

سہ ماہی حسامی حیدر آباد کی خصوصی اشاعت

بانی: حضرت امیر مملت مولانا محمد حمید الدین حسامی عاقلؒ
جامعہ اسلامیہ دارالعلوم حیدر آباد کا دینی و عوقی علمی اور ادبی ترجمان

بہ موقع عظمت صحابہ عالمی کانفرنس

عظمت صحابہ نمبر

toobaa-elibrary.blogspot.com

مدیر
حضرت مولانا محمد رحیم الدین النصاری
ناظم جامعہ

ناشر
جامعہ اسلامیہ دارالعلوم حیدر آباد

جامعہ اسلامیہ دارالعلوم حیدرآباد کادینی دعوتی علمی اورادبی ترجمان

بانی: حضرت امیر ملت مولانا محمد حمید الدین حسامی عاقلؒ

عظمتِ صحابہؓ نمبر

سہ ماہی حسامیؒ
حیدرآباد

رجب تارمضان ۱۴۳۲ھ جون تا اگست ۲۰۱۱ء

مدیر مسئول

حضرت مولانا محمد حسام الدین ثانی
مہتمم جامعہ

مدیر

حضرت مولانا محمد رحیم الدین انصاری
ناظم جامعہ

مرتب: مفتی سعید انصر قاسمی

جامعہ اسلامیہ دارالعلوم حیدرآباد، جامعہ گرشپورام پٹی، حیدرآباد، ۵۰۰۵۲

فون: 040-24016479 موبائل: 09849044900، 0901421404

Email : ansari.raheem900@gmail.com

تفصیلات


پہلا ایڈیشن: ۱۴۳۲ھ - ۲۰۱۱ء

- نام مجلہ : سرمایہ حسامی حیدرآباد (عظمت صحابہ نمبر)
- بانی : حضرت مولانا محمد حمید الدین صاحب حسامی عاقل
- مدیر : حضرت مولانا محمد رحیم الدین انصاری ناظم جامعہ
- مدیر سیکل : حضرت مولانا محمد حسام الدین ثانی (جعفر پاشاہ) مجتہم جامعہ
- مترجم : مفتی سعید الضفر قاسمی
- مجلس ادارت : مولانا سید احمد و میض حسامی ندوی، مولانا مفتی عظیم الدین انصاری
- مجلس مشاورت : مولانا محمد حبیب الرحمن، مولانا محمد انصار قاسمی، مولانا محمد نعمان الدین ندوی
- مفتی محمد جمال الدین قاسمی، مولانا عبدالرحمن قاسمی، مولانا نازین العابدین انصاری
- کمپوزنگ : مفتی محمد عبداللہ سلیمان مظاہری، مولوی اسحاق حسامی حیدرآبادی
- قائمہ نگہداشت، فون: 9704172672 +91
- صفحات : ۱۱۰۳
- قیمت : ۳۰۰ روپے
- ناشر : شعبہ نشر و اشاعت جامعہ اسلامیہ دارالعلوم حیدرآباد
- جامعہ مگر شیورام پٹی حیدرآباد 500052
- فون نمبرات: 040-24016146, 24016479

لئے کا ہے

شعبہ نشر و اشاعت جامعہ اسلامیہ دارالعلوم حیدرآباد، جامعہ مگر شیورام پٹی
حیدرآباد 500052، آندھر اپرڈیش، موبائل نمبر: 9014211404


اندروہ ٹرسٹ المجرید
مکتبہ چتر - اسلام آباد



18.586

18.460





مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ
فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي التَّوْرَةِ وَمَثَلُهُمْ
فِي الْإِنْجِيلِ كَزَرْعٍ أَخْرَجَ شَطْأَهُ فَآزَرَهُ فَاسْتَغْلَظَ فَاسْتَوَى عَلَى سُوقِهِ يُعْجِبُ الزُّرَّاعَ لِيُغَيِّظَ
بِهِمُ الْكُفَّارَ وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا (الفتح : ۲۹)

”محمد (ﷺ) اللہ کے رسول ہیں اور جو لوگ ان کے ساتھ ہیں، کافروں پر سخت ہیں، آپس میں رحم دل ہیں
، تو انہیں دیکھے گا کہ رکوع اور سجدہ کر رہے ہیں، اللہ تعالیٰ کے فضل و رضامندی کی جستجو میں ہیں، ان کا
نشان ان کے چہروں پر سجدوں کے اثر سے ہے، ان کی یہی مثال توریت میں ہے اور ان کی مثال انجیل
میں ہے، مثل اس کھیتی کے جس نے اپنا اکھوا نکالا، پھر اسے مضبوط کیا اور وہ موٹا ہو گیا، پھر اپنے تنے پر
سیدھا کھڑا ہو گیا اور کسانوں کو خوش کرنے لگا؛ تاکہ ان کی وجہ سے کافروں کو چڑائے، ان ایمان والوں
اور نیک اعمال والوں سے اللہ تعالیٰ نے بخشش کا اور بہت بڑے اجر کا وعدہ کیا ہے“

قَالَ عَلَيْهِ ٱلصَّلَٰةُ: لَقَدْ رَأَيْتُ أَصْحَابَ مُحَمَّدٍ صَلَّى ٱللَّهُ عَلَيْهِ وَسَلَّمَ، فَمَا أَرَىٰ أَحَدًا يُسَبِّحُهُمْ بِحُكْمٍ، لَقَدْ كَانُوا يُصَبِّحُونَ شُعْنَاً غُبْرًا، وَقَدْ بَاتُوا مُسَجِّدًا وَقِيَامًا، يُرَآوْهُنَّ بَيْنَ جِبَاهِهِمْ وَخُلُودِهِمْ، وَيَقْضُونَ عَلَىٰ مِثْلِ الْحَمْرِ مِنْ ذِكْرِ مَعَادِهِمْ، كَأَنَّ بَيْنَ أَعْيُنِهِمْ وَرُكْبِ الْمَعْرِى مِنْ ضَوْلِ سُجُودِهِمْ، إِذَا ذُكِرَ ٱللَّهُ هَمَلَتْ أَعْيُنُهُمْ حَتَّىٰ تَبْلُ جُيُوبَهُمْ، وَمَادُوا كَمَا يَمِيدُ الشَّجَرُ يَوْمَ الرِّيحِ الْعَاصِفِ، خَوْفًا مِنَ الْعِقَابِ وَرَجَاءٍ لِلثَّوَابِ، مُرَّةَ الْعُيُونِ مِنَ الْبُكَاءِ، خُمَصُ الطُّيُونِ مِنَ الْجِيَامِ، دُبُلُ الْيَفَافِ مِنَ الدُّعَاءِ، صُفْرُ الْأَلْوَانِ مِنَ السَّهَرِ، عَلَىٰ وَجُوهِهِمْ غَبْرَةُ الْخَاشِعِينَ، أُولَٰئِكَ إِخْوَانِي ٱلذَّاهِبُونَ، فَحَقِّقْ لَنَا أَنْ نُنَظَّمَ إِلَيْهِمْ، وَنَعْتَصُّ ٱلْأَيْدَىٰ عَلَىٰ فِرَاقِهِمْ۔ (نهج البلاغة)

”میں نے رسول اللہ صلی اللہ علیہ وسلم کے صحابہ کی ایسی شان دیکھی ہے کہ میں تم سے کسی کو ان کے مشابہ نہیں پاتا، وہ صبح اس حال میں نظر آتے تھے کہ ان کے بال بکھرے ہوئے ہوتے، غبار آلود ہوتے، رات انہوں نے سجدے اور قیام میں گزاری ہوتی، کبھی اپنی پیشانیوں پر پٹکے ہوتے تھے، کبھی اپنے رخساروں پر، قیامت کی یاد سے ایسے بے چین نظر آتے تھے جیسے انگاروں پر کھڑے ہوں، ان کی پیشانی (کثرت و طولِ سجدے) ایسی سخت و خشک معلوم ہوتی تھی جیسے بکری کی ٹانگ، اللہ کا نام لیا جاتا تو ان کی آنکھیں ایسی اشک بار ہو جاتیں کہ ان کے گریبان و دامن تر ہو جاتے، اور وہ اس طرح سزا کے خوف اور ثواب کی امید میں لرزتے ہوئے نظر آتے، جیسے تیز آندھی کے وقت درخت، ان کی آنکھیں فریٹ گریہ سے سفید تھیں، ان کے پیٹ روزوں کی وجہ سے پٹھے سے لگے ہوئے ہوتے، ان کے ہونٹ دعا سے خشک ہوتے، ان کے رنگ بے خوابی اور بیداری کی وجہ سے زرد ہوتے، ان کے چہروں پر اہل خشیت کی اداسی ہوتی، یہ میرے وہ بھائی ہیں جو دنیا سے چلے گئے، ہم کو حق ہے کہ ہم میں ان سے ملنے کی پیاس پیدا ہو، اور ہم ان کی جدائی پر ہاتھ ملتیں۔“

ضو فگن هو گئیں ظلمات صحابہ کے طفیل
سر ہوئیں کتنی مہمات صحابہ کے طفیل
مل گیا درسِ مساوات صحابہ کے طفیل
جاں فزا ہو گئے حالات صحابہ کے طفیل

حضرت سرور میواتی لاہور پاکستان



- (۱) شذرات
- (۲) صحابہ ﷺ اور قرآن کریم
- (۳) صحابہ ﷺ اور حدیث
- (۴) صحابہ ﷺ اور فقہ
- (۵) صحابہ ﷺ اور تعلیم و تربیت
- (۶) صحابہ ﷺ کے فضائل و کمالات
- (۷) صحابہ ﷺ اور دعوت دین
- (۸) صحابہ ﷺ اور عشق رسول ﷺ
- (۹) صحابہ ﷺ اور اہل بیت
- (۱۰) صحابہ ﷺ اور سیاسی خدمات
- (۱۱) صحابہ ﷺ اور شعر و سخن
- (۱۲) صحابیات رضی اللہ عنہن
- (۱۳) متفرقات
- (۱۴) نقشہ جات

فہرست مضامین

نمبر شمار	عناوین	اسمائے مقالہ نگار	صفحہ نمبر
۱	شذرات	محمد رحیم الدین انصاری	۱۵

صحابہ ﷺ اور قرآن

۲	صحابہ کرام ﷺ کا مقام قرآن اور بائبل میں	پروفیسر سعود عالم صاحب قاسمی	۲۱
۳	قرآن وحدیث واجماع کی روشنی میں صحابہ ﷺ	مولانا عبدالناصر صاحب	۳۱
۴	تدوین قرآن اور صحابہ کرام ﷺ	مولانا اسعد صاحب اعظمی	۳۹
۵	صحابہ ﷺ اور خدمت قرآن	مولانا عبدالرحیم قریشی صاحب	۴۷
۶	کاتبین وحی، صحابہ کرام ﷺ	مفتی اشتیاق صاحب	۵۲
۷	تفسیر قرآن اور صحابہ کرام ﷺ	مولانا راشد نسیم ندوی	۷۸
۸	قرآن اور صحابہ ﷺ	مولانا سید احمد اللہ بختیاری صاحب	۸۳
۹	حضرت ابوبکر صدیق ﷺ اور عملی تفسیر	مولانا یوسف صاحب	۱۰۰
۱۰	حضرت ابن عباس ﷺ اور غریب القرآن کی تشریح	ابن صدیق	۱۰۹
۱۱	مصنف عثمانی کی قرأت - ایک تحقیقی جائزہ	پروفیسر محمد حسین مظہر صدیقی	۱۱۷

صحابہ ﷺ اور حدیث

۱۲	صحابہ کرام ﷺ اور فہم حدیث	مفتی عبداللہ معروفی صاحب	۱۲۷
۱۳	علوم حدیث دور صحابہ ﷺ میں	مولانا غفران ندوی صاحب	۱۳۹
۱۴	صحابہ کرام ﷺ اور حدیث رسول ﷺ	مولانا مناظر احسن گیلانی	۱۶۳
۱۵	حضرات صحابہ ﷺ اور تدوین حدیث	مفتی عقیان صاحب منصور پوری	۱۷۴

۱۶	حضرات صحابہ ﷺ سے مروی احادیث کی تعداد	مفتی عبدالجلیل صاحب	۲۰۰
۱۷	صحابہ کرام ﷺ کے اقوال و افعال کی شرعی حیثیت	مولانا خالد سیف اللہ رحمانی صاحب	۲۱۷
۱۸	آثار صحابہ ﷺ کی تشریحی حیثیت	مولانا عبید اللہ احدی صاحب	۲۲۸
۱۹	عظمت صحابہ ﷺ احادیث کی روشنی میں	مفتی ریاست علی صاحب قاسمی	۲۳۳
۲۰	صحابیات اور خدمت حدیث	مولانا محمد عمر عابدین قاسمی مدنی	۲۵۱
۲۱	تابعین سے روایت کرنے والے صحابہ ﷺ	مولانا امجد اللہ صاحب منوی	۲۷۱

صحابہ ﷺ اور فقہ

۲۲	صحابہ کرام ﷺ اور ان کی فقہی بصیرت	مفتی جمال الدین صاحب	۲۸۳
۲۳	حضرات صحابہ اور فقہ	مفتی منصف صاحب	۲۹۷
۲۴	منصب افتاء پر فائز صحابہ ﷺ	مولانا امانت علی صاحب	۳۱۰
۲۵	حضرت عبداللہ ابن عباس رضی اللہ عنہما بحیثیت ایک فقیہ	مفتی مکرم محمد الدین صاحب	۳۱۸
۲۶	عہد صحابہ ﷺ کے ایک ممتاز فقیہ - حضرت عبداللہ بن مسعود رضی اللہ عنہ	مولانا شیخ محمد فیضان صاحب	۳۲۷
۲۷	حضرت علی رضی اللہ عنہ کے فیصلے	مفتی مظہر الحق قاسمی	۳۳۳
۲۸	صحابہ ﷺ کے اجتہادات میں مقاصد شریعت کی رعایت	مفتی اقبال محمد زکریا	۳۳۲

صحابہ ﷺ اور تعلیم و تربیت

۲۹	صفہ اور اصحاب صفہ رضی اللہ عنہم	مولانا عاشق الہی بلند شہری	۳۶۷
۳۰	مکی دور میں صحابہ ﷺ کی تعلیم و تربیت - مراکز، منہج اور طریقہ کار	مولانا عبدالحق صاحب مدرسی	۳۹۳
۳۱	مدنی دور کے معلم اور مبلغ صحابہ کرام رضی اللہ عنہم	پروفیسر محمد اکرم درک	۴۰۶
۳۲	صحابہ رضی اللہ عنہم درگاہ نبوت کے تربیت یافتہ	مولانا ساجد صاحب	۴۳۱

صحابہ رضی اللہ عنہم کے فضائل و کمالات

۳۳	صحابہ الرسول رضی اللہ عنہم	حضرت مولانا رابع حسنی ندوی صاحب	۴۴۵
۳۴	صحابہ کرام رضی اللہ عنہم کی عظمت و تقدس ایمان صحیح کا نتیجہ	حضرت مولانا محمد برہان الدین سنبھلی	۴۵۱
۳۵	صحابہ کرام رضی اللہ عنہم کا مقام و مرجعہ	ڈاکٹر مولانا تقی الدین ندوی صاحب	۴۵۸

۳۶	حرمت صحابہ ﷺ	مولانا عبدالرحمن صاحب	۳۶۳
۳۷	صحابہ کرام ﷺ کا مقام عظمت اہل حق کے موقف اعتدال کے آئینہ میں	مولانا اسجد صاحب قاسمی ندوی	۳۷۳
۳۸	عظمت صحابہ ﷺ	مفتی زین الاسلام صاحب	۳۹۴
۳۹	کرامات صحابہ ﷺ	مولانا اشرف علی تھانوی	۵۱۳
۴۰	معیار فضیلت	مولانا حبیب الرحمن صاحب اعظمی	۵۵۶
۴۱	صحابہ کرام ﷺ اور ان کی عدالت	مولانا سید اشہد رشیدی صاحب	۵۷۴
۴۲	القاب صحابہ ﷺ	بلال بن حسین حسامی	۵۸۰
۴۳	القاب صحابیات	محمد جہانگیر شریف حسامی	۵۸۳
۴۴	حضرات صحابہ ﷺ کی قابل تقلید امتیازی صفات	مفتی سلمان منصور پوری	۵۸۶
۴۵	بدری صحابہ ﷺ اسماء و فضائل	مولانا ترازب الحق صاحب مظاہری	۶۱۰

صحابہ ﷺ اور دعوت دین

۴۶	عہد صحابہ ﷺ کے مشہور داعی	مولانا عبدالقوی حسامی صاحب	۶۲۹
۴۷	نبوی سغراء کی دعوتی سرگرمیاں	پروفیسر محمد اکرم صاحب	۶۳۳
۴۸	دستور جماعت اسلامی کی دفعہ نمبر ۶	حضرت قاری طیب صاحب	۶۴۲
۴۹	صحابہ ﷺ معیار حق ہیں	مولانا مفتی خلیل صاحب	۶۵۱
۵۰	صحابہ کرام ﷺ کے حسن معاشرت میں پیغام دعوت	ڈاکٹر فہیم اختر ندوی	۶۵۵
۵۱	صحابہ کرام ﷺ کی عالمی زندگی میں دعوت دین	مولانا مزمل بدایونی	۶۶۵

صحابہ ﷺ اور عشق رسول ﷺ

۵۲	صحابہ کرام ﷺ اور حمیت اسلامی	مولانا زین العابدین انصاری	۶۷۱
۵۳	صحابہ ﷺ اور محبت رسول ﷺ	مولانا نورالامین صاحب	۶۷۹
۵۴	صحابہ ﷺ کی فدائیت رسول اللہ ﷺ پر	مولانا ظفر احمد جمیل صاحب	۶۸۸

صحابہ ﷺ اور اہل بیت

۵۵	حضرات شیخین اور خانوادہ علی ﷺ کے درمیان قرابتیں	مولانا نور الحسن راشد کاندھلوی	۶۹۷
----	---	--------------------------------	-----

صحابہ ﷺ اور سیاسی خدمات

۵۶	خلافت راشدہ خصوصیات و امتیازات	مولانا ندیم الواجدی	۷۴۷
۵۷	خلفاء راشدین کا انتظام و انصرام - ایک جائزہ	پروفیسر بدر الدین الحافظ	۷۷۹
۵۸	خلافت راشدہ میں بیت المال کا نظام	مولانا غیاث رشادی صاحب	۷۸۵
۵۹	حضرت ابو بکر رضی اللہ عنہ کی سیاسی زندگی	مولانا فصیح الدین ندوی	۷۹۲
۶۰	چھٹی صدی عیسوی اور حضرت عمر رضی اللہ عنہ - ایک تحقیقی جائزہ	مولانا عبدالحفیظ رحمانی	۸۰۳
۶۱	حضرت عمر رضی اللہ عنہ کے سرکاری خطوط - ایک جائزہ	مفتی سعید الظفر صاحب قاسمی	۸۱۷
۶۲	حضرت عثمان غنی رضی اللہ عنہ اسلام سے خلافت تک	ڈاکٹر مصطفیٰ شریف صاحب	۸۲۶
۶۳	خلافت فاروقی کے تجدیدی کارنامے	مولانا محمد عثمان صاحب	۸۳۰

صحابہ ﷺ اور شعر و سخن

۶۴	صحابہ رضی اللہ عنہم کا شعرانہ ذوق	مولانا اعجاز عرفی صاحب	۸۴۱
۶۵	دور نبوی کے شاعر صحابہ رضی اللہ عنہم	مولانا نوشاد عالم صاحب	۸۴۸
۶۶	حضرت عبداللہ بن رواحہ رضی اللہ عنہ	مولانا سعید الرحمن صاحب اعظمی	۸۵۶

صحابیات ؓ

۶۷	صحابیات کا فضل و کمال	مولانا افتخار فریدی	۸۷۹
۶۸	کامیاب زندگی میں صحابیات کا کردار	مولانا عبدالمجید صاحب قاسمی	۸۸۷
۶۹	سیدۃ النساء العالمین فاطمہ رضی اللہ عنہا	رحمت رضی الدین حسامی	۸۹۳
۷۰	اسلام کی راہ میں ہجرت کرنے والی پہلی خاتون	مولانا محمد حسام الدین ثانی (جعفریاشاد)	۸۹۷

متفرقات

۷۱	صحابہ کرام رضی اللہ عنہم اور علماء دیوبند کا موقف	مولانا ابوالقاسم نعمانی صاحب	۹۱۱
۷۲	حضرات شہین علی مرتضیٰ رضی اللہ عنہ کی نظر میں	مولانا عبدالحلیم فاروقی صاحب	۹۱۹
۷۳	اخوت اسلامی اور حضرات صحابہ رضی اللہ عنہم کا اسوہ	مولانا حمزہ عالم صاحب	۹۲۷

۹۳۳	مولانا عبدالملک مظاہری صاحب	کم سن صحابہ کرام ﷺ اور شوق شہادت
۹۴۰	مفتی امداد الحق، بختیاری صاحب	غزوات نبوی اور ان میں شریک صحابہ کرام ﷺ کی تعداد
۹۵۸	مفتی محمد حسین صاحب	توہین صحابہ ﷺ کا عبرتناک انجام
۹۷۰	مولانا سید احمد و میض ندوی صاحب	حضرات صحابہ ﷺ کے مدافن اور قبور۔ ایک سرسری جائزہ
۹۹۳	مفتی ابو جندل صاحب	آخر میں وفات پانے والے صحابی ﷺ

نقشہ جات

۱۰۳۷	مولانا امداد اللہ صاحب	سرداران عرب صحابہ ﷺ ایک نظر میں
۱۰۳۹	//	دعوت اسلام کے حاملین صحابہ ﷺ ایک نظر
۱۰۴۱	//	نوجوان صحابہ کرام ﷺ ایک لڑی میں
۱۰۴۴	پروفیسر یاسین مظہر صدیقی	مہموں قائدین صحابہ کرام ﷺ
۱۰۵۲	//	سالار صحابہ کرام ﷺ
۱۰۵۵	//	علمبردار صحابہ کرام ﷺ
۱۰۶۰	//	گشتی دستے کے افسران صحابہ کرام ﷺ
۱۰۶۲	//	جاسوسی کا فریضہ انجام دینے والے صحابہ کرام ﷺ
۱۰۶۳	//	راہبر صحابہ کرام ﷺ
۱۰۶۴	//	اموال غنیمت اور قیدیوں کے نگراں صحابہ کرام ﷺ
۱۰۶۶	//	اسلحہ اور گھوڑوں کے افسر صحابہ کرام ﷺ
۱۰۶۷	//	محافظ دستوں کے افسر صحابہ کرام ﷺ
۱۰۶۸	//	خلفائے رسول ﷺ صحابہ کرام ﷺ
۱۰۷۰	//	مشیران نبوی ﷺ صحابہ کرام ﷺ
۱۰۷۲	//	سکریٹری صحابہ کرام ﷺ
۱۰۷۵	//	سفیران نبوی ﷺ صحابہ کرام ﷺ
۱۰۷۸	//	مخصوص افسران نبوی ﷺ صحابہ کرام ﷺ

۹۶	شعراء و خطباء رسول ﷺ صحابہ کرام ﷺ	//	۱۰۷۹
۹۷	متفرق ماتحت کارکن صحابہ کرام ﷺ	//	۱۰۸۰
۹۸	نبی ﷺ کی طرف سے متعین کردہ گورنر صحابہ کرام ﷺ	//	۱۰۸۱
۹۹	مقامی تنظیمیں صحابہ کرام ﷺ	//	۱۰۸۳
۱۰۰	نقباء مدینہ صحابہ کرام ﷺ	//	۱۰۸۵
۱۰۱	مرکزی عاملین صدقات صحابہ کرام ﷺ	//	۱۰۸۶
۱۰۲	مقامی عاملین صدقات صحابہ کرام ﷺ	//	۱۰۸۸
۱۰۳	پیداوار کا تخمینہ لگانے والے افسران صحابہ کرام ﷺ	//	۱۰۹۰
۱۰۴	چراگاہ کے افسران صحابہ کرام ﷺ	//	۱۰۹۱
۱۰۵	مبلغین و معلمین صحابہ کرام	//	۱۰۹۲
۱۰۶	مفتیان گرامی قدر صحابہ کرام ﷺ	//	۱۰۹۳
۱۰۷	ائمہ مساجد صحابہ کرام ﷺ	//	۱۰۹۵
۱۰۸	مؤذنین رسول ﷺ صحابہ کرام ﷺ	//	۱۰۹۶
۱۰۹	افسران امور حج صحابہ کرام ﷺ	//	۱۰۹۷
۱۱۰	ہدی کے نگراں افسر صحابہ کرام ﷺ	//	۱۰۹۸
۱۱۱	کنیت صحابہ ﷺ	محمد ہارون مظفر نگری	۱۰۹۹
۱۱۲	کنیت صحابیات رضی اللہ عنہن	محمد عالمگیر مظفر نگری	۱۱۰۲

یہ جتنے اصحابِ مصطفیٰ تھے سب اہل ایمان کے مقتدیٰ تھے
یہی وہ سرچشمہ ہدیٰ تھے کہ جن سے سب فیض پا رہے ہیں
ملا رضا کا پیام ان کو خدا نے بھیجا سلام ان کو
خود انبیاء کے امام ان کو امام اپنا بنا رہے ہیں
اقبال سہیلِ اعظمی

محمد رحیم الدین انصاری

شذرات

ہم سب سے پہلے رب ذوالجلال کی بارگاہ میں ہدیہ تشکر و امتنان پیش کرنے کی سعادت حاصل کرتے ہیں، جس نے ہمیں حضرات صحابہ رضوان اللہ علیہم اجمعین کے فضائل و کمالات، علمی و عملی زندگی، ملکی انتظام و انصرام اور خدا و سیاسی بصیرت کے حوالے سے ”عالمی کانفرنس“ کے انعقاد اور انہی نقوش و خطوط کی نشاندہی کے لیے ایک ضخیم دستاویزی مجلہ کی اشاعت کی توفیق بخشی۔ ”اس سعادت بزورِ باذنِ مست، تا نہ بخشہ خدائے بخشندہ“ خداوندِ قدوس نے تمام رکاوٹوں کو دور فرما کر منزلِ مقصود تک رسائی آسان فرمادی، جس رب ذوالجلال نے ہمیں یہ عظیم توفیق بخشی ہے، اسی سے امید ہے کہ وہ ہماری اس حقیر کاوش کو شرفِ قبولیت سے نوازے گا۔

درد و سلام ہو اس دانائے سبل، ختم الرسل، مولائے کل پر جو آفتابِ ہدایت تھا اور جس کی فیاضِ پاشِ کرونوں نے حضرات صحابہؓ جیسی منورہ ستیوں کو وجود بخشا ہے اور جس کی حیرت انگیز تربیت نے صحرائے عرب کے خاک نشینوں کو کندن بنا دیا اور جہاں بانی کے اس بلند مقام پر پہنچایا کہ قیامت تک دنیا ان کی مثال پیش کرنے سے قاصر ہے۔

قارئین کرام! حضرات صحابہ کرام ﷺ کی مقدس جماعت کو خدا اور رسول اور شریعتِ مطہرہ نے جو مقام عطا کیا ہے اس سے ملتِ اسلامیہ کا بچہ بچہ واقف ہے، صحابہ رضی اللہ عنہم کی آن ہیں، صحابہ ﷺ اسلام کی شان ہیں، صحابہ ﷺ آبروئے دین و ایمان ہیں، صحابہ ﷺ مقررینِ خدائے رحمان ہیں، یہ وہ جماعت ہے، جسے دنیا ہی میں رضائے الہی کا پروانہ ملا اور جس نے اسلام اور پیغمبر اسلام کے لیے تن من و دھن کی بازی لگادی، وہ اخلاص و ولہیت کے بیکر تھے، وہ ایسے عاشقِ رسول تھے کہ ان کی داستانِ عشق و فدائیت تا قیامت تر و تازہ رہے گی، انھوں نے رسول ﷺ پر فدائیت کے لیے ایسے نمونے چھوڑے کہ رہتی دنیا تک ان کی داستانیں مشامِ جان معطر کرتی رہیں گی، یہ وہ عظیم واسطے ہیں کہ ان کے بغیر دین و شریعت کا قصرِ عالی شان نا کمل ہے، امت کو دین و ایمان کا سرمایہ انہی مقدس نفوس کے واسطے سے ملا۔ اگر درِ اول میں ان کی قربانیاں نہ ہوتیں تو آج نہ جانے امتِ مسلمہ زلیغ و ضلالت کی کن کھائیوں میں جا گرتی۔ حضرات صحابہ ﷺ کی اس رفعتِ شان کے سبب ہر دور کے علمائے حق نے صحابہ ﷺ سے عقیدت و محبت کو جزوِ ایمان قرار دیا ہے صحابہ ﷺ سے عقیدت ہمارے ایمان کا جزء ہے، ان سے محبت دراصل حبِ نبوی کی دلیل ہے اور ان سے نفص

نفرت نبی سے بغض و عداوت کے مترادف ہے۔

صحابہ کرام ﷺ کی قدسی جماعت پر خوارج، شیعہ، روافض اور ناموسی جیسے خال و مضل فرقے نے سب و شتم کے، اور خدا و رسول ﷺ کی طرف سے عطا کئے گئے مقام کو ان فرقوں نے تسلیم کرنے سے انکار کر دیا، اور بے بنیاد باتوں کو ان کی طرف منسوب کیا، ان کے فہم اور فعل و قول کو حجت نہیں مانا، ہمارے درمیان ایک جماعت ایسی بھی ہے جس نے صحابہ ﷺ کے خلاف رطب و یابس کو جمع کر کے نام نہاد تحقیق کے بہانے تنقید کی تیریں برسائے کا مکروہ فعل انجام دیا ہے، جب کہ یہ ایک حقیقت ہے کہ اللہ تعالیٰ کی طرف سے ہم تک دین کے پہنچنے کے دو انسانی واسطے ہیں، ایک محمد ﷺ اور دوسرے حضرات صحابہؓ۔ حضور ﷺ نے اللہ تعالیٰ سے دین لیا اور صحابہ کرامؓ کے واسطے سے تمام انسانوں تک پہنچایا، اگر ابلاغ و روایت کی یہ کڑیاں مخدوش و مشکوک اور ناقابل اعتماد ہو جائیں اور ان کے نقل دین کو حق تسلیم نہ کیا جائے تو پھر سارے دین سے اعتماد ختم ہو جائیگا اور صحیح دین دوسروں تک پہنچنے کی کوئی صورت نہیں رہے گی، یہی وجہ ہے کہ ان فرقوں کے نزدیک نہ حدیث قابل اعتماد ہے اور نہ قرآن پر ان کو اعتماد ہے، وہ اس نعمت الہی اور ذریعہ نجات سے محروم ہیں، اس خطرناک نظریہ کی وجہ سے امت نے ان باطل فرقوں کی تردید کی اور ان کے خلاف کھل کر بیان دیا۔ صحابہ کرام ﷺ کے فضائل و کمالات اور ان کی حقانیت کے تعلق سے محدث جلیل حضرت ابوذر عذرازی فرماتے ہیں کہ:

”جب کسی کو دیکھو کہ وہ کسی صحابی رسول کی تنقیص کر رہا ہو تو سمجھ لو کہ وہ زندیق ہے اسلئے کہ رسول حق ہے، قرآن حق ہے، اور جو قرآن کی تعلیم و شریعت لے کر آیا، وہ حق ہے، اور ان سب کو ہم تک پہنچانے والے صحابہ ہیں، اور یہ چاہتے ہیں کہ وہ ہمارے شاہدوں کو مجروح کریں تاکہ اس طرح کتاب و سنت باطل ہو جائے، یہی لوگ زندیق ہیں“

علامہ ذہبیؒ فرماتے ہیں کہ:

”صحابہ کرامؓ جو جس نے مطعون کیا یا ان کو برا بھلا کہا وہ دین اسلام سے نکل گیا اور مسلمانوں کی جماعت سے کٹ گیا“

دارالعلوم حیدرآباد کے زیر اہتمام منعقد ہونے والی ”عظمت صحابہ عالمی کانفرنس“ اس سلسلۃ الذہب کی کڑی ہے، جامعہ کے بانیان اور اس کے ارباب حل و عقد شروع ہی سے اس بات کے کوشاں رہے ہیں کہ امت مسلمہ کے قلوب کو صحابہ کی عقیدت و عظمت سے سرشار رکھا جائے اس وقت بے ساختہ امیر ملت اسلامیہ حضرت مولانا محمد حمید الدین حسامی عاقل کا نام نوک قلم پر آ رہا ہے، مولانا عظمت صحابہ کے مسئلہ میں انتہائی حساس واقع ہوئے تھے، ہر سال عین عاشورہ کے موقع پر ڈنگے کی چوٹ پر روافض کے گڑھ ”دارالافتاء“ میں بیٹھ کر گستاخ صحابہ کو لکارتے تھے، مولانا صحابہ کے تعلق سے ادنیٰ مصالحت کو بھی روانہ نہیں سمجھتے تھے۔ مولانا کا ہر خطاب سامعین کو عظمت صحابہ سے سرشار کرتا تھا، آپ کے خطاب کی ایک خصوصیت یہ بھی تھی کہ عوامی لب و لہجہ میں ہنستے ہنساتے شیعیت کی خانہ تلاشی فرمایا کرتے تھے، آپ براہ راست شیعیت کے ان نظریات کو نشانہ بناتے تھے جو اسلام کے لئے

زہر ہلاہل سے کم نہیں ہیں، شیعیت کی تردید میں آپ نے بہت کچھ کہا اور بہت کچھ لکھا، چنانچہ ایک مرتبہ مولانا نے حضرت امیر معاویہؓ کے فضائل و کمالات اور خدا اور رسول ﷺ کی نظر میں ان کے مقام کو واضح کرنے کے لیے ”حسامی“ کا خصوصی نمبر بھی شائع کیا تھا۔ اس اشاعت کا مقصد حضرت امیر معاویہؓ کی عظمت و رفعت اور ذاتی کمالات کو نمایاں کرنا تھا۔ آپ نے اس اشاعت میں حضرت علیؓ اور امیر معاویہؓ کے مابین عقیدت و محبت کو بھی اجاگر کیا۔

بانی جامعہ کا اخلاص ہے کہ جامعہ اور اس کے ذمہ داران حضرات صحابہؓ کے تعلق سے عائد ہونے والی ذمہ داریوں کو شدت سے محسوس کرتے ہیں۔ ”عظمت صحابہ عالمی کانفرنس“ کا انعقاد ایس منظر میں ہو رہا ہے۔ کانفرنس کے موضوع کی مناسبت سے سہ ماہی حسامی کی خصوصی اشاعت ”عظمت صحابہ نمبر“ کی اشاعت عمل میں آ رہی ہے، یہ ایک تاریخی اور دستاویزی مجلہ ہے، جس کے ملک و بیرون ملک کے ممتاز علماء اور نامور اصحاب قلم کے مضامین حاصل کئے گئے اس سلسلہ میں ملک کی مرکزی جامعات کے اساتذہ شیوخ سے بھی مفید مشورہ کیے گئے ہیں اس دستاویزی مجلہ میں اولین حاملین قرآن و سنت یعنی حضرات صحابہ کرامؓ کی زندگی کے سوسے زائد مختلف پہلوؤں کا احاطہ کرنے کی کوشش کی گئی ہے، اس اشاعت میں حضرت علیؓ اور حضرات شیخین کے درمیان محبت و عقیدت پر روشنی بھی ڈالی گئی ہے۔ ان کے علاوہ تقریباً پچاس سے زائد نقشہ جات میں صحابہ کرامؓ کی زندگیوں کا مکمل احاطہ کرنے کی کوشش کی گئی ہے، اس مجلہ میں صرف سوانحی انداز کے روایتی مضامین پر اکتفا نہیں کیا گیا بلکہ متغنی گوشوں کو بھی اجاگر کیا گیا ہے، اس مجلہ کی ایک اہم خصوصیت یہ بھی ہے کہ اس کے مضامین تازہ اور غیر مطبوع ہیں۔ اس پوری کوشش کو تیرہ عناوین کے تحت تقسیم کیا گیا ہے، واضح رہے کہ مضامین کی تقدیم و تاخیر میں اصحاب قلم کی رعایت نہ کر کے نفس مضمون کی اہمیت کو پیش نظر رکھا گیا ہے۔

اس مجلہ کے عناوین کی ترتیب کے وقت اردو، عربی، جدید و قدیم ذخیرہ سے بھرپور استفادہ کیا گیا اور مجلہ کو خوب سے خوب تر بنانے کی ہر ممکن کوشش کی گئی۔ ہمارا خیال ہے کہ ہندو پاک کے اردو رسائل و مجلات کی دنیا میں اس نوعیت کا پہلا کام ہے، اس پر اللہ کا جتنا شکر ادا کریں کم ہے، کوشش تو بھرپور کی لیکن بشر کا کوئی کام نقص سے پاک نہیں ہوتا، ہم اپنے بزرگوں سے رہنمائی اور حوصلہ افزائی کی امید رکھتے ہیں۔

اخیر میں ہم اپنے تمام اصحاب قلم کے مشکور ہیں جنہوں نے اپنی بے پناہ مصروفیتوں کے باوجود وقت نکال کر اس ”خصوصی شمارہ“ کے لیے اپنے گراں قدر علمی و تحقیقی مقالات عنایت کیے، اللہ انہیں جزائے خیر عطا فرمائے۔ آمین!







صحابہ کرام رضی اللہ عنہم کا مقام قرآن اور بائبل میں

صحابہ کرام رضوان اللہ علیہم اجمعین، اس روئے زمین پر انبیاء علیہم السلام کے بعد سب سے افضل، مقدس، اور محترم انسان تھے، اللہ نے اپنے دین کی اشاعت کے لیے اور اپنے محبوب رسول کی محبت کے لیے ان کو منتخب فرمایا تھا، ان سے اشاعت اسلام کا مقدس کام لیا تھا اور ان کی حوصلہ افزائی کی تھی حدیبیہ کے موقع پر رسول پاک ﷺ نے ان صحابہ کو مخاطب کر کے فرمایا تھا:

”انتم اليوم خير اهل الارض“۔ (۱)

”آج تم اس روئے زمین پر سب سے بہتر انسان ہو“

حضرات صحابہ کرام رضی اللہ عنہم کا یہ مقام آج بھی ہے اور قیامت تک باقی رہے گا، کیونکہ لسان نبوت کے علاوہ خود قرآن نے ان کے تقویٰ و طہارت کی گواہی دی ہے، قرآن کریم کی سنکڑوں آیت میں رسول اللہ کے ان جاثاروں کی فضیلت و کرامت، قدر و منزلت اور ان کی سیرت و کردار کی پاکیزگی بیان کی گئی ہے، ان کی لغزشوں سے درگزر کرنے اور ان کی توبہ قبول کرنے کا تذکرہ کیا گیا ہے، ان کے تعلق باللہ اور محبت رسول کا حال بیان کیا گیا ہے، ان کی قربانی اور جان فدا کی ستائش کی گئی ہے، اسلام کی خدمت اور راہ خدا میں ان کی مشقت کا حال بیان کیا گیا ہے، ان کی ایمانی حرارت اور اسلامی حمیت و غیرت کا اعتراف کیا گیا ہے، آنے والی نسل کے لیے ان کو ماڈل اور رہنما بنا کر پیش کیا گیا ہے، ان کے لیے مغفرت اور اجر عظیم کا وعدہ کیا گیا ہے، ان کو تقویٰ کی سند دی گئی ہے اور ان سے راضی ہونے کا اعلان کیا گیا ہے۔

مثلاً ان کے سچے اور مومن ہونے کی شہادت اللہ تعالیٰ نے قرآن پاک میں اس طرح دی ہے۔

”والذين آمنوا وجاهدوا في سبيل الله والذين آووا ونصروا اولئك

هم المومنون حقا لهم مغفرة ورزق كريم“۔ (الانفال: ۷۴)

”جو لوگ ایمان لائے اور ہجرت کی اور اللہ کی راہ میں جدوجہد کی، اور جن لوگوں نے ان کو پناہ دی

اور مدد کی وہی لوگ حقیقی مومن ہیں، ان کے لیے مغفرت ہے اور بہترین رزق ہے“

صحابہ کرام رضی اللہ عنہم کی قربانیوں کا اعتراف

راہ خدا میں ان کی محنت و مشقت اور قربانیوں کا اعتراف ان لفظوں میں کیا گیا ہے۔

”فَالَّذِينَ هَاجَرُوا وَآخَرُوا جِوَارِہِم مِّن دِیَارِہِم وَآوَدُوا فِی سَبِیْلِی وَقَاتَلُوا أَوْ قُتِلُوا لَا کُفْرَ لَّہُمْ عَنْہُمْ سِیَاتِہُمْ وَلَا دُخْلَہُمْ جَنَّتْ تَجْرِی مِّن تَحْتِہَا الْأَنْہَارُ ثَوَابًا مِّن عِنْدِ اللَّهِ وَاللَّهُ عِنْدَہُ حَسَنُ الثَّوَابِ“۔ (آل عمران: ۱۹۵)

”جن لوگوں نے ہجرت کی، اپنے گھروں سے نکال دئے گئے اور میرے راستے میں ستائے گئے اور قتال کیا اور مارے گئے، ہم ان کی خطاؤں سے درگزر کریں گے اور ہم ان کو ایسے باغوں میں داخل کریں گے جن کے نیچے نہریں جاری ہوں گی، یہ اللہ کی طرف سے بدلہ ہے اور اللہ کے نزدیک بہترین بدلہ ہے۔“

ایک مرتبہ آل رسول رضی اللہ عنہم حضرت امام محمد باقر کا گزرا ایک گروہ پر ہوا جو خلفاء ثلاثہ کی عیب جوئی کر رہے تھے، آپ نے پوچھا مجھے بتاؤ کہ تم ان مہاجرین میں سے ہو جو خدا کے لیے گھر سے نکالے گئے اور خدا کے لیے ان کا مال لوٹا گیا اور جنہوں نے خدا اور رسول رضی اللہ عنہ کی مدد کی؟ انہوں نے کہا نہیں، ہم ان میں سے نہیں ہیں، تب آپ نے پوچھا پھر کیا تم ان لوگوں میں سے ہو کہ جنہوں نے دارِ ہجرت میں اور دارِ ایمان میں گھر بنایا تھا اور مہاجرین کو آرام دیا تھا؟ انہوں نے کہا نہیں، تب آپ نے کہا تم خود بے زار ہوئے اور نہیں چاہتے کہ دونوں فریق میں سے ہو، اور میں اس بات کی گواہی دیتا ہوں کہ تم ان میں سے بھی نہیں ہو جن کی نسبت خدا تعالیٰ فرماتا ہے کہ جو لوگ ان مہاجرین رضی اللہ عنہم اور انصار رضی اللہ عنہم کے بعد آویں گے وہ ایسے مومن ہوں گے کہ یہ دعا کریں گے کہ الہی ہماری اور ہمارے اگلے بھائیوں کی جو ہم سے ایمان میں سبقت لے گئے ہیں مغفرت کر اور ہمارے دلوں میں مسلمانوں کی طرف سے کینہ مت رکھ بے شک تو نرمی کرنے والا مہربان ہے۔“ (۲)

خیر امت کا مصداق

صحابہ کرام رضی اللہ عنہم کے خیر امت ہونے کا اعلان اللہ تعالیٰ نے اس طرح فرمایا ہے:

کُنْتُمْ خَیْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْہَوْنَ عَنِ الْمُنْکَرِ وَتُؤْمِنُونَ بِاللَّهِ وَلَوْ أَمَّنْ أَهْلُ الْکِتَابِ لَکَانَ خَیْرًا لَّهُمْ مِنْہُمْ الْمُؤْمِنُونَ وَاکْثَرُہُمْ الْفَاسِقُونَ۔ (آل عمران: ۱۱۰)

”تم بہترین گروہ ہو جسے لوگوں کی ہدایت کے لیے برپا کیا گیا ہے، تم لوگ بھلائی کا حکم دیتے ہو اور برائی سے روکتے ہو اور اللہ پر ایمان رکھتے ہو، اگر اہل کتاب ایمان لے آئیں تو ان کے لیے

بہتر ہوتا ان میں سے کچھ لوگ مومن ہیں مگر ان میں سے اکثر فاسق ہیں۔“

اللہ تعالیٰ نے صحابہ کرام ﷺ کے ایمان اور عمل صالح سے راضی ہونے کا اعلان اس طرح کیا ہے:

”لقد رضى الله عن المؤمنين اذ يبايعونك تحت الشجرة فعلم ما فى قلوبهم

فانزل السكينة عليهم واثابهم فتحا قريبا“۔ (الفتح: ۱۸)

”بے شک اللہ مومنوں سے راضی ہو گیا جب وہ درخت کے نیچے تم سے بیعت کر رہے تھے، ان کے دلوں کا حال اللہ کو معلوم تھا، چنانچہ اللہ نے ان پر سکینت نازل کی اور قرہی فتح سے ان کو نوازا۔“

ایک دوسری آیت میں صحابہ کرام ﷺ سے خوش ہونے کا اور ان کو نوازنے کا اعلان اس طرح کیا گیا ہے:

”والسابقون الاولون من المهاجرين والانصار والذين اتبعوهم باحسان رضى

الله عنهم ورضوا عنه واعد لهم جنت تجرى تحتها الانهار خلدين فيها ابداً

ذلك الفوز العظيم“۔ (التوبہ: ۱۰۰)

”مہاجرین ﷺ اور انصار ﷺ میں سے وہ لوگ جنہوں نے اسلام قبول کرنے میں سبقت کی، نیز وہ

لوگ جنہوں نے احسان کے ساتھ ان کا اتباع کیا اللہ ان سے راضی ہوا اور وہ اللہ سے راضی ہوئے

اور اللہ نے ان کے لیے ایسے باغ تیار کر رکھے ہیں جن کے نیچے نہریں جاری ہوں گی اور وہ ان

میں ہمیشہ رہیں گے، یہ بڑی کامیابی ہے۔

صحابہ کرام ﷺ کی اتباع کا حکم

صحابہ کرام ﷺ کے ایمان کو دوسروں کے لیے ماڈل اور نمونہ قرار دیتے ہوئے ارشاد ہے:

”فان امنوا بمثل ما امنتم به فقد اهتدوا“۔ (البقرہ: ۱۳۷)

”پھر اگر وہ اسی طرح ایمان لائیں جس طرح تم لوگ ایمان لائے ہو تو وہ ہدایت یاب ہیں“

صحابہ کرام ﷺ کی اسی ربانی تربیت اور روحانی خصوصیت کے پیش نظر حضرت عبداللہ بن مسعود رضی اللہ عنہ نے صحابہ کرام ﷺ

کے اتباع کو امت مسلمہ کے لیے رحمت اور باعث خیر و برکت فرمایا۔

”وہ لوگ جن کی پیروی کرنی چاہیے وہ محمد ﷺ کے صحابہ ہیں وہ لوگ اس امت کے افضل ترین

لوگ تھے، ان کے دلوں میں اللہ کی اطاعت و فرمانبرداری تھی، وہ دین کا گہرا علم رکھتے تھے،

اور تکلف سے دور رہتے تھے، ان لوگوں کو اللہ تعالیٰ نے اپنے نبی کی صحبت اور اپنے دین کی اقامت

کے لیے منتخب فرمایا تھا“

مسلمانوں! تم ان کا مقام پہچانو، ان کی اتباع کرو اور ان کے اخلاق و سیرت کو مضبوطی سے پکڑو، کیونکہ وہ لوگ صراطِ مستقیم اور اللہ تعالیٰ کی بتائی ہوئی راہ ہدایت پر تھے۔" (۳)

حضرت عبداللہ ابن مسعود رضی اللہ عنہ قرآن پاک کے عالم و عاشق ہیں، قرآن پاک کے شان نزول اور احکام و انطباق کے ماہر ہیں، صحابہ کرام رضی اللہ عنہم کے بارے میں ان کا مذکورہ قول قرآن پاک کی، یکسما نہ تشریح اور توضیح ہے۔

اسی لیے امام قرطبی نے لکھا ہے کہ

"تمام صحابہ رضی اللہ عنہم عادل ہیں، اللہ تعالیٰ کے اولیاء اور اصفیاء ہیں، اور اس کی مخلوق میں انبیاء اور رسل کے بعد سب سے بہتر ہیں، یہ اہل سنت اور تمام ائمہ کا مذہب ہے" (۴)

صحابہ کرام رضی اللہ عنہم کی فضیلت، ان صحابہ کرام رضی اللہ عنہم کی اپنی دنیوی عزت اور اخروی منزلت کا جامع تعارف سورہ فتح میں کرایا گیا ہے، اور مکہ ختم کی مانند اسی پر سورہ کا اختتام کیا گیا ہے، ارشاد ہے:

"محمد رسول اللہ والذین معہ اشداء علی الکفار رحماء بینہم ترہم رکعاً سجداً یبتغون فضلاً من اللہ ورضواناً سیماءہم فی وجوہہم من اثر السجود دالک مثلہم فی التورۃ و مثلہم فی الانجیل کزرع اخرج شطئہ فازرہ فاستغلظ فاستوی علی سوقہ یعجب الزراع لیغیظ بہم الکفار وعد اللہ الذین امنوا و عملوا الصالحات منہم مغفرۃ و اجر عظیم"۔ (فتح)

"محمد رضی اللہ عنہ کے رسول ہیں، اور جو لوگ ان کے ساتھ ہیں وہ کفار پر سخت اور آپس میں رحیم ہیں، تم جب دیکھو گے انہیں رکوع سجود اور اللہ کے فضل اور اس کی خوشنودی کے طلب میں مشغول پاؤ گے، سجود کے اثرات ان کے چہروں پر موجود ہیں، جن سے وہ الگ پہچانے جاتے ہیں، یہ ہے ان کی صفت توراة میں اور انجیل میں ان کی مثال یوں دی گئی ہے کہ گویا ایک بھتی ہے جس نے پہلے کو نیل نکالی، پھر اس کو تقویت دی وہ گدرائی، پھر اپنے تنے پر کھڑی ہو گئی، کاشت کرنے والوں کو وہ خوش کرتی ہے، تاکہ کفار ان کے پھٹنے پھولنے پر حلیں، اس گروہ کے لوگ جو ایمان لائے ہیں، اور جنہوں نے نیک عمل کئے ہیں، اللہ نے ان سے مغفرت اور بڑے اجر کا وعدہ فرمایا ہے۔"

ان کے علاوہ بھی بہت سی آیات ہیں جن میں حضرات صحابہ کرام رضی اللہ عنہم کی مثالی سیرت، روشن کردار اور پاکیزہ صفات کا کہیں جلی اور کہیں خفی انداز میں تذکرہ کیا گیا ہے، مگر مذکورہ آخر کی آیت تو ان قدسیوں کی شان میں صبح روشن کی طرح ناطق و شاہد ہے، بقول علامہ شبیر احمد عثمانی

"یہ آیت تمام جماعت صحابہ رضی اللہ عنہم کی بہیت مجموعی مدح و منقبت پر مشتمل ہے" (۵)

پھر اس آیت میں حضرات صحابہ کرام ﷺ کی حسب ذیل دس صفات کا تذکرہ کیا گیا ہے:

- (۱) کافروں پر سخت ہیں۔
- (۲) باہم مومنوں پر مہربان ہیں۔
- (۳) رکوع اور جود کے پابند ہیں۔
- (۴) اللہ سے اس کے فضل اور رضا کے طلب گار ہیں۔
- (۵) ان کی روحانی علامات ان کے نورانی چہروں سے ظاہر ہیں۔
- (۶) ان کی مثال توراۃ و انجیل میں بھی موجود ہے۔
- (۷) وہ ایک پودہ کی طرح ہیں جو فطری مراحل طے کرتا ہے۔
- (۸) اللہ اور اس کے رسول ان کو دیکھ کر خوش ہوتے ہیں۔
- (۹) کفار ان کو دیکھ کر جلتے بھٹتے ہیں۔
- (۱۰) اللہ نے ان سے مغفرت اور اجر عظیم کا وعدہ کیا ہے۔

اللہ تعالیٰ نے مذکورہ دس صفات بیان کر کے صحابہ کرام ﷺ کی داخلی اور خارجی حالت دوست و دشمن سے تعلق، دینی جہد، روحانی قدر و منزلت اور اخروی نجات کے سارے گوشے بیان کر دیے ہیں اور اس صفحہ ہستی پیران کی موجودگی کو قابل افتخار و انبساط قرار دیا ہے، اس کا حاصل یہ ہے کہ حضرات صحابہ کرام ﷺ کا رویہ ان کافروں کے سلسلہ میں سخت ہے جن کے دل اللہ اور اس کے رسول ﷺ کے معاملہ میں سخت ہیں، خواہ ان کے آباء و اجداد اور قریبی رشتہ دار کیوں نہ ہوں، مگر ان حضرات کے لیے نرم ہیں جن کا دل اللہ اور اس کے رسول کے لیے نرم ہے جن کے بارے میں قرآن نے کہا ہے:

”تَقْشَعِرُ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ“۔ (الزمر: ۲۳)

”اسے سن کر ان لوگوں کے رونگٹے کھڑے ہو جاتے ہیں جو اپنے رب سے ڈرنے والے ہیں، اور پھر ان کے جسم اور ان کے دل نرم ہو کر اللہ کے ذکر کی طرف راغب ہو جاتے ہیں۔“

وہ اس شعر کا مصداق ہیں

ہو حلقہ یازاں تو بریشم کی طرح نرم ☆ رزم حق و باطل ہو تو فولا دے مومن

ان کے شب و روز رکوع و جود یعنی عبادت میں گذرتے ہیں اور یہ عبادت وہ دنیا کی دولت اور جاہ و منصب کے لیے نہیں

کرتے بلکہ صرف پروردگار کی خشنودی کے لیے کرتے ہیں اور اسی کی رضا کے طلب گار ہیں۔

حضرات صحابہ کرام ﷺ کی یہ منقبت ابدی ہے قرآن سے پہلے توریت و انجیل میں بھی ان کی پاکیزہ مثال بیان کی جا چکی

ہے، یعنی گذشتہ آسانی کتابوں میں محمد ﷺ کی بعثت کی بشارت کے ساتھ ان کے اصحاب کی بھی بشارت موجود ہے۔

سید قطب شہید نے اپنے ادبی انداز میں اس آیت کی تشریح کی ہے، وہ لکھتے ہیں ”یہ عجیب صورت ہے جس کی قرآن نے اپنے نادر اسلوب میں تصویر کشی کی ہے، ایک ایسی تصویر جو صحابہ کرام ﷺ کی پسندیدہ جماعت کے ظاہر اور پوشیدہ حالات سے پردہ اٹھانے کے لیے، چند مناظر سے ترتیب دی گئی ہے، کفار کے ساتھ اور خود اپنوں کے ساتھ ان کے احوال بیان کرنے کے لیے ”اشداء علی الکفار وحماء بینہم“ کہا گیا ہے۔

عبادت میں ان کی کیفیت کی تصویر کشی کے لیے تراہم رکعہ سجدا فرمایا گیا ہے، ان کے قلوب اور ان کے مشاغل کی عکاسی کے لیے یتبعون فضلا من اللہ ورضوانا کہا گیا ہے، ان کی شخصیت پر عبادت اور توجہ الی اللہ کا اثر ظاہر کرنے کے لیے سیما ہم فی وجوہہم من اثر السجود ذالک مثلہم فی التوراة کہا گیا ہے، اور تصویر کے وہ مظاہر پیش کئے گئے ہیں جو انجیل کے مطابق ہیں، کزور اخرج شطاہ فازرہ فاستغلف فاستوی علی سوقہ فرمایا گیا ہے۔ (۶)

بعض گمراہ فرقوں نے وعد اللہ الذین امنوا و عملوا الصالحات منہم مغفرۃ واجر عظیم سے یہ باطل عقیدہ نکالا ہے کہ صحابہ کرام ﷺ لعوذ باللہ مؤمن نہ تھے مرتد تھے، سوائے چند اصحاب کے، اور انہی کی طرف منہم کا اشارہ ہے۔ (۷) مولانا سید ابوالاعلیٰ مودودی نے اس کا محاسبہ کرتے ہوئے لکھا ہے۔

”ایک گروہ اس آیت میں منہم کی من کو بعض کے معنی میں لیتا ہے اور آیت کا ترجمہ یہ کرتا ہے کہ ”ان میں سے جو لوگ ایمان لائے اور جنہوں نے نیک عمل کئے اللہ نے ان سے مغفرت اور بڑے اجر کا وعدہ فرمایا ہے“ اس طرح یہ لوگ صحابہ ﷺ پر طعن کا راستہ نکالتے ہیں اور دعویٰ کرتے ہیں کہ اس آیت کی رو سے صحابہ ﷺ میں بہت سے لوگ مومن و صالح نہ تھے لیکن یہ تفسیر اسی سورت کی آیات ۱۸، ۵، ۴ اور ۲۶ کے خلاف پڑتی ہے، اور خود اس آیت کے ابتدائی فقروں سے مطابقت نہیں رکھتی، آیات ۵، ۴، ۳ میں اللہ تعالیٰ نے ان تمام صحابہ ﷺ کے دلوں میں سکینت نازل کئے جانے اور ان کے ایمان میں اضافہ نہ ہونے کا ذکر فرمایا ہے، جو حدیبیہ میں حضور ﷺ کے ساتھ تھے، اور بلا استثناء ان سب کو جنت میں داخل ہونے کی بشارت دی ہے، آیت ۱۸ میں اللہ تعالیٰ نے ان سب لوگوں کے حق میں اپنی خوشنودی کا اظہار فرمایا ہے۔

جنہوں نے درخت کے نیچے حضور ﷺ سے بیعت کی تھی اور اس میں بھی کوئی استثناء نہیں ہے، آیت ۲۶ میں بھی حضور ﷺ کے تمام ساتھیوں کے لیے مؤمنین کا لفظ استعمال کیا ہے، ان کے اوپر اپنی سکینت نازل کرنے کی خبر دی ہے اور فرمایا ہے کہ یہ لوگ کلمۃ التقویٰ کی پابندی کے زیادہ حق دار و ارباب ہیں۔

یہاں بھی یہ نہیں فرمایا کہ ان میں سے جو مومن ہے صرف انہیں کے حق میں یہ خبر دی جارہی ہے، پھر اس آیت کے ابتدائی فقروں میں جو تعریف بیان کی گئی ہے وہ ان سب لوگوں کے لیے ہے جو محمد رسول اللہ ﷺ کے ساتھ تھے، الفاظ یہ ہیں۔

جو لوگ بھی آپ کے ساتھ ہیں وہ ایسے اور ایسے ہیں، اس کے بعد یکا یک آخری فقرہ پر پہنچ کر یہ ارشاد فرمانے کا آخر کیا موقع ہو سکتا تھا، کہ ان میں سے کچھ لوگ مومن و صالح تھے اور کچھ نہ تھے، اس لیے یہاں من کو بعض کے معنی میں لینا نظم کلام کے خلاف ہے، درحقیقت یہاں من بیان کے لیے ہے، اس آیت ”فاجتنبوا الرجس من الاوثان“ میں ”من“ بعض کے لیے نہیں بلکہ لازماً بیان ہی کے لیے ہے ورنہ آیت کے معنی یہ ہو جائیں گے کہ بتوں میں سے جو ناپاک ہیں ان سے پرہیز کرو اور اس سے نتیجہ یہ نکلے گا کہ کچھ بت پاک بھی قرار پائیں گے جس کی پرستش سے پرہیز لازم نہ ہوگا“ (۸)

حضرت امام مالک نے مذکورہ آیت سے استدلال کرتے ہوئے ان لوگوں کے کفر کا فتویٰ دیا ہے جو صحابہ کرام ؓ سے بغض رکھتے ہیں، اور بہت سے علماء امت نے اس کی توثیق کی ہے۔ (۹)

ام المؤمنین حضرت عائشہ صدیقہؓ نے فرمایا ہے کہ اللہ تعالیٰ نے لوگوں کو محمد ﷺ کے صحابہ ؓ کے لیے استغفار کا حکم دیا ہے، مگر (بے دین) لوگوں نے ان کو گالی دینے کا شیوہ اختیار کر لیا ہے۔ (۱۰)

قرآن پاک نے صحابہ کرام ؓ کی فضیلت کو حسین تمثیلی پیرایہ میں بیان کرنے کے ساتھ بائبل میں ان کے متعلق فضیلت کے موجود ہونے کے متعلق اشارہ کیا ہے، اس وقت جو بائبل ہمارے درمیان موجود ہے اس میں رسول پاک ﷺ کے متعلق جو پیشین گوئیاں تھیں وہ خال خال ہی ملتی ہیں، چہ جائیکہ صحابہ کرام ؓ سے متعلق پیشین گوئیاں موجود ہوں، اس کی بڑی وجہ اہل کتاب کا وہ تعصب و عناد ہے جو پیغمبر آخراؑز ماں ﷺ اور ان کی شریعت کو برحق ماننے سے متعلق ہے، اسی لیے وہ ایسی تمام علامتوں کو تحریف و ترسیم کا شکار بناتے ہیں یا ان کا مصداق کسی اور کو قرار دیتے ہیں، تاہم اس میں آج کچھ اشارات موجود ہیں ان میں عہد نامہ قدیم یعنی توریت کی پیشین گوئی ملتی ہے:

”خداوند سینا سے آیا اس پر سے ان پر طلوع ہوا، فاران ہی کے پہاڑ سے جلوہ گر ہوا، دس ہزار

قدوسیوں کے ساتھ آیا اور اس کے داہنے ہاتھ میں ایک آتش شریعت ان کے لیے تھی“ (۱۱)

اس پیشین گوئی میں دس ہزار قدوسیوں سے مراد صحابہ کرام ؓ ہیں جو فتح مکہ کے موقع پر آئے تھے، اور فاران کی چوٹیوں

سے مراد مکہ مکرمہ کے پہاڑ ہیں۔

نواب محسن الملک مولانا سید محمود مہدی علی خان رقم طراز ہیں:

”درتوریت کی کتاب استثناء کے تیرہویں باب کے چھٹے درس میں لکھا ہے کہ اگر تیرا باپ بھائی یا بیٹا یا جو ریا دوست کوئی تجھے پھسلا دے اور کہے کہ آؤ غیر معبودوں کی بندگی کرو تو اس کے موافق نہ ہونا اور اس کی بات نہ سننا اور اس پر رحم کی نگاہ نہ رکھنا اور اس کی رعایت نہ کرنا اور اسے پوشیدہ نہ رکھنا بلکہ اسے ضرور قتل کر ڈالنا، اس کے قتل پر پہلے تیرا ہاتھ پڑے، پس غور کرنا چاہئے کہ جو کچھ حضرت موسیٰ علیہ السلام نے اپنی قوم سے کہا صحابہ کرام رضی اللہ عنہم نے اسے کر دکھایا اور جیسی کچھ شدت اور سختی کا فردوس پر چاہئے اس کا ظہور صرف پیغمبر صاحب کے یاروں کے ہاتھ سے ہوا، اسی واسطے خدا نے ان کی شان میں اشداء علی الکفار فرمایا“ (۱۲)

عہد نامہ جدید میں حضرت عیسیٰ علیہ السلام کے عطا کا وہ حصہ بھی موجود ہے جس میں اس تمثیل کی جھلک دکھائی دیتی ہے، آپ فرماتے ہیں:

”خدا کی بادشاہی ایسی ہے جیسے کوئی آدمی زمین میں بیج ڈالے اور رات کو سوئے اور دن کو جاگے اور بیج اس طرح اگے اور بڑھے کہ وہ نہ جانے، زمین آپ سے آپ پھل لاتی ہے، پتی پھر بالیں پھر بالوں میں پتا دانے، پھر جب اناج پک چکا تو وہ فی الفور دراغی لگاتا ہے کیونکہ کٹنے کا وقت آپہونچا۔

وہ رائی کے دانے کے مانند ہے کہ جب زمین میں بویا جاتا ہے تو زمین کے سب بیجوں سے چھوٹا ہوتا ہے مگر جب بودیا گیا تو اگ کر سب ترکاریوں سے بڑا ہو جاتا ہے اور ایسی بڑی ڈالیاں نکالتا ہے کہ ہوا کے پرندے اس کے سایہ میں بسیرا کرتے ہیں۔ (۱۳)

اصحاب محمد ﷺ کے سلسلہ میں ان کے علاوہ بھی پیشین گوئیاں رہی ہونگی جو متعصب اہل کتاب کے ہاتھوں ترمیم کا شکار ہوئی ہونگی، البتہ ان بشارتوں اور علامتوں کی باقیات اہل کتاب کے حوالے سے مسلمانوں کی تاریخ و سیرت میں موجود ہے۔ حضرت شاہ ولی اللہ محدث دہلویؒ نے تاریخ دمشق کے حوالے سے لکھا ہے کہ ”حضرت ابو بکر رضی اللہ عنہ شام میں تجارت کرتے تھے، وہاں انہوں نے ایک خواب دیکھا، اور اس خواب کو بحیرا راہب سے بیان کیا، بحیرا نے پوچھا تم کہاں کے رہنے والے ہو، حضرت ابو بکر رضی اللہ عنہ نے کہا میں مکہ کا رہنے والا ہوں، اس نے پوچھا کہ مکہ کے کس خاندان سے ہو، انہوں نے جواب دیا قریش سے، اس نے پوچھا تم کونسا پیشہ کرتے ہو، حضرت ابو بکر رضی اللہ عنہ نے کہا میں تاجر ہوں، بحیرا نے کہا اللہ نے تمہیں سچا خواب دکھایا ہے، ایک نبی تمہاری قوم سے مبعوث ہو گئے ان کی زندگی میں تم ان کے وزیر ہوں گے، ان کی وفات کے بعد ان کے خلیفہ بنو گے، ابو بکر رضی اللہ عنہ نے اس بات کو سب سے پوشیدہ رکھا، یہاں تک کہ نبی ﷺ مبعوث ہوئے تو ابو بکر رضی اللہ عنہ آپ کی خدمت میں حاضر ہوئے، اور پوچھا کہ آپ کے دعویٰ کی دلیل کیا ہے، حضور ﷺ نے فرمایا وہی خواب جو تم نے شام میں دیکھا تھا، یہ سنتے ہی حضرت ابو بکر رضی اللہ عنہ نے آپ

سے معاف کیا، آپ کی دونوں آنکھوں کے درمیان بوسہ دیا اور کہا کہ میں گواہی دیتا ہوں کہ آپ اللہ کے رسول ہیں۔ (۱۴)
حضرت ابو بکرؓ کا مذکورہ واقعہ دوسرے طریقوں سے بھی کتب سیرت و تفسیر میں بیان ہوا ہے۔

علامہ حافظ ابن کثیر نے ابوداؤد کے حوالہ سے لکھا ہے کہ حضرت عمر فاروقؓ نے اپنے مؤذن اقرع کو بھیج کر عیسائی پوپ کو بلوایا، حضرت عمرؓ نے ان سے پوچھا کیا تم اپنی کتاب میں میرا ذکر پاتے ہو، انہوں نے کہا ہاں، حضرت عمرؓ نے پوچھا کس قسم کا تذکرہ ہے، انہوں نے کہا سینگ کی طرح، حضرت عمرؓ نے درہ اٹھایا اور فرمایا سینگ کا کیا مطلب ہے؟ انہوں نے کہا لوہے کی سینگ جس کا مطلب ہے طاقتور حکمران حضرت عمرؓ نے پوچھا میرے بعد والے خلیفہ کو کیا پاتے ہو، انہوں نے کہا خلیفہ صالح مگر اپنے قریب تاروں کو ترجیح دیں گے، حضرت عمرؓ نے پوچھا ان کے بعد کے خلیفہ کو کیا پاتے ہو، انہوں نے کہا لوہے کی طرح سخت، وہ صالح خلیفہ ہو گئے، مگر جب وہ خلیفہ بنائیں گے تو لوگوں کو کھینچی ہوئی ہوگی اور خون بہہ رہا ہوگا۔ (۱۵)

ان علامتوں اور بشارتوں کے علاوہ یہ ایک تاریخی حقیقت ہے کہ شام کے عیسائیوں نے جب صحابہ کرامؓ کو دیکھا تو ان کو ان علامتوں کے حوالہ سے پہچانا جو ان کے یہاں روایات کا حصہ بن چکی تھیں، چنانچہ جس وقت شام (سیریا) پر مسلمانوں نے حملہ کیا اور اسے فتح کیا تو بہت سے عیسائیوں نے صحابہ کرامؓ کی جماعت کو دیکھ کر کہا ”واللہ لہولاء خیر من الحوارین فیما بلغنا“ اللہ کی قسم یہ لوگ حضرت عیسیٰؑ کے حواریین سے بہتر ہیں جہاں تک ہماری معلومات ہیں۔ (۱۶)

عام طور پر عیسائی حضرات محمدؐ کو نبیؐ کا ذب اور اسلام کو خود ساختہ دین قرار دیتے ہیں، مگر ان کا انصاف پسند طبقہ اس بات کو تسلیم کرتا ہے کہ محمدؐ کے صحابہ حضرت عیسیٰؑ کے ساتھیوں سے افضل تھے، چنانچہ عیسائی مصنف گارڈفری نیکنس نے لکھا ہے:

”عیسائی اس کو یاد رکھیں تو اچھا ہوگا کہ محمدؐ کے پیغام نے وہ نشہ آپ کے صحابہؓ میں پیدا کر دیا تھا جس کو حضرت عیسیٰؑ کے ابتدائی پیروں میں تلاش کرنا بے سود ہے، جب عیسیٰؑ کو سولی پر لے گئے تو ان کے پیرو بھاگ گئے ان کا دینی نشہ جاتا رہا، اور اپنے مقتدی کو موت کے منہ میں گرفتار چھوڑ کر چل دئے، اس کے برعکس محمدؐ کے پیرو اپنے مظلوم پیغمبر کے گرد آئے اور آپ کے بچاؤ میں اپنی جانیں خطرہ میں ڈال کر سارے دشمنوں پر آپ کو غالب کر دیا“ (۱۷)

خلاصہ یہ ہے کہ صحابہ کرامؓ کا جو مرتبہ اللہ تبارک و تعالیٰ کے نزدیک ہے اور جس پر امت مسلمہ جان و دل نچھاور کرتی ہے، وہ ہر طرح سے پاکیزہ، روشن اور لائق تقلید ہے، جو لوگ ان سے بغض رکھتے ہیں اور ان پر زبان طعن دراز کرتے ہیں وہ صرف ان کی توہین نہیں کرتے بلکہ آیات اللہ کو جھٹلاتے ہیں اور رسول اللہؐ کی تعلیم و تربیت پر سوالیہ نشان لگا دیتے ہیں!

حوالہ جات

- (۱) محمد اسماعیل بخاری، الجامع الصحیح، کتاب المغازی، باب غزوة الحديبية۔
- (۲) سید محمد مہدی علی خان، آیات جنات، ص: ۲۸، ۲۹، لاہور ۱۹۶۳ء۔
- (۳) عبداللہ الخطیب البغدادی، مشکوٰۃ المصابیح، کتاب الایمان، باب الاعتصام بالکتاب والسنة۔
- (۴) محمد بن احمد الانصاری القرطبی، الجامع لاحکام القرآن، ج: ۸، ص: ۲۹۹، دار احیاء التراث العربی، بیروت۔
- (۵) شبیر احمد عثمانی، ترجمہ قرآن از شیخ الہند محمود حسن، سورہ فتح: ۲۹۔
- (۶) سید قطب شہید، فی ظلال القرآن، ج: ۶، ص: ۳۳۳، دار الشروق، بیروت، ۱۹۸۲ء۔
- (۷) سید محمد آلوسی، روح المعانی، جزء ۲۶، ص: ۱۲۸، مکتبہ مصطفائی دیوبند۔
- (۸) سید ابوالاعلیٰ مودودی، تفہیم القرآن، ج: ۵، ص: ۶۵، وحلی ۱۹۹۸ء۔
- (۹) روح المعانی جزء ۲۶، ص: ۱۲۸۔
- (۱۰) ایضاً۔
- (۱۱) عبدنامہ قدیم، کتاب استثناء باب ۳۳ آیت ۲۔
- (۱۲) آیات جنات، ص: ۱۹۔
- (۱۳) عبدنامہ جدید، انجیل مرقس، باب ۴، آیات ۲۶ تا ۳۳ نیز دیکھئے انجیل متی، باب ۱۳ آیات ۹ تا ۱۳۔
- (۱۴) شاہ ولی اللہ محدث دہلوی، ازالہ الخفاء عن خلافتہ الخلفاء، جلد اول ص: ۸۱، ۸۲، اردو ترجمہ عبدالشکور فاروقی، حافظی بک ڈپو، دیوبند۔
- (۱۵) اسماعیل ابن کثیر، تفہیم القرآن العظیم، ج: ۲، ص: ۲۸۲، سورہ الاعراف آیت ۲۵، دار الفکر بیروت، ۱۹۹۰ء۔
- (۱۶) ایضاً، ج: ۳، ص: ۲۱۔
- (۱۷) گاڈ فری بیکس، ایالوجی فار محمد، اردو ترجمہ، ص: ۶، ۷، ۸، مطبوعہ بریلی۔

☆ مولانا عبدالناصر صاحب ☆

قرآن وحدیث واجماء کی روشنی میں

حضرات صحابہ کرام ﷺ

اللہ رب العزت والجلال نے تمام بنی نوع انسان کی رشد و ہدایت، دنیوی و اخروی سعادت اور صلاح و فلاح کے لئے ایک جامع دستور حیات اور مکمل نظام زندگی امام الانبیاء خاتم الرسل محمد عربی فداء امی والی صلی اللہ علیہ وسلم کو عطا فرمایا اور اس کی سیانت و حفاظت، ترویج و اشاعت کی ذمہ داری پوری امت کے کاندھوں پر ڈالی اور اس مقدس فریضہ کی ادائیگی کا مکلف سب سے پہلے اس برگزیدہ و مقدس جماعت کو بنایا جو تقویٰ و طہارت، خلوص و لہمیت، زہد و قناعت، توکل و امانت، جود و سخا، ایثار و قربانی، امانت داری و وفا شعار، ہمدردی و خیر خواہی، عفت و پاکدامنی، دیانتداری و جانپازی جیسے جملہ اوصاف حسنہ و عالیہ سے آراستہ و مزین تھے۔

صحابہ کا منجانب اللہ انتخاب

یہ صحابہ کی جماعت اتفاقی طور پر وجود میں نہیں آئی بلکہ حضرت حق جل و علانے اس کو اپنی حکمت بالغہ کے تحت منتخب فرمایا ہے۔ چنانچہ عبداللہ بن مسعود رضی اللہ عنہ فرماتے ہیں:

ان الله نظر في قلوب العباد فنظر قلب محمد ﷺ فبعثه برسالة ثم نظر في قلوب العباد بعد قلب محمد ﷺ فوجد قلوب اصحابه خير قلوب العباد فاخترهم لصحبة نبیه و نصرة دينه. (۱)

اللہ جل شانہ نے (رسالت و نبوت کے لئے) بندوں کے قلوب پر نظر انتخاب ڈالی تو ان میں سب سے بہتر قلب محمد صلی اللہ علیہ وسلم کا پایا چنانچہ آپ کو اپنا پیغمبر بنا کر بھیجا، پھر دوبارہ بندوں کے قلوب پر نظر انتخاب ڈالی اور قلب محمدی کے بعد اصحاب محمد صلی اللہ علیہ وسلم کے قلوب کو سب سے بہتر

وافضل پاپا تو ان کو حضور اکرم صلی اللہ علیہ وسلم کی صحبت و رفاقت اور دین کی نصرت و حمایت کے لئے منتخب فرمایا۔

اللہ تبارک و تعالیٰ نے اقامتِ دین، نصرتِ اہلِ ایمان، حفاظتِ شعائرِ اسلام، احقاقِ حق، ابطالِ باطل، اور مملکتِ اسلامیہ کی سرحدوں کی نگرانی، حدودِ شریعہ کی پاسبانی کے لئے جس گروہ کا انتخاب کیا ہو، کیا اس کو معیارِ حق و صداقت تسلیم کرنے میں تاہل کی کوئی گنجائش نکل سکتی ہے؟ جس جماعت کی تعریف و توثیق میں وحی ربانی رطب اللسان ہو کیا اس کی عظمتوں، رفعتوں کا اقرار نہ کیا جائے؟ امت کے جس طبقہ کی عدالت و ثقاہت رب العرش الجبار نے خود بیان کی ہو کیسے اس کی عدالت پر انگشت نمائی و لب کشائی کی جاسکتی ہے؟ لیکن وہ کور باطن، کور چشم جس نے تعصب و عناد کا چشمہ لگا کر ان کی زندگیوں کا مطالعہ کیا ہوگا، یقیناً اُن کی نیکیوں پر پردہ ڈالنے کی کوشش کریگا، اور واقعتی و کبھی جیسے متعصب مؤرخین و مصنفین کی بے بنیاد عبارتوں کا سہارا لیکر ان کی خامیوں اور کمزوریوں کو اچھالے گا، اور جس میں رفض و تشیع کے جراثیم پائے جائیں گے اس کو ان کی حسنات، سینات دکھائی دیں گی، اور ان کی گلشنِ حیات کے چمکتے، دھکتے، مہکتے گلاب ”خارِ مغیلاں“ محسوس ہونگے اور مشک و زعفران کے عطر نیز تودے بھی غلاظت و گندگی کے ڈھیر نظر آئیں گے۔

قرآن اور عدالت صحابہ ﷺ

قرآن میں بے شمار مقامات پر ان کے معیارِ حق ہونے کو جس بلیغانہ اسلوب میں ذکر کیا گیا ہے بطور ”مشتے نمونہ از خردوارے“ چند آیات زبِ قرطاس کی جاتی ہیں :

(۱) فَإِنْ آمَنُوا بِحُجَّتِي مَّا آمَنَتُمْ بِهِ فَقَدْ اهْتَدَوْا. (۲)

سو اگر وہ بھی اس طریق سے ایمان لے آئیں جس طریق سے تم ایمان لائے ہو تب تو وہ بھی راہِ حق پر لگ جائیں گے۔

اس آیت کریمہ میں حضراتِ صحابہ کو مخاطب بنا کر کہا جا رہا ہے کہ اہل کتاب کے ایمان کو تمہارے ایمان کی کسوٹی پر پرکھا جائیگا اگر اس کسوٹی پر پورا اتر آیا تو ان کا ایمان معتبر ہوگا ورنہ ذرہ بے مقدار سے زیادہ حیثیت نہیں ہوگی۔

آیت مذکورہ کا شان و رود اگر چہ خاص ہے لیکن ضابطہ اَلْعُبْرَةِ لِعُصْمُوْمِ اللَّفْظِ لَا لِخُصُوْصِ الْمَوْرِدِ کے تحت کہا جاسکتا ہے کہ قیامت تک آنے والی پوری نسلِ انسانی کیلئے صحابہ کا ایمان معیارِ حق و باطل ہے۔ ان کے عقائد و اعمال، افکار و خیالات، قیاسات و اجتہادات، غلط صحیح کے مابین امتیاز کرینکا مقیاس و پیمانہ اور ذریعہ ہدایت ہیں، بالفاظِ دیگر یوں کہا جاسکتا ہے کہ جس طرح گھٹا ٹوپ تاریکیوں میں بھٹکتی کشتی کیلئے آسمان و دنیا کے تابندہ و درخشاں ستارے مشعلِ راہ کا کام کرتے ہیں ٹھیک اسی طرح بحرِ ضلالت و گمراہی میں گم کشتی راہِ انسانیت کو ساحلِ نجات تک پہنچانے کیلئے صحابہ کرام ایمانہ نور ہیں۔

ارشادِ مصطفیٰ صلی اللہ علیہ وسلم ہے :

أَصْحَابِي كَالنُّجُومِ بَأَيْهِمْ أَتَقْدِرُ أَهْتَدِيتُمْ.

میرے صحابہ ستاروں کی مانند ہیں، ان میں سے جس کی اقتدا کر لو گے راہ یاب ہو جائے گے۔

(۲) هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ

الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ. (۳)

وہی ہے جس نے عرب کے ناخواندہ لوگوں میں انہیں کی قوم میں سے ایک پیغمبر بھیجا جو ان کو اللہ کی

آیتیں پڑھ کر سناتے ہیں اور ان کو پاک کرتے ہیں اور ان کو کتاب اور دانشمندی کی باتیں سکھاتیں

ہیں اور یہ لوگ پہلے سے کھلی گمراہی میں تھے۔

اللہ رب العزت نے مذکورہ بالا تین مقاصد کو لیکر نبی امی صلی اللہ علیہ وسلم کو ناخواندہ لوگوں میں مبعوث فرمایا اور آنحضور صلی

اللہ علیہ وسلم نے ان مقاصد نبوت و رسالت کو بروئے کار لانے کیلئے ۲۳ سال برابر جدوجہد کی اور اس راہ میں آپ نے اپنے جان،

مال، وطن اور آبرو تک قربان کر دیا تب وہ جماعت تیار ہوئی جو ان مقاصد عالیہ کی آئینہ دار تھی، جہاں وہ تلاوت و ریاضت کی

دلدادہ، تزکیہ نفس سے آراستہ، مکارم اخلاق سے مزین تھی وہیں ان کے قلوب احسان و سلوک کے گوہر ہائے آبدار سے مرصع، ان

کے سینے علم کتاب و سنت سے معمور، ان کی آنکھیں شرب معرفت سے مخمور تھیں۔

دین و ایمان، عقل و دانش اور کلام الہی کا تقاضہ ہے کہ درس گاہ نبوت و معلم انسانیت کے ایک ایک شاگرد کو عادل و فاضل اور

امین سمجھا جائے اور ان کے آثار و اقوال اور افعال کو مستند و معتبر مان کر ان سے محبت اور عقیدت رکھی جائے۔

آپ صلی اللہ علیہ وسلم کا لگایا ہوا یہ چمن کتنا بار آور ہوا؟ اس کا جواب فقیر انفس جبر ہذہ الامۃ ابو عبد الرحمن حضرت عبداللہ

بن مسعود رضی اللہ عنہ کی زبانی سنئے :

مَنْ كَانَ مِنْكُمْ مَتَابِيًا فَلْيَتَأَسَّ بِأَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَإِنَّهُمْ

أَبْرَ هَذِهِ الْأُمَّةِ قُلُوبًا وَ أَعَمَّقَهَا عِلْمًا وَأَقْلَهَمَ تَكْلَفًا، وَأَقْوَمَهُمْ هِدْيًا وَأَحْسَنَهُمْ حَالًا

اِخْتَارَهُمُ اللَّهُ لَصَحْبَةِ نَبِيِّهِ وَإِقَامَةِ دِينِهِ. (۴)

جو آدمی کسی کو اسوہ و نمونہ بنانا چاہے تو محمد عربی صلی اللہ علیہ وسلم کے فدائیوں اور جاں نثاروں کو نمونہ

بنائے کیونکہ ان کے قلوب میں بے پناہ طہارت و پاکیزگی، علوم میں گیرائی و گہرائی، ان کی

زندگیوں میں سادگی و بے تکلفی، ان کی سیرت، ان کے اخلاق و عادات میں اعتدال، اور ان کے

احوال میں حسن و جمال پایا جاتا ہے، اللہ نے آقا و نامدار صلی اللہ علیہ وسلم کی صحبت و رفاقت اور دین

کی نصرت و حمایت کیلئے ان کو چنا ہے۔

یہ نبی کی کیسا اثر صحبت کا نتیجہ تھا کہ عرب کے بد و جاہل اور ناخواندہ لوگ دنیائے علم کے قائد اور مسند معرفت کے صدر

نہیں بن گئے۔ معلم کامل، ہادی اعظم، صادق و صدوق صلی اللہ علیہ وسلم کی نظر کا کمال تھا یا معجزہ کہ وہ لوگ جن کی سرشت میں شراب نوشی، حرام خوری، زنا کاری، خونی قتل، جنگ و جدال، لوٹ مار، غارت گری، چوری، ڈاکہ زنی، بے راہ روی، وبے اعتدالی، جھوٹ فریب، دھوکہ دہی، ادبام پرستی جیسی صفات ذمیرہ پائی جاتی تھیں، وہ لوگ نہ صرف یہ کہ یکسر بدل گئے بلکہ قیامت تک آنے والی انسانیت کے لئے معلم، ہادی، رہبر اور مسیحا بن گئے۔ اکبر الہ آبادی نے کیا خوب کہا ہے!

جو نہ تھے خود راہ پر اوروں کے ہادی بن گئے کیا نظر تھی کہ مردوں کو مسیحا کر دیا
(۳) واعلموا ان فيكم رسول الله لو يطيعكم في كثير من الامر لعنتم ولكن الله
حبب اليكم الايمان وزينه في قلوبكم وكره اليكم الكفر والفسوق والعصيان
اولئك هم الراشدون. (۵)

اور جان رکھو کہ تم میں رسول اللہ ہیں بہت سی باتیں ایسی ہوتی ہیں کہ اگر وہ اس میں تمہارا کہنا مانا
کریں تو تم کو بڑی مضرت پہنچے، لیکن اللہ نے تم کو ایمان کی محبت دی اور اس کو تمہارے دلوں میں
مرغوب کر دیا اور کفر و فسق اور عصیان سے تم کو نفرت دی ایسے لوگ راہ راست پر ہیں۔

مذکورہ بالا آیت میں جہاں حضرات صحابہ رضی اللہ عنہم کے قلوب میں ایمان کی محبت و رغبت اور ان کے دلوں میں کفر و فسق اور عصیان
و طغیان سے نفرت کا تذکرہ ہے وہیں ان کو ”اولئک ہم الراشدون“ کے ذریعہ ”راہ راست پر ہونے کی“ سند دی گئی ہے۔
کبھی ان کو ”رضی اللہ عنہم ورضوا عنہ“ کے خطاب سے نوازا گیا، تو کبھی ان کو ”لہم مغفرۃ واجر عظیم“ کا اثر دہ
سنایا گیا، اور کبھی ”اشداء علی الکفار رحماء بینہم“ سے ان کے دینی مزاج و افتاد طبع کا تذکرہ کیا گیا ہے، تو کبھی ”توہم
رکعاً سجداً“ سے ان کی عبادت و ریاضت کو سراہا گیا ہے، اور کبھی ”والذین تبسوا الدار والايمان من قبلہم - اے
قبولہ - اولئک ہم المفلحون“ سے ان کے جذبہ ایثار و سخاوت اور کمزوروں سے محبت و الفت اور اخروی فلاح کو بیان
کیا گیا ہے، تو کبھی ”لیغیظ بہم الکفار“ کے ذریعہ ان سے بغض و عداوت رکھنے والوں کی جہل فاسدہ و کاسدہ فطرت خبیثہ
ذمیرہ کو اجاگر کیا گیا ہے، کبھی ان کو ”خیر امة“ یا ”امة وسط“ کے لقب سے نوازا گیا ہے، تو کبھی ”وکلا وعد اللہ الحسنیٰ“
”کے ذریعہ تمام مہاجرین و انصار سے جنت کا وعدہ کیا گیا ہے، کبھی ”الحمد للہ وسلام علی عبادہ الذین اصطفى“ سے
ان کے اصطفاء اور انتخاب کا اعلان کیا، تو کبھی ”یوم لا یخزی اللہ النبی والذین آمنوا معہ“ کے ذریعہ نبی اور ان کے
اصحاب کو بخیر کی ذلت و رسوائی سے حفاظت کا پروانہ دیا گیا ہے۔

صحابہ اور ارشادات نبوی ﷺ

لا تعداد احادیث طبع میں نبی کریم صلی اللہ علیہ وسلم نے صحابہ کے مناقب و فضائل بیان فرمائے ہیں جو ان کے اعلیٰ و ارفع
ہونے کی شہادت ہے، ان کی محبت کو ”نبی کی محبت“ اور ان سے نفرت کو ”نبی سے نفرت کی علامت قرار دیا گیا ہے، ان پر سب و شتم

لعن طعن کو موجب لعنت فرمایا ہے۔

ذخیرہ احادیث میں سے چند روایات ذکر کی جاتی ہیں :

(۱) اللہ اللہ فی أصحابی لا تتخذوہم غرضاً من بعدی، فمن أحبهم فحبی

أحبهم، ومن أبغضهم فببغضی أبغضهم۔ (۶)

” (حضرت عبداللہ بن مغفلؓ سے روایت ہے رسول اللہ صلی اللہ علیہ وسلم نے ارشاد فرمایا) میرے صحابہ کے معاملہ میں اللہ سے ڈرو، اللہ سے ڈرو، میرے بعد ان کو طعن و تشنیع کا نشانہ مت بنانا کیونکہ جس نے ان سے محبت کی تو اس نے مجھ سے محبت کی وجہ سے ان سے محبت کی اور جس نے ان سے بغض رکھا تو اسے مجھ سے بغض رکھنے کی وجہ سے ان سے بغض رکھا۔“

اس حدیث کا آخری جز ہے ”جس نے ان کو اذیت پہنچائی اس نے مجھ کو اذیت پہنچائی اور جس نے مجھ کو اذیت پہنچائی تو اس نے اللہ کو ایذا پہنچائی اور جس نے اللہ کو ایذا پہنچائی تو اللہ عترتِ نبویؐ کی گرفت کرے گا۔“

(۲) لا تسبوا أصحابی فإني أحدکم لو أنفق مثل أحد ذہباً ما بلغ مد أحدهم ولا

نصفه۔ (۷)

میرے صحابہ کو برا بھلا مت کہو کیونکہ تم میں سے کوئی بھی احد پہاڑ کے برابر سونا خرچ کرے تو ان کے ایک مد (تقریباً آٹھ سو گرام) بلکہ آدھے مد کو نہیں پہنچ سکتا۔
حضرت عمر رضی اللہ عنہ حضور صلی اللہ علیہ وسلم کا ارشاد نقل فرماتے ہیں:

(۳) أکرموا أصحابی فإنهم خيارکم۔ (۸)

میرے صحابہ کا اعزاز کرو وہ تم سے بہتر ہیں۔

مذکورہ بالا تینوں احادیث شریفہ میں صحابہ کو برا بھلا کہنے اور ان کو بدفطعن بنانے اور ان پر تنقید و تنقیص کو منع کیا گیا بلکہ ان کے افضل امت ہونے کی وجہ سے اکرام و اعزاز کا حکم دیا گیا تاکہ امت کے قلب میں ان کی جانب سے بدظنی و بدگمانی نہ پیدا ہو، اور تبلیغ دین کے سلسلہ میں لوگوں کا اعتماد متزلزل نہ ہو جائے۔

نبی کے فیض کو پوری امت تک پہنچانے میں حضرات صحابہؓ کی حیثیت خشتِ اوّل کی ہے، وہ نبی اور بقیہ امت کے درمیان انتہائی قوی و مضبوط اور قابل اعتماد واسطہ ہیں، خدا نخواستہ اگر عمارت کی خشتِ اوّل ہی غلط ہو جائے تو تاتاری و رود دیوار کج (آسمان تک دیوار میڑھی جائے گی) کی مثل صادق آئیگی۔

اگر اس مقدس گروہ سے اعتماد اٹھ جائے تو دین کا پورا ڈھانچہ مشکوک و مشتبہ ہو جائیگا اور دین کی تفہیم و تشریح کے ذیل میں کوئی بھی بات یقین کے ساتھ نہیں کہی جاسکے گی، اور صحابہ کرام کے خلاف غلط پروپیگنڈہ کرنے کا مقصد پورا ہو جائیگا، اولادِ آدم

میں حضرات انبیاء کے بعد اگر کوئی جماعت افضل و اکمل، اعلیٰ و ارفع، متقی و پرہیزگار اور محبوب پروردگار ہے تو وہ صرف اور صرف حضرات صحابہ کرام کی پاکیزہ جماعت ہے، جن کے قلوب صفات ذمیرہ (حسد، کینہ، طمع، دلاچ، جھوٹ و فریب، حرص و آز، حب جاہ و حب دنیا) سے پاک و منزہ تھے، ان کو اللہ کے وعدوں پر اور آخرت کی لازوال نعمتوں پر ایسا مضبوط و مستحکم یقین تھا کہ جس کو دنیا و مافیہا کی آرائش و زیبائش کبھی متزلزل نہ کر سکی، ان کو اللہ اور اس کے رسول صلی اللہ علیہ وسلم سے ایسی محبت و عقیدت تھی کہ ان کے حکموں اور اشاروں پر اپنی متاع عزیز یعنی جان قربان کر دینا اور راہ خدا میں خون کا آخری قطرہ بہا دینا نہ صرف سہل و آسان بلکہ اس کو یمن سعادت سمجھتے تھے، اس چنیدہ و برگزیدہ جماعت کو قابل تقلید اور برتر از تنقید نہ سمجھا جائے تو اس نیلگوں آسمان کے نیچے اور سر سبز و شاداب زمین کے اوپر انبیاء کے بعد کوئی جماعت ہوگی جو رستی دنیا تک کے لئے فریضہ ہدایت و راہنمائی انجام دے سکے اور اس کو دنیا اپنا مقتدا و پیشوا تسلیم کرے ؟

نبی کریم صلی اللہ علیہ وسلم دین مبین کو اللہ کے پاس سے لانے والے ہیں تو صحابہ کرام مکمل امانت و دیانت کے ساتھ امت تک پہنچانے والے ہیں، حضور صلی اللہ علیہ وسلم نے اگر دین سمجھایا تو صحابہ نے پوری انسانیت کو مکمل کر کے دکھایا۔

یقیناً صحابہ کے مابین مشاجرات و اختلافات کا وقوع اور ان کی جانب سے بعض بشری کمزوریوں کا ظہور ہوا بلکہ مشیت ایزدی نے نکتہ بنی طور پر کرایا، تا کہ دین پورا کا پورا عملی طور پر امت کے سامنے پہنچ جائے اس میں اور بھی بہت ساری حکمتیں اور مصطلحتیں مضمر ہیں۔ یہ ایک مستقل موضوع ہے ع : سفینہ چاہئے اس بحر بے کراں کیلئے

اجماع اور صحابہ رضی اللہ عنہم

کسی بھی نظریہ اور موقف کو پرکھنے کا معیار جہاں کلام ربانی اور حدیث نبوی ہے وہیں امت کے سوا اہل عظیم کا کسی غیر منصوص مسئلہ کے جواز اور عدم جواز پر متفق و متحد ہو جانا بھی اس کی حقانیت کی دلیل ہے جس پہلو کو وہ اختیار کر لے وہ عند اللہ حق اور صواب سمجھا جائیگا۔ حجت اجماع کا ثبوت قرآن و حدیث سے ہے۔

اللہ تعالیٰ کا ارشاد ہے :

وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ ۚ وَسَاءَ مَا مَصِيرًا (۹)

جو شخص رسول کی مخالفت کرے گا بعد اسکے کہ حق کلام ظاہر ہو چکا تھا اور مسلمانوں کا راستہ چھوڑ کر دوسرے راستہ بولیا تو ہم اس کو (دنیا میں) جو وہ کرتا ہے کرنے دیں گے اور اس کو (آخرت میں) جہنم میں داخل کریں گے اور وہ بری جگہ ہے۔

آیت کریمہ میں رسول مقبول صلی اللہ وسلم کی مخالفت اور مؤمنین کے طریقہ کے خلاف راہ اختیار کرنے کو دخول جہنم کا سبب

قرار دیا ہے۔ اصول فقہ کے ضابطہ ”الْمَطْلُوقُ إِذَا أُطْلِقَ يَرَادُ بِهِ الْفَرْدُ الْكَامِلُ“ کے مطابق یہاں مؤمنین سے مؤمنین کا ملین مراد ہیں جو زلف و مظلالم، فتن و فجور، اتباع شہوات، ایجاد و خرافات سے پاک ہوں اور جملہ اخلاق فاضلہ اور علوم دینیہ سے آراستہ ہوں۔ کسی بھی زمانہ کے ایسے افراد کا کسی حکم پر اتفاق رائے کر لینا اس کے عین صواب ہو سکتی علامت ہے، اس ضمن میں کی تائید ”يُذَوُّ اللَّهُ عَلَى الْجَمَاعَةِ“ اور ”لَا تَجْمَعُ أُمَّي عَلَى الصَّلَاةِ“ جیسی احادیث سے ہوتی ہے، اجماع نہ صرف اصول فقہ کی بلکہ مکمل دین کی اساس و بنیاد ہے، مجلس واحد کی طلاقات ثلاثہ، جمعہ کی اذان اول، رمضان میں باجماعت میں رکعت تراویح جیسے مسائل کی بنیاد اجماع صحابہ پر ہے جس کی توثیق حضور ﷺ نے ”عَلَيْكُمْ بِسُنِّي وَسُنَّةِ الْخُلَفَاءِ الرَّأِثِينَ الْهَدْيِينَ“ سے کی ہے۔

اب ہم جائزہ لیتے ہیں صحابہ کی عدالت کے باب میں اساطین امت، ائمہ جرح و تعدیل کا کیا موقف ہے؟ چند مستند تصانیف کی عبارات پیش ہیں جو دستاویزات کی حیثیت رکھتی ہیں اس لئے ان ہی کو ذکر کرنے پر قناعت کی جاتی ہے۔ علامہ ابن ہمام رحمۃ اللہ علیہ تحریر فرماتے ہیں :

واعتماد أهل السنة والجماعة تزكية جميع الصحابة وجوبا بانبات العدالة لكل منهم والكف عن الطعن فيهم. (۱۰)

اہل سنت والجماعت کا عقیدہ ہے کہ حتی طور پر تمام کا تزکیہ کیا جائے، ان کو عادل کہا جائے اور ان پر طعن و تشنیع کے سلسلہ میں کف لسانی سے کام لیا جائے۔

اس عبارت سے ملتی جلتی عبارت علامہ سفارینی رحمۃ اللہ علیہ کی ہے :

الذي اجمع عليه أهل السنة والجماعة انه يجب على كل أحد تزكية جميع الصحابة بانبات العدالة لهم والكف عن الطعن فيهم والنساء عليهم. (۱۱)

اہل سنت والجماعت کا اجماع ہے کہ تمام صحابہ کا تزکیہ بایں معنی ضروری ہے کہ ان کو عادل کہنے کے ساتھ ساتھ ان پر طعن و تشنیع سے کف لسانی کی جائے اور ان کی تعریف کی جائے۔

حدیث و اصول حدیث کے مشہور امام علامہ ابن صلاح حضرت صحابہ کرام رضی اللہ عنہم کی ایک خصوصیت ذکر کرتے ہیں:

انه لا يسأل عن عدالة أحد منهم بل ذلك أمر مفروغ عنه لكونهم على الاطلاق معدلين بنصوص الكتاب والسنة وإجماع من يعتد به في الإجماع من الامة. (۱۲)

صحابہ کرام رضی اللہ عنہم کی عدالت کے بارے میں سوال ہی نہیں کیا جاسکتا ہے (وہ تو سب کے سب عادل ہیں) یہ کام قرآن و حدیث اور امت کے مقتدا حضرات کے اجماع کے ذریعے ہو چکا ہے۔

محی اللہ امام نوویؒ فرماتے ہیں :

الصحابۃ کلہم عدول باجماع من یعتقدہم
تمام ہی اہم شخصیات کا اجماع ہے کہ صحابہ تمام کے تمام عادل و ثقہ ہیں۔
القول بالتعمیم هو الذی صرح بہ الجمهور وهو المعتبر
جمہور نے تمام ہی صحابہ کو عادل (اور دین کے سلسلہ میں لائق اعتبار و قابل استناد ہونے) کی
صراحت کی ہے اور یہی قول رائج اور معتبر ہے۔

کسی دیگ کے چند چاولوں کو دیکھ کر پوری دیگ کے پک جانے کا حکم لگا دیا جاتا ہے، اس لئے چند اہم قابل اعتماد لوگوں کی
عبارات ذکر کرنے پر قناعت کی گئی ہے۔ سمجھدار اور ماننے والے کے لئے کافی ہیں۔

میرے بعض کرم فرماؤں نے اپنے حسن ظن اور حسن نظر کی وجہ سے مجھ کو بھی ”عظمت صحابہ“ کے موضوع پر خامہ فرسائی
کا مکلف کیا تھا لیکن میں نے اپنے مشاغل اور اعذار کا تذکرہ کر کے ادارہ دار العلوم حیدرآباد کے ذمہ دار اعلیٰ عظیم المرتبت حضرت
رحیم الدین انصاری صاحب کے نام معذرت کا خط تحریر کر دیا تھا؛ کیونکہ مضمون نگاری، انشاء پر دازی کا ذوق اولاً تو تھا نہیں جو تھا وہ
اس فن سے دوری اور لاتعلقی کی وجہ سے مردہ ہو گیا:۔

یاد ہوں گے ہم شیشہ کو نہ پیانہ کو زمانہ ہوا چھوڑے ہوئے میخانہ کو
مگر فریق محترم جناب مفتی سعید اظفر صاحب مدظلہ کے اسرار پر چند کج نقوش بایں امید تحریر کر دیے ہیں کہ اللہ تعالیٰ
بروز قیامت اس بندۂ عاصی و بچیدان کو بھی حضرات صحابہ کرامؓ کے عقیدت مندوں میں شامل فرمائے۔ آمین
اور اس کی رحمت سے یہ مستبعد نہیں کہ ”انگلی کٹانے والوں کو شہیدوں کا مرتبہ“ عطا فرمادے۔ واذلک علی اللہ یحییٰ۔



حوالہ جات

- | | | |
|----------------------------|----------------------------|-------------------------------|
| (۱) الدرۃ المصنیۃ ۲۵/۲ | (۲) پ ۱۶/ع | (۳) پ ۲۸/ع ۱۱ |
| (۴) شرح السفارینی | (۵) پ ۱۳۶/ع | (۶) رواہ الترمذی، مشکاۃ ۵۵۴/۲ |
| (۷) متفق علیہ، مشکاۃ ۵۵۴/۲ | (۸) متفق علیہ، مشکاۃ ۵۵۴/۲ | (۹) پ ۵۰، رکوع ۱۳ |
| (۱۰) مسامرۃ: ۱۳۳ | (۱۱) الدرۃ المصنیۃ | (۱۲) علوم الحدیث |

تدوین قرآن اور صحابہ کرام رضی اللہ عنہم

حضرات صحابہ کرام رضی اللہ عنہم کی مقدس جماعت نے پیارے نبی ﷺ کے لائے ہوئے دین کی آبیاری کے لیے اپنے آپ کو ہر طرح سے وقف کر دیا تھا ہمہ وقت انتظار رہتا کہ نبی کا اشارہ ہو اور ہم تقیل حکم میں لگ کر سعادت حاصل کریں، آپ ﷺ کے دنیا سے پردہ فرما جانے کے بعد صحابہ کرام رضی اللہ عنہم خصوصاً حضرات خلفاء راشدین نے اسلام اور احکام اسلام کی اشاعت و حفاظت کے لیے کوئی کسر نہیں چھوڑی تھی، مجھے یہاں پر حضرات صحابہ رضی اللہ عنہم کی جملہ خدمات و قربانیوں کو بیان کرنا نہیں ہے نہ ہی ان کا قید تحریر میں لانا ممکن ہی ہے، زیر نظر مقالہ میں اس مقدس جماعت کی ایک اہم خدمت قرآن کریم کے جمع و تدوین اور اس کی اشاعت کو بیان کرنا ہے۔

سب سے پہلے یہ بات ذہن میں رکھنا ہے کہ حفاظت قرآن اور اس کی تدوین تین ادوار میں ہوئی جیسا کہ علامہ زکریاؒ ایک حدیث نقل کرنے کے بعد لکھتے ہیں:

”وفيه البيان الواضح ان جمع القرآن لم يكن مرة واحدة فقد جمع بعضه بحضرة النبي ﷺ ثم جمع بحضرة الصديق، والجمع الثالث وهو ترتيب السور كان في خلافة عثمان. (۱)

اس عبارت کا حاصل یہ ہے کہ قرآن کریم کی تدوین تین ادوار میں ہوئی، دور رسالت، دور صدیقی، اور دور عثمانی۔

دور رسالت میں جمع و تدوین

قرآن کریم چونکہ ایک ہی دفعہ پورا کا پورا نازل نہیں ہوا بلکہ اس کی مختلف آیات ضرورت اور حالات کی مناسبت سے نازل کی جاتی رہیں اس لیے عہد رسالت میں یہ ممکن ہی نہیں تھا کہ شروع ہی سے اسے کتابی شکل میں لکھ کر محفوظ کر لیا جائے، اللہ نے قرآن کریم کی حفاظت قلم اور کاغذ سے زیادہ حفاظ کے سینوں سے کرائی۔ (۲)

حفظ قرآن کی یہ شان خود قرآن کریم نے بیان کی ہے بل هو آیات بینات فی صدور الذین او توا العلم۔ بلکہ وہ

آیات بیات ہیں جو اہل علم یعنی حفاظ کلام اللہ کے سینوں میں محفوظ ہیں۔

اہل عرب اپنی حیرت انگیز قوت حافظہ کی وجہ سے دنیا بھر میں ممتاز تھے اور انہیں صدیوں تک گرامی میں بھٹکنے کے بعد قرآن کریم کی وہ منزل ہدایت نصیب ہوئی تھی جسے وہ اپنی زندگی کی سب سے عزیز پونجی تصور کرتے تھے اس لیے انہوں نے اسے یاد رکھنے کے لیے کیا کچھ اہتمام کیا ہوگا؟ اس کا اندازہ ہر وہ شخص کر سکتا ہے جو ان کے مزاج اور افتاد طبع سے واقف ہے چنانچہ تھوڑی ہی مدت میں صحابہ کرام رضی اللہ عنہم کی ایک ایسی بڑی تعداد تیار ہو گئی جسے قرآن کریم از بر یاد تھا جن میں خلفاء اربعہ، طلحہ، سعد، حذیفہ، سالم، ابن مسعود، ابن عمر، عمرو بن العاص، ابن الزبیر، معاویہ، عائشہ، حفصہ رضی اللہ عنہم وغنھن ہیں۔ (۳)

دور نبوی میں کتابت وحی

حفاظت قرآن کا اصل مدار تو اگرچہ حافظ پر تھا لیکن اس کے ساتھ ہی ساتھ آنحضرت ﷺ نے قرآن کریم کی کتابت کا بھی اہتمام فرمایا آپ ﷺ نے کتابت وحی کے لیے مندرجہ ذیل صحابہ کرام رضی اللہ عنہم کو مقرر فرمایا تھا: حضرت ابوبکر صدیق، عمر فاروق، عثمان غنی، علی، معاویہ، زید بن ثابت، ابی بن کعب، خالد بن ولید، ثابت بن قیس رضی اللہ عنہم ان کے علاوہ اور بھی صحابہ کرام رضی اللہ عنہم کتابت وحی کے فرائض انجام دیتے تھے مشہور مستشرق بلاشرع نے کتابت وحی کی تعداد چالیس تک شمار کی ہے۔ (۴)

حضرت حذفہ رضی اللہ عنہ کو خصوصی طور پر یہ حکم تھا کہ خواہ کوئی رہے یا نہ رہے وہ ضرور ہیں تاکہ کاتبوں میں سے اتفاقاً اگر کوئی نہ ملے تو کتابت وحی کے کام میں کوئی رکاوٹ نہ واقع ہو اسی انتظام کا یہ نتیجہ تھا کہ نزول کے ساتھ ہی ہر قرآنی آیت قید کتابت میں آکر قلم بند ہو جاتی تھی، ابن عبد رب نے حضرت حذفہ بن ربیع صحابی رضی اللہ عنہ کا ذکر کرتے ہوئے لکھا ہے: ان حنظلة كل كاتب من كتاب النبي ﷺ اذا غاب عن عمله. (۵)

کتابت وحی کا طریق کار

حضرت زید بن ثابت رضی اللہ عنہ بیان فرماتے ہیں کہ میں رسول اللہ ﷺ کے لیے وحی کی کتابت کرتا تھا، جب آپ ﷺ پر وحی نازل ہوتی تو آپ کو سخت گرمی لگتی تھی اور آپ ﷺ کے جسم اطہر پر پسینہ کے قطرے موتیوں کی طرح ڈھلکتے تھے پھر آپ سے یہ کیفیت ختم ہو جاتی تو میں مونڈھے کی کوئی ہڈی یا کسی اور چیز کا ٹکڑا لے کر خدمت میں حاضر ہو جاتا آپ لکھواتے رہتے اور میں لکھتا جاتا یہاں تک کہ جب میں لکھ کر فارغ ہوتا تو قرآن کو نقل کرنے کے بوجھ سے مجھے ایسا محسوس ہوتا جیسے میری ٹانگ ٹوٹنے والی ہے بہر حال جب میں فارغ ہوتا تو آپ ﷺ فرماتے پڑھو میں پڑھ کر سنا تا اگر اس میں کوئی فروگزاشت ہوتی تو آپ اس کی اصلاح فرما دیتے اور پھر اسے لوگوں کے سامنے لے آتے۔ (۶)

ابتداء میں کتابت وحی کس چیز پر ہوتی تھی؟

نازل شدہ قرآن کریم کو صحابہ کرام رضی اللہ عنہم باریک اور چوڑی سلوں، کھجور کی ٹہنیوں، اونٹ، بکری کے شانہ کی ہڈیوں، اونٹ

کے کجاوہ کی نگہریوں اور چہرے کے کلڑوں پر تحریر کیا کرتے تھے (۷) ایسا معلوم ہوتا ہے کہ آپ ﷺ نے غایت احتیاط سے کام لیتے ہوئے وحی کی ان ابتدائی کتب پر یادداشتوں کے لکھنے کے لیے ایسی چیزوں کا انتخاب فرمایا تھا جو اتنی طویل مدت یعنی چوبیس پچیس سال تک حوادث و آفات سے محفوظ رہ سکتیں اس لیے کہ نزول وحی کی ابتداء سے حضرت ابوبکر صدیق رضی اللہ عنہ کی خلافت کے اس عہد تک جس میں قرآن کے متعلق حکومت کے حکم سے حضرت زید بن ثابت رضی اللہ عنہ نے کام کیا اتنی ہی مدت ہوئی چاہئے، اس لیے ان چیزوں پر لکھنے کی وجہ سامان کی کیا بل بیان کرنا قطعاً غلط ہے۔ (۸)

جمع و تدوین حضرت صدیق رضی اللہ عنہ کے زمانہ میں

پورا قرآن عہد رسالت میں لکھا جا چکا تھا، مگر اس کی آیتیں اور سورتیں منتشر تھیں کسی صحابی رضی اللہ عنہ کے پاس ایک سورت لکھی ہوئی تھی کسی کے پاس دس پانچ سورتیں اور کسی کے پاس چند آیات اس بنا پر حضرت صدیق اکبر رضی اللہ عنہ نے قرآن کریم کے ان منتشر حصوں کو یکجا کر کے محفوظ کر دیا علامہ زرکشی فہم السنن سے نقل کرتے ہوئے لکھتے ہیں ”قرآن کی کتابت کوئی نئی چیز نہ تھی، نبی کریم ﷺ بذات خود اس کے لکھنے کا حکم دیا کرتے تھے، البتہ وہ کاغذ کے کلڑوں، شانہ کی ہڈیوں اور کھجور کی ٹہنیوں پر بکھرا پڑا تھا، حضرت ابوبکر رضی اللہ عنہ نے متفرق جگہوں سے اس کو یکجا کرنے کا حکم دیا، یہ سب اشیاء یوں تھیں جیسے آغضور رضی اللہ عنہ کے گھر میں اور اوراق منتشر پڑے ہوں اور ان میں قرآن لکھا ہوا ہو ایک جمع کرنے والے نے ان اوراق کو جمع کر کے ایک دھاگے سے باندھ دیا تاکہ ان میں سے کوئی چیز ضائع نہ ہونے پائے۔ (۹)

منتشر اوراق سے یکجا کر کے کتابی شکل دینے کا سبب

قرآن کریم کو ایک ہی تقطیع اور ساز کے اوراق پر لکھوا کر ایک ہی جلد میں جملہ کرانے کا طریقہ رسول اللہ ﷺ کے عہد میں مروج نہیں ہوا تھا، اگرچہ بعض روایتوں سے معلوم ہوتا ہے کہ انفرادی طور پر ایک سے زائد صحابہ کرام رضی اللہ عنہ نے یہ کام بھی کر لیا تھا، لیکن اس کا عام رواج نہیں ہوا تھا، آنحضرت ﷺ کے بعد عہد صدیقی میں قرآن کریم کی مشہور خدمت یعنی ایک ہی تقطیع اور ساز پر لکھوا کر ہر سورت کو الگ الگ جلد میں جملہ کرانے کا کام اور وہ بھی حکومت کی طرف سے اس کام کو انجام دلانا یہی ایسا کام تھا، جو رسول اللہ ﷺ کے زمانہ میں نہیں ہو پایا تھا، جس کا محرک و سبب بخاری شریف کی درج ذیل روایت سے معلوم ہوتا ہے، حضرت زید بن ثابت رضی اللہ عنہ فرماتے ہیں کہ جنگ یمامہ کے موقع پر حضرت ابوبکر صدیق رضی اللہ عنہ نے مجھے بلایا میں ان کے پاس پہنچا تو وہاں حضرت عمر فاروق رضی اللہ عنہ بھی موجود تھے، ابوبکر رضی اللہ عنہ نے مجھ سے فرمایا کہ حضرت عمر رضی اللہ عنہ نے آکر مجھ سے کہا کہ جنگ یمامہ میں قرآن کریم کے حفاظ کی ایک بڑی جماعت شہید ہو گئی، اور اگر آئندہ معرکوں میں اسی طرح قرآن کریم کے حفاظ شہید ہوتے رہے، تو مجھے اندیشہ ہے کہ کہیں قرآن کریم کا ایک بڑا حصہ ناپید نہ ہو جائے، لہذا میری رائے یہ ہے کہ آپ قرآن کریم کے جمع کرنے کا حکم دیں، میں نے

حضرت عمر رضی اللہ عنہ سے کہا جس کام کو آنحضرت ﷺ نے نہیں کیا اس کو آپ کیسے کریں گے؟ حضرت عمر رضی اللہ عنہ نے جواب دیا خدا کی قسم یہ کام بہتر ہے اور حضرت عمر رضی اللہ عنہ اس بات کو دہراتے رہے یہاں تک کہ مجھے اس کام پر شرح صدر ہو گیا اور اب میری رائے بھی وہی ہے جو حضرت عمر رضی اللہ عنہ کی ہے۔

اس کے بعد حضرت ابوبکر صدیق رضی اللہ عنہ نے فرمایا کہ تم سمجھدار نو جوان ہو ہمیں تمہارے بارے میں کوئی بدگمانی نہیں، اور تم رسول اللہ ﷺ کے سامنے وحی کی کتابت کرتے رہے ہو، لہذا تم قرآن کریم تلاش کر کے جمع کرو، حضرت زید بن ثابت رضی اللہ عنہ فرماتے ہیں کہ خدا کی قسم اگر یہ حضرات مجھے پہاڑ ڈھونے کا حکم دیتے تو مجھے اتنا مشکل معلوم نہ ہوتا جتنا قرآن کریم جمع کرنے کا حکم مشکل معلوم ہوا، چنانچہ میں نے کہا: آپ حضرات وہ کام کیسے کر رہے ہیں جس کو رسول اکرم ﷺ نے نہیں کیا، حضرت ابوبکر رضی اللہ عنہ نے فرمایا خدا کی قسم یہ کام بہتر ہے اور حضرت ابوبکر رضی اللہ عنہ بار بار یہی بات دہراتے رہے یہاں تک کہ اللہ نے میرا سینہ اس کام کے لیے کھول دیا جس کام کے لیے حضرت ابوبکر رضی اللہ عنہ اور حضرت عمر رضی اللہ عنہ کا سینہ کھول دیا تھا، چنانچہ میں نے کجور کی شاخوں اور پتھری تختیوں اور لوگوں کے سینوں سے قرآن کریم تلاش کر کے جمع کرنا شروع کر دیا۔ (۱۰)

حضرت عمر رضی اللہ عنہ نے مجمع عام میں اعلان کر دیا کہ جس نے قرآن کو ان کا کوی حصہ رسول اللہ ﷺ سے سیکھا ہو میرے پاس لے کر آئے اور اس بات کا التزام کیا گیا کہ جو شخص کوئی آیت پیش کرتا تھا اس پر دو شخصوں کی شہادت لی جاتی تھی کہ ہم نے اس کو آنحضرت ﷺ کے عہد میں قلمبند دیکھا تھا، غرض اس طرح جب تمام سورتیں جمع ہو گئیں تو چند آدمی مامور ہوئے کہ ان کی نگرانی میں پورا قرآن ایک مجموعہ میں لکھا جائے سعید بن العاص رضی اللہ عنہ بتاتے جاتے تھے اور زید بن ثابت لکھتے جاتے تھے۔ (۱۱)

حضرت زید بن ثابت رضی اللہ عنہ کا طریق کار

حضرت عمر رضی اللہ عنہ کے اعلان کے مطابق جب کوئی شخص ان کے پاس قرآن کریم کی کوئی لکھی ہوئی آیت لے کر آتا تو درج ذیل طریقوں سے اس کی تصدیق کرتے۔

- (۱) سب سے پہلے اپنی یادداشت سے اس کی توثیق کرتے۔
- (۲) حضرت عمر رضی اللہ عنہ چونکہ حافظ تھے، اس لیے یہ بھی اپنے حافظہ سے توثیق فرماتے۔
- (۳) جب تک دو گواہ شہادت نہ دیتے تب تک آپ کسی کی پیش کردہ آیات کو قبول نہیں کیا کرتے تھے۔ (۱۲)
- (۴) ان مجموعوں کے ساتھ مقابلہ کیا جاتا تھا جو مختلف صحابہ کرام رضی اللہ عنہم نے تیار کر رکھے تھے بہر حال حضرت زید رضی اللہ عنہ بن ثابت نے حدودِ جہاد احتیاط کے ساتھ آیات قرآنی کو جمع کر کے انہیں کاغذ کے صفحوں پر مرتب شکل میں تحریر فرمایا۔

لیکن ہر سورہ علاحدہ صفحہ میں لکھی گئی اس لیے یہ نسخہ بہت سے صفحوں میں مشتمل تھا، اصطلاح میں اس نسخہ کو ام کہا جاتا ہے،

شیخ الاسلام حضرت مولانا تقی عثمانی صاحب دامت برکاتہم نے اس نسخہ کی چند خصوصیات تحریر کیں ہیں:

(۱) اس نسخہ میں آیات قرآنی تو آنحضرت ﷺ کی بتائی ہوئی ترتیب کے مطابق مرتب تھیں لیکن سورتیں مرتب نہ تھیں، ہر سورۃ الگ الگ لکھی ہوئی تھی۔

(۲) اس نسخہ میں ساتوں حروف جمع تھے۔

(۳) یہ نسخہ خط حبری میں لکھا گیا تھا۔

(۴) اس میں صرف وہ آیتیں درج کی گئیں تھیں جن کی تلاوت منسوخ نہیں ہوئی تھی۔

(۵) اس کو لکھوانے کا مقصد یہ تھا کہ ایک مرتب نسخہ تمام امت کی اجتماعی تصدیق کے ساتھ تیار ہو جائے تاکہ

ضرورت پڑنے پر اس کی طرف رجوع کیا جاسکے۔ (۱۳)

الغرض!

حضرت ابو بکر صدیق رضی اللہ عنہ کے اہتمام اور دیگر صحابہ کرام رضی اللہ عنہم کے بلند پایہ عزم اور عالمی ہمتی سے جمع و تدوین قرآن کا کام ایک سال کی مدت میں تکمیل پذیر ہوا قرآن کریم کا یہ نسخہ ابو بکر صدیق رضی اللہ عنہ کے پاس ان کے زمانہ حیات میں رہا، اس کے بعد یہی نسخہ عمر فاروق رضی اللہ عنہ کے پاس رہا پھر ان کی شہادت کے بعد ان کی صاحبزادی حضرت حصہ رضی اللہ عنہا کے پاس رہا۔ (۱۴)

حضرت عثمان غنی رضی اللہ عنہ کے عہد میں تدوین قرآن:

حضرت عمر رضی اللہ عنہ کے زمانہ میں فتوحات کی کثرت کی وجہ سے اسلام دوسرے بلاد و ممالک اور دور دراز علاقوں میں پہنچ چکا تھا ابتداء اسلام میں قرآن کریم ایک ہی لغت یعنی لغت قریش پر نازل ہوا تھا لیکن تمام قبائل اور مختلف اقوام کو ایک ہی لغت پر قرآن پڑھنا دشواری کا باعث تھا، اس لیے اللہ تعالیٰ نے نبی کریم رضی اللہ عنہ کو اس بات کی اجازت دی کہ جن لوگوں کو ایک لغت پر پڑھنا دشوار ہو ان کو دوسرے لغات پر آیات پڑھا دیں جیسا کہ حضرت ابی ابن کعب رضی اللہ عنہ کی روایت ہے کہ آنحضرت ﷺ نے حضرت جبریل امین سے ملاقات کی تو فرمایا: اے جبریل! میں ایک ایسی امت کی طرف مبعوث کیا گیا ہوں جو ان پڑھ ہیں، جن میں بوڑھیاں، بوڑھے، بچے، بچیاں اور ایسے لوگ بھی ہیں جنہوں نے کبھی کچھ نہ لکھا اور نہ ہی پڑھا۔

مقصد یہ تھا کہ ایک لغت پر ان سب کو قرآن پڑھنا دشوار ہوگا۔

جبریل امین نے کہا: اے محمد ﷺ قرآن سات حرفوں پر نازل کیا گیا یعنی ان حرفوں پر اس کی تلاوت کی اجازت و رخصت

دی گئی ہے۔ (۱۵)

حروف سبعہ پر پڑھے جانے کی وجہ سے اختلاف

آپ ﷺ کی طرف سے اجازت و رخصت حاصل ہو جانے کی وجہ سے بہت سی آیات متعدد لغات اور مختلف قرأتوں کے

ساتھ تلاوت کی جانے لگیں جب اس اختلاف قراءت کی کیفیت کے ساتھ قرآن مختلف بلاد اور علاقوں میں پہنچا تو یہ چیز باہمی اختلاف کا سبب بن گئی بعض لوگ اپنی قراءت کو صحیح اور دوسرے کی قراءت کو غلط قرار دینے لگے حضرت حذیفہ ابن الیمان رضی اللہ عنہ، ارمینیا اور آذربائیجان کے محاذ پر جہاد میں مشغول تھے وہاں انہوں نے دیکھا کہ قرآن کریم کی قراءتوں کے بارے میں اختلاف ہو رہا ہے ان کو اندیشہ ہوا کہ کہیں یہ اختلاف آئندہ چل کر تورات وانجیل میں یہود و نصاریٰ جیسے اختلاف کی صورت نہ اختیار کر جائے۔

مسلمانوں کے اس اختلاف قراءت سے صرف حضرت حذیفہ رضی اللہ عنہ ہی پریشان نہ تھے بلکہ عام صحابہ رضی اللہ عنہم اور غم زدہ تھے حافظ ابن جریر طبری نے اپنی تفسیر میں جہاں ابولقبا کی روایت کردہ حدیث ذکر کی ہے وہاں اس کی طرف اشارہ کیا ہے فرماتے ہیں:

”حضرت عثمان رضی اللہ عنہ کے عہد خلافت میں ایک معلم ایک طرح پڑھتا اور دوسرا دوسری طرح جب ان کے شاگرد باہم ملتے تو مختلف طریقوں سے قرآن کریم کی تلاوت کرتے یہاں تک کہ یہ معاملہ معلمین تک پہنچا اور وہ غلط قراءت کی بنا پر ایک دوسرے کی تکفیر کرنے لگے“ (۱۶)

اختلاف باہمی جمع قرآن کا باعث

حضرت حذیفہ رضی اللہ عنہ نے حضرت عثمان رضی اللہ عنہ کی خدمت میں آکر صورت حال عرض کی اس پر انہوں نے حلیل القدر حضرات صحابہ کرام رضی اللہ عنہم کو جمع کر کے ان کے سامنے یہ بات رکھی کہ: مجھے اطلاع ملی ہے کہ بعض لوگ اس قسم کی باتیں کہتے ہیں کہ میری قراءت تمہاری قراءت سے بہتر ہے اور یہ بات کفر کی حد تک پہنچ سکتی ہے لہذا آپ لوگوں کی اس بارے میں کیا رائے ہے؟ صحابہ کرام رضی اللہ عنہم نے خود حضرت عثمان رضی اللہ عنہ سے پوچھا کہ آپ رضی اللہ عنہ کی کیا رائے ہے حضرت عثمان رضی اللہ عنہ نے فرمایا: میری رائے ہے کہ ہم تمام لوگوں کو ایک مصحف پر جمع کر دیں، صحابہ کرام رضی اللہ عنہم نے اس رائے کو پسند کر کے حضرت عثمان رضی اللہ عنہ کی تائید فرمائی حضرت عثمان رضی اللہ عنہ نے حضرت حصہؓ کو کہلا بھیجا کہ آپ کے پاس قرآن کے جو صحیفے رکھے ہوئیں ہیں وہ ہمارے پاس بھیج دیجئے تاکہ ہم ان کو کتابی صورت میں جمع کریں حضرت حصہؓ نے وہ صحیفے ارسال کر دیئے۔ (۱۷)

حضرت عثمان رضی اللہ عنہ نے زید بن ثابت، عبداللہ بن زبیر، سعید بن العاص اور عبدالرحمن بن ہشام رضی اللہ عنہم کو مامور کیا کہ وہ صحیفوں سے نقل کر کے قرآن کریم کو کتابی صورت میں جمع کر دیں حضرت عثمان رضی اللہ عنہ نے حضرت زید بن ثابت رضی اللہ عنہ کے علاوہ بقیہ تینوں قریشی صحابہ رضی اللہ عنہم سے کہا کہ جب تمہارے اور زید کے درمیان قرآن کی کسی آیت کے بارے میں اختلاف پیدا ہو تو قرآن قریش کی زبان میں لکھیے کیونکہ قرآن انہیں کی زبان میں نازل ہوا تھا۔ (۱۸)

مذکورہ چار صحابہ کرام رضی اللہ عنہم کے ساتھ ان کی مدد کے لیے دوسرے صحابہ کرام رضی اللہ عنہم کو اور گادیا گیا جن میں ابی بن کعب، کثیر بن النضر رضی اللہ عنہ، مالک بن ابی عامر رضی اللہ عنہ، انس بن مالک اور حضرت عبداللہ بن عباس رضی اللہ عنہ کے اسماء گرامی شامل ہیں جب وہ تعمیل ارشاد

کر چکے تو آپ نے وہ صحیفہ حضرت حفصہؓ کو واپس کر دیئے۔ (۱۹)

ناخین حضرات صحابہ ﷺ درجہ ذیل کام انجام دیئے

(۱) مصحف ابو بکر صدیقؓ میں سورتیں مرتب نہیں تھیں اس میں تمام سورتوں کو ترتیب کے ساتھ ایک مصحف میں

جمع کیا گیا۔ (۲۰)

(۲) نقطہ اور اعراب نہیں لگائے گئے تاکہ اسے تمام متواتر قراءتوں کے مطابق پڑھا جاسکے۔ (۲۱)

(۳) کل سات نسخے تیار ہوئے جنہیں مکہ مکرمہ، شام، یمن، بحرین، بصرہ، اور کوفہ بھیج دیا گیا اور ایک مدینہ طیبہ میں

محفوظ رکھا گیا۔ (۲۲)

قرآن کریم کے یہ متعدد معیاری نسخے تیار فرمانے کے بعد حضرت عثمان غنیؓ نے وہ تمام انفرادی نسخے نذر آتش کر دیئے

جو مختلف صحابہ کرامؓ کے پاس موجود تھے۔ (۲۳)

ادوار خلاشہ میں جمع و تدوین کا فرق

نبی اکرم ﷺ کے زمانہ میں آیات نازل ہوتیں اور آپ ﷺ کا تین وحی کو بلا کر لکھواتے جاتے اور یہ حضرات مختلف مکڑوں

پر لکھا کرتے تھے الغرض آپ ﷺ کے زمانہ میں پورا قرآن لکھا جا چکا تھا لیکن آیتیں اور سورتیں یکجا نہ تھیں۔ (۲۴)

اور حضرت ابو بکر صدیقؓ نے انہیں متفرق اور منتشر جگہوں پر لکھی ہوئی آیات کو تلاوت و تعلیم کی ترتیب کے مطابق جمع

کر کے کاغذ کے صحیفوں پر مرتب شکل میں تحریر فرمایا لیکن ہر سورۃ علاحدہ صحیفے میں لکھی گئی تھی، اور آپ ﷺ کا جمع فرمانا اس اندیشہ سے

تھا کہ کہیں ایسا نہ ہو کہ قرآن کا کچھ حصہ قراء و حفاظ کے اس عالم سے گزر جانے کی وجہ سے ضائع نہ ہو جائے، اور حضرت عثمان غنیؓ

نے جب بعض آیات کی تلاوت میں اختلاف دیکھا اور یہ محسوس کیا کہ کہیں یہ اختلاف بڑھتے بڑھتے باہمی نزاع اور امت میں

افتراق کا سبب نہ بن جائے اور انہوں نے یہ سمجھا کہ ابتداء اسلام میں مجبوری کے باعث جو لغات کا توسع کیا گیا تھا وہ عارضی

رخصت و اجازت تھی اب اس کی ضرورت نہیں رہی اور یہ اختلاف کتاب اللہ میں امت کے حق میں یقیناً نیک عظیم فتنہ ہے اس لیے

ان تمام لغات کو جو بطریق رخصت و اجازت بعض آیات میں بڑھا دیئے گئے تھے منسوخ کر کے صرف لغت قریش پر جمع فرمایا

کیونکہ اصل قرآن اسی لغت پر نازل ہوا تھا، اس لیے اصل جامع قرآن تو حضرت ابو بکر صدیقؓ ہیں اور حضرت عثمان غنیؓ

ﷺ جامع الناس علی القراءۃ بوجہ واحد ہیں۔ (۲۵)

حضرت مولانا مناظر حسین گیلانیؒ فرماتے ہیں:

”حضرت عثمانؓ کے عہد میں قرآن شریف کی خدمت یہی اور صرف یہی ہوئی کہ مسلمانوں کو

ایک ہی مصحف پر جمع کر دیا جو بجائے خود بہت بڑی اور اہم خدمت ہے ورنہ مختلف عربی قبائل اور

عجمیوں کے طریقہ ادا اہل ولبہ کے اختلاف کی بنیاد پر لکھے ہوئے قرآنی نسخے خدا خواستہ اگر دنیا میں پھیل جاتے تو خدا ہی جانتا ہے کہ دشمنان اسلام اس بات کو بے گنہگار بنا کر کہاں سے کہاں پہنچا دیتے۔ (۲۶)

آپ ﷺ کی اس خدمت جلیلہ اور عظیم کارنامہ کو پوری امت نے بنظر استحسان دیکھا اور صحابہ کرام رضی اللہ عنہم نے اس کام میں ان کی تائید اور حمایت فرمائی حضرت علی رضی اللہ عنہ فرماتے ہیں: عثمان رضی اللہ عنہ کے بارے میں کوئی بات ان کی بھلائی کے سوا نہ کہو کیونکہ اللہ کی قسم انہوں نے مصاحف کے معاملہ میں جو کام کیا وہ ہم سب کی موجودگی میں اور مشورہ سے کیا۔ (۲۷)

حوالہ جات

- (۱) البرہان: ۱/۲۳۷۔
- (۲) علوم القرآن، ص: ۱۷۲۔
- (۳) علوم القرآن وکتورعدنان، ص: ۸۵۔
- (۴) حاشیہ علوم القرآن مکی صالح ترجمہ اردو، ص: ۱۰۱۔
- (۵) العقد الفرید: ۳/۲۱۶۔
- (۶) مجمع الزوائد: ۱/۱۵۲۔
- (۷) علوم القرآن وکتورعدنان، ص: ۸۵۔
- (۸) تدوین قرآن، ص: ۳۲۔
- (۹) البرہان، ص: ۲۳۸۔
- (۱۰) بخاری شریف باب: جمع القرآن: ۲/۷۴۵۔
- (۱۱) الفاروق، ص: ۱۲۸۔
- (۱۲) علوم القرآن مکی صالح ترجمہ اردو، ص: ۱۱۱۔
- (۱۳) علوم القرآن، ص: ۱۸۶۔
- (۱۴) البرہان، ص: ۲۳۳۔
- (۱۵) ترمذی شریف باب: ما جاء ان القرآن انزل علی سبۃ احرف: ۱۲۲/۲۔
- (۱۶) تفسیر ابن جریر: ۱/۳۵۔
- (۱۷) الاقان: ۱/۷۸۔
- (۱۸) بخاری شریف: ۱/۳۹۷۔
- (۱۹) الاقان: ۱/۷۸۔
- (۲۰) مستدرک حاکم: ۳/۲۲۹۔
- (۲۱) مناب العرفان: ۱/۲۵۳۔
- (۲۲) فتح الباری: ۹/۲۷۔
- (۲۳) علوم القرآن، ص: ۱۹۲۔
- (۲۴) الاقان، ص: ۷۶۔
- (۲۵) الاقان، ص: ۸۰۔
- (۲۶) فتح الباری: ۹/۲۷۔
- (۲۷) تدوین قرآن، ص: ۳۵۔

☆ محمد عبدالرحیم قریشی

صحابہ کرام ﷺ اور خدمت قرآن

اللہ سبحانہ و تعالیٰ نے انسانوں کی ہدایت کے لئے انبیاء کرام کے ذریعہ انتظام فرمایا اور اسی کام کے لئے بعض رسولوں پر اپنی کتابیں اتاریں۔ انبیاء اور رسولوں میں آخری نبی اور رسول حضرت محمد صلی اللہ علیہ وسلم ہیں۔ آپ کے بعد نہ کوئی نبی آیا ہے اور نہ کبھی آئے گا۔ کتابوں میں آخری کتاب قرآن مجید ہے جو اللہ تعالیٰ نے اپنے آخری نبی ﷺ پر نازل فرمائی۔ قرآن مجید چونکہ آخری کتاب ہے اس لئے اس کا قیامت تک باقی رہنا ضروری ہے تاکہ قیامت تک جاری رہنے والی نسل انسانی کی ہدایت کا کام جاری رہے۔

دیگر رسولوں پر جو کتابیں اتریں وہ مخصوص علاقہ یا مخصوص دور کے لئے تھیں۔ ان کا ہمیشہ کے لئے باقی رہنا ضروری نہیں تھا چنانچہ آج یہ کتابیں مکمل اور اپنی اصلی حالت میں باقی نہیں ہیں۔ مسلمانوں کے سوا دنیا کا کوئی مذہبی گروہ جو کسی نبی یا رسول کو ماننا ہو اور نبی یا رسول کے ذریعہ کسی کتاب کے اتارے جانے کا عقیدہ رکھتا ہو یہ دعویٰ نہیں کر سکتا کہ جو کتاب ان کے رسول پر اتری تھی وہ پوری کی پوری اور صحیح حالت میں آج ان کے پاس موجود ہے۔ قرآن مجید ہی سے یہ چلتا ہے کہ حضرت ابراہیم علیہ السلام پر اللہ تعالیٰ نے صحیفے اتارے تھے۔ لیکن آج ان صحائف کا کہیں یہ نہیں چلتا۔ حضرت موسیٰ علیہ السلام کو اللہ تعالیٰ نے توریت دی تھی جس میں ہدایت کا سامان تھا۔ حضرت موسیٰ علیہ السلام سے اپنا تعلق جوڑنے والے یہودی بھی آج یہ دعویٰ نہیں کرتے کہ اصل توریت ان کے پاس موجود ہے۔ ان کی تاریخ بتاتی ہے کہ جب بابل کے بادشاہ بخت نصر نے فلسطین اور بیت المقدس پر حملہ کیا تو توریت کے جو نسخے بیت المقدس میں تھے اس کی بربادی کے ساتھ ضائع ہو گئے اور وہ تمام یہودیوں کو موسیٰ کیوں کی طرح ہاسکتے ہوئے بابل لے گیا۔ ایک عرصہ بعد ایران کے بادشاہ نے بابل میں اسیری سے انھیں نجات دلائی اور ان کو فلسطین میں رہنے کی اجازت دی تو یہودی بتاتے ہیں کہ ان کے نبی عذرا (عزیر علیہ السلام) نے اپنی یادداشت کی بنیاد پر توریت مرتب کی۔ یہیکل سلیمانی کی دوبارہ تعمیر ہوئی اور اس میں اس کو رکھا گیا۔ رومیوں کے حملہ میں یہیکل سلیمانی تباہ ہوا اور اس میں موجود یہ نسخہ بھی ضائع ہو گیا۔ اب جو کچھ ہے وہ توریت کے کچھ اجزا ہیں جن کو ان کے مذہبی پیشواؤں نے مرتب کیا ہے۔ اور یہی بائبل کے عہد نامہ عتیق (OLD TESTAMENT) کا حصہ ہیں۔

بائبل کا دوسرا حصہ جس کو عہد نامہ جدید (NEW TESTAMENT) کہا جاتا ہے ان چار کتابوں پر مشتمل ہے جنہیں انجیل یا GOSPEL کہا جاتا ہے۔ یہ چار کتابیں ان کے مرتبین مرقس (MARKS)، متی (MATHEW) لوقا (LUKE) اور یوحنا (JOHN) کے نام سے موسوم ہیں۔ یہ چاروں مرتبین حضرت عیسیٰ علیہ السلام کے حواریوں میں نہیں ہیں ان کے بعد کے دور کے ہیں چاروں کے بیانات حتیٰ کہ حضرت مریم کے نسبئی شجرہ کے بیان میں اختلاف ہے اور ان کے اندر کئی شہادتیں ایسی ہیں جو یہ بتاتی ہیں کہ یہ حضرت عیسیٰ علیہ السلام پر نازل کی گئی انجیل نہیں ہیں۔ ان میں حضرت عیسیٰ علیہ السلام کی ولادت اور ان کے اسفار کے واقعات اور چند وعظ ملتے ہیں لیکن ان کی تعلیمات کیا کیا تھیں؟ کیا کیا عقائد کی انھوں نے تعلیم دی؟ زندگی کے مختلف پہلوؤں کے بارے میں ان کی ہدایات کیا تھیں؟ کچھ پتہ نہیں چلتا۔ اور ان چاروں میں عیسائیوں کے عقیدہ کے مطابق حضرت عیسیٰ علیہ السلام کے صلیب پر سے اتارے جانے کے بعد ان کے جسم کو کہاں رکھا گیا اور کیا ہوا یہ ذکر بھی ملتا ہے اور یہ تذکرہ اس بات کا ثبوت ہے کہ یہ ان پر اتاری گئی انجیل مقدس نہیں ہیں ایک دور میں عیسائی دنیا میں (۲۵۰ء) سے زیادہ انجیلیں رائج تھیں۔ عیسائی مذہبی پیشواؤں کی ایک مجلس میں ان میں سے چار کا انتخاب کیا گیا اور باقی رد کر دی گئیں جن میں ایک حضرت عیسیٰ علیہ السلام کے حواری برناباس سے منسوب تھی یہ رد کردہ انجیل پوپ کے پاس وٹیکن میں محفوظ رکھی ہوئی ہیں جن کو APOCRYPHA کہا جاتا ہے:

قرآن مجید اللہ سبحانہ تعالیٰ کی طرف سے اپنے آخری رسول محمد مصطفیٰ صلی اللہ علیہ وسلم پر نازل کی گئی آخری الٰہی کتاب ہے اس لئے اس کا قیامت تک محفوظ رہنا ضروری ہے اس لئے اللہ تعالیٰ نے خود اس کی حفاظت کا ذمہ لیا اور فرمایا۔

إِنَّا نَحْنُ نَرِئُهَا الذِّكْرُ وَإِنَّا لَهُ لِحَافِظُونَ (۱۵-۹)

”ہم نے خود یہ نصیحت (یعنی قرآن) اتاری ہے اور ہم خود اس کی حفاظت کرنے والے ہیں“

دور نبوی میں: اللہ سبحانہ تعالیٰ نے خود قرآن کی حفاظت کا وعدہ فرمایا اور اس کے لئے اللہ تعالیٰ نے جو انتظامات فرمائے ان میں مسلمانوں کے سینوں میں کتاب مقدس کو محفوظ کرنا ہے اور تحریر کے ذریعہ محفوظ کرنا بھی ہے۔ اللہ تعالیٰ نے اپنے آخری رسول اور اپنی آخری کتاب کے لئے عربوں کو منتخب کیا جو مضبوط اور قومی حافظہ کے مالک تھے۔ انھیں بیسویں پشتوں تک اپنے باپ داداؤں کے نام یاد رہتے تھے کہ یہی تعلق اور نسب ان کی شناخت تھی۔ ان کو بڑے اور طویل قہیدے زبانی یاد رہتے تھے۔

رسول اللہ ﷺ کا طریقہ کار یہ تھا کہ آیات الٰہی کے نزول کے فوری بعد آپؐ صبح بگھوٹاتے اور یہ لوگ ان کو اپنے حافظہ میں محفوظ کر لیتے اور اس طرح صحابیات کو سنا دیتے اور وہ بھی یاد کر لیتیں اور جو صحابہ ”لکھنا جانتے“ ان کو لکھوا دیتے۔ عرب عموماً پڑھنا لکھنا نہیں جانتے تھے لیکن اس کا یہ مطلب نہیں کہ ان میں ایسے لوگ تھے ہی نہیں۔ ایسے لوگ تھے لیکن ان کی تعداد زیادہ نہیں تھی۔ رسول اللہ صلی اللہ علیہ وسلم نے ان کو لکھوانے کے موقع پر یہ بھی بتاتے تھے کہ اس آیت یا ان آیات کو کس سورہ میں یا کن آیتوں کے ساتھ اور بعد لکھا جائے۔

مکہ میں بھی نازل شدہ آیتیں نوشتوں میں محفوظ تھیں۔ اس کا ثبوت خود قرآن میں موجود ہے اللہ تعالیٰ سورۃ واقعہ میں

فرماتے ہیں۔

انه لقرآن کریم فی کتاب مکنون لا یمسه الا لمطهرون (۷۷، ۷۸، ۷۹)

”یقیناً یہ قرآن عزت والا ہے محفوظ کتاب میں سوائے پاک لوگوں کے اسے کوئی نہیں چھوتا“

چھونے کے لئے پاکی کی شرط لگائی گئی ہے۔ کسی مادی شئی کو ہی چھوا جاسکتا ہے۔ حافظہ کو چھونے نہ چھونے کا سوال پیدا نہیں ہوتا۔ ظاہر ہے کہ یہ شرط اس کو چھونے کے تعلق سے ہے جس پر قرآن لکھا ہوا ہو۔ حضرت عمرؓ کے قبول اسلام کے واقعہ سے بھی یہ ثبوت ملتا ہے کہ مکہ میں قرآن کی آیتیں لکھی جاتی تھیں اور یہ تحریریں موجود تھیں۔ حضرت عمرؓ کو جب بتایا گیا کہ ان کی بہن اور ان کے بہنوئی اسلام قبول کر چکے ہیں تو وہ غصہ میں بہن کے گھر پہنچے اور ان کو کچھ پڑھنے کی آواز آئی۔ گھر میں داخل ہوئے ہیں انھوں نے بہن کو مارنا شروع کیا، بہنوئی بچانے آئے تو انھیں بھی پینا جب مار سے بہن کے جسم سے خون نکلنے لگا اور ان کا یہ ارادہ سامنے آیا کہ عمرؓ کو جرحہ کر سکتے ہو کہ لوہم اسلام سے پھرنے والے نہیں ہیں تو ان کے دل کی کیفیت بدلی اور انھوں نے کہا کہ تم جو پڑھ رہی تھیں سناؤ۔ اور یہ سورہ طٰی کی آیتیں تھیں جو تحریر میں تھیں۔

مدینہ طیبہ میں مہاجرین کے علاوہ انصار میں ایک تعداد پڑھنے لکھنے والوں کی بالخصوص غزوہ بدر کے بعد نظر آتی ہے جنھوں نے غزوہ بدر کے قیدیوں سے پڑھنا لکھنا سیکھا تھا۔ ان میں سے حضرت زید بن ثابتؓ تھے جن سے رسول اکرم صلی اللہ علیہ وسلم وحی کی کتابت اور آپؐ کے خطوط لکھنے کا کام لیتے تھے۔ ان کے علاوہ حضرت ابوبکرؓ، حضرت عثمانؓ، حضرت علیؓ، زبیر بن عوامؓ، ابی بن کعبؓ، عبداللہ بن ارقمؓ، شریحیل بن حسنہؓ، عبداللہ بن رواحہؓ، دو دیگر صحابہؓ تھے۔ یہ ثابت ہے کہ قرآن کی ہر آیت رسول اللہ صلی اللہ علیہ وسلم کے سامنے آپؐ کی ہدایت کے مطابق لکھی گئی۔ یہ روایت بھی ملتی ہے کہ مسجد نبویؐ کے ایک ستون کے ساتھ ایک صندوق رکھا رہتا جس میں نزول کے فوری بعد لکھی ہوئی آیات کی ایک تحریر رکھی جاتی اور جو صحابہؓ اپنے پاس یہ تحریریں مودار کتے اور وہ اس وقت موجود نہ ہوتے تو وہ مسجد نبویؐ آکر اس صندوق سے تحریر نکال کر اس کی نقل اپنے لئے بنالیتے۔ رسول اللہ صلی اللہ علیہ وسلم کی حیات میں یہ تحریری ذخیرہ ایک جلد میں محفوظ نہیں کیا گیا کیونکہ آپؐ کی حیات دنیوی کے آخری لمحہ تک وحی الہی کے نزول کا امکان تھا اور وہ آیت کس سورت میں، کہاں پڑھی اور لکھی جائے اس کا حکم ہوتا اس لئے رسول اللہ صلی اللہ علیہ وسلم کی حیات میں ایک جلد میں قرآن کو لکھنا نہ جاسکتا تھا۔

صحیفہ ابوبکر صدیقؓ: رسول اللہ صلی اللہ علیہ وسلم کے وصال کے بعد حضرت ابوبکر صدیقؓ خلیفہ منتخب ہوئے، رسول اللہ صلی اللہ علیہ وسلم کے وصال کے ساتھ چھوٹے مدعیان نبوت کا فتنہ زور پکڑنے لگا جن کے خلاف حضرت ابوبکر صدیقؓ نے تلوار اٹھائی اور ان کا قلع قمع کیا۔ مسئلہ کذاب کے خلاف لڑائی سب سے سخت رہی۔ اس میں حافظ قرآن صحابہؓ ایک بڑی تعداد شہید ہوئی۔ اس پر حضرت عمرؓ کو تردد ہوا کہ اگر قرآن کے حافظ ختم ہوتے جائیں تو قرآن یا اس کا کچھ حصہ ضائع نہ ہو جائے۔ آپؐ نے حضرت ابوبکر صدیقؓ کے سامنے یہ بات رکھی۔ حضرت ابوبکر صدیقؓ کا مزاج یہ تھا کہ جو کام رسول اللہ صلی اللہ علیہ وسلم نے نہیں کیا تھا

اس کے کرنے پر آمادہ نہ ہوتے تھے اس لئے آپ نے اس تجویز کو فوری قبول نہ کیا کہ قرآن کریم کو ایک جلد میں جمع کیا جائے۔ لیکن بعد میں اللہ تعالیٰ نے ان کے دل کو کھول دیا اور حضرت عمرؓ کی تجویز کو آپ نے قبول فرمایا اس کام کے لئے حضرت زید بن ثابتؓ کا انتخاب کیا گیا۔ وہ بھی اس کے لئے آمادہ نہ تھے اللہ نے ان کے دل کو بعد میں کھول دیا۔ حضرت زید بن ثابتؓ سے کہا گیا کہ وہ قرآن کی آیتوں کے لکھے ہوئے نوشتے تلاش کریں۔ صرف اپنے حافظہ سے کام نہ لیں ایک ایک آیت دو حافظہ صحابہؓ کی تصدیق اور لکھے ہوئے دونوشتوں کے ملنے کے بعد لکھیں۔ حضرت عمرؓ نے مسجد نبویؐ کے منبر سے یہ اعلان فرمایا کہ جن جن صحابہؓ کے پاس پتھر کی تختیوں، کھجور کے کاغذ، کھال یا چمڑے پر قرآن کی رسول اللہ صلی اللہ علیہ وسلم کے سامنے لکھی ہوئی آیتیں موجود ہوں وہ یہ حضرت زید بن ثابتؓ کے پاس لا کر دیں۔ اس طرح حضرت زید بن ثابتؓ نے قرآن کو لکھا۔ سورہ توبہ کی آیات ہیں:

لقد جاءكم رسول من انفسكم عزيز عليه ما عنتم آخزيك (۱۲۸ - ۱۲۹ - ۹)

اس کا نوشتہ صرف ابوخریصہ انصاریؓ کے پاس سے ملا۔ کسی اور صحابی کے پاس نہیں تھا اور حافظہ صحابہؓ کو یہ حفظ تھا اور سورہ توبہ میں یہ آیتیں تلاوت کی جاتی تھیں اس موقع پر رسول اللہ صلی اللہ علیہ وسلم کا یہ ارشاد مبارک کام آیا جس میں حضرت ابوخریصہؓ کی گواہی کو دو گواہیاں قرار دیا گیا تھا۔ اس طرح قرآن مجید حضرت ابوبکر صدیقؓ کے سوا دوسرا لکھنے کے دور خلافت میں ایک جلد میں جمع ہوا۔ یہ آپ کی حیات تک آپ کے پاس رہا اس کے بعد حضرت عمر فاروقؓ کے پاس رہا اور حضرت عمر فاروقؓ کی شہادت کے بعد آپ کی صاحبزادی ام المومنین حضرت حفصہ رضی اللہ تعالیٰ عنہا کے پاس رہا۔

مصحف حضرت عثمان غنیؓ: عربوں کی زبان تو ایک تھی یعنی عربی، لیکن قبائل کا تلفظ الگ الگ تھا تلفظ کے اس فرق سے معنی و مطلب میں کوئی فرق نہیں پڑتا تھا۔ روایت میں آتا ہے کہ حضرت عمر فاروقؓ کو اطلاع ملی کہ حضرت عبداللہ بن مسعود قرآن کی تعلیم دیتے وقت بعض الفاظ کا تلفظ نبی ہذیل قبیلہ کے تلفظ کے مطابق کرتے ہیں۔ حضرت عمر فاروقؓ نے فوری انھیں لکھا کہ قرآن ’قریش کے تلفظ میں پڑھایا جائے کہ یہی رسول اللہ صلی اللہ علیہ وسلم کا تلفظ تھا۔ حضرت عمر فاروقؓ کے دور میں بہت ایسے علاقہ فتح ہوئے جہاں کے عوام کی زبان عربی نہیں فارسی تھی، روٹی تھی، قبطی تھی اور دوسری زبانیں تھیں۔

حضرت عثمان غنیؓ کے دور خلافت میں اور غیر عرب علاقے خلافت کے تحت آتے گئے حضرت حذیفہ بن الیمان ایک اسلامی لشکر کے سپہ سالار تھے۔ انھوں نے آرمینیا میں شام کے لوگوں کے لشکر کو لے کر فتح حاصل کی اور آذربائیجان کی فتح کے وقت عراق کے لوگ لشکر میں تھے۔ وہ حضرت عثمان غنیؓ کے پاس آئے اور انھوں نے کہا کہ لوگ قرآن الگ الگ تلفظ میں پڑھ رہے ہیں اور اس کا تذکرہ نہ کیا گیا تو آئندہ قرآن کے بارے میں یہود اور نصاریٰ جیسے اختلافات پیدا ہو جائیں گے۔ یہاں یہ بات قابل ذکر ہے کہ آرمینیا اور آذربائیجان غیر عرب علاقے تھے۔ اور یہاں کے مقامی لوگوں کی زبان عربی نہیں تھی۔

اس شکایت کے ملنے پر حضرت عثمان غنیؓ نے صحابہ کرامؓ سے مشورہ کیا اور مشورے کے بعد یہ طے فرمایا کہ مصحف ابوبکرؓ کی نقلیں تیار کروائی جائیں اور ان کو مختلف علاقوں میں بھیج کر یہ حکم دیا جائے کہ اپنے قرآنوں کو اس مصحف کے مطابق بنائیں۔

آپ نے نقلیں تیار کرنے کا کام حضرت زید بن ثابتؓ کے ہی سپرد کیا اور عبداللہ بن زبیرؓ سعید بن العاصؓ اور عبدالرحمن بن حارث بن ہشام کو اس کام پر مامور کیا کہ وہ یہ دیکھیں کہ الفاظ قریش کے تلفظ کے مطابق ہیں یا نہیں۔ اور کہیں فرق محسوس ہو تو وہ نقلیں قریش کے تلفظ کے مطابق بنوائیں۔ یہ تینوں حضرات قریشی تھے۔ نقلیں تیار کرنے کے لئے مصحف ابوبکرؓ حضرت خضہ رضی اللہ عنہا کے پاس سے منگوائی گئی۔ نقلیں تیار ہونے کے بعد انھیں واپس کر دی گئی حضرت زید بن ثابتؓ نے نقلیں تیار کیں۔ اور جانچ کے کام پر مامور تینوں حضرات نے ان کو دیکھ لیا کہ قریش کے تلفظ کے مطابق ہیں۔ اس کے بعد حضرت عثمان غنیؓ نے اہم مقامات پر ایک ایک نقل بھجوائی اور حکم دیا کہ کسی کے پاس اس کے خلاف کوئی کتاب ہو تو اس کو ضائع کر دیا جائے یا جلادیا جائے یا اپنے پاس کے نسخوں کو اس مصحف کے مطابق بنالیا جائے۔ حضرت عثمان غنیؓ کو جامع القرآن ان ہی معنوں میں قرار دیا جاتا ہے کہ انھوں نے امت مسلمہ کو ایک مصحف ایک تلفظ پر جمع کیا۔

حضرت عثمان غنیؓ کے حکم پر تیار کئے گئے مصحف کے دو نسخے آج بھی دنیا میں موجود ہیں ایک استنبول میں اور دوسرا تاشقند میں تھا جس کے بارے میں ایک خبر یہ بھی ہے کہ کیونٹ دور حکومت میں اس کو ماسکو منتقل کیا گیا۔ استنبول میں موجود مصحف کی نو ٹوکا پی فلاڈیپیا کے ایک اسلامی ادارے نے شائع کی ہے آج جو قرآن مجید ہمارے ہاتھوں میں ہے اس میں اور مصحف عثمانؓ میں کوئی فرق نظر نہیں آئے گا بجز دو چیزوں کے۔ ایک یہ کہ اس وقت کا رسم خط (SCRIPT) دوسرا تھا اور آج ہم خط نسخ کو قرآن کے لئے استعمال کرتے ہیں۔ دوسرے یہ کہ اس میں حرکات یعنی زیر، زبر، پیش نہیں ملیں گے عربوں کو ان کی ضرورت بھی نہیں تھی۔ غیر عرب لوگوں کو اس کی ضرورت ہے۔

حرکات یا اعراب یعنی زیر، زبر، پیش وغیرہ حضرت ابوالاسود دہلی کا کارنامہ ہے جو رسول اللہ صلی اللہ علیہ وسلم کی حیات میں موجود تھے لیکن انھیں مدینہ آنے اور رسول اللہ صلی اللہ علیہ وسلم کی محبت سے فائدہ اٹھانے کا موقعہ نہیں ملا تھا۔ یہ حضرت عمرؓ کے دور میں مدینہ طیبہ آئے حضرت عمر فاروقؓ اور حضرت علیؓ کی محبت میں رہے ان سے اکتساب کیا۔ ان کا شمار تابعین میں ہوتا ہے اور انھوں نے قرآن مجید کی عبارت پر اعراب لگائے تاکہ غیر عرب بھی صحیح تلفظ کر سکیں۔ قرآن کی خدمت کے سلسلہ میں ایک اور ایسے تابعی کو نظر انداز نہیں کیا جاسکتا جس کو تاریخ اچھے الفاظ میں یاد نہیں کرتی جس کو ظالم و جابر کے نام سے جانتی ہے یعنی حجاج بن یوسف۔ اس نے یہ حکم دیا کہ قرآن کریم اعراب کے ساتھ اور آیت کے ختم ہونے کی علامت کے ساتھ لکھا جائے۔ لیکن قرآن مجید کو آنے والی نسلوں کے لئے ایک جلد میں مصحف کی شکل میں جمع کرنے کا کام صحابہ کرامؓ کا کارنامہ ہے اور عظیم بے مثال کارنامہ ہے۔

مفتی اشتیاق احمد قاسمی ☆

کاتبین وحی صحابہ کرام ﷺ

اسلام آخری مذہب ہے، قیامت تک دوسرا کوئی مذہب نازل ہونے والا نہیں ہے، اس دین کی حفاظت وصیانت کا سہرا صحابہ کرام رضوان اللہ علیہم اجمعین کے سر ہے، صحابہ کی برگزیدہ جماعت نے اسلام کی بقا اور اس کے تحفظ کے لیے جان و مال کو قربان کیا، انھیں کے خونِ جگر سے سینچے ہوئے درخت کا پھل آج ہم سب کھا رہے ہیں، انہوں نے دین کو اس کی صحیح صورت میں محفوظ رکھنے کا جتن کیا، ان کی زندگی کا ہر گوشہ اسلام کی صحت و سلامتی کی کسوٹی ہے، جو لوگ صحابہ کرامؓ سے جتنا قریب ہیں، وہ دین سے اتنا ہی قریب ہیں، اور جو لوگ جتنا اس جماعت سے دور ہوں گے، ان کی باتیں اُن کا نظریہ، اُن کا عقیدہ اور اُن کا عمل اتنا ہی دین سے منحرف ہوگا۔

قرآن و سنت کی حفاظت میں صحابہ کرامؓ نے جس طرح اپنے حیرت انگیز خدا داد حافظے کو کام میں لایا، اسی طرح دوسرے وسائل اختیار کرنے سے بھی انہوں نے دریغ نہیں کیا، انہوں نے آیات و احادیث کی حفاظت لکھ کر بھی کی ہے، بہت سے صحابہ کرامؓ نے قرآن مجید لکھ کر اپنے پاس محفوظ رکھا تھا، اسی میں تلاوت کیا کرتے تھے، بہت سے صحابہ کرامؓ نے چند سورتیں یا چند آیتیں لکھ رکھی تھیں، احادیث کا لکھا ہوا ذخیرہ بھی بہت سے صحابہ کرامؓ کے پاس محفوظ تھا، کثرت سے آیات و احادیث یاد کرنے اور لکھنے کی روایات سے اس بات کا بخوبی اندازہ لگایا جاسکتا ہے کہ ان کے اندر وحی اور دین کی حفاظت کا جذبہ کتنا زیادہ تھا، اُس دور میں جب کہ لکھنے پڑھنے کے وسائل آج کی طرح بہت وافر نہ تھے، پھر بھی انہوں نے بڑی دلچسپی سے کتابت سیکھی اور سکھائی، بعض صحابہ کرامؓ کو دربارِ نبوی صلی اللہ علیہ وسلم سے کتابت سکھانے کا حکم تھا، وہ اپنے فن کا مظاہر کرتے تھے، بعض اہل فن کو خدمتِ نبوی میں رہ کر ”وحی الہی“ کی کتابت کا شرف بھی حاصل ہوا، ان کی تعداد بھی بہت زیادہ ہے، اُن میں بھی درجہ بندی تھی، بعض کی غیر موجودگی میں بعض کی نیابت متعین تھی، بعض کو احادیث لکھنے کی خصوصی اجازت بھی سرکارِ دو عالم صلی اللہ علیہ وسلم نے دی تھی، احکامِ زکوٰۃ و صدقات، فرامین و معاہدات لکھنے کے لیے بھی صحابہ کرامؓ کی اچھی خاصی تعداد دربارِ نبوی صلی اللہ علیہ وسلم میں موجود رہتی تھی، حیدرآباد کے مشہور و معروف محقق ڈاکٹر محمد حمید اللہ رحمۃ اللہ علیہ نے دربارِ نبوی صلی اللہ علیہ وسلم میں لکھے گئے دستاویزات جمع فرمائے

ہیں، ہر دستاویز پر لکھنے والے صحابہ کرامؓ کے نام بہ حیثیت کاتب درج ہیں، اس سے بھی اس بات کا اندازہ ہوتا ہے کہ صحابہ کرامؓ کے درمیان لکھنے والوں کی ایک کثیر تعداد تھی۔

خلاصہ یہ کہ صحابہ کرامؓ نے جس طرح اپنے حافظہ کے ذریعہ دین کی حفاظت کی ہے، اسی طرح لکھ کر بھی پورے دین کو مکمل شکل میں انہوں نے محفوظ فرمایا ہے۔

راقم الحروف کو تاہم اب تک کی جدوجہد اور کاوش سے تاریخ و سیر کی کتابوں سے پچھتر (۷۵) صحابہ کرامؓ کے نام دریافت کر سکا ہے، جنہوں نے دربار نبوی صلی اللہ علیہ وسلم کا شرف حاصل کیا ہے، بعض نے وحی کی کتابت فرمائی، بعض نے احادیث لکھیں، بعض نے دستاویزات لکھے، بعض نے احکام زکوٰۃ اور فرامین نبوی صلی اللہ علیہ وسلم کی کتابت کی، بعض نے قرآن مجید کی جمع تدوین میں نمایاں طور پر حصہ لیا۔

کتاب الترتیب الإداريہ (۱۶۱۸ مراکش) میں ایسے صحابہ کرامؓ کی تعداد بیالیس ہے، ڈاکٹر محمد مصطفیٰ اعظمی کی کتاب ”کاتبان وحی“ میں اڑتالیس صحابہ کرامؓ کا ذکر ہے، اور المعری محمد طاہر حبیبی ملتانی کی کتاب ”کاتبان وحی“ میں پچپن صحابہ کرامؓ کا ذکر ہے، اسی کتاب سے حضرت قاری ابوالحسن صاحب اعظمی دامت برکاتہم نے ”کاتبین وحی“ میں موافق اہم فرمایا ہے، ان سب میں سے عمر اکرواحذف کرنے کے بعد ”کاتبین“ صحابہ کرامؓ کی تعداد پچھتر (۷۵) ہو جاتی ہے، ان میں سے انچاس (۳۹) صحابہ کرامؓ ایسے ہیں، جن کے بارے میں راقم الحروف کو کاتب ہونے کی صراحت کتابوں میں مل گئی، اور ایک نام عبداللہ بن نطل یا عبدالعزیٰ بن نطل ہے، اس کے بارے میں ارتداد کی روایت ملتی ہے، کاتب ہونے کی روایت صحیح سند سے ثابت نہیں ہے، اسی طرح ایک نام معلوم ”نصرانی انصاری“ کے کاتب ہونے کی روایت ملتی ہے؛ تاہم یہ بھی لکھا ہے کہ ایمان سے پھر گیا تھا، جب دفن کیا گیا تو قبر نے اوپر پھینک دیا، اور ایک نام ”الجبلی“ ذکر کیا جاتا ہے، سورہ انبیاء (آیت ۱۰۴) میں مذکور ہے، راجح قول کے مطابق یہ کوئی کاتب وحی صحابی نہیں ہیں، اسی طرح مزید تینس (۲۳) صحابہ کرامؓ کے بارے میں صریح روایت تلاشنے سے راقم الحروف قاصر رہا؛ اس لیے اخیر میں ان کے ناموں کی ”الف بانی“ فہرست لکھ دی گئی ہے؛ تاکہ ان کے بارے میں صریح روایتوں کی تحقیق کی جاسکے، متعدد اہل علم نے کاتبین دربار رسالت صلی اللہ علیہ وسلم کے ضمن میں ان کے اسمائے گرامی درج فرمائے ہیں، جن صحابہ کرامؓ کے بارے میں تاریخی روایات موجود ہیں ان کی ترتیب بھی ”الف بانی“ رکھی گئی ہے؛ تاکہ متعین نام تلاش کرنے میں سہولت ہو، ان کی ابتداء صحابی رسول صلی اللہ علیہ وسلم: حضرت ابان بن سعیدؓ سے ہے اور یزید بن معاویہؓ پر یہ ترتیب مکمل ہوتی ہے۔

(۱) حضرت ابان بن سعیدؓ: حضرت ابان بن سعیدؓ ان صحابہ کرامؓ میں سے ہیں، جن کو دربار رسالت مآب صلی اللہ علیہ وسلم میں بارہا کتابت کا شرف حاصل ہوا، اس کی صراحت حضرت عمر بن شبہ، ابوبکر بن ابی شبہ، ابن عبداللہ، ابن الاشتر، ابن کثیر دمشقی، ابن سید الناس، عراقی، انصاری اور مسعودی وغیرہ نے کی ہے، (۱)

آپ کا سلسلہ نسب یہ ہے:

ابان بن سعید بن العاص بن امیہ بن عبد شمس بن عبد مناف قرشی، اموی رضی اللہ عنہ۔
 رسول اللہ صلی اللہ علیہ وسلم نے صحیح حدیبیہ کے موقع سے حضرت عثمان بن عفانؓ کو مکہ مکرمہ بھیجا تھا، تو ان کو حضرت ابانؓ نے ہی پناہ دی تھی اور اپنے گھوڑے پر سوار کر کے نہایت ہی جرأت و بے باکی سے ارشاد فرمایا تھا:
 أَقْبِلْ وَ اذْبِرْ وَلَا تَخَفْ أَحَدًا۔ (۲)

”آپ آگے پیچھے جہاں تشریف لے جانا چاہیں، لے جائیں، اور کسی سے خوف زدہ نہ ہوں!“
 روایات سے معلوم ہوتا ہے کہ آپ حدیبیہ کے بعد اور خیبر سے پہلے تین ماہ کی درمیانی مدت میں ایمان لائے، (۳) سرکارِ دو عالم صلی اللہ علیہ وسلم نے حضرت علاء بن الحضرمی کے بعد ان کو ”بحرین“ کا عامل مقرر فرما دیا تھا (۴)، پورے عہد نبوی میں اس عہدہ پر فائز رہے اور صدیق اکبرؓ کے زمانہ خلافت میں شام کے محاذ جنگ پر گئے اور جام شہادت نوش کیا، بعض روایات میں ”جنادین“ ۱۳ھ میں آپ کی شہادت کا ذکر ہے اور بعض مؤرخین نے جبکہ یہ مومکس ۱۵ھ میں آپ کی شہادت کا ذکر کیا ہے۔ (۵)
 (۲) حضرت ابویوب الانصاریؓ: میں بان رسول صلی اللہ علیہ وسلم سے کون واقف نہیں؟ آپ ساتین اولین میں سے ہیں، بیت عقبہؓ میں سے موجود تھے، بدر و حنین اور خندق سمیت سارے غزوات میں رسول اللہ صلی اللہ علیہ وسلم کے ساتھ رہے، آپ کو بھی دربار رسالت مآب صلی اللہ علیہ وسلم میں کتابت کا شرف حاصل ہے، عراقی، انصاریؓ اور ابن سید الناسؓ وغیرہ نے اس کی صراحت فرمائی ہے۔ (۶)

حضرت علی رضی اللہ عنہ جب عراق جانے لگے تھے تو اس موقع سے حضرت ابویوب انصاریؓ کو حدیبیہ میں اپنا قائم مقام بنایا تھا، خوارج کی جنگ میں بھی حضرت علیؓ کی طرف سے حصہ لیا، بالآخر قسطنطنیہ کی جنگ میں شہید ہوئے، وفات سے پہلے سپہ سالار نے آپ سے آخری خواہش پوچھی تو آپ نے فرمایا کہ: جب میں مرجاؤں تو میری لاش کو دشمن کی زمین میں آگے لے جا کر دفن کرو، چنانچہ جب انتقال ہوا تو یزید بن معاویہ نے ایک دستہ تیار کیا، جس کی نگرانی میں آپ کو قسطنطنیہ کے قریب لے جا کر دفن کیا گیا۔ (۷)

(۳) حضرت ابوبکر صدیق رضی اللہ عنہ: خلفیہ اول حضرت ابوبکر صدیق رضی اللہ عنہ صحابہ کرامؓ میں سب سے افضل ہیں، اللہ تعالیٰ نے آپ کو ”نسانی، انشینی اذہما فی الغار“ (۸) فرمایا ہے، آپ کی صحابیت قرآن پاک سے ثابت ہے؛ اس لیے جو شخص بھی آپ کے صحابی ہونے کا انکار کرے گا وہ کافر ہو جائے گا، عام الفیل کے ڈھائی سال بعد، ہجرت سے پچاس سال پہلے پیدا ہوئے (۹) آپ کا نام عبد اللہ ہے، یہ نام رسول اللہ صلی اللہ علیہ وسلم نے تجویز فرمایا تھا، پہلے نام ”عتیق“ تھا، کنیت ابوبکر اور لقب ”صدیق“ ہے، آپ کو بھی دربار رسالت مآب صلی اللہ علیہ وسلم میں کتابت کا شرف حاصل ہوا ہے، اس کی صراحت، ابن حجر، ابن کثیر، عمرو بن شیبہ، ابن سید الناس، حزی، عراقی اور انصاری نے کی ہے۔ (۱۰)

یہ بات تو صحیح ہے کہ آپ نے کم لکھا ہے؛ لیکن یہ کہنا کہ آپ لکھنا جانتے ہی نہ تھے، جیسا کہ بعض عیسائی مؤرخین نے محض

بغض و عناد میں لکھ دیا ہے، یہ بات بالکل درست نہیں ہے۔ امام بخاریؒ کی روایت میں کئی مرتبہ حضرت انسؓ کا یہ قول موجود ہے کہ: سیدنا صدیق اکبرؓ نے آپ کو احکام زکوٰۃ جو اللہ اور اس کے رسول صلی اللہ علیہ وسلم نے نافذ فرمائے، لکھ کر دیے، اس طرح کی روایات کو بلا دلیل کیوں کر حقیقت سے پھیرا جاسکتا ہے؟ خود سراقہ بن مالکؓ والی روایت بھی حضرت صدیق اکبرؓ کے لکھنے کی تصدیق کرتی ہے، ابن کثیرؒ نے اس پر بڑی اچھی بحث کی ہے۔ (۱۱)

(۴) حضرت ابوخریرہ بن اوس رضی اللہ عنہ: ان کا سلسلہ نسب اس طرح ہے: ابوخریرہ بن اوس بن زید بن اصرم بن ثعلبہ بن غنم بن مالک بن نجار، یہ انصاری خزرجی ہیں، غزوہ بدر اور دیگر معرکوں میں شریک ہوئے۔ ان کے بارے میں ابن شہاب نے عبید بن السباق سے اور انہوں نے زید بن ثابتؓ سے نقل کیا ہے کہ: میں نے ”سورہ توبہ کی آخری دو آیتیں“ ابوخریرہ انصاری کے پاس پائیں۔ (۱۲)

(۵) حضرت ابوسفیان رضی اللہ عنہ: آپ کا پورا نام صحر بن حرب تھا، عمر میں سرکارِ دو عالم صلی اللہ علیہ وسلم سے دس سال بڑے تھے، فتح مکہ کے بعد اسلام لائے، اس سے پہلے اسلام کے سخت ترین دشمن تھے، فتح مکہ کے دن سرکارِ دو عالم صلی اللہ علیہ وسلم نے اعلان فرمایا تھا کہ جو ابوسفیان کے گھر میں داخل ہو جائے اسے بھی امان ہے، حنین، طائف اور یرموک وغیرہ میں شریک ہوئے، سرکارِ دو عالم صلی اللہ علیہ وسلم نے آپ کو ”نجران“ کا عامل مقرر فرمایا تھا، زمانہ جاہلیت سے ہی لکھنا پڑھنا جانتے تھے، مشہور مؤرخ واقدی نے آپ کو زمانہ جاہلیت میں لکھنے والوں میں شمار کیا ہے۔

اسلام لانے کے بعد آپ کو دربارِ رسالت مآب صلی اللہ علیہ وسلم میں بھی لکھنے کا شرف حاصل ہوا، عراقی، ابن سید الناس، ابن مسکویہ اور انصاری نے اس کی صراحت کی ہے۔ (۱۳) حضرت ابوسفیان کی وفات تقریباً ۹۰ سال کی عمر میں ہوئی، یہ حضرت عثمان بن عفانؓ کی خلافت کا زمانہ تھا، بعض نے ۳۰ھ، بعض نے ۳۱ھ اور بعض مؤرخین نے ۳۴ھ میں آپ کی وفات لکھی ہے۔

(۶) حضرت ابوسلمہ عبداللہ بن عبداللہ بن عبداللہ بن عبداللہ بن عبداللہ بن بلال بن مخزوم ہے، (۱۴) آپ سرکارِ دو عالم صلی اللہ علیہ وسلم کے رضاعی بھائی تھے (۱۵) حضرت ابوبکر صدیقؓ کی طرح عموماً آپ بھی کیت ہی سے پہچانے جاتے ہیں۔ سابقین اولین میں شمار کیے جاتے ہیں، ایک روایت کے مطابق آپ گیارہویں مسلمان ہیں۔ آپ کی شادی ام سلمہؓ سے ہوئی آپ کی وفات کے بعد حضرت ام سلمہؓ گوام المؤمنین ہونے کا شرف حاصل ہوا، ایک روایت کے مطابق قیامت کے دن دائیں ہاتھ میں اعمال نامہ وصول کرنے والوں میں آپ پہلے شخص ہوں گے۔ غزوہ احد میں ایسا کاری زخم لگا کہ وہی موت کا سبب بن گیا۔ (۱۶)

دربارِ رسالت مآب میں کتابت کا شرف بھی حاصل ہوا، اس کی صراحت ابن سید الناس، ابن مسکویہ، ابومحمد دیلمی، عراقی یحمری اور انصاری نے کی ہے۔ (۱۷)

(۷) حضرت ابی بن کعب رضی اللہ عنہ: حضرت ابی ابن کعبؓ کا سلسلہ نسب اس طرح ہے: ابی بن کعب بن قیس بن زید بن معاویہ بن عمرو انصاری نجاری، کنیت ابوالمزد را اور ابو الطفل تھی، سارے غزوات میں شریک ہوئے، آپ فقہائے صحابہ میں بھی شمار ہوتے ہیں، اور بلا اختلاف سید القراء ہیں، ایک بار رسول اللہ صلی اللہ علیہ وسلم نے ارشاد فرمایا کہ: اللہ تعالیٰ نے مجھے حکم فرمایا ہے کہ تم کو قرآن سناؤں، حضرت ابی بن کعبؓ نے عرض کیا: یا رسول اللہ! صلی اللہ علیہ وسلم، کیا اللہ تعالیٰ نے میرا نام لیا ہے؟ تو رسول اللہ صلی اللہ علیہ وسلم نے فرمایا: ہاں! یہ سن کر حضرت ابی بن کعبؓ غرط مسرت سے رونے لگے۔ (۱۸)

آپ مشہور و معروف کا تینین وحی میں سے ہیں، دربار رسالت مآب میں کتابت کا شرف حاصل کرنے کی صراحت بہت سی کتابوں میں موجود ہے۔ (۱۹)

ایک روایت میں ہے کہ: سرکارِ دو عالم صلی اللہ علیہ وسلم کی خدمت میں بیٹھ کر (مدینہ منورہ) وحی لکھنے والوں میں آپ سب سے اول ہیں (۲۰) عیون الاثر اور تاریخ ابن الاثیر میں بھی آپ کے سب سے پہلے کا تب ہونے کی صراحت موجود ہے (۲۱) تاریخ طبری میں ہے کہ حضرت علیؓ اور حضرت عثمانؓ وحی کی کتابت فرماتے تھے، اور اگر وہ موجود نہ ہوتے تو حضرت ابی بن کعبؓ اور حضرت زید بن ثابتؓ وحی کی کتابت فرماتے تھے۔ ڈاکٹر محمد حمید اللہؒ نے ”الوثائق السیاسیہ“ میں کئی ایسے مکاتیب ذکر کیے ہیں، جن میں کا تب کا نام ابی بن کعب درج ہے، مثال کے طور پر دیکھیے: وثیقہ نمبر ۶۳، ۶۴، ۷۶، ۱۲۰، ۱۲۱، ۱۲۳، ۱۶۳، ۱۷۴، ۲۰۶، ۲۳۳ وغیرہ (۲۲) آپ کی وفات علی اختلاف الاقوال ۱۹ھ یا ۲۰ھ یا ۲۲ھ یا ۳۰ھ میں ہوئی۔ (۲۳)

(۸) حضرت ارقم بن ابی ارقم رضی اللہ عنہ: انھیں کے گھر میں حضرت عمرؓ نے اسلام قبول کیا تھا، اس کے بعد نبی کھلم کھلا اسلام کی دعوت دی جانے لگی، یہ گھر کو صفائے دامن میں تھا، اسے دعوت اسلام کا پہلا خفیہ مرکز کہا جاسکتا ہے، حضرت ارقم ساتویں مسلمان تھے اور حضرت عمرؓ چالیسویں مسلمان تھے۔

آپ نے تمام غزوات میں حصہ لیا، سرکارِ دو عالم صلی اللہ علیہ وسلم نے آپ کو صدقات جمع کرنے پر مامور فرمایا تھا، اور مدینہ منورہ میں ایک حویلی بھی عنایت فرمایا تھی۔ (۲۴)

متعدد مورتھین نے آپ کا نام کا تینین دربار رسالت میں لکھا ہے، مثلاً ابن کثیر، ابن سیر الناس، عراقی اور انصاری وغیرہ۔ (۲۵) علامہ ابن کثیرؒ نے یہ بھی تحریر فرمایا ہے کہ: حضرت ارقم رضی اللہ عنہ نے سرکارِ دو عالم صلی اللہ علیہ وسلم کے حکم سے عظیم بن الحارث الحارثی کو ایک بہت بڑی جاگیر لکھ دی تھی۔ (۲۶)

ڈاکٹر محمد حمید اللہؒ کی مشہور و معروف کتاب الوثائق السیاسیہ میں وثیقہ نمبر ۸۴، ۸۸، ۱۷۶، ۲۲۱ پر بحیثیت کا تب حضرت ارقم کے دستخط موجود ہیں۔

آپ کی عمر اسی سال سے زائد ہوئی، بعض نے حضرت صدیق اکبرؓ کی وفات کے دن آپ کی وفات لکھی ہے اور بعض نے ۵۵ھ بتائی ہے، وصیت کے مطابق آپ کی نماز جنازہ حضرت سعد بن ابی وقاص رضی اللہ عنہ نے پڑھائی۔ (۲۷)

(۹) حضرت بریدہ بن الحصیب رضی اللہ عنہ: حضرت بریدہؓ نے رسول اللہ صلی اللہ علیہ وسلم کی ہجرت کے وقت ایمان قبول کیا، اور وہ وہاں کے بعد مدینہ تشریف لائے، اور سرکارِ دو عالم صلی اللہ علیہ وسلم کے ساتھ سواہِ غزوات میں شریک ہوئے (۲۸) متعدد مؤرخین نے آپ کا نام کاتبینِ دربار رسالت میں شمار کیا ہے، مثلاً: ابن سید الناس، عراقی اور انصاری وغیرہ۔ (۲۹)

حضرت بلال بن سراج بن مجاہد کی روایت ہے کہ رسول اللہ صلی اللہ علیہ وسلم نے ان کے والد کو یمن میں ایک جاگیر عطا فرمائی تھی، جس کی تحریر حضرت بریدہؓ نے لکھی تھی، وہ درج ذیل ہیں:

”محمد رسول کی طرف سے مجاہد بن مرارہ کے لیے جو بنی سلم سے ہے کہ: میں تم کو ایک سرحدی زمین دیتا ہوں جو کوئی تم سے اس معاملہ میں جھگڑا کرے اُسے چاہیے کہ میرے پاس آئے۔“ اس کو بریدہ نے لکھا۔ (۳۰)

(۱۰) حضرت ثابت بن قیس رضی اللہ عنہ: آپ رسول اللہ صلی اللہ علیہ وسلم کے خطیب تھے جس طرح حضرت حسان بن ثابتؓ کو آپؐ کے شاعر ہونے کا شرف حاصل ہے (۳۱) جب سرکارِ دو عالم صلی اللہ علیہ وسلم مدینہ منورہ ہجرت کر کے تشریف لائے تو حضرت ثابتؓ نے تقریر کی اور فرمایا کہ ہم دشمنوں سے آپؐ کی اس طرح حفاظت کریں گے جس طرح اپنی جان اور اولاد کی حفاظت کرتے ہیں؛ لیکن اس کے بدلے ہمیں کیا ملے گا؟ رسول اللہ صلی اللہ علیہ وسلم نے ارشاد فرمایا: جنت! اس پر پورے مجمع نے خوشی کا اظہار کیا اور بیک زبان ہو کر سب بول پڑے کہ: ہم اس پر خوش ہیں۔ (۳۲)

آپ دربار رسالت مآب صلی اللہ علیہ وسلم کے کاتبین میں سے ہیں ابن کثیر، ابن سعد، ابن سید الناس، مزنی، عراقی اور انصاری نے اس کی صراحت کی ہے۔ (۳۳)

ڈاکٹر محمد مصطفیٰ اعظمی لکھتے ہیں:

”ڈاکٹر حمید اللہ نے ”الوفاق السیاسیہ“ میں دہشتہ نمبر ۱۵ میں تحریر کیلئے کہ نام قیس بن شماس الرومانی لکھا ہے؛ لیکن صحابہ کرامؓ میں اس نام کا کوئی شخص نہیں ہوا، شاید یہ ثابت بن قیس بن شماس ہوگا“ (۳۴)

آپ کی شہادت جنگِ یمامہ میں ۱۱ھ کو ہوئی۔ (۳۵)

(۱۱) حضرت جعفر رضی اللہ عنہ:

ڈاکٹر محمد مصطفیٰ اعظمی رقم طراز ہیں: ”یتبعی کی ابن اسحاق والی روایت کے سوا میں نے کاتبین رسول اللہ صلی اللہ علیہ وسلم میں جعفر رضی اللہ عنہ کا نام کسی کو ذکر کرتے نہیں پایا (۳۶) مزید برآں یہ کہ میرے نزدیک یہ شخصیت بھی غیر واضح ہے؛ کیوں کہ اس نام کے متعدد صحابہ کرامؓ تھے، شاید یہ جعفر بن ابی طالب ہیں یا جعفر بن ابی سفیان۔

یتبعی میں ہے..... جب کبھی حضرت زیدؓ اور عبداللہ بن ارقمؓ وقت پر موجود نہ ہوتے اور کسی کماندار کو، کسی بادشاہ کو یا کسی

دوسرے انسان کو کوئی چیز لکھ کر دینا ہوتی تو حضرت جعفرؓ سے لکھوا لیتے تھے اے۔“ (۳۷)

(۲) حضرت جہم بن سعد رضی اللہ عنہ: ابن حجر کی روایت ہے کہ حضرت جہمؓ کو التفاعی نے کاتبین رسول اللہ صلی اللہ علیہ وسلم میں شمار کیا ہے، اور لکھا ہے کہ حضرت زبیرؓ اور جہمؓ اموال صدقہ لکھا کرتے تھے، اسی طرح مفسر قرطبیؒ نے بھی اپنی تالیف ”مولد النبی صلی اللہ علیہ وسلم“ میں کاتبین میں آپؐ کا ذکر کیا ہے، اس کے علاوہ عراقی اور انصاری نے بھی آپؐ کا شمار کاتبین کے ضمن میں کیا ہے۔ (۳۸)

(۱۳) حضرت جہم بن الصلت رضی اللہ عنہ:

آپؓ کا سلسلہ نسب اس طرح ہے: جہم بن الصلت بن مخرمہ بن المطلب بن عبد مناف قرشی رضی اللہ عنہ۔ ابن الاثیر اور ابن عبد البر نے لکھا ہے کہ آپؓ فتح خیبر کے سال مسلمان ہوئے، اور ابن سعد کی روایت ہے کہ آپؓ فتح مکہ کے بعد مسلمان ہوئے (۳۹) بلاذری نے لکھا ہے کہ جہم بن الصلت زمانہ جاہلیت سے لکھنا جانتے تھے، اسلام لانے کے بعد بھی آپؓ نے لکھا، سرکارِ دو عالم صلی اللہ علیہ وسلم کے حکم پر بھی لکھا ہے (۴۰) اموال صدقہ کی تفصیلات لکھنے کی روایت بھی ملتی ہے (۴۱) حضرت جہمؓ کے دربار رسالت مآب صلی اللہ علیہ وسلم کے کاتب ہونے کی صراحت ابن شبہ، یعقوبی، ابن مسکویہ، ابن سید الناس، ابن حجر عراقی، انصاری نے بھی کی ہے۔ (۴۲)

(۱۴) حضرت حاطب بن عمرو رضی اللہ عنہ:

سلسلہ نسب اس طرح ہے:

حضرت حاطب بن عمرو بن عبد القیس بن عبد وہب قرشی عامری رضی اللہ عنہ ابتدائی دور میں ہی مکہ مکرمہ میں اسلام قبول کیا، حبشہ کی طرف ہجرت کی، جنگ بدر میں شریک ہوئے۔

دربار رسالت میں کتابت کا شرف حاصل کیا، ابن مسکویہ، ابن سید الناس عراقی اور انصاری وغیرہ نے اس کی صراحت فرمائی ہے۔ (۴۳)

(۱۵) حضرت حذیفہ بن الیمان رضی اللہ عنہ: حضرت حذیفہ رضی اللہ عنہ سرکارِ دو عالم صلی اللہ علیہ وسلم کے بڑے معتمد تھے، یمن کے رہنے والے تھے، حضرت عمرؓ کے عہد خلافت میں جب کوئی وفات پا جاتا تو حضرت عمرؓ فرماتے: اگر حذیفہؓ اس کے جنازہ میں شریک ہوں تو یہ عمرؓ شامل ہوگا، اگر وہ شامل نہ ہوں گے تو میں بھی نہ ہوں گا۔ (۴۴)

حضرت عمر رضی اللہ عنہ نے ایک مرتبہ اپنے ساتھیوں سے کہا: کوئی تمنا کرو! انہوں نے تمنا کی کہ اے کاش! ان کے وہ گھر جن میں وہ رہتے ہیں جو اہرام اور دینار دور رہم سے بھرا ہوا ہو اور وہ ان سب کو اللہ کی راہ میں خرچ کر دیں! لیکن حضرت عمرؓ نے فرمایا: کہ میری تمنا ہے کہ: میرے پاس ابو عبیدہ بن الجراح، معاذ بن جبل اور حذیفہ بن الیمان جیسے لوگ ہوں، جن کو میں اللہ کی اطاعت کے لیے عامل مقرر کروں۔ (۴۵)

آپ دربار رسالت مآب صلی اللہ علیہ وسلم کے کاتبین میں سے ہیں، اس کی صراحت قرطبی، بخاری، عراقی اور انصاری نے کی ہے، ان سب نے لکھا ہے کہ: ”حضرت حذیفہؓ بکھوڑ کی چھال پر لکھا کرتے تھے، اور مسعودی نے لکھا ہے کہ: حضرت حذیفہؓ بخازی متوقع آمدنی کے گوشوارے مرتب فرمایا کرتے تھے۔ (۳۶)

آپ کی وفات حضرت عثمان غنیؓ کی شہادت کے بعد ۳۶ھ میں ہوئی۔ (۴۷)

(۱۶) حضرت حصین بن نمیر رضی اللہ عنہ: الوزراء والکتاب میں ہے کہ: حضرت حصین بن نمیرؓ اور حضرت مغیرہ بن شعبہؓ لوگوں کے معاملات لکھا کرتے تھے (۳۸) اور انصاری نے لکھا ہے کہ آپ دونوں حضرات قرض اور معاملات تحریر فرماتے تھے، ابن مسکویہ نے بھی آپ کو کاتبین رسول اللہ صلی اللہ علیہ وسلم میں شمار کیا ہے اور لکھا ہے کہ مذکورہ بالا دونوں شخصیات عوام الناس کے معاملات بھی لکھا کرتے تھے اور حضرت خالدؓ اور حضرت معاویہؓ کی عدم موجودگی میں ان کی نیابت میں کتابت فرماتے تھے (۳۹) آپ کے کاتبین رسول اللہ صلی اللہ علیہ وسلم میں سے ہونے کی صراحت عراقی اور یعقوبی نے بھی کی ہے۔ (۵۰)

(۱۷) حضرت حظلہ بن الربیع رضی اللہ عنہ:

حضرت حظلہ بن الربیع بن صنی بن رباح تمیمی رضی اللہ عنہ بڑے مشہور و معروف جلیل القدر صحابی ہیں، ایک موقع سے سرکارِ دو عالم صلی اللہ علیہ وسلم نے ارشاد فرمایا کہ: تم لوگ ان کی اور ان جیسوں کی اقتداء کیا کرو! (۵۱)

آپ مشہور کاتبین رسول اللہ صلی اللہ علیہ وسلم میں سے ہیں، اس میں کوئی شبہ نہیں ہے، الوزراء والکتاب نامی کتاب میں ہے کہ آپ تمام کاتبین کے نائب تھے، اور ہر ایک کے غیر حاضر ہونے کی صورت میں لکھتے تھے، یہی وجہ ہے کہ آپ ”الکاتب“ سے جانے جاتے تھے، امام بخاری رحمۃ اللہ علیہ نے آپ کو کاتب النبی صلی اللہ علیہ وسلم سے تعبیر کیا ہے (۵۲)۔ اور امام مسلم نے بھی ایسا ہی لکھا ہے (۵۳) اور طبقات ابن سعد میں بھی اس کی صراحت موجود ہے (۵۴) رسول اللہ صلی اللہ علیہ وسلم اپنا مہر حضرت حظلہؓ کے پاس رکھتے تھے، اور فرماتے تھے کہ: ہر تیسرے دن مجھے تمام لکھایا ہوا یاد دلا دیا کرو! چنانچہ حضرت حظلہؓ ہر تیسرے دن سرکارِ دو عالم صلی اللہ علیہ وسلم کو تمام اموال اور طعام وغیرہ جو آپ کی تحریری تحویل میں ہوتا یاد دلا دیا کرتے تھے اور سرکارِ دو عالم صلی اللہ علیہ وسلم ان اموال کو سونے سے پہلے تقسیم فرمادیا کرتے تھے۔ (۵۵)

آپ کے کاتب دربار رسالت مآب صلی اللہ علیہ وسلم ہونے کی صراحت ابن حجر، ابن کثیر، ابن سید الناس، ابن الاثیر، ابن شبر، یعقوبی، مزی، عراقی، انصاری اور مسعودی وغیرہ نے کی ہے۔ (۵۷)

آپ نے حضرت امیر معاویہؓ کے عہد خلافت میں وفات پائی۔ (۵۸)

(۱۸) حضرت حویطب بن عبد العزیٰ رضی اللہ عنہ:

آپ نے فتح مکہ کے سال آٹھ سال کی عمر میں ایمان قبول فرمایا، آپ کے کاتبین رسول اللہ صلی اللہ علیہ وسلم میں سے ہونے کی صراحت ابن مسکویہ، ابن سید الناس، عراقی اور انصاری نے کی ہے۔ (۵۹)

(۱۹) حضرت خالد بن سعید بن العاص رضی اللہ عنہ:

سابقین اولین میں سے ہیں، حضرت صدیق اکبرؓ کے بعد ہی اسلام قبول فرمایا تھا، بعض روایات کے مطابق تیسرے چوتھے یا پانچویں مسلمان ہیں۔ سرکارِ دو عالم صلی اللہ علیہ وسلم نے آپ کو ندحج اور صفاء الیمین کے صدقات کا عامل مقرر فرمایا تھا، رحلتِ نبی صلی اللہ علیہ وسلم تک آپ اس عہدہ پر فائز تھے۔ (۶۰)

حضرت خالد بن سعیدؓ سرکارِ دو عالم صلی اللہ علیہ وسلم کی خدمت میں تمام امور کی کتابت فرماتے تھے (۶۱) اور ڈاکٹر محمد حید اللہ نے "الوثائق السیاسیہ" میں درج ذیل وثائق میں کاتب کی حیثیت سے آپ کا اسم گرامی رقم فرمایا ہے: (۶۲)

سب سے پہلے "بسم اللہ الرحمن الرحیم" کی کتابت حضرت خالد بن سعیدؓ نے کی تھی (۶۳) مکہ مکرمہ میں وحی کی کتابت سے بہرہ ور ہوئے، اور جب مدینہ منورہ تشریف لائے تو نبی اکرم صلی اللہ علیہ وسلم کے دربار میں خطوط نویسی کا شرف حاصل ہوا، طبری کی صراحت کے مطابق حضرت خالد بن سعیدؓ کو خدمتِ نبوی میں بیٹھک ضروریات و معاملات لکھنے کا شرف بھی حاصل ہے، بہت سے مؤرخین نے آپ کا ذکر کاتبین رسول اللہ صلی اللہ علیہ وسلم میں کیا ہے، ان میں سرفہرست: ابن اسحاق، ابن سعد، ابن شہیر، طبری، جیشاری، ابن الاثیر، ابن کثیر، حزی، عراقی، ابن سید الناس، ابن مسکویہ اور انصاری وغیرہ ہیں۔ (۶۴)

ایک قول کے مطابق حضرت خالد بن سعیدؓ کی شہادت ۱۴ھ میں ہوئی۔ (۶۵)

(۲۰) حضرت خالد بن ولید رضی اللہ عنہ:

ہر مسلمان حضرت خالد بن ولیدؓ سے واقف ہے، ان کو رسول اللہ صلی اللہ علیہ وسلم نے "سیف اللہ" کا لقب دیا تھا، آپ کی کنیت ابوسلمان تھی، ام المومنین حضرت میمونہ بنت الحارث کے بھانجے تھے، ہجرت سے چالیس سال قبل پیدا ہوئے، زمانہ جاہلیت میں بھی جنگی مہارت و سیادت کے امتیازات آپ کے پاس رہتے تھے، آپ اکثر جنگوں میں قائد ہوا کرتے تھے۔ جب آپ نے اسلام قبول کیا تو رسول اللہ صلی اللہ علیہ وسلم نے آپ کو اسلامی لشکروں کی قیادت مرحمت فرمائی، فتح مکہ میں بھی شریک رہے، اور غزوی کا بت آپ نے ہی گرایا تھا۔ (۶۶)

آپ کاتبین رسول اللہ صلی اللہ علیہ وسلم میں سے تھے، عمر بن شہب، ابن کثیر، ابن سید الناس، عراقی اور انصاری وغیرہ نے اس کی صراحت فرمائی ہے۔ (۶۷)

علامہ ابن کثیرؒ نے "البدایہ والنہایہ" میں حضرت خالد بن ولیدؓ کا رقم کردہ ایک خط نقل کیا ہے، جس کا ترجمہ یہ ہے:

"بسم اللہ الرحمن الرحیم۔ محمد صلی اللہ علیہ وسلم کی طرف سے تمام مومنین کی طرف کہ: یہاں کوئی شکار

نہ کرے، اور شکار کو نہ پکڑے، اور نہ ہی قتل کرے، اگر کوئی ایسا کرتا ہوا پایا گیا تو اسے کوڑے مارے

جائیں گے، اور اس کے کپڑے اتار دیے جائیں گے، اور اگر کوئی ان حدود کو توڑے گا تو وہ ماخوذ

ہوگا اور اسے رسول اللہ صلی اللہ علیہ وسلم کے رو برو پیش کر دیا جائے گا" اور یہ تحریر محمد رسول اللہ کی

طرف سے ہے، اور اسے خالد نے رسول اللہ کے حکم سے لکھا ہے۔ اور کوئی انھیں پامال نہ کرے
ورنہ وہ اپنے اوپر ظلم کرنے والا ہوگا جیسا کہ محمد رسول اللہ علیہ وسلم نے حکم دیا ہے۔ (۶۸)

حضرت خالد کی وفات ۳۱ھ میں حمص میں ہوئی۔ (۶۹)

(۲۱) حضرت خزیمہ بن ثابت رضی اللہ عنہ: آپ مشہور صحابی ہیں، آپ کا سلسلہ نسب یہ ہے: خزیمہ بن ثابت بن
الفاکہ بن ثعلبہ بن ساعدہ بن عامر بن عیان بن عامر بن خطمہ بن خشم بن مالک بن اوس انصاری اولیٰ۔

آپ سابقین اولین مسلمانوں میں سے ہیں، تاریخ و سیر کی کتابوں میں آپ کے فضائل و مناقب بڑی کثرت سے مرقوم
ہیں۔

کاتب وحی حضرت زید بن ثابت رضی اللہ عنہ فرماتے ہیں کہ: مصاحف کی کتابت کے وقت ہم کو ”سورۃ احزاب“ کی
آیت (۳۳) مِنْ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ الْخ. حضرت خزیمہ بن ثابت سے ملی، جن کی شہادت کو
رسول اللہ صلی اللہ علیہ وسلم نے دو شاہدوں کے برابر قرار دیا تھا۔

اس سے آپ کے کاتب وحی ہونے کی اچھی طرح وضاحت ہو جاتی ہے۔ (۷۰)

(۲۲) حضرت زبیر بن عوام رضی اللہ عنہ: آپ نے ہجرت سے ۱۸/ سال پہلے ایمان قبول فرمایا، اس وقت آٹھ
سال کے تھے، اسلام لانے کی وجہ سے چچانے طرح طرح کی اذیتیں دی، آپ ساری تکلیفیں برداشت کرتے اور زبان سے یہ
الفاظ دہراتے تھے:

لَا أَرْجِعُ إِلَى الْكُفْرِ أَبَدًا (۷۱) ترجمہ: میں اب کبھی کفر کی طرف لوٹ نہیں سکتا۔

آپ عشرہ مبشرہ میں سے ہیں، آپ کے متعلق سرکارِ دو عالم صلی اللہ علیہ وسلم نے ایک موقع سے ارشاد فرمایا:

لِكُلِّ نَبِيٍّ حَوَارِيٌّ وَحَوَارِيُّ الزَّبِيرِ. (۷۲)

ہر نبی کا ایک حواری (خیر خواہ، مددگار) ہوتا ہے، اور میرا حواری زبیر ہے۔

آپ کا تین رسول اللہ صلی اللہ علیہ وسلم میں سے ہیں، خدمتِ نبوی میں اموال صدقات کی کتابت کا شرف آپ کو
اور حضرت جیم لعلیات کو حاصل ہے، متعدد مؤرخین نے دربار رسالت مآب صلی اللہ علیہ وسلم میں آپ کی کتابت کی صراحت فرمائی
ہے، ان میں سر فہرست ابن شہ، ابن کثیر، عراقی، ابن سید الناس، اور انصاری ہیں، آپ قبیلہ طی کے بنو معادیہ کی طرف حضور اکرم
صلی اللہ علیہ وسلم کا خط تحریر فرمایا تھا۔ (۷۳)

(۲۳) حضرت زید بن ثابت رضی اللہ عنہ: کاتبین وحی میں سے نمایاں اور سر فہرست آنے والا نام حضرت زید بن

ثابت رضی اللہ عنہ کا ہے، آپ کا سلسلہ نسب یہ ہے:

حضرت زید بن ثابت بن ضحاک بن زید خزرجی انصاری رضی اللہ عنہ، کتابتِ قرآن؛ بلکہ قرآن مجید کی جمع و تدوین میں

سب سے نمایاں خدمت آپ نے ہی انجام دی ہے، آپ مدینہ منورہ کے مفتی اور امام تھے، علم میراث میں شیخیت کا درجہ حاصل تھا، سرکارِ دعو عالمِ صلی اللہ علیہ وسلم نے آپ کے متعلق ارشاد فرمایا:

افرض اُمتی زید بن ثابت۔ (۷۴)

میری امت میں سب سے زیادہ علم فراغ حاصل کرنے والے، زید بن ثابت ہیں۔

آپ جب مدینہ منورہ تشریف لے گئے تھے، اس وقت حضرت زیدؓ کی عمر گیارہ سال تھی، اور سترہ سورتیں یاد کر چکے تھے، جب سرکارِ دعو عالمِ صلی اللہ علیہ وسلم نے وہ سورتیں سنیں تو بہت خوش ہوئے اور یہودی پر عدمِ اعتراف کا اظہار کرتے ہوئے، ان کی زبان توخر پر سکھنے کا حکم فرمایا، حضرت زیدؓ فرماتے ہیں کہ: نصف مہینہ میں ہی یہودی کی زبان توخر پر میں قادر ہو گیا، اور اتنا ماہ ہو گیا کہ: یہودی کی طرف حضور صلی اللہ علیہ وسلم کے خطوط لکھتا تھا، اور ان کی طرف سے جو خطوط آتے تھے ان کو آپ کے سامنے پڑھتا بھی تھا۔

حضرت زیدؓ کی روایت ہے کہ: سرکارِ دعو عالمِ صلی اللہ علیہ وسلم نے ایک بار ارشاد فرمایا: میں ایک ایسی قوم کے پاس مراسلت کرتا ہوں، جس پر مجھے اطمینان نہیں ہے کہ وہ کہیں کچھ زیادہ یا کمی نہ کر دے، لہذا اے زیدؓ! تم سریانی زبان سیکھ لو! میں حکم پاتے ہی صرف پندرہ یا سترہ دنوں کی قلیل مدت میں سریانی زبان سیکھ لیا، (۷۵) آپ خدمتِ نبوی میں رہ کر بادشاہوں کے خطوط بھی لکھا کرتے تھے۔ (۷۶)

آپ کے کا تبین وحی میں سے ہونے کی روایت متواتر ہیں، جن مؤرخین نے کتابت کی صراحت کی ہے، ان میں سرفہرست ابن اسحاق، خلیفہ ابن خیاط، عمر بن شبہ، بخاری، بطری وغیرہ ہیں۔ (۷۷)

حضرت زیدؓ فرماتے ہیں کہ: میں رسول اللہ صلی اللہ علیہ وسلم کے لیے وحی کی کتابت کرتا تھا، جب آپؐ پر وحی نازل ہوتی تھی تو آپ کو سخت گرمی لگتی تھی، آپ کے جسم اطہر پر پسینوں کے قطرات موتیوں کی طرح ڈھلنے لگتے تھے، جب آپ کی یہ کیفیت ختم ہو جاتی تھی تو میں سامانِ کتابت لے کر حاضر ہوتا، آپ لکھواتے رہتے اور میں لکھتا جاتا، لکھنے کے دوران قرآن پاک نقل کرنے کے بوجھ سے مجھے ایسا محسوس ہوتا کہ میری ٹانگ ٹوٹنے والی ہے، اور میں کبھی چل نہ سکتا گا، جب فارغ ہو جاتا تو آپ فرماتے ”پڑھو!“ میں پڑھ کر سنا تا، اگر اس میں کوئی فروگزاشت ہوتی تو آپ اس کی اصلاح فرما دیتے، پھر اُسے لوگوں کے سامنے لاتے۔ (۷۸) اسی امتیازی وصف کی وجہ سے حضرت ابو بکرؓ نے حضرت عمرؓ کے مشورہ سے آپ کو ایک جگہ قرآن مجید جمع کرنے کی خدمت اصرار کے ساتھ سپرد فرمائی، اور انھیں اوصاف کی وجہ سے حضرت عثمان غنیؓ نے مصاحف نقل کرنے والی جماعت کا انچارج بنایا۔ (۷۹)

۲۳) السجل: قرآن مجید کی آیت: يَوْمَ نَطْوِي السَّمَاءَ كَطَيِّ السَّجْلِ لِلْكَتَبِ الْخَبْرِ (۸۰) ”وہ دن یاد کرنے کا قابل ہے جس دن ہم (تختِ اولیٰ کے وقت) آسمان کو اس طرح لپیٹ دیں گے، جس طرح لکھے ہوئے مضمون کا کاغذ لپیٹا جاتا ہے اس کی تفسیر میں ”السجل“ سے متعلق تین اقوال ملتے ہیں:

(الف) بعض نے لکھا ہے کہ اس سے مراد کتاب ہے

(ب) بعض نے لکھا ہے کہ اس سے مراد ایک فرشتہ ہے

(ج) بعض نے لکھا ہے کہ اس سے مراد ایک صحابی ہیں، جو سرکارِ دو عالم صلی اللہ علیہ وسلم کی خدمت میں کتابت کیا

کرتے تھے:

السَّجْلُ كَاتِبُ النَّبِيِّ صَلَّى اللَّهُ عَلَيْهِ وَسَلَّمَ. (۸۱)

اس کی صراحت ابو داؤد، نسائی اور طبری میں بھی ہے، (۸۲) کشاف، درمنثور اور فتح القدیر میں بھی یہ قول ہے۔

لیکن صحیح بات یہ ہے کہ: یہ روایت موضوع ہے، حفاظ حدیث کی ایک جماعت نے اسے موضوع قرار دیا ہے۔ حناہ نگرام میں سجل نامی کوئی شخص ہے ہی نہیں۔ (۸۳)

ڈاکٹر محمد مصطفیٰ اعظمی نے خطیب کا قول نقل کیا ہے:

هَذَا مُتَكَّرٌ جَدًّا لَا يَصِحُّ أَصْلًا مِنْ حَدِيثِ ابْنِ عَمْرٍ (۸۴)

یہ بہت مکرر قول ہے، ابن عمر سے اس طرح کی کوئی حدیث منقول نہیں ہے۔

ابن کثیرؒ نے اپنی تفسیر (۸۵) المبداء والنہایہ (۸۶) اور الفصول فی سیرۃ الرسولؐ (۱۸۸) میں اس طرح کی روایت کے

غیر واضح اور ناقابل اعتبار ہونے پر مکمل کلام کیا ہے، لکھتے ہیں:

” قُلْتُ: وَقَدْ اُنْكِرَ غَيْرُ وَاحِدٍ مِنَ الْمُحَفَّظِ، وَقَدْ اَفْرَدْتُ لَهُ جُزْءًا وَبَيَّنْتُ طَرَفَهُ وَ

عَلَّلَهُ، وَمَنْ تَكَلَّمَ فِيهِ مِنَ الْأُئِمَّةِ، وَمَنْ ذَهَبَ مِنْهُمْ إِلَيَّ أَنَّهُ حَدِيثٌ مُوَضَّعٌ. “ (۸۷)

”میں کہتا ہوں کہ متعدد حفاظ حدیث نے اس حدیث کو غیر صحیح قرار دیا ہے، میں نے اس پر ایک

الگ تصنیف کی ہے، اس میں ساری سندوں کو ان کے اسباب و علل کے ساتھ بیان کیا ہے، اس

میں ان تمام ائمہ کے اقوال کو بھی جمع کیا ہے، جنہوں نے اس حدیث کی سندوں پر کلام کیا ہے، اور

ان لوگوں کے بھی اقوال جمع کیے ہیں، جنہوں نے حدیث کو موضوع قرار دیا ہے، واللہ اعلم

نوٹ: چون کہ بعض کتابوں میں یہ نام مذکور ہے، قارئین کو اس سے تشویش ہوتی ہے، اس لیے اس پر اتنی طویل گفتگو کی

گئی۔ اشتیاق احمد

(۸۵) حضرت سعد بن سعید بن العاص رضی اللہ عنہ:

یہ خالد بن سعید اور ابان بن سعید کے بھائی ہیں، سرکارِ دو عالم صلی اللہ علیہ وسلم نے فتح مکہ کے دن آپ کو بازو مکہ کا عامل

بنایا تھا، یوم طائف میں شہید ہوئے، ابن سید الناس، انصاری اور ابن مسکویہ نے آپ کو کاتبین رسول اللہ صلی اللہ علیہ وسلم میں شمار کیا

ہے۔ (۸۸)

(۸۶) شرمیل بن حسنہ رضی اللہ عنہ: انہوں نے ابتدائی دور میں ہی اسلام قبول کیا تھا، اور حبشہ کی طرف ہجرت بھی

(۸۷)

کی، حضرت ابوبکرؓ نے شام کی فتوحات کے لیے انھیں بھیجا تھا، اور حضرت عمرؓ نے شام کے علاقے کا آپ کو والی بنایا، آپ کا تینین رسول اللہ صلی اللہ علیہ وسلم میں سے ہیں، عمر بن شہب، مسعودی، یعقوبی، عراقی، ابن سید الناس اور انصاری نے اس کی صراحت کی ہے۔ (۸۹)

”الوثائق السیاسیہ“ میں ایک وثیقہ (۴۳) آپ کا لکھا ہوا ہے، شام کے طاعون عمواس میں ۸۷ھ کو وفات ہوئی۔
(۲۷) حضرت طلحہ بن عبید اللہ رضی اللہ عنہ: ان آٹھ لوگوں میں سے ہیں جو پہلے پہل اسلام لائے، اور ان پانچ لوگوں میں سے ایک ہیں، جنہوں نے حضرت ابوبکر صدیقؓ کے ہاتھ پر اسلام قبول کیا، (۹۰) غزوہ احد میں سرکارِ دو عالم صلی اللہ علیہ وسلم کا اپنی جان کے ذریعہ بچاؤ کیا، تیرا اپنے ہاتھوں پر روکتے تھے، اس کی وجہ سے انگلیاں شل ہو گئی تھیں، اس دن حضور صلی اللہ علیہ وسلم نے ان کو ”طلحہ الخیر“ کا لقب دیا، اور بیعت رضوان کے موقع سے ”طلحہ الجود“ کا لقب دیا اور غزوہ تبوک کے موقع سے ”طلحہ الفیاض“ کے لقب سے نوازا۔

آپ نے ان چار عورتوں سے نکاح کیا جن کی ایک ایک بہن حضور صلی اللہ علیہ وسلم کے نکاح میں تھیں۔
حضرت طلحہ کو دربارِ رسالت مآب صلی اللہ علیہ وسلم میں کتابت کا شرف حاصل ہوا، اس کی صراحت ابن مسکویہ، ابن سید الناس، عراقی، اور انصاری وغیرہ نے کی ہے۔ (۹۱)

(۲۸) حضرت عامر بن فہیرہ رضی اللہ عنہ: یہ طفیل بن عبد اللہ کے غلام تھے، حضرت عمرؓ سے پہلے ہی ایمان قبول فرمایا، ایمان قبول کرنے کی وجہ سے آپ کو بڑی اذیت دینے لگی، تو حضرت ابوبکر صدیقؓ نے خرید کر آزاد کر دیا (۹۲) سرکارِ دو عالم صلی اللہ علیہ وسلم اور صدیق اکبرؓ جن دنوں غارِ ثور میں چھپے تھے، ان دنوں عامر بن فہرؓ اس کے ارد گرد بکریاں چراتے تھے، شام کے وقت بکریوں کو غار کے پاس لے جاتے، دونوں حضرات بکریوں کا دودھ پی لیتے تھے، جب صبح ہوتی تو صدیق اکبرؓ کے فرزند عبد اللہ غار کے پاس سے بکریوں کے قدموں کے نشانات پر چل کر انہیں مٹا دیتے (۹۳) غزوہ بدر و احد میں شریک ہوئے، اور پیڑ معونہ میں شہید ہوئے۔ (۹۴)

بلاشبہ آپ کا تاجان نبی اکرم صلی اللہ علیہ وسلم میں سے ہیں، اس کی صراحت مزنی، ابن کثیر، عراقی، ابن سید الناس اور انصاری وغیرہ نے کی ہے۔ (۹۵)

مسند احمد میں ہے کہ: (ہجرت کے سفر میں) نبی اکرم صلی اللہ علیہ وسلم نے سراقہ بن مالک المدلجی کو جو امان نامہ لکھ کر دیا تھا، وہ عامر بن فہیرہ نے آپ صلی اللہ علیہ وسلم کے حکم سے لکھا تھا، سراقہ خود کہتے ہیں:

”میں نے حضور صلی اللہ علیہ وسلم سے امان نامہ لکھ دینے کی درخواست کی، تو آپ صلی اللہ علیہ وسلم نے عامر بن فہر کو حکم فرمایا، انہوں نے ایک چمڑے کے ٹکڑے پر وہ امان نامہ تحریر کر دیا۔ (۹۶) یہ تو مسند احمد کی روایت ہے۔

البدایہ والنہایہ میں ابن کثیرؒ نے لکھا ہے کہ:..... آپ صلی اللہ علیہ وسلم نے صدیق اکبرؓ کو لکھنے کا حکم دیا، چنانچہ انہوں نے ایک امان نامہ لکھا اور اس کے حوالے کر دیا۔ (۹۷)

ابن کثیرؒ نے ان دونوں روایتوں میں اس طرح تطبیق دی ہے کہ: امان نامہ کا کچھ حصہ حضرت ابوبکرؓ نے لکھا اور کچھ حصہ آپ کے غلام عامر نے لکھا واللہ اعلم بالصواب۔ (۹۸)

(۲۹) حضرت عباس رضی اللہ عنہ:

کسی بھی مؤرخ نے حضرت عباسؓ کا ذکر بحیثیت کاحب رسول اللہ کے نہیں کیا ہے؛ حالانکہ بعض وثائق میں حضرت عباسؓ کا نام مرقوم ہے، شاید وجہ یہ ہو کہ اکثر لوگ اپنے پیش رو کی بات نقل کرنے پر اکتفا کرتے ہیں۔

ہاں یہ بات ضرور قابل تحقیق ہے کہ حضرت عباسؓ سے کون سے عباسؓ مراد ہیں؟ اس لیے کہ صحابہ کرام میں بہت سے ایسے حضرات موجود ہیں جن کا نام عباسؓ ہے، میں ذیل میں ڈاکٹر محمد مصطفیٰ اعظمی کی تحقیق درج کرتا ہوں، فرماتے ہیں کہ:

”میں اس امر سے کوئی مانع نہیں پاتا کہ کاتبان نبی صلی اللہ علیہ وسلم کی فہرست میں حضرت عباسؓ کے نام کا اضافہ کر دوں؛ مگر اتنی بات ضرور ہے کہ عباسؓ کاحب نبی صلی اللہ علیہ وسلم کی شخصیت میرے نزدیک مبہم ہے؛ کیوں کہ صحابہ کرامؓ میں بہت سارے ایسے حضرات موجود ہیں، جن کا نام نامی عباسؓ ہے، جن کو ابن عبدالبر، ابن حجر اور ابن اثیر وغیرہ نے ذکر کیا ہے۔

زیادہ تر عباسؓ سے مراد عباسؓ بن عبدالمطلب ہی ہوتے ہیں، اور یہی ہمارا مقصد ہے، وہ تحریر جس پر ہم اس نام کے اضافہ کرنے کا اعتقاد کر رہے ہیں، غنائم خیبر اور ان کو امہات المؤمنین وغیرہ پر تقسیم کرنے کے متعلق ہے..... اس تحریر کا ترجمہ پیش ہے:

”اس گندم کا ذکر جو محمد رسول اللہ صلی اللہ علیہ وسلم نے اپنی ازواج مطہرات کو عطا فرمایا، ازواج مطہرات کے لیے ایک سو اتسی (۱۸۰)، فاطمہ بنت رسول اللہ صلی اللہ علیہ وسلم کے لیے پچاسی (۸۵)، اسامہؓ بن زید کے لیے چالیس (۴۰)، مقداد بن الاسود کے لیے پندرہ (۱۵) اور ام زمیہ کے لیے پانچ وبق ہوں گے“

”عثمان بن عفان اور عباسؓ گواہ ہیں اور ”عباسؓ“ نے ہی لکھا“ (۹۹)

(۳۰) حضرت عبداللہ بن الارقم رضی اللہ عنہ: فتح مکہ کے دن ایمان لائے، آپ کے دادا نبی کریم صلی اللہ علیہ وسلم کے ماموں تھے (۱۰۰) آپ کی کتابت پر سرکارِ دو عالم صلی اللہ علیہ وسلم نے اعتماد فرمایا، حضرت ابوبکر و عمر رضی اللہ عنہما نے بھی آپ سے مختلف چیزیں لکھوائی ہیں۔ (۱۰۱) حضرت عمرؓ نے آپ کو بیت المال کا متولی بھی بنایا تھا، وفات سے پہلے بینائی ختم ہو گئی تھی، حضرت عثمان غنی رضی اللہ عنہ کے زمانہ میں وفات ہوئی۔ (۱۰۲)

بلاشبہ آپ کا تب نبی صلی اللہ علیہ وسلم ہیں، اس کی صراحت ابن اسحاق، ابن شہ، بخاری، مسلم، طبری، چیشاری، مسعودی اور ابن مسکویہ وغیرہ نے کی ہے (۱۰۳)

امام بیہقی کی سنن کبریٰ میں ایک روایت ہے کہ: رسول اللہ صلی اللہ علیہ وسلم کے پاس ایک خط آیا، تو آپ نے فرمایا: میری طرف سے کون جواب دے گا؟ عبداللہ بن الارقمؓ نے جواب دیا: ”میں“! اور انہوں نے اس کا جواب لکھ کر نبی اکرم صلی اللہ علیہ وسلم کی خدمت اقدس میں پیش کیا، تو حضور صلی اللہ علیہ وسلم نے فرمایا: ٹھیک ہے، اور پسند فرمایا، اور دعا فرمائی: ”اللّٰهُمَّ وَفِّقْهُ“: اے اللہ! اسے خیر کی توفیق عطا فرما! (۱۰۴)

ایک روایت میں ہے کہ: نبی اکرم صلی اللہ علیہ وسلم عبداللہ بن الارقم بن نیوٹؓ سے لکھوایا کرتے تھے، اور وہ آپ کی طرف سے بادشاہوں کو جواب دیا کرتے تھے، کتابت میں ان کی امانت پر حضور صلی اللہ علیہ وسلم کو اس قدر اعتماد تھا کہ آپ انھیں کسی بادشاہ کی طرف خط لکھنے کا حکم فرماتے تو وہ لکھ کر اور مہر لگا کر بند کر دیتے، حضور صلی اللہ علیہ وسلم اسے دوبارہ پڑھنے کی ضرورت محسوس نہ فرماتے۔

سرکارِ دو عالم صلی اللہ علیہ وسلم حضرت زید بن ثابتؓ اور عبداللہ بن الارقمؓ سے لکھوایا کرتے تھے، جب یہ دونوں موجود نہ ہوتے تو آپ صلی اللہ علیہ وسلم جو بھی حاضر ہوتا، اس سے لکھواتے، عموماً حضرت عمرؓ، حضرت علیؓ، حضرت خالد بن سعیدؓ، حضرت مغیرہؓ اور حضرت معاویہؓ موجود ہوتے تھے۔ (۱۰۵)

حضرت عبداللہ بن الارقمؓ زیادہ تر قبائل کے درمیان معاہدات، بادشاہوں کے خطوط، انصار کے مردوں اور عورتوں کے درمیان مکانات کے تصفیے، فرض کی تحریریں، خرید و فروخت کے دستاویزات، پانی کی تقسیم کے معاہدات وغیرہ تحریر فرماتے تھے۔ (۱۰۶)

۳۱ حضرت عبداللہ بن ابوبکر صدیق رضی اللہ عنہ: آپ صدیق اکبرؓ کے صاحب زادے ہیں، شروع میں ہی اسلام قبول کیا، جنین، طائف میں شریک ہوئے، وفات ۱۱ھ میں ہو گئی، والد ماجد نے نماز جنازہ پڑھائی، عموماً مؤرخین نے ان کو کاتبین نبی اکرم صلی اللہ علیہ وسلم میں نہیں شمار فرمایا ہے، لیکن حقیقت یہ ہے کہ انہوں نے بلاشبہ دربار رسالت مآب صلی اللہ علیہ وسلم میں لکھنے کا شرف حاصل کیا ہے، ڈاکٹر حمزہ حمید اللہؒ نے الوثائق السیاسیہ میں وثیقہ نمبر ۹۴ میں یہ حیثیت کاتب عبداللہ بن ابوبکر صدیقؓ کا اسم گرامی نقل فرمایا ہے۔ (۱۰۷)

۳۲ عبداللہ بن خطل یا عبدالعزیٰ بن خطل: (مرد ہو کر مقتول ہوا)

متحد مؤرخین نے اس کے کاتب نبی صلی اللہ علیہ وسلم ہونے کی بات لکھی ہے، مثلاً: ابن سید الناس انصاری اور عراقی نے لکھا ہے کہ: یہ سرکارِ دو عالم صلی اللہ علیہ وسلم کی کتابت کرتا تھا، پھر مرتد ہو گیا اور حضورؐ کے حکم سے قتل ہوا، اس وقت خانہ کعبہ کے خلاف سے چٹا ہوا تھا۔ (۱۰۸)

لیکن ڈاکٹر محمد مصطفیٰ اعظمی لکھتے ہیں کہ: ”اس کے کاتب نبی صلی اللہ علیہ وسلم ہونے پر کوئی معتبر سند موجود نہیں ہے (۱۰۹)

بعض کتابوں میں یہ بھی ہے کہ وہ وحی کی کتابت میں اپنی طرف سے الٹ پھیر کر دیتا تھا: لیکن یہ بات بھی بہت مضبوط نہیں ہے، اس کے قتل کیے جانے کی وجوہات بیان کرتے ہوئے عبدالبر نے لکھا ہے کہ:

نبی اکرم صلی اللہ علیہ وسلم نے اس کو صدقات وصول کرنے کے لیے بھیجا، اس کے ساتھ ایک اور مسلمان کو کر دیا، اس نے اس مسلمان کو قتل کر دیا، اور قتل کی سزا کے ڈر سے مرتد ہو کر مکہ مکرمہ بھاگ گیا، اور شرکین سے جا ملا۔ (۱۱۰) یہ ابن ہشام میں یہ بھی ہے کہ وہ مسلمان، غلام تھا، جو اس کی خدمت کرتا تھا، اس نے غلام کو حکم دیا کہ پہاڑی کبراؤں کے اس کے لیے کھانا تیار کرے، اور خود سو گیا، جب اٹھا تو دیکھا کہ کھانا تیار نہیں ہے، پس کیا تھا کہ غلام کو جان سے ہی مار ڈالا اور ڈر کے مارے مرتد ہو کر مکہ مکرمہ بھاگ گیا، اور شقاوت اتنی بڑھ گئی کہ اپنی دو لونڈیوں سے سرکارِ دو عالم صلی اللہ علیہ وسلم کی شان میں گستاخی اور جو کہ اشعار کہلاتا تھا، رسول اللہ صلی اللہ علیہ وسلم نے اس کے مرتد ہونے کی وجہ سے اس کے خون کو مباح قرار دیا، فتح مکہ کے دن وہ قتل کر دیا گیا، اس وقت وہ خانہ کعبہ کے خلاف سے چٹا ہوا تھا، اس کے ساتھ اس کی لونڈیوں کے قتل کا بھی حکم نافذ ہوا تھا۔ (۱۱۱)

۳۳) حضرت عبداللہ بن رواحہ بن ثعلبہ رضی اللہ عنہ: بلند پایہ شاعر تھے، ایام جاہلیت ہی سے لکھنا پڑھنا جانتے تھے، انصار میں سابقین اولین میں سے ہیں، انصار کے بارہ نقیوں میں سے ہے۔ غزوہ احد، خندق، خیبر، وغیرہ میں شریک رہے، جنگ موتہ میں ۸۰ کو شہید ہوئے۔ (۱۱۲)

آپ کا تہمتی نبی اکرم صلی اللہ علیہ وسلم میں سے ہیں، اس کی صراحت ابن سعد، عمرو بن شبہ، ابن عبدالبر، ابن حجر، یعنی، عراقی، ابن سید الناس اور انصاری وغیرہ نے کی ہے۔ (۱۱۳)

۳۴) حضرت عبداللہ بن زید بن عبد ربیع رضی اللہ عنہ: یہ وہی عبداللہ ہیں، جن کو خواب میں اذان کا طریقہ بتایا گیا تھا، اور نبی اکرم صلی اللہ علیہ وسلم نے حضرت بلالؓ کو اسی طرح اذان دینے کا حکم فرمایا۔ (۱۱۴) آپ کا سب دربار رسالت مآب صلی اللہ علیہ وسلم میں ہیں، اس کی صراحت واقدی، ابن سید الناس، ابن کثیر، عراقی، اور انصاری وغیرہ نے کی ہے۔ (۱۱۵)

طبقات بن سعد میں حضرت عبداللہ بن زید کا لکھا ہوا ایک خط بھی محفوظ ہے، ڈاکٹر محمد حمید اللہ حیدر آبادی نے الوثائق السیاسیہ میں اس کو نقل فرمایا ہے۔ اس کے اخیر میں ہے کہ ”یہ تحریر عبداللہ بن زید نے لکھی ہے“۔ (۱۱۶)

۳۵) حضرت عبداللہ بن سعد ابی سرح رضی اللہ عنہ: یہ حضرت عثمان غنیؓ کے رضاعی بھائی ہیں، فتح مکہ سے پہلے ہی ایمان قبول کیا، اور ہجرت کی، پھر شیطاں کے بہکاوے میں آ کر مرتد ہو گئے اور شرکین مکہ سے جا ملے، فتح مکہ کے دن حضرت عثمان غنیؓ کی سفارش پر رسول اللہ صلی اللہ علیہ وسلم نے ان کو امان دیا، پھر انہوں نے اسلام قبول کر لیا اور بہت پختہ مسلمان رہے، اسلام ہی پر ان کا خاتمہ ہوا۔ (۱۱۷)

ارتداد سے پہلے دربار رسالت مآب صلی اللہ علیہ وسلم میں کتابت کا بھی موقع نصیب ہوا، اہل تاریخ و سیر کا اس پر اتفاق

ان کے سلسلے میں بعض کتابوں میں یہ بات ملتی ہے کہ: ابن ابی سرح قرآن مجید کی کتابت میں تبدیلی کر دیا کرتے تھے، اس پر ڈاکٹر محمد مصطفیٰ اعظمی نے بڑی مفصل گفتگو فرمائی ہے (۱۱۹) انہوں نے متعدد روایتوں کو لکھنے کے بعد لکھا ہے:

”حقیقت یہ ہے کہ سارا قصہ غلط ہے، اور ابن ابی سرح کی طرف غلط منسوب ہے..... اس طرح کی بات کی نسبت متعدد لوگوں کی طرف کی گئی ہے، انھیں میں سے عبداللہ بن حنظل انصاری بھی ہے، جو مرتد ہو کر مرہا تھا اور دفنائے جانے کے بعد زمین نے اس کو باہر پھینک دیا تھا“ (۱۲۰)

قرآن مجید کی ہر قسم کی تحریف سے سلامتی، اللہ تعالیٰ کا اس کی حفاظت کا ذمہ اٹھانا اور نبی اکرم صلی اللہ علیہ وسلم کی قرآن مجید کے معاملہ میں نمایاں درجہ کی احتیاط جس کی شہادت دوستوں سے قبل دشمنوں نے دی، ان تمام چیزوں کی موجودگی میں، ہمارے لیے یہ ممکن نہیں رہتا کہ ہم قرآن مجید میں تغیر کے اس قسم کے قصوں کو تسلیم کر لیں، خصوصاً ایسی روایات کی بنا پر جو بے سند ہیں اور جن کو ابن ابی سرح کے دشمنوں نے تراشا اور پھر ان سے دوسروں نے نقل کی۔ آگے رقم طراز ہیں:

”معتد علیہ قدم مصادر میں ابن ابی سرح کے متعلق اس قسم کا کوئی قصہ مذکور نہیں ہے، قدیم مصادر میں سے ہمارے پاس سیرۃ ابن ہشام، سیرۃ ابن اسحاق ان میں صرف کتابت اور اتدات کی بات ہے اور بس۔“

آئے لکھتے ہیں کہ:

”اصل میں یہ حکایت ابن کبیر سے منقول ہے جو شیعہ تھا، اور عثمانیوں کا دشمن تھا اور واقدی سے منقول ہے جو ضعیف بلکہ وضع حدیث کیساتھ متہم تھا“، اخیر میں خلاصہ کے طور پر لکھتے ہیں:

”کا تباہ نبی صلی اللہ علیہ وسلم کی طرف منسوب کوئی ایسی بات کہ فلاں اور فلاں قرآن میں تحریف کیا کرتا تھا اور نبی صلی اللہ علیہ وسلم اس سے غافل تھے، جھوٹی اور خلاف واقع بات ہے، دین اس قسم کی ہنوت کو تسلیم کرتا ہے نہ علمی مباحث میں ایسی باتوں کو کوئی حیثیت حاصل ہے“ (۱۲۱)

۳۶) حضرت عبداللہ بن سعید رضی اللہ عنہ: آپ کا سلسلہ نسب اس طرح ہے:

عبداللہ بن سعید بن العاص بن امیہ بن عبدالمطلب بن عبد مناف آپ قریشی ہیں، زمانہ جاہلیت میں آپ کا نام ”حکم“ تھا، سرکارِ دو عالم صلی اللہ علیہ وسلم نے بدل کر ”عبداللہ“ رکھا، آپ لکھنا بھی جانتے تھے بلکہ اچھے کاتب تھے، سرکارِ دو عالم صلی اللہ علیہ وسلم نے حکم فرمایا تھا کہ: اہل مدینہ کو لکھنا سکھائیں! آپ غزوہ بدر میں شریک ہوئے اور اللہ تعالیٰ نے شہادت نصیب فرمائی، بعض روایتوں میں آپ کی شہادت ”جنگ یمامہ“ اور بعض میں ”جنگ موتہ“ ۸ھ میں نقل کی گئی ہے، واللہ اعلم (۱۲۲)

۳۷) حضرت عبداللہ بن ابی بن سلول رضی اللہ عنہ:

موصوف کا نام ”حباب“ تھا، نبی اکرم صلی اللہ علیہ وسلم نے تبدیل کر کے ”عبداللہ“ رکھ دیا، بدر، احد اور تمام غزوات میں

سرکارِ دو عالم صلی اللہ علیہ وسلم کے ساتھ شریک رہے، ان کا باپ رئیس المنافقین تھا۔ (۱۲۳)

یہ کاتبینِ دربار رسالت مآب صلی اللہ علیہ وسلم میں سے ہیں، یعقوبی، عمرو بن شبہ، ابن عبدالمطلب، بنی، عراقی، ابن حجر، ابن سید الناس، انصاری اور عامری وغیرہ اس کی صراحت کی ہے۔ (۱۲۴)

صدق اکبرؐ کے عہد خلافت میں مرتدین کے ساتھ جنگ میں شہید ہوئے (۱۲۵)

۳۸ حضرت عبداللہ بن عمرو بن العاص بن وائل رضی اللہ عنہ: آپ لکھنا، پڑھنا جانتے تھے، اپنے والد سے پہلے ہی اسلام قبول فرمایا تھا، رسول اللہ صلی اللہ علیہ وسلم سے آپ نے حدیث شریف لکھنے کی اجازت طلب فرمائی تو آپ صلی اللہ علیہ وسلم نے اجازت دے دی؛ اس لیے آپ کے پاس حدیث شریف کا اچھا خاصا ذخیرہ جمع ہو گیا تھا، حضرت ابوہریرہ رضی اللہ عنہ فرماتے ہیں کہ: مجھ سے زیادہ احادیث کا جاننے والا سوائے حضرت عبداللہ بن عمرو بن العاصؓ کے کوئی نہیں ہے؛ اس لیے کہ یہ احادیث لکھ لیا کرتے تھے آپ قرآن مجید کے حافظ تھے، دربارِ نبوی سے تین دن سے کم میں ختم کی اجازت مانگی تھی تو اجازت نہیں ملی؛ البتہ تین دن میں قرآن مجید ختم کرنے کی اجازت مل گئی۔

آپ کی وفات ۶۵ھ یا ۶۹ھ میں ہوئی۔ (۱۲۶)

۳۹ حضرت عثمان بن عفان رضی اللہ عنہ: تیسرے خلیفہ ہیں، عام الفیل سے چھ سال پہلے پیدا ہوئے، آپ ذو النورین ہیں، پہلے حضرت رقیہ بنت رسول صلی اللہ علیہ وسلم سے نکاح ہوا، ان کی وفات کے بعد ام کلثوم آپ کی زوجہ ہوئیں، آپ عشرہ مبشرہ میں سے ہیں۔

دربارِ نبوی میں کتابت کا شرف حاصل ہوا، اس کی صراحت درج ذیل مؤرخین نے کی ہے: یعقوبی، عمرو بن شبہ، واقدی، طبری، ابن سکویہ، جیشاری، ابن کثیر، ابن اثیر، رمزی، ابن سید الناس، عراقی، انصاری وغیرہ۔ (۱۲۷)

۲۸ رذی الحجہ ۲۳ھ کو آپ کو خلیفہ منتخب کیا گیا، اور ۱۸ رذی الحجہ ۳۵ھ کو عصر کے بعد جمعہ کے دن شہید کر دیے

گئے۔ (۱۲۸)

۴۰ حضرت عقبہ رضی اللہ عنہ: عقبہ بن عامر بن عس جعفی رضی اللہ عنہ:

آپ علم فرائض اور فقہ میں بڑے ماہر تھے، زبان و بیان پر بھی اچھی خاصی قدرت تھی، شاعری کا ذوق کھرا ہوا تھا، جمع قرآن میں بھی آپ نے خدمت انجام دی ہے، ابن سعد نے طبقات میں ایک وثیقہ نقل کیا ہے، جس میں کاتب کی حیثیت سے ”عقبہ“ کا نام ہے، اب یہ بات قابلِ تحقیق ہے کہ یہ عقبہ کون ہیں؟ رائج قول وہی ہے جو اوپر ذکر کیا گیا، ڈاکٹر محمد حمید اللہؒ کے کاتب کا نام ”علاء بن عقبہ“ لکھا ہے؛ حالانکہ یہ ”عقبہ“ ہیں ابن عقبہ نہیں ہیں، انصاری نے ان کو کاتبِ نبی صلی اللہ علیہ وسلم کی فہرست میں شمار کیا ہے۔

خلاصہ یہ کہ علاء بن عقبہ اور ہیں اور عقبہ اور ہیں، تحقیق کے لیے ڈاکٹر محمد مصطفیٰ اعظمی کا مقالہ دیکھا جاسکتا ہے۔ (۱۲۹)

انہوں نے طبقات بن سعد (۴)، المصباح المفہوم (۳)، الروائع السياسیہ وثیقہ نمبر ۱۱۵ اور الاصابہ (۲) کے حوالے درج فرمائے ہیں۔
(۴) حضرت علاء بن الحضرمی رضی اللہ عنہ: آپ کا اسم گرامی علاء بن عبد اللہ بن عباد تھا، حضرت موت سے تعلق تھا، سرکارِ دو عالم صلی اللہ علیہ وسلم نے آپ کو بحرین کا والی بنایا تھا۔

آپ کا تین دربارِ رسالت مآب صلی اللہ علیہ وسلم میں سے ہیں، ڈاکٹر محمد حمید اللہ حیدر آبادیؒ نے ”الروائع السياسیہ“ میں متعدد دستاویزات پر آپ کا نام بہ حیثیت کا تب نقل فرمایا ہے۔ (۱۳۰)۔ (۱۳۱)

(۳۲) علاء بن عقبہ رضی اللہ عنہ: یہ بھی کا تین نبی اکرم صلی اللہ علیہ وسلم میں سے ہیں، یہ اور حضرت ارقم رضی اللہ عنہ لوگوں کے درمیان قرض، خرید و فروخت اور دیگر معاملات کے دستاویزات لکھا کرتے تھے، (۱۳۲) انہوں نے ہی عمرو بن حزم کا معاہدہ لکھا، جس کی اصلاح ابو موسیٰ نے کی، الروائع السياسیہ میں وثیقہ نمبر ۱۵۴، ۱۵۵، ۲۱۰ پر بحیثیت کا تب دستاویز حضرت علاء بن عقبہ کا نام درج ہے۔ (۱۳۳)

(۳۳) حضرت علی بن ابی طالب رضی اللہ عنہ:

امیر المؤمنین خلیفہ رابع نے بخت نبوی سے دس سال پہلے اسلام قبول فرمایا، سرکارِ دو عالم صلی اللہ علیہ وسلم کی گود میں پرورش پائی، حضرت فاطمہ بنت رسول اللہ صلی اللہ علیہ وسلم سے نکاح ہوا، آپ کے بارے میں سرکارِ دو عالم صلی اللہ علیہ وسلم نے ارشاد فرمایا: اقصاهم علی (۱۳۴) ”تمام صحابہ میں علی بہترین فیصلہ کرنے والے ہیں“، بارہ رمضان المبارک ۴۰ھ کو دھوکہ سے آپ کو شہید کر دیا گیا۔

آپ کا تین وئی ہیں، اس پر تمام اہل تاریخ و سیر کا اتفاق ہے، ڈاکٹر محمد حمید اللہؒ نے اپنی مایہ ناز کتاب الروائع السياسیہ میں درج ذیل دستاویزات پر آپ کا نام بطور کا تب تحریر نقل فرمایا ہے۔ (۱۳۵)، (۱۳۶)

(۳۴) حضرت عمر بن الخطاب رضی اللہ عنہ: امیر المؤمنین خلیفہ دوم عام الفیل سے تیرہ سال پہلے پیدا ہوئے، آپ کے اسلام لانے کی تمنا خود سرور کائنات صلی اللہ علیہ وسلم کیا کرتے تھے، آپ کے اسلام لانے کے بعد اسلام کو بڑی تقویت حاصل ہوئی کئی مرتبہ آپ کی رائے کے مطابق وئی نازل ہوئی۔

بلاشبہ آپ کا تب نبی صلی اللہ علیہ وسلم تھے، اس کی صراحت درج ذیل کتابوں میں ہے: البدایہ والنہایہ (۱۳۷)، المصباح المفہوم (۱۳۸)، تجارب الامم (۱۳۹)، اسد الغابہ (۱۴۰)، تہذیب الکمال (۱۴۱)، العجائب السیہ (۱۴۲)، عیون الاثر (۱۴۳)، بحوالہ ”نقوش“ رسول نمبر (۱۴۴)۔

(۳۵) حضرت عمرو بن العاص رضی اللہ عنہ: ایام جاہلیت ہی سے عرب کے نہایت ہی ہوشیار، بہادر اور شہسوار تھے، شاعری کا بھی اچھا ذوق تھا، ان کے مسلمان ہو کر مدینہ منورہ ہجرت کرنے پر سرورِ دو عالم صلی اللہ علیہ وسلم کو بڑی خوشی ہوئی تھی، آپؐ نے ارشاد فرمایا: ”مکہ کی زمین نے اپنے چھپے ہوئے خزانے تمہارے سامنے پھینک دیے ہیں۔“ (۱۳۵)

آپ کے کاتب نبی صلی اللہ علیہ وسلم ہونے کی صراحت درج ذیل کتابوں میں موجود ہے۔ (۱۳۶)

(۳۶) حضرت محمد بن مسلمہ بن سلمہ انصاری رضی اللہ عنہ: بیعت نبوی سے بائیس سال پہلے پیدا ہوئے، زمانہ جاہلیت ہی میں ان کا نام محمد رکھا گیا، بالکل ابتدائی دور میں ایمان قبول کیا، سرکارِ دوعالم صلی اللہ علیہ وسلم نے نہرت ابو عبیدہؓ سے ان کی مواغات کرائی تھی، حق گوئی میں بڑے جری تھے۔ ”اردن“ کے ایک آدمی نے ۴۳ھ میں آپ کو مدینہ منورہ میں خود آپ کے گھر میں شہید کر دیا۔

دربار رسالت مآب صلی اللہ علیہ وسلم میں کتابت کا شرف حاصل ہوا، ابن سعد نے طبقات میں نبی اکرم صلی اللہ علیہ وسلم کا ایک خط بھی محفوظ فرمایا ہے، جس کو حضرت محمد بن مسلمہؓ نے رقم فرمایا تھا۔ (۱۳۷)

(۳۷) حضرت معاذ بن جبل رضی اللہ عنہ: ہجرت نبوی سے تقریباً دس سال پہلے پیدا ہوئے، آپ کا قد لمبا، چہرہ خوب صورت، بال حسین و جمیل، آنکھیں بڑی بڑی اور سامنے کے دانت بکلی کی مانند چمک دار تھے، آپ ان متر صحابہ کرامؓ میں سے ہیں جو بیعت عقبہ میں حاضر ہوئے تھے، اور جن لوگوں نے نبی سلمہ کے بتوں کو توڑا تھا، تمام غزوات میں شریک ہوئے تھے، اور عبد نبوی میں ہی قرآن مجید جمع فرمایا تھا، آپ ان چار شخصیات میں سے ہیں جن سے قرآن سیکھنے کی تلقین سرکارِ دوعالم صلی اللہ علیہ وسلم نے فرمائی تھی، آپ کے علاوہ تین شخصیات درج ذیل ہیں: حضرت عبداللہ بن مسعودؓ، حضرت ابی ابن کعبؓ اور حضرت سالمؓ۔

حضرت ابو عبیدہ بن الجراح کی وفات کے بعد آپ کو شام کا والی بنایا گیا، ۸ھ میں طاعون عمواس میں شہید ہوئے۔

یعقوبی اور انصاری کی تصریح کے مطابق آپ کا تئین رسالت مآب صلی اللہ علیہ وسلم میں شمار ہوتے ہیں۔ (۱۳۸)

(۳۸) حضرت معاویہ بن ابی سفیان رضی اللہ عنہ: بیعت نبوی سے پانچ سال پہلے پیدا ہوئے، حضرت ابوسفیانؓ نے رسول اللہ صلی اللہ علیہ وسلم سے درخواست کی کہ آپ معاویہؓ کو اپنا کاتب بنالیں! آپ صلی اللہ علیہ وسلم نے ان کی درخواست قبول فرمائی۔

ابن اسحاق، ابن سعد، ابن ضبل، عمر بن شبہ، خلیفہ ابن خیاط، طبری، جہیاری، مسعودی، ابن مسکویہ، یعقوبی وغیرہ نے آپ کے کاتب نبی صلی اللہ علیہ وسلم ہونے کی صراحت فرمائی ہے۔

ڈاکٹر محمد حیدر اللہ حیدر آبادیؒ نے ”الوائق الیاسیہ“ میں درج ذیل دستاویزات پر بحیثیت کاتب حضرت معاویہؓ کے نام کی تحقیق و تخریج فرمائی ہے۔ (۱۳۹)، (۱۵۰)

(۳۹) حضرت معقیب بن ابی فاطمہ دوئیؓ: آپ سعید بن العاص کے آزاد کردہ غلام تھے، بیعت رضوان اور بعد کے سارے غزوات میں شریک ہوئے رسول اکرم صلی اللہ علیہ وسلم کا مہر مبارک آپ کی نگرانی میں رہتا تھا۔ شہنشین نے آپ کو بیت المال کا نگران مقرر فرمایا تھا۔

آپ کو دربار رسالت مآب صلی اللہ علیہ وسلم میں کتابت کا شرف حاصل ہوا، عمر بن شبہ اور جہیاری نے اس کی صراحت کی

ہے، اور آخر الذکر نے یہ بھی لکھا ہے کہ آپ صلی اللہ علیہ وسلم کے لیے مالی غنیمت کی فہرست لکھ دیا کرتے تھے، مسعودی، عراقی، ابن سید الناس اور انصاری وغیرہ نے بھی یہ بات لکھی ہے۔ (۱۵۱)

۵۰) حضرت مغیرہ بن شعبہ رضی اللہ عنہ: آپ کو ”مغیرۃ الرأی“ بھی کہا جاتا تھا، آپ عرب کے نہایت ہوشیار اور چالاک لوگوں میں شمار ہوتے تھے، خندق کے سال ایمان لائے، بیعت رضوان میں بھی شریک رہے، غزوہ یرموک میں ایک آنکھ زخمی ہو گئی، حضرت معاویہؓ نے آپ کو کوفہ کا گورنر بنایا تھا، آپ کا تئین وحی میں سے ہیں، لوگوں کے معاملات لکھا کرتے تھے، ”الوئانی السیاسیہ“ میں متعدد ستاويزات آپ کے لکھے ہوئے ہیں۔ (۱۵۲)، (۱۵۳)

۵۱) ایک نصرانی انصاریؓ: ڈاکٹر محمد مصطفیٰ اعظمی ایک مجہول کاتب کے بارے میں لکھتے ہیں:

”نبی بنجار کا ایک آدمی نصرانی تھا، پھر اسلام لایا، سورہ بقرہ اور آل عمران پڑھی، وہ رسول اللہ صلی اللہ

علیہ وسلم کا کاتب تھا، گردو بارہ مرتبہ ہو گیا..... اللہ تعالیٰ نے اسے موت دی، لوگوں نے دفنایا تو

زمین نے اسے قبول نہ کیا، اور باہر پھینک دیا“ (۱۵۴)

۵۲) حضرت یزید بن معاویہؓ: حضرت معاویہؓ کے باپ کی طرف سے (علاقائی) بھائی تھے، انھیں، ”یزید الخیر“ بھی کہا جاتا تھا، فتح مکہ کے دن اسلام لائے، حضرت معاذ بن جبلؓ کے بعد شام کے والی بنائے گئے، ۱۸ھ کے طاعون عمواس میں فوت (شہید) ہوئے۔

آپ کو سرکارِ دو عالم صلی اللہ علیہ وسلم کی خدمت میں کتابت کا شرف حاصل ہے، ابن سعد، ابن مسکویہ، ابن عبد البر، ابن عبد ربہ، عراقی، ابن سید الناس، اور انصاری نے اس کی صراحت فرمائی ہے۔ (۱۵۵)

ذیل میں اکیس صحابہ کرامؓ اور دوام المؤمنین صحابیہؓ کے اسمائے گرامی پیش کیے جا رہے ہیں، جن کے نام متعدد کتابوں میں ”کاتبین رسول عربی صلی اللہ علیہ وسلم“ کی فہرست میں ہے: لیکن راقم الحروف کو ان کے سلسلے میں اب تک کتابت کی صریح روایات نمل کسی ہیں:

۵۳) حضرت ابوذر رضی اللہ عنہ

۵۴) حضرت ابو یزید رضی اللہ عنہ

۵۵) ابو عبیدہ بن الجراح رضی اللہ عنہ

۵۶) حضرت انس بن مالک رضی اللہ عنہ

۵۷) حضرت جابر بن عبد اللہ رضی اللہ عنہ

۵۸) حضرت حفصہ (ام المؤمنین) رضی اللہ عنہا

۵۹) حضرت خالد بن العاص رضی اللہ عنہ

- (۶۰) حضرت رافع بن خدیج رضی اللہ عنہ
- (۶۱) حضرت سعد بن العاص رضی اللہ عنہ
- (۶۲) حضرت سعد بن عبادہ رضی اللہ عنہ
- (۶۳) حضرت سمیرہ بن جندب رضی اللہ عنہ
- (۶۴) حضرت طلحہ بن عبید اللہ رضی اللہ عنہ
- (۶۵) حضرت عائشہ (ام المومنین) رضی اللہ عنہا
- (۶۶) حضرت عبادہ بن صامت رضی اللہ عنہ
- (۶۷) حضرت عبدالرحمن بن حارث رضی اللہ عنہ
- (۶۸) حضرت عبداللہ بن اوفی رضی اللہ عنہ
- (۶۹) حضرت عبداللہ بن زبیر رضی اللہ عنہ
- (۷۰) حضرت عبداللہ بن سلام رضی اللہ عنہ
- (۷۱) حضرت عبداللہ بن عباس رضی اللہ عنہ
- (۷۲) حضرت عبداللہ بن مسعود رضی اللہ عنہ
- (۷۳) حضرت عمرو بن سعید رضی اللہ عنہ
- (۷۴) حضرت منذر بن عمرو رضی اللہ عنہ
- (۷۵) نعمان بن بشیر رضی اللہ عنہ (۱۵۶)

حوالہ جات

- (۱) حوالہ کے لیے ملاحظہ فرمائیے: (المصباح المہین ۱/۱۸، البدایہ والنہایہ ۳۴۰/۵، الاستیعاب ۵۱۱، تاریخ الکامل ۳/۳۱۲، عیون الاثر ۳/۳۱۵، المعاجز السنیہ ۳۲۶، التنبیہ والاشراف ۳۳۶ بحوالہ ”نقوش“ رسول تبرص ۱۳۵)
- (۲) الاستیعاب ۵۱/۱
- (۳) الاستیعاب ۵۱/۱
- (۴) تاریخ خلیفہ بن خیاط ۵۰
- (۵) نقوش، رسول تبرص ص ۱۳۵
- (۶) حوالہ کے لیے دیکھیے: شرح الفیہ ص ۲۴۶ عیون الاثر ۲/۳۱۶، المصباح المہین ۳۱، بحوالہ نقوش رسول تبرص ص ۱۳۶
- (۷) مزید تفصیل کے لیے دیکھیے: سیرت ابن ہشام ۱/۳۹۸ الاستیعاب ۳۰۴/۱، الاصابہ ۴۰۵/۱، أسد الغابہ ۲/۸۱ وغیرہ
- (۸) توپہ ۴۰
- (۹) الاصابہ ۳۳۴/۲، تذکرۃ الحفاظ ۵۱
- (۱۰) حوالہ کے لیے دیکھیے: فتح الباری ۲/۲۷۹، البدایہ والنہایہ ۳۵۱، تہذیب الکمال ۴/رب، الروض الاثرف ۲/۳۳۰، عیون الاثر ۲/۳۱۵، شرح ألفیہ عراقی ۳۲۵ وغیرہ

- (۱۱) تفصیل کے لیے دیکھیے: البدایہ والنہایہ ۳۵۱/۵، الوثائق السیاسیہ ص ۳۶، مسند احمد بن حنبل وغیرہ بحوالہ "نفوس" رسول نمبر ۱۳۸/۷
- (۱۲) اسد الغابہ ۱۸۰۵ بحوالہ کاتبین دینی ص ۷۰
- (۱۳) حوالہ کے لیے دیکھیے: شرح الکافی عراقی ۳۳۶، عمون الاثر ۳۱۶/۲، تجارب الامم ۲۹۱/۱، المصباح المفہمی ۲۵، ۲۸، بحوالہ نفوس ۱۳۹/۷
- (۱۴) الاصابہ ۲۳۵/۲ (۱۵) اسد الغابہ ۱۹۵/۳
- (۱۶) سیرۃ ابن ہشام ۲۵۲/۱، الاصابہ ۳۳۵/۲
- (۱۷) حوالہ کے لیے ملاحظہ فرمائیے: عمون الاثر ۳۱۶/۲، تجارب الامم ۲۹۱/۱، المصباح المفہمی ۳۳، رب، العجالة السنیہ شرح الفیہ عراقی ص ۳۳۶ بحوالہ نفوس ۱۳۰/۷
- (۱۸) صحیح بخاری تفسیر سورہ لکمین
- (۱۹) حوالہ کے لیے دیکھیے: تاریخ طبری ۱۷۹/۶، المصباح المفہمی ۸، تجارب الامم ۲۹۱/۱، تاریخ یعقوبی ۸۰۲/۲، الورزاء والکتاب ۱۲، اسد الغابہ ۵/۷، شرح الفیہ عراقی ۲۳۵، تہذیب الکمال ۲۳۰/۵، البدایہ والنہایہ ۲۳۰/۵، بحوالہ نفوس ۱۳۱/۷
- (۲۰) البدایہ والنہایہ ۲۳۰/۵ (۲۱) التارکال ۱۲/۲
- (۲۲) الوثائق السیاسیہ بحوالہ نفوس ۱۳۲/۷ (۲۳) نفوس ۱۳۲/۷
- (۲۴) الاصابہ ۲۸۰/۲، اسد الغابہ ۶۰/۷
- (۲۵) حوالہ کے لیے دیکھیے: البدایہ والنہایہ ۶۰/۷، عمون الاثر ۳۱۶/۲، شرح الفیہ ص ۲۴، المصباح المفہمی ۱۸، بحوالہ نفوس ۱۳۲/۷
- (۲۶) البدایہ والنہایہ ۳۳۱/۵ (۲۷) اسد الغابہ ۲۲۹/۱، بحوالہ نفوس ۱۳۳/۷
- (۲۸) اسد الغابہ ۱۷۵/۱، الاصابہ ۱۳۶/۱
- (۲۹) حوالہ کے لیے دیکھیے: عمون الاثر ۳۱۶/۲، العجالة السنیہ شرح الفیہ ۲۳۶، المصباح المفہمی ۷، رب بحوالہ نفوس ۱۳۷/۷
- (۳۰) المصباح المفہمی ۱۸، بحوالہ نفوس ۱۳۳/۷ (۳۱) اسد الغابہ ۲۲۹/۱
- (۳۲) الاصابہ ۱۹۵/۷
- (۳۳) حوالہ کے لیے دیکھیے: البدایہ والنہایہ ۳۳۱/۵، طبقات بن سعد ۸۲/۲، عمون الاثر ۳۱۵/۲، تہذیب الکمال ۳، رب العجالة السنیہ شرح الفیہ ۲۳۵، المصباح المفہمی ۱۹
- (۳۴) نفوس ۱۳۲/۷ (۳۵) اسد الغابہ ۲۲۹/۱، ۲۳۰، الاصابہ ۱۹۵/۱، الاستیعاب ۱۹۵/۱، بحوالہ نفوس
- (۳۶) الاصابہ ۲۳۹/۲، ۲۹۹ (۳۷) اسنن الکبریٰ للبخاری ۱۲۶/۱۰، بحوالہ نفوس ۱۳۵/۷
- (۳۸) حوالہ کے لیے دیکھیے: الاصابہ ۲۵۵/۲، شرح الفیہ عراقی ۲۳۶، المصباح المفہمی ۱۹، بحوالہ نفوس ۱۳۵/۷
- (۳۹) الاستیعاب ۲۳۷/۱، اسد الغابہ ۲۵۵/۲ (۴۰) الاصابہ ۲۵۵/۲
- (۴۱) التبیہ ولا شراف ۲۳۵
- (۴۲) حوالہ کے لیے دیکھیے: المصباح المفہمی ۸، رب، تاریخ یعقوبی ۸۰۲/۲، تجارب الامم ۳۹۱/۱، عمون الاثر، انساب الاشراف ۵۳۲/۱، بحوالہ نفوس ۱۳۶/۷
- (۴۳) حوالہ کے لیے دیکھیے: تجارب الامم ۲۹۱/۱، عمون الاثر ۳۱۶/۲، شرح الفیہ عراقی ۲۳۶، بحوالہ نفوس رسول نمبر ۱۳۶/۷
- (۴۴) الاصابہ ۳۳۱/۲، ۳۳۲ (۴۵) اسد الغابہ ۳۹۲/۳، ۳۹۳
- (۴۶) حوالہ کے لیے دیکھیے: المصباح المفہمی ۲۱، رب، العجالة السنیہ شرح الفیہ ۲۳۶، التبیہ ولا شراف ۲۳۵، بحوالہ نفوس ۱۳۸/۷
- (۴۷) الاستیعاب ۲۳۸/۱ (۴۸) الورزاء والکتاب ۱۲
- (۴۹) تجارب الامم ۲۹۰/۱

- (۵۰) حوالہ کے لیے دیکھیے: شرح الفیہ عراقی ۲۳۷، تاریخ یعقوبی ۲/۸۰، بحوالہ نقوش ۷/۱۳۸
- (۵۱) اسد الغابہ ۵۸ (۵۲) التاريخ الكبير ۲/۳۶
- (۵۳) الطبقات لمسلم بن قاج ۲۸۰/ب (۵۴) طبقات بن سعد ۶/۳۶
- (۵۵) الوزراء والکتاب ۱۳/۱۳
- (۵۷) حوالہ کے لیے دیکھیے: الاصابہ ۳۵۹/۳، البدایہ والنہایہ ۵/۲۳۲، عیون الاثر ۲/۳۱۵، اسد الغابہ ۲/۵۸، المصباح المفضی ۸/ب، تاریخ یعقوبی ۲/۸۰، تہذیب الکمال ۲/ب، شرح الفیہ عراقی ۲۳۵، المصباح المفضی ۲۰/۱، التنبیہ والاشراف ۲۸۲، بحوالہ نقوش ۷/۱۵۰
- (۵۸) الاصابہ ۳۶۰/۳
- (۵۹) حوالہ کے لیے دیکھیے: الاستیعاب ۸۴/۱، تجارب الامم ۱/۲۹۱، عیون الاثر ۲/۳۱۶، شرح الفیہ عراقی ۲۳۶، المصباح المفضی ۲۰/ب، بحوالہ نقوش ۷/۱۵۰
- (۶۰) الاستیعاب ۳۹۹/۳۰۰ (۶۱) التنبیہ والاشراف ۲۳۵
- (۶۲) وثیقہ: ۲۰۱، ۲۰۲، ۲۱۳، ۲۱۴، ۲۲۳ اور ۲۲۳
- (۶۳) الاصابہ ۳۰۶ (۶۴) حوالہ کے لیے دیکھیے: البدایہ والنہایہ ۵/۳۵، طبقات ابن سعد ۲/۶۹، المصباح المفضی ۲/۲، تاریخ طبری ۶/۱۷۹، الوزراء والکتاب ۱۲، التاريخ الکامل ۲/۳۱۳، تہذیب الکمال ۲/ب، شرح الفیہ عراقی ۲۳۵، عیون الاثر ۲/۳۱۵، تجارب الامم ۲/۲۹۱ وغیرہ بحوالہ نقوش ۷/۱۵۲
- (۶۵) الاصابہ ۴۰۷ (۶۶) سیر اعلام النبلاء ۲۶۱/۲، الاستیعاب ۴۰۷
- (۶۷) حوالے کے لیے دیکھیے: المصباح المفضی ۸/ب، البدایہ والنہایہ ۵/۳۳۲، عیون الاثر ۲/۳۱۵، شرح الفیہ عراقی ۲۳۶، بحوالہ نقوش ۷/۱۵۳
- (۶۸) البدایہ والنہایہ ۳۳۲/۵ (۶۹) سیر اعلام النبلاء ۲۶۱/۲ بحوالہ ”نقوش“ رسول نمبر ۱۵۴
- (۷۰) تفصیل کے لیے دیکھیے: الاصابہ ۳۲۵، بحوالہ کاتبین وحی ص ۱۷۵، ۱۷۷
- (۷۱) سیر اعلام النبلاء ۳۹۱/۲ (۷۲) سیر اعلام النبلاء ۳۹۱/۲
- (۷۳) حوالے کے لیے دیکھیے: المصباح المفضی ۸/ب، البدایہ والنہایہ ۵/۳۳۲، العجالة السیة ۲۳۶، عیون الاثر ۲/۳۱۵، وغیرہ بحوالہ ”نقوش“ رسول نمبر ۱۵۶
- (۷۴) سیر اعلام النبلاء ۳۰۹/۲ (۷۵) سیر اعلام النبلاء ۳۰۹/۲
- (۷۶) الوزراء والکتاب ۱۲ (۷۷) الاصابہ ۵۳۳/۵، البدایہ والنہایہ ۵/۳۲۸،
- (۷۸) حوالے کے لیے دیکھیے: البدایہ والنہایہ ۵/۳۵۰، تاریخ خلیفہ اراکے، فتح الباری ۲۲۹/۲، تاریخ طبری ۶/۷۶ وغیرہ بحوالہ ”نقوش“ رسول نمبر ۱۵۸، صحیح بخاری ۲/۳۶۷، فضائل القرآن
- (۷۹) مجمع الزوائد ۱۵۴، باب عرض الکتاب بلع الماء (۸۰) صحیح بخاری ۲/۳۶۷
- (۸۱) ابن کثیر ۲۰۲/۶ (۸۲) ابن کثیر ۲۰۲/۶
- (۸۳) اسد الغابہ ۲۶۱/۲ ابن کثیر ۲۰۲/۶ (۸۴) ابن کثیر ۲۰۲/۶
- (۸۵) ابن کثیر ۲۰۲/۶ (۸۶) البدایہ والنہایہ ۳۲۹/۵
- (۸۷) حوالے کے لیے دیکھیے: الاستیعاب ۸۲/۲، الاصابہ ۴۷۲، عیون الاثر ۲/۳۱۵، المصباح المفضی ۲۲، تجارب الامم ۲/۲۹۱، بحوالہ ”نقوش“ رسول نمبر ۱۶۱، ۱۶۰
- (۸۹) حوالے کے لیے دیکھیے: الاستیعاب ۱۳۱/۲، المصباح المفضی ۸/ب، التنبیہ والاشراف ۲۳۶، تاریخ یعقوبی ۲/۸۰، تہذیب الکمال ۲/ب، العجالة السیة ۲۳۵، عیون الاثر ۲/۳۱۵، بحوالہ ”نقوش“ رسول نمبر ۱۶۱

- (۹۰) الاصابہ ۲۴۹/۲
- (۹۱) حوالے کے لیے دیکھیے: الاستیعاب ۲۴۰/۲، اسد الغابہ ۹۲/۲، تجارب الامم ۲۹۱/۱، عیون الاثر ۳۱۶/۲، العجالة السنیہ ۲۳۶، المصباح المفہمی ۲۹/۲ ب، بحوالہ ”نفوس“ رسول نمبر ۶۳، ۶۲/۲
- (۹۲) الاصابہ ۲۵۶/۲
- (۹۳) اسد الغابہ ۹۱/۲
- (۹۴) الاستیعاب ۸/۳
- (۹۵) حوالے کے دیکھیے: تہذیب الکمال ۳/ب، البدایہ والنہایہ ۵/۳۲۸، العجالة السنیہ ۲۳۵، عیون الاثر ۳۱۵/۲، وغیرہ بحوالہ ”نفوس“ رسول نمبر ۱۶۳/۷
- (۹۶) مسند احمد ۱۷۶/۴
- (۹۷) البدایہ والنہایہ ۵/۳۵۱، الوفاق السیاسیہ ص ۳۶
- (۹۸) البدایہ والنہایہ ۵/۳۵۱، بحوالہ نفوس رسول نمبر ۱۳۸/۷
- (۹۹) سیرۃ ابن ہشام ۳۵۳، ۳۵۴، الوفاق السیاسیہ دثیقہ نمبر ۱۸، بحوالہ ”نفوس“ رسول نمبر ۱۶۷، ۱۶۵
- (۱۰۰) الاصابہ ۲۴۳/۲
- (۱۰۱) اسنن الکبریٰ للبیہقی ۱۲۶/۱۰
- (۱۰۲) اسد الغابہ ۱۱۶/۳ وغیرہ
- (۱۰۳) حوالے کے دیکھیے: المصباح المفہمی ۸/ب، طبقات امام مسلم ۲۸۰/ب، تاریخ طبری ۱۷۹/۶، الوزراء والکتاب ۱۲، التنبیہ والاشراف ۳۳۵، تجارب الامم ۲۹۱/۲، ۲۹۲/۲، تہذیب الکمال ۳/ب، البدایہ والنہایہ ۵/۳۳۹، الاصابہ ۲۴۳/۲، الاستیعاب ۲۶۲/۲، بحوالہ ”نفوس“ رسول نمبر ۱۶۶/۷
- (۱۰۴) الاستیعاب ۲۶۲/۲، اسنن الکبریٰ للبیہقی ۱۶۱/۱۰
- (۱۰۵) الاصابہ ۲۴۳/۲
- (۱۰۶) تفصیل کے لیے دیکھیے: تاریخ طبری ۱۷۹/۶، الوزراء والکتاب ۱۲، التنبیہ والاشراف ۳۳۵، الاستیعاب ۸۷۵، ۸۷۴، بحوالہ ”نفوس“ رسول نمبر ۱۶۷/۷
- (۱۰۷) دیکھیے ذکر محمد مصطفیٰ عظمیٰ کی تحریر، ”نفوس“ رسول نمبر ۱۶۷، ۱۶۸
- (۱۰۸) دیکھیے: عیون الاثر ۳۱۶/۲، المصباح المفہمی ۷/۳، البدایہ والنہایہ ۳۳۷، وغیرہ بحوالہ ”نفوس“ رسول نمبر ۶۸
- (۱۰۹) نفوس ۱۶۸/۷
- (۱۱۰) الدرر فی المغازی والسیر ۲۳۳
- (۱۱۱) سیرۃ ابن ہشام ۳۰۳/۳، المغازی للواقفی ۸۵۹، ۸۶۰، وغیرہ بحوالہ نفوس ۱۶۸، ۱۶۹
- (۱۱۲) اصابہ ۲/۳۰۷، اسد الغابہ ۱۵۸، ۱۵۹
- (۱۱۳) حوالے کے لیے دیکھیے: الاصابہ ۲/۳۰۶، المصباح المفہمی ۳۳/ب، الاستیعاب ۳۰۱/۲، عمدۃ القاری ۱۹/۲۰، العجالة السنیہ ۲۳۶، عیون الاثر ۳۱۵/۲، بحوالہ ”نفوس“ رسول نمبر ۱۷۱/۷
- (۱۱۴) الاصابہ ۳۱۵/۲، الاستیعاب ۳۱۲/۲، ۳۱۱/۲، اسد الغابہ ۱۶۶/۳
- (۱۱۵) حوالے کے لیے دیکھیے: البدایہ والنہایہ ۳۵۰/۵، عیون الاثر ۳۱۵/۲، العجالة السنیہ ۲۳۷، المصباح المفہمی ۳۵/۲، بحوالہ نفوس ۱۷۲/۷
- (۱۱۶) دیکھیے: طبقات ابن سعد ۱۲۱/۲، الوفاق السیاسیہ دثیقہ نمبر ۴۱، بحوالہ ”نفوس“ ۱۷۲/۷
- (۱۱۷) الاستیعاب ۳۷۵/۲، فتح الباری ۱۱۸/۱، البدایہ والنہایہ ۳۵۰/۵
- (۱۱۸) سیرۃ ابن ہشام ۳۰۵/۳، تاریخ خلیفہ بن خلیفہ ۷۷
- (۱۱۹) دیکھیے: ”نفوس“ رسول نمبر ۱۷۳/۷، ۱۷۴/۷
- (۱۲۰) تاریخ القرآن ص ۵۵
- (۱۲۱) ”نفوس“ رسول نمبر ۱۷۳/۷، ۱۷۴/۷
- (۱۲۲) اسد الغابہ ۲۳۹/۵، الاصابہ ۳۳۴/۲، بحوالہ کاتبین وحی ص ۲۱۶
- (۱۲۳) الاستیعاب ۳۳۵/۲
- (۱۲۴) حوالے کے لیے دیکھیے: المصباح المفہمی ۸/ب، العجالة السنیہ ۲۳۷، الاصابہ ۳۳۶/۲، عیون الاثر ۳۱۵/۲، بیجہ الحافل ۱۶۱/۲، بحوالہ ”نفوس“ رسول نمبر ۱۷۷/۷
- (۱۲۵) الاصابہ ۳۳۶/۲
- (۱۲۶) الاصابہ ۳۵۲/۲، غایۃ النہایہ ۳۳۹/۲، بحوالہ کاتبین وحی ص ۹۳

☆ ڈاکٹر سید راشد نسیم ندوی

تفسیر قرآن اور صحابہ کرام رضی اللہ عنہم

اللہ تعالیٰ نے اپنی کتاب کے معانی کیلئے عربی قالب کو منتخب فرمایا اور نبی امی علیہ افضل الصلوٰت کو صاحب کتاب بنا کر بعثت فرمائی، آپ ﷺ اُفح العرب ہونے کے ساتھ ساتھ کلام اللہ کے معانی و مفہیم خود اللہ تعالیٰ سے بذریعہ جبرئیل امین اخذ فرماتے جس کا تذکرہ کرتے ہوئے اللہ تعالیٰ ارشاد فرماتا ہے:

﴿إِن عَلَيْنَا جَمْعَهُ وَقُرْآنَهُ فَإِذَا قَرَأْنَاهُ فَاتَّبِعْ قُرْآنَهُ ثُمَّ إِنَّ عَلَيْنَا بَيَانَهُ﴾ (۱)

چنانچہ نص قرآن کے مدلول حقیقی سے آپ ﷺ ہی پوری طرح واقف کار اور اسکے مستند رموز شناس تھے اور یہ فہم قرآن آپ ﷺ سے راست طور پر صحابہ نے حاصل کیا۔ اگرچہ کہ فہم قرآن میں صحابہ کے طبقات ہیں، اور اس علم کی وراثت میں حسب استعداد ان کے درمیان تفاوت رہا، لیکن بالعموم فہم قرآن کے باب میں صحابہ رضوان اللہ عنہم جمیعاً استناد و اعتبار کا وہ مقام رکھتے ہیں جس میں کوئی اور جماعت و طبقہ شریک کا نہیں۔ لہذا تفسیر قرآن کے ذیل میں صحابہ کے اقوال و آثار کا شمار اولین مصادر میں ہوتا ہے جس کا ایک مختصر جائزہ مذکورہ ذیل طور میں لیا جائیگا۔

تفسیر قرآن

لفظ تفسیر مادہ فسر سے مأخوذ ہے جس کا مفہوم نمایاں ہونا ظاہر ہونا ہے۔ اسی لئے عرب "سفور المرأة" بے پردگی کیلئے استعمال کرتے ہیں۔ اور لفظ تفسیر معنوں کو ظاہر کرنے اور اس کی تفصیل کرنے کیلئے مستعمل ہوتا رہا، چنانچہ خود قرآن مجید میں اللہ تعالیٰ کا ارشاد ہے:

﴿وَلَا يَأْتُونَكَ بِمَثَلٍ إِلَّا جِئْنَاكَ بِالْحَقِّ وَأَحْسَنَ تَفْسِيرِهِ﴾ (۲)

تفسیر کے اسی مفہوم کو مد نظر رکھتے ہوئے اہل علم نے تفسیر قرآن کے مفہوم کی تحدید کرتے ہوئے لکھا:

"علم يبحث عن كيفية النطق بالفاظ القرآن ومدلولاتها، وأحكامها الإفرادية

والتركيبية، ومعانيها التي تحمل عليها حالة التركيب" (۳)

لیکن اس تشریح سے کہیں زیادہ واضح، سلیس اور دلنشین تشریح امام زرکشی نے ”البرہان فی علوم القرآن“ میں کرتے ہوئے لکھا:

”التفسیر علم يفهم به كتاب الله المنزل على نبيه محمد ﷺ و بيان معانيه و

استخراج احكامه و حكمه “ (۴)

چنانچہ کلام اللہ کے مفہیم کے ادراک اور اسکے احکام کے استخراج اور اسکی حکمتوں سے ہمکنار و واقف کار ہونے کا جو موقع صحابہ کرام رضی اللہ عنہم کو ملا وہ اپنی مثال آپ ہے، اکی تربیت مدرسہ نبوی میں ہوئی تھی، انہوں نے آفتاب رسالت نامی کتاب سے اکتساب فیض کیا تھا، ان کو فخر عالم سے شرف تلمذ کا موقع میسر آیا تھا، انہوں نے زندہ جاوید قرآن کو اپنے درمیان دیکھا تھا، ابتدا تفسیر کے خزانے میں صحابہ کرام کے آثار کی موتیاں درنا یا اب کا مقام رکھتی ہیں جن سے بے اعتنائی بے غ وضلال ہے، تفسیر کے اس فن میں صحابہ کرام کے مقام کو سمجھنے کیلئے انکے طبقات کا سمجھنا از حد ضروری ہے۔

طبقات مفسرین صحابہ

اگرچہ صحابہ کرام کی بالعموم مادری زبان عربی ہی تھی جو قرآن مجید کی اپنی اصلی زبان ہے، جیسے کہ اللہ تعالیٰ کا ارشاد ہے:

﴿وإنه لتنزيل رب العالمين نزل به الروح الامين على قلبك لتكون من

المنذرين بلسان عربي مبين﴾ (۵)

اور صحابہ رضی اللہ عنہم عربی کے نہ صرف اہل زبان بلکہ اسکے رموز شناس تھے اور اس حقیقت کا اعتراف کرتے ہوئے علامہ ابن خلدون نے لکھا کہ:

”إن القرآن نزل بلغة العرب و على أساليب بلاغتهم ، فكانوا كلهم يفهمونه و

يعلمون معانيه في مفرداته و تراكيبه “ (۶)

لیکن یہ بھی ایک مسلمہ حقیقت ہے کہ فہم قرآن میں انکے درجات مختلف و متفاوت ہیں جس کے اسباب میں آپ ﷺ کی صحبتوں میں کی و زیادتی کا جہاں عمل دخل رہا وہیں خود فطری استعداد و ذہنی لیاقت کا انکار بھی نہیں کیا جاسکتا ہے، چنانچہ تفسیر قرآن میں سب سے اہم و اعلیٰ مقام خلفاء راشدین کا ہے، لیکن خلفاء اربعہ چونکہ آپ ﷺ کے بعد اسلامی مملکت کی توسیع و استحکام میں مشغول رہے لہذا تفسیری روایات ان اکابر صحابہ سے کم ہی محفوظ کی جاسکی، تاہم علم تفسیر سے غیر معمولی شغف اور اس فن میں انکا امتیازی مقام کا پتہ حضرت علی رضی اللہ عنہ کے اس بیان سے لگتا ہے جس میں وہ فرماتے ہیں:

”سلوني فوالله لا تسألوني عن شيء إلا أخبركم ، و سلوني عن كتاب الله فوالله ما من آية إلا و أنا أعلم أبليغ نزلت أم بنهار ، أم في سهل أم في جبل “ (۷)

یہی نہیں بلکہ خلفاء اربعہ سینکڑوں فیصلوں میں قرآن مجید کی مدلولات کو طے کرتے تھے، جس سے تفسیر قرآن کے بیش بہا خزانے محفوظ ہو گئے اور ان عملی تفاسیر سے تفسیر کے فن میں استنباط کا ملکہ پروان چڑھا، خلفاء اربعہ کے یہ متعدد فیصلے کتب حدیث کے ذخیرہ میں محفوظ ہیں۔

اساطین اربعہ

خلفائے اربعہ کے بعد جن چار اکابر صحابہؓ کو فن تفسیر میں مرجعیت و امامت حاصل ہے انکے اسماء گرامی حسب ذیل ہیں (۱) حضرت عبداللہ بن عباس رضی اللہ عنہ (۲) حضرت عبداللہ بن عمر رضی اللہ عنہ (۳) حضرت عبداللہ بن مسعود رضی اللہ عنہ (۴) حضرت ابی بن کعب رضی اللہ عنہ۔

حضرت عبداللہ بن عباس رضی اللہ عنہ

حضرت عبداللہ بن عباس رضی اللہ عنہ کو طبقہ صحابہ میں ترجمان القرآن کا اعزاز حاصل ہے، فہم قرآن میں اجلہ صحابہ بھی آپ سے رجوع کرتے تھے، آپ کو یہ مقام دراصل آپ ﷺ کی دعاؤں کا نتیجہ تھا جس میں آپ ﷺ نے فرمایا تھا:

”اللهم فقهه في الدين و علمه التاويل“ (۸)

نیز حضرت ابن عباس رضی اللہ عنہ عربی زبان و ادب پر کامل دستگاہ و عبور رکھتے تھے، آپ کا بچپلی آسانی کتب کا مطالعہ گہرا و عمیق تھا، چنانچہ تفسیر کرتے ہوئے آپ ٹھوس و مستحکم رائے دیتے تھے، یہی وہ سبب ہے کہ آپ سے تفسیری روایات کا عظیم الشان ذخیرہ مروی و منقول ہے، اور محمد بن یعقوب فیروز آبادی مؤلف القاموس المحیط نے تنویر المقیاس من تفسیر ابن عباس کے عنوان سے ان تفسیری روایات کو یکجا کیا، حضرت عبداللہ بن عباس نے تفسیر کے درس کی مستد مکہ مکرمہ میں لگائی، جہاں پر آپ سے استفادہ کرنے والوں کا تانتا بن گیا اور اس مدرسہ تفسیر میں آپ کے سامنے جن اکابر مفسرین و اہل علم نے زانوئے تلمذ طے کیا انکی فہرست اگرچہ طویل ہے لیکن ان میں نمایاں نام مذکور ذیل ہیں:

(۱) حضرت سعید بن جبیر (۲) حضرت مجاہد (۳) حضرت عکرمہ

(۴) حضرت طاؤس (۵) حضرت عطاء (۹)

یہ وہ مکہ مکرمہ کے مدرسہ ابن عباس کے ارکان خسرہ ہیں جن سے علم تفسیر کو خوب فروغ ہوا۔

مدینہ النبی میں تفسیر کا درس

طبقہ صحابہ میں مدنی مکتب تفسیر حضرت عبداللہ بن عمر رضی اللہ عنہ اور حضرت ابی بن کعب سے معمور و مشہور ہوا، اول الذکر صحابی کی فضیلت کیلئے یہ کیا کم ہے کہ آپ امیر المؤمنین حضرت عمر بن الخطاب کے فرزند ارجمند ہیں، پھر حضور اکرم ﷺ کی دیرینہ

صحبت نے وہ جلا بخشی کہ وہ اپنی عبادت و طاعت، اپنے علم و فضل میں یکتائے روزگار قرار پائے، آپ نے مدینہ منورہ کو اپنی علمی سرگرمیوں کا مرکز بنایا اور آپ کو وہ شاگردان بلند اقبال ملے جنہوں نے آپ کی علمی میراث کی نہ صرف صحیح تفسیر و ترویج کی بلکہ اسکی ترویج و اشاعت میں کوئی دقیقہ نہ اٹھا رکھا اور جن تلامیذ نے آپ سے تفسیری سرمائے کی روایت کی ان میں نمایاں نام حضرت تافع، حضرت سالم، حضرت سعید بن المسیب اور حضرت عروہ بن زبیر قابل ذکر ہیں۔ (۱۰)

مدینہ منورہ میں حضرت ابی بن کعب رضی اللہ عنہ نے بھی علم تفسیر کی خدمت کا مرکز قائم کیا، حضرت ابی کو یہ اعزاز حاصل رہا کہ آپ ﷺ نے جن سات صحابہ رضی اللہ عنہم کو اخذ قرآن کی تاکید فرمائی ان میں حضرت ابی بھی شامل تھے۔ (۱۱)

نیز آپ ﷺ نے بنفس نفیس حضرت ابی سے تلاوت کلام پاک سماعت فرمائی، چنانچہ صحابہ کرام میں آپ کی تفسیر میں امامت مسلم و معروف تھی، جن حضرات نے حضرت ابی بن کعب سے اختصاص کے ساتھ استفادہ کیا اور آپ کے کتب فکر و فروغ دینے میں نمایاں طور پر حصہ لیا ان میں سرفہرست حضرت زید بن اسلم، حضرت ابو العالیہ اور حضرت محمد بن کعب القرظی ہیں، اور یہ وہ صحابی رسول حضرت عبداللہ بن عمر اور حضرت ابی بن کعب کے ذریعہ مدنی کاروان تفسیر اپنی منزلیں طے کرتا رہا۔

عراق میں تفسیر قرآن کا نقیب

عصر صحابہ میں علوم تفسیر کو عراق میں پروان چڑھانے والے صحابی حضرت عبداللہ بن مسعود رضی اللہ عنہ ہیں، حضرت عبد اللہ بن مسعود رضی اللہ عنہ یوں بھی علوم نبوت کے محافظ ہیں، لیکن تفسیر اور فہم قرآن میں آپ کا مقام مسلمہ حیثیت رکھتا ہے، آپ کے اس مقام کی وضاحت خود آپ کے اس ارشاد سے ہوتی ہے کہ آپ نے فرمایا:

”و الذی لا إله غیر ما نزلت آیۃ من کتاب اللہ إلا و انا أعلم فیمن نزلت، و ابن

نزلت؟ و لو أعلم مکان أحد أعلم بکتاب اللہ منی تنالہ المطایا لآتیته“ (۱۲)

چنانچہ حضرت عبداللہ بن مسعود رضی اللہ عنہ نے فیض نبوت سے الامال ہونے کے بعد عراق میں کوفہ کا رخ کیا، اور تفسیر کی بزم آراستی کی، اس بزم کے وہ نمایاں نام جو بعد میں علوم قرآن کے آسمان پر مہر و ماہ بن کر چمکے وہ مذکور الذیل ہیں۔ (۱) حضرت علامہ ابن قیس (۲) حضرت مسروق (۳) حضرت حسن بصری (۴) حضرت قتادہ وغیرہ۔ (۱۳)

ان چار اکابر صحابہ کے علاوہ فہم تفسیر میں جن صحابہ کے نام نمایاں طور پر نظر آتے ہیں اگرچہ انکی فہرست طویل ہے، لیکن ان میں بھی اہم قابل ذکر اسماء یہ ہیں، حضرت ابو ہریرہ، حضرت انس بن مالک، حضرت عبداللہ بن زبیر، حضرت زید بن ثابت اور حضرت عبداللہ بن عمرو بن العاص یہ وہ صحابہ ہیں جو علم تفسیر میں حضور اکرم ﷺ سے روایت کرنے میں نمایاں ہیں بلکہ خود اجتہادی طور پر بھی قرآن مجید سے اخذ معانی اور استنباط احکام کرتے تھے، اور تفسیر میں ان کے مقام کو سمجھنے کیلئے امام المفسرین ابن کثیر کا یہ ارشاد کافی ہے وہ فرماتے ہیں:

” حینئذا لم نجد التفسیر فی القرآن و لا فی السنة رجعنا فی ذلک إلی أقوال الصحابة ، فانهم أدری بذلك لما شاهدوه من القرائن والأحوال التي اختصوا بها ، و لما لهم من الفہم التام و العلم الصحيح والعمل الصالح و لا سيما علمائهم و کبارؤهم كالأئمة الأربعة والخلفاء الراشدين والأئمة المہندین المہدیین و عبد اللہ بن مسعود رضی اللہ عنہم “ (۱۴)

خلاصہ یہ کہ تفسیر کے سرمایہ میں مقام صحابہ بلند و برتر ہے، انہوں نے نزول قرآن کا مشاہدہ کیا، نیز قرآن کی عملی تفسیر آپ ﷺ کی صحبت نے ان کو نکھارا اور پروان چڑھایا اور وہ عربی زبان و ادب کے امام و شہسوار تھے، لہذا انہم قرآن میں وہ قرآن و سنت کے بعد اہم مآخذ کا مرتبہ رکھتے ہیں۔

مراجع

- (۱) سورة القيامة آیت ۱۹۶۱۷
- (۲) سورة الفرقان آیت ۲۳
- (۳) مباحث فی علوم القرآن ص ۳۲۳
- (۴) البرہان فی علوم القرآن ج ۱ ص ۱۳
- (۵) سورة الشعراء آیت ۱۹۲-۱۹۵
- (۶) مقدمہ ابن خلدون ص ۳۲۳
- (۷) تفسیر الطبری ج ۱ ص ۱۳
- (۸) مستدرک ج ۱ ص ۳۲۸
- (۹) التفسیر والکفر ون ج ۱ ص ۷۳
- (۱۰) تہذیب التہذیب ج ۵ ص ۲۲۸
- (۱۱) الإلتقان فی علوم القرآن ج ۲ ص ۲۲۳
- (۱۲) مسلم باب فضائل عبد اللہ بن مسعود
- (۱۳) أسد الغابہ ج ۳ ص ۲۵۹
- (۱۴) مقدمہ تفسیر ابن کثیر ج ۱ ص ۲۹۵

☆ مولانا سید احمد اللہ بخاری ☆

قرآن اور صحابہ رضی اللہ عنہم

وہ کون اور کیسے تھے؟

وہ کون تھے اور کیسے تھے؟ وہ کیا تھے اور کیا نہیں تھے؟ جن کی تعریف اور توصیف رب کائنات نے قرآن پاک میں بار بار بیان فرمائی ہے، جو نزول کے وقت سے آج تک مسلسل پڑھی جا رہی ہے، اور قیامت تک برابر پڑھی جاتی رہے گی، دنیا میں کوئی جگہ اس ”مدح سرائی“ سے نہ کبھی خالی تھی اور نہ آئندہ کبھی خالی رہے گی! آخر وہ تھے کیسے انسان؟!

صحابہ کرام رضی اللہ عنہم اجمعین کی شخصیتیں انبیاء علیہم السلام کے بعد دراصل ایسی تھیں کہ آسمان کے نیچے اور زمین کے اوپر چلنے والی تمام تر شخصیتوں میں ہر لحاظ اور ہر اعتبار سے وہ نہایت برگزیدہ اور نہایت بلند و بالا تھیں، رؤے زمین پر رہنے اور بسنے والی تمام تر شخصیتوں میں ان جیسی کوئی جماعت پیدا نہیں ہوئی تھی، وہ ایسا بابرکت گروہ تھا کہ اس سے بہتر افراد پر کبھی سورج طلوع نہیں ہوا! نہ چاند نے چاندنی بکھیری! نہ ہی شبنم نے ٹھنڈک پہنچائی!! وہ ایسے انسان تھے جو انس و محبت سے عبارت تھے، تربیتی بلکتی انسانیت کے لیے وہ بہت بڑا سہارا تھے، وہ ایسے افراد تھے جنہوں نے دنیا میں عدل و انصاف قائم کر دیا، دنیا کو مساوات اور برابری کے معنی سمجھا دیا تھا، جس کی نظیر دنیا نے پہلے کبھی نہیں دیکھی تھی، وہ ایسے لوگ تھے جن سے دنیا کی امامت کا کام لیا گیا تھا، وہ اس قدر نیک طبیعت تھے کہ زندگی کے ہر نشیب و فراز میں اور ہر وقت ”صراطِ مستقیم“ پر چلتے رہتے تھے اور ”حق“ کے لیے سینہ سپر ہو جاتے تھے، ”راہِ حق“ میں ڈٹ جانا ان کا کام تھا، وہ ایسے صاحبِ اخلاق آحاد امت تھے کہ ہر ایک کے ساتھ اور ہر وقت حسن معاشرت سے رہتے تھے، ان کی سچائی، بے لوثی، وسیع الطر فی، بلند وصلگی، حق گوئی، بے باکی، وسعت نظری سے دنیا حیران تھی! وہ ایسے نیک طبیعت افراد ملت تھے کہ رات کی تاریکیوں میں رب کائنات کے سامنے کھڑے رہنا ان کا شعار تھا، خالق ارض و سماء سے مناجات ان کا شیوہ تھا! ان کی فطرتوں میں نیکی اور راست بازی کوٹ کوٹ کر بھری تھی، ان کا خیر تقویٰ سے بٹھا تھا، وہ ایسے منتخب شدہ اشخاص تھے کہ جن کے حق میں قرآن و حدیث میں بشارتیں آئی ہیں، بے شمار آیتیں ان کی تعریف بیان کرتی ہیں، جو آگے آ رہی ہیں، ان حضرات کی یہ تعریفیں لوح محفوظ پر تھیں، پھر وہاں سے پہلے آسمان پر اتار دی گئیں اور پھر وہاں سے حسبِ موقع اور حسبِ ضرورت

بذریعہ وحی رسول اللہ صلی اللہ علیہ وسلم برآرتی رہیں؛ چونکہ انہوں نے دنیا کے منگلتے ہوئے آتش کدہ کو اپنے خون اور پسینے سے رات دن قربانیاں دے کر مہکم بنا ہو گا، جن کا وجود دنیا والوں کے لیے حیرانی کا باعث بن گیا تھا، وہ ایسے صحرا نشیں تھے کہ عالمی قیادت اُن کے ہیر چوڑے لگی تھی، چونکہ وہ احباب انسانیت کے لیے میخان بن کر آئے تھے، خلوص و اخلاص کے وہ پیکر تھے، ان کے پاس ”اسلام“ کا ایک واضح تصور تھا، اُن کے پاس زندگی کا ایک نصب العین تھا، جس کے پیچھے انہوں نے نہ صرف یہ کہ دنیا کو ٹھکرا دیا تھا بلکہ اپنے عظیم مقصد کے لیے اپنا سب کچھ لٹا دیا تھا، اپنی تمام قومیں کھپا دی تھیں، جب جا کر اسلام کا بول بالا ہوا اور اسلام پھیلتے ہی چلا گیا، چونکہ انہوں نے براہ راست ”بارگاہ نبوت“ سے حصول علم کیا تھا، چوں کہ انہوں نے بلا واسطہ ”صحبت نبوی“ سے روحانیت کے مدارج طے کئے تھے، اُن کا ایمان کامل تھا، ان کا یقین محکم تھا، نیکوں اور شرافتوں کے وہ مجسمے تھے، سنتوں کی چلتی پھرتی تصویریں تھیں، اللہ نے انہیں ایسی مومنانہ فراست سے نوازا تھا کہ مشرکوں، یہودیوں، نصرانیوں، مجوسیوں اور دیگر اسلام دشمن عناصر کے فتنوں کو قبل از وقت وہ بھاپ لیتے تھے اور بروقت علاج کر دیتے تھے؛ جب ہی تو ان تمام کے بارے میں (اصحابی کمالہ) کا انجم باقیہم اقصیہم اہندیم) کے الفاظ زبان نبوت سے کہے گئے تھے کہ: اے مسلمانوں! میرے صحابہ ستاروں کے مانند ہیں، چاہے جس کسی کی (بھی) تم اتباع کرو گے راہ راست پر رہو گے؛ بنی صلی اللہ علیہ وسلم کے ان الفاظ میں دراصل تمام صحابہ کرامؓ کے ”دین“ میں کلیدی حیثیت ہونے کی طرف اشارہ ہے، ان کے ثقہ ہونے کا بیان ہے، ان کے تمام اقوال اور افعال کے درست ہونے کی گواہی ہے؛ چوں کہ وہ حضرات گناہوں سے محفوظ سن اللہ تھے؛ لہذا اتمام امت کو ان کے نقش قدم پر چلنے کا حکم دیا جا رہا ہے۔

خدمات کیا تھیں اور کیسی تھیں؟

صحابہ کرام رضی اللہ عنہم! جمیع نے اپنے قول و فعل اور طرز عمل سے انسانوں کو صحیح عقیدوں کی تعلیم دی تھی، پاکیزہ اخلاق سکھائے تھے، حسن معاشرت کا درس دیا تھا، صفائی معاملات کی تلقین کی تھی، انہوں نے اپنے وجود سے یہ واضح تصور پیش کر دیا تھا کہ کائنات انسان کے لیے بنائی گئی ہے، خود انسان کی تخلیق آخرت کے لیے ہوئی ہے، یہی وجہ تھی کہ وہ حضرات ہر وقت آخرت کی فکر میں رہتے تھے، ان پر آخرت کا تصور غالب تھا، وہ لوگ جواب دہی کے تصور سے بے گناہ نہ جاتے تھے، اللہ کے سامنے کھڑے ہونے سے خوف زدہ رہتے تھے، انہوں نے یہی کچھ بارگاہ نبوت سے سیکھا تھا، اللہ کے حقوق اور بندوں کے حقوق ادا کرنے اور ادا کرتے رہنے میں وہی لوگ صف اول میں شمار کئے جاتے تھے، انہی وجوہ کی بنا پر سرور عالم صلی اللہ علیہ وسلم نے اپنے طریقہ کے ساتھ صحابہ کرامؓ کے طریقوں کی بھی تصویب (ما نانا علیہ و اصحابی) کے الفاظ سے فرمادی ہے کہ جو شخص میرے طریقہ پر چلے گا اور میرے بعد میرے صحابہؓ کے طریقوں پر چلے گا، وہی جنت میں جائے گا، اس کے علاوہ بقیہ تمام راستے اور تمام طریقے دوزخ تک پہنچانے والے ہیں، یہی وہ بنیادی حیثیت ہے جس کی وجہ سے تمام امت کا اس بات پر ”اجماع“ ہو چکا ہے کہ کسی بھی صحابی رسول صلی اللہ علیہ وسلم سے جان بوجھ کر، ہوش و حواس کے عالم میں کبھی کوئی حرکت خلاف شریعت سرزد نہیں ہو سکتی ہے! بھول چوک

اور اجتہادی غلطی دوسری بات ہے، عادتاً یہ نامکمل ہے کہ اس مقدس جماعت کے کسی بھی فرد سے قصداً غلط فہمی نہ پھرائی پر باقی بھی رہا ہو!! بالقد و ارادہ ”شُر“ کا ظہور ہو نہیں سکتا ہے، جب ہی تو امت مسلمہ کو ان کی ”اتباع“ کا غلط الاطلاق حکم دیا جا رہا ہے، جس طرح اللہ اور اس کے رسول صلی اللہ علیہ وسلم کے درمیان ”وحي“ کے نازل ہونے میں حضرت جبرئیل علیہ السلام کا واسطہ تھا، ٹھیک اسی طرح امت کے اور رسول اللہ صلی اللہ علیہ وسلم کے درمیان ”دین“ کے سمجھنے میں صحابہ کرامؓ ہی کا واسطہ ہے، اگر (الصحابۃ کلہم عدول) کے تحت تمام صحابہ کی ”عدالت“ تسلیم نہ کریں تو پھر ”دین“ ہی مخدوش ہو جائے گا (معاذ اللہ) رسول صلی اللہ علیہ وسلم کی تصدیق اور توثیق عبت ہو جائیگی (استغفر اللہ) امت مسلمہ کا یہ عقیدہ ہے کہ تمام کے تمام صحابہ کرامؓ حق پرست اور انصاف پسند تھے۔

اُن کی شان امتیازی

چنانچہ فقہائے کرام اور محدثین عظام رحمہم اللہ نے اس بات کا کھلے لفظوں میں اعلان کر دیا ہے کہ تمام صحابہ نیک اور عادل تھے، سب سے پہلی ”فقہ“ جماعت وہی تھی، اول الذکر فقہائے کرام میں ائمہ اربعہ ہوں یا دوسرے حضرات ”مدوین فقہ“ کے وقت صحابہ کرامؓ کے اقوال و افعال اور تقریرات کے ذریعہ دین پر عمل کرنے کا بہترین نقشہ ”فقہ“ کی شکل میں تیار کر دیا ہے، یہ سب کچھ نکتہ بنی نظام کے تحت ہوا ہے، ثانی الذکر محدثین عظامؓ نے جس وقت فقہ اور غیر فقہ کی تقسیم کی تھی، ”اسماء رجاں“ کا مستقل ایک فن مرتب کر دیا تھا، جرح و تعدیل کے قواعد و ضوابط مقرر کئے تھے، راویوں اور روایتوں کے معیارات قائم کئے تھے سب کچھوں نے بہ اتفاق یہی کہا تھا کہ ہمارے جرح و تعدیل کے قاعدے اور ضوابط صحابہ کرامؓ کے لیے نہیں ہیں، ثقات اور غیر ثقات کی ہماری تقسیمیں ان پر جاری نہیں ہوں گی، ہمارے بنائے ہوئے انسانی پیمانوں سے صحابہ کرام رضی اللہ عنہم نہایت بلند ہیں؛ چوں کہ انہیں بارگاہ رسالت صلی اللہ علیہ وسلم سے تصدیق مل چکی ہے، زبان نبوت نے ان کے ثقہ ہونے کا حکم لگا دیا ہے، لہذا وہ تمام کے تمام ”عدول“ ہیں بچے ہیں، امانت دار ہیں، دیانت دار ہیں۔

فقہائے کرام نے انہیں اپنا دینی پیشوا مانا، ان کے اقوال و افعال اور آثار سے بے شمار دینی مسائل کا استنباط کیا، اُن گنت مسائل کا استخراج کیا اور محدثین حضرات نے انہیں عادل اور ثقہ قرار دیا اور کہہ دیا کہ ان عظیم ترین شخصیتوں پر جرح و تعدیل کی بحث ہی نہیں کی جائے گی، جن کے حق میں زبان نبوت نے گواہی دے دی ہو! پھر کسی اور گواہی کی ضرورت نہیں ہے۔

صحابہ کرامؓ کی عمومی فضیلت

تمام صحابہ کرامؓ کے بارے میں درج ذیل آیت ہی بہت کافی ہے، جس میں ان کی فطرت کی عکاسی ہے، ان کے خیر کی حقیقت بتلا دی گئی ہے، وہ آیت کریمہ یہ ہے:

”ولكن الله حبب اليكم الايمان، وزينه في قلوبكم، وكره اليكم الكفر،

والفسوق، والعصيان، اولئك هم المرشدون، فضلا من الله ونعمة والله عليم حكيم۔ (۱)

”پر اللہ نے محبت ڈال دی ایمان کی تمہارے دل میں اور اس (ایمان) کو تمہارے دلوں میں کھپا دیا اور نفرت ڈال دی تمہارے دل میں کفر اور گناہوں کی اور نافرمانی کی، وہ لوگ وہی ہیں نیک راہ پر، اللہ کے فضل سے اور احسان سے، اور اللہ تعالیٰ جاننے والے حکیم ہیں۔“

اللہ تعالیٰ نے ان کے دلوں میں ایمان ڈال دیا اور پھر اس ایمان کو بیست کر دیا، اسی طرح ان کے دلوں میں کفر کی تمام قسموں سے اور تمام گناہوں سے اور اللہ کی نافرمانی کرنے سے نفرت ڈال دی تھی، مطلب یہ کہ خود ان کے خالق نے بتلادیا کہ ہم نے ان پاکیزہ شخصیتوں کی تخلیق کن عناصر سے کی ہے؟ ان کی خمیر کس طرح تیار کی ہے؟ لہذا صحابہ کرام رضی اللہ عنہم کے مقام و مرتبہ کے لیے آیت بالا ہی بہت کافی ہے، شان صحابہ کرام رضی اللہ عنہم کے لیے ذکر کردہ آیت بہت کافی ہے، ان کا مقام نہایت بلند تھا۔

شرفِ صحبت کے اثرات

صحابہ کرام رضی اللہ عنہم کو اتنا اونچا مقام اور اس قدر بلند مرتبہ ملا تھا کہ جس کا تقابل کسی بھی روحانی درجہ اور مرتبہ سے نہیں کیا جاسکتا ہے، وہ صرف رسول اللہ صلی اللہ علیہ وسلم کی بابرکت صحبت اور بافیض مجلس ہی کے نتیجہ میں ملا تھا، اسی کی برکت تھی کہ ان کی شانِ زالی ہو گئی تھی، اللہ تعالیٰ نے براہِ راست ان حضرات کی تربیت فرمائی تھی، حسبِ ضرورت ان کے لیے آسمان سے ہدایتیں اترتی تھیں، ان کے کارناموں پر اللہ تعالیٰ اظہارِ خوشی فرماتے تھے؛ بذریعہ وحی ان کی تعریفیں نازل ہوتی تھیں، اللہ تعالیٰ اپنے رسول محمد صلی اللہ علیہ وسلم کو ان حضرات کے ساتھ رہنے کا حکم دیا تھا اور ان سے مشورے لینے کا حکم تھا، صحابہ کے لیے سفارش ہوتی تھی۔

”واصبر نفسك مع الذين يدعون ربهم بالغدوة، والعشي يريدون وجهه

ولا تعد عيناك عنهم تريد زينة الحياة الدنيا“۔ (۲)

”اور رو کر رکھ اپنے آپ کو ان کے ساتھ جو پکارتے ہیں اپنے رب کو صبح و شام، طالب ہیں اس کی خوشنودی کے، اور نہ دوڑیں تیری آنکھیں ان کو چھوڑ کر تلاشِ رزق میں دنیا کی زندگانی کے (اس سے مراد دعا، صہیب، بلال، ابن مسعود وغیرہ ہیں)۔“

ارشاد ہے:

”فاعف عنهم، واستغفر لهم، وشاورهم في الأمر“۔ (۳)

”موتو ان کو معاف کر، ان کے واسطے بخشش مانگ، اور ان سے مشورہ لے کام میں۔“

اب ہمیں دیکھنا یہ ہے کہ یہ مقدس ”صحابی“ کا لفظ کن کن لوگوں پر بولا جاتا ہے؟ آخر ان خوش نصیب حضرات کے کردار کیا

تھے؟ اور کیسے تھے؟ کہ اس قدر اونچا مقام انہوں نے پایا اور اتنی اونچی ان کی شان ہو گئی؟! وہ انسان نہ مفر شتے تھے۔

علامہ اقبالؒ نے ان حضرات کی مدح سرائی درج ذیل اشعار میں یوں کی ہے:

تمدن آفریں خلائق آئین جہاں داری وہ صحرائے عرب، یعنی شتر بانوں کا گہوارا

گدائی میں بھی وہ اللہ والے تھے غور اتنے کہ منعم کو گدا کے ڈر سے بخشش کا نہ تھا یارا

غرض میں کیا کہوں تجھ سے کہ وہ صحرائیں کیا تھے؟ جہاں گیر و جہاں دار و جہان بان و جہاں آراء (۳)

”ہذا ”صحابی“ کے معنی اور استعمال پر گفتگو کر لی جائے، اس قدر فضیلتوں والی جماعت ہے کون؟ اس سلسلہ میں علامہ ابن

جر عسقلانی فرماتے ہیں:

لفظ ”صحابی“ کی تحقیق

”الصحابی، وہو: من لقی النبی صلی اللہ علیہ وعلی آلہ وصحبہ وسلم مؤمنًا

بہ، ومات علی الاسلام، ولو تخللت ردة فی الاصح والمراد باللقاء ما هو اعم من

مجالسة والمماشة، ووصول احدهما الی الآخر، وان لم یکالما“۔ (۵)

”صحابی وہ شخص ہے جس نے ایمان کی حالت میں رسول اللہ صلی اللہ علیہ وسلم سے ملاقات کی ہو

اور اسی ایمانی حالت پر انتقال ہوا ہو اور اگر چہ مرتد ہو کر دوبارہ ایمان لایا ہو، یہی زیادہ صحیح قول ہے،

یہ ملاقات عام ہے مجلس (شریف) میں بیٹھنا نصیب ہوا ہو یا نہ ہوا ہو، معیت نصیب ہوئی ہو یا نہ

ہوئی ہو، اسی طرح رسول اللہ صلی اللہ علیہ وسلم کا کسی سے جا کر ملنا بھی ثابت ہو، اگر چہ گفتگو نہ ہوئی

ہو۔“

اس تعریف سے مرتد لوگ اور اہل نفاق نکل جائیں گے، اول الذکر میں ایمان ہی کی شرط نہیں پائی جاتی ہے، ثانی الذکر کو

تو خود اللہ تعالیٰ نے کافر قرار دیا ہے: ان المنافقین فی الدرک الأسفل من النار، (۶) بے شک منافقین ہیں سب سے نیچے

درجہ میں دوڑنے والے“

اگرچہ رسولوں کی طرح تسلك الرسل فضلنا بعضهم علی بعض، (۷) یہ سب رسول! فضیلت دی ہم نے ان

میں بعض کو بعض سے، کے تحت صحابہ کرامؓ میں بھی بعض کو بعض پر اور ایک کو دوسرے پر فضیلت اور برتری حاصل تھی؛ تاہم ”شرف

صحبت“ میں سب برابر تھے اور عمومی فضیلتوں میں اور جنت کی بشارتوں میں سب شریک تھے۔

خواہ نبوت ملنے سے پہلے ہی خصوصی تعارف رہا ہو جیسے حضرت عبداللہ بن مسعودؓ تھے، لگ بھگ پچیس برس کا شانہ نبوت

سے وابستہ رہے اور پھر وہ پہلے اسلام لانے والوں میں شامل ہو گئے اور مہاجرین اولین میں تھے، ہجرت کے بعد خصوصی خادم بن

گئے تھے کہ مسواک اٹھا کر رکھنا، جوتا پہنانا، سفر کے وقت کجاوہ کسنا، عصا لے کر آگے چلنا، وغیرہ خدمات انہیں سے متعلق تھیں: (۸) یہ ہوں یا وہ حضرات ہوں جنہوں نے دائرۃ اسلام میں داخل ہونے میں سبقت کی تھی اور ان پر خطر حالات میں مشرف بہ اسلام ہوئے تھے کہ جانوں کو خطرہ میں ڈال دیا تھا، جیسے عمارؓ ابن یاسر، صہیب روئیؓ، بلال حبشیؓ تھے سب کے سب صحابیت کے شرف میں برابر کے حصہ دار ہیں، اور تمام فضیلتوں میں شریک ہیں، مگر فرق مراتب بھی رہے گا!

مکہ کے پر خطر حالات میں ایمان لانے والے حضراتؓ ہوں، یا مدینہ میں سرور عالم صلی اللہ علیہ وسلم کے کہیں ضروری سفر پر جاتے وقت واپسی تک آپ کی نیابت کرنے والے ہوں جو دراصل گیارہ افراد تھے، جن میں بعض کو مکرر بھی شرف نیابت ملا تھا، اسی طرح عبدالقاروقیؓ میں فتویٰ دینے کی اجازت حاصل کرنے والے دراصل پہلے نو تھے پھر گیارہ کی تعداد ہوئی تھی! یہ تمام کے تمام صحابہ کرامؓ کی مقدس جماعت تھی! ”شرف صحبت“ میں برابر تھے، تاہم آپس میں فرق مراتب بھی تھا، بعض کو بعض پر فضیلت ضرور تھی، عمومی فضائل میں سب شریک تھے، سب سے پہلے تو خلفاء راشدینؓ ہیں اور پھر بقیہ چھ صحابہؓ ہیں پھر ان تمام کا مجموعہ عشرہ مبشرہ ہے۔

وہ حضرات ممبر کے پہاڑ تھے

عمار بن یاسرؓ، صہیب روئیؓ، بلال حبشیؓ، اور ان کے دیگر ساتھی حضراتؓ نے جن مظالم کا سامنا کیا تھا، جس طرح ظلم و ستم کے تجربے مشن بنے تھے، ان جیسی مثالیں ”تاریخ اسلام“ میں کہیں نہیں ملتی ہیں، عمار بن یاسرؓ کو دو پہر کے وقت جتنی ہوئی ریت پر لٹا دیا جاتا تھا، دیکتے انگاروں سے جلایا جاتا تھا، پانی میں غوطے دئے جاتے تھے، (۹) ان کی والدہ ماجدہ حضرت سیہؓ کو تو ابو جہل نے نیزہ مار کر ہلاک ہی کر ڈالا تھا، یہی خاتون، اسلام میں پہلی شہیدہ تھیں، (۱۰) صہیب روئیؓ غریب الوطن تھے مکہ میں ان کا کوئی حامی اور مددگار نہ تھا، اس وجہ سے مشرکوں نے انہیں خوب ستایا تھا، ہجرت کے وقت ان کا تمام ساز و سامان یہ کہہ کر ضبط کر لیا کہ جب تم یہاں آئے تھے تب خالی ہاتھ آئے تھے، یہ سب کچھ یہاں رہ کر کیا ہے، لہذا یہ مال ہمارے شہری حدود سے باہر نہیں جائے گا، (۱۱) اس راہ حق کے مہاجر نے اپنا تمام مال اس شرط پر دے دیا کہ بس! مجھے مدینہ جانے دے دو (۱۲) اس اللہ والے نے جس پر عشق رسول صلی اللہ علیہ وسلم سوار تھا، تنہا صرف جسم مبارک کے کپڑوں کے ساتھ، بھوکا پیاسا، پریشان حال، بکھرے ہوئے بال، پراگندہ صورت، مگر دل اور جذبات جنتی کے لے کر بارگاہ رسالت میں حاضری دی تو بشارت اس طرح ملی: صہیبؓ نے نفع بخش تجارت کی ہے، صہیبؓ نے نفع بخش تجارت کی ہے، (۱۳) اور پھر آیت کریمہ نازل ہوئی: ومن الناس من يشترى نفسه ابتغاء مرضات الله (۱۴) لوگوں میں کچھ لوگ ایسے بھی ہیں، جو خدا کی رضا جوئی کے لیے اپنی جانیں بیچ دیتے ہیں، اسی طرح بلال حبشیؓ کا حال تھا کہ انہیں امیہ بن خلف جس کے وہ غلام تھے، بے حد ستاتا تھا، جلتے ہوئے سنگریزوں، انگاروں سے سزا دیتا تھا، گلے میں رسیاں باندھ کر اور بندھوا کر بچوں سے کھنچوانے لگواتا تھا، مگر بلالؓ کی مبارک زبان سے احد، احد ہی کے الفاظ نکلتے تھے، ناظرین

حیرانی کا شکار رہتے تھے، یہ تمام صحابہ کرام تھے اور مجسمہ صبر تھے، صبر کے پہاڑ تھے، عام اس سے کہ ان حضرات سے حدیث کی روایتیں آئی ہوں یا مرویات نہ ہوں! دونوں صورتوں میں وہ سب کے سب صحابہ کرام کی جماعت کے مقدس اور برگزیدہ افراد تھے، اللہ ان سے راضی تھا اور وہ اللہ سے راضی تھے، اسی طرح وہ حضرات کرام بھی شرف صحبت حاصل کرنے والے تھے جنہوں نے ۱۲ ارسال کی عمر میں ہجرت مدینہ کی تھی جیسے ابن عمرؓ، یا ۱۶ ارسال کی عمر میں ایمان لانے والے حضرت زبیر بن العوامؓ ہوں، فتح مکہ سے پہلے مشرف بہ اسلام ہوئے ہوں یا بعد میں ایمان لے آئے ہوں، یا غزوہ حنین سے پہلے یا بعد شرف اسلام ملا ہو، اور ”انتم المطلقاء“ کا لقب پایا ہو، یا حضرت ابوسفیانؓ ہوں جنہوں نے ۲۲ سال تک ڈٹ کر مقابلہ کیا تھا، اور پھر صحابہ کرام کی عظیم فہرست میں شامل ہو گئے تھے، چاہے رسول اللہ صلی اللہ علیہ وسلم کے ساتھ غزوات میں شریک رہے ہوں یا شرکت نہ کی ہو! یہ تمام کے تمام صحابہ کرامؓ ہی مقدس جماعت تھی، جن کا امتحان براہ راست اللہ تعالیٰ نے لے کر انہیں پاس کر دیا تھا (اولئک الذین امتحن اللہ قلوبہم للتقویٰ، لہم مغفرۃ واجر عظیم، (۱۵) یہ لوگ وہی ہیں جن کے دلوں کو اللہ نے جانچ لیا ہے اب کے واسطے، ان کے لیے معافی ہے اور ثواب بڑا ہے۔

صحابہ کرام - رضی اللہ عنہم - کی تعداد

بعض روایتوں سے پتہ چلتا ہے کہ انبیائے سابقین کی تعداد ایک لاکھ بیس ہزار تھی، حسن اتفاق کے جزیۃ الوداع کے موقع پر صحابہ کرامؓ کی تعداد بھی ایک لاکھ سے تجاوز تھی! گویا ایک صحابیؓ نے ایک نبیؐ کے برابر خدمات انجام دی تھیں!! رسول اللہ صلی اللہ علیہ وسلم کے سفر آخرت پر تشریف لے جانے کے بعد بلا استثناء تمام صحابہ کرامؓ نے ”دین اسلام“ کی خدمات کے ذریعہ ساری دنیا میں اصلاحی، اخلاقی اور سیاسی انقلاب برپا کر دیا! داعی، مبلغ اور مصلح کی حیثیت سے وہ لوگ تمام دنیا پر چھا گئے تھے! اپنے اخلاقی ہتھیاروں سے دلوں پر حکومت کرنے لگے تھے! عرب کے ریگستانوں سے نکل کر عجم کے لالہ زاروں تک اپنا مصلحانہ کردار ادا کیا!! خشکیوں اور مسندروں کے چکر کاٹے، باطل کا بھرپور تعاقب کیا، گویا شجر و جبر کو مسخر کر لیا تھا، یہاں تک کہ دنیا حیرانی میں پڑ گئی تھی، یہ تمام کے تمام صحابہ کرامؓ ہی تھے، جنہوں نے ساری دنیا کو ہلا کر رکھ دیا!! (اللہ ہمیں بھی ان کی اتباع نصیب کرے)۔

انسانی عقل حیرانی کا شکار ہے

فاتح شام حضرت ابو عبیدہ ابن الجراحؓ ابتداءً حضرت خالد بن ولیدؓ کی قیادت میں صرف ۱۸ ہزار فوج لے کر وہاں صلیب کے پجاریوں اور آتش پرستوں کی ڈیڑھ لاکھ فوج کے ساتھ ٹکری تھی، یرموک اور قادسیہ کے واقعات تاریخ میں سنہری حروف سے لکھے جا چکے ہیں، سعد بن ابی وقاصؓ ہی کی حکمت عملی تھی کہ وقت کی یہ سب سے بڑی سلطنت فتح ہو گئی! اس وقت کی دنیا حیرانی کا شکار تھی کہ یہ کیا ہو رہا ہے؟ عرب کی صحرائیں قوم اپنے روایتی اسلحہ کے ذریعہ وقت کی بڑی طاقتوں سے ٹکر لے رہی ہے؟ آج

تک یہ روپے مونیٹیں بیرون میں سے کے مسیور برٹش بینک بک میں شمار ہوتا تھا "بہمن جادویہ" اور "رستم" اور آخری بادشاہ "پندرہ جز" وغیرہ، اسے "تغریبے گسٹ کھن" یہ تمام افسوس ناک شکستیں تھیں کہ مخالف فوجیں مسلم فوجوں کو جہاں کہیں دیکھتیں تھیں وہیں چھوڑ کر شریف کوڑھیں دیکھو: بہت آگے ہیں! جنات آ رہے ہیں!! یہاں سے بھاگو! ورنہ تمہاری خیر نہیں رہے گی!! یہ سب کچھ محبت شریفہ کے بہت اثرات تھے، فیض رسول صلی اللہ علیہ وسلم سے حاصل شدہ اخلاص کی برکتیں تھیں، یہ سب کے سب صحیحہ مرام میں کنجرت تھی، جس کا انتخاب منجانب اللہ ہوا تھا۔ (۱۶)

فاتحہ حضرت عمرو بن العاصؓ نے صدیوں پرانی قطعی عیسائی قوم کو اسلام کی دلیز پر لا کر کھڑا کر دیا، اس قوم کو کیا بدلا کہ وہاں کے زمین و آسمان ہی بدل گئے، دنیا بدل گئی، عیسائیت کے سخت اصولوں سے تنگ آچکی ہوئی انسانیت نے اسلام کے دامن میں آکر بنادلی اور اسے سکون کا سانس ملا، اسلام کی بخشی ہوئی آزادی اور مساوات سے مستفیض ہونے لگی، اس طرح وہاں اسلام کا بول بالا ہوا اسلامی فتوحات کی تاریخ پڑھنی چاہیے تاکہ صحابہ کرامؓ کی ان عظیم ترین قربانیوں کو دیکھ کر، پڑھ کر، سن کر عظمت صحابہؓ دلوں میں پیدا ہو اور پتہ چلے کہ ان حضرات نے کس کس طرح اپنی جانوں پر کھیل کر اسلام کو ساری دنیا تک پہنچایا تھا؟ دنیا کے ایک کنارے سے دوسرے کنارے تک اسلام ہی کا جھنڈا بلند کر دیا تھا، دوسرے تمام جھنڈے سرنگوں ہو گئے تھے! اس طرح انہوں نے دنیا کو اسلام کے آگے جھکا دیا، رسول اللہ صلی اللہ علیہ وسلم نے حجۃ الوداع کے خطبہ مبارکہ (۲۳) سالہ کربنوت کا خلاصہ (دعوت، ہجرت، جہاد، خلافت) بیان کرنے کے بعد حکم دیا تھا کہ (فلیبلغ الشاهد الغائب) ہر موجود شخص غائب شخص تک پہنچا دے، اس پر تمام صحابہؓ نے عمل کیا (دعوت، ہجرت، جہاد اور خلافت سے متعلق) اپنی تمام تر ذمہ داریوں کو ادا کر دیا، یہ سب کے سب صحابہ کرامؓ ہی تھے جنہوں نے ایمان پر زندگی گزار لی، خدا اور رسول ہی کی خوشنودی کا خیال رکھا، اور ایمان کی حالت میں اللہ کے حضور پہنچے، رضی اللہ عنہم اجمعین، ورضو اعزہ۔ (۱۷)

مہاجرین اور انصار ﷺ

اللہ تعالیٰ کا ارشاد ہے:

"للفقراء المهاجرین الذین اخرجوا من ديارهم واماوالهم یبتغون فضلا من اللہ

ورضوانا، ویبتغون اللہ ویسئلونہ فاما لکم ہم الصادقون"۔ (۱۸)

"مال غنیمت میں" ان مہاجرین کا جی حق دیتا ہے، جو اپنے وطن سے نکالے گئے اور اپنی جائیداد، دولت سے محروم کر دیے گئے، اور خدا کے فضل اور اس کی خوشنودی کے متلاشی ہیں، اور اللہ اور اس کے رسول کی مدد کرتے ہیں (دین کی حمایت کے لیے کمر بستہ رہتے ہیں) یہی لوگ راست باز ہیں۔"

صحابہ کرامؓ کی دو قسمیں تھیں، مہاجرین اور انصار، مہاجرین نے محض اللہ کی خوشنودی اور رضا جوئی کی خاطر گھر بار

چھوڑا، تجارت و زراعت کو خیر باد کیا، ”الایمان قول و عمل“ ثابت کر دیا کہ زبان سے ”کلمہ طیبہ“ پڑھا اور عمل سے ”ہجرت“ کر دکھائی، انسان کے لیے وقتی سزا برداشت کر لینا آسان ہوتا ہے، بلکہ ایک دفعہ جان دے دینا بھی بسا اوقات آسان سمجھا جاتا ہے، یہ نسبت مسلسل آلام و مصائب برداشت کرتے رہنے کے، روز روز کی مصیبتوں سے ایک ہی مصیبت چاہے بڑی ہی کیوں نہ ہو، بہتر سمجھی جاتی ہے، واقعہ ”ہجرت“ بڑا مقام رکھتی ہے، اللہ و رسول کی مدد و اصل دین کی مدد ہوتی ہے، جس کے لیے ہجرت (ترک وطن) کو معیار قرار دیا گیا تھا، اس معیار پر صحابہ کرامؓ (مہاجرین) ہر طرح سے پورے اترے اور پھر (اولئک ہم الصادقون) کے خطاب سے نوازے گئے، یہی لوگ سچے ہیں، انہوں نے قربانی دینے میں کسی طرح کی کمی نہیں کی! صحابہ کرامؓ کی دوسری قسم انصارؓ تھی، یہ دراصل نصرت سے ہے، انصارؓ وہ لوگ کہلاتے ہیں جنہوں نے مہاجرین کی دل کھول کر نصرت اور مدد فرمائی، انصارؓ نے ایسی مدد کی تھی جس کی مثال انسانی تاریخ میں کہیں نہیں ملتی ہے؛ تب ہی تو مہاجرین کی طرح انصار کی بھی تعریف آئی ہے۔

ارشادِ باری ہے:

”والدین نبوء الدار والایمان من قبلہم یحبون من ہاجر الیہم ولا یجدون فی صدورہم حاجۃ مما أو توأویثرون علی انفسہم ولو کان بہم خصاصة ومن یشح نفسه فاولئک ہم المفلحون“ (۱۹)

”اور ان لوگوں کا (یہی حق ہے) جو دارِ اسلام (یعنی مدینہ) میں ان (مہاجرین) کے آنے کے قبل سے قرار پکڑے ہوئے ہیں، جو ان کے پاس ہجرت کر کے آتا ہے، اس سے یہ لوگ محبت کرتے ہیں اور مہاجرین کو جو کچھ ملتا ہے اس سے یہ انصار اپنے دل میں کوئی تنگی نہیں پاتے اور اپنے کو معدوم رکھتے ہیں اگرچہ ان پر فائدہ ہو، اور جو بخل سے محفوظ رکھا جائے ایسے ہی لوگ فلاح پانے والے ہیں۔“

یہ دوسرا گروہ ہے جس کی تعریف و توصیف قرآن نے بیان کی ہے، یہ انصارؓ مدینہ تھے، جس طرح مہاجرین کے بارے میں کہا گیا کہ جنت میں سب سے پہلے ”فقراء مہاجرین“ جائیں گے، اسی طرح انصارؓ سے متعلق کہا گیا ہے کہ ان سے محبت ایمان کی علامت ہے، ان سے بغض دلوں میں نفاق پائے جانے کی علامت ہے، ایک تو ہے حسن سلوک کر دینا، یا حسن سلوک کرتے رہنا، دوسرا وصف یہ کہ حسن سلوک کرتے رہنا اور اسے فطرت بنا لینا، صلہ رحمی فطرتِ ثانیہ بن جانا، یہی دوسری صورت بہترین صورت ہوگی، چھوٹی چھوٹی باتوں اور معمولی چیزوں میں بھی اپنے پر دوسروں کو ترجیح دینا اور دیتے رہنا اور پھر اس طرزِ عمل سے نہ صرف یہ کہ دل گیر نہ ہونا بلکہ اظہارِ دوستی کرتے رہنا اور مساعادت کے لیے ہر وقت مستعد رہنا، یہی دوسری حالت انصارؓ مدینہ کی تھی، چنانچہ تمام صحابہ کرامؓ کے لیے جنت کی بشارت ہے، دنیا ہی میں ان کے جنتی ہونے کا اعلان فرما دیا ہے، ارشادِ باری ہے:

”ان الذین سبقت نفعہ منا الحسنی أولئک عنہا مبعدون“۔ (۲۰)

”جن کے لیے پہلے سے نبرجی ہماری طرف نیکی، وہ اس (آگ) سے دور رہیں گے۔“

قرآن پاک کی اصطلاح میں ”الحسنی“ جنت کے معنی میں آیا ہے، مطلب یہ کہ یہی لوگ (صحابہ کرامؓ) دراصل آگ سے دور ہیں، جنہیں آگ سے بچا کر دور کر دیا گیا ہے۔

دوسری جگہ ارشاد ہے:

”و کلاً وعد اللہ الحسنی“۔ (۲۱)

”اور ہر ایک سے اللہ نے بھلائی (جنت) کا وعدہ کر رکھا ہے۔“

اس آیت میں بھی تمام صحابہ کرامؓ کو اہل جنت بتلایا جا رہا ہے، چاہے مجاہدین ہوں یا قاعدین، اللہ تعالیٰ نے تو ان صحابہ کرامؓ کو یوں بشارت دی ہے:

”یشہرہم ربہم برحمة منہ ورضوان، و جنات لہم فیہا نعیم مقیم، خالدين فیہا أبدا“ (۲۲)

”ان کا رب ان کو اپنی خوشنودی اور رحمت اور ایسے باغوں کی خوشخبری دیتا ہے، جس میں ان کو دائمی

آسائش ہے، اور یہ لوگ ان میں ہمیشہ ہمیشہ رہیں گے۔“

اسی سلسلہ میں ارشاد ربانی ہے:

”والسابقون الأولون من المهاجرین والانصار والذین اتبعوہم باحسان رضی

اللہ عنہم، ورضوا عنہ، واعد لہم جنات تجری تحتہا الأنهار خالدين فیہا ذلک

الفوز العظیم“۔ (۲۳)

”مہاجرین اور انصار میں سے جن لوگوں نے اسلام (لانے میں) سبقت کی (جیسے سعدؓ وغیرہ) اور

وہ لوگ جنہوں نے غلوص قلب سے ان کا اتباع کیا (مہاجرینؓ اور انصارؓ کے نقش قدم پر چلے) خدا

ان سے راضی ہے، اور وہ لوگ (جملہ مہاجرینؓ اور جملہ انصارؓ) خدا سے راضی ہیں اور ان کے لیے

باغ ہیں تیار کرائے گئے جن کے نیچے نہریں رواں ہیں ان میں (وہ لوگ مہاجرینؓ اور انصارؓ اور ان

کے نقش قدم پر چلنے والے) ہمیشہ ہمیشہ رہیں گے یہ بڑی کامیابی ہے۔“

نیز اللہ تعالیٰ کا ارشاد ہے:

”والذین ہاجروا فی اللہ من بعد ما ظلموا لنبوء نھم فی الدنیا

حسنة، والاجر الآخرۃ اکبر لو کانو یعلمون“۔ (۲۴)

”اور جن لوگوں نے اللہ کے واسطے اپنا وطن (مکہ) چھوڑ دیا، بعد اس کے کہ ان پر ظلم کیا گیا، ہم ان

کودنیا میں ضرور اچھا ٹھکانہ دیں گے، اور آخرت کا ثواب بدرجہا بڑا ہے، کاش ان کافروں کو بھی خبر ہوتی!“

یہ بھی ارشاد ربانی ہے:

”الذین آمنوا وهاجروا وجاهدوا فی سبیل اللہ باموالہم وانفسہم اعظم درجۃ عند اللہ وأولئک ہم الفائزون“۔ (۲۵)

”جو لوگ ایمان لائے اور ہجرت کی (جیسے عثمانؓ اور عمرو بن العاصؓ وغیرہ) اور جان و مال سے اللہ کے راستہ میں جہاد کیا (جیسے خلفاء اور بعد ازاں دیگر مہاجرین اور مجاہدین) یہ لوگ اللہ کے نزدیک بہت بلند مرتبہ ہیں، یہی لوگ کامیاب ہونے والے ہیں۔“

اُن کے آپسی تعلقات بہترین تھے

صحابہ کرامؓ کے ایک دوسرے سے تعلقات اخلاقی قدروں پر تھے، وہ لوگ آپس میں انتہائی رحم دل تھے، یہی دراصل ”رحماء بینہم“ کی عملی تفسیر تھی، ایک دوسرے کے ساتھ محبت والفت، مٹن ساری و غمگساری، غفور و درگزر، مسامحت اور رواداری، حسن سلوک اور صلہ رحمی جیسے اوصاف حمیدہ، بہترین صفات، عمدہ خصلتوں ہی پر ان کی سوسائٹی تیار ہوئی تھی، یہی کچھ انہوں نے نبی صلی اللہ علیہ وسلم سے سیکھا تھا، یہی کچھ نبی صلی اللہ علیہ وسلم کو کر تے دیکھا تھا؛ چونکہ یہی لوگ سب سے پہلے سنتوں پر عمل کرنے والے تھے، یہی وہ لوگ تھے جنہوں نے اللہ کی کتاب انتہائی امانت اور دیانت کے ساتھ ہم تک پہنچائی ہے، انہیں کے ذریعہ ہم تک سنتیں پہنچی ہیں، یہی وہ لوگ تھے جنہوں نے سنتوں کو جوں کا توں ہم تک پہنچا دیا ہے، جس نے جو دیکھا اور جیسا دیکھا وہی اور پیے ہی نقل کر دیا، نقل میں انتہائی دیا ندرانہ ثبوت دیا ہے جس کی مثال دنیا نے نہ پہلے پیش کی اور نہ ہی کبھی پیش کر سکے گی، اسی وجہ سے ان کے معاشرے کو (المجتمع و ذی و تر احمہ) کہا جاتا ہے، مطلب یہ کہ وہ ایک ایسی سوسائٹی تھی جس کی بنیاد ہی آپس میں محبت اور صلہ رحمی پر رکھی گئی تھی، ان حضرات کو تیار کرنے والے دراصل رسول اللہ صلی اللہ علیہ وسلم تھے، اللہ کی ہدایتیں آتیں اور ان کی تربیت کی جاتی تھی، انہوں نے رہتی دنیا تک علماء اور عوام، دولت مند اور حاجت مند، تمام کے لیے بہترین نمونے چھوڑا ہے، ہمیں صرف اتباع کی ضرورت ہے، وہ لوگ بہترین اسوہ چھوڑ گئے ہیں، بلاشبہ وہ تمام حضرات انسانیت کے لیے بہترین آئیڈیل ہیں، تب ہی تو اللہ نے ان تمام پر اپنی رضا کی مہر ثبت کر دی ہے۔

مومن کا مقصد زندگی صرف رضائے الہی کا حصول ہوتا ہے، جو دراصل صحابہؓ کی مقدس شخصیتوں کے طرز عمل پر چل کر ہی ”رضائے الہی“ حاصل کی جاسکتی ہے، ان کے اقوال اور ان کے افعال اور ان کے کردار میں ہم سبھوں کے لیے زندگی کے محاذ پر قابل تقلید نمونے موجود ہیں، ان میں بے حد قوت برداشت تھی، صبر تحمل کے وہ پہاڑ تھے۔

قابل تقلید چند نمونے

(۱) جنگ احد کے بعد مشرف بہ اسلام ہونے والے حضرت خالد بن ولیدؓ جنہیں بارگاہ رسالت سے اللہ کی تلوار کا لقب ملا تھا، رسول اللہ صلی اللہ علیہ وسلم نے غزوہ تبوک کے ذریعہ جزیرہ عرب سے باہر جس محاذ کا آغاز کیا تھا، اسی کو اللہ تعالیٰ نے کافی حد تک خالد بن ولیدؓ کے ہاتھوں پائے تکمیل کو پہنچایا تھا، خالدؓ کی قیادت میں علاقہ شام کی جنگی مہمات نہایت زور و زور سے جاری تھیں، کامیابیوں کے ساتھ ہمسکا رہ رہی تھیں؛ اچانک باب خلافت سے حضرت عمرؓ کا حکم حضرت ابو عبیدہ ابن الجراحؓ کے نام آجاتا ہے کہ فوری خالد کو معزول کر دو اور ان کی جگہ تم (ابو عبیدہؓ) سپہ سالار بن جاؤ، جنگ کی قیادت اپنی کمان میں لے لو! چنانچہ اس حکم کی اطاعت دونوں ہی بخوشی کرتے ہیں، کسی کی بھی پیشانی پر بل تک نہیں آیا تھا!! خاص بات یہ تھی کہ ”فرمان عمرؓ“ لے کر ابو عبیدہؓ خالدؓ کے پاس جاتے ہیں مگر فوری نہیں بتلاتے، بلکہ مختلف باتیں کرتے ہیں، اگلے حملہ پر تبادلہ خیال کرتے ہیں، اطاعت امیری پر بھی گفتگو ہوتی ہے، کافی وقت گزارنے کے بعد جب تمہیدی باتیں ختم ہو جاتی ہیں تب ”فرمان عمرؓ“ پڑھ کر سناتے ہیں، خالدؓ پر یہ خبر صاعقہ بن کر گرنے کے بجائے سر و چشم اسے وہ قبول کر لیتے ہیں، فوری سپہ سالار کا لباس اتار کر پیش کر دیتے ہیں، اور ایسا لگتا ہے کہ وہ اس خبر کے منتظر تھے، حالانکہ انہیں قطعاً توقع نہیں تھی! یہی وہ قوی ایمان تھا جسے انہوں نے بارگاہ رسالت مآب صلی اللہ علیہ وسلم میں رہ کر حاصل کیا تھا، یہی وہ ایمان بالقدر تھا کہ بخوشی تسلیم و رضا کا ثبوت دیتے ہیں، امین الامت ابو عبیدہؓ نے جو حکمت عملی اپنائی تھی وہ بھی دراصل رسول اللہ صلی اللہ علیہ وسلم کے فیضانِ صحبت کا اثر تھا، نہ تو اول الذکر شخصیت منصب کے چھن جانے سے کبیدہ خاطر ہوئی! اور نہ ہی ثانی الذکر شخصیت منصبِ جلیل ملنے سے خوش ہوئی!! ابو عبیدہؓ نے عزل کی خبر سنانے میں رعایت رکھی کہ کہیں خالدؓ کی دل شکنی نہ ہو جائے، خالدؓ نے ”اطاعت مطلقہ“ کا ثبوت دیا! یہ دراصل (وما تشاءون الا ان يشاء الله رب العالمين) (۲۶) اور تم بدون خدائے رب العالمین کے چاہے کچھ نہیں چاہ سکتے) کے تحت اللہ ہی کی مشیت کو مقدم سمجھتے تھے، دونوں ہی حضرات کا تقدیر پر ایمان نہایت قوی تھا، ان دونوں ہی کا طرز عمل دراصل فیضانِ صحبت کا اثر تھا، خالدؓ سمجھتے رہے کہ میں خالدؓ ہی ہوں، ابو عبیدہؓ سمجھتے رہے کہ میں ابو عبیدہؓ ہی ہوں، حسب سابق دونوں کی جنگی خدمات برابر جاری رہیں، اس دور میں فقہ اسلامی کی عظیم الشان تدوین نہیں ہوئی تھی، اور نہ ہی ”لا ضرر ولا ضرار“ کی بنیاد پر کوئی قانون مدون تھا؟! ان مقدس شخصیتوں کے درمیان صرف اخلاقی قدریں ہوتی تھیں، اسلامی اخلاق پر معاشرہ قائم تھا؛ وہ لوگ صرف ”اطاعت“ کے خوگر تھے، ہر وقت ”اجتماعیت“ کی بھاپیش نظر رہتی تھی؛ لہذا وہ لوگ عزل نصب کی شرطوں اور بحثوں سے بالکل بے نیاز تھے۔ (۲۷)

(۲) یوں تو تمام صحابہ کرامؓ کی نمازیں رسول اللہ صلی اللہ علیہ وسلم جیسی ہوتی تھیں، ان کے سامنے (صلُّوا کما رایتُمونی

اصلی - الحدیث (تم لوگ اس طرح نماز پڑھو جس طرح مجھے نماز پڑھتے ہوئے دیکھتے ہو) کا حکم موجود تھا، چنانچہ جس نے جیسی نماز دیکھی ویسی ہی نقل کر دی، رفع یدین اور ترک رفع دونوں طرح کا عمل منتقل ہے: ایک طرف تو صحابہ کی نماز رسول بھیسی ہوتی تھی اور دوسری طرف چند نا عاقبت اندیش لوگوں نے بارگاہِ عمرؓ میں حضرت سعدؓ کی شکایت کر دی کہ وہ نماز اچھی نہیں پڑھاتے ہیں، یہ سن کر عمرؓ نے کہا: اگر سعدؓ اچھی نماز نہیں پڑھائیں گے تو آخر کون اچھی نماز پڑھائے گا؟! پھر ان سے پوچھ گچھ کی اور اطمنان حاصل کر لیا، تاہم مصلحت عامہ کا خیال کرتے ہوئے انہیں معزول کر دیا، اس عزل سے ان پر کچھ اثر نہیں ہوا، چوں کہ وہ اپنے نفس کو مار چکے تھے، بے نفس انسان تھے، رسول اللہ صلی اللہ علیہ وسلم نے ان کا تزکیہ فرمایا تھا لہذا وہ روحانی مدارج کے اس قدر بلند مقام پر فائز ہو چکے تھے کہ جہاں تک صحابہؓ کے بعد کسی بھی شخص کی رسائی نہیں ہو سکتی تھی، ان حضرات کے دل نہایت پاک تھے، دنیا اور اس کی لذتیں ان کے پاس بچے تھیں، عزل و نصب ان کے پاس کوئی حقیقت نہیں رکھتے تھے، حضرت سعدؓ تو مہاجرین اولین میں سے تھے، غزوہٴ احد میں ان کے کارنامے مشہور تھے، اور پھر اس کے بعد فتح مکہ تک تمام غزوات میں شریک رہے۔

یہ حضرات وہ تھے جن سے اللہ راضی ہو چکا تھا، اور انہیں جنت کی بشارت دے چکا تھا، قیامت تک یہ مدح سرائی مسلمانوں میں تلاوت کے ذریعہ زبان زد خاص و عام رہے گی، جبری اور سری نمازوں میں رات دن پڑھی جاتی رہے گی، اس جبر کی برکت سے اللہ تعالیٰ ان تمام مہاجرین کو دنیا میں بھی بلند مرتبہ عطا فرمایا تھا، اور آخرت میں بھی انہیں نہایت بلند مرتبہ سے سرفراز کرے گا۔

(۳) حضرت عمرو بن العاصؓ نے ایک دن بارگاہِ عمرؓ میں عرض کیا: مجھے ایک لشکر دے کر مصر پر حملہ کے لیے بھیج دیجئے انشاء اللہ مصر فتح کر لوں گا، مگر عمرؓ نے انکار فرما دیا کہ ابھی نہیں بعد میں دیکھا جائے گا، بات آئی اور چلی گئی، اور پھر ایک ڈیڑھ ماہ کے بعد دوبارہ عمرؓ نے عمرؓ سے درخواست کی کہ مجھے ایک لشکر کے ساتھ مصر روانہ کر دیجئے، اللہ نے چاہا تو فتح کی خوشخبری سناؤں گا، مگر اب بھی جواب نفی میں ملا کہ شام کی مہم شروع کر رکھی ہے ابھی دوسری طرف توجہ دینا مناسب نہیں ہے، ابن العاصؓ خاموش رہ گئے، اور پھر کافی دنوں کے بعد سہ ماہہ مراجعت فرمائی، پر زور الفاظ میں درخواست کی تو جواب ملا کہ میں ساتھیوں سے مشورہ کر لوں تب منظوری دے سکوں گا! چنانچہ دوسری مرتبہ مجلس شوریٰ منعقد کی گئی دنوں ہی دفعہ رائیں مختلف رہیں، حضرت عثمانؓ نے تو سخت مخالفت کی، تاہم دوسری مرتبہ مجلس شوریٰ میں اکثریت کی رائے پر اتفاق کرتے ہوئے امیر المؤمنین نے مصر پر حملہ کی اجازت دیدی، -بجملہ اللہ- کامیاب حملہ ہوا واقعہٴ عمرو بن العاصؓ نے جو کہا تھا کر دکھایا اور پھر انہیں کووالی مصر بنا دیا گیا، مصر کی گورنری انہیں کے قسمت میں تھی! مگر پھر ایسا ہوا کہ حضرت عثمانؓ نے اپنے دور خلافت میں عمرو بن العاصؓ کو گورنری سے معزول کر دیا۔ اگرچہ وہ مجبور تھے -عرض کرنا یہ ہے کہ یہاں بھی عزل نے اپنا کچھ اثر نہیں دکھایا، اور نہ کسی طرح کا کوئی رد عمل ظاہر ہوا تھا، بجز "مع وطاعت" کے، یہ بھی صحابہؓ کی وہ

جماعت جسے اللہ کے رسول اللہ صلی اللہ علیہ وسلم نے محنت سے تیار کیا تھا، اور پھر دنیا والوں سے کہہ دیا تھا کہ تم تمام لوگ اس جماعت کی اتباع کرو اور اس کے نقش قدم پر چلتے رہو،

حضرت عمرو بن العاصؓ کی شخصیت وہ تھی جو حضرت خالد بن ولیدؓ کے ساتھ بارگاہ نبوت میں فتح مکہ سے کافی پہلے حاضری دے کر مشرف بہ اسلام ہوئی تھی، یہ وہی شخصیت تھی جسے سرور عالم صلی اللہ علیہ وسلم نے ذات السلاسل کے سر یہ میں تین سو شہسوار دے کر امیر بنا کر بھیجا تھا، اور خود اللہ کے رسول اللہ صلی اللہ علیہ وسلم نے انہیں عمان کا حاکم بنایا تھا، فتوحات شام میں بھی ان کی خدمات مشہور تھیں، ایسی عظیم شخصیت کا معزول کیا جانا یقیناً ایک سانحہ سے کم نہ تھا!! مگر حضرت عمرو بن العاصؓ اپنے اس طرز عمل سے ربی دنیا تک کے لیے بہترین اسوہ چھوڑ گئے ہیں، اس واقعہ میں ساری دنیا کے لیے قابل تقلید کئی پہلو ملتے ہیں، جو مختصرایوں بیان کئے جاسکتے ہیں۔

(الف) عزل کے بعد بھی اطاعت امیر کا ثبوت دیا اور دیتے رہے، ان کے پیش نظر (اطیعوا اللہ، واطیعوا الرسول واولی الامر منکم۔ ۲۸) اطاعت کا حکم دراصل خوشی کی حالت ہو یا ناگوار کی حالت ہو؟ دونوں حالتوں میں مطلوب ہے! اگرچہ امیر حبشی غلام ہی کیوں نہ ہو؟! موصوف نے اپنے طرز عمل سے دنیا کو اطاعت شعاری کا پیغام دیا ہے، وفا شعاری کی حیثیت بتلا دی ہے، یہ بات ذہن کے حاشیہ میں بھی نہیں آئی کہ مجھے تو اللہ کے رسول اللہ صلی اللہ علیہ وسلم نے عمان کا حاکم بنایا تھا اور حضرت عمرؓ نے مصر کا گورنر مقرر کیا تھا، لہذا عثمانؓ کو عزل کا حق کس نے دیا؟! انہیں کیا حق تھا کہ بارگاہ رسالت صلی اللہ علیہ وسلم سے تعین کردہ شخص اور بارگاہ عمرؓ سے حاکم بنائے گئے ہوئے شخص کو وہ معطل کر دیں؟ وہ کون ہیں؟! اور وہ کون ہوتے ہیں جو اپنے سے پیش رو لوگوں کے خلاف فیصلہ کریں؟! حاشا وکلا۔

(ب) نہ صرف یہ کہ کسی طرح کی مخالفت نہیں کی بلکہ مدینہ واپس لوٹ جانے کے بعد خلیفہ ثالث عثمانؓ کے مساعد اور مددگار بنے رہے، عثمانؓ نے انہیں اپنی مجلس شوریٰ کا خصوصی ممبر بنالیا، عمرو بن العاصؓ بخوشی شوریٰ کے اجلاس میں جاتے اور اپنے مفید ترین مشوروں سے نوازتے رہے، بعض روایتوں سے پتہ چلتا ہے کہ کبھی کبھی عثمانؓ بھی عمرو بن العاصؓ کے مکان چلے جاتے اور کسی ضروری مسئلہ پر رائے طلب فرمالیتے، الغرض! مشیر مخلص بنے رہے اور حقیقی معاون و مددگار بنے رہے! کبھی دل میں یہ بات تک نہیں آئی کہ یہ شخص تو وہی ہے جس نے میرا منصب چھین لیا تھا؟! میری دولت چھین لی ہے؟! چونکہ دونوں ہی کے پیش نظر امت کی اجتماعی بھلائی تھی ”خدمت خلق“ مقصود تھی اور اللہ کی رضا مقصود تھی لہذا اپنی شخصیتوں کو بھول چکے تھے یہی وہ جذبہ اخلاص تھا جسے انہوں نے بارگاہ رسالت سے براہ راست سیکھا تھا۔

(ج) اس واقعہ عزل پر بعض مؤرخین چراغ پا ہوتے ہیں! اور خلیفہ ثالث کو متہم کرتے ہیں، جب کہ وہ دونوں - حضرت عثمان غنیؓ اور حضرت عمرو بن العاصؓ - حضرات آپس میں خوش تھے تو کسی تیسرے کو دخل آندازی کا کیا حق پہنچتا ہے؟ کہ وہ اپنی رائے زنی پیش کرے؟! وہ دونوں کے دونوں بحیثیت صحابی ہونے کے اللہ تعالیٰ ان سے راضی ہے، وہ اللہ

سے راضی ہیں، خود آپس میں بھی وہ راضی ہیں۔

لہذا کسی بھی مسلمان کو کیا حق پہنچتا ہے کہ ان دونوں کے بارے میں لب کشائی کرے؟ اللہ تو کہہ رہا ہے کہ میں ان دونوں سے اور ان دونوں کے کاموں سے خوش ہوں مگر فلاں اور فلاں شخص کہہ رہے ہیں کہ ہم تو خوش نہیں ہیں؟! ہم تو مطمئن کریں گے؟! اللہ تعالیٰ کے علم ازی اور ابدی میں یہ بات ضرور تھی کہ عثمان رضی اللہ عنہ کو معزول کریں گے اور پھر اعلانِ رضامندی بھی کر رہا ہے، پتہ چلا کہ یہ اور اس طرح تمام مشاجرات صحابہ کرام علیہم السلام میں پہلے سے تھے اور پھر بھی اللہ نے اپنی خوشنودی کا اعلان فرما دیا ہے، تو پتہ چلا کہ مشاجرات قابلِ گرفت نہیں ہیں!! ورنہ کسی نافرمان شخص سے اس کا آقا خوش نہیں ہوتا ہے، یہاں تو آقا خوش ہونے کا اعلان کر رہا ہے کہ ہم آپس میں ایک دوسرے سے راضی ہیں! فاعتبروا یا اولی الابصار۔

(د) اس واقعہ کو عملی دنیا میں اس طرح جاری کیا جاسکتا ہے کہ حاکم اور محکوم، استاذ اور شاگرد، غلام اور آقا کے درمیان ماتحت شخص کو اپنے مافوق سے کسی بات کے بار بار کہنے کی اجازت ہے بشرطیکہ وہ مسئلہ منصوصات میں سے نہ ہو بلکہ اس میں مجتہدانہ شان ہو اور دونوں ہی رایوں میں رخصت اور عزیمت کی گنجائش ہو، ورنہ نصوص سے معارضے کی اجازت نہیں ہوگی! اور یہ بھی پتہ چلا کہ ماتحت کو فوری مان لینا چاہیے، چاہے وہ اپنی رائے بدلے مگر بحث نہیں کرنی چاہیے، بہر حال مافوق کی اطاعت مطلوب ہے مگر فکری اور شخصی اختلاف کی بہر حال گنجائش رہے گی، شخصی رائے بدلنے کی ضرورت نہیں ہے صرف خاموشی کے ذریعہ اطاعت مقصود ہے۔

(ه) اور یہ بھی کہ مافوق شخص کبھی یہ نہ کہے:

میں تو کہہ چکا ہوں! پھر کیوں مراجعت کر رہے ہو؟ میں نے تو کہہ دیا! بات ختم ہو گئی! بار بار کیوں پریشان کرتے ہو؟

اور نہ ہی ماتحت شخص کو یہ حق ہوگا کہ وہ شکایت کرتے پھرے کہ:

میں نے دو مرتبہ کہا مگر ہمارے سر پرست توجہ ہی نہیں دیتے ہیں؟! شکایت نہ کرے صرف صبر کرے!

الغرض! درخواست کو مسئلہ بنا کر نہ کھڑا کیا جائے اور نہ ہی بحث کا موضوع بنایا جائے لہذا غیر منصوص باتوں میں شریعت نے کافی گنجائش رکھی ہے، کوئی بھی اپنے ”فہم شخصی“ پر اصرار نہیں کر سکتا ہے، صحابہ کرام کی ایسی ہی سیدھی سادی طبیعتیں تھیں، لہذا اللہ تعالیٰ نے بھی ان کی مدد سرائی فرمائی ہے۔

اللہ تعالیٰ جن لوگوں کے بارے میں بلند مرتبہ پر فائز ہونے کی گواہی دیدے تو پھر کس کو ان شخصیتوں پر کسی بھی طرح کے کلام کی گنجائش باقی نہیں رہتی ہے، اللہ تو تعریف کر رہا ہے: مگر فلاں..... اور فلاں..... کچھ کہہ رہے ہیں! صحابہ کرامؓ پر کچھ

کلام کرنے والا طرز عمل ایمان کے منافی ہے، ایمان کا تقاضہ یہ ہے کہ ہم بار بار کہتے رہیں: اللہ جن افراد سے راضی ہے، ہم بھی ان سے راضی ہیں، اللہ جن لوگوں سے خوش ہے، ہم بھی ان لوگوں سے خوش ہیں، یہی مقصود ایمان میں سے ہے۔

آلام و مصائب میں بھی ساتھ نہ چھوڑا

تنگدستی، فقر و فاقہ، عسرت کے زمانہ میں، تمام رشتہ دار کٹ جاتے ہیں، احباب کنارہ کشی اختیار کر لیتے ہیں یہ کچھ انسانی عادت رہی ہے، مگر! انتہائی تنگی اور عسرت کی حالت میں بھی مہاجرینؓ نے رسول صلی اللہ علیہ وسلم کا ساتھ نہ چھوڑا، ناگفتہ بہ حالات میں بھی رسول صلی اللہ علیہ وسلم کے ساتھ رہنے ہی کو ترجیح دی، دین کی حفاظت کے لیے ترک وطن پر خوشی خوشی راضی ہو گئے تن تنہا صرف جسم کے کپڑوں سے اللہ کی راہ میں نکل کھڑے ہو گئے اور اسی طرح تارکین وطن بننے پر خوشخبری سنائی جاتی ہے جس میں مہاجرین اور انصار کا تذکرہ ہے:

”لقد تآب اللہ علی النبی والمہاجرین والانصار الذین اتبعوه فی ساعة العسرة“ (۲۹)

”اللہ تعالیٰ نے پیغمبر کے حال پر توجہ فرمائی، اور مہاجرین اور انصار کے حال پر بھی (توجہ فرمائی)

جنہوں نے تنگی کے وقت بھی پیغمبر کا ساتھ دیا تھا۔“

لب کشائی سے بھی گریز کیا جائے

اس قدر بشارتوں کے بعد کس شخص کو یہ کہنے کی اجازت قطعاً نہیں ہوگی کہ: صحابہ محرامؓ کی دراصل تین حیثیتیں تھیں، دینیات میں تو ہم صد فی صد اتباع کریں گے، رہا سیاست اور عائلی مسائل میں وہ ہمارے رہنما نہیں ہیں، تو پھر قدرتی طور پر یہ سوال پیدا ہوگا کہ سیاسیات اور عائلی مسائل میں کس کی اتباع کرو گے؟ کس کے نقش قدم پر چلو گے؟ کسے اپنا رہنما مانوں گے؟! لائحہ سیاست میں غیر دینی، غیر اسلامی، مغربی طرز کی حکمرانی ہوگی اور پھر ایسا جمہوری نظام آئے گا کہ ہم اسلام کے ایک بڑے حصہ کو عملاً اور قانوناً چھوڑ دیں گے!! چونکہ ”جمہوریت“ میں قانون سازی مقننہ کی طرف سے ہوتی ہے نہ کہ اللہ کی زمین پر اللہ کا قانون نافذ ہوتا ہے؟ حقوق انسانی کے نام پر آزادی فکر پیدا ہوگا، جو چاہے، کہا جائے گا، مذہب کا سیاست سے کوئی تعلق نہیں ہوگا قرآن وحدیث کی توہین، اسلام کی ہتک عزت وغیرہ تمام باتیں آزادی رائے کے نتیجہ میں جائز ٹھہریں گی!! اور پھر ”انسان“ حیوان نما بن جائے گا!!! اگر عائلی مسائل میں صحابہ کرامؓ ہمارے پیشوا نہ ہوں تو پھر معاشرے سے ایثار ختم ہو جائے گا، قرمانی کا تصور جاتا رہے گا، غم خواری کا کوئی نام تک نہیں لے گا سخاوت اور فیاضی کو لوگ بھول جائیں گے، ہمدردی معاشرے سے نکل جائے گی، بالآخر اسلامی قدروں کا خاتمہ ہو جائے گا، اخلاق، قدروں کا جتنا زہ نکل جائے گا تنہا ہم ایک ایسے اسلام کے پابند ہوں گے کہ جس کی روح نکل چکی ہوگی، اسلام رہے گا روح اسلام نہیں رہے گی! نہ اخلاق ہوں گے اور نہ ہی اخلاقی روح رہے گی جیسا کہ دکھائی بھی دینے لگا ہے!! موجودہ معاشرہ میں ان ہی باتوں کی ابتداء دکھائی دے رہی ہے، عقلی حیثیت سے اور فقہی نوعیت سے اسلامی قدروں

کو پیروں سے روندھ دیا جائے گا! اور پھر ہم ”روح اسلام“ سے عاری ہو جائیں گے۔

لہذا صحابہ کرامؓ سے براہ راست ”اخلاقیات“ میں مراجعت ضروری ہے؛ تاکہ ہم میں ”روح اسلام“ باقی رہے۔ اللہ ہی ہماری حفاظت فرمائے آمین ثم آمین۔

اے اللہ! تو ہمیں صحابہ کرامؓ کے نقش قدم پر چلنے کی توفیق بخش دے اور پھر ان کی طرح ہم سے بھی تو راضی ہو جا! اے اللہ! اے اللہ! ”والذین اتبعوہم باحسان“ میں ہمارا شمار فرمالے۔

آمین ثم آمین۔

حوالہ جات

- | | |
|---|---|
| (۱) الحجرات: ۸ | (۲) الکھف: ۲۸ |
| (۳) آل عمران: ۱۵۹ | (۴) کلیات اقبال: خطاب بہ جوانان اسلام ص: ۱۸۰ |
| (۵) نخبہ الفکر ص: ۸۶ | (۶) النساء: ۱۳۲ |
| (۷) البقرہ: ۲۵۳ | (۸) طبقات ابن سعد جزء ثالث ص: ۱۰۹ |
| (۹) طبقات ابن سعد جزء ثالث ص: ۱۷۷ | (۱۰) طبقات ابن سعد جزء ثالث ص: ۱۷۸ |
| (۱۱) طبقات ابن سعد جزء ثالث ص: ۱۷۹ | (۱۲) حوالہ سابق ص: ۱۸۲ |
| (۱۳) طبقات ابن سعد، جزء ثالث ص: ۱۸۳ | (۱۴) البقرہ: ۲۰۷ |
| (۱۵) الحجرات: ۳ | (۱۶) البدایہ والنہایہ، تاریخ طبرانی، ابن اثیر وغیرہ کتابیں دیکھی جاسکتی ہیں |
| (۱۷) البدایہ والنہایہ، تاریخ ابن عساکر دیکھی جائے | (۱۸) البخر: |
| (۱۹) البخر: ۹ | (۲۰) الانبیاء: ۱۰۱ |
| (۲۱) النساء: ۹۵ | (۲۲) التوبہ: ۲۲ |
| (۲۳) التوبہ: | (۲۴) النحل: ۴۱ |
| (۲۵) التوبہ: ۲۰ | (۲۶) القصص: ۷ |
| (۲۷) البدایہ والنہایہ، تاریخ طبری، ابن اثیر وغیرہ | (۲۸) النساء: ۵۹ |
| (۲۹) التوبہ: ۱۱۷ | |

حضرت ابوبکر رضی اللہ عنہ اور عملی تفسیر

حضرت ابوبکر رضی اللہ عنہ کو جس دور میں قرآنی تفسیر کی خدمت کے لیے منتخب کیا گیا تھا آپ کو معلوم ہے کہ وہ ”عملی دور“ تھا، اور حضرت ابوبکرؓ اپنے وقت میں اس دور کے امام تھے، اس لیے تلاش کرنے والوں کو ان کی عملی زندگی میں ڈوب کر ”تفسیری سرمایہ“ تلاش کرنا چاہیے، اس نقطہ نظر سے اگر غور کیا جائے گا تو یہ واقعہ کھل کر سامنے آئے گا کہ حضرت صدیقؓ نے سینکڑوں آیات قرآنیہ کی عملی تشریح فرمائی، اور بیشمار اشکالات کو اپنے ”طرز عمل“ سے حل فرمایا، وصال نبوی کے موقع پر صحابہ کرامؓ عنہ کی بے خودی اور بے چینی، سیرت کا معروف واقعہ ہے، حضرت عمر رضی اللہ عنہ جیسے قوی عزم ”از خود رفتہ“ ہو کر اعلان کر رہے تھے کہ جو شخص کہے گا کہ آنحضرت صلی اللہ علیہ وسلم کا وصال ہو گیا ہے، اس کی گردن اڑا دوں گا۔

اس موقع پر حضرت ابوبکرؓ نے آیت

”وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ، أَفَإِنْ مَاتَ أَوْ قُتِلَ انْقَلَبْتُمْ عَلَىٰ أَعْقَابِكُمْ“

کی مبرا نبوی پر تلاوت فرمائی اور اس کی تشریح فرماتے ہوئے اعلان فرمایا:

”الامن كان يعبد محمدا فان محمدا قد مات، ومن كان يعبد الله فان الله حي

لا يموت.“ (۱)

”سنو جو شخص محمد ﷺ کی عبادت کرتا تھا (اسے معلوم ہونا چاہئے کہ) آنحضرت ﷺ انتقال فرما چکے

ہیں، اور جو شخص اللہ تعالیٰ کی عبادت کرتا تھا (اس کا معبود) اللہ تعالیٰ زندہ ہیں کبھی نہ مریں گے“

اس واقعہ کا تذکرہ عام طور پر حضرت صدیق رضی اللہ عنہ کی ثابت قدمی، قوت قلبی اور حسن تدبیر کے ذیل میں کیا جاتا ہے، لیکن حضرت فاروق اعظمؓ ہی کا بیان جو کتابوں میں نقل کیا گیا ہے، یعنی وہ فرمایا کرتے تھے کہ خدا کی قسم ہمیں ایسا معلوم ہوتا تھا کہ یہ آیت اسی وقت نازل ہوئی ہے، اس فاروقی بیان کو سامنے رکھ کر اگر دعویٰ کیا جائے کہ آنحضرت کے بعد یہ پہلی آیت تھی جس کا مفہوم ابوبکرؓ کی طرف سے ”عملی انداز تشریح“ میں صحابہؓ کے سامنے واضح کیا گیا تھا تو کیا یہ دعویٰ بے جا ہوگا؟ بہر حال اس کی مزید

مثالیں ذکر کرنے کی گنجائش نہیں، اس نکتہ کو سامنے رکھ کر ”صدیقی سیرت“ کا مطالعہ کرنے والوں کو انتہائی خاصی مقدار میں صدیقی تفسیر کے جواہر پارے ملیں گے:

”إِنَّ فِي ذَلِكَ لَذِكْرَى لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ“۔ (۲)
 ”اس میں اس شخص کے لئے بڑی عبرت ہے جس کے پاس (فہم) دل ہو یا وہ (کم از کم دل سے) متوجہ ہو کر (بات کی طرف) کان ہی لگا دیتا ہو“۔ (۳)

متاخرین صحابہؓ کے علوم میں بہت بڑا حصہ صدیقی علوم کا تھا

یہاں اس نکتہ کو بھی سامنے رکھنا ضروری ہے، جس پر حکیم الامت لسان الحکمت شاہ ولی اللہ صاحب رحمۃ اللہ علیہ نے تنبیہ فرمائی ہے، یعنی حضرات شیخینؓ کے علوم صرف اسی قدر نہیں کہ جو ان کے نام سے کتابوں میں نقل کئے گئے ہیں بلکہ ان کا بیشتر حصہ وہ ہے جو متاخرین صحابہؓ نے ان سے اخذ کیا ہے اور نقل کرنے والے ان متاخرین کے ہی کے نام سے ان کو نقل کرتے ہیں، اس کو ایک توضیحی مثال سے سمجھئے: مثلاً ایک نادر روزگار ستا کے مسکڑوں شاگرد ہوں، جنہوں نے تمام علوم کا استفادہ اپنے استاد محترم سے کیا ہو، پھر ان تمام تلامذہ نے تصنیف و تالیف کے ذریعہ سے ان تمام علوم کو مدون کر دیا ہو، تو اس صورت میں یہ تمام تصنیفات شاگردوں ہی کی طرف بظاہر منسوب کی جاتی ہیں، لیکن حقیقت شاس جانتے ہیں کہ یہ تمام، استاد محترم ہی کے علوم ہیں جو شاگردوں کی زبان و قلم سے ظاہر ہو رہے ہیں، اسی طرح یہاں حضرات ابوبکرؓ و حضرت عمرؓ کو ان صحابہ کرام کے لئے بمنزلہ استاد تصور کرو، جسکو تاخرا اسلام یا مصرغی کی وجہ سے آنحضرتؐ سے استفادہ کا موقع کم میسر آیا، لیکن اکابر صحابہؓ بالخصوص حضرات شیخینؓ کی صحبت اور تعلیم و تربیت کی وجہ سے ان کو اپنے وقت کی امامت نصیب ہوئی، ان حضرات کے تفسیری اور حدیثی علوم دراصل حضرات شیخینؓ ہی کے علوم ہیں، اگرچہ نقل و روایت کے اعتبار سے نسبت خود ان کی طرف نہ کی جائے، اس لئے کہا جاسکتا ہے کہ حضرت ابن عباس، حضرت ابو ہریرہ اور حضرت انس بن مالک رضی اللہ عنہم اور ان کے ہم عصر صحابہؓ سے جو روایات تفسیر و حدیث، کتابوں میں منقول ہیں وہ درحقیقت حضرات شیخینؓ سے مستفاد ہیں:

شاہ صاحب رحمۃ اللہ کے الفاظ میں اس نکتہ کو ملاحظہ فرمائیے:

”نہ پنداری! کہ شیخین ہمیں قدر روایت کردہ اند کہ در کتب مسانید بایشان نسبت کردہ می شود، بلکه بسیارے از احادیث مرفوعہ کے در مسانید بکثیرین از صحابہ مذکور است تحقیق روایت شیخین است کہ عبد اللہ بن عمرو، عبد اللہ بن عباس والو ہریرہ آن را ارسال نموده اند، وہ آں حضرت رفع کردہ و اہل مسانید ظاہر آن را اعتبار کردہ در مسانید ایشان درج نموده اند، چنانکہ برخصے کے متبع جزئیات و کلیات علم حدیث مخفی ننو اہد بود“۔ (۴)

”یہ نہ سمجھا جائے کہ شیخین کی روایات صرف اسی قدر ہیں جو کتب مسانید میں ان کی طرف نسبت کی

گئی ہیں، بلکہ بہت سی احادیث مرفوعہ ایسی ہیں کہ مکلفین صحابہ کی مسانید میں ذکر کی گئی ہیں، لیکن در حقیقت وہ شیخین کی روایت ہیں جنکو عبداللہ بن عمر، عبداللہ بن عباس اور ابو ہریرہ (رضی اللہ عنہم) نے ارسال کرتے ہوئے آنحضرت سے مرفوعاً نقل کیا ہے، اور اصحاب مسانید نے ان روایات کے ظاہر کا اعتبار کرتے ہوئے ان حضرات کی مسانید میں درج کر دیا ہے، چنانچہ جو شخص علم حدیث کی جزئیات و کلیات کا تتبع کرے گا، اس پر یہ یکتائی ندر ہے گا۔“

تفسیری کلیات صدیقی سیرت کی روشنی میں

مندرجہ بالا وجوہ اور حضرت صدیق کی بے حد مصروفیت کے علاوہ یہ امر بھی خاص طور پر قابل لحاظ ہے کہ آنحضرت کے بعد تابعین کی بلا واسطہ تربیت کا موقع ان کو بہت کم ملا ہے، یہی وجہ ہے کہ ان سے روایت کرنے والوں میں، صحابہؓ بلکہ اکابر صحابہؓ کے نام زیادہ اور تابعینؓ کے نام کم ملتے ہیں، چنانچہ علامہ شیخ نووی رحمۃ اللہ فرماتے ہیں:

”سبب ذلك مع تقدم صحبته و ملازمته للنبي ﷺ انه تقدمت وفاته قبل انتشار

الأحاديث واعتناء التابعين بسما عها وتحصيلهما و حفظهما،“

”آپؐ کی روایت میں کسی کا باعث، باوجودیکہ آپؐ کو آنحضرت کے ساتھ دیرینہ رفاقت اور ملازمت حاصل تھی، یہ ہے کہ احادیث کے پھیلنے اور تابعین کے حفظ و تحصیل میں مشغول ہونے سے قبل ہی ان کا وصال ہو گیا۔“

اسی کے ساتھ حضرت صدیقؓ کی طبعی افتاد کا بھی دخل تھا، مطلب یہ کہ ان کی سیرت کے مطالعہ کرنے سے آدمی جو سب سے پہلے تاثر لیتا ہے، وہ یہی ہے کہ ان پر خشیت کی نسبت غالب تھی، دین کے ہر معاملہ میں ہر پہلو سے احتیاط و احتیاط ان کی طبیعت ثانی تھی، کسی کام کرنے یا کسی بات کے کہنے سے پہلے وہ پوری طرح جائزہ لیا کرتے تھے کہ خدا نخواستہ اس میں، سبب بعید کے طور پر ہی سہی، کوئی شر کا پہلو تو نہیں پایا جاتا؟ مجدد قرن ثانی حضرت عمر بن عبدالعزیزؓ کا یہ فقرہ کس قدر حکیمانہ ہے؟ وہ فرمایا کرتے تھے:

”مَنْ عَدَّ كَلَامَهُ مِنْ عَمَلِهِ، قَلَّ كَلَامُهُ“۔ (۵)

”جو شخص اپنے کلام کو بھی عمل میں شمار کرے گا، اس کی باتیں کم ہوں گی۔“

حضرت صدیقؓ کی خدا ترسی اور خوفِ محاسبہ کی کیفیت کتنی بلند تھی! کتابوں میں جو کچھ اس سلسلہ میں نقل کیا گیا ہے آج کل کے ہچھو رے مزاج کے انسانوں کے لیے اس کا تصور بھی دشوار ہے۔

اس واقعہ کا تذکرہ تقریباً سب ہی سیرت نگاروں نے کیا ہے کہ ایک دفعہ حضرت عمرؓ آپ کی خدمت میں حاضر ہوئے،

دیکھا کہ اپنی زبان بکڑ کر کھنچ رہے ہیں، عرض کیا کہ ”کیا قصہ ہے؟“ جواب میں ”صدیقی زبان“ جس پر صدق و تصدیق کے سوا شاید دوسرا لفظ کبھی نہ آیا ہوگا، کی طرف اشارہ کرتے ہوئے فرمایا جا رہا تھا:

هذه اور دنتی الموارد“۔ (۶)

”اسی نے مجھے بہت سی گھائیوں میں لا اتارا ہے۔“

اس سرتاج صدیقین کو کبھی کبھی یہ تمنا کرتے سنا اور دیکھا جاتا:

”لو ددت انی شعرة فى جنب مؤمن“۔

”میری یہ تمنا رہتی ہے کہ میں کسی مؤمن کے پہلو کا بال ہوتا۔“

ان کی خدمت میں اگر ایک حادثہ عرض کیا جاتا، جس کا صریح حکم نہ کتاب اللہ میں موجود ہوتا اور نہ سنت نبویؐ میں اس کی تصریح ہوتی، تو وہی رئیس المجتہدین، کوبرا حنفیہ و شافعی (رحمہما اللہ) کی فتاہت جن کی دور یزہ دوری، امین سینا اور ابن رشد کا فلسفہ جن کے گھر کا دربان تھا، فضیلؒ اور حنیفہؒ کا تقویٰ جن کا خانہ زاد تھا، انہیں کو بار بار فرماتے ہوئے سنا جاتا:

”اجتهد رایا فان یکن صوابا فمن اللہ وان یکن خطاء فمنی واستغفر اللہ“۔ (۷)

”میں اس معاملہ میں کتاب و سنت کی روشنی میں اجتہاد کروں گا، اگر درست ہوا تو اللہ کی جانب سے

، اور غلط ہوا تو میری طرف سے، اور میں اللہ سے مافی کی التجا کرتا ہوں۔“

کہاں تک نقل کرتا جاؤں؟ جن کے احتیاط اور تثبیت کا یہ عالم ہو، ان کے لیے اللہ کی کتاب میں لب کشائی کیا آسان کام ہوگا؟ قرآن کی شرح و تفسیر تو خیر بعد کی ہے، قرآن کی تدوین سے بڑھ کر اور ضروری عمل، اور اس بڑی سعادت عظمیٰ کا کیا کام ہو سکتا ہے! لیکن ”صدیقی احتیاط“ اس معاملہ میں بھی کس طرح دامن گیر رہی؟ اس کی خبر سب ہی کو ہے، اگر ”حکمت ازلیہ“ نے صدیقی احتیاط کے ساتھ فاروقی فراست کا حسین امتزاج نہ کر دیا ہوتا تو نہیں کہا جاسکتا کہ صورت حال کیا ہوتی؟ علوم اسلامیہ کے ارتقائی مزاج سے نا آشنا اور ادور تراجم پڑھ پڑھ کر چہارہ صد سالہ امت کے علی الرغم ”قرآنی بصیرت“ کی ”غلط پنداری“ کے مریضوں کے لیے کیا اس واقعہ میں عبرت کا کوئی سامان نہیں؟ جس دور میں خود قرآن کی جمع و ترتیب ہی پر بمشکل آمادگی ظاہر ہوتی ہے، انہیں سوچنا چاہئے کہ وہ تدوین حدیث کا دور ہو سکتا ہے؟ جن اصحاب بصیرت کو ابھی تک قرآن کو یکجا کر دینے میں تامل ہوا، اگر وہ حدیث کا کوئی مجموعہ مرتب نہ کریں، یا کئے ہونے کو غایت احتیاط کی بنا پر تلف کر دیں، ان کے اس طرز عمل سے کیا حدیث کا ناقابل قدر ہونا کوئی عقلمند تسلیم کر سکتا ہے؟ اور کیا تدوین قرآن کی بھی قریب قریب وہی نوعیت نہیں ہو جاتی جو تدوین حدیث کی ہے؟ اندریں صورت کیا انکار حدیث سے انکار قرآن ہی کا راستہ تیار نہیں ہوتا؟

الیس منکم رجل رشید، نفوذ باللہ من الزیغ ومن ان نُضِلُّ او نُضِلَّ۔

بخاری شریف میں کاتب وحی حضرت زید بن ثابتؓ کی زبانی یہ واقعہ نقل کیا گیا ہے، وہ فرماتے ہیں:

”یمامہ میں قراء صحابہ کے شہید ہو جانے پر حضرت ابوبکرؓ نے مجھے پیغام بھیج کر بلایا، میں حاضر ہوا تو حضرت عمرؓ بھی وہاں موجود تھے، حضرت ابوبکرؓ فرمانے لگے: ”عمرؓ میرے پاس آئے اور کہا: ”جنگ یمامہ میں کثرت قراء قرآن شہید ہوئے ہیں، مجھے اندیشہ ہے کہ اگر دوسرے مواقع میں بھی قرآن کے حافظ شہید ہوتے رہے، تو قرآن کا بہت سا حصہ ان کے ساتھ ہی نہ جاتا رہے، میری رائے ہے کہ آپ قرآن کی یکجا تدوین کا حکم دیں“، میں نے (ابوبکرؓ) سے کہا:

”کیف تفعل شیئاً لم یفعله رسول اللہ“۔

”تم ایسا کام کیسے کر سکتے ہو جو آنحضرت صلی اللہ علیہ وسلم نے نہیں کیا۔“

اس کے جواب میں عمرؓ نے کہا: بخدا یہ کام سر اپا خیر ہے (فتنابی کے خلاف نہیں)“ پس عمرؓ بار بار مجھ سے اس مسئلہ میں گفتگو کرتے رہے یہاں تک کہ اللہ تعالیٰ نے مجھے بھی اس کے لیے شرح صدر نصیب فرمایا اور مجھے بھی اسی میں خیر نظر آنے لگی، جس طرح عمرؓ کی رائے تھی...“ الی آخر القصہ۔

الغرض حضرت ابوبکرؓ نے کامل عزم اور نہایت احتیاط کے ساتھ فتناء خداوندی کے پورا کرنے کی سعی فرماتے لیکن بایں ہمہ اپنی ذات کے لیے یہ اپنے نفس پر ایک لمحہ کے لیے بھی اعتماد نہ فرماتے، گویا نفس کے بارے میں ان کا نظریہ ٹھیک وہی نظریہ تھا جسے قرآن کریم نے یوسف صدیق علیہ السلام کی زبانی نقل کیا ہے:

وَمَا أُنَبِّئُ عَنْ نَفْسِي إِنَّ النَّفْسَ لَأَمَّارَةٌ بِالسُّوءِ“۔ (۸)

”میں اپنے نفس کو بری نہیں کہتا۔“

اس میں کیا شک ہے کہ نفس کا کام برائی ہی کا مشورہ دینا ہے“ اس لیے تفسیر قرآن کے معاملہ میں بھی ان کا یہی احتیاطی جذبہ ممکن ہے کہ تقلیل کا باعث ہوا ہو؟ تاہم جتنا ذخیرہ تفسیری روایات کا ان سے منقول ہے، اگر گہری بصیرت کو کام میں لایا جائے تو جزئیاتی حیثیت سے اگرچہ قلیل ہے، لیکن کلیاتی رنگ میں وہ بیش بہا ہے۔

حضرت صدیق کے تفسیری اصول

شرح اس اجمال کی یہ ہے کہ علم تفسیر کے جزئیات اگرچہ درجہ شمار سے خارج ہیں، لیکن یہ تمام جزئیات چند کلیات کی طرف راجع ہیں جن کو علم تفسیر کے اصول موضوعہ کہنے چاہئے، حضرت صدیق سے چند تفسیری روایات نقل کی گئی ہیں ان میں علم تفسیر کے انہیں اہم اصول کی طرف اشارہ فرمایا گیا ہے، کاش ان ”صدیقی اصول“ ساتھ کے ”صدیقی ذوق“ کو اگر ملحوظ رکھا جاتا تو کم از کم تفسیر قرآن کے سلسلہ میں وہ جراثیم ظاہر نہ ہوتیں جو مدت سے غیر ذمہ دار طبقات کی طرف سے ظاہر ہو رہی ہیں۔

تفسیر بالرائے سے اجتناب

پہلا تفسیری اصول یہی ہے کہ قرآن کی شرح تفسیر کرنے والا اس ذمہ داری سے عہدہ برآ ہونے کی اہلیت رکھتا ہو کہ کسی

مقام پر بھی وہ اپنی خواہش اور ہوا کے ساتھ کتاب اللہ کو مٹوٹ کرنے کی جرأت نہ کرے، کسی بھی آیت پر بحث کرتے ہوئے وہ حق تعالیٰ کی مراد واضح کرنے کے بجائے اپنے ذاتی رجحانات و ادوہام کی ترجمانی شروع نہ کر دے، اس میں کم از کم اتنی اہلیت اور امانت موجود ہو کہ قرآن جو کچھ سمجھانا چاہتا ہے اسے بیان کرنے کی جگہ ”جہاں تک میں سمجھا ہوں“ کی منطق استعمال نہ کرنے لگے۔ قرآن کی جس آیت پر وہ کلام کرنا چاہتا ہے، اسے معلوم ہو کہ مجھ سے پہلے اس کا کیا مفہوم لیا گیا ہے؟ لغت عرب سے اس کے کیا معنی متعین ہوتے ہیں؟ اس سیاق و سباق سے کیا مطلب واضح ہوتا ہے؟ قرآن مجید میں یہ مضمون کس کس جگہ آیا ہے؟ اور اسے کن کن عنوانات سے بیان فرمایا گیا ہے؟ اس آیت کا جو مفہوم میں نے سمجھا ہے وہ کسی شرعی قاعدہ سے تو نہیں نکلا؟ اس سے کہیں نفس کی کھذبہ تو نہیں ہو جاتی۔

الغرض جب تک کسی آیت کے اطراف و جوانب، شریعت کے قواعد و ضوابط اور امت کے عقائد و اجماع پر اس کی نظر نہ ہو، محض ظن و تخمین اور ہوا ہوس سے کسی آیت کو خود ساختہ پہنا کر نامہ عمل سیاہ کرتے چلے جانا، قرآنی خدمت نہیں بلکہ ”دروغ بیانی“ ہے۔

کون نہیں جانتا کہ اگر کسی وقت صدر مملکت کی ترجمانی کے فرائض پر کسی کو مامور کر دیا جائے تو اس پر کس قدر نازک ذمہ داری عائد ہو جاتی ہے؟ اس کو زبان و لغت پر کتنا عبور درکار ہوگا اسے ”شاہی محاورات“ پر کتنی گہری نظر رکھنی ہوگی؟ اسے فصاحت و بلاغت کی کن کن نزاکتوں کا لحاظ رکھنا ہوگا؟ اس سے صدر مملکت کے ذاتی احساسات و رجحانات، لب و لہجہ، طرز خطاب کو کس حد تک نبھانا ہوگا؟ پھر ذرا سی غلط بیانی اور ”الٹی تعبیر“ پر کتنا خطرہ درپیش ہوگا؟ اگر ایک معمولی حاکم کی ترجمانی میں ان امور کا لحاظ رکھنا با اتفاق عقلا مسلم ہے، تو سوچنا چاہئے کہ ”شہنشاہ مطلق اور احکم الحاکمین کی ترجمانی کن کن نزاکتوں کی حامل ہوگی اگر آپ غور کریں گے تو حضرت صدیق کے اس ارشاد میں اسی اصول کی طرف رہنمائی فرمائی گئی ہے جس کو سورہ عبس کی تفسیر میں تقریباً سب ہی مفسرین نے ذکر کیا ہے یعنی اسی صورت میں ”ابا“ کا لفظ جو آیا ہے پوچھنے والوں نے حضرت صدیق سے اس کے معنی دریافت کئے، سننے والے آنحضرت صلی اللہ علیہ وسلم کے تحسین سالہ شاگرد سے رہے تھے:

”ای سماء تظنی وای ارض تقلنی ان قلت فی کتاب اللہ مالا اعلم“۔ (۹)

”جس نے قرآن میں بدون علم کے یا محض رائے سے کوئی بات کہی، اسے اپنا ٹھکانا جہنم میں بنانا

چاہئے۔“

کیا آج بھی اس وعید نبوی اور ذوق صدیقی کو ملحوظ رکھا جاتا ہے؟ آج ہر بدعتی اپنی بدعت کے لیے، ہر ملحد اپنے ملحدانہ کے لیے، ہر زندقہ اپنی ہرزہ سرائی کے لیے، ہر باغیر اپنی شعبہ بازی کے لیے، اللہ کی اس پاک کتاب کو استعمال کرتا ہے، کسی کو بھول کر بھی خیال نہیں آتا کہ ان تمام خرافات کو کتاب اللہ کی طرف منسوب کرنا بھی کوئی جرم ہو سکتا ہے؟ حضرت ابن عمر رضی اللہ عنہما فرماتے تھے:

”نعلمنا الايمان ثم تعلمنا القرآن“ ہم نے پہلے ایمان سیکھا تھا پھر قرآن سیکھا تھا، آج ایمان اور قرآن سیکھنے کی رحمت گوارہ

کئے بغیر گھر گھر ”قرآنی مبصر“ پیدا ہو رہے ہیں۔

حافظ سیوطیؒ دسویں صدی میں ان نام نہاد قرآنی مبصرین کا ماتم کر رہے ہیں:

”والمبتدع ليس له قصد الا تحريف الآيات وتسويتها على مذهبه
الفساد. بحيث انه متى لاح شاردة من بعيد اقتنصها او وجد موضعاً له فيه ادنى
مجال سارع اليه..... والملحد فلا تسأل عن كفره والحاده في آيات الله تعالى
وافتراءه على الله مالم يقله“۔ (۱۰)

”اہل بدعت کی تمام تر ہمت اس پر لگی ہوئی ہے کہ آیات کی تحریف کی جائے اور ان کو اپنے فاسد
مذہب پر منطبق کیا جائے، اسے جہاں کہیں دور سے بھی کوئی بکھری ہوئی چیز نظر آ جاتی ہے، اسے فوراً
اچک لیتا ہے، یا کہیں اسے ذرا سی گنجائش بھی ملتی ہے، اس کی طرف لپک جاتا ہے، رہا ملحد سواس
کے کفر، آیات اللہ میں کجروی، اور اللہ پر افتراء پر دمازی کا حال تو ناگفتہ بہ ہے۔“

آج کون ہے جو اس امام کے حرار پر اطلاع کرے کہ آپ کے بعد کی چار صدیوں نے ”انسانی مزاج“ میں کتنی تبدیلی
کر ڈالی ہے، چودھویں صدی کے اہل بدعت کی غباوت نے کتاب اللہ کی کس قدر آیات کو تحریف کا تحتہ مشق بنا ڈالا ہے؟ اور اس
دور کے طہدین، کفر والحاد اور جرأت افتراء علی اللہ میں کن کن حدود کو پیچھے چھوڑ چکے ہیں؟ قرآن حکیم نے، کتاب اللہ کے حکمات سے
بے رخی کرتے ہوئے تشابہات کی پیروی کرنے والوں اور ان کو غلط معنی پہننا گرفتہ جوئی کرنے والوں کے ”قلبی زلیخ“ اور ”ذہنی
کجی“ کی اطلاع دی تھی، دور حاضر کے مغرب زدہ زانغین قرآن کو اوسل سے آخر تک مسخ کر دینے والے اور سیزدہ سالہ اسلام کو
منہدم کر کے اس کے ٹکڑرات پر الحاد و زندق کی بنیادیں استوار کر لینے کے سودائے خام میں مبتلا ہیں:

يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ وَلَوْ كَرِهَ الْكَافِرُونَ.

بہر حال حضرت صدیق رضی اللہ عنہ کے اس ارشاد میں جواہر نقل کر چکا ہوں، اسی قسم کی بے باکیوں کی پیش بندی فرمائی
گئی ہے، یعنی جب تک پوری تحقیق قرآن کی کسی آیت کے متعلق آدمی کو نہ ہو اس وقت تک اس کے لیے جائز نہیں کہ اللہ کی کتاب پر
ظن و تخمین کا غلاف چڑھائے، حضرت صدیقؓ سے دوسری روایت جو اسی مضمون کی منقول ہے وہ اس سے واضح تر ہے، یعنی ان سے
کسی آیت کی تفسیر دریافت کی گئی تو فرمایا:

”ای ارض تسعنی او ای سماء تظلنی اذا قلت فی کتاب اللہ ما لم یرد اللہ“۔

مجھے کون سی زمین پناہ دے گی؟ یا کون سا آسمان سایہ دے گا؟ جب کہ میں کتاب اللہ میں ایسی

بات کہہ ڈالوں جو اللہ کی مراد نہیں۔“

اور اس روایت میں ”ما لم یرد اللہ“ کا لفظ کس قدر علم سے بھرا ہوا، احتیاط میں ڈوبا ہوا، اور عظمت خداوندی سے لبریز

ہے، مطلب یہ کہ آیت کے ظاہری مفہوم کو بیان کر سکتا ہوں، لیکن جب تک قرآن و دلائل سے قطعاً ثابت نہیں ہو جاتا کہ جو کچھ میں سمجھا ہوں وہی اللہ کی مراد بھی ہے، آیت کے معنی میں لب کشائی کیسے کروں؟ اگر خدا خواستہ میرے بیان کر دو؟ معنی "اللہ کی مراد" کے خلاف ہو جائے تو شہنشاہ مطلق کی غلط ترجمانی کی سزا سے بچنے کے لیے آسمان و زمین کا کون سا گوشہ پناہ دے گا؟ "عجب سلامتی" بھی جو آنحضرتؐ کے صحابہؓ کو نصیب ہوئی تھی، اسی آیت کے متعلق حضرت عمرؓ سے بھی اسی قسم کا ارشاد نقل کیا گیا ہے، شیخ ابن کثیرؒ ان دونوں حضرات کی روایات نقل کرنے کے بعد فرماتے ہیں: "یہ تمام روایتیں اس پر محمول ہیں کہ یہ دونوں حضرات کیفیت "اَب" کا علم قطعی دریافت کرنا چاہتے تھے، ورنہ اتنی سی بات کہ "اَب" زمین کی سبزی کا نام ہے بالکل ظاہر ہے، مجھول نہیں"۔ (۱۱) امام راغب اصفہانیؒ فرماتے ہیں:

"قوله تعالى فاكفوه ابا، الاب الموعى المتهى، للرعى والجز من قولهم اب لكذا

اى تهيا ابا وابابة وابابا، واب الى وطنه اذا نزع الى وطنه نزوعا تهيا

الاح" (۱۲)

گویا اسی "ظاہر لا یجھل" کی پوری کیفیت چونکہ واضح نہیں، اسی لیے شیعینؒ اس لفظ کی شرح میں ایک حرف کی جرات نہیں کرتے۔

یہ بحث پوری نہیں ہوئی، سورہ نساء کی آیت میراث میں لفظ کلالہ جو واقع ہوا ہے، کتب تفسیر میں امام بیہقیؒ وغیرہ کے حوالے سے نقل کیا گیا ہے کہ "حضرت صدیق رضی اللہ عنہ سے اس کا مفہوم دریافت کیا گیا، اس کے جواب میں علوم نبوت کے حافظ، اسرار کتب اللہ کے امین، آنحضرتؐ کے یار غار و مزار سے کس قدر صداقت آمیز فقرہ سن رہے تھے:

"اقول فيها برى اى فان يكن صوابا فمن الله وان يكن خطأ فمنى ومن الشيطان

والله ورسوله برينان منه، الكلالة من لا ولد له ولا والد"۔ (۱۳)

"میں اس میں رائے سے ایک بات کہتا ہوں، اگر درست ہوئی تو اللہ کی جانب سے ہوگی، اور اگر غلط ہوئی تو میری جانب سے اور القائل شیطان کی وجہ سے ہوگی، اس صورت میں اللہ اور اس کا رسول اس سے بری ہوں گے، (کلالہ) سے مراد وہ شخص ہے جس کا نہ بیٹا ہو نہ باپ"۔

کلالہ سے مراد اس آیت میں وہ شخص ہے جس کے نہ اصول ہوں نہ فروع، شیخ ابن کثیرؒ فرماتے ہیں:

"یہی تفسیر عمرؓ، ابن مسعودؓ، ابن عباسؓ، زید بن ثابتؓ سے مروی ہے، شعی، نجفی، قتادہؓ، جابر بن زیدؓ، اور حکم کا یہی قول ہے، اہل مدینہ، اہل کوفہ، اہل بصرہ اسی کے قائل ہیں، فقہا سب سے، ائمہ اربعہ اور جمہور سلف و خلف کا بلکہ تمام سلف و خلف کا یہی قول ہے، بہت سے اکابر نے اس پر پوری امت

کا اتفاق نقل کیا ہے، "وورد في حديث مرفوع" (۱۴)

یہ تفسیر جس پر بقول ابن کثیر ”جمع سلف و خلف کا اتفاق ہے ظاہر ہے کہ اس میں کسی دوسرے معنی کا احتمال اجماع امت کے بعد کب باقی رہ جاتا ہے؟

لیکن اس کو جب حضرت صدیق رضی اللہ عنہ بیان کرتے ہیں، تو احتیاط و حزم کے سارے سامان جمع کر لیتے ہیں، اس لیے کہ انہوں نے جہاں آنحضرت صلی اللہ علیہ وسلم سے (بقول ابن عمرؓ) ایمان اور قرآن سیکھا تھا، وہیں کتاب اللہ کی عظمت اور اس کی ترجمانی کی نازک ذمہ داری بھی سونپی تھی، یہ روایت جس کا حوالہ اوپر عرض کیا گیا ہے، اس کا کچھ حصہ ابھی باقی ہے، میرا خیال ہے کہ جب تک اسے سامنے نہ لایا جائے، یہ بحث تشنہ رہے گی، یعنی روایت کرنے والوں نے اس صدیقی طرز عمل کے بعد جو ”فاروقی اسوہ“ نقل کیا ہے وہ مستقل ”تفسیری اصول“ ہے، روایت کے الفاظ ہیں:

”فلما ولی عمر قال: انی لا استحبی ان یرد علی ابابکر فی رأی راہ“۔ (۱۵)

پھر جب حضرت عمرؓ خلیفہ ہوئے تو فرمایا: بخدا مجھے حیا آتی ہے کہ میں ابوبکرؓ کی (اس تفسیری) رائے کے خلاف کروں۔

سلف کی تفسیر کے خلاف اختراعی نظریات قرآن سے ثابت کرنے والے اور ”میں یہ سمجھا ہوں“ کے مرعاتی خط میں مبتلا ہونے والوں کے لیے تازیانہ عبرت ہے، جس کے لیے زبان وحی سے ”ان اللہ جعل الحق علی لسان عمر و قلبہ“ صادر ہوا۔

ڈیڑھ درجن سے زیادہ آیات میں آسمانی وحی نے جس کی نہ صرف مضمون میں بلکہ بعض مرتبہ الفاظ میں بھی موافقت کی تھی، ان کو ابوبکرؓ کے خلاف کرنے سے حیا آتی ہے، آج صحابہ کرامؓ، تابعینؓ، ائمہؓ اور مفسرینؓ، الغرض چاروں سالہ امت (بلکہ خاتم بدین) خود امت کے نبیؐ کی مختلف قرآن پڑھ پڑھ کر کرنے والوں کے متعلق سوچتا ہوں کہ ان کی شرم و حیا سے گردن کیوں نہیں جھکتی۔

صحابہ کرامؓ پر تبراء، ائمہؓ پر استہزاء، پوری امت پر تسخیر کرنے والے ”قرآنی مبصرین“ میں مادہ حیا پیدا ہی نہیں کیا گیا، یا وہ اسے کسی دوسرے کام میں لاتے ہیں۔

حوالہ جات

- | | | |
|------------------------------------|----------------------------------|-----------------------------------|
| (۱) بخاری ج: ۱ ص: ۵۱۷۔ | (۲) سورہ ق: ۳۷۔ | (۳) ترجمہ حضرت تھانویؒ۔ |
| (۴) قرۃ العینین ص: ۵۵ طبع چبھائی۔ | (۵) تاریخ الخلفاء۔ | (۶) نسائی، بحوالہ، تاریخ الخلفاء۔ |
| (۷) ابن سعد۔ | (۸) یوسف: ۵۳۔ | (۹) تفسیر ابن کثیر ج: ۱ ص: ۵۰۔ |
| (۱۰) الاقان: النوع الثامن، ص: ۱۹۰۔ | (۱۱) ابن کثیر ج: ۱ ص: ۵۰۔ | (۱۲) مفردات القرآن ص: ۵۰۔ |
| (۱۳) تفسیر ابن کثیر ج: ۱ ص: ۲۳۰۔ | (۱۴) تفسیر ابن کثیر ج: ۱ ص: ۲۳۰۔ | (۱۵) تفسیر ابن کثیر ج: ۱ ص: ۲۰۰۔ |

☆ ابن صدیق

حضرت ابن عباس رضی اللہ عنہ اور غریب القرآن کی تشریح

حضرت ابن عباس رضی اللہ عنہ آپ ﷺ کے چچا زاد بھائی ہیں آپ کو علم تفسیر میں بطور خاص ایک امتیازی مقام حاصل ہے۔ آپ کی ایک بنیادی وجہ تو یہ ہے کہ آپ علیہ الصلوٰۃ والسلام نے ان کے حق میں علم تفسیر میں مہارت کی دعا فرمائی ہے، آپ ﷺ نے ان کے سر پر ہاتھ پھیر کر یہ دعا فرمائی: اللہم فہم فی الدین وعلّمہ التاویل اے اللہ ان کو دین کی سمجھ اور تفسیر قرآن کا علم عطا فرما، ایک مرتبہ آپ ﷺ نے ان سے خطاب کرتے ہوئے فرمایا: نعم ترجمان القرآن انت تم قرآن کے بہترین ترجمان ہو خود صحابہ کرام انہیں ترجمان القرآن، حبر الامۃ اور امام التفسیر کا لقب دیتے تھے۔ (۱)

حضرت عبداللہ ابن مسعودؓ فرماتے ہیں:

نعم ترجمان القرآن ابن عباس لو ادرک اسناننا ما عاشرہ منا احد (۲)
 ”ابن عباس قرآن کے بہترین ترجمان ہیں اگر وہ ہماری عمر کے ہوتے تو ہم میں سے کوئی بھی ان کی برابری نہ کرتا“

حضرت سعد بن ابی وقاص کا قول ہے:

”ما رأیت احدا احضر فہما ولا الب لبا ولا اکثر علماء ولا اوسع حلما من ابن

عباس“ (۳)

میں نے ابن عباس سے زیادہ حاضر دماغ، عقلمند، وسیع العلم اور حلیم و بردبار شخص نہیں دیکھا۔

اسی لئے حضرت عمرؓ انہیں بدری صحابہ پر بھی فوقیت دیا کرتے تھے۔

ایسی ہی شہادت حضرت ابن عمرؓ نے بھی دی ہے کوئی بھی ان سے مسئلہ پوچھتا تو اسے ابن عباس کے پاس بھیجتے اور فرماتے

کہ وہ قرآن کے سب سے بڑے عالم اور رسول اللہ ﷺ پر نازل ہونے والے علوم و احکام کو سب سے زیادہ جانتے ہیں۔ (۴)

یہی وجہ ہے کہ بڑے بڑے صحابہ کرام ان کے پاس کم سنی کے باوجود تفسیری معاملات میں ان کی طرف رجوع کرتے

اور ان کے قول کو خاص وزن دیتے تھے ہر وقت ان کے پاس طلبہ علم کا جمگھٹا لگا رہتا تھا اور آپ ان کے سامنے قرآن کریم کی تفسیر، احادیث نبویہ اور فقہی مسائل وغیرہ بیان فرماتے رہتے تھے (۵) آپؐ سے مروی تفسیری روایات میں ایک بڑا حصہ غریب القرآن کی تفسیر و تشریح کا ہے۔

غریب الفاظ کی اہمیت

جس کے معنی قلد استعمال کی وجہ سے مخفی رہ گئے ہوں اس کو غریب کہتے ہیں روایات میں غریب الفاظ کو جاننے اور تلاش کرنے کی ترغیب دی گئی ہے، حضرت ابو ہریرہؓ کی مرفوع حدیث ہے: اعربوا القرآن والتمسوا غرابہ قرآن کے غریب الفاظ کے معانی تلاش کرو، اعراب القرآن کے معنی ہی معانی تلاش کرنا ہے نحو یوں کی اصطلاح کا اعراب مراد نہیں (۶) اسکی اہمیت ہی کے پیش نظر ائمہ لغت و تفسیر نے اس فن میں مستقل کتابیں تصنیف کی ہیں جن میں سے چند کتابوں کا تذکرہ علامہ سیوطی نے اپنی کتاب "الاتقان" میں کیا ہے لکھتے ہیں: اس فن میں بے شمار لوگوں نے مستقل کتابیں لکھی ہیں جیسے ابو عبیدہ، ابو عمر الزہادی اور ابن درید وغیرہ۔

اس طرح کی تصانیف میں العزیزی کی کتاب کافی شہرت پا چکی ہے کیوں کہ العزیزی نے اپنے شیخ ابو بکر ابن الانباری کی مدد سے اس کو پندرہ سال کی لگاتار محنت کے بعد لکھا تھا، بہترین کتاب جو غرائب القرآن کے بارے میں مقبول عام ہوئی وہ امام راغب اصفہانی کی تالیف "مفردات القرآن" ہے۔ (۷)

غریب القرآن کی سب سے بہتر تشریح

غریب القرآن کی سب سے بہتر تشریح کیا ہے؟ اس کی وضاحت حضرت شاہ ولی اللہ محدث دہلویؒ نے اس طرح فرمائی ہے:

"واحسن الطرق فی شرح الغریب ما صح عن ترجمان القرآن عبد اللہ بن عباس رضی اللہ عنہما عن طریق بن ابی طلحہ واعتمد علیہ البخاری ثم طریق الضحاک عن ابن عباس ، واجوبۃ ابن عباس عن سوالات نافع بن الازرق وقد ذکر السیوطی هذه الطرق الثلاث فی کتابہ "الاتقان فی علوم القرآن" (۸)

غریب القرآن کی سب سے بہتر تشریح اور معانی وہ ہیں جو ترجمان القرآن حضرت عبد اللہ بن عباسؓ سے علی ابن ابی طلحہ سے منقول ہیں اور امام بخاریؒ نے عام طور پر اپنی صحیح میں اس پر اعتماد کیا ہے، اس کے بعد غریب الفاظ کی وہ تشریح اور معانی ہیں جو حضرت عبد اللہ بن عباسؓ سے ضحاک بن مزاحم کے واسطے سے نقل کئے گئے ہیں، نیز حضرت عبد اللہ ابن عباس رضی اللہ عنہما نے نافع بن

ازرق حروری خارجی کے سوالوں کے جوابات دئے ہیں ان میں بھی بہت سے غریب الفاظ کی

تشریح ہے علامہ سیوطی نے ان تینوں طریقوں کو اپنی کتاب ”الانقان“ میں ذکر کیا ہے

میں یہاں پر صرف آپؑ سے مروی غرائب القرآن کی ان تشریحات کو ذکر کروں گا جو آپؑ نے نافع ابن الازرق کے

سوالات کے جوابات میں جاہلیت کے اشعار سے استشہاد کرتے ہوئے کی ہیں، چونکہ اشعار اہل عرب کے علوم و زبان کا مجموعہ ہوتے ہیں جیسا کہ خود آپؑ کا قول ہے: الشعر دیوان العرب اور آپؑ کی لوگوں کو ہدایت بھی رہتی تھی کہ غریب الفاظ کی تشریح اشعار عرب میں تلاش کرو اس لئے آپؑ نے بھی قرآن کے علوم و معانی جاننے کے لئے اشعار پر بھرپور توجہ دی۔

اس تشریح کا پس منظر

نافع ابن الازرق حروری خارجیوں کا سردار تھا اور خارجیوں کا فرقہ ازرقہ اسی کی طرف منسوب ہے یہ ہمدانی الاخری

۶۵ھ میں قتل کیا گیا ہے، علامہ سیوطی نے ”الانقان“ میں سند متصل سے ذکر کیا ہے کہ ایک مرتبہ حضرت عبداللہ بن عباسؓ خانہ کعبہ کے پاس بیٹھے ہوئے تھے، لوگوں نے آپؑ کو گھیر رکھا تھا اور قرآن کریم کی تفسیر دریافت کر رہے تھے، یہ منظر دیکھ کر نافع ابن الازرق نے نجدہ ابن عویمر سے کہا: چلو اس شخص سے جو تفسیر بیان کرنے کی جرأت کر رہا ہے چند سوالات کریں چنانچہ دونوں حضرت عبداللہ ابن عباسؓ کے پاس آئے اور ان سے کہا کہ: ہم قرآن کریم کے بارے میں چند باتیں دریافت کرنا چاہتے ہیں آپ ان کی وضاحت کیجئے اور حکام عرب کے شواہد پیش کیجئے، کیونکہ اللہ تعالیٰ نے قرآن کریم کو خالص عربی زبان میں نازل فرمایا ہے، حضرت نے فرمایا جو چاہو پوچھو اس کے بعد علامہ سیوطی نے نافع کے تمام سوالات اور ابن عباسؓ کے جوابات اشعار جاہلیت سے استشہاد کے ساتھ نقل فرمائے ہیں ذیل میں انہیں سوالات و جوابات اور استشہاد کو بعینہ نقل کیا جا رہا ہے۔

نافع نے کہا باری تعالیٰ کے قول: عن الیمین وعن الشمال عزین میں ”عزین“ کا کیا مفہوم ہے؟

حضرت ابن عباسؓ نے جواب دیا ”العزون خلق الوفاق“ ساتھیوں اور ہم سفر لوگوں کے حلقہ بنالینے اور گرد جمع ہو جانے کو عزون بولتے ہیں نافع نے کہا اہل عرب اس معنی سے واقف ہیں؟ آپؑ نے فرمایا بے شک کیا تم نے عبید بن الابصر کا یہ شعر نہیں سنا:

فجاءوا بیہر عون إلیہ حتی ☆ یکونوا حول منبرہ عزینا

وہ اس کی جانب دوڑتے ہوئے آئے تاکہ اس کے منبر کے گرد حلقہ بنا کر ٹھہر جائیں۔

اب آگے دونوں کے سوال و جواب کو ”س“ اور ”ج“ کے اشارے سے نقل کیا جاتا ہے

س: وابتغوا إلیہ الوسيلة کی کیا تفسیر ہے؟

ج: وسیلہ کے معنی حاجت کے ہیں

أنا یاخذوک تکحلی وتخصی

استشہاد: إن الرجال لهم إلیک وسیلة

بے شک مردوں کو تمہارے ماحبت ہے یہ کہ تم کو حاصل کریں، تم سرمہ اور خضاب لگاتی رہو
س : شرعة ومنہاجا ؟ تفسیر کیا ہے؟

ج : ”شرعة“ کے معنی دین :۔ ”منہاج“ کے معنی طریق اور راستہ کے ہیں
استشہاد : ابوخیان ابن الحارث بن عبدالمطلب کا قول :

لقد نطق المامون بالصدق والهدى وبين للإسلام دينا ومنهجا
بے شک مامون نے سچائی اور راستی کی بات کہی اور اس نے اسلام کا ایک حکم اور طریقہ واضح کیا۔

س : إذا أئمر وينعه کا کیا معنی ہے؟

ج : پھل کی چٹکی اور اس کا تیار ہونا

استشہاد : شاعر کا قول : إذا ما مشى وسط النساء تأودت
کما اهتز غصن ناعم النبت يافع
جس وقت وہ عورتوں کے درمیان چلتی ہے تو اس طرح لچکتی ہے جیسے کوئی نرم و نازک تازہ اگی ہوئی شاخ تیار اور گرد رائے
ہوئے پھل کے بوجھ سے جھک جاتی ہے۔

س : اللہ تعالیٰ کے قول ”ریشا“ کا کیا معنی ہے؟

ج : ریش یہاں مال کے معنی میں ہے

استشہاد : فرشی بخیر طالما قد بریتنی وخیر الموالی من یریش ولا یریری
مجھے کچھ مال دے کر میرے ساتھ بھلائی کر اس لئے کہ ایک عرصہ تک تو نے مجھے مفلسی کی حالت
میں رکھا ہے اور بہترین دوست وہی ہے جو فقیہ ہو نچائے اور نقصان نہ دے۔

س : اللہ تعالیٰ کے قول ”یکاد سنا برقه“ کا کیا معنی ہے؟

ج : ”سنا“ کے معنی روشنی اور چمک کے ہیں

استشہاد : ابوخیان ابن الحارث کا قول :

یدعوا إلى الحق لا یبغی به بدلا یجلو بضوء سناه داجی الظلم
وہ حق کی طرف بلاتا ہے اور اس کا کوئی بدل نہیں چاہتا اس کی روشنی کی چمک سے تاریک راتیں
روشن ہو جاتی ہیں

س : اللہ تعالیٰ کے قول : ”لقد خلقنا الإنسان فی کبد“ کے کیا معنی ہیں؟

ج : کبد کے معنی اعتدال اور استقامت کے ہیں

استشہاد : لبید بن ربیعہ کا قول :

یاعین ہلا بکیت اربد إذ
اے آنکھ تو نے اربد پر کیوں نہیں آنسو بہایا جبکہ ہم اور ہمارا فریق میدان کارزار میں اعتدال
واستقامت کے ساتھ صف بستہ تھے۔

س : اللہ تعالیٰ کے قول ”حنانا من لدنا“ کا کیا معنی ہے؟

ج : ”رحمة من عندنا“ ہماری طرف سے خاص رحمت

استشہاد: ابا منذر افنیت فاستیق بعضنا حنانیک بعض الشراہون من بعض
اے ابو منذر تو نے ہم کو منادیا اب ہم میں سے تھوڑے ہی لوگوں کو باقی رکھ تیری مہربانی کی قسم بعض
برائی دوسری برائی کی بہ نسبت آسان ہوتی ہے۔

س : اللہ تعالیٰ کے فرمان ”افلّم یبأس الذین آمنوا“ کے کیا معنی ہیں؟

ج : ”افلّم یعلم“ کیا انہوں نے نہیں جانا۔ بنی مالک کی لغت میں

استشہاد: مالک بن عوف کا قول:

لقد یئس الأقوام انی انا ابنہ وان کنت عن ارض العشیرة نائیا
قوم نے اس بات کو جان لیا کہ میں ہی اس کا فرزند ہوں اگرچہ میں سرزمین خاندان سے دور افتادہ
ہوں

س : اللہ تعالیٰ کے قول ”مثیرا“ کے کیا معنی ہیں؟

ج : ملعون اور نیکی سے روکا ہوا

استشہاد: إذا أتانی الشیطان فی سنة النو م ومن مال میله مثیرا

جبکہ میرے پاس نیند میں شیطان اور اس کے پیروکار ملعون ہو کر آئے

س : اللہ تعالیٰ کے قول ”فأجاءها المخاض“ کے کیا معنی ہیں؟

ج : ”الجنّھا“ (پناہ لینے پر مجبور بنایا)

استشہاد: اذ شدّ دنا شدّة صادقة فأجاءناکم إلى سفح الجبل

جس وقت ہم نے پوری طرح سے دباؤ ڈالا اس وقت تم کو مجبور بنادیا کہ تم پہاڑ کی چوٹی پر پناہ لو

س : اللہ تعالیٰ کے قول ”ندیّا“ سے کیا مراد ہے؟

ج : نادی مجلس کو کہتے ہیں

استشہاد: شاعر کا قول:

یومان یوم مقامات و اندیة ویوم سیر إلى الأعداء تاویب
 دودن ہیں ایک قیام کرنے اور مجلسیں گرم کرنے کا اور دوسرا دن دشمنوں کی طرف کوچ کرنے کا
 س : اللہ تعالیٰ کے قول ”ولا تنیافی ذکری“ سے کیا مراد ہے؟
 ج : لا تضعفان امری (میرے حکم کی بجا آوری سے کمزوری کا اظہار نہ کرو)
 استشہاد: اِنِّیْ وَجَدَکَ مَا وَنِیتَ وَلَمْ اَزَلْ ابغی الفحاک لہ بکل سبیل
 تیری کوشش کی قسم میں ہرگز پست حوصلہ نہیں ہوا ہوں اور برابر اس کے چھٹکارے کی ہر طرح سے
 خواہش رکھتا ہوں

س : اللہ تعالیٰ کے قول ”القانع والمعتر“ سے کیا مراد ہے؟
 ج : القانع الذی یقنع بما أعطی، والمعتر الذی یعترض الابواب
 یعنی قانع وہ ہے کہ جو کچھ ملے اس پر بس کر کے بیٹھ رہے اور معتر وہ ہے جو در بدر مارا پھرے
 استشہاد: علی مکثر یہم حق معتر بابہم وعند المقلین السماحة والبذل
 ان کے مالداروں پر ان لوگوں کا بھی حق ہے جو دروازے پر مانگنے آئے اور کم دولت مند لوگوں کے
 لئے مروت اور بخشش ہونی چاہیے۔

س : اللہ تعالیٰ کے قول ”یوبد بنصرہ من یشاء“ کی کیا تفسیر ہے؟
 ج : ”یقوی“ (جس کو چاہتا ہے قوت دیتا ہے)
 استشہاد: حسان بن ثابتؓ کا قول:

برجال لستموا امثالہم ایدوا جبریل نصرا فنزل
 ایسے لوگوں کے ساتھ کہ تم ہرگز ان کے مانند نہیں ہو جبریل کو مدد کرنے کی قوت دی گئی اور وہ نازل
 ہوئے

س : اللہ تعالیٰ کے قول ”امشاج“ کے کیا معنی ہیں؟
 ج : اختلاط ماء الرجل وماء المرأة اذا وقع فی الرحم (مرد و عورت کے پانی کا مل جانا جب وہ رحم میں
 پڑے)

استشہاد: کان الریش وال فوق منه خلال النصل خالطه مشیج
 گویا کہ اس تیر کے پر اور اس کی چنگی دونوں پیکان کے اندر اس طرح پیوست ہو گئے جیسے مرد و زن
 کے نطفے باہم مل جاتے ہیں

س : اللہ تعالیٰ کے قول ”انتم سامدون“ کا کیا معنی ہے؟

ج : لہو اور باطل و فضولیات

استشہاد: لیت عادا قبلوا الحق ولم یبدوا جحودا

قیل فقم فانظر إلیہم ثم دع عنک السمودا

کاش تو م عادت کو قبول کر لیتی اور جان بوجھ کر سرکشی کے باعث انکار نہ کرتی، کہا گیا کہ اٹھ اور ان کی حالت دیکھ اور فضولیات کو ترک کر۔

س : اللہ تعالیٰ کے قول ”فیطمع الذی فی قلبہ مرض“ کے کیا معنی ہیں؟

ج : بد چلنی اور بد کرداری

استشہاد: اُشی کا قول:

حافظ للفرج راض بالنقی لیس ممن قلبہ فیہ مرض

اپنی شرمگاہ کی حفاظت کرنے والا اور پرہیزگاری پر خوش رہنے والا اس شخص کی طرح ہرگز نہیں جس کے دل میں بد چلنی کا شوق ہے۔

س : ”طین لازب“ کے کیا معنی ہیں؟

ج : ”الملتزق“ (چپکنے والی مٹی)

استشہاد: نابز کا قول:

فلا یحبون الخیر لا شر بعدہ ولا یحبون الشر ضربۃ لازب

نیک کو ایسی چیز نہ سمجھو کہ اس کے بعد بدی ہی نہ ہو اور شرارت و بدی کو چپکنے والی مٹی کی مار نہ سمجھو

س : اللہ تعالیٰ کے قول ”اندادا“ کے کیا معنی ہیں؟

ج : ”الاشباہ والامثال“ (مثل اور مانند لوگ)۔

استشہاد: احمد اللہ فلا ندلہ ببیدہ الخیر ماشاء فعل

میں اس اللہ کی حمد کرتا ہوں جس کا کوئی مثل و نظیر نہیں اس کے ہاتھوں میں بہتری ہے وہ جو چاہتا ہے کرتا ہے

یہ کل میں اشعار ہیں جو نمونے کے طور پر ذکر کئے گئے جس سے اس بات کا بخوبی اندازہ لگایا جاسکتا ہے کہ حضرت ابن عباسؓ کو تفسیر قرآن خصوصاً غریب اور مشکل الفاظ کی تشریح میں کتنی مہارت حاصل تھی کہ ہر سوال کے جواب کے ساتھ استشہاد میں شعراء کے اشعار کو ایک ہی مجلس میں پیش کرتے چلے گئے یہاں تو اختصار کے پیش نظر صرف میں ہی نقل کئے گئے، خود علامہ سیوطی

نے الاقان (ج ۱/۵۸ تا ۱/۷۵) میں اسی موقع پر ایک سونوے (۱۹۰) اشعار نقل کئے ہیں اس کے علاوہ غریب الفاظ کی وہ تشریحات اور ہیں جو علی بن ابی طلحہ اور شحاک بن مزاحم کے واسطے سے آپ سے منقول ہیں۔ یہ یقیناً آپ ﷺ کی دعا !

اللہم علمہ ، الحکمة و تاویل الکتاب (۹) کی برکت اور آپ کی حد درجہ تفسیر قرآن سے دلچسپی اور لگن کا نتیجہ ہے اللہ تعالیٰ ہمیں بھی حضرات صحابہ کرام کے علوم سے مستفیض فرمائے اور ان کا صحیح اتباع نصیب فرمائے۔ آمین

حوالہ جات

- (۱) الاقان ۲/۲۳۹
- (۲) فتح الباری ۷/۱۰۰
- (۳) سیر اعلام النبلاء ۳/۲۳۷
- (۴) مجمع الزوائد ۹/۷۷
- (۵) الاصابۃ ج: ۲/۳۲۵
- (۶) الاقان ۱/۱۳۹
- (۷) الاقان ۱/۱۳۹
- (۸) الفوز الکبیر ص: ۲۸ تعریب حضرت الاستاذ مفتی سعید صاحب
- (۹) ابن ماجہ ص: ۱۵

پروفیسر محمد حسین مظہر صدیقی

مصنف عثمانی کی قرأت — ایک تحقیقی جائزہ

حدیث نبوی ﷺ میں مصنف عثمانی کی تدوین اور اختلافِ قراءت سے متعلق روایات و احادیث کا تجزیہ کرنے کے بعد بعض محدثین کرام، علماء اسلام اور ماہرین قرآنیات نے یہ نتیجہ نکال لیا ہے کہ حضرت عثمان رضی اللہ عنہ نے تمام قراءات کو مٹا کر صرف ایک قراءت پر امت اسلامیہ کو جمع کر دیا، اس کو ایک کارنامہ عثمانی قرار دیا جاتا ہے؛ کیوں کہ امت مسلمہ کو اختلاف و نزاع میں پڑنے سے بچالیا، اس قرآنی وحدت کے ذریعہ تمام امت اسلامیہ کی وحدت و اتحاد کو قائم و استوار اور جاری و ساری کر دیا۔

قراءت واحدہ پر اجماع و اجتماع امت کا نظریہ، اکابر اسلام کے علاوہ متاخرین کے ہاں بھی موجود ہے؛ کیوں کہ ہمارے متاخر علماء کرام بالعموم اکابر و سلف کی رائیوں کو بلا تحقیق و تحقیص قبول کر لیتے ہیں اور اسے حتمی قرار دینے لگتے ہیں۔

ائمہ حدیث میں حافظ ابن حجر کا بڑا مقام ہے، انہوں نے بھی اس خیال کا اظہار کیا ہے، مشہور روایت ہے کہ حضرت عبد اللہ بن مسعود رضی اللہ عنہ ”حتیٰ حین“ کو ”عمیٰ حین“ پڑھا کرتے تھے، حضرت عمر فاروق رضی اللہ عنہ نے ان کو تنبیہ کی کہ قرآن ہذیل کے لفت پر نازل ہوا؛ لہذا لوگوں کو قریش کے لفت کے مطابق پڑھا یا کرو، نہ کہ لفت ہذیل کے مطابق، حافظ موصوف کا اس پر تبصرہ معنی خیز ہے:

”اور یہ واقعہ حضرت عثمان رضی اللہ عنہ کے ایک قراءت پر لوگوں کو جمع کرنے سے قبل پیش آیا تھا“ (۱)

یہ خیال صرف آٹھویں صدی، ہجری یا چودھویں صدی عیسوی کے امام حدیث کا نہیں ہے، ان کے پیش رو حارث محاسبی (م ۲۳۳ھ، ۸۵۷ء) کا بھی ہے جو حضرت عثمان رضی اللہ عنہ سے صرف دو سو سال کے اندر اندر اس خیال کے امام بن چکے تھے، امام سیوطی (۸۲۹ھ، ۱۴۳۵ء-۹۱۱ھ، ۱۵۰۵ء) نے اس سے ملتے جلتے بعض اور خیالات کا ذکر اپنی کتاب میں کیا ہے اور ان کے فنی پیش رو امام بدر الدین زکریا (م ۹۴۳ھ، ۱۳۹۲ء) نے بھی لکھا ہے کہ قراءت واحدہ پر اجماع ہوا تھا، تلاش و تفحص سے متعدد دوسرے ائمہ سلف و اکابر کے خیالات و آراء کو بھی پیش کیا جاسکتا ہے۔

اس کا نتیجہ یہ ہے کہ اولین مصادر اور بنیادی کتب میں جو اصل حقیقت سے متعلق روایات موجود ہیں، وہ نظر سے قطعی اوجھل ہو گئیں اور بعد کے لکھنے والوں نے صرف اسی خیال و نظریہ کو واحد حقیقت ثابتہ بنا دیا کہ مصنف عثمانی صرف ایک قراءت پر مشتمل تھا اور باقی تمام قراءات یا حرفِ سبعہ کو ختم اور مٹو کر دیا گیا، جن پر قرآن مجید کا نزول امت اسلامی کی سہولت کی خاطر رحمت

عالم رحمہ اللہ کی خصوصی دعا پر رب العالمین اور غفور رحیم نے اپنے دوامی کلام میں ابد تک کے لیے کیا تھا۔

مولانا سعید احمد اکبر آبادیؒ ہمارے معاصر علماء ہند میں ایک بڑے مقام کے مالک ہیں، انہوں نے اپنی تصنیف ’عثمان ذو النورین‘ میں حافظ ابن کثیرؒ (۷۱۰ھ/۱۳۰۸ء-۷۷۳ھ/۱۳۷۳ء) کی ایک عبارت اس موضوع پر نقل کی ہے: ”من مناقبہ الکبار وحسناتہ العظیمۃ انہ جمع الناس علی قراءۃ واحده“ (حضرت عثمان رضی اللہ عنہ کی ایک بڑی منقبت اور ان کی نیکیوں میں ایک عظیم نیکی یہ ہے کہ آپ نے لوگوں کو ایک قراءت پر جمع کر دیا) اس کے بعد انہوں نے علامہ جلال الدین سیوطیؒ کی رائے بھی نقل کی ہے کہ حضرت عثمان رضی اللہ عنہ امت میں پہلے شخص ہیں، جنہوں نے پوری امت کو ایک قراءت قرآن پر جمع کر دیا، مولانا اکبر آبادی بھی ان کی اس رائے سے متفق نظر آتے ہیں۔ (۲)

یہاں ایک بہت بڑا بنیادی اور اہم سوال پیدا ہوتا ہے، وہ یہ کہ رسول اکرم ﷺ کی احادیث مہار کہ کے مطابق آپ ﷺ کی درخواست ہی پر اللہ تعالیٰ نے امت اسلامی کی سہولت کی خاطر سات حروف پر قرآن مجید نازل کیا تھا، اور وہ سات حروف عہد صدیقی میں جمع کردہ صحف میں موجود تھے اور عہد نبوی سے عہد عثمانی تک ان حروف پر قرآن مجید کی قراءت کی جاتی تھی؛ لہذا حضرت عثمان رضی اللہ عنہ کو یہ حق کیسے حاصل ہو گیا کہ وہ صرف ایک حرف (قراءت) پر مصحف/مصحاف عثمانی کو مرتب فرمادیں اور تمام دوسرے حروف منزل من اللہ کو اپنے خیال سے مٹا ڈالیں؟

”قراءت واحده“ سے مراد مذکورہ بالا تمام اہل علم نے ”حرف واحد“ ہی لیا ہے اور اس کی تعیین بھی بلا تکلف و تردد در حروف قراءت و لغت قریش سے کی ہے، انہوں نے یہ تاثر دیا ہے کہ حضرت عثمان بن عفان اموی نے اپنے مصحف عثمانی کو صرف قراءت واحده یعنی قراءت قریش کے مطابق لکھوایا تھا، اور باقی کو خارج مصحف کر دیا تھا، قراءت واحده پر جمع کرنے کے خیال کے حامی تمام اہل علم کے ہاں یہی نتیجہ یا استنباط پایا جاتا ہے، خواہ وہ صراحت و وضاحت کے ساتھ پایا جائے یا ضمراً طور سے، بالواسطہ اس کا ذکر ہوا بین السطور وہ بڑھا جائے۔ (۳)

لیکن ہماری مستند روایات و آثار اور ان سے زیادہ صحیح احادیث نبویہ ثابت کرتی ہیں کہ حضرت عثمان رضی اللہ عنہ نے کھڑے ہوئے اوراق و صحف صدیقی کو ایک مصحف میں جمع کیا تھا، حافظ ابن حجر نے ابن ابی داؤد کی سند صحیح سے مروی ایک روایت حضرت سید بن غفلہؒ سے نقل کی ہے کہ حضرت علی رضی اللہ عنہ نے فرمایا:

”حضرت عثمان رضی اللہ عنہ کے بارے میں خبر کے سوا اور کچھ نہ کہو، اللہ کی قسم انہوں نے مصحف میں جو کچھ کیا وہ ہمارے ایک گروہ کے مشورے سے کیا، انہوں نے پوچھا: تم لوگ اس قراءت کے بارے میں کیا کہتے ہو؟ مجھے بعض لوگوں کا قول پہونچا ہے کہ میری قراءت تمہاری قراءت سے بہتر ہے اور یہ بات کفر تک پہونچ سکتی ہے، ہم نے عرض کیا: آپ کا کیا خیال ہے؟ فرمایا: ہماری رائے یہ تھی کہ لوگوں کو ایک مصحف پر جمع کر دیں؛ تاکہ کوئی نزاع و اختلاف نہ پیدا ہو، ہم نے عرض کیا: آپ کا خیال ہی سب سے اچھا تھا“

(۴)

یہ روایت امام سیوطیؒ نے اپنی الاقان میں بھی نقل کی ہے اور بعض دوسرے علماء کرام نے اپنی تحریروں میں۔ (۵)
اس روایت میں جو اہم ترین بات؛ بلکہ حقیقت بیان ہوئی ہے، وہ یہ کہ صحابہ کرام ﷺ کے مشورے سے قرآن کریم کو ایک مصحف (مصحف واحد) میں جمع کیا گیا تھا کہ ایک قراءت پر، مصحف واحد پر جمع کرنا الگ بات ہے اور قراءت واحدہ پر جمع کرنا الگ بات ہے و دونوں میں زمین و آسمان کا فرق ہے، جسے بالعموم نظر انداز کر دیا گیا ہے۔

امام زکریاؒ و امام سیوطیؒ نے اس باب میں ایک اور روایت بھی نقل کی ہے جو دوسرے متقدمین و متأخرین کے یہاں بھی موجود ہے، یہ روایت حضرت عثمانؓ کے مصحف کی قراءت واحدہ یا تمام نبوی قراءات (ساتوں حروف) کے باب میں نہایت اہم، یقیناً، حقیقت نما بھی ہے، وہ امام ابوبکرؓ کی کتاب الانقضاء کی روایت ہے کہ حضرت عثمانؓ نے حضرت ابوبکرؓ کی مانند قرآن کریم کو صرف دو دھنوں (بین الدھنین) میں جمع کرنے کا ارادہ نہیں کیا؛ بلکہ انہوں نے تمام مسلمانوں کو ان تمام معروف اور ثابت قراءتوں پر بھی جمع کر دیا، جو نبی اکرم ﷺ سے منقول چلی آ رہی تھیں، اور جس قدر قراءتیں ان کے سوا پیدا ہو گئی تھیں ان کو مٹا دینا چاہا، انہوں نے دراصل مسلمانوں کو ایک ایسا مصحف دیا جس میں کوئی تقدیم و تاخیر اور تاویل نہیں، وہ تخریل الہی کے مطابق تھا۔ (۶)

اس روایت میں یہ صراحت پائی جاتی ہے کہ حضرت عثمان بن عفان امویؓ کے جمع کردہ مصحف میں ساتوں حروف (تمام نبوی قراءتیں) پائی جاتی ہیں اور ان میں سے کوئی ایک بھی ٹخنوں کی گئی، قراءت واحدہ پر جمع کرنے سے اگر نبوی قراءت پر جمع کرنا مراد لیا جائے تو صحیح ہوگا، (۷) مگر قراءت واحدہ کے نظریہ کے حاملین اس سے مراد صرف قراءت قریش لیتے ہیں؛ حالانکہ قراءت قریش بھی واحدہ نہیں تھی، جیسا کہ حضرت عمرو بن ہشام رضی اللہ عنہما۔ دو قریشیوں۔ کی مختلف قراءتوں کی حقیقت سے ثابت ہوتا ہے، اس سے لغات عرب کے سببہ احرف ہونے کی بھی تردید ہوتی ہے اور یہ بھی ثابت ہوتا ہے کہ مصحف عثمانی میں سارے کے سارے سببہ احرف موجود تھے اور آج بھی ہیں، اس حقیقت کے بعض شواہد و دلائل احادیث نبوی کے ذخیرہ بالخصوص مصاحف عثمانی سے متعلق احادیث کریمہ اور محدثین کرام کے مباحث میں بھی ملتے ہیں اور دوسرے اکابر اہل علم کے خیالات و نظریات اور نگارشات میں بھی موجود ہیں۔

(۱) حافظ ابن عساکر نے مشہور تابعی عبدالرحمن بن مہدی سے روایت کی ہے، فرماتے تھے کہ حضرت عثمان میں دو صفیں ایسی ہیں جو ان کو بخین پر بھی ترجیح دیتی ہیں: ایک ان کا صبر جس کا انجام شہادت ہوا اور دوسری صفت یہ کہ انہوں نے پوری امت کو ایک قرآن پر جمع کر دیا۔ (۸)

یہ روایت تفضیل بعض دوسرے اکابر حدیث و سیرت نے بھی بیان کی ہے اور اس میں ایک قرآن یعنی ایک مصحف پر جمع کرنے کی بات کہی گئی۔ (۹)

(۲) مصحف عثمانی بنیادی طور پر مصحف صدیقی پر مبنی تھا، اور مصحف صدیقی کے بارے میں کسی کو شبہ نہیں کہ وہ سب سے احرف (ساتوں حروف) تمام قراءتیں رکھتے تھے، حدیث نبوی کی تمام روایات کا اتفاق ہے کہ مصحف عثمانی دراصل عہد صدیقی میں جمع کردہ صحیفوں پر مبنی تھا، حافظ ابن ابی داؤد نے لکھا ہے کہ حضرت عثمان رضی اللہ عنہ نے بعض الزامات کا جواب دیتے ہوئے فرمایا تھا: "میں نے قرآن کو اختلاف سے بچایا ہے، تم جس حرف پر چاہو اسے پڑھ سکتے ہو" (۱۰) ہم نے مصاحف عثمانی کی تدوین و ترتیب سے متعلق اپنے مضمون میں ان تمام روایات کا تجزیہ کیا ہے۔ (۱۱)

(۳) حضرت عثمان بن عفان رضی اللہ عنہ نے اختلاف قراءت کی صورت میں قریشی قراءت کو ترجیح دینے کی ہدایت کی تھی، اس کا غلط مطلب نکالا گیا ہے، حضرت زید بن ثابت خزرجی رضی اللہ عنہ سے متعلق تین قریشی مرتبین کو جو حکم دیا گیا تھا وہ صرف ان مقامات سے متعلق تھا، جہاں حضرت زید خزرجی رضی اللہ عنہ اور قریشی اکابر اختلاف کرتے اور صرف ان میں مختلف فیہ مقامات پر قریشی قراءت کو ترجیح دی تھی نہ کہ تمام آیات قرآنی اور سورتوں میں قریشی قراءت کا پابند بنانا تھا، قریشی حضرات اور حضرت زید بن خزرجی رضی اللہ عنہ نوجوان صحابہ تھے اور اس حقیقت سے واقف تھے کہ عہد صدیقی میں حضرت زید کے مرتبہ مصحف رسول اکرم رضی اللہ عنہ کی قراءتوں پر مبنی تھے، ظاہر ہے کہ وہ اس کی جرأت نہیں کر سکتے تھے کہ وحی لانے والے اور معلم اول کی تعلیمات و ہدایت سے روگردانی کریں۔

(۴) حضرت عثمان رضی اللہ عنہ کے مصاحف کے بارے میں یہ حدیث موجود ہے کہ وہ رسول اکرم رضی اللہ عنہ کے آخری معارضہ پر مبنی ہے، جو حضرت جبریل علیہ السلام نے آپ رضی اللہ عنہ کی زندگی کے آخری برس کے رمضان میں دوبار کیا تھا، گویا کہ وہ آخری تدوین تھی، اسی پر مصحف صدیقی مرتب کئے گئے تھے اور پھر ان مرتبہ نسخوں اور اوراق پر مصحف عثمانی کو مدون و مرتب کیا گیا تھا۔ (۱۲)

(۵) تدوین مصاحف عثمانی میں خلیفہ سوم کا قائدانہ کردار تھا کہ آپ کے حکم سے ان کی تدوین ہوئی تھی؛ لیکن اصل کار کتابت رسول اکرم رضی اللہ عنہ کے کاتب وحی حضرت زید بن ثابت رضی اللہ عنہ نے انجام دیا تھا، وہی مصحف صدیقی کے مرتب اور کاتب بھی تھے، کام کے پھیلاؤ کی خاطر جب ایک اور کاتب کی خدمات حاصل کی گئیں تو نگاہ انتخاب ایک دوسرے کاتب وحی حضرت ابی بن کعب خزرجی رضی اللہ عنہ پر پڑی جو رسول اکرم رضی اللہ عنہ کے عہد مدینہ میں کتابت وحی کے کار عظیم سے پوری طرح وابستہ تھے، اس ضمن میں یہ نکتہ بھی ذہن میں رہنا ضروری ہے کہ مدنی عہد میں کتابت قرآن کی خدمات انجام دینے والے بعض دوسرے صحابہ کرام رضی اللہ عنہم بھی تھے، ان میں حضرت معاویہ بن ابی سفیان اموی رضی اللہ عنہ کا نام بلیطور ایک مستقل کاتب نبوی اور بطور ثقہ کاتب قرآن کے نمایاں ہے، دوسرا اہم نکتہ یہ بھی ذہن نشین رکھنا لازمی ہے کہ مدینہ منورہ کے ان کاتبین کرام اور دوسرے کاتبین نبوی نے صرف مدنی سورتوں کی کتابت کی تھی۔

(۶) مکہ مکرمہ کے تیرہ سالہ دور نبوی میں کتابت قرآن کی خدمت مکہ کے قریشی اور غیر قریشی صحابہ نے انجام دی تھی، قریشی حضرات میں ابو بکر، عمر، عثمان اور علی رضی اللہ عنہم کے علاوہ متعدد دوسرے کاتبین شامل تھے، ان میں حضرت عثمان نہ صرف ایک اہم

ترین کاتب قرآن تھے، بلکہ ماہرین اور عظیم ترین رفیق نبوی بھی تھے، وہ داماد رسول بھی تھے، غیر قریشی حضرات میں حضرت شریک بن حسنہ کنذیؓ جیسے بزرگ کی صحابی کا نام ملتا ہے، جو مختلف عرب قبائل کے افراد تھے، ان میں حضرت عبداللہ بن مسعودؓ بذلیؓ جیسے امام قوم اور سالم مولیٰ ابی حذیفہؓ عثمشیؓ جیسے معلم بھی شامل تھے، یہ وہ حضرات ہیں جن سے رسول اکرم ﷺ نے قرآن مجید براہ راست سیکھنے کا حکم دیا تھا جو ان کے تبحر قرآنی کی عظیم دلیل ہے۔

(۷) کئی عہد نبوی میں جو اوراق و صحف قرآن مجید مرتب کئے گئے تھے، وہ تحریری طور سے موجود و محفوظ رہے اور مختلف صحف صحابہ کی شکل میں بھی موجود و شائع رہے، ان میں حضرت خباب بن ارثؓ تمیمیؓ کے ”صحیفہ“ کا ذکر بہت نمایاں ہے، یہ مکہ صحف نہ صرف مکہ میں موجود ہے؛ بلکہ پورے کے پورے یا ان کے اجزاء مختلف صحابہ کرام کے ساتھ عرب کے مختلف قبیلوں میں، حتیٰ کہ مہاجرین حبشہ کے ذریعہ وہ غیر عرب ملک میں بھی روشناس تھے، گویا کہ وہ آفاق میں پھیل گئے اور آفاقی صحیفہ بن گئے، ظاہر ہے کہ یہ تمام کئی صحف بالخصوص اوراق و قراطیس پر مبنی صحیفے رسول اکرم ﷺ اور صحابہ کرامؓ کے ساتھ مدینہ منورہ میں اور پورے مدنی نبوی دور میں موجود و محفوظ رہے، عہد صدیقی میں حضرت زید خزرجیؓ کے مرتبہ ”صحف“ میں وہ شامل کئے گئے، حضرت زید بن ثابتؓ خزرجیؓ نے ان کی از سر نو کتابت نہیں کی تھی، ان کو صرف جمع اور مرتب و مدون کر کے یکجا کیا تھا۔

(۸) مصحف عثمانی کی ساری کی ساری بنیاد صرف تحریر شدہ اوراق و قراطیس پر ہی نہیں تھی؛ بلکہ لوگوں کے حفظ اور یادداشت سے بھی ان کی تصدیق و تائید طلب کی گئی تھی، عہد صدیقی کے تمام ”صحف“ باقاعدہ لکھ لئے گئے تھے، ان کی جمع و تدوین کے بارے میں روایات گواہی دیتی ہیں کہ بہت سی آیات تحریروں، مصحفوں، جحفوں میں نہیں ملیں؛ بلکہ صحابہ کرامؓ کے سینوں میں محفوظ تھیں اور ان سے جمع کی گئیں۔

حضرت عثمانؓ کے مرتبہ مصاحف میں سینوں میں محفوظ آیات کی نوعیت تصدیقی و تائیدی تھی، تنزیل قرآن کے پہلے مکی دن سے اس کے آخری مدنی دن تک رسول اکرم ﷺ اور آپ ﷺ کے صحابہ کرامؓ اور دوسرے مسلمان قرآن کی تلاوت قرأت برابر کرتے رہے تھے، یہ قراءت و تلاوت نمازوں میں بھی ہوتی تھیں اور باہر بھی، شخصی تلاوت کے علاوہ تحریری مصاحف عثمانی کی قراءتوں کی تصدیق ظاہر ہے زبانی قراءت و تلاوت قرآن سے بھی کی گئی تھی، ورنہ اس پر اعتراض ہو سکتا تھا، حضرت عمرؓ عدویؓ اور ہشام اسدیؓ جیسے قریشی صحابہ کی مختلف قراءتوں کے علاوہ متعدد دوسرے غیر قریشی صحابہ جیسے حضرت عبداللہ بن مسعودؓ بذلیؓ کی قراءت بھی اس میں شامل تھی اور یہ سوچا بھی نہیں جاسکتا کہ رسم خط عثمانی نے ان مختلف قراءتوں کو ختم کر دیا ہوگا۔

(۹) اختلاف قراءت کے ضمن میں امام ابن حقیبہ وینوریؒ جیسے امام فن کے ہاں جو درجہ بندی پائی جاتی ہے وہ حضرت عثمانؓ کے متعین کردہ دائرہ سے باہر نکل گئی ہے، ان کے ہفت اقسام درجہ بندی میں آخری چار جو مختلف الفاظ و کلمات اور قرآن کی تقدیم و تاخیر اور کئی بیشی سے بحث کرتے ہیں، سب سے متعلق ہرگز نہیں ہیں؛ بلکہ صحابہ کرامؓ کے تفسیری کلمات کو بھی اپنی حدود و بحث میں لے لیتے ہیں، یہ حقیقت دراصل اوجھل ہو کر رہ گئی ہے کہ وہ قرآنی کلمات ہیں نہ الٰہی تنزیل اور نہ

نبوی قراءت: لہذا ایسی تمام اختلافی قراءتوں کا گذر مصحفِ عثمانی میں نہ ہو سکا؛ کیوں کہ وہ قرآنی نہ تھے، وہ انسانی اور غیر الوہی اضافے تھے، گذشتہ بحث سے یہ اصول طے پا چکا ہے کہ اختلافِ قراءت میں وہی قرآنی عبارت معتبر ہے جو نبی اکرم ﷺ سے مروی و مقول ہے۔

(۱۰) رسم خط مصحفِ عثمانی کے مطابق امام ابن قتیبہ و دیگرہ کی اولین تین اقسام قراءت آتی ہیں؛ لہذا وہ قابل قبول ہیں، سورہ فرقان کی اختلافی قراءتوں سے متعلق جو بحث ہم نے کی ہے، اس میں یہ حقیقت روشن ہو چکی ہے کہ مصحفِ عثمانی میں بھی تمام اختلافات قراءت کی رعایت کی گئی ہے، جو حضرت عمر رضی اللہ عنہ اور ہشام رضی اللہ عنہ کے درمیان رہے تھے، یا جو سبعتہ احراف کے مطابق تھیں، متعدد احادیث میں بعض صحابہ کرام رضی اللہ عنہم کے ایسے اختلافات کا ذکر ملتا ہے اور وہ بھی مصحفِ عثمانی کے رسم خط سے ہم آہنگ ہیں، مثلاً حضرت ابن عباس رضی اللہ عنہما سورہ بقرہ: ۱۸۳ کو ”وَعَلَى الَّذِينَ يُطِئُ قَوْلَهُ فِدْيَةٌ طَعَامُ مَسْكِينٍ“ پڑھا کرتے تھے، جبکہ حضرت سلمہ بن اکوع رضی اللہ عنہ عام و معروف قراءت کے مطابق ”يُطِئُ قَوْلَهُ“ پڑھتے تھے، (۱۳)، حضرت عائشہ رضی اللہ تعالیٰ عنہا سورہ یوسف: ۱۱ کو ”وَطَنُوا أَنَّهُمْ قَدْ كَذَّبُوا“ قراءت فرماتی تھیں، اور اس کی دلیل بھی دیتی تھیں، جب کہ دوسرے صحابہ کرام رضی اللہ عنہم معروف قراءت کے مطابق آخر لفظ کو ”كُذِّبُوا“ (بلا تشدید زال) تلاوت کرتے تھے، جو تعلیم نبوی تھی، حضرت عبداللہ بن مسعود رضی اللہ عنہ اسی سورہ کی آیت: ۲۳ کو ”هَيْتَ لَكَ“ پڑھتے تھے اور فرماتے تھے کہ ہم اس کو اسی طرح پڑھتے ہیں جس طرح ہمیں تعلیم دی گئی ہے، (۱۴) سورہ حجر: ۱۸ کی قراءت ”فُتُوْع“ بھی ہے جو معروف ہے اور بلا تشدید زال بھی ہے، (۱۵) سورہ اسراء: ۱۶ میں واقع فقرہ ”أَمْرُنَا مُرْ فِيهَا“ کے اولین لفظ کو ”أَمْرُنَا“ بھی پڑھا گیا ہے، جو معروف و متداول ہے اور ”أَمْرُنَا“ بھی جو دوسری لغت ہے اور جائز ہے، دلچسپ بات ہے کہ امام بخاری نے حدیث ہرقل میں واقع قول ابوسفیان رضی اللہ عنہ: ”لَقَدْ أَمَرَ أَمْرُ ابْنِ أَبِي كَثْبَةَ“ سے اس کی سند بھی فراہم کی ہے، (۱۶) ایک اہم حدیث (۴۸۸۴) ہے کہ حضرت عبداللہ بن مسعود رضی اللہ عنہ نے نبی اکرم ﷺ کے سامنے سورہ قمر کی آیت ترجیع ”وَلَقَدْ يَسْرُنَا الْقُرْآنَ لِلذِّكْرِ فَهَلْ مِنْ مُدْكِرٍ“ میں آخری لفظ کو ”مُدْكِرٍ“ زوال سے پڑھا تو آپ ﷺ نے فرمایا: ”مُدْكِرٍ“ ہے۔ (۱۷)

ایسی تمام قراءات نبویہ کا استقصاء کیا جائے تو واضح ہوگا کہ وہ سب کی سب مصحفِ عثمانی میں موجود ہیں کہ یہی رسم خط نبوی تھا۔

(۱۱) مصاحبِ عثمانی کی تدوین اور ان کے تمام امصار و دیار اسلام میں نفاذ کے بعد تمام دوسرے مصاحف صحابہ حضرت عثمان بن عفان رضی اللہ عنہ، امیر المؤمنین و خلیفہ وقت کے حکم سے اس طرح ختم کر دئے گئے کہ ان میں سے ایک بھی نہیں بچا، خلیفہ اسلام اور ان کے امراء و عمال اور والیوں نے اس حکم کو بڑی سختی سے نافذ کیا، تاہم یہ حقیقت بھی نظر آتی ہے کہ بعض قاری۔ صحابہ کرام رضی اللہ عنہم میں سے کم اور متراخ مسلمانوں میں سے زیادہ اور بالعموم مشہور قراء کرام قرآن مجید کی مختلف آیات کریمہ کی تلاوت مختلف انداز سے کرتے تھے جو معروف قراءت سے علیحدہ تھی، زبانی ترسیل و تعلیم کے علاوہ تحریری تلاوت و قراءت کے لئے ان کے

پاس صرف مصاحف عثمانی یا ان کی اپنی نقول تھیں اور ان کی اپنی نقول سب کی سب اور تمام تر مصاحف عثمانی پر پوری طرح سے مبنی تھیں، یعنی ان کے رسم خط کے مطابق ہی تھیں؛ لہذا ان کی مختلف قراءتیں مصاحف عثمانی کے اندر ہی پائی جاتی تھیں اور اسی بنا پر وہ مختلف قراءتیں کرنے کی آزادی برت رہے تھے، حافظ ابن حجر عسقلانی اور دوسرے تمام اہل علم نے ایسی تمام اختلافی قراءتیں نقل کی ہیں اور وہ سب کی سب مصحف عثمانی کے اندر تھیں۔

(۱۲) امام زکریاؒ اور دوسرے اہل علم نے یہ بحث کی ہے کہ قرآن مجید میں سات حروف موجودہ مصحف عثمانی میں باقی ہیں یا نہیں؟ اس خیال کے تائید بھی ہیں اور دوسرے کے بھی، جن علماء واکابر کا خیال ہے کہ حروف سبعہ مصحف عثمانی میں باقی نہیں ہیں وہ کہتے ہیں کہ شروع میں عربوں کے مختلف قبائل و طبقات کو آسانی کی خاطر یہ سہولت دی گئی تھی، آخری زمانہ میں جب ان کی زبانیں قراءت کی عادی ہو گئیں تو باقی چھ حروف خود عہد نبی میں ختم کر دیے گئے تھے، جس کا ثبوت رسول اکرم ﷺ کا آخری معارضہ حضرت جبریل علیہ السلام ہے، امام زکریاؒ نے ان علماء اسلام کے نام بھی لئے ہیں، امام موصوف نے دوسری جگہ بحث میں یہ لکھا ہے کہ قاضی ابوبکر کارحمان ہے کہ موجودہ مصحف عثمانی میں تمام حروف سبعہ ہیں اور امام شاطبیؒ کا یہی قول ہے۔ (۱۸)

لیکن سات حروف کی سہولت کے ختم کئے جانے کی دلیل میں صرف عربوں کے عادی ہونے کی بات کہی گئی ہے، تمام امت کی نہیں، امت محمدیؐ تو اولین عربوں کے بعد اور عجمیوں میں بھی ہوئی مقدّم تھی، قرآن کریم جو آفاقی ہے اس کو صرف اولین عرب کی سہولت تک محدود کرنا غیر منطقی ہے اور غیر اسلامی بھی؛ لہذا دوسرے شواہد تاریخی اور دلائل قطعیہ کے علاوہ منطقی اور عقل سلیم بھی تقاضا کرتے ہیں کہ قرآن کریم مجید میں وہ سہولت ربانی بھی دوائی ہو، رسول اکرم ﷺ کی حدیث سے واضح ہوتا ہے کہ آپ ﷺ نے تمام امت کی خاطر دعا مانگی تھی اور وہ قبول ہوئی۔

حوالہ جات

- (۱) "وكان ذلك قبل أن يجمع الناس على قراءة واحدة" (فتح الباری: ۳۵/۹)۔
- (۲) سعید احمد اکبر آبادی، عثمان وداوود، ص ۳۱۳۔
- (۳) سیوطی، الاتقان، نو: ۱۶، ۱۸، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵،

مصنف واحد ، فلا تكون فرقة ولا اختلاف ، قلنا : فنعم ما رأيت ”فتح الباری : ۲۴/۹۔

(۵) الاقان، نوع ۱۸، ۶۱، ۶۲، اردو ترجمہ: ۱۶۰-۱۶۱، زرکشی، البرہان: ۲۳۶/۱-۲۳۷-۲۳۷

(۶) الاقان، نوع ۱۸، ۶۱، ۶۲، اردو ترجمہ: ۱۶۱، البرہان فی علوم القرآن: ۲۳۶-۲۳۷/۱

(۷) البرہان: ۲۳۷/۱

(۸) عثمان زوالورین، ص: ۳۱۳، بحوالہ البدایہ والنہایہ: ۲۱۶/۷

(۹) حافظ ابن ابی داؤد نے بھی مصنف پر جمع کرنے کی بات کہی ہے: ”خصلتان لعثمان بن عفان لیستا لأبی بکر ولا لعمر، صبر

نفسه حتی قتل مظلوما، وجمع الناس علی المصحف“ (کتاب المصاحف، ص: ۱۳)۔

(۱۰) ”أما القرآن فمن عند الله، إنما نهیتکم لأنی خفت علیکم الاختلاف، فافقهوا علی أي حرف شئتکم“ (کتاب

المصاحف، ص: ۳۶)

(۱۱) ملاحظہ کیجئے مضمون مصاحف عثمانی کی ترتیب و تدوین۔ احادیث کی روشنی میں شائع شدہ سہ ماہی تحقیقات اسلامی، جنوری۔ مارچ ۲۰۰۳ء، ص:

۳۲-۱۷

(۱۲) البرہان: ۲۳۳/۱، بحوالہ صحیح بخاری: ”إن جبریل کان یعارضنی بالقرآن کل سنة، وأنه عارضنی العام مرتین، ولا أراه

إلا حضور أجلي“ امام بخاری نے اس روایت کو متعدد جگہوں پر بیان کیا ہے۔

(۱۳) بخاری، کتاب التفسیر، سورۃ البقرۃ، فتح الباری: ۲۳۵/۸-۲۳۷

(۱۴) ”وإنما نقرأها کما علمناها“ بخاری سورۃ یوسف، فتح الباری: ۲۳۷/۸، ۳۶۱، ۳۶۶

(۱۵) أيضا، فتح الباری: ۳۸۳/۸

(۱۶) أيضا، فتح الباری: ۵۰۲/۸

(۱۷) قرأت علی النبی ا ”فهل من مذكر“ فقال النبی ا: ”فهل من مذكر“ فتح الباری: ۷۸۶/۸

(۱۸) البرہان: ۲۳۳/۱



(

☆ مولانا عبداللہ معروفی ☆

صحابہ کرام ﷺ اور فہم حدیث

الحمد لله رب العالمين والصلاة والسلام على سيد المرسلين محمد وعلى آله
وصحبه أجمعين ، وبعد!

تمہید

صحابہ کرام رضی اللہ عنہم! جمعین کو اللہ تعالیٰ نے حق کا معیار قرار دیا ہے، ان کا اتباع کرنے پر اپنی خوشنودی، فوزِ عظیم اور جنت کی بشارت سنائی ہے، چنانچہ ارشاد باری ہے:

﴿وَالسَّابِقُونَ السَّابِقُونَ أُولَئِكَ الْمُقَدَّمُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ
اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا
ذَٰلِكَ الْفَوْزُ الْعَظِيمُ﴾ (۱)

”اور جو مہاجرین اور انصار سابق اور مقدم ہیں اور جتنے لوگ اخلاص کے ساتھ ان کے پیرو ہیں اللہ ان سب سے راضی ہوا اور وہ سب اس سے راضی ہوئے اور اللہ تعالیٰ نے ان کے لیے ایسے باغ مہیا کر رکھے ہیں جن کے نیچے نہریں جاری ہوں گی جن میں ہمیشہ رہیں گے، یہ بڑی کامیابی ہے“
نیز مومنین کے مابین روئنا ہونے والے اختلافات یا شکالات کے حل کے سلسلہ میں ان ہی کی جانب رجوع کرنے کا حکم فرمایا گیا ہے، اور ان میں فہم و بصیرت کے اعتبار سے جو حضرات ممتاز ہیں ان کے فہم پر اعتماد کرنے کی امت کو تلقین کی گئی ہے، ارشاد باری تعالیٰ ہے:

﴿وَإِذَا جَاءَهُمْ أَمْرٌ مِنَ الْأَمْنِ أَوْ الْخَوْفِ أَذَاعُوا بِهِ وَلَوْ رَدُّوهُ إِلَى الرَّسُولِ وَالْإِلَى الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ وَلَوْلَا فَضْلُ اللَّهِ عَلَيْكُمْ وَرَحْمَتُهُ
لَاتَّعَمَّتُمُ الشَّيْطَانُ إِلَّا قَلِيلًا﴾ (۲)

”اور جب ان لوگوں کو کسی امر کی خبر پہنچتی ہے خواہ امن ہو یا خوف تو اس کو مشہور کر دیتے ہیں۔ اور اگر یہ لوگ اس کو رسول..... کے اور جوان میں سے ایسے امور کو سمجھتے ہیں ان کے اوپر محمول کرتے تو اس کو وہ حضرات تو پہچان ہی لیتے جوان میں اس کی تحقیق کر لیا کرتے ہیں (کہ حقیقت کیا ہے؟ اور کون سی بات قابل تشہیر ہے اور کون سی نہیں؟)۔ اور اگر تم لوگوں پر خدا کا فضل اور رحمت نہ ہوتا تو تم سب کے سب شیطان کے پیرو ہو جاتے بجز تھوڑے سے آدمیوں کے“

قاضی ثناء اللہ پانی پتی رحمہ اللہ تفسیر مظہری میں فرماتے ہیں کہ: ”اولوالامر“ سے مراد ذی رائے صحابہ کرام کی جماعت ہے، مثلاً حضرات خلفائے راشدین، انھیں اولوالامر اس لئے کہا گیا کہ وہ حضرات معاملہ فہم تھے، یا اس لیے کہ اکثر و بیشتر ان ہی حضرات کو امیر بنایا جاتا تھا، یا اس لیے کہ بنی ﷺ لوگوں کو کوئی حکم دینے سے قبل ان حضرات سے مشورہ فرماتے تھے، جیسا کہ آپ ﷺ کا ارشاد ہے: ”أما وزیرای فی الأرض فابو بکر وعمر“ کہ دنیا میں میرے دو وزیر ابوبکر و عمر ہیں۔ چنانچہ اس آیت کریمہ کے شان نزول میں مشہور محدث و مفسر حافظ ابن کثیر فرماتے ہیں:

”اس جگہ حضرت عمرؓ کا وہ واقعہ قابل ذکر ہے کہ جب آپؐ کو معلوم ہوا کہ آپؐ نے حضور ﷺ نے اپنی ازواج کو طلاق دے دی ہے، تو اپنے گھر سے مسجد تشریف لائے، لوگوں کی زبانی یہ بات سنی، تو آپؐ سے صبر نہ ہوا اور رسول اللہ ﷺ سے اجازت طلب کر کے خدمت اقدس میں حاضر ہوئے اور آپؐ سے دریافت کیا کہ کیا آپؐ نے اپنی ازواج مطہرات کو طلاق دے دی ہے؟ تو آپؐ نے حضرت ﷺ نے فرمایا: نہیں، حضرت عمر رضی اللہ عنہ فرماتے ہیں: تو میں نے مسجد کے دروازے پر کھڑے ہو کر بلند آواز سے اعلان کیا کہ: رسول اللہ ﷺ نے اپنی ازواج کو طلاق نہیں دی ہے، اور مذکورہ آیت نازل ہوئی، چنانچہ میں ہی تھا جس نے اس معاملہ کی حقیقت گہرائی میں اتر کر دریافت کیا“ (۳)

تحقیق حدیث

حدیث نبوی درحقیقت قرآن کریم کی شرح اور تفصیل ہے، بلکہ آپؐ حضور ﷺ سے اس کا صدور متحقق ہو جانے کے بعد اسی طرح واجب العمل ہے، جس طرح سے کہ قرآن کریم، اس میں شبہ نہیں کہ کسی بھی حدیث سے استدلال کرنے کے لیے پہلے اس کے ثبوت و استناد کی بابت تحقیق و اطمینان کر لینا از بس ضروری ہوتا ہے، اس کے لیے قرآن کریم نے تقدیر جلال، یعنی ذریعہ خبر کی عدالت و وثاقت کو جانچ کر خبر کی صداقت معلوم کر لینے کو ضروری قرار دیا، قرآن کریم کی آیت کریمہ:

﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ

فَنَصَبُوا عَلٰی مَا فَعَلْتُمْ نَادِمِينَ ﴿۴﴾

کے اشارۃ النہی سے، اور آیت کریمہ ﴿وَلَا تَقْفُ مَا لَيْسَ لَكَ بِهِ عِلْمٌ﴾ (۵) کی عبارت النہی سے اللہ تعالیٰ نے مومنوں کو اس ذمہ داری کی جانب متوجہ فرمایا ہے، جیسا کہ نبی کریم ﷺ نے بھی اپنے اس صحیح اور مشہور ارشادِ گرامی میں اس ذمہ داری کا احساس امت کو دلایا ہے:

”مَنْ حَدَّثَ عَنِّي بِحَدِيثٍ يَرَى أَنَّهُ كَذِبٌ فَهُوَ أَحَدُ الْكَاذِبِينَ“ (۶)

”کہ جس شخص نے میری جانب منسوب کسی ایسی حدیث کو بیان کیا جس کو وہ سمجھتا ہے کہ وہ جھوٹ منسوب ہے تو دوسرے نمبر کا جھوٹا وہ خود ہے“

اس ذمہ داری کو ہم ”تحقیق حدیث“ کی ذمہ داری کہہ سکتے ہیں، بنیادی طور پر اس ذمہ داری کو حضرات صحابہ رضی اللہ عنہم نے اپنے کاندھوں پر لیا اور اس کی انجام دہی کے لیے بہت سے اصول اور طریقے اختیار کیے جن کی روشنی میں آگے چل کر حضرات محدثین کرام نے حفاظت حدیث کا بے مثال کارنامہ انجام دیا، چنانچہ امت کے طبقہ محدثین نے اس ذمہ داری کو اپنے سراؤں دھلیا اور بحسن و خوبی اسے انجام دیا، اس کام کو انجام دینے کے لیے صحابہ کرام رضی اللہ عنہم نے متعدد احتیاطی تدابیر اختیار فرمائیں، ان میں سے بعض درج ذیل ہیں:

۱- اس بات کا اہتمام کہ جہاں تک ہو سکے حدیث بیان کرنے سے پرہیز کیا جائے مبادا نادانستہ طور سے سبکی غلط بیانی یا کسی خطا کا صدور ہو جائے۔

۲- اس بات کا اہتمام کہ کسی سے حدیث سننے یا بیان کرتے وقت حد درجہ احتیاط ملحوظ رکھی جائے، اور پورے طور سے اطمینان کے بعد ہی حدیث قبول کی جائے، یا بیان کی جائے، حضرات شیخینؓ اس پر شدت سے عمل پیرا تھے، جیسا کہ حضرت عمرؓ اور حضرت ابوموسیٰ اشعریؓ کے اس واقعہ سے معلوم ہوتا ہے کہ حضرت عمرؓ نے حضرت ابوموسیٰ اشعریؓ سے ایک حدیث بیان کرنے پر باقاعدہ گواہ طلب کیا۔ (۷)

۳- حدیث اگر کسی واسطہ سے معلوم ہو اور ممکن ہو کہ اصل صاحب واقعہ صحابیؓ یا خواص صاحب حدیث..... سے سنی جا سکتی ہے تو باقاعدہ سفر کر کے اصل مصدر سے حدیث دریافت کرنے کا اہتمام، جیسا کہ حضرت ضمام بن ثعلبہؓ کے خدمت نبویؐ میں حاضر ہو کر براہ راست ان باتوں سے متعلق سوال و جواب کے قصہ سے معلوم ہوتا ہے جو اس حضور..... کے قاصد و مبلغ کے ذریعہ پہلے سے ان کے علم میں آچکی تھیں، اسی طرح حضرت جابر بن عبد اللہؓ نے صرف ایک حدیث کی خاطر باقاعدہ شام کا سفر کیا اور حضرت عبد اللہ بن انیسؓ سے حدیث حاصل کی، سماع حدیث کے لیے سفر کی مشقت برداشت کرنے کی طرح صحابہؓ نے ہی ڈالی ہے۔

مضمون کی طوالت کے خوف سے بقیہ تفصیل قلم انداز کی جاتی ہے۔

فہم حدیث

راوی یا بخبر کی عدالت و حفظ کے پہلو سے ”تحقیق حدیث“ کے مرحلہ سے گزرنے کے بعد ایک دوسرا مرحلہ آتا ہے حدیث کی باطنی حالت اور معنوی کیفیت کے ادراک کا، اس کے بھی دو مراحل ہیں:

۱۔ غریب الحدیث کا حل: نبی اکرم ﷺ کو اللہ تعالیٰ کی جانب سے حیرت انگیز فصاحت و بلاغت اور تعبیر پر قدرت عطاء فرمائی گئی تھی، آپ ﷺ مختلف قبائل عرب کے محاورات اور لغات کا لحاظ فرما کر گفتگو فرماتے تھے، بعض دفعہ آپ ﷺ کی کسی شخص سے اس کی قبائلی یا علاقائی زبان یا لہجہ کے مناسب کی گئی گفتگو عربی زبان میں ہونے کے باوجود دوسرے حضرات کے فہم و ادراک سے بالاتر ہوتی تھی؛ بلکہ بسا اوقات اپنی زبان کے بعض ایسے الفاظ و تعبیرات جو عام استعمال میں نہیں ہوتے اور ان کی کسی لفظی یا معنوی خوبی کی وجہ سے استعمال کرنے کی ضرورت پڑ جاتی ہے اور عام سطح کے اعتبار سے وہ تعبیر ناقابل فہم ہو جاتی ہے، چنانچہ احادیث شریفہ میں بھی ایسا بکثرت ہوا ہے، حتیٰ کہ صحابہ کرام رضی اللہ عنہم تک کو بھی بعض دفعہ سمجھ میں نہیں آتا تو وہ آں حضرت ﷺ سے دریافت فرماتے تھے، ایک مرتبہ آں حضور ﷺ نے وفد بنی نہد بن زید کو خطاب فرمایا جس میں حضرت علیؓ بھی شریک تھے، بعد میں حضرت علیؓ نے عرض کیا:

”یا رسول اللہ! نحن بنو أب واحد، ونراک تکلم وفود العرب بما لا نفہم

اکثره، فقال: ادبني ربي فأحسن تأديبي وربيت في بني سعد“ (۸)

”اے اللہ کے رسول! ہم آپ ایک ہی باپ کی اولاد ہیں، مگر ہم آپ کو دیکھتے ہیں کہ آپ وفود عرب سے ایسی گفتگو فرماتے ہیں کہ جس کا اکثر حصہ ہماری سمجھ سے بالاتر ہوتا ہے، تو آپ صلی اللہ علیہ وسلم نے فرمایا کہ: مجھ کو خود میرے رب نے تعلیم دی ہے اور کیا خوب دی ہے، پھر میں قبیلہ بنو سعد میں بھی تو پرورش پائے ہوئے ہوں“

اس لیے لغوی اعتبار سے حدیث کے معنی کی تحقیق، پھر مختلف ذرائع استعمال کرتے ہوئے مرادی معنی تک رسائی کی کوشش ضروری ہے، کیوں کہ ضروری نہیں کہ لغوی معنی ہی حدیث کی مراد ہو، چنانچہ حدیث کے مرادی معنی کبھی اس وجہ سے مخفی ہو جاتے ہیں کہ اس میں ایک یا چند غریب اور نامانوس الفاظ آگئے ہیں، یا لفظ ایک سے زائد معنی پر دلالت کرتا ہے، یا الفاظ مطلق ہیں، یا معنی لغوی اور معنی مرادی کے درمیان مناسبت بعید معلوم ہوتی ہے وغیرہ۔

۲۔ مشکل الحدیث کا حل: لغوی اور مرادی معنی دریافت کر لینے کے بعد اس بات کی بھی تحقیق کر لینی ضروری ہوتی ہے کہ وہ حدیث قابل استدلال اور قابل عمل بھی ہے یا نہیں؟ کہیں اس کا تعارض کسی آیت قرآنی، یا کسی دوسری حدیث سے تو نہیں؟ حدیث کا مضمون مشابہ حس، یا عقل کے صریح فیصلہ کے معارض تو نہیں؟ الغرض معارضہ، نسخ یا علت خفیہ سے محفوظ ہونا بھی تحقیق

ہونا چاہئے، کیوں کہ یہ چیزیں حدیث پر عمل کرنے سے مانع ہوتی ہیں، یہ بہت نازک اور مشکل ذمہ داری ہے، لیکن قرآن وحدیث کی نصوص بتاتی ہیں کہ اس ذمہ داری سے عہدہ برآ ہوئے بغیر آنکھ بند کر کے ہر ثقہ وعادل راوی کی حدیث پر عمل نہیں کیا جاسکتا۔

قرآن کریم میں اللہ تبارک وتعالیٰ نے ام المومنین حضرت عائشہ رضی اللہ عنہا کی برأت کے اعلان کے ضمن میں فرمایا:

﴿وَلَوْلَا إِذْ سَمِعْتُمُوهُ قُلْتُمْ مَا يَكُونُ لَنَا أَنْ نَتَكَلَّمَ بِهَذَا سُبْحَنَكَ هَذَا بُهْتَانٌ

عظیم﴾ (۹)

جس کے اشارۃً ایضاً سے یہ حکم ثابت ہوتا ہے کہ روایت شدہ مضمون کی داخلی حالت سے متعلق تحقیق کر لینا بھی ضروری ہے کہا آیا مضمون روایت شان نبوت، یا مزاج شریعت سے میل بھی کھاتا ہے یا نہیں؟ جس کی مختصر وضاحت یہ ہے کہ ام المومنین رضی اللہ عنہا پر جو کچھ بھی تہمت لگائی گئی وہ حرم نبوی کے شایان شان ہرگز نہ تھی؛ کیوں کہ یہ ہو نہیں سکتا کہ نبی کے نکاح میں معاذ اللہ کوئی غلط کار کا فاش دعوت ہو، قرآن کہتا ہے کہ مومنین کو چاہئے تھا کہ اس بات کو سنتے ہی رد کر دیتے اور اس کو بہتان مانتے خواہ اس بات کو بیان کرنے والا کتنا ہی ثقہ اور سچا شخص ہو، (اور اس واقعہ میں بلاشبہ بعض مخلص ومومن صحابہ کرام بھی پروگنڈے سے متاثر ہو گئے تھے، اور ان کی زبانوں پر بھی اس کا ذکر آ گیا تھا) اس سے معلوم ہوا کہ کسی بات کا بیان کرنے والا اپنے ثقہ ہونے کے باوجود اگر ایسی بات بیان کرے جو عقلاً و شرعاً محال ہو تو یہ بات اسے رد کر دینے کے لئے کافی ہے۔

امام احمدؒ نے مسند (۳/۴۹۷، اور ۵/۴۲۵) میں حضرت ابو حمید اور حضرت ابواسید رضی اللہ عنہما سے یہ حدیث نقل کی ہے

کہ رسول اللہؐ نے فرمایا:

”إِذَا سَمِعْتُمُ الْحَدِيثَ عَنِّي تَعْرِفُهُ قُلُوبُكُمْ، وَتَلِينَ لَهُ أَشْعَارُكُمْ وَأَبْشَارُكُمْ،

وَتَرَوْنَ أَنَّهُ مِنْكُمْ قَرِيبٌ؛ فَأَنَا أَوْلَاكُمْ بِهِ، وَإِذَا سَمِعْتُمُ الْحَدِيثَ عَنِّي تَنْكَرُهُ

قُلُوبُكُمْ، وَتَنْفَرُهُ مِنْهُ أَشْعَارُكُمْ وَأَبْشَارُكُمْ، وَتَرَوْنَ أَنَّهُ مِنْكُمْ بَعِيدٌ؛ فَأَنَا أْبْعَدُكُمْ

مِنْهُ“

حافظ ابن کثیر نے اپنی تفسیر (۲/۲۵۵) میں اس حدیث پر ”جیدالاسناد“ کا حکم لگایا ہے، حضور پاک ﷺ نے صحابہؓ کو

مخاطب فرما کر جو کہ مزاج شائش نبوت ہیں یہ ارشاد فرمایا:

”اگر تم کو میرے حوالہ سے کوئی حدیث پہونچے جس کو تمہارے قلوب اور اپری اور انوکھی نہ جانیں،

نیز اس حدیث کے مضمون سے تمہارے بال وکھال نرم ہو جائیں (یعنی وہ تمہارے ظاہر کو متاثر

کرے) اور وہ حدیث تمہارے دین سے تمہیں قریب نظر آئے تو میں اس حدیث کے بولنے کا

زیادہ مستحق ہوں، اور اگر معاملہ برعکس ہو تو ایسی حدیث کے صدور سے میں زیادہ بعید ہوں، (یعنی

وہ میری حدیث نہیں ہو سکتی)۔“

دیکھئے اس حدیث میں بھی نبی کریم نے حدیثوں کے داخلی نقد (درایت) کی ترغیب دی ہے خواہ اس حدیث کا روایت کرنے والا شخص ثقہ اور قابل الطمینان ہی کیوں نہ ہو۔

حدیث شریف کے تعلق سے مذکورہ بالا دونوں مراحل سے عہدہ برآ ہونے کی ذمہ داری کو ہم ”درایت حدیث“ یا ”فہم حدیث“ کی ذمہ داری کہہ سکتے ہیں۔

صحابہ کرام رضی اللہ عنہم اور فہم حدیث

چنانچہ صحابہ کرام رضی اللہ عنہم نے فہم حدیث کے دونوں مراحل بعد والوں کے لیے آسان فرمادیے، وہ حضرات صاحب زبان ہونے کے علاوہ منشاء شریعت اور مزاج نبوی کے رمز شناس تھے، انھوں نے حدیث کے مشکل الفاظ کی جو مراد بیان کی ہوگی یا حدیث کے تعلق سے پیدا شدہ اشکالات کا جو حل پیش کیا ہوگا وہ یقیناً لائق تسلیم و اتباع ہوگا۔

الف: غریب الحدیث

جہاں تک حدیث کے مشکل کلمات کی وضاحت کا تعلق ہے تو بکثرت ہم دیکھتے ہیں کہ صحابی رسول کوئی حدیث روایت کرتے ہیں، ان میں کوئی مشکل لفظ آجاتا ہے تو شاگردوں کے پوچھنے پر وہ خود اس کی وضاحت کرتے ہیں، کیوں کہ خود ان حضرات نے بھی آس حضرت..... سے بوقت ضرورت دریافت فرمایا ہے، پہلے دو مثالیں صحابہؓ کے آس حضرت..... سے مشکل کلمہ کی مراد دریافت کرنے کی پیش کی جاتی ہیں، پھر دو مثالیں صحابہؓ سے تابعین کے دریافت کرنے کی پیش کی جائیں گی۔

۱- امام خطابی نے اپنی سند سے حضرت ابو عامر رضی اللہ عنہ کی یہ حدیث روایت کی:

”أَنَّ رَجُلًا قَالَ: يَا رَسُولَ اللَّهِ! مَنْ أَهْلُ النَّارِ؟ قَالَ: كُلُّ قَعْبَرِيٍّ، قَالَ: يَا رَسُولَ اللَّهِ! وَمَا الْقَعْبَرِيُّ؟ قَالَ: الشَّدِيدُ عَلَى الصَّاحِبِ“۔ (۱۰)

ایک شخص نے پوچھا اے اللہ کے رسول! جہنمی کون ہے؟ تو آپ ﷺ نے فرمایا: ہر ”قعمری“، شخص، پوچھا: اللہ کے رسول! قعمری کس کو کہتے ہیں؟ فرمایا: جو ساتھی پرز بردستی اور سختی کرے۔

۲- امام خطابی ہی نے اپنی سند سے حضرت براء بن عازبؓ کی یہ حدیث روایت کی:

”قَالَ: جَاءَ أَعْرَابِيٌّ إِلَى النَّبِيِّ ﷺ فَقَالَ: عَلِمْنِي عَمَلًا يَدْخُلُنِي الْجَنَّةَ، فَقَالَ: أَتَعْنِي النَّسْمَةُ وَفَكُّ الرِّقْبَةِ، قَالَ: أَوَلَيْسَ وَاحِدًا؟ قَالَ: لَا، عَنِّي النَّسْمَةُ أَنْ تَفَرَّدَ بِعَقْبَتِهَا، وَفَكُّ الرِّقْبَةِ أَنْ تَعِينَ فِي ثَمْنَا“ (۱۱)

ایک دیہاتی صحابی حضور پاک ﷺ کے پاس آئے اور عرض کیا: مجھے کوئی ایسا عمل بتا دیں جو مجھے جنت میں داخل کرادے، فرمایا: نسمة (غلام باندی) آزاد کرو اور رقبہ (گردن) چھڑاؤ، انھوں نے

پوچھا کیا دونوں ایک بات نہ ہوئی؟ تو آں حضرت ﷺ نے فرمایا: نہیں، نسہ آزاد کرنا تو یہ ہے تم خود غلام یا باندی آزاد کرو، اور گردن چھڑانا یہ ہے کہ تم کسی ایسے غلام کی مالی مدد کرو جس نے اپنے آقا سے مثلاً مکاتبت کا معاملہ کر لیا ہے۔

اب صرف دو مثالیں تابعین کے صحابہ سے دریافت کرنے کی ملاحظہ فرمائیں:

۱- صحیحین میں حضرت عبداللہ بن عمر رضی اللہ عنہما سے مروی ہے:

”قال رسول الله صلى الله عليه وسلم: لا تبيعوا النمر حتى يبدو صلاحه، ففيل لابن عمر: ما صلاحه؟ قال: تذهب عاهته.

آں حضور ﷺ نے فرمایا: درختوں پر پھل مت بیچو تا وقتیکہ ان کی درنگی ظاہر نہ ہو جائے، حضرت ابن عمرؓ راوی حدیث سے پوچھا گیا کہ ”بدوصلاح“ (درنگی ظاہر ہونے) کا کیا مطلب ہے؟ تو فرمایا کہ: اتنا بڑا ہو جائے کہ عام قدرتی آفت سے محفوظ ہو جائے۔

۲- سنن بیہقی میں حضرت انس رضی اللہ عنہ سے مروی ہے:

عن حميد عن انس رضي الله عنه قال: نهى رسول الله صلى الله عليه وسلم عن بيع الثمرة ثمرة النخل حتى تزهر، فقلنا لأنس: ما زهره؟ قال: يحمر (۱۲) حميد طويل حضرت انسؓ سے روایت کرتے ہیں کہ رسول اللہ ﷺ نے کھجور پر لگے پھل بیچنے سے منع فرمایا تا آں کہ وہ زہونہ ہو جائے، حمید کہتے ہیں: ہم نے حضرت انسؓ سے پوچھا: زہو کیا ہوتا ہے؟ تو انھوں نے بتایا کہ زہو یہ ہے کہ پھل سرخ ہو جائیں۔

ب: مشکل الحدیث

مشکل الحدیث کے حل میں بھی صحابہ کرام ہی بعد والوں کے مقتدا اور راہنما ہیں، چنانچہ انھوں نے احادیث شریفہ کو ہر زاویہ سے پرکھ کر یہ معلوم کرنے کی کوشش فرمائی کہ حدیث کسی باطنی علت کی شکار نہیں ہے، یا اس کے راوی سے فی نفسہ عادل ہونے کے باوصف حدیث کو سمجھنے، صورت واقعہ اور حکم کو صحیح طور پر ہضم کرنے، پھر اس کو صحیح تعبیر میں ادا کرنے میں کسی طرح کی غلطی واقع نہیں ہوئی ہے۔ ظاہر ہے ان تک کوئی حدیث اگر کسی کے واسطے سے پہنچتی تھی تو وہ ایک ہی واسطہ ہوتا تھا، اور وہ بھی صحابی کا جہاں کذب کا امکان ہی نہ تھا۔

حضرت انسؓ فرماتے ہیں:

”والله ما كل ما نحدثكم عن رسول الله صلى الله عليه وسلم سمعناه منه،

ولکن لم یکن یکذب بعضنا بعضاً“ (۱۳)

”قسم بخدا ہم (جماعت صحابہ) جو کچھ تمہیں رسول اللہ ﷺ سے نقل کر کے بیان کرتے ہیں وہ سب ہم نے آپ ﷺ سے براہ راست نہیں سنی ہوتی (بلکہ ایک دوسرے کے واسطے سے بھی ہم نے سنی ہیں) لیکن ہم میں سے ایک دوسرے سے کذب بیانی نہیں کرتا تھا“

اس کے باوجود ہم یکہتے ہیں کہ وہ حضرات احادیث نبویہ کو قرآن وحدیث کے عطا کردہ کچھ مسلمہ اصول ورایت پر رکھنا ضروری سمجھتے ہیں، صحابہ رضی اللہ عنہم نے احادیث شریفہ کو پرکھنے کے جو معیار اختیار فرمائے انھیں درج ذیل قسموں پر تقسیم کیا جاسکتا ہے:

- (۱) حدیث کا قرآن کریم سے موازنہ
- (۲) حدیث کا دوسری احادیث سے موازنہ
- (۳) حدیث کا عقل سلیم کے مقتضی، یا قیاس سے موازنہ

۱- قرآن کریم سے موازنہ

اس میں شک نہیں کہ اصل کتاب ہدایت قرآن کریم ہے اور حدیث نبوی اس کی شرح و بیان کا درجہ رکھتی ہے اور جیسا کہ معلوم ہے، قرآن کریم کے الفاظ ومعنی دونوں اللہ تعالیٰ کی طرف سے منزل ہیں جس میں بالمعنی روایت کا احتمال ہی نہیں ہے، جب کہ حدیث نبوی کا معنی تو اللہ تعالیٰ کی جانب سے ہوتا ہے، اور الفاظ رسول اللہ ﷺ کے ہوتے ہیں، اور عام طور سے ان کی روایت بالمعنی ہوتی ہے۔

یہ ممکن نہیں ہے کہ قرآن کریم اور اس کی شرح ”حدیث“ جو منجانب اللہ ہے دونوں آپس میں متناقض ومتعارض ہوں، پس اگر کسی حدیث کا مفہوم قرآن کے معنی سے معارض ہوتا ہے تو اس کا صاف مطلب یہ ہے کہ اس حدیث کی روایت میں کوئی خلل اور نقص ہے؛ لہذا قرآن کے مقابلہ میں حدیث رد کردی جائے گی۔

اس کا یہ مطلب نہیں کہ رسول اللہ ﷺ کے حکم کو رد کیا جا رہا ہے، بلکہ یہ کہا جا رہا ہے کہ جس کلام کو آپ ﷺ کی طرف منسوب کیا گیا ہے وہ آپ کا نہیں ہے، بلکہ راوی کی جانب سے کسی خطا و نسیان، یا پوری بات نہ نقل کرنے، یا اصل مراد نبوی کو نہ سمجھ کر اپنے الفاظ میں بیان کرنے کا نتیجہ ہے، جس کی دلالت مراد نبوی کے علاوہ دوسرے مفہوم پر ہونے لگی ہے، جب کہ قرآن کریم اس طرح کے تمام احتمالات سے منزہ ہے، اسی وجہ سے صحابہ کرام رضی اللہ عنہم اجمعین نے متعدد احادیث کو قرآن کریم سے موازنہ کرتے ہوئے ان کی صحت اور خطا کا فیصلہ کیا ہے، جس کی چند مثالیں پیش خدمت ہیں۔

(الف) دیکھئے یہ امیر المؤمنین عمر بن خطاب رضی اللہ عنہ ہیں کہ جب ان کے سامنے فاطمہ بنت قیس کی حدیث جس

(د) حضرت عبداللہ بن عباس رضی اللہ عنہما نے بھی اس کسوٹی پر حدیثوں کو پرکھا ہے، چنانچہ حضرت عمرو بن دینار کہتے ہیں کہ میں نے جابر بن زید سے کہا کہ لوگ یوں کہتے ہیں کہ ”رسول اللہ ﷺ نے پالتو گدھے کا گوشت کھانے سے منع فرمایا ہے“، تو انھوں نے کہا کہ ہاں ہمارے یہاں بصرہ میں حضرت حکم بن عمرو غفاریؓ بھی یہی کہتے تھے، لیکن بحرِ علم حضرت ابن عباسؓ نے اس کا انکار کیا اور یہ آیت پڑھی: ﴿قُلْ لَا أَجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مِثْنًا أَوْ ذِمًّا مَسْفُوحًا أَوْ لَحْمَ خِنْزِيرٍ﴾ [انعام، آیت ۱۴۵]، (۱۷)

(ه) حضرت عبداللہ بن عمر رضی اللہ عنہما سے بھی درندوں کے گوشت کے بارے میں پوچھا گیا تو آپ نے فرمایا: اس میں کوئی حرج نہیں، تو ان کے سامنے حضرت ابوبعلبہؓ کی حدیث (جو اس کی حرمت پر صریح ہے) کا حوالہ دیا گیا تو فرمایا: ”لا نضع کتاب ربنا لحديث أعرابي يبول على ساقية“، یہاں بھی ”کتاب ربنا“ سے مراد مذکورہ بالا آیت کریمہ ہے۔ (۱۸)

(و) حضرت علی رضی اللہ عنہ سے بھی فقہ حدیث کے لیے اس کسوٹی کا استعمال منقول ہے، حضرت علیؓ اس بات کے قائل تھے کہ کسی شخص کا انتقال ہو جائے، پس ماندگان اس کی ایسی بیوی بھی ہو جس کے ساتھ ہنوز اس کی سبکداری نہ ہوئی تھی، نیز عورت کا کوئی مہر بھی متعین نہیں ہوا تھا تو اس صورت میں اسے کچھ بھی مہر نہیں ملے گا، انھیں جب حضرت معقل بن شان اشجعیؓ کی یہ حدیث بیان کی گئی کہ آں حضور ﷺ نے بروح بنت واشق کے متعلق (جن کی صورت حال ایسی ہی تھی) یہ فیصلہ فرمایا ہے کہ اسے مہر مثل ملے گا، میراث میں بھی حق ہوگا اور اس پر عدت بھی ہوگی، تو حضرت علیؓ نے یہ جملہ ارشاد فرمایا: ”لا نقبل قول أعرابي بوال على عقبيه في ما يخالف كتاب الله وسنة نبيه“، کہ ہم ایڑیوں کے بل پیشاب کرنے والے دیہاتی شخص کی روایت قبول نہیں کریں گے ایک ایسے مسئلہ میں جو کتاب اللہ اور سنت رسول اللہ کے حکم کے خلاف ہو۔ (۱۹)

ایک ضروری وضاحت

مذکورہ بالا معروضات کا مقصد صرف اس امر کو واضح کرنا ہے کہ صحابہ کرام رضی اللہ عنہم اجماع نے عملی طور سے اس معیار ”فقہ“ حدیث کا قرآن سے موازنہ“ کو اختیار فرمایا ہے جس سے معلوم ہوتا ہے کہ یہ معیار تنقید واقعی برحق معیار ہے، قطع نظر اس سے کہ بعض دفعہ اس معیار کی تطبیق میں ہی کسی سے غلطی ہو جائے، چنانچہ حضرت عمر، حضرت عائشہ ام المومنین، حضرت ابن عباس، حضرت علی اور حضرت ابن عمر رضی اللہ عنہم کے حوالہ سے جو فقہوں ذکر کی گئیں ان سے بطور قدر مشترک یہ بات تو واضح ہو جاتی ہے کہ مذکورہ معیار لائق عمل بلکہ واجب العمل ہے، یہ اور بات ہے کہ مذکورہ بالا مسائل یا ان جیسے دوسرے بعض مسائل میں صاحب فقہ سے بایں معنی اختلاف کیا جاسکتا ہے کہ ان کے دیکھنے میں حدیث اور آیت میں ایسا ٹکراؤ تھا کہ دونوں میں تطبیق نہیں ہو سکتی تھی، مگر حقیقت میں ایسا ٹکراؤ نہیں تھا، یا ایک حکم کا ناخن ہونا اور دوسرے کا منسوخ ہونا ان پر واضح نہیں ہوا تھا، جب کہ حقیقت میں نسخ کا وقوع ہو چکا تھا، چنانچہ ہم دیکھتے ہیں مذکورہ مسائل میں سے کئی ایک ایسے ہیں جن میں بعد کے فقہائے کرام نے دلائل کی بنیاد پر ان صحابہ کی

جزوی آراء سے اتفاق نہیں کیا، یا تو اس لئے کہ ان پر دونوں میں جمع و تطبیق کا پہلو کھل گیا اور انھوں نے دونوں پر عمل کی راہ نکال لی، یا اس لئے کہ ناخ و منسوخ کی تعیین ہوگئی، جب کہ کئی ایک میں انھوں نے صحابہ کی آراء سے واقفیت اتفاق بھی فرمایا، اور قرآن کریم کی آیت کے بالمقابل حدیث کو باطنی علت سے معلول مانتے ہوئے قبول نہیں فرمایا۔

معلوم ہوا کہ یہ معیار لازمی ہونے کے باوجود انتہائی نازک اور پرخطر بھی ہے، اس لیے بعد والوں میں جو منصب اجتہاد تک نہیں پہنچ سکے ان کے لئے ہرگز زیبا نہیں کہ کسی حدیث کے قرآن کریم کی کسی آیت سے بظاہر معارض ہونے کی بناء پر حدیث کو رد کر دیں، کیوں کہ معارضہ کے تحقق کا فیصلہ آسان نہیں ہے، اس کا فیصلہ کرنے کے لئے کچھ رجال کا مخصوص ہیں۔

۲- دیگر احادیث سے موازنہ

اس میں شبہ نہیں کہ بسا اوقات آں حضرت ﷺ سے ایک ہی مسئلہ میں ایک سے زائد حکم منقول ہوتا ہے، کبھی تو ان میں تقدم و تاخر کے ثبوت کی وجہ سے ناخ و منسوخ کی بات سامنے آ جاتی ہے اور کبھی ایسا نہیں ہوتا، ایسی صورت حال میں کون سی حدیث عمل کے لیے منتخب کی جائے اور اسے سنت کا درجہ دیا جائے؟ یہ ایک حل طلب سوال ہے، صحابہ کرام رضی اللہ عنہم کے درمیان اس طرح کے واقعات بکثرت پیش آئے کہ ایک صحابی نے اپنے علم کے مطابق ایک حدیث پر عمل کیا یا اس کے مطابق فتویٰ دیا، جب کہ اسی مجلس میں دوسرے صحابی کی معلومات کے مطابق آں حضور ﷺ سے اس مسئلہ میں دوسرا حکم تھا، چنانچہ ان میں اختلاف ہوتا ہے، اور باہمی تصفیہ کے لیے وہ متفقہ طور سے کوئی ایسا طریقہ اختیار کرتے ہیں کہ ان کا نزاع ختم ہو جاتا ہے پھر وہ ایک کتے پر متفق ہو جاتے ہیں، ترجیح کے ان طرق یا اصولوں کو ہم مندرجہ ذیل قسموں میں تقسیم کر سکتے ہیں:

(۱) مسئلہ کے ساتھ خصوصیت رکھنے والے صحابی کی روایت کو فیصل قرار دینا۔

(۲) متعارض حدیثوں یا دلیلوں میں سے ایک کو دوسری پر دیگر ایک یا چند احادیث کی تائید سے ترجیح دینا۔

(۳) صاحب واقعہ کے بیان کو مقدم رکھنا۔

(۴) متعارض حدیثوں کو تعدد واقعہ پر محمول کرنا۔

پہلا اصول: مسئلہ کے ساتھ خصوصیت رکھنے والے صحابی کی روایت کو فیصل قرار دینا، اس کی متعدد مثالیں موجود ہیں، بیشتر کا تعلق آں حضور ﷺ کی گھریلو یا اندرونی زندگی سے ہے، چنانچہ گھریلو معاشرتی مسائل سے متعلق نبی کریم ﷺ سے جتنا سابقہ ازواج مطہرات کو پڑتا تھا دوسرے لوگوں کو نہیں پڑتا تھا، بلکہ دوسرے لوگ تو اس طرح کے مسائل کو اتنی بار کی گہرائی اور توجہ سے حاصل بھی نہیں کر سکتے تھے جتنا کہ ازواج مطہرات کر سکتی تھیں، چنانچہ جب صحابہ کے درمیان اس طرح کے مسئلہ میں اختلاف ہوتا تو فوراً خود یا کسی قاصد کے ذریعہ ازواج مطہرات میں سے کسی سے معلوم کرتے، اور وہ حضرات جو کچھ بیان فرماتیں اسی کو حرف آخر قرار دیتے، کیوں کہ انھیں کو اس مسئلہ میں اختصاص حاصل تھا، مثلاً:

(الف) صحیح مسلم شریف میں ہے:

”حضرت ابو بکر بن عبد الرحمن رضی اللہ عنہما کہتے ہیں کہ میں نے حضرت ابو ہریرہؓ کو یہ حدیث بیان کرتے ہوئے سنا کہ: جس شخص کی جنابت کے ساتھ صبح ہو جائے وہ روزہ نہ رکھے، میں نے عبد الرحمن بن حارثؓ سے اس کا ذکر کیا تو انھوں نے اس کا انکار کیا، پھر ہم دونوں امہات المؤمنین عائشہ و ام سلمہ رضی اللہ عنہما کے یہاں گئے، ان سے عبد الرحمن نے اس سے متعلق پوچھا، تو دونوں نے بتایا کہ نبی علیہ الصلوٰۃ والسلام کی بغیر کسی بدخواہی کے اس حالت میں صبح ہوتی تھی اور آپ روزہ رکھتے تھے، کہتے ہیں کہ پھر ہم مدینہ کے گورنر مروان بن حکم کے پاس گئے اور ان سے قصہ بیان کیا تو انھوں نے کہا: میں تاکیدا کہتا ہوں کہ تم ابو ہریرہؓ کے پاس جاؤ اور ان کی تردید کرو، بدینہ چاہے حضرت ابو ہریرہؓ کے پاس گئے، اور عبد الرحمن نے ان کو پوری بات بتائی تو انھوں نے فرمایا: کیا ان دونوں امہات المؤمنین نے تم سے یہ بات بیان فرمائی ہے؟ کہا: جی، تو انھوں نے فرمایا: پھر تو وہی زیادہ جانتی ہیں، اور اپنی بات کو حضرت فضل بن عباسؓ پر محمول کرتے ہوئے فرمایا کہ انھوں نے مجھے بتایا تھا اور میں نے خود آں حضور ﷺ سے نہیں سنا تھا، اس واقعہ کے بعد ابو ہریرہؓ نے اپنی حدیث سے رجوع کر لیا“ (۲۰)

(ب) حضرت عبید بن رفاعہ انصاری کہتے ہیں کہ:

”ہم لوگ صحابہؓ کی ایک مجلس میں تھے جس میں حضرت زید بن ثابتؓ بھی موجود تھے، ان کے درمیان بغیر انزال کے غسل واجب ہونے، نہ ہونے کی بحث چھڑ گئی، حضرت زیدؓ نے فرمایا کہ مجامعت کے دوران انزال نہ ہو تو اس سے زیادہ ضروری نہیں کہ آدمی شرم گاہ دھو کر وضو کر لے، اہل مجلس میں سے ایک صاحب اٹھے اور حضرت عمرؓ سے جا کر بیان کر دیا، آپؓ نے فرمایا تم خود جا کر انھیں بلانا تاکہ تم ہی ان کے خلاف گواہ بنو، وہ صاحب انھیں بلا کر لے گئے دریں حضرت عمرؓ کے پاس حضرت علیؓ و معاذؓ سمیت چند صحابہ موجود تھے، حضرت عمرؓ نے فرمایا: ارے اپنی جان کے دشمن! تم لوگوں کو ایسا فتویٰ دیتے ہو؟ انہوں نے عرض کیا: میں نے اپنی جانب سے گھڑا نہیں ہے، بلکہ اپنے خاندان کے بڑوں رفاعہ بن رافع اور ابوبالاب انصاری وغیرہ سے سنا ہے، تو حضرت عمرؓ نے اپنے پاس موجود صحابہ سے پوچھا: آپ حضرات کی اس بارے میں کیا رائے ہے؟ تو ان میں بھی اختلاف ہونے لگا، حضرت عمرؓ نے کہا: ارے اللہ کے بندو! تم اصحاب بدر اور امت کے عمدہ ترین ہو کر اختلاف کر رہے ہو؟ تو حضرت علیؓ نے کہا کہ: امیر المؤمنین! ازواج مطہرات کے پاس بھیج

تحقیق کرا لیجئے، اگر اس طرح کی کوئی بات ہوگی تو انھیں اس کا ضرور علم ہوگا، انھوں نے حضرت حصہؓ کے پاس آدمی بھیجا، ان کو اس کا علم نہیں تھا، پھر حضرت عائشہؓ کے پاس بھیجا تو انھوں نے بتایا کہ جب ختنہ ختنہ سے آگے بڑھ جائے تو غسل واجب ہو جائے گا اگرچہ انزال نہ ہو، تب حضرت عمرؓ نے فرمایا: اب اگر میرے علم میں یہ بات آئی کہ کسی شخص نے ایسا کیا اور پھر بھی غسل نہیں کیا تو میں اسے عبرت ناک سزا دوں گا“ (۲۱)

دوسرا اصول: دو محاضرہ حدیثوں یا دلیلوں میں سے ایک کو دوسری پر دیگر ایک یا چند احادیث کی تائید سے ترجیح دینا۔ اس اصول کی بھی متعدد مثالیں دو صحابہ میں ملتی ہیں، مثلاً:

(الف) صحیحین میں یہ حدیث ہے کہ حضرت ابن عمرؓ سے بیان کیا گیا کہ حضرت ابو ہریرہؓ یہ حدیث بیان کرتے ہیں کہ رسول اکرم ﷺ نے ارشاد فرمایا:

”جو شخص جنازے کے پیچھے پیچھے جا کر (تدفین میں شرکت کر لے) تو اسے ایک قیراٹو ثواب ملتا ہے، تو ابن عمرؓ نے فرمایا: ابو ہریرہؓ کچھ زیادہ ہی حدیث بیان کرنے لگے ہیں (یہ بات انھوں نے اس لیے کہی کہ انھیں صرف نماز جنازہ میں شرکت پر ثواب قیراٹ کی حدیث معلوم تھی، اس کے بعد جنازے کے ساتھ جا کر تدفین میں شرکت پر بھی ایک قیراٹ ملتا ہے یہ بات معلوم نہ تھی) چنانچہ اس کی تحقیق کے لیے انھوں نے اماں عائشہ رضی اللہ عنہا کے پاس آدمی بھیجا تو انھوں نے ابو ہریرہؓ کی تصدیق فرمائی، تو ابن عمرؓ نے افسوس کا اظہار کرتے ہوئے فرمایا: تب تو ہم نے بہت سارے قیراٹ ضائع کر دیئے“ (۲۲)

دیکھئے ابن عمرؓ نے اپنی دانست پر حدیث ابو ہریرہؓ کو تسلیم کر لیا کہ ان کی بیان کردہ حدیث کی تائید حدیث عائشہؓ سے بھی ہو رہی تھی، یہاں یہ پہلو بھی نہیں ہے کہ حضرت عائشہؓ کو اس مسئلہ میں زیادہ جانکاری ہوگی، کیوں کہ اتباع جنازہ مردوں کا کام ہوتا ہے نہ کہ عورتوں کا۔

(ب): حضرت ابوسلمہ بن عبدالرحمن اور ابن عباسؓ حضرت ابو ہریرہؓ کے یہاں جمع تھے، بات آگئی اس کی کہ شوہر کی وفات کے چند ہی دنوں بعد اگر اس حاملہ بیوی پیدائش سے فارغ ہو جائے تو کیا اس کی عدت پوری ہو جائے گی جیسا کہ آیت کریمہ ”واولات الاحمال اجلھن“ آلائیہ کا تقاضا ہے؟ یا پورے چار مہینے دن مکمل کرنے پڑیں گے؟ ابن عباسؓ نے کہا کہ دونوں میں سے بعد والی جو مدت ہوگی اتنی مدت عدت قرار پائے گی، ابوسلمہ نے کہا کہ نہیں وضع حمل کے بعد عورت عدت سے نکل جائے گی، حضرت ابو ہریرہؓ نے کہا میں اپنے بھتیجے (یعنی ابوسلمہ) کے ساتھ ہوں، اس پر ان حضرات نے کریم مولیٰ ابن عباسؓ کو ام المؤمنین ام سلمہ رضی اللہ عنہا کے پاس بھیج کر معلوم کیا تو انھوں نے بتایا کہ سُبُعہ بنت حارث اسلمیہ کے شوہر کی وفات کے چند ہی

دونوں بعد انھیں ولادت ہوئی، اور بنو عبدالدار کے ایک شخص ابوالسائبہ نے یہ کہہ کر نکاح کا بیجام بھیجا کہ وہ اب عدت سے نکل چکی ہیں، انھوں نے کسی دوسرے آدمی سے نکاح کرنا چاہا تو ابوالسائبہ کہلا بھیجا کہ ابھی ان کے لیے نکاح کرنا جائز ہی نہیں، کیونکہ ابھی ان کی عدت باقی ہے، انھوں نے رسول اللہ ﷺ سے عرض کیا تو آپ ﷺ نے فرمایا کہ وہ نکاح کر سکتی ہیں۔ (۲۳)

اس واقعہ میں بھی یہ کہنا ضروری نہیں کہ مسئلہ ایسا ہے جس کو صرف خواتین ہی یا ازواج مطہرات ہی بہتر جان سکتی ہیں، اس جیسے مسائل کا علم دیگر حضرات کو بھی بآسانی ہو سکتا ہے جیسا کہ ابوالسائبہ کو اس کا علم تھا، چنانچہ صحابہؓ نے ایک دلیل کو دوسری دلیل پر فوقیت صرف اس بنا پر دی کہ اس کو ایک دوسری حدیث سے تقویت مل رہی تھی۔

تیسرا اصول: صاحب واقعہ کے بیان کو مقدم رکھنا، صحابہ کرام رضی اللہ عنہم نے متعارض نصوص میں ترجیح کے لیے اس اصول پر بھی عمل کیا ہے، صرف دو مثالیں پیش کی جاتی ہیں:

(الف) حضرت عائشہ رضی اللہ عنہا کو معلوم ہوا کہ حضرت عبداللہ بن عمرؓ خواتین کو یہ حکم دیتے ہیں کہ وہ حیض و نفاس یا جنابت کے غسل میں اپنے چوٹیاں کھول کر غسل کریں، تاکہ بالوں کی جڑوں تک پانی پہنچے، (کیوں کہ آں حضور ﷺ نے فرمایا ہے ”تحت کل شعرة جنابة“ ہر بال کے نیچے جنابت کا اثر ہوتا ہے)، تو حضرت عائشہؓ نے فرمایا تعجب ہے ابن عمرؓ پر! وہ عورتوں سے یہ کیوں نہیں کہہ دیتے کہ وہ اپنے بال ہی منڈوا لیں؟ بیشک میں اور اللہ کے رسول ﷺ ایک ساتھ ایک ہی برتن سے غسل کرتے تھے، اور میں اس سے زیادہ نہیں کرتی تھی کہ اپنے سر پر تین مرتبہ پانی بہاؤں۔ یعنی چوٹیاں نہیں کھولتی تھیں اور آں حضرت ﷺ دیکھتے تھے اور کچھ نہیں فرماتے تھے، معلوم ہوا کہ چوٹیوں کا کھولنا ضروری نہیں ہے، اسی مضمون کی حدیث حضرت ام سلمہ رضی اللہ عنہا سے بھی مروی ہے جس میں ام سلمہؓ نے پوچھا کہ ”کیا میں غسل جنابت کے لئے چوٹیاں کھولوں؟“ تو آپ ﷺ نے ارشاد فرمایا:

”لا، إنما يكفيك أن تحشي على رأسك ثلاث حثيات ثم تفيضين الماء

فقطھین“ (۲۴)

(ب) حضرت ابن عمر رضی اللہ عنہما کہتے ہیں کہ میں نے حضرت عمرؓ سے یہ کہتے ہوئے سنا کہ: جب تم رمی کر کے حلق کرا چکو تو تمہارے لئے ہر چیز حلال ہو جاتی ہے علاوہ بیوی کے اور خوشبو لگانے کے، سالم بن عبداللہ کہتے ہیں: اور حضرت عائشہؓ کہتی تھیں کہ ہر چیز حلال ہو جاتی ہے علاوہ بیوی کے، ایک دوسری روایت میں ہے فرماتی ہیں: کہ میں نے خود رسول اللہ ﷺ کو احرام شروع کرنے سے پہلے خوشبو لگائی اور رمی جمرہ کے بعد طواف زیارت سے پہلے خوشبو لگائی، سالم کہتے ہیں: ”و سنة رسول اللہ ۱ أحق أن يبيع“ (۲۵)، اگرچہ کسی حدیث میں صراحتاً ہمیں یہ تو نہیں ملا کہ حضرت عمرؓ اور ابن عمرؓ نے حدیث عائشہؓ کی جانب اپنے قول سے رجوع فرمایا تاہم اتنا ضرور ہے کہ ان کی یہ حدیث بہت سے صحابہ و تابعین تک پہنچی، اور خود حضرت سالم بن عبداللہ (جو مدینہ کے سات فقہاء میں سے ایک تھے) نے اپنے باپ دادا کا قول چھوڑ کر حدیث عائشہؓ کو صاحب واقعہ اور محتج بہ کا بیان ہونے کی بنا پر سنت نبوی قرار دیتے ہوئے قبول فرمایا۔

چوتھا اصول: متعارض حدیثوں کو تعدد واقعہ پر محمول کرنا۔

بعض دفعہ ایک ہی واقعہ سے متعلق متعارض روایات آجاتی ہیں، اور ان میں یہ فیصلہ کرنا مشکل ہو جاتا ہے کہ صحیح اور واقع کے مطابق کون سی روایت ہے، صحابہ میں حضرت ابن عباسؓ نے اسی طرح کے ایک واقعہ سے متعلق روایات میں تعدد واقعہ یا تعدد محل کو ثابت کر کے ہر روایت کو اس پر بحسن و خوبی منطبق فرمایا ہے جو بعد میں آنے والوں کے لیے قابل تقلید اصول قرار پایا، سنن ابوداؤد میں مروی ہے:

”سعید بن جبیرؓ نے حضرت ابن عباسؓ سے پوچھا: ابوالعباس! مجھے تعجب ہے کہ رسول اللہ ﷺ کے صحابہ آپ کے احرام (حج کی نیت) کی ابتداء بیان کرنے میں اس قدر مختلف کیوں ہیں؟ فرمایا مجھے اس کی اصل و حقیقت کا سب سے زیادہ پتہ ہے، اس میں تو شبہ نہیں آس حضور ﷺ کا حج ایک ہی تھا، اسی میں لوگ مختلف باتیں کہتے ہیں، حضور..... حج کے ارودہ سے نکلے، جب آپ (مدینہ کے باہر) ذوالحلیفہ میں اس جگہ جہاں آپ نے احرام کی دو رکعتیں پڑھیں نماز سے فارغ ہوئے تو اسی جگہ آپ ﷺ نے حج کا احرام باندھ لیا، کچھ لوگوں نے وہاں آپ سے (نیت کے الفاظ) سنے اور محفوظ کر لیے۔

پھر آپ ﷺ اونٹنی پر سوار ہوئے اور جب اونٹنی آپ کو لے کر اٹھی تو اس وقت بھی آپ نے وہ الفاظ فرمائے اسے کچھ دوسرے لوگوں نے سنا، اس لئے کہ لوگ آپ ﷺ کے پاس ٹولیوں کی شکل میں آتے تھے، چنانچہ ان لوگوں نے آپ سے وہ الفاظ اس وقت سنے جب کہ آپ کو اونٹنی لے کر اٹھی تھی، تو انھوں نے بیان ہی یہ کیا رسول اللہ ﷺ احرام ہی اس وقت باندھا تھا جب آپ کی اونٹنی آپ کو لے اٹھی تھی۔

کچھ دور چلنے کے بعد جب آپ ﷺ بیداء پہاڑی پر چڑھے تو پھر آپ نے وہ الفاظ دہرائے، اور اس وقت کچھ دوسرے حضرات نے سنا، تو انھوں نے بھی یہی بیان کیا کہ رسول اللہ ﷺ نے اس وقت باندھا تھا جب آپ بیداء کی بلندی پر چڑھ رہے تھے۔ قسم بخدا! آپ ﷺ نے تو اپنی نماز کی جگہ ہی پر احرام باندھ لیا تھا، تلبیہ اس وقت بھی پڑھا تھا جب آپ کو اونٹنی لے کر اٹھ گئی تھی، اور اس وقت بھی جب کہ آپ بیداء کی بلندی پر چڑھے تھے، سعید بن جبیر کہتے ہیں کہ جو لوگ ابن عباسؓ کے قول کو تسلیم کرتے ہیں وہ مصلیٰ ہی پر احرام باندھ لینے کے قائل ہیں۔“ (۲۶)

اس میں کوئی شبہ نہیں کہ یہ طریقہ جمع و تطبیق اگر ممکن ہو تو اس سے بڑھ کر کوئی طریقہ نہیں ہے، چنانچہ بعد کے فقہائے کرام نے بھی اس کو اسوہ مانتے ہوئے متعدد مسائل میں متعارض نصوص کے درمیان جمع و تطبیق کا کام اسی ہی نسخ پر انجام دیا ہے۔

۳- حدیث کا مقتضائے عقل سے موازنہ

جب کوئی حدیث موجبات عقل کے صریح خلاف ہو یعنی عقل سلیم جس بات کو ضروری قرار دے یہ حدیث اس کے خلاف جاری ہو تو رد کر دی جائے گی کیوں کہ شریعت ممکنات عقلیہ کو بیان کرتی ہے محالات کو نہیں، بلاشبہ صحابہ کرام رضی اللہ عنہم نے بھی احادیث کو میزان عقل پر پرکھا ہے، اور جو حدیث موجبات عقل کے صریح منافی نظر آئی اس کی صحت سے انکار فرمایا ہے، مثلاً:

(الف) حدیث ”ولد الزنا شر الثلاثة“ یعنی زنا سے پیدا ہونے والی اولاد زانی، مزنیہ اور ولد تینوں میں بدترین

ہے۔

اس حدیث کو حاکم نیشاپوری نے مستدرک (۱۱۲/۳) میں روایت کر کے اس پر صحت کا حکم لگایا اور حافظ ذہبی نے بھی ان کی موافقت کی ہے، مگر حضرت عبداللہ بن عباس رضی اللہ عنہما اس کو عقل کی کسوٹی پر پرکتے ہوئے رد فرماتے ہیں، چنانچہ فرماتے ہیں:

”لو كان شر الثلاثة ما استونني بأمه ان تُرجم حتى تضعه“ (۲۷)

”اگر یہ تینوں میں بدترین ہوتا تو اس کی ماں کو رجم کیے جانے میں اتنی مہلت نہ دی جاتی کہ وہ اسے جن لے“

(ب) حضرت ابو ہریرہؓ نے یہ حدیث سنائی کہ رسول اللہ ﷺ نے فرمایا ہے کہ:

”آگ پر پکی ہوئے چیز کھانے سے وضوء واجب ہے خواہ پیر کے کٹوے ہی کیوں نہ کھائے ہوں“

اس پر حضرت ابن عباسؓ نے نقد کیا کہ کیا ہم گرم تیل استعمال کر کے بھی وضوء کریں، کیا ہم گرم پانی بھی استعمال کر کے وضوء کریں، تو ابو ہریرہؓ نے فرمایا کہ ”بھتیجے! جب میں رسول اللہ ﷺ سے منسوب

کوئی حدیث بیان کروں تو اس پر نظر اڑ پیش کر کے معارضہ مت کیا کرو“۔ (۲۸)

(ج) حضرت ابو ہریرہؓ ہی نے یہ حدیث بیان کی کہ ”جس شخص نے کوئی مردہ ٹھلایا وہ خود غسل کر لے، اور جس نے

جنازہ کو اٹھایا ہے وہ وضوء کر لے“۔ یہ بات حضرت عائشہؓ کو پہونچی تو انھوں نے فرمایا: کیا مسلمانوں کے مردے ناپاک ہوتے ہیں؟ اس آدمی نے کیا قصور کر لیا جس نے لکڑی کی چارپائی پکڑ لی؟ اسی طرح کا نقد حضرت ابن عباسؓ سے بھی منقول ہے۔ (۲۹)

نیز مذکورہ بالا جملہ معیار نقد کی مزید وضاحت و امثلہ کے لیے دیکھئے: دکتور مسفر عزم اللہ وغنی کی کتاب ”مقاييس نقد متون السنة“۔

اصول میں بھی صحابہ معیار حق ہیں

چنانچہ صحابہ کرام کے بعد امت مسلمہ کی بہتری اور کامیابی اسی میں قرار پائی کہ وہ اصول و فروع میں صحابہ کی ڈگر سے ہٹنے

نہ پائے، خاص طور سے قرآن وحدیث کے تعلق سے نص فہمی کا معیار وہی مقبول اور ہدایت کا ضامن ہوگا جو صحابہ کرام نے قولاً و عملاً امت کو عنایت فرمایا ہے، اسی لیے ہم دیکھتے ہیں کہ چاروں فقہی مذاہب کے فقہاء نے مذکورہ بالا اصول کو کسی نہ کسی نوعیت سے ضرور اختیار کیا ہے، اور اسی واسطے امت مسلمہ کے چاروں فقہی مذاہب صحابہؓ سے منقول عمل متوارث کو اہمیت دیتے آ رہے ہیں، اور فقہ حنفی میں تو عمل متوارث کی اہمیت بہت ہی زیادہ ہے، کیوں کہ درج ذیل آیات کریمہ عمل متوارث کی اہمیت و نزاکت کو بتا رہی ہیں جن سے غرض بھر ممکن ہی نہیں ہے:

(۱) ﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا﴾ (۳۰)

”تم میں جو لوگ ایمان لاویں اور نیک عمل کریں ان سے اللہ تعالیٰ وعدہ فرماتا ہے کہ ان کو زمین میں حکومت عطا فرمائے گا، جیسے ان سے پہلے لوگوں کو حکومت دی تھی، اور جس دین کو ان کے لیے پسند فرمایا ہے اس کو ان کے لیے قوت دے گا، اور ان کے اس خوف کے بعد اس کو تبدیل بہ امن کر دے گا“

(۲) ﴿الَّذِينَ إِذَا أَقَامُوا الصَّلَاةَ وَآتَوُا الزَّكَاةَ وَآمَرُوا بِالْمَعْرُوفِ وَنَهَوْا عَنِ الْمُنْكَرِ ، وَلِلَّهِ عَاقِبَةُ الْأُمُورِ﴾ (۳۱)

”یہ لوگ تو ایسے ہیں کہ اگر ہم ان کو دنیا میں حکومت دے دیں تو یہ لوگ (خود بھی) نماز کی پابندی کریں اور زکوٰۃ دیں اور (دوسروں) کو بھی نیک کاموں کے کرنے کو کہیں، اور برے کاموں سے منع کریں، اور سب کاموں کا اختیار تو خدا ہی کے اختیار میں ہے“

پہلی آیت میں صحابہؓ کو خطاب کر کے انھیں خلافت دیئے جانے، روئے زمین میں ان کے قدم جمائے جانے، اور ان کے حق میں امن عام کا وعدہ کیا جا رہا ہے تاکہ وہ لوگ بے خوف و خطر اللہ تعالیٰ کی عبادت کریں، اور دین اسلام کی اشاعت کریں، چنانچہ اللہ تعالیٰ نے یہ وعدہ پورا فرمایا، اور حضرات خلفائے راشدین کو یکے بعد دیگرے خلافت دی گئی، اور ان حضرات نے اسلام کے ستون بلند و مضبوط کیے، اور اس کے احکام کو نافذ کر کے نمونہ قائم کر گئے۔

دوسری آیت میں فقرائے مہاجرین جن کو اپنا گھر بار چھوڑ کر ہجرت کرنے، اور مفلسی و بے بسی کی زندگی گزارنے پر مجبور کیا گیا تھا ان کو بشارت دی گئی ہے کہ اللہ تعالیٰ انھیں ضرور اپنی زمین میں حکومت عطا کرے گا، اور ان کی پیشگی ستائش کی گئی ہے کہ وہ لوگ حکومت پا کر اللہ کے دین کی خدمت کریں گے، خود بھی اقامت نماز اور ادائیگی زکوٰۃ کا اہتمام کریں گے، اور دوسروں کو بھی امر بالمعروف اور نہی عن المنکر کریں گے۔

ان آیتوں میں اس حقیقت کی جانب اشارہ ہے کہ خلفائے راشدین نے جمع بلاد اسلامیہ میں مختلف پہلوؤں سے نفاذ شریعت کے سلسلہ میں جو محنتیں کی ہیں وہ سب اللہ تعالیٰ کی پسندیدہ ہیں، ان کے زمانہ میں جس کسی مسئلہ پر عملاً یا قولاً اتفاق ہو گیا، خواہ وہ کسی ایک اسلامی شہر یا ملک کا اتفاق ہو یا پوری خلافت اسلامیہ کا مجموعی طور پر اتفاق ہو وہ سب اللہ تعالیٰ کی جانب سے تمکین کے مرادف ہے، کیوں کہ حضرات خلفائے راشدین بالخصوص حضرات شیخین اپنی حدود خلافت میں کسی ایسے عمل کو جو روح شریعت کے منافی ہو، یا منشاء نبوی سے میل نہ کھاتا ہو کسی بھی صورت میں برداشت کرنے والے نہیں تھے، اگر اس عمل کو ان کی تائید حاصل ہے، یا انھوں نے اس سے سکوت برتا ہے تو مذکورہ آیتوں کے اشارۃً النص کے مطابق وہ اللہ تعالیٰ کا پسندیدہ عمل ہے۔

یہی وجہ ہے کہ بعد والوں کو عہد خلافت راشدہ سے جو عمل بطور وراثت ملا انھوں نے اس کو حد درجہ اہمیت دی، اور قرآن وحدیث کی تفصیلات کو سمجھنے اور ان کی مراد تک پہنچنے کے سلسلہ میں تعادل سلف کو ہرگز نظر انداز نہیں کیا، امام مالک رحمہ اللہ نے مدینہ منورہ کے مہبط وحی ہونے اور مہاجر و انصار صحابہ کا ممکن ہونے کی وجہ سے اہل مدینہ کے تعادل کو دانتوں تلے دالیا، جب کہ اہل کوفہ نے سیدنا ابن مسعود، حضرت علی مرتضیٰ، حضرت ابو موسیٰ اشعری رضی اللہ عنہم جیسے اجلہ صحابہ نیز سیکڑوں کیا ہزاروں صحابہ کے بیوند خاک کوفہ دبصرہ ہو جانے، اور حضرات شیخین رضی اللہ عنہما کی عراق پر خصوصی نظر و توجہ کی بنا پر اہل کوفہ کے مورد وثیق عمل کو اہمیت دی، اسی طرح دیگر بلاد اسلامیہ کا حال ہے جہاں کثیر تعداد میں صحابہ کرام منتقل ہوئے، اور شریعت کی تبلیغ فرمائی۔

امام مصر لیث بن سعدؒ کے خط بنام امام مالکؒ سے اندازہ لگایا جاسکتا ہے کہ جمع بلاد اسلامیہ میں عمل متواتر کی کیا حیثیت

تھی؟

لیث بن سعدؒ کا خط بنام امام مالکؒ

امام مالک رحمہ اللہ نے امام مصر لیث بن سعد کے نام ایک مکتوب گرامی بھیجا تھا جس میں آپ نے عمل اہل مدینہ کی اہمیت پر روشنی ڈالی تھی، اس کے جواب میں امام لیث بن سعدؒ نے طویل مکتوب تحریر فرمایا، جس میں عمومی طور پر عمل متواتر کی حیثیت پر مدلل گفتگو فرمائی، حافظ ابن قیمؒ نے اپنی مایہ ناز تصنیف ”إعلام الموقعین“ میں یہ خط مکمل نقل فرمایا ہے، ذیل میں اس خط کے ایک اقتباس کا ترجمہ اختصار کے ساتھ پیش کیا جاتا ہے:

”آپ پر سلامتی ہو، میں اس اللہ کی تعریف کرتا ہوں جس کے سوا کوئی معبود نہیں، اللہ تعالیٰ ہمیں

اور آپ کو عافیت عطا کریں، اور دنیا و آخرت میں انجام بخیر فرمائیں، آپ کا خط موصول ہوا جس

میں آپ نے اپنی خیریت کا ذکر فرمایا مجھے اس سے خوشی ہوئی، اللہ تعالیٰ اس خیریت کو دائم فرمائیں،

اور شرکی توفیق اور مزید احسان کے ذریعہ تمام فرمائیں۔

”آپ نے (عمل اہل مدینہ کی ترجیح کے سلسلہ میں) اس آیت کریمہ کا حوالہ دیا: ﴿وَالسَّابِقُونَ

الأولون من المهاجرين والأنصار والذين اتبعوهم بإحسان ، رضى الله عنهم ورضوا عنه وأعد لهم جنات تجري تحتها الأنهار خالدين فيها أبداً ذلك الفوز العظيم ﴿۱﴾ اور جو مهاجرین و انصار (ایمان لانے میں سب سے سابق اور مقدم) ہیں، اور (بقیامت میں) جتنے اخلاص کے ساتھ ان کے پیرو ہیں اللہ ان سب سے راضی ہوا، اور وہ سب اس سے (یعنی اللہ سے) راضی ہوئے، اور اُس نے (یعنی اللہ تعالیٰ نے) ان کے لیے ایسے باغات مہیا کر رکھے ہیں جن کے نیچے نہریں جاری ہوں گی جن میں وہ ہمیشہ ہمیشہ رہیں گے، اور یہ بڑی کامیابی ہے“

تو اس سلسلہ میں عرض ہے کہ ان سابقین اولین صحابہ میں سے بہت سے اللہ کے راستہ میں جہاد کے لیے نکل گئے، (عراق، شام اور مصر وغیرہ) جگہ جگہ فوجی چھاؤنیاں قائم کیں، بہت سے لوگ ان کے پاس جمع ہو گئے، ان کے درمیان انھوں نے کتاب اللہ اور سنت رسول اللہ ﷺ کے احکام کو اجاگر فرمایا، قرآن و حدیث میں جس مسئلہ کا حل صراحتاً انھیں نہیں ملا اس میں اپنی رائے سے اجتہاد کیا، ان حضرات کی نگرانی حضرات شیخین اور حضرت عثمان رضی اللہ عنہم (خلفائے ثلاثہ) نے کی، یہ حضرات مسلمان فوجوں کو ضائع کرنے یا ان کی جانب سے تغافل برتنے والے نہیں تھے، بلکہ اقامتِ دین کی خاطر، اسی طرح کتاب و سنت میں اختلاف سے باز رکھنے کی خاطر معمولی معمولی باتوں پر والانا سے تحریر فرماتے تھے، چنانچہ کوئی بھی ایسا حکم جس کی قرآن کریم میں صراحت ہو، یا نبی پاک ﷺ نے اس پر عمل کیا ہو، یا آپ کے بعد صحابہ میں اس کے متعلق کوئی مشورہ ہوا ہو جملہ امور سے اُن حضرات خلفاء نے مسلمان فوجوں کو باخبر رکھنے کا اہتمام فرمایا، لہذا اگر کوئی ایسا عمل سامنے آئے جس پر صحابہ کرام مصر، شام اور عراق (دور دراز کے شہروں) میں حضرات شیخین اور عثمانؓ کے دور میں عمل پیرا رہے ہوں، اور ان تینوں حضرات خلفاء نے اس کے علاوہ کا امر نہیں فرمایا؛ تو ہم نہیں سمجھتے کہ ان مسلم فوجوں کے لیے اس کو چھوڑ کر کسی نئے کام کا کرنا جائز ہوگا جس کو ان کے سلف صحابہ کرام اور تابعین عظام نے نہیں کیا۔

باوجودیکہ صحابہ رضی اللہ عنہم نے آں حضرت ﷺ کے بعد بہت سے مسائل میں اختلاف کیا، اور مختلف فتوے دیئے جو آپ کو معلوم ہیں، پھر کبار تابعین سعید بن مسیب جیسے حضرات نے بھی خوب اختلاف کیا، ان کے بعد ابن شہاب زہری اور ربیعہ الرأی جیسے صغار تابعین نے اپنے سلف کی بعض آراء سے اختلاف کیا، ربیعہ کے سلسلہ میں تو آپ کے خیال، اور ان کے بعض بڑے مثلاً

بجی بن سعید، عبید اللہ بن عمرو اور کثیر بن فرقہ وغیرہم کے خیالات کا تو مجھے بھی علم ہے جو ان پر تکبیریں کیا کرتے تھے، میں بھی ان کی بعض باتوں کو ناپسند کرتا تھا اور آپ نے میری تائید بھی فرمائی، اس کے باوجود ربیعہ کے پاس پختہ عقل، فصیح و بلیغ زبان، فضل و کمال، اپنے پرانے سے مخلصانہ برتاؤ کے ساتھ ساتھ بہت کچھ خیر ہے۔

ابن شہاب کی تو ذاتی آراء ہی میں اختلاف رہا کرتا تھا، جب ہم ان سے ملتے یا ہم میں سے کوئی کسی مسئلہ میں ان سے خط و کتابت کرتا تو بسا اوقات ایک ہی مسئلہ میں باوجود وسعتِ علم ان کی تین تین رائیں ہو جاتیں، انھیں محسوس نہیں ہوتا تھا کہ وہ اس مسئلہ میں اس سے پہلے اس سے مختلف رائے ظاہر کر چکے ہیں، یہی بات میرے نزدیک ان کی فقہی آراء کے ترک کا سبب بنی جس پر آں محترم نے مجھے نکتہ فرمائی ہے۔

آپ کو یہ بھی معلوم ہے کہ مجھ پر (اہل مدینہ کی جانب سے) اس وجہ سے تنقید لگتی ہے کہ میں نے اس بات کی اجازت نہیں دی کہ ان چھاونیوں کا رہنے والا کوئی مسلمان بارش کی وجہ سے (حقیقی طور پر) جمع بین الصلواتین کرے، باوجودیکہ علاقہ شام میں بارش مدینہ منورہ سے زیادہ ہوتی ہے وہاں کبھی کسی امام نے بارش کے دن جمع بین الصلواتین نہیں کیا: جب کہ وہاں یہ حضرات صحابہ رہ چکے تھے: ابو عبیدہ بن جراح، خالد بن ولید، یزید بن ابی سفیان، عمرو بن العاص، معاذ بن جبل۔ جن کے متعلق رسول اللہ ﷺ نے ”أعلمکم بالحلال والحرام معاذ بن جبل“ فرمایا: کہ معاذ بن جبل صحابہ میں حلال و حرام کے سب سے زیادہ جان کار ہیں۔ نیز ان کے متعلق فرمایا: ”یأتی معاذ بین یدی العلماء برؤة“ کہ معاذ قیامت کے دن دیگر علماء سے ایک قدم آگے رہیں گے۔ شریعل بن حسنہ، ابو الدرداء اور بلال بن رباح رضی اللہ عنہم، اسی طرح مصر میں حضرت ابو ذر، زبیر بن عوام، سعد بن ابی وقاص رضی اللہ عنہم تھے، حمص میں تو ستر (۷۰) بدری صحابہ رہ چکے ہیں، یہی حال دیگر چھاونیوں کا ہے، چنانچہ سرزمین عراق میں حضرت عبداللہ بن مسعود، حذیفہ بن یمان، عمران بن حصین رضی اللہ عنہم جیسے صحابہ تھے، اور امیر المؤمنین حضرت علی بن ابی طالب رضی اللہ عنہ بھی وہاں مقیم ہو گئے تھے جن کے ساتھ بہت سے صحابہ کرام نے بود و باش اختیار کر لی تھی، مگر ان حضرات میں سے کسی نے بھی مغرب و عشاء کے درمیان جمع حقیقی کبھی نہیں کیا۔

اسی قبیل سے ”القصاء بشهادة ویمین“ (ایک گواہ کی گواہی اور مدعی کی قسم کی بناء پر فیصلہ کرنے کا مسئلہ بھی ہے، آپ کو معلوم ہے کہ مدینہ میں برابر اس کے مطابق فیصلہ کیا جاتا رہا

ہے مگر شام، محض، مصر، اور عراق وغیرہ بلاد اسلامیہ میں صحابہ کرام نے کبھی اس کے مطابق فیصلہ نہیں کیا، اور نہ خلفائے راشدین نے ایسا کرنے کے سلسلہ میں انھیں کچھ تحریر فرمایا۔

پھر جب حضرت عمر بن عبدالعزیزؒ خلیفہ بنے۔ اور آپ کو معلوم ہے کہ وہ احیائے سنت کے کس قدر حریص تھے؟، اقامتِ دین، اصابتِ رائے، اور سلف کے طریقہ کار کی واقفیت اور اتباع میں کیا مقام و مرتبہ رکھتے تھے؟۔ تو ان کو زین بن علیم نے لکھا کہ آپ تو خود بھی جب مدینہ کے گورنر تھے تو ایک گواہ اور صاحبِ حق کی قسم کی بنیاد پر فیصلہ کیا کرتے تھے، تو انھوں نے جواب لکھا کہ ہم مدینہ میں تو اس پر فیصلہ کیا کرتے تھے، مگر اہل شام کو ہم نے اس کے علاوہ پر کاربند پایا، اس لیے اب تو ہم دو عادل مردوں یا ایک مرد اور دو عورتوں کی گواہی پر ہی فیصلہ کرتے ہیں، اسی طرح انھوں نے بارش کی وجہ سے عشاء و مغرب کو جمع نہیں فرمایا جب کہ بارش ان کے گھر میں موسلا دھار ہوتی تھی۔" (۳۲)

فقہی اختلاف میں ایک دوسرے کی تسہیل و تقسین صحابہؓ کے طریق سے انحراف ہے

اجتہادی مسائل میں اختلافات دورِ صحابہ میں بکثرت رونما ہوئے، ہر ایک نے اپنے اپنے اجتہاد پر عمل کیا مگر کسی نے ایک دوسرے کی تقسین یا تسہیل نہیں کی، بلکہ خود نبی کریم..... کی زندگی میں بھی اس کی نظیریں موجود ہیں، غزوہٴ احزاب کے معا بعد رسول اللہ ﷺ نے صحابہ رضی اللہ عنہم کو بنو قریظہ کی جانب کوچ کرنے کا حکم دیا، اور فرمایا کہ "لا یصلین احدکم العصر الا فی بنی قریظہ" کہ تم میں سے کوئی بھی عصر کی نماز نہ پڑھے مگر بنو قریظہ پہنچ کر، راستہ میں عصر کا وقت ہو گیا، بعض حضرات نے نماز قضا ہونے کے اندیشہ سے نماز راستہ ہی میں پڑھ لی، اور آں حضرت ﷺ کے قول کو بنو قریظہ جلد پہنچنے کی تاکید پر محمول کیا، اور بعض حضرات نے ارشاد نبوی کو اس کے ظاہر پر محمول کرتے ہوئے نماز قضا ہونے کی پرواہ نہیں کی اور بنو قریظہ ہی میں پہنچ کر نماز عصر ادا کی، رسول اللہ ﷺ کو جب یہ بات معلوم ہوئی تو آپ نے فریقین میں سے ہر ایک کی تصویب فرمائی اور کسی کی تخطیہ نہیں فرمائی۔ (۳۳)

چاروں فقہی مسلک بھی صدیوں سے مسلم چلے آ رہے ہیں، ان میں مسائل و دلائل کے اختلاف کے باوجود کسی کو یہ کہنے کی جرات نہیں تھی کہ فلاں مسلک یا فلاں مکتبہ فکر طریقہ رسول ﷺ کے خلاف ہے، بلکہ چاروں مذاہب کے لوگ ایک دوسرے کو رسول اللہ..... کا تابعدار جاننے اور سمجھتے تھے، مگر تیرہویں صدی ہجری میں جب ایک نئی جماعت جو خود کو "اہل حدیث" کہتی ہے وجود میں آئی تو اس جماعت نے ان تمام فروغی اختلافات میں اپنے اختیار کردہ مسئلہ کو قطعی قرار دے کر اس کے خلاف عمل کرنے والوں کی تکفیر، تقسین اور تسہیل کی طرح ڈال دی، اس جماعت کے اہل سنت و الجماعت سے الگ ہو کر ضلالت و گمراہی میں پڑنے کی بنیادی وجہ ان لوگوں کا اولہ شرعیہ کا فرق مراتب کو ملحوظ نہ رکھنا ہے، اور اپنے اختیار کردہ ہر مسئلہ کو قطعی سمجھنا اور دوسرے پہلو کو

اختیار کرنے والوں کی تھلیل و تفصیق کرنا ہے، اسی وجہ سے گمراہ فرقوں کی دیگر خصوصیات بھی اس فرقہ میں درآئے لگیں، اللہ تعالیٰ مسلمانوں کی صفوں میں انتشار پیدا کرنے والی جملہ سازشوں سے اسلام اور اہل اسلام کی حفاظت فرمائے، اور صحیح معنوں میں صحابہ کرام اور سلف صالحین کا اتباع نصیب فرمائے۔

وصلی اللہ تعالیٰ علی خیر خلقہ محمد وعلی آلہ وصحبہ أجمعین

حوالہ جات

- (۱) سورہ توبہ، آیت ۱۰۰
- (۲) سورہ نساء، آیت ۸۳
- (۳) صحیح بخاری، حدیث نمبر ۵۱۹۱
- (۴) حجرات، ۶
- (۵) الاسراء، ۳۶
- (۶) مقدمہ صحیح مسلم
- (۷) بخاری، باب الاستیذان والتسلیم ثلاثا
- (۸) فیض القدر للمناوی ۲۲۵/۱
- (۹) نور، ۱۶
- (۱۰) غریب الحدیث للخطابی ۶۶/۱
- (۱۱) غریب الحدیث ۶۷
- (۱۲) السنن الکبریٰ ۳۰۰/۵
- (۱۳) رواہ الطبرانی فی الکبیر ۲۳۶/۱، وقال الہیثمی فی مجمع الزوائد ۵۳/۱: رجالہ رجال الصحیح
- (۱۴) صحیح مسلم، کتاب الطلاق، باب المطلقة ثلاثاً لا نفقة لها ۱۴۸
- (۱۵) بخاری، کتاب الجنائز، رقم ۱۲۸۸
- (۱۶) الإجابة فی ما استدرکته عائشة علی الصحابة، ص ۱۱۵، تاویل مختلف الحدیث لابن قتیبہ، ص ۹۸
- (۱۷) واقعہ کے لیے دیکھیے: تفسیر قرطبی ۱۱۷/۷
- (۱۸) تفسیر قرطبی ۱۱۸
- (۱۹) نیل الاوطار، کتاب الصداق، ۳۵۹/۷
- (۲۰) صحیح مسلم، کتاب الصیام، باب صفة صوم من طلع علیہ الفجر وهو جنب
- (۲۱) صحیح مسلم، کتاب الحيض، باب نسخ الماء من الماء. الإجابة للزركشي ص ۷۸
- (۲۲) مسلم، فضل الصلاة علی الجنائز واتباعها (۲۳) سنن دارمی، باب عدة الحامل المتوفی عنها زوجها
- (۲۳) صحیح مسلم، باب حکم ضفائر المغتسلة
- (۲۴) یہ حدیث صحیحین اور دوسری کتب میں مختلف الفاظ سے منقول ہے، مذکورہ سیاق حازی کی ”الاعتبار“ ص ۲۸۳ سے منقول ہے
- (۲۵) سنن ابی داود، کتاب الحج / باب فی وقت الاحرام
- (۲۶) الإجابة للزركشي ص ۱۲۰
- (۲۷) سنن ترمذی، طهارة / باب ما جاء فی الوضوء مما غیرت النار
- (۲۸) الإجابة، ص ۱۲۱-۱۲۲، السنن وما تہانی التشریح الاسلامی (۳۰) سورہ نور، آیت ۵۵
- (۲۹) سورہ حج، آیت ۳۱
- (۳۰) إعلام الموقعین ۸۸۴۸۳/۳
- (۳۱) بخاری و مسلم
- (۳۲) بخاری و مسلم

علوم حدیث دور صحابہؓ میں

تمہید

اللہ تبارک و تعالیٰ کی مشیت کاملہ نے جب اپنی آخری شریعت کو مکمل فرمایا اور اعلان ہوا:

”اليوم اكملت لكم دينكم واتممت عليكم نعمتي ورضيت لكم الإسلام

دينًا“ (المائدة: ۳)

اور قرآن کو آخری کتاب ہدایت قرار دیا وہیں رسول اللہ صلی اللہ علیہ وسلم کو ”خاتم النبیین“ (الأحزاب: ۴۰) کا لقب مرحمت فرمایا اور تلاوت کتاب، تعلیم کتاب، تعلیم حکمت اور تزکیہ نفس (آل عمران: ۱۶۴) کا فریضہ ان کے سپرد کیا ساتھ ہی بیان کتاب اللہ و شرح قرآن کی ذمہ داری بھی تفویض فرمائی اور فرمایا ”وانزلنا إليك الذكر لتبين للناس ما نزل إليهم“ (التخل: ۴۳) اور اقوال رسول کو بھی وحی کا درجہ دیا اور مشککین کے شکوک کی تردید اس طرح کی کہ ”وما ينطق عن الهوى إن هو إلا وحي يوحى“ (النجم: ۳-۴) پھر شریعت اسلامیہ میں رسول اللہ صلی اللہ علیہ وسلم کی تشریحی حیثیت یوں متعین فرمائی کہ

”ياأمرهم بالمعروف وينهاهم عن المنكر ويحل لهم الطيبات ويحرم عليهم

الخبائث ويضع عنهم إصرهم والأغلال التي كانت عليهم“ (الأعراف: ۱۵۷)

اور مسلمانوں کو حکم دیا: ”وما آتاكم الرسول فخذوه وما نهاكم عنه فانتهوا“ (الحشر: ۷) اس طرح اللہ تعالیٰ

نے وضاحت کے ساتھ اپنے رسول علیہ السلام کو چار حیثیتوں سے متعارف کرایا۔

- ۱- رسول اللہ و خاتم النبیین
- ۲- معلم کتاب و حکمت و مربی خلائق
- ۳- شارح کتاب الہی
- ۴- کلام رسول وحی ہے

ان خدائی اعلانات کا نتیجہ یہ ہوا کہ رسول اللہ صلی اللہ علیہ وسلم کے متبعین کے قلوب میں اللہ کے رسول کی حیثیت مسلم ہو گئی

تھی اور وہ ان سے قرآن کے ساتھ احادیث کو بھی اسی اہتمام و انتظام سے قبول کرتے تھے اور خدا نے تو ان کو یہی حکم بھی دیا تھا ”وما آتاکم الرسول فخذوه وما نہاکم عنہ فانہو“ (الحشر: ۷) اور بحکم رسول ان کی تبلیغ نشر و اشاعت کا کام بھی شروع کر دیا اور جب ”فلیبلغ الشاہد الغائب“ (۱) کا حکم ان کو ملا تو انہوں نے اس کام کو اور وسیع منظم پیمانے پر انجام دینا شروع کیا اور نہایت امانت داری، حفاظت، احتیاط اور تحقیق کے بعد انہوں نے اس عظیم سرمائے کو تابعین تک منتقل کیا، انہوں نے حدیث کو قبول کرنے اور اس کو بیان کرنے کے اصول متعین فرمائے اور ان کا التزام کیا جھوٹوں سے روایت قبول نہیں کی، حدیث رسول میں جھوٹ، اضافہ غلطی سے وہ سب محفوظ رہے حتیٰ کہ امت کے علماء و اہل اصول نے بالاتفاق ان کو عدالت و ثقاہت کی سند تفویض کی۔

صحابہ

حافظ ابن حجر علیہ الرحمہ نے صحابی کی تعریف یوں بیان کی ہے ”صحابی وہ ہے کہ جس کی بحالت اسلام اللہ کے رسول صلی اللہ علیہ وسلم سے ملاقات ہوئی ہو اور اس کا انتقال بھی اسی حالت میں ہوا ہو“ (۲)۔

عدالت صحابہ

عدالت صحابہ پر قرآن کی کئی آیات شاہد ہیں مثلاً:

اللہ تعالیٰ نے اصحاب رسول کے بارے میں فرمایا کہ وہ دشمنان اسلام کے لئے سخت ہیں اور اہل اسلام کے لئے نرم ہیں، عبادت ان کا مشغلہ ہے اور رضائے الہی کی جستجو ان کا مقصد اللہ تعالیٰ کا ارشاد ہے:

”محمد رسول اللہ والذین معہ أشداء علی الکفار رحماء بینہم تراہم رکعاً

سجداً یتبتغون فضلاً من اللہ ورضواناً“ (الفتح: ۲۹)

دوسری جگہ ان کے اخلاص کی شہادت دی اور اپنی رضامندی کا پروا نہ ان کو دیا:

”والسابقون الأولون من المهاجرین والأنصار والذین اتبعوہم بإحسان رضی

اللہ عنہم ورضوا عنہ (التوبة: ۱۰۰)

ان کے ایمان کی شہادت دی اور اپنی تائید سے نوازا اور اپنی جماعت قرار دیا:

”أولئک کتب فی قلوبہم الإیمان وأیدہم بروح منہ ویدخلہم جنات تجری

من تحتہا الأنہار خالدين فیہا أبدا رضی اللہ عنہم ورضوا عنہ، أولئک حزب

اللہ ألا إن حزب اللہ هم المفلحون“ (المجادلة: ۲۲)

اللہ کے رسول صلی اللہ علیہ وسلم نے ان کو امت اسلام کا افضل ترین طبقہ قرار دیا ہے: ”خیر القرون قرنی ثم الذین

یلونہم ثم الذین یلونہم“ (۳)

اور ان پر زبان درازی سے منع فرمایا ہے:

”لا تسبوا أصحابی، فوالذی نفسی بیدہ لو أن أحدکم أنفق مثل أحد ذہبا ما بلغ

مد أحدہم ولا نصیفہ“ (۴)

حضرت عبداللہ بن مسعود رضی اللہ عنہ کا مشہور جملہ:

”أولئک أصحاب رسول اللہ صلی اللہ علیہ وسلم كانوا أفضل هذه الأمة،

أبرها قلوبا وأعمقها علما وأقلها تکلفا وأقومها هديا وأحسنها حالا، قوم

اختارهم اللہ لصحبة نبیہ وإقامة دینہ فاعرفوا لهم فضلهم واتبعوهم فی آثارهم

وتمسکوا بما استطعتم من أخلاقهم وسیرهم فإنهم كانوا علی الهدی

المستقیم“ (۵)

امام شافعی رحمۃ اللہ علیہ کا قول ہے کہ:

”هم فوقنا فی کل علم وعقل ودين وفضل وکل سبب ینال به علم أو یدرک به

هدی، ورأیهم لنا خیر من رأینا لأنفسنا“ (۶)

عدالت صحابہ عقائد اہل السنۃ والجماعۃ میں سے ہے، یہ وہ مسئلہ ہے جس پر امت کے معتبر طبقات کا اجماع ہے کہ

”الصحابۃ کلہم عدول“ کتاب وسنت اور اقوال ائمہ سے بھی یہ بات ثابت ہے چنانچہ علامہ ابن عبدالبر نے ”الاستیعاب“

میں (۷) خطیب بغدادی نے ”الکفایۃ فی علم الروایۃ“ میں (۸) امام ابن الصلاح نے ”علوم الحدیث“ میں (۹) صحابہ کی

عدالت پر اجماع نقل کیا ہے، حتیٰ کہ صنعانی نے اپنی کتاب ”توضیح الآثار“ میں زید یہ اور معتزلہ کا بھی اس مسئلہ میں اجماع نقل کیا

ہے (۱۰) واللہ اعلم

جہاں تک عقلا و قیاسا عدالت صحابہ کے ثبوت کا تعلق ہے تو اس سلسلہ میں امام خطیب بغدادی کا قول پیش کرنا مناسب

حال ہے فرماتے ہیں:

”علیٰ أنہ لو لم یرد من اللہ عز وجل فیہم شیء مما ذکرنا لأوجبت الحال النی

كانوا علیہا من الهجرة والجهاد والنصرة وبذل المهج والأموال وقتل الآباء

والأولاد والمناصحة فی الدین وقوة الإیمان والیقین، القطع علی عدالتهم

والاعتقاد بنزاهتهم، وأنهم أفضل من جمیع المعدلین والمزکین الذین یجینون

بعدهم أبد الآبدین“ (۱۱)

امت کے نزدیک صحابہ کے اس متفقہ مقام و مرتبہ کے پیش نظر امام ابو زرہ رازی لکھتے ہیں:

”إِذَا رَأَيْتَ رَجُلًا يَنْتَقِصُ أَحَدًا مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَاعْلَمْ أَنَّهُ زَنْدِيقٌ، وَذَلِكَ أَنَّ الرَّسُولَ صَلَّى اللَّهُ عَلَيْهِ وَسَلَّمَ عِنْدَنَا حَقٌّ، وَالْقُرْآنُ حَقٌّ، وَإِنَّمَا أَدَّى إِلَيْنَا هَذَا الْقُرْآنَ وَالسَّنَنَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَإِنَّمَا يَرِيدُونَ أَنْ يَجْرَحُوا شَهْرَ دُنَا لِيَبْطُلُوا الْكِتَابَ وَالسَّنَةَ، وَالْجَرَحَ بِهِمْ أَوَّلَى وَهُمْ زَنْدَاقَةٌ“ (۱۲)

صحابہ کی عدالت کی سب سے بڑی دلیل یہ ہے کہ اللہ نے ان کو ”حزب اللہ“ کے لقب سے ملقب فرمایا ہے اور اپنی رضا کا پروانہ ان کو عطا کیا مزید یہ کہ اللہ کے رسول صلی اللہ علیہ وسلم نے ان کے دور کو ”خیر القرون“ سے متصف فرمایا ہے، صحابہ کا زمانہ پہلی صدی ہجری کے اختتام بلکہ دوسری صدی ہجری کے آغاز تک ممتد ہے، کیونکہ سب سے اخیر میں جن صحابی کا انتقال ہوا ہے وہ حضرت ابوالطفیل عامر بن واثلہ رضی اللہ عنہ متوفی ۱۱۰ھ ہیں۔

ہم اپنے اس مقالہ میں صحابہ کے مکمل عہد سے گفتگو نہ کر کے صرف خلافت راشدہ کے اختتام یعنی ۴۰ھ تک ہی گفتگو کو محدود رکھیں گے۔

صحابہ کے دور میں روایت حدیث

صحابہ کرام رضی اللہ عنہم اجمعین کے قلوب میں اللہ کے رسول کی محبت رچ بس گئی تھی وہ آپ کے احکام کو جاننے، تعلیمات کو سیکھنے اور آپ صلی اللہ علیہ وسلم کے حالات کو جاننے کے مشتاق رہتے، ان کو معلوم تھا کہ یہی شخصیت ان کے لئے مکمل نمونہ ہے، دوسری طرف اللہ اور اس کے رسول صلی اللہ علیہ وسلم کی جانب سے بھی اس سلسلہ میں ان کو احکامات ملتے رہتے تھے اور علم سیکھنے اور اس کی نشر و اشاعت میں حصہ لینے کے فضائل بیان کئے جاتے تھے مثلاً:

اللہ کے رسول صلی اللہ علیہ وسلم نے ارشاد فرمایا:

”نَضَّرَ اللَّهُ امْرَأَةً سَمِعَتْ مِنْهَا حَدِيثًا فَحَفَظَتْهُ حَتَّى يَبْلُغَهُ غَيْرُهُ فَرُبَّ حَامِلٍ فَقِهٍ إِلَى مَنْ هُوَ أَفْقَهُ مِنْهُ، وَرُبَّ حَامِلٍ فَقِهٍ لَيْسَ بِفَقِيهٍ“ (۱۳) نیز: ”بَلِّغُوا عَنِّي وَلَوْ آيَةً“ (۱۴)

”أَلَا فَلْيَبْلِغِ الشَّاهِدُ الْغَائِبَ“ (۱۵)

چنانچہ انہوں نے کامل ضبط و اتقان، احتیاط و حفاظت کے ساتھ یہ فریضہ انجام دیا اور جس طرح سے ان سے یہ کام ہو سکتا تھا انہوں نے کیا، اللہ کے رسول صلی اللہ علیہ وسلم کی حدیث سننے اور روایت کے حصول میں انہوں نے اپنے آپ کو لگا دیا تب جا کر یہ عظیم سرمایہ محفوظ و مکمل شکل میں ہم تک پہنچا۔

صحابہ کا ابتدائی دور وہ دور ہے جس میں اللہ کے رسول صلی اللہ علیہ وسلم بذات خود ان کے درمیان موجود تھے، ان کو جب کبھی کوئی اشکال ہوتا یا کچھ پوچھنا ہوتا تو وہ خود جا کر رسول کریم صلی اللہ علیہ وسلم سے دریافت کر لیتے، اللہ تعالیٰ نے ان کو اس کا حکم بھی دیا تھا ”فبان تناسل عثم فی شئ فرودہ إلى الله والرسول“ (النساء: ۵۹) لہذا ابتدائی عہد میں روایات کی تحقیق اور راویوں کے احوال کی تفتیش کی ضرورت اس لئے نہ تھی کہ صحابہ کرام کلام الہی اور حدیث نبوی کی شہادت کے مطابق صادق و عادل تھے، ان کے دور کا امتیاز یہ ہے کہ یہ دور سچائی کا دور تھا، صحابہؓ اپنی مجالس میں بھی جھوٹ سے پاک تھے تو کلام رسول میں جھوٹ کا صدور ان سے کیونکر ہو سکتا تھا، پھر وہ ایک دوسرے پر اعتماد کرتے تھے، انس بن مالک رضی اللہ عنہ کا بیان ہے ”کان یحدث بعضنا بعضا، ولا ینہم بعضنا بعضا“ (۱۳) انہیں کا قول ہے کہ ”والله ما كنا نكذب ولا ندرى ما الكذب“ (۱۴) اس دور میں روایت اور نقل حدیث کی درج ذیل شکلیں سامنے آئیں:-

الف- السماع من لفظ الشيخ: یہ نقل حدیث کی سب سے اعلیٰ قسم ہے، ابن الصلاح کا کہنا ہے ”أرفع درجات أنواع الروایة عندنا“ کثرین (۱۵) صحابہ براہ راست اللہ کے رسول صلی اللہ علیہ وسلم سے ان کی تعلیمات و احکامات اخذ کیا کرتے تھے، کبھی تو بذات خود سوال کر کے، جیسے حضرت قیس اپنے والد طلحہ سے روایت کرتے ہیں:

”أنه سأل النبي صلى الله عليه وسلم أو سأل رجل، فقال بينما أنا في الصلاة ذهبت أحك في فخذى، فأصابت يدي ذكري؟ فقال صلى الله عليه وسلم: هل هو إلا بضعة منك“ (۱۶)

یا کبھی کسی دوسرے کے ذریعہ سے سوال کا جواب طلب کرتے جیسے حضرت علی رضی اللہ عنہ فرماتے ہیں:

”كنت رجلا مذاء فكنت أستحي أن أسأل رسول الله صلى الله عليه وسلم لمكان ابتسه، فأمرت المقداد بن الأسود فسأله فقال: يغسل ذكره ويتوضأ“ (۱۷)

ب- براہ راست اللہ کے رسول صلی اللہ علیہ وسلم سے ان کے اقوال کو اخذ کرتے تھے، یا آپ صلی اللہ علیہ وسلم کے افعال، حرکات و سکنات وغیرہ کا مشاہدہ کرتے اور اپنے لئے احکامات حاصل کرتے، مثلاً حضرت علی رضی اللہ عنہ بیان کرتے ہیں:

”أوتر رسول الله صلى الله عليه وسلم من أول الليل وآخره وأوسطه فانتهي وتره إلى السحر“ (۱۸)

ج- کبھی وہ تعلیمات نبویہ اپنے ساتھیوں سے حاصل کرتے تھے۔

حضرت براء بن عازب بیان فرماتے ہیں:

”ما كل الحديث سمعناه من رسول الله صلى الله عليه وسلم كان يحدثنا

أصحابنا وكنا مشغولين في رعاية الإبل، وأصحاب رسول الله كانوا يطلبون ما فاتهم سماعه من رسول الله صلى الله عليه وسلم فيسمعون من أقرانهم ومن هو أحفظ منهم“ (۱۹)

اسی طرح حضرت عمر رضی اللہ عنہ نے اپنے پڑوسی کے ساتھ باری لگا رکھی تھی اور دونوں باری باری رسول اللہ صلی اللہ علیہ وسلم کی مجلس میں حاضری دیا کرتے تھے اور واپس آکر ایک دوسرے کو حدیثیں سنایا کرتے تھے (۲۰)

اس طرح کی مثالوں سے یہ بات ثابت ہو جاتی ہے کہ عہد صحابہ میں خبر واحد قابل قبول تھی اور صحابہ خبر واحد پر اعتماد کیا کرتے تھے اور اس کو قبول کرتے تھے (۲۱) اس سلسلہ میں ایک روایت پیش کرنا کافی ہوگا۔

”جاء أعرابي إلى النبي صلى الله عليه وسلم فقال: إني رأيت الهلال، يعني هلال رمضان، فقال: أتشهد أن لا إله إلا الله وأن محمداً رسول الله؟ قال: نعم! قال: يا بلال أذن في الناس أن يصوموا غدا“ (۲۲)

صحابہ اور حفاظت حدیث

اس باب میں دلیل کے طور پر حدیث نبوی کا وہ سرمایہ کافی ہے جو ہمارے سامنے پیامبر اور مسانید وغیرہ کی شکل میں موجود ہے، صحابہ نے بغایت اہتمام اولین روز سے ہی اقوال رسول و افعال و تقریرات حتی کہ حرکات و سکنات، نشست و برخاست سب کو محفوظ کیا اور دوسروں تک پہنچانے کا التزام کیا۔

ہم یہاں پر ان صحابہ کے نام لینے پر اکتفاء کرتے ہیں جن کو بکثرت حدیثیں یاد تھیں:

- ۱- حضرت ابو ہریرہ عبد الرحمن رضی اللہ عنہ متوفی ۵۹ھ عمر ۷۱ سال، تعداد روایت ۵۳۷۴
- ۲- حضرت عبد الرحمن بن عباس رضی اللہ عنہما متوفی ۶۸ھ عمر ۷۱ سال، تعداد روایت ۲۶۶۰
- ۳- حضرت عائشہ صدیقہ رضی اللہ عنہا متوفی ۵۸ھ عمر ۶۷ سال، تعداد روایت ۲۲۱۰
- ۴- حضرت عبد اللہ بن عمر رضی اللہ عنہما متوفی ۷۳ھ عمر ۸۳ سال، تعداد روایت ۱۶۳۰
- ۵- حضرت جابر بن عبد اللہ رضی اللہ عنہ متوفی ۸۱ھ عمر ۹۴ سال، تعداد روایت ۱۵۶۰
- ۶- حضرت انس بن مالک رضی اللہ عنہ متوفی ۹۳ھ عمر ۱۰۳ سال، تعداد روایت ۱۲۸۶
- ۷- حضرت ابوسعید خدری رضی اللہ عنہ متوفی ۷۴ھ عمر ۸۳ سال، تعداد روایت ۱۱۷۰

یہ وہ جلیل القدر صحابہ ہیں جن کو ہزار سے زیادہ حدیثیں یاد تھیں، ان کے علاوہ حضرت عبد اللہ بن عمرو بن العاص متوفی

۶۳ھ حضرت علی متوفی ۴۰ھ وغیرہ کا شمار ان صحابہ میں ہوتا ہے جن کی روایات کی تعداد پانچ سو اور ہزار کے درمیان ہے (۲۳)

روایت کو قبول کرنے میں صحابہ کا احتیاط

صحابہ کرام رضی اللہ عنہم نے اپنے دور میں روایات کو حاصل کرنے، ان کی حفاظت کرنے اور دوسروں تک ان کو پہنچانے میں کوئی دقیقہ نہیں اٹھا رکھا لیکن روایات کی حفاظت کے لئے قرآن و سنت کی روشنی میں انہوں نے اصول و ضوابط متعین کئے۔

۱- إنما يفتري الكذب الذين لا يؤمنون بآيات الله وأولئك هم الكاذبون
(النحل: ۱۰۵)

۲- ولا تنف ما ليس لك به علم إن السمع والبصر والفؤاد كل أولئك كان
عنه مسئولا (الإسراء: ۳۶)

۳- يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ
فَتُصْحَبُوا عَلٰى مَا فَعَلْتُمْ نَادِمِينَ (الحجرات: ۶)
اس آیت کے نزول کے بعد وہ فاسق شخص کی روایت کو بغیر تحقیق کے قبول کرنے سے پرہیز کرنے لگے۔

احادیث نبویہ

۱- من كذب علي متعمداً فليتبوأ مقعده من النار (۲۴)

۲- من حدث عني بحديث يرى أنه كذب فهو أحد الكاذبين (۲۵)

۳- كفى بالمرء أن يحدث بكل ما سمع (۲۶)

۴- إن كذبا علي ليس ككذب علي أحد (۲۷)

ان روایات و تعلیمات کی روشنی میں صحابہ نے احادیث کی صحت و ضعف اور روایات حدیث کی تحقیق و تنقید سند کا عظیم کام انجام دیا اور سند و متن حدیث پر نقد کے اصول مرتب کئے۔

صحابہ کے دور میں روایات پر نقد و تحقیق

نقد احادیث و تحقیق روایات کے اعتبار سے صحابہ کے عہد کو تین مراحل میں تقسیم کیا جاسکتا ہے۔

پہلا مرحلہ

یہ علوم حدیث کے آغاز کا زمانہ ہے اس کی ابتداء بعثت نبوی سے ہوتی ہے اور اختتام رسول اللہ صلی اللہ علیہ وسلم کی وفات پر ہوتا ہے، اس دور میں تمام احادیث محفوظ کی گئیں یا تو یادداشت کے ذریعہ یا پھر تحریر و تعامل کے ذریعہ، اس عہد کا خاصہ یہ ہے کہ اس عہد میں حدیث رسول صلی اللہ علیہ وسلم کے اندر جھوٹ کی ایک بھی مثال ہمیں نہیں ملتی، یہ عہد اس لعنت سے مکمل طور پر پاک

ہے، پھر بھی صحابہ نے اس عہد میں روایت حدیث کے چند ضابطے متعین کئے جن میں سے کچھ اس طرح ہیں:

۱- جھوٹ کی حرمت

صحابہ عام بول چال میں بھی جھوٹ نہیں بولتے تھے چہ جائے کہ حدیث نبوی میں جھوٹ بولتے، حضرت انس کا قول پیچھے گذرا ”والله ما كنا نكذب وما ندرى ما الكذب“ نیز ”كان يحدث بعضنا بعضا ولا ينهم بعضنا بعضا“ حضرت علی کا ارشاد ہے:

”إذا حدثكم عن رسول الله صلى الله عليه وسلم حديثا فلا تن آخر من السماء أحب إلي من أن أكذب عليه“ (۲۸)

۲- صحابہ فاسق شخص کی روایت کو تحقیق کے بعد ہی قبول کرتے اسی طرح اگر کسی روایت میں ان کو شبہ لاحق ہوتا تو رسول اللہ صلی اللہ علیہ وسلم سے رجوع کر کے دریافت کر لیتے تھے۔ حضرت براء بن عازبؓ کہتے ہیں: ”وكانوا يشددون على من يسمعون منه“ (۲۹) حضرت عمرؓ کا واقعہ ہے فرماتے ہیں:

”سمعت هشام بن حكيم بن حزام يقرأ سورة الفرقان فقرا فيها حروفا لم يكن نبي الله صلى الله عليه وسلم أقرأنيها، فأردت أن أسأله وأنا في الصلاة، فلما فرغت قلت من أقرأك هذه القراءة؟ قال: رسول الله صلى الله عليه وسلم، قلت: كذبت والله، ما هكذا أقرأك رسول الله صلى الله عليه فأخذت بيده أفوده، فأنطلقت به إلى رسول الله صلى الله عليه وسلم، فقلت يا رسول الله! إنك أقرأتني سورة الفرقان، وإنني سمعت هذا يقرأ لم تكن أقرأنيها، فقال رسول الله صلى الله عليه وسلم: ”هكذا أنزلت“ ثم قال لي! أقرأ فقرأت فقال هكذا أنزلت إن هذا القرآن أنزل على سبعة أحرف فأقرؤا ما تيسر“ (۳۰)

۳- روایت بیان کرنے میں احتیاط

تمام صحابہ کرامؓ بکثرت روایت نہیں کرتے تھے البتہ بعض رسول اللہ صلی اللہ علیہ وسلم کے ساتھ مستقل رہنے کے باوجود حدیث بیان کرنے اور کسی روایت کو رسول اللہ صلی اللہ علیہ وسلم کی طرف منسوب کرنے سے گھبراتے تھے اور احتیاط روایتیں کم ہی بیان کرتے تھے۔ مثلاً حضرت انسؓ جب کوئی حدیث بیان کرتے تو گھبرا جاتے اور فرماتے ”أو كما قال رسول الله صلى الله

علیہ وسلم“ (۳۱) تاکہ غلطی سے بھی کوئی ایسی بات رسول صلی اللہ علیہ وسلم کی طرف منسوب نہ ہو جائے جو آپ نے نہ کہی ہو، صحابہ میں حضرت ابوبکرؓ، حضرت عمرؓ، حضرت عثمانؓ، حضرت علیؓ اور حضرت عبداللہ بن مسعودؓ وغیرہ کا بھی یہی طرز عمل تھا۔

دوسرا مرحلہ

یہ مرحلہ حضور صلی اللہ علیہ وسلم کی وفات کے بعد سے شروع ہو کر حضرت عثمانؓ کی شہادت پر ختمی ہے۔ اس دور میں مزید احتیاط اور تہمت سے کام لیا گیا، صرف صحیح روایات کی نشر و اشاعت کے پیش نظر کثرت سے حدیث بیان کرنے سے پرہیز کیا گیا، روایت کو قبول کرنے میں تحقیق و موازنہ سے کام لیا گیا، ضرورت پڑنے پر قسم بھی لی گئی اور کبھی تائید کے لئے دوسرے راوی صحابی کی شہادت بھی طلب کی گئی نیز قرآن و حدیث کے بیان کردہ اصول و ضوابط سے احادیث کا موازنہ بھی کیا گیا۔

۱- روایت کرنے میں احتیاط

عمر بن مہمونؓ کہتے ہیں حضرت عبداللہ بن مسعودؓ نے روایت بیان کی اور کہا:

”قال رسول الله صلى الله عليه وسلم، قال: فكنس، قال فنظرت إليه فهو قائم محللة إزار قميصه، قد اغرورقت عيناه، وانتفخت أوداجه، قال: أو دون ذلك أو فوق ذلك أو قريبا من ذلك أو شبيها بذلك“ (۳۲)

عبدالرحمن بن ابی لیلیؓ کہتے ہیں ہم نے زید بن ارقمؓ سے حدیثیں بیان کرنے کو کہا تو انہوں نے فرمایا:

”كبرنا ونسنا والحديث عن رسول الله صلى الله عليه وسلم شديد“ (۳۳)

۲- کثرت روایت سے پرہیز

حضرت انسؓ فرماتے تھے:

”إنه ليمنعني أن أحدثكم حديثا كثيرا أن النبي صلى الله عليه وسلم قال: ”من تعمد علي كذبا فليتأ مقعده من النار“ (۳۴)

سائب بن یزیدؓ کہتے ہیں میں سعد بن مالکؓ کے ساتھ مدینہ سے مکہ گیا؛ لیکن میں نے ان سے کوئی حدیث نہ سنی (۳۵)

حضرت ابوبکرؓ و عمرؓ کا اس سلسلہ میں احتیاط مشہور ہے، یہ حضرات بلا ضرورت روایت بیان کرنے سے منع فرماتے تھے اور ضرورت پڑنے پر مزید اطمینان کے لئے ثبوت اور شہادت بھی طلب کرتے تھے، اسی طرح حضرت علیؓ بآ اوقات روایت بیان کرنے والے سے قسم لیا کرتے تھے، اس کا مقصد صرف یہ تھا کہ کوئی غلط بات اللہ کے رسول صلی اللہ علیہ وسلم کی طرف منسوب نہ ہونے پائے۔

۳- روایت قبول کرنے اور بیان کرنے میں تحقیق و تفتیش:

حضرت ابو بکرؓ نے ایک روایت بیان کی پھر فرمایا: ”ہو کما حدثک، اى ارض تقلني اذا انا قلت ما لم اقل“ (۳۶)

ابن شہاب کی روایت ہے کہ ایک ضعیف حضرت ابو بکرؓ کے پاس آئی اور میراث میں دادی کے حق کا مطالبہ کرنے لگی، حضرت ابو بکرؓ نے کہا کتاب اللہ اور حدیث رسولؐ میں مجھے کوئی حکم نہیں ملا، پھر لوگوں سے پوچھا:

”فقام المغيرة فقال: حضرت رسول اللہ صلی اللہ علیہ وسلم يعطيها السدس، فقال له: هل معك أحد؟ فشهد محمد بن مسلمة بمثل ذلك فأنفذه لها أبو بكر“ (۳۷)

مزید مثالوں کے لئے ملاحظہ ہو علامہ ذہبی کی کتاب ”مذکرۃ الحفاظ“ کی پہلی جلد (۳۸)

۴- روایات پر نقد اور رد و لوازمات قرآنیہ سے ان کا موازنہ:

اس دور میں صحابہ کے سامنے کوئی ایسی حدیث بیان کی جاتی جس کے بارے میں ان کو شبہ ہوتا تو وہ اس کو قرآن و حدیث کے عام اصول کے ذریعہ پرکھتے پھر کوئی فیصلہ کرتے، حضرت عمرؓ کا واقعہ مشہور ہے:

”انه سمع حديث فاطمة بنت قيس ان زوجها طلقها ثلاثا فلم يجعل رسول الله صلى الله عليه وسلم لها سكنى ولا نفقة، فقال عمر: لا نترك كتاب الله وسنة نبينا لقول امرأة لا ندرى لعلها حفظت أو نسيت، لها السكنى والنفقة، قال الله عز وجل: ”لا تخرجن من بيوتهن ولا يخرجن إلا أن يأتين بفاحشة مبينة“ (الطلاق: ۱) (۳۹)

اسی طرح حضرت عائشہؓ کے سامنے عبداللہ بن عمرؓ کی روایت بیان کی گئی کہ میت پر اگر نو حکم کیا جائے تو اس کی جبہ سے میت کو قبر میں عذاب ہوتا ہے، حضرت عائشہؓ نے اس روایت کو رد کر دیا اور دلیل میں قرآن کی آیت پیش کی ”ولا نزر وازرة وزر“ (الأنعام: ۱۶۴) (۴۰)

تیسرا مرحلہ

اس مرحلہ کا آغاز حضرت عثمانؓ کی شہادت سے ہوتا ہے اور پہلی صدی ہجری کے اختتام تک محیط ہے۔ اس دور میں سابقہ ادوار کے اصول و ضوابط علیٰ حالہ باقی رہے لیکن اس دور میں احتیاط میں مزید شدت آئی، روایات کے حالات اور سند وغیرہ بیان کرنے کا اہتمام کیا جانے لگا۔

صحابہ کا دور اول کذب و افتراء سے پاک تھا، تحک و شبہ کے وقت وہ بذات خود اللہ کے رسول صلی اللہ علیہ وسلم سے رجوع کر لیا کرتے تھے، اس کے بعد خلافت راشدہ کے آغاز میں لوگوں کا حال وہی رہا لیکن خلفائے راشدین نے خاص کر اور تمام علمائے صحابہ نے عام طور پر روایت حدیث میں احتیاط و تحبث سے کام لینا شروع کر دیا، جس کی وجہ سے حدیث نبوی کا ذخیرہ جھوٹ، ملاوٹ اور افتراء سے پاک رہا، کبھی روایت میں اگر شک و شبہ ہوتا تو صحابہ اس کو اس طرح حل کرتے کہ کبھی تو راوی سے قسم لیتے اور کبھی دوسرے راوی کی شہادت طلب کرتے اور کبھی خود ہی روایت کو قرآن و حدیث سے موازنہ کر کے پرکھتے۔

لیکن جب حضرت عثمانؓ کی شہادت کا ناخوشگوار واقعہ پیش آیا اور عالم اسلام فتنہ کی زد پر آ گیا، مسلمان کئی فرقوں میں تقسیم ہو گئے، فرق باطلہ نے اپنے مسلک و نظریات کی تائید کے لئے حدیثیں گڑھنی شروع کر دیں اور اس طرح موضوع روایت کا چلن عام ہوا۔

دوسری طرف یہ بات بھی مسلم ہے کہ اللہ تعالیٰ نے اس دین کی حفاظت کی ذمہ داری لی ہے ”إنا نحن نزلنا الذکر وإنا لہ لحافظون“ (الحجر: ۹) لہذا اس فتنہ کے مقابلہ کے لئے اور اسلامی شریعت کے مصدر ثانی کی حفاظت کے لئے اللہ تعالیٰ نے ایسے علماء و محققین کو کھڑا کیا جنہوں نے پوری بیدار مغزی، مہارت، احتیاط و تحقیق کے ساتھ اس فتنہ کا مقابلہ کیا، حدیث نبوی کو غلط تاویلات باطل تحریفات سے بچایا، صحیح اور غلط کو الگ الگ کیا، احادیث رسول اور موضوع روایات کے درمیان امتیاز کیا، اور حفاظت حدیث کے لئے ایسے اصول و ضوابط متعین کئے جو بعد میں آنے والوں کے لئے مشعل راہ ثابت ہوئے اور انہوں نے ان ہی قواعد و ضوابط کی روشنی میں حدیث کی نشر و اشاعت اور اس کی حفاظت کا سفر طے کیا۔

۱- سند بیان کرنے کا التزام

اس دور سے قبل صحابہؓ پاس کا اہتمام نہیں کرتے تھے، حدیث کو سند کے ساتھ اور سند کے بغیر بھی قبول کر لیا کرتے تھے، لیکن جب فتنہ کا دور آیا تو سند حدیث بیان کرنا ضروری قرار دیا گیا، امام ابن سیرینؒ کہتے ہیں:

”لم یکنوا یسألون عن الإسناد، فلما وقعت الفتنۃ، قالوا سماء لنا رجالکم

فینظر إلی أہل السنۃ فیؤخذ حدیثہم وینظر إلی أہل البدع فلا یؤخذ

حدیثہم“ (۴۱)

حضرت عبداللہ بن عباسؓ کا ایک واقعہ منقول ہے کہ ان کے پاس بشیر عدویؓ آئے اور حدیث بیان کرنے لگے، ابن عباسؓ ان کی بات نہ سن رہے تھے اور نہ ہی ان کی طرف دیکھ رہے تھے، تو انہوں نے کہا اسے ابن عباسؓ تم میری بات نہیں سن رہے؟ میں اللہ کے رسول صلی اللہ علیہ وسلم کی حدیث بیان کر رہا ہوں، تب ابن عباسؓ نے کہا:

”إنا کما مرة إذا سمعنا رجلا یقول: قال رسول اللہ صلی اللہ علیہ وسلم ابتدرتہ

أبصارنا، وأصغينا إليه بأذنانا، فلما ركب الناس الصعب والذلول، لم نأخذ من الناس إلا ما نعرف" (۴۲)

۲- روات کے حالات کی تحقیق

اس دور میں اس بات کا بھی اہتمام کیا جانے لگا کہ حدیث کی روایت کرنے والے افراد کی تحقیق کی جائے اور ان کے مذہب و عقیدے کا بھی علم حاصل کیا جائے اور یہ قاعدہ مشہور ہوا "إن هذا العلم دين فانظروا عمن تأخذوا دينكم" (۴۳) حضرت ابن عباسؓ کا مذکورہ قول "لم نأخذ من الناس إلا ما نعرف" اور ابن سیرین کا قول: "سمو لنا رجالكم"

اس طرح ایک نیا علم وجود میں آیا جس کو بعد میں علم الجرح والتعديل کا نام دیا گیا، صحابہ میں متعدد لوگوں نے اس بات کا اہتمام کیا جن میں سرفہرست عبد اللہ بن عباسؓ، عبادۃ بن الصامتؓ، انس بن مالکؓ وغیرہ، لیکن اس دور میں کذب اور ضعف کی کمی کی وجہ سے روایوں کے حالات کی تحقیق زیادہ نہیں کی جاتی تھی (۴۴)

۳- پہلے راوی سے حدیث سننے کے لئے سفر

حدیث نبوی کے اندر جھوٹ کی ملاوٹ نہ ہو اور جھوٹی حدیث کی روایت سے بچنے کے لئے صحابہ نے ایک طریقہ یہ نکالا کہ حدیث کو اس کے پہلے راوی سے ہی حاصل کیا جائے، چنانچہ اس کے لئے انہوں نے اس کی خاطر بڑی محنتیں کیں، بے لےبے اسفار کیے، حتیٰ کہ خطابی نے اس موضوع پر مستقل ایک کتاب تصنیف کی اور اس کا نام رکھا "الرحلة في طلب الحديث" ہم یہاں صرف ایک مثال پیش کرنے پر اکتفا کریں گے۔

حضرت ابویوب انصاریؓ حضرت عقبہ بن عامرؓ کے پاس گئے اور کہا اللہ کے رسول سے سنی ہوئی حدیث بیان کرو، تو انہوں نے یہ حدیث بیان کی: "سمعت رسول الله صلى الله عليه وسلم يقول: "من ستر على مؤمن في الدنيا ستره الله يوم القيامة" اس کے بعد ابویوبؓ اپنی سواری کے پاس آئے واپسی کا سفر اختیار کیا (۴۵)

۴- متون حدیث پر نقد و تحقیق

اگر صحابہ کے سامنے کوئی ایسی روایت بیان کی جاتی جس کے بارے میں ان کو شبہ ہوتا تو وہ اس حدیث کا موازنہ کرتے اور دوسرے صحابی کے پاس محفوظ روایت سے اس کا موازنہ کرتے، امام مسلم نے ابن ملکہ سے ایک روایت نقل کی ہے:

"كبت إلى ابن عباس أن يكسب لي كتابا ويخفي عنه، فقال ولد ناصح، وأنا اختار له الأمور اختاراً وأخفى عنه."

قال: فعدا بقضاء علي، فجعل يكتب منه أشياء ويمر بشئ فيقول والله ما قضى بهذا علي إلا أن يكون قد ضل“ (۴۶)

۵۔ منکر اور ایسی روایات کے بیان کرنے سے اجتناب جو عام لوگوں کے فہم سے بالاتر ہو:

حضرت علی کا کہنا تھا کہ: ”حدثوا الناس بما يعرفون أتريدون أن يكذب الله ورسوله“ (۴۷) اس حکم کے پیچھے مقاصد یہ تھے، اس قسم کی حدیثیں لوگوں کے فہم سے بالاتر ہوتی تھیں، اس لئے وہ راوی کو جھوٹا سمجھنے لگتے ہیں، جس سے ثقہ لوگوں کی ثقاہت پر اثر پڑتا ہے، دوسرے یہ کہ سمجھ میں نہ آنے کی وجہ سے لوگ اس حدیث کے طرح طرح کے مطلب نکالیں گے اور مختلف معانی بیان کریں گے، تیسرے یہ کہ دین کے تعلق سے شکوک و شبہات پیدا ہوں گے۔

اس کی مثال وہ واقعہ بھی ہے جس کو امام بخاری نے کتاب العلم میں نقل کیا ہے، حضرت معاذ بن جبلؓ سے آنحضرت صلی اللہ علیہ وسلم نے فرمایا کہ اگر کسی نے صدق دل سے لا إله إلا الله کہہ دیا تو اللہ تعالیٰ اس پر جہنم کو حرام قرار دے گا، حضرت معاذؓ نے عرض کیا یا رسول اللہ! کیا میں یہ بشارت لوگوں کو بھی سنا دوں؟ آپؐ نے فرمایا: نہیں! ایسا نہ کرو ورنہ لوگ اسی پر اکتفاء کر لیں گے، حضرت معاذؓ نے اپنی وفات کے وقت یہ روایت اس لئے بیان کی کہ وہ کسمان علم کے گناہ کے مرتکب نہ ہوں۔

اسی طرح خیر القرون کی اس جماعت نے حدیث نبوی کی نشر و اشاعت کی اور ہر طرح کی تحریف، جھوٹ، باطل تاویلات اور اضافے سے حدیث کی حفاظت کی اور اپنے بعد آنے والوں کو آگاہ کر دیا اور حفاظت حدیث کے لئے اصول و ضوابط کی بنیاد ڈال دی، جس کی روشنی میں بعد کے ادوار میں علوم حدیث و علم جرح و تعدیل وغیرہ جیسے وسیع علوم وجود میں آئے۔

حواشی

- (۱) بخاری ۱۶۵۲ نیز ۶۶۶۷ (۲) الإصابۃ فی تیسیر الصحابہ ۱۰/۱
- (۳) الإصابۃ ۲/۱ نیز بخاری، کتاب فضائل الصحابہ ۳۳۵ (۴) بخاری ۳۳۷۰ و مسلم ۲۵۴۰
- (۵) جامع بیان العلم وفضله ۱۷۸
- (۶) ملاحظہ ہو: لمحات من تاریخ السنۃ وعلوم الحدیث، ص: ۵۰
- (۷) ۸/۱ (۸) ص: ۴۹
- (۹) ص: ۲۶۵ (۱۰) ۳۶۹/۲
- (۱۱) الکفایۃ فی علم الروایۃ ص: ۴۹ (۱۲) ملاحظہ ہو، منهج النقد فی علوم الحدیث، ص: ۱۲۴
- (۱۳) الجامع لأخلاق الراوی وآداب السامع، ص: ۱/۱۲
- (۱۴) أيضا ۱/۱۱۷ (۱۵) علوم الحدیث لابن الصلاح، ص: ۱۲۲
- (۱۶) معرفۃ علوم الحدیث، ص: ۱۳۲ - مسند أحمد ۵/۵۰۹
- (۱۷) مسلم کتاب الطہارۃ، حدیث: ۳۰۳ (۱۸) مسند أحمد ۲/۶۴
- (۱۹) معرفۃ علوم الحدیث، ص: ۱۴
- (۲۰) ترمذی، حدیث: ۳۳۱۸ وقال: هذا حدیث حسن صحیح
- (۲۱) تفصیل بحث کے لئے ملاحظہ ہو ابن حزم الظاہری الاثری کا رسالہ "الصحابة الرواة وما لكل واحد من العدد" طبع ۱۸۸-۱۳۲
- (۲۲) الترمذی کتاب الصوم، حدیث: ۶۹۱۔ عن ابن عباس رضي الله عنهما
- (۲۳) صحابہ کی روایات کی تعداد کے لئے ملاحظہ ہو ابن حزم الظاہری الاثری کا رسالہ "الصحابة الرواة وما لكل واحد من العدد" طبع کلکتہ، ہند
- (۲۴) بخاری، حدیث: ۳۲۷۸ / مسند أحمد ۱/۲۲۴
- (۲۵) ابن ماجہ برقم ۳۸-۳۹-۴۰
- (۲۶) سنن ابن ماجہ برقم ۵۰
- (۲۷) بخاری برقم ۱۲۲۹
- (۲۸) سنن ابن ماجہ برقم ۲۴
- (۲۹) معرفۃ علوم الحدیث، ص: ۱۴
- (۳۰) سنن ابن ماجہ برقم ۲۶
- (۳۱) سنن ابن ماجہ برقم ۲۶
- (۳۲) سنن ابن ماجہ برقم ۲۹
- (۳۳) أيضا ۱/۴
- (۳۴) ۱/۳ - ۸/۱، بخاری برقم ۵۸۹۱ - مؤطا مالک بتحقیق الدكتور مصطفى الأعظمي برقم ۳۵۴۰ - مسند أحمد ۲۰/۱۵۳، طبعۃ جدیدۃ ۵۱۴۳-۱۹۹۹
- (۳۵) بخاری کتاب الجنائز برقم ۱۲۸۸
- (۳۶) أيضا برقم ۲۱
- (۳۷) منهج النقد فی علوم الحدیث، ص: ۵۶
- (۳۸) مسلم فی المقدمة برقم ۲۳-۲۲
- (۳۹) مسلم کتاب الطلاق برقم ۳۷۸۳
- (۴۰) مسلم، مقدمة الكتاب برقم ۲۷
- (۴۱) أيضا: ۲۶
- (۴۲) مسند أحمد برقم ۱۷۳۹۱، طبع جدید
- (۴۳) بخاری برقم ۱۱۷

مولانا مناظر احسن گیلانی

صحابہ کرام ﷺ اور حدیث رسول ﷺ

سب سے پہلی بات تو یہی ہے، ایک یاد دہانی سے ظاہر ہے کہ اتنے واقعات کا احاطہ یقیناً ناممکن ہے، جو مشاہدہ کرنے والوں کی کثرت کی صورت میں ممکن ہے، پھر اسی کے ساتھ جب ہم اس کو بھی ملالیتے ہیں کہ ان راویوں میں صرف مرد ہی نہیں؛ بلکہ عورتوں کی بھی ایک بڑی جماعت شریک ہے تو احاطہ کا دائرہ وسیع سے وسیع تر ہو جاتا ہے، اگر آنحضرت صلی اللہ علیہ وسلم کی زندگی کے مورخین صرف مرد ہوتے تو اس کا مطلب یہ ہوتا کہ ہم تک حضور صلی اللہ علیہ وسلم کی سیرت طیبہ کے محض وہی واقعات پہنچے ہیں جن کا تعلق گھر کے باہر کی زندگی سے ہے لیکن بجائے جلوت کے خلوت یا گھریلو زندگی کے حالات پر یقیناً پردہ پڑا رہتا اور ایسے بہت سے مسائل جن کا خصوصی تعلق صرف عورتوں سے ہے ان کے متعلق کوئی واضح ہدایت نامہ ہمارے پاس نہ ہوتا، لیکن کون نہیں جانتا کہ محمد رسول اللہ صلی اللہ علیہ وسلم کا ہر پہلو جلوت کا ہو یا خلوت کا کسی کو راز میں نہیں رکھا گیا، راویوں کی کثرت اور ان کی مختلف نوعیتوں ہی کا نتیجہ ہے کہ دوست ہی نہیں آج دشمن بھی اس کے اعتراف پر مجبور ہیں کہ ”یہاں پورے دن کی روشنی ہے جو ہر چیز پر پڑ رہی ہے اور ہر ایک تک وہ پہنچ سکتی ہے“، یہاں باسور تھ اسمتھ کی شہادت ہے جس کا انہماک اس نے آنحضرت صلی اللہ علیہ وسلم کی سیرت (ص ۱۰۸) میں کیا ہے اور اسی کے ساتھ یہ نکتہ بھی اگر ملحوظ رکھا جائے کہ باہر میں ہو یا اندر میں، قدرت نے ایسے اسباب فراہم کر دیئے تھے کہ صحرائے عرب کے ایک دور افتادہ نخلستانی قصبہ میں تقریباً دنیا کے بڑے بڑے قابل ذکر مذاہب یعنی بت پرستی، یہودیت، عیسائیت، مجوسیت کے ماننے والوں کو مسلمان کر کے حق تعالیٰ نے آنحضرت صلی اللہ علیہ وسلم کی صحبت مبارک میں پنچا دیا تھا، آنحضرت صلی اللہ علیہ وسلم کی اصلاحی و یکمیلی زدیں دنیا کے تمام مذاہب پر جو پڑ رہی تھیں اس کے سمجھنے کے لئے خود ان مذاہب کے جاننے والوں کی ضرورت تھی، اور قدرت نے اس کا بھی سامان کر دیا تھا باہر میں بھی اندر میں بھی، جس کی تفصیل کا یہ موقع نہیں ہے اور عام طور پر لوگ اس سے واقف بھی ہیں، عملی طور پر ان معنی شامدوں کی کثرت کا ایک بڑا فائدہ یہ بھی تھا کہ قطع نظر اس سے کہ ایک واقعہ کے جب بہت سے دیکھنے والے ہوتے ہیں تو ہر ایک دوسرے کی تکذیب کے خیال سے عموماً غلط بیانی کرنے میں ہچکچاتا ہے، اگر صحابہ کرام کے جن خصوصیات کا ذکر میں نے اوپر کیا ہے ان کی بناء پر یوں بھی ان سے قصد کسی غلط بیانی کی کون توقع کر سکتا ہے؛ لیکن جیسا کہ قرآن میں قانون شہادت کے ذکر کے سلسلے میں بیان کیا ہے، ایک گواہ کے سمجھنے یا یاد رکھنے

میں اگر کوئی غلطی ہوئی ہو تو دوسرا اس کی اصلاح کر سکتا ہے حدیث کے پڑھنے والے جانتے ہیں کہ ایک موقع پر نہیں بلکہ متعدد مواقع اس قسم کے پیش آئے ہیں جہاں راویوں کی کثرت تعداد کی وجہ سے غلط فہمیوں کی اصلاح ہوئی ہے، میرا مضمون بہت طویل ہو جائے گا ورنہ ان کے نظائر جن سے معمولی طلبہ تک واقف ہیں، یہاں پیش کرتا۔

صحابہ کرامؓ ظاہر ہے کہ صحبت مبارک میں ان سب کا اجتماع ایک وقت میں نہیں ہوا تھا اور نہ یہ ممکن تھا کہ ہر لمحہ یا ہر جگہ آنحضرت صلی اللہ علیہ وسلم کے ساتھ ساتھ یہ سارا مجمع رہتا، اگرچہ حجۃ الوداع کے موقع پر تقریباً ایک لاکھ سے اوپر صحابیوں کا مجمع جمع ہو گیا تھا، لیکن یہ ایک دفعہ کا واقعہ ہے ورنہ عوام مدینہ منورہ میں جو تعداد صحابہؓ کی رہتی تھی یا غزوات یا اسفار میں جو لوگ آپ کے ساتھ ہوتے تھے ان کی ظاہر ہے کہ اتنی تعداد کبھی اکٹھی نہیں ہوئی، بیس ہزار، دس ہزار، پانچ ہزار، تین ہزار، چار ہزار یا اس سے نیچے کی تعداد فوجی مہموں میں حضور صلی اللہ علیہ وسلم کے ساتھ عوام رہی ہے، اگرچہ مدینہ منورہ میں ابتداً انصار کے ساتھ مہاجرین کا ایک خاص گروہ آپ کے ساتھ تھا لیکن جس وقت غزوہ تبوک کا واقعہ پیش آیا ہے، کعب بن مالکؓ جو اس سفر میں رفاقت سے محروم رہے تھے اور اس کا ایک دلچسپ واقعہ بخاری میں ان ہی کی زبانی منقول ہے، اس میں مدینہ کے اصحاب کا ذکر فرماتے ہوئے آپ نے یہ جملہ فرمایا تھا:

”لوگ بکثرت تھے، کسی دفتر میں ان کی تعداد منضبط نہ تھی“

بہر حال مدینہ منورہ میں بالآخر اچھی خاصی جماعت باہر کے مہاجرین کی بھی جمع ہو گئی لیکن ظاہر ہے کہ ان سب کو ہر وقت اپنے مختلف مشاغل کی وجہ سے مجلس مبارک میں حاضری میسر نہیں آتی تھی کسی وقت کوئی کہتا تھا، کسی وقت کوئی اب اگر راویوں کی تعداد، دو، چار پر ختم ہو جاتی تو وہ ذخیرہ جمع ہو سکتا تھا جو آج جمع ہوا ہے؟ یہ واقعہ ہے کہ گرد و پیش میں ان ہزاروں مردوں اور عورتوں کے رہنے، آنے جانے کا نتیجہ یہ ہوا کہ ہر ایک کو حضور صلی اللہ علیہ وسلم کی زندگی کے کسی نہ کسی واقعہ یا کسی قول کے محفوظ کرنے کا موقع ملا، اور اپنی مذکورہ بالا ذمہ داریوں کی بنیاد پر بعض لوگوں نے تو یہ عام قاعدہ مقرر کر لیا تھا کہ اپنے حاضری کے دنوں میں اس عجیب و غریب شخصی تاریخ کے متعلق جن واقعات کا علم حاصل ہوتا تھا، دوسرے دن اپنے غائب رفیق کو من و عن سنا دیا کرتے تھے، بخاری میں حضرت عمر رضی اللہ عنہ سے مروی ہے:

”میں اور میرا ایک انصاری پڑوسی ہم دونوں امیہ بن زید والوں کی بستی میں رہتے تھے جو مدینہ کے

عوالی کی بستیوں میں سے ہے، ہم دونوں آنحضرت صلی اللہ علیہ وسلم کی خدمت میں باری باری سے

حاضر ہوتے تھے، ایک دن وہ حاضر ہوئے، ایک دن میں حاضری دیتا، میں جس دن حاضر ہوتا اس

دن کے حالات اور خبریں وحی وغیرہ کی ان کو سنا تا اور جب وہ حاضر ہوتے تو وہ بھی یہی کرتے“

ابتداً اسلام میں محدود معاشی ذرائع ہونے کا یہ لازمی نتیجہ تھا، مہاجرین کو اپنے اہل و عیال کی پرورش کے لئے

عوام یا پار یا صنعتی کاروبار میں مشغول ہونا پڑتا تھا جس گاؤں کا حضرت عمر رضی اللہ تعالیٰ عنہ نے ذکر کیا، یہاں آپ کی نگرانی

میں کپڑے بننے کی کاگا ہیں تھیں بھنگ نامی گاؤں میں حضرت ابو بکر صدیق رضی اللہ تعالیٰ عنہ کا کارخانہ تھا، انصار عموماً اپنے باغوں اور کھیتوں پر کام کرتے تھے، لیکن بایں ہمہ ایک جماعت ان لوگوں کی بھی تھی جو اپنے درگھر سے جدا ہو کر نو مسلموں کیلئے آنحضرت صلی اللہ علیہ وسلم نے مسجد نبوی میں صفہ نامی جو درہ سر قائم فرمایا تھا اس میں داخل ہو جاتے تھے، ان کے قیام و طعام کا نظام خود آنحضرت صلی اللہ علیہ وسلم یا مدینہ کے خوش باش لوگ کیا کرتے تھے، اس لئے معاشی افکار سے الگ ہو کر ان کا زیادہ کام یہ تھا کہ قرآن سیکھیں اور آنحضرت صلی اللہ علیہ وسلم کے اقوال و سنن یاد کریں، اسی جماعت کے سرگروہ حضرت ابو ہریرہ رضی اللہ تعالیٰ عنہ ہیں جو ذخیرہ حدیث کے سب سے بڑے راوی ہیں، لوگوں کو ان کی کثرت روایت پر کبھی تعجب ہوتا تو خود ہی فرماتے:

”تم لوگ خیال کرتے ہو کہ ابو ہریرہ رسول اللہ صلی اللہ علیہ وسلم سے زیادہ حدیث بیان کیا کرتا ہے، مگر قسم ہے خدا کی میں ایک غریب مسکین آدمی تھا، رسول اللہ صلی اللہ علیہ وسلم کے پاس صرف پیٹ پر پڑا رہتا تھا، درآنحالیکہ مہاجرین بازاریوں کے کاروبار میں مشغول رہتے اور انصار اپنے اموال (بارغ اور کھیت) میں الجھے رہتے“ (۱)

ایک دوسرے موقع پر یہ بیان کرتے ہوئے کہ اس سلسلہ میں وہ کیا کرتے تھے، خود تفصیل فرماتے ہیں:

”میں آنحضرت صلی اللہ علیہ وسلم کی خدمت میں خیبر کے مقام پر حاضر ہوا، اس وقت میری عمر تیس سال سے اوپر ہو چکی تھی، پھر میں نے حضور صلی اللہ علیہ وسلم کے پاس قیام کر لیا، یہاں تک کہ آپ کی وفات ہو گئی، میں آنحضرت صلی اللہ علیہ وسلم کے ساتھ لگا رہتا، آپ اپنی بیویوں کے مکانوں پر جاتے تو میں آپ کے ساتھ جاتا، ہر وقت آپ کی خدمت کرتا ج میں اور جہاد کے سفروں میں آپ کے ساتھ جاتا“ (۲)

طالب العلومی کے ان دنوں میں ابو ہریرہ رضی اللہ تعالیٰ عنہ پر کیا کیا گزری، بعد کو مزے لے لے کر بیان کرتے، کبھی کہتے جیسا کہ امام بخاری راوی ہیں:

”اس خدا کی قسم جس کے سوا کوئی اللہ نہیں ہے کہ بھوک کی وجہ سے میں جگر تھام کر زمین پر ٹیک لگا لیتا اور اپنے پیٹ پر پتھر باندھتا“۔

کبھی فرماتے.....

”آنحضرت صلی اللہ علیہ وسلم کے منبر اور حضرت عائشہ صدیقہ رضی اللہ عنہا کے حجرہ کے درمیان میں چکرا کر گر پڑتا، خیال کیا جاتا کہ میں پاگل ہوں حالانکہ مجھے جنون سے کیا تعلق، وہ تو صرف بھوک کا اثر تھا“۔ (۳)

مگر یہ سب کچھ گزر رہا تھا، دوسرے ساتھیوں کو یہ بھی دیکھ رہے تھے کہ کاروبار کے آرام اٹھا رہے ہیں، مگر میں تیس

سال کا یہ دوی یمنی نوجوان

موجِ خون سر سے گزر رہی کیوں نہ جائے

آستانِ یار سے اٹھ جائیں کیا

کہہ کر بیٹھ گیا تھا، اور اس وقت تک بیٹھا رہا جب تک کہ حتیٰ تو فی رسول اللہ صلی اللہ علیہ وسلم اور اس قسم کے یہ ایک آدمی نہیں ہیں، حضرت عبد اللہ بن مسعودؓ جن کا خطاب ہی صحابہ کی جماعت میں صاحبِ التعلین والسواک والوسادة تھا، حضرت مویٰ اشعری کہتے ہیں کہ ہم جب یمن سے آئے تو ابن مسعودؓ کے متعلق مدت تک ہم سمجھتے رہے کہ:

”وہ رسول اللہ صلی اللہ علیہ وسلم کے گھر کے کوئی آدمی ہیں جس کی وجہ ان کی ماں کی آمد و رفت تھی جو آنحضرت صلی اللہ علیہ وسلم کے پاس آتی رہتی تھی۔“

ان کو دربارِ رسالت سے یہ حکم ملا ہوا تھا کہ:

”ابن مسعود! تم پردہ کو اٹھا کر میرے حجرہ میں آ سکتے ہو اور تنہائی کی گفتگوں کتے ہو“ (۴)

اسی طرح حضرت انس رضی اللہ تعالیٰ عنہ ہیں، جو نو سال تک مسلسل آنحضرت صلی اللہ علیہ وسلم کی خانگی خدمت میں رہے، اور ان کے سوا بھی حضور ﷺ کے موالی مثلاً رافع، بلال رضی اللہ تعالیٰ عنہم ہیں جو بہت کم مجلسِ رسالت کی حاضری سے محروم رہتے تھے، یہ تو مردوں میں، اور عورتوں میں یہی حال امہات المؤمنین کا تھا، جن میں کوئی نہ کوئی خلوت کی زندگی میں آنحضرت صلی اللہ علیہ وسلم کے ساتھ رہتی تھیں، ان ہی باتوں کا نتیجہ تھا کہ صحابہ میں جن لوگوں کو آنحضرت صلی اللہ علیہ وسلم کے متعلق جن امور کا علم براہِ راست حاصل نہ ہوتا تھا ان کو وہ اپنے دوسرے بھائیوں اور ساتھیوں کے ذریعہ سے معلوم کر لیا کرتے تھے اور اس میں بڑے اور چھوٹے کی بحث نہیں تھی، خود حضرت ابو ہریرہؓ کا بیان ہے کہ:

”آنحضرت صلی اللہ علیہ وسلم کے ساتھ میری وابستگی کا حال لوگوں کو چونکہ معلوم تھا اس لئے حضور

صلی اللہ علیہ وسلم کی حدیثیں مجھ سے پوچھا کرتے، ان کے پوچھنے والوں میں عمر بھی ہیں اور عثمانؓ

بھی علیؓ بھی طلحہؓ بھی زبیرؓ بھی“ (۵)

حدیث کی کتابوں میں اس کا ایک ذمہ موجود ہے، جس میں خلفائے راشدین اور دوسرے جلیل القدر اصحاب نے باہم ایک دوسرے سے آنحضرت صلی اللہ علیہ وسلم کی حدیث پوچھی ہے، مردوں میں اگر پتہ نہیں چلتا تو امہات المؤمنین کے پاس آدمی بھیجا جاتا کہ اگر ان کو کوئی علم ہو تو بیان کریں، ایک دن حضرت انس رضی اللہ تعالیٰ عنہ جن کا ابھی ذکر گزرا، حالانکہ نو سال تک صحبتِ نبوی میں ان کو ہمہ وقتی رفاقت کا موقعہ ملا ہے، لیکن ایک حدیث بیان کر رہے تھے کہ حلقہ کے لوگوں میں سے کسی نے پوچھا:

”کیا آپ نے اس حدیث کو رسول اللہ صلی اللہ علیہ وسلم سے سنا ہے؟“

حضرت انس رضی اللہ تعالیٰ عنہ نے جواب میں فرمایا:

”ہم تم سے آنحضرت صلی اللہ علیہ وسلم کی جو باتیں بیان کرتے ہیں، سب خود حضور صلی اللہ علیہ وسلم ہی سے ہم نے نہیں سنا ہے بلکہ ہم میں بعضوں نے بعض سے بھی سنا ہے (یعنی ایک صحابی نے دوسرے صحابی سے سنا ہے)“ (۶)

اور یہ بھی تھا بہت بڑا عظیم نفع حضرات صحابہ کی کثرت تعداد کا، ہر ایک اپنی کمی دوسرے کے علم سے پوری کرتا تھا، اپنے علم کی تکمیل کے شوق ہی کا نتیجہ یہ تھا کہ تابعین یا اصغر صحابہ ہی کے زمانہ میں نہیں بلکہ خود باہم ایک صحابی نے دوسرے صحابی سے اپنے علمی نقص کی تکمیل کے لئے کبھی کبھی لمبے سفر کئے ہیں اور قرآن نے اسوۂ حسنہ کی کامل اتباع اور پیروی کا ان سے جو مطالبہ کیا تھا اس کا لازمی نتیجہ یہی ہوتا تھا کہ چاہے حضرت جابر بن عبد اللہ رضی اللہ تعالیٰ عنہ جن کا گھر مدینہ ہی میں تھا اور خاص طور پر حدیث کے مشہور سرایہ داروں میں ان کا شمار ہے، جیسا کہ آگے بیان ہوگا، خود بیان کرتے ہیں:

”آنحضرت صلی اللہ علیہ وسلم کے صحابیوں میں سے ایک صاحب کے واسطے سے مجھے حضور صلی اللہ علیہ وسلم کی ایک حدیث پہنچی، میں نے اسی وقت ایک اونٹ خرید لیا اور اس پر پرانا کجاوا کس کر ایک ماہ تک چلتا رہا، یہاں تک کہ شام پہنچا اور عبد اللہ بن انیس انصاری (جن سے حدیث پہنچی تھی) ان کے گھر پہنچا اور اندر آدمی بھیجا کہ دروازہ پر جا کر کھڑا ہوا ہے آدمی نے واپس آ کر پوچھا کہ کیا جابر بن عبد اللہ ہیں؟ میں نے کہا ہاں! عبد اللہ بن انیس باہر نکل پڑے، دونوں ایک دوسرے کے گلے سے لپٹ گئے، پھر میں نے پوچھا کہ مجھے آپ کے ذریعہ سے ایک حدیث پہنچی ہے جو آنحضرت صلی اللہ علیہ وسلم کے مظالم کے متعلق آپ نے سنی ہے اور میں نہیں سن سکا ہوں، عبد اللہ بن انیس نے جواب میں فرمایا کہ میں نے رسول اللہ صلی اللہ علیہ وسلم سے سنا آپ فرماتے تھے (پھر عبد اللہ نے پوری حدیث سنائی)“ (۷)

اس سے بھی زیادہ دلچسپ واقعہ مشہور صحابی حضرت ابوالیوب انصاری رضی اللہ تعالیٰ عنہ ایک حدیث آنحضرت صلی اللہ علیہ وسلم سے خود سنی تھی لیکن ایسا معلوم ہوتا ہے کہ اس میں کچھ شک پیدا ہوا، آپ کے ساتھ اس حدیث کے سننے کے وقت عقبہ بن عامر رضی اللہ تعالیٰ عنہ صحابی بھی دربار رسالت میں موجود تھے لیکن وہ مصر میں قیام پذیر ہو گئے تھے، سن کر حیرت ہوگی کہ صرف ایک حدیث میں معمولی شک مٹانے کے لئے حضرت ابوالیوب انصاری رضی اللہ تعالیٰ عنہ مدینہ منورہ سے مصر روانہ ہوتے ہیں، اور حضرت عقبہ بن عامرؓ کے پاس حاضر ہو کر فرماتے ہیں:

”مجھ سے اس حدیث کو بیان کرو جسے تم نے آنحضرت صلی اللہ علیہ وسلم سے مسلمانوں کی عیب پوشی کے متعلق سنا ہے اب اس حدیث کے سننے والوں میں میرے اور تمہارے سوا کوئی باقی نہیں رہا ہے۔“

حضرت عقبہ بن عامر رضی اللہ عنہ ان کے سامنے اس حدیث کو دہراتے ہیں، حدیث یہ تھی، من ستر مسلما خزیه سترہ اللہ یوم القیامۃ، وہ سنتے ہیں، اس کے بعد کیا ہوتا ہے، وہ اس سے بھی عجیب تر ہے کہ:

”حضرت ابویوب رضی اللہ تعالیٰ عنہ حدیث سنتے ہی اپنی سواری کی طرف پلٹے، سوار ہوئے اور مدینہ کی طرف روانہ ہو گئے، آپ نے (مصر میں) اپنا کجاوہ بھی نہ کھولا“ (۸)

حضرت ابوسعید خدری رضی اللہ تعالیٰ عنہ جن کے نام نامی سے حدیث کا ابتدائی طالب علم بھی واقف ہے، ان کے متعلق بیان کیا جاتا ہے کہ ان ابا سعید رحل فی حرف یعنی حدیث کے ایک حرف کی تصحیح کے لئے ابوسعید خدری رضی اللہ تعالیٰ عنہ نے باضابطہ کوچ کیا، داری میں ایک اور صحابی کے متعلق ہے:

”آنحضرت صلی اللہ علیہ وسلم کے صحابیوں میں سے ایک صحابی فضالہ بن عبد اللہ کے پاس مصر پہنچے، فضالہ اس وقت اپنی اونٹنی کا چارہ تیار کر رہے تھے، انہوں نے خوش آمدید کہا، صحابی نے جواب میں فرمایا کہ میں تمہاری ملاقات کو نہیں آیا ہوں بلکہ ہم نے اور تم نے رسول اللہ صلی اللہ علیہ وسلم سے ایک حدیث سنی تھی، میں یہ امید لے کر آیا ہوں کہ وہ تمہیں یاد ہوگی۔“ (۹)

یہ تو بڑے بڑے صحابیوں کا حال تھا، باقی ایسے کم سن اصحاب جو رسول اللہ صلی اللہ علیہ وسلم کی صحبت مبارک سے اتنا فائدہ نہ اٹھا سکے تھے یا ان کے معاصر یا تلامذہ جنہیں تابعین کہتے ہیں، اس باب میں تو ان کے کارناموں کا کوئی ٹھکانہ ہی نہیں ہے، میں نے ذکر کیا تھا کہ عبد اللہ بن عباس رضی اللہ عنہما باوجود قربت رسول اللہ صلی اللہ علیہ وسلم کی عظمت کے صحابہ کے دروازوں پر تلاش حدیث میں گرد کھاتے پھرتے ہیں، حضرت ابن عباسؓ نے صحابہ کی کثرت تعداد کے اس فائدہ کو محسوس کر لیا تھا کہ ان کے ذریعہ سے اپنی تاریخ کی تمام خط و خال کی تکمیل میں پوری مدد مل سکتی ہے، اس سلسلے میں اپنے ایام طلب کے قصبے بیان کرتے ہوئے فرماتے کہ میں نے اپنے ایک رفیق سے کہا کہ:

”چلو بھائی! ہم لوگ رسول اللہ صلی اللہ علیہ وسلم کے صحابیوں سے چل کر دریافت کریں کیونکہ ابھی ان کی بڑی تعداد موجود ہے۔“

لیکن ان کے رفیق بخت کے چھوٹے تھے، بولے:

”ابن عباس کیا تم یہ سمجھتے ہو کہ لوگ تمہارے بھی محتاج ہوں گے، حالانکہ ابھی تو لوگوں میں رسول اللہ صلی اللہ علیہ وسلم کے بہت سے صحابی موجود ہیں۔“ (۱۰)

لیکن اس بیچارے کو کیا معلوم تھا کہ یوں ہی چھوٹے بڑوں کے گزرنے کے بعد بڑے بنتے ہیں، بعد کو اپنے علمی سرمایہ کی بدولت جب ابن عباسؓ مرجع انام بن گئے تو وہ بیچارے پچھتا تھے اور کہتے تھے، کان هذا الفنی اعقل منی (یہ تو جوان مجھ سے زیادہ دانشمند تھا)، تابعین میں سعید بن المسیب، مسروق وغیرہ، جن کے حالات آگے آرہے ہیں، ان کے بیانات میں اس قسم

کے واقعات کثرت ملتے ہیں، حضرت سعید بن المسیب سے امام مالک راوی ہیں:

”میں ایک حدیث کی تلاش میں کئی کئی دن اور کئی راتیں مسلسل چلتا رہا ہوں۔“ (۱۱)

حضرت مسروق کے متعلق بھی بیان کیا جاتا ہے کہ درحل فی حروف (یعنی صرف ایک لفظ کی تحقیق کے لئے کوچ کیا) ان تابعیوں کی نزاکتِ ذوق کا اندازہ اس سے ہو سکتا ہے کہ بسا اوقات کوئی حدیث ان کو ایسے آدمی سے پہنچتی جو شرفِ صحبت سے فیض یاب نہ ہوتے، حالانکہ اس حدیث کا علم ان کو حاصل ہو چکا ہوتا، لیکن اگر یہ معلوم ہو جاتا کہ جس صحابی سے یہ روایت بیان کی جاتی ہے وہ زندہ ہیں تو خواہ وہ کسی مقام پر ہوتے، ان تک پہنچ کر کوشش کرتے کہ براہِ راست بھی اس روایت کو صحابی سے خود سن لیں۔

دارمی نے ابوالعالیہ سے یہ روایت درج کی ہے:

”ہم لوگ بصرہ میں ایک روایت آنحضرت صلی اللہ علیہ وسلم کے صحابیوں کے حوالہ سے سنتے تھے مگر

ہم صرف اسی پر قناعت نہیں کر لیتے تھے جب تک سوار ہو کر مدینہ پہنچ کر خود ان صحابیوں کی زبانی

بھی اس روایت کو نہ سن لیتے۔“ (۱۲)

یہ کسی خاص شخص کا حال نہیں ہے بلکہ عام تابعین کے طرزِ عمل کا بیان ہے، طلب حدیث کے لئے رحلت کا ایسا عام مذاق پھیل گیا تھا کہ بطور امور عامہ کے بعض بعض تابعین کی زبان پر یہ لطیفہ جاری ہو گیا یعنی شاگردوں سے حدیث بیان کرتے اور آخر میں انہیں مخاطب کر کے بطور طیب کے فرماتے:

”بغیر کسی معاوضہ کے (مفت) یہ حدیث لے لو ورنہ حال یہ تھا کہ اس سے بھی کم چیز کے لئے لوگ

مدینہ تک سفر کرتے تھے۔“ (۱۳)

یہ حضرت شعی کا قول ہے جو کوفہ میں اپنے طلبہ سے مزاحاً کبھی کبھی کہا کرتے تھے، مذکورہ بالا عوامل و موثرات سچ پوچھے تو بجائے خود ان میں ہر ایک حدیث یعنی تاریخ کے اس عجیب و غریب سرمایہ کی حفاظت کی کافی ضمانت ہے، لیکن جہاں یہ سارے اسباب اکٹھے ہو گئے ہوں؟ اور اب اسی کے ساتھ آپ اس تاریخی دعوے کو بھی اپنے سامنے کھ لیجئے کہ:

”عرب کا عام طریقہ تھا کہ زبانی یاد رکھنے کی کچھ ان کی فطری عادت سی تھی اس بات میں ان کو خاص

خصوصیت حاصل تھی۔“ (۱۴)

عرب کا بد و کتابوں کے طومار کو دیکھ کر مذاق اڑاتا تھا، بدوؤں کا یہ عام چلتا ہوا فقرہ تھا ”حرف فی تسمو رک خیر

من عشرة فی کتبک“ (دل میں ایک حرف کا محفوظ رہنا، کتابوں کی دس باتوں سے بہتر ہے)۔

عرب کا مشہور شاعر کہتا ہے

علم وہ نہیں ہے جو کتابوں میں درج ہے

نہیں ہے علم لیکن صرف وہی جو سینہ میں محفوظ ہے

دوسرا کہتا ہے اور اس کا ترجمہ ہے:

”جس نے علم کو گاندے کے پیر دیکھا اس نے اسے ضائع کیا، علم کے بدترین مدفن کاغذ ہیں۔“

تیسرے کا شعر ہے:

”میرا علم میرے ساتھ ہے جہاں جاتا ہوں اٹھائے لئے جاتا ہوں، میرا باطن اس علم کا محافظ ہے نہ

کہ حکم صندوق، اگر گھر میں رہتا ہوں تو علم میرے ساتھ رہتا ہے، جب بازار میں ہوتا ہوں تو

میرا علم بھی بازار میں ہوتا ہے“

کم از کم ان اشعار سے اس قوم کے خاص رجحان کا پتہ چلتا ہے، لکھنے اور کتابت کے متعلق شاید ہی کسی زبان میں اس قسم کے اشعار مل سکتے ہیں، سوسائٹی کے اس خاص مذاق کا نتیجہ تھا کہ قدرتی طور پر ان کو اپنے حافظ پر بھروسہ کرنا پڑتا ہے، قاعدہ ہے کہ انسان اپنی جس قوت کو زیادہ استعمال کرتا ہے، اس میں جلا پیدا ہو جاتی ہے، مختلف اقوام کی مختلف چیزوں کے ساتھ خاص مناسبت کی یہی وجہ ہے، اسی لئے یہ مسلم ہے، (عرب حافظ کی قوت میں خصوصیت رکھتے ہیں) ان کے حافظ کی قوت کے جو واقعات کتابوں میں درج ہیں کتابی قوموں کے لئے حقیقت یہ ہے کہ ان کا باور کرنا دشوار ہے، حافظ عمر بن عبد البر لکھتے ہیں:

”ان میں بعض لوگ صرف ایک دفعہ سن کر لوگوں کے اشعار یاد کر لیا کرتے تھے۔“

ابن عباسؓ کے متعلق مشہور ہے کہ ان کے سامنے عمر بن ابی ربیعہ شاعر آیا اور ستر شعر کا ایک طویل قصیدہ پڑھ گیا، شاعر کے جانے کے بعد ایک شعر کے متعلق گفتگو چلی، ابن عباس رضی اللہ عنہما نے فرمایا کہ مصرعہ اس نے یوں پڑھا تھا، جو مخاطب تھا اس نے پوچھا کہ تم کو پہلی دفعہ میں کیا پورا مصرعہ یاد رہ گیا؟ بولے کہ تو پورے ستر شعر سنا دوں اور سنایا، حدیث کے مشہور راوی امام زہریؒ کا بیان لوگ نقل کرتے ہیں کہ

”میں ”تقیق“ کی طرف گزرتا ہوں تو اپنے کانوں کو بند کر لیتا ہوں اس اندیشہ سے کہ اس میں کوئی

فحش بات داخل ہو جائے، کیونکہ قسم خدا کی میرے کان میں کوئی بات اب تک ایسی داخل نہیں ہوئی

ہے، جسے میں بھول گیا ہوں۔“ (۱۵)

شعسی بھی یہی کہتے تھے:

”میں کبھی سیانہ سے سفیدی پر کچھ نہیں لکھا اور نہ کسی شخص کی گفتگو میں نے کبھی بھولنے کے باعث

دہرائی۔“ (۱۶)

غیروں پر تو سخت نہیں ہو سکتی، لیکن علماء اسلام کا خیال ہے کہ علاوہ اس کے کہ عرب کا حافظ قدرتی طور پر غیر معمولی تھا، یہ بھی سمجھا جاتا ہے کہ قرآن مجید کے متعلق جس نے انالہ لیا فظنون کا اعلان کیا تھا، اسی نے قرآن کی عملی شکل یعنی رسول اللہ صلی اللہ

علیہ وسلم کی زندگی کی حفاظت جن کے سپرد کی تھی ان کے حافظوں کو غیبی تائیدوں کے ذریعہ سے بھی کچھ غیر معمولی طور پر قوی تر کر دیا تھا، اور یہ تو بخاری میں ہے کہ حضرت ابو ہریرہ رضی اللہ تعالیٰ عنہ نے دربار رسالت میں نسیان کی جب شکایت کی تو آنحضرت صلی اللہ علیہ وسلم کی خاص توجہ اور دعا کے ذریعہ سے ان کا حافظہ ایسا ہو گیا کہ پھر وہ کوئی چیز بھول نہیں سکتے تھے، حضرت ابو ہریرہ رضی اللہ تعالیٰ عنہ سے یہ روایت تمام صحاح کی کتابوں میں مروی ہے، تقریباً شہرت کے انتہائی درجہ پر پہنچی ہوئی ہے۔

صحابہ کرامؓ حدیث کے زندہ نسخے تھے

بہر حال صحابہ کا ذوق اتباع میں حتی الوسع مکہ حد تک اپنے کو بھی آنحضرت صلی اللہ علیہ وسلم سے قریب تر کرنے کی کوشش اور اسی رنگ میں دوسروں کو رنگنے کا ان میں بے پناہ جذبہ، ان تمام خصوصیات کے ساتھ جس کا میں نے ذکر کیا، اس کے بعد میں دعویٰ کروں کہ جن واقعات اور حالات اور جن اقوال و ملفوظات کا ظہور آنحضرت ﷺ سے ہوا تھا، صحابہ کرام اپنے اپنے علم کی حد تک آنحضرت صلی اللہ علیہ وسلم کے زندہ ثقی بنے ہوئے تھے اور اس طرح تاریخ کی وہ کتاب یعنی حضور ﷺ کی زندگی عہد صحابہ میں بجائے ایک نسخے کے ہزاروں نسخے کی صورت میں موجود ہو چکی تھی تو کیا میرے اس دعوے کو کوئی غلط ثابت کر سکتا ہے؟ پس تدوین حدیث کی پہلی صورت تو خود صحابہ کرام کی زندگی تھی اور یہ تھی حفاظت حدیث یا اس تاریخ کے محفوظ کرنے اور ہونے کی پہلی صورت، میرا یہ دعویٰ نہیں ہے کہ ہر صحابی اپنی زندگی میں بالکل یہ آنحضرت صلی اللہ علیہ وسلم کے ہو ہو نقل تھے، اگرچہ خلفائے راشدین ہی نہیں بلکہ درجہ میں ان سے بھی جو فروتر اصحاب ہیں، عبدالرحمن بن زید سے ترمذی میں مروی ہے کہ میں نے حضرت حذیفہ صحابی رسول اللہ صلی اللہ علیہ وسلم سے پوچھا:

”مجھے بتائیے کہ آنحضرت صلی اللہ علیہ وسلم سے طرز روش چال ڈھال میں جو آدمی سب سے زیادہ قریب ہو وہ کون ہے؟ تاکہ میں ان سے ملوں، ان سے علم حاصل کروں، حدیثیں سنوں۔“

ایک معاصر دوسرے معاصر کے متعلق یہ شہادت ادا کرتا ہے، یعنی حذیفہ رضی اللہ عنہ فرماتے ہیں:

”آنحضرت صلی اللہ علیہ وسلم سے طرز روش چال ڈھال وضع و انداز میں سب سے زیادہ قریب ترین آدمی ابن مسعودؓ ہیں۔“

صرف ان ہی باتوں میں نہیں جن کا تعلق شریعت و قانون سے ہے بلکہ بعض صحابہ تو آنحضرت صلی اللہ علیہ وسلم کی زندگی کی ہو ہو تصویر اتارنے کے لئے یہاں تک کرتے تھے کہ ابن عمر رضی اللہ عنہ کے متعلق عام طور سے مشہور ہیں:

”جن جن مقامات پر حضور صلی اللہ علیہ وسلم نے (راستوں) میں نمازیں پڑھی تھیں، ابن عمرؓ ان

مقامات کو تلاش کرتے تھے اور نمازیں پڑھتے تھے، راہ میں جہاں کہیں حضور صلی اللہ علیہ وسلم نے

اپنی اونٹنی کا رخ پھیرا تھا، ابن عمرؓ بھی قصد اُس مقام پر یہی کام کرتے تھے۔“ (۱۷)

یہاں تک بیان کیا گیا ہے کہ سفر کے موقع پر حضور اگر استنجاء کے لئے اونٹ سے کہیں اتر کے بیٹھے تو باوجود عدم ضرورت کے استنجاء کرنے والوں کی شکل بنا کر ابن عمرؓ اونٹ سے اتر کر وہاں بیٹھا کرتے، اسی سلسلہ میں ان کی یہ عام عادت بیان کی جاتی ہے، ”آنحضرت صلی اللہ علیہ وسلم کے جس قول و فعل سے یہ غائب رہتے تو جو لوگ اس وقت حاضر

ہوتے ان سے پوچھ لیتے“ (۱۸)

امام مالکؒ سے ان کے شاگرد یحییٰ نے ایک دن پوچھا کہ:

”کیا آپ نے بزرگوں سے یہ سنا ہے کہ ان کا خیال تھا جس نے ابن عمرؓ کے قول کو اختیار کیا، اس

نے آنحضرت صلی اللہ علیہ وسلم کے اتباع کی تکمیل میں کوئی چیز نہیں چھوڑی؟ بولے ہاں!“ (۱۹)

یہ استقصا یا سیرت طیبہ کی کامل ”تصویر کشی“ یا ”ہو بہ نقل“ نصب العین تو سب ہی کا تھا لیکن ہر شخص کے لئے اس کا میسر آنا آسان نہیں ہے، تاہم اسی کے ساتھ جتنے بھی صحابی تھے ان کی زندگی کا ایک بڑا حصہ محمد رسول اللہ صلی اللہ علیہ وسلم کی زندگی کے قالب میں ڈھلا ہوا تھا، اور اسی بنیاد پر میں ہر صحابی کو دراصل حدیث کا ایک نسخہ یا موجودہ اصطلاح میں اجازت دیجئے تو ایڈیشن قرار دیتا ہوں، یہ اور بات ہے کہ ان میں بعض ایڈیشن بہت زیادہ کامل اور حاوی تھے اور بعض میں وہ کاملیت نہیں پائی جاتی تھی اور اگر صحابہ کی جو تعداد اوپر بیان کی گئی ہے صحیح ہے تو ایمان و اسلام اور جوش عمل کی ان میں جو سینہ زور یاں تھیں، ان کو سامنے رکھتے ہوئے یہ کہنا یقیناً باغدنہ ہوگا کہ عہد نبوت میں ہی ہماری وہ تاریخ جس کا نام حدیث ہے اس کے کامل و ناقص زندہ نسخوں اور ایڈیشنوں کی تعداد لاکھوں تک پہنچ گئی تھی، کیا دنیا میں کوئی تاریخ یا کسی تاریخ کا کوئی حصہ ایسا موجود ہے جس کے معنی شہادتِ اُتی تعداد میں خود اس واقعہ کے مجسم آئینے بن کر دنیا کے سامنے پیش ہوئے ہوں؟ اور کیا آئندہ ان نسخوں کی تعداد میں کوئی کمی ہوئی؟ کاملیت کے اعتبار سے جتنی بھی کمی ہوئی ہو لیکن کیت اور مقدار کے لحاظ سے ہر شخص جانتا ہے کہ ان تیرہ ساڑھے تیرہ صدیوں میں ہر سال اس کی تعداد میں اضعا فاضعا عفیضہ اضافہ ہی ہوتا رہا اور ہورہا ہے، ہر مسلمان خواہ وہ دنیا کے کسی حصہ میں آباد ہو، آج اس کی زندگی میں جتنے صحیح مذہبی اور اخلاقی عناصر شریک ہیں، کیا یہ اسی نتائج کے کسی حصہ کا عکس نہیں ہے؟ آج بھی کوئی مسلمان ہندوستان کے کسی کوردہ دیہات میں جو نمازیں پڑھتا ہے، قسم کھا کر کہہ سکتا ہے اور یقیناً وہ اپنی اس قسم میں سچا ہے کہ وہ اسی طرح ہاتھ اٹھاتا ہے، جس طرح آنحضرت صلی اللہ علیہ وسلم اٹھاتے تھے، وہی کہتا ہے جو حضور ﷺ کہتے تھے، وہی پڑھتا ہے، جو حضور ﷺ پڑھتے تھے اسی طرح وہ بھٹکتا ہے جس طرح حضور ﷺ بھٹکتے تھے، اسی طرح زمین پر سر رکھتا ہے جس طرح حضور ﷺ رکھتے تھے، اسی پر مسلمانوں کے دوسرے مذہبی اور دینی اعمال و عقائد کو قیاس کر لیجئے کچھ نہیں تو کم از کم اس تاریخ کی کوئی ایک آدھی بات کلمہ شہادت ہی سہی، اس تاریخ کا یہ جز ہر ایک مسلمان کے اندر اب تک محفوظ ہے۔

حوالہ جات

- (۱) بخاری
- (۲) ابن سعد
- (۳) صحاح
- (۴) اصالبہ
- (۵) ابن سعد
- (۶) مشدرک حاکم
- (۷) جامع بیان العلم ابن عبد البر ص ۹۳
- (۸) ۹۴-جامع
- (۹) داری
- (۱۰) داری
- (۱۱) جامع
- (۱۲) داری
- (۱۳) ابن مسعود
- (۱۴) جامع
- (۱۵) ابن عبد البر
- (۱۶) ابن سعد
- (۱۷) اصالبہ
- (۱۸) اصالبہ
- (۱۹) اصالبہ

☆ مفتی محمد عفاں منصور پوری ☆

حضرات صحابہ رضی اللہ عنہم اور تدوین حدیث

جناب رسول اللہ ﷺ نے اپنی عمر مبارک کے ۳۳ سال دعوتِ اسلامی کی نشر و اشاعت اور احکام دین کی تبلیغ میں گزارے، اس دوران آپ ﷺ نے محنتِ شاقہ سے مدینہ منورہ میں اسلام کی جڑوں کو مضبوط کر کے دولتِ اسلامی قائم فرمائی، آپ ﷺ اگر ایک طرف امت کے معلم و مرئی تھے تو دوسری طرف بہترین سیاسی قائد اور ان کی خوشی و غم میں برابر کے شریک تھے، محبوبیت کا مقام بلند آپ کو حاصل تھا، صحابہ کرام آپ ﷺ کی اتباع و پیروی کو ذریعہ نجات اور باعثِ فلاح و کامیابی تصور کرتے تھے، اور آپ کی زبان مبارک سے نکلے ہوئے الفاظ کو حرزِ جاں بنا کر دوسروں تک پہنچانے کے لیے کوشاں رہتے تھے۔ آپ کے ہر عمل کو اپنے لیے اسوہ اور نمونہ سمجھ کر اس کے مطابق زندگی گزارنے کو لازمی گردانتے تھے۔

تعلیم اور تبلیغ دین کی اہمیت

حفاظتِ سنت کا یہ داعیہ اور جذبہ صحابہؓ کے دلوں میں یونہی نہیں پیدا ہو گیا تھا؛ بلکہ اس کے پیچھے نبی کریم علیہ الصلاۃ والسلام کی سچی محبت اور مذہبِ اسلام کے تئیں آپ کی بہترین تعلیمات کا فرما تھیں۔ چنانچہ سب سے پہلے آپ نے حصولِ علم کی طرف توجہ دلائی اور فرمایا:

طَلَبُ الْعِلْمِ فَرِيضَةٌ عَلَى كُلِّ مُسْلِمٍ (۱)

”ہر مسلمان پر علم حاصل کرنا ضروری و لازم ہے“

نیز فرمایا:

مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ (۲)

”اللہ تعالیٰ جس بندے سے خیر کا ارادہ فرماتے ہیں اس کو دین کی سمجھ عطا فرماتے ہیں“

علم حاصل کرنے کے بعد اس کی نشر و اشاعت اور تبلیغ کرنے والوں کو ان الفاظ میں دعاء دی:

”نَصَّرَ اللَّهُ امْرَأَةً أَسْمَعَ مِنَّا حَدِيثًا فَحَفِظَتْهُ حَتَّى يُبْلَغَهُ، فَرُبُّ مُبْلَغٍ أَحْفَظُ لَهُ مِنْ سَامِعٍ“ (۳)

”اللہ رب العزت اس آدمی کو سر بزر و شاداب رکھے جس نے مجھ سے کوئی حدیث سن کر اسے یاد کیا اور پھر دوسروں تک پہنچایا؛ اس لیے کہ بعض دفعہ سننے والے کے مقابلہ میں وہ آدمی زیادہ حفاظت کرنے والا ہوتا ہے جس تک یہ حدیث پہنچائی گئی۔“

تبلیغ دین پر ان حوصلہ افزا کلمات کے بعد پیغمبر علیہ الصلوٰۃ والسلام نے اہل علم کے مرتبہ کو واضح فرمایا اور ان کی عزت و توقیر اور احترام کے لحاظ رکھنے کو لازمی قرار دیا۔ ارشاد فرمایا:

الْعُلَمَاءُ وَرِثَةُ الْأَنْبِيَاءِ (۴) ”علماء وارثین انبیاء ہیں“

اور فرمایا:

لَيْسَ مِنْ أُمَّتِي مَنْ لَمْ يُجَلِّ كَبِيرَنَا، وَبَرَّ حِمَّ صَغِيرَنَا، وَيَعْرِفَ لِبَالِمَنَا حَقَّهُ. (۵)
”جو شخص اپنے بڑوں کی تعظیم اور چھوٹوں پر شفقت نہ کرے اور اپنے عالم کے حق کو نہ پہچانے وہ میری امت میں سے نہیں ہے“

اور جناب رسول اللہ ﷺ نے علم دین سیکھنے اور سکھانے والوں کو ان الفاظ میں خوش خبری سنائی:
مَنْ غَدَاَ إِلَى الْمَسْجِدِ لَا يَرِيدُ إِلَّا أَنْ يَتَعَلَّمَ خَيْرًا أَوْ يُعَلِّمَهُ، كَانَ لَهُ كَأَجْرِ حَاجٍّ تَامًا حَاجَّتُهُ. (۶)

”جو شخص کسی خیر کو سیکھنے یا سکھانے کے لیے مسجد کا رخ کرے گا تو اس کو اس حاجی کے برابر ثواب ملے گا جس کا حج پورا ہو گیا ہو۔“

نبی کریم علیہ الصلوٰۃ والسلام کا طرز تعلیم و تربیت

حضور پاک علیہ الصلوٰۃ والسلام کے قلب اطہر پر رفتہ رفتہ قرآن کریم کا نزول ہوتا رہا، آپ اپنے اصحاب کو یہ آیات قرآنیہ سناتے اور یاد کراتے رہے، ساتھ ساتھ قرآن پاک کے اجمال کی تفصیل، تعلیمات اسلام کے سلسلہ میں واضح ہدایات، اور احکام قرآن کی تطبیق و تنفیذ بھی کرتے رہے، آپ کی ذات اقدس سراپا مطاع تھی، پوری امت اسلامیہ اپنی اجتماعی زندگی میں یا انفرادی طرز حیات میں آپ کی روش تعلیمات کی محتاج تھی، اور آپ کی یہی تعلیمات شریعت اسلامیہ میں ”سنت“ کہلاتی ہیں، خواہ وہ قولی ہو، عملی ہو، یا تقریری ہو (یعنی وہ عمل جو آپ کے سامنے کیا گیا آپ نے اس پر سکوت فرمایا) یہی وجہ ہے کہ احکام و آداب، عبادات و طاعات وغیرہ کی ایک طویل فہرست ہے جن کا ذکر کلام پاک میں نہیں ہے پھر بھی شریعت اسلامیہ میں وہ رائج

اور نافذ العمل ہیں۔ حدیث رسول ﷺ ان فرامین و ہدایات کا مجموعہ ہے جو جناب رسول ﷺ نے مختلف اوقات میں امت کو دیے ہیں جن پر ان کی دینی، سیاسی، اخلاقی اور اجتماعی زندگی کا دار و مدار ہے، زندگی کے ہر موڑ پر حضرات صحابہؓ آپ سے رجوع فرماتے، آپ قرآن کریم کی روشنی میں ان کو مسائل شرعیہ سے آگاہ کرتے، مقدمات کا فیصلہ کرتے، شرعی سزاؤں کو قائم کرتے اور تعلیمات قرآنی کا نفاذ فرماتے اور یہی تمام چیزیں سنت ہیں۔

آغاز اسلام میں حضور پاک ﷺ نے ”دار ارقم“ کو اپنا مرکز بنایا، جہاں مسلمان مشرکین کی فتنہ پرداز یوں سے بچ کر قرآن کریم سیکھتے، اور حضور ﷺ انکو مبادیات اسلام سے روشناس کراتے، اس کے بعد ”مکہ مکرمہ“ میں آپ ﷺ کا مکان مبارک مسلمانوں کی اجتماع گاہ اور قرآن سیکھنے سکھانے کا مرکز اور حدیث رسول سے سیرابی حاصل کرنے کا سرچشمہ بن گیا۔

صحابہ کرام رضوان اللہ علیہم اجمعین ان مراکز سے قرآن کریم اور تفسیر کا سبق لے کر جاتے اور پھر اپنے گھروں، دکانوں، شہروں اور جنگلات میں ان کا ذکر کرہ کرتے، تاکہ ذہن و دماغ میں کلام الہی اور فرامین رسول راسخ اور پیوست ہو جائیں، حدیث رسول کو اس طرح یاد کرنے کا رواج قرآن کریم کے شانہ بشانہ روز اول سے چلا آ رہا ہے، حضرت عمرؓ کے اسلام قبول کرنے کا قصہ اس بات کی واضح دلیل ہے کہ صحابہؓ اپنے گھروں میں قرآن کریم کی تلاوت کیا کرتے تھے اور احادیث رسول ﷺ کی روشنی میں اس کو سمجھتے تھے۔

اس کے بعد مسجد کو، تعلیم گاہ، دارالافتاء اور دارالقضاء کی حیثیت حاصل ہو گئی، جس میں عبادات اور شعائر دینیہ کو تو انجام دیا ہی جاتا تھا مگر اسکے ساتھ ساتھ مسلمانوں کی دینی زندگی سے جڑے ہوئے مسائل کو بھی یہیں حل کیا جاتا تھا۔ اس کے باوجود حضور ﷺ کی تبلیغ دین کا انحصار کسی متعین جگہ یا مناسب موقع کے اوپر نہیں تھا؛ بلکہ راستہ چلتے لوگ آپ سے مسائل دریافت کرتے اور مختلف موقع پر آپ کی رائے معلوم کرتے۔ آپ جواب دیتے اور اظہار خیال فرماتے۔

اس کے ساتھ حضور ﷺ کی جانب سے وقتاً فوقتاً دینی مجالس کا انعقاد ہوتا جس میں آپ صحابہ کرام رضوان اللہ تعالیٰ علیہم اجمعین کی ذہنی تربیت فرماتے۔ حضرت عبداللہ بن مسعودؓ فرماتے ہیں:

كَانَ النَّبِيُّ ﷺ يَتَخَوَّلُنَا بِالْمَوْعِظَةِ فِي الْأَيَّامِ كَرَاهَةِ السَّامَةِ عَلَيْنَا.

جناب رسول اللہ ﷺ کسی کسی دن نصیحت کے ذریعہ ہماری نگہداشت فرماتے (روزانہ نصیحت نہ

فرماتے) کہ کہیں ہمارے دلوں میں اُکٹا ہٹ نہ پیدا ہو جائے۔ (۷)

جب آپ تشریف فرما ہوتے تو صحابہ حلقہ بنا کر آپ کے ارد گرد بیٹھ جاتے، حضرت انسؓ فرماتے ہیں:

إِنَّمَا كَانُوا صَلُّوا الْعِدَّةَ فَقَعَدُوا حُلُقًا حُلُقًا، يَقْرَأُونَ الْقُرْآنَ وَتَتَعَلَّمُونَ الْفَرَائِضَ وَالشُّنَنَ. (۸)

صحابہ کرام نماز فجر سے فارغ ہوتے اور حلقہ بنا کر بیٹھ جاتے۔ قرآن کریم کی تلاوت کرتے،

مسائل میراث کو سیکھتے اور حدیث کا علم حاصل کرتے۔

نبی کریم علیہ الصلوٰۃ والسلام لوگوں سے ان کے مرتبہ کے مطابق گفتگو فرماتے اور اس انداز میں سمجھاتے کہ بڑے سے بڑا سخت دل بھی زیر ہو جاتا۔ حضرت ابوامامہ باہلی ایک قصہ نقل فرماتے ہیں کہ قریش کا ایک نوجوان پیغمبر علیہ الصلوٰۃ والسلام کی خدمت مبارکہ میں حاضر ہوا، اور عرض کیا: یا رسول اللہ! مجھے زنا کرنے کی اجازت دیجیے، لوگوں نے سنا تو وہ اس کو ڈانٹنے لگے کہ تم جناب رسول اللہ ﷺ سے اس طرح کے سوالات کرتے ہو۔ آپ ﷺ نے لوگوں کو روکا، اور نوجوان سے قریب آنے کو کہا، جب وہ قریب آگیا تو آپ نے اس سے فرمایا: ”افجہ لامک“ (کیا تم اپنی ماں کے لیے اس کو پسند کرو گے کہ اس سے زنا کیا جائے؟) اس نے جواب دیا نہیں، خدا کی قسم کوئی آدمی بھی اپنی ماں کے لیے اس چیز کو پسند نہیں کر سکتا ہے، پھر آپ ﷺ نے اس سے پوچھا: ”فنجہ لابنتک“؟ ”کیا تم اپنی بیٹی کے لیے اس کو پسند کرو گے؟“ اس نے وہی جواب دیا کہ کوئی آدمی بھی اپنی بیٹی کے لیے اس چیز کو پسند نہیں کر سکتا۔ پھر نبی کریم علیہ الصلوٰۃ والسلام نے اس کی بہن، پھوپھی اور خالہ کا اسی طرح ذکر فرمایا، اور اس نے وہی جواب دیا۔ اخیر میں جناب رسول اللہ ﷺ نے اس جوان پر اپنا دست مبارک رکھا اور ارشاد فرمایا: اللّٰهُمَّ اغْفِرْ ذَنْبَهُ، وَ طَهِّرْ قَلْبَهُ، وَ حَصِّنْ فَرْجَهُ“ اے اللہ! اس کے گناہ کو معاف فرما، دل کو پاک و صاف فرما، اور شرمگاہ کی حفاظت فرما۔ راوی کہتے ہیں کہ (آپ ﷺ کی دعاء کا یہ اثر ہوا کہ) پھر کبھی وہ نوجوان اس برائی کی طرف متوجہ نہ ہوا۔ (۹)

اس واقعہ سے اندازہ ہوتا ہے کہ نبی کریم ﷺ نے اس نوجوان کے سامنے ایسا اسلوب اختیار فرمایا کہ معاشرہ میں زنا کی قباح و شاعت اس کے دل میں بیٹھ گئی اور اس نے یہ سمجھ لیا کہ جب میں اپنے متعلقین کے ساتھ اس قسم کی حرکت بد کو برداشت نہیں کر سکتا تو دوسرے لوگ اپنے متعلقین کے ساتھ اسے کیسے برداشت کریں گے؟ حضور ﷺ کی عادت شریفہ تھی جب کوئی بات کہتے تو تین دفعہ کہتے تاکہ اچھی طرح لوگ سمجھ جائیں۔ (۱۰)

اور پھر پھر الگ الگ جملوں کا تلفظ فرماتے تاکہ سننے والے اس کو محفوظ کر سکیں۔ (۱۱) اور ایک روایت میں ہے کہ نبی کریم ﷺ حدیث اس طرح بیان فرماتے کہ اگر کوئی شمار کرنا چاہے تو شمار کر سکتا ہے۔ (۱۲)

خلاصہ یہ ہے کہ آپ لوگوں کے سامنے احکام اسلام کو اتنا واضح کر کے بیان فرماتے کہ سننے والے کے دل میں کوئی سوال باقی نہ رہتا، اور مسائل مطمئن ہو جاتا۔ بعض اوقات صحابہ کرام کی ذہانت و وظائف معلوم کرنے کے لیے ان سے بعض مسائل دریافت فرمایا کرتے، یا حضرات صحابہ کے سامنے کوئی سوال پیش فرما دیتے، کہ سوچ کر اس کا جواب بتاؤ۔ صحابہ کرامؓ ذہن پر زور ڈالنے کے بعد جو جوابات دیتے وہ اگر درست نہ ہوتے تو خود پیغمبر علیہ الصلوٰۃ والسلام اخیر میں صحیح جواب ارشاد فرماتے، تو یہ ان کے ذہن و دماغ میں رائج ہو جاتا۔

آپ ﷺ ہر معاملہ میں سہولت اور آسانی کو پسند فرماتے، شدت اور سختی سے لوگوں کو روکتے۔ حضرت ابو ہریرہؓ فرماتے ہیں کہ: ایک دیہاتی مسجد نبوی میں آیا اور دو رکعت نماز پڑھی اور دعاء کی: ”اللّٰهُمَّ اِزْ حَنْبِیْ وَ مُحَمَّدًا وَ لَا تَزْ حَمَّ مَعْنًا اَحَدًا“،

باری تعالیٰ مجھ پر اور محمد پر رحم فرما اور ہمارے ساتھ کسی پر رحم نہ فرما۔ نبی کریم علیہ الصلوٰۃ والسلام اس کی طرف متوجہ ہوئے اور فرمایا کہ تم نے دعاء میں ایک وسیع چیز کو تنگ کر دیا۔ ابھی کچھ دیر ہی گزری تھی کہ اس دیہاتی نے مسجد کے ایک کونے میں بیٹھ کر پیشاب کر دیا، صحابہ کرام اس کی طرف دوڑے، جناب رسول اللہ ﷺ نے فرمایا:

إِنَّمَا بُعِثْتُمْ مُبَسِّرِينَ وَلَمْ تُبْعَثُوا مُعَسِّرِينَ، أَهْرِيْقُوا عَلَيْهِ دَلْوًا مِنْ مَاءٍ أَوْ سَجَلًا مِنْ مَاءٍ.

تم لوگوں کو سہولت پیدا کرنے کے لیے بھیجا گیا ہے، سختی اور تشدد کے لیے نہیں۔ اس پر ایک ڈول

پانی ڈال دو۔ (۱۳)

آپ ﷺ امت کے افضل ترین فرد ہونے کے باوجود انتہائی متواضع اور متشکر المر ارج تھے مسلمانوں کے ساتھ معاملات میں آپ ﷺ کا برتاؤ ایک انتہائی مشفق باپ کے مانند ہوتا تھا، جب صحابہ کو کوئی ادب سکھانا ہوتا تو بڑی نرمی سے ان کو مخاطب فرماتے مثلاً فرماتے:

”إِنَّمَا أَنَا لَكُمْ مِثْلُ الْوَالِدِ إِذَا أَتَيْتُمُ الْغَانِطَ فَلَا تَسْتَقْبِلُوا الْقِبْلَةَ وَلَا تَسْتَدْبِرُوهَا“.

میں تمہارے لیے باپ کی طرح ہوں، جب تم قضاے حاجت کے لیے جاؤ تو نہ قبلہ رخ ہونے اس کو

پیٹو پیچھے کرو۔ (۱۴)

آپ ﷺ کی تعلیمات کا یہ سلسلہ صرف مردوں تک محدود نہ تھا بلکہ عورتوں کو بھی خاص خاص اوقات میں آپ ﷺ تعلیمات اسلامی سے روشناس فرمایا کرتے تھے۔ ایک دفعہ کچھ عورتیں آپ ﷺ کی خدمت مبارک میں حاضر ہو کر عرض گزار ہوئیں کہ یا رسول اللہ! ہم مردوں کی مجلس میں آپ ﷺ کے پاس نہیں آ سکتے، اس لیے ہمارے لیے کوئی دن متعین کر دیجیے جس میں ہم آپ ﷺ کی خدمت میں حاضر ہوں، آپ ﷺ نے وقت اور مکان کی تعیین فرمادی۔ (۱۵)

اس وسعت ظرفی، کشادہ دلی، بلند ہمتی اور نچ صحیح کے ساتھ جناب رسول اللہ ﷺ مسلمانوں کو اسلام کی تعلیمات و آداب سکھایا کرتے تھے، دنیا کے بادشاہوں کی طرح عام لوگوں کو آپ سے ملنے میں کسی قسم کی دقت و پریشانی کا سامنا نہیں کرنا پڑتا تھا۔ آپ افراد امت کے ساتھ گھل مل کر رہتے، بیماروں کی عیادت کرتے، جنازوں میں شرکت کرتے، جھگڑے چکاتے اور متنازع امور کو فیصل کرتے، راہ چلے کھڑا کر کے لوگ دینی مسائل معلوم کرتے تو آپ خوشی کے ساتھ ان کے جوابات دیتے یہ لوگ اپنے اپنے علاقوں میں جا کر آپ ﷺ کی تعلیمات عام کرتے، کسی مسئلہ میں اگر شک ہوتا تو پھر آپ کی خدمت میں حاضر ہو کر شک کو دور کرتے اور اطمینان حاصل کرتے۔

نبی کریم علیہ الصلوٰۃ والسلام کا اندازِ تعلیم و تربیت ہی ایسا تھا کہ اسلامی تعلیمات و احکام ان حضرات کے دلوں میں جا گزریں ہو گئے، سنت و حدیث کی محبت ان کے دل و دماغ میں رچ بس گئی اور پھر انہوں نے اپنی زندگی کو اس دین متین کی خدمت اور حفاظت کے لیے وقف کر دیا۔

صحابہ کرام ﷺ کس طرح تعلیم حاصل کرتے تھے؟

نبی کریم علیہ الصلوٰۃ والسلام کی پوری زندگی صحابہ کرامؓ کی نظروں کے سامنے تھی، مسجد میں، بازار میں، گھر میں، سفر میں، حضر میں ہر جگہ صحابہ کرامؓ آپ کے ساتھ ہوتے، آپ کی حیات طیبہ صحابہ کرامؓ کی دینی و دنیوی زندگی کے لیے نمونہ کی حیثیت رکھتی تھی، یہی وجہ ہے کہ اس مقدس جماعت کا ہر فرد آپ کے افعال و اقوال کو جاننے کے لیے ہر وقت کوشاں رہتا اور آپ کی مجلس علم اور حلقہ درس سے بغیر کسی شدید مجبوری کے غیر حاضر نہ ہوتا، اور اگر کسی ضرورت کے تحت غیر حاضری کا اندیشہ ہوتا تو اپنے کسی ساتھی کو اس بات کا مکلف کرتا کہ وہ مجلس کی باتوں کو محفوظ کر کے اس تک پہنچائے۔ حضرت عمر بن الخطابؓ کا واقعہ مشہور ہے فرماتے ہیں:

كُنْتُ أَنَا وَجَارَ لِي مِنَ الْأَنْصَارِ بَنِي أُمَيَّةَ بْنِ زَيْدٍ وَهِيَ مِنْ عَوَالِي الصَّدِيقَةِ، وَكُنَّا نَتَسَاءَلُ النَّزُولَ عَلَى رَسُولِ اللَّهِ ﷺ، يَنْزِلُ يَوْمًا وَآئِزِلُ يَوْمًا، فَإِذَا نَزَلَتْ جِئْنَاهُ بِخَبَرِ ذَلِكَ الْيَوْمِ وَإِذَا نَزَلَ فَعَلْنَا مِثْلَ ذَلِكَ.

میں اور میرا ایک انصاری پڑوسی تھا، ہم دونوں امیہ بن زید والوں کی بستی میں رہتے تھے جو عوالی مدینہ میں سے ہے، ہم دونوں باری باری حضور ﷺ کی مجلس مبارک میں حاضر ہوتے، ایک دن وہ حاضر ہوتے (تو میں گھریلو ضروریات کی تکمیل کرتا) دوسرے دن میں حاضری دیتا (تو وہ اپنی ضروریات کی تکمیل کرتے) اور اس دن کے حالات اور وحی وغیرہ کی خبریں اپنے ساتھی کو دیتا اور وہ گزشتہ روز کی باتوں سے مجھے باخبر کرتے۔

آپ ﷺ کی مجلس میں حاضری کا یہ اہتمام اس بات کی واضح دلیل ہے کہ صحابہ کرامؓ کی نظروں میں نبی کریم ﷺ کا طریقہ مبارک و جب الاتباع تھا۔ مدینہ منورہ سے دور دراز آباد قبائل احکام اسلام کو یکے کے لیے اپنے قبیلہ کے منتخب افراد کو جناب رسول اللہ ﷺ کی خدمت میں بھیجتے۔ یہ لوگ پروانوں کی طرح شمع نبوت کو گھیرے رہتے اور آپ ﷺ کی صحبت بابرکت سے فیض یاب ہو کر اپنے سینوں کو گنجینہ معلوم نبوت سے معمور کر کے معلم و مرشد، ہادی و راہبر بن کر اپنے اپنے علاقوں کو واپس جاتے۔ تاریخ میں اس طرح کے متعدد واقعات ہیں کہ ایک صحابی طویل مسافت کو طے کر کے کسی مسئلہ کا حکم شرعی معلوم کرنے کے واسطے پیغمبر علیہ الصلوٰۃ والسلام کی خدمت عالیہ میں حاضر ہوتا اور حکم معلوم کر کے فی الفور واپس ہو جاتا۔

اسی طریقہ سے صحابہ گرامؓ حضرات ازواج مطہراتؓ سے آپ ﷺ کی گھریلو زندگی کے بارے میں معلومات حاصل کرتے یا اپنی بیویوں کو حضرات ازواج مطہراتؓ کی خدمت میں بھیجتے اور ان کے توسط سے عورتوں کے مسائل میں شرعی رہنمائی حاصل کرتے۔

یہی وہ طریقے تھے کہ جن کے ذریعہ صحابہ کرام رضوان اللہ علیہم اجمعین سنت رسول اللہ ﷺ اور احکام اسلام سے واقف ہوا کرتے تھے، باقاعدہ کوئی مدرسہ یا تعلیم گاہ نہیں تھی جہاں بیٹھ کر علم حاصل کیا جاتا؛ بلکہ آپ ﷺ جہاں ہوتے وہیں مدرسہ ہوتا، تربیت گاہ ہوتی اور پیاسے اپنی پیاس بجھاتے۔

یہاں ایک بات یہ ذہن میں رکھنا ضروری ہے کہ تمام صحابہ کرام رضوان اللہ علیہم اجمعین نبی کریم ﷺ کے احوال و افعال کے بارے میں یکساں علم نہ رکھتے تھے؛ اس لیے کہ ان میں دیہات سے تعلق رکھنے والے لوگ بھی تھے اور شہری بھی، تجارت پیشہ افراد بھی تھے اور فنکار بھی، مدینہ منورہ میں مستقل طور پر سکونت پذیر اشخاص بھی تھے اور دروازے آنے والے بھی، پھر بعض لوگ وہ بھی تھے جنہوں نے اپنی زندگی کو تحصیل علم کے لیے اور نبی کریم ﷺ کی خدمت میں حاضر باشی کے لیے وقف کر دیا تھا، اور یہ بات بدیہی ہے کہ پیغمبر علیہ الصلوٰۃ والسلام کے احوال و اقوال اور افعال (یعنی سنت رسول اللہ ﷺ) سے سب سے زیادہ واقف یا تو وہ صحابہ کرامؓ تھے جو اسلام قبول کرنے میں پیش پیش رہے جن کا شمار سابقین اولین میں ہوتا ہے جیسے حضرات خلفائے اربعہ اور حضرت عبداللہ بن مسعود رضی اللہ عنہم وغیرہ، یا وہ صحابہ کرام تھے جن کو نبی کریم علیہ الصلوٰۃ والسلام کے ساتھ رہنے کا اور آپ کی احادیث مبارک کو قلمبند کرنے کا زیادہ موقع ملا جیسے حضرت ابو ہریرہ اور حضرت عبداللہ بن عمرو بن العاص رضی اللہ عنہما۔

عہد نبوی میں تدوین حدیث کا اہتمام کیوں نہ ہوا؟

یہ بات بالکل درست ہے کہ پیغمبر علیہ الصلوٰۃ والسلام کے زمانہ میں جس طرح قرآن کریم کی جمع و تدوین کا اہتمام کیا گیا احادیث رسول اللہ ﷺ کا نہیں ہوا، خود جناب رسول اللہ ﷺ بعض صحابہ کرام رضوان اللہ علیہم اجمعین کو نزول آیات کے وقت ان کے کہنے پر مامور فرمایا کرتے تھے، جبکہ ضبط حدیث کے سلسلہ میں اس طرح کا اہتمام نہیں تھا بلکہ بعض روایات سے تو صراحۃً کتابت حدیث کی نفی معلوم ہوتی ہے۔

عَنْ أَبِي سَعِيدٍ الْخُدْرِيِّ أَنَّ رَسُولَ اللَّهِ ﷺ قَالَ: لَا تَكْتُبُوا عَنِّي، وَمَنْ كَتَبَ عَنِّي غَيْرَ الْقُرْآنِ فَلَيْسَ بِهِ، وَحَدَّثُوا عَنِّي وَلَا خَرَجَ وَمَنْ كَذَبَ عَلَيَّ مُتَعَمِّدًا فَلْيَتَّخِذْ مَقْعَدَهُ مِنَ النَّارِ. (۱۶)

حضرت ابوسعید خدریؓ فرماتے ہیں کہ جناب رسول اللہ ﷺ نے ارشاد فرمایا: میری احادیث کو مت لکھو اور جس نے قرآن کریم کے علاوہ میری زبان سے نکلی ہوئی باتوں کو لکھا ہو تو وہ اسے منادے (بغیر لکھ، من کر) میری حدیث بیان کرو، کوئی حرج نہیں (لیکن) جو جان بوجھ کر میری جانب غلط بات منسوب کرے گا تو اس کو اپنا ٹھکانہ جہنم میں بنالینا چاہیے۔

حضرت ابو ہریرہؓ فرماتے ہیں کہ:

نبی کریم ﷺ ہمارے پاس تشریف لائے جب کہ ہم احادیث لکھ رہے تھے، آپ ﷺ نے پوچھا یہ تم کیا لکھ رہے ہو؟ ہم نے کہا: جو احادیث آپ سے سنتے ہیں آپ نے فرمایا: کیا اللہ کی کتاب کے علاوہ کوئی اور کتاب ہے؟

أَتَذَرُونَ مَا ضَلَّ الْأَمَمُ قَبْلَكُمْ إِلَّا بَمَا اُكْتُبُوا مِنْ الْكِتَابِ مَعَ كِتَابِ اللَّهِ تَعَالَى (۱۷)
کیا تم جانتے ہو کہ تم سے پہلے لوگوں کے گمراہ ہونے کی وجہ یہ تھی کہ انہوں نے کتاب اللہ کے ساتھ دوسری کتابوں کو لکھا۔

سوال یہ پیدا ہوتا ہے کہ وہ احادیث مبارکہ جو شریعت اسلامیہ میں مصدر ثانی کی حیثیت رکھتی ہیں ابتدائی زمانہ ہی میں ان کو محفوظ کرنے پر خاطر خواہ توجہ کیوں نہ دی گئی؟ اس کا جواب تو وہی ہے جو اوپر گزر چکا کہ کسی چیز کے محفوظ ہونے کا مدار اس کو لکھنے ہی پر نہیں حفاظت کے اور بھی طریقے ہیں جن سے یہ مقصد بآ حسن وجوہ حاصل کیا جاسکتا ہے۔

اس کا ایک جواب تو یہ کہ نبی کریم علیہ الصلوٰۃ والسلام نبوت ملنے کے بعد کم و بیش ۲۳ سال حضرات صحابہ کرامؓ کے درمیان رہے، اس دوران آپ ﷺ کے اقوال، افعال، معاملات، تقریرات اور طرز زندگی وغیرہ کو درخت کے پتوں پر، لکڑی اور چمڑے کے ٹکڑوں پر اور پتھروں پر محفوظ کرنا ایک دشوار گزار کام تھا؛ اس لیے کہ اس اہم کام کی انجام دہی کے لیے صحابہ کرامؓ کی ایک پوری ٹیم کی ضرورت تھی جو لکھنا جانتی ہو اور اس کام کے لیے اپنا وقت فارغ کیے ہوئے ہو؛ لیکن تاریخ سے واقف حضرات جانتے ہیں کہ اس زمانے میں لکھنے والوں کی اتنی قلت تھی کہ ان کو انگلیوں پر شمار کیا جاسکتا تھا، ابن سید الناس نے عیون الاثر (۳۱۵/۱) میں لکھا ہے کہ: کاتبین وحی صرف چالیس کے قریب تھے اور پھر ان میں سے کچھ حضرات جیسے حضرت عثمانؓ، حضرت علیؓ، حضرت زید بن ثابتؓ، حضرت ابی بن کعبؓ اور حضرت معاویہؓ وغیرہ پورے طور پر نبی کریم علیہ الصلوٰۃ والسلام کے ہمیشہ ہمیش زندہ رہنے والے معجزہ کو محفوظ کرنے میں مشغول تھے تاکہ اپنے بعد آنے والی نسلوں کو تحریری شکل میں ”کتاب ہدایت“ کا کامل و مکمل نسخہ دے سکیں؛ اس لیے کہ حدیث کی تو روایت بالسنی بھی جائز ہے برخلاف قرآن کے کہ وہ اپنے الفاظ و معانی کے ساتھ اعجازی شان کا حامل ہے۔ اور بعض حضرات وہ تھے جن کی ذمہ داری اموال صدقات لکھنے کی تھی۔ جیسے حضرت زبیر بن العوام اور جهم بن ا لصلت وغیرہ جب کہ حضرت عبداللہ بن ارقم اور علاء ابن عقبہ لوگوں کے درمیان قرض اور دیگر معاملات کی تفصیلات لکھتے تھے اور حضرت حذیفہ بن الیمان کا کام درخت پر لگی ہوئی کھجوروں کی مقدار و تعداد کا اندازہ کر کے لکھنا تھا اور حضرت معقیب بن ابی فاطمہ دوسری رسول اللہ ﷺ کے مفائم کی تفصیلات لکھا کرتے تھے۔ (۱۸)

مولانا مناظر حسن گیلانی اس نظریہ کی سختی سے تردید کرتے ہیں کہ اس زمانہ میں لکھنے والوں کی کمی تھی، وہ دلائل سے نوشتہ و خواندا اور اس کے جاننے والوں کی کثرت کو ثابت کر کے یہ کہتے ہیں کہ ان سب اسباب کے ہوتے ہوئے بھی تدوین احادیث

سے صرف نظر کرنے کا سبب یہ ہے کہ جن امور کی عام اشاعت مقصود نہیں اگر نبوت ہی کے عہد میں اس کثرت سے ان کے مجموعے تیار ہو جائیں گے تو تدریج ان حدیثوں سے پیدا ہونے والے احکام و نتائج میں اور قرآنی آیات سے پیدا ہونے والے احکام و نتائج میں کوئی فرق باقی نہیں رہے گا۔ (۱۹)

ڈاکٹر محمد جاج خطیب بھی اس کو تسلیم نہیں کرتے کہ عہد نبویؐ میں احادیث کے مدون نہ ہونے کی وجہ وسائل کتابت کی کمی، کتابوں کی ندرت یا ان کا بدخط ہونا تھا، جیسا کہ ابن قتیبہ دینوری کہتے ہیں۔ (۲۰) اس لیے کہ میں سے زائد ایسے کتابوں کا تاریخ میں ذکر آتا ہے جن کی ذمہ داری نبی کریم ﷺ پر قرآن کی شکل میں نازل ہونے والی وحی کو لکھنے کی تھی، اور ان کے علاوہ دیگر کاتبین دوسرے تحریر کی کام انجام دیتے تھے، مسلمانوں کا آسانی کے ساتھ بغیر کسی دشواری کے قرآن کریم کو قید تحریر میں لے آنا خود اس بات کی دلیل ہے کہ اس زمانے میں وسائل کتابت یا کتابوں کی کوئی قلت نہ تھی، اگر وہ چاہتے تو احادیث کو بھی بغیر کسی پریشانی کے اسی طرح جمع کر سکتے تھے، جس طرح بعض صحابہؓ نے نبی کریم ﷺ کی اجازت سے اس زمانے میں بھی اپنے طور پر احادیث لکھیں؛ لیکن کچھ اسباب و مصالح تھے جن کے پیش نظر احادیث کی جمع و تدوین کا باضابطہ اہتمام نہیں کیا گیا۔ (۲۱)

ڈاکٹر مصطفیٰ اعظمی کی بھی یہی رائے ہے۔ وہ کہتے ہیں کہ صحابہ کرامؓ میں لکھنے اور پڑھنے والوں کی خاصی تعداد تھی اگرچہ اکثریت ان لوگوں کی تھی جو لکھنا نہیں جانتے تھے، لیکن پھر بھی لکھنے والوں کی تعداد کافی تھی۔ (۲۲)

دوسرا جواب یہ ہے کہ عرب قوم امی ہونے کی وجہ سے اپنے حفظ پر بھرپور اعتماد رکھتی تھی، قرآن کریم کا نزول رفتہ رفتہ تدریجاً چند آیات اور چھوٹی چھوٹی سورتوں کی شکل میں ہوتا رہا جس کا یاد رکھنا اور ذکرہ میں محفوظ کرنا ان کے لئے آسان تھا، اگر حدیث رسول اللہ ﷺ جو مختلف جہتوں کو محیط اور بغیر علیہ الصلوٰۃ والسلام کی آغاز رسالت سے وصال تک کے تمام اقوال و افعال و تقریرات کو شامل ہے کے حفظ و ضبط کا بھی وہی اہتمام ہوتا جو قرآن کریم کے حفظ کا تھا تو صحابہ کرام رضوان اللہ علیہم اجمعین کی توجہ کا بننا اور دونوں مصادر شریعت کو یکساں طور پر محفوظ کرنا ایک لازمی چیز تھی۔ اس میں جہاں قرآن کریم کے حفظ پر مکمل توجہ نہ رہتی، وہیں نبی کریم ﷺ کے بعض حکیمانہ جامع و مانع اقوال کا قرآن کریم کے ساتھ التباس کا بھی اندیشہ رہتا، اور یہ چیز کتاب اللہ کے لیے بڑی خطرناک تھی جو اس میں دانشمندان اسلام کے لیے شک کے دروازے کو کھولتی اور ان کو یہ موقع فراہم کرتی کہ قرآن کریم کے سلسلہ میں اہل ایمان کے مضبوط اعتماد کو متزلزل کر سکیں۔

یہی وہ وجوہات تھیں جن کی بنیاد پر عہد نبویؐ علی صاحب الصلوٰۃ والسلام میں تدوین حدیث پر زیادہ توجہ نہ دی گئی اور اسی سے ہمیں کتابت حدیث کے سلسلہ میں نبی کریم علیہ الصلوٰۃ والسلام کی ممانعت کا راز بھی معلوم ہو جاتا ہے۔

اس موقع پر ہم محدث جلیل حضرت علامہ انور شاہ کشمیری علیہ الرحمہ کا فیصلہ کن قول نقل کرنا چاہتے ہیں۔ آپ نے فرمایا:

ان جمع الاحادیث فی عہد النبی ﷺ وان کان احسن فی بادی الرأی الا

ان المرضی عند ذلک أن کان لاتدون الاحادیث مثل تدوین القرآن ولا

تحفظ حفظہ

نبی کریم ﷺ کے زمانہ ہی میں اگر حدیثیں جمع ہو جاتیں، اگرچہ ظاہر نظر میں یہی بات زیادہ آج ہی معلوم ہوتی ہے؛ لیکن درحقیقت مقصد یہی تھا کہ تدوین احادیث پر وہ غیر معمولی توجہ مبذول نہ کی جائے جو تدوین قرآن پر کی جا رہی ہے اور حفاظت کے سلسلہ میں اس دلچسپی کا مظاہرہ نہ کیا جاتا جو حفاظت قرآن کے سلسلہ میں کیا جا رہا ہے۔

اس کے بعد شاہ صاحب رحمۃ اللہ علیہ نے فرمایا کہ: ”دین میں عمومی طور پر عام حدیثوں سے پیدا ہونے والے نتائج کی جو ثانوی حیثیت ہے اس کے متعلق یہ نہ سمجھنا چاہیے کہ کسی حادثہ کا یہ اتفاقی نتیجہ ہے؛ بلکہ شروع ہی سے ارادہ ہی یہ کیا گیا کہ حدیثوں کا یہ سرمایہ قطعیت اور یقینی ہونے میں قرآن کے برابر نہ ہو جائے اور نہ اس کے ساتھ وہ سرگرمی دکھائی جائے (جو قرآن کی تدوین میں دکھائی گئی) بلکہ قصداً و ارادتا حدیثوں کے ساتھ ایسا طرز عمل اختیار کیا گیا (کہ قرآن کے مقابلہ میں) اس کا درجہ دوسرا ہو گیا۔ ایسا دوسرا درجہ جس کی وجہ سے ان کے متعلق علماء کے اجتہاد اور تحقیق و تدوین، فقہاء کی فکر و نظر اور محدثین کی تلاش و جستجو کی گنجائش ان میں پیدا ہو گئی؛ تاکہ مسلمانوں پر ان کا دین زیادہ کشادہ ہو اور ہر طرح سے سہولتیں اس باب میں ان کو میسر آ جائیں، سچ فرمایا گیا کہ دین صرف سہولت اور آسانی کا نام ہے۔ (۲۳)

عہد نبوی میں کتابت حدیث کا ثبوت

اگر ایک طرف بعض روایات عہد نبوی میں کتابت حدیث کی ممانعت کو بتلا رہی ہیں تو دوسری طرف بہت سی روایات ایسی بھی ہیں جن سے کتابت حدیث کی اجازت صراحۃً معلوم ہوتی ہے۔ مثلاً:

لمفتح الله على رسول مكة، قام وخطب في الناس، فقام رجل من اهل اليمن

يقال له: ابو شاه، فقال: يا رسول الله اكسبوا لي، فقال: ”اكتبوا لابي شاه“ (۲۴)

فتح مکہ کے موقع پر نبی کریم علیہ الصلوٰۃ والسلام نے تقریر فرمائی، تو یمن کا ایک آدمی جس کا نام ابو شاہ

تھا کھڑا ہوا اور کہا کہ یا رسول اللہ! (یہ تقریر) مجھے لکھ دیجئے، آپ ﷺ نے (صحابہ) سے فرمایا:

ابو شاہ کے لیے لکھ دو۔

اسی طریقہ سے حضرت عبداللہ بن عمرو بن العاصؓ فرماتے ہیں: میں نبی کریم ﷺ سے سنی ہوئی تمام باتوں کو یاد کرنے کے لیے لکھا کرتا تھا تو قریش نے مجھے کہنے سے منع کیا اور کہا کہ تم نبی کریم ﷺ سے سنی ہوئی بات کو لکھتے ہو حالانکہ اللہ کے رسول ﷺ ایک انسان ہیں جو حالت غضب و رضاء دونوں میں تکلم فرماتے ہیں، حضرت عبداللہ بن عمرو بن العاصؓ فرماتے ہیں: میں کہنے سے رک گیا اور نبی کریم علیہ الصلوٰۃ والسلام سے اس کا ذکر کیا۔ آپ ﷺ نے اپنی انگلی سے اپنے منہ کی طرف اشارہ

فرماتے ہوئے کہا:

”اكتب، فوالذي نفسي بيده ماخرج منه الا حق“ (۲۵)

لکھو! قسم ہے اس ذات کی جس کے قبضہ میں میری جان ہے اس سے تو حق بات ہی نکلی ہے۔ (خواہ حالت غضب ہو یا رضا)

اسی طرح حضرت ابو ہریرہؓ فرماتے ہیں کہ:

ایک انصاری صحابی نے نبی کریم ﷺ سے قلت حفظ کی شکایت کی، آپ نے فرمایا: ”استعن

بیمینک“ اپنے ہاتھ سے مددلو (یعنی احادیث لکھ لیا کرو)“ (۲۶)

اسی طرح حضرت انسؓ نبی کریم ﷺ کا فرمان نقل کرتے ہیں: ”قيدوا العلم بالكتاب“ (۲۷) ”تحریر میں علم کو قید کرلو“۔

ان روایات سے صراحتاً کتابت حدیث کی اجازت معلوم ہوتی ہے۔ چنانچہ حضرت عبداللہ بن عمروؓ نے احادیث کا ایک مجموعہ تحریری شکل میں محفوظ کیا جو تاریخ میں ”صحیفہ صادقہ“ کے نام سے مشہور ہے۔

حضرت عبداللہ بن عمرو بن العاصؓ اس صحیفہ کی بڑی حفاظت فرمایا کرتے تھے، چنانچہ حضرت مجاہد فرماتے ہیں کہ: میں عبداللہ بن عمروؓ کے پاس گیا اور ایک صحیفہ جو ان کے گدے کے نیچے رکھا تھا اٹھالیا، انہوں نے مجھے روک دیا، میں نے کہا: آپ تو کوئی چیز مجھ سے بچا کر نہیں رکھتے تھے، حضرت عبداللہ بن عمروؓ نے فرمایا:

هذه الصادقة ما سمعت من رسول الله ﷺ ليس بيني وبينه احدا اذا سلمت لي

هذه وكتاب الله والوهظ فلا ابالي على ما كانت عليه الدنيا. والوهظ ارض

كانت له يزرعها. (۲۸)

یہ صحیفہ صادقہ ہے جو میں نے رسول اللہ ﷺ سے اس طرح سنا ہے کہ ان کے اور میرے درمیان

کوئی واسطہ نہیں تھا، جب تک میرے پاس یہ اور قرآن اور وہظ (ان کے زیر انتظام ایک وقف

زمین) محفوظ ہے، مجھے دنیا کی کسی چیز کی پروا نہیں۔

”الصحيفة الصادقة“ پشنت در پشت ان کے خاندان میں رہا، ان کے پڑپوتے حضرت عمرو بن شعیبؓ اس سے درس حدیث دیا کرتے تھے، پھر ان کے ذریعہ رفتہ رفتہ یہ صحیفہ بعد میں تالیف ہونے والی مشہور کتب حدیث میں مدغم ہو گیا۔ حافظ ابن حجر نے ”تہذیب التہذیب“ میں امام یحییٰ بن معینؓ اور علی بن مدینیؓ کا یہ قول نقل کیا ہے کہ: عمرو بن شعیبؓ جو حدیث بھی ”عن أبیہ عن جدہ“ روایت کریں وہ اسی صحیفہ کی حدیث ہوتی ہے، اس اصول کے مطابق موجودہ کتب حدیث میں جہاں جہاں اس سند سے روایت ہوگی وہ یقینی طور پر ”الصحيفة الصادقة“ کی ہوگی۔

حضرت عبداللہ بن عمرو بن العاصؓ کے لیے اس سے زیادہ باعث فخر کیا بات ہوگی کہ وہ پہلے شخص ہیں جنہوں نے نبی کریم ﷺ کی اجازت سے احادیث کو تحریری شکل میں محفوظ کیا۔

اسی طرح حضرت علی ابن ابی طالبؓ کے مجموعہ احادیث کا بھی ذکر ملتا ہے، جس میں آپ نے احکام دیتے ہوئے متعلق احادیث جمع فرمائی تھیں۔ (۲۹)

نیز تاریخ میں ان خطوط کا بھی ذکر ہے جو جناب رسول اللہ ﷺ نے اپنے بعض گورنروں کو لکھوائے تھے جن میں اونٹ و بکری وغیرہ کی مقادیر زکوٰۃ کے سلسلہ میں روایات موجود تھیں۔ (۳۰)

اس کے علاوہ نو مسلم وفد کے لیے صحائف، تبلیغی خطوط، جنگی ہدایات، عدالتی فیصلے، تحریری معاہدے جاگیروں کے ملکیت نامے، امان نامے، بیع نامے، وقف نامے وغیرہ کا ذکر بکثرت کتابوں میں ملتا ہے۔

دونوں طرح کی احادیث میں تطبیق

حضرات علماء کرام نے دونوں طرح کی احادیث میں مختلف انداز سے تطبیق دی ہے:

(۱) کتابت حدیث کی ممانعت ابتداء اسلام میں تھی، التباس حدیث بالقرآن کے اندیشہ کی وجہ سے، پھر جب مسلمانوں کی تعداد میں اضافہ ہوا اور حفاظ قرآن کی کثرت ہو گئی تو یہ خوف زائل ہو گیا اور ابتدائے اسلام والا حکم منسوخ ہو گیا اور کتابت حدیث کی اجازت دے دی گئی۔ متقدمین میں سے ابن قتیبہ دینوری (۳۱) اور متاخرین میں سے شیخ احمد محمد شاہ (۳۲) کی یہی رائے ہے۔

(۲) کتابت حدیث کی ممانعت مطلقاً نہیں تھی، بلکہ ایک صحیفہ میں قرآن و حدیث ایک ساتھ لکھنے سے منع کیا گیا تھا، قرآن کریم کی عظمت کے پیش نظر اور کلام الہی میں عدم مساوات اور امتیاز کو بتانے کے لیے۔ اس لیے کہ صحابہؓ آیات کی تفسیر و تاویل جناب رسول اللہ ﷺ کی زبانی سنا کرتے تھے، اس کو لکھ بھی لیتے تھے تو ان کو لکھنے سے منع کیا گیا تاکہ اشتباہ کا خوف نہ رہے۔ (۳۳)

ڈاکٹر مصطفیٰ اعظمی اسی رائے کے قائل ہیں اس لیے کہ نبی کریم ﷺ کا مختلف امراء کے نام سیکڑوں خطوط ادا کرنا ثابت ہے۔ یہ خطوط اگرچہ متعدد انتظامی امور پر مشتمل ہوتے تھے، لیکن ان کا شمار احادیث نبویہ میں ہی ہوگا؛ اس لیے کہ پیغمبر علیہ الصلوٰۃ والسلام کی ذات اقدس تمام شعبہ ہائے زندگی میں ہمارے لیے نمونہ ہے۔

نیز قرآن کریم ہم سے تجارتی معاہدوں کو ضبط تحریر میں لانے کا مطالبہ کرتا ہے اس لیے ہم کہیں گے کہ کتابت حدیث کی ممانعت عام نہیں تھی بلکہ قرآن کریم کے ساتھ لکھنے سے منع کیا گیا تھا تاکہ اشتباہ کا خوف

جاتا رہے۔ (۳۴)

(۳) کتابت حدیث کی ممانعت ان لوگوں کے لیے تھی جو بہترین حافظ کے مالک تھے، اگر ان کو لکھنے کی اجازت دیدی جاتی تو وہ لکھنے پر ہی بھروسہ کر بیٹھتے اپنے حفظ سے کام نہ لیتے، اور اجازت ان لوگوں کے لیے تھی جن کے حفظ پر اعتماد نہیں کیا جاسکتا تھا، جیسے ابوشاہ وغیرہ۔ (۳۵)

(۴) کتابت حدیث کی ممانعت عام تھی صرف ان لوگوں کو اجازت دی گئی تھی جو بہترین لکھنے پڑھنے والے ہوں اور تحریر میں غلطی نہ کرتے ہوں اور نہ ہی ان سے غلطی کا اندیشہ ہو، جیسے حضرت عبداللہ بن عمرو بن العاصؓ ان کو اجازت دی گئی اوصاف مذکورہ کے حامل ہونے کی وجہ سے۔ (۳۶)

(۵) ڈاکٹر مصطفیٰ سہابی مرحوم کی رائے یہ ہے کہ دونوں طرح کی احادیث میں حقیقتاً کوئی تعارض نہیں ہے اس لیے کہ ممانعت سے مراد یہ ہے کہ جس اہتمام کے ساتھ قرآن کریم لکھا جا رہا ہے اس طرح حدیث رسولؐ نہ لکھی جائیں۔ اور اجازت سے مراد یہ ہے کہ بعض اہم مسائل و واقعات کے سلسلہ میں نصوص احادیث کو محفوظ کر لیا جائے، یا ان صحابہ کے لیے اجازت ہے جو اپنے لیے حدیث پاک محفوظ کر رہے ہیں۔ (۳۷)

الحاصل دونوں طرح کی روایات صحیح ہیں اور علماء نے دونوں روایات میں توفیق و تطبیق کی جو کوشش کی ہے وہ بھی صحیح ہے۔

عہد صحابہؓ میں کتابت حدیث

صحابہ کرام رضوان اللہ علیہم اجمعین کے سامنے وہ روایات تھیں جن میں نبی کریم علیہ الصلوٰۃ والسلام نے احادیث کو محفوظ کر کے دوسروں تک پہنچانے والوں کے لیے خوشخبری سنائی تھی اور انہی کلمات سے نوازا تھا۔ ساتھ ہی ساتھ نبی کریم ﷺ کا یہ بھی تاکید تھی کہ احادیث بیان کرنے میں حد درجہ احتیاط کا پہلو ملحوظ رکھا جائے، اور ہر سنی ہوئی بات کو بغیر تحقیق کے بیان نہ کیا جائے، آپؐ نے فرمایا:

كُنْهِ بِالْمَرْءِ كَذِبًا أَنْ يُحَدِّثَ بِكُلِّ مَا سَمِعَ (۳۸)

انسان کے جھوٹے ہونے کے لیے اتنا کافی ہے کہ وہ ہر سنی ہوئی بات کو بیان کر دے۔

صحابہ کرامؓ نے اس ذمہ داری کو محسوس کرتے ہوئے اسے با حسن و جوہ انجام دیا۔ دنیا کے گوشے میں پھیل کر سنت رسول ﷺ کو عام کیا، جن جن لوگوں کو جہاں جہاں حضرات صحابہؓ کے وجود کا علم ہوتا رہا دور دراز کا سفر طے کر کے وہاں پہنچتے اور اپنے محبوب جناب رسول اللہ ﷺ کے طور طریقوں کو ان سے معلوم کرتے، اس طرح حدیث رسول ﷺ کا امت میں شیوع اور جہور مسلمین میں سنت کا دور دورہ ہو گیا۔

جہاں تک عہد صحابہؓ میں کتابت حدیث کا تعلق ہے تو اس میں صحابہؓ کے نظریات مختلف ہیں۔ بعض صحابہؓ کتابت کو ناپسند

سمجھتے ہیں اور بعض اجازت دیتے ہیں جب کہ بعض سے دونوں طرح کی باتیں مردی ہیں۔

☆ حضرت ابوبکر صدیقؓ نے پانچ سو حدیثیں جمع کیں پھر ان کو جلادیا۔ (۳۹) جب ان سے جلانے کی وجہ پوچھی

گئی تو ارشاد فرمایا:

خَشِيتُ اَنْ اَمُوتَ وَهِيَ عِنْدِي فَيَكُونُ فِيْهَا اَحَادِيْثٌ عَنْ رَجُلٍ قَدْ اٰتَمَنْتُهُ وَوَقَفْتُهُ

وَلَمْ يَكُنْ كَمَا حَدَّثَنِيْ فَاَكُوْنُ قَدْ نَقَلْتُ ذَاكَ فَهِيَ لَا يَصِحُّ

مجھے یہ اندیشہ پیدا ہوا کہ میں مر جاؤں اور حدیثوں کا مجموعہ میرے پاس رہ جائے۔ (بایں طور) کہ

اس مجموعے میں ایسے شخص کی بھی حدیثیں ہوں جس کی امانت پر میں نے بھروسہ کیا اور اس کے

بیان پر اعتماد کیا، مگر جو کچھ اس نے مجھ سے بیان کیا بات ویسی نہ ہو اور میں نے اپنے مجموعے میں

اسے نقل کر دیا، ایسا کرنا درست نہ ہوگا۔

حافظ ذہبی نے اس روایت کو نقل کرنے کے بعد لکھا ہے: هَذَا لَا يَصِحُّ وَاللّٰهُ اَعْلَمُ۔ (۴۰)

نیز علامہ سیوطیؒ نے اس روایت کے بعد علامہ بن کثیرؒ کا قول نقل کیا ہے: هذا غريب في هذا الوجه جداً وعلى بن

صالح لا يُعْرِفُ۔ (۴۱)

مولانا مناظر حسن گیلانی اس واقعہ کو صحیح مانتے ہیں اور تحریر فرماتے ہیں کہ حضرت ابوبکر صدیقؓ نے اپنے ذخیرہ احادیث کو

جلا کر سنت نبویؐ اور مصلحت پیغمبری کی تجدید کی۔ (۴۲)

الحاصل جلانے کے اس واقعہ سے (اگر صحیح ہو) یہ نتیجہ نکالنا کہ حضرت ابوبکر صدیقؓ کتابت حدیث کو ناجائز سمجھتے تھے کئی

وجوہ سے غلط ہے:

(۱) آپؓ سے کتابت حدیث ثابت ہے کہ آگے آرہا ہے۔

(۲) زیر بحث مجموعہ پانچ سو احادیث پر مشتمل تھا، اس کو لکھنا خود اس بات کی دلیل ہے کہ وہ کتابت حدیث کو جائز

سمجھتے تھے۔

(۳) اگر ان کے نزدیک کتابت حدیث جائز نہ ہوتی تو اس مجموعے کو جلانے کی وجہ یہی بیان فرماتے کہ میں کتابت

حدیث کو ناجائز نہیں سمجھتا حالانکہ آپؓ نے جلانے کے دوسرے اسباب بیان فرمائے۔

☆ صحابہؓ کرامؓ نے حضرت عمر بن خطابؓ کو تدوین کا مشورہ دیا۔ آپؓ نے ایک مہینہ تک استسماہ کیا اور پھر فرمایا:

میں احادیث کو لکھنا چاہتا تھا کہ مجھے تم سے پہلے وہ لوگ یاد آئے جنہوں نے کتابیں لکھ کر مکمل توجہ اس پر مرکوز کر دی اور اللہ کی کتاب کو

چھوڑ دیا، اور میں خدا کی قسم اللہ کی کتاب کے ساتھ کسی چیز کو کبھی نہیں ملا سکتا۔ (۴۳)

اس واقعہ سے بھی بعض لوگوں نے یہ نتیجہ نکالنے کی کوشش کی ہے کہ حضرت عمرؓ کتابت حدیث کو ناجائز سمجھتے تھے، لیکن یہ

درست نہیں! اس لیے کہ خود آپ کا حدیثیں لکھنا ثابت ہے، جن روایات میں یہ آتا ہے کہ آپ نے صحابہؓ کو کتابت حدیث سے شدت سے روکا ہے انہیں محدثین نے مشتبہ قرار دیا اور ان کے راویوں پر جرح کی ہے۔ (۴۴)

اس کے برعکس آپ کتابت حدیث کی ترغیب دیا کرتے تھے البتہ خود کو کی بڑا مجموعہ احادیث قلمبند نہیں کیا، جس کی وجہ یہ تھی کہ قرآن شریف کا جو نسخہ سرکاری طور پر حضرت ابو بکر صدیقؓ نے تحریر کر لیا تھا اب وہی حضرت عمرؓ کے پاس محفوظ تھا، پورے عالم اسلام میں قرآن شریف کے حافظ تو بے شمار تھے، تحریری نسخے بھی متعدد صحابہ کرامؓ کے پاس محفوظ تھے، لیکن سرکاری نسخہ صرف یہی ایک تھا جس کی نقلیں حضرت عثمان غنیؓ نے اپنے دور خلافت میں تیار کر کے اسلامی ممالک میں بھیجی تھیں۔ حضرت عمرؓ کے زمانہ میں اس کی کوئی اور نقل نہ تھی اب اگر حضرت عمرؓ بھی احادیث کی ایک کتاب تالیف کر کے محفوظ کر لیتے تو اس کی حیثیت بھی سرکاری نسخہ احادیث کی ہو جاتی اور قوی اندیشہ تھا کہ جو لوگ نئے نئے اسلام میں داخل ہو رہے تھے رفتہ رفتہ اسے بھی وہی درجہ دے دیں جو قرآن شریف کے سرکاری نسخے کو حاصل تھا اور قرآن شریف کی طرح اس مجموعہ احادیث کو بھی قطعی سمجھ لگیں۔ (۴۵)

☆ اسی طرح کی روایات حضرت علی بن ابی طالبؓ (۴۶) حضرت عبداللہ بن مسعودؓ، حضرت زید بن ثابتؓ، حضرت ابو ہریرہؓ، حضرت عبداللہ بن عباسؓ، حضرت ابوسعید خدریؓ، حضرت عبداللہ بن عمرؓ، حضرت ابوموسیٰ اشعریؓ سے مروی ہے، اور ان سب نے اس بات کی وضاحت کی ہے کہ کتابت حدیث کی ناپسندیدگی کی وجہ لوگوں کا اس میں مشغول ہو جانا اور قرآن کریم سے توجہ ہٹالنا ہے، یہ وجہ نہیں ہے کہ یہ حضرات کتابت کو ناجائز سمجھتے تھے۔

کتابت حدیث کی اجازت دینے والے صحابہ کرامؓ

☆ حضرت ابو بکر صدیقؓ نے حضرت انسؓ کو جب کہ وہ بحرین میں تحصیل زکوٰۃ کے لیے تشریف لے گئے ایک ”کتاب الصدقہ“ جس میں مختلف قسم کے اموال کا نصاب اور شرح زکوٰۃ اور متعلقہ احکام تفصیل سے بیان کیے گئے ہیں دیئے تھے۔ (۴۷)

نیز آپ نے حضرت عمرو بن العاصؓ کو ایک خط بھیجا جس میں احادیث نبویہ مذکور تھیں۔ (۴۸)

☆ حضرت عمر بن خطابؓ نے اپنے دور خلافت میں آذربائیجان میں اسلامی سپہ سالار ”عتبہ بن فرقد“ کو بعض روایات لکھیں۔ (۴۹) اسی طرح ان کی تلوار کے قبضہ میں ایک صحیفہ ملا جس میں سوائم کے صدقات کی تفصیل تھی۔ (۵۰)

☆ حضرت علی بن ابی طالبؓ کا وہ صحیفہ جس میں قصاص، قید رہائی اور کسی (غیر معاہد) کافر کے بدلہ میں مسلمان کو قتل نہ کرنے کے سلسلہ میں احکامات تھے، حافظ ابن سعد نے لکھا ہے یہ صحیفہ نبی کریم ﷺ کی ”ذوالفقار“ نامی تلوار کی میان میں تھا، جس کو حضرت علیؓ نے لے لیا۔ (۵۱)

اسی طرح کی روایات حضرت عائشہؓ، حضرت ابو ہریرہؓ، حضرت معاویہؓ، حضرت عبداللہ بن عباسؓ، حضرت عبداللہ بن عمرؓ،

حضرت عبداللہ بن عمرو بن العاصؓ، حضرت براء بن عازبؓ، حضرت انس بن مالکؓ، حضرت حسن بن علیؓ اور حضرت عبداللہ بن ابی اویسؓ، حضرت جابر بن عبداللہؓ، حضرت سرہ بن جندبؓ، حضرت عبداللہ بن مسعودؓ، حضرت سعد بن عبادہؓ، و حضرت خنیس بن شعبہؓ، حضرت زید بن ثابتؓ، حضرت جابر بن سرہؓ سے بھی منقول ہیں۔

مذکورہ حضرات میں بعض وہ بھی ہیں جو ابتداء کتابت حدیث کو ناپسند سمجھتے تھے، بعد میں اس کی اجازت دی اور اس میں کوئی تضاد بھی نہیں ہے؛ اس لیے کہ ان کے ناپسندیدگی کی وجہ اختلاط بالقرآن کا اندیشہ تھا اور جب یہ اندیشہ زائل ہو گیا تو کتابت کی اجازت دے دی۔

آغاز اسلام کے بعض مشہور مجموعہ احادیث

تاریخ میں تقریباً بیس صحابہ کرامؓ کے مجموعہ احادیث کا ذکر ملتا ہے جن میں بے شمار احادیث مکتوب تھیں۔ (۵۲)
ان کے علاوہ نبی کریم ﷺ کے وہ خطوط و رسائل جو آپؐ نے گورنروں، عاملوں، سیاسی قائدین اور والیوں کے نام لکھے ہیں، ۲۸۰۰ کے قریب ہیں۔ یہاں ہم بعض مشہور مجموعہ احادیث کا ذکر کریں گے:

(۱) ”کتاب الصدقات لأبی بکر الصدیقؓ“ یعنی وہ کتاب جس میں ابوبکر صدیقؓ نے نبی کریم ﷺ کے متعین کردہ فرائض صدقات لکھ کر حضرت انسؓ کو دی تھی، جب کہ وہ تحصیل زکوٰۃ کے لیے بحرین جا رہے تھے، ایک روایت میں ہے کہ اس مجموعہ احادیث پر نبی کریم ﷺ کی مہربانک لگی ہوئی تھی۔ (۵۳)

(۲) ”کتاب الصدقات لعمر بن الخطابؓ“: حضرت ابن عمرؓ فرماتے ہیں کہ حضرت عمر بن الخطابؓ کی تلوار کے قبضہ میں ایک صحیفہ ملا جس میں سوائم کے صدقات کی تفصیل تھی۔ (۵۴) اور یہ وہی نسخہ تھا جو راشت میں حضرت سالم بن عبداللہ بن عمرؓ کے پاس آیا اور ان سے امام زہریؒ نے پڑھا۔ (۵۵) اس کی تائید محمد بن عبدالرحمن الانصاریؒ کے اس قول سے ہوتی ہے کہ جب حضرت عمر بن عبدالعزیزؒ خلیفہ بنے تو انہوں نے کسی کو مدینہ منورہ روانہ کیا تاکہ وہ صدقات کے سلسلہ میں پیغمبر علیہ الصلاۃ والسلام کے فرامین و احادیث اور حضرت عمرؓ بن خطابؓ کی کتاب کو تلاش کرے تو اہل عمر کے پاس یہ کتاب مل گئی جو بالکل پیغمبر کی کتاب کی طرح تھی۔ (۵۶)

(۳) ”صحیفۃ علی بن ابی طالبؓ (م ۱۸)“ (۵۷)

(۴) ”صحیفۃ سعد بن عبادۃ الانصاریؓ (م ۱۵)“ (۵۸)

(۵) ”کتاب ابی رافع مولیٰ رسول اللہ ﷺ (م ۳۵)“ (۵۹)

(۶) ”کتاب وائل بن حجرؓ (م ۵۰)“: جناب رسول ﷺ نے حضرت وائل بن حجرؓ کو ”حضرموت“ میں واقع ان کی قوم کے نام ایک تحریر دی، جس میں دعوت اسلامی کے سلسلہ میں خطوط، بعض نصاب زکوٰۃ، حد زنا، حرمت خراور ہرنشہ اور

چیز کی حرمت کے سلسلہ میں ہدایت تھیں۔ (۶۰)

(۷) ”کتاب انبی ہریرہ“ (م ۵۹): حضرت ابو ہریرہؓ کے پاس احادیث کا بہت بڑا مجموعہ تحریری شکل میں موجود تھا، حافظ ابن عبدالبر نے ان کے اس کتاب کے واقعہ کو اس طرح درج کیا ہے کہ مشہور صحابی حضرت عمر بن امیہ ضمریؓ کے صاحبزادے حسن بیان کرتے ہیں: میں نے حضرت ابو ہریرہؓ کے سامنے ایک حدیث بیان کی، انہوں نے فرمایا: اگر تم نے مجھ سے حدیث سنی ہے تو پھر وہ میرے پاس لکھی ہوئی ہوگی، پھر انہوں نے میرا ہاتھ پکڑا اور اپنے گھر لے گئے، مجھے انہوں نے آنحضرت ﷺ کی حدیثوں کی بہت سی کتابیں دکھائیں، اسی ”ذخیرہ“ میں وہ حدیث بھی مل گئی، حضرت ابو ہریرہؓ نے اس کے بعد فرمایا: میں نے تم سے کہا تھا کہ میں نے اگر کوئی حدیث تم سے بیان کی تھی تو وہ میرے پاس لکھی ہوئی ہے۔ (۶۱)

اس سے معلوم ہوا کہ حضرت ابو ہریرہؓ جو مکشورین صحابہ میں شمار کیے جاتے تھے، جو کچھ روایت کرتے تھے کتابی شکل میں ان کے پاس موجود تھا۔

دوسری بات یہ معلوم ہوئی کہ یہی طور پر تدوین حدیث کا آغاز اگرچہ بعد میں ہوا، لیکن انفرادی طور پر یہ سلسلہ شروع سے چلا آ رہا ہے۔ غور فرمائیے حضرت ابو ہریرہؓ جن کی مرویات کی تعداد پانچ ہزار سے تجاوز ہے، سب کی سب ان کے پاس تحریری شکل میں محفوظ ہے۔

حضرت ابو ہریرہؓ کے مشہور شاگرد حضرت بشیر بن نہیکؓ نے ان کی حدیثوں کا ایک نسخہ تیار کر کے خود ان کو پڑھ کر سنایا تھا۔ (۶۲)

(۸) ”نسخة سمرة بن جندب“ (۶۰): حضرت سمرة بن جندبؓ نے ایک نسخہ میں بہت سی احادیث کو جمع کیا، جس کو ان کے صاحبزادے سلیمان ان سے روایت کرتے ہیں، اور شاید یہ وہی نسخہ ہے جس کے بارے میں محمد بن سیرینؒ کا یہ قول مشہور ہے: ”فی رسالة سمرة الى بنیہ علم كثير“۔ (۱۹۸/۳)

(۹) ”الصحيحة الصادقة لعبد الله بن عمرو بن العاص“ (م ۵۶): اس کے سلسلہ میں تفصیلات گزشتہ صفحات میں آچکی ہیں۔

(۱۰) ”کتاب ابن عباس“ (م ۶۸): حضرت عبداللہ بن عباسؓ کا ذوق تحصیل علم معروف و مشہور ہے۔ حضور ﷺ کے وصال کے بعد وہ صحابہ کرام رضوان اللہ علیہم اجمعین سے احادیث معلوم کرتے اور ان کو لکھ لیتے، جب آپ کی وفات ہوئی تو تحریرات کا مجموعہ دستیاب ہوا جو انٹ کے بوجھ سے کم نہ ہوگا۔ (۶۳)

(۱۱) ”صحيحة جابر بن عبد الله الانصاري“ (م ۷۸): مشہور تابعی حضرت قتادہ بن دعامر السدوسیؒ، اس صحیفہ کی قدر و منزلت بیان کرتے ہوئے کہتے ہیں: لأننا بصحيحة جابر بن عبد الله أ حفظ مني لسورة البقرة“ حضرت جابرؓ کا حلقہ درس مسجد نبوی میں لگتا تھا جس میں وہ اپنے تلامذہ کو احادیث املاء کرایا کرتے تھے۔ (۶۴)

(۱۲) ”الصحيحة الصحيحة لهمام بن منبه (م ۱۳۱)“: حضرت ہمام بن منبہ کبار تابعین میں سے ہیں، انہوں نے حضرت ابو ہریرہؓ سے احادیث سنیں اور ان کو ایک صحیفہ میں لکھ لیا، اور اس کا نام ”الصحيحة الصحيحة“ رکھا۔ یحییٰ بن مرزوق مدین حدیث میں انتہائی وقیع اور تاریخی اہمیت کا حامل ہے اور ان لوگوں کے خلاف حجت قاطعہ اور واضح دلیل ہے جو لوگ کہتے ہیں کہ مدین حدیث کا آغاز دوسری صدی کے اوائل میں ہوا، اس سے پہلے مدین کا کوئی سراغ نہیں ملتا: اس لیے کہ حضرت ہمام بن منبہ نے یقیناً یہ روایات حضرت ابو ہریرہؓ سے وفات سے قبل سنی ہوں گی، اور آپ کی وفات ۵۹ھ میں ہوئی ہے، اس کا مطلب ہوا کہ یہ احادیث پہلی صدی کے نصف ہی میں مدون ہو چکی تھیں اور اوپر یہ بات بھی آچکی ہے حضرت عبداللہ بن عمرؓ بن العاصؓ نے بھی پیغمبرؐ کے زمانہ میں احادیث کو ایک صحیفہ میں مدون فرمایا تھا جو ”الصحيحة الصادقة“ کے نام سے مشہور ہے۔

حضرت ہمام بن منبہ کے اس صحیفہ میں ۱۱۳۸ احادیث ہیں، اور ان سب کو امام احمدؒ نے اپنے مسند میں جمع کر لیا، اسی طرح امام بخاریؒ نے بھی اس کی بیشتر حدیثوں کو اپنی ”صحیح“ میں مختلف ابواب کے تحت نقل کیا ہے۔

عہد تابعین میں کتابت احادیث

حضرات تابعین میں دو طرح کے لوگ تھے۔ ایک کتابت حدیث کی اجازت دیتے تھے جب کہ دوسرے اسے ناپسند سمجھتے تھے؛ لیکن پھر کتابت عام ہو گئی، اہل علم کے مجموعہ احادیث طلبہ علم میں پھیل گئے، علماء حدیث کے حلقات قائم ہونے لگے، اس کے باوجود بعض تابعین وفات سے قبل اپنے مجموعہ کو منادیتے تھے یا اپنے معتمد لوگوں کو لکھنے کی وصیت فرماتے تاکہ نااہل لوگوں کے پاس ان کا مجموعہ نہ پہنچے۔

قَالَ ابْنُ الصَّلَاحِ: ثُمَّ اِنْهَ زَالَ ذَلِكَ الْخِلَافُ، وَاجْمَعَ الْمُسْلِمُونَ عَلَى تَسْوِيفِ ذَلِكَ، أَى الْكُتَابَةِ. وَابِاحَتِهِ، وَلَوْ لَا تَدْوِينُهُ فِي الْكُتُبِ لِدَرَسٍ فِي الْأَعْصَرِ الْآخِرَةِ. (۶۵)

حافظ ابن صلاح لکھتے ہیں: پھر (کتابت و عدم کتابت کے سلسلہ میں) اختلافات ختم ہو گئے، اور تمام مسلمانوں نے کتابت کی اجازت و اباحت پر اتفاق کر لیا۔ اگر احادیث کو کتابوں میں جمع نہ کیا جاتا تو آخری زمانوں میں اس کا نام و نشان مٹ جاتا۔

قال الرامهر مزى: والحديث لا يضبط الا بالكتاب، ثم بالمقابلة والمدارسة، والنعهد والنحفظ، والمذاكرة والسؤال، والفحص عن الناقلين، والنقح بما نقلوه، وانما كره الكتاب من كره في الصدر الأول لقرب العهد وتقارب الاسناد، ولئلا يعتمد الكاتب فيهملة ويرغب عن تحفظه والعمل به، فاما الوقت متباعد،

والا سناد غیر متقارب وال طرق مختلفة، والنقلة متشابهون، آفة النسيان معترضة،

والوهم غیر مامون، فان تقييد العلم بالكتاب أولی وأشفی. (۶۶)

”رامہرمزی کہتے ہیں کہ: حدیث کو اولاً لکھ کر محفوظ کیا جائے گا، پھر دیگر نصوص سے باہم مقابلہ، سننا سنانا، مسلسل نگرانی، حفاظت، باہم مذاکرہ، سوال و جواب، نقل کرنے والے راویوں کے سلسلے میں چھان بینک اور انکے نقل کردہ مضامین کو سمجھنا اور زمانہ اول میں جن لوگوں نے کتابت کو ناپسند سمجھا اس کی (ایک وجہ) زمانے کا قریب ہونا اور سندوں کا متقارب ہونا ہے (دوسری وجہ) تاکہ لکھنے والا کتابت پر بھروسہ کر کے اس سے صرف نظر نہ کرے، اور اس کو یاد رکھنے سے اور اس پر عمل کرنے سے اعراض نہ کرے۔ بحر حال اب تو عہد نبوت سے بعد ہو گیا، سندیں متقارب نہ رہیں، طرق مختلف ہو گئے، رواۃ ناقصین میں باہم اشتباہ پیدا ہو گیا، بھولنے کی آفت آپڑی اور وہم سے اطمینان نہ رہا اس لئے علم (احادیث) کو کتاب کے ذریعہ مقید کرنا زیادہ مفید اور بہتر ہے۔“

ایک غلط فہمی کا ازالہ

محض کسی چیز کا قید کتابت میں آجانا اسکو قابل اعتماد بنانے کے لئے قطعاً کافی نہیں ہے؛ بلکہ حفظ وصیانت میں اصل چیز حاملین کا عادل ہونا ہے۔ امت میں کچھ لوگ ایسے ہیں جنہوں نے کتابت کے متعلق یہ باور کر لیا ہے کہ کسی چیز کا کتبوت ہو جانا گویا معصوم ہو جانا ہے، نہ لکھنے والوں سے غلط نویسی اور بھول چوک ہو سکتی ہے اور نہ پڑھنے والے کبھی غلط پڑھ سکتے ہیں یا غلط سمجھ سکتے ہیں، اس کے مقابلہ میں یاد کی ہوئی چیز کے متعلق ان کا خیال ہے کہ اپنی اصلی حالت میں اس کا یاد رہ جانا گویا ناممکن ہے، پھر ان ہی مفروضات پر تیسرے فرض کی بنیاد کھڑی کی گئی کہ ابتدائی عہد میں حدیثوں کے چونکہ صرف زبانی یاد کرنے کا رواج تھا اور ان کے قلم بند کرنے کا خیال کئی صدی گزرنے کے بعد پیدا ہوا، اس لیے نتیجہ یہ نکالا گیا کہ حدیثوں کا موجودہ ذخیرہ جو کتابوں میں ہے قطعاً کسی حیثیت سے قابل اعتماد نہیں ہے، اسی کا نام بلاء الفاسد علی الفاسد ہے۔ واقعہ یہ ہے کہ ان میں ہر مقدمہ فاسد اور محض ایک خود تراشیدہ مفروضہ ہے، جیسا کہ معلوم ہو چکا کہ ابتدائی صدیوں میں حدیثوں کے قلمبند نہ ہونے کا افسانہ صرف افسانہ ہے۔ اسی طرح کتابت کی اتنی غیر معمولی اہمیت اور حفظ و یادداشت کی حد سے گزری ہوئی تحقیق و توہین کا واقعات سے کوئی تعلق نہیں، نہ صرف گزشتہ تجربے بلکہ روزمرہ کے مشاہدات سے جو بات صحیح ثابت ہوتی ہے وہ یہی ہے کہ یہ دونوں ذریعے معلومات کے محفوظ کرنے کے طبعی طریقے ہیں۔

جناب رسول اللہ ﷺ کی گفتار و رفتار، سیرت و کردار، عادت و اطوار تین مختلف راہوں سے منتقل ہوتے ہوئے پہلی نسلوں

سے پچھلی نسلوں تک پہنچے ہیں، یعنی تعامل، روایت اور کتابت، تعامل اور توارث کی راہ سے منتقل ہونے والی چیزوں کا تو پوچھنا ہی

کیا؟ ان میں شک و شبہ کی گنجائش ہی نہیں ہے، البتہ صرف روایت اور کتابت کی راہوں سے جو چیزیں منتقل ہوئیں قطعیت میں ان کی یہ کیفیت تو نہیں ہے جو آثار اور آثار کی راہ سے منتقل ہونے والی چیزوں میں قدرتا پیدا ہو جاتی ہے؛ لیکن اس نوعیت کی چیزیں بھی ابتداء عہد اسلام سے اس وقت تک جب کتابیں مدون ہو کر متواتر ہو گئیں، عموماً کتابت و روایت کی دونوں راہوں سے ساتھ ساتھ وہ منتقل ہوتی چلی آ رہی ہیں اسی کا نتیجہ یہ تھا کہ روایت کی کوتاہیوں کی تلافی کتابت سے اور کتابت کی کوتاہیوں کی تلافی روایت سے ہوتی چلی گئی۔ محدثین جانتے تھے کہ ان میں سے کسی ایک طریقہ پر قناعت کر لینے کے بعد باہمی کوتاہیوں کی تلافی ایک دوسرے سے جو ہو رہی ہے یہ فائدہ جاتا رہے گا، بلکہ بخسہ الفاظ کے نہ سننے کی وجہ سے دیکھا جا رہا تھا کہ لوگ صرف لکھی ہوئی حدیثوں کے پڑھنے اور سمجھنے میں کس طرح کی فاش غلطیوں میں مبتلا ہو جاتے ہیں۔ نہ صرف عوام بلکہ فن سے تعلق رکھنے والوں کو بھی پایا گیا کہ ان غلطیوں سے محفوظ نہ رہ سکے۔

خصوصاً ابتداء میں جب تک نقاط طریقہ ایجاد نہ ہوا تھا مکتوبہ چیزوں کا صحیح پڑھنا اور بھی دشوار تھا یہ تو حفظ اور یادداشت کے طریقہ سے قرآن کے محفوظ کرنے کی کرامت ہے کہ بھم اللہ اس کے کسی لفظ کے متعلق کسی قسم کا شبہ پیدا نہ ہوا، ورنہ جیسا کہ اس زمانہ میں سمجھ لیا گیا ہے اگر بالکل یہ بھروسہ صرف کتابت کے طریقہ پر کر لیا جاتا تو حدیث تو حدیث وہ قرآن تک کے لیے بڑا فتنہ بن سکتا تھا۔ الحاصل یاد کر کے کسی چیز کو محفوظ کرنا یا لکھ کر اس کو محفوظ کر دینا دونوں میں چنداں فرق نہیں ہے، سب سے اچھا طریقہ تو یہی ہے کہ حفاظت کے ان دونوں ذرائع سے کام لیا جائے؛ جیسا کہ قرآن ہی کہ حد تک نہیں بلکہ حدیثوں کے متعلق بھی تمام اسلاف نے شروع ہی سے اسی طریقہ کو اختیار فرمایا ہے۔ لیکن اگر دونوں میں سے کسی ایک ہی طریقہ کو کسی وجہ سے اختیار کیا جائے تو ایسی صورت میں حفظ اور یاد کرنے کے تسلسل کو جاری رکھنا یعنی ہر پہلی نسل خود یاد کر کے آئندہ نسلوں کو یاد کراتی چلی جائے تو مختلف وجوہ سے کتابت اور قلمبندی کے لحاظ سے حفظ اور یاد کرنے کا یہ طریقہ زیادہ اسلم و احکم ہے۔ (۶۷)

نقد رجال کے امام طبرانی علی بن مدینی اسی اصول کی طرف اشارہ کرتے ہوئے فرمایا کرتے تھے:

حافظ متقن أحب الی من اصل غیر متقن. (۶۸)

حدیثوں کو اتقان اور بیدار مغزی کے ساتھ زبانی یاد رکھنے والے میرے نزدیک حدیث کے ایسے نسخے سے بہتر ہیں جن کے لکھنے میں زیادہ توجہ نہ کی گئی۔

ابتدائی دور میں تدوین کی ضرورت ہی محسوس نہ ہوئی

حدیث کی تدوین کا معاملہ قرآن کی جمع و ترتیب کے معاملہ سے بہت مشابہت رکھتا ہے، کیا کوئی حضرت عثمان غنیؓ کے دور پر نظر کرنے والا یہ نتیجہ نکال سکتا ہے، کہ قرآن پہلے محفوظ نہ تھا، پھر ان کے زمانے میں محفوظ ہوا اور حقیقت قرآن و حدیث ابتدائی دور میں اہل اسلام کی زندگی کا اس طرح جزو و لا ینفک بنے ہوئے تھے کہ ان کی حفاظت کے لیے انہیں کسی اہتمام کی ضرورت ہی نہ تھی،

تجد اور فرائض و سنن کے علاوہ دوسرے اوقات میں بھی قرآن کا دور جاری رہا کرتا تھا، پھر سال بھر میں تراویح کا ایک مشغلہ ایسا تھا کہ اس سلسلہ سے خواندہ و ناخواندہ حافظ اور غیر حافظ سب کے کانوں تک کی باقرآن پہنچ جایا کرتا تھا، ادھر آنحضرت ﷺ کا اسوۂ حسنہ کی آنکھوں کے سامنے تھا، عبادات تو الگ رہیں یہاں عادات میں بھی اتباع کا یہ عالم تھا کہ ان میں بھی پوری مشابہت پیدا کرنے کے لیے حضرات صحابہؓ کی جدوجہد جاری رہا کرتی تھی، آپسی کی طرح نشست و برخاست، رفتار و گفتار، طعام و شراب، نوم و بیداری کی ایک ایک حالت گزارنا ان کا آخری جذبہ تھا۔ اگر کسی نے آپ کی قمیص کا گریباں کھلا دیکھ لیا تو وہ اسی ادا پر مرثنا، اگر کسی نے لوکی کے ٹکڑے کی طرف آپ کی انگلیاں چلتی دیکھ لیں تو اسی دن سے اسے لوکی سے عشق پیدا ہو گیا۔

اور اگر کسی نے کوئی بات کہہ کر ہنستے دیکھا تو اس نے وہ بات نقل کر کے آپ کی طرح ہنس پڑنا بھی اپنے اوپر لازم تصور کر لیا، جب تک قرآن کا یہ چرچا نہ بنی کہ ہر ہر ادا اور ان کی ہر حرکت کا یہ نقشہ ہر گھر میں موجود ہو تو اس دور میں اس کا کیا گمان ہو سکتا تھا کہ قرآن یا آپ کی حدیثیں جمع کرنے کا کوئی سرکاری طور پر بھی انتظام ہونا چاہیے۔

قرآن وحدیث کی حفاظت کا یہ دور درویشاں تھا اس لیے حفاظ کی کثرت، صحابہؓ کی بیعتی اور آنحضرت ﷺ کے فیض صحبت کے عمیق اثرات نے اس ضرورت کا احساس ہی نہ ہونے دیا کہ وہ قرآن کے لیے کسی جدید نظم و نسق کا تحیل اپنے دماغوں میں لائے، اسی طرح حدیث کا معاملہ بھی لوگوں کے اپنے اپنے انفرادی جذبہ تحفظ کی وجہ سے کسی مزید اہتمام کے قابل نہ سمجھا گیا، حتیٰ کہ جب جنگ یمامہ میں دفعتاً صحابہؓ کی ایک بڑی تعداد شہید ہو گئی تو اب حاملین قرآن کے اس اچانک اور غیر معمولی نقصان سے قرآن کی حفاظت میں خلل پڑ جانے کا خطرہ بھی محسوس ہونے لگا، چنانچہ یہاں حضرت عمرؓ کے جو الفاظ ہیں پورے غور کے ساتھ ملحوظ رکھئے: جنگ یمامہ میں حفاظ بے طرح شہید ہوئے ہیں، خدا نہ کر وہ اگر آئندہ اسی طرح حفاظ قتل ہوتے رہے تو مجھے اندیشہ ہے کہ قرآن مجید کا بہت سا حصہ ضائع نہ ہو جائے۔ اس لیے آپ قرآن جمع کرنے کا سرکاری طور پر انتظام کیجئے۔

دوسری طرف اب اس دور پر غور فرمائیے جب کہ صحابہؓ ایک ایک کر کے اٹھتے جا رہے تھے یعنی دیکھنے والوں کا دور تو ختم ہو رہا تھا اور ان کی جگہ اب ان مشاہدات کو الفاغی لباس میں دیکھنے والوں کی باری آرہی تھی، جمال جہاں آرا کو بے حجاب دیکھنے والوں کے سینوں میں جو حرارت بھڑک رہی تھی آپ کے انتقال مکانی کا حجاب پڑ جانے سے اس کے شعلوں میں بھی وہ تیزی باقی نہ رہنے کا امکان نظر آنے لگا تھا؛ اس لیے یہاں بھی دیکھنے والوں کے دل میں یہ بے چینی پیدا ہونی شروع ہو گئی کہ کہیں اس محبوب عالم کی ادائیں ان کے رخ انور کے نظارہ کرنے والوں کے ختم ہو جانے سے تاریخ کا ایک صفحہ بن کر نہ رہ جائیں اس لیے وہ انتظام کرنا چاہیے جو عالم کی تاریخ میں ایک یادگار رہ جائے۔ (۶۹)

تدوین حدیث کا آغاز

پہلی صدی ہجری پایہ تکمیل کو پہنچنے کے قریب ہے، احادیث کا ذخیرہ لوگوں کے سینوں میں اور زندگیوں میں محفوظ ہے اور

بہت سے صحابہ دین لینے اپنے طور پر لکھ کر بھی اسے محفوظ کر رکھا ہے؛ لیکن اب زمانہ بدل رہا ہے، فتنوں کی آمد آ رہی ہے، امت کے بہترین افراد رفتہ رفتہ اٹھتے چلے جا رہے ہیں، عرب اگرچہ نسل بعد نسل قوی حافظہ کے مالک چلے آ رہے ہیں؛ لیکن اب اسلام کا دائرہ وسیع سے وسیع تر ہوتا چلا جا رہا ہے، قبائل عجم فوج در فوج اسلام میں داخلہ کا شرف حاصل کر رہے ہیں، اہل عرب کی طرف ان کا حافظہ ضرب المثل نہیں ہے وہ تو لکھی ہوئی باتوں کو سمجھنے اور یاد کرنے کے عادی ہیں، فتوحات کا دروازہ کھل چکا ہے، شہر، بر، قریہ، گادوں گاؤں صحابہؓ اور اہل علم نور نبوت کو پھیل رہے ہیں، حالات کا تقاضہ ہے کہ اب دیر نہ کی جائے اور جلدی احادیث رسول کو لوگوں کے سینوں سے نکال کر قرقطاس و قلم کے حوالہ کیا جائے اور اسلام کے اس مصدر ثانی کی فنی طور پر جمع و تدوین کا آغاز کیا جائے۔

چنانچہ عبدالعزیز بن مروان والہی مصر سب سے پہلے اس کوشش کا آغاز کرتے ہیں اور کثیر بن مرہ حضری۔ جنہوں نے بدر میں شریک ہونے والے ۷۰ صحابہ کو پایا تھا۔ کو ان تمام احادیث کو جمع کرنے کا حکم دیتے ہیں جو انہوں نے مختلف صحابہؓ سے سنی تھیں۔

سوائے ان احادیث کے جو حضرت ابو ہریرہؓ سے سنی؛ اس لئے کہ حضرت ابو ہریرہؓ کا مجموعہ احادیث ان کے پاس پہلے سے تھا۔ (۷۰) اس سلسلہ میں کیا پیش رفت ہوئی تاریخ میں کچھ نہیں ملتا۔

اس کے بعد حضرت عمر بن عبدالعزیز بن مروان کی خلافت (۹۹ھ) کا زمانہ آیا، آپ نے تمام ممالک کے علماء کو یہ فرمان بھیجا: انظروا حدیث رسول اللہ ﷺ فاجمعوه (نبی پاک علیہ الصلوٰۃ والسلام کی احادیث کو تلاش کر کے یکجا کر لیا جائے) (۷۱)

صحیح بخاری میں ہے کہ آپ نے قاضی مدینہ ابوبکر بن حزم (۱۲۰ھ) کو یہ حکم دیا:

انظروا ما کان من حدیث رسول اللہ ﷺ او سنة ما ضیة فاکتبه فانی خفت

دروس العلم وذہاب اہلہ۔

رسول اللہ ﷺ کی حدیث اور سنت سب کو تلاش کر کے جمع کرو؛ اس لیے کہ مجھے علم کے مٹنے

اور علماء کے فناء ہو جانے کا خوف ہے۔ (۷۲)

خلیفہ عدل حضرت عمر بن عبدالعزیز نے ابوبکر بن حزم کو اس کام کے لیے اس لیے مقرر فرمایا تھا کہ وہ اس وقت مدینہ طیبہ میں ان کے نائب تھے اور ان کا علمی پایہ بھی اتنا بلند تھا کہ امام مالکؒ ان کے حق میں یہ فرماتے ہیں: لم یکن أحد بالمدينة عنده من علم القضاء ما کان عند ابی بکر بن حزم۔ اس وقت مدینہ میں علم قضاء کا عالم ان سے بڑھ کر کوئی اور شخص موجود نہ تھا۔ (۷۳) علاوہ ازیں ان کے پاس آنحضرت ﷺ کے صدقات، اور دیات وغیرہ کے کچھ احکام بھی اور ثناء موجود تھے۔

اسی طرح کے فرامین آپ نے امام زہری (۱۲۴ھ) امام شعبی (۱۰۴ھ) امام کھول (۱۱۳ھ) وغیرہ کے نام ارسال

کئے، یہ حضرات تن دہی کے ساتھ اس فریضہ کی انجام دہی میں مصروف ہو گئے، قبل اس کے کہ قاضی ابوبکر بن حزم اپنے مجموعہ احادیث کو حضرت عمر بن عبدالعزیز کی خدمت میں پیش کرتے وہ راہی ملک عدم ہو گئے۔ (۷۴) امام زہری رحمۃ اللہ علیہ نے اس سلسلہ میں سب سے پہلے اور کامیاب کوشش کی، وہ فرماتے ہیں:

أمرنا عمر بن عبد العزيز بجمع السنن، فكتبناها دفترًا دفترًا، فبعث الي كل أرض له عليها سلطان دفترًا.

ہمیں حضرت عمر بن عبدالعزیزؓ نے احادیث کو جمع کرنے کا حکم دیا، ہم نے الگ الگ کاپیوں میں اس کو لکھ لیا (پھر حضرت عمر بن عبدالعزیزؓ کی خدمت میں پیش کیا) آپ نے ایک ایک کاپی ہر علاقہ کے امیر کے پاس (اپنے قلمرو میں) بھیج دی۔ (۷۵)

یہی وجہ ہے کہ مؤرخین اور علماء اس پر متفق ہیں کہ: ”اول من دون العلم ابن شہاب“۔ (۷۶) یعنی ذمہ داروں کے حکم سے سب سے پہلے فنی طور پر تدوین احادیث کا آغاز کرنے والے امام محمد بن مسلم بن شہاب زہریؓ ہیں۔ آپ نے اپنے بعد آنے والے لوگوں کے لیے ایک راہ عمل متعین کی جس پر چل کر دوسری صدی ہجری میں اس تحریک نے زور پکڑا اور علماء تدوین میں مشغول ہو گئے۔

امام زہریؓ اپنے زمانہ کے اتنے کثیر العلم شخص تھے کہ ان کے متعلق حضرت معمرؓ ایک واقعہ نقل کرتے ہیں: پہلے ہمارا خیال تھا کہ ہم نے زہریؓ کا بہت سا علم حاصل کر لیا ہے، جب ولید بن یزید کے قتل کا واقعہ پیش آیا تو ہم نے دیکھا کہ اس خزانے سے جانوروں پر لد کر کتابیں آ رہی ہیں ہم نے جب ان کے متعلق دریافت کیا تو لوگوں نے بیان کیا کہ یہ سب زہریؓ کا علم ہے۔ (۷۷)

ان کے قلمی ذخیرہ کا تو یہ حال تھا، اب ان کے حافظہ کا حال سنئے۔ ابن شہابؓ خود اپنا حال لکھتے ہیں کہ جب میں مقام بقیع سے گزرتا تو اپنے کان اس خوف سے بند کر لیا کرتا تھا کہ کہیں اس میں یہودہ باتیں نہ پڑ جائیں، خدا کی قسم کبھی ایسا نہیں ہوا کہ میرے کان میں کوئی بات پڑ گئی ہو پھر میں اسے بھول گیا ہوں۔ امام شعبیؓ کے حافظہ کا بھی یہی حال تھا۔ (۷۸)

فن حدیث میں تصنیف کا آغاز کرنے والے حضرات

حضرت مولانا عبدالرشید صاحب نعمانیؒ اپنی کتاب: ”ماتمس الیہ الحاجۃ لمن یطالع سنن ابن ماجہ“ میں رقم طراز ہیں:

ثم یجیی بعد هو لاء سراج الأمة، فقیه الملة، حافظ السنة الامام الأعظم أبو حنیفة النعمان بن ثابت الکوفیؓ فیغلب الناس بالحفظ والفقہ الصیانة وشدۃ الورع.

اس کے بعد سراج امت، فقیہ ملت، حافظ حدیث امام اعظم، ابو حنیفہ النعمان بن ثابت الکوٹنی (م ۱۵۰ھ) کا زمانہ آیا۔ آپ یادداشت، فقہت، حفاظت وصیانت اور تقویٰ و پرہیزگاری میں معاصرین پر غالب آ گئے۔ امام اعظم علیہ الرحمہ کے علاوہ جن دیگر علماء کا شمار فن حدیث میں سلسلہ تصنیف کا آغاز کرنے والوں میں، وہ اب ان میں سے بعض کے نام درج ذیل ہیں:

- (۱) عبدالملک بن عبدالعزیز بن جریج البصری (۱۵۰ھ)
- (۲) مالک بن انس (۱۷۹ھ) (۳) محمد بن اسحاق (ت ۱۵۰ھ)
- (۴) محمد بن عبدالرحمن بن ابی ذئب (ت ۱۵۸ھ)
- (۵) الربیع بن صلیح (ت ۱۶۰ھ)
- (۶) شعبۃ بن النجاشی (ت ۱۶۰ھ)
- (۷) سعید بن ابی عروبہ (ت ۱۵۶ھ)
- (۸) حماد بن سلمہ (ت ۱۶۷ھ)
- (۹) سفیان الثوری (ت ۱۶۱ھ)
- (۱۰) معمر بن راشد (ت ۱۵۳ھ)
- (۱۱) عبدالرحمن بن عمرو والأوزاعی (ت ۱۵۷ھ)
- (۱۲) عبداللہ بن مبارک (ت ۱۸۱ھ)
- (۱۳) ہشیم بن بشیر (ت ۱۸۳ھ)
- (۱۴) جریر بن عبدالحمید (ت ۱۸۸ھ) (۱۵) عبداللہ بن وہب (ت ۱۹۷ھ)
- (۱۶) وکیع بن الجراح (ت ۱۹۸ھ)
- (۱۷) سفیان بن عیینہ (ت ۱۹۸ھ)

اس صدی میں جو دوسری صدی ہجری ہے۔ احادیث مرفوعہ، آثار صحابہؓ و تابعین کے اقوال و فتاویٰ ایک ایک کر کے مدون کر لیے جاتے ہیں؛ لیکن اس صدی میں جو کتابیں لکھی گئیں ان میں یہ تمام چیزیں مخلوط تھیں، احادیث مرفوعہ، اقوال صحابہ و تابعین کو الگ الگ لکھنے کا اہتمام نہیں تھا۔

تیسری صدی کا آغاز

تیسری صدی ہجری کو علماء نے خدمات حدیث کے سلسلہ میں مبارک ترین دور قرار دیا ہے، اسی صدی میں امام احمد

اور صحاح ستہ جیسی اہم کتابیں تصنیف کی جاتی ہیں، جن پر امت نے بھرپور اعتماد کا اظہار کیا۔ اس صدی میں اقوال صحابہ و تابعین کو احادیث مرفوعہ سے الگ کیا گیا، اور پھر احادیث کو اس طرح مسانید پر مرتب کیا گیا کہ ہر صحابی کا مسند اور اس کی حدیثیں یکجا ہو گئیں اسی کے ساتھ ساتھ بعض مسانید کو اسماء صحابہ پر مرتب کر کے اس کی احادیث کو فقہی ابواب پر تقسیم کیا گیا۔

دوسرا طریقہ تصنیف کا یہ تھا کہ احادیث کو فقہی ابواب کے مطابق مرتب کر کے مختلف انواع میں تقسیم کر دیا گیا، بعض مؤلفین نے اپنی کتابوں میں صرف احادیث صحیحہ کے جمع کرنے پر اکتفا کیا جیسے امام بخاری و امام مسلم رحمہما اللہ اور بعض نے احادیث صحیحہ کے ساتھ ساتھ اس سے کم درجہ کی احادیث بھی شامل کیں جیسے امام ابوداؤد، امام ترمذی، امام نسائی و دیگر محدثین رحمہم اللہ۔ اس سے پہلے علماء کرام نے اپنی تمام تر توجہ حقیقہ میں کی کتابوں میں موجود ذخیرہ احادیث کو جمع کرنے پر مرکوز کر رکھی تھی، جب وہ اس کو یکجا کرنے میں کامیاب ہو گئے، تو قواعد حدیث میدان میں آئے اور انہوں نے اصول صحیحہ کے معیار پر احادیث کو جانچنا شروع کیا۔

خلاصہ یہ کہ تدوین حدیث تحفظ علم کی ایک ارتقائی شکل تھی جس طرح موجودہ صورت قرآن کے جمع و ترتیب کی ارتقائی شکل ہے، پہلے وہ عوام سینوں میں محفوظ تھا پھر صحف میں لکھا گیا، پھر صحف سے مصحف بنا، پھر غیر مشکل سے مشکل ہوا، رکوع اور سورتوں کے نشانات قائم کئے گئے، پھر مترجم ہوا، پھر اس کی مختلف تفاسیر اور فہرستیں مرتب ہوئیں، اسی طرح حدیث بھی پہلے منتشر طور پر محفوظ رہی، پھر زمانہ کے ارتقاء کے ساتھ ساتھ یہاں بھی ایک ارتقاء نمودار ہوا، اور اس کے قلمبند کرنے کی ضرورت محسوس ہونے لگی، پہلے آثار مرفوع حدیثیں یکجا لکھی گئیں، اسی حال پر ایک دو گزرا، دوسرا دور آیا تو مرفوع کو آثار سے جدا کر لیا گیا، اس کے بعد صحیح وضعیف کے جدا جدا لکھنے کی ضرورت محسوس ہوئی، یہ تمام صورتیں فطری ارتقاء کی بناء پر ظاہر ہونا ناگزیر تھیں، ہر ارتقائی حرکت پہلے پہل قابل اعتراض نظر آئی آخر کار وہی مستفاد دستور العمل بن گئی۔ (۷۹)

حوالہ جات

- (۱) ابن ماجہ
- (۲) مسند احمد ۱۹۳
- (۳) مسند احمد ۴۱۵
- (۴) مجمع الزوائد ۱۲۱
- (۵) مجمع الزوائد ۱۲
- (۶) مجمع الزوائد ۱۲۳
- (۷) مسند احمد ۴۰۲۵: ج ۳۵۸۱
- (۸) مجمع الزوائد ۱۳۲۱
- (۹) مجمع الزوائد ۱۴۹۱: معزوآلی الطبرانی فی الکبیر، ورجالہ رجال الصحیح
- (۱۰) مجمع الزوائد ۱۴۹۱: معزوآلی الطبرانی فی الکبیر
- (۱۱) الجامع لأخلاق الراوی و آداب السامع: ۹۶
- (۱۲) فتح الباری: ۳۸۹/۷
- (۱۳) مسند احمد: ۷۲۵۳
- (۱۴) مسند احمد: ۷۳۶۳
- (۱۵) مسند احمد: ج ۳۵۱
- (۱۶) مسلم شریف: ۳۱۴/۳، کتاب الزہد
- (۱۷) تہذیب العلم ۳۲-۳۳
- (۱۸) الوزار و الکتاب الاحیثیاری، ص ۱۲ بحوالہ دراسات فی الحدیث النبوی، ص ۵۵

- (۱۹) تفصیل کے لیے دیکھئے تدوین حدیث میں ۲۳۱-۲۳۲-۲۳۳ (۲۰) دیکھئے تاویل مختلف الحدیث میں: ۳۶۶
- (۲۱) السنة قبل التدوین: ۳۰۱-۳۰۲ (۲۲) دراسات فی الحدیث النبوی: ۷۳
- (۲۳) فیض الباری ۲۰۸ (۲۴) بخاری فی العلم، مسند دارمی، ترمذی، مسند احمد ۲۳۲، ۱۲
- (۲۵) مسند دارمی ۱۱۲، ابوداؤد فی العلم، ۳۶۳۶ (۲۶) ترمذی ۱۰۷۲
- (۲۷) تنقید العلم ۷، جامع بیان العلم ۷ (۲۸) اسد الغابہ: ۲۳۳، جامع بیان العلم: ۷۲۱
- (۲۹) جامع بیان العلم ۷ (۳۰) جامع بیان العلم
- (۳۱) دیکھئے تاویل مختلف الحدیث میں: ۳۶۵ (۳۲) الباعث الحثیث میں: ۱۳۳
- (۳۳) فتح المغنی: ۱۸/۳، توضیح الافکار: ۳۵۴/۲ (۳۴) دراسات فی الحدیث النبوی میں: ۱۷۹
- (۳۵) فتح المغنی: ۱۸/۳، توضیح الافکار: ۳۵۴/۲ (۳۶) الوجیز میں: ۶۹، السنة قبل التدوین میں: ۳۰۸
- (۳۷) السنة وکائنات فی التشریع السلاوی میں: ۷۸ (۳۸) مسلم شریف
- (۳۹) تذکرہ الحفاظ ۵ (۴۰) کنز ۱۷۱۰
- (۴۱) کنز العمال ۱۷۱۰ (۴۲) تفصیل کے لیے دیکھئے: تدوین حدیث، ۷۶
- (۴۳) دیکھئے تدوین حدیث میں: ۳۳۷ (۴۴) جامع بیان العلم ۶۳
- (۴۵) کتابت حدیث عہد رسالت و عہد صحابہ میں: ۱۲۵ (۴۶) العجم الکبیر الطبرانی ۵
- (۴۷) بخاری شریف ۱۴۵۳، مسند احمد: ۱۱ (۴۸) الکفایہ میں: ۳۵۳
- (۴۹) مسند احمد ۱۹ (۵۰) الکفایہ میں: ۸۱
- (۵۱) الطبقات الکبریٰ ۱۸۶ (۵۲) مختصر الوجیز میں: ۸۱
- (۵۳) مسند احمد ۷، ۱۸۳-۱۸۴ (۵۴) الکفایہ میں: ۳۵۳
- (۵۵) الاموال میں: ۳۶۰ (۵۶) الاموال میں: ۳۵۸
- (۵۷) مسند احمد: ۳۴۲-۳۵ (۵۸) جامع بیان العلم وفضلہ ۷۲
- (۵۹) الکفایہ میں: ۳۳۰ (۶۰) الاصابہ: ۳۱۲، ۶
- (۶۱) جامع بیان العلم وفضلہ: ۷۲ (۶۲) الجامع لأحکام غلق الراوی واداب السامع میں: ۱۳۷، المحدث الفاضل میں: ۱۲۸
- (۶۳) الطبقات الکبریٰ: ۲۱۶، ۵ (۶۴) الطبقات الکبریٰ: ۲۰۱، ۸، قسم ۲
- (۶۵) مقدمہ ابن الصلاح میں: ۱۷۱ (۶۶) المحدث الفاضل میں: ۳۸۱
- (۶۷) تدوین حدیث میں: ۱۹۱ تا ۹۹ (۶۸) کفایہ: ۳۴۱
- (۶۹) ترجمان السنۃ: ۲۰۴/۱ (۷۰) الطبقات الکبریٰ، تہذیب العذیب ۳۲۹، ۸
- (۷۱) فتح الباری ۲۰۴ (۷۲) بخاری شریف ۲۰۸، باب کیف یقیض العلم، دارمی ۱۳۶
- (۷۳) توجیہ النظر میں: ۷ (۷۴) الرسالۃ لسطر فی: ۳
- (۷۵) جامع بیان العلم ۷ (۷۶) جامع بیان العلم ۷
- (۷۷) جامع بیان العلم: ۷۳ (۷۸) جامع بیان العلم: ۶۹
- (۷۹) مختص از ترجمان السنۃ ۲۱۱/۱

حضرات صحابہ ﷺ سے مروی احادیث کی تعداد

دو ہزار یا اس سے زائد روایت کرنے والے حضرات کی تعداد مرویات

۵۳۷۴	پانچ ہزار تین سو چوبیس	حضرت ابو ہریرہ	(۱)
۲۶۳۰	دو ہزار چھ سو تیس	حضرت عبداللہ بن عمر بن خطاب	(۲)
۲۲۸۶	دو ہزار دو سو چھیالیس	حضرت انس بن مالک	(۳)
۲۲۱۰	دو ہزار دو سو دس	حضرت عائشہ صدیقہ	(۴)

ایک ہزار سے یا اس سے کچھ زائد روایت کرنے والے حضرات کی تعداد مرویات

۱۶۶۰	ایک ہزار چھ سو ساٹھ	حضرت عبداللہ بن عباس	(۵)
۱۶۶۰	ایک ہزار چھ سو ساٹھ	حضرت جابر بن عبداللہ	(۶)
۱۱۷۰	ایک ہزار ایک سو ستر	حضرت ابوسعید خدری	(۷)

واضح رہے کہ ایک ہزار یا اس سے زائد حدیث کی روایت کرنے والے کو محدثین کی اصطلاح میں مکثرین کہا جاتا ہے۔

ایک ہزار سے کم روایت کرنے والے حضرات

۸۴۸	آٹھ سو اڑتالیس	حضرت عبداللہ بن مسعود	(۸)
۷۰۰	سات سو	حضرت عبداللہ بن عمرو بن العاص	(۹)
۵۳۷	پانچ سو تین	حضرت عمر بن الخطاب	(۱۰)
۵۰۰	پانچ سو	حضرت علی بن ابی طالب	(۱۱)
۳۷۸	تین سو اٹھ	حضرت ام سلمہ (ام المومنین)	(۱۲)
۳۶۰	تین سو ساٹھ	حضرت ابوموسیٰ اشعری	(۱۳)

(۱۴) حضرت براء بن عازب تین سو پانچ ۳۰۵

دوسویا کچھ زائد روایت کرنے والے حضرات

(۱۵) حضرت ابوذر الغفاری (بکسر الغین) دو سو اکیاسی ۲۸۱
 (۱۶) حضرت سعد بن ابی وقاص دو سو کہتر ۲۷۱
 (۱۷) حضرت ابوامامہ باہلی (بضم الہزہ) دو سو ستر ۲۷۰
 (۱۸) حضرت حذیفہ بن الیمان دو سو پچیس ۲۲۵

سویا اس سے زائد روایت کرنے والے حضرات

(۱۹) حضرت سہل بن سعد ایک سو اٹھاسی ۱۸۸
 (۲۰) حضرت عبادہ بن صامت ایک سو اکیاسی ۱۸۱
 (۲۱) حضرت عمران بن حصین ایک سو اسی ۱۸۰
 (۲۲) حضرت ابودرداء ایک سو اناسی ۱۷۹
 (۲۳) حضرت ابوققادہ ایک سو ستر ۱۷۰
 (۲۴) حضرت بریدہ الحبیب الاسلمی ایک سو سرٹھ ۱۷۶
 (۲۵) حضرت ابی بن کعب ایک سو چونٹھ ۱۶۴
 (۲۶) حضرت معاویہ بن ابی سفیان ایک سو تہتر ۱۷۳
 (۲۷) حضرت ابوالیوب انصاری ایک سو پچپن ۱۵۵
 (۲۸) حضرت معاذ بن جبل ایک سو ستاون ۱۵۷
 (۲۹) حضرت عثمان بن عفان ایک سو چھیالیس ۱۴۶
 (۳۰) حضرت جابر بن سمرہ انصاری ایک سو چھیالیس ۱۴۶
 (۳۱) حضرت ابوبکر صدیق ایک سو بیالیس ۱۴۲
 (۳۲) حضرت مغیرہ بن شعبہ ایک سو تھتیس ۱۲۶
 (۳۳) حضرت ابوبکر ایک سو تیس ۱۳۲
 (۳۴) حضرت اسامہ بن زید ایک سو اٹھائیس ۱۲۸
 (۳۵) حضرت ثوبان (مولی رسول) ایک سو اٹھائیس ۱۲۸

۱۱۴	ایک سو چودہ	حضرت نعمان بن بشیر	(۳۶)
۱۰۲	ایک سو دو	حضرت ابو مسعود انصاری	(۳۷)
۱۰۱	ایک سو ایک	حضرت جریر بن عبداللہ الجلی	(۳۸)

سوسے کم حدیث روایت کرنے والے صحابہ

۹۵	پنچانوے	حضرت عبداللہ بن ابی اوفی	(۳۹)
۸۱	اکیاسی	حضرت زید بن خالد	(۴۰)
۸۱	اکیاسی	حضرت اسماء بنت یزید بن السکن	(۴۱)
۸۰	اسی	حضرت کعب بن مالک	(۴۲)
۷۸	اٹھہتر	حضرت رافع بن خدیج	(۴۳)
۷۷	ستتر	حضرت سلمہ بن اکوع	(۴۴)
۷۶	چھہتر	حضرت میمونہ (ام المؤمنین)	(۴۵)
۷۱	اکہتر	حضرت وائل بن حجر	(۴۶)
۷۰	ستر	حضرت زید بن ارقم انصاری	(۴۷)
۶۸	اڑٹھ	حضرت ابورافع (مولیٰ رسول ﷺ)	(۴۸)
۶۷	سرٹھ	حضرت ابو عوف بن مالک	(۴۹)
۶۶	چھیاٹھ	حضرت عدی بن حاتم	(۵۰)
۶۶	چھیاٹھ	حضرت ام حبیبہ (ام المؤمنین)	(۵۱)
۶۵	پنٹٹھ	حضرت عبدالرحمن بن عوف	(۵۲)
۶۲	باٹھ	حضرت عمار بن یاسر	(۵۳)
۶۰	ساٹھ	حضرت سلمان الفارسی	(۵۴)
۶۰	ساٹھ	حضرت حفصہ (ام المؤمنین)	(۵۵)
۶۰	ساٹھ	حضرت اسماء بنت عُمیس	(۵۶)
۶۰	ساٹھ	حضرت جبیر بن مطعم	(۵۷)
۵۸	اٹھادون	حضرت اسماء بنت ابی بکر	(۵۸)

۵۶	جھین	حضرت وائلہ بن اسقع	(۵۹)
۵۵	بچین	حضرت عقبہ بن عامر الجعفی	(۶۰)
۵۰	پچاس	حضرت شداد بن اوس	(۶۱)
۵۰	پچاس	حضرت فضالہ بن عئید	(۶۲)
۵۰	پچاس	حضرت عبداللہ بن بشیر	(۶۳)
۴۳	سینتالیس	حضرت سعید بن زید بن عمرو بن نفیل	(۶۴)
۴۷	سینتالیس	حضرت مقدم بن معد کرب	(۶۵)
۴۸	اڑتالیس	حضرت عبداللہ بن زید	(۶۶)
۴۷	سینتالیس	حضرت کعب بن عُجرہ	(۶۷)
۴۶	چھیالیس	حضرت ام ہانی بنت ابی طالب	(۶۸)
۴۶	چھیالیس	حضرت ابو بکرؓ	(۶۹)
۴۵	پینتالیس	حضرت ابو جحیفہ	(۷۰)
۴۳	چوالیس	حضرت بلال (موزن رسول ﷺ)	(۷۱)
۴۳	تینتالیس	حضرت جندب بن عبداللہ بن سفیان	(۷۲)
۴۳	تینتالیس	حضرت عبداللہ بن مغفل	(۷۳)
۴۲	بیالیس	حضرت مقداد	(۷۴)
۴۲	بیالیس	حضرت معاویہ بن حیوۃ	(۷۵)
۴۰	چالیس	حضرت سہل بن حنیف	(۷۶)
۴۰	چالیس	حضرت حکیم بن حزام	(۷۷)
۴۰	چالیس	حضرت ابوشلبہؓ	(۷۸)
۴۰	چالیس	حضرت ام عطیہ	(۷۹)
۳۹	اتتالیس	حضرت عمرو بن العاص	(۸۰)
۳۸	اڑتیس	حضرت خزیمہ بن ثابت	(۸۱)
۳۸	اڑتیس	حضرت زبیر بن عوام	(۸۲)
۳۸	اڑتیس	حضرت طلحہ بن عبید اللہ	(۸۳)

۳۸	اڑتیس	حضرت عمرو بن عبسہ	(۸۴)
۳۵	پننتیس	حضرت عباس بن عبدالمطلب	(۸۵)
۳۴	چونتیس	حضرت معقل بن یسار	(۸۶)
۳۴	چونتیس	حضرت فاطمہ بنت قیس	(۸۷)
۳۳	تینتیس	حضرت عبداللہ بن زبیر	(۸۸)
۳۲	بیس	حضرت خباب بن الارت	(۸۹)
۳۱	اکتیس	حضرت عمر باغش بن ساریہ	(۹۰)
۳۰	تیس	حضرت معاذ بن انس	(۹۱)
۳۰	تیس	حضرت عیاض بن حماد	(۹۲)
۳۰	تیس	حضرت سمیب	(۹۳)
۳۰	تیس	حضرت فضل بنت حارث	(۹۴)
۲۹	اتیس	حضرت عثمان بن ابی العاص الثقفی	(۹۵)
۲۸	اثناکس	حضرت یعلیٰ بن امیہ	(۹۶)
۲۸	اثناکس	حضرت عقبہ بن عبد	(۹۷)
۲۸	اثناکس	حضرت ابواسید الساعدی	(۹۸)
۲۸	اثناکس	حضرت عبداللہ بن مالک بن نجبیہ	(۹۹)
۲۷	ستاکس	حضرت ابو مالک اشعری	(۱۰۰)
۲۷	ستاکس	حضرت ابو حمید الساعدی	(۱۰۱)
۲۶	چھیس	حضرت یعلیٰ بن مرزہ	(۱۰۲)
۲۶	چھیس	حضرت عبداللہ بن جعفر	(۱۰۳)
۲۵	پچیس	حضرت ابوطالب انصاری	(۱۰۴)
۲۵	پچیس	حضرت عبدالسلام بن سلام	(۱۰۵)
۲۵	پچیس	حضرت سہل بن ابی حمہ	(۱۰۶)
۲۵	پچیس	حضرت ابولجہم البہذلی	(۱۰۷)
۲۴	چوبیس	حضرت فضل بن عباس	(۱۰۸)

۲۳	چونیس	حضرت ابو واقد اللیثی	(۱۰۹)
۲۳	چونیس	حضرت رفاعہ بن رافع	(۱۱۰)
۲۳	چونیس	حضرت عبداللہ بن اُنس	(۱۱۱)
۲۳	چونیس	حضرت اوس بن اوس	(۱۱۲)
۲۳	چونیس	حضرت لقیط بن عامر	(۱۱۳)
۲۳	چونیس	حضرت ام قیس بنت مھسن	(۱۱۴)
۲۲	بائیس	حضرت عامر بن ربیعہ	(۱۱۵)
۲۲	بائیس	حضرت قرۃ المونی	(۱۱۶)
۲۲	بائیس	حضرت سائب بن یزید	(۱۱۷)
۲۱	اکیس	حضرت سعد بن عبادہ	(۱۱۸)
۲۱	اکیس	حضرت الربیع بنت معوذ	(۱۱۹)

پس عدد روایت کرنے والے اصحاب رسول ﷺ

حضرت ابو شریح الکحبی	(۱۲۱)	حضرت ابو ہریرہ اسلمی	(۱۲۰)
حضرت مسور بن مخرمہ	(۱۲۳)	حضرت عبداللہ بن جراد	(۱۲۲)
حضرت صفوان بن عسال	(۱۲۵)	حضرت عمرو بن امیہ ضمری	(۱۲۴)

انہیں حدیث کے راوی

حضرت سبرہ بن مہدی الجہنی	(۱۲۷)	حضرت سراقہ بن مالک	(۱۲۶)
--------------------------	-------	--------------------	-------

اشہارہ حدیث کے راوی

حضرت خالد بن ولید	(۱۲۹)	حضرت تمیم الداری	(۱۲۸)
حضرت اُسید بن خضیر	(۱۳۱)	حضرت عمرو بن حریت	(۱۳۰)
		حضرت فاطمہ بنت رسول ﷺ	(۱۳۲)

سترہ حدیث کے راوی

حضرت عبداللہ بن سرجس	(۱۳۳)	النواس بن سمان الکلابی	(۱۳۳)
----------------------	-------	------------------------	-------

سولہ حدیث کے راوی

(۱۳۵) صعب بن جثامہ (۱۳۶) قیس بن سعد بن عبادہ (۱۳۷) محمد بن مسلمہ

پندرہ حدیث کے راوی

(۱۳۸) مالک بن حیرث اللشبی (۱۳۹) ابولبابہ بن عبدالمعز
(۱۴۰) سلمان بن مژدہ (۱۴۱) خولہ بنت حکیم

چودہ حدیث کے راوی

(۱۴۲) عبدالرحمن بن شبل (۱۴۳) ثابت بن ضحاک
(۱۴۴) طلق بن علی (۱۴۵) عبیدہ بن الجراح
(۱۴۶) طارق آخر (۱۴۷) عبداللہ الصنابجی
(۱۴۸) عبدالرحمن مرہ (۱۴۹) الحکم بن عئیر
(۱۵۰) حضرت سفینہ مولیٰ رسول ﷺ (۱۵۱) کعب بن مژہ
(۱۵۲) ام سلمہ بنت ملحان

تیرہ حدیث کے راوی

(۱۵۳) ابو یعلیٰ انصاری (۱۵۴) معاویہ بن حکم
(۱۵۵) حسن بن علی بن ابی طالب (۱۵۶) حذیفہ بن اسد الغفاری
(۱۵۷) سلیمان بن عامر (۱۵۸) عروۃ البارقی
(۱۵۹) صفوان بن امیہ بن خلف

بارہ حدیث کے راوی

(۱۶۰) ابولہرہ الغفاری (۱۶۱) عبدالرحمن بن البرز
(۱۶۲) عبداللہ بن عکیم (۱۶۳) عمر بن مسلمہ
(۱۶۴) عامر بن ربیعہ (۱۶۵) ربیعہ بن کعب
(۱۶۶) سلمہ بن محض الہذلی (۱۶۷) الشفاء بنت عبداللہ العدویہ

(۱۶۸) سیدہ الاسلمہ

گیارہ حدیث روایت کرنے والے حضرات صحابہ ﷺ

(۱۶۹) نبیہ بن ابوکبشہ الانماری	(۱۷۰) عمرو بن الحکم
(۱۷۱) قبیصہ بن یزید بن قنفذہ الطائی	(۱۷۲) وابصہ بن معبد الاسدی
(۱۷۳) زینب بنت جحش (ام المؤمنین)	(۱۷۴) ضباعہ بنت زبیر بن عبدالمطلب
(۱۷۵) ابوالنیر	(۱۷۶) بسرہ بنت صفوان

جن صحابہ کرام سے دس احادیث مروی ہیں

(۱۷۷) خرمیم بن فاکک	(۱۷۸) ابوہذره	(۱۷۹) ام المؤمنین حضرت صفیہ
(۱۸۰) عتبہ بن مالک	(۱۸۱) عروۃ بن مضر	(۱۸۲) عمیر مولیٰ ابولہثم
(۱۸۳) مجمع بن جاریہ	(۱۸۴) نعیم بن ہار	(۱۸۵) ام کلثوم
(۱۸۶) ام مبشر الانصاریہ	(۱۸۷) ام معقل الاسدیہ	(۱۸۸) ام ہشام بنت حارث الانصاریہ
(۱۸۹) ام کرزہ		

نواحادیث کے رواۃ

(۱۹۰) ابیض بن حمال	(۱۹۱) اشعث بن قیس	(۱۹۲) بشیر بن خصاصیہ
(۱۹۳) حمزہ بن عمرو السلمی	(۱۹۴) عمارہ بن روبہ	(۱۹۵) مطلب بن ابوداؤد
(۱۹۶) نوفل بن معاویہ	(۱۹۷) ہشام بن عامر	(۱۹۸) ابوریحانہ (نام شمعون)
(۱۹۹) ابوصرمہ	(۲۰۰) ابو طفیل بن حظلہ	

آٹھ احادیث کے راوی صحابہ

اسماء بن شریک	اسود بن سربلج	امیمہ بنت رقیہ	ابن الحارث
جرہد	حسین بن علی	حظلہ الکاتب	خولہ بنت قیس
بنت خدام	روثع بن ثابت	زینب (زوجہ مسعود)	عائذہ بن عمرو المزنی
عبدالرحمن بن ابوبکر	عبدالمطلب بن ربیعہ	عمرو بن خارجہ	فریہ بنت مالک
ام الحسین	ام رمیہ		

سات احادیث کے رواۃ

حارث بن اوس	حارث بن یزید الکبریٰ	امہ بنت خالد	ام المومنین حضرت جویریہ
صیب بن مسلمہ	زینب بنت ابوسلمہ	سلمہ بن قیس الاشجعی	سلمہ بن صحر البیاضی
سلمیٰ (رسول ﷺ کی آزاد کردہ باندی)		سوید بن نعمان	عبداللہ بن السائب
عبداللہ بن المزنی	عرفیہ ابن اسعد	عقبہ بن حارث	علی بن شیان
عوم بن ساعدہ	قنادہ بن نعمان	قطبہ بن مالک	قیس بن طفحہ غفاری
قیس بن ابوغرزہ	محمد بن عبداللہ بن جحش	مستورد بن شداد	میتب ابوسعید
معتب	ابوامیہ	ابوجحہ	ام حرام بنت ملحان

چھ احادیث کے راوی صحابہ ﷺ

بشیر بن حکم	حجاج الاسلمی	حارث الاشعری	حارث بن وہب الخزاعی
رافع بن عرامہ	سلمہ بن یزید	سوید بن مقرن	عاصم بن عدی
عبداللہ بن حظلہ	عبداللہ بن ثخیر	عقیل بن ابی طالب	عویمیر بن اشقر
فلتان بن عاصم	قبیصہ بن الحارث	کرز بن علقمہ	مالک بن الحویرث
محمد بن صفوان	خفصہ بن سلیم	مہاجر بن قنفذ	نصر بن حزن
نعمان بن مقرن	ابوعیاش الزرقی	ابوالحمرء	ابو وہب الحشمی
ام حبیب	ام العلاء		

جن صحابہ سے پانچ احادیث مروی ہیں

ثعلبہ بن الحکم	خفاف بن ابما	خولہ بنت ثعلبہ	ربیعہ بن عباد
سائب بن خلاد	سالم بن عبید	سلمہ بن نفیل	سفیان بن ابوزہیر
سفیان بن عبداللہ الطامی	ام المومنین حضرت سودہ	صحار العبدی	صفیہ بنت ابی شیبہ
عثمان بن طلحہ	عمرو بن حزم	قابوس بن ابولخارق	لقیط بن صبرہ
مالک بن حصصہ	جاشع بن مسعود الاسلمی	حجن بن الاذرع	معقل بن سان الاشجعی
معمر بن عبداللہ بن نھله	معن بن یزید	ہانی بن نیاز	یزید بن الاسود ابوالجحد
ابوعیسیٰ بن جیر	ابوغریب	ام ایمن	ام درداء

ام بجید

جن صحابہ کرام سے چار روایتیں مروی ہیں

ابن مالک	بشر بن ابی ارطاة	جاریہ بن قدامہ	جارود العبیدی
حارث بن عمرو	حارث بن قیس	حارث بن مسلم	حجاج بن عمر
خالد بن عرفطہ	دیلیم الحمیری	ذویب ابو قبیصہ	رکانہ بن عبد یزید
روییہ	زید بن حارثہ (رسول ﷺ کے آزاد کردہ غلام)	زیاد بن حارث	ضحاک بن سفیان
صبرہ بن فاکک	سعد ابو عبد العزیز	شان بن سنہ	عبد اللہ بن یزید الانصاری
طارق بن اشیم	علاء بن الحضرمی	عبد اللہ بن ابو حدرود	عثمان بن مظعون
عبد الرحمن بن حنہ	عباس بن مردان	عتبہ بن غزوہ	عکاف بن وداعہ
محمد بن صفی	فیروز دیلمی	قیس بن عاصم المنقری	محمد بن صفی
ہانی بن ہانی	معاذ بن عفراء	معاویہ بن خدیج	وہشی بن حرب
ابو جہیرہ الانصاری	ہزال	ابو خزیمہ	ابو شیر الانصاری
ابولیبہ	ابو حازم الانصاری	ابو وہب	ابو یزید الانصاری
ام ضبیہ	ابو نجیح السلمی	ابن ابی عمیرہ	ام حبیبہ بنت سہل
	ام کردم	ام لیلیٰ	ام المنذر

جن صحابہ کرام سے تین احادیث منقول ہیں

احمر بن جزاء الغمرنی	اقرم	انس بن مالک الاشجلی	انیسہ اہبان بن صفی
بدیل بن ورقاء	بصرہ بن ابی بصرہ	جاریہ بن ظفر	ابو غزوان الکحفی
جعده ابو جزء	جنادہ الازدی	حارث بن وہب	حرلمہ
حکیم بن معاویہ	حارث بن زیاد	حبشی بن جنادہ	حظلمہ بن ندیم
خارجہ بن حذافہ (خالد بن علی)	خالد بن سعید	خالد الخزاعی	دجیہ الکھی
درہ بنت ابولہب	ذوالجوشن	سعید بن حرث	سعید بن یزید
ابن عمنکشہ	سلمہ بن سلامہ	سوید بن ہبیرہ	سوید بن قیس
سہل بن حظلمہ الانصاری	سہل بن بیضاء	شریک بن طارق	صمادہ بنت بسر

عابس احمسی	عبداللہ بن حذافا احمسی	عبداللہ بن حبیب	عبداللہ السعدی
عبداللہ بن عبداللہ بن ابی	عبداللہ بن ابی الجعداء	عبداللہ بن ابی حنیبہ	عبداللہ بن قارب
عبدالرحمن بن یمر	عبید مولى رسول ﷺ	عبید بن خالد	عراء بن خالد
عطیہ السعدی	عطیہ القرظی	علی بن طلق	عمارہ بن حزم
عمرو بن مرہ الجبنی	غطف بن حارث	فاطمہ بنت ابو عیش	فروہ بن مسک
کردم	مالک بن ربیعہ	ابو مریم	مالک بن عبداللہ
مالک بن عمر القشیری	محرش الکعبی	محبصہ	میمونہ بنت سعد
یزید بن ثابت	یوسف بن عبداللہ بن سلام	ابوالدراج	ابوجہ البدری
ابوزید	ابوسعدا الانصاری	ابو شہم	ابوعبدالرحمن الجبنی
ابوعزہ	ابوعبدہ الخولانی	ابوقاطمہ الازدی	ابولید الانصاری
ابوجحیہ الباہلی	ابوہاشم بن عتبہ بن کاس	ابن ام کلثوم	ام سعد

جن صحابہ سے دو حدیثیں مروی ہیں

ابی بن عمارہ	اسلع	اسید بن ظہیر	ابن بنی عصر
امیمہ اوس بن حذیفہ	اوس بن صامت	ایاس بن عبدالمزنی	جذامہ بنت وہب
جعده بن خالد	حارث بن برصا	حارث بن قیس	حارث بن ہشام
حارث بن نعمان	حارث بن قیس	حارث بن ہشام	حارثہ بن نعمان
حارثہ (زید کے بھائی)	حکیم بن جابر	حکیم بن سعید المزنی	حمزہ بن عبدالمطلب
حمل بن النابضہ	خالد بن بللاج	خشاش العبدي	بنت ثامر
دہر بن اخرم	ذوالاصابع	ذوالیدین	رافع بن عمرو
رباع بن الربیع	ربیعہ بن الہاد	رفاعہ الجبنی	زاہر کثیت ابو مجرأ
نہنب	زید بن ابی مولى (سعد ابوبکر کے آزاد کردہ غلام)	سعید بن سعد	
سلمہ بن سلامہ بن فہش	سلیم بن جابر الجبنی (یا اصل نام جابر بن سلیم الجبنی ہے)	سلمہ بن خزاعی	
سندر	سوادہ بن ربیع	سوزید بن حظلہ	سوداء
سہلہ بنت سہیل	شرحیل بن حسنہ	شیبہ بن عتبہ	صحرا الغامدی
طارق بن خثاش	ظہیر	عائشہ بنت قدامہ	عباد

عبداللہ بن ارقم	عبداللہ بن ثعلبہ	عبداللہ بن حظلہ (غلیل الملائکہ)
عبداللہ بن ربیعہ بن حارث	عبداللہ بن سائب	عبداللہ بن عدی
عبداللہ بن قریط	عبداللہ بن مالک	عبداللہ بن القرشی
عبداللہ بن ابی ربیعہ	عبدالرحمن بن عائد	عبدہ بن حزن
عتبہ بن نذر	حدی بن عدی	عرب بن غیرہ
عمرو بن الاحوص	عمرو بن ثعلب	عمر بن غیلان
عمیر بن قتادہ	عیاش بن ابی ربیعہ	عیاض الاشعری
قتادہ بن ملحان	قدامہ بن عبداللہ	کعب بن عیاض
مالک (کنیت ابو صفوان)	مارہ (رسول ﷺ کی آزاد کردہ باندی)	محمد بن حاطب
محسن	مطلب بن عبداللہ حطب	معقل بن مقرن
معاویہ بن جابر	میمونہ (رسول ﷺ کی آزاد کردہ باندی)	نافع بن حارث
عبید بن شریط	نعم بن حمام	ولید بن عقبہ
یعلیٰ العامری	یسیر (اسیر) الدریکی	ابو امامہ الخارثی
ابو ابراہیم	ابوثابت	ابوالجعد
ابورفاعہ	ابوزہیر الثمیری	ابوسعید بن المعلی
ابوسلمی (راعی و خادم رسول ﷺ)	ابوسلیط	ابو شحم
ابوسیارہ الحسبی	ابوعمرہ	ابوطییب
ابومرثد الغنوی	ابو سلمہ (نام معاذ)	ابودرداء
ام الحکم	ام زیاد	ام عبدالرحمن بن طارق
ام عمارہ	ام معبد	ام ورقہ بن الریم

جن صحابہ کرام سے صرف ایک حدیث مروی ہے

ابوحمزہ اذرع السلمی	اذینہ اساء بن جاریہ	اسمر بن مضر
اقرع بن حابس	انیس	ابوقاطلہ
انیس بن ابومرثد	اوس	ایاس بن عبداللہ
بریرہ (حضرت عائشہ کی آزاد کردہ باندی)	بسر بن محجن	بشر بن عاصم
اسود بن اصرم الخارثی	ایمن بن عبید	برود بن بنت واثق

بشیر بن الغفاری	بشیر بن عقریہ	بشیر الاسلمی	بشیر بن ابونجیلہ
بشیر	بقیرہ (حضرت قعقاع کی اہلیہ)	بلال بن سعد	بشیر
تلب	تمیم المازنی	تمیم العدوی	ثابت بن صامت
ثابت بن صامت	ثابت بن قیس بن شماس	ثابت بن یزد	ثابت بن ابوعاصم
ثعلبہ بن زہد	ثعلبہ بن ابوما لک	ثعلبہ	ثمامہ بن انس
جاہمہ	جابر بن عیسر	جابر الاحسی	جابر بن سلمی
جبیر الکندی	جلد بن ازرق	جدار الاسلمی	جرموز الجعفی
جعدہ بن ہبیرہ	جعفر بن ابوالحکم	جعیل الاشجعی	جرہ ایر یوعیہ
جلیلہ بنت ابی بن سلول	جبارہ بن مالک	جندب بن سلمہ	جندب بن مکیت
جندرہ بن خیشہ	جودان	حارث بن بدل	حارث بن حارث
حارث بن حاطب	حارث بن حسان	حارث بن خزیمہ	حارث بن غزیہ
حارث بن غطفیف	حارث بن مالک	حارث بن نوفل	حارث اشقی
حارثہ الخزاعی	حازم بن حرمہ	حبیب بن فدیك	حبیبہ بنت ابوتجراہ
حبہ بنت خالد	حبان بن زح	حجاج بن عبداللہ	حجاج بن علاط
حجر المدری	حجیر بن بیان	حدرد بن ابی حدرد	حدیم السعدی
حرام بن معاویہ	حرمہ العنبری	حرمہ الاسلمی	حسان بن ثابت
حسان بن ابوجابر السلمی	حصین بن عوف الاحسی	حکم بن حزم	حکم بن عمرو الغفاری
حمزہ بن ابواسید	حمزہ بنت جحش	حظلمہ السدوسی	حواء
حویطب بن عبدالعزی	خالد بن عدی الجعفی	خالد بن ابوجبل	خلاد
خالدہ بنت انس	ام المونثین خدیجہ	خرشہ بن حارث	خزیمہ بن جزری
خوات بن جبیر	خولی	خولہ بنت صامت	خیرہ (کعب بن مالک کی اہلیہ)
دغفل	دکین بن سعید	دعیم الحیشانی	ذوالرؤاند
ذوالغرہ	راوع بن بشر یا ابن بسر	رافع بن عمرو المزنی	رافع بن مالک الانصاری
رافع بن مکیت	رافع بن ابورافع الطائی	ربیع الانصاری	رسم الجعری
رشید السعدی	رفیقہ	زارع بن عامر العنبری	زہیر بن عثمان

زہیر بن علقمہ	زہیر بن عمرو	زہیر بن قیس الجبلی	زناغ الجذامی
زیاد بن حارث	زید بن حارثہ	زید بن خاریجہ	زید بن ثابت
زرارہ بن جزی	زکفل	سائب بن خباب	سائب بن خلاد کنیت ابوہبلہ
سایط	سالم بن حرمہ	سبرہ بن ابوفاکہ	سراء بنت نبھان
سعد بن الطول	سعد بن اسحاق	سعد بن قیس	سعد بن العاص
سعید بن عامر	سعید	سعید بن ابوراشد	سعید بن ابوہذاب
سعید	سفیان بن عجیب	سفیان بن وہب الخولانی	سلہ بن قیس
سلمہ بن نعیم	سلمی ام رافع (حضور ﷺ کی آزاد کردہ باندی)،	سلمی الجرمی	سلمی الجرمی
سلامہ بن قیسر	سلامہ بن معقل	سلیل الشجعی	سلمان
سواء بن خالد	سودہ بن جبلیہ	سودہ الانصاری	سواد بن عمرو
سہیل بن حنیف	سہیل بن یوسف	شریک بن ضیل	شداد بن اسید
شعبہ بن توام	شقی بن ماتح	شکل بن حمید	شمیر
شمس بنت نعمان	شیرہ بن عثمان	شیبان	صحبر بن عیلہ
صعصعہ بن ناحیہ	صعصعہ	صفوان الزہری	صلہ الغفاری
صمیمہ	صہیب (یہ صہیب رومی کے علاوہ ہیں)	ضحاک بن قیس	ضحاک بن قیس
طارق بن عبداللہ الحارثی	طارق بن سوید	طارق بن شہاب	طلحہ بن جرہ
طفیل بن خثیمہ	طلحہ بن مالک	طلحہ بن معاویہ	طلحہ النخعی
طلحہ النصری	طلحہ بن یزید	طلحہ الغفاری	عابس الغفاری
عامر بن شہر	عامر بن عاتق	عامر بن مسعود	عامر المزنی
عامر الرام	عاتق بن قرط	عبداللہ بن اقرم	عبداللہ بن بدر
عبداللہ بن جبیر الخزامی	عبداللہ بن رواحہ	عبداللہ بن ربیعہ	عبداللہ بن زمعہ
عبداللہ بن سبرہ	عبداللہ بن سعد	عبداللہ بن السعدی	عبداللہ بن سہیل
عبداللہ بن عامر	عبداللہ بن عامر	عبداللہ بن عتبہ	عبداللہ بن عبدالرحمن
عبداللہ بن عتیک	عبداللہ بن عدی	عبداللہ بن عسکری	عبداللہ بن کعب
عبداللہ بن معقل بن مقرن	عبداللہ بن معبد	عبداللہ بن ہلال الشقی	عبداللہ بن ابوامیہ

عبداللہ بن اوشدیدہ	عبداللہ بن ابوسفیان	عبداللہ بن ابوطالب	عبداللہ بن ابی اسد
عبدالرحمن بن خباب	عبدالرحمن بن خماشہ	عبدالرحمن بن سبرہ بن سہ	عبدالرحمن بن عائش
عبدالرحمن بن عتبہ	عبدالرحمن بن عثمان	عبدالرحمن بن عدیس (یا حدیس)	عبدالرحمن بن عاتش
عبدالرحمن بن عمرو السلمی	عبدالرحمن بن قتادہ السلمی	عبدالرحمن بن مالک	عبدالرحمن بن معاذ
عبدالرحمن بن معاویہ	عبدالرحمن بن ابوعقیل	عبادہ بن قریص	عبید بن خشاش
عباد بن ثریل	عباد	عبدالحمید بن عمرو	عباد بن ثریل
عبید بن جراح (قیس بن ابوحازم کے والد)	عثمان بن حنیف	عبیدہ بن عمرو الکلابی	عبید اللہ
عبید بن خالد السلمی	عروہ بن مسعود الشعمی	عدی بن زید	عدی الجذامی
عروہ بن عامر الجبلی	عصام المرمزی	عقوبہ بن اوس	عسکس بن سلامہ
عکرمہ بن ابوجہل	عکراش بن ذویب	علقمہ بن حویرث	علقمہ بن رمضہ البلوئی
علقہ بن نھلہ	عمار بن اوس	عمارہ بن زکھرہ	عمار بن مدرک
عمرو بن اراکہ	عمرو بن حارث	عمرو بن سعد	عمرو بن سفیان السلمی
عمرو بن شاس	عمرو بن شعبہ	عمرو بن عامر بن طفیل	عمرو بن مالک الروسی
عمرو بن معدیکرب	عمرو بن الوعقر	عمرو بن الحیثانی	عمرو البرکاتی
عمرو الجعفی	عمیر بن حبیب بن خماشہ	عمیر بن سلمہ	عمیر بن سلمہ
عمیر بن عامر بن مالک (کنیت ابوداؤد)	عمیر	عمیر بن ابوسلمہ الضمری	عمیر اللہ
عمیر بن العری	فاکہ بن سعد	عیاض بن غنم	غالب بن ابوالبحر
عرفہ الکندی	قبیصہ الجبلی	فہج العامری	فروہ بن نوفل
قارب اللہ	قتقاع بن ابوحذرہ	قتیلہ	قسامہ بن زبیر
قطبہ بن قتادہ	قیس بن سہل	قیس بن خشاش	قیس بن سائب
قیس بن سہل الفقی	قیس بن سہل (حضرت یحییٰ بن سعید کے دادا)	کیبہ	کدیر الضعی
قیس بن عازد (کنیت ابوالکابل)	کلیب الجبلی	کلثوم	کلثوم
کیسان (رسول اللہ ﷺ کے آزاد کردہ غلام)	لیلی بنت فانف	مالک بن انحر	مالک بن انحر

مالک بن تہان	مالک بن خثاحش	مالک بن عبادہ الغافقی	مالک بن ثنابہ
مالک بن عوف القشیری	مالک بن عمرو العبدی	مالک بن عمرو البلوئی	مالک بن قہظم
مالک بن مرارہ	مالک الاشعری	محب	مجمع بن یزید
محمد بن عبداللہ بن سلام	محمد بن عمرو بن علقمہ	محمد بن فضالہ	محمود بن ربیع
مجن الدلیلی	حمر بن معاویہ	خزمہ بن نوفل	مرہ البہزی
مرہ القہری	مسعود البلوئی	مسلم بن حارث التیمی	مرزوق الصقل
مرداس بن عمروہ	مرداس بن عبدالرحمن	مروان بن قیس	مسعود بن العجماء
مسعود بن عمرو، مسعدہ (سپہ سالار)		مسور بن ندیہ	مسعود بن یزید
مسلم بن رباع	مسلمہ بن مخلد	مطرب بن عکاس	مطیع بن اسود
معقل بن مقرر	مغیرہ	مسعد (۲) (متقد بن عمرو المنہال)	
المہقق	مہران (حضور اکرم ﷺ کے آزاد کردہ غلام)	مہند الغفاری	
مہاجر (حضرت ام سلمہ کے آزاد کردہ غلام)	میسرۃ (میسرۃ الفجر)	میمونہ بن سہاذ	
ناجیہ الخزاعی	نافع بن حارث	نافع بن عقبہ	نجیۃ الجعنی
نصر بن دہر الاسلمی	نصر الاسلمی	نضرہ	نضلہ
نعیم بن مسعود الاشجعی	نعمان بن ہلال المزنی	نفیر ابو جیر	نقادہ الاسدی
نمیر بن تولب	نمیر الخزاعی	نوفل الاشجعی	ہیب بن معقل
ہرماس بن زیاد	ہرم (ان کو وہب بن حیش بھی کہتے ہیں)	ہشام بن ندیک	
ہلال الاسلمی	ہند بن ابوالہ	ہند الاسلمی	ہیدہ بن خالد الخزاعی
یزید بن اخضر	یزید بن مسکن	یزید بن سلہ	یزید بن شجرہ
یزید بن شرح	یزید بن عامر السوائی	یزید بن مرثع	یزید بن نعیم
یزید بن نعامہ	یعقوب	یعلیٰ بن سیاہ	یسر بن شداد
ابو ابی الانصاری	ابو اہیلہ (حضور ﷺ کے آزاد کردہ غلام)	ابو الارقم	
ابو اسید بن ثابت	ابو امیہ	ابو بشر السلمی	
ابو بردہ بن قیس	ابو بردہ الظفیری	ابو ہجر	ابو ثعلبہ الاشجعی
ابو ثور القیمی	ابو حماد	ابو حازم مولیٰ الانصاری	ابو حبیب العمری

ابو الحجاج الثمالی	ابو جرد	ابو حصین	ابو خالد
ابو خلاد الانصاری	ابو خثیمہ	ابو الدجارج	ابو رفاعہ
ابو مرثد التیمی	ابو الرداء	ابو ہیرا ثقفی	ابو سائب
ابو سعد بن فضالہ	ابو سعید الانصاری	ابو سفیان بن حرب	ابو سلمہ
ابو سلامہ	ابو سہیل بن بککک	ابو سود	ابو سوید
ابو سہیل	ابو سہلہ	ابو شیبہ	ابو صبرہ
ابو طلحہ الأشجی	ابو عامر الاشعری	ابو عبد الرحمن المعطفی	ابو عبد الرحمن القہری
ابو عبد اللہ الامجاری	ابو عبد اللہ	ابو عزیز	ابو عقبہ
ابو عقرب	ابو عقیل	ابو غادیہ	ابو القوث
ابو فرہ	ابو فضیلہ	ابو قتیلہ	ابو قتادہ السدوسی
ابو القسین	ابو مالک	ابو درہم الازدی	ابو العلاء الانصاری
ابو منصور	ابو لثیف	ابو منقحہ	ابو نعمان
ابو فضلہ الکنانی	ابو انضر السلی	ابو یحییٰ السلی	ابو ہانی
ابو ہند الداری	ابو یزید بن ابومریم	ابو یزید الہملالی	ابو یحسینہ
ابن حبشی	ابن حذافہ	ابن سیلان	ابن شیبہ
ابن عائش	ابن عبادہ بن صامت	ابو الفغواء	ابن کیسان
ابن مربع الانصاری	ابن ابوشیخ	اخو قرہ بن ایاس	عم حناء الصرمیہ عم ابو جہرہ
عم جاریہ بن قدامہ	ام ایوب الانصاریہ	حضرت ابو ایوب کی اہلیہ	ام اسحاق
ام انس	ام جلیلہ	ام الحجاج	ام حمید
ام خالد بن اسود	ام رومان	ام سہیلہ	
ام سلیمان بنت حکیم (یا بنت ابو حکیم)		ام شریک	ام صہبا
ام طفیل	ام عامر	ام عثمان بنت سفیان	ام فروہ
ام کبشہ	ام مالک البہزیہ	ام فیب	ام نصر
ام ہانی الانصاریہ	ام ہلال بنت ہلال	بنت حمزہ بن عبدالمطلب	

☆ مولانا خالد سیف اللہ رحمانی ☆

صحابہ کرام رضی اللہ عنہم کے اقوال و افعال کی شرعی حیثیت

”صحابی“ کے اصل معنی ”ساتھی“ اور ”رفیق“ کے ہیں؛ لیکن یہ اسلام کی ایک مستقل اور اہم اصطلاح ہے، اصطلاحی طور پر صحابی کا اطلاق ان لوگوں پر ہوتا ہے جنہوں نے بحالت ایمان حضور ﷺ سے ملاقات کی ہو اور ایمان ہی کی حالت میں دنیا سے رخصت ہوئے ہوں، حدیث نبوی ﷺ:

”طوبی لمن رآنی ولمن رآی من رآنی“ (۱)

”خوشخبری ہو اس شخص کے لئے جس نے مجھ کو دیکھا اور اس کے لئے جس نے مجھے دیکھنے والوں کو دیکھا“

سے بھی یہی واضح ہوتا ہے کہ صحابیت کے لئے ملاقات کافی ہے، یہ ضروری نہیں کہ رسول اللہ ﷺ کی طویل صحبت حاصل ہو یا اس نے حضور ﷺ سے کوئی روایت بھی نقل کی ہو، جیسا کہ بعض اہل علم کی رائے ہے؛ بلکہ سعید بن مسیب کے نزدیک تو صحابہ ہونے کے لئے رسول اللہ ﷺ کے ساتھ سال دو سال رہنا اور ایک دو غزوات میں شرکت کرنا بھی ضروری ہے۔ (۲)

اسی لئے احمدہ نجاشی کا شمار صحابہ میں نہیں ہوگا، کہ آپ ﷺ سے ملاقات کا شرف حاصل نہ ہو سکا اور جو لوگ ملاقات سے مشرف ہوئے، گو کم عمر رہے ہوں، صحابہ کہلا سکیں گے، جیسے حضرت حنین رضی اللہ عنہما اور حضرت محمود بن ربیع رضی اللہ عنہ وغیرہ، سعید بن مسیب کی طرف مذکورہ قول کی نسبت ابن صلاح نے کی ہے؛ لیکن علامہ زید الدین عراقی نے اس پر نقد کیا ہے اور اس نسبت کو غلط قرار دیا ہے؛ کیوں کہ سعید بن مسیب کا یہ قول محمد بن عمرو اقدی سے منقول ہے اور اقدی کا حدیث میں ضعیف و نامعتبر ہونا محتاج بیان نہیں۔ (۳)

صحابیت کا ثبوت

صحابیت کا ثبوت چار طریقوں سے ہو سکتا ہے:

(۱) تواتر کے ذریعہ، جیسے حضرات خلفاء راشدین اور عشرہ مبشرہ وغیرہ۔

(۲) تواتر سے کم تر درجہ شہرت کے ذریعہ، جیسے حضرت ضمام بن ثعلبہ اور عکاشہ بن محسن وغیرہ۔

(۳) کوئی معروف صحابی کسی شخص کے بارے میں صحابی ہونے کی اطلاع دے، جیسا کہ حضرت ابو موسیٰ اشعری ؓ

نے حمزہ بن ابوجہم الدوسی کی بابت صحابی ہونے کی خبر دی۔

(۴) کوئی ایسا شخص جس کا عادل و معتبر ہوا معلوم ہوا اور زمانی اعتبار سے اس کا صحابی ہونا ممکن بھی ہو، اگر اپنے صحابی

ہونے کا دعویٰ کرے تو اس کو قبول کر لیا جائے گا، اس سلسلہ میں علماء کا خیال ہے کہ ۱۱ھ کے بعد اگر کوئی شخص

صحابیت کا دعویٰ کرتا ہے تو یہ غیر معتبر ہے، اسی بنا پر جعفر بن نسطور رومی اور رتن ہندی وغیرہ کے دعویٰ صحابیت کو

غیر معتبر مانا گیا ہے؛ کیوں کہ آپ ﷺ نے ۱۰ھ میں ارشاد فرمایا تھا:

”ما من نفس منقوسة اليوم يأتي عليها مائة سنة وهي حية يومئذ“ (۴)

”آج کوئی تنفس نہیں کہ سو سال گزرنے کے بعد بھی وہ زندہ رہے“

ان چار طریقوں سے کسی کا صحابی ہونا تسلیم کیا جاتا ہے۔ (۵)

تمام صحابہ عادل ہیں

اہل سنت والجماعت کے نزدیک تمام ہی صحابہ عادل و معتبر ہیں خواہ وہ حضرت عثمان غنی ؓ کی شہادت اور اس کے بعد

دفعہ پذیر ہونے والے فتنہ میں شریک رہے ہوں یا نہیں۔ (۶)

صحابہ میں مراتب

اہل سنت والجماعت کا اس امر پر اتفاق ہے کہ حضرت ابوبکر ؓ اور آپ ﷺ کے بعد حضرت عمر ؓ تمام امت میں افضل

ہیں، حضرت عمر ؓ کے بعد حضرت عثمان ؓ علی ؓ کا درجہ ہے، اکثر علماء نے حضرت عثمان ؓ کو افضل قرار دیا ہے اور علماء کوئٹہ

نے حضرت علی ؓ کو۔ (۷)

امام ابوحنیفہؒ کا رجحان بھی اسی طرف بتایا جاتا ہے؛ اسی لئے آپ نے اہل سنت والجماعت کی علامات میں حضرات شیخین

کی فضیلت اور حضرت عثمان ؓ علی ؓ کی محبت کو شمار کیا ہے۔ (۸)

امام مالکؒ سے اس سلسلہ میں توقف منقول ہے، نیز مشہور محدث محمد بن اسحاق بن خزیمہؒ اور خطابیؒ نے بھی حضرت علی ؓ

کو افضل مانا ہے۔

خلفاء اربعہ کے بعد پھر ان چھ صحابہ کا درجہ ہے جو عشرہ مبشرہ میں ہیں، ان کے بعد اصحاب بدر، ان کے بعد اصحاب اُحد اور

ان کے بعد حدیبیہ میں بیعت رضوان کے شرکاء کا شمار ہے، آخر درجہ فتح مکہ اور اس کے بعد ہونے والے مسلمانوں کا ہے، جن میں

حضرت ابوسفیان اور حضرت معاویہ رضی اللہ عنہ وغیرہ ہیں۔

امام حاکم نیشاپوری نے صحابہ رضی اللہ عنہ کے بارہ طبقات بیان کئے ہیں:

- (۱) مکہ میں ابتداء اسلام قبول کرنے والے جن میں خلفاء اربعہ بھی داخل ہیں۔
- (۲) دارالندوہ کے اصحاب، یعنی جب حضرت عمر رضی اللہ عنہ اسلام لائے اور اپنے اسلام کا عام اعلان و اظہار کیا تو وہ آپ ﷺ کو دارالندوہ لے گئے، جہاں اہل مکہ کی ایک جماعت نے آپ کے ہاتھ پر بیعت کی، ان حضرات کو اصحاب دارالندوہ کہتے ہیں۔
- (۳) حبش ہجرت کرنے والے صحابہ۔
- (۴) بیعت عقبہ اول میں شریک رہنے والے صحابہ۔
- (۵) بیعت عقبہ ثانی میں شریک رہنے والے صحابہ۔
- (۶) وہ مہاجرین جو آپ کے قباء میں رہتے ہوئے پہنچ چکے تھے۔
- (۷) غزوہ بدر میں شریک ہونے والے صحابہ۔
- (۸) غزوہ بدر، صلح حدیبیہ کے درمیان ہجرت کرنے والے صحابہ۔
- (۹) وہ صحابہ جو بیعت رضوان میں شریک رہے، جن کے بارے میں قرآن مجید میں آیت نازل ہوئی: ﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا﴾ (الفتح: ۱۸) ”اللہ ایمان والوں سے خوش ہوا جب تجھ سے بیعت کرنے لگے اس درخت کے نیچے“۔
- (۱۰) صلح حدیبیہ اور فتح مکہ کے درمیان ہجرت کرنے والے صحابہ، ان ہی میں حضرت خالد بن ولید، حضرت عمرو بن العاص اور حضرت ابو ہریرہ وغیرہ ہیں۔
- (۱۱) جو لوگ فتح مکہ کے دن ایمان لائے۔
- (۱۲) وہ کم سن صحابہ جنہوں نے فتح مکہ اور حجۃ الوداع وغیرہ کے موقع سے آپ کی زیارت کی ہے، حضرت سائب بن یزید، عبداللہ بن ثعلبہ، ابوالطفیل، عامر بن واصلہ اور حضرت ابو حنیفہ وغیرہ کا شمار اسی طبقہ میں ہے۔ (۹)

روایت کے اعتبار سے درجات

باعتبار روایت حدیث کے صحابہ کے تین درجات کئے گئے ہیں، اول مکفرین جن کی روایات ہزار سے اوپر ہوں، دوسرے مقسطن جن کی روایات ہزار سے کم اور سو سے زیادہ ہوں، تیسرے مقسطن جن سے سو سے کم حدیثیں منقول ہیں، مقسطن

اور مقلین کی تعداد تو بہت ہے؛ البتہ مکثرین سات ہیں، اور ان کے نام اور مرویات کی تعداد اس طرح ہے:

۵۳۷۴	حضرت ابو ہریرہ رضی اللہ عنہ
۲۶۳۰	حضرت عبداللہ بن عمر رضی اللہ عنہ
۲۲۸۶	حضرت انس بن مالک رضی اللہ عنہ
۲۲۱۰	حضرت عائشہ رضی اللہ عنہا
۱۶۶۰	حضرت عبداللہ بن عباس رضی اللہ عنہ
۱۵۴۰	حضرت جابر بن عبداللہ رضی اللہ عنہ
۱۱۷۰	حضرت ابوسعید خدری رضی اللہ عنہ

فقہی اعتبار سے بھی بعض صحابہ مکثرین شمار کئے گئے ہیں، تاہم مسروق سے منقول ہے کہ حضور ﷺ کے صحابہ کا علم چھ صحابہ میں جمع ہو گیا ہے، حضرت عمر رضی اللہ عنہ، حضرت علی رضی اللہ عنہ، حضرت ابی بن کعب رضی اللہ عنہ، زید بن ثابت رضی اللہ عنہ، ابوالدرداء رضی اللہ عنہ، اور حضرت عبداللہ بن مسعود رضی اللہ عنہ، بعض نے ابوالدرداء کی جگہ ابوموسیٰ اشعری کا ذکر کیا ہے اور پھر ان چھ کا علم دو میں جمع ہو گیا، حضرت علی رضی اللہ عنہ اور حضرت عبداللہ بن مسعود رضی اللہ عنہ، امام شافعیؒ سے مروی ہے کہ ان میں حضرت عمر رضی اللہ عنہ، حضرت عبداللہ بن مسعود رضی اللہ عنہ اور حضرت ابوموسیٰ اشعری رضی اللہ عنہ اور ابی بن کعب کی آراء میں زیادہ موافقت پائی جاتی تھی۔ (۱۰)

صحابہ کے بارے میں احتیاط

امت میں حضرات صحابہ کرام رضی اللہ عنہم کا ایک خاص درجہ و مقام ہے کہ انہیں کے ذریعہ دین ہم تک پہنچا ہے اور ان ہی کی قربانیوں اور جاں نثاریوں سے اسلام کا شجر طوبی پرواں چڑھا ہے؛ اسی لئے آپ ﷺ نے ان کو امت کا سب سے بہتر طریقہ قرار دیا ہے۔

آپ ﷺ نے فرمایا کہ میرے عہد کے مسلمان بہترین مسلمان ہیں، پھر ان کے بعد آنے والے اور پھر وہ لوگ جو ان کے بعد آئیں۔ ”خیر القرون قرنی ثم الذین یلونہم ثم الذین یلونہم“۔ (۱۱)

حضرت ابوسعید خدری رضی اللہ عنہ سے منقول ہے کہ آپ ﷺ نے فرمایا:

”میرے صحابہ کو برا بھلا نہ کہو، اس ذات کی قسم! جس کے ہاتھ میں میری جان ہے، اگر تم احد پہاڑ کے برابر بھی سونا خرچ کرو تو وہ ان کے ایک مد بلکہ اس کے نصف خرچ کرنے کے برابر بھی نہیں

ہو سکتا“ (۱۲)

ایک اور روایت میں آپ ﷺ نے ارشاد فرمایا:

”لوگو! میرے صحابہ کے معاملہ میں اللہ سے ڈرو، اللہ سے ڈرو، میرے بعد ان کو نشانہ نہ بناؤ، جس نے ان سے محبت کی اس نے میری محبت کی وجہ سے ان سے محبت کی اور جس نے ان بغض رکھا، اس نے درحقیقت مجھ سے بغض رکھے کی وجہ سے ان سے بغض رکھا، جس نے ان کو اذیت پہنچائی اور جس نے اللہ کو اذیت پہنچائی قریب ہے کہ اللہ تعالیٰ اس کو پکڑ لے“

اس لئے حضرات صحابہ کے بارے میں بہت احتیاط چاہئے اور ہمیشہ سوء کلام اور سوء گمان سے بچنا چاہئے؛ چنانچہ اگر کوئی شخص صحابہ کی شان میں بدگوئی کرے تو اس کے فاسق العقیدہ ہونے میں تو کوئی کلام ہی نہیں؛ لیکن تکفیر میں اختلاف ہے، فقہاء احناف میں عبدالرشید طاہر الانجاریؒ نے لکھا ہے کہ ”اگر کوئی شخص رافضی شیخین کی شان میں گستاخی کرے اور لعنت بھیجے تو وہ کافر ہے“۔ (۱۳)

مطالعی قارئین نے بھی مشائخ سے اس طرح کی بات نقل کی ہے؛ لیکن اس کو از روئے قواعد مشکل قرار دیا ہے۔ (۱۴)
فقہاء مالکیہ میں علامہ درر نے ایسے شخص کو کافر تو قرار نہیں دیا ہے؛ لیکن صحابہ اور اہل بیت کی تنقیص کرنے والوں کو شدید تعزیر کا مستحق قرار دیا ہے۔ (۱۵)

علامہ صاوی مالکیؒ نے نقل کیا ہے کہ قول معتدیہ ہے کہ خلفاء اربعہ کی اہانت یا تکفیر کی وجہ سے کفر کا فتویٰ تو نہیں لگایا جائے گا؛ البتہ تعزیر کی جائے گی؛ لیکن حنوف مالکیؒ نے خلفاء اربعہ کو کافر کہنے والوں کو مرتد قرار دیا ہے، نیز صاوی نے یہ بھی لکھا ہے کہ جو تمام صحابہ کی تکفیر کرے وہ بالاتفاق کافر ہے۔ (۱۶)

غرض اگر از راہ احتیاط صحابی کی شان میں گستاخی کو کفر قرار نہ دیا جائے تب بھی اس کے قریب بہ کفر ہونے میں شبہ نہیں؛ اسی لئے سلف نے مشاجرات صحابہ پر گفتگو کرنے سے بھی منع کیا ہے، افسوس کہ گذشتہ نصف صدی میں بعض ایسی کتابیں منظر عام آئی ہیں، جن میں ناحق صحابہ کے اختلاف کو زیر بحث لایا گیا ہے اور آخر یہ بحث کہیں تو ناصیبت کے درجہ کو پہنچ گئی ہے اور کہیں اس کی سرحد تشیع سے جا ملی ہے، حقیقت یہ ہے کہ اس طرح کا عمل خدمت نہیں؛ بلکہ بد خدمتی ہے اور ایک ایسی راہ پر بے احتیاطی سے قدم رکھنا ہے، جو شیشہ سے زیادہ نازک اور پال سے زیادہ باریک ہے۔ فالہی اللہ الممشکی وبہ التوفیق .

آثار صحابہ

صحابہ نے جس طرح اسلام کی تبلیغ و اشاعت اور دین حق کی صیانت و حفاظت میں رسول اللہ ﷺ کی بھرپور نصرت و حمایت کی اور آپ ﷺ کی رفاقت کا حق ادا فرمایا، اسی طرح رسول اللہ ﷺ کی صحبت بافیض سے گہری بصیرت، دین کا فہم صحیح اور عمیق علم بھی حاصل کیا اور اس اعتبار سے بھی ان کا درجہ و مقام بعد میں آنے والی امت سے بدرجہا بلند و بالا ہے، اسی وجہ سے یہ سوال پیدا ہوا کہ صحابہ کے فتاویٰ اور اقوال و افعال کی قانونی حیثیت کیا ہے؟

شافعی نقطہ نظر

اس سلسلہ میں فقہاء کے جو مذاہب نقل کئے گئے ہیں، ان کی تفصیل اس طرح ہے:

(۱) کہا جاتا ہے کہ امام شافعی کے قول جدید کے مطابق قول صحابی حجت نہیں: ”الشافعی فی الجدید انا لا

یجوز مطلقاً“۔ (۱۷)

لیکن حقیقت یہ ہے کہ امام شافعی کی طرف اس کی نسبت درست نہیں معلوم ہوتی، علامہ ابن قیم نے بھی امام شافعی کی

طرف اس نسبت کو نا درست قرار دیا ہے۔ (۱۸)

راقم الحروف نے اپنے مقالہ ”فقہ شافعی اور اس کی خصوصیات و اولیات“ (مطبوعہ بحث و نظر)..... میں اس پر گفتگو کی ہے

، یہاں اس گفتگو کا نقل کر دینا مناسب معلوم ہوتا ہے:

مصاد شرعیات میں ایک آثار صحابہ بھی ہے، صحابہ کے ایسے فتاویٰ جو قیاس کے قبیل کے نہ ہوں، غالب گمان یہ ہے کہ وہ

کسی سنت ہی پر مبنی ہوں گے، اس لئے فقہاء کے درمیان آثار صحابہ کے حجت ہونے اور نہ ہونے کے سلسلہ میں اختلاف پیدا ہو گیا،

امام شافعی کے بارے میں یہ بات مشہور ہے کہ وہ ابتداء آثار صحابہ کو حجت مانتے تھے، لیکن بعد میں آپ کی رائے بدل گئی تھی اور آپ

اس کو حجت تسلیم نہ کرتے تھے، امام نووی نے امام شافعی کے نقطہ نظر کو وضاحت کے ساتھ پیش کیا ہے، فرماتے ہیں:

”جب صحابی کو کوئی رائے ہو، دوسرے صحابہ سے اختلاف منقول نہ ہو اور صحابی کا وہ قول مشہور نہ ہو

ہو تو یہ اجماع نہیں؛ لیکن کیا وہ حجت بھی ہے؟ اس سلسلہ میں امام شافعی سے دورائیں منقول ہیں:

صحیح اور جدید قول یہ ہے کہ حجت بھی نہیں، قول قدیم کے مطابق حجت ہے، پس اگر ہم صحابہ کے

ایسے اقوال کو حجت مان لیں تو وہ قیاس پر مقدم ہوگا..... اگر صحابہ کے درمیان اختلاف رائے ہو تو

قول قدیم کے مطابق دونوں اقوال متعارض دلیل سمجھے جائیں گے اور ایک کو دوسرے پر اس بنیاد پر

ترجیح دی جائے گی کہ صحابہ کی زیادہ تعداد کس رائے کی حامی ہے“ (۱۹)

اس عاجز کا خیال ہے کہ یہ بات جو امام نووی نے کہی ہے اور عام طور پر علماء اصول کے درمیان معروف ہے محل نظر ہے

اور خود حضرت الامام کی تحریروں سے اس کی تصدیق نہیں ہوتی، امام شافعیؒ الرسالہ میں تحریر فرماتے ہیں:

”میں کہتا ہوں کہ ایک صحابی کے قول کی بھی اتباع کی جائے گی، بشرطیکہ کتاب اللہ، سنت رسول،

اجماع اور اس کے ہم درجہ حکم کا ماخذ یا قیاس نہ پایا جائے؛ لیکن ایسا کم ہوگا ہے کہ کسی صحابی سے ایسی

رائے منقول ہو کہ دوسرے صحابی نے اس سے اختلاف نہ کیا ہو“ (۲۰)

امام شافعیؒ کی کتاب الامام حسن کو ان کے قول جدید کا نمائندہ سمجھا جاتا ہے، اس میں ایسے بہت سے ایسے احکام موجود ہیں،

جن میں امام شافعیؒ نے محض آثار صحابہ سے استدلال کیا ہے، مثلاً حضرت الامام کے نزدیک یمن لکھو کا مصداق وہ قسبہ کلمات ہیں جو بے ساختہ زبان پر آجائیں اور اس کے لئے دلیل صرف حضرت عائشہ کا فتویٰ ہے: ”أما الذي نذهب إليه فهو ما قالت عائشة“ (۲۱) بڑھاپے کی وجہ سے جو شخص روزہ نہ رکھ سکے، امام شافعیؒ اس پر فدیہ کو واجب قرار دیتے ہیں اور اس پر حضرت انسؓ کے عمل سے استدلال کرتے ہیں۔ (۲۲)

اس لئے امام شافعیؒ کی طرف آثار صحابہ کو حجت نہ ماننے کی نسبت صحیح نظر نہیں آتی، اصل یہ ہے کہ امام شافعیؒ کسی حدیث نبوی کی موجودگی میں آثار صحابہ کو حجت نہیں سمجھتے:

”إن لان يروى عنّ دون رسول الله ﷺ حديث يخالفه لم نفت إلى ما خالفه

وحديث رسول الله ﷺ أولى أن يؤخذ به“ (۲۳)

دوسری طرف صورت حال یہی تھی کہ امام شافعیؒ کو جن دو جماعت فقہاء حنفیہ اور مالکیہ سے سابقہ پیش آیا، وہ دونوں ہی بعض حالات میں آثار صحابہ کو خبر واحد پر ترجیح دے دیا کرتے تھے، امام شافعیؒ کو اس طریقہ ترجیح سے سخت اختلاف تھا اور انہوں نے اپنے مزاج کے مطابق اس پر شدید نقد کیا، مثلاً حدیث میں ہے کہ پانچ وسق سے کم مقدار غلہ میں عشر واجب نہیں، احناف اس پر عامل نہیں اور علاوہ کتاب وسنت کے عموم کے بعض صحابہ کے آثار سے بھی اس پر استدلال کرتے ہیں، امام شافعیؒ نے اس پر نقد کیا ہے۔ (۲۴)

حدیث سے معلوم ہوتا ہے کہ بلی کا جھوٹا ناپاک نہیں ہے، حنفیہ حضرت ابن عمرؓ کے اثر سے استدلال کرتے ہیں کہ بلی کے جھوٹے سے وضو مکروہ ہے، امام صاحبؒ نے اس کو حدیث کی مخالفت قرار دیا ہے۔ (۲۵)

اسی طرح کی تنقیدیں آپؒ نے مالکیہ پر بھی کی ہیں؛ بلکہ مالکیہ کے یہاں چوں کہ آثار صحابہ سے استدلال زیادہ ہے؛ اس لئے ان پر آپؒ کی تنقید کالب ولجہ بھی ذرا ٹیکھا ہے، فرماتے ہیں:

”عن ابن عمر أنه كان إذا اغتسل من الجنابة نضح في عينيه الماء ، قال مالك

: ليس عليه العمل ، قال الشافعي : هذا مما تركم على ابن عمر ولم تروا عن

أحد خلافه ، فإذا وسعكم الترك على ابن عمر لغير قول مثله لم يجز لكم أن

تقولوا قوله حجة على مثله“ (۲۶)

”ابن عمرؓ سے مروی ہے کہ جب غسل جنابت فرماتے تو آنکھوں میں بھی پانی بہاتے، امام مالکؒ کہتے ہیں کہ ابن عمرؓ کی اس رائے پر عمل نہیں ہے، امام شافعیؒ کہتے ہیں کہ یہ اس بات کی مثال ہے کہ تم لوگ ابن عمرؓ کی رائے کو چھوڑتے ہو؛ حالانکہ کسی صحابی سے اس کی مخالفت رائے نقل نہیں کرتے تو جب تم ابن عمرؓ کی رائے کسی صحابی کے اختلاف کے بغیر ترک کر سکتے ہو

تو پھر دوسرے صحابی کے مقابلہ ان کی رائے کو کیوں کر حجت قرار دے سکتے ہیں؟

اس لئے اس عاجز کا خیال ہے کہ آثار صحابہ امام شافعیؒ کے نزدیک بھی حجت ہے؛ البتہ یہ کسی بھی صورت خبر واحدہ پر ترجیح اور اولیت کے حق دار نہیں..... واللہ اعلم۔

(۲) دوسری رائے یہ ہے کہ اگر صحابی کی یہ رائے اس کے عہد میں مشہور ہوگئی ہو، تب وہ حجت ہوگی، ورنہ نہیں، امام غزالی، علامہ آمدی اور رازی وغیرہ نے امام شافعیؒ کا یہ قول نقل کیا ہے۔ (۲۷)

مالکی و حنبلی نقطہ نظر

(۳) فقہاء حنبلیہ سے اس سلسلہ میں مختلف اقوال منقول ہیں، قول رائج یہ ہے کہ صحابہ کا قول حجت ہے اور اس کی تقلید واجب ہے، چنانچہ علامہ نجم الدین طوفی حنبلی فرماتے ہیں:

”الشافعی: قول صحابی لم ینظر له مخالف حجة يقدم على القياس ويخص به العام، وهو قول مالک وبعض الحنفية خلافاً لأبي الخطاب وجديد الشافعي وعامة المتكلمين“ (۲۸)

طوفی کی صراحت سے معلوم ہوا کہ یہی حضرات مالکیہ کی بھی رائے ہے؛ چنانچہ اکثر اہل علم نے مالکیہ سے نقل کیا ہے کہ صحابی کے اقوال قیاس پر مقدم ہیں، یہی نقطہ نظر حنفیہ میں ابو بکر ہصامی رازی اور ابوسعید بردی وغیرہ کا ہے۔ (۲۹)

رازی نے بواسطہ کشفی نقل کیا ہے کہ میں امام ابو یوسفؒ کو بعض مسائل کے بارے میں دیکھتا ہوں کہ کہتے ہیں: قیاس تو یہ ہے؛ لیکن میں نے اس کو قول صحابی کی وجہ سے چھوڑ دیا ہے:

”القياس كذا إلا أنني تركته للأثر وذلك للأثر قول واحد من الصحابة“ (۳۰) .

حنفیہ کا نقطہ نظر

(۴) حنفیہ کی رائے میں کچھ تفصیل ہے:

(الف) جن مسائل میں قیاس و اجتہاد کی گنجائش نہیں، ان میں صحابی کا قول بالاتفاق حجت ہے؛ کیوں کہ جب اس مسئلہ میں اجتہاد کی گنجائش نہیں ہے تو ضروری ہے کہ صحابی نے یہ رائے کسی نص کی بنیاد پر قائم کی ہوگی، چنانچہ امام سرخسیؒ فرماتے ہیں:

”ولا خلاف بين أصحابنا المتقدمين والمتأخرين أن قول الواحد من الصحابة

حجة فيما لا مدخل للقياس في معرفة الحكم فيه“ (۳۱)

امام سرخسیؒ نے اس کی بہت سی مثالیں نقل کی ہیں، جیسے مہر کی کم سے کم مقدار درس و درہم کا ہونا، حضرت عبداللہ بن عباسؓ کا قول ہے جسے ہم نے لیا ہے، حیض کی کم سے کم مدت تین دن اور زیادہ سے زیادہ دس دن ہوگی، اس میں حضرت انسؓ کا

قول لیا گیا ہے، نفاس کی زیادہ سے زیادہ مدت چالیس دن ہوگی، اس میں حنفیہ نے عثمان بن ابی العاص رضی اللہ عنہ کے قول کو لیا ہے، اپنی فردخت کی ہوئی چیز کو قیمت کی ادا نیگی سے پہلے ہی خریدار سے کم قیمت پر خرید کر لینا جائز نہیں، یہ حضرت عائشہ رضی اللہ عنہا کا قول ہے اور حنفیہ نے اسے اختیار کیا ہے، کوئی شخص اپنی اولاد کو ذبح کرنے کی نذر مان لے تو اس کی جگہ اس کو بکرا ذبح کرنا چاہئے، یہ عبداللہ بن عباس رضی اللہ عنہ کا قول ہے، جس پر احناف کا عمل ہے۔ (۳۲)

متعدد مسائل ہیں کہ احناف نے ان میں قیاس کے مقابلہ صحابی کے فتویٰ کو قابل ترجیح سمجھا ہے۔

(ب) جو مسائل قیاسی و اجتہادی ہوں تو اس میں صحابہ کے قول کی کیا حیثیت ہوگی؟ اس سلسلہ میں اختلاف ہے، امام کرنی کی رائے ہے کہ ان مسائل میں صحابی کا قول حجت نہیں؛ کیوں کہ ممکن ہے کہ صحابی نے یہ بات اپنے اجتہاد سے کہی ہو، اور ابو سعید بردی کے نزدیک ایسے مسائل میں بھی صحابی کا قول حجت ہے، اور وہ قیاس سے مقدم ہوگا۔

(۲)..... عام طور پر حنفیہ کا عمل ابو سعید بردی کے قول پر ہے، سرخصی نے اس کی بہت سی مثالیں نقل کی ہیں، قیاس کا تقاضہ یہ تھا کہ کلی کرنا اور ناک میں پانی ڈالنا، غسل جنابت اور وضو دونوں میں سنت ہو؛ لیکن احناف نے عبداللہ بن عباس رضی اللہ عنہ کے قول کی بنیاد پر ان کو غسل میں واجب اور وضو میں سنت قرار دیا، قیاس کا تقاضا ہے کہ خون زخم کے اوپر نکل آئے اور نہ بہہ جائے تو بھی وہ ناقض وضو ہو؛ لیکن عبداللہ بن عباس رضی اللہ عنہ کے قول کی وجہ سے قیاس کو چھوڑتے ہوئے اس کو ناقض وضو نہیں قرار دیا، مرض وفات میں وارث کے لئے دین کا اقرار کیا جائے تو قیاس کا تقاضا ہے کہ جائز ہو؛ لیکن عبداللہ بن عمر رضی اللہ عنہ کے قول کی بناء پر اس اقرار کو معتبر قرار دیا گیا، اگر اس طرح خرید و فروخت کا معاملہ طے پائے کہ اگر خریدار نے تین دنوں تک قیمت ادا نہیں کی، تو معاملہ ختم ہو جائے گا تو قیاس کا تقاضہ ہے کہ یہ صورت جائز نہ ہو؛ لیکن امام ابو حنیفہ اور امام ابو یوسف کہتے ہیں کہ عبداللہ بن عمر رضی اللہ عنہ کے قول کی بناء پر ہم نے اس معاملہ کو درست قرار دیا ہے۔ (۳۳)

حقیقت یہ ہے کہ خود امام ابو حنیفہؒ سے ان کے طریقہ اجتہاد کی جو تفصیل منقول ہے، اس سے بھی معلوم ہوتا ہے کہ امام صاحب کتاب و سنت کے بعد صحابہ کے فتاویٰ کو مطلقاً حجت مانتے تھے اور ایک مستقل دلیل شرعی کی حیثیت سے اس کو پیش نظر کرتے تھے، فرمایا:

”میں اولاً کتاب اللہ کی طرف رجوع کرتا ہوں، اس میں نہ ملے تو حدیث کی طرف، دونوں میں نہ ملے تو صحابہ کے اقوال سے اخذ کرتا ہوں، ان میں سے جن کی رائے چاہتا ہوں قبول کرتا ہوں، اور جسے چاہتا ہوں چھوڑ دیتا ہوں، اور ان کے اقوال سے کسی دوسرے کی طرف رجوع نہیں کرتا، پھر جب معاملہ ابراہیم نخعی، شعبی، ابن سیرین، حسن، عطاء اور سعید بن مسیب تک پہنچتا ہے، تو وہ بھی اجتہاد کرتے تھے، اور میں بھی اجتہاد کرتا ہوں“ (۳۴)

اسی سے ایک دوسرا مسئلہ یہ متعلق ہے کہ اگر کوئی حدیث عام ہو تو کیا صحابی کے قول و فعل سے اس میں تخصیص ہو سکتی ہے،

یعنی بعض افراد کا اس حکم سے استثناء کیا جاسکتا ہے، اس سلسلہ میں دو نقاط نظر ہیں، ایک نقطہ نظر یہ ہے کہ چون کہ قول صحابی بھی حجت و دلیل ہے؛ اس لئے اس کی وجہ سے حدیث کے عمومی حکم میں تخصیص کی جاسکتی ہے، دوسری رائے اس کے برخلاف ہے، (۳۵) دوسرا قول امام شافعیؒ وغیرہ کا ہے اور پہلا احناف اور حنابلہ کا (۳۶) امام مالکؒ کے طریقہ اجتہاد سے بھی یہی معلوم ہوتا ہے کہ وہ قول صحابی کی بناء پر حدیث کے عمومی مفہوم میں تخصیص کو درست سمجھتے تھے، یہ ایک بنیادی اور اہم مسئلہ ہے اور اس سے واقف نہ ہونے کی وجہ سے بہت سے کم علم لوگوں کو ائمہ مجتہدین کے بارے میں غلط فہمی ہوتی ہے، اور صحابہ کے اقوال و فتاویٰ پر نظر نہ ہونے کی وجہ سے وہ ان کی رائے کو خود رائی پر مبنی تصور کرنے لگتے ہیں، اگر یہ پہلو ذہن میں رہے کہ صحابہ نے براہ راست رسول اللہ ﷺ سے دین کو حاصل کیا ہے اور وہ ورع و تقویٰ اور خشیت الہی میں پوری امت پر فائق ہیں؛ اس لئے اگر کسی حکم شرعی سے واقف ہونے کے باوجود ان کا فتویٰ یا عمل بظاہر اس کے خلاف جاتا ہو تو ضرور ہے کہ انہوں نے حضور سے سیکھ کر اور آگہی حاصل کر کے ہی یہ عمل کیا ہوگا، تو وہ بدگمانی پیدا نہ ہو، جس میں آج کل مسلمانوں کا ایک کم علم گروہ مبتلا ہے۔

مثلاً رسول اللہ ﷺ نے ارشاد فرمایا کہ جب نماز کھڑی ہو جائے تو اس فرض کے سوا کوئی اور نماز نہ پڑھی جائے؛ لیکن حضرت عبداللہ بن عمرؓ، حضرت ابوالدرداءؓ، حضرت عبداللہ بن مسعودؓ، اور حضرت عبداللہ بن عباسؓ وغیرہ کے بارے میں صحیح حدیثیں موجود ہیں کہ انہوں نے مسجد کے دروازہ پر یا مسجد کے کسی گوشے میں یا صفوں سے ہٹ کر نماز ادا فرمائی، پھر جماعت میں شریک ہوئے۔ (۳۷)

(۳)..... چنانچہ حنفیہ اور بعض دوسرے فقہاء نے ان صحابہ کے آثار کی بنیاد پر یہ رائے قائم فرمائی کہ اگر جماعت کے بالکلیہ فوت ہو جائے کا اندیشہ نہ ہو تو جماعت کی جگہ سے ہٹ کر سنت فجر کا ادا کر لینا بہتر ہے، اسی طرح حدیث میں جمعہ کی فرضیت کا حکم عام ہے؛ لیکن حضرت علیؓ کا فتویٰ موجود ہے کہ جمعہ وعیدین شہر سے متعلق عبادتیں ہیں، چنانچہ حنفیہ نے اسی بنیاد پر نماز جمعہ کے لئے شہر کی شرط لگائی ہے، یہ حدیث کے مقابلہ رائے پر عمل کرنا نہیں ہے؛ بلکہ قول صحابی — جو خود بھی حدیث کے درجہ میں ہے — کی بنیاد پر حدیث کے ایک عمومی حکم میں تخصیص ہے اور یہ اس حسن ظن کی بنیاد پر ہے کہ یہ جماعت صحابہؓ براہ راست رسول اللہ ﷺ کی تربیت یافتہ ہے؛ اس لئے ان کے اقوال و افعال منشا نبوی ﷺ کے ہی ترجمان ہیں۔ ”رضی اللہ تعالیٰ عنہم ورضوا عنہ“۔

حوالہ جات

- (۱) مجمع الزوائد: ۲۰/۱۰
- (۲) مقدمہ ابن صلاح: ص: ۱۲۵، النوع التاسع والثلاثون، الفیہ مصطلح الحدیث للعراقی، ص: ۱۷۳، ”معرفۃ الصحابہ“۔
- (۳) التقیۃ والایضاح: ص: ۲۸۳ (۴) مسلم کتاب فضائل الصحابہ، حدیث نمبر: ۲۵۳۸
- (۵) مقدمہ ابن الصلاح: ص: ۱۲۵، علوم الحدیث و مصطلحہ للذکرتورجی الجمہانی، ص: ۳۵۳-۳۵۲
- (۶) الفیہ العراقی، ص: ۱۷۳ (۷) مقدمہ ابن الصلاح: ص: ۱۲۸
- (۸) خلاصۃ الفتاویٰ: ۳۸۱/۳ (۹) معرفۃ علوم الحدیث: ص: ۲۹-۳۱
- (۱۰) مقدمہ ابن صلاح: ص: ۱۲۷ (۱۱) مجمع الزوائد: ۲۰/۱۰، مسلم، کتاب فضائل الصحابہ
- (۱۲) مسلم، حدیث نمبر: ۲۵۳۰، بخاری، حدیث نمبر: ۳۶۷۳ (۱۳) خلاصۃ الفتاویٰ: ۳۸۱/۳
- (۱۳) دیکھئے: شرح فقہ اکبر، ص: ۲۲۹ (۱۵) الشرح الصغير: ۴۳۲/۳
- (۱۶) حاشیہ صادی علی الشرح الصغير: ۴۳۲/۳-۴۳۳ (۱۷) نہایۃ السؤل للأنسوی، ص: ۳۶۷
- (۱۸) دیکھئے: اعلام الموقعین: ۱۲۰/۳-۱۲۱ (۱۹) شرح مہذب: ۵۸/۱
- (۲۰) الرسائل: من: ۵۹۸ (۲۱) الأم: ۲۳۲/۷
- (۲۲) الأم: ۲۳۵/۷ (۲۳) الأم: ۱۹۱/۷، باب اختلاف مالک والشافعی
- (۲۳) الأم: ۱۹۵-۱۹۷ (۲۵) الأم: ۱۷۷/۷
- (۲۶) الرسائل: من: ۵۰۷ (۲۷) نہایۃ السؤل، ص: ۳۶۷
- (۲۸) شروح مختصر الروضة: ۱۸۵/۳، نیز دیکھئے: الواضع فی اصول الفقہ لابن عقیل حنبلی: ۲۸/۲
- (۲۹) الأحکام کامل لآمدی: ۲۰/۳ (۳۰) أصول السرخسی: ۱۰۵/۲
- (۳۱) أصول السرخسی: ۱۱۰/۲ (۳۲) حوالہ سابق
- (۳۳) أصول السرخسی: ۱۰۶/۲ (۳۴) تاریخ بغداد: ۳۶۸/۱۳
- (۳۵) الواضع فی اصول الفقہ: ۴۱/۲ (۳۶) الا حکام فی اصول الا حکام: ۳۵۸/۲
- (۳۷) دیکھئے: آثار السنن، باب من قال یصلی سنة الفجر عند اشتغال الإمام بالفریضة خارج المسجد

☆ محمد عبید اللہ الاسعدی ☆

آثار صحابہ رضی اللہ عنہم کی تشریحی حیثیت

حضرات صحابہ کرام رضی اللہ عنہم اجمعین۔ یعنی عالم انسانیت کا وہ پاکیزہ گروہ۔ جس کو نبی آخر الزماں حضرت محمد مصطفیٰ صلی اللہ علیہ وسلم کی زیارت و مصاحبت کا شرف حاصل ہوا، خواہ ایک ہی نظر، اور ایک ہی ساعت و لمحہ کی حد تک ہو۔ یہ گروہ عالم انسانیت اور اتباع انبیاء علیہم الصلوٰۃ والسلام کا وہ منتخب گروہ اور سید الانبیاء و افضل الرسل علیہ الف الف سلام و تحیۃ کے اتباع، تحمین و جان نثاران، نیز خیر الامم کی وہ اولین جماعت تھی، جو انسانیت اور بشری تقاضوں کے ساتھ متصف ہونے کی وجہ سے انبیاء علیہم السلام کی طرح معصوم، اور انسانی تقاضوں سے بالاتر تو نہ تھی، لیکن بعد میں آنے والوں کے مقابلے میں اپنے ایمان و یقین اور سیرت و کردار میں اتنی مضبوط و محفوظ تھی کہ شیطان بھی ان کا سامنا کرنے سے کتراتا تھا اور ان سے گھبراتا تھا (۱) اور یہ ان کے یقین کی پختگی، آخرت، وہاں کی تجاویز و سزا پر یقین کی پختگی و مضبوطی ہی تھی کہ اگر بشریت کے تقاضوں کے تحت ان کا کوئی فرد کہیں پھسل گیا اور بہک گیا تو اس کو اپنے جرم کا اقرار اور برسرِ عام اعتراف کرنے اور خود کو سزا کے لئے پیش کرنے میں کوئی تاثر نہیں ہوا (۲) چھوٹی چھوٹی باتوں کی وجہ سے بے چین ہو کر خدمت اقدس میں پہنچ گئے (۳) اور مخلصین و اہل نظر نے کہا بھی کہ پردہ داری سے کام لو، اللہ سے توبہ کر لو کافی ہے (۴) بلکہ حضور صلی اللہ علیہ وسلم نے خود بھی اس قسم کی بات فرمائی (۵) مگر ان کو تسلی نہ ہوئی اور خود کو سزا دلا کر رہے۔

ان کے اسی حال اور اسی شان نے حق تعالیٰ اور اس کے رسول صلی اللہ علیہ وسلم کی طرف سے نیز کتاب و سنت کی رو سے ان کو سند و تصدیق و توثیق و تعدیل کا تھنہ بھی دلایا اور بڑے سے بڑا غلط کام بھی ہو گیا تو اس پر بھی اخیر میں، ان کو، ان کے خصوصی حال کی بنا پر رضا و خوشی کا اعتراف ازل کر رہا (۶)

عمومی آیات۔ یعنی وہ آیات جن میں عام با کمال و با اخلاص اہل ایمان کے لئے بشارتیں ہیں، ایسی آیات۔ کو جانے دیں، خصوصی آیات کئی ہیں جن میں خصوصیت سے صحابہ ہی کا اور ان کے بعض احوال و اعمال کی نسبت سے ان کا ہی تذکرہ ہے۔

وَلَقَدْ صَدَقَكُمُ اللَّهُ وَعْدَهُ إِذْ تَحُسُّونَهُمْ بِإِذْنِهِ حَتَّى إِذَا فَشِلْتُمْ وَتَنَزَّعْتُمْ لِمَى الْأَمْرِ وَعَصَيْتُمْ مِنْ بَعْدِ مَا أَرَاكُمْ مَا تَجْبُونَ مِنْكُمْ مَنْ يُرِيدُ الدُّنْيَا وَمَنْكُمْ مَنْ يُرِيدُ الْآخِرَةَ ثُمَّ صَرَفَكُمْ عَنْهُمْ لِيَبْتَلِيَكُمْ وَلَقَدْ عَفَا عَنْكُمْ وَاللَّهُ ذُو فَضْلٍ عَلَى الْمُؤْمِنِينَ (۷)

”اور یقیناً اللہ تعالیٰ نے تو تم سے اپنے وعدے کو سچا کر دکھایا تھا جس وقت کہ تم ان کفار کو جنگم خداوندی قتل کر رہے تھے یہاں تک کہ تم خود ہی کمزور ہو گئے اور باہم حکم میں اختلاف کرنے لگے اور تم کہنے پر نہ چلے بعد اس کے کہ تم کو تمہاری دل خواہ بات دکھلا دی تھی تم میں سے بعض تو وہ شخص تھے جو دنیا چاہتے تھے اور بعض تم میں سے وہ تھے جو آخرت کے طلبگار تھے اور پھر تم کو ان کفار سے ہٹا دیا تاکہ اللہ تعالیٰ تم کو آزمائے اور یقین سمجھو کہ اللہ نے تم کو معاف کر دیا اور اللہ اہل ایمان پر بڑا فضل کرنے والا ہے“

لَقَدْ رَضِيَ اللَّهُ عَنِ الْمُؤْمِنِينَ إِذْ يَبَايَعُونَكَ تَحْتَ الشَّجَرَةِ فَعَلِمَ مَا لَمْ يُلْفَى لَهُمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا (۸)

”بالتحقیق اللہ تعالیٰ ان مسلمانوں سے خوش ہوا جبکہ یہ لوگ آپ سے درخت کے نیچے بیعت کر رہے تھے اور ان کے دلوں میں جو کچھ تھا وہ اللہ کو معلوم تھا پس اللہ تعالیٰ نے اُن میں اطمینان پیدا کر دیا اور ان کو ایک قریبی فتح دیدی“

سورہ فتح کی آخری آیت ان حضرات کی مدح و توصیف میں بہت اہم ہے اسی طرح سورہ حدید کی آیت ہے:

لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلَ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدِ وَ قَاتَلُوا وَ كَلَّ اللَّهُ الْحُسْنَى (۹)

”تم میں سے جو لوگ فتح مکہ سے پہلے (فی سبیل اللہ) خرچ کر چکے اور لڑ چکے برابر نہیں، وہ لوگ درجہ میں ان لوگوں سے بڑے ہیں جنہوں نے فتح مکہ کے بعد میں خرچ کیا اور لڑے، اور اللہ نے بھلائی کا وعدہ سب سے کر رکھا ہے“

اس آیت میں فتح مکہ سے ما قبل کے اور ما بعد کے تمام ہی صحابہ سے ”حسنى“ یعنی جنت کا وعدہ کیا گیا ہے اور ظاہر ہے کہ یہ

وعدہ جنت مغفرت کے بغیر نہیں ہے یعنی سارے صحابہ از اول تا آخر سب کی مغفرت حتمی و قطعی ہے اور سب جنتی ہیں (۱۰)

اور روایات کا بھی یہی معاملہ ہے اور روایات تو بے شمار ہیں جن میں اہل بدر کی بابت وہ روایت بہت اہم ہے جو حضرت

حاطب بن ابی بلتعہ رضی اللہ عنہ کے قصہ میں آئی ہے:

لعل الله اطلع على اهل بدر فقال: اعملوا ما كنتم تفقد غفرت لكم (۱۱)
 ”شاید کہ اللہ تعالیٰ نے اہل بدر سے مخاطب ہو کر فرمایا ہے: جو جی چاہے کرو کہ میں نے تم کو معاف کر دیا ہے“

ایک معروف روایت یوں آئی ہے:

لا تسبوا اصحابي فلو ان احدكم انفق مثل احد ذهبا ما بلغ مد احدهم ولا نصفه (۱۲)
 ”میرے صحابہ کو برا بھلا مت کہا کرو کہ اگر تم میں سے کوئی آج اُحد کے برابر سونا خرچ کرے گا تو اُن کے ایک مد کیا نصف کے برابر بھی نہ ہوگا۔“

صحیحین وغیرہ کی ایک بہت معروف روایت ہے:

خير الناس قرني ثم الذين يلونهم ثم الذين يلونهم (۱۳)
 ”میری امت کا سب سے بہتر طبقہ میری قرن (زمانہ) کا ہے یعنی صحابہ کا، پھر ان کے بعد والے یعنی تابعین، پھر ان کے بعد والے یعنی تاجعین۔“

جس جماعت کی یہ شان ہو کیا بعید ہے کہ شارع و شریعت خدا و رسول بعد کے آنے والے تمام اہل اسلام کے لئے ان کو اسوہ و نمونہ اور مقتدا و معتمد، سند و حجت قرار دیں۔ قرآن کریم میں یہ مضمون سورہ براءت کی آیت ذیل میں آیا ہے:

وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ (۱۴)

”اور جو مہاجرین اور انصار سابق ہیں اور (بقیہ امت میں) جتنے اخلاص کے ساتھ ان کے پیرو ہیں اللہ ان سب سے راضی ہوا اور وہ سب اس سے راضی ہوئے“

اور احادیث میں یوں آیا ہے:

ما من أحد من أصحابي يموت بارض إلا بعث قائداً ونوراً لهم يوم القيامة (۱۵)
 ”میرے صحابہ میں جو بھی کسی زمین و علاقہ میں مرے گا وہاں کے لوگوں کے لئے رہنما و نور کی حیثیت سے اٹھایا جائے“

نیز یہ تو بہت معروف ہے:

اصحابي كالنجوم فبايهم اقتديتم اهديتم (۱۶)
 ”میرے صحابہ ستاروں کی مانند ہیں ان میں سے جس کی اقتدا کرو گے ہدایت پر رہو گے“
 بلکہ ایک حدیث میں یوں بھی آیا ہے:

سألت ربي عن اختلاف أصحابي من بعدى فأوحى إليّ يا محمد إن أصحابك عندى بمنزلة النجوم فى السماء، بعضها أقوى من بعض، ولكل نور فمن أخذ بشيء مما هم عليه من اختلافهم فهو عندى على هدى (۱۷)

”میں نے اپنے رب سے اپنے بعد اپنے صحابہ کے اختلاف کی بابت دریافت کیا تو حق تعالیٰ نے مجھ کو وحی کے ذریعہ خبردار کیا کہ اے محمد! آپ کے صحابہ میرے نزدیک آسمان کے ستاروں کی مانند ہیں بعض (روشنی میں) بعض سے فائق ہیں اور ہر ایک کے لئے ایک روشنی ہے، لہذا ان کے اختلافات میں سے جس چیز کو کوئی اختیار کرے گا وہ میرے نزدیک ہدایت پر رہے گا“

محققین کی تخریج و تفصیل کے مطابق روایت ذیل بھی اسی موضوع سے متعلق ہے

”النجوم امنة للسماء فإذا ذهب النجوم أتت السماء مأمودة، وأنا أمنة لأصحابي فإذا ذهب أتى أصحابي مايو عدون وأصحابي أمنة لأمتي فإذا ذهب أصحابي أتى أمتي مايو عدون“ (۱۸)

”ستارے آسمانوں کی حفاظت کا باعث ہیں اور جب یہ ستارے ختم ہو جائیں گے تو آسمان اس چیز کا سامنا کرے گا جس کا اس سے وعدہ کیا جا رہا ہے اور میں اپنے اصحاب کے لئے امن و حفاظت کا ذریعہ ہوں اور جب میں (دنیا سے) چلا جاؤں گا تو میرے اصحاب ان چیزوں کا سامنا کریں گے جس کا ان سے وعدہ کیا جا رہا ہے اور میرے صحابہ میری امت کے لئے امن و امان کا ذریعہ ہیں اور جب یہ (دنیا سے) رخصت ہو جائیں گے تو میری امت پر وہ سب آئے گا جس کا ان سے وعدہ کیا جا رہا ہے۔“

یہی وجہ ہے کہ حضرات محدثین جن کا معاملہ یہ ہے کہ انسانوں کے کردار و احوال میں نظر و پرکھ اور چھان و پھینک کرنے والا ان سے بہتر و برتر نہ کوئی ہوا اور نہ ہو سکے گا۔ انھوں نے اپنی تحقیق و تنقیح میں حضرات تابعین کے عہد سے کسی بڑے سے بڑے عالم مفتی اور ولی و متقی کو نہیں بخشا لیکن صحابہ کے حق میں سب کا منہ بند کیا اور خود کو بھی پابند رکھا یہ کہہ کر: الصحابة كلهم عدول۔ (۱۹)

خلاصہ یہ کہ صحابہ کو جوشرف ہو کہ ان کو نبی اکرم صلی اللہ علیہ وسلم کی مجالست و مصاحبت کی سعادت حاصل ہوئی اس کی وجہ سے وہ جہاں ایک طرف دین و ایمان، اخلاق و کردار کے نہایت اعلیٰ مرتبہ پر فائز تھے وہیں پر وہ نزول و جی کے زمانہ حال سے براہ راست واقف و مستفید تھے اس بنا پر وہ روایت و درایت دونوں میں حجت و سند ہیں۔

روایت سے مراد نقل روایات و احادیث ہے جن کے وہ براہ راست مشاہد و سامع تھے، یا اگر بالواسطہ تھے تو واسطہ عموماً ایسا تھا جو نہیں جیسا تھا تو گویا واسطہ ہی نہ تھا اور درایت سے مراد فقہ و افتاء اور اجتہاد و قیاس وغیرہ ہے:

”الصحابۃ کلہم عدول“ روایت میں ان کی حجت مطلقہ کا اور ”اصحابی کالنجوم“ روایت میں حجت

کا مظہر ہے۔

اور کم از کم اہل سنت کے جملہ فرق اس پر متفق ہیں، خواہ کلامی و اعتقادی ہوں، یا فقہی و فروعی، دوسرے فرقوں میں دسیوں یکیاں ہیں وہ اگر صحابہ کرام کے مقام و احترام کو نہ مانیں تو فرق نہیں پڑتا۔

اہل حق کے فروعی و فقہی مسالک میں مذاہب اربعہ کے ماسوا مسلک ظاہریت و سلفیت کا ہے اور وہ بھی حضرات صحابہ کے احترام اور ان کے آثار کی شان احتجاج کا منکر نہیں ہے، یہ بات الگ ہے کہ وہ نہایت مخصوص حالات میں بڑی قید و بند کے ساتھ اس کو ماننا ہے مگر مانتا ہے۔

اور اگر اربعہ نیز مذاہب اربعہ کی نسبت سے تو صحیح و راجح یہی ہے کہ وہ مطلقاً ان کو حجت مانتے ہیں خواہ ان کے اجماعی و انتفاعی اقوال ہوں یا شخصی و اختلافی۔

اس بابت امام شافعی علیہ الرحمۃ کے قول جدید کے حوالہ سے جو یہ بات ہے کہ وہ ان کو حجت نہیں مانتے اور وہ کہتے ہیں:

نحن رجال وهم رجال

تو محققین کی رائے و تحقیق کے مطابق یہ درست نہیں ہے، اس بابت ان کا قول جدید، قول قدیم سے مختلف نہیں ہے۔ اور قول قدیم میں ان حضرات کی شان کی بابت جو محققانہ بات آئی ہے اس کے مساوی اس سے کچھ منقول نہیں ہے۔ (۲۰) اسی طرح حنفیہ میں بعض لوگوں کی نسبت سے جو یہ بات آئی ہے کہ انھوں نے صحابہ کی فقہیت و عدم فقہیت کی بنیاد پر حجت میں فرق کیا ہے اور کہا ہے کہ ان کے وہ فتاویٰ جو قیاس کے موافق نہیں ہیں، عدم فقہیت کی صورت میں قابل قبول یا قابل احتجاج اور سنا نہیں ہوں گے۔ (۲۱) یہ بات بھی محققین حنفیہ کی رائے میں درست نہیں ہے، صحیح یہی ہے کہ آثار صحابہ کی حجت حنفیہ کے یہاں بھی مطلقاً ہے۔ (۲۲)

حضرات صحابہ کے مقام و احترام، ان کے آثار پر اعتماد اور ان سے احتجاج کی بابت ہر زمانے میں علماء نے لکھا ہے اور بہت کچھ لکھا ہے اور واقعہ یہ ہے کہ حق ادا کیا ہے، ہر مسلک و مذہب کے ممتاز علماء کے یہاں ان کے شایان شان گفتگو طے گی، مذاہب اربعہ کے پابند فقہاء ہوں یا ان کی طرف منسوب فقہاء جو اجتہادی شان کے حامل مانے جاتے ہیں مثلاً ابن تیمیہ، ابن القیم، شاہ ولی اللہ دہلوی وغیرہ۔ (۲۳)

امام شافعی علیہ الرحمۃ نے اپنی معروف کتاب ”الرسالۃ“ میں مختصر لفظوں میں مضبوط کلام فرمایا ہے۔ (۲۴)

اور اپنے محدود مطالعہ میں جو کچھ دیکھنے کی نوبت آئی تو احساس یہ ہوا کہ عقلاً اور نقلاً دونوں طرح ابن القیم علیہ الرحمۃ کا کلام و قیاس جامع ہے، انھوں نے اپنی مایہ ناز اصولی کتاب اعلام الموقعین میں جن موضوعات پر خصوصیت سے اور تحقیقی گفتگو کی ہے ان میں یہ بھی شامل ہے اور انھوں نے چھاپیس (۴۶) وجوہ سے آثار صحابہ کی حجت کو ثابت کیا ہے اور ہر وجہ کو کسی آیت یا روایت کی

بنیاد پر ذکر کیا ہے اور وضاحت کی ہے، بجز آخری چند وجوہ کے کہ ان میں ایسا نہیں ہے۔

صحابہ کرام کے آثار، اقوال و آراء، فتاویٰ و قضایا کی حجت کے جو واضح دلائل کتاب و سنت میں موجود ہیں ان کی بچہ سے خود صحابہ کرام بھی اس امر کے معترف تھے اور قائل بھی، چنانچہ اصاغرا کا بروک اور اکابر درجہ بدرجہ اپنے سے فائق و فاضل کے اقوال و آراء کو اہمیت دیتے تھے، بلکہ یہ بھی ہوتا تھا کہ ان کی آراء کی طرف رجوع کرتے اور شاید و باید ہی مخالفت کرتے تھے، جیسا کہ حضرت عمر و حضرت ابن مسعود رضی اللہ عنہما کی بابت ابن القیم نے ذکر کیا ہے۔

اور کہہ سکتے ہیں کہ حجت کی ایک دلیل یہ بھی ہے۔ اس لئے کہ ان کا عمل یہ بتاتا ہے کہ کتاب و سنت کی رو سے یہ بات۔ یعنی صحابہ کرام کے آثار کی شان احتجاج و مقبولیت۔ ان کے لئے واضح تھی اسی لئے تو وہ ایسا کرتے تھے۔

یہ جو آتا ہے کہ عہد خلفاء راشدین میں ہر بعد کا خلیفہ کتاب و سنت کے بعد سابق خلیفہ و خلفاء کے فتاویٰ و قضایا کو تلاش کرتا اور اس پر اعتماد کرتا تھا۔ حضرت عمر حضرت ابوبکر کی آراء کو دیکھتے اور بعد والے اس کے مطابق۔ ابن عباس وغیرہ حضرت عمر کی آراء کو، یہ سب اسی قبیل کی چیز تھی۔ (۲۵)

آثار صحابہ سے احتجاج کی بابت علماء امت کی تصریحات سے قبل بعض روایات ملاحظہ ہوں، ارشاد نبویہ و اقوال صحابہ، جن میں یہ مضمون نہایت تاکید اور بڑی وضاحت کے ساتھ آیا ہے اگرچہ ان ارشادات نبوی میں یہ بات خصوصی طور پر آئی ہے کہ خصوصاً حضرات کے لئے احتجاج و استناد کی بات آتی ہے، مگر اس سے اس موقف و رائے کو عمومی طور پر بھی تقویت ہوتی ہے (۱۶) عمومی روایات گزری چکی ہیں۔ (۲۷)

۱۔ اقتلوا بالذین من بعدی ابی بکر و عمر (۲۸)

(ان دونوں لوگوں کی اقتدا کرنا جو میرے بعد (میرے نائب) ہوں گے ابوبکر و عمر)۔

۲۔ علیکم بسنتی و سنتی الخلفاء الراشدين المہدیین تمسکوا بہا و عضوا علیہا

بالواجب (۲۹)

(تم پر میری سنت نیز خلفاء راشدین مہدیین کی سنت کا پکڑنا لازم ہے، اسی کو اختیار رکھو اور اس کو مضبوطی سے پکڑو)۔

۳۔ پہلی روایت کے ساتھ یہ کچھ بھی آیا ہے:

واہتدوا بہدی عمار و تمسکوا بعہد ابن مسعود (۳۰)

(اور عمار کی سیرت کو اپنانا اور ابن مسعود کی وصیت و نصیحت کو مضبوطی سے پکڑنا)

۴۔ ابن مسعود کے متعلق یہ ارشاد نبوی بھی منقول ہے:

رضیت لأمتی مارضی لہم ابن أم عبد و کرہت لأمتی ما کرہ لہا ابن أم عبد (۳۱)

(ابن مسعود میری امت کے لئے جو پسند کریں وہ میں بھی اپنی امت کے لئے پسند کرتا ہوں)

اور میں اپنی امت کے لئے اس چیز کو پسند کرتا ہوں جس کو ابن مسعود پسند کریں)

۵ — پیچھے ایک معروف روایت خیر الناس کی ذکر کی گئی ہے بعض کتابوں وطرق میں وہ اس طرح بھی مروی ہے۔ جس سے اس کے مقصد و مضمون کی پوری وضاحت ہوتی ہے:

عليكم بأصحابي ثم الذين يلونهم ثم الذين يلونهم (۳۲)

(تم پر میرے صحابہ کی اقتداء لازم ہے، پھر ان کی جو ان کے بعد ہیں اور ان کے بعد ان سے

بعد والوں کی اقتداء لازم ہے)

حضرات صحابہ کی شان حجت کی بابت صحابہ کرام کے عمل کے ساتھ جس کا تذکرہ آچکا ہے اور آگے حسب موقع آئے گا۔ خود حضرات صحابہ کے ارشادات بھی آئے ہیں جو بہت وقیع ہیں، جو شخص بھی ہیں یعنی بعض صحابہ سے متعلق ہیں اور عموماً بھی۔ (۳۳) جیسے کہ اکابر تابعین جو اکابر صحابہ کے فی الجملہ معاصر ہوئے اور ان سے استفادہ کیا، ان کے بھی اس قسم کے اقوال بہت تیار۔

اس موقع سے صحابہ کے لئے عمومی طور پر جو بات بعض اکابر صحابہ سے مروی و محفوظ ہے اس کا ایک حصہ نقل کیا جاتا ہے۔

۱- حضرت عبداللہ بن مسعود رضی اللہ عنہ جن کا شمار متاخر فقہاء صحابہ میں ہوتا ہے، ان سے متعدد باتیں نقل کی گئی ہیں (۳۴) جن میں ان کا ارشاد ذیل بہت معروف ہے:

من كان متأسياً فيلتأس بأصحاب رسول الله صلى الله عليه وسلم فإنهم كانوا أبر هذه الأمة قلوباً وأعمقها علماً وأقلها تكلفاً وأقومها هدياً وأحسنها حالاً. قوم اختارهم الله لصحبة نبيه وإقامة دينه فاعترفوا لهم فضلهم واتبعوا آثارهم فإنهم كانوا على الهدى المستقيم (۳۵)

(جو آدمی کسی کی اقتداء کرنا چاہے تو اس کو رسول اللہ صلی اللہ علیہ وسلم کے اصحاب کی اقتداء کرنی چاہئے کہ وہ لوگ اس امت میں سب سے زیادہ نیک دل، سب سے گہرے علم والے، سب سے کم تکلف والے، اور سب سے بہتر سیرت والے اور سب سے اچھے حال والے تھے، وہ ایسے لوگ تھے کہ اللہ تعالیٰ نے اپنے نبی کی مصاحبت کے لئے اور اپنے دین کو قائم کرنے و برپا کرنے کے لئے ان کا انتخاب فرمایا، لہذا ان کے فضل و کمال کا اعتراف کرو اور ان کے آثار (چھوڑی ہوئی چیزوں) کو نقل و نقل کی اتباع کرو کیونکہ وہ لوگ بلاشبہ صراط مستقیم پر تھے)۔

۲- حضرت حذیفہ بن یمان رضی اللہ عنہ سے طبرانی وغیرہ نے نقل کیا ہے:

یامعشر القراء خذوا طریق من کان قبلکم فواللہ لئن استقمتم لقد سنتم سبقاً
بعیداً ولئن ترکتموه یمیناً وشمالاً لقد ضللتم ضاللاً بعیداً (۳۶)
(اے جماعت قراء ان لوگوں کا راستہ اپناؤ جو تم سے پہلے ہوئے ہیں کہ بخدا اگر تم صحیح راہ پر چلو گے
(جو پرانوں و گذر جانے والوں کی راہ ہے) تو تم بہت آگے جاؤ گے اور اگر اس سے
ادھر ادھر ہو کر چلو گے تو تم بڑی گمراہی میں پڑ جاؤ گے)۔

۳- اس بابت حضرت عبداللہ بن مسعود کے ایک معروف ارشاد میں یہ بھی آیا ہے:

إن اللہ نظر فی قلوب العباد فاختر محمداً فبعثہ برسالتہ ثم نظر فی قلوب
العباد فاختر لہ اصحابہ فجعلہم وزراء دینہ لماراہ المسلمون حسناً فهو عند اللہ
حسن وماراہ المسلمون قبیحاً فهو عند اللہ قبیح (۳۷)

(اللہ تعالیٰ نے بندوں کے دلوں کو دیکھا تو محمد صلی اللہ علیہ وسلم کا انتخاب فرمایا اور ان کو اپنی رسالت
کے ساتھ مبعوث فرمایا، پھر بندوں کے دلوں کو دیکھا تو نبی صلی اللہ علیہ وسلم کے لئے ان کے اصحاب
کا انتخاب کر کے ان کو اپنے دین کا معاون و مددگار بنایا، لہذا جس چیز کو مسلمان اچھا سمجھیں وہ اللہ
کے نزدیک اچھی ہے اور جس چیز کو مسلمان برا سمجھیں وہ اللہ کے نزدیک بری ہے)

ابن مسعود کے اس ارشاد میں مسلمانوں سے حضرات صحابہ ہی مراد ہیں جیسا کہ سیاق و سباق سے واضح ہے اور اس کو علماء
تحقیق نے اختیار کیا ہے (۳۸) کہا جاسکتا ہے کہ یہ اس لئے ہے کہ مراد کامل مسلمان ہیں جس کا فرد اعلیٰ حضرات صحابہ ہی ہیں۔

یہ تو اس بابت ان حضرات کے اقوال و نظریات کی بات ہے، رہا عمل کہ یہ حضرات کس حد تک اس پر عامل اور اس کا لحاظ
کرنے والے تھے تو اس بارے میں ڈاکٹر معروف دوالیسی صاحب نے ”الدخل“ میں ایک اصولی بات نقل کی ہے اور وہ یہ کہ جب
کسی مسئلہ میں اہل حضرات کوئی فیصلہ کر دیتے تو دوسرے اکابر حتیٰ کہ حضرات خلفاء راشدین بھی لحاظ فرماتے اور اس کی مخالفت
نہیں فرماتے تھے، البتہ اگر بات فتویٰ کی ہوتی تو مخالفت کی صورت سامنے آتی۔

اور اس کی توضیح میں انھوں نے ایک واقعہ کا تذکرہ کیا ہے کہ ایک آدمی کا کوئی قضیہ تھا، اس نے حضرت عمر سے اس
کا تذکرہ کیا ہو گا مگر ان کی طرف سے اس میں تفسیر کی نوبت نہیں آسکی، بعد میں اس شخص سے حضرت عمر کی ملاقات ہوئی، ان کو خیال
آیا تو اس سے دریافت فرمایا کہ تمہارے معاملہ میں کیا ہوا؟ اس نے بتایا کہ حضرت علی و حضرت زید بن ثابت نے فیصلہ کر دیا ہے
اور فیصلہ کا بھی تذکرہ کیا، اس کو سن کر حضرت عمرؓ نے فرمایا کہ اگر میں فیصلہ کرتا تو یہ کرتا، اس پر اس آدمی نے عرض کیا اب آپ فیصلہ
کر دیں، حضرت عمرؓ فرمایا:

لو كنت أردك إلى كتاب الله أو إلى سنة نبيه لفعلت ولكني أردك إلى رأيي

والرأي مشترك (۳۹)

(اگر بات یہ ہوتی کہ میں دوسرا فیصلہ صریح کتاب و سنت کا کرتا تو میں فیصلہ کر دیتا لیکن صورت

حال یہ ہے کہ میں جو فیصلہ کروں گا وہ میری رائے واجتہاد کا ہوگا اور رائے برابر ہے)

کہ میرا اجتہاد اور ان حضرات کا اجتہاد یکساں درجہ و مرتبہ میں ہے تو ان کے اجتہاد کے بجائے اپنے اجتہاد کی طرف میں کیوں لاؤں۔

اور واقعہ یہ ہے کہ قضا کے معاملات کے علاوہ فتاویٰ میں بھی یہ حضرات بڑی حد تک پابندی و لحاظ فرماتے تھے، ابن القیم وغیرہ نے تو اس سیاق میں بہت سی باتیں نقل کی ہیں (۴۰) اور ایک کی رائے سامنے آنے کے بعد جہاں دوسرے کی طرف سے موافقت ہوئی بسا اوقات دوسری صورت بھی سامنے آتی تھی جیسا کہ اس سلسلے کی تفصیلات و تصریحات سے واضح ہے۔

علماء امت اور مجتہدین و فقہاء اس بابت کیا کہتے ہیں؟ تو بجائے اس کے کہ مذاہب اربعہ کے علماء اور کتابوں سے اقوال نقل کئے جائیں، اجمالاً ان حضرات کی آراء ان کتابوں سے نقل کی جارہی ہیں جن میں ان مذاہب کے ایسے مسائل و اصول کا جائزہ لیا گیا ہے۔

یہ کام وسعت کے ساتھ شیخ محمد ابو زہرہ نے کیا ہے، جنہوں نے ائمہ مجتہدین، ان کی شخصیات اور اصول و آراء سے متعلق مفصل و محققانہ کام کیا ہے، شخصیات کے نام و عنوان سے مستقل کتابیں لکھی ہیں، اور ایک مبسوط کتاب "تاریخ المذاہب الاسلامیہ" کے عنوان سے دو جلدوں میں لکھی ہے جس کی دوسری جلد میں ائمہ اربعہ نیز دیگر بعض معروف مجتہدین کا تذکرہ کیا ہے، اور ان کی نیز ابن القیم وغیرہ کی تصریحات کی روشنی میں ڈاکٹر معروف دولیسی نے "المدخل" میں مختصراً اچھا جائزہ پیش کیا ہے، اور اب تو ایسے موضوعات پر چھوٹی بڑی متعدد و مستقل کتابیں بھی آگئی ہیں۔

ڈاکٹر دولیسی نے شیخ ابو زہرہ کے جائزہ و تجزیہ کا حاصل بالفاظ ذیل ذکر کیا ہے:

أجمع أئمة المذاهب الأربعة و جماهير الفقهاء على الأخذ بأقوال الصحابة

والاحتجاج بفتاواهم (۴۱)

(مذاہب اربعہ کے ائمہ اور تمام فقہاء اس پر متفق ہیں کہ اقوال صحابہ پر عمل کیا جائے اور ان کے

فتاویٰ کو حجت بنایا جائے گا)۔

اگرچہ اس کا یہ مطلب نہیں کہ اس بابت ان حضرات کے یہاں کچھ تفصیل نہیں ہے اور یہ کہ کچھ حضرات اس رائے سے اختلاف نہیں رکھتے، مذاہب اربعہ کے فقہاء کی ایک جماعت نیز ظاہر یہ یا ان میں سے بعض کی مخالفت معروف ہے۔ دولیسی نے ان حضرات کا قول ذکر کرنے کے بعد دونوں نقطہ ہائے نظر میں تطبیق و توجیہ کی بہترین سعی کی ہے جس کا حاصل یہ نکلتا ہے کہ یہ اختلاف حقیقی نہیں بلکہ لفظی ہے۔

کیونکہ قول صحابی کو حجت ماننے والے اور حجت نہ ماننے والے دونوں بنیادی اصول و ماخذ چار ہی مانتے ہیں انکار کرنے والوں کے قول کا حاصل یہ ہے کہ اس کی حقیقت اگر پانچویں اصل کی ہے تو غلط ہے، اور اگر چار کے تحت داخل و شامل ہے تو درست ہے، اور جو لوگ حجت مانتے ہیں وہ یہ نہیں کہتے کہ یہ چار سے الگ کوئی مستقل اصل و ماخذ ہے بلکہ یہ اصل ثانی کے ملحقات و ادا حق میں سے ہے یا یہ کہ اس کا اعتبار چاروں میں سے کسی ایک سے متعلق ہونے اور اس پر مبنی ہونے کی صورت میں ہے۔ (۳۲)

یہی وجہ ہے کہ شیخ محمد ابوزہرہ کے جائزہ کے مطابق مکررین کے یہاں بھی ان حضرات کے اقوال و فتاویٰ سے احتجاج و استدلال ملتا ہے مگر اس حیثیت سے کہ اصول اربعہ میں سے کسی کے تحت اس کا اعتبار کیا جاسکتا ہے اور قائلین بسا اوقات تمام صحابہ کے اقوال سے الگ کوئی قول اختیار کرتے ہیں جبکہ ان حضرات کے اقوال کے خلاف اصول اربعہ میں سے کسی کے تحت ان کو کوئی زیادہ مناسب و مضبوط رائے و راہ ملتی ہے اور اس کے مد نظر قول صحابی کو وہ کمزور محسوس کرتے ہیں۔ (۳۳)

شیخ محمد ابوزہرہ نے ایک موقع پر تحریر فرمایا ہے:

”مذاہب اربعہ کے فقہاء اس پر متفق ہیں کہ حضرات صحابہ کے اقوال و فتاویٰ حجت ہیں اور آچکا ہے کہ حضرات تابعین کا طریقہ بھی یہی تھا کیونکہ وہ اپنے اساتذہ کے مقتدی و پیرو تھے جن سے انھوں نے اکتساب فیض کیا تھا اور اگرچہ بعض تابعین ان صحابہ کے اقوال کی مخالفت کرنے کو درست سمجھتے تھے جن سے انھوں نے براہ راست استفادہ نہیں کیا تھا مگر وہ اس کو ہرگز روا نہیں سمجھتے کہ اپنے اساتذہ کی مخالفت کریں۔

چنانچہ (امداد اربعہ جن میں سے بعض تابعین میں اور بعض تبع تابعین میں ہوئے ان کا معاملہ بھی یہی رہا کہ) امام ابوحنیفہ صاف لفظوں میں فرماتے تھے کہ اگر صحابہ کسی مسئلہ میں ایک رائے و متفق ہوں تو میں اسی رائے و قول کو اختیار کرتا ہوں اور اگر ان میں باہم اختلاف ہو تو ان کی مختلف آراء میں۔ میں انتخاب کرتا ہوں، لیکن ان کی آراء کو چھوڑ کر اور ان سے صرف نظر کر کے کوئی دوسری رائے و راہ اختیار نہیں کرتا۔

امام مالک بھی حضرات صحابہ کے قول کو سنت متبعہ قرار دیتے تھے کہ وہ ایسا دستور ہے جس کی پابندی لازم و متعین ہے اس لئے کہ صحابہ کو وحی اور زمان وحی کے مشاہدہ و معائنہ کا اور براہ راست نبی اکرم صلی اللہ علیہ وسلم سے استفادہ کا شرف حاصل ہے۔

امام احمد کا معاملہ بھی یہی تھا بلکہ وہ تو صحابہ کے اختلافی اقوال میں ترجیح اور اختیار و انتخاب کے بھی قائل نہ تھے، وہ اختلاف کی صورت میں مختلف اقوال کو نقل کر کے ان سب پر عمل کی بات کو ذکر کرتے اور گنجائش رکھتے تھے اور ترجیح و انتخاب کو اپنی حیثیت سے برتر قرار دیتے تھے۔

اور ابن القیم نے تو یہ بھی ذکر کیا ہے کہ امام احمد حدیث مرفوع مرسل کے مقابلے میں صحابی

کے اس اثر کو ترجیح دیتے تھے جو سند متصل کے ساتھ ثابت و منقول ہے (۴۳)

امام شافعی کے بارے میں اگرچہ یہ بات کہی جاتی ہے کہ وہ قول جدید میں انکار صحابہ کی حجت کے منکر ہیں لیکن ہم نے ان کی کتاب ”الرسالۃ“ اور ”کتاب الام“ میں - اور یہ دونوں کتابیں ان کے جدید قول پر مشتمل اور اسی عہد کی ہیں - یہی دیکھا ہے کہ وہ حجت کے قائل ہیں، اگر ان کی ایک رائے ہو تو اسی کو اور اختلاف کی صورت میں ترجیح و اختیار کو اپناتے ہیں (۴۵)

اور معروف ہے کہ مرفوع مرسل کے مرجحات میں امام شافعی اثر صحابہ کو بھی شمار کرتے ہیں (۴۶)

شیخ محمد ابوزہرہ نے مذکورہ بالا اجمالی تبصرہ کے علاوہ ہر مجتہد کے تذکرہ اور بیان اصول میں بھی اس مضمون کی صراحت کی ہے۔ (۴۷)

اس امر پر ائمہ اربعہ کے فی الجملہ اتفاق کے ساتھ تفصیلات میں کچھ اختلاف بھی ہے مثلاً یہ کہ امام احمد اختلاف اقوال کی صورت میں ترجیح کے قائل نہیں ہیں اور امام شافعی ان حضرات کی ان مرویات کو جو صراحۃً نبی اکرم صلی اللہ علیہ وسلم کی طرف منسوب ہوں ترجیح دیتے ہیں بمقابلہ ان کے ان آثار و مرویات کے جن کو حکماً مرفوع قرار دیا جاتا ہے۔

آثار صحابہ سے استدلال و احتجاج میں نوعیت و حالات کے پیش نظر کچھ تفصیل ہے - جیسا کہ ذکر کیا جا چکا ہے - مختصر اودہ تفصیل پیش کی جاتی ہے:

- ۱- صحابہؓ کے وہ اقوال و افعال جن میں عقل و رائے کا دخل ممکن نہیں وہ ”سنت نبویہ“ کے حکم میں ہیں اور ان کے حق میں یہی کہا جائے گا کہ ان لوگوں نے نبی اکرم صلی اللہ علیہ وسلم سے سن کر اور دیکھ کر ہی اس کو اختیار کیا ہے، کہا ہے اور کیا ہے۔
- ۲- وہ اقوال و افعال کہ جن میں عقل و رائے کا دخل ممکن ہے وہ اجماع و قیاس سے ملتی ہیں اور ان میں کئی شقیں نکلتی ہیں:

(الف) جس قول و فعل پر سب متفق ہوں اس کی حیثیت اجماع کی ہے، خواہ سب نے باہمی مشورے سے کوئی بات طے کی ہو یا مجمع صحابہؓ میں کسی نے کوئی بات کہی یا کی، اور کسی نے تکبر و مخالفت نہیں کی۔

(ب) کسی قول و فعل کی نقل تو بعض حضرات ہی سے ہو لیکن اس طرح کہ بقیہ حضرات سے نہ تائید منقول ہو اور نہ مخالفت و تردید، یہ بھی جمہور کے نزدیک حجت ہے۔

(ج) جو قول و فعل اختلاف کے ساتھ منقول ہو وہ صحابہؓ کے بعد امت کے تمام طبقات کے لئے یوں حجت ہے کہ اس سے خروج یعنی اس کو چھوڑ کر اور اس سے الگ کسی نئے قول و رائے کو اختیار کرنا درست نہیں، البتہ اس صورت میں ترجیح سے کام لیا جائے گا اور ترجیح میں اختلاف کرنے والوں کے مقام و مرتبہ کا بھی لحاظ کیا جائے گا اور اگر اس بنیاد پر ترجیح ممکن نہ ہو تو قلب کار جان دیکھا جائے گا۔

(د) ایسا قول و فعل جو دو، ایک ہی حضرات سے منقول ہو اور اس کا تعلق عمومی طور پر درپیش مسائل سے نہ ہو تو وہ بھی

جنت ہے اور اس کا ترک اور اس سے صرف نظر درست نہیں ہے۔

۲۰۔ اہل علم صحابہ جو روایت و روایت میں معروف و ممتاز ہیں ان کے اقوال مطلقاً جنت ہیں، خواہ وہ فقہات میں امتیازی مقام رکھتے ہوں یا نہیں، اور خواہ ان کا قول قیاس کے موافق ہو یا مخالف۔

۳۱۔ کسی نص عام کے خلاف اگر کسی صحابی کا عمل پایا جائے تو وہ نص کے لئے تخصّص مانا جائے گا (۳۸)

آچکا ہے کہ ابن القیم علیہ الرحمۃ نے قول صحابی کی حجت و سند ہونے کو دسیوں وجوہ سے مدلل و مبرہن کیا ہے اور اس ضمن میں اس پہلو کی وضاحت شامل ہے کہ ان کے آثار کی خصوصیت و اہمیت یہ ہے کہ ان میں اس کا احتمال قوی رہتا ہے۔ جو تحقیق سے بسا اوقات پایہ ثبوت کو بھی پہنچتا ہے۔ کہ انھوں نے اس کو نبی اکرم صلی اللہ علیہ وسلم سے اخذ کیا ہے اور وہ محض ان کی اجتہادی اور ان کی فکر و رائے کی بات نہیں نیز دوسری بنیادوں کی بھی وضاحت کی گئی ہے جو ان آثار کو قابل احتجاج و استناد بناتی ہیں اور وہ بالفاظ ذیل ذکر کی گئی ہیں:

یہ حضرات جو فتویٰ دیتے ہیں وہ اکثر مذکورہ ذیل چھ وجوہ سے خالی نہیں ہوتا:

- ۱۔ اس کو انھوں نے نبی اکرم صلی اللہ علیہ وسلم سے خود سنا۔
- ۲۔ اس کو انھوں نے نبی اکرم صلی اللہ علیہ وسلم سے سننے والوں سے سنا۔
- ۳۔ اس کو انھوں نے کتاب اللہ سے اس طرح سمجھا کہ ہم نہیں سمجھ سکے اور بعد سمجھ سکتے ہیں۔
- ۴۔ اس پر وہ سب متفق تھے مگر ہمارے سامنے صرف ایک ہی دو کا قول بطور فتویٰ آ سکا۔
- ۵۔ اس کو انھوں نے موقع و محل حالات اور اپنی خصوصیات کے تحت جس طرح سمجھا ہم بعد والے نہیں سمجھ سکتے؛ کیونکہ ان کی خصوصیت یہ ہے کہ وہ جس طرح زبان کا اور الفاظ کے مدلولات کا علم کامل رکھتے تھے وہ ہم کو حاصل نہیں ہے، نیز وہ خطاب اور موقع و محل کے قرائن کو جانتے اور سمجھتے تھے، اور بہت سی ایسی باتیں ان کو حاصل تھیں جو انہیں کا خاصہ امتیاز تھیں، ایک لمبی مدت تک نبی اکرم صلی اللہ علیہ وسلم کو دیکھنا، آپ کے افعال و احوال نیز سیرت و کردار کا براہ راست مشاہدہ، اور براہ راست آپ کے کلام کو سنانا، اور مقصد و منشا (بلکہ مزاج) کو سمجھنا، نزول وحی نیز اس کے احوال کا مشاہدہ، اور نص کے باقیل و اقی مصداق کا دیکھنا۔

ان پانچ احتمالات کی تقدیر پر صحابی کا قول ہمارے لئے جنت ہے اور اس کی اتباع واجب ہے۔

رہ گیا ایک یہ احتمال۔ جو چھنا احتمال ہے۔ کہ مذکورہ قول و فتویٰ ان کے استنباط و اجتہاد پر مبنی ہو جس میں چوک ہو گئی ہو تو اس کا وقوع ان سے ایسے ہی بعید ہے جیسے تقدیر راوی سے نقل روایت میں خطا کے وقوع کا احتمال بعید سمجھا جاتا ہے۔

اور اگر یہ کہا جائے کہ آخر یہ ایک احتمال ہے تو۔ اس کے جواب میں کہا جائے گا کہ یہ احتمال بعد کے اجتہاد کرنے والوں کے حق میں بدرجہ اولیٰ ہے اور بعد والوں کے مقابلہ میں صحابہ کا قول۔ ان کی خصوصیات کی وجہ سے زیادہ قابل اتباع ہے (۳۹)

اس گفتگو کو ابن تیمیہ وابن القیم علیہما الرحمۃ کے بعض ارشادات پر ختم کرتا ہوں، شیخ الاسلام ابن تیمیہ علیہ الرحمۃ نے ایک موقع پر فرمایا ہے:

”حضرات خلفاء راشدین نے جو معمولات جاری فرمائے وہ شرعی بدعت نہیں کہ ان سے روکا جائے اگر چہ لغت کی رو سے ان کو بدعت کہا جائے“ (۵۰)

نیز یہ بھی فرماتے ہیں:

”حضرات صحابہ کے جو اقوال بغیر تکبر معروف ہیں وہ بالاتفاق حجت ہیں اور ان کے اختلافات میں کتاب و سنت کی طرف رجوع کیا جائے گا“ (۵۱)

اور ابن القیم علیہ الرحمۃ فرماتے ہیں:

”صحابی جب کوئی بات کہتا یا فیصلہ کرتا ہے یا فتویٰ دیتا ہے تو اس میں اس کے پاس کچھ ایسے ماخذ و ذرائع ہوتے ہیں کہ جن میں وہ ہم سے منفرد اور الگ و ممتاز ہیں، اور کچھ ایسے ماخذ و ذرائع ہوتے ہیں جن میں ہم ان کے ساتھ شریک ہیں، ان کے خصوصی ماخذ و ذرائع میں سے یہ ہے کہ انھوں نے خود براہ راست نبی اکرم صلی اللہ علیہ وسلم سے سنا ہو یا کسی دوسرے صحابی کے واسطے سے آپ سے ہی سنا ہو۔

اور ہم سے الگ جو ان کے مخصوص ذرائع علم ہیں وہ احاطہ سے زائد ہیں کیونکہ انھوں نے جو کچھ مناسب کو روایت نہیں کیا، کہاں حضرت ابو بکر صدیق و حضرت عمر فاروق وغیرہ اکابر صحابہ کا سنا دیکھا اور کہاں ان کی مرویات؟ ابو بکر جو صدیق الامہ ہیں ان سے کل سوا حدیث مروی ہیں جبکہ وہ کسی معرکہ وغیرہ میں غائب نہیں رہے، بلکہ بعثت و نبوت کے آغاز سے لے کے وفات تک ساتھ رہے، اور وہ امت میں نبی صلی اللہ علیہ وسلم کی ذات کو نیز آپ کے اقوال و افعال اور سیرت و کردار کو سب سے زیادہ جانتے تھے، ایسے اکابر صحابہ کا معاملہ یہ ہے کہ ان کی روایات ان کے براہ راست سننے ہوئے اور دیکھے ہوئے امور و افعال کی تعداد کی نسبت سے بہت کم ہیں“ (۵۲)

حوالہ جات

- (۱) حضرت عمر رضی اللہ عنہ کے حق میں اس قسم کے متعدد ارشادات نبویہ معروف ہیں: إِنْ الشَّيْطَانُ لِيَخَافُ مِنْكَ يَا عُمَرُ (جامع ۱: ۱۹۱ سوال ۶۱۸/۸ بحوالہ ترمذی، المناقب باب مناقب عمر وقال الترمذی: هَذَا حَدِيثٌ حَسَنٌ صَحِيحٌ) - إِنْ لَأَنْظُرَ إِلَيَّ شَيْطَانِيْنَ الْإِنْسِ وَالْجِنِّ قَدْ فَرَّوْا مِنْ عَمْرِ (جامع الأصول ۶۱۸/۸ - ترمذی، المناقب باب مناقب عمر وقال: هَذَا حَدِيثٌ حَسَنٌ صَحِيحٌ) - وَالَّذِي نَفْسِي بِيَدِهِ مَا لَيْقِكِ الشَّيْطَانُ سَالِكًا فَجًّا إِلَّا سَلَكَ فَجًّا غَيْرَ فَجِّكَ (جامع الأصول ۶۲۱، ۶۲۲/۸ بحوالہ صحیحین)
- (۲) مشکاة المصابیح ص: ۳۱۰-۳۱۳ - کتاب الحدود - واقعہ ماعز اسلمی وغیرہ۔
- (۳) بخاری کتاب التفسیر سورہ ہود ترمذی ابواب التفسیر سورہ ہود آیت: إِنْ الْخَنَازِ يَذْهَبْنَ السَّيِّئَاتِ كَتَحْتَ وَاقْتَدِعَ مَعْرُوفٌ هُوَ، جس میں تعدد کا بھی احتمال ہے اور ایسی کو اختیار کیا گیا ہے۔
- (۴) حضرت ماعز اسلمی کے متعلق نسائی و مؤطا وغیرہ میں آیا ہے کہ حضرت ابوبکر و حضرت عمر دونوں کے پاس گئے اور دونوں نے ان سے توبہ و پردہ داری کو فرمایا (فتح الباری ۱۲/۱۲ جامع الأصول ۵۲۹/۳)۔
- (۵) ماعز اسلمی اور عادی خاتون دونوں سے حضور صلی اللہ علیہ وسلم نے توبہ واستغفار کو فرمایا تھا (مشکوٰۃ ص: ۳۱۰، ابواب الہدود بحوالہ مسلم)۔
- (۶) حضور صلی اللہ علیہ وسلم نے ماعز اسلمی کے حق میں فرمایا (لَقَدْ تَابَ تَوْبَةً لَوْ قَسَمْتُ بَيْنَ أُمَّةٍ لَوْ سَعَتْهُمْ) اور عادی خاتون کے بارے میں فرمایا: فَوَالَّذِي نَفْسِي بِيَدِهِ لَقَدْ تَابَتْ تَوْبَةً لَوْ تَابَهَا صَاحِبُ مَكْسٍ لَغَفَرْتُ لَهُ (مشکوٰۃ ص: ۳۱۰، بحوالہ مسلم، جامع الأصول ۵۱۸، ۵۲۰/۲) ایک صاحب جرم کر کے موقع سے غائب ہو گئے اور پھر حاضر ہو کر قرار کیا اور سزا پائی ان کے حق آپ نے فرمایا (لَقَدْ تَابَ تَوْبَةً لَوْ تَابَهَا أَهْلُ الْمَدِينَةِ لَقَبِلَ مِنْهُمْ) (ترمذی، الحدود باب ماجاء في المرأة إذا استكرهت على الزنا وقال: حسن صحيح)۔
- (۷) پارہ ۴ - سورہ آل عمران - آیت ۱۵۲۔
- (۸) سورہ فتح - ۱۸۔
- (۹) سورہ حدید: ۱۰۔
- (۱۰) معارف القرآن تفسیر سورہ حدید جلد ہفتم۔
- (۱۱) جامع الأصول ۷/۳۶۲، ۳۵۹ بحوالہ صحیحین وغیرہ۔
- (۱۲) مشکوٰۃ ص: ۵۵۳، بحوالہ صحیحین - جامع الأصول ۸/۵۵۳، ۵۵۴۔
- (۱۳) مشکوٰۃ ص: ۵۵۳، بحوالہ صحیحین - جامع الأصول ۸/۵۴۸، ۵۴۹ ابن القیم نے اعلام الموقعین (۱۳۶/۳) میں اس روایت کو بھی بنیاد بنایا ہے اور اس کی روشنی میں حجیت اثاری کی وضاحت کی ہے۔ روایت زیادہ تر خیر الناس کے لفظ کے ساتھ آئی ہے اور خیر ائمتی وغیر کم بھی آیا ہے (ملاحظہ ہو: جامع الأصول ۸/۵۵۴، ۵۵۵)۔
- (۱۴) سورہ براءۃ: ۱۰۰ - حجت کی توضیح کے لئے ملاحظہ ہو (کشف الخفاء ۱/۳۹۶ - اعلام الموقعین ۳/۱۲۳-۱۲۹)۔
- (۱۵) مشکوٰۃ ص: ۵۴۳، بحوالہ ترمذی - جامع الأصول ۸/۵۵۶ قال الترمذی حدیث غریب - و فی حاشی جامع لأصول - (۵۵۶/۸) - وقد رد روی هذا الحديث عن عبد الله بن مسلم ابني طيبة عن ابن بريدة عن النبي صلى الله عليه وسلم مرسل وهذا الصحيح - نحوه في كشف الخفاء (۱۳۲/۲)
- (۱۶) مشکوٰۃ ص: ۵۵۳، بحوالہ رزین - جامع الأصول (۵۵۶/۸) - دروہ السیوطی فی جامعہ الکبیر وقال: يشهد له لأحدیث الصحیہ (اثر لاء دلت

الکشف فیما بین: (۳۳۸) وقال الزریعی: یتروی طرقه بعضها بعض لا یسا وقد ارجح به لإمام أحمد (المستدرک فی تخریج أحادیث الخضر ص: ۸۰-۸۵) والی نحو ذلک ذهب الخلفاء فی أواخر تخیص الجیر (۳/ ۲۰۹-۲۱۰) وفی کشف الخفاء (۱/ ۱۳۲) رواه البیهقی واسنده الدیلمی عن ابن عباس۔

(۱۷) جامع الاصول ۵۵۶/۸۔ مشکوٰۃ ۵۵۳ بحوالہ رزین وفی ہاش جامع الاصول (۸/ ۵۵۶) اخریہ السیوطی فی الجامع الصغیر وهو ضعیف۔

(۱۸) جامع الاصول ۵۵۵/۸ بحوالہ مسلم فضائل صحابہ۔ ابن الاثیر اور ابن القیم وغیرہ نے تشریح میں اسی قسم کی بات لکھی ہے، ملاحظہ ہو جامع الاصول ۵۵۶/۸ و اعلام الموقعین ۳/ ۱۳۷۔

(۱۹) تقریب النووی مع التدریب ۲/ ۲۱۳۔ اس بابت کتب اصول و کتب تفسیر اور شرح حدیث وغیرہ میں کافی تفصیل موجود ہے (ملاحظہ ہو تدریب الراوی مع التدریب ۲/ ۲۱۶-۲۱۷ مع حاشیہ) (کتاب منج النقد فی علوم الحدیث) ص: ۱۲۱-۱۲۳۔

(۲۰) تاریخ المذاهب الاسلامیہ جلد دوم، ملاحظہ ہو تذکرہ اصول ائمہ مجتہدین نیز اعلام الموقعین ۳/ ۱۲۰ و المدخل للذوالیسی ص: ۲۷۔

(۲۱) حسامی ص: ۷۵، نقل عن عیسیٰ بن ابیان۔

(۲۲) اصول السرخسی ۲/ ۱۰۵-۱۱۳۔ ابن القیم نے بھی اس پہلو کا تذکرہ کیا ہے اور ترجیح اسی کو دی ہے کہ مطلق حجت ہے (اعلام الموقعین ۳/ ۱۵۶)۔

(۲۳) فتاویٰ شیعہ الاسلام ۲۰/ ۲۱۰ و ۳۱۹/ ۲۲ و ۲۳۵/ ۲۲ و ۲۳۵/ ۲۲ و ۱۱۸/ ۳۰ و ۱۲۳/ ۱۲۳ و ۱۲۳/ ۱۲۳۔

(۲۴) الرسالہ ص: ۵۹۶-۵۹۸ فقرات ۱۰۵-۱۱۸ تحقیق احمد شاکر۔

(۲۵) اعلام الموقعین ۱/ ۶۲-۶۳۔

(۲۶) ایسی بعض روایات کا، نیز ان کی بنیاد پر صحابہ کی اقتداء کے ثبوت و جواز کا تذکرہ علامہ شوکانی نے بھی کیا ہے، اگرچہ وہ یہ کہتے ہیں کہ ان سے صرف یہ معلوم ہوتا ہے کہ یہ حضرات اقتداء کے اہل ہیں لیکن حجت کی بات ثابت نہیں ہوتی (ارشاد الخوال ص: ۸۳)۔

نہیں اہلیت کا تذکرہ کرنا ہی اس کی دلیل ہے کہ ان کو سند بنایا جائے اور ان پر اعتماد کیا جائے جبکہ اس کی صراحت ہدایت و حکم بھی موجود ہے کہ ان کی بات مانو، ان کی اتباع کرو، ان کی اقتداء کرو۔

(۲۷) روایات کے لئے ابتدائی حصہ ملاحظہ کیا جائے پہلے آیات ذکر کی گئی ہیں ان کے بعد روایات ذکر کی گئی ہیں۔

(۲۸) جامع الاصول ۵۷۲/۸ و ۵۷۳ بحوالہ ترمذی و رواہ احمد و الحاکم۔ ترمذی نے حضرت حذیفہ و حضرت ابن مسعود دونوں سے روایت کیا ہے اور دونوں کو سنن کہا ہے تفصیلی تخریج کے لئے ملاحظہ ہو حاشیہ فضائل صحابہ للإمام احمد ص: ۱۸۷ و ۱۸۸ و ۱۸۹ و ۱۹۰ و ۱۹۱ و ۱۹۲ و ۱۹۳ و ۱۹۴ و ۱۹۵ و ۱۹۶ و ۱۹۷ و ۱۹۸ و ۱۹۹ و ۲۰۰ و ۲۰۱ و ۲۰۲ و ۲۰۳ و ۲۰۴ و ۲۰۵ و ۲۰۶ و ۲۰۷ و ۲۰۸ و ۲۰۹ و ۲۱۰ و ۲۱۱ و ۲۱۲ و ۲۱۳ و ۲۱۴ و ۲۱۵ و ۲۱۶ و ۲۱۷ و ۲۱۸ و ۲۱۹ و ۲۲۰ و ۲۲۱ و ۲۲۲ و ۲۲۳ و ۲۲۴ و ۲۲۵ و ۲۲۶ و ۲۲۷ و ۲۲۸ و ۲۲۹ و ۲۳۰ و ۲۳۱ و ۲۳۲ و ۲۳۳ و ۲۳۴ و ۲۳۵ و ۲۳۶ و ۲۳۷ و ۲۳۸ و ۲۳۹ و ۲۴۰ و ۲۴۱ و ۲۴۲ و ۲۴۳ و ۲۴۴ و ۲۴۵ و ۲۴۶ و ۲۴۷ و ۲۴۸ و ۲۴۹ و ۲۵۰ و ۲۵۱ و ۲۵۲ و ۲۵۳ و ۲۵۴ و ۲۵۵ و ۲۵۶ و ۲۵۷ و ۲۵۸ و ۲۵۹ و ۲۶۰ و ۲۶۱ و ۲۶۲ و ۲۶۳ و ۲۶۴ و ۲۶۵ و ۲۶۶ و ۲۶۷ و ۲۶۸ و ۲۶۹ و ۲۷۰ و ۲۷۱ و ۲۷۲ و ۲۷۳ و ۲۷۴ و ۲۷۵ و ۲۷۶ و ۲۷۷ و ۲۷۸ و ۲۷۹ و ۲۸۰ و ۲۸۱ و ۲۸۲ و ۲۸۳ و ۲۸۴ و ۲۸۵ و ۲۸۶ و ۲۸۷ و ۲۸۸ و ۲۸۹ و ۲۹۰ و ۲۹۱ و ۲۹۲ و ۲۹۳ و ۲۹۴ و ۲۹۵ و ۲۹۶ و ۲۹۷ و ۲۹۸ و ۲۹۹ و ۳۰۰ و ۳۰۱ و ۳۰۲ و ۳۰۳ و ۳۰۴ و ۳۰۵ و ۳۰۶ و ۳۰۷ و ۳۰۸ و ۳۰۹ و ۳۱۰ و ۳۱۱ و ۳۱۲ و ۳۱۳ و ۳۱۴ و ۳۱۵ و ۳۱۶ و ۳۱۷ و ۳۱۸ و ۳۱۹ و ۳۲۰ و ۳۲۱ و ۳۲۲ و ۳۲۳ و ۳۲۴ و ۳۲۵ و ۳۲۶ و ۳۲۷ و ۳۲۸ و ۳۲۹ و ۳۳۰ و ۳۳۱ و ۳۳۲ و ۳۳۳ و ۳۳۴ و ۳۳۵ و ۳۳۶ و ۳۳۷ و ۳۳۸ و ۳۳۹ و ۳۴۰ و ۳۴۱ و ۳۴۲ و ۳۴۳ و ۳۴۴ و ۳۴۵ و ۳۴۶ و ۳۴۷ و ۳۴۸ و ۳۴۹ و ۳۵۰ و ۳۵۱ و ۳۵۲ و ۳۵۳ و ۳۵۴ و ۳۵۵ و ۳۵۶ و ۳۵۷ و ۳۵۸ و ۳۵۹ و ۳۶۰ و ۳۶۱ و ۳۶۲ و ۳۶۳ و ۳۶۴ و ۳۶۵ و ۳۶۶ و ۳۶۷ و ۳۶۸ و ۳۶۹ و ۳۷۰ و ۳۷۱ و ۳۷۲ و ۳۷۳ و ۳۷۴ و ۳۷۵ و ۳۷۶ و ۳۷۷ و ۳۷۸ و ۳۷۹ و ۳۸۰ و ۳۸۱ و ۳۸۲ و ۳۸۳ و ۳۸۴ و ۳۸۵ و ۳۸۶ و ۳۸۷ و ۳۸۸ و ۳۸۹ و ۳۹۰ و ۳۹۱ و ۳۹۲ و ۳۹۳ و ۳۹۴ و ۳۹۵ و ۳۹۶ و ۳۹۷ و ۳۹۸ و ۳۹۹ و ۴۰۰ و ۴۰۱ و ۴۰۲ و ۴۰۳ و ۴۰۴ و ۴۰۵ و ۴۰۶ و ۴۰۷ و ۴۰۸ و ۴۰۹ و ۴۱۰ و ۴۱۱ و ۴۱۲ و ۴۱۳ و ۴۱۴ و ۴۱۵ و ۴۱۶ و ۴۱۷ و ۴۱۸ و ۴۱۹ و ۴۲۰ و ۴۲۱ و ۴۲۲ و ۴۲۳ و ۴۲۴ و ۴۲۵ و ۴۲۶ و ۴۲۷ و ۴۲۸ و ۴۲۹ و ۴۳۰ و ۴۳۱ و ۴۳۲ و ۴۳۳ و ۴۳۴ و ۴۳۵ و ۴۳۶ و ۴۳۷ و ۴۳۸ و ۴۳۹ و ۴۴۰ و ۴۴۱ و ۴۴۲ و ۴۴۳ و ۴۴۴ و ۴۴۵ و ۴۴۶ و ۴۴۷ و ۴۴۸ و ۴۴۹ و ۴۵۰ و ۴۵۱ و ۴۵۲ و ۴۵۳ و ۴۵۴ و ۴۵۵ و ۴۵۶ و ۴۵۷ و ۴۵۸ و ۴۵۹ و ۴۶۰ و ۴۶۱ و ۴۶۲ و ۴۶۳ و ۴۶۴ و ۴۶۵ و ۴۶۶ و ۴۶۷ و ۴۶۸ و ۴۶۹ و ۴۷۰ و ۴۷۱ و ۴۷۲ و ۴۷۳ و ۴۷۴ و ۴۷۵ و ۴۷۶ و ۴۷۷ و ۴۷۸ و ۴۷۹ و ۴۸۰ و ۴۸۱ و ۴۸۲ و ۴۸۳ و ۴۸۴ و ۴۸۵ و ۴۸۶ و ۴۸۷ و ۴۸۸ و ۴۸۹ و ۴۹۰ و ۴۹۱ و ۴۹۲ و ۴۹۳ و ۴۹۴ و ۴۹۵ و ۴۹۶ و ۴۹۷ و ۴۹۸ و ۴۹۹ و ۵۰۰ و ۵۰۱ و ۵۰۲ و ۵۰۳ و ۵۰۴ و ۵۰۵ و ۵۰۶ و ۵۰۷ و ۵۰۸ و ۵۰۹ و ۵۱۰ و ۵۱۱ و ۵۱۲ و ۵۱۳ و ۵۱۴ و ۵۱۵ و ۵۱۶ و ۵۱۷ و ۵۱۸ و ۵۱۹ و ۵۲۰ و ۵۲۱ و ۵۲۲ و ۵۲۳ و ۵۲۴ و ۵۲۵ و ۵۲۶ و ۵۲۷ و ۵۲۸ و ۵۲۹ و ۵۳۰ و ۵۳۱ و ۵۳۲ و ۵۳۳ و ۵۳۴ و ۵۳۵ و ۵۳۶ و ۵۳۷ و ۵۳۸ و ۵۳۹ و ۵۴۰ و ۵۴۱ و ۵۴۲ و ۵۴۳ و ۵۴۴ و ۵۴۵ و ۵۴۶ و ۵۴۷ و ۵۴۸ و ۵۴۹ و ۵۵۰ و ۵۵۱ و ۵۵۲ و ۵۵۳ و ۵۵۴ و ۵۵۵ و ۵۵۶ و ۵۵۷ و ۵۵۸ و ۵۵۹ و ۵۶۰ و ۵۶۱ و ۵۶۲ و ۵۶۳ و ۵۶۴ و ۵۶۵ و ۵۶۶ و ۵۶۷ و ۵۶۸ و ۵۶۹ و ۵۷۰ و ۵۷۱ و ۵۷۲ و ۵۷۳ و ۵۷۴ و ۵۷۵ و ۵۷۶ و ۵۷۷ و ۵۷۸ و ۵۷۹ و ۵۸۰ و ۵۸۱ و ۵۸۲ و ۵۸۳ و ۵۸۴ و ۵۸۵ و ۵۸۶ و ۵۸۷ و ۵۸۸ و ۵۸۹ و ۵۹۰ و ۵۹۱ و ۵۹۲ و ۵۹۳ و ۵۹۴ و ۵۹۵ و ۵۹۶ و ۵۹۷ و ۵۹۸ و ۵۹۹ و ۶۰۰ و ۶۰۱ و ۶۰۲ و ۶۰۳ و ۶۰۴ و ۶۰۵ و ۶۰۶ و ۶۰۷ و ۶۰۸ و ۶۰۹ و ۶۱۰ و ۶۱۱ و ۶۱۲ و ۶۱۳ و ۶۱۴ و ۶۱۵ و ۶۱۶ و ۶۱۷ و ۶۱۸ و ۶۱۹ و ۶۲۰ و ۶۲۱ و ۶۲۲ و ۶۲۳ و ۶۲۴ و ۶۲۵ و ۶۲۶ و ۶۲۷ و ۶۲۸ و ۶۲۹ و ۶۳۰ و ۶۳۱ و ۶۳۲ و ۶۳۳ و ۶۳۴ و ۶۳۵ و ۶۳۶ و ۶۳۷ و ۶۳۸ و ۶۳۹ و ۶۴۰ و ۶۴۱ و ۶۴۲ و ۶۴۳ و ۶۴۴ و ۶۴۵ و ۶۴۶ و ۶۴۷ و ۶۴۸ و ۶۴۹ و ۶۵۰ و ۶۵۱ و ۶۵۲ و ۶۵۳ و ۶۵۴ و ۶۵۵ و ۶۵۶ و ۶۵۷ و ۶۵۸ و ۶۵۹ و ۶۶۰ و ۶۶۱ و ۶۶۲ و ۶۶۳ و ۶۶۴ و ۶۶۵ و ۶۶۶ و ۶۶۷ و ۶۶۸ و ۶۶۹ و ۶۷۰ و ۶۷۱ و ۶۷۲ و ۶۷۳ و ۶۷۴ و ۶۷۵ و ۶۷۶ و ۶۷۷ و ۶۷۸ و ۶۷۹ و ۶۸۰ و ۶۸۱ و ۶۸۲ و ۶۸۳ و ۶۸۴ و ۶۸۵ و ۶۸۶ و ۶۸۷ و ۶۸۸ و ۶۸۹ و ۶۹۰ و ۶۹۱ و ۶۹۲ و ۶۹۳ و ۶۹۴ و ۶۹۵ و ۶۹۶ و ۶۹۷ و ۶۹۸ و ۶۹۹ و ۷۰۰ و ۷۰۱ و ۷۰۲ و ۷۰۳ و ۷۰۴ و ۷۰۵ و ۷۰۶ و ۷۰۷ و ۷۰۸ و ۷۰۹ و ۷۱۰ و ۷۱۱ و ۷۱۲ و ۷۱۳ و ۷۱۴ و ۷۱۵ و ۷۱۶ و ۷۱۷ و ۷۱۸ و ۷۱۹ و ۷۲۰ و ۷۲۱ و ۷۲۲ و ۷۲۳ و ۷۲۴ و ۷۲۵ و ۷۲۶ و ۷۲۷ و ۷۲۸ و ۷۲۹ و ۷۳۰ و ۷۳۱ و ۷۳۲ و ۷۳۳ و ۷۳۴ و ۷۳۵ و ۷۳۶ و ۷۳۷ و ۷۳۸ و ۷۳۹ و ۷۴۰ و ۷۴۱ و ۷۴۲ و ۷۴۳ و ۷۴۴ و ۷۴۵ و ۷۴۶ و ۷۴۷ و ۷۴۸ و ۷۴۹ و ۷۵۰ و ۷۵۱ و ۷۵۲ و ۷۵۳ و ۷۵۴ و ۷۵۵ و ۷۵۶ و ۷۵۷ و ۷۵۸ و ۷۵۹ و ۷۶۰ و ۷۶۱ و ۷۶۲ و ۷۶۳ و ۷۶۴ و ۷۶۵ و ۷۶۶ و ۷۶۷ و ۷۶۸ و ۷۶۹ و ۷۷۰ و ۷۷۱ و ۷۷۲ و ۷۷۳ و ۷۷۴ و ۷۷۵ و ۷۷۶ و ۷۷۷ و ۷۷۸ و ۷۷۹ و ۷۸۰ و ۷۸۱ و ۷۸۲ و ۷۸۳ و ۷۸۴ و ۷۸۵ و ۷۸۶ و ۷۸۷ و ۷۸۸ و ۷۸۹ و ۷۹۰ و ۷۹۱ و ۷۹۲ و ۷۹۳ و ۷۹۴ و ۷۹۵ و ۷۹۶ و ۷۹۷ و ۷۹۸ و ۷۹۹ و ۸۰۰ و ۸۰۱ و ۸۰۲ و ۸۰۳ و ۸۰۴ و ۸۰۵ و ۸۰۶ و ۸۰۷ و ۸۰۸ و ۸۰۹ و ۸۱۰ و ۸۱۱ و ۸۱۲ و ۸۱۳ و ۸۱۴ و ۸۱۵ و ۸۱۶ و ۸۱۷ و ۸۱۸ و ۸۱۹ و ۸۲۰ و ۸۲۱ و ۸۲۲ و ۸۲۳ و ۸۲۴ و ۸۲۵ و ۸۲۶ و ۸۲۷ و ۸۲۸ و ۸۲۹ و ۸۳۰ و ۸۳۱ و ۸۳۲ و ۸۳۳ و ۸۳۴ و ۸۳۵ و ۸۳۶ و ۸۳۷ و ۸۳۸ و ۸۳۹ و ۸۴۰ و ۸۴۱ و ۸۴۲ و ۸۴۳ و ۸۴۴ و ۸۴۵ و ۸۴۶ و ۸۴۷ و ۸۴۸ و ۸۴۹ و ۸۵۰ و ۸۵۱ و ۸۵۲ و ۸۵۳ و ۸۵۴ و ۸۵۵ و ۸۵۶ و ۸۵۷ و ۸۵۸ و ۸۵۹ و ۸۶۰ و ۸۶۱ و ۸۶۲ و ۸۶۳ و ۸۶۴ و ۸۶۵ و ۸۶۶ و ۸۶۷ و ۸۶۸ و ۸۶۹ و ۸۷۰ و ۸۷۱ و ۸۷۲ و ۸۷۳ و ۸۷۴ و ۸۷۵ و ۸۷۶ و ۸۷۷ و ۸۷۸ و ۸۷۹ و ۸۸۰ و ۸۸۱ و ۸۸۲ و ۸۸۳ و ۸۸۴ و ۸۸۵ و ۸۸۶ و ۸۸۷ و ۸۸۸ و ۸۸۹ و ۸۹۰ و ۸۹۱ و ۸۹۲ و ۸۹۳ و ۸۹۴ و ۸۹۵ و ۸۹۶ و ۸۹۷ و ۸۹۸ و ۸۹۹ و ۹۰۰ و ۹۰۱ و ۹۰۲ و ۹۰۳ و ۹۰۴ و ۹۰۵ و ۹۰۶ و ۹۰۷ و ۹۰۸ و ۹۰۹ و ۹۱۰ و ۹۱۱ و ۹۱۲ و ۹۱۳ و ۹۱۴ و ۹۱۵ و ۹۱۶ و ۹۱۷ و ۹۱۸ و ۹۱۹ و ۹۲۰ و ۹۲۱ و ۹۲۲ و ۹۲۳ و ۹۲۴ و ۹۲۵ و ۹۲۶ و ۹۲۷ و ۹۲۸ و ۹۲۹ و ۹۳۰ و ۹۳۱ و ۹۳۲ و ۹۳۳ و ۹۳۴ و ۹۳۵ و ۹۳۶ و ۹۳۷ و ۹۳۸ و ۹۳۹ و ۹۴۰ و ۹۴۱ و ۹۴۲ و ۹۴۳ و ۹۴۴ و ۹۴۵ و ۹۴۶ و ۹۴۷ و ۹۴۸ و ۹۴۹ و ۹۵۰ و ۹۵۱ و ۹۵۲ و ۹۵۳ و ۹۵۴ و ۹۵۵ و ۹۵۶ و ۹۵۷ و ۹۵۸ و ۹۵۹ و ۹۶۰ و ۹۶۱ و ۹۶۲ و ۹۶۳ و ۹۶۴ و ۹۶۵ و ۹۶۶ و ۹۶۷ و ۹۶۸ و ۹۶۹ و ۹۷۰ و ۹۷۱ و ۹۷۲ و ۹۷۳ و ۹۷۴ و ۹۷۵ و ۹۷۶ و ۹۷۷ و ۹۷۸ و ۹۷۹ و ۹۸۰ و ۹۸۱ و ۹۸۲ و ۹۸۳ و ۹۸۴ و ۹۸۵ و ۹۸۶ و ۹۸۷ و ۹۸۸ و ۹۸۹ و ۹۹۰ و ۹۹۱ و ۹۹۲ و ۹۹۳ و ۹۹۴ و ۹۹۵ و ۹۹۶ و ۹۹۷ و ۹۹۸ و ۹۹۹ و ۱۰۰۰ و ۱۰۰۱ و ۱۰۰۲ و ۱۰۰۳ و ۱۰۰۴ و ۱۰۰۵ و ۱۰۰۶ و ۱۰۰۷ و ۱۰۰۸ و ۱۰۰۹ و ۱۰۱۰ و ۱۰۱۱ و ۱۰۱۲ و ۱۰۱۳ و ۱۰۱۴ و ۱۰۱۵ و ۱۰۱۶ و ۱۰۱۷ و ۱۰۱۸ و ۱۰۱۹ و ۱۰۲۰ و ۱۰۲۱ و ۱۰۲۲ و ۱۰۲۳ و ۱۰۲۴ و ۱۰۲۵ و ۱۰۲۶ و ۱۰۲۷ و ۱۰۲۸ و ۱۰۲۹ و ۱۰۳۰ و ۱۰۳۱ و ۱۰۳۲ و ۱۰۳۳ و ۱۰۳۴ و ۱۰۳۵ و ۱۰۳۶ و ۱۰۳۷ و ۱۰۳۸ و ۱۰۳۹ و ۱۰۴۰ و ۱۰۴۱ و ۱۰۴۲ و ۱۰۴۳ و ۱۰۴۴ و ۱۰۴۵ و ۱۰۴۶ و ۱۰۴۷ و ۱۰۴۸ و ۱۰۴۹ و ۱۰۵۰ و ۱۰۵۱ و ۱۰۵۲ و ۱۰۵۳ و ۱۰۵۴ و ۱۰۵۵ و ۱۰۵۶ و ۱۰۵۷ و ۱۰۵۸ و ۱۰۵۹ و ۱۰۶۰ و ۱۰۶۱ و ۱۰۶۲ و ۱۰۶۳ و ۱۰۶۴ و ۱۰۶۵ و ۱۰۶۶ و ۱۰۶۷ و ۱۰۶۸ و ۱۰۶۹ و ۱۰۷۰ و ۱۰۷۱ و ۱۰۷۲ و ۱۰۷۳ و ۱۰۷۴ و ۱۰۷۵ و ۱۰۷۶ و ۱۰۷۷ و ۱۰۷۸ و ۱۰۷۹ و ۱۰۸۰ و ۱۰۸۱ و ۱۰۸۲ و ۱۰۸۳ و ۱۰۸۴ و ۱۰۸۵ و ۱۰۸۶ و ۱۰۸۷ و ۱۰۸۸ و ۱۰۸۹ و ۱۰۹۰ و ۱۰۹۱ و ۱۰۹۲ و ۱۰۹۳ و ۱۰۹۴ و ۱۰۹۵ و ۱۰۹۶ و ۱۰۹۷ و ۱۰۹۸ و ۱۰۹۹ و ۱۱۰۰ و ۱۱۰۱ و ۱۱۰۲ و ۱۱۰۳ و ۱۱۰۴ و ۱۱۰۵ و ۱۱۰۶ و ۱۱۰۷ و ۱۱۰۸ و ۱۱۰۹ و ۱۱۱۰ و ۱۱۱۱ و ۱۱۱۲ و ۱۱۱۳ و ۱۱۱۴ و ۱۱۱۵ و ۱۱۱۶ و ۱۱۱۷ و ۱۱۱۸ و ۱۱۱۹ و ۱۱۲۰ و ۱۱۲۱ و ۱۱۲۲ و ۱۱۲۳ و ۱۱۲۴ و ۱۱۲۵ و ۱۱۲۶ و ۱۱۲۷ و ۱۱۲۸ و ۱۱۲۹ و ۱۱۳۰ و ۱۱۳۱ و ۱۱۳۲ و ۱۱۳۳ و ۱۱۳۴ و ۱۱۳۵ و ۱۱۳۶ و ۱۱۳۷ و ۱۱۳۸ و ۱۱۳۹ و ۱۱۴۰ و ۱۱۴۱ و ۱۱۴۲ و ۱۱۴۳ و ۱۱۴۴ و ۱۱۴۵ و ۱۱۴۶ و ۱۱۴۷ و ۱۱۴۸ و ۱۱۴۹ و ۱۱۵۰ و ۱۱۵۱ و ۱۱۵۲ و ۱۱۵۳ و ۱۱۵۴ و ۱۱۵۵ و ۱۱۵۶ و ۱۱۵۷ و ۱۱۵۸ و ۱۱۵۹ و ۱۱۶۰ و ۱۱۶۱ و ۱۱۶۲ و ۱۱۶۳ و ۱۱۶۴ و ۱۱۶۵ و ۱۱۶۶ و ۱۱۶۷ و ۱۱۶۸ و ۱۱۶۹ و ۱۱۷۰ و ۱۱۷۱ و ۱۱۷۲ و ۱۱۷۳ و ۱۱۷۴ و ۱۱۷۵ و ۱۱۷۶ و ۱۱۷۷ و ۱۱۷۸ و ۱۱۷۹ و ۱۱۸۰ و ۱۱۸۱ و ۱۱۸۲ و ۱۱۸۳ و ۱۱۸۴ و ۱۱۸۵ و ۱۱۸۶ و ۱۱۸۷ و ۱۱۸۸ و ۱۱۸۹ و ۱۱۹۰ و ۱۱۹۱ و ۱۱۹۲ و ۱۱۹۳ و ۱۱۹۴ و ۱۱۹۵ و ۱۱۹۶ و ۱۱۹۷ و ۱۱۹۸ و ۱۱۹۹ و ۱۲۰۰ و ۱۲۰۱ و ۱۲۰۲ و ۱۲۰۳ و ۱۲۰۴ و ۱۲۰۵ و ۱۲۰۶ و ۱۲۰۷ و ۱۲۰۸ و ۱۲۰۹ و ۱۲۱۰ و ۱۲۱۱ و ۱۲۱۲ و ۱۲۱۳ و ۱۲۱۴ و ۱۲۱۵ و ۱۲۱۶ و ۱۲۱۷ و ۱۲۱۸ و ۱۲۱۹ و ۱۲۲۰ و ۱۲۲۱ و ۱۲۲۲ و ۱۲۲۳ و ۱۲۲۴ و ۱۲۲۵ و ۱۲۲۶ و ۱۲۲۷ و ۱۲۲۸ و ۱۲۲۹ و ۱۲۳۰ و ۱۲۳۱ و ۱۲۳۲ و ۱۲۳۳ و ۱۲۳۴ و ۱۲۳۵ و ۱۲۳۶ و ۱۲۳۷ و ۱۲۳۸ و ۱۲۳۹ و ۱۲۴۰ و ۱۲۴۱ و ۱۲۴۲ و ۱۲۴۳ و ۱۲۴۴ و ۱۲۴۵ و ۱۲۴۶ و ۱۲۴۷ و ۱۲۴۸ و ۱۲۴۹ و ۱۲۵۰ و ۱۲۵۱ و ۱۲۵۲ و ۱۲۵۳ و ۱۲۵۴ و ۱۲۵۵ و ۱۲۵۶ و ۱۲۵۷ و ۱۲۵۸ و ۱۲۵۹ و ۱۲۶۰ و ۱۲۶۱ و ۱۲۶۲ و ۱۲۶۳ و ۱۲۶۴ و ۱۲۶۵ و ۱۲۶۶ و ۱۲۶۷ و ۱۲۶۸ و ۱۲۶۹ و ۱۲۷۰ و ۱۲۷۱ و ۱۲۷۲ و ۱۲۷۳ و ۱۲۷۴ و ۱۲۷۵ و ۱۲۷۶ و ۱۲۷۷ و ۱۲۷۸ و ۱۲۷۹ و ۱۲۸۰ و ۱۲۸۱ و ۱۲۸۲ و ۱۲۸۳ و ۱۲۸۴ و ۱۲۸۵ و ۱۲۸۶ و ۱۲۸۷ و ۱۲۸۸ و ۱۲۸۹ و ۱۲۹۰ و ۱۲۹۱ و ۱۲۹۲ و ۱۲۹۳ و ۱۲۹۴ و ۱۲۹۵ و ۱۲۹۶ و ۱۲۹۷ و ۱۲۹۸ و ۱۲۹۹ و ۱۳۰۰ و ۱۳۰۱ و ۱۳۰۲ و ۱۳۰۳ و ۱۳۰۴ و ۱۳۰۵ و ۱۳۰۶ و ۱۳۰۷ و ۱۳۰۸ و ۱۳۰۹ و ۱۳۱۰ و ۱۳۱۱ و ۱۳۱۲ و ۱۳۱۳ و ۱۳۱۴ و ۱۳۱۵ و ۱۳۱۶ و ۱۳۱۷ و ۱۳۱۸ و ۱۳۱۹ و ۱۳۲۰ و ۱۳۲۱ و ۱۳۲۲ و ۱۳۲۳ و ۱۳۲۴ و ۱۳۲۵ و ۱۳۲۶ و ۱۳۲۷ و ۱۳۲۸ و ۱۳۲۹ و ۱۳۳۰ و ۱۳۳۱ و ۱۳۳۲ و ۱۳۳۳ و ۱۳۳۴ و ۱۳۳۵ و ۱۳۳۶ و ۱۳۳۷ و ۱۳۳۸ و ۱۳۳۹ و ۱۳۴۰ و ۱۳۴۱ و ۱۳۴۲ و ۱۳۴۳ و ۱۳۴۴ و ۱۳۴۵ و ۱۳۴۶ و ۱۳۴۷ و ۱۳۴۸ و ۱۳۴۹ و ۱۳۵۰ و ۱۳۵۱ و ۱۳۵۲ و ۱۳۵۳ و ۱۳۵۴ و ۱۳۵۵ و ۱۳۵۶ و ۱۳۵۷ و ۱۳۵۸ و ۱۳۵۹ و ۱۳۶۰ و ۱۳۶۱ و ۱۳۶۲ و ۱۳۶۳ و ۱۳۶۴ و ۱۳۶۵ و ۱۳۶۶ و ۱۳۶۷ و ۱۳۶۸ و ۱۳۶۹ و ۱۳۷۰ و ۱۳۷۱ و ۱۳۷۲ و ۱۳۷۳ و ۱۳۷۴ و ۱۳۷۵ و ۱۳۷۶ و ۱۳۷۷ و ۱۳۷۸ و ۱۳۷۹ و ۱۳۸۰ و ۱۳۸۱ و ۱۳۸۲ و ۱۳۸۳ و ۱۳۸۴ و ۱۳۸۵ و ۱۳۸۶ و ۱۳۸۷ و ۱۳۸۸ و ۱۳۸۹ و ۱۳۹۰ و ۱۳۹۱ و ۱۳۹۲ و ۱۳۹۳ و ۱۳۹۴ و ۱۳۹۵ و ۱۳۹۶ و ۱۳۹۷ و ۱۳۹۸ و ۱۳۹۹ و ۱۴۰۰ و ۱۴۰۱ و ۱۴۰۲ و ۱۴۰۳ و ۱۴۰۴ و ۱۴۰۵ و ۱۴۰۶ و ۱۴۰۷ و ۱۴۰۸ و ۱۴۰۹ و ۱۴۱۰ و ۱۴۱۱ و ۱۴۱۲ و ۱۴۱۳ و ۱۴۱۴ و ۱۴۱۵ و ۱۴۱۶ و ۱

- (۳۲) کثر الصالح - (رواہ ابن عساکر) کتاب الفاء فضائل الصحابہ اجمالاً حدیث ۳۵۵۸۶۔
- (۳۳) اعلام الموقعین ۱/۱۳۲، ۲۰-۱۵۰، ۱۵۲۔
- (۳۴) ملاحظہ واعلام الموقعین ۱/۳۹، ۲۵۔
- (۳۵) اعلام الموقعین ۳/۱۳۹، مشکاۃ ص: ۳۲ بحوالہ رزین وجمع الفوائد/۲۸ انظرون کا کچھ فرق بھی ہے۔ جامع الاسول ۲۹۲: نسب ابنی جامع بیان العلم وفضلہ لابن عبد البر۔ ابن القیم نے اس کو امام احمد کی طرف بھی منسوب کیا ہے۔
- (۳۶) اعلام الموقعین ۳/۳۱۳، ۱۳۹۔ رومی نحوہ عن ابن مسعود بطرائف مجمع الزوائد/۱۸۷۔ کتاب العلم باب اقتداء السلف۔
- (۳۷) رواہ احمد و البیہقی و البزار و الطبرانی (مجمع الزوائد/۱۷۸) قال الہیثمی: رجالہ موثقون۔ وقال الحاکم: انہ صحیح الاسناد ولم یخرجاه (المعتبر فی تخریج احادیث المنہاج والمختصر ۲۳۵) وقال ابن القیم: رواہ ابوداؤد و الطیالسی (اعلام الموقعین ۳/۱۱۸) و ذکرہ ابن القیم ۱/۶۵ او ہوفی المستدرک ۳/۷۸ و ذکرہ أحمد فی فضائل الصحابہ ص: ۳۶۷ رقم ۵۳۱ و ہوفی مسندہ ایضاً ۱/۳۷۹ و راجع لتخریجہ ہامش فضائل الصحابہ لأحمد ص: ۳۶۷۔
- (۳۸) اعلام الموقعین ۳/۱۳۸ و حواشی ہدایہ از مولانا عبدالحی لکھنوی ۱/۱۶۵۔
- (۳۹) المدخل الی علم الاصول الفقہ للذوالیبی ص: ۱۰۶۔ اعلام الموقعین ۱/۶۵۴۔
- (۴۰) اعلام الموقعین ۱/۶۱-۶۲۔
- (۴۱) المدخل للذوالیبی ص: ۲۷۶ بحوالہ کتاب ابن ضہل لابی زہرہ ص: ۲۵۱-۲۵۴۔
- (۴۲) المدخل ص: ۲۷۸-۲۸۰ بحوالہ اعلام الموقعین و کتب ابی زہرہ وغیرہ۔
- (۴۳) المدخل ص: ۲۷۹ و ۲۸۰۔
- (۴۴) اعلام الموقعین ۳/۲۹۔
- (۴۵) تاریخ المذاہب الاسلامیہ ۲/۷۵۷-۷۵۸۔
- (۴۶) تیسیر معطرح الحدیث ص: ۷۳۔
- (۴۷) تاریخ المذاہب الاسلامیہ ۲/۱۶۲، ۱۶۱، ۲۱۷، ۲۱۸، ۲۱۹، ۳۲۹۔
- (۴۸) مذکورہ تفصیلات بنیادی طور پر فقہ حنفی کے اصولی مسائل و مسلمات میں سے ہیں اور فقہ حنفی کی اصولی کتابوں سے اخذ ہیں لیکن دوسری کتابوں اور دوسرے گزشتہ صفحہ کا حاشیہ: مذاہب میں بھی اکثر بیشتر مذکورہ امور و مسائل معتبر ہیں (فوائح الرحمن ۲/۱۸۶ و ۱۸۷، حسامی و نظامی ص: ۹۳ و نور الانوار ص: ۲۱۸ و ۲۱۹) توضیح ص: ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱۵۱۴، ۱۵۱۵، ۱۵۱۶، ۱۵۱۷، ۱۵۱۸، ۱۵۱۹، ۱۵۲۰، ۱۵۲۱، ۱۵۲۲، ۱۵۲۳، ۱۵۲۴، ۱۵۲۵، ۱۵۲۶، ۱۵۲۷، ۱۵۲۸، ۱۵۲۹، ۱۵۳۰، ۱۵۳۱، ۱۵۳۲، ۱۵۳۳، ۱۵۳۴، ۱۵۳۵، ۱۵۳۶، ۱۵۳۷، ۱۵۳۸، ۱۵۳۹، ۱۵۴۰، ۱۵۴۱، ۱۵۴۲، ۱۵۴۳، ۱۵۴۴، ۱۵۴۵، ۱۵۴۶، ۱۵۴۷، ۱۵۴۸، ۱۵۴۹، ۱۵۵۰، ۱۵۵۱، ۱۵۵۲، ۱۵۵۳، ۱۵۵۴، ۱۵۵۵، ۱۵۵۶، ۱۵۵۷، ۱۵۵۸، ۱۵۵۹، ۱۵۶۰، ۱۵۶۱، ۱۵۶۲، ۱۵۶۳، ۱۵۶۴، ۱۵۶۵، ۱۵۶۶، ۱۵۶۷، ۱۵۶۸، ۱۵۶۹، ۱۵۷۰، ۱۵۷۱، ۱۵۷۲، ۱۵۷۳، ۱۵۷۴، ۱۵۷۵، ۱۵۷۶، ۱۵۷۷، ۱۵۷۸، ۱۵۷۹، ۱۵۸۰، ۱۵۸۱، ۱۵۸۲، ۱۵۸۳، ۱۵۸۴، ۱۵۸۵، ۱۵۸۶، ۱۵۸۷، ۱۵۸۸، ۱۵۸۹، ۱۵۹۰، ۱۵۹۱، ۱۵۹۲، ۱۵۹۳، ۱۵۹۴، ۱۵۹۵، ۱۵۹۶، ۱۵۹۷، ۱۵۹۸، ۱۵۹۹، ۱۶۰۰، ۱۶۰۱، ۱۶۰۲، ۱۶۰۳، ۱۶۰۴، ۱۶۰۵، ۱۶۰۶، ۱۶۰۷، ۱۶۰۸، ۱۶۰۹، ۱۶۱۰، ۱۶۱۱، ۱۶۱۲، ۱۶۱۳، ۱۶۱۴، ۱۶۱۵، ۱۶۱۶، ۱۶۱۷، ۱۶۱۸، ۱۶۱۹، ۱۶۲۰، ۱۶۲۱، ۱۶۲۲، ۱۶۲۳، ۱۶۲۴، ۱۶۲۵،

☆ ریاست علی قاسمی ☆

عظمت صحابہ ﷺ احادیث کی روشنی میں

الحمد لله رب العالمين والصلاة والسلام على سيدنا محمد النبي الأمي. وعلى

آله واصحابه أجمعين وبعد :

اللہ رب ذلجلال نے دین اسلام کو اپنے حبیب سرور کائنات حضرت محمد ﷺ پر نازل فرمایا اور اپنے برگزیدہ منتخب افراد کے ذریعہ ہم تک پہنچایا۔

اس سے مراد وہ قدسی صفات لوگ ہیں جن کو صحابہ کرام کے نام سے موسوم کیا جاتا ہے جن کو اللہ تعالیٰ نے نبی کی صحبت کیلئے منتخب فرمایا، تاکہ براہ راست، آپ ﷺ سے دین سیکھ کر اسے ہم تک پہنچانے کا فریضہ انجام دیں، یہ جماعت پوری انسانیت میں سب سے زیادہ نیک دل، عمیق العلم، بے تکلف اور سادگی پسند تھی، یہ جماعت اپنے خالص ایمان عظیم اخلاص، دین کے تئیں اپنی بہترین خدمات اور اعلاء کلمۃ اللہ کے لئے اپنے زبردست کارناموں کے سبب اس مقام تک پہنچی کہ رب عرش اُس سے اس قدر راضی ہوا کہ اس نے اپنی رضا و خوشی کا اعلان اپنی زندہ جاوید کتاب قرآن کریم میں کیا۔ یہ جماعت پیغمبر اعظم ﷺ سے اس قدر مگہری محبت رکھتی تھی اور اتنی صاف دل، پاکیزہ نفس، نیک ارادہ والی اور عزائم کی حامل تھی کہ بہ جا طور پر نبی کریم ﷺ نے اس کے ارد گرد، اپنے اس فرمان کے ذریعے حفاظتی دائرہ کھینچ دیا:

لا تسبوا أصحابي، فان أحدكم لو أنفق مثل أحد ذهاباً ما بلغ مذأحدہم ولا

نصفہ (۱)

میرے صحابہ کو سب و شتم نہ کرو؛ اس لئے کہ اگر تم میں سے کوئی شخص احد پہاڑ کے برابر سونا خرچ کرے تو بھی اُن کے ایک مذ (تقریباً سیر بھر) یا آدھے مذ کے برابر نہیں ہو سکتا۔ لیکن صحابہ کرام و خلفائے راشدین کے دور ہی سے ایک بے توفیق جماعت نے شیطان کے بہکاوے میں آکر اُن کو اپنے طعن و تشنیع کا نشانہ بنایا ان پر ہر طرح کی تہمت لگائی، ان کے احسانات کو فراموش کیا، اور ان کے حسن و سلوک کا بدلہ، بدسلوکی سے دیا، لیکن امت مسلمہ کی نظر میں یہ جماعت ہمیشہ راندہ بے حقیقت، غیر معتبر اور کسی

بھی شمار و قطار کے لائق نہ رہی، اسی لئے پیش نظر مضمون میں اس مقدس الٰہ العزم و بلند و بالا مقام و مرتبہ والی جماعت کا جائزہ احادیث شریفہ کے آئینہ میں لیا جا رہا ہے۔

لوگوں میں بہترین قرن

حضرت عمران بن حصینؓ رسول اللہ ﷺ سے روایت کرتے ہیں آپ ﷺ نے فرمایا:

خیر الناس قرنی، ثم الذین یلونہم ثم الذین یلونہم قال عمران : فلا أدری أذکر بعد قرنہ قرنین أو ثلاثة، ثم ان بعد ہم یشہدون ولا یستشہدون، ویخونون ولا یؤتمنون، ویبذرون ولا یوقنون، ویظہر فیہم السمن. (۲)

لوگوں میں بہترین قرن میرا ہے، پھر ان لوگوں کا جو اس سے متصل ہے راوی کہتے ہیں کہ مجھے یہ یاد نہیں کہ اپنے قرن کے بعد دو قرنوں کا ذکر فرمایا، یا تین قرنوں کا، اس کے بعد ایسے لوگ ہونگے جو مطالبہ شہادت کے بغیر ہی شہادت دینے کو تیار ہونگے، خیانت کریں گے، امانت دار نہ ہونگے، نذر مانیں گے پوری نہ کریں گے، ان میں (بے فکری کے سبب) مٹا پاؤں گا، ہو جائیگا۔

میرے صحابہ کو هدف تنقید نہ بناؤ

اللہ اللہ فی أصحابی، لا تتخذوہم غرضاً من بعدی فمن أحبہم فبحبی أحبہم، ومن أبغضہم فبغضی أبغضہم ومن اذاہم فقد اذانی ومن اذانی فقد اذی اللہ ومن اذی اللہ فیو شک ان یاخذہ. (۳)

میرے صحابہ کے بارے میں اللہ سے ڈرو، اللہ سے ڈرو، میرے بعد ان کو (طعن و تنقیح کا) نشانہ نہ بناؤ، کیونکہ جس نے ان سے محبت کی، مجھ سے محبت کی وجہ سے ان سے محبت کی، اور جس نے ان سے بغض رکھا مجھ سے بغض کی وجہ سے ان سے بغض رکھا، جس نے ان کو ایذا پہنچائی اس نے مجھے ایذا پہنچائی اور جس نے مجھے ایذا پہنچائی اس نے اللہ کو ایذا پہنچائی اور جو اللہ کو ایذا پہنچانا چاہے، تو قریب ہے کہ اللہ کا عذاب اس کو اپنی گردن میں لے لے، اس حدیث میں ان لوگوں کیلئے سخت وعید اور پھنکار ہے جو صحابہ کرام کو اپنی آزادانہ تنقید، دل خراش بدگوئی اور زہر آلود قلم کا نشانہ بناتے ہیں یا ان کی طرف ایسی باتیں منسوب کرتے ہیں، جس کا مقصد لوگوں میں ان کو بے حیثیت کرنا اور ان کے دل میں ان کے لئے بغض پیدا کرنا ہے؛ تاکہ لوگوں کا اعتماد اس قدر سی صفات جماعت سے اٹھ جائے۔

صحابہ کو بُرا کہنے والا کا قابل لعنت

حضرت عبداللہ بن عمرؓ سے روایت ہے کہ رسول اللہ ﷺ نے فرمایا:

”إِذَا رَأَيْتُمُ الَّذِينَ يَسُبُّونَ أَصْحَابِي، فَقُولُوا لَعْنَةُ اللَّهِ عَلَىٰ شُرُكِهِمْ“ (۴)

”جب تم ایسے لوگوں کو دیکھو جو میرے صحابہ کو برا کہتے ہیں، تو ان سے کہو، خدا کی لعنت ہو تم میں سے بدترین شخص پر“

حدیث میں صحابہ کو برا بھلا کہنے والے کو مستحق لعنت قرار دیا گیا ہے، لہذا یہ لفظ ان ساری باتوں کو شامل ہوگا اور حدیث کے اس مفہوم کے تحت وہ تمام بد نصیب اس میں شامل ہوں گے، جو بلا واسطہ، یا بلا واسطہ کسی بھی طرح سے صحابہ کی توہین، عیب جوئی، حرف گیری، بے ادبی، یا دل آزاری کرتے ہیں۔ (۵)

صحابہ کرامؓ امت کے پاسباں

حضرت ابو موسیٰ اشعریؓ فرماتے ہیں:

،صلينا المغرب مع رسول الله ﷺ ثم قلنا: لو جلسنا حتى نصلي معه العشاء قال فجلسنا فخرج علينا فقال ما زلتُم ههنا؟ قلنا يا رسول الله صلينا معك المغرب، ثم قلنا نجلس حتى نصلي معك العشاء قال أحسنتم أو أجبتم قال : ثم رفع رأسه إلى السماء ، وكان كثيراً ما يرفع رأسه إلى السماء فقال : أئمنه أئمنه للسماء ، فإذا ذهبت النجوم أتني السماء ماتو عد ، وأنا أئمنه لأصحابي فإذا ذهبت أتني أصحابي مايو عدون، وأصحابي أئمنه لأئمني، فإذا ذهب أصحابي أتني أئمتي مايو عدون. (۶)

ہم نے مغرب کی نماز، رسول اللہ ﷺ کے ساتھ پڑھی، پھر ہم نے کہا کہ آپ کیساتھ بیٹھے رہیں، یہاں تک کہ عشاء آپ ﷺ کے ساتھ پڑھ لیں تو بہتر ہوگا، پھر ہم بیٹھے رہے۔ آپ ﷺ باہر تشریف لائے۔ آپ ﷺ نے فرمایا: تم لوگ ابھی تک یہیں بیٹھے ہو؟ ہم نے کہا: یا رسول اللہ! ہم نے آپ کیساتھ مغرب کی نماز پڑھی پھر ہم نے (دل میں) کہا اگر ہم بیٹھے رہیں یہاں تک کہ عشاء کی نماز بھی پڑھ لیں تو بہتر ہوگا۔ آپ ﷺ نے فرمایا: بہت خوب پھر آپ ﷺ نے اپنا سر آسمان کی طرف اٹھایا اور اکثر آپ ﷺ نے اپنا سر آسمان کی طرف اٹھایا کرتے تھے۔ پھر آپ ﷺ نے فرمایا نجوم کو اکب آسمان کیلئے حفاظت کا ذریعہ ہیں جب ستارے ختم ہو جائیں گے تو آسمان پر وہ چیز

آجنگی جس کا وعدہ کیا گیا ہے۔ (یعنی قیامت آجنگی اور آسمان پھٹ جائیگا)

میں اپنے صحابہ کے لئے حفاظت کا ذریعہ ہوں، جب میں چلا جاؤں گا، تو میرے اصحاب پر وہ وقت آجائیگا، جس کا وعدہ ہے۔ میرے صحابہ میری امت کے لئے حفاظت کا ذریعہ ہیں، جب میرے صحابہ چلے جائیں گے تو میری امت پر وہ وقت آجائیگا جس کا وعدہ ہے۔

اس میں اہل خیر کے رخصت ہو جانے کے بعد، فتنہ و فساد کے بھڑکنے کی طرف اشارہ ہے۔ چنانچہ جب تک آپ ﷺ کی ذات بابرکات موجود تھی، آپ ﷺ راہ صواب بتا کر ان کے اختلافات کو ختم کر دیتے تھے آپ ﷺ کے بعد صحابہ کرامؓ میں اختلافات ہوئے تو وہ آپ ﷺ کے قول و فعل یا دلالت حال کو صحابہ کرامؓ تلاش کرتے تھے! لیکن صحابہ کرامؓ کے بعد وہ نور جاتا رہا اور تاریکی کا دور دورہ ہو گیا۔ (۷)

صحابہ کرامؓ نور بنا کر اٹھائے جائیں گے

حضرت بریدہ بن حصیبؓ فرماتے ہیں کہ مجھ سے رسول ﷺ نے فرمایا:

ما من أحد من أصحابي يموت بارض الأعت لهم نوراً وقائد أيوم القيامة. (۸)

میرا جو صحابی بھی کسی زمین میں جاں بحق ہوگا، قیامت کے دن اُن کے لئے پیشوا اور نور بنا کر اٹھایا جائیگا۔

اس لئے کہ یہ حضرات شرف صحابیت سے سرفراز ہوئے لہذا آپ ﷺ کے بعد، دنیا والوں کی قیادت کا حق دار اُن سے بڑھ کر کون ہو سکتا ہے؟

اور جن کے لئے صحابہ کرامؓ کو پیشوا اور نور بنا کر اٹھایا جائے، امید ہے کہ اللہ تعالیٰ انکے ساتھ آسان حساب و کتاب کا معاملہ کریگا۔

اہل بدر افضل ترین مسلمان

حضرت رفاعہ بن رافع جو خود بدری صحابی ہیں کا بیان ہے۔

جاء جبريل عليه السلام الى النبي صلى الله عليه وسلم فقال : ماتعدُّونَ اهل

بدر فيكم؟ قال : من افضل المسلمين. أو كلمة نحوها . قال : وكذلك من

شهد بدرأ من الملائكة. (۹)

حضرت جبریل، رسول اللہ ﷺ کے پاس آئے اور کہنے لگے، آپ اہل بدر والوں کو کیسا سمجھتے ہیں؟ آپ ﷺ نے فرمایا:

سب مسلمانوں میں افضل ترین حضرت جبریل نے کہا: اسی طرح وہ فرشتے جو جنگ بدر میں شریک ہوئے تھے دیگر فرشتوں سے

افضل ترین ہیں۔

حضرت ابو ہریرہؓ رسول اللہ ﷺ سے روایت کرتے ہیں۔

اطلع الله على أهل بدر، فقال: اعملوا ما شئتم فقد غفرت لكم. (۱۰)
اللہ تعالیٰ نے (آسمان پر سے) بدر والوں کو دیکھا اور فرمایا: اب تم جو چاہو کرو، میں نے تم کو بخش دیا ہے۔

ان دونوں حدیثوں سے معلوم ہوتا ہے، کہ بدری صحابہ، سب سے افضل ہیں، اور اللہ تعالیٰ نے ان کی دلی کیفیات، باطنی حالات، یعنی صدق و اخلاص، اللہ، رسول اور آپ کی دعوت کے تئیں، ان حضرات کی مکمل وفاداری کو دیکھ کر، ان کو مغفرت و بخشش کی بشارت دے دی ہے۔

درخت کے نیچے بیعت کرنے والوں کے لئے بشارت

حضرت جابر بن عبد اللہ کہتے ہیں کہ رسول اللہ ﷺ نے فرمایا:

لا يدخل النار أحد ممن بايع تحت الشجرة. (۱۱)
جس نے بھی کیکر کے درخت کے نیچے بیعت کی وہ جہنم میں نہیں جائیگا۔ نیز اللہ نے ان سے اپنی رضا کا اعلان قرآن پاک میں اس طرح کیا ہے:

لقد رضى الله عن المؤمنين اذ يبايعونك تحت الشجرة (۱۲)
تحقیق اللہ خوش ہوا ایمان والوں سے، جب آپ نے اس درخت کے نیچے بیعت کی۔ (۱۳)

محبت نبوی کے لئے پاکیزہ نفوس کا خدائی انتخاب

اس میں کوئی حیرت و استعجاب نہیں، اس لئے کہ جن حضرات کو نبی خاتم النبیین ﷺ کی محبت کا شرف ملا، انہیں یہ سعادت، توفیق الہی سے ملی تھی۔ اللہ تعالیٰ نے خود اس کے لئے ان کا انتخاب فرمایا، شرف صحابیت کوئی معمولی چیز نہیں جو ہر کس و ناکس کو مل جائے، کوئی ایسا سامان نہیں جسے انسان اپنی جیب سے خرید لے یا اسکو اپنے زور بازو سے حاصل کر لے، یا کسی حیلہ و تدبیر یا ذاتی کوشش کے ذریعہ اس سے بہرہ یاب ہو اسی لئے منصب صحابیت صرف اُسی کو ملا جس کے لیے یہ مقدر تھا، اور جس کو خدا تعالیٰ نے اسکا اہل بنایا تھا اور وہ جانتا تھا کہ یہ اس منصب کی ذمہ داری لیاقت و صلاحیت کیساتھ پوری کریگا۔ خود رسول اللہ صلی اللہ علیہ وسلم نے اس کی وضاحت ان الفاظ میں فرمائی ہے۔

ان الله اختار اصحابي على العالمين يسوي النبين والمرسلين واختار لي من اصحابي أربعة: أبا بكر، وعمر، وعثمان وعليه وجعلهم أصحابي وقال في

اصحابی کلہم خیر۔ (۱۳)

اللہ تعالیٰ نے نبیوں اور رسولوں کے بعد، ساری دنیا سے میرے صحابہ کا انتخاب فرمایا۔ پھر میرے صحابہ میں سے چار یعنی ابو بکر و عمر عثمان و علی ؓ کو چنا اُن کو میرا خصوصی یار بنایا۔ اور آپ ﷺ نے فرمایا میرے سارے صحابہ ﷺ میں خیر ہے۔ (۱۵)

الغرض احادیث مبارکہ سے یہ بات متح ہو گئی ہے کہ:

(۱) بغیر کسی استثناء کے سارے صحابہ جنتی ہیں۔

(۲) سارے صحابہ کو اللہ رب العزت کی دائمی رضا و خوشنودی حاصل ہے۔

(۳) جملہ صحابہ آپس میں برادرانہ الفت و محبت رکھتے تھے۔

(۴) ہر ایک صحابی کا دل ایمان و اخلاص کی الفت سے مزین اور کفر و فسق اور نافرمانی سے متنفر تھا۔

(۵) حضرات صحابہ اللہ تعالیٰ کے منتخب و برگزیدہ ہیں، جماعت انبیاء کے علاوہ جن و بشر کا کوئی بھی فرد ان کی عظمت کو نہیں پہنچ سکتا۔

(۶) صحابہ کی محبت رسول اللہ کی محبت اور ان سے بغض اللہ کے رسول سے بغض ہے۔

(۷) صحابہ کو تنقید و تنقیص کا نشانہ بنانا حرام ہے۔

(۸) امت کا سارا شرف و وجہ صحابہ کیساتھ وابستگی پر موقوف ہے۔

صحابہ کرام رضوان اللہ علیہم اجمعین کے بارے میں یہ عقیدہ اور محبت و احترام ہر صاحب ایمان کے لئے ضروری ہے۔ اس لئے تمام مسلمانوں کیلئے یہ چیز ناگزیر ہے کہ ان کو رسول اللہ کے صحابہ کے ساتھ یہ عقیدہ رکھتے ہوئے اس قدسی صفت جماعت سے اپنے رشتہ کو منطوق و ترک کرنا چاہیے تاکہ کل میدان حشر میں حضرت محمد ﷺ سے قربت میسر ہو اور غلامان محمد ﷺ میں ہمارا شمار ہو سکے۔

ربنا اغفر لنا ولاخواننا الذين سبقونا بالايمان ولا تجعل في قلوبنا غلا للذين

امنو، ربنا انك رؤف رحيم (۱۶)

(وصلی اللہ تعالیٰ علیٰ خیر خلقہ محمد وآلہ وصحبہ اجمعین آمین)

حوالہ جات

- (۱) بخاری شریف کتاب الفضائل جلد نمبر ۵۱۸
- (۲) بخاری شریف کتاب الفضائل صفحہ ۵۱۵ جلد ۱
- (۳) ترمذی شریف کتاب المناقب صفحہ ۲۲۵ جلد ۲
- (۴) ترمذی کتاب المناقب صفحہ ۲۲۵ جلد ۲
- (۵) مقام صحابہ ۵۷
- (۶) مسلم شریف کتاب فضائل الصحابہ صفحہ ۳۰۸ جلد ۲
- (۷) جامع الاصول ۵۵۵/۸-۵۵۶
- (۸) ترمذی شریف کتاب المناقب صفحہ ۲۲۵ جلد ۲
- (۹) بخاری شریف کتاب المغازی صفحہ ۵۶۹ جلد ۲
- (۱۰) بخاری شریف کتاب المغازی باب من شهد بدر صفحہ ۵۶۷ جلد ۲
- (۱۱) مسلم شریف کتاب فضائل الصحابہ باب من فضائل اصحاب الخیر جلد ۲ صفحہ ۳۰۳
- (۱۲) سورۃ فتح ۱۸
- (۱۳) صحابہ رسول اسلام کی نظر میں صفحہ ۱۵۱
- (۱۴) مجمع الذوائد ۱۶/۱۰
- (۱۵) صحابہ رسول اللہ ﷺ اسلام کی نظر میں صفحہ ۶۷-۶۸
- (۱۶) سورۃ الممتحنہ آیت ۱۰

مولانا محمد عمر عابدین قاسمی مدنی ☆

صحابیات رضی اللہ عنہن اور خدمتِ حدیث

اللہ تعالیٰ کے تخلیقی منصوبہ کے مطابق ”انسان“ ہی وہ مخلوق ہے جس کے لئے اس جہانِ رنگ و بو کی ہر چیز معرضہ وجود میں لائی گئی ہے، (۱) ہاں یہ ضرور ہے کہ انسان کو دو جنسوں میں تقسیم کیا گیا، جنس قوی اور جنس نازک، اور ان کے فطری تقاضوں کی رعایت کرتے ہوئے ایسے قوانین و اصول وضع کئے گئے کہ نہ مردانہ قُوّ امیت پر حرف آئے (۲) اور نہ ان نازک آئینوں میں خراش، (۳) مگر قرآن مجید نے بار بار اور باصرہ پر بات واضح کر دی کہ اس تخلیقی فرق کے باوجود دونوں ہی بشریت (۴) اور عبودیت (۵) میں یکساں و برابر ہیں، نیز دونوں کے حقوق بھی ایک دوسرے پر ”ہم مثل“ ہیں۔ (۶)

اسلام کے اسی مزاج و مذاق کا اثر تھا کہ خواتین رسول اللہ صلی اللہ علیہ وسلم کی ہر تحریک اور ہر مہم کا حصہ ہوا کرتی تھیں، تعلیم و تربیت، عبادت و ریاضت، جہاد و شہادت، تبلیغ و دعوت، معیشت و تجارت، صدقہ و انفاق، تیمارداری و طبی نگہداشت اور ساج کی تعمیر و ترقی، غرض زندگی کے ان تمام صیغوں میں خواتین کی نمایاں نمائندگی پائی جاتی تھی۔ خاص طور پر تعلیم و تربیت میں وہ مردوں کے شانہ بشانہ ہوا کرتی تھیں، یہی وجہ ہے کہ قرآن و حدیث کے فہم و حفظ اور ان کی حفاظت و تبلیغ و اشاعت اور ان سے اخذ و استنباط میں خواتین ہمیشہ پیش پیش رہی ہیں؛ بلکہ یہ کہنا بجا ہو گا کہ احادیث و تفسیر کا وہ ذخیرہ جو خواتین اسلام کے ذریعہ سے ہم تک پہنچا ہے، اگر ان سے صرف نظر کرتے ہوئے شریعت پر نگاہ ڈالی جائے تو وہ نامکمل محسوس ہوگی۔ دوسری طرف یہ بات بھی قابل غور ہے کہ ادیان و مذاہب کی تاریخ میں کوئی بھی مذہب دینی علوم کی حفاظت اور ترویج و اشاعت میں خواتین کی ایسی کارکردگی پیش کرنے سے قاصر ہے!

زیر بحث مقالہ ”صحابیات کی خدمتِ حدیث“ کو ہم نے دو فصل، خاتمہ اور تجاویز پر تقسیم کیا ہے ”فصل اول“ صحابیات و خواتین کی تعلیم اور تحمل حدیث سے متعلق بنیادی باتوں پر مشتمل ہے، اس کے تحت تین مباحث ذکر کی گئی ہیں جو حسب ذیل ہیں:

بحث اول: عہد نبوی میں خواتین کی تعلیم و تربیت اور تحمل حدیث کے طریقے۔

بحث دوم: حدیث اور خواتین۔ ایک تاریخی جائزہ۔

بحث سوم : راویات -- ائمہ جرح و تعدیل کی نظر میں۔

دوسری فصل کا عنوان ”صحابیات اور خدمت حدیث“ ہے، اس کے تحت پانچ مباحث ہیں، جن کی تفصیل اس طرح ہے:

بحث اول : کتب ست میں صحابیات اور دیگر راویات اور ان کی روایتیں۔

بحث دوم : صحابیات کی روایتیں اور ان کا موضوع۔

بحث سوم : بعض وہ ابواب جس میں صرف صحابیات کی روایتیں ہیں۔

بحث چہارم : امہات المؤمنین اور خدمت حدیث۔

بحث پنجم : دیگر صحابیات اور ان کی روایتیں۔

اور ”خاتمہ“ کے تحت ہم نے بحث کے خلاصہ و اہم نتائج کی طرف اشارہ کیا ہے اور اخیر میں چند مشورے و تجاویز پیش کی گئی ہیں؛ تاکہ قافلہ اہل علم میں سے کوئی دانا و دیدہ و راس جانب متوجہ ہو اور اپنی ”حیات مستعار“ کو اس ”گوشہ غریباں“ کی باز آباد کاری میں لگا دے، جو کہ آئندہ نسلوں کے لئے چشم کشا بھی ہو اور سرمہ چشم بھی بن سکے۔

مقالہ میں خاص طور پر یہ کوشش کی گئی ہے کہ روایت کرنے والی صحابیات، خود ان کی روایت کردہ احادیث اور کتب ست میں موجود ان کی روایات سے متعلق اعداد و شمار جمع کر دیئے جائیں، نیز صحابیات کی یہ روایتیں کن ابواب دین سے متعلق ہیں ان پر بھی روشنی ڈالی جائے، اسی طرح کتب تاریخ و رجال کے حوالہ سے خواتین کی خدمت حدیث کا مختصر تاریخی جائزہ پیش کیا جائے؛ تاکہ موضوع کی مختلف جہتوں پر روشنی پڑے۔

یہ مقالہ بین الاقوامی عظمت صحابہ کانفرنس منعقدہ ۱-۳ جولائی ۲۰۱۱ء، بہتنام جامعہ اسلامیہ دارالعلوم حیدرآباد کی دعوت پر لکھا جا رہا ہے، اس اہم کانفرنس کے انعقاد پر مبارکباد کے مستحق ہیں جناب رحیم الدین انصاری صاحب (معمد جامعہ) اور ان کے تمام ہی رفقاء — نیز ہم نمون ہیں اپنے عزیز دوست جناب مولانا سعید الظفر قاسمی (استاذ جامعہ) کے، کہ ان ہی کے اصرار پر یہ مقالہ پایہ تکمیل کو پہنچ سکا۔ ہذا وصلی اللہ علی سیدنا محمد وبارک وسلم۔

فصل اول: صحابیات و دیگر خواتین کی تعلیم اور تحمل حدیث سے متعلق بنیادی باتیں

بحث اول : عہد نبوی میں خواتین کی تعلیم و تربیت اور تحمل حدیث

اسلام نے خواندگی کو جو اہمیت دی ہے، اس کی نظیر کسی بھی مذہب یا ثقافت میں تلاش کرنا جوئے شیر لانے کے برابر ہے اور اس نے یکساں طور پر مرد و عورت سے اس کا مطالبہ کیا ہے، قرآن مجید کی سب سے پہلی وحی (۱) دونوں ہی کو خطاب کرتی ہے اور خواتین کی تعلیم و تربیت کی اہمیت یوں بھی بڑھ جاتی ہے کہ اسلام جس فکر و عقیدہ اور نظام حیات کی دعوت دیتا ہے اور جس معاشرہ کی تشکیل چاہتا ہے وہ اس ”شاخ گل“ کو تازہ دم کئے بغیر ممکن نہیں ہے، یہی وجہ ہے کہ رسول اللہ صلی اللہ علیہ وسلم کے تربیتی نظام

میں اس جانب خوب توجہ دی گئی ہے (۸)، نیز آپ ﷺ کا قول: ”کلمکم راع ومسئول عن رعيته“ (۹) — خواتین کی تعلیم کے بابت جوابدہی کا احساس پیدا کرتا ہے؛ چنانچہ صحابیات کے طریقہ تعلیم اور محل حدیث کو حسب ذیل چار زمروں میں تقسیم کیا جاسکتا ہے:

۱- خواتین کی حوصلہ افزائی

خواتین کے تئیں عرب معاشرہ کا جو رویہ تھا، اس نے ان کے اندر سے عزت نفس کا احساس اور خود اعتمادی جیسے عناصر — جو شخصیت کی تعمیر و تشکیل میں کلیدی کردار ادا کرتے ہیں — کو ختم کر دیا تھا، حضرت عمر رضی اللہ عنہ کے بقول:

والله إنا كنا في الجاهلية لا نعد للنساء أمراً، حتى أنزل الله فيهن ما أنزل وقسم

لهن ما قسم. (۱۰)

چنانچہ رسول اللہ صلی اللہ علیہ وسلم نے ان کے ساتھ عزت و احترام کا معاملہ کیا، آپ ﷺ ان کی باتوں کو غور سے سنتے، انھیں سوالات کا موقع دیتے، انھیں انفرادی و اجتماعی سطح پر نصیحت فرماتے، ان کے حالات دریافت کرتے، ان کے نجی مسائل کو حل کرتے، بعض پابند خواتین کو اپنی مجلسوں میں نہیں پاتے تو ان کے بارے میں پوچھتا چھ کرتے، بسا اوقات ان کے گھر تشریف لے جاتے، ربیع بنت معوذ — جن کے بعض بزرگ غزوہ بدر میں شہید ہو گئے تھے — کی شادی کے اگلے ہی روز صلہ رحمی کے طور پر ان کے گھر تشریف لے گئے، ان کے دو بیٹھے کو گفنگو کی اور مبارک باد دی، (۱۱) ام ورتہ کو خاص طور پر اپنے گھر پر مؤذن رکھنے اور اہل خانہ کی امامت کی اجازت دی؛ بلکہ ان کے جذبہ جہاد و شہادت کے پیش نظر انھیں ”شہیدہ“ کے لقب سے نوازا (۱۲)، ام حرام بنت ملحان کے گھر رسول اللہ صلی اللہ علیہ وسلم اکثر جایا کرتے تھے، ایک موقع پر آپ ﷺ نے کچھ مجاہدین کے بارے میں بشارت دی، تو وہ درخواست گزار ہوئیں کہ دُعا فرمادیں کہ وہ بھی مجاہدین کے اس قافلہ کا حصہ بنیں، آپ ﷺ نے فرمایا ”انست منهم“ (۱۳) — احادیث اور سیرت و تاریخ کی کتابوں میں ایسے واقعات بکثرت ملتے ہیں، یہاں ان ہی چند پر اکتفا کیا جاتا ہے، غرض یہ کہ خواتین کی تعلیم و تربیت کے لئے آپ ﷺ نے جو مختلف طریقے اختیار کئے، ان میں سے یہ طریقہ بہت مؤثر اور بامعنی تھا۔

۲- عبادات اور عمومی مجلسوں میں شرکت

صحابیات کے ذریعہ جو ذخیرہ حدیث ہم تک پہنچا ہے، اس کا ایک بڑا سبب، ان خواتین کا عبادات اور عمومی مجلسوں میں شریک ہونا ہے، جیسے نماز، جمعہ، عیدین، حج، بیعت اور جہاد و غزوات وغیرہ، یہ مناسبتیں دراصل ان کے حق میں ”درس حدیث“ کی نشستیں اور منبع علم و فکر ہوا کرتی تھیں اور رسول اللہ صلی اللہ علیہ وسلم نے خواتین کو اس طرح کی مجلسوں میں نہ صرف شرکت کی اجازت مرحمت فرمائی؛ بلکہ ان کی حوصلہ افزائی بھی فرمائی اور مردوں کو کسی طرح کی رکاوٹ پیدا کرنے سے بھی باز رکھا ”اذا

استأذنت امرأة أحدكم فلا يمنعها“ (۱۴) اور ایک موقع سے فرمایا: ”لا تمنعوا النساء حظوظهن من المساجد اذا استأذنواكم“ (۱۵) اس روایت میں ”حظوظهن“ کا لفظ اپنے اندر خوب معنویت رکھتا ہے، جو اہل علم کو دعوت غور و فکر دیتا ہے، یہی وجہ ہے کہ خواتین بچہ وقت نمازوں میں شریک ہوا کرتی تھیں؛ بلکہ آپ ﷺ ان کی شرکت سے پیدا ہونے والی بعض پیچیدگیوں کو بھی نہ یہ کہ گوارا کرتے؛ بلکہ ان کی خوب رعایت ملحوظ خاطر ہوتی، چنانچہ ایک خاتون کے ساتھ آنے کو خیز روئے کی وجہ سے آپ ﷺ نے نماز فجر کو مختصر کر دیا؛ (۱۶) ام بشام بنت الحارث کہتی ہیں کہ انھوں نے سورہ ق (جو ۴۵ آیتوں پر مشتمل ہے) کو رسول اللہ ﷺ کے خطبہ میں سننے سننے یاد کیا ہے۔ (۱۷)

اسی طرح نماز عید و اضعیٰ میں بھی ان سے شرکت کا مطالبہ کیا (۱۸) بالغ و نابالغ لڑکیوں کو بھی شرکت کا پابند بنایا، حالت پاکی تو کجا، ناپاکی کی حالت میں بھی آنے کی تاکید فرمائی (۱۹) بلکہ ستر پوش لباس کے نہ ہونے پر بھی انھیں معذور نہیں سمجھا گیا، اِحسانا لا یکون لہا جلباب؟ قال: لتلبسها أختها من جلبابها، (۲۰) اسی طرح سفر حج میں یہ صحابیات ساتھ ساتھ بوتیں اور موقع بہ موقع آپ ﷺ سے سوالات کرتیں؛ بلکہ کتاب الحج کی احادیث پر ایک سرسری نگاہ بھی ڈالی جائے تو بخوبی اندازہ لگایا جاسکتا ہے کہ حج کے اہم اور بعض بنیادی مسائل ان صحابیات ہی کے توسط سے ہم تک پہنچے ہیں، خواتین پر حج کی فرضیت (۲۱) معذور شخص کی طرف سے نیابتاً حج کا جواز (۲۲)، اسی طرح انتقال شدہ لوگوں کی طرف سے حج کا ثبوت (۲۳) حج کی بنیادی تین قسموں کا ذکر (۲۴) حالت احرام میں سائبان یا چادر سے سایہ حاصل کرنے کا حکم عن ام الحسین (۲۵) خود آپ ﷺ کے حج کی کیفیت و نوعیت وغیرہ۔

اسی طرح مسجد میں اعتکاف کا زمانہ ہوتا تو خواتین کے خیمے بھی لگادیے جاتے (۲۶) بلکہ عام حالات میں بھی بعض خواتین کے لئے مسجد میں خیمہ لگایا گیا ہے، فکان لہا خناء فی المسجد أو حفش، (۲۷) بسا اوقات ایسا بھی ہوتا کہ علمی بحث و مباحثہ اور مناقشہ میں خواتین حصہ لے تیں، حجتہ الوداع کے موقع سے صحابہ میں اس بات کو لے کر الجھن پیدا ہوگئی کہ عرفہ کے دن روزہ رکھا جائے گا یا نہیں، تو حضرت ام الفضل بنت الحارث نے اس موقع پر صحابہ کے اس اختلاف کو دور کیا اور دودھ کا ایک پیالہ آپ ﷺ کی خدمت میں بھیجا، جسے اونٹنی پر بیٹھے ہوئے آپ ﷺ نے نوش فرمایا (۲۸) — علامہ ابن حجرؒ نے اس حدیث سے ایک نفیس نکتہ اخذ کیا ہے کہ اس حدیث میں اشارہ ہے: مرد و عورت کے درمیان کسی علمی مسئلہ میں مناظرہ کے جواز کا، و من فوائد الحديث: المناظرة فی العلم بین الرجال والنساء (۲۹) — اسی طرح خواتین میدانِ جہاد میں بھی پیش پیش رہتی، حصار داری کے سوا شمشیر بکف بھی نظر آتیں، خود بیعت رضوان میں کئی صحابیات شریک تھیں، علاوہ اس کے یہ خواتین آپ ﷺ کی مختلف مجلسوں میں یا آپ کے گھر حاضر ہو کر بھی احادیث اخذ کرتیں — اس طرح رسول اللہ ﷺ نے خواتین کی تعلیم و تربیت کا ایک وسیع تر اختصار فرمایا، عبادات سے لے کر سماجی اور معاشرتی تمام مسائل و مراحل میں انھیں ہمدمی و ہمقدمی کا شرف عطا کیا۔

۳۔ مستقل درسگاہ کا قیام

صحابیات کی تعلیم و تربیت میں ایک اہم کردار اس ”درسگاہ“ کا بھی ہے، جو رسول اللہ ﷺ نے خاص طور پر ان ہی کے لئے قائم کیا تھا، حضرت ابوسعید رضی اللہ عنہ کی روایت ہے کہ :

ایک خاتون رسول اللہ ﷺ کی خدمت میں حاضر ہوئیں اور عرض کیا! آپ کی تعلیمات سے مرد استفادہ کرتے ہیں، مگر آپ ایک دن اپنی طرف سے ہمارے لئے منتخب کر دیں، ہم آپ کی خدمت میں آئیں گے اور آپ ﷺ اللہ کی جانب سے عطائی ہوئی ہدایات و تعلیمات سے ہمیں بہرہ ور کریں، آپ ﷺ کی طرف سے ارشاد ہوا: فلاں فلاں دن، فلاں فلاں جگہ آپ عورتیں متع ہو جایا کریں، تو وہ خواتین جمع ہوئیں، آپ ﷺ تشریف لاتے اور ان کی تعلیم و تربیت کا فریضہ انجام دیتے۔ (۳۰)

۴۔ ان خواتین کی تعلیم و تربیت اور ان تک احادیث پہنچنے کا ایک بڑا ذریعہ خود صحابہ بھی تھے، جو بحیثیت باپ، شوہر اور بھائی کے خواتین تک آپ ﷺ کی تعلیمات و ہدایت پہنچاتے تھے؛ چنانچہ سیر و رجال کی کتابوں میں بکثرت ان صحابہ کا ذکر ملتا ہے، جو اپنے اہل و عیال سے احادیث کا تذکرہ کرتے اور فرمان نبوی کی روشنی میں ان کی تربیت کرتے تھے؛ چنانچہ حضرت سعد بن وقاص رضی اللہ عنہ کا اپنی صاحبزادی عاتکہ، اسی طرح حضرت انس بن مالک رضی اللہ عنہ کا اپنی گوشہ نگار امینہ کی تعلیم کا اہتمام کرنے کا ذکر ملتا ہے۔

خلاصہ یہ ہے کہ صحابیات کی جو روایات کتب حدیث میں موجود ہیں، ان کا ماخذ و مصدر اور ذریعہ ہی طریقہ تعلیم و تربیت ہے اور خواتین کا یہی طرز تھا و بار رسالت سے خوش چینی اور اس ہضمہ حیوان سے سیرابی کا۔

مبحث دوم : روایت حدیث اور خواتین -- ایک تاریخی جائزہ

علوم اسلامی اور خاص طور پر حدیث سے صحابیات کو ابتداء ہی سے دلچسپی رہی ہے؛ چنانچہ حدیث کو سننے، یاد کرنے اور اس کے روایت کرنے کا رواج خواتین میں عہد نبوی ہی سے ہے؛ بلکہ پہلی تین صدیوں میں جو اہتمام اور توجہ اس جانب پائی جاتی تھی، وہ بعد کے صدیوں میں کم سے کم تر ہوتی چلی گئی؛ مگر اس کے باوجود ہر قرن میں ایسی بلند حوصلہ اور دراز قامت خواتین مل جاتی ہیں، جنہوں نے روایت، حفظ اور خدمت حدیث کو اپنا مشغلہ حیات بنایا — ڈاکٹر اکرم ندوی (آکسفورڈ اسلامک سنٹر برطانیہ) کی تحقیق کے مطابق چودہ سو سال میں کم و بیش آٹھ ہزار ایسی خواتین کے نام ملتے ہیں، جنہوں نے علوم اسلامیہ کی خدمت اور خاص طور پر حدیث رسول ﷺ کی حفاظت اور تبلیغ و اشاعت میں نمایاں کردار ادا کیا ہے۔

تمام محدثین اور علماء اصول اس بات پر متفق ہیں کہ حدیث کو قبول کئے جانے میں راوی کا مرد ہونا ضروری نہیں ہے؛ بلکہ مرد و عورت ہر ایک کی روایت یکساں درجہ کی ہے، ملحوظ رہے کہ شریعت نے شہادت و گواہی کے باب میں دو عورتوں کی گواہی کو ایک مرد کی گواہی کے مقابلہ میں رکھا ہے، مگر یہ اسی باب سے متعلق ہے؛ چنانچہ حدیث کے قبول کئے جانے کے سلسلہ میں عورت میں ان ہی شرائط کا پایا جانا کافی ہے، جو مرد کے لئے مطلوب ہیں، علامہ شوکانی فرماتے ہیں :

لم ينقل عن أحد من العلماء بأنه رد خبر امرأة لكونها امرأة ، فكم من سنة تلقفتها
الأمة بالقبول من امرأة واحدة من الصحابة ، وهذا لا ينكره من له أدنى نصيب
من علم الرواية . (۳۱)

یہی وجہ ہے کہ خود صحابہ رضی اللہ عنہم نے صحابیات سے استفادہ کیا ہے اور ان سے نقل کردہ روایات کو اپنے اجتہاد و استنباط کی بنیاد بنائی ہے، علم و فضل کے پیکر سیدنا علی بن ابی طالب رضی اللہ عنہ کا صحابیہ میمونہ بنت سعد سے روایت کرنا ثابت ہے، کتب رجال میں حضرت عائشہ سے روایت کرنے والوں کی فہرست میں متعدد صحابہ کے نام موجود ہیں، اسی طرح حضرت ام مسلمہ کا حال ہے، مشہور تابعی امام محمد بن شہاب زہری، عمرہ بنت عبد الرحمن انصاریہ سے احادیث روایت کرتے ہیں، امام الترمذی سعید بن المسیب کی صاحبزادی بھی باکمال محدثات میں سے تھیں، اپنے والد کی تمام احادیث کو زبانی یاد کر رکھا تھا، ان کی شادی سعید ہی کے ایک شاگرد سے ہوئی، شب زفاف کی گلی ہی صبح جب وہ سعید بن مسیب کی مجلس حدیث کا ارادہ کر کے نکلے گئے، سعید بن المسیب کی لڑکی نے کہا: اجلس أعلمک علم سعید، (۳۲) — امام مالک کی مجلس حدیث میں پڑھنے والا اگر کوئی غلطی کرتا تو آپ کی صاحبزادی دروازہ پر دستک دیتیں، تو امام مالک پڑھنے والے سے فرماتے: ”ارجع فالغلط معک، فیرجع القاری فیجد الغلط“ — (۳۳)

امام مدینہ منورہ مالک بن انس کے اساتذہ حدیث میں عائشہ بنت سعد الزہریہ کا نام علماء نے ذکر کیا ہے (۳۴) امام احمد بن حنبل نے ام عمران بنت حسان الثقیفہ سے احادیث نقل کی ہیں (۳۵) — معروف محدث و مؤرخ امام ابن عساکر نے ۸۰ سے زائد خواتین سے احادیث سنیں ہیں اور ان کے سامنے زانوئے تلمذ تہہ کیا ہے (۳۶) علامہ سحافی نے اپنے اساتذہ حدیث کا ذکر کرتے ہوئے ۶۹ خواتین کے نام شمار کئے ہیں، (۳۷) — معروف محدث علامہ منذری بڑے فخر سے بیان کرتے ہیں کہ انھیں فاطمہ بنت سعید الخیر سے اجازت حدیث حاصل ہے، ولنا منها اجازة، (۳۸) تاریخ میں ایک محدث کا نام ایسا بھی ملتا ہے، جن کے بارے میں محدث ”ہرات“ نے یہ فیصلہ کیا تھا کہ صحیح بخاری انھیں سے پڑھی جائے، أو صی محدث هراة — أبو ذر الهروی — طلابہ ألا يأخذوا صحيح البخاری الا عنہا، یہ ہیں حافظہ وقت کریمہ بنت عبد الوہاب، علامہ سیوطی اور وقت کے ممتاز محدثین نے ان سے استفادہ کیا ہے، علامہ ذہبی نے ان کے حالات ذکر کرتے ہوئے فرمایا ہے: كانت امرأة صالحة جلیلة، طویلة الروح علی الطلبة، لا تمیل من الروایة، (۳۹) — جب خاتون محدثات کا ذکر ہوتا ہے تو ابن حجر کے ”بیت العلم“ کا ذکر کیسے نظر انداز کیا جاسکتا ہے، آپ کی ہمشیرہ ست الرکب (م: ۷۹۸ھ) کے چرچے مجلس حدیث میں ہوا کرتے تھے، علامہ بخاری جیسے محدث نے آپ سے اجازت حدیث حاصل کی ہے، ابن حجر کی الملیہ انس خود ابن حجر کی موجودگی میں درس حدیث دیتیں، آپ سے استفادہ کی غرض سے طلبہ حدیث کا ہجوم ہوتا تھا، اسی طرح آپ کی صاحبزادیاں بھی حدیث سے شغف رکھتی تھیں، جن کے نام اس طرح ہیں: زین خاتون، فرحہ، عالیہ اور ربیعہ (۴۰) — اسی طرح امام ابوداؤد کی بیٹی ام سلمہ، ابن قدامہ کی صاحبزادی ربیعہ و

رقیہ اور حافظ عراقی کی لڑکیاں جویریہ و زینب کا ذکر بھی ملتا ہے، قاسم بن یوسف التمیمی نے امام بخاری کی ”مخلفات“ و ایک ہی طبقہ کی چار محدثات سے سنا ہے، فاطمہ بنت حسین الآدمیہ، ست الوزراء بنت عمر التوفیقیہ، خدیجہ بنت عبد الرحمن المدنیہ اور خدیجہ بنت محمد الدمشقیہ (۳۱) علامہ ابن حجر نے کتب ستہ کی سندوں میں موجود جن خواتین روایات کا ذکر کیا ہے، خود ان کی تعداد چار سو سے زیادہ ہے (۳۲)، علامہ بخاری نے نویں صدی ہجری کی شخصیات پر ”الضوء الملامع لأهل القرن التاسع“ تصنیف کی جو اس میں ۱۰۷۰ خواتین کا ذکر کیا، جن میں سے اکثر محدثات ہیں۔

علامہ ذہبی کا ایک انکشاف

نافیہ روزگار محدث اور علم الرجال کے امام، علامہ شمس الدین محمد بن احمد الذہبی (م: ۷۴۸ھ) جن کی کتابوں سے استفادہ کئے بغیر طالب حدیث قدم دو قدم آگے نہیں بڑھ سکتا ہے، نیز علماء اسلام اور رجال حدیث پر جن کی سب سے گہری نگاہ ہے — نے تحقیق و جستجو کے بعد یہ انکشاف کیا ہے کہ خواتین روایات کی فہرست میں کوئی بھی ایسی خاتون نہیں ہیں، جن پر وضع حدیث، یا حدیث کے سلسلہ میں کذب بیانی کی تہمت ہو، یا جن کو محدثین نے ”متروک“ قرار دیا ہو، ما علمت فی النساء من اتهمت ولا من ترکوها۔ (۳۳)

جب کہ اہل علم و ائف ہیں کہ مرد راویوں میں ایک بڑی تعداد ہے جن پر کذب و وضع حدیث کی تہمت ہے اور ایسے راویوں کی بھی بڑی تعداد ہے، جن کو محدثین نے متروک قرار دیا ہے، علامہ ابن الجوزی نے کتاب الموضوعات میں، ابن عدی نے الکامل فی الضعفاء (۹ جلدی) میں اور موجودہ عہد کے نامور محقق و کوشش عمر فائدہ فی الوضع والموضوعون میں اور دکتور عبد الصمد نے الوضع فی الحدیث میں ایسے راویوں کے حالات جمع کئے ہیں، جن سے اندازہ لگایا جاسکتا ہے کہ اس سنگین جرم میں فرد جرم ”ابن آدم“ پر ہے، نہ کہ ”بنت حواء“ پر — خیال ہوتا ہے کہ علامہ ذہبی کا یہ ایک جملہ خواتین کی خدمت حدیث اور ان کے مقام و مرتبہ کے بیان کے لئے کافی ہے۔

مبحث سوم : خواتین روایات ائمہ جرح و تعدیل کی نظر میں

اس بات پر اُمت کا اتفاق ہے کہ صحابہ اور صحابیات تمام کے تمام عادل اور ثقہ ہیں، ان کی عدالت پر شبہ کی کوئی گنجائش نہیں ہے، علامہ ابن کثیر اور نووی وغیرہ نے اس پر اجماع نقل کیا ہے، نووی لکھتے ہیں :

الصحابۃ کلہم عدول باجماع من معتد بہ . (۳۴)

احادیث نقل کرنے والی جو دیگر روایات ہیں، ان میں بعض تو وہ ہیں جن کی توثیق کے لئے ائمہ جرح و تعدیل نے ”ثقیۃ“ جیسے حصہ بنت سیرین، ثقۃ من الثالثہ (۳۵) یا ”مقبولۃ“ جیسے، اسماء بنت عبد الرحمن بن ابی بکر الصدیق: مقبول من الثالثہ (۳۶) — کے الفاظ ذکر کئے ہیں؛ البتہ بڑی تعداد ایسی ہے جن کے بارے میں ”لا یعرف حالہا“ یا ”مجهولۃ“ کہا گیا ہے اور اس

کی وجہ ان روایت کرنے والی خواتین کے حالات سے مصنفین کی عدم آگہی و ناواقفیت ہے؛ چنانچہ کتب ستہ کے روایات میں صحابیات کے سوا ۱۵۱ خواتین ”ثقة“ ہیں اور ۳۳ ”مقبولہ“ ہیں اور جو بقیہ روایات ہیں وہ یا تو ”مستورہ“ (لا یعرف حالها) یا ”مجبولہ“ ہیں۔ (۴۷)

علامہ ابن حجر نے تمام روایات کو ۱۲ مراتب میں تقسیم کیا ہے، ان کی ترتیب کے مطابق نو اقسام مرتبہ مجہول رجبہولہ کا ہے، جن کے متعلق وہ لکھتے ہیں :

التاسعة : من لم يرو عنه غير واحد ولم يوثق ، واليه الاشارة بلفظ مجهول ۔ (۴۸)

چنانچہ اس کے بعد کے جو تین مراتب (۱۲/۱۱/۱۰) ہیں، ان کی روایت محدثین قبول نہیں کرتے ہیں — خواتین کے لئے یہ بات کس قدر باعث تشکر و افتخار ہے کہ ایک بھی راویہ کا تعلق ان آخری تین مراتب میں سے نہیں ہے، جب کہ مرد راویوں میں ایک بڑی تعداد ایسی ہے جن کا تعلق ان مراتب سے ہے، اس بات کا اندازہ لگانے کے لئے رجال اور خاص طور پر ضعیف راویوں سے متعلق کتابوں پر ایک سرسری نگاہ ڈالنا بھی کافی ہوگا، یہی وجہ ہے، جیسا کہ اوپر گذر چکا ہے کہ علامہ ذہبی نے خواتین روایات کے متعلق لکھا ہے کہ :

وما علمت في النساء من اتهمت ولا من تركوها . (۴۹)

میں خواتین میں ایسی کسی راویہ کو نہیں جانتا، جس پر تہمت کذب ہو، یا جسے محدثین نے متروک قرار دیا ہو۔
نیز علامہ شوکانی کی عبارت بھی جو اوپر گزر چکی اسی طرف اشارہ کرتی ہے۔ (۵۰)

فصل دوم : صحابیات اور خدمت حدیث

مبحث اول : کتب ستہ میں صحابیات اور دیگر روایات اور ان کی روایتیں

یوں تو تفسیر اور احادیث و سیر سے متعلق تمام کتابوں میں خواتین کی روایتیں موجود ہیں اور یہ روایتیں اپنی نوعیت اور کیفیت کے اعتبار سے اہمیت کی حامل ہیں اور شریعت اسلامی کا قیمتی ذخیرہ ہیں؛ بلکہ بعض مسائل میں ”عمدۃ فی الباب“ کی حیثیت رکھتی ہیں، مگر ان کا احاطہ کرنا اس مختصر سے مقالہ میں مشکل بھی ہے اور کسی قدر دائرہ بحث سے باہر بھی، یہاں صرف حدیث کی چھ معتبر اور متداول کتابیں — کتب ستہ — کے حوالہ سے ان روایات اور ان کی روایتوں کی تعداد ذکر کی جارہی ہے، ورنہ مسند امام احمد بن حنبل، مسند قس بن مخلد اسی طرح ابوبکر البرقی کے ہاں جو ”مسانید النساء“ دستیاب ہیں، نیز ”مسند ابن کثیر“ — جو حال ہی میں طبع ہو کر آئی ہے اور پچھلی تقریباً تمام ہی مسانید کا احاطہ کرتی ہے — ان کے حوالہ سے روایات کی تعداد اور ان کی روایتیں جمع کیا جائے تو بلاشبہ یہ بڑا ہی علمی و قیمتی کام ہوگا۔

احادیث نقل کرنے والی صحابیات اور ان کی روایتیں (کتب ستہ میں)

وہ صحابیات جنہوں نے رسول اللہ صلی اللہ علیہ وسلم سے راست یا بالواسطہ احادیث سنیں ہیں اور نقل کیا ہے، ان کی تعداد ۱۱۵ ہے، اسی طرح پانچ خواتین اور بھی ہیں، جن کے "صحابیہ" ہونے میں محدثین میں اختلاف ہے (وہ پانچ یہ ہیں: ارا سماء بنت زید بن الخطاب، ارا سماء بنت سعید بن زید بن نفیل، ۳۰ رصفیہ بنت الحارث بن طلحہ العبدریہ، ۴۰ عائشہ بنت مسعود بن الاسود، ۵۰ زینب بنت جحش) اگر ان کو بھی شامل کر لیا جائے تو مجموعی تعداد ۱۴۵ ہو جاتی ہے، علامہ عزیزی نے ان صحابیات کی تعداد ۱۱۴ تک ذکر کی ہے۔ (۵۱)

چنانچہ کتب ستہ کے مؤلفین نے ان صحابیات — جو سب کے سب "عدول" ہیں (۵۲) — میں بعض سے روایت کیا ہے اور بعض سے نہیں اور اس کے مختلف اسباب ہیں، جیسے ان سے روایت کردہ احادیث کی سند میں بعض رجال و روایات ایسے ہوتے ہیں جو بعض مؤلفین کی شرائط پر نہیں اُترتے ہیں، اسی طرح بہت سی روایتیں ان مؤلفین تک نہیں پہنچ پائیں وغیرہ، بہر حال کتب ستہ میں جن صحابیات سے روایت کیا گیا ہے ان کی تعداد اس طرح ہے :

صحیح البخاری : ۳۱ صحابیہ سے

حافظ ابن حجر نے پوری تفصیل کے ساتھ مقدمہ فتح میں ان کے نام ذکر دیئے ہیں، نیز بخاری میں موجودہ ہر صحابیہ کی روایتوں کی تعداد کی طرف بھی اشارہ کر دیا ہے۔ (۵۳)

صحیح مسلم	۳۶	صحابیہ سے
سنن ابوداؤد	۷۵	صحابیہ سے
سنن ترمذی	۴۶	صحابیہ سے
سنن نسائی	۶۵	صحابیہ سے
سنن ابن ماجہ	۶۰	صحابیہ سے

کتب ستہ میں صحابیات کے علاوہ روایت کرنے والی جو دیگر خواتین ہیں — جیسے تابعیات تبع تابعیات وغیرہ — ان کی بھی ایک بڑی تعداد ہے، بعض محققین نے ۱۰۳ تک بتلایا ہے (۵۴) اور مجموعی طور پر کتب ستہ میں خواتین کی کل روایتیں ۲۷۳۶ ہیں، ان میں صرف صحابیات کی ۲۵۳۹ روایتیں ہیں، گویا کہ غیر صحابیات کی کتب ستہ میں محض ۲۲۵ روایتیں ہیں۔

مبحث دوم : صحابیات کی روایتیں اور ان کا موضوع — عمومی جائزہ

خواتین کی دین سے رغبت اور تعلیم و تعلم سے دلچسپی کا اندازہ اس روایت سے لگایا جاسکتا ہے، جس میں رسول اللہ صلی اللہ علیہ وسلم سے مطالبہ کیا گیا تھا کہ "مرد آپ ﷺ کی احادیث کو لئے جاتے ہیں، اس لئے آپ ہمارے لئے خصوصی نشست کا اہتمام کریں — اسی طرح آپ ﷺ کے فتاویٰ پر اگر نظر ڈالی جائے تو اس میں سوالات کی ایک بڑی تعداد ایسی نظر آتی ہے، جو عورتوں کی

جانب سے پوچھے گئے تھے، یہی وجہ ہے کہ زندگی کے مختلف شعبہ ہائے حیات سے متعلق احکام اسلام صحابیات کے ذریعہ بھی ہم تک پہنچے ہیں۔ ان روایتوں کو بنیادی طور پر حسب ذیل دوزمروں میں تقسیم کیا جاسکتا ہے :

۱- احکام سے متعلق روایتیں

صحابیات کی بیشتر روایتیں ”احکام دین“ سے متعلق ہیں، جیسے عبادات، نکاح و طلاق، مالی معاملات، خود رو نوش اور لباس و پوشاک سے متعلق مسائل و آداب اور استغذ ان وغیرہ اور خاص طور پر وہ احکام جن کا تعلق براہ راست خواتین سے ہے، جیسے طہارت و ناپاکی، حیض و نفاس اور رضاعت وغیرہ، گویا کہ خواتین کی زیادہ تر روایتوں کا تعلق ابواب احکام سے ہے۔

۲- دیگر ابواب دین سے متعلق روایتیں

ان روایتوں کی تعداد اگرچہ زیادہ نہیں ہے، مگر اپنی نوعیت و کیفیت کے اعتبار سے بہت قیمتی ہیں اور جس باب سے متعلق ہیں ان میں اصل اور بنیاد کی انھیں حیثیت حاصل ہے، جیسے ”ابواب الفتن و اشراط الساعة“ کے تحت ایک حدیث ہے: ”لیفرن الناس من الدجال فی الجبال“ (۵۵) اسے ام شریک نے روایت کیا ہے، اسی طرح یا جوج و ماجوج سے متعلق بعض روایتیں صحابیات ہی کے واسطے سے پہنچی ہیں، نیز عقائد، ہجرت، حشر، ہجرت مدینہ، مناقب صحابہ، فضائل مدینہ اور بدعتی جیسے ابواب میں بھی ان کی روایتیں ملتی ہیں، خاص طور پر ابواب التفسیر میں صحابیات کی روایت کردہ کئی روایتیں ہیں جن کا تعلق آیات کی تفسیر، شان نزول اور اختلاف قراءات سے ہے۔

صحابیات کے ضمن میں حضرت عائشہ رضی اللہ عنہا ظاہر ہے علم و تفقہ اور ذہانت و ذکاوت کے اعتبار سے سب سے نمایاں حیثیت کی حامل ہیں، ان کے ذریعہ سے جو روایتیں پہنچی ہیں، ان کا تعلق تمام ابواب دین سے ہے؛ بلکہ شاید ہی دین و شریعت کا کوئی گوشہ ایسا ہو، جس میں ان کی روایت نہ ہو؛ بلکہ وہ تو ان محدثات میں سے ہیں، جن سے صحابہ رُجوع کیا کرتے تھے اور بہت سے مسائل ایسے ہیں، جن میں حضرت عائشہؓ نے صحابہ — جیسے حضرت عمرؓ، حضرت ابو ہریرہؓ وغیرہ — پر استدراک کیا ہے، علامہ زکریا نے استدراکات عائشہؓ کو مستقل ایک کتاب میں جمع کیا ہے، جس سے ان کے تفقہ اور کتاب و سنت سے گہری واقفیت کا اندازہ لگایا جاسکتا ہے۔

بحث سوم : بعض وہ ابواب جس میں صرف صحابیات کی روایتیں ہیں

ذخیرۃ احادیث میں چند وہ روایتیں بھی ہیں، جو محض صحابیات کے واسطے سے ہم تک پہنچی ہیں اور فقہی احکام و مسائل میں

اور فقہاء کے اجتہاد و استنباط میں ان ہی کو بنیاد بنایا گیا ہے، اس کی چند مثالیں ذیل میں ذکر کی جارہی ہیں :

بیوہ خاتون کس گھر پر عدت گزارے گی؟ اس سے متعلق جو روایت ہے، اس کو نقل کرنے والی ”فریعة بنت مالک“

تھا ایک خاتون ہیں (۵۶) اسی روایت کو بنیاد بنا کر حضرت عثمان رضی اللہ عنہ نے مہاجر و انصار صحابہ کی موجودگی میں ایک خاتون سے متعلق فیصلہ کیا تھا۔

اسی طرح میت کے غسل کا طریقہ حضرت اُم عطیہؓ کے ذریعہ ہی اُمت تک پہنچا، آپ ہی رسول اللہ صلی اللہ علیہ وسلم کی صاحبزادیوں کو غسل دیا کرتی تھیں (۵۷) اور اس طریقہ کو صحابہ نے اُم عطیہ سے سیکھا، بعد کو آپ ہمرہ نقل ہو گئیں، جہاں دو دروازے تشکان علم آپ کی خدمت میں آیا کرتے تھے، آپ کے شاگردوں میں صحابہ اور ابن سیرین جیسے اصحاب علم و فضل کا نام آتا ہے۔ بیت رضوان میں شریک صحابہ و صحابیات (اصحاب الشجرة) کے لئے جنت کی بشارت سے متعلق جو روایت ہے، اس کو نقل کرنے والی بھی ایک خاتون ہی ہیں، حضرت جابر بن عبد اللہ نے حضرت ام بشر سے اس روایت کو سنا ہے (۵۸) بطور رہے کرام بشر خود بھی بیعت رضوان میں شریک تھیں۔

حضرت فاطمہ بنت قیس ایک صحابیہ ہیں، انھوں نے خروج دجال سے متعلق طویل حدیث نقل کی ہے۔ حقیقت یہ ہے کہ صحابیات کی روایتیں مقدار و تعداد میں کم ہونے کے باوجود، اپنی نوعیت اور کیفیت کے اعتبار سے ہر باب میں "عمدۃ فی الباب" کی حیثیت رکھتی ہیں اور ان سے صرف نظر کرتے ہوئے اتباع سنت اور فہم شریعت ناممکن ہے۔

مبحث چہارم : اہمات المؤمنین اور خدمت حدیث

ازواجِ مطہرات نہ صرف حیاء و پاکبازی میں بلند مقام و مرتبہ کی مالک ہیں؛ بلکہ علم و تفقہ میں بھی وہ امامت کے درجہ پر فائز ہیں، ظاہر ہے یہ اس دور کی کمیں ہیں جہاں سے موجودہ دنیا کا علمی انقلاب وابستہ ہے، جہاں سے وحی ربانی کے سوتے پھونکنے تھے اور جو سرچشمہ علم و عرفان ہے، اور انھیں معلم انسانیت کی نہ صرف "شاگردی" کا شرف حاصل ہے؛ بلکہ زوجیت اور شب و روز کی معیت بھی ان کا حصہ ہے، یہی وجہ ہے کہ ازواجِ مطہرات کے گھر آپ صلی اللہ علیہ وسلم کی رحلت کے بعد، علوم شرعیہ کی درسگاہ بن گئے تھے، جہاں طلبہ کی آمد و رفت لگی رہتی تھی، سوال و استفتاء کرنے والوں کا جہوم ہوتا تھا، قرآن و حدیث اور خاص طور پر رسول اللہ صلی اللہ علیہ وسلم کی سیرت و فحی زندگی سے متعلق معلومات ان ہی سے حاصل کی جاتی تھیں، اس طرح احادیث کا ایک بڑا ذخیرہ ان اہمات المؤمنین کے ذریعہ سے ہم تک پہنچا۔

۱- سیدنا عائشہ رضی اللہ عنہا

آپ علوم قرآن و حدیث، فقہ و سیرت عربی اشعار، قبائل کی تاریخ و انساب اور ادب و فصاحت میں نابغہ روزگار ہیں، آپ کے علم و فضل کا اعتراف تمام صحابہؓ، فقہاء و محدثین صحابہ کے درمیان آپ کے فتاویٰ کو بڑی اہمیت حاصل تھی، حضرت ابو موسیٰ اشعریؓ فرماتے ہیں :

ما أشكل علينا -- أصحاب محمد صلى الله عليه وسلم -- أمر فسالنا عائشة

الا وجدنا عندها فيه علم۔ (۵۹)

ہم صحابہ جب کسی مسئلہ میں پریشان ہوتے تو سید عائشہؓ سے دریافت کر لیتے اور ان کے پاس اس بارے میں ضرور معلومات ہوتیں۔
اسی طرح خنساءؓ راشدین بھی آپ کی رائے کو اہمیت دیتے تھے۔

حضرت عائشہ مکثرین صحابہ میں ہیں :

وہ صحابہ جن سے ہزار سے زیادہ احادیث نقل کی گئی ہیں، محدثین نے انھیں ”مکثرین“ کے زمرہ میں رکھا ہے اور یہ نصیب صرف سات صحابہ کرام کا تھا، جن کے نام اس شعر میں پرودے گئے ہیں :

أبو هريرة ، سعد ، جابر ، أنس

صديقة ، ابن عباس ، كذا ابن عمر

ان میں سیدنا عائشہ کا نام بھی ہے اور احادیث کی تعداد کے اعتبار سے آپ ان میں چوتھے نمبر پر ہیں؛ چنانچہ علامہ ابن حزم کے مطابق آپ کی احادیث کی تعداد ۳۲۱۰ ہے (۶۰) مگر راقم الحروف نے مسند الامام احمد بن حنبل میں ”مسند عائشہ“ کے تحت ذکر کردہ احادیث کو شمار کیا تو ۳۴۰۳ روایتیں ملیں، (۶۱) امام حاکم نساپوری کے بقول: شریعت اسلامی کا ایک چوتھا ہی حصہ حضرت عائشہ رضی اللہ عنہا کے ذریعہ محفوظ ہوا اور اُمت تک پہنچا۔

کتب ستہ میں حضرت عائشہؓ کی روایتیں

یوں تو حضرت عائشہؓ ”سات مکثرین صحابہ“ میں چوتھے نمبر پر آتی ہیں؛ لیکن صرف کتب ستہ میں جو روایتیں موجود ہیں، ان کی تعداد دیکھی جائے تو سب سے زیادہ ان کتابوں میں حضرت ابو ہریرہ کی روایتیں ہیں اور دوسرے درجہ میں حضرت عائشہ کی روایتیں، دیگر مکثرین صحابہ آپ کے بعد ہیں؛ چنانچہ حضرت عائشہ کی ۲۰۸۲ روایتیں ہیں اور حضرت ابو ہریرہ کی ۳۳۷۰۔ (۶۲)

بخاری و مسلم میں حضرت عائشہؓ کی روایتیں

حدیث کی کتابوں میں صحیح بخاری و مسلم کو جو اعتبار و استناد حاصل ہے وہ علماء، بلکہ عوام کے لئے بھی محتاج بیان نہیں ہے، محدثین کا کسی راوی کے بارے میں محض یہ کہہ دینا کہ ”روی لہ البخاری، أو مسلم“ اس کی توثیق کے لئے کافی ہوتا ہے۔ حضرت عائشہؓ کی روایات کی اہمیت و قیمت کا اندازہ اس سے بھی لگایا جاسکتا ہے کہ مجموعی طور پر بخاری و مسلم میں آپ کی ۲۹۷ روایتیں نقل کی گئی ہیں، تفصیل اس طرح ہے :

۱۷۴

وہ روایتیں جو بخاری و مسلم دونوں میں (متفق علیہ) ہیں

۵۴

وہ روایتیں جو محض بخاری میں ہیں

وہ روایتیں جو محض مسلم میں ہیں

: ۶۹

بخاری و مسلم کی وہ تمام روایتیں جو حضرت عائشہ سے منقول ہیں

۲۹۷

حضرت عائشہ کے استدرکات

وہ احادیث و مسائل جس میں حضرت عائشہ نے دوسرے صحابہ پر علمی نقد کیا ہے یا ان کی تصحیح کی ہے، ان کی بھی بڑی تعداد ہے، معروف محدث علامہ زرکشی نے ”الاجاجۃ لا یراد ما استدرکنہ عائشۃ علی الصحابۃ“ میں ان احادیث کو جمع کر دیا ہے اور یہ کتاب مطبوع ہے۔

حضرت عائشہ کے شاگرد

آپ سے روایت کرنے والوں کی بہت بڑی تعداد ہے، اس کا ایک بنیادی سبب یہ بھی ہے کہ رسول اللہ صلی اللہ علیہ وسلم کی رحلت کے بعد آپ عرصہ تک باحیات رہیں، آپ کی وفات ۵۸ھ میں ہوئی؛ چنانچہ بڑے اور کم عمر صحابہ اور کبار و صفار تابعین بھی آپ سے روایت کرنے والوں میں ہیں، جیسے کہ حضرت ابوبکر، عمر، ابو ہریرہؓ، آپ کے بھانجے عروہ بن الزبیر اور ابو عمرو ذکوان وغیرہ، اسی طرح تابعین میں مسروق، سعید بن المسیب، فضی اور مجاہد وغیرہ ہیں، آپ کے شاگردوں میں حضرت عروہ بن زبیر اس حیثیت سے نمایاں ہیں کہ ان کی بیشتر روایتیں حضرت عائشہ ہی سے ہیں؛ چنانچہ ان کی کل مرویات ۱۹۹۹ ہے، جن میں سے ۱۰۵۰ روایتیں حضرت عائشہ سے سنیں ہوئیں ہیں۔

۲- حضرت أم سلمہ رضی اللہ عنہا

آپ کا نام ہند بنت ابی امیہ القریشیہ المخزومیہ ہے، ان خوش نصیب خواتین میں ہیں جنھیں ہجرت حبشہ و مدینہ دونوں میں شرکت کا موقع ملا، آپ کے —سابق— شوہر حضرت ابوسلمہ غزوہ احد میں شریک رہے، کاری زخم لگا اور اسی کے سبب انتقال ہو گیا، بعد میں رسول اللہ صلی اللہ علیہ وسلم کی زوجیت میں آئیں، آپ ﷺ حضرت أم سلمہ سے مشورہ کیا کرتے تھے اور ان کی رائے کو اہمیت دیتے تھے، صحابہ میں دین داری اور دانشمندی کے لئے معروف تھیں (۶۳)، علامہ ذہبی نے آپ کو فقہاء صحابہ میں شمار کیا ہے۔

حضرت أم سلمہ سے بھی بکثرت روایتیں نقل کی گئی ہیں، آپ ”منسب“ (ہزارے کم اور سو سے زیادہ روایات نقل کرنے والوں) کے زمرہ میں آتی ہیں، علامہ ابن حزم کے مطابق آپ سے کل ۳۷۸ حدیثیں مروی ہیں اور مزنی نے کتب ستہ کے حوالہ سے ۱۵۸ روایتیں نقل کی ہیں اور بخاری و مسلم میں آپ کی روایتیں اس طرح ہیں :

متفق علیہ : ۱۳ حدیث۔

جو صرف بخاری میں ہیں : ۳ حدیث۔

جو صرف مسلم میں ہیں : ۱۳ حدیث۔

حضرت عائشہؓ کی وفات کے چار سال بعد ۶۲ھ میں آپ کی وفات ہوئی، ازواج مطہرات میں احادیث کی تعداد کے اعتبار سے آپ دوسرے درجہ میں آتی ہیں، صحابہ آپ سے احادیث سنا کرتے تھے، خاص طور پر حضرت عائشہؓ کے بعد آپ ہی کی طرف رجوع ہوتے۔

حضرت ام سلمہؓ کی روایات مضمون کے اعتبار سے اگرچہ مختلف ابواب سے متعلق ہیں، جیسے آداب، تفسیر، فتن ادعیہ وغیرہ، مگر اکثر حدیثیں احکام سے متعلق ہیں۔ (۶۳)

۳- حضرت میمونہ بنت الحارث الہلالیہ

احادیث کی تعداد کے اعتبار سے آپ ازواج مطہرات میں تیسرے نمبر پر ہیں، ۶۷ حدیثیں آپ سے نقل کی گئی ہیں، کتب میں سن ان میں سے ۳۱ حدیثیں ملتی ہیں اور بخاری و مسلم میں مجموعی اعتبار سے ۱۳ حدیثیں۔۔۔ آپ سے روایت کرنے والوں میں کئی صحابہ ہیں، خاص طور پر حضرت عبداللہ بن عباسؓ کا ذکر ملتا ہے۔ (۶۵)

۴- حضرت أم حبیبہ بنت ابی سفیان رضی اللہ عنہا

ازواج مطہرات میں سے ہیں، ۴۴ھ میں آپ کی وفات ہوئی، ۶۵ روایتیں آپ سے نقل کی گئی ہیں، کتب ستہ میں ۲۹ احادیث کو ذکر کیا گیا ہے اور بخاری و مسلم میں آپ کی محض دو روایتیں ہیں۔

۵- حضرت حفصہ بنت عمر رضی اللہ عنہا

امیر المومنین حضرت عمر بن الخطابؓ کی صاحبزادی ہیں، حرم رسول اللہ صلی اللہ علیہ وسلم میں بھی داخل ہیں، آپ سے ۶۰ روایتیں نقل کی گئی ہیں، کتب ستہ میں کل ۲۸ روایتیں آپ کی ملتی ہیں، اور بخاری و مسلم میں آپ کی روایت کردہ ۱۰ روایتیں ہیں، آپ کی احادیث کا تعلق عبادات کے علاوہ، آداب، زینت، طب، فتن اور تعبیر رؤیاء سے بھی ہے۔

۶- زینب بنت جحش رضی اللہ عنہا

امہات المومنین میں سے ہیں، ۲۰ھ میں آپ کی وفات ہوئی، آپ صلی اللہ علیہ وسلم کے ساتھ محض پانچ سال رہنے کا موقع ملا اور آپ کے بعد ۱۰ سال تک باحیات رہیں، آپ سے ۱۱ حدیثیں مروی ہیں، کتب ستہ میں آپ کی پانچ روایتیں اور بخاری و مسلم میں دو ہیں۔

آپ سے روایت کرنے والوں میں محمد بن عبد اللہ بن جحش (آپ کے بھتیجے) ام المومنین حضرت حبیبہ اور زینت بنت أم سلمہ کا ذکر ملتا ہے۔ (۶۶)

۷۔ صفیہ بنت حنی بن اخطب رضی اللہ عنہا

آپ سے ۱۰ روایتیں منقول ہیں، جن میں سے ایک متفق علیہ ہے، ۳۶ھ میں آپ کی وفات ہوئی۔

۸۔ جویریہ بنت الحارث رضی اللہ عنہا

آپ سے سات روایتیں نقل کی گئی ہیں، جن سے چار کتب ستہ میں ہے اور بخاری و مسلم میں آپ کی کل تین حدیثیں ہیں۔
۵۶ یا ۵۷ھ میں آپ کا انتقال ہوا ہے۔ (۶۷)

۹۔ سودہ بنت زمعہ رضی اللہ عنہا

آپ سے کل ۵ حدیثیں روایت کی گئی ہیں، ان میں سے دو کتب ستہ میں ہے، حضرت عبداللہ بن عباس رضی اللہ عنہما آپ کے شاگردوں میں ہیں، ۵۴ھ میں آپ کی وفات ہے۔ (۶۸)

مبحث پنجم : دیگر صحابیات اور ان کی روایتیں

ازواج مطہرات کے علاوہ جو دیگر صحابیات ہیں ان کی روایتیں بھی مجموعی اعتبار سے بہت ہیں، اگرچہ تمام صحابیات میں حضرت عائشہ اور ام سلمہ کے بقدر کسی کی روایت نہیں ہے، ذیل میں ان صحابیات کا نام اور ان سے مروی روایات کی تعداد ذکر کی جارہی ہے :

وہ صحابیات جن کی دہائیوں (عشرات) میں روایتیں ہیں :

اسماء بنت عمیس، اسماء بنت ابی بکر، ام ہانی بنت ابی طالب، ام عطیہ الانصاریہ، فاطمہ بنت قیس، ام فضل بنت الحارث، ام قیس بنت محسن، ربیعہ بنت معوذ۔

جن کی (۱۸) روایتیں ہیں : فاطمہ صاحبزادی رسول۔

جن کی (۱۳) روایتیں ہیں : ام سلمہ بنت ملحان۔

جن کی (۱۲) روایتیں ہیں : شفاء بنت عبداللہ العدویہ، سمیۃ الأسلمیہ۔

جن کی (۱۱) روایتیں ہیں : ضباعہ بنت الزبیر، بسرۃ بنت صفوان

جن کی (۱۰) روایتیں ہیں : ام ہشام بنت حارث، ام بشر، ام کلثوم، ام کرزہ، ام معقل۔

جن کی آٹھ روایتیں ہیں : ام الحسین، خولہ بنت قیس، زینب، حضرت ابن مسعود کی اہلیہ، فریجہ بنت مالک، خساء بنت

خداہم، امیہ بنت رقیقہ۔

جن سے سات روایتیں ہیں : ام خالد بن خالد، ام حرام، بنت مکنان، زینب بنت ام سلمہ۔

جن سے چھ روایتیں ہیں : اُم جندب، اُم العلاء۔
 جن سے پانچ روایتیں ہیں : اُم بکید، اُم درداء (الکبریٰ)، صفیہ بنت شیبہ، اُم ایمن۔
 جن سے چار روایتیں ہیں : اُم صبیہ، اُم کلث، اُم المنذر، اُم کروم، رومیہ، اُم حبیبہ بنت کھل۔
 جن سے تین روایتیں ہیں : الصماء بنت بشر، فاطمہ بنت ابی جہش، اُم سعد، اُمیہ، سلامۃ بنت الحر، درہ بنت ابی لہب،
 میمونہ بنت سعد۔

جن سے دو روایتیں ہیں : جدامۃ بنت وہب، عائشہ بنت قدامۃ، ام زیاد، ام طارق۔
 ابن حزم نے اس کے تحت ۱۸ صحابیات کا ذکر کیا ہے، ہم ان ہی چند پر اکتفاء کرتے ہیں۔
 جن سے ایک روایت ہیں : اس کے تحت ۲۸ صحابیہ کا ذکر کیا گیا ہے، ان میں سے چند یہ ہیں :
 ام اسحاق الفزویہ، ام ایوب، ام مالک السہریہ۔

خاتمہ

زیر بحث مقالہ کی تکمیل کے بعد راقم الحروف ان نتائج پر پہنچا ہے :

- ۱- خدمتِ حدیث میں خواتین اور بالخصوص صحابیات کا نمایاں حصہ رہا ہے اور اسلامی شریعت کے بہت سے احکام ان ہی کے واسطے سے ہم تک پہنچے ہیں۔
- ۲- روایت و روایت حدیث کی ”طرح“ خواتین کی صف میں حضرت عائشہؓ نے ڈالی ہے، نیز صحابیات کے تمام ذخیرہ حدیث میں حضرت عائشہؓ کی روایتیں سب سے زیادہ ہیں۔
- ۳- بحیثیت مجموعی تمام ازواجِ مطہرات حدیث کی ترویج و اشاعت میں ”مستقل مدرسہ“ کی حیثیت رکھتی تھیں اور صحابہ بلا تفریق ان سے رجوع ہوا کرتے تھے۔
- ۴- تحمل حدیث کے لئے صحابیات، تمام عبادتوں اور مشرک و منفرد علمی مجلسوں میں شریک ہوا کرتی تھیں اور احادیث کے حصول کے لئے ”سماع من لفظ الشیخ“ ہی مروجہ طریقہ تھا۔
- ۵- محدثین نے عورتوں کی روایات کو ان ہی شرائط کے ساتھ قبول کیا ہے، جو مردوں کے لئے ہیں؛ البتہ ائمہ جرح و تعدیل نے اس بات کا بھی اعتراف کیا ہے کہ خواتین میں کسی پر بھی کذب بیانی یا وضع حدیث کی تہمت نہیں ہے۔
- ۶- پہلی تین صدیوں کے بعد حدیث کی تبلیغ و اشاعت میں خواتین کی شرکت کم ہوتی گئی، اگرچہ ہر دور میں چند خواتین ایسی رہیں ہیں، جن کے علم و فضل کے چرچے محدثین کے درمیان رہے۔

سفارشات

- ۱- دینی تحریکوں و مدارس کو خواتین کی دینی تعلیم و تربیت کی طرف خصوصی توجہ دینی چاہئے۔
 - ۲- جو دینی درس گاہیں ان کے لئے قائم ہیں، ان کے معیارِ تعلیم و تربیت کو بلند کرنے کے لئے مستقل لائحہ عمل تیار کرنا چاہئے۔
 - ۳- لڑکیوں کی درس گاہوں میں ”تخصص فی الحدیث“ کا کورس شروع کرنا چاہئے۔
 - ۴- عقائد و احکام اور اخلاق و آداب سے متعلق احادیث کو زبانی یاد کرنے کی ترغیب دی جائے۔
 - ۵- ملک کے مختلف حصوں میں چند تحقیقاتی ادارے قائم ہوں، جو علوم اسلامی کے تین خواتین کی خدمات پر مختلف ناحیوں سے موسوعات تیار کریں۔
 - ۶- صحابیات کی عفت و عصمت اور خاص طور پر سیدنا عائشہؓ پر زبان درازی کرنے والے، بے حیاء و اسلام دشمن افراد کی تحریر و تقریر پر پابندی لگائی جائے، نیز ان کے ٹھکوک و شبہات سے مسلم ذہنوں کو بچانے کے لئے صحابیات کی سیرت اور مقام و مرتبہ پر مختلف زبانوں میں لٹریچر عام کرنا چاہئے۔
- (وصلی اللہ علی سیدنا محمد وبارک وسلم)

فہرست مصادر و مراجع (حروف تہجی کی ترتیب پر)

- ۱- القرآن الکریم .
- ۲- ابن حجر و دراسة مصنفاته .
- ۳- الإجابة لايراد ما استدرکته عائشة علی الصحابة / للزركشى .
- ۴- أسماء الصحابة الرواة والکل واحد من العدد / لابن حزم .
- ۵- الإصابة فی تمييز الصحابة / لابن حجر العسقلانی .
- ۶- الباعث الحثيث / لابن کثير .
- ۷- برنامج التجيبي .
- ۸- تحفة الأشراف لمعرفة الأطراف / للمزى .
- ۹- تقريب التهذيب / للحافظ ابن حجر العسقلانی .
- ۱۰- التقريب والتيسير لمعرفة سنن البشير والنذير / للنووى .
- ۱۱- تهذيب الكمال / للمزى .
- ۱۲- تهذيب التهذيب / للحافظ ابن حجر .
- ۱۳- ترتيب المدارك / للقاضى عياض .
- ۱۴- دور المرأة فى خدمة الحديث فى القرون الثلاثة الاولى / للدكتورة آمال قرداش .
- ۱۵- سنن أبى داؤد / لأبى داؤد سليمان بن أشعث .
- ۱۶- سنن ابن ماجه / لمحمد بن يزيد القزوينى .
- ۱۷- سنن ترمذى / لأبى عيسى .
- ۱۸- سنن نسائى / لأحمد بن شعيب .
- ۱۹- سير أعلام النبلاء / للإمام الذهبى .
- ۲۰- صحيح البخارى / لمحمد بن اسماعيل .
- ۲۱- صحيح مسلم / لمسلم بن الحجاج .
- ۲۲- الضوء اللامع لأهل القرن التاسع / للسخاوى .
- ۲۳- الطبقات الكبرى / لابن سعد .
- ۲۴- فتح البارى / للحافظ ابن حجر .
- ۲۵- لسان الميزان / لابن حجر .
- ۲۶- مسند أحمد / للإمام أحمد بن حنبل .
- ۲۷- مشيخة السمعانى / للسمعانى .
- ۲۸- معجم الادباء / للياقوت الحموى .
- ۲۹- ميز الاعتدال / للذهبي .
- ۳۰- نيل الأوطار / للعلامة الشوكانى .
- ۳۱- هدية السارى مقدمة فتح البارى / لابن حجر .

حوالہ جات

- (۱) البقرة: ۲۹۰
- (۲) النساء: ۳۳
- (۳) الروم: ۲۱
- (۴) النساء: ۱۰۱، الاعراف: ۱۸۹، الحجرات: ۱۳، النجم: ۳۵
- (۵) الذاریات: ۵۶، النساء: ۷۷
- (۶) البقرة: ۲۲۸
- (۷) اعلق: ۱-۵
- (۸) التحریم: ۶
- (۹) بخاری، حدیث نمبر: ۱۳۸۷، مسلم، حدیث نمبر: ۱۸۳۹
- (۱۰) بخاری، کتاب التفسیر، حدیث نمبر: ۳۹۱۳
- (۱۱) سنن ترمذی: ۱۰۹۰، باب اجاء فی اعلان النکاح
- (۱۲) بخاری، فضل القزوی فی البحر، حدیث نمبر: ۳۵۳۵
- (۱۳) حوالہ سابق
- (۱۴) بخاری، باب استئذان المرأة زوجها بالخروج الى المسجد، حدیث نمبر: ۸۲۶
- (۱۵) مسلم، باب خروج النساء الى المساجد، حدیث نمبر: ۶۷۴
- (۱۶) بخاری، باب الايجاز فی الصلاة وإكمالها، حدیث نمبر: ۸۶۱
- (۱۷) مسلم، کتاب الجمعة، حدیث نمبر: ۸۷۴
- (۱۸) بخاری، باب خروج النساء والحیض الى المصلى، حدیث نمبر: ۹۶۷
- (۱۹) حوالہ سابق
- (۲۰) حوالہ سابق
- (۲۱) عن عائشة، سنن ابن ماجہ، حدیث نمبر: ۲۹۰۱، مسند احمد: ۶/۶۵
- (۲۲) عن امرأة من خثعم، بخاری: ۱۵۱۳، مسلم: ۱۳۳۳ (۲۳) عن امرأة من جهينة، بخاری: ۱۸۵۲
- (۲۴) عن عائشة، بخاری: ۱۵۲۳، مسلم: ۱۱۸۱ (۲۵) مسلم: ۱۲۹۸
- (۲۶) بخاری: ۴۰۲۶، مسلم: ۱۱۷۳ (۲۷) بخاری، باب نوم المرأة فی المسجد: ۳۲۰
- (۲۸) بخاری، باب الوقوف على الدابة بعرفة: ۱۶۶۱، مسلم، کتاب الصیام: ۱۱۰
- (۲۹) فتح الباری: ۲۶۹/۶
- (۳۰) بخاری، باب تعلیم النبی انه من الرجال والنساء: ۶۷۶
- (۳۱) نيل الاوطار، شرح مفتي الأذخار: ۲۳۸، ط: بیروت (۳۲) سير اعلام النبلاء: ۱۳۰۵
- (۳۳) ترتيب المدارك للقاضي عياض: ۱۰۱/۱، ط: بیروت (۳۴) تهذيب التهذيب لابن حجر: ۳۶۳/۱۲
- (۳۵) مناقب الامام احمد لابن الجوزي: ۵۳ (۳۶) معجم الأدباء لياقوت الحموي: ۳۰۷/۵-۳۱
- (۳۷) شيخنا السمعاني: ۳۹۶/۲ (۳۸) تكملة الاكمال: ۱۳۵/۱
- (۳۹) سير اعلام النبلاء: ۹۳/۲۳ (۴۰) ابن حجر ودراسة مصفاه: ۹۶/۱-۱۱۰
- (۴۱) برنامج التوجيه: ۷۴ (۴۲) ويكي: تقريب التهذيب، باب النساء: ۶۷۱-۷۸۶
- (۴۳) ميزان الاعتدال، فصل في النسوة المحجولات: ۷۸/۲، ط: دار الفكر العربي، نیز ويكي: لسان المميز ابن لابن حجر: ۵۳۳/۹، ط: دار احیاء التراث
- (۴۴) التريب والتيسير لعروة سنن البشير والذير: ۲۱/۱، نیز ويكي: الباعث احشيف لابن كثير: ۶/۱
- (۴۵) ويكي: تقريب، ترجمه: ۸۵۶۱ (۴۶) تقريب: ۸۵۳۰
- (۴۷) ويكي: تقريب التهذيب، باب النساء (۴۸) مقدمة التقريب: ۱۱۱

- (۳۹) میزان الاعتدال، فصل فی السنۃ الکبریٰ لات: ۲/۷۸۷
- (۵۰) نیل الاوطار: ۲/۸
- (۵۱) تفصیل کے لئے دیکھئے: تہذیب الکمال، تجتہ الاشراف فی معرفۃ الاطراف، اسی طرح تقریب العہد یب لابن حجر
- (۵۲) الباعث الحثیث لابن کثیر مانع، تحقیق: احمد شاہ: ۱۷۴
- (۵۳) دیکھئے بدیع الساری: ۳/۱۳۱
- (۵۴) دور المرأة فی خدمة الحديث، دکتوة امال قرراش
- (۵۵) مسلم، باب فی بقیۃ من احادیث الدجال، حدیث نمبر: ۵۲۳۸
- (۵۶) دیکھئے: سنن النسائی، باب مقام المتوفی عنہا زوجها فی بیتہا، حدیث نمبر: ۳۳۷۱
- (۵۷) بخاری، باب غسل الميت ووضوئہ بالماء والسر: ۱۱۷۵
- (۵۸) دیکھئے: مسلم، باب من اصحاب الشجرة اهل البيعة، حدیث نمبر: ۳۵۵۲
- (۵۹) سنن الترمذی، کتاب المناقب، فضل عائشہ، حدیث نمبر: ۳۹۸۳، وقال: حسن صحیح
- (۶۰) اسماء الصحابه الرواة وما لكل واحد من العدد، ط: بیروت
- (۶۱) دیکھئے: مسند احمد: ۶/۳۷۷-۳۱۹، ط: المکتب الاسلامی
- (۶۲) تفصیلات کے لئے دیکھئے: تجتہ الاشراف
- (۶۳) تفصیل کے لئے دیکھئے: الاصابة فی تمييز الصحابة لابن حجر: ۴/۳۷۷
- (۶۴) مقدمة الشيخ اكرم العمرى على كتاب عدد مالک واحد من الرواة من الصحابة: ۵۱
- (۶۵) دیکھئے: سير اعلام النبلاء: ۲/۲۹۲
- (۶۶) تفصیل کے لئے دیکھئے: سير اعلام النبلاء: ۲/۲۱۱، الاصابة: ۳/۳۰۷
- (۶۷) الطبقات الکبریٰ لابن سعد: ۸/۵۳
- (۶۸) الطبقات الکبریٰ لابن سعد: ۸/۵۳

مولانا محمد امجد الدین محوی قاسمی

تابعین سے روایت کرنے والے صحابہ کرام رضی اللہ عنہم

انسانیت کو تعزذلت سے نکالنے اور اسے عروج و ارتقاء کی بلندیوں سے ہم کنار کرانے، مصیبت خالق سے ہٹا کر طاعت خالق کی راہ پر لگانے، اسے دینی و دنیوی کامیابی و کامرانی سے سرفراز کرنے، اور ابدی و آفاقی پیغام خداوندی سے آئندہ نسلوں کو روشناس کرانے کے مقصد سے انبیاء کرام علیہم السلام کے بعد سب سے بڑھ کر مقدس و برگزیدہ جماعت جس پر اللہ تعالیٰ کی نظر انتخاب پڑی، اور جسے دنیا ہی میں اپنی رضا و خوشنودی کا پروانہ عطا کر کے اس کی عظمت کو جاودانی بنادیا، (۱) وہ جماعت جس کے ذکر خیر سے قرآن کریم کے اوراق معمور ہیں، سید الکونین کی زبان مبارک پر جس کا تذکرہ کبھی ”ہدایت کے ستاروں“ (۲) کے عنوان سے آتا ہے، تو کبھی اس سے محبت کو خدا اور رسول کی محبت کا نتیجہ و حاصل، اور اس سے بغض کو اللہ و رسول سے بغض کے مرادف قرار دیا جاتا ہے (۳)، وہ جماعت جس کے چند مٹھی بھروسہ کرنے کی خداوند قدوس کے نزدیک ایسی قدر و منزلت ہے کہ دوسرے لوگ اُحد پہاڑ کے بقدر سونا صدقہ کر کے بھی اس مرتبہ کے حصول سے عاجز ہیں، (۴) وہ وصف جس سے متصف ہونا اتنا بڑا اعزاز ہے کہ دیگر لوگ پوری عمر طاعات پر عمل اور منکرات سے اجتناب کے ساتھ گزارنے پر بھی اس کی گردن نہیں پہنچ سکتے، بڑے سے بڑا ولی، قطب اور ابدال بھی ان کی ہم نوائی سے قاصر ہے، جس وصف کے آگے فن جرح و تعدیل کے تمام تر اصول و ضوابط بے معنی رہ جاتے ہیں، اور محض اس وصف کی بنا پر مصنفین کو ”کھلم عدول“ کا تاج عطا کر دیا جاتا ہے، وہ پاکیزہ و عظیم المرتبت جماعت، نبی آخر الزماں ﷺ کے چہیتے اصحاب کی جماعت ہے، جن پر ایک حرف بھی رکھنا، اور ان کی شان میں معمولی گستاخی بھی ایمان کے خرمن کو خاکستر کرنے کے لیے کافی ہے، اور وہ وصف، و صف صحابیت ہے، جس کے رچے ہوئے نہ عدالت معلوم کرنے کی ضرورت ہوتی ہے اور نہ شکاہت جانچنے کی حاجت، بلکہ یہ تہا وصف تمام شرائط و قیود اور اصول و ضوابط پر بھاری ہے، زیر نظر مقالہ اسی پاکیزہ مایہ ناز سلسلۃ الذہب کے ان معدودے چند شذرات کے ذکر سے مزین ہے، جو ہمارے موضوع سے تعلق رکھتے ہیں۔

تابعین سے روایت کا محرک اور اس کی دلیل

صحابہ کرام رضوان اللہ علیہم اجمعین کے سامنے چوں کہ ”بلغو عني ولو آية“ (میری جانب سے پہنچاؤ، اگرچہ ایک

آیت ہی سہی) (۵) کافران نبوی موجود تھا، ”الایلیغ الشاہد منکم الغائب“ (تم میں سے حاضرین کو چاہئے کہ غیر حاضرین کو مطلع کر دیں) (۶)، اور نضر اللہ امرءاً سمع مقالتي فحفظها ووعاها، ثم اداها كما سمعها (اللہ تعالیٰ اس شخص کو تود تازہ رکھیں جو میری حدیث سے اور کما حقہ یاد کرے، پھر جیسے سنا ہے اسی طرح دوسروں تک پہنچائے) (۷) جیسے ارشادات سے وہ آشنا تھے، اس لیے حضور اقدس ﷺ کے ایک ایک قول کو معلوم کر کے اولاً خود کما حقہ ان گھنٹیوں کو اپنے سینوں میں محفوظ کیا، اور بھر غایت احتیاط کے ساتھ من وعن آئندہ امت تک منتقل کیا، اور اس اخذ و روایت کے میدان میں ایسے اشتغال و انہماک کا مظاہرہ کیا جس کی نظیر سے تاریخ عالم قاصر ہے، صحابہؓ نے اس امر کو مداریست بنالیا تھا، یہی وجہ ہے کہ انہوں نے اس سلسلہ میں کوئی بند نہیں باندھا، بڑا ہوا یا چھوٹا، عالم ہوا یا جاہل اور عرب ہوا یا غم، غرض جس سے ملے، جہاں سے ملے، جس قدر ملے، آں حضرت ﷺ کے اقوال و افعال کے موتیوں کو لڑی میں پرو کر آنے والی نسلوں کے لیے بیش بہا ذخیرہ جمع کر دیا۔ جزاہم اللہ عنانہ فی الجزاء۔

صحابہ کرامؓ کی اس تلاش و جستجو کی تک و دو انہیں اپنے سے فروتر اور کم رتبہ اشخاص کے پاس بھی لے جاتی ہے اور وہ ان سے بھی اخذِ علم کرتے نظر آتے ہیں، ان کے اسی جذبے کے نتیجہ میں فن ”اصول حدیث“ میں ”روایۃ الاکابر عن الأصاغر“ کا مستقل باب وجود میں آتا ہے، اور ان کا یہ جذبہ کیوں نہ ہوتا، جب کہ ان کے سامنے نبی کریم ﷺ کا اسوہ موجود تھا، چناں چہ مسلم شریف میں صحیح سند کے ساتھ یہ واقعہ منقول ہے (۸) کہ: منادی رسول ﷺ کی ندا پر اہل مدینہ جوق در جوق مسجد نبوی کا رخ کر رہے ہیں، ان میں مرد بھی شامل ہیں اور عورتیں بھی، یہ جاں نثاران بلانے کے مقصد سے بے خبر و بے پروا خدمت نبوی میں پروانہ دار حاضر ہو رہے ہیں، نماز سے فراغت کے بعد سرکارِ دو عالم ﷺ منبر پر جلوہ افروز ہوتے ہیں اور مسکراتے ہوئے صحابہ کرامؓ سے جسامہ اور مسک دجال کے ایک جزیرہ بے نام و نشان میں مقید ہونے کا واقعہ بیان کرتے ہوئے اس کی سند میں فرماتے ہیں: ”حدثنی تمیم الدادی“ (مجھ سے تمیم داری نے یہ واقعہ بیان کیا ہے)، حضور اقدس ﷺ کا ”حدثنی“ فرمانا صحابہؓ کے لیے ایک اسوہ بن گیا اور انہوں نے اس کا عملی مظاہرہ بھی کیا، اور تابعین سے روایت کر کے حبیب پاک ﷺ کے اس طریقے کو آئندہ نسلوں کے لیے جاری و ساری کر دیا۔

شارح مشکوٰۃ ملا علی قاریؒ (ت: ۱۰۱۳) لکھتے ہیں کہ: ”روایۃ الاکابر عن الأصاغر“ کے باب کی اصل حضور ﷺ کا یہی ارشاد ہے، نیز انہوں نے ابن مندہ اور سخاوی کے حوالے سے دوحزید واقعے نقل کئے ہیں جن میں نبی پاک ﷺ نے صحابہؓ سے روایت کرتے ہوئے ”حدثنی فلان بكذا“ فرمایا ہے۔ (۹) (۱۰)

اس موضوع کی اہمیت و افادیت

”روایۃ الاکابر عن الأصاغر“ کے موضوع کو فن اصول حدیث میں انتہائی اہمیت حاصل ہے حتیٰ کہ کہا جاتا

ہے: "لا یسکون الرجل محدثا حتی یاخذ عمن فوقه ومثله ودونه"، (کوئی بھی شخص اسی وقت محدث بنانا مستحق ہو سکتا ہے، جب کہ وہ اپنے اکابر و معاصر کے ساتھ ساتھ کم رتبہ لوگوں سے بھی روایت کرے) (۱۱) اسی طرح اس موضوع کی معرفت سند میں قلب کا مظنہ دفع کرتی ہے، کیوں کہ عام طور سے مروی عنہ، راوی سے اعلیٰ و افضل ہوتا ہے، اور جب کہیں مروی عنہ فرد نظر آئے تو فوراً سند میں قلب اور الٹ پھیر کا شبہ پیدا ہوگا، اس موقع پر اس موضوع کی معرفت دستگیری کرنے کی اور ادنیٰ غلطی سے محفوظ رہے گا، چنانچہ متعدد علماء نے اس موضوع پر گراں قدر تصانیف و مضامین سے دنیائے علم کو نوازا ہے، جن میں حافظ خطیب بغدادی (ت: ۴۱۳ھ) اور حافظ ابن حجر عسقلانی (ت: ۸۵۴ھ) جہما اللہ خاص طور پر قابل ذکر ہیں۔

زیر نظر مقالے کی تقسیم و ترتیب

بڑوں کے چھوٹوں سے روایت کرنے کا دائرہ تو سند کی ابتداء سے انتہا تک تمام طبقات کو محیط ہے، اور اس میں مختلف درجات قائم کئے گئے ہیں، لیکن سر درست ہم ان صحابہ کرام ﷺ کے تذکرہ سے مشرف ہو رہے ہیں جنہوں نے تابعین سے روایت کی ہے، اور وہ روایات کسب متداولہ میں موجود ہیں، یہاں یہ بات خالی از قاعدہ نہ ہوگی کہ حضرات مخضرمین، جنہوں نے نبی کریم ﷺ کی بعثت کا زمانہ پایا، لیکن آپ ﷺ کے دنیا سے پردہ فرمانے کے بعد مشرف باسلام ہوئے، ان کو بھی جمہور علماء نے اجلہ تابعین میں شمار کیا ہے، (۱۲) کیوں کہ صحابیت کی تعریف ان پر صادق نہیں آتی، لہذا اگر کوئی صحابی ﷺ کی محض سے روایت کریں تو وہ بھی ہمارے موضوع کا حصہ ہوں گے۔

دوسری بات یہ کہ بعض تابعین کو کچھ لوگ صحابیت سے سرفراز کرتے ہیں، جب کہ دوسرے حضرات انہیں اجلہ تابعین میں شمار کرتے ہیں، تو اس موقع پر ہم نے حافظ خطیب بغدادی اور حافظ ابن حجر عسقلانی کے اقوال کو ترجیح دی ہے، اور اس کے مطابق انہیں تابعین کی صف میں رکھا ہے۔

اپنے اس مقالے کو ہم تین مرحلوں میں منقسم کرتے ہیں

پہلے مرحلے میں ان صحابہ کرام ﷺ کے اسمائے گرامی سے مقالے کو مزین کریں گے، جو ہمارے موضوع سے تعلق رکھتے ہیں، اور چونکہ ان صحابہ کرام ﷺ کی تعداد خاصی ہے اور ان میں باہم فرقی مراعات بھی ہے، اس لیے ہم سراج سے قطع نظر کرتے ہوئے ان کے اسمائے گرامی حروف ہجا کی ترتیب سے ذکر کریں گے۔

دوسرے مرحلے میں ان خوش قسمت تابعین کے ناموں کو حروف تہجی کے اعتبار سے صفحہ قرطاس پر لائیں گے جن سے روایت حدیث کر کے صحابہ ﷺ نے ان کی عظمتوں کو چار چاند لگا دیے ہیں، اس فہرست میں تابعیات بھی ہیں، جن کا تذکرہ حسب مرتبہ تابعین کے بعد ہوگا۔

تیسرے مرحلے میں صحابہ ﷺ کی روایات کو قدرے تفصیل سے پیش کرنے کے ساتھ ساتھ جن روایتوں کے خرج کی علماء

نے نشان دہی کر رکھی ہے یا جن مراجع و مآخذ تک ہماری رسائی ہو سکی ہے، ان کے حوالے بھی ذکر کرنے کی سعادت حاصل کریں گے۔

پہلا مرحلہ: اسمائے صحابہ ﷺ

حفاظ کرام۔ خطیب بغدادی، زین الدین عراقی (ت: ۸۰۶ھ) اور ابن حجر عسقلانی رحمہم اللہ۔ کے اقوال کی روشنی میں اس طرح کے صحابہ کرام ﷺ کی تعداد بائیس ۲۲ کو پہنچتی ہے (۱۳):

- ۱۔ حضرت انس بن مالک ﷺ (ت: ۹۳ھ) ۲۔ حضرت جابر بن سمرہ ﷺ (ت: ۷۰ھ کے بعد)
- ۳۔ حضرت جابر بن عبد اللہ ﷺ (ت: ۷۰ھ کے بعد) ۴۔ حضرت خرمیم بن فائک ﷺ (ت: ۴۸ھ)
- ۵۔ حضرت سائب بن یزید ﷺ (ت: ۹۱ھ) ۶۔ حضرت سلیمان بن صرد ﷺ (ت: ۶۵ھ)
- ۷۔ حضرت اہل بن سعد ﷺ (ت: ۸۸ھ) ۸۔ حضرت طارق بن شہاب ﷺ (ت: ۸۳ھ)
- ۹۔ حضرت عبد اللہ بن زبیر ﷺ (ت: ۷۳ھ) ۱۰۔ حضرت عبد اللہ بن عباس ﷺ (ت: ۶۸ھ)
- ۱۱۔ حضرت عبد اللہ بن عمر ﷺ (ت: ۷۳ھ) ۱۲۔ حضرت عبد اللہ بن عمرو ﷺ (ت: ۶۳ھ)
- ۱۳۔ حضرت عبد اللہ بن مسعود ﷺ (ت: ۳۲ھ) ۱۴۔ حضرت عمر بن الخطاب ﷺ (ت: ۲۳ھ)
- ۱۵۔ حضرت عمرو بن حارث ﷺ (ت: ۵۰ھ کے بعد)
- ۱۶۔ حضرت معاذ بن انس ﷺ (ت: خلافت عبد الملک میں)
- ۱۷۔ حضرت معاویہ بن ابی سفیان ﷺ (ت: ۶۰ھ) ۱۸۔ حضرت نعمان بن بشیر ﷺ (ت: ۶۵ھ)
- ۱۹۔ حضرت یعلیٰ بن امیہ ﷺ (ت: ۴۰ھ کے بعد) ۲۰۔ حضرت ابوامامہ باہلی ﷺ (ت: ۸۶ھ)
- ۲۱۔ حضرت ابوالطفیل ﷺ (ت: ۱۱۰ھ) ۲۲۔ حضرت ابو ہریرہ ﷺ (ت: ۵۹ھ)

دوسرا مرحلہ: اسمائے تابعین و تابعیات

ان تابعین و تابعیات کی تعداد اکتیس ۳۱ رہے: (۱۴)

- ۱۔ حضرت اویس قرنیؓ (ت: ۳۷ھ) ۲۔ حضرت بشر بن عاصمؓ (ت: ۱۲۴ھ کے بعد)
- ۳۔ حضرت کبیر بن قرواشؓ ۴۔ حضرت حلام بن جزالؓ
- ۵۔ حضرت ذکوان ابو عمروؓ (ت: ۶۳ھ) ۶۔ حضرت رافع بن ابی رافعؓ
- ۷۔ حضرت شبث بن ربیعؓ (ت: ۷۰ھ کے قریب) ۸۔ حضرت شحاک بن قیسؓ (ت: ۶۵ھ)
- ۹۔ حضرت عبد اللہ بن عمرو الحضرمیؓ ۱۰۔ حضرت عبد الرحمن بن عبد القاریؓ (ت: ۸۸ھ)

- ۱۱۔ حضرت عبداللہ بن محمدؓ (ت: ۶۳ھ)
- ۱۲۔ حضرت عبدالملک بن ابی ذرؓ
- ۱۳۔ حضرت عتریس بن عروبؓ
- ۱۴۔ حضرت عجمان الرقاشیؓ
- ۱۵۔ حضرت عنسہ بن ابی سفیانؓ (ت: ۴۷ھ کے بعد)
- ۱۶۔ حضرت کعب احبارؓ (ت: آخر خلافت عثمانؓ)
- ۱۷۔ حضرت مالک بن یحیٰیؓ (ت: ۷۰ھ)
- ۱۸۔ حضرت مروان بن الحکمؓ (۶۵ھ)
- ۱۹۔ حضرت نافع بن جبرؓ (ت: ۹۹ھ)
- ۲۰۔ حضرت ہاشم بن عتبہؓ
- ۲۱۔ حضرت ہشیم بن اسودؓ (ت: ۸۰ھ کے بعد)
- ۲۲۔ حضرت وقاص بن ربیعہؓ
- ۲۳۔ حضرت ابورافع الصامعؓ (ت: ۹۰ھ کے بعد)
- ۲۴۔ ابن ابی زینب اشعثیؓ
- ۲۵۔ حضرت ابی بن کعبؓ کے ایک شاگرد
- ۲۶۔ بعض اہل کتاب
- ۲۷۔ حضرت اسماء بنت زیدؓ (ت: ۷۳ھ سے پہلے)
- ۲۸۔ حضرت صفیہ بنت ابی عبیدؓ
- ۲۹۔ حضرت نائلہ بنت فرانصہؓ
- ۳۰۔ حضرت ام کلثوم بنت ابی بکرؓ
- ۳۱۔ حضرت ام عبداللہ بن ابی ذابؓ

تیسرا مرحلہ: مرویات کی تفصیل

- ۱۔ حضرت انس بن مالکؓ، یہ چار تابعین سے روایت کرتے ہیں: (۱) شیبہ بن ربیع، (۲) عجمان الرقاشی، (۳) کعب بن احبار، (۴) وقاص بن ربیع، ان میں سے شیبہ بن ربیع کی روایت امام بخاریؒ کی تاریخ کبیر (ترجمہ نمبر، ۲۷۵۵) میں موجود ہے، جب کہ بقیہ تین کی روایات حافظ ابن حجرؒ نے خطیب بغدادیؒ کے حوالے سے اپنی کتاب ”زہد السامعین“ (۱۵) میں نقل کی ہے، ان کے خارج تک ہماری رسائی نہیں ہو سکی۔
- ۲۔ حضرت جابر بن سمرہؓ، صرف ایک تابعی ہاشم بن عتبہؓ بن ابی وقاصؓ سے روایت کرتے ہیں، اس روایت کی تخریج امام ابو عبداللہ حاکمؒ (ت: ۴۰۵ھ) نے اپنی کتاب ”المستدرک علی الصحیحین“ (ذکر مناقب ہاشم بن عتبہ: ۵۶۹۰) میں کی ہے۔

- ۳۔ حضرت جابر بن عبداللہؓ، آپ ایک تابعی حضرت ذکوان ابو عمرو مولیٰ عائشہ صدیقہؓ اور ایک تابعیہ حضرت ام کلثوم بنت ابی بکرؓ سے روایت کرتے ہیں، پہلی روایت کی تخریج امام احمدؒ (ت: ۲۴۱ھ) نے اپنی مسند (مسند عائشہ الصدیقہؓ: ۲۳۸۸۲) میں کی ہے، جب کہ دوسری روایت مسلم شریف (نسخ المائ من المائ: ۵۷۷) میں موجود ہے، حافظ زکریؒ (ت: ۷۴۰ھ) فرماتے ہیں کہ صحابہؓ نے تابعین سے جو روایتیں نقل کی ہیں ان میں سب سے مشہور یہی حضرت ام کلثومؓ والی روایت ہے (۱۶)۔

۴۔ حضرت خرم بن فاکؓ، حضرت کعب احبار سے روایت کرتے ہیں، اور یہ روایت حافظ ابن حجرؒ نے اپنی کتاب میں نقل کر رکھی ہے۔ (۱۷)

۵۔ حضرت سائب بن یزیدؓ، حضرت عبداللہ بن عمرو الحضرمی اور حضرت عبدالرحمن بن عبدالقاری سے اخذ روایت کرتے ہیں، پہلے کی روایت مصنف عبدالرزاق (۱۸۸۶۶) اور امام بیہقی (ت: ۳۵۸ھ) کی سنن صفری (۳۶۰۳) میں موجود ہے، جب کہ مؤخر الذکر کی روایت امام مسلمؒ (ت: ۲۶۱ھ) نے اپنی ”صحیح“ (جامع صلاۃ اللیل و من نام عن حزب: ۱۳۳۶)، امام ابوداؤد (ت: ۲۷۵ھ) نے اپنی ”سنن“ (من نام عن حزب: ۱۱۱۸)، امام ترمذیؒ (ت: ۲۷۹ھ) نے اپنی ”جامع“ (ماذکرین فاتہ حزب: ۵۳۰)، امام نسائی (ت: ۳۰۳ھ) نے اپنی ”تجلی“ (متی یقضي من نام عن حزب فی اللیل: ۱۷۶۷) اور امام ابن ماجہ (ت: ۲۷۳ھ) نے اپنی ”سنن“ (فین نام عن حزب: ۱۳۳۳) میں نقل کر رکھی ہے۔

۶۔ حضرت سلیمان بن صردؓ، نے حضرت نافع بن جبیر بن مطعم سے روایت نقل کی ہے، جس کی تخریج بقول حافظ عراقی، خطیب بغدادیؒ نے اپنی کتاب ”روایۃ الصحابہ عن التابعین“ میں کی ہے۔ (۱۸)

۷۔ حضرت سہل بن سعدؓ، نے مروان بن الحکم سے اخذ روایت کی ہے، اس روایت کی تخریج امام بخاریؒ (ت: ۲۵۶ھ) نے اپنی ”صحیح“ (التفسیر ۲۶۲۹۰)، امام نسائیؒ نے اپنی ”سنن تجلی“ (فضل المجاہدین علی القاعدین: ۳۰۴۹) اور امام ترمذیؒ نے اپنی ”جامع“ (التفسیر من سورۃ النساء: ۲۹۵۹) میں کی ہے۔

۸۔ حضرت طارق بن شہابؓ، دو تابعی: حضرت رافع بن ابی رافع الطائی اور حضرت ہشیم بن اسود سے روایت نقل کرتے ہیں، اول کی روایت امام ابن ابی شیبہؒ (ت: ۲۳۵ھ) کی ”مصنف“ (۲۷۲۰۱) اور امام طبرانیؒ (ت: ۳۲۰ھ) کی المعجم الکبیر (۲۳۴۲) میں موجود ہے، جب کہ دوسرے کی روایت امام بیہقیؒ نے اپنی ”سنن کبریٰ“ (ما جاء فی الترغیب فی العفو عن القصاص: ۱۶۴۷۲) میں نقل کی ہے۔

۹۔ حضرت عبداللہ بن زبیرؓ نے حضرت کعب احبار سے دو روایتیں نقل کی ہیں، پہلی روایت کی تخریج حافظ ابن عساکر (ت: ۵۷۱ھ) نے اپنی مایہ ناز کتاب ”تاریخ دمشق“ (کعب بن ماتع بن یسوع الخ: ۱۶۸/۵۰) میں کر رکھی ہے، جب کہ دوسری روایت امام عبدالرزاق (ت: ۲۱۱ھ) نے اپنی ”مصنف“ (۲۰۷۵۵) میں نقل کی ہے۔

۱۰۔ حضرت عبداللہ بن عباسؓ نے حضرت ابی بن کعب کے کسی شاگرد سے ایک روایت اور حضرت کعب احبار سے چھ روایتیں نقل کی ہیں، اول الذکر کی روایت امام احمد نے اپنی ”مسند“ (۲۳۴۸۴) میں نقل کی ہے، لیکن اس میں اس تابعی کے حضرت ابی بن کعبؓ کے شاگرد ہونے کی صراحت نہیں ہے، البتہ حافظ عراقی فرماتے ہیں کہ یہ روایت امام ابوداؤد طیالسی (ت: ۲۰۴ھ) نے بھی ذکر کی ہے، اور اس جگہ روای حدیث یونس بن حبیب نے صراحت کی ہے کہ وہ تابعی حضرت ابی بن کعبؓ ہی کے شاگرد ہیں، نیز حافظ خطیب بغدادی کا طریزالعمل بھی اسی کی غمازی کرتا ہے، کیوں کہ انہوں اس روایت پر ”عن صاحب

الْأَبِي بَن كَعْبٍ رَضِيَ اللَّهُ عَنْهُ“ کا عنوان لگایا ہے۔ (۱۹)

اور حضرت کعب احبار سے منقول روایات میں سے ایک حافظ ابن عساکرؒ نے ”تاریخ دمشق“ (تبع بن حسان: ۱۱: ۸) میں نقل کی ہے، جب کہ ایک دوسری روایت امام بیہقیؒ کی ”شعب الایمان“ (التشديد على منع الزكاة: ۳۰۴۱) میں مذکور ہے، اور دیگر روایات حافظ ابن حجرؒ نے اپنی کتاب میں نقل کی ہیں۔ (۲۰)

۱۱۔ عبد اللہ بن عمر رضی اللہ عنہما، آپ نے تین تابعین: حضرت عبد اللہ بن محمد بن ابی بکر، حضرت کعب احبار، حضرت ابورافع الصائغؒ، نیز دو تابعیات: حضرت اسماء بنت زید بن الخطاب جو آپ کی چچا زاد بہن ہیں، اور حضرت صفیہ بنت ابی عبد اللہ مفتی جو آپ کی زوجہ محترمہ ہیں، سے روایات اخذ کی ہیں، جن میں حضرت کعب سے چار اور حضرت صفیہ سے تین روایتیں منقول ہیں۔

ان روایتوں میں سے حضرت عبد اللہ بن محمد کی روایت امام بخاریؒ کی ”صحیح“ (فضل مکہ و بیضا: ۱۳۸۰) مسلم شریف (نقص الکعبیہ و بناء کعبہ: ۲۳۶۸) اور نسائی شریف (بناء الکعبہ: ۲۸۵۱) میں مذکور ہے اور حضرت کعب احبار سے نقل کردہ ایک روایت کی تخریج امام ابن ابی شیبہؒ نے اپنی ”مصنف“ (ما ذکر فی سہ رحمۃ اللہ: ۳۵۳۵۵) اور امام بیہقیؒ نے ”شعب الایمان“ (فی معرفۃ الملائکہ: ۱۶۲) میں کی ہے۔ اور دوسری روایت امام بیہقیؒ کی ”دلائل النبوة“ (جماع الابواب من راکی فی منامہ: ۲۹۹۱) میں، اور تیسری روایت ”مصنف ابن ابی شیبہ“ (من کرہ الخروج فی القنۃ: ۳۸۵۷۳) میں موجود ہے، اور ایک روایت بقول حافظ ابن حجرؒ، خطیب بغدادیؒ نے اپنی کتاب میں نقل کر رکھی ہے۔ (۲۱)

حضرت ابورافع الصائغؒ والی روایت حافظ ابن حجرؒ نے اپنی تصنیف میں نقل کی ہے۔ (۲۲)

اور حضرت اسماء بنت زید کی روایت امام ابوداؤدؒ نے اپنی ”سنن“ (باب السواک: ۴۸) اور امام حاکمؒ نے ”مستدرک“ (الطہارۃ: ۵۵۶) میں ذکر کی ہے۔

حضرت صفیہ بنت ابی عبید سے مروی تین روایات میں سے ایک روایت ”ابوداؤد شریف“ (مابلیس المجرم: ۱۵۶۰) میں، دوسری امام طبرانیؒ کی ”معجم الاوسط“ (۴۰۶۰) میں، اور تیسری بقول حافظ عراقیؒ خطیب بغدادیؒ کی کتاب میں منقول ہے۔ (۲۳)

۱۲۔ حضرت عبد اللہ بن عمرو بن العاص رضی اللہ عنہما: حضرت کعب احبار سے دو روایتیں اور بعض اہل کتاب سے ایک روایت بیان کرتے ہیں، کعب کی رولیت اول خطیب بغدادیؒ کی ”تاریخ بغداد“ (ذکر من اسمہ عبدالرحمن: ۴/۳۱۷) میں اور ثانی ابن عساکرؒ کی ”تاریخ دمشق“ (موسی بن عمران بن یصبر: ۳۱/۶۱) میں مذکور ہے، جب کہ بعض اہل کتاب والی روایت حافظؒ نے ابن ابی الدنیا کے حوالے سے اپنی کتاب میں ذکر کی ہے۔ (۲۴)

۱۳۔ حضرت عبد اللہ بن مسعود رضی اللہ عنہما حضرت عترتیں بن عرقوب سے روایت نقل کرتے ہیں، یہ روایت امام طبرانیؒ کی ”معجم الکبیر“ (۸۲۸۵) میں مذکور ہے۔

۱۴۔ حضرت امیر المؤمنین عمر بن الخطاب رضی اللہ عنہ دوتا بعین: حضرت اویس قرنی اور حضرت بشر بن عاصم سے روایت کرتے ہیں، حضرت اویس قرنی کی روایت خطیب بغدادی نے اپنی کتاب میں نقل کی ہے، (۲۵) اور حضرت بشر بن عاصم کی روایت "مصف ابن ابی شیبہ" (الامارۃ: ۳۳۱۳) میں مذکور ہے اور حافظ ابن حجر لکھتے ہیں کہ امام بخاری نے بھی اس کی تخریج کی ہے۔ (۲۶)

۱۵۔ حضرت عمرو بن الحارث بن المصطلق رضی اللہ عنہ، یہ حضرت عبداللہ بن مسعود رضی اللہ عنہ کی زوجہ محترمہ زینب الشقیہ کے بھتیجے سے روایت کرتے ہیں، ان کی روایت امام احمدی "مسند" (حدیث زینب امراۃ عبداللہ: ۲۷۰۴۸)، اور امام نسائی کی "السنن الکبریٰ" (۹۴۰۰)، اور امام حاکم کی "المستدرک" (کتاب الأموال: ۸۷۸۳) میں موجود ہے۔

۱۶۔ حضرت معاذ بن انس رضی اللہ عنہ، حضرت کعب احبار سے ایک روایت نقل کرتے ہیں، جس کی تخریج حافظ خطیب بغدادی نے اپنی کتاب میں کر رکھی ہے۔ (۲۷)

۱۷۔ حضرت امیر معاویہ بن ابی سفیان رضی اللہ عنہ نے، دوتا بعین: حضرت ضحاک بن قیس اور حضرت مالک ابن بخامر سے روایت کی ہے، حضرت ضحاک کی روایت امام حاکم کی "المستدرک" (ذکر الضحاک بن قیس: ۶۲۳۳) میں منقول ہے، اور حضرت مالک کی روایت "بخاری شریف" (سؤال المشرکین الخ: ۳۳۶۹) اور "مسند الامام احمد" (حدیث معاویہ بن ابی سفیان: ۱۶۹۳۲) میں ذکر کی گئی ہے۔

۱۸۔ حضرت نعمان بن بشر رضی اللہ عنہ حضرت عثمان غنی رضی اللہ عنہ کی زوجہ محترمہ مالک بنت الفرافصہ الکلبیہ سے ایک روایت نقل کرتے ہیں، جس کی تخریج حافظ ابن عساکر نے "تاریخ دمشق" (عثمان بن عفان: ۳۹/۳۸۸) میں کی ہے۔

۱۹۔ حضرت یعلیٰ بن امیہ رضی اللہ عنہ، نے حضرت عنہ بن ابی سفیان سے ایک روایت اخذ کی ہے، جو "نسائی شریف" (ثواب من تسلی فی الیوم واللیلۃ: ۱۷۷۶) میں مذکور ہے۔

۲۰۔ حضرت ابوامامہ باہلی رضی اللہ عنہ بھی حضرت عنہ بن ابی سفیان سے ایک روایت نقل کرتے ہیں، حافظ عراقی فرماتے ہیں کہ: خطیب بغدادی نے اپنی کتاب میں اس کی تخریج کی ہے۔ (۲۸)

۲۱۔ حضرت ابو طفیل عامر بن واثلہ رضی اللہ عنہ نے تین تابعین سے روایت لی ہے:


(۱) حضرت بکر بن قرواش، ان کی روایت امام ابو یعلیٰ موصلی (ت: ۳۰۷ھ) کی "مسند" (مسند سعد ابن ابی وقاص: ۷۵۳) میں مذکور ہے۔

(۲) حضرت حلام بن جزل، بقول حافظ ابن حجر عسقلانی، حافظ خطیب بغدادی نے یہ روایت اپنی کتاب میں ذکر کی ہے، (۲۹) یہی قول حافظ عراقی کا بھی ہے۔ (۳۰)

(۳) حضرت ابو ذر غفاری رضی اللہ عنہ کے بھتیجے حضرت عبدالملک، یہ روایت حافظ ابن عساکر نے "تاریخ دمشق" (ابو ذر

آخذ و مراجع

- (۱) قرآن کریم۔
- (۲) بخاری شریف، ط: دار ابن کثیر/ بیروت۔
- (۳) مسلم شریف، ط: دار احیاء التراث العربی/ بیروت۔
- (۴) ابوداؤد شریف، ط: دار الفکر/ بیروت۔
- (۵) ترمذی شریف، ط: دار احیاء التراث العربی/ بیروت۔
- (۶) نسائی شریف، ط: کتب المطبوعات الاسلامیہ/ حلب۔
- (۷) ابن ماجہ شریف، ط: دار الفکر/ بیروت۔
- (۸) مسند امام احمد، ط: مؤسسة الرسالہ۔
- (۹) مصنف ابن ابی شیبہ، ط: دار القیلمہ۔
- (۱۰) مصنف عبدالرزاق، ط: المکتب الاسلامی/ بیروت۔
- (۱۱) مسند ابویعلیٰ، ط: دار المأمون للتراث/ دمشق۔
- (۱۲) معجم کبیر بلال امام طبرانی، ط: مکتبۃ الزہراء/ الموصل۔
- (۱۳) معجم اوسط بلال امام طبرانی، ط: دار الحرمین/ القاہرہ۔
- (۱۴) معجم صغیر بلال امام طبرانی، ط: المکتب الاسلامی/ بیروت۔
- (۱۵) اسنن الکبریٰ للنسائی، ط: دار المکتب العلمیہ/ بیروت۔
- (۱۶) اسنن الصغریٰ بلال امام البیہقی، ط: مکتبۃ الدار المدینہ منورہ۔
- (۱۷) اسنن الکبریٰ بلال امام البیہقی، ط: مکتبۃ دار الباز/ مکہ المکرمہ۔
- (۱۸) شعب الایمان بلال امام البیہقی، ط: دار المکتب العلمیہ/ بیروت۔
- (۱۹) دلائل النبوة بلال امام البیہقی، ط: دار المکتب العلمیہ/ بیروت۔
- (۲۰) المستدرک علیٰ الحسنین بلال امام ابی عبداللہ الحاکم، ط: دار المکتب العلمیہ/ بیروت۔
- (۲۱) کتاب المرض والکفارات، لابن ابی الدنیا، ط: الدار السلفیہ، یومانی۔
- (۲۲) تاریخ بغداد، بلال امام خطیب بغدادی، ط: دار المکتب العلمیہ/ بیروت۔
- (۲۳) نزہۃ السامعین فی روایۃ الصحابہ عن التابعین، للحافظ ابن حجر، ط: دار المعرفۃ للنشر والتوزیع/ الریاض۔
- (۲۴) التقیید والایضاح للحافظ العراقي، ط: دار الفکر/ بیروت۔
- (۲۵) فتح المغیث بلال امام السخاوی، ط: دار المکتب العلمیہ/ بیروت۔
- (۲۶) الاصابۃ فی تمییز الصحابہ، للحافظ ابن حجر، ط: دار البیروت۔
- (۲۷) الکف علی ابن الصلاح بلور کشی، ط: احواء السلف/ الریاض۔
- (۲۸) نزہۃ النظر شرح نخبہ الفکر، للحافظ ابن حجر، ط: مکتبۃ الاتحاد/ دیوبند۔
- (۲۹) شرح الشرح للعلی القاری، ط: دار الارقم/ بیروت۔
- (۳۰) تاریخ دمشق، للحافظ ابن عساکر۔
- (۳۱) تاریخ کبیر بلال امام البخاری۔





مفتی محمد جمال الدین صاحب ☆

صحابہ کرام ﷺ اور ان کی فقہی بصیرت

فقہ فی الدین اللہ تعالیٰ کی بہت بڑی نعمت ہے، اللہ تعالیٰ اس نعمت سے اپنے مخصوص بندوں کو ہی نوازتا ہے، حضور اکرم ﷺ کا ارشاد ہے:

من يرد الله به خيرا يفقهه في الدين. (۱)

”خدا نے تعالیٰ جس کے ساتھ بھلائی کا ارادہ کرتا ہے اس کو دین کی سمجھ عطا کرتا ہے۔“

اور جسے یہ عظیم نعمت حاصل ہو جاتی ہے وہ خود راہ راست پر ہوتا ہے اور لوگوں کو بھی صحیح راستے کی رہنمائی کرتا ہے، ان کے اچھے ہوئے مسائل کو سلجھاتا ہے، اور شیطان کا شکار ہونے سے بچا کر ان کو صراط مستقیم پر ڈالتا ہے، اسی لیے شیطان فقیہ بہت گھبراتا ہے، آپ ﷺ کا ارشاد ہے:

فقيه واحد اشد على الشيطان من الف عابد. (۲)

”ایک فقیہ شیطان پر ہزار عابدوں سے زیادہ بھاری ہوتا ہے۔“

صحابہ کرام ﷺ جو انبیاء کرام علیہم الصلوٰۃ والسلام کے بعد انسانیت کے سب سے مقدس گروہ ہیں، اور جو رسول اللہ ﷺ اور عام امت کے درمیان اللہ تعالیٰ کا منتخب کردہ واسطہ ہیں، جن کے بغیر نہ امت کو قرآن ہاتھ آسکتا ہے، نہ قرآن کے وہ مضامین جن کو رسول اللہ ﷺ کے بیان پر چھوڑا ہے، نہ رسالت اور اس کی تعلیمات کا کسی کو اس واسطہ کے بغیر علم ہو سکتا ہے، اس جماعت کو تفقہ فی الدین کی عظیم نعمت سے وافر حصہ ملا تھا، حضور اکرم ﷺ کی تعلیم و فیض صحبت نے صحابہ کرام ﷺ کے علوم اور تفقہ فی الدین میں ایسا عشق و گہرائی اور نورانیت پیدا کر دی تھی کہ وہ خود معیار حق بن گئے، اور دربار نبوی ﷺ سے ان کو یہ تمغہ ملا:

اصحابی کالنجوم فباہیم اقتديتم اهتديتم. (۳)

اسلاف کا صحابہ ﷺ کے تفقہ پر اعتماد

اس لیے سلف صالحین کی نظر میں حضرات صحابہ ﷺ کے علم و فہم کی بہت زیادہ اہمیت تھی، اور ہر دینی معاملہ میں ان

حضرات کی سب سے پہلے یہی تلاش رہا کرتی تھی کہ اس میں صحابہ کرام رضی اللہ عنہم کا کیا مسلک اور طریقہ تھا، اور جب ان کی رائے معلوم ہو جاتی تو اس کو اپنے لیے اسوہ بنالیتے، چنانچہ محمد بن سیرین رحمۃ اللہ علیہ سے حج کے متعلق ایک مسئلہ دریافت کیا گیا تو فرمایا:

کرہما عمر و عثمان فان یکن علما فہما اعلم منی وان یکن رایا فرایہما
افضل۔ (۴)

”حضرت عمر فاروق اور حضرت عثمانؓ اسے مکروہ سمجھتے تھے، اب اگر یہ علم تھا تو وہ مجھ سے اعلم تھے، اور اگر ان کی رائے تھی تو ان کی رائے میری رائے سے زیادہ بہتر ہے۔“

امام اوزبی رحمۃ اللہ علیہ نے اپنے ایک شاگرد بقیہ بن ولید سے فرمایا:

یا بقیہ! العلم ما جاء عن اصحاب محمد صلی اللہ علیہ وسلم وما لم یجی فلیس
بعلم۔ (۵)

”اے بقیہ! علم تو بس وہی ہے جو آں حضور ﷺ کے اصحاب سے منقول ہو اور جو ان سے منقول نہیں
وہ علم ہی نہیں۔“

اور عامر شعی ”فرماتے ہیں:

ما حدثنا عن اصحاب رسول اللہ صلی اللہ علیہ وسلم فخذ به وما قالوا فیه
برایہم قبل علیہ۔ (۶)

”لوگ جو باتیں تمہارے سامنے آنحضور ﷺ کے صحابہ کی طرف سے نقل کریں تو انہیں اختیار
کرلو، اور جو اپنی رائے کہیں اسے نفرت کے ساتھ چھوڑ دو۔“

ان تقریحات سے اندازہ ہوتا ہے کہ اسلاف کے یہاں صحابہ رضی اللہ عنہم کے علم و تفقہ کا کتنا وزن تھا، وہ حضرات سمجھتے تھے کہ
جس طرح سنت مقاصد قرآنہ کے لیے کاشف ہے اسی طرح صحابہ کرام رضی اللہ عنہم کے ارشادات مقاصد سنت کی تشریح کرنے والے
ہیں، کیوں کہ وہ ارشادات اگر حضور اکرم ﷺ سے سنے ہوئے ہیں تو ظاہر ہے کہ آنحضور ﷺ کی بات سے افضل کوئی بات نہیں
ہو سکتی، اور اگر وہ ان کی اپنی اجتہادی رائے ہے تو دین میں ان کی اجتہادی رائے سے افضل کس کی رائے ہو سکتی ہے؟

صحابہ رضی اللہ عنہم اور تحصیل فقہ

عہد نبوت میں علم فقہ بلکہ کوئی علم مدون و مرتب نہیں تھا کہ صحابہ کرام رضی اللہ عنہم باقاعدہ اس کی تعلیم حاصل کرتے، اس بناء پر علم
فقہ کی تعلیم حاصل کرنے کا صرف یہ طریقہ تھا کہ قرآنی آیات یا احادیث رسول میں جو حکم صحابہ کرام رضی اللہ عنہم کو ملتا تھا، یا ان سے جو
باتیں ان حضرات کے سمجھ میں آتی تھیں، یا افعال رسول ﷺ مثلاً نماز، وضو، روزہ، حج وغیرہ کا بغور مشاہدہ فرماتے اور قرآن

وعلامات سے ان کے شروط و ارکان طے فرماتے، اور مباح ہونا، واجب و منسوخ ہونا قرار دیتے تھے (۷) نیز سوال و استفسار کے ذریعہ بھی آپ ﷺ سے مسائل دریافت کئے جاتے تھے، قرآن کریم میں صحابہ کرام ﷺ کے نوسوالات کے جوابات مذکور ہیں، اور احادیث میں سینکڑوں سوالات کا تذکرہ ہے۔

البدتہ صحابیات کو ان تمام طریقہ تعلیم سے فائدہ اٹھانے کا کم موقع ملتا تھا، اسی کے ساتھ بہت سے مخصوص نسوانی مسائل عام طور پر بیان بھی نہیں کئے جاسکتے تھے، اس لیے ان کو خاص طور سے سوال و استفسار کی ضرورت پیش آتی تھی، اور اس طرۃ فقہ کے بہت سارے مسائل واضح اور مخفی ہو جاتے تھے، انصاریہ خواتین اس باب میں خاص طور پر ممتاز تھیں، حضرت عائشہ قرمانی ہیں:

نعم النساء نساء الانصار لم یکن یمنعن الحیاء ان یتفقھن فی الدین. (۸)
 ”انصاریہ عورتیں کس قدر اچھی ہیں کہ تفقہ فی الدین سے ان کو حیا باز نہیں رکھتی۔“

اور جو صحابہ ﷺ مدینہ سے باہر رہا کرتے تھے ان کو بھی ہر وقت اس کا موقع نہیں مل سکتا تھا، اس لیے وہ لوگ آپ ﷺ کی خدمت میں حاضر ہو کر چند روز قیام کرتے تھے، اور فقہی تعلیم حاصل کر کے واپس چلے جاتے اور خود اپنی قوم کے معلم بن جاتے تھے، احادیث کی کتابوں میں اس قسم کی متعدد سفارتوں کا ذکر ہے جو قبائل عرب سے آپ ﷺ کی خدمت میں آئے اور مذہبی تعلیم حاصل کر کے واپس گئے، ہجرت کے بعد مسجد نبوی میں مستقل طور سے حلقہ تدریس قائم تھا، جہاں اصحاب صفہ شب و روز تعلیم و تعلم میں مصروف رہا کرتے تھے، ایک دن آپ ﷺ اپنے حجرہ مبارک سے برآمد ہوئے تو مسجد میں دو حلقے نظر آئے، ایک میں لوگ تلاوت و دعا کر رہے تھے، اور دوسرے حلقے رائے تعلیم و تعلم میں مصروف تھے، آپ ﷺ نے فرمایا کہ دونوں نیک کام کر رہے ہیں، پھر سلسلہ کلام جاری رکھتے ہوئے فرمایا:

انما بعثت معلما فجلس معهم. (۹)

”میں صرف معلم بنا کر بھیجا گیا ہوں، (یہ کہہ کر) آپ ﷺ (تعلیم و تعلم والے) حلقہ میں بیٹھ گئے۔“

اس کے علاوہ انصار کا ہر گھر مہمان خانہ ہونے کے ساتھ وہ ایک مستقل تعلیم گاہ بھی ہو گیا تھا، باہر سے جو مہاجر آتے، رسول اللہ ﷺ ان کو انصار کے سپرد کر دیتے، اور وہ حضرات مہمان نوازی کے ساتھ ان کو دینی احکام بھی بتاتے، چنانچہ وفد عبدالقیس آیا تو اس منت شناسانہ اعتراف کے ساتھ واپس گیا:

خیر اخوان الانوا فرشنا و اطابوا مطعمنا و باتوا واصبحوا یعلمونا کتاب ربنا و

سنة نبینا. (۱۰)

”بڑے اچھے بھائی ہیں، نرم نرم بستر پر سلا یا، اچھے کھانے کھلائے، اور شب و روز خدا کی کتاب اور

سنت نبویؐ ہم کو سکھایا۔“

وفد جو قیم آیا تو ایک مدت تک مدینہ میں رہ کر احکام شرعیہ کا علم حاصل کرتا رہا (۱۱) قبیلہ بنو سعد کی طرف سے حضرت ضمام بن ثعلبہؓ آئے اور نماز روزے وغیرہ کے متعلق چند سوالات کر کے کہا میں اپنی قوم کی طرف سے قاصد بن کر آیا ہوں (۱۲) غرض اس طرح صحابہ کرامؓ فقہ کے ضروری اور عملی مسائل حاصل کرتے تھے۔

اصحاب افتاء و اہل اجتہاد صحابہؓ

علامہ ابن قیم رحمۃ اللہ علیہ اصحاب افتاء صحابہؓ کو تین حصوں میں تقسیم کیا ہے، مکلفین، متوسطین اور مقلمین، مکلفین سے مراد وہ صحابہ کرامؓ ہیں جنہوں نے کثرت سے فتاویٰ دیے ہیں، یہ سات صحابہؓ ہیں، حضرت عمرؓ، حضرت علیؓ، حضرت عبداللہ بن مسعودؓ، حضرت عاکثر رضی اللہ عنہا، حضرت زید بن ثابتؓ، حضرت عبداللہ بن عباسؓ، حضرت عبداللہ بن عمرؓ، علامہ ابن حزم رحمۃ اللہ علیہ کے بقول ان میں سے ہر ایک کے فتاویٰ اس قدر ہیں کہ اگر انہیں جمع کیا جائے تو ایک ختم جلد تیار ہو جائے، چنانچہ ابوبکر محمد بن موسیٰ نے عبداللہ بن عباسؓ کے فتاویٰ کو بیس اجزا میں جمع کیا ہے (۱۳) متوسطین میں علامہ ابن قیم رحمۃ اللہ علیہ نے بیس صحابہؓ کو شمار کیا ہے، جن میں حضرت ابوبکر صدیقؓ، حضرت ام سلمہؓ، حضرت انس بن مالکؓ، حضرت ابوسعید خدریؓ، حضرت ابو ہریرہؓ، حضرت عثمان غنیؓ، حضرت عبداللہ بن عمرو بن العاصؓ، حضرت عبداللہ بن زبیرؓ، حضرت ابوموسیٰ اشعریؓ، حضرت سعد بن ابی وقاصؓ، حضرت سلمان فارسیؓ، حضرت جابر بن عبداللہؓ، حضرت معاذؓ، بن جبلؓ، حضرت طلحہؓ، حضرت زبیرؓ، حضرت عبدالرحمن بن عوفؓ، حضرت عمران بن حصینؓ، حضرت ابوبکرؓ، حضرت عبادہ بن صامتؓ، اور حضرت معاذ بن ابی سفیانؓ ہیں، ان حضرات کے فتاویٰ کو اگر جمع کیا جائے تو ہر ایک کے فتاویٰ ایک مختصر جز میں آسکتے ہیں۔ (۱۴)

مقلمین سے مراد وہ صحابہ کرامؓ ہیں جنہوں نے کم فتویٰ دیے، ان سے صرف دو چار مسائل منقول ہیں، بقول ابن قیم رحمۃ اللہ علیہ ان تمام حضرات کے فتاویٰ کو جمع کیا جائے تو ایک مختصر جز میں آجائے، ابن قیم رحمۃ اللہ علیہ نے اس سلسلہ میں ایک سو پچیس صحابہؓ اور صحابیات رضی اللہ عنہن کے نام ذکر کئے ہیں، جن میں اکثر اہمات المؤمنین، خواتین جنت کی سردار حضرت فاطمہ رضی اللہ عنہا، نواسہ رسول حضرت حسنؓ و حسینؓ شامل ہیں (۱۵)

عہد نبویؐ میں صحابہؓ کا اجتہاد

بعض صحابہ عہد نبویؐ میں بھی حضور ﷺ کی اجازت سے فتویٰ دیا کرتے تھے، بعض صحابہؓ تو وہ تھے جن کو آپ ﷺ کسی جگہ دینی و انتظامی امور کا ذمہ دار بنا کر بھیجا تھا جیسے حضرت علیؓ، حضرت معاذؓ، بن جبلؓ، حضرت مصعب بن عمیرؓ وغیرہ،

ظاہر ہے کہ جن مسائل کے بارے میں قرآن و حدیث میں کوئی صراحت موجود نہیں ہے وہاں یہ حضرات اپنے اجتہاد و رائے ہی سے فتویٰ دیا کرتے تھے، لیکن اس کے علاوہ بعض دیگر صحابہ ﷺ بھی عہد نبوت میں فتویٰ دیا کرتے تھے، چنانچہ قاسم بن مہ بن ابی بکر سے مروی ہے کہ حضرت ابوبکر عمرؓ، عثمانؓ اور علیؓ عہد نبوی ﷺ میں بھی فتویٰ دیا کرتے تھے (۶)

سہل بن ابی حمزہ راوی ہیں کہ عہد نبوی ﷺ میں تین مہاجر صحابہ حضرت عمرؓ، حضرت عثمانؓ اور حضرت علیؓ تین انصاری صحابہ حضرت ابی بن کعبؓ، حضرت معاذؓ، بن جبلؓ اور حضرت زید بن ثابتؓ فتویٰ دیا کرتے تھے (۷) اسی طرح حضرت عبدالرحمن بن عوفؓ کے بارے میں مروی ہے کہ وہ بھی ان لوگوں میں شامل تھے جو حضور ﷺ کے زمانہ میں فتویٰ دیا کرتے تھے (۱۸) حاصل یہ ہے کہ حضور ﷺ کے زمانہ میں بھی صحابہ ﷺ فتاویٰ دیتے تھے اور اجتہاد سے کام لیتے تھے، خواہ وہ قاضی ہوں یا نہ ہوں، اسی کو علامہ آمدی اور ملا محبت اللہ وغیرہ نے ترجیح دی ہے (۱۹)

حضور ﷺ کے زمانے میں صحابہ ﷺ کا اجتہاد

حضرت علیؓ کو آپ ﷺ نے یمن کے ایک علاقے کا قاضی بنا کر بھیجا تھا، وہاں ایک واقعہ یہ پیش آیا کہ کچھ لوگوں نے شیر کا شکار کرنے کے لیے ایک گڑھا کھودا، شیر اس میں آگرا، اب لوگوں کو جو معلوم ہوا تو اس کو دیکھنے کے لیے بھڑنگا دی، کثرت ازدحام کی وجہ سے ایک شخص اس میں جاگرا، مگر گرتے گرتے اس نے دوسرے کو اور دوسرے نے تیسرے کو اور تیسرے نے چوتھے کو پکڑ لی، اور چاروں اس گڑھے میں گر گئے، شیر جو کافی دیر سے خونخوار بنا بیٹھا تھا، اس نے چاروں پر حملہ کر کے زخمی کر دیا، اور چاروں مر گئے، اب اولیاء مقتول آپس میں لڑنے لگے، اور نبوت قتل و قاتل تک پہنچ گئی، حضرت علیؓ نے سب کو سمجھا یا کہ چار کے بدلہ سینکڑوں آدمی کی جان لے لینا دانشمندی کی بات نہیں ہے، آؤ تم سب کا میں فیصلہ کرتا ہوں، اگر منظور ہوا تو بہت اچھا ورنہ حضور ﷺ کی خدمت میں پہنچ کر اس کا فیصلہ کرا لو، وہ سب اس پر راضی ہو گئے، حضرت علیؓ نے واقعہ سن کر یہ فیصلہ دیا کہ دیت تو گڑھا کھودنے والے حضرات ادا کریں گے، البتہ چاروں کی دیت اس تفصیل سے ادا کی جائے کہ پہلے گرنے والے شخص کو چوتھا کی دیت، دوسرے نمبر پر گرنے والے کو تہائی، تیسرے کو آدھی اور چوتھے کو پوری دیت دی جائے، اس تفصیل کو سن کر بعض لوگوں نے آپس میں اختلاف کیا، اور یہ واقعہ حضور ﷺ کی خدمت میں لے گئے، اور آپ ﷺ سے فیصلہ مانگا، اس میں سے ایک صاحب نے حضور ﷺ سے عرض کیا کہ اس کا فیصلہ حضرت علیؓ کر چکے ہیں، آپ ﷺ نے اس فیصلہ کو سن کر فرمایا:

القضاء كما قضى علي. (۲۰)

”میرا فیصلہ بھی وہی ہے جو حضرت علیؓ نے فیصلہ کیا ہے۔“

حضرت علیؓ کا ایک دلچسپ فیصلہ

اسی طرح اہل یمن میں سے تین حضرات نے ایک مقدمہ حضرت علیؓ کی عدالت میں پیش کیا کہ ایک باندی سے

ایک ہی طہر میں غلطی سے تینوں نے جماع کر لیا، اور اس سے بچہ تولد ہوا، اب یہ بچہ کس کو ملے؟ تینوں میں سے ہر ایک اس بچہ کا دعویٰ کرتا تھا، حضرت علی رضی اللہ عنہ نے سبھوں کا دعویٰ سن کر فرمایا کہ تم میں سے دو برضا و رغبت تیسرے کے حق میں اپنے دعویٰ سے دست بردار ہو جاؤ تو مناسب رہے گا، لیکن کوئی اس پر تیار نہ ہوا، تو حضرت علی رضی اللہ عنہ نے فرمایا کہ پھر میں قرعہ اندازی کروں گا، قرعہ اندازی میں جس کا نام نکل آئے گا میں بچہ اس کے حوالہ کر دوں گا، اور اس کو باندی کی دو تہائی قیمت اپنے دو بقیہ دعویٰ داروں کو دینی ہوگی، چنانچہ قرعہ اندازی ہوئی، اس میں جس کا نام نکلا اسے بچہ دے دیا گیا، اور اس کو باندی کی دو تہائی قیمت ادا کرنے کا پابند بنایا گیا، جب یہ مقدمہ اور حضرت علی رضی اللہ عنہ کا فیصلہ آپ رضی اللہ عنہ کی خدمت میں پیش کیا گیا تو آپ رضی اللہ عنہ اس فیصلہ پر بہت مسرور ہوئے، حدیث کے الفاظ ہیں:

فصحک حتی بدت نوا جذہ (۲۱)

”چنانچہ آپ رضی اللہ عنہ ہنس پڑے، حتیٰ کہ آپ رضی اللہ عنہ کے نوا جذہ دانت نظر آنے لگے۔
کیونکہ حضرت علی رضی اللہ عنہ کو اللہ کی طرف سے صحیح فیصلہ کی توفیق ملی تھی۔

دونوں صحابی کے اجتہاد کی تصویب

دو صحابی ایک سفر پر تشریف لے گئے، دوران سفر یہ ہوا کہ ان کا پانی ختم ہو گیا، اور نماز کا وقت آ گیا، دونوں حضرات نے پانی نہ ہونے کی وجہ سے تیمم کر کے نماز پڑھ لی، ابھی اس نماز کا وقت باقی ہی تھا، کہ پانی ان حضرات کو مل گیا، اب دونوں حضرات کے درمیان یہ اختلاف ہوا کہ وضو کر کے دوبارہ نماز پڑھی جائے یا تیمم کر کے پڑھی گئی نماز ہی کافی ہے، دونوں کی الگ الگ رائیں ہوئیں، ایک نے وضو کر کے نماز کا اعادہ کیا جبکہ دوسرے نے تیمم سے پڑھی گئی نماز کو ہی کافی سمجھا اور وضو کر کے نماز نہیں پڑھی، جب دونوں حضرات سفر سے واپس ہوئے تو حضور رضی اللہ عنہ کی خدمت میں اپنے اپنے اجتہاد کو بیان کیا، آپ رضی اللہ عنہ نے دونوں کی تصویب فرمائی، اور کسی کی تغلیط نہیں کی، حدیث کے الفاظ ہیں:

فقال للذی لم یعد اصبت السنة واجزأتک صلوٰتک وقال للذی توضأ واعداد

لک الاجر مرتین۔ (۲۲)

”جس نے وضو کر کے نماز کا اعادہ نہیں کیا تھا ان کو مخاطب کر کے فرمایا تم نے سنت کے مطابق عمل کیا، تمہاری پہلے والی نماز معتبر ہے، اور جس نے وضو کر کے نماز دوبارہ پڑھی تھی ان کو فرمایا کہ تم کو دوہرا اجر ملا۔“

دونوں گروہوں کے اجتہاد کی تصویب

غزوہ احزاب کے موقع سے بنو قریظہ نے عہد شکنی کی تھی، اور مسلمانوں کے خلاف کفار و شرکین کی مدد کی تھی، اس لیے

جب کفار و مشرکین ناکام و نامرد ہو کر اپنے اپنے مقام کے لیے واپس ہو گئے تو بحکم خداوندی آپ ﷺ نے بنو قریظہ پہنچ کر فرمایا: اور صحابہ کرام کو بنو قریظہ والوں کے پاس جلد پہنچنے کا حکم دیتے ہوئے ارشاد فرمایا:

لا یصلین احد الظہر الا فی بنی قریظہ. (۲۳)

”ظہر کی نماز سب بنو قریظہ پہنچ کر پڑھیں۔“

چنانچہ صحابہ کرام ﷺ بجلت ممکنہ تیار ہو کر بنو قریظہ کی طرف روانہ ہو گئے، لیکن راستہ میں ظہر کی نماز کا وقت تک گیا، اور یہ اندیشہ ہونے لگا کہ بنو قریظہ پہنچتے پہنچتے ظہر کی نماز کا وقت نکل جائے گا، تو بعض صحابہ نے یہ سمجھا کہ حضور ﷺ کا قصد جلد بنو قریظہ پہنچنے کا تھا، اور ہم لوگوں نے اس میں کوئی کوتاہی نہیں کی ہے، اب جب کہ ظہر کی نماز کے قضاء ہو جانے کا اندیشہ ہو گیا ہے، تو ظہر کی نماز پڑھ لی جائے پھر بلا تاخیر سفر جاری رکھا جائے، چنانچہ ان حضرات نے راستہ میں نماز پڑھ لی، لیکن دوسرے حضرات نے ظاہر لفظ کو دیکھتے ہوئے یہ فرمایا کہ جب آپ کی طرف سے بنو قریظہ پہنچ کر نماز پڑھنے کا حکم ہوا ہے تو وہیں نماز پڑھی جائے اگرچہ ہماری نماز قضاء ہو جائے، یہ سمجھ کر انہوں نے راستہ میں نماز نہیں پڑھی، اور بنو قریظہ پہنچتے پہنچتے ظہر کی نماز کا وقت نکل گیا تھا اس لیے ان کو ظہر کی نماز قضا پڑھنی پڑی، آپ ﷺ کی خدمت میں جب یہ واقعہ پیش کیا گیا تو آپ ﷺ نے کسی جماعت پر تکبیر نہیں فرمائی، علامہ نووی نے اس کی وجہ یہ لکھی ہے کہ دونوں فریق چونکہ مجتہد تھے، اور دونوں منشأ شریعت ہی پر عمل کرنا چاہتے تھے، کسی کی نیت بری نہیں تھی، اس لیے آپ ﷺ نے کسی پر تکبیر نہیں فرمائی۔ (۴)

صحابہ کا حضور ﷺ کی موجودگی میں فتویٰ دینا

حضور ﷺ کی تربیت کی وجہ سے جو فتویٰ ذوق صحابہ کرام ﷺ کو حاصل ہوا تھا اس کا استعمال وہ حضرات دربار نبوی میں بھی کیا کرتے تھے، اور صحیح نتیجہ پر رسائی ہو جانے پر سند صحت بھی عطا کی جاتی تھی۔

حضرت ابو بکر ﷺ کا حضور ﷺ کی موجودگی میں فتویٰ

غزوہ حنین کے موقع سے جب کہ ابتدہ مسلمان پیچھے ہٹنے لگے، اور دشمنوں کا غلبہ ہو رہا تھا تو اس موقع سے ایک کافر کے حملہ سے ایک صحابی مغلوب ہو رہے تھے، حضرت ابوقحادہ رضی اللہ عنہ کی جب ان پر نظر پڑی تو نظر بچا کر اس تک پہنچا اور ایسا وار کیا کہ اس کے سینھنے کا موقع نہ مل سکا، پھر جب لڑائی ختم ہوئی اور انجام کے لحاظ سے مسلمانوں کو فتح حاصل ہوئی تو جو انمردی کا مظاہرہ کرنے والے حضرات کے متعلق آپ ﷺ نے ارشاد فرمایا:

من قتل قتیلًا لہ علیہ ینبئہ لہ سلبہ. (۲۵)

”جو کسی کافر کو قتل کیا ہو اور وہ اس پر ینبئہ قائم کر دے تو اس کا سارا سامان اسی کو ملے گا۔“

یہ اعلان سن کر حضرت ابوقحادہ رضی اللہ عنہ کیے بعد دیگرے تین بار کھڑے ہوئے اور فرمایا کہ کون میرے حق میں اس بات کی

گو اسی دے گا کہ میں نے فلاں کا فرقت کیا ہے؟ حضرت ابوقادہ رضی اللہ عنہ کا بیان ہے کہ آخری مرتبہ آپ ﷺ نے مجھ سے دریافت کیا کہ اے ابوقادہ رضی اللہ عنہ! بار بار تمہارے اٹھنے کا کیا مقصد ہے؟ میں نے واقعہ بیان کیا تو ایک صاحب نے میری تصدیق کی اور عرض کیا کہ اس قتول کا سامان میرے پاس ہے، آپ ﷺ حضرت ابوقادہ رضی اللہ عنہ کو راضی کر دیں کہ وہ سامان مجھے دے دیں، یہ سن کر حضرت ابوبکر صدیق رضی اللہ عنہ نے فرمایا تم کو وہ سامان ہرگز نہیں مل سکتا، اللہ اور اس کے رسول ﷺ کی طرف سے جان پر کھیل کر قتل کوئی کرے اور اس کا فائدہ تم کو پہونچے ایسا نہیں ہو سکتا، یہ سن کر آپ ﷺ نے حضرت ابوبکر صدیق رضی اللہ عنہ کے اس اجتہاد اور فتویٰ کی تصدیق فرمائی، اور سارا سامان حضرت ابوقادہ رضی اللہ عنہ کے حوالہ کر دیا (۲۶)

حضرت عمر رضی اللہ عنہ کا حضور ﷺ کی موجودگی میں فتویٰ

اسی طرح ایک مرتبہ آپ ﷺ نماز پڑھائی، مقتدی کی حیثیت سے حضرت عمر رضی اللہ عنہ نے بھی آپ ﷺ کے پیچھے نماز پڑھی، آپ ﷺ کے سلام پھیرنے کے معا بعد ایک صاحب نماز پڑھنے کے لیے کھڑے ہو گئے، حضرت عمر رضی اللہ عنہ تیزی سے ان کے پاس پہونچے اور ان کے مونڈھوں کو حرکت دیتے ہوئے فرمایا: بیٹھ جاؤ، اہل کتاب کی ہلاکت کے مجملہ اسباب میں سے ایک سبب یہ بھی تھا کہ وہ نماز فرض اور سنت کے درمیان فصل نہیں کرتے تھے، یہ سن کر آپ ﷺ نے حضرت عمر رضی اللہ عنہ اور ان صحابی رضی اللہ عنہ کو دیکھا اور فرمایا:

اصاب اللہ بک یا ابن الخطاب. (۲۷)

”اے ابن خطاب! اللہ تعالیٰ خیر کی طرف تمہاری مزید رہنمائی فرمائے۔“

صاحب مراقاة نے اس حدیث کی تشریح میں فرمایا کہ حضور ﷺ نے درست اجتہاد اور صحیح فتویٰ دینے پر حضرت عمر رضی اللہ عنہ کی تصویب فرمائی، اور دعائیہ کلمات سے نوازا (۲۸)

حضرت معاذ رضی اللہ عنہ کا حضور ﷺ کی موجودگی میں فتویٰ

ابتداءً اسلام میں اگر کوئی مسبوق ہو جاتا تھا تو پہلے اپنی فوت شدہ رکعات ادا کرتا تھا پھر امام کے ساتھ شامل ہوتا تھا، جس میں بظاہر امام کی مخالفت نظر آتی تھی کہ امام کبھی رکوع یا سجدہ میں ہوتا، لیکن مسبوق کبھی قیام اور کبھی قعدہ میں ہوتا، ایک مرتبہ حضرت معاذ رضی اللہ عنہ مسبوق ہو گئے، جب صف میں شامل ہوئے تو نماز میں پہلے سے شامل صحابی رضی اللہ عنہ نے ان کو اشارہ سے فوت شدہ رکعات کی تعداد بتائی، تاکہ وہ پہلے اپنی فوت شدہ رکعات کو مکمل کر لیں، پھر آپ ﷺ کے ساتھ شامل ہوں، لیکن آپ ﷺ نے اس پر توجہ نہیں دی، اور دل میں یہ خیال فرمایا کہ فوت شدہ رکعات کو ابھی ادا کرنے کے بجائے آپ ﷺ کے سلام پھیرنے کے بعد ادا کروں گا، چنانچہ آپ ﷺ نے حضور ﷺ کے سلام پھیرنے کے بعد فوت شدہ رکعات کو ادا فرمایا، آپ ﷺ کو جب معلوم ہوا تو آپ ﷺ نے ان کے اجتہاد کی تصویب فرمائی اور سبھوں کو یہی طریقہ اپنانے کا حکم دیا، حدیث پاک کے الفاظ ہیں:

ان معاذاً من لکم منۃ کذلک فافعلوا۔ (۲۹)

”حضرت معاذ نے تم لوگوں کے لیے بہتر طریقہ جاری کیا ہے تم لوگ اسی طرح کیا کرو۔“

غزوہ خندق کے موقع سے بنو قریظہ نے عہد شکنی کر دی تھی، اور پورے عرب سے جمع شدہ لشکر خائب و خاسر ہو کر واپس لوٹ گیا اور بنو قریظہ کو اس عہد شکنی کی سزا کے لیے فوج کشی کی گئی تو وہ لوگ اپنے بارے میں حضرت سعد بن معاذ رضی اللہ عنہ کو حکم بنایا، آپ رضی اللہ عنہ زخموں سے چور بستر علالت پر تھے، اسی حالت میں آپ تشریف لائے اور اپنا فیصلہ بنایا، اس فیصلہ کو سن کر آپ رضی اللہ عنہ نے فرمایا:

لقد حکمت فیہم بحکم اللہ عز وجل۔ (۳۰)

تم نے ان لوگوں کے بارے میں اللہ کے فیصلے کے مطابق فیصلہ کیا ہے۔

یہ احادیث واضح طور سے بتاتی ہیں کہ حضور صلی اللہ علیہ وسلم کی موجودگی میں بھی صحابہ کرام رضی اللہ عنہم اجتہاد کرتے تھے، اور صحیح ہونے پر اس کی تصویب آپ رضی اللہ عنہ اپنی زبان مبارک سے فرمایا کرتے تھے۔

حضور ﷺ کا اپنی موجودگی میں صحابی رضی اللہ عنہ کو فیصلہ کرنے کا حکم دینا

یہی نہیں بلکہ کبھی کبھی صحابہ رضی اللہ عنہ کی تربیت کی خاطر اپنی موجودگی میں آئے ہوئے مقدمہ کے فیصلہ کی ذمہ داری بھی آپ رضی اللہ عنہ پر ڈال دیا کرتے تھے، تاکہ ان کے اجتہاد اور قوت فیصلہ کا اندازہ کیا جاسکے، اور اگر کوئی چوک ہو جائے تو اس کی اصلاح کی جاسکے، حضرت عبداللہ بن عمرو بن العاص رضی اللہ عنہ فرماتے ہیں کہ ایک مرتبہ آپ رضی اللہ عنہ کی خدمت میں ایک مقدمہ آیا، آپ رضی اللہ عنہ نے حضرت عمرو بن العاص رضی اللہ عنہ کو اس کا فیصلہ کرنے کا حکم دیا، انہوں نے معذرت کرنی چاہی تو آپ رضی اللہ عنہ نے فرمایا: اگر صحیح فیصلہ کرو گے تو دس نیکیاں ملیں گی، اور اگر کوشش کے بعد غلطی ہو جائے تب بھی تم کو ایک نیکی ملے گی (۳۱)

غلط اجتہاد پر تنبیہ

اور کبھی کسی صحابی رضی اللہ عنہ کا اجتہاد واقعہ کے خلاف ہوتا تو اس پر تنبیہ بھی فرماتے تھے، حضرت جابر رضی اللہ عنہ فرماتے ہیں کہ ہم لوگ ایک سفر میں تھے، ہمارے ایک ساتھی کے سر میں پتھر کی چوٹ آئی، رات میں ان کو بد خوابی ہوئی، تو انہوں نے اپنے ساتھیوں سے مسئلہ دریافت کیا کہ میرے لیے تیمم کی اجازت ہے؟ ان کو بتایا گیا کہ جب تم کو پانی کے استعمال کرنے پر قدرت ہے تو تیمم کی اجازت کیسے مل سکتی ہے؟ چنانچہ انہوں نے غسل کر لیا، مگر پانی اس کے زخمی سر میں داخل ہو گیا، جس کی وجہ سے اس کا انتقال ہو گیا، واپسی پر نبی کریم ﷺ کے سامنے جب اس واقعہ کا ذکر ہوا تو آپ رضی اللہ عنہ نے ناراضگی کا اظہار کرتے ہوئے فرمایا:

قللوہ قتلہم اللہ الاسالوا اذ لم یعلموا فانما شفاء العی السؤال۔

”لوگوں نے ان کو مار ڈالا، اللہ تعالیٰ ان کا ناس کرے، جب ان کو مسئلہ معلوم نہیں تھا تو کیوں نہیں

اہل علم سے معلوم کرنے کی کوشش کی، عاجز آدمی کے لیے شفاء تو سوال کرنے میں ہے۔“

پھر آپ ﷺ نے مسلکی وضاحت کرتے ہوئے فرمایا: اسے زخم پر مضبوطی سے پٹی باندھ لینی چاہئے تھی، اور وہ اس پر

مسح کر لیتا، اور پورے جسم پر پانی بہا لیتا (۳۲)

ابوالسائل ﷺ کے اجتہاد پر نکیر

حضرت سمیعہ رضی اللہ عنہ بنت حارث کے شوہر حضرت سعد بن خولہ کا انتقال حجۃ الوداع کے موقع سے ہو گیا تھا، حضرت سمیعہ رضی اللہ عنہا حمل سے تھیں، کچھ دنوں کے بعد ہی وضع حمل ہو گیا، اور متونی عنہا زوجہ کی جو عدت چار مہینہ دس دن ہوتی ہے وہ نہ ہو پائی، انہوں نے وضع حمل ہوتے ہی یہ سمجھ لیا کہ ہماری عدت ختم ہو چکی، لہذا اگر کوئی پیغام نکاح دے تو اسے قبول کیا جاسکتا ہے، لیکن حضرت ابوالسائل رضی اللہ عنہ کو جب ان کے ارادہ کا علم ہوا تو انہوں نے:

والذین یعرفون منکم ویذرون ازواجاً یتربصن بانفسھن اربعة اشھر وعشرا (۳۳)

”اور جو لوگ تم میں وفات پا جاتے ہیں اور بیویاں چھوڑ جاتے ہیں، وہ بیویاں اپنے آپ کو (نکاح

وغیرہ) سے روک رکھیں چار مہینے اور دس دن۔“

کی روشنی میں یہ فرمایا کہ جب تک چار مہینہ دس دن تمہارے شوہر کی وفات پر نہ گزر جائیں اس وقت تک تم عدت میں ہو، تم کسی سے نکاح نہیں کر سکتی ہو، یہ نہ کرنا صحیح مسلکی جانکاری کے لیے وہ حضور ﷺ کی خدمت میں حاضر ہوئیں، اور اپنا واقعہ اور حضرت ابوالسائل رضی اللہ عنہ کا فتویٰ سنایا، ساری باتوں کو سننے کے بعد آپ ﷺ نے جوار شاد فرمایا اس کو وہ ان الفاظ میں نقل فرماتی ہیں:

فافتانی بانی قد حللت حین وضعت حملی وامرئی بالتزوج ان بدالی. (۳۴)

”آپ ﷺ نے میرے حق میں یہ فتویٰ دیا کہ وضع حمل ہوتے ہی تمہاری عدت پوری ہو گئی ہے، اگر

مناسب رشتہ ہو تو نکاح کر سکتی ہو۔“

گویا آپ ﷺ نے ابوالسائل رضی اللہ عنہ کے اجتہاد کو قبول نہیں فرمایا، اور جو واقعہ تھا اس کی وضاحت حضرت سمیعہ رضی اللہ عنہا کے

سامنے کر دی۔

حضرت اسامہ رضی اللہ عنہ کے اجتہاد پر نکیر

حضرت اسامہ بن زید رضی اللہ عنہ قبیلہ تھیمہ کی طرف ایک فوج لے کر چلے، ایک آدمی کو جیسے ہی انہوں نے قابو میں کیا تو اس

نے فوراً لا الہ الا اللہ پڑھ لیا، اس کے باوجود انہوں نے اسے ہلاک کر دیا، لیکن ان کے دل میں کھٹک پیدا ہوئی، جب وہ آپ

ﷺ کی خدمت میں حاضر ہوئے تو واقعہ سنایا، آپ ﷺ نے نہایت تعجب سے فرمایا: جس شخص نے کلمہ پڑھ لیا تھا اس کو تم نے قتل

کر دیا؟ حضرت اسامہ رضی اللہ عنہ کہتے ہیں کہ میں نے عرض کیا کہ اس نے دل سے کلمہ نہیں پڑھا تھا، محض ہتھیار کے ڈر سے کلمہ پڑھ لیا

تھا، آپ ﷺ نے فرمایا تو پھر تم اس کے دل کو چیر کر دیکھ لیتے کہ اس نے اخلاص سے یہ کلمہ پڑھا تھا یا نہیں؟ آپ ﷺ بار بار یہ جملہ ارشاد فرما رہے تھے حتیٰ کہ مجھے یہ تمنا ہونے لگی کہ آج ہی میں اسلام قبول کرتا، تاکہ اتنا بڑا گناہ مجھ سے حالت اسلام میں سرزد نہ ہوتا۔ (۳۵)

صحابہ ﷺ نہ صرف یہ کہ آپ ﷺ کی حیات میں اور آپ ﷺ کی موجودگی میں اجتہاد کیا کرتے تھے، بلکہ پیش آمدہ مسائل کو حل کرنے کے لیے ان حضرات نے آپ ﷺ کی وفات کے بعد بھی اجتہاد کیا ہے، اور امت کی رہنمائی کا فریضہ انجام دیا ہے۔

حضرت ابو بکر صدیقؓ کا اپنے زمانہ خلافت میں معمول

حضرت ابو بکر صدیقؓ کے زمانہ خلافت میں جب کوئی واقعہ پیش آتا تو سب سے پہلے ان کی نگاہ قرآن پاک کی طرف اٹھتی، اگر اس میں جواب مل جاتا تو اس کے مطابق فیصلہ فرماتے، دوسرے نمبر پر احادیث کی تلاش و جستجو فرماتے، اگر اس میں حکم مل جاتا تو اس کے مطابق حکم نافذ کر دیتے، اگر خود سے کامیابی نہیں ملتی تو دیگر صحابہ ﷺ سے دریافت فرماتے کہ آپ ﷺ سے منقول کوئی حدیث اس بارے میں کسی کے پاس ہے؟ اگر حدیث مل جاتی تو اس کے مطابق فیصلہ فرماتے، اگر خود سے حدیث تک رسائی نہیں ہوتی، اور نہ انفرادی طور پر معلوم کرنے سے حدیث معلوم ہوتی تو پھر صحابہ ﷺ کو جمع فرماتے ان سے مشورہ کرتے، اور جب کسی ایک رائے پر صحابہ ﷺ متفق ہو جاتے تو اسی کو نافذ کر دیتے۔ (۳۶)

اور اگر کوئی حدیث نہ ملتی، اور صحابہ ﷺ کا آپس میں اختلاف ہوتا تو خود بھی اجتہاد فرماتے اور آپ ﷺ کا اجتہاد سب پر فائق ہوتا، مانعین زکوٰۃ سے جہاد کے متعلق تمام صحابہ ﷺ کا موقف یہ تھا کہ ان سے جہاد نہ کیا جائے، حتیٰ کہ حضرت عمرؓ بھی اسی رائے کے حامی بلکہ ایک گوند اس پر مصر تھے، لیکن حضرت ابو بکرؓ ان سے جہاد کرنے کے حق میں تھے، اور بالآخر تمام صحابہ ﷺ نے ان کے موقف کی حمایت کی، ابو اسحاق رحمۃ اللہ علیہ نے لکھا ہے کہ مانعین زکوٰۃ کے تئیں آپ ﷺ کا موقف اور صحابہ کرامؓ کا اس رائے کی جانب رجوع کر لینا صحت استدلال اور اسابت رائے کی دلیل ہے (۳۷) اور ایسا کیوں نہ ہو جب کہ ایک خاص موقع سے آپ ﷺ نے ارشاد فرمایا تھا: اللہ تعالیٰ آسمان پر اس بات کو ناپسند کرتے ہیں کہ ابو بکرؓ غلطی کر جائیں (۳۸) علی حیدر آفندی نے ان کے بارے میں یہ بھی صراحت کی کہ کان بصدور بعض الاحکام بناء علی اجتہادہ۔ (۳۹)

حضرت عمرؓ کا اپنے زمانہ خلافت میں معمول

حضرت عمرؓ کا بھی یہی طریقہ تھا، البتہ سنت نہ ملنے کی صورت میں آپ کی نظر حضرت ابو بکر صدیقؓ کے فیصلہ پر جاتی تھی، اگر اس مسئلہ میں ان کا فیصلہ ہوتا تو اسے اختیار فرماتے، ورنہ حضرات صحابہ ﷺ سے مشورہ فرماتے، بحث و مباحثہ کرتے، حتیٰ کہ بات منہج ہو جاتی (۴۰) ذاتی طور پر خود بھی ایک مسئلہ کے متعلق مختلف رائیں قائم کرتے، ان کو بطور یادداشت لکھتے بھی تھے، اور ان میں محو و اثبات بھی کرتے رہتے تھے، چنانچہ میراث کے ایک خاص مسئلہ کے متعلق ایک یادداشت مرتب کی تھی

جس کو اخیر میں مناد یا تھا۔ (۴۱)

الغرض شیخین کے فتاویٰ اور فیصلہ محض شخصی کاوش کا نتیجہ نہیں ہوتے تھے، عموماً صحابہ سے مشورہ کے بعد آخری شکل دی جاتی تھی، اس بنا پر ان حضرات کے اکثر قضایا اور فتاویٰ کی ہر جگہ پڑیرائی ہوئی، اور تمام مجتہدین نے ان کو قبول کیا ہے (۴۲) یوں تو فقہاء صحابہ ﷺ کی ایک بڑی تعداد تھی، اور ان سے بہت سے فتاویٰ منقول بھی ہیں، اور کسی موقع پر ان سے یہ ثابت نہیں ہے کہ ان کے سامنے کوئی مسئلہ پیش آیا ہو اور ان کے حل کرنے میں عدم دلچسپی دکھائی ہو، بلکہ اپنی دینی ذمہ داری سمجھ کر اس کے حل کرنے کی یا تو خود کوشش فرمائی یا پھر اپنے سے علم کی طرف رہنمائی فرمادی، آج ان کے فتاویٰ کتب حدیث و آثار میں جا بجا بکھرے ہوئے ہیں، اللہ تعالیٰ جزائے خیر دے ڈاکٹر واس قلعجی کو کہ انہوں نے موسوعہ فقہ صحابہ کے نام سے صحابہ کرام ﷺ کے فتاویٰ کو اکٹھا کرنے کا بہت ہی مبارک و مسعود کام شروع کیا ہے، متعدد صحابہ کرام ﷺ کے فتاویٰ مستقل جلدوں میں جمع ہو گئے ہیں، اسی طرح شیخ ابو عبد اللہ سید بن کسروی بن حسن کی موسوعہ آثار صحابہ ﷺ بھی ایک بڑا کام نامہ ہے جس میں تمام صحابہ ﷺ کے فتاویٰ کا احاطہ کرنے کی کوشش کی گئی ہے، یہ بڑی محمود اور قابل تعریف کاوشیں ہیں، جن کے ذریعہ صحابہ کرام ﷺ کے فتاویٰ واجتہادات سے استفادہ کرنے کا موقع موجود عہد کے اہل علم کو ملے گا، اور سلف سے علی رابطہ زیادہ بہتر طور پر استوار ہو سکے گا۔

اندر ابو بکرؓ فقہ آج کل پوری دنیا میں رائج ہے، ان کی بنیاد عام طور پر چار صحابہ ﷺ: حضرت عبداللہ بن مسعودؓ، حضرت عبداللہ بن عباسؓ، حضرت عبداللہ بن عمرؓ اور حضرت زید بن ثابتؓ پر ہے، حضرت عبداللہ بن مسعودؓ کو فہ میں رہتے تھے، حضرت عمرؓ نے ان کو وہاں کا معلم، قاضی اور بیت المال کا ذمہ دار بنا کر بھیجا تھا، اس لیے آپ ﷺ سے اسی علاقے کے لوگوں نے زیادہ استفادہ کیا، وہاں آپ ﷺ نے باقاعدہ فقہ کی تعلیم دی، آپ ﷺ کے تلامذہ میں خاص طور سے یہ بات پائی جاتی تھی کہ وہ آپ ﷺ کے فتاویٰ واحکام کو لکھ لیا کرتے تھے، چنانچہ علامہ ابن جریر طبری رحمۃ اللہ علیہ لکھتے ہیں:

لم یکن احد له اصحاب معروفون حرروا فتياء ومذاهبه في الفقه غير ابن مسعود. (۴۳)

”عبداللہ ابن مسعودؓ کے سوا کسی صحابی کے تلامذہ نے ان کے فتاویٰ اور مذاہب فقہ کو نہیں لکھا۔“

عبداللہ بن مسعودؓ کے تلامذہ میں حضرت علقمہ واسود بہت نامور ہوئے، ان کے انتقال کے بعد ان کے شاگرد ابراہیم خثعمی نے فقہ کو اس قدر ترقی دی کہ ان کے عہد میں فقہ کا ایک مختصر سا مجموعہ تیار ہو گیا، جس کے سب سے بڑے حافظ حماد تھے، امام ابو حنیفہ رحمۃ اللہ علیہ نے انہی سے فقہ کی تعلیم حاصل کی، اس لیے فقہ خثعمی کی بنیاد حضرت عبداللہ بن مسعودؓ کے فتاویٰ واحکام پر قائم ہوئی، چنانچہ شاہ ولی اللہ رحمۃ اللہ علیہ لکھتے ہیں:

وكان ابو حنيفة رضى الله عنه الزمهم بمذهب ابراهيم واقرا نه لا يجاوزه الا ما شاء الله. (۴۴)

”امام ابوحنیفہ رحمۃ اللہ علیہ حضرت ابراہیم نخعی اور ان کے ہم عصروں کے مذہب کے تحت تھے۔ اور اس سے بہت کم بنتے تھے۔“

اور حضرت عبداللہ بن عباس رضی اللہ عنہما اور ان کے تلامذہ نے مکہ مکرمہ کو دارالعلوم بنایا تھا، اور وہاں کی سرزمین کو یہ اب کیا تھا، امام شافعی رحمۃ اللہ علیہ جن کی جائے پیدائش مکہ مکرمہ ہے، انہوں نے آپ رضی اللہ عنہ کے اجتہادات سے بہت اعتناء کیا ہے، بلکہ ان کی فقہ کی زمین درحقیقت عبداللہ بن عباس کی فقہ سے تیار ہوئی ہے، حضرت عبداللہ بن عمر رضی اللہ عنہما مدینہ طیبہ میں مقیم تھے۔ اور ان کی روایتوں کے سب سے بڑے جامع حضرت نافع رحمۃ اللہ علیہ تھے، اسی طرح حضرت زید بن ثابت رضی اللہ عنہ بھی مدینہ منورہ میں رہتے تھے، اور ان کا حلقہ درس بہت وسیع تھا، ان کے تلامذہ میں حضرت سعید بن مسیب، عطاء بن یسار، عروہ، قاسم بن محمد وغیرہ نہایت ممتاز تھے، امام مالک رحمۃ اللہ علیہ نے انہی دو بزرگوں کے تلامذہ یعنی، حضرت عروہ رحمۃ اللہ علیہ، حضرت قاسم رحمۃ اللہ علیہ اور حضرت نافع رحمۃ اللہ علیہ سے تعلیم حاصل کی تھی (۴۵) اس لیے انہوں نے انہی حضرات کے مذاہب پر اپنی فقہ کی بنیاد رکھی، چنانچہ شاہ ولی اللہ لکھتے ہیں:

ولذلک تری مالکا یلازم محبتہم۔ (۴۶)

”اس لیے تم دیکھو گے کہ امام مالک اہل مدینہ کی روش اور ان کے طرز کو لازم پکڑتے ہیں۔“

اور فقہ حنبلی چونکہ سابقہ تینوں فقہ کے وجود میں آنے کے بعد وجود میں آئی ہے، اور امام احمد بن حنبل رحمۃ اللہ علیہ امام شافعی رحمۃ اللہ علیہ کے بلا واسطہ شاگرد ہیں، اور امام ابوحنیفہ رحمۃ اللہ علیہ و امام مالک رحمۃ اللہ علیہ کے شاگردوں یا پھر ان کے شاگردوں کے شاگردوں سے بھی فائدہ اٹھایا ہے، اس لیے ان کی فقہ پر ان حضرات کے منہج کا خاص اثر پڑا ہے، اس لیے فقہ حنبلی میں بھی صحابہ رضی اللہ عنہم کے آثار اور ان کے فتاویٰ سے کافی اعتناء کیا گیا ہے، اور حتی الامکان قیاس سے بچنے کی کوشش کی گئی ہے، اسی وجہ سے بعض حضرات نے انہیں تو یہاں تک لکھ دیا کہ فقہ حنبلی کوئی مستقل مکتب فقہ نہیں ہے، حالانکہ یہ بات غلط ہے، یہ بھی ایک مستقل دہستان فقہ ہے، اور ان کی فقہ پر نظر ڈالنے سے معلوم ہوتا ہے کہ فقہ ظاہری سے اس کی قربت زیادہ ہے۔

بہر حال صحابہ کرام رضی اللہ عنہم اپنے فقہی ذوق اور اپنے اجتہاد کے لحاظ سے بھی امت میں فائق اور غیر معمولی احترام کے لائق ہیں، اور ان کا اجتہاد بعد کے مجتہدین کے مقابلہ میں کہیں زیادہ قابل وثوق اور لائق اعتماد ہے، اس لیے ہر فقیہ نے ان کی آراء اور قیاس و اجتہاد سے بھرپور فائدہ اٹھایا ہے، فقط

وصلی اللہ تعالیٰ علی خیر خلقہ محمد وآلہ وصحبہ اجمعین.

حوالہ جات

- (۱) بخاری حدیث نمبر: ۶۹، من یرد اللہ بہ خیرا، الخ۔
- (۲) ابن ماجہ حدیث نمبر: ۲۱۸، فضل العلماء والحث علی طلب العلم۔
- (۳) جامع الاصول حدیث نمبر: ۲۳۶۹، فضائل الصحابہ۔
- (۴) جامع لبیان العلم حدیث نمبر: ۹۰۵، المحدث بالعرۃ الخ۔
- (۵) جامع بیان العلم حدیث نمبر: ۸۹۵، العلم جاء الخ۔
- (۶) جامع بیان العلم حدیث نمبر: ۹۱۴، ما حدثک عن الخ۔
- (۷) طبقات الشیخاء لابن اسحاق الشیرازی: ۱/۳۵۔
- (۸) مسلم کتاب الطہارۃ حدیث نمبر: ۵۰۰۔
- (۹) ابن ماجہ حدیث نمبر: ۲۲۵، فضل العلماء الخ۔
- (۱۰) مسند احمد: ۳/۲۰۶، حدیث نمبر: ۸۶۷۵۔
- (۱۱) مسند احمد: ۳/۲۰۶، حدیث نمبر: ۶۱۔
- (۱۲) بخاری کتاب العلم حدیث نمبر: ۶۱۔
- (۱۳) اعلام الموقعین: ۲۱/۱۔
- (۱۴) اعلام الموقعین: ۲۱/۱۔
- (۱۵) حوالہ سابق۔
- (۱۶) طبقات ابن سعد: ۲/۳۳۵۔
- (۱۷) سیر اعلام النبلاء: ۳۵۲/۱۔
- (۱۸) سیر اعلام النبلاء: ۸۶/۱۔
- (۱۹) الاحکام فی اصول الاحکام لمدنی: ۳/۲۳۵، فروع الرحمت مع مسلم الثبوت: ۳۷۵۔
- (۲۰) مسند ابوداؤد طیالسی حدیث نمبر: ۱۱۶، احادیث علی بن ابی طالب۔
- (۲۱) نسائی حدیث نمبر: ۳۳۳۳، القریۃ فی الولد اذا تنازعوا، حاشیہ السنن علی النسائی
- (۲۲) ابوداؤد حدیث نمبر: ۲۸۶، فی التیم سجد الماء بعد ما یصلی فی الوقت
- (۲۳) مسلم حدیث نمبر: ۳۳۱۷، المبارکۃ بالغزو الخ۔
- (۲۴) نووی علی المسلم۔
- (۲۵) بخاری حدیث نمبر: ۲۹۰۹، باب من لم یتیمخس الاسلاب الخ۔
- (۲۶) بخاری حدیث نمبر: ۲۹۰۹، من لم یتیمخس الاسلاب الخ۔
- (۲۷) السنن الکبریٰ للبیہقی حدیث نمبر: ۳۰۳۶، باب الامام یحول عن مکانہ اذا الخ۔
- (۲۸) مراقۃ المفاتیح: ۱/۷۷، باب الذکر بعد الصلوۃ۔
- (۲۹) ابوداؤد: ۱/۵۰۶، باب کیف الاذان مع عون المجدود۔
- (۳۰) مسلم حدیث نمبر: ۱۷۶۹، باب جواز قتل من نقض الخ۔
- (۳۱) مسند احمد حدیث نمبر: ۱۷۸۵۸۔
- (۳۲) ابوداؤد حدیث نمبر: ۳۳۶، باب فی الحجر ویتیم۔
- (۳۳) البقرہ: ۳۳۳۔
- (۳۴) بخاری حدیث نمبر: ۳۹۹۱، باب فضل من شہد بدرا۔
- (۳۵) مسلم حدیث نمبر: ۹۶، باب تحريم قتل الکافر بعد ان قال لا اله الا الله۔
- (۳۶) اعلام الموقعین: ۶۲/۱، فی کلام الانبياء فی ادوات الفیاء وشروطها۔
- (۳۷) تاریخ الخلفاء: ۱۵۔
- (۳۸) حوالہ سابق ص: ۱۷۔
- (۳۹) درر الکام فی شرح مجملۃ الاحکام: ۱/۳۵۔
- (۴۰) اعلام الموقعین: ۶۲/۱، فی کلام الانبياء فی ادوات الفیاء وشروطها۔
- (۴۱) اعلام الموقعین: ۱/۳۰۸، اخطاء اصحاب النبی
- (۴۲) جہۃ اللہ البانف: ۱/۲۷۸، باب کیفۃ تلقي الامۃ الشرع من النبی ﷺ
- (۴۳) اعلام الموقعین: ۱/۲۰، الصحابہ سادۃ المقتدین والعلما
- (۴۴) جہۃ اللہ البانف: ۱/۳۰۷، باب اسباب اختلاف مذہب الفقہاء
- (۴۵) الدیاج المذہب فی معرفۃ اعیان علماء المذہب: ۲/۱، فی ترجیح مذہب مالک
- (۴۶) جہۃ اللہ البانف: ۱/۳۰۶، باب اسباب اختلاف مذہب الفقہاء

مفتی منصف صاحب بدایونی ☆

حضرات صحابہ رضی اللہ عنہم اور فقہ

فقہ و فتاویٰ کی تاریخ اتنی ہی قدیم ہے جتنی کہ حضرت آدم علی نبینا وعلیہ الصلوٰۃ والسلام کی آمد، حضرت آدم علیہ السلام سے لے کر حضرت محمد مصطفیٰ صلی اللہ علیہ وسلم تک جتنے پیغمبر دنیا میں تشریف لائے ہیں سبھی نے اپنی امتوں کی رہنمائی فرمائی ہیں اور حلال و حرام سے واقف کرایا ہے اسی کا نام فقہ و فتاویٰ ہے۔ بعض انبیاء کرام کے فتاویٰ خود قرآن کریم میں نقل کئے گئے ہیں، حضرت داؤد اور حضرت سلیمان علیہما السلام کے فتوے کا ذکر یوں ہے:

”و داؤد و سلیمان اذ یحکمان فی الحرث اذ نفثت فیہ غنم القوم و کنا لحکمہم شاہدین ففہمنا ہا سلیمان و کلا آتیناہ حکما و علما و کذا لک نجزی المحسنین“ (۱)

”اور داؤد و سلیمان کا تذکرہ کیجئے جب دونوں نے فیصلہ کیا ایک کھیت کے بارے میں جبکہ اس کھیت میں کچھ لوگوں کی بکریاں رات کے وقت میں جا پڑیں اور اس کو چر گئیں اور ہم اس فیصلہ کو دیکھ رہے تھے سو ہم نے اس کی سمجھ سلیمان کو دے دی اور ہم نے ان دونوں کو ہی علم و حکمت عطا کی تھی اور ہم احسان کرنے والوں کو اسی طرح بدلہ دیا کرتے ہیں۔“

اس آیت کریمہ کی تفسیر میں علامہ ابن کثیر نے حضرت ابو ہریرہ رضی اللہ عنہ سے ایک روایت نقل کی ہے:

”قال قال رسول اللہ صلی اللہ علیہ وسلم بینما امرأتان معہما ابنان ان لہما اذ جاء الذئب فاخذ احدا لابنین فتحاکمنا الی داؤد فقضی بہ للکبریٰ فخر جتا فدعا ہما سلیمان فقال ہاتوا السکین اشقہ بینہما فقالت الصغریٰ یرحمک اللہ ہو ابنہا لا تشقہ فقضی بہ للصغریٰ“

حضرت ابو ہریرہؓ نے کہا کہ رسول اللہ صلی اللہ علیہ وسلم نے ارشاد فرمایا کہ دو عورتیں تھیں ان کے پاس ان دونوں کے بیٹے تھے اچانک بھیڑیا آیا اور دونوں بچوں میں سے ایک کو لے گیا (آخر کار) وہ دونوں فیصلہ کے لیے حضرت داؤد علیہ السلام کے پاس آئیں تو حضرت داؤد نے اس بچے کا فیصلہ ان میں سے بڑی کے حق میں کر دیا وہ دونوں نکل گئیں پھر حضرت سلیمانؑ نے ان دونوں کو بلوایا اور کہا کہ ایک چھری لاؤ اس بچے کے دو ٹکڑے کر کے ان دونوں کے درمیان تقسیم کر دیتا ہوں تو ان میں سے چھوٹی عورت بولی کہ اللہ آپ پر رحم کرے آپ اس کے دو ٹکڑے نہ کریں یہ بچہ اسی کا ہے تو حضرت سلیمانؑ نے اس بچے کا فیصلہ چھوٹی کے لیے فرمادیا۔“

اور بھی کئی واقعات اس طرح کے ابن کثیر نے نقل کئے ہیں۔

دو جماعتوں کے کارنامے ناقابل انکار ہیں

اس سے کوئی فرد بشر انکار نہیں کر سکتا کہ دو جماعتوں کے کارنامے ہر دور میں بہت نمایاں رہے ہیں:

(۱) محدثین عظام جنھوں نے احادیث نبویہ کی روایات والفاظ کو ضبط اور جمع کرنے کا اہتمام فرمایا

(۲) دوسری جماعت فقہاء کرام کی ہے جنھوں نے آیات قرآنیہ اور احادیث مبارکہ میں درایت سے کام لیا اور

الفاظ حدیث سے کہیں زیادہ معانی نصوص میں غور و فکر کر کے احکام و مسائل کا استنباط اور استخراج کیا اور

استنباط و استخراج کے اصول و ضوابط کی ترتیب پر ان کی نگاہیں مرکوز رہیں۔

ہمارا مقصد دوسری جماعت سے متعلق کچھ پیش کرنا ہے۔

فقہ کے معنی

لغت میں فقہ کے معنی سمجھنا، چاہے مشکل بات ہو یا ظاہر دونوں کی سمجھ پر اس کا اطلاق ہے، بعض علماء نے فقہ کے معنی لکھے ہیں ”فہم الشیء الدقیق“ یعنی مشکل اور باریک بات کو سمجھنا، کہا جاتا ہے ”فقہت کلامک“ کہ میں آپ کی بات سمجھ گیا یہ نہیں کہا جاتا ”فقہت السماء والارض“ کہ میں آسمان اور زمین کو سمجھ گیا کیونکہ یہ دونوں واضح اور ظاہر ہیں۔

اصطلاحی معنی

اصطلاح شرع میں فقہ کی مختلف ادوار کے اعتبار سے مختلف تعریفیں کی گئی ہیں ابتداءً جب فقہ کا اطلاق تقریباً تشریع کے معنی میں ہوتا تھا جس میں عقائد، عبادات اور معاملات سبھی شامل تھے تو فقہ کی تعریف کی گئی: ”الفقه هو معرفة النفس مالها وما علیها“ (۲) بعد کے دور میں جب علم عقائد کو مستقل الگ فن کی شکل دے دی گئی اور اس کو علم الکلام، علم التوحید والصفات

اور علم العقائد کے نام سے موسوم کر دیا گیا تو علم فقہ کی تعریف کی گئی ”الفقہہ هو علم بالاحکام الفرعیة العملية بالأدلة التفصیلیة“ (۳) یعنی احکام فرعیہ علیہ کو دلائل تفصیلیہ سے جاننے کا نام علم فقہ ہے۔ صاحب بحر الرائق نے فقہ و فقہ کی تفسیر مندرجہ ذیل الفاظ میں کی ہے:

”اعلم ان معنى الفقه فى اللغة الوقوف والاطلاع وفى الشريعة الوقوف

الخاص وهو الوقوف على معانى النصوص واشاراتها ودلالاتها ومضمراتها

مقتضياتها والفقيه اسم للواقف عليه“ (۴)

”جاننا چاہئے کہ فقہ کے معنی لغت میں واقف ہونا اور مطلع ہونے کے ہیں اور اصطلاح شرع میں

خاص قسم کی واقفیت کا نام فقہ ہے یعنی نصوص شرعیہ کے معانی، ان کے اشارات، دلالات، مضمرات

اور مقتضیات سے واقف ہونا یہ تو فقہ ہے اور جو ان سے واقف ہو اس کا نام فقہ ہے“

مطلب یہ ہے کہ نصوص یعنی وحی و نبوت کی معلومات خواہ وہ کتاب اللہ (قرآن کریم) سے حاصل ہوں یا سنت رسول اللہ صلی اللہ علیہ وسلم سے ماخوذ ہوں، ان معلومات میں جن چیزوں کی طرف اشارہ کیا گیا ہو یا جن کی طرف وہ راہ نمائی کرتی ہوں یا ان کے جامع و مانع الفاظ کی کلیت میں جو باتیں مضمر اور پوشیدہ ہوں یا جن امور کی وہ متضمنی ہوں ان ہی چیزوں کا نام شرعی اصطلاح میں فقہ ہے۔ یعنی فقہ کے یہ معنی نہیں ہیں کہ شریعت میں اپنی عقل سے کسی چیز کا اضافہ کر دیا جائے بلکہ نصوص شرعیہ (کتاب و سنت) کے احکام و نتائج میں جو علل و اسباب اور مقاصد مضمر اور پوشیدہ تھے عقل ان کو نکالتی ہے اور پھر نئے پیش آنے والے مسائل کا حکم ان سے معلوم کرتی ہے عقل کی اسی کوشش کا نام فقہ و اجتہاد ہے۔

الحاصل فقہ اور اجتہاد سے دین میں کسی چیز کا اضافہ نہیں ہوتا بلکہ انہیں چیزوں کا ظاہر کرنا ہوتا ہے جن پر نصوص مشتمل ہیں اور یہ بات بھی ظاہر ہے کہ ہر پیش آنے والے مسئلہ اور مشکل کا حل قرآن و سنت کی نصوص میں صراحتاً مل جائے یہ نہایت مشکل بلکہ ناممکن ہے کیونکہ نصوص کتاب و سنت محدود ہیں اور پیش آنے والے مسائل و حوادث لا محدود ہیں چاروں ناچار قرآن و سنت میں موجود اصول و ضوابط کی تطبیق ان حوادث و واقعات پر کرنا پڑے گی۔

فقہ دور نبوی میں

فقہ و فتاویٰ کا کام دور نبوی سے لے کر اب تک زبانی اور تحریری دونوں طرح چلا آ رہا ہے، زبانی فتوے کی مثالیں احادیث کے ذخیرہ میں بکثرت موجود ہیں کہ آپ صلی اللہ علیہ وسلم سے آپ کے کسی صحابی نے یہ سوال کیا تو آپ نے یہ جواب دیا اور تحریراً فتوے پر ترمذی شریف کی یہ روایت دلالت کرتی ہے کہ حضرت معاذ بن جبلؓ نے آپ صلی اللہ علیہ وسلم کی خدمت میں سبزیوں کے عشرے سے متعلق سوال لکھ کر بھیجا تھا تو آپ صلی اللہ علیہ وسلم نے بھی اس کا جواب تحریراً ارسال فرمایا تھا۔ خصوصاً جبکہ مسائل مدینہ

(دار الخلافہ) سے باہر ہوتا تو آپ صلی اللہ علیہ وسلم تحریراً جواب ارسال فرماتے۔

”عن معاذ بن جبل انه كتب الى النبي صلى الله عليه وسلم يسئله عن

”الخصراوات و هي البقول فقال ليس فيها شيء“ (۵)

دور نبوی میں فتوے کا محور وحی الہی تھا

دور رسالت میں فقہ و فتاویٰ کی اساس وحی الہی پر تھی نبی کریم صلی اللہ علیہ وسلم مسائل اور امور شرعیہ کے بیان کرنے میں پورا اعتماد وحی الہی پر فرمایا کرتے تھے، چاہے وہ وحی تلو (قرآن کریم) ہو یا وحی غیر تلو (احادیث مبارکہ)

”وان مرجعه في التشريع كان الوحي بقسيمه المتلو وهو القرآن وغير المتلو

فهو السنة“ (۶)

چنانچہ جب بھی آپ سے سوال کیا جاتا تو اگر اس کا جواب آپ کے پاس ہے تو عنایت فرما دیتے ورنہ وحی کا انتظار کرتے۔ اکثر احکامات کی آیتیں صحابہ کرامؓ کے سوالات کے جواب میں ہی نازل ہوئی ہیں، احکام کی ان آیتوں کی تعداد بہت کم ہے جو بغیر کسی واقعہ اور بغیر کسی سوال کے نازل ہوئی ہوں اور حضرات مفسرین کرام نے ان کا کوئی سبب نزول بیان نہ کیا ہو۔

”اما الاحكام التي انزلت بدون حادث او سوال فقليلة و قلمانوى حکمالن

يذكر لها المفسرون حادثا انزل الحكم مرتباً عليه“ (۷)

اجتہاد نبوی

اس میں کوئی شک نہیں ہے کہ دور نبوی میں فقہ و فتاویٰ کی بنیاد وحی الہی پر تھی تاہم نبی کریم صلی اللہ علیہ وسلم نے بسا اوقات اجتہاد بھی کیا ہے اور رای سے بھی حکم صادر فرمایا ہے کبھی ایسا ہوتا کہ سائل نے آپ صلی اللہ علیہ وسلم سے ایک سوال کیا اور اس سوال سے متعلق آپ کے پاس معلومات نہیں ہیں تو آپ صلی اللہ علیہ وسلم جبریل امین کے وحی لانے کا انتظار کرتے؛ لیکن جب صبر کا پیمانہ لبریز ہو جاتا اور وحی نازل نہ ہوتی تو آپ اپنی رائے اور اجتہاد سے حکم صادر فرماتے اگر وہ حکم صحیح ہوتا تو اس کی باقی رکھا جاتا ورنہ خطا اجتہادی پر متنبہ کر دیا جاتا:

”و اصح الاقوال عندنا انه عليه السلام فيما كان يبتلى به من الحوادث التي

ليس فيها وحى منزل كان ينتظر الوحي الى ان تمضى مدة الانتظار ثم كان يعمل

بالرای والاجتهاد و يبين الحكم به“ (۸)

اجتہاد نبوی کی مثال

(۱) سورۃ التحریم کی ابتدائی آیتوں کا شان نزول جو مفسرین عظام نے لکھا ہے اس سے معلوم ہوتا ہے کہ شہد کو آپ

صلی اللہ علیہ وسلم نے اپنے اوپر اپنی رائے اور اجتہاد سے حرام کیا تھا جو اللہ تعالیٰ کی بارگاہ میں قبول نہیں ہوا اور اللہ تعالیٰ نے آپ کو خطا اجتہادی پر متنبہ کیا اور صحیح طریقہ پر گامزن فرمایا۔

(۲) جنگ بدر کے قیدیوں سے متعلق نبی کریم صلی اللہ علیہ وسلم نے حضرات صحابہ کرامؓ سے مشورہ کیا تو وہ راہیں سامنے آئیں ایک یہ کہ قیدیوں سے فدیہ لے کر ان کو رہا کر دیا جائے یہ راہی حضرت ابو بکر صدیقؓ اور سیدہ زینبؓ صحابہ کرامؓ کی تھی دوسری راہی حضرت عمرؓ کی تھی کہ تمام قیدیوں کو قتل کر دیا جائے۔ نبی کریم صلی اللہ علیہ وسلم نے حضرت ابو بکر صدیقؓ کی راہی کو ترجیح دی اور قیدیوں سے فدیہ لینا طے کر دیا، لیے ہوئے فدیہ کو ناجائز تو نہیں قرار دیا گیا البتہ اس راہی کے خلاف مصلحت ہونے، اور حضرت عمرؓ کی موافقت میں وحی نازل فرمادی گئی:

”ما كان لنبي ان يكون له اسرى حتى يشحن في الارض تريدون عرض الدنيا
والله يريد الاخرة. الاية“ (۹)

نبی کی شان کے لائق نہیں کہ ان کے قیدی باقی رہیں یہاں تک کہ وہ زمین میں خوب خوریزی نہ کر لیں تم دنیا کے ساز و سامان کا ارادہ کرتے ہو اور اللہ تعالیٰ آخرت کا ارادہ فرماتے ہیں۔
آپ صلی اللہ علیہ وسلم کے اجتہاد کی اور بھی کئی مثالیں ہیں لیکن انہی دو مثالوں پر اکتفاء کیا جاتا ہے۔

نبی کریم صلی اللہ علیہ وسلم کی موجودگی میں صحابہ کرام کا اجتہاد کرنا

پہلی مثال: حضرت عمار بن یاسر رضی اللہ تعالیٰ عنہ کا واقعہ صحیح مسلم وغیرہ کتب حدیث میں منقول ہے کہ ایک سفر میں وہ اور حضرت عمرؓ ایک ساتھ تھے دونوں کو غسل کی حاجت ہو گئی پانی نہ ملنے کی صورت میں وضو کی جگہ تیمم کا حکم نازل ہو چکا تھا لیکن غسل کی صورت میں اگر پانی نہ ملے تو کیا کریں؟ اس کا حکم قرآن کریم میں صراحتاً نازل نہیں ہوا تھا تو حضرت عمرؓ نے تو نماز کو موقوف کیا پانی ملنے تک، اور حضرت عمار بن یاسرؓ نے وضو والے تیمم پر قیاس کر کے یہ کیا کہ زمین پر لوٹ لگائی (اور پورے بدن پر مٹی ملی) جیسے چوپایا لوٹ لگاتا ہے:

”فصرغت في الصعيد كما تمرغ الدابة ثم اتيت النبي صلى الله عليه وسلم

فذكرت ذلك له فقال انما كان يكفيك ان تقول بيديك هكذا“ (۱۰)

اور پھر نبی کریم صلی اللہ علیہ وسلم کی خدمت میں حاضر ہو کر اپنے اجتہاد کو بیان کیا تو آنحضرت صلی اللہ علیہ وسلم نے فرمایا کہ تمہارے لیے یہ کافی تھا کہ بس ایسا کرتے (یعنی وضو والے تیمم کی طرح) ہاتھ مار کر اشارہ کیا کہ غسل کے لیے بھی اتنا ہی تیمم کافی ہے پورے بدن پر مٹی ملنے کی ضرورت نہیں ہے۔

دوسری مثال: حضرت معاذ بن جبلؓ کو جب نبی کریم صلی اللہ علیہ وسلم یمن کا حاکم بنا کر بھیج رہے تھے تو آپ صلی اللہ علیہ وسلم نے دریافت کیا کہ اے معاذ! تمہارے سامنے جب کوئی مسئلہ آئے گا تو فیصلہ کیسے کرو گے تو حضرت معاذ بن جبلؓ نے جواب دیا کہ کتاب اللہ سے پھر اللہ کے نبی صلی اللہ علیہ وسلم نے پوچھا کہ اگر اس میں نہ پایا تو؟ تو حضرت معاذ بن جبلؓ نے جواب دیا کہ پھر رسول اللہ صلی اللہ علیہ وسلم کی سنت سے، اللہ کے رسول صلی اللہ علیہ وسلم نے پھر پوچھا کہ اگر اس میں بھی نہ پایا تو حضرت معاذ بن جبلؓ نے جواب دیا کہ پھر میں اپنی رائے سے اجتہاد کروں گا اور کوئی کوتاہی نہیں کروں گا، (حق کی جستجو میں) اس پر رسول اللہ صلی اللہ علیہ وسلم نے خوشی کا اظہار ان الفاظ میں فرمایا:

”فَضْرِبْ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ صَدْرَهُ فَقَالَ الْحَمْدُ لِلّٰهِ الَّذِي وَفَّقَ رَسُوْلَ رَسُوْلِ اللّٰهِ لِمَا يَرْضَى رَسُوْلُ اللّٰهِ“

حضرت معاذ بن جبلؓ کے سینے پر آپ نے (فرط مسرت میں) ہاتھ مارا اور فرمایا کہ تمام تعریفیں اس اللہ کے لیے ہیں جس نے اپنے رسول کے رسول (قاصد و پیغمبر) کو اس بات کی توفیق دی جس سے اللہ کا رسول راضی ہے۔

اس میں قابل غور بات یہ ہے کہ اللہ کے رسول صلی اللہ علیہ وسلم نے حضرت معاذ بن جبلؓ کا جواب سن کر یہ نہیں فرمایا کہ اے معاذ تم اجتہاد سے لوگوں کو مسئلہ بتاؤ گے جبکہ میں تمہارے درمیان موجود ہوں؛ بلکہ ان کے جواب پر اللہ کی تعریف بیان کی۔

فقہ خلفاء راشدین اور کبار صحابہ کے دور میں

۱۱ھ تک کا دور خلفاء راشدین اور کبار صحابہ کا ہے یہ فقہ کے عروج اور ارتقاء کا دور ہے۔ آپ صلی اللہ علیہ وسلم کے بعد فتوحات اسلامیہ کا جولانہ تباہی سلسلہ شروع ہوا خصوصاً حضرت عمر فاروقؓ کے دور خلافت میں ہر روز کوئی نہ کوئی علاقہ مملکت اسلامیہ میں داخل ہو کر اس کا جز بن جاتا اس طرح مسلمانوں کا دوسری اقوام سے اختلاط بڑھتا گیا روزانہ نئے واقعات و حوادث سامنے آنے لگے کیونکہ ہر قوم کا مخصوص اخلاق و عادات اور مخصوص نظام حیات ہوتا تھا اور انہی اطوار و عادات پر ان کے معاشرتی و معاشی نظام کا مدار تھا۔ ان نئے مسائل کے شرعی حل نے صحابہ کرام کو قرآن و حدیث میں غور و خوض کرنے کا موقع فراہم کیا چنانچہ حضرات خلفاء راشدین اور فقہ و قادی کی لیاقت رکھنے والے حضرات صحابہ کرام نے قرآن و حدیث کے اصول و قواعد اور جزئیات کو سامنے رکھ کر نئے مسائل کا استنباط و استخراج کیا۔

نئے مسائل کے اجتہاد و استنباط میں صحابہ کا منہج

خليفة اول سيدنا ابو بكر صدیقؓ کے پاس جب کوئی فیصلہ آتا تو سب سے پہلے اس کا حل کتاب اللہ میں تلاش فرماتے تا کہ ناکامی کی صورت میں جو احادیث مبارکہ آپ کے حافظہ میں ہوتیں ان میں غور و فکر کرتے ان میں بھی اگر حکم نہیں ملتا تو آپ صحابہ کے مجمع

میں تشریف لے جاتے اور فرماتے کہ میرے پاس ایسا ایسا مسئلہ آیا ہے اگر اس سلسلہ میں کسی کے پاس نبی کریم صلی اللہ علیہ وسلم کا کوئی ارشاد ہو تو بتلائے کبھی تو ایسا ہوتا کہ مجمع میں بہت سے صحابہؓ بول اٹھتے کہ ہم نے رسول اللہ صلی اللہ علیہ وسلم کو یہ ارشاد فرماتے ہوئے سنا ہے اور مسئلہ حل ہو جاتا اور کبھی کوئی جواب نہیں ملتا تو پھر آپ کبار صحابہؓ اور فقہاء صحابہؓ کا اجتماع ہلاتے اور چوتھا آمد و مسند میں ان سے رای اور مشورہ کرتے اور جس پر صحابہؓ کرام کا اجماع ہو جاتا وہی مسئلہ کا حل قرار پاتا۔

خلیفہ ثانی حضرت عمرؓ کا منہج اور طریقہ کار بھی یہی تھا کہ پہلے کسی مسئلہ کا حل کتاب اللہ میں تلاش فرماتے پھر سنت رسول اللہ صلی اللہ علیہ وسلم میں اور اگر اس میں بھی نہ ملتا تو پھر تیسرے نمبر پر خلیفہ اول حضرت ابو بکر صدیقؓ کے فیصلوں پر نظر ڈالتے اگر ان میں کوئی مثال یا نظیر مل جاتی تو وہی مسئلہ کا حل ہوتا ورنہ تو پھر صحابہؓ کا اجماع ہلاتے اور جس پر اتفاق ہو جاتا وہی فیصلہ صادر فرمادیا جاتا۔

الغرض خلفاء راشدین اور صحابہ کرام رضوان اللہ تعالیٰ علیہم اجمعین کے نزدیک فقہ و فتاویٰ کے ماخذ چار تھے:-
(۱) کتاب اللہ (۲) سنت رسول اللہ (۳) اجماع (۴) رای اور قیاس
یہ بات بھی قابل لحاظ ہے کہ اجماع وجود کے اعتبار سے تو قیاس سے مؤخر ہے لیکن ترتیب میں قیاس سے پہلے ہے۔

فتویٰ دینے والے صحابہ

یہ بات مسلم ہے کہ نصوص شرعیہ (کتاب اللہ اور سنت رسول اللہ) سے اصول و کلیات کا استنباط اور جزوی واقعات و حوادث پر انکا انطباق ہر شخص کا کام نہیں ہے بلکہ ایچھے خاصے پڑھے لکھے لوگوں کے متعلق کتابوں میں اسلامی نصوص کے سمجھنے سے متعلق جو واقعات منقول ہیں انہی سے اندازہ ہو سکتا ہے کہ یہ کام ہر شخص کا نہیں ہے۔

ایک عربی زبان کے عالم کو لوگوں نے دیکھا کہ جب وہ استنجاء کرتے ہیں تو باقاعدہ وضو کرتے ہیں اور پھر تین رکعت نماز پڑھتے ہیں کسی نے دریافت کر لیا کہ یہ جو آپ استنجاء کرنے کے بعد نماز پڑھتے ہیں یہ کیسی نماز ہے بڑے غصہ میں آکر جواب دیا کہ لوگوں کو حدیث کا علم نہ ہو تو میں کیا کروں پوچھا گیا وہ کونسی حدیث ہے تو مشہور حدیث ”من استجمر فلیوتر“ (جو استنجاء میں ڈھیلا استعمال کرے تو وہ طاق عدد استعمال کرے) پڑھ کر سنائی اور صحاح میں نکال کر اسے دکھا دیا حالانکہ ان سے مغالطہ یہ ہوا کہ فلیوتر جس کا ترجمہ ہے کہ طاق عدد ڈھیلا استعمال کرے اسی فلیوتر کا ترجمہ انہوں نے سمجھ لیا کہ وتر کی نماز پڑھے۔

احادیث شریفہ میں کئی مثالیں اس طرح کی ملتی ہیں جس سے معلوم ہوتا ہے کہ فہم حدیث و قرآن میں تمام صحابہؓ برابر نہ تھے مثلاً آیت کریمہ ”حتی تبین لکم الخیط الابيض من الخیط الاسود“ (۱۱) کا مطلب ایک صحابی رسول نے یہ خیال فرمایا کہ اس سے مراد سیاہ اور سفید دھاگے ہیں؛ لہٰذا وہ دو کالے اور سفید دھاگے لے کر تکیہ کے نیچے رکھ کر سو گئے لیکن اس سے صبح صادق کے بارے میں جب کچھ پتہ نہ چلا تو آنحضرت صلی اللہ علیہ وسلم سے پوچھا آپ نے فرمایا کہ ”ان و ساد تک لعریف“ تمہارا

تکلیف تو بڑا چوڑا ہے، یعنی اس سے مراد فتورات کی سیاحت اور صبح کی سفیدی ہے تم نے ان دونوں کو اپنے تکلیف کے نیچے دبایا۔ اس لیے فقہ و فتاویٰ میں وہی صحابہ کرامؓ قابل اعتبار مانے گئے جنہوں نے قرآن کریم کو رسول اللہ صلی اللہ علیہ وسلم سے پڑھا، سیکھا اور سمجھا اور اس کے معنی و مطلب، مانع و منسوخ اور اسباب نزول وغیرہ علوم کو حاصل کیا۔ ان صحابہ کرام کو اصحاب فتویٰ شمار کیا جاتا ہے جن کی تعداد ایک سو تیس سے زائد تھی جن میں مرد و عورت دونوں شامل تھے:

”والذین حفظت عنهم الفتوی من اصحاب رسول الله مائة ونيف و ثلاثون نفسا

ما بین رجل وامرأة“ (۱۲)

دور رسالت میں فتویٰ دینے والے صحابہ کرامؓ:

ان میں سے چودہ حضرات صحابہ کرام ایسے ہیں جنہوں نے نبی کریم صلی اللہ علیہ وسلم کی حیات طیبہ میں بھی فتوے کا کام انجام دیا ہے۔ (۱) حضرت ابوبکر صدیقؓ (۲) حضرت عمر فاروقؓ (۳) حضرت عبداللہ بن مسعودؓ (۴) حضرت علی مرتضیٰؓ (۵) حضرت عبدالرحمن بن عوفؓ (۶) حضرت معاذ بن جبلؓ (۷) حضرت زید بن ثابتؓ (۸) حضرت ابوموسیٰ اشعریؓ (۹) حضرت ابی بن کعبؓ (۱۰) حضرت عبادہ بن الصامتؓ (۱۱) حضرت ابوالدرداءؓ (۱۲) حضرت حذیفہ بن الیمانؓ (۱۳) حضرت عثمان غنیؓ (۱۴) حضرت عمار بن یاسرؓ (۱۵)

ان حضرات کا آپ کی حیات میں فتویٰ دینا گویا ایک طرح سے اگلے دور کے لیے مجتہدین کی جماعت تیار کرنا تھی اور فتویٰ دینے کی مشق کرانا تھی۔

مکملین فی الفتاویٰ صحابہ کرامؓ

سات صحابہ کرامؓ مکملین فی الفتاویٰ کہلاتے ہیں اگر ان کے فتاویٰ کو مستقل کتابوں میں جمع کیا جائے تو کافی ضخیم کتابوں کی شکل میں تیار ہوں گے۔ چنانچہ ابوبکر محمد بن موسیٰ نے صرف عبداللہ بن عباسؓ کے فتاویٰ کو تین جلدوں میں جمع کیا ہے (۱۳) وہ سات صحابہ مندرجہ ذیل ہیں: (۱) حضرت عمر فاروقؓ (۲) حضرت علیؓ (۳) حضرت عبداللہ بن مسعودؓ (۴) حضرت عائشہ صدیقہؓ (۵) حضرت زید بن ثابتؓ (۶) حضرت عبداللہ بن عباسؓ (۷) حضرت عبداللہ بن عمرؓ

فقہ و فتاویٰ میں متوسط درجہ کے صحابہ کرامؓ

وہ صحابہ کرام جن سے بہت زیادہ فتاویٰ منقول نہیں ہے اور بہت کم بھی نہیں بلکہ قلت و کثرت کے بین بین ہیں ان کی تعداد تیرہ (۱۳) ہے: (۱) حضرت ابوبکر صدیقؓ (۲) حضرت ام سلمہؓ (۳) حضرت انس بن مالکؓ (۴) حضرت ابوسعید خدریؓ (۵) حضرت ابو ہریرہؓ (۶) حضرت عثمان غنیؓ (۷) حضرت عبداللہ بن عمرو بن العاصؓ (۸) حضرت عبداللہ بن الزبیرؓ (۹) حضرت

ابوموسیٰ اشعرؓ (۱۰) حضرت سعد بن ابی وقاصؓ (۱۱) حضرت سلمان فارسیؓ (۱۲) حضرت جابر بن عبد اللہؓ (۱۳) حضرت معاذ بن جبلؓ۔

وہ صحابہ کرام جو مقلدین فی الفتویٰ کہلاتے ہیں: ایسے صحابہ کرام جن سے صرف ایک یا دو فتوے منقول ہیں وہ تھلین فی الفتویٰ کہے جاتے ہیں ان کی تعداد ایک سو چھیس (۱۲۶) ہے ان میں اکثر مرد ہیں جبکہ بیس عورتیں بھی اس تعداد میں شامل ہیں جن سے ایک دو یا تین مسئلوں میں فتویٰ دینا ثابت ہے۔ (۱۵)

معروف مجتہدین صحابہ کرام

رای اور اجتہاد سے فتویٰ دینے میں سب سے زیادہ مہارت خلیفہ ثانی حضرت عمر فاروقؓ کو تھی دوسرے صحابہ کرام کے مقابلہ میں یہ کام انھوں نے کچھ زیادہ ہی انجام دیا ہے، ان کے اجتہاد و رای سے فتویٰ دینے میں مہارت کی روشن دلیل ان کا وہ پیغام ہے جو انھوں نے حضرت ابوموسیٰ اشعرؓ بصرہ کے قاضی کے پاس بھیجا تھا۔ حضرت عمرؓ کا وہ خط کافی لمبا ہے اس میں ہماری بحث سے متعلق یہ جز ہے:

”الفہم الفہم فیما تلجلج فی صدرک مما لیس فی کتاب اللہ ولا سنۃ النبی

صلی اللہ علیہ وسلم ثم اعرف الاشباہ والا مثال فقس الامور عند ذالک

بنظائرہا و اعمد الی اقربہا الی اللہ و اشبہہا بالحق“ (۱۶)

جو مسئلہ تمہیں کتاب و سنت میں نہ ملے اور اس سے متعلق تمہارے دل میں شبہ ہو تو اس کے مشابہ

اور ہم مشکل مسائل کو حاصل کرو اور ان نظیروں پر تم قیاس کرو اور جو امر اللہ کے حکم کے زیادہ قریب

اور حق سے زیادہ مشابہ ہو اسے اختیار کر لو۔

حضرت عمر فاروقؓ نے اس طرح کے خطوط دوسرے قضاة کے پاس بھی بھیجے تھے قاضی شریحؒ کو ذہ کے قاضی کے پاس آپ نے جو خط بھیجا تھا اس کا مضمون بھی اسی سے ملتا جلتا ہے یوں تو نبی کریم صلی اللہ علیہ وسلم کے زمانہ سے جو صحابہ کرام فقہ و فتاویٰ کے کام میں مشغول تھے سبھی نے اجتہاد سے کام لیا ہے؛ لیکن ان میں سب سے زیادہ شہرت حضرت عمرؓ اور حضرت عبد اللہ بن مسعودؓ کو حاصل ہوئی۔

حضرت عمرؓ کے اجتہاد کی چند مثالیں

سرزمین فارس کے اہل قریہ پر جزیہ کا تعین، واقعہ ہجرت سے اسلامی تاریخ اور ن کا آغاز، مسلمانوں کے لیے بیت المال کا نظم، اور تراویح کی نماز میں ایک امام کے پیچھے مسجد میں سب لوگوں اکٹھا کرنا اس میں آپ کا اجتہاد یہ ہے کہ تمام صحابہ کو جمع کر کے نماز تراویح کو باقاعدہ جماعت کے ساتھ شروع کرایا اور نہ تراویح کے تعلق سے نبی کریم صلی اللہ علیہ وسلم نے قولاً ترغیب بھی دی

ہے۔ ”من قام رمضان ايماناً واحتساباً غفر له ما تقدم من ذنبه“ (۱۷) اور عملاً کئی رات آپ نے باجماعت نماز پڑھائی بھی ہے لیکن صحابہ کرامؓ کے ذوق و شوق کو دیکھ کر اس اندیشہ سے کہ کہیں یہ نماز ان پر فرض نہ کر دی جائے آپ نے تین یا چار راتوں کے بعد جماعت سے تراویح کی نماز نہیں پڑھائی (۱۸) لیکن جب نبی کریم صلی اللہ علیہ وسلم کے بعد فرضیت کا اندیشہ نہیں رہا تو حضرت عمر فاروقؓ نے صحابہ کرام سے مشورہ کر کے باقاعدہ تراویح کی نماز باجماعت ادا کرنے کا حکم دیا اور سب کو ایک امام کے پیچھے جمع کر دیا۔

اجتہاد میں حضرت عبداللہ بن مسعودؓ کا منہج

صحابہ کرام میں سے جو اصحاب فقہ و فتویٰ ہیں انہیں وادی اجتہاد کی سیر بہر حال کرنا پڑی ہے اور اجتہاد کے سلسلہ میں مختلف صحابہ کرام کا مختلف منہج رہا ہے عبداللہ بن مسعودؓ کا منہج ان کے اس ارشاد سے بالکل واضح اور منہج ہو جاتا ہے فرماتے ہیں:

”فمن عرض له منكم قضاء بعد اليوم فليقض بما في كتاب الله فان جاءه امر ليس في كتاب الله فليقض بما قضى به نبيه صلى الله عليه وسلم فان جاءه امر ليس في كتاب الله ولا قضى به نبيه صلى الله عليه وسلم فليقض بما قضى به الصالحون فان جاءه امر ليس في كتاب الله ولا قضى به نبيه صلى الله عليه وسلم ولا قضى به الصالحون فليجتهد براه“ (۱۹)

آج کے بعد جس شخص کو قاضی بنایا جائے تو اس کو چاہئے کہ وہ کتاب اللہ سے فیصلہ کرے اور اگر کوئی ایسا معاملہ آجائے جس کا حکم کتاب اللہ میں نہ ہو تو رسول اللہ صلی اللہ علیہ وسلم کے فیصلوں میں اگر فیصلہ موجود ہو تو اس پر فیصلہ کرے اور اگر کوئی ایسا معاملہ آجائے جس کا حکم کتاب اللہ میں ہے اور نہ رسول اللہ صلی اللہ علیہ وسلم نے اس جیسا کوئی فیصلہ فرمایا ہے تو صالحین کے فیصلہ کے مطابق فیصلہ کرے اور اگر کوئی معاملہ ایسا آجائے کہ نہ اس کا حکم کتاب اللہ میں ہے اور نہ نبی کریم صلی اللہ علیہ وسلم نے کوئی ایسا فیصلہ کیا ہے اور نہ صالحین کے فیصلوں میں اس کی مثال موجود ہے تو وہ پھر وہ اپنی رائے سے اجتہاد کرے۔

مثلاً حضرت عبداللہ بن مسعودؓ سے ”منوفی عنہا زوجها قبل الدخول“ یعنی اس عورت کے بارے میں پوچھا گیا جس کے شوہر کا انتقال دخول سے پہلے ہو جائے اور اس کے لیے کوئی مہر مقرر نہ کیا گیا ہو تو اس کو کتنا مہر دیا جائے گا تو حضرت عبداللہ بن مسعودؓ نے فرمایا ”لہا مثل صداق نسائها لاوکس ولا شطط و علیہا العدة ولہا المیراث“ کہ اس کو مہر مثل ملے گا نہ اس میں کمی ہوگی نہ زیادتی اور اس پر عدت بھی واجب ہوگی اور اسے وراثت میں حصہ بھی ملے گا، ایک صحابی معقل بن سنان اشجعی

نے کہا کہ ٹھیک آپ کے فیصلہ جیسا فیصلہ ہمارے قبیلہ کی ایک عورت، بروہ بنت واشق کے بارے میں رسول صلی اللہ علیہ وسلم نے فرمایا تھا یہ سن کر حضرت عبداللہ بن مسعود بہت خوش ہوئے کہ میرا فیصلہ نبی کریم صلی اللہ علیہ وسلم کے فیصلے کی یافت کر گیا۔ (۲۰) راوی اور اجتہاد سے دیا ہوا فتویٰ اگر صحیح اور درست ہوتا تو حضرات صحابہ کرام اس کی نسبت اللہ تعالیٰ کی طرف کرتے اور اگر غلط ہوتا تو اس کو اپنی طرف منسوب کرتے اور اللہ تعالیٰ سے استغفار کرتے یہی معمول تھا حضرات شہین (ابوبکر و عمر رضی اللہ عنہما) کا ”ان ابا بکر کان یقول اذا اجتهد برایہ هذا رائی فان یکن صوابا فمن الله و ان یکن خطا فمنی و استغفر الله“ حضرت عمر فاروقؓ کے شے نے ایک مرتبہ لکھ دیا۔ ”هذا مارای الله و رای عمر“ یہ رائے اللہ کی ہے اور عمر کی تو حضرت عمرؓ نے فرمایا کہ تمہیں یوں لکھنا چاہئے تھا ”هذا مارای عمر فان یکن صوابا فمن الله و ان یکن خطا فمنی عمر“ یہ رائے اگر درست ہو تو اللہ تعالیٰ کی طرف سے ہے اور اگر اس میں خطا سرزد ہوئی ہے تو عمر کی طرف سے ہے۔

حضرت عبداللہ بن مسعودؓ سے مفوضہ کے بارے میں پوچھا گیا تو جواب سے پہلے یہ فرمایا:

”اقول فیہا برائی فان یکن صوابا فمن الله و ان یکن خطا فمنی و من الشیطان

والله و رسوله برئ منه۔“

میں اس سوال کا جواب اپنی رائے سے دے رہا ہوں اگر صحیح ہوا تو اللہ کی طرف سے اور اگر غلط ہوا تو

میری اور شیطان کی طرف سے ہے اللہ اور اس کے رسول صلی اللہ علیہ وسلم اس سے بری ہیں۔ (۲۱)

البتہ آپ صلی اللہ علیہ وسلم نے کچھ مخصوص صحابہ کرام کو حدیث کے لکھنے کی اجازت دی تھی چنانچہ حضرت عبداللہ بن عمرؓ نے احادیث کا ایک مجموعہ الصادقہ کے نام سے جمع کیا تھا۔ لیکن حدیث و فقہ کی باضابطہ تدوین اس زمانہ میں نہیں ہوئی بلکہ حقیقت تو یہ ہے کہ قرآن کریم کی شکل میں سب سے پہلے فقہ کی تدوین ہوئی اور احادیث رسول یوں تو نبی کریم صلی اللہ علیہ وسلم کے زمانے میں بھی بعض صحابہ نے لکھی تھیں حضرت عبداللہ بن عمرو بن العاصؓ اور حضرت علیؓ کے صحیفوں کا ذکر مسند احمد وغیرہ میں ہے لیکن باضابطہ حدیث کی تدوین حضرت عمر بن عبدالعزیزؓ نے اپنے دور خلافت میں کرائی اور پھر فقہی ترتیب پر حدیث کی تدوین امام مالکؒ نے سب سے پہلے کی، اور علم فقہ کی تدوین موجودہ ترتیب کے مطابق (عبادات معاملات و عقوبات) کتاب در کتاب، باب در باب، اور فصل در فصل حضرت امام اعظم ابوحنیفہؒ نے اپنے نامور تلامذہ کرام کے ساتھ مل کر کی، اسی لئے ان کو فقہ کا مدون اول کہا جاتا ہے:

فاول من دون الفقہ والقانون الاسلامی ابوحنیفہؒ (۲۲)

اسی بنا پر امام شافعیؒ نے فرمایا: من اراد الفقہ فهو علی ابی حنیفہؒ جو شخص بھی فقہ حاصل کرنا چاہے تو وہ امام ابوحنیفہؒ

”کھانا ہے۔“

رائے محمود اور رائے مذموم

مذکورہ بحث سے یہ بات واضح ہو گئی کہ رائے اور اجتہاد کا استعمال حضرات خلفاء راشدین اور فقہاء صحابہ نے ضرورت کے وقت کیا ہے؛ لیکن وہیں کچھ صحابہ کرام سے رائے کی مذمت کے سلسلہ میں بھی کتابوں میں اقوال ملتے ہیں تو یہاں یہ کہا جاسکتا ہے کہ حضرات صحابہ کرام نے جہاں کہیں رائے اور اجتہاد کو اختیار کیا ہے تو ضرورت اور حاجت کے وقت نہایت خشیت الہی اور احتیاط کے ساتھ کیا ہے اور رای کی جو مذمت منقول ہے وہ اس لیے تاکہ لوگ بلا ضرورت اور بغیر علم کے رای زنی کرنے پر کہیں جری نہ ہو جائیں اور بسا اوقات غیر دین کو دین میں داخل کرنے سے بھی نہ چوکیں۔

الغرض رای مذموم وہ رای کہلائے گی جس میں مفتی اتباع ہوئی اور خواہش نفس کا شکار ہو جائے اور ایسا فتویٰ صادر کرے جس کی اسلام میں کوئی اصل نہ ہو:

”فالْمَذْمُومُ انْما هو اتّباع الهوى فى الفتوى مع عدم الاستناد الى اصل من الدين
يرجع اليه“

اور رای محمود وہ رای ہے جس کی تعریف حضرت فاروقؓ نے اپنے مکتوب میں فرمائی ہے ”اعرف
الاشباه والامثال ثم قس الامور عند ذلك“ (۲۳)

دور نبوی میں فقہ کے مدون نہ ہونے کی وجہ

ذکر کردہ مثالوں سے یہ بات تو روز روشن کی طرح عیاں ہو گئی کہ فقہ اسلامی کی ابتداء شروع اسلام سے ہوئی ہے لیکن اس کی تدوین دور نبوی سے اس لیے نہیں ہوئی کہ خود اللہ کے رسول صلی اللہ علیہ وسلم نے قرآن کے علاوہ دیگر چیزوں (حدیث و فقہ) کو لکھنے سے منع فرما دیا تھا (۲۴) اس اندیشہ سے کہ کہیں قرآن کا غیر قرآن کے ساتھ اختلاط نہ ہو جائے اور سابقہ آسمانی کتابوں کی طرح انبیاء و صلحاء کے کلاموں کے ساتھ خلط ملط ہو کر ضائع نہ ہو جائے۔

حوالہ جات

- (۱) سورۃ الانبیاء آیت ۷۸
- (۲) فوارج مع مصنفی
- (۳) مقدمۃ الموسوعۃ الفقہیہ ۱۲/۱
- (۴) مقدمۃ البحر الرائق
- (۵) ترمذی ۸/۱۱
- (۶) تاریخ الفقہ الاسلامی ص ۱۳
- (۷) تاریخ التشریع الاسلامی ص ۱۳
- (۸) اصول السرخسی ۹/۱۱
- (۹) سورۃ الانفال ۶۷
- (۱۰) صحیح مسلم ۱۶/۱
- (۱۱) سورۃ البقرہ ۱۸۷
- (۱۲) اعلام الموقعین ۲/۱۱
- (۱۳) الفکر السامی ۱/۱۷ تا ۳/۱۷، بحوالہ اودھ میں افتاء کے مراکز ۸۴
- (۱۴) اعلام الموقعین ۲/۱۱
- (۱۵) اعلام الموقعین ۱۳/۱
- (۱۶) المدخل الفقہی العام: ۸۰/۱
- (۱۷) صحیح مسلم باب الترغیب فی قیام رمضان ۲۵۹
- (۱۸) صحیح مسلم ۲۵۹/۱
- (۱۹) سنن نسائی ۲/۵۰۵
- (۲۰) ترمذی ۳/۶۲
- (۲۱) تاریخ التشریع الاسلامی ۹۰ بحوالہ اودھ میں افتاء کے مراکز
- (۲۲) مقدمہ فتاویٰ تاتارخانیہ
- (۲۳) المدخل الفقہی العام ۸۰/۱
- (۲۴) مسلم ۴/۱۲

مولانا امانت علی صاحب قاسمی ☆

منصب افتاء پر فائز صحابہ کرام رضی اللہ عنہم

اسلام قانون فطرت ہے اور انسانیت کی ہدایت اور ابدی نجات کا ضامن بھی، یہ وہ جامع اور مکمل دین ہے جس کا کوئی گوشہ تشنہ کام نہیں، اس کی شفافیت اور پاکیزگی مسلم ہے، اس نے دنیا اور دنیا میں زندگی گزارنے کے تعلق سے ایک خاص تصور دیا ہے کہ یہ دنیا فانی ہے اس کو کبھی بقاء و دوام نہیں اس لیے انسان کی نگاہ ہمیشہ اس منزل پر ہونی چاہئے جس کو دوام حاصل ہے، اسی طرح اسلام نے اس فانی دنیا میں زندگی گزارتے ہوئے اخروی جزا و سزا، جنت و جہنم اور کامیابی و ناکامی کا تصور دیا ہے، مسلمان اس فانی دنیا میں آزاد اور خود مختار نہیں بلکہ زندگی کے تمام شعبوں میں وہ حکم خداوندی کا محتاج ہے اور بحیثیت مسلمان اس کی ذمہ داری ہے کہ جب بھی اس کے سامنے کوئی مسئلہ درپیش ہو اور اس کی حلت و حرمت کا قطعی علم اسے نہ ہو تو وہ علماء و فقہاء سے اس سلسلہ میں ”حکم خدا“ کو معلوم کرے اور اس پر عمل کرے، پیش آمدہ مسائل میں اللہ کی رضا و خوشنودی معلوم کرنے کو شریعت کی اصطلاح میں ”استفتاء“ اور حکم خداوندی سے آگاہ کرنے کو ”افتاء“ کے لفظ سے تعبیر کرتے ہیں۔

افتاء کی لغوی اور شرعی تعریف

افتاء کے لغوی معنی ہیں کسی بھی سوال کا جواب دینا، خواہ اس کا تعلق حکم شرعی سے ہو یا کسی دنیوی معاملے سے، اور شریعت کی اصطلاح میں افتاء کہتے ہیں کسی دینی اور شرعی مسئلہ کے بارے میں اادلہ شرعیہ کے ذریعہ حکم خداوندی اور منشاء الہی سے واقف کرانا، ”المصباح“ کے مصنف افتاء کے لغوی اور شرعی معنی بیان کرتے ہوئے لکھتے ہیں:

معنى الإفتاء في اللغة: هو الجواب لأى سؤال كان؛ سواء كان متعلقاً بالأحكام الشرعية أو بغيرها من المعاملات الأخرى الدنيوية المحضة ويؤخذ مما قال علماء الفقه الإسلامي وأصوله أن الإفتاء: هو الإخبار بحكم الله تعالى عن مسألة بمقتضى الأدلة الشرعية لمن سأل عنه. (۱)

دین کے مخصوص خدام

یہ ایک حقیقت ہے کہ علماء کرام کے دو طبقے مخصوص طور پر دین کی خدمت میں نمایاں اور پیش پیش رہتے ہیں ایک محدثین کا طبقہ ہے، جن کا مشغلہ احادیث نبوی کی حفاظت وصیانت ہے یعنی اس طبقہ کو احادیث نبوی کی روایات اور ان کے بیان و ضبط کا اہتمام رہا اور انہوں نے اسناد اور الفاظ حدیث پر گہری نظر رکھی۔

دوسرا طبقہ فقہاء امت کا ہے، جنہوں نے قرآنی آیات اور احادیث نبوی سے مسائل و احکام کا استخراج کیا اور الفاظ حدیث سے زیادہ معانی اور اس سلسلہ کے اصول و قواعد پر ان کی نظر مرکوز رہی۔ (۲)

ملت اسلامیہ کے پہلے مفتی

مفتیوں کا تعلق اسی دوسرے طبقہ سے ہے، اور اس امت کے پہلے مفتی اعظم خود رسول اللہ صلی اللہ علیہ وسلم کی ذات بابرکت ہے؛ اس لیے کہ بندوں کو امر الہی اور حکم خداوندی سے واقف کرانا انبیاء کرام کی مقدس جماعت کے واسطے سے ہی ہوا ہے، اور انبیاء کی بعثت کا مقصد بھی یہی تھا کہ انسانیت کا رشتہ رب العالمین سے جوڑا جائے، مخلوق کو خالق سے ملایا جائے، اور بندوں کو رب کے احکام بتا کر حکم خدا پر لگایا جائے اس لیے اس عظیم الشان فریضے کو سب سے پہلے جناب نبی کریم صلی اللہ علیہ وسلم نے انجام دیا اور یہ دولت آپ تک خود رب العالمین کی جانب سے پہونچی تھی، قرآن پاک میں لفظ ”افتاء“ خود حق جل مجدہ کے لیے استعمال ہوا ہے، ارشاد باری ہے:

يَسْتَفْتُونَكَ فِي النِّسَاءِ قُلِ اللَّهُ يَفْتِيكُمْ فِيهِنَّ وَمَا يُتْلَىٰ عَلَيْكُمْ فِي الْكِتَابِ. (۳)
لوگ آپ سے عورتوں کے متعلق حکم دریافت کرتے ہیں، آپ فرمادیجئے کہ اللہ تعالیٰ ان کے بارے میں حکم دیتا ہے اور وہ آیات بھی جو قرآن کے اندر تم کو پڑھ کر سنائی جاتی ہیں۔
کالالہ کے سلسلہ میں آیت نازل ہوئی:

يَسْتَفْتُونَكَ قُلِ اللَّهُ يَفْتِيكُمْ فِي الْكَلَالَةِ. (۴)
لوگ آپ سے حکم دریافت کرتے ہیں آپ فرمادیجئے کہ اللہ تعالیٰ تم کو کلالہ کے سلسلہ میں حکم دیتا ہے۔

ان آیتوں کو پڑھتے چلے تو صاف معلوم ہوگا کہ ان آیتوں میں افتاء کی نسبت خود اللہ رب العزت کی طرف کی گئی ہے، اس سے اس منصب کی عظمت اور جلالت شان کا بھی اندازہ ہوتا ہے، علامہ ابن القیم اپنی شہرہ آفاق تالیف ”اعلام الموقعین“ میں لکھتے ہیں:

اول من قام بمنصب الإفتاء سيد المرسلين، خاتم النبيين صلى الله عليه وسلم

فكان يفتى عن الله سبحانه وتعالى بوحية المبين وكانت فتاواه عليه السلام
جوامع الأحكام وهي أكبر ماخذ للشرعية الإسلامية بعد القرآن. (۵)
سب سے پہلے منصب افتاء پر آپ صلی اللہ علیہ وسلم فائز ہوئے اور آپ صلی اللہ علیہ وسلم وحی مبین
کے ذریعہ فتویٰ دیتے تھے اور آپ کے فتاویٰ جامع الاحکام اور قرآن کے بعد شریعت کے سب
سے بڑے ماخذ ہیں۔

چنانچہ عہد نبوی میں جب کوئی مسئلہ پیش آتا تو صحابہ آپ کی خدمت اقدس میں حاضر ہوتے اور اپنے پیش آمدہ مسائل
کے سلسلہ میں حکم دریافت کرتے اور آپ صلی اللہ علیہ وسلم وحی کی روشنی میں سب کو شاد کام فرماتے ان سوالات و جوابات کا بڑا ذخیرہ
کتب حدیث میں محفوظ ہے اور علماء نے اس حصہ کو علیحدہ جمع کرنے کی بھی سعی پیہم کی ہے چنانچہ حیدر آباد کے شیخ عبدالرحمن مقیم حال
جدہ نے ”فتاویٰ الرسول الاکرم“ میں آپ صلی اللہ علیہ وسلم کے تین سو فتاویٰ کو جمع فرمادیا ہے جو ایک قیمتی ذخیرہ ہے اور اس موضوع پر
ایک اہم باب کا اضافہ۔

عہد نبوی میں صاحب فتاویٰ صحابہ کرامؓ

اسلام جب کہ ابتدائی دور سے گزر رہا تھا اور مسلمانوں کی تعداد تھوڑی تھی، مسلمان ابھی اچھی طرح شریعت اور اسلامی
تعلیمات سے واقف بھی نہ تھے اور مسلمانوں کا مدینہ اور اطراف مدینہ میں ہونے کی وجہ سے براہ راست رسول اللہ صلی اللہ علیہ وسلم
سے مسائل کا حل معلوم کرنا کوئی دشوار امر نہ تھا، اس لیے ابتدائی زمانہ میں تمہار رسول اللہ صلی اللہ علیہ وسلم اس فریضہ کو انجام دیتے تھے؛
لیکن جب اسلام فاران کی چوٹی سے باہر نکلا اور اسلام کا دائرہ وسیع سے وسیع تر ہوتا چلا گیا، مسلمانوں کی تعداد میں روز افزوں
اضافہ ہونے لگا، دور دراز علاقوں میں اسلام کی بازگشت سنائی دینے لگی، مدینہ اور اطراف مدینہ میں مسلمانوں کی تعداد بہت بڑھ
گئی، اور بلاد بعیدہ سے سفر کر کے آپ کی خدمت میں آنا اور سوال معلوم کرنا سیاسی و معاشی ہر دو لحاظ سے دشوار ہو گیا، تو آپ صلی اللہ
علیہ وسلم نے اہل علم صحابہ کو لوگوں کی تعلیم و تربیت کے لیے ان علاقوں میں بھیجا، صحابہ کرامؓ نے وہاں جاکر لوگوں کو کتاب و سنت کی
تعلیم دی اور منصب افتاء کے فرائض حسن و خوبی کے ساتھ انجام دئے؛ چنانچہ المصباح کے مصنف لکھتے ہیں:

ولم يكن أحد في عهد رسول الله يشتغل بمَنْصِبِ الْإِفْتَاءِ غَيْرَ غَيْرِ أَنَّهُ عَلَيْهِ
السَّلَامُ رُبَّمَا بَعَثَ بَعْضَ الصَّحَابَةِ إِلَى الْبِلَادِ النَّائِيَةِ فَأَذِنَ لَهُمْ بِالْإِفْتَاءِ وَالْقَضَاءِ
كَمَا بَعَثَ مَعَاذُ بْنُ جَبَلٍ. (۶)

آپ صلی اللہ علیہ وسلم کے زمانہ میں آپ کے علاوہ کوئی بھی اس منصب پر فائز نہ تھا البتہ آپ صلی
اللہ علیہ وسلم بعض صحابہ کو دور دراز علاقوں میں بھیجتے تو ان کو افتاء اور قضاء کی بھی ذمہ داری عطا

فرماتے۔

ابن سعد نے طبقات میں اہل بن خنیسہ کے حوالے سے ان صحابہ کرامؓ کے اسماء کو ذکر کیا ہے جو آپ صلی اللہ علیہ وسلم کے عہد میں اس منصب پر فائز تھے چنانچہ لکھتے ہیں:

كان الدين يفتون على عهد رسول الله ثلاثة نفر من المهاجرين وثلاثة من الأنصار عمر و عثمان و علي و ابي بن كعب و معاذ بن جبل و زيد بن ثابت. (۷)
آپ صلی اللہ علیہ وسلم کے زمانہ میں مہاجرین صحابہ میں حضرت عمر حضرت عثمان حضرت علی اور انصار صحابہ میں حضرت ابی بن کعب حضرت معاذ بن جبل اور حضرت زید بن ثابت رضی اللہ عنہم فتویٰ دیا کرتے تھے۔

ابن سعد کی طبقات میں ہی کعب بن مالک کا قول منقول ہے:

كان معاذ بن جبل يفتي بالمدينة في حياة الرسول و ابي بكر. (۸)
حضرت معاذؓ حضورؐ کی زندگی میں اور حضرت ابوبکرؓ کی زندگی میں مدینہ میں فتویٰ دیتے تھے۔

ابن عمرؓ سے معلوم کیا گیا کہ حضورؐ کے زمانہ میں کون لوگ فتویٰ دیتے تھے تو ابن عمرؓ نے فرمایا حضرت ابوبکرؓ اور حضرت عمرؓ فتویٰ دیتے تھے ان کے علاوہ میں کسی تیسرے کا نام نہیں جانتا ہوں (۹) قاسم بن محمد کا قول ہے کہ چاروں خلفاء حضورؐ کے زمانہ میں فتویٰ دیا کرتے تھے۔ (۱۰)

عہد صحابہ میں منصب افتاء پر فائز صحابہ کرامؓ

آپ صلی اللہ علیہ وسلم کے بعد اس عظیم الشان منصب پر آپ کے وہ جلیل القدر صحابہ کرامؓ فائز ہوئے جو آپ کی وراثت کے اولین محافظ و امین تھے اور تقویٰ و طہارت، صداقت و عدالت، شجاعت و سخاوت اور ایثار و ہمدردی میں مانند آفتاب اور رشاد و ہدایت، علم و معرفت میں مانند ماہتاب تھے جن کے متعلق ارشادِ ربانی ہے: رضى الله عنهم ورضوا عنه۔ (۱۱) اللہ ان سے خوش ہوئے اور یہ اللہ تعالیٰ سے راضی اور خوش ہیں، جن کے متعلق معلم انسانیت نبی کریمؐ کا ارشادِ گرامی ہے: اصحابی کالنجوم بسایہم اقتدیتم اہتدیتم۔ (۱۲) میرے صحابہ مانند ستارے کے ہیں ان میں تم جن کی اقتدا کرو گے راہِ یاب ہو جاؤ گے، جن کو کتاب و سنت کا فہم خاص عطا کیا گیا تھا جو نزولِ قرآن، اسبابِ نزول اور نفاذِ قرآن سے اچھی طرح باخبر تھے جن کے بارے میں امت کا متفقہ فیصلہ ہے:

الین الأمة قلوبا و اعمقها علما و اقلها تکلفا و احسنها بیانا و اصدقها ایمانا و اعمها نصیحة و اقربها إلى الله وسیلة. (۱۳)

صحابہ کرامؓ امت میں سب سے زیادہ نرم دل، سب سے زیادہ گہرے علم والے، سب سے کم تکلف کرنے والے اور حسن بیان میں سب سے بڑھ کر ہیں، اسی طرح ایمان میں سب سے سچے، خیر خواہی میں سب سے آگے اور اللہ کے وسیلہ کے اعتبار سے قریب تر ہیں۔

حضرت ابو بکرؓ اور محکمہ افتاء

آپ صلی اللہ علیہ وسلم کے اس دنیا سے تشریف لے جانے کے بعد امت نے متفقہ طور پر حضرت ابو بکر صدیقؓ کو آپ صلی اللہ علیہ وسلم کا خلیفہ اور جانشین مقرر کیا، حضرت ابو بکرؓ نے خلافت کے ابتدائی زمانہ میں فتنہ ارتداد کی بخ کنی کی، اور ان کاموں کی طرف توجہ دی جن کو کرنے کا حضور صلی اللہ علیہ وسلم نے عزم مصمم فرمایا تھا اور نہ کر سکے تھے پھر انہوں نے اسلامی نظام سلطنت کے تمام شعبوں کو مضبوط و مستحکم کیا، فقہ و فتاویٰ کے لیے باضابطہ ایک شعبہ قائم کیا شاہ معین الدین ندوی سیر الصحابہ میں لکھتے ہیں:

”حضرت ابو بکر صدیق رضی اللہ عنہ نے مسائل فقہیہ کی تحقیق و تنقید اور عوام کی سہولت کے خیال سے افتاء کا ایک محکمہ قائم کر دیا تھا حضرت عمرؓ، حضرت عثمانؓ، حضرت علیؓ حضرت عبدالرحمن بن عوفؓ، حضرت معاذ بن جبلؓ، حضرت ابی بن کعبؓ، حضرت زید بن ثابتؓ جو اپنے علم و اجتہاد کے لحاظ سے تمام صحابہ میں منتخب تھے اس خدمت پر مامور تھے ان کے سوا کسی کو فتویٰ دینے کی اجازت نہ تھی حضرت عمرؓ نے بھی اپنے عہد خلافت میں پابندی کے ساتھ اس کو قائم رکھا تھا۔“ (۱۴)

صاحب فتاویٰ صحابہ کرامؓ کی تعداد

جو لوگ فقہ و فتاویٰ سے واقف ہیں جانتے ہیں کہ فقہ و فتاویٰ میں نزاکت اور دقیقہ نگری پائی جاتی ہے دوسری طرف صحابہ کرامؓ باہمی فہم و فراست، ذہانت و ذکاوت، شرف صحبت اور قبول اسلام کے اعتبار سے مختلف تھے؛ اس لیے تمام صحابہ کرامؓ اس منصب پر فائز نہ ہو سکے جیسا کہ ابن خلدون نے لکھا ہے:

ثم ان الصحابة كلهم لم يكونوا اهل فنيا ولا كان الدين يؤخذ عن جميعهم

وانما كان مختصا بالحاملين القرآن العارفين بناسخه ومنسوخه الخ. (۱۵)

پھر تمام صحابہ اصحاب فتویٰ نہ تھے اور نہ ہی تمام صحابہ سے دین حاصل کیا جاتا تھا بلکہ اس کے لیے وہ صحابہ مختص تھے جو حاملین قرآن تھے اور ناسخ و منسوخ کو پہنچاتے تھے۔

ابن قیم کی تحقیق کے مطابق ۱۳۰ سے زائد صحابہ کرامؓ اس منصب پر فائز تھے پھر ابن القیم نے صاحب فتاویٰ صحابہ کرامؓ کو تین طبقوں میں تقسیم کیا ہے پہلا طبقہ ان صحابہ کرامؓ کا ہے جنہوں نے طویل مدت تک کثرت کے ساتھ اس ذمہ داری کو انجام دیا اور جن کے فتاویٰ کتب حدیث میں کثرت کے ساتھ منقول ہیں ان کو ”مکثرین فی الفیاء“ سے تعبیر کرتے ہیں ان کے فتاویٰ کو

اگر کیا گیا جائے تو ہر ایک کے فتاویٰ کی تعداد اتنی ہے کہ ضخیم جلدیں تیار ہو سکتی ہیں بلکہ سرین صحابہ کی تعداد بقول ابن النعمان سات تین جو حسب ذیل ہیں۔

(۱) امیر المؤمنین سیدنا حضرت عمر فاروق رضی اللہ عنہ، جو فطرۃ ذہین اور صاحب الرائے تھے، ان کی طبیعت نہتہ رس واقعہ ہوئی تھی، جنہوں نے نسل نو کے استنباط احکام، اور تفریع مسائل کے لیے ایک شاہ راہ قائم کی تھی جن کے بارے میں نبی کریم صلی اللہ علیہ وسلم کا ارشاد ہے: ان اللہ جعل الحق علی لسان عمر و قلبہ۔ (۱۶) اور عبداللہ ابن مسعود کا قول ہے:

لو وضع علم احياء العرب في كفة ووضع علم عمر في كفة لرجح بهم علم عمر. (۱۷)

کہ اگر عرب کے زندہ لوگوں کا علم ایک جانب رکھا جائے اور حضرت عمر کا علم ایک جانب تو حضرت عمر کا علم غالب ہوگا۔

(۲) امیر المؤمنین علی بن ابی طالبؑ: جن کو فقہ و اجتہاد میں کامل دست گاہ حاصل تھی اور کتاب و سنت کے علم کے ساتھ سرعت فہم، دقیقہ نگری اور انتقال دہنی میں اپنی مثال آپ تھے ان کے متعلق فقیہ الامت عبداللہ ابن مسعود کا قول ہے کہ اہل مدینہ میں علم فرائض، کار افتاء اور کار قضاء میں حضرت علیؑ سب سے اعلیٰ ہیں (طبقات لابن سعد) اور ترجمان القرآن ابن عباس رضی اللہ عنہ فرماتے ہیں: اذا حدثنا ثقة عن علي بفتيا لا نعدوها۔ (۱۸) اگر کوئی معتمد شخص ہمارے سامنے حضرت علیؑ کے فتاویٰ اور احکام بیان کرے تو ہم ان سے ہٹ کر کوئی فتویٰ نہیں دیتے ہیں۔

(۳) فقیہ الامت عبداللہ ابن مسعودؓ: جن کے متعلق زبان رسالت سے یہ کلمہ جاری ہوا:

رضيت لامتي ما رضى لها ابن ام عبد و كرهت ما كره لها ابن ام عبد. (۱۹)

میں ہر اس چیز سے راضی ہوں جس سے ابن ام عبد (عبداللہ بن مسعود) راضی ہیں اور ہر اس چیز کو نا پسند کرتا ہوں جس کو ابن ام عبد نا پسند کرتے ہیں۔

ابن مسعود کی شان فقہ کا اندازہ اس سے بھی لگایا جاسکتا ہے کہ ابو موسیٰ اشعری جیسے بلند پایہ فقیہ صحابی فرماتے ہیں:

لا تسالوني مادام هذا الجبر فيكم يعني ابن مسعود. (۲۰)

جب تک یہ بڑے عالم یعنی ابن مسعود تمہارے درمیان ہیں مجھ سے مسائل مت معلوم کیا کرو

فقہ خفی کی بنیاد بھی عبداللہ بن مسعود کی فقہ پر ہے۔

(۴) افتاء نساء الامت ام المؤمنین حضرت عائشہ صدیقہؓ: جن کو تمام خوبیوں کے ساتھ فقہ و اجتہاد میں بھی امتیازی

مقام حاصل تھا، امام زہری فرماتے ہیں ”اگر حضرت عائشہؓ کے علم کو تمام عورتوں کے علم کے ساتھ ملایا جائے تو حضرت عائشہؓ کا علم افضل ثابت ہوگا (۲۱) حضرت عائشہؓ حضرت عمرؓ اور حضرت عثمانؓ کے زمانہ سے اخیر عمر تک فتویٰ دیا کرتی تھیں اور اکابر صحابہ اکثر

مشکل مسائل حضرت عائشہؓ سے دریافت کیا کرتے تھے (۲۲)

(۵) مفتی مدینہ کا تب وحی حضرت زید بن ثابت: جن کے متعلق حضور صلی اللہ علیہ وسلم کا ارشاد ہے! فرض امتی زید بن ثابت۔ (۲۳) میری امت میں علم فرائض کے بڑے عالم زید بن ثابت ہیں، امام مالک فرماتے ہیں: کان امام الناس عندنا بعد عمر زید بن ثابت (۲۴) لوگوں کے امام حضرت عمرؓ کے بعد ہمارے نزدیک زید بن ثابت ہیں، سلیمان بن یسار کا قول ابن سعد نے طبقات میں نقل کیا ہے کہ حضرت عمرؓ اور حضرت عثمانؓ فقہاء، فتویٰ، علم قرأت اور فرائض میں زید بن ثابت پر کی کو مقدم نہیں رکھتے تھے۔ (۲۵)

(۶) فقیہ العصر ترجمان القرآن حضرت عبداللہ بن عباس رضی اللہ عنہ: جن کی فقہی بصیرت کے لیے زبان رسالت سے دعائے کلمات نکلے اللہم فقیہہ فی الدین، حضرت مجاہد کہتے ہیں: ما سمعت فتیا احسن من فتیا ابن عباس۔ (۲۶) میں نے ابن عباس کے فتویٰ سے بہتر کسی کا فتویٰ نہیں سنا، آپ صلی اللہ علیہ وسلم کی دعا کا اثر تھا کہ حضرت عمرؓ اور حضرت عثمانؓ بدری صحابہ کے ساتھ حضرت ابن عباس سے مشورہ کیا کرتے تھے اور ابن عباس عہد فاروقی اور عہد عثمانی سے اخیر عمر تک منصب افتا پر فائز رہے، (۲۷) ابوبکر محمد بن موسیٰ نے ابن عباس کے فتاویٰ کو بیس کتابوں میں جمع کیا ہے (۲۸)

(۷) حضرت عبداللہ بن عمر بن خطاب رضی اللہ عنہ: جن کے متعلق امام مالک کا قول ہے:

کان امام الناس عندنا بعد زید بن ثابت عبداللہ بن عمر مکث ستین سنة یفتی الناس۔ (۲۹)

زید بن ثابت کے بعد لوگوں کے امام ہمارے نزدیک عبداللہ بن عمر ہیں ساٹھ سال تک انہوں نے افتاء کے فرائض انجام دئے۔

لیکن شعبی کا قول جس کو اسد الغابہ میں نقل کیا اور ابن سعد نے طبقات میں کان ابن عمر جید الحدیث ولم یکن جید الفقہ۔ (۳۰)

جس سے معلوم ہوتا ہے کہ ابن عمر کا مقام فقہ کے مقابلہ میں حدیث میں زیادہ بلند ہے لیکن اس کے باوجود ابن حزم نے ”الاحکام“ میں اور ابن القیم نے ”اعلام الموقعین“ ابن عمر کا شمار ”مکثرین فی الفہما“ صحابہ میں کیا ہے۔

دوسرا طبقہ متوسطین فی الفہما صحابہ کرام رضی اللہ عنہم کا ہے، ان صحابہ کرام کے فتاویٰ کو اگر علیحدہ علیحدہ جمع کیا جائے تو چھوٹی چھوٹی جلد تیار ہو سکتی ہے، اس طبقہ میں بیس صحابہ کا شمار ہوتا ہے جس کو ابن القیم نے اعلام الموقعین میں ذکر کیا ہے جن کے اسماء گرامی قدر یہ ہیں (۱) امیر المومنین حضرت ابوبکر صدیق رضی اللہ عنہ۔ (۲) ام سلمہ رضی اللہ عنہا۔ (۳) انس بن مالکؓ۔ (۴) ابوسعید خدریؓ۔ (۵) عثمان بن عفانؓ۔ (۶) ابوبکرؓ۔ (۷) عبداللہ بن عمرو بن العاصؓ۔ (۸) عبداللہ بن زبیرؓ۔ (۹) ابوموسیٰ اشعریؓ۔ (۱۰) سعد بن ابی وقاصؓ۔ (۱۱) سلمان فارسیؓ۔ (۱۲) جابر بن عبداللہؓ۔ (۱۳) معاذ بن جبلؓ۔ (۱۴) حضرت طلحہؓ۔ (۱۵) حضرت زبیرؓ۔

(۱۶) عبدالرحمن بن عوفؓ، (۱۷) عمران بن حصینؓ، (۱۸) ابو بکرؓ، (۱۹) حضرت عبادہ بن صامتؓ، (۲۰) حضرت معاویہؓ بن ابی سفیان رضی اللہ عنہم اجمعین۔

تیسرا طبقہ مقلین فی القیام صحابہ کرامؓ کا ہے بعض سے ایک مسئلہ بعض سے دو یا تین یا کچھ زائد منقول ہیں اگر ان تمام کے فتاویٰ کو جمع کیا جائے تو ایک چھوٹا سا رسالہ مرتب ہو سکتا ہے، اس طبقہ میں اوپر مذکور صحابہ کرام کے علاوہ باقی اصحاب افتاء صحابہ کرام شامل ہیں جن کی تعداد ایک سو سے کچھ زائد ہے، ابن قیم نے ان کے اسماء بھی شمار کرائے ہیں لیکن طوالت کے خوف سے راقم نے ان حضرات صحابہ کے اسماء یہاں ذکر کرنے سے گریز کیا ہے، اہل تحقیق وہاں رجوع کر سکتے ہیں۔

صحابہ کرامؓ کے فتاویٰ کے مآخذ

صحابہ کرام کے فتاویٰ موطا، مسند اور سنن کی ان کتابوں میں مذکور ہیں جنہوں نے مرفوع روایت نقل کرنے کا التزام نہیں کیا ہے جیسے موطا مالک، موطا محمد، مسند دارمی، مصنف عبدالرزاق، مصنف ابن ابی شیبہ، مسند طحاوی، مسند عبداللہ بن وہب، وغیرہ ذلک۔ (۳۱)

حوالہ جات

- (۱) المصباح فی رسم المقتنی و مناجی الافاء: ۱/۱۶۔
- (۲) مقدمہ فتاویٰ دارالعلوم دیوبند: ۱/۸۰۔
- (۳) النساء: ۱۹۔
- (۴) النساء: ۱۷۷۔
- (۵) اعلام الموقعین: ۱/۱۲۔
- (۶) المصباح: ۱/۵۸۔
- (۷) طبقات لابن سعد: ۲/۳۳۳۔
- (۸) طبقات لابن سعد: ۲/۳۳۳۔
- (۹) طبقات: ۲/۳۳۵۔
- (۱۰) طبقات: ۲/۳۳۵۔
- (۱۱) توبہ: ۱۳۔
- (۱۲) جامع الاصول، رقم الحدیث: ۶۳۶۹۔
- (۱۳) اعلام الموقعین: ۵/۱۔
- (۱۴) سیر الصحابہ: ۱/۶۹۔
- (۱۵) تاریخ ابن خلدون: ۱/۳۳۶۔
- (۱۶) طبقات لابن سعد: ۲/۳۳۵۔
- (۱۷) مصنف ابن ابی شیبہ، رقم الحدیث: ۳۲۶۶۶۔
- (۱۸) طبقات: ۲/۳۳۸۔
- (۱۹) سیر اعلام النبلاء: ۱/۲۷۹۔
- (۲۰) طبقات: ۲/۳۳۳۔
- (۲۱) سیر اعلام النبلاء: ۲/۱۹۹۔
- (۲۲) طبقات: ۲/۳۷۵۔
- (۲۳) سیر اعلام النبلاء: ۲/۳۳۲۔
- (۲۴) طبقات لابن سعد: ۲/۳۵۹۔
- (۲۵) طبقات لابن سعد: ۲/۳۵۹۔
- (۲۶) سیر اعلام النبلاء: ۳/۳۵۰۔
- (۲۷) طبقات لابن سعد: ۲/۳۶۶۔
- (۲۸) المصباح: ۱/۶۳۔
- (۲۹) سیر اعلام النبلاء: ۳/۳۲۱۔
- (۳۰) اسد الغابہ: ۳/۳۲۹۔
- (۳۱) المصباح: ۵/۱۔

مفتی محمد کرم محمدی الدین قاسمی ☆

حضرت عبداللہ بن عباس رضی اللہ عنہ — بحیثیت فقیہ

تعارف

حضرت عبداللہ بن عباسؓ بن عبدالمطلب بنی کریم ﷺ کے چچا زاد بھائی تھے، انکی والدہ اُمّ الفضل لہا یہ بنت الحارث الحولایہ تھیں، جو اُمّ المؤمنین حضرت میمونہؓ کی ہم شیرہ بھی ہوتی تھیں، یہ ان دنوں پیدا ہوئے جب نبی کریم ﷺ اور آپ کا قبیلہ شعب ابی طالب میں محصور تھا، جب پیدا ہوئے تو ان کو آپ کی خدمت میں لایا گیا، آپ نے تبرکاً لعاب مبارک ان کے منہ میں ڈالا، یہ ہجرت سے تین سال پہلے کا واقعہ ہے، آغاز طفولیت ہی سے رسول کریم ﷺ سے وابستہ دامن رہے، آپ کی وفات کے وقت ابن عباسؓ کی عمر امام احمد بن حنبل کی ترجیح کی روشنی میں پندرہ برس تھی وفات بنی کے بعد کبار صحابہ کی صحبت اختیار کی اور ان کے چشمہ علم سے اپنی علمی پیاس بجھائی، قول رائج کے مطابق ۶۸ھ میں ہجر 70 سال طائف میں وفات پائی اور وہیں مدفون ہوئے، محمد بن حنفیہ نے آپ کی نماز جنازہ پڑھائی، قبر میں اتارا اور ان الفاظ میں ان کو خراج تحسین پیش کیا، آج اس امت کے عظیم عالم نے وفات پائی۔ (۱)

وسعت علم

حضرت ابن عباسؓ وسعت علم کے معاملہ میں بے نظیر تھے، وہ بیک وقت فقہ، تفسیر، علم میراث، شعر و ادب، مغازی و تاریخ عرب پر کامل دسترس رکھتے تھے، ان علوم کے شائقین باری باری حضرت ابن عباسؓ سے استفادہ کیا کرتے تھے، کثیر العلم ہونے کی وجہ سے آپ کو الجمر (بڑا عالم) اور الجمر (سمندر) کے القاب سے بھی پکارا جاتا تھا۔ (۲)

علمی برتری کے اسباب

حضرت ابن عباسؓ کی علمی برتری کے کئی ایک اسباب ہیں، ان میں سے بعض کا تعلق کسب سے ہے اور بعض خالص وہبی

ہیں، کسب سے تعلق رکھنے والا بنیادی سبب حضرت ابن عباسؓ کا وہ علمی شغف تھا جو انہیں کسی پل چین لینے نہ دیتا تھا، اس موقع پر حضرت ابن عباسؓ کی ایام طالب علمی کا یہ واقعہ ناظرین کے لئے دلچسپی سے خالی نہ ہوگا، ابن عباسؓ فرماتے ہیں: میں نے اپنے ایک رفیق سے کہا کہ چلو بھائی، ہم لوگ رسول اللہ ﷺ کے صحابیوں سے چل کر دریافت کریں کیوں کہ ابھی ان کی بڑی تعداد موجود ہے لیکن ان کے رفیقِ بخت کے چھوٹے تھے بولے: ابن عباسؓ کیا تم سمجھتے ہو کہ لوگ بھی تمہارے محتاج ہوں گے حالانکہ ابھی تو لوگوں میں رسول اللہ ﷺ کے بہت سے صحابہ موجود ہیں، لیکن اس بے چارہ کو کیا معلوم تھا کہ یوں ہی چھوٹے، بڑوں کے نذر نہ کے بعد بڑے بنتے ہیں، بعد کو اپنے علمی سرمایہ کی بدولت جب ابن عباسؓ مرجعِ انام بن گئے تو وہ بے چارے پچھتاتے تھے اور کہتے تھے: کان هذا الفنى اعقل منى: یہ نوجوان مجھ سے زیادہ دانشمند تھا۔ (۳)

وہب و عطا سے تعلق رکھنے والا بنیادی سبب، رسول اللہ ﷺ کی وہ دعائیں جس نے حضرت ابن عباسؓ کو علم و حکمت، فقاہت و تفسیر کے ادراجِ ثریا پر پہنچا دیا تھا، ایک سے زائد بار آپؓ نے حضرت ابن عباسؓ کے لئے حکمت و فقاہت سے بہرہ یاب ہونے کی دعا فرمائی تھی دعا کے الفاظ یہ ہیں:

اے اللہ! اسے کتاب کا علم سکھا دے (۴)

ایک روایت کے مطابق:

اے اللہ! اسے حکمت سکھا دے (۵)

ایک روایت کے الفاظ ہیں:

اے اللہ! اسے دین کی فقاہت یعنی سمجھ عطا کر (۶)

ایک اور روایت میں ارشاد ہے:

اے اللہ! اسے دین کی فقاہت عطا کر اور تاویل یعنی تفسیر کا علم سکھا دے (۷)

خود حضرت ابن عباسؓ بجا طور پر فخر و مباہات کا اظہار کرتے ہوئے فرماتے:

میرے لئے اللہ کے رسول اللہ ﷺ نے دو مرتبہ حکمت کی دعا فرمائی ہے (۸)

تفسیر میں مقام

تفسیر کے معاملہ میں اکابرین صحابہ، اکثر تابعین، آپؓ سے رجوع ہوا کرتے تھے امیر المؤمنین حضرت عمرؓ بن خطاب، آپؓ کے جلیل القدر صاحبزادے حضرت عبداللہ بن عمرؓ نے مشکلاتِ قرآن کے حل کے معاملے میں بارہا آپؓ سے مراجعت کی تھی، بابِ اعلم حضرت علیؓ بن ابی طالبؓ بر ملا آپؓ کی تفسیری صلاحیت کا اعتراف فرمایا کرتے تھے، حضرت ابن مسعودؓ نے آپؓ کو ترجمان القرآن کا لقب دیا تھا۔ (۹)

ایک دفعہ ایک نوجوان نے متعدد ایسی قرآنی آیات جو بظاہر ایک دوسرے کے معارض معلوم ہوتی تھیں، حضرت کی خدمت میں رکھ کر اپنے اشکالات کی تفسی چاہی، حضرت ابن عباسؓ نے اسی مجلس میں ان آیات کے باہمی تعارض کو بڑے سلیقہ سے رفع فرمایا اور نوجوان کی تشنگی و اضطراب کو دور کر دیا (۱۰) ایک دفعہ ایک شخص کی ذہنی سطح کی پستی کو مد نظر رکھتے ہوئے اسے یہ کہہ کر خاموش کر دیا کہ اگر میں تمہاری پیش کردہ آیت کی تفسیر تمہارے سامنے بیان کروں تو اندیشہ ہے کہ تم اس کا انکار کر بیٹھو گے۔ (۱۱)

حدیث میں مقام

حدیث کے باب میں آپؐ کا شمار مکمل صحابہ کے طبقہ سے ہوتا ہے جنہوں نے بکثرت آنحضرت ﷺ کی روایات نقل کی ہیں، آپؐ کی کل مرویات کی تعداد ۲۶۶۶ ہے۔

حضرت ابن عباسؓ نے اکابر صحابہ سے بڑی ہی محنت و جستجو سے یہ احادیث جمع کی تھیں خود فرماتے ہیں: مجھے اگر پہنچتا کہ فلاں صحابی کے پاس حضور ﷺ کی ایک حدیث ہے تو میں ان کے دروازے پر پہنچ جاتا چوں کہ یہ دوپہر کے قیلولہ کا وقت ہوتا اس لئے میں اپنی چادر کو نیکہ بنا کر اس کے سہارے لیٹ جاتا پھر قیلولہ سے فارغ ہو کر مذکورہ صحابی اپنے گھر سے باہر آتے اور مجھ کو دیکھ کر فرماتے: اللہ کے رسولؐ کے ابن عم (چچا زاد بھائی) آپؐ نے مجھے پیغام کیوں نہیں بھیج دیا کہ میں خود آپؐ کے پاس آ جاتا۔ (۱۲)

استدلال بالحدیث

حضرت ابن عباسؓ نہ صرف یہ کہ حافظ حدیث تھے بلکہ اور صحابہ کی طرح ہر موقع استدلال بالحدیث بھی کیا کرتے تھے، ایک دفعہ آپؐ نے یہ مسئلہ بیان فرمایا کہ اگر کوئی شخص قسم کے ساتھ اپنے اوپر وہ چیز حرام کر لے جو اللہ نے اس پر حرام نہیں فرمائی تو اسے قسم کا کفارہ ادا کرنا ہوگا یہ کفارہ یحیٰ ہے، وہ چیز اس پر حرام نہ ہو سکے گی، پھر آپؐ نے یہ آیت تلاوت فرمائی کہ تمہارے لئے رسول اللہ ﷺ کے عمل میں بہترین نمونہ ہے (احزاب: ۲۱) (۱۳) حضرت ابن عباسؓ و حضرت معاویہؓ خانہ کعبہ کا طواف کر رہے تھے، حضرت معاویہؓ نے خانہ کعبہ کے تمام کونوں کو بوسہ دیا، ابن عباسؓ نے فرمایا کہ آنحضرتؐ ان دونوں کونوں یعنی رکن یمانی اور حجر اسود کے علاوہ کسی اور گوشہ کو بوسہ نہیں دیا کرتے تھے، حضرت امیر معاویہؓ نے فرمایا: اس مقدس گھر کی کوئی بھی چیز ایسی نہیں جس کو چھوڑ دیا جائے، حضرت ابن عباسؓ نے یہ آیت تلاوت فرمائی: تمہارے لئے رسول مقبول ﷺ کی ذات میں بہترین نمونہ ہے، حضرت معاویہؓ نے فرمایا آپؐ کا فرمان صحیح ہے (۱۴) ان دونوں موقعوں پر گویا آپؐ نے عمل نبویؐ سے حجت کیا، ایک مرتبہ آپؐ نے طاؤسؓ کو دیکھا کہ عصر کے بعد نفل نماز پڑھ رہے ہیں، آپؐ نے ان سے کہا کہ یہ عمل ترک کر دو، طاؤسؓ نے کہا کہ یہ عمل ممنوع اس وقت ہے جب کہ سنت کی حیثیت سے اسے اختیار کیا جائے، حضرت ابن عباسؓ نے فرمایا کہ رسول اللہ ﷺ نے عصر کے بعد نماز پڑھنے سے منع کیا ہے، مجھے پتہ نہیں کہ آیا تم کو اس نماز پر عذاب ہوگا یا اجر ملے گا پھر آپؐ نے سورہ احزاب کی آیت: ۳۶

تلاوت فرمائی کہ: کسی ایمان دار مرد اور کسی ایمان دار عورت کو گنجائش نہیں جبکہ اللہ اور اس کا رسول مہمسی کام کا حکم دیں کہ ان کو اس کام میں کوئی اختیار ہے اور جو شخص اللہ کا اور اس کے رسول کا کہنا نہ مانے گا وہ صریح گمراہی میں پڑا۔ (۱۵)

یہاں حضرت ابن عباس رضی اللہ عنہ نے قول رسول ﷺ سے حجت قائم کی پھر قول رسول کے حجت ہونے پر قرآنی آیت سے استہدایا کیا۔

شعر و ادب میں مقام

شعر و ادب میں بھی ابن عباسؓ کو خاصا درک حاصل تھا غرائب القرآن کے حل کرنے میں حضرت ابن عباسؓ نے اپنی اس قابلیت کا بھرپور استعمال کیا، ابن عباسؓ کے ادبی ذوق و مہارت اور بے مثال قوتِ حافظہ کے حوالے سے یہ قصہ مشہور ہے کہ ان کے سامنے عربین ابی ربیعہ شاعر آیا اور ۸۰ شعر کا ایک طویل قصیدہ پڑھ گیا شاعر کے جانے کے بعد ایک شعر کے متعلق گفتگو چلی، ابن عباسؓ نے فرمایا کہ مصرع اس نے یوں پڑھا تھا، جو مخاطب تھا اس نے پوچھا کہ تم کو پہلی دفعہ میں کیا پورا مصرع یاد رہ گیا؟ بولے کہ تو پورے ستر شعر سنا دوں اور سنا دیا۔ (۱۶)

فقہ و اجتہاد

ویسے تو صحابہ کرامؓ کی ایک ممتاز جماعت فقہ و فتاویٰ کا شغل رکھتی تھی بوقتِ ضرورت نئے مسائل کے پیش آنے کی صورت میں اجتہاد و استنباط، قیاس و تفقہ کے ملکہ کو بھی کام میں لایا کرتے تھے، تاہم حضرت ابن عباسؓ کی شان یہ تھی کہ وہ اس ممتاز جماعت کے بھی اس حصہ سے تعلق رکھتے تھے جو مکلفین فتویٰ کے لقب سے معروف تھا، نہ صرف حضرت ابن عباسؓ خود کے فتاویٰ صادر کیا کرتے تھے بلکہ وقت پڑنے پر اس معاملہ میں وہ خلفاء راشدین اور عام ارباب افتاء کی معاونت بھی کیا کرتے تھے، ابن عباسؓ نے اس کثرت سے فتاویٰ دیئے کہ علامہ ابن حزم کے مطابق خلیفہ مامون الرشید کے پڑپوتے ابو بکر محمد بن موسیٰ نے فتاویٰ ابن عباسؓ ۲۰ جلدوں میں جمع کئے ہیں۔ (۱۷)

حضرت ابن عباسؓ کی صلاحیتِ اجتہاد کا اندازہ اس سے لگایا جاسکتا ہے کہ حضرت عمرؓ جیسی لسانِ الحق شخصیت آپؓ کی رائے و فتوے پر اعتماد کیا کرتی تھی، کبھی کبھار حضرت عمرؓ یوں فرماتے: ہمارے سامنے پیچیدہ مقدمات پیش ہوتے ہیں اور تم ہی انہیں اور ان جیسے دیگر مسائل کو حل کرو گے، (۱۸) بعض دفعہ مشورہ طلب کرتے ہوئے فرماتے: غوطہ خور ذرا غوطہ تو لگاؤ۔ (۱۹) حضرت سعد بن ابی وقاصؓ فرماتے ہیں کہ: میں نے حضرت عمرؓ کو دیکھا کہ پیچیدہ مسائل پیش آنے پر ابن عباسؓ کو طلب کرتے اور صرف یہ فرماتے کہ ایک پیچیدہ مسئلہ پیدا ہو گیا ہے حالانکہ امیر المؤمنین کے ارد گرد بدوی صحابہ موجود ہوتے (۲۰) حضرت ابن عباسؓ کی اجتہادی صلاحیت کو اس سے بھی جواہر ملی کہ کبار صحابہ کے اجتہادات پر بھی انکی گہری نظر تھی، عبداللہ بن عبداللہ بن عتیبہ بن مسعود کا کہنا ہے کہ: حضور ﷺ کی احادیث نیز حضرت ابو بکرؓ حضرت عمرؓ اور حضرت عثمانؓ کے عدالتی فیصلوں کا حضرت ابن عباسؓ سے بڑھ کر علم

رکھنے والا اور انہیں سمجھنے والا میں نے کسی کو نہیں دیکھا۔ (۲۱)

غرض کسی مجتہد کے لئے جن علوم میں دسترس و مہارت درکار ہوتی ہے، ان سارے علوم میں حضرت ابن عباسؓ کا نہ روزگار اور استاذ زمانہ تھے، مجتہد کی تعریف علمائے حدیث مثلاً بغوی، رافعی علامہ نووی وغیرہ نے ان لفظوں میں کی ہے: مجتہد وہ شخص ہے جو قرآن، حدیث، مذاہب سلف، لغت، قیاس، ان پانچ چیزوں میں کافی دستگاہ رکھتا ہو یعنی مسائل شرعیہ کے متعلق جس قدر قرآن میں آیتیں ہیں جو حدیث میں رسول اللہ ﷺ سے ثابت ہیں، جس قدر علم لغت درکار ہے سلف کے جو اقوال ہیں قیاس کے جو طرق ہیں قریب کُل کے جانتا ہو، اگر ان میں سے کسی میں کمی ہے تو وہ مجتہد نہیں ہے اور اس کو تقلید کرنی چاہیے۔ (۲۲)

مجتہد کے یہ معیارات اگرچہ بعد کے وضع کردہ ہیں تاہم اگر ان کی روشنی میں بھی ابن عباسؓ کی شخصیت کا جائزہ لیا جاتا ہے تو یہ حقیقت کھل کر سامنے آتی ہے کہ یہ بیاناے ابن عباسؓ جیسی شخصیات کے وصف اجتہاد کی پیمائش کے مطلق قابل نہیں بلکہ حقائق یہ ہے کہ ابن عباسؓ جیسی شخصیات کو مد نظر رکھتے ہوئے بعد کے علماء نے نہایت مائل بہ تنزل ہو کر مجتہد کے لئے اخیر درجہ کے طور پر یہ معیارات مقرر کئے ہیں۔

ذیل میں ہم چند نظائر کے ذکر کرنے پر اکتفاء کرتے ہیں جن سے حضرت ابن عباسؓ کی قابلیت اجتہاد و قیاس کا اظہار ہوتا ہے۔

آیات قرآنی سے استنباط

حضرت ابن عباسؓ کے پاس ایک شخص آیا کہنے لگا: میرے چچا نے اپنی بیوی کو تین طلاق دے دی؟ آپؓ نے فرمایا: تمہارے چچا نے اللہ کی نافرمانی کی اس لئے اس نے اس کو شرمسار کر دیا اور شیطان کی فرمانبرداری کی اس لئے اس نے اس کے لئے کوئی نکلنے کی راہ نہیں چھوڑی، سائل نے اس پر کہا: اگر کوئی شخص اس کی بیوی کا حلال کر کے اس کو واپس کر دے تو؟ آپؓ نے فرمایا: جو شخص دھوکہ دیتا ہے اللہ تعالیٰ خود اسے دھوکہ کرے برے انجام سے دوچار کر دیتے ہیں۔ (۲۳)

ایک شخص نے کہا کہ میں نے اپنی بیوی کو ایک ہزار طلاق دے دی، آپؓ نے فرمایا: تین طلاق تم پر اسے حرام کر دے گی اور باقی طلاق تم پر بوجھ رہیں گی، تم نے تو اللہ کی آیات کو مذاق بنالیا ہے۔ (۲۴)

اس موقع پر حضرت ابن عباسؓ نے اپنے فتویٰ پر سورہ طلاق کی ابتدائی دو آیات سے دلیل قائم کی، ان آیات میں اشارہ بتدریج سنبھل سنبھل کر طلاق دینے کی تعلیم نکلتی ہے، دوسری آیات کے ختم پر ایسے محتاط آدمی کے بارے میں ارشاد ہے: جو شخص اللہ سے ڈرتا ہے اللہ اس کے لئے رہائی کی کوئی نہ کوئی سبیل نکال دیتے ہیں، حضرت ابن عباسؓ نے ان آیات کی تلاوت فرمائی پھر نتیجہ اخذ کرتے ہوئے گویا ہوئے: تو اللہ سے ڈرائیں، اس لئے تیری لئے اب کسی قسم کی گنجائش باقی نہیں۔ (۲۵)

ایک موقع پر حضرت علیؓ نے حضرت ابن عباسؓ کو سفارت کار بنا کر خوارج کے یہاں روانہ کیا تھا، خوارج نے بڑی نرمالی

ہی چال چلی، حضرت ابن عباسؓ کی ثالثی کو مفاصلہ فیہ طور پر آیت قرآنی، اِن الْحٰکِمِ الْاِلٰهَ، حکم خدا ہی کا ہے (۲۶) کے ذریعہ چیلنج کیا، اس قرآنی ارشاد کے مطابق حکم و ثالث خدا ہی ہو سکتا ہے، انسان کا یہ منصب نہیں، حضرت ابن عباسؓ نے نہایت حاسنہ دماغی سے ان کی چال انہی پر الٹ دی، فوراً ان آیات کا حوالہ دیا جہاں میاں بیوی کے باہمی نزاع کو چکانے کے لئے خود بخود تعین نے حکم اور فیصلہ تجویز کرنے کا حکم دیا (۲۷) ایسے ہی بروقت ان آیات کی تلاوت فرمائی جہاں شکار حرم یا شکار بحالت احرام میں جزا کی تعیین حکم حضرات کے سپرد رکھی گئی ہے (۲۸) پھر نتیجہ اخذ کرتے ہوئے ان پر خود غلط خوارج سے کہا: کیا امت مسلمہ کا باہمی نزاع، زوجین کے نزاع سے بھی غیر اہم ہے؟ کیا امت مسلمہ کا خون صید حرم سے ارزاں ہے؟ حضرت ابن عباسؓ کی اس مدلل و کامیاب سفارت سے تقریباً ایک چوتھائی لوگ بغاوت سے تائب ہوئے۔ (۲۹)

حضرت عبداللہ بن عباسؓ نے حیرت انگیز طور پر چاشت کی نماز کا ثبوت قرآن سے پیش کیا: فرماتے تھے یہ نماز قرآن میں ہے لیکن غواص ہی اس میں غوطہ لگا سکتا ہے اور پھر آپؓ نے سورہ نور کی آیت ۳۶ تلاوت فرمائی۔ (۳۰)

احادیث و رسولؐ سے استنباط

آپؐ نے حضور ﷺ سے یہ روایت کی ہے کہ جو شخص کوئی طعام خریدے تو جب تک اسے اپنے قبضہ میں نہ لے لے، اس وقت تک اسے آگے فروخت نہ کرے، یہ روایت بیان کرنے کے بعد حضرت ابن عباسؓ نے اپنا اجتہاد بیان فرمایا کہ میں ہر چیز کو طعام کے بمنزلہ قرار دیتا ہوں (۳۱) حضرت ابن عباسؓ نے یہ روایت نقل کی کہ آنحضرت ﷺ کا نکاح حضرت میمونہؓ کے ساتھ حالت احرام میں ہوا تھا البتہ تعلقات زن و شو بعد از فراغت احرام قائم ہوئے تھے (۳۲) اس روایت سے حضرت ابن عباسؓ نے بحالت احرام نکاح و انکاح (خود نکاح کرنا اور کسی کا نکاح کرانا) کے جواز کا عمومی فتویٰ صادر فرمایا تھا، اس بابت حضرت ابن عباسؓ کا ارشاد ہے: محرم اگر شادی کر لے تو اس میں کوئی حرج نہیں۔ (۳۳)

مجتہد اور قیاس

مجتہد کے لئے قیاس کے بغیر چارہ کار نہیں، بہت سے لوگ قیاس کا نام سن کر بھڑک اٹھتے ہیں اور غلط فہمی کی بنا پر قیاس سے ثابت شدہ احکام و مسائل کو ایک متوازی شریعت خیال کرتے ہیں، حالانکہ دو باہم مماثل مواقع کو حکم میں یکساں رکھنا یا مشترک علت کی بنا پر فرع کو اصل پر قیاس کرنا عین تقاضائے فطرت ہے، حضرت عمرؓ نے حضرت ابوموسیٰ اشعریؓ کو مسائل و مقدمات کے فیصلہ کرنے کے لئے جو ہدایت نامہ لکھ بھیجا تھا اس میں بعینہ قیاس کے اسی طریق کی بالتفصیل تلقین موجود ہے۔ (۳۴)

میراث کے معاملہ میں حضرت زید بن ثابتؓ نے جب قیاس کے معروف ضابطے کی خلاف ورزی کرتے ہوئے میت کے دادا کو بمنزلہ ایک بھائی کے قرار دیا تو حضرت ابن عباسؓ نے سخت نکیر فرمائی تھی اور کہا تھا: کیا زید اللہ سے ڈرتے نہیں کہ پوتے کو (بیٹے کی عدم موجودگی میں) بیٹے کے درجہ میں رکھتے ہیں اور دادا کو (باپ کی عدم موجودگی میں) بمنزلہ باپ نہیں رکھتے۔ (۳۵)

اجتہادی مسائل میں اختلاف آراء ناگزیر:

غیر منصوص مسائل میں جب کسی ایک مجتہدین اپنی اپنی اجتہادی قوی صرف کریں گے تو ظاہر ہے اختلاف آراء ناگزیر ہے، دینی صلاحیتوں کا فطری اختلاف، نظریاتی اختلافات کی شکل میں ظہور پذیر ہوگا، اختلاف آراء کو انسانوں کا وہی گروہ معیوب سمجھتا ہے جس کے افراد جمود و قنطار کا شکار ہو چکے ہوں، ورنہ ایک صحت مند معاشرے میں ایسا اختلاف، انسانیت کے لئے جزو الاینک ہے، البتہ ضرورت ایسی صورتحال کے تحت کی اور یا بھی جذبہ احترام کی ہے، موجودہ ماحول میں ایک طبقہ یا تو لفظ اختلاف ہی سے بدکنے لگتا ہے یا ایک طبقہ اختلاف کے حدود کو پھلانگ کر افتراق و پھوٹ کی راہ پر آ جاتا ہے، دور صحابہ میں ایک طرف اختلاف آراء بھی آزادانہ طور ہوا کرتا تھا اور دوسری طرف ایک دوسرے کے علمی مرتبہ کا پاس و لحاظ، ادب و احترام بھی رکھا جاتا تھا، صحابہ کے مابین، شوہر کے اس جملہ ”انت علی حرام“ تو (یعنی میری بیوی) مجھ پر حرام ہے، کے حکم کے تعلق سے اختلاف رائے پایا جاتا تھا، شیخین (حضرت ابو بکرؓ و عمرؓ) اسے یمن و قسم قرار دیتے تھے، یہی حضرت ابن عباسؓ کی بھی رائے تھی، حضرت علیؓ و زیدؓ طلاق ثلاث (تین طلاق) مانتے تھے اور حضرت ابن مسعودؓ ایک طلاق ہونے کے قائل تھے (۳۶) علامہ ابن قیمؒ نے اپنی اس عظیم المرتبت تصنیف میں ایک دوسری جگہ بالتفصیل لکھا ہے کہ اس ایک مسئلہ میں سلف کے تقریباً پندرہ مسلک تھے (۳۷) لیکن کیا مجال کہ یہ اختلاف، ان کے درمیان خونریزی یا جدال کا باعث بنتا۔

آنحضرت ﷺ کے نماز وتر کے معمول میں اختلاف کی بنا پر نماز وتر کی تعداد رکعات کے بارے میں صحابہ کے درمیان بھی ایک گونہ اختلاف رائے موجود تھا لیکن اس کے باوجود، ہر ایک دوسرے کی تصویب کرتا اور اس کے اجتہاد کو بغیر احتساب و دیکھا، حضرت ابن عباسؓ کے غلام کریمؓ نے حضرت معاویہؓ کو دیکھا کہ انہوں نے عشاء کی نماز کے بعد ایک رکعت وتر پڑھی اور اس پر کوئی اضافہ نہیں کیا، کریمؓ نے یہ بات حضرت ابن عباسؓ سے بیان کی آپؓ نے فرمایا: بیٹے انہوں نے ٹھیک کیا۔ (۳۸)

مجتہد کا ایک دقیق طرز اجتہاد

مجتہد کا ایک طرز عمل یہ بھی کوتاہ بینیوں کے لئے کھٹک کا باعث بنتا ہے کہ ایک طرف کسی مسئلہ میں بظاہر صریح حدیث موجود رہتی ہے پھر بھی مجتہد کی ظاہری وجہ کے بغیر اس سے صرف نظر کرتا ہے اور بظاہر اس حدیث کے خلاف رائے کو اختیار کرتا ہے ایسے مواقع پر مشتعل ہو کر مجتہد کو مطعون کرنے کے بجائے مجتہد کے مدارک اجتہاد کو بدقت نظر ملاحظہ کرنے کی ضرورت ہوتی ہے کہ ایسی جگہوں پر عموماً شریعت کے ایسے اصول عامہ اور نصوص قاطعہ مجتہد کے پیش نظر رہتے ہیں کہ جن پر محض ایک جزوی دلیل کو نفی دینا، وہ اپنے اجتہاد کی رو سے نادرست سمجھتا ہے بلکہ اس کی دانست میں یہ اصول عامہ، دلیل مخالف کی ظنیت کے پہلو کو قوی اور اس کے حد اعتبار کو گھٹا دیتے ہیں، کوئی شخص قتل و کشادہ دینی سے مجتہد کے اس طرز اجتہاد کا جائزہ لے تو اسکے سامنے منطقی اعتبار سے دو ہی راستے رہ جاتے ہیں، یا تو مجتہد کا مصیب مٹی برحق ہونا عیاں ہو جاتا ہے یا غلطی و خطا وار ہونا سمجھ میں آتا ہے، شرافت و دیانت کا

تقاضا یہ ہوتا ہے کہ آدمی پہلی صورت میں مجتہد کی رائے بجاں و دل قبول کر لے اور دوسری صورت میں مجتہد کو اپنے اجتہاد میں محدود رکھے، خواہ بخواہ اپنے زعم میں اس پر مخالفت حدیث کا التزام نہ دھرے کہ یہ غیر شرعی فائدہ غیر عالمانہ عمل ہے۔

عام قارئین کے لئے یہ انکشاف موجب حیرت ہوگا کہ اجتہاد کا یہ طریق عمل کوئی نیا نہیں، صحابہ ہی سے چلا آرہا ہے، سخت عائشہؓ نے اجتہاد کے اس خاص طریقہ کے زیر اثر پسماندگانِ میت کے گریہ و ماتم کی وجہ سے میت کے بتلائے عذاب ہونے کا مضمون بیان کرنے والی حدیث کو قبول نہیں کیا تھا، حضرت عائشہؓ اس خصوص میں نص قطعی ”ولا تزروا زرة ذررا خری“ اور بوجہ نہ انہا یگا ایک شخص دوسرے کا (۳۹) مقدم رکھتی تھیں، انکے نزدیک عذاب و عقاب کا یہ عام اصول معارض روایت کے پایہ ثبوت پر سوالیہ نشان لگا دیتا ہے ایسے ہی حضرت عائشہؓ نے سورہ انعام کی آیت ۱۰۳ ”نہیں پاسکتیں اس کو آنکھیں اور وہ پاسکتا ہے آنکھوں کو“ کی بنا پر معراج کی رات جناب رسول اللہ ﷺ کو دیدار خداوندی کے ہونے کو بیان کرنے والی روایت کو قبول نہیں کیا تھا (۴۰) حضرت ابن عباسؓ نے بھی اسی خاص نفع کے زیر اثر حضرت ابو ہریرہؓ کی ان دو روایات کو قبول نہیں کیا تھا:

(الف) نیند سے بیدار ہونے والا شخص برتن میں اپنا ہاتھ ڈبونے سے قبل ہاتھ کو برتن کے باہر ضروری دھو لے، روایت کا عموم اس کو مقتضی ہے کہ، خواہ ہاتھ پر ناپاکی کا اثر موجود ہو یا نہ ہو، برتن خواہ چھوٹا اٹھانے جھکانے کے قابل ہو یا بڑا حوض جیسا ہو، ہاتھ دھونا بہر حال ضروری ہے۔

(ب) آگ پر پکی ہوئی چیز کھانے سے وضو لازم ہوگا خواہ یہ پخیر کا ایک بڑا ٹکرا کیوں نہ ہو۔

حضرت ابن عباسؓ نے پہلی روایت کو رفع حرج کی عام نصوص کے معارض ہونے کے وجہ سے قابل اخذ نہیں سمجھا اور دوسری روایت کو آگ کے خلقی خاصہ سے ہم آہنگ نہ ہونے کی بنا پر اختیار نہیں کیا۔ (۴۱)

چنانچہ ایک دفعہ فرمایا: آگ تو اللہ کی نازل کردہ برکت ہے یہ کسی چیز کو نہ حلال کرتی ہے اور نہ ہی حرام آگ پر پکی ہوئی چیز کھانے سے وضو لازم نہیں ہوتا۔ (۴۲)

قارئین کرام! یہ حضرات عبد اللہ ابن عباسؓ کی ہمہ گیر و جامع الکملات شخصیت کی علمی زندگی کے چند نمونہ و خاکے ہیں، جو نہ صرف اجمالی طور پر حضرتؓ کی شخصیت کے تعارف میں معاون ثابت ہوں گے بلکہ مجتہدین امت کے تعلق سے پائی جانے والی عام غلط فہمیوں کے ازالہ کا بھی باعث بنیں گے۔

حوالہ جات

- (۱) فقہ عبداللہ بن عباسؓ ترمذی رحمہ اللہ
- (۲) تہذیب التہذیب ۵/۲۷۶
- (۳) مسند درامی حدیث نمبر: ۵۸۰
- (۴) مشکوٰۃ: ۵۶۹
- (۵) مشکوٰۃ: ۵۶۹
- (۶) مشکوٰۃ: ۵۶۹
- (۷) مسند احمد ۱/۲۶۳
- (۸) مشکوٰۃ: ۵۷۰
- (۹) تاریخ تفسیر و مفسرین: ۶۸
- (۱۰) الموافقات للشاطبی ۴/۱۳۹
- (۱۱) اعلام الموقعین ۳/۲۰۴
- (۱۲) تذکرۃ الحفاظ ۱/۴۱
- (۱۳) مسند شریف: ۳۶۵۵
- (۱۴) الموافقات ۳/۳۳۳، بیہقی ۲/۳۵۳
- (۱۵) الاسد الغابہ ۳/۲۹۱
- (۱۶) الاعلام فی اصول الاحکام ۵/۵۲
- (۱۷) طبقات ابن سعد ۲/۳۶۹
- (۱۸) عقد الجید از شاہ ولی اللہ ۷
- (۱۹) الاستیعاب ۳/۲۹۱
- (۲۰) مصنف ابن ابی شیبہ ۱۱/۵
- (۲۱) عقد الجید از شاہ ولی اللہ ۷
- (۲۲) مصنف عبد الرزاق ۶/۳۹۸-بیہقی ۷/۳۳۷
- (۲۳) موافقات للشاطبی ۱/۵۳۵
- (۲۴) یوسف: ۴۰
- (۲۵) سورۃ نساء: ۳۵
- (۲۶) مائدہ: ۹۵
- (۲۷) اعلام الموقعین لابن قیم: ۱/۲۳۳-۲۳۶
- (۲۸) بخاری کتاب الحج: باب تزویج الحرم
- (۲۹) مسلم شریف: ۳۸۱۰
- (۳۰) مصنف ابن ابی شیبہ ۱/۱۶۳
- (۳۱) ازالۃ الخفاء ۲/۱۸۷
- (۳۲) اعلام الموقعین ۱/۳۳۸
- (۳۳) اعلام الموقعین ۳/۸۵-۹۰
- (۳۴) بیہقی ۳/۲۶-۲۷
- (۳۵) انعام: ۱۶۳
- (۳۶) الموافقات ۳/۱۹۲
- (۳۷) کنز العمال ۹/۳۹۳
- (۳۸) مصنف عبد الرزاق ۱/۱۶۸-کنز العمال ۹/۳۹۳

☆ شیخ محمد فیضان مقاسی، قاسمی ☆

عہد صحابہ کے ایک ممتاز فقیہ حضرت عبداللہ ابن مسعود رضی اللہ عنہ

قال عمر رضی اللہ عنہ: کیف ملی علما (۱)

قال علی رضی اللہ عنہ: فقیہ فی الدین، عالم بالمسئ (۲)

قال ابو الدرداء: ماترک بعدہ مثله (۳)

تعارف

عبداللہ ابن مسعود رضی اللہ عنہ وہ ذہین و فطین اور صاحب الرائے انسان تھے، جن کے چہرے پر عیاں آثارِ فطانت پر حضور صلی اللہ علیہ وسلم کی نظریں اس وقت پڑیں جب آپ صلی اللہ علیہ وسلم ابوبکر صدیق رضی اللہ عنہ کے ہمراہ مکہ مکرمہ کے نواح میں ان کے پاس سے گزرے اس وقت یہ عقبہ بن ابی معیط کے مویشی چرا رہے تھے آغاز شباب تھا، دونوں حضرات نے ان سے کہا: او لڑکے! تمہارے پاس ہمیں پلانے کے لئے دودھ ہے؟ ابن مسعود رضی اللہ عنہ نے جواب دیا میرے یہ مویشی کسی کی امانت ہے؛ اس لیے میں آپ حضرات کو نہیں پلا سکتا، اس پر حضور صلی اللہ علیہ وسلم نے فرمایا کیا تمہارے پاس کوئی ایسی اونٹنی ہے جس سے سانڈ نے ابھی تک جفتی نہ کی ہو؟ عبداللہ ابن مسعود رضی اللہ عنہ نے اثبات میں جواب دیا، دونوں حضرات اونٹنی کے پاس چلے گئے حضور صلی اللہ علیہ وسلم نے اس کے پاؤں باندھ کر تھن پر دست مبارک پھیرا اور اللہ سے دعا کی: چنانچہ اونٹنی کا تھن دودھ سے لبریز ہو گیا، حضرت ابوبکر صدیق رضی اللہ عنہ نے ایک پیالہ پتھر لے آئے اس میں اونٹنی کا دودھ نکالا گیا اور دونوں حضرات نے اسے نوش فرمایا، پھر حضور صلی اللہ علیہ وسلم نے تھن کو سکڑ جانے کے لئے کہا: چنانچہ تھن سکڑ گیا اور اپنی اصلی حالت پر عود کر آیا۔ اس کرشمہ قدرت اور معجزہ رسول صلی اللہ علیہ وسلم نے حضرت عبداللہ رضی اللہ عنہ کے دل پر بے حد اثر کیا،

آگے بڑھے اور عرض کیا: مجھے بھی یہ ”قول سکھا دیجئے“ ان کی مراد وہ دعائیں جو حضور صلی اللہ نے مانگی تھیں، آپ صلی اللہ علیہ وسلم نے یہ سن کر فرمایا: ”انک غلام معلّم“ یعنی تم نے تو بہت کچھ سیکھ رکھا ہے۔ (۴)

حضور صلی اللہ علیہ وسلم کے اس معجزہ نے ابن مسعود رضی اللہ عنہ کی آنکھیں خیرہ کر دی اور آپ جلد ہی رسول اللہ صلی اللہ علیہ وسلم پر ایمان لانے والوں میں شامل ہو گئے، جس میں آپ کا چھٹا نمبر تھا۔ (۵)

حضرت عبداللہ ابن مسعود رضی اللہ عنہ بحیثیت فقیہ

اس میں کوئی شک نہیں کہ حضرت عبداللہ بن مسعود رضی اللہ عنہ اول درجے کے فقیہ تھے، اس بات کی گواہی اہل علم اور اہل فضل صحابہ کرام رضی اللہ عنہ نے دی ہے اور باوجود اس حقیقت کے ابن مسعود رضی اللہ عنہ کا ستارہ مدینہ منورہ میں اس قدر نہیں چمکا جس قدر عراق میں چمکا تھا کچھ تو اسلئے کہ مدینہ منورہ میں فتویٰ دینے والے بڑے بڑے اہل علم صحابہ رضی اللہ عنہ کی کثیر تعداد موجود تھی اور کچھ اس لئے کہ مدنی معاشرہ کی اس حالت میں کوئی بڑا تغیر نہیں آیا تھا جس پر حضور صلی اللہ علیہ وسلم اسے چھوڑ گئے تھے مگر اس کے باوجود مدینہ میں ابن مسعود رضی اللہ عنہ کی حیثیت ایک ایسے عالم کی تھی جنکی طرف لوگوں کی نظریں اٹھتی تھیں۔

جب ابن مسعود رضی اللہ عنہ حضرت عمر رضی اللہ عنہ کے حکم سے عراق منتقل ہو گئے تاکہ وہاں کے تہذیبی طوفان کا مقابلہ کریں اور نئے نئے مسائل جو وہاں پیدا ہوں انہیں حل کر سکیں، تو آپ کی حیثیت سب سے بڑے اور سربرآوردہ عالم کی ہو گئی اور لوگ آپ کے چہرہ علم سے فیضیاب ہونے کے لئے آپ کے گرد جمع ہو گئے اہل عراق کے بڑے دانا اور سربرآوردہ لوگوں نے آپ کو اپنی ذات کے لئے منتخب کر لیا آپ کو ان سے الفت ہو گئی اور انہیں آپ سے اور ان میں آپ کو اپنی ذات اور اپنی شخصیت کا پھیلاؤ نظر آنے لگا، اور آپ نے انہیں اپنی محبت سے نوازا ان کے متعلق آپ کہا کرتے تھے ”تم میرے دل کی جلاہو“ (۶) آپ ان میں علم ہانٹنے میں کبھی بخل نہ کرتے جسکے نتیجے میں آپ کے ہاتھوں فقہاء کی ایک پوری جماعت تیار ہو گئی، جن میں نمایاں ترین آپ کے وہ مشہور فقہاء ہیں جن کے نام یہ ہیں، علقمہ بن قیس نخعی رحمہ اللہ، اسود بن یزید نخعی رحمہ اللہ، عبیدہ سلمانی رحمہ اللہ، مسروق بن الابدع رحمہ اللہ، عمر بن شریحیل ہمدانی رحمہ اللہ اور حارث بن قیس ہضی رحمہ اللہ (۷) حضرت عبداللہ بن مسعود رضی اللہ عنہ کے سامنے زانوئے تلمذ تہ کرنے والے دوسرے صحابہ کرام رضی اللہ عنہ کے شاگردوں سے فوقیت لے گئے تھے، حتیٰ کہ شعبی کا قول ہے کہ حضور صلی اللہ علیہ وسلم کے کسی صحابی کے اتنے شاگرد نہیں تھے جتنے ابن مسعود رضی اللہ عنہ کے تھے۔ (۸)

ان شاگردوں نے ابن مسعود رضی اللہ عنہ کے فتوؤں اور ان کے علم کو نہ صرف اپنے سینوں میں محفوظ کر لیا بلکہ انہیں تحریری شکل بھی دے دی اور ان کے مقاصد اور جہات کو اچھی طرح ذہن نشین کر لیا، ابن جریر طبری کا کہنا ہے کہ ابن مسعود رضی اللہ عنہ کے سوا ایسا کوئی شخص نہیں گزرا جسکے حلقے درس میں اس قدر مشہور لوگ ہوں اور جنہوں نے اساتذ کے فتوؤں اور فقہی مسلک کو تحریری شکل دے دیا (۹) ان شاگردوں میں حضرت ابن مسعود رضی اللہ عنہ کی فقہ کے سب سے بڑے حافظ اور سب سے بڑے پیروکار علقمہ بن

قیس نخی رحمہ اللہ تھے، اس لئے کہ وہی اپنے استاذ کے پاس سب سے زیادہ وقت گزارا کرتے تھے، یہاں تک کہ رات بھی نہرت عبداللہ بن مسعود رضی اللہ عنہ کے پاس گزارتے، ان کی خدمت کرتے اور ان سے دین کا علم حاصل کرتے پچہ عاتقہ کی اہلہ نخی بھی اس عمل کے لئے بڑی سازگار رہی کیونکہ ان پر کوئی ذمہ داری نہیں تھیں۔

اجماع

اجماع کو عملی حیثیت سے رواج دینا گو کہ حضرت ابوبکر رضی اللہ عنہ و حضرت عمر فاروق رضی اللہ عنہ کا خاص طغرائے امتیاز ہے، تاہم اصولی حیثیت سے پہلے حضرت عبداللہ بن مسعود رضی اللہ عنہ نے اس کو مستحسن قرار دیا اور فرمایا:

”ما رأی المسلمون حسناً فهو عند الله حسن و ما رأوا سيئاً فهو عند الله سيئ“ (۱۰)

”جس چیز کو تمام مسلمان بہتر سمجھ لیں وہ خدا کے نزدیک بھی بہتر ہے اور جس کو برا سمجھ لیں وہ خدا کے نزدیک بھی برا ہے“

اور یہی درحقیقت اجماع کی اصل روح ہے۔

قیاس

اصول فقہ کا چوتھا رکن قیاس ہے جو درحقیقت قرآن پاک، حدیث نبوی اور اجماع ہی کی ایک شاخ ہے، لیکن توسیع فقہ اور نئے نئے مسائل کی گتھیوں کو سلجھانے کے لحاظ سے وہ خاص اہمیت رکھتا ہے، ظاہر ہے کہ قرآن مجید اور احادیث میں تمام جزئیات مذکور نہیں، اور نہ اس قدر احاطہ ممکن تھا، اس لئے علت مشترکہ نکال کر ان جزئیات غیر منصوصہ کو احکام منصوصہ پر قیاس کرنا فقیہ یا مجتہد کا سب سے اہم فرض ہی اور درحقیقت یہی وہ موقع ہے جہاں اس قوت اجتہاد و تفریع مسائل و استنباط احکام کا امتحان ہوتا ہے، حضرت عبداللہ بن مسعود رضی اللہ عنہ نے عملاً قیاس شرعی سے کام لے کر آئندہ نسلوں کے لئے ایک وسیع شاہراہ قائم کر دی اور ضمننا بہت سے ایسے قاعدے مقرر کر دیئے جو آج ہمارے علم اصولی فقہ کی بنیاد ہیں، ہم یہاں ان کے چند قیاسی مسائل نقل کرتے ہیں جن سے ان کی قوت استنباط کا اندازہ ہوگا۔ حج یا عمرہ کا ایک مسئلہ یہ ہے کہ اگر کوئی احرام باندھ لے اور دشمن کے سردار ہو جانے سے حج یا عمرہ کے ارکان کو پورا نہ کر سکے تو وہ صرف قربانی کا جانور بھیج کر احرام کھول دے، اور آئندہ جب کبھی موقع میسر آئے تو اپنے ارادے کو پورا کرے، جیسا کہ خود آنحضرت صلی اللہ علیہ وسلم نے عزوہ حدیبیہ کے موقع پر کیا تھا، لیکن حضرت عبداللہ بن مسعود رضی اللہ عنہ مجبوری کو علت مشترکہ قرار دے کر مرہض یا دوسرے مجبور اشخاص کے لئے بھی یہی حکم جاری فرماتے ہیں، چنانچہ ایک شخص نے ان سے پوچھا کہ میں عمرہ کے لئے احرام باندھ چکا تھا کہ اتفاقاً سانپ نے کاٹ کھایا اور اب جانے کی طاقت نہیں رہی بولے: تم صرف بانی بھیج کر احرام کھول دو اور جب ممکن ہو عمرہ ادا کرو (۱۱) اس قیاس سے ضمننا دو نہایت اہم اصول مستنبط ہوتے ہیں:

(۱) اشتراک علت اشتراک حکم کا باعث ہے۔

(۲) سب کا خاص ہونا حکم کی تعمیل پر کچھ اثر نہیں ڈالتا۔

علم فرائض کا ایک قاعدہ یہ ہے کہ میت سے جس کو زیادہ قربت ہوگی اس کو وراثت میں ترجیح دی جائے گی۔ مثلاً حقیقی بھائی کو اخیانی یا علاتی بھائی پر صرف اس لئے ترجیح ہے کہ اول الذکر کو ماں اور باپ دونوں کی طرف سی قربت ہے برخلاف اس کے دونوں مؤخر الذکر میں صرف ایک ہی حیثیت پائی جاتی ہے، حضرت عبداللہ بن مسعود رضی اللہ عنہ اصول کو دوسرے قربت داروں میں بھی پیش نظر رکھتے ہیں، مثلاً ایک میت نے زید اور بکر دو چچا زاد بھائی چھوڑے اور زید اس رشتہ کے علاوہ میت کا اخیانی بھائی بھی ہے حضرت عبداللہ بن مسعود رضی اللہ عنہ اس صورت میں ازید اور بکر کی علت مرحومہ نکال کر زید کو بکر پر ترجیح دیتے ہیں، لیکن جمہور علمائے اہل سنت عصب ہونے کی حیثیت سے ان دونوں میں کوئی تفریق نہیں کرتے۔ (۱۲)

آپ استنباط احکام و تفریع مسائل پر غیر معمولی قدرت رکھتے تھے اور نصوص شرعیہ میں ناخ و منسوخ موقت و موبد کی تفریق کر کے استنباط حکم کا صحیح راہ پیدا کر لیتے تھے، مثلاً ایک دفعہ استفتاء آیا کہ ایک حاملہ عورت کے لئے جس کا شوہر مر گیا ہو عدت کیا ہے؟ چونکہ قرآن مجید میں عدت کے متعلق مختلف احکام ہیں سورہ بقرہ میں عام حکم یہ ہے ”والذین یتوفون منکم ان یذروا ازواجہ یتربصن بانفسھن اربعۃ اشھر وعشر“ تم میں سے جو لوگ مر جائیں اور بیویاں چھوڑیں تو وہ (عورت) اپنے آپ کو چار مہینے دس دن تک روکے رکھیں اور سورہ طلاق میں خاص حاملہ عورتوں کے لئے جن کے شوہر مر گئے ہوں یہ حکم ہے ”واولات الاحمال اجلھن ان یضعن حملھن“ اور جو عورتیں حاملہ ہوں ان کی مدت یہ ہے کہ اپنا حمل وضع کریں، اس بناء پر حضرت علی رضی اللہ عنہ کا خیال تھا کہ جس میں زیادہ مدت صرف ہو وہی اس کی زمانہ عدت قرار دیا دے تاکہ دونوں آیتوں کا توفیق پیدا ہو جائے؛ لیکن حضرت عبداللہ بن مسعود رضی اللہ عنہ نے حاملہ عورت کے حق میں سورہ بقرہ کی آیت کو سورہ طلاق کی آیت سے منسوخ قرار دے کر وضع حمل عدت قرار دی، اور فرمایا کہ میں اس کے لئے مبالغہ کر سکتا ہوں کہ سورہ بقرہ سورہ طلاق کے بعد نازل ہوئی ہے (۱۳) یہ مسئلہ کہ جبری نمازوں میں مقتدی کو سورہ فاتحہ پڑھنا چاہئے یا نہیں؟ آج تک احناف اور دیگر مکاتب فکر کے درمیان ایک معرکہ الاراء بحث ہے اور اس کا کسی طرح فیصلہ ہی نہیں ہونے پاتا، حضرت عبداللہ رضی اللہ عنہ کے زمانہ میں یہ بحث پیدا ہو چکی تھی، چنانچہ ایک شخص نے بطریق استفتاء اس مسئلہ کو ان کے سامنے پیش کیا تو انہوں نے جواب انصت فان فی الصلوۃ شغلا سیکیفیک ذاک (۱۴) خاموش رہا کیونکہ نماز میں توجہ قائم نہیں رہتی امام کا پڑھنا تمہارے لئے کافی ہے، اس جواب میں درحقیقت حسب ذیل تین دلیلوں کی طرف اشارہ ہے، جو آج بھی احناف کے لئے مخالفین کے مقابلہ میں بمنزلہ سہرے:

(۱) اذقرو القرآن فاستمعوا لہ وانصتوا جب قرآن پڑھا جائے تو اس کو سنو اور خاموش رہو۔

(۲) مقتدی کی قرأت سے نماز میں توجہ قلب باقی نہیں رہتی۔

(۳) آنحضرت صلی اللہ علیہ وسلم کا فرمان ہے ”من کان لہ امام فقرأہ الا امام قراءۃ لہ“ یعنی جو امام کے پیچھے

ہو اس کے لئے امام کی قرأت کافی ہے۔

ایک مرتبہ حضرت ابو موسیٰ اشعر رضی اللہ عنہ کے پاس فرائض کا یہ استفتاء آیا کہ ایک میت نے ورثہ میں ایک لڑکی ایک پوتی اور ایک بہن چھوڑی ہے اس کی جائیداد کس طرح تقسیم ہوگی؟ انہوں نے جواب دیا کہ لڑکی اور بہن نصف کی مستحق ہیں اور پوتی محروم الارث ہے ابو موسیٰ رضی اللہ عنہ کے جواب کے ساتھ یہی استفتاء حضرت عبداللہ بن مسعود رضی اللہ عنہ کی خدمت میں آیا انہوں نے فرمایا اگر میں رسول خدا صلی اللہ علیہ وسلم کے فرمان پر ابو موسیٰ کے قول کو ترجیح دوں تو میں گمراہ ہوں مگر اب جب تک لڑکی نصف پائے گی لیکن دو ٹوٹ پورا کرنے کے لئے ایک سدس پوتی کو بھی ملے گا اور جو باقی رہے گا وہ بہن کا حصہ ہے (۱۳) یہ جواب حضرت ابو موسیٰ اشعر رضی اللہ عنہ کو معلوم ہو تو فرمایا جب تک یہ بڑا عالم ہم میں موجود ہے اس وقت تک ہم سے پوچھنے کی ضرورت نہیں، چنانچہ آج بھی فتویٰ تمام مسلمانوں کا معمول ہے۔

نامعلوم مسائل میں رائے زنی سے احتراز

ایک طرف تو ان کی قوت اجتہاد و جلالہ شان کا یہ حال تھا؛ لیکن دوسری طرف حزم و احتیاط کا یہ عالم تھا کہ نامعلوم مسائل میں کبھی رائے زنی سے کام نہ لیتے اور اپنے شاگردوں کو ہمیشہ ہدایت فرمایا کرتے کہ جس چیز کو تم نہ جانتے ہو اس کی نسبت یہ نہ کہا کرو کہ میری رائے یہ ہے یا میرا خیال یہ ہے بلکہ صاف کہہ دیا کرو کہ میں نہیں جانتا (۱۵) سروق جو ان کے خاص تلامذہ میں سے ہیں بیان کرتے ہیں کہ عبداللہ بن مسعود رضی اللہ عنہ اکثر حسرت و انفسوس کے ساتھ فرمایا کرتے تھے غریب ایک ایسا زمانہ آنے والا ہے جبکہ علماء باقی نہ رہیں گے اور لوگ ایسے جاہل و کورسرا بنائیں گے جو تمام امور کو محض اپنی عقل و رائے سے قیاس کریں گے (۱۶) ایک مرتبہ ان کے پاس یہ استفتاء آیا کہ ایک عورت کا نکاح ہوا لیکن اس میں مہر کا کوئی تذکرہ نہیں کیا گیا یہاں تک کہ اس کے شوہر کا انتقال ہو گیا اس کے لئے کیا حکم ہے وہ مہر و وراثت کی مستحق ہے یا نہیں؟ چونکہ ان کو اس کے متعلق واقفیت نہ تھی اس لئے لوگوں کے ضد اور اصرار کے باوجود قریباً ایک مہینہ تک خاموش رہے اور اس مسئلے پر غور کرتے رہے لیکن جب زیادہ مجبور کئے گئے تو بولے میرا فیصلہ یہ ہے کہ وہ مہر مثل اور وراثت کی مستحق ہے اور اس کو عدت میں بیٹھنا چاہئے، پھر فرمایا: اگر یہ صحیح ہے تو خدا کی طرف سے ہے اور اگر غلط ہے تو میری طرف سے اور شیطان کی طرف سے ہے خدا اور اس کا رسول صلی اللہ علیہ وسلم اس سے بری ہے اس وقت حاضرین میں صحابی حضرت جراح رضی اللہ عنہ اور حضرت ابوسنان رضی اللہ عنہ موجود تھے انہوں نے اٹھ کر کہا، ہم گواہی دیتے ہیں کہ رسول اللہ صلی اللہ علیہ وسلم نے بروح بنت واشق کے حق میں بھی یہی فیصلہ فرمایا تھا اس وقت ان سے حضرت عبداللہ بن مسعود رضی اللہ عنہ کو غیر معمولی مسرت حاصل ہوئی، راوی کہتے ہیں کہ یہ بات سن کر حضرت عبداللہ بن مسعود رضی اللہ عنہ جس قدر خوش ہوئے اتنا خوش میں نے انہیں کبھی نہیں دیکھا۔ (۱۷)

اس روایت میں جب حضرت ابن مسعود رضی اللہ عنہ سے اس عورت کے مہر کے بارے میں پوچھا گیا جس کا مہر مقرر نہیں ہوا اور اس کا شوہر دخول سے پہلے مر گیا تو حضرت ابن مسعود رضی اللہ عنہ نے فرمایا میں اس بارے میں قیاس و اجتہاد کر کے جواب

دوں گا، پھر قیاس کر کے جواب دیا کہ اس عورت کا مہر بلام و بیش اس کا مہر مثل ہے اگر قیاس حجت نہ ہوتا تو حضرت ابن مسعود رضی اللہ عنہ قیاس کر کے مسئلہ کا حکم نہ بیان فرماتے۔

ظہور خطا پر بے تامل فتوے سے رجوع کرنا

بایں ہمدار کبھی حضرت ابن مسعود فتویٰ دیتے اور بعد میں اس کے خلاف ثابت ہو جاتا تو فوراً اس سے رجوع کر لیتے جیسا کہ حضرت عبداللہ بن مسعود رضی اللہ عنہ کی رائے تھی کہ صرف عقد نکاح سے بیوی کی ماں شوہر کے لئے حرام نہیں ہو جاتی جب تک ہم بستی نہ ہو جائے؛ لیکن آپ نے جلد ہی اس رائے سے رجوع کر لیا اور پھر آپ کا مسلک یہ ہو گیا کہ صرف عقد سے ہی حرمت پیدا ہو جاتی ہے، اس میں دخول یا ہمبستی کی کوئی شرط نہیں ہے، آپ کی رائے میں تبدیلی کے پس منظر میں ایک مشہور واقعہ ہے، ایک شخص بنو شیح بن فزارہ کی ایک عورت سے نکاح کر لیا پھر اس کی نظر اس عورت کی ماں پر پڑ گئی جو اس کا دل لبھا گئی، اس نے حضرت ابن مسعود رضی اللہ عنہ سے مسئلہ پوچھا کہ میں فلاں عورت سے نکاح کیا تھا اور ابھی ہم بستی بھی نہیں ہوئی تھی کہ میری نظر اس کی ماں پر پڑ گئی جو مجھے بہت اچھی لگی، آیا میں اپنی بیوی کو طلاق دے کر اس سے نکاح کر سکتا ہوں؟ آپ نے اثبات میں ”جواب دیا“ چنانچہ اس نے اپنی بیوی کو طلاق دیکر اس کی ماں سے نکاح کر لیا پھر آپ مدینہ منورہ گئے اور وہاں دوسرے صحابہ کرام رضی اللہ عنہ سے استفسار کیا سب نے یہی کہا ایسا کرنا درست نہیں ہے۔ پھر آپ کو فدواہیں گئے اور بنو شیح میں جا کر اس شخص کو تلاش کیا اور اسے اپنی بیوی سے علیحدگی کا حکم دیا لوگوں نے عرض کیا اب تو یہ بہت مشکل ہے چونکہ اس کے کئی بچے پیدا ہو چکے ہیں، آپ نے فرمایا چاہے جو کچھ بھی ہو وہ ہر صورت اس مرد سے علیحدگی اختیار کرے اس لئے کہ یہ اللہ کی طرف سے حرام ہے (۱۸) غرض آپ رضی اللہ عنہ نے حق کے سامنے آتے ہی قبولیت حق کے سلسلے میں بے نفسی کا مظاہرہ کرتے ہوئے حق کے آگے سر دنگی کر دی۔

الغرض حضرت عبداللہ ابن مسعود رضی اللہ عنہ ان فاضل صحابہ میں ہیں جو فقہ کے مؤسس اور بانی سمجھے جاتے ہیں خصوصاً فقہ حنفی کی عمارت تمام تر حضرت عبداللہ ابن مسعود رضی اللہ عنہ ہی کے سنگ اساس پر تعمیر ہوئی، کیونکہ حضرت عبداللہ ابن مسعود رضی اللہ عنہ کے مخصوص تلامذہ میں سے علمہ رضی اللہ عنہ اور اسود نے فقہ میں خاص شہرت حاصل کی، پھر ان کے بعد ابراہیم نخعی نے کوثر کی فقہ کو بہت کچھ وسعت دی یہاں تک کہ ان کو فقیر العراق کا لقب ملا، ابراہیم نخعی کے پاس حضرت عبداللہ بن مسعود رضی اللہ عنہ کے فتاویٰ کا نہایت کافی ذخیرہ تھا جو ان کو تمام تر زبانیاں یاد تھا، ان سے حماد نے حاصل کیا اور حماد سے منتقل ہو کر وہ حضرت امام ابوحنیفہ رحمہ اللہ کے حصہ میں آیا، جنہوں نے اپنے علم و اجتہاد سے اس کو اس قدر وسعت دی کہ آج اکثر دنیا اسلام ان کے فیوض و برکات سے مالا مال ہے۔

حوالہ جات

- (۱) المسد رک: ۳/۳۱۸
- (۲) الطبقات لابن سعد: ۳/۱۰۷
- (۳) اسد الغابہ: ۳/۳۰۰
- (۴) اسد الغابہ: ۳/۳۹۲-۹۵، صفوة الصفوة: ۱/۳۹۵
- (۵) بحوالہ سابق
- (۶) صفوة الصفوة: ۱/۳۱۳
- (۷) ابن ابی شیبہ: ۲/۱۶۵
- (۸) مصنف عبدالرزاق: ۱۰/۲۶۹
- (۹) اعلام الموقعین: ۱/۲۰۷
- (۱۰) مستدر احمد: ۹۸/۳۷
- (۱۱) مؤطا محمد: ۲۳۲
- (۱۲) ابن ابی شیبہ: ۲/۱۸۱، المغنی: ۶/۱۸۹
- (۱۳) التاج والنسوخ: ۱۸۲- تفسیر ابن کثیر: ۱/۲۸۳
- (۱۴) المؤطا للإمام محمد: ۱/۹۴
- (۱۵) مستدر احمد: ۱/۳۲۸، بخاری: ۱/۹۹
- (۱۶) اعلام الموقعین: ۱/۶۴
- (۱۷) اعلام الموقعین: ۱/۶۴
- (۱۸) باب فیمن تزوج ولم یسم صداقہا، ابوداؤد: کتاب النکاح۔ ترمذی: کتاب النکاح۔ نسائی: کتاب النکاح۔ سنن بیہقی: ۶/۱۴۶- مصنف ابن ابی شیبہ: ۲/۱۳۹، ۳/۲۲۳
- (۱۹) مصنف عبدالرزاق: ۶/۲۷۳- مصنف ابن شیبہ: ۲/۲۰۲- تفسیر ابن کثیر: ۱/۴۷

حضرت علی رضی اللہ عنہ کے فیصلے

سیدنا حضرت علی رضی اللہ عنہ حضور اقدس ﷺ کے خلیفہ رابع اور عشرہ مبشرہ میں سے ہیں، خالق ارض و سماء نے آپ کی فطرت میں وہ اوصاف و کمالات ودیعت رکھے تھے، جو بنی آدم کے خواص اور نوع انسانی کے برگزیدہ لوگوں میں ہوتے ہیں۔ چنانچہ آپ کا ایک خاص اور امتیازی وصف یہ تھا کہ آپ امت مسلمہ کے پیچیدہ اور مشکل معاملات اور دشوار سے دشوار تر مقدمات کی تہہ نیک فوراً پہنچ جاتے اور اپنے حکیمانہ انداز میں اس کو ایسا حل کر دیتے کہ جس میں کوئی شک و شبہ کی بات نہیں رہتی، قضایا منسلانے اور درست فیصلہ کرنے میں آپ کا کوئی ثانی نہیں تھا۔

خود آپ کا قول ہے کہ ایک مرتبہ نبی اکرم ﷺ کے پاس یمن کے کچھ لوگ آئے اور درخواست کی کہ ہمارے پاس (یمن) ایک ایسے شخص کو بھیج دیجئے جو فقہ اور سنت کا علم رکھائے اور ہمارے درمیان کتاب اللہ کے مطابق فیصلہ کر سکے، چنانچہ اللہ کے رسول ﷺ نے مجھے حکم دیا کہ یمن چلے جاؤ اور وہاں کے لوگوں کو فقہ و سنت کی تعلیم دو اور کتاب اللہ کے مطابق ان کے درمیان فیصلہ کرنا، چلتے وقت میں نے عرض کیا حضور ﷺ! مجھ کو حکومت پر بھیج رہے ہیں، میں تو ابھی جوان (نا تجربہ کار) ہوں، مجھ کو یہ بھی نہیں معلوم کہ فیصلہ کرنا اور مقدمات طے کرنا کس کو کہتے ہیں، آپ ﷺ نے اپنا دست مبارک میرے سینے پر پھیرا اور فرمایا: ”خداوند! علی کے دل کو راہ نیک دکھانا اور اس کی زبان حق بات پر ثابت رکھنا“، حضرت علی رضی اللہ عنہ فرماتے ہیں کہ قسم ہے اس ذات کی جو دانہ پھوڑ کر اس میں درخت اگاتا ہے، میں نے دو شخصوں کے درمیان کبھی کسی مقدمہ میں فیصلہ کرنے میں کسی طرح شک نہیں کیا، بلکہ کیسا ہی باریک اور الجھاؤ والا مقدمہ کیوں نہ ہو جب میرے سامنے پیش ہوتا تو بے دھڑک و بلا تر د فیصلہ کر دیتا۔ (۱)

حتیٰ کہ رسالت مآب ﷺ نے بھی اپنی حیات مبارکہ میں بعض مقدمات کا فیصلہ بذات خود نہ کر کے اسے حضرت علی رضی اللہ عنہ کے سپرد کیا اور فیصلے کے صحیح ہو جانے پر آپ ﷺ نے پسندیدگی کا اظہار کرتے ہوئے اسی کو نافذ فرمایا۔

جیسا کہ روایت میں ہے کہ

”ایک مرتبہ رسول معظم ﷺ کی خدمت میں دو شخص حاضر ہوئے، ایک نے دعویٰ کیا حضور! میرے

پاس ایک گدھا تھا اور اس شخص کے پاس ایک بیل، اس کے بیل نے میرے گدھے کو مار ڈالا، حاضرین جلسہ میں سے ایک صاحب بولے کہ جانور بے زبان پر کیا نمان و تباوان، حبیب اکرم نے فرمایا کہ اے علی تم ان دونوں میں تصفیہ کرو، جناب علی نے فریقین سے سوال کیا، یہ دونوں رسی میں بندھے تھے یا کھلے تھے یا ایک بندھا تھا اور ایک کھلا تھا؟ فریقین نے جواب دیا گدھا بندھا تھا، مگر بیل چھوڑا ہوا تھا اور بیل کا مالک اس کے پاس تھا، آپ ﷺ نے حکم دیا: بیل والے پر نمان ہے، گدھے کی قیمت اس کے مالک کے حوالہ کر دے، جناب رسول اللہ ﷺ نے یہ فیصلہ پسند فرمایا اور یہی حکم جاری کیا“ (۲)

نیز حضرات صحابہ کرام میں بھی یہ بات بہت مشہور تھی کہ حضرت علی رضی اللہ عنہ کے باب میں سب سے آگے ہیں، چنانچہ حضرت عمر فاروق رضی اللہ عنہ نے فرمایا کہ علی ہم لوگوں میں بڑے فیصلہ کرنے والے ہیں۔ (۳)

حضرت عبداللہ بن مسعود رضی اللہ عنہ کا قول ہے کہ اہل مدینہ میں آپ (علی) اچھے قاضی اور فیصلہ کرنے والے تھے۔ (۴)

حضرت ابن عباس رضی اللہ عنہ نے فرمایا:

”اگر کوئی معتمد شخص ہمارے سامنے حضرت علی کے فتوے اور احکام بیان کرے تو ہم مقدمات میں ان سے ہٹ کر کوئی فتویٰ نہیں دیں گے“ (۵)

حضرت سعید بن المسیب نے فرمایا کہ حضرت عمر فاروق رضی اللہ عنہ اس دشوار اور پیچیدہ مقدمہ میں اللہ سے پناہ مانگتے تھے، جس میں حضرت علی کی رائے نہ ہوتی تھی۔ (۶)

ایک روایت میں ہے کہ حضرت عمر رضی اللہ عنہ نے فرمایا: ”لو لا علی لہلک عمر“ (۷) ”اگر رائے وفیصلہ دینے میں حضرت علی نہ ہوتے تو عمر ہلاک ہو جاتا“۔

حضرت عبداللہ بن مسعود رضی اللہ عنہ کا قول ہے کہ ”اہل مدینہ میں علم فرائض کے اور کار قضاء و افتاء میں حضرت علی رضی اللہ عنہ سب سے اعلیٰ ہیں۔“ (۸)

تاریخ و ادب کی کتابوں میں یہ جملہ ضرب الثقل بن گیا تھا: ”قضیۃ ولا ابا حسن لها“ (۹) ایک پیچیدہ مسئلہ ہے مگر اس کے حل کے لئے ابوالحسن نہیں۔“

اس کے علاوہ خود رسول اللہ ﷺ نے آپ کی شان میں یہ جملہ ارشاد فرمایا: ”واقضاهم علی“ (۱۰) ”حق کے مطابق سب سے اچھا فیصلہ کرنے والے (حضرت) علی (رضی اللہ عنہ) ہیں۔“

آپ نے پوری زندگی اس وصف کمال کو فصل خصومات میں صرف کیا جس کے چند نظام درج ذیل ہیں:

ابن حشیش سے روایت ہے کہ

”دو شخص کھانے بیٹھے، ایک کے پاس پانچ روٹیاں تھیں، دوسرے کے پاس تین، جب دونوں نے اپنا اپنا کھانا سامنے رکھا تو ایک تیسرا شخص ادھر سے گزرا اور ان کو سلام کیا، دونوں نے اس کو بلایا، وہ بھی آکر بیٹھ گیا، تینوں نے مل کر وہ سب آٹھ روٹیاں کھا ڈالیں، تیسرا شخص اٹھ کھڑا ہوا اور جاتے ہوئے آٹھ درہم دونوں کو دیتے ہوئے کہا: یہ کھانے کا عوض ہے، جو میں نے تمہارے ساتھ کھایا ہے، اس کے جانے کے بعد دونوں میں جھگڑا شروع ہوئی جس کی پانچ روٹیاں تھیں، اس نے کہا: میں پانچ درہم لوں گا، اور تجھ کو تین درہم ملیں گے؛ کیوں کہ تیری روٹیاں تین تھیں، تین روٹی والے نے کہا: میں تو نصف سے کم پر ہرگز راضی نہ ہوں گا، یعنی چار درہم لے کر چھوڑ دوں گا، یہ جھگڑا اتنا طول پکڑا کہ بالآخر جناب امیر المؤمنین حضرت علی رضی اللہ عنہ کے سامنے مقدمہ پیش ہوا اور انصاف طلب کیا گیا، آپ نے دونوں کے بیانات سن کر تین روٹی والے سے فرمایا تم کو تین درہم ملتے ہیں، یہ کم نہیں ہے؛ کیوں کہ تمہاری تین ہی روٹیاں تھیں؛ لہذا تم کو جو ملتا ہے اس پر راضی ہو جا، مدعی: میں اپنا پورا حق لوں گا، علی: اگر حق پر چلتے ہو تو تمہارا حق صرف ایک درہم ہے، تین درہم جو تم کو ملتا ہے تمہارے حق سے کہیں زیادہ ہے، مدعی: سبحان اللہ آپ نے اچھا فیصلہ کیا، تین درہم یہ شخص خود دیتا رہا اور میں اس پر راضی نہ ہوا، اب آپ فرماتے ہیں کہ تیرا حق ایک ہی درہم ہے، علی: بے شک تمہارا حق صرف ایک درہم ہے، تمہارا فریق تین درہم پر صلح کرتا رہا، مگر تم نے نہ مانا اور بات بڑھادی، اب تم سامنے نہیں تو سن لو کہ تمہارا حق کیا ہے، مدعی: فرمائیے اور وجہ معقول بیان کیجئے، علی: آٹھ آٹھ روٹیوں کے تین ٹکڑے برابر کے کرو تو چوبیس (۲۴) ٹکڑے ہوئے، اب تم تین آدمی کھائے، یہ تو معلوم نہیں کہ کس نے زیادہ کھایا اور کس نے کم؛ لہذا فرض کر لو کہ سب برابر کھائے، مدعی: ہاں، بے شک، علی: تو اس صورت میں ہر ایک نے آٹھ آٹھ ٹکڑے کھائے، صرف ایک ٹکڑا بچا جو تیسرے نے کھایا اور تمہارے فریق کی پانچ روٹیاں تھیں، جن کے پندرہ ٹکڑے ہوئے، آٹھ خود کھایا اور سات تیسرے کو کھلائے، اب تمہاری تین روٹیاں کے نو ٹکڑوں میں سے صرف ایک ٹکڑا تیسرے آدمی نے کھایا جس کا عوض ایک درہم ہے اور تمہارے فریق کے سات ٹکڑے کھائے جس کا عوض سات درہم ہے، مدعی: آپ نے ٹھیک فیصلہ کیا، بے شک میرا حق ایک ہی درہم ہے اور میں راضی ہوں“ (۱۱)

روایت ہے کہ جب علی عبیدر رسالت میں حاکم بن کر یمن پہونچے تو وہاں یہ مقدمہ آپ کی عدالت میں دائر ہوا کہ ایک غار شیر کو شکار کرنے کے واسطے کھودا گیا تھا، اتفاقاً چار شخص اس غار پر ہو کر گزرے، ان میں ایک کا پاؤں پھسلا اور گر نے لگا تو دوسرے کو

پکڑ لیا، پہلا شخص غار میں چلا تو اس کے ساتھ دوسرا بھی چلا، اس نے تیسرے کو اور تیسرے نے چوتھے کو پکڑا، آخر چاروں غار میں گر پڑے اور بقیضائے الہی شہر بھی اس غار میں آپہنچا، اس نے چاروں کو چیر پھاڑ کر ہلاک کر ڈالا، مرنے والے تو مرنے لگے، مگر ان کے اولیاء میں باہم تنازع ہوا، ایک نے دوسرے پر دعویٰ کیا اور دیت طلب کرنے لگے، آپ کے اجلاس میں دعویٰ پیش ہوا، آپ نے فرمایا: میں تمہارے درمیان فیصلہ کئے دیتا ہوں، اگر تم اس پر راضی ہو جاؤ گے تو بہتر ہو گا ورنہ تم لوگوں کو باہمی تکرار اور جنگ و جلاوٹ سے روکوں گا، یہاں تک کہ تم رسالت مآب کی خدمت میں حاضر ہو اور حضور نبوی سے تمہارے بارے میں حکم صادر ہو، میرا فیصلہ یہ ہے کہ جن لوگوں نے یہ گڑھا کھودا یا ہے، ان کے قبیلے والوں کو جمع کرو اور ان سے دیت بہ تفصیل ذیل لو، یعنی ایک رطل دیت ایک ٹلٹ ایک نصف ایک دیت کامل جو شخص اس میں اول کرنے لگا تھا اس کی دیت تو ایک رطل ہے؛ کیوں کہ اس کے پکڑنے سے تین آدمی ضائع ہوئے؛ لہذا اس کی دیت بھی بقدر تین رطل ساقط ہو گئی اور دوسرے کی دیت جس کو پہلے نے پکڑا تھا، ایک ٹلٹ ہے؛ کیوں کہ یہ باعث ہلاکت و شخصوں کا ہوا، تیسرے کی نصف؛ کیوں کہ اس نے ایک کو ہلاک کیا، چوتھے کی دیت کامل یہ کسی کے ہلاک ہونے کا سبب نہیں بنا، وہ لوگ آپ کے فیصلہ پر راضی نہ ہوئے اور حضور ﷺ کی خدمت میں حاضر ہوئے اور سارا ماجرا عرض کیا اور حضرت علی رضی اللہ عنہ کی تجویز بھی پیش کی، رسول اللہ ﷺ نے حضرت علی رضی اللہ عنہ کا فیصلہ پسند فرمایا اور اسی کے مطابق حکم دیا۔ (۱۲)

حسن بن معتمر سے روایت ہے کہ

”دو شخصوں نے ایک قریشی عورت کے پاس سودینار امانت رکھے اور یہ کہہ دیا کہ ہم دونوں جب آئیں تو دینا، صرف ایک کے حوالے نہ کرنا، اس کو ایک سال گزر گیا، اب ان دونوں میں سے ایک شخص آیا اور عورت سے ظاہر کیا کہ میرا ساقی مر گیا ہے، امانت مجھ کو واپس دے، عورت نے انکار کیا، مرد نے عورت کے اقرباء کو بیچ میں ڈالا، بعد گفتگو عورت نے مجبور ہو کر اس کو دینا دے دئے، پھر ایک برس کے بعد دوسرا شخص آیا اور امانت طلب کی، عورت نے سارا قصہ کہہ سنایا، جس میں دونوں کی تکرار ہوئی اور عورت نے حضرت عمر فاروق رضی اللہ عنہ کے سامنے مقدمہ پیش کیا، آپ نے عورت پر ادائے تاوان کا حکم کرنا چاہا اور ایک روایت میں ہے کہ یہ فرمایا کہ میرے نزدیک تو ضامن ہے، عورت نے کہا: خدا کے واسطے آپ فیصلہ نہ کریں اور ہمارے مقدمہ کو حضرت علی رضی اللہ عنہ کے سامنے پیش کر دیں، حضرت عمر فاروق رضی اللہ عنہ نے فریقین کو خدمت مرتضیٰ میں بھیج دیا، آپ پہچان گئے کہ دونوں مردوں کی چالاکی ہے، غریب عورت کو مفت پھانسا ہے، آپ نے مدعی سے فرمایا: کیا تم نے یہ نہیں کہا تھا کہ ایک کو نہ دینا؛ بلکہ جب دونوں ایک ساتھ آئیں تو دینا؟ مدعی نے جواب دیا: ہاں، یہ بات کہی تھی، آپ نے فرمایا: تو جاؤ اور حسب شرط اپنے ساتھی کو لاؤ، جب امانت ملے گی“ (۱۳)

زین بن ارقم سے روایت ہے کہ:

”ایک مرتبہ حضرت علی رضی اللہ عنہ کے دربار میں تین شخص ایک مقدمہ لے کر آئے کہ ایک لونڈی مشترکہ سے ایک ہی طہر میں تینوں نے صحبت کی، اس کا لڑکا پیدا ہوا، ہر ایک مدعی تھا کہ میرا لڑکا ہے، آپ نے ہر ایک سے جدا گانہ یہ سوال کیا کہ کیا تم یہ لڑکا اس شخص کو (دوسرے کی طرف اشارہ کرتے ہوئے) دینے میں خوش ہو گے؟ ہر ایک نے جواب دیا نہیں، یہ ہرگز پسند نہیں، آپ نے فرمایا: تم شرکاء و شتامین ہو، میں قرعہ ڈالتا ہوں، جس کا نام نکلے اسی کا لڑکا ہے، وہ دو ملٹ قیمت بچے کی اپنے دوسرے شرکاء کو ادا کرے؛ چنانچہ اسی پر فیصلہ ہوا، جب آنحضرت ﷺ نے یہ فیصلہ سنا تو پسند کر کے فرمایا: جیسا علی نے فیصلہ کیا ہے، میرے نزدیک بھی یہی حکم ہے“ (۱۴)

حادث سے روایت ہے کہ

”حضرت علی رضی اللہ عنہ کے اجلاس میں ایک شخص اپنی عورت لے کر حاضر ہوا اور ظاہر کیا کہ اس عورت نے وقت نکاح مجھ سے عیب چھپایا تھا، اب معلوم ہوا ہے کہ مجھ سے ہے، آپ نے غور و تامل فرمایا اور دریافت کرنے پر معلوم ہوا کہ عورت بہت حسین و جمیل ہے، حضرت علی رضی اللہ عنہ نے اس سے مخاطب ہو کر ارشاد فرمایا: تیرا شوہر کیا کہتا ہے؟ عورت نے جواب دیا: امیر المؤمنین مجھ کو جنون نہیں ہے؛ لیکن وقت مباشرت مجھ پر غشی طاری ہو جاتی ہے، یہ سمجھتا ہے کہ جنون ہے، آپ نے عورت کے جواب سن کر شوہر سے فرمایا: اس کو لے جاؤ اور ابھی طرح رکھو؛ البتہ تو اس کے قابل نہیں، چھ کو یہ تیر نہیں کہ یہ مجھ سے ہے یا نازک حزان حسین ہے“ (۱۵)

ایک مرتبہ تین شخص سترہ اونٹ لے کر آپ رضی اللہ عنہ کی خدمت میں حاضر ہوئے اور عرض کیا کہ یا امیر المؤمنین! یہ سترہ اونٹ ہمارے مشترکہ منافع کے ہیں، ان میں نصف حصہ ایک شخص کا ہے، تیسرا حصہ دوسرے کا اور نوواں حصہ تیسرے کا ہے، ہم اپنا اپنا نفع تقسیم کرنا چاہتے ہیں، براہ کرم ایسی صورت میں تقسیم کر دیں کہ کسی اونٹ کو ذبح کرنا یا بیچ کر تقسیم نہ کیا جائے اور ہر ایک اپنا اپنا حق حاصل کر لے، آپ نے اپنے غلام قنبر کو حکم دیا کہ اونٹوں کو ایک قطار میں کھڑا کر دو اور ایک طرف اپنا اونٹ لے کر ان ہی میں کھڑا کر دو، جب حسب الحکم تعمیل ہو چکی تو آپ نے پہلے شخص کو بلا کر فرمایا کہ تم اپنا نصف حصہ ان اونٹوں میں سے لے لو، چنانچہ اس نے نو اونٹ علیحدہ کر لئے، پھر دوسرے کو بلا لیا اور فرمایا کہ تم اپنا تیسرا حصہ لے لو، اس نے اپنے تیسرے حصے کے چھ اونٹ علیحدہ کر لئے، پھر تیسرے کو فرمایا کہ تم اپنا نوواں حصہ لے لو، چنانچہ اس نے اپنے حصہ کے دو اونٹ لے لئے، پھر آپ نے قنبر کو حکم دیا کہ تم اپنا اونٹ لے جاؤ، تینوں ساکلی خوش ہو کر چلے گئے اور اپنا اونٹ اپنے ہی پاس رہا۔ (۱۶)

حضرت عمر فاروق رضی اللہ عنہ کے عہد میں لوگ کسی حادثہ یا واقعہ کی تاریخ مختلف طریقوں سے قلم بند کرتے تھے، اور ان کے درمیان اختلاف تھا کہ تاریخ کس بنیاد پر مقرر کر جائے، بعض لوگوں کا خیال تھا کہ جس طرح اہل فارس اپنے بادشاہوں اور

مکھرانوں کی پیدائش یا تخت نشینی سے زمانہ کا تعین کرتے ہیں، اس کو اختیار کیا جائے اور کچھ لوگوں کا رجحان تھا کہ رومیوں کا طریقہ اپنانا چاہئے، بعض صحابہ کی رائے تھی کہ رسول اللہ ﷺ کی بعثت کی تاریخ کو اسلامی جنتری کی ابتدا قرار دیا جائے، سیدنا حضرت علی رضی اللہ عنہ نے فیصلہ فرمایا کہ رسول اللہ ﷺ کی ہجرت مکہ سے مدینہ جس دن ہوئی ہے، اس کو اسلامی تقویم کی اساس و بنیاد بنایا جائے، حضرت عمر فاروق رضی اللہ عنہ اور تمام صحابہ کو یہ فیصلہ بہت پسند آیا اور حضرت عمر رضی اللہ عنہ نے حکم دیا کہ تاریخ کا تعین ہجرت نبوی کی بنیاد پر کیا جائے۔ (۱۷)

ایک مرتبہ ایک نوجوان چند آدمیوں کی شکایت لے کر آیا کہ لوگ میرے باپ کو سفر میں لے گئے تھے، یہ سب لوگ تو واپس آ گئے؛ لیکن میرا باپ واپس نہ آیا، میں ان سے پوچھتا ہوں تو کہتے ہیں کہ اس کا انتقال ہو گیا ہے اور جب اس کا مال دریافت کرتا ہوں تو کہتے ہیں کہ اس کے پاس کچھ مال نہ تھا؛ حالانکہ وہ بہت سال مال اپنے ساتھ لے گئے تھے، حضرت علی رضی اللہ عنہ نے ان سب کو علیحدہ علیحدہ رکھا اور پہلے ایک کو بلایا اور اس سے تمام تفصیلات معلوم کیں، مگر اس نے اس کے قتل کرنے کا اقرار نہ کیا، حضرت علی رضی اللہ عنہ نے ایک نعرہ تکبیر بلند کیا، جتنے ان کے ساتھ علیحدہ کمروں میں تھے، انہوں نے سمجھا کہ ان کے ساتھی نے راز فاش کر دیا، اس کے بعد جب یکے بعد دیگرے وہ سب بلائے گئے تو سبوں نے اس کے باپ کے قتل کرنے کا اقرار کیا، آپ رضی اللہ عنہ نے فیصلہ کیا کہ اس کو قصاص میں قتل کر دیا جائے۔ (۱۸)

سعید بن المسیب سے منقول ہے کہ

”عہد فاروقی میں ایک مجنونہ عورت کی نسبت زنا ثابت ہوا، جناب فاروق اعظم رضی اللہ عنہ نے سنگسار کرنے کا حکم دیا اور ایک عورت نے چھ ماہ میں بچہ جنا، لوگوں نے حرامی نطفہ قرار دے کر دربار خلافت میں مقدمہ پیش کیا، آپ رضی اللہ عنہ نے بعد تحقیقات اس کو بھی سنگسار کرنے کو فرمایا، ابھی مجرموں پر حد جاری ہونے نہ پائی تھی کہ حضرت علی رضی اللہ عنہ نے دوسری عورت کی نسبت فرمایا کہ اقل مدت چھ ماہ ہے اور یہ آیت کریمہ ”وَحَمْلُهُ وَفَصَالُهُ ثَلَاثُونَ شَهْرًا“ پیش کی اور مجنونہ کی نسبت یہ حدیث (مجتون مرفوع القلم ہے) سنائی، حضرت عمر فاروق رضی اللہ عنہ نے تسلیم کیا اور فرمایا: ”لولا علی لہلک عمر“ (۱۹)

جب عیسائیوں نے حضرت عمر رضی اللہ عنہ کو یہ دعوت دی کہ وہ بیت المقدس آ کر صلح کی دستاویز اپنے ہاتھ سے لکھیں تو لوگ (عیسائی) ان کو مسجد اقصیٰ کی چابیاں حوالہ کریں اور حضرت ابو عبیدہ رضی اللہ عنہ نے لکھا کہ بیت المقدس کی فتح آپ کی آمد پر موقوف ہے تو حضرت عمر رضی اللہ عنہ نے کبار صحابہ کو جمع کیا اور ان سے رائے معلوم کیں، ہر ایک نے الگ الگ رائے دی، چنانچہ حضرت عثمان رضی اللہ عنہ نے مشورہ دیا کہ حضرت عمر رضی اللہ عنہ وہاں نہ جائیں؛ تاکہ وہ اپنی ذلت محسوس کریں اور ان کی ایک طرح سے تحقیر ہو؛ لیکن حضرت علی رضی اللہ عنہ نے فیصلہ کیا کہ حضرت عمر رضی اللہ عنہ کو ضرور جانا چاہئے (کیوں کہ اس میں ایک تاریخی اعزاز ہے، جو ہمیشہ یادگار رہے گا اور یہ بات ہر

ایک کو ہر ایک زمانہ میں حاصل نہیں ہوتی) اور اس طرح مسلمانوں پر بوجھ کم ہوگا، حضرت عمر رضی اللہ عنہ کو حضرت علی رضی اللہ عنہ کا فیصلہ پسند آیا اور سفر کے لئے تیار ہوئے اور اپنی جگہ پر حضرت علی رضی اللہ عنہ کو امور خلافت کی ذمہ داری سپرد کر کے رجب ۱۶ھ کو شام کی طرف روانہ ہو گئے۔ (۲۰)

محمد بن زبیر سے روایت ہے کہ

”میں مسجد دمشق میں گیا، ایک بوڑھا شخص نظر آیا، بڑھاپے کی وجہ سے اس کی گردن کی ہڈیاں ایک دوسرے سے مل گئی تھیں، میں نے پوچھا تم تو بڑی عمر والے ہو، تم نے کس کو دیکھا ہے؟ اس نے جواب دیا: بے شک میں نے حضرت عمر رضی اللہ عنہ کا زمانہ پایا ہے، میں نے سوال کیا: کسی غزوہ میں شریک ہوئے ہو؟ کہا: ہاں، جنگ یرموک میں جہاد کیا ہے، میں نے کہا: جناب عمر سے کچھ سنا ہو تو بیان کرو؟ اس نے اس طرح کہنا شروع کیا: میں ایک مرتبہ چند جوانوں کے ہمراہ حج کو چلا، راہ میں ایک مقام پر شتر مرغ کے انڈے پڑے پائے، وہ ہم لوگوں نے حالت احرام میں توڑ پھوڑ ڈالے، جب ارکان حج سے فارغ ہو کر واپس آئے تو انڈوں کا ذکر جناب امیر المؤمنین عمر سے کیا: آپ کچھ جواب نہیں دیئے؛ بلکہ ہم سے مڑ کر ارشاد فرمایا کہ پیچھے پیچھے چلے آؤ، چلتے چلتے ہم لوگ دولت سرائے نبی پر پہنچے، آپ نے بڑھ کر ایک دروازہ پر دستک دی، اندر سے کسی عورت نے جواب دیا، آپ نے پوچھا: ابو الحسن (علی) ہیں؟ جواب ملا: نہیں، پھر آپ وہاں سے چل پڑے اور ایک سایہ دار مقام پر پہنچ کر گزرے اور ہم کو یہی ارشاد ہوا کہ چلے آؤ، بالآخر جناب علی سے ملاقات ہوئی، آپ زمین پر بیٹھے ہوئے اپنے ہاتھ سے مٹی برابر کر رہے تھے، جناب فاروق کو دیکھتے ہی فرمایا: خوش آمدید یا امیر المؤمنین! فاروق: یہ لوگ حالت احرام میں تھے کہ راستہ میں شتر مرغ کے انڈے توڑ ڈالے، علی: آپ نے خود کیوں تکلیف فرمائی، ان ہی لوگوں کو بھیج دیا ہوتا، فاروق: مجھ کو خود آنا لازماً تھا (کیوں کہ ایک مسئلہ شرعی کا استفسار منظور تھا) علی: جس قدر انڈے توڑے ہیں، اتنے ہی نراندوں کو اسی قدر جوان اونٹنیوں پر چھوڑ دیں، ان اونٹنیوں کے جس قدر بچے پیدا ہوں، جب وہ قابل قربانی ہوں، قربانی کئے جائیں، یہ اس گناہ کا کفارہ ہے، فاروق: اونٹنی کا حمل تو گر بھی جاتا ہے، پھر اس کا کیا تذکرہ ہوگا، علی: انڈے بھی گندے ہو جاتے ہیں، فاروق: خداوند مجھ پر کوئی سخت کام نہ پڑے، مگر ابو الحسن میرے پاس ہی ہوں“ (۲۱)

قطع نظر اس کے کہ اس صورت میں علماء فقہاء دین کے نزدیک محرم پر شکاری پرندے کے انڈے تلف کر دینے میں کیا جڑا

واجب ہے، حضرت علی رضی اللہ عنہ کا یہ فیصلہ قابل تعریف ہے، آپ کی قوت اجتہاد اور استقامت دین کی کیا نفیس نظیر ہے!

حسن بن سعید سے روایت ہے کہ

”ایک مرتبہ محسن (مردرجل کا نام) اور صفیہ اور اس کے علاوہ اور پانچ لوگ قید ہو کر آئے اور صفیہ نے ان پانچ میں سے کسی ایک سے زنا کیا اور اس سے بچہ پیدا ہوا، زانی اور محسن دونوں نے دعویٰ کیا کہ بچہ میرا ہے، بالآخر مقدمہ حضرت عثمان غنی ؓ کے پاس پہنچا، حضرت عثمان ؓ نے اس کو حضرت علی ؓ کی خدمت میں بھیج دیا، حضرت علی ؓ نے فرمایا کہ میں ان دونوں کے درمیان رسول اللہ ﷺ کے فیصلے (الولد للفراش وللعاهر الحجر) کے مطابق فیصلہ کروں گا (چنانچہ آپ نے فیصلہ کیا کہ) بچہ عورت کا ہے (اور زانی کے لئے کچھ نہیں ہے) پھر اس کے بعد آپ نے دونوں کو پچاس پچاس کوڑے لگوائے“ (۲۲)

حمید بن عبد اللہ بن یزید مدنی سے روایت ہے کہ

”نبی ﷺ کے سامنے ایک مقدمہ کا ذکر کیا گیا جس کا فیصلہ حضرت علی ؓ نے کیا تو نبی ﷺ نے اس کو پسند کیا اور فرمایا کہ اللہ تعالیٰ کا شکر ہے جس نے ہم میں یعنی اہل بیت میں حکمت رکھی ہے“ (۲۳)

حضرت علی ؓ کے یہ چند قصے بطور نمونہ کے ہیں، اس کے علاوہ بھی بہت سے قصے ہیں، جو کتب حدیث و تاریخ میں مذکورہ ہیں۔

حوالہ جات

- (۱) مستدرک: ۱۳۵/۳، کنز العمال علی مسند الإمام أحمد بن حنبل: ۳۷/۵
- (۲) شمس التواریخ: ۷۵/۱، ۷۵/۱
- (۳) طبقات الکبریٰ: ۳۹۹/۲
- (۴) مستدرک: ۱۳۵/۳
- (۵) کنز العمال علی مسند الامام احمد بن حنبل: ۵۳/۵
- (۶) طبقات الکبریٰ: ۳۹۹/۲
- (۷) الاستیعاب لابن عبدالبر: ۲۰۱۵
- (۸) طبقات الکبریٰ: ۳۹۹/۲
- (۹) المرتضیٰ: ۱۷۶
- (۱۰) مشکوٰۃ: ۵۶۶، کنز العمال: ۶۳۵/۱۱
- (۱۱) الخفاء: ۳۵۷/۳
- (۱۲) کنز العمال علی مسند الامام احمد بن حنبل: ۳۷۵/۳، ۳۹۹/۲
- (۱۳) ازالۃ الخفاء: ۳۷۸/۳
- (۱۴) مستدرک: ۱۳۶/۳
- (۱۵) ازالۃ الخفاء: ۳۸۰/۳
- (۱۶) اسد الغابۃ: ۲۳۲
- (۱۷) الہدایۃ والنبایۃ: ۷۴/۷
- (۱۸) خلفاء راشدین، ص: ۳۹
- (۱۹) مسند احمد: ۱۵۴/۱
- (۲۰) اکاثر: ۳۹۹/۳-۴۰۲
- (۲۱) ازالۃ الخفاء: ۳۷۴/۳
- (۲۲) مسند احمد: ۱۵۴/۱
- (۲۳) ازالۃ الخفاء: ۳۸۱/۳

مفتی اقبال محمد نیکاروی ☆

صحابہ رضی اللہ عنہم کے اجتہادات میں مقاصد شریعت کی رعایت

اس کائنات رنگ و بو میں ازل ہی سے قدرت کا یہ نظام رہا ہے کہ ہر عہد میں خیر و شر کے درمیان رسہ کشی چلتی رہی ہے، پھر جب جب شر کا پلہ بھاری ہونے لگا، اللہ تعالیٰ نے خصوصی اوصاف کے حامل افراد کو مبعوث فرمایا کہ وہ اس معرکہ خیز شر میں فیصلہ کن کردار ادا کریں، اور صرف اسی پر اکتفا نہیں فرمایا؛ بلکہ انہیں ایسے لوگوں کی حمایت و نصرت سے بھی نوازا جو اپنی زندگی کی ہر ایک سانس نظام الہی کی اصلاح اور دین الہی کے قیام کی خاطر وقف کر چکے تھے، اس مبعوث شخصیت کو نبی اور ان عظیم صفات کے حاملین افراد کو ہم حواریین اور صحابہ کے نام سے یاد کرتے ہیں، جن کی عظمت کا ہر دور معترف رہا ہے۔

بعثت انبیاء کرام کا مبارک سلسلہ حضرت محمد ﷺ پر آ کر ختم ہو گیا کہ آپ آخری نبی قرار پائے، اور آپ کی لائی ہوئی شریعت آخری دستور حیات قرار پائی، دنیوی و اخروی فلاح اسی دین و شریعت سے متعلق قرار دی گئی، تو لازمی طور پر اس کی حفاظت کا انتظام بھی کچھ زیادہ خاص ہونا ضروری تھا، یہی وجہ ہے کہ اللہ رب العزت نے قرآن کی بالخصوص اور مفہیم و علوم قرآن کی بالعموم حفاظت کی ذمہ داری لے لی، اور سبب کے طور پر نبی ﷺ کی بابرکت صحبت و ہم نشینی کے لیے ان انفس قدسیہ کا انتخاب فرمایا جو اپنی مثال آپ تھے، جنہوں نے نبی ﷺ سے ملنے والے قول و فعل کو ایک امانت و ذمہ داری جان کر اس کی حفاظت کی اور اسے دوسروں تک پہنچایا، اگر وہ عظیم صحابہ اپنے مال و جان کی قربانی پیش نہ کرتے تو اس امانت کے اور اس آخری دین کے ہم تک پہنچنے کا ظاہری سبب کچھ نہ ہوتا۔

صحابہ کرام اور قرآنی بشارتیں

ان صحابہ کرام کو اللہ رب العزت نے جہاں اس اہم ذمہ داری کے لیے قبول فرمایا، وہیں انہیں دائمی جنت اور اپنی

رضامندی کا پروانہ بھی عطا فرمادیا، جو ان کے لئے سب سے بڑا اعزاز تھا، چنانچہ قرآن میں ارشاد ہے: ”رضی اللہ عنہم ورضوا عنہ، ذلک لمن خشیَ ربہ“ (البیۃ: ۸) جس میں عمومی طور پر تمام صحابہ کرام کو رضامندی کی خوشخبری دی گئی ہے۔ نیز اللہ رب العزت نے صحابہ کی جانی و مالی قربانیوں کا ذکر کرنے کے بعد انہیں کامیابی کی بشارت دی ہے، چنانچہ ارشاد ہے:

”لکن الرسول والذین آمنوا معہ جاهدوا بأموالہم وأنفسہم وأولئک لہم الخیرات وأولئک ہم المفلحون ۝ أعد اللہ لہم جنات تجری من تحتہا

الأنہار خالدين فیہا ذلک الفوز العظیم“ (التوبہ: ۸۸، ۸۹)

اسی طرح نبی علیہ الصلوٰۃ والتسلیم اور صحابہ کو تسلی دی گئی کہ تکالیف پر غم و رنج نہ کریں، اللہ رب العزت آپ کے اور آپ کے قبیعین کے لئے کافی ہیں، جیسا کہ سورہ انفال میں ارشاد ہے:

”یا ایہا النبی حسبک اللہ ومن اتبعک من المؤمنین“ (انفال: ۶۴)

الغرض اللہ رب العزت نے دنیا و آخرت میں صحابہ کرام کی کامیابی وابدی رضامندی کے حصول کا اظہار فرما کر تابدان کی عظمت کا اعلان فرمادیا ہے۔

نفیلت صحابہ احادیث و آثار کی روشنی میں

پھر دیکھیں کہ اصحاب رسول جس شیع نبوت کے نور سے مستفید ہو رہے تھے، اس ذات اقدس نے بھی اپنے اصحاب کی مدح فرمائی اور ان کی شان میں گستاخی کرنے یا زبان طعن دراز کرنے سے روکا ہے۔ چنانچہ صحیحین میں ذکر کردہ روایت:

”لا تمسبوا أصحابی، فلو أن أحدکم أنفق مثل أحد ذہباً ما یبلغ مدّ أحدہم ولا

نصفہ“ (۱)

نیز ”خیر امتی قرنی، ثم الذین یلونہم، ثم الذین یلونہم...“ (۲) اور اس جیسے ملفوظات اس کی واضح دلیل ہے کہ نبی ﷺ اپنے اصحاب کی پاکیزگی سے واقف تھے لہذا ان سے متعلق کسی طرح کی بدزبانی و بدگمانی کو یا بدخیالی و بدکلامی کو پسند نہیں فرماتے تھے، یہ گویا ان کی بیش بہا خدمات اور بے لوث کوششوں کا اعتراف تھا، یہی نہیں؛ بلکہ یہ اصحاب آپس میں ایک دوسرے کی عزت افزائی، تکریم و تقدیم میں بھی پیش پیش رہتے تھے۔

حضور اقدس ﷺ کے فیض یافتہ ایک صحابی حضرت عبداللہ ابن مسعودؓ نے عجب تاریخی درس دیا؛ چنانچہ فرماتے ہیں:

”من کان مستناً فلیستن بمن قد مات، فإن الحی لا تؤمن علیہ الفتنة، أولئک

أصحاب محمد ﷺ، أبرہم قلوباً، أعمقہا علماً، أقلہا تکلّفاً، اختارہم اللہ

لصحبة نبیہ ولإقامة دینہ، فاعرفوا لہم فضلہم، واتبعوہم علی آثارہم،

وتمسکوا بما استطعتم من أخلاقهم وسيرتهم؛ فإنهم كانوا على الهدى المستقيم“ (۳)

جس کا خلاصہ یہ ہے کہ جو لوگ وفات پا چکے ان کی اقتدا کرنا بہتر ہے مقابل اس کے کہ زندہ شخص کی پیروی کی جائے؛ کیونکہ زندہ شخص کے فتنہ میں ملوث ہونے کے امکانات زیادہ ہوتے ہیں مزید یہ کہ صحابہ کرام اقتدا کیے جانے کے سب سے زیادہ اہل ہیں جو نبایت درجہ کے نیک دل، گہرے علم کے حامل اور تکلفات کے بوجھ سے خالی ہیں، اقامت دین اور رسول اللہ ﷺ کی رفاقت کے لیے اللہ تعالیٰ نے انہیں منتخب فرمایا، جس کا لازمی اثر یہ ہونا چاہیے کہ ان کی قدر و منزلت کو جان کر ان کی اتباع کی جائے، اور جہاں تک ممکن ہو ان کے اخلاق حمیدہ کو خود میں پیدا کرنے کی کوشش کرنا چاہئے کہ وہ لوگ راہ راست کے مسافر ہیں، نیز امام احمد بن حنبلؒ نے اپنی سند میں سند صحیح سے آپ ہی کا ایک اور قول نقل کیا ہے کہ آپؐ فرماتے ہیں:

”إن الله نظر في قلوب العباد، فوجد قلب محمد ﷺ خير قلوب العباد، فاصطفاه لنفسه، فابتعنه برسالته، ثم نظر في قلوب العباد بعد قلب محمد، فوجد قلوب أصحابه خير قلوب العباد، فجعلهم وزراء نبيه، يقاتلون على دينه، فما رأى المسلمون حسناً فهو عند الله حسن، وما رأوا سيئاً فهو عند الله سي“ (۴)

جس کا مفہوم ہے کہ اللہ رب العزت نے محمد ﷺ کے قلب مبارک کو سب سے بہتر دل پایا، چنانچہ اسے اپنے لیے منتخب فرمایا، پھر بندوں میں سے اصحاب محمد کے قلوب کو سب سے زیادہ پاکیزہ پایا تو انہیں اپنے نبی کی رفاقت و حمایت کے لیے منتخب فرمایا، لہذا جس چیز کو اہل اسلام پسندیدہ سمجھیں وہ اللہ کے یہاں بھی پسندیدہ ہوتی ہے، اور جس چیز کو وہ برا سمجھیں تو وہ اللہ کے یہاں بھی ناپسندیدہ ہے۔

عظمت صحابہ کے اسباب

یہاں پہنچ کر ہمارے ذہن میں یہ سوال بیدار ہونے لگتا ہے کہ وہ کیا اسباب تھے اور وہ کونسی صفات تھیں جنہوں نے صحابہ کرام کو اتنے بلند مرتبہ پر فائز کر دیا ہے؟ ظاہر ہے کہ ہمارے لیے اس سوال کا جواب دینا اس لئے بہت مشکل ہے کہ اگر ایک دو وصف یا چند اسباب ہوتے تو انہیں ذکر کرنے پر اکتفا کر لیتے، لیکن یہاں تو معاملہ یہ ہے کہ اسباب عظمت اور اوصاف حمیدہ کی لمبی فہرست ہے، اور پھر یہ فیصلہ کرنا بھی دشوار ہے کہ کس بات کو ذکر کریں اور کسے ترک کریں، البتہ چنداقتباسات پیش خدمت ہیں، جو اس حقیقت پر روشنی ڈالتے ہیں کہ صحابہ کیوں عظیم تھے۔

چنانچہ علامہ ابن عبد البر مالکیؒ لکھتے ہیں:

.....” وثبتت بهم حجة الله عز وجل على المسلمين، فهم خير القرون وخير أمة أخرجت للناس، ثبت عدالة جميعهم بشاء الله عز وجل عليهم وثناء رسول الله ﷺ، ولا أعدل ممن ارتضاه الله لصحبة نبيه ونصرته، ولا تزيه أفضل من ذلك ولا تعديل أكمل منها، قال الله عز وجل ذكره: محمد رسول الله، والذين معه أشداء على الكفار رحماء بينهم...، فهذه صفة من بادر إلى تصديقه والإيمان به وآزره ونصره ولصق به وصحه....“ (۵)

کہ یہ صحابہ ہی ہیں جن کے ذریعہ اللہ تعالیٰ نے مسلمانوں پر رحمت تام فرمائی ہے، جو صرف اپنے ہی زمانہ کے نہیں بلکہ ساری امت کے سب سے بہترین لوگ ہیں، اللہ تعالیٰ اور اس کے رسول نے ان صحابہ کی تعریف فرما کر ان کی پاکیزگی پر مہر لگادی ہے، اور جس کو اللہ رب العزت اپنے نبی کی رفاقت اور اس کی مدد کے لیے منتخب فرمالے اس کے لئے اب کوئی مزید تصدیق و شہادت کی ضرورت باقی نہیں رہتی ہے۔

اسی طرح ساتویں صدی ہجری کے مشہور عالم حافظ ابن کثیرؒ لکھتے ہیں:

”الصحابة كلهم عدول عند أهل السنة والجماعة، لما أثنى الله عليهم في كتابه العزيز، وبما نطق به السنة النبوية في المدح لهم في جميع أخلاقهم وأفعالهم وما بذلوه من الأموال والأرواح بين يدي رسول الله ﷺ، رغبة فيما عند الله من الثواب الجزيل والجزاء الجميل“ (۶)

ماضی قریب کی عبقری شخصیت حضرت مفتی شفیع صاحبؒ لکھتے ہیں:

یہ رسول اللہ ﷺ کی زندگی کے ساتھی، آپ کی تعلیمات کو تمام دنیا اور اپنے زن و فرزند اور اپنی جان سے زیادہ عزیز رکھنے والے، آپ کے پیغام کو اپنی جانیں قربان کر کے دنیا کے گوشہ گوشہ میں پھیلانے والے ہیں، ان کی سیرت رسول اللہ ﷺ کی سیرت کا ایک جزو ہے، یہ عام دنیا کی طرح صرف کتب تاریخ سے نہیں پہچانے جاتے بلکہ نصوص قرآن و حدیث اور سیرت رسول اللہ ﷺ سے جانے پہچانے جاتے ہیں، ان کا اسلام اور شریعت اسلام میں ایک خاص مقام ہے۔“ (۷)

اسی طرح ملک شام کے صاحب قلم ڈاکٹر محمد رواں قلعہ جی نے عظمت صحابہ کے کچھ اسباب شمار کرائے جو اس طرح ہیں:

الف: صحابہ کرام آپ ﷺ پر نازل ہونے والی ہر آیت اور آپ ﷺ سے صادر ہونے والے ہر عمل کو محفوظ کرنے کے عادی تھے۔

ب: زبان عربیت میں چٹنگی اور اس کے اتار چڑھاؤ سے کامل واقفیت رکھتے تھے۔

ج: صحابہ کرام فطرتاً معاملہ فہم اور بہت جلد مسئلہ کی تہہ میں پہنچ جانے والے تھے۔

د: دین کی زیادہ سے زیادہ اور صحیح فہم کے حصول کی جی تڑپ ان میں موجود تھی۔

ه: اخلاص کے اعلیٰ مراتب پر فائز تھے۔

و: انوار نبوت کا مسلسل مشاہدہ کرنے کی وجہ سے روحانی کیفیت کا عروج انہیں حاصل تھا۔

ز: قرآنی احکامات اور سیرت نبی ﷺ کا عملی نمونہ بننے کی جستجو کرتے تھے، یہی وجہ ہے کہ جہاں کوئی وضاحت

مطلوب ہوئی فوراً بارگاہ رسالت کا رخ کرتے تھے۔ (۸)

صحابہ کا امتیازی وصف

علامہ ابن الجوزیؒ نے صحابہ کرام کا ایک امتیازی وصف یہ بھی بیان فرمایا ہے کہ وہ حضرات ان مسائل میں اجتہاد کرنے سے گریز نہیں کرتے تھے جس میں انہیں کوئی واضح نص نہ ملی ہو، اور خود نبی ﷺ نے انہیں اس کی تربیت دی تھی، چنانچہ حضرت معاذؓ کو یمن بھیجے ہوئے نبی ﷺ نے پوچھا کہ اگر کوئی ایسا مسئلہ پیش آجائے جو تمہیں قرآن و حدیث میں نہ ملے تو تم کیا کرو گے؟ حضرت معاذؓ نے عرض کیا: ”اجتہد راہی لا آلو“، کہ میں وہاں اجتہاد سے کام لوں گا اور کسی قسم کی کوتاہی نہیں ہونے دوں گا۔ آپ کے اس جواب سے نبی ﷺ خوش ہوئے اور آپ کی تصویب فرمائی۔ اسی طرح آپ ﷺ نے چند صحابہ کو غزوہ احزاب کے موقع پر حکم دیا تھا کہ وہ عصر کی نماز بنو قریظہ پہنچ کر پڑھیں، آپ کے اس حکم کو بعض صحابہ نے ظاہر پر محمول کیا اور رات میں جب بنی قریظہ پہنچے تب نماز عصر ادا کی، جبکہ دیگر صحابہ نے کہا کہ اس حکم کا مقصد یہ تھا کہ ہم جلد بنو قریظہ میں پہنچ جائیں، لہذا انہوں نے وقت ہونے پر نماز ادا کر لی۔ (۹)

الغرض یہ چند جھلکیاں ہیں ان انفاں عالیہ اور بابرکت شخصیات کی، جنہوں نے براہ راست درس گاہ نبوی سے سیرابی حاصل کی اور اعلا بکلمۃ اللہ کی خاطر دین کی ایک بات ہم تک پہنچائی، ان تمام باتوں سے جہاں صحابہ کرام کی عظمت و منزلت کا پتہ چلتا ہے، وہیں ان کی دینی سوچ و اسلامی بصیرت کا بھی اندازہ ہوتا ہے۔

ترتیب خلافت کی اہمیت

اس کے بعد ہمیں ایک اور حقیقت جاننے کو ملتی ہے، وہ یہ کہ ان تمام صحابہ کرام میں افضل ترین صحابہ چار ہیں جو نبی ﷺ کے وصال کے بعد آپ کے نائب اور خلیفہ بنے، جن کے نام بالترتیب یوں ہیں: ابو بکر صدیق، عمر فاروق، عثمان غنی اور علی بن ابی طالب رضی اللہ عنہم، اور اسی ترتیب کے ساتھ اللہ رب العزت نے ان کے لیے منصب خلافت کا انتخاب فرمایا تھا، کہ نبی ﷺ کے وصال کے بعد جیسے جیسے حالات میں تبدیلی آئی ویسے ویسے ان حالات کا ڈٹ کر مقابلہ کرنے کے لیے ایسے خلیفہ کا انتخاب کیا گیا

جو اس ذمہ داری کو اس کی اہمیت سمجھ کر درست انداز میں ادا کر سکے، بقول مفکر اسلام حضرت مولانا علی میاںؒ کے جس طرح تمام ششی ایک مخصوص طرز پر کارگر رہے اور تقدیر الہی کی جانب مشیر ہے اسی طرح مند خلافت پر جس ترتیب سے جو شخصیتیں آئیں اور اپنی ذمہ داریوں کو نبھایا، یہ بالکل "ذکر تقدیر العزیز العظیم" کا مظہر ہے۔

حضرت ابو بکرؓ بحیثیت خلیفہ

چنانچہ ذرا نگاہ بصیرت کو ادا کر کے دیکھیں تو یہ منظر سامنے آتا ہے کہ نبی ﷺ داعی اجل کو لبیک فرما چکے ہیں، صحابہ کرام کو کسی ایسے قائد کی ضرورت ہے جو اسی نبی پر ان کی تربیت کرے جس پر وہ نبی کے زمانہ میں تھے، سقیفہ بنی ساعدہ میں ہونے والے چند مشوروں کے بعد اور بالخصوص حضرت عمرؓ کی مخلصانہ جدوجہد کے بعد تقدیر الہی سے حضرت ابو بکر صدیقؓ زمانہ خلافت سنبھالتے ہیں، اور اس بات میں کوئی شبہ نہیں کہ اس وقت کے حالات میں آپ ہی اس قابل تھے، مشکل سے مشکل وقت میں جان و مال کی بے مثال قربانیاں پیش کرنے اور تعلق مع اللہ میں نیز حقوق العباد کی رعایت میں اپنی مثال آپ تھے، نیز مذہب اسلام کے لیے آپ کی غیرت و حمیت سب سے زیادہ تھی، یہی وجہ ہے کہ آپ نے فرمایا: "ایسقص الدین وانا حمی" کہ ابو بکر کے جیتے جی احکام اسلام میں کمی زیادتی ہونے لگے؟ گویا یہ آپ کی دینی غیرت کے خلاف تھا، اسی دینی حیت کا نتیجہ تھا کہ آپ نے تمام صحابہ کے لاکھ سمجھانے کے باوجود ناعین زکوٰۃ کے خلاف جہاد کا حکم دیا؛ حتیٰ کہ صحابہ کو بھی شرح صدر ہو گیا، اس کی وجہ صرف یہی تھی کہ آج زکوٰۃ کی ادائیگی سے انکار کر رہے ہیں، تو کل روزہ کی باری ہوگی اور پھر حج کا مرحلہ آئے گا، اس طرح احکام اسلام کی دینی حیثیت یکسر ختم ہو جائے گی، لہذا آپ نے فرمایا: "واللہ لأقاتلن من فرق بین الصلاة والزکوٰۃ؛ فإن الزکوٰۃ هو حق المال" کہ جو انسان نماز و زکوٰۃ میں فرق کرے ہم اس سے ضرور جہاد کریں گے، کیونکہ زکوٰۃ تو مال پر واجب ہونے والا حق ہے۔

اسی طرح آپ نے دوسرا عہد ساز فیصلہ یہ فرمایا کہ نبی ﷺ نے یہ تناظر ظاہر فرمائی تھی کہ حضرت اسامہ بن زیدؓ کو لشکر دے کر رومیوں سے مقابلہ کے لیے بھیجا جائے، حضرت ابو بکرؓ نے اس نازک موقع پر اللہ پر بھروسہ کرتے ہوئے اور اس فلسفہ پر یقین رکھتے ہوئے کہ منشأ نبوی کی تکمیل پر نصرت الہی کا نزول یقینی ہے لشکر روانہ فرمادیا، اور ہوا بھی یہی کہ اُدھر اللہ تعالیٰ نے لشکر اسلام کی حمایت فرمائی اور ادھر مدینہ منورہ میں موجود اہل اسلام کی حفاظت فرمائی، اس طرح قتیہ ارتداد کا قلع قمع فرما کر اور غیر اسلامی سلاطین کے دلوں میں اسلام کی ہیبت بٹھا کر حضرت ابو بکرؓ نے اپنی ذمہ داری بحسن و خوبی انجام دی اور نبی ﷺ سے جا ملے۔

حضرت عمرؓ مند خلافت پر

آپؓ کے بعد امت اسلام پر ایک ایسے نگران کی ضرورت محسوس ہوئی جو دین کے اس قلعہ کی حفاظت کرے اور حضرت ابو بکرؓ کی محنتوں کو ضائع ہونے سے بچائے، فتوحات اور مال کی کثرت کی وجہ سے پیدا ہونے والی اخلاقی بیماریوں کا توڑ جانتا ہو

اور اسلام کا سچا و مخلص خادم ہو، چنانچہ خلافت کی باگ ڈور حضرت عمرؓ کے ہاتھوں میں دی گئی جن میں یہ تمام اوصاف بدرجہ اتم موجود تھے، آپ نے اونٹ کا گوشت کھانے والے اور کافور کو نمک سمجھ کر استعمال کرنے والے سادہ لوح مسلمانوں کی ایسی خدمت کی کہ انہیں جادہ حق سے ہٹنے نہ دیا، سادگی کا وہ نمونہ پیش کیا کہ تمدن و تہذیب کی نئی چمک دکھ اور قیصر و کسریٰ کے خزانوں کی کھٹک نے مسلمانوں کو متاثر نہیں ہونے دیا، عدل و انصاف کا وہ معاشرہ قائم کیا کہ وقت آنے پر خود اپنے لڑکے کو درے لگوائے اور حضرت عمرؓ بن عاصؓ کے صاحبزادہ کو قطعی سے کوڑا لگوایا، اور دنیا کو یہ سبق دیا کہ عدل و انصاف کے بغیر کوئی قوم و تہذیب ترقی نہیں پاسکتی اور مذہب اسلام کے بغیر یہ دنیا ایک قدم آگے نہیں بڑھ سکتی۔

حضرت عثمانؓ بحیثیت خلیفہ المسلمین

حضرت عمرؓ کی شہادت کا واقعہ پیش آیا تو خلافت کی یہ ذمہ داری حضرت عثمان رضی اللہ عنہ کے کاندھوں پر آئی جو ذوالنورین تھے، نبی ﷺ کی دو چینی لڑکیوں سے نکاح کرنے کا عظیم شرف آپ کو حاصل ہوا تھا، مجسم حیات تھے، آپ نے دیکھا کہ ارتداد کی ہوائیں تھم چکی ہیں، عدل و انصاف بھی قائم ہو چکا ہے لیکن اب ایک چیز کی ضرورت ہے، اور وہ یہ کہ اسلامی ملک کے قیام کے لیے اور اس کی توسیع کے لیے ایسے افراد کا انتخاب ہو جو صرف ملازم اور جو ابدا ہو کر ذمہ داری نہ نبھائیں بلکہ گھر کے ایک فرد کی طرح مخلصانہ طور پر اور رضا کارانہ انداز میں دین اسلام کی آبیاری کریں، چنانچہ تاریخ گواہی دینے پر مجبور ہے کہ آپؓ نے ایسے حضرات کا انتخاب فرمایا جو آپ سے دینی رشتہ بھی رکھتے تھے اور خونی رشتہ بھی، آپؓ کی اس دوراندیشی کا نتیجہ یہ نکلا کہ آپؓ کے عہد میں قبرص اور افریقہ کا بڑا حصہ اور شیراز و اصفہان، بصرہ و حمص اور شیشاپور وغیرہ اسلام کے پرچم تلے آ گئے، اور پھر وہیں سے بخاری و مسلم جیسے محدث، ابو حنیفہ و مالک، شافعی و احمد جیسے فقہ، محمد و ابو یوسف جیسے قانون ساز اور عقبہ بن نافع اور طارق بن زیاد جیسے محافظ پیدا ہوئے، بالآخر منافقین کی ریشہ دوانیوں کا شکار ہو کر آپؓ نے جام شہادت نوش فرمایا لیکن اس نیابت سے دستبردار نہیں ہوئے جو انہیں نبی ﷺ سے ملی تھی، اور نہ ہی یہ گوارا کیا کہ مسلمان آپس میں ایک دوسرے کا خون بہائیں۔

حضرت علیؓ اور زمام خلافت

آپؓ کی شہادت کے بعد مختاب اللہ حضرت علیؓ کا انتخاب ہوا کہ اب اس ذمہ داری کو وہ سنبھالیں، چنانچہ آپؓ نے سیاسی اصولوں اور سیاسی مفادات کو بالائے طاق رکھ کر خالص دینی منافع کو ترجیح دی، سلطنت اسلامی کے عاملین کا محاسبہ کرنے میں ذرا بھی نہ جھجکے اور سٹو کھا کر عالم اسلام کی حفاظت فرماتے، ایک مقدمہ کے سلسلہ میں یہودی کے حق میں اور آپؓ کے خلاف قاضی نے فیصلہ سنایا لیکن آپؓ کی جین پر شکن تک نہیں آئی، اپنی خلافت کے عہد میں آپؓ نے اندرونی فتنوں اور آپس میں انتشار کو دفع کرنے کی بہترین مثال قائم فرمائی اور مسلمانوں کو درس دیا کہ اندرونی اختلافات سے کس طرح نمٹنا جاتا ہے۔ تو یہ ہے وہ ترتیب خلافت جسے اللہ تعالیٰ نے اور اس کے رسول ﷺ نے منتخب کیا اور پھر تمام صحیح العقیدہ مسلمانوں نے اُسے بصدق قلب قبول کیا۔

خلفاء اربعہ کی افضلیت کی وجہ

ان چاروں کو ان کی دینی خدمات، نبوی زندگی سے بہت درجہ مشابہت اور مزاج رسول و منشا خداوندی کی صحیح سمجھ کی بنا پر یہ فضیلت حاصل ہوئی تھی کہ دین اسلام کی حفاظت و بقا اور غیر اسلامی امور کی دراندازی سے حفاظت کی خاطر ان حضرات نے روشن کارنامے انجام دیئے، جن میں سے ایک اہم کارنامہ یہ بھی ہے کہ شریعت اسلامیہ کی روح کو درست انداز میں سمجھ کر، اس کے مقاصد کو جان کر ایسے اصول و ضوابط متعین فرمائے جو پوری دنیا تک کی انسانیت کے لیے مشعل راہ ہیں، اور جنہیں بعد کے علماء نے ”مقاصد شریعت“ کے عنوان سے ایک مستقل فن کی حیثیت سے شمار کیا ہے۔

مقاصد شریعت مختصر تعارف

اس اجمال کی تفصیل بیان کرنے سے پہلے مقاصد شریعت کا مختصر تعارف ضروری محسوس ہوتا ہے؛ تاکہ صحابہ کرام اور خلفائے راشدین کی فقہی بصیرت اور مذہب اسلام کی بہترین نمائندگی ہمارے سامنے آ سکے، اور ان حضرات کی زندگیوں کے اس باب پر بھی کچھ روشنی پڑ سکے کہ یہ بھی ان کی عظمتوں کا اہم سبب ہے۔

اس بات میں کوئی شک نہیں ہے کہ مقاصد شریعت کی بنیاد ”دفع مضرت و جلب منفعت“ کے قانون پر قائم ہے کہ شریعت اسلامی کے تمام مامورات و منہیات میں سے کوئی بھی حکم جلب منفعت یا دفع مضرت کی غرض سے خالی نہیں ہے، یہی وجہ ہے کہ متقدمین و متأخرین میں سے امام الحرمین عبد الملک جوینی (م: ۴۷۸ھ) سے لے کر محمد طاہر بن عاشور (م: ۱۹۷۳ء) تک اور ان کے بعد آنے والے متعدد ارباب علم و دانش نے اپنی تحریرات میں مقاصد شریعت کو بہت واضح انداز میں پیش کیا ہے، ان تمام حضرات کی یہ علمی کاوشیں درحقیقت رسول اللہ ﷺ کے مزاج اور خلفاء راشدین و صحابہ کرام کی طبائع سلیہ کا طویل مطالعہ کرنے کے بعد ہی معرض وجود میں آئیں، جس سے جہاں ان حضرات کی قوت فکر و اجتہاد کا پتہ چلتا ہے وہیں رسول اللہ ﷺ کے تربیت یافتہ صحابہ کرام کے دینی افکار کی عکاسی ہوتی ہے۔

اس پس منظر کو ذہن میں رکھ کر احکام شریعت کا مطالعہ کرنے کے بعد یہ حقیقت آشکارا ہو جاتی ہے کہ اللہ رب العزت نے انسان کو مکلف بنایا ہے، جس کا لازمی پہلو یہ ہے کہ انسان کو جو بھی حکم دیا جائے گا یا جس کام سے روکا جائے گا اس میں یقیناً کوئی مصلحت ضرور ہوگی؛ کیوں کہ اللہ رب العزت کی ذات حکیم ہے اور ہمارا عقیدہ ہے کہ: ”فعل الحکیم لایخلو عن حکمة“ جس سے یہ بات واضح ہو جاتی ہے کہ تمام احکام اسلام کسی نہ کسی حکمت سے متصف اور مصلحت پر مبنی ضرور ہیں، ان مصلحتوں اور حکمتوں کو بعد کے علماء نے کبھی ”مصلحہ مرسلة“ کا نام دیا، تو کبھی ”مقاصد شریعت“ کا نام دیا کہ علماء نے احکام شریعت میں غور و فکر کرنے کے بعد ان کا استنباط کیا اور پھر جہاں جس مسئلہ میں کوئی واضح جواب نہ ملے، وہاں مقاصد شریعت ہی کی روشنی میں نصوص سے ہی استفادہ کر کے اس کا جواب دے دیا۔ امام غزالیؒ کی شخصیت ان چند لوگوں میں سے ہے جنہوں نے اس جانب سب

سے پہلے توجہ کی، چنانچہ اپنی مشہور کتاب ”المستصفیٰ“ میں فرماتے ہیں:

”مقصود الشرع من المخلوق خمسة: وهو أن يحفظ عليهم دينهم ونفسهم وعقلهم ونسلهم ومالهم، فكل ما يتضمن حفظ هذه الأصول الخمسة فهو مصلحة، وكل ما يفوت هذه الأصول فهو مفسدة، ودفعها مصلحة“ (۱۰)

یعنی شریعت مخلوق سے پانچ چیزوں کا تقاضہ کرتی ہے اور وہ یہ کہ لوگ اپنے دین، جان، عقل، نسل و اولاد اور اپنے مال کی حفاظت کریں، لہذا جو حکم ان پانچوں اسباب میں سے کسی ایک پر مشتمل ہوگا اسے اس حکم کی مصلحت سمجھا جائے گا، اور وہ کام جو ان مصالح کو ضائع کرنے کا سبب بنے، اسے مفسدہ سمجھا جائے گا اور اسے دور کرنا مصلحت شمار ہوگا۔

امام غزالی کی اس عبارت سے پتہ چلتا ہے کہ مقاصد شریعت کل پانچ ہیں:

(۱) حفظ دین: یعنی دین اسلام کے وہ تمام احکام جن کا تعلق براہ راست دین سے ہو ان کے تحفظ کا خیال کرنا، انہیں بجا لانا اور ان کی عدم ادائیگی سے اجتناب کرنا۔

(۲) حفظ نفس: اس سے مراد یہ ہے کہ انسان جس طرح احکام شریعت کا مکلف ہے اسی طرح اس بات کا بھی مکلف ہے کہ اپنی جان کی حفاظت کرے، اسے ہلاکت میں نہ ڈالے، ان اشیاء کا استعمال نہ کرے جو جان لیوا ہو سکتی ہیں، اسی طرح شریعت کا قانون قصاص و دیت بھی اسی مقصد پر مبنی ہے۔

(۳) حفظ عقل: دنیا کی دیگر مخلوقات میں اور انسان میں صرف ایک فرق ایسا ہے جو اسے فوقیت دیتا ہے، اور وہ یہ ہے کہ انسان کو اللہ نے عقل کی نعمت سے نوازا ہے، اسی لیے اس کی حفاظت کرنا انسان کی اہم ذمہ داری ہے، شریعت میں شراب و خمر رات کی حرمت، سفیہ کے تصرفات پر روک اور اس جیسے مسائل اس حکمت سے متعلق ہیں۔

(۴) حفظ نسل: نسل کی حفاظت کرنا ایک ایسا جذبہ ہے جو قدرت کی طرف سے انسان میں فطری طور پر رکھا گیا ہے، اور شریعت نے اسی کی رعایت کرتے ہوئے زانی کے لیے سخت ترین سزا، نیز بہتان تراشنے پر حد قذف جاری کرنے کا حکم دیا، حضانت اور حرمت اختصاء کا تعلق بھی اسی مقصد کے تحت آتا ہے۔

(۵) حفظ مال: شریعت اسلامیہ نے طلب رزق حلال کی نہ صرف اجازت دی بلکہ اس پر ابھارا بھی ہے، یہی وجہ ہے کہ اسلام میں مستحکم معاشی نظام کو پسند کیا گیا ہے اور اس مقصد کے حصول کے لیے دھوکہ، جوار، رشوت خوری، سود، ظالمانہ ٹیکس، ڈاکہ زنی اور ان جیسے دیگر معاشی جرائم پر سخت سے سخت دنیاوی سزا اور اخروی وعید کے ذریعہ قابو پانے کی کوشش کی گئی۔

مدارج شریعت

الغرض شریعت کے تمام احکام کی مقصدیت ان پانچوں میں سے کسی ایک کو اپنے اندر یقیناً سمجھنے والے کو پتہ چلے گا۔ پانچ ایک اور بات واضح کرنا ضروری ہو جاتا ہے کہ علماء اصولیین کی تحقیق و تنقیح کے مطابق ان پانچوں مقاصد میں سے ہر ایک کا تعلق مدارج شریعت سے ضرور ہوتا ہے، اور مدارج شریعت تین ہیں: (۱) ضروریات (۲) حاجیات (۳) تحسینات۔

عصر حاضر کے مشہور اور مقاصد شریعت پر گہری نظر رکھنے والے عرب عالم دکنور یوسف حامد العالم اپنی کتاب ”المقاصد العامة للشریعة الإسلامية“ میں ان کا تعارف کرواتے ہوئے لکھتے ہیں:

”والمقاصد الضرورية: وهي ما لا بد منها لقيام نظام العالم وصلاحه بحيث لا يبقى النوع الانساني مستقيماً الحال بدونہ“

یعنی مقاصد ضروریہ سے مراد وہ مقاصد مراد ہیں کہ نظام زندگی کے قیام اور اس کے سدھار کے لیے ان کا ہونا ضروری ہو، اگر وہ نہ ہوں تو انسانوں کا درست حالت میں باقی رہنا ناممکن ہو جائے۔

پھر فرماتے ہیں:

”الحاجيات: وهو ما تدعو حاجة الناس إليه من غير أن يصل إلى حد الضرورة“

یعنی حاجیات سے مراد وہ مقاصد ہیں جو ضرورت کی حد تک تو نہ پہنچیں لیکن لوگوں کو اس کی کمی کا احساس ہوتا ہو اور وہ اس کی ضرورت محسوس کرتے ہوں۔

آگے تحسینات سے متعلق لکھتے ہیں:

”التحسينات: وهو ما لا يرجع إلى ضرورة ولا إلى حاجة، ولكن يقع موقع التحسين والتزيين والتوسعة والتيسير للمزايا والمراتب، ورعاية أحسن المنهاج في العبادات والعداات والمعاملات والحمل على مكارم الأخلاق ومحاسن العادات“

کہ تحسینات ان مقاصد کو کہتے ہیں جو ضرورت و حاجت کے درجہ کو تو نہیں پہنچتے ہیں، لیکن ان کی رعایت کرنا احکام اسلام کی ادائیگی میں حسن و جمال پیدا کرتا ہے، جن احکام میں مختلف پہلو ہوں یا مختلف مراتب ہوں وہاں ان مقاصد کی رعایت و وسعت و سہولت کا سبب بنتی ہے، اسی طرح عبادات و عادات اور معاملات میں بہتر طریقہ کی رعایت کا سبب بن کر اخلاق حسنہ و فضائل حمیدہ سے متصف ہونے پر ابھارتی ہیں۔ (۱۱)

اجتہادات خلفاء راشدین اور مقاصد شریعت کی رعایت

اس تمہید کے بعد دیکھیں کہ خلفاء راشدین نے اپنے اپنے عہد خلافت میں مقاصد شریعت کی رعایت کس حد تک کی، یا بالفاظ دیگر خلفاء راشدین کے عہد زریں میں ظاہر ہونے والے وہ امور جو بعد میں مقاصد شریعت کی ترویج کے لیے بنیاد بنے وہ درجہ طرح کے ہیں، ایک تو وہ جن کا تعلق عبادات سے یا عائلی زندگی کے مسائل جیسے نکاح و طلاق اور میراث وغیرہ سے ہے، اور دوسرے وہ ہیں جن کا تعلق معاملات، حدود و جنایات اور حکومت شرعیہ وغیرہ سے ہے، خلفاء اربعہ نے ان مسائل میں نصوص کی اور نبی ﷺ کی تعلیمات کی روشنی میں اجتہاد فرما کر اور مقاصد شریعت کی کھلی رعایت کرتے ہوئے بہت سے مشکل مسائل کو حل فرمایا۔

زکوٰۃ کے باب میں حضرت ابوبکر رضی اللہ عنہ کا اجتہاد

چنانچہ زکوٰۃ کے باب میں دیکھیں تو یہ چلتا ہے کہ فرضیت زکوٰۃ اور اس کی اہمیت کا مکمل شعور صحابہ کرام کو تھا، یہی وجہ ہے کہ نبی ﷺ کے وصال کے بعد جب ایک طبقہ نے ادائے زکوٰۃ سے انکار کر دیا اور ارتداد کی ہوائیں چلنے لگیں تو خلیفہ اول حضرت ابوبکرؓ نے ان کے خلاف علم جہاد بلند کرنے کا حکم دیا، جبکہ حضرت عمرؓ کی رائے یہ تھی کہ ذرا توقف سے کام لیا جائے، لیکن حضرت ابوبکرؓ نے آپ کو تنبیہ فرمائی اور مانعین زکوٰۃ سے علی الفور جہاد کرنے کا حکم دیا جس پر بعد میں حضرت عمرؓ بھی مطمئن ہو گئے۔

اب غور فرمائیں تو یہ چلتا ہے کہ حضرت ابوبکرؓ کے پیش نظر یہ بات تھی کہ اگر ان مانعین زکوٰۃ کو مہلت مل گئی تو دوسرے قبائل بھی ان کے ساتھ ہو جائیں گے اور کفر و ردّت کا شکار ہو کر بغاوت پر اتر آئیں گے، جس میں دین اسلام کا بڑا نقصان ہو سکتا ہے، جبکہ حضرت عمرؓ کے پیش نظر یہ بات تھی کہ ان مرتدین و مانعین زکوٰۃ کا مقابلہ کرنے کے لیے جتنی قوت و طاقت کی ضرورت ہے اس کا انتظام ہونے تک تھوڑا انتظار کر لیا جائے، تو یہ ان دونوں حضرات کے اپنے اجتہاد تھے جو مقصد حفظ دین اور دفع مضرت پر مبنی تھے، یہی وجہ ہے کہ تمام صحابہ کرام نے حضرت ابوبکرؓ کی رائے سے اتفاق کرتے ہوئے فتنہ ارتداد کا قلع قمع فرمایا۔ علامہ ابن العربی نے اسی بات کو ذکر کرتے ہوئے لکھا ہے:

”لما مات رسول اللہ ﷺ، ارتد العرب و انقاض الإسلام، وتزلزلت الأفئدة

و ما ج الناس؛ فارتاع الصحابة، فقال عمر وغيره لأبي بكر: خذ منهم الصلاة،

ودع الزكاة حتى يتمكن الدين ويسكن جاش المسلمين فقال أبو بكر رضي الله

عنه: والله لأقاتلن من فرق بين الصلاة والزكاة، والله لومنعوني عقالا كانوا

يؤدونه إلى رسول الله ﷺ لقاتلتهم عليه“۔ (۱۲)

تراویح میں حضرت عمرؓ کا اجتہاد

اسی طرح تراویح کا مسئلہ ہے کہ حضرت عمرؓ نے دیکھا کہ بعض افراد تنہا اور بعض جماعت کے ساتھ نماز پڑھ رہے ہیں: چنانچہ آپؓ نے تمام لوگوں کو ایک امام کی اقتداء میں باجماعت تراویح پڑھنے کی نیت سے حضرت ابی بن کعبؓ کے چیخے پیچے فرمایا، علامہ باجی فرماتے ہیں:

”فإن أن ذلك فيما أذى إليه اجتهداه ورأيه واستنباطه ذلك من إقرار النبي ﷺ الناس على الصلاة معه في الليلتين ، وقيامه ذلك على جمع الناس على إمام واحد في الصلوات المفروضة، ولما في اختلاف الأئمة من اختلاف الكلمة وأسباب الحقد“۔ (۱۳)

آپ کا یہ عمل دفع مضرت کے اصول پر مبنی تھا، کیوں کہ آپ کو اندازہ تھا کہ اگر اس صورت کو یوں ہی چھوڑ دیا گیا تو مستقبل میں اختلافات شدید ہو سکتے ہیں، تو ان اختلافات کو دور کرنے اور امت اسلامیہ کی صفت اتحاد و اتفاق باہمی کو باقی رکھنے کی غرض سے آپ نے یہ کام انجام دیا۔

موکفۃ القلوب اور حضرت عمرؓ کا اجتہاد

اسی قسم کا ایک مسئلہ موکفۃ القلوب کا ہے، جنہیں قرآن نے مصارف زکوٰۃ میں سے ایک مصرف قرار دیا ہے؛ چنانچہ ارشاد ہے:

”إنما الصدقات للفقراء والمسنكين والغنميين عليها والمؤلفة قلوبهم وفي الرقاب والغنميين وفي سبيل الله وابن السبيل، فريضة من الله، والله عليهم حكيم“ (التوبة: ۶۰)

اور نبی ﷺ کے عہد سے لیکر عہد فاروقی تک اس پر عمل ہوتا رہا، پھر حضرت عمرؓ نے اس مصرف میں زکوٰۃ کی ادائیگی کو وقتی طور پر موقوف قرار دیا، اور اس سلسلہ میں عیینہ بن حصن اور اقرع بن حابسؓ کے ساتھ پیش آنے والا واقعہ بہتر مثال ہے۔ حضرت عمرؓ کے اس اجتہادی فیصلہ کی بنیاد یہ بات تھی کہ موکفۃ القلوب کو زکوٰۃ دینے کا مقصد اہل اسلام کی تعداد بڑھانا اور مذہب اسلام کی جڑوں کو مضبوط کرنا تھا، اب جب یہ مقصد حاصل ہو گیا تو وہ علت ہی ختم ہو گئی، جس کی وجہ سے وہ حکم بھی ختم ہو گیا۔ امام بیہقیؒ نے اس پورے واقعہ کو نقل کیا جس میں یہ حصہ قابل ذکر ہے:

”.... فقال عمر رضي الله عنه : إن رسول الله ﷺ كان يتألفكمما والإسلام يومئذ ذليل، وأن الله قد أعز الإسلام فاذهبوا فاجهدوا جهدكم، ولا أراعي الله

علیکما إن رعیتكما"۔ (۱۴)

آپ کا یہ فیصلہ دفع مضرت و جلب منفعت دونوں کو گھیرے ہوئے تھا کہ ایک جانب امت اسلامیہ کے ہر فرد کو خود مختار و خود کفیل بنانا تھا اور دوسری جانب امت کے مستحق طبقہ تک زکوٰۃ کا مال بہتر انداز میں پہنچانا تھا، البتہ اس سلسلہ میں ایک وضاحت ضروری ہے کہ آپ کا یہ عمل الغاء نص کی غرض سے ہرگز نہیں تھا، بلکہ وقتی طور پر آپ نے اسے موقوف رکھنا مناسب سمجھا، یہی وجہ ہے کہ اگر دوبارہ کہیں یہ علت پائی جائے گی تو اس کا حکم بھی لازم پایا جائے گا۔ اسی بات کو شیخ محمود علی داود العبدی نے ابو عبیدہ کی "کتاب الأموال" سے نقل کیا ہے، چنانچہ لکھتے ہیں:

"..... وربما يعتقد معتقد أن فعل عمر بن الخطاب إنما هو إلغاء النص ومنع

العمل به ، لكنه كان إيقافاً مؤقتاً للنص ؛ لأنه لا يمكن لعمر رضي الله عنه ولا

لغيره أن يجزء على إيقاف العمل بالنص أو إلغاءه ، لأن هذا النص حتى

ماتو قرت شروط تطبيقه فإنه يطبق ، خصوصاً إذا رأى ولي الأمر من يتألفه على

الإسلام"۔ (۱۵)

یہی وجہ ہے کہ جب عمر بن عبدالعزیزؓ کا دور آیا تو آپ نے تالیف قلب کی غرض سے جسے مناسب سمجھا اسے مال زکوٰۃ میں سے حصہ عنایت فرمایا، چنانچہ ابن سعد نے طبقات میں لکھا ہے: "أنه ربما أعطى المال من يُستألف على الإسلام"۔ (۱۶)

حضرت عمرؓ کا کتابیات سے نکاح پر روک لگانا

اس بحث میں دوسری قسم کے مسائل وہ ہیں جن کا تعلق مناکحات اور باہمی ازدواجی زندگی سے ہے، خلفائے راشدین نے دینی بصیرت اور فراست ایمانی کی وجہ سے بہت سے ایسے فیصلے صادر فرمائے جو ان کی مجتہدانہ صفت پر دلالت کرتے ہیں، ان ہی میں سے ایک مسئلہ کتابیہ سے نکاح کا ہے کہ کئی نسخہ پاکدامن کتابیہ عورت سے نکاح کرنا درست ہے اور بعض صحابہ کرام نے کتابیات سے نکاح کیے بھی تھے، لیکن ایک وقت آیا کہ حضرت عمرؓ نے کتابیات سے نکاح کرنے پر روک لگا دی، چنانچہ جب آپ کو پتہ چلا کہ حضرت حذیفہؓ نے کتابیہ سے نکاح فرمایا ہے تو انہیں حکم دیا کہ اس کو چھوڑ دیں، حضرت حذیفہؓ نے پوچھا کہ کیا وہ حرام ہے؟ تو جواب دیا کہ حرام تو نہیں ہے، مگر مجھے ڈر ہے کہ کہیں آگے چل کر ان کی فاحشہ عورتوں سے تم نکاح نہ کر بیٹھو۔ امام ابن کثیرؒ نے اپنی تفسیر میں اسے یوں نقل فرمایا ہے:

"... فكتب إليه عمر: لا، ولكني أخاف أن توافعوا المومسات منهن"۔ (۱۷)

اور ایک روایت کے مطابق آپ نے فرمایا کہ مجھے خوف ہے کہ لوگ تمہاری اقتداء میں کتابیات سے ان کے حسن و جمال کی بنا پر شادی کرنے لگ جائیں اور امت مسلمہ کی باعفت خواتین سے بے رغبت ہو جائیں۔ اس اثر کو امام محمدؒ نے کتاب الآثار

میں نقل فرمایا ہے جس کے الفاظ یہ ہیں:

".... فبانى أخاف أن يقتدي بك المسلمون فيختاروا نساء أهل الذمة

لجمالهن، وكفى بذلك فتنه لنساء المسلمين". (۱۸)

اسی کو ابن کثیرؒ ذکر کرتے ہوئے لکھتے ہیں:

".... وإنما كره عمر ذلك لئلا يهتدون الناس في المسلمات". (۱۹)

حضرت عمرؓ کے اس عمل کا سبب جو بھی ہو؛ لیکن اتنی بات ضرور ہے کہ آپ نے یہ فیصلہ نسل انسانی کی حفاظت اور اصلاح معاشرہ کی غرض سے کیا، آپ کو یہ خوف تھا کہ اگر منع نہیں کیا گیا تو آہستہ آہستہ کتابیات کی فاحشہ عورتوں سے اہل اسلام کے روابط بڑھیں گے، آپس میں نکاح ہوگا اور پھر اس بچہ کا نسب عورت کے فاحشہ ہونے کی وجہ سے مشتبہ رہے گا، نیز یہی بچہ غیر اسلامی طرز زندگی پر پروان چڑھ کر وہی طبیعت و معاشرہ پیش کرے گا جو اس نے اپنی ماں کی گود میں حاصل کیا ہے، دوسری جانب آپ کو یہ اندیشہ بھی تھا کہ اگر اہل اسلام کتابیات سے نکاح کرنے کے عادی ہو جائیں تو پھر مسلم لڑکیوں کے نکاح کا مسئلہ پیدا ہو جائے گا، اور ان سے عدم رغبت کا نقصان ایک فتنہ کی شکل اختیار کر سکتا ہے۔ الغرض اس مسئلہ میں مقاصد شریعت میں سے ایک مقصد "حفظ نسل" کی مکمل رعایت کی گئی ہے، جیسا کہ اوپر کی تفصیل سے پتہ چلتا ہے۔

حضرت عمرؓ کا معذور شوہر کو مہلت دینا

اسی طرح نکاح ہی سے متعلق ایک مسئلہ ہے کہ بسا اوقات زوجین میں سے کسی ایک میں کوئی ایسی بیماری پائی جاتی ہے کہ جس کی بنا پر وظیفہ زوجیت کا وقوع ممکن نہیں ہوتا ہے، اس سلسلہ میں شرعی حکم یہی ہے کہ اگر ایسی کوئی صورت پائی جائے تو رشہ نکاح کو فوراً ختم کر کے دونوں کے درمیان تفریق کر دی جائے، لیکن اس مسئلہ میں حضرت عمرؓ کا اجتہادی نقطہ نظر یہ تھا کہ جو شخص عسین ہو۔ یعنی مباشرت پر قادر نہ ہو۔ اسے ایک سال کی مہلت دی جائے اور فوراً نکاح ختم نہ کر دیا جائے، چنانچہ مصنف عبدالرزاق میں سعید بن المسیب سے منقول ہے:

"قضى عمر بن الخطاب رضي الله عنه في الذي لا يستطيع النساء أن يؤجل

سنة" (۲۰)

نیز سعید بن المسیب ہی فرماتے ہیں:

"أن عمر جعل للعنين أجل سنة، وأعطاهما صداقاً وافياً". (۲۱)

اب حضرت عمرؓ کے اس اجتہاد پر نظر کریں تو پتہ چلتا ہے کہ آپ نے یہ مہلت اس لیے دی کہ بسا اوقات کسی انسان میں قدرت و طاقت تو ہوتی ہے لیکن کسی عارض کی وجہ سے وہ معذور ہو جاتا ہے، لہذا اس کو ایک سال کی مہلت دی جائے تاکہ سال بھر

کے مختلف موسام اور ماحول کی تبدیلی اس میں تبدیلی لاسکے، اب اگر ایک سال کی مدت میں وہ قادر ہو جائے تو نکاح باقی رہے گا ورنہ ختم کر دیا جائے گا۔ آپ کا یہ فیصلہ سراسر جلب منفعت و دفع مضرت پر مبنی تھا کہ آپ ایک بنے بنائے رشتہ کو یوں ختم کر دینا مناسب نہیں سمجھتے تھے اور نہ ہی یہ پسند فرماتے تھے کہ ایک لڑکی طلاق کا کلک لگائے معاشرہ میں گھومے، اسی طرح یہ بات بھی قابل ذکر ہے کہ آپ کی اس رائے سے حضرت علیؓ، ابن مسعودؓ، مغیرہ بن شعبہؓ اور حارث بن عبداللہ بن ابی ربیعہؓ نے بھی اتفاق کیا ہے جبکہ حضرت عثمانؓ، حضرت معاویہؓ اور حضرت سرہؓ بن جندبؓ مہلت دیے جانے کے حق میں نہیں تھے، ان حضرات کی اس رائے کا سبب اگرچہ کسی نے ذکر نہیں کیا ہے البتہ یہ وجہ مجھ میں آتی ہے کہ ان حضرات کو ممکن ہے یہ اندیشہ ہو کہ اگر زوجین کو اسی حالت پر باقی رکھا جائے تو بہت ممکن ہے کہ آپسی اختلافات بڑھیں گے، نیز یہ بھی ممکن ہے کہ عورت اپنی جائز شہوت کو پورا کرنے کے لیے کوئی غلط قدم اٹھالے، تو ان تمام خدشات کے پیش نظر ان حضرات نے مہلت دینا مناسب نہیں سمجھا، بلکہ تفریق کرنا بہتر سمجھا کہ ہر کوئی اپنی ضرورت کو پورا کرنے میں آزاد رہے۔ (واللہ اعلم بالصواب)

الغرض اس طرح کے نجانے کتنے مسائل ہیں جن میں صحابہ کرام و خلفاء راشدین نے دینی فکر پر مبنی اجتہاد کرتے ہوئے اور مقاصد شریعت کی روح کو سمجھتے ہوئے ان کا استنباط کیا ہے، اگر صحابہ اس میدان کو یونہی کھلا چھوڑ دیتے تو آج ہزاروں مسائل ایسے ہوتے کہ جن کا حل کرنا ایک بہت بڑا چیلنج ہوتا۔

اجتہاد عمرؓ ایک عظیم کارنامہ

مقاصد شریعت کی صحیح ترجمانی اور اسرار شریعت کو سمجھ کر شریعت کی تحفیز میں حضرت عمرؓ کا خصوصی کردار رہا ہے، آپ اس حقیقت سے آگاہ ہو گئے تھے کہ مشکلات نبوت سے صادر ہونے والے وہ احکام جن میں صاحب نبوت نے اجتہاد کی گنجائش رکھی ہے، ان میں اجتہاد کرنے میں کوئی مضائقہ نہیں ہے، یہی وجہ ہے کہ آپؓ نے جزیہ کی تعیین، خراج کی توضیح اور ام ولد کی خرید و فروخت کے سلسلہ میں اجتہاد سے کام لیا اور یہ نکتہ واضح فرمایا کہ شریعت کے تمام احکام مصالحو عقلیہ پر مبنی ہیں۔

بالخصوص آپ نے تمدن و ثقافت اور سیاست مملکت سے متعلق جو احکامات نافذ کیے وہ آپ کی اجتہادی فوقیت کو ثابت کرتے ہیں، جیسے غس کا مسئلہ ہے کہ حضرت عمرؓ نے حکم قرآنی اور آپ ﷺ کے معمول کو مد نظر رکھ کر مال غنم کی تقسیم میں مثبت تبدیلی فرمائی۔ اسی قبیل کا ایک مسئلہ ”فہی“ کا ہے کہ جو زمین فتح ہو کر مسلمانوں کے قبضہ میں آجائے، اسے تقسیم نہیں کیا جائے گا بلکہ وہ وقف کی شکل میں محفوظ کر دی جائے گی، جس کے منافع سے اس دور کے اور بعد کے مسلمان فائدہ اٹھاتے رہیں گے۔ حضرت عمرؓ کے زمانہ میں جب شام و عراق فتح ہوئے تو بعض صحابہ نے اس زمین کو تقسیم پر اصرار کیا، لیکن حضرت عمرؓ نے قرآن کی آیت: ”..... وَالَّذِينَ جَاءُوا مِنْ بَعْدِ“ پڑھ کر فرمایا:

”فَكَانَتْ هَذِهِ عَامَةً لِمَنْ جَاءَ مِنْ بَعْدِهِمْ، فَصَارَ هَذَا الْفَيْ بَيْنَ هَؤُلَاءِ جَمِيعًا،

فکیف نقسمه لهؤلاء و ندع من یخلف بعدهم ؟“

یعنی فنی کا مال مشترک مال ہے، جس میں بعد میں آنے والے مسلمان کا بھی حصہ ہے، اگر اہل بیت کی تقسیم کر دیا گیا تو پھر ان کو کہاں سے دیا جائے گا؟ اسی طرح جزیہ کی تعیین میں آپ کا اجتہاد آپ کی بصیرت پر دلالت کرتا ہے، آپ نے وقت اور حالات کے پیش نظر اس میں تبدیلی بھی فرمائی اور بسا اوقات ادائیگی جزیہ میں رعایت دی اور کبھی وقتی طور پر معاف بھی کر دیا، خراج کے سلسلہ میں ارض عراق میں آپ نے زمین کی پیداوار اور زرعی صلاحیت کو دیکھتے ہوئے ایسا خراج متعین کیا کہ جس میں ذمیوں کے حقوق کی از حد رعایت کی گئی، اور اس صوابدیدی کا نتیجہ یہ ہوا کہ بہت کم مدت میں خراج سے حاصل ہونے والی رقم دس کروڑ بیس ہزار درہم ہو گئی۔

خلاصہ یہ کہ رسول اللہ ﷺ سے منقول وہ اقوال و افعال جو منصب نبوت سے تعلق نہیں رکھتے ہیں ان میں آپ نے اجتہاد کیا؛ کیونکہ آپ نے اقوال و افعال رسول کے درمیان موجود فرق کو سمجھا تھا، اور اسی سمجھ کی بنا پر آپ نے ایسا کیا، ورنہ ظاہر ہے کہ اگر حضور ﷺ کے تمام اقوال و افعال تقریبی حیثیت کے حامل ہوتے تو حضرت عمرؓ کی کیا، کوئی اور بھی یہ جرأت نہیں کر سکتا تھا کہ وہ ان میں اپنے اجتہاد سے کمی بیشی کرے، اسی طرح دیگر صحابہ کرامؓ کا حضرت عمرؓ کے فیصلوں کو تسلیم کرنا خود ثابت کرتا ہے کہ وہ بھی اس حقیقت سے واقف تھے، ورنہ وہ یہ کیسے گوارا کرتے کہ حضور اکرم ﷺ کی لائی ہوئی شریعت میں حضرت عمرؓ تبدیلی کریں۔ (۲۲)

حضرت عثمانؓ کے اجتہادات

نیز ہم دیکھتے ہیں کہ عبادات میں سے نماز جمعہ کے لیے اذان کا مسئلہ ہے، حضرت عمرؓ کے زمانہ خلافت تک ایک ہی اذان ہوتی تھی جو خطیب کے سامنے دی جاتی تھی، پھر جب حضرت عثمانؓ کا عہد خلافت شروع ہوا تو آپ نے محسوس کیا کہ مدینہ کی آبادی کافی پھیل چکی ہے اور لوگ تجارت و دنیوی امور میں مشغولی کی وجہ سے وقت جمعہ کا دھیان نہیں رکھ پاتے ہیں، تو آپ نے اس غرض سے کہ لوگ نماز جمعہ سے پہلے مسجد میں پہنچ جائیں اور خطبہ میں شریک ہو جائیں، ایک اور اذان کو جاری کر دیا جو دیگر اذانوں کی طرح ابتداء وقت پر دلالت کرتی ہو۔ چنانچہ ابن حجر لکھتے ہیں:

”وتبین مما مضیٰ أن عثمان رضی اللہ عنہ أحدثہ لإعلام الناس بدخول الوقت

قیاساً علی بقیة الصلوات ، فالحق الجمعة بها وابقیٰ خصوصیتها بالاذان بین

یدی الخطیب...“ (۲۳)

اور آپ کا یہ عمل محض جلب منفعت کی غرض ہی سے تھا کہ لوگوں کا جمعہ اور خطبہ چھوٹنے نہ پائے۔

اسی قبیل کا ایک مسئلہ منیٰ میں نصر و اتمام کا ہے، آپ ﷺ، حضرت ابوبکر و حضرت عمر رضی اللہ عنہما اور حضرت عثمان رضی اللہ

عہد کی خلافت کے ابتدائی دور میں منی میں نمازیں قصر اڑھی جاتی تھیں، لیکن بعد میں حضرت عثمان رضی اللہ عنہ نے اتمام کرنا شروع کر دیا، علماء کرام نے آپ کے اس عمل کی مختلف وجوہات بیان کی کہ آپ نے اقامت کی نیت کی تھی، یا یہ کہ آپ نے وہاں نکاح فرمایا تھا، لیکن ابن حجرؒ نے جس سبب کو ترجیح دی وہ یہ ہے کہ آپ کے زمانہ میں بعض عرب قبائل نئے نئے اسلام میں داخل ہوئے تھے اور آپؐ کو خوف تھا کہ کہیں وہ یہ خیال نہ کر بیٹھیں کہ نماز میں دو ہی رکعتیں پڑھنا فرض ہے، تو ان کو اس گمان سے بچانے کی خاطر آپ نے اتمام فرمایا، اس میں ایک اور سبب کا اضافہ بھی کیا جاسکتا ہے کہ آپؐ کو اس بات کا بھی اندیشہ تھا کہ کہیں لوگ قصر کو جو کہ رخصت ہے واجب نہ سمجھ لیں، اور بہر حال اسی پر عمل پیرا ہونے کو ضروری نہ سمجھ لیں۔ تو اس اندیشہ کو بھی دور کرنا مقصود، اور اس بات میں کوئی شک نہیں ہے کہ آپ کا یہ اجتہاد دفع مضرت کی غرض سے تھا، اسی بات کو ذکر کرتے ہوئے ابن حجر امام بیہقی کے حوالہ سے لکھتے ہیں:

”إن عثمان أتم بمنى ثم خطب فقال: إن القصر سنة النبي وصاحبه، ولكن حدث طغام- أى الأعراب الجهلة- فخفت أن يستنوا، وأورد ابن جرير أن أعرابياً ناداه في منى: يا أمير المؤمنين! مازلث أصلها منذ رابتك عام أول ركعتين - ان عبارات کے بعد ابن حجر فرماتے ہیں: ”وهذه طرق يقوي بعضها بعضا، ولا مانع أن يكون هذا سبب الإتمام“۔ (۲۳)

اجتہادات حضرت علی کرم اللہ وجہہ

حضرت علی رضی اللہ عنہ اپنے علم وافر کی وجہ سے جس مقام پر تھے؛ اس میں کوئی شبہ نہیں کیا جاسکتا، حضرت عمر رضی اللہ عنہ حضرت عثمان رضی اللہ تعالیٰ عنہ اور ام المؤمنین حضرت عائشہ رضی اللہ عنہا بھی بعض مسائل میں آپ سے جواب دریافت فرماتے تھے، جو آپ کے علمی مرتبہ کو واضح کرتا ہے، آپ کے قضایا اپنی مثال آپ تھے، جن سے آپ کی دینی بصیرت کا پتہ چلتا ہے، روٹیوں کے تقسیم والا مسئلہ اور کنوئیں میں گر کر مرنے والے افراد کے سلسلہ میں آپ نے جو فیصلے صادر فرمائے، وہ آپ کی فقہانیت پر دلالت کرتے ہیں۔

اسی طرح بہت سے مسائل میں آپؐ نے اسلاف کی طرح اجتہاد اور قیاس سے بھی کام لیا، چنانچہ حضرت عمرؓ کے دور میں حد شراب خمر کا مسئلہ درپیش ہوا، تو آپؐ نے رائے دی کہ شرابی کو اسی (۸۰) کوڑے لگائے جائیں اور اس کا سبب یہ بتایا کہ شراب پی کر انسان کو اس کرتا ہے اور لوگوں کی عزت و آبرو کو نشانہ بناتا ہے، جس کی سزا شریعت میں اسی (۸۰) کوڑے ہیں، لہذا شرابی کو بھی اسی کوڑے لگنے چاہئے، حضرت عمرؓ نے آپؐ کی رائے کو قبول کرتے ہوئے شرابی کو اسی کوڑے مارنے کا حکم فرمایا، پھر خود اپنے دور خلافت میں آپؐ نے ماہ رمضان میں شراب پینے والے شخص کو سو (۱۰۰) کوڑے لگوائے اور وضاحت بھی فرمادی کہ اسی (۸۰)

کوڑے شراب نوشی کی سزا کے طور پر اور بیس (۲۰) کوڑے ماہ رمضان کی بے حرمتی کرنے کے جرم میں لٹائے گئے، آپ ﷺ کا یہ عمل اجتہاد پر مبنی تھا کہ حالات و مصلحت کے پیش نظر آپ نے اس اضافے کو مناسب سمجھا۔ (۲۵)

حضرت عمرؓ کے دربار میں ایک پاگل عورت لائی گئی، جس سے زنا کا صدور ہو گیا تھا، حضرت عمرؓ نے حد رم جاری کرنے کا حکم دیا، لیکن حضرت علیؓ نے آپؐ کو روکا اور بتایا کہ مجنون اپنے عذر کی بناء پر احکام شریعہ کا مکلف نہیں ہوتا ہے، لہذا اس عورت پر بھی حد جاری نہیں کی جاسکتی۔ (۲۶) اس سے حضرت علیؓ کے علمی استحضار کا اندازہ ہوتا ہے، نیز ایک مرتبہ حضرت معاویہؓ نے مسئلہ دریافت فرمایا کہ خنثی مشکل کی وراثت کی کیا صورت ہوگی؟ تو آپؐ نے جواب دیا کہ پیشاب گاہ سے اندازہ لگایا جائے کہ وہ مرد ہے یا عورت؟ گویا اس طرح آپؐ نے اس مسئلہ کو حل فرمایا جو حضرت معاویہؓ جیسے صحابی طبل پر واضح نہ ہو سکا تھا۔ (۲۷)

اور یہ واقعہ تو آپؐ کی فقہی بصیرت کا ترجمان ہے جب کہ حضرت عمرؓ کے پاس ایک ایسی خاتون لائی گئی جس نے شادی کے چھ ماہ بعد بچہ کو جنم دیا تھا، حضرت عمرؓ نے اسے رجم کرنے کا حکم دیا، حضرت علیؓ کو پتہ چلا؛ تو آپؐ نے حضرت عمرؓ سے فرمایا کہ قرآن پاک میں مدت حمل و مدت رضاعت تیس مہینے بتائی گئی ہے، جب کہ دوسری جگہ رضاعت کی تعیین دو سال سے کی گئی ہے، جس سے پتہ چلتا ہے کہ حمل کی اقل مدت چھ مہینے ہیں؛ لہذا اس عورت کو سزا نہیں دی جاسکتی ہے، اس طرح قرآنی آیات کا صحیح مطلب و مفہوم کو آپؐ نے صحیح انداز میں سمجھ کر ایک غلط فیصلہ کو صادر ہونے سے روک دیا۔

الغرض آپؐ نے اسلاف کی روش پر چلتے ہوئے اور احکام دینیہ کے مناسب انداز میں نفاذ کے لئے شریعت کی مقصدیت کو کچھ کہ خلافت کی ذمہ داری بہتر طریقے سے انجام دی۔

اقوال صحابہ میں سے کسے ترجیح ہوگی؟

ہماری اس تحریری گفتگو کو ختم کرنے سے قبل دوبارہ اپنے عنوان کی جانب لوٹتے ہوئے صحابہ کرام رضی اللہ عنہم کے متعلق دو اہم اقتباسات آپ کے حوالہ کرنا مناسب سمجھتے ہیں، جو اس حقیقت کو واضح کرتے ہیں کہ صحابہ کرام کے آپسی علمی اختلافات کس نوعیت کے ہوتے تھے اور ان کے زمانہ میں کس کی رائے کو فوقیت و اقدمیت حاصل ہوتی تھی؟ چنانچہ ابن قیمؒ نے ”اعلام الموقنین“ میں اختلافات صحابہ، ان کے فتاویٰ اور اس جیسے مسائل پر مفصل گفتگو فرمائی ہے، جس کا خلاصہ یہ ہے کہ جب صحابی کوئی بات کہے تو اس قول کی مخالفت میں بھی کوئی قول ہوگا یا نہیں ہوگا، پھر اگر مخالف قول موجود ہے اور وہ اس جیسے ہی دوسرے صحابی کا ہے تو اب ایک کا قول دوسرے کے خلاف حجت نہیں بن سکتا، کیونکہ دونوں نے یقیناً رسول اللہ ﷺ کی مجالس سے استفادہ کرنے کے بعد ہی کوئی رائے قائم کی ہے، لیکن اگر مخالف قول کسی ایسے صحابی کا ہے جو علم و عمل، تقویٰ و صلاح میں ان سے بہتر ہے، جیسے خلفاء راشدین کا یا ان میں سے کسی کا قول دیگر صحابہ کے قول کے مقابل ہو، تو ایسی صورت میں خلفاء راشدین کی رائے کو رائج قرار دیا جائے گا، پھر ان چاروں میں سے زیادہ جس طرف ہو، وہ قول رائج ہوگا، اور اگر خلفاء راشدین میں بھی دو اور دو کا تناسب ہو جائے

تو حضرت ابو بکرؓ کی رائے کو ترجیح دی جائے گی، پھر اگر حضرت ابو بکرؓ اور حضرت عمرؓ میں بھی اختلاف ہو تو حضرت ابو بکرؓ کی رائے رائج ہوگی، اسی طرح صحابہ کرام کے آثار و فتاویٰ متاخرین کے فتاویٰ و آراء کے مقابلہ میں مقدم رکھے جائیں گے، الغرض مشکوٰۃ نبوت سے جس کو جتنا زیادہ قرب حاصل ہوگا اس کی رائے اتنی زیادہ اہمیت کی حامل ہوگی، اسی کو ابن قیمؒ لکھتے ہیں: ”..... وکلما کان العہد بالرسول أقرب کان الصواب أغلب“ (۲۸)

اقوال صحابہ میں اختلاف کے اسباب

اس بارے میں حضرت شاہ ولی اللہؒ نے ”حجۃ اللہ البالغہ“ میں کافی اطمینان بخش گفتگو فرمائی ہے، نیز اس حقیقت کو بھی واضح فرمایا کہ عبد نبی ﷺ میں شاذ و نادر ہی ایسے مسائل پیش آئے تھے کہ ان کی بابت صحابہ رسول اللہ ﷺ سے پوچھ لیا کرتے تھے، ورنہ اکثر تو یہی ہوتا کہ نبی کو جو کام جیسا کرتا دیکھتے صحابہ اسی طرح اسے کرنے کی کوشش کرتے، یا جس کام سے متعلق نبی اس کا طریقہ سکھا دیتے اسے دیے ہی ادا کرتے، پھر رفتہ رفتہ اسلام نے مختلف ممالک میں اپنا سکہ جمایا اور حالات و افراد کی تبدیلی کی وجہ سے نئے نئے مسائل سامنے آنے لگے تو صحابہ کرام نے نصوص شرعیہ کی روشنی میں ان کا حل پیش کیا، اور جن مسائل میں نصوص سے کوئی جواب سمجھ میں نہ آ سکا، ان میں نصوص ہی کی قیادت میں اجتہاد و استنباط سے کام لے کر اور شریعت کے احکام کی علت کو سمجھ کر حتی الامکان صحیح جواب دینے کی کوشش کی، شاہ ولی اللہؒ نے صحابہ کے ان اجتہادات اور ان کی بنا پر ہونے والے اختلافات کو دو حصوں میں تقسیم کیا ہے، چنانچہ لکھتے ہیں:

”فعند ذلک وقع الاختلاف بینہم علی ضروب ، منها أن صحابیا سمع حکما فی قضیۃ أو فتویٰ لم یسمعه الآخر فاجتہد برأیہ فی ذلک ، وهذا علی وجہ : أحدها : أن یقع اجتہاده موافق الحدیث وثانیہا : أن یقع بینہما المناظرۃ ، ویظهر الحدیث بالوجہ الذی یقع بہ غالب الظن ، فیرجع عن اجتہاده إلی المسموع وثالثہا : أن یشلغہ الحدیث ، لكن لا علی الوجہ الذی یقع بہ غالب الظن ، فلم یتربک اجتہاده ، بل طعن فی الحدیث ... ورابعہا : أن لا یصل إلیہ الحدیث أصلا“

یعنی بسا اوقات اختلاف اس لیے واقع ہوتا تھا کہ ایک صحابی کسی مسئلہ میں رسول اللہ ﷺ کا فیصلہ یا فتویٰ لے جاتے تھے جبکہ دوسرے صحابی اس سے لاعلم ہوتے تھے اور اجتہاد فرماتے تھے، تو کبھی ان کا اجتہاد حدیث کے موافق ہی رہتا تھا اور کبھی یہ ہوتا کہ وہ اپنے اجتہاد سے رجوع کر لینے اور حدیث پر عمل کرتے، کبھی حدیث میں کوئی ایسی بات ہوتی جو ان تک پہنچتی تو سہی لیکن دیگر نصوص کی

روشنی میں وہ اپنے اجتہاد پر ہی قائم رہتے، اور کبھی یہ بھی ہوتا تھا کہ سرے سے کوئی حدیث ان تک پہنچتی ہی نہ ہوتی۔

پھر شاہ صاحب نے اختلاف کے دوسرے سبب یاد دوسرے حصہ کو ذکر کیا، چنانچہ لکھتے ہیں:

”ومن تلك الضروب أن يروا رسول الله ﷺ فعل فعلا، فحمله بعضهم على القربة وبعضهم على الإباحة،... ومنها اختلاف الوهم... ومنها اختلاف السهو والنسيان... ومنها اختلاف الضبط... ومنها اختلافهم في علة الحكم.... ومنها اختلاف فهم في الجمع بين المختلفين“

کہ صحابہ میں بسا اوقات اختلاف اس لیے ہوتا تھا کہ وہ نبی ﷺ کو کوئی کام کرتا دیکھتے تو بعضے حضرات اسے تطوع اور نیکی کے کام پر محمول کرتے اور بعض اسے مباح گردانتے، جس کی وجہ سے ان کی آراء میں بھی اختلاف ہو جاتا، کبھی اندازہ و گمان کے اختلاف کی وجہ سے بھی اختلاف ہوتا تھا، اسی طرح کبھی کبھی بھول بھی اختلاف کی وجہ بن جاتی تھی، تو کبھی روایت کو ضبط کرنے میں اور اسے سمجھنے میں اختلاف ہوتا تھا، نیز کبھی کسی حکم کی علت کو سمجھنے میں اختلاف ہو جاتا تھا۔ (۲۹)

صحابہ میں سب سے افضل کون ہے؟

دوسرا مسئلہ یہ کہ وفات رسول اللہ ﷺ کے بعد سے آج تک، بلکہ رہتی دنیا تک اہل سنت والجماعت کا متفقہ فیصلہ یہی ہے کہ صحابہ میں سب سے افضل حضرت ابوبکر صدیقؓ ہیں، پھر حضرت عمرؓ، پھر حضرت عثمانؓ اور پھر حضرت علیؓ ہیں، اگرچہ اس مسئلہ تفصیل میں دسیوں اقوال ہیں اور ان کے معتقدین آج بھی کئی ممالک میں پائے جاتے ہیں، لیکن حقیقت یہی ہے کہ جمہور علماء کا اسی ترتیب پر اتفاق ہے جو ابھی گزری۔ اللہ جزائے خیر دے امام بخاریؒ کو جنہوں نے ایک روایت نقل کر کے ہمارے لیے سامان تسلی مہیا کر دیا ہے، چنانچہ آپ نے اپنی کتاب صحیح بخاری میں حضرت ابن عمرؓ کے حوالہ سے یہ روایت نقل فرمائی ہے کہ:

”كنا نخير بين الناس في زمن النبي ﷺ، فنخير أبا بكر ثم عمر بن الخطاب ثم عثمان بن عفان“۔ (۳۰)

اسی طرح ابن کثیرؒ ”الباعث الحثيث“ میں لکھتے ہیں:

”وأفضل الصحابة بل أفضل الخلق بعد الأنبياء أبو بكر الصديق... ثم من بعده

عمر بن الخطاب، ثم عثمان بن عفان ثم علي بن أبي طالب رضي الله عنهم“ (۳۱)

نیز مقدمہ ابن الصلاح میں مذکور ہے:

”أفضلهم على الإطلاق : أبو بكر، ثم عمر، ثم إن جمهور السلف على تقديم

عثمان على علي رضي الله عنهم أجمعين“۔ (۳۲)

ان تمام عبارتوں کا خلاصہ یہ ہے کہ جمہور علماء کا عقیدہ ہے کہ حضرت ابوبکر صدیق افضل الصحابہ ہیں اور پھر متین صحابہ ہیں جو آپ کے بعد بالترتیب خلیفہ بنے، اور اس عقیدہ کے علاوہ کسی دوسرے عقیدہ کو ماننا ایمان سے خارج کرے نہ کرے، ایمان کو خدشہ ضرور کر دے گا۔

ساتھ ہی ساتھ یہاں یہ بات بھی واضح ہو گئی کہ دنیا چاہے ترقیات کی دوڑ میں حیرت انگیز رفتار سے دوڑے، مرنے والہ پر اپنے نقش قدم چھوڑ آئے، سمندروں کی گہرائی میں چھپے لعل و گوہر سے اپنے دامن بھر لے اور چاہے نظام قدرت میں شیطانی دماغ کا استعمال کر کے قوی طور پر کچھ کامیابی حاصل کر لے، تب بھی اس کائنات میں موجود ہر انسان کی دنیوی فلاح اور اخروی نجات صرف اسی شریعت اسلامیہ سے متعلق ہے جو اللہ رب العزت نے محمد مصطفیٰ ﷺ کو عطا فرمائی، اور جسے آپ کے جاں نثار صحابہ نے بے مثال قربانیاں دے کر مکمل احساس ذمہ داری کے ساتھ ہم تک پہنچایا ہے، کہ ان کے نقش قدم پر اٹھنے والا ہر قدم درحقیقت جنت کے قریب ہو رہا ہے۔

اجتہادات خلفاء اربعہ اور عصر حاضر

خلاصہ یہ ہے کہ خلفاء راشدین کے ان اجتہادات سے ہمیں یہ سبق ضرور ملتا ہے کہ فی زمانہ دنیا عروج کی شکل میں زوال کی جانب بڑھتی جا رہی ہے، ایسے حالات میں حضرت ابوبکرؓ کے اجتہادات ہمیں سکھاتے ہیں کہ فتنوں کا مقابلہ کیسے کرنا ہے، اور امت اسلامیہ کا داخلی انتشار جو ساری دنیا پر واضح ہو گیا ہے، حضرت علیؓ کے اجتہادات ہمیں ان سے نمٹنے کا راستہ دکھاتے ہیں، دنیا میں پھیلی بے امنی اور بد امنی، مذہبی تعصب اور نسلی منافرت کے سیلاب کو روکنے کے لیے حضرت عثمانؓ کی سوچ اور عمل مشعل راہ ہے کہ بقائے باہمی کی غرض سے آپ نے بہت مناسب فیصلے کیے، اور بالآخر غربت و افلاس کے شکنجے میں جکڑی اور بھکری سے پریشان دنیا کے معاشی استحکام، اسلام کی سیاسی و اخلاقی بالادستی کے اثبات اور فرسودہ نظام جمہوریت کے مقابل خلافت اسلامیہ کے قیام کی افادیت کے لیے ہمارے یہاں حضرت عمرؓ کی عالی فکر اور معتدل و برحق اجتہادات کا ذخیرہ موجود ہے، ان کی اتباع کرتے ہوئے دنیا کو دوبارہ اس عہد زریں کی جانب لوٹایا جاسکتا ہے کہ انسانیت نے جس کے خواب دیکھنے بھی چھوڑ دیے ہیں۔

حوالہ جات

- (۱) بخاری: ۳۶۷۳، مسلم: ۲۵۴۰
- (۲) بخاری: ۳۶۵۰، مسلم: ۲۵۳۵
- (۳) مشکوٰۃ المصابیح، حدیث: ۱۹۳
- (۴) مقام صحابہ از مفتی محمد شفیع عثمانی، ص: ۸
- (۵) الاستیعاب ۵/۱
- (۶) الباعث الحثیث، ص: ۱۷۶، ۱۷۷
- (۷) اعلام الموقعین: ۲۰۲/۱-۲۰۳
- (۸) فقہ حضرت ابوبکرؓ (مترجم) ص: ۱۳، ۱۴
- (۹) المستصفیٰ للغزالی: ۲۷۸/۱
- (۱۰) المقاصد العامة للشريعة الإسلامية، ص: ۱۶۱-۱۶۳
- (۱۱) اجتہادات الخلفاء الراشدين الأربعة از شیخ محمود علی داود العبدی، ص: ۱۴۱
- (۱۲) المنتقى للباجی: ۲۰۷/۱
- (۱۳) السنن الكبرى للبيهقي: ۱۳/۱۰ برقم: ۱۳۶۶۳
- (۱۴) اجتہادات الخلفاء الراشدين الأربعة از شیخ محمود علی داود العبدی، ص: ۱۳۵
- (۱۵) طبقات ابن سعد ۵/۷۷
- (۱۶) اجتہادات الخلفاء الراشدين الأربعة از شیخ محمود علی داود العبدی، ص: ۱۳۳
- (۱۷) کتاب الآثار، باب من تزوج اليهودية او النصرانية: ۳۹۴/۱ برقم: ۳۱۲
- (۱۸) اجتہادات الخلفاء الراشدين الأربعة از شیخ محمود علی داود العبدی، ص: ۱۳۳
- (۱۹) مصنف عبدالرزاق: ۲۵۳/۶ برقم: ۱۰۷۲۰
- (۲۰) مصنف عبدالرزاق: ۲۵۳/۶ برقم: ۱۰۷۲۱
- (۲۱) تفصیل کے لیے دیکھیں: الفاروق از علامہ شبلی نعمانی
- (۲۲) اجتہادات الخلفاء الراشدين الأربعة از شیخ محمود علی داود العبدی، ص: ۱۳۳
- (۲۳) اجتہادات الخلفاء الراشدين الأربعة از شیخ محمود علی داود العبدی، ص: ۱۱۹
- (۲۴) اجتہادات الخلفاء الراشدين الأربعة از شیخ محمود علی داود العبدی، ص: ۱۹۲-۱۹۵
- (۲۵) مسند أحمد: ۹۵/۲، برقم: ۱۱۸۳
- (۲۶) تاریخ الخلفاء للسوطی، ص: ۱۶۵
- (۲۷) أعلام الموقعين: ۱۱۸/۳-۱۲۰
- (۲۸) رحمة الله الواسعة شرح حجة الله البالغة: ۵۸۸/۲-۵۹۵
- (۲۹) بخاری برقم: ۳۶۵۵، کتاب فضائل الصحابة، باب فضل أبي بكر بعد النبي ﷺ
- (۳۰) الباعث الحثیث، ص: ۱۶۷
- (۳۱) مقدمة ابن الصلاح، ص: ۱۷۸

(





مولانا شمس الہی بلند شہری

صفہ اور اصحاب صفہ ﷺ

صفہ عربی زبان میں چبوترہ کو کہتے ہیں، مسجد نبوی ﷺ سے متصل مسجد سے باہر ایک سایہ دار چبوترہ بنادیا گیا تھا، اس پر وہ مہاجرین حضرات جو نہ کاروبار کرتے تھے نہ ان کے پاس گھر یا رہتا تھا، نہ اہل وعیال، مکہ مکرمہ اور دیگر علاقوں سے دین تین کے سینے کے لئے بھوک و پیاس کو اپنی غذا بنا کر رسول اللہ ﷺ کی خدمت میں آ پڑے تھے، ان حضرات کی تعداد گھنٹی بڑھتی رہتی تھی؛ کیوں کہ وہ مسافر حضرات بھی باہر سے آ کر اسی چبوترہ پر ٹھہر جایا کرتے تھے، جن کا مدینہ منورہ کے کسی باشندہ سے تعارف اور تعلق نہ ہوتا تھا، مسافر مہمان آ جاتے تو اصحاب صفہ ﷺ کی تعداد بڑھ جاتی تھی اور مسافر چلے جاتے تو تعداد کم ہو جاتی تھی، علامہ نووی رحمۃ اللہ علیہ تحریر فرماتے ہیں:

”وأصحاب الصفۃ ﷺ زہاد من الصحابة ﷺ وهم الفقراء الغرباء الذین کانوا یأوون إلی مسجد النبی ﷺ وکانت لہم فی آخرہ صفۃ وہی مکان منقطع من المسجد مظلل یتتون علیہ ویأوون علیہ قالہ إبراہیم الحرہب والقاضی عیاض وکانوا یقلون ویکنفون ففی وقت کانو سبعین وفی وقت غیر ذلک وقد بلغوا أربعمائۃ کما ذکرہ القرطبی فی تفسیر سورۃ النور ومثلہ فی الکشاف عند قولہ تعالیٰ ﴿لِلْفُقَرَاءِ الذِّینَ أُحْصِرُوا فِی سَبِيلِ اللَّهِ﴾ فیزیدون بمن یقدم علیہم ینقصون بمن یموت أو ینسافر أو یتزوج“ (۱)

”اصحاب صفہ ﷺ پودہ پر دیسی اور بے سر و سامان صحابہ ﷺ تھے جو دنیا سے بے رغبت تھے، رسول اللہ ﷺ کی مسجد کو قیام گاہ بنائے ہوئے تھے، مسجد کے آخر میں ان کے (قیام کے) لئے ایک چبوترہ تھا جو مسجد سے علیحدہ تھا اور اس پر سایہ کے لئے کچھ پڑا ہوا تھا، اس پر رات گزراتے تھے، ابراہیم حرہب اور قاضی عیاض نے ایسا ہی فرمایا ہے، اصحاب صفہ ﷺ کبھی کم ہو جاتے تھے اور کبھی بڑھ جاتے تھے، کبھی ستر ہو گئے اور کبھی اس سے کم و بیش، حتیٰ کہ چار سو تک پہنچ گئے تھے، جیسا کہ علامہ قرطبی نے سورہ نور

کی تفسیر میں اور کشف میں سورہ بقرہ کی آیت ۱۷۷ لِّلْفُقَرَاءِ الَّذِینَ أُخْصِرُوا فِی سَبِيلِ اللّٰهِ کی تفسیر کرتے ہوئے ایسا ہی لکھا ہے، جب باہر سے لوگ ان میں آکر شامل ہو جاتے تھے تو ان کی تعداد بڑھ جاتی تھی اور جب ان میں سے کوئی وفات پا جاتا یا مدینہ منورہ سے چلا جاتا یا نکاح کر کے (گھر بار والا ہو جاتا) تو ان کی تعداد گھٹ جاتی تھی۔

علامہ سیوطی رحمۃ اللہ تعالیٰ علیہ نے اصحاب صفہ ﷺ کے ایک سو ایک نام گنائے ہیں (جوان کو معلوم ہو سکے) اور ایک مستقل رسالہ میں ان حضرات کے اسماء گرامی تحریر فرمائے ہیں، محدث حاکم نے اپنی مشہور کتاب مستدرک میں چونتیس نام تحریر فرمائے ہیں، حافظ ابونعیم رحمۃ اللہ علیہ نے حلیۃ الاولیاء میں ۴۳ نام لکھے ہیں، حافظ ابن حجر رحمۃ اللہ تعالیٰ علیہ کی تحریر کے موافق ابن الاعرابی اور سلمیٰ نے بھی ان حضرات کے اسماء گرامی جمع کئے ہیں، (ذکرہ فی فتح الباری باب نوم الرجال فی المسجد) اس مضمون کے آخر میں انشاء اللہ تعالیٰ اصحاب صفہ ﷺ کے اسماء گرامی درج کروں گا جو حاکم نے مستدرک میں اور ابونعیم نے حلیۃ الاولیاء میں لکھے ہیں:

حاکم مستدرک میں لکھتے ہیں:

”تأملت هذه الأخبار الواردة في أهل الصفة فوجدتهم من أكابر الصحابة ﷺ ورعاً وتوکل علی اللہ عز وجل وملازمة لخدمة اللہ ورسولہ ﷺ اختصار اللہ تعالیٰ لهم ما اختاره لنبيه ﷺ من المسکنة والفقراء والتضرع لعبادة اللہ عز وجل وترك الدنيا لأهلها“ (۲)

”وہ روایات جو اصحاب صفہ ﷺ کے بارے میں وارد ہوئی ہیں، میں نے ان میں غور کیا تو اس نتیجہ پر پہنچا کہ یہ پرہیزگاری اور اللہ تعالیٰ پر توکل رکھنے کے بارے میں (اور اللہ کے دین) اور اس کے رسول ﷺ کی خدمت کے لئے پڑ جانے کی صفت میں بڑے درجے کے صحابہ ﷺ میں سے تھے، اللہ تعالیٰ نے ان کے لئے وہی پسند فرمایا جو اپنے نبی پاک ﷺ کے لئے پسند فرمایا تھا، یعنی فقر و فاقہ اور مسکینی اور اللہ کے سامنے رو دھو کر عبادت کرنے اور دنیا کو دنیا والوں کے حوالے کرنے کی صفت سے ان کو نوازا دیا، جیسا کہ حضور نبی اکرم ﷺ کو ان خوبیوں سے نوازا تھا“

فقر و فاقہ کی حالت

حضرات اصحاب ﷺ کے فقر و فاقہ کا یہ عالم تھا کہ (بعض مرتبہ) حضور اقدس ﷺ کے پیچھے نماز میں کھڑے ہوئے بھوک کی وجہ سے گر پڑتے تھے اور دیہات سے آنے والے ان کو دیکھ کر کہتے تھے: ”ہؤلاء مجانین“ (یہ دیوانے ہیں جو نماز پڑھتے

پڑھتے گر پڑے) رسول اللہ ﷺ نماز سے فارغ ہو جاتے تو ان سے فرماتے تھے کہ اگر تم کو معلوم ہو جائے کہ اس فائدہ اور نیوک کی وجہ سے تم کو کیا ملنے والا ہے تو تم اس سے بھی زیادہ فائدہ اور نیوک کی تمنا کرو۔ (۳)

حضرت ابو ہریرہؓ فرماتے ہیں کہ

”ایک روزہ ہم سات آدمی تھے اور سب بھوکے تھے؛ لہذا رسول اللہ ﷺ نے مجھے (آپس میں تقسیم کرنے کے لئے) سات کھجوریں عنایت فرمائیں اور نبی کس ایک ایک کھجور حصہ میں آئی“ (۴)

ایک روایت میں ہے کہ حضرت ابو ہریرہؓ نے فرمایا کہ

”ایک روز میں صفہ میں موجود تھا (اور میرے شریک حال دیگر اصحاب صفہ بھی تھے) ہمارے لئے رسول اللہ ﷺ نے کھجوریں بھجوائیں، اس وقت ہماری بھوک کا یہ عالم تھا کہ ایک ایک کھجور کھانے کو نفس نے گوارا نہ کیا؛ بلکہ ہر لقمہ میں جلدی جلدی دودھ کھجوریں کھانے لگے اور آپس میں سب نے کہہ دیا کہ ہر شخص دودھ ملا کر کھائے (تا کہ کوئی زیادہ نہ کھا جائے اور کوئی ٹوٹے میں نہ رہ جائے)“ (۵)

حضرت ابو ہریرہؓ فرماتے ہیں کہ:

”خدا کی قسم میں بھوک کی وجہ سے اپنے پیٹ کو زمین سے چپکا دیا کرتا تھا اور یہ بھی کرتا تھا کہ پیٹ پر پتھر باندھ لیا کرتا تھا“ (۶)

حضرت ابو ہریرہؓ اپنا ایک واقعہ یوں بھی بیان فرماتے ہیں کہ

”ایک مرتبہ مجھے تین روز تک کھانے کو کچھ نہ ملا جس کی وجہ سے ایسا ضعف ہو گیا کہ صفہ تک جانا چاہتا تھا تو چلتے چلتے گر جاتا تھا، یہ حالت دیکھ کر لڑکے کہنے لگے: ابو ہریرہؓ، دیوانہ ہو گئے، میں نے کہا: تم دیوانے ہو تم دیوانے ہو، جو کسی بے چارے کو بغیر حال معلوم کئے دیوانہ بتا رہے ہو، اسی طرح گرتے پڑتے میں صفہ تک پہنچا، وہاں دیکھا کہ حضور اقدس ﷺ کی خدمت میں شید کے دو پیالے ہدیہ پیش کئے گئے ہیں اور آپ ﷺ ان پیالوں کو اصحاب صفہ ﷺ کو کھلا رہے ہیں، قریب ہو کر میں بار بار اچکنے لگا: تا کہ مجھ پر (بھی) آپ ﷺ کی نظر پڑ جائے اور مجھے بھی بلا لیں، حتیٰ کہ وہ سب فارغ ہو گئے اور میں کھڑا کھڑا گھڑا گیا، ایک پیالہ کے کناروں میں جو کچھ رہ گیا تھا، اس کو جمع فرما کر حضور اقدس ﷺ نے مجھے عنایت فرمادیا جو ایک لقمہ سے زیادہ نہ تھا اور فرمایا: ”کسل بسم اللہ“ (اللہ کا نام لے کر کھاؤ) خدا کی قسم اس میں اتنی برکت ہوئی کہ میں اس کو کھاتا رہا، یہاں تک کہ میرا پیٹ بھر گیا“ (۷)

حضرت ابو ہریرہؓ فرماتے ہیں کہ میں رسول اللہ ﷺ اور حضرت عائشہ رضی اللہ تعالیٰ عنہا کے حجرہ کے درمیان بھوک کی

وجہ سے بے ہوش پڑا رہتا تھا اور راہ چلنے والے مجھے دیوانہ سمجھ کر (۸) میری گردن پر پاؤں رکھ کر جاتے اور دیوانگی بھلا کہاں وہ تو بھوک کی وجہ سے بے ہوش تھی۔ (۹)

گزارہ کی صورتیں

حضرات! اصحاب صفہ ﷺ کے گزارے کی مختلف صورتیں تھیں: ایک صورت یہ تھی کہ حضرت اقدس ﷺ کے پاس مدد آتا تھا تو آپ ﷺ سب ان ہی کے پاس بھیج دیتے تھے اور خود را بھی نہ کھاتے؛ کیوں کہ آپ ﷺ کو صدقہ کھانا درست نہیں تھا اور جب آپ ﷺ کے پاس ہدیہ آتا تھا تو ان کے پاس بھی بھیج دیتے تھے اور خود بھی کھاتے تھے، (۱۰) اور مدینہ منورہ کے رہنے والے صحابہ ﷺ بھی ان حضرات کا خصوصی خیال رکھتے تھے، حلیہ الا ولیاء میں ہے کہ:

”بیت صفة لضعفاء المسلمين فجعل المسلمون یوغلون إلیها ما استطاعوا من

خیر“ (۱۱)

”صفہ ضعیفہ المسلمین ﷺ کے لئے بنایا گیا تھا؛ لہذا (اہل و عیال اور مال والے) حضرات جس قدر

بھی ہو سکتا تھا صفہ میں کھانے پینے کی چیزیں بھیجا کرتے تھے“

ایک صورت ان حضرات کے گزارہ کی یہ تھی کہ حضور اقدس ﷺ ان حضرات کو مدینہ منورہ سے اہل و عیال والے مسلمانوں پر تقسیم کر دیا کرتے تھے؛ چنانچہ حضرت محمد بن سیرین کا بیان ہے کہ:

”کان رسول اللہ ﷺ إذا أمسى قسم ناسا من أهل الصفة ﷺ بین ناس من

أصحابہ ﷺ“ (۱۲)

”جب شام ہو جاتی تھی تو حضور اقدس ﷺ اصحاب صفہ ﷺ کو دوے کر صحابہ ﷺ کو تقسیم فرما دیا کرتے

تھے“

لہذا کوئی اپنے ساتھ ایک کو لے جا کر کھلاتا تھا اور کوئی دو افراد کو لے جاتا تھا اور کوئی تین حضرات کی مہمانی اپنے سر لیتا اور گھر لے جا کر کھلاتا تھا؛ حتیٰ کہ بعض صحابہ ﷺ دس حضرات کو بھی لے جاتے تھے اور حضرت سعد بن عبادہ ؓ ہر رات اپنے امراہ اسی افراد کو لے جاتے تھے اور اپنے گھر لے جا کر کھلاتے تھے۔ (۱۳)

حضرت ابوذر غفاری ؓ فرماتے ہیں کہ میں (بھی) اصحاب صفہ ﷺ میں شامل تھا جب شام ہو جاتی تو ہم حضور اقدس ﷺ کے دولت کدہ پر حاضر ہو جاتے تھے؛ لہذا آپ ﷺ کی کس (۱۴) ایک ایک آدمی تقسیم کر دیتے تھے، پھر جو بیچ جاتے تھے جو (عموماً) دس یا کم و بیش ہوتے تھے ان کو حضور اقدس ﷺ اپنے ساتھ بٹھا کر اپنے کھانے میں سے کھلاتے تھے، جب ہم کھا کر فارغ ہو جاتے تھے تو آپ ﷺ فرما دیتے تھے کہ (جاؤ) مسجد میں سو جاؤ، ایک روز ایسا ہوا کہ میں پیٹ کے بل مسجد میں سو رہا تھا کہ حضور اقدس ﷺ

کا وہاں گذر ہوا تو آپ ﷺ نے پیر کے اشارے سے مجھے جگا کر فرمایا کہ اے جندب (۱۵) یہ کس طرف لے؟ یہ تو شیطان کا لینا ہے۔ (۱۶)

حضرت طلحہ بن قیس غفاری رضی اللہ عنہ فرماتے ہیں جو اصحاب صفہ رضی اللہ عنہم میں سے ہیں کہ (ایک روز) رسول اللہ ﷺ نے صحابہ کو یہ حکم دیا (کہ اصحاب صفہ رضی اللہ عنہم کو ہمراہ لے جا کر کھلائیں) لہذا کوئی شخص ایک آدمی کو لے گیا، کوئی دو کو لے گیا، حتیٰ کہ ہم پانچ افراد بچ گئے؛ لہذا رسول اللہ ﷺ نے ہم سے فرمایا کہ چلو میرے ساتھ آؤ، لہذا ہم آپ ﷺ کے ہمراہ چل دیے اور حضرت عائشہ رضی اللہ تعالیٰ عنہا کے گھر پہنچے وہاں پہنچ کر آنحضرت ﷺ نے حضرت عائشہ رضی اللہ تعالیٰ عنہا سے فرمایا کہ:

”یا عائشة! اطعمنا واسقینا“ ”اے عائشہ! ہم کو کھلاؤ پلاؤ“

چنانچہ وہ دلیہ کی قسم کا پکا ہوا کھانا لائیں، جسے ہم نے کھالیا، اس کے بعد وہ حریر لائیں، اسے بھی ہم نے کھالیا، پھر حضور ﷺ کے فرمانے پر وہ ایک چھوٹے پیالہ میں دودھ لائیں، جب ہم نے دودھ پی لیا تو سید عالم ﷺ نے فرمایا: تم چاہو تو ہمیں سو جاؤ اور چاہو تو مسجد میں جا کر سو رہو، ہم نے عرض کیا کہ (نہیں، ہم یہاں نہیں سوتے) مسجد میں جاتے ہیں۔ (۱۷)

ان روایات سے معلوم ہوا کہ جو حضرات باقی رہ جاتے تھے، حضور اقدس ﷺ ان کو ساتھ لے جا کر اور خود اپنے ساتھ بٹھا کر کھلاتے پلاتے تھے۔

حضور اقدس ﷺ کی یہ خاص شان تھی کہ بھوک پیاس اور محنت و مجاہدہ میں اپنے صحابہ رضی اللہ عنہم کے شریک حال رہتے تھے، وہ بھوکے ہیں تو آپ ﷺ بھی بھوکے ہیں، اصحاب صفہ رضی اللہ عنہم کا کھانا دوسروں کے ذکر مکر رہے ہیں تو خود بھی ان کو کھلا رہے ہیں، ان کے پیٹوں پر ایک پتھر ہے تو آپ ﷺ کے شکم مبارک پر دو پتھر ہیں، صحابہ رضی اللہ عنہم مسجد بنا رہے ہیں تو آپ ﷺ بھی اس محل میں شریک ہیں، صحابہ رضی اللہ عنہم خندق کھود رہے ہیں تو آپ ﷺ بھی ان کے ہمراہ بنس نفیس شریک عمل نظر آتے ہیں، غزوہ بدر کو جا رہے ہیں، سواری کے لئے اونٹ کم ہیں تو فی اونٹ تین افراد کو شریک فرماتے ہیں اور اپنے لئے مستقل اونٹ نہیں رکھتے؛ بلکہ حضرت علی اور حضرت ابوبابہ رضی اللہ تعالیٰ عنہما کے ساتھ ایک اونٹ میں شریک ہو جاتے ہیں اور اپنے نمبر پر پیدل چلتے ہیں اور جب دونوں سوار ہو جاتے اور عرض کرتے کہ آپ سوار ہیں، آپ ﷺ کی طرف سے ہم پیدل چل لیں گے تو ارشاد فرماتے کہ:

”ما انتما بأقوی منی وما انا بأغنی عن الآخر منكما“ (۱۸)

”تم مجھ سے زیادہ طاقت ور نہیں اور نہ یہ بات ہے کہ میں تمہاری یہ نسبت اجر کا محتاج ہوں؛ بلکہ میں اور تم سب ہی اجر کے محتاج ہیں، پھر میں کیوں نہ پیدل چلوں“

فصلی اللہ تعالیٰ علی سید رسلہ محمد وآلہ بقدر حسن کمالہ وجمالہ .

حضرت ابوبکر رضی اللہ عنہ کے بیٹے حضرت عبدالرحمن رضی اللہ عنہ فرماتے ہیں کہ اصحاب صفہ رضی اللہ عنہم بے سرد سامان حضرات تھے اور حضور اقدس ﷺ فرمایا کرتے تھے کہ جس کے پاس دو کھانا ہو وہ تیسرے کو لے جائے اور جس کے پاس چار کھانا ہو وہ پانچویں کو لے

جائے (ایک روز ایسا ہوا کہ میرے باپ حضرت) ابوبکرؓ تین آدمیوں کو لے آئے اور حضور اقدس ﷺ دس آدمیوں کو لے گئے اور ہمارے والد صاحب (مہمانوں کو گھر پہنچا کر) پھر حضور اقدس ﷺ کی خدمت میں حاضر ہو گئے اور وہیں کھانا کھالیا اور کھانے کے بعد پھر وہیں ٹھہرے رہے، جس کی تفصیل یہ ہے کہ عشاء کی نماز پڑھ لی، نماز پڑھ کر پھر آپ کی خدمت میں حاضر ہوئے حتیٰ کہ آپ نے کھانا کھالیا (اور آپ کے ساتھ حضرت ابوبکرؓ نے بھی کھایا اس کے بعد پھر دیر تک بیٹھے رہے، پھر اچھی طرح خاصی رات گزرنے کے بعد گھر آ گئے، گھر آنے پر آپؓ کی اہلیہ محترمہ نے عرض کیا کہ اپنے مہمانوں کو چھوڑ کر اتنی دیر آپ کس وجہ سے غیر حاضر رہے؟ والد صاحب نے دریافت فرمایا کہ تم نے ابھی تک ان کو کھانا نہیں کھلایا؟ اہلیہ محترمہ نے عرض کیا کہ انہوں نے آپؓ کے بغیر کھانے سے انکار کر دیا، یہ سن کر حضرت ابوبکرؓ کو غصہ آ گیا اور فرمایا خدا کی قسم میں آج کے اس کھانے میں سے کبھی نہ کھاؤں گا، حضرت ابوبکرؓ کا یہ فرمانا تھا کہ آپؓ کی بیوی نے بھی قسم کھالی کہ میں بھی نہ کھاؤں گی اور مہمانوں نے بھی قسم کھالی کہ ہم بھی (ابوبکرؓ کے بغیر) نہ کھائیں گے۔ (۱۹)

جب یہ منظر سامنے آیا تو حضرت ابوبکرؓ کا غصہ فرو ہو گیا اور فرمایا کہ ہمارا غصہ شیطان کی طرف سے ہے، لہذا کھانا منگا کر کھانا شروع کر دیا، (۲۰) اور آپؓ کے ساتھ مہمانوں نے بھی کھایا، اس کھانے میں اس قدر برکت ہوئی کہ جب کوئی فقرہ اٹھاتے تھے تو نیچے سے وہ اسی قدر بلکہ اس سے بھی زیادہ بڑھ جاتا تھا، یہ ماجرا دیکھ کر (تعجب سے) حضرت ابوبکرؓ نے بیوی سے فرمایا کہ قبیلہ بنی فراس والی یہ کیا ماجرا ہے؟ بیوی نے (بھی تعجب سے) عرض کیا، کیا بتلاؤں میرا دل باغ باغ ہوا جا رہا ہے، یہ تو باوجودیکہ کھایا جا رہا ہے، پھر بھی اس سے تین گنا زیادہ ہے، جتنا پہلے تھا، بہر حال سب نے کھایا اور حضور اقدس ﷺ کی خدمت میں بھی اس کھانے میں سے بھیجا، بعد میں ہم کو معلوم ہوا کہ آپؓ نے بھی اس میں سے کھایا۔

حضرت ابو ہریرہؓ فرماتے ہیں کہ میں اصحاب صفہ میں سے تھا، ایک روز میں نے روزہ رکھا جب شام ہوئی تو نماز پڑھ کر قضاے حاجت کے لئے چلا گیا؛ کیوں کہ اس روز میرے پیٹ میں تکلیف تھی، جب میں واپس آیا تو کھانا کھایا جا چکا تھا اور اصحاب صفہ فارغ ہو چکے تھے، اب میں نے دل میں سوچا کہ کس کے پاس پہنچوں غور کرنے کے بعد دل میں آیا عمر بن الخطابؓ کے پاس جاؤں وہ اس وقت مسجد میں موجود تھے اور نماز کے بعد نفلیں پڑھ رہے تھے، جب وہ نفلوں سے فارغ ہو گئے تو میں ان کے قریب ہو گیا اور عرض کیا کہ مجھے کوئی آیت سکھا دیجئے (آیت کا صرف یہاں تھا ورنہ حقیقتاً) میرا مطلب یہ تھا کہ (باتوں باتوں میں) کھانے کو پوچھ لیں اور ساتھ لے جا کر کھلا دیں، انہوں نے مجھے سورہ آل عمران کی کچھ آیتیں سکھادیں اور مسجد سے اٹھ کر گھر کو چل دیئے، میں بھی ان کے ساتھ چل دیا، حتیٰ کہ جب دروازہ پر پہنچے تو مجھے جھوڑ کر اندر چلے گئے اور در ہو جانے پر بھی اندر سے میری کوئی خبر نہ لی، میں نے خیال کیا کہ باہر نکلنے کے کپڑے اتارنے میں دیر ہو گئی ہے، میرے لئے کھانا بھیجنے والے ہیں؛ لیکن بہت دیر ہو گئی اور میرے لئے کچھ بھی اندر سے نہ آیا تو میں چل دیا، (۲۱) چلا جا رہا تھا کہ سامنے سے حضور اقدس ﷺ تشریف لاتے ہوئے مل گئے، آپؓ نے فرمایا: ”ابو ہریرہ آج تو تمہارے منہ کی بو (جو روزہ کی وجہ سے ہو جایا کرتی

ہے) بڑی تیز ہے، میں نے عرض کیا: ہاں یا رسول اللہ! میں نے آج روزہ رکھا تھا اور اب تک افطار کی نوبت نہیں آئی اور نہ کچھ افطار کے لئے میرے پاس ہے، فرمایا: آؤ میرے ساتھ چلو میں آپ ﷺ کے ساتھ چل دیا جتنی کہ آپ ﷺ اپنے دولت کدہ پہنچ گئے اور باندی سے فرمایا کہ لاؤ وہ پیالہ لے آؤ، چنانچہ وہ پیالہ لے آئی جس میں ذرا بہت کھانا تھا جو صرف اس کے کناروں میں لگا ہوا تھا، میں نے بسم اللہ پڑھ کر کھانا شروع کیا اور پیالہ میں ہر طرف کنوئل ٹٹول کر نکالتا رہا، حتیٰ کہ میرا پیٹ بھر گیا۔ (۲۲)

حافظ ابو نعیم حضرت ابو ہریرہ رضی اللہ عنہ کے متعلق تحریر فرماتے ہیں کہ:

”وہو (یعنی ابا ہریرہ) أشهر من سكن الصفة واستوطنها طول عمر النبي ﷺ ولم ينتقل عنها وكان عريف من سكن الصفة من الفاطنين ومن نزلها من الطادقين كان النبي ﷺ إذا أراد أن يجمع أهل الصفة لطعام حضره تقدم إلى أبي هريرة ليدعوهم ويجمعهم لمعرفته بهم ومنازلهم ومراتبهم“ (۲۳)

”وہ صف میں قیام کرنے والوں میں سب سے زیادہ مشہور ہیں، حضور اقدس ﷺ جب تک بتید حیات رہے حضرت ابو ہریرہ رضی اللہ عنہ صفہ ہی میں رہے اور وہاں سے منتقل نہیں ہوئے، صفہ میں اقامت کرنے والوں کو خوب جانتے تھے، حضور اقدس ﷺ جب اصحاب صفہ کو کھانے کے لئے بلانے کا ارادہ فرماتے تو حضرت ابو ہریرہ رضی اللہ عنہ کے پاس پہنچتے اور ان سے ارشاد فرماتے کہ اصحاب صفہ کو بلاؤ اور جمع کرو؛ کیوں کہ حضرت ابو ہریرہ رضی اللہ عنہ ان سب کو خوب جانتے تھے اور ان کے مراتب سے بھی خوب واقف تھے“

ایک روز کا واقعہ ہے جو بخاری شریف میں نقل کیا گیا ہے کہ حضرت ابو ہریرہ رضی اللہ عنہ نے فرمایا:

”ایک مرتبہ سخت بھوک کی وجہ سے میں راستہ میں بیٹھ گیا، جہاں سے صحابہ ﷺ گزرتے تھے، چنانچہ حضرت ابو بکر رضی اللہ عنہ تشریف لائے، میں نے ان سے قرآن مجید کی ایک آیت پوچھی اور میرا مطلب آیت پوچھنا نہ تھا؛ بلکہ یہ تھا کہ اپنے ساتھ لے چلیں اور کھانا کھلا دیں، (لیکن وہ آیت بتا کر) گزرے چلے گئے، اور مجھے ساتھ نہ لیا، پھر حضرت عمر رضی اللہ عنہ تشریف لائے، میں نے ان سے بھی قرآن مجید کی ایک آیت پوچھی اور میرا مطلب آیت پوچھنا نہ تھا؛ بلکہ یہ تھا کہ اپنے ساتھ لے چلیں اور کھانا کھلا دیں، (لیکن وہ آیت بتا کر) گزرے چلے گئے، اور مجھے ساتھ نہ لیا، پھر حضرت محمد رسول اللہ ابو القاسم رضی اللہ عنہ تشریف لائے تو مجھے دیکھ کر مسکرائے اور چہرہ دیکھ کر آپ ﷺ نے میرا مقصد پہچان لیا اور فرمایا کہ ابو ہریرہ! میں نے عرض کیا: لبیک یا رسول اللہ (صلی اللہ علیہ وسلم)! فرمایا: آؤ چلے آؤ، میں آپ ﷺ کے پیچھے پیچھے چل دیا، حتیٰ کہ آپ ﷺ اپنے دولت کدہ تک پہنچ گئے،

دروازے پر پہنچ کر آپ ﷺ نے گھروالوں سے اندر آنے کی اجازت چاہی، چنانچہ آپ ﷺ کو اندر بلایا گیا (اور چون کہ میرے لئے بھی اجازت لی تھی اس لئے) میں بھی آپ ﷺ کے ساتھ اندر چلا گیا، گھر میں ایک پیالہ دودھ رکھا ہوا تھا، آپ ﷺ نے گھروالوں سے پوچھا یہ کہاں سے آیا، عرض کیا: فلاں شخص نے خدمت عالی میں ہدیہ بھیجا ہے، اس کے بعد رسول اللہ ﷺ نے مجھ سے فرمایا کہ ابو ہریرہ! میں نے عرض کیا: لیک یا رسول اللہ! فرمایا: جاؤ اصحاب صفہ کو بلا لاؤ، اصحاب صفہ (صرف) اسلام کے مہمان تھے نہ ان کے پاس گھر یا رکھنا نہ مال و عیال، نہ کسی خاص آدمی کے یہاں ٹھہرے ہوئے تھے، جب آنحضرت ﷺ کے پاس صدقہ کی کوئی چیز آتی تو ساری اصحاب صفہ کے لئے بھیج دیتے تھے اور اس میں ذرا بھی استعمال نہ فرماتے تھے اور جب آپ ﷺ کے پاس ہدیہ آتا تھا تو ان سب کو ملا کر کھلا دیتے تھے اور خود بھی ان کے ساتھ شریک ہو جاتے تھے اور جب آپ ﷺ نے فرمایا کہ اصحاب صفہ کو بلاؤ تو میرے نفس کو یہ بات بڑی گراں گذری اور جی ہی جی میں کہا کہ اصحاب صفہ کے مقابلے میں اتنے دودھ کی کیا حقیقت ہے (جو آپ ﷺ سب کو بلوا رہے ہیں؛ چون کہ میں زیادہ بھوکا تھا اور آپ ﷺ مجھے ساتھ بھی لائے ہیں؛ لہذا) میں زیادہ حقدار ہوں کہ اس میں سے کچھ ذرا سائل جائے، جس سے قوت حاصل ہو اور مزید یہ بات بھی کھٹکی کہ جب اصحاب صفہ آجائیں گے تو آپ ﷺ مجھ ہی کو حکم فرمائیں گے کہ ان کو بلا (پلانے والے کا نمبر آخر میں ہوتا ہی ہے؛ اس لئے) قوی اندیشہ ہے کہ میرے لئے ذرا سا بھی نہ بچے گا؛ لیکن چون کہ اللہ جل شانہ اور اس کے رسول ﷺ کی اطاعت کے بغیر کوئی چارہ ہی نہ تھا؛ اس لئے میں گیا اور اصحاب صفہ کو بلا لایا، وہ سب آگئے اور دروازے پر پہنچ کر انہوں نے اندر آنے کی اجازت چاہی آپ ﷺ نے اجازت دے دی اور اندر آ کر بیٹھ گئے، آپ ﷺ نے فرمایا: ابو ہریرہ! میں نے عرض کیا: لیک یا رسول اللہ! فرمایا: لو یہ پیالہ لے کر سب کو پلاؤ، میں نے پیالہ لیا اور سب کو پلانا شروع کیا (خدا کا کرنا ایسا ہوا کہ) وہ در اساد دودھ بڑھتا ہی گیا، کیے بعد دیگرے میں ہر ایک کو دیتا گیا اور سب نے پیٹ بھر کر پی لیا، حتی کہ وہ پیالہ لے کر میں حضور اقدس ﷺ کے پاس پہنچا؛ کیوں کہ آپ ﷺ سب کے آخر میں تشریف رکھتے تھے، آپ ﷺ نے مجھ سے پیالہ لے لیا اور مسکراتے ہوئے فرمایا: ابو ہریرہ! میں نے کہا: لیک یا رسول اللہ! فرمایا اب میں اور تم ہی رہ گئے، میں نے عرض کیا جی ہاں یا رسول اللہ! آپ ﷺ نے درست فرمایا، اس کے بعد مجھ سے فرمایا بیٹھو اور پیو میں نے بیٹھ کر پیا اور بس کر دیا، آپ ﷺ نے فرمایا اور پیو، میں نے اور پیا، فرمایا اور پیو، آپ ﷺ اسی طرح فرماتے

رہے کہ اور پیو اور پو کہ حتی کہ میں نے کہہ دیا قسم اس ذات کی جس نے آپ ﷺ کو حق دے کر بیجا ہے، اب تو اس کے جانے کی ذرا بھی جگہ نہ رہی، فرمایا لاؤ مجھے دو میں نے پیالہ آپ ﷺ کو پیش کر دیا، آپ ﷺ نے اللہ کی حمد بیان کی اور بسم اللہ پڑھ کر (ہم سب کا بچا ہوا) نوش فرمایا“ (۲۳)

حضور اقدس ﷺ کے پاس کھجوریں ہوتی تھیں تو حضرات اصحاب صفہ ﷺ کے لئے روزانہ ایک مد (۲۵) دو ٹخنوں کے گزارے کے لئے عنایت فرما دیتے تھے، جس کو حضرت طلحہ بن عمرؓ یوں روایت فرماتے ہیں کہ

”جب کوئی شخص باہر سے حضور ﷺ کے پاس آتا تھا تو اگر مدینہ میں اس کی کسی سے جان پہچان ہوتی تھی تو اس کے پاس قیام کر لیتا تھا اور اگر کوئی جان پہچان والا نہ ہوتا تھا تو صفہ میں ٹھہر جاتا تھا، میں بھی ان لوگوں میں سے تھا، جن کو صفہ میں ٹھہرنا پڑا تھا، چنانچہ میں نے ایک شخص کو اپنا ساتھی (خوراک کا شریک) بنالیا تھا اور حضور اقدس ﷺ کی طرف سے روزانہ ہر دو شخص کے لئے ایک مد عنایت کیا جاتا تھا“ (۲۶)

ایک روز یہ واقعہ پیش آیا کہ حضور اقدس ﷺ نے نماز کا سلام پھیرا تو اصحاب صفہ ﷺ میں سے ایک شخص نے بارگاہ رسالت میں عرض کیا:

”یا رسول اللہ! قد أحرقت النمر بطوننا وتخرقت عنا الخنف“

”اے اللہ کے رسول (ﷺ)! کھجوروں نے ہمارے پیٹ جلا دیئے روزانہ ان کا کھانا دشوار ہو گیا

اور مونے کپڑے جو ہم پہنے ہوئے ہیں پھٹ گئے“

یہ سن کر حضور اقدس ﷺ منبر پر تشریف لے گئے اور اللہ تعالیٰ کی حمد و ثناء کے بعد اپنا حال بیان فرماتے ہوئے ارشاد فرمایا:

”دس سے کچھ اوپر ایسے دن گزرے ہیں کہ میں نے اور میرے ایک ساتھی نے صرف اراک

(بیلو) کے پھل کھا کر گزارا کیا ہے، مکہ میں ہم نے ایسی ایسی سختیاں اٹھائی ہیں، اس کے بعد ہم

مدینہ میں اپنے انصاری بھائیوں کے پاس آ گئے، ان کے پاس کھانے کا اکثر سامان کھجوریں ہی

ہیں (ان کے خرچ میں) انہوں نے دریغ نہیں کیا؛ بلکہ ہمارے ساتھ سلوک کیا، اب میں ان کے

سوا اور چیزیں کہاں سے لاؤں، اللہ کی قسم! اگر میں تمہارے لئے گوشت روٹی پاتا تو تم کو کھلا دیتا؛

لیکن یہ بات تم سے ضرور کہہ دیتا ہوں کہ شاید تم ایسا زمانہ ضرور پاؤ گے، جس میں کعبہ کے

پردوں کی طرح (اچھے کپڑے) پہنوں گے اور صبح و شام (مختلف پیالے) تمہارے سامنے رکھے

جائیں گے“ (۲۷)

حضرات اصحاب صفہ ﷺ کے گزارے کی ایک یہ بھی صورت تھی کہ کچھ صحابہ لکڑیاں کاٹ کر لاتے تھے اور ان کو فروخت

کر کے حضرات اصحاب صفہ رضی اللہ عنہم کے لئے کھانا فراہم کرتے تھے، جیسا کہ حضرت انس رضی اللہ عنہ کی ایک روایت سے معلوم ہوتا ہے کہ:

”کچھ لوگ حضور اقدس رضی اللہ عنہ کی خدمت میں حاضر ہوئے اور عرض کیا کہ آپ ہمارے ساتھ ایسے لوگوں کو بھیج دیں جو (ہماری قوم کو) قرآن اور سنت نبوی کی تعلیم دیں، ان کے عرض کرنے پر حضور اقدس رضی اللہ عنہ نے انصار میں سے ان ستر حضرات کو بھیج دیا جو قرآن کہلاتے تھے، ان میں میرے ماموں بھی تھے، جن کا نام حرام تھا، ان حضرات کا مشغلہ (مدینہ میں رہتے ہوئے) یہ تھا کہ رات کو قرآن شریف پڑھتے تھے اور آپس میں ایک دوسرے کو سنا کر یاد کرتے تھے، اور دن کو پانی لا کر مسجد میں رکھتے تھے اور لکڑیاں کاٹ کر لاتے تھے اور ان کو فروخت کر کے اصحاب صفہ رضی اللہ عنہم اور فقراء کے لئے کھانا خریدتے تھے، ان میں سے ستر قاریوں کو حضور اقدس رضی اللہ عنہ نے ان کے ساتھ بھیج دیا؛ لیکن ان لوگوں نے دھوکہ دیا اور ان حضرات کو منزل مقصود پر پہنچنے سے قبل شہید کر دیا، ان شہیدوں نے دنیا سے چلتے وقت دعا کی کہ اے اللہ! ہمارے نبی ﷺ کو خبر پہنچا دے کہ ہم تجھ سے آٹے ہیں اور تو ہم سے راضی ہو گیا اور ہم تجھ سے، چنانچہ حضرت جبرئیل علیہ السلام نے آنحضرت ﷺ کو اس کی خبر دی“ (۲۸)

کپڑوں کی کمی

اصحاب صفہ رضی اللہ عنہم جیسا کہ کھانے پینے کے اعتبار سے بے سروسامان تھے، اسی طرح ان کے پاس کپڑوں کی بھی کمی تھی،

حضرت ابو ہریرہ رضی اللہ عنہ فرماتے ہیں کہ:

”میں نے ستر اصحاب صفہ کو اس حال میں دیکھا کہ ان میں کسی کے پاس بھی بڑی چادر نہ تھی (جس سے پورا جسم ڈھک لیتے) ہر ایک کے پاس ایک تہمتھا اور یا چھوٹی سی چادر تھی، اسی کو ہر ایک نے اپنی اپنی گردن میں باندھ رکھا تھا جو کسی کے آدھی پنڈلیوں تک اور کسی کے ٹخنوں تک پہنچی ہوئی تھی اور ستر چھپانے کے لئے اسے اپنے ہاتھ سے پکڑے ہوئے تھے“ (۲۹)

دوسری روایت میں ہے کہ حضرت ابو ہریرہ رضی اللہ عنہ فرمایا کہ:

”میں نے ستر اصحاب صفہ کو دیکھا کہ ایک ایک کپڑے میں نماز پڑھ رہے تھے، جن میں سے کسی کا کپڑا گھٹنوں تک پہنچا ہوا تھا اور کسی کا اس سے نیچا تھا، جب رکوع کرتے تھے تو اسے ہاتھ سے پکڑ لیتے تھے، تاکہ ستر نہ کھل جائے“ (۳۰)

حضرت واخلفہ بن الاشعث رضی اللہ عنہ نے بیان فرمایا کہ:

”میں اصحاب صفہ میں تھا اور ہم میں سے کسی پر بھی پورا کپڑا نہ تھا (جس سے بدن ڈھک جاتا؛

چوں کہ کپڑا دھوئے اور نہانے کے لئے کم از کم دو کپڑوں کا ہونا ضروری ہے؛ تاکہ ایک پتہ رہے
اور دوسرے کو دھو کر یا غسل کر کے سکھا دیوے؛ اس لئے ان کپڑوں کے دھونے اور نہانے کی نوبت
کم آتی تھی، جس کی وجہ سے (پسینہ کے باعث ہماری کھالوں پر میل اور غبار کافی مقدار میں چڑھ
گیا)“ (۳۱)

حضرت ابوسعید خدریؓ کو بعض علماء نے اصحاب صفہؓ میں سے شمار کیا ہے؛ لیکن حافظ ابو نعیم کا فرمان ہے:
”و حالہ قریب من حال اہل الصفة وإن کان أنصاری الدار لا ینارہ التصبر
والختیارہ الفقر والتعفف“ (۳۲)

”ابوسعید خدریؓ اگرچہ اصحاب صفہؓ میں سے نہ تھے؛ لیکن ان کا حال اصحاب صفہؓ
کے حال سے قریب ہے، اگرچہ وہ انصاری تھے اور گھر والے تھے اور وجہ اس کی یہ ہے کہ انہوں
نے فقر کو ترجیح دی تھی اور فقر کو اختیار کرتے ہوئے مخلوق کے سامنے حاجت نہ رکھنے کو اپنا شیوہ
بنایا تھا۔“

ان ہی حضرت ابوسعید خدریؓ کی ایک روایت میں ہے (جو آئندہ پوری آئے گی) کہ میں ایک روز ضعفائے
مہاجرین کی ایک جماعت کے ساتھ بیٹھ گیا، اس وقت ان کا یہ حال تھا کہ کپڑوں کے نہایت ہی کم ہونے کی وجہ سے اس طرح آگے
پچھے بیٹھے ہوئے تھے کہ ایک دوسرے کو اڑبنا کر اپنے ننگے پن کو چھپاتا تھا۔ (۳۳)

اصحاب صفہؓ پر اللہ جل شانہ کا خاص کرم

حضرات اصحاب صفہؓ اپنی تنگی اور فاقہ کشی میں مست تھے؛ لیکن پھر بھی طبعی طور پر بتقاضائے بشریت کبھی ان کو اس
امر کی تمنا ہوئی کہ ہمارے پاس دنیا کے سامان ہوتے تو اچھا تھا، اس کے جواب میں اللہ جل شانہ نے یہ آیت نازل فرمائی:

﴿وَلَوْ بَسَطَ اللَّهُ الرِّزْقَ لِعِبَادِهِ لَبَغَوْا فِي الْأَرْضِ﴾ (۳۴)

”اور اگر اللہ تعالیٰ خوب دیدے رزق بندوں کو تو ضرور بغاوت کریں زمین میں“

حافظ ابو نعیمؒ حلیۃ الاولیاء میں اپنی سند کے ساتھ عمرو بن حرث وغیرہ سے نقل کرتے ہیں کہ یہ آیت اصحاب صفہؓ کے
بارے میں نازل ہوئی تھی؛ کیوں کہ انہوں نے دنیا (پاس ہونے کی) تمنا کی تھی، اس کے بعد لکھتے ہیں کہ

”زوی اللہ عز وجل عنہم الدنیا وقبضها ابقاء علیہم وصونا لہم لا یطغوا

فصاروا فی حماء محفوظین من الأثقال ومحروسین من الأشغال لا تذهلہم

الأموال ولا تغیر علیہم الأحوال“ (۳۵)

”اللہ جل شانہ نے دنیا ان کے پاس آنے سے روک دی اور ان تک نہ پہنچنے دی؛ تاکہ ان کی ممتاز جگہ والی زندگی کو باقی رکھیں اور ان کو (فتنہ کی چیز سے) بچائیں؛ تاکہ سرکش نہ ہو جائیں؛ لہذا اس سبب سے وہ اللہ کی حفاظت میں (حساب کے) بوجھوں سے محفوظ ہو گئے اور مال ہونے پر جو اللہ کو بھولے اور دنیا میں پڑنے کی وجہ سے جو مختلف حالات سے گزرتے ان سے اللہ تعالیٰ نے ان کو بچالیا“

در حقیقت اللہ جل شانہ کا یہ بہت بڑا کرم ہے کہ کسی کو دنیا کے مال و متاع سے بچا دے اور اسے فتنوں کی چیزوں میں نہ ڈالے جو اس کی آخرت کو بر باد کر دیں، ترمذی شریف کی ایک روایت میں ہے کہ:

”إن رسول الله ﷺ قال: إذا أحب الله عبداً حماه الدنيا كما يظل أحدكم بحمي سقيم الماء“ (۳۶)

”رسول اللہ ﷺ نے فرمایا کہ بلاشبہ جب اللہ جل شانہ کسی بندہ سے محبت کرتے ہیں تو اسے دنیا سے اس طرح بچاتے ہیں، جیسے تم اپنے مریض کو پانی سے پرہیز کراتے ہو“
ایک روایت میں ہے کہ رسول اللہ ﷺ نے فرمایا:

”اثنان يكرههما ابن آدم يكره الموت والموت خير للمؤمن من الفتنه ويكره قلة المال وقلة المال أقل الحساب“ (۳۷)

”انسان دو چیزوں کو اچھا نہیں سمجھتا؛ حالانکہ وہ دونوں اس کے لئے بہتر ہیں، وہ موت سے کراہت کرتا ہے؛ حالانکہ موت مؤمن کے لئے بہتر ہے، جس کی وجہ سے فتنہ سے بچ جائے گا اور وہ مال کی کمی کو اچھا نہیں سمجھتا؛ حالانکہ مال کی کمی حساب کی کمی کا سبب ہے“

حضرت اسامہ بن زید رضی اللہ عنہ روایت فرماتے ہیں کہ رسول اللہ ﷺ نے فرمایا:

”میں جنت (۳۸) کے دروازے پر کھڑا ہوا تو دیکھا اس میں اکثر بے پیسہ والے ہیں اور مال والے ابھی حساب دینے کے لئے اٹکے ہوئے ہیں، ہاں جن مالداروں کو دوزخ میں جانا تھا، ان کو دوزخ میں بھیجے کا حکم نافذ ہو چکا تھا اور میں دوزخ کے دروازہ پر (اس کے اندر کا حال دیکھنے کے لئے) کھڑا ہوا تو دیکھا کہ اس میں اکثر عورتیں ہیں“ (۳۹)

ایک مرتبہ حضور اقدس ﷺ حضرات اصحاب صفہ رضی اللہ عنہم کے پاس تشریف لائے اور ان سے دریافت فرمایا کیا حال ہے؟ اس پر انہوں نے عرض کیا کہ اللہ نے خیریت کے ساتھ رکھا ہے، اس کے بعد سید عالم رضی اللہ عنہ نے ان سے فرمایا کہ تم آج اچھی حالت میں ہو (کیوں کہ دین سیکھتے رکھاتے ہو اور اس پر عمل کرتے ہو اور فتنوں میں ڈالنے والی چیزیں تمہارے پاس نہیں ہیں) اور اس وقت کو

بھی یاد کرو جب کہ صبح کو ایک پیالہ مکھن کا آگے اور شام کو دوسرا پیالہ تمہارے سامنے رکھا جائے گا (جس میں صبح سے سائے کا مادہ دوسرا سائے ہوگا اور جب کہ دونوں وقت علیحدہ علیحدہ سائے کے کپے کا تو روٹی کی ہی بہتات ہوگی اور طرح طرح کی روٹی پکائی جائے گی اور تم اپنے مکانوں کو اس طرح کپڑوں سے ڈھا کو گے، جیسے کہ بے کوڈھا کا جاتا ہے، یہ سن کہ حضرات اصحاب صفہ ﷺ نے عرض کیا کہ اسے اللہ کے رسول (صلی اللہ علیہ وسلم) ! یہ تو فرمائیے کہ وہ مال پاس ہونے کا دور اس صورت میں آئے گا، جب کہ ہم دیندار ہو گے، (۴۰) آپ ﷺ نے فرمایا: ہاں، اس پر انہوں نے عرض کیا کہ بس تو ہم اس روز اچھے حال میں ہوں گے (کیوں کہ دین پر بھی چل رہے ہوں گے اور دنیا جو پاس ہوگی اسے بھی دین پر خرچ کریں گے؛ اس لئے اس وقت ہم صدقے کریں گے اور غلام آزاد کریں گے) اور یہ ثواب بھی ملے گا جس سے ہم آج مال پاس نہ ہونے کی وجہ سے محروم ہیں، پھر آپ یہ کیسے فرما رہے ہیں کہ ہم آج اچھی حالت میں ہیں؟)

یہ سن کر حضور اقدس ﷺ نے فرمایا: نہیں (نہیں) تم آج ہی بہتر ہو جب دنیا تم کو ملے گی تو آپس میں حسد کرنے لگو گے اور آپس کے تعلقات توڑ دو گے اور آپس میں بغض رکھنے لگو گے، (۴۱) مستدرک حاکم میں ہے کہ آپ ﷺ نے فرمایا کہ تم آج ہی بہتر ہو آج تم آپس میں محبت رکھتے ہو اور اس روز ایک دوسرے کی گردن مارو گے، (۴۲) دنیا آتی ہے تو تمہا نہیں آتی؛ بلکہ اپنے ساتھ حسد، بغض، عداوت، مقدمہ بازی، حرص، آخرت سے غفلت، اللہ سے بعد، خواہشات نفس کی پیروی اور دیگر مصیبتیں لے کر آتی ہے؛ لہذا وہ بندے بہت مبارک ہیں جو دنیا کے ساز و سامان سے محروم ہیں، نہ دنیا میں کسی سے انجھیں نہ آخرت میں حساب کے میدان میں کھڑے پریشان ہوں۔

حضرات اصحاب صفہ ﷺ کا اللہ کے یہاں مرتبہ

فقرو فاقہ بڑی اچھی نعمت ہے، بشرطیکہ کوئی اس کی قدر کرے، رسول اللہ ﷺ کا ارشاد ہے کہ مجھے (یعنی میری رضا اور خوشی) اپنے ضعیفوں (کی خیر خیر لینے) میں تلاش کرو (مال کے اعتبار سے ضعیف ہوں یا اور کسی اعتبار سے) کیوں کہ تم کو جو رزق ملتا ہے اور تمہاری جو مدد ہوتی ہے وہ تمہارے ضعیفوں کی وجہ سے ہے، دوسری روایت میں ہے کہ رسول اللہ ﷺ نے فرمایا:

”رب اشعث مدفوع عن الأبواب لو أقسم على الله لأبره“ (۴۳)

”بہت سے وہ بندے جن کے مال بکھرے ہوئے ہوتے ہیں اور جن کو دروازوں سے ہٹا دیا جاتا ہے، (ان کا اللہ کے یہاں یہ درجہ ہے) کہ اگر اللہ سے کوئی کام کرانے کی قسم کھالیں تو اللہ ان کی قسم پوری فرمادیں“

ایک مرتبہ حضور اقدس ﷺ نے حضرت عائشہ رضی اللہ تعالیٰ عنہا سے فرمایا کہ

”اے عائشہ! مساکین سے محبت رکھ اور ان کو اپنے سے قریب کر؛ کیوں کہ ایسا کرنے سے اللہ تجھے

اپنے قریب کرے گا“ (۳۳)

حضرت ابوسعید خدری رضی اللہ عنہ روایت فرماتے ہیں کہ

”میں (ایک مرتبہ) بے پیسہ والے مہاجرین کی ایک جماعت میں بیٹھ گیا اور یقیناً جانو کہ اس وقت ان کے پاس کپڑوں کی اس قدر کمی تھی کہ ننگے پن کی وجہ سے ایک دوسرے کی آڑ لے کر اپنے بدن کو چھپاتے تھے، وہیں ایک قرآن پڑھنے والا سب کو قرآن سنار ہاتھ کہ اچانک حضور اقدس ﷺ تشریف لائے تو قرآن سنانے والے صاحب خاموش ہو گئے، جب وہ خاموش ہو گئے تو آنحضرت ﷺ نے سلام کیا اور اس کے بعد فرمایا کہ تم کیا کر رہے تھے؟ ہم نے عرض کیا ”اللہ کی کتاب سن رہے تھے“ یہ جواب سن کر فرمایا:

”الحمد لله الذي جعل من امتي من اصاب نفسي معهم“

”سب تعریف اس اللہ کے لئے ہے جس نے میری امت میں ایسے لوگوں کو کر دیا جن کے ساتھ مجھے اپنے آپ کو ٹھہرائے رکھنے کا حکم ہوا ہے، اس کے بعد آپ ﷺ ہمارے بیچ میں بیٹھ گئے؛ تاکہ (نشست کا امتیاز ختم کرنے کے لئے) اپنے آپ کو ہم میں ملا کر برابری والی شان ظاہر فرمائیں“

اس کے بعد آپ ﷺ نے (حلقہ بنانے کے لئے) دست مبارک سے اشارہ فرمایا؛ لہذا سب نے حلقہ بنالیا اور سب کے چہرے آپ کی طرف متوجہ ہو گئے، اس کے بعد آپ ﷺ نے فرمایا کہ بے پیسہ والے مہاجرین کی جماعت تم یہ خوشخبری قبول کر لو کہ قیامت کے روز تم کو نور تام (پورا نور) عنایت کیا جائے گا، قیامت کے روز تم مالدار لوگوں سے آدھا دن پہلے جنت میں داخل ہوں گے اور یہ آدھا دن (آج کل کے دنوں کے حساب سے پانچ سو برس کے برابر ہوگا، یہ جنت میں مزے کر رہے ہوں گے اور وہ حساب دے رہے ہوں گے“ (۳۵)

دوسری روایت میں ہے کہ جب آپ ﷺ نے ان کو مالداروں سے پہلے جنت میں داخل ہونے کی خوشخبری سنائی تو ان کے چہروں کے رنگ کھل گئے اس کے راوی حضرت عبداللہ بن عمر رضی اللہ عنہما فرماتے تھے کہ ان کی خوشی دیکھ کر مجھے تنہا ہوئی کہ میں بھی ان میں سے ہوتا۔ (۳۶)

حضرت خباب بن الارت رضی اللہ عنہ سورہ انعام کی آیت ﴿وَلَا تَطْرُدِ الَّذِينَ يَدْعُونَ رَبَّهُمْ﴾ کا شان نزول بیان فرماتے تھے کہ اقرع بن حابس اور عیینہ بن حصن حضور اقدس ﷺ کے پاس آئے (یہ دونوں دنیا کے لحاظ سے مال و عزت والے تھے) جب یہ بارگاہ رسالت میں پہنچے تو دیکھا کہ آنحضرت ﷺ حضرت بلال رضی اللہ عنہ، حضرت عمار رضی اللہ عنہ، حضرت صہیب رضی اللہ عنہ اور حضرت خباب رضی اللہ عنہ کے ساتھ بیٹھے ہوئے تھے، جب ان دونوں کی نظر ان خاصان خدا پر پڑی تو ان کو حقیر سمجھا اور ان کے ساتھ بیٹھنے کو اپنی کسر شان سمجھ کر

حضور اقدس ﷺ سے تنہائی میں عرض کیا کہ ہم چاہتے ہیں کہ آپ ہم کو اپنے ساتھ بٹھانے کا اس طرح موقع دیں کہ عرب ہماری فضیلت سمجھیں، آپ کے پاس عرب کے وفود آتے ہیں؛ لہذا جب ہم آپ کی خدمت میں حاضر ہو کر این تو آپ ان کو ہمارے ساتھ نہ بٹھنے دیا کر اور جب ہم آپ سے گفتگو کر کے فارغ ہو جائیں تو آپ ان کو اپنی مجلس میں بٹھائیں۔

آنحضرت ﷺ نے ان کی گفتگو سنی تو (ان کو اسلام سے مانوس کرنے کے لئے) ان کی درخواست منظور فرمائی، ان دونوں نے عرض کیا کہ آپ اس کا عہد نامہ لکھ دیں، لہذا آپ ﷺ نے ایک کاغذ منہ بیا اور لکھنے کے لئے حضرت علیؓ کو بلایا کہ اچانک جبریل علیہ السلام آیت لے کر نازل ہوئے:

﴿وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ مَا عَلَيْكَ مِنْ حِسَابِهِمْ مِنْ شَيْءٍ وَمَا مِنْ حِسَابِكَ عَلَيْهِمْ مِنْ شَيْءٍ فَتَطْرُدَهُمْ فَتَكُونَ مِنَ الظَّالِمِينَ﴾ (٢٤)

”اور ان کو دور نہ کیجئے جو اپنے رب کو صبح و شام پکارتے ہیں، اس کی رضا کو قصد کرتے ہیں، ان کا حساب ذرا بھی آپ سے متعلق نہیں اور نہ آپ کا حساب ذرا بھی ان سے متعلق ہے کہ آپ ان کو نکال دیں اور بے انصافوں میں سے ہو جائیں“

اس آیت میں حضرات فقراء مہاجرین کی یہ تعریف فرماتے ہوئے کہ اپنے رب کو نبی و شام پکارتے ہیں، مجلس سے بھانسنے کی ممانعت فرمائی اور پھر اگلی آیت میں ایسی بے جا درخواست کرنے والوں کے متعلق فرمایا:

﴿وَكَذَلِكَ فَتَنَّا بَعْضَهُم بِبَعْضٍ لِّيَقُولُوا أَهَؤُلَاءِ مَنَّ اللَّهُ عَلَيْهِمْ مِنْ بَيْنِنَا أَلَيْسَ اللَّهُ بِأَعْلَمَ بِالشَّاكِرِينَ﴾ (٢٨)

”اور اسی طور پر ہم نے ایک کو دوسرے کے ذریعہ آزمائش میں ڈال رکھا ہے، تاکہ (یوں) کہیں کیا“ گذاروں کو خوب جاننے والا نہیں؟“

اس کے بعد اللہ جل شانہ نے ایماندار بندوں کی قدر بڑھانے کے لئے فرمایا:

﴿وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةَ ﴿٣٩﴾﴾

”اور جب آپ کے پاس وہ لوگ آئیں جو ہماری آیات پر ایمان رکھتے ہیں تو ان سے سلام علیکم فرمائے (اور یہ بھی) فرمائے کہ تمہارے رب نے رحمت اپنے ذمہ کر لی ہے“

اس آیت شریف کے نازل ہونے کا حضور اقدس ﷺ پر یہ اثر ہوا کہ آپ ﷺ نے اس کاغذ کو پھینک دیا اور ہم

(مسکینوں) کو بلایا، ہم حاضر ہوئے تو آپ ﷺ نے سلام علیکم فرمایا (جیسا کہ آیت میں ارشاد ہوا تھا) اور ہم آپ ﷺ کے اس قدر قریب بیٹھ گئے کہ اپنے گھنے آپ ﷺ کے گھٹنوں سے ملا دیئے ان آیات کے نزول کے بعد حضور ﷺ نے (کسی کے آنے پر) اپنی مجلس سے فقراء و مہاجرین کو نہ اٹھانے کا فیصلہ فرمایا؛ لیکن یہ بات ضرور تھی کہ جب تک آپ ﷺ کو بیٹھنا ہوتا تھا ہمارے ساتھ بیٹھے رہتے تھے اور جب تشریف لے جانا ہوتا تھا تو ہم کو چھوڑ کر چلے جاتے تھے؛ لہذا اللہ جل شانہ نے یہ آیت نازل فرمائی:

وَأَصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ وَلَا تَعْدُ عَيْنَاكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تُطِعْ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا ۝ (۵۰)

”اور اپنے آپ کو ان لوگوں کے ساتھ بٹھائے رکھئے جو محض اپنے رب کو صبح و شام پکارتے ہیں، محض اس کی رضا چاہتے ہیں اور دنیوی زندگی کی رونق کے خیال سے آپ کی آنکھیں ان سے نہ ہٹنے پائیں اور ایسے شخص کا کہنا نہ مانئے جس کے قلب کو ہم نے اپنی یاد سے غافل کر رکھا ہے اور وہ اپنی خواہش نفسانی پر چلتا ہے اور اس کا حال حد سے گزر گیا ہے“

حضرت خیاب بن الارت رضی اللہ عنہ فرماتے ہیں کہ اس آیت کریمہ کے نازل ہونے پر حضور اقدس ﷺ کا ہمارے (یعنی فقراء و مہاجرین کے) ساتھ طرز عمل ہو گیا کہ حضور اقدس ﷺ کے ساتھ ہم بیٹھے رہتے تھے اور جب وہ وقت ہو جاتا تھا جس پر آپ ﷺ کو اٹھنا ہوتا تو ہم خود ہی اٹھ جاتے تھے اور آپ ﷺ کو چھوڑ دیتے تھے اور اگر ہم نہ اٹھتے تو آپ ﷺ بیٹھے ہی رہتے تھے اور ہم کو چھوڑ کر اٹھ جانا گوارہ نہ فرماتے تھے، خواہ کتنی ہی دیر ہو جاتی۔ (۵۱)

دوسری روایت میں ہے جس کے حضرت سلمان فارسی رضی اللہ عنہ راوی ہیں کہ جب سورہ کہف کی مذکورہ بالا آیات نازل ہوئیں تو حضور اقدس ﷺ فقراء و مہاجرین کو تلاش کرنے کے لئے کھڑے ہو گئے، حتیٰ کہ یہ حضرات ﷺ آپ ﷺ کو مسجد کے آخری حصہ میں مل گئے، جو اللہ تعالیٰ کے ذکر میں مشغول تھے، ان حضرات پر نظر پڑی تو سید عالم ﷺ نے فرمایا:

”الحمد لله الذي لم يمتهنى حتى امرني أن أصبر نفسي مع قوم من امتي“

”یہ سب تعریف اللہ کے لئے ہے جس نے مجھے اس سے پہلے موت نہیں دی، جب تک کہ مجھے یہ

حکم نہیں دیا کہ اپنی امت میں سے ایک جماعت کے ساتھ اپنے کو ٹھہرائے رکھوں“

اس کے بعد آپ ﷺ نے فرمایا: ”معكم الحياة ومعكم الممات“، یعنی میرا جینا اور میرا تمہارے ہی ساتھ ہے، (۵۲) حضرت جھیل بن سراقہ رضی اللہ عنہ بھی اصحاب صفہ میں سے تھے اور بہت ہی زیادہ مسکین اور حال سے بے حال تھے، ایک موقع پر حضور اقدس ﷺ نے (مال تقسیم فرماتے ہوئے) ان کو کچھ بھی نہ دیا اور اقرع بن حابس اور عیینہ بن حصن کو (اونٹ) عنایت فرمائے، کسی نے اس کا سبب پوچھا تو آنحضرت ﷺ نے فرمایا کہ قسم ہے اس ذات کی جس کے قبضہ میں میری جان ہے، عیینہ

اور اقرع عیسویں سے ساری زمین بھی بھری ہو تو (اللہ کے نزدیک) تنہا جہیل ان سب سے بہتر ہوگا، رہی لینے کی بات تو ان کو اسلام قبول کرنے کے لئے مال دے کر مال اور مالوف کرتا ہوں اور جہیل کے لئے اسلام کافی ہے۔ (۵۳) (اس کے نزدیک مال کی کچھ حقیقت نہیں اسے اسلام ہی پر گن رہنا چاہئے)۔

حضرت عبداللہ بن عمرو بن العاص رضی اللہ عنہ روایت فرماتے ہیں کہ رسول اللہ ﷺ نے ایک مرتبہ صحابہ کرام رضی اللہ عنہم سے سوال کرتے ہوئے فرمایا:

”تلاؤ جنت میں سب سے پہلے کون داخل ہوگا؟ صحابہ نے عرض کیا: ”اللہ ورسولہ اعلم“ یعنی اللہ اور اس کا رسول (صلی اللہ علیہ وسلم) ہی خوب جانتے ہیں، یہ جواب سن کر حضور اقدس ﷺ نے خود ہی اس سوال کا جواب دیتے ہوئے فرمایا کہ جنت میں سب سے پہلے وہ

فقراء المهاجرین الذین تقى بهم المکاره يموت أحدهم وحاجته فی صدره لا يستطيع لها قضاء

”فقراء و مہاجرین داخل ہوں گے، جن کی وجہ سے تکلیف دینے والی چیزوں اور حالتوں سے بچا جاتا ہے (یعنی اللہ تعالیٰ ان کی وجہ سے امت کو تکلیف دینے والی چیزوں اور حالتوں سے بچاتے ہیں) وہ بے چارے سینوں میں اپنی حاجتیں دبائے ہوئے دنیا سے چلے جاتے ہیں، جن کے پورا کرنے کی کوئی صورت نہیں ہوتی تھی“

اس کے بعد حضور اقدس ﷺ نے فرمایا کہ (جب وہ جنت میں سب سے پہلے داخل ہونے لگیں گے) تو فرشتے کہیں گے کہ اے ہمارے رب ہم تیرے فرشتے ہیں اور تیرے (مقرر کردہ انتظاموں کے) بہتم ہیں اور تیرے آسمانوں کے رہنے والے ہیں، ان کو ہم سے پہلے جنت میں داخل نہ فرما، اس کے جواب میں اللہ جل شانہ فرمائیں گے: یہ میرے خاص بندے ہیں، جنہوں نے میرے ساتھ کسی چیز کو شریک نہیں بنایا اور ان کی فضیلت اس سے ظاہر ہے (کہ دنیا میں) یہ مصیبت کی چیزوں سے (مخلوق کو) بچانے کا ذریعہ تھا (اور ان کے صبر و استقلال کا یہ عالم تھا کہ) ان کو اس حال میں موت آئی تھی کہ اپنی اپنی حاجتیں سینوں میں دبائے ہوئے تھے، جن کو پوری کرنے کی کوئی صورت نہ تھی؛ لہذا ان کی (یہ فضیلت سن کر) ہر دروازہ سے فرشتے ان کے پاس (جنت میں) یوں کہتے ہوئے پہنچیں گے: ”سلام علیکم بما صبرتم فنعم عقبی الدار“ (۵۴) یعنی ”تم پر سلام ہو بوجہ اس کے کہ تم نے صبر کیا پس اس جہاں میں تمہارا انجام یہ ہوا“۔

اصحاب صفہ رضی اللہ عنہم اور دیگر فقراء کا اس لئے رونا کہ فی سبیل اللہ خرچ کرنے سے عاجز ہیں

۹۔ میں غزوہ تبوک کے لئے تیار ہونے کی حضور اقدس ﷺ نے ترغیب دی اور اس سلسلہ میں صحابہ کرام رضی اللہ عنہم نے اپنے اپنے حوصلہ کے موافق خوب حصہ لیا، تبوک مدینہ منورہ سے بہت دور تھا، پیدل پہنچنا نہایت ہی مشکل اور دشوار تھا؛ اس لئے سوار یوں کا انتظام کیا گیا تھا، چند تنگ دست صحابہ رضی اللہ عنہم تعداد میں سات افراد تھے، حضور اقدس ﷺ کی خدمت میں حاضر ہوئے اور عرض کیا کہ آپ ہماری بھی سواری کا انتظام فرمادیں؛ تاکہ ہم بھی غزوہ میں شریک ہو سکیں، ان کی درخواست سن کر رسول اللہ ﷺ نے فرمایا: ”لا اجد ما احمکم علیہ“ (میرے پاس سواری نہیں ہے جس پر تم کو سوار کروں) یہ سن کر ساتوں حضرات روتے ہوئے اور غزوہ کی شرکت سے محرومی پر افسوس کرتے ہوئے آپ ﷺ کے پاس سے چلے گئے، ان سات حضرات میں سالم بن عیسٰی رضی اللہ عنہ بھی تھے، جو اصحاب صفہ میں سے تھے، اللہ رب العزت نے آیت ذیل میں ان حضرات کا اس طرح ذکر فرمایا:

﴿وَلَا عَلَى الَّذِينَ إِذَا مَا اتُّوْكَ لَيَخْلِفْنَهُمْ قُلْتُ لَا اَجِدُ مَا اُحْمِلُهُمْ عَلَيْهِ تَوَلَّوْا وَاَعْيَبُهُمْ تَقِيْضُ مِنَ الدَّمْعِ حَزَنًا اَلَّا يَجِدُوْا مَا يُنْفِقُوْنَ﴾ (۵۵)

”اور نہ ان لوگوں پر کوئی گناہ اور الزام ہے جس وقت وہ آپ کے پاس اس واسطے آئے کہ آپ ان کو سواری دیدیں تو آپ نے ان سے فرمایا کہ میرے پاس کوئی چیز نہیں ہے جس پر تم کو سوار کروں وہ اس حال میں واپس ہوئے کہ اس رنج سے ان کی آنکھیں آنسوؤں سے بہہ رہی تھیں کہ ان کو خرچ کرنے کو میسر نہیں“

ان ساتوں حضرات میں سے ایک حضرت ابولیلیٰ رضی اللہ عنہ اور ایک حضرت عبداللہ بن مغفل رضی اللہ عنہ بھی تھے، یہ دونوں ساتھ ساتھ روتے ہوئے جا رہے تھے کہ راستے میں ابن یامین انصاری رضی اللہ عنہ سے ملاقات ہوگئی، انہوں نے سوال کیا کہ کیوں روتے ہو؟ دونوں نے اپنا قصہ سنایا اور رونے کی وجہ بتائی؛ لہذا ابن یامین رضی اللہ عنہ نے ان کو ایک اونٹنی اور کھجوریں زادراہ کے طور پر دے دیں، چنانچہ دونوں حضرات حضور اقدس ﷺ کے ساتھ غزوہ میں شرکت کے لئے روانہ ہو گئے۔

ان ہی سات بزرگوں میں سے حضرت عتبہ بن زید رضی اللہ عنہ بھی تھے، انہوں نے بارگاہ رسالت سے واپس ہو کر رات کو بڑی دیر تک نماز پڑھی اور پھر اللہ کی جناب میں رورو کر عرض کیا ”اے اللہ! آپ جہاد کا حکم فرمایا اور اس کی ترغیب دی اور اس کے ساتھ ساتھ مجھے اس کی طاقت نہ دی اور اپنے رسول ﷺ کو اتنا مال دیا جس کے ذریعہ آپ مجھے سواری عنایت فرمادیے، جب صبح ہوئی تو حضور اقدس ﷺ کی مجلس میں حاضر ہوئے، آپ ﷺ نے بھرے مجمع میں فرمایا کہ رات کو جس نے صدقہ کیا ہے کھڑا ہو جائے، یہ سن کر کوئی کھڑا نہ ہوا، آپ ﷺ نے پھر فرمایا تو حضرت عتبہ بن زید کھڑے ہو گئے، آپ ﷺ نے فرمایا کہ تم بشارت قبول کرو، قسم اس ذات کی جس کے قبضہ میں میری جان ہے، تمہارے رونے دھونے کی وجہ سے تمہارے لئے مقبول شدہ زکوٰۃ کا ثواب لکھا گیا۔ (۵۶)

اصحاب صفہ کے پاس سید عالم ﷺ کا تشریف لا کر بیٹھنا

اور ان کے دلوں کو دنیا سے ہٹا کر آخرت کی طرف متوجہ کرنا

اللہ تعالیٰ کے نزدیک حضرت اصحاب صفہ ﷺ کا جو مرتبہ تھا اس کی تفصیل گذشتہ اوراق سے معلوم ہو چکی ہے۔ اسی مرتبہ کی وجہ سے رسول اللہ ﷺ ان حضرات کی خاص قدر فرماتے تھے اور ان کے پاس اٹھتے بیٹھتے تھے، ان کو دین سکھاتے اور آخرت کی چیزوں کی قدر و قیمت سے آگاہ فرما کر دنیاوی ساز و سامان سے ان کے دلوں کو بیزار فرماتے رہتے تھے، حضرت عتبہ بن عامرؓ سے روایت ہے کہ: ”ایک مرتبہ رسول اللہ ﷺ ہمارے پاس تشریف لائے اس وقت ہم صفہ میں موجود تھے، اور تشریف لا کر فرمایا کہ تم میں سے کون شخص اس کو پسند کرتا ہے کہ روزانہ صبح کے روزانہ صبح کے وقت بازار بھٹان اور عقیق میں جائے اور بلا کسی قسم کے گناہ اور قطع رحمی کے دو ایسی اونٹنیاں پکڑ کر لائے جو خوب موٹی تازی ہوں، ہم نے عرض کیا یا رسول اللہ! یہ تو ہم سب کو پسند اور مرغوب ہے، یہ سن کر حضور اقدس ﷺ نے فرمایا کہ (دنیا کی حقیر اور فنا ہونے والی اونٹنیوں سے رغبت رکھنے کی بجائے) تم میں سے کوئی شخص ایسا کیوں نہ کرے کہ صبح کے وقت (مسجد میں) پہنچ کر اللہ کی کتاب میں سے دو آیتیں (کسی کو) سکھا دے یا خود ہی تلاوت کرے، یہ اس کے لئے دو اونٹنیوں سے بہتر عمل ہوگا اور تین آیات کا (پڑھنا یا پڑھانا) تین اونٹنیوں سے اور چار آیات کا (پڑھنا پڑھانا) چار اونٹنیوں سے افضل ہے، (پھر قاعدہ کلیہ کے طور پر فرمایا کہ) اور اس سے آگے جہاں تک بھی حساب لگاتے جاؤ اور آیتوں اور اونٹنیوں کا مقابلہ کرتے جاؤ تو آیتیں ہی اونٹنوں اور اونٹنیوں سے افضل ہوں گی، یعنی کوئی شخص جس قدر آیات پڑھے یا پڑھائے گا ان آیات کی تعداد کے بقدر اونٹنوں کے حاصل کرنے سے افضل عمل ہوگا۔

بھٹان اور عقیق مدینہ منورہ کے قریب دو جگہ ہیں، جہاں اونٹنوں کا بازار لگتا تھا، عرب والوں کے نزدیک اس زمانہ میں اونٹ نہایت ہی پسندیدہ چیز تھی، خاص کر اس اونٹنی کو تو بہت ہی عمدہ اور قابل قدر سمجھتے تھے، جو موٹی تازی اور فربہ ہو! اس لئے حضور اقدس ﷺ نے ان کے مزاج کو دیکھ کر رغبت کی چیز سے افضل اور عمدہ عمل کی طرف ان کو متوجہ فرمایا، یہ جو فرمایا کہ بغیر گناہ اور قطع رحمی کے اونٹنیاں حاصل ہو جائیں، اس کا مطلب یہ ہے کہ جو اونٹنیاں گناہ کے ذریعہ حاصل کی جائیں، مثلاً چرا کر یا چھین کر یا میراث وغیرہ میں کسی رشتہ دار کے مال پر قبضہ کر لے ان کا ذکر نہیں ہے؛ بلکہ مطلب یہ ہے کہ جو اونٹنیاں دنیا و آخرت کے وبال و نقصان کے بغیر حاصل ہو جائیں، ان میں سے ہر ایک اونٹنی ہر ایک آیت کے مقابلہ میں بہت ہی حقیر ہے اور جو اونٹنیاں گناہ اور قطع رحمی کے ذریعہ حاصل کی جائیں (جن پر مواخذہ ہو) ان کا تو آیت کے مقابلہ میں ذکر ہی کیا ہے۔

اس حدیث مبارک میں حضور اقدس ﷺ نے بطور مثال فانی اور باقی کا مقابلہ کر کے بتایا ہے، ورنہ ایک آیت کے مقابلہ میں ہفت اقلیم کی سلطنت بھی کچھ حقیقت نہیں رکھتی، آج نہیں تو موت کل کو دنیا کا سارا دھندا اور سارے منافع جدا کر دے گی؛ لیکن آجوں کے پڑھنے اور پڑھانے میں جو ملے گا وہ ہمیشہ کے لئے ساتھ رہنے والی چیز ہے، ملا علی قاریؒ مرقاۃ شرح مشکوٰۃ میں لکھتے ہیں:

”والحاصل أنه ﷺ أراد ترغيبهم في الباقيات وتنفيرهم عن الفانيات فذكر هذا

على سبيل التمثيل والتقريب إلى الفهم وإلا فجميع الدنيا أحقر من أن يقابل

بمعرفة آية من كتاب الله تعالى أو بشوابها من الدرجات العلى“ (۵۷)

”حاصل یہ ہے کہ حضور ﷺ نے ان حضرات کو باقیات کی رغبت دلائی اور فانیات سے ان کا دل

پھیرا! لہذا سمجھانے کی غرض سے اونٹنی کو بطور مثال ذکر فرمایا، ورنہ ساری دنیا ہی ایک آیت کے جان

لینے اور اس کے ثواب سے جو درجات کی صورت میں ملے گا، بہت ہی حقیر ترین ہے“

اس حدیث کو لکھنے کے بعد حافظ ابو نعیم رحمہ اللہ نے لکھتے ہیں کہ

”اس سے معلوم ہوتا ہے کہ جب حضرات اصحاب صفہ کی توجہ بتقاضائے بشریت اسباب دنیاوی پر

جانے کا موقع ہوتا تھا تو حضور ﷺ ان چیزوں کی طرف رغبت دلاتے تھے جو ان کے لئے زیادہ

مناسب اور نفع مند تھیں اور جن سے ان کے باطن کا سدھار ہوتا تھا، یعنی ان کو ذکر اللہ میں مشغول

ہونے اور ان کاموں میں لگنے کی ترغیب دیتے تھے، جن سے انوار قلبی حاصل ہوں جن کی وجہ سے

آخرت کے خطروں اور ہلاکتوں سے محفوظ رہ سکیں“ (۵۸)

حضرت حسن فرماتے تھے کہ ”صفہ“ ضعفاء مسلمین کے لئے بنایا گیا تھا؛ لہذا مدینے کے رہنے والے مسلمان جہاں تک

ہوسکتا تھا صفہ والوں کے لئے کھانے پینے کی چیزیں بھیجنے میں ذرا کسر اٹھانہ رکھتے تھے، رسول اللہ ﷺ ان حضرات کے پاس تشریف

لاتے تھے اور یوں فرمایا کرتے تھے ”السلام علیکم یا اهل الصفة“ (صفہ والو! تم پر سلام ہو) پھر ان سے دریافت فرماتے

تھے کہ ”کیف أصبحتم؟“ (کس حال میں صبح ہوئی) وہ عرض کرتے ”بخیر یا رسول اللہ!“۔ (۵۹)

ایک روز حضرت ابو طلحہ رضی اللہ عنہ (مسجد نبوی کی طرف چلے تو) دیکھا کہ آنحضرت ﷺ اصحاب صفہ کو (قرآن شریف)

پڑھا رہے ہیں اور بھوک کی وجہ سے آپ کے شکم مبارک پر پتھر بندھا ہوا ہے اور اس سے اپنی پشت قائم کر رکھی ہے۔ (۶۰)

ایک مرتبہ آپ ﷺ حضرات اصحاب صفہ کے پاس تشریف لے گئے اور ان کے اندر اس طرح گھل مل کر بیٹھ گئے جس سے

کہ بیٹھنے میں امتیازی شان نہ ظاہر ہو اور آپ اور وہ برابر معلوم ہوں، اس کے بعد ان کو مالدار لوگوں سے پانچ سو برس پہلے جنت میں

جانے کی خوشخبری سنائی۔ (یہ حدیث پہلے گزربچی ہے)

حضرت ثابت بنانی رضی اللہ عنہ کا بیان ہے کہ

”ایک جماعت میں حضرت سلمان رضی اللہ عنہ (فارسی) موجود تھے، یہ جماعت جو اللہ تعالیٰ کا ذکر کر رہی

تھی، وہاں حضور اقدس ﷺ کا گذر ہوا (آپ کو دیکھ کر) وہ جماعت اپنے مشغلہ سے رک گئی، آپ

ﷺ نے فرمایا: کیا کر رہے تھے؟ عرض کیا یا رسول اللہ! ہم اللہ کا ذکر کر رہے تھے، فرمایا: جو تم کہہ رہے

تھے پھر کہو کیوں کہ مجھے تم پر رحمت نازل ہوتی ہوئی نظر آئی؛ لہذا میرا جی چاہا کہ اس رحمت میں تمہارے ساتھ میں بھی شریک ہو جاؤں، اس کے بعد اللہ کی حمد و ثنائیاں فرماتے ہوئے ارشاد فرمایا:

”الحمد لله الذي جعل في امتي من امرت أن أصبر نفسي معهم“
سب تعریف اللہ کے لئے جس نے میری امت میں ایسے لوگ کر دئے جن کے ساتھ اپنے نفس کو ٹھہرائے رکھنے کا مجھے حکم دیا گیا“ (۶۱)

حضرت جبریل بن خلیلہ ؓ سے بھی اصحاب صفہ ؓ میں سے تھے ان سے روایت ہے کہ
”(ایک مرتبہ) رسول اللہ ﷺ ہمارے پاس آکر تشریف فرما ہوئے اس وقت میری ران کھلی ہوئی تھی، آپ ﷺ نے فرمایا: ”أما علمت أن الفخذ عورة“ (کیا تمہیں پتہ نہیں کہ ران کا ڈھانکنا ستر چھپانے میں داخل ہے، جو شرعاً ضروری ہے)“ (۶۲)

اصحاب صفہ کے اسمائے گرامی

محمد حاکمؒ نے مستدرک میں جن حضرات اصحاب صفہ ؓ کے اسمائے گرامی درج کئے ہیں، وہ یہ حضرات ہیں:

- | | |
|---|----------------------------------|
| (۱) حضرت سلمان فارسی ؓ | (۲) حضرت ابو عبیدہ بن الجراح ؓ |
| (۳) حضرت عمار بن یاسر ؓ | (۴) حضرت عبداللہ بن مسعود ؓ |
| (۵) حضرت مقداد بن الاسود ؓ | (۶) حضرت خباب بن الارت ؓ |
| (۷) حضرت بلال بن رباح ؓ | (۸) حضرت صہب بن سنان ؓ |
| (۹) حضرت زید بن الخطاب ؓ (عراقی کے بھائی) | (۱۰) حضرت ابوبکر ؓ |
| (۱۱) حضرت ابومرثد العدوی ؓ | (۱۲) حضرت صفوان بن بیضاء ؓ |
| (۱۳) حضرت ابوعبسی بن جبر ؓ | (۱۴) حضرت سالم مولیٰ ابوحذیفہ ؓ |
| (۱۵) حضرت مطح بن اثاثہ ؓ | (۱۶) حضرت عکاشہ بن محسن ؓ |
| (۱۷) حضرت مسعود بن الریح ؓ | (۱۸) حضرت عمیر بن عوف ؓ |
| (۱۹) حضرت عوفیم بن ساعدہ ؓ | (۲۰) حضرت ابولبابہ بن عبدالمذر ؓ |
| (۲۱) حضرت سالم بن عمیر ؓ | (۲۲) حضرت ابوالبشر کعب بن عمرو ؓ |
| (۲۳) حضرت غنیم بن یساف ؓ | (۲۴) حضرت عبداللہ بن انیس ؓ |
| (۲۵) حضرت ابوذر غفاری ؓ | (۲۶) حضرت عقبہ بن مسعود ؓ |

- (۲۷) حضرت ابوالدرداء رضی اللہ عنہ
(۲۸) حضرت عبداللہ بن زید الجعفی رضی اللہ عنہ
(۲۹) حضرت حجاج بن عمرو الاسلمی رضی اللہ عنہ
(۳۰) حضرت ابو ہریرہ دوسی رضی اللہ عنہ
(۳۱) حضرت ثوبان رضی اللہ عنہ (مولی رسول اللہ ﷺ)
(۳۲) حضرت معاذ بن حارث القاری رضی اللہ عنہ
(۳۳) حضرت سائب بن خلاد رضی اللہ عنہ
(۳۴) حضرت ثابت بن دلیہ رضی اللہ عنہ

محدث حاکم ان حضرات کے اسمائے گرامی لکھ کر تحریر فرماتے ہیں کہ:

”علقت هذه الأسامي من أخبار كثيرة متفرقة فيها ذكر أهل الصفة والنازلين معهم المسجد“ (۶۳)

”ان ناموں کو میں نے بہت سی متفرق حدیثوں سے اخذ کر کے لکھ دیا ہے جن میں اصحاب صفہ رضی اللہ عنہم اور ان کے پاس آ کر قیام کرنے والوں کا ذکر ہے اور ان روایات کی سندیں میں نے حذف کر دی ہیں“

حافظ ابونعیمؒ نے حلیۃ الاولیاء میں جن حضرات کو اصحاب صفہ رضی اللہ عنہم سے تسلیم کیا ہے یا جن کے اصحاب صفہ رضی اللہ عنہم سے ہونے کی تغلیط نہیں کی وہ یہ ہیں:

”حضرت اسماء بن حارث، حضرت اغر المزنی، حضرت بلال بن رباح، حضرت البراء بن مالک، حضرت ثوبان مولی رسول اللہ ﷺ، حضرت ثقیف بن عمرو، حضرت ابو ذر غفاری، حضرت جربہ بن خولید، حضرت جمیل بن سراقہ الضمری، حضرت جاریہ بن جمیل، حضرت حذیفہ بن السید، حضرت حارث بن العثمان، حضرت حازم بن حرمہ، حضرت حظلہ بن ابی عامر غیل الملائکہ، حضرت الحکم بن عمیر، حضرت حرمہ بن ایاس، حضرت خباب بن الارت، حضرت خنیس بن حذافہ السہمی، حضرت خرمیم بن فاسک، حضرت خرمیم بن اوس الطائی، حضرت خبیب بن یسار، حضرت دکن بن سعد المرئی، حضرت عبداللہ و الجادین، حضرت ابولبابہ الانصاری، حضرت ابو رزین، حضرت زید بن الخطاب، حضرت سلمان فارسی، حضرت سعد بن ابی وقاص، حضرت سعید بن عامر، حضرت سفینہ، حضرت سالم مولی ابی حذیفہ، حضرت سالم بن عبید الاشجعی، حضرت سالم بن عمیر، حضرت سائب بن خلاد، حضرت ثقران مولی رسول اللہ ﷺ، حضرت شداد بن اسید، حضرت صہیب بن سنان، حضرت صفوان بن یضاء، حضرت ثلجہ بن قیس، حضرت طلحہ بن عمرو، حضرت طفاوی دوسی، حضرت عبداللہ بن مسعود، حضرت ابو ہریرہ رضی اللہ عنہم اجمعین“

حاکم و ابونعیمؒ کی دونوں فہرستوں کا مقابلہ کرنے سے معلوم ہوتا ہے کہ بہت سے وہ نام جو ایک نے ذکر کئے ہیں، دوسرے

نے ذکر نہیں کئے اور اس کی وجہ یہ ہے کہ چوں کہ اصحاب صفہ ﷺ کی تعداد چار سو تک بتائی جاتی ہے، اس لئے جس کو جو نام معلوم ہو گیا، اس نے وہی لکھ دیا، پھر یہ امر بھی قابل ذکر ہے کہ بعض وہ حضرات جن کو محدث حاکم اصحاب صفہ ﷺ میں بتاتے ہیں، حافظ ابو نعیم اس کو تسلیم نہیں کرتے، مثلاً غایت بن وادیو جو محدث حاکم کی فہرست کا آخری نام ہے، اس کے متعلق حافظ ابو نعیم کہتے ہیں:

”وإنما نزل الكوفة لا الصفة“

”وہ کوفہ میں قیام پذیر ہوئے تھے، صفہ میں قیام نہیں فرمایا“

حافظ ابو نعیم کی تحریر سے یہ بھی معلوم ہے کہ بعض کاتبین نے غلطی سے بعض اصحاب قبہ ﷺ اور اصحاب عقبہ ﷺ کو اصحاب صفہ ﷺ میں لکھ دیا ہے اور ایک وجہ اس میں اختلاف کی یہ بھی ہے کہ بعض صحابہ ﷺ کو گھر والے تھے، لیکن چوں کہ اصحاب صفہ ﷺ کے پاس ان کا اثنا بیٹھنا زیادہ تھا اور صبر و فقر کو انہوں نے ترجیح دی تھی، اس لئے ان کو بھی بعض راویوں نے اصحاب صفہ ﷺ میں شمار کر لیا، مثلاً حضرت حذیفہ بن الیمان ؓ کے متعلق حافظ ابو نعیم لکھتے ہیں:

”خالط أهل الصفة مدة فنسب إليهم“

”ایک عرصہ تک اصحاب صفہ ﷺ کے پاس اٹھتے بیٹھتے رہے، اس لئے ان ہی کی طرف ان کی

نسبت کر دی گئی“

چوں کہ مجھے اصحاب صفہ ﷺ کے عمومی احوال (فقر وفاقہ) تعلیم و تعلم، ذکر اللہ، محبت آخرت وغیرہ کا ذکر کرنا مقصود ہے؛ اس لئے تمام اسمائے گرامی کی تفتیش میں نہیں لگتا ہوں اور ناموں کی ہی فہرست پر بس کرتا ہوں۔

فکر و اعتبار

آج ہم دیکھتے ہیں کہ اسلام کے نام لیوا زمین کے چپے چپے پر موجود ہیں، اسلام کے علوم و معارف کے جاننے والے اور قرآن وحدیث کے ماہر جگہ جگہ مل جاتے ہیں، یہ علوم ہم تک کس طرح پہنچے؟ اس پر اگر ہم غور کریں تو اسی نتیجے پر پہنچیں گے کہ قرن اول کے مسلمانوں نے اپنی جانوں پر کھیل کر علوم اسلامیہ کو حاصل کیا اور دنیاوی مشغلوں کو چھوڑ کر یا کم کر کے اسلام کو سیکھنے کے لئے اوقات فارغ کئے، پھر ان علوم کو پھیلانے اور دوسروں تک پہنچانے میں بڑی ہمت اور حوصلہ سے کام لیا اور اسلام کی تبلیغ کے لئے ملک اور شہر بہ شہر پھیل گئے۔

حضرات اصحاب صفہ ﷺ کو لے لیجئے کہ دین حاصل کرنے کے لئے برسوں درگاہ نبوی ﷺ میں بھوکے پیاسے پڑے رہے، فاقوں پر فاقے ہیں پھر بھی مست اور مگن ہیں، کپڑے نہیں ہیں، پھر بھی خوش ہیں، گھر در نہیں، پھر بھی ہشاش بشاش ہیں، اگر یہ حضرات چاہتے تو صفہ کو چھوڑ کر اور اسلام کے مدرس اعلیٰ حضرت محمد ﷺ کی مصاحبت سے جدا ہو کر کاروبار میں لگ جاتے اور شہروں میں منتشر ہو کر کھاتے کما تے، مکان بناتے، مزے اڑاتے؛ لیکن چوں کہ انہوں نے کھانے پینے اور کسب کرنے کو زندگی کا مقصد

نہیں سمجھا تھا اور مکانات بنانے کو دنیا میں آنے کی غرض نہیں بنایا تھا! اس لئے ان چیزوں کے پاس نہ ہونے سے ذرا نہ گھبراتے تھے؛ چونکہ قرآن مجید کا پڑھنا پڑھانا ان کی غذا تھی، اللہ کا ذکر ان کا مشغلہ تھا، حضور اقدس ﷺ کے ارشادات محفوظ رکھنا ان کی اہم آرزو تھی! اس لئے ان چیزوں میں اگر اپنی کوتاہی دیکھتے تو پریشان ہوتے تھے؛ کیوں کہ مقصد زندگی فوت ہوتا نظر آتا تھا۔

ان حضرات نے آخرت سامنے رکھی اپنے باطن کو محبت خداوندی سے معمور کیا، آخرت کے غنا کی آرزو میں فقر و فاقہ کو اختیار کیا، جنت کے مٹلوں کو دنیا کے مکانوں پر ترجیح دی اور آخرت کے حساب سے بچنے کے لئے دنیاوی ساز و سامان سے منہ موڑا اور درس گاہ نبوی ﷺ کے بھوکے پیاسے طالب علم بن کر امت کے استاذ اور مقتدا اور قیامت آنے تک امت کی طرف سے رضی اللہ عنہم کی دعا کے مستحق ہو گئے اور آخرت میں اپنا یہ مقام حاصل کیا کہ مالداروں سے پانچ سو برس پہلے جنت میں داخل ہونے کا شرف ملا اور ان کی عزت بڑھانے کے لئے سید الخلق ﷺ کو حکم ہوا کہ ان کے پاس بیٹھ رہا کرو، دنیا سے منہ موڑا، اللہ سے رشتہ جوڑا، یہ اللہ کے ہو گئے اللہ ان کا ہو گیا، علوم کے سمندر پی گئے و معارف کے معدن بن گئے، ننگے بھوکے تھے، مگر اللہ کے پیارے تھے، روٹی سے پیٹ خالی تھا! لیکن ایمان و یقین سے دل لبریز تھا، قربانی دی، اس کا پھل ملا، فانی دنیا چھوڑ گئے، باقی کے مستحق ہو گئے۔

آج اسلام زندگیوں سے نکلا ہوا ہے، علوم اسلامیہ کے محافظ بس کاغذ ہی رہ گئے ہیں، مسلمان اس عہدہ کو چھوڑتے جا رہے ہیں، اسلام انجمنی ہے اس کے احکامات سے زندگی کا ہر شعبہ خالی ہے، اللہ کے ذکر سے زبانیں معمور نہیں؛ بلکہ غیبتوں اور لائے یعنی باتوں سے لبریز ہیں، علوم قرآن و حدیث کو قابل تحصیل نہیں سمجھا؛ بلکہ فلسفہ اور جغرافیہ، سائنس اور دیگر دنیاوی علوم کے لئے زندگیاں وقف ہیں، اچھے اچھے ویدکار کہلانے والے اور قرآن و حدیث کے مدرس اپنے بچوں کو اسکولوں اور کالجوں کی نظر کر کے کفر و الحاد کے حوالے کر رہے ہیں، یہ پیٹ و تن اور کمانے کھانے سے آگے نہ فکر ہے نہ ہمت، نہ حوصلہ نہ ارادہ، روٹی ہونی چاہئے اور ایمان کی ضرورت نہیں، کپڑا اچھا ہو خواہ دل پر الحاد و فکر کے عقائد کی سیاہی چڑھی ہو، مکان اچھا ہو خواہ نماز غارت ہو رہی ہو، یہ آج کے مسلمان کی حالت ہے۔

دینی مدارس طلباء سے خالی ہوتے جا رہے ہیں اور جو طلباء ان مدارس میں نظر آتے ہیں، اچھا کپڑا، اچھا کھانا محبوب و مرغوب ہے، بھوک و پیاس سے محبت نہیں رہی، دینی علوم پڑھنے کے زمانے میں کسی کو طب کی طرف توجہ، کوئی فنی فاضل اور مولوی فاضل کی سند حاصل کرنے کے لئے سرگردان ہے، کوئی میٹرک کے امتحان کے لئے محنت کر رہا ہے، کوئی بی اے اور ایم اے کی ڈگری حاصل کرنے کی انگلیوں میں گم ہے، جو حکیم بنایا کسی کالج کا پروفیسر ہو گیا وہ دینی خدمت سے گیا اور جو صرف مولوی ہی رہ گیا اسے تنخواہ کم ملتی ہے، اب چونکہ دنیا سے لگاؤ ہے؛ اس لئے اہل دنیا کی طرف نظر ہے، بھوک پیاس سے محبت نہیں۔

﴿فُلْ مَتَاعُ الدُّنْيَا قَلِيلٌ وَالْآخِرَةُ خَيْرٌ لِّمَنِ اتَّقَىٰ وَلَا تَظْلُمُونَ فَبَيِّنَا﴾ (۶۳)

بھوک اور پیاس کو غدا بنا کر دینی علوم پڑھیں اور پڑھائیں اور دنیا سے نظریں ہٹا کر درس گاہ نبوی ﷺ کے طالب علموں کی

طرح زندگی بسر کرنے پر آمادہ ہو جائیں اور اپنے باطن کو محبت الہیہ سے معمور کریں اور دینی خدمت کو تقصود بنادیں تو قلوب منور ہو جائیں، اللہ کے یہاں بھی معزز ہوں دنیا والے بھی قدر کریں، جو صرف نماز کے امام ہیں، امت کے بہ کام کے امام بن جائیں؛ لیکن ”الصنایا علی متن البلیا“ لذتوں کو قربان کرنے کی ضرورت ہے۔

آج اسلام کی خدمت کے لئے نہ فقیر تیار ہے، نہ مالدار، تنگ دست اور مفلس بھی علوم دینیہ سے ناواقف ہیں اور مالدار سرمایہ دار بھی، نہ ان کو آخرت سے محبت ہے اور نہ ان کو دین کو پھیلانے اور اس کے حاصل کرنے پر راضی ہیں اور دونوں فریق (عملاً) یہ سمجھتے ہیں کہ نہ ہمارے ذمہ دین پر خود چلنا ہے اور نہ دوسروں کو چلانا ہے، مالدار کے پاس ٹیلیویشن، ناچ گانوں اور فحاشی و عیاشی اور دیگر گناہوں میں روپیہ برباد کرنے کو خوب ہے؛ لیکن دین کی خدمت کے لئے اقتصادی حالت خراب ہے، عیسائیوں کی طرح شکل و صورت بنانے اور ان جیسا لباس سلوانے کے لئے تو سب کچھ موجود ہے؛ لیکن محلہ کی مسجد اور گاؤں کے مدرسہ کے لئے خرچ کرنے کو کچھ بھی پاس نہیں۔

غریبوں سے دین سیکھنے کے لئے کہو اور اسلام پھیلانے کی ترغیب دو تو مالداروں پر ٹال دیتے ہیں، دنیا کمانے میں سرگرداں ہیں؛ لیکن پھر بھی نصیب نہیں اور دین کو (اپنے خیال میں) اس لئے نہیں سیکھتے کہ ننگے بھوکے ہیں؛ حالانکہ حضرات صحابہ رضی اللہ عنہم کے برابر آج کوئی بھی نہیں ہے، اگر فقر و فاقہ اور تنگ دستی دین سیکھنے سکھانے سے روکنے والی چیز ہوتی تو بس حضرات صحابہ رضی اللہ عنہم اپنی بھوک اور پیاس ہی کو لئے بیٹھے رہتے اور دین ان سے آگے نہ بڑھتا، مسلمانو! آنکھیں کھولو اور اللہ سے لو لگاؤ اس کے دین کی خدمت کرو۔ (کلا! نہ تذاکرۃ فمن شاء ذکرہ)

وآخر دعوانا ان الحمد لله رب العالمین والصلوة والسلام علی سید رسلہ

محمد وآلہ وأصحابہ أجمعین

حوالہ جات

- (۱) تہذیب الاسماء واللغات
- (۲) مستدرک حاکم
- (۳) الترغیب والترہیب
- (۴) الترغیب والترہیب
- (۵) حلیۃ الاولیاء
- (۶) حلیۃ الاولیاء
- (۷) الترغیب والترہیب
- (۸) اس وقت عرب میں دیوانگی کا یہ علاج سمجھا جاتا تھا کہ اس کی گردن پر پاؤں رکھ دیا جائے۔
- (۹) شامی ترمذی
- (۱۰) حلیۃ الاولیاء
- (۱۱) حلیۃ الاولیاء
- (۱۲) مصنف ابن ابی شیبہ ، کتاب الادب ، باب ما ذکر فی الشج ، حدیث نمبر: ۲۷۱۳۵
- (۱۳) حلیۃ الاولیاء
- (۱۴) غالباً یہ اس وقت ہوتا ہوگا جب کہ اصحاب صفہ کم ہوتے تھے۔
- (۱۵) جناب حضرت ابوذر غفاری رضی اللہ عنہ کا نام ہے۔
- (۱۶) حلیۃ الاولیاء
- (۱۷) حلیۃ الاولیاء
- (۱۸) مشکوٰۃ شریف
- (۱۹) بخاری و مسلم
- (۲۰) حدیث شریف میں ہے کہ رسول اللہ ﷺ نے فرمایا کہ جب تو کوئی قسم کھا لے اور پھر اس کے خلاف کرنے کو اس کے پورا کرنے سے اچھا سمجھے تو اپنی قسم کا کفارہ دے دے اور جو بہتر ہے اسی کو کر لے ، حضرت صدیق اکبر رضی اللہ عنہ نے اس پر عمل کیا جب ایسی صورت پیش آئے تو علماء سے تفصیلی طور پر مسئلہ معلوم کر کے عمل کر لیں۔
- (۲۱) دوسری روایت میں حضرت عمر رضی اللہ عنہ نے دوسرے روز فرمایا کہ ہمارے پاس کچھ ہوتا تو تم کو کھلا دیتے ؛ لیکن اس وقت ہم تم برابر تھے۔
- (۲۲) حلیۃ الاولیاء
- (۲۳) صحیح البخاری ، کتاب الرقاق ، باب کیف کان عیش النبی ﷺ وأصحابہ وتخلیہم عن الدنیا ، حدیث نمبر: ۶۳۵۲
- (۲۴) حلیۃ الاولیاء
- (۲۵) ایک مدور ظل کا اور ایک رطل ۳۳ تولرڈیہ ہا ماش تولرکا ہوتا ہے۔
- (۲۶) حلیۃ الاولیاء
- (۲۷) حلیۃ الاولیاء
- (۲۸) جمع القوائد
- (۲۹) حلیۃ الاولیاء
- (۳۰) حلیۃ الاولیاء
- (۳۱) حلیۃ الاولیاء
- (۳۲) حلیۃ الاولیاء
- (۳۳) مشکوٰۃ شریف ، کتاب فضائل القرآن
- (۳۴) الشوری: ۲۷
- (۳۵) حلیۃ الاولیاء
- (۳۶) مشکوٰۃ شریف
- (۳۷) مشکوٰۃ شریف
- (۳۸) میدان شتر کا ایک منظر حضور ﷺ کو دکھایا گیا تھا ، اس کو آپ ﷺ نے ان لفظوں میں بیان فرمایا۔
- (۳۹) بخاری شریف
- (۴۰) صحابہ رضی اللہ عنہم جو یہ دریافت کیا کہ وہ المادری کا دور اس حالت میں آئے گا کہ ہم اپنے دین پر ہوں گے؟ اس سوال سے ان حضرات کے ایک خاص ذہن کا پتہ چلتا ہے اور وہ یہ کہ المادری ان کو اس صورت میں بھائی تھی جب کہ دین پر ہوتے ہوئے زندگی گزار دی جائے ؛ لیکن اگر مال سے دین

برباد ہوتا ہو تو وہ اس سے کوسوں دور بھاگنے والے تھے۔ (عفا اللہ عنہ)۔

(۴۱) حلیۃ الأولیاء (۴۲) مشدرک حاکم

(۴۳) مشکوٰۃ شریف (۴۴) مشکوٰۃ شریف

(۴۵) مشکوٰۃ المصابیح، ص: ۱۹۱، عن ابی داؤد

(۴۶) أخرجه في المشکوۃ، ص: ۲۳۹، وعزاه إلى الدارمي ولفظه: "فلقد رأيت ألوانهم أسفرت حتى تمنيت أن أكون

معه

(۴۷) الأ نعام: ۵۳ (۴۸) الأ نعام: ۵۳

(۴۹) الأ نعام: ۵۴ (۵۰) الکہف: ۲۸

(۵۱) حلیۃ الأ ولیاء (۵۲) حلیۃ الأ ولیاء

(۵۳) حلیۃ الأ ولیاء، مطلب یہ ہے کہ جلیل اسلام ہی کو اپنے لئے اتنی بڑی نعمت سمجھتے ہیں کہ ان کے نزدیک اسلام کے ہوتے ہوئے اور کسی چیز کی

ضرورت نہیں۔ (۵۴) حلیۃ الأ ولیاء

(۵۵) التوبہ: ۹۲ (۵۶) البہدۃ

(۵۷) مرقاة المفاتیح شرح مشکوٰۃ المصابیح (۵۸) حلیۃ الأ ولیاء

(۵۹) حلیۃ الأ ولیاء (۶۰) حلیۃ الأ ولیاء

(۶۱) حلیۃ الأ ولیاء (۶۲) حلیۃ الأ ولیاء

(۶۳) المسد رک للحاکم (۶۴) النساء: ۷۷

☆ مولانا عبدالخالق صاحب مدراسی ☆

مکی دور میں صحابہ رضی اللہ عنہم کی تعلیم و تربیت مراکز، منہج اور طریقہ کار

اسلام کے ساتھ ساتھ اولین حاملین قرآن و سنت یعنی حضرات صحابہ رضوان اللہ علیہم اجمعین کی زندگی کے ہر شعبہ کو در
حصوں میں تقسیم کیا جاسکتا ہے:

(۱) مکی دور۔

(۲) مدنی دور۔

سیرت نبی ﷺ اور سیر صحابہ کے تقریباً تمام ہی تذکرہ نگار مدنی دور کی اولیات، ترقیات، تعلیم و تربیت اور شعبائے زندگی کی
ہر پیش رفت کو تفصیل سے بیان کرتے ہیں، اس کی وجہ یہ ہے کہ ہجرت کے بعد ہی اسلام اور مسلمانوں کو سرابھارنے کا موقع ملا
اور اسلام نے ہمہ جہت ترقیات کیں، تعلیم و تربیت سے لے کر ملکی انتظام و انصرام تک کا مضبوط سسٹم وجود میں آیا، جس کے نتیجے
میں عرب مہذب، متمدن، منجمد، بنحیدہ، اہل علوم و فنون، اور فاتح قوم بن کر ابھرے۔ اسلام کے ان دونوں دوروں میں ایک بڑا فرق یہ
بھی ہے کہ مکہ میں ضعیف اور کمزور لوگوں نے اسلام قبول کیا اور مدینہ میں سب سے پہلے امیر اور رؤسائے مدینہ نے برضاء و غربت
اسلام قبول کیا اور اسی شان سے اسلام کی خدمات بھی انجام دیں۔

ہجرت سے قبل اسلام اور مسلمان جس ناداری کی کیفیت میں تھے اس سے تاریخ کا طالب علم ناواقف نہیں، مکی زندگی میں
مسلمانوں نے انتہائی تکالیف برداشت کر کے اپنے دین و مذہب کی بقا اور نسل انسانی کی تعلیم و تربیت کے حوالے سے اگر کچھ
کارنامے انجام بھی دئے ہیں تو وہ نظروں سے اوجھل ہی رہے، وہ کام یا تو چھپ کر محدود دائرہ کار میں انجام دئے گئے اور اگر برسر
عام بھی کیے گئے تو تاریخ نویس نے محض واقعات کا نام دے کر ان سے صرف نظر کر لی، اس نقطہ نظر کی نشاندہی کی کوشش نہیں کی گئی

جس کی بنیاد پر یہ واقعات وجود میں آئے، میرا خیال ہے کہ ہم اگر ان واقعات کو اتفاق کا نام نہ دے کر مکہ کے دہشت گرد مسلمانوں کی کاوشوں کا نام نہ دیں تو ایک حوصلہ مند اسلامی تاریخ سامنے آئے گی، اور ان کی مسلمانوں کی خدا داد دینی، انسانی، فکری اور سیاسی بنیاد سے نوجوان نسل متعارف ہوگی اور اس کی روشنی میں مستقبل کے نقوش و خطوط متعین کر سکے گی۔

ہجرت سے قبل مکہ مکرمہ میں مسلمانوں کے لیے کوئی مستقل تعلیمی، دعوتی اور تربیتی مرکز نہیں تھا جہاں رہ کر یکسوئی کے ساتھ تعلیم حاصل کر سکیں، آپ ﷺ کی ذات بابرکت ہی چلتی پھرتی درس گاہ تھی، سفر، حضر، رات اور دن غرض آپ ﷺ کی ذات بہ حال اور ہر مقام پر تعلیم و تبلیغ کا منبع تھی۔

اس پر آشوب دور میں مسلمان عام طور پر چھپ کر قرآن کریم سیکھتے تھے ان زہرہ گداز حالات کے باوجود رسول اللہ ﷺ کے علاوہ حضرت ابوبکر صدیق رضی اللہ عنہ، خباب ابن الارت رضی اللہ عنہ، فاطمہ بنت خطاب، اور دیگر صحابہ کرام رضی اللہ عنہم بھی قرآن کی تعلیم و تبلیغ میں مصروف تھے، حالات کی نزاکت کے پیش نظر ان حضرات کا منہج اور طریقہ کار مختلف رہا، لیکن نقطہ نظر (یعنی تعلیم و تعلم) ایک ہی تھا، مکی دور کے ایسے تمام حلقہ جات کو بجا طور پر تعلیمی اور تربیتی مراکز کا نام دیا جاسکتا ہے، اس تحریر سے ہمارا نشاء حضرات صحابہ رضی اللہ عنہم کی جدوجہد اور مکی دور کے علمی و تربیتی مراکز اور ان کے منہج و طریقہ کار کی نشاندہی ہے۔

مسجد ابوبکر صدیق رضی اللہ عنہ

دور مکی کی اولین درس گاہ حضرت ابوبکر صدیق رضی اللہ عنہ کی مسجد تھی، ابتداء میں اس مسجد کی حیثیت ایک کھلی جگہ کی تھی جہاں حضرت ابوبکر صدیق رضی اللہ عنہ تلاوت قرآن کریم کرتے تھے اور نماز ادا کرتے تھے، آپ ﷺ کی تلاوت کے وقت کفار کے بڑے اور بچے وہاں جمع ہو جاتے تھے اور تلاوت کلام اللہ سنتے تھے، اس درس گاہ میں میں نہ کوئی معلم تھا اور نہ متعلم، یہ مسجد مختلف مراحل سے گزرنے کے بعد مستقل مسجد بن گئی، بخاری میں ہے:

”ثم بدأ لابی بکر فابتنی مسجداً بفناء داره وبرز فکان یصلی فیہ ویقرأ

القرآن“ (۱)

تاریخی حوالے سے کوئی سراغ نہیں ملتا کہ اس مسجد صدیق رضی اللہ عنہ کی سرگرمیوں سے کیا تعلیمی اور دعوتی نتائج سامنے آئے؟ البتہ اعجاز قرآنی کے حیرت انگیز واقعات کی روشنی میں بلا خوف تردید کہا جاسکتا ہے کہ حضرت ابوبکر رضی اللہ عنہ کی تلاوت قرآن کی بدولت کفار کی کچھ نہ کچھ تعداد اسلام سے متاثر ہوئی ہوگی، اس نفسیاتی نقطہ نظر سے مسجد صدیق رضی اللہ عنہ کو اسلام کی پہلی درس گاہ ہونے کا فخر حاصل ہے۔

دارالرقم

ہم واضح کر چکے ہیں کہ مکی دور میں مسلمانوں کو مختلف طریقوں سے پریشان کیا جاتا تھا، اللہ کی عبادت سے روکا جاتا تھا حتیٰ

کہ کسی مسلمان پہاڑوں اور غاروں تک میں عبادت کا تصور نہیں کر سکتے تھے، ابن اسحاق کا بیان ہے:

”ایک دفعہ مسلمان مکہ کی ایک گھاٹی میں نماز پڑھ رہے تھے کہ مشرکین کے ایک گروہ نے انہیں دیکھ لیا اور ان کو سخت ست کہنا شروع کیا، بات بڑھتے بڑھتے لڑائی تک پہنچ گئی اور حضرت سعد بن ابی وقاص ص نے ایک شخص کو اونٹ کی ہڈی کھینچ ماری، جس سے اس کا سر پھٹ گیا، یہ پہلا خون تھا جو اسلام کے بارے میں بہایا گیا“ (۲)

ان سنگین حالات نے مسلمانوں کو ”دار ارقم“ میں پناہ لینے پر مجبور کر دیا تاکہ وہ اسلام کے احکام و مسائل سیکھ سکیں اور اجتماعی صورت میں اپنے رب کی عبادت کر سکیں۔

یہ مکان حضرت ارقم بن ابی الارقم کا تھا اور انہی کی طرف منسوب بھی ہوا حضرت ارقم رضی اللہ عنہ کا ”السابقون الاولون“ میں شمار ہوتا ہے، اسلام کا سورج طلوع ہی ہوا تھا کہ حضرت ارقم رضی اللہ عنہ حلقہ اسلام میں داخل ہو گئے حضرت ارقم رضی اللہ عنہ کے صاحبزادے حضرت عثمان ابن ارقم جو ثقہ محدث بھی ہیں، کہا کرتے تھے:

”انا ابن سبع الاسلام، اسلم ابی سبع سبعة“۔ (۳)

”میں (عثمان رضی اللہ عنہ) ایسے شخص کی اولاد ہوں جنہیں اسلام میں ساتواں درجہ حاصل ہے، میرے والد اسلام قبول کرنے والے ساتویں آدمی ہیں۔“

البتہ ابن اثیر (۴) نے حضرت ارقم کو دسویں نمبر پر اسلام لانے والا شمار کیا ہے، بہر حال دونوں صورتوں میں حضرت ارقم رضی اللہ عنہ ”السابقون الاولون“ میں داخل ہیں، حضرت ارقم کا یہ مکان صفاء پہاڑی کے اوپر یا اس کے قریب تھا (۵) مؤرخین نے دار ارقم کہے جانے والی اس درس گاہ کو ”دار الاسلام“ سے بھی یاد کیا ہے۔ (۶)

دار ارقم کی تاریخی حیثیت

مؤرخین نے دار ارقم کی بناء اور اس کی سرگرمیوں کو تاریخی نقطہ نظر سے بڑی اہمیت دی ہے خصوصاً ابتدائی دور کے مؤرخین اور تذکرہ نگار دار ارقم کے اسلامی مرکز بننے کو انتہائی واقعہ تصور کرتے ہیں اور یہی دور کی سیرت، تاریخ اسلام کے واقعات اور شخصی حالات کی تعین اسی مرکز اسلامی کی بناء سے کرتے ہیں، مثلاً ابن الاثیر نے مسعود بن ربیعہ رضی اللہ عنہ، عامر بن نفیرہ رضی اللہ عنہ، اور معمر بن حارث رضی اللہ عنہ وغیرہ حضرات کے زمانہ قبول اسلام کی تعین کے لیے مرکز دار ارقم کی بناء کو مرکزی نقطہ قرار دیا ہے اور صراحت کی ہے کہ یہ حضرات دار ارقم کے مرکز تعلیم و تربیت بننے سے پہلے ہی حلقہ اسلام میں داخل ہو چکے تھے، اور حضرت مصعب بن عمیر رضی اللہ عنہ، صہیب بن سنان رضی اللہ عنہ، طلیب بن عیسٰی رضی اللہ عنہ، عمار بن یاسر رضی اللہ عنہ اور عمر فاروق رضی اللہ عنہ، وغیرہ کے زمانہ قبول اسلام کے بارے میں ابن اثیر کی رائے مرکز اسلام دار ارقم کی بناء کے بعد کی ہے۔ (۷)

ابن اثیر کے علاوہ مؤرخ ابن سعد نے بھی اپنی بحث و تحقیق کے لیے دار ارقم کی بناء اور تاسیس بنی کو مرکزی نقطہ قرار دیا ہے، چنانچہ الطبقات الکبریٰ میں انہوں نے تقریباً ۲۰ صحابہ کرامؓ کے تذکروں میں وضاحت کی ہے کہ یہ حضرات دار ارقم کے مرکز اسلام بننے سے پہلے ہی اسلام لائے تھے، وہ صحابہ کرامؓ درج ذیل ہیں۔

- (۱) خدیجہؓ (۲) ابو بکر صدیقؓ (۳) عثمانؓ (۴) علیؓ (۵) زید بن حارثہؓ (۶) عبیدہ بن حارثہؓ (۷) ابو جہلہ بن عقبہؓ (۸) عبداللہ بن جحشؓ (۹) عبدالرحمن بن عوفؓ (۱۰) عبداللہ بن مسعودؓ (۱۱) خطاب بن الارتؓ (۱۲) مسعود بن ریحؓ (۱۳) واقد بن عبداللہؓ (۱۴) عامر بن نفیرؓ (۱۵) ابوسلمہ بن اسدؓ (۱۶) سعید بن زیدؓ (۱۷) عامر بن ربیعہؓ (۱۸) نحس بن حذافہؓ (۱۹) عبداللہ بن مظعونؓ (۲۰) حاتم بن عمروؓ

ان حضرات کے علاوہ ابن سعد نے دار ارقم کے قیام کے بعد دار ارقم میں حاضر ہو کر اسلام لانے والے حضرات کی نشاندہی فرمائی ہے ان کے اسماء درج ذیل ہیں:

- (۱) صہیبؓ (۲) عمار بن یاسرؓ (۳) مصعب بن عمیرؓ (۴) عمر بن خطابؓ (۵) عاقل بن ابی بکرؓ (۶) عامر بن ابی بکرؓ (۷) ایاس بن ابی بکرؓ (۸) خالد بن ابی بکرؓ (۹)

دار ارقم کی سرگرمیاں

دار ارقم کے مرکز بننے کے بعد کئی مسلمانوں کو قدرے اطمینان ہوا اور ان کو ایسی پناہ گاہ مل گئی جہاں وہ حضرات اپنے رب کے حضور جبین نیاز جھکا سکیں اور قرآن و سنت کی تعلیم حاصل کر سکیں، دار ارقم کی سرگرمیوں کی ایک تاریخ ہے یہاں تعلیم و تربیت کے علاوہ اجتماعی عبادات، ذکر اللہ اور دعاؤں کا بھی اہتمام کیا جاتا تھا جب حضرت عمرؓ میں قبول اسلام کا داعیہ پیدا ہوا تو حضرت خطابؓ ابن الارتؓ نے ان کو خوشخبری دیتے ہوئے بتایا تھا کہ میں نے رسول اللہؐ کو دار ارقم میں یہ دعا کرتے ہوئے سنا ہے:

”اللھم اید الاسلام بابی الحکم بن ہشام او بعمر بن الخطاب“۔ (۹)

”اے اللہ ابوالحکم بن ہشام یا عمر بن الخطاب سے اسلام کی تائید فرما“

ابن ہشام کی اس روایت سے سراغ ملتا ہے کہ تعلیمی و تربیتی مروجہ منہج اور طریقہ کار کے علاوہ آپؐ دار ارقم میں اجتماعی عبادات کے ساتھ دعاؤں کا بھی اہتمام فرمایا کرتے تھے۔

اس مرکز کے قیام کا بنیادی مقصد حلقہ اسلام میں داخل ہونے والے صحابہؓ کی علمی و اخلاقی پرورش تھی اور اسلامی مبادیات کی تعلیم کے ساتھ ایسے ماحول کی فراہمی بھی تھی، جو اسلام پر دل بستگی کے لیے معاون ہو، چنانچہ قدیم الاسلام اور جدید الاسلام صحابہ کرامؓ قرآن کی تعلیم حاصل کرتے تھے، امام ابوالولید ازروقی لکھتے ہیں:

”يجتمع هو واصحابي عند الارقم بن ابی الارقم ويقراء هم القرآن ويعلمهم فيه“۔ (۱۰)

”رسول اللہ ﷺ اور صحابہؓ اراقم میں جمع ہوتے تھے اور آپؐ ان لوگوں کو قرآن پڑھاتے اور دین کی تعلیم دیتے تھے۔“

طلبہ کا قیام و طعام

اس علمی درگاہ کی نوعیت موجودہ دور کی درسگاہوں سے مختلف تھی، نہ تو اس کی کوئی یافت تھی اور نہ ہی کوئی ذریعہ معاش جو غریب الدیار، ضعیف طلبہ کی کفالت کرتا، ظاہر ہے کہی دور کے حالات ان اقدامات کی اجازت بھی نہیں دیتے ہیں، اس ادارہ میں زیر تعلیم حضرات دو نوعیت کے تھے، بعض حضرات وہ تھے جن کی معاشی حالت اچھی تھی اور مکہ میں ان کا گھریا تھا یہ حضرات نظام الاوقات کے تحت تعلیم کے لیے حاضر ہوتے تھے اور فراغت کے بعد اپنے گھروں کو واپس لوٹ جاتے تھے، اپنے قیام و طعام کے خود ذمہ دار اور کفیل تھے۔

ان حضرات کے علاوہ کچھ نادار اور ضعیف حیثیت کے بھی صحابہ کرامؓ یہاں زیر تعلیم تھے، یا تو مکہ میں ان کا گھریا نہیں تھا اور اگر تھا بھی تو معاشی حالت نہایت خستہ تھی، ان حضرات کے قیام و طعام کی ذمہ داری اسی مرکز پر تھی ان حضرات کے قیام و طعام کے بارے میں حضرت عمرؓ کا بیان ہے کہ:

”اسلام لانے والوں میں سے دو آدمیوں کو کسی مستطیع مسلمان کے ساتھ کر دیا جاتا تھا اور یہ دونوں اس کے یہاں رہ کر کھانا کھاتے تھے۔“ (۱۱)

دارالشوری

دار ارقم کی ایک حیثیت ”دارالشوری“ کی بھی تھی مسلمانوں کے اجتماعی اور انفرادی مسائل اسی جگہ مشورہ کے بعد حل ہوتے تھے، تاریخی حوالوں اور قرآن کی روشنی میں کہا جاسکتا ہے کہ پہلی اور دوسری ہجرت جیسے اہم اقدامات کا فیصلہ باہم مشورہ سے اسی مرکز میں ہوا۔ ابن ہشامؒ نے آپ ﷺ کی تقریر نقل کی ہے جس میں آپ ﷺ نے حضرات صحابہؓ کو خطاب کرتے ہوئے حبشہ کی طرف ہجرت کی اجازت دی۔ ابن ہشام لکھتے ہیں:

”قال لهم لو خرجتم الى ارض الحبشة فان بها ملكا، لا يظلم عنده أحد، وهي

ارض صدق، حتى يجعل الله لكم فرجاً مما انتم فيه“۔ (۱۲)

”رسول اللہ ﷺ نے صحابہؓ سے فرمایا: اگر تم سرزمین حبشہ کی طرف نکل جاؤ تو وہاں ایک بادشاہ ہے

جس کے یہاں کسی پر ظلم نہیں کیا جاسکتا، وہ سچائی کی سرزمین ہے، حتیٰ کہ اللہ تعالیٰ تمہیں اس مشکل

سے نجات دلادے جس میں تم گرفتار ہو۔“

اس تاریخی روایت کی ترتیب اور ضامز کی جمعیت کو پیش نظر کر رکھ کر کہا جاسکتا ہے کہ آپ ﷺ کا خطاب کسی مجمع عام سے ہے، گذشتہ صراحت سے یہ بھی واضح ہو چکا کہ مکہ میں اس وقت دارالرقم کے علاوہ کوئی ایسی جگہ نہیں تھی جہاں مسلمان متبع و موکر عبادت اور اپنے مسائل باہمی مشورہ سے حل کر سکیں ان حالات کے تناظر میں قطعی طور پر کہا جاسکتا ہے کہ ہجرت حبشہ حبیبہ اہم اور تاریخی فیصلہ اسی مرکز تعلیم و تربیت میں کیا گیا۔

دعوتی خدمات

اسی مرکز میں دعوت و تبلیغ کے لیے مشورہ بھی ہوتے تھے اور دعوت کا منہج اور طریقہ کار طے ہونے کے بعد باہمی مشورہ سے مبلغ کو بھی طے کیا جاتا تھا، چنانچہ ایک مرتبہ صحابہ دارالرقم میں جمع ہوئے اور مشورہ کیا کہ ابھی تک قریش مکہ نے باوازا بلند قرآن کریم کی تلاوت نہیں سنی ہے، کسی مبلغ کو اس فریضہ کی ادائیگی کے لیے بھیجا جائے، حضرت عبداللہ بن مسعودؓ نے یہ مدداری قبول کی اور قریش کو ان کی مجلس میں جا کر قرآن کی طرف دعوت دی۔ (۱۳)

دارالرقم میں لوگوں کا اسلام قبول کرنا

یہ تمام دارالرقم جیسے عظیم الشان اور تاریخی مرکز کے طریقہ کار اور خدمات کی مختصر تفصیل تھی ان تمام سرگرمیوں کے علاوہ اہم کام جس کے لیے اس مرکز کی بناء پڑی تھی لوگوں کو توحید کی حقیقت اور شرک پرستی کی قباحات سے مطلع کرنا تھا اور ہر ایک پر مرتب ہونے والے نتائج یعنی جزاء اور سزا سے بھی آگاہ کرنا مقصود تھا، مستدرک حاکم میں ہے:

”كان النبی ﷺ یسكن فیہا فی اول الاسلام وفیہا یدعوا الناس الی الاسلام“ (۱۴)

”رسول اللہ ﷺ بتدائے اسلام میں اسی مکان میں رہتے تھے اور لوگوں کو اسلام کی دعوت دیتے تھے۔“

اس درس گاہ کی اسلامی تحریک کا نتیجہ ہے کہ حضرت عمر رضی اللہ عنہ نے اسی مرکز میں اسلام قبول کیا ان کے علاوہ عمار بن یاسر رضی اللہ عنہ، صہیب رومی رضی اللہ عنہ کے قبول اسلام کا دلچسپ واقعہ بھی اسی مرکز سے تعلق رکھتا ہے، ایک دن یہ دونوں حضرات چھپتے چھپاتے دبے پاؤں دارالرقم کے دروازے پر اکٹھے ہوئے اور حیرت سے ایک دوسرے کو دیکھنے لگے حضرت عمار بن یاسر رضی اللہ عنہ خود بیان کرتے ہیں:

”میں نے صہیب سے پوچھا تم یہاں کیوں کھڑے ہو؟ صہیب نے کہا! تم کیوں کھڑے ہو؟ میں

نے کہا: میں چاہتا ہوں محمد ﷺ کے پاس جاؤں اور ان کی باتیں سنوں! صہیب نے کہا: میں بھی تو

یہی چاہتا ہوں۔“ (۱۵)

چنانچہ دونوں حضرات بارگاہ رسالت ﷺ میں حاضر ہوئے اور اسلام قبول کیا۔

ان حوالوں کی روشنی میں ہمارا نقطہ نظر واضح ہو جاتا ہے کہ دار ارقم کی تاسیس کے اہم مقاصد میں سے دعوت اسلام بھی تھی جس کے نتیجے میں مسلمان ہونے والے حضرات کو اسی مرکز میں تعلیم و تربیت سے آراستہ کیا جاتا تھا البتہ اس مرکز کی دعوت و تبلیغ سے متاثر ہو کر کتنے بندگان خدا نے اسلام قبول کیا اس سلسلہ میں کوئی حتمی بات نہیں کہی جاسکتی، مستدرک حاکم نے ”فاسلم فیہا قوم کثیر“ (۱۶) کے الفاظ استعمال کئے ہیں جس سے اندازہ ہوتا ہے کہ اسلام قبول کرنے والوں کی بڑی تعداد تھی جن کا شمار کرنا ممکن نہیں ہے، البتہ ابن سعد نے چند حضرات کی نشاندہی کی ہے جنہوں نے دار ارقم میں آکر اسلام قبول کیا، وہ حضرات مندرجہ ذیل ہیں:

- (۱) حضرت صہیب رضی اللہ عنہ (۲) عمار ابن یاسر رضی اللہ عنہ (۳) مصعب بن عمیر رضی اللہ عنہ (۴) عمر بن خطاب رضی اللہ عنہ (۵) عاتق بن ابی بکر رضی اللہ عنہ (۶) عامر بن ابی بکر رضی اللہ عنہ (۷) یاس بن ابی بکر رضی اللہ عنہ (۸) خالد بن ابی بکر رضی اللہ عنہ (۱۷)
- مشہور مؤرخ ابن اثیر نے ان ناموں پر حضرت طلیب بن عمیر رضی اللہ عنہ کا بھی اضافہ کیا ہے۔ (۱۸)
- حضرت عمر رضی اللہ عنہ فرماتے ہیں کہ:

”میں نے دیکھا کہ رسول اللہ کے ساتھ صرف انتالیس آدمی اسلام لائے تھے اور میں نے ایمان لا کر چالیس کا عدد مکمل کر دیا“ (۱۹)

اس طرح کہا جاسکتا ہے کہ دار ارقم نے تقریباً چالیس حضرات کو اسلام سے روشناس کرا کر حلقہ اسلام میں داخل کیا۔ دار ارقم کی تاسیس کب عمل میں آئی؟

دار ارقم کے متعلق ایک اہم تاریخی بحث یہ بھی ہے کہ آپ ﷺ دار ارقم میں فروکش کب ہوئی؟ یعنی دار ارقم مرکز اسلامی کب بنا؟ اور کل کتنی مدت آپ ﷺ اس مرکز میں اپنے صحابہ رضی اللہ عنہم کو تعلیم و تربیت دیتے رہے؟

تاریخی اشارات کی روشنی میں کہا جاسکتا ہے کہ بعثت نبوی ﷺ کے ابتدائی ایک، دو سال گزرنے پر ہی دار ارقم کی تاسیس عمل میں آئی، مثلاً حضرت عمار رضی اللہ عنہ کا اپنا اقبالہ بیان اسد الغابہ میں اس طرح مذکور ہے کہ:

”میں نے رسول اللہ ﷺ کو (اپنے اسلام کے بعد) دیکھا تو آپ ﷺ کے ساتھ صرف پانچ غلام، عورتیں اور حضرت ابوبکر رضی اللہ عنہ دھقص تھے۔“ (۲۰)

حضرت عمار رضی اللہ عنہ نے اپنے اس بیان میں ابتدائی دور میں اسلام لانے والوں کی مجموعی تعداد اور اسلام قبول کرنے والوں میں اپنا نمبر سا توں بتایا ہے چنانچہ ابن اثیر نے حضرت مجاہد کے حوالے سے یہی وضاحت فرمائی ہے کہ اسلام قبول کرنے والوں میں حضرت عمار بن یاسر کا نمبر سا توں ہے۔ (۲۱) ہم نے دار ارقم کی سرگرمیوں کے تحت حضرت عمار بن یاسر رضی اللہ عنہ اور حضرت صہیب رضی اللہ عنہ کا واقعہ نقل کر کے صراحت کی ہے کہ دونوں نے دار ارقم میں ہی اسلام قبول کیا، اس مختصر بحث کی روشنی میں کہا جاسکتا ہے کہ ابتدائے اسلام میں دار ارقم اسلامی سرگرمیوں کا مرکز بن گیا تھا اور آپ تعلیم و تربیت کے لیے یہاں فروکش ہو چکے تھے۔

بحیثیت اسلامی مرکز دار ارقم کی کل مدت

یہاں ایک اور اہم سوال یہ ہے دار ارقم کب تک تعلیم و تربیت کا مرکز رہا اور رسول اللہ ﷺ یہاں مقیم رہے؟ تو اس بات پر تمام مؤرخین اور محققین کا اتفاق ہے کہ رسول خدا ﷺ حضرت عمرؓ کے قبول اسلام تک دار ارقم میں مقیم رہے عمرؓ کے اسلام کے بعد مسلمانوں نے بیت اللہ میں اللہ کی عبادت شروع کی، مؤرخین نے حضرت عمرؓ کے اسلام کے سلسلہ میں اختلاف کیا تب جس کی بنیاد پر دار ارقم میں آپ کے قیام کی مدت میں بھی اختلاف کا ذکر ملتا ہے۔

حضرت عمرؓ نے حضرت حمزہؓ کے اسلام قبول کرنے کے صرف تین دن بعد اسلام قبول کیا، اور حضرت حمزہؓ نے مؤرخین کی تحقیق کے مطابق اعلان نبوت کے دوسرے سال اسلام قبول کیا حضرت حافظ ابن حجر لکھتے ہیں:

”واسلم فی السنة الثانية من البعثة ولازم نصر رسول الله وهاجر معه“ (۲۲)

ابن حجر نے دیگر اقوال کو چھوڑ کر اسی قول کو ترجیح دی ہے اسی طرح مؤرخ ابن الاثیر کی تحقیق کے مطابق بھی یہی قول رائج ہے۔ (۲۳)

ان اقوال کی ترجیحات اور تاریخی ترتیب کو مد نظر رکھتے ہوئے کہا جاسکتا ہے کہ دار ارقم ابتدائے اسلام میں ہی اسلام سرگرمیوں کا مرکز بن چکا تھا اور اس کی یہ حیثیت اسلام عمرؓ تک رہی، جس کی کل مدت ایک سال یا اس سے کچھ کم پیش ہوتی ہے۔ بہر حال دار ارقم اسلام کا وہ انقلابی مرکز ہے، جس نے مسلمانوں کو اسلامی تعلیم و تربیت کے علاوہ قانون اسلامی سے روشناس کرایا اور بقاء دین و مذہب کے انوکھے انوکھے اسباق سکھائے۔

درسگاہ فاطمہ بنت خطاب

حضرت فاطمہ بنت خطاب بن نفیل قرشیہ عدویہ حضرت عمرؓ کی حقیقی بہن ہیں، یہ اپنے شوہر حضرت سعید بن زیدؓ کے ساتھ ابتدائی دور ہی میں مسلمان ہو گئیں تھیں، کئی دور کے نامساعد حالات کے باوجود حضرت فاطمہ بنت خطاب کا مکان ایک درسگاہ کے طور پر استعمال کیا جاتا تھا، اس اسلامی مرکز کے معلم حضرت خباب بن الارتؓ تھے، دراصل حضرت خبابؓ دار ارقم کے طلبہ میں تھے اور ہم وضاحت کر چکے ہیں کہ دار ارقم کے نادر طلبہ کا قیام و طعام مستطیع مسلمانوں کے گھر ہوا کرتا تھا، اس نظام کے تحت حضرت خبابؓ ابن الارتؓ حضرت فاطمہ بنت خطاب کے گھر مقیم تھے اور دونوں میاں بیوی کو قرآن کی تعلیم دیا کرتے تھے حضرت عمرؓ فرماتے ہیں:

”رسول اللہ ﷺ نے میرے بہنوئی کے یہاں دو مسلمانوں کے کھانے کا انتظام کیا تھا ایک خباب

ابن ارتؓ اور دوسرے کا نام مجھے یاد نہیں ہے خباب بن ارتؓ میرے بہن بہنوئی کے

یہاں آتے جاتے تھے اور ان کو قرآن کی تعلیم دیتے تھے“۔ (۲۴)

درسگاہ فاطمہ بنت خطاب میں طلبہ کی تعداد

اس اسلامی مرکز اور درسگاہ میں کتنے طالب علم تھے؟ تاریخی اشارات کی روشنی میں کوئی حتمی بات نہیں کہی جاسکتی ہے، حضرت عمرؓ اسلام لانے سے پہلے کھوار لئے ہوئے اپنے بہن کے مکان پر گئے تو دیکھا کہ بہن اور بہنوئی دونوں قرآن کریم پڑھ رہے ہیں ابن ہشامؒ نے اس واقعہ کو تفصیل سے بیان کرنے کے بعد لکھا ہے:

”و عندہما خباب بن الارت معہ صحیفۃ فیہا طہ یقرء ہما اباباھا۔“ (۲۵)

”ان دونوں کے پاس خباب بن ارتؓ تھے، ان کے پاس ایک صحیفہ تھا جس میں سورہ طہ تھی

اور وہ ان دونوں کو پڑھا رہے تھے۔“

ابن ہشامؒ نے اس عبارت میں وضاحت فرمائی ہے کہ اس درسگاہ میں صرف یہ میاں بیوی دو ہی طالب علم تھے، لیکن اس درس گاہ کے تعلق سے حضرت عمرؓ کا بیان ہے:

”کان القوم جلوساً یقرؤن صحیفۃ معہم۔“

”یہ جماعت بیٹھ کر صحیفہ پڑھ رہی تھی جو ان کے پاس تھا۔“

حضرت عمرؓ نے لفظ قوم استعمال کیا ہے اہل لغت کی وضاحت کے مطابق اس درسگاہ میں دو سے زائد طالب علم تھے جو حضرت خباب الارتؓ سے تعلیم حاصل کرتے تھے۔

درسگاہ فاطمہ بنت خطاب کا تعلیمی منہج

حضرت فاطمہؓ کا یہ مکان اسلام کے ابتدائی دور کی درسگاہ ہے اور استاذ اور طلبہ بھی ابتدائی دور ہی کے اسلام کے قبول کرنے والے ہیں اس لیے اس درسگاہ کا تعلیمی منہج کے حوالے سے کہا جاسکتا ہے کہ اس درسگاہ میں ابتدائی بچوں کی طرح قرآن کی ابتدائی تعلیم دی جاتی ہے اور اس درسگاہ کے معلم حضرت خبابؓ نے تعلیم کے لیے ”سورہ طہ“ کے کسی حصہ کا انتخاب کیا تھا۔

اس درسگاہ سے بڑے اہم اور حوصلہ مند نتائج برآمد ہوئے آپ ﷺ ہمیشہ حضرت عمرؓ کے اسلام کی حمی اور دعا فرمایا کرتے تھے (۲۶) اس درسگاہ کے علمی اور روحانی ماحول نے آپ کے اندر اسلام کا داعیہ پیدا کیا اور دار ارقم حاضر ہو کر اسلام قبول کیا۔

درسگاہ شعب ابی طالب

کی دور کی ایک اہم درسگاہ شعب ابی طالب بھی ہے اس درسگاہ کا امتیاز یہ ہے کہ صحابہ کرامؓ نے اجتماعی صورت میں ایک ہی جگہ طویل مدت یعنی تقریباً تین سال تک تعلیم و تربیت حاصل کی ہے شعب ابی طالب ظلم و زیادتی کا دوسرا نام ہے جو صرف اور

صرف اسلام کے بڑھتے سیلاب کو روکنے کے نتیجے میں وجود میں آیا، چنانچہ ابوطالب آپ صلی اللہ علیہ وسلم کے اور اہل خاندان کے ساتھ اسی گھاٹی میں محصور تھے جس کی مدت تین سال ہے۔

شعب ابی طالب میں قیام اور اس کا پس منظر

وہ حالات اور پس منظر کیا تھے؟ جس کی وجہ سے مسلمان اس گھاٹی میں قید ہونے پر مجبور ہو گئے اب تک حالات یہ تھے کہ کفار مکہ شخصی طور پر صحابیہ جو جبر و تشدد کا نشانہ بناتے تھے تاکہ وہ حضرات اسلام کا راستہ چھوڑ دیں اور اسلامی تحریک ہمیشہ کے لئے نیست و نابود ہو جائے، نتیجہ برعکس سامنے آیا لوگ اعلانیہ و خفیہ اسلام میں داخل ہوتے رہے، حتیٰ کہ صرف چار ہفتہ ہی میں کفار مکہ کو چار بڑے دھچکے لگے۔

(۱) حضرت حمزہؓ حلقہء اسلام میں داخل ہو گئے اور صرف تین دن کے بعد ہی حضرت عمرؓ نے اسلام کے دامن میں پناہ لی یہ دونوں وہ حضرات تھے جن پر عرب فخر کرتا تھا۔

مال و دولت کی پیشکش

(۲) دوسرا دھچکا یہ تھا کہ حضرت محمدؐ نے مشرکین مکہ کی پیش کش ٹھکرا دی اس واقعہ کا پس منظر یہ ہے کہ حضرت حمزہؓ اور حضرت عمرؓ کے اسلام کے بعد کفار نے محسوس کر لیا کہ جبر و تشدد کے راستے سے لوگوں کو اسلام سے نہیں روکا جاسکتا لہذا انہوں نے منصوبہ میں تبدیلی کی، ایک دن عقبہ بن ربیعہ نے قریش کی محفل میں کہا کہ میں کیوں نہ رسول اللہؐ سے بات کروں اور چند امور پیش کروں آپؐ کا جو بھی مطالبہ ہو ہم اسے پورا کر دیں اور وہ اسلام کی دعوت و تبلیغ سے باز آجائیں۔ مشرکین کو یہ مشورہ پسند آیا اور عقبہ آپؐ کے پاس آیا اور کہا کہ:

”بھتیجے! یہ معاملہ جسے تم لے کر آئے ہو اگر اس سے تم یہ چاہتے ہو کہ مال حاصل کرو تو ہم تمہارے

لئے اتنا مال جمع کر دیتے ہیں کہ تم ہم میں سب سے زیادہ مالدار ہو جاؤ اور اگر تم یہ چاہتے ہو کہ

اعزاز و مرتبہ حاصل کرو تو ہم تمہیں اپنا سردار بنا لیتے ہیں یہاں تک کہ تمہارے بغیر کسی معاملہ کا فیصلہ

نہ کریں گے اور اگر تم چاہتے ہو کہ بادشاہ بن جاؤ تو ہم تمہیں اپنا بادشاہ بنا لیتے ہیں اور اگر جو

تمہارے پاس آتا ہے کوئی جن بھوت ہے جسے تم دیکھتے ہو لیکن اپنے آپ سے دفع نہیں کر سکتے تو

ہم تمہارے لئے علاج کر دیتے ہیں اور سارا خرچ ہم برداشت کر لیں گے“

آپؐ نے یہ تقریر بڑے غور سے سنی پھر ”سورہ ہجدہ“ کی چند آیات تلاوت فرمائیں اور ہجدہ ادا کیا اور فرمایا:

”ابوالولید تمہیں جو کچھ سننا تھا سن چکے اب تم جانو اور تمہارا کام جانے۔“ (۲۷)

گویا رسول اللہؐ نے کفار کے مطالبات کو یکسر مسترد فرمادیا

رسول ﷺ کی حفاظت کا عہد

بعثت کے ساتویں سال کے آغاز تک مسلمانوں کی وافر تعداد کمہ میں جمع ہو گئی تھی اور کسی حد تک کفار کی طرف سے ظلم و زیادتی کے واقعات میں کمی آئی تھی لیکن آپ ﷺ کے حوالہ سے اندیشے پر رقرار تھے ماضی قریب ہی میں آپ ﷺ کو قتل کرنے کے لئے مسلسل واقعات پیش آئے چنانچہ ابوطالب نے اپنے جد اعلیٰ عبد مناف کے دو صاحبزادے ہاشم اور مطلب سے وجود میں آنے والے خاندانوں کو جمع کیا اور انہیں دعوت دی کہ اب تک وہ اپنے بھتیجے کی حفاظت و حمایت کا جو کام تمہارا انجام دے رہے تھے اب سب ملکر انجام دیں ابوطالب کی یہ بات عربی حیات کے پیش نظر ان دونوں خاندانوں کے سارے مسلم اور کافر افراد نے قبول کی البتہ ابوطالب کے بھائی ابولہب نے اس تجویز کو قبول نہیں کیا اور قریش مکہ سے جاملہ (۲۸)

خالد لمانہ فیصلہ

صرف چار ہفتوں کے اندر ہی یہ چاروں واقعات مسلسل پیش آئے اس وقت کے حالات کے تناظر میں ان کو انقلاب کا نام دیا جاسکتا ہے کفار نے محسوس کر لیا کہ اب آپ ﷺ کو قتل نہیں کیا جاسکتا ورنہ مکہ کی وادی خون سے لالہ زار ہو جائے گی لہذا تمام مشرکین محصب میں خیف بن کنانہ میں جمع ہوئے اور آپس میں بنی ہاشم اور بنی مطلب کے خلاف عہد و پیمان کیا کہ نہ اس سے شادی بیاہ کریں گے نہ خرید و فروخت کریں گے نہ ان کے ساتھ انھیں بیٹھیں گے جب تک وہ رسول اللہ ﷺ کو قتل کرنے کے لئے ان کے حوالہ نہ کر دیں مشرکین نے اس فیصلہ کو دستاویز کے طور پر صحیح قول کے مطابق غیض بن عامر بن ہاشم سے لکھوایا اور خانہ کعبہ کے اندر لٹکا دیا۔ (۲۹)

اس بائیکاٹ کے نتیجہ میں مسلمان اور آپ ﷺ کی حمایت میں اٹھنے والے کفار شعب ابی طالب میں بعثت کے ساتویں سال مقید ہو کر رہ گئے ان تین سالوں میں حالات انتہائی سنگین ہو گئے غلہ اور سامان خورد و نوش کی آمد بند ہو گئی فاقہ کشی کا حال یہ تھا کہ بھوک سے بلبکتے ہوئے بچوں اور عورتوں کی آوازیں گھائی سے سنائی پڑتی تھیں۔

اس درگاہ کے حوالے سے صرف اور صرف فقر و فاقہ، پریشانی اور تکالیف جیسے حالات کا تذکرہ تاریخ میں ملتا ہے صحابہؓ نے بھی شخصی طور پر اپنی پریشانیوں کا تذکرہ کیا ہے اس تین سال کی طویل مدت کے دوران صحابہؓ کی تعلیم و تربیت کے تعلق سے کیا اقدامات اور پیش رفت کی گئی تاریخ اس سے خاموش ہے شریعت اسلامیہ کی اجمالی تاریخ کو سامنے رکھ کر اتنا ہی کہا جاسکتا ہے کہ وحی کے نزول کے بعد رسول اللہ ﷺ قرآن کریم صحابہؓ کو سناتے تھے اور بعد میں صحابہؓ اس کا تکرار بھی کرتے تھے اس وحی کی روشنی میں جن مسائل کا استنباط اور استخراج ہو سکتا تھا انسان نبوت ﷺ نے اس کی نشان دہی فرمادی اور وحی کی تمییز و تشریح میں جو کچھ کہا گیا صحابہؓ نے محفوظ کر لیا اس لئے کہا جاسکتا ہے کہ اس درگاہ سے صحابہؓ نے مکی دور میں سب سے زیادہ استفادہ کیا، اس درگاہ کا ایک تربیتی پہلو یہ بھی ہے کہ آپ ﷺ اور دیگر صحابہؓ ایام حج پر نکلتے اور مختلف قبائل عرب کو اسلام کی دعوت دیتے تھے۔

یہ کی دور کے تعلیمی، تربیتی مراکز اور ان کے منہج و طریقہ کار کا مختصر تعارف تھا، ہم شروع ہی میں وضاحت کر چکے ہیں کہ کبھی دور میں تعلیم و تربیت کے حوالے سے جو بھی واقعات و وجود میں آئے تاریخ نے ان کے منہج و طریقہ کار اور سرگرمیوں کو محفوظ نہیں رکھا اس کے ذمہ دار مکہ کے حالات کو قرار دیا جائے یا اس کا الزام مؤرخ کے سر ڈالا جائے البتہ کھلم کھلا تنازعہ اور کہا جائے کہ یہ مراکز اسلام کے خفیہ قلعے تھے وہاں سے داعی اور معلمین کی تربیت یافتہ جماعتیں وجود میں آئیں اور ان کے ذریعہ قبائل عرب اور ان سے باہر اسلام کی ترویج و اشاعت عمل میں آئی انہی مراکز نے مکہ کے کمزور مسلمانوں میں زندگی کا حوصلہ بخشا جس کے نتائج فتح مکہ اور دیگر غزوات کی شکل میں سامنے آئیں۔

حوالہ جات

- (۱) صحیح البخاری، کتاب الکفایۃ، باب جوار الی بکر الصدیق فی عہد النبی ﷺ وعقدہ، ج: ۲۲۹، ص: ۳۶۷۔
- (۲) ابن ہشام: ۲۶۳/۱۔
- (۳) متدرک تذکرہ ارقم بن ابی الارقم: ۵۰۲/۳۔
- (۴) اسد الغابۃ تذکرہ ارقم بن ابی الارقم: ۶۰/۱۔
- (۵) المسد رک تذکرہ ارقم: ۶۰/۱۔
- (۶) ابن سعد تذکرہ ارقم: ۲۳۳/۳۔
- (۷) تفصیل کے لیے دیکھئے اسد الغابۃ۔
- (۸) تفصیل کے لیے دیکھئے ابن سعد۔
- (۹) ابن ہشام اسلام عمر بن خطاب: ۳۸۳/۱۔
- (۱۰) اخبار مکہ: ۲۱۰/۲۔
- (۱۱) خیر القرون کی درس گاہیں: ۲۷۔
- (۱۲) ابن ہشام، ذکر الحجۃ الاولی الی ارض الحبشۃ: ۳۵۸/۱۔
- (۱۳) متدرک حاکم: ۵۰۲/۳۔
- (۱۴) ابن ہشام اول من جہرا لقرآن: ۳۵۱/۱۔
- (۱۵) اسد الغابۃ تذکرہ عمار بن یاسر: ۳۳/۳۔
- (۱۶) متدرک حاکم: ۵۰۲/۳۔
- (۱۷) ابن سعد: ۳۲۵، ۲۷۳، ۱۱۵/۳۔
- (۱۸) اسد الغابۃ: ۹۲/۳۔
- (۱۹) فتح الباری کتاب الفضائل الصحابۃ مناقب عمر بن الخطاب: ۳۸/۷۔
- (۲۰) اسد الغابۃ: ۹۲/۳۔
- (۲۱) اسد الغابۃ: ۳۳/۳۔
- (۲۲) الاصابۃ تذکرہ حمزہ ابن المطلب: ۳۵۳/۱۔
- (۲۳) اسد الغابۃ تذکرہ حمزہ ابن المطلب: ۶۶/۲۔
- (۲۴) سیرت حلبیہ: ۳۰۱/۱۔
- (۲۵) سیرت ابن ہشام: ۳۳۳/۱۔
- (۲۶) ابن ہشام، اسلام عمر بن الخطاب: ۳۸۳/۱۔
- (۲۷) ابن ہشام: ۲۹۳/۱۔
- (۲۸) ابن ہشام: ۲۹۹/۱۔
- (۲۹) ابن ہشام: ۳۸۸/۱۔

پروفیسر محمد اکرم دورک

مدنی دور کے معلم اور مبلغ صحابہ کرام رضی اللہ عنہم

مدینہ منورہ آمد کے بعد رسول اللہ صلی اللہ علیہ وسلم نے سب سے پہلے جو کام کیا وہ مسجد نبویؐ کی تعمیر تھی، مسجد نبوی کے ایک گوشے میں ایک سائبان اور چبوترہ (صفہ) بنایا گیا جس پر وہ مہاجرین صحابہ کرامؓ مدینہ منورہ آکر رہنے لگے تھے جو نہ تو کچھ کاروبار کرتے تھے اور نہ ان کے پاس رہنے کو گھر تھا، مکہ مکرمہ اور دیگر علاقوں سے دین مبین کی تعلیمات حاصل کرنے کے لیے آنے والے صحابہ کرامؓ بھی یہاں قیام کرتے تھے، گویا صفہ ان غریب اور نادار صحابہ کرام کی جائے پناہ تھی جنہوں نے اپنی زندگی تعلیم دین، تبلیغ اسلام، جہاد اور دوسری اسلامی خدمات کے لیے وقف کر رکھی تھی۔

مدنی عہد نبوت میں مذہبی تعلیم و تربیت کے دو طریقے تھے، ایک غیر مستقل، جس میں مختلف قبائل کے آدمی مدینہ آکر چند دن قیام کرتے اور ضروری مسائل سیکھ کر واپس چلے جاتے اور اپنے اپنے قبائل کو جا کر تعلیم دیتے، ضروری مسائل کی تعلیم کے بعد رسول اللہ صلی اللہ علیہ وسلم انہیں ان کے قبائل میں واپس بھیج دیتے، چنانچہ مالک بن الحویرث کو بیس دن کی تعلیم کے بعد حکم دیا:

”إرجعوا الی اہلیکم فعلّموہم ومروہم وصلوا کما رأیتمونی أصلی، و اذا

حضرت الصلوۃ فلیؤذن لکم احدکم ثم لیؤمکم اکبرکم“ (۱)

”تم اپنے خاندان میں واپس جاؤ اور ان میں رہ کر ان کو امور شریعت کی تعلیم دو اور جس طرح تم

نے مجھے نماز پڑھتے دیکھا ہے اسی طرح پڑھا نا، اور جب نماز کا وقت آئے تو تم میں سے کوئی اذان

دے، پھر تم میں سب سے زیادہ پڑھا لکھا امامت کرائے“

اسی طرح وفد عبدالقیس نے رسول اللہ صلی اللہ علیہ وسلم کے دست اقدس پر اسلام کی بیعت کی تو آپ صلی اللہ علیہ وسلم

نے ان کو اوائے خمس، نماز، روزہ اور زکوٰۃ وغیرہ کی تعلیمات دیں اور پھر فرمایا:

”احفظوہ واخبروہ من ورائکم“ (۲)

”ان باتوں کو یاد کر لو اور جا کر دوسروں کو بھی بتا دو۔“

دوسرا طریقہ مستقل تعلیم و تربیت کا تھا اور اس کے لیے صفہ کی درس گاہ مخصوص تھی، اس میں وہ لوگ تعلیم حاصل کرتے تھے

جو علائق دنیوی سے بے نیاز تھے اور انہوں نے اپنے آپ کو دینی تعلیم و تربیت اور عبادت و ریاضت کے لیے وقف کر رکھا تھا، مسجد نبوی کی اس درس گاہ کے دو حلقے تھے، ایک درس و تعلیم کا حلقہ اور دوسرا ذکر و فکر اور عبادت و ریاضت کا، حضرت عبداللہ بن عمرو فرماتے ہیں:

”خرج رسول الله صلى الله عليه وسلم ذات يوم من بعض حجره، فدخل المسجد، فاذا هو بحلقتين احدهما يقرنون القرآن ويدعون الله، والاخرى يتعلمون ويعلمون، فقال النبي ﷺ كل على خير، هؤلاء يقرءون القرآن ويدعون الله، فان شاء اعطاهم وان شاء منعهم، وهؤلاء يتعلمون ويعلمون، وانما بعثت معلما، فجلس معهم“ (۳)

”ایک روز رسول اللہ صلی اللہ علیہ وسلم اپنے کاشانہ اقدس سے باہر تشریف لائے تو مسجد میں دو حلقے دیکھے، ایک حلقہ کے لوگ تلاوت و دعا میں مصروف تھے اور دوسرے حلقے کے لوگ تعلیم و تعلم میں، آپ صلی اللہ علیہ وسلم نے دونوں کی تحسین فرمائی اور فرمایا: دونوں بھلائی پر ہیں، یہ لوگ قرآن پڑتے ہیں اور اللہ سے دعا مانگتے ہیں، اگر چاہے تو ان کو عطا فرمائے اور اگر چاہے تو روک لے، اور یہ لوگ سیکھتے ہیں اور سکھاتے ہیں، (پھر آپ صلی اللہ علیہ وسلم یہ فرماتے ہوئے کہ) ”میں معلم بنا کر بھیجا گیا ہوں“ حلقہ درس و تعلیم میں جا کر بیٹھ گئے۔“

اصحاب صفہ کے لیے اساتذہ کا تقرر

اصحاب صفہ کے معلم اول تو خود رسول اللہ صلی اللہ علیہ وسلم کی ذات اقدس تھی، چنانچہ حضرت انسؓ سے روایت ہے:

”اقبل ابو طلحة يو ما فاذا النبي صلى الله عليه وسلم قائم يقرئ اصحاب

الصفة على بطنه فصلى من حجر يقيم به صلبه من الجوع“ (۴)

”ایک دن حضرت ابو طلحہؓ آئے تو دیکھا کہ رسول اللہ صلی اللہ علیہ وسلم اصحاب صفہ کو کھڑے قرآن

پڑھا رہے ہیں، آپؐ نے بھوک کی وجہ سے پیٹ پر پتھر کا ٹکڑا باندھا ہوا تھا تاکہ کمر سیدھی

ہو جائے۔“

رسول اللہ صلی اللہ علیہ وسلم جب تعلیم و نصیحت سے فارغ ہو کر تشریف لے جاتے تو حضرت عبداللہ بن رواحہؓ حلقہ میں بیٹھ کر تعلیم کے سلسلہ کو اسی طرح جاری رکھتے، پھر جب رسول اللہ صلی اللہ علیہ وسلم دوبارہ تشریف لاتے تو لوگ خاموش ہو جاتے، آپ صلی اللہ علیہ وسلم تشریف فرما ہونے کے بعد فرماتے کہ اسی عمل میں مشغول رہیں اور اس کو جاری رکھیں، کبھی کبھار حضرت معاذؓ

جبل بھی تعلیمی حلقہ سنبھال لیتے تھے۔ (۵)

رسول اللہ صلی اللہ علیہ وسلم کے علاوہ کئی مستقل معلمین بھی اصحابِ صفہ کی تعلیم و تربیت پر متعین تھے، حضرت عبادہ بن صامت کا بیان ہے:

”عَلَّمَتْنَا مِنْ أَهْلِ صِفَةِ الْقُرْآنِ وَالْكِتَابِ فَاهْدَى إِلَيَّ رَجُلٌ مِنْهُمْ قَوْسًا“ (۶)

”میں نے اصحابِ صفہ میں سے چند لوگوں کو قرآن مجید پڑھایا اور لکھنے کی تعلیم دی تو ان میں سے

ایک شخص نے مجھے ہدیہ میں ایک کمان دی“۔

اسی طرح حضرت عبداللہ بن سعید بن العاص جو خوش خط تھے اور زمانہ جاہلیت میں بھی کاتب کی حیثیت سے مشہور تھے، اصحابِ صفہ کو لکھنا سکھاتے تھے۔ (۷)

اوقاتِ تعلیم

حضرت ابو موسیٰ اشعریؓ کا بیان ہے کہ

”رسول اللہ صلی اللہ علیہ وسلم نماز فجر ادا فرمائیے تو ہم لوگ آپ صلی اللہ علیہ وسلم کے پاس بیٹھ جاتے

اور ہم میں سے کوئی آپ سے قرآن کے بارے میں سوال کرتا، کوئی فرائض کے بارے میں

دریافت کرتا اور کوئی خواب کی تعبیر معلوم کرتا تھا“۔ (۸)

ساک بن حرب نے حضرت جابرؓ بن سرہ سے پوچھا: کیا آپ رسول اللہ صلی اللہ علیہ وسلم کی محفل میں بیٹھا کرتے تھے؟

”تو انہوں نے کہا: ہاں، میں بہت زیادہ آپ صلی اللہ علیہ وسلم کی مجلس میں شریک رہا کرتا تھا، جب

تک آفتاب طلوع نہیں ہوتا تھا آپ صلی اللہ علیہ وسلم مصلیٰ پر رہتے تھے، اور طلوع آفتاب کے

بعد اٹھ کر مجلس میں تشریف لاتے تھے، اور مجلس کے درمیان صحابہ زمانہ جاہلیت کے واقعات بیان

کر کے ہنستے تھے اور آپ صلی اللہ علیہ وسلم مسکرا دیتے تھے“۔

اصحابِ صفہ انتہائی نادار اور مفلس تھے اس لیے ان میں سے بعض لوگ دن میں شیریں پانی بھر لاتے، جھگل سے

لکڑیاں چن کر لاتے اور ان کو بچ کر جو آدنی ہوتی، اس سے اپنے مصارف پورے کرتے تھے، (۹)۔

اس مصروفیت کی وجہ سے ان میں سے بعض حضرات کو دن میں تعلیم حاصل کرنے کا موقع نہیں ملتا تھا، اس بناء پر ان کی

تعلیم کا وقت رات کو مقرر کیا گیا تھا، حضرت انسؓ کی روایت ہے کہ ستر کے قریب اصحابِ صفہ رات کے وقت تعلیم حاصل کرتے

تھے۔

”فَكَانُوا إِذَا جَاءَهُمُ اللَّيْلُ انْطَلَقُوا إِلَى مُعَلِّمِهِمْ بِالْمَدِينَةِ، فَيَدْرَسُونَ اللَّيْلَ حَتَّىٰ

یصبحوا“ (۱۰)

”جب رات ہو جاتی تھی تو یہ لوگ مدینہ میں ایک معلم کے پاس جاتے اور رات بھر پڑھتے حتیٰ کہ صبح ہو جاتی“

اس روایت سے معلوم ہوتا ہے کہ یہ جگہ مسجد نبوی سے ہٹ کر کوئی اور جگہ تھی جہاں اصحاب سفراء کے وقت تعیم حاصل کرتے تھے، گویا اصحاب صفہ کا سارا وقت درس و تدریس ہی میں بسر ہوتا تھا، ابن المسیبؓ نے حضرت ابو ہریرہؓ کا یہ بیان نقل کیا ہے:

”يقولون: ان ابا هريرة قد اكثر و الله الموعود و يقولون ما بال المهاجرين

والانصار لا يتحدثون مثل احاديثه؟ و ساخر كم عن ذالك: ان اخواني من

الانصار كان يشغلهم عمل ارضهم، واما اخواني من المهاجرين“

”لوگ کہتے ہیں کہ ابو ہریرہؓ کثرت سے حدیثیں بیان کرتا ہے، اللہ ہی ہمارا اور تمہارا محاسب کرنے

والا ہے، اور لوگ کہتے ہیں کیا وجہ ہے کہ انصار اور مهاجرین ابو ہریرہؓ کی طرح کثرت سے حدیثیں

بیان نہیں کرتے؟ میں تمہیں بتاتا ہوں کہ اس کی کیا وجہ ہے؟ ہمارے مہاجر بھائی بازاروں میں

اپنے کاروبار میں لگے رہتے تھے اور انصار بھائی اپنی کھیتوں میں مشغول رہتے ہیں“

دوسری روایت کے الفاظ یہ ہیں:

ان رسول الله صلى الله عليه وسلم ليحدث الحديث لو شاء العادة ان يحصيه

أحصاه (۱۶)

”رسول اللہ صلی اللہ علیہ وسلم اس طرح حدیث بیان کرتے تھے کہ اگر شمار کرنے والا چاہتا تو شمار

کر لیتا“

اس سے معلوم ہوتا ہے کہ رسول اللہ صلی اللہ علیہ وسلم کا طریقہ تعلیم یہ تھا کہ آپ بات ٹھہر کر اس انداز میں کہتے کہ سننے

والوں کے دل میں بیٹھ جائے، یاد کرنے والے یاد کر لیں اور لکھنے والے لکھ لیں، نرم کلامی، شیریں بیانی اور انداز تعلیم کے اسی

اسلوب کی بدولت بدوی لوگ بھی آپ صلی اللہ علیہ وسلم پر فدا ہو جاتے تھے، حضرت معاویہؓ بن حکم کہتے ہیں کہ ایک مرتبہ میں رسول

اللہ صلی اللہ علیہ وسلم کی امامت میں نماز پڑھ رہا تھا، مجھ سے خلاف نماز کوئی حرکت سرزد ہو گئی، جس کی وجہ سے تمام نمازی مجھ سے بگڑ

گئے اور گھوڑ گھور کر میری طرف دیکھنے لگے، لیکن خود معلم انسانیت کا رویہ اور طریقہ تعلیم کیا تھا؟ صحابی کے الفاظ ملاحظہ ہوں:

فبأبي هو وامي، ما ريت معلما قبله ولا بعده احسن تعليما منه، فوالله ما كهرني

ولا ضربني، ولا شتمني، قال صلى الله عليه وسلم: ان هذه الصلوة لا يصلح فيها

شيء من كلام الناس انما هو التسييح، والتكبير و قراءة القرآن (۱۷)

”میرے ماں باپ آپ صلی اللہ علیہ وسلم پر قربان ہوں میں نے آپ سے پہلے اور آپ کے بعد آپ سے بہتر معلم نہیں دیکھا، خدا کی قسم نہ مجھے جھڑکا، نہ مارا اور نہ ہی سخت کہا، بلکہ فرمایا نماز میں انسانی کلام اچھا نہیں ہے، اس میں صرف تسبیح، تکبیر اور قرآن پڑھنا ہے۔“

اصحاب صفہ میں درس و تدریس کا ایک طریقہ یہ بھی تھا کہ ایک شخص قرآن مجید پڑھتا جاتا اور دوسرے لوگ سنتے جاتے۔ حضرت ابوسعید خدریؓ کا بیان ہے کہ میں ضعیف و مہاجرین کے ساتھ بیٹھا تھا، ان میں سے بعض لوگ عریانیّت کے خوف سے ایک دوسرے سے مل کر بیٹھے تھے اور ایک قاری ہم لوگوں کو قرآن پڑھا رہا تھا، اس حال میں رسول اللہ صلی اللہ علیہ وسلم آکر ہمارے پاس کھڑے ہو گئے، آپ صلی اللہ علیہ وسلم کو دیکھ کر قاری خاموش ہو گیا، آپ صلی اللہ علیہ وسلم نے سلام کر کے پوچھا کہ تم لوگ کیا کر رہے ہو؟ ہم نے کہا یا رسول اللہ صلی اللہ علیہ وسلم ایک قاری قرآن پڑھ رہا ہے اور ہم سن رہے ہیں، ہمارا جواب سن کر رسول اللہ صلی اللہ علیہ وسلم نے فرمایا:

الحمد لله الذي جعل من امتي من امرت ان اصبر نفسي معهم

”اللہ کا شکر ہے کہ اس نے میری امت میں ایسے لوگوں کو پیدا کیا ہے جن کے ساتھ مجھے بیٹھنے کا حکم ہے۔“

یہ کہہ کر آپ صلی اللہ علیہ وسلم ہمارے بیچ میں بیٹھ گئے تاکہ آپ صلی اللہ علیہ وسلم ہم لوگوں کے سامنے رہیں، پھر ہاتھ سے اشارہ کیا کہ اس طرح بیٹھو، اور حاضرین مجلس اس طرح حلقہ بنا کر بیٹھ گئے کہ سب کا چہرہ آپ صلی اللہ علیہ وسلم کی طرف ہو گیا، اور آپ صلی اللہ علیہ وسلم نے فرمایا: اے فقراء مہاجرین! تم کو بشارت ہو قیامت کے دن نور تام کی، تم لوگ مالداروں سے آدھ دن پہلے جنت میں داخل ہو گے، اور یہ (دنوی حساب سے) پانچ سو سال ہے۔ (۱۸)

اصحاب صفہ کی دعوتی سرگرمیاں

ویسے تو ہر مسلمان ہی داعی اور مبلغ ہے اور دعوت و تبلیغ ہی اس امت کا وہ خصوصی وصف ہے جس کی بدولت اس کو ”خیر الامم“ کے لقب سے ملقب کیا گیا، (۱۹) اسلامی معاشرہ کی یہ ذمہ داری ہے کہ وہ دعوت دین کے لیے ایک ایسی جماعت تیار کرے جو امر بالمعروف و نہی عن المنکر کے لیے اپنی زندگیوں کو وقف کر دے، ارشاد باری تعالیٰ ہے:

وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ (آل عمران، ۱۰۴)

”تم میں ایک ایسی جماعت ہونی چاہیے جو لوگوں کو خیر کی طرف بلائے، نیکی کا حکم کرے اور برائی

سے منع کرنے۔“

چنانچہ ہجرت مدینہ کے فوراً بعد رسول اللہ صلی اللہ علیہ وسلم نے مسجد نبوی میں ایک باقاعدہ درس گاہ قائم فرمائی تاکہ مبلغین کی ایک تربیت یافتہ جماعت تیار کی جائے، اصحاب صفہ کی صورت میں جب یہ جماعت تیار ہوگئی تو آپ صلی اللہ علیہ وسلم نے ان اصحاب کو جو اپنے علم و فضل کی وجہ سے ”قراء“ کہلاتے تھے، (۲۰) مختلف دعوتی و تبلیغی مہمات پر روانہ فرمایا۔

رجع کی مہم

صفر ۴ھ میں قبائل عضل و قارہ کے چند آدمی رسول اللہ صلی اللہ علیہ وسلم کی خدمت میں حاضر ہوئے اور بارگاہ رسالت میں درخواست کی کہ آپ اپنے رفقاء میں سے کچھ آدمیوں کو ہمارے ساتھ روانہ کر دیجیے تاکہ وہ لوگوں میں دین کی سمجھ پیدا کریں، قرآن پڑھائیں اور شریعت اسلامیہ کی تعلیم دیں، رسول اللہ صلی اللہ علیہ وسلم نے اصحاب صفہ میں سے مندرجہ ذیل چھ افراد منتخب کئے: مرثد بن ابی مرثد غنوی، خالد بن کبیر لثعی، عاصم بن ثابت، ضعیب بن عدی، زید بن دشنہ، عبد اللہ بن طارق، اور مبلغین کی اس جماعت کا امیر مرثد بن ابی مرثد مقرر فرمایا۔

جب یہ لوگ رجع، جو مکہ اور عسفان کے درمیان ایک جگہ ہے، پہنچے تو قبیلہ عضل اور قارہ کے لوگوں نے مسلمانوں سے غداری کی اور قبیلہ ہذیل کو مدد کے لیے پکارا، چنانچہ ان لوگوں نے حضرت ضعیب بن عدی اور زید بن دشنہ کو پناہ کا دھوکہ دے کر گرفتار کر لیا، جبکہ باقی صحابہ کو شہید کر دیا گیا، زید بن دشنہ اور ضعیب بن عدی کو بھی ان لوگوں نے بعد میں مکہ لے جا کر فروخت کر دیا، چنانچہ زید بن دشنہ کو صفوان بن امیہ نے اپنے باپ امیہ بن خلف کے عوض قتل کرنے کے لیے خرید لیا، جبکہ ضعیب کو حذیر بن ابیاب تمیمی نے خرید کر قتل کر دیا۔ (۲۰)

بزموعہ بنی مہم

صفر ۴ھ میں نجد کے ایک قبیلہ عامر بن صعصعہ کے ایک رئیس ابوالبراء عامر بن مالک کو آپ صلی اللہ علیہ وسلم نے اسلام کی دعوت دی، وہ نہ اسلام لایا اور نہ اس نے تردید کی بلکہ کہنے لگا: اے محمد! اگر آپ صلی اللہ علیہ وسلم اپنے رفقاء میں سے کچھ لوگوں کو اہل نجد کے ہاں بھیج دیں اور وہ وہاں آپ صلی اللہ علیہ وسلم کا پیغام پہنچا کر انہیں اسلام کی دعوت دیں تو مجھے امید ہے کہ اہل نجد آپ کے پیغام پر ضرور لبیک کہیں گے، رسول اللہ صلی اللہ علیہ وسلم نے جواب دیا: مجھے اپنے آدمیوں کے متعلق اہل نجد سے خوف ہے، ابو براء نے کہا: میں اس کا ضامن ہوں، اس لیے آپ ان کو روانہ فرما دیجیے، چنانچہ رسول اللہ صلی اللہ علیہ وسلم نے منذر بن عمرو کی قیادت میں ستر صحابہ، جو سب کے سب درس گاہ صفہ کے تربیت یافتہ تھے، اس کے ساتھ بھیج دیے۔ (۲۲)

ابن ہشام اور ابن اثیر کی روایت کے مطابق یہ جماعت چالیس صحابہ پر مشتمل تھی، یہ سب لوگ بزموعہ پہنچ گئے، جو بنو سلیم کے قریب ایک جگہ تھی، وہاں سے اپنی جماعت کے ایک آدمی حرام بن ملحان کو رسول اللہ صلی اللہ علیہ وسلم کا خط دے کر قبیلہ

کے سردار عامر بن طفیل کی طرف بھیجا، لیکن اس نے خط پڑھنے سے قبل ہی قاصد کو قتل کر دیا اور بنو سلیم کے ہمراہ بر معوضہ روانہ ہوا اور باقی مسلمانوں کو بھی قتل کر دیا۔ (۲۳)

سطور بالا کے مطالعہ سے یہ بات واضح ہو جاتی ہے کہ رسول اللہ صلی اللہ علیہ وسلم نے دعوتی تبلیغی مقاصد کے لیے ایک ایسی جماعت کی تیاری کو ضروری خیال کیا جس کو دعوتی مشن اپنی جان سے بھی عزیز تھا، رجوع اور بر معوضہ کی دعوتی مہمات میں انتہائی قیمتی جانیں ضائع ہوئیں اور رسول اللہ صلی اللہ علیہ وسلم کو ان واقعات کا انتہائی رنج ہوا، اس لیے بعد کے دور میں خالصتاً تبلیغی مہمات بھی حفاظتی نقطہ نظر سے مسلح کر کے بھیجی گئیں۔

درس گاہ صفہ کے تربیت یافتہ معلمین و مبلغین کی دعوتی سرگرمیاں اس کے بعد بھی جاری رہیں، آپ صلی اللہ علیہ وسلم لوگوں کو مختلف جہادی مہمات میں افواج کے ہمراہ بطور مبلغ روانہ فرماتے، اس کے علاوہ قبائل عرب کی طرف سے آنے والے دُشمنی تعلیم و تربیت کے لیے بھی آپ اصحاب صفہ سے مدد لیتے تھے۔

قریش مکہ کو چونکہ مذہبی سیادت حاصل تھی، اس لیے عرب میں ان کا ادب و احترام کیا جاتا تھا اور تمام عرب مذہبی معاملات میں ان کو اپنا مقتدا اور پیشوا سمجھتے تھے، کفر اسلام اور حق و باطل کی جو آویزش جاری تھی، اس میں قبائل عرب قریش کی طرف دیکھ رہے تھے کہ ان کا انجام کیا ہوتا ہے، بالآخر جب مکہ فتح ہو گیا اور قریش سب کے سب مسلمان ہو گئے تو اب قبائل عرب کے لیے بھی اسلام کے حق میں فیصلہ کرنا آسان ہو گیا، ابن حجر لکھتے ہیں:

ان مكة لما فتحت بادرث العرب باسلامهم فكان كل قبيلة ترسل كبراء

ها يسلموا وبتعلمو ويرجعوا الى قومهم فيدعوهم الى الاسلام (۲۴)

”فتح مکہ کے بعد تمام عرب نے اسلام کی طرف نہایت تیزی سے قدم بڑھایا، ہر قبیلہ اپنے

سرداروں کو بھیجتا تھا کہ جا کر اسلام لائیں اور دین کی تعلیم حاصل کریں، واپس آئیں تو اپنی قوم کو

دعوت اسلام دیں۔“

فتح مکہ کے بعد تقریباً ایک سال کے عرصہ میں تمام قبائل عرب نے اپنے منتخب افراد کو دُشمنی صورت میں مدینہ طیبہ بھیجا تاکہ وہ پوری قوم اور قبیلہ کی طرف سے اسلام کی بیعت کریں، فتح مکہ سے قبل رسول اللہ صلی اللہ علیہ وسلم کی حکمت عملی یہ تھی کہ جو قبیلہ اور قوم بھی اسلام قبول کرے، اسے مدینہ آکر مستقل رہنے پر آمادہ کیا جائے، اس کی بظاہر حکمت یہ معلوم ہوتی ہے کہ ایک تو لوگ دارالہجرت میں آکر دین کی تعلیم حاصل کریں اور مزید یہ کہ دفاعی نقطہ نظر سے بھی مدینہ میں مسلمانوں کی تعداد اور طاقت میں اضافہ ہو، چنانچہ فتح مکہ سے قبل رسول اللہ صلی اللہ علیہ وسلم جو دعوتی مہمات روانہ فرماتے تھے، ان کو یہی نصیحت کی جاتی تھی کہ لوگوں کو دین کی دعوت دیں، اگر وہ قبول کر لیں تو ان کو مدینہ کی طرف ہجرت دیں، حضرت بریدہ کا بیان ہے:

كان رسول الله صلى الله عليه وسلم اذا بعث اميرا على سرية او جيش او

صاہہ بتقوی اللہ خاصة فی نفسه وبمن معه من المسلمین خیرا، وقال علی اللہ علیہ وسلم "اذا لقیتم عدوک من المشرکین فادعهم الی احدى ثلاث خصال فایتها اجابوک الیها فاقبل منهم وکف عنهم، ادعهم الی الاسلام، فان اجابوا فاقبل منهم وکف عنهم، ثم ادعهم الی تحول من دارهم الی دار المهاجرین واعلمهم انهم ان فعلوا ذالک ان لهم مال للمهاجرین وان علیهم ما علی المهاجرین، فان ابوا واختاروا دارهم فاعلمهم انهم یكونون کأعراب المسلمین یجرى علیهم حکم اللہ الذی کان یجرى علی المؤمنین ولا یكون لهم فی الفی والغنیمۃ نصیب الا ان یجاهدوا مع المسلمین، فان هم ابوا فادعهم الی اعطاء الجزیۃ فان اجابوا فاقبل منهم وکف عنهم، فان ابوا فاستعن باللہ وقاتلهم (۲۵)

”رسول اللہ صلی اللہ علیہ وسلم جب کسی جماعت یا لشکر کا امیر بنا کر روانہ فرماتے تو اس کو خاص اپنی ذات کے بارے میں اللہ سے ڈرنے کا حکم دیتے اور جو مسلمان اس کے ساتھ ہیں، ان کے ساتھ اچھا سلوک کرنے کا حکم دیتے اور فرماتے: جب تمہارا مشرک دشمنوں سے سامنا ہو تو ان کو تین باتوں میں سے ایک کی دعوت دینا، ان باتوں میں سے جو بات بھی وہ مان لیں، تم اسے ان سے قبول کر لینا اور ان سے جنگ نہ کرنا، پہلے ان کو اسلام کی دعوت دو، اگر وہ اسے منظور کر لیں تو تم ان سے اسے قبول کر لو اور ان سے رک جاؤ، پھر تم ان کو اپنا علاقہ چھوڑ کر دارالمہاجرین (مدینہ منورہ) کی طرف ہجرت کرنے کی دعوت دو اور انہیں یہ بتلا دو کہ اگر وہ ایسا کریں گے تو ان کو وہ تمام منافع ملیں گے جو مہاجرین کو ملتے ہیں اور ان پر وہ تمام ذمہ داریاں ہوں گی جو مہاجرین پر ہیں اور اگر وہ اسے نہ مانیں اور اپنے علاقے میں رہنے کو ہی ترجیح دیں تو انہیں بتلا دو کہ وہ دیہاتی مسلمانوں کی طرح ہوں گے اور اللہ کے احکام جو تمام مسلمانوں کے ذمہ ہیں، وہ ان کے ذمہ ہوں گے، انہیں فے اور مال غنیمت میں سے کوئی حصہ نہیں ملے گا، ہاں اگر مسلمانوں کے ساتھ جہاد میں شریک ہوئے تو حصہ ملے گا، اگر وہ اسلام قبول کرنے سے انکار کر دیں تو انہیں جزیہ دینے کی دعوت دو اگر وہ اسے مان لیں تو تم اسے قبول کر لو اور ان سے جنگ نہ کرو اور اگر وہ اسے بھی نہ مانیں تو اللہ سے مدد طلب کرتے ہوئے ان سے جنگ کرو۔“

اس روایت سے معلوم ہوتا ہے کہ ہجرت کے بعد ابتدائی سالوں میں رسول اللہ صلی اللہ علیہ وسلم کی حکمت عملی یہ تھی کہ جو مسلم

قبائل اور افراد کو مدینہ کی طرف ہجرت کی ترغیب دی جائے، لیکن فتح مکہ کی صورت میں جب اسلام کو نئی قوت و شوکت نصیب ہوئی تو رسول اللہ صلی اللہ علیہ وسلم نے اپنی حکمت عملی تبدیل فرمائی اور واضح طور پر اعلان فرمادیا گیا:

لا هجرة بعد فتح مكة (۲۶)

”فتح مکہ کے بعد ہجرت نہیں ہے۔“

اب آپ صلی اللہ علیہ وسلم کا طریقہ کاریہ تھا کہ جو لوگ بھی انفرادی طور پر یا وفود کی صورت میں آپ صلی اللہ علیہ وسلم کی خدمت میں حاضر ہوتے تو آپ صلی اللہ علیہ وسلم ان کو خود تعلیم ارشاد فرماتے اور بعض اوقات انصار و مہاجرین صحابہ کو حکم دیتے کہ وہ ان لوگوں کو قرآن و سنت کی تعلیم دیں اور جب وہ لوگ دین کے بنیادی امور کا علم حاصل کر لیتے تو آپ صلی اللہ علیہ وسلم ان کو ذکر، جو عام طور پر رؤساء قبائل پر مشتمل ہوتے تھے، واپس اپنے قبائل میں جانے کا حکم دیتے اور ان کو حکم ہوتا تھا کہ وہ جو کچھ سیکھ چکے ہیں وہ اپنے دوسرے لوگوں کو سکھائیں۔ (۲۷)

امام بخاریؒ نے ایک جگہ ”وصاہ النبی صلی اللہ علیہ وسلم وفود العرب ان یبلغوا من ورائہم“ (۲۸) کے عنوان سے ایک باب قائم کیا ہے جس سے معلوم ہوتا ہے کہ رسول اللہ صلی اللہ علیہ وسلم اور صحابہ کرامؓ نے دینی تعلیم حاصل کرنے کے بعد اس کو آگے دوسروں تک پہنچانا ان وفود کا سب سے اہم فریضہ تھا نیز بعض علاقوں کی طرف آپ صلی اللہ علیہ وسلم نے دعوتی مہمات روانہ فرمائیں اور مبلغین کو تلقین کی کہ اگر وہ لوگ اطاعت کا اظہار کریں تو ان کو قرآن و سنت کی تعلیم دیں اور ان کو کہیں کہ وہ وفود بن کر مدینہ آئیں اور براہ راست رسول اللہ صلی اللہ علیہ وسلم سے فیضیاب ہوں۔ (۲۹)

چنانچہ ۹ھ میں اس کثرت سے وفود آئے اس لیے مؤرخین نے اس سال کو ”عام الوفود“ کا نام دے دیا، ان وفود میں سے بعض سینکڑوں افراد پر بھی مشتمل تھے، اور بعض محض ایک، دو اور تین افراد پر، ان وفود کی تعداد میں بھی کافی اختلاف ہے تاہم یہاں ان میں سے چند وفود اور قبائلی رؤساء کا ذکر کیا جا رہا ہے جن کا کردار دعوت و تبلیغ کے حوالے سے اہمیت کا حامل ہے۔

قبائلی رؤساء کی تعلیم و تربیت کا انتظام

اصحاب صفہ کی منظم اور مستقل تبلیغی جماعت کے ساتھ رسول اللہ صلی اللہ علیہ وسلم نے اس چیز کی حوصلہ افزائی فرمائی کہ ہر قبیلہ اور جماعت میں سے کچھ ایسے لوگ موجود رہیں جو تعلیم و ارشاد اور دعوت و تبلیغ کے فریضہ کو انجام دیتے رہیں، اسی بنا پر قرآن مجید میں یہ حکم نازل ہوا:

وَمَا كَانَ الْمُؤْمِنُونَ لِيَنفِرُوا كَافَّةً فَلَوْلَا نَفَرَ مِن كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ (التوبة، ۱۲۲: ۹)

”اور سب مسلمان تو سفر کر کے (مدینہ) نہیں آ سکتے تو ہر قبیلہ سے ایک جماعت کیوں نہیں آتی کہ وہ دین کی سوچ بوجھ حاصل کریں، تاکہ جب وہ واپس جائیں تو اپنی قوم کو ڈرائیں، شاید وہ بری باتوں سے بچ جائیں۔“

چنانچہ بعض قبائل نے تو خود ہی اپنے نمائندہ افراد کو مدینہ بھیجا اور بعض قبائل مثلاً بنو حارث بن کعب اور ہمدان وغیرہ کو خود آپ صلی اللہ علیہ وسلم نے پیغام بھیجا کہ وہ اپنے وفد بھیجیں، چنانچہ اس کے بعد عرب کے تقریباً ہر قبیلہ نے اپنے وفد باریگاہ رسالت میں بھیجے تاکہ وہ دین کا فہم حاصل کریں اور واپس آ کر خود ان کو اس کی تعلیم دیں، تفسیر خازن میں ابن عباس کا قول مروی ہے:

كان ينطلق من كل حي من العرب عصابة فيأتون النبي صلى الله عليه وسلم فيسألونه عما يريدون من امر دينهم ويتفقّهون في دينهم (۳۰)

”عرب کے ہر قبیلے کا ایک گروہ رسول اللہ صلی اللہ علیہ وسلم کی خدمت میں حاضر ہوا اور آپ صلی اللہ علیہ وسلم سے مذہبی امور دریافت کرتا اور دین کا فہم حاصل کرتا۔“

آنے والے وفد اور قبائل عرب کے نمائندہ افراد کی ایسی تعلیم و تربیت کے وہ واپس جا کر دعوت و تبلیغ کا کام کما حقہ کر سکیں، بڑی اہم ذمہ داری تھی جس کو رسول اللہ صلی اللہ علیہ وسلم نے انصار و مہاجرین اور اصحاب صفہ کی مدد سے عمدہ طریقہ سے انجام دیا، چنانچہ آپ صلی اللہ علیہ وسلم وفد عرب میں آنے والے قبائل کی عمائدین کی خود تعلیم و تربیت فرماتے اور بعض اوقات انصار و مہاجرین کو حکم ہوتا کہ معزز مہمانوں کے قیام و طعام کا انتظام کرنے کے ساتھ ساتھ ان کو قرآن و سنت سکھائیں، حضرت عباد بن صامت کا بیان ہے:

كان رسول الله صلى الله عليه وسلم يشغل، فاذا قدم رجل مهاجر على رسول الله صلى الله عليه وسلم دفعه الى رجل منا يعلمه القرآن. (۳۱)

”کوئی شخص جب ہجرت کر کے رسول اللہ صلی اللہ علیہ وسلم کی خدمت میں حاضر ہوتا تو آپ صلی اللہ علیہ وسلم اس کو تعلیم قرآن کے لیے ہم میں سے کسی کے سپرد کر دیتے۔“

چنانچہ حضرت وردان طائف سے آئے تو رسول اللہ صلی اللہ علیہ وسلم نے ان کو ابان بن سعید کے حوالے کیا کہ ان کے مصارف کا بار اٹھائیں اور ان کو قرآن مجید کی تعلیم دیں۔ (۳۲)

انصار مدینہ باہر سے آنے والے حضرات کی مہمان نوازی کے ساتھ اس لگن اور دلوزی سے ان کو قرآن مجید کی تعلیم دیتے تھے کہ وہ لوگ تشکر کے جذبات کے ساتھ واپس جاتے تھے، چنانچہ وفد عبد القیس آیا تو اس اعتراف کے ساتھ واپس گیا:

خير اخوان، الانوا فراشنا، وأطابوا مطعمنا، وباتوا واصبحوا يعلمونا كتاب ربنا
وسنة نبينا. (۳۳)

”یہ ہمارے بہترین بھائی ہے، انہوں نے نرم بستر مہیا کئے، اچھا کھانا کھلایا اور دن رات ہمیں اللہ کی کتاب اور پیغمبر صلی اللہ علیہ وسلم کی سنت کی تعلیم دیتے رہے۔“

آنے والی سطور میں ان چند قبائلی رؤسا اور مبلغین کا ذکر کیا جا رہا ہے، جنہوں نے رسول اللہ صلی اللہ علیہ وسلم اور صحابہ کرامؓ سے تعلیم و تربیت حاصل کرنے کے بعد اپنے اپنے قبائل میں دعوت کا فریضہ انجام دیا۔

عمیرؓ بن وہب کی قریش مکہ کو دعوت

عمیرؓ بن وہب قریش کے ممتاز سرداروں میں سے ایک تھے، یہ ابتدائے اسلام میں اسلام کے شدید ترین دشمنوں میں سے ایک تھے، ان کا بیٹا وہب بن عمر غزوہ بدر میں مسلمانوں کے ہاتھوں قید ہوا تو انہوں نے اپنے بیٹے کو چھڑانے کے بہانے رسول اللہ صلی اللہ علیہ وسلم کو مدینہ میں قتل کرنے کا منصوبہ بنایا، اس سازش کا سوائے صفوان بن امیہ کے کسی کو علم نہ تھا، جو خود اس منصوبہ میں شریک تھے، لیکن مدینہ پہنچ کر جب وہ اس ارادے سے مسجد نبوی میں داخل ہوئے تو رسول اللہ صلی اللہ علیہ وسلم نے ان کو بذریعہ وحی صفوان بن امیہ کے ساتھ تیار کردہ سازش سے آگاہ کر دیا اب عمیرؓ پر حقیقت حال واضح ہو چکی تھی، اس لئے انہوں نے فوراً اسلام قبول کر لیا اور آپ صلی اللہ علیہ وسلم سے عرض کی:

فانذن لی یا رسول اللہ صلی اللہ علیہ وسلم فالحق بقريش فادعهم الى الله
والى الاسلام لعل الله ان يهديهم۔ (۳۴)

”یا رسول اللہ صلی اللہ علیہ وسلم میں چاہتا ہوں کہ آپ صلی اللہ علیہ وسلم مجھے اجازت دیں کہ میں مکہ جا کر اہل مکہ کو اللہ اور اسلام کی طرف دعوت دوں، امید ہے کہ اللہ تعالیٰ انہیں ہدایت دے گا۔“

ابن الاثیر کا بیان ہے کہ حضرت عمیرؓ مکہ میں مسلسل اسلام کی صدا بلند کرتے رہے، چنانچہ صفوانؓ بن امیہ سمیت متعدد لوگوں نے آپ کی ترغیب سے ہی اسلام قبول کیا۔ (۳۵)

حضرت ضحاکؓ بن سفیان کی بنو کلاب کو دعوت اسلام

حضرت ضحاکؓ کی کوششوں سے بنو کلاب کا پورا قبیلہ اسلام لے آیا، ۹ھ میں اس قبیلہ کا ایک وفد رسول اللہ صلی اللہ علیہ وسلم کی خدمت میں حاضر ہوا اور اپنے اسلام لانے کی اطلاع دی اور آپ صلی اللہ علیہ وسلم کو بتایا: ضحاک بن سفیان نے ہمارے درمیان کتاب اور آپ صلی اللہ علیہ وسلم کی سنت کے مطابق عمل کیا اور ہمیں آپ صلی اللہ علیہ وسلم کی رسالت پر ایمان لانے کی دعوت دی، ہم نے اسے قبول کر لیا۔ (۳۶)

ابو امامہؓ باہلی کی اپنی قوم باہلہ کو دعوت اسلام

ابو امامہؓ باہلی نے اسلام قبول کیا تو رسول اللہ صلی اللہ علیہ وسلم نے ان کو ان کی اپنی قوم کی طرف ہی مبلغ بنا کر بھیجا تا کہ وہ

ان کو اسلام کی تعلیمات سے روشناس کرائیں، قوم نے جب ان کو دیکھا تو خوش ہو کر کہا: صدیق بن عبیدان (ابو امامہؓ) نے (بے دُم) و خوش آمدید ہو، اور کہنے لگے کہ ہمیں خبر پہنچی ہے کہ تم بے دین ہو کر اس آدمی (رسول اللہ صلی اللہ علیہ وسلم) کی طرف ہٹاؤ ہو گئے ہو، انہوں نے جواب دیا: نہیں بلکہ میں تو اللہ اور اس کے رسول صلی اللہ علیہ وسلم کی طرف مائل ہو گیا ہوں اور میرے اللہ اور رسول صلی اللہ علیہ وسلم نے تمہارے پاس بھیجا ہے تاکہ میں تم پر اسلام اور اس کے احکام پیش کروں۔

چنانچہ اس کے بعد ابوامامہؓ ان کو اسلام کی دعوت دینے لگے، لیکن قوم نے اسلام قبول کرنے سے انکار کر دیا اور ان پر بڑی سختی کی، ابوامامہؓ نے بڑی استقامت کا مظاہرہ کیا، بالآخر ان کی دعوت و تبلیغ کے نتیجے میں پوری قوم مسلمان ہو گئی۔ (۳۷)

حضرت ابوامامہؓ نے اس کے بعد دعوت دین کو اپنی زندگی کا مشن بنالیا جہاں دو چار لوگوں کو دیکھتے ان تک اسلام کا پیغام ضرور پہنچاتے، مسلم بن عامر کا بیان ہے: ”جب ہم ابوامامہؓ کے پاس بیٹھتے تو وہ ہم کو احادیث سناتے اور کہتے ان کو سنو، سمجھو اور جو سنتے ہو اس کو دوسروں تک پہنچاؤ“۔ (۳۸)

سلمان بن حبیب محاربی بیان کرتے ہیں: میں حص کی مسجد میں گیا، دیکھا کہ کھول اور ابن زیاد زکریا دونوں بیٹھے ہوئے ہیں، کھول نے کہا کہ اس وقت دل چاہتا ہے کہ ہم رسول اللہ صلی اللہ علیہ وسلم کے صحابی حضرت ابوامامہؓ باہلی کے حضور چلتے، ان کی کچھ خدمت کرتے اور ان سے کچھ حدیثیں سنتے، سلمان کہتے ہیں: ہم لوگ اٹھے اور ان کی خدمت میں حاضر ہوئے، ہم لوگوں نے انہیں سلام کیا اور انہوں نے جواب دیا اس کے بعد فرمایا: تمہارا میرے پاس آنا تمہارے لیے باعثِ رحمت بھی ہے اور تمہارے اوپر حجت بھی، (یعنی اگر تم حدیث کی خلاف ورزی کرو گے) میں نے رسول اللہ صلی اللہ علیہ وسلم کو اس امت کے حق میں جھوٹ اور تعصب سے زیادہ اور کسی چیز کا خوف کرتے ہوئے نہیں دیکھا، آگاہ رہو جھوٹ اور تعصب سے بچو پھر فرمایا:

الا وانه امرنا ان نبلغکم ذالک عنہ ألا وقد فعلنا فابلقوا عنا ماقد بلغنا کم (۳۹)

”آگاہ رہو رسول اللہ صلی اللہ علیہ وسلم نے ہمیں حکم دیا تھا کہ ہم یہ باتیں تم تک پہنچا دیں، آگاہ

رہو ہم نے پہنچا دیں، لہذا اب تم ان باتوں کو جو ہم سے تم نے سنی ہیں دوسروں تک پہنچا دینا۔“

حضرت عمرؓ بن مرہ چہنی کی اپنی قوم کے لیے دعوت

حضرت عمرؓ بن مرہ چہنی نے رسول اللہ صلی اللہ علیہ وسلم کی بعثت کی خبر سنی تو خدمتِ اقدس میں حاضر ہو کر اسلام قبول کر لیا اور قرآن مجید کی تعلیم حضرت معاذ بن جبلؓ سے حاصل کی (۴۰) پھر بارگاہِ رسالت میں عرض کیا: یا رسول اللہ صلی اللہ علیہ وسلم آپ مجھے میری قوم میں بھیج دیں ہو سکتا ہے کہ اللہ تعالیٰ ان پر بھی میرے ذریعہ فضل فرمادے جیسے آپ صلی اللہ علیہ وسلم کے ذریعہ سے مجھ پر فرمایا، چنانچہ رسول اللہ صلی اللہ علیہ وسلم نے ان کو ان کی قوم میں دعوتِ اسلام کی اجازت مرحمت فرمائی، انہوں نے قوم کو ان الفاظ

میں اسلام کی طرف بلایا:

یا معشر جبینہ! انی رسول رسول اللہ صلی اللہ علیہ وسلم الیکم ادعوکم الی الاسلام و امرکم بحق الدماء و صلة الارحام، و عبادة اللہ و حده، و رفض الاصلنام و بحج البيت، و صام شهر رمضان شهر من اثنی عشر شهرا، فمن اجاب فله الجنة و من عصی فله النار (۴۱)

اے قبیلہ جبینہ! میں تمہاری طرف اللہ کے رسول کا قاصد ہوں اور تمہیں اسلام کی دعوت دیتا ہوں اور میں اس بات کا حکم دیتا ہوں کہ تم خون کی حفاظت کرو، صلہ رحمی کرو، ایک اللہ کی عبادت کرو، بتوں کو چھوڑ دو، بیت اللہ کا حج کرو اور بارہ مہینوں میں سے رمضان کے روزے رکھو جو مان لے گا اس کے لیے جنت ہے اور جس نے نافرمانی کی اس کے لیے جہنم کی آگ ہے۔

حضرت عمرو بن مرہ کی مسلسل دعوت اور کوشش سے ان کی قوم نے اسلام قبول کر لیا تو وہ اپنی قوم کو لے کر بارگاہ نبوی میں حاضر ہوئے، رسول اللہ صلی اللہ علیہ وسلم نے ان کا استقبال فرمایا، اور ان کو درازی عمر کی وعادی اور ان کی قوم کے لیے ایک تحریک کر دی۔ (۴۲)

رفاعہ بن زید جزامی کی اپنی قوم کے لیے بطور مبلغ تقرری

خبر سے قس صلح حدیبیہ کے موقع پر رفاعہ بن زید جزامی آپ صلی اللہ علیہ وسلم کی خدمت میں حاضر ہوئے اور اسلام قبول کر لیا، رسول اللہ صلی اللہ علیہ وسلم نے انہیں ایک تحریران کی قوم کے لیے لکھ دی اور ان کو اپنی قوم کی طرف مبلغ بنا کر روانہ فرمایا، اس خط میں تحریر تھا:

هذا كتاب من محمد رسول الله صلى الله عليه وسلم لرفاعة بن زيد، انى بعثته الى قومه عامه، ومن دخل فيهم، يدعوهم الى الله والى رسوله، فمن اقبل منهم ففى حزب الله و حزب رسوله. (۴۳)

یہ محمد رسول اللہ کی جانب سے رفاعہ بن زید کے لیے تحریر ہے کہ میں نے انہیں ان کی عام قوم کی طرف اور ان لوگوں کی طرف جو ان میں داخل ہوں، بھیجا ہے، رفاعہ ان سب کو اللہ اور اللہ کے رسول کی طرف دعوت دیں گے، جو ان کی دعوت کو قبول کرے گا، اللہ اور اس کے رسول کی جماعت میں شمار ہوگا۔

پھر رفاعہ بن زید اپنی قوم میں پہنچے تو قوم نے ان کی آواز پر لپک کہا اور اسلام قبول کر لیا۔ (۴۴)

عروہ بن مسعود کی ثقیف کو دعوت / عثمان بن ابی العاص کا بطور امیر تقرر

ابن اسحاق کی روایت ہے کہ ماہ رمضان ۹ھ میں جب رسول اللہ صلی اللہ علیہ وسلم غزوہ تبوک سے واپس تشریف لارہے تھے عروہ بن مسعود ثقیفی نے آپ صلی اللہ علیہ وسلم کی خدمت میں حاضر ہو کر اسلام قبول کر لیا اور عرض کیا کہ مجھے اپنی قوم میں جانے کی اجازت دی جائے تاکہ میں ان کو اسلام کی طرف بلاؤں، رسول اللہ صلی اللہ علیہ وسلم نے فرمایا کہیں ایسا نہ ہو کہ ثقیف تہیبیں قتل کر ڈالیں، عروہ نے عرض کیا: یا رسول اللہ صلی اللہ علیہ وسلم! میں ان کے نزدیک باکرہ عورتوں سے بھی زیادہ محبوب ہوں۔

چنانچہ وہ اس امید پر کہ قوم ان کی مخالفت نہیں کرے گی بڑے جذبے کے ساتھ اپنی قوم کے سامنے اسلام کی دعوت کے لیے روانہ ہوئے، جب وہ اپنے مکان کے بالا خانے پر نمودار ہوئے، قوم کو اسلام کی طرف بلایا اور ان پر اپنا دین ظاہر کیا تو انہوں نے ہر طرف سے ان پر تیروں کا مینہ برسا دیا جس سے آپ شہید ہو گئے لیکن حضرت عروہ بن مسعود ثقیفی کی یہ قربانی رائیگاں نہ گئی، جلد ہی قوم کو اپنی غلطی کا احساس ہو گیا، چھ افراد پر مشتمل ایک وفد بارگاہ رسالت صلی اللہ علیہ وسلم میں حاضر ہوا اور اسلام قبول کر لیا اور مدینہ میں شہر کا اسلام کی تعلیمات سے فیض یاب ہونے لگے، جب یہ لوگ واپس جانے لگے تو رسول اللہ صلی اللہ علیہ وسلم نے ان کے لیے ایک تحریک دے دی اور عثمان بن ابی العاص کو ان کا امیر مقرر کیا۔

ابن ہشام نے ان کی تقرری کی حکمت بیان کی ہے: ان لوگوں میں انہیں اسلام کو ٹھیک طور پر سمجھنے اور قرآن کی تعلیم حاصل کرنے کا سب سے زیادہ شوق تھا اور حضرت ابوبکر صدیقؓ نے بھی یہ کہتے ہوئے ان کی تقرری کی سفارش کی:

یا رسول اللہ صلی اللہ علیہ وسلم انی قد رأیت هذا الغلام منهم من احر صهم

علی التفقه فی الاسلام، وتعلم القرآن (۳۵)

”یا رسول اللہ صلی اللہ علیہ وسلم! میں اس لڑکے کو ان لوگوں میں تفقہ فی الدین، مسائل دینی اور

قرآن سیکھنے کا سب سے زیادہ حریص پاتا ہوں۔“

وفد بنو تمیم

بنو تمیم کا وفد بڑی شان و شوکت سے ۹ھ میں مدینہ آیا، وفد میں قبیلہ کے تقریباً تمام بڑے رؤسا مثلاً اقرع بن حابس، عمرو بن اہتم، نعیم بن بن یزید، قیس بن حارث، عطار دبن حاجب، زبرقان بن بدر اور عیینہ بن حصن وغیرہ شامل تھے، یہ لوگ اپنے خطیب اور شاعر ساتھ لے کر آئے تھے، ابن عبد البر لکھتے ہیں:

کان فی وفد بنو تمیم سبعون او ثمانون رجلاً ثم اسلموا القوم وبقوا با

لمدينة مدة يتعلمون القرآن والدین (۳۶)

”قبیلہ بنو تمیم کے ستر یا اسی افراد وفد کی صورت میں حاضر ہو کر اسلام لائے اور مدینہ میں ایک

مدت تک دین اسلام اور قرآن کی تعلیم حاصل کرتے رہے۔
اسی وفد کے متعلق اللہ تعالیٰ نے یہ آیت مقدسہ نازل فرمائی تھی:

إِنَّ الَّذِينَ يُنَادُونَكَ مِنَ الْهُجُرَاتِ أَكْثَرُهُمْ لَا يَعْقِلُونَ. (الحجرات ، ۴: ۳۹)

”وہ لوگ جو آپ صلی اللہ علیہ وسلم کو حجروں کے عقب سے پکارتے ہیں ان میں سے بیشتر ناشعہ ہیں۔“

جب رسول اللہ صلی اللہ علیہ وسلم تشریف لائے تو انہوں نے کہا! اے محمد صلی اللہ علیہ وسلم! ہم تمہارے پاس مفاخرہ کرنے کے لیے آئیں ہیں، اس لیے ہمارے شاعر اور خطیب کو اجازت دو، چنانچہ بنو قسیم کی طرف سے عطار دین حاجب نے تقریر کی اور رسول اللہ صلی اللہ علیہ وسلم کی اجازت سے ثابت بن قیس نے اس کا جواب دیا، اسی طرح زبرقان بن بدر نے فخریہ اشعار پڑھے تو ابن اسحاق کے بقول رسول اللہ صلی اللہ علیہ وسلم نے حسان بن ثابت کو بلوا بھیجا تو انہوں نے ان کا جواب دیا، دوسرے مفاخرہ کے بعد اقرع بن حابس یہ کہتے ہوئے کھڑے ہو گئے: ”باپ کی قسم! یہ آدمی (نبی کریم صلی اللہ علیہ وسلم) وہ ہیں جن کو توفیق الہی حاصل ہے، ان کا خطیب ہمارے خطیب سے بہتر ہے، ان کا شاعر ہمارے شاعر سے بہتر ہے اور ان کے الفاظ ہمارے الفاظ سے شیریں ہیں۔“

پھر بنو قسیم کے وفد کے تمام افراد اسلام لے آئے، رسول اللہ صلی اللہ علیہ وسلم نے انہیں بہترین انعامات سے نوازا۔ (۴۷)

ضامؓ بن ثعلبہ کی بنو سعد بن بکر کو دعوت اسلام

ابن اسحاق کا بیان ہے کہ بنو سعد بن بکر نے ضامؓ بن ثعلبہ کو بارگاہ رسالت میں اپنا نمائندہ بنا کر بھیجا تا کہ وہ اسلام کے بارے میں پوچھ کر آئیں، ضامؓ بڑے جری انسان تھے، چنانچہ یہ مسجد نبوی میں داخل ہوئے اور پوچھا: اے حکیم ابن عبدالمطلب؟ (تم میں عبدالمطلب کا بیٹا کون ہے؟) رسول اللہ صلی اللہ علیہ وسلم نے جواب دیا: ”انا ابن عبدالمطلب“، (میں عبدالمطلب کا بیٹا ہوں)، پھر ضامؓ بن ثعلبہ نے اسلام کے متعلق کئی سوال کئے، جن کو ابن ہشام اور دوسرے مؤرخین نے تفصیل سے بیان کیا ہے، مطمئن ہونے کے بعد انہوں نے اسلام قبول کر لیا اور کہا!

فانسی اشهد ان لا اله الا الله واشهد ان محمدا رسول الله صلى الله عليه

وسلم وسأذى هذه الفرائض واجتنب ما نهيتنى عنه، ثم لا ازيد ولا انقص (۳۸)

”میں گواہی دیتا ہوں کہ خدائے واحد کے سوا کوئی معبود نہیں، اور اقرار کرتا ہوں کہ محمد صلی اللہ علیہ

و سلم اللہ کے رسول ہیں، اور میں یہ فرائض ادا کرتا رہوں گا اور جن چیزوں سے آپ صلی اللہ علیہ وسلم نے منع فرمایا ان سے پرہیز کروں گا، پھر میں نہ زیادتی کروں گا اور نہ کمی کروں گا۔“

پھر اپنے اونٹ پر بیٹھ کر روانہ ہو گئے، جب اپنی قوم میں پہنچے تو پوری قوم ان کے پاس جمع ہو گئی چنانچہ انہوں نے قوم سے جو پہلی بات کہی وہ یہ تھی:

بنست اللات والعزیٰ اقلوا: مه يا ضمام! اتق البرص، اتق الجذام، اتق الجنون!
قال ویلکم! انھما واللہ لا یضر ان ولا ینفعان، ان اللہ قد بعث رسولاً وانزل
علیہ کتاباً استفذکم به مما کنتم فیہ، وانی اشد ان لا الہ الا اللہ وحده لا
شریک له وان محمدا عبده ورسوله، وقد جنتکم من عنده بما امرکم
به، وما نہا کم عنه. (۴۹)

”لات وعزیٰ کہتے برے ہیں، اس پر قوم نے کہا: ضمام! ٹھہرو، ٹھہرو! برص میں مبتلا ہونے سے ڈرو، جذام میں مبتلا ہونے سے ڈرو اور جنون سے ڈرو، ضمام نے جواب دیا: تمہارا برا ہو، خدا کی قسم! یہ دونوں نقصان پہنچا سکتے ہیں نہ نفع پہنچا سکتے ہیں، بیشک اللہ نے ایک رسول بھیجا ہے اور اس پر ایک کتاب نازل کی ہے جس کے ذریعہ سے رسول اللہ صلی اللہ علیہ وسلم نے تمہیں اس گمراہی سے نکالا ہے جس میں تم پڑے ہوئے تھے اور میں گواہی دیتا ہوں کہ خدائے واحد کے سوا کوئی اور معبود نہیں اور اس کا کوئی شریک نہیں اور یہ کہ محمد صلی اللہ علیہ وسلم اللہ کے بندے اور اس کے رسول ہیں اور میں تمہارے پاس ان کی طرف سے وہ لایا ہوں جس کا انہوں نے تمہیں حکم دیا ہے اور وہ لایا ہوں جس سے انہوں نے تمہیں منع کیا ہے۔“

راوی (ابن عباس) کہ بیان ہے کہ شام ہونے سے قبل ہی اس قبیلے کے ہر مرد و عورت نے اسلام قبول کر لیا۔

اٹھ بن صفی کی اپنی قوم کو دعوت اسلام

حضرت اٹھ بن صفی کو ظہور اسلام کی خبر ہوئی تو دو آدمیوں کو رسول اللہ کی خدمت میں بھیجا کہ تحقیق حال کریں وہ دونوں خدمت اقدس میں حاضر ہوئے تو آپ صلی اللہ علیہ وسلم نے ان کو یہ آیت سنائی:

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ
وَالْبَغْيِ يَعِظُكُم لَعَلَّكُمْ تَذَكَّرُونَ (النحل، ۹۰: ۹۱)

”بے شک اللہ تعالیٰ عدل، احسان اور قربت داروں کو دینے کا حکم کرتا ہے اور فحاشی، برائی اور ظلم

سے منع کرتا ہے، خدا تم کو نصیحت کرتا ہے شاید تم سمجھو اور سوچو۔“

ان لوگوں نے جا کر ان سے یہ واقعہ بیان کیا تو انہوں نے تمام قوم کی طرف خطاب کر کے کہا:

یا قوم! اڑاہ یاہر بمکارم الاخلاق وینہی عن ملائمہا فکونوا فی ہذا الامر

رؤوسا ولا تکونوا اذنا با وکونوا فیہ اولا ولا تکونوا فیہ آخر

”اے میری قوم یہ پیغمبر مکرم اخلاق کا حکم دیتا ہے، اور ذمام اخلاق سے روکتا ہے تم لوگ قبول

اسلام میں دم نہ بنو، سر نہ بنو، مقدم بنو، مؤخر نہ ہو۔“

۔ اس کے بعد تادم مرگ اس کوشش میں مصروف رہے، انتقال ہوا تو اہل وعیال کو تقویٰ اور صلہ رحمی کی وصیت کی۔ (۵۰)

حضرت زیاذبن حارث کی اپنی قوم کو بذریعہ خط دعوت اسلام:

حضرت زیاذبن حارث صدائی فرماتے ہیں کہ میں حضور صلی اللہ علیہ وسلم کی خدمت میں حاضر ہوا اور اسلام پر آپ صلی اللہ علیہ وسلم سے بیعت ہوا، مجھے پتہ چلا کہ حضور صلی اللہ علیہ وسلم نے ایک لشکر میری قوم کی طرف بھیجا ہے، میں نے عرض کیا یا رسول اللہ صلی اللہ علیہ وسلم آپ صلی اللہ علیہ وسلم لشکر واپس بلا لیں، میں اس بات کی ذمہ داری لیتا ہوں کہ میری قوم مسلمان بھی ہو جائے گی اور آپ صلی اللہ علیہ وسلم کی اطاعت بھی کرے گی، آپ صلی اللہ علیہ وسلم نے فرمایا تم جاؤ اور اس لشکر کو واپس بلا لاؤ، میں نے کہا یا رسول اللہ صلی اللہ علیہ وسلم میری سواری تھکی ہوئی ہے، حضور صلی اللہ علیہ وسلم نے ایک آدمی کو بھیج کر لشکر واپس بلوایا، میں نے اپنی قوم کو خط لکھا، وہ مسلمان ہو گئے اور ان کا ایک وفد یہ خبر لے کر حضور کی خدمت میں آیا آپ صلی اللہ علیہ وسلم نے مجھ سے فرمایا:

یا اخا صداء! ”انک لمطاع فی قومک“ فقفت: ”بل اللہ ہذا ہم

للاسلام فقال صلی اللہ علیہ وسلم: افلاؤمرک علیہم؟“ قلت! بلی یا

رسول اللہ صلی اللہ علیہ وسلم! قال: فکتب لی کتابا امرنی۔ (۵۱)

”اے صدائی بھائی! واقعی تمہاری قوم تمہاری بات مانتی ہے، میں نے کہا (اس میں میرا کمال

نہیں) بلکہ اللہ نے ان کو اسلام کی ہدایت دی ہے، آپ صلی اللہ علیہ وسلم نے فرمایا کیا میں تمہیں

ان کا امیر نہ بنادوں؟ میں نے کہا بنادیں یا رسول اللہ! چنانچہ حضور صلی اللہ علیہ وسلم نے میری امارت

کے بارے مجھے ایک خط لکھ کر دیا۔“

فروہ بن مسیک کی اپنی قوم کو دعوت اسلام

فروہ بن مسیک ۱۰۰ھ میں خدمت القدس میں حاضر ہوئے اور اسلام قبول کر لیا، فروہ کا قبیلہ مراد سے تعلق تھا، قبول اسلام

کے بعد عرض کیا یا رسول اللہ صلی اللہ علیہ وسلم مجھے اجازت ہو تو اپنی قوم کے اہل اسلام کو ساتھ لے کر اپنی قوم کے کافروں سے قتال کروں، رسول اللہ صلی اللہ علیہ وسلم نے فحش کو اجازت دے دی، جب یہ چلے تو رسول اللہ صلی اللہ علیہ وسلم نے ایک آدمی بھیج کر ان کو بلوالیا اور فرمایا:

ادع القوم فمن اسلم منهم فاقبل منه ومن لم يسلم فلا تجعل حتى احد
الیک۔ (۵۲)

”تم اپنی قوم کو اسلام کی ترغیب دینا، جو شخص اسلام لے آئے اس کا اسلام قبول کر لینا اور جو انکار کرے اس کے سلسلے میں توقف کرنا یہاں تک کہ میں تم کو کوئی حکم بھیجوں“

ابو ثعلبہ خثنی کی اپنی قوم کو دعوت اسلام

حضرت ابو ثعلبہؓ بن ناشب خثنی کا تعلق قبیلہ قضاعہ کی شاخ خثین سے تھا، یہ حدیبیہ اور بیعت رضوان میں شریک تھے، رسول اللہ صلی اللہ علیہ وسلم نے ابو ثعلبہؓ کو ان کے اپنے قبیلہ کی طرف ہی مبلغ بنا کر بھیجا چنانچہ حضرت ابو ثعلبہؓ کی کوششوں سے ان کا پورا قبیلہ رسول اللہ کی زندگی ہی میں اسلام لے آیا۔ (۵۳) ابن عبد البر کا بیان ہے:

وارسله رسول الله صلى الله عليه وسلم الى قومه فاسلموا. (۵۴)
”رسول اللہ صلی اللہ علیہ وسلم نے ان کو ان کی قوم کی طرف دعوت اسلام کے لیے بھیجا پس ان کی قوم نے ان کی دعوت پر اسلام قبول کر لیا۔“

عامر بن شہر کی قبیلہ ہمدان کو دعوت اسلام

عامر بن شہر ایک زمانہ تک بادشاہوں کی صحبت میں رہ چکے تھے اور اپنے قبیلہ کے قابل ترین فرد تھے، جب رسول اللہ صلی اللہ علیہ وسلم کی بعثت کی خبر ان کے قبیلہ ہمدان کو ملی تو قبیلہ والوں نے ان سے کہا کہ تم اس شخص (یعنی رسول اللہ صلی اللہ علیہ وسلم) کے پاس جاؤ اور جس چیز کو تم ہمارے لیے اچھا سمجھو گے اس کو ہم کریں گے اور جس کو برا سمجھو گے اس کو نہ کریں گے، چنانچہ عامر بن شہر بارگاہ رسالت میں حاضر ہوئے اور دین اسلام کی تعلیمات سے متاثر ہو کر مسلمان ہو گئے، پھر اپنی قوم کی طرف لوٹ گئے اور ان لوگوں کو اسلام کی طرف دعوت دی تو کئی لوگوں نے اسلام قبول کر لیا۔ (۵۵)

حارث بن ضرار کی اپنی قوم کو دعوت اسلام

حضرت حارث بن ضرار نے بارگاہ رسالت میں حاضر ہو کر اسلام قبول کر لیا تو رسول اللہ صلی اللہ علیہ وسلم نے ان کو عتاد اسلام اور زکوٰۃ کی تعلیم دی اس کے بعد انہوں نے عرض کیا یا رسول اللہ صلی اللہ علیہ وسلم آپ مجھے اجازت دیں کہ میں اپنی قوم کی طرف لوٹ جاؤں تاکہ ان کو اسلام اور اداء زکوٰۃ کی دعوت دوں، چنانچہ رسول اللہ صلی اللہ علیہ وسلم کی اجازت سے حضرت حارثؓ

بن ضرار واپس اپنی قوم میں آگئے اور ان کو اسلام کی طرف بلایا تو قوم نے ان کی دعوت پر لبیک کہتے ہوئے اسلام قبول کر لیا، حضرت حارثؓ زکوٰۃ اکثرتی کر کے خود مدینہ حاضر ہوئے۔ (۵۶)

عمرؓ بن حسان کی اپنی قوم کو دعوت اسلام

حضرت عمرؓ بن حسان نے اپنی قوم کو اسلام کی طرف بلایا تو تمام لوگ مسلمان ہو گئے، چنانچہ وہ بارگاہ رسالت میں حاضر ہوئے اور عرض کیا یا رسول اللہ صلی اللہ علیہ وسلم میں نے اپنے پیچھے کسی شخص کو نہیں چھوڑا جس سے میں نے اسلام پر بیعت نہ لے لی ہو اور آپ صلی اللہ علیہ وسلم پر ایمان نہ لایا ہو سوائے قبیلہ کے خاندان بنی جون کی ایک ضعیفہ یعنی میری والدہ کے، رسول اللہ صلی اللہ علیہ وسلم نے فرمایا: ارفق بها (ان کے ساتھ نرمی کرو)۔ (۵۷)

قیسؓ بن نضیبہ کی بنی سلیم کو دعوت اسلام

حضرت قیسؓ بن نضیبہ قبول اسلام کے بعد اپنی قوم کی طرف لوٹ گئے اور ان کو اسلام کی طرف بلا تے ہوئے فرمایا:

یسنی سلیم قد سمعت ترجمۃ الروم وفارس واشعار العرب والکھان ومقاو
حمیر وما کلام محمد یشبہ شینا من کلامہم فاطیعونی فی محمد فانکم
اخوانہ

”اے بنو سلیم! میں نے روم وفارس کے تراجم اور عرب، کہان اور حمیر کے بہادروں کے اشعار سنے ہیں لیکن محمد صلی اللہ علیہ وسلم کا کلام ان سب سے الگ ہے، پس محمد کے معاملہ میں میری اطاعت کرو، کیوں کہ تم ان کے ماموں ہو۔“

ابن کثیر کی روایت کے مطابق حضرت قیسؓ بن نضیبہ نے بھی اپنی قوم کو اسلام کی طرف بلایا تھا (۵۹)

مالکؓ بن احمر کی اہل فدک کو دعوت اسلام

جب رسول اللہ صلی اللہ علیہ وسلم تبوک کے مقام پر تشریف لائے تو مالکؓ بن احمر بارگاہ نبوی میں حاضر ہو کر اسلام لے آئے اور عرض کیا کہ انہیں تبلیغ دین کے بارے میں ایک اجازت لکھ دیں جس کے ذریعہ وہ اپنی قوم کو اسلام کی طرف بلا سکیں، چنانچہ رسول اللہ صلی اللہ علیہ وسلم نے چڑے کے ایک ٹکڑے پر ان کو تحریر لکھ دی۔ (۶۰)

محیصہؓ بن مسعود کی اپنی قوم کو دعوت اسلام

حضرت محیصہؓ بن مسعود کو رسول اللہ صلی اللہ علیہ وسلم نے اہل فدک کے پاس ارشاد و ہدایت کے لیے روانہ فرمایا، محیصہؓ بن مسعود جو ان کے بڑے بھائی تھے وہ ان ہی کی کوشش سے مسلمان ہوئے۔ (۶۱)

مسعود بن وائل کی بنی سلیم کو دعوت اسلام

حضرت مسعود بن وائل مشرف بہ اسلام ہوئے تو درخواست کی:

یا رسول اللہ صلی اللہ علیہ وسلم! انی احب ان تبعث الی قومی رجلا یدعوهم

الی الاسلام

”یا رسول اللہ صلی اللہ علیہ وسلم! آپ میری قوم کی طرف کسی آدمی کو روانہ کریں جو ان میں اسلام کی تبلیغ کرے۔“

رسول اللہ صلی اللہ علیہ وسلم نے انہیں ایک فرمان لکھ کر دیا اور ان کو حکم دیا کہ وہ خود اپنے قبیلے میں دعوت کا کام

کریں۔ (۶۲)

عبداللہ بن عوجہ کی قبیلہ حارث بن عمرو کو دعوت اسلام

حضرت عبداللہ بن عوجہ الحبلی کو رسول اللہ صلی اللہ علیہ وسلم نے اپنا خط دے کر قبیلہ حارث بن عمرو بن قریظ کے پاس تبلیغ

وہدایت کے لیے بھیجا، چنانچہ انہوں نے ان لوگوں کو اسلام کی دعوت دی، لیکن یہ لوگ اسلام سے محروم رہے۔ (۶۳)

قیس بن یزید کی اپنی قوم کو دعوت اسلام

اسی طرح ابن اثیر قیس بن یزید کے تذکرہ میں لکھتے ہیں کہ انہوں نے بھی اپنی قوم کو اسلام کی دعوت دی: ”قد عاقبہ

الی الاسلام فاسلموا“ (۶۴)

عمرو بن حزم کا بنو حارث بن کعب کی طرف بطور مبلغ تقرر

رجع الاول ۱۰ھ میں رسول اللہ صلی اللہ علیہ وسلم نے خالد بن ولید کو بنو حارث بن کعب کے پاس نجران دعوت و تبلیغ کی

خاطر روانہ فرمایا، بنو حارث نے اسلام قبول کر لیا، تو خالد بن ولید نے بذریعہ خط کامیابی کی اطلاع بارگاہ رسالت میں بھیجی تو رسول

اللہ صلی اللہ علیہ وسلم نے جوابی خط میں ان کو ہدایت کی کہ وہ اپنے ساتھ بنو حارث کا وفد لے کر واپس آ جائیں، چنانچہ حضرت خالد بن

حارث کے وفد سمیت مدینہ حاضر ہو گئے، چشمہ نبوت سے براہ راست فیض یاب ہونے کے بعد جب یہ وفد واپس جانے لگا تو

آپ صلی اللہ علیہ وسلم بنو حارث بن کعب پر قیس بن حصن کو امیر مقرر فرمایا اور ان لوگوں کے جانے کے بعد آپ صلی اللہ علیہ وسلم نے

عمرو بن حزم کو ان کی طرف روانہ فرمایا، ان کی ذمہ داری یہ تھی کہ وہ ان سے صدقات وغیرہ وصول کریں، لیکن اس کے ساتھ ساتھ تبلیغ

دین کی ذمہ داری بھی ان کے سپرد تھی، ابن ہشام لکھتے ہیں:

وقد کان رسول اللہ صلی اللہ علیہ وسلم قد بعث الیہم بعد ان ولی وفدہم

عمرو بن حزم، لیفقیہم فی الدین، و یعلمہم السنۃ و معالم الاسلام. (۶۵)
”رسول اللہ صلی اللہ علیہ وسلم نے عمرو بن حزم کو بخوارث بن کعب کی طرف بھیجا تا کہ وہاں جا کر
ان میں دین کا فہم پیدا کریں اور انہیں سنت رسول صلی اللہ علیہ وسلم اور اسلام کی تعلیمات سے
روشن کرائیں۔“

رسول اللہ صلی اللہ علیہ وسلم نے معاذ بن جبل کو یمن کے ایک حصہ کا عامل اور قاضی بنا کر بھیجا تو ان کو یہ ہدایت فرمائی کہ وہ
لوگوں میں اسلامی شعور پیدا کریں اور ان کو قرآن کی تعلیم دیں، ابن عبد البر لکھتے ہیں:
بعنہ رسول اللہ صلی اللہ علیہ وسلم قاضیا الی الجند من الیمن یعلم الناس
القرآن و شرائع الاسلام. (۶۶)
”رسول اللہ صلی اللہ علیہ وسلم نے ان کو یمن کے ایک حصہ کا قاضی مقرر فرما کر بھیجا کہ وہاں کے
لوگوں کو قرآن مجید اور احکام دین کی تعلیم دیں۔“

خلاصہ بحث

قبائل عرب میں کوئی قبیلہ ایسا نہیں جس کو رسول اللہ صلی اللہ علیہ وسلم نے براہ راست اللہ تعالیٰ کا پیغام نہ سنایا ہو، بالخصوص
مکی عبد نبوت میں جب قبائل عرب ایام حج میں مکہ آتے تو آپ صلی اللہ علیہ وسلم ایک ایک قبیلہ اور خاندان کے پاس خود جا کر ان کو
اسلام کی دعوت پیش فرماتے، تاہم وہ لوگ جن کو آپ صلی اللہ علیہ وسلم براہ راست دعوت اسلام نہ دے سکے آپ صلی اللہ علیہ وسلم
نے ان کی طرف اپنے صحابہ کو بطور مبلغ روانہ فرمایا۔

مدنی عہد نبوت میں آپ صلی اللہ علیہ وسلم نے کثرت کے ساتھ قبائل عرب کی طرف دعوتی و تبلیغی مہمات روانہ فرمائیں اور
صحابہ کرام کو دعوت کی ذمہ داری سونپی، اگرچہ ہر قبیلہ کی طرف بھیجے جانے والے مبلغین اور ان کی سرگرمیوں کا ہمیں تفصیلی ذکر نہیں
ملتا تاہم مدنی دور میں جس تیزی سے اسلام پھیلا وہ بذات خود آپ صلی اللہ علیہ وسلم کے ان گم نام مبلغین کی انتھک کوششوں کا منہ
بولتا ثبوت ہے جن کے بارے میں ماخذ یا تو بالکل خاموش ہے یا ان کے بارے میں چند اشارے اور منتشر معلومات ملتی ہیں، ایسے
ی ایک گم نام مبلغ کے بارے میں حضرت اخف بن قیس کے اس بیان سے پتہ چلتا ہے، وہ فرماتے ہیں:

”میں حضرت عثمانؓ کے زمانے میں بیت اللہ کا طواف کر رہا تھا کہ اتنے میں یثرب کے ایک آدمی
نے میرا ہاتھ پکڑ کر کہا میں تم کو ایک خوشخبری نہ سنا دوں؟ میں نے کہا ضرور، اس نے کہا کیا تمہیں یاد
ہے کہ مجھے رسول اللہ صلی اللہ علیہ وسلم نے تمہاری قوم کے پاس بھیجا تھا، میں ان پر اسلام کا پیش
کرنے لگا اور ان کو اسلام کی دعوت دینے لگا تو تم نے کہا تھا کہ تم ہمیں بھلائی کی دعوت دے رہے
ہو اور بجلی بات کا حکم کر رہے ہو اور وہ (رسول اللہ صلی اللہ علیہ وسلم) بھلائی کی دعوت دے رہے

ہیں، رسول اللہ صلی اللہ علیہ وسلم کو جب تمہاری بات پہنچی تو آپ صلی اللہ علیہ وسلم نے فرمایا:

”اللّٰهُمَّ اغْفِرْ لِّلَاَحِفِّ“

”اے اللہ! احف کی مغفرت فرما۔“

حضرت احف فرمایا کرتے تھے کہ

”میرے پاس ایسا کوئی عمل نہیں ہے جس پر مجھے رسول اللہ صلی اللہ علیہ وسلم کی اس دعا سے زیادہ

امید ہو۔“ (۶۷)

اسی نوعیت کا ایک واقعہ عبد خیر بن یزید بیان کرتے ہیں:

”میں ملک یمن میں تھا وہاں لوگوں کے پاس رسول اللہ صلی اللہ علیہ وسلم کا خط پہنچا جس میں لوگوں

کو اسلام کی دعوت دی گئی تھی، اس وقت میرے والد کہیں باہر گئے ہوئے تھے اور میری عمر ابھی کم

تھی، جب میرے والد واپس آئے تو میری والدہ سے کہا کہ دیگ کو کتوں کے سامنے بھاؤ اس لیے

کہ ہم مسلمان ہو گئے ہیں، پس اس وقت میں اسلام لے آیا، دیگ کے بہانے کا حکم اس لیے دیا تھا

کہ اس میں مردار پکا تھا تھا۔“ (۶۸)

بنو یث سے تعلق رکھنے والے یہ مبلغ صحابی کون تھے؟ جن کو رسول اللہ صلی اللہ علیہ وسلم نے حضرت احف بن قیس کی قوم

میں دعوت تبلیغ کے لیے بھیجا تھا اس بارے میں ہمارے پاس کوئی ذریعہ معلومات نہیں ہے، اسی طرح ملک یمن میں رسول اللہ صلی

اللہ علیہ وسلم کا دعوتی خط لے کر جانے والے صحابی کون تھے؟ جن کی سرگرمیوں کا اشارہ حضرت عبد خیر بن یزید کے بیان سے ملتا

ہے، تاہم اس وقت کی روایات سے یہ رائے ضرور قائم کی جاسکتی ہے کہ رسول اللہ صلی اللہ علیہ وسلم نے بلا تخصیص تمام قبائل عرب کی

طرف صحابہ کرام کو دعوت تبلیغ کے لیے روانہ فرمایا، اگرچہ ان کی دعوتی سرگرمیوں کے بارے میں کتب سیر و تاریخ خاموش ہیں۔

اسی طرح وفود عرب بھی مدنی دور میں دعوت تبلیغ کا انتہائی مؤثر ذریعہ ثابت ہوئے، وفود عرب، جو عام طور پر قبائلی رؤسا

اور سرداران قوم پر مشتمل ہوتے تھے، رسول اللہ صلی اللہ علیہ وسلم مناسب تعلیم و تربیت کے ساتھ ان کے اپنے ہی قبائل میں دعوت

وتبلیغ کے لیے بھیج دیتے، رسول اللہ صلی اللہ علیہ وسلم کی یہ حکمت عملی انتہائی کامیاب رہی اور اس کے نتائج انتہائی حوصلہ افزا رہے۔

عرب کے مخصوص قبائلی اور معاشرتی ماحول میں جہاں سردار قوم کا مذہب ہی پورے قبیلے اور خاندان کا مذہب اور دین ہوتا

تھا، نو مسلم سرداروں نے اشاعت اسلام میں اہم کردار ادا کیا، چنانچہ قبائلی رؤسا کو اپنے قبائل میں جو شخصی اثر و رسوخ اور وجاہت

حاصل تھی اس کی بنا پر کثیر لوگوں نے اسلام قبول کیا اور بسا اوقات ایسا بھی ہوا کہ فرد واحد کی دعوت پر پورے قبیلے نے اسلام قبول

کر لیا، چنانچہ حضرت سعد بن معاذ، ابو ثعلبہؓ، زیاد بن حارث، ضام بن ثعلبہ کی دعوت پر ان کے پورے قبیلے نے اسلام قبول

کر لیا، اسی طرح حضرت ضماؤذ دی نے قبول اسلام کے بعد اپنی قوم کی طرف سے بھی اسلام کی بیعت کی۔

حوالہ جات

- (۱) صحیح البخاری، کتاب الادب، باب رحمة الناس و البهائم، ج: ۶۰۸، ص: ۱۰۵۱. ایضاً، کتاب الاذان، باب الاذان لمنسافرين..... ج: ۶۳۱، ص: ۱۰۳. صحیح مسلم، کتاب المساجد، باب من احق بالامامة؟ ج: ۱۵۳۵، ص: ۲۷۲. سنن نسائی، کتاب الاذان، باب اجتزاء المرء باذان غيره في الحضر، ج: ۶۳۶، ص: ۸۸.
- (۲) صحیح البخاری، کتاب العلم، باب تحريم النبي صلى الله عليه وسلم وفد عبد القيس على ان يحفظوا الايمان..... ج: ۸۷، ص: ۲۰. ایضاً کتاب الايمان، باب اداء الخمس من الايمان، ج: ۵۳، ص: ۱۳.
- (۳) سنن ابن ماجه، المقدمة، باب فضل الماء والحصى الى طالب العلم، ج: ۲۲۹، ص: ۳۵. سنن الدارمی، المقدمة، باب في فضل العلم والعالم، ج: ۱۰۵/۱، ص: ۳۵۵.
- (۴) ابو نعيم الاصفهانی، "حلية الاولياء وطبقات الاصفياء"، ذکر اهل الصفاء، ۱/ ۳۱۹، دار الکتب العلمیه، بیروت، ۱۹۹۷ء.
- (۵) کتانی، عبدالحی، علامه، "نظام الحکومت النبویه"، (مترجم، مولانا معظم الحق) ص: ۳۲۷.
- (۶) سنن ابی داؤد، کتاب الیوع، باب کسب المعلم، ج: ۳۳۱، ص: ۳۹۵. المسند، حدیث عباده بن صامت، ج: ۳۲۹/۶، ص: ۳۲۱۸۱.
- (۷) اسد الغابة، تذکرہ عبداللہ بن سعید بن العاص، ۱/ ۷۵. الاستیعاب، تذکرہ عبداللہ بن العاص، ۳/ ۳۹۰.
- (۸) جمع الفوائد کتاب العلم، ۱/ ۳۸.
- (۹) المسند، حدیث جابر بن سمرة، ج: ۲۰۲۳۳۳، ص: ۹۶. ۹۵/۶.
- (۱۰) المسند انس بن مالک، ج: ۱۱۹۹۳، ص: ۵۹۸/۳.
- (۱۱) صحیح مسلم کتاب فضائل الصحابة باب فضائل ابی هريرة، ج: ۲۳۸۹۲، ص: ۱۰۹۸. صحیح البخاری، کتاب العلم باب حفظ العلم، ج: ۱۱۸، ص: ۲۵.
- (۱۲) صحیح البخاری، کتاب العلم، باب التناوب في العلم، ج: ۸۹، ص: ۲۱.
- (۱۳) سنن ابی داؤد، کتاب الادب، باب في التحلق، ج: ۳۸۲۳، ص: ۶۸۲.
- (۱۴) صحیح البخاری، کتاب العلم، باب من اعاد الحديث ثلاثه ليفهم عنه، ج: ۹۵، ص: ۲۲.
- (۱۵) سنن ابی داؤد، کتاب العلم باب في سرد الحديث، ج: ۳۶۵۵، ص: ۵۲۳.
- (۱۶) ایضاً.
- (۱۷) صحیح مسلم، کتاب المساجد، باب تحريم الكلام في الصلوة، ج: ۱۱۹۹، ص: ۲۱۸.
- (۱۸) سنن ابی داؤد، کتاب العلم، باب في القصص، ج: ۳۲۲۴، ص: ۵۲۶.
- (۱۹) آل عمران، ۱۱۰/۳.
- (۲۰) صحیح مسلم، کتاب الامارة، باب ثبوت الجنة للشهيد، ج: ۳۹۱۷، ص: ۸۵۱/المسند، مسند انس بن مالک، ج: ۱۱۹۹۳، ص: ۵۹۸/۳.
- (۲۱) ابن هشام، ذکر يوم الرجيع، ۳/ ۳۰۳. ۱۸۷/۳، تاریخ الامم والملوک، ۳/ ۲۹. ۳۱۰ واقعات ۳۰۳.
- (۲۲) صحیح مسلم، کتاب الامارة، باب ثبوت الجنة للشهيد، ج: ۳۹۱۷، ص: ۸۵۱.

- (٢٣) ابن هشام حديث بشر معونه، ٢٠٣/٣، ٢١٠. اسد الغابة تذكره منذر بن عمرو، ٣: ٣١٨.
- (٢٤) فتح الباري، ١٠/٢٥٢.
- (٢٥) سنن ابي داود، كتاب الجهاد، باب في دعا المشركين، ح: ٢٦١٢، ص: ٣٤٤. سنن ابن ماجه، ابواب الجهاد، باب وصية الامام، ح: ٢٨٥٨، ص: ٣١٢. المسند، حديث بريدة السليم، ح: ٢٢٥٢١/٦، ٣٩٢.
- (٢٦) المسند، مسند صوان بن اميه، ح: ١٣٨٨٢، ٣/٣٠١.
- (٢٧) صحيح البخاري، كتاب الادب، باب رحمة الناس والبهائم، ح: ٦٠٠٨، ص: ١٠٥١.
- (٢٨) صحيح البخاري، كتاب التمني، ص: ١٢٥٠.
- (٢٩) ابن هشام، اسلام بني الحارث بن كعب ٢٣٩/٣.
- (٣٠) تفسير خازن، تفسير سورته توبه، آيت ماكان المؤمنون لينفروا ٣٢١/٢.
- (٣١) المسند حديث عباد بن صامت، ح: ٢٢٢٦٠، ٢٢٢/٦.
- (٣٢) الاصابة، تذكره دردان جد الفرات، ٢٣٣/٣.
- (٣٣) المسند، حديث وفد عبد القيس، ح: ١٥١٣١، ٣٥٢/٣. ايضاً، ح: ١٤٣٤٦، ٢٣٥/٥.
- (٣٤) الاصابة، تذكره عمير بن وهب، ١٥٠/٣.
- (٣٥) اسد الغابة، تذكره عمير بن وهب، ١٥٠/٣.
- (٣٦) ابن سعد، وفد كلاب، ٣٠٠/١.
- (٣٧) المستدرک، ذکر ابي امامه الباهلي، ٦٣/٣. الاصابة، تذكره صدق بن عجلان، ١٨٢/٢.
- (٣٨) سنن الدارامي، المقدمة، باب البلاغ عن رسول الله او تعليم السنن، ح: ١٣٣/١، ٥٥٠.
- (٣٩) اسد الغابة، تذكره صدق بن عجلان، ١٦٠/٣.
- (٤٠) الاصابة، ١٢/٥.
- (٤١) البداية، ١٢/٥. كنز العمال، ٦٢/٤.
- (٤٢) البداية، ١٢/٥. كنز العمال، ٦٢/٤.
- (٤٣) ابن هشام، قدوم رفاعه بن زيد جزامي، ٢٥٢/٣. اسد الغابة تذكره رفاعه ابن زيد، ١٨١/٢.
- (٤٤) ايضاً.
- (٤٥) ابن هشام، امر وفد ثقيف واسلامها ٩٣/٣. تاريخ الامم والملوك، ١٣/١ (واقعات ٥٩).
- (٤٦) الاستيعاب، تذكره عمر و ابن اهتم، ١١٦٣/٣.
- (٤٧) ابن هشام، قدوم وفد بني تميم، ٢٢١/٣.
- (٤٨) ابن هشام، قدوم، ضمام بن ثعلبه وافداً عن بني سعد بن بكر، ٢٢٩/٣. المسند، مسند عبد الله ابن عباس، ح: ٢٢٥٣/١، ٣١٣/١. صحيح البخاري، كتاب العلم، باب القراءة والعرض على المحدث، ح: ٦٣، ص: ١٥. المؤطا كتاب قصر الصلوة في السفر، ح: ١٩٤، ص: ١٣٠.
- (٤٩) ابن هشام، قدوم، ضمام بن ثعلبه وافداً عن بني سعد بن بكر، ٢٢٩/٣. المسند، مسند عبد الله ابن عباس، ح: ٢٣٤٦/١، ٣٣٤/١. اسد الغابة، تذكره ضمام بن ثعلبه، ٣٣/٣. المستدرک، رجوع ضمام بن ثعلبه على قومه، ٥٣/٣.

- (۵۰) اسد الغابة، تذکرہ اکثم بن صفي، ۱۱۲/۱.
- (۵۱) الاصابه، تذکرہ زياد بن حارث، ۵۵۷/۱، البداية، ۸۳/۵.
- (۵۲) اسد الغابة تذکرہ فرو بن مبيك، ۱۸۱/۳.
- (۵۳) اسد الغابة تذکرہ جرثوم بن ناشب، ۲۷۷/۱.
- (۵۴) الاستيعاب، تذکرہ ابو ثعلبه الخنسي، ۱۶۱۸/۳.
- (۵۵) اسد الغابة، تذکرہ عامر بن شهر همداني، ۸۳/۳.
- (۵۶) ايضاً، تذکرہ حارث بن ضرار، ۳۳۴/۱.
- (۵۷) ايضاً، تذکرہ منبر الابرشي، ۳۶۰/۲.
- (۵۸) ايضاً، تذکرہ قيس بن نسيه، ۴۷۶/۳.
- (۵۹) اسد الغابة تذکرہ قيس بن غزيه، ۳۶۶/۳.
- (۶۰) ايضاً، تذکرہ مالک بن احمد، ۷۳۱/۳.
- (۶۱) ايضاً، تذکرہ محيصه بن مسعود، ۳۳۴/۳.
- (۶۲) ايضاً، تذکرہ مسعود بن وائل، ۳۶۰/۳.
- (۶۳) ايضاً، تذکرہ عبدالله بن عوسجه، ۲۳۹/۳.
- (۶۴) ايضاً، تذکرہ قيس بن يزيد، ۲۲۹/۳.
- (۶۵) ابن هشام، اسلام بنى الحارث بن كعب، ۲۵۰/۳. تاريخ الامم والملوك، ۱۵۷/۳ (واقعات ۱۰۵)
- (۶۶) الاستيعاب، تذکرہ معاذ بن جبل.
- (۶۷) اسد الغابة، تذکرہ احنف بن قيس، ۵۵۷/۱، الاصابه، تذکرہ احنف بن قيس، ۱۰۰/۱. المستدرک، ذکر احنف بن قيس، ۶۱۳/۳.
- (۶۸) اسد الغابة، تذکرہ عبدخير ابن يزيد، ۲۷۷/۳.

مولانا محمد ساجد قاسمی ☆

صحابہ رضی اللہ عنہم در سگاہ نبوت ﷺ کے تربیت یافتہ

در سگاہ نبوت ﷺ

صحابہ کرام امت کے ہر اول دستہ ہیں، در سگاہ نبوت کے تربیت یافتہ اور رسول اللہ صلی اللہ علیہ کی تعلیم و تربیت کے شاہکار ہیں، نیز وہ رسول اللہ صلی اللہ علیہ وسلم کی مربیانہ اور معلمانہ صلاحیتوں کے مظہر ہیں۔ چنانچہ وہ قرآن کی جیتی جاگتی تصویر، ایمان کا معیار اور قیامت تک آنے والی نسلوں کے لیے قابل تقلید نمونہ ہیں۔

ہمیں تاریخ انسانی کے مختلف ادوار میں پیشتر در سگاہ ہیں ملتی ہیں، لیکن در سگاہ نبوت سے زیادہ بلند مقام، ہمہ گیر، رجال ساز، بامقصد، بانیض، اثر آفریں اور انسانیت کے لیے مفید کوئی در سگاہ نہیں ملتی۔

اس در سگاہ کا فیض عام ہوا، پوری انسانیت نے اس سے فائدہ اٹھایا، تہذیبوں اور ثقافتوں پر اس نے بڑے دور رس اثرات چھوڑے، پرانی در سگاہیں ماند پڑ گئیں اور تاریخ کا دھارا بدل گیا۔

بے مثال معلم

یہ در سگاہ ہے محمد صلی اللہ علیہ وسلم کی جو پیغمبر آخر الزماں ہیں۔ اللہ تعالیٰ نے ارشاد فرمایا:

وما أرسلناک إلا کافۃ للناس بشیراً ونذیراً ولكن اکثر الناس لا یعلمون (۱)

ہم نے آپ کو تمام لوگوں کے لیے رسول بنا کر بھیجا آپ خوشخبری سنانے والے ہیں اور ڈرانے والے، لیکن اکثر لوگ جانتے نہیں ہیں۔

جو عظیم معلم ہیں، اللہ تعالیٰ نے ارشاد فرمایا:

هو الذي بعث في الامم رسولاً منهم يتلو عليهم آياته، ويزكيهم ويعلمهم

الكتاب، والحكمة، ان كانہ ام۔ قالہ ضلّا۔ ص ۲۱

وہی ہے جس نے ناخواندہ لوگوں میں انہی میں سے ایک رسول بھیجا جو ان کا تزکیہ کرتا ہے اور انہیں کتاب و حکمت کی تعلیم دیتا ہے، اگرچہ وہ اس سے پہلے کھلی ہوئی گمراہی میں تھے۔
 رسول اللہ صلی اللہ علیہ وسلم نے ارشاد فرمایا: **انما بعثت معلما (۳)** ”مجھے تو معلم بنانے کے بھیجا گیا۔“
 آپ بے مثال مربی ہیں، اللہ تعالیٰ نے ارشاد فرمایا:

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نَزَلَ إِلَيْهِمْ وَلَعَلَّهُمْ يَتَفَكَّرُونَ (۴)
 اور ہم نے آپ پر ذکر نازل کیا تاکہ آپ لوگوں سے اس کی وضاحت کریں جو آپ پر اتاری گئی تاکہ لوگ غور و فکر کریں۔
 آپ عادات و اطوار کا نمونہ ہیں۔ اللہ تعالیٰ نے ارشاد فرمایا:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُو اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا (۵)
 تحقیق کہ تمہارے لیے رسول اللہ (صلی اللہ علیہ وسلم) میں بہترین نمونہ ہے، اس کے لیے جو اللہ کی امید رکھتا ہو اور دار آخرت کی اور اللہ کا خوب ذکر کرتا ہو۔

آپ صاحب خلق عظیم ہیں، اللہ تعالیٰ نے ارشاد فرمایا: **إِنكَ لَعَلَىٰ خَلْقٍ عَظِيمٍ (۶)** ”بلاشبہ آپ کے اخلاق بلند ہیں۔“

آپ بہادر کا نڈر ہیں، حضرت علی رضی اللہ عنہ نے ارشاد فرمایا:
كُنَّا إِذَا حُمِيَ الْوُطَيْسُ وَاشْتَدَّ الْقِتَالُ أَحْتَمِينَا بِرَسُولِ اللَّهِ فَلَمْ يَكُنْ أَحَدٌ أَقْرَبَ إِلَيَّ الْعَدُوِّ مِنْ رَسُولِ اللَّهِ

جب میدان کارزار گرم ہو جاتا تو ہم رسول اللہ صلی اللہ علیہ وسلم کی آڑ لیا کرتے تھے، چنانچہ آپ سے زیادہ دشمن کے قریب کوئی نہیں ہوتا تھا۔ (۷)

اللہ تعالیٰ نے پوری انسانیت کو اپنی لازوال اور آخری شریعت کا درس دینے کے لیے آپ صلی اللہ علیہ وسلم کو منتخب فرمایا۔ آپ اپنے ظاہر و باطن، قول و فعل، کردار و اطوار کے اعتبار سے معلم تھے۔ حضرت معاویہ بن الحکم سلمی رضی اللہ عنہ فرماتے ہیں:
مَا رَأَيْتُ مَعْلَمًا لَا قَبْلَهُ وَلَا بَعْدَهُ أَحْسَنَ تَعْلِيمًا مِنْهُ. (۸)

”میں نے آپ سے بہتر معلم نہ آپ سے پہلے دیکھا تھا نہ آپ کے بعد دیکھا۔“

تاریخ سے یہ بات ثابت ہے کہ آپ صلی اللہ علیہ وسلم عظیم معلم تھے، اگر جائزہ لیا جائے کہ آپ کی بعثت سے پہلے انسانیت کا کیا حال تھا اور آپ کی بعثت کے بعد کیا حال ہوا، تو اس سے آپ کی معلمانہ اور مربیانہ عظمت کا اندازہ ہو جائے گا، صحابہ

کی جتنی بڑی تعداد آپ کے ہاتھوں تربیت پا کر تیار ہوئی کیا تاریخ میں کسی اور معلم نے اتنی بڑی تعداد تیار کی؟ وہ آپ سے پہلے کیا تھے پھر آپ کے بعد کیا بنے؟ صحابہ میں سے ہر ایک اس یگانہ معلم کی عظمت کے ثبوت کے لیے کافی ہے۔ ایک اصول فقہ کے عالم نے فرمایا: اگر رسول صلی اللہ علیہ وسلم کے صحابہ کے علاوہ دیگر معجزات نہ ہوتے تو صحابہ آپ کی نبوت کے ثبوت کے لیے کافی تھے۔ (۹)

درسگاہ نبوت کی نصابی کتاب قرآن کریم

اس درسگاہ کا نصاب تعلیم کتاب خداوندی قرآن کریم ہے، جس کے متعلق اللہ تعالیٰ نے ارشاد فرمایا:

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِنْ حَكِيمٍ حَمِيدٍ (۱۰)

باطل نہ اس کے سامنے سے آسکتا ہے اور نہ اس کے پیچھے سے (یہ) حکمت والے اور قابل تعریف کی طرف سے نازل کردہ کتاب ہے۔

یہ وہ کتاب ہے کہ جس نے صحرائے عرب کے باشندوں کو اوج ثریا پر پہنچا دیا، رسول اللہ صلی اللہ علیہ وسلم نے ارشاد فرمایا:

إِنَّ اللَّهَ يَرْفَعُ بِهِدَا الْكِتَابِ أَقْوَامًا وَيَضَعُ بِهِ آخَرِينَ (۱۱)

”اللہ تعالیٰ اس کتاب کے ذریعہ کچھ قوموں کو سر بلندی عطا فرماتے ہیں جب کہ کچھ قوموں کو پستی۔“

یہ وہ کتاب ہے کہ جس کے تعلیم و تعلم میں اشتغال رکھنے والے کے متعلق رسول اللہ صلی اللہ علیہ وسلم نے ارشاد فرمایا:

خَيْرُكُمْ مَنْ تَعَلَّمَ الْقُرْآنَ وَعَلِمَهُ (۱۲)

”تم میں بہترین وہ شخص ہے جو قرآن سیکھے اور سکھائے۔“

یہ وہ کتاب ہے کہ جس کے پڑھنے والے کو اور اس میں انہماک اختیار کرنے والے کو اللہ والا اور اس کا مخصوص بندہ

قرار دیا گیا ہے۔ رسول اللہ صلی اللہ علیہ وسلم نے ارشاد فرمایا:

إِنَّ لِلَّهِ أَهْلِينَ مِنْ خَلْقِهِ ، قَالُوا وَمَنْ هُمْ يَا رَسُولَ اللَّهِ ؟ قَالَ أَهْلُ الْقُرْآنِ هُمْ أَهْلُ اللَّهِ

وخاصتہ (۱۳)

اللہ کی مخلوق میں کچھ اس کے اہل اور مخصوص لوگ ہوتے ہیں، صحابہ نے دریافت کیا: وہ کون لوگ

ہیں؟ آپ نے فرمایا کہ اہل قرآن اللہ والے اور اس کے مخصوص بندے ہیں۔

درسگاہ نبوت کے تربیت یافتہ

صحابہ کرام اس درسگاہ کے تربیت یافتہ ہیں، اللہ تعالیٰ نے اپنے نبی کی رفاقت کے لیے انہیں منتخب کیا اور ان کی دعوت کو

قبول کرنے کے لیے ان کے دل کھول دیے۔ رسول اللہ صلی اللہ علیہ وسلم نے ارشاد فرمایا:

إِنَّ اللَّهَ اخْتَارَ أَصْحَابِي عَلَى الْعَالَمِينَ سِوَى النَّبِيِّينَ وَالْمُرْسَلِينَ، وَاخْتَارَ مِنْ أَصْحَابِي أَرْبَعَةً: أَبَا بَكْرٍ وَعُمَرَ وَعُثْمَانَ وَعَلِيًّا رَضِيَ اللَّهُ عَنْهُمْ (۱۴)

اللہ تعالیٰ نے انبیاء اور رسولوں کے علاوہ دنیا جہان والوں میں سے میرے صحابہ کو منتخب فرمایا اور میرے صحابہ میں سے چار کو منتخب کیا: ابوبکر عثمان اور علی رضی اللہ عنہم کو۔

اللہ تعالیٰ نے ان کے لیے اپنی خوشنودی کا اعلان فرمایا:

وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ هُوَ الْفَوْزُ الْعَظِيمُ. (۱۵)

مہاجرین و انصار میں سے سابقین اولین اور جنہوں نے ان کی اچھی طرح پیروی کی، اللہ تعالیٰ ان سے راضی ہو گیا اور وہ اللہ سے راضی ہو گئے، اس نے ان کے لیے ایسے باغات تیار کر رکھے ہیں جن کے نیچے سے نہریں بہ رہی ہوں گی، جن میں وہ ہمیشہ رہیں گے یہ بڑی کامیابی ہے۔

آپ صلی اللہ علیہ وسلم کے دنیا سے وصال فرمانے کے بعد وہ آپ کے جانشین ہوئے اور پوری دنیا میں دین کا پیغام پہنچانے کی ذمہ داری نبھائی۔ رسول اللہ صلی اللہ علیہ وسلم نے ارشاد: أَلَا فُلَيْلِغَ الشَّاهِدِ الْغَائِبِ (۱۶) ”موجود لوگ ان لوگوں کو پہنچادیں جو موجود نہیں ہیں“، عبد اللہ بن عمر رضی اللہ عنہ فرماتے ہیں:

مَنْ كَانَ مُسْتَنًا فَلَيْسَتْ بَيْنَ قَدَمَاتِ، أَوْلَيْكَ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ كَانُوا خَيْرَ هَذِهِ الْأُمَّةِ، أَبْرَها قُلُوبًا، وَأَعَمَّقَهَا عِلْمًا، وَأَقْلَبَهَا تَكْلِفًا، قَوْمٌ اخْتَارَهُمُ اللَّهُ لَصَحْبَةِ نَبِيِّهِ صَلَّى اللَّهُ عَلَيْهِ وَسَلَّمَ وَنَقَلَ دِينَهُ، فَتَشَبَّهُوا بِأَخْلَاقِهِمْ وَطَرَائِقِهِمْ، فَهُمْ (أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ) كَانُوا عَلَى الْهَدْيِ الْمُسْتَقِيمِ. (۱۷)

اگر کوئی کسی کے نقش قدم پر چلنا چاہتا ہے تو اسے ان لوگوں کے نقش قدم پر چلنا چاہیے جو دنیا سے جا چکے ہیں۔ یہ محمد صلی اللہ علیہ وسلم کے صحابہ ہیں، جو امت میں سب سے افضل، سب سے زیادہ نیک دل، سب سے زیادہ گہرے علم والے اور سب سے زیادہ سادہ و بے تکلف تھے، یہ وہ لوگ ہیں کہ جنہیں اللہ تعالیٰ نے اپنے نبی کی رفاقت اور اپنے دین کو پہنچانے کے لیے منتخب فرمایا؛ لہذا ان کی طرح عادات و اخلاق اور طور و طریق اختیار کرو، اس لیے کہ وہ راہ راست پر تھے۔

رسول اللہ صلی اللہ علیہ وسلم کی حیرت انگیز تربیت

رسول اللہ صلی اللہ علیہ وسلم نے صحابہ کے بے مثال تربیت کی، انھیں ایمان کے منفرد سانچوں میں ڈالنا۔ صحابہ بھی اپنے مزاج و مذاق اور صلاحیت و استعداد اور اللہ اور اس کے رسول کی بے پناہ محبت کی وجہ سے اس تربیت کو قبول کرنے کے لیے تیار تھے۔ رسول اللہ صلی اللہ علیہ وسلم نے ان میں اپنی حیرت انگیز تربیت سے ایمان، خوف خدا، اللہ اور رسول کی گہنی محبت، ان کی اطاعت و فرمانبرداری، اپنی جان و مال سے راہ خدا میں جہاد، خود احتسابی، دنیا سے بے رغبتی، شوق آخرت اور ایثار و ہمدردی کے صفات پیدا کیے۔

یہ بلند صفات اور اعلیٰ اقدار ان کی رگ و پے میں سرایت کر گئے، اب وہ قرآن کی جیتی جاگتی تصویر تھے اور منفرد انسان بن گئے، جن کی انسانی تاریخ میں کوئی نظیر نہیں ملتی۔ رسول اللہ صلی اللہ علیہ وسلم نے ارشاد فرمایا:

أصحابی کألفیہم باہیم أقتدیتم أھتدیتم

میرے صحابہ ستاروں کے مانند ہیں ان میں سے جس کی پیروی کر لو گے کامیاب ہو جاؤ گے۔

رسول اللہ صلی اللہ علیہ وسلم کی تعلیم و تربیت کا مقصد پورا ہو گیا، ہر صحابی خیر امت کا مصداق تھا، وہ نمائندہ تھا اللہ تعالیٰ کے

اس ارشاد کا:

کنتم خیر امۃ أخرجت للناس تأمرون بالمعروف وتنهون عن المنکر وتؤمنون

باللہ

تم بہترین جماعت ہو جسے لوگوں کے لیے برپا کیا گیا ہے تم بھلائی کا حکم دیتے ہو اور برائی سے

روکتے ہو اور اللہ پر ایمان رکھتے ہو۔

ان میں سے ہر ایک ہر مقام کے لائق اور ہر ذمے داری نبھانے کا اہل تھا، چنانچہ ان میں سے کوئی خلیفہ راشد تھا، تو کوئی جانباز سپاہی، کوئی منصف قاضی تھا، تو کوئی امانت دار خازن، جب کہ کوئی مخلص مبلغ دین۔ وہ کسی عہدے کو اعزاز نہیں سمجھتے تھے بلکہ وہ اسے ایک ذمے داری تصور کرتے تھے جس کے لیے وہ اپنے آپ کو اللہ کے سامنے جوابدہ سمجھتے تھے، ان میں سے بعض پر اللہ کا خوف اس قدر غالب تھا کہ کسی عہدے اور ذمے داری کو قبول ہی نہیں کرتے تھے۔

صحابہ کرام سے پہلا اسلامی معاشرہ تشکیل پایا، جو اخوت، محبت، ایثار، غنوار، مساوات، ہمدردی اور باہمی احترام پر استوار ہوا، چنانچہ وہ تمام انسانی معاشروں سے بہتر اور اعلیٰ تھا۔ نیز سب سے پہلی اسلامی حکومت بھی قائم ہوئی جو منصف حکومت کا اعلیٰ نمونہ تھی، اور اس کے خلفاء صفائی معاملہ، انصاف، حقوق کی ادائیگی اور بلندی اخلاق کا نمونہ تھے۔

جب رسول اللہ صلی اللہ علیہ وسلم کا وصال ہوا تو صحابہ آپ کے جانشین ہوئے، دین کی ذمے داری سنبھالی اور اسے

چہار دانگ عالم میں پھیلایا، دیکھتے دیکھتے فارس اور روم کی حکومتوں کا خاتمہ ہو گیا۔ وہاں کے باشندوں نے آزادی کے ساتھ اسلام قبول کیا۔ لوگ جوق در جوق اسلام میں داخل ہوئے۔

رسول اللہ صلی اللہ علیہ وسلم کی تربیت کا نتیجہ یہ ہوا کہ صحابہ کرام ایک ممتاز جماعت اور نادرہ و روزگار گروہ ہو گئے اور ان سے عقیدہ و ایمان، ان کی خاطر مشقت و قربانی، اللہ اور رسول سے عشق و محبت، ان کی اطاعت و فرمانبرداری، شوق شہادت، متاع دنیا سے بیزاری، ایثار و ہمدردی، اخوت و بھائی چارگی اور محاسبہ نفس کے ایسے حیرت انگیز واقعات صادر ہوئے جن سے بڑھ کر انسان سے متصور نہیں ہو سکتے۔

عقیدہ و ایمان کی خاطر مشقت و قربانی

صحابہ کے دلوں میں ایمان رچ گیا تھا اور ان کی رگ و پے میں سرایت کر گیا تھا، چنانچہ انھوں نے مکہ میں دین کی خاطر ایسی ایسی مشقتیں اور اذیتیں برداشت کیں کہ جن کے سننے سے رونگٹے کھڑے ہو جاتے ہیں اور دل پکھل جاتے ہیں۔ حضرت یاسر رضی اللہ عنہ کا کنبہ جو بیوی سیدہ رضی اللہ عنہا بیٹے عمار رضی اللہ عنہ پر مشتمل ہے، یہ پورا کنبہ اسلام قبول کر لیتا ہے، کفار مکہ ان پر مظالم کے پہاڑ ڈھاتے ہیں، رسول اللہ صلی اللہ علیہ وسلم کا ان کے پاس سے گزر ہوا تو آپ نے ان کو دیکھ کر فرمایا: صبر ایا آل یاسر فبان موعدکم الجنة (۱۸) ”اے آل یاسر صبر کرو تم سے جنت کا وعدہ ہے“، ابو جہل نے حضرت سیدہ کی شرمگاہ پر بر چھیا مارا جس سے وہ جاں بحق ہو گئیں، حضرت یاسر رضی اللہ عنہ کو اس قدر ستایا گیا کہ ان کی وفات ہو گئی، حضرت سیدہ اسلام میں سب سے پہلی شہید ہونے والی خاتون تھیں۔

مہاجرین و انصار میں باہم اخوت و بھائی چارگی

جب مسلمانوں پر سرزمین مکہ تنگ ہو گئی اور پانی سر سے اونچا ہو گیا تو اللہ تعالیٰ نے انھیں ہجرت کی اجازت دی، چنانچہ مدینہ ہجرت کر گئے، اہل مدینہ نے خیر مقدم کیا، ان کی بھرپور مدد کی اور ان کے ساتھ ایثار، اخوت اور وسیع الظرفی کا بے مثال معاملہ کیا جس کی شہادت خود اللہ تعالیٰ نے دی، چنانچہ فرمایا:

للفقراء المهاجرین الذین آخر جوا من ديارهم وأموالهم یتفون فضلا من الله ورضوانا وينصرون الله ورسوله أولئك هم الصادقون، والذین تبوءوا الدار والإیمان من قبلهم یحیون من هاجر إلیهم ولا یجدون فی صدورهم حاجة مما أوتوا و یؤثرون علی أنفسهم ولو کان بهم خصاصة ومن یوق شح نفسه فأولئک هم المفلحون (۱۹)

ان مہاجر فقراء کے لیے جنھیں ان کے گھروں اور جائیداد سے نکال دیا گیا، وہ اللہ کا فضل اور اس کی

خوشنودی تلاش کرتے ہیں اور اللہ اور اس کے رسول کی مدد کرتے ہیں، یہی سچے لوگ ہیں۔ اور وہ لوگ جنہوں نے دار اور ایمان کو اپنا ٹھکانہ بنایا وہ اپنے یہاں ہجرت کرنے والوں سے محبت کرتے ہیں اور جو کچھ انہوں نے دیا ہے اس کے بارے میں اپنے دلوں میں کوئی تنگی نہیں پاتے ہیں اور اپنے اوپر ترجیح دیتے ہیں اگرچہ انہیں خود ضرورت ہو۔ اور جن کو اپنے نفس کے نخل سے بچالیا گیا تو وہ کامیاب ہونے والوں میں ہیں۔

حضرت براء بن عازب رضی اللہ عنہ فرماتے ہیں: سب سے پہلے رسول اللہ صلی اللہ علیہ وسلم کے صحابہ میں سے ہمارے یہاں مصعب بن عمیر اور ابن ام مکتوم آئے، چنانچہ وہ دونوں ہمیں قرآن پڑھاتے تھے، پھر عمار، بلال اور سعد رضی اللہ عنہم آئے، اس کے بعد حضرت عمرؓ ہمیں آدمیوں کے ہمراہ آئے، پھر رسول اللہ صلی اللہ علیہ وسلم تشریف لائے، میں نے دیکھا کہ اہل مدینہ کو جتنی اس سے خوشی ہوئی اتنی اور کسی چیز سے انہیں خوشی نہیں ہوئی۔ (۲۰)

جب حضرت عبدالرحمن بن عوف نے مدینہ ہجرت کی اس وقت وہ غریب تھے ان کے پاس کچھ بھی نہیں تھا، رسول اللہ صلی اللہ علیہ وسلم نے ان کے اور سعد بن الربیع (جو نقباء میں سے ایک تھے) کے درمیان برادرانہ رشتہ قائم کر دیا، تو حضرت سعد نے حضرت عبدالرحمن بن عوف سے پیش کش کی کہ آپ میرے مال کا ایک حصہ لے لیں اور میں اپنی ایک بیوی کو طلاق دے دوں جس سے نکاح کر لیں تو انہوں نے فرمایا:

بارک اللہ فی اہلک و مالک ، ولكن دلنی علی السوق (۲۱)
اللہ تعالیٰ تمہارے مال اور اہل و عیال میں برکت دے، مجھے تو بازار کا راستہ بتا دو۔

راہ خدا میں جہاد

صحابہ کرام نے رسول اللہ صلی اللہ علیہ وسلم کے دست مبارک پر جہاد کے لیے بیعت کی اور اس بیعت کا پورا پاس رکھا، چنانچہ انہوں نے اس کو اپنی زندگی کا مقصد بنالیا اور اخروی زندگی کو دنیاوی زندگی پر ترجیح دی۔ حضرت انس رضی اللہ عنہ فرماتے ہیں کہ رسول اللہ صلی اللہ علیہ وسلم سردی میں صبح کے وقت خندق کے پاس تشریف لے گئے، تو مہاجرین اور انصار کو سردی میں صبح کے وقت خندق کھودتے ہوئے دیکھا ان کے پاس غلام نہیں تھے جو ان کا کام کرتے، رسول اللہ صلی اللہ علیہ وسلم نے ان کی بھوک اور مشقت دیکھی تو فرمایا:

اللهم إن العیش عیش الآخرة
اے اللہ! زندگی حقیقت میں آخرت ہی کی زندگی ہے، انصار اور مہاجرین کی مغفرت فرما۔

صحابہ نے آپ کے جواب میں فرمایا:

نحن الذين بايعوا محمدا
علی الجہاد ما بقینا أبدا

بہم لوگوں نے تادم حیات جہاد کے لیے آپ صلی اللہ علیہ وسلم کے ہاتھ پر بیعت کی ہے۔

صحابہ کرام نے نہ صرف راہ خدا میں جہاد کے لیے بیعت کی، بلکہ راہ خدا میں جان دینے کے لیے بھی بیعت کی۔ حضرت سلمہ رضی اللہ عنہ فرماتے ہیں کہ میں نے رسول اللہ صلی اللہ علیہ وسلم سے بیعت کی، پھر میں درخت کے سایہ میں آ گیا، جب لوگ چلے تو آپ نے مجھ سے پوچھا: اے ابن الاکواع کیا بیعت نہیں کرو گے؟ میں نے کہا: اے اللہ کے رسول میں نے تو بیعت کر لی ہے۔ آپ نے فرمایا: پھر بھی، تو میں نے دوبارہ بیعت کی۔ (راوی کہتے ہیں) میں نے پوچھا کہ ابو مسلم! اس دن آپ لوگ کس پر بیعت کر رہے تھے؟ انھوں نے فرمایا: "موت پر" (۲۲)

صحابہ کرام کا رسول اللہ صلی اللہ علیہ وسلم سے عشق

صحابہ کرام کو رسول صلی اللہ علیہ وسلم اپنی جان سے بھی زیادہ عزیز تھے، چنانچہ تاریخ کی کتابوں میں صحابہ کے عشق اور جان نثاری کے ایسے واقعات مذکور ہیں جن کے سامنے عاشقوں کا عشق اور اہل محبت کی محبت ہیچ ہے۔ رسول اللہ صلی اللہ علیہ وسلم کی خدمت میں قبیلہ غطفل وقارہ کا ایک وفد آیا، اس نے بتایا کہ ہم تک اسلام کی خبر پہنچی ہے، ہمیں کچھ ایسے لوگوں کی ضرورت ہے جو ہم کو دین سکھائیں اور قرآن پڑھائیں۔ آپ صلی اللہ علیہ وسلم نے اس وفد کی درخواست پر عاصم بن ثابت کی سربراہی میں مبلغین صحابہ کی ایک جماعت روانہ کی، جب یہ مکہ اور عسفان کے درمیان قبیلہ ہذیل کی ہستی سے قریب 'الرجیع' نامی چشمے پر پہنچے تو ان کی طرف سے غداری سامنے آئی، ان لوگوں نے قبیلہ ہذیل کے کچھ لوگوں کی مدد سے ان پر کمزوروں سے حملہ کر دیا، ان میں سے تین کو قیدی بنالیا، ان قیدیوں کو قریش کے ہاتھوں فروخت کیا، ان قیدیوں میں سے عبد اللہ بن طارق نے چمرا کر بھاگنے کی کوشش کی تو ان کو قتل کر دیا، دوسرے قیدی زید بن دغنه کو صفوان بن امیہ نے خرید لیا؛ تاکہ ان کو اپنے والد کے بدلے قتل کرے، جب وہ ان کو قتل کرنے جا رہا تھا تو ایک عجیب و غریب صورت حال سامنے آئی جسے تاریخ نے ہمیشہ کے لیے اپنے اوراق میں محفوظ کر دیا، زید اپنے سر کو تن سے جدا کرانے کے لیے تیار ہیں، ابوسفیان ان سے کہتے ہیں: بخدا زید تم مجھے بتاؤ، کیا تم کو پسند ہے کہ تمہارا جگہ ہوں اور ان کی گردن مار دی جائے اور تم اپنے اہل و عیال میں محفوظ بیٹھو۔ تو اس عاشق رسول نے جواب دیا کہ بخدا یہ مجھے کبھی گوارہ نہیں ہوگا کہ رسول اللہ صلی اللہ علیہ وسلم کو کاٹنا بھی چاہوں اور میں اپنے گھر میں محفوظ بیٹھا رہوں۔ ابوسفیان نے کہا: میں نے کسی کو کسی سے اتنی محبت کرتے ہوئے نہیں دیکھا جتنا کہ محمد کے ساتھی محمد سے محبت کرتے ہیں۔ اسی کو کسی شاعر نے کہا ہے:

فمضی بلا وجل إلى السیاف

ولک النبی فدی من الإتلاف

ویصاب أنف نبینا برعاف

أسرت قریش مسلما فی غزوة

سألوه هل یرضیک أنک آمن

فأجاب کلا لا سلمت من الردی

قریش نے ایک غزوہ میں ایک مسلمان کو قید کر لیا، وہ بیباکانہ انداز میں جلاد کے پاس گیا، انہوں نے پوچھا کہ کیا تم کو پسند ہے کہ تم محفوظ رہو اور تمھاری جگہ محمد کو قتل کر دیا جائے، اس نے جواب دیا کہ ہرگز مجھے پسند نہیں ہے کہ میں بچ جاؤں اور محمد کی تکسیر بھی پھوٹے۔ (۲۳)

جنگ احد کے موقع پر جب رسول اللہ صلی اللہ علیہ وسلم تنہا رہ گئے اور آپ کے ساتھ چند صحابہ کے سوا اور کوئی نہیں رہا تو کفار نے اس موقع کو غنیمت جانا اور آپ صلی اللہ علیہ وسلم پر تیروں کی بارش برسانے لگے۔ حضرت ابو دجانہ آپ پر ڈھال بن گئے اور تیران کی پشت میں آکر بیوست ہو رہے تھے۔

رسول اللہ صلی اللہ علیہ وسلم سے محبت اور آپ کے لیے جاٹاری کا یہ وہ حیرت انگیز واقعہ ہے جو تاریخ نے اس سے پہلے نہیں دیکھا ہوگا۔ (۲۴)

خود احتسابی

صحابہ کرام رضی اللہ عنہم کے یہاں خوف خدا، تقویٰ اور خود احتسابی کا یہ عالم تھا کہ اگر ان میں سے کسی سے کوئی گناہ سرزد ہو جاتا تو اسے اس کا ضمیر جھنجھوڑتا اور اپنے آپ کو قاتلون کے سامنے لے جا کر کھڑا کر دیتا اور مطالبہ کرتا کہ اسے سزا دی جائے؛ تاکہ وہ گناہ کی گندگی سے پاک ہو جائے۔

حضرت ماعز اسلمی رضی اللہ عنہ رسول اللہ صلی اللہ علیہ وسلم کی خدمت میں حاضر ہوئے اور کہا کہ میں نے اپنے اوپر ظلم کیا ہے، مجھ سے زنا سرزد ہو گیا ہے۔ آپ مجھے پاک کر دیجیے۔ آپ نے انھیں واپس کر دیا۔ دوسرے دن پھر آئے اور کہا کہ میں نے زنا کر لیا ہے، آپ مجھے پاک کر دیجیے۔ دوسری بار بھی آپ نے ان کو واپس کر دیا اور ان کی قوم کے لوگوں سے معلوم کرایا کہ کیا ان کے دماغ میں کوئی خلل تو نہیں ہے؟ تو ان لوگوں نے بتلایا: ایسی کوئی بات نہیں، وہ تو ہمارے یہاں عقلمندوں میں شمار ہوتے ہیں۔ پھر تیسری مرتبہ آئے، آپ نے پھر معلوم کرنے کے لیے بھیجا کہ ان کی عقل میں کوئی فتور تو نہیں ہے؟ لوگوں نے بتایا کہ عقل و دماغ ان کا بالکل ٹھیک ہے۔ جب وہ چوتھی بار آئے تو ان کے لیے ایک گڑھا کھودا گیا اور انھیں سنگسار کیا گیا۔

عامہ (قبیلہ عامہ سے تعلق رکھنے والی ایک خاتون) رسول اللہ صلی اللہ علیہ وسلم کے پاس آئیں، انھوں نے کہا کہ میں نے زنا کیا ہے؛ مجھے پاک کر دیجیے، آپ نے ان کو واپس کر دیا، جب دوسرا دن ہوا تو وہ پھر آئیں، کہنے لگیں آپ نے مجھے کیوں واپس کیا؟ کیا آپ مجھے اسی طرح واپس کر رہے ہیں جس طرح آپ نے ماعز کو واپس کیا تھا؟ بخدا میں تو حمل سے ہوں، آپ نے فرمایا: اگر تم کہتی ہو تو ابھی جاؤ و ولادت کے بعد آنا۔ جب ولادت ہو گئی تو بچے کو کپڑے میں لپیٹے ہوئے لے کر آئیں، پھر آپ نے فرمایا: "ابھی جاؤ اور اس بچے کو دودھ پلاؤ، جب بچہ روئی کھانے لگے تو آنا" جب بچے کا دودھ چھڑا دیا تو آئیں، بچے کے ہاتھ میں روٹی کا ٹکڑا تھا، کہنے لگیں: اے اللہ کے رسول! اس کا دودھ میں نے چھڑا دیا ہے اور یہ اب روٹی کھانے لگا ہے۔ آپ نے وہ بچہ ایک

مسلمان کو دے دیا، پھر ان کے سینے تک ایک گڑھا کھودا گیا اور ان کو سنگ سار کرنے کا حکم دیا، حضرت خالد بن ولید نے ان کے سر پر ایک بقرہ مارا، جس سے خون کی تھینٹیں ان کے چہرے پر آئیں، انھوں نے ان کو کچھ برا بھلا کہا، آپ صلی اللہ علیہ وسلم نے ان کی یہ بات سن لی، آپ نے فرمایا:

”میلایا خالدا! فوالذی نفس محمد بیدہ إنها ثابت توبة لو تابها صاحب مکس

لغفر له“ (۲۵)

پھر آپ صلی اللہ علیہ وسلم نے ان کی نماز جنازہ پڑھنے کا حکم دیا، چنانچہ ان کی نماز جنازہ پڑھی گئی اور تدفین ہوئی۔

ایثار و ہمدردی

انسانی معاشروں میں ایثار و ہمدردی کا تعامل بہت پہلے سے چلا آ رہا ہے، ضرورت مندوں کی ضروریات پوری کرنا ایک اچھا عمل سمجھا تا رہا ہے، لیکن صحابہ نے ایک دوسرے کے ساتھ جس ایثار و ہمدردی کا معاملہ کیا اس کی نظیر انسانی معاشروں میں نہیں ملتی ہے۔ چنانچہ ابوجہم بن حذیفہ عدوی فرماتے ہیں: میں جنگ یرموک میں ایک مشکیزہ میں پانی لے کر اپنے چچا زاد بھائی کی تلاش میں نکلا، میں نے کہا: اگر میں ان میں کچھ زندگی کی رتق پاؤں گا تو انھیں پانی پلا دوں گا یا ان کا چہرہ دھو دوں گا، جب میں ان کے پاس پہنچا تو دیکھا کہ وہ زور سے سانس لے رہے تھے اور بے ہوشی کے قریب ہیں، میں نے پوچھا کہ پانی پلاؤں؟ تو انھوں نے اشارہ کیا کہ پلاؤ، اتنے میں ایک زخمی نے آہ کی، تو میرے چچا زاد بھائی نے اشارہ کیا کہ ان کے پاس جاؤ، میں ان کے پاس پہنچا، تو دیکھا کہ وہ ہشام بن العاص ہیں، میں نے ان سے کہا کہ پانی پلاؤں؟ تب تک انھوں نے ایک دوسرے زخمی کی آہ سنی، تو ہشام نے اشارہ کیا کہ ان کے پاس جاؤ، جب میں ان کے پاس پہنچا تو دیکھا کہ ان کی روح پرواز کر چکی تھی، پھر میں ہشام کے پاس واپس آیا تو ان کا بھی انتقال ہو چکا تھا، پھر جب میں اپنے چچا زاد بھائی کے پاس پہنچا تو دیکھا کہ وہ بھی اللہ کو پیارے ہو چکے ہیں۔ (۲۶)

شوق شہادت

رسول اللہ صلی اللہ علیہ وسلم نے صحابہ میں شہادت کے لیے آتش شوق کو تیز کر دیا تھا، ان کی ایسی تربیت کی تھی کہ وہ موت کو کوئی اہمیت نہیں دیتے تھے، چنانچہ نو عمر لڑکے، نوجوان حتی کہ بوڑھے بھی شوق شہادت میں بے تاب نظر آتے تھے، اس کے لیے وہ ایک دوسرے سے مسابقت کرتے تھے، جتنا لوگوں کو جینے کا شوق ہوتا ہے اتنا انھیں موت کی آغوش میں جانے کا شوق تھا، صحابہ کرام کی عظیم فتوحات کا ایک راز یہ بھی ہے۔ عمرو بن جوح رضی اللہ عنہ ایک معذور شخص ہیں، ان کے پیر میں بہت انگ ہے، ان کے چار بیٹے ہیں جو رسول اللہ صلی اللہ علیہ وسلم کے ساتھ غزوات میں نکلتے ہیں، جب رسول اللہ صلی اللہ علیہ وسلم جنگ احد کے لیے نکل رہے

تھے، تو ان کے بیٹوں نے کہا کہ اللہ نے آپ کو رخصت دی ہے، اس لیے جہاد کے لیے نہ نکلیں اور گھر میں رہیں، ہم لوگ اس کے لیے کافی ہیں۔ تو عمرو بن جوح آپ صلی اللہ علیہ وسلم کے پاس آئے اور کہا اے اللہ کے رسول! یہ (میرے بیٹے) مجھے جہاد میں جانے سے روک رہے ہیں، بخدا میری تمنا ہے کہ میں شہید ہو جاؤں اور اپنے اس نکلنے والے پن سے جنت میں چلوں، آپ نے ان کے بیٹوں سے کہا کہ ان کو کیوں نہیں جانے دیتے؟ ہو سکتا ہے کہ اللہ تعالیٰ ان کو شہادت نصیب فرمائے؛ چنانچہ وہ بھی رسول اللہ کے ساتھ نکلے اور جنگ احد میں شہید ہوئے۔ (۲۷)

دنیا سے بے رغبتی

خالد بن ولید رضی اللہ عنہ جن کا لقب سیف اللہ تھا، جو دنیا کے عظیم کمانڈر تھے، جدھر کا رخ کرتے فتح و کامرانی ان کی ہر کاہت رہتی، ان کے ہاتھوں فارس اور روم کی سلطنتوں کا سقوط عمل میں آیا۔ کیا ان کے پاس شاندار محلات، دولت و جائداد اور وسیع و عریض زمینیں تھیں؟ جس طرح آج کل قوم کے قائدین کے پاس ہوتی ہیں، آئیے تاریخ کی کتابوں سے معلوم کریں کہ اس عظیم قائد کے پاس دنیا سے رخصت ہوتے وقت کیا تھا؟

تاریخ بتاتی ہے کہ جب حضرت ابوبکر رضی اللہ عنہ کا انتقال ہو گیا اور حضرت عمر رضی اللہ عنہ کو خلیفہ مقرر کیا گیا، تو انھوں نے حضرت خالد بن ولید رضی اللہ عنہ کو ان کے عہدے سے معزول کر دیا، ان کی جگہ حضرت ابوعبیدہ بن الجراح رضی اللہ عنہ کو سپہ سالار مقرر کیا، حضرت خالد بن ولید حضرت ابوعبیدہ بن الجراح کی فوج میں ایک سپاہی کے طور پر ملتے رہے، راہ خدا میں انھوں نے عظیم کارنامے انجام دیے۔ ۲۱ ہجری میں مقام حصص میں وفات پائی۔ حضرت عمر رضی اللہ عنہ کو وصیت کی اور حصص سے ایک میل کے فاصلہ پر واقع بستی میں مدفون ہوئے۔

”لما مات خالد لم يدع إلا فرسه وسلاحه و غلامه“

جب حضرت خالد بن ولید کا انتقال ہوا تو ترکے میں انھوں نے صرف گھوڑا، ہتھیار اور غلام چھوڑا۔

جب حضرت عمر رضی اللہ عنہ کو معلوم ہوا تو انھوں نے فرمایا: اللہ تعالیٰ ابوسلمہ ان پر رحم فرمائے میں انھیں ایسا نہیں سمجھتا تھا۔ (۲۸) صحابہ کرام نے درگاہ نبوت میں تربیت پائی، رسول اللہ صلی اللہ علیہ وسلم کے آغوش تربیت میں قرآنی پیکروں میں تبدیل ہو گئے، انھوں نے آپ صلی اللہ علیہ وسلم سے خوب خوب اکتساب فیض کیا، آپ کے وصال کے بعد آپ کے نقش قدم پر چلتے رہے اور آپ کے لائے ہوئے دین کا پرچم اٹھایا۔

چنانچہ صحابہ کرام عقیدہ و ایمان، دین و شریعت، اللہ و رسول کی محبت، راہ خدا میں جہاد، دنیا سے بے رغبتی، شوق آخرت، خدات و اطوار، سلوک و کردار، بلکہ زندگی کے تمام معاملات میں منفرد انسانی نمونہ ہیں۔

وہ قیامت تک آنے والے لوگوں کے لیے نمونہ ہیں، ان کی سیرت اور زندگی امت کے لیے سرچشمہ ہے، جب کبھی امت کو اپنی زندگی کے سفر میں حکان کا احساس ہوگا تو امت اس چشمہ حیات سے تازگی اور بالیدگی حاصل کرتی رہے گی۔

☆ حضرت مولانا سید محمد رابع حسنی ندوی ☆

صحابۃ الرسول ﷺ

صحابہ کرام کی جماعت انسانی تاریخ میں اپنی ایمانی کیت اور کیفیت دونوں کے اعتبار سے منفرد جماعت گزری ہے، اس کو اللہ تعالیٰ کے آخری اور مثالی شخصیت رکھنے والے نبی ﷺ نے اس طرح تربیت دی کہ زندگی کے تمام پہلوں میں ایمان رچ بس گیا تھا اور یاد الہی کی وہ کیفیت پیدا ہو گئی تھی کہ فرشتوں جیسے اعمال ظاہر ہوتے تھے؛ لیکن فرق یہ رہا کہ انسان کو اس کے پروردگار کی طرف سے دنیا اور دین کے درمیان جامعیت اور دنیاوی امور میں اپنی پسند کو تابع بنانے اور تابع نہ بنانے کی جو صلاحیت دی گئی ہے، وہ صلاحیت فرشتوں کو نہیں دی گئی ہے، اس طرح انسانوں کو امتحان سے گزارا گیا اور تاریخ انسانی کے مختلف ادوار میں انسانوں کو اس امتحان میں کامیابی حاصل کرنے کی طرف برابر توجہ دلائی گئی اور اس کامیابی میں بڑے انعام و اکرام کا وعدہ فرمایا گیا، توجہ دہانی کا یہ کام انبیاء علیہم السلام برابر کرتے رہے، آخری نبی حضرت سیدنا محمد ﷺ نے اپنے اصحاب کو ایسی تلقین کی اور ان کی ایسی تربیت کی کہ اس امتحان میں انہوں نے کامیابی کی مثال قائم کر دی اور یہ سب اللہ تعالیٰ کے حکم و ارادہ سے ہوا، اور حضور ﷺ کے خاتم الرسل اور تمام اہل ایمان کے لئے اسوہ حسنہ بنائے جانے کا نتیجہ اور علامت بنا، اگر آپ ﷺ کی اس سلسلہ میں محنت کامیاب اور وسیع اثر رکھنے والی نہ ہوتی تو آپ خاتم الرسل اور اسوہ حسنہ کیسے قرار دئے جاتے۔

محکوم ﷺ نے توحید و ایمان کی دعوت اس طریقہ سے دی کہ جس نے بھی توجہ سے سنا، بات اس کے دل میں اتر گئی اور اس پر اس کا ایمان مستحکم ہو گیا، آپ ﷺ کا اخلاقی، انسانی، ہمدردی اور محبت بھرا انداز بھی ایسا تھا کہ جس نے بھی قریب سے دیکھا اور سنا وہ صرف متاثر ہی نہیں ہوا؛ بلکہ دل و جان سے آپ ﷺ کا کہنا ماننے والا بن گیا اور آپ ﷺ پر فدا ہونے کے لئے تیار ہو گیا اور یہ حالت صرف دو چار آدمیوں کی نہیں ہوئی؛ بلکہ جس نے بھی آپ ﷺ کو دیکھا سنا اور سمجھا اس کی یہی کیفیت ہو گئی، اس طرح آپ ﷺ کی دعوتی زندگی کی ۲۳ سالہ مدت میں ایمان والوں کی ایسی جماعت تیار ہو گئی، جس کی نظیر تاریخ میں نہیں ملتی، یہی جماعت آپ ﷺ کے دنیا سے تشریف لے جانے کے بعد آپ ﷺ کی پوری نیابت کرنے والی بن گئیں، اس پر اس کام کو چلاتے رہنے کی ذمہ داری ڈالی گئی اور اس ذمہ داری کو اس نے پوری دیانت و امانت اور مکمل توجہ سے انجام دیا، اس کے سامنے اللہ کی خوشنودی اور حضور ﷺ کی محبت اور آخرت

کا مسئلہ تھا، جس کو ان لوگوں نے دل و جان سے قبول کیا تھا؛ چنانچہ آپ ﷺ پر جو بھی ایمان لاتا خواہ امیر ہو یا غریب، معزز خانداں کا ہو یا کمزور پوزیشن کا اس میں ایسا ہی پختہ ایمان پیدا ہو جاتا۔

یہ ایمان زیادہ تر دو اسباب سے پیدا ہوتا تھا: ایک سبب اللہ تعالیٰ کا کلام معجز بیان تھا، جس کو ایک بار بھی سن لینے سے آدمی کا دل بدل جاتا تھا، دوسرا سبب آپ ﷺ کے اخلاق شفقت کو قریب سے دیکھ لینا تھا، قرآن مجید کو ایمان لانے والوں کی تعداد بھی خاصی تھی اور آپ ﷺ کے اخلاق و بات چیت سن کر متاثر ہونے والوں کی تعداد بھی خاصی تھی، آپ ﷺ سے متاثر ہونے کی ایک مثال شامہ بن اثال کا واقعہ ہے، وہ کہتے ہیں کہ

”وہ حضور ﷺ کے پاس دشمنی بلکہ آپ کو نقصان پہنچانے کی نیت سے آئے؛ لیکن ملتے ہی بدل

گئے اور کہنے لگے کہ یا رسول اللہ ﷺ! قسم ہے خدا کی کہ سارے عالم میں مجھ کو آپ سے زیادہ کسی

اور سے اتنی نفرت نہ تھی؛ لیکن اب تو آپ ﷺ ہی دنیا میں سب سے بڑھ کر پیارے معلوم ہوتے

ہیں“ (۱)

آپ ﷺ پر ایمان لانے والوں کا حال آپ ﷺ کی محبت اور تربیت سے ایسا ہی بن گیا کہ ان کے دلوں میں ایمان لاتے ہی اس طرح کی محبت اور فدائیت کی کیفیت پیدا ہو جاتی اور پھر آپ ﷺ کی رہنمائی اور تعلیم و تلقین سے زندگی کے اعلیٰ تھاق سے واقفیت اس درجہ پیدا ہو جاتی کہ ان کو دین کی نصرت اور اپنے رب کے لئے فدائیت میں اعلیٰ مقصد کے لئے جاں نثار کر دینے میں ادنیٰ تکلف نہ ہوتا، اور اپنے معلم اور قائد نبی مکرم ﷺ کے حکم پر بے تکلف اپنی جاں نثار کر دینے کے لئے تیار ہو جاتے، اپنی مرضی اور خواہش میں خواہ کتنا سخت رہے ہوں، آپ ﷺ کی مرضی کے سامنے اس کو بالکل نظر انداز کر دیتے اور آپ ﷺ کی مرضی کے مطابق عمل کرتے۔

چنانچہ جو بھی آپ ﷺ پر ایمان لایا اس نے اسی بات کا ثبوت دیا، اس کی ایک بڑی مثال صلح حدیبیہ میں صحابہ کرام ﷺ کا قریش کی ظالمانہ شرائط کا قبول کر لینا اور آپ ﷺ کی مرضی کے سامنے جھک جانا ہے اور غزوہ خندق میں ۳۰ ہفتوں سے زیادہ نفرو فاقہ اور سخت سردی کی حالت میں اپنی جان تھیلی پر لئے جھے رہنا ہے اور غزوہ احد میں جب دشمن شکست کھا کر بھاگنے لگے اور یہ دیکھ کر پہاڑی پر مقرر حفاظتی دستہ کے افراد میں سے اکثر نیچے اتر آئے اور دشمن نے موقع مناسب سمجھ کر پلٹ کر حملہ کر دیا اور مسلمان فوج منتشر ہونے لگی اور تھوڑے وقت کے لئے افراتفری کی صورت بن گئی تو آپ ﷺ کے گرد حضرت ابو بکر و حضرت عمر جیسے صحابہ کرام رضی اللہ عنہم جم کر مقابلہ کرنے لگے اور آپ ﷺ کو دشمن سے بچانے کے لئے دسیوں جاں نثار صحابہ ﷺ آپ ﷺ کے سامنے آ گئے اور دشمنوں کے دار اپنے سینوں پر لئے اور سارے زخم برداشت کئے؛ تاکہ حضور ﷺ محفوظ رہیں اور آپ ﷺ پر قربان ہو گئے، حضرت طلحہ بن عبید اللہ ؓ نے اپنا ہاتھ سامنے کر دیا اور تیروں کو روکنا شروع کیا، یہاں تک ان کی سب انگلیاں زخموں سے لہو بہاں ہو گئیں اور ہاتھ مفلوج ہو گیا، حضرت ابو عبیدہ بن الجراح ؓ نے خود کی ایک کڑی کو اپنے دانتوں سے پکڑ کر نکالا تو اسی کے ساتھ ان

کا ایک دانت بھی گر پڑا، دوسری کڑی نکالی تو دوسرا دانت بھی اس کے ساتھ باہر آ گیا، حضرت ابو داؤد جانے بیٹھ بیٹھ حال بن کر آپ ﷺ کے سامنے کھڑے ہو گئے، تیران پر گرتے رہے؛ لیکن وہ اسی طرح آپ ﷺ پر جھکے رہے یہاں تک ان کی پیٹھ تیروں سے چبھتی ہوئی۔ (۲)

غزوہ احد کے بعد مسلمان مدینہ پہنچے تو راستہ میں بنی دینار کی ایک خاتون کے مکان پر ان کا گذر ہوا، جس کے باپ، بھائی اور شوہر سب اس معرکہ میں کام آ گئے تھے، باری باری تین حادثوں کی صدا ان کے کانوں میں پڑی تھی؛ لیکن وہ ہر بار صرف یہ پوچھتی تھیں کہ رسول اللہ ﷺ کیسے ہیں؟ لوگوں نے کہا: بخیر ہیں، انہوں نے پاس آ کر چہرہ مبارک دیکھا اور بے اختیار پکارا نہیں: ”کل مصیبة بعدک جلال“ (آپ کے ہوتے سب مصیبتیں بچ ہیں)۔ (۳)

جب کفار قریش زید بن الدشنہ رضی اللہ عنہ کو قتل کرنے کے لئے حرم سے باہر لائے تو ابوسفیان نے ان سے کہا: زید میں تم سے قسم دلا کر پوچھتا ہوں کیا تم یہ پسند کرو گے کہ تم آرام سے اپنے گھر والوں میں ہو اور تمہاری جگہ محمد (ﷺ) ہوں؟ زید رضی اللہ عنہ نے جواب دیا کہ مجھے تو یہ بھی گوارا نہیں کہ میں اپنے گھر میں آرام سے ہوں اور محمد (ﷺ) کو ایک کاٹنا بھی چپے، ابوسفیان نے اس پر کہا میں نے کسی کو کسی سے اتنی محبت کرتے نہیں دیکھا جتنی محبت محمد (ﷺ) کے ساتھ کرتے تھے۔ (۴)

جو شخص بھی چند منٹ کے لئے ایمان کے ساتھ حضور ﷺ سے مل جاتا وہ آپ ﷺ پر سب کچھ قربان کر دینے کے لئے تیار ہو جاتا، سوائے ان بعض لوگوں کے جو مدینہ میں جے یہودیوں کے دوست ہونے کی بنا پر بطور سازش اپنے کو مسلمان دکھانے کو اختیار کیا اور منافقین کے زمرہ میں شامل ہو گئے، وہ اپنے دوستوں اور یہودیوں کے پاس جا کر اپنی اصلی حالت کے مطابق کفر کی باتیں کرتے اور مسلمانوں کے سامنے ظاہر میں اپنے کو مسلمان دکھاتے اور جہاد میں جانے کا موقع آتا تو کوئی بصورت بہانے کر کے اپنے کو خطرہ میں پڑنے سے بچا لیتے، وہ اپنی اسی حرکت کی بنا پر منافق کی حیثیت سے پہچان لئے جاتے، حضور ﷺ کو خدا کی طرف سے ان کے نام بھی بتا دئے گئے تھے؛ لیکن حضور ﷺ نے ان کے خلاف کارروائی اس لئے نہیں کی کہ غیروں کی نظر میں آپ ﷺ کے عمل کے بارے میں بدگمانی نہ ہو؛ کیوں کہ وہ ظاہر میں اپنے کو مسلمان بتاتے تھے ورنہ مکہ سے آئے ہوئے اور مدینہ منورہ کے بقیہ سب لوگ آپ ﷺ پر فدا تھے اور ہر حکم کو بغیر کسی چوں چرا قبول کرتے تھے، اور جو منافق تھے ان کی طرف سے خطرہ کا موقع پر بہانہ بازی اختیار کرتے رہنے سے وہ عام طور پر سب کی نگاہ میں آ گئے تھے، قرآن مجید میں ان کی نشاندہی بھی کر دی گئی تھی اور ایمان و عزیمت والوں کا ذکر قرآن مجید میں بہت اعلیٰ اسلوب میں کیا گیا:

﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا
سُجَّدًا يَتَذَكَّرُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ
ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْأَهُ فَآزَرَهُ فَاسْتَغْلَظَ
فَاسْتَوَىٰ عَلَىٰ سَوَابِقِ الْزَّرَاعِ لَيَغْلِبَ بِهِمُ الْكُفَّارَ وَعَدَ اللَّهُ الَّذِينَ آمَنُوا

وَعِبِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا ﴿۵﴾

”محمد (ﷺ) اللہ کے رسول ہیں اور جو لوگ ان کے ساتھ ہیں، کافروں پر سخت ہیں، آپس میں رحم دل ہیں، تو نہیں دیکھے گا کہ کوغ اور جعدہ کر رہے ہیں، اللہ تعالیٰ کے فضل و رضامندی کی جستجو میں ہیں، ان کا نشان ان کے چروں پر جعدوں کے اثر سے ہے، ان کی یہی مثال توریت میں ہے اور ان کی مثال انجیل میں ہے، مثل اس کھیتی کے جس نے اپنا کھوٹا نکالا، پھر اسے مضبوط کیا اور وہ موٹا ہو گیا، پھر اپنے تنے پر سیدھا کھڑا ہو گیا اور کسانوں کو خوش کرنے لگا؛ تاکہ ان کی وجہ سے کافروں کو چڑائے، ان ایمان والوں اور نیک اعمال والوں سے اللہ تعالیٰ نے بخشش کا اور بہت بڑے اجر کا وعدہ کیا ہے“

چنانچہ آپ ﷺ کی رفاقت اور صحبت سے صحابہ کرامؓ کی جو جماعت بنی وہ ایمان اور محبت رسول اور آپ ﷺ کے لائے ہوئے دین اسلام کی پیروی میں ناقابلِ تسخیر پہاڑ کی طرح تھی اور بدرتج اتنی بڑی تعداد میں یہ جماعت تیار ہوئی کہ تاریخ انسانی میں صالح ترین اور پختہ ایمان اور دین میں پختگی رکھنے والی اتنی بڑی جماعت ہوئی کہ ان کی مثال نہیں ملتی اور یہ دراصل اللہ تعالیٰ کی طرف سے تھا، جس نے یہ فیصلہ کیا کہ آپ ﷺ کے بعد کسی نبی کے آنے کی ضرورت نہیں اور آپ ﷺ کی صحبت اور رہنمائی حاصل کرنے والوں کی جماعت کو ایسے صفات اور کردار کا بنیاد بنا دیا کہ وہ نبوت کی پوری نیابت کرتے ہوئے اس دین کو اور اعلیٰ انسانی صفات کو آگے بڑھائیں، اس کے افراد میں سے ہر ایک اپنی جگہ آفتاب و مانتاب تھا اور آپ ﷺ نے ان کے بارے میں تصدیق بھی کی، فرمایا:

”أصحابي كالنجوم بأيهم اقتديهم اهتديتم“ (۶)

آپ ﷺ سے جو جتنا زیادہ قریب رہا اس کو اتنی زیادہ اولیت حاصل ہوئی، آپ ﷺ سے سب سے زیادہ قریب حضرت ابو بکر صدیقؓ رہے، کہ جن سے آپ ﷺ کی رفاقت اور دوستی نبوت سے پہلے سے تھی، وہ تقریباً آپ ﷺ کے ہم عمر تھے، صرف دوڑھائی سال چھوٹے تھے حضور ﷺ کی وفات کے بعد اس دین اسلام کو قائم رکھنے اور آگے بڑھانے کی ذمہ داری سب سے پہلے آپ ﷺ کو ملی اور آپ ﷺ خلیفہ اول ہوئے، پھر اسی تربیت سے آپ ﷺ کے بعد تین دیگر خلفاء ہوئے جو آپ ﷺ کے سچے جانشین ہوئے اور خلفائے راشدین کہلائے، ان سب کے ذریعہ خلافت راشدہ یعنی اعلیٰ معیار کی خلافت کا سلسلہ آپ ﷺ کی وفات کے بعد ۳۰ سال تک جاری رہا اور حضور ﷺ نے وحی کے ذریعہ جو اخلاق و صفات اور زندگی کی مختلف ذمہ داریوں میں جو طریقہ عمل اختیار کیا تھا اور اپنے صحابہؓ کو اس کی تربیت دی تھی اس کے مطابق اسلامی دستور حیات کو صحابہ کرامؓ کے ذریعہ بے کم و کاست جاری کیا جاتا رہا، جس کے ذریعہ آئندہ کے لئے اعلیٰ نظیر بن گئی اور دین صحیح کا راستہ روز روشن کی طرح مقرر ہو گیا اور بعد میں آنے والوں کے لئے نمونہ بن گیا۔

حضور ﷺ کی ۲۳ سالہ تربیت و ہدایت کے بعد آپ ﷺ کے معتدترین اصحاب کے پاس ۳۰ سال تک اس ذمہ داری کے رہنے سے حضور ﷺ کے زمانہ میں اختیار کردہ طریقہ عمل کے عین مطابق کام انجام پائے اور اسلئے نمونہ بنا، حضور ﷺ کے معتدترین خلفاء کے نظام و انصرام کی یہ ۳۰ سال کی مدت ایسی مدت تھی کہ اس کے اختتام پر نظم و انتظام سنبھالنے کا کام نئی نسل تک بتدریج منتقل ہوا، جس کو براہ راست حضور ﷺ کی سرپرستی نہیں ملی تھی؛ لیکن عین حضور ﷺ کے زمانہ کے اختیار کردہ طریقہ کی طرح تھی اور یہ دراصل اللہ تعالیٰ کی طرف سے ہی انتظام تھا، وہ یہ کہ آپ ﷺ کی نبوت کے آخری دس سال وحی الہی کی روشنی میں اور خود حضور ﷺ کی سرپرستی میں، پھر تیس سال آپ ﷺ کے تربیت یافتہ حضرات کے تحت نمونہ کا نظام اسلامی چلے، اس طرح چالیس سال میں دین اسلام کا نمونہ کا نظام اسلامی سامنے آجائے اور قیامت تک وہ معیاری نمونہ کے طور پر سامنے رہے؛ کیوں کہ دین مکمل کر دیا گیا اور اسی مکمل دین کو جاری رکھنا ہے اور قیامت تک انسانوں کی صلاح و فلاح کے لئے وہ بالکل کافی ہے؛ اس لئے کہ وہ اللہ رب العالمین کی طرف سے قیامت تک کے لئے دیا ہوا دین ہے، جو انسانوں کے مزاج اور ضرورتوں کو شروع سے آخر تک جاننے والا؛ بلکہ بتانے والا ہے، اسی لحاظ سے اس کو مکمل فرمادیا گیا اور اللہ کی طرف سے اس کی حفاظت کا وعدہ بھی فرمادیا گیا:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ (۷)

”یعنی یہ (کتاب) نصیحت ہم ہی نے اتاری ہے اور ہم ہی اس کے نگہبان ہیں“

﴿الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا﴾

﴿(۸)﴾

”آج ہم نے تمہارے لئے تمہارا دین کامل کر دیا اور اپنی نعمتیں تم پر مکمل کر دیں اور تمہارے لئے

اسلام کو دین پسند کیا“

حضور ﷺ کے بعد جن حضرات کو یہ سلسلہ چلانا تھا وہ آپ ﷺ کے اصحاب کی یہی جماعت تھی، جس کو صحابہ الرسول ﷺ کا نام ملا، اسی جماعت نے حضور ﷺ کی وفات کے بعد چالیس سال تک مثالی نمونہ کے طور پر آسمانی شریعت انسانوں میں نافذ کیا، انہوں نے نبی ﷺ کے قول فعل کو اچھی طرح سمجھا تھا اور وہ اس کے لئے اپنی مرضی اور خواہشات کو مٹا چکے تھے اور اپنے نبی ﷺ کا آئینہ بن چکے تھے، وہ کوئی ایسی بات نہیں کہہ سکتے اور نہ کر سکتے تھے، جو اللہ کے رسول ﷺ کی مرضی کے خلاف ہو، یہ جماعت جماعت صحابہ کہلائی، جن کی تعداد ہزاروں سے زیادہ ہوئی۔

رب العالمین کی طرف سے حضرت محمد ﷺ کے ذریعہ مسلمانوں کو عطا کردہ جو شریعت ہے اور زندگی کی صلاح اور فلاح کے لئے جو احکام ہیں وہ ہم کو صحابہ کرام رضی اللہ عنہم کے توسط سے ہی ملے ہیں، صحابہ کرام رضی اللہ عنہم کا ایمان و تقویٰ اتنا عظیم اور محکم تھا کہ اللہ رب العالمین کی طرف سے اپنے دین کو بے کم و کاست پہنچانے اور کمال دیانت داری کے ساتھ آنے والی نسلوں تک منتقل کرنے کے لئے حضرات صحابہ رضی اللہ عنہم کو ذریعہ بنایا گیا، اس طرح شریعت اسلامی اور دین متین جو ہم کو پہنچا اس کی صحت و حقانیت کو اعتبار و

اعتماد صحابہ رضی اللہ عنہم کی امانت و دیانت ہی سے حاصل ہوا، اور یہ اعتماد رب العالمین کی طرف سے صحابہ کرام رضی اللہ عنہم کو اس دین متین کے احکام و تفصیلات کو بیان کرنے کے لئے اختیار کرنے سے بنا اور خاتم الرسل سیدنا محمد اسے اس جماعت کو جو محبت و عقیدت اور وابستگی تھی اس نے حضور ﷺ سے محبت کرنے کے ساتھ ان حضرات سے بھی محبت کرنے کو ضروری بنادیا، اس طرح صحابہ کرام رضی اللہ عنہم بھی ہمارے مطاع اور مقتدا بنے۔ رضی اللہ عنہم ورضو عنہم۔

حوالہ جات

- (۱) صحیح مسلم، کتاب الجہاد والسیر، باب رباط الأسیر وحبسہ
- (۲) سیرت ابن ہشام: ۴/۳۱۷
- (۳) سیرت ابن ہشام: ۲/۹۹
- (۴) سیرت ابن ہشام: ۲/۱۷۴
- (۵) سورہ فتح: ۲۹
- (۶) کشف الخفاء، حدیث نمبر: ۳۸۱
- (۷) سورہ حجر: ۹
- (۸) سورہ مائدہ: ۳

☆ حضرت مولانا محمد برہان الدین سنہلی ☆

صحابہ کرام ﷺ کی عظمت و تقدس ایمانِ صحیح کا تقاضہ

الحمد لله رب العالمين والصلاة والسلام على رسوله الامين سيدنا محمد واله

وصحبه اجمعين!

صحابہ کرام کے تذکرہ سے قبل یہ جاننا ضروری ہے کہ صحابی کسے کہتے ہیں اور علماء نے صحابی کی کیا تعریف بیان فرمائی ہے؟ یہاں سب سے زیادہ وسیع النظر عالم حافظ ابن حجرؒ (جن کی عظمت پر علمائے اہل حق کا اتفاق ہے) کی احوال صحابہ پر مستند ترین کتاب سے ”صحابی“ کی تعریف نقل کی جاتی ہے۔

”اصح ما وقفت من ذلك ان الصحابي من لقي النبي ﷺ مؤمنا به مات على الاسلام فدخل في من لقيه طالت مجالسته له او قصرت ومن روى عنه اولم يرو من غزا معه اولم يغزو من رأى رؤيته ولم يجالسه ولم يره لعارض كالاعمى“ (۱)

”میری معلومات کے اعتبار سے سب سے زیادہ صحیح بات یہ ہے کہ صحابی وہ ہے جو نبی اکرم ﷺ سے بحالت ایمان ملا ہو اور اسلام پر ہی اس کی وفات ہوئی ہو وہ شخص بھی اس شرف میں شریک ہے جو طویل مدت تک آنحضرت ﷺ کا ہم نشین رہا ہو اور وہ بھی جو بہت تھوڑی سی مدت رہا، وہ بھی جس نے آپ ﷺ کے ساتھ جہاد کیا اور وہ بھی جس نے نہیں کیا وہ بھی جس نے آپ ﷺ کی جھلک تو دیکھی؛ لیکن ہم نشینی کی نوبت نہیں آئی اور وہ بھی جس نے ملاقات تو کی مگر کسی مجبوری کی وجہ سے دیکھ نہیں سکا جیسے نابینا“

”مات على الإسلام“ کی شرط کا فائدہ بتاتے ہوئے فرماتے ہیں:

”وخرج من قولنا مات على الاسلام من لقي مونا به ثم ارتد ومات على ردتہ والعباذ بالله“ (۲)

”یعنی اس شرط (اسلام ہی پر وفات ہونے کی شرط) کی وجہ سے وہ شخص صحابی کہلانے کا مستحق نہیں ہوگا، جو آنحضرت ﷺ سے بظاہر اسلام کی حالت میں ملا تھا مگر بعد میں وہ مرتد ہو گیا اور اسی حال میں مر بھی گیا (العباذ باللہ)“

حافظ ابن حجرؒ نے یہ بھی صراحت کر دی ہے کہ

”هذا التعريف مبني على الأصح المختار عند المحققين كالبخاري و شيخه أحمد و من تبعهما“

”یعنی یہ تعریف تمام محققین کی اختیار کردہ ہے جن میں امام بخاری، امام احمد جیسے جلیل القدر محدثین کے علاوہ ان کے متبعین بھی شامل ہیں“

ان دلائل کی روشنی میں یہ بات بالکل واضح ہو جاتی ہے کہ صحابہ کا مرتد ہونا ناممکن اور محال ہے اور غلط فہمی کے تمام پردے چاک ہو جاتے ہیں اور ظاہر ہو جاتا ہے کہ جو لوگ ارتد کا شکار ہوئے وہ حقیقتاً صاحب ایمان نہیں ہوئے تھے اور جو قبائل وفات نبی ﷺ (فداہ رومی) کے بعد مرتد ہو گئے تھے ان کا ایک فرد بھی صحابی نہیں تھا۔

ان قدسی صفات نفوس کی عظمت و محبت ایمان باللہ و بالرسول کا لازمی تقاضہ ہے؛ کیوں کہ ان حضرات ہی کے توسط سے ہمیں اللہ کی کتاب اور اس کے رسول کی تعلیمات کا علم ہوا، اور حدیث میں آتا ہے:

”اللہ اللہ فی اصحابی لاتخذوہم غرضاً من بعدی، فمن احبہم فحبی احبہم ومن ابغضہم فبغضی ابغضہم“ (۳)

”میرے صحابہ کے بارے میں اللہ سے ڈرو میرے بعد ان کو (ملامت کا) نشانہ نہ بنانا جو ان سے محبت کرے گا میری وجہ سے کرے گا بغض رکھے گا تو میری وجہ سے رکھے گا“

یعنی ان سے بغض رکھنے کا مطلب مجھ سے بغض ہے۔ یہ حدیث مولانا شاہ اسماعیل شہید صاحبؒ کے مرتب کردہ خطبہ جمعہ میں شامل ہے، گویا اس طرح ہر جمعہ کو عام مسلمان بھی اسے سن سکتے ہیں، مولانا شہیدؒ کے خطبہ میں شامل کرنے کی یہی مصلحت معلوم ہوتی ہے، مذکورہ بالا تفصیلات سے ان پر ایمان لانے کی ضرورت اور ان کی عظمت بھی معلوم ہوتی ہے، اسی بنیاد پر مشہور محدث امام ابو زرعہ رازیؒ کسی صحابی کی ادنیٰ تنقیص کرنے والے کو زندیق (بے دین کہتے تھے) حافظ ابن حجر العسقلانیؒ نے اپنی شہرہ آفاق کتاب ”الاصابہ“ میں بیان کیا ہے:

”قال أبو زرعة الرازي إذا رأيت الرجل ينقص من أصحاب رسول الله ﷺ“

فَاعْلَمْ أَنَّهُ زَنْدِيقٌ وَذَلِكَ أَنَّ الرَّسُولَ حَقٌّ ، وَالْقُرْآنَ حَقٌّ ، وَمَا جَاءَ بِهِ حَقٌّ ، وَإِنَّمَا
أَدَى إِلَيْنَا كُلَّهُ وَالصَّحَابَةَ ، وَهَؤُلَاءِ (أَيِ مُنْتَقَصُونَ) يَرِيدُونَ أَنْ يَجْرَحُوا شَهْرَهُ دَنَا
لِيَطْلُوا الْكِتَابَ وَالسَّنَةَ“ (۳)

انہیں وجوہ سے امت کے تمام قابل ذکر علماء نے صحابہ کی فضیلت اور عدالت پر سب اہل حق کا اتفاق نقل کیا ہے، پانچویں
صدی کے مشہور محدث و محقق عالم خطیب بغدادی نے اپنی معروف کتاب الکفایہ (۵) میں صحابہ کی الفضیلت اور ان کے عادل
و متدین ہونے کا مستقل ایک باب قائم کیا ہے جس کا عنوان ہے ”باب ماجاء فی تعدیل اللہ و رسولہ للصحابۃ“ یعنی
صحابہ کی اللہ اور اس کے رسول کی طرف سے تعدیل و توثیق کیے جانے کا باب، اور اس باب کے تحت لکھتے ہیں کہ صحابہ کے بارے
میں اس تحقیق کی ضرورت نہیں کہ وہ عادل تھے یا نہیں؟ کیوں کہ ان کی عدالت تو ثابت و معلوم ہے؛ اس لئے کہ خود اللہ تعالیٰ نے ان
کے پاکباز اور برگزیدہ ہونے کی خبر دی ہے:

”لأن عدالة الصحابة ثابتة معلومة بتعديل الله لهم وإخياره عن طهارتهم
واختياره لهم“.

اس کے بعد موصوف نے وہ آیتیں ذکر کیں جن سے صحابہ کی عظمت ظاہر ہوتی ہے اور پھر ان کی شان میں متعدد احادیث
نقل کیں، مشہور محدث ابن عبد البرؒ نے بھی الاستیعاب میں ایسی بہت سی حدیثیں ذکر کی ہیں، ان میں ایک یہ ہے:

”قال رسول الله ﷺ: إن الله اختار أصحابي على الثقلين سوى النبيين
والمرسلين“ (۶)

”میرے اصحاب کو اللہ تعالیٰ نے انبیاء اور رسول کے علاوہ تمام انسان و جنات پر فضیلت دی ہے“
اور یہ بھی لکھا ہے کہ حضرت سفیان ثوریؒ ”وسلام علی عبادہ الذین اصطفى“ کا مصداق صحابہ کرام ہی کو بتاتے تھے۔ اور حافظ
ابن حجرؒ نے ”الاصابہ“ میں لکھا ہے:

”اتفق أهل السنة على أن الجميع عدول ولم يخالف في ذلك الاشرذمة
المتدعة“ (۷)

”کچھ اہل بدعت کو چھوڑ کر تمام اہل سنت کا اس بات پر اتفاق ہے کہ تمام صحابہ عدول ہیں“
اسی کتاب میں یہ بھی لکھا ہے کہ

”انهم أفضل من جميع المخالفين بعدهم والمعدلین الذین یجینون من بعدهم،
هذا مذهب كافة العلماء ومن يعتمد قوله“.

”یعنی صحابہ اپنے بعد کے تمام لوگوں میں سب سے افضل ہیں، جن میں وہ لوگ بھی ہیں جو تعدیل

کرتے ہیں، یہی تمام قابل اعتماد علماء کا مذہب ہے“

جس گروہ انسانیت کو یہ مرتبہ و مقام حاصل، وہ منبع اصلی و سرچشمہ حقیقی سے فیضیاب و مستفیض ہو چکا ہو وہ بے شبہ قابل اتباع و تقلید ہے اور اس کا ہر فرد بچپنوں کے لیے نمونہ (Ideal) کی حیثیت رکھتا ہے اور چراغِ راہ کا کام کر سکتا ہے جیسا کہ فرمایا گیا:

”اصحابی كالنجوم فبايهم اقتديتم اهتديتم“

یہ حدیث زرین کے حوالہ سے مذکور ہے، اگرچہ کچھ ائمہ حدیث فنی طور پر اسے بہت کمزور کہتے ہیں؛ لیکن محدث عجلوئی نے (کشف الخفاء) میں یہ حدیث بیہقی کے حوالہ سے بلا کسی نقد کے نقل کی ہے، اس حدیث کی سند چاہے جیسی ہو؛ لیکن علماء حق کی ایک تعداد کے یہاں یہ بات تقریباً تسلیم شدہ ہے کہ صحابہ کرام کے اقوال و افعال فی الجملہ حجت ہیں، اگرچہ تفصیلات میں خاصا اختلاف ہے، اصول فقہ کی مشہور کتاب ”حسائی“ میں ابو سعید بدلی کا یہ قول نقل کیا گیا ہے:

”تقليد الصحابي واجب بترك به القياس لاحتمال السماع والتوقيف ولفضل

إصابتهم في نفس الراي بمشاهدة أحوال التنزيل“

”صحابی کے قول اور فعل کے مقابلہ میں قیاس چھوڑ دیا جائے گا؛ کیوں کہ اس کا احتمال ہے کہ صحابی کا قول و فعل اللہ کے رسول کے قول و فعل سے اخذ کیا گیا ہو اور پھر یہ بات بھی ہے کہ وہ قرآن مجید کے نزول کے زمانہ اور حالات سے زیادہ واقف تھے اس لئے ان کی رائے زیادہ صحیح ہوگی“

حسائی کی شرح نامی (۸) میں امام رازی وغیرہ کا بھی یہی قول بتایا گیا ہے چنانچہ کچھ حضرات فقہاء (امام شافعیؒ امام غزالیؒ وغیرہ) کے علاوہ باقی تقریباً تمام فقہاء و علماء کا مسلک یہ ہے کہ صحابی کا قول و حجت ہے، اس کی حجت پر سب سے تفصیلی کلام علامہ ابن تیمیہؒ کے ممتاز شاگرد امام شمس الدین ابو عبد اللہ محمد بن ابی بکر المعروف بابن القیم الجوزیہ (م ۱۵۷ھ) اپنی مشہور کتاب ”اعلام الموقعین“ میں کیا ہے اور (۳۳) دلیلیں اس پر قائم کی ہیں، یہاں یہ وضاحت کر دینا ضروری معلوم ہو رہا ہے کہ صحابی کے قول سے استدلال کی ضرورت اس وقت ہوگی جب اول ثلاثہ (کتاب، سنت، اجماع) میں مسئلہ کا واضح جواب نمل رہا ہو، اسی کے ساتھ یہ قید بھی ملحوظ رہے کہ کسی صحابی کے قول کو متعین طور پر دلیل بنانے کے لیے متعین کے نزدیک بھی یہ ضروری ہے کہ ان کے (صحابہ) کے اقوال میں اختلاف نہ رہا ہو۔

اس تمہید کے بعد حافظ ابن قیمؒ کے کلام سے اقتباسات پیش کئے جاتے ہیں:

”فالذى عليه جمهور الامة انه حجة هذا قول جمهور الحنفية، صرح به محمد

بن الحسن ذكر عن ابي حنيفة نصا وهو مذهب مالک و اصحابه و تصرفه في

مؤطنه دليل عليه، وهو قول اسحق بن راهويه و ابي عبيد وهو منصوص الامام

احمد فی غیر موضع عنہ و اختیار جمهور اصحابہ“

”وہ مسلک جس پر جمهور امت ہیں وہ حجت ہے اور یہ قول جمهور حنفیہ کا ہے جسکی صراحت محمد بن حسن شیبانی نے کی ہے اور امام ابوحنیفہ سے صراحتاً منقول ہے اور یہی مذہب امام مالک کا اور ان کے اصحاب کا، امام مالک نے موطا میں جو طرز اختیار کیا ہے وہ بھی اس کی دلیل ہے۔ یہی قول ہے اسحاق بن راہویہ اور ابو یعلیٰ کا اور یہی امام احمدؒ سے منقول ہے مختلف مواقع پر اور امام احمد کے جمهور اصحاب پسندیدہ قول بھی یہی ہے“

اس کے بعد ابن قیمؒ نے ثابت کیا ہے (دلائل کے ساتھ) کہ امام شافعی کا بھی قول جدید یہی ہے، امام موصوف کا قول قدیم ہونا تو ان کے سب اصحاب مانتے ہیں مگر اصحاب کی ایک تعداد قول جدید کو اس کے خلاف بتاتی ہے، لیکن حافظ ابن قیمؒ نے بہت تفصیلی بحث کے بعد دلائل سے یہ ثابت کیا ہے کہ امام صاحبؒ کا یہی قول جدید بھی ہے“ (۹)

ایک اشکال اور اس کا جواب

صحابہ کے قابل اتباع ماننے کی صورت میں ان کے بعض ایسے اعمال سے اشکال پیدا ہوتا ہے جو ان سے بشری تقاضہ سے مرزد ہوئے۔ اس کا جواب یہ ہے کہ جب کسی عمل کے بارے میں یقینی دلیل سے ثابت ہو جائے کہ وہ خلاف شرع ہے اس عمل کے حد تک قابل اتباع نہیں رہیں گے اور اسے مستثنیٰ کر دیا جائے گا لیکن اس استثناء کے باوجود قاعدہ اپنی جگہ درست رہے گا کہ صحابہؓ قابل اتباع ہیں، جیسا کہ قرآن مجید کی ایک آیت یا چند آیتوں کے حکم کا منسوخ ہو جانا اس بات کی دلیل نہیں بن سکتا کہ قرآن مجید حجت نہیں رہا۔

آخر میں مسک الختام کے طور پر یہ روایت ذکر کی جاتی ہے جس سے صحابہ کرامؓ کی خصوصیات اور فضیلت کا پتہ چلتا ہے:

”عن ابن مسعود قال: من كان مستنفا فليستن بمن قد مات فان الحي لا تؤمن عليه الفتنة، اولئك اصحاب محمد ﷺ كانوا افضل هذه الامة ابرها قلوبا و اعمقها علما و اقلها تكلفا اختبارهم الله لصحة نبیه و لا قامة دينة فاعرفوا لهم فضلهم و اتبعوهم على آثارهم و تمسكوا ما استطعتم من اخلاقهم و سيرهم فانهم كانوا اعلیٰ الهدی المستقیم رواه رزین“ (۱۰)

”حضرت عبداللہ بن مسعودؓ نے فرمایا: کہ جو شخص کسی کو اپنا کامل رہبر بنانا چاہے تو اسے بنائے جو دنیا سے (بحالت سلامتی ایمان و اعمال صالحہ) رخصت ہو چکا ہے، اس لیے کہ زندہ آدمی کے

بارے میں فتنہ سے حفاظت کی گارنٹی نہیں ہو سکتی اور اللہ کے رسول ﷺ کے جو ساتھی تھے وہ سب سب کے سب امت کے افضل ترین لوگ تھے ان کے قلوب نہایت پاکیزہ و اطاعت شعار، علم ان کا بہت گہرا تھا اور تکلف بہت کم تھا اللہ تعالیٰ نے انہیں اپنے بنی کی محبت کے لیے منتخب کیا تھا اور اللہ کے دین کے قائم کرنے کے لیے لہذا ان کی برتری کو پہچانو! ان کے نشان قدم کا اتباع کرو اور جہاں تک ہو سکے ان کے اخلاق و سیرت سے وابستہ رہو اس لیے کہ وہ سب کے سب سیدھی راہ پر تھے“

مراجع ومصادر:

- ١- الصحيح لمسلم، مسلم بن الحجاج القشيري (٣١٦هـ) صح المطابع دلي
- ٢- مشكوة المصابيح، شيخ ولي الدين تبريزي (٤٣٠هـ) صح المطابع دلي
- ٣- الكفاية للخطيب البغدادي (٣٢٣هـ) مطبوع دائرة المعارف العثمانية حيدرآباد
- ٣- أعلام الموقعين، للإمام ابن القيم الجوزية (٤٥١هـ) مطبع دار ذات سلاسل، كويت-
- ٥- حسامي، حسام الدين بن محمد (٦٣٣م) مكتبة رحمة ديوبند-
- ٦- النامي مولانا عبدالحق بن محمد امير (١٣٣٥هـ) دار احياء التراث العربي، بيروت-
- ٤- كشف الخفاء محدث اسماعيل العلوبي (١١٦٢هـ) دار احياء الراك العربي، بيروت
- ٨- الاصابة في تمييز الصعابة، حافظ ابن حجر العسقلاني (٨٥٢هـ) دار الكتاب العربي بيروت
- ٩- الاستيعاب في مرفة الأصحاب، للحافظ ابن عبد البر المالكي الأندلسي (٣٦٣م) مكتبة النهضة مصر



حواله جات

- (١) الإصابة في تمييز الصحابة، للحافظ ابن حجر العسقلاني: ٤/١
- (٢) ايضا
- (٣) مشكوة المصابيح ٥٥٤/٣
- (٣) الإصابه
- (٥) الكفاية للخطيب البغدادي: ٣ مطبوع دائرة المعارف، حيدرآباد
- (٦) الاستيعاب لابن عبد البر: ٦/١
- (٤) الإصابة في تمييز الصحابة للحافظ ابن حجر العسقلاني: ١/١
- (٨) تاشي شرح حاشي: ١٩٠/١
- (٩) إعلام الموقعين لابن القيم الجوزية: ١٢٠/٣، تيز: ١٢٣٣-١٥٥
- (١٠) بحواله مشكوة المصابيح، باب الاعتصام بالكتاب والسنة: ٣/١

☆ مولانا ڈاکٹر تقی الدین صاحب ندوی ☆

صحابہ کرامؓ کا مقام و مرتبہ

نبوت و رسالت کے آخری سلسلہ کی تکمیل نبی کریم ﷺ کی ذات گرامی پر کردی گئی، اب آپ کے بعد کوئی نبی آنے والا نہیں اور نہ ہی اس کی ضرورت ہے، آپ کی شریعت آخری شریعت ہے، اور قیامت تک آنے والے انسانوں اور قوموں کے لیے اس کو خدا کا آخری قانون بنایا گیا، اس لیے قیامت تک اس کو محفوظ رکھنے کا وعدہ بھی فرمایا گیا ہے، ﴿إِنَّا نَحْنُ الذَّكْوَانَا لِهَٰلِحَافِظُونَ﴾ اس لیے قرآن کے الفاظ اور اس کے معانی دونوں کی حفاظت کی گئی ہے، جس طرح اس کی علمی حفاظت کی گئی اسی طرح عملی حفاظت کا بھی انتظام فرمایا گیا۔

حفاظت کے ذرائع میں صحابہ کرامؓ کی جماعت سب سے اول ہے، ان حضرات کی راست گفتاری اور صدق مقال پر ان کی زندگی کا ایک ایک حرف گواہ ہے، ان کی عقل، رزانت و متانت پر ان کے کارنامے شاہدِ عدل ہیں، یہی وہ مقدس جماعت ہے جن کی تعلیم و تربیت اور تزکیہ و تصفیہ کے لیے سرور کائنات ﷺ کو براہ راست معلم و موزی، استاذ و مکرر مقرر کیا گیا۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُو عَلَيْهِمْ آيَاتِهِ وَيزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن قَبْلُ لَفِي ضَلَالٍ مُّبِينٍ (۱)

یہ تحقیق احسان کیا اللہ تعالیٰ نے مومنوں پر جب کہ بھیجا ان میں ایک رسول ان ہی میں سے کہ تلاوت کرتا ہے ان پر اس کی آیتیں اور پاک کرتا ہے ان کو، اور تعلیم کرتا ہے ان کو کہ کتاب و حکمت کی اور بالیقین تھے وہ اس سے پہلے کھلی گمراہی میں۔

چونکہ ان حضرات صحابہ کرامؓ کو آنحضرت ﷺ کی علمی و عملی میراث اور آسمانی امانت سپرد کی جا رہی ہے، اس لیے قرآن و حدیث میں ان کے عادل ہونے کی شہادت دی گئی۔

قرآن مجید نے ان کی تعدیل کی اور ان کا تزکیہ کیا، ان کے اخلاص و تقویٰ، دیانت و امانت پر شہادت دی، اور انہیں یہ

رجب بلند ملا کہ اس جماعت کو رسول اللہ ﷺ کی رسالت پر عادل گواہوں کی حیثیت سے دنیا کے سامنے پیش کیا گیا۔
 مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا
 سُجَّدًا يَبْتَغُونَ فَضْلًا مِّنَ اللَّهِ وَرِضْوَانًا مِّمَّا هُمْ فِي وَجْهِهِمْ مِّنْ أَثَرِ السُّجُودِ (۲)
 محمد رسول اللہ ﷺ اللہ تعالیٰ کے سچے رسول ہیں، اور جو ایمان دار لوگ آپ کے ساتھ
 ہیں، وہ کافروں پر سخت اور آپس میں مہربان ہیں، تم ان کو دیکھو گے رکوع، سجدے میں،
 وہ چاہتے ہیں صرف اللہ کا فضل اور اس کی رضا مندی، ان کی علامت ان کے چہروں پر
 سجدے کا نشان ہے۔

گویا محمد رسول اللہ ﷺ ایک دعویٰ ہے، اور اس کے ثبوت کے لیے حضرات صحابہ کرامؓ کی سیرت و کردار کو بطور دلیل پیش
 کیا گیا، کہ جس کو آنحضرت ﷺ کی صداقت میں شک و شبہ ہو اُسے آپ کے ساتھیوں کی پاکیزہ سیرت کا مطالعہ کرنے کے بعد خود
 اپنے ضمیر سے یہ فیصلہ کرنا چاہئے کہ جس کے رفقاء اتنے بلند اخلاق و کردار کے مالک ہوں، خود وہ کتنے اونچے مقام پر فائز ہوں گے
 کیا نظر تھی جس نے مردوں کو مسیحا کر دیا

قرآن مجید نے صحابہ کرام کے راستہ کو ایک معیاری راستہ قرار دیا، ان کی مخالفت رسول کی مخالفت قرار دی گئی۔

وَمَنْ يُشَاقِقِ الرَّسُولَ مِن بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ
 الْمُؤْمِنِينَ تُوَلِّهِ مَا تَوَلَّىٰ. (۳)

اور جو شخص مخالفت کرے رسول اللہ ﷺ کی جب کہ اس کے سامنے ہدایت کھل چکی ہو،
 اور چلے مومنوں کی راہ چھوڑ کر ہم اسے پیھیر دیں گے جس طرف پھرتا ہے۔

اس آیت کریمہ کے اولین مصداق صحابہؓ کی مقدس جماعت ہے، اس سے واضح ہوتا ہے کہ اتباع نبویؐ کی صحیح شکل صحابہؓ
 کرامؓ کی سیرت و کردار اور ان کے اخلاق و اعمال کی پیروی ہے، اور یہ جب ہی ہو سکتا ہے کہ جب صحابہ کرامؓ کی سیرت کو اسلام کے
 اعلیٰ معیار پر تسلیم کر لیا جائے۔

اس قسم کی بہت سی آیات میں صحابہ کرامؓ کے مناقب و فضائل مختلف عناوین سے بیان کیے گئے ہیں، اس سے یہ حقیقت
 واضح ہو جاتی ہے کہ دین کے سلسلہ سند کی پہلی کڑی (معاذ اللہ) اگر ناقابل اعتماد ہو، ان کے اخلاق و اعمال میں خرابی بسالی
 جائے، (خاکم بدین) اگر ان کے بارے میں یہ تصور قائم کر لیا جائے کہ وہ بھی حب جاہ و حب مال میں گرفتار تھے، اقربا پروری
 و خویش نوازی میں مبتلا تھے تو دین کی ساری عمارت سمار ہو کر رہ جائے گی۔

دنیا کا یہ دستور ہے کہ جب کسی خبر یا واقعہ کو رد کرنا ہو تو اس کے راویوں کو جرح و تنقید کا نشانہ بنایا جائے، ان کی سیرت و
 کردار کو لوث کیا جائے، ان کی ثقاہت و عدالت کو مشکوک بنایا جائے۔

صحابہ کرامؓ دین و شریعت کے سب سے پہلے راوی ہیں، اس لیے چالاک فتنہ پردازوں نے مذہب اسلام کے خلاف سازش کی اور اس سے لوگوں کو برگشتہ کرنا چاہا، تو سب سے پہلے صحابہؓ کو ہدف تنقید بنایا، چنانچہ تمام فرق باطلہ اپنے نظریات کے اختلاف کے باوجود اس میں متفق نظر آتے ہیں، ان لوگوں نے مقدس جماعت کی سیرت و کردار کو داغ دار بنانے اور ان کی شخصیت کو نہایت غلط رنگ میں پیش کرنے کی کوشش کی، ان کے اخلاق و اعمال پر تنقیدیں کی گئیں، ان پر حجب جاہ و حب مال، غصب و خیانت، کنبہ پروری، اقر بانوازی کی جہتیں لگائی گئیں، یہی نہیں بلکہ ان کی پاکیزہ ہستیاں کو جن کے ایمان کو حق تعالیٰ نے معیار قرار دیا ہے ﴿آٰمَنُوا کَمَا آٰمَنَ النَّاسُ﴾، انہیں کے ایمان و کفر کا مسئلہ زیر بحث لایا گیا، حالانکہ یہ وہ جماعت ہے جس نے اسلام کی آبیاری اپنے خون و پسینے سے کی تھی۔

تاریخ شاہد ہے کہ ان حضرات صحابہؓ نے اپنے ماں، باپ، بیوی، بچوں، اپنی جائیداد و املاک، حتیٰ کہ جان عزیز تک کو راہ خدا میں قربان کرنے سے گریز نہیں کیا تھا۔

﴿رِّجَالٌ صَدَقُوا مَا عَاهَدُوا اللّٰهُ عَلَيْهِ فَمِنْهُمْ مَّنْ قَضٰی نَحْبَهُ وَمِنْهُمْ مَّنْ يَنْتَظِرُ
وَمَا بَدَّلُوا تَبْدِيلاً﴾ (۴)

یہ وہ لوگ ہیں جنہوں نے سچ کر دکھایا، جو عہد انہوں نے اللہ سے باندھا، بعض نے تو جان عزیز تک اس راستہ میں دے ڈالی اور بعض اس کے منتظر ہیں، اور ان کے عزم و استقلال میں ذرہ برابر تبدیلی نہیں ہوئی۔

جو تجھ بن نہ جینے کو کہتے تھے ہم سو اس عہد کو ہم وفا کر چلے
حافظ ابو زرعہ رازی جماعت صحابہ کرامؓ کی عدالت و ثقاہت کے بارے میں فرماتے ہیں: ”جب تم کسی شخص کو دیکھو کہ وہ رسول اللہ ﷺ کے صحابہ کرامؓ میں سے کسی فرد پر تنقید کر رہا ہے تو کچھ لو کہ وہ زندیق ہے، اس لیے کہ رسولؐ برحق ہیں، قرآن برحق ہے، اور جو کچھ رسولؐ لائے ہیں، وہ برحق ہے، ان سب کے ہمارے لیے صحابہ کرامؓ ناقل ہیں، یہ زنادقہ ہمارے گواہوں کو مجرد کرنا چاہتے ہیں، تاکہ کتاب و سنت کو باطل کر دیں، اس لیے وہ خود بدرجہ اولیٰ مجرد ہیں۔“

تقریباً حدیث کی اکثر کتابوں میں ”مناقب صحابہ“ پر مستقل ایک کتاب قائم کی ہے جس میں رسول اللہ ﷺ کے وہ ارشادات نقل کیے گئے ہیں جو اس مقدس جماعت کے مقام و مرتبہ کو اور ان کی خصوصیات و فضائل، اوصاف و کمالات کے بارے میں آپؐ نے ارشاد فرمایا ہے، اس سے آپؐ کا یہی مقصد تھا کہ اپنی امت کے علم میں یہ بات لانا چاہتے تھے کہ اس جماعت کو عام افراد انسانی پر قیاس نہ کیا جائے۔

کار پا کاں را قیاس از خود مکیر
گرچہ باشد در نوشتن شیر و شیر

یہ حضرات نبی کریم ﷺ کے تربیت یافتہ ہیں، ان کی محبت عین محبت رسول ہے، ان کے بارے میں ”ابن کثیر“ نے قائل غور فرمایا:

اللہ فی أصحابی لا تتخذوہم غرضا من بعدی فمن احبہم فحبی احبہم ومن ابغضہم فبغضی ابغضہم ومن آذاہم فقد آذانی ومن آذانی فقد آذی اللہ ومن آذی اللہ فبوشک ان یاخذہ (۵)

اللہ سے ڈرو اللہ سے ڈرو میرے صحابہ کے معاملہ میں، ان کو میرے بعد ہدف تنقید نہ بنانا، کیوں کہ جس نے ان سے محبت کی اس نے مجھ سے محبت کی اور جس نے ان سے بغض رکھا اس نے مجھ سے بغض رکھا، اور جس نے ان کو اذیت پہنچائی اس نے مجھ کو اذیت پہنچائی، اور جس نے مجھ کو اذیت پہنچائی اس نے اللہ کو اذیت پہنچائی اور جس نے اللہ کو اذیت پہنچائی قریب ہے کہ اللہ اس کو پکڑ لے۔

ایک دوسری حدیث میں آپ ﷺ ارشاد فرماتے ہیں:

لا تسبوا أصحابی فلو ان أحدکم أنفق مثل أحد ذہبا ما بلغ مدہ أحدہم ولا نصیفہ. (۶)

میرے صحابہ کو برا بھلا نہ کہو (کیوں کہ تمہارا وزن ان کے مقابلہ میں اتنا بھی نہیں جتنا پہاڑ کے مقابلے میں تنکے کا ہو سکتا ہے) تم میں سے ایک شخص احد پہاڑ کے برابر سونا بھی خرچ کر دے تو ایک مد جو کہ برابر نہیں پہنچ سکتا، اور نہ اس کے عشر عشرے کے۔

علامہ خطیب بغدادی صحابہ کرامؓ کے فضائل و مناقب میں بہت سی آیات و احادیث لکھنے کے بعد تحریر فرماتے ہیں:

وجمع ذلک يقتضي القطع علی تعدیلہم، ولا یحتاج أحدہم مع تعدیل اللہ له إلی تعدیل أحد من الخلق له علی أنه لو لم یرد من اللہ عز وجل و رسولہ فیہم شیء مما ذکرنا لأوجبت الحال التي کانوا علیہا فی الجہاد والہجرة والنصرة وبذل المہج والأموال و قتل الآباء والأولاد والمناصحة فی الدین وقوة الإیمان والیقین القطع علی تعدیلہم والاعتقاد لنزاهتہم علی أنهم أفضل من جمیع الخالفین بعدہم والمعدلین الذین یجیئون من بعدہم هذا مذهب کافة العلماء (۷)

یہ سارے دلائل (جو بیان کیے گئے) ان کی عدالت کے قطعی طور پر متقضی ہیں، ان میں کا ایک فرد بھی اللہ تعالیٰ کے عادل قرار دینے کے بعد مخلوق کی تعدیل کا محتاج نہیں ہے، ان صحابہ کرام کے

متعلق اگر اللہ و رسول کے وارشادات وارد بھی نہ ہوئے ہوتے جن کا ہم نے ذکر کیا ہے، اور جن میں ان کی مدح اور تعریف و توثیق کی گئی ہے تب بھی ان کے جو حالات تھے، یعنی راہ خدا میں جہاد، ہجرت و نصرت، جان و مال کی قربانی، اللہ کی رضا کے لیے اپنے آباء و اجداد اور اولاد و اقارب کے قتل پر آمادہ ہو جانا، اور دین کی خیر خواہی اور اللہ و رسول کی وفاداری اور ایمان و یقین کی قوت، تو جو شخص بھی ان کے حالات کو پیش نظر رکھے گا وہ قطعی طور سے ان کے عادل ہونے اور ان کے پاک و امن ہونے کا فیصلہ کرے گا اور یہ حضرات تمام بعد میں آنے والوں سے افضل ہیں، اس پر جمہور علماء کا اتفاق ہے۔

اگرچہ ان کے درجات میں باہم تفاوت تھا، مگر ان کا اخلاص و للہیت و تقویٰ و دیانت پر پوری امت کا اتفاق ہے۔

لگایا تھا مالی نے اک باغ ایسا نہ تھا جس میں چھوٹا بڑا کوئی پودا

اس کے بعد اگر کوئی شخص ان حضرات کو عام انسانوں کی سطح پر رکھ کر تنقیدیں شروع کر دے تو اس سے یہی لازم آئے گا کہ معاذ اللہ نبی کریم ﷺ اپنے منصب تزکیہ نفوس کو بخوبی انجام نہیں دے سکے، قرآن حکیم کی صریح تکذیب ہے۔

غرض یہ کہ صحابہ کرامؓ پر تنقید کا نتیجہ صرف انہیں تک محدود نہیں رہتا، بلکہ خدا اور رسول کتاب و سنت سب اس کی لپیٹ میں آ جاتے ہیں، اور دین کی پوری عمارت منہدم ہو جاتی ہے اہل حق کا یہ امتیازی نشان رہا ہے کہ وہ صحابہ کرامؓ کی محبت و عظمت کرتے ہیں، تمام عقائد کی کتابوں میں اجماعی طور پر یہ مضمون لکھا ہوا ہے کہ: ان (صحابہ کرامؓ) کا ذکر خیر کے سوا اور کسی طرح کی تنقید کرنے سے زبان کو بند رکھا جائے۔

مگر آج موجودہ دور میں کچھ ایسے لوگ پیدا ہو گئے ہیں جنہیں نہ کتاب و سنت کی خبر ہے اور نہ ہی اسلامی علوم سے واقف ہیں، ان لوگوں نے تحقیق کے نام پر تحریف شروع کر رکھی ہے، تاریخ کی کتابوں سے مقصد برآری کے لیے آنکھیں بند کر کے کہ روایت کا معیار کیا ہے؟ اس کا مؤلف کس پایہ کا ہے؟ صحابہ کرامؓ کی کمزوریاں ثابت کرنے کی ناپاک کوشش میں مشغول ہیں۔

سب سے پہلے تو یہ دیکھنا چاہئے کہ حدیث کی کتابوں بالخصوص صحاح ستہ کی روایات میں جو احتیاط رکھی گئی ہے، تاریخ میں ان کا لحاظ نہیں کیا گیا ہے، ثانیاً یہ کہ قرآن و حدیث و اہل حق کا اجماع سب اس پر متفق ہیں کہ ان حضرات صحابہ کرامؓ پر کلمہ چینی نہ کی جائے، بلکہ جو روایات ان اصولوں کے خلاف ہوں وہ قابل رد ہیں۔

لیکن اگر تحقیقی جائزہ درپیر سچ کے شوق میں ان سارے اصولوں کو پس پشت ڈال دیا جائے تو ظاہر ہے کہ تحقیق نہیں بلکہ تحریف ہوگی۔

سوال یہ پیدا ہوتا ہے کہ صحابہ کرامؓ کی عزت و حرمت کا کیا بھی تقاضا ہے؟ کیا اسی کا نام صحابہ کرامؓ کا ذکر بالخیر ہے؟ کیا ایمانی غیرت کا بھی تقاضا ہے؟ کیا مسلمانوں کو رسول اللہ ﷺ کا یہ ارشاد بھول جانا چاہئے۔

إذا رأيتم الذين يسبون أصحابي فقولوا: لعنة الله على شرکم. (۸)
 جب تم ایسے لوگوں کو دیکھو جو میرے صحابہ کو برا بھلا کہتے ہیں اور انھیں بدفہمیت دیتے ہیں تو ان سے کہو تم میں سے (یعنی صحابہ کرامؓ اور ناقدین صحابہ میں سے) جو برا ہو، اس پر اللہ کی لعنت، ظاہر ہے کہ اس لعنت کے مستحق ناقدین صحابہ ہی ہیں۔

آنحضرت ﷺ کے صحابہؓ بعد کی امت کے لیے حق و باطل کا معیار ہیں، انہیں جو صحبت نبویؐ کا شرف حاصل ہوا ہے اس کے مقابلہ میں بڑی سے بڑی فضیلت ایک جو کے برابر بھی نہیں ہو سکتی، کسی بڑے سے بڑے ولی اور قطب دوران کو ان کی خاک پا بنے کا شرف حاصل ہو جائے تو اس کے لیے مایہ صد افتخار ہے، اہل حق کی یہ شان نہیں ہے کہ اپنی غلطی پر اصرار کرے، بلکہ خیر خواہی کا تقاضا ہے کہ تنبیہ کے بعد فوراً حق کی طرف لوٹ آئے، حق تعالیٰ ہماری اور پوری امت اسلامیہ کی ہر زیغ و ضلال سے حفاظت فرمائے، اور ہمارے قلوب میں حضرات صحابہ کرامؓ کی محبت و عظمت پیدا فرمائے۔

ربنا لا تزغ قلوبنا بعد إذ هديتنا وهب لنا من لدنك رحمة إنك أنت الوهاب.

حوالہ جات

- (۱) آل عمران: ۱۶۳
- (۲) الفتح: ۲۹
- (۳) سورہ نساء: ۱۱۵
- (۴) الاحزاب: ۲۳
- (۵) سنن ترمذی: ۳۸۶۴
- (۶) صحیح بخاری: ۳۶۷۳
- (۷) الکفایۃ فی فنون الروایۃ: ص ۳۹
- (۸) سنن ترمذی: ۳۸۶۶

☆ مولانا عبدالرحمن صاحب ☆

حُرمت صحابہؓ

اسلام محض چند اصول و نظریات اور علوم و افکار کا مجموعہ نہیں، بلکہ وہ اپنے جلو میں ایک نظام عمل لے کر چلتا ہے، وہ جہاں زندگی کے ہر شعبہ میں اصول و قواعد پیش کرتا ہے، وہاں ایک ایک جزئیہ کی عملی تشکیل بھی کرتا ہے، اس لیے یہ ضروری تھا کہ شریعت محمدیہ علی صاحبہا الف الف صلوة و سلام کی علمی و عملی دونوں پہلوؤں سے حفاظت کی جائے اور قیامت تک ایک ایسی جماعت کا سلسلہ قائم رہے جو شریعت مطہرہ کا علم عمل کی حامل و امین ہو، حق تعالیٰ نے دین محمدی کی دونوں طرح حفاظت فرمائی، علمی بھی اور عملی بھی، حفاظت کے ذرائع میں صحابہ کرامؓ کی جماعت سرفہرست ہے، ان حضرات نے براہ راست صاحب وحی کو سمجھا، دین پر عمل کیا اور اپنے بعد آنے والی نسل تک دین کو من و عن پھنچایا، انہوں نے آپ کے زیر تربیت رہ کر اخلاق و اعمال کو ٹھیک ٹھیک منشاۓ خداوندی کے مطابق درست کیا، رضائے الہی کے لیے اپنا سب کچھ رسول اللہ کے قدموں پر نچا دیا، ان کے کسی طرز عمل میں ذرا خامی نظر نہ آئی تو فوراً حق سجدہ نے اس کی اصلاح فرمائی۔

الغرض حضرات صحابہ کرامؓ کی جماعت اس پوری کائنات میں وہ خوش قسمت جماعت ہے جن کی تعلیم و تربیت اور تصفیہ و تزکیہ کے لیے سرور کائنات محمد رسول اللہؐ کو معلم و موزن اور استاذ و تالیق مقرر کیا گیا، اس انعام خداوندی پر وہ جتنا شکر کریں، کم ہے جتنا فخر کریں، بجائے قرآن کریم میں ارشاد ہے:

”لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُو عَلَيْهِمْ آيَاتِهِ

وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ“۔ (۱)

”بخدا بہت بڑا احسان فرمایا اللہ نے مومنین پر کہ بھیجا ان میں ایک عظیم الشان رسول، ان ہی میں سے، وہ پڑھتا ہے ان کے سامنے اس کی آیتیں اور پاک کرتا ہے ان کو اور سکھاتا ہے ان کو کتاب اور گہری دانائی، بلاشبہ وہ اس سے پہلے صریح گمراہی میں تھے۔“

نبوت کی علمی و عملی میراث کے مالک

آنحضرت ﷺ کی علمی و عملی میراث اور آسمانی امانت چونکہ ان حضرات کے سپرد کی جا رہی تھی، اس لیے ضروری تھا یہ حضرات آئندہ نسلوں کے لیے قابل اعتماد ہوں، چنانچہ قرآن و حدیث میں جا بجا ان کے فضائل و مناقب بیان کئے گئے، چنانچہ:

(۱) وحی خداوندی نے ان کی تعدیل فرمائی، ان کا تزکیہ کیا، ان کے اخلاص و للہیت اور سیرت پر شہادت دی جیسا کہ ارشاد ہے:

”محمد رسول اللہ والذین معہ اشداء علی الکفار رحماء بینہم، تراہم رکعاً سجداً یتغفون فضلاً من اللہ ورضواناً، سیماہم فی وجوہہم ان النور السجود“۔ (۲)

’محمد ﷺ اللہ تعالیٰ کے سچے رسول ہیں اور جو ایماندار آپ کے ساتھ ہیں وہ کافروں پر سخت اور آپس میں شفیق ہیں، تم ان کو دیکھو گے رکوع، سجدے میں وہ چاہتے ہیں صرف اللہ کا فضل اور اس کی رضا مندی، ان کی علامت ان کے چہروں میں سجدے کے نشان ہے۔‘

گویا یہاں محمد رسول اللہ (محمد ﷺ کے رسول ہیں) ایک دعویٰ ہے اور اس کے ثبوت میں حضرات صحابہ کرامؓ کی سیرت و کردار کو پیش کیا گیا ہے کہ جیسے آنحضرتؐ کی صداقت میں شک و شبہ ہو، اسے آپ کے ساتھیوں کی پاکیزہ زندگی کا ایک نظر مطالعہ کرنے کے بعد خود اپنے ضمیر سے یہ فیصلہ لینا چاہئے کہ جس کے رفقاء اتنے بلند سیرت اور پاکباز ہوں وہ خود صدق و راستی کے کتنے اونچے مقام پر فائز ہوں گے۔

صحابہ ﷺ معیار حق ہیں

(۲) حضرات صحابہؓ کے ایمان کو ”معیار حق“ قرار دیا گیا اور ان حضرات کے بارے میں لب کشائی کرنے والوں پر نفاق و سفاہت کی دائمی مہر ثبت کر دی گئی: جیسا کہ ارشاد ہے:

”واذا قیل لہم آمنوا کما آمن الناس قالوا آنؤمن کما آمن السفہاء الا انہم ہم السفہاء ولكن لا یعلمون“ (۳)

”اور جب ان (منافقوں) سے کہا جائے، تم بھی ایسا ہی ایمان لاؤ جیسا دوسرے لوگ (صحابہ کرامؓ) ایمان لائے ہیں تو جواب میں کہتے ہیں کیا ہم ان بے وقوفوں جیسا ایمان لائیں؟“ سن رکھو یہ خود ہی بے وقوف ہیں مگر نہیں جانتے۔“

رضائے خداوندی کا اعلان

(۳) حضرات صحابہ کرامؓ اور رضائے خداوندی یعنی ”رضی اللہ عنہم ورضو عنہ“ (اللہ ان سے راضی ہو اور اللہ سے راضی ہوئے) کی بشارت دی گئی اور امت کے سامنے رضائے خداوندی کا اعلان شدت و کثرت سے دہرایا گیا کہ صحابہ کرامؓ کا یہ لقب امت کا نیکو کلام بن گیا، ظاہر ہے کہ اللہ تعالیٰ صرف ظاہر کو دیکھ کر راضی نہیں ہوا، نہ صرف ان کے موجودہ کارناموں کو دیکھ کر، اپنی رضا و خوشنودی کا اعلان کیا، بلکہ ان کے ظاہر و باطن اور حال و مستقبل کو دیکھ کر ان سے راضی ہوا ہے، یہ گویا اس بات کی ضمانت ہے کہ آخر دم تک ان سے رضائے الہی کے خلاف کچھ صادر نہیں ہوگا اور یہ بھی ظاہر ہے کہ جس سے خدا راضی ہو جائے، خدا کے بندوں کو بھی اس سے راضی ہو جانا چاہئے، کسی اور کے بارے میں تو ظن ہی سے کہا جاسکتا ہے کہ خدا اس سے راضی ہے یا نہیں؟ مگر صحابہ کرامؓ کے بارے میں تو نص قطعی موجود ہے، اس کے باوجود اگر کوئی ان سے راضی نہیں ہوتا تو گویا اسے اللہ تعالیٰ سے اختلاف ہے۔

مخالفت صحابہؓ مخالفت رسول ﷺ ہے

(۴) حضرات صحابہ کرامؓ کے اقوال و افعال اور منہج زندگی کو ”معیاری راستہ“ قرار دیتے ہوئے اس کی مخالفت کو براہ راست رسول اللہ ﷺ کی مخالفت کے ہم معنی قرار دیا گیا اور ان کی مخالفت کرنے والوں کو وعید سنائی گئی چنانچہ ارشاد ہے:

”ومن يشاقق الرسول من بعد ما تبين له الهدى ويتبع غير سبيل المؤمنين نوله ما تولى“ (۴)

”اور جو شخص مخالفت کرے رسول اللہ ﷺ کی جبکہ اس کے سامنے ہدایت کھل چکی اور چلے مومنوں کی راہ چھوڑ کر ہم اسے پھیر دیں گے جس طرف پھرتا ہے۔“

آیت مبارکہ میں ”المؤمنین“ کا اولین مصداق اصحاب النبیؐ کی مقدس جماعت ہے، رضی اللہ عنہم، اس سے واضح ہوتا ہے کہ انسان کی نجات و فلاح ان اولین حاملین قرآن و سنت کی اتباع اور پیروی کے لطیف فلسفہ ہی میں مضمر ہے، ان حضرات کی مخالفت یا عدم اتباع گمراہی کے لائق ہی سلسلوں کا باعث ہو سکتی ہے۔

(۵) اور سب سے آخری بات یہ کہ انہیں آنحضرتؐ کے سایہء عاطفت میں آخرت کی ہر عزت سے سرفراز کرنے اور ہر ذلت و رسوائی سے محفوظ رکھنے کا اعلان فرمایا گیا جیسا کہ ارشاد ہے:

”يوم لا يخزي الله النبي والذين امنوا معه نورهم يسعى بين ايديهم وبأيمانهم“ (۵)

”جس دن رسوا نہیں کرے گا اللہ تعالیٰ نبیؐ کو اور جو مومن ہوئے آپ کے ساتھ، ان کا نور دوڑتا ہوگا

ان کے آگے اور ان کے داہنے۔

اس قسم کے بیسوں نہیں، بلکہ سینکڑوں آیات میں صحابہ کرامؓ کے فضائل و مناقب اور حرمت کو مختلف عنوانات سے بیان کیا گیا ہے اور اس سے یہ حقیقت واضح ہو جاتی ہے کہ دین کے سلسلہ سند کی پہلی کڑی کے بارے میں فرض کر لیا جائے کہ وہ دین کے علمی و عملی تدبیر نہیں کر سکتی تو دین اسلام کا سارا ڈھانچہ ٹپل جاتا ہے، اور آپؐ کی تعلیم و تربیت اور دینی و دعوئی محنت کی باآوری کا انکار ہے دنیا کا ایک معروف قاعدہ ہے کہ اگر کسی خبر کو رد کرنا ہو تو اس کے راویوں کو جرح کا نشانہ بناؤ، اور ان کی ثقاہت و عدالت کو مشکوک ثابت کرو، صحابہ کرامؓ چونکہ دین محمدی کے سب سے پہلے راوی ہیں، اس لیے چالاک فتنہ پردازوں نے جب دین اسلام کے خلاف سازش کی اور دین سے لوگوں کو بدظن کرنا چاہا تو ان کا سب سے پہلا ہدف صحابہ کرامؓ تھے، چنانچہ تمام فرق باطلہ اپنے نظریاتی اختلاف کے باوجود جماعت صحابہؓ کو ہدف تنقید بنانے میں متفق نظر آتے ہیں، ان کی سیرت و کردار کو انداز بنانے اور ان کی شخصیت کو نہایت گھٹاؤنے رنگ میں پیش کرنے کی کوشش کی گئی، ان کے اخلاق و اعمال پر تنقیدیں کی گئیں، ان پر مال و جاہ کی حرص میں احکام خداوندی سے پہلو تہی کرنے کے الزامات لگائے گئے، ان پر خیانت، غصب اور کذب پروردی، اقربا نوازی کی جہتیں لگائی گئیں اور غلو و انتہاء پسندی کی حد ہے کہ جن پاکیزہ ہستیوں کے ایمان کو حق تعالیٰ نے ”معیار“ قرار دے کر ان جیسا ایمان لانے کی لوگوں کو دعوت دی تھی ”امنوا کما امن الناس“ انہیں کے ایمان کو کفر کا مسئلہ زیر بحث لایا گیا اور تکفیر و تقسین تک نوبت پہنچادی گئی، جن جانبازوں نے دین اسلام کو اپنے خون سے سیراب کیا تھا، انہیں کے بارے میں چیخ چیخ کر کہا جانے لگا کہ وہ اسلام کے اعلیٰ معیار پر قائم نہیں رہے تھے، جن مردان خدا کے صدق و امانت کی خدا تعالیٰ نے گواہی دی تھی:

”رجال صدقوا ما عاهدوا اللہ علیہ فممنہم من قضیٰ نجبہ ومنہم من ینظر وما

بدلوا تبدیلا“۔ (۶)

”یہ وہ ”مرد“ ہیں جنہوں نے سچ کر دکھایا جو عہد انہوں نے اللہ سے باندھا، بعض نے تو جان عزیز

تک اسی راست میں دے دی اور بعض (بے چینی سے) اس کے منتظر ہیں اور ان عزم و استقلال میں

ذرا تبدیلی نہیں ہوئی۔“

انہیں کے حق میں بتایا جانے لگا کہ نہ وہ صدق و امانت سے موصوف تھے، نہ اخلاص و ایمان کی دولت انہیں نصیب تھی، جن مخلصوں نے اپنی بیوی، بچوں کو، اپنے گھریلو، اپنے عزیز و اقارب کو، اپنے دوست و احباب کو، اپنی ہر لذت و آسائش کو، اپنے جذبات و خواہشات کو اللہ تعالیٰ کی رضا کے لیے اس کے رسول صلی اللہ علیہ وسلم پر قربان کر دیا تھا، انہی کو یہ طعنہ دیا گیا کہ وہ محض حرص ہوا کے غلام تھے اور اپنے مفاد کے مقابلے میں خدا اور رسول صلی اللہ علیہ وسلم کے احکام کی انہیں کوئی پروا نہیں تھی، ظاہر ہے کہ اگر امت ابن بیہودہ اور بے اصل نظریات کو قبول کر لیتی تو دین کی پوری عمارت گر جاتی، قرآن کریم اور احادیث نبویہ سے استبصار اٹھ جاتا اور یہ دین جو قیامت تک رہنے کے لیے آیا تھا، ایک قدم آگے نہ چل سکتا، مگر یہ سارے فتنے جو بعد میں پیدا ہوئے والے تھے

علم الہی سے اوچھل نہیں تھے، اس کا اعلان تھا:

”واللہ منعم نوره ولو کفرہ الکافرون۔“

”یعنی اور اللہ اپنا نور پورا کر کے رہے گا، خواہ کافروں کو کتنا ناگوار ہو۔“

یہی وجہ ہے کہ حق تعالیٰ نے ہر بار مختلف پہلوؤں سے صحابہ کرامؓ کا تذکرہ فرمایا، ان کی توثیق و تعدیل فرمائی اور قیامت تک کے لیے یہ اعلان فرمادیا:

”اولئک کتب فی قلوبہم الایمان وایدہم بروح منہ۔“

”یعنی یہی وہ لوگ ہیں کہ اللہ نے لکھ دیا ان کے دل میں ایمان اور مدد دی ان کو اپنی خاص رحمت سے۔“

صحابہؓ کی حرمت رسول اللہ ﷺ کی نظر میں

بنی کریم صلی اللہ علیہ وسلم نے بھی اپنے صحابہ کرامؓ کے بے شمار فضائل بیان فرمائے، بالخصوص خلفاء راشدین، حضرت ابوبکر صدیقؓ، حضرت عمرؓ، حضرت عثمانؓ ذی النورین، حضرت علی المرتضیٰؓ، رضوان اللہ علیہم اجمعین کے فضائل کی تو انتہا کر دی، جس کثرت و شدت اور تواتر و تسلسل کے ساتھ آنحضرت صلی اللہ علیہ وسلم نے صحابہ کرامؓ کے فضائل و مناقب، ان کے مزایا و خصوصیات اور ان کے اندرونی اوصاف و کمالات کو بیان فرمایا، اس سے واضح ہوتا ہے کہ آنحضرت صلی اللہ علیہ وسلم اپنی امت کے علم میں یہ بات لانا چاہتے تھے کہ یہ جماعت عام جماعت نہیں ہے بلکہ عدالت و ثقاہت اور اخلاق و اعمال کے اعلیٰ معیار پر ہے اس لیے ان کی محبت عین محبت رسول ہے اور ان کے حق میں ادنیٰ لب کشائی نا قابل معافی جرم آپؐ نے فرمایا:

”اللہ اللہ فی اصحابی، لاتتخذوہم غرضاً من بعدی فمن احبہم فبحبی احبہم

ومن ابغضہم فببغضی ابغضہم، ومن اذاہم فقد آذانی، ومن آذانی فقد آذی

اللہ ومن آذی اللہ فیوشک ان یاخذہ۔“ (۸)

”اللہ سے ڈرو، اللہ سے ڈرو، میرے صحابہ کے معاملہ میں، ان کو میرے بعد ہدف تنقید نہ بنانا،

کیونکہ جس نے ان سے محبت کی تو میری محبت کی بنا پر اور جس نے ان سے بغض کی تو مجھ سے بغض کی

بنا پر، جس نے ان کو ایذا دی اس نے مجھے ایذا دی اور جس نے مجھے ایذا دی اس نے اللہ کو ایذا

دی اور جس نے اللہ کو ایذا دی تو قریب ہے کہ اللہ اسے پکڑ لے۔“

امت کو اس سے بھی آگاہ فرمایا گیا کہ تم میں سے اعلیٰ سے اعلیٰ فرد کی بڑی سے بڑی نیکی ادنیٰ صحابی کی چھوٹی سے چھوٹی

نیکی کا مقابلہ نہیں کر سکتی، اس لیے ان پر زبان دراز کرنے کا حق امت کے کسی فرد کو حاصل نہیں، رسول اللہؐ نے ارشاد ہے:

”لاتسبوا اصحابی فلو ان احدکم انفق مثل احد ذهباً ما بلغ احدہم ولا نصیفہ“۔ (۹)

”میرے صحابہ کو برا بھلا نہ کہو (کیونکہ تمہارا وزن ان کے مقابلہ میں اتنا بھی نہیں جتنا پہاڑ کے مقابلہ میں ایک تنکے کا ہو سکتا ہے، چنانچہ تم میں سے ایک شخص احد پہاڑ کے برابر سونا بھی خرچ کر دے تو ان کے ایک میر جو کوئیں پہنچ سکتا اور نہ اس کے عشر عشر کو“۔

مقام صحابہ کی نزاکت اس سے بڑھ کر اور کیا ہو سکتی ہے کہ امت کو اس بات کا پابند کیا گیا کہ ان کی عیب جوئی کرنے والوں کو نہ صرف ملعون و مردود سمجھے بلکہ، بر ملا اس کا اظہار کرے، محمدؐ نے فرمایا:

”اذا رايتہم یسبون اصحابی فقلوا لعنة اللہ علی شرکم“ (۱۰)

”جب تم ان لوگوں کو دیکھو جو میرے صحابہ کو برا بھلا کہتے اور انہیں ہدف تنقید بناتے ہیں تو ان سے کہو تم میں سے جو برا ہے اس پر اللہ کی لعنت“۔

صحابہ پر تنقید جائز نہیں

اس حدیث پاک کے مفہوم سے کئی اور اہم مسائل بھی مستنبط ہوتے ہیں، مختصر ان کی طرف اشارہ کر دینا مفید ہوگا، ۱۔ حدیث میں ”سب سے بازاری کا لایا دن مارا نہیں بلکہ ہر ایسا تنقیدی کلمہ مراد ہے جو ان حضرات کے استخفاف میں کہا جائے، اس سے معلوم ہوا کہ صحابہ پر تنقید اور نکتہ چینی جائز نہیں، بلکہ وہ قائل کے ملعون و مترور ہونے کی دلیل ہے۔ ۲۔ آنحضرت صلی اللہ علیہ وسلم کے قلب اطہر کو اس سے ایذا ہوتی ہے اور آپ صلی اللہ علیہ وسلم کو ایذا دینے والے کے اعمال کا خطرہ ہے اللہ تعالیٰ فرماتا ہے:

”ان تحبط اعمالکم وانتم لاتشعرون“

ناقدین صحابہ ﷺ کو جواب دینا واجب ہے

۳۔ حدیث میں ”فقلوا“ صیغہ امر ہے جس کی رو سے صحابہ کرامؓ کی مدافعت کرنا اور ناقدین کو جواب دینا ملامتِ اسلامیہ کا فرض ہے۔

۴۔ آنحضرت نے یہ نہیں فرمایا کہ ناقدین صحابہ کو ایک ایک بات کا تفصیلی جواب دیا جائے، بلکہ یہ تلقین فرمائی کہ انہیں بس اصولی اور فیصلہ کن جواب دیا جائے اور وہ ہے ”لعنة اللہ علی شرکم“

۵۔ ”شرکم“ اسم تفصیل کا صیغہ ہے جو مشاکلت کے طور پر استعمال ہوا ہے، اس میں آنحضرتؐ نے ناقدین صحابہ کے لئے ایسا کنایہ استعمال فرمایا ہے کہ اگر وہ اس پر غور کریں تو ہمیشہ کے لئے تنقید صحابہ کے روگ کی جڑ کٹ جاتی ہے، خلاصہ اس کا یہ ہے کہ اتنی بات تو بالکل کھلی ہے کہ صحابہؓ کیسے ہی ہوں مگر تم سے تو اچھے ہی ہوں گے، تم ہوا پر اڑ لو، آسمان پر پہنچ جاؤ، سو بار مگر

جی لو، مگر تم سے صحابی تو نہیں بنا جسکے گام آخر وہ آکھ کہاں سے لاؤ گے جس نے جمال جہاں آرائے محمد صلی اللہ علیہ وسلم کا دیدار کیا؟ وہ کان سے لاؤ گے جو حکمت نبوت سے شرف ہوئے؟ ہاں وہ دل کہاں سے لاؤ گے جو انفاں مسیحائی محمدی سے زندہ ہوئے؟ وہ دماغ کہاں سے لاؤ گے جو انوار مقدس سے منور ہوئے؟ تم وہ ہاتھ کہاں سے لاؤ گے جو ایک بار بشرہ محمدی سے مس ہوئے اور ساری عمران کی بوئے عزیزیں نہیں گئی؟ تم وہ پاؤں کہاں سے لاؤ گے جو معیت محمدی میں آبلہ پا ہوئے؟ تم وہ زمان کہاں سے لاؤ گے جب آسمان زمین پر اتر آیا تھا؟ تم وہ مکان کہاں سے لاؤ گے جہاں کونین کی سیادت جلوہ آرا تھی؟ تم وہ محفل کہاں سے لاؤ گے جہاں سعادت دارین کی شراب بطور کے جام بھر بھر دیتے جاتے اور تشنہ "کامان محبت" میں مل مزید "کانفرہ مستان لنگارے تھے؟

۶- حدیث سے یہ بھی معلوم ہوا کہ تنقید صحابہؓ کا نفاں نفاں شر اور تکبر ہے، آپ جب کسی شخص کے طرز عمل پر تنقید کرتے ہیں تو اس کا نفاں یہ ہوتا ہے کہ کسی صفات میں وہ آپ کے نزدیک خود آپ کی اپنی ذات سے فروتر اور گھٹیا ہے، اب جب کوئی شخص کسی صحابی کے بارے میں مثلاً یہ کہے گا کہ اس نے عدل و انصاف کے تقاضوں کو کا حقہ ادا نہیں کیا تھا تو اس کے معنی یہ ہوں گے کہ اگر اس صحابی کی جگہ یہ صاحب ہوتے تو عدل و انصاف کے تقاضوں کو زیادہ بہتر ادا کرتے، گویا ان میں صحابی سے بڑھ کر مغفّت عدل موجود ہے، یہ ہے تکبر کا وہ "شر" جو تنقید صحابہؓ پر ابھارتا ہے اور آنحضرت صلی اللہ علیہ وسلم اسی "شر" کی اصلاح اس حدیث میں فرمانا چاہتے ہیں۔

۷- حدیث میں بحث مجاہد کا ادب بھی بتایا گیا ہے یعنی خصم کو براہ راست خطاب کرتے ہوئے یہ نہ کہا جائے کہ تم پر لعنت! بلکہ یوں کہا جائے کہ تم دونوں میں جو برا ہوا اس پر لعنت! ظاہر ہے کہ یہ ایک ایسی منصفانہ بات ہے جس پر سب کو متفق ہونا چاہیے، اس میں کسی کو برہم ہونے کی گنجائش نہیں، اب رہا یہ قصہ کہ "تم دونوں میں برا" کا مصداق کون ہے؟ خود ناقد؟ یا جس پر وہ تنقید کرتا ہے؟ اس کا فیصلہ کوئی مشکل نہیں، دونوں کے مجموعی حالات سامنے رکھ کر ہر معمولی عقل کا آدمی یہ نتیجہ آسانی سے نکال سکتا ہے کہ آنحضرت صلی اللہ علیہ وسلم کا صحابی برا ہو سکتا ہے یا اس کا خوش فہم ناقد؟

ناقدین صحابہؓ فریق امت ہیں

۸- حدیث میں "فقلوا" کا خطاب امت سے ہے، گویا ناقدین صحابہؓ کو آنحضرت صلی اللہ علیہ وسلم اپنی امت نہیں سمجھتے، بلکہ انہیں امت کے مقابل فریق کی حیثیت سے کھڑا کرتے ہیں اور یہ ناقدین کے لیے شدید وعید ہے، جیسا کہ بعض دوسرے کتبگاہوں پر "فلیس منا" کی وعید سنائی گئی ہے۔

۹- حدیث سے یہ بھی معلوم ہوا کہ آنحضرت صلی اللہ علیہ وسلم کو جس طرح ناموس شریعت کا اہتمام تھا، اسی طرح ناموس صحابہؓ کی حفاظت کا بھی اہتمام تھا، کیونکہ ان ہی پر سارے دین کا مدار ہے۔

۱۰- حدیث سے یہ بھی معلوم ہوا کہ ناقدین صحابہؓ کی جماعت بھی ان لوگوں میں سے ہے جن سے جہاد باللسان کا

حکم امت کو دیا گیا ہے، یہ مضمون کئی احادیث میں صراحتہ بھی آرہا ہے، یہاں تمام احادیث کا استیعاب مقصود نہیں بلکہ کہنا یہ ہے کہ قرآن و سنت شہادتوں کے بعد بھی اگر کوئی شخص حضرات صحابہ کرامؓ میں عیب نکالنے کی کوشش کرے تو اس سے یہ لازم آئے گا کہ حق تعالیٰ نے نبی کریم صلی اللہ علیہ وسلم پر جو فرائض بحیثیت منصب نبوت کے عائد کئے تھے اور جن میں اعلیٰ ترین منصب تزکیہ نفوس کا تھا، گویا حضرت رسالت پناہ صلی اللہ علیہ وسلم اپنے فرض منصبی کا بجا آوری سے قاصر رہے اور تزکیہ نہ کر سکے اور یہ قرآن کریم کی صریح تکذیب ہے، حق تعالیٰ تو ان کے تزکیہ کی تعریف فرمائے اور ہم انہیں مجروح کرنے میں مصروف رہیں اور جب نبی کریم صلی اللہ علیہ وسلم ان کے تزکیہ سے قاصر رہے تو گویا حق تعالیٰ نے آپ کا انتخاب صحیح نہیں فرمایا تھا۔ انسا للہ - بات کہاں سے کہاں تک پہنچی جاتی ہے اور جب اللہ تعالیٰ کے انتخاب میں قصور نکلا تو اللہ تعالیٰ کا علم و عمل غلط ہوا۔ نعوذ باللہ من ذالک - الغرض صحابہ کرامؓ پر تنقید کرنے، ان کی غلطیوں کو اچھا لے کر انہیں مورد الزام بنانے کا قصہ صرف ان ہی تک محدود نہیں رہتا، بلکہ خدا و رسول، کتاب و سنت اور پورا دین اس کی لپیٹ میں آجاتا ہے اور دین کی ساری عمارت منہدم ہو جاتی ہے، بعید نہیں کہ آنحضرت صلی اللہ علیہ وسلم نے اپنے اس ارشاد میں اس بات کی طرف اشارہ فرمایا ہو:

”من آذاہم فقد آذانی ومن آذانی فقد آذی اللہ فیوشک ان یاخذہ“

”جس نے ان (صحابہ رضوان اللہ علیہم اجمعین) کو ایذا دی اس نے مجھے ایذا دی اور جس نے مجھے

ایذا دی اس نے اللہ تعالیٰ کو ایذا دی اور جس نے اللہ تعالیٰ کو ایذا دی تو قریب ہے کہ اللہ اسے پکڑ لے۔“

اور یہی وجہ ہے کہ تمام فرقہ باطلہ کے مقابلہ میں اہل حق کا امتیازی نشان صحابہ کرامؓ کی عظمت و محبت رہا ہے، تمام اہل حق

نے اپنے عقائد میں اس بات کو اجتماعی طور پر شامل کیا ہے:

”وتکلف عن ذکر الصحابة الا بخیر“.

یعنی ہم صحابہ ﷺ کا ذکر بھلائی کے سوا کسی اور طرح کرنے سے زبان بند رکھیں، گویا اہل حق اور اہل باطل کے درمیان

امتیاژ کا معیار صحابہ کرام ﷺ کا ”ذکر بالخیر“ ہے۔

حوالہ جات

- (۱) آل عمران: ۱۳۴
- (۲) الفتح: ۲۹
- (۳) البقرہ: ۱۳
- (۴) سورہ نساء: ۱۱۵
- (۵) التحریم: ۸
- (۶) الاحزاب: ۲۳
- (۸) ترفی
- (۹) بخاری و مسلم
- (۱۰) ترفی

☆ مولانا ڈاکٹر محمد اسجد قاسمی ندوی صاحب ☆

صحابہ کرام رضی اللہ عنہم کا مقام عظمت اہل حق کے موقف اعتدال کے آئینے میں

صحابہ کرام رضی اللہ عنہم امت تک قرآن و سنت اور دین و اسلام کے بچنے کا واحد قابل اعتماد ذریعہ ہیں، اور ہمارے اور رسول اللہ صلی اللہ علیہ وسلم کے درمیان واسطہ اور کڑی ہیں، اگر انہیں درمیان سے ہٹا دیا جائے، ان پر بد اعتمادی کی جائے، تو ہمارے پاس کچھ بھی دین نہیں بچ سکتا۔

صحابہ کرام رضی اللہ عنہم کے بارے میں یہ حقیقت اظہر من الشمس ہے کہ وہ انبیاء کے بعد روئے زمین پر سب سے افضل انسان تھے، اسلام کی تاریخ میں کتاب و سنت کی عملی تطبیق و تنفیذ کا کام سب سے پہلے سب سے مکمل، سب سے جامع اور مثالی انداز میں صحابہ ہی نے انجام دیا ہے، یہی وجہ ہے کہ ان کی زندگیاں مکمل پاکیزہ، ایمانی اور ربانی زندگی کا شاہ کار اور علمی و عملی تمام عظمتوں، کمالات اور محاسن کی جامع تھیں۔

کمالِ ایمان

قرآن و سنت میں جا بجا صحابہ کے ایمان کو کامل، اسوہ اور نمونہ قرار دیا گیا ہے۔

(۱) فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا. (۱)

اگر یہ (غیر مسلم) اسی طرح ایمان لے آئیں جیسے تم (اے صحابہ) ایمان لائے ہو، تو انہیں ہدایت مل جائے گی۔

مزید فرمایا جا رہا ہے:

(۲) وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ، أُولَئِكَ هُمُ الرَّاشِدُونَ. فَضْلًا مِنَ اللَّهِ وَنِعْمَةً. (۲)

لیکن اللہ نے تم کو ایمان کی محبت عطا کر دی، ایمان کو تمہارے لئے دل پسند بنا دیا، اور تم کو کفر، فسق اور نافرمانی سے متفرک کر دیا، یہ (صحابہ) اللہ کے فضل و انعام سے راہ راست پر ہیں۔

(۳) مُحَمَّدٌ رَسُولُ اللَّهِ، وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ. (۳)

محمد اللہ کے پیغمبر ہیں، اور ان کے صحابہ کافروں کے لئے سخت اور باہم رحمت و مودت کے شاہ کار ہیں۔

اللہ کے دشمنوں کے لئے سخت، اصولی اور بے چلک موقف رکھنا اور اپنے کلمہ گو بھائیوں کے لئے رحمت، مودت اور ہمدردی کے جذبات رکھنا ایمان کا مطلوب بھی ہے اور ایمان کے کمال کی واضح دلیل بھی ہے۔ چنانچہ ارشاد نبوی ہے:

مَنْ أَحَبَّ لِلَّهِ وَأَبْغَضَ لِلَّهِ فَقَدْ اسْتَكْمَلَ الْإِيمَانَ. (۴)

جو اللہ کے لئے محبت کرے، اور اللہ کے لئے دشمنی کرے، اس کا ایمان مکمل ہے۔

مذکورہ آیت میں صحابہ کا یہی امتیاز بتایا گیا ہے کہ ان کی محبت و عداوت، دوستی و دشمنی، تعلق و بے تعلقی کے تمام جذبات و رجحانات صرف اللہ کی مرضی کے تابع تھے، جس سے ان کے ایمان کے کمال و استحکام کا اندازہ کیا جاسکتا ہے۔

(۴) لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ، أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِنْهُ، وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا، رَضِيَ اللَّهُ عَنْهُمْ وَرَضُوا عَنْهُ، أُولَئِكَ حِزْبُ اللَّهِ، أَلَا إِنَّ حِزْبَ اللَّهِ هُمُ الْمُفْلِحُونَ. (۵)

تم کبھی یہ نہ پائو گے کہ جو لوگ اللہ اور آخرت پر ایمان رکھنے والے ہیں، وہ ان لوگوں سے محبت کرتے ہوں جنہوں نے اللہ و رسول کی مخالفت کی ہو، خواہ وہ ان کے باپ ہوں یا بیٹے، یا بھائی یا اہل خاندان، یہ وہ لوگ ہیں جن کے دلوں میں اللہ نے ایمان ثبت اور نقش کر دیا ہے، اور ان کے قلوب کو اپنے فیض سے قوت دی ہے، اور ان کو ایسے باغات میں داخل کرے گا جن کے نیچے نہریں جاری ہوں گی، جن میں وہ ہمیشہ رہیں گے، اللہ ان سے راضی ہو گیا ہے، اور وہ اللہ سے راضی ہو گئے ہیں، یہ اللہ کا گروہ ہے، یاد رکھو کہ اللہ کا گروہ ہی فلاح پانے والا ہے۔

اس آیت میں صحابہ کی ایمانی قوت اور دینی صلب کا بڑے واضح اور بلند الفاظ میں ذکر فرمایا گیا ہے، اسی قوت ایمانی کا مظہر تھا کہ صحابہ نے ایمان کی راہ میں قریب سے قریب تر رشتہ دار اور اہل تعلق سے ناطہ توڑنے میں کوئی کسر نہیں چھوڑی، اسی ایمان کی بدولت راہِ حق کی تمام قربانیاں ان کے لئے سہل ہو گئی تھیں۔

(۵) كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ. (۶)

تم بہترین امت ہو جو لوگوں کے نفع کے لئے برپا کی گئی ہے، تم نیکی کا حکم دیتے ہو، بدی سے روکتے ہو اور اللہ پر ایمان رکھتے ہو۔

یہاں بھی اولین خطاب صحابہ کو ہے، اور معرفت حق کا عظیم کارنامہ انجام دینے کی بنیاد پر وہ "خیر امت" اور "امت وسط" کے امتیازی القاب کے اولین مصداق بنے، اور ان کے ایمان کو کامل قرار دیا گیا۔

(۶) اَقَمْتُ شَرَحَ اللّٰهُ صَدْرَهُ لِلْاِسْلَامِ فَهُوَ عَلٰى نُورٍ مِنْ رَبِّهِ. (۷)

بھلا کیا وہ شخص جس کا سینہ اللہ نے اسلام کے لئے کھول دیا ہے، جس کے نتیجے میں وہ اپنے پروردگار کی عطا کی ہوئی روشنی میں آچکا ہے۔ (سنگ دلوں کے برابر ہو سکتا ہے؟)

یہاں بھی اولین مصداق صحابہ ہیں، اور ان کے کمالی ایمان، عقیدہ حق پران کے اطمینان و شرح صدر کو واضح کر دیا گیا ہے۔

سنہ ۷ ہجری کے آغاز میں قیصر روم ہرقل کے پاس آپ صلی اللہ علیہ وسلم کا دعوتی مکتوب پہنچنے کے بعد ابوسفیان سے مختلف سوالات کرتے ہوئے ہرقل نے یہ سوال بھی کیا تھا:

(۷) هَلْ يَزِيدُ أَحَدٌ مِنْهُمْ سَخَطَةً لِّدِينِهِ بَعْدَ أَنْ يَدْخُلَ فِيهِ.

کیا کوئی مسلمان اسلام میں داخل ہونے کے بعد اپنے دین سے نفرت کر کے مرتد ہوتا ہے؟ ابوسفیان نے نفی میں جواب دیا، جس پر ہرقل نے یہ تبصرہ کیا:

كَذَلِكَ الْإِيمَانُ حِينَ تَخَالِطُ بِشَاشَتِهِ الْقُلُوبَ. (۸)

ایمان کا یہی رنگ ہوتا ہے، جب اس کی بشاشت (انشراف کی اعلیٰ کیفیت) دلوں میں رچ بس جاتی ہے۔

(۸) حضرت عبداللہ بن عمر رضی اللہ تعالیٰ عنہما سے سوال کیا گیا:

هَلْ كَانَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ يَضْحَكُونَ؟

کیا آپ صلی اللہ علیہ وسلم کے صحابہ ہنستے بھی تھے؟

انہوں نے فرمایا:

نَعَمْ! وَالْإِيمَانُ فِي قُلُوبِهِمْ أَعْظَمُ مِنَ الْجَبَلِ. (۹)

ہاں وہ ہنستے تھے، لیکن ایمان ان کے دلوں میں پہاڑ سے زیادہ مضبوط تھا۔

(۹) حضرت بکر بن عبداللہ کا بیان ہے:

كَانَ أَصْحَابُ النَّبِيِّ صَلَّى اللَّهُ عَلَيْهِ وَسَلَّمَ يَبْذَحُونَ بِالْبَطْنِخِ، فَإِذَا كَانَتِ
الْحَقَائِقُ، كَانُوا هُمْ الرِّجَالُ.

صحابہؓ خربوزے کے پھلکے (مذاقا) ایک دوسرے کو مارتے تھے، یہ ان کی سادہ زندگی تھی؛ لیکن جب
دین و ایمان کا موقع آ جاتا تھا تو وہ نہایت سنجیدہ، بے پلک، ثابت قدم اور اٹل ہو جاتے تھے۔

کمالِ عبادت و عمل

ایمانیات کے بعد اعمال و عبادات کا شعبہ ہے، حضرات صحابہ کرام کا کردار اس باب میں بھی انتہائی اعلیٰ و ارفع اور پاکیزہ
و مکمل نظر آتا ہے۔

قرآن کریم میں متعدد مواقع پر صحابہ کے اس امتیاز کا واضح بیان آیا ہے:

(۱) تَرَاهُمْ رُكْعًا سَجْدًا يَتَّبِعُونَ فُضْلًا مِنَ اللَّهِ وَرِضْوَانًا، سِيمَاهُمْ فِي وُجُوهِهِمْ
مِنْ أَثَرِ السُّجُودِ. (۱۰)

تم ان کو دیکھو گے کبھی رکوع میں ہیں، کبھی سجدے میں ہیں، وہ اللہ کے فضل اور رضا کی تلاش میں
رہتے ہیں، ان کی علامتیں سجدے کے اثر سے ان کے چہروں پر نمایاں ہیں۔

اعمال اور عبادات میں سب سے افضل عبادت نماز ہے، مذکورہ آیت میں واضح فرمادیا گیا ہے کہ نماز صحابہ کا ایسا وظیفہ
زندگی اور لازمہ حیات بن گیا تھا کہ عبادت، نماز، بندگی اور سجدے کے اثرات ان کے چہرے مہرے سے، چال ڈھال سے،
بات چیت سے، گفتار و رفتار، سیرت و کردار، عادات و اطوار ہر چیز سے نمایاں ہوتے تھے، ہر جگہ اُسی کی نمود ملتی تھی، ان کے چہروں کو
دیکھتے ہی معلوم ہو جاتا تھا کہ یہ برگزیدہ ترین گروہ ہے؛ اس لئے کہ خدا پرستی، عبادت و بندگی اور نماز و سجدہ کے انوار ان کے چہروں
پر چمکتے، دکتے اور جگمگاتے رہتے تھے۔

(۲) إِنْ رَبِّكَ يَعْلَمُ أَنَّكَ تَقُومُ أَدْنَىٰ مِنْ ثُلُثِي اللَّيْلِ وَنِصْفَهُ وَثُلُثَهُ، وَطَائِفَةٌ مِّنَ
الَّذِينَ مَعَكَ. (۱۱)

اے پیغمبر! آپ کا پروردگار جانتا ہے کہ آپ دو تہائی رات کے قریب، اور کبھی آدھی رات، اور کبھی
ایک تہائی رات (تہجد کے لئے) کھڑے ہوتے ہیں، اور آپ کے صحابہ میں سے بھی ایک
جماعت ایسا کرتی ہے۔

اس آیت میں صحابہ کے ذوقِ عبادت، تہجد اور قیام اللیل کی پابندی اور شب بیداری کے اہتمام کو نمایاں کیا گیا ہے۔

(۳) یُسَبِّحُ لَهُ فِيهَا بِالْعُدْوِ وَالْآصَالِ، رَجَالٌ لَا تُلْهِهُمْ تِجَارَةٌ وَلَا بَيْعٌ عَنْ ذِكْرِ اللَّهِ وَأَقَامِ الصَّلَاةَ وَابْنَاءَ الرِّكَاعَةِ، يَخَافُونَ يَوْمًا تَتَقَلَّبُ فِيهِ الْقُلُوبُ وَالْأَبْصَارُ. (۱۲)
ان (مسجدوں) میں صبح و شام وہ (صحابہ) تسبیح کرتے ہیں، جن کو کوئی تجارت یا کوئی خرید و فروخت نہ اللہ کی یاد سے غافل کرتی ہے، نہ نماز قائم کرنے سے، نہ زکاة ادا کرنے سے، وہ اس دن سے ڈرتے رہتے ہیں جس میں دل اور نگاہیں الٹ پلٹ کر رہ جائیں گی۔

(۳) الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ. (۱۳)
یہ (صحابہ) وہ لوگ ہیں جو ایمان لائے، اور جن کے دل اللہ کے ذکر سے اطمینان حاصل کرتے ہیں، یاد رکھو کہ صرف اللہ کا ذکر ہی وہ چیز ہے جس سے دلوں کو اطمینان نصیب ہوتا ہے۔

مذکورہ آیات میں صحابہ کے ذوقِ عبادت، ذکر الہی اور تسبیح و مناجات کے اہتمام کی صراحت فرمائی گئی ہے، آیات قرآنیہ کے علاوہ احادیث نبویہ اور اقوال صحابہ و تابعین میں جا بجا جماعت صحابہ کے کمالِ عمل و عبادت کا تذکرہ ملتا ہے۔ چنانچہ چند نصوص پیش کئے جاتے ہیں:

(۵) حضرت عبداللہ بن عمر رضی اللہ عنہما کا بیان ہے کہ ایک رات ہم عشاء کی نماز کے لئے مسجد نبوی میں حاضر ہوئے، دیر تک بیٹھے رہے، قریب آدھی رات کے وقت آپ صلی اللہ علیہ وسلم تشریف لائے، اور ہم کو بیٹھا نظر دیکھ کر بے حد خوش ہوئے اور فرمایا:

إِنَّكُمْ تَنْتَظِرُونَ صَلَاةَ مَا يَنْتَظَرُهَا أَهْلُ دِينٍ غَيْرِكُمْ. (۱۴)
تم ایسی نماز کا انتظار کر رہے ہو جس کا تمہارے سوا کوئی انتظار نہیں کر رہا ہے۔

(۶) حضرت علی کرم اللہ وجہہ نے اپنے خطاب میں ارشاد فرمایا:

لَقَدْ رَأَيْتُ أَصْحَابَ مُحَمَّدٍ صَلَّى اللَّهُ عَلَيْهِ وَسَلَّمَ، فَمَا أَرَى أَحَدًا يُشْبِهُهُمْ مِنْكُمْ، لَقَدْ كَانُوا يُضْبِحُونَ شُعْنًا غَيْرًا، وَقَدْ بَاتُوا سَجْدًا وَقِيَامًا، يَرَاوِ حُونَ بَيْنَ جَبَاهِهِمْ وَخُذُّو دِهِمْ، وَيَقْضُونَ عَلَى مِثْلِ الْجَمْرِ مِنْ ذِكْرِ مَعَادِهِمْ، كَأَن بَيْنَ أَعْيُنِهِمْ رُكْبَ الْمِعْزَى مِنْ طُولِ سُجُودِهِمْ، إِذَا ذُكِرَ اللَّهُ هَمَلَتْ أَعْيُنُهُمْ حَتَّى تَبْلُ جُوبُهُمْ، وَمَادُوا كَمَا يَمِيدُ الشَّجَرُ يَوْمَ الرِّيحِ الْعَاصِفِ، خَوْفًا مِنَ الْعِقَابِ وَرَجَاءَ لِلثَّوَابِ، مُرَّةَ الْعُيُونِ مِنَ الْبُكَاءِ، خُمْصَ الْبُطُونِ مِنَ الصِّيَامِ، ذُبُلَ الشَّفَاهِ مِنَ الدُّعَاءِ، صُفْرَ الْأُلْوَانِ مِنَ السَّهَرِ، عَلَى وَجْهِهِمْ غَبَرَةُ الْخَاشِعِينَ، أَوْلَيْكَ إِخْوَانِي الدَّاهِيُونَ، فَحَقٌّ لَنَا أَنْ نَظْمًا إِلَيْهِمْ، وَنَعْتُ الْأَيْدَى عَلَى فِرَاقِهِمْ. (۱۵)

میں نے رسول اللہ صلی اللہ علیہ وسلم کے صحابہ کی ایسی شان دیکھی ہے کہ میں تم سے کسی کو ان کے مشابہ نہیں پاتا، صبح اس حال میں نظر آتے تھے کہ ان کے بال نکھرے ہوئے ہوتے، غبار آلود ہوتے، رات انہوں نے عبدے اور قیام میں گزاری ہوتی، کبھی اپنی پیشانیوں پر جھکے ہوتے تھے، کبھی اپنے رخساروں پر، قیامت کی یاد سے ایسے بے چین نظر آتے تھے جیسے انگاروں پر کھڑے ہوں، ان کی پیشانی (کثرت و طولی بخود سے) ایسی سخت و خشک معلوم ہوتی تھی جیسے بکری کی ٹانگ، اللہ کا نام لیا جاتا تو ان کی آنکھیں ایسی اشک بار ہو جاتیں کہ ان کے گریبان و دامن تر ہو جاتے، اور وہ اس طرح سزا کے خوف اور ثواب کی امید میں لرزتے ہوئے نظر آتے، جیسے تیز آندھی کے وقت درخت، ان کی آنکھیں فرطِ گریہ سے سفید تھیں، ان کے پیٹ روزوں کی وجہ سے پیٹھ سے لگے ہوئے ہوتے، ان کے ہونٹ دعا سے خشک ہوتے، ان کے رنگ بے خوابی اور بیداری کی وجہ سے زرد ہوتے، ان کے چہروں پر اہل خشیت کی اداسی ہوتی، یہ میرے وہ بھائی ہیں جو دنیا سے چلے گئے، ہم کو حق ہے کہ ہم میں ان سے ملنے کی پیاس پیدا ہو، اور ہم ان کی جدائی پر ہاتھ ملکیں۔

صحابہ کے کردار اور عبادت و عمل اور سیرت و حیات کی منظر کشی اس سے زیادہ جامع، حقیقت پسندانہ اور اعلیٰ الفاظ و اسلوب میں نہیں کی جاسکتی۔

کمالِ تقویٰ

ایمانی زندگی کی اساس اور بنیاد تقویٰ ہے، جو انتہائی جامع اور ہمہ گیر مفہوم کی حامل حقیقت ہے، حضراتِ صحابہ کرام رضی اللہ عنہم کی سیرت و حیات تقویٰ کی شاہ کار سیرت و حیات ہے، قرآن و سنت اور احادیث و آثار میں اس کی صراحت مختلف انداز و اسلوب میں آئی ہے۔

(۱) اُولَئِكَ الَّذِينَ اَمْسَحَنَ اللّٰهُ قُلُوْبَهُمْ لِلتَّقْوٰی، لَهُمْ مَغْفِرَةٌ وَّ اَجْرٌ عَظِيْمٌ. (۱۶)

یہ (صحابہ) وہ لوگ ہیں جن کے دلوں کو اللہ نے تقویٰ کے لئے جانچ لیا ہے (اور خاص کر لیا ہے) ان کے لئے مغفرت اور عظیم اجر ہے۔

(۲) وَاَلْزَمَهُمْ كَلِمَةَ التَّقْوٰی وَكَانُوا اٰخِیْنَ بِهَا وَاَهْلُهَا. (۱۷)

اور اللہ نے ان (صحابہ) کو تقویٰ کی بات پر جمائے رکھا، اور وہی اس کے زیادہ حق دار اور اہل تھے۔

(۳) اِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ، وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا، وَعَلَىٰ رَبِّهِمْ يَتَوَكَّلُونَ. (۱۸)

مؤمن تو وہ لوگ ہیں کہ جب ان کے سامنے اللہ کا ذکر ہوتا ہے، تو ان کے دل ڈرجاتے ہیں، اور جب ان کے سامنے اللہ کی آیتیں پڑھی جاتی ہیں، تو وہ آیتیں ان کے ایمان کو اور ترقی دیتی ہیں، اور وہ اپنے پروردگار پر بھروسہ کرتے ہیں۔

(۴) وَبَشِّرِ الْمُخْبِتِينَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَالصَّابِرِينَ عَلَىٰ مَا أَصَابَهُمْ وَالْمُقِيمِي الصَّلَاةِ وَمِمَّا رَزَقْنَاهُمْ يُنْفِقُونَ. (۱۹)

اور خوش خبری سناتے ان لوگوں کو جو عاجز اندر دوش اختیار کرنے والے ہیں، جن کا حال یہ ہے کہ جب ان کے سامنے اللہ کا ذکر آتا ہے تو ان کے دل کانپ اٹھتے ہیں، جو اپنے اوپر پڑنے والی ہر مصیبت پر صبر کرنے والے ہیں، اور نماز کو قائم کرنے والے ہیں، اور ہمارے عطا کردہ رزق میں سے اللہ کی راہ میں خرچ کرتے ہیں۔

ان آیات میں اولین مصداق صحابہ ہیں، اور ان سے ان کے کمال تقویٰ کو سمجھا جاسکتا ہے۔ حاصل یہ کہ انبیاء کے بعد صحابہ کرام کی جماعت انسانی عالمی مرقع کی سب سے حسین و دل آویز تصویر کہلانے کی مستحق ہے، اس جماعت کا ہر فرد فیض نبوی کی وجہ سے نبوت کا شاہکار اور پوری نسل انسانی کے لئے باعث شرف و افتخار ہے، اور بقول حضرت مولانا سید ابوالحسن علی ندوی:

”انسانیت کے مرقع میں؛ بلکہ اس پوری کائنات میں پیغمبروں کو چھوڑ کر اس سے زیادہ حسین و جمیل، اس سے زیادہ دل کش و دل آویز تصویر نہیں ملتی، جو صحابہ کی زندگی میں نظر آتی ہے، صحابہ کرام رضی اللہ عنہم کی جماعت ایک ایسا انسانی مجموعہ تھا، جس میں نبوت کے اعجاز نے متضاد انسانی کمالات پیدا کر دیے تھے، ان کا معاشرہ جس کی بنیاد صحبت نبوی، تربیت ایمانی اور تعلیمات قرآنی پر پڑی تھی، ایک بے خار انسانی گلدستہ تھا، جس کا ہر پھول اور ہر پتی اس کے لئے باعث زینت تھی۔“ (۲۰)

اہل سنت والجماعت کا موقف

اہل سنت والجماعت کا اجماعی عقیدہ ہے کہ صحابہ کی شان میں بدگوئی، بد اعتقادی اور بدگمانی سب حرام ہے، یہ زندیقوں کا عمل ہے، صحابہ سے بغض ایمان کے منافی ہے، صحیح بخاری کی روایت ہے، انصاری مدینہ کے بارے میں ارشاد نبوی ہے:

لَا يَحِبُّهُمْ إِلَّا مُؤْمِنٌ، وَلَا يُبْغِضُهُمْ إِلَّا مُنَافِقٌ. (۲۱)

ان سے مؤمن ہی محبت کرتا ہے، اور ان سے منافق ہی بغض رکھتا ہے۔

صحابہ کی شان میں بدگامی اور ان کو مجروح کرنا اصلاً نبی اکرم صلی اللہ علیہ وسلم کی ذات، شخصیت اور مشن کو مجروح کرنا ہے، یہ رافضیت اور شیعیت کی علامت ہے۔

تراجم اور سیر کے مستند عالم علامہ ذہبیؒ لکھتے ہیں:

فَمَنْ طَعَنَ فِيهِمْ أَوْ سَبَّهُمْ، فَقَدْ خَرَجَ مِنَ الدِّينِ، وَمَرَقَ مِنَ الْمُسْلِمِينَ. (۲۲)

جس نے صحابہ پر طعن کیا یا ان کو گالی دی، وہ دین سے خارج اور مسلمانوں سے الگ ہے۔

علامہ ذہبیؒ نے اپنی ”کتاب الکبائر“ میں ”الْكِبْرِيَّةُ السُّبُّونُ: سَبُّ أَحَدٍ مِنَ الصَّحَابَةِ: (ستر وال کبرہ گناہ: صحابہ میں سے کسی کو برا کہنا) کا عنوان قائم کیا ہے، اور متعدد احادیث کی روشنی میں واضح طور پر ثابت فرمایا ہے کہ حضرات صحابہ کی شان میں معمولی گستاخی بھی بدترین گناہ اور سنگین جرم ہے، انہوں نے یہ حدیث بھی پیش کی ہے کہ آپ صلی اللہ علیہ وسلم کا ارشاد ہے:

إِنَّ اللَّهَ اخْتَارَنِي وَاخْتَارَ لِي أَصْحَابًا، فَجَعَلَ لِي مِنْهُمْ وَرَزَاءً وَأَنْصَارًا وَأَصْهَارًا، فَمَنْ سَبَّهُمْ فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ، لَا يَقْبَلُ اللَّهُ مَعَهُ يَوْمَ الْقِيَامَةِ صَرْفًا وَلَا غَدَلًا. (۲۳)

بلاشبہ اللہ نے مجھے منتخب فرمایا ہے، اور میرے لئے صحابہ منتخب فرمائے، پھر ان میں سے میرے لئے وزیر، مددگار اور سرالائے رشتہ کے قرابت دار بنائے، پس جو ان کو برا کہے، اس پر اللہ، فرشتوں اور تمام انسانوں کی لعنت ہے، اللہ اس سے قیامت کے دن نہ فرض قبول فرمائے گا اور نہ نفل۔

مشہور محدث امام ابو زرعہ رازی تحریر فرماتے ہیں:

إِذَا زَأَيْتَ الرَّجُلَ يَنْتَقِصُ أَحَدًا مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَاعْلَمْ أَنَّهُ زَنْدِيقٌ، وَذَلِكَ أَنَّ الرَّسُولَ حَقٌّ، وَالْقُرْآنَ حَقٌّ، وَمَا جَاءَ بِهِ حَقٌّ، وَإِنَّمَا رَوَى إِلَيْنَا ذَلِكَ كُلُّهُ الصَّحَابَةُ، وَهَؤُلَاءِ يُرِيدُونَ أَنْ يَجْرَحُوا الصَّحَابَةَ لِيُطْلُوا الْكُتَابَ وَالشُّعْءَ، فَهُمْ زَنَادِقَةٌ. (۲۴)

جب تم کسی شخص کو دیکھو کہ وہ صحابہ کرام میں سے کسی کی تنقیص کر رہا ہے، تو سمجھ لو کہ وہ زندیق ہے، ایسا اس لئے ہے کہ رسول برحق ہیں، قرآن برحق ہے، رسول کی لائی ہوئی تعلیمات برحق ہیں، اور یہ سب چیزیں ہم تک صحابہ کی روایت سے ہی پہنچی ہیں، اب یہ (مخالفین) کتاب و سنت کو باطل

کرنے کے لئے صحابہ کو مجروح کرنا چاہتے ہیں! اس لئے یہ زندیق ہیں۔
 امام نوویؒ شرح مسلم میں وضاحت کرتے ہیں:

وَأَعْلَمُ أَنَّ سَبَّ الصَّحَابَةِ حَرَامٌ مِنْ فَوَاحِشِ الْمُحَرَّمَاتِ. (۲۵)

جان کہ صحابہ کو برا کہنا حرام ہے، انتہائی بے ہودہ عمل اور سخت ممنوع ہے۔

مذکورہ تفصیل سے بخوبی سمجھا جاسکتا ہے کہ اہل السنّت والجماعت کے نزدیک حضرات صحابہ کے اقوال، افعال، آراء، اجتماعات اور فہم سب حجت و معتبر ہیں، اور ان کی ادنیٰ تنقیص اور بدگمانی، بداعتقادی، بدگوئی اور ان پر تبصرہ انتہائی بے ہودہ حرکت اور حرام ہے۔

عدالت صحابہ اور گمراہ فرقے

صحابہ کرام کی مطلق عدالت و ثقاہت امت کا اجماع اور متفق علیہ عقیدہ ہے؛ لیکن اس باب میں بعض گمراہ فرقوں کا کردار بے حد گناؤں کا ہے۔

گمراہ فرقوں کے متعدد، معروف نمائندوں اور ترجمانوں کی طرف سے تقریر اور تحریراً بعض صحابہ کرام کے فاسق اور غیر عادل ہونے کی صراحت کی جاتی ہے۔ مثلاً حضرت ولید بن عقبہ، اور حضرت معاویہ، حضرت عمرو بن ابی العاص، حضرت مغیرہ بن شعبہ اور حضرت سمرہ بن جندب رضی اللہ عنہم کے بارے میں نعوذ باللہ فاسق ہونے کی بات گمراہوں کی طرف سے بڑی جسارت کے ساتھ بیان کی جاتی ہے۔

غور فرمایا جائے یہ حضرات صحابہ کی شان میں آخری درجہ کی گستاخی کے جملے ہیں، قرآن کریم کی سورۃ الحجرات کی آیت

ہے:

يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بِنَبَأٍ فَتَبَيَّنُوا أَنْ تُصِيبُوا قَوْمًا بِجَهَالَةٍ فَتُصْبِحُوا

عَلَىٰ مَا فَعَلْتُمْ نَادِمِينَ. (۲۶)

اے ایمان والو! اگر کوئی فاسق تمہارے پاس کوئی خبر لے کر آئے، تو اچھی طرح تحقیق کر لیا کرو، کہیں ایسا نہ ہو کہ تم نادانی سے کچھ لوگوں کو نقصان پہنچا دو، اور پھر اپنے سے پرچھتاؤ۔

اس آیت کا پس منظر ایک واقعہ ہے، قبیلہ بنو المصطلق کی زکاۃ وصول کرنے کے لئے نبی اکرم صلی اللہ علیہ وسلم نے حضرت ولید بن عقبہ عثمائی کو بھیجا، جب یہ اس ہستی کے قریب پہنچے، تو وہ لوگ ان کے استقبال کے لئے جمع تھے، کسی نے حضرت ولید کو یہ بتا دیا کہ یہ لوگ لڑائی کے لئے جمع ہیں۔ چنانچہ حضرت ولید وہیں سے واپس ہو گئے اور آپ صلی اللہ علیہ وسلم کو بتایا کہ وہ لوگ تو لڑائی کے ارادے میں ہیں، آپ صلی اللہ علیہ وسلم نے حضرت خالد کو مقرر فرمایا کہ تحقیق کریں، اور اگر ایسا ہی ہو تو ان سے

جہاد کریں، بعد میں معلوم ہوا کہ وہ لوگ تو استقبال کے لئے آئے تھے نہ کہ لڑائی کے لئے، اس پر یہ آیت اتری۔

اس واقعہ کو سامنے رکھ کر بعض مگر انہوں نے "فاسق" کا مصداق حضرت ولید کو قرار دیا، اور اس بنیاد پر عدالت صحابہ کے منکر ہو گئے، جب کہ یہ استدلال بالکل غلط ہے۔ واقعہ یہ ہے کہ اولاً تو سند کے لحاظ سے اس واقعہ کی روایات کم زور، متعارض اور مختلف ہیں؛ لہذا ان قابل استدلال ہیں، دوسرے یہ کہ اس واقعہ میں حضرت ولید نے غلط فہمی کی بنیاد پر واپسی کا اقدام کیا، جان بوجھ کر جھوٹ نہیں بولے، اس لئے ان کو "فاسق" کہنا بالکل غلط ہے۔

اور سب سے بڑھ کر بات یہ ہے کہ ابن جریر طبری کے بقول اس آیت میں "فاسق" کا مصداق حضرت ولید نہیں؛ بلکہ وہ شیطان ہے جس نے انسانی شکل میں آ کر حضرت ولید کو بتایا کہ یہ لوگ تمہارے قتل کے ارادے سے جمع ہیں۔ (تفسیر طبری: ۲۸۶/۲۲) لہذا یہ لفظ صحابی پر نہیں، اُس جھوٹے مخر پر چپا ہوتا ہے۔

اہل السنۃ والجماعت کا اجماعی مسلک یہ ہے کہ صحابہ سب عادل ہیں، ان میں کوئی ایک بھی فاسق و فاجر نہیں ہے، حافظ ابن عبد البرؒ نے لکھا ہے:

فَهُمْ خَيْرُ الْقُرُونِ وَخَيْرُ أُمَّةٍ أُخْرِجَتْ لِلنَّاسِ، قَبِلَتْ عَدَالَةَ جَمِيعِهِمْ بِنِشَاءِ اللَّهِ عَزَّ وَجَلَّ عَلَيْهِمْ، وَنِشَاءِ رَسُولِهِ صَلَّى اللَّهُ عَلَيْهِ وَسَلَّمَ، وَلَا أَعْدَلَ مِنْ ذَلِكَ لِبُخْبَةِ نَبِيِّهِ وَنُصْرَتِهِ، وَلَا تَزَكِيَّةٍ أَفْضَلَ مِنْ ذَلِكَ، وَلَا تَعْدِيلٍ أَكْمَلَ مِنْهُ. (۲۷)

صحابہ خیر القرون ہیں، خیر امت ہیں، انہیں انسانوں کی ہدایت کے لئے برپا کیا گیا ہے، تمام صحابہ کا عادل ہونا اللہ اور رسول اللہ صلی اللہ علیہ وسلم کی تصریح و ثناء سے ثابت ہے، اس سے بڑھ کر کوئی عادل نہیں ہو سکتا، جسے اللہ نے اپنے نبی کی رفاقت اور نصرت کے لئے پسند فرمایا ہو، نہ اس سے بڑھ کر کوئی تزکیہ ہو سکتا ہے اور نہ اس سے مکمل کوئی تعدیل، تصدیق اور توثیق ہو سکتی ہے۔

امام ابن الاثیر جزریؒ لکھتے ہیں:

الْصَّحَابَةُ يُشَارِ كُنُونُ سَائِرِ الرُّوَاةِ فِي جَمِيعِ ذَلِكَ إِلَّا فِي الْجَرْحِ وَالْتَعْدِيلِ، فَإِنَّهُمْ كُلُّهُمْ عَدُولٌ، لَا يَنْطَرِقُ إِلَيْهِمُ الْجَرْحُ، لِأَنَّ اللَّهَ وَرَسُولَهُ زَكَّيَاهُمْ وَعَدَّلَاهُمْ، وَذَلِكَ مَشْهُورٌ لَا يُحْتَاجُ لِدُكْوِهِ. (۲۸)

صحابہ حفظ و اتقان کے تمام اوصاف میں عام راویوں کے ساتھ شریک ہیں، مگر جرح و تعدیل میں شریک نہیں ہیں؛ اس لئے کہ وہ سب عادل ہیں، ان پر جرح راہ نہیں پاسکتی؛ کیوں کہ اللہ و رسول نے ان کو پاک صاف، اللہ اور عادل قرار دیا ہے، اور یہ اتنی مشہور حقیقت ہے جس کے تذکرے کی حاجت نہیں۔

امام نووی فرماتے ہیں:

اِتَّفَقَ أَهْلُ الْحَقِّ عَلَى قُبُولِ شَهَادَاتِهِمْ وَرَوَايَاتِهِمْ وَكَمَالِ عَدَالَتِهِمْ رَضِيَ اللَّهُ عَنْهُمْ
أَجْمَعِينَ. (۲۹)

تمام اہل حق صحابہ کی گواہی اور روایات کے مقبول ہونے پر اور ان کے مکمل عادل ہونے پر متفق ہیں۔

حافظ ابن حجرؒ نے ”الاصابہ“ میں عدالت صحابہ کے عنوان سے پوری فصل لکھی ہے، اور واضح کیا ہے کہ تمام اہل السنۃ والجماعت باہتمام رائے تمام صحابہ کی عدالت و ثقاہت اور شانِ صحابیت کی بے مثال عظمت کے قائل ہیں۔ (۳۰) خطیب بغدادی نے مختلف اہل علم سے تمام صحابہ کے حجت اور ثقہ ہونے کا قول نقل کیا ہے۔ (۳۱)

مقام فکر ہے کہ جس جماعت صحابہ کو قرآن و سنت کی تصریحات بلا استثناء عادل و صالح قرار دے رہی ہیں، اور جس کے تقویٰ و تدین کی شہادت قرآن میں خدائے عز و جل نے بار بار دی ہے، اس جماعت کے تعلق سے گمراہوں کا گستاخ و دریدہ دین طبقہ فحش و فجور کی نسبت کرتا ہے۔ قرآن کریم کی زبان میں اس طرزِ عمل پر کبھی کہا جاسکتا ہے:

سُبْحَانَكَ، هَذَا بُهْتَانٌ عَظِيمٌ، يَعْظُمُ اللَّهُ أَنْ تَعُوذُوا لِمَلِكِهِ أَبَدًا إِنَّ كُنْتُمْ مُؤْمِنِينَ (۳۲)
یا اللہ! آپ کی ذات ہر عیب سے پاک ہے، یہ تو بڑا زبردست بہتان ہے، اللہ تم کو نصیحت کرتا ہے
کہ پھر دوبارہ کبھی ایسی حرکت مت کرنا، اگر تم ایمان والے ہو۔

اہل السنۃ والجماعت کا موقفِ قطعی صحابہ تمام بعد والوں سے افضل ہیں

اہل السنۃ والجماعت کا یہ متفقہ عقیدہ قرن اول سے ہے کہ صحابہ کا قول بھی حجت ہے، عمل بھی حجت ہے، فہم بھی حجت ہے، اجماع بھی حجت ہے، کسی صحابی کی تنقیص جائز نہیں ہے، تمام صحابہ کو رضی اللہ عنہم کہا جائے، غیر صحابی اپنے تمام تر علم و تدین کے باوجود کسی صحابی کے مقام بلند کو کبھی نہیں پہنچ سکتا۔

حضرت عبداللہ بن المبارکؒ سے سوال کیا گیا تھا کہ حضرت معاویہ رضی اللہ عنہ افضل ہیں یا حضرت عمر بن عبدالعزیزؒ؟ سوال کرنے والے نے حضرت معاویہ اور حضرت عمر بن عبدالعزیزؒ کا تقابل کرنا چاہا تھا، اور اس کے ذہن میں یہ رہا ہوگا کہ عمر بن عبدالعزیزؒ مقبول اور ہر نزاع سے پاک تابعی ہیں، جب کہ حضرت معاویہ صحابی کی شخصیت متعدد نزاعات کی وجہ سے کچھ باطل پرست طبقات کے نزدیک نفوذ باللہ داغ دار ہے، حضرت عبداللہ بن المبارکؒ نے جواب دیا کہ رسول اللہ صلی اللہ علیہ وسلم کی معیت میں جہاد کرتے ہوئے حضرت معاویہؒ کی ناک کے سوراخ میں داخل ہونے والا غبار بھی حضرت عمر بن عبدالعزیزؒ سے افضل ہے، وضاحت کر دی گئی کہ بڑے سے بڑا تابعی اور ولی صحابی کے مقام بلند تک نہیں پہنچ سکتا۔ (۳۳)

حضرت عبداللہ بن مسعود رضی اللہ تعالیٰ عنہ کا ارشاد ہے:

مَنْ كَانَ مُتَسَنِّئًا فَلْيَسْتَنْ بِمَنْ قَدْ مَاتَ، فَإِنَّ الْحَيَّ لَا تُؤْمِنُ عَلَيْهِ الْفِتْنَةُ، أُولَئِكَ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ، كَانُوا أَفْضَلَ هَذِهِ الْأُمَّةِ، أَبْرَهَا قُلُوبًا، وَأَعَمَّقِيهَا عِلْمًا، وَأَقْلَهَا تَكَلُّفًا، اخْتَارَهُمُ اللَّهُ لِصُحْبَةِ نَبِيِّهِ وَلَا قَامَةِ دِينِهِ، فَاعْرِضُوا لِيَهُمْ فَضْلَهُمْ، وَاتَّبِعُوهُمْ عَلَى أَثَرِهِمْ، وَتَمَسَّكُوا بِمَا اسْتَطَعْتُمْ مِنْ أَخْلَاقِهِمْ وَسِيَرِهِمْ، فَإِنَّهُمْ كَانُوا عَلَى الْهَدْيِ الْمُسْتَقِيمِ. (۳۴)

جسے پیروی کرنا ہو، ان کی پیروی کرے جو وفات پا چکے ہیں؛ کیوں کہ زندہ پر فتنے سے بے خوف نہیں ہوا جا سکتا، صحابہ کرام کی پیروی کرو، یہ اس امت کے سب سے برگزیدہ سب سے نیک دل، سب سے گہرے اور پختہ علم والے، سب سے کم تکلف والے لوگ تھے، اللہ نے ان کو اپنے نبی کی رفاقت اور اپنے دین کی تحفیذ کے لئے منتخب کیا تھا، تم ان کے فضل کو پیچھاؤ، ان کے نقش قدم کی پیروی کرو، اور جہاں تک ہو سکے ان کے اخلاق و کردار کو مضبوطی سے تھام لو، اس لئے کہ وہ سیدھی راہ ہدایت پر گامزن تھے۔

حضرت مجدد الف ثانی رحمۃ اللہ علیہ کا قول ہے:

”کوئی ولی کسی صحابی کے مرتبہ کو نہیں پہنچ سکتا، اویس قرنی رحمۃ اللہ علیہ اپنی تمام تر بلندی شان کے باوجود چوں کہ آنحضرت صلی اللہ علیہ وسلم کے شرف صحبت سے شرف نہ ہو سکے، اس لئے ادنیٰ صحابی کے مرتبے کو بھی نہیں پہنچ سکے، کسی شخص نے عبداللہ بن مبارکؓ سے دریافت کیا کہ حضرت معاویہ افضل ہیں یا عمر بن عبدالعزیزؓ؟ جواب میں فرمایا: آنحضرت صلی اللہ علیہ وسلم کی معیت میں حضرت معاویہؓ کے گھوڑے کی ناک میں جو غبار داخل ہوا وہ بھی عمر بن عبدالعزیزؓ سے کئی گنا بہتر ہے۔“ (۳۵)

حضرت ابوسعید خدری رضی اللہ تعالیٰ عنہ رسول اکرم صلی اللہ علیہ وسلم سے روایت کرتے ہیں:

لَا تَسْبُوا أَصْحَابِي، فَلَوْ أَنَّ أَحَدَكُمْ أَنْفَقَ مِثْلَ أُخْدُ ذَهَبًا، مَا بَلَغَ مُدًّا أَحَدِهِمْ وَلَا نَصِيفَةً. (۳۶)

میرے صحابہ کو گالی مت دو، برا مت کہو، (ان کا مقام تو یہ ہے کہ) اگر تم میں سے کوئی احد پہاڑ کے برابر بھی سونا راہ خدا میں خرچ کرے، تو وہ صحابہ کے ایک مد اور آدھے مد (ایک سیر اور آدھے سیر) کے برابر بھی نہیں ہو سکتا۔

صحابہ کو یہ امتیازی مقام اس لئے نصیب ہوا تھا کہ انہوں نے مشکل گھڑیوں میں اللہ و رسول کے لئے جان و مال بہ طرح سے قربانی دی تھی، ہر حکم کی تعمیل کی تھی، ہر کام کے لئے اپنے کو وقف کر دیا تھا، انہوں نے اس وقت اسلام قبول کیا تھا جب فتنہ باطنی تاساعد تھی، حالات انتہائی ناسازگار تھے، زمین بے حد ناموسوار تھی، انہوں نے بے اعتراضی کے ماحول میں اعتراف کیا تھا، ناقدری کے حالات میں قدر دانی کی تھی، جب آنکھ والے بھی حق سے اندھے بنے ہوئے تھے، صحابہؓ نے اُس وقت بیٹا ہونے کا ثبوت دیا تھا، جہاں کان والے بھی حق کی صدا سننے کو تیار نہ تھے، صحابہؓ نے وہاں حق کی صدا نہ صرف سنی تھی؛ بلکہ پورے عالم کو سنائی تھی، اسی لئے قرآن کریم میں بلا واسطہ ان کے اوصاف کا ذکر جمیل اس طرح آیا ہے:

الْقَائِمُونَ الْعَابِدُونَ الْحَامِدُونَ السَّائِحُونَ الرَّاكِعُونَ السَّاجِدُونَ الْمُرُونَ
بِالْمَعْرُوفِ، وَالنَّاهُونَ عَنِ الْمُنْكَرِ، وَالْحَافِظُونَ لِحُدُودِ اللَّهِ. (۳۷)

(ان کی شان یہ ہے کہ وہ) توبہ کرنے والے، اللہ کی طرف بار بار پلٹنے والے، اس کی بندگی بجالانے والے، اس کی تعریف کے گن گانے والے، اس کی خاطر زمین میں گردش کرنے والے، اس کے آگے رکوع اور سجود کرنے والے، نیکی کا حکم دینے والے، بدی سے روکنے والے اور اللہ کے حدود کی حفاظت کرنے والے ہیں۔

اس آیت میں جو اوصاف بیان فرمائے گئے ہیں ان میں انتہائی خاص حکیمانہ ترتیب موجود ہے، اور ان اوصاف سے نمایاں طور پر صحابہ کی عظمت، مقام اور انبیاء کے بعد ہر طبقہ انسانی پر ان کی برتری کو سمجھا جاسکتا ہے۔ امام نوویؒ نے شرح مسلم میں قاضی عیاضؒ کے حوالے سے لکھا ہے:

وَإِنَّ مَنْ صَحِبَ النَّبِيَّ صَلَّى اللَّهُ عَلَيْهِ وَسَلَّمَ وَزَادَهُ مَرَّةً مِنْ عُمْرِهِ، وَحَصَلَتْ لَهُ مَرْيَةُ
الصُّنْبَةِ، أَفْضَلُ مِنْ كُلِّ مَنْ يَأْتِي بَعْدَهُ، فَإِنَّ فَضِيلَةَ الصُّنْبَةِ لَا يَغْدِلُهَا عَمَلٌ. (۳۸)

جس نے رسول اکرم صلی اللہ علیہ وسلم کی صحبت پائی، زندگی میں ایک بار بھی آپ کو دکھ لیا، اور اس کو صحبت کا شرف حاصل ہو گیا، وہ بعد میں آنے والے ہر شخص سے افضل ہے؛ اس لئے کہ صحبت نبی کی فضیلت کے برابر کوئی بھی عمل نہیں ہو سکتا۔

یہی ہر دور میں اہل حق کا متفقہ عقیدہ رہا ہے، اور جو اس عقیدے سے منحرف ہوا اسے گمراہی کے کھڈ میں گرنا پڑا ہے۔

صحابہ کے باب میں علامہ ابن تیمیہؒ کا موقف

شیخ الاسلام علامہ ابن تیمیہؒ کا مسلک صحابہ کے بارے میں اہل السنۃ والجماعت کے مسلک کے عین مطابق ہے، ان کے فتاویٰ میں جگہ جگہ اقوال صحابہ، افعال صحابہ، اجتماع صحابہ، آراء صحابہ اور فہم صحابہ سے استدلال اور ان پر مکمل اور راسخ اعتماد

واستبار کا اظہار موجود ہے۔

انبیوں نے وضاحت کی ہے کہ:

وَمِنَ الْمَعْلُومِ أَنَّ الصَّحَابَةَ فِي عَهْدِهِ وَبَعْدَهُ، أَفْضَلُ مِنَّا، وَاتَّبَعُوا لِلْسُّنَّةِ، وَأَطَوْعُ لَأَمْرِهِ. (۳۹)

یہ حقیقت معلوم ہے کہ صحابہ عہد نبوی میں اور اس کے بعد بھی ہم سے افضل، آپ صلی اللہ علیہ وسلم کی سنت کے سب سے زیادہ قبیح اور حکم نبوی کے سب سے بڑھ کر مطیع تھے۔

مزید لکھتے ہیں:

بَلْ أَصْحَابُ النَّبِيِّ صَلَّى اللَّهُ عَلَيْهِ وَسَلَّمَ الَّذِينَ هُمْ أَغْلَمُ النَّاسِ بِسُنَّتِهِ وَأَرْغَبُ النَّاسِ فِي اتِّبَاعِهَا. (۴۰)

بلکہ صحابہ کرام رسول اللہ صلی اللہ علیہ وسلم کی سنتوں کا سب سے زیادہ علم رکھنے والے اور ان کی اتباع کا سب سے زیادہ شوق و ذوق رکھنے والے لوگ تھے۔

ایک جگہ لکھتے ہیں:

وَمَا سُنَّةُ الْخُلَفَاءِ الرَّاشِدُونَ فَإِنَّمَا سُنُّهُ بِأَمْرِهِ، فَهُوَ مِنْ سُنَّتِهِ. (۴۱)

خلفائے راشدین جو طریقہ عمل جاری کریں وہ حضور کے حکم سے ہے، اسی لئے وہ آپ کی سنت ہے۔

وضاحت کرتے ہیں:

فَاجْتَمَاعُهُمْ حُجَّةٌ قَطْعِيَّةٌ. (۴۲)

صحابہ کا اجماع دلیل قطعی ہے۔

یہ بھی صراحت کی ہے کہ حضرات صحابہ کا جب کسی بات پر اتفاق ہو جائے تو وہ بات باطل نہیں ہو سکتی۔ (۴۳) اور قرآن و سنت، اجماع و قیاس کی دلالت کی بنیاد پر صحابہ کرام امت میں سب سے کامل و افضل ہیں، امت میں کوئی بھی ایسا نہیں ہے جو صحابہ کی فضیلت کا معترف نہ ہو، اور اس باب میں اختلاف و نزاع کرنے والے جاہل ہیں۔ (۴۴)

علامہ ابن تیمیہ کی عبارات سے ان کا یہ موقف بالکل صاف ہو جاتا ہے کہ ان کے نزدیک صحابہ کے اقوال و افعال حجت ہیں، صحابہ کا کسی کام کو انجام دینا اس کے سنت شرعیہ ہونے کی علامت ہے، صحابہ پوری امت میں سب سے زیادہ سنتوں کے عالم، سب سے زیادہ قبیح و مطیع تھے، خلفائے راشدین کے فرامین، اعمال و ارشادات سنت نبویہ کے مطابق ہوتے تھے، ان کا عمل معتبر و حجت ہے، وہ کبھی بدعت نہیں ہو سکتا، ان کا جاری کردہ عمل شریعت ہے، صحابہ کا اجماع قطعی دلیل ہے، صحابہ کی تنقیص حرام

اور روافض کا شعار ہے، اور زندیقوں اور جاہلوں کا طریقہ ہے۔ (۴۵)

امام ابن تیمیہؒ نے حضرت عمر، ابن مسعود، ابن عباس، ابوسفیان، عمرو بن عاص، معاویہ، ابوذر اور حذیفہ رضی اللہ عنہم اجمعین کی شان میں انتہائی بلند کلمات لکھے ہیں، ان کی عظمتوں کا صراحتہ ذکر کیا ہے۔ واضح رہے کہ یہ وہ صحابہ ہیں جو گمراہوں کی ملامتوں، تبصروں، گستاخیوں اور توہین کا ہدف ہیں (جیسا کہ ذکر آچکا ہے) اصحاب عقل خود فیصلہ کر سکتے ہیں کہ گمراہوں کے اور علامہ ابن تیمیہ کے مسلک میں کتنا فرق ہے؟ اور کس طرح ابن تیمیہ صحابہ کے باب میں جمہور کے ہم خیال اور عظمت صحابہ کے پر جوش قائل و ترجمان ہیں۔

صحابہ کرام علماء دیوبند کی نگاہ میں

علمائے دیوبند مسلک اہل السنۃ والجماعت کے اصل ترجمان، حامل، نقیب اور داعی ہیں، اور اپنی تاب ناک تاریخ کے ہر مرحلے میں علمائے دیوبند نے مسلک حق کی ترجمانی، احقاق حق، ابطال باطل اور موقف حق پر استقامت کا جو کردار پیش کیا ہے، وہ انتہائی روشن، بے مثال اور سنہرے حروف سے لکھے جانے کے قابل ہے۔

حضرات صحابہ کرام کے تعلق سے علمائے دیوبند کا موقف بعینہ وہی ہے جو گذشتہ صفحات میں اہل السنۃ والجماعت کے حوالے سے ذکر کیا جا چکا ہے، علمائے دیوبند صریح الفاظ میں جماعت صحابہ کی مکمل عدالت، ثقاہت، فتاہت، تمام بعدالوں سے ان کی افضلیت، معتبریت، کمال علمی و عملی اور تاقیامت ہر دور کے لئے ان کے اسوہ و معیار حق ہونے کے نہ صرف قائل ہیں؛ بلکہ پروردگار ہی ہیں، اور اس کے خلاف کسی موقف کو وہ صحابہ کی تنقیص اور دین کی بنیادیں منہدم کرنے کی سازش کا حصہ قرار دیتے ہیں۔ اکابر دیوبند کی تحریرات میں اس موقف کے تعلق سے بڑی تفصیلات موجود ہیں، اُن سب کو یہاں ذکر کرنا موجب طوالت ہے، تاہم چند نمایاں اکابر کی تحریروں کے کچھ اقتباسات بطور نمونہ درج کئے جاتے ہیں۔

(۱) شیخ الاسلام حضرت اقدس مولانا سید حسین احمد مدنی صاحب نور اللہ مرقدہ نے صحابہ کی عظمت، اُن کے اقوال و افعال کے معتبر و حجت اور ان کے معیار حق ہونے پر انتہائی تفصیل سے روشنی ڈالی ہے۔ لکھتے ہیں:

”چوں کہ صحابہ کرام انبیاء علیہم السلام اور امت کے درمیان واسطہ ہیں، اُن ہی کے ذریعہ اور وسیلہ سے کتاب اللہ بھی امت کو پہنچی ہے اور سنت بھی، اس لئے وہی مدایر دین ہیں، اگر وہ معتمد علیہ ہیں، تب تو کتاب و سنت پر اعتماد ہو سکتا ہے، ورنہ تمام دینی عمارت کھوٹکی اور ناپائیدار ہو جاتی ہے، اسی وجہ سے زنادقہ اور مبتدعین نے ہمیشہ اس جماعت صحابہ کو مطعون کرنے کی کوشش بلیغ کی ہے..... خلاصہ کلام یہ ہے کہ اہل حق تمام اہل سنت والجماعت متفق ہیں کہ تمام صحابہ کرام رضی اللہ عنہم عادل اور ثقہ ہیں، ان کی روایات اور شہادتیں مقبول اور معتمد علیہ ہیں، ان میں کوئی جرح اور تنقید نہیں

ہوسکتی، دلائل نقلیہ اور عقلیہ کثیرہ شہیرہ اس پر قائم ہیں، ان ہی کے ذریعہ سے دین بعد والوں کو پہنچا ہے، وہی مداد و دین اور معیار حق ہیں، اور ان کی ہی تابع داری بعد والوں کے لئے ضروری ہے..... تمام امت کو ان کی تقلید اور ان کے ہی ساتھ رہنا واجب ہے، یہ مسئلہ اصولی ہے، اور معمولی اصولی نہیں؛ بلکہ اسی پر تمام دین، کتاب و سنت کا مدار ہے۔“ (۴۶)

(۲) حکیم الاسلام حضرت مولانا قاری محمد طیب صاحب رحمۃ اللہ علیہ نے اپنی متعدد تصانیف میں صحابہ کے مقام کی وضاحت فرمائی ہے، ایک جگہ لکھتے ہیں:

”نبی کریم صلی اللہ علیہ وسلم کی پاک زندگی کو پہچاننے کے لئے حضرات صحابہ ہی کی زندگی معیار ہوسکتی ہے؛ کیوں کہ یہی وہ مقدس طبقہ ہے جس نے براہ راست فیضانِ نبوت سے نور حاصل کیا اور اُس پر آفتابِ نبوت کی کرنیں ہلاکسی حائل و حجاب کے بلا واسطہ پڑیں؛ اس لئے قدرتی طور پر جو ایمانی حرارت اور نورانی کیفیت اُن میں آسکتی تھی، وہ بعد والوں کو میسر آنی طبعاً ناممکن تھی، اس لئے قرآن حکیم نے من حیث الطبقہ اگر کسی پورے کے پورے طبقہ کی تقدیس کی ہے، تو وہ صحابہ کرام ہی کا طبقہ ہے، اس نے انہیں مجموعی طور پر راضی و مرضی اور راشد و مرشد فرمایا، ان کے قلوب کو تقویٰ و طہارت سے سیراب کیا..... اس لئے امت کا یہ اجماعی عقیدہ مسلّم و متواتر چلا آ رہا ہے کہ صحابہ کل کے کل عدول اور متقن ہیں، اُن کے قلوب و نیات کھوٹ سے بری ہیں، اور ان کا اجماع شرعی حجت ہے، جس کا منکر دائرۃ اسلام سے خارج ہے، اس لئے بہر حال صحابہ کے ہی مقدس طبقہ کو بلا جھجک کہا جاسکتا ہے کہ وہ کمالاتِ نبوی کا آئینہ دار اور جمالاتِ رسالت کا مظہر اتم ہے، حضور اکرم صلی اللہ علیہ وسلم کے عاداتِ کریمہ، خصائلِ حمیدہ، شمائلِ فاضلہ، اخلاقی عظیمہ اور شریعت کے تمام مسائل و دلائل اور حقائق و آداب کا علماً و کملاً سچا ترجمان ہے، اور اس لئے ان کی راہ کا اتباع ایک بغل و غش اور مطمئن راستہ ہے جو امت کو ہر گراہی سے بچا سکتا ہے۔“ (۴۷)

مزید تحریر فرماتے ہیں:

”علمائے دیوبند اُن (صحابہ) کی اس عمومی عظمت و جلالت کی وجہ سے انہیں بلا استثناء نجومِ ہدایت مانتے ہیں، اور بعد والوں کی نجات انہیں کے علمی و عملی اتباع کے دائرے میں منحصر سمجھتے ہیں؛ لیکن انہیں شارع تسلیم نہیں کرتے کہ حق تشریع ان کے لئے ماننے لگیں..... جو فرقہ بھی بلا استثناء انہیں عدول و متقن مانتا ہے، وہی فرقہ حسب ارشادِ نبوی فرقہ حق ہے، اور وہ الحمد للہ اہل سنت والجماعت ہیں جن کے سچے علم بردار علمائے دیوبند ہیں، اور جو فرقہ ان کے بارے میں بدگمانی یا بدزبانی یا بے

ادبی کا شکار ہے، وہی حقانیت سے ہٹا ہوا ہے؛ کیوں کہ شریعت کے باب میں ان کے بارے میں کسی ادنیٰ دخل کا تو ہم پورے دین پر سے اعتماد بٹالینے کے مرادف ہے،..... اس لئے حسب مسلک علمائے دیوبند جہاں وہ منفرداً اپنی ذوات کے لحاظ سے تقی اور تقی اور صفی و صافی ہیں، وہیں بحیثیت مجموعی امت کی نجات بھی ان ہی کے اتباع میں منحصر ہے، اور وہ بحیثیت قرنِ اخیر من حیث الطبقة پوری امت کے لئے نبی کے قائم مقام اور معیار حق ہیں۔" (۳۸)

(۳) محدث کبیر حضرت مولانا حبیب الرحمن اعظمی قدس سرہ نے اپنی تالیفات اور بطور خاص "عظمت صحابہ" میں بہت تفصیل سے اس موضوع کا حق ادا کیا ہے، فرماتے ہیں:

"صحبت رسول اتنا بڑا شرف، اتنی بڑی بزرگی اور ایسی منقبت ہے جس میں کوئی غوث، کوئی قطب اور کوئی ولی ان کا شریک حصہ دار نہیں ہے، اور نہ ان میں سے کوئی کسی صحابی کے درجہ تک پہنچ سکتا ہے..... اہل سنت والجماعت کا اجماعی مسلک یہ ہے کہ صحابہ کل کے کل عدل ہیں، ان میں کوئی بھی فاسق و فاجر نہیں ہے۔" (۳۹)

(۴) حضرت شیخ الحدیث مولانا محمد زکریا صاحب نور اللہ مرقدہ تحریر فرماتے ہیں:

"اہل السنۃ والجماعت کا ہمیشہ سے یہ عقیدہ ہے کہ بنی آدم میں انبیاء کرام علیہم الصلوٰۃ والسلام کے بعد فضیلت میں صحابہ کرام ہی کا درجہ ہے، حضرات صحابہ کرام اگرچہ معصوم نہیں ہیں؛ لیکن ان کے گناہ مغفور ہیں، ان کا ذکر صرف خیر ہی کے ساتھ کرنا درست ہے، ان میں سے کسی کو برا کہنا کسی طرح جائز نہیں ہے،..... اس آزادی کے زمانہ میں حضرات صحابہ کرام رضی اللہ عنہم اجمعین کی حق شناسی اور ان کے ادب و احترام میں بھی حد سے زیادہ کوتاہی ہے؛ بلکہ اس سے بڑھ کر بعض دین سے بے پرواہ لوگ تو ان کی شان میں گستاخی تک کرنے لگتے ہیں، حالانکہ صحابہ کرام دین کی بنیاد ہیں، دین کے اصول پھیلانے والے ہیں، ان کے حقوق سے ہم لوگ مرتے دم تک بھی عہدہ برآ نہیں ہو سکتے۔" (۵۰)

(۵) مفتی اعظم حضرت مولانا مفتی محمد شفیع صاحب رحمۃ اللہ علیہ لکھتے ہیں:

"صحابہ کرام جس مقدس گروہ کا نام ہے، وہ امت کے عام افراد و رجال کی طرح نہیں، وہ رسول اللہ صلی اللہ علیہ وسلم اور امت کے درمیان ایک مقدس واسطہ ہونے کی وجہ سے ایک خاص مقام اور عام امت سے امتیاز رکھتے ہیں، یہ مقام امتیاز ان کو قرآن و سنت کی نصوص و تصریحات کا عطا کیا ہوا ہے، اور اسی لئے اس پر امت کا اجماع ہے، اس کو تاریخ کی صحیح و سقیم روایات کے انبار میں گم

نہیں کیا جاسکتا، اگر کوئی روایت ذخیرہ حدیث میں بھی ان کے اس مقام اور شان کو مجروح کرتی ہو، تو وہ بھی قرآن و سنت کے نصو صریح اور اجماع امت کے مقابلہ میں متروک ہوگی، تاریخی روایات کا تو کہنا کیا ہے؟“ (۵۱)

مذکورہ بالا اقتباسات سے صحابہ کرام رضی اللہ عنہم اجمعین کے بارے میں علماء دیوبند کا موقف حق و اعتدال بخوبی سمجھا جاسکتا ہے۔

ایک اہم حقیقت

ہمارا یہ عقیدہ نہیں ہے کہ صحابہ معصوم ہیں، اور ان سے کوئی خطا نہیں ہو سکتی، عصمت لوازم نبوت میں سے ہے، غیر نبی کوئی انسان معصوم نہیں ہو سکتا، لیکن ہم پورے وثوق و اعتماد کے ساتھ یہ کہتے ہیں کہ صحابہ کرام محفوظ من اللہ تھے، جو ولایت کا انتہائی اعلیٰ مقام ہے، صحابہ نعوذ باللہ نبی نہیں تھے، مگر تقدس کے انتہائی عظیم مقام پر تھے، وہ صفات بشریت، لوازم بشریت اور ضروریات بشری کے پابند تو تھے؛ لیکن عام بشر کی سطح سے بلند متعدد غیر معمولی امتیازات کے حامل بھی تھے، ان کو ولایت، عدالت اور تقویٰ کا جو مقام عطا ملا تھا، وہ کسی اور کو نصیب نہیں ہوا، ان کو نور نبوت سے براہ راست بلا واسطہ کسب فیض کا موقع ملا تھا، اس لئے ان کے دل صقل ہو چکے تھے، ان سے خطا ہوتی تھی، مگر وہ خطا پر باقی نہیں رہ سکتے تھے؛ بلکہ حضرت شیخ الحدیث مولانا محمد زکریا صاحب قدس سرہ کے بقول: ”خطاؤں کے کام ان حضرات سے تعلیم کی تکمیل کے لئے کنوینی طور پر کرائے گئے۔“ (۵۲) اور امت کی تعلیم کے لئے مشاجرات صحابہ کا وجود میں آنا ضروری تھا۔ (۵۳) اور صحابہ سے گناہ سرزد ہونے میں بڑی بڑی حکمتیں ہیں، اور ان خطاؤں کا صادر ہونا انکے بلند مرتبہ کے منافی نہیں ہے۔ (۵۴)

صحابہ سے کبھی کوئی خطا ہوتی تھی تو فوراً انہیں احساسِ ندامت ہوتا تھا، توبہ کی توفیق ملتی تھی، یہ کوئی طلسماتی بات نہیں، حقیقت واقعہ ہے جس کی شہادت ہماری تاریخ میں موجود ہے، ہم میں اور صحابہ میں یہی فرق ہے کہ وہ معیارِ حق ہیں، عادل ہیں، معتد ہیں، ان کو تحفظِ ولایت کا مقام حاصل تھا، حضرت غامدیؒ سے زنا سرزد ہوتا ہے، خود احساس ہوتا ہے، اقرارِ جرم کرتی ہیں، مزادی جاتی ہے، سنگ سار کیا جاتا ہے، حضور اکرم صلی اللہ علیہ وسلم نمازِ جنازہ پڑھاتے ہیں۔ آپ فرماتے ہیں:

لَقَدْ ثَابَتْ تَوْبَةُ لَوْ قُسِمَتْ بَيْنَ سَبْعِينَ مِنْ أَهْلِ الْمَدِينَةِ لَوْ سَعَتْهُمْ. (۵۵)

اس عورت نے ایسی توبہ کی ہے کہ اگر یہ توبہ مدینہ کے ستر گنہگاروں میں تقسیم کر دی جائے تو سب کی معافی کے لئے کافی ہو جائے۔

لحیہ فکر

رسول اکرم صلی اللہ علیہ وسلم کے مندرجہ ذیل ارشادات ہمارے لئے بہت بڑا سامانِ عبرت ہیں، صحابہ کرام رضی اللہ عنہم

کی شان میں گستاخی کرنے والے لگے رہیں گے اور ارشادات پیش نظر رکھ کر اپنی اصلاح کرنی چاہئے۔ ارشاد نبوی ہے:

إِذَا زَانِمُ الَّذِينَ يَسُبُّونَ أَصْحَابِي، فَقُولُوا: لَعْنَةُ اللَّهِ عَلَىٰ شَرِّكُمْ. (۵۶)

جب تم ان لوگوں کو دیکھو جو میرے صحابہ کو برا کہتے ہیں، تو کہہ دو: اللہ کی لعنت ہو تمہارے شر پر یا تم میں سے برے پر۔

مزید فرمایا:

اللَّهُ أَلَّفَ فِي أَصْحَابِي، لَا تَتَّخِذُوا مِنْهُمْ عَرَضًا مِنْ بَعْدِي، فَمَنْ أَحَبَّهُمْ فَبِحَبِّي أَحَبَّهُمْ، وَمَنْ أَبْغَضَهُمْ فَبِإِبْغَاضِي أَبْغَضَهُمْ، وَمَنْ آذَاهُمْ فَقَدْ آذَانِي، وَمَنْ آذَانِي فَقَدْ آذَى اللَّهَ، وَمَنْ آذَى اللَّهَ يُوْشِكُ أَنْ يَأْخُذَهُ. (۵۷)

میرے صحابہ کے معاملہ میں اللہ سے ڈرو، اللہ سے ڈرو، میرے بعد ان کو نشانہ تنقید مت بناؤ، کیوں کہ جو ان سے محبت کرے گا، وہ مجھ سے محبت کی وجہ سے ان سے محبت کرے گا، اور جو ان سے بغض رکھے گا، وہ مجھ سے بغض رکھنے کی وجہ سے ان سے بغض رکھے گا، جو ان کو ستاتا ہے وہ یقیناً مجھے ستاتا ہے، اور جو مجھے ستاتا ہے وہ یقیناً اللہ کو ستاتا ہے، اور جو اللہ کو ستاتا ہے، قریب ہے کہ اللہ اس کو عذاب کی گرفت میں لے لے۔

حضرت عبداللہ بن عباس رضی اللہ تعالیٰ عنہما فرماتے ہیں:

لَا تَسُبُّوا أَصْحَابَ مُحَمَّدٍ صَلَّى اللَّهُ عَلَيْهِ وَسَلَّمَ، فَلَمَقَامَ أَحَدِهِمْ مَعَ النَّبِيِّ صَلَّى اللَّهُ عَلَيْهِ وَسَلَّمَ خَيْرٌ مِنْ عَمَلِ أَحَدِكُمْ أَرْبَعِينَ سَنَةً. (۵۸)

تم صحابہ کرام کو برا مت کہو! اس لئے کہ کسی صحابی کا حضور اکرم صلی اللہ علیہ وسلم کے ساتھ کچھ دیر رہنا تمہارے چالیس سال کے عمل سے بہتر ہے۔

حضرت سعید بن زید رضی اللہ تعالیٰ عنہما فرماتے ہیں:

وَاللَّهِ لَمُسْهَدٌ رَجُلٍ مِنْهُمْ مَعَ النَّبِيِّ صَلَّى اللَّهُ عَلَيْهِ وَسَلَّمَ، يُغْبَرُ فِيهِ وَجْهُهُ، خَيْرٌ مِنْ عَمَلِ أَحَدِكُمْ، وَلَوْ غَبَرَ غَمْرُ نُوحٍ.

خدا کی قسم! صحابہ میں سے کسی شخص کا آپ صلی اللہ علیہ وسلم کے ساتھ کسی جہاد میں شریک ہونا، جس میں اس کا چہرہ غبار آلود ہو جائے، دوسروں کی عمر بھر کی عبادت سے بہتر ہے، اگرچہ دوسروں کو

حضرت نوح علیہ السلام جیسی لمبی عمر عطا ہو جائے۔

یہ نصوص پکار پکار کر کہہ رہے ہیں کہ صحابہ کرام کے تعلق سے ہمارا موقف کیا ہونا چاہئے؟ قرآن کریم بھی سکھارہا ہے کہ

بعد والوں کو اس طرح دعا گو ہونا چاہئے:

رَبَّنَا اغْفِرْ لَنَا وَلِأَخْوَانِنَا الَّذِينَ سَبَقُونَا بِالْإِيمَانِ، وَلَا تَجْعَلْ فِي قُلُوبِنَا غِلًّا لِلَّذِينَ
آمَنُوا، رَبَّنَا إِنَّكَ رَؤُوفٌ رَحِيمٌ۔ (۵۹)

اے ہمارے پروردگار! ہماری بھی مغفرت فرمائیے، اور ہمارے ان بھائیوں کی بھی جو ہم سے پہلے ایمان لائے ہیں، ہمارے دلوں میں ایمان لانے والوں کے لئے کوئی بغض نہ رکھے، اے ہمارے پروردگار! آپ بہت شفیق، بہت مہربان ہیں۔
معلوم ہوا کہ ہمیں صحابہ کا احسان مند ہونا چاہئے، ان کی سیرت کو مشعل راہ بنانا چاہئے اور ان پر تجصروں کے بجائے غایت عقیدت سے ان کو اپنی عملی زندگی کا رہنما بنانا چاہئے۔

پیغام خلوص

ہم صحابہ کے تعلق سے بے اعتدالی کا موقف رکھنے والے تمام افراد کو انتہائی خلوص کے ساتھ دعوت دیتے ہیں کہ خدارا امت کو تفریق کی غمخت سے بچائیں، ہم یہ واضح کرتے ہیں کہ ہم ہر دور میں اتحاد امت کے داعی اور نقیب رہے ہیں، اور فردی مسلکی بنیادوں پر امت میں نزاع و شقاق کو ہم دور حاضر کا سنگین ترین جرم سمجھتے ہیں، ملت کے اتحاد کے لئے بلند کی جانے والی ہر صدا پر سب سے پہلے ہم ہی لبیک کہتے ہیں؛ لیکن ان سب کے ساتھ ہم اپنے دین کی بنیادوں کو منہدم ہوتا نہیں دیکھ سکتے، دین ہمارے لئے سب کچھ ہے، اور بقول عربی شاعر:

أَبَى الْإِسْلَامُ لَا أَبَ لِي سِوَاهُ ☆ إِذَا افْتَخَرُوا بِفَيْسٍ أَوْ تَيْمِيمٍ

تجب لوگ قبیلوں پر فخر کرتے ہیں، میں اسلام پر فخر کرتا ہوں کہ میرا سب کچھ اسلام ہے، وہی میرا نسب بھی ہے اور عزت بھی۔

دین ہی ہماری عزت، عظمت اور آبرو ہے، وہی ہمارے سروں کا تاج اور کلاہ بھی ہے، اور ہم کبھی یہ برداشت نہیں کر سکتے کہ اس کی بنیادوں اور اس کے اولین نمائندوں پر حملے کئے جائیں اور ان کی مقدس شبیہ داغ دار کی جائے۔
اس لئے ہمارا پیغام خلوص یہ ہے کہ صحابہ کی توہین اور سلف کی تنقیص کے ملعونانہ عمل سے اپنے کو بچایا جائے، صحابہ کا مقصد حیات سامنے رکھ کر دین کی خدمت کے لئے سرگرم ہو جایا جائے، اور یہ سمجھ لیا جائے کہ صحابہ کا کردار ہی اس پر فتن دور میں ہمارے لئے نینہ نجات ہے، اور صحابہ کے نقش قدم کی پیروی ہی اس دور ضلال میں سلامتی کی راہ ہے۔

اللَّهُمَّ ارِنَا الْحَقَّ حَقًّا وَارْزُقْنَا اتِّبَاعَهُ، وَارِنَا الْبَاطِلَ بَاطِلًا وَارْزُقْنَا اجْتِنَابَهُ۔ آمین۔



حوالہ جات

- (۱) البقرة: ۱۳۷
- (۲) الحجرات: ۸-۷
- (۳) الفتح: ۲۹
- (۴) بخاری
- (۵) الجاثية: ۲۴
- (۶) آل عمران: ۱۱۰
- (۷) الزمر: ۲۴
- (۸) بخاری باب الوی
- (۹) مشکاة المصابیح
- (۱۰) الفتح: ۲۹
- (۱۱) المزمل: ۲۰
- (۱۲) النور: ۳۶-۳۷
- (۱۳) الرعد: ۲۸
- (۱۴) مشکاة المصابیح، ۶۱، بحوالہ: مسلم شریف
- (۱۵) الحج الباقیہ: ۱۴۳، ۱۷۷
- (۱۶) الحجرات: ۳
- (۱۷) الفتح: ۲۶
- (۱۸) الانفال: ۶
- (۱۹) الحج: ۳۴-۳۵
- (۲۰) دو مقصود تصویریں ۱۸ و ۳۲
- (۲۱) بخاری کتاب الایمان
- (۲۲) کتاب الکبائر للذهبی
- (۲۳) الفتح: ۲۶
- (۲۴) الحج: ۳۴-۳۵
- (۲۵) صحیح مسلم مع شرح نووی: ۳۱۰/۲
- (۲۶) الاستیعاب: ۲/۱
- (۲۷) صحیح مسلم: ۲۷۳/۲
- (۲۸) اسد الغابہ: ۳/۱
- (۲۹) الکفاہ: ۴۱۵
- (۳۰) النور: ۱۶-۱۷
- (۳۱) البدایہ والنہایہ: ۱۳۹/۸
- (۳۲) روادہ رزین، مشکاة المصابیح: باب الاعتصام ۳۲
- (۳۳) بخاری شریف و مسلم شریف: المناقب
- (۳۴) التوبہ: ۱۱۴
- (۳۵) فتاویٰ شیخ الاسلام: ۱۷۹/۲۲
- (۳۶) المسلم مع شرح النووی: ۱۲۷
- (۳۷) ایضاً: ۲۳/۱۱
- (۳۸) ایضاً: ۲۵۲/۲۵
- (۳۹) ایضاً: ۲۸/۲۱
- (۴۰) ایضاً: ۱۶/۱۶
- (۴۱) منہاج السنہ: ۳/۶۶
- (۴۲) فتاویٰ شیخ الاسلام
- (۴۳) مودودی: دستور و عقائد کی وضاحت: ۳۱-۳۳
- (۴۴) تقریب: حیاة الصحابہ: ۳۲-۵
- (۴۵) علماء دیوبند کا دینی رخ اور مسلکی مزاج: ۱۱۹-۱۲۱
- (۴۶) عظمت صحابہ: ۱۳-۱۷
- (۴۷) فضائل صحابہ، مرتبہ: حضرت مولانا عاشق الہی بلند شہری مہاجر مدنی ۱۱۵ و ۱۱۵
- (۴۸) ایضاً: ۳۹
- (۴۹) ایضاً: ۷۷-۷۷
- (۵۰) ایضاً: ۸
- (۵۱) مسلم: کتاب الحدود
- (۵۲) ترمذی شریف: المناقب
- (۵۳) شرح العقیدۃ الطحاویہ: ۳۹۸
- (۵۴) ایضاً: ۶
- (۵۵) ایضاً: ۸
- (۵۶) ترمذی: المناقب
- (۵۷) ایضاً: ۱۰

☆ زین الاسلام قاسمی اللہ آبادی ☆

عظمت صحابہ رضی اللہ عنہم

نحمدہ ونصلی علی رسولہ الکریم ، اما بعد!

مذہب اسلام ہی وہ یکتا مذہب ہے جو اپنے آپ میں مکمل نظام حیات و عمل لے کر چلتا ہے اور زندگی کے ہر شعبہ و ہر گوشہ میں اصول و قواعد پیش کرتا ہے نیز ایک ایک جزئیہ کی عملی تشکیل بھی کرتا ہے چونکہ آپ ﷺ خاتم النبیین ہیں اور مذہب اسلام مالک ارض و سما کا آخری پسندیدہ مذہب ہے؛ اس لیے یہ ضروری تھا کہ اس کی علمی و عملی دونوں طرح سے مکمل حفاظت کا انتظام کیا جاتا تاکہ صحت قیامت تک ایسی جماعت کا سلسلہ جاری رہے جو شریعت مطہرہ کے علم و عمل کی حامل امین اور داعی الی الحق ہو، چنانچہ باری تعالیٰ نے ایک سے زائد ذرائع سے حفاظت دین فرمائی۔

حفاظت دین کے ذرائع میں صحابہ کرامؓ کی جماعت جس کو قرآن کریم میں حزب اللہ کہا گیا ہے، سرفہرست ہے۔ اس برگزیدہ جماعت نے جسے خود رب کائنات نے پیغمبر اعظم ﷺ کی رفاقت و معیت کے لیے منتخب فرمایا تھا اور ملاً اعلیٰ میں نصاب مقرر فرما کر درس گاہ نبوت کے لیے ہادی عالم ﷺ کو ان کا معلم بنایا، آپ ﷺ نے ان کو بلا واسطہ وحی الہی کی روشنی میں مقصد اصلی کی رہنمائی فرما کر ایک معبود برحق کے سامنے سجدہ ریز ہونا سکھایا۔ ہر ایک کا تزکیہ نفس کیا، ہر طرح کے آداب و اخلاق سے آراستہ و پیراستہ کیا اور تمام صحابہ کرامؓ نے استقامت اور مکمل اعتماد و یقین کے ساتھ اس کو عملی جامہ پہنایا اور تا قیامت آنے والی نسوں تک عدالت و ثقاہت کے ساتھ افراط و تفریط سے بچ کر اعتدال اور اعتماد کے دائرے میں رہ کر جان و مال کی قربانی دے کر بیوی بچوں سے اعز و اقربا سے علیحدگی اختیار کر کے تبلیغ دین اور اعلائے کلمہ اللہ کی خاطر کوئی دقیقہ نہیں اٹھا رکھا، ان اکابر سربین امت نے آپ ﷺ کی زیر تربیت اخلاق و اعمال کو منشأ ایزدی کے مطابق سنوارا اور سیرت و کردار کی پاکیزگی حاصل کی اور جب آپ ﷺ ان کی تربیت فرما چکے تو علام الغیوب کی طرف سے امتحان ہوا، اُولَئِکَ الَّذِیْنَ اَمْتَحَنَ اللّٰهُ قُلُوْبُهُمْ لِّلْمَقْوٰی اور جب اس مقدس اور محفوظ عن المعاصی گروہ نے امتحان میں کامیابی و کامرانی حاصل کر لی تو اللہ رب العزت نے انھیں دنیا ہی میں رضی اللہ عنہم

ورضو عنہ کہہ کر اپنی خوشنودی و رضا کا مژدہ سنایا کہیں اولنک ہم المفلحون فرما کر اور کہیں اولنک ہم الصادقون اور کہیں اولنک ہم المہتدون بنا کر اور کہیں اولنک فی جنت مکرمون فرما کر اور خود ہی خدا نے بڑے آخرت کے لیے ہم کو مغفرت و اجر عظیم یعنی جنت و رضوان کی بشارت بنا کر عند اللہ سید مقبولیت سے انہیں نوازا۔

دراصل صحابہ کرامؓ دین کے ستون ہیں، ان شخصیات کے مقام و مرتبے کا اندازہ نہیں لگایا جاسکتا، نبی کریم ﷺ کی سیرت اگر قرآن ہے تو صحابہ کرامؓ اس کے ترجمان ہیں، صحابہ کرامؓ کو مقتدا بیت میں وہ امتیازی مقام حاصل ہے جس کو حاصل کرنے سے بڑے بڑا اپنے وقت کا ولی اور قطب بھی قاصر ہے، امام ربانی مجدد الف ثانی رحمہ اللہ فرماتے ہیں: کہ تم میں سے اعلیٰ سے اعلیٰ فرد کی بڑی سے بڑی نیکی کسی ادنیٰ سے ادنیٰ صحابی کی چھوٹی سے چھوٹی نیکی کا مقابلہ نہیں کر سکتی۔ اویس قرنی رحمۃ اللہ علیہ اپنی تمام تر بلندی شان کے باوجود چونکہ آپ ﷺ کے شرف صحبت سے مشرف نہ ہو سکے اس لیے ادنیٰ صحابی کے مرتبہ کو بھی نہیں پہنچ سکے، صحابہ کرامؓ نے ایمان و عمل کی جو مشعل روشن کی اور راہ خداوندی میں جو جانی و مالی قربانیوں کا نذرانہ پیش کیا وہ اتنی ظاہر و باہر ہے کہ اپنے تو اپنے فیروں تک نے خراج تحسین پیش کیا ہے۔ ایثار و قربانی اور سعی بہیم کے جولا زوال نقوش صحابہ کرامؓ نے چھوڑے ہیں وہ جریۃ عالم پر ہمیشہ کے لیے ثبت ہو چکے ہیں۔ حضور اکرم ﷺ کی ذات والا صفات پر جان قربان کرنے کی ادا اور آپ کے ہر حکم پر آمنا و صدقا کہنے کا انداز ایسا مثالی ہے کہ غیر تک عظمت صحابہ کا اعتراف کرنے پر مجبور ہو گئے۔

شام کی جنگ میں جب پادریوں نے اصحاب رسول ﷺ کو دیکھا تو پکارا اٹھے:

”خدا کی قسم یہ لوگ حضرت عیسیٰ علیہ السلام کے حواریوں سے بہتر ہیں۔“

صلح حدیبیہ کے موقع پر کفار کی طرف سے شرائط صلح طے کرنے کے لیے عروہ ابن مسعود ثقفی رضی اللہ تعالیٰ عنہ آئے تھے (یہ اس وقت تک مسلمان نہیں ہوئے تھے) شرائط صلح طے کرتے وقت انھوں نے بنظر غائر صحابہ کرام رضی اللہ عنہم کے حالات کا جائزہ لیا واپس جانے کے بعد انھوں نے کفار کو کہہ کے سامنے صحابہ کرامؓ کی عظمت کا اعتراف کرتے ہوئے کہا: ”اے قریش کے لوگو! میں بڑے بڑے بادشاہوں کے پاس گیا ہوں، قیصر و کسریٰ اور نجاشی کے درباریوں کو بھی دیکھا ہے، مگر خدا کی قسم میں نے کسی بادشاہ کو نہیں دیکھا کہ اس کی جماعت اور اس کے ماننے والے اس کی ایسی تعظیم کرتے ہوں جیسی تعظیم محمد ﷺ کی محمد ﷺ کے ماننے والے کرتے ہیں، اگر وہ تھوکتے ہیں تو جس کے ہاتھ پڑ جائے وہ اسے اپنے بدن اور منہ پر مل لیتا ہے، جو بات محمد ﷺ کے منہ سے نکلتی ہے اس کو پورا کرنے کے لیے سب کے سب ٹوٹ پڑتے ہیں ان کے وضو کا پانی زمین پر گر گرنے نہیں دیتے، اگر کسی کو کوئی قطرہ نہ ملے تو وہ دوسرے کے ہاتھ سے اپنے ہاتھ ملا کر اپنے منہ پر مل لیتا ہے، ان کے رو برو زور سے نہیں بولتے، اگر بولتے ہیں تو بہت ہی پست آواز سے، ادب کی وجہ سے ان

کی طرف بچو اٹھا کر نہیں دیکھتے، ہمیشہ ان کے سامنے نظریں جھکائے رہتے ہیں، اگر ان کے سر یا ڈاڑھی کا بال گرنا ہے تو تیر کا اٹھا کر بہت اہتمام کے ساتھ اپنے پاس رکھتے ہیں۔ میں نے کسی جماعت کو اپنے آقا اور رہبر سے اتنی محبت کرتے نہیں دیکھا، جتنی محبت یہ لوگ محمد ﷺ کے ساتھ کرتے ہیں۔"

ان کے دل میں اسلام کے لیے سب کچھ قربان کر دینے کا ایسا جذبہ تھا کہ دنیا کی تاریخ میں کسی لیڈر کی قائد، کسی گروہ کی پنڈت یا کسی مذہبی سیاسی رہبر کے ماننے والے میں حتیٰ کہ دوسرے انبیائے کرام علیہم السلام کے متبعین میں بھی نہیں پایا جاتا۔ آپ نے عوام کو اپنے قائدین سے، شاگردوں کو اپنے استادوں سے، بچوں کو اپنے والدین سے، مریدوں کو اپنے پیروں سے، محبت کرتے دیکھا ہوگا، آپ نے اس بارے میں داستانیں بھی سنی ہوں گی، واقعات بھی نظروں سے گزرے ہوں گے، لیکن وہ محبت و عقیدت جو صحابہ کرام کو رسول اللہ ﷺ سے تھی اس کی نظیر تاریخ میں ڈھونڈنے سے بھی نہیں ملتی، محبت اور عقیدت کے ساتھ ادب و احترام اور ادب و احترام کے ساتھ اتباع اور اطاعت میں صحابہ کرام اپنی مثال آپ تھے، ہماری طرح زبانی دعویدار نہیں تھے؛ بلکہ حقیقی عاشق رسول تھے، جنھوں نے آپ ﷺ کی غلامی میں اپنی مرضی، اپنی خواہش، اپنا آرام، اپنا خیال اور اپنی سوچ سب کچھ قربان کر دیا تھا۔ صحابہ کرام کو ایمان کی خاطر صرف جسمانی تکلیفوں ہی کا سامنا نہیں کرنا پڑا؛ بلکہ انھیں عزیزانہ تعلقات کی بھی قربانی دینی پڑی، ایمان اختیار کرنے کی بنا پر بہن بھائی، چھوٹے بڑے، ماں باپ نے منہ موڑ لیا، بیوی بچے روٹھ گئے؛ لیکن صحابہ کرام کے ایمانی قدم پیچھے نہیں ہٹے، حالانکہ انسان کا مزاج کچھ ایسا ہے، کہ وہ بھوک پیاس، بیماری اور فقر و فاقہ کی سختیاں برداشت کر سکتا ہے؛ لیکن خون کے رشتے نہیں توڑ سکتا، مگر ان عظیم انسانوں نے اللہ اور اس کے رسول ﷺ سے رشتہ جوڑنے کی خاطر باقی تمام رشتے توڑ لیے، صرف یہی نہیں کہ ایمان کی وجہ سے یہ خونی رشتے ٹوٹ گئے ہوں؛ بلکہ یوں بھی ہوا کہ جن سے خون، نسل اور نسب کے رشتے تھے، انھوں نے ایمان قبول کرنے کے جرم میں انھیں اپنے ہاتھوں سے کوڑے مارے، تن کے کپڑے تک چھین لیے، ہاتھوں پیروں میں زنجیریں ڈال دیں، کھانا پینا بند کر دیا، ذرا تصور کیجئے کہ جب باپ کوڑے مارتا ہوگا، جب بھائی لباس چھین کر کہتا ہوگا کہ جامعہ سے مانگ لے، تو دل پر کیا گذرتی ہوگی؟

حضرت سعد ابن ابی وقاص رضی اللہ عنہ اسلام لائے، تو ان کی ماں نے قسم کھائی کہ جب تک وہ اسلام کو نہ چھوڑیں گے وہ اس سے نہ بات چیت کریں گی، نہ کھانا کھائیں گی، نہ پانی پیئیں گی، چنانچہ قسم پوری کی، تیسرے دن کے بعد فاقے کی وجہ سے بے ہوش ہو گئیں لیکن حضرت سعد ابن ابی وقاص رضی اللہ عنہ پر کوئی اثر نہ پڑا، بلکہ صاف صاف کہہ دیا کہ اگر تمھارے قالب میں ہزاروں جانیں بھی ہوں اور ایک ایک کر کے ہر جان نکل جائے تب بھی میں اپنے دین کو نہ چھوڑوں گا۔

حضرت خالد بن سعید رضی اللہ عنہ اسلام لائے، تو ان کے باپ نے ان کو سخت سرزنش کی، کوڑے مارے، قید کر دیا، کھانا پینا بند کر دیا، اور اپنے دوسرے لڑکوں کو ان سے بات چیت کرنے سے منع کر دیا؛ لیکن انھوں نے آپ ﷺ کی معیت نہ چھوڑی

اور آخر کار حبشہ کی طرف ہجرت کر گئے۔ جسمانی تکلیفوں اور عزیزوں کی بے رخی کے ساتھ ایک اور خوفناک اثذہا تھا جس کا سامنا ایمان والوں کو کرنا پڑا، اس اثذہ کو غربت اور افلاس کہتے ہیں جو بڑے بڑے سوراؤں کے کربل نکال کر سیدھا کر دیتا ہے۔ لوگ اس کے ہاتھوں مجبور ہو کر اپنی عزت و ناموس تک کا سودا کرنے پر تیار ہو جاتے ہیں۔ کتنی ہی لوگ ہیں جو پیٹ کی خاطر ایمان بچہ دیتے ہیں؛ مگر اس نیلگوں آسمان نے ایسے لوگ بھی دیکھے ہیں کہ بھوک کی وجہ سے ان کے پیٹ کمر کو لگ جاتے تھے؛ مگر راہ وفا میں ان کے قدم ڈگمگاتے نہیں تھے۔

حضرت عتبہ ابن غزوہ رضی اللہ تعالیٰ عنہ کا بیان ہے کہ میں ساتواں مسلمان ہوں اس وقت یہ حالت تھی کہ ہم لوگ درخت کے پتے کھا کر گذر اوقات کرتے تھے، جس کا نتیجہ یہ تھا کہ ہمارے منہ کے کوئے پھٹ گئے تھے۔ حضرت مصعب بن عمیر رضی اللہ عنہ غزوہ احد میں شہید ہوئے تو مکمل کفن تک میسر نہ ہوا، صحابہ رضی اللہ عنہم کے پاس پٹروں کی اس قدر قلت تھی کہ جب قرآن مجید کے حلقہ درس میں شامل ہوتے تھے تو باہم مل جل کر بیٹھتے تھے، تاکہ ایک کا جسم دوسرے کے جسم کی پردہ پوشی کر سکے۔ ان بزرگوں کے پاؤں میں جو تے نہ تھے، موزے نہ تھے، سر پر ٹوپی نہ تھی، بدن پر کرتا نہ تھا، چنانچہ ایک بار حضرت سعد بن عبادہ رضی اللہ عنہ بیمار ہوئے تو تمام صحابہ اسی حالت میں ان کی عیادت کو گئے، کیا منظر ہوگا جب وہ اللہ والے جن کے سروں پر فرشتوں کے پردوں کا سامنا رہتا، بازار سے ننگے پاؤں، ننگے سر اور ننگے بدن گذرتے ہوں گے اور اللہ اور اس کے رسول کے منکر، قیامت کے منکر، مرنے والے کے منکر مذاق اڑاتے ہوں گے، بھپچیاں کتے ہوں گے، کہتے ہوں گے کہ ارے! اس لیے آجابی دین چھوڑا تھا کہ یوں غربت و افلاس کی زندگی گزارو، تمہیں کیا دیا اس نئے دین اور نئے نبی کی غلامی نے؟ آؤ ہمارے پاس ہم تمہیں نہال اور مال مال کر دیں گے؛ مگر وہ لوگ عجیب ہی قسم کے لوگ تھے، نہ انھیں ظلم و ستم حق سے برگشتہ کر سکا، نہ عزیزوں کی جفا کاریاں ان کے ارادوں میں تزلزل پیدا کر سکیں نہ وطن کی جدائی ان سے ایمان چھڑا سکی، نہ تحریص و ترغیب آقاؐ سے بے وفائی پر آمادہ کر سکی، اور نہ ہی مشرکوں کی بھپچیاں انھیں اپنے کیے پر شرمندہ کر سکیں۔ اور صحابہ کرامؓ کا یقین اللہ اکبر، انھیں رسول اکرمؐ فدا ہوا، والی کی ہر بات ہر ارشاد اور ہر پیشین گوئی پر ایسا یقین تھا کہ شاید ہمیں آسمان کے بلند ہونے اور زمین کے پست ہونے، دن کے روشن ہونے، رات کے تاریک ہونے بلکہ اپنے وجود پر ایسا یقین نہ ہو، ان کا یقین تھا کہ ہر بات جھوٹی ہو سکتی ہے، ہر خبر غلط ہو سکتی ہے؛ مگر جو بات آقاؐ کے منہ سے نکلی اور جو خبر آقاؐ نے دی وہ وہ خبر غلط نہیں ہو سکتی، انھیں یہ بھی یقین تھا ہماری دنیا و آخرت کی کامیابی صرف اور صرف نبیؐ کی کچی غلامی اور نبیؐ کے ہر حکم کی اتباع کرنے میں ہے۔ حقیقت تو یہ ہے کہ ان کی ہر ادائیگی اور ان کی ہر بات نے نظیر تھی، ان کا ایمان ان کا یقین، ان کی صداقت، ان کی دیانت، ان کا ایثار، ان کا جذبہ جہاد، ان کی فیاضی، ان کے معاملات، ان کی عفت و طہارت، ان کی نمازیں اور ان کا صدقہ اور خیرات ہر چیز بے مثال تھی۔ آج ہمارے پاس جو کچھ ہے تو حقیقت میں نقل ہے، اصل تو صحابہؓ کے یہاں تھی۔ مذکورہ باتوں سے کچھ تو اندازہ ہو گیا ہوگا کہ صحابہؓ کرامؓ ہوں تھے؟ ان کی سیرت کیسی تھی؟ ان کی راتیں کیسی گذرتی تھیں؟ ان کے دن کیسے بسر ہوتے تھے؟ انھیں کیسے کیسے مصائب اور مظالم کا سامنا کرنا پڑا؟ وہ غلامی رسول میں

کتنے بکے اور سچے تھے؟ ان کے اندر ایسا رونا فضا کا کتنا جذبہ تھا؟ صحابہ رضی اللہ عنہم کی ایک ایک اود کو دیکھئے، مکی زندگی کے مظالم کو، مدنی زندگی کی فتوحات کو دیکھئے، بدر اور احد کی قربانیوں کو دیکھئے، مسجد کی غلطیوں میں آنسو بہاتے دیکھئے، آقا ﷺ پر جان و مال بھار کرتے دیکھئے۔ اشاعت اسلام کے لیے ان کی کادشوں کو دیکھئے اور دل پر ہاتھ رکھ کر خدا کو حاضر و ناظر جان کر فیصلہ کیجئے کہ کیا دنیا میں کوئی دوسرا استاذ بھی ایسا گذرا ہے، جس کے شاگرد ایسے پاکمال اور جاں نثار ہوں، میں دعوے سے کہتا ہوں کہ پوری انسانی تاریخ پڑھ لینے کے بعد بھی میرے آقا ﷺ کے غلاموں جیسا کوئی ایک بھی نہ پائیں گے۔ صحابہ کرام کا طریقہ زندگی امت محمدیہ کے لیے مشعل راہ ہے، صحابہ کرام سے بڑھ کر معیار حق اور نمونہ عمل دنیا میں کوئی نہیں ہو سکتا، اسی لیے حضرت عبداللہ ابن مسعود رضی اللہ عنہ فرماتے تھے کہ:

”لائق اتباع صرف اصحاب محمد ﷺ ہیں جو اس امت میں سب سے افضل ہیں، سب سے زیادہ نیک دل، سب سے زیادہ علم پر علم رکھنے والے، سب سے کم تکلف کرنے والے، اللہ نے انھیں اپنے حبیب کی صحبت اور اپنے دین کو قائم کرنے کے لیے پسند فرمایا، لہذا تم بھی ان کی فضیلت کو پہچانو اور ان کے نقش قدم کی پیروی کرو، اور حتی الامکان ان کے اخلاق و کردار، ان کے طور و طریق کو مضبوطی سے پکڑے رہو؛ کیونکہ وہ صراطِ مستقیم پر ہیں۔“

صحابہ کرامؓ حق کے سامنے قطعاً کسی کی پرداہ نہیں کی، خواہ دنیا انھیں کچھ بھی کہتی رہی، انھیں اہل دنیا کو خوش کرنے کی فکر نہیں تھی، ان کا مدعا اور ان کا مقصد صرف یہ تھا کہ خالق ارض و سما اور مالک عرش و کرسی راضی ہو جائے، اس کا حبیب خوش ہو جائے، خواہ ساری دنیا ناراض ہو جائے۔ صحابہ کرامؓ خدا اور رسول کی رضا جوئی کی خاطر ہمہ وقت مشکور رہتے تھے، اور اس کے لیے ساری دنیا کی ناراضگی اور اس کا نقصان برداشت کرنے کے لیے تیار رہتے تھے، یہاں تک کہ خود قرآن نے اس کی شہادت دیدی ”لَا يَخَافُونَ لَوْمَةَ لَائِمٍ“ صحابہ کرامؓ حق کے معاملے میں کسی ملامت گر کی ملامت سے نہیں ڈرتے تھے۔

اب ذیل میں قرآن کریم کی آیات، احادیث نبویہ، آثارِ صحابہؓ نیز اجماع اور عقل و فہم کی شہادت سے صحابہ کرامؓ کی عظمت اور ان کے معیار حق ہونے نیز ان کے مکمل صراطِ مستقیم پر گامزن ہونے اور ما انا علیہ واصحابی کا مصداق ہونے کے شواہد اور دلائل پر وقلم کیے جاتے ہیں۔

عظمت صحابہؓ قرآن کی روشنی میں

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ. وَلَوْ آمَنَ أَهْلُ الْكِتَابِ لَكَانَ خَيْرًا لَهُمْ مِنْهُمُ الْمُؤْمِنُونَ وَأَكْثَرُهُمُ الْفَاسِقُونَ (۱)

(مسلمانو!) تم وہ بہترین امت ہو جو لوگوں کے فائدے کے لیے وجود میں لائی گئی ہے۔ تم نیکی کی

تلقین کرتے ہو، برائی سے روکتے ہو اور اللہ پر ایمان رکھتے ہو۔ اگر اہل کتاب ایمان لے آتے تو یہ ان کے حق میں کہیں بہتر ہوتا، ان میں سے کچھ تو مومن ہیں مگر ان کی اکثریت نافرمان ہے۔

اے مسلمانو! خدا تعالیٰ نے تم کو تمام امتوں میں بہترین امت قرار دیا ہے، اس کے علم ازیلی میں پہلے ہی یہ تقدیر ہو چکا تھا جس کی خبر بعض انبیائے سابقین کو بھی دیدی گئی تھی کہ جس طرح نبی آخر الزماں ﷺ تمام نبیوں سے افضل ہوں گے، آپ کی امت بھی جملہ ام و اقوام پر سبقت لے جائے گی؛ کیوں کہ اس کو سب سے اشرف و اکرم پیغمبر نصیب ہوگا، اقوام و اکل شریعت ملے گی، علوم و معارف کے دروازے اس پر کھول دیئے جائیں گے، ایمان و عمل و تقویٰ کی ساری شاخیں اس کی محبت اور قربانی سے سرسبز و شاداب ہوں گی، وہ کسی خاص قوم و نسب یا مخصوص ملک و اقلیم میں محصور نہ ہوگی؛ بلکہ اس کا دائرہ عمل سارے عالم کو اور انسانی زندگی کے تمام شعبوں کو محیط ہوگا، گویا اس کا وجود ہی اس لیے ہوگا کہ دوسروں کی خیر خواہی کرے اور جہاں تک ممکن ہو انھیں جنت کے دروازوں پر لاکھڑا کر دے۔ "اُخْرِجَتْ لِلنَّاسِ" میں اسی کی طرف اشارہ ہے۔ (۲)

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا ۝ (۳)

یقیناً اللہ ان مومنوں سے بڑا خوش ہوا، جب وہ درخت کے نیچے تم سے بیعت کر رہے تھے اور ان کے دلوں میں جو کچھ تھا وہ بھی اللہ کو معلوم تھا، اس لیے اس نے ان پر سکینت اتار دی۔ اور ان کو انعام میں ایک قریبی فتح عطا فرمادی۔

اس آیت میں ان مخلصین و مطہیین اور جاثروں کا ذکر فرمایا جا رہا ہے جنہوں نے رسول خدا ﷺ کے دست مبارک پر بیعت کی کہ ہم زندگی کی آخری سانس تک رسول خدا ﷺ کا ساتھ نہ چھوڑیں گے اور آخری دم تک ہر طرح کی مدد و اعانت کرتے رہیں گے۔ اور اطاعت و فرمانبرداری سے قدم ہرگز پیچھے نہ ہٹائیں گے، حق تعالیٰ شانہ نے ایسے مخلصین کا ذکر اپنی رضا و خوشنودی کے اعلان سے فرمایا، ارشاد ہے:

"بے شک اللہ خوش ہوا ان ایمان والوں سے جب کہ وہ بیعت کر رہے تھے، آپ ﷺ سے، اے ہمارے پیغمبر! اس درخت کے نیچے جو ایک کبکڑ کا درخت تھا مقام حدیبیہ میں جہاں کھڑے ہو کر آپ نے بیعت کا اعلان فرمایا تھا اور صحابہؓ نے اس درخت کے نیچے بیعت کا سلسلہ شروع کیا، پھر جان لیا اللہ نے اس چیز کو جو ان کے دلوں میں تھا، اخلاص اور ایمان اور ایثار و جہاد کے جذبات سے تو اتارا ان پر سکون و اطمینان اور انعام دیا ان کو ایک نزدیک فتح کا اور بہت سی غنیمتوں کا جن کو وہ حاصل کریں گے اور اللہ تعالیٰ بڑی عزت و حکمت والا ہے۔ (۴)

مذکورہ آیت میں "لَقَدْ رَضِيَ اللَّهُ عَنِ الْمُؤْمِنِينَ" کا عنوان اس پر دلالت کر رہا ہے کہ ان اصحاب رسول ﷺ سے اللہ

کی خوشنودی ان کے ایمان و اخلاص کی وجہ سے واقع ہوئی اور یہی ایمان و اخلاص اس رضائے الہی کا منشا بنا جب کہ یہ عمل بیعت ان کے ایمان کا مل کے ثبوت پر ظاہر ہو رہا ہے جب کہ اس درخت کے نیچے بیعت ہو رہی تھی تو یہ عنوان بلخ ترین عنوان ہوا بہ نسبت اس کے کہ ”رضی اللہ بیعتہم“ کیونکہ اس میں صرف اس عمل پر ہی خوشنودی کا اظہار ہوتا اب یہاں اس کے مقابل عمل کو طرف بتایا گیا اور خوشنودی کا محل صرف صحابہ کی ذات قرار دی گئی اور اس کا نشان کا ایمان و اخلاص بتایا گیا جس کی گواہی دینے والا خود اللہ رب العزت ہوا، اب اس کے بعد ان حضرات میں سے کسی کے بھی ایمان و اخلاص میں شبہ کا رنا درحقیقت خدا تعالیٰ کی گواہی کو ٹھکرانا ہوگا۔ العیاذ باللہ (۵)

ان آیات میں صحابہ کرامؓ کے لیے اللہ تعالیٰ کی رضا و خوشنودی حاصل ہونے کا اعلان ہے اور اللہ تعالیٰ جس سے راضی ہو گیا اس سے کبھی ناراض نہیں ہوگا۔ صحابہ کرامؓ اللہ اور اس کے رسول اور اس کے احکام سے کس قدر راضی اور خوش تھے اس کا اندازہ حضرت عمرؓ کے اس قول سے لگایا جاسکتا ہے جو انھوں نے ایک موقع پر ارشاد فرمایا: ”نحن قوم أعزنا الله بالإسلام“ ہمیں اللہ نے اسلام کے ذریعہ عزت سے سرفراز فرمایا اور حضرت ربیع بن عامر کی رسم کے دربار میں کی گئی اس تقریر سے ہوتا ہے جو انھوں نے بطور پیغام رسم کے دربار میں کی:

”اللہ نے ہمیں اس لیے بھیجا ہے تاکہ مشیت الہی کے مطابق لوگوں کو بندوں کی عبادت سے نکال کر اللہ کی عبادت میں، دنیا کی تنگی سے نکال کر اس کی وسعت میں، اور مذاہب کے ظلم سے نکال کر اسلام کے عدل و انصاف میں لے آئیں۔ اللہ تعالیٰ نے اپنا دین دے کر ہمیں اپنی مخلوق کے پاس بھیجا ہے تاکہ ہم انھیں اس دین کی دعوت دیں۔“

الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَكْثَرُ عِندَ اللَّهِ وَأَوْلَىٰ بِكَ هُمُ الْفَائِزُونَ ۝ يُبَشِّرُهُمْ رَبُّهُمْ بِرَحْمَةٍ مِنْهُ وَرِضْوَانٍ وَجَنَّاتٍ لَّهُمْ فِيهَا نَعِيمٌ مُّقِيمٌ ۝ خَالِدِينَ فِيهَا أَبَدًا ۖ إِنَّ اللَّهَ عِنْدَهُ أَجْرٌ عَظِيمٌ ۝ (۶)

جو لوگ ایمان لے آئے ہیں اور انھوں نے اللہ کے راستہ میں ہجرت کی ہے اور اپنے مال اور اپنی جانوں سے جہاد کیا ہے وہ اللہ کے نزدیک درجہ میں کہیں زیادہ ہیں۔ اور وہی لوگ ہیں جو کامیاب ہوئے والے ہیں۔ ان کا پروردگار انھیں اپنی طرف سے رحمت اور خوشنودی کی اور ایسے باغات کی خوشخبری دیتا ہے جن میں ان کے لیے دائمی نعمتیں ہیں وہ ان میں ہمیشہ رہیں گے، یقیناً اللہ ہی ہے جس کے پاس عظمت والا اجر موجود ہے۔

حضرات صحابہ کرامؓ کے تین اعمال کا ذکر فرماتے ہوئے ایمان، جہاد، ہجرت ان تین پر بشارت بھی تین چیزوں کی دی، رحمت، رضوان، خلود فی الجنۃ، ابو حیان نے لکھا ہے کہ رحمت ایمان پر مرتب ہے ایمان نہ ہو تو آخرت میں خدا کی رحمت و مہربانی سے

کوئی حب نہیں مل سکتا اور ”رضوان“ جو بہت ہی اعلیٰ مقام ہے ”جہاد فی سبیل اللہ“ کا صلہ ہے، مجاہد فی سبیل اللہ تمام نفسانی حظوظ و تعلقات ترک کر کے خدا کے راستہ میں جان و مال نثار کرتا اور خدا کی خوشنودی حاصل کرنے کے لیے انتہائی قربانی پیش کرتا ہے: لہذا اس کا صلہ بھی انتہائی ہونا چاہیے اور وہ حق تعالیٰ شانہ کی رضا کا مقام ہے، باقی ”ہجرت“ وہ خدا کے لیے وطن مانوف اور گھر یا ر چھوڑنے کا نام ہے؛ اس لیے مہاجر جو خوش خبری دی گئی کہ تیرے وطن سے بہتر وطن اور تیرے گھر سے بہتر گھر تجھ کو ملے گا جس میں ہمیشہ اعلیٰ درجہ کی آسائش و راحت سے رہنا ہوگا جس سے ہجرت کرنے کی کبھی نوبت نہ آئے گی۔

مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءَ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيَمَاهُمْ فِي وَجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْأَهُ فَآزَرَهُ فَاسْتَغْلَظَ فَاسْتَوَىٰ عَلَىٰ سُوقِهِ يُعْجِبُ الزُّرَّاعَ لِيَغِيظَ بِهِمُ الْكُفَّارَ وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا (۷)

محمد ﷺ اللہ کے رسول ہیں اور جو لوگ ان کے ساتھ ہیں وہ کافروں کے مقابلے میں سخت ہیں اور آپس میں ایک دوسرے کے لیے رحم دل ہیں، تم انھیں دیکھو گے کہ کبھی رکوع میں ہیں، کبھی سجدے میں (غرض) اللہ کے فضل اور خوشنودی کی تلاش میں لگے ہوتے ہیں، ان کی علامتیں سجدے کے اثر سے ان کے چہروں پر نمایاں ہیں، یہ ہیں ان کے وہ اوصاف جو تورات میں مذکور ہیں۔ اور انجیل میں ان کی مثال یہ ہے کہ جیسے ایک بھتی ہو جس نے اپنی کوئیل نکالی، پھر اس کو مضبوط کیا پھر وہ موٹی ہو گئی پھر اپنے تنے پر اس طرح سیدھی کھڑی ہو گئی کہ کاشتکار اس سے خوش ہوتے ہیں تاکہ اللہ ان (کی اس ترقی) سے کافروں کا دل جلانے۔ یہ لوگ جو ایمان لائے ہیں اور انھوں نے نیک عمل کیے ہیں، اللہ نے ان سے مغفرت اور زبردست ثواب کا وعدہ کر لیا ہے۔

مذکورہ آیت کریمہ میں باری تعالیٰ نے صحابہ کرامؓ کی عظمت اور عند اللہ ان کی قبولیت کو بیان فرمایا ہے اس طرح کہ محمد عربی ﷺ اللہ کے رسول ہیں، یہ ایک دعویٰ ہے اور اس کے ثبوت میں حضرات صحابہؓ کی سیرت اور کردار کو پیش کیا گیا ہے کہ جسے نبی امین کی صداقت میں شک و شبہ ہوئے آپ ﷺ کے رفقا اور ساتھیوں کی پاکیزہ زندگی پر ایک نظر ڈال کر خود اپنے ضمیر سے یہ فیصلہ لینا چاہیے کہ جس کے صحبت یافتہ اور ہم نشین اس قدر بلند کردار اور پاک باز ہوں وہ خود صدق و راستی کے کس مقام بلند پر فائز ہوگا، معلوم ہوا کہ باری تعالیٰ نے صحابہ کرامؓ کو آپ ﷺ کی رسالت اور نبوت کے لیے یہ طور شہادت پیش کیا ہے پھر ان گواہوں کی تعدیل اور توثیق بھی خود ہی فرمائی ہے لہذا جو ان پر جرح کرتا ہے وہ نہ صرف آپ ﷺ کی شان رسالت پر جرح کرتا ہے بلکہ شہادت قرآن کی تکذیب بھی کرتا ہے۔ نیز اس آیت میں صحابہ کرامؓ کی دلجوئی بھی کی گئی ہے، کیونکہ حدیبیہ کی بظاہر مغلوبانہ صلح سے صحابہ کرامؓ افسردہ

خاطر اور مغموں تھے، ان آیات کریمہ میں باری تعالیٰ نے بڑے والہانہ انداز میں حضور ﷺ کے ساتھ صحابہ کرامؓ کی رفاقت، کفار کے مقابلے میں ان کی سختی جس سے کافروں پر رعب پڑے، آپس میں نرم دلی، کفر سے نفرت و بیزاری نیز ان کی عبادت و ریاضت کا تذکرہ فرمایا ہے، اور ان کے چہروں پر سجدوں کے نشان کو بھی ان کے مقبول بارگاہ ہونے کی علامت قرار دیا ہے، جو خاص قسم کا نور اور روشنی ہے، گویا خشیت و خضوع اور حسن نیت اور اخلاص کی شعاعیں باطن سے پھوٹ پھوٹ کر ظاہر کو روشن کر رہی ہیں، کھتی کی مثال اس لیے دی گئی ہے کہ جس طرح کھتی بتدریج ترقی کرتی ہے ایسے ہی صحابہ کرامؓ بتدریج ترقی کر کے منازل کو طے کریں گے، اور جس طرح کھیتی کے پھلنے پھولنے سے کسان خوش ہوتا ہے اسی طرح صحابہ کرامؓ کی ترقی منازل سے اللہ اور اس کے رسول خوش ہوں گے، نیز صحابہ کرامؓ جس طرح دنیوی ترقی سے نوازے جائیں گے اخروی ترقی بھی انھیں حاصل ہوگی، نیز بخشش اور اجر عظیم سے دونوں نوازے جائیں گے۔

خلاصہ یہ ہے کہ باری تعالیٰ نے صحابہ کے لیے ”والذین معہ“ کے عنوان سے جو منقبت اور فضیلت بیان فرمائی تھی اس کے علاوہ ان کی کوئی اور فضیلت ذکر نہ کی جاتی تب بھی یہی ایک دولت دنیا و آخرت کی تمام دولتوں سے بڑھ کر تھی، مگر اسی پر اکتفا نہ فرما کر مزید ان کی صفات کمالیہ کو بطور مدح بیان فرمایا ”اشداء على الكفار رحماء بينهم“ جس میں ان کے تمام علمی و عملی اخلاقی و نفسیاتی کمالات کا احاطہ کر لیا گیا، سو یہ اکابر امت ممدوح خداوندی ہیں اور وحی الہی ان کے کمالات سے رطب اللسان ہے، اس کے بعد بھی اگر کوئی ان میں نقائص و مطاعن تلاش کرتا ہے تو یوں کہنا چاہیے کہ اسے باری تعالیٰ سے اور کلام باری تعالیٰ سے اختلاف ہے، اسی آیت میں یہ بھی ارشاد فرمایا کہ ان اکابر امت کی مدح و ستائش صرف قرآن کریم ہی میں نہیں، بلکہ کتب سابقہ توریت اور انجیل میں بھی ان کی اعلیٰ و ارفع شان بیان فرمائی گئی ہے، ”ذلک مظہرہم فی التورۃ و مظہرہم فی الإنجیل“ گویا ان جاں نثاران محمد ﷺ کے نام کا ذکر ہمیشہ بجا رہا ہے، انبیائے سابقین علیہم السلام ان کے کمالات سے آگاہ و معترف رہے ہیں، اور اہم سابقہ بھی ان کے اوصاف مدح و کمال کا تذکرہ کر کے اپنے ایمان کو تازہ کرتی رہی ہیں، اور اسی لیے اللہ رب العزت نے آپ ﷺ کے صحابہ کو ایسا باکمال بنایا ہے تاکہ اللہ تعالیٰ ان کے ذریعہ کافروں اور بے ایمانوں کو غیظ و بغض کی آگ میں ہمیشہ جلاتا رہے ”لیغیظ بہم الکفار“ گویا قرآن نے ان اکابر امت کی مدح و ستائش پر اکتفا نہیں فرمایا، بلکہ ان سے کینہ و بغض رکھنے والوں کے حق میں کفر کا فتویٰ بھی صادر فرمادیا۔ چونکہ آپ ﷺ کا صراط مستقیم پر گامزن ہونا قطعی و یقینی ہے، اس لیے جن اکابر امت کے لیے آپ ﷺ کی معیت بھروسہ قرآنی ثابت ہے ان کا صراط مستقیم پر ہونا بھی قطعی و یقینی اور ہر شک و شبہ سے بالاتر ہے، زہے سعادت کہ حضرات شیخین کو دنیا میں رفاقت نبوی میسر رہی، روضہ مطہرہ میں بھی قیامت تک شرف رفاقت حاصل ہے اور دخول جنت کے بعد بھی اس دولت کبریٰ سے دامنہ ابد اسر فرما رہے ہیں گے۔ ان شاء اللہ

آخر میں ان حضرات کے ایمان کا مل اور عمل صالح کی بنا پر ان سے مغفرت و اجر عظیم کا وعدہ فرمایا فطوبی لہم ثم فطوبی لہم مذکورہ تصریحات باواز بلند یہ پکار رہی ہیں کہ حضرات صحابہ کرامؓ صراط مستقیم پر تھے، معیار حق تھے، اور ہیں

اور تائیمت رہیں گے اور اس آیت کا ہر جز تمام جماعت صحابہ پہ ہیئت مجموعی کی مدح و منقبت پر دال ہے۔ خصوصاً اصحاب بیعت الرضوان کی مدح و منقبت جن کا ذکر آغاز سورت سے چلا آ رہا ہے۔

وَاعْلَمُوا أَنَّ فِيكُمْ رَسُولَ اللَّهِ لَوْ يُطِيعُكُمْ فِي كَثِيرٍ مِنَ الْأُمْرِ لَنَعْبُدُنَّكَ اللَّهُ خَبْثَ إِلَيْكُمْ الْبَيِّمَانِ وَزَيْنَةً فِي قُلُوبِكُمْ وَكَرَهِ الْكُفْرَ وَالْفُسُوقَ وَالْعِصْيَانُ أُولَئِكَ هُمُ الرَّاشِدُونَ ۝ فَضْلًا مِنَ اللَّهِ وَنِعْمَةً وَاللَّهُ عَلِيمٌ حَكِيمٌ ۝ (۸)

اور یہ بات اچھی طرح سمجھ لو کہ تمہارے درمیان اللہ کے رسول موجود ہیں، بہت سی باتیں ہیں جن میں وہ اگر تمہاری بات مان لیں تو تم خود مشکل میں پڑ جاؤ؛ لیکن اللہ نے تمہارے دل میں ایمان کی محبت ڈال دی ہے اور اسے تمہارے دلوں میں پرکشش بنادیا ہے اور تمہارے اندر کفر کی اور گناہوں اور نافرمانی کی نفرت بٹھادی ہے، ایسے ہی لوگ ہیں جو ٹھیک ٹھیک راستے پر آچکے ہیں۔

اس آیت کریمہ میں متعدد وجوہ سے صحابہ کرامؓ کی فضیلت و منقبت بیان کی گئی ہے، اول: ان پر اس انعام عظیم کا ذکر ہے کہ ان کے درمیان حبیب خدا فخر دوعالم ﷺ کا وجود مسعود و نفع افروز ہے اور یہ وہ دولت کبریٰ ہے کہ گفت اعلیم کی دولت اس کے سامنے بیچ ہے۔ دوم: حق تعالیٰ شانہ نے نہ صرف ان کے ایمان کامل کی شہادت دی ہے بلکہ یہ بھی بیان فرمادیا کہ ایمان ان کے دلوں میں جان و مال اور اہل و عیال سے زیادہ محبوب ہے، اور اس ایمان سے ان کے قلوب معمور اور منور و مزین ہیں، کفر و فسق اور عصیان کی کراہت و نفرت ان کے قلوب میں متجانب اللہ القاء کی گئی ہے ممکن نہیں کہ القائے ربانی کے بعد یہ آلودگیاں ان کے دامن ایمان کو داغ و دار کر سکیں۔ سوم: ان حضرات کو ”أُولَئِكَ هُمُ الرَّاشِدُونَ“ کا زریں تمذعنایت فرمایا گیا اور اس کو کلمہ حصر کے ساتھ ذکر کر کے تنبیہ فرمادی گئی کہ رشد و ہدایت انھیں کے طریقے میں منحصر ہے جو شخص ان کی راہ پر چلے گا، آئندہ ہدایت اسی کو نصیب ہوگی۔ چہارم: یہ نعمت کبریٰ جو صحابہ کرامؓ کو ارزانی فرمائی گئی اس کو ”فَضْلًا مِنَ اللَّهِ وَنِعْمَةً“ فرما کر تصریح کر دی گئی کہ یہ حضرات حق تعالیٰ شانہ کے فضل خاص اور انعام عظیم کا مورد ہیں، ان کو عام مسلمانوں پر قیاس نہ کیا جائے۔ پنجم: واللہ علیم حکیم اس امر کی وضاحت ہے کہ اوپر صحابہ کرامؓ کی جس عظیم منقبت و فضیلت کا ذکر ہے یہ حق تعالیٰ شانہ کے علم محیط اور حکمت بالغہ پر مبنی ہے، حق تعالیٰ شانہ کو ان کا برکے ظاہری اور باطنی تمام حالات سے آگاہی ہے اور ان کے انھیں حالات و کمالات کے پیش نظر حق تعالیٰ شانہ کا یہ حکیمانہ فیصلہ ہوا۔

وَمَنْ يُطِيعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّالِحِينَ وَالشَّاهِدِينَ وَالصَّالِحِينَ وَحَسُنَ أُولَئِكَ رَفِيقًا ۝ ذَٰلِكَ الْفَضْلُ مِنَ اللَّهِ وَكَفَىٰ بِاللَّهِ عَلِيمًا ۝ (۹)

اور جو لوگ اللہ اور رسول کی اطاعت کریں گے تو وہ ان کے ساتھ ہوں گے جن پر اللہ نے انعام

فرمایا ہے یعنی انبیاء، صدیقین، شہداء، صالحین، اور وہ کتنے اچھے ساتھی ہیں۔ یہ فضیلت اللہ کی طرف سے ملتی ہے اور (لوگوں کے حالات سے) پوری طرح باخبر ہونے کے لیے اللہ کافی ہے۔ فائدہ: یعنی وہ کسی کو فضیلت معاذ اللہ بے خبری کے ساتھ نہیں دیتا بلکہ ہر شخص کے عملی حالات سے باخبر ہو کر دیتا ہے۔

یہ چار گروہ بارگاہ الہی سے انعام یافتہ ہیں، حضرات صحابہ کرامؓ کو گوانبیاء کا درجہ حاصل نہیں ہوتا لیکن صدیقین شہداء اور صالحین کا اولین مصداق ہیں، اس آیت سے معلوم ہوتا ہے کہ آنحضرت ﷺ اور صحابہ کرامؓ کا راستہ صراطِ مستقیم ہے جس کو ہر نماز کی برکت میں اہل ایمان کو مانگنے کی تلقین کی گئی ہے، اور یہ ٹھیک وہی بات ہے جس کو آنحضور ﷺ نے ”ما أنا علیہ وأصحابی“ سے تعبیر فرمایا ہے، مزید برآں دو فائدے اور معلوم ہوتے ہیں ایک یہ کہ مسلمانوں کی نماز جوام العبادات ہے صحیح نہیں ہوگی جب تک کہ وہ نہایت اخلاص و خضوع اور غایت محبت کے ساتھ حضرات صحابہ کرامؓ کے راستہ پر چلنے کی دعائے مانگیں۔ دوم یہ کہ اللہ و رسول کے اطاعت گزاروں کو قیامت میں ”انعم اللہ علیہم“ کی رفاقت و معیت کی خوشخبری دے کر ”و حسن أولئک رفیقاً“ کی مہر تحسین ثبت کی گئی ہے۔

قرآن کریم میں اور بھی بہت سے مقامات پر ان حضرات کے صراطِ مستقیم پر فائز ہونے اور معیار حق ہونے نیز اسوۂ امت ہونے کی طرف اشارات اور کہیں تصریحات ملتی ہیں، مگر میں سر دست بنظر اختصار انھیں آیتوں پر اکتفا کرتا ہوں، حق تعالیٰ شانہ تمام اہل اسلام کو صحابہ کرامؓ کی محبت نصیب فرمائے۔

عظمت صحابہؓ احادیث کی روشنی میں

مذکور استدلالات کے علاوہ نبی رحمت ﷺ نے اپنے اصحاب کے بے شمار فضائل احادیث میں بیان فرمائے ہیں، خاص طور سے خلفائے اربعہ آپ ﷺ کے اہل بیت نیز ازواج مطہرات امہات المؤمنینؓ، عشرہ مبشرہ، سابقین اولین کے فضائل و مناقب ان کے اوصاف و کمالات جس کثرت و شدت کے ساتھ آپ نے بیان فرمائے ان سے بخوبی اندازہ کیا جاسکتا ہے کہ آپ ﷺ یہ بات امت کے ذہن نشین کرنا چاہتے تھے کہ میرے صحابہ کو عام افراد امت پر قیاس کرنے کی غلطی نہ کی جائے۔ ان کا تعلق بلا واسطہ آپ ﷺ کی ذات اقدس سے ہے، اس لیے ان کی محبت عین محبت رسول ہے، اور ان کے حق میں ادنیٰ لب کشائی اعلیٰ قسم کا جرم ہے۔

حضرت عبداللہ ابن مغفل رضی اللہ عنہ کی روایت ہے سرکارِ مدینہ ﷺ فرماتے ہیں:

(۱) عَنْ عَبْدِ اللَّهِ بْنِ مُغْفَلٍ قَالَ قَالَ رَسُولُ اللَّهِ -صلى الله عليه وسلم- اللَّهُ
اللَّهُ فِي أَصْحَابِي اللَّهُ اللَّهُ فِي أَصْحَابِي لَا تَتَّخِذُوهُمْ غَرَضًا مِنْ بَعْدِي فَمَنْ أَحْبَبَهُمْ

فَيَسْبِي أَحِبَّهُمْ وَمَنْ أُنْغَضَ لَهُمْ فَيُغْضَىٰ أُنْغَضَهُمْ وَمَنْ آذَاهُمْ فَقَدْ آذَانِي وَمَنْ آذَانِي فَقَدْ آذَى اللَّهَ وَمَنْ آذَى اللَّهَ فَيُوشِكُ أَنْ يَأْخُذَهُ. (۱۰)

اللہ سے ڈرو! اللہ سے ڈرو! مکر رکھتا ہوں میرے صحابہ کے معاملے میں اللہ سے ڈرو اللہ سے ڈرو، میرے بعد انھیں ہدف تنقید نہ بنانا کیوں کہ جس نے ان سے محبت کی تو میری محبت کی بنا پر، اور جس نے ان سے بغض رکھا تو مجھ سے بغض کی بنا پر، جس نے ان کو ایذا دی اس نے مجھے ایذا دی اور جس نے مجھے ایذا دی اس نے اللہ کو ایذا دی اور جس نے اللہ کو ایذا پہنچائی عنقریب اللہ اس کو عذاب میں گرفتار کرے گا۔

معلوم ہوا کہ حضرات صحابہؓ کے پاس ادب میں کوتاہی کرنے سے آنحضرت ﷺ کے قلب اطہر کو ایذا ہوتی ہے اور آپ ﷺ کو ایذا دینے میں حظ اعمال کا خطرہ ہے، بقول تعالیٰ: اَنْ تَحْبَطَ اَعْمَالُكُمْ وَاَنْتُمْ لَا تَشْعُرُونَ۔ لہذا صحابہؓ کو برا کہنے میں سب ایمان کا اندیشہ ہے، اور فرمایا کہ تم میں سے اعلیٰ سے اعلیٰ فرد کی بڑی سے بڑی نیکی کسی ادنیٰ سے ادنیٰ صحابی کی چھوٹی سے چھوٹی نیکی کا مقابلہ نہیں کر سکتی: اس لیے ان پر زبان تشفیع دراز کرنے کا حق امت کے کسی فرد کو حاصل نہیں ہے۔

(۲) عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَا تَسُبُّوا أَصْحَابِي فَلَوْ أَنَّ أَحَدَكُمْ أَتَفَقَّيَ مِثْلَ أُحُدٍ ذَهَبًا مَا بَلَغَ مُدًّا أُحَدِيهِمْ وَلَا نَصِيفَةً. (۱۱)

حضرت ابوسعید خدری رضی اللہ عنہ سے مروی ہے کہ آپ علیہ الصلوٰۃ والسلام نے فرمایا: میرے صحابہ کو برا بھلا نہ کہو، (کیوں کہ ان کے مقابلے میں تمہارا وزن اتنا بھی نہیں جتنا پہاڑ کے مقابلے میں ایک تنکے کا ہو سکتا ہے، چنانچہ) تم میں سے ایک شخص احد پہاڑ کے برابر سونا بھی خرچ کر دے تو ان کے ایک سیر جو کو بھی نہیں پہنچ سکتا اور نہ ہی اس کے نصف کو۔

مقام صحابہ کی نزاکت اس سے بڑھ کر اور کیا ہو سکتی ہے کہ امت کو اس بات کی تعلیم دی گئی کہ ان کی عیب جوئی کرنے والے کو نہ صرف ملعون و مردود سمجھیں بلکہ برملا اس کا اظہار کریں۔

(۳) عَنِ ابْنِ عُمَرَ قَالَ قَالَ رَسُولُ اللَّهِ -صلى الله عليه وسلم- إِذَا زَأَيْتُمُ الدِّينَ يَسُبُّونَ أَصْحَابِي فَقُولُوا لَعْنَةُ اللَّهِ عَلَى شَرِّكُمْ. (۱۲)

جب تم ان لوگوں کو دیکھو جو میرے صحابہ کو برا بھلا کہتے ہیں اور انھیں ہدف تنقید بناتے ہیں تو ان سے کہو تم میں سے (یعنی صحابہ اور ائمہ صحابہ میں سے) جو برا ہے اس پر اللہ کی لعنت۔ (ظاہر ہے کہ صحابہ کو برا بھلا کہنے والا ہی بدتر ہوگا)

مذکورہ دونوں حدیثوں میں ”سب“ سے صرف بازاری گالیاں ہی مراد نہیں ہیں بلکہ ہر ایسا کلمہ مراد ہے جو ان حضرات کے استخفاف میں کہاجائے یا ان کا پاس ادب فوت ہو۔

ان کے علاوہ نیکروں ارشادات رسولؐ ہیں جو ان کے معیار حق اور ان کے مقتدائے ہدایت ہونے پر دلالت کرتے ہیں۔

عظمت صحابہؓ آثار صحابہؓ کی روشنی میں

(۱) حضرت عبداللہ ابن مسعود رضی اللہ عنہ کا ارشاد:

وعن عبد الله بن مسعود رضى الله عنه من كان مستنًا فليستن بمن قد مات،
فإن الحى لا تؤمن عليه الفتنة، أولئك أصحاب محمد صلى الله عليه وسلم،
كانوا أفضل هذه الأمة؛ وأبرها قلوباً، وأعمقها علماً، وأقلها تكلفاً، اختارهم الله
لصحبة نبيه، ولإقامة دينه، فاعرفوا لهم فضلهم، واتبعوهم على أثرهم،
وتمسكوا بما استطعتم من أخلاقهم وسيرهم، فإنهم كانوا على الهدى
المستقيم. (۱۳)

حضرت عبداللہ ابن مسعود رضی اللہ عنہ کا ارشاد گرامی ہے: کہ جس شخص کو کسی کی اقتدا کرنی ہو ان
حضرات کی اقتدا کرے جو وفات پا چکے ہیں، چونکہ زندہ شخص فتنے سے محفوظ نہیں ہے (یہ لائق
اتباع حضرات) محمد ﷺ کے صحابہ ہیں، جو اس امت میں سب سے افضل تھے، ان کے دل سب
سے زیادہ پاکیزہ ان کا علم سب سے زیادہ گہرا تھا اور وہ سب سے بڑھ کر تکلف سے بچنے والے
تھے، اللہ تعالیٰ نے ان کو اپنے حبیب کی صحبت و معیت کے لیے اور اپنے دین کو قائم کرنے کے لیے
جین لیا تھا، ان کی فضیلت کو پہچانو اور ان کے نقش قدم پر ان کے پیچھے چلو جہاں تک ممکن ہو ان کی
سیرت و اخلاق کو اپناؤ کیوں کہ یہ حضرات ہدایت و صراطِ مستقیم پر تھے۔

(۲) حضرت عبداللہ ابن عباس رضی اللہ تعالیٰ عنہ فرماتے ہیں:

”ما رأيت قوماً كانوا خيراً من أصحاب رسول الله صلى الله عليه وسلم“

میں نے کوئی جماعت رسول اللہ ﷺ کے اصحاب سے بہتر نہیں دیکھی۔

حضور اقدس ﷺ کے فیضِ صحبت نے انھیں نہایت اعلیٰ مقام پر پہنچا دیا۔

(۳) حضرت عبداللہ ابن مسعود رضی اللہ تعالیٰ عنہ ارشاد فرماتے ہیں:

عَنْ عَبْدِ اللَّهِ بْنِ مَسْعُودٍ قَالَ: إِنَّ اللَّهَ نَظَرَ فِي قُلُوبِ الْعِبَادِ فَوَجَدَ قَلْبَ مُحَمَّدٍ

— صلی اللہ علیہ وسلم — خَيْرَ قُلُوبِ الْعِبَادِ فَاصْطَفَاهُ لِنَفْسِهِ فَاِتَّعَنَهُ بِرِسالته ثُمَّ
نَظَرَ فِي قُلُوبِ الْعِبَادِ بَعْدَ قَلْبِ مُحَمَّدٍ فَوَجَدَ قُلُوبَ اَصْحَابِهِ خَيْرَ قُلُوبِ الْعِبَادِ
فَجَعَلَهُمْ وُزَرَءَ نَبِيِّهِ يَفَاتِلُونَ عَلَى دِينِهِ فَمَا رَأَى الْمُسْلِمُونَ حَسَنًا فَهُوَ عِنْدَ اللَّهِ
حَسَنٌ وَمَا رَأَوْا سَيِّئًا فَهُوَ عِنْدَ اللَّهِ سَيِّئٌ. (۱۳)

حضرت عبداللہ بن مسعود رضی اللہ تعالیٰ عنہ ارشاد فرماتے ہیں کہ اللہ تعالیٰ نے بندوں کے قلوب پر
نظر ڈالی تو سب سے اچھا قلب آپ ﷺ کا پایا، تو اسے اپنے لیے منتخب کر لیا اور اپنی رسالت کے
ساتھ آپ کو مبعوث فرمایا۔ پھر بندوں کے قلوب پر نظر فرمائی تو ان میں آپ ﷺ کے قلب کے بعد
اصحاب محمد ﷺ کے قلوب کو سب بہتر پایا، اس لیے ان کو اپنے نبی کے لیے بطور وزراء منتخب فرمایا جو
دین کی خاطر جہاد کرتے ہیں، لہذا جسے مسلمان (صحابہ) اچھا سمجھیں وہ عند اللہ بھی اچھا ہے اور جسے
وہ برا سمجھیں وہ عند اللہ بھی برا ہے۔

حضرت ابن مسعود رضی اللہ عنہ کے ارشاد کے آخری حصے سے یہ بات واضح طور پر ثابت ہوتی ہے کہ صحابہ کرام کا اجماعی
نہم حجت شرعیہ ہے اور یہ اتنی واضح بات ہے کہ جس کے لیے مزید کسی دلیل کی ضرورت نہیں۔

عظمت صحابہؓ احوال فقہاء کی نظر میں

(۱) محدث جلیل حافظ ابو زرعہ رازی (متوفی ۵۲۶ھ) فرماتے ہیں:

إذا رأيت الرجل يتقصص أحدا من أصحاب رسول الله صلى الله عليه وسلم
فاعلم أنه زنديق وذلك أن الرسول صلى الله عليه وسلم عندنا حق. والقرآن
حق، وإنما أدى إلينا هذا القرآن والسنن أصحاب رسول الله صلى الله عليه
وسلم وإنما يريدون أن يعجزوا شهودنا؟؟؟ الكتاب والسنة والجرح بهم أولى
هم زنادقة. (۱۵)

جب تم کسی کو حضور ﷺ کے کسی صحابی پر تنقید و تنقیص کرتے دیکھو تو یقین کر لو کہ وہ زندقہ اور
بداعتقاد ہے کیوں کہ حضور ﷺ حق ہیں اور قرآن بھی حق ہے اور ہم تک تو قرآن کریم اور سنن نبویہ
صحابہ کرامؓ نے پہنچائی ہیں، تو یہ لوگ (تنقیص کرنے والے) یہ چاہتے ہیں کہ کتاب و سنت پر قائم
ہمارے گواہوں کو مجروح کر دیں تاکہ کتاب و سنت سے اعتماد اٹھ جائے حالانکہ وہ خود جرح کے
زیادہ مستحق ہیں ایسے لوگ زندقہ و بے دین ہیں۔ (یہ قول بہت سے علمائے اصول حدیث نے نقل

کیا ہے)

(۲) محقق ابن ہمام حنفیؒ اور علامہ ابن ابی شریف شافعیؒ فرماتے ہیں:

اہل سنت والجماعت کا عقیدہ تمام صحابہ کے وجوب تزکیہ کا ہے کہ ان سب کی عدالت مان لی جائے اور ان میں طعن کرنے سے روکا جائے اور ان کی ایسی ثناء اور صفت بیان کی جائے جیسی کہ اللہ تعالیٰ نے کی ہے، اللہ تعالیٰ فرماتے ہیں: ”اسی طرح ہم نے تم کو متوسط امت بنایا ہے تاکہ تم لوگوں پر گواہ بنو“۔

(۳) امام احمد ابن حنبل رحمہ اللہ نے فرمایا:

”کسی مسلمان کے لیے جائز نہیں کہ صحابہ کرامؓ کو برائی کے ساتھ یاد کرے، یا عیب و نقص کا طعن کرے، اگر کرتا ہے تو اسے سزا دینا واجب ہے“

اور فرمایا

: ”کہ تم جس شخص کو کسی صحابی کا برائی کے ساتھ ذکر کرتے دیکھو تو اس کے اسلام و ایمان کو متم سبھو“۔ (۱۶)

(۴) ابراہیم ابن میسرہؒ کہتے ہیں:

”کہ میں نے حضرت عمر ابن عبدالعزیز رحمہ اللہ کو کبھی نہیں دیکھا کہ کسی کو خود مارا ہو، مگر ایک شخص جس نے حضرت معاویہؓ پر سب و شتم کی اس کو انھوں نے خود کوڑے لگائے“۔ (۱۷)

(۵) قاضی عیاضؒ نے نقل کیا ہے کہ امام معانی ابن عمرانؒ سے عرض کیا گیا کہ حضرت معاویہؓ کے مقابلے میں عمران بن عبدالعزیزؒ کا کیا درجہ ہے؟ سن کر نہایت غضب ناک ہو گئے اور فرمایا:

”لا یقاس بأصحاب النبی أحد، معاویہ صاحبہ وصہرہ وکاتبہ وأمینہ علی وحی اللہ“۔ (۱۸)

نبی کریم ﷺ کے اصحاب کے مقابلے میں کسی کا موازنہ نہیں کیا جاسکتا، معاویہؓ آپ ﷺ کے صحابی ہیں، آپ ﷺ کے برادرِ نبوتی ہیں، آپ ﷺ کے کاتب ہیں اور اللہ تعالیٰ کی وحی پر آپ ﷺ کے امین ہیں۔

(۶) حضرت عبداللہ ابن مبارک رحمہ اللہ سے سوال کیا گیا کہ حضرت معاویہؓ اور حضرت عمر ابن عبدالعزیزؒ میں سے کون

افضل ہے؟ فرمایا:

”واللہ إن الغبار الذی دخل فی أنف فرس معاویہؓ مع رسول اللہ أفضل من عمرؓ بألف مرة، صلی معاویہؓ خلف رسول اللہ فقال رسول اللہ سمع اللہ لمن حمده

فقال معاوية رينا لك الحمد، فما بعد هذا الشرف الأعظم“۔ (۱۹)

اللہ کی قسم! رسول اللہ ﷺ کی معیت میں جو غبار حضرت معاویہؓ کے گھوڑے کی ناک میں داخل ہوا، وہ عربین عبد العزیزؓ سے ہزار درجہ افضل ہے، حضرت معاویہؓ نے آنحضرت ﷺ کی اقتدا میں نماز پڑھی تھی، آپ ﷺ نے رکوع سے اٹھتے ہوئے سمع اللہ لن حمد کہا، پیچھے سے حضرت معاویہؓ نے کہا ربنا لک الحمد، اس عظیم تر شرف کے بعد کیا باقی رہ جاتا ہے؟

انصاف کیجیے کہ آپ ﷺ کی معیت و رفاقت اور صحابیت کا جو شرف حضرت معاویہؓ کو میسر آیا کیا بعد کے لوگوں کو اس دولت کا کوئی حصہ نصیب ہو سکتا ہے؟

عظمت صحابہ عقل سلیم کی روشنی میں

جس طرح مندرجہ بالا آیات اور احادیث و آثار صحابہ سے صحابہ کرامؓ کا مقتدا اور متبوع ہونا نیز معیار حق ہونا ثابت ہوتا ہے، عقل و فہم کا مقتضا اور علم و حکمت کا فیصلہ بھی یہی ہے کہ رسول اللہ ﷺ کی ذات قدسی صفات کی طرح صحابہ کرامؓ کی شخصیات بھی مستند علیہ، معیار حق اور حجت شرعیہ ہوں؛ کیوں کہ آنحضور ﷺ کا لایا ہوا دین آفاقی ہے، یعنی پوری انسانیت اور پوری دنیا کے لیے حضور اکرم ﷺ کو مبعوث فرمایا گیا ہے۔ اور سورہ جمعہ میں امت محمدیہ کے دو طبقے ایک ایمین یعنی باشندگان جزیرۃ العرب اور دوسرے آخرین یعنی جزیرۃ العرب کے علاوہ پوری دنیا کے سارے باشندے ذکر کیے گئے اور دونوں قسموں کے درمیان واو عاطف لایا گیا ہے، جو من و جبہ اتحاد اور من و جبہ مغایرت پر دلالت کرتا ہے، اس اعتبار سے دونوں میں یہ فرق ہوا کہ پہلی قسم میں تبلیغ کی ذمہ داری نبی کریم ﷺ پر اور دوسری قسم میں تبلیغ کی ذمہ داری صحابہ کرامؓ کے ذمے رکھی گئی ہے، چنانچہ جب جزیرۃ العرب میں اشاعت اسلام کے آثار نمایاں نظر آنے لگے تو سورہ نصر کا نزول ہوا جس میں آپ کو فراغ ذمہ کی خبر دی گئی اور جزیرۃ العرب اور اس کے باہر ساری دنیا میں دین کی تبلیغ و اشاعت کی نمائندگی اور تمہین و تشریح صحابہ کرامؓ کے حوالے کر دی گئی، اب اگر ان کا قول و فعل حجت شرعیہ نہ ہو اور ان کی بیان کردہ تمہین و تشریح قابل اعتماد نہ ہو تو ان کے ذریعے سے دین کی تبلیغ و اشاعت کی کوئی صورت نہیں بنی، یعنی عقل و فہم کا فیصلہ یہ ہے کہ جب صحابہ کرامؓ کو یہ ذمہ داری سونپی گئی ہے تو لازماً اس ذمہ داری کے مقتضیات بھی تسلیم کرنے ہوں گے، علاوہ ازیں صحابہ کرامؓ بلا واسطہ فیضان نبوت سے مستفیض ہوئے ہیں اور بعد میں آنے والی امت بالواسطہ فیضان نبوت سے مستفیض ہوئی ہے اور عقل و فہم میں یہ بات بہت آسانی سے آسکتی ہے کہ استاذ کا بلا واسطہ اثر قوی ہوتا ہے اور واسطہ در واسطہ میں ضعف آ جاتا ہے، اب سوال یہ ہے کہ فیضان نبوت کی تاثیر کا ظہور صحابہ کرامؓ میں کس طرح ہوا؟ علم کے اعتبار سے یا علم کے اعتبار سے یا مقتدایت کے اعتبار سے؟ لا محالہ صحابہ کرامؓ کا امتیاز مقتدا ہونے کے اعتبار سے تسلیم کرنا ہو گا۔ چونکہ محض علم کے اعتبار سے تو اس لیے نہیں ہو سکتا کہ مشہور ہے ”کسم ترک الاول للآخر“ پہلے گروہ نے بعد والے کے لیے کتنا ہی علم چھوڑا ہے۔ اور صرف

باعتبار عمل کے بھی ان کا امتیاز نہیں مانا جائے گا، کیوں کہ عمل اصل کمال نہیں ہے لہذا مقتداً ائیت کے اعتبار سے صحابہ کرامؓ کا امتیاز تسلیم کرنا ہوگا، اور متناہی ہوتا ہے جو کمال علمی کا بھی حامل ہو، نبی کریم ﷺ کی ذات اقدس بھی درحقیقت کمال علمی کا مظہر اتم ہے اور اسی لیے وہ امت کے متناہی، اور یہی خصوصیت و امتیاز آفتاب نبوت سے بلا واسطہ فیض پانے والے صحابہ کرامؓ کو حاصل ہے لہذا وہ بھی متناہی اور معیاراً حق ہوں گے۔ چنانچہ صحابہ کرامؓ کو معیار نہ ماننا جاوہ حق سے انحراف اور کھلی گمراہی ہے۔

(۲) دوسری دلیل عقلی جس کو حضرت مفتی یوسف صاحب لدھیانوی رحمہ اللہ نے بیان کیا ہے:

”حضرات صحابہ کرامؓ ہمارے محبوب ہیں اور محبوب کی اقتدا و اتباع اور ان کی عظمت کا قائل ہونا اہل عقل کے نزدیک مسلم ہے۔ اور ہمارے محبوب اس لیے ہیں کہ محبوب کبریا کے اکے عاشق و محبت و جانثار و فدا کار تھے، ان کی نظر محبت نے ہمارے محبوب کے جمال جہاں آرا کو آئینہ قلب میں جذب کیا تھا، اس لیے ان سے محبت کا ہونا تقاضہ ایمان اور لازمہ حب رسول ہے۔“

نیز منطقی قاعدہ کہ محبت کا محبت بھی محبت ہوتا ہے، کی وجہ سے بھی یہی ہونا چاہیے۔

(۳) محبت کا ایک منشا محبوب کے کمالات ہوتے ہیں، اور انبیائے کرامؓ کے بعد چشم فلک نے حضرت محمد B کے جانثار خدام جیسے صاحب کمال افراد نہیں دیکھے، اس لیے یہ حضرات ان کمالات ظاہری و باطنی پر بھی ہمارے محبوب ہیں، قرآن کریم نے ان کی علمی و عملی، اخلاقی اور نفسیاتی کمالات کی شہادت دی ہے۔

(۴) یہ حضرات ہمارے عظیم ترین محسن ہیں کہ ہمیں اسلام اور ایمان کی دولت انھیں کے دم قدم سے میسر آئی، اور قیامت تک آنے والی امت کے نیک اعمال ان کے نامہ اعمال میں درج ہوتے رہیں گے، اور محبوب و محسن کا مطاع اور مقتدا ہونا سو یہ ایک فطری عمل ہے جس کو ہر خاص و عام جانتا ہے کہ آدمی کو جس سے محبت ہوتی ہے اس کے نقش قدم کو اپناتا ہے اسی کے اطوار و عادات سیکھتا ہے اور بقدر محبت اس کے رنگ میں رنگنا چاہتا ہے، ہر چند کہ یہ چیز نہ صرف فطری اور وجدانی ہے بلکہ محسوس و مشاہد بھی ہے تاہم اگر نقل سے بھی اس کی تائید لا ناصروری ہو تو پڑھئے اور سمجھئے حق تعالیٰ شانہ کا فرمان:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ

زَكِيمٌ (۲۰)

اور آپ علیہ الصلاۃ والسلام کا فرمان:

”المرء مع من أحب وأنت مع من أحببت“ نیز ”المرء علی دین خلیلہ“ (۲۱)

عظمت صحابہ اہل سنت والجماعت کی نظر میں

(۱) اہل سنت والجماعت صحابہ کرامؓ کے اجماعی فیصلوں کو حجت شرعیہ مانتے ہیں یعنی حضرات صحابہ کرامؓ نے

اپنے دور میں اجماع تصریحی و اجماع سکوتی کے ذریعے جو مسائل طے کیے ہیں، وہ بھی بمنزلہ نصوت سے یہ کہ حجت قطعہ ہیں۔

- (۲) اہل سنت والجماعت کا عقیدہ تمام صحابہ کرامؓ کے عادل اور ثقہ ہونے کا ہے۔
- (۳) اہل سنت والجماعت کے نزدیک صحابہ کرامؓ وہ نفوس مطہرہ ہیں کہ جن کا تقدس عدالت و ثقات نصوت قطعیہ سے ثابت ہے۔
- (۴) اہل سنت والجماعت کے نزدیک خلفائے اربعہؓ بالترتیب افضل البشر بعد الانبیاء ہیں۔
- (۵) جمہور علمائے امت کے نزدیک اصحاب محمد ﷺ پاکیزہ ترین ارواح مقدسہ ہیں، ہر قسم کی تنقید سے بالاتر ہیں۔
- (۶) تمام صحابہ کرامؓ معیار حق یعنی دین حق کو سمجھنے کا پیمانہ اور کسوٹی ہیں۔
- (۷) تمام صحابہ کرامؓ دین اسلام کی تمیین و تشریح کے لیے اتھارٹی اور حجت شرعیہ ہیں۔
- (۸) صحابہ کرامؓ کو معیار حق نہ ماننا جادہ حق سے انحراف اور کھلی ہوئی گمراہی ہے۔
- (۹) ساری دنیا کے انسانوں میں انبیاءؑ کے بعد کوئی صحابہ کرامؓ سے فضل و کمال میں فائق اور مقتدایت میں بڑھ کر نہیں ہے۔

- (۱۰) جماعت انبیاء کے علاوہ جن و بشر کا کوئی بھی فرد ان کی عظمت کو نہیں پہنچ سکتا۔
- (۱۱) تمام صحابہ کرامؓ نجوم ہدایت ہیں، انھیں ماننے والا مسلمان، نہ ماننے والا زندیق ہے۔
- (۱۲) صحابہ کرامؓ کو سب و شتم کرنے والا، ان پر جرح کرنے والا مستحق لعنت و موجب سزا ہے، بہر حال انھیں تنقیص و تنقید کا نشانہ بنانا حرام و ناجائز ہے۔

- (۱۳) صحابہ کرامؓ کی تنقیص و تنقید کرنے والا بداعتقاد و بددین ہے، عقائد کی مشہور کتاب شرح عقائد نسفی میں ہے ”ویکف عن ذکر الصحابة إلا بخير“۔

- (۱۴) اکابر صحابہ کرامؓ گناہوں سے محفوظ تھے معصوم نہیں تھے۔
- (۱۵) صحابہ کرامؓ کی محبت اہل ایمان کا قیمتی سرمایہ ہے، اور ان سے نفی و عداوت منافقوں کا شیوہ ہے۔
- (۱۶) ایمان اور ایمانیات میں صحابہ کرامؓ کی اتباع بھی شرط ہدایت ہے۔ کیوں کہ ان کا ایمان معیاری ہے۔
- (۱۷) صحابیگی مدافعت کرنا اور ناقدین کو جواب دینا فرض کفایہ ہے۔
- (۱۸) صحابہ کرامؓ کو مجروح و غیر معتد بہ قرار دینا، رفض و تشیع کو فروغ دینا ہے اور دین اسلام کی جڑوں کو کھوکھلا کرنا ہے۔

اللہ تعالیٰ ہم سب کو عظمت صحابہؓ کی اور ان کے نقش قدم پر چلنے کی توفیق عطا فرمائے۔

وَمَا عَلَيْنَا إِلَّا الْبَلَاغُ
وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَعَلَى آلِهِ وَأَصْحَابِهِ أَجْمَعِينَ وَعَلَى مَنْ
تَبِعَهُمْ بِإِحْسَانٍ إِلَى يَوْمِ الدِّينِ.



حوالہ جات

- (۱) آل عمران: ۱۱۰
- (۲) عثمانی: ۸۲
- (۳) الفتح: ۱۸
- (۴) معارف القرآن اداری: ۳۶۳/۷
- (۵) معارف القرآن اداری: ۳۷۰/۷
- (۶) التوبہ: ۲۰-۲۲
- (۷) الفتح: ۲۹
- (۸) الحجرات: ۷-۸
- (۹) النساء: ۶۹-۷۰
- (۱۰) ترمذی: ۲۲۶/۳
- (۱۱) بخاری شریف: ۵۱۸/۱، مسلم شریف: ۳۱۰/۱
- (۱۲) ترمذی: ۲۲۷/۲
- (۱۳) مشکاۃ: ۳۲
- (۱۴) مسند احمد، رقم: ۳۶۶۷
- (۱۵) الکفاۃ فی علم الرجال للعلیق البغدادی: ۴۹
- (۱۶) اختلاف امت اور مصراط مستقیم: ۳۳۳
- (۱۷) حوالہ سابق
- (۱۸) تطہیر الجنان، ابن حجر مکی: ۱۰
- (۱۹) حوالہ بالا
- (۲۰) آل عمران: ۳۱
- (۲۱) ترمذی، کنز الدقائق مشکاۃ: ۳۲۷۔

حضرت مولانا اشرف علی تھانویؒ

کرامات صحابہ ﷺ

کرامات سیدنا حضرت ابوبکر صدیقؓ

امام مالک (رحمہ اللہ تعالیٰ) نے حضرت عائشہ صدیقہ رضی اللہ عنہا سے روایت کی ہے کہ ”حضرت صدیق اکبرؓ نے جناب عائشہ رضی اللہ عنہا کو بیس و سق (یعنی ساٹھ صاع تقریباً پانچ من) بھجوریں جو درختوں میں لگی تھیں، ہبہ کی تھیں، اور اپنی وفات سے پہلے ہی فرمایا: اے میری پیاری بیٹی! مال و دولت کے باب میں مجھے تم سے زیادہ کوئی پیارا نہیں اور مجھے تمہاری حاجت مندی بھی پسند ہے، بلاشبہ بیس و سق بھجوریں میں نے تمہیں ہبہ کی تھیں، اگر تم نے انہیں توڑ کر اکٹھا کر لیا ہوتا تو وہ تمہاری مملوک ہوتا جس؛ لیکن اب وہ تمام وارثوں کا مال ہے، جس میں تمہارے دو بھائی اور تمہاری دو بہنیں شریک ہیں، بس اس کو تم قرآن کریم کے احکام کے موافق تقسیم کر لو، جس پر حضرت عائشہ رضی اللہ تعالیٰ عنہا نے کہا: ابا جان! اگر زیادہ بھی ہوتیں تو تب بھی میں اس ہبہ سے دست بردار ہو جاتی؛ لیکن یہ تو فرمائیے کہ میری بہن تو صرف اسماء ہے، یہ دوسری کون؟ حضرت ابوبکر صدیقؓ نے جواب دیا کہ بنت خارجہ کے پیٹ میں مجھے لڑکی دکھائی دے رہی ہے، اس واقعہ کو ابن سعد نے اس طرح روایت کیا ہے کہ بنت خارجہ کے پیٹ کی لڑکی کو میرے دل میں القاء کیا گیا، یعنی میری بیوی بنت خارجہ کے پیٹ میں لڑکی ہی ہے، پس میری اس نصیحت و وصیت کو قبول کرو، بالآخر جناب ام کلثوم پیدا ہوئیں“ (۱)

اس وصیت سے سیدنا ابوبکر صدیقؓ کی الہامی کرامت ثابت ہوتی ہے کہ انہوں نے اپنی بیوی کے پیٹ ہی میں جناب ام کلثوم کے وجود کو معلوم کر کے حضرت عائشہ رضی اللہ تعالیٰ عنہا سے فرمایا کہ تمہاری بہن موجود ہے۔

ابو یعلیٰ نے حضرت عائشہ رضی اللہ تعالیٰ عنہا سے ایک قصہ کے تحت نقل کیا ہے کہ

”حضرت ابوبکر صدیقؓ نے جناب عائشہ رضی اللہ تعالیٰ عنہا سے دریافت فرمایا کہ رسول اللہ ﷺ

نے اس دنیا سے کس دن رخصت فرمائی؟ انہوں نے کہا: پیر کے دن، اس پر آپ ﷺ نے فرمایا کہ میں ایک رات کے بعد اسی چیز کا امیدوار ہوں؛ چنانچہ حضرت صدیق اکبر ﷺ نے منگل کی رات میں داعی اجل کو لبیک کہا اور صبح ہونے سے پہلے ہی پہلے آپ ﷺ نے دفن کئے گئے،“ (۲)

سیدنا صدیق اکبر ﷺ کی یہ دوسری کرامت ہے کہ آپ ﷺ نے جو حکم لگایا تھا، اسی وقت آپ کی وفات ہوئی، اگرچہ زبوقی روح (روح نکلتا) شب میں ہوا؛ لیکن وفات کے مقدمات یقینیہ دن ہی میں واقع ہوئے جو موت کے حکم میں ہیں۔

جناب سعد نے حضرت سعید بن مسیب سے روایت کی ہے کہ:

”حضرت ابوبکر صدیق ﷺ کی وفات کے وقت مکہ معظمہ تھرایا تھا، جس پر صدیق اکبر ﷺ کے والد ماجد جناب ابوقحافہ ﷺ نے فرمایا یہ زلزلہ کیسا؟ لوگوں نے عرض کیا کہ آپ کے صاحبزادہ نے جام رحمت نوش فرمایا جس پر جناب ابوقحافہ ﷺ نے فرمایا یہ تو بڑی سخت مصیبت آن پڑی،“ (۳)

آپ لوگوں نے دیکھا کہ مکہ معظمہ کا نیا، تھرایا اور زلزلہ پذیر ہو کر آپ کی کرامت کا ظہور ہوا۔

حضرت عبدالرحمن بن ابوبکر رضی اللہ عنہما سے ایک بزم قصہ میں منقول ہے کہ

”ایک مرتبہ حضرت صدیق اکبر ﷺ نے مہمانوں کی دعوت کی اور خود بھی شریک طعام تھے، جس میں ہر شخص یہ محسوس کر رہا تھا اور مشاہدہ میں بھی آ رہا تھا کہ ہر لقمہ اٹھانے کے بعد کھانا پہلے سے زیادہ بڑھ جاتا، گویا اور پیدا ہو جاتا، سیدنا صدیق اکبر ﷺ نے اپنی بیوی سے جو بنی فراس کے قبیلہ کی تھیں فرمایا: اے عشیۃ بنی فراس! یہ کیا معاملہ ہے؟ انہوں نے جواباً عرض کیا: اے آنکھوں کے سکھ، کلجبر کی ٹھنڈک! اس وقت تو یہ کھانا پہلے سے تین گنا زیادہ ہے، چنانچہ ان سبھوں نے خوب کھانا کھایا اور رسالت مآب ﷺ کی خدمت میں بھی روانہ کیا، جسے حضور ہادی کل ﷺ نے بھی جان نوش فرمایا،“ (۴)

سیدنا حضرت ابوبکر صدیق ﷺ کی نیک نیتی اور برکت کا یہ طفیل تھا؛ بلکہ آپ ﷺ کی کرامت کا ادنیٰ ظہور تھا کہ تھوڑا سا

کھانا تمام مہمانوں نے کھایا جس میں برابر اضافہ ہی ہوتا رہا۔

محمد بن منظور سے روایت ہے کہ:

”ایک مرتبہ حضور ﷺ پر نور سر کا ردو عالم ﷺ نے حضرت ابوبکر صدیق ﷺ کو بیمار دیکھا اور پھر اس بیماری کی اطلاع کے لئے حضرت عائشہ رضی اللہ تعالیٰ عنہا کے پاس گئے اور ان سے صدیق اکبر ﷺ کی علالت کو بیان ہی فرما رہے تھے کہ عین اسی وقت صدیق اکبر ﷺ نے ہادی کل ﷺ کے در دولت پر حاضر ہو کر اندر آنے کی اجازت چاہی جس پر حضرت عائشہ رضی اللہ تعالیٰ عنہا نے کہا کہ ابا

جان تو آرہے ہیں، اس پر حضور رحمۃ اللعالمین ﷺ نے اس بات سے کہ شافی مطلق نے اتنی جلد اچھا کر دیا، تعجب فرمایا، صدیق اکبر ﷺ نے کہا کہ حضور جو ہی میرے پاس سے نکلے جبریل امین ﷺ نے آکر مجھے ایک دوا سنگھائی اور میں تندرست ہو گیا، اس واقعہ کو ابن ابی الدنیا اور ابن عساکر نے بھی بیان فرمایا ہے“ (۵)

حضرت صدیق اکبر ﷺ کی یہ کرامت بھی آپ نے دیکھی کہ ایک ہی لمحہ میں بیماری سے صحت یاب ہو گئے اور حضرت جبریل امین ﷺ کے ذریعہ احکامات الہی کو حاصل کیا۔

ابو جعفر سے روایت کی گئی ہے کہ

”سرکارِ دو عالم ﷺ اور جبریل امین ﷺ کی سرگوشیوں کو سیدنا ابوبکر صدیق ﷺ سنتے تھے اور ان کو دیکھتے نہیں تھے، اس کو مصاحف میں بھی ابوداؤد نے لکھا ہے اور حافظ محدث ابن عساکر نے بھی بیان کیا ہے“ (۶)

حدیبیہ سے متعلق مذکور ہے کہ

”حضرت عمر فاروق رضی اللہ عنہ نے کہا کہ میں نے سرکارِ دو عالم ﷺ کی خدمت میں حاضر ہو کر پوچھا یا رسول اللہ! کیا آپ اللہ کے سچے رسول ہیں؟ سرکارِ دو عالم ﷺ نے فرمایا: ہاں، ہوں، پھر میں نے کہا کیا ہم حق پر نہیں؟ اور ہمارے دشمن باطل پر نہیں؟ آپ ﷺ نے فرمایا: ہاں ہیں، پھر میں نے عرض کیا تو ہم اپنے دین کے بارے میں اب ذلت کیوں گوارہ کریں؟ یعنی جبکہ ہم حق اور سچائی پر قائم ہیں تو وہ صلح جو مصلحتیہ کر لی گئی ہے، اسے برقرار کیوں رکھیں؟ اس پر سرکارِ دو عالم ﷺ کا ارشاد ہوا: میں اللہ کا رسول ہوں اور اس کی نافرمانی نہیں کرتا، وہ ہماری مدد کرنے والا ہے اور انجام کار ہمیں غلبہ دے گا۔ پھر میں نے کہا: آپ نے ہم سے یہ نہیں فرمایا تھا کہ ہم عنقریب بیت اللہ آئیں گے؟ اور اس کا طواف کریں گے؟ اس پر سرکارِ دو عالم ﷺ نے فرمایا: ہاں! لیکن میں نے تم سے یہ کہا تھا کہ ہم اسی سال آئیں گے؟ میں نے عرض کیا جی نہیں، اس پر سرورِ عالم ﷺ نے ارشاد فرمایا: تم یقیناً یہاں آؤ گے اور بیت اللہ کا طواف کرو گے، اس کے بعد میں نے صدیق اکبر ﷺ کے پاس آکر کہا کہ سرورِ عالم ﷺ کیا اللہ تعالیٰ کے سچے رسول نہیں ہیں؟ انہوں نے جواب دیا بے شک ہیں، میں نے کہا کیا ہم حق و راستی پر اور ہمارے دشمن کج راہی اور باطل پر نہیں ہیں؟ انہوں نے فرمایا کیوں نہیں، میں نے کہا کہ اس وقت جبکہ ہم راستی پر ہیں اور مخالف باطل پر تو دین کے بارے میں اس صلح کو برقرار رکھ کر ذلت کیوں اختیار کریں؟ جس پر صدیق ﷺ نے جواباً کہا: اے مرد خدا! سن

سرور عالم ﷺ بلا شک و شبہ اللہ تعالیٰ کے رسول ہیں اور کبھی بھی اللہ تعالیٰ کے احکام کے خلاف کوئی کام نہیں کرتے، اللہ تعالیٰ ان کا مددگار رہے اور ان کو غلبہ دینے والا ہے، پس تم ان کے احکام کی سختی سے تعمیل کرتے رہو؛ کیوں کہ اللہ کی قسم! وہ راستی اور حق پر گامزن ہیں، پھر میں نے اور دریافت کیا کہ کیا انہوں ہم سے یہ نہیں کہا تھا کہ ہم بیت اللہ آ کر اس کا طواف کریں گے؟ جس پر صدیق اکبر ﷺ نے جواب دیا کہ سرکارِ دو عالم ﷺ نے کیا یہ بھی فرمایا تھا کہ تم اسی سال بیت اللہ آؤ گے اور اس کا طواف کرو گے؟ حضرت عمر رضی اللہ عنہ نے فرمایا کہ میں نے اس جرأت دریافت کے مدارک کے لئے بہت سے نیک اور صالح اعمال کئے“ (۷)

سیدنا صدیق اکبر رضی اللہ عنہ کا جواب لفظ بلفظ بالکل رسالت مآب ﷺ کے جواب کے برابر پایا جانا بالعموم لوگوں کی عادتوں کے خلاف ہے؛ اس لئے یہ بھی آپ ﷺ کی کرامت تصور کی گئی، امر واقعہ یہ ہے کہ حضرت ابو بکر رضی اللہ عنہ کی نیک نیتی اور برکت کا طفیل تھا؛ بلکہ درحقیقت آپ ﷺ کی کرامت تھی کہ اپنی کرامتوں اور خرقی عادت کاموں کو دوسروں پر واضح الفاظ میں بیان نہیں فرماتے تھے؛ بلکہ خود کو ادنیٰ بندہ کہتے اور اکثر اوقات اپنے اقوال و کردار سے کرامتوں کا اظہار فرماتے؛ تاکہ تمام لوگ اسلام کے حلقہ بگوش ہو جائیں۔

کراماتِ خلیفہ دوم فاروق اعظم سیدنا عمر بن الخطاب رضی اللہ عنہ

امام بخاریؒ نے حضرت ابو ہریرہ رضی اللہ عنہ سے روایت کی ہے کہ سرورِ دو عالم ﷺ نے ارشاد فرمایا:

”پہلی امتوں میں ایسے لوگ تھے جن کے دل میں اللہ تعالیٰ کی طرف سے باتیں القاء کی جاتی تھیں، یعنی الہام ہوتا تھا اور میری امت میں اگر کوئی ایسا شخص ہے تو وہ عمر ہیں“ (۸)

نیز علامہ طبرانی نے کتاب الاوسط میں جناب ابو سعید خدری رضی اللہ عنہ کے ذریعہ ایک لمبی مرفوع حدیث کے تحت بیان کیا ہے کہ

”اللہ تعالیٰ نے جس امت پر کوئی نبی بھیجا تو اس امت میں کوئی نہ کوئی ملہم ضرور ہوتا تھا، یعنی نبی کی آمد سے قبل اس امت میں ایسی شخصیت ضرور ہوتی تھی، جس پر پروردگار الہام فرماتے رہتے تھے، اور اگر ان الہامات الہی سے سرفراز ہونے والا کوئی شخص میری امت میں ہے تو وہ عمر ہیں، صحابہ رضی اللہ عنہم کے استفسار پر کہ محدث و ملہم کی کیا کیفیت ہوتی ہے؟ رحمۃ اللعالمین ﷺ نے فرمایا: اس کی زبان پر فرشتے بولتے ہیں، یعنی اس شخص ملہم کی یہ کیفیت ہوتی ہے کہ فرشتے اس سے جو کچھ کہتے ہیں وہ فرشتوں کی کبھی ہوئی باتوں کو انسانوں سے کہہ دیتا ہے اور کوئی بات اپنی طرف سے کسی سے بھی نہیں کہتا“ اس حدیث کی سند حسن یعنی معتبر ہے۔ (۹)

ان دونوں حدیثوں سے فاروق اعظم رضی اللہ عنہ کا صاحب الہام ہونا، آپ رضی اللہ عنہ کی کرامت کو ظاہر کرتا ہے اور ان دونوں حدیثوں میں لفظ ”إِنْ يَكُنْ“ یعنی اگر کا لفظ اس لئے لایا گیا ہے تاکہ انتہائی وثوق ظاہر ہو اور کلام میں قوت پیدا ہو، جیسے وہ شخص اپنے کچے دوست سے یوں کہے کہ اگر دنیا میں میرا کوئی یار ہے تو وہ تم ہو، اس جملہ سے کسی سمجھ دار کو اس کی باری اور دوستی میں وہم اور شک پیدا نہیں ہوتا؛ بلکہ بہت انتہاء و پکی دوستی کو ظاہر کرتا ہے، جبکہ پچھلی امتوں میں صاحب الہام ہوا کرتے تھے تو امت اسلامیہ جو باعتبار علم و فضل افضل تر ہے، اس نعمت الہام سے زیادہ تر مشرف ہوئی، ان دونوں حدیثوں میں کوئی لفظ تو کیا، کوئی نقطہ بھی ایسا نہیں جو حضرت عمر رضی اللہ عنہ کے سوا دوسرے پر منحصر اور دلالت کرتا ہو، حضرت صدیق اکبر رضی اللہ عنہ کا صاحب الہام ہونا پہلے بیان کیا جا چکا ہے، جو بالکل صحیح ہے اور فاروق اعظم رضی اللہ عنہ پر الہامات کی بارش آپ رضی اللہ عنہ کے اوصاف حمیدہ کے ساتھ متصف ہے، نیز ہر شخص پر واضح ہے کہ تقریباً بائیس مقامات ایسے ہیں جہاں فاروق اعظم رضی اللہ عنہ کی رائے فرمان پروردگار کے عین موافق تھی، جن کا تذکرہ قرآن کریم اور احادیث میں موجود ہے۔ (۱۰)

امام ترمذی (رحمہ اللہ تعالیٰ) نے جناب عائشہ رضی اللہ تعالیٰ عنہا سے روایت کی ہے کہ حضور نور رضی اللہ عنہ نے ارشاد فرمایا:

”البتہ میں نے انسانوں، جناتوں اور شیاطین کو دیکھا کہ وہ عمر کے خوف سے بھاگ گئے“ (۱۱)

اور امام احمد (رحمہ اللہ تعالیٰ) نے حضرت بریدہ رضی اللہ عنہ کی سند سے روایت کیا ہے کہ نبی کریم رضی اللہ عنہ نے ارشاد فرمایا:

”اے عمر! البتہ تم سے شیطان تک ڈرتا ہے“ (۱۲)

حضرت ابن عمر رضی اللہ عنہما سے روایت ہے کہ

”فاروق اعظم رضی اللہ عنہ نے جناب ساریہ کی قیادت میں جہاد کی غرض سے ایک لشکر روانہ فرمایا، حضرت

فاروق اعظم رضی اللہ عنہ ایک دن خطبہ پڑھ رہے تھے کہ اپنے اسی خطبہ کے دوران میں فرمانے لگے: اے

ساریہ! پہاڑ کی طرف ہٹ جا، آپ رضی اللہ عنہ نے تین دفعہ اسی طرح فرمایا؛ کیوں کہ پہاڑ کی طرف ہٹ

جانے سے مسلمانوں کے غالب ہو جانے کی امید تھی، جب تھوڑے دنوں بعد اس فوج کا قاصد آیا

تو فاروق اعظم رضی اللہ عنہ نے اس لڑائی کا حال پوچھا، قاصد نے عرض کیا کہ اے امیر المؤمنین! ایک دن

ٹھٹکت کھانے والے تھے کہ ہمیں ایک آواز سنائی دی، جیسے کوئی پکار کر کہہ رہا ہے کہ اے ساریہ!

پہاڑ کی طرف ہٹ جا، اس آواز کو ہم نے تین مرتبہ سنا، اور ہم نے پہاڑ کی طرف پیچھ کر کھسکا رہا

ہی تھا کہ اللہ تعالیٰ نے ان مشرکین کو ٹھٹکت فاش دی، حضرت ابن عمر رضی اللہ عنہ کہتے ہیں کہ لوگوں نے

فاروق اعظم رضی اللہ عنہ سے کہا: جیسی تو آپ جمعہ کے دن خطبہ کے درمیان اسی لئے بیٹھ رہے تھے، اور یہ

پہاڑ جہاں جناب ساریہ اور ان کی فوج تھی، مشرق کے شہر نہاد میں تھا“ (۱۳)

حضرت ابن عمر رضی اللہ عنہما سے مروی ہے کہ

”حضرت فاروق اعظم رضی اللہ عنہ نے ایک شخص سے اس کا نام دریافت کیا، اس نے کہا: جمرہ (بمعنی چنگاری) پھر آپ رضی اللہ عنہ نے استفسار کیا کہ تمہارے باپ کا نام؟ اس نے جواب دیا کہ ابن شہاب (بمعنی شعلہ) پھر پوچھا کہ تم کس قبیلہ کے فرد ہو؟ اس نے کہا حرقہ (بمعنی سوزش) پھر آپ رضی اللہ عنہ نے فرمایا: تمہاری بود باش کی جگہ کہاں ہے؟ اس نے جواب دیا حرقہ (یعنی گرمی) اور دوبارہ دریافت پر کہ حرقہ کے کس حصہ میں سکونت پذیر ہو؟ اس شخص نے کہا کہ ذات نطی (بمعنی شعلہ والا) میں، اس پر فاروق اعظم رضی اللہ عنہ نے ارشاد فرمایا: جا اپنے کنبے کی خبر لے کہ وہ سب جل کر سوختہ ہو گئے، چنانچہ اس آدمی نے لوٹ کر اپنے کنبے والوں کو سوختہ سامان پایا“ (اس تاریخی واقعہ کو ابوالقاسم بن بشر نے فوائد میں اور جناب مالک - رحمہ اللہ تعالیٰ - نے بروایت یحییٰ بن سعید موطأ میں اور ابن درید نے اخبار مشہورہ میں اور ابن کلبی نے جامع میں بیان کیا ہے) (۱۴)

جناب ابن عساکر (رحمہ اللہ تعالیٰ) نے طارق بن شہاب (رحمہ اللہ تعالیٰ) سے روایت کی ہے کہ ”ایک شخص تھا جو دوران گفتگو میں حضرت عمر فاروق رضی اللہ عنہ سے جب کوئی جھوٹی بات کہتا تو آپ رضی اللہ عنہ فرماتے اس بات کو یاد رکھنا، پھر باتیں کرنے لگتا اور پھر جب کوئی جھوٹ بات کہتا تو آپ رضی اللہ عنہ اس کو ٹوک کر فرماتے اس بات کو بھی یاد رکھنا، آخر کار اس شخص نے حضرت فاروق اعظم رضی اللہ عنہ سے کہا کہ میری تمام گفتگو میں جہاں جہاں ٹوک کر آپ رضی اللہ عنہ نے اس بات کو یاد رکھنا فرمایا ہے بس یہ جھوٹی ہیں اور باقی پوری باتیں ٹھیک اور سچی ہیں، حافظ حدیث جناب ابن عساکر (رحمہ اللہ تعالیٰ) نے حضرت حسن بصری (رحمہ اللہ تعالیٰ) سے روایت کی ہے کہ صحابہ کرام رضی اللہ عنہم کے زمانے میں جھوٹی بات کا پھیلنا حضرت عمر فاروق رضی اللہ عنہ کا حق تھا“ (۱۵)

ہر جھوٹی بات پہچان لینا یہ آپ رضی اللہ عنہ کا سچا ادراک بلکہ درحقیقت کشف فراست تھا جو خرق عادت ہے، اور آپ رضی اللہ عنہ کی کرامتوں کا مظہر ہوا، اس شبہ کا جواب کہ بعض عقلمند بھی قرآن سے ایسی باتیں معلوم کر لیتے ہیں، جن کو خرق عادت کہا جاسکتا ہے، اس کا جواب یہ ہے کہ عقلمندوں کا اندازہ صرف تحقیق پر مبنی ہوتا ہے اور ان کا قیاس بیشتر اوقات اس لئے صحیح نہیں ہوتا کہ وہ فراست کشفیہ کے مالک نہیں ہیں اور فراست کشفیہ میں کسی قرینہ کی تحقیق کی حاجت نہیں؛ بلکہ ایسے کاشف کو خود بخود ضروری علم حاصل ہو جاتا ہے، نیز چوں کہ کشف کو شرعی حجت قرار نہیں دیا گیا؛ اس لئے محض کشف کی بنیاد پر کسی سے بدگمانی کرنا بھی جائز نہیں رکھا گیا، پس جس صورت میں کشف پر عمل کرنے سے کوئی شرعی عذر لازم آئے، ایسے کشف پر عمل نہ کیا جائے گا؛ بلکہ اسباب ظاہری کی تحقیق پر جو نتیجہ ہاتھ آئے اس پر کاربند ہونا چاہئے۔

علامہ بیہقی نے کتاب الدلائل میں بروایت ابی ہدیہ محمسی بیان کیا ہے کہ

”عراقیوں کے اپنے حاکم اعلیٰ کو سنگسار کرنے کی خبر حضرت فاروق اعظم ؓ کو پہنچی تو ان کی یہ ناشائستہ حرکت سن کر آپ کو غصہ آ گیا اور آپ ﷺ نے نماز ادا فرمائی، جس میں آپ ﷺ کو سجدہ سبب لازم ہو گیا، آپ ﷺ نے نماز ختم کر کے دعا کی کہ اے اللہ! ان ظالم عراقیوں نے مجھے شبہ میں ڈال دیا، جس سے میری نماز میں سہو ہو گیا، اے بار خدا یا! تو ان کو بھی شبہ میں ڈال دے اور نو عمر ثقیفی کی حکومت کو ان پر جلدی سے مسلط کر دے؛ تاکہ ان پر زمانہ جاہلیت جیسی حکومت نظر آئے، نیک و بد کی مطلق تمیز نہ کرنے والی رعایا پر یہ نئی حکومت اپنا حکم چلائے اور ان کی برائیوں سے درگزر کر کے ان کی اچھائیوں کو شرف قبول بھی نہ دے، علامہ کہتے ہیں کہ اس نئی حکومت سے فاروق اعظم ؓ کی مراد حجاج سے تھی؛ لیکن ابن لہیہ کا بیان ہے کہ حجاج اس تاریخ تک پیدا ہی نہیں ہوا تھا“

حضرت فاروق اعظم ؓ کا غصہ کی حالت میں ان ظالم عراقیوں کے لئے ایسی دعا کرنا جس سے بددعا کا غالب گمان واضح ہوتا ہے کہ یہ بددعا دراصل دعویٰ اور مقابلہ کے عنوان اور طریق پر ہے اور اس صورت میں اس قسم کی دعا کرنا درست اور جائز ہے اور یہ کھلی ہوئی بات ہے کہ آپ ﷺ کی ہر دعا کا قبول ہونا خرقی عادت اور کرامت ہے۔

جناب ابن سعد (رحمہ اللہ تعالیٰ) نے حضرت سلیمان بن یسار (رحمہ اللہ تعالیٰ) سے روایت کی ہے کہ
 ”سیدنا فاروق اعظم ؓ کی وفات حسرت آیات پر جنات نے بھی اظہار رنج و غم کیا اور نوحہ پڑھا“
 (۱۶)

حضرت حکم نے مالک بن دینار سے روایت کی ہے کہ

”جس وقت حضرت عمر ؓ مقتول ہوئے تو جبل جبالہ سے یہ آواز آئی، اسلام سے محبت رکھنے والے کو اسلام کی حالت پر رونا چاہئے، اسلامی زمانہ اگرچہ پرانا نہیں؛ لیکن اہل اسلام بچھڑ گئے اور مسلمانوں میں ضعف نمودار ہو گیا، دنیا اچھائیوں اور دنیا والوں نے اسلام سے منہ موڑ لیا اور جس کو موت کا یقین ہے وہ تو اس دنیا میں ملول اور رنجیدہ ہی رہتا ہے، چوں کہ دنیاوی نعمتیں فنا ہونے والی ہیں اور آخرت میں حشر و نشر اور بقا پیش آنے والی ہے؛ اس لئے اس دنیا میں عقلمندوں کو سکون جامد جس کو چین اور کھ کا نام دیا گیا ہے، ہرگز نہیں مل سکتا“ (۱۷)

جنات کی یہ گریہ و زاری اور ان کے آہ و بکا کا سنا جانا نہ صرف عجیب و غریب امر ہے؛ بلکہ یہ بات خوارق عادت میں داخل

ہے۔

حافظ الحدیث ابوالشیخ (رحمہ اللہ تعالیٰ) نے کتاب العصمہ میں قیس بن الحجاج کے ذریعہ بیان کنندہ سے روایت کی ہے کہ
 ”مصرف ہونے کے بعد عجی مہینوں میں سے ایک مہینہ کی پہلی تاریخ کو ایک وفد نے رئیس مملکت

حضرت عمرو بن العاصؓ کی خدمت میں حاضر ہو کر کہا: اے امیر المؤمنین! ہمارا یہ معمول ہے اور جب تک اس کی تکمیل نہ کر دی جائے ہمارے اس دریائے نیل میں روانی نہیں ہوتی، حضرت عمرو بن العاصؓ نے فرمایا: بتاؤ تو تمہارا معمول کیا ہے؟ ان لوگوں نے جواب دیا کہ ہمارا سالانہ دستور یہ ہے کہ ہر سال ایک کنواری جوان لڑکی کو جو اپنے والدین کی اکلوتی ہوتی ہے اس کے والدین کو راضی کر لیتے ہیں اور پھر اس کو نہلا دھلا کر اس کو اچھے اچھے کپڑے اور عمدہ سے عمدہ زیورات پہنا کر اور اس کو خوب سجا کر دریائے نیل کی نظر کر دیتے ہیں، حضرت عمرو بن العاصؓ نے یہ سب کچھ سن کر فرمایا: یہ سب کچھ ایام جاہلیت کی رسوم ہیں اور خدا کی قسم اسلام کے عہد میں تو ہرگز ہرگز ایسا نہیں ہوگا! اس لئے کہ اسلام نے زمانہ جاہلیت کے تمام رسوم کو ختم کر دیا ہے، چنانچہ تمام مصری خاموش ہو گئے اور اس سال زندہ لڑکیوں کو اس طرح ڈبوئے کی رسم ادا نہ ہونے سے دریائے نیل کی روانی رُک رہی، دریا کی روانی کو بند دیکھ کر لوگوں نے ترک وطن کا ارادہ کیا، حضرت عمرو بن العاصؓ نے ان تمام حالات کی امیر المؤمنین حضرت فاروق اعظمؓ کو اطلاع دی، جنہوں نے جواب میں لکھا کہ اے عمرو بن العاص! تم نے جو کچھ کیا درست کیا اور تمہاری رائے بالکل ٹھیک ہے، اسلام نے رسوم سابق کو بڑ پیڑ سے اکھاڑ دیا ہے، نیز اپنے مکتوب گرامی میں ایک علیحدہ پرچہ رکھ کر حضرت عمرو بن العاصؓ کو لکھا کہ تمہارے موسومہ خط میں ہم ایک علیحدہ پرچہ بھیج رہے ہیں، اس کو دریائے نیل میں ڈال دینا، پس عمرو بن العاصؓ نے اپنے موسومہ خط میں اس علیحدہ پرچہ کو پڑھا جس میں مرقوم تھا: از طرف عبد اللہ عمر امیر المؤمنین بنام نیل مصر، حمد و صلاۃ کے بعد اگر تو باختیار خود بہتا ہے تو ہرگز مت چل اور اللہ تعالیٰ تجھ کو رواں کرتے ہیں تو خداوند یکتا و زبردست سے دعا کرتا ہوں کہ وہ تجھ کو جاری کرے، چنانچہ عمرو بن العاصؓ نے ستارۂ صلیب نکلنے سے ایک دن پہلے کے وقت اس حکم نامہ کو دریائے نیل میں ڈال دیا، دوسرے دن صبح کو لوگوں نے دیکھا کہ ایک ہی رات میں سولہ ہاتھ اونچا پانی دریائے نیل میں اللہ تعالیٰ نے جاری فرما کر لڑکی کے ڈباؤ کے دستور قدیم کو اہلیان مصر سے آج تک کے لئے مسدود و منقطع کر دیا“ (۱۸)

معزز حکم نامہ میں ”ان کان“، یعنی اجرائے آب میں لفظ اگر سے توبہ کوئی بھی شک نہیں کر سکتا کہ اللہ کے سوا کوئی دوسری طاقت پانی پر قابض ہے؛ بلکہ فاروق اعظمؓ کی اس قسم کی تحریر سے تاکید ثابت ہوتی ہے، یعنی اے دریائے نیل! تو تو صرف اللہ تعالیٰ کے حکم سے جاری ہے، اس پر تیرا کوئی اقتدار اور اختیار نہیں اور ”جاری مت ہو“ کا لفظ کہنا محض زبردستی اور سرزنش کے لئے تھا ورنہ ظاہر ہے کہ وہ کسی طرح کا بھی مختار نہیں اور حقیقت یہ ہے کہ جو شخص اللہ سے ڈرتا ہے تو اس سے دنیا کی ہر چیز ڈرتی

ہے، اللہ سے ڈرنے والی شخصیت کی سب پر حکومت ہوتی ہے۔

حکیمی بن ایوب خزاعی (رحمہ اللہ تعالیٰ) بیان کرتے ہیں کہ

”ایک دن حضرت فاروق اعظم ؓ نے ایک نوجوان کی قبر پر جا کر فرمایا کہ جو شخص اپنی زندگی میں پروردگار عالم سے ڈرتا رہا تو اللہ تعالیٰ جنت میں اسے دو باغ دے گا: ﴿وَلَيَمُنَّ خَافَ مَقَامَ رَبِّهِ جَنَّاتٍ﴾ یہ سورہ رحن میں موجود ہے (اس نوجوان نے اپنی قبر میں سے جواب دیا، اے فاروق اعظم! مجھے تو پروردگار نے ایسے دوسرے عطا فرمائے ہیں)“ (اس دراز قصہ کو حافظ ابن عساکر نے بھی بیان کیا ہے)۔ (۱۹)

حضرت معدان بن ابی طلحہ (رحمہ اللہ تعالیٰ) نے ایک واقعہ کے تحت لکھا ہے کہ

”حضرت فاروق اعظم ؓ نے ارشاد فرمایا: لوگو سنو! میں نے خواب میں دیکھا ہے کہ دو لال مرغوں نے مجھے ٹھونگیں ماریں اور اس خواب کی تعبیر میری موت کی قربت ہے“ (اس واقعہ کو ابن ابی شیبہ نے بھی روایت کیا ہے)۔ (۲۰)

چوں کہ یہ خواب الہامی کشف تھا جو آپ ﷺ کی رحلت سے ثابت ہوا اور یہ بھی آپ ﷺ کی کرامت کو ظاہر کرتا ہے۔ حضرت مجاہد (رحمہ اللہ تعالیٰ) فرماتے ہیں:

”ہم آپس میں کہا کرتے تھے کہ امیر المؤمنین عمر ؓ کی خلافت میں تمام شایطن مقید اور بند تھے؛ لیکن ان کے وصال کے بعد یہ سارے طاغوت پھیل گئے“ (اس خبر کو حافظ حدیث ابن عساکر نے بیان کیا ہے)۔ (۲۱)

حضرت سالم ؓ اپنے والد ؓ سے روایت کرتے ہیں کہ

”میں نے فاروق اعظم ؓ کو کہیں یہ کہتے نہیں سنا کہ میں امر کے متعلق یہ اور یہ گمان کرتا ہوں؛ لیکن حقیقت نفس الامر یہ ہے کہ جیسا آپ فرماتے تھے ویسا ہی ہوا کرتا تھا، ایک مرتبہ آپ ﷺ تشریف فرما تھے کہ سامنے سے ایک شخص گذرا، آپ ﷺ نے فرمایا کہ میرا گمان غلط نکلا، یہ تو زمانہ جاہلیت میں نبوی اور فال بتانے والا تھا اور اب تک اپنے پرانے دین پر قائم ہے، ذرا اس کو میرے پاس تولاؤ، جب وہ حاضر ہو گیا تو فاروق اعظم ؓ نے فرمایا: کیا میرا یہ گمان غلط تھا کہ اب تک تم اپنے پرانے مذہب پر قائم ہو اور زمانہ جاہلیت میں تم نبوی اور فال دیکھنے والے تھے؟ اس نبوی نے جواب دیا، میں نے آج تک تم جیسا مسلمان نہیں دیکھا، آپ ﷺ نے فرمایا تو اچھا تم مجھے اپنے پورے حالات بتاؤ، اس پر اس نبوی نے کہا کہ ہاں میں ایام جاہلیت میں ان کا کاہن تھا“ (اس کو

امام بخاری نے بھی بیان کیا ہے“ (۲۲)

کرامات سیدنا عثمان بن عفان ذوالنورین رضی اللہ عنہ

حضرت امام مالک (رحمہ اللہ تعالیٰ) سے روایت ہے کہ

”خلیفہ سوم حضرت ذوالنورین رضی اللہ عنہ شہید کی نعش مبارک آپ کے دروازہ پر رکھی ہوئی تھی اور آپ رضی اللہ عنہ کی زبان مبارک سے طق، ”فن فن“ کی پے درپے آواز آرہی تھی؛ چنانچہ آپ رضی اللہ عنہ کی نعش مبارک باغ کو کب پہنچائی گئی، جہاں آپ رضی اللہ عنہ دفن کئے گئے“ (۲۳)

حضرت امام مالک (رحمہ اللہ تعالیٰ) سے روایت ہے کہ

”سیدنا عثمان ذی النورین رضی اللہ عنہ جب کبھی باغ کو کب سے گزرتے تو فرماتے کہ یہاں عنقریب ایک نیک مرد دفن کیا جائے گا؛ چنانچہ آپ رضی اللہ عنہ خود وہاں دفن کئے گئے“

ابن عمر رضی اللہ تعالیٰ عنہما کہتے ہیں کہ

”حضرت عثمان ذی النورین رضی اللہ عنہ نے ایک دن صبح کے وقت بیان فرمایا: میں نے رات کو دیکھا کہ سرور کائنات محمد مصطفیٰ رضی اللہ عنہ نے فرمایا: اے عثمان! آج کا روزہ ہمارے پاس کھولنا؛ چنانچہ حضرت عثمان ذی النورین رضی اللہ عنہ کو روزہ کی حالت میں اسی دن شہید کیا گیا، اس واقعہ کو حاکم نے بھی بیان کیا ہے“ (۲۴)

اور یہ بھی لکھا ہے کہ حضرت عثمان ذی النورین رضی اللہ عنہ نے سرور عالم رضی اللہ عنہ کو خواب میں یہ بھی کہتے سنا کہ اے عثمان! تم جمعہ کے دن ہمارے پاس آ جاؤ گے۔ (۲۵)

چونکہ جمعہ کے دن ہی آپ رضی اللہ عنہ نے روزہ کی حالت میں جام شہادت نوش فرمایا، جس سے آپ رضی اللہ عنہ کا خواب مزید کی تعبیر کا محتاج نہ رہا، یہ آپ رضی اللہ عنہ کی کرامت نہیں ہے تو کیا چیز تھی؟

حضرت عثمان ذی النورین رضی اللہ عنہ کے آزاد کردہ غلام محسن کہتے ہیں کہ

”ایک دن میں آپ رضی اللہ عنہ کے ساتھ آپ رضی اللہ عنہ کی زمین پر گیا، جہاں ایک عورت نے — جو کسی تکلیف کا شکار تھی — آپ رضی اللہ عنہ کے پاس آ کر عرض کیا: اے امیر المؤمنین! مجھ سے زنا کی غلطی ہو گئی، اس پر آپ رضی اللہ عنہ نے مجھ کو حکم دیا کہ اس عورت کو نکال دو، چنانچہ میں نے اس کو بھگادیا، تھوڑی دیر بعد اس عورت نے آ کر پھر کہا کہ میں نے تو زنا کیا ہے؛ چنانچہ سرکار کے فرمانے پر کہ اے محسن! اسے باہر نکال دو میں نے دور بھگادیا اور تیسری مرتبہ پھر اس عورت نے کہا: اے خلیفہ وقت! میں نے بلا شک و شبہ زنا کیا ہے اور میرے تین مرتبہ کے اقرار پر حد زنا جاری فرمائی جائے، اس پر

میرے آقا حضرت عثمان رضی اللہ عنہ نے ارشاد فرمایا: اونا واقف کن! اس عورت پر مصیبت آپڑی ہے اور مصیبت و تکلیف ہمیشہ شرف و فساد کا سبب ہوتی ہے، تم جاؤ اور اس کو اپنے ساتھ لے جا کر اس کو پیٹ بھر دوٹی اور تن بھر کپڑا دو، اس دیوانی کو میں اپنے ساتھ لے گیا اور اس کے ساتھ وہی برتاؤ کیا جو میرے آقا نے فرمایا تھا، یعنی میں نے آرام سے رکھا، تھوڑے دنوں بعد جب اس کے ہوش و حواس ٹھکانے لگے اور وہ مطمئن ہو گئی تب آپ رضی اللہ عنہ نے فرمایا کہ اچھا اب کھجور، آنا اور کشمش سے ایک گدھا بھر کر کل اس کو جنگل کے باشندوں کے پاس لے جاؤ اور ان بادیہ نشینوں سے کہو کہ اس عورت کو اس کے کنبہ والوں اور اہل و عیال کے پاس پہنچا دیں: چنانچہ میں کھجوروں، کشمش اور آٹے سے بھرے ہوئے گدھے کو لے کر اس کے ساتھ روانہ ہوا، میں نے راستہ چلتے چلتے کہا کہ کیا اب بھی تم اس کا قرا کرتی ہو، جس کا تم نے امیر المؤمنین کے سامنے اقرار کیا تھا؟ وہ کہنے لگی نہیں ہرگز نہیں: کیوں کہ میں نے جو کچھ کہا تھا وہ تو صرف مصیبتوں اور تکلیفوں کے پہاڑ بیٹ پڑنے سے کہا تھا: تاکہ حد لگا دی جائے اور مصیبتوں سے نجات پا جاؤں، اس واقعہ کو عقلی نے بھی کہا ہے“ (۲۶)

لوگو! دیکھو الہامی کشف تھا جو بالکل صحیح واقعہ ثابت ہوا، اس سے بڑھ کر اور کس کرامت کے طلب گار ہو؟ خلیفہ سوم سیدنا عثمان ذی النورین رضی اللہ عنہ مجسم کرامت تھے، ان کی کرامتوں کو شیعہ ازخروارے بیان کیا ہے۔

کرامات سیدنا علی بن ابی طالب رضی اللہ عنہ

حضرت شیر خدا رضی اللہ عنہ نے ابن ملجم کی طرف اشارہ کر کے فرمایا:

”آگاہ ہو جاؤ یہ شخص مجھے قتل کرے گا، اس پر لوگوں نے کہا کہ اس کے قصاص کے بارے میں کیا

چیز مانع ہے؟ آپ رضی اللہ عنہ نے فرمایا کہ اس نے ابھی تک مجھ کو قتل نہیں کیا ہے: اس لئے قصاص لینا

کسی طرح جائز نہیں ہے“ (۲۷)

آخر کار جیسا کہ آپ رضی اللہ عنہ نے فرمایا وہی شیطنت پیش آئی، یعنی بد بخت ابن ملجم نے آپ رضی اللہ عنہ کو شہید کیا، دیکھئے ان صحابہ کرام رضی اللہ عنہم کی ہر بات میں الہامی کشف ہوا کرتا تھا، جو ان حضرات کی کرامات ہیں۔

طبرانی (رحمہ اللہ تعالیٰ) نے کتاب الاوسط میں اور ابو نعیم نے کتاب الدلائل میں جناب زاذان سے روایت کی ہے کہ

”جناب حیدر کرار رضی اللہ عنہ نے کسی سے گفتگو فرمائی جس نے دوران گفتگو ہی میں آپ رضی اللہ عنہ کو جھٹلایا،

اس پر جناب شیر خدا رضی اللہ عنہ نے فرمایا کہ جھوٹا تو دراصل تو ہے اور کیا تیرے جھوٹ کے اظہار کے لئے

میں جناب باری عز اسمہ میں دعا کروں؟ اس بے وقوف نے اپنے جھوٹ کو چھپانے کے لئے بڑی

دلیری سے کہا کہ میں تو سچا ہوں، اگر میں جھوٹا ہوں گا تو آپ ﷺ کی بدعا مجھے لگے گی، آپ ﷺ نے اس جھوٹے کے حق میں بدعا کی اور آپ ﷺ کی دعا قبول ہو گئی، یعنی وہ جھوٹا ابھی بیٹھا تھا کہ بدعا کے ساتھ ہی اندھا ہو گیا اور اس مجلس سے اٹھنے بھی نہ پایا“ (۲۸)

حضرت ابو یحییٰ (رحمہ اللہ تعالیٰ) روایت کرتے ہیں کہ

”میں نے جناب علی رضی اللہ عنہ سے یہ کہتے سنا کہ میں اللہ کا بندہ ہوں اور رسول اللہ ﷺ کا بھائی ہوں اور اس کلمہ کو میرے بعد سوائے کسی کذاب کے اور کوئی زبان پر نہیں لائے گا، عدنی (رحمہ اللہ تعالیٰ) بیان کرتے ہیں کہ امیر المؤمنین کی موجودگی میں ان کلمات کو جس شخص نے اپنی زبان سے ادا کیا وہ فوراً ہی مجنون اور پاگل ہو گیا“ (۲۹)

قاضی عبدالرحمن بن ابی لیلیٰ (رحمہ اللہ تعالیٰ) بیان کرتے ہیں کہ

”جناب شیر خدا ﷺ نے خطبہ پڑھتے پڑھتے میں فرمایا کہ اللہ کی قسم میں اسلامی قسم دلاتا ہوں کہ ہر شخص کو جس نے رسول اللہ ﷺ سے سنا ہے کہ مکہ معظمہ اور مدینہ منورہ کے بیچ میں جھگڑے کے پاس جو مقام غم غمیر کے نام سے موسوم ہے، اس میں حضور سرور کائنات ﷺ نے میرا ہاتھ پکڑ کر فرمایا تھا کہ اے مسلمانو! کیا میں تمہاری جانوں سے زیادہ تم کو پیارا نہیں ہوں؟ ان سب لوگوں کے اقرار کے بعد آپ ﷺ نے فرمایا کہ میں جس کا پیارا ہوں تو علی بھی اس کے پیارے ہیں، اے پروردگار! تو محبوب کر لے اس کو جو محبوب کر لے علی کو اور دشمنی کا مزہ چکھا دے اس کو، جو علی سے دشمنی رکھے اور اے بار خدا! جو علی کی مدد کرے تو تو اس کی مدد کر اور ذلیل و رسوا کر اس کو جو علی کو مصیبت میں تنہا چھوڑ دے، لوگو! سرور کائنات کو یہ اقوال کہتے ہوئے جس کسی نے سنا ہو وہ کھڑا ہو جائے؛ چنانچہ دس سے زیادہ آدمیوں نے کھڑے ہو کر گواہی دی کہ آپ ﷺ سچ کہتے ہیں، ان آدمیوں کے سوا ایک قوم نے اس شہادت کو چھپایا جس کی وجہ سے ان کو برص کا مرض ہو گیا، یعنی ان کے جسم پر سفید داغ پڑ گئے اور وہ سب اندھے ہو کر اس دنیا سے فٹا ہوئے، اس واقعہ کو خطیب نے افراد میں بیان کیا ہے“ (۳۰)

آپ نے یہ زندہ کرامت دیکھی کہ اس قوم کے افراد اندھے ہو ہو کر موت کے گھاٹ اترتے ہیں، اللھم احفظنا من

کل الخطایا .

حضرت امام جعفر صادق رضی اللہ عنہ اپنے والد بزرگوار جناب امام محمد باقر رضی اللہ عنہ سے روایت کرتے ہیں کہ ”دو آدمی اپنے جھگڑے کا فیصلہ کرانے کے لئے جناب شیر خدا ﷺ کے پاس آئے اور ان کا جھگڑا

سننے کے لئے آپ ﷺ ایک دیوار کی جڑ میں بیٹھ گئے، ایک نے کہا کہ دیوار گر رہی ہے تو آپ ﷺ نے فرمایا کہ تم اپنا بیان شروع کرو، حفاظت کے لئے اللہ کافی ہے، جب ان دونوں کے بیانات سن کر مقدمہ کا فیصلہ کر کے کھڑے ہوئے تو اس کے بعد وہ دیوار گر پڑی، اس واقعہ کو ابو نعیم نے کتاب الدلائل میں بیان کیا ہے" (۳۱)

ابوالخثری سے روایت ہے کہ

"ایک شخص نے حضرت علی رضی اللہ عنہ کے پاس آکر آپ ﷺ کی بڑھ چڑھ کر تعریف کرنا شروع کی، اس شخص کے متعلق جناب علی رضی اللہ عنہ کو اس سے پہلے ہی کچھ معلومات ہو چکی تھیں، آپ ﷺ نے فرمایا تو جو جو منافقانہ مدح سرائی کر رہا ہے میں تو اس سے بہت زیادہ بلند ہوں یعنی تو جس قدر میرا مرتبہ سمجھا ہے اس سے کہیں زیادہ اللہ تعالیٰ نے مجھے سر بلندی اور ذی مرتبہ کیا ہے، اس واقعہ کو ابن ابی الدنیا اور ابن عساکر نے بھی بیان کیا ہے" (۳۲)

حیدر کرار کو اس جھوٹے مدح سرائی خوشامد کا کشف بذریعہ الہام ہو جانا کرامت ہے۔

امام جعفر صادق سے روایت ہے کہ

"رمضان کا مہینہ تھا اور جناب شیر خدا رضی اللہ عنہ ایک ایک دن جناب امام حسن رضی اللہ عنہ اور حضرت عبداللہ بن جعفر رضی اللہ عنہ کے پاس روزہ افطار کرتے تھے، آپ ﷺ دو تین لقموں سے زیادہ تناول نہیں کرتے تھے، آپ ﷺ کی کم خوردنی دیکھ کر لوگوں نے کہا کہ آپ اس قدر کم کیوں کھا رہے ہیں؟ آپ ﷺ نے جواب دیا: میری زندگی تو بہت تھوڑی سی رہ گئی ہے، وہ وقت قریب ہے کہ میں بھوکا رہوں گا اور موت کا فرشتہ آجائے گا، آپ ﷺ اسی شب میں شہید کر دیئے گئے، اس واقعہ کو عسکری نے بھی بیان کیا ہے۔ (۳۳)

حضرت امام حسن و حسین رضی اللہ تعالیٰ عنہما سے مروی ہے کہ جناب شیر خدا رضی اللہ عنہ نے فرمایا کہ

"رات کو خواب میں میرے محبوب یعنی رسول خدا ﷺ سے میری ملاقات ہوئی، میں نے ان سے عراقیوں کے طرز عمل کی شکایت کی جو آپ کے بعد انہوں نے مجھے مخالفت اور ایذا رسانی کر کے پہنچائیں، اس پر رسالت مآپ ﷺ نے مجھے ان کی ایذا رسانی سے نجات دلا کر غریب راحت و آرام دلانے کا وعدہ کیا، اس خواب کے بعد شیر خدا رضی اللہ عنہ صرف تین دن اس دنیا میں مقیم رہے اور اس کے بعد شہید کر دیئے گئے، اس واقعہ کو عدنی نے بھی بیان کیا ہے۔ (۳۴)

جناب حسن بن کثیر اپنے والد رضی اللہ تعالیٰ عنہما سے روایت کرتے ہیں کہ

”حضرت شیر خداؓ نماز فجر کے لئے تشریف لے گئے جہاں یطین آپ ﷺ کے سامنے آکر آپ ﷺ کو دیکھ کر چلائے لگیں، لوگوں نے ان کو آپ ﷺ کے پاس سے ہٹایا تو آپ ﷺ نے فرمایا: ان کو رہنے دو، چھوڑ دو یہ تو وحہ پڑھ رہی ہیں، پھر ابن ملجم نے آپ ﷺ کو شہید کیا“ اس واقعہ کو ابن عساکر نے بھی ذکر کیا ہے۔ (۳۵)

جناب عاصم بن ضمرہ (رحمہ اللہ تعالیٰ) سے روایت ہے کہ جناب امام حسن بن علیؓ نے ایک تقریر کے دوران فرمایا کہ ”سرکار دو جہاں جب والد بزرگوار حضرت علیؓ کو کسی جہاد میں روانہ کرتے تو آپ ﷺ کے دابے طرف جبریل امینؑ اور بائیں جانب حضرت میکائیلؑ ہوتے تھے، اور آپ ﷺ اس جنگ کو جیت کر واپس آ جاتے تھے، یعنی جہاد میں حضرت علیؓ کے ساتھ جبرئیلؑ اور میکائیلؑ رہا کرتے تھے، اور اللہ کی امداد سے جناب شیر خداؓ اس جنگ کو جیت لیتے تھے“ اس روایت کو ابن ابی شیبہ نے بھی بیان کیا ہے۔ (۳۶)

حضرت ابورافعؓ روایت کرتے ہیں کہ

”سرکار دو عالم ﷺ نے جب حضرت علیؓ کو اپنا جھنڈا دے کر خیبر کی طرف روانہ کیا تو ہم بھی ان کے ساتھ تھے، جب ہم قلعہ خیبر کے پاس پہنچے جو مدینہ منورہ کے قریب ہے تو خیبر والے آپ ﷺ پر ٹوٹ پڑے، آپ ﷺ نے کشتوں کے پٹے لگا دیئے تھے کہ آپ ﷺ پر ایک یہودی نے چوٹ کر کے آپ کے ہاتھ سے آپ ﷺ کی ڈھال گرا دی، اس پر جناب حیدر کرارؓ نے قلعہ کے ایک دروازے کو اکھیز کر اپنی ڈھال بنالیا، اور اس کو ڈھال کی حیثیت سے اپنے ہاتھ میں لئے ہوئے شریک جنگ رہے، بالآخر دشمنوں پر فتح حاصل ہو جانے کے بعد اس ڈھال نما دروازے کو اپنے ہاتھ میں سے پھینک دیا، اس سفر میں میرے ساتھ سات آدمی اور بھی تھے اور ہم آٹھوں آدمی مل کر اس دروازہ کو الٹ دینے کی کوشش کرتے رہے؛ لیکن وہ دروازہ جس کو تنہا حیدر کرارؓ نے اپنے ہاتھ میں اٹھالیا تھا، اس کو ہم آٹھوں آدمی کوشش کے باوجود پلٹ تک نہ سکے“ (۳۷)

حضرت والامرشدی فرماتے ہیں کہ میں نے حضرت علیؓ کا یہ قول ”مَا حَمَلْتُهَا بِقُوَّةٍ وَلَٰكِنْ حَمَلْتُهَا بِقُوَّةِ إِلَهِيَّةٍ“ یعنی میں نے کوڑا کو انسانی قوت کے بل بوتے پر نہیں اٹھایا؛ بلکہ قوت الہیہ سے اٹھایا، اس قصہ کو امام احمد نے بھی بیان فرمایا ہے۔

علامہ بیہقی نے دلائل النبوة میں ایک طویل قصہ کے ماتحت بیان کیا ہے کہ ”رسول اللہ ﷺ کے انتقال کے بعد جنت ماتم پر ہی ہونے لگی تو صحابہؓ نے گھر کے کونے سے

ایک آواز سنی، اے رسول اللہ ﷺ کے گھر والو! تم پر اللہ کا سلام ہو اور اس کی برکتیں نازل ہوں، اللہ تعالیٰ زندہ ہے وہ ہر مشکل کو نال دیتا ہے، وہی بندوں کے غم غلط کرتا ہے، ہر فتنے ہونے والی چیز کا وہ خود نعم البدل ہو جاتا ہے، بس اللہ ہی سے امید رکھو! کیوں کہ مصیبت زدہ تو دراصل وہ شخص ہے جو ثواب سے محروم اور مایوس رہے، حضرت علی مرتضیٰ ﷺ نے فرمایا جانتے ہو یہ کون تھے؟ یہ حضرت خضر علیہ السلام تھے جو نبی تو نہیں مگر کامل ولی ہیں“ (۳۸)

آپ ﷺ کا حضرت خضر علیہ السلام کو دریافت کر لینا یہ بھی منجملہ دیگر کرامات کے ایک کرامت تھی، انہی شخصوں کے لئے تو کہا گیا ہے ۔

آئیں کہ ترا شناخت جاں راجہ کند
فرزند و عیال و خان و مال راجہ کند
دیوانہ کنی ہر دو جہانش بخشی
دیوانہ تو ہر دو جہاں راجہ کند

کرامات سبط رسول سیدنا امام حسین ﷺ

جب حضرت امام حسین ﷺ شہید کئے گئے تو دنیا کی سات دن تک یہ حالت تھی کہ:

(۱) سورج کی روشنی دیواروں پر کسم میں رنگی ہوئی چادروں کی طرح معلوم ہوتی تھی، یعنی دھوپ بالکل پھٹکی معلوم ہوتی تھی۔

(۲) اور ایک ستارہ دوسرے ستارے پر گر رہا تھا، یعنی لگا تار آسمانی ستارے ٹوٹ رہے تھے۔

(۳) آپ ﷺ کی شہادت دسویں محرم ۶۰ھ میں ہوئی اور اسی دن شدید ترین سخت سورج گرہن لگا۔

(۴) آپ ﷺ کی شہادت کے ساتھ ماہ تک آسمان کے کنارے کچھ عجیب طرح سے سرخ رہے اور پھر وہ سرخی جاتی رہی، شہادت سے پہلے اور اس کے بعد پھر کبھی ایسی سرخی نہیں دیکھی گئی۔

(۵) آپ ﷺ کی شہادت کے دن بیت المقدس میں ہر پتھر کے نیچے تازہ تازہ خون نکلا۔

(۶) ظالموں کی فوج میں جو پہلے رنگ کی گھاس رکھی ہوئی تھی وہ راکھ ہو گئی۔

(۷) ان ظالموں نے اپنے لشکر میں ایک اونٹنی ذبح کی تو اس کے گوش میں سے آگ کی چنگاریاں نکلتے دیکھیں۔

(۸) اور جب اس کا گوشت پکا یا تو وہ اندرائن کی طرح کڑوا رہ گیا۔

(۹) ایک شخص نے حضرت حسین ﷺ سے گستاخ باتیں کیں تو خدائے جبار و قہار نے اس پر دو آسمانی ستارے پھینکے

جس سے اس کی قوت بصارت جاتی رہی۔ (۳۹) اور ان ایام کی اسی حالت سے متعلق حضرت ابو نعیم (رحمہ

اللہ تعالیٰ) نے کتاب الدلائل میں حضرت ام سلمہ رضی اللہ تعالیٰ عنہا سے روایت کی ہے کہ میں نے حضرت

حسینؑ پر جنات کھڑے اور نوحر کرتے سنا۔

حضرت امام حسینؑ کی یہ دس کرامتیں تاریخ خلفاء سے نقل کی گئی ہیں، باقی آگے دیکھئے۔

حضرت مولانا تھانوی رحمہ اللہ تعالیٰ نے کوفہ شمس سے اہل بیت کی اصطلاح جو آخری مہینہ میں رونما ہوتی ہے، وہ نہیں؛ بلکہ لغوی یعنی آفتاب کا بنے نور ہو جانا بتایا ہے، نیز ان مذکورہ بالا کرامات کو حافظ ابن حجر (رحمہ اللہ تعالیٰ) نے مزید صحیح حوالوں کے ساتھ کتاب تبذیب التجذیب کی جلد دوم صفحات: ۳۵۴، ۳۵۵ پر بھی بیان کیا ہے۔

”خلف بن خلیفہ (رحمہ اللہ تعالیٰ) اپنے والد سے بیان کرتے ہیں کہ حضرت حسینؑ کی شہادت کے وقت آسمان کالا ہو گیا اور دن میں ستارے نکل آئے، محمد بن حلت اسدی (رحمہ اللہ تعالیٰ) نے ربیع بن منذر ثوری (رحمہ اللہ تعالیٰ) اور انہوں نے اپنے والد سے روایت کی ہے کہ ایک شخص نے آکر امام حسینؑ کی شہادت کی اطلاع دی اور وہ اندھا ہو گیا، جس کو دوسرا آدمی کھینچ کر لے گیا، ابن عیینہ (رحمہ اللہ تعالیٰ) کا بیان ہے کہ مجھ سے میری دادی نے کہا قبیلہ عقیقین کے دو آدمی جناب امام حسینؑ کے قتل میں شریک تھے جن میں سے ایک کی شرمگاہ اتنی لمبی ہوئی کہ وہ مجبوراً اس کو لپیٹتا تھا اور دوسرے آدمی کو اتنا سخت استقاء ہو گیا کہ وہ پانی کی بھری ہوئی مشک کو منہ سے لگا لیتا اور اس کی آخری بوند تک چوس جاتا، سدی بیان کرتے ہیں کہ میں ایک جگہ مہمان گیا جہاں قتل حسینؑ کا ذکر ہو رہا تھا، میں نے کہا: حسینؑ کے قتل میں جو شریک ہوا وہ بُری موت مرا، جس پر گفتگو کرنے والے نے کہا: اے عراقیو! تم کتنے جھوٹے ہو، مجھے دیکھو میں قتل حسینؑ میں شریک تھا؛ لیکن اب تک بُری موت سے محفوظ ہوں، اسی لمحہ اس نے جلتے ہوئے چراغ میں اور تیل ڈال کر بتی کو اپنی انگلی سے ڈرا بڑھایا ہی تھا کہ پوری بتی میں آگ لگ گئی، جسے وہ اپنی پھونک سے بجھا رہا تھا کہ اس کی ڈانٹ میں آگ لگ گئی، وہ وہاں سے دوڑا اور پانی میں کود پڑا؛ تاکہ آگ بجھ جائے؛ لیکن آخر کار جب اسے دیکھا تو جل کر کونکہ ہو گیا تھا اور اللہ تعالیٰ نے دنیا میں ہی دکھا دیا کہ تیری شرارت کا یہ انجام ہے“ (۴۰)

عمارہ بن عمیر نے بیان کیا ہے کہ

”جب عبید اللہ بن زیاد اور اس کے ساتھیوں کے سر لا کر مسجد کے سرآمدے میں برابر برابر رکھے گئے اور میں اس وقت ان لوگوں کے پاس پہنچا جب کہ وہ لوگ کہہ رہے تھے وہ آگیا کہ اتنے میں ایک سانپ نے آکر ان سروں میں گھستا شروع کر دیا اور عبید اللہ بن زیاد کے نقتنے میں گھستا اور اس میں تھوڑی دیر خبر کر باہر آ جاتا، اس واقعہ کو امام ترمذی (رحمہ اللہ تعالیٰ) نے بیان کر کے سن کو بھی

(۳۱) صحیح کہا ہے

کرامات سیدنا حضرت امام حسن رضی اللہ عنہ

حافظ حدیث ابن عبد البر (رحمہ اللہ تعالیٰ) نے تاریخ الخلفاء میں لکھا ہے کہ

”ہم کو کئی سندوں سے یہ خبر پہنچی ہے کہ حضرت امام حسن رضی اللہ عنہ قریب المرگ ہوئے تو انہوں نے حضرت حسین رضی اللہ عنہ سے کہا: اے بھائی! ابا جان کو امر خلافت کا خیال ہوا تھا کہ اسلام کی خدمت کریں؛ لیکن اللہ تعالیٰ نے بعض حکمتوں اور مصلحتوں کے پیش نظر ان کو خلافت نہ دے کر حضرت ابو بکر صدیق رضی اللہ عنہ کو اس کا والی بنایا، ان کی وفات کے بعد پھر ابا جان کو اس کا خیال ہوا تو سلطنت خلافت حضرت عمر رضی اللہ عنہ کے حوالہ کر دی گئی اور فاروق اعظم رضی اللہ عنہ کی وفات کے بعد مجلس شوریٰ میں ابا جان کو یقین تھا کہ خلافت ان کو تجاوز نہ کرے گی، یعنی وہی خلیفہ مقرر کئے جائیں گے؛ لیکن خلافت کی باگ ڈور حضرت عثمان رضی اللہ عنہ کے سپرد کر دی گئی اور حضرت عثمان رضی اللہ عنہ کی شہادت کے بعد والد بزرگوار حضرت علی رضی اللہ عنہ کے ہاتھ پر بیعت ہوئی، یعنی وہ خلیفہ بنائے گئے، پھر ایک فتنہ برپا ہوا جس میں تمناوریں کھینچ لی گئیں اور لڑائیاں ہوئیں، یعنی وہ خلافت ابا جان کو بلا غبار نہیں ملی، خدا کی قسم میں یہ امر تجویز نہیں کرتا کہ اللہ تعالیٰ ہم اہل بیت نبوی میں نبوت اور خلافت دونوں چیزیں جمع کر دے، یعنی میرا اندازہ یہ ہے کہ خلافت اہل بیت میں نہیں رہے گی اور یقیناً میں یہ بھی نہیں چاہتا کہ کوئی کے یہ یوقوف تم کو حرکت دے کر جنگ و جدل کی طرف متوجہ کر دیں اور تم کو وطن سے باہر نکال دیں“ (۳۲)

ان امور کا اس وقت تک بظاہر کوئی قرینہ تو نہ تھا کہ کوئی حضرت حسین رضی اللہ عنہ کے ساتھ نازیبا برتاؤ کریں گے؛ لیکن آپ رضی اللہ عنہ کو کشف کے ذریعہ یہ سب کچھ معلوم ہو جانا آپ رضی اللہ عنہ کی کرامت تھی۔

حضرت امام حسن رضی اللہ عنہ فرماتے ہیں کہ میری خواہش پر کہ میں رسول اللہ رضی اللہ عنہ کے پاس دفن کیا جاؤں حضرت عائشہ رضی اللہ عنہا نے انکار فرمایا تھا، یعنی سرور عالم رضی اللہ عنہ کے پاس مجھے دفن ہونے کی اجازت دے دی تھی اور جب میں مرجاؤں تو اس کی درخواست ان سے پھر کر لینا؛ لیکن اس کے ساتھ ہی میرا گمان ہے کہ قوم تم کو اس بات سے روکے گی اور اگر وہ ایسا کریں یعنی میرے دفن سے تم کو روکیں تو ان سے بار بار نہ کہنا، الحاصل حضرت حسن رضی اللہ عنہ کی وفات پر جناب حسین رضی اللہ عنہ نے حضرت عائشہ صدیقہ رضی اللہ تعالیٰ عنہا سے جا کر کہا: انہوں نے جواب دیا نہایت خوشی سے؛ لیکن مدینہ کے گورنر مروان نے ان کو وہاں دفن کرنے سے منع کر دیا، اس پر حضرت حسین رضی اللہ عنہ اور ان کے رفقاء مسلح ہو کر لڑائی کے لئے آمادہ ہو گئے؛ لیکن حضرت ابو ہریرہ رضی اللہ عنہ نے ان کو اس

ارادہ جنگ سے باز رکھا اور کہا اس موقع پر اگر چہ مروان نے نامعقول اور ناشائستہ حرکت کی ہے؛ لیکن تمہارا آمادہ جنگ ہونا مناسب نہیں، آخر کار حضرت حسن رضی اللہ عنہ مقام بقیع میں اپنی والدہ ماجدہ کے پاس دفن ہوئے۔

سیدنا امام حسن رضی اللہ عنہ کی وفات کے وقت رفقاء اہل بیت کی کثرت کی وجہ سے کسی سے ہرگز یہ توقع نہ تھی کہ آپ ﷺ کو دفن سے روکا جائے گا؛ لیکن امام عالی مقام نے ظاہر احوال کے خلاف جس ہونے والے واقعہ کو بذریعہ کشف ظاہر کیا وہ آپ ﷺ کی کرامت تھی۔

کرامات حضرت سعد بن معاذ رضی اللہ عنہ

تہذیب التہذیب میں درج ہے کہ

”حضرت سعد رضی اللہ عنہ کی وفات پر منافقوں نے کہا کہ ان کا جنازہ کتنا ہلکا ہے؟ اس پر سرور عالم ﷺ نے ارشاد فرمایا: جنازہ کو ملائکہ اٹھائے ہوئے ہیں؛ اس لئے ہلکا معلوم ہو رہا ہے؛ حالاں کہ حضرت سعد رضی اللہ عنہ بڑے موٹے تازے آدمی تھے، جیسا کہ علامہ واقدی رحمۃ اللہ علیہ نے کتاب المغازی اور زیلعی (رحمۃ اللہ تعالیٰ) نے تخریج الہدایہ پر درج کیا ہے اور کئی معتبر سندوں کے ذریعہ مروی ہے کہ رسول اللہ ﷺ نے فرمایا کہ سعد بن معاذ رضی اللہ عنہ کی موت کے وقت عرشِ اعظم بھی اس شوق میں جھومکا کہ اب ان کی روح ہمارے پاس آجائے گی“ (۴۳)

حضرت ابن عمر رضی اللہ عنہما سے حضرت ابن سعد رضی اللہ عنہ نے روایت کی ہے کہ

”حضرت سعد بن معاذ رضی اللہ عنہ کے بارے میں رسول اللہ ﷺ نے فرمایا کہ ان کے جنازے میں ستر ہزار فرشتے شریک ہوئے جو اس سے پہلے اتنی تعداد میں کبھی زمین پر نہیں آئے، تاختم حدیث شریف“ (۴۴)

زہری نے ابن مسیب کے ذریعہ حضرت ابن عباس رضی اللہ تعالیٰ عنہما کے بیان پر کہا کہ حضرت سعد رضی اللہ عنہ نے فرمایا کہ:

”تین آدمیوں میں سے میں ایک شخص ہوں، میں نے رسول اللہ ﷺ سے جو حدیث بھی سنی وہ اللہ کا حق ہے اور میں نے کثرت مشاغل کے باوجود اپنی پوری نمازیں پڑھی ہیں اور میں جس جنازے میں شریک رہا تو میں نے اس سے باتیں کیں، حضرت ابن مسیب (رحمۃ اللہ تعالیٰ) کہتے ہیں کہ میں تو ان خصلتوں کو صرف انبیائے کرام میں جانتا ہوں؛ لیکن اپنی آنکھوں سے یہ حضرت سعد رضی اللہ عنہ میں دیکھ لیں، ایسا ہی تہذیب التہذیب جلد سوم صفحہ ۳۸۲ مطبوعہ حیدرآباد دکن میں مرقوم ہے“ (۴۵)

حضرت عائشہ رضی اللہ عنہا سے مروی ہے کہ:

”جب رسول اللہ ﷺ جنگ خندق سے لوٹ کر آئے، اس میں یہ قصہ بھی ہے کہ حضرت سعد بن حنفیہ ہفت اندام رگ میں تیر لگا تھا، رسول اللہ ﷺ نے قریب ہی سے ان کی عبادت کے لئے مسجد میں ایک خیمہ لگا دیا تھا، جس پر حضرت سعد رضی اللہ عنہ نے دعا کی، اے اللہ العالمین! تو خوب جانتا ہے کہ جن لوگوں نے رسول اللہ ﷺ کو جھٹلایا اور ان کو مکہ معظمہ سے جلا وطن کیا ہے، مجھے ایسے لوگوں سے جہاد کرنا بہت زیادہ محبوب ہے، اے اللہ! میرا گمان ہے کہ تو نے ہم میں اور ان میں لڑائی بند کر دی ہے، یعنی میرا پناہ ذاتی خیال ہے کہ ہم مسلمانوں اور ان خالوں میں کوئی جنگ نہیں ہوگی، اگر میرا یہ خیال غلط ہے اور قریش کے ساتھ کوئی معرکہ ہونا باقی ہے تو مجھے زندہ رکھ؛ تاکہ میں تیری راہ میں ان سے جہاد کروں اور اگر میرا یہ گمان صحیح ہے کہ ہم سے ان کا کوئی معرکہ نہ ہوگا تو میرے زخم کے خون کو جاری کر دے اور اسی میں مجھے موت دے دے، چنانچہ اسی رات کو اس رگ کا مکھل گیا اور مسجد والوں نے دیکھا کہ آپ ﷺ کا خون بہتے ہوئے ان لوگوں کی طرف آ رہا تھا، پس اسی حالت میں کہ خون بہہ رہا تھا، آپ ﷺ نے وفات پائی۔

اس حدیث کو شیخین یعنی امام بخاری اور امام مسلم (رحمہما اللہ تعالیٰ) نے حضرت جابر رضی اللہ عنہ سے روایت کیا ہے کہ حضرت سعد بن معاذ رضی اللہ عنہ کو جنگ خندق میں ایک تیر لگا، جس سے ہفت اندام کی رگ کٹ گئی، جس کو رسول اللہ ﷺ نے خون تقسم جانے کے لئے آگ سے داغ دیا، خون تورک گیا، مگر حضرت سعد بن معاذ کا ہاتھ سوج گیا؛ چوں کہ خون کی روانی میں جوش تھا، اس لئے خون پہر بہنے لگا، آپ ﷺ نے دوبارہ داغ دیا، اس سے خون تورک گیا، مگر ہاتھ پر درم زیادہ ہو گیا، حضرت سعد رضی اللہ عنہ نے یہ دیکھ کر کہا: اے اللہ! اس وقت تک میری روح پرواز نہ ہو جب تک بنو قریظہ کی طرف سے میری آنکھیں ٹھنڈی نہ ہو جائیں، یعنی ان کی شرارت کی سزا دیکھنے کے بعد مجھے موت آجائے؛ چنانچہ ان کی رگ کا خون بند ہو گیا اور ایک بوند بھی نہ نکلی، یہاں تک کہ بنو قریظہ محاصرہ سے عاجز آ کر سرکارِ یدِ عالم ﷺ کے حکم پر اس شرط کے ساتھ باہر آئے کہ حضرت سعد رضی اللہ عنہ ہمارے لئے تجویز کریں وہ روائی ہم سے کی جائے، چنانچہ حضرت سعد رضی اللہ عنہ نے شریعت کے موافق ان کے مقدمہ میں فیصلہ کر دیا کہ ان کے بالغ مردوں کو قتل کر دیا جائے اور ان کی عورتوں اور بچوں کو زندہ چھوڑ دیا جائے، رسول اللہ ﷺ نے فرمایا: اے سعد! تم نے اس مقدمہ میں خدا کے حکم کے موافق فیصلہ دیا ہے، ان لوگوں کی تعداد چار سو تھی، حسب فیصلہ مذکورہ جب ان کے قتل سے فراغت ہو گئی تو ان کی وہ ہفت اندام کی رگ پھر پھٹ پڑی اور ان کا انتقال ہو گیا، اس روایت کو امام ترمذی

(رحمہ اللہ تعالیٰ) نے بھی بیان کیا ہے اور اس کی صحت کا بھی اقبال و اقرار کیا ہے“ (۳۶)

اس قصہ میں حضرت سعدؓ کی کئی کراٹیں درج ہیں، ایک تو یہ کہ میرے خیال سے ہماری اور مشرکین قریش کی جنگ موقوف ہوگئی ہے، چنانچہ اس کے بعد کوئی معرکہ نہیں ہوا اور فتح مکہ میں جھوٹی سی نبرد آزمائی اور جھپٹ چھڑا ہوئی تھی، جس کو عربی زبان میں قتالہ کہتے ہیں، دوسری کراٹ جاری خون کا بند ہو جانا، تیسری کراٹ بند خون کا بننے لگنا اور راوی کا ”فلما فرغ“ کا لفظ استعمال کرنا صرف اختصار بیان کے لئے ہے، جس کا مطلب یہ ہے کہ:

”فلما فرغ ودعا بما في الحديث الأول فانفق“۔ (۳۷)

کراٹات حضرت خضیبؓ

حضرت امام بخاری (رحمہ اللہ تعالیٰ) نے ایک طویل قصہ میں بیان کیا ہے کہ

”وہ خاتون جن کا پہلے ذکر کیا گیا ہے، وہ کہتی تھی کہ میں نے کسی قیدی کو حضرت خضیبؓ سے زیادہ اچھا نہیں دیکھا، یہ اس وقت کا واقعہ ہے جب کہ خضیبؓ مکہ معظمہ میں کافروں کی قید و بند میں تھے، نیز انہوں نے یہ بھی بیان کیا ہے کہ میں نے حضرت خضیبؓ کو جب وہ لوہے کے پنجیرے میں مقید تھے اور کہیں آجانہ سکتے تھے اور اس وقت مکہ معظمہ میں پھلوں کا موسم بھی نہ تھا، انہیں انکڑے خوشے کھاتے دیکھا اور ان کا وہ کھانا درحقیقت اللہ تعالیٰ کا دیا ہوا رزق تھا“ (۳۸)

حضور ختمی نبوت ﷺ نے اصحاب سے فرمایا: ہے کوئی جو خضیبؓ کی لاش کو سولی سے اتار لائے؟ چنانچہ حضرت زبیر اور حضرت مقداد رضی اللہ تعالیٰ عنہما اس کام کا اقرار کیا اور پھر روانہ ہو گئے، وہ رات کو چلتے اور دن کو چھپتے رہتے، چنانچہ وہ اس سولی کے پاس پہنچ گئے جہاں چالیس محافظ موجود تھے؛ لیکن سب کے سب سو رہے تھے، ان دونوں نے حضرت خضیبؓ کو سولی سے اتارنا اور گھوڑے پر رکھ لیا، اگرچہ حضرت خضیبؓ کے قتل کو چالیس دن گزر چکے تھے؛ لیکن ان کا جسم بالکل تازہ تھا، زخموں سے خون ٹپک رہا تھا اور مشک کی خوشبو آ رہی تھی، صبح کے وقت جب قریش کو اس کی خبر ہوئی تو چاروں طرف شتر سوار دوڑ ا دیے، کچھ شتر سواروں نے آپ ﷺ کو آلیا، حضرت زبیرؓ نے یہ دیکھ کر لاش کو فرا زمین پر رکھ دیا اور زمین انہیں نگل گئی؛ اس لئے تو حضرت خضیبؓ کو ”بلغ الارض“ کہا جاتا ہے، اس کے بعد حضرت زبیرؓ نے ان کفار کی طرف منہ کر کے کہا: میں زبیر بن العوام ہوں اور حضرت صفیہ رضی اللہ تعالیٰ عنہا بنت عبد المطلب میری ماں ہیں اور یہ میرے رفیق حضرت مقداد بن الاسودؓ ہیں، تمہارا جی چاہے تو تیروں سے اور کبوترانہ کر نیزے اور تلواریں اور چاہو تو لوٹ سکتے ہو، چنانچہ وہ شتر سوار کافروں کیس ہو گئے۔

ان دونوں حضرات نے حضور اقدس ﷺ میں کل ماجرا بیان کیا اور اسی وقت آنحضرت جبریل امینؑ نے مجلس میں حاضری دے کر کہا کہ سرکار آپ ﷺ کے ان دونوں اصحاب کی فرشتوں میں تعریف ہو رہی ہے۔

مندرجہ تارخ حبیب الہ مؤلف مولانا مفتی عنایت احمد صاحب مطبوعہ نامی پریس لکھنؤ (ص: ۸۵-۸۶) کے اس قصہ پر بندہ مطلع نہیں ہوا، مگر چون کہ تارخ حبیب الہ نہایت معتبر کتاب ہے، پس موجودہ کتاب سے اس قصہ کی نقل کافی ہے۔

کرامات حضرت عاصم ؓ

حضرت امام بخاری (رحمہ اللہ تعالیٰ) نے ایک قصہ کے تحت روایت کی ہے کہ
 ”کفار قریش نے اپنے ایک دستہ کو حضرت عاصم ؓ کی لاش میں سے کوئی ٹکڑا کاٹ لانے کے لئے بھیجا، تاکہ اس عضو بدن کو دیکھ کر ان کے قتل کا یقین ہو جائے اور ساتھ ہی ساتھ ان کے دل کو ٹھنڈک بھی ہو جائے کہ یہی وہ عاصم ؓ ہیں جنہوں نے ہمارے ایک بڑے آدمی کو جنگ بدر میں قتل کر دیا تھا، اس دستہ کے پہنچنے ہی اللہ تبارک و تعالیٰ نے حضرت عاصم ؓ اور ان کے مقتول ساتھیوں کی لاش پر شہد کی کھینوں کو بادل کی طرح بھیج دیا، جنہوں نے ان شہیدوں کی لاش کو ان سے محفوظ کر دیا اور وہ کافر کچھ بھی نہ کر سکے“ (۴۹)

بخاری شریف کے حاشیہ پر حضرت اسحاق (رحمہ اللہ تعالیٰ) نے یہ مضمون لکھا ہے کہ حضرت عاصم ؓ نے حق تعالیٰ سے عہد کر لیا تھا کہ کوئی شرک ان کو چھو نہ سکے گا، چنانچہ فاروق اعظم ؓ کو یہ قصہ معلوم ہوا تو انہوں نے فرمایا کہ اللہ تعالیٰ نے معاہدہ کے مد نظر اپنے مسلمان بندہ کی اس کے انتقال کے بعد بھی حفاظت کی، بظاہر اگرچہ حضرت عاصم ؓ کی لاش کی حفاظت کا کوئی خاص انتظام نہ تھا؛ لیکن پروردگار نے اس کی حفاظت کی اور ان کے جسد اطہر کو کوئی کافر ہاتھ تک نہ لگا سکتا اور آپ ؓ کا عہد بھی پورا ہو گیا، یہ سب آپ ؓ کی کرامتیں تھیں۔

کرامات حضرت انس ؓ

حضرت انس بن نضر ؓ جو حضرت انس بن مالک ؓ کے بھتیجے تھے، روایت کرتے ہیں کہ
 ”ان کی چھو بھی نہ کسی لڑکی کا اگلا دانت توڑ دیا تھا، ہمارے آدمیوں نے اس لڑکی والوں سے معافی مانگی تو انہوں نے انکار کر دیا، پھر ان سے کہا گیا کہ تم لوگ دیت یعنی دانت کے بدلے میں دانت لینے کے بجائے کچھ رقم لے لو، اس پر بھی ان لوگوں نے انکار کیا اور رسول اللہ ﷺ کی خدمت میں حاضر ہو کر معافی دینے اور دیت قبول کرنے پر انکار کرتے ہوئے قصاص طلب کیا، چنانچہ بحکم قرآن کریم سرور عالم ﷺ نے قصاص ہی کا حکم دیا، اس پر حضرت انس بن نضر ؓ نے کہا: یا رسول اللہ! کیا میری چھو بھی حضرت ربیع کا اگلا دانت توڑ دیا جائے گا؟ اس ذات کی قسم! جس نے آپ ﷺ کو حق کے ساتھ بھیجا ہے، ان کا دانت تو نہیں توڑا جائے گا، آپ ﷺ کا یہ قول شریعت کے

مقابلہ میں انکار کے طور پر نہ تھا؛ بلکہ غلبہٴ حال میں ایسا توکل اور بھروسہ غالب ہوا تو قسم کھالی اور سمجھ گئے کہ اللہ تعالیٰ ان لوگوں کے دل میں معافی ڈال دیں گے یا پھر یہ لوگ دیت قبول کر لیں گے، اس پر سرور عالم ﷺ نے ارشاد فرمایا: اے انس! اللہ کی کتاب تو قصاص کا حکم دیتی ہے، اس پر ان لوگوں نے خوش ہو کر دانت کا بدلہ معاف کر دیا، اسی واقعہ پر سرور عالم ﷺ نے فرمایا: بیشک بعض بندے ایسے ہیں کہ اگر اللہ کے بھروسہ پر قسم کھالیں تو اللہ تعالیٰ ان کی قسم کو پورا فرماتا ہے، (۵۰)

ایسی قسم صرف غلبہٴ حال و کیفیت میں ہوتی ہے، جب تک ہر شخص حضرت انس رضی اللہ عنہ جیسی کیفیت پیدا نہ کر لے، اس کو ہرگز ایسی قسم نہ کھانا چاہئے۔

کرامات حضرت سعد بن ابی وقاص رضی اللہ عنہ

امام بخاری (رحمہ اللہ تعالیٰ) ایک طویل قصہ میں بیان کرتے ہیں کہ حضرت سعد بن ابی وقاص رضی اللہ عنہ نے فرمایا:

”اللہ کی قسم! میں اس شخص کے لئے بددعا کرتا ہوں جس نے میری تین باتوں کی جھوٹی شکایت کی تھی، اے اللہ! یہ تیرا جھوٹا بندہ جو مکاری سے شکایتیں سنائے کے لئے کھڑا ہوا ہے اس کی عمر دراز کر دے، اس کی محتاجی میں اضافہ کر دے اور اس کو فتنہ و فساد میں مبتلا کر دے، حضرت سعد رضی اللہ عنہ کی اس دعا کے بعد لوگوں نے اسے دیکھا کہ جب اس سے خیرت دریافت کی جاتی تو وہ بڑھا پھونس جواب دیتا، میں بالکل بڑھا ہو گیا ہوں، میرا عقل ماری گئی ہے اور مجھے سعد رضی اللہ عنہ کی بددعا لگ گئی ہے، حضرت عبدالملک (رحمہ اللہ تعالیٰ) کہتے ہیں کہ میں نے اس بڑھے کو اس حال میں دیکھا کہ بڑھاپے کی وجہ سے اس کی آنکھوں کو اس کی دونوں بھوؤں نے بالکل چھپا لیا اور وہ راستہ چلتی باندیوں کو روکتا اور اتنا بے حیا ہو گیا تھا کہ راستہ ہی میں چھیڑ چھاڑ کرتا اور افلاس و غربت کی وجہ سے وہ اسی قسم کی ذلیل حرکتیں کیا کرتا تھا، وہ اگر مالدار ہوتا تو اس میں شرم و لطافت کا کچھ اثر رہتا“ (۵۱)

الحاصل حضرت سعد رضی اللہ عنہ کی یہ تیئوں باتیں دراز عمر، افلاس اور فتنہ میں مبتلا ہونا درگاہِ خداوندی میں مقبول ہو گئیں۔

حضرت سعد رضی اللہ عنہ وایت کرتے ہیں کہ

”میں نے یومِ احد میں سرکارِ دو عالم ﷺ کے دائیں اور بائیں دو سفید پوش لوگوں کو دیکھا جو بڑی سخت جنگ لڑ رہے تھے، ایسے جنگ جو میں نے نہ تو پہلے دیکھے اور نہ بعد میں اور یہ دونوں سفید پوش جبرائیل اور میکائیل تھے“ (۵۲)

کرامات حضرت حظلہ ﷺ

حافظ حدیث علامہ واقدی (رحمہ اللہ تعالیٰ) نے کتاب مغازی میں لکھا ہے کہ

”حضرت حظلہ بن ابی عامرؓ نے جبیلہ دختر عبداللہ بن ابی سلول رضی اللہ تعالیٰ عنہا سے شادی کی اور سرکارِ دو عالم ﷺ سے اجازت لے کر جنگ احد کی ایک رات اپنی بیوی سے ہم بستر ہوئے اور اسی حالت جنابت میں صبح سویرے ہتھیار لگا کر مسلمانوں کی فوج میں پہنچ گئے، ادھر ان کی نئی نویلی دلہن نے اپنی قوم کے چار آدمیوں کے پاس اطلاع بھیجی کہ میرے خاوند ہم بستی کے بعد جہاد میں چلے گئے اور لوگوں کو اس لئے گواہ کر لیا؛ تاکہ حملہ رہ جانے کی صورت میں کسی کو کوئی بات کہنے کی گنجائش نہ رہے، جس کو سبیلی نے کتاب زیلعی (۱/۳۷۰) میں بھی ذکر کیا ہے، لوگوں نے اس نئی دلہن سے پوچھا کہ ایسا کیوں کہہ رہی ہو؟ تو اس نے جواب دیا کہ رات کو میں نے خواب میں دیکھا، آسمان کھولا گیا، اس میں حضرت حظلہؓ داخل ہوئے اور پھر آسمان کے دروازے بند کر دیئے گئے، جس سے مجھے یقین ہوا کہ کل وہ شہید کر دیئے جائیں گے، حضرت حظلہؓ کی شہادت کے بعد ان نیک سیرت بی بی کا ثابت بن قیسؓ کے ساتھ نکاح ہوا، جن کے پیٹ سے محمد بن ثابت بن قیسؓ ہیں، اور ادھر کا واقعہ یہ ہے کہ حضرت حظلہؓ نے فوج میں آتے ہی دل کھول کر ہاتھ دکھائے، جس کے نتیجے میں مشرکین کو شکست نظر آ رہی تھی اور انہوں نے ابوسفیان کو — جو اب تک مسلمان نہیں ہوئے تھے — مارنا ہی چاہا تھا کہ پیچھے سے اسود بن شعیب نے حملہ کر کے حظلہؓ کو ایسا برچھا مارا کہ وہ شہید ہو گئے، رسول اللہ ﷺ ارشاد فرماتے ہیں کہ میں نے فرشتوں کو دیکھا کہ وہ حظلہ بن ابی عامرؓ کو نفری طشت یعنی چاندی کے ٹب میں مینہ کے پانی سے آسمان و زمین کے بیچ نہلا رہے تھے، ابواسید ساعدیؓ نے کہا کہ ہم نے حظلہؓ کو دیکھا کہ ان کے بالوں سے پانی کی بوندیں ٹپک رہی تھیں اور یہ دیکھ کر میں نے فوراً رسالت مآب ﷺ کی خدمت میں حاضری دے کر تمام واقعہ سنایا، اس پر سرورِ عالم ﷺ نے ان کی بیوی کے پاس ایک قاصد بھیجا کہ ان کی حالت روائی معلوم کرے، چنانچہ اس قاصد سے جناب جبیلہ رضی اللہ تعالیٰ عنہا نے کہا کہ وہ جہاد کے میدان میں گھر سے بحالت جنابت گئے تھے، یعنی ان کو غسل کی ضرورت تھی“ (۵۳)

ہر وہ شخص جو بحالت جنابت شہید ہو جائے تو شریعتِ اسلامیہ کے مد نظر ایسے شہید کو بھی غسل دیا جانا ضروری ہے؛ چون کہ حظلہؓ کو غسل کی ضرورت تھی اور اسلامی فوج کے کسی آدمی کو اس کی اطلاع نہ تھی کہ ان کو غسل دیتا؛ اس لئے اللہ تعالیٰ نے فرشتوں کے ذریعہ حظلہؓ کو غسل دلایا، حضرت حظلہؓ کے سر کے بالوں سے پانی کی بوندیں ٹپکتے ہوئے رسول مقبول ﷺ

کے سوائے اور لوگوں نے بھی دیکھیں اور یہ بھی آپ ﷺ کی کرامت تھی۔

کرامات ایک انصاری صحابی رضی اللہ عنہ کی

حضرت ابن عباس رضی اللہ عنہ سے مروی ہے کہ

”جنگ بدر کے دن ایک مسلمان شخص ایک مشرک کے پیچھے دوڑ رہا تھا کہ اس نے اپنے آگے والے مشرک کے سر پر ایک کوڑا مارنے کی آواز سنی اور گھوڑے سوار کو یہ بھی کہتے ہوئے سنا کہ جیزوم (جو حضرت جبریل علیہ السلام کے گھوڑے کا نام ہے) آگے بڑھ، اس کے بعد مشرک کو چت گرا ہوا دیکھا جس کی ناک چرگئی تھی اور چہرہ لہولہاں تھا، جیسا کہ خوب زور سے کوڑا مارنے کی وجہ سے ہو جایا کرتا ہے، ایسے ہی اس کے بدن کے سب اعضاء نیلے پڑ گئے تھے، چنانچہ ایک انصاری رضی اللہ عنہ نے رسول اللہ ﷺ کی خدمت میں حاضر ہو کر پورا واقعہ بیان کیا، جس پر سرور کائنات ﷺ نے فرمایا: توجع کہتا ہے، یہ تو تیسرے آسمان کی مدد تھی؛ چنانچہ مسلمانوں نے اس روز سر مشرکوں کو قید کیا اور ستر کافروں کو تلوار گکھاٹ اتارا، اس کو امام مسلم (رحمہ اللہ تعالیٰ) نے بیان کیا ہے“ (۵۴)

کرامات حضرت عبداللہ بن مسعود رضی اللہ عنہ

مشکوٰۃ شریف میں حضرت عبداللہ بن مسعود رضی اللہ عنہ سے بروایت امام بخاری مروی ہے، انہوں نے فرمایا:

”ہم نئی صحابی رضی اللہ عنہ جو کھانا کھا رہے تھے، ہم نے سنا کہ وہ غذا جو ہم کھا رہے تھے، وہ اللہ تبارک و تعالیٰ کی تسبیح بیان کر رہی تھی، یعنی وہ کھانا سبحان اللہ سبحان اللہ پڑھ رہا تھا“ (۵۵)

ابونعیم نے دلائل النبوة میں ایک طویل قصہ کے تحت حضرت عبداللہ بن مسعود رضی اللہ عنہ سے روایت کی ہے کہ انہوں نے کہا کہ رات میرے سامنے چھوڑے کے بیڑوں میں سے ایک کالا بادل اٹھا، جس سے مجھے خوف ہوا کہ حضور ﷺ کو اس سے کوئی صدمہ نہ پہنچے؛ لیکن آپ ﷺ کا یہ حکم یاد آنے پر کہ ”اس جگہ سے مت ہٹنا“ میں اپنی جگہ بجا رہا اور اسی حالت میں میں نے سنا کہ آپ ﷺ نے فرمایا: بیٹھ جاؤ، تو وہ سارا بادل بیٹھ گیا اور صبح ہوتے ہوئے وہ سارا بادل چھٹ گیا، صبح کو رسول اللہ ﷺ کی اس جگہ تشریف آوری پر میں نے اپنا اندیشہ اور پورا واقعہ سنایا تو سرکارِ دو عالم ﷺ نے ارشاد فرمایا: نصیبیں کے جن تھے جو مجھ سے ملنے آئے تھے۔ (۵۶)

چوں کہ جنات کو دیکھنا خلاف عادت ہے؛ اس لئے اس کو بھی خوارق میں شمار کیا گیا۔

کرامات حضرت اسید بن حضیر و عباد بن بشیر رضی اللہ عنہما

حضرت انس رضی اللہ عنہ روایت کرتے ہیں کہ

”سرکارِ دو عالم ﷺ سے جناب اسید و عبادِ رضی اللہ تعالیٰ عنہما نے اپنی کچھ ضرورتیں ظاہر کیں، جس میں کچھ رات ہوگئی، رات بہت ہی تاریک تھی، چنانچہ وہ اسی اندھیرے میں اپنے اپنے گھروں کو لوٹے، ان کے ہاتھوں میں لٹھیاں تھیں، ان میں سے ایک کی لٹھی روشن ہوگئی اور لٹین کا کام دینے لگی، جس کی روشنی کی مدد سے دونوں چلنے لگے، جب ایک راستہ ختم ہو گیا اور دوسرے کو آگے جانا تھا تو اس روشن عصا نے اس دوسرے کی لٹھی کو بھی روشن کر دیا اور یہ دوسرا بھی اپنے گھر کو روانہ ہو گیا اور یہ دونوں آدمی اپنی اپنی لٹھی کی روشنی میں اپنے اپنے ہاں بچوں میں پہنچ گئے، اس کو امام بخاری (رحمہ اللہ تعالیٰ) نے بھی بیان کیا ہے“ (۵۷)

اس قصہ میں دو کرامتیں ظاہر ہوئیں: ایک تو یہ کہ بغیر کسی تیل جی کے ایک لٹھی روشن ہوگئی اور دوسری کرامت یہ کہ ایک لٹھی سے دوسری لٹھی جس میں کوئی الیکٹرک کرنٹ نہ تھا، وہ بھی روشن ہوگئی اور رات کے اندھیرے سے ان دونوں حضرات کو کوئی تکلیف نہ ہوئی۔

کراماتِ پدرِ حضرت جابر رضی اللہ عنہ

حضرت جابر رضی اللہ عنہ روایت کرتے ہیں کہ

”جنگِ احد کے وقت ایک رات مجھے میرے پدر بزرگوار نے طلب کر کے فرمایا: کل اصحابِ رسول اللہ ﷺ کی شہادت میں سب سے اول میری شہادت واقع ہوگی، رسول اللہ ﷺ کے علاوہ مجھے سب سے زیادہ عزیز تم ہو، سنو! مجھ پر ایک آدمی کا قرضہ ہے، وہ تم ادا کر دینا اور میں تمہیں وصیت کرتا ہوں کہ اپنی بہنوں کے ساتھ بھلائی کرنا، صبح کو میں نے دیکھا کہ سب سے پہلے میرے والد ماجد ہی نے جامِ شہادت نوش فرمایا ہے، میں نے ان کو اور ان کے ایک ساتھی کو جگہ کی تنگی کی وجہ سے ایک ہی قبر میں سپردِ خاک کیا“ اس کو امام بخاری (رحمہ اللہ تعالیٰ) نے بھی بیان کیا ہے۔ (۵۸)

یہ الہامِ کشفی دراصل کرامت ہی کرامت ہے۔

کراماتِ بعض صحابہ رضی اللہ عنہم

حضرت عائشہ رضی اللہ تعالیٰ عنہا روایت کرتی ہیں کہ

”رسول اللہ ﷺ کی وفات شریف پر جب آپ ﷺ کو غسل دینے کا ارادہ کیا تو صحابہ رضی اللہ عنہم نے کہا: ہماری تو سمجھ میں نہیں آتا کہ ہم کیڑے اتار کر آپ ﷺ کو غسل دیں، جیسا کہ عام طور پر اپنی امتیوں کے ساتھ کرتے ہیں یا کیڑوں سمیت آپ ﷺ کو نہلا لیں؟ اس معاملہ میں اختلاف رائے ہو رہا تھا

کہ اللہ نے ان پر نیکو اس طرح مسلط کر دیا کہ ہر ایک کی ٹھوڑی اس کے سینہ پر ہو گئی، یعنی وہ سب سو گئے اور اسی حالت میں مکان کی ایک سمت سے جس کو کہتے ہوئے کسی نے دیکھا نہیں، اس نے کہا: نبی کریم ﷺ کو کچروں سمیت غسل دو، پس صحابہ رضی اللہ عنہم نے آپ ﷺ کو اس طرح نہلایا کہ آپ ﷺ جو کرت پہنے ہوئے تھے، اسی پر پانی ڈالتے اور اسی کرت پر سے آپ ﷺ کے جسد مبارک کو ملتے جاتے تھے، دلائل النبوة میں علامہ بخاری نے بھی یہی بیان کیا ہے۔ (۵۹)

کرامات حضرت سفینہ رضی اللہ عنہا

ابن منذر سے روایت ہے کہ

”حضرت سفینہ رضی اللہ عنہا جو حضور ﷺ کے غلام تھے، ایک مرتبہ سرزمین روم میں اپنے اسلامی لشکر کا راستہ بھول گئے، وہ راستہ تلاش کر رہے تھے کہ دشمنان اسلام نے انہیں قید کر لیا، ایک دن وہ قید سے بھاگ کر راستہ ڈھونڈ رہے تھے کہ ان کی ایک شیر سے ڈبھیر ہو گئی، چنانچہ حضرت سفینہ رضی اللہ عنہا نے اس شیر کو کینت سے پکار کر کہا: اے ابوالحارث! سن میں رسول اللہ ﷺ کا غلام ہوں اور میرے ساتھ ایسا معاملہ ہوا ہے، جنگل کا شیر یہ سن کر خوشامد میں لگ گیا اور ان کے سامنے کھڑے ہو کر دم ہلانے لگا اور پھر ان کے برابر چلنے لگا، اسے جب کوئی آواز سنائی دیتی تو وہ فوراً ادھر کا رخ کر لیتا اور پھر آپ ﷺ کے ساتھ بغل میں چلنے لگتا، جب حضرت سفینہ رضی اللہ عنہا اپنے اسلامی لشکر میں پہنچ گئے تو شیر ان کو پہنچا کر واپس لوٹ آیا“ (۶۰)

اس واقعہ کو کتاب شرح السنہ میں بیان کیا گیا ہے۔

کرامات سیدتنا ام المومنین حضرت عائشہ رضی اللہ تعالیٰ عنہا

حضرت ابوالجوزاء سے روایت ہے کہ

”ایک مرتبہ مدینہ منورہ میں سخت کال آیا تو ان قحط زدہ لوگوں نے حضرت عائشہ صدیقہ رضی اللہ عنہا تعالیٰ عنہا سے جاکر کہا کہ اس قحط سے ہم لوگ بہت پریشان ہو گئے ہیں، اس پر نبی بی عائشہ رضی اللہ تعالیٰ عنہا نے فرمایا کہ رسول اللہ ﷺ کے مزار شریف کی طرف دیکھو اور گنبد خضراء میں آسمان کی طرف کو ایک آ رہا سوراخ کر دو؛ تاکہ دونوں کے درمیان کوئی چیز حائل نہ رہے، ان لوگوں نے ایسا ہی کیا تھا کہ خوب بارش ہوئی، اتنا مینہ پڑا کہ گھاس جم آئی اور اونٹ اتنے موٹے ہو گئے کہ چربی کی وجہ سے پھٹ پڑے اور اس کا نام فق رکھا گیا“ اس قصہ کو داری نے بھی بیان کیا ہے۔ (۶۱)

ایک طویل قصہ کے تحت درج ہے کہ رسول اللہ ﷺ نے فرمایا:

”اے ام سلمہ! تم عائشہ - رضی اللہ تعالیٰ عنہا - سے کوئی بُرا بُرا ذکر کے مجھے تکلیف مت پہنچاؤ، اللہ کی قسم! بی بی عائشہ - رضی اللہ تعالیٰ عنہا - کے پاس لینے کی حالت میں مجھ پر وحی آتی رہی، ان کے سوائے کسی دوسری بی بی کے پاس لینے رہنے کی حالت میں مجھ پر وحی نہیں آئی اور وہ تم سب میں ایک اچھی خاتون ہیں“ (۶۲)

اللہ! حضرت بی بی عائشہ - رضی اللہ تعالیٰ عنہا - کی کرامت ملاحظہ فرمائیے کہ آپ رضی اللہ تعالیٰ عنہا کو کوئی بات ناکوار ہونے سے سرکارِ دو جہاں ﷺ کو صدمہ ہوتا ہے اور واقعہ بھی یہی ہے کہ ایک دیندار کی اذیت اور تکلیف سے دوسرے دیندار کو رنج، دکھ، غم اور اندوہ و ملال ہوا ہی کرتا ہے۔

ابو سلمہ ﷺ نے بروایت حضرت عائشہ - رضی اللہ تعالیٰ عنہا - بیان کیا ہے کہ

”رسول اللہ ﷺ نے ایک دن فرمایا: اے عائشہ! یہ جبرئیل تم کو سلام کہہ رہے ہیں، میں نے جواباً کہا: ان پر اللہ کی سلامتی، رحمتیں اور برکتیں ہوں، اے حضور! آپ ﷺ ان کو دیکھتے ہیں اور میں نہیں دیکھ سکتی“ (۶۳)

یعنی جس طرح سرکارِ دو عالم ﷺ کے ذریعہ حضرت جبرئیل علیہ السلام کہلوا یا، اسی طرح ان کو حضرت عائشہ - رضی اللہ تعالیٰ عنہا - نے جواب بھجوایا اور چون کہ عورت کسی مرد کو نہیں دیکھتی، اس لئے آپ رضی اللہ تعالیٰ عنہا نے بھی ان کو جھانکا تاکہ نہیں، اس حدیث سے بھی حضرت عائشہ صدیقہ - رضی اللہ تعالیٰ عنہا کا عالم بالا کے ساتھ جس طرح اعلیٰ درجہ کا تعلق ظاہر ہوا کہ فرشتے تک آپ رضی اللہ تعالیٰ عنہا کو سلام کہتے تھے، یہ بھی آپ رضی اللہ تعالیٰ عنہا کی کرامت ہے۔

کرامات سیدتنا حضرت خدیجہ رضی اللہ عنہا

حضرت خدیجہ رضی اللہ تعالیٰ عنہا نے رسول اللہ ﷺ سے (عرب کی عادت کے موافق کہ مخاطب کو چپا کے بیٹے یا بھتیجے سے خطاب کرتے ہیں، اگرچہ درحقیقت یہ رشتہ نہ بھی ہو) کہا:

”اے میرے چچا کے بیٹے! آپ ﷺ کے وہ دوست جو آپ ﷺ کے پاس ہمیشہ آتے ہیں، یعنی جبرئیل امین علیہ السلام جب وہ آئیں تو ان کے آنے کی اطلاع دے سکتے ہیں؟ آپ ﷺ نے جواب دیا کہ ہاں، ابھی آپ ﷺ حضرت خدیجہ رضی اللہ تعالیٰ عنہا کے پاس ہی تھے کہ جبرئیل علیہ السلام کے آنے کی آپ ﷺ نے ان کو اطلاع کر دی، حضرت خدیجہ رضی اللہ تعالیٰ عنہا نے کہا کہ اس وقت آپ ﷺ ان کو دیکھ رہے ہیں؟ آپ ﷺ نے کہا: ہاں، اس پر حضرت خدیجہ رضی اللہ تعالیٰ عنہا نے

کہا کہ آپ ﷺ ذرا میرے بائیں جانب بیٹھ جائیں، جب سرکارِ دو عالم ﷺ بائیں جانب بیٹھ گئے تو حضرت خدیجہ رضی اللہ تعالیٰ عنہا نے پوچھا کیا اب آپ ﷺ ان کو دیکھ رہے ہیں؟ آپ ﷺ نے کہا: ہاں، اس پر حضرت خدیجہ رضی اللہ تعالیٰ عنہا نے کہا تو ذرا اب میری سیدھی طرف تشریف رکھئے، آپ ﷺ بی بی کی سیدھی جانب آ بیٹھے تو حضرت خدیجہ رضی اللہ تعالیٰ عنہا نے پھر پوچھا: کیا اب بھی آپ ﷺ ان کو دیکھ رہے ہیں؟ آپ ﷺ نے فرمایا: ہاں، اس کے بعد بی بی خدیجہ رضی اللہ تعالیٰ عنہا نے کہا: اچھا حضور اب ذرا میری گود کی طرف آجائے، جب آپ ﷺ ادھر آ گئے تو پھر انہوں نے پوچھا: کیا اب بھی آپ ﷺ دیکھ رہے ہیں؟ آپ ﷺ نے فرمایا: ہاں، اس کے بعد بی بی خدیجہ رضی اللہ تعالیٰ عنہا نے اپنے سر سے دوپٹا اتارا اور سر کو کھول کر پوچھا کیا اب بھی دیکھ رہے ہیں؟ فرمایا: اب تو نہیں، اس پر حضرت خدیجہ الکبریٰ رضی اللہ تعالیٰ عنہا نے کہا: یہ شیطان نہیں ہے؛ بلکہ درحقیقت فرشتہ ہے، اب آپ ﷺ مطلق نہ گھبرائیں اور حق پر ثابت قدم رہیں اور خوش ہو جائیں کہ نبوتِ جیسی نعمت سے آپ ﷺ کو سرفراز فرمایا گیا، اس کے بعد حضرت خدیجہ رضی اللہ تعالیٰ عنہا آپ ﷺ پر ایمان لائیں اور اس بات کی شہادت دی کہ آپ ﷺ جو کچھ خدا سے لائے ہیں وہ بالکل سچ ہے“ (۶۴)

چوں کہ ابتدائے نزول وحی میں سرکارِ ﷺ کو کچھ گھبراہٹ ہونے پر حضرت خدیجہ رضی اللہ تعالیٰ عنہا نے آپ ﷺ کو تسکین اور تسلی دی تھی؛ تاکہ طبیعت کو قرار آجائے اور اس مرتبہ بھی اپنی فطرت کو کام میں لائیں، تسلی دینے والا تسلی دینے کی وجہ سے جس کو تسلی دے اس سے کبھی اعلیٰ و افضل نہیں بن سکتا؛ بلکہ ایک چھوٹا اپنے بڑے کو اس لئے تسلی دیتا ہے کہ اس کو اس کے امور متحضر اور یاد آجائیں، اس حدیث سے حضرت خدیجہ الکبریٰ رضی اللہ تعالیٰ عنہا کا یہ برتاؤ بذریعہ الہام ہونا ثابت ہے۔

خوب اچھی طرح سمجھ لو کہ عقل و سمجھ کے ذریعہ ہرگز ایسے لطیف اور دقیق نکات کا استفادہ نہیں ہو سکتا؛ بلکہ یہ تمام کیفیات الہام کے ذریعہ پیدا ہوتی ہیں اور الہام نام ہے خرقِ عادت و کرامت کا۔

حضرت ابو ہریرہؓ کہتے ہیں کہ ایک مرتبہ سرورِ عالم ﷺ نے فرمایا کہ

”جبرئیل نے مجھ سے آکر کہا کہ یا رسول اللہ! آپ ﷺ کے پاس بی بی خدیجہ رضی اللہ تعالیٰ عنہا آ رہی ہیں اور ان کے ہاتھ میں جو برتن ہے اس میں سائل، کھانے کی چیز اور کچھ پینے کی چیز ہے، جب وہ آپ ﷺ کے پاس آجائیں تو ان سے میرا سلام کہہ دیجئے کہ اللہ میاں نے آپ رضی اللہ تعالیٰ عنہا کو سلام کہا ہے اور یہ کہہ دیجئے کہ آپ رضی اللہ تعالیٰ عنہا خوش ہو جائے آپ کے لئے جنت میں ایسا مکان ہے جو موتیوں کا بنا ہوا ہے، جہاں کوئی شور و غل نہیں اور کوئی تکلیف نہیں ہے“ (۶۵)

حضرت جبرئیل علیہ السلام کا حضرت خدیجہ رضی اللہ تعالیٰ عنہا کو اللہ تعالیٰ کا سلام لے کر آنا، آپ رضی اللہ تعالیٰ عنہا کی بزرگی اور اللہ تعالیٰ سے لگاؤ کی کھلی دلیل ہے، چونکہ عام طور پر بندوں سے اللہ بزرگ و برتر کا یہ برتاؤ نہیں اور یہ سب آپ رضی اللہ تعالیٰ عنہا کی کرامتیں ہیں۔

کرامات سیدۃ النساء حضرت فاطمہ الزہراء رضی اللہ تعالیٰ عنہا

حضرت ام سلمہ رضی اللہ تعالیٰ عنہا نے بیان کیا ہے کہ

”حضرت فاطمہ رضی اللہ تعالیٰ عنہا ایسی بیماری میں مبتلا ہو گئیں، جس میں ان کو موت آگئی، وہ بیمار تھیں اور میں بیمار دانتھی، ایک دن صبح سویرے میں نے دیکھا کہ ان کو فاقہ نظر آ رہا تھا اور حضرت علی رضی اللہ عنہ کسی کام سے باہر گئے ہوئے تھے کہ حضرت فاطمہ رضی اللہ تعالیٰ عنہا کے کہنے پر کہ اے اماں! میں نہانا چاہتی ہوں میرے لئے نہانے کا پانی انڈیل دو، میں نے پانی تیار کر دیا اور جس طرح وہ تندرستی میں نہاتی تھیں، ویسے ہی خوب نہائیں، پھر انہوں نے سننے پکڑے مانگے، میں نے ان کو سننے پکڑے بھی دے دیئے جو انہوں نے خود پہن کر کہا: اے ابی آپ ذرا میرے لئے گھر کے پیچوں پیچ بچھو تا بچھا دیجئے، میں نے یہ بھی کر دیا، بس وہ بستر پر جالیٹیں اور قبلہ کی طرف منہ کر کے اپنا ایک ہاتھ اپنے گال کے نیچے رکھ کر کہا: اے امی جان! اب میں اللہ تعالیٰ سے ملنے جا رہی ہوں اور بالکل پاک ہوں، اب کوئی بلا ضرورت مجھے کھولے نہیں، اس کے بعد ان کی روح پرواز کر گئی اور حضرت علی رضی اللہ عنہ کے آنے کے بعد پورا واقعہ میں نے ان سے کہہ سنایا“ (۶۶)

حضرت فاطمہ رضی اللہ تعالیٰ عنہا کے مناقب و فضائل اور تفصیلی حالات کتاب مناقب فاطمہ رضی اللہ تعالیٰ عنہا مؤلفہ احمد حسن صاحب سنہجلی (رحمہ اللہ تعالیٰ) میں ملاحظہ فرما سکتے ہیں، امام احمد بن حنبل (رحمہ اللہ تعالیٰ) نے مسند ابن حنبل میں حضرت ابو نعیم (رحمہ اللہ تعالیٰ) سے روایت کی ہے کہ بی بی فاطمہ رضی اللہ تعالیٰ عنہا کو کپڑے دینے اور ان کا بستر بچھانے والی خاتون کا نام زہرا ابی رافع ہے، ہمیں اس کرامت کے ضمن میں یہ بتانا ہے کہ حضرت خاتونِ جنت رضی اللہ تعالیٰ عنہا جس مرض الموت میں تھیں، ان کو تریب موت کا کشف الہامی ہوا، چنانچہ وہ تندرستوں کی طرح نہا دھو کر نئے کپڑے بدل کر خدا سے ملنے کے لئے تیار ہو گئیں، جو ان کی کرامت ہے، کتاب اسد الغابہ (۶۷) پر لکھا ہے کہ حضرت فاطمہ رضی اللہ تعالیٰ عنہا کے اس طرح غسل سے آپ رضی اللہ تعالیٰ عنہا کا ارادہ یہ نہیں تھا کہ آپ کو غسل میت نہ دیا جائے؛ بلکہ ایک دوسری روایت میں حضرت اسماعیل سے مروی ہے کہ حضرت فاطمہ رضی اللہ تعالیٰ عنہا نے کہا جب میں مر جاؤں تو اے اسماء! تم اور علی رضی اللہ تعالیٰ عنہا مجھے نہلاؤ اور ان کے سوا میرے غسل میں کوئی ہاتھ نہ لگائے۔

الحاصل آپ رضی اللہ تعالیٰ عنہا کو مرنے سے پہلے اپنی موت کا الہام ہوا جو آپ رضی اللہ تعالیٰ عنہا کی کرامت ہے۔
حضرت علیؓ کہتے ہیں:

”رسول اللہ ﷺ نے فرمایا کہ قیامت کے دن ایک پکارنے والا پردہ کے پیچھے سے پکار کر کہے گا:
اے حاضرین! اپنی آنکھیں بند کرلو! اس لئے کہ حضرت فاطمہ الزہراء رضی اللہ تعالیٰ عنہا بنت
رسول اللہ ﷺ ادھر سے گزر رہی ہیں“ (۶۸)

اللہ! آپ رضی اللہ تعالیٰ عنہا کی بزرگی اور بلندی درجات کی قیامت کے دن بھی آپ رضی اللہ تعالیٰ عنہا کی یہ عزت
ہوگئی کہ آپ کی خاطر داری کے لئے الگ الگ احکام جاری ہوتے رہیں گے۔

حضرت علیؓ کا بیان ہے کہ رسول اللہ ﷺ نے فرمایا:
”اے فاطمہ! تمہاری فحشی سے اللہ تعالیٰ غضبناک ہو جاتا ہے اور تمہاری رضامندی سے اللہ تعالیٰ
خوش ہو جاتا ہے“ (۶۹)

یعنی اگر تم کسی سے ناراض ہو جاؤ اور اس پر نفخا ہو تو اللہ تعالیٰ بھی غضبناک ہو کر اس شخص پر قہر و غضب کی بجلیاں گراتا ہے؛
کیونکہ تم کسی سے ناحق ناراض نہیں ہوتی ہو تو تمہارا غصہ اور تمہاری رضامندی سب کچھ اللہ کے واسطے ہے؛ اس لئے تم کو اللہ تعالیٰ
نے اتنی عزت دی ہے اور تمہارے رتبہ کو بلند کیا ہے، اس حدیث سے یہ بھی ثابت ہوتا ہے کہ حضرت فاطمہ رضی اللہ تعالیٰ عنہا کی
رضا اللہ پاک کی خوشنودی اور آپ کی فحشی اللہ تعالیٰ کا غضب قرار دیا گیا ہے؛ اس لئے کہ ان کا کوئی کام اللہ تعالیٰ کے سوائے کسی
دوسرے کے لئے نہیں تھا، سب لوگ اور خصوصاً عورتیں حضرت فاطمہ الزہراء رضی اللہ تعالیٰ عنہا کی قدم بقدم چل کر اپنا رتبہ اونچا
کر سکتی ہیں، بس عمل کی دیر ہے۔

حضرت عبداللہ بن مسعودؓ نے ایک طویل قصہ میں بیان کیا ہے کہ

”ایک مرتبہ جب کہ رسول اللہ ﷺ نماز میں مشغول تھے تو کافروں نے سجدہ کی حالت میں نجاست
ڈال دی اور آپ ﷺ کا مذاق اڑانے لگے، میں نے ان کافروں کو سمجھایا؛ لیکن وہ سمجھنے کے بجائے
النا برہم ہو گئے اور فساد ہونے کو ہی تھا کہ میں نے خود کو کیلا پا کر اس واقعہ کی اطلاع حضرت فاطمہ
رضی اللہ تعالیٰ عنہا کو دے دی؛ تاکہ ان کی صغریٰ پر ہی یہ ظالم اپنی حرکتوں سے باز آجائیں، حضرت
فاطمہ رضی اللہ تعالیٰ عنہا اگرچہ چھوٹی عمر کی لڑکی تھیں؛ لیکن انہوں نے میری گفتگو کو نہایت غور سے
سنا اور پھر دوڑتی ہوئی جا کر رسول اللہ ﷺ پر سے جبکہ آپ ﷺ ابھی تک سجدہ کی حالت میں تھے،
اس نجاست کو اٹھا کر دور پھینک دیا اور ان کافروں سے خوشامد کی کوئی بات کہے بغیر نہایت دلیری
سے بات کر کے ان کو خوب خوب صلو تیں سنائیں“ (۷۰)

شیخ عبدالحق محدث دہلوی (رحمہ اللہ تعالیٰ) نے اس حدیث کی جو شرح کی ہے اس کا ترجمہ حسب ذیل ہے:

”حضرت فاطمہ رضی اللہ تعالیٰ عنہا کی اس عالی ہمتی اور قوتِ گفتار سے ان کی بزرگی اور کرامت ظاہر ہوتی ہے کہ آپ رضی اللہ تعالیٰ عنہا نے بچپن کے باوجود نہایت دلیری سے دشمنوں کو گالیاں (۷۱) دیں اور ان ظالموں کو آپ رضی اللہ تعالیٰ عنہا سے تعرض و مقابلہ کی ہمت نہ ہوئی“ (۷۲)

کوئی دشمن غصہ کی حالت میں اپنے مخالف کے بچ کی سخت و ست گفتگو اور گالیوں کو کبھی بھی یہ کہہ کر نہیں مانتا کہ جانے دو بچہ ہے، اس کی گالیاں ہی کیا؛ بلکہ وہ اور بھی برسرِ پرکار ہو جاتا ہے اور یہ ایک نئی لڑائی کا پیش خیمہ ثابت ہو جاتی ہیں، چہ چنانکہ مسلمانوں کے کچے دشمن یہ ظالم کا فرج لڑکیوں کو زندہ دفن کرنے کے عادی تھے، حضرت فاطمہ رضی اللہ تعالیٰ عنہا کے بچپن کی وجہ سے آپ رضی اللہ تعالیٰ عنہا کی گالیوں سے خاموش نہ بیٹھے؛ بلکہ آپ رضی اللہ تعالیٰ عنہا کی دلیرانہ گفتگو کے سبب اللہ تعالیٰ نے ان ظالم کافروں کا منہ بند کر دیا۔

الحاصل حضرت فاطمہ رضی اللہ تعالیٰ عنہا بڑی بزرگ شخصیت تھیں اور آپ رضی اللہ تعالیٰ عنہا کی بہت سی کرامتیں تھیں۔

ایک صحابی ﷺ کی کرامات

حضرت براءؓ کہتے ہیں کہ

”ایک آدمی کے برابر میں مضبوط رسیوں سے ایک گھوڑا بندھا ہوا تھا اور یہ آدمی سورہ کہف کی تلاوت کر رہا تھا کہ اسے میں ایک ابراہٹھا اور وہ گھوڑے پر بھی چھا گیا، گھوڑا بدک رہا تھا اور بادل برابر بڑھتا جا رہا تھا، اس قصہ کا تذکرہ جب صبح ہوئی تو رسول اللہ ﷺ سے کیا تو آپ ﷺ نے فرمایا کہ وہ بادل نہیں تھا؛ بلکہ تلاوت قرآن کی وجہ سے طمانیت اور سکون کے فرشتے نازل ہوئے تھے“ (۷۳)

کرامت حضرت اسید بن خضیرؓ

حضرت ابوسعید الخدریؓ بیان کرتے ہیں کہ اسید بن خضیرؓ نے کہا کہ:

”وہ ایک رات سورہ بقرہ کی تلاوت کر رہے تھے اور ان کا گھوڑا ان کے پاس بندھا ہوا تھا، وہ دفعہً کوڈا تو یہ خاموش ہو گئے اور وہ گھوڑا ابھی ٹھہر گیا اور جب وہ تلاوت کرنے لگے تو گھوڑے نے پھر جولانی دکھائی تو یہ پھر چپ ہو گئے اور گھوڑا ابھی خاموش کھڑا ہو گیا، پھر پڑھنے لگے تو تیسری مرتبہ گھوڑے نے ناپائیں مارنی شروع کر دیں تو یہ قرآن شریف پڑھنا چھوڑ کر اس جگہ سے اس لئے ہٹ گئے کہ گھوڑا ان کے چھوٹے لڑکے کو جو ان کے پاس ہی بیٹھا ہوا تھا، کہیں لات نہ مار دے جس سے بچہ کو نقصان پہنچ جائے، انہوں نے اپنے لڑکے کو وہاں سے اٹھا کر اپنا سر جو اونچا کیا تو کیا

دیکھتے ہیں کہ آسمان پر سائبان کی طرح ایک چیز ہے جس میں چراغ جل رہا ہے، صبح کو یہ واقعہ رسول اللہ ﷺ کو سنایا تو آپ ﷺ نے فرمایا: تم پڑھتے جاتے اور برابر پڑھتے رہتے، انہوں نے کہا میں اس بات سے ڈر گیا کہ میرا بیٹا سبھی جو گھوڑے کے قریب ہی تھا کہیں اس کو کوئی نقصان نہ ہو جائے؛ اس لئے میں نے تلاوت چھوڑ کر بچے کی طرف رخ کیا اور اتفاقاً آسمان کی طرف سر اٹھانے پر اس سائبان کو دیکھا جس میں لیپ روشن تھے، میں سبھی کو وہاں سے اٹھا کر نکلا تو میں نے وہ سائبان وغیرہ کچھ نہ دیکھا، اس پر سرور کو نین ﷺ نے ارشاد فرمایا: تم جانتے ہو وہ کیا تھا؟ میں غرض کیا جی نہیں، آپ ﷺ نے فرمایا: وہ فرشتے تھے جو تمہاری آواز کے قریب آرہے تھے، اگر تم مسلسل اور برابر پڑھتے رہتے تو صبح کو تمام لوگ ان کو دیکھتے یعنی ہر ایک کو دکھائی دیتے۔“ بخاری شریف کی اس حدیث کو مسلم میں بھی درج کیا گیا ہے“ (۷۴)

کرامت بعض اصحاب النبی ﷺ

حضرت ابن عباس رضی اللہ تعالیٰ عنہما بیان کرتے ہیں:

”بعض اصحاب ﷺ نے اپنا خیمہ اس جگہ لگایا جہاں ایک قبر تھی جو انہیں معلوم نہ تھی اور اس قبر کے مردے نے سورہ ”تبارک الذی“ پڑھ کر پوری کی، ان اصحاب ﷺ نے رسول اللہ ﷺ کی خدمت میں حاضر ہو کر پورا واقعہ بیان کیا؛ چنانچہ سرکارِ یو عالم ﷺ نے ارشاد فرمایا: سورہ ”تبارک الذی“ انسان کو برائیوں سے روکنے والی ہے، اس سورت نے اس قبر والے کو اللہ تعالیٰ کے عذاب سے نجات دلائی“ اس واقعہ کو امام ترمذی (رحمہ اللہ تعالیٰ) نے بھی بیان کیا ہے۔ (۷۵)

اس حدیث شریف سے معلوم ہوا کہ بعض اصحاب النبی ﷺ نے جیتے جاگتے اس قبر والے کی آواز سنی اور اس کی حالت کو اپنی آنکھوں سے دیکھا جو خرق عادت و کرامت ہے۔

کرامت حضرت ابو ہریرہ رضی اللہ عنہ

حضرت ابو ہریرہ رضی اللہ عنہ ایک طویل حدیث کے ماتحت کہتے ہیں کہ:

”مجھ سے رسول اللہ ﷺ کے فرمانے پر کہ تمہارے قیدی نے کیا کیا؟ میں نے عرض کیا کہ حضور! اس کا ارادہ ہے کہ مجھے ایسی باتیں سکھائے گا جن سے مجھے فائدہ ہوں گے، آپ ﷺ نے فرمایا: یاد رکھو جو کچھ اس نے کہا وہ تو ٹھیک ہے اور تم تین راتوں سے جس سے باتیں کر رہے ہو جانتے ہو وہ کون ہے؟ میں نے عرض کیا: حضور! میں تو پوری پوری اس کی حقیقت نہیں جانتا، اس پر رسول

اللہ ﷻ نے فرمایا وہ مرد شیطان ہے“ (۷۶)

امام بخاری (رحمہ اللہ تعالیٰ) نے اس سالم حدیث کو بخاری شریف میں بیان کیا ہے؛ لیکن ضرورت کے مطابق اس کا تھوڑا سا وہ مضمون یہاں نقل کر دیا گیا ہے، جس میں حضرت ابو ہریرہ رضی اللہ عنہ کا مردود شیطان کو گرفتار کر لینا مذکور ہے، شیطان کی گرفتاری یہ خرق عادت اور کرامت ہے۔

کرامت حضرت ربیع رضی اللہ عنہ

حضرت ربیع بن خراش کہتے ہیں کہ

”ہم چار بھائی تھے اور ہمارے بڑے بھائی حضرت ربیع رضی اللہ عنہ کے نمازی اور بڑے روزہ دار تھے، سردیوں، گرمیوں میں بھی وہ نقلیں پڑھتے اور روزے رکھتے، جب ان کا انتقال ہوا تو ہم سب ان کے آپ پاس اکٹھے تھے اور ہم ان کے لئے کفن کا کپڑا لینے ایک آدمی بھیج چکے تھے کہ ایک مرتبہ انہوں نے اپنے منہ سے کپڑا ہٹا کر کہا السلام علیکم (ہم لوگ عسی قوم کے ہیں) جواب دیا: وعلیکم السلام برادران عسی، کیا موت کے بعد بھی تم بات چیت کرتے ہو؟ حضرت ربیع رضی اللہ عنہ نے جواب دیا: ہاں تم سے جدا ہو کر جب میں پروردگار عالم سے ملا تو میں نے اسے غضبناک نہیں دیکھا، اس نے مجھ پر رحمتوں کے بادل برسا کر جنت کی خوشبوئیں، جنت کی روزی، جنت کے لباس اور دبیر ربیعی کپڑے مرحمت فرمائے، سنو! حضرت ابوالقاسم رحمۃ اللعالمین رضی اللہ عنہ میری نماز پڑھانے کے لئے منتظر ہیں، بس اب دیر مت لگاؤ اور جلدی کرو، اس کے بعد وہ اس طرح ہو گئے جیسے کسی طست میں ایک کنکری گر جائے، یعنی تھوڑی دیر کے لئے ان کی زبان نے حرکت کی اور پھر وہ بالکل خاموش اور بے جان ہو گئے اور پھر ان کے کفن دفن کا انتظام کیا گیا، یہ قصہ جب حضرت عائشہ صدیقہ رضی اللہ تعالیٰ عنہا کو سنایا گیا تو آپ رضی اللہ تعالیٰ عنہا نے فرمایا: ہاں مجھے یاد ہے ایک دفعہ رسول اللہ ﷺ نے فرمایا تھا کہ میری امت میں ایسے آدمی ہیں جو مرنے کے بعد بھی گفتگو کرتے ہیں“ اس واقعہ کو حلیہ میں بھی بیان کیا گیا ہے۔ (۷۷)

حضرت ربیع رضی اللہ عنہ کا اسم گرامی صحابہ رضی اللہ تعالیٰ عنہم اجمعین کی فہرست میں دیکھا تو نہیں گیا، مگر دوسرے قریبن اور اس واقعہ سے بھی آپ رضی اللہ عنہ کا صحابہ ہونا مسلم ہو جاتا ہے۔

کرامات حضرت علاء بن الحضرمی رضی اللہ عنہ

سہم نے بیان فرمایا کہ

”ہم علاء بن حضرمی رضی اللہ عنہ کے ساتھ جہاد کے لئے روانہ ہو کر جب مقام دارین پہنچے جو ہندوستانی مشک اور کستوری کی بحرین میں بہت بڑی منڈی ہے اور سمندر کے ساحل پر واقع ہے، چنانچہ حضرت علاء بن حضرمی رضی اللہ عنہ نے سمندر کے کنارے پر کھڑے ہو کر کہا: اے اللہ! تو جاننے والا ہے، تو قوت والا ہے، تو بہت بڑا ہے، ہم تیرے معمولی بندے یہاں کھڑے ہیں اور اسلام کا دشمن سمندر اس سرے پر ہے، اللہ! ان کو شکست دینے کے لئے، ان کو راہ راست پر لانے کے لئے اور ان کو اسلام کا کلمہ پڑھانے کے لئے ان تک پہنچا دے، اس دعا کے بعد انہوں نے ہم کو سمندر میں اتار دیا، اس سمندر کا پانی ہمارے گھوڑوں کے سینوں تک بھی نہیں پہنچا اور ہم سمندر پار ہو کر اسلام کے دشمنوں پر جا ٹوٹے، حضرت ابو ہریرہ رضی اللہ عنہ سے روایت ہے کہ ان حالت میں بادشاہ کسری کے عامل نے دیکھ کر اپنی فوج کے سرداروں سے کہا کہ ہم ان مجاہدوں سے ہرگز نہیں لڑ سکتے، ان بہادروں سے مقابلہ کی میں تو ہمت ہی نہیں رہتی اور بالآخر وہ کشتی میں بیٹھ کر فارس روانہ ہو گیا اور اس کی فوج بھی ایک دو تین ہو گئی“ اس قصہ کو حلیہ میں بھی بیان کیا گیا ہے۔ (۷۸)

کرامت حضرت زید بن خارجہ بن زید بن ابی زبیر انصاری خزرجی رضی اللہ عنہ

حافظ حدیث ابن حجر (رحمہ اللہ تعالیٰ) نے تہذیب التہذیب میں لکھا ہے کہ
 ”زید بن خارجہ رضی اللہ عنہ وہ شخصیت ہیں جنہوں نے مرنے کے بعد بھی گفتگو کی، اس کو ابن سعد، ابن ابی حاتم، امام ترمذی، یعقوب بن سفیان، بغوی، طبری اور ابونعیم وغیرہ نے بھی بیان کیا ہے“ (۷۹)
 زید بن خارجہ رضی اللہ عنہ نے خلافت سوم میں داعی اجل کو لبیک کہا، تہذیب التہذیب کے حاشیہ پر لکھا ہوا ہے کہ اس قصہ کی سند حضرت نعمان بن بشیر رضی اللہ عنہ نے اس طرح بیان کی ہے کہ

”زید بن خارجہ رضی اللہ عنہ کے انتقال کے بعد ان کی نماز جنازہ پڑھانے کے لئے خلیفہ سوم حضرت عثمان رضی اللہ عنہ کی تشریف آوری کا انتظار تھا، میں نے کہا لاؤ اتنی دیر میں دو رکعت نفل پڑھ لیتا ہوں، ادھر میں نماز میں لگا ادھر حضرت زید بن خارجہ رضی اللہ عنہ نے اپنے منہ سے کپڑا ہٹا کر کہا: السلام علیکم یا اہل البیت! سب لوگوں سے ان کی گفتگو ہو رہی تھی اور میں سجدہ میں ”سبحان ربی الاعلیٰ“ پڑھ رہا تھا، زید بن خارجہ رضی اللہ عنہ نے اپنی دوران گفتگو میں کہا: لوگو! بالکل خاموش ہو جاؤ سنو! رسول اللہ ﷺ نے حدیث شریف میں فرمایا ہے کہ سب سے سچ پہلا ابوہریرہ رضی اللہ عنہ تھے جو جسمانی طور پر تو دبیلے پتلے تھے، مگر اللہ کے احکام کے اجراء میں بڑے طاقتور اور قوت دار تھے،

اور اس کے بعد حضرت عمر فاروق رضی اللہ عنہ سب سے زیادہ سچے تھے وہ جس طرح مضبوط بدن کے آدمی تھے اسی طرح احکام خدا کے اجراء میں بھی بڑے سخت اور بڑے کڑے تھے اور اب حضرت عثمان بن عفان رضی اللہ عنہ کی خلافت کے بھی دو برس گزر چکے ہیں اور چار سال باقی ہیں، یہ بھی سچ اور صداقت کا مجسمہ ہیں، ان کے دور خلافت میں تمام معاملات اور اشیاء محفوظ پر نقیضوں کا دباؤ ہے اور انیس کے کنوئیں کو تو تم لوگ جانتے ہی ہو، جہاں رسول اللہ ﷺ کی انگوٹھی حضرت عثمان رضی اللہ عنہ کے ہاتھ سے گر گئی تھی اور اسی دن سے فتنہ و فساد کے دروازے کھل گئے تھے اور اے عبداللہ بن رواحہ! تم پر اللہ کی سلامتی ہو، کیا تم کو خارجہ اور سعد رضی اللہ تعالیٰ عنہما کے حالات معلوم نہیں، اس کے بعد وہ بالکل خاموش ہو گئے، میں تو نماز سے فارغ ہو کر یہ تمام باتیں سن ہی رہا تھا کہ حضرت عثمان رضی اللہ عنہ نے تشریف آ کر نماز جنازہ پڑھا دی۔“

اس واقعہ کو کئی طریقوں سے حضرت نعمان بن بشیر رضی اللہ عنہ اور دوسرے حضرات نے بیان کیا ہے۔ (۸۰)

کرامت حضرت ابو واقد اللیثی رضی اللہ عنہ

ابن اسحاق اور علامہ بیہقی (رحمہما اللہ تعالیٰ) روایت کرتے ہیں کہ
 ”حضرت ابو واقد لیثی رضی اللہ عنہ نے بیان کیا کہ وہ جنگ بدر میں ایک مشرک کے قتل کرنے کے لئے جھپٹے،
 کیا دیکھتے ہیں کہ شمشیر آب دارا بھی اس تک پہنچی بھی نہیں تھی کہ اس کا سر کٹ کر نیچے گر پڑا“ (۸۱)

کرامت حضرت سہل بن حنیف رضی اللہ عنہ

حاکم بیہقی اور ابونعیم (رحمہما اللہ تعالیٰ) بیان کرتے ہیں کہ
 ”حضرت سہل بن حنیف رضی اللہ عنہ نے فرمایا کہ جنگ بدر کی حالت یہ تھی کہ ہمارے کسی مشرک اور خدا کے باغی کے لئے تلوار کا اشارہ کرتے ہی ہماری تلوار اس کے سر پر پڑتی تھی کہ اس بد بخت کی
 کھوپڑی کٹ کر دوڑ چا پڑتی“ (۸۲)

واقعہ یہ ہے کہ جنگ بدر میں مسلمانوں کی امداد کے لئے آسمان سے فرشتے آتے تھے اور وہ ہر مسلمان کا اشارہ پاتے ہی اس مشرک کو قتل کر دیتے تھے۔

کرامت حضرت ابو بردہ رضی اللہ عنہ

امام بیہقی (رحمہ اللہ تعالیٰ) روایت کرتے ہیں کہ

”حضرت ابو بردہ رضی اللہ عنہ نے فرمایا: میں نے جناب رسالت مآب ﷺ کی خدمت میں مشرکوں کے تین سر لے جا کر عرض کیا: یا رسول اللہ! ان میں سے دو کو تو میں نے قتل کیا ہے اور تیسرے کا واقعہ یہ ہے کہ ایک خوش رونو جوان جو بڑا لمبا ترنگا تھا؛ لیکن وہ ہم مجاہدوں میں کا نہیں تھا؛ کیوں کہ سب دوستوں کو تو میں پہچانتا ہوں، اس شیر مرد نے اس ناپاک کو مار گرایا اور میں اس گندے سر کو یہاں لے آیا ہوں، اس پر سرور عالم ﷺ نے فرمایا کہ وہ فلاں فرشتہ تھا“ (۸۳)

کرامت حضرت بہل بن عمر رضی اللہ عنہ

علامہ بیہقی (رحمہ اللہ تعالیٰ) بیان فرماتے ہیں کہ

”حضرت بہل رضی اللہ عنہ نے فرمایا کہ میں نے جنگ بدر میں کچھ گورے چنے اور سرخ و سفید لوگوں کو دیکھا جو چٹکبرے گھوڑوں پر سوار تھے اور مشرکوں میں سے کوئی بھی ان کا مقابلہ نہیں کر سکتا تھا، وہ جدھر بھی رخ کرتے صفوں کی صفیں کھیت کر دیتے“ (۸۴)

موج رواں کی طرح جدھر یہ پلٹ گئے

مشرک سر اپنا پھینک کر پیچھے کو ہٹ گئے

کرامت حضرت اسامہ بن زید رضی اللہ تعالیٰ عنہما

صحیحین میں حضرت اسامہ رضی اللہ عنہ سے روایت ہے کہ

”انہوں نے رسول اللہ ﷺ کے حضور میں جبریل کو دیکھا“ (۸۵)

کرامت زین صالحہ رضی اللہ عنہا

بیہقی اور ابن عدی (رحمہما اللہ تعالیٰ) نے حضرت انس رضی اللہ عنہ سے روایت کی ہے کہ

”ایک اندھی بوھیا کے ایک نوجوان انصاری بیٹے نے وفات پائی اور بوھیا نے اس کے منہ پر کپڑا اڑھا دیا، ہم اس کو صبر و تحمل دے رہے تھے، بیچ میں وہ کہنے لگی: اے اللہ! تو جانتا ہے کہ میں نے تیرے پیغمبر کی طرف اس امید پر ہجرت کی کہ تو تکلیفوں میں میری مدد کرے، آج میری مصیبت کو تو نال دے، اے اللہ! محمد رسول اللہ ﷺ کا صدقہ میری مدد کر، حضرت انس رضی اللہ عنہ بیان کرتے ہیں کہ ہم لوگ ابھی وہیں بیٹھے تھے کہ اس مرد نے — جو اپنے باپ کے لحاظ سے انصاری تھا — اپنے منہ سے کپڑا اٹھایا اور اپنی بڑھی مہاجر ماں سے کہا: اب تم گھبراؤ مت، میں اچھا ہو گیا؛ چنانچہ ہم سب نے اس کے ساتھ کھانا کھایا“ (۸۶)

لیکن ان صحابیہ رضی اللہ تعالیٰ عنہا نے مجبوراً غلبہ حال میں دعا کی تھی اور غلبہ حال میں ہر شخص معذور ہوتا ہے، اور ان صحابیہ رضی اللہ تعالیٰ عنہا کی نیت ہجرت کا مطلب یہ ہے کہ ہجرت تھی تو اللہ کے لئے، مگر اس کی برکت سے متصوراً انسانی بھی پیش نظر تھا اور صلوة الحاجہ کا بھی یہی مقصد ہوتا ہے کہ انسان کی تکلیفیں دور ہو جائیں؛ تاکہ وہ اطمینان سے عبادت کر سکے۔
نوٹ: ہر وہ دعا جس میں مقصد کا حصول ناممکن سا ہو وہ جائز نہیں۔

کرامت حضرت ثابت بن قیسؓ

علامہ بیہقی (رحمہ اللہ تعالیٰ) نے عبد اللہ بن عبد اللہ انصاری سے روایت کی ہے کہ
”حضرت ثابت بن قیسؓ جس وقت جنگ یمامہ میں شہید ہوئے تو ان کے دفن میں میں بھی شریک تھا، جب ان کو قبر میں رکھ دیا گیا تو انہوں نے کہا:
”محمد رسول اللہ، أبو بکر الصديق، عمر الشهيد، عثمان البر الرحيم“
اس پوری شہادت کو ہم نے سنا، اس کے بعد ان شہید کو ویسے ہی پایا جیسا کہ وہ باتیں کرنے سے پہلے تھے یعنی بالکل خاموش مردہ“ (۸۷)

کرامت حضرت سعید بن زید بن عمرو بن نفیلؓ

سعید بن زیدؓ کے بارے میں جس حدیث پر تمام علماء کا اتفاق ہے اور جس کو ”روض الریاحین“ میں لکھا ہے وہ یہ ہے کہ:
”ایک مکار عورت نے حضرت سعیدؓ پر یہ جھوٹا دعویٰ کیا تھا کہ انہوں نے اس سے زبردستی کچھ زمین لے لی ہے، اس پر حضرت سعیدؓ نے اس کے لئے بددعا کی کہ اے اللہ! اگر یہ عورت جھوٹی ہے تو اس کی آنکھیں پھوڑ دے اور اس کو اس کی زمین میں ہی موت دے دے، بس وہ اپنی زندگی میں ہی اندھی ہو گئی اور ایک دن جبکہ وہ اپنی زمین پر چل رہی تھی ناگاہ ایک گڑھے میں گر کر مر گئی“ اس قصہ کو صحیحین میں بھی بیان کیا گیا ہے“ (۸۸)

کرامت حضرت سلیمان والوداؤد رضی اللہ تعالیٰ عنہما

”حضرت سلیمان والوداؤد رضی اللہ تعالیٰ عنہما بیٹھے ہوئے تھے اور دونوں کے بیچ میں پیالہ رکھا ہوا تھا جو سبحان اللہ پڑھ رہا تھا اور اس کی اس تسبیح کو دونوں حضرات نے سنا“ (۸۹)

کرامت حضرت ابوذر غفاریؓ

حضرت ابوذر غفاریؓ نے ایک لمبی حدیث کے تحت بیان کیا ہے کہ

”مجھ سے سرکارِ دو عالم ﷺ نے دریافت فرمایا: اے ابو ذر! تم کو کھانا کون کھلاتا تھا؟ میں نے جواب دیا حضور مجھے کھانا تو کوئی نہیں کھلاتا تھا؛ البتہ آب زمزم خوب پیا کرتا تھا، جس سے میں اتنا مونا ہو گیا کہ میرے پیٹ میں بیس پڑنے لگیں اور بھوک نے میرے جگر کا فعل بھی خراب نہیں کیا، اس پر رسول اللہ ﷺ نے ارشاد فرمایا: آب زمزم بڑی اچھی چیز ہے اور پیٹ بھرنے کے لئے عمدہ قسم کا کھانا ہے“ اس کو مسلم میں بھی بیان کیا گیا ہے۔ (۹۰)

واقعہ یہ ہے کہ حضرت ابو ذر غفاری رضی اللہ عنہ چاہ زمزم پر ایک ماہ تک مقیم رہے، آپ رضی اللہ عنہ وہاں صرف آب زمزم ہی پیتے رہے اور کوئی غذا نہیں کھائی، اگرچہ اس حبرک پانی کی تا شیر بھی ہے، مگر ہر شخص اس کا مظہر نہیں ہو سکتا، جن کو اللہ تعالیٰ اپنی نعمتوں سے نوازتا ہے، وہی ایسی برکتوں کے کل و مظہر ہوا کرتے ہیں۔

در نبوائی آدمیت ، دررہ آل ، زودزن

کرامت حضرت عمران بن حصین رضی اللہ عنہ

صحیح مسلم میں حضرت عمران رضی اللہ عنہ سے روایت ہے کہ

”فرشتے مجھے سلام کیا کرتے تھے، مجھے تیس برس سے بوا سیر تھی، اس بیماری کو دور کرنے کے لئے میں نے مسوں کو داغنا شروع کیا تو فرشتوں نے مجھے سلام کرنا چھوڑ دیا اور جب میں نے اس مکروہ چیز کو ترک کر دیا تو ملائکہ پھر مجھے سلام کرنے لگے“ (۹۱)

اور صحیح ترمذی میں ہے کہ

”عمران بن حصین رضی اللہ عنہ کے گھر میں لوگ کسی سلام کرنے والے کو نہیں دیکھتے تھے، مگر السلام علیکم یا عمران کی آواز برابر ان کو سنائی دیتی تھی“ (۹۲)

”نیم الریاض“ میں معتبر کتابوں کے حوالے سے لکھا ہوا ہے کہ عمران بن حصین رضی اللہ عنہ سے فرشتے مصافحہ کیا کرتے تھے۔ بدن کے کسی حصہ کو داغنا، گودنا اور جلانا بہت ہی برا کام ہے؛ لیکن حضرت عمران بن حصین رضی اللہ عنہ سے فرشتوں کو سلام، گفتگو اور مصافحہ یہ سب آپ رضی اللہ عنہ کی کرامتیں ہیں۔

کرامات حضرت حارث بن کلدہ رضی اللہ عنہ

ابن سعد اور حاکم (جہما اللہ تعالیٰ) نے صحیح سند کے ساتھ بذریعہ ابن شہاب (رحمہ اللہ تعالیٰ) روایت کیا ہے کہ

”حضرت صدیق اکبر اور حضرت حارث رضی اللہ تعالیٰ عنہما دونوں بیٹھے تھے اور دلیا کھا رہے تھے، جو تھکے طور پر آیا تھا، دلیا کھاتے کھاتے ایک مرتبہ حضرت حارث رضی اللہ عنہ نے کہا: اے خلیفہ رسول!

ہاتھ کھینچ لیجئے، اللہ کی قسم اس حریرہ میں وہ زہر ہے جس سے سال بھر میں بلاکت واقع ہوتی ہے، اب آپ ﷺ اور میں ایک دن میں مریں گے؛ چنانچہ صدیق اکبر ﷺ نے وہ دلایا کھانا چھوڑ دیا اور پھر وہ دونوں ایک سال تک بیمار رہ کر ایک ہی دن اس دنیا سے رحلت فرما گئے“ (۹۳)

حضرت حارث ﷺ کی دو کرامتیں ظاہر ہوئیں، ایک تو دلایا کھاتے کھاتے بغیر کسی ظاہری سبب کے یہ معلوم کر لیا کہ اس میں وہ سلو پائزن (سست رفتار سے اثر کرنے والا زہر) ملا ہوا ہے، جس کا کھانے والا ایک سال میں ہلاک ہو جاتا ہے اور دوسری کرامت یہ کہ دونوں کی وفات ایک ہی دن ہوگی اور یہ سب ایسا ہی ہوا جس کو قرینہ سے کوئی دوسرا معلوم نہیں کر سکتا اور یہ کشف آپ ﷺ کی کرامت تھی۔

کرامت حضرت ہلال بن امیہ ﷺ

حضرت ابن عباس رضی اللہ تعالیٰ عنہما بیان کرتے ہیں کہ

”حضرت ہلال بن امیہ ﷺ نے اپنی بیوی پر زنا کا دعویٰ کیا جس پر رسول اللہ ﷺ نے فرمایا: اے ہلال! تم گواہ لاؤ ورنہ اس تہمت کی وجہ سے تم پر حد قذف جاری ہوگی، یعنی تم کو اتنی کوڑے مارے جائیں گے، اس پر حضرت ہلال بن امیہ ﷺ نے کہا قسم ہے اس ذات پاک کی جس نے آپ ﷺ کو دین حق دے کر بھیجا، میں بالکل سچا ہوں اور اللہ تعالیٰ عنقریب کوئی حکم بھیجے گا، جو میری کمر کو حد قذف سے بری کر دے گا، اتنے میں حضرت جبریل علیہ السلام آئے اور لعان کی آیت ساتھ لائے، یعنی وہ حکم جو میاں بیوی کی قسموں سے سچ اور جھوٹ کا فیصلہ ہوتا ہے، پھر رسول اللہ ﷺ نے ارشاد فرمایا کہ اگر لعان کا یہ حکم اللہ تعالیٰ نازل نہ کرتا تو میرا اور اس عورت کا معاملہ بڑا ہی سخت ہو جاتا“ (۹۴)

یعنی اس کو وہ سزا دی جاتی جو ولدِ حرام پیدا ہونے والے لڑکے کے لئے مقرر کر دی گئی ہے، (۹۵) اس کو بخاری، ترمذی اور ابوداؤد نے بھی بیان کیا ہے۔

کرامت حضرت خالد بن ولید ﷺ

نبیؐ اور رسائیؐ نے بیان کیا ہے کہ

”رسول اللہ ﷺ کے حکم پر خالد ﷺ نے جب عمارتِ عزنی کو ڈھایا تو اس میں سے ایک کالی بھینسی نکلی عورت پریشان حال بنے سر پر ہاتھ رکھے چیختے ہوئے نکلی کہ حضرت خالد ﷺ نے اس کو دو ٹکڑے کر ڈالا اور پھر آنحضرت ﷺ کے حضور میں آکر اس قصہ کو بیان کیا، آپ ﷺ نے فرمایا: عزنی وہی عورت تھی جس کو تم نے قتل کر دیا، اب کبھی اس عورت کی عبادت نہ ہوگی، شاہاب! شاہاب!

! عزی درخت پر بنائی ہوئی ایک عمارت تھی، جس کو مشرکین اس لئے پوجتے تھے کہ اس میں سے آوازیں سنائی دیتی تھیں از قبیل شیطان، اس عمارت میں ایک خبیث روح تھی جو بولا کرتی تھی؛ چنانچہ وہ خبیث روح سرکارِ دو عالم ﷺ کے خوف سے انسانی حالت میں جب نکلی تو حضرت خالد بن ولید رضی اللہ عنہ نے اسے موت کے گھاٹ اتار دیا اسی کا نام عزی تھا“ (۹۶)

اس شیطان روح کو قتل کرنا اور بت خانہ عزی کی پھر دوبارہ عبادت نہ ہونا، یہ حضرت خالد رضی اللہ عنہ کی کرامت تھی۔

کرامت حضرت عامر بن فہیرہ رضی اللہ عنہ

امام بخاری (رحمہ اللہ تعالیٰ) نے ایک طویل حدیث میں روایت بیان کی ہے کہ ہشام بن عروہ رضی اللہ عنہ نے کہا کہ مجھ سے میرے والد بزرگوار فرماتے تھے کہ

”میرے معہ میں جس وقت صحابہ رضی اللہ عنہم شہید کئے گئے اور عمرو بن امیہ ضمری رضی اللہ عنہ کو قید کیا گیا تو ان سے عامر بن طفیل رضی اللہ عنہ نے ایک مقتول و شہید کی طرف اشارہ کر کے پوچھا یہ کون ہے؟ جس پر اسیر مشرکین عمرو بن امیہ رضی اللہ عنہ نے جواب دیا تم نہیں جانتے یہ تو عامر بن فہیرہ رضی اللہ عنہ ہیں اور عامر بن طفیل رضی اللہ عنہ نے یہ بھی بیان کیا ہے کہ میں نے اس شہید یعنی عامر بن فہیرہ رضی اللہ عنہ کے جنازے کو آسمان کی طرف جاتے ہوئے دیکھا اور پھر وہ جنازہ اتارا دیا ہو گیا کہ آسمان و زمین کے درمیان میں اس کو دیکھ نہ سکا، یعنی وہ میری حد نگاہ سے بھی پرے ہو گیا، اور پھر تھوڑی دیر بعد ان کا جنازہ زمین پر لا کر رکھ دیا گیا“ (۹۷)

اللہ تعالیٰ نے عامر بن فہیرہ رضی اللہ عنہ کی بزرگی دکھانے کے لئے ان کے جنازہ کو آسمان کی طرف اٹھانا دکھایا، یہ بھی آپ رضی اللہ عنہ کی کرامت تھی۔

کرامات ایک جن صحابی رضی اللہ عنہ کی

حافظ حدیث ابن جوزی (رحمہ اللہ تعالیٰ) نے کتاب صفوة الصفوة میں اپنی سند سے امام الاولیاء حضرت بہل بن عبد اللہ سے روایت کی ہے، وہ کہتے تھے کہ

”میں قوم عاد کے شہروں میں شہر عاد کی ایک سرحد پر تھا، جہاں میں نے تراشیدہ پتھروں کا ایک شہر دیکھا یعنی اس شہر کی سب عمارتیں پتھروں کو اندر سے کھود کر بنائی گئی تھیں اور اس شہر کے بچوں بچ ایک عتیس محل تھا، جس میں جنات رہا کرتے تھے، ایک دن میں اس محل میں گیا، کیا دیکھتا ہوں کہ ایک مونا تازہ اور لیم، شیم پرانا بڑھا جن کعبہ کی طرف منہ کر کے نماز پڑھ رہا ہے اور پر رونق جب پہننے

ہوئے ہیں، میں اس کے بے انتہا موٹاپے اور اس بھڑک دار عبا پر تعجب ہی کر رہا تھا کہ اس نے نماز سے فراغت کے لئے سلام پھیرا، میں نے ان کو سلام کیا اور انہوں نے مجھے سلام کا جواب دیا اور کہا: اے ہل بن عبد اللہ! بدن سے کپڑے پرانے اور بوسیدہ نہیں ہوتے: اس لئے کہ بدن میں کوئی ایسی خاصیت نہیں کہ اس سے کپڑے پھٹ جائیں؛ بلکہ کپڑے تو صرف گناہوں کی بدبو اور حرام غذاء کے کھانے سے بوسیدہ ہو کر پھٹ جاتے ہیں، اس ادنیٰ جبہ کو تقریباً سات سو سال سے پہنے ہوئے ہوں اور میں نے اسی لباس میں حضرت عیسیٰ علی نبینا وعلیہ الصلاۃ والسلام اور سرور عالم ﷺ سے ملاقات کی ہے اور دونوں پر ایمان بھی لا چکا ہوں، میں نے ان کو پوچھا آپ ہیں کون؟ تو انہوں نے جواب دیا میں ان میں سے ہوں جن کے متعلق یہ آیت نازل ہوئی ہے: ”قد أوحی

الی انہ استمع نفر من الجن“ (۹۸)

دیکھا آپ نے ان جن صحابی ﷺ نے اپنی تین کرامتوں کا ظاہر کیا:

اول: یہ کہ انہوں نے بلا میل جول نام معلوم کر لیا۔

دوم: یہ بتایا کہ گناہوں کی نحوست بُری چیز ہے۔

اور تیسری کرامت یہ بتائی کہ تعجب کی کوئی بات نہیں یہ تو سات سو سال سے بھی پرانا جبہ ہے مگر برائیوں سے دور رہنے کی

وجہ سے بالکل نیا معلوم ہو رہا ہے۔

حوالہ جات

- (۱) تاریخ الخلفاء، ص: ۶۱، مطبوعہ نجر المطابع - کھنؤ
- (۲) ابویعلیٰ
- (۳) تاریخ الخلفاء، ص: ۶۲
- (۴) مفتی علیہ - مشکوٰۃ شریف، مطبوعہ اصح المطابع لکھنؤ
- (۵) قرۃ العین، ص: ۹۹، بیجا پٹی دہلی
- (۶) کنز العمال: ۳۱۱/۶، مطبوعہ حیدر آباد
- (۷) تیسیر مطبوعہ نول کشور، ص: ۱۳۵
- (۸) تاریخ الخلفاء، ص: ۸۳
- (۹) تاریخ الخلفاء، ص: ۸۵
- (۱۰) تفصیلات کے لئے تاریخ الخلفاء، صفحات: ۸۷ تا ۸۹ دیکھئے
- (۱۱) تاریخ الخلفاء، ص: ۸۳
- (۱۲) تاریخ الخلفاء، ص: ۸۵
- (۱۳) تاریخ الخلفاء، ص: ۸۹
- (۱۴) تاریخ الخلفاء، ص: ۹۰
- (۱۵) باب کرامات عمرؓ، تاریخ الخلفاء، ص: ۹۱
- (۱۶) تاریخ الخلفاء، ص: ۱۰۳
- (۱۷) تاریخ الخلفاء، ص: ۹۱-۹۰
- (۱۸) تاریخ الخلفاء، ص: ۹۱-۹۰
- (۱۹) قرۃ العین، ص: ۹۸-۹۷
- (۲۰) قرۃ العین، ص: ۱۰۳
- (۲۱) کنز العمال: ۳۳۶/۶
- (۲۲) تیسیر، ص: ۱۴۵/۲، مطبوعہ نول کشور
- (۲۳) قرۃ العین، ص: ۱۳۸
- (۲۴) قرۃ العین، ص: ۱۳۸
- (۲۵) تفصیل کے لئے قرۃ العین، ص: ۱۳۸
- (۲۶) رواہ العقیلی
- (۲۷) استیعاب: ۳۹۱/۲
- (۲۸) تاریخ الخلفاء، ص: ۱۲۵-۱۲۶
- (۲۹) کنز العمال: ۳۹۶/۲
- (۳۰) کنز العمال: ۳۹۷/۲
- (۳۱) کنز العمال: ۳۰۲/۲
- (۳۲) کنز العمال: ۳۰۹/۲
- (۳۳) کنز العمال: ۳۰۹/۲
- (۳۴) کنز العمال: ۳۱۳/۲
- (۳۵) کنز العمال: ۳۱۳/۲
- (۳۶) کنز العمال: ۳۱۳/۲
- (۳۷) الرجمۃ السہداء مطبوعہ فاروقی دہلی، ص: ۲۱۶
- (۳۸) مشکوٰۃ: ۵۵/۲
- (۳۹) تفصیل کے لئے دیکھئے: تاریخ الخلفاء، ص: ۱۴۵
- (۴۰) تہذیب العہد، ص: ۳۵۵، ۳۵۴/۲
- (۴۱) تیسیر کشوری: ۱۵۰/۲
- (۴۲) تاریخ الخلفاء، ص: ۱۳۵
- (۴۳) تہذیب العہد، ص: ۳۸۱/۳
- (۴۴) زبلی: ۳۵۷/۱
- (۴۵) تاریخ الخلفاء، ص: ۸۸-۸۹
- (۴۶) تکشف: ۸۹-۸۸/۵
- (۴۷) تکشف: ۸۹-۸۸/۵
- (۴۸) بخاری: ۵۸۵/۲
- (۴۹) بخاری: ۵۸۶/۲
- (۵۰) ۶۳۶/۱، مطبوعہ مصطفائی لکھنؤ
- (۵۱) بخاری: ۱۰۴/۱
- (۵۲) مشکوٰۃ: ۵۳۱/۲، مطبوعہ اصح المطابع لکھنؤ
- (۵۳) مشکوٰۃ: ۵۳۱/۲
- (۵۴) زبلی تخریج جرایہ: ۳۷۱-۳۷۰، مطبوعہ علوی
- (۵۵) ۵۳۸، ۵۳۷/۲، بخاری
- (۵۶) تفصیل کے لئے دیکھئے: الکلام الحسن مؤلفہ مفتی عنایت احمد رحمہ اللہ تعالیٰ، ص: ۱۱۴، ۱۱۳
- (۵۷) مشکوٰۃ: ۵۳۲/۲
- (۵۸) مشکوٰۃ، ص: ۴۳-۴۵

- (۵۹) مشکوٰۃ: ۴/۳۵ (۶۰) مشکوٰۃ: ۴/۳۵
- (۶۱) مشکوٰۃ: ۴/۳۵ (۶۲) اسد الغابۃ: ۵۰۳/۵: مصری
- (۶۳) اسد الغابۃ: ۵۰۳/۵ (۶۴) اسد الغابۃ: ۵/۳۳۷
- (۶۵) اسد الغابۃ (۶۶) اسد الغابۃ، البی نعیم والی موی: ۵۰۷/۵
- (۶۷) اسد الغابۃ: ۵/۳۳۷ (۶۸) اسد الغابۃ: ۵/۳۳۷
- (۶۹) اسد الغابۃ: ۵/۳۳۷ (۷۰) اشعث المصاعث: ۳/۳۸۱، ط: مصطفائی
- (۷۱) اگر شرعی حضرت کا اندیشہ نہ ہو تو کافر کو گالی دینے کی گنجائش ہے، ویسے اصل حدیث میں ”سب“ کا لفظ ہے، جس کے معنی بُرا بھلا کہنے کے آتے ہیں، محمود اشرف غفر اللہ (۷۲) ۳/۳۸۸
- (۷۳) مشکوٰۃ: ۱۸۴/۱ (۷۴) مشکوٰۃ: ۱۸۴/۱
- (۷۵) مشکوٰۃ: ۱۸۸-۱۸۷/۱ (۷۶) مشکوٰۃ: ۱۸۵/۱
- (۷۷) الرحمة المہدۃ مطبوعہ فاروقی دہلی، ص: ۳۰۳ (۷۸) الرحمة المہدۃ، ص: ۳۰۳
- (۷۹) تہذیب التہذیب: ۳۰۹/۳-۳۱۰ مع حاشیہ
- (۸۰) تفصیل کے لئے دیکھیے: حاشیہ تہذیب التہذیب: ۳۱۰-۳۱۱-۳۱۲
- (۸۱) تفصیل کے لئے دیکھیے: الکلام المبین، ص: ۷۹ (۸۲) تفصیل کے لئے دیکھیے: حاکم، مستدرک، ص: ۱۰۱-۱۰۲
- (۸۳) الکلام المبین، ص: ۸۰ (۸۴) الکلام المبین، ص: ۸۱
- (۸۵) الکلام المبین، ص: ۸۱ (۸۶) الکلام المبین، ص: ۱۰۳-۱۰۵
- (۸۷) الکلام المبین، ص: ۱۰۵ (۸۸) روض الریاضین، ص: ۱۷، مصری
- (۸۹) روض الریاضین، ص: ۱۸، مصری (۹۰) تیسیر الاصول: ۳/۱۵۲
- (۹۱) صحیح مسلم (۹۲) ترمذی
- (۹۳) تاریخ الخلفاء، ص: ۶۰ (۹۴) کذابی التیسیر المطبوع فی مکتبہ، ص: ۸۱، بتکشف: ۴۹/۵
- (۹۵) مطبوعہ نسخہ میں اسی طرح ہے۔ اصل مسودہ دستیاب نہ ہو سکا، یہ ظاہر عبارت یہ ہونی چاہئے کہ ”اس کو وہ سزا دی جاتی جو زنا کے لئے مقرر کر دی گئی ہے“۔ محمود اشرف غفر اللہ (۹۶) بیہقی و نسائی
- (۹۷) بخاری (۹۸) صفوۃ الصفوۃ، باب العقول، مصر: ۲/۱۱۷

مولانا حبیب الرحمن صاحب اعظمی ☆

معیار فضیلت

حضرات خلفاء اربعہ رضی اللہ عنہم میں سب سے افضل کون ہے؟

اس مسئلہ پر گفتگو سے پہلے فضیلت کی قسموں کو جان لینا ضروری ہے، کیونکہ اسی پر فضیلت کا مدار ہے، کتاب و سنت کے مطالعہ سے معلوم ہوتا ہے کہ فضیلت کی دو قسمیں ہیں: (۱) فضیلت اختصاصی (۲) فضیلت اکسابی۔ اس دوسری قسم کو حضرت شاہ عبدالعزیز قدس سرہ نے فضیلت جزائی سے تعبیر کیا ہے۔

فضیلت اختصاصی

یہ محض عطیۃ الہی اور موبہت ربانی ہے جس میں اطاعت و عبادت کا کوئی دخل نہیں ہے، بس اللہ تعالیٰ اپنے فضل بے پایاں سے ایک شے کو دوسری شے پر فضیلت و فوقیت عطا کر دیتا ہے۔ کیونکہ وہ مالک مطلق ہے، اپنی مملوکات میں سے جسے چاہے اپنی عنایت خاص سے سرفراز کر دے۔

جسے چاہے مالک دو جہاں اسے رفعتوں سے نواز دے
یہ فضیلت اپنے اندر بڑی وسعت اور عمومیت رکھتی ہے۔ انسان، حیوانات، جمادات بلکہ جواہر و اعراض تک کو اس سے کچھ نہ کچھ حصہ ملا ہے۔ درج ذیل مثالوں سے اس کی ہمہ گیری کا اندازہ لگایا جاسکتا ہے۔

فضیلت اختصاصی کی چند مثالیں

مثلاً فرشتوں کو جو داور پیدائش میں تمام مخلوق پر اولیت اور تقدم کی فضیلت حاصل ہے کیونکہ خلعت و وجود سب سے پہلے انہیں کو عطا کیا گیا، اسی طرح حضرات انبیاء کو منصب نبوت سے سرفراز فرما کر تمام انسانوں پر انہیں فوقیت و فضیلت دی گئی، دنیا کے تمام کمسن بچوں کے مقابلہ میں آنحضرت ﷺ کے صاحبزادے ابراہیم ؑ کو شرف فضیلت سے نوازا گیا، عالم کی تمام اونٹنیوں پر

حضرت صالح علیہ السلام کی اونٹنی کو بزرگی عطا کی گئی، حرمین شریفین (مکہ و مدینہ) کو تمام شہروں پر فضیلت اور بزرگی مرحمت ہوئی، یوم جمعہ اور یوم عاشورہ (دوسری محرم) کو دیگر ایام کے مقابلہ میں امتیاز و اختصاص بخشا گیا۔ اور عشرہ ذی الحجہ کو باقی تمام دنوں سے محترم بنایا گیا، فرض کو نفل پر بزرگی دی گئی، عصر و فجر کو دوسرے فرائض کے مقابلہ میں فضیلت حاصل ہوئی اور عیدہ کو باقی اہل ان صلوٰۃ کے مقابلہ میں قرب و منزلت سے نوازا گیا۔

ان مثالوں سے جہاں فضیلت اختصاص کی وسعت اور ہمہ گیری کا پتہ چلتا ہے وہیں یہ بھی معلوم ہوتا ہے کہ اس فضیلت کا حصول کی عمل پر موقوف نہیں ہے، بلکہ اس کا تمام مدار قسمت اور تقدیر الہیہ پر ہے۔ (ذالک تقدیر العزیز العظیم)

فضیلت اختصاص کی قسمیں

اس کی کل چار قسمیں ہیں: (۱) فضیلت معلوم الوجہ (۲) فضیلت مجہول الوجہ (۳) فضیلت اصلی (۴) فضیلت تبعی۔ بطور ذیل میں ہر قسم کی کچھ تفصیل ذکر کی جا رہی ہے تاکہ بات واضح ہو کر سامنے آجائے۔

(۱) معلوم الوجہ: جس میں سب فضیلت تک عقل انسانی کی رسائی ہو جائے اور آدمی سمجھ لے کہ اس فضیلت کی وجہ کیا ہے مثلاً یہ بات سب کو معلوم ہے کہ دوسری جگہوں کے مقابلہ میں مساجد کی بزرگی اور فضیلت اس کے محل عبادت اور مقام ذکر ہونے کی وجہ سے ہے البتہ خود جگہ کا عبادت گاہ اور مسجد کے لیے منتخب کیا جانا محض عنایت خداوندی کی بناء پر ہے، اس اختصاص کا سمجھنا فہم انسانی کے دائرہ قدرت سے بالاتر ہے۔

(۲) مجہول الوجہ: وہ فضیلتیں کہلاتی ہیں جن کے اسباب و وجوہ کی دریافت سے انسانی عقل قاصر ہے، جیسے حجر اسود کی دوسرے پتھروں پر اور مکان کعبہ کی دوسرے مکانات پر فضیلت کے اسباب و وجوہ کیا ہیں، عقل انسانی ان کے ادراک سے عاجز و درماندہ ہے۔

(۳) فضیلت اصلی: صاحب فضیلت کو یہ شرف و فضل بلا کسی واسطہ کے اصالتہ حاصل ہوا ہو، جیسے حجر اسود اس کی فضیلت اصلی ہے؛ کیوں کہ اس میں کسی واسطہ کا دخل نہیں ہے۔

(۴) فضیلت تبعی: جو صاحب فضیلت کو کسی واسطہ اور وسیلہ سے حاصل ہوئی جیسے صاحبزادہ رسول حضرت ابراہیم علیہ السلام کی بزرگی آنحضرت ﷺ کے واسطہ اور طفیل سے ہے۔

فضیلت اختصاصی کی اس تفصیل سے واضح طور پر معلوم ہو گیا کہ فضیلت کی اس قسم میں مدار فضیلت حق جل مجدہ کی تخصیص پر ہے عمل یا کوشش کا اس میں کوئی دخل نہیں ہے۔

(۲) فضیلت الکتابی

یہ فضیلت اطاعت و عبادت کے ذریعہ حاصل ہوتی ہے، اور فضیلت کی پہلی قسم یعنی اختصاصی کے بالمقابل اس کا دائرہ

محدود اور تنگ ہے، کیونکہ اس کا مدار اعمال پر ہے، لہذا یہ انہیں لوگوں کے حصہ میں آئے گی جو عمل کی استعداد اور صلاحیت رکھتے ہوں ان کے علاوہ کسی کو حاصل نہیں ہوگی اور اہل عمل کی صرف تین جماعتیں ہیں، ملائکہ، جنات اور انسان۔ یہ فضیلت بظاہر عمل کے معاوضہ کے طور پر عطا کی جاتی ہے، لیکن اگر وقت نظر سے دیکھا جائے تو اس کا منہا بھی وہی فضیلت اختصاصی ہی ہے جیسا کہ آئندہ کی تفصیلات سے معلوم ہوگا۔

اختلاف اور نزاع کا محل یہی فضیلت اکتسابی ہے۔ فضیلت اختصاصی میں کسی اختلاف کی گنجائش نہیں کیونکہ اس کے ثبوت کے لیے کتاب و سنت کا بیان کافی ہوتا ہے۔ اس موقع پر یہ بات ذہن نشین رہنی چاہیے کہ تمام حضرات صحابہ کو پوری امت پر فضیلت اختصاصی حاصل ہے جس کا ثبوت ذیل کی حدیث سے ہو رہا ہے:

”اختار الله لي اصحابا و اصحابا و انصارا“

اللہ تعالیٰ نے میرے لیے اصحاب، رشتہ دار اور مددگار کا انتخاب فرمایا ہے اور یہ اختصاصی بزرگی آنحضرت ﷺ کی ازواج مطہرات اور صاحبزادیوں کو بھی حاصل ہے، لیکن یہاں گفتگو امت کے مقابلے میں حضرات صحابہ کی فضیلت کے اثبات میں نہیں ہے وہ تو حضرت شارع علیہ السلام کے فرمودات سے ثابت ہے، بلکہ اس وقت تو خود حضرات صحابہ کے درمیان فرق مراتب کی وضاحت مقصود ہے، کیونکہ محل اختلاف یہی امر ہے۔

بعض احادیث سے بظاہر ایسا سمجھ میں آتا ہے کہ ان حضرات میں سے ایک کو دوسرے پر جو فضیلت اور بزرگی دی گئی ہے۔ اس کا تعلق فضیلت اختصاصی سے ہے لیکن آیات قرآنیہ میں غور کرنے اور احادیث پر گہری نظر ڈالنے سے معلوم ہوتا ہے کہ یہ فضیلت اکتسابی ہی ہے۔ ہاں ترتیب خلافت میں اگر بعض خلفاء کی بعض پر تقدیم کو فضیلت اختصاصی میں شمار کیا جائے تو مناسب ہے۔ جس پر حدیث عائشہ صدیقہ رضی اللہ عنہا ”فابی علی الا تقدیم ابی بکر“ یعنی ”آنحضرت ﷺ نے حضرت ابوبکر کے بجائے کسی کی تقدیم کو پسند نہیں کیا“ کے علاوہ دیگر احادیث بھی دلالت کرتی ہیں۔

فضیلت اکتسابی کی قسمیں

فضیلت اکتسابی کی بھی چند قسمیں ہیں۔ اب ان اقسام پر بغور نظر ڈال کر محل اختلاف میں جو قسم قابل اعتبار ہو اس کو جاری کرنا چاہیے تاکہ فضیلت اکتسابی کے مصداق کی تعیین ہو جائے اور اختلاف ختم ہو، اس سلسلہ میں یہ جان لینا ضروری ہے کہ ایک عمل کو دوسرے عمل پر سات وجہ سے فضیلت حاصل ہوتی ہے، ان سات وجہ کے علاوہ کوئی اور وجہ اور صورت مدار فضیلت نہیں ہو سکتی۔ وجہ مدار فضیلت یہ ہیں (۱) ماہیت عمل (۲) ثنیت عمل (۳) کیفیت عمل (۴) کیت عمل (۵) زمان عمل (۶) مکان عمل

(۷) امور خارجہ۔

سطور ذیل میں ان ساتوں وجہ کی قدرے وضاحت پیش کی جا رہی ہے تاکہ بات منہج ہو کر سامنے آجائے۔

(۱) مابیت عمل: یعنی خود عمل اپنی ذات و صفت کے اعتبار سے دوسرے عمل پر فوقیت رکھتا ہو، جیسے فرائض کی فوقیت نوافل پر، لہذا دو آدمیوں میں ایک جملہ فرائض کو ادا کرتا ہے اور دوسرا بعض کو بجا لاتا ہے اور بعض کو چھوڑ دیتا ہے مگر ساتھ ہی نوافل کا بھی پابند ہے، یا دونوں تمام فرائض کو پابندی سے ادا کرتے ہیں اور ساتھ ہی کثرت سے نوافل بھی پڑھتے ہیں، لیکن ایک کی نوافل دوسرے سے بڑھی ہوئی ہیں، یا ان میں سے ایک نماز کے اندر تلاوت، تسبیح اور حمد و ثنا کثرت سے ادا کرتا ہے اور دوسرا خارت و سلاطت ذکر و اذکار کی کثرت رکھتا ہے، یا دو شخصوں میں سے ایک جہاد میں جان کی پرواہ کیے بغیر دشمنوں کی صفوں میں گھس کر داذ شجاعت دیتا ہے، اور دوسرا مجاہدین کی مدد رسانی اور ان کے آس پاس سے دشمنوں کو دور رکھنے میں کوشش کرتا ہے، یا ایک جہاد میں مصروف رہتا ہے اور دوسرا جہاد کے بجائے نماز و روزہ اور دیگر عبادات میں لگا رہتا ہے۔ غرض ان تمام صورتوں میں اول دوسرے کے مقابلے میں افضل مانا جائے گا کیونکہ پہلے کا عمل ذاتی طور پر دوسرے کے عمل سے افضل اور اعلیٰ ہے۔

(۲) لیت عمل: عمل کی غایت و غرض جسے عرف شرع میں نیت سے تعبیر کیا جاتا ہے، مثلاً ایک شخص صرف رضاۃ الہی اور خوشنودیِ مسموٰی کی نیت سے عمل کرتا ہے اس کے سوا اس کی کوئی اور غرض نہیں ہے۔ اس کے مقابلے میں دوسرا شخص بھی وہی عمل کرتا ہے، مگر اس کے اخلاص نیت میں کمی ہے کہ رضائے الہی کے ساتھ اس کی نظر دنیوی منافع و مصالح پر بھی ہے، ظاہر ہے کہ پہلا عمل حسن نیت اور کمال اخلاص کی بناء پر دوسرے سے افضل ہوگا۔

(۳) کیفیت عمل: یعنی عمل کو اس کے تمام آداب و حقوق کی رعایت کے ساتھ انجام دینا۔ مثلاً ایک شخص ہر عمل کو اس کے جملہ واجبات و سنن اور آداب و حقوق کو پورا کرتے ہوئے ادا کرتا ہے۔ اور دوسرا ان کی پوری رعایت نہیں کرتا ہے۔ یا ایک شخص کامل ہر قسم کے گناہوں کی مصاحبت اور تلوین سے پاک و صاف ہے اور دوسرا عبادت و ریاضت کے ساتھ گناہوں میں بھی مبتلا رہتا ہے، یا ایک شخص حضور قلب اور پورے خشوع و خضوع کے ساتھ عبادت کرتا ہے اور دوسرا بے توجہی اور بے التفاتی کے ساتھ، یا ایک شخص وضو کے ساتھ ذکر و تلاوت کرتا ہے اور دوسرا بے وضو ہو کر۔ ان تمام صورتوں میں پہلا عمل اپنی کیفیت کی بناء پر دوسرے عمل سے بڑھ جائے گا۔

(۴) کیت عمل: عمل کی مقدار و تعداد کے لحاظ سے افضلیت کا ثبوت۔ مثلاً دو شخص فرائض کی ادائیگی میں برابر ہوں، لیکن ان میں سے ایک کی نفلیں دوسرے سے زائد ہوں تو اس زیادتی مقدار کی بناء پر اسے افضلیت ہوگی، جیسا کہ حدیث پاک میں ہے کہ دو اصحاب بیک وقت مشرف بہ اسلام ہوئے اور ساتھ ہی ہجرت بھی کی پھر ان میں سے ایک صاحب کسی جہاد میں شہید ہو گئے اور دوسرے حیات سے رہے۔ ان دونوں حضرات کے متعلق ایک سلسلہ گفتگو میں بعض حضرات صحابہ نے کہا کہ شہید کا مقام و مرتبہ اپنے ساتھی کے اعتبار سے بلند ہیں، آنحضرت ﷺ کو جب یہ بات معلوم ہوئی تو آپ نے فرمایا:

فاین صلوتہ بعد صلوتہ و صیامہ بعد صیامہ“۔

”شہید کے بعد زندہ رہنے والے کی نماز اور روزہ کہا جائے گا“

مطلب یہ تھا کہ اگر ایک کوشہادت کا شرف حاصل ہے تو دوسرے کے لیے زیادتی صلوٰۃ و صوم کی فضیلت متحقق ہے۔ اس لیے ایک کو دوسرے پر ترجیح دینے کا کسی کو حق نہیں ہے۔

(۵) زمان عمل: یعنی کبھی وقت کے لحاظ سے عمل کی اہمیت اور فضیلت بڑھ جاتی ہے، مثلاً ابتداء اسلام میں یا مسلمانوں کی زبوں حالی کے وقت جہاد اور صدقہ و خیرات کرنا یقینی طور پر اس جہاد اور صدقہ و خیرات سے افضل ہوگا، جو اسلام کی شوکت اور مسلمانوں کے استغناء کے زمانہ میں کیا جائے۔ چنانچہ ایک موقع پر آنحضرت ﷺ نے صحابہ سابقین رضی اللہ عنہم کی دیگر حضرات پر افضلیت کو بیان کرتے ہوئے فرمایا:

”لو انفق احدکم مثل أحد ذہبا ما بلغ مد أحدہم ولا نصفہ“۔

”یعنی بالفرض اگر تم میں سے کوئی احد پہاڑ کے برابر سونا اللہ کی راہ میں خرچ کر دے جب بھی وہ

ثواب میں ان حضرات کے ایک مد (تقریباً آدھ سیر) بلکہ نصف کے برابر بھی نہیں پہنچ سکتا“

اللہ تعالیٰ نے بھی قرآن حکیم میں زمان عمل کی اہمیت کو ان الفاظ میں واضح فرمایا ہے:

”لا یستوی منکم من انفق من قبل الفتح و قاتل و لکن أعظم درجۃ من الذین

انفقوا من بعد و قاتلوا“۔

”فتح مکہ سے پہلے اللہ کی راہ میں خرچ کرنے اور جہاد کرنے والے اللہ تعالیٰ کے نزدیک ان لوگوں

کے اعتبار سے اعلیٰ و ارفع ہیں جنہوں نے فتح مکہ کے بعد انفاق و جہاد کیا“

اسی طرح تنگ دہی اور احتیاج کی حالت میں یا صحت و تندرستی کے وقت اللہ کے راستہ میں ایک روپیہ خرچ کرنا ثروت و

تمول کی حالت میں کثیر رقم صدقہ کرنے اور بیماری اور حیات سے ناامیدی کی حالت میں ہزاروں کی وصیت سے بہتر ہوگا۔ یوں ہی

جو فرائض اور عبادات، خوف، مرض، مشقت، قلت فرصت اور کثرت موانع کے وقت ادا کی جائیں وہ اطمینان و راحت اور

صحت و فراغت کے وقت کی عبادتوں سے افضل قرار پائیں گی۔ چنانچہ ارشاد ہے:

عمرۃ فی رمضان یدل بحجۃ و من تقرب فیہ بخصلۃ من الخیر کان کمن ادى

فریضۃ مما سواہ و من ادى فریضۃ فیہ کان کمن ادى سبعین فریضۃ فیما

سواہ“۔

”ماہ رمضان میں عمرہ ادا کرنا حج کے برابر ثواب رکھتا ہے، اور جو شخص اس مبارک مہینہ میں نفلی

عبادت بجالائے تو اس کا ثواب غیر رمضان کے فرض کی طرح ہوگا اور اس ماہ کے ایک فرض کا

ثواب دوسرے مہینوں کے ستر فرائض کے برابر ہوتا ہے“

اسی طرح فرمایا گیا کہ

"افضل الصيام بعد شهر رمضان شهر الله المحرم".

"رمضان کے روزوں کے بعد افضل ترین ماہ محرم (عاشرہ محرم) کے روزے ہیں"

اسی طرح اشہر حرام (ذی قعدہ، ذی الحجہ، محرم اور رجب کے مہینے) میں دیگر مہینوں کے اعتبار سے اعمال کے ثواب میں اضافہ ہو جاتا ہے۔

(۶) مکان عمل: یعنی عبادت کے مکان و محل کے اعتبار سے بھی فضائل میں اضافہ ہوتا ہے، چنانچہ احادیث سے ثابت ہے کہ جو نماز مسجد حرام یا مسجد نبوی علی صاحبہا الصلوٰۃ والسلام میں پڑھی جائے وہ دیگر مقامات میں ادا کی ہوئی ہزاروں نمازوں سے افضل ہے، اسی طرح دار الحرب میں جہاد کے موقع پر روزہ رکھنا دوسرے مقام کے روزہ سے افضل ہوتا ہے، حدیث پاک میں ہے۔

"من صام يوما في سبيل الله حرم الله عليه النار".

"جس شخص نے جہاد کے موقع پر روزہ رکھا اللہ تعالیٰ اس پر جہنم کی آگ حرام کر دیں گے"

(۷) امور خارجی: عمل کے ساتھ خارج سے کوئی ایسی چیز آکر مل جائے جس سے عمل کے ثواب میں اضافہ ہو جائے۔ یہ سب خارجی کبھی تو خود عمل کرنے والے کی اپنی ذات ہوتی ہے اور کبھی عمل کرنے والے کے ساتھ کسی دوسرے کی شرکت و مقارنت اضافہ فضیلت کا سبب ہو جاتی ہے، جیسے نبی (ﷺ) کی ایک رکعت غیر نبی کی ہزاروں رکعتوں سے افضل ہوتی ہے، نبی و رسول کے ساتھ ادا کی ہوئی نماز دیگر نمازوں کے مقابلہ میں بدرجہا اعلیٰ ہوگی۔ اسی بناء پر وہ صدقہ و خیرات اور روزہ و جہاد جو خود نبی کریم ﷺ سے عمل میں آئے یا آپ ﷺ کی معیت و صحبت میں حضرات صحابہ سے وقوع پذیر ہوئے۔ دیگر صدقات، صیام اور جہاد سے ہزاروں درجہ بڑھے ہوئے ہیں۔ اسی اصول کے پیش نظر حضرات صحابہ رضوان اللہ علیہم اپنے ان اعمال و عبادت کو جو آپ حضرت ﷺ کے بعد انجام دیئے تھے وہ درجہ نہیں دیتے تھے جو درجہ اور مقام آپ کی معیت و صحبت میں کیے ہوئے اعمال کو دیتے تھے۔ قرآن پاک میں متعدد جگہوں پر اس کے اشارات موجود ہیں، چنانچہ ایک جگہ باری تعالیٰ کا ارشاد ہے:

"و لكن الرسول والذين آمنوا معه جاهدو باموالهم و انفسهم و اولئک لهم

الخیرات و اولئک هم المفلحون".

"لیکن رسول خدا اور جو لوگ ان کے ساتھ ایمان لائے اور اپنی جان و مال کے ساتھ جہاد کیا انہیں

کے لیے تمام بھلائیاں ہیں، اور وہی کامیاب ہیں"

اسی سے ابوالہثم جبائی (معتزلی) کا یہ نظریہ کہ "اگر کسی شخص کو طویل عمر مل جائے تو اس کے اعمال نبی کے اعمال کے برابر ہو سکتے ہیں"۔ پادر ہوا ہو جاتا ہے علاوہ ازیں اس تفصیل سے یہ بات بھی روز روشن کی طرح آشکارا ہو گئی کہ جماعت صحابہ میں سے حضرت انس بن مالک، ابوامامہ باہلی، عبداللہ بن بشیر، عبداللہ بن الحارث، سہل بن اسعد ساعدی اور جابر بن عبد اللہ رضی اللہ عنہم

جنہوں نے طویل عمریں پائیں اور کثرت سے اعمال خیر کیے۔ وہ حضرت ابوبکر صدیق، عمر فاروق، عثمان غنی، علی مرتضیٰ، ابوعبیدہ بن الجراح، زید بن حارثہ، جعفر بن ابوطالب، مصعب بن عمیر، عبداللہ بن جحش، سعد بن معاذ اور عثمان بن مظعون رضی اللہ عنہم کے مقام و مرتبہ کو نہیں پہنچ سکتے حالانکہ اول الذکر حضرات میں سے بعض ثانی الذکر حضرات کے بعد لگ بھگ اسی نوے سال تک حیات رہے اور طاعات و عبادات میں لگے رہے۔ لہذا یہ بات پورے یقین و وثوق سے کہی جاسکتی ہے کہ جو شخص آنحضرت ﷺ کی وفات کے وقت دوسروں سے افضل تھا، آنحضرت ﷺ کی وفات کے بعد دوسرے لوگ اعمال کے ذریعہ اس کے مقام و مرتبہ کو نہیں پہنچ سکتے۔

ثمرہ فضیلت

فضیلت خواہ اختصاصی ہو یا اکتسابی، اس سے دو فوائد حاصل ہوتے ہیں: اول یہ کہ اللہ تعالیٰ دنیا میں مفضل یعنی کم درجہ رکھنے والے پر افضل کی تعظیم و تکریم واجب کر دیتے ہیں، اس عزت افزائی میں تمام افاضل اور بلند درجہ کے حاملین شریک ہیں، چاہے وہ جمادات، حیوانات اور اعراض سے تعلق رکھتے ہوں، جیسے خانہ کعبہ، حجر اسود، مساجد، یوم جمعہ، ماہ رمضان اور ناقہ صالح علیہ السلام وغیرہ۔ یا انسان اور ملائکہ کی جماعت سے متعلق ہوں جیسے حضرات انبیاء، صحابہ کرام، ازواج مطہرات، وغیرہ کہ حکم تعظیم ان سب کو عام ہے اور ان میں سے سب ہی کی تعظیم و تکریم واجب ہوگی۔

اور فضیلت کا دوسرا نتیجہ یہ ہے کہ آخرت میں انہیں قرب و منزلت کے اس اعلیٰ و ارفع مقام سے سرفراز کیا جائے گا کہ ان سے کم مرتبہ کو یہ مقام و مرتبہ حاصل نہ ہو سکے گا، فضیلت کے یہ دونوں ثمرات چونکہ جنات انسان کے ساتھ مخصوص ہیں ان کے علاوہ کسی اور میں نہیں پائے جاتے اسی وجہ سے ان دونوں (جن و انس) کے سوا فضیلت اکتسابی کا ثبوت کسی چیز میں نہیں پایا جاتا۔ یہیں سے یہ بات بھی معلوم ہوگئی کہ دخول جنت بھی کبھی محض اختصاصی طور پر بغیر کسی عمل کے ہوتا ہے جیسے عام مؤمنین اور حضرات انبیاء علیہم السلام کے کسبِ نجات کے لیے انہیں بغیر کسی عمل کے جنت عطا کی جائے گی۔

اور فضیلت کے اس نتیجہ سے یہ بات بھی معلوم ہوگئی کہ شریعت نے جن چیزوں کی تعظیم و تکریم کا حکم ہمیں دیا ہے وہ سب کی سب صاحبِ فضیلت ہیں۔ اس موقع پر یہ شبہ نہیں ہونا چاہیے کہ ”کافر والدین کی تعظیم کا شریعت نے ہمیں حکم دیا ہے، حالانکہ ان کے اندر قطعاً کوئی فضیلت نہیں ہے“؛ کیوں کہ شریعت کی جانب سے ہمیں کافر والدین کی جس تعظیم کا حکم ہوا ہے وہ حقیقت میں تعظیم نہیں ہے بلکہ حسن سلوک اور مروت کا معاملہ ہے اور کسی کے ساتھ مروت اور حسن سلوک سے پیش آنے کے لیے اس کا صاحبِ فضل ہونا ضروری نہیں۔

مذاہب فضیلت اور اس کے ثمرات و نتائج کی وضاحت کے بعد اب حضرات صحابہؓ اور ازواج مطہراتؓ و اولاد اطہار کے مابین فرق مراتب اور ان کی ایک دوسرے پر فضیلت و بزرگی محقق طور پر معلوم کرنے کے لیے درج ذیل مقدمات اور اصول کو پیش نظر

رکھنا ضروری ہوگا۔ کیونکہ ان مقدمات کو ذہن نشین کیے بغیر اس مقدس جماعت کے باہمی فرق مراتب اور ان کی ایک دوسرے پر فضیلت و برتری کا صحیح طور پر معلوم کرنا نہایت دشوار ہے۔

مقدمہ (۱): ازواج مطہرات کی عظمت۔ یہ امر قطعی اور یقینی طور پر ثابت ہے کہ خدا کی عظمت و کبریائی کے بعد رسول خدا ﷺ کی تعظیم و تکریم واجب ہے اور صرف تعظیم ہی نہیں؛ بلکہ تعظیم کا وہ درجہ مطلوب ہے جس میں حضرات انبیاء کے سوا کوئی اس تعظیم و تکریم میں ان کا شریک و سہم نہیں ہو سکتا ہے، پھر حضرات انبیاء علیہم الصلوٰۃ والسلام کے بعد آں حضرت ﷺ کی ازواج مطہرات کا استحقاق تعظیم نص قرآن سے اس طور پر ثابت ہے کہ دوسرے لوگوں کے لئے اس طرح کا استحقاق ثابت نہیں، ارشاد حق جل مجدہ ہے:

”النبی اولى بالمؤمنين من انفسهم و ازواجه امهاتهم“

نبی (ﷺ) مؤمنین کے ان کی جانوں سے زیادہ قریب ہیں اور ان کی بیویاں مؤمنین کی مائیں ہیں“
اس آیت پاک سے ثابت ہوتا ہے کہ ازواج مطہرات کے حق میں نبی کریم ﷺ کی صحبت کی فضیلت اکثر حضرات صحابہ کے اعتبار سے قوی تر ہے کیونکہ ان کی صحبت بلحاظ عام صحابہ کی صحبت کے ایک بلند مقام کی حامل ہے اس کے علاوہ امت کی دینی ماں ہونے کی خصوصیت نے ان کے استحقاق تعظیم کو مزید دو بالا کر دیا ہے۔

مقدمہ (۲): جس وقت کسی ایک کی دوسرے پر فضیلت کے بارے میں گفتگو ہو تو اس وقت جہت فضیلت کو پیش نظر رکھنا ضروری ہوگا؛ کیوں کہ دو چیزوں کے درمیان ایک کی دوسرے پر فضیلت اسی وقت تحقق ہو سکتی ہے جبکہ دونوں میں جہت فضیلت ایک ہو اور پھر اس جہت میں ان کے اندر کمی یا بیشی ہو اور اگر دونوں کے فضائل مختلف جہت سے ہوں تو ان میں باہم تفاضل اور ایک دوسرے پر برتری تحقق نہیں ہو سکتی، لہذا اگر مکہ معظمہ اور مدینہ منورہ کے بارے میں سوال کیا جائے کہ ان دونوں میں افضل کون ہے تو اس کے جواب میں یہ کہنا کہ رمضان المبارک افضل ہے یا ناثہ حضرت صالح بہتر ہے درست نہ ہوگا۔ کیونکہ مکہ معظمہ و مدینہ منورہ کی وجہ فضیلت اور ہے اور رمضان المبارک اور ناثہ حضرت صالح ﷺ کی وجہ فضیلت اور۔ البتہ اگر یہ پوچھا جائے کہ ناثہ حضرت صالح افضل ہے یا آن حضرت ﷺ کی اوشی عضاء تو اس کے جواب میں ناثہ صالح یا ناثہ عضاء محمد ﷺ کہنا صحیح ہوگا؛ کیوں کہ دونوں میں جہت فضیلت متحد ہے، اب جس کے اندر یہ جہت قوی ہوگی اسے اپنے مقابل پر فضیلت ہوگی۔

اس تفصیل سے یہ واضح ہو گیا کہ آنحضرت ﷺ کے صاحبزادے حضرت ابراہیم رضی اللہ عنہ کی فضیلت حضرت ابو بکر صدیق اکبر رضی اللہ عنہ کے مقابلہ میں ثابت نہ ہوگی کیونکہ دونوں حضرات کے درمیان وجہ فضیلت مختلف ہے، کہ حضرت ابراہیم رضی اللہ عنہ کی فضیلت کسی عمل کی بنیاد پر نہیں ہے، بلکہ محض اختصاصی ہے۔

مقدمہ (۳): جنت میں درجہ کی بلندی کبھی کسی کی جمعیت اور طفیل میں ہوتی ہے جیسے آنحضرت ﷺ کی کس کن اولاد کے مدارج کی بلندی، آنحضرت ﷺ کی جمعیت اور طفیل میں ہے، اس طرح کی بلندی درجات فضیلت اکتسابی پر فضیلت کو ثابت نہیں

کرتی یعنی جو فضیلت عمل اور طاعت کے ذریعہ حاصل ہوتی ہے اس سے یہ بلندی درجات کی فضیلت جو کسی کے طفیل میں حاصل ہوتی ہے اعلیٰ اور افضل نہیں ہوگی۔

اور کبھی یہ بلندی درجات اصالتاً اپنے عمل کے مقابلہ میں حاصل ہوتی ہے یہ بلندی درجات فضیلت اکتسابی پر فضیلت کو ثابت کرے گی، مثلاً دو آدمیوں کو ان کے عمل کے عوض میں بلند درجہ ملا ہے، لیکن ان میں سے ایک کا درجہ دوسرے سے بلند ہے تو یہ بلندی درجات اس فضیلت اکتسابی کے مقابلہ میں الفضلیت پر دلالت کرے گا، جس کے عوض میں کم تر درجہ حاصل ہوا ہے۔

اسی طرح جنت میں داخل ہونا، حوض کوثر پر پہلے پہنچنا یا حساب و کتاب میں سابق ہونا بھی انہیں دو قسموں پر ہے، یعنی کسی کو یہ امور جعاً حاصل ہوں گے اور کسی کو اصالتاً اپنے عمل کے بدلہ میں، پہلی قسم فضیلت اکتسابی پر الفضلیت کو ثابت نہیں کرے گی، دوسری قسم اس الفضلیت پر دلالت کرے گی چنانچہ انہیں امور مذکورہ (یعنی شفاعت و حساب و کتاب اور حوض کوثر پر پہنچنے وغیرہ) میں امت محمدیہ علی صاحبہا الصلوٰۃ والسلام کا حضرات انبیاء پر تقدم آنحضرت ﷺ کی تبعیت اور طفیلی ہونے کے طور پر ہے، چنانچہ ارشاد ربانی ہے:

”ہم و ازواجہم فی ظلال علی الارائک متکئون“۔

”وہ لوگ اور ان کی بیویاں جنت کے سایہ میں آراستہ تختوں پر مسند نشین ہوں گے“۔

دوسری جگہ ارشاد ہے:

”و الحقنا بہم ذریتہم“

”ہم نے ان کے ساتھ اس کی اولاد کو لاحق کر دیا“

لہذا یہ تقدم و سبق حضرات انبیاء کے مقابلہ میں امت محمدیہ کی فضیلت پر دلالت نہیں کرے گا۔

مقدمہ (۳): سیادت (سروراری) اور فضیلت دو الگ الگ حقیقتیں ہیں کیونکہ سیادت تو صاحب سیادت کی ذاتی شرافت کو بتاتی ہے، لہذا آنحضرت ﷺ کی اولاد اطہار اس ذاتی بزرگی کی بناء پر جو انہیں حاصل ہے سادات اور سردار ہیں، اور فضیلت کا مدار عمل کی جزاء ہے یعنی صاحب عمل کو فضیلت بطور عمل کی جزاء کے عطا ہوتی ہے۔

اسی طرح امارت کے لیے فضیلت لازم نہیں ہے، بلکہ بسا اوقات اعلیٰ کے مقابلہ میں ادنیٰ کو امارت مل جاتی ہے، چنانچہ حضرت عمرو بن عاص رضی اللہ عنہ کی امارت کے وقت حضرت عمر فاروق رضی اللہ عنہ کو ان کی اطاعت کے لیے مامور کیا جانا اس کی واضح دلیل ہے۔ اسی طرح حضرت اسامہ بن زید رضی اللہ عنہ کی امارت کے موقع پر اکابر صحابہ مثلاً حضرت ابو بکر صدیق، حضرت عمر فاروق، حضرت علی وغیرہ رضی اللہ عنہم کو ان کی اطاعت پر مامور کیا گیا، اس سے یہ بات معلوم ہوگئی کہ کسی شخص کی اطاعت کا کسی پر واجب ہونا اس بات کی دلیل نہیں ہے کہ جس کی اطاعت واجب کی گئی ہے وہ اطاعت گزاروں سے افضل اور بزرگ تر ہے۔

مقدمہ (۵): جس وقت فضیلت کی مذکورہ سات وجوہ میں باہم تعارض واقع ہو جائے تو کتاب و سنت کی روشنی میں طے

کر لینا چاہیے کہ ان متعارض وجوہ میں سب سے زیادہ قابل اہمیت اور لائق اعتبار کون سی وجہ ہے، چنانچہ شریعت سے یہ بات یقینی طور پر ثابت ہے کہ کیفیت عمل کے مقابلہ میں کیت (مقدار) عمل کا چند الحاظ نہیں ہے، اسی طرح خود کیت و کیفیت کا زمان عمل کے مقابلے میں کم درجہ کا ہے، حق تعالیٰ کا ارشاد ہے:

"لا یستوی منکم من انفق من قبل الفتح و قاتل۔"

"تم میں سے جس نے فتح مکہ سے پہلے اللہ کی راہ میں خرچ کیا اور جہاد کیا وہ دوسروں کے برابر نہیں ہوں گے"

اور احادیث صحیحہ سے یہ امر واضح ہے کہ حضرات صحابہ رضوان اللہ علیہم اجمعین نے جو اعمال آنحضرت ﷺ کی معیت اور صحبت میں کیے ان کے مقام و مرتبہ کو ان کے بعد کے اعمال نہیں پہنچ سکتے اور یہ بات بھی قطعی طور پر معلوم ہے کہ آنحضرت ﷺ کے عمل کے برابر کسی کا عمل نہیں ہو سکتا، لہذا صحابہ کرام جس عمل میں آنحضرت ﷺ کے ساتھ شریک رہے ہوں اس کے مقام و مرتبہ تک کسی دوسرے عمل کی رسائی ممکن نہیں ہے۔ کیونکہ شرکت جماعت کی بناء پر ایک نور وحدانیت پیدا ہو جاتا ہے جس سے صحابہ کا عمل آنحضرت ﷺ کے ہم رنگ ہو جاتا ہے، جیسے مرکب دواؤں میں مزاج کی ایک کیفیت وحدانیت پیدا ہو جاتی ہے کہ مرکب کے ہر ہر جز میں باہمی تشابہ و رونا ہو جاتا ہے۔ (نماز جماعت کی مشروعیت کی ایک اہم ترین وجہ یہی ہے) اس اعتبار سے تمام حضرات صحابہ رضی اللہ عنہم کو پوری امت پر عظیم بزرگی اور فضیلت حاصل ہے، پھر اس مقدس اور پاکیزہ جماعت کے درمیان حسب تصریح آیت کریمہ "لا یستوی منکم" سبقت تقدم کا اعتبار ہوگا کہ جو حضرات پہلے مشرف بہ اسلام ہوئے وہ بعد والوں سے افضل ہوں گے، کیونکہ جس قدر زمانی تقدم اور سبقت ہوگی اسی قدر اسلام کی نصرت، تائید اور تقویت کی احتیاج بھی زیادہ ہوگی چنانچہ ایک موقع پر آنحضرت ﷺ نے دیگر حضرات صحابہ کے مقابلہ میں حضرت ابوبکر رضی اللہ عنہ کی افضلیت کو بیان کرتے ہوئے ارشاد فرمایا:

"فقال صدقت و قلتم کذبت"

"انہوں نے (ابوبکر صدیق) ابتداء میں میری تصدیق کی اور تم لوگوں نے اس وقت میری تکذیب کی"

اس اعتبار سے وہ حضرات صحابہ جو ہجرت سے پہلے ہی زندگی میں اعمال اسلامی پر عمل پیرا تھے، ان حضرات سے افضل ہوں گے جو اس کے بعد ان اعمال پر کاربند ہوئے مثلاً ابوبکر صدیق، عثمان غنی، علی مرتضیٰ، عثمان بن مظعون، طلحہ، زبیر، مصعب بن عمیر، عبدالرحمن بن عوف، عبداللہ بن مسعود، سعید بن زید، زید بن حارثہ، ابوعبیدہ، بلال، سعد، عمار بن یاسر، ابوسلمہ بن الاسد، عبداللہ بن جحش وغیرہم رضی اللہ عنہم اجمعین جو بالکل ابتداء ہی میں حلقہ نبوش اسلام ہو گئے تھے، دوسروں سے زیادہ افضل ہوں گے، ان کے بعد ان حضرات کا درجہ ہوگا جنہوں نے ہجرت سے پہلے عقبہ اولیٰ میں شرف بیعت حاصل کیا، پھر عقبہ ثانیہ میں بیعت کرنے والے حضرات ہوں گے، پھر غزوہ بدر میں شریک ہونے والے حضرات کا مقام و مرتبہ ہوگا، پھر غزوہ بدر کے بعد دیگر

غزوات میں شرکت کرنے والے تاریخ و سن کی ترتیب کے موافق ایک دوسرے سے افضل ہوں گے، یہ سلسلہ غزوہ حدیبیہ تک جاری و ساری رہے گا، کیونکہ ان تمام غزوات میں شریک ہونے والوں پر سیکین کا نزول اور ان کے قلوب کا پاک و صاف ہونا حسب تصریح قرآن مجید سے ثابت ہے، لیکن غزوہ حدیبیہ کے بعد کوئی غزوہ ایسا نہیں ہے جس میں شرکت کو معیار فضیلت قرار دیا جائے کیونکہ اس کے بعد تمام غزوات میں منافقین بھی شریک ہوئے ہیں۔

افضل کی تعیین کا طریقہ

ان مقامات کی تفصیلات کے بعد ہمارے لیے اب یہ موقع آ گیا ہے کہ ہم یہ فیصلہ کر سکیں کہ حضرات صحابہ میں سب سے افضل کون بزرگ ہیں، اور اس ساری خامہ فرسائی کا مقصد بھی یہی ہے کیونکہ اختلاف اور نزاع اسی مسئلہ میں ہے کہ حضرات خنساء اربعہ میں فضیلت کے مقام پر کون فائز ہے، اولیت سابقیت اور قدیم الایمان ہونے کی صفت میں تو یہ چاروں حضرات باہم مشترک اور مساوی ہیں اور دوسرے اکثر حضرات صحابہ سے اس شرف میں سبقت اور تقدم رکھتے ہیں، اس لیے اس اعتبار سے کسی ایک کو دوسرے پر فضیلت نہیں دی جاسکتی۔ لہذا ان حضرات کے درمیان فرق مراتب کی تعیین میں ہمیں دو چیزوں کی جانب رجوع کرنا ہوگا، کیونکہ افضل و اعلیٰ کو متعین کرنے کی بس یہی صورت ہے، اول نبی کریم ﷺ کی احادیث پاک، دوم ان حضرات کے احوال و اعمال کی تلاش و جستجو یعنی پہلے ہمیں یہ دیکھنا ہوگا کہ ان حضرات کے بارے میں آنحضرت ﷺ کے جوار شادات ہیں، ان میں سے کس کی سب پر فضیلت اور بزرگی بیان کی گئی ہے، بعض حضرات کا خیال ہے کہ احادیث سے یہ فیصلہ کرنا مشکل ہے، کیونکہ اس سلسلہ کی احادیث باہم متعارض ہیں، لیکن یہ خیال درست نہیں ہے کیونکہ باہمی تعارض اس وقت پیش آتا جبکہ دو اصحاب کے بارے میں ایک ہی مفہوم کے الفاظ وارد ہوئے ہوں، اور ان سے دونوں کی بزرگی اور بڑائی یکساں طور پر ثابت ہوتی ہو حالانکہ احادیث کے مطالعہ سے یہ ثابت ہوتا ہے کہ واقعہ ایسا نہیں ہے کیونکہ حضرات شیعین (صدیق اکبر و فاروق اعظم) رضی اللہ عنہما کے لیے احادیث میں لفظ ”افضل و خیر“ آیا ہے اور سیادت احییت، اور شرف کے لحاظ سے حضرت علی مرتضیٰ، حضرت فاطمہ الزہراء اور حضرت عائشہ صدیقہ رضی اللہ عنہم کے متعلق وارد ہوئے ہیں اور گزشتہ تفصیلات سے معلوم ہو چکا ہے کہ یہ الفاظ فضیلت اختصاصی کو ظاہر کرتے ہیں اور ”افضل“ و ”خیر“ سے فضیلت اکتسابی و جزائی ثابت ہوتی ہے، اس لیے ان روایات میں سرے سے تعارض ہی نہیں ہے۔

اعمال کی تحقیق اور حضرت ابو بکر رضی اللہ عنہ کی فضیلت کا اثبات

دوسرا طریقہ جس کی روشنی میں کسی کی فضیلت کا فیصلہ کیا جاسکتا ہے وہ احوال و اعمال کی تحقیق و تفتیش ہے، شریعت نے جن اعمال کی وجہ سے کسی کو متحق فضیلت اور بزرگی قرار دیا ہے ان میں اہم ترین حسب ذیل ہیں:

- (۱) جہاد (۲) علم (۳) تقویٰ (۴) زہد (۵) انفاق فی سبیل اللہ (۶) حسن سیاست۔

اب ہمیں دیکھنا ہے کہ ان اوصاف و اعمال میں حضرات خلائے اربعہ میں سے کس کا درجہ بلند ہے، بچہ اسی کی روشنی میں اس اختلافی مسئلہ کا فیصلہ ہوگا۔

- (۱) جہاد: اسلام میں جہاد ایک عظیم فریضہ ہے، قرآن وحدیث میں اس کی اہمیت وفخیت کو بڑے اہتمام سے بیان کیا گیا ہے، اسی لیے ان اعمال میں جو مدار فضیلت ہیں یہ ایک اہم ترین عمل ہے، جہاد کی تین قسمیں ہیں:
- (۱) جہاد باللسان، زبان سے اسلام کی دعوت وتبلیغ کا فریضہ انجام دینا اور وعظ ونصیحت کے ذریعہ اسلام کی اشاعت کی سعی وکوشش بجالانا
- (۲) جہاد بالرائے، یعنی عقل وتدبیر اور رائے ومشورہ سے مسلمانوں کے اندر اجتماعیت اور استحکام پیدا کرنا، اور حکمت عملی سے دشمنوں کے دلوں میں رعب بٹھانا اور ان کی صفوں میں انتشار پیدا کرنا۔
- (۳) جہاد بالید، تیر وتلواری وغیرہ سے دشمنان اسلام کا مقابلہ کرنا اور حرب وضرب کے ذریعہ اشاعت اسلام کی راہ سے رکاوٹیں دور کرنا اور اسلام کی سر بلندی کی کوشش کرنا۔

یہ بات یقینی طور پر معلوم ہے کہ آنحضرت ﷺ شجاعت اور بہادری میں تمام انسانوں سے بڑھے ہوئے تھے اور یہ بات بھی متفق ہے کہ آنحضرت ﷺ کی پوری زندگی جہاد باللسان اور جہاد بالرائے میں گزاری ہے، جہاد بالید میں آپ مشغول نہیں ہوئے (الانوار) اس لیے جہاد کی پہلی دو قسمیں تیسری اور آخری قسم سے لازمی طور پر اعلیٰ اور افضل ہیں ورنہ لازم آئے گا کہ آپ ﷺ نے اعلیٰ وافضل کو چھوڑ کر ادنیٰ اور کمتر کو اختیار فرمایا اور یہ ممکن نہیں تاریخ وسیر اور آثار وحادیث سے ثابت ہے کہ جہاد باللسان اور جہاد بالرائے میں حضرت صدیق اکبر رضی اللہ عنہ اور حضرت فاروق اعظم رضی اللہ عنہ تمام حضرات صحابہ پر سبقت اور فوقیت رکھتے ہیں۔ کیوں کہ اسلام کے بالکل ابتدائی دور میں حضرت ابوبکر صدیق رضی اللہ عنہ کی دعوت وتبلیغ سے حضرت عثمان غنی، حضرت عبدالرحمن بن عوف، حضرت زبیر اور حضرت طلحہ وغیرہ (رضی اللہ عنہم) جیسے اجلہ صحابہ حلقہ اسلام میں داخل ہوئے جس سے اسلام کی ترقی اور اشاعت کی راہیں کھلیں اور حضرت فاروق اعظم کے اسلام سے اسلام اور مسلمانوں کو جو عزت وشوکت حاصل ہوئی وہ تاریخ اسلام کا ایک روشن باب ہے، آپ کے اسلام سے پہلے مسلمانوں کی کس مہتری اور بیچارگی کا یہ عالم تھا کہ آزادی کے ساتھ وہ اسلامی شعائر کی بجا آوری نہیں کر سکتے تھے لیکن جس دن سے حضرت فاروق اعظم زمرۃ اسلام میں شامل ہوئے اسی دن سے مسلمان اعلانیہ طور پر اسلامی عبادات و اعمال کو ادا کرنے لگے۔

رائے اور مشورہ میں بھی یہ دونوں حضرات ہمیشہ آنحضرت ﷺ کے مشیر اور وزیر کی حیثیت سے آپ ﷺ کے شریک رہے اور کوئی غزوہ اور مہم ان دونوں حضرات کے مشورہ کے بغیر واقع نہیں ہوا۔ علاوہ ازیں آنحضرت ﷺ کی زندگی میں مسلمانوں کے اندر اجتماعیت واستحکام پیدا کرنے اور مشرکین کی صف میں انتشار و اختلاف برپا کرنے میں ان دونوں حضرات نے دیگر حضرات صحابہ کے مقابلہ میں بہت زیادہ خدمات انجام دی ہیں، یہاں تک کہ مشرکین بطور خاص ان ہردو بزرگوار کے وجود سے نہایت خائف

اور بدول و جان ان کی ہلاکت کے آرزو مند و خواہاں تھے، چنانچہ غزوہ احد کے آخر میں ابوسفیان نے حضرات صحابہ میں سے انہیں دونوں حضرات کے بارے میں پوچھا تھا کہ کیا یہ دونوں ہلاک ہو گئے یا زندہ ہیں؟ ان تفصیلات سے محقق طور پر ثابت ہو گیا کہ حضرات شیخین رضی اللہ عنہما کا جہاد دوسرے حضرات صحابہ مثلاً حضرت علی مرتضیٰ، حضرت زبیر، حضرت حمزہ، حضرت مصعب بن عمیر، حضرت ابو طلحہ، حضرت سعد بن معاذ، حضرت سماک بن حرب رضی اللہ عنہم اجمعین کے جہاد سے افضل اور اعلیٰ ہے، اس کے باوجود حضرت عمر بن خطاب رضی اللہ عنہ کو تیسری قسم یعنی جہاد بالید میں بھی مشارکت حاصل ہے۔ ”کماید علی ذالک التواضع“۔

(۲) علم: فضیلت کے اسباب میں سے ایک سبب علم بھی ہے چنانچہ ارشاد خداوندی ہے کہ

”قل هل يستوى الذين يعلمون و الذين لا يعلمون“۔

”آپ کہہ دیجئے کہ اہل علم اور بے علم برابر نہیں ہیں؟“

کہا جاتا ہے کہ حضرات صحابہ میں علی مرتضیٰ کرم اللہ وجہہ کا مرتبہ علمی اعتبار سے سب سے بلند ہے۔ میں کہتا ہوں کہ علم کی زیادتی کا پتہ دو طریقہ سے لگایا جاسکتا ہے: اول کثرت روایات حدیث اور دوسرے آنحضرت ﷺ کا کسی کو ایسا کام سپرد کرنا جو علم سے تعلق رکھتا ہو، کیونکہ نبی کریم ﷺ کسی کام کی ذمہ داری اسی شخص کے سپرد کرتے تھے، جو اس کا سب سے زیادہ اہل اور مستحق ہوتا تھا۔ اور یہ بات قطعی طور پر معلوم ہے کہ آنحضرت ﷺ نے حضرت صدیق اکبر رضی اللہ عنہ کو نماز، حج اور جہاد میں امام اور امیر بنایا ہے، اور حضرت فاروق اعظم رضی اللہ عنہ کو صدقات و زکوٰۃ کی وصولیابی کے لیے عامل مقرر فرمایا ہے۔ علاوہ ازیں کتب احادیث سے بھی معلوم ہے کہ صدقات سے متعلق اکثر روایتیں صدیق اکبر رضی اللہ عنہ ہی کے واسطے سے امت تک پہنچی ہیں، مسائل زکوٰۃ کی تشریح و تفصیل انہیں سے منقول ہے اور زکوٰۃ کے سلسلہ میں جو حدیث حضرت علی کرم اللہ وجہہ کے واسطے سے منقول ہے وہ محدثین کے نزدیک درجہ صحت تک نہیں پہنچ سکی ہے، مزید برآں اس میں ایک ایسا وہم موجود ہے جس کی بناء پر علماء اسلام میں سے کسی نے اسے اپنا معمول نہیں بنایا۔ نیز یہ بھی ثابت ہے کہ حضرات شیخین سفر و حضر ہر موقع پر آنحضرت ﷺ کے رفیق صحبت و شریک مشورہ رہتے تھے اور ظاہر ہے کہ علم کامل کے بغیر حضور ﷺ انہیں اپنا مشیر و وزیر نہیں بنا سکتے تھے۔ پھر آنحضرت ﷺ کی صحبت و رفاقت جس قدر دراز ہوگی اسی اعتبار سے احکام و فتویٰ کی معلومات میں زیادتی ہوگی۔

رہا معاملہ کثرت روایات و فتویٰ کا تو چونکہ آنحضرت ﷺ کے بعد حضرت ابوبکر صدیق رضی اللہ عنہ کو زندگی کا بہت ہی کم موقع ملا، اس کے علاوہ دور صحبت نبوی ﷺ سے بالکل قریب اور متصل تھا اس لیے لوگوں کو آپ سے روایت حدیث کی چنداں ضرورت بھی نہیں تھی پھر آپ حج وغیرہ کے علاوہ کبھی مدینہ سے باہر سفر میں بھی نہیں نکلے کہ دور دراز مقامات کے لوگ آپ سے روایت حاصل کرتے، کثرت روایت کے ان موانع کے باوجود ایک سو پینتالیس احادیث صحیحہ آپ کے واسطے سے مروی ہیں جنہیں کبار صحابہ نے آپ سے روایت کیا ہے، جس میں حضرت علی مرتضیٰ رضی اللہ عنہ آنحضرت ﷺ کی وفات کے بعد تقریباً تیس (۳۰) سال تک حیات رہے، طول طویل اسفار بھی کیے اور عہد نبوت سے بعید ہونے کی بناء پر لوگوں کو آپ سے روایت حدیث کی احتیاج

بھی زیادہ تھی، کثرت روایت کے ان اسباب و مواقع کے باوجود آپ کی کل مرویات صحیحہ کی تعداد پانچ سو چھیاسی (۵۶۶) سے زیادہ نہیں ہے۔ لہذا اگر حضرت ابو بکر صدیق رضی اللہ عنہ کی مدت حیات سے دیگر حضرات صحابہ کی مدت حیات کا موازنہ کیا جائے تو واضح طور پر معلوم ہو جائے گا کہ حضرت صدیق اکبر رضی اللہ عنہ کا علمی مقام دیگر حضرات صحابہ کے مقابلے میں بہت بلند ہے، اسی پر ان کے فتویٰ کو بھی قیاس کرنا چاہیے۔

اور کمال علمی میں یہی مقام حضرت عمر فاروق رضی اللہ عنہ کا بھی ہے کیونکہ ان کی مرویات مسندہ کی تعداد پانچ سو ستتیس (۵۳۷) ہے اور فتاویٰ تو ان کے بے شمار ہیں حتیٰ کہ ہر مسئلہ فقہیہ میں ان کا فتویٰ موجود ہے، علاوہ ازیں عقائد، تفسیر اور تصوف کے باب میں بھی آپ نے داد تحقیق دی ہے اور اپنے پیچھے ان موضوعات پر ایک اچھا خاصا ذخیرہ چھوڑا ہے، چنانچہ حضرت شاہ ولی اللہ محدث دہلوی قدس سرہ نے اپنی معرکہ الآراء تصنیف "ازالة الخفاء عن خلافة الخلفاء" میں ان تمام روایات کو جمع کر دیا ہے جو ایک مستقل کتاب کی حیثیت رکھتی ہیں، اور یہ بات تحقیق ہے کہ آنحضرت ﷺ کے بعد حضرت فاروق اعظم سے تقریباً سترہ (۱۷) سال زیادہ حضرت علی رضی اللہ عنہ کو دنیا میں رہنے کا موقع ملا ہے کیونکہ حضرت فاروق اعظم کی وفات یکم محرم ۲۴ھ کو ہوئی ہے اور حضرت علی رضی اللہ عنہ کی وفات کا سا سترہ ۴۰ھ میں پیش آیا۔ مگر اس مدت دراز کے حاصل ہونے کے باوجود حضرت فاروق اعظم کی مرویات سے ان کی مرویات صرف انچاس (۳۹) زائد ہیں۔ اور اگر حضرت فاروق اعظم کی متانت تقریر، قوت تفہیم اور حسن تعلیم کو سامنے رکھا جائے تو دونوں حضرات کے درمیان نمایاں تفاوت نظر آئے گا، کیونکہ حضرت علی کرم اللہ وجہہ کے زمانہ میں کوئی اختلافی مسئلہ اُٹھ اور طے نہ ہو سکا، برخلاف اس کے حضرت فاروق کے عہد میں بہت سارے مسائل طے ہوئے اس سے پتہ چلتا ہے کہ دوسروں کی بہ نسبت حضرت فاروق اعظم کا علم کئی گنا زیادہ تھا اور یہ حقیقت اس وقت اور مستحکم ہو کر سامنے آجائے گی جب دونوں حضرات کے مسانید و فتاویٰ کا باہم موازنہ و مقابلہ کیا جائے۔

علم کا ایک اہم ترین شعبہ علوم قرآن ہے اس باب میں بھی حسب تصریح مورخین و محدثین حضرت علی رضی اللہ عنہ کو حضرات شیخین پر فضیلت اور فوقیت حاصل نہیں ہے بلکہ کچھ بات یہ ہے کہ اس فن میں تینوں حضرات کا درجہ مساوی اور برابر ہے۔ البتہ قرأت قرآن، کتابت قرآن، قرآن کے الفاظ اور امت کو ایک قرأت پر جمع کرنے کے سلسلہ میں حضرت عثمان غنی رضی اللہ عنہ کو ان تینوں حضرات پر سبقت حاصل ہے لیکن حضرت عثمان غنی رضی اللہ عنہ نے یہ تمام مساعی جلیلہ حضرات شیخین ہی کے جمع کردہ مصحف کی روشنی میں انجام دی ہیں، اس لیے اس امر میں بھی حضرات شیخین ہی کو اولیت کا شرف حاصل ہے۔ پھر آنحضرت ﷺ کا امت نماز کے لیے حضرت صدیق اکبر کو منتخب فرمانا بھی یہی بتاتا ہے کہ حضرت علی رضی اللہ عنہ علم و قرأت اور فہم میں حضرت ابو بکر رضی اللہ عنہ سے بڑھے ہوئے نہیں تھے ورنہ لازم آئے گا کہ آپ ﷺ نے اعلیٰ کو نظر انداز کر کے غیر اعلیٰ کو ترجیح دی جو صاحب نبوت سے بعید ہے۔

(۳) تقویٰ: اعمال فضیلت میں ایک اہم ترین عمل اتباع شریعت اور تقویٰ ہے، ارشاد باری تعالیٰ ہے:

”ان اکرمکم عند اللہ اتقاکم“

”یقیناً تم میں سے سب سے باعزت اللہ کے نزدیک تمہارا سب سے بڑا متقی ہے“

کتاب وسنت اور آثار سے یقینی طور پر معلوم ہوتا ہے کہ حضرت صدیق اکبرؓ نے ایک کلمہ بھی کبھی آنحضرت ﷺ کی مرضی کے خلاف زبان سے نہیں نکالا۔ چنانچہ بدر کے قیدیوں سے فدیہ لینے کے معاملہ میں اسی طرح حدیبیہ میں صلح کے سلسلہ میں بعض کماحقہ صحابہ نے رائے اور مشورہ کے درجہ میں اختلاف کیا مگر حضرت صدیق اکبرؓ کی رائے ان دونوں موقعوں پر بھی نبی کریم ﷺ کے موافق رہی حتیٰ کہ ارادہ کے درجہ میں بھی آپ نے آنحضرت ﷺ کے فرمان کیخلاف کبھی نہیں سوچا اور نہ کبھی آپ کے ارشاد مرضیات کی تعمیل میں کسی قسم کی سستی اور کمزوری گوارا کی یہی وجہ ہے کہ آنحضرت ﷺ ان سے آخر دم تک راضی و خوش رہے۔ حضرت فاروق اعظمؓ کی رائے اگرچہ بعض مواقع میں آنحضرت ﷺ کی رائے سے بظاہر مخالف ہوئی مگر یہ اختلاف رائے تشددی الدین اور سمیت اسلامی کی بناء پر پیش آیا، جو یقیناً عین اتباع و موافقت ہے، یہی وجہ ہے کہ آخر میں بذریعہ وحی آپ کی تصویب کی گئی لہذا یہ اختلاف بھی آپ کے مناقب میں شمار کیا جاتا ہے، اس کے برعکس حضرت علی مرتضیٰ کرم اللہ وجہہ ابو جہل کی بیٹی سے نکاح کرنے کے معاملہ میں اور نماز تہجد کی تنہید کے سلسلہ میں مورد عتاب ہو چکے ہیں۔

(۴) زہد: مدار فضیلت میں سے ایک عمل زہد اور دنیا سے بے نیازی ہے، بعض لوگ دعویٰ کرتے ہیں کہ ”ازہد الناس علی“ حضرت علی رضی اللہ عنہ سب سے بڑے زاہد تھے، ہم کہتے ہیں کہ زہد نام ہے دنیا کی لذت سے بے نیاز اور مال و دولت، بیوی، اولاد اور حاشم و خدیم سے بے رغبت ہونے کا، اور یہ بات محقق طور پر معلوم ہے کہ حضرت صدیق اکبرؓ جس وقت مشرف بہ اسلام ہوئے ہیں وہ شہر مکہ کے چند سایہ داروں میں سے ایک تھے، لیکن قبول اسلام کے بعد انہوں نے اپنا سارا سرمایہ اللہ اور اس کے رسول کی رضا جوئی میں صرف کر دیا اورضعفائے مسلمین کی ایک جماعت کو جو غلامی کی دردناک زندگی گزارنے پر مجبور تھی، ان کے ظالم و جابر آقاؤں سے انہیں خرید کر آزاد کیا، غرضیکہ اسلام اور مسلمانوں کی امداد و اعانت میں اس طرح بے دریغ مال خرچ کیا کہ ان کے پاس ایک درہم بھی باقی نہ بچا اور اس دنیا سے اس طرح فارغ ہو کر گئے کہ اپنے پیچھے نہ کوئی جائیداد چھوڑی اور نہ زمین۔ زمانہ خلافت میں بھی زہد کا یہ عالم تھا کہ بیت المال سے بطور گزارہ کے بس اتنی رقم لینا قبول کیا کہ کسی طرح گزاراقت ہو جاتی تھی اور اس پر بھی یہ حال تھا کہ جب مال غنیمت وغیرہ سے کوئی رقم ان کے حصہ میں آتی تھی تو بیت المال سے لی ہوئی رقم کے عوض اسے کار خیر میں خرچ کر دیتے تھے۔

زہد اور دنیا سے بے رغبتی میں یہی حال حضرت عمر فاروق رضی اللہ عنہ کا بھی تھا جس کی شہادت خود حضرات صحابہ نے دی ہے۔ اس کے برعکس حضرت علی مرتضیٰ کرم اللہ وجہہ نے جائیداد اور زمین خریدی، کھیتیاں اور باغات لگائے اور وفات کے وقت اپنے پیچھے چار بیویاں، انیس باندیاں، بہت سارے غلام و خدام اور تیس کے قریب اولاد چھوڑی اور اس بڑے کنبہ کے لیے اتنا ترک چھوڑا کہ اس کی وجہ سے سب کے سب غنی اور مالدار تھے، قصہ بیع میں آپ کی اتنی بڑی جائیداد تھی کہ اس کی پیداوار میں غلہ کے

علاوہ ایک ہزار و سو (آج کے حساب سے تقریباً پانچ ہزار ایک سو تیرا نوے من تیس سیر) بکجور سالانہ پیدا ہوتی تھیں۔
نیز زہد کا اعلیٰ درجہ یہ ہے کہ نہ خود دنیا کی لذتوں سے نفع اندوز ہو اور نہ اپنے رشتہ داروں کو اس سے منفعہ ہونے کا موقع فراہم کرے اس اعتبار سے بھی حضرت ابو بکر صدیق رضی اللہ عنہ کو فوقیت حاصل ہے کہ انہوں نے اپنے اعزاء و اقرباء کو حکومت کے عہدوں سے ہمیشہ الگ رکھا، حالانکہ آپ کے قریبی رشتہ داروں میں حضرت طلحہ بن عبید اللہ (بھتیجہ) حضرت عبدالرحمن بن ابی بکر (صاحبزادے) اور حضرت عائشہ صدیقہ (صاحبزادی) جیسے جلیل القدر عالم و فاضل صحابی موجود تھے جو کاروبار حکومت کو چلانے کی پوری صلاحیت و اہلیت رکھتے تھے مگر ان میں سے کسی کو بھی کوئی منصب نہیں دیا، اسی طرح حضرت عمر فاروق رضی اللہ عنہ نے بھی اپنے قبیلہ بنو عدی میں سے کسی کو حاکم و عامل نہیں مقرر کیا، اگرچہ آپ کے خاندان میں بھی حضرت سعید بن زید، ابوجہم بن حذیفہ، خابجہ بن حذیفہ، معمر بن عبداللہ اور خود آپ کے صاحبزادے حضرت عبداللہ بن عمر رضی اللہ عنہم، جمعین حکومت کی ذمہ داریوں سے عہدہ برآ ہونے کی پوری صلاحیت رکھتے تھے لیکن آپ نے کسی کو بھی عہدہ اور منصب نہیں دیا۔ البتہ اپنے خاندان میں سے نعمان بن عدی کو کچھ دنوں کے لیے علاقہ منان کا حاکم بنا دیا تھا، لیکن جلد ہی انہیں اس منصب سے علیحدہ کر دیا۔

اور حضرت علی مرتضیٰ کرم اللہ وجہہ نے اپنے زمانہ خلافت میں اپنے چچا زاد بھائیوں میں سے حضرت عبداللہ بن عباس کو بصرہ کا حاکم مقرر کیا، عبید اللہ بن عباس کو یمن کا اور قثم اور معبد ابناء عباس کو اہل الترتیب مکہ و مدینہ کا اور اپنے بھانجے جعد بن ہرہ کو نذہ کا اور اپنے ربیع (سوتیلے بیٹے) محمد بن ابی بکر کو مصر کا حاکم بنایا اور بوقت وفات اپنے بڑے صاحبزادے حضرت حسن رضی اللہ عنہ کو خلافت کے لیے نامزد فرمایا۔

بلاشبہ یہ سب کے سب حضرات ان مناصب اور عہدوں کے بجائے طور پر لائق اور مستحق تھے، اس لیے یہ کہنا قطعاً درست نہیں ہوگا کہ حاشا وکلا حضرت علی رضی اللہ عنہ نے محض قرابت کی بنیاد پر ان حضرات کو اس اعزاز سے نوازا تھا، مگر فرق مراتب کے وقت یہ کہا جاسکتا ہے کہ حضرات شیخین کے عزیزوں میں بھی ان مناصب کی اہلیت و صلاحیت رکھنے والے افراد موجود تھے مگر انہوں نے ان لوگوں کو کوئی عہدہ نہیں دیا، جس سے واضح ہوتا ہے کہ ان دونوں بزرگوں کا زہد حضرت علی رضی اللہ عنہ کے زہد سے اعلیٰ و ارفع ہے، کیونکہ حضرت علی کرم اللہ کا زہد صرف اپنی ذات پر تھا اور حضرات شیخین کا اپنی ذات کے ساتھ اپنے عزیز و اقارب پر بھی۔

(۵) اتفاق فی سبیل اللہ: اللہ کی راہ میں مال کا خرچ کرنا بھی ترقی درجات کا ذریعہ اور سب فضیلت ہے۔ اور یہ بات بالکل ظاہر ہے کہ حضرت علی مرتضیٰ کرم اللہ وجہہ کی اس باب میں حضرات شیخین رضی اللہ عنہما کے ساتھ چنداں مشارکت نہیں ہے، ہاں حضرت عثمان غنی رضی اللہ عنہ اس معاملہ میں سب پر فوقیت رکھتے ہیں، لیکن حضرات شیخین رضی اللہ عنہم دیگر اسباب فضیلت، علم، جہاد، زہد وغیرہ میں ان سے بھی بڑھے ہوئے ہیں، اس لیے اس ایک وصف میں زیادتی کی بناء پر حضرات شیخین کے مقابلہ میں ان کی فضیلت ثابت نہ ہوگی۔

(۶) حسن سیاست: خلافت اور حسن سیاست بھی مجملہ اسباب فضیلت میں سے ایک سبب ہے اس شعبہ میں

حضرت صدیق اکبرؓ و فاروق اعظمؓ رضی اللہ عنہما کی پیش قدمی روز روشن کی طرح واضح ہے، اس لیے کہ آنحضرت ﷺ کے اس دنیا سے پردہ فرماتے ہی سب سے قبل عرب میں ارتداد کا سنگین فتنہ اٹھ کھڑا ہوا، اگر بروقت اس فتنہ کی سرکوبی نہ کی جاتی تو اسلام کے حق میں یہ ایک ایسا عظیم خطرہ بن جاتا جس کا مقابلہ ممکن نہ ہوتا، اس قیامت خیز فتنہ کے فرو کرنے میں حضرت ابوبکر صدیق رضی اللہ عنہ نے جس جرأت ایمانی اور ثابت قدمی کا مظاہرہ فرمایا ہے وہ تاریخ اسلامی کا ایک درخشاں باب اور حکمت عملی حسن سیاست کا ایک بے مثال نمونہ ہے اور بالآخر آپ ہی کی مساعی جلیلہ سے یہ فتنہ ہمیشہ ہمیشہ کے لیے مر گیا۔

اسلامی فتوحات کے آغاز کا سہرا بھی آپ ہی کے سر ہے، کیونکہ آپ ہی کے دور خلافت میں قیصر و کسریٰ سے باقاعدہ جنگ کی ابتداء ہوئی اور آپ کے حسن تدبیر سے ہر محاذ پر مجاہدین اسلام کو کامیابی ملی اور اسلامی ریاست کا رقبہ فارس و عراق کی حدود تک وسیع ہو گیا۔ مسلمانوں کو خاصی مقدار میں مال غنیمت حاصل ہوئے، جس سے ان کی جنگ دینی دور ہوئی اور ان کی عزت و شوکت میں اضافہ ہوا۔

آپ کے دور میں مسلمانوں کی اجتماعی قوت نہایت مستحکم رہی، آپس میں اتحاد و یگانگت پورے طور پر قائم رہی، باہمی اختلاف و انتشار کا کوئی نام و نشان تک نہیں تھا، عام مسلمان امن و اطمینان کے ساتھ اسلامی علوم و عبادت کی تعلیم و تبلیغ میں منہمک رہے، غرضیکہ آپ کا عہد خلافت اسلام اور مسلمان دونوں کے لیے سراپا خیر و برکت تھا اور حضرت فاروق اعظم کے دور میں ان تمام امور حسن میں مزید استحکام و ترقی ہوئی جس کی ابتداء اور آغاز عہد صدیقی میں ہوا تھا۔ اس کے بالقابل حضرت علی کرم اللہ وجہہ کے زمانہ میں اسلامی قلمرو میں کوئی اضافہ نہ ہو سکا اور نہ ہی مسلمانوں کی اجتماعی قوت کا استحکام باقی رہا، بلکہ مسلمان اختلاف و انتشار کا شکار ہو گئے، اور نوبت جنگی تک پہنچ گئی، جس کی بناء پر اسلامی معاشرہ مضطرب ہو گیا اور اسلام کی ترقیات رک گئیں، ان تفصیلات سے یہ بات واضح ہو کر سامنے آگئی کہ حضرات شہین رضی اللہ عنہما جملہ اوصاف کمال مثلاً علم، جہاد، زہد، تقویٰ، عشق و اطاعت، اتفاق فی سبیل اللہ، حسن سیاست وغیرہ کے اس اعلیٰ و ارفع مقام پر فائز ہیں جہاں تک دوسروں کی رسائی نہیں ہو سکتی ہے، اور یہی وہ اوصاف و اعمال ہیں جنہیں نبی کریم ﷺ نے فضیلت و بزرگی کے موقع پر شام فرمایا ہے، لہذا ثابت ہو گیا کہ حضرات خلفاء اربعہ میں سب سے افضل حضرت ابوبکر صدیق ہی ہیں، ان کے بعد حضرت عمر فاروق کا درجہ ہے۔ (رضی اللہ عنہما)

ایک شبہ کا ازالہ

بعض حضرات حضرت علی رضی اللہ عنہ کو تمام اصحاب رسول ﷺ پر فضیلت کے اثبات میں یہ بات پیش کرتے ہیں کہ انہوں نے کبھی بت پرستی اور شرک نہیں کیا، برخلاف دیگر حضرات کے کہ دور جاہلیت میں ان سے اس امر قبیح کا صدور ہوا ہے اس لیے حضرت علی مرتضیٰ رضی اللہ عنہ سب سے افضل ہیں، لیکن صغریٰ اور کم عمری کی بناء پر کفر و شرک سے محفوظ رہا نہ جہاں فضیلت نہیں بن سکتا، اور یہ بات یقینی طور پر ثابت ہے کہ حضرت علی مرتضیٰ دس برس کی عمر ہی میں مشرف بہ اسلام ہو گئے تھے، کیونکہ ارباب سیر

تاریخ اس پر متفق ہیں کہ حضرت علی رضی اللہ عنہ ۳۰ھ میں ہجرت فرما کر ۱۰ سال فوت ہوئے ہیں، اور اس پر بھی سب کا اتفاق ہے کہ آنحضرت ﷺ نے بعثت کے تیرہویں سال ہجرت فرمائی لہذا اس حساب سے بعثت نبوی ﷺ کے وقت حضرت علی کی عمر دس سال قرار پائی ہے، علاوہ ازیں یہ بات بھی معلوم ہے کہ حضرت علی نے رسول اللہ ﷺ کے گھر میں پرورش پائی ہے اور ان کا پورا زمانہ طفولیت آنحضرت ﷺ کے گھر میں گزرا ہے، اور بچوں کا یہ نفسیاتی قاعدہ ہے کہ وہ اپنے بڑوں کی روش اور طور طریقے کو اختیار کرتے ہیں، پھر اگر اس اصول کو تسلیم کر لیا جائے کہ شرک و بت پرستی سے بچ جانا علی الاطلاق موجب فضیلت اور وجہ بزرگی ہے تو لازمی طور پر یہ ماننا ہوگا کہ ہر بچہ جو اسلام میں پیدا ہوا ہو وہ اکابر صحابہ مثلاً حضرت سلمان فارسی، حضرت سید الشہداء حمزہ، حضرت جعفر الطیار، حضرت عمار بن یاسر رضی اللہ عنہم وغیرہ سے افضل ہو حالانکہ یہ قطعاً غلط ہے اس لیے کلی فضیلت کے لیے اسے پیش کرنا ہی درست نہیں ہے۔

حضرت عثمان غنی و علی مرتضیٰ رضی اللہ عنہما میں باہمی فضیلت

اب صرف یہ بات باقی رہ جاتی ہے کہ حضرات عتین یعنی عثمان ذی النورین اور علی مرتضیٰ رضی اللہ عنہما میں افضل کون ہے، اس سلسلہ میں علماء کی رائیں مختلف ہیں، اور اس مسئلہ میں کسی فیصلہ کن نتیجہ تک پہنچنا ہمارے لیے مشکل ہے۔ اس لیے کہ ان دونوں حضرات کے کمالات و فضائل مساوی اور ہم پلہ ہیں، کیونکہ اگر حضرت ذی النورین کو خدمت قرآن میں سبقت کا شرف حاصل ہے تو حضرت علی مرتضیٰ کی روایت حدیث، اجتہاد اور فتاویٰ میں فوقیت مسلم ہے اور اگر جہاد بالسیف کے سلسلہ میں حضرت علی کرم اللہ وجہہ نے کارہائے نمایاں انجام دیئے ہیں تو لشکر اسلام اور مجاہدین کی مالی امداد و اعانت میں حضرت عثمان غنی کا بے دریغ مال خرچ کرنا ایک مثالی کارنامہ ہے، اسی طرح اگر حضرت عثمان غنی رضی اللہ عنہ مسلمانوں کے قتل کرنے میں نہایت ہی محتاط تھے کہ اپنی ذات کے لیے قید و بند اور قتل کی مشقت و اذیت برداشت کر لی لیکن کسی مسلمان پر ہاتھ اٹھانا گوارا نہیں کیا تو حضرت علی کرم اللہ وجہہ کو اپنے مخالفین کے سلسلہ میں زبان کو قابو میں رکھنے اور ان کے حق میں کلمہ حق کے سوا کچھ نہ کہنے میں ملکہ تامہ حاصل تھا۔ الحاصل دونوں حضرات کے فضائل عملیہ باہم معارض اور مساوی ہیں، رہی فضیلت اختصاصی یعنی اللہ کے نزدیک کسی کا خیر و افضل ہونا تو اس میں بھی دونوں حضرات برابر کے شریک ہیں، اس لیے اس مسئلہ میں کوئی دو ٹوک فیصلہ نہیں کیا جاسکتا۔

”واللہ اعلم الحقیۃ الحال“

☆ حضرت مولانا سید اشہد رشیدی صاحب

صحابہ کرام ﷺ اور ان کی عدالت

یہ ایک مسلم حقیقت ہے کہ بیٹے میں باپ کا، شاگرد میں استاذ کا اور زیر تربیت رہنے والوں میں مربی کا عکس نمایاں طور پر دکھائی دیتا ہے، بہت سی اچھائیاں اور برائیاں، خوبیاں اور کیاں بڑوں سے چھوٹوں کی جانب منتقل ہوتی ہیں، بالخصوص اگر وہ مرشد اور رہبر ہو تو ارد گرد رہنے والوں کے لئے اس کی شخصیت نمونہ ہوتی ہے، جس کی وجہ سے اس کے انداز و اطوار کی نقالی کی جاتی ہے، اور اس کی زبان سے نکلے ہوئے جملوں کو صرف سنا ہی نہیں جاتا، بلکہ اس کے سامنے سر تسلیم خم کرتے ہوئے اس کی ہر بات کو قبول بھی کیا جاتا ہے، گو یا اس کے ہم نشین اس کی شخصیت کے آئینہ دار ہوتے ہیں، جن میں پائی جانے والی خوبیوں اور خامیوں کو اس کی طرف منسوب کیا جاتا ہے، جیسا کہ عربی کے ایک مقولہ میں اس حقیقت سے پرہ اٹھاتے ہوئے کہا گیا ہے: **أَلَوْ لَدَرْ لَابِئِرٍ**۔ یعنی بیٹا اپنے باپ کے اخلاق و عادات کا راز داں ہوا کرتا ہے، بالکل یہی کیفیت استاذ کے شاگرد اور نبی کے اصحاب کی ہوتی ہے۔

نبی آخر الزماں صلی اللہ علیہ وسلم امانت و دیانت، سچائی و ایمان داری، رحم و کرم، عفو و درگزر اور خلق خدا کے ساتھ حسن سلوک جیسی لاتعداد خوبیوں اور کمالات سے متصف تھے، جن سے متاثر ہو کر عرب کے قبائل جوق در جوق اسلام میں داخل ہوئے اور مقام صحابیت پر فائز ہو کر آپ صلی اللہ علیہ وسلم کی تعلیمات سے اپنے قلوب کو روشن کرنے لگے، آپ اگر ایک طرف نبی برحق ہیں، تو دوسری طرف صحابہ کرام کے لئے روحانی باپ بھی ہیں، اتنا ہی نہیں؛ بلکہ مشفق استاذ، مربی حقیقی اور مرشد کامل کا مقام بھی آپ کو حاصل ہے، جس کی بنا پر ایمان کے ساتھ چند ساعتیں آپ صلی اللہ علیہ وسلم کی صحبت بابرکت میں گزرنے والے کے دل کی دنیا ہی بدل جایا کرتی تھی، اب اُس میں شرک کی جگہ توحید خالص، بزدلی کی جگہ بہادری، جھوٹ کی جگہ سچائی، بے ایمانی کی جگہ ایمان داری، حب دنیا کی جگہ فکر آخرت، فحاشی کی جگہ غیرت و حمیت اور بد اخلاقی کی جگہ حسن اخلاق کے جذبات پروان چڑھنے لگتے اور جب وہ آپ کی مجلس سے باہر نکلتا تو دنیا کے لئے مقتداء اور نمونہ ہوتا، یہ آپ کی بہترین تربیت کا بے مثال اثر تھا، جو ہر صحابی کے اندر بدرجہ اتم موجود تھا، جس کی وجہ سے عدالت و ثقاہت اور فضیلت و مرتبہ میں بعد میں آنے والا کوئی شخص بھی ان کی ہمسری نہیں کر سکتا۔

صحابہ کرام کی عدالت اور اس کے دلائل

صحابہ کرام رضوان اللہ علیہم اجمعین انبیاء علیہم السلام کے بعد روئے زمین کے سب سے مقدس لوگ ہیں جن کے فضائل اور مناقب کتاب و سنت اور اجماع امت سے ثابت ہیں۔ ذیل میں قرآن کریم کی چند آیات پیش کی جاتی ہیں، جن سے صحابہ کرام کی عزت و عظمت کا بخوبی اندازہ لگایا جاسکتا ہے:

(۱) اللہ رب العزت قرآن کریم کی ایک آیت میں صحابہ کرام کو اپنی خوشنودی کا پرہیز دیتے ہوئے اور نئی دنیا تک آنے والے تمام انسانوں پر ان کی فوقیت کو ظاہر کرتے ہوئے ارشاد فرماتا ہے:

إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِيَّةِ، جَزَاءُ هُمْ عِنْدَ رَبِّهِمْ
جَنَّتْ غَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا، رَضِيَ اللَّهُ عَنْهُمْ وَرَضُوا
عَنْهُ ذَٰلِكَ لِمَنْ خَشِيَ رَبَّهُ. (۱)

بے شک جو لوگ ایمان لائے اور عمل صالح کیا وہ خلق میں سے بہترین لوگ ہیں، ان کا بدلہ ان کے رب کے یہاں باقی رہنے والے باغات ہیں، جن کے نیچے نہریں جاری ہیں، جن میں وہ ہمیشہ رہیں گے، اللہ ان سے راضی ہوا اور وہ اللہ سے راضی ہوئے، یہ اس شخص کے لئے ہے جو اپنے رب سے ڈرتا ہو۔

یہ حقیقت ہے کہ نزولِ آیت کے وقت اہل ایمان کا اولین مصداق صحابہ کرام کی ذاتِ عالیہ ہی تھی، انہی کو خیر البریہ کہا گیا اور انہی کے سلسلہ میں ”رضی اللہ عنہم ورضوا عنہ“ کا مژدہ جافزا سنا گیا، ان کے بعد جو بھی ان کے نقش قدم پر چلے گا وہ مذکورہ عنایاتِ خداوندی کا مستحق قرار پائے گا؛ لیکن ”الفضل للمتقدم“ کے اصول کے مطابق بعد میں آنے والے صحابہ کرام کی برابری نہیں کر پائیں گے۔ الغرض آیت مبارکہ میں خلقِ خدا کے جس گروہ کو ”خیر البریہ“ کا اولین مقصداد ہونے کا شرف حاصل ہے یقیناً اس کی عدالت و ثقاہت اور سچائی و ایمان داری میں شک و شبہ کی کوئی گنجائش باقی نہیں ہے۔

(۲) اسی طرح رب ذوالجلال ایک دوسری آیت میں صحابہ کرام رضی اللہ عنہم اجمعین سے رضامندی کا اظہار کرتے ہوئے دوسروں کو ان کی تقلید کا حکم دیتا ہے، اور فرماتا ہے:

وَالسَّابِقُونَ السَّابِقُونَ أُولَٰئِكَ الْمُقَدَّمُونَ وَالَّذِينَ تَبِعُوا هُمُ الْبَاقُونَ، رَضِيَ
اللَّهُ عَنْهُمْ وَرَضُوا عَنْهُ. (۲)

اور جو لوگ قدیم ہیں یعنی سب سے پہلے ہجرت کرنے والے اور مدد کرنے والے ہیں اور جو نیکی میں ان کی پیروی کرنے والے ہیں، اللہ ان سے راضی ہوا اور وہ اللہ سے راضی ہوئے۔

آیت مبارکہ میں ”الْمُسَابِقُونَ الْأَوَّلُونَ“ کے مفہوم کی تعین میں مفسرین کے مختلف اقوال ہیں:

الف: وہ حضرات صحابہ مراد ہیں جنہوں نے پہلے بیت المقدس اور پھر بیت اللہ یعنی دونوں قبلوں کی طرف منہ کر کے نماز پڑھی۔

ب: وہ حضرات صحابہ مراد ہیں جو غزوہ بدر میں شریک ہوئے۔

ج: وہ صحابہ کرام اس کا مصداق ہیں جنہوں نے بیعت رضوان میں شرکت فرمائی۔

لیکن اہل علم نے عام طور پر اس قول کو زیادہ پسند کیا ہے جو تفسیر مظہری میں نقل کیا گیا ہے، یعنی آیت مذکورہ میں ”من“ جمع خفیہ نہیں؛ بلکہ بیانیہ ہے، اور مفہوم یہ ہے کہ تمام صحابہ کرام یہ نسبت باقی امت کے سابقین اولین ہیں۔

حضرت تھانوی رحمۃ اللہ علیہ نے بیان القرآن میں اسی قول کو اختیار فرمایا ہے، گویا اللہ رب العزت آیت مبارکہ میں اگر ایک طرف صحابہ کرام کی مقدس جماعت کو اپنی رضا اور رضوان کے خوش کن اعلان سے نوازا رہا ہے، تو دوسری طرف تاقیامت آنے والے امت کے افراد کے واسطے صحابہ کرام کی ذات کو مقتدا، پیشوا اور معیارِ حق بنا کر ان کی پاک بازی اور تقدس پر مہر تصدیق ثبت فرما رہا ہے، اور یقیناً جو حضرات قابلِ تقلید اور پیشوا قرار دے جائیں ان کی ثناء و وعدالت شک و شبہ سے بالاتر ہوگی۔

(۳) خدائے وحدہ لا شریک ایک آیت میں صحابہ کرام کے مختلف مراتب اور درجات کو ذکر کرنے کے بعد سب کو جنت کی بشارت دیتے ہوئے ارشاد فرماتا ہے:

لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلْ، أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدُ وَقَاتَلُوا وَكُلًّا وَعَدَ اللَّهُ الْحُسْنَىٰ. (۳)

برابر نہیں تم میں جس نے خرچ کیا فتح سے پہلے اور جہاد کیا ان لوگوں کا درجہ بڑھا ہوا ہے ان سے جنہوں نے اس کے بعد خرچ کیا اور جہاد کیا اور اللہ نے سب سے ہی وعدہ کیا خیر اور بھلائی کا۔

آیت مبارکہ میں اگرچہ صحابہ کرام کی درجہ اور مرتبہ کے لحاظ سے دو قسمیں ذکر کی گئی ہیں، اور پہلی قسم کو دوسری قسم پر فضیلت دی گئی ہے؛ لیکن مراتب و درجات کے اس فرق کے باوجود خدائے ذوالجلال نے جنت اور مغفرت کا وعدہ تمام ہی صحابہ کرام سے کرتے ہوئے ارشاد فرمایا ہے: ﴿وَكُلًّا وَعَدَ اللَّهُ الْحُسْنَىٰ﴾ یعنی جہاں تک سوال جنت اور مغفرت کا ہے، تو عمومی طور پر تمام ہی صحابہ کرام اس کے مستحق ہیں اور خدائے ذوالجلال نے سب ہی سے اس کا وعدہ فرمایا ہے، جس گروہ کو دنیا ہی میں جنت و مغفرت کی بشارت دے دی گئی ہو اس سے زیادہ قابلِ اعتبار ثقہ اور عادل کون ہو سکتا ہے؟

احادیث رسول اور عدالت صحابہؓ

(۱) حضرات صحابہ کرام رضی اللہ عنہم کے فضائل و مناقب اور ان کی عدالت و ثقاہت جس طرح آیات قرآنیہ سے

ثابت ہے، اسی طرح احادیث نبویہ سے بھی اس کا ثبوت ملتا ہے، چنانچہ ایک طویل روایت میں نبی کریم صلی اللہ علیہ وسلم امت کو صحابہ کرام کے تین اعزاز و اکرام کا حکم دیتے ہوئے ان کے بہترین اور خیر امت ہونے کا اعلان کرتے ہیں۔ ارشاد نبوی ہے:

عَنْ عُمَرَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَخْرَجُوا أَصْحَابِي فَإِنَّهُمْ خِيَارُكُمْ ثُمَّ الَّذِينَ يَلُونَهُمْ، ثُمَّ الَّذِينَ يَلُونَهُمْ ثُمَّ يَظْهَرُ الْكُذْبُ۔ (۳)

حضرت عمر رضی اللہ عنہ سے مروی ہے کہ نبی علیہ السلام نے فرمایا کہ میرے اصحاب کا اکرام کیا کرو؛ کیوں کہ وہ تم میں سے بہترین لوگ ہیں، پھر وہ لوگ ہیں جو ان سے ملے ہوئے (تابعین) اور پھر وہ لوگ ہیں جو ان سے ملے ہوئے ہیں (تابع تابعین) اور پھر ان کے بعد جھوٹ ظاہر ہونے لگے گا۔

جولوگ زبان رسالت مآب صلی اللہ علیہ وسلم سے امت کے بہترین گروہ ہونے کا شرف حاصل کر چکے ہیں، یقیناً ان سے زیادہ معتبر لشکر اور عادل کوئی اور نہیں ہو سکتا۔

(۲) اسی طرح ایک روایت میں نبی علیہ السلام امت کو اپنے اصحاب کے سلسلہ میں زبان طعن دراز کرنے سے روکتے ہیں اور ان کی شان میں ہر طرح کی گستاخی سے پرہیز کرنے کا حکم دیتے ہوئے ارشاد فرماتے ہیں:

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَسُبُّوا أَصْحَابِي فَلَوْ أَنَّ أَحَدًا أَنْفَقَ مِثْلَ أُحُدٍ ذَهَبًا مَا بَلَغَ مَدَّةَ أَحَدِهِمْ وَلَا نَصِيفَهُ۔ (۵)

حضرت ابوسعید خدری رضی اللہ عنہ نبی علیہ السلام سے یہ فرمان نقل کرتے ہیں کہ میرے صحابہ کو برا بھلا مت کہو کیوں کہ تم میں سے کوئی اگر احد پہاڑ کے برابر بھی سونا راہِ خدا میں خرچ کر دے تب بھی وہ اجر و ثواب میں ان کے ایک یا نصف مد کے برابر نہیں پہنچ سکے گا۔

کیوں کہ اخلاص و اللہیت کے علاوہ دشمنانِ اسلام سے بچنے والی اذیتوں پر صبر کرنے اور قبولِ اسلام میں سبقت لے جانے کی وجہ سے ان کو ایک مد یا نصف مد (تھوڑا بہت) راہِ خدا میں صدقہ کرنے پر جو عظیم الشان اجر و ثواب ملے گا وہ بعد میں آنے والوں کے احد پہاڑ کے برابر بھی سونا صدقہ کرنے سے کئی گنا زیادہ ہوگا۔

یاد رکھئے! جس طرح گالی دینا، برا بھلا کہنا صحابہ کرام کی شان میں گستاخی ہے، اسی طرح ان کی عدالت و شہادت میں شک و شبہ کا اظہار کرنا بھی ان کی شان میں گستاخی ہے، جس سے مذکورہ روایت میں آپ صلی اللہ علیہ وسلم اپنی امت کو باز رہنے کی تلقین فرماتے ہیں۔

(۳) نبی کریم صلی اللہ علیہ وسلم ایک دیگر طویل روایت میں اپنے اصحاب کو بعد میں آنے والے افراد کے لئے معیار

حق اور قابلِ تقلید قرار دیتے ہوئے ارشاد فرماتے ہیں:

إِنَّ بَنِي إِسْرَءِيلَ تَفَرَّقَتْ عَلَى ثِنْتَيْنِ وَسَبْعِينَ مِثْلَةً وَتَفَرَّقُوا أُمْتِي عَلَى ثَلَاثٍ وَسَبْعِينَ مِثْلَةً كُلُّهُمْ فِي النَّارِ إِلَّا مِثْلَةً وَاحِدَةً، قَالُوا: مَنْ هِيَ يَا رَسُولَ اللَّهِ! قَالَ: مَا أَنَا عَلَيْهِ وَأَصْحَابِي. (۶)

بنو اسرائیل بہتر فرقوں میں بٹے اور میری امت بہتر فرقوں میں بٹے گی، جن میں ایک کے سوا سب جہنمی ہوں گے؟ صحابہ کرام نے پوچھا یا رسول اللہ! وہ فرقہ ناجی کونسا ہوگا؟ آپ نے فرمایا جو میرے اور میرے اصحاب کے طریقے پر گامزن ہو۔

غور کیجئے! جن حضرات کی راہ کو راہ حق قرار دے کر نجات اخروی کا ذریعہ بنادیا گیا ہو، کیا ان سے بڑھ کر بھی کوئی اللہ اور عادل ہو سکتا ہے؟ کیا اب ان کی شہادت و عدالت اور قابل اعتبار ہونے پر بحث و تحقیق کی کوئی گنجائش باقی رہ جاتی ہے؟

اجماع امت اور عدالت صحابہ

صحابہ کرام کا تعلق اس مقدس گروہ سے ہے کہ جن کے واسطے سے بعد میں آنے والوں تک قرآن و حدیث، دین و شریعت اور اسلامی تعلیمات پہنچی ہیں، ان کے معتبر اور ثقہ ہونے میں کسی طرح کا شک و شبہ اگر پیدا ہوتا ہے تو دین کی پوری عمارت متزلزل ہو جائے گی، کتاب و سنت، شریعت و طریقت، دین و اسلام کوئی بھی چیز محفوظ نہیں رہ پائے گی، چنانچہ اسی وجہ سے نیزا پر ذکر کئے گئے دلائل کی بنیاد پر اہل سنت و جماعت کا تمام صحابہ کرام کے عادل اور قابل اعتبار ہونے پر اجماع ہے، جیسا کہ حضرت ملا علی قاری مرقاة میں تحریر فرماتے ہیں:

(۱) الصَّحَابَةُ كُلُّهُمْ عَدُولٌ مُطْلَقًا لِمَطَوَاهِرِ الْكِتَابِ وَالسُّنَّةِ وَاجْتِمَاعِ مَنْ يُعْتَدُّ بِهِ. (۷)

صحابہ سب کے سب قابل اعتبار و عادل ہیں، کتاب و سنت کے واضح دلائل اور قابل اعتماد حضرات کے اجماع کی وجہ سے۔

(۲) حضرت امام نوویؒ شرح مسلم میں صحابہ کرام کی عدالت پر اجماع امت کو بیان کرتے ہوئے فرماتے ہیں:

اتَّفَقَ أَهْلُ الْحَقِّ وَمَنْ يُعْتَدُّ بِهِ مِنَ الْإِجْمَاعِ عَلَى قُبُولِ شَهَادَاتِهِمْ وَرَوَايَاتِهِمْ وَكَمَالِ عَدْلِهِمْ رَضِيَ اللَّهُ عَنْهُمْ أَجْمَعِينَ. (۸)

اہل حق متفق ہیں اور قابل اعتماد لوگوں کا اجماع ہے اس بات پر کہ صحابہ کرام کی گواہیوں اور ان کی روایات کو قبول کیا جائے، نیز ان کی عدالت کو کامل و مکمل مانا جائے۔

(۳) اسی طرح صاحب فتح الملہم صحابہ کرام کی حقانیت و صداقت پر اہل سنت و جماعت کا اجماع نقل کرتے ہوئے

ارشاد فرماتے ہیں:

قَدْ أَجْمَعَ أَهْلُ السُّنَّةِ وَالْجَمَاعَةِ عَلَى أَنَّ الصَّحَابَةَ أَفْضَلُ الْخَلَائِقِ بَعْدَ الْأَنْبِيَاءِ عَلَيْهِمُ السَّلَامُ وَعَلَى أَنَّهُ لَمْ يَبْلُغْ مَرْتَبَتَهُمْ فِي الْفَضِيلَةِ أَحَدٌ مِنَ الْأَوْلِيَاءِ وَقَدْ شَهِدَتْ بِذَلِكَ نُصُوصٌ مِنَ الْكِتَابِ وَالسُّنَّةِ. (۹)

اہل سنت و جماعت کا اجماع ہے کہ مخلوقات میں انبیاء علیہم السلام کے بعد سب سے افضل صحابہ کرام رضی اللہ عنہم ہیں، جن کے مرتبہ کو بعد میں آنے والے اولیاء میں سے بھی کوئی نہیں پہنچ سکتا، کتاب و سنت میں موجود نصوص سے یہی ثابت ہے۔

الغرض مذکورہ بالا تفصیل سے یہ بات پوری طرح واضح ہو جاتی ہے کہ صحابہ کرام رضی اللہ عنہم اجماعاً امت محمدیہ کا وہ پاکیزہ اور مقدس طبقہ ہے کہ جس کے فضائل و مناقب اور ثقاہت و عدالت کتاب و سنت سے ثابت ہے، اور امت کا ان کی پاک بازی اور قابل اعتبار ہونے پر اجماع ہے، ورنہ تو یہ دین نادانوں اور بدخواہوں کے ہاتھوں کا کھلونہ بن کر رہ جائے گا، اور کوئی بھی چیز محفوظ نہیں رہ پائے گی۔ اللہ رب العزت صحابہ کرام کی شان میں گستاخی کرنے والوں کو ناکام بنادے، اور امت کے دلوں میں نبی کریم صلی اللہ علیہ وسلم کے صحابہ کی عقیدت و فضیلت کو بٹھا دے۔

وصلی اللہ علی سیدنا محمد وعلی آلہ وصحبہ اجمعین۔



حوالہ جات

- (۱) البیہقی: ۷-۸
- (۲) التوحید: ۱۰۰
- (۳) الحدید: ۱۰
- (۴) مرقاۃ ۱۱/۲۷۷
- (۵) متفق علیہ، مرقاۃ ۱۱/۲۸۳
- (۶) رواہ الترمذی، مشکوٰۃ شریف ۳۰
- (۷) مرقاۃ المفاتیح ۲/۲۷۱
- (۸) نووی شرح مسلم ۲/۲۷۷
- (۹) فتح الملہم ۶۰/۵

محمد بلال بن حسین حسامی

اللقاب صحابہ رضی اللہ عنہم

اسماء	اللقاب	حوالہ جات
(۱) ابو بکر صدیق رضی اللہ عنہ	الصدیق	اسد الغابہ: ۳/۳۱۵۔
(۲) عمر بن الخطاب رضی اللہ عنہ	الفاروق	سیر الصحابہ: ۱/۹۶۔
(۳) عثمان بن عفان رضی اللہ عنہ	ذوالنورین	اسد الغابہ: ۳/۶۰۶۔
(۴) بلال بن رباح رضی اللہ عنہ	موذن رسول ﷺ	اسد الغابہ: ۱/۳۰۵۔
(۵) ثابت بن قیس رضی اللہ عنہ	خطیب النبی ﷺ	اسد الغابہ: ۱/۳۳۹۔
(۶) حسان بن ثابت رضی اللہ عنہ	شاعر النبی ﷺ	اسد الغابہ: ۲/۷۔
(۷) عمیر بن عبدعزیز بن تہلہ رضی اللہ عنہ	ذوالشمالین	اسد الغابہ: ۲/۲۰۸۔
(۸) انس بن مالک رضی اللہ عنہ	خادم رسول ﷺ	اسد الغابہ: ۱/۱۹۲۔
(۹) زبیر بن العوام رضی اللہ عنہ	حواری الرسول ﷺ	اسد الغابہ: ۲/۲۹۶۔
(۱۰) حمزہ بن عبدالمطلب رضی اللہ عنہ	اسد اللہ	اسد الغابہ: ۲/۶۶۔
(۱۱) خالد بن ولید رضی اللہ عنہ	سیف اللہ	اسد الغابہ: ۲/۱۳۶۔
(۱۲) وحشی بن حرب رضی اللہ عنہ	قاتل خیر الناس ای حمزہ بن عبدالمطلب ”یوم احد“	اسد الغابہ: ۵/۳۵۵۔
(۱۳) ابوعبیدہ بن الجراح رضی اللہ عنہ	امین الامۃ	اسد الغابہ: ۳/۱۲۳، ۶/۲۱۸۔ طبقات: ۳/۴۳۱۔
(۱۴) عبد اللہ بن عباس رضی اللہ عنہ	حبر الامۃ	اسد الغابہ: ۳/۲۹۶۔
(۱۵) ابودرداء عویم بن زید رضی اللہ عنہ	حکیم الامۃ	اسد الغابہ: ۶/۱۰۴۔
(۱۶) اوس بن معمر بن ربیعہ ابومحذورہ رضی اللہ عنہ	موذن رسول ﷺ بمکہ	اسد الغابہ: ۱/۲۲۶۔

- (۱۷) معاذ بن جبل ؓ
(۱۸) حسن و حسین رضی اللہ عنہما
(۱۹) عمرو بن العاص ؓ
(۲۰) صہیب بن سنان الرومی ؓ
(۲۱) سلمان الفارسی ؓ
(۲۲) بلال بن رباح ؓ
(۲۳) زید بن حارثہ ؓ
(۲۴) عمرو بن اقیش ؓ
(۲۵) عبداللہ بن زبیر ؓ
(۲۶) حضرت علی ؓ
(۲۷) حضرت حظلہ بن ابی عامر ؓ
(۲۸) جعفر بن ابی طالب ؓ
(۲۹) شیبہ بن عثمان ؓ
(۳۱) ابی بن کعب ؓ
(۳۲) حویرث بن عبداللہ ؓ
(۳۳) خبیب بن عدی ؓ
(۳۴) حذیفہ بن الیمان ؓ
(۳۵) معاویہ بن ابی سفیان ؓ
(۳۶) ابو ہریرہ ؓ
(۳۷) عبداللہ بن عمرو بن حرام ؓ
(۳۸) عومیم بن ساعدہ ؓ
(۳۹) عبداللہ بن عمرو بن حرام ؓ
(۴۰) اعامر بن فہر ؓ
(۴۱) براء بن مالک ؓ
(۴۲) اُھباب بن اوس ؓ
- اعلم الامۃ بالحلل والحرام
ریحانتا النبی ﷺ
صالح قریش
سابق الروم الی الاسلام
سابق الفرس الی الاسلام
سابق الحبش الی الاسلام
الرجل القرآنی
داخل الجبۃ واصلی صلوۃ واحدۃ
حملۃ المسجد
ابو تراب
غسل الملائکۃ -
ابو المساکین
حاجب الکعبۃ العظمی
اقر امتی
ابی النعم
بطل فوق الصلیب ؓ -
صاحب سر النبی ﷺ
کاتب الوحی
راوی السنۃ وحدث الصحابۃ الکرام
اظلمہ الملائکۃ باجمہا
المطہر
کلمہ اللہ عزوجل دون حجاب
رفعتہ الملائکۃ عند موتہ
لواء قسم علی اللہ لا یر اللہ قسمہ
کلمہ الذنب
- اسد الغابہ: ۵/۲۰۴
اسد الغابہ: ۱/۲۷
اسد الغابہ: ۳/۲۶۱
طبقات: ۳/۲۲۶
طبقات: ۳/۸۲
اسد الغابہ: ۱/۳۰۶
الاحزاب: آیت: ۳۷
اسد الغابہ: ۳/۲۰۵
اسد الغابہ: ۳/۳۲۶
اسد الغابہ: ۳/۱۰۰
اسد الغابہ: ۲/۸۵
اسد الغابہ: ۱/۳۲۱
اسد الغابہ: ۲/۶۱۵
اسد الغابہ: ۳/۳۹۸، طبقات: ۳۹۹
اسد الغابہ: ۱/۵۷
اسد الغابہ: ۲/۱۵۰
اسد الغابہ: ۱/۵۷۳
اسد الغابہ: ۵/۲۲۱
اسد الغابہ: ۶/۳۳۸
اسد الغابہ: ۳/۳۵۴
اسد الغابہ: ۳/۳۳۷
اسد الغابہ: ۳/۳۵۴
اسد الغابہ: ۳/۱۳۴
اسد الغابہ: ۱/۲۶۰
اسد الغابہ: ۱/۲۰۶

- (۴۳) عبدالرحمن بن عوف رضی اللہ عنہ صلی خلفہ النبی
اسد الغابہ: ۴۹۹/۳۔
- (۴۴) صہیب بن شان الرومی رضی اللہ عنہ "ابا-حی"
اسد الغابہ: ۴۱/۳۔
- (۴۵) زید بن ثابت رضی اللہ عنہ کاتب النبی و جامع القرآن
بخاری: ۴۵/۲۔
- (۴۶) عکرمہ بن ابی جہل رضی اللہ عنہ بالغ علی الموت فی معرکہ الیرموک
اسد الغابہ: ۴۹/۳۔
- (۴۷) سعد بن معاذ رضی اللہ عنہ حکم فی الیہود بحکم اللہ عزوجل
اسد الغابہ: ۴۴۲/۲۔
- (۴۸) محمد بن مسلمہ رضی اللہ عنہ لاتقرہ الفتیۃ
اسد الغابہ: ۱۱۸/۵۔
- (۴۹) عکاشہ بن محسن رضی اللہ عنہ داخل الجبۃ بغیر حساب
اسد الغابہ: ۴۹/۳۔
- (۵۰) ضحاک بن سفیان رضی اللہ عنہ معد بمائۃ فارس
اسد الغابہ: ۴۸/۳۔
- (۵۱) اسامہ بن زید رضی اللہ عنہ الحب بن الحب
اسد الغابہ: ۱۰۲/۱۔
- (۵۲) عاصم بن ثابت رضی اللہ عنہ حمی الدیر (الدیر: الزنا بیر، وقیل: ذکور النخل)
اسد الغابہ: ۱۰۷/۳۔
- (۵۳) عبداللہ بن رواحہ رضی اللہ عنہ محبت المجالس المتحابیۃ
اسد الغابہ: ۱۰۷/۳۔
- (۵۴) ابودجانہ ساک بن خرشہ رضی اللہ عنہ اخذ سیف رسول اللہ بحفۃ
اسد الغابہ: ۱۰۳/۶۔
- (۵۵) أبوطی الا انصاری رضی اللہ عنہ صوتہ خیر من الف رجل
اسد الغابہ: ۱۹۳/۶۔
- (۵۶) سالم بن معقل مولی ابوحذیفہ رضی اللہ عنہ محمود النبی صلی اللہ علیہ وسلم
اسد الغابہ: ۳۶۷/۲۔
- (۵۷) عبداللہ بن جحش رضی اللہ عنہ الجدر ع فی سبیل اللہ عزوجل
اسد الغابہ: ۱۹۶/۳۔
- (۵۸) زید بن حارثہ رضی اللہ عنہ مولی النبی و احب القوم الیہ
اسد الغابہ: ۳۳۵/۲۔
- (۵۹) زید بن ارقم رضی اللہ عنہ مصدق اللہ عزوجل
اسد الغابہ: ۳۲۹/۲۔

محمد جہانگیر شریف حسامی

القاب صحابیات رضی اللہ عنہن

اسماء	القاب	حوالہ جات
(۱) رقیہ بنت الرسول	ذات الحجر تین	اسد الغابہ: ۱۲۶/۷-۱۲۷
(۲) فاطمہ بنت الرسول	سیدۃ نساء اہل البیت	اسد الغابہ: ۲۳۳/۷
(۳) اسماء بنت ابوبکر	ذات الطاقین	اسد الغابہ: ۱۱/۷
(۴) اسماء بنت عمیس	صاحبۃ الحجر تین	اسد الغابہ: ۱۷-۱۸
(۵) نسیمہ بنت کعب الانصاریہ	ام عمارہ	اسد الغابہ: ۳۰۶/۷
(۶) رفیدہ بنت کعب الاسلمیہ	المرحۃ الاولی	اسد الغابہ: ۱۲۳/۷
(۷) آمنہ بنت الارقم المخزومیہ	صاحبۃ البئر	اسد الغابہ: ۷/۷
(۸) خدیجہ بنت خویلد	الظاہرہ	اسد الغابہ: ۸۹/۷
(۹) القرینہ بنت مالک الخدری	المستعدہ	اسد الغابہ: ۲۵۳/۷
(۱۰) فاطمہ بنت الولید بن المغیرہ	صاحبۃ الازار	اسد الغابہ: ۲۵۱/۷
(۱۱) فاطمہ بنت قیس بن خالد الفہریہ	صاحبۃ بیت الشوری	اسد الغابہ: ۲۳۹/۷
(۱۲) فاطمہ بنت اسد بن ہشام بن عبد مناف	ذات القریص النبوی	اسد الغابہ: ۲۳۵/۷
(۱۳) ام سلیم بنت ملحان الانصاریہ	الغنیصاء	اسد الغابہ: ۳۷۹/۷
(۱۴) عاتکہ بنت عبد المطلب	صاحبۃ الرویاء	اسد الغابہ: ۲۰۱-۲۰۲
(۱۵) جمیلہ بنت ابی الانصاریہ	المتخلعہ	اسد الغابہ: ۶۰/۷
(۱۶) ضباعہ بنت الزبیر بن عبد المطلب	المشترطہ	اسد الغابہ: ۱۹۳/۷

- (١٤) حذافه بنت حارث السعدية الشيماء اسد الغابہ: ٤/٤٢۔
- (١٨) زینب بنت خزیمہ البلالیہ ام المساکین اسد الغابہ: ٤/١٣٢۔
- (١٩) ام منیع بنت عمرو بن عدی الانصاریہ العقیقہ اسد الغابہ: ٤/٣٣٨۔
- (٢٠) شفاء بنت عبداللہ العدویہ صاحبۃ النملہ اسد الغابہ: ٤/١٤٨۔
- (٢١) ام خالدہ بنت خالد بن سعید صاحبۃ الخیمہ اسد الغابہ: ٤/٣٥٢۔
- (٢٢) سمیہ بنت خباب الشہیدۃ الاولی اسد الغابہ: ٤/١٦٤۔
- (٢٣) سعادہ بنت سلمہ بن زہیر الانصاریہ حرۃ الحرار اسد الغابہ: ٤/١٥٥۔
- (٢٤) عیناء ام رومان الکنانیہ الجوراء اسد الغابہ: ٤/٣٦٠۔
- (٢٥) ام حرامہ بنت ملحان الانصاریہ شہیدۃ البحر اسد الغابہ: ٤/٣٣٣۔
- (٢٦) اسماء بنت النعمان بن ابی الجون الکندیہ الشقیہ اسد الغابہ: ٤/٢٠۔
- (٢٧) ام ورقہ بنت عبداللہ بن الحارث الانصاریہ الشہیدہ اسد الغابہ: ٤/٣٣٦۔
- (٢٨) حلیمہ بنت ابی زؤب السعدیہ مرضۃ الرسول ﷺ اسد الغابہ: ٤/٤٨۔
- (٢٩) حفصہ بنت عمر بن الخطاب الصوامۃ القوامہ اسد الغابہ: ٤/٤٣۔
- (٣٠) ام مالک الانصاریہ صاحبۃ العکۃ اسد الغابہ: ٤/٣٢٤۔
- (٣١) ام ایمن بركتہ بنت ثعلبہ حاضنۃ الرسول ﷺ اسد الغابہ: ٤/٣٢٥۔
- (٣٢) اسماء بنت یزید الانصاریہ خطیبۃ النساء اسد الغابہ: ٤/٢٢۔
- (٣٣) ام شریک غزویہ بنت جابر العامریہ الواہبہ اسد الغابہ: ٤/٣٨٣۔
- (٣٤) عمرہ بنت سعد بن عمرو المستغفری اسد الغابہ: ٤/٢١٩۔
- (٣٥) عائشہ بنت ابی بکر صدیق رضی اللہ عنہا افضل النساء اسد الغابہ: ٤/٢٠٥۔
- (٣٦) خنساء بنت عمرو بن شرید شاعرہ اسد الغابہ: ٤/٩٩۔
- (٣٧) جویریہ بنت محمل جویریہ بنت محمل اسد الغابہ: ٤/٦٥۔
- (٣٨) ام کلثوم بنت عقبہ بن ابی معیط المستحسنة طبقات: ٨/٢٣٠۔
- (٣٩) ام معبد عاتکہ بنت خالد الخزاعیہ مفضیۃ الرسول ﷺ طبقات: ٨/٢٨٨۔
- (٤٠) امیہ بنت قیس الغفاریہ صاحبۃ القلادہ طبقات: ٨/٢٩٣۔
- (٤١) شفاء بنت عوف الزہریہ العتقاء طبقات: ٨/٢٣٨۔

- (۴۲) مندوس بنت عمر بن حمیس الانصاریہ امہ اللہ الاصابہ: ۴/۳۹۷۔
- (۴۳) ظمیا بنت اشرس التمیمیہ السفیرہ الاصابہ: ۴/۳۴۵۔
- (۴۴) ام زید بنت حرام بن عمرو الانصاریہ صاحبۃ الجمل الاصابہ: ۴/۳۴۵۔
- (۴۵) اسماء بنت مخزبہ التمیمیہ العطارہ الاصابہ: ۴/۲۲۶۔
- (۴۶) رقیقہ الثقفیہ مسلمۃ الطائف الاصابہ: ۴/۲۹۶۔
- (۴۷) بنیدہ بنت صعبہ بن ناجیہ التمیمیہ ذات الخمار الاصابہ: ۴/۴۲۲۔
- (۴۸) ام سلمہ بنت ابی امیہ ایم العرب الاصابہ: ۴/۴۴۰۔
- (۴۹) نفیسہ بنت امیہ التمیمیہ الخاطبہ الاصابہ: ۴/۴۰۵۔
- (۵۰) امامہ بنت الحارث بن عوف البرصاء الاصابہ: ۴/۲۲۹۔
- (۵۱) لیلیٰ بنت ابی حمزہ العدویہ اول المهاجرات الی المدینہ الاصابہ: ۴/۳۸۷۔
- (۵۲) عفراء بنت عبید الانصاریہ ام الشہداء الاصابہ: ۴/۳۵۳۔
- (۵۳) سلمیٰ مولاء صفیہ بنت عبدالمطلب خادمہ مولاء النبی ﷺ الاصابہ: ۴/۳۲۶۔
- (۵۴) خولہ بنت ثعلبہ الانصاریہ المجادلہ سورہ مجادلہ: ۱۔
- (۵۵) زینب بنت جحش الاسدیہ المرأة القرآنیہ سورہ احزاب: ۳۷۔

مفتی سلمان منصور پوری ☆

حضرات صحابہ رضی اللہ عنہم کی قابل تقلید امتیازی صفات

فتیہ الاسلام سیدنا حضرت عبداللہ بن مسعود رضی اللہ عنہ کا مشہور ارشاد ہے کہ:

مَنْ كَانَ مُسْنَنًا فَلْيَسْتَنَّ بِمَنْ قَدْ مَاتَ، فَإِنَّ الْحَيَّ لَا تُولُومُنْ عَلَيْهِ الْفِتْنَةَ، أُولَئِكَ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ كَانُوا أَفْضَلَ هَذِهِ الْأُمَّةِ، أَبْرَهَا قُلُوبًا وَ أَعَمَّقَهَا عِلْمًا وَ أَقْلَهَا تَكَلُّفًا، اخْتَارَهُمُ اللَّهُ لِرُحْبَةِ نَبِيِّهِ صَلَّى اللَّهُ عَلَيْهِ وَسَلَّمَ، وَ لَا قَامَةِ دِينِهِ فَاعْرِضُوا لَهُمْ فَضْلَهُمْ وَ اتَّبِعُوهُمْ عَلَى إِيْرِهِمْ، وَ تَمَسَّكُوا بِمَا اسْتَطَعْتُمْ مِنْ أَخْلَاقِهِمْ وَ سِيَرِهِمْ فَإِنَّهُمْ كَانُوا عَلَى الْهُدَى الْمُسْتَقِيمِ. (۱)

جسے پیروی کرنی ہے وہ حضرات مرحومین کی پیروی کرے، کیوں کہ زندہ آدمی فتنہ سے محفوظ نہیں ہے۔ اور (وہ قابل اتباع حضرات) آنحضرت رضی اللہ عنہ کے صحابہ رضی اللہ عنہم ہیں: جو اس امت کے افضل ترین حضرات تھے، وہ دلوں کے اعتبار سے سب سے نیک، علم کے اعتبار سے سب سے گہرے اور تکلف میں سب سے کم تھے (سادہ زندگی والے تھے) اللہ تعالیٰ نے ان کو اپنے پیغمبر رضی اللہ عنہ کی صحبت مبارکہ اور اپنے دین کی خدمت کے لئے منتخب فرمایا تھا، لہذا تم ان کی فضیلت کو پیچانو، اور ان کے نقش قدم پر چلو، اور تم سے جس قدر ہو سکے ان کے اخلاق فاضلہ اور مبارک سیرت کو مضبوطی سے تھامے رکھو، اس لئے کہ وہ سیدھی راہ پر قائم تھے۔

اس ارشاد سے معلوم ہوا کہ صحابہ کرام رضی اللہ عنہم میں خاص کر تین صفات نمایاں تھیں: (۱) دلوں کی نیکی (۲) علمی

گیرائی (۳) سادگی و بے تکلفی، یہ ایسی صفات ہیں کہ جس فرد اور جس جماعت میں پیدا ہو جائیں اس کو دارین کی عظمت نصیب ہو سکتی ہے۔

دلوں کی نیکی

دلوں کے نیک ہونے کے اثرات زندگی میں تین طرح ظاہر ہوتے ہیں :

(الف) **اخلاص** : جب دل میں نیکی ہوگی تو یقیناً انسان کا ہر عمل مکمل اخلاص میں پڑی ہوگا، اور وہ کبھی بھی دینی معاملہ میں اللہ تعالیٰ کے علاوہ کسی اور کی خوشنودی کو ہرگز پیش نظر نہ رکھے گا۔ حضرات صحابہ ﷺ میں پیغمبر علیہ الصلوٰۃ والسلام کی صحبت مبارکہ سے یہ نشان اس انداز میں پائی جاتی تھی کہ ان کے بعد پوری امت میں اس کی مثال نہیں ملتی، خود قرآن پاک میں ان کے خلوص کی شہادت دی گئی ہے، اللہ تعالیٰ نے بہت ہی شاندار انداز میں حضرات صحابہ ﷺ کا تعارف کراتے ہوئے، ارشاد فرمایا ہے:

مُحَمَّدٌ رَّسُولُ اللَّهِ، وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ، تَرَاهُمْ رُكْعًا
سُجَّدًا يَسْتَغْفِرُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ الشُّجُودِ. (۲)
محمد ﷺ اللہ کے رسول ہیں، اور جو لوگ آپ ﷺ کے صحبت یافتہ ہیں وہ کافروں کے مقابلہ میں سخت
ہیں اور آپس میں مہربان ہیں، اے مخاطب! تو ان کو اس حال میں دیکھے گا کہ کبھی رکوع کر رہے
ہیں اور کبھی سجدہ کر رہے ہیں، اللہ تعالیٰ کے فضل اور اس کی خوشنودی کی جستجو میں لگے ہیں، سجدہ کی تاثیر
کی وجہ سے ان کی نشانی ان کے چہروں پر نمایاں ہے۔

اسی خلوص اور اللہیت کی وجہ سے پیغمبر علیہ الصلوٰۃ والسلام نے حضرات صحابہ ﷺ کی عظمت بیان کرتے ہوئے ارشاد فرمایا:

لَا تَسْبُوا أَصْحَابِي، فَوَ الَّذِي نَفْسِي بِيَدِهِ لَوْ أَنِّي أَخَذْتُكُمْ مِثْلَ أُخْدٍ ذَهَبًا مَا
أَذْرَكَ مِثْلَ أُخْدٍ وَلَا نَصِيفَةً. (۳)

میرے صحابہ ﷺ کو برا بھلا مت کہو، اس لئے کہ اس ذات کی قسم جس کے قبضہ میں میری جان ہے
اگر تم میں سے کوئی شخص اُحد پہاڑ کے برابر سونا خرچ کرے تو وہ کسی صحابی کے خرچ کردہ ایک مد یا
آدھے مد (کے ثواب) تک بھی نہ پہنچ سکے گا۔

یعنی جو دل خلوص ایک صحابی رسول کے دل میں پیوست تھا۔ جواہر و ثواب کے استحقاق میں سب سے زیادہ مؤثر ہے۔

اس درجہ کا خلوص بعد الولوں میں پایا نہیں جاسکتا۔

(ب) **جذبۂ اطاعت** : حضرات صحابہ ﷺ کی دلوں کی نیکی ہی کا اثر تھا کہ انہوں نے شریعت کی تعمیل کامل

اور قرآن و سنت کی پیروی کا ایسا نمونہ پیش کیا کہ دنیا حیرت زدہ رہ گئی۔ وہی عرب! جہاں اسلام سے پہلے اور پیغمبر علیہ الصلوٰۃ
والسلام کی بعثت سے قبل، قتل و غارت گری، بے حیائی اور فحاشی اور جاہلانہ اعمال و رسومات کا چلن عام تھا، اسلام کی روشنی پھیلنے ہی
یہ علاقہ امن و امان کا گہوارہ اور عرفت و عصمت اور پاکیزگی و پاک بازی کا سرچشمہ بن گیا۔ حرام کی جگہ حلال، غلاظت کی جگہ
طہارت اور خوں ریزی کی جگہ امن و سلامتی کا سکہ چلنے لگا۔ شراب! جو اہل عرب کی گھٹی میں پڑی تھی اور جسے پانی کی طرح استعمال

کیا جاتا تھا اس کی حرمت کا اعلان ہوتے ہی صحابہؓ نے بلا جوں چرا مکے انڈیل دئے اور بندھے ہوئے مشکیزوں کے دہانے کھول دئے، تا آنکہ مدینہ کی گلیوں میں شراب بہہ پڑی۔ (۴)

غزوہ خیبر میں اعلان ہوا کہ پالتو گدھے حرام ہو گئے ہیں تو اگرچہ ان کا گوشت دیگیوں میں پک رہا تھا؛ لیکن حرمت کا پتہ چلتے ہی حضرات صحابہؓ نے پکتے ہوئے دیگیے الٹ دئے۔ (۵)

کوئی بات پیغمبر علیہ الصلاۃ والسلام کی زبان مبارک سے صادر ہو یا آپ ﷺ سے ثابت ہو تو اس کے سامنے آنے کے بعد یہ ناممکن تھا کہ کوئی صحابی اس کی تعمیل میں ذرہ برابر بھی آنا کافی کرے، حکم کی بجا آوری کا ایسا بلے شامل جذبہ تھا کہ جہاں حکم ملا وہیں بڑھتے ہوئے قدم رک گئے، اور سر تسلیم خم ہو گیا۔ سیدنا حضرت عبداللہ بن رواحہ رضی اللہ عنہ ایک مرتبہ مسجد نبوی میں نماز جمعہ میں شرکت کے لئے تشریف لائے، پیغمبر علیہ الصلاۃ والسلام خطبہ جمعہ کے لئے مہر پر تشریف لائے چکے تھے، آپ نے صحابہؓ سے ارشاد فرمایا: ”بیٹھ جاؤ“ یہ ارشاد حضرت عبداللہ بن رواحہ رضی اللہ عنہ کے کان میں اس وقت پڑا جب کہ آپ مسجد سے باہر ہی تھے، بس آپ یہ ارشاد سنتے ہی فوراً وہیں بیٹھ گئے، تا آنکہ پیغمبر علیہ الصلاۃ والسلام نے خطبہ پورا فرمایا، بعد میں جب آنحضرت ﷺ کے سامنے حضرت عبداللہ بن رواحہ رضی اللہ عنہ کا یہ عمل سامنے آیا تو آپ ﷺ نے مسرت آمیز انداز میں یہ دعا دی: ”اللہ تعالیٰ خدا اور اس کے رسول کی حکم بجا آوری کے تمہارے شوق میں مزید اضافہ فرمائے“۔ (۶)

اسی طرح مشہور واقعہ ہے کہ ایک انصاری صحابی کی بلند عمارت کو دکھ کر نبی اکرم ﷺ کو ناگواری ہوئی تو جیسے ہی ان صحابیؓ کو پیغمبر ﷺ کی ناراضگی کا علم ہوا تو فوراً پوری عمارت زمین بوس کر دی۔ (۷)

ایک صحابیؓ کے بدن پر نکمیں پکڑا دکھ کر آپ ﷺ کو ناگواری ہوئی تو ان صحابیؓ نے احساس کرتے ہی وہ پکڑا جا کر تنور میں جلا ڈالا۔ (۸)

اور یہ جذبہ صرف چند صحابہؓ تک محدود نہ تھا بلکہ صحابہؓ کا پورا معاشرہ؛ کیا مرد کیا عورتیں، کیا بوڑھے کیا جوان، کیا امیر کیا غریب، از اول تا آخر سب کے سب دل و جان سے دین کے شیدائی اور حکم خدا و رسولؐ پر جان چھڑکنے والے تھے۔ آپ دو صحابہؓ کے حالات کا جائزہ لیں تو معلوم ہوگا کہ اس دور میں اخلاقی، سماجی، اور مالی جرائم گویا کہ ناپید ہو گئے تھے۔ دور نبوت اور دور صحابہؓ میں اسلامی عدالتوں میں اس طرح کے جو مقدمات پیش ہوئے انہیں انگلیوں پر گنا جاسکتا ہے۔ اور ان میں بھی یہ پہلو نمایاں تھا کہ مجرم اللہ کے خوف سے خود ہی اپنے جرم کا اقرار کرنے والا ہوتا تھا، تاکہ جو بھی سزا ہو وہ دنیا میں بھگت کر آخرت کی تسکین سزا سے بچنے کا انتظام ہو جائے، حضرت ماعز اسلمی رضی اللہ عنہ اور امراۃ غامدیہ رضی اللہ تعالیٰ عنہا (جنہیں زنا کے جرم میں سنگسار کیا گیا) کے واقعات اس معاملہ میں عبرت ناک بھی ہیں اور نصیحت آموز بھی، یعنی پیغمبر علیہ الصلاۃ والسلام کی صحبت طیبہ سے ان کے قلوب ایسے مڑکی اور بھٹی ہو گئے تھے کہ اولاً تو سرکش اور نافرمانی کا داعیہ ہی دل میں نہ ابھرتا تھا، اور اگر کبھی نفسانی اثرات سے کوئی اونچ نیچ کی بات بھی جانی تو اس وقت تک چین نہ آتا جب تک کہ دنیا ہی میں اس کی تلافی نہ ہو جاتی۔ صحابہؓ کی شان

اس آیت مبارکہ کے عین مطابق تھی:

وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ. وَمَنْ يَغْفِرِ اللَّهُ ذُنُوبَهُ إِلَّا اللَّهُ، وَلَمْ يُصِرُّوا عَلَى مَا فَعَلُوا وَهُمْ يَعْلَمُونَ. (۹)

اور وہ لوگ کہ جب کر بیٹھے ہیں کوئی کھلا گناہ، یا اپنے حق میں برا کام کریں تو یاد کریں اللہ کو اور بخشش مانگیں اپنے گناہوں کی، اور کوں ہے گناہ بخشے والا اللہ کے سوا؟ اور اڑتے نہیں اپنے کئے پر اور وہ جانتے ہیں۔

گناہوں سے بچنے کا یہ جذبہ دلوں کی نیکی کے بغیر پیدا ہو ہی نہیں سکتا، اس لئے ان حالات کی روشنی میں حضرت عبداللہ بن مسعود رضی اللہ عنہ کے مذکورہ ارشاد کی صداقت بالکل عیاں ہو جاتی ہے کہ واقعہ حضرات صحابہ رضی اللہ عنہ امت میں سب سے نیک، مخلص اور شریعت پر عمل کرنے میں سب سے ممتاز تھے، رضی اللہ عنہم وارضاهم۔

(ج) **بغض و عناد سے اجتناب:** دلوں کی نیکی کا ایک نتیجہ یہ بھی تھا کہ حضرات صحابہ رضی اللہ عنہم آپس میں ایک دوسرے کے خیر خواہ اور بغض و عناد اور حسد اور کینہ سے دور تھے۔ ایثار و ہمدردی، تواضع اور فروتنی ان کے رگ و ریشہ میں سرایت کر گئی تھی۔ ہجرت کے موقع پر مہاجرین و انصار میں جو مواعیات (بھائی چارگی) قائم کی گئی اور جس طرح دونوں فریقوں نے اسے نبھایا وہ دنیا کی تاریخ کا ایک بے نظیر واقعہ ہے۔ یہ محض اللہ تعالیٰ کا فضل و کرم اور عظیم الشان انعام تھا، ورنہ اس وقت کے عرب معاشرے میں اس طرح کی الفت و محبت کا تصور بھی نہیں کیا جاسکتا تھا۔ قرآن کریم میں اللہ تعالیٰ نے اس عظیم نعمت کی یاد دہانی اس طرح فرمائی ہے:

وَأَلَّفَ بَيْنَ قُلُوبِهِمْ، لَوْ أَنْفَقْتَ مَا فِي الْأَرْضِ جَمِيعًا مَا أَلَّفْتَ بَيْنَ قُلُوبِهِمْ، وَلَكِنَّ اللَّهَ أَلَّفَ بَيْنَهُمْ، إِنَّهُ عَزِيزٌ حَكِيمٌ. (۱۰)

اور ان (مومنین) کے دلوں میں محبت ڈال دی، اگر آپ جو کچھ زمین میں ہے سب (اس غرض سے) خرچ فرما دیتے پھر بھی ان کے دلوں میں الفت نہ ڈال پاتے لیکن اللہ تعالیٰ نے ان میں الفت ڈال دی۔

حضرت زید بن اسلم رضی اللہ عنہ فرماتے ہیں کہ میں حضرت ابو دجانہ رضی اللہ عنہ کی خدمت میں حاضر ہوا، آپ اس وقت نزع کے عالم میں تھے؛ لیکن چہرہ خوشی اور مسرت سے چمک رہا تھا، میں نے عرض کیا کہ کیا بات ہے چہرے پر بشارت پھیل رہی ہے؟ تو آپ نے فرمایا کہ: میں اپنے اعمال میں دو باتوں کو اللہ تعالیٰ کے نزدیک سب سے قابل قبول تصور کرتا ہوں، اول یہ کہ میں اپنی زبان کو بے کار اور لغو باتوں سے محفوظ رکھتا تھا، دوسرے یہ کہ میرا دل مسلمانوں کی طرف سے بالکل صاف تھا۔ (۱۱)

ابن بریدہ اسلمی رضی اللہ عنہ فرماتے ہیں کہ ایک شخص نے حضرت عبداللہ بن عباس رضی اللہ عنہ کے بارے میں کچھ نازیبا بات کہی تو

حضرت ابن عباس رضی اللہ عنہ نے اس شخص سے فرمایا کہ تم مجھے برا بھلا کہتے ہو؟ حالانکہ میرے اندر تین باتیں پائی جاتی ہیں:

- (۱) میں جب بھی قرآن پاک کی کوئی آیت پڑھتا ہوں (اور اس کے علوم کا میرے سامنے انکشاف ہوتا ہے) تو میرے دل میں یہ خواہش پیدا ہوتی ہے کہ کاش ہر مسلمان کو وہ علم حاصل ہو جائے جو مجھے حاصل ہے۔
- (۲) جب مجھے یہ معلوم ہوتا ہے کہ مسلمانوں کے کسی حاکم نے اپنی رعایا کے ساتھ انصاف کیا ہے تو مجھے دلی مسرت ہوتی ہے اگرچہ وہ حاکم ایسی جگہ ہو جہاں مجھے کبھی مقدمہ لے جانے کا امکان نہ ہو (یعنی اس خوشی کا تعلق اپنے کسی مفاد سے نہیں بلکہ صرف ملی اور قومی مفاد سے ہے)
- (۳) جب میں یہ سنتا ہوں کہ کسی علاقہ میں بارانِ رحمت ہوئی ہے تو مجھے قلبی مسرت ہوتی ہے اگرچہ میرا اس علاقہ میں کوئی چرنے والا جانور نہ ہو۔ (۱۲)

گویا یہ حضرات عمومی طور پر خیر خواہی کے جذبہ سے سرشار تھے، اور پوری امت کی فوز و فلاح کے لئے دل سے متغنی رہتے تھے، اور بعد کے زمانہ میں ان کے درمیان جو اختلافات اور معرکے پیش آئے وہ بھی نفسانیت پر مبنی نہ تھے؛ بلکہ خلوص پر مبنی تھے، اور ہر فریق دینا جس بات کو حق سمجھتا تھا اس پر قائم تھا۔ اس لئے ان اختلافی حادثات کی وجہ سے کسی بھی صحابی کے بارے میں بدگمانی یا طعن و تشنیع کی قطعاً اجازت نہیں ہے۔

(۲) علمی گیرائی

حضرات صحابہ رضی اللہ عنہم دین حاصل کرنے کے نہایت شوقین تھے، ان میں کا ہر شخص اس فکر میں رہتا تھا کہ کس طرح اسے دین کی معلومات حاصل ہوں؟ اور کیسے وہ مسائل کے احکامات سے واقف ہو؟ چنانچہ وہ اسی غرض کے لئے ہر طرح کی قربانی دینے کے لئے تیار رہتا تھا۔ اس مبارک شوق کے اثرات بالخصوص درج ذیل تین صورتوں میں ظاہر ہوتے تھے۔

(الف) تعلیمی حلقے: دو صحابہ رضی اللہ عنہم جابجا تعلیمی حلقے لگا کرتے تھے، اور عام طور پر ساجد میں نماز باجماعت کے ساتھ ساتھ علم دین کی نشر و اشاعت کا بھی نظم تھا، اور فارغ اوقات کو علمی بحث و مباحثہ اور مذاکرہ میں گزارنے کا اہتمام کیا جاتا تھا، حتیٰ کہ سفر جہاد میں بھی یہ سلسلہ جاری رہتا۔ حطان بن عبد اللہ رقاشی فرماتے ہیں کہ ہم لوگ صحابی رسول سیدنا حضرت ابو موسیٰ اشعری رضی اللہ عنہ کے ساتھ جملہ کے ساحل پر قیام پذیر تھے، نماز ظہر کا وقت آیا، اذان ہوئی اور باجماعت نماز ادا کی گئی، پھر لوگ دینی تعلیم کے لئے حلقے بنا کر بیٹھ گئے، اور عصر تک یہ سلسلہ جاری رہا۔ (۱۳)

دور نبوت میں حضرات صحابہ رضی اللہ عنہم کی کوشش رہتی کہ پیغمبر علیہ الصلوٰۃ والسلام کی کسی روحانی مجلس میں حاضری سے محرومی نہ رہے، تاکہ زیادہ سے زیادہ دینی استفادہ کا موقع مل سکے، اور اگر کسی شخص کو ذاتی مشاغل کی وجہ سے ہر روز حاضری کا موقع نہ ملتا، تو وہ دوسرے شخص کے ساتھ باری باری مجلس نبوت میں حاضری کا معمول بنالیتا؛ تاکہ ہر مجلس کی اہم دینی باتوں سے واقفیت حاصل ہوتی

رہے۔ چنانچہ امیر المؤمنین سیدنا حضرت عمر بن الخطاب ؓ نے اپنے پڑوسی انصاری صحابی کے ساتھ یہی معمول بنانا تھا۔ (۱۴) پھر صحابہ ؓ کو علم کی اشاعت کا ایسا شوق تھا کہ جو صحابی دنیا کے جس خطہ میں قیام پزیر ہو گیا وہاں سے علم کے پتے جاری ہو گئے۔ ایک ایک صحابی ؓ سے ہزاروں ہزار افراد نے فیض اٹھایا، اور ان کی فیض رسانی سے قرآن و سنت کا صحیح علم اطراف و اکناف عالم میں پھیل گیا، اور نہ صرف حجاز مقدس بلکہ شام و عراق وغیرہ میں بھی علم دین کے عظیم الشان مراکز قائم ہو گئے۔

حضرات صحابہ ؓ کی اعلیٰ علمی صلاحیت کو تسلیم کرتے ہوئے بعد میں آنے والے اساطین امت نے یہ طے کیا کہ جس مسئلہ میں حضرات صحابہ ؓ کی رائے متفق ہو گئی ہو اس سے عدول کرنا کسی مسلمان کے لئے جائز نہیں ہے اور جو ایسا کرے گا وہ یقیناً گمراہ قرار پائے گا۔ اور جس مسئلہ میں صحابہ کی آراء خیر تک مختلف رہی ہیں اب اس اختلاف سے ہٹ کر اس مسئلہ میں کسی تیسرے موقف کو اپنانا درست نہ ہوگا۔ (۱۵)

صحابہ ؓ معیار حق ہیں

نیز جہوہ امت نے حضرات صحابہ ؓ کو پوری امت کے "اساتذہ" کے درجہ میں رکھ کر ان کی عظمت کو دین کی عظمت قرار دیا۔ اور ان کو "معیار حق" تسلیم کیا ہے، اور جو لوگ صحابہ ؓ کی شان میں گستاخیاں کرتے ہیں ان پر سخت نکیر کی ہے۔ مشہور محدث امام ابو زرعہ رازیؒ فرماتے ہیں کہ "جب تم کسی شخص کو صحابہ ؓ کی شان میں ناروا کلمات کہتے ہوئے دیکھو تو سمجھ لو کہ وہ شخص زندیق (بد دین) ہے۔ اور اس کی وجہ یہ ہے کہ رسول برحق ہیں، قرآن کریم برحق ہے، قرآن و سنت کی تعلیمات برحق ہیں، اور یہ سب چیزیں ہمارے پاس حضرات صحابہ ؓ کے واسطے سے پہنچی ہیں، اب یہ زندیق لوگ چاہتے ہیں کہ وہ ہمارے اساتذہ کو مطعون کر کے قرآن و سنت کو باطل قرار دے سکیں، تو اس شرارت کا علاج یہ ہے کہ صحابہ ؓ کو مجروح کرنے کے بجائے ان شرارت پسندوں ہی کو مجروح قرار دیا جائے۔" (۱۶)

اس لئے صحابہ ؓ کی علیت کو تسلیم کرنا اور ان کے نقش قدم کو اختیار کرنا دین کی بقا کے لئے ضروری ہے۔ کیوں کہ صحابہ ؓ کا واسطہ اگر درمیان سے ہٹ جائے تو پھر دین کی کوئی بات بھی مستند نہ رہ پائے گی، اور دین کا سارا سرمایہ شکوک و شبہات کے دائرہ میں آجائے گا۔ اسی لئے دشمنان دین شروع ہی سے صحابہ ؓ پر زبان طعن دراز کرتے آئے ہیں۔ مذہب شیعیت ورافضیت کی تو بنیادی بغض صحابہ ؓ پر ہے۔ جب کہ گذشتہ صدی میں مستشرقین (اسلامی علوم کے ماہر یہود و نصاریٰ) نے ایک تحریک کی شکل میں صحابہ ؓ کو مطعون کرنے کا بیڑا اٹھایا ہے، جس سے متاثر ہو کر بہت سے جدت پسند مسلم ارباب قلم (جیسے مولانا ابوالاعلیٰ مودودی اور ان کے ہم فکر لوگ) بھی جوش میں آ گئے، اور انہوں نے صحابہ ؓ کے اختلافی واقعات میں تاریخی محاجہ کا بزم خود دعویٰ کر کے اپنے قلم کی جولانی سے صحابہ ؓ کی عظمت کو تار تار کر ڈالا، اور ذرا بھی شرم محسوس نہ کی، اور آج تک ان کے تبیین صحابہ ؓ کے خلاف ہنوات سے بھرپور ان کی تصنیفات دھڑلے سے چھاپ رہے ہیں، اور دعویٰ یہ ہے کہ ہم سے بڑا اتحاد امت کا علم بردار کوئی نہیں

ہے۔ ذرا سوچئے! کیا حضرات صحابہ رضی اللہ عنہم کی عظمت و عزت کا پاس و لحاظ کئے بغیر امت میں اتحاد کا تصور کیا جاسکتا ہے؟ اگر صحابہ رضی اللہ عنہم (خواہ وہ کسی بھی طبقہ سے تعلق رکھتے ہوں) پر ہی اعتماد نہ رہے تو آخر امت میں کون اس قابل ہے جس پر اعتماد کیا جاسکے، اور پھر ہم ہوتے کون ہیں صحابہ رضی اللہ عنہم کے اختلافات میں فیصلہ بننے والے؟ ہم اپنے اعمال ہی کی روشنی کر لیں تو بڑی بات ہے، صحابہ رضی اللہ عنہم جلیل القدر حضرات کے ایسی معاملات حل کرنے کا اپنے کو اہل سمجھنا خود فریبی نہیں تو اور کیا ہے؟

اس لئے امت کے ہر فرد کو سمجھ لینا چاہئے کہ حضرات صحابہ رضی اللہ عنہم ہمارے سر کے تاج ہیں، اور پوری امت کے لئے سرمایہ افتخار ہیں۔ ان کے علوم سے امت کا کوئی فرد کبھی بھی اور کہیں بھی مستغنی نہیں ہو سکتا، اور جو صحابہ رضی اللہ عنہم سے کئے گا وہ دین سے کٹ جائے گا۔ اللہم احفظنا منہ۔

بدعات سے اجتناب

(ب) حضرات صحابہ رضی اللہ عنہم کیوں کہ دین کے سب سے بڑے عالم تھے اس لئے قدرتی طور پر وہ ہر ایسی بات سے متغیر تھے جو دین کے برخلاف ہو اور نبی اکرم علیہ الصلاۃ والسلام سے ثابت نہ ہو، اسی بنا پر دور صحابہ رضی اللہ عنہم بدعات سے بالکل خالی نظر آتا ہے، اور حضرات صحابہ رضی اللہ عنہم کی زندگیاں سنت کے نور سے معمور اور بدعات کی ظلمت سے پوری طرح محفوظ دکھائی دیتی ہیں۔ دراصل حضرات صحابہ رضی اللہ عنہم کے سامنے پیغمبر علیہ الصلاۃ والسلام کے وہ ارشادات تھے جن میں آپ رضی اللہ عنہ نے برسر عام بدعات پر نکتہ فرمائی تھی، مثلاً آپ رضی اللہ عنہم عام طور پر جمعہ کے خطبہ میں یہ کلمات ارشاد فرماتے تھے :

أَمَّا بَعْدُ فَإِنَّ خَيْرَ الْحَدِيثِ كِتَابُ اللَّهِ وَخَيْرُ الْهَدْيِ هَدْيُ مُحَمَّدٍ وَشَرُّ الْأُمُورِ مُحَدَّثَاتُهَا وَكُلُّ بَدْعَةٍ ضَالَّةٌ. (۱۷)

اما بعد: کائنات میں سب سے بہتر بات اللہ تعالیٰ کی کتاب ہے، اور سب سے بہترین اسوۂ مبارکہ پیغمبر علیہ الصلاۃ والسلام کا طریقہ ہے، اور بدترین چیز (دین میں) من گھڑت باتیں ہیں، اور ہر بدعت گمراہی ہے۔

اسی طرح نبی اکرم علیہ الصلاۃ والسلام نے حضرات صحابہ رضی اللہ عنہم کو متنبہ فرمایا تھا کہ وہ مدینہ منورہ زادہا اللہ شرفا میں کسی بد عقیدہ بدعتی شخص کو پناہ نہ دیں، آپ رضی اللہ عنہم نے ایک حدیث میں اس سلسلہ میں نہایت سخت و عید ارشاد فرمائی، آپ رضی اللہ عنہم نے فرمایا:

الْمَدِينَةُ حَرَمٌ مَا بَيْنَ عِيبٍ إِلَى الْفُؤَادِ فَمَنْ أَخَذَتْ فِيهَا حَدَثًا أَوْ آوَىٰ مُحَدِّثًا فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ لَا يُقْبَلُ مِنْهُ صَرْفٌ وَلَا غَدَلٌ. (۱۸)

مدینہ منورہ عیر سے لے کر مقام ثور تک حرم ہے، پس جس شخص نے اس خطہ میں کوئی بدعت ایجاد کی یا کسی بدعتیہ بدعت کو پناہ دی تو اس پر اللہ تعالیٰ کی اور فرشتوں کی اور تمام انسانوں کی لعنت ہے، اس

کی فرض یا نفل کوئی بھی عبادت قبول نہ ہوگی۔

اسی طرح ایک مرسل روایت میں وارد ہے کہ نبی اکرم ﷺ نے ارشاد فرمایا:

مَنْ وَقَّرَ صَاحِبَ بَذْعَةٍ فَقَدْ أَغَانَ عَلَى هَذَا الْإِسْلَامِ. (۱۹)

جس شخص نے کسی بدعتی کی (اس کی بدعت کی بنیاد پر) تعظیم و تکریم کی تو اس نے اسلام کی بنیاد

مٹانے پر تعاون کیا۔

یعنی بدعتی شخص کی عزت افزائی دراصل صحیح دین کو نقصان پہنچانے کا ذریعہ ہے، نیز نبی اکرم علیہ الصلاۃ والسلام نے ایک

مرتبہ بدعت کی نحوست بیان کرتے ہوئے یہ ارشاد فرمایا:

إِنَّ اللَّهَ حَبَّبَ التَّوْبَةَ عَنْ صَاحِبِ كُلِّ بَذْعَةٍ. (۲۰)

بے شک اللہ تبارک و تعالیٰ نے ہر بدعتی شخص کو توبہ کی توفیق سے محروم کر دیا ہے۔

ان ارشادات عالیہ کی بنیاد پر حضرات صحابہ رضی اللہ عنہم درجہ جحاط ہو گئے تھے، اور ان میں کا ہر شخص ہر معاملہ میں اس بات پر

گہری نظر رکھتا تھا کہ کہیں امت میں کوئی بدعت جاری نہ ہو جائے۔ چنانچہ ایک مرتبہ حضرت عبداللہ بن مسعود رضی اللہ عنہ مسجد نبوی میں

تشریف لائے تو دیکھا کہ وہاں ایک جماعت بیٹھی ہوئی ہے جن میں ایک شخص پکار کر کہتا ہے کہ سو مرتبہ اللہ اکبر پڑھو تو سب لوگ زور

زور سے بکیر کہنے لگتے ہیں پھر وہ شخص پکارتا ہے کہ لا ایلہ الا اللہ پڑھو تو سب لوگ لا ایلہ الا اللہ پڑھنے لگتے ہیں، اسی طرح وہ

درو پڑھنے کو کہتا ہے تو سب لوگ درود پڑھنے لگتے ہیں، یہ کیفیت دیکھ کر حضرت عبداللہ بن مسعود رضی اللہ عنہ نے فرمایا کہ کیا تم لوگ نبی

اکرم ﷺ اور ان کے صحابہ رضی اللہ عنہم سے زیادہ ہدایت یافتہ ہو؟ دراصل تم ایک بڑی بدعت کے مرتکب ہو رہے ہو، کیا تم حضرات صحابہ رضی اللہ عنہم

کے علم پر نفیلت رکھتے ہو؟ (۲۱)

یعنی اس طرح مسجد میں مل کر بکیر و تلیل کے نام پر شور مچانے کا عمل دو ربوت اور دور صحابہ رضی اللہ عنہم سے ثابت نہیں ہے، اس پر

تکبر کی وجہ یہی تھی کہ کہیں یہ مخصوص اہل بیت ہی بعد میں خصوصیت کے ساتھ موجب ثواب نہ سمجھ لی جائے۔

اسی طرح حضرت عبداللہ بن مسعود رضی اللہ عنہ نے جب یہ دیکھا کہ اکثر ائمہ نماز کے بعد عموماً دائیں طرف رخ کر کے بیٹھنے کا

اہتمام کرتے ہیں تو آپ رضی اللہ عنہ نے محسوس کیا کہ کہیں یہ عمل بعد میں لازم نہ سمجھ لیا جائے اس لئے آپ رضی اللہ عنہ نے ارشاد فرمایا:

لَا يَجْعَلُ أَحَدُكُمْ لِلشَّيْطَانِ شَيْئاً مِنْ صَلَاتِهِ يَرَى أَنَّ حَقّاً عَلَيْهِ أَنْ لَا يَنْصَرِفَ إِلَّا

عَنْ بَيْعَتِهِ، لَقَدْ رَأَيْتُ رَسُولَ اللَّهِ أَكْثَرَ أَنْ يَنْصَرِفَ عَنْ يَسَارِهِ. (۲۲)

تم میں سے کوئی شخص اپنی نماز کا کچھ حصہ شیطان کے حوالہ نہ کرے یعنی یہ نہ سمجھے کہ اس پر دائیں

طرف رخ کر کے بیٹھنا لازم ہے، اس لئے کہ میں نے پیغمبر علیہ الصلاۃ والسلام کو بہت مرتبہ بائیں

طرف کو رخ کرتے ہوئے بھی دیکھا ہے۔

حضرت عبداللہ بن مغفلؓ ایک جلیل القدر صحابی ہیں ان کے صاحب زادے فرماتے ہیں کہ میں نے حضرات صحابہؓ میں اپنے والد سے زیادہ بدعت کا سخت مخالف کسی کو نہیں دیکھا، ایک مرتبہ میں نے نماز پڑھتے ہوئے سورہ فاتحہ میں بسم اللہ الرحمن الرحیم زور سے پڑھ دی جس کو موصوف نے سن لیا، اور ارشاد فرمایا کہ:

يَا بُنَيَّ إِنِّي أَكْ وَالْحَدَّثَ فَإِنِّي صَلَّى خَلْفَ رَسُولِ اللَّهِ وَأَبِي بَكْرٍ ص وَعُمَرُ ص
وَعُثْمَانُ ص فَلَمْ أَسْمَعْ أَحَدًا مِنْهُمْ يَقُولُ ذَلِكَ، إِذَا قُرَأَتْ فَقُلْ أَلْحَمْدُ لِلَّهِ رَبِّ
الْعَالَمِينَ۔ (۲۳)

بیٹے! بدعت سے بچتے رہو، اس لئے کہ میں نے نبی اکرم ﷺ حضرت ابو بکرؓ حضرت عمرؓ اور حضرت عثمان غنیؓ کے پیچھے نماز پڑھی ہے تو میں نے ان میں سے کسی کو بھی بسم اللہ (جبراً) پڑھتے ہوئے نہیں سنا، لہذا جب تم قراءت کرو تو الحمد للہ رب العالمین سے ابتدا کیا کرو۔

یہ باتیں دیکھنے میں معمولی ہیں لیکن ان سے یہ اندازہ لگانا دشوار نہیں ہے کہ حضرات صحابہؓ ہر اس کام سے بیزار تھے جو پیغمبر علیہ الصلاۃ والسلام سے ثابت نہ ہو، اور جو شخص بھی علم صحیح کا حامل ہوگا وہ کبھی بھی بے سند اور من گھڑت عقائد و رسومات کو قبول نہیں کرے گا۔

بدعت کا سبب جہالت ہے یا شرارت

غور کرنے سے معلوم ہوتا ہے کہ امت میں بدعت کی اشاعت کے پیچھے دو اسباب کا رفرما رہے ہیں:

(۱) اول یہ کہ دشمنان اسلام نے دین میں بگاڑ پیدا کرنے کی غرض سے نہایت شاطرانہ طور پر فکری اور عملی بدعتیں مسلم معاشرہ میں داخل کر دیں، اور ان کے اس قدر فضائل و مناقب بیان کئے کہ امت کا ایک بڑا طبقہ ان سے متاثر ہو کر گمراہی کے راست پر چل پڑا، اور اس نے صحیح دینی عبادت کو پس پشت ڈال کر من گھڑت رسومات ہی کو دین سمجھ لیا۔

(۲) بدعات پھیلنے کا دوسرا بڑا سبب جہالت ہے، جہالت اور بدعت لازم ملزوم ہیں، جہاں دینی اعتبار سے جہالت پائی جائے گی وہاں بدعت کا ہونا یقینی ہے، کیوں کہ جب صحیح بات کا علم ہی نہ ہوگا تو دینی لبادہ اوڑھ کر جو شخص بھی بدعات رائج کرنا چاہے گا اس پر کوئی تکلیف کرنے والا نہ ہوگا، اور لوگ جہالت کی وجہ سے اس کی غلط باتوں کو دین سمجھ کر اختیار کر لیں گے۔ چنانچہ آج جہاں جہاں بھی جہالت عام ہے وہاں کثرت سے بدعات بھی رائج ہیں اور لوگ اس قدر تشدد ہیں کہ صحیح بات سننے سمجھنے تک کوتاہی نہیں ہیں۔

بدعت شیطان کو بہت پسند ہے

مشہور محدث حضرت سفیان بن عیینہؒ فرماتے ہیں کہ عام گناہوں کے مقابلہ میں شیطان کو بدعت زیادہ پسند ہے۔ (۲۴)
اور اس پسندیدگی کی وجہ یہ ہے کہ جب آدمی کوئی عام گناہ کرتا ہے تو اس کے ضمیر پر ایک شخص لگتی ہے اور وہ کہتی نہ سمجھی تو بہ
ضرور کر لیتا ہے، لیکن بدعتی شخص چوں کہ اپنے عمل بدعت کو عین عبادت سمجھتا ہے اس لئے اسے تو بہ کی توقع نہیں ہوتی بلکہ وہ بدعت
کی دلدل میں مزید دھنستا چلا جاتا ہے، وہ سمجھتا تو یہ ہے کہ میں بہت بڑا کارِ ثواب انجام دے رہا ہوں، جب کہ درحقیقت وہی عمل
اس کے لئے وبال بنتا رہتا ہے، اسی لئے حضرت حسن بصریؒ نے فرمایا کہ ”سنت کے مطابق تھوڑا عمل بدعت والے زیادہ اعمال سے
بہت بہتر ہے۔“ (۲۵) اس لئے ہر صاحب ایمان کو بدعت اور بدعتی سے دور رہنا چاہئے۔

مشہور محدث حضرت یحییٰ بن ابی کثیرؒ فرماتے ہیں کہ ”جب تمہاری ملاقات راستہ میں کسی بدعتی سے ہو تو اس راستہ کو چھوڑ کر
دوسرا راستہ اختیار کر لو۔“ حضرت عبداللہ بن مبارکؒ نے فرمایا کہ ”بدعتی شخص کی مجلس میں بیٹھنے سے بچتے رہو۔“ حضرت فیصل بن
عیاضؒ فرماتے ہیں کہ ”جو شخص بدعتی شخص کے ساتھ بیٹھے اٹھے گا وہ حکمت سے محروم رہے گا۔“ (۲۶)

ابو قلابؒ فرماتے ہیں کہ ”اہل بدعت کے ساتھ نہ تو اٹھو نہ بیٹھو اور نہ ان سے جھک بازی کرو، اس لئے کہ مجھے اس بات سے
اطمینان نہیں ہے کہ کہیں وہ تمہیں اپنی گمراہی میں شامل نہ کر لیں، یا تمہارے اندر صحیح باتوں کے بارے میں شکوک و شبہات نہ
ڈال دیں۔“ (۲۷)

موجودہ زمانہ کا حال

امت میں بدعات کا شیوع دور صحابہؓ کے بعد ہی سے ہو گیا تھا۔ شیعیت، خارجیہ اور اس کے بعد فقہ باطنیت اور فقہ
اعتزال یہ سب فکری بدعت کی بدترین صورتیں تھیں، جو آج بھی ترقی پا کر کسی نہ کسی نام سے موجود ہیں، ان کے علاوہ عملی بدعات کا
رواج بھی کچھ کم نہیں، اولیاء اللہ کی محبت کی آڑ میں سارے عالم میں مزارات پر بدعت کی شرک آمیز دکانیں خوب پھل پھول رہی
ہیں۔ اور اہل بدعت نے اپنے اپنے گروپ منظم طور پر بنا رکھے ہیں، اور جس طرح تجارتی کمپنیاں اپنی تجارت کی ہفک کے لئے ”ٹریڈ
مارک“ مقرر کرتی ہیں، اسی طرح ان گروپوں نے کچھ مخصوص اعمال کو اپنے فرقہ کا ”ٹریڈ مارک“ بنا رکھا ہے، اور ان بے سند اور بے
اصل اعمال پر ایسا جمود ہے کہ ملنے جلنے کو تیار نہیں۔ معلوم ہوتا ہے کہ بدعت کی نحوست سے اہل بدعت کے دل قطعاً سیاہ ہو جاتے ہیں
اور حق و انصاف کی باتوں کو قبول کرنے سے ان کا ضمیر عاجز ہو جاتا ہے، اور لطف یہ ہے کہ ان سب بدعات کے علم بردار ہونے کے
باوجود یہی لوگ اپنے کوسنت کا ٹھیکے دار قرار دیتے ہیں، بلکہ اس سے آگے بڑھ کر مسلمانوں کو اسلام کا پروانہ جاری کرنے کا خصوصی
حق بھی اپنے نام رجسٹرڈ سمجھتے ہیں، اس سے بڑی خود فریبی اور جہالت کیا ہو سکتی ہے؟

بدعت، دین کی توہین کا سبب ہے

واقعہ یہ ہے کہ اہل بدعت نے دین کو کھیل تماشا بنا کر رکھ دیا ہے، اور اخلاص و للہیت کی روح کو پامال کر ڈالا ہے، یوں تو بدعات سارے سال ہی جاری رہتی ہیں لیکن محرم کا مہینہ شروع ہوتے ہی ان میں اُبال آ جاتا ہے، کوئی اور نیکی کا کام ہو یا نہ ہو تو یہ ضرور بنے گا۔ اور تعز یہ بھی کیا ہے؟ بانس کی پچھچھو سے خود ہی ایک ڈھانچہ بنایا اور پھر خود ہی اس کی تعظیم کرنے لگے اور اس پر چڑھاوے چڑھانے لگے؟ اور اس واپایت حرکت پر اس قدر اصرار کہ اگر کہیں تعز یہ سازی میں کوئی رکاوٹ پیدا ہو جائے تو فوراً دین خطرہ میں پڑ جاتا ہے اور لوگ مارنے مرنے پر آمادہ ہو جاتے ہیں، تو یہ دین کے ساتھ مذاق نہیں تو اور کیا ہے؟

ذرا سوچیں! کیا کوئی شریف آدمی اسے پسند کر سکتا ہے کہ اس کے ماں باپ کی باقاعدہ تدفین ہو جانے کے بعد کچھ لوگ ان کی مصنوعی قبریں بنا کر ہر سال تدفین کا ڈھونگ رچایا کریں؟ تو جب ہم اپنے ماں باپ کے ساتھ یہ توہین برداشت نہیں کر سکتے تو حضرات اہل بیت رضوان اللہ تعالیٰ علیہم اجمعین کی قبروں کی شبیہ بنا کر ان کے ساتھ یہ کھلواڑ آخر کیسے روا رکھا جاتا ہے؟ اس سے معلوم ہو گیا کہ تعز یہ داری کی بدعت کوئی عبادت نہیں بلکہ مقدس نفوس اہل بیت رضی اللہ عنہم کی بدترین توہین اور سخت گناہ ہے۔ مگر بدعتی فرقہ نے شیعیت کے دام تردیر میں گرفتار ہو کر اسے جاہل عوام کے دلوں میں ایسا پیوست کر دیا ہے کہ وہ تعز یہ ہی کو اسلام کی سب سے بڑی نشانی سمجھنے لگے ہیں، نعوذ باللہ من ذلک۔

اسی طرح اولیاء اللہ کے مزارات پر جو طوفان بدتمیزی چلتا ہے وہ سب دین کی اصل شبیہ کو مسخ کرنے کا ذریعہ ہے، مزارات کے بے جا تعظیم و تقدس دیکھ کر غیر مسلم بھی یہ سمجھ بیٹھے ہیں کہ ہمارے مذہب میں اور اسلام میں کوئی خاص فرق نہیں بس مورتی اور قبر کا فرق ہے، اور بعض بدعتی علماء اپنے فتوؤں میں بظاہر ان چیزوں کی تردید کرتے ہیں، مگر عملی طور پر نہ صرف ان بدعات میں شریک رہتے ہیں بلکہ دھڑلے سے ان کی سرپرستی کرتے ہیں اور لچر تاویلات کے ذریعہ ان بدعلیموں کو سند جواز عطا کرتے ہیں جو حد درجہ قابل مذمت عمل ہے۔

بدعات کا خاتمہ کیسے ہو؟

مگر یہاں ایک بڑی مشکل یہ ہے کہ چون کہ ہر بدعت دین کے نام پر ہی کی جاتی ہے اور بدعت کا شوقین ہر شخص اسے دین ثابت کرنے پر ایذا کی چوٹی کا زور لگا دیتا ہے تو پھر آخر ان بدعات پر روک کیسے لگے؟ تو اس بارے میں ہمارے پاس ہمارے آقا و مولا سرور عالم حضرت محمد ﷺ کی واضح رہنمائی موجود ہے۔ صحابی رسول حضرت عرباض بن ساریہ رضی اللہ عنہ فرماتے ہیں کہ ایک مرتبہ نبی اکرم ﷺ ایسا پراثر وعظ فرمایا کہ سننے والوں کی آنکھوں سے آنسو رواں ہو گئے اور دل کانپ اٹھے، تو ہم نے عرض کیا کہ اے اللہ کے رسول یہ تو آخری نصیحت معلوم ہوتی ہے تو آپ ہمیں کیا تاکید حکم دینا چاہتے ہیں؟ تو آپ نے جواب میں ارشاد فرمایا:

قَدْ تَرَكْتُكُمْ عَلَى الْبَيْضَاءِ، لَيْلُهَا كَنَهَارُهَا، لَا يَزِيغُ عَنْهَا بَعْدِي إِلَّا هَالِكٌ، مَنْ يَعِشْ

مِنْكُمْ فَسِيرَىٰ اخْتِلَافًا كَثِيرًا فَعَلَيْكُمْ بِمَا عَرَفْتُمْ مِنْ سُبُحَىٰ وَسُنَّةِ الْخُلَفَاءِ
الرَّاشِدِينَ الْمُهَدِّبِينَ عَضُّوا عَلَيْهَا بِالنَّوَاجِذِ الْخ. (۲۸)

میں تم کو روشن شریعت پر چھوڑ کر جا رہا ہوں، جس کی رات بھی دن کی طرح (روشن) ہے، اس سے
میرے بعد وہی شخص اعراض کرے گا جو تباہ ہونے والا ہے، تم میں جو شخص بعد میں زندہ رہے گا تو وہ
بہت اختلاف دیکھے گا، اس لئے تم پر میری معروف سنتوں اور میرے ہدایت یافتہ خلفائے
راشدین کی سنتوں کی پیروی لازم ہے، ان سنتوں پر دانت گاڑ کر رہنا۔

ہادیٰ عالم نبی اکرم ﷺ کے اس فیصلہ کن ارشاد عالی کے بعد اب معاملہ صاف ہے وہ تمام من گھڑت اعمال و رسومات جن
پر آج اہل بدعت قائم ہیں ان میں سے ایک ایک بات کو پیغمبر علیہ الصلاۃ والسلام کی بتائی ہوئی کوئی پر پکھنا چاہئے، پھر فیصلہ کرنا
چاہئے کہ کیا صحیح ہے اور کیا غلط؟ اور کیا سنت ہے اور کیا بدعت؟ محرم کی تعزیہ داری، اکھاڑے بازی، اور کچھڑے کی مذرو نیاز ہو یا
شب براءت کا حلوہ، عرس کے نام پر تماشے ہوں یا شہادت کے نام پر ماتم ان کا دور نبوت اور دور صحابہ ﷺ میں کہیں اتہ پتہ نہیں ملتا،
یہ سب ہوا و ہوس کے پرستاروں کی ایجادات ہیں، مقدس مذہب اسلام اس طرح کی خرافات سے پوری طرح بری ہے، نبی اکرم
ﷺ کے لائے ہوئے کامل مکمل دین میں ان تماشوں کی کوئی گنجائش نہیں ہے، اور جو شخص ان بے اصل باتوں ہی کو اصل دین قرار
دے وہ یقیناً دین کی بنیادوں کو مٹانے والا، اور شریعت بیضاء کی شان پر بدنام داغ لگانے والا ہے۔ اللہ تعالیٰ امت کو ہر طرح کی
بدعات سے محفوظ رکھے اور اہل بدعت کی تلبیسات سے بچائے رکھے، آمین۔

پیغمبر علیہ السلام پر والہانہ وارگی

(ج) حضرات صحابہ ﷺ کی علمی گیرائی کا ایک واضح اثر یہ بھی تھا کہ صحابہ ﷺ کا پورا معاشرہ نبی کریم ﷺ کی ایک ایک
سنت پر جان چھڑکتا تھا۔ اور ان کی نظر میں پیغمبر علیہ السلام کے اسوۂ مبارکہ سے بڑھ کر کوئی چیز نہ تھی۔ آپ ﷺ کے حکم کی تعمیل ہی ان
کی زندگی کا سب سے بڑا سرمایہ تھا۔ کیا مرد کیا عورتیں، کیا جوان کیا بوڑھے سب جذبہ اطاعت و اطہار و محبت میں ایک دوسرے پر
سبقت لیجانے کی کوشش کرتے تھے۔ ان کے نزدیک پیغمبر علیہ السلام کی خلاف ورزی کرنے یا آپ کی منشاء کے خلاف کرنے کا
تصور ہی نہ تھا، ان میں کا ہر شخص آپ ﷺ کا سچا تائب بعد اراد اور مخلص فدائی تھا۔

حدیث کی کتابوں میں اس سلسلہ کا ایک اثر انگیز واقعہ لکھا ہے کہ ایک نوجوان صحابی حضرت طلحہ بن البراء رضی اللہ عنہ جب آپ
ﷺ کی خدمت میں حاضر ہوتے تو آپ ﷺ کے قریب آکر قدم بوسی کا شرف حاصل کرتے تھے۔ ایک دن انہوں نے آکر عرض کیا
کہ ”یا رسول اللہ! آپ مجھے جو چاہیں حکم دیں میں آپ کی ہرگز خلاف ورزی نہ کروں گا“، نبی اکرم ﷺ کو ان کی نوعمری کے باوجود
اس طرح کا سوال کرنے پر تعجب ہوا اور آپ نے بطور استحسان ان سے کہا کہ: ”جاؤ اپنے والد کو نقل ڈالو“ وہ صحابی فوراً حکم کی تعمیل کے

لئے چل پڑے۔ آپؐ نے انہیں بھرا واپس بلایا اور فرمایا کہ: ”اپنے ارادہ سے باز آؤ مجھے قطع رحمی کا حکم دے کر نہیں بھیجا گیا ہے“ (یعنی یہ تو محض آزمائش کے طور پر تم سے کہا گیا تھا اور تم نے تعمیل کا ارادہ ظاہر کر کے امتحان میں کامیابی حاصل کر لی ہے) پھر چند دن کے بعد یہی حضرت طلحہؓ بیمار ہوئے، پیغمبر علیہ السلام ان کی عیادت کے لئے تشریف لائے جب کہ موسم بارش اور سردی کا تھا۔ ان کے پاس سے باہر آ کر آپؐ نے گھر والوں سے کہا کہ: ”مجھے ایسا معلوم ہوتا ہے کہ طلحہؓ کی وفات کا وقت قریب ہے لہذا اگر ایسا حادثہ پیش آ جائے تو مجھے اطلاع دیدینا، تاکہ میں ان کے جنازہ اور نماز میں شریک ہو سکوں اور اس میں جلدی کرنا“۔ اس کے بعد آپؐ واپس تشریف لے چلے، ابھی آپؐ قبیلہ بنو سالم ہی میں پہنچے تھے کہ حضرت طلحہؓ بن البراءؓ کی وفات ہو گئی۔ لیکن چون کہ رات ہو چکی تھی، موسم خراب تھا، اور وفات سے قبل حضرت طلحہؓ نے گھر والوں کو تاکید کر دی تھی کہ میری وفات کی خبر پیغمبر علیہ السلام کو مت دینا اور رات ہی میں مجھے نہ کر دینا؛ کیوں کہ مجھے خطرہ ہے کہ رات میں نبی کریم ﷺ کے تشریف لانے پر یہودی دشمن آپؐ کو نقصان پہنچا سکتے ہیں۔ اس لئے گھر والوں نے پیغمبر علیہ السلام کو اطلاع نہیں دی اور ان کی وصیت کے مطابق انہیں رات ہی میں دفن کر دیا گیا۔ نبی کریم ﷺ کو جب اگلے دن حادثہ کا علم ہوا تو قبر پر تشریف لا کر ہاتھ اٹھا کر یہ دعا فرمائی: اللّٰهُمَّ النِّیّ طَلْحَةَ تَضَحَّكْ اِلَيْهِ وَيَضْحَكُ اِلَيْكَ۔ ”اے اللہ! آپؐ طلحہ سے ہنستے ہوئے ملے اور انہیں بھی اپنے سے ہنس کر ملنے کی سعادت سے نوازے۔“ (۲۹)

پیغمبر علیہ السلام کی حد درجہ تعظیم

حضرات صحابہؓ کی نظر میں پیغمبر علیہ الصلاۃ والسلام کی عظمت اس قدر تھی کہ سوائے قریبی رفقاء: سیدنا حضرت ابو بکر صدیقؓ اور سیدنا حضرت عمر رضی اللہ عنہما کے کسی کو آپؐ سے نظر ملا کر گفتگو کرنے کی ہمت نہ ہوتی تھی۔ اور جب وہ آپؐ کی مجلس میں حاضر ہوتے تھے تو اس قدر ادب سے بیٹھتے تھے گویا کہ ان کے سروں پر پرندے بیٹھے ہوں۔ (۳۰)

دارقنیؒ کا ایک انداز یہ بھی تھا کہ جب آپؐ وضو فرماتے یا تھوکنے کا ارادہ فرماتے تو حاضرین صحابہؓ کو کوشش کرتے کہ آپؐ کے وضو کا پانی اور مبارک لعاب دہن زمین پر گرنے کے بجائے کسی نہ کسی صحابیؓ کے ہاتھ پر پڑے، اور پھر جس کو یہ سعادت ملتی وہ اس کو اپنے چہرے اور بدن پر لگا لیتا۔ ایک مرتبہ نبی اکرم ﷺ نے حضرات صحابہؓ سے پوچھا کہ ”تم لوگ آخر یہ عمل کیوں کرتے ہو؟“ صحابہؓ نے عرض کیا کہ ہم اس سے برکت حاصل کرنا چاہتے ہیں، اس پر پیغمبر علیہ الصلاۃ والسلام نے یہ جامع ترین نصیحت فرمائی کہ ”جو شخص اللہ تعالیٰ اور اس کے رسول ﷺ کا محبوب بننا چاہتا ہے تو اسے چاہئے کہ: (۱) ہمیشہ سچ بولا کرے (۲) اور امانت ادا کرے (۳) اور اپنے پڑوسی کو نہ ستائے۔“ (۳۱)

اسی منظر کی تصویر کشی عروہ بن مسعود ثقفیؓ نے صلح حدیبیہ کے موقع پر ان تاریخی جملوں سے کی تھی :

وَاللّٰهُ مَا تَنْصَحُنَّمْ رَسُوْلُ اللّٰهِ نُحَامَةً اِلَّا وَقَعَتْ فِیْ كَفِّ رَجُلٍ مِنْهُمْ، فَذَلِكْ بِهَا

وَجْهَهُ وَجِلْدَهُ، وَإِذَا أَمَرَهُمْ ابْتَدَرُوا أَمْرَهُ، وَإِذَا تَوَضَّأُوا كَاذَبُوا يَفْتَبِلُونَ عَلَى وَضُوئِهِ، وَإِذَا تَكَلَّمْتَ خَفَضُوا أَصْوَاتَهُمْ عِنْدَهُ وَمَا يُحَدِّثُونَ إِلَيْهِ النَّظَرَ تَغْطِيْمًا لَهُ.

قسم بخدا! جب بھی نبی اکرم ﷺ اپنا بلغم تھوکتے ہیں تو وہ ان صحابہ ﷺ میں سے کسی نہ کسی کی پتیلی پر پڑتا ہے، جس کو وہ اپنے چہرے اور بدن پر لگا لیتا ہے، اور جب آپ انہیں کوئی حکم کرتے ہیں تو وہ سب اس کی تعمیل کے لئے جھپٹ پڑتے ہیں اور جب آپ وضو کرتے ہیں تو آپ کے وضو کے پانی کے حصول کے لئے باہم رقیب بن جاتے ہیں، اور جب آپ گفتگو فرماتے ہیں تو سب اپنی آوازیں پست کر لیتے ہیں، اور تعظیم کے مارے وہ آپ کی طرف نظر جما کر نہیں دیکھ پاتے ہیں۔

اور پھر مشرکین کے مجمع میں جا کر یہ کہا :

أَيُّ قَوْمٍ! وَاللَّهِ لَقَدْ وَفَدْتُ عَلَى الْمُلُوكِ وَفَدْتُ عَلَى قَيْصَرَ وَكَيْسَرَ وَالنَّجَاشِي وَاللَّهِ إِنْ رَأَيْتُ مَلِكًا يُعْظِمُهُ أَصْحَابُهُ مَا يُعْظِمُ أَصْحَابُ مُحَمَّدٍ مُحَمَّدًا. (۳۲)

برادران قوم! اللہ کی قسم میں نے بادشاہوں کی خدمت میں حاضری دی ہے، میں قیصر و کسری اور نجاشی کے دربار میں بھی گیا ہوں، اللہ کی قسم میں نے کسی بادشاہ کو اس کے درباریوں کی طرف سے اتنی تعظیم کرتے نہیں دیکھا جتنا محمد ﷺ کے صحابہ ﷺ محمد ﷺ کی تعظیم کرتے ہیں۔

فتح مکہ کے موقع پر حضرت عباس ﷺ کی تحریک پر حضرت ابوسفیان ﷺ نے رات میں اسلام قبول کیا، جب صبح ہوئی تو دیکھا کہ پورے لشکر میں ہلچل مچی ہوئی ہے، لوگ ہاتھ منہ دھو کر ایک جگہ جمع ہو رہے ہیں، ابوسفیان ڈر گئے کہ پتہ نہیں کیا ماجرا ہے؟ انہوں نے حضرت عباس ﷺ سے پوچھا کہ یہ ہلچل کیسی ہے؟ کیا کوئی خاص بات پیش آگئی ہے؟ حضرت عباس ﷺ نے فرمایا نہیں کوئی بات نہیں، بس یہ لوگ اذان سن کر نماز کی تیاری کر رہے ہیں۔ چنانچہ حضرت ابوسفیان ﷺ نے وضو کیا اور پیغمبر علیہ السلام کی خدمت میں حاضر ہو گئے۔ وہاں جو انہوں نے صف بندی اور جماعت میں ہزاروں افراد کے ایک ساتھ رکوع سجدہ کرنے کا منظر دیکھا تو حیرت زدہ رہ گئے، اور بے اختیار بول اٹھے کہ دنیا میں میں نے کسی قوم کو اپنے سردار کی اس طرح بے مثال اطاعت کرتے ہوئے نہیں دیکھا نہ تو فارس کے باعزت بادشاہوں میں اور نہ رومیوں کی صدیوں سے چلی آ رہی حکومت میں۔ اور پھر حضرت عباس ﷺ سے خطاب کرتے ہوئے بولے: ”اے ابوالفضل (حضرت عباس ﷺ کی کنیت) آپ کے بھتیجے کو تو زبردست بادشاہت نصیب ہوگئی ہے“ حضرت عباس ﷺ نے جواب دیا کہ ”یہ بادشاہت نہیں بلکہ نبوت ہے۔“ (۳۳)

اور ایک روایت میں ہے کہ یہ منظر دیکھ کر حضرت ابوسفیان ﷺ نے حضرت عباس ﷺ سے سوال کیا تھا کہ: ”کیا یہ لوگ پیغمبر علیہ السلام کے ہر حکم کی تعمیل کے لئے تیار ہیں؟“ تو حضرت عباس ﷺ نے فرمایا کہ ”جی ہاں اگر آپ ﷺ انہیں کھانا پینا چھوڑنے کا حکم دیدیں تو اس کی بھی یہ سب اطاعت کریں گے۔“ (۳۴)

حکم نبوی کی فوری تعمیل

سبل بن حظلہ عثمی رضی اللہ عنہ ایک صحابی ہیں، فرماتے ہیں کہ مجھ سے ایک مرتبہ پیغمبر علیہ السلام نے ارشاد فرمایا کہ: ”خریم اسدی رضی اللہ عنہ بڑے اچھے آدمی ہیں اگر ان میں دو باتیں نہ ہوں ایک ان کے سر کے بالوں کا حد سے زیادہ لمبا ہونا، دوسرے تہبند کاٹنے سے نیچے ہونا۔ جب یہ بات حضرت خریم رضی اللہ عنہ تک پہنچی تو انہوں نے بلا توقف استرا لے کر اپنی زلفیں آدھے کان تک کاٹ ڈالیں اور نصف پنڈلی تک اپنا تہبند اوپر کر لیا۔“ (۳۵)

ہمارے آقا ﷺ کا تو طریقہ یہی ہے

سیدنا حضرت عثمان غنی رضی اللہ عنہ صلح حدیبیہ کے موقع پر مصالحت کی گفتگو کے لئے مکہ معظمہ تشریف لے گئے، پیغمبر علیہ السلام دیگر ساتھیوں کے ساتھ حدیبیہ میں اقامت گزریں تھے، ابان بن سعید بن الوقاص نے حضرت عثمان رضی اللہ عنہ کو اپنی پناہ میں لیا اور اپنی سواری پر بٹھا کر لے چلے، تو دیکھا کہ حضرت عثمان رضی اللہ عنہ نے پرانے سے کپڑے زیب تن کر رکھے ہیں، اور تہبند آدھی پنڈلی تک ہے یہ دیکھ کر ابان بن سعید سے نہیں رہا گیا، اور انہوں نے حضرت عثمان رضی اللہ عنہ کو ٹوکے ہوئے کہا کہ کیا بات ہے میں آپ کو پرانے کپڑوں میں دیکھ رہا ہوں؟ آپ بھی اسی طرح اپنے کپڑے کو نیچے لٹکائیے! جیسا کہ یہاں کے (معزز) لوگوں کا معمول ہے، تو حضرت عثمان رضی اللہ عنہ نے فرمایا کہ (لوگوں کا دستور ہوا کہ اس سے مجھے مطلب نہیں) ”میرے آقا (حضرت محمد مصطفیٰ ﷺ) کا طریقہ نصف پنڈلی تک پائینچہ رکھنے کا ہے۔“ (۳۶)

ایک طرف صحابی رسول ﷺ کا عمل دیکھئے دوسری طرف اپنے معاشرہ کا جائزہ لیجئے کہ آج بڑے بڑے مدعیانِ محبت دھڑلے سے نکلے ہوئے نیچے تک پانچا مہ وغیرہ پہنتے ہیں، اور اس عمل کی برائی تک ان کے دلوں سے نکل چکی ہے۔ فیہ للعجب!

نقوش قدم کی تلاش

سیدنا حضرت عبداللہ بن عمر رضی اللہ عنہما کا معمول تھا کہ جب مدینہ منورہ سے مکہ معظمہ کا سفر فرماتے تو کوشش کرتے کہ ان مقامات پر پڑاؤ ہو جہاں نبی کریم ﷺ نے اپنے اسفار کے درمیان قیام فرمایا تھا، اور بسا اوقات اپنی سواری کی ٹکیل ادھر سے ادھر کرتے ہوئے فرماتے کہ: ”شاید میری اونٹنی کا قدم اس جگہ پر پڑ جائے جہاں سفر کے دوران پیغمبر علیہ السلام کی سواری کا قدم پڑا تھا۔“ اور حضرت عبداللہ بن عمر رضی اللہ عنہما کا یہ شوق اس قدر بڑھا ہوا تھا کہ آپ کے شاگرد رشید حضرت نافع فرماتے ہیں کہ: ”اگر تم لوگ حضرت عبداللہ بن عمر رضی اللہ عنہما کے پیغمبر علیہ السلام کے نقوش قدم تلاش کرنے کے جذبہ کو دیکھ لیتے تو تم سمجھتے کہ شاید وہ مجنون ہیں۔“ (۳۷)

اور یہی حال سب صحابہ رضی اللہ عنہم کا تھا، زندگی کے ہر شعبہ میں وہ اسوۂ مبارک کی تلاش میں رہتے تھے، انہوں نے پیغمبر علیہ السلام کی حیات طیبہ کے پیکر میں اپنے آپ کو ڈھال لیا تھا۔ باقاعدہ مجلسیں لگا کر عبادات، معاشرت اور معاملات میں اسوۂ حسنہ کی

یاد رہانی کرائی جاتی تھی۔ بعض صحابہ ﷺ کو بعض مسائل میں اختصاص کا درجہ حاصل تھا۔ اور وہ گویا ان مسائل کی عملی مشق کرایا کرتے تھے۔ صحیح روایات میں ہے کہ سیدنا حضرت عثمان غنی رضی اللہ عنہ اور سیدنا حضرت علی کرم اللہ وجہہ حاضرین کے سامنے وضو کر کے نکلاتے اور پھر فرماتے کہ پیغمبر علیہ السلام وضو اس طرح فرماتے تھے۔ بعض صحابہ ﷺ نماز کے طریقہ کو بتانے میں مشہور تھے چنانچہ حضرت ابو حمید ساعدی حضرت عبداللہ بن مسعود اور حضرت ابو ہریرہ رضی اللہ عنہ کی تفصیلی روایات اس باب میں مشہور ہیں۔ اور واقعہ یہ ہے کہ اگر حضرات صحابہ ﷺ پیغمبر علیہ السلام کی زندگی کے ان گوشوں پر گہری نظر رکھ کر ان تفصیلات سے امت کو آگاہ نہ فرماتے تو سنت کے کتنے ابواب اور شریعت کے کتنے ہی پہلو امت کی نظروں سے پوشیدہ رہ جاتے۔ آج امت کے پاس جو بھی دینی سرمایہ ہے اس کا سلسلہ حضرات صحابہ ﷺ سے جا کر ملتا ہے۔ اور اللہ تعالیٰ نے ان مقدس نفوس کو دین کی اشاعت، علم کی بقا اور شریعت بیضاء کے تحفظ کا مضبوط ذریعہ بنادیا ہے۔

آج امت کو ضرورت ہے کہ وہ اپنا محاسبہ کرے اور پیغمبر علیہ السلام کے تربیت یافتہ حضرات کے نقش قدم پر چلنے کو لازم پکڑے، ہر مسلمان کے دل میں علم دین کے حصول کا شوق، اتباع سنت کا جذبہ اور آخرت کی فکر جاگزیں ہو، اس کے بغیر اسلام اور مسلمانوں کی عزت اور کامیابی کی توقع رکھنا محض فضول ہے۔ اللہ تعالیٰ ہمیں ان بزرگان امت کے طریقہ پر چلنے کی توفیق عطا فرمائے۔ آمین۔

حضرات صحابہ رضی اللہ عنہم کی سادگی و بے تکلفی

سیدنا حضرت عبداللہ بن مسعود رضی اللہ عنہ نے حضرات صحابہ رضی اللہ عنہم کا جو تعارف کرایا تھا اس میں ان کی تیسری صفت یہ تھی کہ **واقلہم تکلفاً** یعنی وہ حضرات تکلف و تصنع سے دور تھے۔ ان کی گفتگو، رہن سہن، معاشرت اور زندگی کا ہر گوشہ تکلفات سے پاک تھا، اور دنیوی رسومات سے انہوں نے حیرت انگیز طور پر بے زاری اختیار کر رکھی تھی۔ اور بلاشبہ یہ کیفیت انہیں پیغمبر علیہ السلام کی مبارک صحبت سے حاصل ہوئی تھی۔ سادگی اور قناعت کا جو سبق انہوں نے پیغمبر علیہ السلام سے حاصل کیا تھا وہ ان کی زندگی کے رگ و ریشہ میں سرایت کر گیا تھا۔

ظاہری ٹیپ ٹاپ اور غیر ضروری زیبائش و آرائش سے ان کی زندگی خالی تھی، عام طور پر سادہ لباس استعمال کرتے اور بلا کسی خاص اہتمام کے جو کھانا بھی بروقت میسر آتا اس کو شکر کے ساتھ تناول کر لیتے۔ اور مال و دولت یا منصب و حکومت ان کی سادہ زندگی پر کسی طرح بھی اثر انداز نہ ہو پاتا۔ صحابہ رضی اللہ عنہم کے معاشرہ میں یہ امتیاز و دشوار ہوتا کہ کون امیر ہے کون مامور؟ کون حاکم ہے اور کون محکوم؟ بلکہ سب آپس میں بے تکلف دوستوں کی طرح زندگی گزارتے تھے۔ اس سلسلہ کی چند جھلکیاں اور واقعات ذیل میں پیش کئے جاتے ہیں:

نبی اکرم ﷺ کو اپنے گھر والوں کے تکلفات پسند نہ تھے

حضرت ثوبان رضی اللہ عنہ فرماتے ہیں کہ نبی اکرم ﷺ کا معمول تھا کہ جب سفر میں تشریف لے جاتے تو سب سے آخر میں اپنی صاحبزادی سیدہ فاطمہ رضی اللہ تعالیٰ عنہا سے ملاقات کر کے جاتے اور جب واپسی ہوتی تو سب سے پہلے حضرت فاطمہ رضی اللہ تعالیٰ عنہا سے ملاقات فرماتے (تا کہ فراق کا عرصہ کم سے کم ہو) ایک مرتبہ آپ ﷺ سفر جہاد سے واپس تشریف لائے حضرت فاطمہ نے آپ ﷺ کے اعزاز میں اپنے مکان میں پردہ ڈالنے کا اہتمام کیا اور اپنے صاحب زادگان نور نظر اور لخت جگر سیدنا حضرت حسن اور سیدنا حضرت حسین رضی اللہ تعالیٰ عنہما کو چاندی کے کڑے پہنادے (جیسا کہ ماؤں کا معمول ہے کہ بڑے آدمی کے پاس بھیجتے وقت انہیں سجا سنوار کر بھیجتی ہیں) لیکن ہوا یہ کہ نبی اکرم ﷺ سفر سے واپسی میں حضرت فاطمہ سے ملنے تشریف نہیں لائے۔ حضرت فاطمہ کو اندازہ ہو گیا کہ انہی تکلفات کی وجہ سے پیغمبر علیہ السلام رونق افراڑ نہیں ہوئے (آخر وہ بھی تو جگر گوشہ رسول تھیں) فوراً لنگے ہوئے پردے کو چاک کر ڈالا، اور صاحب زادگان کے ہاتھ میں ڈالے ہوئے چاندی کے کڑے تو ذکر ان کے ہاتھ میں پکڑا دے۔ وہ دونوں صاحب زادے روتے ہوئے اپنے نانا جان پیغمبر علیہ السلام کی خدمت میں حاضر ہوئے آپ ﷺ نے ان کے ہاتھ سے وہ ٹوٹے ہوئے لنگن لے لئے اور حضرت ثوبان رضی اللہ عنہ سے فرمایا کہ جاؤ انہیں فلاں خاندان والوں (جو فقر و فاقہ میں مشہور تھے) کو دے آؤ! پھر آپ ﷺ نے فرمایا کہ ”یہ لوگ میرے گھر والے ہیں، میں نہیں چاہتا کہ یہ لوگ اپنی نیکیوں کا بدلہ سب دنیا ہی میں وصول کر لیں“ (یعنی انہیں دنیوی ٹیپ ٹاپ کے بجائے آخرت کو کامیابی کے حصول کی فکر کرنی چاہئے) پھر آپ ﷺ نے حضرت ثوبان رضی اللہ عنہ سے فرمایا کہ جاؤ! فاطمہ کے لئے ہڈی سے بنا ہوا ہار اور ہاتھی کے دانت کے بنے ہوئے لنگن خرید لاؤ۔ (۳۸)

غور فرمائیے! پیغمبر علیہ السلام نے اپنی سب سے چہیتی صاحبزادی اور چہیتے نواسوں کے ساتھ کیا معاملہ فرمایا، اور تکلفات سے بچنے کی کس انداز سے تعلیم دی۔

امیر المؤمنین رضی اللہ عنہ کا سرکاری وظیفہ

سیدنا حضرت ابوبکر صدیق رضی اللہ عنہ کو جب خلافت کے منصب کے لئے منتخب کیا گیا تو صحابہ رضی اللہ عنہم نے کہا کہ ان کے لئے سرکاری بیت المال سے وظیفہ مقرر کرنا چاہئے، چنانچہ طے کیا گیا کہ انہیں لباس کے طور پر دو چار دریں ملیں گی وہ جب پرانی ہو جائیں تو انہیں بدل کرنی دیدی جائیں، اور وہ کہیں سفر میں جائیں تو سواری کا انتظام کیا جائے گا۔ اور خلافت سے قبل وہ اپنے گھر والوں کے نان نفقہ پر جو خرچ کرتے تھے اتنی مقدار نفقہ انہیں ملے گا، حضرت ابوبکر رضی اللہ عنہ نے فرمایا کہ مجھے یہ مقدار منظور ہے۔ (۳۹)

یہ ہے اسلام کے سب سے بااختیار شخص: امیر المؤمنین کی سادگی، اس کے برخلاف آج امیر المؤمنین تو درکنار کوئی شخص معمولی سی ملٹی تنظیم ادارے کا بھی ذمہ دار بن جاتا ہے تو اپنے کو سیاہ سفید کا مالک سمجھتا ہے، اور بلا تکان مالی وسائل اپنے ذاتی استعمال میں لانے میں دریغ نہیں کرتا۔

تکلفات سے بچنے کی تلقین

سیدنا حضرت عمر رضی اللہ عنہ نے ایک مرتبہ حضرات صحابہ رضی اللہ عنہم کو تلقین کرتے ہوئے ارشاد فرمایا: زیادہ غسل خانوں میں آمد و رفت، اور بالوں کی تراش خراش کا اہتمام اور عمدہ عمدہ قالینوں پر بیٹھنے اور چلنے کا التزام مت کرو، اس لئے کہ اللہ کے مقبول بندے آرام پسند اور زینائش و آرائش کے دلدادہ نہیں ہوتے۔ (۴۰)

اور ایک مرتبہ ارشاد فرمایا کہ: ”دیکھو کھانے پینے میں زیادہ چٹور پن سے احتراز کرو اس لئے کہ اس سے جسم خراب ہو جاتا ہے۔ بیماریاں پھیلنے لگی ہیں اور عبادات میں سستی ہو جاتی ہے۔ لہذا کھانے پینے میں میاندہ روی اختیار کرو، کیوں کہ اس سے بدن درست رہے گا اور فضول خرچی سے حفاظت رہے گی۔ اور یاد رکھو کہ اللہ تعالیٰ کو موٹے پیٹ والے شوقین مزاج لوگ سخت ناپسند ہیں، اور انسان اس وقت تک برباد نہیں ہو سکتا جب تک کہ اپنی خواہش کو دین پر ترجیح نہ دے۔“ (۴۱)

ان قیمتی ہدایات کے برخلاف آج امت میں شوقین مزاجی، تکلفات اور ٹیپ ٹاپ کا رجحان بڑھتا جا رہا ہے، چٹور پن کا حال یہ ہے کہ مرغن اور لذیذ کھانوں کی دوکانوں، ہوٹلوں اور ریسٹورانوں پر ہمارے نوجوانوں کی بھیڑ کی بھیڑ نظر آتی ہے۔ ایک طرف معاشی پسماندگی کا شکوہ ہے، دوسری طرف جو کچھ سرمایہ ہے وہ بلا تکان چٹور پن پر خرچ کیا جا رہا ہے۔ ظاہر ہے کہ اس رجحان کے ہوتے ہوئے قومی ترقی ترقی ہو سکتی ہے۔

ہماری عزت تو اسلام سے ہے

امیر المؤمنین حضرت عمر بن الخطاب رضی اللہ عنہ نے ملک شام کا دورہ فرمایا اور بیت المقدس جاتے ہوئے ”جابیہ“ سے گزرے تو حال یہ تھا کہ ایک گندی رنگ کے اونٹ پر سوار تھے۔ سر پر نہ تو ٹوپی تھی اور نہ عمامہ، اور سر کا بال سے خالی حصہ دھوپ میں چمک رہا تھا، سواری پر پائے دان بھی نہ تھا، دونوں پیر کجاوے کے دونوں جانب لٹکے ہوئے تھے، کجاوے پر جو چادر تھی وہ موٹی اون کی تھی، جب آپ سواری سے اترتے تو یہی چادر بستر کا کام دیتی تھی۔ آپ کا تھملا ایک چادر تھی جس میں کھجور کی چھال بھری ہوئی تھی، جب آپ اترتے تو یہی تھملا آپ کا تکیہ بن جاتا تھا۔ آپ کے بدن پر ایک لٹھے کا کرتا تھا، جو کثرت استعمال سے گھس کر ایک جانب سے پھٹ گیا تھا، اسی حالت میں آپ نے شہر جابیہ کے چودھری کو حاضر ہونے کا حکم دیا اور کہا کہ میرا یہ کرتا دھوڑا لو، اور جو حصہ پھٹا ہوا ہے اسے سی دیا جائے، اور مجھے اپنا ایک کرتا عاریت پر دیدو۔ چنانچہ کپڑا دھلنے تک آپ نے دوسرا کرتا استعمال کیا اور جب اپنا کرتا سوکھ گیا تو پھر اسے ہی پہن لیا، اسے میں اس بستی کا سردار (جلوس) آگیا، اس نے آپ کو اس حال میں دیکھا تو کہا کہ آپ عرب کے بادشاہ ہیں، اور اس علاقہ میں اونٹ پر سواری کا رواج نہیں ہے، کیا اچھا ہو کہ آپ کوئی عمدہ لباس پہنیں اور خیر پر سواری کریں؛ تاکہ رومیوں کے اوپر آپ کی دھاک بیٹھ سکے۔ یہ سن کر حضرت عمر رضی اللہ عنہ نے نہایت استغناء اور بے تکلفی کے ساتھ جواب دیا

کہ ”ہم وہ لوگ ہیں جنہیں اللہ تعالیٰ نے اسلام کے ذریعہ عزت دی ہے، لہذا ہم اللہ کے علاوہ کسی سے عزت کے طالب نہیں ہیں۔“ (۴۲)

غور فرمائیے! کیا اس سادگی سے سیدنا حضرت عمر رضی اللہ عنہ کی شان میں کوئی فرق آگیا؟ نہیں ہرگز نہیں، بلکہ ان کا درجہ دنیا والوں کی نظر میں اور بلند ہو گیا کہ یہ وہ شخص نہیں ہے جسے دنیا کے جواہر کی چمک دمک خیرہ کر سکے، بلکہ یہ وہ ذات ہے جس کی نظر میں ساری دنیا کی زیبائش و آرائش ٹھیکروں کے برابر بھی حیثیت نہیں رکھتی۔ حضرت عمر رضی اللہ عنہ کی اسی سادگی نے قیصر و کسریٰ کے کنگوروں کو بلا کر رکھ دیا، اور آپ کا رعب عالم کفر پر ایسا قائم ہوا کہ بڑے بڑے کروفر والے لوگ آپ کا نام سن کر تھرا کر رہ گئے۔ اور اسلام کا نغہ چار دانگ عالم میں پھیل گیا۔

ایک طرف امیر المؤمنین سیدنا فاروق اعظم رضی اللہ عنہ کا یہ کردار ہے دوسری طرف آج ہمارا حال یہ ہے کہ ہر شخص غیروں کے سامنے مرعوب ہو کر بچھا جا رہا ہے، اور غیروں کو خوش کرنے کے لئے اپنا شخص اور امتیاز تک چھوڑنے کو تیار ہے۔ زندگی کے ہر شعبہ میں عمل کا نمونہ اسوۂ نبوت اور اسوۂ صحابہ رضی اللہ عنہم کے بجائے اپنے کھلے ہوئے دشمنوں کے طور طریق کو بنالیا گیا ہے۔ نتیجہ ظاہر ہے کہ جب ہم اسلام کے بجائے دوسروں کے طریقوں کو عزت دیں گے تو ہمیں قیامت کی صج تک بھی عزت حاصل نہیں ہو سکے گی۔ ایک مسلمان کو عزت حاصل کرنی ہے تو اسے وہی جذبہ پیش نظر رکھنا ہوگا جس کی تعلیم سیدنا حضرت عمر رضی اللہ عنہ کے مذکورہ واقعہ میں دی گئی ہے کہ ”ہماری عزت تو صرف اسلام سے وابستہ ہے کسی اور چیز سے نہیں۔“ اللہ تعالیٰ ہمیں عقل سلیم اور فہم صحیح سے سرفراز فرمائیں، آمین۔

جنگ قادسیہ میں حضرات صحابہ رضی اللہ عنہم کا جرأت مندانہ کردار

امیر المؤمنین سیدنا حضرت فاروق اعظم رضی اللہ عنہ کے دور خلافت (۱۴ھ) میں حضرات صحابہ رضی اللہ عنہم نے قادسیہ کے میدان میں دنیا کی سپر طاقت کسریٰ کی فوج کو عبرت ناک شکست دی، اور جرأت و حمیت، اور سادگی کا ایسا نمونہ پیش کیا کہ دنیا شدرد رہ گئی، اور ان کا یہ بے مثال کردار تاریخ کے صفحات پر آب زر سے نقش ہو گیا۔ ایک طرف حضرت سعد بن ابی وقاص رضی اللہ عنہ کی سپہ سالاری میں اسلامی لشکر تھا جو زیادہ سے زیادہ آٹھ ہزار افراد پر مشتمل تھا، دوسری طرف شاہ کسریٰ ”یزدجر“ نے اپنے بھروسہ مند کمانڈر ”رتہم بن الفرزدق“ کی قیادت میں ایک لشکر جبار روانہ کیا، جس میں ایک روایت کے مطابق ایک لاکھ بیس ہزار لڑاکے شامل تھے۔ اور پیچھے سے مزید کمک کی تیاری تھی، اس عظیم الشان لشکر میں گھوڑوں کے علاوہ ۳۳ ہاتھی بھی تھے، جن میں ایک ہاتھی سفید تھا، مگر یہ سب باتیں حضرات صحابہ رضی اللہ عنہم کو قطعاً مرعوب نہ کر سکیں، بلکہ ان حالات سے ان کا حوصلہ اور اللہ پر توکل مزید بڑھ گیا۔

حضرات صحابہ رضی اللہ عنہم نے اس وقت اپنے دشمنوں کے سامنے کیا کردار پیش کیا اس کا کچھ اندازہ اس واقعہ سے لگایا جاسکتا ہے کہ جب دونوں فوجوں نے آمنے سامنے پڑاؤ ڈالا، تو رستم نے حضرت سعد رضی اللہ عنہ کے پاس پیغام بھیجا کہ آپ اپنا کوئی نمائندہ بھیجیں

تا کہ ہم اس سے گفتگو کریں، چنانچہ اولاً حضرت مغیرہ بن شعبہ رضی اللہ عنہ تشریف لے گئے اور پوری جرأت کے ساتھ اسلامی تعلیمات کا تعارف کرا کے واپس تشریف لائے، اس کے بعد حضرت ربیع بن عامر رضی اللہ عنہ کو اس سفارت کے لئے مقرر کیا گیا، ان کی آمد تے پہلے ہی رعب ڈالنے کے لئے رستم کے فوجیوں نے زبردست سجاوٹ کا اہتمام کیا، رستم کی قیام گاہ کے راستوں میں سونے کے تاروں کے نقش و نگار والے قالین اور رستم کے غالیچے بچھا دئے گئے، اور قیمتی ہیرے جواہرات جابجا بکھیرے گئے، اور رستم کے لئے سونے کا تخت بچھایا گیا، اور خود اس کے سر پر تاج رکھا گیا، الغرض دنیوی زیب و زینت کی کوئی چیز چھوڑی نہیں گئی۔ دوسری طرف ربیع بن عامر رضی اللہ عنہ کا حال یہ تھا کہ معمولی قسم کے کپڑے زیب بدن تھے، ایک تلوار بھی جس پر چیتھرے لپٹے ہوئے تھے۔ ایک ڈھال، ایک نیزہ جو گلے میں لٹکا تھا اور سر پر خوشحی، اور ایک پستہ قد گھوڑے پر سوار تھے۔ اسی حال میں قالینوں تک پہنچے، اور ایک قالین پر گھوڑے کو کھڑا کر کے اس کی لگام قالین میں سوراخ کر کے وہیں باندھ دی۔ رستم کے پہرے داروں نے کہا کہ آپ ہتھیاروں کو یہی رکھ دیجئے۔ ان کے ساتھ رستم کے سامنے نہیں جاسکتے، حضرت ربیع رضی اللہ عنہ نے فرمایا کہ میں خود نہیں آیا تم لوگوں نے مجھے دعوت دی ہے، اگر ہتھیار کے ساتھ اندر جانا منظور نہیں ہے تو میں یہیں سے واپس جاتا ہوں، مجھے رستم کی ملاقات منظور نہیں ہے، یہ بات اندر پہنچائی گئی تو رستم نے اندر آنے کی اجازت دیدی، اب آپ اس طرح اندر تشریف لے گئے کہ اپنے نوک دار نیزے سے راستے میں پڑنے والی قالینوں کو جگہ جگہ سے کاٹ کر خراب کر دیا۔ اور رستم کے سامنے پہنچ کر زمین پر بیٹھ گئے اور اپنا نیزہ ایک قالین میں گاڑ دیا۔ رستم نے پوچھا کہ آپ زمین پر کیوں بیٹھے؟ حضرت ربیع بن عامر رضی اللہ عنہ نے فرمایا کہ ہم تمہاری اس زیب و زینت پر بیٹھنا پسند نہیں کرتے۔ پھر رستم نے پوچھا کہ آپ لوگوں کی یہاں (ملک فارس میں) آمد کا مقصد کیا ہے؟ تو حضرت ربیع بن عامر رضی اللہ عنہ نے جواب دیا کہ اللہ تعالیٰ نے ہمیں اس مقصد سے بھیجا ہے تاکہ ہم انسانوں کو بندوں کی غلامی کے بجائے اللہ تعالیٰ کی بندگی کی طرف لے جائیں، اور دنیا کو تنگی سے نکال کر وسعت کی طرف لے جائیں، اور ظلم و زیادتی کی جگہ پر اسلام کا عادلانہ نظام قائم کریں، ہمیں اللہ نے اپنا دین لے کر بھیجا ہے، پس جو اسے قبول کر لے گا تو ہم بھی تسلیم کر لیں گے اور یہاں سے واپس چلے جائیں گے، اور جو نہیں مانے گا تو ہم اس سے اس وقت تک جنگ کریں گے جب تک کہ اللہ تعالیٰ کا وعدہ پورا نہ ہو جائے۔ رستم نے کہا کہ اللہ تعالیٰ کا وعدہ کیا ہے؟ حضرت ربیع رضی اللہ عنہ نے فرمایا کہ وعدہ یہ ہے کہ جو شہید ہو گا وہ جنت میں جائے گا اور جو زندہ رہے گا وہ فتح یاب ہو گا۔ یہ گفتگوں کر رستم مرعوب ہو گیا اور اس نے لشکر کے سرداروں کو حقیقت تسلیم کرنے پر آمادہ کرنے کی کوشش کی، مگر وہ سردار طاقت کے نشہ میں چور تھے، انہوں نے حضرت ربیع رضی اللہ عنہ کے لباس کا مذاق اڑایا، تو رستم نے جواب دیا کہ ان کے لباس کو مت دیکھو بلکہ ان کی رائے کی پہنچ، گفتگو کے انداز اور سیرت و کردار پر نظر ڈالو، عرب لوگ کھانے اور پینے میں سادگی اپناتے ہیں مگر اپنے خاندانی کردار کی بھرپور حفاظت کرتے ہیں: (الی آخرہ) (۴۳)

ایک روایت میں ہے کہ اس واقعہ سے پہلے حضرت سعد بن ابی وقاص رضی اللہ عنہ نے کسریٰ یزدجر کو اسلام کی دعوت دینے کے لئے اس کے دار الخلافہ مدائن میں صحابہ رضی اللہ عنہم کو ایک وفد بھیجا تھا، یہ وفد شہر مدائن میں اس حال میں داخل ہوا کہ ان کی چادریں ان کے

کندھوں پر پڑی ہوئی تھیں، ہاتھ میں کوڑے تھے، بیروں میں جوتے تھے اور سواریاں بہت کمزور تھیں، مدائن کے لوگ انہیں بڑے تعجب سے دیکھتے تھے کہ بھلا یہ فائدہ زدہ فتنہ فقیروں کے ہمارے لشکر جہاد کا کیسے مقابلہ کر سکتے ہیں؟۔ (۴۳)

لیکن تاریخ شاہد ہے کہ یہی سادہ لوگ جب ایمانی قوت کے ساتھ میدان کارزار میں اترے تو دشمن کی لاشوں کے پرے کے پرے لگے دیئے، صرف جنگ قادسیہ میں بیس ہزار کفار مارے گئے، اور خود رستم بھی اپنی جان نہ بچا سکا، اور اس کے بعد چند ہی دنوں میں کسریٰ کی حکومت کا قیامت تک کے لئے نام و نشان مٹ گیا۔ (۴۵)

ان واقعات سے ہمیں یہ سبق ملتا ہے کہ ہماری عزت و نیوی رسومات، تکلفات اور طور طریقوں میں نہیں ہے، بلکہ ہمارا اصل سرمایہ اسلام ہے، ہم ظاہر میں کیسے ہی ہوں اگر ہمارا رابطہ اسلام اور دین سے مضبوط ہوگا تو ہمیں عزت حاصل رہے گی، اور دین سے رابطہ میں جتنی کمی ہوگی اتنا ہی ہم عزت سے دور ہوتے جائیں گے۔ کاش کہ یہ حقیقت ہمارے دل کی گہرائیوں میں پیوست ہو جائے۔

تقریبات میں سادگی

حضرات صحابہؓ مدینہ منورہ میں رہتے تھے، اور پیغمبر علیہ الصلاۃ والسلام بھی وہیں تشریف فرما تھے، لیکن صحابہؓ اس کا اہتمام نہیں فرماتے تھے کہ نبی اکرم ﷺ ان کی ہر تقریب میں شرکت کریں، حتیٰ کہ بسا اوقات آپ ﷺ کی مجلس میں حاضر باش حضرات صحابہؓ نکاح فرماتے تھے اور پیغمبر علیہ السلام کو اس کی اطلاع بھی نہ ہوتی تھی۔

مشہور صحابی حضرت عبدالرحمن بن عوفؓ کا واقعہ ہے کہ ایک دن پیغمبر علیہ السلام نے ان کے کپڑے پر سونائی خوشبو کا رنگ دیکھ کر پوچھا کہ یہ کیا ہے؟ حضرت عبدالرحمن بن عوفؓ نے جواب دیا کہ حضرت! میں نے ایک گھٹلی سونے کی مہر پر شادی کر لی ہے (اور یہ رنگ بیوی کی خوشبو سے لگ گیا ہے) یہ سن کر پیغمبر علیہ السلام نے انہیں برکت کی دعا دی، اور ولیمہ کرنے کا حکم دیا۔ (۴۶)

اسی طرح حضرت جابر بن عبد اللہؓ نے نکاح کر لیا، اور پیغمبر علیہ السلام کو خبر نہ دی، ایک سفر سے واپسی میں حضرت جابرؓ نے نئی نئی شادی کا عذر کر کے جلدی مدینہ واپسی کی درخواست کی تو آپ ﷺ کو ان کی شادی کا علم ہوا، اور آپ ﷺ نے دریافت کیا کہ کنواری سے شادی کیا یا بیوہ سے؟ حضرت جابرؓ نے جواب دیا کہ بیوہ سے، تو آپ ﷺ نے کنواری سے شادی کرنے کی ترغیب دی، لیکن حضرت جابرؓ نے اپنی بہنوں کی سرپرستی کا عذر کیا۔ (۴۷)

اور بھی اسی طرح کے واقعات دو صحابہؓ میں ملتے ہیں کہ پیغمبر علیہ السلام کو علم نہیں ہوا، اور صحابہؓ نے اپنی تقریبات منعقد کر لیں، ہمارے معاشرہ کے اعتبار سے یہ باتیں بڑی عجیب معلوم ہوتی ہیں، لیکن صحابہؓ کی بے تکلف زندگی کے یہ عین مطابق ہیں، اس معاشرہ میں شادی بیاہ میں کوئی تکلف تھا ہی نہیں، باپ خود ہی بیٹی کا رشتہ براہ راست داماد سے پیش کر دیتا حتیٰ

کہ بعض صحابیات خود نکاح کا پیغام بھیجتیں، اور اسے معاشرہ میں قطعاً معیوب نہ سمجھا جاتا۔

اس کے برخلاف ہمارے یہاں کی تقریبات، تکلفات کا سرچشمہ بن گئی ہیں ایک ایک تقریب کے لئے اس قدر لوازمات ہیں کہ اصل تقریب میں اتنا خرچ نہیں جتنا اس کے لوازمات کا خرچ ہے۔ اسی بنا پر معاشرہ میں نکاح جو ایک سادہ اور آسان عمل تھا اسے مشکل ترین اور ہوش ربا عمل بنا دیا گیا ہے، اور لڑکی والوں کو تو اس قدر بوجھل کر دیا گیا ہے کہ انہیں اس کا قائل سخت دشوار ہے۔ بس نہیں چتا کہ لڑکے والے لڑکی والوں کی جائیداد اور مکان بکوا کر ان کے خون کا ایک ایک قطرہ چس لیں۔ الامان والہ حفظ۔

سادگی کا مطلب مجھو پن نہیں ہے

اسلام میں سادگی کا مطلب یہ نہیں ہے کہ آدمی وسعت ہونے کے باوجود بے ہنگم انداز میں زندگی گزارے اور بے وقعت لباس استعمال کرے، جیسا کہ بعض نام نہاد صوفیوں کا طریقہ ہے کہ کوئی قصداً ناٹ پہن کر "ناٹ شاہ" بن جاتا ہے اور کوئی بے ہنگم انداز میں بال بوذا کر اور ہفتوں ہفتوں غسل اور صفائی نہ کرنے کو ہی قبولیت کی دلیل سمجھتا ہے، تو اسلامی شریعت ایسی وابیات حرکات سے قطعاً بری ہے۔

حضرت جابرؓ کی روایت ہے کہ ایک مرتبہ آنحضرت ﷺ ہمارے گھر تشریف لائے تو ایک شخص کو دیکھا کہ میلا کچلا تھا اور اس کے بال بکھرے ہوئے تھے، آپ ﷺ نے اسے دیکھ کر فرمایا کہ "اسے کوئی ایسی چیز نصیب نہیں ہے جس سے یہ اپنے بالوں کو درست کر سکے" اور ایک شخص کے بدن پر آپ ﷺ نے انے میلے کپڑے پہنے تو آپ ﷺ نے فرمایا کہ "کیا اس کے پاس کپڑا اٹھونے کا بھی انتظام نہیں ہے؟"۔ (۳۸)

اسی طرح حضرت ابوالاحوص اپنے والد سے نقل کرتے ہیں کہ میں پیغمبر علیہ السلام کی خدمت میں گھنٹیا پڑے پہن کر حاضر ہوا تو آپ ﷺ نے پوچھا کہ کیا تمہارے پاس مال نہیں ہے؟ میں نے عرض کیا کہ "مال تو ہے" آپ ﷺ نے پوچھا کہ کس قسم کا مال ہے؟ میں نے عرض کیا کہ اللہ تعالیٰ نے مجھے اونٹ، گائے، بکریاں، گھوڑے اور غلام ہر طرح کا مال عطا کیا ہے، یہ سن کر آنحضرت ﷺ نے ارشاد فرمایا کہ جب اللہ تعالیٰ نے تم کو مال سے نوازا ہے تو لازم ہے کہ اللہ تعالیٰ کی نعمت اور کرامت کا اثر تمہارے بدن پر ظاہر ہو۔ (۳۹)

مطلب یہ ہے کہ دونوں طرح کا تکلف شریعت میں منع ہے، کہ وسعت ہوتے ہوئے دکھاوے کے لئے گھنٹیا لباس پہننا یہ بھی منع ہے، اور حد سے زیادہ شاندار لباس کے فراق میں رہنا بھی پسندیدہ نہیں ہے۔ ہر حالت میں بے تکلفی رہنی چاہئے، اور انسان کو سادی زندگی گزارنی چاہئے۔ نبی اکرم ﷺ نے حضرات صحابہؓ اور امت کو یہی تعلیم دی ہے، پیغمبر علیہ السلام نے ارشاد فرمایا کہ "کھاؤ پیو، صدقہ کرو، اور جو چاہے لباس پہنو، بس فضول خرچی اور کبر و غرور نہ ہونا چاہئے"۔ (۵۰)

اسی طرح آپ ﷺ نے بالوں کو درست رکھنے کی تاکید فرمائی اور ارشاد فرمایا کہ جو بال رکھے تو وہ ان کا اکرام کرے (یعنی صاف ستھرا رکھنے کا اہتمام کرے) لیکن ساتھ ہی یہ بھی فرمادیا کہ آدمی روز روز تیل کنگھی کرنے میں نہ لگا رہے، بلکہ کچھ دن چھوڑ کر تیل کنگھی کیا کرے۔ (۵۱)

خلاصہ یہ کہ اسلام کی تعلیم ہر معاملہ میں میانہ روی کی ہے، ایک مسلمان کو ہمیشہ اپنے دین کو مقدم رکھنا چاہئے۔ اور غیر قوموں سے ہر طرح کی مرعوبیت دل سے نکال دینی چاہئے، اور دنیا میں بے تکلف اور سادہ زندگی گزارنی چاہئے اسی میں ہماری عزت ہے، اور اسی میں عافیت اور نجات ہے۔ اللہ تعالیٰ ہم سب کو حضرات صحابہؓ کے اسوۂ مبارکہ کو اختیار کرنے کی توفیق بخشے، اور دینی فکر سے ہمارے قلوب کو معمور فرمائیں۔ آمین۔

حوالہ جات

- (۱) مشکوٰۃ شریف: ۳۲/۱
- (۲) سورۃ الحج: ۲۹
- (۳) بخاری شریف ۳۶۷۳، مسلم شریف ۲۵۳۱
- (۴) مسلم شریف ۱۶۲۲
- (۵) بخاری شریف ۶۰۴۲
- (۶) حیاۃ الصحابہ ۶۲۷
- (۷) حیاۃ الصحابہ ۶۲۹/۲
- (۸) حیاۃ الصحابہ ۶۳۰/۲
- (۹) آل عمران: ۱۳۵
- (۱۰) لافان: ۶۳
- (۱۱) حیاۃ الصحابہ ۷۳۲/۲
- (۱۲) حیاۃ الصحابہ ۷۳۳/۲
- (۱۳) حیاۃ الصحابہ ۷۳۳/۲
- (۱۴) بخاری شریف ۱۹/۱
- (۱۵) توضیح وکونج، خلاصۃ التحقیق ۱۷
- (۱۶) مقدمۃ الاصابہ فی تمییز الصحابہ شیخ عادل احمد عبدالموجود وغیرہ ۲۲/۱
- (۱۷) مسلم شریف ۲۸۵/۱
- (۱۸) بخاری شریف ۱۰۸۳/۲، مسلم شریف ۱۳۳/۱
- (۱۹) شعب الایمان للبیہقی ۶۱/۷
- (۲۰) شعب الایمان ۶۰/۷
- (۲۱) احکام الاحکام ۵۲/۱ بحوالہ راوی سنت حضرت مولانا سرفراز خان صفدر ۱۳۲
- (۲۲) متفق علیہ مشکوٰۃ شریف ۸۷/۱
- (۲۳) شعب الایمان ۵۹/۷
- (۲۴) شعب الایمان ۶۳/۷
- (۲۵) شعب الایمان ۷۲/۷
- (۲۶) شعب الایمان ۶۰/۷
- (۲۷) سنن ابن ماجہ ۴۳
- (۲۸) حیاۃ الصحابہ ۳۰۵/۲
- (۲۹) حیاۃ الصحابہ ۲۹۹/۲، الاصابہ ۳۲۶/۳
- (۳۰) حیاۃ الصحابہ ۳۰۵/۲
- (۳۱) حیاۃ الصحابہ ۳۰۵/۲
- (۳۲) بخاری شریف ۳۷۹/۱، حیاۃ الصحابہ ۳۰۶/۲
- (۳۳) حیاۃ الصحابہ ۱۳۰/۲
- (۳۴) حیاۃ الصحابہ ۶۳۶/۲
- (۳۵) مشکوٰۃ شریف ۳۸۳/۲
- (۳۶) موسوعۃ آثار الصحابہ ۲۵۳/۱
- (۳۷) حیاۃ الصحابہ ۳۸۸/۳
- (۳۸) حیاۃ الصحابہ ۳۵۷/۲
- (۳۹) مشکوٰۃ شریف ۲۷۸/۲
- (۴۰) مشکوٰۃ شریف ۲۷۵/۲
- (۴۱) مشکوٰۃ شریف ۲۷۷/۲
- (۴۲) مشکوٰۃ شریف ۲۷۵/۲
- (۴۳) مشکوٰۃ شریف ۲۷۷/۲
- (۴۴) مشکوٰۃ شریف ۲۷۷/۲
- (۴۵) مشکوٰۃ شریف ۲۷۷/۲
- (۴۶) مشکوٰۃ شریف ۲۷۷/۲
- (۴۷) مشکوٰۃ شریف ۲۷۷/۲
- (۴۸) مشکوٰۃ شریف ۲۷۷/۲
- (۴۹) مشکوٰۃ شریف ۲۷۷/۲
- (۵۰) مشکوٰۃ شریف ۲۷۷/۲
- (۵۱) مشکوٰۃ شریف ۲۷۷/۲

☆ مولانا محمد تراب الحق صاحب مظاہری ☆

بدری صحابہ ﷺ اسماء و فضائل

صحابہ کرام ﷺ

حضرات انبیاء علیہم الصلوٰۃ والسلام کے بعد صحابہ کرام کی جماعت ایک مقدس اور پاکیزہ جماعت ہے، محسن انسانیت کی بابرکت صحبت سے اللہ رب العزت نے ان نفوس قدسیہ کو انسانی شرافت کا اعلیٰ نمونہ بنایا، یہی وجہ ہے کہ ہر صحابی کی زندگی چٹا پھرتا اسلام ہے، اللہ رب العزت نے ان فداکاروں کو ہدایت یافتہ ہونے کی سند عطا فرمائی، قرآن کریم نے ان کی زندگی اور ان کے افکار و نظریات میں انقلاب پیدا کر کے ان کی زندگی کا رخ مقصد اصلی کی طرف پھیر دیا، ہر ایک کے دل میں بس ایک ہی لگن تھی، اعلیٰ کلمۃ اللہ، دعوت حق اور تبلیغ اسلام ہو جائے وہ ذاتی اغراض اور نفسانی خواہشات پر شرعی احکام اور اسلامی مقاصد کو غالب رکھتے تھے، جنت اور مغفرت کی طلب اور آرزو نے ان کو اللہ اور رسول سے اتنا قریب کر دیا تھا کہ ان کو دنیا والوں کی خوشی اور ناخوشی کی کوئی پرواہ نہ تھی، ان کی مقدس زندگی کا اگر مطالعہ کیا جائے تو معلوم ہوگا کہ جب بھی باطل پرستوں نے عظمت اسلام کو لاکارا، آفتاب رسالت کو بجھانے کی کوشش کی اور قہر دین و ملت پر یلغار کی تو اصحاب رسول دشمنوں پر قہر و غضب بن کر ٹوٹے، شیر و ببر بن کر چیخے اور راہ حق میں آنے والی تمام رکاوٹوں کو ٹھوکروں میں اڑا دیا، باطل کے سیل رواں کے سامنے سد سکندری بن گئے، طاغوتی طاقتوں کے سامنے سینہ سپر ہو گئے، قصر اسلام کی حفاظت کی اور پرچم تو حید بلند رکھا، حد تو یہ ہے کہ توحید کے پرستاروں اور شیخ رسالت کے پر وانوں نے توحید و رسالت کے سامنے رشتہ اخوت و ابوت تک کو قربان کر دیا، خونِ رشتوں تک کی پرواہ نہ کی جیسا کہ اسلامی تاریخ سے واضح ہے، اسی کے ساتھ جن صحابہ نے اسلام کی سب سے پہلی معرکتہ الآراء اور حق و باطل کے درمیان امتیاز کر دینے والی لڑائی غزوہ بدر کبریٰ میں شرکت کی ان کو دیگر صحابہ پر حد درجہ فضیلت حاصل ہے، قرآن وحدیث نے ان کی فضیلت اور کارناموں کو نمایاں انداز میں بیان کیا ہے۔

غزوہ بدر

اسلام کے غزوات میں غزوہ بدر سب سے پہلا اور کفر و شرک میں امتیاز پیدا کرنے والا غزوہ ہے: اس لیے کہ اسلام کی عزت و شوکت کی ابتداء اور کفر و شرک کی ذلت و رسوائی کی ابتداء اسی غزوہ سے ہوئی اس لیے اس میں شریک ہونے والے صحابہ کرام کی احادیث میں بڑی فضیلت آئی ہے،

یہ غزوہ رمضان ۲ھ میں پیش آیا، اس غزوہ میں اسلام کو ظاہری اور مادی اسباب کے بغیر اللہ کی رحمت اور تائید نبی سے فتح و کامیابی حاصل ہوئی، اس سے کفر و شرک پر کاری ضرب لگی، اسی وجہ سے حق تعالیٰ نے اس دن کو قرآن کریم میں یوم الفرقان فرمایا، بدر ایک کنوئیں کا نام ہے جو بدر بن حارث یا بدر بن کعدہ نے بنایا، اس لیے اس کے قرب و جوار کے میدان کو بھی بدر کہتے ہیں، یہ مقام مدینہ سے مکہ کے راستے میں تقریباً اسی میل پر واقع ہے۔

غزوہ بدر کے اسباب

کفار مکہ کو حضور ﷺ اور مسلمانوں کا مکہ سے صاف نکل جانا اور مدینہ میں شان و شوکت اور عظمت کے ساتھ رہنا اور فدا کاران اسلام میں روز افزوں ترقی ہونا بہت ناگوار اور کانٹنے کی طرح کھٹکتا تھا، وہ مدینہ کے حکمرانوں اور بااثر لوگوں کو ترغیب دے رہے تھے کہ مدینہ میں تارکین وطن کو پناہ نہ دی جائے، انہوں نے مدینہ کے منافقین اور یہود سے ساز باز شروع کر دیا تھا اور قریش کے چھوٹے چھوٹے جتنے مسلمانوں کو نقصان پہنچانے کے ارادہ سے مدینہ کے قریب اکثر گشت لگا رہے تھے، کرز بن جابر فہری مدینہ کی چراگاہوں پر لوٹ مار کرتا رہتا تھا، ان حالات کے بعد اللہ تعالیٰ نے اب مسلمانوں کو بھی مقابلہ کی اجازت دی تب مسلمانوں نے اس چھیڑ چھاڑ کا جواب دینا شروع کیا، اہل مکہ کی تجارت کا سلسلہ شام سے وابستہ تھا اور مدینہ کے علاقہ سے یہ راستہ گزرتا تھا، مسلمانوں نے اس میں رکاوٹ پیدا کرنی شروع کر دی؛ تاکہ اہل مکہ کی مالی قوت پر اثر پڑے جس کے بل بوتے وہ مسلمانوں کو نیست و نابود کرنے کی فکریں کرتے رہتے ہیں، نیز اس تجارت کے حیلہ سے منافقین اور یہود مدینہ سے ساز باز کا جو موقعہ ہاتھ آ جاتا تھا اس کا بھی خاتمہ کر دیا جائے۔

قریش نے دیکھا کہ اب مسلمان بھی خاموش رہتے نظر نہیں آتے اور ہماری دسیسہ کاریوں کا جواب ملنے لگے تو بڑے غور و خوض کے بعد ایک فیصلہ کن جنگ کے لیے خفیہ تدابیر شروع کر دیں؛ مگر جنگ کے لیے کثیر سرمایہ کی ضرورت تھی؛ اس لیے شام کی تجارت کے موسم میں ابوسفیان کی سرکردگی میں ایک تجارتی قافلہ بھیجا گیا، تمام مردوں اور عورتوں نے اپنا اپنا سرمایہ اس قافلہ کے حوالہ کر دیا، تاکہ منافع کی رقم جنگ کے سامان پر خرچ کی جاسکے۔

حملہ کی تیاری

ابوسفیان جب اپنے رفیقوں کے ساتھ شام سے مکہ واپس ہونے لگا تو رسول اللہ ﷺ نے حالات و واقعات پر نظر رکھتے

ہوئے اس قافلہ پر قبضہ کرنا ضروری سمجھا، جلد سے جلد جو اشخاص تیار ہو سکے ان کو لے کر روانہ ہوئے، یہ تین سو تیرہ تھے اور ساز و سامان کا حال یہ تھا کہ صرف دو گھوڑے اور ستر اونٹ تھے اور معمولی اسلحہ، چند آدمیوں کے علاوہ کسی کے پاس زرہ بھی نہ تھی۔

ابوسفیان کا حزم و احتیاط

ابوسفیان کو جب اس بات کا علم ہوا تو ضمیم بن عمر غفاری کو اجرت دے کر مکہ دوڑایا کہ جا کر قریش کو اطلاع دے جب قریش کو معلوم ہوا تو تمام اہل مکہ میں بل چل پڑ گئی چوں کہ قریش کی اپنی پوری پونجی اس قافلہ کی تجارت میں لگی ہوئی تھی ابولہب کے سوا کوئی شخص مکہ میں نہیں ٹھہرا، اس نے بھی اپنی جگہ عاص ابن ہشام کو روانہ کیا، پورے جوش اور ساز و سامان کے ساتھ ایک ہزار جنگ جو جن میں سو گھوڑے سوار، پیادہ فوج میں چھ سوزہ پوش بے شمار اونٹ اور بے شمار اسلحہ کے ساتھ ابوجہل کی سرداری میں نکلے۔ ابوسفیان نے حالات کا اندازہ کر کے قافلہ کا رخ بدل دیا اور ساحل کے راستے سے صحیح سالم نکل گیا اور قریش کو یہ پیغام بھیجا کہ تم لوگ صرف قافلہ کے آدمیوں کو اور اپنے اموال کو بچانے کے لیے آئے تھے، اللہ نے سب کو بچالیا ہے، لہذا تم سب مکہ واپس ہو جاؤ، ابوجہل نے کہا جب تک ہم بدر پہنچ کر تین دن تک کھاپی کر اور گاجبا کر خوب مزے نہ اڑالیں اس وقت تک ہرگز واپس نہ ہوں گے۔

حضور ﷺ کا صحابہ سے مشورہ

جب اسلامی لشکر روحا پہنچا تو بخبر نے اطلاع دی کہ مکہ سے زبردست لشکر مسلمانوں سے جنگ کی غرض سے آرہا ہے، رسول اللہ نے مسلمانوں سے مشورہ فرمایا، صحابہ کرام نے پورے جوش و خروش کے ساتھ جنگ میں حصہ لینے پر آمادگی ظاہر فرمائی، اس طرح مسلمانوں کے تین سو تیرہ مجاہدین کا بے سرو سامان لشکر اور دوسری طرف کفار مکہ کا ایک ہزار پر شوکت لشکر بدر پہنچا۔

جنگ اور اللہ کی مدد

دونوں لشکروں میں جنگ ہوئی اللہ تعالیٰ کی غیبی مدد ہوئی، کفار کا لشکر جنگ میں درہم برہم ہو کر شکست کھا گیا، ابوجہل اور مکہ کے بڑے بڑے سردار ہلاک ہو گئے، جس سے مکہ والوں کی طاقت ہمیشہ کے لیے کھوکھلی ہو گئی، رسول اللہ نے اللہ کا شکر ادا کیا اور زبان مبارک سے فرمایا الحمد للہ الذی اعز الاسلام واهله۔ (۱)

حمد ہے اس ذات پاک کی جس نے اسلام کو اور اہل اسلام کو عزت بخشی، بعض روایات میں ہے کہ سجدہ شکر بھی ادا کیا اور ابن ماجہ میں ہے کہ آپ ﷺ نے شکر یہ میں دو گانہ پڑھا، اس جنگ میں ستر اہل مکہ ہلاک ہوئے اور اتنی ہی تعداد میں زخمی اور قید ہوئے کفار کے متوکلین کی لاشیں رسول اللہ کے حکم سے بدر کے کنوئیں میں ڈال دی گئیں، امیہ کی لاش پھول کر بہت بھاری ہو گئی تھی اس لیے قتل گاہ ہی میں چھپا دیا گیا، ابولہب شریک جنگ نہ تھا، جب اس کو اس شکست کی اطلاع ہوئی تو غم کی وجہ سے مکان میں

چلا گیا اور اپنے غصہ میں گھل کر یا کسی طاعونی بیماری میں مبتلا ہو کر گھر ہی میں مر گیا، مسلمانوں میں چودہ شہید ہوئے، تین مہاجرین اور آٹھ انصار، جو کفار قید ہوئے انہیں فدیہ دے کر چھوڑ دیا گیا، فدیہ کی مقدار حیثیت کے مطابق ایک ہزار درہم ت چار ہزار درہم تک تھی، جو نادر تھے اور فدیہ نہیں دے سکتے تھے وہ بلا کسی معاوضہ اور فدیہ آزاد کر دیے گئے جو لکھنا جانتے تھے انہیں دس دس بچوں کو لکھنا سکھادینے پر آزاد کر دیا گیا، زید بن جاحص نے اسی طرح لکھنا سیکھا۔

اہل بدر کی تعداد

بدری حضرات کی تعداد میں روایتیں مختلف ہیں، مشہور یہ ہے کہ تین سو تیرہ تھے، تعداد میں اختلاف کی وجہ یہ ہے کہ اس بارے میں محدثین کے اقوال مختلف ہیں، حافظ ابن سید الناس نے عیون الاثر میں سب اقوال کو جمع کر دیا، اور ۳۶۳ نام شمار کرائے، حضرت جعفر بن حسن بن عبد اکرم برزنجی نے اصحاب بدر کے اسماء مبارکہ اور ان کے فضائل و فوائد پر مشتمل ایک کتاب لکھی جس کا نام ہے بحالیہ الکرب یا صاحب سید العجم والعرب اس کتاب میں برزنجی نے متعدد کتابوں کے حوالہ سے اصحاب بدر کو ۳۶۳ کی تعداد میں ذکر کیا، تاکہ کسی قول کی بناء پر کوئی نام نہ رہ جائے، احتیاطاً سب کا ذکر کر دیا؛ مگر اس کا مطلب یہ نہیں کہ بدری صحابہ کی تعداد تین سو تیرہ تھ ہے، بلکہ انہوں نے وضاحت کر دی کہ اس سلسلہ میں راجح قول یہی ہے کہ اصحاب بدر تین سو تیرہ ہیں جیسا کہ صاحب استیعاب نے ۳۱۳ کی تعداد ہی بیان کی ہے۔ (۲)

مسند احمد، مسند بزار اور معجم طبرانی میں حضرت ابن عباس رضی اللہ عنہما سے منقول ہے کہ اہل بدر تین سو تیرہ تھے۔ حضرت ابویوب انصاری رضی اللہ عنہ سے مروی ہے کہ رسول اللہ ﷺ جب بدر کے لیے روانہ ہوئے تو کچھ دور چل کر اصحاب کو شمار کرنے کا حکم دیا، جب شمار کئے گئے تو تین سو چودہ تھے، آپ ﷺ نے ارشاد فرمایا پھر شمار کرو، دوبارہ شمار کر رہے تھے کہ دور سے دبلے اونٹ پر ایک شخص سوار نظر آیا، اس کو شامل کر کے تین سو پندرہ ہوئے۔ (۳)

حضرت عبداللہ بن عمرو بن العاص رضی اللہ عنہما سے مروی ہے کہ رسول اللہ ﷺ جب بدر کے ارادہ سے روانہ ہوئے تو تین سو پندرہ آدمی آپ ﷺ کے ہمراہ تھے۔ (۴)

یہ تین روایتیں ہیں، لیکن حقیقت میں سب متحد و متفق ہیں، اس لیے کہ اگر اس آخری شخص اور نبی اکرم ﷺ کو بھی شمار کیا جائے تو تین سو پندرہ تھے اگر اس آخری شخص اور آپ ﷺ کو اصحاب کے ساتھ شمار نہ کیا جائے تو پھر یہ تعداد تین سو تیرہ ہے، اس سفر میں کچھ صغیر السن بچے بھی آپ ﷺ کے ہمراہ تھے جیسے (۱) حضرت براء بن عازب رضی اللہ عنہ، (۲) حضرت عبداللہ رضی اللہ عنہ، (۳) حضرت انس بن مالک رضی اللہ عنہ، (۴) حضرت جابر بن عبداللہ رضی اللہ عنہ، مگر ان کو قتال کی اجازت نہ تھی، اگر ان کم سن بچوں کو بھی بدر میں شمار کر لیا جائے تو پھر تعداد تین سو انیس ہو جاتی ہے، جیسا کہ صحیح مسلم میں حضرت عمر رضی اللہ عنہ سے مروی ہے کہ اہل بدر تین سو انیس تھے۔

آٹھ آدمی ایسے تھے جو اس غزوہ میں کسی وجہ سے شریک نہ ہو سکے، لیکن اہل بدر میں شمار کئے گئے اور رسول اللہ ﷺ نے مال

غنیمت میں سے ان کو بھی حصہ عطا فرمایا، وہ آٹھ صحابہ رضی اللہ عنہم یہ ہیں۔

- (۱) حضرت عثمان بن عفان رضی اللہ عنہ کو حضور ﷺ کی عیال کی وجہ سے مدینہ منورہ چھوڑ گئے تھے۔
 - (۲-۳) حضرت طلحہ رضی اللہ عنہ اور حضرت سعید بن زید رضی اللہ عنہ کو رسول اللہ ﷺ نے قریش کے قافلہ کے تجسس کے لیے بھیجا تھا۔
 - (۳) حضرت ابولبابہ انصاری رضی اللہ عنہ ان کو روماء سے مدینہ منورہ پر اپنا قائم مقام بنا کر واپس فرمایا۔
 - (۵) حضرت عاصم بن عدی کو عموالی مدینہ پر مقرر فرمایا۔
 - (۶) حضرت حارث رضی اللہ عنہ بن حاطب بن عمرو بن عوف کی طرف سے آپ کو کوئی خبر پہنچی تھی اس لیے آپ نے حضرت حارث بن حاطب کو بنی عمرو کی طرف واپس بھیجا۔
 - (۷) حضرت حارث بن صمد رضی اللہ عنہ ان کو رسول اللہ ﷺ نے چوٹ آجانے کی وجہ سے مقام روحا سے واپس فرمادیا تھا۔
 - (۸) حضرت خوات رضی اللہ عنہ بن جبر بنڈلی میں چوٹ آجانے کی وجہ سے مقام صفراء سے واپس کر دئے گئے تھے۔
- ابن سعد کا بیان ہے کہ مستدرک حاکم میں ہے کہ رسول اللہ ﷺ نے حضرت جعفر رضی اللہ عنہ کا بھی حصہ لگایا، جو اس وقت حبشہ میں تھے اور کہا جاتا ہے کہ حضرت سعد بن مالک رضی اللہ عنہ یعنی سہل رضی اللہ عنہ کے والد نے راستہ میں انتقال فرمایا اور صبح مولیٰ اچھے بیماری کی وجہ سے واپس ہوئے۔ (۵)

بدری فرشتے

اس جنگ میں کفار و مشرکین کی امداد کے لیے ابلیس لعین اپنا لشکر لے کر حاضر ہوا تھا، اس لیے حق تعالیٰ شانہ نے مسلمانوں کی مدد کے لیے حضرت جبریل علیہ السلام، میکائیل علیہ السلام اور اسرافیل علیہ السلام کی سرکردگی میں آسمان سے فرشتوں کا لشکر نازل فرمایا جو ایک ہزار، پھر تین ہزار، پھر پانچ ہزار تھے۔ (۶)

شیطان سراقہ بن مالک کی شکل میں اور اس کا لشکر بنو مدلج کے مردوں کی شکل میں ظاہر ہوا، اسی وجہ سے فرشتے بھی مردوں کی شکل میں نمودار ہوئے، یہ اگرچہ صورتہ انسان تھے، مگر فرشتے تھے، جنگ بدر میں فرشتوں کا مسلمانوں کی مدد کے لیے آسمان سے نازل ہونا اور ان کا جہاد میں شریک ہونا آیات قرآنیہ اور احادیث نبویہ ﷺ سے ثابت ہے، لیکن روایات میں صرف تین فرشتوں کے نام معلوم ہوتے ہیں۔

- (۱) حضرت جبریل علیہ السلام (۲) حضرت میکائیل علیہ السلام (۳) حضرت اسرافیل علیہ السلام۔

شہدائے بدر

معرکہ بدر میں ۱۱۴ صحابہ رسول ﷺ شہید ہوئے، ان میں چھ مہاجرین اور آٹھ انصار تھے۔

حضرت عبیدہ بن الحارث رضی اللہ عنہ:

یہ قبیلہ قریش کے مطہی شاخ سے تعلق رکھتے تھے، کنیت ابوالحارث اور لقب شیخ المہاجرین ملا تھا، خاندان عبدالمطلب میں سے آپ کو قدیم الاسلام ہونے کا شرف حاصل ہوا تھا، آپ نبی کریم ﷺ کے دارالتبلیغ دارالارقم کے افتتاح کرنے سے پہلے ہی دولت اسلام سے فیض یاب ہو چکے تھے، عمر میں نبی کریم ﷺ سے دس سال بڑے تھے، جب ہجرت کا حکم ملا تو آپ اپنے بھائیوں طفیل ﷺ، حصین ﷺ، اور مطح بن اثاثہ ﷺ کے ساتھ مدینہ منورہ پہنچے اور عبد اللہ بن سلمہ عجلانی کے ہاں قیام کیا، نبی کریم ﷺ کے یہاں حضرت عبیدہ ﷺ کی بڑی قدر و منزلت تھی، غزوہ بدر میں جن صحابہ کرام ﷺ نے اپنی جانیں ناموس رسالت پر نچھاور کیں ان میں حضرت عبیدہ ﷺ بن الحارث نے سب سے پہلی اپنی جان کا نذرانہ پیش کر کے شہادت کا بلند مرتبہ حاصل کیا، اللہ اور اس کے رسول ﷺ کی نگاہ میں سرخرو ہو گئے۔

آپ کو مقام صفراء میں دفن کیا گیا، آپ کی شہادت کے کچھ عرصہ بعد مسلمانوں کا ایک قافلہ اس مقام پر خیمہ زن ہوا تو ساری وادی مشک خالص کی خوشبو سے معطر تھیں، صحابہ ﷺ نے عرض کیا، یا رسول اللہ ﷺ اس مقام پر مشک کی خوشبو کہاں سے آ رہی ہے؟ آپ ﷺ نے فرمایا: تمہیں معلوم نہیں کہ میرے عبیدہ ﷺ بن الحارث کی قبر ہے۔

حضرت عمیر ذوالشمالین ؓ

آپ کا اسم گرامی عمیر ؓ اور لقب ذوالشمالین تھا، اس لقب کی وجہ یہ تھی کہ آپ دونوں ہاتھوں سے بیک وقت کام کرتے تھے، آپ کے والد عبد عمرو بن فضلہ قبیلہ خزاعہ سے تعلق رکھتے تھے، اپنا قبیلہ چھوڑ کر مکہ مکرمہ آ گئے تھے اور عبد الحارث بن زہرہ کے حلیف تھے، عبد الحارث نے اپنی بیٹی نفی کی شادی عبد عمر سے کی، اسی نفی کے لطن سے حضرت عمیر ذوالشمالین ؓ پیدا ہوئے آپ مہاجرین بنو زہرہ میں سے تھے، جنگ بدر میں ابواسامہ غمی کے ہاتھوں جام شہادت نوش کیا، رضی اللہ عنہ۔

حضرت صفوان بن وہب ؓ

آپ بنی حارث سے تھے، والد کا نام بیضاء تھا، کنیت ابو عمرو، جلیل القدر بدری شہداء میں شمار ہوتے ہیں، آپ ﷺ بن عدی کے ہاتھوں میدان بدر میں شہید ہوئے۔

حضرت عاقل ؓ

آپ مدینہ پاک میں بن عدی کے حلیف تھے، سابقون الاولون میں شمار ہوتے ہیں، دار ارقم میں دولت اسلام سے شرف ہوئے، اگرچہ آپ کے دوسرے بھائی عامر، الیاس اور خالد ؓ بھی معرکہ بدر میں شریک ہوئے، مگر شہادت صرف آپ ہی کو نصیب ہوئی، دور جاہلیت میں آپ کو غافل نام سے یاد کیا جاتا تھا، جب رسول اللہ ﷺ کی صحبت سے فیض یاب ہوئے لگے تو آپ ﷺ نے ان کا نام غافل سے عاقل رکھ دیا۔

حضرت عمیر رضی اللہ عنہ

والد کا نام مالک بن ایب تھا، حضرت سعد بن ابی وقاص رضی اللہ عنہ فاتح قادسیہ کے چھوٹے بھائی تھے، جنگ بدر میں آپ رضی اللہ عنہ عمرو بن ود کے ہاتھوں شہید ہوئے۔

حضرت معج بن صالح رضی اللہ عنہ

یمن کے رہنے والے تھے عرب قزاقوں نے آپ کو گرفتار کیا اور مکہ میں لے آئے تھے، حضرت سیدنا عمر فاروق رضی اللہ عنہ نے آپ کو خرید کر آزاد کر دیا، آپ رضی اللہ عنہ ”سابقون الاولون“ میں شمار ہوتے ہیں، بنی عدی کے ساتھ ہجرت کی، آپ حضرت نبی کریم ﷺ کی مجلس کے ان غرباء صحابہ سے تعلق رکھتے تھے، جن کے بارے میں قرآن پاک کی آیات نازل ہوئیں، حضرات صحابہ رضی اللہ عنہم آپ رضی اللہ عنہ کی غربت پر رشک کرتے، حضرت نبی کریم ﷺ کی نگاہ خاص کامرکز تھے، حضرت معج رضی اللہ عنہ معرکہ بدر میں ایک کافر عرب بن حضری کے تیرے زخمی ہوئے، جب رسول اللہ ﷺ کو آپ کی شہادت کی اطلاع ہوئی تو بے اختیار فرمایا، آج معج سید الشہداء ہیں۔

حضرت سعد بن خثیمہ انصاری رضی اللہ عنہ

آپ قبیلہ اوس سے تعلق رکھتے تھے، آپ ان بارہ مدنی بزرگوں میں شامل تھے جو بیعت عقبہ میں شریک ہوئے، اور جن کی جرأت ایمانی کہ مکہ مظلوم مسلمانوں کو حوصلہ بخشتا تھا، آپ عمرو بن ود یا طحیہ بن عدی کے ہاتھوں شہید ہوئے،

حضرت بشر انصاری رضی اللہ عنہ

آپ انصار کے قبیلہ اوس سے تعلق رکھتے تھے والد کا اسم گرامی عبدالمذہب تھا اپنے بھائی ابولبابہ کے ساتھ شریک بدر ہوئے، ابو ثور کے ہاتھوں جام شہادت نوش کیا۔

حضرت عمیر بن حمام رضی اللہ عنہ

عمیر بن الحمام انصاری قبیلہ خزرج سے تعلق رکھتے تھے، مدینہ منورہ میں حضرت نبی اکرم ﷺ نے آپ کا رضیہ مواصلات حضرت عبیدہ بن الحارث رضی اللہ عنہ سے قائم کیا تھا، یہ دونوں بھائی میدان بدر میں شہید ہوئے، میدان بدر میں جب جنگ زوروں پر تھی تو رسول اللہ ﷺ نے فرمایا آج کافروں سے لڑتے لڑتے جو بھی شہید ہوگا اللہ کی جنت اس کا استقبال کرے گی، حضرت عمیر رضی اللہ عنہ اس وقت کھجوریں کھا رہے تھے، واہ واہ (بخ بخ) کہتے ہوئے اٹھے کھجوریں زمین پر پھینک دیں اور فرمایا، آج میرے اور جنت کے درمیان کوئی چیز حائل نہیں ہو سکتی، آگے بڑھے اور کھوار لہراتے ہوئے کفار پر ٹوٹ پڑے اور خالد بن الاعلم کے ہاتھوں شہید ہوئے رضی اللہ عنہ۔

حضرت یزید رضی اللہ عنہ بن حارث

آپ رضی اللہ عنہ قبیلہ نجار سے تعلق رکھتے تھے اور رشتہ موخات میں ذوالشمالین رضی اللہ عنہ سے وابستہ تھے دونوں ہی میدان بدر میں شہادت کے اعزاز سے سرفراز ہوئے، آپ کو طعیم بن عدی یا نوفل بن معاویہ نے شہید کیا۔

حضرت رافع رضی اللہ عنہ

آپ کے والد کا نام گرامی معلی تھا، قبیلہ خزرج سے تعلق رکھتے تھے، معرکہ بدر میں عکرمہ بن ابی جہل کے ہاتھوں شہید ہوئے رضی اللہ عنہ۔

حضرت حارث یا حارثہ رضی اللہ عنہ

حارث بن سراقہ انصار کے قبیلہ خزرج سے تعلق رکھتے تھے، والدہ کا نام بیع الضر تھا یہ حضرت انس رضی اللہ عنہ کی پھوپھی تھیں، حضرت حارث باقاعدہ جنگ کرنے کے لئے میدان بدر نہیں گئے تھے بلکہ ایک بصر کی حیثیت سے شریک ہوئے تھے، لیکن حبان عرقہ کے ہاتھوں شہید ہوئے، علامہ ابن حجر عسقلانی اور طبرانی نے آپ کو شہداء بدر میں شمار کیا ہے مگر واقدی لکھتے ہیں کہ حضرت حارثہ میدان بدر میں حوض کے کنارے پانی پی رہے تھے کہ چاک ایک تیر آپ کے مطلق میں لگا جو آپ کی شہادت کا سبب بنا، ان کی شہادت کی خبر ان کی والدہ کو مدینہ منورہ پہنچی تو آپ نے قسم کھائی کہ، جب تک حضور نبی کریم رضی اللہ عنہ بغیر وعافیت مدینہ منورہ نہیں آجائے اور مجھے اپنی زبان مبارک سے میرے بیٹے کی خبر نہیں سناؤں، میں اس کے لئے نہ روؤں گی نہ ہی گریہ کروں گی۔

جب حضور رضی اللہ عنہ بدر سے واپس شریف لائے تو حضرت حارثہ رضی اللہ عنہ کی والدہ خدمت نبوی رضی اللہ عنہ میں حاضر ہوئیں اور کہنے لگیں یا رسول اللہ، حارثہ کی شہادت سے مجھے جو صدمہ ہوا ہے وہ آپ جانتے ہیں، مگر میں نے فیصلہ کیا تھا جب تک یہ خبر آپ سے نہ سن لوں کسی قسم کا گریہ و زاری نہیں کروں گی، اگر وہ جنت کا حقدار ہے تو مجھے گریہ و زاری کرنے کی کوئی ضرورت نہیں، بصورت دیگر اتنا روؤں گی کہ زمین و آسمان تھرا اٹھیں گے، غمزدہ ماں کی بات جب رسول رضی اللہ عنہ نے سنا تو فرمایا تم کیوں غمزدہ ہوتی، وہ تو جنت الفردوس میں شاداں و فرحاں ہے، آپ رضی اللہ عنہ کی زبان مبارک سے بشارت پا کر بیع الضر صبر کے ساتھ اٹھیں اور کہنے لگیں، اب میں اپنے بیٹے کے لئے نہیں روؤں گی۔

حضرت عوف رضی اللہ عنہ

والدہ کا نام گرامی حارثہ والدہ کا عفر تھا، آپ اپنے مشہور چھوٹے بھائیوں معاذ رضی اللہ عنہ اور معوذ رضی اللہ عنہ کے ساتھ میدان بدر میں پہنچے اس کے بعد آپ دوڑے دوڑے حضور اکرم رضی اللہ عنہ کی خدمت میں حاضر ہوئے اور کہنے لگے۔ یا رسول اللہ وہ کونسا کام ہے جس سے اللہ تعالیٰ راضی ہو جاتا ہے، آپ رضی اللہ عنہ نے فرمایا اللہ تعالیٰ اس بندے سے راضی و خوش ہوتا ہے جو زرہ کی پرواہ کئے بغیر لڑائی

میں شریک ہو جاتا ہے، یہ سنتے ہی حضرت عوف رضی اللہ عنہ نے زرہ اتاری اور میدان کارزار میں کود پڑے اور اپنی شجاعت کے ایسے جوہر دکھائے کہ دیکھنے والے حیران رہ گئے، آپ ابو جہل کے ہاتھوں شہید ہوئے۔

حضرت معاذ رضی اللہ عنہ اور معوذہ رضی اللہ عنہ

انصار کے یہ دو کم سن مگر معروف بھائی معاذ رضی اللہ عنہ اور معوذہ رضی اللہ عنہ حضرت حارث کے نامور فرزند تھے، اور قبیلہ خزرج سے تعلق رکھتے تھے، بیعت عقبہ میں شریک تھے۔ یہی وہ جوان تھے جو حضرت عبدالرحمن بن عوف رضی اللہ عنہ کے اشارے پر ابو جہل پر ٹوٹ پڑے اور اسے زخمی کر کے گھوڑے سے نیچے گرادیا، ان کی تلوار کے زخم کے بعد ابو جہل دوبارہ نہ اٹھ سکا اور دیر تک موت و حیات کی کشمکش میں تڑپتا رہا۔ حتیٰ کہ حضرت ابن مسعود رضی اللہ عنہ نے ان کا سر کاٹ دیا، مگر مرنے ان شاہیں صفت نو جوانوں کو اپنے باپ پر بھیختے دیکھا تو حضرت معاذ رضی اللہ عنہ کے بازو پر وار کیا جس سے آپ کا بازو کٹ گیا، مگر لگتا ہوا بازو چونکہ لڑائی میں رکاوٹ تھا اس لیے حضرت معاذ رضی اللہ عنہ خود اپنے ہاتھ کو پاؤں کے نیچے دبا دیا اور بازو کو عمدہ پھینک کر شریک جہاد رہے، حضرت معاذ رضی اللہ عنہ اسی ایک بازو کے ساتھ حضرت عثمان رضی اللہ عنہ کے عہد خلافت تک زندہ رہے، حضرت عثمان رضی اللہ عنہ فرمایا کرتے تھے کہ معاذ کا دوسرا بازو میں ہوں کیونکہ یہ بازو میرے آقا رسول اللہ ﷺ کے دشمن کو کفر و رادیک پہنچانے میں کٹا تھا، اور حضرت معوذہ رضی اللہ عنہ کو ابو مسافع نے شہید کر دیا۔

اہل بدر کے فضائل

حضرت علی کریم اللہ وجہ سے مروی ہے کہ رسول اللہ نے حاطب بن ابی بلتعہؓ کے قصہ میں حضرت عمر رضی اللہ عنہ سے مخاطب ہو کر فرمایا:

”لَعَلَّ اللّٰهَ اطلع الى اهل بدر فقال اعملوا ما شئتم فقد وجبت لكم الجنة“۔ (۷)
 ”تحقیق اللہ تعالیٰ نے اہل بدر کی طرف نظر فرمائی اور یہ کہہ دیا جو چاہے کرو جنت تمہارے لیے واجب ہو چکی۔“

حضرت رفاعہ بن رافعؓ فرماتے ہیں کہ ایک مرتبہ جبرئیل علیہ السلام حضرت نبی کریم ﷺ کی خدمت میں حاضر ہوئے اور یہ سوال کیا کہ آپ ﷺ اہل بدر کو کیا سمجھتے ہیں؟ آپ ﷺ نے فرمایا: سب سے افضل اور بہتر، جبرئیل علیہ السلام نے فرمایا، اسی طرح وہ فرشتے جو بدر میں حاضر ہوئے تھے سب فرشتوں سے افضل اور بہتر ہیں۔ (۸)

اصحاب بدر کے فضائل میں سب سے بڑی فضیلت تو یہ ہے کہ اللہ تعالیٰ نے ان کو اپنے نبی کی زبان مبارک کے ذریعہ جنت کی بشارت دی ”وجبت لكم الجنة“ اے اصحاب بدر تمہارے لیے جنت واجب ہو گئی نیز رسول اللہ ﷺ نے فرمایا: ”لن يدخل النار احد شهد بدرًا“ (۹) جو شخص بدر میں حاضر ہوا وہ جہنم میں نہ جائے گا، یہ بھی ان کے فضائل میں ہے کہ جنگ بدر میں اللہ تعالیٰ نے فرشتوں کو نازل کیا اور ان فرشتوں نے اصحاب بدر کے ساتھ مل کر دشمنان اسلام سے جنگ کی۔ (۱۰)

خواص و برکات

ان فضائل کے ساتھ اللہ تعالیٰ نے ان کے اسماء میں عجیب و غریب برکت اور غیر معمولی خواص رکھے ہیں، جن کا بزرگوں نے بارہا مشاہدہ کیا ہے، اور عجیب تاثیر پائی ہے۔ حضرت برہان الدین حلبي مشائخ حدیث کے حوالہ سے لکھتے ہیں کہ اہل بدر کے اسماء ذکر کر کے جودعا مانگی جاتی ہے مقبول ہوتی ہے، بارہا اس کا تجربہ ہوا ہے، اور جن مریضوں نے اہل بدر کے وسیلہ سے اپنے لیے شفا کی دعا مانگی ہے اللہ تعالیٰ نے انہیں شفا عطا فرمائی، حضرت جعفر بن عبد اللہ سے نقل کیا گیا ہے کہ انہوں نے کہا میرے والد نے مجھے وصیت کی تھی کہ میں رسول اللہ کے صحابہ رضی اللہ عنہم سے محبت رکھوں اور یہ کہ اپنی تمام مہمات میں اہل بدر کے وسیلہ سے دعا مانگوں، نیز انہوں نے فرمایا تھا کہ بیٹے اہل بدر کے اسماء مبارک کے واسطے سے جودعا مانگی جاتی ہے وہ قبول ہوتی ہے، انہوں نے یہ بھی فرمایا تھا کہ جب کوئی بندہ اہل بدر کے اسماء کا ذکر کرتا ہے، ان کے ذکر کے ساتھ دعا مانگتا ہے تو اس وقت مغفرت، رحمت، برکت، رضا اور رضوان اس بندہ کو گھیر لیتی ہے۔

صاحب مشکوٰۃ نے اہل بدر کے اسماء مبارک "الاستیعاب فی معرفۃ الاصحاب" کے حوالے سے جو نقل کیا ہے، اسی کے مطابق ذیل میں درج کیا جاتا ہے۔

اسمائے گرامی حضرات بدریین مہاجرین رضی اللہ عنہم اجمعین

سید المہاجرین، امام البدریین، اشرف الخلائق، خاتم الانبیاء والمرسلین سیدنا و مولانا محمد رسول اللہ صلی اللہ علیہ وآلہ و اصحابہ اجمعین۔

۱۔ ابو بکر صدیق رضی اللہ عنہ ۲۔ ابو حفص عمر بن الخطاب رضی اللہ عنہ

۳۔ ابو عبد اللہ عثمان بن عفان رضی اللہ عنہ ۴۔ ابو الحسن علی بن ابی طالب رضی اللہ عنہ

۵۔ حمزہ بن عبد المطلب رضی اللہ عنہ ۶۔ زید بن حارثہ رضی اللہ عنہ

۷۔ انسہ حبشی مولیٰ رسول اللہ صلی اللہ علیہ وآلہ و اصحابہ اجمعین ۸۔ ابوبکر صدیق فارسی مولیٰ رسول اللہ صلی اللہ علیہ وآلہ و اصحابہ اجمعین

۹۔ ابو مرثد کناز بن حصن رضی اللہ عنہ ۱۰۔ مرثد ابن ابی مرثد رضی اللہ عنہ

۱۱۔ عبیدہ بن حارث رضی اللہ عنہ ۱۲۔ طفیل بن حارث رضی اللہ عنہ

۱۳۔ حصین بن حارث رضی اللہ عنہ ۱۴۔ مسطح بن اثاثہ رضی اللہ عنہ

۱۵۔ ابو حذیفہ بن عتبہ بن ربیعہ رضی اللہ عنہ ۱۶۔ سالم مولیٰ ابی حذیفہ رضی اللہ عنہ

۱۷۔ صبیح مولیٰ ابی العاص امیہ رضی اللہ عنہ ۱۸۔ عبد اللہ بن جحش رضی اللہ عنہ

۱۹۔ عکاشہ بن محسن رضی اللہ عنہ ۲۰۔ شجاع بن وہب رضی اللہ عنہ

۲۱۔ عتبہ بن وہب رضی اللہ عنہ ۲۲۔ زید بن قیش رضی اللہ عنہ

- ۲۳۔ ابو سنان بن محسن ؓ
۲۵۔ محرز بن نھله ؓ
۲۷۔ ثقیف بن عمرو ؓ
۲۹۔ مدنی بن عمرو ؓ
۳۱۔ عتبہ بن غزوٰان ؓ
۳۳۔ زبیر بن عوام ؓ
۳۵۔ سعد بن ابی ہاشم ؓ
۳۷۔ سہیل بن سعد ؓ
۳۹۔ سعد بن ابی وقاص ؓ
۴۱۔ مقداد بن عمرو ؓ
۴۳۔ مسعود بن ربیعہ ؓ
۴۵۔ خباب بن الارت ؓ
۴۷۔ عامر بن فہرہ ؓ
۴۹۔ طلحہ بن عبد اللہ ؓ
۵۱۔ شامہ بن عثمان ؓ
۵۳۔ عمار بن یاسر ؓ
۵۵۔ زید بن الخطاب ؓ
۵۷۔ عمرو بن سراقہ ؓ
۵۹۔ واقد بن عبد اللہ ؓ
۶۱۔ مالک بن ابی خوی ؓ
۶۳۔ عامر بن کبیر ؓ
۶۵۔ خالد بن کبیر ؓ
۶۷۔ سعید بن زید بن عمرو بن نفیل ؓ
۶۹۔ سائب بن عثمان ؓ
۷۱۔ عبد اللہ بن مظعون ؓ
- ۲۴۔ سنان بن ابی سنان ؓ
۲۶۔ ربیعہ بن اسلم ؓ
۲۸۔ مالک بن عمرو ؓ
۳۰۔ سوید بن غنم ؓ
۳۲۔ جناب مولیٰ بن غزوٰان ؓ
۳۴۔ حاطب بن ابی بلتعہ ؓ
۳۶۔ مصعب بن عمیر ؓ
۳۸۔ عبد الرحمن بن عوف ؓ
۴۰۔ عمیر بن ابی وقاص ؓ
۴۲۔ عبد اللہ بن مسعود ؓ
۴۴۔ ذوالشمالین بن عبد عمرو ؓ
۴۶۔ بلال بن رباح مولیٰ ابی بکر ؓ
۴۸۔ صہیب بن سنان رومی ؓ
۵۰۔ ابوسلمہ بن عبد الاسد ؓ
۵۲۔ ارقم بن ابی الارقم ؓ
۵۴۔ معتب بن عوف ؓ
۵۶۔ مجع مولیٰ عمر بن الخطاب ؓ
۵۸۔ عبد اللہ بن سراقہ ؓ
۶۰۔ خویٰ بن ابی خویٰ ؓ
۶۲۔ عامر بن ربیعہ ؓ
۶۴۔ عاتل بن کبیر ؓ
۶۶۔ ایاس بن کبیر ؓ
۶۸۔ عثمان بن مظعون جمعی ؓ
۷۰۔ قدامہ بن مظعون ؓ
۷۲۔ معمر بن حارث ؓ

- ۷۳۔ حنیس بن حذافہ ؓ
۷۴۔ ابوہریرہ بن ابی رہم ؓ
۷۵۔ عبداللہ بن خرمہ ؓ
۷۶۔ عبداللہ بن سہل بن عمرو ؓ
۷۷۔ عیمر بن عوف مولى السہیل بن عمرو ؓ
۷۸۔ سعد بن خولہ ؓ
۷۹۔ ابو عبیدہ عامر بن الجراح ؓ
۸۰۔ عمرو بن الحارث ؓ
۸۱۔ سہیل بن وہب ؓ
۸۲۔ صفوان بن وہب ؓ
۸۳۔ عمرو بن ابی سرح ؓ
۸۴۔ وہب بن سعد ؓ
۸۵۔ حاطب بن عمرو ؓ
۸۶۔ عیاض بن ابی زبیر ؓ
۸۷۔ سعد بن معاذ ؓ

اسمائے گرامی حضرات بدریین انصار رضی اللہ عنہم اجمعین

- ۸۸۔ عمرو بن معاذ ؓ
۸۹۔ حارث بن اوس بن معاذ ؓ
۹۰۔ حارث بن انس ؓ
۹۱۔ سعد بن زید ؓ
۹۲۔ سلمہ بن سلامہ بن قش ؓ
۹۳۔ سلمہ بن ثابت بن قش ؓ
۹۴۔ رافع بن زید ؓ
۹۵۔ سلمہ بن خزمہ ؓ
۹۶۔ محمد بن مسلمہ ؓ
۹۷۔ حارث بن خزمہ ؓ
۹۸۔ سلمہ بن اسلم ؓ
۹۹۔ ابو الہیثم بن التیمان ؓ
۱۰۰۔ عبید بن التیمان ؓ
۱۰۱۔ عبداللہ بن بہل ؓ
۱۰۲۔ قتادہ بن النعمان ؓ
۱۰۳۔ عبید بن اوس ؓ
۱۰۴۔ نصر بن الحارث ؓ
۱۰۵۔ معتب بن عبید ؓ
۱۰۶۔ عبداللہ بن طارق ؓ
۱۰۷۔ مسعود بن سعد ؓ
۱۰۸۔ ابوعیسٰ بن جبیر ؓ
۱۰۹۔ ابو بردہ ہاشمی بن نزار ؓ
۱۱۰۔ عاصم بن ثابت ؓ
۱۱۱۔ معتب بن قثیر ؓ
۱۱۲۔ عمرو بن معبد ؓ
۱۱۳۔ بہل بن حنیف ؓ
۱۱۴۔ میسر بن عبد المنذر ؓ
۱۱۵۔ سعد بن عبید بن النعمان ؓ
۱۱۶۔ سعد بن عبید النعمان ؓ
۱۱۷۔ عویم بن ساعدہ ؓ

- ۱۱۸۔ رافع بن عنجد رضی اللہ عنہ
 ۱۱۹۔ عبید بن ابی عبید رضی اللہ عنہ
 ۱۲۰۔ ثعلبہ بن حاطب رضی اللہ عنہ
 ۱۲۱۔ ابولہبۃ بن عبدالمذر رضی اللہ عنہ
 ۱۲۲۔ حارث بن حاطب رضی اللہ عنہ
 ۱۲۳۔ حاطب بن عمرو رضی اللہ عنہ
 ۱۲۴۔ عاصم بن عدی رضی اللہ عنہ
 ۱۲۵۔ انیس بن قارہ رضی اللہ عنہ
 ۱۲۶۔ معن بن عدی رضی اللہ عنہ
 ۱۲۷۔ ثابت بن اقرم رضی اللہ عنہ
 ۱۲۸۔ عبداللہ بن سلمہ رضی اللہ عنہ
 ۱۲۹۔ زید بن اسلم رضی اللہ عنہ
 ۱۳۰۔ ربیع بن رافع رضی اللہ عنہ
 ۱۳۱۔ عبداللہ بن جبیر رضی اللہ عنہ
 ۱۳۲۔ عاصم بن قیس رضی اللہ عنہ
 ۱۳۳۔ ابوحنہ بن ثابت رضی اللہ عنہ
 ۱۳۴۔ حارث بن النعمان رضی اللہ عنہ
 ۱۳۵۔ سالم بن عیر رضی اللہ عنہ
 ۱۳۶۔ ابوحنہ بن ثابت رضی اللہ عنہ
 ۱۳۷۔ خوات بن جبیر بن النعمان رضی اللہ عنہ
 ۱۳۸۔ منذر محمد رضی اللہ عنہ
 ۱۳۹۔ عقیل بن عبداللہ رضی اللہ عنہ
 ۱۴۰۔ سعد بن غنیمہ رضی اللہ عنہ
 ۱۴۱۔ منذر بن قدامہ رضی اللہ عنہ
 ۱۴۲۔ مالک بن قدامہ رضی اللہ عنہ
 ۱۴۳۔ حارث بن عرفہ رضی اللہ عنہ
 ۱۴۴۔ تمیم مولیٰ سعد بن غنیمہ رضی اللہ عنہ
 ۱۴۵۔ بھمر بن حکیم رضی اللہ عنہ
 ۱۴۶۔ مالک بن نمیلہ رضی اللہ عنہ
 ۱۴۷۔ نعمان بن عصر رضی اللہ عنہ
 ۱۴۸۔ خارجہ بن زید رضی اللہ عنہ
 ۱۴۹۔ سعد بن ربیع رضی اللہ عنہ
 ۱۵۰۔ عبداللہ بن رواحہ رضی اللہ عنہ
 ۱۵۱۔ خلاد بن سید رضی اللہ عنہ
 ۱۵۲۔ بشیر بن سعد رضی اللہ عنہ
 ۱۵۳۔ سماک بن سعد رضی اللہ عنہ
 ۱۵۴۔ سبیح بن قیس رضی اللہ عنہ
 ۱۵۵۔ عباد بن قیس رضی اللہ عنہ
 ۱۵۶۔ عبداللہ بن عبس رضی اللہ عنہ
 ۱۵۷۔ یزید بن حارث رضی اللہ عنہ
 ۱۵۸۔ خبیب بن اساف رضی اللہ عنہ
 ۱۵۹۔ عبداللہ بن زید بن ثعلبہ رضی اللہ عنہ
 ۱۶۰۔ حریش بن زید بن ثعلبہ رضی اللہ عنہ
 ۱۶۱۔ سفیان بن بشر رضی اللہ عنہ
 ۱۶۲۔ تمیم بن یعار رضی اللہ عنہ
 ۱۶۳۔ عبداللہ بن عمر رضی اللہ عنہ
 ۱۶۴۔ زید بن الحزین رضی اللہ عنہ
 ۱۶۵۔ عبداللہ بن عرفہ رضی اللہ عنہ
 ۱۶۶۔ عبداللہ بن ربیع رضی اللہ عنہ
 ۱۶۷۔ عبداللہ بن عبداللہ بن ابی رضی اللہ عنہ

- ۱۶۸۔ اوس بن خولیؓ
۱۷۰۔ عقبہ بن وہبؓ
۱۷۲۔ عامر بن سلمہؓ
۱۷۴۔ عامر بن البکرؓ
۱۷۶۔ عبادہ بن الصامتؓ
۱۷۸۔ نعمان بن مالکؓ
۱۸۰۔ مالک بن عثمؓ
۱۸۲۔ ورقہ بن ایاسؓ
۱۸۴۔ مجزہ بن زیادؓ
۱۸۶۔ نجاب بن ثعلبہؓ
۱۸۸۔ عتبہ بن ربیعہؓ
۱۹۰۔ منذر بن عمروؓ
۱۹۲۔ مالک بن مسعودؓ
۱۹۴۔ کعب بن جہازؓ
۱۹۶۔ زیاد بن عمروؓ
۱۹۸۔ عبداللہ بن عامرؓ
۲۰۰۔ حباب بن منذرؓ
۲۰۲۔ تیم موٹی خراشؓ
۲۰۴۔ معاذ بن عمرو بن الجموحؓ
۲۰۶۔ غلاد بن عمرو بن الجموحؓ
۲۰۸۔ حبیب بن اسودؓ
۲۱۰۔ عیسٰی بن الحارثؓ
۲۱۲۔ طفیل بن مالکؓ
۲۱۴۔ سنان بن صفیؓ
۲۱۶۔ عتبہ بن عبداللہؓ
- ۱۶۹۔ زید بن ولیدؓ
۱۷۱۔ رفاعہ بن عمروؓ
۱۷۳۔ معبد بن عبادؓ
۱۷۵۔ نوفل بن عبداللہؓ
۱۷۷۔ اوس بن الصامتؓ
۱۷۹۔ ثابت بن ہزالؓ
۱۸۱۔ ربیع بن ایاسؓ
۱۸۳۔ عمرو بن ایاسؓ
۱۸۵۔ عباد بن خشاشؓ
۱۸۷۔ عبداللہ بن ثعلبہؓ
۱۸۹۔ ابو جہانہ ساک بن خشرہؓ
۱۹۱۔ ابواسید مالک بن ربیعہؓ
۱۹۳۔ عبد ربہ بن حقؓ
۱۹۵۔ ضمرہ بن عمروؓ
۱۹۷۔ بسیس بن عمروؓ
۱۹۹۔ قریش بن صمہؓ
۲۰۱۔ عیسٰی بن الحمامؓ
۲۰۳۔ عبداللہ بن عمرو بن حرامؓ
۲۰۵۔ معوذ بن عمرو بن الجموحؓ
۲۰۷۔ عقبہ بن عامرؓ
۲۰۹۔ ثابت بن ثعلبہؓ
۲۱۱۔ بشر بن البراءؓ
۲۱۳۔ طفیل بن النعمانؓ
۲۱۵۔ عبداللہ بن جذ بن قیسؓ
۲۱۷۔ جبار بن صحرؓ


- ۲۱۸۔ خارجہ بن حمیرہؓ
۲۱۹۔ عبداللہ بن حمیرہؓ
۲۲۰۔ یزید بن المہدیؓ
۲۲۱۔ معقل بن المہدیؓ
۲۲۲۔ عبداللہ بن النعمانؓ
۲۲۳۔ سعاد بن زریقؓ
۲۲۴۔ عبداللہ بن قیسؓ
۲۲۵۔ معبد بن قیسؓ
۲۲۶۔ عبداللہ بن قیسؓ
۲۲۷۔ جابر بن عبداللہ بن ریابؓ
۲۲۸۔ نعمان بن شانؓ
۲۲۹۔ سلیم بن عمروؓ
۲۳۰۔ عتیرہ مولیٰ سلیم بن عمروؓ
۲۳۱۔ ابوالمہدیؓ
۲۳۲۔ قطبہ بن عامرؓ
۲۳۳۔ عیسٰی بن عامرؓ
۲۳۴۔ ابوالمہدیؓ
۲۳۵۔ عتبہ بن غنمہؓ
۲۳۶۔ سہیل بن قیسؓ
۲۳۷۔ معاذ بن جبلؓ
۲۳۸۔ حارث بن قیسؓ
۲۳۹۔ سعد بن عثمانؓ
۲۴۰۔ ذکوان بن عبد قیسؓ
۲۴۱۔ عباد بن قیسؓ
۲۴۲۔ فاکہ بن بشیرؓ
۲۴۳۔ عائد بن ماعصؓ
۲۴۴۔ رفاعہ بن رافعؓ
۲۴۵۔ عبید بن زیدؓ
۲۴۶۔ فروہ بن عمروؓ
۲۴۷۔ جبلہ بن ثعلبہؓ
۲۴۸۔ خلیفہ بن عدیؓ
۲۴۹۔ سراقہ بن کعبؓ
۲۵۰۔ سلیم بن قیسؓ
۲۵۱۔ اسعد بن زیدؓ
۲۵۲۔ معاذ بن ماعصؓ
۲۵۳۔ مسعود بن سعدؓ
۲۵۴۔ خالد بن رافعؓ
۲۵۵۔ زیاد بن لبیدؓ
۲۵۶۔ خالد بن قیسؓ
۲۵۷۔ عطیہ بن نوریہؓ
۲۵۸۔ غمارہ خرمؓ
۲۵۹۔ حارث بن النعمانؓ
۲۶۰۔ سہیل بن قیسؓ
۲۶۱۔ عبداللہ بن حمیرہؓ
۲۶۲۔ یزید بن المہدیؓ
۲۶۳۔ عبداللہ بن النعمانؓ
۲۶۴۔ سعاد بن زریقؓ
۲۶۵۔ عبداللہ بن قیسؓ
۲۶۶۔ معبد بن قیسؓ
۲۶۷۔ عبداللہ بن قیسؓ
۲۶۸۔ جابر بن عبداللہ بن ریابؓ
۲۶۹۔ نعمان بن شانؓ
۲۷۰۔ سلیم بن عمروؓ
۲۷۱۔ عتیرہ مولیٰ سلیم بن عمروؓ
۲۷۲۔ ابوالمہدیؓ
۲۷۳۔ قطبہ بن عامرؓ
۲۷۴۔ عیسٰی بن عامرؓ
۲۷۵۔ ابوالمہدیؓ
۲۷۶۔ عتبہ بن غنمہؓ
۲۷۷۔ سہیل بن قیسؓ
۲۷۸۔ معاذ بن جبلؓ
۲۷۹۔ حارث بن قیسؓ
۲۸۰۔ سعد بن عثمانؓ
۲۸۱۔ ذکوان بن عبد قیسؓ
۲۸۲۔ عباد بن قیسؓ
۲۸۳۔ فاکہ بن بشیرؓ
۲۸۴۔ عائد بن ماعصؓ
۲۸۵۔ رفاعہ بن رافعؓ
۲۸۶۔ عبید بن زیدؓ
۲۸۷۔ فروہ بن عمروؓ
۲۸۸۔ جبلہ بن ثعلبہؓ
۲۸۹۔ خلیفہ بن عدیؓ
۲۹۰۔ سراقہ بن کعبؓ
۲۹۱۔ سلیم بن قیسؓ
۲۹۲۔ اسعد بن زیدؓ
۲۹۳۔ معاذ بن ماعصؓ
۲۹۴۔ مسعود بن سعدؓ
۲۹۵۔ خالد بن رافعؓ
۲۹۶۔ زیاد بن لبیدؓ
۲۹۷۔ خالد بن قیسؓ
۲۹۸۔ عطیہ بن نوریہؓ
۲۹۹۔ غمارہ خرمؓ
۳۰۰۔ حارث بن النعمانؓ
۳۰۱۔ سہیل بن قیسؓ

- ۲۶۸۔ عدی بن زغبہ رضی اللہ عنہ
 ۲۷۰۔ ابو یزید بن اوس رضی اللہ عنہ
 ۲۷۲۔ عوف بن حارث رضی اللہ عنہ
 ۲۷۴۔ معاذ بن حارث رضی اللہ عنہ
 ۲۷۶۔ عامر بن مخلد رضی اللہ عنہ
 ۲۷۸۔ عسیمہ اشجعی رضی اللہ عنہ
 ۲۸۰۔ ابوالخیر مولى حارث بن عفرہ رضی اللہ عنہ
 ۲۸۲۔ سہیل بن عتیک رضی اللہ عنہ
 ۲۸۴۔ ابی بن کعب رضی اللہ عنہ
 ۲۸۶۔ اوس بن ثابت رضی اللہ عنہ
 ۲۸۸۔ ابوطیخیزید بن سہل رضی اللہ عنہ
 ۲۹۰۔ عمرو بن ثعلبہ رضی اللہ عنہ
 ۲۹۲۔ ابوسلیط بن عمرو رضی اللہ عنہ
 ۲۹۴۔ عامر بن امیہ رضی اللہ عنہ
 ۲۹۶۔ سواد بن غزیہ رضی اللہ عنہ
 ۲۹۸۔ ابوالاعور بن حارث رضی اللہ عنہ
 ۳۰۰۔ حرام بن ملحان رضی اللہ عنہ
 ۳۰۲۔ عبداللہ بن کعب رضی اللہ عنہ
 ۳۰۴۔ ابوداؤد عمیر بن عامر رضی اللہ عنہ
 ۳۰۶۔ قیس بن مخلد رضی اللہ عنہ
 ۳۰۸۔ حاکم بن عبد عمرو رضی اللہ عنہ
 ۳۱۰۔ جابر بن خالد رضی اللہ عنہ
 ۳۱۲۔ کعب بن زید رضی اللہ عنہ
 ۳۱۴۔ عقیان بن مالک رضی اللہ عنہ
 ۳۱۶۔ عسمر بن الحصین رضی اللہ عنہ
 ۲۶۹۔ مسعود بن اوس رضی اللہ عنہ
 ۲۷۱۔ رافع بن حارث رضی اللہ عنہ
 ۲۷۳۔ معوذ بن حارث رضی اللہ عنہ
 ۲۷۵۔ نعمان بن عمر رضی اللہ عنہ
 ۲۷۷۔ عبداللہ بن قیس رضی اللہ عنہ
 ۲۷۹۔ ودیقہ بن عمر رضی اللہ عنہ
 ۲۸۱۔ ثعلبہ بن عمرو رضی اللہ عنہ
 ۲۸۳۔ حارث بن صمہ رضی اللہ عنہ
 ۲۸۵۔ انس بن معاذ رضی اللہ عنہ
 ۲۸۷۔ ابوشیخ ابی بن ثابت رضی اللہ عنہ
 ۲۸۹۔ حارثہ بن سراقہ رضی اللہ عنہ
 ۲۹۱۔ سلیط بن قیس رضی اللہ عنہ
 ۲۹۳۔ ثابت بن خضاء رضی اللہ عنہ
 ۲۹۵۔ محرز بن عامر رضی اللہ عنہ
 ۲۹۷۔ ابوزید قیس بن سکن رضی اللہ عنہ
 ۲۹۹۔ سلیم بن ملحان رضی اللہ عنہ
 ۳۰۱۔ قیس بن ابی صعدہ رضی اللہ عنہ
 ۳۰۳۔ عسیمہ اسدی رضی اللہ عنہ
 ۳۰۵۔ سراقہ بن عمرو رضی اللہ عنہ
 ۳۰۷۔ نعمان بن عبد عمرو رضی اللہ عنہ
 ۳۰۹۔ سلیم بن حارث رضی اللہ عنہ
 ۳۱۱۔ سعد بن سہیل رضی اللہ عنہ
 ۳۱۳۔ بکر بن ابی بکر رضی اللہ عنہ
 ۳۱۵۔ ملیل بن دبرہ رضی اللہ عنہ
 ۳۱۷۔ بلال بن المعلى رضی اللہ عنہ (۱۱)

حوالہ جات

- (۱) فتح الباری: ص: ۲۳۰۔
- (۲) مظاہر حق حصہ پنجم قسط ششم ص: ۱۹، سیرت مصطفیٰ: ۱/۶۰۶۔
- (۳) طبرانی، بیہقی۔
- (۴) بیہقی۔
- (۵) زرقانی: ۱/۴۰۹، سیرت مصطفیٰ: ۱/۶۰۸۔
- (۶) مختصر تفسیر ابن کثیر: ۱/۳۱۶۔
- (۷) بخاری شریف: باب فضل من شہد بدر، ج: ۳۹۸۳۔
- (۸) باب شہود الملائکہ بدر، ج: ۳۹۸۳۔
- (۹) مسند احمد، ج: ۲۷۰۳۳۔
- (۱۰) مختصر تفسیر ابن کثیر: ۱/۳۱۶۔
- (۱۱) سیرت المصطفیٰ: ۲/۱۳۶ تا ۱۳۵۔





☆ مولانا محمد عبدالقوی حسامی ☆

عہدِ صحابہ ﷺ کے مشہور داعی

آندھرا پردیش کی عظیم دینی درس گاہ دارالعلوم حیدرآباد کی جانب سے ”عظمتِ صحابہ کانفرنس“ منعقد کرنے کا فیصلہ قابلِ تحسین و موجبِ تائید ہے، اس عاجز کو ”عہدِ صحابہ کے مشہور داعی“ کے عنوان پر کچھ لکھنے کا ذمہ داروں کی جانب سے حکم ملا ہے، صحابہ کرامؓ تاریخِ اسلام کی وہ مبارک ہستیاں ہیں کہ ان کی نسبت سے کوئی بھی خدمت بذاتِ خود ایک مبارک کام ہے مگر مصروفیات کی زیادتی اور علم کی کم مائیگی کی وجہ سے موضوعاتی مضامین کے لکھنے سے اس عاجز کی طبیعت بہت گھبراتی ہے، برادرِ مولانا سعید الظفر زید مجدہ کی مسلسل یاد دہانی سے شرمندہ ہو کر چند سطریں لکھنے کا ارادہ کر رہا ہوں، حق تعالیٰ مدد فرمائے اور قبول فرمائے۔ آمین

”صحابہ“ صاحبِ کب کی جمع ہے، لغتاً ساتھی اور صحبت یافتہ کو کہتے ہیں، شرعی اصطلاح میں جس مسلمان نے نبی کریم ﷺ کی صحبت پائی یا حالتِ بیداری میں ان کی زیارت کا شرف حاصل کیا وہ صحابی ہے۔ اندازہ ہے کہ اس امت کے ایک لاکھ چوبیس ہزار سعادت مندوں کو یہ شرفِ صحابیت حاصل ہوا ہے۔ وہ سب کے سب اللہ تعالیٰ کی رضا اور نبی کریم ﷺ کی خوشنودی کے مستحق قرار پائے، ان کے بارے میں وَثَقْنَا اللَّهُ وَالْحُسْنَى کا وعدہ بلا تشکی قرآن مجید میں نازل کر کے قیامت تک کے لیے محفوظ فرما دیا گیا ہے۔ ان کے درمیان مراتب و مقامات کا اگرچہ فرق ہے، بعض بعض سے بڑھ کر قرب و شرف رکھتے ہیں۔ لیکن سب کے سب مخلص اور مخلص ہیں، ظاہر ہے کہ ایسی جماعت کی عظمت و رفعت کا کیا کہنا؟

”دعوت“ لغت میں بلانے اور اپنی جانب متوجہ کرنے کو کہتے ہیں۔ اور اصطلاحِ شرع میں اپنے قول و عمل سے اسلام کی طرف لوگوں کو مائل اور متوجہ کرنے کو دعوت کہا جاتا ہے، دعوتِ نہایت ہی مبارک عمل اور انبیاءِ کرام علیہم السلام کا وظیفہٴ حیات اور فریضہٴ نبوت ہے۔ نبی کریم ﷺ کے بارے میں ارشاد ہے ”اس سے اچھی کس کی بات ہو سکتی ہے جو لوگوں کو اللہ کی طرف بلائے اور خود بھی اچھے کام کرنے“ اس سے معلوم ہوتا ہے کہ سب سے اچھا اور قیمتی عمل ”دعوت الی اللہ“ ہے۔ دعوت کے اسباب و ذرائع مختلف ہیں، مثلاً انفرادی ملاقاتوں میں تفہیم و تذکیر، اجتماعی مواعظ و تقریر، درس و تدریس، تصنیف و تالیف، ترغیب و ترہیب اور جہاد

فی سبیل اللہ وغیرہ، دعوت کا عمل دعوت کے علاوہ دوسرے ناموں سے بھی کتاب وسنت میں موسوم کیا گیا ہے، مثلاً ارشاد وتبلغ، تذکیر، نصیحت، وعظ، انذار اور امر بالمعروف ونہی عن المنکر وغیرہ۔ صحابہ کرام رضوان اللہ علیہم اجمعین جب نبی کریم کے اعوان وانصار تھے، اور نبی کریم کا کام ہی دعوت الی اللہ تھا تو صحابہ کرام کا کام دعوت کے علاوہ کیا ہو سکتا تھا؟ بالخصوص جب کہ آپ ﷺ نے حجۃ الوداع میں فلیبلغ الشاهد الغائب کا صریح امر فرمادیا تھا: اس لیے سب سے پہلے یہ طے کر لینا چاہیے کہ تمام صحابہ کرام ہر وقت اور ہر آن اپنے قول و عمل سے دین کے داعی اور اسلام کے مبلغ تھے۔ چند مثالیں ذیل میں درج کی جاتی ہیں۔

حضرت ابوبکرؓ جب اسلام لے آئے تو فوراً دعوت اسلام کا کام شروع کر دیا، اپنے احباب اور خاص خاص اصحاب کے پاس جاتے، بڑی حکمت عملی سے اور موثر طریقے پر انہیں عقیدہ توحید و رسالت کی اہمیت سمجھا کر اسلام کی طرف مائل کر لیتے تھے، جب ان کا ذہن بن جاتا تو نبی کریم ﷺ کی خدمت میں لے کر حاضر ہوتے اور آپ سے بیعت کروا دیتے، سابقین اذیلین میں بہت سے لوگ حضرت ابوبکرؓ کی دعوت سے اسلام میں داخل ہوئے، حضرت عثمان غنی، حضرت زبیر بن عوام، حضرت عبدالرحمن بن عوف، حضرت سعد ابن ابی وقاص، حضرت طلحہ بن عبید اللہ وغیرہ اجلہ صحابہ حضرت ابوبکرؓ کی دعوت ہی سے شرف بہ اسلام ہوئے تھے۔ پھر یہ سب لوگ بھی اسی کام میں لگ گئے تھے۔

ایک مرتبہ حضرت ابوبکرؓ کو خیال ہوا کہ اب ہماری تعداد پینتیس چالیس تک پہنچ گئی ہے لہذا ہمیں کھلے عام اسلام کی دعوت دینی چاہیے، انہوں نے حرم شریف میں پہنچ کر لوگوں کو علی الاطلاق اسلام کی دعوت دی، لوگ ان پر چھٹ پڑے اور مار مار کر اذہم کر دیا، اس حال میں جب وہ اپنی والدہ کے ہمراہ حضور ﷺ کے دیدار کے لیے دار ارقم پہنچے تو اس حال میں اور اس وقت بھی انہوں نے حضور اکرم ﷺ سے یہی درخواست کی کہ آپ میری والدہ کے لیے ہدایت کی دعا بھی کیجئے اور ان کو اسلام کی دعوت دیجئے، چنانچہ آپ نے دعوت دی تو ان کی والدہ ام خیر نے اسلام قبول کر لیا۔

حضرت ابوذر غفاریؓ کو جب آپ ﷺ کی بعثت کی اطلاع ملی اور وہ مکہ مکرمہ پہنچے تو حضرت علیؓ نے ان کی ذہن سازی کی اور حضور اکرم ﷺ سے براہ راست ملاقات کروائی، جب انہوں نے آپ کی باتیں سنیں تو اسلام لے آئے، پھر آپ کے حکم سے وطن واپس ہو گئے، وہاں انہوں نے اپنے قبیلے والوں کو اسلام کی طرف دعوت دینا شروع کیا، تو آدھا قبیلہ تو اسی وقت ان کی دعوت سے شرف بہ اسلام ہو گیا، بقیہ آدھا بھی ہجرت کے بعد اسلام میں داخل ہو گیا۔

حضرت طفیل بن عمروؓ نے مکہ مکرمہ میں نبی کریم ﷺ سے ملاقات کی اور مسلمان ہو گئے، پھر آپ سے تائید الہی کی دعا کروا کے اپنے وطن واپس گئے، وہاں جا کر سب سے پہلے اپنے والد کو دعوت دی وہ مسلمان ہو گئے، پھر اہلیہ کو اسلام کے بارے میں سمجھایا وہ بھی مسلمان ہو گئیں، اپنی قوم کو دعوت دی تو وہ لوگ آمادہ نہیں ہوئے۔ واپس مکہ مکرمہ آ کر نبی کریم ﷺ سے اپنی قوم کے لیے خصوصی دعا کروائی، پھر وطن جا کر مسلسل کوشش کرتے رہے تا آنکہ غزوہ خندق کے بعد جب وہ حضور اکرم ﷺ سے ملنے کے لیے مدینہ منورہ آئے تو ان کے ساتھ ان کے قبیلے کے سر سے زائد خاندان بھی آئے جو سب کے سب مسلمان تھے۔

حضرت عمرؓ نے بھی جب اسلام قبول کیا تو ہر خطرہ مول کر اسلام کی دعوت کا کام کیا، بلکہ علیؓ الاعلان کیا۔ ایک دفعہ جب حضرت اکرمؓ کی خدمت میں آئے اور عرض کیا کہ یا رسول اللہ! اسلام سے قبل میری جس جس بیٹھک میں رسائی تھی اور جہاں جہاں میں جایا کرتا تھا ان تمام مجالس و محافل میں میں نے اپنے ایمان لانے کا اعلان کر دیا اور حق کا پیغام پہنچا دیا ہے۔ حضرت عمرؓ کو بھی اپنے ایمان کے اعلان کے بعد اپنی قوم سے بہت مزاحمت کرنی پڑی، لیکن وہ مذا ان لوگوں سے گھبرائے اور نہ ہی پیچھے ہٹے، بعد میں بھی ہمیشہ اسلام اور اعمال اسلام کی دعوت دیتے رہے، اور اپنے دور خلافت میں تو امت کو اس پر مضبوطی سے جمائے رکھا۔

حضرت ابو ہریرہؓ اسلامی تعلیمات اور نبوی ہدایات کی طرف دعوت اور تبلیغ کا فریضہ درس و تدریس کے ذریعہ انجام دیتے تھے، وہ صحابہ کرام کی جماعت میں حدیث کی حفاظت و اشاعت میں دوسروں سے بہت ممتاز تھے۔

حضرت نعمان بن مقرنؓ نے کسریٰ کے دربار میں فریضہ دعوت ادا کرتے ہوئے صاف لفظوں میں اس سے کہہ دیا تھا کہ یا تو تم لوگ ہمارے نبی کی دعوت و تعلیم کو قبول کر کے ہمارے بھائی بن جاؤ، یا پھر جزیہ ادا کر کے ہماری حکومت کے تحت ہو جاؤ اور اگر یہ بھی نہیں کر سکتے تو پھر ہمارے ساتھ جنگ کے لیے تیار ہو جاؤ۔ ظاہر ہے کہ وقت کے ایک عظیم بادشاہ کے سامنے اور بھرے دربار میں اس طرح دونوں اور فیصلہ کن دعوت دینا کوئی آسان کام نہیں تھا۔

حضرت ربیع بن عامرؓ کو حضرت سعد بن ابی وقاصؓ نے جب رستم کے دربار میں بھیجا تو انہوں نے بھی بڑی بیباکی سے اسے اسلام کی طرف بلاتے ہوئے فرمایا: ہمیں اللہ تعالیٰ نے تمہارے پاس بھیجا ہے تاکہ ہم اللہ کے بندوں کو بندوں کی بندگی سے نکال کر بندوں کے رب کی بندگی پر ڈال دیں، جو اس دعوت کو قبول کر لے گا ہم اس کو گلے لگائیں گے اور جو انکار کر دے گا تو ہم اس سے جہاد کریں گے، خواہ ہم غالب ہو کر نظام الہی کو نافذ کر لیں یا مغلوب و مقتول ہو کر جنت میں اپنا ٹھکانہ بنالیں۔ ان کی اس بیباکانہ اور دونوں دعوت سے بادشاہ سمیت پورا دربار حیران رہ گیا۔

حضرت مصعب بن عمیرؓ کو نبی کریم ﷺ نے اہل مدینہ کو دعوت اسلام کی ذمہ داری دے کر بھیجا تھا، انہوں نے مدینہ منورہ میں اسعد بن زرارہؓ کے گھر قیام کر کے اہل مدینہ کی ہدایت کے لیے مسلسل جدوجہد کی اور انصار کی بڑی آبادی کو آپؐ کی ہجرت سے قبل ہی داخل اسلام کر لیا۔ حضرت اسید بن خضیر اور سعد بن معاذ رضی اللہ عنہما جیسی انصار کی اہم شخصیات ان ہی کے ہاتھ پر مسلمان ہوئے اور مدینہ منورہ کے عوام اسلام میں خود ان لوگوں کا ایک نمایاں مقام ہے کہ ان لوگوں کی حق پسندی، حق پذیر اور حق پروری کے جذبے نے ایک ہی دن میں قبیلہ بنی عبد الاشمل کے ہر گھر کو اور ہر گھر کے ہر فرد کو اسلام میں داخل کر دیا تھا۔

صحابہ کرامؓ کے مردوں کی طرح ان کی عورتوں میں بھی جذبہ دعوت اور ولولہ تبلیغ موجود تھا، صرف ایک واقعہ کی طرف خواتین صحابہ کے اس جذبے کو سمجھنے کے لیے اشارہ کیا جاتا ہے کہ جب حضرت ابوطحہؓ نے حضرت ام سلمہؓ کو پیغام نکاح دیا تو انہوں نے جواب میں کہلویا ”اگرچہ آپ جیسے شریف و مسلم آدمی کا پیغام نکاح ٹھکراؤنا کوئی عقل مند کی بات نہیں مگر بات دراصل یہ ہے کہ آپ کافر ہیں اور میں مسلمان ہوں، اگر آپ مسلمان ہو جائیں تو میں آپ کے اسلام کو اپنا مہر سمجھ لوں گی، پھر اس کے بعد کسی

اور چیز کا آپ سے کبھی مطالبہ نہ کروں گی" حضرت ابو طلحہؓ ان کی اس حکیمانہ دعوت سے اس قدر متاثر ہوئے کہ ایمان لے آئے۔ صحابہ کرامؓ کے جذبہ دعوت و تبلیغ سے متعلق یہ چند واقعات ہیں جو ادنیٰ تا مل سے دوران تحریر ذہن میں آ گئے، ورنہ انہ موضوع پر اترتھوڑی تحقیق و تدقیق سے کام لینے کا موقع مل سکتا تو سینکڑوں حیرت انگیز واقعات اور سبق آموز نکات سامنے آتے تھے، کیونکہ صحابہ کرام رضوان اللہ علیہم اجمعین کی تربیت ہی کچھ اس طرح ہوئی تھی کہ ان کے قول و فعل سے لے کر رفتار و گفتار تک اور حرکت و عمل سے لے کر سکوت و سکون تک ہر ادا سراپا دعوت بن گئی تھی۔

حق تعالیٰ شانہ اپنے فضل سے ہمیں ان کے مقام و مرتبہ کی صحیح معرفت حاصل کرنے اور ان کی رفعت و عظمت کا پورا حق ادا کرنے کی توفیق نصیب فرمائے۔ آمین

پروفیسر محمد اکرم ورک

نبوی سفراء کی دعوتی سرگرمیاں

اسلام تمام انسانیت کا دین ہے جس کے مخاطب پوری دنیا کے انسان ہیں، رسول اللہ صلی اللہ علیہ وسلم سے پہلے جتنے بھی انبیاء رسل اس دنیا میں تشریف لائے، ان کی رسالت خاص تھی اور ان کی نبوت اپنی قوم اور قبیلے تک محدود تھی، اس کی دلیل تحریف شدہ بائبل کے اندراب بھی موجود ہے، مثلاً ایک عورت نے جب حضرت مسیحؑ سے برکت چاہی تو آپؑ نے فرمایا:

”میں اسرائیل کے گھرانے کی کھوئی ہوئی بھیڑیوں کے سوا کسی اور کے پاس نہیں بھیجا گیا۔“ (۱)

اسی طرح حضرت عیسیٰ علیہ السلام نے جب بارہ نقیب مقرر فرمائے اور ان کو مختلف علاقوں کی طرف دعوت و تبلیغ کے لیے روانہ فرمایا تو بطور خاص ان کو تلقین فرمائی:

”غیر قوموں کی طرف نہ جانا اور سامریوں کے کسی شہر میں داخل نہ ہونا بلکہ اسرائیل کے گھرانے کی کھوئی ہوئی بھیڑیوں کے پاس جانا۔“ (۲)

یہ اتنا ہی صرف رسالت محمدی صلی اللہ علیہ وسلم کو ہی حاصل ہے کہ آپ کی بعثت روئے زمین کی ہر قوم اور ہر جنس کے لیے ہوئی، قرآن مجید اور کتب احادیث میں اس کی صراحت موجود ہے، (۳) چنانچہ صلح حدیبیہ کے بعد رسول اللہ صلی اللہ علیہ وسلم کو کچھ اطمینان نصیب ہوا اور مشرکین مکہ سے محاذ آرائی کا سلسلہ وقتی طور پر بند ہو گیا تو آپ صلی اللہ علیہ وسلم نے اسلام کی آفاقی دعوت کو اطراف و اکناف عالم میں پھیلانے کا فیصلہ کیا، ایک دن رسول اکرم صلی اللہ علیہ وسلم اپنے حجرے سے باہر تشریف لائے، صحابہ کرام جمع تھے، آپ صلی اللہ علیہ وسلم نے ان سے مخاطب ہو کر فرمایا:

”انسی بعثت رحمة و کافّة فادوا عنی یر حکمکم اللہ ولا تختلفوا علی کا اختلاف

الحواریین علی عیسیٰ بن مریم قالوا: ”یا رسول اللہ صلی اللہ علیہ وسلم

و کیف کان اختلافہم“ قال صلی اللہ علیہ وسلم: ”دعا الی مثل ما دعوتکم الیہ

فاما من قرب بہ فاحب وسلم وأما من بعد بہ فکفرہ وأبی، فشکا ذالک منهم

عیسیٰ الی اللہ فاصبحوا من لیلتهم تلک وکل رجل منهم یتکلم بلغة القوم

الذین بعث الیہم فقال عیسیٰ: ہذا امر قد عزم اللہ لکم علیہ فامضوا (۴)
 ”میں تمام جہانوں کے لیے رحمت بنا کر بھیجا گیا ہوں، تم میری دعوت کو تمام دنیا میں پھیلاؤ
 اور میرے بارے میں ایسا اختلاف نہ کرو جیسا کہ حواریوں نے عیسیٰ ابن مریم کے بارے میں کیا
 تھا، صحابہؓ نے عرض کیا: انہوں نے کیا اختلاف کیا تھا؟ آپ نے فرمایا: عیسیٰ نے ان کو وہی دعوت
 دی تھی جو میں نے تم کو دی ہے، جو قریب تھے انہوں نے اس دعوت کو پسند کر کے قبول کر لیا اور جو
 دور تھے، انہوں نے ناپسند کیا اور اسے مسترد کر دیا، عیسیٰ نے اللہ تعالیٰ سے شکایت کی (اس کی سزا
 ان کو یہ ملی کہ) اس رات سے ان میں ہر شخص صرف وہ زبان بولنے لگا جس کے پاس وہ دعوت دین
 کے لیے بھیجا گیا تھا، اس پر عیسیٰ نے فرمایا: اب تو اللہ یہی فیصلہ تمہارے متعلق کر چکا ہے، اسی پر عمل
 کرو۔“

ابن سعد کی روایت ہے: صبح ہوئی تو رسول اللہ صلی اللہ علیہ وسلم کے سفراء ان لوگوں کی زبان بولنے لگے جن کی طرف
 انہیں بھیجا گیا، (۵) یہ معجزاتی واقعہ حضرت مسیح کے حواریوں کے ساتھ پیش آیا ہو یا رسول اللہ صلی اللہ علیہ وسلم کے سفراء کے ساتھ یا
 دونوں ہی کی اللہ تعالیٰ نے غیب سے اس سلسلہ میں مدد کی ہو، اس بات کی بڑی اہمیت ہے کہ کسی سے اس کی زبان میں خطاب کیا
 جائے، یہی وجہ ہے کہ رسول اللہ صلی اللہ علیہ وسلم نے دوسری زبانیں سیکھنے کی ترغیب دی اور صحابہ کرامؓ نے یہ زبانیں سیکھیں۔
 بہر حال رسول اللہ صلی اللہ علیہ وسلم نے حکم باری تعالیٰ: ”يَا أَيُّهَا الرُّسُلُونَ بَلِّغْ مَا أُنْزِلَ إِلَيْكَ مِنْ
 رَبِّكَ“ (۶) (اے رسول صلی اللہ علیہ وسلم جو تمہارے رب کی طرف سے تجھ پر نازل کیا گیا ہے، اس کو پہنچا دو) کی تکمیل کرتے
 ہوئے مختلف سفراء کو خطوط دے کر شاہان عالم کے پاس بھیجا، تاکہ وہ ان کو اللہ تعالیٰ کے آخری دین کی طرف بلائیں، اس مقصد
 کے لیے آپ صلی اللہ علیہ وسلم نے وسیع دینی معلومات اور سفارت کاری کا تجربہ رکھنے والے افراد کا انتخاب فرمایا، نبوی پیغامات
 اور دعوتی خطوط کا مطلوبہ افراد تک پہنچانا اگرچہ بذات خود ایک دعوتی و تبلیغی عمل ہے اور اگر اس حوالے سے آخذ کا مطالعہ کیا جائے
 تو نبوی سفراء کی تعداد کسی طرح بھی چالیس سے کم نہیں بنتی، تاہم سطور ذیل میں صرف ان سفراء کا ذکر کیا جا رہا ہے جنہوں نے
 رسول اللہ صلی اللہ علیہ وسلم کے پیغامات اور دعوتی خطوط سے ہٹ کر اپنے قول و فعل اور عمل سے بھی لوگوں کو متاثر کیا اور اسلام کی
 طرف بلا دیا۔

عمرو بن امیہ الضمری رسول اللہ صلی اللہ علیہ وسلم کا گرامی نامہ شاہ جہش کے نام:

محرم کے مہینے میں رسول اللہ صلی اللہ علیہ وسلم نے شاہ جہش کے نام ایک دعوتی مکتوب ارسال فرمایا، بارگاہ رسالت کے
 سفیر عمرو بن امیہ الضمری جب شاہ جہش کے دربار میں پہنچے تو مکتوب گرامی نجاشی کی خدمت میں پیش کیا اور حسب ذیل اثر انگیز
 تقریر کی:

”شاہ ذی جاہ! میرے ذمہ حق کی تبلیغ ہے اور آپ کے ذمہ حق کی سماعت، کچھ عرصہ سے ہم پر آپ کی سخت سخت ہمت ہے حال ہے کہ گویا آپ اور ہم ایک ہی ہیں، ہمیں آپ کی ذات پر اس قدر اطمینان ہے کہ ہم آپ کو کسی طرح اپنی سماعت سے عیبہ نہیں سمجھتے، حضرت آدمؑ کی ولادت ہماری طرف سے آپ پر جنت قطع ہے، جس قدرت کے کرشمہ ساز ہاتھوں نے حضرت آدمؑ کو بغیر والدین کے پیدا کر دیا، اسی نے حضرت عیسیٰ کو بغیر باپ کے لطنِ مادر سے پیدا کیا ہے، ہمارے اور آپ کے درمیان انجیلِ سب سے بڑی شہادت ہے، نبی رحمت صلی اللہ علیہ وسلم کی پیروی میں خیر و برکت کا درود اور فضیلت و بزرگی کا حصول ہے۔

شاہِ عالی جاہ! اگر آپ نے محمد صلی اللہ علیہ وسلم کا اتباع نہ کیا تو اس نبی امی کا انکار آپ کے لیے وبالِ جان ہوگا جس طرح عیسیٰ کا انکار یہودیوں کے حق میں وبالِ جان ثابت ہوا، میری طرح رسول اللہ صلی اللہ علیہ وسلم کی جانب سے بعض دیگر اشخاص مختلف بادشاہوں کے پاس دعوتِ اسلام کے لیے قاصد بنا کر بھیجے گئے ہیں مگر سرورِ عالم صلی اللہ علیہ وسلم کو جو امید آپ کی ذات سے ہے، دوسروں سے نہیں، آپ سے اس بارے میں پورا اطمینان ہے کہ آپ اپنے اور خدا کے درمیان اپنی گزشتہ نیکی اور آئندہ کے اجر و ثواب کا خیال رکھیں گے۔“

کچھ عرصہ قبل حضرت جعفر طیارؓ کی معجز بیانی سے نجاشی اسلام کی دعوت سے واقف ہو چکا تھا، نبوی قاصد کی اس پُر اثر تقریر نے اس کے سینے میں اسلام کو راسخ کر دیا، چنانچہ نجاشی ان سے مخاطب ہو کر بولا: عمرو! بخدا میں گواہی دیتا ہوں کہ محمد صلی اللہ علیہ وسلم خدا کے وہی برگزیدہ رسول ہیں جن کی آمد کا ہم اور یہود انتظار کر رہے تھے، نجاشی تختِ شامی سے نیچے اتر آیا، اور نامہ مبارک کو ہاتھ میں لے کر تعظیماً آنکھوں سے لگایا۔ (۷)

دحیہ کلبیؓ رسول اللہ صلی اللہ علیہ وسلم کا گرامی نامہ قصرِ روم کے نام:

قصرِ روم کو گرامی نامہ پہنچانے کے لیے دحیہؓ بن خلیفہ کلبی کا انتخاب ہوا، حضرت دحیہؓ نے ہرقل کو رسول اللہ صلی اللہ علیہ وسلم کا یہ دعویٰ خط اس وقت پیش کیا جب وہ ایرانیوں کو فیصلہ کن شکست دینے کے بعد اظہارِ تشکر کے طور پر بیت المقدس آیا ہوا تھا، اگرچہ ہرقل پر اسلام کی حقانیت روزِ روشن کی طرح عیاں ہو چکی تھی، تاہم حکومت اور بادشاہت کے لالچ نے اس کو اسلام سے محروم رکھا، لیکن حضرت دحیہؓ کی دعوت پر اسقفِ خضاطر نے اسلام قبول کر لیا اور رومیوں کے سامنے، جو گرجے میں جمع تھے، اپنے اسلام کا اظہار کرنے کے بعد ان کو بھی اسلام کی دعوت دی، لیکن انہوں نے ان کو حملہ کر کے شہید کر دیا، اس افسوس ناک واقعہ کے بعد حضرت دحیہؓ قیصر کی طرف سے ملنے والے تحائف کے ہمراہ واپس تشریف لے آئے، (۸)

حاطبؓ بن ابی بلتعہ رفقوس شاہِ مصر کے نام مکتوبِ گرامی:

بارگاہِ رسالت سے مصر کی سفارت کاری کے لیے حاطبؓ بن ابی بلتعہ مامور ہوئے، وہ مسافت طے کرتے ہوئے اسکندریہ پہنچے اور رفقوس مصرؓ کے سامنے مکتوبِ گرامی پیش کیا، امین الاشرار کی روایت ہے کہ رفقوس نے حضرت حاطب کو اپنے پاس بلوایا اور ان کے درمیان حسبِ ذیل مکالمہ ہوا:

مقوقس: اخبرنی عن صاحبک أليس هو نبياً؟

”مجھ سے اپنے صاحب کے بارے میں بیان کرو، کیا وہ نبی نہیں ہیں؟“

حاطب: بلی! ہو رسول اللہ صلی اللہ علیہ وسلم۔

”ہاں! بیشک وہ اللہ کے رسول صلی اللہ علیہ وسلم ہیں۔“

مقوقس: فمالہ لم يدع علی قومہ حیث اخر جوہ من بلدتہ؟

”چرا انہوں نے اپنی قوم پر بددعا کیوں نہیں کی جب ان کی قوم نے ان کو ان کے شہر سے نکالا؟“

حاطب: فعیسی ابن مریم! أتشهد انه رسول اللہ صلی اللہ علیہ وسلم فمالہ حیث

اراد قومہ صلبہ لم يدع علیہم حتی رفعہ اللہ؟

”عیسیٰ ابن مریم کی نسبت تو آپ خود کہتے ہیں کہ وہ خدا کے رسول تھے، پھر جب ان کو ان کی قوم

نے سولی دینے کا ارادہ کیا تو انہوں نے کیوں نہ انہیں بددعا دی، یہاں تک کہ ان کو اللہ نے آسمان

پر اٹھالیا؟“

مقوقس: احسنت! انت حکیم جاء من عند حکیم۔

”تم نے اچھا جواب دیا، تم ایک دانا آدمی ہو اور ایک دانا آدمی کے پاس سے آئے ہو۔“ (۹)

ابن قیمؒ نے اس کے علاوہ مقوقس اور حاطبؓ بن ابی بلتعہ کے درمیان ہونے والے ایک اور مکالمہ کا بھی ذکر کیا

ہے، حاطبؓ جب مقوقس کے دربار میں پہنچے تو حسب ذیل مکالمہ ہوا:

حاطب: ”(اس زمین پر) تم سے پہلے ایک شخص (فرعون) گزرا ہے جو اپنے آپ کو رب

اعلیٰ سمجھتا تھا، اللہ نے اسے آخر واول کے لیے عبرت بنا دیا، پہلے تو اس کے ذریعہ لوگوں سے انتقام

لیا، پھر خود اس کو انتقام کا نشانہ بنایا لہذا دوسروں سے عبرت پکڑو، ایسا نہ ہو کہ دوسرے تم سے عبرت

پکڑیں۔“

مقوقس: ہمارا ایک دین ہے جسے ہم چھوڑ نہیں سکتے جب تک کہ اس سے بہتر دین نہ مل

جائے۔“

حاطب: ہم تمہیں اسلام کی دعوت دیتے ہیں جسے اللہ تعالیٰ نے تمام ماسوا (ادیان) کے بدلہ

کافی بنا دیا ہے، دیکھو! اسی نبیؐ نے لوگوں کو (اسلام کی) دعوت دی تو اس کے خلاف قریش سب

سے زیادہ سخت ثابت ہوئے، یہود نے سب سے بڑھ کر دشمنی کی اور نصاریٰ سب سے زیادہ قریب

رہے، میری عمر کی قسم! جس طرح موسیٰؑ نے عیسیٰؑ کے لیے بشارت دی تھی، اسی طرح حضرت عیسیٰؑ

نے محمد صلی اللہ علیہ وسلم کے لیے بشارت دی ہے، اور ہم تمہیں قرآن مجید کی دعوت اسی طرح دیتے ہیں جیسے تم اہل تورات کو انجیل کی دعوت دیتے ہو، جو نبی جس قوم کو پا جاتا ہے، وہ قوم اس کی امت ہو جاتی ہے اور اس پر لازم ہو جاتا ہے کہ وہ اس نبی کی اطاعت کرے، اور تم نے اس نبی کا عہد پالیا ہے، اور پھر ہم تمہیں دین مسیح سے روکتے نہیں ہیں بلکہ ہم تو اسی کا حکم دیتے ہیں۔“

مقوقس: میں نے اس نبی صلی اللہ علیہ وسلم کے معاملہ پر غور کیا تو میں نے دیکھا کہ وہ کسی نا پسندیدہ بات کا حکم نہیں دیتے اور کسی پسندیدہ بات سے منع نہیں کرتے، وہ نہ گمراہ جادوگر ہیں نہ جھوٹے کاہن، بلکہ میں دیکھتا ہوں کہ ان کے ساتھ نبوت کی یہ نشانی ہے کہ وہ پوشیدہ کو نکالتے ہیں اور سرگوشی کی خبر دیتے ہیں، میں مزید غور کروں گا۔“ (۱۰)

عبداللہ بن حذافہ سہمی رضی اللہ عنہ رسول اللہ صلی اللہ علیہ وسلم شاہ فارس کے نام: رسول اللہ صلی اللہ علیہ وسلم کے قاصد عبداللہ بن حذافہ سہمی جب فارس پہنچے تو انہوں نے آپ صلی اللہ علیہ وسلم کا دعویٰ مکتوب شاہ فارس خسرو پرویز کے سامنے پیش کیا، (۱۱) شاہ فارس رسول اللہ صلی اللہ علیہ وسلم کے نام مبارک کے آزادانہ لہجے، اس کے بے باکانہ ایجاز اور صاف گوئی نے انداز کو دیکھ کر دنگ رہ گیا، پھر طیش میں آ کر نبوی مکتوب کو چاک کر دیا اور غضبناک لہجے میں گرج کر بولا:

يكتب الي هذا وهو عبدی (۱۲)

ہمارے غلام کی یہ جرأت کہ ہمارے نام اس طرح خط لکھا؟

یزید بن ابی حبیب کی روایت ہے کہ رسول اللہ صلی اللہ علیہ وسلم کو اس حرکت کا علم ہوا تو فرمایا:

”اسی طرح اس کی حکومت کے پرزے پرزے ہو جائیں گے۔“

پھر کسریٰ نے والی یمن باذان کو لکھا کہ اس شخص کو گرفتار کر کے میرے پاس لایا جائے۔ (۱۳)

رسول اللہ صلی اللہ علیہ وسلم کے سفیر حضرت عبداللہ بن حذافہ یہ ساری صورتحال دیکھ رہے تھے چنانچہ وہ نہایت

حمل، متانت اور سنجیدگی کے ساتھ اہل دربار سے یوں مخاطب ہوئے:

”اے اہل فارس! عرصہ دراز سے تمہاری زندگی ایسی جہالت میں گزر رہی ہے کہ نہ تمہارے پاس

کوئی کتاب ہے اور نہ کوئی اللہ کا رسول تمہارے یہاں مبعوث ہوا ہے، جس سلطنت پر تمہیں گھمنڈ

ہے، وہ خدا کی زمین کا بہت مختصر ٹکڑا ہے، دنیا میں اس سے کہیں زیادہ بڑی بڑی حکومتیں موجود

ہیں۔“

اور پھر بادشاہ سے مخاطب ہو کر کہا!

”آپ سے پہلے بہت سے بادشاہ گزرے ہیں، ان میں سے جس نے آخرت کو اپنا منہجہ مقصود سمجھا، وہ دنیا سے اپنا حصہ لے کر با مراد گیا اور جس نے دنیا کو مقصود بنایا، اس نے آخرت کے اجر کو ضائع کر دیا، افسوس کہ میں نجات و فلاح کے جس پیغام کو لے کر آیا ہوں، آپ نے اسے حقارت سے دیکھا، حالانکہ آپ کو معلوم ہے کہ یہ پیغام ایسی جگہ سے آیا ہے جس کا خوف آپ کے دل میں موجود ہے، یاد رہے کہ حق کی آواز آپ کی تحقیر سے دب نہیں سکتی“۔ (۱۴)

حضرت عبداللہ بن حذافہ اہل دربار کو یہ تنبیہ کر کے دربار سے چلے آئے۔

شجاع بن وہب الاسدی ررکس دمشق کے نام گرامی نامہ:

شام کے مشہور اور تاریخی شہر دمشق پر حارث غسانی حکمران تھا، دمشق کی سفارت شجاع بن وہب الاسدی کے سپرد ہوئی، شجاع نے یہ خط منذر کو پڑھ کر سنایا، اس نے نہ صرف قبول اسلام سے انکار کر دیا بلکہ رسول اللہ صلی اللہ علیہ وسلم سے مقابلہ کرنے کا بھی اعلان کیا اور آخر موت اور تبوک وغیرہ کی لڑائیاں پیش آئیں۔ (۱۵)

ابن سعد کی روایت ہے کہ جب شجاع بن وہب رسول اللہ صلی اللہ علیہ وسلم کا خط لے کر دمشق پہنچے تو معلوم ہوا کہ قیصر روم بیت المقدس کی زیارت کے لیے جا رہا ہے اس لیے حارث غسانی اس کے انتظام و انصرام میں مصروف ہے، چنانچہ ان فارغ اوقات میں شجاع بن وہب نے اہل دربار میں دعوت کے کام کو جاری رکھا اور بالآخر ان کی کوششوں سے حارث غسانی کے ایک درباری نے اسلام قبول کر لیا۔ (۱۶)

علاء بن الحضریٰ منذر بن ساویٰ کے نام مکتوب گرامی:

رسول اللہ صلی اللہ علیہ وسلم نے دعوتی خط منذر بن ساویٰ حاکم بحرین کی طرف روانہ فرمایا، سفارت کی ذمہ داری علاء بن الحضریٰ نے ادا کی، چنانچہ خود منذر اور اس کی رعایا میں سے بھی کثیر لوگوں نے اسلام قبول کر لیا اور بارگاہ رسالت میں خراج بھیجا، ابن حبیب کی روایت ہے کہ مدینہ میں سب سے پہلے حاکم بحرین ہی نے خراج بھیجا تھا۔ (۱۷)

عمرؤ بن العاص رشاہ عمان کے نام خط:

رسول اللہ صلی اللہ علیہ وسلم نے ایک خط شاہ عمان جعفر اور اس کے بھائی عبد کے نام لکھا، ان دونوں کے والد کا نام جلدی تھا ایلچی کی حیثیت سے عمرؤ بن العاص کا انتخاب عمل میں آیا، چنانچہ انہوں نے عمان پہنچ کر دونوں بھائیوں کو اسلام کی دعوت دی تو انہوں نے اسلام قبول کر لیا۔ (۱۸)

ابن قیم نے عمرؤ بن العاص اور عبد بن جلدی کے درمیان ہونے والا ایک مکالمہ بھی نقل کیا ہے، جس سے عمرؤ بن العاص کی ان دعوتی کوششوں کا حال معلوم ہوتا ہے کہ انہوں نے کس طرح بڑی کامیابی سے ان دونوں بھائیوں کو اسلام کا قائل کر لیا، چنانچہ جب عمرؤ وہاں پہنچے تو پہلے عبد سے ملے جو زیادہ دور اندیش اور نرم خوتھا اور پھر دونوں کے درمیان حسب ذیل مکالمہ ہوا:

عبد: ”تم کس بات کی دعوت دیتے ہو؟“

عمرؓ: ہم ایک اللہ کی طرف بلا تے ہیں، جو تنہا ہے، جس کا کوئی شریک نہیں اور ہم کہتے ہیں کہ اس کے علاوہ جس کی پوجا کی جاتی ہے، اسے چھوڑ دو اور یہ گواہی دو کہ محمد صلی اللہ علیہ وسلم اللہ کے بندے اور رسول ہیں۔“

عبد: ”اے عمرؓ! تم اپنی قوم کے سردار کے بیٹے ہو، بتاؤ، تمہارے والد نے کیا کیا؟ کیونکہ ہمارے لیے اس کا طرز عمل لائق اتباع ہوگا۔“

عمرؓ: وہ محمد صلی اللہ علیہ وسلم پر ایمان لائے بغیر وفات پا گئے، لیکن مجھے حسرت ہے کہ کاش انہوں نے اسلام قبول کر لیا ہوتا اور آپ صلی اللہ علیہ وسلم کی تصدیق کی ہوتی، میں خود بھی انہیں کی رائے پر تھا لیکن اللہ نے مجھے اسلام کی ہدایت دے دی۔“

عبد: ”اچھا مجھے بتاؤ وہ کس بات کا حکم دیتے ہیں اور کس چیز سے منع کرتے ہیں؟“

عمرؓ: اللہ عزوجل کی اطاعت کا حکم دیتے ہیں اور اس کی نافرمانی سے منع کرتے ہیں، نیکی، صلہ رحمی کا حکم دیتے ہیں، ظلم و زیادتی، زنا کاری، شراب نوشی اور پتھر، بت اور صلیب کی عبادت سے منع کرتے ہیں۔“

عبد: ”یہ کتنی اچھی بات ہے جس کی طرف بلا تے ہیں۔“

بالآخر دونوں بھائیوں عبد اور جعفر نے اسلام قبول کر لیا۔ (۱۹)

خلاصہ بحث

نبویؐ سفراء کی ان دعوتی سرگرمیوں کے نتیجے میں رسول اللہ صلی اللہ علیہ وسلم کا پیغام روئے زمین کے بیشتر حکمرانوں اور بادشاہوں تک پہنچ گیا، رسول اللہ صلی اللہ علیہ وسلم کے دعوتی خطوط اور صحابہ کرامؓ کی سفارت کاری کے نتیجے میں کوئی ایمان لایا تو کسی نے کفر اختیار کیا، لیکن اتنا ضرور ہوا کہ کفر کرنے والوں کی توجہ بھی اسلام کی طرف مبذول ہو گئی اور ان کے نزدیک رسول اللہ صلی اللہ علیہ وسلم کا دین اور آپ صلی اللہ علیہ وسلم کا نام ایک جانی پہچانی چیز بن گئی، صحابہ کرامؓ نے شاہان عالم کو دعوت دیتے وقت جو اسلوب اختیار کیا، اس کی چند جھلکیاں مذکور سطور میں دیکھی جاسکتی ہیں۔ مثلاً:

۱۔ رسول اللہ صلی اللہ علیہ وسلم کی بعثت عام ہے اور آپ کی دعوت ہر قوم، زمانے اور نسل کے لوگوں کے لیے

ہے۔

۲۔ داعی اگر مخاطب کے منصب اور مقام و مرتبہ کا پوری طرح لحاظ کرتے ہوئے دعوت کا فریضہ انجام دے تو

ایسی دعوت زیادہ موثر ہوگی اور مخاطب داعی کی بات کو زیادہ توجہ اور انتہا کے لئے سنے گا، نبویؐ سفر اہل کا مخاطب کو ”اے بادشاہ“ اور ”شاہ ذی جاہ“ وغیرہ کے الفاظ سے مخاطب کرنا اسی اسلوب دعوت کی طرف اشارہ ہے۔

۳۔ دعوت کی کامیابی کے لیے ضروری ہے کہ مخاطب سے بحث و مباحثہ سے حتی الامکان احتراز کیا جائے لیکن اگر مخاطب بحث پر ہی مصر ہو تو داعی کا فرض ہے کہ وہ دوران گفتگو شائستگی کے دامن کو ہاتھ سے نہ جانے دے، لہجے کی شائستگی اور دلیل کے ساتھ بات کرنا ایسا اسلوب دعوت ہے جس سے نہ صرف مخاطب کو لا جواب کیا جاسکتا ہے بلکہ اس کو اعتراف حقیقت پر بھی مجبور کیا جاسکتا ہے، جیسا کہ حضرت حاطبؓ نے مقوقس شاہ مصر کو مضبوط دلائل سے لا جواب کر دیا تو مقوقس نے حضرت حاطبؓ اور ان کی دعوت کو ان الفاظ میں خراج تحسین پیش کیا:

انت حکیم جاء من عند حکیم تم دانا ہوا اور ایک دانا کے پاس سے آئے ہو۔

۴۔ داعی کا فرض ہے کہ دعوت اور مخاطب کے عقائد و افکار کے درمیان قدر مشترک تلاش کرے اور ان کی درست باتوں کو دعوت کی بنیاد بنائے، اگر اس اسلوب دعوت کو اختیار کیا جائے تو مخاطب کو دعوت سے مانوس کرنے میں مدد ملتی ہے اور مخاطب سمجھتا ہے کہ جو دعوت اس کو پیش کی جا رہی ہے، وہ کوئی نئی چیز نہیں ہے اور نہ ہی اس سے کسی اجنبی چیز کو مان لینے کا مطالبہ کیا جا رہا ہے، حضرت حاطبؓ کا مقوقس کو یہ کہنا: ”ہم تمہیں دین مسیح سے روکتے نہیں بلکہ ہم تو اسی کا حکم دیتے ہیں“ اس اسلوب دعوت کی ایک عمدہ مثال ہے۔

حوالہ جات

- (۱) کتاب مقدس، متی، ۱۵: ۳۵۔
- (۲) ایضاً متی، ۱۰: ۶۔
- (۳) هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ (التوبہ: ۳۳) اس موضوع پر چند مزید آیات ملاحظہ ہوں: الفتح، ۲۸: ۴۸۔ النساء، ۴: ۷۹۔ سبأ، ۳۴: ۲۸۔ الانبیاء، ۲: ۱۰۷۔ الاعراف، ۷: ۱۵۷۔ اسی طرح رسول اللہ صلی اللہ علیہ وسلم کا فرمان ہے: ”وكان النبي يبعث الى قومه خاصة وبعث الى الناس عامة“ (صحیح البخاری، کتاب التیمم، باب قوله تعالى: فلم تجدوا ماء، ج: ۳۳۵، ص: ۵۸۔ ایضاً، کتاب الصلوٰۃ، باب قول النبي صلى الله عليه وسلم: جعلت لي الارض مسجداً وطهوراً، ج: ۴۳۸، ص: ۷۶)۔
- (۴) ابن ہشام، خروج رسل رسول اللہ صلی اللہ علیہ وسلم الى الملوك، ۲۶۲/۳۔ تاریخ الامم والملوك، ۸۵/۳۔
- (۵) ابن سعد، ذکر بعض رسول اللہ صلی اللہ علیہ وسلم، الرسل بکتبہ، ۱/۲۵۸۔
- (۶) المائدہ: ۵/۶۷۔
- (۷) ابن سعد، ذکر بعض رسول اللہ صلی اللہ علیہ وسلم، الرسل بکتبہ، ۱/۲۵۸۔ زاد المعاد، ۳/۶۹۸۔ ۶۹۰۔
- (۸) تاریخ الامم والملوك، ۳/۸۸ (واقعات، ۶ھ) اسد الغابہ، تذکرہ ضغاطر، ۳/۳۱۔
- (۹) اسد الغابہ، تذکرہ حاطب بن ابی بلتعہ، ۱/۳۶۲۔
- (۱۰) زاد المعاد: ۳/۶۹۲۔ ۶۹۳۔
- (۱۱) تاریخ الامم والملوك، ۳/۹۰ (واقعات ۶ھ)۔
- (۱۲) تاریخ الامم والملوك، ۳/۹۰ (واقعات ۶ھ)۔
- (۱۳) ایضاً۔
- (۱۴) الروض الانف: ۲/۲۵۳۔
- (۱۵) تاریخ الامم والملوك، ۳/۸۸ (واقعات، ۶ھ)۔
- (۱۶) ابن سعد، ذکر بعض رسول اللہ صلی اللہ علیہ وسلم، الرسل بکتبہ، ۱/۲۶۱۔
- (۱۷) ابن حبیب، (م ۲۴۵ھ) محمد، ”کتاب الحجر“، نشر الکتب الاسلامیہ، ص: ۷۷۔
- (۱۸) کتاب الحجر، ص: ۷۷۔
- (۱۹) زاد المعاد، ۳/۶۹۳۔ ۶۹۵۔

☆ حکیم الامت حضرت مولانا محمد طیب صاحب

دستور جماعت اسلامی کی دفعہ نمبر ۶ پر ایک نظر

جماعت اسلامی کے دستور کی دفعہ ۶ کہ ”رسول خدا کے سوا کسی انسان کو معیار حق نہ بنائے، کسی کو تنقید سے بالاتر نہ سمجھیں، کسی کی ذہنی غلامی میں“ جتنا نہ ہو، ساری جماعت کا مسلمہ عقیدہ اور بنیادی اصول ثابت ہوتی ہے، میں چاہتا ہوں کہ اس دفعہ کے مضمرات کی تفسیح کر دوں تاکہ ان حقائق کا سمجھنا آسان ہو جائے۔

اس دفعہ میں مودودی صاحب نے غیر رسول کو معیار حق بنانے اور اس سے بالاتر سمجھنے سے روکا مگر یہ ممانعت جب ہی درست ہو سکتی ہے کہ شرعاً کوئی غیر رسول معیار حق و باطل نہ بن سکے اور تنقید سے بالاتر نہ ہو اگر شرعی طور پر کوئی معیار ہو اور بن سکتا ہو تو اسے معیار حق مان لینا اور تنقید سے بالاتر سمجھنا کوئی جرم نہیں سکتا، اس لیے اس دفعہ کے معنی یہ نکلتے ہیں کہ رسول خدا کے سوا کوئی معیار حق و باطل نہیں ہو سکتا، کوئی تنقید سے بالاتر نہیں ہو سکتا کوئی ذہنی غلامی کا مستحق نہیں ہو سکتا، پھر بھی اگر کسی نے از خود کسی کو معیار حق بنالیا اور تنقید سے بالاتر سمجھا تو وہ شرعی مجرم اور ایک شرعی گناہ کا مرتکب ہوگا، اس سے ہمارا کلام مودودی صاحب کے اس نظریہ پر ہوگا کہ غیر رسول معیار حق نہیں بن سکتا اور تنقید سے بالاتر نہیں ہو سکتا۔

اگر اس دفعہ ۶ کو اس کے ہمہ گیر عموم کے ساتھ اسی کے عام لفظ میں تھوڑی دیر کے لیے تسلیم کر لیا جائے کہ ”رسول خدا کے سوا کوئی معیار حق و باطل نہیں، کوئی بھی تنقید سے بالاتر نہیں اور کوئی بھی اس کا مستحق نہیں کہ اس کی ذہنی غلامی کی جائے“، تو سوال یہ ہے اگر خود رسول خدا ہی کسی کو معیار حق بنادیں یا اس کے معیار حق ہونے کی شہادت دیں یا معیار حق ہونے کا ضابطہ بتادیں کہ اس کی زور سے معیار حق کی تعیین کر لی جایا کرے تو کیا پھر بھی وہ معیار حق نہ بن سکے گا؟ اگر بن سکے گا تو یہ اصول غلط نکلا کہ رسول خدا کے سوا کوئی معیار حق نہ ہو تو خود رسول خدا کا معیار حق ہونا معاذ اللہ باطل ٹھہر جاتا ہے جب کہ رسول خدا کا قول خلاف حق ہوگا۔ العیاذ باللہ۔ دونوں صورتوں میں دستور جماعت کی دفعہ ۶ پادہر ہوا جاتی ہے، ایک صورت میں اس کا منفی پہلو باطل ٹھہرتا ہے کہ رسول خدا کے سوا کوئی معیار حق نہیں، اور دوسری صورت میں اس کا مثبت پہلو باطل ہو جاتا ہے کہ صرف رسول خدا ہی معیار حق ہیں، اس ضبط

سے نکلنے کی آسان صورت اس کے سوا دوسری نہیں کہ ہم رسول خدا کے سوا کسی کو بھی بارشاد رسول معیار حق اور تاقابل تنجید تسلیم کر لیں، تا کہ رسول خدا بذات معیار حق رہیں اور غیر رسول بارشاد رسول معیار حق ہیں۔

معیار حق

سوال رہ جاتا ہے تو صرف یہ کہ آیا رسول خدا نے کسی کو معیار حق بنایا بھی ہے یا نہیں؟ اور آیا کسی کو تنجید سے بالاتر وضعی خامی فرمایا بھی ہے یا نہیں؟ سو اس کا مختصر جواب یہ ہے کہ اللہ کے رسول نے جن کو نام لے کر معیار حق و باطل قرار دیا ان پر جرح و تنجید سے روکا اور ذہنوں کو ان کی غلامی کے لیے مستعد بنایا وہ صحابہ کرام کی مقدس جماعت ہے، ان کے معیار حق بتانے ہی کے لیے آپ نے نہایت صاف و صریح اور غیر مبہم ہدایت جاری فرمائی۔ یعنی صحابہ کا معیار حق ہونا قیاسی یا استنباطی نہیں بلکہ منصوص ہے جس کے لیے آنحضرت صلی اللہ علیہ وسلم نے اپنی ایک مستقل حدیث ارشاد فرمائی ہے،

عن عبد اللہ بن عمرو بن العاص قال قال رسول اللہ افتقر اُمتی علی ثلاث
وسبعین ملةً کلہم فی النار الا واحدة قیل من ہم یا رسول اللہ قال ما انا علیہ
وأصحابی۔ (۱) (۱) مختصرًا عن المشکوۃ

”عبداللہ بن عمرو وصین العاص سے روایت ہے کہ رسول اللہ نے فرمایا: میری امت تین مہمتوں پر
تقسیم ہو جائے گی، سوائے ایک کہ سب جہنم میں ڈالے جائیں گے، پوچھا گیا کہ وہ (مستثنیٰ) کون
لوگ ہیں یا رسول اللہ تو فرمایا کہ جو لوگ میرے اور میرے اصحاب کے طریقہ پر ہیں۔“

(۱) اس حدیث میں فرق اسلام کی نجات و ہلاک اور الفاظ و مکران کے حق و باطل ہونے کا معیار نبی کریم ﷺ نے
بتلایا ہے کہ وہ میرا اور میرے صحابہ کا طریقہ ہے، لیکن اس طریقہ کو شخصیتوں سے الگ کر کے تنہا کو معیار نہیں بتلایا بلکہ اپنی ذات
باید کرت اور اپنے صحابہ کی ذات قدسیہ کی طرف منسوب کر کے معیار بتلایا کہ وہ ان شخصیتوں کے ضمن میں پایا جائے ورنہ بیان معیار
میں اس نسبت اور تازہ زدگی کی ضرورت ہی نہ تھی بلکہ من ہم کہ جواب میں ما انا علیہ کے سیدھی تعبیر یہ تھی کہ صاحبیت بہ فرما دیا
جاتا یعنی معیار حق وہی ہے جسے لے کر میں آیا ہوں یعنی شریعت، لیکن اس شریعت کو شخصیتوں سے الگ کر کے ذکر کرنے کے بجائے
شخصیتوں کے انتساب سے ذکر فرمانے کا مطلب اس کے سوا اور کیا ہو سکتا ہے کہ محض کاغذ کے کالے نقوش معیار نہیں، بلکہ وہ
ذات معیار حق ہیں جن میں یہ نقوش و حروف اعمال و احوال بن کر رچ گئے ہیں اور اس طرح گھل مل گئے ہیں کہ اب کوئی بھی ان کی
ذات کو دین سے الگ کر کے اور دین کو ان کی ذات سے علیحدہ کر کے نہیں دیکھ سکتا جس کا حاصل یہ نکلا کہ محض لٹریچر معیار حق نہیں
بلکہ وہ ذات معیار حق ہیں جو اس لٹریچر کے حقیقی ظرف بن چکے ہیں۔

”بل هو ایات بینات فی صدور الذین اتوا العلم وما یجدوا بایاتنا الا

الظالمون“۔

”بلکہ یہ قرآن تو آیتیں ہیں صاف ان لوگوں کے سینوں میں جن کو ملی ہے سمجھ اور منکر نہیں ہماری باتوں سے مگروہی جو بے انصاف ہیں۔“

پھر اس طریقہ کو شخصیت کی طرف منسوب کرنے کے سلسلہ میں بظاہر ماکے بعد انا کافی تھا اور یہ فرما دینا بس کرتا تھا کہ نجات و بلائیت کے پہچاننے کا طریقہ میری ذات ہے تاکہ معیار حق صرف رسول خدا کی ذات ثابت ہوتی لیکن آپ نے اپنے ساتھ صحابہؓ کو بھی شامل فرمایا جس سے واضح طور پر ثابت ہو جاتا ہے کہ فرقوں اور مختلف مکاتب خیال کے حق و باطل کے پرکھنے کا معیار جیسے رسول کی ذات ہے ویسے ہی صحابہ کی ذات بھی ہیں اور اس لیے رسول خدا کی موجودگی یا عدم موجودگی میں کسی فرقہ اور کسی مکتب خیال کے افراد کو پرکھنے کے لیے یہ دیکھ لینا کافی ہے کہ وہ صحابہ کرام کی راہ کے مطابق چل رہے ہیں یا مخالف سمت میں ہیں، ان کی اطاعت کر رہے ہیں یا اس سے گریز کر رہے ہیں، ان کے ساتھ حسن ظن کا برتاؤ کر رہے ہیں یا سوء ظن اور بے اعتمادی کا؟ کہ یہی شان کسی شے کے معیار ہونے کی ہوتی ہے، جس سے صاف طور پر رسول خدا کے ساتھ صحابہؓ رسول کا معیار حق ہونا واضح ہو جاتا ہے اور یہ حدیث اس بارہ میں نص صریح ثابت ہوتی ہے جس کا مقصد یہی یہ مدعا ثابت کرنا ہے۔

(۲) اس کی وجہ یہ ہے کہ جو خود اس حدیث ہی سے نمایاں ہے کہ نبی کریم ﷺ نے اس حدیث میں اپنے طریق کو بعینہ اپنے صحابہؓ کا طریق بتلایا ہے جس کا حاصل یہ نکلتا ہے کہ ان کی راہ چلنا میری راہ چلنا ہے اور ان کی پیروی میری پیروی ہے، یہ ایسا ہی ہے جیسا کہ حق تعالیٰ شانہ نے اپنے رسول پاک ﷺ کے بارہ میں ارشاد فرمایا کہ:

”من يطع الرسول فقد اطاع الله“۔

”جس نے رسول کی اطاعت کی، اس نے اللہ کی اطاعت کی۔“

اس سے ایک کی اطاعت کو بعینہ دوسرے کی اطاعت بتلانا مقصود ہے جس کے صاف معنی یہی ہوتے ہیں کہ خدا اور اس کے رسول کا طریق الگ الگ نہیں جو رسول کا راستہ ہے وہی اللہ کا راستہ ہے، پس اللہ کی اطاعت معلوم کرنے کا معیار یہ ہے کہ رسول کی اطاعت دیکھ لی جائے اگر وہ ہے تو بلاشبہ خدا کی اطاعت بھی ہے ورنہ نہیں۔

وہی صورت یہاں بھی ہے کہ رسول خدا نے صحابہؓ کی پیروی کی اطاعت کو بعینہ اپنی پیروی و اطاعت قرار دیا ہے جس کے معنی یہ ہیں کہ اگر رسول کی اطاعت دیکھنی ہو تو صحابہؓ کی اطاعت دیکھ لی جائے، اگر صحابہؓ کی متابعت جاری ہے تو رسول خدا کی اطاعت قائم ہے ورنہ نہیں، اس کا حاصل وہی نکلتا ہے کہ رسول اور صحابہؓ رسول کے طریقے الگ الگ نہیں ہیں بلکہ جو رسول کا طریقہ ہے وہی بعینہ صحابہؓ رسول کا طریقہ ہے، اس لیے جیسے رسول فرقوں کے حق و باطل کا معیار ہیں، ایسے ہی صحابہؓ رسول بھی معیار حق و باطل ہیں، جن کو سامنے رکھ کر سب کے حق و باطل کو پرکھا جاسکتا ہے۔ بہر حال اس حدیث سے حضرات صحابہؓ کی صرف منفبت و فضیلت ہی ثابت نہیں ہوتی نیز جنس ان کی امتدادیت اور مقبولیت ہی ثابت نہیں ہوتی، بلکہ امت کے حق و باطل کے لیے ان کی معیاری شان

ثابت ہوتی ہے کہ وہ خود ہی حق پر نہیں ہیں بلکہ حق کے پرکھنے کی کوئی بھی بین چکا ہیں، جن سے دوسروں کا حق، باطل بھی حل ہوتا ہے، پھر یہ بھی کہ ان میں یہ معیار ہونے کی شان محض اُن کی غیر معمولی فضیلت سے بطور رائے و قیاس نہیں مان لی گئی ہے بلکہ اللہ کے رسول نے اپنی ذات کے دوش بدوش ان کے معیار حق و باطل ہونے کی شہادت دی ہے جس سے مختلف کتاب خیاں کے حق و باطل کے پرکھنے کی کوئی ثابت ہوئے ہیں، اس لیے اُن کا معیار حق و باطل ہونا قیاسی نہیں بلکہ منصوص ثابت ہوا۔

بالا تر از تنقید

(۳) اور جب رسول خدا کے ساتھ صحابہ رسول پوری امت کے حق و باطل کے پرکھنے کا معیار ثابت ہوئے تو کیا اُمت کو یہ حق پہونچے گا کہ ان پر تنقید کرے، اور گرفتیں کر کے اُن کی خطائیں پکڑنے لگے؟ یا یہ حق خود اُن کا ہوگا کہ امت کے خطا و ثواب کا فیصلہ کریں؟ کون نہیں جانتا کہ تنقید کا حق معیار کا ہوتا ہے جو پرکھنے والا ہے نہ محتاج معیار کا جو پرکھوانے والا ہے، آخر یہ کیسے ہو سکتا ہے کہ جو اپنے خطا و ثواب کو کسی معیار پر جانچے اور اپنا فیصلہ کرانے چلے ہوں، وہ چلتے چلتے راستہ میں خود ہی معیار بن جائیں اور اپنے اوپر حکم لگوانے کے بجائے معیار ہی پر حکم لگانے کھڑے ہو جائیں؟ اس سے واضح ہے کہ جس طرح نبی کریم (معیار حق و باطل ہونے کی وجہ سے تنقید سے بالا تر ہیں، ایسے ہی آپ کے صحابہ بھی جب کہ آپ نے ان کو بھی حکم میں اپنے ساتھ ملا کر معیار حق و باطل قرار دیا ہے تنقید سے بالا تر ہیں، ورنہ کسی کو معیار حق مان کر اس پر نکتہ چینی کرنا، یعنی خلاف حق ہونے کا اس کی طرف ایہام کرنا، یا خلاف حق ہونے کا طعن دینا، اسے معیار مان کر بھی معیار نہ مانتا ہے جو صورت اجتماع ضدین ہے، اس لیے حضرات صحابہ اگر امت کے فرقوں کے حق و باطل کے فیصلہ کا معیار ہیں اور حسب حدیث بالا ضرور ہیں تو وہ یقیناً ان فرقوں کی تنقید سے بالاتر بھی ضرور ہیں، ورنہ ان میں معیار ہونے کی شان قائم نہ رہے گی جس کا قائم رہنا یہ نص حدیث ضروری ہے۔

دینی غلامی

(۴) صحابہ کے معیار حق اور بالا تر از تنقید ثابت ہو جانے کے بعد یہ نکتہ بھی پیش نظر رکھنا چاہیے کہ صحابہ کے معیار حق یا حق و باطل کی کوئی ہونے کے لیے معنی تو ہو ہی نہیں سکتے کہ جیسے کوئی کا پتھر سونے کے کھرے اور کھوٹے ہونے کو نمایاں کر دیتا ہے مگر خود نہ کھر ہوتا ہے نہ کھوٹا، ایسے ہی حضرات صحابہ بھی بایں معنی معیار حق ہوں گے دوسروں کا معیار حق تو ان سے کھل جائے گا مگر وہ خود معاذ اللہ نہ حق ہوں نہ باطل، کیوں کہ انہیں نبی کریم (معیار حق) نے اپنے ساتھ ملا کر امت کے لیے معیار حق بتلایا ہے اور ظاہر ہے کہ خود اللہ کے رسول کے معیار حق ہونے کے معنی یہ ہیں کہ وہ حق و صداقت کا مجسم نمونہ سر تا پا صدق و امانت ہیں، جن میں باطل کی آمیزش کا شائبہ بھی ممکن نہیں، اس لیے صحابہ کی جماعت کے معیار حق ہونے کے معنی بھی یہی ہوں گے کہ وہ بھی خالص حق کے پیکر ہوں اور حق و صداقت کا مجسم نمونہ ہوں جس میں باطل کا گزند نہ ہو، اس صورت میں ظاہر ہے کہ رسول کریم اور صحابہ کرام کے معیار حق ہونے کی شان یہ نکلتی ہے کہ اُن کو سامنے رکھ لینے پر حق و باطل میں امتیازِ کامل بھی پیدا ہو جائے اور حق و مستیاب بھی ہو جائے

کیوں کہ جب وہ کامل نمونہ حق ہوئے اور وہی اس امت کے لیے شہید حق بھی ہوئے تو حق پہچانا بھی ان ہی سے جائے گا اور حق دستیاب بھی ان ہی سے ہوگا، بشرطیکہ ان کی پیروی کی جائے، اندریں صورت صحابہ کے معیار حق ہونے اور امت کے مختلف انجیال فرقوں کے حق و باطل کی کسوٹی ہونے کے معنی یہ نکل آئے کہ جو فرقہ ان کی اطاعت کا التزام کرے گا وہی حق پر ہوگا، اور اس کسوٹی پر پورا اترے گا اور جو ان سے منحرف ہو کر خلاف راہ چلے گا وہی باطل پر ہوگا اور اس معیار پر پورا نہ اترے گا اور ظاہر ہے کہ التزام اطاعت کا کم سے کم درجہ یہ ہے کہ ان پر جرح و تنقید کرنے کے بجائے ان کی تصویب کی جائے، ان کی خطائیں چکڑے اور ان پر گرفتیں کرنے کے بجائے ان کی توثیق کی جائے، ان سے بدظنی کے بجائے حسن ظن رکھا جائے اور ان پر امور قبضہ مثل جھوٹ وغیرہ کے بہتیس دھرنے کے بجائے انہیں صادق و امین کہا جائے، اگر ان کے بعد امت کے طبقات کو پیروی کا یہ درجہ بھی حاصل نہ ہو، اور اس اندازہ سے وہ صحابہ کے نمونوں کو سامنے نہ رکھیں تو یقیناً نہ انہیں حق حاصل ہی ہو سکتا ہے اور نہ ان کے دلوں میں حق و باطل میں امتیاز ہی پیدا ہو سکتا ہے، کیوں کہ صحابہ ہی رسول کے بعد اس امت کے نمونین اولین اور امت کے حق میں دین کے مبلغین اولین ہیں، دین کا کوئی حصہ کسی سے پہنچا ہے اور کوئی کسی سے، حدیث رسول کا کوئی ذخیرہ کسی سے دستیاب ہوا ہے، اور کوئی کسی سے قرآن حکیم کا کوئی ٹکڑا کسی سے ملا ہے اور کوئی کسی سے جن کو جامعین قرآن صحابہ نے جمع فرمایا ہے، تو کسی ایک صحابی کی پیروی سے انحراف! کسی ایک صحابی پر جرح اور نکتہ چینی درحقیقت دین کے اس ٹکڑے سے انحراف ہوگا جو اس سے روایت ہو کر امت تک پہنچا ہے، اگر راوی مجروح اور ناقابل پیروی ہے تو اس کا روایت کردہ حصہ دین بھی مجروح اور ناقابل اعتبار ہے، اگر معاذ اللہ یہ نکتہ چینی اور جرح اور عدم پیروی ان حضرات کے حق میں یوں ہی جائز رکھی جائے اور وہ سب میں دائر و سائر جاری رہے، جس کا ہم سے مطالبہ کیا جا رہا ہے کہ رسول خدا کے سوا کسی کو تنقید سے بالاتر نہ سمجھو، اور نہ کسی کی ذہنی غلامی میں مبتلا ہو تو دین کا کوئی ایک حصہ بھی غیر مجروح اور معتبر باقی نہیں رہ سکتا اور امت کا کوئی ایک فرد بھی دین دار یا مدعی دین نہیں بن سکتا اس لیے صحابہ پر تنقید کو جائز سمجھنے والے بلکہ اسے ہی اپنے تئیں اصول موضوعہ بنانے والے پہلے اپنے دین کی خبر لیں کہ وہ باقی رہا یا ختم ہو گیا، بہر حال التزام طاعت اور ”ذہنی غلامی“ کا ادنیٰ ترین مرتبہ صحابہ کے ساتھ قلبی حسن ظن اور ان پر جرح و تنقید سے لسانی روک تھام ہے، انہیں خطا کا سمجھ کر اطاعت شعار بننا ممکن نہیں، کیوں کہ خطا کو خطا سمجھ کر اس کی اطاعت نہیں کی جاتی، اس لیے امت میں صرف وہی ایک فرقہ اس حدیث کی رو سے حق پر ہو سکتا ہے جو ہر نبی سے صحابہ کی توثیق و تصدیق اور تصویب و تتریبہ کے جذبات اپنے اندر لئے ہوئے ہو، اور کوئی شہ نہیں کہ وہ مطیع طبقہ یا ”ذہنی غلامی“ کا یکسر طبقہ صرف اہل سنت والجماعت کا ہے جن کا مذہب ہی یہ ہے کہ صحابہ سب کے سب بلا استثناء متفق عدول اور پاکیزہ ہیں، ان کے ہر فعل کا منشاء پاک، نیتیں راست اور ارادے سچے تھے، وہ جھگڑتے بھی تھے تو ان کے جھگڑوں میں شر نہ ہوتا تھا، اُن کا خلاف بھی ہماری آشتی سے خوش آئند تر تھا ان سب کے نفوس اتنا رہ نہیں بلکہ مطمئن تھے، اُن کے قلوب تقویٰ و تقدس کا محور تھے اور جن کا امتحان اللہ نے کر لیا تھا، ان کا نصف جو صدقہ بھی پہاڑ جیسے صدقہ سے افضل تھا، وہ تصنع اور بناوٹ سے بری تھے، ان کا علم گہرا اور نکھر ا ہوا تھا، اُن کے مقامات توحید و اخلاص سے پوری امت کے توحید و اخلاص کو کوئی نسبت نہ تھی اور بقول

حسن بھری رحمۃ اللہ علیہ ”امیر معاویہ کے گھوڑے کی ناک کے اوپر کا غبار ہزار عرب بن عبد العزیز سے افضل تھا کہ معاویہ صحابی تھے اور عرب بن عبد العزیز تابعی“ (روح المعانی) وغیرہ وغیرہ ظاہر ہے کہ ان جذبات کو بطور عقیدہ ذہن میں رکھ لینے کے بعد صحابہ پر جرح و تنقید کا تو کوئی سوال ہی ذہنوں میں نہیں آ سکتا، البتہ ”ذہنی غلامی کا سوال“ ضرور پیدا ہو سکتا ہے سو اس منقول دین میں جس، اولین طبقہ کا آدمی کلیہً محتاج ہو، روایت میں بھی اور درایت میں بھی، تلاوت میں بھی اور تعلیم و تزکیہ میں بھی، اجمال میں بھی اور تفصیل میں بھی، آخر اس کی ذہنی غلامی نہیں کرے گا تو کرے گا کیا؟ اور جب کہ رسول خدا نے انہیں کو امت کے مختلف فرقوں کے حق و باطل کا معیار بھی قرار دے دیا اور معیار ہونے کی شان یہ ہے کہ ان ہی سے حق و باطل ممتاز بھی ہوتا ہے اور ان ہی سے ملتا ہے تو اس صورت میں ”بجز“ ذہنی غلامی کے چارہ کار بھی کیا ہے، ورنہ حق ہونے کے بجائے آدمی مظل ہونا گوارا کرے، وروافض و خوارج معتزلہ اور دوسرے ان ہی کے ہم رنگ فرقے مظل ہی اس لیے قرار پائے کہ انہوں نے صحابہ کو تنقید سے بالاتر نہ سمجھا، ان کی ذہنی غلامی پر راضی نہ ہوئے اور ان پر طعنہ زنی اور نکتہ چینی سے باز نہ آئے، جس سے صاف لفظوں میں اللہ کے رسول نے روکا تھا، اور فرمادیا تھا کہ میرے صحابہ پر سب و شتم نہ کرو، میرے صحابہ کے بارے میں اللہ سے ڈرو جس میں نکتہ چینی اور گرفت اور نقد و تبصرہ سب ہی کچھ زیرِ ممانعت آ جاتا ہے، وہ نجوم ہدایت ہیں تو ان سے راہ پائی جائے گی، انہیں راہ دکھائی نہیں جائے گی، ان کی اقتداء کی جائے گی، ان کی غلطیاں پکڑ پکڑ کر ان سے اقتداء کرائی نہیں جائے گی، اس سے واضح ہے کہ جو لوگ اپنے نقد و تبصرہ کا دائرہ ان آباء صالحین تک وسیع کر دینا چاہتے ہیں، اور بقول شخصے ”بازی بازی باریش بابا ہم بازی“ کے ڈھنگ پر ان جرح و تنقید کا جڑ بکھتے ہیں تو یہی ایک چیز ان کے مسلک کے باطل ہونے اور مخالف اہل سنت و الجماعت ہو کر ان کے اعتزال کر لینے کی کافی دلیل ہے اب خواہ وہ کوئی نیا فرقہ بن جائے یا پرانے مظل فرقوں کی ذہنی غلامی میں مبتلا ہو کر ان ہی کی مقلد ہو، بہر حال وہ اہل حق میں سے نہ ہوگا۔

(۵) کیوں کہ اس حدیث سے یہ بھی نمایاں ہے کہ جب صحابہ معیار حق و باطل ہیں تو ان کی مخالفت ہی سے نیا فرقہ بنے گا، موافقت سے کوئی نیا فرقہ وجود میں نہیں آ سکتا بلکہ وہی قدم ناجی فرقہ برقرار رہتا ہے جو صحابہ کے واسطے سے اپنا روحانی سلسلہ نبی کریم اسے ملائے ہوئے ہے کیوں کہ رسول خدا کے زمانے میں ایک ہی فرقہ تھا جو ناجی تھا اور وہ صحابہ کرام کی جماعت تھی جو حق بھی تھی اور معیار حق بھی تھی، اس لیے بعد میں جتنے فرقے بنے وہ ان کی مخالف راہ چل کر ہی بنے، اس لیے وہ ناحق قرار پائے کہ معیار حق سے الگ ہو گئے، پس جو لوگ بلا استثناء سارے صحابہ کی عظمت و عقیدت کے ساتھ پیروی کرتے ہیں اور ان پر زبانِ طعن و تنقید کھولنا جائز نہیں سمجھتے وہ یقیناً فرقہ نہیں بلکہ اصل جماعت ہیں، جن کے عقیدہ و عمل کا سر اسند کے ساتھ قرن اول کی پاکباز جماعت سے ملا ہوا ہے اور وہی اس جماعت کی سنتوں پر عقیدت و عظمت پر جے ہوئے ہونے کے سبب صحیح معنی میں ”اہل سنت و الجماعت“ کہلانے کے مستحق ہیں، البتہ صحابہ کے خلاف کرنے والے اور ان پر جرح و تنقید سے نہ رکنے والے حتیٰ کہ اسے اصول قرار دینے والے درحقیقت بلا جہز کی نئی نئی شخص دین میں نکال کر اور نئے نئے خوشنما روپ کے عنوانوں سے دین کی تعبیریں کر کے اسے صد رخ دینے والے امت میں تشعب و انتشار پھیلارہے ہیں اور امت کو دین کے نام پر ضعیف و ناتواں بناتے

جارہے ہیں، تو یہی لوگ فی الحقیقت فرقہ میں جماعت نہیں، گواہ اپنے نام کے ساتھ جماعت کا لفظ پکار پکار کر شامل کر لیں، اولنک الذین سماءہم اللہ۔

بہر حال اس حدیث مذکور سے یہ واضح ہو گیا کہ صحابہ کو معیار حق رسول خدا نے بنایا اور وہ آپ کے منشاء کے مطابق معیار حق ثابت ہوئے جن پر آج تک امت مرحومہ اپنے کھرے اور کھوٹے کو پہچانتی آرہی ہیں، رسول خدا نے اسی لیے ان پر کلی اعتماد فرما کر ان کے طریقے کو اپنا طریقہ اور اپنے طریقہ کو ان کا طریقہ فرمایا اور پوری امت کے لیے انہیں حجت قرار دیا، جس سے قیامت تک امت کے حق و باطل کا فیصلہ ان ہی کے علم و عمل کے معیار سے ہوتا رہے گا۔

اندریں صورت مودودی صاحب کا دستور جماعت کی بنیادی دفعہ ہمیں عموم و اطلاق کے ساتھ یہ دعویٰ کرنا کہ رسول خدا کے سوا کوئی معیار حق اور تنقید سے بالاتر نہیں ہے جس میں صحابہ سب سے پہلے شامل ہوتے ہیں اور پھر ان پر جرح و تنقید کا عملی پروانہ بھی ڈال دینا حدیث رسول کا محض معارضہ ہی نہیں بلکہ ایک حد تک خود اپنے معیار حق ہونے کا اعادہ ہے جس پر صحابہ تک کو پرکھنے کی جرأت کر لی گئی، گویا جس اصول کو شد اور مد سے تحریر کی بنیاد قرار دیا گیا تھا، اپنے بارہ میں اسے ہی سب سے پہلے توڑ دیا گیا اور سلف و خلف کے لیے رسول خدا کے سوا خود معیار حق بن بیٹھنے کی کوشش کی جانے لگی، وَلَا تَكُونُوا كَالَّذِينَ نَسُوا اللَّهَ فَأَنسَاهُمْ أَنفُسَهُمْ۔

(۶) ادھر الفاظ حدیث سے یہ واضح ہو رہا ہے کہ رسول خدا کے سوا ایک دو صحابی ہی معیار حق نہیں بنادے گئے بلکہ اصحابی، جمع کا صیغہ لا کر اشارہ کیا گیا ہے کہ رسول کے سوا تمام صحابہ معیار حق بن کر واجب الاطاعت ہیں جس کے لیے احادیث میں ایک ایک دودو چار چار اس سے زیادہ اور پھر پوری جماعت کی اقتداء کے اوامر و اوردہ ہوئے ہیں، کیوں کہ معیار اگر معیار ہو کر بھی واجب الاطاعت نہ بنے تو وہ معیار معیار نہیں رہتا اور جب کہ معیار حق ساری جماعت صحابہ کو فرمایا گیا تو سارے ہی صحابہ بلا استثناء واجب الاطاعت بھی قرار دے گئے، ممکن ہے کہ کسی شکی کو شک و شبہ گذرے کہ جب صحابہ کے فروعی مذاہب مختلف رہے اور مسائل میں اختلاف تناقض تک نظر آتا ہے تو لا محالہ ایک کی اطاعت کر کے بقیہ کی اطاعت سے دست برداری ہی دینی پڑے گی ورنہ ضدین کا اجتماع ہو جائے گا جو ناممکن العمل ہے تو پھر سب کی اطاعت و پیروی کہاں رہی اور ممکن ہی کب ہوئی؟ جواب یہ ہے کہ اگر ایک کی پیروی دوسروں پر طعن و تنقید سے بچ کر اور سب کی عظمت رکھ کر ہو تو وہ سب ہی کی پیروی کہلائے گی، جیسے سلسلہ نبوت میں علماء پیروی ایک رسول کی ہوتی ہے مگر معیار حق سب کو سمجھا جاتا ہے، عظمت و تزیہ اور تقدس سب کی یکساں کی جاتی ہے، تنقید و تحظیہ سب کا محصیت سمجھا جاتا ہے تو یہی سارے انبیاء کی پیروی شمار کی جاتی ہے، ورنہ کسی ایک پر بھی زبان طعن یا لسان نقد و تبصرہ کھول کر ہزار کی پیروی بھی پیروی نہیں ہے بلکہ سب کی مخالفت اور بغاوت ہے کیوں کہ خود حضرات صحابہ فروعیات میں مختلف رہنے کے باوجود آپس میں ایک دوسرے کی عظمت و توقیر کو واجب و لازم سمجھتے اور اس کے خلاف کو برداشت نہیں کر سکتے تھے، جیسا کہ انبیاء علیہم السلام شرائع میں مختلف رہ کر ایک دوسرے کی تصدیق اصل ایمان قرار دیتے تھے، پس ایک طعنہ زن اور نکتہ چین جب کہ ان

کے اس قدر مشترک کی خلاف ورزی کر رہا ہے تو وہ سب کی خلاف ورزی کا مرکب اور سب کے حق میں باغی ہے، ذیل کے ارشاد میں بھی اس حقیقت پر روشنی بھی ڈال دی گئی ہے کہ:

اصحابی کالنجوم بایہم اقتدیتم اہتدیتم۔

”میرے صحابہ ستاروں کے مانند ہیں جس کی بھی پیروی کرو گے ہدایت پا جاؤ گے۔“

ابھمکے کے لفظ سے اقتداء تو مطلق رکھی گئی ہے کہ کسی کی بھی کی جائے ہدایت مل جائے گی لیکن نجوم کے لفظ سے نورانی سمجھنا اور ہادی ماننا سب کے لیے ضروری قرار دیا گیا ہے، یہ نہیں کہ جس کی پیروی کروں گے ہدایت اور نور بخش صرف اسی کو سمجھو، اس پیروی کا عمل تو ایک دو تک محدود ہو سکتا ہے، لیکن نور افشانی کا عقیدہ ایک تک محدود نہیں رہ سکتا وہ سب کے لیے ماننا لازمی ہوگا۔

بہر حال صحابہ کا طبقہ تو وہ ہے کہ اس کا نام لے کر حضور نے اسے امت کے مختلف مکاتیب خیال کے فرقوں کے حق و باطل کا معیار قرار دیا ہے تنقید سے بالاتر بتلایا ہے اور ان کی ”ذہنی غلامی“ یا اطاعت و پیروی ضروری قرار دی۔

ان حضرات کے بعد کسی طبقہ کو طبقہ کی حیثیت سے نام لے کر معیار حق نہیں فرمایا، البتہ معیار حق ہونے کا ایک کلی ضابطہ اور معیاری اوصاف کا تعین فرمایا گیا ہے جنہیں سامنے رکھ کر معیاری افراد کو ہر زمانہ میں فی الجملہ متعین کیا جاسکتا ہے۔

اس سے انکار نہیں کہ قرون مشہورہ کے بعد بشری کمزوریوں کے امکانات بھی رہے اور ایسی کمزوریوں کا وہ جبکہ عملاً ظہور بھی ہوا، لیکن ایسی کہ بے کمزوریوں سے معیاری شخصیتوں کے معیار ہونے میں فرق نہیں پڑتا، کیوں کہ اول تو اقتداء امت میں سے کسی کی زندگی کو پاکباز زندگی کہنے کے لیے کافی ہے کہ غالب زندگی تقویٰ و طہارت کی ہو، بھول چوک نسیان و ذہول اور گمراہی کہ راوی کمزوری انسانی خمیر میں ہے، دوسرے بعد کے لوگ صرف بایں معنی معیار حق و باطل ہوتے ہیں کہ ان کی مجموعی زندگی کو سامنے رکھ کر اپنے لیے دینی راہ عمل کا خاکہ بنالیا جائے اور اسے ان کے پارسیانہ عمل کے خاکہ پر منطبق کر کے اپنے حق و باطل کا فیصلہ کیا جاتا رہے بایں معنی معیار حق نہیں ہوتے کہ ان کا ہر قول و فعل جہہ شرعی ہو، اس قسم کے مقدس افراد اور معیاری لوگ ہر دور میں ہوتے رہیں گے اور امت کے لیے مینارہ روشنی ثابت ہوتے رہیں گے۔

چنانچہ حضرت شیخ نے معیاریت کے ایسے اوصاف پر بھی کتاب وسنت سے روشنی ڈالی ہے اور اس لیے ڈالی ہے کہ راہ رشد و ہدایت میں محض لٹریچر سے رہنمائی نہیں ہو سکتی، جب تک کہ وہ شخصیتوں کے کردار کے جامہ میں سامنے نہ آئے تو کتب سماویہ کے ساتھ انبیاء علیہم السلام کے مبعوث فرمائے جانے کی ضرورت نہ ہوتی درآئحالیہ خود کتب سماویہ کے معانی و مرادات کی وضاحت کے لیے بھی معیار حق بقی مقدس ہستیاں ہوتی ہیں، وہ نہ ہوں تو کتب الہیہ کے معانی متعین کرنے میں ہر بول والہوس آزاد ہو جائے اور حق و باطل کا کوئی فیصلہ کبھی نہ ہو سکے، اس لیے قیامت تک رسول خدا کے بعد ایسی معیاری شخصیتوں کا بنام مجدد و محدث، امام، مجتہد، راجح فی العلم، منیب، فقیہ وغیرہ آتے رہنا ضروری ہے، جس کے معیار سے امت کے عوام و خواص اپنے دینی عقیدہ و کردار کو جانچتے رہیں اور فی الجملہ ان پر اپنے کو منطبق کر کے روحانی سکون و طمانیت حاصل کرتے رہیں۔

پس مودودی صاحب تو رسول خدا کے بعد کسی بھی انسان کو معیارِ حق ماننے کے لیے تیار نہیں، لیکن کتاب و سنت کا فیصلہ یہ ہے کہ رسول خدا کے بعد قیامت تک معیاری شخصیتیں آتی رہیں گی، جو درجہ بدرجہ حق و باطل کا معیار ثابت ہوتی رہیں گی، اور جو بھی کتاب و سنت کے الفاظ سے ناجائز فائدہ اٹھانے کی سعی کرے گا تو ایسی ہی شخصیتیں اپنے اپنے دور کے مناسب حال عنوانوں سے ان کی تاویلات کا پردہ چاک کر کے اصل حقیقت کا روشن چہرہ دکھاتی رہیں گی، جیسا کہ ارشادِ نبوی ہے:

يَحْصِلُ هَذَا الْعِلْمُ مِنْ كُلِّ خَلْفٍ عَدُوٍّ لَهُ يَنْفُونَ عَنْهُ تَحْرِيفَ الْغَالِينَ وَاسْتِحْصَالَ

الْمُبْطَلِينَ وَتَاوِيلَ الْجَاهِلِينَ. (مشکوٰۃ)

”اس علم (دین) کو (ہر دور میں) اعتدال پسند خلف (اپنے سلف سے) لیتے رہیں گے جو غلو

پسندوں (اور حدود و اعتدال سے گزر جانے والوں) کی تحریفوں، باطل پرستوں کی دروغ بانیوں

اور جہلاکی (ریک) تاویلوں کو رد کرتے رہیں گے۔“

اگر توفیقِ خداوندی شامل حال ہوئی تو ان معیاری شخصیتوں اور ان کے معیار ہونے کی شانوں کی تفصیل آئندہ کسی

دوسرے مقالہ میں کی جاسکے گی۔

بہر حال حضرت شیخ مدظلہ کے مکتوبِ گرامی میں اہم اور بنیادی نقطہ بحث بھی معیاریتِ غیر رسول کا مسئلہ ہے، جس کو مودودی صاحب نے اصولی طور پر اپنے بنیادی دستور میں رد کر دیا ہے اور شیخ نے اسے اہل حق کی بنیاد قرار دیا ہے جس سے یہ اختلاف فروغی نہیں بلکہ اصولی بن گیا ہے خدا کرے کہ مودودی صاحب اور ان کے رفقاء کے کارِ اس پر توجہ دیں اور اس غلطی کو پاٹ دینے کی ہر ممکن تدبیر عمل میں لائیں کسی تحریک کو چلانے کے لیے بنیادی اختلافات پیدا کر لینا خود تحریک کو اپنے ہاتھوں ختم کر دینا ہے، فروغی باتیں تو اتفاق و اختلاف دونوں راستوں سے چلتی رہتی ہیں لیکن اصولی اختلاف اور صرف نظر ایک طرف میں جمع نہیں ہو سکتے۔

مولانا مفتی خلیل احمد ☆

صحابہ کرام ﷺ معیارِ حق ہیں

صحابہ کرام ﷺ نے حضور ﷺ کی صحبت و بابرکت میں رہ کر دین کی اصلیت کو پایا تھا، انہیں جہاں کہیں کوئی شبہ پیش آتا تو فوری ذات رسالت مآب ﷺ سے رجوع ہوتے اور حقیقت کو پالیتے، جس کی وجہ سے ان کے پاس دین میں کسی قسم کا کوئی تردد و تامل اور شک و شبہ نہیں پایا جاتا، کتاب و سنت اور تاریخ سے یہ بات ثابت ہے کہ حضرت آدم علیہ السلام تک جتنے انبیاء تشریف لائے، ان سب کا دین ایک تھا، یعنی اصل دین (عقائد) میں تمام انبیاء کرام کی تعلیمات اور ان کی شریعتوں کی بنیاد اور اساس ایک ہی رہی ہے، اسلام میں سات بنیادی عقائد ہیں، اللہ تعالیٰ پر ایمان لانا، اس کے فرشتوں پر ایمان لانا، اس کی کتابوں پر ایمان لانا، اس کے رسولوں پر ایمان لانا، قیامت کے دن پر ایمان لانا، اچھی بری تقدیر اللہ کی جانب سے ہونے پر ایمان لانا اور مرنے کے بعد اٹھائے جانے پر ایمان لانا یہ عقیدے تمام انبیاء کی شریعتوں میں مشترک ہیں، البتہ مسائل میں حالات، ضروریات اور زمانہ کے تقاضوں کے اعتبار سے اختلاف رہا ہے، اختلاف کی مختلف نوعیتیں ہیں، ایک اختلاف فردی مسائل میں ہے، جیسے کسی شریعت میں حقیقی بہن سے نکاح جائز تھا، بعد میں وہ منسوخ ہوا، ہفتہ کے دن شکار کرنا یہودیوں کے پاس منع تھا، ہماری شریعت میں مباح کیا گیا، اس طرح فردی مسائل میں اختلاف سے اصل دین پر کوئی اثر نہیں پڑتا، کیوں کہ دین کی اصل عقائد ہیں، اس کے بگاڑ سے دین متاثر ہوتا ہے، یہی وجہ ہے کہ صحابہ کرام ﷺ کے درمیان عقائد میں کوئی اختلاف نظر نہیں آتا، تمام کے تمام صحابہ ایک ہی قسم کے عقائد کے حامل تھے، یعنی جو عقائد کتاب و سنت سے ثابت ہیں اسی کے پابند تھے، صحابہ کی جماعت کو جو ہم اصول اور بنیاد قرار دے رہے ہیں اس کی وجہ یہی ہے کہ یہ حضرات حقیقت کے آئینہ دار تھے، ان کے پاس صداقت ہی صداقت تھی، دین کے بارے میں ان سے کبھی کوئی غلط بات صادر نہیں ہوئی، وہ ہمیشہ دین کی حفاظت میں کوشاں رہے اور تا عمر دین کی حفاظت کرتے رہے اور دین کے بارے میں اگر کوئی چیز عہد رسالت مآب علیہ السلام سے ذرا سا مختلف نظر آتی تو فوری اس سے اختلاف کرتے اور جب تک دلائل سے حقیقت و صداقت ثابت نہ ہوتی، اس

سے انکار کرتے اور جب واضح اور ثابت ہو جاتا کہ یہ معاملہ دین کے مطابق ہے اور اس میں کتاب و سنت سے کوئی انحراف نہیں ہے، تو اس کو قبول کرتے اور اس کی تائید و مدد کرتے، سیرت صحابہ ﷺ میں اس کی کئی مثالیں موجود ہیں، حضور اکرم ﷺ کے وصال کے بعد بعض قبائل نے نماز پڑھنے اور دیگر احکام شریعت کو ماننے اور عمل کرنے کا اقرار کیا، صرف زکوٰۃ کی ادائیگی سے انکار کیا، اس مسئلہ میں حضرت ابوبکر صدیق رضی اللہ عنہ کی رائے یہ تھی کہ ان سے جہاد کیا جائے، کیونکہ یہ لوگ اسلام کے ایک فریضہ کا انکار کر رہے ہیں، آپ کا استدلال تھا کہ ایک فریضہ کا انکار کرنا یا کل فرائض کا انکار کرنا دونوں برابر ہیں، جب یہ لوگ فریضہ زکوٰۃ کا انکار کر رہے ہیں تو اس کی وجہ سے یہ اسلام سے مرتد ہو چکے ہیں ارتداد کرنے والوں سے جہاد ضروری ہے، دیگر صحابہ جن میں حضرت سیدنا عمر رضی اللہ عنہ بھی شامل ہیں، ان کا خیال اور استدلال اس طرف نہیں گیا وہ حضرات اس حدیث پاک کی طرف غور کرتے رہے:

امرت ان اقاتل الناس حتى يقولوا لا اله الا الله فاذا قالوا هذا عصموا مني دماءهم

واموالهم الا بحقها وحسابهم على الله. (ترمذی)

”حضور پاک ﷺ کا ارشاد مبارک ہے کہ مجھے اللہ تعالیٰ کی جانب سے یہ حکم دیا گیا کہ میں لوگوں سے جہاد کروں اسلام لانے تک اور جب وہ اسلام لائیں تو وہ اپنے جان و مال کو محفوظ کر لے۔“

اس حدیث پاک کی روشنی میں یہ صحابہ تامل میں تھے کہ یہ لوگ ”لا اله الا الله“ کے قائل ہیں، اس لیے ان سے جہاد کی صورت درست نہ ہوگی لیکن بعد میں اللہ تعالیٰ نے دلائل و براہین کی روشنی میں ان حضرات پر حق کو واضح کر دیا تو یہ حضرات بھی سیدنا ابوبکر صدیق رضی اللہ عنہ کے ہم خیال ہو گئے اور آپ کی تائید و مدد کے لیے تیار ہو گئے، اہل سنت و جماعت کا جو عقیدہ ہے کہ صحابہ کی جماعت عدول ہے، یہاں پر اس کی حقیقت ظاہر ہوتی ہے، ظاہر ہے کہ زکوٰۃ دینے سے انکار کرنے والوں سے جہاد کا حکم کتاب و سنت میں نہیں ملتا، کیونکہ ایسا مسئلہ حضور پاک ﷺ کی حیات طیبہ میں پیش نہیں آیا، اللہ تعالیٰ نے اس مسئلہ کا حل اور دین کی صحیح تشریح و تعبیر ان صحابہ کے ذریعہ عطا فرمائی، اسی طرح جمع قرآن کا مسئلہ بھی امت کے لیے ان ہی صحابہ رضی اللہ عنہم کے ذریعہ ہدایت و رحمت کا باعث بنا، جنگ یمامہ میں ستمگروں حفاظ صحابہ کرام رضی اللہ عنہم کی شہادت واقع ہوئی، یہ واقعہ حضرت سیدنا ابوبکر صدیق رضی اللہ عنہ کے دور خلافت میں پیش آیا، ستمگروں حفاظ صحابہ کی شہادت کی وجہ سے حضرت عمر فاروق رضی اللہ عنہ کے دل میں یہ خیال آیا کہ اگر حفاظ کی شہادت کے واقعات ایسے ہی پیش آتے رہیں تو پھر قرآن مجید کی حفاظت کا مسئلہ پیچیدہ ہو جائے گا۔

اس لیے آپ نے سیدنا ابوبکر صدیق رضی اللہ عنہ سے خواہش کی کہ قرآن مجید کو جمع کر لیا جائے، کیونکہ وہ اب تک حافظوں کے سینوں میں اور بعض صحابہ رضی اللہ عنہم کے پاس ہڈیوں پر اور چڑوں پر لکھا ہوا محفوظ تھا، لیکن مکمل قرآن مجید کی شکل میں کسی کے پاس نہیں تھا، حضرت عمر فاروق رضی اللہ عنہ اس آیت کریمہ کو جانتے تھے:

انانحن نزلنا الذكر وانا له لحافظون.

”یعنی قرآن مجید کا نزول اللہ تعالیٰ کی جانب سے ہوا اور اللہ تعالیٰ ہی اس کی حفاظت فرمانے والا ہے“

اس پر ہر مسلمان کا عقیدہ ہے لیکن حضرت عمر رضی اللہ عنہ کی یہ تجویز مقتضائے آیت کے خلاف نہیں، آپ اپنی اس تجویز سے یہی ثابت کرنا چاہتے ہیں کہ قرآن مجید کی حفاظت کے مختلف طریقوں کو اختیار کرنا وعدہ الہی کے عین مطابق ہے، وعدہ الہی کے خلاف نہیں، ابتداً اس تجویز پر سیدنا ابوبکر صدیق رضی اللہ عنہ اور دیگر صحابہ مائل نہیں ہوئے، اور استدلال کرتے رہے کہ یہ کام حضور پاک ﷺ کی حیات میں نہیں ہوا تو اب میں کیسے اس کو اختیار کروں، لیکن دلائل کی روشنی میں حضرت ابوبکر صدیق رضی اللہ عنہ اور آپ کے ہمنوا صحابہ پر یہ بات واضح ہو گئی کہ یہ عمل دین کی حفاظت کا عمل ہے تو ان حضرات نے حضرت عمر فاروق رضی اللہ عنہ کی تجویز کو قبول کر لیا اور اس کو عملی جامہ پہنایا، اسی بنا پر اہل سنت و جماعت، صحابہ رضی اللہ عنہم کی جماعت کو اصول، اساس اور بنیاد سمجھتے ہیں، کیونکہ ان مسائل میں ان حضرات سے ہدایت و رہنمائی حاصل نہ ہوتی تو مابعد کے زمانہ میں ان کا حل مشکل تھا، حضرات صحابہ رضی اللہ عنہم کے ایسے فیصلے فقہ اسلامی میں ایک دستور اور قانون کی حیثیت رکھتے ہیں، مابعد کے ائمہ اور مجتہدین، صحابہ کرام رضی اللہ عنہم کے ان فیصلوں کو نظیر بناتے ہوئے کئی مسائل کا استنباط کرتے ہیں، اسلام میں شخصیت پرستی منع ہے، لیکن شخصیت سے محبت منع نہیں ہے، عموماً یہ الزام لگایا جاتا ہے کہ صحابہ رضی اللہ عنہم اصل سمجھنا پھر مابعد کے ائمہ کو اپنا پیشوا جاننا دین بنالیا گیا ہے۔

اس مسئلہ میں کھلے دل سے غور و فکر کی ضرورت ہے، شخصیت پرستی کا عام مفہوم ہے کہ کسی شخصیت کو اپنے لیے معیار بنالیا جائے اور اصول، قانون، ضابطہ، حق و صداقت کا کوئی اعتبار نہ کیا جائے، بلکہ اپنی تمام ترجیحوں کو اس شخصیت سے وابستہ کر لیا جائے، ایسی شخصیت پرستی یقیناً اسلام میں حرام ہے اور اس کی کبھی اجازت نہیں دی جاسکتی، جیسا کہ بادشاہوں کے تعلق سے لوگوں کے معاملات ہوتے ہیں، اس طرح بعض شخصیات جو کسی چیز میں شہرت پا جاتی ہیں تو لوگ بغیر غور و فکر ان کے پیچھے ہو جاتے ہیں، بغیر کسی دلیل و برہان، علم و حکمت ان سے اپنی زندگی وابستہ کر لیتے ہیں، شریعت میں ایسا عمل ہرگز قابل قبول نہیں۔

اسلام شخصیات کا مذہب نہیں، اسلام اللہ کا دیا ہوا مذہب ہے، اس لیے یہاں اللہ تعالیٰ جس کو معیار بنائے وہی ذات معیار حق ہوگی، کوئی دوسرا اپنے طور پر معیار حق ہونے کا دعویٰ نہیں کر سکتا، اللہ تعالیٰ نے ہر زمانہ میں اپنے نبی و رسول کو ہی معیار حق بنایا ہے، اور آخر میں اپنے حبیب پاک ﷺ کو خاتم النبیین بنایا اور تاقیامت آپ ہی کو معیار حق قرار دیا، اس لیے آپ کی ذات اقدس سے ہٹ کر کہیں اور حق کو تلاش کرنا یا آپ سے ہٹ کر کسی اور چیز کو ذریعہ ہدایت سمجھنا کفر اور گمراہی ہے، ہدایت، رحمت کا مرکز و ذریعہ آپ ﷺ ہی کی ذات اقدس ہے، اس لیے مسلمانوں کا یہ عقیدہ ہے کہ سابقہ شریعتوں کے وہ تمام احکام منسوخ سمجھے جائیں گے، جو ہماری شریعت کے احکام کے خلاف ہوں، کیونکہ اب حضور پاک علیہ الصلوٰۃ والسلام کی شریعت ہی ہدایت کا واحد راستہ ہے۔

صحابہ کرام رضی اللہ عنہم کو اہل سنت و جماعت معیار حق سمجھتے ہیں وہ اسی معنی میں ہیں کہ یہ مقدس جماعت حضور اکرم ﷺ سے کامل وابستگی رکھتی ہے اور یہ جماعت حضور ﷺ کی شریعت اور دین کی آئینہ دار ہے، اس آئینہ میں دین حق ہی نظر آتا ہے۔

یہاں اطاعت، اور اتباع کا کامل نمونہ ملتا ہے اور فنایت بدرجہ اتم پائی جاتی ہے، اس لیے یہ لوگ حق گو، حق

پرست، صداقت شعار، دین کے محافظ اور حضور پاک ﷺ کی ذات اقدس کے شیدائی و فدائی ہیں، اس بنا پر ان کو معیار حق تسلیم کیا گیا، چنانچہ حدیث پاک بھی ہے:

اصحابی کالنجوم فبابہم اقتدیتم اقتدیتم.

”حضور پاک ﷺ نے اپنے صحابہ ﷺ کے بے شمار فضائل بیان فرمائے اور امت کو سخت تاکید کے ساتھ صحابہ کی شان میں بے ادبی و گستاخی سے منع فرمایا۔“

جیسا کہ ارشاد مبارک ہے:

”اللہ اللہ فی اصحابی، اللہ اللہ فی اصحابی، لاتتخذوہم غرضا من بعدی.“

”میرے صحابہ کے بارے میں کچھ کہنے سے ڈرو، میرے صحابہ کے متعلق اللہ سے ڈرو اور ان کو میرے بعد تنقید کا نشانہ نہ بناؤ۔“

اسی وجہ سے اہل سنت و جماعت کا یہ عقیدہ ہے کہ ”الصحابۃ کلہم عدول“ یعنی تمام صحابہ ﷺ عادل، شہد اور حق گو ہیں، تمام صحابہ ﷺ سے محبت رکھنا اور ان کی تعظیم کرنا واجب ہے۔

صحابہ ﷺ کے ایسی اختلافات و واقعات کو اجتہادی خطا پر محمول کرنا چاہئے، صحابہ ﷺ کے درمیان فضائل و درجات میں فرق ہے، ہر ایک اپنے اپنے درجہ میں برحق ہے، ہم کو صحابہ ﷺ کے ذریعہ دین پہنچا، ان کے ذریعہ دین کی صحیح سمجھ عطا ہوئی، صحابہ ﷺ کے درمیان کے واقعات بھی با بعد کے لوگوں کے لیے ہدایت کا ذریعہ ثابت ہوئے، چنانچہ حضرت سیدنا علی ﷺ کی سیرت طیبہ کے کئی واقعات امت کے لیے ہدایت اور دستور کی نوعیت رکھتے ہیں۔

خوارج کے تعلق سے علامہ شامیؒ نے سیدنا علی ﷺ کا یہ قول نقل کیا ہے:

”اخواننا بغواعلینا“ یعنی ”یہ ہمارے بھائی ہیں۔“

لیکن ہمارے خلاف بغاوت کئے ہیں، اس وقت حضرت سیدنا علی ﷺ خلیفہ برحق ہیں، آپ کے خلاف محاذ آرائی بغاوت ہے، اس لیے آپ نے ان کے خلاف جنگ کی، علما نے آپ کے اس فیصلہ کو دستوری حیثیت اور قانونی نوعیت دیتے ہوئے یہ مسئلہ بتلایا کہ باغی سے بھی جہاد کیا جاسکتا ہے، اگرچہ کہ وہ اسلام کا دعویٰ دار ہو، اس سے پہلے کے دور میں کفار و مشرکین کے خلاف یا مرتدین کے خلاف جہاد ہوتا تھا لیکن حضرت سیدنا علی ﷺ نے امت کو یہ مسئلہ بھی بتا دیا کہ باغیوں کے خلاف بھی جہاد ہوتا ہے، اور اثبات حق اور ابطال باطل کے لیے ایسا عمل ناگزیر ہو تو اس کو اختیار کرنا چاہیے، اس سلسلہ میں کوتاہی کی ضرورت نہیں، چنانچہ حضرت سیدنا امام حسین ﷺ نے باطل پرستوں کے خلاف جہاد کر کے امت کو ایک اور راہ دکھائی کہ ایسے باطل پرستوں سے بھی جہاد جائز ہے۔

اللہ تعالیٰ سے دعا ہے کہ ہم سب کو نیک و فقیہ دے۔

صحابہ کرام ﷺ کے حسن معاشرت میں دعوت کا پیغام

دنیا کی طویل تاریخ میں افراد تو بہت گزرے ہیں، پاکباز و پاک نفس، مقدس و معظم، جامع کمالات و قدسی صفات، آسمان کی رفعتوں نے جن کی عظمت کو جھک کر سلام کیا، اور ملکوتی پیکروں نے جن کی راہ میں اپنے پر بچا دئے۔ لیکن افراد انسانی کا کوئی گروہ، ایک پوری جماعت اور کوئی انسانی معاشرہ جسے بحیثیت مجموعی انسانی تاریخ کی چندہ جماعت کہا جاسکے، جس نے تمام انسانی خوبیوں کو اپنے اندر سمیٹ لیا ہو، اور جو روئے زمین پر مثالی انسانی معاشرہ کے لقب سے آراستہ ہو سکا ہو۔ چشم فلک نے ایسی جماعت کو صرف ایک بار دیکھا، نہ اس سے پہلے کبھی دیکھا، نہ اس کے بعد کبھی دیکھ سکے گی۔ یعنی رافت و رحمت کے خوگر، عدالت و شجاعت کے ہمسر، تقویٰ و طہارت کے پیکر، اصحاب صدق و صفا، ارباب جود و سخا، علم و عمل کے دھنی، خلوص و ایثار کے غنی، وہ دن کے شہسوار اور شب کے عبادت گذار، وہ باطل کے لئے سیلِ رواں اور حق کے لئے حریر پر نیاں، وہ سر بلندی اسلام کے لئے عزم جواں، دعوت و تبلیغ کے لئے پیہم رواں، خشیت الہی سے ہمہ دم لرزاں۔ یعنی وہ سید الاولین والاخرین محمد ﷺ کے اصحاب جاں نثار، صحابہ کرام رضوان اللہ علیہم اجمعین۔

صحابہ کرام، یعنی معزز ساتھی، کیسا دلنشین اور کتنا پر عظمت لفظ ہے۔ یہ لفظ اسی جماعت با عظمت کو زیب دیتا ہے۔ یہ ساتھی اور رفیق کس ذات والا صفات کے ہیں، کیسی شان ہے ان کی کہ رفاقت و صحبت کی نسبت اس مقدس ذات والا مرتبت کی طرف ہو رہی ہے، جودوں جہانوں کے سردار اور محبوب رب العالمین ہیں۔ یہ اصحاب محمد ﷺ جن کو اپنے پیارے نبی کی صحبت کے لئے خود صاحبِ عرش بریں نے منتخب کیا، ”اولئک الذین اختارہم اللہ لمحبتہ نبیہ“۔ پھر ان کے مقام اور شان کے بیان کے لئے یہ ناسوتی الفاظ کہاں ساتھ دے سکتے ہیں۔ ہاں جب خود اللہ العالمین ان کے شیریں تذکرہ کو اپنی کتاب مبین میں لازوال بنادے۔ آئیے پڑھئے بیان الہی کو اور دیکھئے اصحاب نبی ﷺ کے روز و شب کو :

” محمد رسول اللہ والذین معہ اشداء علی الکفار رحماء بینہم تراہم رکعاً

سجداً یبتغون فضلاً من اللہ ورضواناً، سیما ہم فی وجوہہم من اثر السجود،

ذلک مثلہم فی التورۃ ، و مثلہم فی الانجیل کزرع اخرج شطاہ فأزرہ
فاستغلظ فاستوی علی سوقہ ، یعجب الزراع لیغیظ بہم الکفار وعد اللہ الذین
آمنوا وعملوا الصالحات منہم مغفرۃ واجرا عظیما“ (فتح . ۲۹)

اللہ نے ان سے مغفرت اور اجر عظیم کا وعدہ فرمایا ہے۔ یہ آخرت کا مقام تو ان کے لئے مقدر ہے، کہ جنت کے بالا
خانوں میں کہیں حضور مصطفیٰ ﷺ کو اپنے آگے ان کے قدموں کی چاپ سنائی دیتی ہے، کہیں وہ جنت کی فضاؤں میں پر لگا کر
اڑتے پھر رہے ہیں، کہیں ان کے لئے وسط جنت میں موتیوں کے محل کی خوشخبری ہے۔ یہ ان گنت بشارتیں تو ان کا ہی مقدر
ہیں۔ خود دنیا میں کیا کچھ مرتبے اور عظمتیں ان کی دکھائی جا رہی ہیں۔ مکہ کی گرم ریتوں پر جب زبان بلالی نعرہ ادا بلند کرتی ہے تو
ناسوتی جسم کی اذیتیں کا فور ہو جاتی ہیں۔ روح القدس اپنے رب کا سلام حرم نبوت اور ام امت کو پہنچانے مامور ہوتے ہیں۔
صدیقہ بنت صدیق کو ملکوتی ہاتھ سے ریشمی لباس میں خدمت نبوی ﷺ میں پیش کیا جاتا ہے۔ میدان بدر میں قدسی جماعت
شریک رزم ہو جاتی ہے۔ لرزنا جبل احد قہم جاتا ہے کہ اس پر ایک نبی ﷺ، ایک صدیق اور ایک شہید کھڑے ہیں۔ لسان عربی
پر حق جاری کر دیا جاتا ہے اور موافقت میں آسانی آیات نازل ہوتی ہیں۔ شہید احد کو ملائکہ غسل دیتے ہیں، حیاء عثمانی سے فرشتے
بھی حیاء کرنے لگتے ہیں۔ محبت علی کو محبت رسول ﷺ کی علامت بنا دیا جاتا ہے۔ احسان صدیقی کی بے کراں دستوں کا
اعلان زبان رسالت ﷺ سے ہوتا ہے۔ ایک دفتر بے پایاں ہے ان غنیمتوں اور مرتبوں کا جو اصحاب محمد ﷺ کے لئے فرمان
الہی یا لسان نبوی سے ہویدا ہوتے ہیں۔ جب ہی تو ان کے لئے آسمان کی بلند یوں سے خوشنودی رب کی سندان واضح لفظوں میں
نازل ہوتی ہے کہ: ”رضی اللہ عنہم ورضوا عنہ“۔ ذرا انداز بیان دیکھئے کہ رضامندی کا پروا نہ دونوں جانب سے ہے،
یعنی یہ ان سے راضی اور وہ ان سے راضی۔ لیکن دونوں رضامندیوں کا اعلان ایک ہی عالی دربار سے ہوتا ہے کہ وہی اس اعلان کا
حقیقی سزاوار ہے۔ اور جب رب العالمین کے عرش سے سند جاری ہو جاتی ہے، تو محبوب رب العالمین ﷺ کی محبت و مشیت بھی
گویا ہوتا ہے کہ:

”اللہ اللہ فی اصحابی ، لاتتخذوہم غرضا من بعدی فمن احبہم فحبی احبہم

ومن ابغضہم فبغضی ابغضہم ومن آذاہم فقد آذانی ومن آذانی فقد آذی اللہ

ومن آذی اللہ فیوشک ان یاخذہ (ترمذی)۔

یہ اعلان بالکل فطری اور عینِ برحق ہے، جب نبی ﷺ عالی مقام ہے، اور کی محبت ایمان کی پہچان ہے، تو ان کے ہم
نشین اور خوشہ چین کیونکر اعلیٰ مقامی سے نیچے آسکتے ہیں۔ اور ان سے محبت کیوں نہ محبت نبی ﷺ کا لازمی نتیجہ بنے۔
یہ عظمت و رفعت، یہ شان و مرتبت، یہ حیثیت و فضیلت کس بنا پر انھیں حاصل ہوئی ہے؟ صرف اس لئے کہ وہ محبت نبوت
کے لئے منتخب الہی ہیں؟ تسلیم کہ یہ ہی اپنے آپ میں کم باعظمت نہیں کہ صاحب عرش اپنے محبوب نبی آخر الزماں ﷺ کی محبت

کے لئے عرش پر ان کا انتخاب فرماتا ہے۔ لیکن جس طرح یہ انتخاب عظیم تھا، اس انتخاب کے تقاضے بھی عظیم تھے۔ ان سے عظیم قربانیاں مطلوب تھیں، اعلیٰ ترین کرداران سے مطلوب تھا۔ عظمتوں سے آراستہ معاشرہ انھیں بننا تھا۔ ان سے بے مثال جاں نثاری، بے نظیر قربانی، بے انتہا اطاعت، بے کراں محبت، اور ہمہ وقت تبلیغ و دعوت مطلوب تھی۔ اور انھوں نے اپنے مشن کو پورا کیا۔ اور ایسا پورا کیا کہ قرآن گویا ہوا: ”وَجَاهِلٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَنْ قَضَىٰ نَحْبَهُ وَمِنْهُمْ مَنْ يَنْتَظِرُ وَمَا بَدَّلُوا تَبْدِيلًا“۔ انھوں نے قربانی دی تو کسی دی۔

جہاں کر دیا گرم، گرما گئے وہ جہاں کر دیا نرم، نرماء گئے وہ یعنی سیہ نے اپنے نازک عضو پر برجہی کھا کر زمین اسلام کو اپنے خون کے اولین قطروں سے سیراب کر دیا۔ حمزہؓ نے کلونے نکرے ہو کر جسم کی شناخت کھودی۔ ابو طلحہؓ نے وجود نبوت ﷺ پر ڈھال بن کر ہاتھ کوشل کر لیا۔ جعفرؓ نے دونوں بازو منوا لئے۔ مصعبؓ نے ناز و نعم کو کفن کے کافی ٹکڑوں میں تبدیل کر لیا۔ سینکڑوں نے ہجرت کی مشقتوں کو سینے سے لگا لیا۔ انھوں نے اطاعت کی تو ایسی کی کہ مکہ کا ہر ظلم و ستم سہہ گئے لیکن کیا جال کہ ”کفو الید یکم“ سے سرموگریاں ہوں۔ سعد بن معاذؓ مثنائے نبوت کو بھانپ کر بول اٹھے کہ: ”آپ ہم کو حکم دیں تو ہم دریا میں کود پڑیں۔“ اور بے کراں محبت کا یہ عالم کہ برہنہ شمشیر کے نیچے زیدؓ کہتے ہیں کہ: ”مجھے یہ بھی گوارا نہیں کہ بائے نبوت میں کوئی کاٹنا بھی چبھے اور اس کے بدلہ میری جاں بخشی ہو جائے۔“ ایسی محبت کسی شاہ و امیر کے دربار نے نہ دیکھی تھی۔ ان کی دعوت و تبلیغ ایسی ہوئی کہ عرب کے ریزکاروں، افریقہ کے صحراؤں، روم و شام کے مرغزاروں اور عجم کے لالہ زاروں تک ان کے قدم پہنچتے گئے اور نقش و حید ہر دل پر وہ بٹھاتے گئے۔

صحابہ کرامؓ ان تمام عظمتوں، اطاعتوں اور قربانیوں سے آراستہ تھے، لیکن اسی کے ساتھ ساتھ صحابہ کرامؓ اسی گوشت پوست کے پتلے تھے۔ اسی طرح انسان تھے، ایسی ہی انسانی خوبیوں اور خامیوں کے امکانات رکھتے تھے اور ایسے ہی سرد و گرم حالات سے دوچار ہوتے تھے، جیسے کوئی بھی انسانی سانچ اور انسانی جماعت دوچار ہوتی ہے۔ وہ کوئی علاحدہ مخلوق نہ تھے، نہ فوق الفطرت خوبیوں کے مالک انسان تھے۔ اسی لئے اس معاشرہ کو بہتر سے ان مسائل سے دوچار ہونا پڑا، مبالغہاتوں اور دشمنیوں کا سامنا کرنا پڑا، دنیاوی ضروریات کے لئے جدوجہد کرنا پڑی، آپسی اختلافات بھی پیدا ہوئے، کشاکش اور انتشار کی صورتیں بھی پیش آئیں، انسانی غلیظوں کا بھی صدور ہوا، سزاؤں کے نفاذ کی مثالیں بھی قائم ہوئیں، عائلی تنازعات سے بھی سابقے پڑے، باہمی معاملات کی نزاکتیں بھی پیدا ہوئیں، عدالتوں میں مقدمات بھی دائر ہوئے۔ وہ سب کچھ ہوا جو کسی بھی انسانی سانچ کے اوصاف ہو سکتے ہیں۔ انھوں نے جنگیں بھی لڑیں، حکومت بھی چلائی، سیاسی و مذہب داریاں اور انتظامی عہدے بھی قبول کئے، معاہدے بھی کئے، تجارت اور تجارتی اسفار بھی کئے، زراعت و کاشتکاری بھی کی، باغبانی اور حرفے بھی اختیار کئے، محنت و مزدوری بھی کی، علمی مجلسیں بھی آراستہ کیں، درس و تدریس اور علمی تحقیق بھی انجام دی، علمی اختلاف و مناقشے بھی کئے، تردید و اختلاف رائے بھی اپنائے، سماجی و معاشرتی تعلقات بھی اختیار کئے، غیروں کے ساتھ روابط بھی استوار کئے، گھریلو ذمہ داریوں اور بچوں کی تربیت سے بھی وابستہ رہے، تہوار اور تقاریب بھی

منعقد کے اور حادثات سے بھی گذرے، پڑوسیوں کے نرم و گرم سے بھی عہدہ برآ ہوئے، کسی کے ماتحت رہ کر اور کسی کو ماتحت رکھ کر کام کرنے کے تجربات بھی کئے۔ غرض ایک عام انسان کی عام زندگی کے متنوع رنگ اس سماج میں نظر آتے رہے۔

اور ایسا کیوں نہ ہو کہ صحابہ کرامؓ کی جماعت چند افراد یا سودو سولوگوں کے مجموعہ کا نام نہ تھا۔ اس پاکیزہ جماعت میں ہزاروں ہزار نہیں لاکھوں کی تعداد میں جاں نثاران رسول ﷺ تھے۔ ان کے ذوق الگ، مزاج مختلف، صلاحیتیں جدا، احوال علاحدہ، سطحیں متعدد اور انداز اپنے تھے۔ سب نے اپنے اپنے ظرف کے مطابق تربیت نبوی ﷺ کے موتیوں سے دامن بھرے تھے۔ وسیع خوان نبوت سے اپنی پسند اور سطح کے مطابق ریزہ چینی کی تھی۔ اپنے اپنے مزاج کے مطابق اوصاف نبوت کے گلشن سے پھول پنے تھے۔ اس لئے صحابہ کرامؓ کی مقدس جماعت کی زندگی سے ہر ذوق کی مثال، ہر مزاج کا نمونہ، ہر میدان کا تجربہ اور ہر سطح کا اسوہ ڈھونڈ نکالا جاسکتا ہے۔ ذات رسالت ختمی مرتبت ﷺ ایک جامع کمالات ذات اقدس تھی۔ اور اس کے ہزار ہا ہزار جلوے علاحدہ علاحدہ زندگیوں میں جلوہ ریز ہو رہے تھے۔ ان میں زند کے پیکر ابو ذرؓ تھے، تو صاحب دولت و ثروت عبدالرحمن بن عوفؓ بھی تھے۔ تجارت پیشہ زبیرؓ تھے تو کاشکار انصار بھی تھے۔ فاقہ مست اصحاب صفہؓ تھے، شجاعت کے پیکر ابوعبیدہؓ اور خالد بن ولیدؓ تھے، قرآن کے قاری زید بن ثابتؓ اور ابی بن کعبؓ تھے تو حلال و حرام کے ماہر معاذ بن جبلؓ، فقہ و فتاویٰ سے آشنا عبداللہ بن مسعودؓ اور قضاء کے شاعر علی مرتضیٰ بھی تھے۔ اقوال و افعال نبوی ﷺ کے حافظ و راوی ابو ہریرہؓ و عبداللہ بن عمرؓ تھے تو غلوت نبوی کے راز داں اور امت کو ان سے آشنا کرنے والی عائشہ صدیقہؓ، ام سلمہؓ اور دیگر ازواج مطہرات بھی تھیں۔ ان میں سخت مزاج اور باطل کے لئے شمشیر براں عمر بن خطابؓ تھے تو رقیق القلب اور بردبار ابو بکرؓ بھی تھے، حیاء کے پیکر عثمانؓ بھی تھے اور حزم و تدبیر کے ماہر عمرو بن العاصؓ اور امیر معاویہؓ بھی تھے۔ یہ سارے نمونے اور نقشے صحابہ کرامؓ کی زندگیوں میں موجود تھے۔ اور ان سب کا مجموعہ ذات رسالت مآب ﷺ کے اوصاف جلیلہ کا عکس حسین بناتا تھا۔ جب ہی تو خود زبان رسالت ﷺ نے اعلان فرمایا تھا کہ میرے اصحاب ایسے ستاروں کی مانند ہیں کہ جس کی بھی رہنمائی اختیار کی جائے ہدایت نصیب ہو جائے گی۔ ”اصحابی کالنجوم باہم اقتدیتم اہتدیتم“۔

یہ درست ہے کہ صحابہ کرامؓ کے مقام کی بلندیوں کو بعد والوں میں سے کوئی شخص نہیں پہنچ سکتا کہ یہ شرف صحابیت ہے جو ان کے لئے مقدر ہو گیا اور ان ہی کے ساتھ مخصوص ہو کر رہ گیا۔ رسول مصطفیٰ ﷺ نے اعلان فرمایا کہ: ”قلو ان احدکم انفق مثل احد ذہبا مابلغ مد احدہم ولا نصیفہ“ (بخاری و مسلم)۔ لیکن اس کے سوا دیگر اوصاف و کمالات میں صحابہ کرامؓ کی پاک زندگیاں پورے سماج کے لئے رول ماڈل ہیں۔ یہاں ہر ذوق کے لئے نمونہ ہے اور ہر مزاج کے لئے رہنمائی۔ یہ وہ آسمان ہدایت ہے جس کا ہر ستارہ قابل اقتداء اور راہ حیات کی تاریکی میں روشن منارہ ہے۔ اور ستاروں کے اس جھرمٹ میں کچھ بدرمیر بھی ہیں جن کی تابناکی خود دعوت سفردیے لگتی ہے۔ اور انہی کے لئے ارشاد ہوتا ہے کہ: ”علیکم بسنتی و سنتی الخلفاء الراشدین المہدیین من بعدی“۔

اب آئیے! ذرا ایک دوسری جہت سے صحابہ کرامؓ کی زندگی کو دیکھیں۔ صحابہ کرامؓ میں باہم اختلافات ہوئے، یہ علمی اختلافات بھی تھے، فکر و نظر کے اختلاف بھی اور انتظامی و سیاسی اختلاف بھی۔ انھوں نے ایک دوسرے کی تردید کی، حضرت عائشہ صدیقہؓ نے کئی صحابہ کرامؓ کی آراء پر علمی استدراک کیا۔ حضرت علیؓ کو کئی معاملات میں اختلاف رہا۔ حضرت ابو بکرؓ کو بعضوں سے تکلیف پہنچی۔ ازواج مطہرات میں بعض کو بعض نے کچھ کہہ دیا۔ ایسے تلخ و شیریں لمحات ان کی زندگیوں میں بکثرت دیکھے جاسکتے ہیں۔ لیکن دیکھنے کی بات یہ ہے کہ ان اختلافات نے ان کے باہمی تعلقات پر کیا اثر ڈالا، اور ایسے مواقع پر وہ کن اصولوں کے پابند رہے۔ کیا انھوں نے حدود و شریعت کو پامال ہونے دیا۔ کیا انھوں نے ذاتی انا کو دینی اصولوں پر ترجیح دی۔ کیا انھوں نے انفرادی پسند کی چوکھٹ پر اجتماعی مفاد کو قربان کرنے کی اجازت دی۔ کیا انھوں نے مستحب اور مباح عمل میں اختلاف رائے پر اصرار و کجمرمات کے ارتکاب کی وجہ بننے دیا۔ کیا انھوں نے ذوق و مزاج میں اختلاف کی وجہ سے امت کے اتحاد میں دراڑ پیدا ہونے دیا۔ اور کیا انھوں نے دین کی فروعات میں اپنی رائے پر اصرار اور دوسروں کو اس پر مجبور کیا؟ صحابہ کرامؓ کی حیات پاکیزہ کا مطالعہ کرنے والے ان تمام سوالات کا جواب پوری قطعیت کے ساتھ یہی دیں گے کہ ”نہیں، ہرگز نہیں“۔ حدود و شریعت کی پامالی، فروعات اور ذوق و نفع پر اصرار اور مراتب احکام کی عدم رعایت جیسے غیر شرعی امور سے ان کا دامن پاک رہا۔ انھوں نے انسانی زندگی گذاری، لیکن شریعت کے دائرے سے باہر نہ نکلے، اور اسلامی اخلاق و آداب سے دست کش نہ ہوئے۔

اب ذرا ہم اپنے سماج کو دیکھیں۔ عام مسلمانوں کی زندگی نہیں بلکہ اہل علم و دانش کا معاشرہ دیکھیں، دین کا علم رکھنے والوں کی زندگی دیکھیں، دین کی نسبت سے قائم اداروں کا ماحول دیکھیں، اور تلخ نوائی روا ہو تو صف علماء اور غلط خواص پر نظر ڈالیں۔ یہ تو ممکن نہیں کہ اختلاف فکر و نظر ناپید ہو جائے، تو اختلاف فکر و نظر کے ساتھ کیونکر اشتراک ہو سکتا ہے؟ یہ تو مطلوب نہیں کہ ذوق و مزاج اور نفع و انداز کا فرق جاتا رہے، تو طریقہ عمل کے فرق کے ساتھ تعاون باہمی کیسے پیدا ہو سکتا ہے؟ اور یہ بھی تو مستحسن نہیں کہ علمی و مسلکی اتحاد پیدا کرنے کی کوشش کی جائے، تو فروعی اختلاف کے ساتھ عملی اتحاد کے نمونے کیسے قائم ہو سکتے ہیں؟ معاصر زندگی کے تلخ حقائق بھی ہیں اور حقیقی سوالات بھی۔ ایسے سوالات جو صرف زیب قریاس اور زینت گفتار بن کر کوئی حل نہیں پیش کر سکتے۔ کیا ہم صحابہ کرامؓ کی عظمتوں کے نشان کو معاصر زندگی کا نقش بنا سکتے ہیں؟ ہر ذوق کے لئے نقش، ہر مسلک کے لئے نقش، اور ہر جدوجہد کے لئے نقش — یہی تو وہ پائیدار نقش ہیں جو ہزار رنگ رکھتے ہوئے بھی ایک پختہ رنگ پیش کرتے ہیں۔ وہی رنگ جو ان الفاظ میں نمایاں ہے:

”ابر الناس قلوبا، و اعمقہم علما و اقلہم تکلفا“ (قول ابن مسعودؓ)

جج ہے کہ

خود نہ تھے جوراہ پر ادروں کے ہادی بن گئے کیا نظر تھی جس نے مردوں کو سجا کر دیا

محمد منزل بدایونی ☆

صحابہ کرام رضی اللہ عنہم کی عائلی زندگی میں دعوت دین

جس طرح اسلام ایک کامل و مکمل دین اور نظام حیات ہے اسی طرح پیغمبر اسلام ایک کامل و مکمل معلم ہیں، پھر اس نبی کا مل کی خصوصیت و امتیاز یہ ہے کہ خود تو کامل تھا ہی، دوسرے ناقصوں کو بھی کامل بنادیا، خود پاک تھا اور دوسرے ناپاکوں کو بھی دھو کر پاک و صاف کر دیا اور تمام شعبہ ہائے زندگی کے لیے اپنی بے مثال زندگی کے ساتھ ساتھ اپنے فیض سے بہرہ مند مثالی و معیاری کردار و نمونے بھی امت کو دیے۔ بقول سید سلیمان ندوی علیہ الرحمہ:

”آپ کی حیثیت ایک انسان، ایک باپ، ایک شوہر، ایک دوست، ایک خاندان دار، ایک کاروباری تاجر، ایک افسر، ایک حاکم، ایک قاضی، ایک سپہ سالار، ایک بادشاہ، ایک استاذ، ایک واعظ، ایک مرشد، ایک زاہد و عابد اور خدایک پیغمبر کی نظر آتی ہے..... مدینہ النبی۔ صلی اللہ علیہ وسلم۔ کی اس درس گاہ اعظم..... جس کا نام مسجد نبوی تھا، اس کے الگ الگ گوشوں میں ان انسانی جماعتوں کے الگ الگ درجے کھلے ہوئے ہیں۔ کہیں ابوبکر و عمر، عثمان و علی جیسے فرماں روا زیر تعلیم ہیں، کہیں طلحہ و زبیر و معاذ و سعد بن زبیر جیسے ارباب رائے و تدبیر ہیں، کہیں خالد و ابوعبیدہ، سعد بن ابی وقاص اور عمرو بن العاص جیسے سپہ سالار ہیں، کہیں ابوذر و سلمان و ابوالدرداء جیسے وہ خرقہ پوش ہیں جو مسیح اسلام کہلاتے ہیں“ (۱) (رضی اللہ عنہم)

کردار محفوظ ہیں: پھر الحمد للہ ایسا بھی نہیں کہ اس نبی کامل اور اس کے صحبت یافتہ اخوان باصفا کی سیرت کا کوئی گوشہ پردہ خفا میں چلا گیا ہو، ہرگز نہیں! بلکہ اس امت و وسط نے اس نبی اعظم اور اصحاب نبی کی ایک ایک ادا کو محفوظ رکھا ہے جس شعبہ زندگی سے تعلق رکھنے والا اپنا آئیڈیل تلاش کرے گا، یقیناً اپنی رہبری کے لیے بے شمار مواد اپنے سامنے پائے گا اور یہ مسلم قوم کا طرہ امتیاز ہے جس کا فیروں کو بھی اعتراف ہے چنانچہ مولانا ابوالقاسم رفیق دلاوری نے شہرہ آفاق مستشرق ”مشرجون دیون پورٹ“ کا سیرت نبویہ کے حوالے سے یہ قول نقل کیا ہے کہ:

”یہ امر بالکل یقینی ہے کہ دنیا کے تمام مشہور مقصود اور فاتحوں میں سے کسی ایک کا نام بھی پیش نہیں کیا جاسکتا جس کے واقع عمری محمد۔ صلی اللہ علیہ وسلم۔ کے حالات زندگی کی طرح کامل شہادت و صداقت اور پوری تفصیل کے ساتھ مل سکتے ہوں“ (۲)

بلکہ مسلمانوں نے تو نبی - علیہ الصلوٰۃ والسلام - اور اصحاب نبی - رضی اللہ عنہم - کے حالات محفوظ کرنے والوں تک کے حالات محفوظ کر دیے، مشہور جرمن مستشرق ڈاکٹر اسپنگر نے کہا ہے:

”کوئی قوم دنیا میں ایسی نہیں گزری اور نہ آج موجود ہے جس نے مسلمانوں کی طرح اسما الرجال کا عظیم الشان فن ایجاد کیا ہو، جس کی بدولت پانچ لاکھ مسلمانوں کا حال معلوم ہو سکتا ہے۔“ (۳)

آدم برسر مطلب: لیکن اس وقت صحابہ کرام - رضی اللہ عنہم - کی حیات مبارکہ سے سپہ سالاری، فرماں روائی، عبادت گزاری اور خرقہ پوشی کے نمونے بیان کرنا مقصود نہیں ہیں بلکہ صحابہ کی زندگی کا ایک انسان، ایک باپ، ایک شوہر، ایک دوست، ایک خاندان کی حیثیت سے نمونہ پیش کرنا مقصود ہے۔ بالفاظ دیگر مقصود یہ ہے کہ اس مقدس جماعت کی عالمی اور خاندانی زندگی کسی تھی۔

عائلی کا مفہوم: ”عائلی“ عیال سے ماخوذ ہے جس کے معنی اہل الفت نے ”اہل بیت الرجل الذین ینفق علیہم“ (آدمی کے وہ اہل خانہ جن کا وہ نفقہ برداشت کرتا ہے) لکھے ہیں (۴) اس لحاظ سے ”عائلی زندگی“ کا مفہوم وہی ہے جس کو اردو میں ”خاندانی و خانگی زندگی“ سے تعبیر کیا جاتا ہے۔

اسلام اجتماعیت کا مذہب ہے: انسان فطرتاً اجتماعیت پسند واقع ہوا ہے اور اسلام دین فطرت ہے اس لیے اسلام نے یہ قطعاً روانہ رکھا کہ کوئی تجربہ اور ترک دنیا کر کے، اہل و عیال اور زن و فرزند سے نفرت رکھ کر خدا کی محبت کا غلط مدعی بن بیٹھے، اسلام نے ظلفیوں کی اشراقت، عیسائیوں کی رہبانیت اور اہل ہند کے جوگ کی کوئی گنجائش نہیں چھوڑی، خاتم الانبیاء صلی اللہ علیہ وسلم نے ان تمام راہبانہ طریقوں کا اپنے ایک مختصر فقرے سے ہمیشہ کے لیے خاتمہ کر دیا، آپ نے فرمایا:

لا صرورة فی الاسلام (۵) اسلام میں کوئی بھی رہبانیت نہیں۔

پھر جب انسان فطری طور پر اجتماعی زندگی گزارے گا اور اسلام نے اس کو پسند کیا ہے تو معاشرہ اور خصوصاً خاندان کے مختلف افراد سے اس کا تعلق قائم ہو جائے گا، اپنے ماں باپ، اہل و عیال، عزیز و رشتہ دار، دوست و احباب سب سے رابطہ ہونا لازمی ہو جائے گا اور ان کے کچھ حقوق و فرائض بھی اس پر عائد ہوں گے، اب دیکھنا یہ ہے کہ اسلام کے اولین مخاطب صحابہ کرام - رضی اللہ عنہم - نے ان تعلقات کو کس طرح ادا کیا؟

صحابہ بچوں کے ساتھ: جب انسان اس دنیا میں آتا ہے تو وہ عہد طفولیت میں ہوتا ہے اس وقت وہ شفقت و محبت، رافت و رحمت کا محتاج ہوتا ہے اس نقطہ نظر سے ہم صحابہ کی زندگی کا مطالعہ کرتے ہیں تو ہم دیکھتے ہیں: کہ

(۱) ”حضرت معاویہ رضی اللہ عنہ کی خلافت کے دوران حضرت جلد بن حکم ان کے پاس جاتے ہیں اور حضرت

معاویہ - رضی اللہ عنہ - کی گردن میں ایک رسی دیکھتے ہیں جسے ایک بچہ کھینچ رہا ہے اور آپ اس سے کھیل رہے ہیں، جلد بن حکم کہتے ہیں کہ میں نے پوچھا: اے امیر المؤمنین! یہ آپ کیا کر رہے ہیں؟

حضرت معاویہؓ نے جواب دیا! ”بیوقوف چپ رہو“ میں نے نبی کریم کو یہ فرماتے ہوئے سنا ہے کہ اگر کسی کے پاس بچہ ہو تو وہ بھی بچوں کی حرکتیں کر لیا کرے تاکہ بچہ خوش ہو جائے“ (۶)

(۲) ”حضرت عثمان رضی اللہ عنہ کا عام قاعدہ یہ تھا کہ ان کے کوئی لڑکا پیدا ہوتا تو اس کو منگاتے اور فرط محبت سے سونگھتے“ (۶)

(۳) ”حضرت عمرؓ نے ایک شخص کو عامل مقرر فرمایا، اس نے کہا: میرے متعدد دلاڑھے ہیں، مگر میں نے کسی کو نہیں چوایا! فرمایا: خدا صرف محبت کیش آدمیوں پر رحم کرتا ہے“ (۷)

اولاد کی تربیت: اولاد سے یہ شفقت و محبت اپنی جگہ، لیکن یہ محبت ان کی تربیت میں کبھی آڑے نہیں آسکتی تھی، اولاد کو کتاب و سنت کی اتباع کا عادی بناتے تھے چنانچہ حدیث صحیح میں ہے کہ:

اول اول جب عاشورا کا روزہ فرض تھا، اس وقت آپ صلی اللہ علیہ وسلم عاشوراء کی صبح منادی کر دیتے: کہ جن لوگوں نے روزہ رکھا ہے وہ اپنا روزہ پورا کر لیں اور جن لوگوں نے کھاپی لیا ہے وہ بقیہ دن کا روزہ رکھیں اس اعلان کے بعد اس حکم پر صحابہ کرام کے عمل کرنے کا عالم یہ تھا کہ اپنے چھوٹے چھوٹے بچوں کو بھی روزے رکھواتے تھے اور جب وہ کھانے کے لیے بے تاب ہوتے تو بہلانے کے لیے رنگین اون کی گڑیاں دے دیتے۔ (۸)

حضرت عمرؓ نے ایک بدست کو اپنے بچوں کا حوالہ دیتے ہوئے یہ کہہ کر سزا دی تھی: کہ ہمارے بچے بھی روزہ رکھتے ہیں اور تمہارا یہ حال ہے، افسوس!“ (۹)

عہد طفولیت سے انسان آگے بڑھتا ہے اور شباب کے مرحلے میں پہنچتا ہے تو جہاں اس کا واسطہ اپنی رفیقہ حیات سے ہوتا ہے وہیں اس کے بوڑھے والدین اس کی محبت و اعانت کے مستحق ہوتے ہیں، جب اس زاویے کا مطالعہ کیا جاتا ہے تو ہمیں نظر آتا ہے کہ:

حضرات صحابہؓ بیویوں کے ساتھ: (۱) حضرت طلحہؓ نے عتبہ بن ربیعہ کی لڑکی ام ابان سے نکاح کا پیغام بھیجا، وہاں دوسرے معزز اشخاص کے بھی پیغامات پہنچے ہوئے تھے، لیکن انھوں نے حضرت طلحہؓ کو ترجیح دی، وجہ پوچھی گئی تو بتایا: ”کہ میں ان کے اوصاف حمیدہ سے واقف ہوں وہ گھر آتے ہیں تو ہنستے ہوئے، باہر جاتے ہیں تو مسکراتے ہوئے، کچھ مانگو تو بخل نہیں کرتے اور خاموش رہو تو مانگنے کا انتظار نہیں کرتے، اگر کوئی کام کر دو، شکر گزار ہوتے ہیں اور خطا ہو جائے تو معاف کر دیتے ہیں۔ (۱۰)

(۲) حضرت عبداللہ بن ابی بکرؓ کو اپنی بی بی عاتکہ سے اس قدر محبت تھی کہ ان کے عشق میں جہاد تک کو ترک کر دیا، حضرت ابو بکرؓ نے ان کو طلاق دینے پر اصرار کیا، اطاعت والد کے خیال سے طلاق دے دی، لیکن دل کے درد کو چند اشعار میں بیان کیا حضرت ابو بکرؓ پر ان اشعار کا سخت اثر ہوا اور انھوں نے رجعت کرنے کی اجازت دے دی۔ (۱۱)

(۳) حضرت عبداللہ بن عمرؓ اپنی بیوی کو اس قدر چاہتے تھے کہ جب حضرت عمرؓ نے ان کو طلاق دینے پر مجبور کیا تو

انھوں نے صاف انکار کر دیا، معاملہ رسول اللہ صلی اللہ علیہ وسلم کی خدمت میں پیش ہوا تو آپ نے اطاعت والدین کے خیال سے ان کو طلاق دینے کا حکم دیا۔ (۱۲)

صحابیات شوہروں کے ساتھ: (۱) صحابیات کو اپنے شوہروں سے بے حد محبت تھی حضرت عائشہؓ کے پہلے شوہر حضرت عبداللہ بن ابوبکرؓ جب غزوہ طائف میں شہید ہوئے، تو حضرت عائشہؓ نے ایک پرورد مرثیہ لکھا جس کا ایک شعر یہ تھا:

فالیث لا تنفک عینی حزینۃ علیک ولا ینفک جلدی اغبرا

میں نے قسم کھالی ہے کہ تمہارے غم میں میری آنکھیں ہمیشہ پر غم اور جسم ہمیشہ غبار آلود رہے گا۔

اس کے بعد حضرت عترت نے ان سے شادی کی اور دعوت ولیمہ میں حضرت علیؓ کو بھی شریک کیا تو انھوں نے حضرت عائشہؓ کو یہ شعر یاد دلایا، وہ رو پڑیں، پھر حضرت عمرؓ کی شہادت ہوئی تو ان کا بھی نہایت پرورد مرثیہ کہا، ان کے بعد ان سے حضرت زبیرؓ نے شادی کی اور وہ بھی شہید ہوئے تو ان کا بھی نو حکم لکھا۔ (۱۳)

(۲) حضرت حمہ بنت جحشؓ کے شوہر شہید ہوئے، جب انھیں شہادت کی خبر ملی تو فرط محبت سے چیخ اٹھیں۔ (۱۴)

شوہر کی خدمت: (۱) حضرت عائشہؓ رسول اللہ صلی اللہ علیہ وسلم کو نہایت محبوب تھیں لیکن اس محبوبیت کا اثر آپ کی خدمت پر ہرگز نہیں پڑتا، یہاں تک کہ آپؐ کے کمال طہارت کی وجہ سے آپؐ کی مسواک بھی دھو کر دیا کرتی تھیں۔ (۱۵)

(۲) جب رسول اللہؐ احرام باندھتے یا احرام کھولتے تھے تو حضرت عائشہؓ جم مبارک میں خوشبو لگایا کرتی تھیں۔ (۱۶)

صحابیات کا اپنے شوہروں اور بچوں کا نفقہ برداشت کرنا: شریعت نے بیوی اور چھوٹے بچوں کا نفقہ شوہروں کے ذمے کیا ہے لیکن یہ اعلیٰ کردار بھی آپؐ کو اصحاب رسول ہی میں ملے گا کہ خلاف ضابطہ عورتیں اپنے نادار شوہروں کا خرچ برداشت کرتی ہیں، چنانچہ رسول اللہ صلی اللہ علیہ وسلم نے ایک مرتبہ عورتوں کو صدقہ و خیرات کی ترغیب دی، حضرت عبداللہ بن مسعودؓ کی بیوی حضرت زینبؓ گھر واپس آئیں تو اپنے شوہر سے کہنے لگیں: کہ ”تم نادار آدمی ہو، رسول اللہ صلی اللہ علیہ وسلم سے معلوم کر لیجئے! میں اپنا صدقہ آپؐ پر کر سکتی ہوں؟“ حضرت عبداللہ بن مسعودؓ نے کہا: کہ ”تمہیں جاؤ“ وہ کاشا نہ رحمت پر پہنچیں تو ایک اور بی بی اسی مقصد سے اتفاقاً موجود تھیں، دونوں آپؐ کے شدت رعب سے خود تو معلوم نہ کر سکیں، حضرت بلالؓ کے ذریعہ دریافت کر آیا، جواب یہ ارشاد ہوا: کہ ”ان کو ہر اثواب ملے گا، ایک قرابت کا دوسرا صدقے کا۔“ (۱۷)

شوہر کے مال کی حفاظت: بیوی دیانت دار ہو، شوہر کی عزت و ناموس اور اس کے مال و اسباب کی محافظ بن کر رہے تو عائلی زندگی پر نہایت عمدہ اثر پڑتا ہے اور طرفین کی محبت و الفت کو چار چاند لگ جاتے ہیں، صحابیاتؓ میں یہ خوبی اس حد تک موجود تھی کہ ضیاع مال تو درکنار، شوہر کی اجازت کے بغیر ان کے متعلق اسباب میں کوئی بھی تصرف نہیں کرتی تھیں یہاں تک کہ اپنے خرچ میں بھی نہیں لاتی تھیں۔

حضرت زبیرؓ کی زوجہ محترمہ حضرت اسماءؓ گھر میں تھیں، حضرت زبیرؓ تشریف نہیں رکھتے تھے، ایک غریب الوطن تاجر آیا

اور سایہ دیوار میں بیٹھ کر سامان تجارت بیچنے کی اجازت چاہی، فیاض و کشادہ دل تھیں، اجازت دینا چاہتی تھیں، لیکن شوہر کی اجازت کے بغیر کیسے اجازت دیتیں؟ کش کش میں مبتلا ہو گئیں، بولیں! ”زیر پرکی موجودگی میں آؤ اور مجھ سے سوال کرو“ وہ اسی حالت میں آیا اور اجازت طلب کی، حضرت اساءؓ نے کہا: ”جہیں مدینے میں میرا ہی گھر ملا تھا“ حضرت زیر پر نے کہا: ”تمہارا کیا بگڑتا ہے جو ایک محتاج کو خرید و فروخت سے روکتی ہو، وہ تو چاہتی ہی تھیں! اجازت دے دی۔ (۱۸)

یہ وصف تمام صحابیات میں پایا جاتا تھا لیکن قریش کی عورتیں اس میں اپنا ثانی نہیں رکھتی تھیں، رسول اللہ صلی اللہ علیہ وسلم نے خود اپنی زبان مقدس سے ان کی اس خصوصیت کی شہادت دی ہے، فرمایا ہے:

”قریش کی عورتیں کس قدر اچھی عورتیں ہیں، اونٹوں کی سواری کرتیں، بچوں سے محبت رکھتیں، اور

شوہروں کے مال و اسباب کی نگرانی کرتی ہیں“ (۱۹)

صحابہ کرامؓ والدین کے ساتھ: قرآن و سنت میں جس کثرت و تاکید کے ساتھ اطاعت والدین و حقوق والدین کو بیان کیا گیا ہے اور صحابہ کرامؓ جس قدر قرآن و سنت پر عمل کرنے کے حریص تھے اس اعتبار سے ہر شخص تصور کر سکتا ہے کہ وہ اپنے والدین کی اطاعت و اعانت اور ان کے ادب و احترام کا کس درجہ لحاظ رکھتے ہوں گے، تاہم ایک دو واقعہ اس حوالے سے بھی ملاحظہ فرمائیے۔

(۱) حضرت عثمانؓ کے زمانے میں کھجور کی قیمت بہت زیادہ بڑھ گئی تھی، پھر بھی حضرت اسامہ بن زیدؓ نے کھجور کے ایک درخت میں شگاف کیا اور اس سے جمار نکالا، لوگوں نے کہا: ایسا کیوں کرتے ہو؟ کھجور کا درخت تو بہت بیش قیمت ہو گیا ہے، بولے: میری ماں نے مجھ سے اس کی فرمائش کی تھی اور جہاں تک ہو سکتا ہے ان کی فرمائشوں کی تعمیل کرتا ہوں۔ (۲۰)

(۲) حضرت ابو ہریرہؓ کی والدہ جب تک زندہ رہیں انھوں نے انھیں چھوڑ کر حج کرنا تک پسند نہیں کیا۔ (۲۱)
باپ کے تعلق سے باپ کے دوست و احباب بھی قابل تعظیم و مستحق خدمت ہو جاتے ہیں، حدیث شریف میں آتا ہے:

”إن أبر البر أن یصل الرجل اهل وداہیہ“ (۲۲)

سب سے زیادہ حسن سلوک یہ ہے کہ آدمی اپنے باپ کے دوست سے بھی حسن سلوک کرے۔

(۳) چنانچہ حضرت ابوالدرداءؓ مرض الموت میں مبتلا ہوئے تو حضرت یوسف بن عبد اللہ بن سلامؓ سفر کر کے ان کی عیادت کو گئے انھوں نے پوچھا: اس شہر میں کیوں آئے ہو؟ فرمایا: صرف اس لیے کہ آپ میں اور میرے والد میں دوستانہ تعلقات تھے۔ (۲۳)

صحابہ کرامؓ بھائیوں کے ساتھ: خاندانی زندگی میں اخوت کا ایسا رشتہ ہوتا ہے جو انتہائی مضبوط اور مستحکم ہوتا ہے ایک بھائی دوسرے بھائی کی اعانت و مروت کا ہمہ وقت محتاج ہوتا ہے جب اس رشتے میں محبت و الفت کا رس گھلا ہوا ہو تو زندگی میں شیرینی و لذت آ جاتی ہے، دیکھئے صحابہ کرامؓ کی زندگیوں میں رشتہ اخوت کی کیا اہمیت ہے:

- (۱) حضرت عمرؓ کو اپنے بھائی زید سے اس قدر محبت تھی کہ وہ غزوہ یمامہ میں شہید ہوئے تو عمر بھران کا داغ دل سے نہ مٹ سکا، فرمایا کرتے تھے کہ: جب پروا ہوا چلتی ہے تو اس سے مجھے زید کی خوشبو آتی ہے۔ (۲۴)
- (۲) حضرت حمزہؓ غزوہ احد میں شہید ہوئے اور ان کی بہن حضرت صفیہؓ ان کا حال معلوم کرنے آئیں، حضرت علیؓ اور حضرت زبیرؓ سے ملاقات ہوئی لیکن ان لوگوں نے یہ ظاہر کیا کہ ہم کو ان کی نسبت کچھ معلوم نہیں، رسول اللہ صلی اللہ علیہ وسلم کے پاس آئیں تو آپ کو خوف پیدا ہوا کہ کہیں ان کی عقل زائل نہ ہو جائے، ان کے سینے پر ہاتھ رکھ کر ان کے لیے دعا کی، انھوں نے انا للہ پڑھا اور رونے لگیں۔ (۲۵)

مہر کی ادائیگی: ”دور حاضر میں عورتوں کے حقوق کو بے دریغ پامال کیا جا رہا ہے، خصوصاً مہر کی ادائیگی تو نسیا منسیا ہے، لیکن حضرات صحابہؓ کے یہاں مہر کی حیثیت قرض کی تھی اگر بالفرض زندگی میں ادا نہ بھی کر پاتے تو موت کے وقت تو وصیت فراموش ہو ہی نہیں سکتی تھی، رسول اللہ صلی اللہ علیہ وسلم نے ایک صحابی کی شادی کر دی، وہ صحابی عورت کو مہر نہیں دے سکے تھے کہ پیغام موت آ پہنچا، اسی وقت وصیت کی کہ ہمارا خیر کا حصہ عورت کو مہر میں دے دیا جائے، دے دیا گیا، عورت نے اس کو فروخت کیا تو ایک لاکھ درہم قیمت ملی۔ (۲۶)

بیویوں کے درمیان عدل: اسلام نے متعدد مصالح کی بناء پر ہر شخص کو بیک وقت چار بیویاں رکھنے کی اجازت دی، لیکن اس سلسلے میں اہم شرائط عائد کی ہیں اور بیویوں کے درمیان عدل و انصاف قائم کرنے کا حکم دیا ہے، ساتھ ہی تنبیہ کر دیا ہے کہ قیام عدل جوئے شیر لا نا ہے، ارشاد خداوندی ہے:

وَلَن تَسْتَطِيعُوا اَنْ تَعْدِلُوا بَيْنَ النِّسَاءِ (۲۷)

اور تم لوگ متعدد عورتوں کے درمیان عدل کرنے کی طاقت نہیں رکھتے۔

لیکن صحابہ کرام کے لیے یہ چیز بھی آسان تھی، حضرت معاذ بن جبلؓ کی دو بیویاں تھیں انھوں نے اس احتیاط اور شدت سے مساوات کا معاملہ کیا کہ جس دن ایک کی باری ہوتی، اس دن دوسری کے گھر کھانا پینا یا آرام کرنا تو کجا، اس کے گھر کے پانی سے وضو تک نہ فرماتے تھے۔ (۲۸)

تقسیم وراثت اور صحابہؓ: وراثت کی اہمیت اہل نظر سے پوشیدہ نہیں، خصوصاً ان حالات میں، جب کہ اولاد سے محبت میں مساوات نہ ہو اور زمانہ جاہلیت میں عورتوں کے حصے کا تصور ہی ذہن میں نہ آتا ہو اور اسلام نے ماں، بیوی اور بیٹی کو مستحق قرار دیا ہو لیکن صحابہ کرامؓ کی زندگی کا جائزہ لیجیے اور عرش عیش کرتے رہے، حضرت ابو بکرؓ کو اپنی صاحب زادی حضرت عائشہؓ سے دیگر اولاد کی بہ نسبت زیادہ محبت و الفت ہے، ان کو کچھ مال دیا ہوا ہے، پر اب تک قبضہ نہیں ہوسکا ہے، اس لیے ہمہ مکمل نہیں، اچانک وقت موت آ پہنچتا ہے، فرماتے ہیں: ”اے بیٹی! مجھے اس بات سے زیادہ عزیز کوئی اور چیز نہیں کہ تم میرے بعد خوش حالی کی زندگی گزارو اور اس سے زیادہ ناگوار کوئی چیز نہیں کہ تم افلاس کی زندگی گزارو، تاہم میں نے تمہیں جو مال ہبہ کیا ہے اس پر قبضہ نہیں ہوا اور

وہ وراثت میں شامل ہے، تمہارے دو بھائی اور دو بہنیں بھی وارث ہیں؛ اس لیے کتاب اللہ کے موافق باہم تقسیم کر لینا: ”بولیں: اگر اس سے بھی زیادہ مال ہوتا تب بھی میں چھوڑتی۔ (۲۹)

اپنے کام خود کرتا: عائلی زندگی پر روشنی ڈالنے ہوئے صحابہ کرام کی اس صفت کو ذکر کرنا بے محل نہیں ہوگا وہ اپنے امور از خود انجام دینے کی عادی تھے، کسی دوسرے پر بوجھ بننے کا سوال ہی پیدا نہیں ہوتا، یہ چیز ہندوستانی معاشرے کے پیش نظر۔ جس میں بیوی کو گھر کا نوکر بنا کر رکھنا ایک عام بات ہے۔ نہایت اہم ہے، پھر صحابہ عظامؓ اس کو کوئی عیب بھی نہیں سمجھتے تھے۔ حضرت عقبہ بن عامرؓ فرماتے ہیں:

”ہم سب رسول اللہ کے ساتھ خود اپنے خادم تھے اور باری باری اپنے اونٹ چراتے تھے“ (۳۰)

ایک بار حضرت ابوذر غفاریؓ مشک لیے آرہے تھے، ایک شخص نے پوچھا آپ کے کوئی اولاد نہیں ہے، بولے: رسول اللہ -صلی اللہ علیہ وسلم نے فرمایا ہے: جس مسلمان کے تین لڑکے مرجاتے ہیں، خدا اس کو جنت دیتا ہے۔ (۳۱)

صحابیات کا معمول: صحابیاتؓ کا بھی یہی معمول تھا، وہ سخت سے سخت تکلیفیں برداشت کر کے بھی خانداری کے کام خود کرتی تھیں، حضرت فاطمہؓ ہی آخر الزماں۔ صلی اللہ علیہ وسلم کی محبوب ترین صاحب زادی تھیں، لیکن چکی پیٹے پیٹے ہاتھ میں چھالے پڑ گئے تھے، تنگیوں میں پانی لاتے لاتے سینہ داغ دار ہو گیا تھا، جھاڑ دیتے دیتے کپڑے چیکٹ ہو گئے تھے۔ (۳۲)

ازواجِ مطہرات گھر کا کام دھندا خود کرتی تھیں، ایک دن حضرت عائشہؓ کی باری تھی، جو پیسے تھے، اس کی روٹی پکائی اور رسول اللہ صلی اللہ علیہ وسلم کا انتظار شروع کیا، آپ کے آنے میں دیر ہو گئی تو سو گئیں، آپ آئے تو جگایا۔ (۳۳)

ان سطور کا مقصد صحابہ کرامؓ کی عائلی زندگی کے نمونے پیش کرنا ہے جس کی کچھ نہ کچھ جھلک سامنے آئی گئی، اب ان سطور کو حضرت عبداللہ بن مسعودؓ کے ایک ارشاد پر ختم کیا جاتا ہے جو صحابہ کرامؓ کے طرز زندگی کا اندازہ لگانے کے لیے نہایت جامع ہے، حضرت فرماتے ہیں:

”جو شخص کسی کی سنت اختیار کرنا چاہتا ہے وہ ان اسلاف کا طریقہ اختیار کرے جو گزر چکے کیوں کہ زندہ شخص پر فتنہ سے امن نہیں ہو سکتا، یہ محمد صلی اللہ علیہ وسلم کے اصحاب ہیں، جو اس امت کی افضل ترین شخصیات ہیں، امت میں سب سے نیک دل، سب سے گہرے علم والے اور سب سے کم تکلف کی زندگی گزارنے والے ہیں، اللہ تعالیٰ نے انہیں اپنے نبی کی صحبت کے لیے اور اپنے دین کے قیام کے لیے منتخب کیا، تم ان کی فضیلت کو پہچانو! ان کے نقش قدم پر چل کر ان کا اتباع کرو! جہاں تک تم سے ہو سکے ان کے اخلاق و کردار کو مضبوطی سے پکڑ لو! کیوں کہ یہ سیدھے راستے پر مستقیم ہیں۔“ (۳۴)

اللہ تعالیٰ ان نجوم ہدایت کی اتباع کرنے کی توفیق عنایت فرمائے۔ آمین ☆

حوالہ جات

- (۱) سیرت النبی ۲۳/۶
- (۲) دیباچہ سیرت کبریٰ: ص ۱۴
- (۳) مقدمہ الاصابہ فی معرفۃ الصحابہ ۱۸۸۲ء بحوالہ آثار الحدیث ۳۸۳/۱
- (۴) المعجم الوسیط ص: ۶۳۷
- (۵) سنن ابوداؤد حدیث: ۱۷۳۱۔ مسند احمد بن حنبل، حدیث: ۲۸۳۳
- (۶) سیوطی: تاریخ الخلفاء ۸۲/۱۔ تذکرہ حضرت معاویہؓ۔ فصل فی بذر من اُخیارہ
- (۷) طبقات ابن سعد تذکرہ حضرت عثمانؓ
- (۸) صحیح مسلم، حدیث: ۲۷۵
- (۹) صحیح بخاری، باب صوم الصغیان
- (۱۰) کنز العمال، حدیث: ۳۶۵۹۲
- (۱۱) اسد الغابہ، تذکرہ حضرت عائکہ بنت زیدؓ
- (۱۲) سنن ابوداؤد، حدیث: ۵۱۳۰
- (۱۳) سنن ابن ماجہ، حدیث: ۱۵۹۰
- (۱۴) سنن ابوداؤد، حدیث: ۱۷۴۷
- (۱۵) صحیح مسلم، حدیث: ۲۳۶۳
- (۱۶) صحیح مسلم، حدیث: ۵۸۴۲
- (۱۷) صحیح مسلم، حدیث: ۲۵۲۷
- (۱۸) صحیح مسلم، حدیث: ۴۴۱۰
- (۱۹) طبقات ابن سعد، تذکرہ حضرت اسامہ بن زیدؓ
- (۲۰) صحیح مسلم، حدیث: ۶۶۷۷۔ مسند احمد بن حنبل، حدیث: ۵۷۲۱
- (۲۱) اسد الغابہ، تذکرہ حضرت زید بن خطابؓ
- (۲۲) سنن ابوداؤد، حدیث: ۲۱۱۹
- (۲۳) نزہۃ الابرار فی الاسامی و مناقب الاخیار، تذکرہ حضرت معاذ بن جبلؓ
- (۲۴) موطا امام مالکؓ، حدیث: ۲۸۸۳
- (۲۵) طبقات ابن سعد، تذکرہ حضرت حمزہؓ
- (۲۶) النساء: ۱۲۹
- (۲۷) الادب المفرد۔ حدیث: ۱۵۰
- (۲۸) الادب المفرد۔ حدیث: ۱۲۰
- (۲۹) الادب المفرد۔ حدیث: ۱۲۰
- (۳۰) سنن ابوداؤد، حدیث: ۲۹۹۰
- (۳۱) جامع الاصول۔ حدیث: ۸۰
- (۳۲) سنن ابوداؤد، حدیث: ۲۹۹۰
- (۳۳) جامع الاصول۔ حدیث: ۸۰
- (۳۴) سنن ابوداؤد، حدیث: ۲۹۹۰
- (۳۵) سنن ابوداؤد، حدیث: ۲۹۹۰
- (۳۶) سنن ابوداؤد، حدیث: ۲۹۹۰
- (۳۷) سنن ابوداؤد، حدیث: ۲۹۹۰
- (۳۸) سنن ابوداؤد، حدیث: ۲۹۹۰
- (۳۹) سنن ابوداؤد، حدیث: ۲۹۹۰
- (۴۰) سنن ابوداؤد، حدیث: ۲۹۹۰
- (۴۱) سنن ابوداؤد، حدیث: ۲۹۹۰
- (۴۲) سنن ابوداؤد، حدیث: ۲۹۹۰
- (۴۳) سنن ابوداؤد، حدیث: ۲۹۹۰
- (۴۴) سنن ابوداؤد، حدیث: ۲۹۹۰
- (۴۵) سنن ابوداؤد، حدیث: ۲۹۹۰
- (۴۶) سنن ابوداؤد، حدیث: ۲۹۹۰
- (۴۷) سنن ابوداؤد، حدیث: ۲۹۹۰
- (۴۸) سنن ابوداؤد، حدیث: ۲۹۹۰
- (۴۹) سنن ابوداؤد، حدیث: ۲۹۹۰
- (۵۰) سنن ابوداؤد، حدیث: ۲۹۹۰
- (۵۱) سنن ابوداؤد، حدیث: ۲۹۹۰
- (۵۲) سنن ابوداؤد، حدیث: ۲۹۹۰
- (۵۳) سنن ابوداؤد، حدیث: ۲۹۹۰
- (۵۴) سنن ابوداؤد، حدیث: ۲۹۹۰
- (۵۵) سنن ابوداؤد، حدیث: ۲۹۹۰
- (۵۶) سنن ابوداؤد، حدیث: ۲۹۹۰
- (۵۷) سنن ابوداؤد، حدیث: ۲۹۹۰
- (۵۸) سنن ابوداؤد، حدیث: ۲۹۹۰
- (۵۹) سنن ابوداؤد، حدیث: ۲۹۹۰
- (۶۰) سنن ابوداؤد، حدیث: ۲۹۹۰
- (۶۱) سنن ابوداؤد، حدیث: ۲۹۹۰
- (۶۲) سنن ابوداؤد، حدیث: ۲۹۹۰
- (۶۳) سنن ابوداؤد، حدیث: ۲۹۹۰
- (۶۴) سنن ابوداؤد، حدیث: ۲۹۹۰
- (۶۵) سنن ابوداؤد، حدیث: ۲۹۹۰
- (۶۶) سنن ابوداؤد، حدیث: ۲۹۹۰
- (۶۷) سنن ابوداؤد، حدیث: ۲۹۹۰
- (۶۸) سنن ابوداؤد، حدیث: ۲۹۹۰
- (۶۹) سنن ابوداؤد، حدیث: ۲۹۹۰
- (۷۰) سنن ابوداؤد، حدیث: ۲۹۹۰
- (۷۱) سنن ابوداؤد، حدیث: ۲۹۹۰
- (۷۲) سنن ابوداؤد، حدیث: ۲۹۹۰
- (۷۳) سنن ابوداؤد، حدیث: ۲۹۹۰
- (۷۴) سنن ابوداؤد، حدیث: ۲۹۹۰
- (۷۵) سنن ابوداؤد، حدیث: ۲۹۹۰
- (۷۶) سنن ابوداؤد، حدیث: ۲۹۹۰
- (۷۷) سنن ابوداؤد، حدیث: ۲۹۹۰
- (۷۸) سنن ابوداؤد، حدیث: ۲۹۹۰
- (۷۹) سنن ابوداؤد، حدیث: ۲۹۹۰
- (۸۰) سنن ابوداؤد، حدیث: ۲۹۹۰
- (۸۱) سنن ابوداؤد، حدیث: ۲۹۹۰
- (۸۲) سنن ابوداؤد، حدیث: ۲۹۹۰
- (۸۳) سنن ابوداؤد، حدیث: ۲۹۹۰
- (۸۴) سنن ابوداؤد، حدیث: ۲۹۹۰
- (۸۵) سنن ابوداؤد، حدیث: ۲۹۹۰
- (۸۶) سنن ابوداؤد، حدیث: ۲۹۹۰
- (۸۷) سنن ابوداؤد، حدیث: ۲۹۹۰
- (۸۸) سنن ابوداؤد، حدیث: ۲۹۹۰
- (۸۹) سنن ابوداؤد، حدیث: ۲۹۹۰
- (۹۰) سنن ابوداؤد، حدیث: ۲۹۹۰
- (۹۱) سنن ابوداؤد، حدیث: ۲۹۹۰
- (۹۲) سنن ابوداؤد، حدیث: ۲۹۹۰
- (۹۳) سنن ابوداؤد، حدیث: ۲۹۹۰
- (۹۴) سنن ابوداؤد، حدیث: ۲۹۹۰
- (۹۵) سنن ابوداؤد، حدیث: ۲۹۹۰
- (۹۶) سنن ابوداؤد، حدیث: ۲۹۹۰
- (۹۷) سنن ابوداؤد، حدیث: ۲۹۹۰
- (۹۸) سنن ابوداؤد، حدیث: ۲۹۹۰
- (۹۹) سنن ابوداؤد، حدیث: ۲۹۹۰
- (۱۰۰) سنن ابوداؤد، حدیث: ۲۹۹۰

☆ ان طور کی ترتیب میں ”سیر الصحابہ“ ادارہ اسلامیات لاہور سے بھی تعاون لیا گیا ہے۔



مولانا زین العابدین انصاری ☆

صحابہ ﷺ اور حمیت اسلامی

حضرت نعیم رضی اللہ عنہ کی اسلامی حمیت

اللہ کے رسول محمد ﷺ نے اسلام کی دعوت مکہ کے لوگوں کو دی تو انہوں نے آپ ﷺ کی مخالفت شروع کر دی، بت پرستی میں رہے بے آزاد طبیعت عربوں کے لئے ایک اللہ کی عبادت اپنے آباء و اجداد کے رواج و رسوم کے خلاف معلوم ہوئی؛ اس لئے سب بڑے بڑے سردار آپ (ﷺ) کی مخالفت میں اٹھ کھڑے ہوئے، ابوجہل، ابولہب، عقبہ، شبیہ، امیہ بن خلف وغیرہ نے رسول اللہ ﷺ کے مشن کو مٹا ڈالنے کے لئے ایڑی چوٹی کو زور لگا دیا، ان ہی مخالفین میں حضرت عمرؓ بھی تھے، اسلام کی ترقی برداشت نہ کر سکے اور نگلی تلوار لے کر آپ ﷺ کو قتل کرنے نکلے۔

اس طرح نگلی تلوار لے کر جاتے دیکھا تو لوگ سمجھ گئے کہ آج پھر کسی کی خیر نہیں، کسی کی ہمت نہ ہوئی کہ ایسے ظالم انسان کو ٹوٹے؛ لیکن اس کے خاندان میں ہی ایک نوجوان — نعیمؓ بن عبد اللہ — بڑے حق پسند، بیباک، اور بے خوف تھے، اسلام ان کے دل میں گھر کر چکا تھا، مگر انہوں نے کسی کو بتایا نہیں تھا کہ وہ بھی محمد ﷺ پر ایمان لے آئے ہیں، انہوں نے اس طرح برہنہ تلوار لے کر اس ظالم کو گھر سے نکلتے دیکھا تو ان کا ماتھا ٹھکا، پوچھا ”ابن خطاب! خیر تو ہے کہاں جاتے ہو؟“

چہرے پر غصہ کی سرخی اور لہجے میں تشدد کی کڑواہٹ لئے جواب دیا ”ابی طالب کے بھتیجے نے قریش میں لادینی کا فتنہ کھڑا کر دیا ہے، آج اس فتنہ کو ختم کرنے جا رہا ہوں“

”اس تلوار سے“

”ہاں اس تلوار سے آج یہ محمد کے سر کو (معاذ اللہ) تن سے جدا کر دے گی“

ابن خطاب نے تلوار اوچکی کرتے ہوئے کہا۔

حضرت نعیم نے کہا ”واللہ عمر! تمہارے نفس نے تمہیں دھوکہ میں ڈال دیا ہے، اگر تم محمد ﷺ کو قتل کر دو گے تو کیا اس کے

خاندان بنی عبد مناف کے لوگ تم کو زمین پر چلنے پھرنے کے لئے زندہ چھوڑ دیں گے؟ ہمارے خاندان بنی عدی کی ان کے سامنے کیا بابت ہے؟

اس بات نے عمر بن خطاب کا پارہ اور چڑھا دیا، بولے ”مجھے لگتا ہے نعیم تو بھی بے دین ہو گیا ہے، شاید تو نے بھی اپنے آبائی مذہب کو چھوڑ دیا ہے، لاپہلے تیری ہی گردن مارتا ہوں“

ایک لمحہ کے لئے حضرت نعیمؓ کو لگا کہ عمران کی گردن اڑا دے گا، مگر ایمان کی تقویت نے کوئی خوف چہرے پر نہیں آنے دیا، انہوں نے بڑی جرأت سے کہا ”مپاں عمر! گھر کی خبر لو، دوسروں کے لئے تلوار اٹھائے پھرتے ہو اور تمہارے اپنے گھر ایمان کے ترانے گونج رہے ہیں“۔ ”میرے گھر میں! کس کی مجال حویرے گھر میں ایسا کرے“ عمر کا غصہ حیرت میں بدل چکا تھا۔ ”جی آپ کے گھر میں، آپ کے بہنوئی سعیدؓ بن زید اور آپ کی بہن فاطمہ رضی اللہ عنہا بنت خطاب کبھی کے مسلمان ہو چکے ہیں۔“

عمر جوش غضب سے بے قرار سیدھے بہنوئی کے گھر پہنچے، دیکھا کہ واقعی وہاں قرآن کی صدائے دل نواز گونج رہی ہے، پہلے مار پیٹ ہوئی، پھر بحث و تکرار ہوئی اور آخر قرآن کی برہمی سینہ میں ایسی جھبی کہ تار کیکی سب پر دے پھینٹے چلے گئے، خود ہی پکارا اٹھے ”بے شک اللہ کے سوا کوئی عبادت کے لائق نہیں اور محمد ﷺ اللہ کے رسول ہیں“ (۱)

حضرت ابوذر غفاریؓ کا جوش ایمان

حضرت ابوذر غفاریؓ کی حق پرستی کا یہ حال تھا کہ اسلام کے ظہور سے پہلے جب تمام عرب میں بت پرستی کا رواج تھا، تب بھی یہ تو حید پرست تھے، ایسی سلیم طبیعت اور پاکیزہ فطرت لے کر پیدا ہوئے تھے کہ اپنے اجتہاد ہی سے لا الہ الا اللہ پکارا کرتے تھے۔

آرائش و زیبائش

حضرت ابوذر غفاریؓ کیسے خطرناک حالات میں اعلان حق سے نہیں کتراتے تھے، ان کی حق پسند طبیعت کا یہ حال تھا کہ جب انہیں رسول اللہ ﷺ کی بعثت کا پتہ چلا تو انہوں نے اپنے بھائی کو تحقیق حال کے لئے مکہ بھیجا، انہوں نے واپس جا کر بتایا کہ ”خدا کی قسم! وہ شخص نیکیوں کی تعلیم دیتا ہے اور برائیوں سے روکتا ہے“ اتنا سننا تھا کہ یہ فوراً مکہ کی جانب چل کھڑے ہوئے، مکہ پہنچ کر ایمان کی دولت سے مالا مال ہوئے، اس وقت رسول اللہ ﷺ حضرت ارقمؓ بن ارقم کے مکان پر خفیہ اسلام کی تحریک چلا رہے تھے، چند گنے پنے لوگ اس وقت تک ایمان لائے تھے، کفار قریش کی ایذا رسانیوں اور ظلم و زیادتی کے ڈر سے کسی کی ہمت اعلان حق کی نہ ہوتی تھی، کفار اگر کسی کو اسلام کی طرف راغب ہوتے دیکھتے تھے تو اس کی جان کے دشمن ہو جاتے تھے۔

حضرت ابوذر غفاریؓ کی طبیعت کو یہ گوارا نہ ہوا کہ وہ حق کام بھی چوری سے کریں، ان کو جب یہ ہدایت کی گئی کہ ابھی

قریش کے سامنے اپنے اسلام کو ظاہر نہ کرنا، ورنہ وہ سب تمہاری جان کے دشمن بن جائیں گے، تو انہوں نے کہا ”خدا کی قسم! ابوذر سے یہ نہ ہوگا کہ وہ اسلام جیسی حق چیز کو پوشیدہ رکھے“ یہ کہہ کر مسجد حرم میں آئے، یہاں بہت سے قریش! اکٹھا تھے، انہوں نے ان کو مخاطب کر کے کہا ”اے اہل قریش! میں گواہی دیتا ہوں کہ اللہ کے سوا کوئی معبود نہیں اور محمد ﷺ اس کے بندے اور رسول تین“ اتنا سنا تھا کہ قریش غصہ کے مارے آپ سے باہر ہو گئے، لوگوں نے لاکار کہہ کر اس بے دین کو پکڑو، اس آواز کے ساتھ ہی چاروں طرف سے لوگ ان پر ٹوٹ پڑے، لاتوں گھونٹوں سے اس قدر مارا کہ بے دم ہو گئے، حضرت عباس رضی اللہ عنہ بن عبدالمطلب بھی وہاں موجود تھے، انہیں ایک پردہ کی کو اس طرح پٹختے دیکھ کر ترس آیا، وہ ان کے اوپر گر پڑے اور قریش کو سمجھایا کہ کیا حماقت کرتے ہو، یہ بغض کار کا آدمی ہے، وہ قبیلہ شام کے راستے میں پڑتا ہے، اگر یہ مر گیا تو تمہارے لئے شام سے تجارت کرنا مشکل ہو جائے گا۔ یہ بات سن کر قریش نے انہیں چھوڑا۔

اسلام کا نشانہ ایسا تھا کہ کسی طرح اترنے والا نہ تھا، اس صادق و بیباک صحابی سے یہ گوارا نہ ہوا کہ اسی طرح لوٹ جاتا۔ دوسرے دن مسجد میں جا کر پھر اعلان حق کیا اور پھر قریش کی مار کھائی، لوگ مارتے جاتے تھے اور یہ اعلان حق کرتے جاتے تھے، آخر پھر حضرت عباس رضی اللہ عنہ بن عبدالمطلب نے اسی طرح مشرکین کے ہاتھ سے بچایا — آپ نے واپس وطن پہنچ کر اسلام کی تبلیغ و اشاعت کا کام شروع کیا، ان کی حق گوئی کا یہ حال تھا کہ دین کے معاملے میں کسی کی مطلق پروا نہیں کرتے تھے، ان کی حق گوئی کی شہادت خود رسول اللہ ﷺ نے دی، آپ ﷺ نے فرمایا:

”آسمان کے نیچے اور زمین کے اوپر ابوذر رضی اللہ عنہ سے زیادہ صادق کوئی نہیں“ (۲)

حضرت جعفر طیار رضی اللہ عنہ کی تقریر حبشہ میں

مکہ میں جب رسول اللہ ﷺ اور مسلمانوں کی مختصر جماعت پر قریش مکہ کے مظالم بہت زیادہ ہوئے تو رسول اللہ ﷺ نے پندرہ آدمیوں کی ایک جماعت کو حبشہ (افریقہ) کی طرف ہجرت کرنے کی اجازت مرحمت فرمادی، یہ جماعت حضرت جعفر رضی اللہ عنہ بن ابی طالب کی قیادت میں حبشہ پہنچی، یہاں کا بادشاہ نجاشی تھا جو عیسائی تھا، اس نے ان لوگوں کو امن سے اپنے یہاں رہنے کی اجازت دے دی۔

کفار مکہ کو جب اس بات کا پتہ چلا کہ مسلمانوں کی جماعت خاموشی سے حبشہ چلی گئی تو انہوں نے اس کو اپنی سیاسی شکست سمجھا، تمام قریش دارالندوہ (۳) میں جمع ہوئے اور کہا کہ نجاشی پر مسلمانوں کا اثر قائم ہونا اچھا نہیں ہے! اس لئے کبھی بھی طرح ان کو مکہ واپس لایا جائے، اس کام کے لئے انہوں نے دو قریشی سردار، عمرو بن العاص اور عبد اللہ بن ابی امیہ کو نجاشی کے پاس بہت سے قیمتی تحفے لے کر بھیجا، انہوں نے حبشہ جا کر نجاشی کو بتایا کہ ”ان کے یہاں جو باغیوں کی جماعت آئی ہے وہ اپنے آبائی مذہب سے منحرف ہو گئی ہے، وہ حضرت عیسیٰ علیہ السلام و مریم کے متعلق بھی اچھا نظریہ نہیں رکھتے سٹیلیٹ (۴) کے خلاف ہیں اور تمام مذہب کو

رہتے ہیں۔

نجاشی نے تحقیق حال کے لئے ان لوگوں کو دربار میں طلب کر لیا، مسلمانوں کو بڑی تشویش ہوئی کہ وہ کیا کہیں گے؟ اگر حضرت عیسیٰ اور مریم کے متعلق کوئی بات عیسائیوں کے عقیدے کے خلاف کہہ دی تو سخت سزا ملے گی۔ سب نے آپس میں مل کر مشورہ کیا کہ کیا جواب دیا جائے، حضرت جعفر رضی اللہ عنہ بن ابی طالب نے فرمایا: ”بھلے ہی ہمیں کچھ بھی سزا ملے، مگر ہمیں رسول اللہ صلی اللہ علیہ وسلم کی ہدایت کے مطابق صرف سچی بات ہی کہنی چاہئے، سچ کے سوا کچھ نہیں کہنا چاہئے۔“

جب یہ نجاشی کے دربار میں پہنچے تو نجاشی نے ان سے پوچھا: ”تم لوگوں کا عقیدہ کیا؟“

حضرت جعفر رضی اللہ عنہ نے فرمایا: ”اے بادشاہ! ہم لوگ جاہل تھے بتوں کو پوجتے تھے، مردار کھاتے تھے، گندے کام کرتے تھے، قطع رحم کرتے تھے، پڑوسیوں کو سساتے تھے، ہم میں طاقتور کمزور کو کھاتا تھا، پھر اللہ نے ہم میں سے ہی ایک رسول (ﷺ) پیدا کیا، ہم اس کی خاندانی شرافت اس کی صداقت، اس کی امانت داری اور اس کی پاکبازی کو جانتے تھے، بس اس نے ہمیں توحید کی دعوت دی، بت پرستی سے رکا، سچی بات، صلہ رحمی اور پڑوسیوں سے بھلائی کا سبق دیا، حرام باتوں سے، خون خرابے سے، فحش چیزوں سے اور فریب سے اور یتیم کا مال کھانے سے منع کیا، ہمیں نماز، روزہ، زکوٰۃ اور حج کا حکم دیا، بس ہم اس پر ایمان لائے اور اس کی تصدیق کی“

نجاشی نے پوچھا: ”تمہاری کتاب میں حضرت مریم اور عیسیٰ کے متعلق کیا لکھا ہے؟“

حضرت جعفر رضی اللہ عنہ نے سورہ مریم کی چند آیتیں پڑھ کر سنائیں اور بتایا کہ ”ہم حضرت عیسیٰ علیہ السلام کو اللہ کا بندہ، اس کا پیغمبر اور اس کی روح مانتے ہیں“

نجاشی نے اتنا سن کر زمین سے ایک تنکا اٹھا کر کہا ”خدا کی قسم عیسیٰ بن مریم کے سلسلے میں تمہارے دین میں اس تنکے کے برابر بھی غلو نہیں ہے — جتنا تمہاری کتاب میں لکھا ہے وہ ہی صحیح ہے“ اور اسلام قبول کر لیا، مسلمانوں کی حق گوئی اور صداقت کا اس بادشاہ پر بڑا اثر ہوا اور عمرو بن عاص اور عبداللہ بن ابی امیہ ناکام و نامراد واپس لوٹ آئے۔ (۵)

ابو جہل کو قتل کی بشارت دی

حضرت سعد رضی اللہ عنہ بن معاذ جب عمرہ کی نیت سے مکہ پہنچے تو اپنے ایک دوست امیہ بن خلف کے مکان پر قیام کیا اور اس کو یہ تاکید کی کہ جس وقت حرم شریف بھڑ بھڑ سے خالی ہو تو اطلاع کر دے، تاکہ وہ اطمینان سے اسلام کے طرز پر عمرہ ادا کریں، دو پہر کے وقت جب انہیں حرم کے خالی ہونے کی اطلاع ملی تو وہ امیہ بن خلف کے ساتھ طواف کے ارادہ سے نکلے، راستہ میں ابو جہل سے ان کی ملاقات ہوئی، امیہ بن خلف خود اسلام کا ایک بہت بڑا دشمن تھا، اس نے حضرت سعد رضی اللہ عنہ کا ابو جہل سے تعارف کرایا اور کہا یہ ابوالحکم ہیں، قریش مکہ کے ایک بہت بڑے سردار ہیں، ابو جہل نے پوچھا یہ کون ہیں؟ امیہ نے کہا ”یہ سعد رضی اللہ عنہ بن معاذ ہیں،“

محمد (ﷺ) کے اصحاب میں سے ہیں، ابو جہل نے امیہ سے کہا: ”افسوس! تم ان صابیوں (بے دین لوگوں) کو پناہ دیتے ہو اور ان کے مددگار بننے ہو، اگر تم ساتھ نہ ہوتے تو میں اس بے دین کو زندہ واپس نہ جانے دیتا“

حضرت سعد بن عبادہؓ نے معاذ غصہ سے سرخ ہو کر بولے ”او بے دین تو مجھے کچھ کہہ پھر دیکھ تجھے کیا مزہ چکھایا جاتا ہے، مدینہ تمہاری تجارت کے راستہ میں پڑتا ہے، دیکھنا تمہارا وہاں کیا حشر ہوگا“ امیہ بن خلف نے کہا ”سعد! یہ ابو الکلم (ابو جہل) مکہ کے ایک بہت بڑے سردار ہیں، ان سے تیز سے بولو اور آواز مدہم رکھ“، حضرت سعدؓ نے امیہ سے کہا: ”امیہ کس کی باتیں کرتے ہو میں نے اپنے پیارے رسول ﷺ سے یہ بشارت سنی ہے کہ یہ مسلمانوں کے ہاتھ سے قتل ہوگا۔“ اس نے پوچھا ”کیا مسلمان مکہ میں آکر ماریں گے؟“، کہا ”یہ مجھے پتہ نہیں؛ البتہ یہ میرا ایمان ہے کہ ایسا ضرور ہوگا۔“ (۶)

غلام نے آقاؐ کو حق کی تلقین کی

نبوت کے دسویں سال میں رسول اللہ ﷺ نے جب یہ دیکھا کہ اہل مکہ نے مسلمانوں پر مظالم کی انتہا کر دی اور ان لوگوں کے دل اسلام کی طرف راغب نہیں ہوئے، تو آپ ﷺ نے دوسرے قبائل میں دین کی تبلیغ کا ارادہ فرمایا، آپ اپنے غلام زیدؓ بن حارثہ کو لے کر طائف تشریف لے گئے، یہاں کے لوگوں نے مکہ والوں سے بھی زیادہ نالائقی کا ثبوت دیا، انہوں نے رسول اللہ ﷺ کی توہین کی، دین کے پیغام کا مزاق اڑایا، کچھ غنڈوں اور اواباشوں کو پیچھے لگا دیا، انہوں نے آپ ﷺ کے اتنے پتھر مارے کہ پنڈلیاں لہو لہان ہو گئیں، جوتے خون سے بھر گئے، آپ ﷺ نے ایک باغ کے احاطے میں پناہ لی۔

یہ باغ کہ مکس عتبہ اور شیبہ ابنان ربیعہ کا تھا، یہ لوگ بھی اسلام کے سخت دشمن تھے؛ لیکن عربوں کی وضع داری اور روایتی مہمان نوازی کے تقاضے کو پورا کرنے کے لئے ان لوگوں نے آپ ﷺ کے پاس اپنے غلام عداس کو کچھ انگور ایک پشتری میں دے کر بھیجا، عداس عیسائی مذہب کے پیرو تھے۔ انہوں نے رسول اللہ ﷺ سے بات چیت کی تو بہت متاثر ہوئے، آپ ﷺ کی ذات میں وہ سب نشانیاں موجود پائیں، جو عیسائیت کی کتابوں میں نبی آخر الزماں کے لئے بتائی گئی تھیں، انہوں نے فوراً اسلام قبول کر لیا، عقیدت سے آپ ﷺ کے قدموں پر سر رکھ دیا اور فرط مسرت سے آپ ﷺ کے ہاتھ چومنے لگے۔

عداسؓ کے مالک اور اسلام کے دشمن عتبہ اور شیبہ دور سے یہ منظر دیکھ رہے تھے، جب عداسؓ ان کے پاس لوٹ کر گئے تو انہوں نے عداسؓ کو بہت ڈانٹا کہ انہوں نے محمد (ﷺ) کے ہاتھ پاؤں کیوں چومنے؛ حالانکہ یہ وہ زمانہ تھا جب مکہ میں کئی غلاموں پر صرف اس لئے مصیبت کے پہاڑ توڑے جارہے تھے کہ انہوں نے اسلام قبول کر لیا تھا، مگر جس کا دل ایمان کی شمع سے منور ہو جاتا ہے ان کو ظلم کی تاریکی کا خوف کب رہتا ہے۔

عداسؓ نے نہایت بے خوفی سے عتبہ و شیبہ کو جواب دیا:

”صاحبو! یہ مسافر ایک عالی مرتبہ ہستی ہے، آج روئے زمین پر اس سے بہتر کوئی انسان نہیں ہے،

اس نے مجھے ایک ایسی بات بتائی جو نبی کے سوا کسی کو معلوم نہیں ہو سکتی، وہ بلاشبہ اللہ کے رسول ہیں، جو ان کے پیروی نہیں کرے گا وہ خسارے میں رہے گا۔“

عتبہ و شیبہ نے حضرت عداس رضی اللہ عنہ کو بہت ڈانسا کہ وہ اچھا دین — عیسائیت — چھوڑ کر اس نئے دین کو قبول نہ کریں؛ لیکن وہ بادہ تو حید سے سرشار ہو چکے تھے، بھلا سرور دو عالم ﷺ کی غلامی کو کیسے ترک کر سکتے تھے وہ اپنے مالکوں کی مرضی کے خلاف ان کو اسلام کی رغبت دلاتے تھے۔

۶۲۴ء میں بدر کے معرکہ میں شامل ہونے کے لئے عتبہ اور شیبہ تلوار لے کر مسلمانوں کے خلاف نکلے تو حضرت عداس رضی اللہ عنہ نے ان سے کہا:

”اے صاحبو! تم نے جس کے خلاف یہ تلوار اٹھائی ہے، اس کے اللہ کا رسول (ﷺ) ہونے میں کوئی شبہ نہیں، میں درخواست کرتا ہوں کہ آپ لوگ اس کے مقابلہ کو نہ نکلیں، میں آپ کے ہاتھ جوڑتا ہوں، پاؤں پڑاتا ہوں، آپ ایسا ہرگز نہ کریں، آپ اللہ کے رسول (ﷺ) سے لڑنے کا ارادہ ترک کر دیں، ورنہ اچھی طرح سمجھ لیں کہ آپ کو تباہی و بربادی کے سوا اور کچھ حاصل نہ ہوگا۔“

عتبہ اور شیبہ کے دل پر عداس رضی اللہ عنہ کی بات نے اثر کیا، قریب تھا کہ وہ اپنے فیصلے کو بدل دیتے؛ لیکن ابو جہل نے ان کو قوی حیثیت اور جاہلی عصبيت کا طعنہ دے کر بدر کی جنگ میں شامل ہونے کو مجبور کر دیا اور وہ قریش کے قافلہ کے ساتھ مدینہ کی طرف چل دیے۔

حضرت عداس رضی اللہ عنہ پھر بھی ان کو حق سے آگاہ کرنا اپنا فرض سمجھتے تھے؛ اس لئے وہ شیبہ البیضاء میں جا کر بیٹھ گئے، جب عتبہ اور شیبہ ان کے سامنے سے گزرے تو انہوں نے آگے بڑھ کر ان سے کیا:

”خدا کی قسم! جس شخص سے تم لوگ لڑنے جا رہے ہو وہ بلاشبہ اللہ کے رسول (ﷺ) ہیں، آپ ان کے مقابلہ میں نہیں نک سکتے، ان سے جنگ کر کے تم ضرور برباد ہو جاؤ گے، اس لئے ازراہ خیر خواہی آپ سے پھر درخواست کرتا ہوں کہ آپ محمد (ﷺ) کے مقابلہ کو نہ جائیں۔“

عتبہ اور شیبہ کے سر پر موت منڈلا رہی تھی؛ اس لئے وہ اس حق بات کو سنی ان سنی کر کے بدر کی طرف روانہ ہو گئے، کچھ دیر بعد عاص بن شیبہ ادھر آیا تو اس نے حضرت عداس رضی اللہ عنہ کو روتے ہوئے دیکھا، اس نے پوچھا عداس! تم رو کیوں رہے ہو؟“ انہوں نے ایک بار پھر اپنے کلمات حق دہرائے:

”میرے دونوں مالک اللہ کے رسول (ﷺ) سے جنگ کرنے نکلے ہیں، خدا کی قسم اس میں کوئی شبہ نہیں کہ وہ اللہ کے رسول (ﷺ) ہیں اور تمام مخلوق کی ہدایت کے لئے مبعوث ہوئے ہیں، جو کوئی ان کی مخالفت کرے گا وہ خائب و خاسر ہوگا۔“ عتبہ اور شیبہ کا انجام یہ ہوا کہ وہ دونوں میدان بدر میں

قتل کر دیئے گئے“ (۷)

نبی کو جھٹلانے والے گدھوں سے بدتر ہیں

حضرت عمیرؓ بن سعد انصاری بچپن سے ہی بڑے حق گو اور بے خوف صحابی تھے، جوش ایمانی اور عشق رسول ﷺ کا یہ حال تھا کہ آپ ﷺ کے لئے اپنی ہر دولت قربان کرنے کو تیار رہتے تھے، یہ بہت چھوٹے تھے ان کے والد کا انتقال ہو گیا، ان کی ماں نے جلاس بن سوید سے نکاح کر لیا اور حضرت عمیرؓ بھی اپنی ماں کے ساتھ جلاس کے گھر چلے گئے، جلاس ان سے محبت کرتے تھے۔ یہ بھی اپنے سوتیلے باپ کی بہت عزت کرتے اور ان کے کرم اور التفات کا احترام کرتے تھے۔

جلاس بھی مسلمان ہو گئے تھے، لیکن ان کا عقیدہ اسلام میں ابھی پختہ نہیں ہوا تھا؛ بلکہ ان کا ایمان صرف ظاہری طور پر تھا؛ لیکن حضرت عمیرؓ جلاس وقت بھی دل کی گہرائیوں سے مسلمان تھے، ایک دن جلاس نے حضرت عمیرؓ کی موجودگی میں یہ کہا کہ ”اگر محمد (ﷺ) اپنے دعوے میں سچے ہیں تو ہم گدھوں سے بھی بدتر ہیں“ عمیرؓ حالانکہ بچے تھے اور جلاس کے احسانات میں ہر طرح سے دبے ہوئے تھے، یہ جانتے تھے کہ جلاس کے علاوہ دنیا میں ان کی کفالت کرنے والا کوئی نہیں ہے اور جلاس اپنے عقیدے کے خلاف کوئی بات برداشت کرنے والا کب تھا فوراً اس کو جواب دیا ”بلاشک محمد ﷺ اپنے دعوے میں سچے ہیں اور تم گدھوں سے بدتر ہو۔“

جلاس کو اپنے پردردہ کی یہ بات سخت ناگوار ہوئی انہوں نے فوراً حضرت عمیرؓ کو گھر سے نکال دیا اور کہا: ”میں تجھ جیسے احسان فراموش کی کفالت نہیں کر سکتا،“ لیکن انہیں ایسے شخص کے التفات کی تنہا بھی نہیں تھی۔ (۸)

حضرت ابو بکرؓ نے گستاخ کا منہ بند کیا

بدراء احد اور خندق وغیرہ کی کئی جنگوں کے بعد رسول اللہ ﷺ ۶ھ ۸۲۶ء میں جب عمرہ کی نیت سے نکلے۔ مکہ کے باہر حدیبیہ کے مقام پر قیام فرمایا، آپ ﷺ لوگوں کو امن کا پیغام دینا چاہتے تھے؛ اس لئے آپ ﷺ نے یہ کوشش کی کہ قریش مکہ سے کوئی صلح کا معاہدہ ہو جائے اور جنگ وجدل کا ماحول ختم ہو، جس سے لوگوں کو سکون سے اسلام کو سمجھنے کا موقع ملے، آپ نے قریش کے پاس صلح کی دعوت بھیجی، قریش نے بھی اپنی طرف سے اس طرح کا جواب دیا اور ایک سردار عروہ بن مسعود ثقفی کو اس غرض سے بھیجا کہ وہ محمد (ﷺ) اور ان کے اصحاب کا ارادہ معلوم کرے اور صلح کی بات پر گفتگو کرے، عروہ بن مسعود جب رسول اللہ ﷺ کے پاس آیا تو بڑے رعب سے بات چیت کی اور مسلمانوں کو قریش کی طاقت سے مرعوب کرنے کی کوشش کرنے لگا، اس نے کہا ”اے محمد (ﷺ) ! تم نے یہ چند بے سرو سامان لوگ جمع کر لئے ہیں، انہیں لے کر مکہ اس لئے آئے ہو کہ اپنا مطلب نکالیں؛ لیکن یہ سمجھ لو کہ قریش مکہ سے نکل آئے ہیں، بہترین سواریاں ساتھ ہیں اور چیتوں کی کھالیں پہنے ہوئے ہیں، سب نے قسم کھا کر آپس میں عہد کیا ہے کہ تمہیں کس طرح مکہ میں نہ گھسنے دیں گے اور میں قسم کھا کر کہتا ہوں کہ تمہارے یہ سب ساتھی جو اس وقت تمہارے گرد جمع ہیں تمہیں

چھوڑ کر ہوا ہو جائیں گے“

حالاں کہ یہ بڑا نازک موقع تھا اور رسول اللہ ﷺ قریش سے صلح چاہتے تھے؛ اس لئے مصلحتاً سب کو چپ رہنا چاہئے تھا؛ لیکن حضرت ابوبکر صدیق رضی اللہ عنہ ایسی لایعنی باتیں برداشت نہ کر سکے، انہوں نے عروہ کو جواب دیا ”اے یہودہ لات کی شرم گاہ کو چومنے والے! کیا رسول اللہ ﷺ کے اصحاب آپ ﷺ کو چھوڑ کر چلے جائیں گے؟“

حضرت ابوبکر صدیق رضی اللہ عنہ کے اس سخت جواب نے اس گستاخ کا منہ بند کر دیا۔ (۹)

حوالہ جالت

- (۱) خلفائے راشدین، ص: ۹۵
- (۲) مسلم جلد دوم۔ فضائل ابی ذر، مستدرک حاکم جلد ۳، ترمذی
- (۳) مکہ میں قریش کے اہم مشورہ کرنے کی جگہ
- (۴) عیسائی عقیدہ توحید۔ باپ بیٹا اور روح القدس
- (۵) مسند احمد بن حنبل جلد ۱ ص ۲۰۱
- (۶) صحیح بخاری جلد ۲ ص ۵۶۳
- (۷) اصحاب ابن حجر اسقلانی
- (۸) سیرۃ النصار جلد ۲ ص ۱۲۱۱
- (۹) سیرۃ صحابہ جلد ۷ ص ۱۷۹

☆ مولانا نورالامین صاحب ☆

صحابہ کرام ﷺ اور محبت رسول ﷺ

حرف اول

حضور اکرم ﷺ کا ارشاد گرامی ہے: ”لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ۔“ تم میں سے کوئی شخص اس وقت تک مومن نہیں ہو سکتا جب تک کہ میں اس کے نزدیک اس کے والدین، اولاد اور تمام لوگوں سے زیادہ محبوب نہ ہو جاؤں۔“ (۱) اس حدیث کے اندر آپ ﷺ نے محبت رسول ﷺ کو ایمان کی کسوٹی اور معیار قرار دیا ہے، جس پر صحابہ کرام ﷺ پورے اترتے تھے، صحابہ کرام ﷺ آسمان نبوت کے چمکتے ستارے تھے، آغوش نبوت ﷺ کے پروردہ تھے، رسول اکرم ﷺ کے تربیت یافتہ و محبت یافتہ تھے، آپ ﷺ کو قریب سے دیکھا تھا، پڑھا تھا، ان کے سینوں پر آفتاب رسالت کی کرنیں براہ راست پڑی تھیں اور انہوں نے بلا واسطہ مشکوٰۃ نبوت سے اکتساب فیض کیا تھا، اس لیے ان کے دلوں میں نبی اکرم ﷺ کی عظمت، عقیدت، محبت اور الفت کوٹ کوٹ کر بھری ہوئی تھی، صحابہ کرام ﷺ آپ ﷺ پر اس طرح جان چھڑکتے تھے جیسے شمع پر بے تاب پروانے اپنی جان کا نذرانہ پیش کرتے ہیں، انہوں نے آپ ﷺ پر عقیدت و محبت کے وہ پھول نچھاور کئے ہیں کہ چشم فلک نے ایسا نظارہ نہ کبھی دیکھا ہے اور نہ بتا قیامت اس کا امکان ہے۔

صحابہ ﷺ کی محبت بھری ادائیں

صحابہ کرام ﷺ نے آپ ﷺ کی محبت کے لیے اپنا تین، من، دھن سب کچھ قربان کر دیا، مختلف تکلیفیں برداشت کیں، مصیبتیں جھیلیں مگر جین عقیدت و محبت پر کبھی شک نہ آنے دیا، انہیں یہ بھی گوارا نہ تھا کہ آپ ﷺ کو کوئی کاٹا چبھے یا آپ ﷺ کے جسم پر کوئی خراش آئے، ہمیشہ آپ ﷺ کے متعلق فکر مند رہے کہ مبادا کوئی دشمن ان کو گزند نہ پہنچائے، آپ ﷺ کو ہنسا مسکراتا دیکھ کر صحابہ کرام ﷺ خوشی سے جھوم اٹھتے اور ان کے ہونٹوں پر مسکراہٹیں کھیلے لگتیں اور آپ ﷺ کو غمزہ دہ دیکھ کر ٹنگیں وادیدہ ہو جاتے اور انہیں ایسا محسوس ہوتا کہ شاید ان کی دنیا اجڑ گئی۔

آپ ﷺ غزوات میں شریک ہوتے تو صحابہ کرام ﷺ کے ذہنوں پر تفکرات کے بادل چھا جاتے، آپ ﷺ کے سر اور ریش مبارک سے اگر کوئی بال گرتا تو صحابہ کرام ﷺ عقیدت و محبت کے ساتھ اس کو تبرکاً جھپٹ کر اٹھا لیتے، جب آپ ﷺ کو قضاۓ حاجت کی ضرورت ہوتی تو صحابہ ﷺ آپ ﷺ کو پانی دیتے، وضو کراتے، مسواک دیتے، جوتا و لباس پہناتے، سوتے کو بیدار کرتے، نہاتے تو اپنے جسم سے آذر کر لیتے، سفر میں ہوتے تو آپ ﷺ کی اونٹنی کو ہانکتے، آپ ﷺ کے سامنے بیٹھتے تو فرط ادب سے تصویر بن جاتے (کانما علی رؤسہم طيور)، آپ ﷺ کی خدمت میں بغیر طہارت کے حاضر ہونے اور مصافحہ کرنے کو ناگوار سمجھتے، اپنے بچوں کے لیے برکت کی دعا کراتے، آپ ﷺ کی ہر چیز کو یادگار سمجھتے، ان کی زیارت کراتے، آپ ﷺ کا چہرہ انور دیکھنے کے لیے بے تاب رہتے، پھل پکاتا تو آپ ﷺ کی خدمت میں پہلے پیش کرتے، آپ ﷺ کی دعا و عنایت کا انتظار کرتے، اگر کوئی آپ ﷺ کے متعلق گستاخانہ الفاظ نکالتا تو سخت برہم ہوتے، غزوات میں آپ ﷺ کی حفاظت کرتے، آپ ﷺ کی ضرورت پوری کرنے کے لیے آپ ﷺ کے در پر پڑے رہتے، آپ ﷺ کو جو چیزیں پسند ہوتیں ان کو کھاتے، جو ناپسند ہوتیں ان سے احتراز کرتے، آپ ﷺ کی ناراضگی کو فوراً بھانپ لیتے اور فوراً آپ ﷺ کے منشاء کے مطابق حکم کی تعمیل کرتے، الغرض آپ ﷺ کے ساتھ صحابہ کرام ﷺ نے عشق و محبت کے جو نمونے پیش کئے ہیں دنیا اس کی نظیر پیش کرنے سے قاصر ہے۔

عروہ کا تاثر

صلح حدیبیہ کے موقع پر صحابہ کرام ﷺ کے ادب و احترام اور عقیدت و محبت کے منظر کو عروہ نے دیکھا تو کافی متاثر ہوا اور اہل مکہ سے جا کر بیان کیا: ”میں نے قیصر و کسریٰ اور نجاشی کے دربار دیکھے ہیں لیکن محمد ﷺ کے اصحاب جس قدر محمد ﷺ کی تعظیم کرتے ہیں، اس قدر کسی بادشاہ کے رفقاء نہیں کرتے، اگر وہ تھوکتے ہیں تو ان لوگوں کے ہاتھوں میں ان کا تھوک گرتا ہے اور وہ اپنے جسم و چہرہ پر اس کو مل لیتے ہیں، اگر وہ کوئی حکم دیتے ہیں تو ہر شخص پہل کرنا چاہتا ہے، اگر وہ وضو کرتے ہیں تو وہ لوگ بچے کچے پانی کے لیے لڑ پڑتے ہیں، اگر ان کے سامنے بولتے ہیں تو ان کی آوازیں پست ہو جاتی ہیں اور ان کی طرف آنکھ بھر نہیں دیکھتے ہیں“ (۲) کیسی الفت و عقیدت اور شغف و فریفتگی تھی؟ تاریخ بھی ان کی محبت کے واقعات پر نازاں و فرحاں ہے۔

حضرت ابو بکر ﷺ کی والہانہ کیفیت

خلیفہ اول حضرت ابو بکر صدیق ﷺ جنہوں نے آپ ﷺ کی ہر خوشی کو حزن و غم بنالیا تھا اور جن کے قول و فعل میں عشق بھی تھا کی جھلک اور عظمت مصطفیٰ ﷺ کے جلوے موجود تھے، انہوں نے جب ایمانی جذبہ سے سرشار اور محبت رسول ﷺ میں مست ہو کر علی الاعلان اسلام کا پہلا خطبہ پیش کیا تو مشرکین مکہ آپ ﷺ پر ٹوٹ پڑے، اس قدر مارا کہ چہرہ مبارک خون آلودہ ہو گیا، چہرہ کی شناخت مشکل ہو گئی، بے ہوش ہو گئے اور لوگوں کو گمان ہونے لگا کہ شاید یہ ان کی زندگی کی آخری سانس ہے، ابو بکر صدیق ﷺ کے قبیلہ بنو تمیم کے لوگ ہمدردی میں جمع ہو گئے، پورے دن بے ہوشی کے بعد آپ ﷺ کو شام کو ہوش آیا، آپ ﷺ کے والد

ابو قحافہ اور خاندان کے دیگر افراد موجود تھے، لیکن ہوش آنے کے بعد ان کی زبان پر جو سب سے پہلے الفاظ ابھرے وہ یہ تھے کہ حبیب خدا ﷺ کس حال میں ہیں اور کہاں ہیں؟ انہوں نے اپنے والد محترم اور دیگر رشتہ داروں کے متعلق نہیں پوچھا اور نہ اس کی پروا کی کہ حضور اکرم ﷺ کا نام لینے ہی کی وجہ سے جان کے لالے پڑے ہوئے ہیں، کیا اس عشق کی نظیر کہیں ملے گی؟ یہ تو عشق کی وہ آگ تھی جس میں دوسری ساری محبتیں جل کر خاکستر ہو گئیں تھیں۔

خدا رحمت کند این عاشقان پاک طینت را

ان کے قبیلہ کے لوگ برہم ہو گئے اور گھر واپس آ گئے، ان کی ماں ام خیرؓ سے کہا کہ حضرت ابو بکر رضی اللہ عنہ کے لیے کچھ کھانے پینے کا انتظام کرو، ماں کی مستجابی تڑپ اٹھی اور سامنے کھانا لا کر رکھ دیا اور کہا کہ بیٹے دن بھر کے بھوکے ہو کھانا تناول کرلو، قربان جائے حضرت ابو بکر رضی اللہ عنہ کے اس بول پر: ”ماں خدا کی قسم میں کھانا نہیں چکھوٹا بلکہ پانی کا گھونٹ تک نہ پیوٹا جب تک سسکتی دہکتی انسانیت کے مسیحا حضور اکرم ﷺ کے نورانی چہرہ کی زیارت سے اپنی آنکھیں ٹھنڈی نہ کر لوں۔“ حضرت عمر رضی اللہ عنہ کی بہن ام جمیلؓ حاضر خدمت ہوئیں اور خبر دی کہ حضور اکرم ﷺ دار ارقم میں بحیریت تشریف فرما ہیں، ابو بکر رضی اللہ عنہ زمنوں سے چور تھے، اپنی ماں کے سہارے بارگاہ رسالت ﷺ میں حاضر ہوئے اور آپ ﷺ سے لپٹ گئے، حضور ﷺ بھی ان سے لپٹ کر انہیں چومنے لگے اور آپ ﷺ کی آنکھیں نم تھیں، یہی آپ ﷺ کی محبت جس نے تمام کلفتوں کو آسان کر دیا اور تکالیف میں لذت و شیرینی پیدا کر دی۔

اے جفا ہائے تو خوشتر زو قائے دیگران

صحابہ کرام رضی اللہ عنہم کی شگفتہ مزاجی

دیگر صحابہ کرام رضی اللہ عنہم کی محبت کی اداؤں کو بھی ملاحظہ فرمائیں، اسید بن حضیر رضی اللہ عنہ ایک شگفتہ مزاج صحابی تھے ایک روز وہ ہنسی مذاق کی باتیں کر رہے تھے، آپ ﷺ نے ان کے پہلو میں ایک چھڑی چبھودی انہوں نے اس کا انتقام لینا چاہا، آپ ﷺ اس پر راضی ہو گئے، لیکن انہوں نے کہا کہ آپ ﷺ کے بدن پر قمیص ہے اور میں برہنہ تھا، آپ ﷺ نے قمیص بھی اٹھا دی، اس کے بعد وہ آپ ﷺ سے لپٹ گئے، پہلو جو ہے اور کہا یا رسول اللہ ﷺ یہی مقصود تھا، (۳) بلکہ صحابہ کرام رضی اللہ عنہم کی محبت کا یہ عالم تھا کہ ایک مرتبہ ابو ہریرہ رضی اللہ عنہ امام حسن سے ملے اور کہا کہ ذرا پیٹ کھولے جہاں رسول ﷺ نے بوسہ دیا تھا وہیں میں بھی بوسہ دوں گا، چنانچہ انہوں نے پیٹ کھولا اور ابو ہریرہ رضی اللہ عنہ نے وہاں بوسہ دیا (۴) حضرت عمر بن جموح رضی اللہ عنہ ایک فیاض صحابی تھے ان کو آپ ﷺ سے اس قدر محبت تھی کہ جب آپ ﷺ نکاح کرتے تو وہ آپ ﷺ کی طرف سے دعوت و لیہہ کرتے (۵) حضرت انس رضی اللہ عنہ روایت کرتے ہیں کہ ایک شخص نے نبی پاک ﷺ سے دریافت کیا یا رسول اللہ ﷺ قیامت کب آئے گی؟ آپ ﷺ نے اس سے پوچھا تم نے اس کے لیے کیا تیاری کر رکھی ہے؟ انہوں نے کہا کہ بہت ساری نمازوں، روزوں اور صدقوں کی تیاری تو نہیں ہے، لیکن اللہ اور اس کے رسول ﷺ کی محبت میرے دل میں ہے، آپ ﷺ نے فرمایا تو قیامت میں اسی کے ساتھ ہوگا جس سے تم کو محبت ہے۔ (۶)

اپنے باپ پر آپ ﷺ کی عظمت کو ترجیح

حضرت ابوسفیان رضی اللہ عنہ کی صاحبزادی وزوجہ مطہرہ حضرت ام حبیبہؓ مرتا پاشق رسول ﷺ کی عملی تصویر تھیں، ان کو آپ ﷺ سے بے پناہ محبت اور دلی وابستگی تھی، ایک مرتبہ ابوسفیان رضی اللہ عنہ (جواب تک کافر تھے) مدینہ حاضر ہوئے اور اپنی بیٹی سے ملاقات کے لیے ان کے مکان پر تشریف لے گئے، حضور پر نور علیہ الصلوٰۃ والسلام کا بستر بچھا ہوا تھا، اس پر وہ بیٹھنا چاہتے تھے تو بیٹی نے فوراً بستر کو تہ کر کے ہٹا دیا، اس پر ان کو غصہ آیا، پوچھا بیٹی بستر میرے لائق نہیں ہے یا میں بستر کے لائق نہیں ہوں بیٹی نے جواب دیا یہ پیارے حبیب ﷺ کا بستر ہے اور آپ ﷺ کفر و شرک کی گندگی و نجاست سے آلودہ ہیں، سب سے مقدس و پاک ہستی کے بستر پر کفر و شرک کی گندگی میں ملوث شخص کو بیٹھنے دوں، یہ میرے لیے ممکن نہیں، آپ ﷺ میرے باپ ضرور ہیں لیکن سرکارِ دو عالم ﷺ کے حق میں کسی بے ادبی کو برداشت کر لوں یہ ہرگز نہیں ہو سکتا، حضور ﷺ کی رضامندی کے مقابلہ میں مجھے کسی کی نافرمانی کی کوئی پروا نہیں اس پر ابوسفیان رضی اللہ عنہ کوتاہ آگیا وہ کہنے لگے کہ تم میرے پیچھے بڑی خرابیوں میں مبتلا ہو گئی، مگر ام حبیبہؓ نے کوئی پروا نہ کی۔ (۷) ام حبیبہؓ کے دل میں عشق رسول اللہ ﷺ کی آگ اس قدر بھڑک چکی تھی کہ انہوں نے اپنے حقیقی باپ کو بھی خاطر میں لانا گوارا نہ کیا۔

حضرت عائشہؓ کی بے قراری

جس طرح آپ ﷺ کو ام المومنین حضرت عائشہؓ سے بے پناہ محبت تھی، اسی طرح حضرت عائشہؓ کے دل میں بھی محبت رسول ﷺ کے چشمے ہمیشہ بہتے رہتے تھے، حضرت عائشہؓ کا دل نبی اکرم ﷺ کی محبت و عشق سے کس قدر معمور تھا، اس کا اندازہ اس بات سے لگایا جاسکتا ہے کہ جس دن ان کے یہاں آپ ﷺ کی باری ہوتی تو بوقت شب اگر آپ ﷺ ایک لمحہ کے لیے بھی ان کی نگاہ سے اوجھل ہو جاتے تو بے قراری کی تاب نہ لا کر تلاش و جستجو میں سرگرداں ہو جایا کرتی تھیں، چنانچہ حضرت عائشہؓ خود فرماتی ہیں: ”میں رسول اللہ ﷺ کے پہلو میں سوئی ہوئی تھی (بیدار ہوئی تو) آپ ﷺ کو اپنے پاس نہ پا کر بیتابی کے ساتھ ادھر ادھر ٹولنے لگی، آخر آپ ﷺ کے قدم مبارک پر میرا ہاتھ پڑا تو دیکھا کہ آپ ﷺ سر سجدہ ہیں اور اللہ کے حضور عرض کر رہے ہیں، اے اللہ! میری تیری نافرمانی سے تیری رضامندی کی پناہ چاہتا ہوں اور تیری سزا سے تیری معافی کی پناہ چاہتا ہوں اور تیری پکڑ سے تیری پناہ چاہتا ہوں، میں تیری شاپوری طرح بیان نہیں کر سکتا تو دیا ہی ہے جیسا کہ تو نے اپنی ذات اقدس کے بارے میں بتلایا ہے۔“ (۸)

حضرت ام سلمہؓ کی حنج و پکار

حضرت ام المومنین ام سلمہؓ آپ ﷺ کے عشق و محبت اور درد و سوز میں مکمل ڈوبی ہوئی تھیں، مرض الوفا میں آپ ﷺ کی خدمت میں حاضر ہوا کرتیں تھیں، ایک مرتبہ آپ ﷺ پر مرض کا شدید حملہ ہوا تو یہ حنج اٹھیں، آپ ﷺ نے ان کو اس عمل سے منع فرمایا اور کہا کہ یہ مسلمانوں کا شیوہ نہیں۔ (۹) ام سلمہؓ عشق رسول ﷺ میں اس قدر سرشار و مست تھیں کہ انہوں نے آپ

ﷺ کے موئے مبارک کو محفوظ کر رکھا تھا اور لوگوں کو اس کی زیارت کرائی تھیں۔ (۱۰)

حضرت خدیجہؓ کی ثابت قدمی

عورتوں میں سب سے پہلے اسلام کے دامن میں جگہ لینے والی خاتون اور آپ ﷺ کی پہلی زوجہ مطہرہ حضرت خدیجہؓ بھی آپ ﷺ سے بے پناہ محبت کرتی تھیں، انہوں نے سب کچھ آپ ﷺ پر قربان کر دیا تھا، انتہائی ثروت و مالدار کی کے باوجود آپ ﷺ کا ہر کام بذات خود کرنے کو اپنے لیے سعادت و خوش بختی سمجھتیں رہیں اور دین اسلام کی تبلیغ و اشاعت کے لیے ہر طرح کے مصائب و آلام کو برداشت کیا لیکن آپ ﷺ کی محبت و عقیدت پر کبھی حرف نہ آنے دیا بلکہ نہایت خندہ پیشانی کے ساتھ اپنے کو امتحان و آزمائش کی بھٹی میں ڈالتی رہیں اور اپنی فکر کے بجائے ہمیشہ آقائے نامدار ﷺ کا غم کھاتی رہیں، اپنی دلربائی و دلدادگی اور تسلی و تشفی کے ذریعہ آپ ﷺ کی ہمت بڑھاتی رہیں، شعب ابی طالب میں جب آپ ﷺ بوہشم و بنو عبدالمطلب کے ساتھ محصور تھے تو اس زمانہ میں فقر و فاقہ اور بھوک کی شدت اپنی انتہاء کو پہنچ گئی تھی۔ مرد، عورتیں، جوان، بوڑھے اور بچے بلبلاتھے، جانوروں کی کھالیں اور درختوں کے خشک پتوں کے کھانے کی نوبت آگئی، مسلسل کئی کئی دن فاقے گزرنے لگے حضرت خدیجہؓ اس صبر آزما و کوشش گھڑی میں مضبوط چٹان کی طرح ثابت قدم رہیں اور ایک لمحہ کے لیے بھی ان کے حاشیہ خیال میں یہ دوسرے پیدا نہیں ہوا کہ حضور انور ﷺ کی معیت ترک کر کے اپنے خاندان والوں میں چلی جائیں (۱۱) نبی پاک ﷺ کی محبت کا ہی جلوہ تھا کہ جب مرض الوصال میں آپ ﷺ کے مرض میں شدت پیدا ہوئی تو ام المؤمنین حضرت صفیہؓ اس کو برداشت نہ کر سکیں اور پکارا نہیں، قسم بخدا میرا دل چاہتا ہے کہ یہ بیماری مجھ کو لگ جاتی۔ (۱۲)

صحابہؓ کا اپنی اولاد کو وقف کرنا

صحابہ کرامؓ کی قدسی صفات جماعت نے حضور ﷺ کی خاطر نہ یہ کہ صرف اپنا گھر اور اپنا مال و منال قربان کیا، بلکہ اپنی اولاد کو بھی بارگاہ رسالت مآب ﷺ کے لیے وقف کر دیا، حضرت انسؓ کی ماں غمیصہؓ بنت ملحان جن کے دل میں لذت ایمانی کی شمعیں روشن تھیں اور جن کی پیشانی سے عشق رسول ﷺ کی کرنیں پھوٹ رہی تھیں آپ ﷺ کی خدمت میں حاضر ہوئیں، سلام کیا اور عرض کیا: ”اے اللہ کے رسول ﷺ! انصار کے تمام مرد و خواتین نے آپ ﷺ کو کوئی نہ کوئی تحضر و دیوار اور میرے پاس تحفہ دینے کے لیے کچھ بھی نہیں ہے، ہاں میرے پاس ایک بیٹا ہے، آپ ﷺ اس کو اپنی خدمت میں قبول فرمائیں، آپ ﷺ نے اس تحفہ کو بڑے قدر کے ساتھ قبول فرمایا اور اپنے ساتھ اتنے پیار سے کھا کہ پورے دس سال کے عرصہ میں کبھی چوں و چراں تک کی نوبت نہ آئی۔ (۱۳) حضرت سفینہؓ حضرت سلمہؓ کی والدہ کے غلام تھے، انہوں نے ان کو اس شرط پر آزاد کرنا چاہا کہ وہ تاحیات آپ ﷺ کی خدمت میں مصروف رہیں گے، انہوں نے کہا کہ اگر آپ یہ شرط نہ بھی لگائیں تب بھی میں پوری زندگی آپ ﷺ کی خدمت سے علیحدہ نہ ہوتا۔ (۱۴)

آپ ﷺ سے برکت اندوزی

صحابہ کرام ﷺ کے سینہ میں عقیدت و الفت کا ایسا جذبہ موجزن تھا کہ ہمیشہ آپ ﷺ کی ذات گرامی سے مختلف انداز میں برکت حاصل کرتے اور آپ ﷺ کے جسم اطہر سے مس شدہ چیزوں کو بطور یادگار رکھتے، اور اپنی اولاد کو آپ ﷺ کی خدمت میں لاتے، عبداللہ بن زبیر رضی اللہ عنہ پیدا ہوئے تو ان کی والدہ اسی روزان کو لے کر آئیں اور آپ ﷺ کی گود میں رکھ دیا، آپ ﷺ نے کھجور منگا کر چبائی اور اس کو ان کے منہ میں رکھ دیا۔ (۱۵) اور آپ ﷺ بعض بچوں کے منہ میں کلی کرتے، بعض کے منہ میں لعاب دہن ڈال دیتے اور بعض کی آنکھ پر ہاتھ پھیرتے، (۱۶) ایک مرتبہ رسول کریم ﷺ نے حضرت ابو مخدرہ رضی اللہ عنہ کی پیشانی پر ہاتھ پھیر دیا، اس کے بعد انہوں نے عمر بن عمرؓ سے آگے کے بال کنوائے اور نہ مانگ نکالی (بلکہ اس کو بطور تبرک یادگار کے قائم رکھا)۔ (۱۷) حضرت عائشہؓ کے پاس آپ ﷺ کا ایک جبہ محفوظ تھا، جب ان کا انتقال ہوا تو حضرت اسماءؓ نے اس کو لیا اور محفوظ رکھا، چنانچہ جب ان کے خاندان میں کوئی شخص بیمار ہوتا تھا تو شفا حاصل کرنے کے لیے دھوکرا اس کا پانی پلاتی تھیں۔ (۱۸) حضرت انس رضی اللہ عنہ کے گھر جب آپ ﷺ شریف لے جاتے تو ان کی والدہ آپ ﷺ کے پسینہ کو ایک شیشی میں بھر کر اپنی خوشبو میں ملا دیتی تھیں، چنانچہ جب حضرت انس رضی اللہ عنہ کا انتقال ہوا تو وصیت کی کہ یہ خوشبوان کے حنوط میں شامل کی جائے۔ (۱۹) ایک دن آپ ﷺ ام سلمہؓ کے مکان پر تشریف لائے گھر میں ایک مشکیزہ لٹک رہا تھا، آپ ﷺ نے اس کا دہانہ اپنے منہ سے لگایا اور پانی پیا، حضرت ام سلمہؓ نے مشکیزے کے دہانے کو بطور یادگار کے کاٹ کر اپنے پاس رکھ لیا۔ (۲۰) یہ تھی عظمت محمدی ﷺ اور حب نبی ﷺ کی وہ میٹھاس جس نے صحابہ رضی اللہ عنہم کو دیوانہ بنا دیا۔

صحابہ رضی اللہ عنہم کا حضور اکرم ﷺ کے خون کو پینا

صحابہ کرام رضی اللہ عنہم کو نبی اکرم ﷺ کی محبت کا وہ گنجیدہ و فزا نل گیا تھا کہ وہ ہر وقت آپ ﷺ پر مرشنے کے لیے تیار رہتے اور آپ ﷺ کے جسم اطہر سے نکلی ہوئی ہر چیز کو اپنے لیے سعادت کی چیز سمجھتے، ایک مرتبہ آپ ﷺ نے سینکڑیاں لگوائیں اور جو خون نکلا وہ حضرت عبداللہ بن زبیر رضی اللہ عنہ کو دیا کہ اس کو کہیں دبا دیں، وہ گئے اور آ کر عرض کیا کہ دبا دیا، حضور ﷺ نے دریافت کیا کہاں؟ عرض کیا میں نے پی لیا، حضور ﷺ نے فرمایا جس کے بدن میں میرا خون جائے گا اس کو جہنم کی آگ نہیں جھوسکتی۔ (۲۱) حضرت سفینہؓ فرماتے ہیں ایک مرتبہ حضور ﷺ نے پچھلے لگوائے اور فرمایا یہ خون لے جاؤ اور اسے ایسی جگہ دفن کرو جہاں جانوروں، پرندوں اور انسانوں سے محفوظ رہے میں خون لے گیا اور چھپ کر اسے پی لیا، پھر آ کر آپ ﷺ کو بتایا تو آپ ﷺ نے ہنس پڑے۔ (۲۲) حضور ﷺ کا ایک لکڑی کا پیالہ تھا جسے آپ ﷺ اپنے تخت کے نیچے رکھتے تھے اور کبھی (رات کو) اس میں پیشاب کر لیا کرتے تھے ایک دفعہ آپ ﷺ نے کھڑے ہو کر اسے تلاش کیا، وہ پیالہ ملا، آپ ﷺ نے پوچھا پیالہ کہاں ہے؟ گھر والوں نے بتایا کہ حضرت ام سلمہؓ کی خادمہ حضرت سہرہؓ جو ان کے ساتھ حبشہ سے آئی ہے، اس نے (اس پیالہ کا پیشاب) پی لیا ہے حضور ﷺ نے فرمایا اس نے جہنم کی آگ

سے بڑی مضبوط آڑ بنائی ہے۔ (۲۳)

آپ ﷺ کی وفات کے بعد صحابہ کی حالت

جب آپ ﷺ مرض الوفات میں حضرت ابوبکرؓ کو امام بنانا چاہا تو حضرت عائشہؓ نے کہا کہ وہ رقی القلوب آدمی ہیں، جب آپ ﷺ کی جگہ کھڑے ہوں گے (اور آپ ﷺ کو نہ پائیں گے) تو وہ رونے لگیں گے اور نماز نہ پڑھا سکیں گے۔ (۲۴) آپ ﷺ کی زندگی فتر و فاقہ کے ساتھ گزری تھی اس لیے آپ ﷺ کے وصال کے بعد جب آپ ﷺ کی یہ حالت یاد آجاتی تو صحابہ کرامؓ کے آنکھوں سے آنسو جھلک پڑتے اور وہ غم کے پہاڑ بن جاتے، ایک بار حضرت ابو ہریرہؓ کے یہاں چٹاپائی لائی گئی، تو دیکھ کر وہ رو پڑے اور فرمایا کہ آپ ﷺ نے اپنی آنکھوں سے کبھی چٹاپائی نہیں دیکھی۔ (۲۵) آپ ﷺ کی محبت صحابہ کرامؓ کے دلوں میں اس طرح رچ بس گئی تھی کہ آپ ﷺ کے انتقال کے بعد جب آپ ﷺ کا ذکر فرمایا تو ان کی آنکھوں سے بے اختیار آنسو جاری ہو جاتے، حضرت عبداللہ ابن عمرؓ جب رسول اللہ ﷺ کا تذکرہ فرماتے تو ان کی آنکھوں سے آنسو جاری ہو جاتے تھے۔ (۲۶) مرض الوفات میں ایک بار حضرت ابوبکرؓ اور حضرت عباسؓ انصاریؓ کی ایک مجلس میں گئے، تو دیکھا کہ سب لوگ رو رہے ہیں، سب پوچھا بولے کے ہم کو آپ ﷺ کی مجلس یاد آگئی۔ (۲۷)

حضرت عمرؓ کا آپ ﷺ کی موت کا انکار کرنا

صحابہ کرامؓ کے دلوں میں عشق نبی ﷺ اور محبت رسول ﷺ کی چنگاری اس قدر سنگ بجی تھی کہ وفات کے بعد انہیں یقین نہیں آ رہا تھا کہ آپ ﷺ دنیا سے رخصت فرما چکے ہیں، حضرت عمرؓ نے جو باوجودیکہ بہت بہادر اور دلیر تھے آپ ﷺ کی وفات کی خبر سن کر فرمایا کہ اگر کوئی شخص یہ کہے گا محمد ﷺ کا وصال ہو گیا ہے تو اس کی گردن اڑا دوں گا، وہ تو اپنے رب کے پاس تشریف لے گئے ہیں اور عنقریب واپس آئیں گے۔ (۲۸) یہ سچی محبت کی بات ہے، مگر جب ابوبکر صدیقؓ نے قرآن کی آیت ”و ما محمد الا رسول الخ“ پڑھی تو ان کو آپ ﷺ کے انتقال کا یقین ہوا، حضرت عمرؓ خود فرماتے ہیں اللہ کی قسم! جوں ہی میں نے حضرت ابوبکرؓ کو یہ آیت (و ما محمد الا رسول الخ) پڑھتے ہوئے سنا تو میں دہشت کے مارے کانپنے لگا اور میرے پیروں میں اٹھنے کی سکت نہ رہی اور میں زمین پر گر گیا اور جب میں نے حضرت ابوبکرؓ کو یہ آیت پڑھتے ہوئے سنا تب مجھے پتہ چلا کہ حضور اکرم ﷺ انتقال فرما چکے ہیں، (۲۹) عثمان بن عفانؓ حضور ﷺ کی انتقال کے بعد صحابہ کرامؓ کی کیفیت بیان کرتے ہیں جب آپ ﷺ کا انتقال ہوا تو صحابہؓ کو اس کا اتنا زیادہ رنج و صدمہ ہوا کہ بعض صحابہؓ کو تو یہ دوسو بھی ہونے لگا کہ اب اسلام مٹ جائے گا میں بھی انہی لوگوں میں تھا۔ (۳۰) حضرت علیؓ بھی آپ ﷺ کے انتقال کے بعد بہت غمگین تھے، ابوبکرؓ نے وجہ دریافت کی تو علیؓ نے فرمایا کہ مجھے وہ غم پیش آیا ہے جو آپ ﷺ کو نہیں پیش آیا، تو ابوبکرؓ نے کہا کہ کیا تمہارے خیال میں کوئی ایسا شخص ہے جس کو مجھ سے زیادہ حضور ﷺ کا غم ہوا ہو۔ (۳۱)

ایک صحابی کا اپنی بینائی جانے پر افسوس نہ کرنا

کچھ عاشقان رسول ﷺ ایسے بھی تھے جن کو اپنی آنکھیں اس لیے عزیز و پیاری تھیں کہ ان سے آپ ﷺ کے نورانی چہرہ کا دیدار ہوتا تھا اور آپ ﷺ کی زیارت ہوتی تھی۔

نازم بچشم خود کہ جمال تو دیدہ است

لیکن جب اللہ تعالیٰ نے ان کو اس شرف و اعزاز سے محروم کر دیا، تو وہ ان آنکھوں سے بھی بے نیاز ہو گئے۔ ایک صحابی جن کے سینہ میں محبت رسول ﷺ کی ٹھائیں مارتی ہوئی موجیں تھیں جب ان کی آنکھیں جاتی رہیں اور لوگ ان کی عیادت کو آئے تو کہنے لگے یہ آنکھیں تو مجھے اس لیے عزیز تھیں کہ ان سے حضور ﷺ کی زیارت ہوتی تھی، جب آپ ﷺ کا وصال ہو گیا، تو اگر میری جگہ ہر نیا اندھی ہو جائیں اور میری بینائی لوٹ آئے تب بھی مجھے پسند نہیں، اس لیے اب ان آنکھوں کے جانے کا غم ہی کیا۔ (۳۲)

سنت رسول ﷺ سے محبت

صحابہ کرام رضی اللہ عنہم آپ ﷺ کی سنت و طریقے کو ہمیشہ اپنے سینہ سے لگانے میں فخر محسوس کرتے اور آپ ﷺ کی ہر ہر ادا پر مٹنے کے لیے تیار رہتے اور کسی کی تحقیر و تنقیص کی پرواہ نہ کرتے، ایک مرتبہ حضرت حذیفہ رضی اللہ عنہ اپنے دارالحکومت میں تشریف فرما تھے، بڑے بڑے اہل فارس دربار میں حاضر تھے، کھانے کا وقت آیا کھانا شروع فرمایا، ایک لقمہ ہاتھ سے زمین پر گر گیا، آپ ﷺ نے اس کو اٹھا کر اور صاف کر کے کھالیا، بعض خادموں نے کان میں کہا کہ یہ متکبر کفار ایسی بات کو تحقیر کی نظر سے دیکھتے ہیں، آپ ﷺ نے زوردار آواز میں کہا کہ کیا میں ان احمقوں کی وجہ سے اپنے پیارے حبیب ﷺ کی سنت کو چھوڑ دوں؟ کیوں کہ حدیث میں ہے کہ اگر زمین پر کوئی کھانے کی چیز گر جائے تو اس کو اٹھا کر کھالینا سنت ہے۔ (۳۳)

حرف آخر

یہ تھی محبوب رب العالمین ﷺ کی آغوش محبت میں تربیت پانے والے، اسوہ رسول کریم ﷺ کی ضیا بارگاہوں سے اپنی زندگی منور کرنے والے، آپ ﷺ کی محبت و تڑپ میں اپنے جسم کو گھلانے والے، آپ ﷺ کی اتباع میں مست و سرشار رہنے والے اور آپ ﷺ کے اشاروں پر جان کی بازی لگانے والے قدس صحابہ کرام رضی اللہ عنہم کی تخلص و داد محبت جس کو ”مشت نمودن از خروارے“ کے طور پر یہ دقمر خاس کیا گیا ہے، ورنہ آپ ﷺ کے ساتھ صحابہ کرام رضی اللہ عنہم کی محبت و شفقت کے واقعات اور عشق و جا شکاری کی داستان ایک ایسا بحر تپید اکنا رہے جس کو اس ”کوزہ“ میں سمیٹنا مشکل ہی نہیں بلکہ ناممکن ہے۔

سفینہ چاہئے اس بحر بے کراں کے لیے

حوالہ جات

- (۱) بخاری: ۱۵، باب حب الرسول من الایمان؛ مسلم: ۶۹، باب وجوب حجة الرسول۔
- (۲) بخاری: ۳۱۰۲۔
- (۳) مسند ابن حنبل: ۲: ص: ۴۲۷۔
- (۴) بخاری: ۶۱۷۱۔
- (۵) اصابت: ۳/۲۹۶۔
- (۶) اصابت: ۳/۲۵۹: اسد الغابۃ: ۵/۲۸۷۔
- (۷) طبقات: ج ۲: ص: ۱۳۔
- (۸) مؤطا مالک: ص: ۷۴، باب ما جاء فی الدعاء۔
- (۹) مسند احمد: ۶/۲۹۶۔
- (۱۰) اصابت: ۳/۲۵۵۹۔
- (۱۱) امہات المؤمنین: ۹۱-۹۲-۹۹۔
- (۱۲) اصابت: ۳/۲۵۵۹۔
- (۱۳) ابو دؤد: ۳۹۳۲، باب فی العقی علی شرط۔
- (۱۴) بخاری، باب الدعاء للصبيان بالبرکۃ الخ۔
- (۱۵) بخاری: ۵۴۷۰۔
- (۱۶) ابو دؤد: ۵۰۱، باب کیف الاذان۔
- (۱۷) مسند احمد: ۶/۳۳۸۔
- (۱۸) طبقات ابن سعد۔
- (۱۹) بخاری: ۶۲۸۱۔
- (۲۰) طبقات ابن سعد: ۲/۳۱۰، الخ: ۳/۵۵۳۔
- (۲۱) الکشمی: ۸۰/۶۷۰۔
- (۲۲) الکشمی: ۸/۶۷۱۔
- (۲۳) ابن ماجہ: ۱۲۳۲۔
- (۲۴) ابن ماجہ: ۳۳۳۳۔
- (۲۵) طبقات ابن سعد: ۷/۲۰۔
- (۲۶) اکمال لابن کثیر: ۲/۲۱۹۔
- (۲۷) الکفر: ۳/۳۸۔
- (۲۸) طبقات ابن سعد: ۳/۱۲۸۔
- (۲۹) طبقات ابن سعد: ۲/۸۳۔
- (۳۰) طبقات ابن سعد: ۲/۱۹۷-۱۹۸۔
- (۳۱) الإضافات الیومیۃ: ۲/۱۹۷-۱۹۸۔
- (۳۲) ادب المفرد۔
- (۳۳) الإضافات الیومیۃ: ۲/۱۹۷-۱۹۸۔

سید ظفر احمد جمیل حسامی

صحابہ رضی اللہ عنہم کی فدائیت رسول ﷺ پر

جبل بقیس کی گھاٹیوں میں خداوند ابراہیم واسماعیل نے سب سے پہلے ان کے جن بیٹوں سے پیمانہ محبت باندھا ان میں پہلی شخصیت مکہ کی معزز اور متمول قبیلہ سے تعلق رکھنے والی تاجر اور صنعت کار حوصلہ مند و ارز قد ذہین خاتون تھیں، جو کوئی اور نہیں بلکہ آپ کی ۵۵ سالہ زوجہ محترمہ حضرت خدیجہ بنت خویلد ہیں، گھر کی ممبر ہونے کی حیثیت سے جو رسول اللہ کے ظاہر و باطن سے خوب واقف تھیں، ان کی طرف سے دعویٰ نبوت کی تصدیق رسول اللہ کے پاکیزہ اور بلند اخلاق کا ایک کھلا ہوا ثبوت تھا۔

دوسری مبارک ہستی مکہ کی معزز اور باثر شخصیت، تاجر پارچہ صاحب رائے دریا دل، ۳۸ سالہ جہاں دیدہ شخصیت حضرت ابوبکر صدیقؓ کی ہے نبوت سے پہلے سے رسول اللہ سے آپ کا دوستانہ تعلق تھا۔

تیسری پاکیزہ روح، مکہ کا وہ معصوم جس نے کوئی گناہ کا ارتکاب نہیں کیا اور جس نے رسول اللہ کی آغوش میں تربیت پائی وہ آپ کے چچا کا بیٹا ۱۰ سالہ حضرت علیؓ بن ابی طالب ہے۔ چوتھے حضرت زیدؓ بن حارثہ ہیں جنہوں نے اپنے باپ کے ساتھ جانے کے بجائے رسول اللہ کی غلامی کو بخوشی منظور کر لیا، جن کو رسول اللہ نے پھر آزاد کر کے اپنا بیٹا بنا لیا۔ یہ چاروں وہ نفوس قدسیہ ہیں جن کا دل آفتاب رسالت کی پہلی کرن پڑتے ہی جگمگانے لگا تھا یہ وہ پاکیزہ دل ہیں جن کے اندر نبوت کی روشنی اس وقت پھوٹ رہی تھی جب کہ پوری دنیا کفر و شرک کے اندھیروں میں ڈوبی ہوئی تھی۔ یہ دل اس وقت روشن تھے جب سارے انسانوں کے دل مر جھائے ہوئے تھے اس وقت پوری دنیا میں یہی وہ نفوس قدسیہ تھے جن کا دل اللہ کے رسول کی محبت میں دھڑک رہا تھا، سچ پوچھئے تو آج ساری دنیا میں جہاں کہیں بھی اسلام کے لئے کوئی دل تڑپ رہا ہے تو اس کے پیچھے انہیں پاکیزہ دلوں کی دھڑکن حرکت پیدا کر رہی ہے یہ کوئی معمولی لوگ نہ تھے بلکہ اپنے زمانے کے نہایت سے معزز ذہین و فطین، بین الاقوامی تجارت کرنے والے سیاسی بصیرت رکھنے والے معاملہ شناس لوگ تھے ان میں سے کسی ایک نے بھی یہ نہیں پوچھا کہ آپ کے دعویٰ نبوت کی دلیل کیا ہے؟ کوئی ثبوت پیش کیجئے؟ کوئی معجزہ دکھائیے؟ حضرت خدیجہؓ یہ کہہ سکتی تھیں کہ آپ خاموش رہیں ورنہ کعبہ کے متولیوں سے

آپ کی جان کو خطرہ رہے گا؟ حضرت علیؓ کہہ سکتے تھے کہ میرے باپ ابوطالب پورے عرب کے سردار ہیں ان کی موجودگی میں آپ کو نبی نہیں مانتا، حضرت ابوبکرؓ یہ کہہ سکتے تھے فی الحال آپ خاموش رہیں میں بھی ذرا غور و فکر کر لیتا ہوں، لیکن نہیں، کسی ایک نے بھی نبوت کی دلیل نہیں مانگی نہ کوئی اعتراض کیا بلکہ بلا کسی تردد وقف کے فوراً آپ کی نبوت کو قبول فرمایا بلکہ حضرت خدیجہؓ کی امت اتنی بلند تھی کہ ابتداءً جب رسول اللہؐ کو خود اپنے بارے میں تردد ہو رہا تھا اس وقت بھی حضرت خدیجہؓ کو ذرا بھی تردد نہ ہوا، جب حضرت خدیجہؓ نے رسول اللہؐ سے پہلے وحی کا حال سنا تو ان کا سب سے پہلا رد عمل یہ نہیں تھا کہ آپ خاموش رہے کسی سے ذکر مت کیجئے، بلکہ ان کا پہلا رد عمل بخاری شریف کی روایت کے مطابق یہ تھا کہ اللہ کی قسم اللہ آپ کو کبھی ضائع نہ کرے گا، اس لئے کہ آپ صلہ رحمی کرتے ہیں، ضعیفوں کا بوجھ اٹھاتے ہیں، محتاجوں کو کما کر دیتے ہیں، یتیموں اور یتیم خانوں کا سہارا ہے ہیں مہمانوں کو کھانا کھاتے ہیں، مصیبت کے مارے لوگوں کی مدد کرتے ہیں ایسے کریم شخص کو اللہ کبھی ضائع نہیں کرے گا۔

حقیقت یہ ہے کہ حضورؐ کی پاکیزہ زندگی بلند اخلاق، اعلیٰ ظرفی یہی تمام دلائل و معجزات کا متبادل بن گئی، نبوت کی تصدیق کے لئے ان حضرات کو دلائل کی قطعاً کوئی ضرورت ہی محسوس نہ ہوئی۔

یہ وہ سابقین اولین ہیں جنہوں نے رسول اللہؐ کا نام اس وقت لیا جبکہ یہ نام لینا بھی جرم تھا انہوں نے اللہ کے رسول کو اس وقت جانا جبکہ دنیا ابھی آپ سے نا آشنا تھی، انہوں نے آپ کی عظمت کو اس وقت پہچانا جبکہ ابھی دنیا میں آپ کی عظمت کا سکہ قائم نہیں ہوا تھا اور صرف اتنا ہی نہیں کہ انہوں نے اللہ کے رسول کو جانا اور مانا بلکہ وہ لوگ اللہ کے رسول کے لئے اپنی زندگی، توانائیاں، صلاحیتیں، تعلقات، سرمایہ سب کچھ وقف کر چکے تھے۔ یہ حضرت خدیجہؓ ہیں جن کا سرمایہ ۷ ہزار درہم ہے، یہ حضرت ابوبکرؓ ہیں جن کے پاس سرمایہ ۴ ہزار درہم ہے سب اللہ کے رسول کے لئے نذر ہو چکا، اتنا ہی نہیں وہ اپنی جان کا نذرانہ بھی مختلف مواقع پر پیش کرتے رہے۔

حضرت ابوبکرؓ نے جب اللہ کے گھر میں پہلی مرتبہ اللہ کے رسول ﷺ کی گواہی دی بس کیا تھا چاروں طرف سے لوگ ان پر ٹوٹ پڑے بیروں تلے روند ڈالا، عتبہ بن ربیعہ نے آپ کے چہرے مبارک کو شدید زخمی کر دیا یہاں تک کہ ان کو پہچانا مشکل ہو گیا، اتنے میں حضرت ابوبکرؓ کے خاندان کے لوگوں کو خبر ہو گئی سب لوگ جمع ہو گئے اور حضرت ابوبکرؓ کو مشرکین کے زور سے نکال کر ان کے گھر پہنچا دیا، حضرت ابوبکرؓ بے ہوش ہو چکے تھے، ان کے والد ابو قافہ صدمہ سے بڑھ چلا تھے والدہ آنسو بہا رہی ہیں خاندان کے نوجوان عہد و بیان کرنے لگے کہ اگر ابوبکرؓ اس حملہ میں وفات پا جائیں تو عتبہ بن ربیعہ کو قتل کر دیا جائے گا، دن بھر کی بے ہوشی کے بعد شام کے وقت آپ کو ہوش آیا تو سب سے پہلا سوال یہ تھا کہ رسول اللہؐ کیسے ہیں؟ لوگوں نے کہا کہ جن کا نام لینے سے تم پر یہ مصیبت آئی ہے اب ہوش آتے ہی پھر ان ہی کا نام لیتے ہو، یہ ہے عشق رسولؐ، مار کھانے اور قربان ہونے کے لئے تیار ہیں لیکن ذکر رسولؐ چھوڑنے کے لئے تیار نہیں، والدہ نے بہت کچھ سمجھایا، بیٹے ابوبکرؓ! کچھ تو کھا لو، لیکن وہاں ایک ہی صدا تھی کہ جب تک میں رسول اللہؐ کے چہرہ انور کی زیارت نہ کر لوں مجھ پر کھانا بھی حرام اور پینا بھی حرام، آخر کار رات دیر گئے ام حنیمل اور آپ

کی والدہ نے ابوبکر کو اپنے ساتھ لیا جیسے ہی یہ حضرات دار ارقم میں پہنچے اللہ کے رسول نے حضرت ابوبکر کو سینے سے جمنالیا، پیشانی کو بوسہ دیا، آنکھوں سے آنسو کے قطرے ڈھلک ڈھلک کر ابوبکر کے بدن پر پھینکے گئے۔ ابوبکر نے کہا کہ یا رسول اللہ میرے ماں باپ آپ پر فدا ہوں، آپ کے دیدار کے بعد میری تکالیف ختم ہو گئیں۔ حضرت ابوبکر کا یہ عشق رسول اور جاٹاری کا وہ عظیم واقعہ ہے جس کی مثال دنیا کی کسی اور قوم کے پاس نہیں ملتی، رسول اللہ نے ہجرت کے انتہائی نازک اور پر خطر صورت حال میں اپنے ساتھ رکھنے کے لئے جس جاں نثار کا انتخاب فرمایا، وہ حضرت ابوبکر ہی ہیں، راتوں رات یہ دونوں حضرات مکہ چھوڑ چکے ہیں اور مدینہ کے معروف راستہ کو چھوڑ کر دوسرے راستہ کو اختیار کرتے ہوئے مکہ سے چند میل کے فاصلہ پر غار ثور پہنچ گئے حضرت ابوبکر غار میں داخل ہوئے خوب اچھی طرح صفائی کی سوراخوں کو کپڑے سے بند کیا رسول اللہ غار میں داخل ہوئے اور حضرت ابوبکر صدیق کی گود میں سر رکھ کر آرام فرمانے لگے اتنے میں ایک سانپ نے حضرت ابوبکر کو ڈس لیا زہر کے اثر سے چہرے کا رنگ فنی ہو رہا ہے بے چین اور بے قرار ہو رہے ہیں لیکن پاؤں کو ذرا سی حرکت نہیں دی، محض اس خیال سے کہ کہیں رسول اللہ کی نیند میں خلل نہ ہو یہاں تک کہ تکلیف کی شدت سے آنکھوں سے بہنے والے آنسوؤں کا ایک قطرہ ڈھلک کر رسول اللہ کے چہرے انور پر ٹپک پڑا جس سے رسول اللہ بیدار ہو گئے، پوچھا ابوبکر کیا بات ہے؟ فرمایا میرے ماں باپ آپ پر فدا ہوں، سانپ نے کاٹ لیا، آنحضرتؐ نے اس جگہ اپنا لعاب مبارک لگا دیا یہ ایسا تریاق تھا جس سے زہر کا اثر آنا فنا ختم ہو گیا۔ ادھر قریش نے رسول اللہ کے خلاف گرفتاری کا وارنٹ جاری کر دیا اور گرفتار کرنے والوں کو سوسرخ اونٹ (تحمینا پانچ ملین ڈالر) کا اعلان بار بار بار ہو رہا تھا قریش کے سیکڑوں جاسوس سرخ اونٹوں کے لالچ میں مکہ کے چاروں طرف رسول اللہ کے تعاقب میں نکل پڑے وہ دیوانہ وار تلاش کرتے پھر رہے تھے، نشانہ بازوں اور جاسوسوں اور آجیشنل کمانڈوز جو قدموں کے نشانات کو سمجھنے میں بڑی مہارت رکھتے تھے، کا ایک گروہ خاک چھانٹے چھانٹے غار ثور کے کنارے تک پہنچ گیا، حضرت ابوبکر نے غار کے اندر سے ان کی آہٹ کو سن لیا، پھر ایک مرتبہ ابوقافہ کا بیٹا رسول اللہ کی محبت میں بے چین و بے قرار ہو گیا، ابوقافہ کے 48 سالہ بیٹے کا یہ اضطراب فدائیت اور جاٹاری کچھ ایسی بے مثال اور مخلصانہ تھی کہ اللہ نے فداکاری کے ان جذبات و احساسات کو قرآن مجید میں بیان کر کے قیامت تک کے لئے محفوظ کر دیا اور حضرت ابوبکرؓ کی اس بے غرض محبت و عقیدت کو ایسا شرف قبولیت بخشا کہ اگر آج کوئی بد بخت ابوبکر کو صاحب رسول ماننے سے انکار کر دیتا ہے تو علامہ ابن کثیر اور کشاف کے مطابق وہ منکر قرآن ہو کر کافر ہو جاتا ہے قرآن کی وہ آیتیں آپ ضرور پڑھیں:

”إِلا تَنْصُرُوهُ فَقَدْ نَصَرَهُ اللَّهُ إِذْ أَخْرَجَهُ الَّذِينَ كَفَرُوا ثَانِيَ اثْنَيْنِ إِذْ هُمَا فِي الْغَارِ

إِذْ يَقُولُ لِصَاحِبِهِ لَا تَحْزَنْ إِنَّا اللَّهُ مَعَا فَنَزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَمْ

تَرَوْهَا“ (التوبة)

اگر تم مدد نہ کرو تو اللہ اپنے پیغمبر کی اس وقت خصوصی مدد کر چکا ہے جب کافروں نے ان کو جلاوطن کیا

، جب وہ دونوں (حضرت محمدؐ اور حضرت ابوبکرؓ) غار میں روپوش تھے اور ان کے ساتھ تیسرا (خدا)

موجود تھا، وہ وقت بھی بڑا یاد کرنے کے قابل ہے جب محمد اپنے رفیق سے کہہ رہے تھے کہ غلگین مت ہونا اللہ ہمارے ساتھ ہے، پھر اللہ نے آپ پر تسلی نازل فرمائی اور ایسے لشکر سے قوت دی جس کو تم نے نہیں دیکھا۔

اللہ نے حضرت ابوبکر کی تسلی کے لئے یہ انتظام کیا کہ مکزی نے غار کے منہ پر ایک جالا بن دیا۔ جب اسٹیشل کمانڈو زائنتہائی عصری آلات کی مدد سے یہاں پہنچے تو مکزی کا جالا دیکھ کر بہت مایوس ہو گئے کہ جس کے تعاقب میں یہاں تک پہنچے وہ یہاں نہیں مل سکا، لیکن اللہ کی شان دنیا کے گھروں میں سب سے کمزور گھر ”اوھن البیوت“ ساری دنیا کے ہزاروں مضبوط قلعوں کا سنگ بنیاد ثابت ہوا۔

ایک مرتبہ حضرت علیؑ نے لوگوں سے پوچھا کہ بتاؤ سب سے زیادہ بہادر کون ہے؟ لوگوں نے جواب دیا کہ آپ ہیں اسے امیر المومنین، حضرت علیؑ نے جواب دیا میں نہیں ہوں بلکہ ابوبکر ہیں، ہم نے بدر کے میدان میں رسول اللہ کے لئے ایک ساتہان بنادیا، پھر ایک دوسرے سے پوچھنے لگے کہ اللہ کے رسول کی حفاظت کے لئے کون ساتھ رہے گا، اس خطرناک موقع پر سوائے حضرت ابوبکر کے کوئی بھی آگے بڑھنے کی ہمت نہ کر سکا، اور حضرت ابوبکر پوری قوت اور چوکی کے ساتھ رسول اللہ کے دروازہ پر پہرہ دیتے رہے لہذا ابوبکر سب سے بڑھ کر بہادر ہیں۔ حضرت علیؑ فرماتے ہیں میں نے رسول اللہ کو مکہ میں اس حال میں دیکھا کہ قریش آپ کے درپے تھے کوئی طعنہ نہ دے رہا ہے، کوئی غصہ نہ کر رہا ہے، کوئی دشمنی نہ کر رہا ہے، کوئی کانٹے بچھا رہا ہے، کوئی گردن میں چادر ڈال کر کھینچ رہا ہے، اور کوئی کہتا ہے کہ اچھا آپ ہی ہیں! جس نے کئی خداؤں کی جگہ ایک خدا جو بڑ کر رکھا ہے، اللہ کی قسم ان سخت اور مشکل حالات میں ہم میں سے کوئی رسول اللہ کی حمایت میں کھڑا نہیں ہو سکا سوائے حضرت ابوبکر کے وہ تنہا ہر کسی کا مقابلہ کرتے، کسی سے بحث کرتے، کسی کو سمجھاتے، کسی کو روکتے، کسی کو ٹوکتے، کسی سے نیچے آزمائی کرتے، اور مکہ میں ہر طرف یہ کہتے پھرتے کہ تم کو کیا ہو گیا ہے کہ تم لوگ ایک آدمی کو شخص اس وجہ سے مارنا چاہتے ہو کہ وہ یوں کہتا ہے کہ میرا رب اللہ ہے۔ حضرت علیؑ، حضرت ابوبکرؓ کی اس واقفگی، جاٹاری، خدا کاری اور محبت بھری داستان کو سنا کر رونے لگے یہاں تک کہ ان کی داڑھی آنسوؤں سے تر ہو گئی پھر فرمایا کہ اللہ کی قسم! ابوبکرؓ کی زندگی کا ایک ایک لمحہ تمہاری دنیا و مافیہا سے زیادہ قیمتی ہے اس لئے کہ وہ اس وقت اپنے ایمان کا اعلان کر رہے تھے جبکہ دنیا ایمان کو چھپا رہی تھی، وہ اس وقت ذکر رسول کر رہے تھے جب کہ دنیا ذکر رسول سے کتراروی تھی، وہ اس وقت رسول کی عظمت کو پہچان گئے تھے جبکہ دنیا عظمت رسول سے واقف ہی نہ تھی۔

رسول اللہؐ پر خدا ہونے والی ایک اور مبارک ہستی، دراز قد، بلند حوصلہ، سفیر عرب، شہر ستائیں سالہ خطاب کا بیٹا طاقت کے نشہ میں اپنے گھر سے نکلتا ہے تاکہ آفتاب نبوت کو بجھا دیا جائے لیکن ایک نگاہ کرم نے جاہلیت کی آگ کو بجھا دیا اور ایمان کی چٹھاری کو پھڑکا دیا، اب حضرت عمرؓ بن خطاب کا یہ حال ہو گیا کہ جو دنیا میں سب سے مغضوب تھا وہی اب سب سے زیادہ محبوب بن گیا، یہی وہ عمر ہیں جب ان کو پتہ چلا کہ رسول اللہؐ نے اپنی تمام ازواج کو طلاق دیدی ہے تو تحقیق حال کے لئے رسول اللہ کی

خدمت میں پہنچنا چاہتے ہیں، رسول اللہ اسی وقت اپنے گھر کی پہلی منزل کے ایک چھوٹے سے کمرے میں تنہا تھے، اوپر جانے کے لئے کھجور کے ایک بیڑ کو کاٹ کر چھانٹ کر سیڑھی کی طرح بنادیا گیا تھا۔ رسول اللہ کے ایک غلام اوپر بیٹھے ہوئے دربانی کر رہے تھے کہ حضرت عمرؓ نے کئی مرتبہ اجازت مانگی لیکن اجازت نہ ملی تو آخر نیچے ہی سے کھڑے کھڑے بلند آواز میں پکارا، اللہ کی قسم میں میری بیٹی حفصہ کی سفارش کے لئے نہیں آیا ہوں۔ اگر رسول اللہ حکم دیں تو اس کی گردن مار دوں۔ اللہ اکبر! اللہ کے رسول کی محبت اور آپ سے وفاداری اور جانثاری کا یہ عجیب منظر کبھی کسی نے دیکھا کہ ایک باپ محض اسی وجہ سے مارنے کے لئے تیار تھا کہ کہیں اس نے رسول اللہ کو اذیت نہ پہنچائی ہو۔ یہی وہ عمر بن خطاب ہیں وفات رسول کی اطلاع ملنے کے بعد ان کے ہوش اڑ گئے۔ مہر نبوی کے سخن میں تلوار لے کر بیٹھ گئے اور کہنے لگے اللہ کی قسم جس نے یہ کہا کہ رسول اللہ وفات پا چکے ہیں تو اس کی گردن مار دوں گا۔ ایک مرتبہ مدائن کی فتح کے بعد مال غنیمت آیا تو رسول اللہ حضرت حسنؓ اور حضرت حسینؓ کے لئے ہزار ہزار درہم عنایت فرمائے، اور اپنے بیٹے عبداللہ کو صرف پانچ سو درہم دیئے، بیٹے نے اعتراض کیا کہ ان دونوں کو ہزار اور مجھ کو پانچ سو! فرمایا ان کے بزرگوں کا جو مرتبہ ہے وہ تیرے باپ دادا کا نہیں۔

ایک اور جانثار ہستی، خورشید شریعت، ۳۲ سالہ نوجوان، اموی خاندان کا نور نظر، کامیاب تاجر، حضرت ابو بکرؓ کی تبلیغ سے مسلمان ہو گئے تو ان کے چچا حکم بن ابوالعاص ایک رسی سے باندھ کر قیدی بنا کر رکھا۔ وہ کہتا کہ اللہ قسم میں تیری رسیاں نہیں کھولوں گا جب تک کہ تو دین محمدی کو نہ چھوڑے، حضرت عثمانؓ جواب دیتے اللہ کی قسم! میں محمد کی غلامی کو کبھی نہیں چھوڑوں گا، خواہ تو کچھ بھی کر لے۔ اللہ کے رسول نے اپنی صاحبزادی رقیہ کا نکاح آپ سے کر دیا جب ان کا انتقال ہوا تو حضرت عثمانؓ کے دل پر بہت اثر ہوا وہ ہمیشہ غم زدہ رہنے لگے، ایک مرتبہ حضرت عمرؓ نے بھی ان کو دلاسا دے دیا، حضرت عثمانؓ نے فرمایا کہ مجھے اس بات کا صدمہ ہے کہ خاندان رسالت سے میرا رشتہ ٹوٹ گیا یہ ایسی محرومی ہے کہ اس پر جتنا بھی ماتم کروں کم ہے، رسول اللہ سے اس محبت کا اثر یہ ہوا کہ آپ نے اپنی دوسری صاحبزادی ام کلثومؓ کا نکاح ۳۷ میں حضرت عثمانؓ سے کر دیا، اس طرح خاندان رسالت سے حضرت عثمانؓ کا دوبارہ تعلق قائم ہو گیا، ام کلثومؓ نے ۹۷ میں وفات پائی، حضرت عثمانؓ نے اس عرصہ میں کوئی دوسرا نکاح نہیں فرمایا، جس وقت باغیوں نے حضرت عثمانؓ کے مکان کا محاصرہ کر لیا تو مغیرہ بن شعبہؓ نے رائے دی کہ آپ کسی طرح یہاں سے نکل کر ملک شام تشریف لے چلیں، وہاں آپ کی حفاظت ہوگی، لیکن حضرت عثمانؓ نے مغیرہ بن شعبہؓ کی اس مضبوط اور بہترین رائے کو مسترد فرمایا۔ اور کہا کہ میں محض اپنی جان بچانے کی خاطر رسول اللہ کے جوار کو نہیں چھوڑ سکتا (ابن حنبل) حضرت عثمانؓ کی رسول اللہ سے محبت، وفاداری اور جانثاری کا ایک نمونہ ہے کہ حضرت عثمانؓ شہادت کے لئے تیار ہو گئے لیکن رسول اللہ کے شہر کو چھوڑنے کیلئے تیار نہیں ہوئے۔

ایک اور محبوب الہی، سردار عرب کا بیٹا، ۱۰ سالہ معصوم، میانہ قد، شیر خدا، سردی و گرمی کے اثر سے پاک، دنیا سے کنارہ کش، جب پہلی مرتبہ آنحضرتؐ اور حضرت خدیجہؓ کو نماز پڑھتے دیکھا تو پوچھا کہ آپ لوگ یہ کیا حرکتیں کر رہے ہیں؟، جواب دیا ہم اللہ کی

عبادت کر رہے ہیں، کہا: یہ کتنا اچھا طریقہ ہے مجھے یہ طریقہ بہت پسند ہے۔ جب پہلی مرتبہ اللہ کے رسول نے قریش کی دعوت کی، اس دعوت کے انتظامات حضرت علیؑ کے سپرد تھے، دسترخوان پر بکرے کی نہاری تھی اس دعوت میں ۳۰ معززین شریک تھے جن میں حضرت حمزہ، حضرت عباس، ابوطالب اور ابولہب بھی تھے، جب سب لوگ کھانے سے فارغ ہو گئے تو رسول اللہ کھڑے ہوئے اور فرمایا کہ میں اللہ کا بندہ اور اس کا رسول ہوں، اگر تم اس شہادت کا اقرار کر لو تو یہ تمہارے لئے دنیا و آخرت کی سب سے بڑی نعمت ہوگی، اور اس کام میں میرا کون معاون و مددگار ہوگا؟ اس بات پر سارے لوگ خاموش ہو گئے صرف ایک آواز اٹھی اور وہ ننھے ننھے علی رضی اللہ عنہ کی آواز تھی کھڑے ہو کر کہا: یا رسول اللہ! میں عمر میں سب سے چھوٹا ہوں، لیکن آپ کا دست و بازو بننے کے لئے تیار ہوں، تین مرتبہ حضور نے آواز دی اور تینوں مرتبہ سوائے حضرت علیؑ کے کوئی دوسرا کھڑا نہ ہو سکا اس موقع پر حضرت علیؑ سے حضور نے فرمایا تم میرے بھائی اور وارث ہو (طبری)

حضرت علیؑ کی رسول اللہ سے محبت اور جانثاری کا بے مثال کارنامہ وہ ہے جب حضرت علیؑ، ہجرت کی رات رسول اللہ کے بستر پر سو گئے۔ حضرت علیؑ کو معلوم تھا کہ آج کی رات دشمن، مکان کا محاصرہ کے ہوئے ہیں، ایسے خطرناک موقع پر رسول اللہ کی چارپائی پر سو جانا دراصل اپنی جان کا نذرانہ پیش کرنا تھا، اس لئے کہ ہر لمحہ خطرہ لگا ہوا تھا کہ زہر میں بھی ہوئی تلواروں کی کاٹ میری گردن پر پڑ سکتی ہے۔ کچھ میں خیر پر فوج کشی ہوئی وہاں یہودیوں نے بڑے بڑے قلعے بنائے تھے، ان کو فتح کرنے کے لئے حضرت ابوبکرؓ و حضرت عمرؓ کی کوشش بھی ناکام ہو چکی تھی، اس شام کو رسول اللہ نے فرمایا کہ کل میں ایسے بہادر کو علم عطا کروں گا جو اللہ اور اس کے رسول کا محبوب ہے، جس کے ہاتھوں خیر کی فتح مقدر ہے، جب صبح ہوئی تو ہر شخص متحقی تھا کہ کاش یہ محبوب ہونے کا اعزاز اسکو حاصل ہوتا، اچانک آپ نے علیؑ کو پکارا، یہ آواز غیر متوقع تھی، اس لئے کہ حضرت علیؑ آشوب چشم میں مبتلا تھے، رسول اللہ نے اپنا لعاب مبارک ان کی آنکھوں پر لگایا، بس پھر کیا تھا آنکھوں کی تکلیف آنا فنا ختم ہو گئی، اور ایک ۷۲ سالہ نوجوان ”حب رسول کے جذبہ سے سرشار مقابلہ کے لئے رواں دواں تھا، اور جس کے پہلے ہی دار نے مشہور زمانہ ماہر فن پہلوان مرحب کا کام تمام کر دیا اور خیر فتح ہو گیا۔ رمضان ۸ھ میں مکہ فتح ہو گیا۔ اللہ کے رسول بیت اللہ کے اندر داخل ہو کر بنس نفیس بتوں کو اکھاڑ پھینک رہے تھے اس دوران بعض اونچے بتوں کو اکھاڑنے کے لئے اللہ کے رسول نے حضرت علیؑ کو اپنے کاندھوں پر سوار کیا اور خانہ کعبہ کو بتوں سے پاک کیا۔

بدر کا میدان ہے اسلام دشمن طاقتیں بڑے کروفر، رعب و دبدبہ، جھکتی ہوئی تلواروں سے آراستہ صف آراء ہو رہے ہیں، دوسری طرف تو حید کے علم بردار ایمان کی طاقت سے سرشار جذبہ ایثار و قربانی سے بھرپور شکستہ تلواروں کو اکھاڑے ہوئے صف آراء ہو رہے ہیں، حق و باطل، کفر و اسلام، نور و ظلمت کا وہ اولین معرکہ تھا جو بدر کے میدان میں گرم ہو رہا تھا، یہ بڑا ہی عجیب منظر تھا اس وسیع کائنات میں قیامت تک آنے والی نسلوں کے لئے کفر و شرک کو مٹا کر تو حید کو غالب کرنے اور خدائے واحد کی عبادت کا فیصلہ صرف چند نفوس قدسیہ کی جانوں پر منحصر تھا، میدان جنگ میں رسول اللہ پر رقت طاری ہو جاتی اور فرماتے ہیں: اے مولیٰ! اگر

یہ چند نفوس بھی آج مٹ گئے تو پھر قیامت تک تیری عبادت نہ ہو سکے گی۔ جب معرکہ بدر گرم ہوتا ہے تو سب سے پہلی شخصیت جو جان کی بازی لگانے کے لئے نکلتی ہے وہ رسول اللہ کے تربیت یافتہ ۲۱ سالہ جوان شیر خدا علی مرتضیٰ ہیں آپ کے پہلے ہی وار میں ولید بن عتبہ جہنم رسید ہو گیا، البتہ حضرت عبیدہؓ، شیبہ کے حملہ میں زخمی ہوئے تو حضرت علیؓ کا ندھوں پر اٹھا کر لائے، حضرت عبیدہؓ نے پوچھا کہ یا رسول اللہ! کیا میں شہادت سے محروم رہا، آپ نے فرمایا نہیں، بلکہ تم نے شہادت کا مرتبہ پایا، حضرت عبیدہؓ نے کہا کہ آج ابوطالب زندہ ہوتے تو تسلیم کرتے کہ ان کے شعر کا مستحق میں ہوں۔ ابوطالب نے اپنے بھتیجے کی محبت میں یہ شعر کہا تھا۔

ونسلمہ حتی نصرع حوله وتذهل عن ابنائنا والحلائل

”ہم محمد کو اسی وقت دشمنوں کے حوالے کر سکتے ہیں جب ہم ان کے اطراف لڑ کر مرجائیں، اور ہمارے بیٹے اور بیویاں لمبی مدت گزر جانے کی وجہ سے ہم کو بھول جائیں“

حضرات صحابہ کرام رضوان اللہ اجمعین کی محبت اور جانثاری کے یہ مختصر سے نمونے ہیں ان حضرات کی ساری ہی زندگی رسول اللہ کی محبت میں لگی ہوئی تھی۔ تاریخ و سیرت اور حدیث کے لاکھوں صفحات اس محبت کے گواہ ہیں، یہی وہ لازوال محبت کا کرشمہ ہے کہ بے نوا فقیروں کے ہاتھ نے بڑے بڑے بادشاہوں کا تختہ الٹ دیا، اور روم و ایران کے بادشاہوں کے سروں کا تاج اصحاب رسول کی ٹھوکروں پر نازاں تھا، اور لاکھوں بندگان خدا، بادشاہوں کے سامنے سے سر اٹھا کر خدائے اسماعیل کے آگے سر جھکانے لگے، دریائے نیل سے لیکر دریائے فرات تک، صحرائے افریقہ سے لیکر دیوار چین تک ہر طرف محمد رسول اللہ کی صدائے بازگشت آنے لگی، یہ سب کچھ اللہ کے رسول ﷺ سے محبت اور فداکاری کا نتیجہ تھا۔



نور الحسن راشد کاندھلوی

صحابہ کرام خصوصاً حضرات شیخینؓ (ابوبکر و عمر)

نیز حضرت علیؓ بن ابی طالب اور خاندہ حسنین رضی اللہ عنہما
باہمی اعتماد، محبتیں اور قرابتیں چند ناقابل تردید حقائق

حضرت حق جل جہدہ نے اس انسان کو اپنی تمام مخلوقات میں سب سے افضل قرار دے کر، اس کو اپنی خلافت و نمائندگی کا تاج اور اعزاز عطا فرمایا تھا، پھر ان انسانوں میں سے دو برگزیدہ ترین جماعتوں کو اپنے خاص الخاص فضل و کرم سے نواز کر، ایسا غیر معمولی مرتبہ بخشا جو ان کے علاوہ اس پوری کائنات میں کسی اور کا مقدر اور نصیب نہیں ہوا، یہ حضرات انبیاء علیہم السلام اور حضرات صحابہ کرام رضوان اللہ علیہم اجمعین تھے۔

مقام صحابہ

حضرات صحابہ کی جلالت شان، عظمت و احترام، جامع کمالات انسانی اور بیکرا انسانیت ہونے کے علاوہ، ان کے شرف و سعادت کے لئے یہی بہت ہے کہ ان کو اور ان کی مقدس جماعت کے ہر اک فرد کو اپنی حیات کا کچھ حصہ، کچھ دن، یا چند لحظات، فخر کائنات، سید موجودات حضرت رسول اللہ صلی اللہ علیہ وسلم کی خدمت اور زیارت و صحبت کے میسر آئے۔ اسی کمال اور اختصاص کی وجہ سے، قرآن کریم میں بھی کئی موقعوں پر، حضرات صحابہ کی بلند شان، عالی رتبہ، رحمت و کرم کی بارشوں، رضوان و مغفرت کی بشارت کے علاوہ اور بھی مختلف پہلوؤں سے تذکرہ فرمایا گیا ہے، ایک جگہ ارشاد ہے:

﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا
سُجَّدًا يَسْتَغْفِرُونَ فَضْلًا مِّنَ اللَّهِ وَرِضْوَانًا سَيِّمَاهُمْ فِي وُجُوهِهِمْ مِنْ أَثَرِ السُّجُودِ
ذَلِكَ مَثَلُهُمْ فِي التَّوَزُّعِ، وَمَثَلُهُمْ فِي الْإِنْجِيلِ، كَزَرْعٍ أَخْرَجَ شَطْئَهُ فَازْرَعَهُ
فَأَسْتَغْلَظَ فَاسْتَوَىٰ عَلَىٰ سَوْبِهِ يُعْجِبُ الزَّرَّاعَ لِيَغِيظَ بِهِمُ الْكُفَّارَ وَعَدَ اللَّهُ الَّذِينَ
آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا﴾ [سورة الفتح، آیت: ۲۹]

محمد ﷺ خدا کے پیغمبر ہیں اور جو لوگ ان کے ساتھ ہیں وہ کافروں کے حق میں تو سخت ہیں اور آپس میں رحم دل (اے دیکھنے والے) تو ان کو دیکھتا ہے کہ (خدا کے آگے اور) جھکے ہوئے سربسجود ہیں اور خدا کا فضل اور اس کی خوشنودی طلب کر رہے ہیں (کثرت) سجد کے اثر سے ان کی پیشانیوں پر نشان پڑے ہوئے ہیں۔ ان کے یہی اوصاف تورات میں (مرقوم) ہیں اور یہی اوصاف انجیل میں ہیں (وہ) گویا ایک کھتی ہیں جس نے (پہلے زمین سے) اپنی سوئی نکالی پھر اس کو مضبوط کیا پھر موٹی ہوئی اور پھر اپنی نال پر سیدھی کھڑی ہو گئی اور لگی کھیتی والوں کو خوش کرنے تاکہ کافروں کو جلائے جو لوگ ان میں سے ایمان لائے اور نیک عمل کرتے رہے۔ ان سے خدا نے گناہوں کی بخشش اور اجر عظیم کا وعدہ کیا ہے۔ (ت: مولانا فتح محمد صاحب جالندھری)

حضرات صحابہ کے تذکرہ و تحسین پر مشتمل آیات کریمہ کو پڑھئے، تو معلوم ہوتا ہے کہ حضرت خاتم الانبیاء علیہ افضل الصلوٰۃ والتسلیم کے خاص رفقاء کرام، آپ کی بابرکت صحبتوں سے فیضیاب و مفتخر ہونے والے حضرات کا انتخاب بھی، نظام قضاء و قدرت نے اسی وقت فرمایا تھا، جب حضرت محمد بن عبداللہ [صلی اللہ علیہ وسلم] کے آخری رسول اور خدا کے کلام کے اول مخاطب و مورد ہونے کا فیصلہ فرمایا گیا تھا۔ یہی وجہ ہے کہ قدیم آسمانی کتابوں میں جہاں حضرت رسول اکرم صلی اللہ علیہ وسلم کا ذکر مبارک اور بشارات شریفہ آئی ہیں، وہیں حضرات صحابہ کرامؓ کے احوال و صفات اور بعض کا گویا تعارف بھی درج ہے۔ ان بشارتوں کی احوال صحابہ سے مطابقت، بے شمار افراد کے قافلہ اسلام میں داخل ہونے کا ذریعہ بنی ہے۔

عظمت صحابہ

یہی دائمی ابدی حقیقت ہے جس کو حضرت عبداللہ بن مسعودؓ نے نہایت دلنشین اسلوب اور خوبصورت الفاظ میں یوں بیان

فرمایا ہے:

﴿إِنَّ اللَّهَ نَظَرَ فِي قُلُوبِ الْعِبَادِ، فَوَجَدَ قَلْبَ مُحَمَّدٍ خَيْرَ قُلُوبِ الْعِبَادِ فَاصْطَفَاهُ لِنَفْسِهِ، وَابْتَعَنَهُ بِرِسَالَتِهِ، ثُمَّ نَظَرَ فِي قُلُوبِ الْعِبَادِ بَعْدَ قَلْبِ مُحَمَّدٍ صَلَّى اللَّهُ عَلَيْهِ وَسَلَّمَ، فَوَجَدَ قُلُوبَ أَصْحَابِهِ خَيْرَ قُلُوبِ الْعِبَادِ، فَجَعَلَهُمْ وُزَرَءَ نَبِيِّهِ، يَقَاتِلُونَ عَلَى دِينِهِ. فَمَارَ آهَ الْمُؤْمِنُونَ حَسَنًا، فَهُوَ عِنْدَ اللَّهِ حَسَنٌ، فَمَارَ آهَ سَيِّئًا فَهُوَ عِنْدَ اللَّهِ سَيِّئٌ﴾ (۱)

(۱) رواہ احمد فی مسنده۔ تحقیق علامہ شیخ احمد محمد شاکر رقم الحدیث: ۳۶۰۰۔ ص: ۵۵: ج: ۳۔ [دارالحدیث قاہرہ: ۱۴۱۶ھ] نیز ملاحظہ ہو: شرح عقیدۃ الطحاوی فی العقیدۃ السلفیۃ۔ تحقیق علامہ احمد محمد شاہ۔ ص: ۴۱۷۔ [مکتبۃ الریاض الحدیثۃ ریاض، بلاسنہ]

اللہ تعالیٰ نے تمام بندوں کے دلوں پر نظر فرمائی تو رسول اللہ صلی اللہ علیہ وسلم کے قلب مبارک کو تمام دلوں میں اعلیٰ ترین پایا، اس لئے اس کو اپنے لئے منتخب فرمایا اور اپنی رسالت کے ساتھ معجوت فرمایا۔ [حضرت محمد صلی اللہ علیہ وسلم کے انتخاب کے بعد] باقی مخلوق کے دلوں پر نظر فرمائی، تو حضرات صحابہ رضی اللہ عنہم کے دلوں کو تمام مخلوقات میں سب سے بہتر پایا، تو ان کو اپنے نبی علیہ الصلوٰۃ والسلام کا مشیر اور مددگار بنادیا، جو اس کے دین کے لئے جدوجہد اور کوشش فرماتے رہے۔

کسی صحابی کی شان میں لب کشائی

اور حضرت رسول اللہ صلی اللہ علیہ وسلم کا ارشاد ہے:

﴿مَنْ سَبَ اصْحَابِيْ فَعَلِيْهِ لَعْنَةُ اللّٰهِ وَالْمَلَائِكَةِ وَالنَّاسِ اَجْمَعِيْنَ﴾ (۱)
جس نے میرے کسی صحابی کو کچھ نازیبا کہا، اس پر اللہ کی اور اس کے فرشتوں کی اور تمام انسانوں کی لعنت ہو۔

صحابہ پر لعن طعن کرنے والوں کے متعلق امت کا اجتماعی موقف اور عقیدہ:

اس ارشاد عالی اور دیگر بہت سی احادیث شریفہ کی وجہ سے اہل سنت والجماعت کا مسلمہ اور اجتماعی عقیدہ یہ ہے کہ:

﴿الصَّحَابَةُ كُلُّهُمْ عَدُولٌ﴾ تمام صحابہ کرام نہایت سچے اور برحق ہیں
اسی پس منظر میں علامہ جلال الدین دوانی نے شرح عقائد نفی میں لکھا ہے کہ:

﴿ثُمَّ فِيْ مَنَاقِبِ كُلِّ مِنْ اَبِيْ بَكْرٍ وَعُمَرُ وَعُثْمَانُ وَعَلِيٌّ وَالْحُسَيْنُ وَغَيْرُهُمْ مِنْ اَكْبَابِ الصَّحَابَةِ، اَحَادِيْثٌ صَحِيْحَةٌ، وَمَآ قِيعٌ بَيْنَهُمْ مِنَ الْمَنَازِعَاتِ وَالْمَحَارِبَاتِ فَلِهَاتَا وَيَلَاتِ، فَسَبُّهُمْ وَالطُّعْنُ فِيْهِمْ، اِنْ كَانَ مِمَّا يَخَالِفُ الْاَدْلَةَ الْقَطْعِيَّةَ فَكُفْرٌ﴾ (۲)

پھر اکابر صحابہ، ابوبکر، عمر، عثمان علی اور حسن حسینؓ وغیرہ میں سے ہر ایک کے مناقب کے متعلق صحیح احادیث موجود ہیں اور ان حضرات کے آپس میں جو اختلاف اور لڑائیاں ہوئیں، تو ان کی مختلف

(۱) رواہ الطبرانی عن ابن عباسؓ. وفيه عبدالله بن خراش وهو ضعيف. مجمع الزوائد، للهيثمي. ص: ۲۱. ج: ۱۰، اسی مضمون کی ایک اور روایت حضرت عبداللہ بن عمرؓ سے بھی منقول ہے، جس کو بزار نے اپنی مسند میں اور امام طبرانی نے مسند اوسط و کبیر میں نقل فرمایا ہے۔ ملاحظہ ہو: مجمع الزوائد۔ صفحہ مذکور۔

(۲) شرح العقائد النسفية۔ ص: ۱۱۶ [مطبوعہ یوسفی۔ لکھنؤ: بلا سند]

وجوہات اور تاویلات ہیں۔ اس لئے ان حضرات [اور اسی طرح کسی اور صحابی کو بھی] برا بھلا کہنا، جو اولہ قطعہ کے خلاف ہو، کفر ہے۔

یعنی جو شخص بھی اس قدسی صفات، مقدس جماعت یا اس کے کسی بھی فرد اور رکن کے خلاف دل میں یا زبان پر کچھ بات رکھے اور حضرت رسول اللہ صلی اللہ علیہ وسلم کے کسی معتمد و ہم مجلس سے بدگمانی کرے، اور العیاذ باللہ! اس سے بڑھ کر، ان میں سے کسی پر بھی کوئی الزام لگائے، ان کے خلاف زبان کھولے، اور اپنی زبان کو سب و شتم سے ناپاک و آلودہ کرے، وہ امت کے اجتماعی فیصلہ کے مطابق، بلا شک و شبہ، دائرہ اسلام سے خارج اور جماعت مسلمین سے بے تعلق ہے۔ علامہ قرطبی نے اپنی شہرہ آفاق تفسیر میں، فیصلہ کن غیر مبہم الفاظ میں لکھا ہے کہ:

﴿فَمَنْ نَسَبَهُ أَوْ وَاحِدًا مِنَ الصَّحَابَةِ إِلَى كَذِبٍ، فَهُوَ خَارِجٌ عَنِ الشَّرِيعَةِ، مَبْطُلٌ لِلْقُرْآنِ، طَاعِنٌ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ... وَمَتَى الْحَقُّ وَاحِدًا مِنْهُمْ تَكْذِيبًا فَقَدْ سُبَّ، لِأَنَّهُ لَا عَارَ وَلَا عَيْبَ بَعْدَ الْكُفْرِ بِاللَّهِ، اعْظُمُ مِنَ الْكُذْبِ. وَقَدْ لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ سَبِّ أَصْحَابِهِ، فَالْمَكْذِبُ لِأَصْغَرِهِمْ [وَلَا صَغِيرَ فِهِم] دَاخِلٌ فِي لَعْنَةِ اللَّهِ، شَهِدَ بِهَا رَسُولُ اللَّهِ صَلَّى اللَّهُ عَلَيْهِ وَسَلَّمَ﴾ (۱)

جس کسی نے حضرات صحابہؓ میں سے کسی ایک کے خلاف بھی زبان کھولی اور ان پر کذب بیانی کا الزام لگایا، وہ دین و شریعت سے بے تعلق ہے، قرآن مجید کو معاذ اللہ باطل کرنے والا اور رسول اللہ صلی اللہ علیہ وسلم پر طعن کرنے والا ہے، اور جب اس نے حضرات صحابہؓ میں سے کسی ایک کا دامن بھی کذب سے وابستہ کیا، تو گویا اس نے گالی دی، کیونکہ کفر کے بعد، جھوٹ کے الزام سے بڑھ کر، کوئی عیب اور شرم دلانے کی بات نہیں ہے اور بلاشبہ رسول اللہ صلی اللہ علیہ وسلم نے اس شخص پر لعنت فرمائی ہے، جو کسی صحابی کو نازیبا بات کہے۔ اس لئے ان میں سے چھوٹے سے چھوٹے صحابی [اور درحقیقت ان میں کوئی بھی چھوٹا نہیں ہے] کی طرف کذب اور غلط بیانی منسوب کرنے والا، اللہ کی لعنت میں داخل ہے، اس کی حضرت رسول اللہ صلی اللہ علیہ وسلم نے گواہی دی ہے۔

اور حضرت عبداللہ بن عباس فرماتے ہیں:

﴿لَا تَسْبُوا أَصْحَابَ مُحَمَّدٍ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَلَمَقَامُ أَحَدِهِمْ سَاعَةً، يَعْنِي مَعَ النَّبِيِّ صَلَّى اللَّهُ عَلَيْهِ وَسَلَّمَ، خَيْرٌ مِنْ عَمَلِ أَحَدِكُمْ أَرْبَعِينَ سَنَةً﴾ (۲)

(۱) الجامع لاحکام القرآن. سورة الفتح. ص: ۲۹۸ ج: ۱۶ [دارالکتب العربی، للطباعة والنشر: قاہرہ۔ ۱۳۸۷ھ]

(۲) رواہ ابن بطہ۔ شرح عقیدۃ الطحاوی۔ تحقیق: علامہ احمد محمد شاہ کر۔ ص: ۴۱۷، [مکتبۃ الریاض الحدیثۃ۔ ریاض۔ بلاسہ]

حضرت محمد صلی اللہ علیہ وسلم کے صحابہ کو برا بھلا مت کہو، کیونکہ ان کی زندگی کا حضرت رسول اللہ صلی اللہ علیہ وسلم کی خدمت میں، گزارا ہوا ایک لمحہ، تمہاری چالیس سال کی عبادت سے زیادہ بہتر ہے۔ اور حضرت عبداللہ بن عمر کا ارشاد ہے کہ، صحابہ کی خدمت نبوی میں ایک ساعت، تمہاری پوری زندگی سے بہتر ہے۔ ﴿لَا تَسْبُوا أَصْحَابَ مُحَمَّدٍ صَلَّى اللَّهُ عَلَيْهِ وَسَلَّمَ فَلَمَقَامَ أَحَدِهِمْ سَاعَةٌ خَيْرٌ مِنْ عَمَلِ أَحَدِكُمْ عَمْرَةً﴾ (۱)

چند گم کردہ راہ افراد

مگر یہ کیسی بد نصیبی، کس قدر، بلکہ آخری درجہ کی بے توفیق اور محرومی ہے کہ ایسی ایسی واضح ہدایات و احادیث سے واقفیت کے باوجود، کوئی بھی شخص خصوصاً ایسے افراد جو محبت اہل بیت اور خانوادہ حسنین کو اپنا مقصد زندگی کہتے ہوں، جانتے بوجھتے قدسیوں کی اس جماعت، یا اس کے کسی ایک فرد کی نسبت بھی دل میں کچھ بات رکھے، یا خدا نخواستہ رسول اللہ صلی اللہ علیہ وسلم کی مبارک صحبت کے، کسی بھی حاضر باش اور معتمد کے متعلق نازیبا لب کشائی کرے اور ان پر زبانی طعن دراز کرے، کیوں کہ خدا نہ کرے، اگر ان میں سے کسی کے متعلق بھی کچھ کہا جاتا ہے، تو ان کے حوالہ سے دین و شریعت کے جو احکامات معلوم و مدون ہیں، ان کی کیا حقیقت باقی رہ جائے گی۔ ان حضرات کو مطعون و مجروح کرنا، درحقیقت دین و شریعت کے ان اصولوں و ہدایات کو مجروح کرنا ہے، جو ان کے حوالے سے منقول اور امت کے زیر عمل ہیں۔ اسی کا تذکرہ کرتے ہوئے، حضرت مجدد الف ثانی، شیخ احمد سرہندی نے، ایک مکتوب میں رقم فرمایا ہے:

”قرآن و شریعت و اصحاب تبلیغ نمودہ اند، اگر ایشان مطعون باشند، طعن در

قرآن و در شریعت لازم، می آید، قرآن جمع حضرت عثمان است علیہ

الرضوان، اگر عثمان مطعون است، قرآن ہم مطعون است“ (۲)

قرآن و شریعت اصحاب (نبی) نے پہنچایا ہے، اگر وہ قابل اعتراض ہیں، تو قرآن مجید اور شریعت

میں اعتراض اور شبہ ضروری ہوگا۔ قرآن حضرت عثمان کا جمع کیا ہوا ہے، اگر حضرت عثمان پر شبہ اور

اعتراض ہے، تو قرآن پر بھی شبہ اور اعتراض ہے۔

اسی بات اور فیصلہ کو طویل القدر مفسر قرآن، علامہ قرطبی نے [بارون رشید کی مجلس کا ایک واقعہ نقل کرتے ہوئے] عربین

(۱) رواہ ابن ابی شیبہ فی مصنفہ۔ رقم الحدیث: ۳۳۰۸۲۔ ج: ۱۷، ص: ۳۰۷۔ تحقیق شیخ محمد عوامہ [عکس

طباعت کراچی: ۱۴۲۸ھ]

(۲) مکتوب پنجاب و چہارم دفتر اول، جلد دوم ص: ۲۸ مرتبہ مولانا نور احمد امرتسری [مکتبہ القدس کوئٹہ]

حبیب کے الفاظ میں بالکل صاف کر دیا ہے۔ فرماتے ہیں:

﴿إِذَا كَانَ الصَّحَابَةُ كَذَابِينَ، فَالشَّرِيعَةُ بَاطِلَةٌ، وَالْفَرَائِضُ وَالْأَحْكَامُ فِي الصِّيَامِ وَالصَّلَاةِ، وَالنِّكَاحِ وَالْحُدُودِ، كُلُّهَا مَرْدُودَةٌ، غَيْرُ مَقْبُولَةٍ﴾ (۱)
 گروہ نہ کرے، صحابہ کرام یا تو قبل اعتبار ہیں، تو شریعت باطل ہے۔ تمام فرائض اور احکامات
 نبیہ، روزہ، نماز، عقیقہ، نکاح، ورحد و دوزخ وغیرہ سب ناقابل اعتبار اور ناقابل قبول ہیں۔

گمراہی کی جا ہے، زوال کہاں تک

میں یہ نہایت سخت فیصلے بھی ایسے گمراہ راہگوؤں کی آنکھیں کھولنے کے لئے کافی نہیں ہوئے، وہ ان سب تعلیمات
 و جہالت کو تشریح کرتے ہوئے، خصوصاً حضرت ابوبکر صدیق اور سیدنا عمر فاروق نیز حضرت عائشہ صدیقہ رضی اللہ عنہم پر
 اعتراض کرتے ہیں اور اس میں یہ کہہ آگے بڑھ گئے ہیں کہ، حضرت شاہ عبدالعزیز کی صراحت کے مطابق:
 ”عن عمر اترجیح و بند، بر ذکر الہی و تلاوت قرآن مجید“ (۲)

ترجمہ: حضرت عمر کو برا بھلا کہنے کو [اس وجہ ضروری اور اہم سمجھتے ہیں کہ] اس کو ذکر الہی اور تلاوت قرآن
 مجید پر ترجیح دیتے ہیں۔

یہی نہیں بلکہ اس سے بھی تجاوز اور جسارت کرتے ہیں کہ:

”لعن کبرا، صحابہ و ازواج مطہرات رسول اللہ صلی اللہ علیہ وسلم، عبادت عظمیٰ دانند“ (۳)
 بڑے جلیل القدر صحابہ کرام اور حضرت محمد صلی اللہ علیہ وسلم کی ازواج مطہرات پر طعن کرنا، اہم ترین
 عبادت سمجھتے ہیں۔

اب کیا ہونا چاہئے؟

یہ نظریہ رکھنے والے لوگ، چار پانچ کے علاوہ جملہ صحابہ کرام کو بالکل نظر انداز بلکہ مسترد کرتے ہیں، ان کا احترام تو کیا
 کرتے، ان کی جالت شان اور عظمت و کرامت کی کیا تحسین کرتے، وہ تو [توبہ، توبہ استغفر اللہ، استغفر اللہ!] ان سب کے ایمان
 پر شک ظاہر کرتے ہیں، لہذا سوال یہ پیدا ہوتا ہے کہ ایسے سخت الزامات و افتراء اور قابل عبور اختلافات کی وسیع ترین فلیج کے
 ہوتے ہوئے، جس میں ایک نسبت بہت چھوٹا سا گروہ یا جماعت، امت مسلمہ کے اجتماعی عقیدہ اور جملہ احادیث و روایات

(۱) الجامع لاحکام القرآن ص: ۲۹۹، ج: ۱۶ [دار الکتب العربی، للطباعة والنشر۔ قاہرہ ۱۳۷۸ھ]

(۲-۳) تحفۃ الثانی عشریہ فارسی ص: ۵۶۲۔ [مطبوعہ ثمرہ بند، لکھنؤ: ۱۲۹۵ھ]

﴿إِنَّ اللعنة أذخرجت من في صاحبها ترددت، فإن وجدت مساعغا، وإلا رجعت
على صاحبها﴾ (۱)

”جب کسی کے منہ سے [کسی کے لئے لعنت] نکلتی ہے تو وہ پھیر جاتی ہے، جس پر لعنت کی گئی ہے
، اگر وہ اس کا مستحق ہو تو اس پر جاتی ہے، ورنہ کہنے والے کی طرف لوٹ جاتی ہے“

یہ روایت اہل تشیع اور خانوادہ اہل بیت کو ماننے کا دعویٰ کرنے والوں سے، بہت کچھ کہہ رہی ہے اور سوال کرتی ہے کہ
جب تم ہمارے کہنے والوں کی یہ ہدایات نہیں مانتے، پھر پھر ماننے اور محبت کا دعویٰ کیسا.....؟ اس روایت کا بہت ہی اہم پہلو یہ ہے
کہ یہ روایت بھی اور اس موضوع کی ایک اور روایت، خود حضرات حسین اور امام محمد باقر سے منقول ہیں۔ کیا ان کے ایسے صاف
اقوال کو نظر انداز کر کے، بلکہ ان کی کھلی مخالفت کر کے، خود کو ان حضرات کا ماننے والا محبت کرنے والا کہا جاسکتا ہے۔۔۔ اور کیا ان کی
اعلیٰ درجہ کی اخلاقی تعلیمات کو جان بوجھ کر، چھوڑنے اور نظر انداز کرنے سے راہ ہدایت حاصل ہو سکتی ہے۔؟

اور اس کے ساتھ ہی اس کا جائزہ لینا بھی نہایت ضروری ہے کہ، وہ تمام اکابر، جن کو اہل تشیع، اپنے سب سے بڑے
مقتداؤں میں جانتے ہیں، وہ اپنی زبان سے حضرات شیخین ابوبکر و عمر رضی اللہ عنہما کی نسبت کیا فرماتے تھے اور ان کے یہ ارشادات
گرامی وہ نہیں ہیں جو علمائے اہل سنت کی کتابوں میں درج ہیں، بلکہ یہ خود اہل تشیع کے ممتاز و معتبر ترین مآخذ میں درج ہیں۔

یہاں معتبر شیعہ مآخذ میں موجود متعدد روایتوں میں سے حضرت صدیق اکبر اور حضرت عمر فاروقؓ کی عظمت شان کے
اعتراف، ان کے کامل اتباع، اُن کے حق پر ہونے کی تصدیق اور ان سے اپنی دلی محبت کے اظہار میں، حضرت علی کرم اللہ وجہہ
حضرت محمد باقر اور حضرت جعفر صادقؓ نیز شیعہ صاحبان کے عقیدہ کے مطابق، امام غائبؑ حسن عسکری کی صرف ایک ایک
روایت یہاں نقل کی جا رہی ہے، جس سے یہ معلوم ہو جاتا ہے کہ ان حضرات کے، شیخین حضرت ابوبکر و عمر رضی اللہ عنہما سے
اختلافات کی اطلاعات غلط ہیں، جو ان حضرات کے مشترکہ بدخواہوں نے گھڑی ہیں اور پھیلانی ہیں اور ان میں سے اکثر روایتیں
اور اطلاعات بہت بعد کی ایسا داور بلاشبہ غلط ہیں۔

الف: نبی البلاغہ میں [جو حضرت علی کرم اللہ کے اقوال و افادات و کلمات کا معروف و معتبر مجموعہ ہے] حضرت علیؑ کا ایک
قول نقل کیا گیا ہے۔ فرماتے ہیں:

﴿لَيْلَهُ ذَرُّ فَلَانٍ فَلَقْد: قوم الأود، وداوى العمد، وأقام السنة، وخلف البدعة،
ذهب نقى الثوب، قليل العيب، أصاب خيرها، وسبق شرها، أذى إلى الله
طاعته، وأتقاه بحقه، رحل وتركهم فى طرق متشعبة لا يهتدى فيه الضال،
ويستيقن المهتدى (انتهى)﴾ (۲)

(۱) اصول کافی شیخ یعقوب کلینی، ص: ۵۳۷، ۵۳۸ [نسخی نول کشور کھنڈ: ۱۳۰۲ھ]

(۲) اظہار الحق ج: ۳/ص: ۹۳۸ تحقیق محمد احمد محمد عبدالقادر سکاوی، [ریاض: ۱۴۱۰ھ]

فلاں شخص کتنا اچھا اور بہترین ہے، کیوں کہ اس نے (۱) کبھی کو سیدھا کیا (۲) سنگین بیماری کا علاج کیا (۳) سنت کو قائم اور جاری کیا (۴) بدعت کی مخالفت کی (۵) دنیا سے پاک دامن گیا (۶) بہت کم عیب والا تھا (۷) بہترین افعال کرتا رہا (۸) برے افعال سے محترز رہا (۹) اللہ کی فرمانبرداری کرتا رہا (۱۰) اللہ سے اسی کے حقوق میں سب سے زیادہ ڈرنے والا تھا۔ خود تو چلا گیا، لیکن لوگوں کو منتشر اور پراگندہ چھوڑ گیا، کہ اس میں گمراہ کے لئے کوئی ہدایت حاصل کرنے کی صورت اور ہدایت یافتہ کے لئے یقین کی شکل نہیں۔ (۱)

اس روایت میں جس عالمی مرتبہ شخص کی، بے پناہ تعریف و توصیف کی گئی ہے، وہ کون تھے؟ نبی البلاغہ کے اکثر شارحین، خصوصاً علامہ بحرانی نے [م ۶۸۱-۱۲۸۲م] لکھا ہے کہ اس سے حضرت ابو بکر صدیقؓ مراد ہیں۔ نبی البلاغہ کے بعض اور شارحین [جو سب شیعہ صاحبان ہیں] کہتے ہیں کہ اس میں حضرت عمر بن الخطابؓ کی جانب اشارہ ہے۔ دونوں میں سے جو بھی اس سے مراد ہوں، یہ معلوم ہو جاتا ہے کہ یہ حضرات کیسے زبردست اور عالی اوصاف کے حامل تھے اور یہ بھی واضح ہو جاتا ہے کہ ان اوصاف عالیہ اور کمالات وہیبہ میں، جن کا سیدنا علی مرتضیٰؓ نے تذکرہ فرمایا ہے، دونوں ہی حضرات اعلیٰ سے اعلیٰ درجہ پر تھے۔

ب: محمد باقر کا ارشاد: کشف الغمۃ تصنیف شیخ علی بن عیسیٰ الاربلی م ۶۹۲ھ ۱۲۹۳ء میں ہے کہ حضرت ابو جعفر، محمد الباقیؓ سے تلوار پر نقش و نگار بنانے کے متعلق سوال کیا گیا، کہ کیا یہ جائز ہے؟ فرمایا: ہاں جائز ہے، اس لئے کہ حضرت ابو بکر صدیقؓ کی تلوار پر نقش و نگار بنے ہوئے تھے۔ سائل نے کہا: آپ بھی ”ابو بکر صدیق“ کہتے ہیں، یہ سن کر حضرت باقر اپنی نشست سے کود کر اٹھے اور فرمایا: نعم الصدیق، نعم الصدیق، نعم الصدیق، ہاں صدیق تھے، ہاں صدیق تھے، ہاں صدیق تھے، اور جو ان کو صدیق نہ کہے، اللہ تعالیٰ اس کی کسی بھی بات کو دنیا اور آخرت میں سچا اور سیدھا نہ کرے۔

ج: حضرت باقر کا ایک اور ارشاد: الفصول المهمہ فی اصول الانمہ [تالیف شیخ محمد بن حسین الحر العاملی] میں، حضرت صدیق اکبرؓ سے متعلق، حضرت ابو جعفر [محمد الباقیؓ] کا ایک قول اور منقول ہے لکھا ہے کہ ایک جماعت، چند آدمی، خلفائے ثلاثہ، سیدنا صدیق اکبرؓ، عمر فاروقؓ، اور عثمان غنیؓ رضی اللہ عنہم کی عیب جوئی اور نکتہ چینی میں مصروف تھے، ان کی بات سن کر حضرت باقرؓ نے، قرآن کریم کی آیت: السابِقون الاولون اور مہاجرین کے متعلق متعدد آیات کی تلاوت کی اور فرمایا: کہ تم ان میں سے نہیں ہو، جن کی قرآن مجید میں تعریف فرمائی گئی ہے، یعنی حضرات خلفائے ثلاثہ اس کا مصداق ہیں اور ان میں شامل ہیں، مگر اس کے متعلق تبصرے اور بری رائیں رکھنے والے، اس جماعت سے خارج ہیں، جس کو اللہ تعالیٰ نے رضوان و مغفرت کی بشارت عطا فرمائی ہے۔

د: حضرت جعفر صادقؓ کا فرمان: امام محمد بن حسن شیبانی، ابو جعفر سے نقل کرتے ہیں کہ:

میں نے محمد بن علی [حضرت باقر] اور جعفر بن محمد [حضرت جعفر صادق] سے حضرت ابوبکر و عمرؓ کی بات پوچھا، تو انہوں نے کہا: وہ دونوں امام تھے، عادل تھے، ہم ان سے محبت رکھتے ہیں اور ان کے دشمن سے بیزار ہیں۔
 اس کے بعد، جعفر بن محمد، میری طرف متوجہ ہوئے اور فرمایا: اے سالم! کیا کوئی شخص اپنے نانا کو برا کہے گا، ابوبکر صدیقؓ میرے نانا ہیں۔ مجھے میرے جد، محمد ﷺ کی شفاعت نصیب نہ ہو، اگر میں ان سے محبت نہ رکھتا ہوں۔
 اور ابو جعفر [حضرت باقر] سے روایت ہے کہ کہ انہوں نے فرمایا، جس نے حضرت ابوبکر و عمرؓ کی فضیلت کو نہ جانا، وہ سنت رسول سے جاہل رہا، اور ان سے پوچھا گیا کہ آپ حضرت ابوبکر و حضرت عمرؓ کی نسبت کیا کہتے ہیں؟
 فرمایا: میں ان سے محبت رکھتا ہوں، اور ان کے لئے دعائے مغفرت کرتا ہوں اور میں نے اپنے گھر میں سب کو دیکھا کہ ان سے محبت کرتے تھے۔

نیز ان سے پوچھا گیا کہ جو لوگ حضرت ابوبکر و عمرؓ کو برا کہتے ہیں [وہ کیسے ہیں؟] فرمایا: وہ بے دین ہیں۔ (۱)
 ۵: امام غائب کی نصیحت: شیعہ صاحبان کے گیارہویں امام، حسن عسکری [بن علی بن محمد ۲۶۰ھ/۸۷۷ء] سے منسوب تفسیر قرآن [کشف النجب] کے حوالہ سے، جملہ صحابہ کرام کا احترام ضروری ہونے اور ان کو برا کہنے والوں کے لئے، ایک بہت واضح اور گویا قولِ ناطق نقل کیا گیا ہے، جو ایسے لوگوں کے لئے آئینہ اور سامانِ عبرت ہے، جو حضرات صحابہؓ کے لئے نازیبا کلمات زبانوں سے نکالتے ہیں۔ فرمایا:

﴿ان رجلا ممن يبغض آل محمد واصحابه او واحدا منهم، يعذبہ اللہ عذاباً،

لو قسم علی مثل خلق اللہ لاهلکھم اجمعین﴾

جو شخص محمدؐ صلی اللہ علیہ وسلم کی اولاد یا اصحاب، یا ان میں سے کسی ایک سے بھی بغض اور دشمنی رکھے

گا، اللہ تعالیٰ اس کو ایسا شدید عذاب دے گا، کہ اگر اس عذاب کو ساری مخلوق پر تقسیم کیا جائے، تو

سب کو ہلاک کر دے“ (۲)

حضرت علی کرم اللہ وجہہ اور اس خانوادہ کے، جلیل القدر اکابر اور رہنماؤں کے، مذکورہ بالا معتبر ارشادات و کلمات سے

(۱) یہ اور اس کے علاوہ اس مفہوم کی متعدد معتبر روایتیں، حضرت شاہ ولی اللہ نے ازالۃ الخفاء میں نقل فرمائی ہیں۔ ملاحظہ ہو: ازالۃ الخفاء مع ترجمہ

مولانا عبدالغفور کاکوری لکھنؤی ص: ۲۲۳ جلد اول۔ [عمدۃ المطالع لکھنؤ: طبع اول] اس طباعت کے حاشیہ پر ازالۃ الخفاء کا صحیح فارسی متن بھی۔ مولانا

عبدالغفور لکھنؤی کی تصحیح سے درج ہے۔ صرف ترجمہ کے لئے ملاحظہ ہو: ترجمہ ازالۃ الخفاء ص: ۴/۳۰۵، نور محمد ص: ۱۲۱، مطالع کراچی: بلاسنہ

(۲) یہ تمام روایتیں اقتباسات اور حوالے، مناظر اسلام، مولانا رحمت اللہ کیرانویؒ نے اپنے معرکہ آرا تصنیف اظہار الحق میں نقل فرمائے ہیں۔ یہ کتاب

ذی ۷۰ سال سے مسلسل چھپ رہی ہے، اس کا کئی زبانوں میں ترجمہ بھی ہو چکا ہے، مگر ان حوالوں کی صداقت اور استناد کو کوئی بھی چیلنج نہیں کر سکا۔ نیز اس قسم کی

متعدد روایتیں، خصوصاً آخر میں درج حضرت حسن عسکری کا قول، محسن الملک سید مہدی علی خاں نے بھی آیاتِ نبیات میں ذکر کیا ہے۔ ملاحظہ ہو: آیاتِ نبیات

جلد اول [یونائیٹڈ پریس لکھنؤ: ۱۳۵۱ھ] یہی طباعت راقم کے سامنے ہے۔

عیاں ہو جاتا ہے کہ حضرت علیؑ، ان کی اولاد اور گھرانہ اسی طریقہ پر کاربند اور عامل رہے اور اسی طریقہ کو صحیح قابل عمل اور اسوۂ نبوی کے مطابق سمجھتے تھے، جو حضرت ابوبکر و عمرؓ کا طریقہ اور عمل تھا۔

حضرت علیؑ اور حضرات حسینؑ کو، حضرت شیخینؓ کا معاذ اللہ مخالف اور بعد میں ایک مستقل گروہ کا قائد و سر دار اور ایک نئے مذہبی طریقہ کا قائد و امام قرار دیا جاتا ہے، اور کہا جاتا ہے کہ ان کا اور خلفائے ثلاثہ کا راستہ الگ الگ تھا، اور اسی کو بنیاد بنا کر اور بھی بہت سی باتیں کہی جاتی ہیں، مگر یہ روایات صاف صاف کہہ رہی ہیں کہ خانوادہ حسینؑ اور ان کے اسلاف و اخلاف، حضرات شیخینؓ ابوبکر و عمر رضی اللہ تعالیٰ عنہما کے طریقہ اور روایات و اعمال کی پابندی کو لازم جانتے تھے، ان کے ہی طریقہ پر چلتے تھے، ان کے معمولات اور اسوہ کو اپنی خوش بختی کا سامان اور ذریعہ خیر گردانتے تھے، نیز اپنے گھروں اور نسلوں میں ان کی بابرکت یاد کا مسلسل باقی اور تازہ رکھنا ضروری سمجھتے تھے اور اپنی اولادوں کے ان جیسے نام رکھنا، اپنے لئے باعث رحمت و سعادت اور نیک فال شمار کرتے تھے۔ خاندان حسینؑ کے جلیل القدر اصحاب حضرات شیخینؓ سے اپنی خاندانی نسبت اور آبائی رشتہ پر فخر کرتے تھے اور ان کی اولاد میں رشتہ داریوں کو، ان کے داماد بننے بنانے کو، اپنے اور اپنے گھرانوں کے لئے سامان خیر و برکت قرار دیتے تھے۔ ایسے ایک دو واقعات یا رشتے نہیں، بلکہ ایسے ناموں کے اعادہ و تکرار اور ایسے رشتوں کے تواتر و اہتمام کی ایک لمبی تاریخ ہے، جس سے یہ بات کھل کر آئینہ ہو کر سامنے آتی ہے، اس میں کسی بھی طرح کا کوئی شک و شبہ، اور تاریخ و ثبوت کے لئے لحاظ سے ادنیٰ تا مل باقی نہیں رہتا کہ حضرت علیؑ کرم اللہ وجہہ، ان کا خانوادہ گرامی اور ان کے تمام قابل ذکر اخلاف و اولاد، اسی عقیدہ کو مانتے تھے، اسی طریقہ اور دین کے ان ہی تمام اصولوں اور نظام کو تسلیم فرماتے اور ان کے مطابق عمل رکھتے تھے، جو حضرات شیخینؓ کا طریقہ، عقیدہ اور عمل تھا۔ یقیناً حضرت علیؑ اور ان کا گھرانہ اور ان کی بعد کی نسلیں اس سے علیحدہ ہونے کو برا بلکہ ناجائز اور گناہ سمجھتی تھیں۔ حضرت شیخینؓ کی محبت و نسبت، خانوادہ علیؑ کرم اللہ وجہہ کے لئے، دین صحیح سے وابستگی کی ایک علامت تھی اور وہ ان سے متواتر وابستگی کو، حضرت رسول اللہ صلی اللہ علیہ وسلم کا حق ادا کرنے کے برابر جانتے تھے، اسی لئے اس تعلق کو سرمایہ حیات اور مقصد زندگی سمجھتے تھے۔

مشاجرات کی روایات حقیقت یا افسانہ؟

اس وقت جب حضرات صحابہ کی عظمت پر پھر سوالات اٹھائے جا رہے ہیں، ان کی شان میں گستاخوں کی بات کی جارہی ہے، اور ان سے محفوظ، قرآن مجید، سنت و احادیث نبوی اور شریعت کی بنیادوں پر نئے تیشے نئے حربے آزمائے جا رہے ہیں، ضرورت ہے کہ، اس بات کو اپنے ذہن و نظر اور مطالعہ میں ایک بار پھر تازہ کر لیا جائے کہ حقیقت دین کو صحابہ کرام کے جس کا رواں اور قائد بننے نے واضح کیا، وہ پہلے بھی ایک ہی جماعت تھے، ایک ہی کہکشاں کے آفتاب و مہتاب تھے اور ایک ہی منبع سے منور ہو کر، ضوفنائی فرماتے رہے، بعد میں بھی ہمیشہ ایک ہی رہے۔ ان میں نہ اس وقت اختلاف تھا، جب وہ دامن رسالت کے زیر سایہ

زندگی گزار رہے تھے، نہ اُس وقت تھا جب ان میں سے ثانی اثنین یا بارخار کو مسند خلافت سپرد کی گئی، نہ اُس وقت تھا جب "لوکان بعدی نبی لکان عمر" کے مصداق، اپنے اقتدار اور تہذیب و انتظام سے ملت اسلام کو، نئی فتوحات، نئی بلندیوں، نئی ترقیات اور نئے حصوں تک اسلام پہنچا کر، سرخ و زرد کا میاب فرما رہے تھے۔ تاہم بعد کے حالات میں بعض صحابہؓ کے درمیان بعض غلط فہمیاں پیش آئیں، اور اختلاف و مشاجرات ہوئے لیکن ان کے دل ہمیشہ صاف رہے، انہوں نے ان اختلافات و نزاعات کو، اپنے دامن سے بھی جھٹک دیا تھا، اور اپنی اولادوں کو اس کے اثرات سے محفوظ رکھنے کی پوری کوشش کی۔

اس لئے اگر [حاکم بہ دین] ان سے کہیں غلطی ہوئی بھی ہو، تو وہ خدا نہ کرے، ان کے باطن کی خرابی اور قلبی اندرونی اختلاف کا اثر نہیں، بلکہ صرف اختلاف رائے کی بات تھی۔ شرح عقائد نسفی کا اقتباس اوپر گذر گیا ہے، اس میں فرمایا گیا ہے:

"وما وقع بینہم من المنازعات والمحابرات فله محامل وتاویلات"

ان حضرات کے درمیان جو بھی اختلاف و مشاجرات ہوئے، انہوں نے ان کو قطعاً بھلا دیا، فراموش کر دیا تھا، ان کی بعد کی زندگی، ان کے باہمی تعلقات، خاندانی رشتے، عظمت و احترام اور روابطی طرح باقی رہے۔ ان حضرات کے باہمی تنازعات و اختلاف کی جو روایت و اطلاعات اور تاریخی معلومات ہیں، ان کے ساتھ ایک بڑی خطرناک سازش ہوئی ہے، چونکہ اس طرح اکثر روایتوں کے نقل کرنے والے اور ان روایتوں کی مدد سے اول اور تاریخ مرتب کرنے والے، اسی خیال و فکر کے اشخاص تھے جو اختلاف و عدم توازن کے شکار تھے، اس لئے ان کو پڑھتے ہوئے بہت احتیاط کی اور بہت غور و فکر کی ضرورت ہے کہ:

ساقی نے کچھ ملا نہ دیا ہو شراب میں

خانوادہ علیؑ میں حضرت شیخین کے ناموں کا معمول اور اہتمام

اور یہ بھی ایک عالم آشکارا اور بے غبار حقیقت ہے کہ اگر اللہ نہ کرے، ان حضرات کے درمیان، بعد میں یا شروع میں، زندگی کے کسی دور میں بھی، بد اعتمادی، اختلاف اور بے تعلقی کی ایسی کوئی بات ہوتی جس کا تذکرہ کیا جاتا ہے اور ان کے شفاف دامن کو آلودہ کرنے کی جسارت کی جاتی ہے، تو کیوں یہ حضرات اپنے خاندانی رشتے اس شدت و قوت سے باقی رکھتے، کیوں اپنی اولادوں کے نام ابو بکر، عمر عثمان، عائشہ رکھتے، کیوں کہ ان کی یادوں کو ہر وقت اپنے سامنے تازہ رکھتے اور کس وجہ سے اپنے اخلاف کو، ان حضرات کے خاندانوں سے رشتہ نامہ جوڑنے کی تاکید و اہتمام فرماتے اور اس میں کوشش کا مزاج بناتے؟

ذرا غور تو فرمائیے! حضرت علیؑ کے صاحبزادوں کی قریبی اولاد میں سے، چار کے نام ابو بکر، پانچ کے عمر اور پانچ ہی کے عائشہ ہیں۔

بھلا، کون اپنے دشمنوں کے نام پر اپنی اولادوں کے نام رکھتا ہے، کون ان لوگوں سے جن سے پشتینی خاندانی عداوتیں ہوں، اپنی بیٹیاں دینا ورن گھروں میں اپنے لڑکوں کی شادی کرنا پسند، یا گوارہ کرتا ہے۔ ان حضرات کے باہمی رشتوں اور قریب

ترین گہرے تعلقات کی جو مصدقہ تفصیلات اور معتبر شجرے، آئندہ صفحات میں پیش کئے جا رہے ہیں، وہ ڈنکے کی جوت پر، اس فاسد خیال اور بے اصل پروپیگنڈے کی تردید کرتے ہیں، اور کہہ رہے ہیں کہ:

اے کاش حقیقت کی کچھ ان میں جھلک ہوتی واعظ تری تقریر افسانے ہی افسانے
اس مطالعہ سے چند نہایت حیرت انگیز چونکا دینے والی معلومات سامنے آتی ہیں، جو اپنے آپ میں بڑی دریافت اور عجوبہ کی حیثیت رکھتی ہیں:

(۱) حضرات حسنینؓ کی جو نسلیں معروف و موجود ہیں، وہ تمام تر وہ ہیں، جو حضرت ابوبکر صدیقؓ کی پوتیوں، نواسیوں اور اسی طرح حضرت عمر فاروقؓ کی اولاد سے ہوئی ہیں۔

(۲) حضرت امام جعفر صادقؓ اس پر فخر کرتے تھے، کہ میرا مادری، پدری نسبت [والدہ اور دادی] دونوں کا سلسلہ حضرت ابوبکر صدیقؓ سے جڑا ہوا ہے۔

(۳) حضرات شیخین کے علاوہ، حضرات حسنینؓ کی تمام زوجات غیر عرب، عجمی خاندانوں سے تھیں۔

(۴) شیعہ صاحبان کی روایات میں، ان کے اماموں کی مادری نسبت [حضرت جعفر صادقؓ کے بعد] اور ثبوت میں سخت اختلاف ہے۔

دقیق علمی مباحث، شکلمانہ مناظراتی بحثوں سے قطع نظر، یہاں درج یہ اطلاعات اور شجرے ہی اس کی مکمل تردید کر رہے ہیں کہ، ان خاندانوں میں آپس میں سخت اختلافات تھے، اور دونوں کی مذہبی فکر اور راستے الگ الگ تھے۔ اس تاریخی مطالعہ کی ایک ایک کڑی اور ہر ایک شاخ کے آپس کے معتبر قرہبی رابطے اور رشتہ داریاں، بہت صاف صاف کہہ رہی ہیں کہ ان دونوں سلسلوں خاندانوں اور اہل نسبت میں آپس کے اختلاف، بد اعتمادی اور قطع تعلقات کی روایات و خبریں غلط اور بالکل غلط ہے۔

اس نظریہ کا ناقابل تردید ثبوت ان خاندانوں کی باہمی رشتہ داریاں ہیں، ان سے ہمارے اس نظریہ بلکہ عقیدہ کی توثیق ہو رہی ہے، جو شیعہ علماء، مورخین اور ماہرین علم الانساب نے اپنی کتابوں میں تحریر کئے ہیں، اور یہ کوئی ایسی بات نہیں ہے جو آج نئی دریافت ہوئی ہو، بلکہ قدیم سے قدیم ترین مورخین اور علمائے انساب نے ان سب کا تذکرہ کیا ہے اور ان کی صداقت کو بلا خوف تردید ظاہر بھی کیا ہے، آئندہ صفحات میں جو مختصر تالیفات کے ترجمے پیش کئے جا رہے ہیں وہ اسی سلسلہ کی ایک نئی کڑی اور تازہ پیش رفت ہیں۔

اس موضوع کی تصانیف کا یہ سلسلہ کوئی نیا نہیں ہے بلکہ اس موضوع پر، قدیم سے قدیم مورخین اور ماہرین انساب نے روشنی ڈالی ہے اور بعض نے ایسی تمام معلومات اور رشتوں کو یک جا مرتب کرنے کی بھی کوشش کی ہے۔

قدیم تصانیف میں اس موضوع کی ایک معروف اور عمدہ یادگار: حافظ ابوسعید، اسماعیل بن علی ابن زنجویہ [لازدی] وفات

۱۳۴۵ھ [کی الموافقة بین اهل البيت والصحابہ] ومارواہ کل فریق فی حق الآخر [ہے، جس کی شہرہ آفاق عالم، اور مفسر قرآن علامہ جارانندہ زنجیری نے تلخیص کی تھی۔ اصل کتاب اور اس کی تلخیص دونوں تحقیق و تعلیق کے ساتھ شائع ہو چکی ہیں۔ علامہ زنجیری کے خلاصہ کا، ایک قلمی نسخہ کی مدد سے، مولانا احتشام الحسن کاندھلوی [وفات: ۱۹۷۱ء] نے ”خلفائے راشدین اور اہل بیت کرام کے باہمی تعلقات“ کے نام سے اردو میں ترجمہ بھی کیا تھا، جو ندوۃ المصنفین دہلی سے شائع ہو چکا ہے، بعد میں پاکستان سے بھی چھپا تھا، ایک اور اشاعت زیر طبع ہے۔

آئندہ صفحات میں اس موضوع کی دو مختصر تالیفات کا اردو ترجمہ پیش کیا جا رہا ہے، جو اسی حقیقت کو زور روشن کی طرح آشکار کر رہی ہیں، ان تصانیف کی اکثر اطلاعات شیعوں کے مستند مراجع و آخذ سے لی گئی ہیں، سنی مراجع صرف قدر کرار و توثیق مزید کے لئے درج کئے گئے ہیں۔ امید ہے کہ ان کا مطالعہ اس سلسلہ کی متعدد غلط فہمیوں، غلط بیانیوں کا پردہ چاک کر دے گا، اس کے مطالعہ سے یہ جاننے میں مدد ملے گی، کہ کئی مرتبہ مسلسل جھوٹ اور غلط گوئی چٹائیوں کو کس حد تک گرد آلود اور دھندلی کر دیتی ہے۔ بہر حال آگے بڑھئے اور ان معلومات سے فائدہ اٹھائیے۔

وہ تالیفات جن کا ترجمہ آئندہ صفحات میں نذر قارئین ہے، یہ ہیں:

(۱) آل البيت والصحابہ: محبت و قربانیت۔ پیش نظر اشاعت جعیۃ الآل والصحب، بحرین اور سعودی عرب کے اشتراک سے بڑی پیمائش کے نہایت خوبصورت، عمدہ نقیص کاغذ پر کئی رنگوں میں، نہایت دیدہ زیب چھپی ہے، بیس صفحات پر مشتمل ہے۔ یہ طباعت ۱۴۳۰ھ ۲۰۰۹ء کی ہے مگر اس پر مرتب کا نام درج ہیں۔

(۲) الاسماء والمصاہرات بین اهل البيت والصحابہ رضوان اللہ علیہم پہلی کتاب کا ترجمہ، ہمارے ادارہ، حضرت مفتی الہی بخش اکیڈمی کاندھلہ مظفر نگر کے علمی رفیق، مولانا ہدایت اللہ صاحب آسامی فاضل دارالعلوم دیوبند نے کیا ہے۔ دوسری کا مولانا عامل حسین سرور چپارنی نے کیا ہے، یہ بھی دارالعلوم کے فاضل ہیں اور اس وقت مدرسہ اسلامیہ عید گاہ کاندھلہ میں استاذ ہیں۔ ترجمہ مجھے خود کرنا تھا، لیکن بعض مصروفیات اور مضمون کے تقاضے کی وجہ سے ان دونوں صاحبان کو زحمت دی گئی، راقم نے دونوں پر نظر ڈال لی ہے، اور ان میں بعض ترسیمات بھی کی ہیں مگر یہ لفظی ترجمہ نہیں ہے، تاہم کاوش یہ کی گئی ہے کہ اصل تحریرات کا مفہوم اور پیغام ضائع نہ ہو، بہر حال جیسا کچھ ہے نذر قارئین ہے۔

چوں کہ دونوں تالیفات کا موضوع ایک ہے اور مراجع و آخذ بھی اکثر مشترک ہیں، اس لئے بعض مندرجات و اطلاعات میں کسی قدر تکرار غیر متوقع نہیں، مگر اس میں شبہ نہیں کہ ان تالیفات سے اس موضوع کی نئی اہم ترین اور مستند معلومات سامنے آئیں ہیں، جن سے امید ہے کہ فائدہ اٹھایا جائے گا۔ و ماتوفیقی الا باللہ علیہ تو کلت والیہ انیب۔

تمہید

ساری تعریفیں اللہ تعالیٰ کے لئے ہیں جس نے فرمایا کہ: تم سب مل کر اللہ کی ری کو تھام لو اور آپس میں اختلاف نہ کرو: ”واعتصموا بحبل اللہ جمیعاً ولا تفرقوا“ اور درود و سلام نازل ہو، اس با کمال مربی اور صاحب علم و عمل رہنما پر، جس کے ذریعہ اللہ تعالیٰ نے لوگوں کو ہدایت دی اور درندہ صفت متفرق دلوں کو، باہم ایسا جوڑ دیا کہ وہ اللہ کے انعامات کے بدولت اس کے راستے اور دین پر آگئے اور جم گئے، آپس میں محبت کرنے والے بھائی بھائی بن گئے۔ صلی اللہ علیہ و علی آلہ وصحبہ اجمعین۔

اما بعد! تمام مسلمانوں کی ذمہ داری ہے کہ وہ پیشوا یا ن ملت اہل بیت اور صحابہ کرام اور برگزیدہ ہستیوں کی معتبر وراثت اور صحیح سوانح حیات اور تاریخ کے بیش بہا ذخیرے پر توجہ دیں، کیوں کہ وہی درحقیقت مقتدا ہیں، جن کی اقتدا کا اللہ تعالیٰ نے حکم فرمایا ہے: ”والسابقون الاولون من المهاجرین والانصار“ [التوبہ: ۱۰۰]

لہذا ان حضرات کی اقتدا و اتباع ہمہ گیر کامیابی کی ضمانت ہے، اسی اہم اصول کے تحت جمعیتہ الآل والاصحاب، بحرین نے اس کی کوشش کی اور مفید کام کو انجام دیا، جس سے قارئین کے سامنے یہ ظاہر اور واضح ہو جاتا ہے کہ بدرستہ نبوی کے پہلے فارغین کے اندر کس قدر ہمدردی، رشتہ داری اور محبت و الفت تھی، کہ واقعی وہ قول باری تعالیٰ: ”محمدا رسول اللہ والذین معہ اشداء علی الکفار رحماء بینہم“ [الفتح: ۲۹] کا عملی نمونہ اور ترجمان تھے۔

ان صفحات سے جہاں اہل بیت اور صحابہ کا حقیقی تعلق نمایاں ہوتا ہے، وہیں منصف مزاج، نیک نیت لوگوں کے سامنے ان لوگوں کے دعوؤں کی حقیقت بھی کھل جاتی ہے، جو اسلامی شفاف مآخذ کو داندہ بنانے کے لئے کوشاں رہتے ہیں، ان کے اغراض فاسدہ کو اللہ ہی بہتر جانتے ہیں۔ بہر صورت آپ اس مختصری کوشش کو قبول فرمائیں۔ بڑی ناپاسی ہوگی اگر ہم اس مجاہدہ کی تیاری میں شرکت کرنے والے اصحاب کا شکریہ نہ ادا کریں، اور اللہ ہی سے قبولیت اور اخلاص کی دعا کرتے ہیں۔ انہ سمیع مجیب۔

اہل بیت اور ان کے چچا زاد خاندان کے درمیان ازدواجی رشتے

آپ صلی اللہ علیہ وسلم کی نسل مبارک دیگر لوگوں سے بالکل جدا تھی، ان کے درمیان رشتہ داری اور میل جول رہتا تھا، کیونکہ اہل بیت اور ان کے چچاؤں کی اولاد کے درمیان نسل در نسل، مرحلہ بمرحلہ ازدواجی رشتے کثرت سے پائے جاتے ہیں۔ نبی کریم صلی اللہ علیہ وسلم کی تین صاحبزادیاں اسی قریشی گھر آئیں تھیں۔

آٹھ رشتے آل عثمان کے ساتھ ہوئے، چھ آل مروان الحکم کے ساتھ اور چار آل ابی سفیانؓ کے ساتھ، جن میں شریف ترین رشتہ نبی کریم صلی اللہ علیہ وسلم کا حضرت ام حبیبہ بنت ابی سفیانؓ کے ساتھ ہے، جو سلسلہ نسب میں دیگر ازواج مطہرات کی بہ نسبت آپ رسول اللہ صلی اللہ علیہ وسلم سے زیادہ قریب تھیں۔

انہیں رشتوں میں سے تیرہ رشتے، آل علی بن ابی طالب کے ساتھ تھے، جن میں سے اکثر، واقعات صفین، جمل اور کربلاء کے بعد ہی وجود میں آئے ہیں۔

چنانچہ چچازاد اولاد نے نسب پر اکتفا نہیں کیا بلکہ آپس میں نکاح اور لڑکیوں کے رشتوں کے ذریعہ سے باہمی تعلقات کو زیادہ مضبوط اور طاقتور بنایا، تاکہ نسب شریف سے نسبت میں کبھی انقطاع نہ ہو، چاہے اور تعلقات میں کبھی کچھ کشیدگی آجائے۔

خیر البشر محمد رسول اللہ صلی اللہ علیہ وسلم کی صاحبزادیاں

اللہ تبارک و تعالیٰ نے خاتم الانبیاء والمرسلین، حضرت محمد رسول اللہ صلی اللہ علیہ وسلم کو چار ایسی بیٹیوں سے نوازا تھا، کہ جو پاکدامنی، نیکوکاری، تقویٰ اور پرہیزگاری میں آخری بلند مرتبہ کو پہنچی ہوئیں اور اپنی مثال آپ ہی تھیں، وہ اسوۂ حسنہ اور بلند نمونہ تھیں ہر اک ایسی خاتون کے لئے، جو زندگی میں فلاح و بہبود اور کامیابی و کامرانی کی خواہاں ہو۔

ان میں سے سب سے بڑی صاحبزادی، حضرت زینبؓ تھیں، جن کی پیدائش رسول اللہ صلی اللہ علیہ وسلم کو نبوت ملنے سے چند سال پہلے ہوئی تھی اور وفات اپنے والد محترم رسول امین صلی اللہ علیہ وسلم کے عہد منور میں ہوئی۔

ان میں سے سب سے چھوٹی صاحبزادی جنت کی عورتوں کی سردار، اور دو فلک بوس پہاڑوں، جسکتے پھولوں اور نادر ترین فرزندانوں: حضرت حسن و حسین رضی اللہ عنہما کی والدہ محترمہ تھیں، جو سراپا زہد و تقویٰ اور نبی کریم صلی اللہ علیہ وسلم کی لخت جگر فاطمہؓ زہراءؓ ہیں، جو باقی صاحبزادیوں سے افضل اور عبادت و زہد کے پیکر تمام خواتین سے بہتر ہیں، جن کے خاندان خلیفہ راشد، مجاہد عابد، عالم زاہد امیر المؤمنین حضرت علی بن ابی طالب رضی اللہ تعالیٰ عنہ تھے، حضرت فاطمہؓ ہی اہل بیت میں، سب سے پہلے اپنے والد محترم صلی اللہ علیہ وسلم سے جا ملیں تھیں۔

نیز آپ کی صاحبزادیوں میں، تقویٰ و پاکدامنی کا پیکر حضرت رقیہ رضی اللہ عنہا تھیں، ان کی ولادت ہجرت سے سات سال پہلے ہوئی، دونوں ہجرتوں میں شامل اور سبقت حاصل کرنے والی تھیں۔ یہ تیسرے خلیفہ راشد، حضرت عثمان غنی رضی اللہ عنہ کی زوجہ محترمہ تھیں۔

پھر ام کلثوم رضی اللہ عنہا ہیں، جن کی ولادت حضرت رقیہ کے بعد ہوئی، پھر حضرت رسول اللہ صلی اللہ علیہ وسلم نے ان کا نکاح حضرت رقیہ کی وفات کے بعد، حضرت عثمان غنی سے ہی کر دیا تھا، تو وہ بہترین بلکہ اعلیٰ ترین، بڑوں کی بہترین نمونہ بنیں، انہیں دونوں صاحبزادیوں سے نکاح کی وجہ سے اور اس شان امتیازی کو نمایاں کرنے کے لئے، دربار رسالت مآب صلی

اللہ علیہ وسلم سے ذی النورین کا لقب عطا ہوا۔ رضی اللہ عنہم اجمعین۔

قرآنی آیات سے مدلل درج بالا شجرہ، ان باطل افواہوں کی تردید کے لئے ایک قطعی اور نہایت قوی دلیل ہے کہ جس میں یہ کہا جاتا ہے کہ صرف حضرت فاطمہ رضی اللہ عنہا کی صاحبزادی تھیں، بیٹوں اور بیٹیاں گود لی ہوئی [لے پاک تھیں، حالانکہ حق تعالیٰ فرماتے ہیں: ”ویناک“ اس میں جمع کا صیغہ استعمال فرمایا گیا ہے، جو کم سے کم تین کے مجموعہ یا افراد پر، بولا جاتا ہے۔ صحیح احادیث کی صراحت اور اجماعت امت بھی اسی پر ہے، یہ چاروں رسول اللہ صلی اللہ علیہ وسلم کی صاحبزادیاں ہیں، اس کے ثبوت کے لئے ہم نے ستائیس (۱) معتبر کتابوں کے حوالے یہاں نقل کر دیئے ہیں۔

حضرت علیؑ کے ساتھ حضرت فاطمہؑ زہراءؑ کا مبارک نکاح

(۱) وقت اور جگہ مدینہ منورہ میں، غزوہ بدر سے لوٹنے کے بعد سن دو ہجری میں۔

(۲) خطبہ (پیغام) حضرت صدیق اکبر، حضرت فاروق اعظم اور سعد بن معاذؓ تینوں نے حضرت علیؑ کے لئے

- (۱) السيرة النبوية لابن هشام ۹/۲ (۲) تاريخ الاسلام للذهبي ۱۲/۱
- (۳) تاريخ دمشق لابن عساكر ۱۲۵/۲ (۴) البدايه والنهاية لابن كثير ۲۹۴/۲
- (۵) الاصابة لان حجر ترجمة ۱۱۱/۸۱ (۶) الاستيعاب لابن عبد البر ۷۱/۱
- (۷) اسد الغابة لابن الأثير ۱۰/۱ (۸) الخصال للصدوق ص: ۴۰۴
- (۹) تهذيب الاحكام للطوسي ۳۳۳/۲ (۱۰) شرح اصول الكافي للمازندراني ۱۴۴/۷
- (۱۱) تاج المواليد للطبرسي ص: ۹ (۱۲) تاج مواليد الائمة لابن خشاب ص: ۷
- (۱۳) مناقب آل أبي طالب ابن شهر آشوب ۹۰/۲
- (۱۴) المسائل السروية للمفيد ص: ۹۴ (۱۵) مستدركات علم الرجال للمازني الشاهرودي ترجمة رقم ۹۲۲۷ و ۱۵۸۶۰ و ۹۵۹۰ و ۱۸۰۶۸ ج
- (۱۶) المقنعة للمفيد ص: ۳۳۲ (۱۷) المبسوط للطوسي ۱۵۹/۴
- (۱۸) مصابح المحتجد للطوسي ص: ۸۰ و ۶۲۲ (۱۹) تذكرة الفقهاء للحلي ۶۰۴/۲
- (۲۰) قرب الإسناد للحميري القمي ص: ۹ (۲۱) معجم رجال الحديث للبخاري ۱۳۹/۱۲ و ۲۰۸/۲۴ و ۳۰۵/۱۹ و ترجمة رقم ۱۵۶۲۶
- (۲۲) وسائل الشيعة للحر العاملي ۱۳۹/۳ (۲۳) الاستبصار للطوسي ۴۸۵
- (۲۴) الحقائق الناضرة للبحراني ۸۵/۴ (۲۵) منتهى المطلب للحلي ۴۴۶/۱
- (۲۶) قاموس الرجال للستري ترجمة رقم ۱۱۹ و ۳۴۳ و ۱۳۶
- (۲۷) بحار الانوار للمجلسي ۹۵/۴۲

پیغام نکاح دیا۔ (۱)

(۳) مہر ایک حطمی زرہ تھی جس کو حضرت علیؑ نے حضرت عثمان کو چار سو درہم میں فروخت کیا، جب درہم پر قبضہ کر لیا، تو عثمانؓ نے یہ کہہ کر زرہ واپس کر دی، کہ یہ تمہارے لئے ہدیہ ہے علیؑ نے زرہ اور درہم کو لے لیا۔ (۲)

(۴) شب زفاف شب زفاف میں آپ ﷺ نے علیؑ سے فرمایا کہ تم سب کام سے پہلے مجھ سے ملو، پھر آپ نے پانی منگایا، اور وضو فرمایا پھر ان دونوں پر پانی ڈالتے ہوئے یہ دعا پڑھی: اللھم بارک فیھما، وبارک علیھما وبارک لھما فی نسلھما [الاصباہ ص: ۷۸/۳ ج: ۴]

(۵) ولیمہ حضرت سعدؓ نے دنیہ ذبح کر کے ولیمہ کیا، بعض انصار چند صاع کنکی لے آئے۔ (۳)

(۶) گھر ایک صحابی حضرت حارث بن النعمان انصاری نے ایک گھر بطور ہدیہ پیش کیا۔ (۴)

(۷) جمیزہ حضرت صدیق اکبرؓ، بلالؓ اور سلمان فارسیؓ نے آپ کے ارشاد کے مطابق جمیزہ کا سامان خریدا جو ایک بستر، چوڑے کا ٹکڑا، پانی کا مشکیزہ، گھڑے اور خیر کی بنی ہوئی چادر اور بچکی تھی۔

(۸) گواہ آپ ﷺ نے گواہی کے لئے حضرت صدیق اکبرؓ، عمر فاروقؓ، عثمان غنیؓ، حضرت طلحہؓ، زبیر اور انصار کی ایک جماعت کو بلایا تاکہ وہ حضرت علیؑ و فاطمہؓ کی شادی کے گواہ بنیں۔ (۵) [کشف الغمۃ العلی الاربعی ۱/ ۳۷۸]

حضرت علیؑ کی حضرت فاطمہؓ سے شادی مبارک

خاوند: حضرت علی بن ابی طالب تھے، جو نہایت بہادر اور شجاع تھے، خدا اور رسول اللہ صلی اللہ علیہ وسلم سے محبت کرتے تھے، خدا اور رسول صلی اللہ علیہ وسلم ان سے محبت کرتے تھے۔

اہلیہ: سید المرسلین صلی اللہ علیہ وسلم کی صاحبزادی، خواتین اہل جنت کی سردار، دونوں سبطین [حضرت حسن و حسین رضی اللہ تعالیٰ عنہما] کی ماں، حضرت فاطمہ الزہراءؓ جو صحابہ کرام حضرت علیؑ کو اس مبارک شادی کے لئے تیار کرتے تھے، اس کا شوق اور رغبت دلاتے تھے، وہ حضرت صدیق اکبرؓ اور فاروق اعظمؓ رضی اللہ تعالیٰ عنہما تھے۔ سعد بن معاذؓ میں شامل تھے، [جن کی وفات پر عرش اعظم تھرا گیا تھا] یہ شادی یوم الفرقان، غزوہ بدر کے بعد ہوئی تھی، حضرت عثمان غنیؓ نے حضرت علیؑ کو سامان مہر دیا،

(۱) کشف الغمۃ۔ للاربعی، جلد اول ص: ۳۷۳۔

(۲) بحار الانوار، مجلسی ج: ۴۳ ص: ۱۳۰۔ الطبقات لابن سعد۔ جلد: ۸ ص: ۲۲۹۔

(۳) فضائل الصحابة للامام احمد بن حنبل، رقم الحديث: ۱۱۷۸۔

(۴) بحار الانوار، مجلسی۔ جلد: ۱۹، ص: ۱۱۳۔

(۵) بحار الانوار، مجلسی۔ جلد: ۴۳، ص: ۱۲۰۔

حضرات انصاریؒ نے ولیدہ کے خرچ اٹھائے، بکری ذبح کی، نوشاہ و دو لہن کی خاطر و تواضع کی، مہاجرین و انصار و نبی مقرر علی اللہ علیہ وسلم سب نہایت خوش و خرم تھے، حضرت حارث بن نعمان انصاری رضی اللہ تعالیٰ عنہ اس خوشی کو دوبالا کرنے کے لئے ایک گھر پیش کیا تھا، دوسرے صحابہ خصوصاً حضرت صدیق اکبرؓ نے دونوں کے لئے سامان جیز خرید، رضی اللہ عنہم اجمعین۔

قارئین کرام! یہ مبارک شادی اہل بیت اور صحابہ کرام کے درمیان ان گہرے تعلقات کو نمایاں کرتی ہے، جن کا خدا تعالیٰ نے: ”رحماء بينهم“ کے الفاظ سے تذکرہ فرمایا ہے، کیا اتنی ہمدردی اور گہری محبت اور رشتہ داری کے باوصف اس درخشاں حقیقت کو داغدار بنانا ممکن ہے، جس کی جڑیں اہل بیت نبی صلی اللہ علیہ وسلم اور صحابہ کرام کے درمیان اس قدر طاقتور، زندہ اور تابندہ ہوں۔

حضرت علیؓ اور آل علیؓ کے پسندیدہ نام

حضرت علیؓ نے اپنے بیٹوں کے نام ایسے ناموں سے رکھے ہیں، جو اس وقت نہ صرف زیادہ مشہور و معروف تھے، بلکہ حضرت علیؓ کے دل میں ان ناموں والے حضرات کی، ایک خاصی وقعت تھی۔ حضرت علیؓ نے ایسا کیوں کیا؟ اس کا جواب بالکل آسان ہے، یہ خالص گہری محبت، بے غرض تعلقات، بڑی وفاداری اور عظیم بھائی چارہ کا اثر ہے۔

چنانچہ حضرات حسین علیؓ کرم اللہ وجہہ کی اولاد میں سے، ابوبکر، عمر، اور عثمان سب فرزندان، رحمہم اللہ کر بلا میں شریک ہوتے ہیں اور جام شہادت نوش فرماتے ہیں۔ واضح رہے کہ درج بالا ناموں سے ہماری مراد خلفاء ثلاثہ رضی اللہ عنہم نہیں ہیں، بلکہ ایک خلیفہ رابع امیر المؤمنین حضرت علیؓ کا بیٹا ہے، اور ایک ابوبکر حسن بن علی بن ابی طالب کا بیٹا بھی ہے، اور عمر بن، یعنی عمر بن حسن اور عمر بن حسین ہیں، اور عثمان بن علی بن ابی طالب ہیں، ایک اور بھی عمر بن علی بن ابی طالب تھے، جس نے جنگ کر بلا میں شریک ہو کر شہادت پائی۔ ان کے والد حضرت علیؓ اپنی اولاد کی بڑی ممکنہ تعداد کا نام ان ہی برگزیدہ ہستیوں [حضرت ابوبکر و عمر و غیرہ] کے نام سے رکھنا پسند کرتے تھے۔

نبت طیب کے اس شجرہ طیبہ کی جوں [اس وقت تک] موجود ہیں، وہ عمر اور عثمان کی نسل ہے، جو حضرت حسین بن علی بن ابی طالب کے صاحبزادے ہیں۔

خاص اور قابل توجہ یہ ہے کہ حضرت علیؓ کی اولاد کے دل میں اپنی نانیوں سے بے پناہ محبت ہے یہاں تک کہ حضرت علیؓ کی اولاد کے قریبی سلسلہ میں حضرت عائشہ صدیقہ کا نام پانچ مرتبہ رکھا گیا، چنانچہ اسی شجرہ میں دیکھئے: (۱) عائشہ بنت جعفر صادق، (۲) عائشہ بنت موسیٰ کاظم (۳) عائشہ بنت علی رضا (۴) عائشہ بنت علی جواد (۵) عائشہ بنت جعفر بن موسیٰ۔ کیا اس سے ان حضرات کی باہمی محبت بالکل عیاں اور آشکارا نہیں ہے؟ کیا کسی کو سہو و نسیان سے بھی اس کا انکار ممکن ہے، اس لئے اب کوئی بھی شخص یہ نہیں کہہ سکتا کہ اہل بیت اور صحابہ کرام کے درمیان عداوت و اختلاف و دشمنی تھی (نعوذ باللہ منہ) ان کے درمیان جو کچھ تھا، وہ باہمی محبت، ہمدردی، رشتہ داری، اور بھائی چارہ تھا اور کچھ بھی نہیں تھا۔

آل رسول اللہ صلی اللہ علیہ وسلم اور آل صدیق اکبرؓ کے درمیان رشتے

رسالت و صدیقیت کے درمیان مناسبت، اور آل نبی صلی اللہ علیہ وسلم کے آل صدیقؓ سے ازدواجی رشتے... اس میں تعجب کی بات اور اختلاف نہیں ہے، کیونکہ وہ دونوں ہی ایک دوسرے کے حبیب و محبوب، ایک دوسرے کے قریب اور مقرب تھے۔ چنانچہ نبی کریم ﷺ اپنے وزیر خاص اور یار غار کی صاحبزادی، حضرت عائشہ سے شادی فرمائی، یہ عائشہ بڑی باوقاہ تھیں، اپنے خاوند علیہ الصلوٰۃ والسلام کے گھر میں ان کے جملہ حقوق کی پاسداری کرتی تھیں، اور آپ صلی اللہ علیہ وسلم کی وفات ہوئی تو آپ صلی اللہ علیہ وسلم انہیں مبارک خاتون کے گود میں سر رکھے ہوئے تھے۔

یہ مناسبت ان دونوں پاکیزہ گھرانوں میں مسلسل آگے بڑھتی رہی، حضرت صدیق اکبرؓ کی پوتی کا نکاح حضرت حسنؓ اور بعض کے نزدیک حضرت حسینؓ سے ہوا تھا۔

نسل حسینی میں سے موسیٰ الجون بن عبد اللہ الحنظل بن الحسین المثنیٰ کی شادی، ام سلمہ بنت محمد بن طلحہ بن عبد اللہ بن عبد الرحمن بن ابی بکر سے ہوئی ہے، اور اسی نسل حسینی میں سے محمد الباقرؓ کی شادی ام فروہ بنت القاسم سے ہوئی ہے، تاکہ اس کو ایک عالی مرتبت بچے کی ماں بننے کا شرف حاصل ہو، جن کا نام نامی جعفر صادق ہے۔

ہاشمی خاندان کے اسحاق بن عبد اللہ کو، صدیق اکبرؓ کی پوتیوں میں سے، کلثوم بنت اسماعیل نصیب ہوئی تھیں، اور اسحاق بن عبد اللہ بن جعفر طیار، ام حکیم بنت القاسم بن محمد بن ابی بکر (ام فروہ کی بہن) کو اپنی زوجہ بناتے ہیں، جو جعفر صادق کی خالہ بن جاتی ہیں۔

یہ بات بہت ہی اہم اور قابل توجہ ہے کہ ان میں سے اکثر رشتے صدیق اکبرؓ کی وفات کے بعد منعقد ہوئے ہیں، ان رشتوں میں شوہر سب ہاشمی ہیں اور بیٹیاں سب آل صدیق اکبرؓ سے ہیں۔ یہ بات بھی معلوم ہے کہ پیغام نکاح مردوں کی جانب ہوتا ہے، لہذا معلوم ہوا کہ آل نبی صلی اللہ علیہ وسلم کے دل میں خاندان صدیق اکبرؓ میں ازدواجی رشتے قائم کرنے کا کس قدر جذبہ، ذوق و شوق اور باہم کس درجہ محبت و الفت تھی۔

ان رشتوں کی تاریخ و تفصیل یہ بتاتی ہے کہ عموماً جمہور امت اور خصوصاً آل بیت رسول اللہ صلی اللہ علیہ وسلم نے آپسی اختلاف و مشاجرات کو نظر انداز کر دیا تھا، چنانچہ یہ اکثر رشتے جنگ صفین، جمل اور کربلا وغیرہ واقعات کے بعد ہی قائم ہوئے، جن سے اللہ کے قول: ”الطیبات للطیبین والطیبون للطیبات“ کی ایک اور صداقت نمایاں ہو جاتی ہے، اور آل نبی صلی اللہ علیہ وسلم اور آل صدیق اکبرؓ کے درمیان گہرا تعلق اور پر خلوص محبت بھی، روز روشن کی طرح چمکتی ہوئی نظر آتی ہے۔

حضرت جعفر صادقؓ کا قول ”میں دو طرح سے ابو بکر صدیقؓ کا بیٹا ہوں“

”ولدنی ابو بکر مرتین“ (میں دو وجہ سے ابو بکر صدیقؓ کا بیٹا ہوں) یہ جعفر بن علی بن الحسین کا مقولہ ہے، جو

انہوں نے اس تو الہ مبارک، نعمت الہی اور عطیہ خداوندی سے فخر کرتے ہوئے فرمایا تھا۔

چنانچہ نو اسے صادق، اپنے صدیق نانا پر فخر و ناز کرتا ہے، جن سے وہ (نواسہ) اپنی ماں فروہ بنت القاسم بن محمد بن ابی بکر فقیہ مدینہ کی جانب سے ملتا ہے، یہ ولادت کی پہلی وجہ ہوئی۔

نو اسے صادق کی نانی، اسماء بنت عبد الرحمن بن ابی بکر صدیق ہیں، یہ تو الدکی دوسری وجہ ہوئی۔

متقی آدمی اہل تقویٰ و صلاح ہی سے فخر کرتا ہے، اور نیک شخص نیکو کار اور سعادت مند لوگوں ہی سے ناز کر سکتا ہے۔ محمد الباقری نے محبت ہی کی وجہ سے خانوادہ صدیق میں سے ام فروہ سے شادی کی، ان کی یہ شادی اپنے نانا کی وفات کے ستر سال بعد ہوئی ہے، اسی مبارک شادی کا شہرہ ایک کو علم و فقہ کی صورت میں ظاہر و نمودار ہوا، جس سے امام بخاری و مسلم روایت کرتے ہیں، جن کا نام نامی جعفر صادق ہے۔ رضی اللہ تعالیٰ عنہ

وہ ایسا کیوں نہیں ہوگا، اس کی تربیت شہر نبوی میں ہوئی، جو علم و علماء کا شہر، فقہ و فقہاء کا گہوارہ اور مفکرین و خردمندوں کی آماجگاہ ہے، ان روشن فکروں سے ہر صاحب بصیرت کے لئے عیاں ہے کہ جعفر صادق اپنے نانا صدیق اکبرؓ پر ناز کرتے ہیں، (جو حضرت رسول اللہ صلی اللہ علیہ وسلم کے یار غار، اور ثانی اثین یعنی دو میں سے دوسرے تھے) اور بالکل بجا ہے کہ وہ اس فلک بوس پہاڑوں اور مؤمن صادق پر ناز کریں، جس کے متعلق صادق مصدوق صلی اللہ علیہ وسلم نے فرمایا تھا کہ اگر میں کسی کو ”خیل“ بناتا تو ابو بکر کو بناتا۔

کیا اتنی وضاحت کے بعد بھی کسی طوطا چشم کے لئے مناسب ہے کہ وہ اہل بیتؑ اور صحابہؓ کے درمیان کسی اختلاف کی بات کرے۔ رضی اللہ عنہم اجمعین۔

آل نبی صلی اللہ علیہ وسلم اور آل فاروق کے درمیان عقد و مصاہرات

کتنا اچھا ہے کہ نبی امین، مرہی عظیم صلی اللہ علیہ وسلم اپنے خاص معتد، خلیفہ ثانی فاروق اعظمؓ کے ساتھ تعلقات کو مضبوط بنائیں، اور کتنی دلچسپ بات ہے کہ فاروق اعظم بھی نبی کریم صلی اللہ علیہ وسلم سے رشتہ مصاہرت کے شرف سے مرہلندہ و معزز ہوں۔

بلاشبہ خدا تعالیٰ نے حضرت عمر کے ذریعہ اسلام کو قوت بخشی، اور عربی بدولت ہی مسلمانوں اور اسلام کی دعوت پر وہ کے پیچھے سے منظر عام پر آ گئی تھی۔ اکثر اسلامی فتوحات عہد فاروقی میں وجود میں آئیں، وہ بے شمار خوہوں کے مالک، عظیم امتیازات کے حامل، اور کارہائے نمایاں کے لئے مینارہ نور کی حیثیت رکھتے ہیں، حضرت رسول اللہ صلی اللہ علیہ وسلم کو ان سے خاص مناسبت تھی، کیونکہ رسول اللہ صلی اللہ علیہ وسلم ان کے اخلاص، راست بازی، والہانہ محبت، اور نصرت دین کے جذبات کو بخوبی جانتے تھے۔

چنانچہ نبی کریم صلی اللہ علیہ وسلم نے حضرت حصہ بنت عمرؓ سے نکاح فرمایا، تو آپ صلی اللہ علیہ وسلم خاوند حصہ کا نعم البدل ہوئے، جو غزوہ بدر میں شہید ہو گئے تھے، فنعیم المر ارحل، نعم الرحیل۔

پھر فاروق اعظمؓ نے ام کلثوم بنت علیؓ وفاطمہ (رضی اللہ عنہما) سے نکاح کیا، یہ وہی ام کلثوم ہیں جنہوں نے فرمایا تھا کہ: نماز فجر کے ساتھ میرا یہ کیا ماجرا ہے؟ یعنی ان کے دو محبوب ترین آدمی نماز فجر کے وقت شہید ہو گئے، ایک خاوند دوسرا والد۔ پھر خدا تعالیٰ کا نشانہ یہ ہوتا ہے کہ ان کا (ام کلثوم کا) بیٹا بھی بوقت فجر وفات پائے، اس مرتبہ وہ بھی اپنے بیٹے کے ساتھ ساتھ اپنے پروردگار سے جا ملیں۔

مصاہرت مذکورہ کی تیسری کڑی، حضرت حسینؓ کے پوتے کے پوتے، اور فاروق اعظمؓ کے پوتے کی پوتی کے درمیان ملتی ہے، یعنی حسین بن علی بن علی بن الحسین بن علی بن ابی طالبؓ کا نکاح، جو یہ بنت خالد بن ابی بکر بن عبد اللہ بن عمر بن الخطابؓ سے ہوا ہے، تاکہ محبت کی تجدید ہو جائے، اور دیرینہ تعلقات زندہ و تابندہ و پائندہ ہو جائیں۔

ان پاکیزہ رشتوں اور تعلقات سے خدا تعالیٰ کے ارشاد: ”والطیبات للطیبین والطیبون للطیبات“ کی سچائی بالکل واضح ہو جاتی ہے، اور خانوادہ نبوت و خانوادہ فاروق کے درمیان گہرا تعلق اور خالص محبت بھی نمایاں ہو جاتی ہے۔

زید بن عمر بن الخطابؓ کا قول: ”میں دو خلیفوں کا بیٹا ہوں“

زید بن عمر بن الخطابؓ فجر میں یہ فرماتے تھے: ”میں دو خلیفہ کا بیٹا ہوں“ یعنی دو خلفاء راشدہ، دو با کمال ہستیوں، ہم بیالہ جام شہادت، حضرت عمرؓ اور حضرت علیؓ، کیونکہ زید کی والدہ، ام کلثوم بنت امام عادل، عابد زاہد حضرت علیؓ ہیں، اور ان کا والد امیر المؤمنین، قاہر شیطین، دشمن مشرکین حضرت عمر بن الخطابؓ ہیں۔

حضرت عمر فاروقؓ نے حضرت علیؓ سے ان کی بیٹی ام کلثوم کا پیغام دیا، تو حضرت علیؓ نے فرمایا کہ میں نے تو اس کو اپنے بیٹے جعفر کے لئے رکھ رکھا ہے۔ حضرت عمرؓ نے فرمایا کہ ان کا نکاح مجھ سے ہی کر دو، بخدا! میں اس کے لئے جتنا امیدوار ہوں، اتنا کوئی نہیں ہے، تو حضرت علیؓ نے ان کا نکاح کر دیا، حضرت عمرؓ خندہ پیشانی کے ساتھ مسکراتے ہوئے شاداں و فرحاں، صحابہ کے پاس پہنچے اور فرمایا: تم مجھے مبارکبادی نہیں دیتے ہو؟ وہ بولے کہ کس بات کی مبارک بادی، فرمایا کہ ام کلثوم بنت علیؓ وفاطمہ بنت رسول اللہ صلی اللہ علیہ وسلم کی، چونکہ میں نے رسول اللہ صلی اللہ علیہ وسلم سے سنا ہے کہ: ”ہر نسب درشتہ قیامت کے دن ختم ہو جائے گا، سوائے میرے نسب درشتہ کے“ اس لئے میں نے چاہا کہ میرے اور رسول اللہ صلی اللہ علیہ وسلم کے درمیان نسب اور رشتہ قائم ہو جائے، (کما روی الحاکم بسندہ عن جعفر الصادق عن ابیہ الباقر رحمہما اللہ)

حضرت فاروق اعظمؓ کا مقصد حاصل ہو گیا اور امید برآئی، تو صاحبزادہ کا بھی اپنے والد محترم اور نانا دونوں خلیفہ راشد پر

ناز کرنا بجا ہوا۔ زید کا انتقال عقوان شباب میں ہوا، اس کی وجہ وہ قضیہ تھا جو ان کے چچا زاد بھائیوں کے درمیان برپا ہوا تھا۔ زید اس میں مصالحت کے لئے گئے تھے، اچانک ان کے سر پر غلطی سے ایک وار ہوا، پھر فوراً ہی وہ اور ان کی والدہ حضرت ام کلثومؓ، دونوں پہلو بہ پہلو اللہ کو پیار ہو گئے، ان کی نماز جنازہ ان کے بھائی عبداللہ بن عمرؓ نے پڑھائی، ان کے بعد ان کے دونوں ماموں حضرات حسنینؓ کی بھی شہادت ہوئی، جس کی وجہ سے ہموں و غموں کی کالی گھٹائیں آسمان پر امنڈ کر آئیں اور پھیلتی چلی گئیں، وکان امر اللہ قدراً مقدوراً۔

خانوادہ نبوت میں حضرت عثمانؓ کا مقام و منزلت

امیر المؤمنین، خلیفہ ثالث، سابقین اولین کے ایک فرد، صاحب ہجرت، عشرہ مبشرہ کے ایک رکن، بیعت رضوان کا سبب، جاہلیت اور اسلام دونوں زمانوں کے صاحب دولت و ثروت، حضرت عثمان بن عفانؓ ہیں، جن کے فضائل بے شمار اور شائل کی فہرست بڑی لمبی ہے، جن کا احاطہ کرنا ہمارے بس سے باہر ہے۔

حضرت عثمانؓ غنی کو خانوادہ نبوت میں ایک عظیم مقام حاصل ہے، کیونکہ وہ رسول اللہ صلی اللہ علیہ وسلم کے تیسرے دادا پر، رسول اللہ صلی اللہ علیہ وسلم سے مل جاتے ہیں۔ سلسلہ نسب اس طرح ہے: عثمان بن عفان بن ابی العاص بن امیہ بن عبد شمس بن عبد مناف۔۔۔ نیز ان کی والدہ ”اردی بنت کریز“ کی ماں بیضاء بنت عبد المطلب ہیں، یعنی بیضاء رسول اللہ صلی اللہ علیہ وسلم کے والد ماجد، حضرت عبداللہ کی سگی بہن ہیں، یہ کوئی دوسری سگی جیسی نہیں بلکہ حضرت عبداللہ کی جڑواں بہن تھیں دونوں ایک ہی پیٹ سے بیک وقت تولد ہوئے تھے۔

پھر حضرت عثمانؓ کو ایک بہت بڑا نشان امتیازی حاصل ہوا، یعنی ہجرت سے پہلے حضرت رقیہ بنت رسول اللہ صلی اللہ علیہ وسلم سے نکاح کا شرف حاصل ہوا، ان کی ساتھ ہی ہجرت کئے [حبشہ اور مدینہ منورہ] دونوں ہجرتوں کے منازل طے کئے، پھر وہ بیمار ہو گئیں، تو حضرت عثمانؓ نے وفا کا بدلہ وفا سے دیا، اور غزوہ بدر کے دوران رسول اللہ صلی اللہ علیہ وسلم کے حکم سے، ان کی تیمارداری کرتے رہے۔

حضرت رقیہ کی وفات کے بعد رسول اللہ صلی اللہ علیہ وسلم نے حضرت رقیہ کی بہن اور اپنی ایک اور صاحبزادی، حضرت ام کلثومؓ سے حضرت عثمانؓ غنی کا نکاح کر دیا، حضرت ام کلثومؓ حضرت عثمانؓ کے ساتھ رہیں، یہاں تک کہ ہجرت کے نو (۹) سال بعد ان کی وفات ہوئی، اسی وجہ سے حضرت عثمانؓ کو ذی النورین دو با کمال بیٹیوں کا خاوند کہا جاتا ہے۔ رضی اللہ تعالیٰ عنہما جمعین۔

خانوادہ نبویؐ میں سلسلہ عثمانی کا مضبوط پایہ وہ رشتہ داریاں ہیں، جن کا تذکرہ آگے آئے گا۔

ان مصاہراتی رشتوں سے اگر یہ بات واضح طور پر سمجھ میں آتی ہے کہ: ”الطبیات للطبیین والطیبون للطبیات“ وہیں آل نبی صلی اللہ علیہ وسلم اور آل عثمانؓ کا مضبوط تعلق اور خالص محبت بھی نمایاں ہوتی ہے۔

آل نبی صلی اللہ علیہ وسلم و آل عثمانؓ کے درمیان مصاہراتی رشتے

یہ مصاہرات حضرت رسول اللہ صلی اللہ علیہ وسلم کی اولاد اور ان کے بڑے شرفاء کے درمیان جاری رہی، اور نبوی نسب شریف عبد مناف میں جا کر حضرت عثمان سے ملتا ہے، پھر اسی نسبی رشتے کو مصاہراتی رشتوں نے اور مضبوط بنایا، یعنی حضرت عثمان کی شادی، حضرات نورین، رقیہ و ام کلثوم رضی اللہ عنہا سے ہوئی۔

پھر یہ قربت اور رشتہ داری پانچ نسلوں تک جاری رہی، چنانچہ ابان بن عثمان، مروان بنیرہ عثمان، عبداللہ اور زیہ ابانے عمر، یہ سب بنی ہاشم کی نیک خواتین سے نکاح کرتے ہیں، اور یہی سب کچھ نہیں بلکہ خانوادہ حسنی میں ان کے دو مصاہراتی رشتے موجود ہیں، اور خاندان حسینی میں تین ہیں۔ یقیناً مصاہراتی تعلقات طرفین میں محبت کو بڑھاتے ہیں، آدمی اسی سے دامادی کا رشتہ قائم کرتا ہے، جس کی دیانت و اخلاق پر اطمینان ہو، کیونکہ اچھے اچھوں کے لئے ہیں، یہی صالحین کا قاعدہ ہے، اور متقین کا اصول ہے، شادی بیاہ کے معاملات میں مصاہراتی تعلقات جوں جوں بڑھتے جاتے ہیں، طرفین میں محبت و مودت بھی پروان چڑھتی ہے۔ یہی بات ہمیں ان مصاہراتی پاکیزہ تعلقات میں نظر آتی ہے، جن کی جزیں اہل بیت اور خاندان عثمانی کے درمیان رائج ہو گئیں۔ رضی اللہ تعالیٰ عنہم اجمعین۔

بیت نبویؐ میں حضرت زبیرؓ

یہ زبیرؓ رسول اللہ صلی اللہ علیہ وسلم کے شاگرد خاص، آپؐ کی پھوپھی صفیہ بنت عبدالمطلب کے فرزند، بشارت جنت کے حامل، اصحاب حل و عقد کے ممبر تھے۔ ان کی ماں ان کی کنیت ابوطاہر رکھتی تھیں، جو ان کے ماموں زید بن عبدالمطلب کی کنیت تھی، بعد میں انہوں نے اپنی کنیت اپنے بیٹے عبداللہ کے نام سے رکھی ہے، وہ زبیر بن عوام بن خویلد بن اسد بن عبد العزیٰ بن قصی بن کلاب القرشی الاسدی ہیں۔

بچپن میں مسلمان ہوئے آغوش اسلام میں پرورش پائی، حضور پاک علیہ الصلوٰۃ والسلام کے ساتھ ان کے چند رشتے ہیں: وہ جد رابع قصی بن کلاب میں آپ صلی اللہ علیہ وسلم کے اجداد کے ساتھ ملتے ہیں، ان کی ماں صفیہ بنت عبدالمطلب بن ہاشم بن عبد مناف قرشیہ آپؐ کی پھوپھی اور حضرت حمزہؓ کی سگی بہن ہیں۔

ان کی (صفیہ کی) ماں ہالہ بنت وہب ہیں، جو آپ صلی اللہ علیہ وسلم کی خالہ ہیں، عوام بن خویلد نے حارث بن حرب بن امیہ کے بعد ان سے شادی کی تھی، ان کے سطن سے زبیر پیدا ہوئے، وہ مسلمان ہو گئے اور اپنے بیٹے زبیر کے ساتھ ہجرت کی، ان کی وفات خلیفہ ثانی حضرت عمر فاروق کے عہد خلافت میں ہوئی ہے۔

ان تعلقات کی ایک مضبوط کڑی حضرت زبیرؓ کی پھوپھی حضرت رسول اللہ صلی اللہ علیہ وسلم کی پہلی زوجہ مطہرہ حضرت خدیجہ رضی اللہ تعالیٰ عنہا ہیں، جو سب سے پہلے ایمان لے آئیں، اور آپ صلی اللہ علیہ وسلم کی بہترین پشت پناہ اور سہارا بنیں،

حضرت فاطمہ زہراء زبیر کی پھوپھی بھی کی بیٹی ہیں، اسی سے یہ بات واضح ہو جاتی ہے، کہ حضرت زبیر رضی اللہ تعالیٰ عنہ بیت نبوی ہی کے ایک فرد ہیں۔

رضی اللہ تعالیٰ عنہم اجمعین، وصلى الله على النبي الامين وعلى آله وصحبه اجمعين.

حضرت علیؑ اور حضرت زبیرؓ کے درمیان نسلی امتزاج

دنیا کی کوئی چیز ان پاک و شفاف قلوب، قدسی نفوس اور اولوالعزمیوں پر کبھی اثر انداز نہیں ہوئی، کیونکہ خانوادہ زبیری و خاندان علوی کے درمیان مصاہرات کے ایسے گونا گوں رشتے ہمارے سامنے ہیں، جن کا وجود واقعہً جمل کے بعد ہوا ہے، چنانچہ ایک سو سال میں چھ نسلوں کے درمیان رشتوں کی تعداد سولہ تک پہنچ گئی ہے، کبھی دریاے محبت و الفت میں غوطہ زن ہیں، اس بحرے کراں کی شفافیت کو دنیا کبھی واعدار نہ بنا سکی، نسل حسن کے چھ رشتے، دو پوتے، دو پوتیاں رقیہ اور نفیسہ، نیز حسن بن عبد اللہ کے پوتے [جس کا لقب، نفس زکیہ تھا] نے زبیری خانوادہ کے ساتھ مکرر رشتہ قائم کیا تھا۔

جہاں تک حسینی نسل کی بات ہے تو وہ بھی حسنی نسل سے کچھ کم نہیں تھی، اسی میں چھ مصاہراتی رشتے قائم ہوئے تھے، جن میں مرد پانچ تھے یہ سب علی بن حسن کے پوتے تھے۔

مصعب بن زبیرؓ کے ساتھ بھی خانوادہ علوی کے پانچ رشتے تھے، اس سے ظاہر ہوتا ہے کہ ان بزرگزیہ ہستیوں کے دل میں حسد و کینہ کا شائبہ تک نہ تھا، بلکہ وہ اپنے تمام اختلافات کو بھلا چکے تھے، وہ سب مجتہد تھے، بعض مصیب تھے، دو ہر اثواب کے مستحق تھے، اور بعض خطی تھے ایک اثواب کے مستحق تھے۔

آل علیؑ و آل طلحہ بن عبید اللہؓ کے درمیان مصاہراتی رشتے

اس شخص کے مقام و مرتبہ کا کوئی انکار نہیں کر سکتا، یہ عشرہ مبشرہ میں سے ایک، آٹھ سب سے پہلے مسلمانوں میں سے ایک، اور ان لوگوں میں سے بھی ایک تھے، جنہوں نے حضرت صدیق اکبر کے ہاتھ پر اپنے اسلام کا اظہار کیا تھا، نیز یہ بیٹھے اصحاب شوریٰ کے بھی رکن رکین تھے، یہ ہیں: طلحہ بن عبید اللہ بن عثمان بن عمرو بن کعب بن سعد بن تیم بن مرہ بن کعب بن لوی بن غالب القرظی النخعی ہیں، چند رشتوں کے ذریعہ یہ خانوادہ علوی کے قریب ہو گئے، نواسہ حضرت حسن نے، ام اسحاق بنت طلحہ سے شادی کی، تاکہ اس مبارک حسن پیدا ہوں؟؟

پھر اپنے بھائی حضرت حسنؓ کی وفات کے بعد، اسی خاتون سے حضرت حسینؓ شہیدؓ کی شادی کی، تاکہ یہ عظیم المرتبت رشتہ باقی رہے، اور فاطمہ الزہراءؓ کی پوتی فاطمہ صغریٰؓ وجود میں آئے، حالانکہ دونوں حسینؓ نے جنگ جمل میں شرکت فرمائی تھی، پھر ام اسحاق بنت طلحہ سے شادی کرنے کی کیا وجہ تھی، کیا اس کا تعلق بخش جواب اور روشن دلیل یہ نہ تھی کہ ان حضرات کے دل پاک

وصاف تھے، غرض مند لوگوں نے ہی تاریخی حقائق کے ساتھ کھلواڑ کرنے کی کوشش کی۔

یہ باہمی روابط مصاہراتی راہ سے مسلسل جاری رہے ہیں، جب حضرت حسن بن علی کے پوتے عبداللہ الحنفی اور عون بن محمد بن علی بن ابی طالب نے حضرت طلحہ کی پوتی، حفصہ بنت عمران بن ابراہیم بن محمد بن طلحہ سے شادی کی ہے۔

یہ ہماری اس بات کی دلیل ہے خود غرض لوگوں نے واقعہ جمل کے تحت مختلف بے جا باتیں بنائیں ہیں، تاکہ اہل بیت اور صحابہ کے درمیان صاف تعلقات کو سرخ کر دیا جائے۔ (رضی اللہ تعالیٰ عنہم اجمعین)

حضرت حسین بن علیؑ کے داماد دیگر صحابہؓ کے فرزندوں میں سے

حضرت حسین بن علی بن ابی طالبؓ کا صحابہؓ کے دل میں، نیز ان کی اپنی نسل کے دل میں ایک خاص مقام تھا، یہ ان مصاہرات سے ظاہر ہوتا ہے، جو حضرت حسینؑ کی دو بیٹیوں کے حق میں قائم ہوئی ہیں۔

چنانچہ حسن ثنی نے اپنی چچا زاد بہن فاطمہ صغریٰ سے شادی کی، ان کے لطن سے متاثر گرامی شخصیات پیدا ہوئیں، جیسے حسن ثلث، عبداللہ الحنفی، ابراہیم الغفر، زینب (جس کی شادی ولید بن عبدالملک سے ہوئی) اور ام کلثوم جس کی شادی اپنے خالہ زاد بھائی [حضرت] باقر سے ہوئی۔

جنگ کربلا میں زخمی ہونے کے نتیجے میں، حسن ثنی کا انتقال ہونے کے بعد، فاطمہ صغریٰ کی شادی عبداللہ بن عمر بن عثمان بن عفان (جس کا لقب مطرف تھا) سے ہوئی، جس سے ایک لڑکی اور محمد الدبیان پیدا ہوئے۔

امام حسینؑ کی دوسری بیٹی کی شادی، پہلے عبداللہ بن حسن بن علی بن ابی طالب (جس کا لقب ابو بکر تھا) سے ہوئی تھی، پھر جب وہ واقعہ طف میں شہید ہوئے، تو ان کی شادی مصعب بن زبیر بن العوام سے ہوئی، اس سے ان کی ایک بیٹی ہوئی جس کا نام فاطمہ رکھا، لیکن وہ بھی کچھ ہی دن کے اندر شہید ہو گئے، تو اس کی شادی عبداللہ بن عثمان بن حکم بن حزام سے ہوئی، اور جب اس کا انتقال ہو گیا، تو عثمان بن عفان کے پوتے زید نے اس سے شادی کی پھر زید کا بھی انتقال ہو گیا، تو اس کی ایک جلیل القدر صحابی عبدالرحمن بن عوف کے بیٹے ابراہیم سے ہوئی، لیکن یہ ازدواجی زندگی بھی پائیدار نہ ہوئی، تین مہینے کے بعد طلاق ہو گئی، تو اس کا نکاح اصعب بن عبدالعزیز بن مردان ابن الحکم سے ہوا، جو خلیفہ راشد حضرت عمر بن عبدالعزیز کا بھائی ہے۔

اب ہم کو یہ سمجھنا ہے کہ صرف دو شادی (یعنی حسن ثنی کی شادی فاطمہ سے اور عبداللہ بن الحسن کی شادی یکنہ سے) کے علاوہ باقی تمام مصاہراتی رشتے جنگ کربلا کے بعد ہی ہوئے ہیں۔

محمد باقر

محمد بن علی بن الحسین بن علی بن ابی طالبؑ (مولود ۵۶ھ - متوفی ۱۱۳ھ)

سردار، بہادر، خانوادہ نبوت کے چشم و چراغ، ابو جعفر محمد بن علی حضرت زین العابدین بن الحسین بن علی بن ابی طالب

قریشی ہاشمی ہیں، جن کی پیدائش سن ۵۶ھ ہجری میں ہوئی ہے۔

انہوں نے علوم کے پردوں کو چاک کر کے، اس کے پوشیدہ خزانوں اور راز ہائے سربسہ کو حاصل کیا، اسی لئے آپ کا لقب باقر (یعنی چاک کرنے والا) پڑ گیا، آپ کا یہ علم، تحصیل علم کی راہ میں تک و تاز مسلسل اور جیتابی بے کرائی کا ثمرہ ہے، اور معلم اول، مرشد کامل، حضور پر نور صلی اللہ علیہ وسلم سے وابستہ استادہ جلیل صحابہ کرامؓ کے ساتھ عاجزی و انکساری اور ان کے سامنے زانوئے تلمذ تہ کرنے کا نتیجہ ہے، جیسے حضرت جابر بن عبد اللہؓ، انس بن مالکؓ، عبد اللہ بن عمر بن الخطابؓ، عبد اللہ بن عباسؓ، اور ابوسعید الخدریؓ اور دیگر بڑے بڑے صحابہ کرام رضوان اللہ علیہم اجمعین۔ ان کی مرویات کو حدیث شریف کی ممتاز ترین بنیادی کتابوں میں جمع کیا گیا ہے، ان کی تعداد دوسو سے زائد ہے، یہ ان مرویات کے علاوہ ہیں جو تاریخ و تفسیر کی کتابوں کی زینت بنی ہیں۔

اللہ تعالیٰ نے ان کو علمی گھرانے کی ایک نیک خاتون، ام فروہ بنت القاسم بن محمد بن ابوبکر الصدیق عطا فرمائی ہے، جس سے علم و تقویٰ کا ایک اور پہاڑ نمودار ہوا، جس کو جعفر صادق کے نام سے یاد کیا جاتا ہے۔ انتہائی محبت و مودت اور جاں نثاری و وفا شعار کی اس وقت ظہور ہوا جب حضرت باقرؓ سے ایک مسئلہ تلوار کے نقش و نگار سے متعلق پوچھا گیا، تو انہوں نے جواب دیا کہ اس میں کوئی حرج نہیں، اس لئے کہ حضرت ابوبکر صدیقؓ نے اپنی تلوار پر نقش و نگار بنوائے تھے، سائل نے کہا: آں جناب بھی ان کو صدیق کہتے ہیں؟ تو حضرت باقرؓ نے اپنی مسند سے قوت سے کودتے ہوئے، قبۃ کی طرف رخ کیا اور تین مرتبہ فرمایا: نعم الصدیق، نعم الصدیق، نعم الصدیق، جو شخص صدیق نہ کہے اللہ تعالیٰ دنیا و آخرت میں اس کی کسی بات کو سچ قرار نہ دے۔

کیونکہ ہوسکتا ہے کہ عالی مرتبہ اور عمدہ اعلیٰ حسب و نسب والا، اپنے جیسے بلند اصحاب کی طرف سے دفاع نہ کرے، وہ ایسے شخص کا دفاع کیوں نہیں کرے گا، جس نے اپنے نانا کی پشت پناہی کی اور اپنی تمام چیزوں کو اللہ کی راہ میں لگا دیا تھا، یہ وفا شعاروں کی راہ متقین کا طریقہ اور پاکبازوں کا اسلوب ہے۔

حفصہ بنت محمد البیان

جو چاروں خلفائے راشدین اور طلحہ وزیر کی پوتی ہیں۔

کلام کی جامعیت، مضامین کی عمدگی کا ایک طریقہ یہ بھی ہے کہ پنہاں حقائق کو اس طرح اجاگر کر دیا جائے کہ وہ ہر کس و ناکس، عالم و جاہل کے سامنے عیاں ہو جائیں، رشتہ داری کی پائیداری اور قرابت داری و بھائی چارگی کی مضبوطی یہ ہے کہ تعلقات متواتر و مسلسل اور دائمی ہوں، جو حسب ضرورت و موقع تازہ ہوتے رہیں، ایسا ہی خانوادہ نبوت کے پوتوں اور صحابہ کی اولاد کے درمیان ہے۔ کبھی ایسی رشتہ داریوں کی تعداد ڈیڑھ سو (۱۵۰) سے زائد ہو جاتی تھی جیسا کہ حفصہ بنت محمد البیان بن عبد اللہ الطرف بن عمرو ابن خلیفہ راشد امیر المؤمنین عثمان بن عفان رضی اللہ تعالیٰ عنہ کا حال ہے۔ یہ خاتون بیک وقت، حضور پر نور صلی اللہ علیہ وسلم، حضرت ابوبکر صدیقؓ، عمر فاروقؓ، عثمان غنیؓ، علی مرتضیٰؓ اور طلحہ وزیرؓ کی بیٹی ہیں۔

ان کی (حفصہ بنت محمد دیباج کی) ماں، خدیجہ بنت عثمان بن عمروہ بن الزبیر ہیں۔

اور عمروہ کی ماں، اسماء بنت ابوبکر صدیق ہیں۔

محمد بن دیباج کی ماں، فاطمہ بنت حسین بن علی تھیں۔

فاطمہ بنت حسین کی ماں، ام اسحاق بن طلحہ بن عبید اللہ تھیں۔

عبید اللہ بن عمرو بن عثمان بن عفان کی ماں، حفصہ بنت عبد اللہ بن عمر بن الخطاب تھیں، جن کو زینب بنت عبد اللہ بن عمر بھی

کہا جاتا ہے۔

ان حضرات میں عجیب اجتماعیت اور انمٹ اتحاد ہے، نہ اختلاف و تفرق کا کوئی اثر، نہ جھگڑے اور خصومت کا کوئی نشان ہے، جو کچھ ہے وہ تصورات سے بالاتر بلندی، مودت کی مضبوط کڑیاں، گہرے تعلقات اور قوی ترین نسبت ہے، کیا اب کسی جاہل کو یا طوطا چشم کے لئے سچائی اور حقیقت کو مان لینے میں کوئی عذر باقی رہ جاتا ہے۔

امہات المؤمنین رضی اللہ عنہم سید المرسلین ﷺ کی ازواج مطہرات

وہ پاکیزہ عورتیں، شریف و پاکدامن خواتین اور نیک سیرت بیبیاں ہیں، جن کا اللہ تعالیٰ نے اس لئے انتخاب کیا، کہ وہ نبی کریم صلی اللہ علیہ وسلم کے لئے سچی مثالی شریک حیات بنیں، اللہ تعالیٰ نے ان کو امہات المؤمنین والمومنات کے درجہ سے نوازا ہے۔

گیا رہ مؤمن خواتین بالکل ایسی ہیں جیسے پر رونق، جاذب نظر اور خوشنما ہار ہے، سبھی کا سلسلہ نسب حضور پر نور صلی اللہ علیہ وسلم کے نسب شریف سے ملتا ہے، سوائے دو خواتین کے: ایک حضرت جویریہ، جو بقول راجح قحطانی النسل ہیں، دوسری حضرت صفیہ، جو حضرت اسحاق علیہ السلام کی نسل میں سے ہیں، تاہم سب ہی زوجات مطہرات کا نسب انتہائی پاک و شفاف ہے۔

حضرت خدیجہ پہلی بیوی اور اپنے مال سے دین محمدی صلی اللہ علیہ وسلم کی مددگار ہیں، اور حضرت عائشہؓ تنہا غیر شادی شدہ خاتون اور سب سے پیاری بیوی تھیں، اور ان کے والد محترم بھی آپ صلی اللہ علیہ وسلم کے سب سے پیارے دوست تھے، اور سب سے آخری زوجہ حضرت میمونہ رضی اللہ تعالیٰ عنہا ہیں۔ حضور پر نور صلی اللہ علیہ وسلم کی وفات کے بعد سب سے پہلے وفات پانے والی زوجہ حضرت زینب بنت جحش ہیں، سب سے آخر میں وفات پانے والی حضرت ام سلمہؓ ہیں، سبھی کا مرقد بخت البقیع ہے، البتہ حضرت خدیجہ الکبریٰ مکہ مکرمہ میں اور حضرت میمونہ رضی اللہ تعالیٰ عنہا مقام سرف میں دفن ہوئیں۔

وہ سب عالمہ اور استائیاں ہیں، چنانچہ حضرت عائشہ صدیقہؓ سے دو ہزار دوسو ۲۲۱۰ حدیثیں، حضرت ام سلمہؓ سے تین سو اٹھ ہتر ۳۷۸، حضرت میمونہؓ سے صرف اٹھ ہتر ۷۸، حضرت ام حبیبہؓ سے پینسٹھ ۶۵، زینب بنت جحشؓ سے گیارہ ۱۱، حدیثیں مروی ہیں، نیز دیگر ازواج مطہرات کی اور روایتیں بھی ہیں۔ سبھی نے حضور پاک علیہ الصلوٰۃ والسلام کی صحبت یافتہ ہونے کی وجہ سے علم

حدیث کو فروغ دینے میں اپنی پاکیزہ زندگی اور اپنے عظیم المرتبت جلیل القدر شورہ [علیہ السلام] کے احوال نقل کرنے میں بھرپور حصہ لیا ہے۔

رضی اللہ عن امہات المؤمنین ورحمہن رحمۃ الابرار۔

عشرہ مبشرہ

وہ دس صحابہ کرام جن کو زندگی ہی میں جنت کی بشارت حاصل ہوئی۔

اصحاب علم و فضل، حاملین شرافت و بزرگی، جن کا نسب نبی کریم صلی اللہ علیہ وسلم کے نسب شریف سے ملتا ہے، جن کے دل آپ صلی اللہ علیہ وسلم کی سنت سنیہ، میں ڈھلے ہوئے تھے، اور جن کے خاکی جسم آپ صلی اللہ علیہ وسلم کی راہ میں وقف شدہ اور قربان تھے۔ یہ ہیں بشارت کی حاملین دس خوش نصیب ہستیاں، جن کے مناقب و فضائل میں بہت سی احادیث و آثار وارد ہیں، جن میں سے ایک یہ ہے کہ سعید بن زید رضی اللہ عنہ نے کھڑے ہو کر فرمایا کہ میں حضور پر نور صلی اللہ علیہ وسلم پر گواہی دیتا ہوں کہ میں نے ان کو یہ فرماتے ہوئے سنا کہ:

دس شخص جنتی ہیں، نبی اکرم صلی اللہ علیہ وسلم جنت میں ہیں، ابوبکر جنت میں ہیں، عمر جنت میں ہیں، عثمان جنت میں ہیں، علی جنت میں ہیں، طلحہ جنت میں ہیں، زبیر بن العوام جنت میں ہیں، سعد بن مالک جنت میں ہیں، عبدالرحمن بن عوف جنت میں ہیں، اور اگر میں چاہوں تو دسویں کا بھی نام لے لوں، صحابہ نے پوچھا وہ کون ہیں؟ تو آپ ﷺ نے فرمایا کہ وہ سعید بن زید ہیں۔۔۔!!

یہ دسوں حضرات، حضرت اسماعیل بن ابراہیم علیہما السلام کی نسل میں سے ہیں۔ یہ دعوت اسلام میں جس طرح آپ صلی اللہ علیہ وسلم سے قریب ہیں، اسی طرح یہ نسب شریف میں بھی آپ صلی اللہ علیہ وسلم سے بہت قریب ہیں، اس لئے ان میں سے کسی کے نسب میں انگلی رکھنے کی کوشش کرنا، درحقیقت آپ صلی اللہ علیہ وسلم کے نسب مبارک میں انگلی رکھنے کا مترادف ہوگا۔ سوائے حضرت ابوبکر کے والد ماجد کے، کسی دوسرے کے والد مسلمان نہیں ہوئے۔

ان میں بعض خلفاء ہیں، بعض اصحاب شریعت ہیں، سبھی سراپا زہد و تقویٰ ہیں، اکثر ان میں سے شہداء ہیں، چنانچہ حضرت عمر، عثمان، علی، طلحہ و زبیر شہید ہوئے، سب سے پہلے وفات پانے والے اور سب سے باکمال حضرت صدیق اکبر ہیں، اور سب سے اخیر میں وفات پانے والے، حضور پر نور کے ماموں حضرت سعد بن ابی وقاص رضی اللہ تعالیٰ عنہ تھے، سب کے سب غزوہ بدر کی فضیلت کے حاملین ہیں اور سب بیعت رضوان کے بھی شریک ہیں، سوائے حضرت عثمان کے کہ انہیں کی وجہ سے بیعت رضوان ہوئی تھی۔

رضی اللہ عنہم وارضاهم، والحقنا بہم فی جنات النعیم فرضی اللہ عنہم اجمعین۔

دنیا میں حضرت امام حسینؑ کے ہمہ گیر کارنامے اور ملک گیر فتوحات

وہ انتہائی بہادر، میدان جنگ کا شیر بہر تھے، جو شمشیر بزاں کے ٹکراؤ اور تیروں کی برسات سے نہیں ڈرتے تھے، بلکہ ہمیشہ شہادت اور جنت کی سرداری کے خواہاں رہتے تھے۔ وہ میدان جنگ کا ایک عظیم ہیرو تھے، حضرت حسین رضی اللہ تعالیٰ عنہ جن پر نہ نیند غالب آتی تھی اور نہ سستی و کاہلی تھی، بلکہ وہ تلوار کو سونت لیتے، گھوڑے پر زین کس کے سوار ہوتے، اور میدان کارزار میں گھس جاتے اور جنگوں میں حصہ لیتے تھے، تاکہ اس عالم آب و گل کے چپہ چپہ میں توحید کا پرچم بلند کیا جاسکے۔

انہوں نے افریقہ کے مختلف ممالک کے فتوحات میں شرکت کی اور وہاں کے اکثر حصوں کو رومیوں کے ناپاک قبضے سے پاک کیا، نیز انہوں نے جلیل القدر صحابی حضرت سعید بن العاص کی سرکردگی میں، طبرستان کے ممالک کو فتح کرنے کے لئے پرزور شرکت فرمائی، پھر سب کے سب وہاں سے ہمہ گیر کامیابی کے تاج پہن کر خوش و خرم واپس ہوئے۔

نیز انہوں نے حضرت معاویہ کی دعوت پر، قسطنطنیہ کو فتح کرنے کے لئے جان و مال سے شرکت فرمائی، اسی غرض سے مدینہ منورہ سے نکل کر ملک شام کے ”حلب“ وغیرہ سے گذرتے ہوئے، اس دور دراز ملک تک پہنچ گئے۔ مگر چوں کہ دشمنان اسلام اپنے بلند و بالا قلعوں میں محفوظ ہو گئے تھے، اس لئے مسلمان ان کو فتح نہ کر سکے، تاہم اللہ تعالیٰ کی طرف سے ان کے دل میں مسلمانوں کا رعب پڑ گیا تھا، جس کی وجہ سے وہ مسلسل مسلمانوں کے ساتھ نیچہ آرائی کرنے سے لرزاں و ترساں رہتے تھے۔

اس سے یہ معلوم ہوتا ہے کہ حضرت امام حسین رضی اللہ تعالیٰ عنہ (بغرض اعلاء کلمۃ اللہ) ہمیشہ جہاد کرنے اور بے پناہ بہادری کا مظاہرہ کرنے کا والہانہ شغف رکھتے اور کارہائے نمایاں کو جبین تاریخ میں ثبت کرنے کی کوشش کرتے تھے۔

رضی اللہ عنہ وارضاه۔

اہل بیت میں سے ان حضرات کے اسمائے گرامی جن کا تعلق علوی اور ہاشمی خاندان سے ہے، اور جنہوں نے حضرات صحابہ کرامؓ کے اسمائے گرامی کو اپنا نام بنایا۔

خلیفہ اول حضرت ابوبکر صدیقؓ

شیعہ دینی، قریب و بعید رہنے والوں سب کو یہ معلوم ہے کہ ابوبکر صدیق ان کی کنیت اور عبداللہ ان کا اسم گرامی ہے، نیز آپ خلیفہ اول بھی ہیں، رضی اللہ تعالیٰ عنہ۔

ہر عقلمند آدمی یہ جانتا ہے کہ جو شخص اپنے لڑکے کا نام ابوبکر رکھتا ہے، یا اپنی کنیت کے طور پر اس کو اپناتا ہے وہ صحابہ کرامؓ کو اپنا دوست رکھتا ہے اور ان سے محبت کرتا ہے، جن میں صدیق اکبر سب سے بڑے ہیں۔

حضرت علی کرم اللہ وجہہ کی اولاد میں سے وہ اصحاب جن کا نام ’ابوبکر‘ ہے

﴿۱﴾ ابوبکر بن علی بن ابی طالب

میدان کربلا میں حضرت حسینؑ کے ساتھ شہید کئے گئے، ان کی ماں کا نام لیلیٰ بنت مسعود ہمشلی ہے، ان کا تذکرہ الارشاد المفید صفحہ ۱۸۶-۲۳۸، تاریخ یعقوبی فی اولاد علیؑ، شیخ عباس القمی کی منتہی الآمالی ۱/۲۶۱ پر ہے، شیخ نے یہ بھی بیان کیا ہے کہ ان کا نام محمد اور کنیت ابوبکر ہے۔ بخار الانوار جلد ۱۲/۱۲۰۔

﴿۲﴾ ابوبکر بن حسن بن علی بن ابوطالب

میدان کربلا میں اپنے چچا حضرت حسینؑ کے ساتھ شہید ہوئے، ان کا تذکرہ شیخ مفید نے اپنی کتاب ’الارشاد‘ کے باب قصی کربلا ۲۳۸/ کے تحت کیا ہے۔

نیز تاریخ یعقوبی کے باب فی اولاد الحسن اور عباس قمی کی منتہی الآمالی ۱/۵۴۳ کے باب استشہاد یتیمان بنی ہاشم فی کربلاء، میں ہے۔

﴿۳﴾ ابوبکر علی زین العابدین

حضرت علی زین العابدین بن حضرت حسینؑ کی کنیت ”ابوبکر“ ہے۔

شیعہ امامیہ کے متعدد علماء نے اس کو ذکر کیا ہے، جزائری کی ”الانوار للعمانیہ“ کی طرف رجوع کیا جائے۔

﴿۴﴾ ابوبکر علی الرضا بن موسیٰ کاظم بن جعفر الصادق

حضرت علی الرضا کی کنیت ”ابوبکر“ تھی، النوری الطبری نے اپنی کتاب ”النجم الثاقب“ کے ”ألقاب وأسماء آلہ“ ’الفائب‘ کے تحت کیا ہے، قال: ﴿۱۳﴾ ابوبکر وھی إحدى کنی الإمام الرضا، کما ذکرها أبو الفرج الأصفہانی

فی مقاتل الطالبیین۔

﴿۵﴾ ابوبکر محمد المہدی المنتظر بن الحسن العسكري

ابوبکر حضرت المہدی المنتظر کی ایک کنیت ہے، جن کے بارے میں شیعہ حضرات کا عقیدہ ہے کہ ان کی پیدائش ”ابوبکر“ سے ۱۱۰۰ سال پہلے کی ہے، النوری الطبری نے اپنی مذکورہ بالا کتاب میں اس کا ذکر کیا ہے، لقب ۱۳ کی طرف رجوع کیا جائے۔
﴿قُلْتُ: تُرَى لَمَّا ذَا يُكْنَى أَوْ يُلقب المهدى المنتظر لدى الشيعة الإمامية بآبى بکر؟!﴾

﴿۶﴾ ابوبکر بن عبد اللہ بن جعفر بن ابوطالب

أنساب الأشراف کے مصنف نے ان کا ذکر صفحہ ۶۸ پر کیا ہے۔
﴿قال: وُلد عبد الله بن جعفر... وأبأبكر قُتل مع الحسين وأمه الخوصاء من ربيعة...﴾
اور خلیفہ بن خیاط نے اپنی تاریخ کے ص: ۲۳۰ پر فی تسمیہ من قتل یوم الحسرة من بنی ہاشم کے تحت کیا ہے۔

خلیفہ ثانی حضرت عمر بن الخطابؓ

حضرات صحابہ کرام میں جتنے حضرات بھی عمر کے نام سے متصف تھے ان سب میں حضرت عمر بن الخطابؓ زیادہ مشہور ہیں، اور جو شخص بھی اس نام کو اپناتا ہے، بلاشبہ وہ اس سے خیر و برکت کا ارادہ رکھتا ہے۔

حضرت علیؓ کی اولاد میں سے وہ صاحبان جن کا نام ”عمر“ ہے

﴿۱﴾ عمر الاطرف بن علی بن ابوطالب

ان کی والدہ ام حبیبہؓ تغلبی، ارتداد کے خلاف جنگ کی قیدیوں میں سے تھیں، ابونصر بخاری شیعہ کی سلسلۃ العلویہ کے ص: ۱۲۳ پر ”نسب عملاً اطراف“ ملاحظہ کیجئے۔ عباس القمی کی مثنوی الامالی ۱/ ۲۶۱، قال: ”عمرو قیہ الکبری التوامان“ مجلسی کی بحار الانوار ۳۲/ ۱۲۰

﴿۲﴾ عمر بن حسن بن علی بن ابوطالب

ان کی ماں کا نام ام ولد ہے، یہ اپنے چچا حضرت حسین کے ساتھ کربلا میں شہید ہوئے، ابن عتبہ ہاشمی کی عمدة الطالب ص: ۱۱۶، تاریخ یعقوبی ص: ۲۲۸ فی اولاد الحسن کی طرف رجوع کیا جائے، یعقوبی نے اپنی کتاب التاریخ میں ذکر کیا ہے: ﴿وكان للحسن ثمانية ذكور وهم الحسن... وزييد... وعمرو والقاسم وأبو بكر وعبد الرحمن لمها ت شتى وطلحة وعبد الله...﴾

﴿۳﴾ عمر الاشراف بن علی زین العابدین بن حسین

ان کی ماں نام ام ولد ہے، اور ان کا لقب اشرف تھا، کیونکہ وہ عمر جن کا لقب ”اطرف“ ہے وہ عمر بن علی بن ابوطالب ہیں،

شیخ مفید کی الارشاد ص: ۲۶۱، ابن عقبہ کی عمدۃ الطالب ص: ۲۲۳، دیکھئے: ان کا لقب اشرف ہے، کیونکہ یہ حسینی اور حسنی دونوں خاندان سے ہیں اور عمر الا طرف صرف والد کی طرف سے ہیں یعنی علی بن ابوطالب۔

عمر بن یحییٰ بن حسین بن زید شہید بن علی بن حسین بن علی بن ابوطالب: محمد علی حازی نے اپنی کتاب ”تراجم اعلام النساء“ میں اسم بنت الحسن بن عبداللہ بن اسماعیل بن عبداللہ بن جعفر الطیار... کے تحت ص: ۳۵۹ پر ان کا نام ذکر کیا ہے۔

﴿۳﴾ عمر بن موسیٰ اکاظم بن جعفر الصادق

ابن الخشاب نے ان کا ذکر موسیٰ اکاظم کی اولاد میں کیا ہے۔

ابن الخشاب نے فرمایا: ﴿عشرون ابنًا زانداً فیہم عمراً وعقیلاً وثمانی عشرة بنتاً﴾ محمد تقی تبری کی توارخ التبی والال، کی طرف رجوع کیجئے۔

خلیفہ ثالث حضرت عثمان بن عفانؓ

خلیفہ ثالث حضرت عثمان بن عفان ذی النورین شہید جو رسول اللہ صلی اللہ علیہ وسلم کی دختران محترم حضرت رقیہ و ام کلثوم کے زوج محترم بھی ہیں۔

حضرت علی کی اولاد میں سے جن صاحبان کا نام بنام عثمان رکھا گیا

﴿۱﴾ عثمان بن علی بن ابوطالب

حضرت حسین کے ساتھ میدان کربلا میں شہید ہوئے، ان کی والدہ ام بنین بنت حزام وحیدہ ثم کلایہ ہیں، شیخ مفید کی الارشاد ص: ۱۸۶-۳۲۸، شیخ محمد رضا حکیمی کی اعیان النساء ص: ۵۱، تارخ یعقوبی کی باب اولاد علی، فتبی الآمالی ۵۳۳/۱، القسری فی توارخ التبی والال ص: ۱۱۵ اور اولاد امیر المؤمنین کی مراجعت کی جائے۔

﴿۲﴾ عثمان بن عقیل بن ابوطالب

بلاذری نے انساب الاشراف میں ص: ۷۰ پر ان کا ذکر کیا ہے، قال: ولد عقیل مسلماً... و عثمان“

حضرت عائشہ رضی اللہ عنہا

حضرت رسول کریم صلی اللہ علیہ وسلم کی زوجہ محترمہ دختر حضرت ابوبکر صدیقؓ حضرت عائشہ ہیں۔

﴿۱﴾

قابل ذکر بات یہ ہے کہ اہل بیت سے ایک لڑکا ہے، جس کے بہت سے صاحبزادے ہیں اور ایک لڑکی بھی ہے جن کا نام عائشہ ہے۔ دیکھئے! عائشہ نام رکھنے میں آخراں قدر رغبت کیوں ہے؟ ذرا غور تو کیجئے!

علمائے شیعہ کو اس کا جواب دینا چاہئے، اگر ان کے پاس جواب ہے!! اللہ ہمیں صحیح سمجھ عطا فرمائے! آمین
﴿۲﴾ عائشہ بنت موسیٰ الکاظم بن جعفر الصادق

یہ حضرت موسیٰ الکاظم کی اولاد میں سے ہیں، ان کا ذکر خود متعدد شیعہ علماء نے کیا ہے، مثلاً شیخ مفید نے الارشاد ص: ۳۰۳۔ ابن عیوبہ ہاشم نے عمدة الطالب ص: ۲۶۶۔ نعمت اللہ جزائری نے الانوار النعمانیہ ۱/۳۸۰ میں کیا ہے۔

ام المؤمنین حضرت عائشہ صدیقہؓ سے اہل بیت کرام کی شدت محبت کی ایک قابل ذکر علامت یہ ہے کہ موسیٰ الکاظم کی [۳۷/اولاد تھیں جن میں سے] ایک لڑکی کا نام عائشہ بھی تھا۔

نعمت اللہ جزائری نے [الانوار النعمانیہ میں ۱/۳۸۰] پر لکھا ہے:

﴿وَأَمَّا عِدَادُ أَوْلَادِهِمْ سَبْعَةٌ وَثَلَاثُونَ وَلِدَا ذَكَرُوا وَأُنْثَى: الْإِمَامُ عَلِيُّ الرِّضَا
و...و...و...وَعَائِشَةُ﴾

اگرچہ ان کی اولاد کی تعداد میں اختلاف ہے، لیکن اس میں کوئی اختلاف نہیں کہ ان کی ایک لڑکی تھی جس کا نام عائشہ تھا، ابونصر بخاری نے کہا:

﴿وَلَدَ مُوسَى مِنْ ثَمَانِيَةِ عَشْرٍ ابْنًا وَاثْنَيْ عَشْرِينَ بَنَاتًا﴾ [سلسلة العلوية ص: ۵۳]

تستری نے تواریخ النبی والآل، میں سترہ لڑکیوں کا تذکرہ کیا ہے، جن میں فاطمہ کبریٰ، فاطمہ صغریٰ، رقیہ، رقیہ صغریٰ، حکیمہ، ام ابی حکیمہ، ام کلثوم، ام سلمہ، ام جعفر، لبانہ، علیہ، آمنہ، حسنہ، بریہہ، عائشہ، زینب اور خدیجہ شامل ہیں، تواریخ النبی والآل ۱۲۵-۱۲۶۔

﴿۳﴾ عائشہ بنت جعفر بن موسیٰ الکاظم بن جعفر الصادق

﴿۴﴾ عائشہ بنت علی الرضا بن موسیٰ الکاظم

ابن خشاب نے اپنی کتاب ”موالید اہل البیت“ میں ان کا ذکر کیا ہے، کہتے ہیں: علی الرضا کے پانچ لڑکے اور ایک لڑکی تھی۔ لڑکوں کا نام محمد قانع، حسن، جعفر، ابراہیم، اور حسین ہیں، اور لڑکی کا نام عائشہ ہے، [تواریخ النبی والآل ص: ۱۲۸]

﴿۵﴾ عائشہ بنت علی البہادی بن محمد الجواد بن علی الرضا

شیخ مفید نے [الارشاد ص: ۳۳۳] پر ان کا ذکر کیا ہے، قال:

﴿وَحَلَفَ مِنَ الْوَلَدِ أَبَا مُحَمَّدٍ الْحَسَنِ ابْنَهُ هُوَ الْإِمَامُ مِنْ بَعْدِهِ وَالْحُسَيْنُ وَمُحَمَّدٌ

وَجَعْفَرٌ وَابْنَتُهُ عَائِشَةُ...﴾

حضرت طلحہ رضی اللہ تعالیٰ عنہ

حضرت علی کی اولاد میں سے جن لوگوں نے اپنا نام طلحہ رکھا ہے

﴿۱﴾ طلحہ بن حسن بن علی بن ابوطالب

یعقوبی نے اپنی تاریخ میں حضرت حسنؓ کی اولاد میں ان کا تذکرہ کیا ہے [ص: ۲۲۸] اور تبری نے تواریخ النبی والاہل میں [ص: ۱۲۰]۔

حضرت معاویہ رضی اللہ تعالیٰ عنہ

حضرت علی کی اخلاف میں سے جن حضرات نے اپنا نام معاویہ رکھا ہے

﴿۱﴾ معاویہ بن عبداللہ بن جعفر بن ابی طالب

یہ عبداللہ بن جعفر کی اولاد میں سے ہیں، جن کا نام معاویہ بن ابوسفیان ہے، نیز اس معاویہ کی اولاد ہیں، (ان کی نسل چلی) [انسب الاشراف ص: ۶۰، ۶۸ بن عبدہ کی عمدۃ الطالب ص: ۵۶]

اہل بیت اور صحابہ کرامؓ کے درمیان ازدواجی رشتے

اہل بیت اور آل صدیق اکبرؓ بنی تیم کے درمیان رشتے

﴿۱﴾ محمد بن عبداللہ علیہ الصلوٰۃ والسلام

آپ صلی اللہ علیہ وسلم نے حضرت عائشہ دختر صدیق اکبرؓ سے نکاح فرمایا شیعہ امامیہ کے علماء کے میں سے کوئی بھی عالم اس نکاح کا منکر نہیں ہے، اگرچہ علمائے شیعہ امامیہ نے حضرت عائشہ صدیقہؓ کے سلسلہ میں زبان درازی کرتے ہیں، اور ان کا کوئی بھی عالم نہ بیانہ پرانا حضرت عائشہؓ پر ترضی نہیں پڑھتا بلکہ اس کے برعکس ان پر نہایت برے الزامات لگاتا ہے، جیسا کہ شیخ عباس قمی نے اپنی تفسیر وغیرہ میں علمائے شیعہ سے نقل کیا ہے۔

﴿۲﴾ موسیٰ الجون بن عبداللہ الحنف بن حسن بن علی بن ابوطالب

انہوں نے ام سلمہ بنت محمد بن طلحہ بن عبداللہ بن عبدالرحمن بن ابوبکر صدیقؓ سے نکاح کیا تھا، جن سے عبداللہ پیدا ہوئے، اس کا علمائے شیعہ میں سے: تراجم اعلام النساء کے مصنف نے ص: ۲۷۳ پر اور ابونصر بخاری نے سر السلسلۃ العلویۃ ص: ۲۰ میں تذکرہ کیا ہے، نیز ابن عتبہ نے عمدۃ الطالب ص: ۱۳۳ میں کیا ہے:

﴿وَامَ سَلْمَةُ هَذِهِ أَمُّهَا عَائِشَةُ بِنْتُ طَلْحَةَ بْنِ عَبْدِ اللَّهِ وَأُمُّهَا أُمُ الْكَلْبِ بِنْتُ أَبِي

بَكْرٍ الصَّدِيقِ﴾

﴿۳﴾ اسحاق بن جعفر بن ابوطالب

انہوں نے ام حکیم بنت قاسم بن محمد بن ابوبکر صدیقؓ سے شادی کی، اور یہ فروہ کی بہن تھیں، ان کا ذکر علمائے شیعہ میں سے محمد علی الحائری نے اپنی کتاب ”تراجم اعلام النساء“ میں [ص: ۲۶۰] پر کیا ہے۔

﴿۴﴾ محمد الباقربین علی بن زین العابدین بن حسین

انہوں نے ام فروہ بنت قاسم بن محمد بن ابی بکر صدیقؓ سے نکاح کیا، جن سے جعفر صادق پیدا ہوئے، اس رشتہ کا تذکرہ شیعہ امامیہ کے مراجع و ماخذ میں ملتا ہے، جیسے: شیخ مفید کی الارشاد [ص: ۲۷۰] محمد علی حائری کی تراجم اعلام النساء [ص: ۲۷۸] ابن عدبہ کی عمدة الطالب [ص: ۲۲۵] حضرت جعفر صادق کا یہ مقولہ مشہور ہے، میں ابوبکر صدیقؓ سے دوسرے پیدا ہوا۔ جعفر صادق کو عظیم و شرف کا ستون کہا جاتا ہے۔ ابن طقطقی کی الاصلی [ص: ۱۳۹] ﴿مقالة جعفر الصادق المشہور و ولد فی ابوبکر مرتین﴾ اس کی وجہ یہ ہے کہ ان کی ماں ام فروہ بنت قاسم بن محمد بن ابوبکر ہیں اور ام فروہ کی والدہ اسماء بنت عبد الرحمن بن ابوبکرؓ ہیں، اگر قارئین کرام غور فرمائیں تو یہ واضح ہو جائے گا کہ آل صدیق اکبرؓ سے ان کا کتنا اچھا رشتہ تھا۔

﴿۵﴾ حسن بن علی بن ابوطالب

حضرت حسنؓ نے حصہ بنت عبد الرحمن بن ابوبکر صدیقؓ سے نکاح فرمایا تھا، ستیری نے تواریخ النبی والال کے ص: ۱۰۷ پر ازواج الامام الحسن کے تحت اس کا ذکر کیا ہے۔

اہل بیت اور آل زبیرؓ کے درمیان رشتے

آپ صلی اللہ علیہ وسلم کی پھوپھی

﴿۱﴾ حضرت صفیہ بنت عبدالمطلب

حضرت العوام بن خویلد نے آپ سے نکاح کیا، جن سے زبیر بن العوام پیدا ہوئے، یہ رشتہ تمام مراجع اور کتب انساب کا متفق علیہ ہے، مؤرخین اور علمائے انساب میں سے کسی نے بھی اس کا انکار نہیں کیا ہے۔

﴿۲﴾ ام الحسن بن حسن بن علی بن ابوطالب

حضرت عبداللہ بن زبیر بن عوام نے اس سے نکاح کیا، اس نکاح کا ذکر شیعہ علماء میں سے عباس قمی نے فہمی الآمال [ص: ۳۳۱] ابن عتبہ نے عمدة الطالب [ص: ۲۸۸] شیخ محمد حسین علی حائری نے تراجم اعلام النساء [ص: ۳۳۶] اور ابوالحسن عمری نے المحمدی میں کیا ہے نیز علمائے انساب میں سے بلاذری نے أنساب الأشراف [۲/۱۹۳] میں اور مصعب زبیر بن بکاء نے نسب قریش [ص: ۵۰] پر کیا ہے۔

﴿۳﴾ رقیہ بنت حسن بن علی بن ابوطالب

حضرت عمرو بن زبیر بن عوام نے ان سے نکاح کیا، اس نکاح کا تذکرہ شیعہ علماء میں سے عباس قمی نے مہتھی الآمال [ص:]

[۳۲۲] میں علمی نے تراجم اعلام النساء [ص: ۳۳۶] ابو حسن عمری نے المجدی اور ابن عدیہ نے عمدۃ الطالب [ص: ۸۰] میں کیا ہے، علماء نسب میں سے مصعب زبیری نے نسب قریش [ص: ۵۰] پر کیا ہے۔

﴿۴﴾ ملکہ بنت حسن بن علی بن ابوطالب

حضرت جعفر بن مصعب بن زبیر نے ان سے شادی کی، جن سے ایک لڑکی فاطمہ پیدا ہوئی، مصعب زبیری کی نسب قریش، ص: ۵۳ ملاحظہ فرمائیے۔

﴿۵﴾ موسیٰ بن عمر بن علی بن حسین بن علی بن ابوطالب

آپ نے عبیدۃ بنت زبیر بن ہشام بن عروہ بن زبیر بن عوام سے نکاح کیا، جن سے عمر دج، صفیہ اور زنب پیدا ہوئیں، مصعب زبیری کی ”نسب قریش“ ص: ۷۳ ملاحظہ فرمائیے۔

﴿۶﴾ جعفر اکبر بن عمر بن علی بن حسین بن علی بن ابوطالب

آپ نے فاطمہ بنت عروہ بن زبیر بن عوام سے نکاح فرمایا، جن سے علی پیدا ہوئے، مصعب زبیری کی نسب قریش، ص: ۷۴ ملاحظہ کیجئے۔

﴿۷﴾ عبداللہ بن حسین بن علی بن حسین بن علی بن ابوطالب

آپ نے ام عمرو بنت عمرو بن زبیر بن عروہ بن عمر بن زبیر سے نکاح کیا، جن سے جعفر اور فاطمہ پیدا ہوئے، مصعب زبیری کی نسب قریش [ص: ۷۳، ۷۴] ملاحظہ فرمائیے۔

﴿۸﴾ محمد بن عوف بن علی بن محمد بن علی بن ابوطالب

آپ نے صفیہ بنت محمد بن مصعب بن زبیر سے نکاح کیا، جن سے علی اور حسنین پیدا ہوئیں، مصعب زبیری کی نسب قریش ص: ۷۷ ملاحظہ فرمائیے۔

﴿۹﴾ بنت القاسم بن محمد بن جعفر بن ابوطالب

بنت قاسم سے حضرت حمزہ بن عبداللہ بن زبیر بن عوام نے نکاح کیا، جن سے ان کی اولاد بھی ہوئیں، مصعب زبیری کی نسب قریش [ص: ۸۴] ملاحظہ فرمائیے۔

﴿۱۰﴾ محمد بن عبداللہ انفس الزکیہ بن حسن ثقی بن حسن سبط بن علی بن ابوطالب

آپ نے فاختہ بنت فلج بن محمد بن منذر بن زبیر سے نکاح فرمایا جن کے کٹن سے طاہر پیدا ہوئے، ابونصر بخاری نے السلسلۃ العلویہ، میں ص: ۱۸ پر ذکر کیا ہے۔

﴿۱۱﴾ حسین اصغر بن علی بن زین العابدین بن حسین

آپ نے خالدہ بنت حمزہ بن مصعب بن زبیر بن عوام سے شادی کی، اس کا تذکرہ شیخ محمد حسین علمی شیبی نے تراجم اعلام

النساء میں [ص: ۳۶۱] پر کیا ہے۔

﴿۱۲﴾ سیکند بنت حسین بن علی بن ابوطالب

مصعب بن زبیر بن عوام نے ان سے نکاح کیا، اس کا تذکرہ علم انساب کے دو بڑے شیعہ علماء نے کیا ہے، ابن عساکر کی عمدة الطالب فی انساب آل ابی طالب میں [۱۲۸ھ: ص: ۱۱۸] ابن طقطقی کی الاصلی فی انساب الطالبین میں ت ۷۷۹ھ [ص: ۶۵-۶۶]

﴿۱۳﴾ حسین بن حسن بن علی بن ابوطالب

آپ نے امینہ بنت حمزہ بنت منذر بن زبیر بن عوام سے نکاح فرمایا، ابونصر بخاری شیعہ نے ”سلسلة العلویة“ میں ص: ۱۰۳ پر ذکر کیا ہے، کہ حسین بن حسن کے لڑکے محمد علی، حسن اور لڑکی فاطمہ تھیں، جس کی ماں امینہ بنت حمزہ بنت منذر بن زبیر ہیں۔

﴿۱۴﴾ علی خرز بن حسن بن علی بن علی بن ابوطالب

آپ نے فاطمہ بنت عثمان بن عروہ بن زبیر بن عوام سے نکاح فرمایا۔ ابونصر بخاری نے ”سلسلة العلویة“ میں [ص: ۱۰۳] پر ذکر کیا ہے، کہ علی بن حسن بن علی معرف بہ خرز بن علی کے لڑکے حسن ہیں جن کی ماں فاطمہ بنت عثمان بن عروہ بن زبیر بن عوام ہیں۔

اہل بیت اور آل خطاب بن عدی کے درمیان ازدواجی رشتے

﴿۱﴾ محمد بن عبداللہ علیہ الصلوٰۃ والسلام

آپ صلی اللہ علیہ وسلم نے حضرت حفصہ بنت عمر بن خطاب سے نکاح فرمایا تھا، اس نکاح کے بارے میں کسی بھی شیعہ عالم کا کوئی اختلاف نہیں، اگرچہ شیعہ امامیہ کے علماء حضرت حفصہ پر بھی ام المؤمنین حضرت عائشہ کی طرح سب وشتم کرتے ہیں۔

﴿۲﴾ حسن افضس بن علی بن علی بن زین العابدین بن حسین

حضرت حسن افضس نے بنت خالد بن ابی بکر بن عبداللہ بن عمر بن الخطابؓ سے نکاح کیا تھا، اس نکاح کا تذکرہ شیعہ عالم کتاب عمدة الطالب [ص: ۳۳۷] اور تراجم اعلام النساء [ص: ۳۶۱] پر ہے۔

﴿۳﴾ حسن ثنی بن حسن بن علی بن ابی طالب

آپ نے رملہ بنت سعید بن زید بن نفیل عدوی سے نکاح کیا، جن سے محمد، رقیہ اور فاطمہ پیدا ہوئیں، علمائے شیعہ میں سے ابن عساکر نے عمدة الطالب، میں [ص: ۱۲۰] پر اس کا تذکرہ کیا ہے۔

اہل بیت اور بنی تیم کے درمیان رشتے

﴿۱﴾ حضرت حسن بن علی بن ابی طالب

آپؐ نے ام اسحاق بنت طلحہ بن عبید اللہ تمیمی سے نکاح فرمایا، جن سے فاطمہ، ام عبداللہ اور طلحہ بن حسن پیدا ہوئے۔ اس نکاح کا تذکرہ شیعہ امامیہ کے کئی ایک مراجع و مآخذ میں ہے، جیسے: شیخ مفید کی الارشاد [ص: ۱۹۳] شیخ عباس قمی کی مستنبطی الآمال [ص: ۲۵۱] فی فضل اخی بیان اولاد الحسین کشف الغمۃ کی معرفۃ الائمة [۲/ ۵۷۵] فی ذکر اولاد الحسن [اور الجزائری کی الانوار النعمانیہ] [۳۷۴/۱] وقال:

﴿والحسن الاثرم بن حسن وطلحة وفاطمة أمهم ام اسحاق بنت طلحة بن

عبید اللہ التیمی﴾

حسین اثرم بن حسن، طلحہ اور فاطمہ کی ماں ام اسحاق بنت طلحہ بن عبید اللہ تمیمی ہیں۔

﴿۲﴾ حضرت حسین بن علیؑ بن ابی طالب

حضرت حسینؑ نے ام اسحاق بنت طلحہ بن عبید اللہ تمیمی سے نکاح فرمایا، اور اپنے انتقال سے پہلے حضرت حسن کو وصیت فرمائی کہ ام اسحاق سے نکاح کریں، چنانچہ حضرت حسن نے ایسا ہی کیا اور ان کے گھٹن سے فاطمہ بنت حسین پیدا ہوئیں، اس بات کا تذکرہ شیعہ امامیہ کے مآخذ میں ملتا ہے، جیسے: شیخ مفید کی الارشاد [ص: ۱۹۳] شیخ عباس قمی کی مستنبطی الآمال [ص: ۲۵۱]، الفصل ۱۲ فی فضل بیان اولاد الحسین [الجزائری کی الانوار النعمانیہ] [۳۷۴/۱] وقال: ﴿فاطمة بنت الحسین وأمها ام اسحاق بنت طلحة بن عبید اللہ﴾

فاطمہ بنت حسین کی ماں ام اسحاق بنت طلحہ بن عبید اللہ ہیں۔

اہل بیت اور بنی امیہ کے درمیان رشتہ

﴿۱﴾ حضرت رقیہ اور حضرت ام کلثوم دختران رسول اللہ صلی اللہ علیہ وسلم

دونوں دختران کرم کا نکاح، خلیفہ ثالث حضرت عثمان غنی سے ہوا تھا۔ اس رشتہ کے بارے میں شیعہ امامیہ کے کئی عالم کو کوئی اختلاف نہیں ہے، اس کے باوجود وہ حضرت عثمان بن عفان کو ہمیشہ برا بھلا کہتے ہیں، وہ کہتے ہیں اگرچہ یہ نکاح ہوا ہے لیکن یہ: "مناکحہ من اظہر الاسلام واضمر الکفر" [اس آدمی کا نکاح جس نے اسلام کو ظاہر کیا اور کفر کو اپنے دل میں چھپایا] کی طرح ہے، اس کے لئے دیکھئے: شیخ مفید کی المسائل السروبة علماء شیعہ کا یہ دعویٰ ہے کہ حضرت رقیہ کی موت عثمان بن عفان کے ان کو مارنے پینے کی وجہ سے ہوئی تھی، لیکن سوال یہ ہوتا ہے کہ اگر ایسا تھا تو نبی علیہ الصلوٰۃ والسلام نے حضرت رقیہ کی وفات کے بعد، حضرت ام کلثوم کا نکاح حضرت عثمان غنی سے کیوں کیا؟

﴿۲﴾ حضرت زینب بنت رسول اللہ صلی اللہ علیہ وسلم

حضرت زینب کا نکاح ابوالعاص بن ربیع سے ہوا تھا، ابوالعاص بن ربیع، حضرت زینب کی خالہ ہالہ بنت خویلد کے لڑکے ہیں،

حضرت زینب کے بطن سے ایک لڑکی پیدا ہوئی جن کا نام امامہ تھا، جن سے حضرت علی نے فاطمہ زہراؑ کے انتقال کے بعد نکاح کر لیا تھا، اس رشتہ میں بھی شیعہ امامیہ کے کسی بھی عالم کا اختلاف نہیں۔

﴿۳﴾ علی بن حسن بن علی بن علی بن حسین بن علی بن ابوطالب

انہوں نے رقیہ بنت عمر عثمانیہ سے نکاح کیا تھا، ابونصر بخاری نے اس کا تذکرہ کیا ہے:

وقال: ﴿وعلی بن الحسن بن علی الخرزی هو الذي تزوج برقية بنت عمر العثمانية وكانت من قبل تحت المهدي بن المنصور، فأنكر ذلك الهادی وأمر بطلاقها فأبى علی بن الحسن ذلك وقال: ليس المهدي برسول الله حتى تحرم نساؤه بعده ولا هو المهدي أشرف منی، سر السلسلة العلوية ص: ۱۰۳﴾

علی بن حسن بن علی خرزنی نے رقیہ بنت عمر عثمانیہ سے نکاح کیا تھا جو ان سے پہلے مہدی بن منصور کے نکاح میں تھی، چنانچہ ہادی کو یہ ناگوار گزرا اور اس نے طلاق کا حکم دیا لیکن علی بن حسن نے اس کو رد کر دیا، اور فرمایا کہ مہدی کوئی رسول نہیں کہ اس کے بعد اس کی عورتوں سے نکاح حرام ہو جائے اور نہ مہدی ہے جو مجھ سے اشرف ہے۔

﴿۴﴾ حضرت علی بن ابی طالب

حضرت علیؑ نے امامہ بنت ابوالعاص بن ربیع سے نکاح فرمایا، قدسریانہ۔

﴿۵﴾ خدیجہ بنت علی بن ابوطالب

خدیجہ بنت علی کا نکاح عبدالرحمن بن عامر بن کریر اموی سے ہوا تھا، اس کا تذکرہ علمائے شیعہ میں سے ابن علیہ نے عمدۃ الطالب [ص: ۸۳] ابوالحسن عمری شیعہ کی کتاب المحمدی سے نقل کر کے حاشیہ پر ذکر کیا ہے، تراجم اعلام النساء [ص: ۳۴۵] ابن تزم کی جمہورۃ انساب العرب [ص: ۶۸] وقال فی عمدۃ الطالب: ﴿تزوجها عبدالرحمن بن عامر الاموی، ولم يذكر اسم نكحہ﴾

﴿۶﴾ رملہ بنت علی بن ابوطالب

معاویہ بن مروان بن حکم نے ان سے نکاح کیا تھا، نسب قریش [ص: ۴۵] جمہورۃ انساب العرب [ص: ۸۷] جمہورۃ انساب العرب میں یہ مذکور ہے کہ رملہ ابوالہب جہاشی جن کا نام عبداللہ بن ابی الحارث بن عبدالطلب ہے کے نکاح میں تھیں، جن سے اولاد بھی ہوئی، اور سفیان بن حارث کے لڑکے کے فوت ہو جانے کے بعد، معاویہ بن مروان بن حکم نے رملہ سے نکاح کیا۔

﴿۷﴾ زینب بنت حسن ثنی بن حسن بن علی بن ابوطالب

خلیفہ ولید بن عبدالملک بن مروان نے ان سے نکاح کیا، نسب قریش [ص: ۵۳] جمہورۃ انساب العرب [ص: ۱۰۸]

﴿۸﴾ نفیسہ بنت زید بن حسن بن علی بن ابوطالب

خلیفہ ولید بن عبد الملک بن مروان نے ان سے نکاح کیا، ابن عدہ جو شیعہ صاحبان کا علم الانساب میں بڑا ماہر عالم ہے، اس نے اس نکاح کا تذکرہ عمدۃ الطالب [ص: ۶۱۱ اور ص: ۹۰] پر کیا ہے۔

﴿۹﴾ ام ایہا بنت عبد اللہ بن جعفر بن ابوطالب

ان سے خلیفہ عبد الملک بن مروان نے نکاح کیا تھا، انساب الاشراف ص: ۶۰۵۹ میں لکھا ہے:

﴿وكانت لعبد الله ابنة يقال لها ام ايها تزوجها عبد الملک بن مروان﴾

عبد اللہ کی ام ایہا نامی ایک لڑکی تھی جس کا نکاح عبد الملک بن مروان سے ہوا تھا۔

اور یہ بھی کہا گیا ہے کہ ان کا نام ام کلثوم ہے، عبد الملک نے ان سے شادی کی تھی، پھر طلاق دی دی تھی اور اس کے بعد ان سے ابان بن عثمان بن عفان نے نکاح کیا، نیز یہ بھی کہا گیا ہے کہ یہ دو عورتوں کے علیحدہ علیحدہ نام ہیں، وہ خاتون جن سے پہلے عبد اللہ نے شادی کی، پھر علی بن عبد اللہ بن عباس نے، یہ ام ایہا کی بہن ہیں۔ محمد حکیمی نے اعیان النساء ص: ۲۰ میں کہا ہے:

﴿وتزو جها عبد الملک بن مروان بدمشق فطلقها فتزو جها علی بن عبد الله بن عباس و هلكت عنده﴾ عبد الملک بن مروان نے ام ایہا سے دمشق میں نکاح کیا تھا اور طلاق بھی دیدی تھی، اس کے بعد علی بن عبد اللہ بن عباس نے ان سے نکاح کیا اور تاحیات النبی کے پاس رہی۔ اور یعقوبی کی تاریخ میں ص: ۳۲۳ پر ہے:

﴿وكانت لعلی بن عبد الله بن عباس اثنا عشر و ولدأ... و عبد الله الأكبر أمه﴾

ایہا بنت عبد اللہ بن جعفر بن ابی طالب

﴿۱۰﴾ فاطمہ بنت حسین شہید بن علی بن ابوطالب

آپ سے حضرت عبد اللہ بن عمرو بن عثمان بن عفان نے نکاح فرمایا تھا، جن سے محمد الدیاج پیدا ہوئے، محمد الدیاج اپنے ماں شریک بھائی، عبد اللہ الحنفی، حسن المثلث اور دوسرے اہل بیت کے ساتھ منصور وائقی کے قید خانہ ۱۴۵ھ میں شہید کئے گئے۔ فاطمہ بنت حسین پہلے حسن المثنیٰ کے نکاح میں تھیں، جن سے عبد اللہ الحنفی، حسن المثلث، اور ابراہیم انصر پیدا ہوئے، اگرچہ علمائے شیعہ امامیہ اس نکاح سے تجاہل برتتے ہیں اور اکثر اس کا انکار بھی کرتے ہیں، جیسا کہ علی محمد علی دخیلی نے اپنی کتاب ”فاطمہ بنت الحسن“ میں لکھا ہے کہ فاطمہ نے صرف حسن مثنیٰ بن حسن البسط سے نکاح کیا تھا، جن سے اولاد بھی ہوئیں، وہ علمائے شیعہ جنہوں نے اس نکاح کو نظر انداز کیا ہے شیخ محمد رضا حکیمی ہیں، انہوں نے اپنی کتاب اعیان النساء عبر العصور المختلفة میں فاطمہ بنت حسین کے ترجمہ میں لکھا ہے کہ ان کا نکاح حسن المثنیٰ سے ہوا، جن سے کئی اولاد ہوئیں، جو منصور وائقی کی قید میں رہے اور اسی میں شہید کر دیئے گئے۔ لیکن اس کا تذکرہ نہیں کیا کہ قید میں ان کے ماں شریک بھائی محمد الدیاج بن عبد اللہ بن عمرو بن عثمان بن عفان بھی شہید ہوئے تھے۔

لیکن مجموعی طور پر علمائے شیعہ امامیہ نے اس کو تسلیم کیا ہے کہ فاطمہ بنت حسین کی ماں ام احق بنت طلحہ بن عبد اللہ ہیں، اور یہ

وہی ام اسحاق ہیں جو حسن البسط کے نکاح میں تھیں اور ان سے بچے بھی ہوئے، نیز حضرت حسنؓ نے اپنی وفات سے قبل اپنے بھائی حضرت حسینؓ کو وصیت فرمائی تھی، کہ وفات کے بعد ان سے نکاح کر لیں، چنانچہ حضرت حسینؓ نے نکاح کیا اور ان سے فاطمہ بنت حسین پیدا ہوئیں، یہ بات تمام مراجع و مآخذ میں مذکور ہے۔

شیعہ امامیہ کے مآخذ و مراجع کو ملاحظہ فرمائیے: جیسے شیخ مفید کی الارشاد [ص: ۱۹۴] نعمت اللہ جزائری کی الانوار النعمانیہ [۳/۱] الاصلی [ص: ۶۵، ۶۶] عمدة الطالب [ص: ۱۱۸] علم الانساب کی بعض کتابیں: انساب الاشراف [۴/۲۰۷] جمہرة انساب العرب [ص: ۸۱-۸۳] نسب قریش ص: ۵۱

حضرت فاطمہ بنت حسینؓ کی وفات ۷۱ھ میں ہوئی اور اسی سال ان کی بہن سیکندہ بنت حسینؓ اور فاطمہ کبریٰ بنت علیؓ ابوطالب کی وفات ہوئی۔ اگر قارئین کرام علمائے شیعہ امامیہ کی وہ تصریحات جن سے فاطمہ بنت حسینؓ کی عبداللہ بن عمرو بن عثمان بن عفانؓ سے نکاح کا ثبوت ہوتا ہے، پڑھنا چاہیں تو درج ذیل مآخذ سے رجوع کر سکتے ہیں:

الف: ابن طقطقی جو کابر علماء شیعہ میں علم الانساب کے بڑے ماہر عالم ہیں، انہوں نے اپنی کتاب ”الاصیلی فی انساب الطالبین“ میں اس نکاح کا ذکر کیا ہے، چنانچہ وہ لکھتے ہیں:

﴿خلف فاطمة بنت الحسين عبد الله بن عمر و بن عثمان بن عفان فولدت له﴾

عبداللہ بن عمرو بن عثمان بن عفان نے فاطمہ بنت حسینؓ سے بعد میں نکاح کیا جن کے لڑکے سے اولاد بھی ہوئی۔

ب: ابن عساکر جو بڑے مشہور شیعہ عالم انساب ہیں، اپنی کتاب عمدة الطالب کے اندر انساب آل ابی طالب کے تحت اس نکاح کا ذکر کرتے ہیں [ص: ۱۸۸، ہاشم الکتاب] وقال المحقق:

﴿وكانت فاطمة تزوجت بعد الحسن المثنى عبد الله بن عمرو بن عثمان بن

عفان الأموى... فولدت له أولاداً منهم محمد المقتول مع أخيه عبد الله بن

الحسن ويقال له الديباج والقاسم ورقية بنو عبد الله بن عمرو﴾ عمدة الطالب

[ص: ۱۱، الهامش]

خلاصہ: حاصل بحث یہ ہے کہ حضرت فاطمہ بنت حسینؓ کا نکاح عبداللہ بن عمرو بن عثمان بن عفان سے ثابت ہے، جس کا تذکرہ شیعہ امامیہ اور اہل سنت و جماعت دونوں کے مآخذ میں مذکور ہے، اس کتاب کے ص: ۶۷ پر مآخذ مذکور ہیں، جن میں تین مآخذ شیعہ امامیہ کے ہیں جو یہ ہیں: (۱) ابن طقطقی کی الاصلی فی انساب الطالبین [ت: ۶۵-۶۶] (۲) ابن عساکر

عمدة الطالب فی انساب آل ابی طالب [ت: ۷۸-۷۹] (۳) تاریخ یعقوبی [۲/۳۲۴]

تاریخ و انساب کی کتب و مراجع کے لئے ہم مندرجہ ذیل کتب کی طرف رہنمائی کرتے ہیں:

ابن قتیبة: ۲۷۶ھ کی المعارف: ذی ہجری ۴۲۳ کی تاریخ الاسلام أحداث ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱

نمبر ۶۳۰ کی المنتظم فی تاریخ الامم والملوک۔

احمد بن یحییٰ بلاذری کی انساب الاشراف، [۱۹۸/۲] ابن کثیر ت ۷۷۴ھ کی البداية والنهاية ت ۷۷۴ھ، ابن عبد ربه کی العقد الفرید، اور ابن حجر عسقلانی کی تقریب التهذیب [۲۸۲/۲-۲۰۹] ابن جریر ت ۸۵۲ھ کی تهذیب التهذیب [۲۸۲/۲-۲۰۹] اور [۸۹۳/۱] ابن عساکر کی تاریخ دمشق [۲۷۲، ۲۷۹، ۲۸۰] مصعب زبیری ت ۲۳۶ کی نسب قریش ت ۲۳۶ھ، ابن سعد کی الطبقات الکبریٰ [۲۸۳/۸-۲۷۲] ابن معین کی تاریخ [۲/۳۹، ۷۰] ابن حبان کی الثقات [۳/۲۱۶] اور المعرفة بالتاریخ [۳/۲۶۵] ابن اثیر کی الکامل فی التاریخ ت ۶۳۰ھ [۵/۵۱۸-۶/۵۲۳]، المزنی کی تهذیب الکمال ت ۷۴۲ھ [۳/۱۱۹۲-۳۹۲]، خلاصہ تهذیب التهذیب ۳۹۳، التذکرۃ الحمدونیۃ [۱/۲۸۲] ابن حزم کی جمهرة انساب العرب ص: ۳۱-۸۳۔

﴿۱۱﴾ حضرت حسین بن علی بن ابی طالب

آپؑ نے لیلیٰ یا آمنہ بنت ابومرہ سے نکاح فرمایا تھا، یہ زوجہ محترمہ ثقیفی اموی تھیں، اس کا ذکر شیخ عباس قمی کی منتهی الآمال میں ص: ۶۵۳، ۶۵۴ پر ہے۔

﴿ومن زوجات الحسین لیلی بنت أبی مرة بن عروة بن مسعود الثقفية وأماها

میمونة بنت أبی سفیان وهي أم علی الأكبر وعلی الأكبر هاشمي من جهة ابیه

ثقفی اموی من جهة أمه﴾

”حضرت حسینؑ کی بیویوں میں لیلیٰ بنت ابی مرہ بن عروہ بن مسعود ثقفی ہیں جن کی ماں میمونہ بنت ابی سفیان ہیں، نیز یہ علیؑ کے لیلیٰ بھی ہیں جو باپ کی طرف سے ہاشمی اور ماں کی طرف سے ثقفی اموی ہیں۔

اس کا ذکر نسب قریش میں بھی ہے،

﴿ص: ۵۷ فی فصل ولد الحسین وفيه من زوجاته: لیلیٰ أو آمنة بنت معتب بن

عمرو بن سعد بن مسعود بن عوف بن قیس، وأماها میمونة بنت أبی سفیان بن

حرب بن أمية﴾

خاندان حضرت علیؑ اور آپؑ کی پھوپھیوں کے ابناء جو عباسی ہیں، کے درمیان رشتے

﴿۱﴾ محمد جواد بن علی رضا بن موسیٰ کاظم

انہوں نے ام حبیب بنت مامون عباسی سے نکاح کیا، یہ نکاح ۲۰۲ھ یا ۲۰۳ھ مفر کے آخر میں ہوا تھا، اس کا ذکر شیخ امامیہ کے مآخذ میں ہے، جیسے محمد علی الخیرزی کی تراجم اعلام النساء ص: ۲۳۹، ہاشم حسینی کی سیرۃ الأئمة الاثنی عشرہ [ص: ۴۰۴، ۴۰۵] شیخ مفید کی الارشاد

[ص: ۳۲۱] وسماعا ام الفضل اور ابن شہر آشوب کی المناقب [۱/۲۲۳]

﴿۲﴾ فاطمہ بنت محمد بن علی النعمانی بن محمد الجواد بن علی الرضا

خلیفہ ہارون رشید العباسی نے ان سے نکاح کیا تھا، مناقب آل ابی طالب [ص: ۲۲۳/۴]

﴿۳﴾ عبید اللہ بن محمد بن عمر اطرف بن علی بن ابوطالب

انہوں نے ابو جعفر منصور کی پھوپھی سے نکاح کیا تھا، اور اس وقت آپ ۵۶ سال کے تھے، نیز زینب بنت محمد باقر سے بھی نکاح

کیا، ماخذ شیعہ میں سے سر السلسلۃ العلویۃ [ہاشم ص: ۱۲۵] ملاحظہ فرمائیے۔

﴿۴﴾ ام کلثوم بنت موسیٰ الجون بن عبداللہ محض بن حسن بن علی بن ابی طالب

انہوں نے اپنے بھائی منصور عباسی کے لڑکے سے نکاح کیا، محقق نے ابن عبدی کی عمدة الطالب کے [ص: ۱۳۳] کے حاشیہ پر

ابو الحسن عمری کی کتاب المجدی سے نقل کرتے ہوئے لکھا ہے:

﴿ولدموسیٰ بن عبد اللہ الملقب بالجون، اثنی عشر ولداً منهم تسع

بنات... و... وام کلثوم خرجت إلى ابن أخی المنصور﴾

قارئین کرام کو علوی اور عباسی خاندان کے درمیان رشتہ ازدواج کو ملاحظہ فرمانا چاہئے۔

شیعہ بڑے بارہ اماموں کی مائیں کون کون تھیں؟

شیعہ کتب انساب و تاریخ کا اختلاف

ضمیمہ نمبر (۱)

علماء شیعہ امامیہ کا ائمہ کے ماؤں کے اسماء کے متعلق بہت زیادہ اختلاف ہے، اور ایسا ہی علماء و فقہاء اور علمائے انساب کے

نزدیک ہے، اور یہ بہت ہی حیرت انگیز ہے، جس کی وضاحت سے میں [مؤلف] ناواقف [وقاصر] ہوں۔

یہ نقشہ ان اختلافات کی نشاندہی کرتا ہے۔ (۱)

ان کی ماؤں کے نام جیسا کہ شیعہ امامیہ کے ماخذ میں مذکور ہیں

ائمہ کے نام

علی زین العابدین بن حسین بن علی بن ابوطالب شاہ زنانہ بنت یزدجرد بن کسری، شہر بانو، یسلاف، سلامہ، غزالہ، برة، خولیدہ۔

مراجع اصول کافی/۱: ۵۳۹ باب مولد علی بن الحسن، نفس المہموم ص: ۲۷۸، ۲۷۹، ۲۸۰ متبی

الآمال ۹/۲، سر السلسلۃ العلویۃ ۳۱

محمد باقر بن علی بن حسین فاطمہ بنت حسن بن علی بن ابوطالب، کنیت ام حسن ہے۔

کشف النعمۃ ۲/۳۰۴

مراجع

جعفر صادق بن محمد بن علی بن حسین فاطمہ یا ام فردہ بنت قاسم بن محمد بن ابوبکر صدیق اور ان کی ماں اسماء بنت

عبدالرحمن بن ابوبکر صدیق ہیں۔ اسی وجہ سے جعفر صادق کہا کرتے تھے میری

ماں نے دو مرتبہ صدیق سے جنم لیا ہے۔

مراجع

سر السلسلۃ العلویۃ ص: ۳۴، منتهی الآمال ۱۶۰/۲ کشف النعمۃ

۳۱۹/۲-۳۴۱۔

ام ولد تھیں، جن کو حمیدہ المغربیہ یا حمید البربریہ کہا جاتا تھا۔ اور کہا گیا ہے کہ حمیدہ مصفاۃ جو کہ عجم کے معزز لوگوں میں سے تھیں، بیان کیا گیا ہے کہ صادق نے فرمایا کہ حمیدہ برائیوں سے پاک تھیں، جیسے کہ سونے چاندی کا ڈالا۔

موسیٰ کاظم بن جعفر بن محمد بن علی بن حسین

مراجع

منتہی الآمال/ ۲۳۹، کشف النعمۃ ۵/۳ عمدة الطالب ص: ۱۵۶

ام ولد تھیں، جن کو تکتم کہا جاتا تھا، خیزران مرہ اور شقراء نوبیہ بھی مذکور ہے، ان کا نام اروی ہے، نجمہ و سکین، سلمۃ، ام نین خیزران صقر ذکر کیا گیا ہے۔

علی رضا بن موسیٰ بن جعفر بن محمد بن علی بن حسین

مراجع

سر السلسلۃ العلویۃ ص: ۳۸۔ کشف النعمۃ ۵۲/۳ منتهی الآمال

۳۳۴/۲

ام ولد جن کا نام خیزران تھا یا سکیتی المرہب، یا سبیکۃ تھا، عباس قسی نے فرمایا ہے کہ: نوبیہ، ماریہ قبطیہ کے گھرانے سے تھیں۔

محمد بن جواد بن علی بن موسیٰ بن جعفر بن محمد بن علی بن حسین

بن حسین

مراجع

سر السلسلۃ العلویۃ ص: ۳۸۔ کشف النعمۃ ۱۲۸/۳، منتهی الآمال

۴۱۹/۲۔

ام ولد تھیں، جن کا نام سلمۃ المغربیہ تھا اور اس کے علاوہ بھی کہا گیا ہے کہ، جیسا کہ کشف النعمۃ میں مذکور ہے۔

علی التمی بن محمد بن علی بن موسیٰ بن جعفر صادق

مراجع

کشف النعمۃ ۱۵۹/۳۔ سر السلسلۃ العلویۃ ص: ۳۹

ام ولد نوبیہ ہیں جن کا نام ریحانۃ تھا، سون، ماجدہ، حدیث، سلیم اور جدہ بھی کہا گیا ہے۔

حسن عسکری بن علی بن محمد بن علی بن موسیٰ بن

جعفر صادق

مراجع

منتہی الآمال ۵۱۹/۲۔ سر السلسلۃ العلویۃ ص: ۳۹، کشف النعمۃ ۱۸۸/۳

ان کے نام کے متعلق کہا گیا ہے کہ زگرس ہے، جصل ہے، اور کہا گیا ہے کہ ہے، دام ولد تھیں، نباطی عاملی نے کہا ہے کہ یہ مُرمرانِ رای میں حسن [امام مختار] کے ساتھ ہیں۔ اور زگرس اکثر علماء کے قول کے مطابق ان کی والدہ تھیں، اور کہا گیا ہے کہ عکیمہ تھا۔ یہ بھی مذکور ہے کہ وہ مسیح کے خواریں میں سے ایک کی نسل سے روئی باندی تھیں، جس کا نام شمعون بن ہمون بن صفا تھا، اور ان کا نام ملیکہ بنت یثوعا بن قیصر ملک

مہدی مختار بن حسن بن علی بن محمد بن علی بن موسیٰ

بن جعفر بن محمد بن علی بن حسین

روم تھا، جو کہ شاہ روم تھا، ایسی ہی مختلف روایات ابن بابویہ قتی اور شیخ الطائفہ طوسی کے نزدیک ہیں، جو کہ معتبر اسانید کے ذریعہ بشیر بن سلیمان نخاس نے ابوالیوب کے لڑکے سے نقل کی ہیں، جیسا کہ عباس قتی نے منتهی الآمال میں ذکر کیا ہے، منتهی الآمال ۵۵۵/۲۔

منتهی الآمال ۵۵۹/۲، کشف النعمة ۲۲۴/۳، الارشاد ص: ۳۴۶، حق الیقین لتبیر ص: ۲۲۲، الصراط المستقیم لمستحق التقدیم ۲۱۷/۲۔
عمدة الطالب ص: ۱۵۸

مراجع

مذکورہ بالا اطلاعات، چند اور پہلوؤں پر بھی غور کی دعوت دیتی ہیں۔ توجہ کیجئے!

(۱) ائمہ کے ماؤں کے اسماء کے متعلق اختلاف اور کسی متعین نام پر عدم یقین۔

(۲) بوسیدہ تاویلات کے ذریعہ اسماء کے تعدد کی تاویل کا اقدام۔

(۳) قابل دیدہ طرز پر اشارات، یہ کہ ائمہ کے ماؤں کی اصل عجمی ہے یا رومی اور نصرانی، یا بربری یہ عربی اصل سے نہیں

ہیں۔

(۴) یعنی موسی کاظم کی والدہ، حمیدہ مصفاة اشرف عجم میں سے ہیں۔

(۵) علی زین العابدین کی والدہ شاہ زنان بنت یزدجرد بن کسری فارس کے عظیم گھرانے سے ہیں۔

(۶) علی نقی کی والدہ سمانہ، مراکش سے تعلق رکھتی تھیں۔

(۷) حسن کی والدہ ریحانہ نوبیہ سے ہیں۔

(۸) علی رضا شقراء کی والدہ شقراء نوبیہ سے متعلق ہیں۔

(۹) محمد جواد کی والدہ نوبیہ سے ہیں اور ماریہ قبطیہ کے گھرانے سے تعلق رکھتی تھیں۔

(۱۰) مہدی منتظر کی ماں کاتب شمعون بن حمون بن صفا جو کہ مسیح کے حواریں میں سے ایک تھا آ کر ختم ہو جاتا ہے وہ قیصر

روم کی لڑکی تھیں۔

کیا یہ تمام عجیب و غریب نہیں ہے کہ ائمہ کی مائیں ایسے لڑکوں کی مائیں ہیں، جو کہ نوبی یا قبطی رومی یا اشرف عجم میں سے ہیں۔

عربی النسل کوئی ماں نہیں پائی جاتی، سوائے فاطمہ بنت حسن کے جو کہ محمد باقر کی ماں ہیں، اور ام فروہ یا فاطمہ بنت قاسم بن محمد بن

ابوبکر صدیق، جو کہ جعفر صادق کی ماں ہیں۔ غور کیجئے!

ضمیمہ نمبر (۲)

اہل بیت کے لڑکوں اور لڑکیوں کے اسماء کی دلیل رضوان اللہ علیہم

- (۱) عمر اطرف بن علی بن ابوطالب (۲) عمر بن حسین بن عمر اطرف بن علی بن ابوطالب
- (۳) عمر بن حسین الشہید بن علی بن ابوطالب (۴) عمر اشرف بن علی بن حسین بن علی بن ابوطالب
- (۵) عمر بن علی اصغر بن عمر اشرف بن علی بن زین العابدین بن حسین
- (۶) عمر بن حسن افسس بن علی اصغر بن علی بن زین العابدین بن حسین
- (۷) عمر بن حسین بن زید بن علی بن حسین بن علی بن ابوطالب (۸) عمر بن موسیٰ کاظم بن جعفر صادق
- (۹) عمر بن حسن السبط بن علی بن ابوطالب (۱۰) عمر بن جعفر بن محمد بن عمر اطرف بن علی بن ابوطالب
- (۱۱) عمر بن محمد بن عمر بن علی بن حسین الشہید (۱۲) عمر بن یحییٰ بن حسین بن زید
- (۱۳) عمر بن حسین بن علی بن حسین بن علی بن ابوطالب (۱۴) ابوبکر بن علی بن ابوطالب
- (۱۵) ابوبکر بن حسین الشہید بن علی بن ابوطالب (۱۶) ابوبکر بن حسن السبط بن علی بن ابوطالب
- (۱۷) ابوبکر بن عبداللہ بن جعفر بن ابوطالب (۱۸) ابوبکر مہدی منتظر کے ناموں میں سے ایک ہے
- (۱۹) عثمان بن علی بن ابوطالب (۲۰) عثمان بن عقیل بن ابوطالب
- (۲۱) عائشہ بنت موسیٰ کاظم بن جعفر (۲۲) عائشہ بنت علی رضا بن موسیٰ کاظم بن جعفر صادق
- (۲۳) عائشہ بنت علی ابوالحسن بن محمد جواد بن علی رضا بن موسیٰ بن جعفر صادق
- (۲۴) معاویہ بن عبداللہ بن جعفر بن ابوطالب (۲۵) طلحہ بن حسن بن علی بن ابوطالب



☆ مولانا ندیم الواجدی ☆

خلافت راشدہ - امتیازات اور خصوصیات

سرکارِ دو عالم صلی اللہ علیہ وسلم کی وفات کے بعد جزیرۃ العرب میں جو حکومت قائم ہوئی اسے شریعت اسلامیہ کی اصطلاح میں خلافت کہا جاتا ہے، یوں تو کئی صدیوں تک مسلم حکمران اپنے لیے خلیفہ کا لقب استعمال کرتے رہے، اور اپنی حکومت کو خلافت سے تعبیر کرتے رہے، لیکن درحقیقت جو خلافت منہاج نبوت کے مطابق تھی اور جسے حقیقی معنوں میں اسلامی خلافت سے تعبیر کر سکتے ہیں وہ عہد نبوت کے فوراً بعد شروع ہوئی، اور لگ بھگ تیس برس جاری رہ کر ختم ہو گئی، اصطلاح شریعت میں اس دور خلافت کو خلافت راشدہ کا دور کہتے ہیں اور جن حضرات صحابہؓ نے اس منصب خلافت کو زینت بخشی انھیں خلفائے راشدین کہا جاتا ہے، حدیث شریف میں ان حضرات کے لیے یہی لقب بیان فرمایا گیا ہے، حضرت عمر باض ابن ساریہ روایت کرتے ہیں کہ سرکارِ دو عالم صلی اللہ علیہ وسلم نے ارشاد فرمایا:

قد ترککم علی البیضاء لیلھا کنھارھا لا یزیغ عنھا بعدی إلا ھالک، ومن
بعث منکم فیسری اختلافاً کثیراً، فعلیکم بما عرفتم من سنتی وسنة الخلفاء
المہدیین الراشدین من بعدی عضوا علیھا بالنواجذ (۱)

”میں نے تم لوگوں کو چمکتی دکنی شریعت پر چھوڑا ہے، اس کی رات بھی اس کے دن کی طرح روشن ہے، میرے بعد اس شریعت سے وہی منحرف ہو سکتا ہے جس کی تقدیر میں ہی ہلاکت لکھ دی گئی ہے، تم میں سے جو شخص میرے بعد زندہ رہے گا وہ بڑا اختلاف دیکھے گا، تم لوگ میری معروف سنت کو اور میرے اصحاب رشد و ہدایت خلفاء کے طریقے کو اختیار کرنا اور اسے مضبوطی کے ساتھ پکڑے رہنا۔“ اسی طرح کی ایک روایت حضرت حذیفہؓ سے مروی ہے کہ سرکارِ دو عالم صلی اللہ علیہ وسلم نے ارشاد فرمایا:

تکون النبوة فیکم ما شاء اللہ ان تکون، ثم یرفعھا اذا شاء ان یرفعھا، ثم تکون خلافة علی منھاج النبوة، فتکون ما شاء اللہ ان تکون، ثم یرفعھا اذا شاء ان یرفعھا (۲)

”جب تک اللہ چاہے گاتم میں نبوت باقی رہے گی، پھر جب وہ اسے ختم کرنا چاہے گا ختم کر دے گا،

پھر منہاج نبوت کے مطابق خلافت کا قیام عمل میں آئے گا، اللہ جب تک چاہے گا یہ خلافت قائم

رہے گی، پھر وہ جب اسے اٹھانا چاہے گا اٹھالے گا۔“

حضرت سفینہؓ کی حدیث میں اس زمانہ خلافت کی تحدید بھی فرمائی گئی ہے، سرکارِ دو عالم صلی اللہ علیہ وسلم ارشاد فرماتے ہیں:

خِلاَفَةُ النَّبِيِّ ثَلَاثُونَ سَنَةً ثُمَّ يَوْتِي اللَّهُ مَلِكَهُ مِنْ يَشَاءُ (۳)

”خلافت علی منہاج النبوۃ کی مدت تیس سال ہے، اس کے بعد اللہ جسے چاہے گا اپنا ملک اسے عطا

کر دے گا۔“

حضرت سفینہؓ کہتے ہیں کہ حضرت ابوبکر الصدیقؓ کی خلافت دو برس رہی، حضرت عمر الفاروقؓ دس برس منصب خلافت پر

فائز رہے، حضرت عثمان ابن عفانؓ کی مدت خلافت بارہ سال، اور حضرت علی المرتضیٰؓ کی مدت خلافت چھ سال ہے۔ (۳)

سرکارِ دو عالم صلی اللہ علیہ وسلم نے بارہ ربیع الاول ۱۱ھ کو وفات پائی، اس تاریخ سے ۱۷/ رمضان ۴۰ھ تک جس دن

حضرت علیؓ نے جام شہادت نوش فرمایا کل مدت خلافت اسی سال چھ ماہ پانچ دن ہوتے ہیں، (۴) اور اگر اس میں حضرت حسین

بن علیؓ کا عہد خلافت بھی شامل کر لیا جائے جو ان کے والد کی وفات سے شروع ہو کر حضرت معاویہؓ کے لیے ان کی سبکدوشی کی

تاریخ ۲۵ ربیع الاول ۴۱ھ تک رہا تو یہ مدت پورے تیس سال ہو جاتی ہے، (۵)

ان حضرات کو خلفائے راشدین اور ان کی خلافت کو خلافت راشدہ اس لیے کہا گیا کہ ان کی حکومت کا وہی نفع تھا جو سرکار

دو عالم صلی اللہ علیہ وسلم کے عہد نبوت میں مملکت اسلامیہ کا نفع تھا، یعنی دعوت، جہاد فی سبیل اللہ، قیام عدل، امر بالمعروف اور نہی عن

المنکر وغیرہ کے شعبوں میں ان حضرات نے اسوۂ رسول صلی اللہ علیہ وسلم سے سرمو انحراف نہیں کیا، گویا یہ حضرات منہاج نبوت پر

پوری استقامت کے ساتھ گام زن رہے، اپنے ذاتی کردار اور اوصاف کے لحاظ سے بھی اور امت کی رہ نمائی اور نظم و انتظام کے

اعتبار سے بھی، اکثر علماء کرام نے اس حدیث الخلفاء بعدی ثلاثون عاما (۶) سے استدلال کرتے ہوئے یہ رائے ظاہر کی ہے

کہ خلافت راشدہ کا سلسلہ خلفائے اربعہ پر ختم ہو گیا، ان حضرات کے بعد جو خلفاء ہوں گے انھیں خلفائے راشدین کہنا صحیح نہ ہوگا،

البتہ معروف مؤرخ محدث اور مفسر حافظ ابن کثیرؒ نے اس رائے سے اختلاف کیا ہے، ان کا کہنا ہے کہ الخلفاء بعدی ثلاثون

عاماً سے مراد یہ ہے کہ خلافت راشدہ کا تسلسل تیس سال تک قائم رہے گا، اس کے بعد بھی مختلف ادوار میں خلافت راشدہ کا قیام

عمل میں آئے گا، جیسا کہ حضرت عمر ابن عبدالعزیزؒ کی دو سالہ حکومت کو خلافت راشدہ کہا جاتا ہے، (۷) ایک حدیث میں حضرت

مہدیؑ کی حکومت کو بھی خلافت علی منہاج النبوۃ قرار دیا گیا ہے، بلکہ ایک حدیث میں تو یہ بھی ہے کہ میری امت میں کل بارہ خلفاء

ہوں گے جو سب کے سب قریش میں سے ہوں گے، حضرت مہدیؑ کا ذکر حضرت حذیفہ بن الیمانؓ کی روایت میں ہے، یہ ایک

طویل روایت ہے جس میں سرکارِ دو عالم صلی اللہ علیہ وسلم نے نبوت سے قیامت تک کی پوری مدت کو پانچ ادوار پر تقسیم فرمایا ہے،

ارشاد فرماتے ہیں:

إن أول دينكم بدأ نبوة ورحمة وتكون فيكم ماشاء الله أن تكون ثم يرفعها الله جل جلاله، ثم تكون خلافة على منهاج النبوة ماشاء الله أن تكون، ثم يرفعها الله جل جلاله، ثم يكون ملكا عاضا فيكون ماشاء الله أن يكون، ثم يرفعه الله جل جلاله، ثم تكون ملكا جبرية فتكون ماشاء الله أن تكون ثم يرفعها الله جل جلاله ثم تكون خلافة على منهاج النبوة، تعمل في الناس بسنة النبي ويلقى الإسلام بجرانه في الأرض يرضى عنها ساكن السماء وساكن الأرض لا تدع السماء من قطر إلا صبته مدراراً، ولا تدع الأرض من نباتها وبركاتها شياً إلا آخر جته. (۸)

”تمہارے دین کی ابتدا نبوت ورحمت سے ہوئی ہے، اور یہ نبوت ورحمت جب تک اللہ چاہے گا تمہارے درمیان موجود رہے گی، پھر اسے اللہ تعالیٰ اٹھالیں گے، اس کے بعد نبوت کے طرز و منہاج پر خلافت قائم ہوگی اور جب تک اللہ تعالیٰ چاہیں گے یہ خلافت باقی رہے گی، پھر اللہ تعالیٰ اس خلافت کو بھی اٹھالیں گے، اس کے بعد سخت اور مضبوط ملوکیت کا دور آئے گا اور جب تک اللہ تعالیٰ چاہیں گے یہ ملوکیت باقی رہے گی، پھر اللہ تعالیٰ ملوکیت کا خاتمہ فرمادیں گے، اس کے بعد مطلق العنان بادشاہت کا سلسلہ شروع ہوگا اور یہ سلسلہ بھی جب تک اللہ تعالیٰ چاہیں گے باقی رہے گا، پھر اسے بھی اللہ تعالیٰ اٹھالیں گے، سب سے آخر میں خلافت علی منہاج النبوة کا قیام عمل میں آئے گا، جس میں نبی صلی اللہ علیہ وسلم کی سنت پر عمل کیا جائے گا، اور اسلام (دنیا کو فتح کر کے) بالکل بے فکر ہو جائے گا، اس خلافت سے آسمان والا بھی راضی ہوگا اور زمین والے بھی خوش ہوں گے، آسمان سے خوب خوب بارشیں ہوں گی، اور زمین بھی اپنی نباتات و برکات پوری طرح ظاہر کر دے گی۔“

اس حدیث میں جن پانچ ادوار کا ذکر ہے ان میں سے تین دور ختم ہو چکے ہیں، چوتھا دور چل رہا ہے اور پانچواں دور ابھی باقی ہے، نبوت ورحمت کے جس دور کا ذکر حدیث کے شروع میں ہے اس سے مراد وہ زمانہ ہے جس میں آپ صلی اللہ علیہ وسلم بہ نفس نفیس اس دنیا میں تشریف فرما رہے، ظاہر ہے اس سے زیادہ مبارک و مسعود زمانہ کوئی دوسرا نہیں ہو سکتا، اس کے بعد خلافت علی منہاج النبوة کا دور شروع ہوا، جسے خلافت راشدہ کا زمانہ کہتے ہیں، آپ صلی اللہ علیہ وسلم کی وفات کے بعد تیس سال تک خلافت علی منہاج النبوة قائم رہی، جیسا کہ ایک حدیث میں ہے: الخلافة بعدی ثلاثون سنة۔ (۹) میرے بعد خلافت کا سلسلہ تیس

برس تک جاری رہے گا۔“ ۳۱ھ سے خلافت کی دوسری شکل سامنے آئی، اور لمبے عرصے تک باقی رہی، اس عرصے میں اموی، عباسی اور ترک خلفاء خلافت اسلامیہ کے منصب پر فائز رہے، یہاں تک کہ (۳۳۸ھ) میں اس کا بھی خاتمہ ہو گیا اور اب مطلق العنان بادشاہوں کا دور ہے، یہ دور کب تک باقی رہے گا، اس کا علم اللہ ہی کو ہے، تاہم اتنی بات طے شدہ ہے کہ اس دور کے خاتمے پر ایک بار پھر خلافت علی منہاج النبوۃ قائم ہوگی، تمام محدثین کی متفقہ رائے یہ ہے کہ اس حدیث میں جس خلافت علی منہاج النبوۃ کی پیشین گوئی کی گئی ہے وہ حضرت مہدیؑ کے ذریعے قائم ہوگی، گویا وہی آخری خلیفہ راشد قرار پائیں گے۔

حضرت جابر بن سرہؓ روایت کرتے ہیں کہ سرکارِ دو عالم صلی اللہ علیہ وسلم نے ارشاد فرمایا: میرے بعد بارہ امراء (خلفاء) ہوں گے، راوی کہتے ہیں کہ آپؐ نے کچھ اور بھی ارشاد فرمایا جسے میں سن نہیں سکا، چنانچہ میں نے اپنے قریب بیٹھے ہوئے ایک صاحب سے پوچھا کہ آپؐ نے کیا فرمایا؟ انھوں نے کہا آپ صلی اللہ علیہ وسلم نے فرمایا کہ یہ تمام بارہ خلفاء خاندان قریش میں سے ہوں گے۔ (۱۰)

علماء نے اس روایت کی تشریح کرتے ہوئے لکھا ہے کہ ان بارہ سے مراد وہ امراء ہیں جو خلفائے راشدین کی سیرت پر قائم ہوں گے، اور ان میں آخری خلیفہ حضرت مہدیؑ ہوں گے۔ (۱۱)

دونوں طرح کی روایتوں کے درمیان تطبیق کی ایک شکل تو وہی ہے جو حافظ ابن کثیرؒ نے اختیار کی ہے کہ خلافت راشدہ کا تسلسل تیس سال تک باقی رہے گا، اس کے بعد وقتاً فوقتاً خاندان قریش میں سے بارہ خلفاء راشدین پیدا ہوں گے، اور آخری خلیفہ راشد حضرت مہدیؑ ہوں گے، دوسری صورت یہ ہے کہ اس حدیث میں خلافت راشدہ کا درجہ کمال مراد ہے، گویا حضرات خلفائے راشدین کا دور خلافتِ دورِ نبوت کا تتمہ اور تکملہ ہے، غالباً اس حدیث کا مفہوم بھی یہی ہے:

كانت بنو اسرائيل تسوسهم الانبياء كلما هلك نبي خلفه نبي وانه لا نبي

بعدي وسيكون خلفاء (۱۲)

”بنی اسرائیل کی سیاست و قیادت کا فریضہ انبیاء انجام دیا کرتے تھے، جب کوئی نبی دنیا سے رخصت ہو جاتے تو ان کی جگہ دوسرے نبی آ جاتے، مگر میرے بعد کوئی نبی نہیں ہوگا، میرے بعد تو خلفاء ہوں گے۔“

اس سے واضح ہوتا ہے کہ خلافت یا نبوت کی قائم مقامی نبی اکرم صلی اللہ علیہ وسلم کی نیابت ہے، اس لحاظ سے نبوت کے بعد اسلام میں یہ سب سے بڑا درجہ ہے اس لیے سرکارِ دو عالم صلی اللہ علیہ وسلم نے صحابہ کرام کو اپنی سنت اور خلفائے راشدین کی سنت کی اتباع کرنے کا حکم دیا فرمایا: علیکم بسنتی وسنة الخلفاء الراشدين (۱۳) ”تم پر میری سنت اور میرے بعد میرے خلفائے راشدین کی سنت کی اتباع ضروری ہے۔“ گویا وہ امور جن میں قرآن کریم کا کوئی حکم اور پیغمبر صلی اللہ علیہ وسلم کا کوئی فیصلہ موجود نہ ہو خلفائے راشدین کا قول اور عمل حجت ہوگا اور مسلمانوں پر اس کی اطاعت لازم ہوگی، حضرات خلفائے راشدین کو

یہ درجہ اس لیے حاصل ہوا کہ ان کے اندر پیغمبرانہ اوصاف کی اثر پذیریری کا عنصر زیادہ تھا، یہاں تک کہ خود پیغمبر صلی اللہ علیہ وسلم نے مختلف موقعوں پر ان حضرات کا نام لے لے کر اس وصف کو نمایاں فرمایا، گویا یہ بات پہلے ہی طے ہو چکی تھی کہ سرکارِ دو عالم صلی اللہ علیہ وسلم کے دنیا سے تشریف لے جانے کے بعد یہ حضرات ہی قائم مقامی کا شرف حاصل کریں گے، حدیث کی کتابوں میں بے شمار روایات موجود ہیں جن سے ان حضرات کے مناقب اور اوصاف بھی سامنے آتے ہیں اور یہ بھی واضح ہوتا ہے کہ اگرچہ منصب خلافت کے لیے ان حضرات کے اسمائے گرامی صراحت کے ساتھ بیان نہیں فرمائے گئے مگر مختلف مواقع پر ان حضرات کے متعلق جو کچھ ارشاد فرمایا گیا یا جو سے داریاں نبی صلی اللہ علیہ وسلم نے اپنی حیات طیبہ میں ان حضرات کو تفویض فرمائیں ان سے یہ بات سمجھ لی گئی تھی کہ آپ صلی اللہ علیہ وسلم کے بعد امت کی قیادت کا بارگراں ان حضرات کو اٹھانا ہے، یہاں تک کہ خلفاء کی ترتیب بھی مخفی نہیں رہی تھی، اگرچہ پوری طرح واضح بھی نہیں تھی۔

حجت الاسلام حضرت شاہ ولی اللہ دہلویؒ نے ”ازالۃ الخفاء“ میں خلفائے راشدین کی ترتیب خلافت پر مستقل بحث فرمائی ہے اور اس سلسلے میں متعدد احادیث و آثار بھی نقل فرمائے ہیں، مثلاً (۱) قبیلہ بنو مصطلق سے آپ صلی اللہ علیہ وسلم نے ارشاد فرمایا کہ وہ میرے بعد زکوٰۃ کا مال حضرت ابوبکر الصدیقؓ کے سپرد کیا کریں، ان کے بعد حضرت عمرؓ کے اور ان کے بعد حضرت عثمانؓ کے، (۲) ایک مرتبہ سرکارِ دو عالم صلی اللہ علیہ وسلم نے خطبہ ارشاد فرمایا اور پھر حضرت ابوبکرؓ، حضرت عمرؓ اور حضرت عثمانؓ کو بالترتیب خطبہ دینے کا حکم فرمایا، (۳) مسجد نبویؐ کی تعمیر کے موقع پر بڑے مسجد میں پہلا پتھر سرکارِ دو عالم صلی اللہ علیہ وسلم نے خود رکھا، پھر حضرت ابوبکرؓ سے، ان کے بعد حضرت عمرؓ اور ان کے بعد حضرت عثمانؓ سے بالترتیب پتھر رکھوائے (۱۴) ان کے علاوہ بھی متعدد روایات ہیں جن سے یہ ترتیب نمایاں ہوتی ہے، ایک حدیث میں ہے سرکارِ دو عالم صلی اللہ علیہ وسلم نے ارشاد فرمایا:

ارحم امتی بامتی ابوبکر واشدھم فی دین اللہ عمر واصدھم حیاء عثمان واقضاهم علی ابن ابی طالب (۱۵)

”میری امت میں سب سے زیادہ مہربان امت ابوبکرؓ ہیں، دینِ بارے میں سب سے زیادہ سخت عمرؓ ہیں، حیاء میں سب سے بڑھ کر عثمانؓ ہیں، اور سب سے زیادہ انصاف پسند علی بن ابی طالبؓ ہیں۔“

حضرت جابرؓ روایت کرتے ہیں کہ سرکارِ دو عالم صلی اللہ علیہ وسلم نے ارشاد فرمایا کہ گزشتہ رات ایک نیک شخص کو خواب میں دکھلایا گیا کہ ابوبکرؓ اور رسول اللہ صلی اللہ علیہ وسلم کے ساتھ ملا یا گیا، عمرؓ کو ابوبکرؓ کے ساتھ اور عثمانؓ کو عمرؓ کے ساتھ، حدیث کے راوی حضرت جابرؓ فرماتے ہیں کہ ہم نے سرکارِ دو عالم صلی اللہ علیہ وسلم کی مجلس مبارک سے اٹھ کر ایک دوسرے سے کہا کہ نیک شخص تو خود آپ صلی اللہ علیہ وسلم ہیں، (گویا خواب آپ صلی اللہ علیہ وسلم نے دیکھا ہے) اور ایک کو دوسرے کے ساتھ ملانے کا مطلب یہ ہے کہ یہ تینوں حضرات یکے بعد دیگرے خلفائے اسلام ہوں گے (۱۶)

حضرت سرہ ابن جندبؓ روایت فرماتے ہیں کہ ایک شخص نے سرکارِ دو عالم صلی اللہ علیہ وسلم کی خدمت اقدس میں حاضر ہو کر عرض کیا یا رسول اللہ! میں نے خواب دیکھا کہ گویا ایک ڈول آسمان سے (نیچے کی طرف) لٹکایا گیا ہے، حضرت ابوبکرؓ آئے اور انھوں نے اس ڈول کے دونوں بازو پکڑ کر تھوڑا سا پانی پیا، اس کے بعد حضرت عمرؓ آئے انھوں نے ڈول کے دونوں بازو پکڑے اور اتنا پانی پیا کہ ان کی کونھیں پھول گئیں، اس کے بعد حضرت عثمانؓ آئے، انھوں نے بھی ڈول کے دونوں حصے پکڑ کر اتنا پانی پیا کہ ان کی کونھیں بھی پھول گئیں، اس کے بعد حضرت علیؓ آئے انھوں نے پانی پینے کے لیے ڈول کے دونوں بازو تھامے تو ڈول بل گیا اور کچھ پانی چھلک کر ان کے اوپر گر پڑا (۱۷)

حضرت ابوبکرؓ روایت کرتے ہیں کہ ایک شخص نے سرکارِ دو عالم صلی اللہ علیہ وسلم کی خدمت اقدس میں حاضر ہو کر عرض کیا یا رسول اللہ! میں نے خواب میں دیکھا کہ گویا آسمان سے ایک ترازو اترتی، اس ترازو میں آپؐ اور ابوبکرؓ تو لے گئے تو آپؐ ابوبکرؓ سے بھاری نکلے، پھر ابوبکرؓ اور عمرؓ تو لے گئے تو ابوبکرؓ عمرؓ سے بھاری نکلے، پھر عمرؓ اور عثمانؓ تو لے گئے تو عمرؓ عثمانؓ سے بھاری نکلے، اس کے بعد یہ ترازو اٹھالی گئی (۱۸) محدثین نے ترازو کے اٹھ جانے سے یہ مراد لیا ہے کہ حضرت عثمانؓ کے بعد لوگ خلیفہ کے انتخاب میں اختلاف کا شکار ہو جائیں گے، اور معیارِ فضیلت کو ٹوٹ نہ سکیں گے۔

حضرت علیؓ سے مروی ہے کہ سرکارِ دو عالم صلی اللہ علیہ وسلم نے ارشاد فرمایا کہ اللہ کی رحمت نازل ہو ابوبکرؓ پر کہ انھوں نے اپنی بیٹی مجھے دی، (ہجرت کے وقت) مدینے کے سفر کے لیے سواری کا انتظام کیا، غار میں میرے رفیق رہے، اور بلالؓ کو اپنے مال سے خرید کر آزاد کیا، اللہ کی رحمت نازل ہو عمرؓ پر کہ وہ حق بات کہتے ہیں اگرچہ کسی کو کڑوی معلوم ہو، اس حق گوئی کی وجہ سے دنیا میں ان کا کوئی دوست نہ رہا، اللہ کی رحمت نازل ہو عثمانؓ پر کہ فرشتے بھی ان کی (حیاء) سے شرماتے ہیں، اللہ کی رحمت نازل ہوئی پر، اے اللہ! جدھر بھی علیؓ جائیں حق ان کے ساتھ کر (۱۹) ایک حدیث میں ہے کہ ایک مرتبہ سرکارِ دو عالم صلی اللہ علیہ وسلم حضرت ابو بکرؓ، عمرؓ، عثمانؓ، علیؓ، طلحہؓ، اور زبیر رضی اللہ تعالیٰ عنہم ایک پہاڑ پر تھے کہ چٹان پٹنے لگی، آپ صلی اللہ علیہ وسلم نے ارشاد فرمایا: ٹہر جا، تجھ پر نبی صدیقؐ اور شہید موجود ہیں، (۲۰) حضرت عبداللہ ابن عمرؓ روایت کرتے ہیں کہ ہم لوگ زمانہ نبوت میں حضرت ابوبکرؓ کے برابر کسی کو نہ سمجھتے تھے، پھر ان کے بعد حضرت عمرؓ کو اور ان کے بعد حضرت عثمانؓ کو بڑا سمجھتے تھے، اور باقی تمام اصحاب رسول صلی اللہ علیہ وسلم میں کوئی ترجیح قائم نہ کرتے (۲۱) طبرانی نے اس روایت پر یہ الفاظ بھی زائد کئے ہیں کہ سرکارِ دو عالم صلی اللہ علیہ وسلم ہماری اس ترتیب کو سننے اور انکار نہ فرماتے، (۲۲) سی خصوصیات جمع تھیں جو اگرچہ الگ الگ بہت سے صحابہ کرام میں موجود تھیں مگر ان کا مجموعہ ان چاروں حضرات میں پایا جاتا تھا، ظاہر ہے خلافت رسول کوئی معمولی منصب نہیں تھا، اس کے لیے غیر معمولی اوصاف کا حامل ہونا ضروری تھا، اور اس کا فیصلہ پیغمبر کی نگاہ انتخاب ہی کر سکتی تھی کہ اتنے بہت سے صحابہ کرام میں سے کون اس منصب کے لیے زیادہ موزوں اور مناسب ہے، سرکارِ دو عالم صلی اللہ علیہ وسلم نے کسی کا نام لے کر تو نہیں فرمایا کہ انھیں خلیفہ مقرر کر لینا، اور نہ از خود کسی کو مقرر فرمایا، البتہ اپنے اشارات سے، کیفیات سے، طرزِ عمل سے صحابہ کرام کی جماعت پر یہ واضح فرمایا

کہ آپ صلی اللہ علیہ وسلم کا منشا مبارک کیا ہے، مولانا شاہ معین الدین ندویؒ نے لکھا ہے کہ صحابہ کرامؓ کا پورا گروہ خلیفہ نہیں ہو سکتا تھا، اس لیے خود اس گروہ میں ایسے مخصوص قیود اور اوصاف کا اضافہ کیا گیا جس سے خلافت کا مفہوم خدا اور رسول خدا صلی اللہ علیہ وسلم کے منشا کے مطابق محدود ہو کر بالکل مکمل ہو جائے اور جن لوگوں میں یہ اوصاف موجود ہوں ان کی نسبت یہ اطمینان حاصل ہو سکے کہ وہ خلافت کو صحیح اصولوں پر چلائیں گے، چنانچہ قرآن وحدیث کے اشارات کے مطابق خلافت کے مفہوم کی تکمیل کے لیے جن مخصوص اوصاف کی ضرورت ہے وہ یہ ہیں: (۱) خلیفہ اولین مہاجرین میں سے ہو، صلح حدیبیہ، اور دوسرے اہم غزوات مثلاً بدر و تبوک میں شامل رہا ہو، اور سورہ نور کے نزول کے وقت موجود رہا ہو، اللہ تعالیٰ نے سب سے پہلے ہجرت کرنے والوں کے متعلق ارشاد فرمایا ہے:

الَّذِينَ إِنْ مَكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ (۲۳)

”یہ وہ لوگ ہیں جن کو اگر ہم زمین میں اقتدار عطا کریں گے تو یہ لوگ نماز قائم کریں گے، زکوٰۃ دیں گے، نیکی کا حکم دیں گے اور برائی سے روکیں گے۔“

یہ تمام چیزیں مقاصد خلافت میں شامل ہیں، صلح حدیبیہ میں شرکت کرنے والوں کے متعلق ارشاد ہے: مُحَمَّدٌ رَّسُولُ اللَّهِ وَالَّذِينَ مَعَهُ أَخِذْ أَعْلَى الثَّقَارِ (۲۴) ”محمد رسول اللہ صلی اللہ علیہ وسلم اور جو لوگ آپ کے ساتھ ہیں کفار پر سخت ہیں۔“ اس سے ثابت ہوتا ہے کہ اس گروہ کے ذریعے اعلاء کلمۃ اللہ ہوگا جو خلافت کا سب سے بڑا مقصد ہے، جو لوگ سورہ نور کے نزول کے موقع پر موجود تھے ان کے متعلق ارشاد ہے:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَتَّخِذَنَّ لَهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ (۲۵)

”تم میں سے جو لوگ ایمان لائے اور جنہوں نے نیک عمل کئے ان سے اللہ نے وعدہ کیا ہے کہ وہ ان کو زمین کی خلافت عطا کرے گا جیسا کہ ان لوگوں کو خلیفہ بنا چاہے جو ان سے پہلے تھے، اور ان کے اس دین کو جو ان کے لیے پسند کیا ہے مضبوط کر دے گا۔“

اس آیت میں منکم کے لفظ سے وہی جماعت مراد ہے جو اس موقع پر موجود تھی، ورنہ اگر عام مسلمان مراد ہوتے تو ایمان اور عمل صالح کے لحاظ کے ساتھ یہ لفظ با معنی نہ رہتا، بہر حال اس آیت سے ثابت ہوتا ہے کہ اس مخصوص جماعت سے خدا نے خلافت کا وعدہ کیا ہے، اور یہ بھی وعدہ کیا ہے کہ اس کے ذریعے دین کو استحکام حاصل ہوگا، شرکائے بدر اور تبوک کے فضائل میں اس قسم کی آیات اور احادیث وارد ہیں جن سے ثابت ہوتا ہے کہ خلافت کے لیے جن اوصاف کی ضرورت ہے وہ ان میں موجود تھے، (۲) ان کو دنیا ہی میں جنت کی بشارت سنائی گئی ہے، (۳) ان کا شمار امت کے طبقہ علیاء میں ہوتا ہو، یعنی وہ حضرات صدیقین، شہداء،

صالحین میں شامل ہوں اور جنت میں ان کا درجہ بلند ہو، (۴) سرکارِ دو عالم صلی اللہ علیہ وسلم کا معاملہ ان کے ساتھ ایسا ہو جیسے سختی خلافت کے ساتھ ہو سکتا ہے، مثلاً آپ صلی اللہ علیہ وسلم نے ان کے استحقاق خلافت کا ذکر کیا ہو، یا ایسے قرائن موجود ہوں جن سے فقہاء صحابہؓ نے یہ سمجھا کہ اگر آپ صلی اللہ علیہ وسلم کسی کو خلیفہ بناتے تو اسی شخص کو بناتے، مثلاً جو کام نبوت سے متعلق ہیں آپ نے اپنی حیاتِ مبارکہ میں وہ کام ان سے لیے ہوں، (۵) اللہ رب العزت نے سرکارِ دو عالم صلی اللہ علیہ وسلم سے جو دے کئے ہیں وہ ان منتخب افراد کے ذریعے پایہ تکمیل کو پہنچ رہے ہوں، (۶) ان کا قول جنت ہو، قابل اتباع ہو، یہ وہ اوصاف ہیں جو اگرچہ متفرق طور پر بہت سے صحابہ کرام میں پائے جاتے تھے لیکن ان کے مجموعے کا مکمل خلفائے اربعہ کی ذات تھی، چنانچہ ان اوصاف کو اگر بہ ترتیب پیش نظر رکھا جائے تو معلوم ہوگا کہ ان میں سے کوئی وصف ایسا نہیں ہے جو ان کی ذات میں موجود نہ تھا، یہ حضرات اولین مہاجرین میں سے تھے، صلح حدیبیہ میں شریک تھے، بدر، احد، تبوک اور دوسرے اہم غزوات میں شامل تھے، سورہ نور کے نزول کے وقت بھی موجود تھے، ان حضرات کو دنیا ہی میں جنت کی بشارت دیدی گئی تھی، امت کے طبقہ علیاء میں شامل تھے (۲۶)

حضرات خلفائے راشدینؓ کے مناقب کے سلسلے میں الگ الگ بھی بہت سی روایات موجود ہیں، سرکارِ دو عالم صلی اللہ علیہ وسلم کی وفات کے بعد سقیفہ بنو ساعدہ میں انصار جمع ہوئے، بعض منافقین نے ان کے ذہن میں یہ بات ڈال دی کہ خلیفہ انصار میں سے ہونا چاہئے، مہاجرین کو اس کی خبر ہوئی تو وہ بھی جمع ہوئے، حضرت ابوبکرؓ نے معاملے کی نزاکت محسوس کی اور حضرت عمر فاروقؓ کو لے کر بلاتاً خیر سقیفہ بنو ساعدہ پہنچے، وہاں خلافت کے سلسلے پر بحث چھڑی ہوئی تھی، حضرت حباب ابن المہزّر انصار کی رائے تھی کہ دو خلیفہ مقرر کر لیے جائیں ایک انصار میں سے، اور دوسرا مہاجرین میں سے، ظاہر ہے یہ تجویز قابل عمل نہیں تھی، کیوں کہ اس میں مسلمانوں کا شیرازہ بکھرے گا خوف تھا، وہ انصار و مہاجرین جو اب تک شیر و شکر رہتے آئے تھے اپنے اپنے خلیفہ کے ساتھ چلے جاتے، اس لیے حضرت ابوبکر صدیقؓ نے انصار کے فضائل و محاسن کے اعتراف کے ساتھ اس تجویز کو مسترد کر دیا اور فرمایا: برادران انصار! مجھے آپ کے احسانات سے انکار نہیں ہے، لیکن حقیقت یہ ہے کہ تمام عرب قریش کے علاوہ کسی کی سربراہی تسلیم نہیں کر سکتے، پھر مہاجرین اپنے قبول اسلام کی اذیت، اور رسول اللہ صلی اللہ علیہ وسلم سے خاندانی تعلقات اور قربات کے باعث آپ سے زیادہ استحقاق خلافت رکھتے ہیں، یہ ابوبعبیدہ بن الجراحؓ اور عمر ابن الخطابؓ موجود ہیں ان میں سے جس کے ہاتھ پر چاہو بیعت ہو جاؤ۔“ یہ تقریر سن کر حضرت عمرؓ اٹھے اور انھوں نے اپنا ہاتھ حضرت ابوبکرؓ کے ہاتھ میں دے کر کہا! نہیں! بلکہ ہم آپ کے ہاتھ پر بیعت کرتے ہیں، کیوں کہ آپ ہمارے سردار اور ہم لوگوں میں سب سے بہتر ہیں، اور رسول اللہ صلی اللہ علیہ وسلم آپ کو سب سے عزیز رکھتے تھے، (۲۷) اس طرح منافقین اپنی سازش میں ناکام ہو گئے، لوگ دیوانہ وار حضرت ابوبکر صدیقؓ کے ہاتھ پر بیعت کرنے کے لیے ٹوٹ پڑے، کیوں کہ وہ سمجھ رہے تھے کہ اس وقت صحابہ کرامؓ میں کوئی دوسرا شخص آپ کے مقابلے میں اس عظیم منصب کے لیے نہ موزوں ہے اور نہ مستحق، ان کے پیش نظر سرکارِ دو عالم صلی اللہ علیہ وسلم کے وہ ارشادات بھی تھے جو آپ نے حضرت ابوبکرؓ کے مناقب میں ارشاد فرمائے، اور وہ طرز عمل بھی تھا جو آپ صلی اللہ علیہ وسلم نے اپنے رفیق دیرینہ اور محب قدیم کے

ساتھ زندگی بھر اختیار فرمایا، خاص طور پر اپنی زندگی کے آخری ایام میں جس طرح آپ حضرت ابوبکرؓ کے ساتھ پیش آئے اور جس طرح بہت سی ذمہ داریاں انھیں تفویض فرمائیں ان سے خود یہ بات واضح ہو رہی تھی کہ اگرچہ آپ بعض حکمتوں کے تحت اپنی قائم مقامی کے لیے حضرت ابوبکرؓ کا نام صراحۃً تجویز نہیں فرما رہے ہیں مگر آپ صلی اللہ علیہ وسلم کی مرضی یہی معلوم ہوتی ہے کہ اس جلیل القدر منصب پر یہ محترم شخص ہی فائز ہوں، ہو سکتا ہے آپ صلی اللہ علیہ وسلم نے خلیفہ کی تعیین اس لیے نہ فرمائی ہو کہ اس بہتم با نشان معاملے میں شریعت کے اصول و امر، مہم شوریٰ یتیم کے مطابق عمل ہو، اور لوگ خود ہی خلافت کے لیے کسی مناسب شخصیت کا انتخاب کر لیں۔

تمام صحابہ کرام اس بات سے اچھی طرح واقف تھے کہ آپ صلی اللہ علیہ وسلم حضرت ابوبکر الصديقؓ سے زیادہ کسی کو عزیز نہیں رکھتے، چنانچہ حضرت عمرو بن العاصؓ کو جب غزوہ ذات السلاسل کے موقع پر امیر بنایا گیا تو انھیں خیال ہوا کہ شاید سرکارِ دو عالم صلی اللہ علیہ وسلم سب سے زیادہ مجھے محبوب رکھتے ہیں، اس خیال کی تصویب کے لیے وہ سرکارِ دو عالم صلی اللہ علیہ وسلم کی خدمت میں حاضر ہوئے اور عرض کیا اے اللہ کے حبیب! آپ کو سب سے زیادہ محبت کس سے ہے، آپ صلی اللہ علیہ وسلم نے ارشاد فرمایا عائشہؓ سے، انھوں نے عرض کیا، مردوں میں سے فرمایا: ابوبکرؓ (۲۸) غزوہ تبوک ایک تاریخی غزوہ تھا، ایک تو اس لیے کہ یہ سرکارِ دو عالم صلی اللہ علیہ وسلم کی حیات مبارکہ کا آخری غزوہ تھا، پھر اس کے لیے تیاری بھی زبردست طریقے پر کی گئی تھی، دشمن کی تعداد بھی زیادہ تھی، اور اس کے پاس جنگی سامان بھی بہت تھا، اس جنگ میں شرکت کے لیے مسلمانوں کا جو لشکر روانہ کیا گیا اس کا عظیم منصب صاحب اللواء حضرت ابوبکرؓ ہی کو عطا کیا گیا ۹ھ میں سرکارِ دو عالم صلی اللہ علیہ وسلم نے حضرت ابوبکرؓ کو ہی اپنا قائم مقام مقرر فرمایا اور انھیں امیرِ حج بنا کر مکہ معظمہ روانہ فرمایا، حضرت ابوبکرؓ نے ہی منی میں یہ اعلان فرمایا کہ اس سال کے بعد اللہ کے گھر میں اس کے باغیوں کے لیے کوئی گنجائش نہیں ہے۔ روایات میں ہے کہ جن صحابہؓ کے مکانات مسجد نبویؐ سے متصل تھے انھوں نے آمد و رفت کی سہولت کے لیے اپنے مکانات کے دروازے اور کھڑکیاں مسجد میں کھول رکھی تھیں، آپ صلی اللہ علیہ وسلم نے اپنی وفات سے کچھ روز پہلے مسجد میں تشریف لا کر طویل خطبہ ارشاد فرمایا جس کا ایک ٹکڑا یہ ہے:

إِنَّ مِنْ أَحْسَنِ النَّاسِ عَلَيَّ فِي صَحْبَتِهِ وَمَالِهِ أَبَا بَكْرٍ وَلَوْ كُنْتُ مَتَّخِذًا خَلِيلًا لَا

تَخَذْتُ أَبَا بَكْرٍ خَلِيلًا وَلَكِنْ أَخُوهُ الْإِسْلَامُ وَمُودَتُهُ، لَا يَبْقِيَنَّ فِي الْمَسْجِدِ إِلَّا بَابُ

ابی بکر (۲۹)

”اپنی رفاقت سے اور اپنے مال سے سب سے زیادہ مجھ پر احسان کرنے والے ابوبکرؓ ہیں، اگر

میں خدا کے سوا کسی کو خلیل بناتا تو ابوبکرؓ کو بناتا، لیکن ان سے اسلام کی اخوت اور محبت ہے، مسجد

میں ابوبکرؓ کے علاوہ کسی کا دروازہ باقی نہیں رہے گا۔“

یہ روایت بہت سے صحابہ کرامؓ سے منقول ہے، علامہ سیوطیؒ نے تاریخ الخلفاء میں اس روایت کو متواتر لکھا ہے، یہ حدیث

ظاہر کرتی ہے کہ آپ صلی اللہ علیہ وسلم کی نظر میں حضرت ابوبکرؓ کا درجہ بہت بلند تھا، اس سے بھی زیادہ صریح وہ روایت ہے جو حضرت عائشہؓ سے مروی ہے، فرماتی ہیں کہ مرض وفات میں سرکارِ دو عالم صلی اللہ علیہ وسلم نے جماعت صحابہ کی امامت کے لیے حضرت ابوبکرؓ ہی کو ترجیح دی، ایک مرتبہ حضرت ابوبکرؓ الصدیقؓ موجود نہیں تھے، صحابہ کرامؓ نے حضرت عمرؓ کو آگے بڑھا دیا، جب ان کی آواز سرکارِ دو عالم صلی اللہ علیہ وسلم کے کانوں میں پہنچی تو ناراضگی کے ساتھ فرمایا لا ینبغی لقوم فہم ابوبکر أن یؤمہم غیرہم (۳۰) ”کسی قوم کو یہ بات زیب نہیں دیتی کہ ابوبکرؓ ان کے درمیان موجود ہوں اور کوئی دوسرا ان کی امامت کرے۔“ ایک مرتبہ کوئی عورت آپ صلی اللہ علیہ وسلم کی خدمت میں حاضر ہوئی، اور اس نے کچھ سوال کیا، آپ صلی اللہ علیہ وسلم نے اس سے ارشاد فرمایا پھر آنا، اس عورت نے عرض کیا کہ اگر میں آپ کو نہ پاؤں یعنی آپ کی وفات ہو جائے، آپ نے ارشاد فرمایا اگر تو مجھے نہ پائے تو ابوبکرؓ کے پاس چلی جانا (۳۱) یہ سب روایات اس حقیقت پر دلالت کرتی ہیں کہ آپ صلی اللہ علیہ وسلم کی مرضی یہی تھی کہ ابوبکرؓ منصب خلافت پر فائز ہوں، اگرچہ آپ نے اس سلسلے میں کوئی واضح حکم نامہ جاری نہیں فرمایا اور نہ از خود ان کو متعین فرمایا، بلکہ کچھ ارشادات فرمائے تاکہ صحابہ کرام کے لیے ان ارشادات کی روشنی میں خلیفہ کا انتخاب آسان ہو جائے۔

حضرت ابوبکر صدیقؓ کا عہد خلافت بڑا مختصر رہا، صرف دو سال آپ اس عہدہ جلیلہ پر فائز رہ کر وفات پا گئے، لیکن اس مختصر عہد خلافت کا امتیاز یہ ہے کہ اس میں دین اسلام کو بڑا زبردست استحکام حاصل ہوا، کئی معرکہ الآراء جنگیں آپ کے عہد خلافت میں لڑی گئیں، کئی علاقے اسلامی حکومت کے زیر نگین آئے، حضرت ابوبکرؓ کا امتیاز یہ بھی ہے کہ آپ نے اسلامی حکومت کا نظام ٹھیک اسی طرح پر چلایا جس طرح وہ عہد نبوت میں تھا، اور اس کا ثبوت یہ ہے کہ جس وقت آپ نے خلافت کی ذمہ داری سنبھالی اس وقت حضرت اسامہ بن زیدؓ کی ہم درپیش تھی، انھیں سرکارِ دو عالم صلی اللہ علیہ وسلم نے ایک لشکر کا قائد بنا کر یہ حکم دیا تھا کہ دو نامہ پر حملہ آور ہوں، اس مہم کے متعلق صحابہ کرامؓ نے یہ رائے دی کہ اس کو ملتوی کر دیا جائے، اس کے بجائے پہلے فتنہ اردن کا مقابلہ کیا جائے، کیوں کہ اس فتنے کی سرکوبی کے لیے بھی بہت سے افراد کی ضرورت ہے، اسلامی فوجیں اس نازک وقت میں دو محاذوں پر بہ یک وقت مصروف نہیں رہ سکتیں، مگر حضرت ابوبکرؓ نے یہ مشورہ مسترد فرمایا، اور نہایت ناراضگی کے ساتھ فرمایا کہ اگر مدینہ انسانوں سے خالی ہو جائے اور درندے آکر میری ٹانگ کھینچنے لگیں تب بھی میں یہ مہم نہیں روک سکتا، (۳۲) بعض صحابہ کرامؓ نے یہ مشورہ دیا کہ اسامہ کم عمر ہیں، ان کے بجائے کسی عمر رسیدہ تجربہ کار شخص کو لشکر کی قیادت سپرد کی جائے، حضرت ابوبکرؓ نے یہ رائے بھی نہیں مانی اور فرمایا کہ ”جیسے خدا کے رسول نے سردار بنایا ہو مجھے اس کو معزول کرنے کا کیا حق ہے۔“ (۳۳) حضرت ابوبکرؓ نے اپنی بے مثال دانش مندی اور جرأت ایمانی کے ساتھ ان تمام صعوبتوں اور مشکلات میں قابو پایا جو بار خلافت سنبھالنے ہی کھڑی ہو گئیں تھیں۔

ایک طرف مرتد بنی اسلام بغاوت اور سرکشی پر آمادہ تھے، دوسری طرف مانعین زکوٰۃ تھے، کچھ مدعیان نبوت بھی پیدا ہو چکے تھے، آپ نے ان سب شورشوں کا قلع قمع کیا، آپ کا سب سے بڑا کارنامہ تو یہ ہے کہ آپ نے پوری امت کو کلمہ واحد کی

بنیاد پر متحد رکھنے کی کوشش کی اور کامیاب رہے، جس وقت آپ کو خلیفہ منتخب کیا گیا آپ منبر پر تشریف لائے اور یہ خطبہ ارشاد فرمایا:

يا ايها الناس انى قد وليت عليكم ولست بخيركم فان ضعفت فقومونى، وان احسنت فاعينونى، الصدق امانه والكذب خيانة، الضعيف فيكم القوى عندى حتى ازيح عليه حقه ان شاء الله والقوى فيكم الضعيف عندى حتى آخذ منه ان شاء الله، لا يدع قوم الجهاد فى سبيل الله إلا ضربهم الله بالفقر، ولا ظهرت، او قال شاعت الفاحشة فى قوم إلا عمهم البلاء، اطيعونى ما طعت الله ورسوله فاذا عصيت الله ورسوله فلا طاعة لى عليكم قوموا إلى صلاتكم يرحمكم الله (۳۴)

”اے لوگو! میں تمہارا حاکم بنایا گیا ہوں، حالانکہ میں تم سے بہتر نہیں ہوں، اگر میں کمزور پڑوں تو مجھ کو سیدھا کر دو اور اگر کوئی اچھا کام کروں تو میری مدد کرو، سچائی امانت ہے، اور جھوٹ خیانت، تم میں جو شخص کمزور ہے وہ میرے نزدیک قوی ہے جب تک میں اسے اس کا حق نہ دلا دوں ان شاء اللہ، اور تم میں جو شخص قوی ہے وہ میرے نزدیک کمزور ہے جب تک میں اس سے دوسرے کا حق نہ لے لوں ان شاء اللہ، جو قوم بھی اللہ کے راستے میں جہاد کرنا چھوڑ دیتی ہے اللہ اس پر فقر و فاقہ کی ذلت مسلط کر دیتا ہے، اور جس قوم میں بدکاری پھیل جاتی ہے خدا اس میں مصیبت کو بھی پھیلا دیتا ہے، دیکھو جب تک میں خدا اور اس کے رسول کی اطاعت کروں تم بھی میری اطاعت کرو اور جب میں خدا اور اس کے رسول کی نافرمانی کروں تو تم میری اطاعت چھوڑ کر اپنے روزہ نماز میں لگ جاؤ اللہ تم پر رحم کرے۔“

سودا و سال کے عہد خلافت کے بعد حضرت ابوبکر الصديقؓ کی وفات کا وقت قریب آیا تو انھوں نے اڈا حضرت عبدالرحمن بن عوفؓ اور حضرت عثمانؓ وغیرہ سے مشورہ کیا، پھر ایک وصیت نامہ لکھوایا جس میں حضرت عمرؓ کو خلیفہ مقرر کیا، اور لوگوں سے کہا کہ ”میں خدا کے یہاں جا کر عرض کروں گا کہ میں نے تیرے بندوں میں سے ایسے شخص کو خلیفہ مقرر کیا ہے جو ان میں سب سے بہتر ہے“ پھر یہ وصیت نامہ اپنے گھر کے باہر جمع لوگوں کے سامنے پڑھوایا اور خود بالا خانے پر تشریف لے گئے اور لوگوں سے کہا کہ میں نے اپنے کسی عزیز یا بھائی کو خلیفہ مقرر نہیں کیا ہے بلکہ اس کو منتخب کیا ہے جو تم میں سب سے بہتر ہے، کیا تمہیں منظور ہے لوگوں نے سمعنا و اطعنا کہہ کر اپنی منظور دی (۳۵) حضرت ابوبکرؓ کا یہ فیصلہ دراصل منشأ نبوت کی تکمیل تھی، سرکارِ دو عالم صلی اللہ علیہ وسلم نے اپنی حیات مبارکہ میں بارہا حضرت عمرؓ کی تعریف و توصیف فرمائی تھی، یہاں تک کہ ایک دن آپ صلی اللہ علیہ وسلم نے یہ بھی ارشاد فرمایا تھا، ”لو کان بعدى نبى لكان عمر بن خطاب (۳۶)“ ”اگر میرے بعد کوئی نبی ہوتا تو یقیناً عمر ہوتے۔“ صحابہؓ کے ذہنوں میں پہلے ہی سے خلافت کی یہ ترتیب موجود تھی، اس لیے جب حضرت ابوبکرؓ نے اپنے اس فیصلے کا اعلان کیا تو گویا سب کو

اسی فیصلے کی توقع تھی، اور سب یہی چاہتے تھے، اس لیے سب نے سمعنا واطعنا کہہ کر حضرت ابوبکرؓ کے فیصلے کی تائید و تصدیق کر دی، گویا اتفاق رائے کے ساتھ حضرت عمرؓ خلیفۃ المسلمین بنا دیے گئے۔

حضرت عمر فاروقؓ کی سب سے بڑی خصوصیت یہ ہے کہ متعدد قرآنی آیات ان کی رائے کی تائید اور موافقت میں نازل ہوئیں، مثال کے طور پر آیت حجاب، مقام ابراہیم کو صلی بنانے کا حکم، بدر کے قیدیوں کو فدیہ لے کر رہا کرنے کے بجائے قتل کرنے کا حکم، شراب کی حرمت کا حکم، منافقین کی نماز جنازہ پڑھنے کے مخالفت، اذان کی مشروعیت وغیرہ کے قرآنی احکام حضرت عمرؓ کی رائے کی تائید میں نازل ہوئے، ایک مرتبہ سرکارِ دو عالم صلی اللہ علیہ وسلم نے ارشاد فرمایا کہ تم سے پہلے کی امتوں میں کچھ لوگ محدث ہوا کرتے تھے یعنی اللہ تعالیٰ ان کو شرف ہم کلامی عطا کرتے تھے، میری امت میں اگر کوئی ایسا ہے تو وہ عمرؓ ہیں (۳۷) ایک اور موقع پر آپ صلی اللہ علیہ وسلم نے ارشاد فرمایا: ان اللہ جعل الحق علی لسان عمر وقلبہ (۳۸) ”اللہ نے حضرت عمرؓ کی زبان اور دل پر حق کو قائم کر دیا ہے۔“ سرکارِ دو عالم صلی اللہ علیہ وسلم نے حضرت عمر فاروقؓ کے تعلق سے کئی خواب بھی دیکھے، ایک مرتبہ آپ صلی اللہ علیہ وسلم نے حضرت عمرؓ کو خواب میں دیکھا کہ ان کی قیص اتنی نیچے تھی کہ زمین پر گھس رہی تھی، آپ صلی اللہ علیہ وسلم نے اس کی تعبیر دین سے لی، اسی طرح آپ صلی اللہ علیہ وسلم نے خواب میں اپنا بچا ہوا دودھ حضرت عمرؓ کو دیا اس کی تعبیر علم سے لی۔ (۳۹)

حضرت عمرؓ کی خلافت کا زمانہ دوسرے تینوں خلفاء کے زمانے کے مقابلے میں طویل بھی ہے، اور اسلام کی اشاعت اور حدود و مملکت اسلامیہ کے استحکام اور توسیع کے لحاظ سے ہمہ گیر بھی، دین کی حمیت پر حضرت عمرؓ نے کبھی کوئی سمجھوتہ نہیں کیا، مملکت کے باشندوں کی اس طرح خبر گیری کی جس طرح کوئی گلہ بان اپنے ریوڑ کی کرتا ہے، راتوں کو جاگ جاگ کر خلافت کا فرض ادا کرتے، قضا کا وسیع نظام قائم کیا، ملکی انتظام و انصرام کے لیے متعدد شعبے قائم کئے، اللہ تعالیٰ نے اپنے محبوب صلی اللہ علیہ وسلم سے جو وعدے فرمائے تھے اور قرآن کریم اور حدیث میں اسلام کی وسعت اور فتوحات کے تعلق سے جتنی پیشین گوئیاں تھیں ان کا ظہور عہد خلافت عمرؓ ہی میں ہوا، نظم و نسق، امن و امان، فتح و نصرت، تعمیر و ترقی، توسیع و ہمہ گیری، نظام و استحکام ہر اعتبار سے حضرت عمرؓ کا دور خلافت بے مثال رہا، دشمنان اسلام تک اس بے مثال دور خلافت کو خراج تحسین پیش کرتے ہیں، انھیں حیرت ہوتی ہے کہ کس طرح ایک شخص نے دار الخلافہ مدینہ میں بیٹھ کر سائیکس لاکھ مربع میل میں پھیلی ہوئی اسلامی مملکت کا نظام کس خوش اسلوبی کے ساتھ چلایا کہ دنیا حیران رہ گئی اور آج تک حیران ہے۔

حضرت عمر ابن الخطابؓ نے اپنے جانشین کا انتخاب خود نہیں کیا، بلکہ چند بڑے صحابہؓ کی ایک کمیٹی بنا کر نئے خلیفہ کا انتخاب اس کمیٹی کے سپرد کر دیا، روایات میں ہے کہ جب حضرت عمرؓ صبح کی نماز کے دوران ابولؤلؤہ کے زہر آلود خنجر سے زخمی ہو کر گر پڑے تو انھیں گھر لایا گیا، ایک انصاری طبیب نے ان کا علاج شروع کیا، مگر کوئی افادہ نہیں ہوا، اور لوگوں کو یہ اندازہ ہو گیا کہ اب حضرت عمرؓ جاں بر نہ ہو سکیں گے، کچھ صحابہؓ نے عرض کیا کہ آپ کسی کو اپنا جانشین مقرر فرمادیں، حضرت عمرؓ نے جواب دیا کہ اگر میں کسی کو اپنا

جانشین مقرر کر دوں تو اس میں کوئی حرج نہیں ہے، کیوں کہ حضرت ابوبکرؓ نے ایسا کیا تھا، اور اگر کسی کو اپنا جانشین مقرر نہ کروں تب بھی کوئی حرج نہیں ہے، کیوں کہ سرکارِ دو عالم صلی اللہ علیہ وسلم نے اپنا جانشین مقرر نہیں کیا تھا، اگر آج ابوعبیدہ ابن الجراحؓ حیات ہوتے تو میں ان کو خلیفہ مقرر کرتا، کیوں کہ میں نے سرکارِ دو عالم صلی اللہ علیہ وسلم کو یہ فرماتے ہوئے سنا ہے کہ "ابوعبیدہ اس وقت امت کے امین ہیں" اسی طرح اگر ابوحذیفہؓ کے غلام سالمؓ زندہ ہوتے تو میں خلافت کی ذمہ داری ان کے سپرد کرتا کیوں کہ ان کے متعلق میں نے سرکارِ دو عالم صلی اللہ علیہ وسلم کو یہ فرماتے ہوئے سنا ہے کہ "سالم عشقِ خداوندی کا پروانہ ہے" کسی نے کہا کہ عبداللہ ابن عمرؓ کو خلیفہ بنا دیجئے، فرمایا خاندانِ خطاب کا ایک ہی شخص امت محمدیہ علی صاحبہا الصلوٰۃ والسلام کا حساب دینے کے لیے کافی ہے، اگر عمرؓ اس ذمہ داری کا حساب دیتے ہوئے برابر سرابر چھوٹ جائے تو نعمت ہے (۴۰) اس کے بعد حضرت عمرؓ نے چھ ایسے اشخاص کی ایک کمیٹی بنادی جن کے جنتی ہونے کی بشارت دنیا ہی میں سرکارِ دو عالم صلی اللہ علیہ وسلم نے دیدی تھی، اور اس کمیٹی کو یہ اختیار دیدیا کہ وہ رائے مشورے سے اپنا امیر منتخب کر لیں، وہ چھ حضرات یہ تھے، حضرت علیؓ، حضرت عثمانؓ، حضرت عبدالرحمن بن عوفؓ، حضرت سعد بن ابی وقاصؓ، حضرت زبیر بن عوامؓ، اور حضرت طلحہ بن عبید اللہؓ، حضرت طلحہؓ مدینہ منورہ سے باہر تھے، باقی پانچ حضرات نے طویل مشاورت کی، اور طے پایا کہ حضرت عبدالرحمن بن عوفؓ کو یہ اختیار دیدیا جائے کہ وہ کمیٹی کے باقی ارکان سے رائے مشورہ کر لیں، اور ان حضرات سے بھی رائے لے لیں جو اگرچہ کمیٹی میں نہیں ہیں، لیکن وہ اس سلسلے میں بہتر رائے دے سکتے ہیں، چنانچہ حضرت عبدالرحمن بن عوفؓ نے رات کی تاریکی میں چادر اوڑھ کر ایک ایک فرد سے ملاقات کی اور اس نتیجے پر پہنچے کہ اکثر لوگ حضرت عثمانؓ کی خلافت پر متفق ہیں، چنانچہ انھوں نے فجر کی نماز میں تشریف لا کر ان کے نام کا اعلان کر دیا، اور حضرت علیؓ سمیت تمام حضرات نے حضرت عثمانؓ کے ہاتھ پر بیعت کر لی، یہ واقعہ ۲۹ رزی الحجہ ۲۳ھ کا ہے۔

حضرت عثمانؓ کے بے شمار فضائل و مناقب حدیث کی کتابوں میں وارد ہیں جن سے یہ بات صاف طور پر محسوس ہوتی ہے کہ حضرت عثمانؓ کی خلافت باطنی پہلے ہی سے طے شدہ تھی، البتہ صحابہ کرام کے ذریعہ اس کا ظاہری فیصلہ ہونا تھا، مثال کے طور پر حضرت جابر ابن عبداللہؓ کی ایک روایت میں ہے کہ سرکارِ دو عالم صلی اللہ علیہ وسلم نے ارشاد فرمایا کہ آج رات ایک نیک شخص کو خواب دکھلایا گیا کہ گویا ابوبکرؓ رسول اللہ صلی اللہ علیہ وسلم کے دامن سے لٹکائے گئے ہیں اور عمرؓ ابوبکرؓ کے دامن سے لٹکائے گئے ہیں، اور عثمانؓ عمرؓ کے دامن سے، حضرت جابر کہتے ہیں کہ ہم نے ایک دوسرے سے کہا کہ ایک کا دوسرے کے ساتھ لٹکنے سے یہ معلوم ہوتا ہے کہ یہ لوگ اس دین کے حاکم ہوں گے جس کے ساتھ اللہ نے اپنے نبی صلی اللہ علیہ وسلم کو مبعوث فرمایا ہے، (۴۱) اسی طرح حضرت ابوبکرؓ سے روایت ہے کہ ایک شخص نے سرکارِ دو عالم صلی اللہ علیہ وسلم کی خدمت اقدس میں حاضر ہو کر عرض کیا کہ میں نے خواب میں دیکھا گویا ایک ترازو آسمان سے اتری اس میں آپ صلی اللہ علیہ وسلم اور ابوبکرؓ تولے گئے تو آپ کا وزن زیادہ رہا، پھر ابوبکرؓ عمرؓ تولے گئے تو ابوبکرؓ کا وزن زیادہ رہا، پھر عمرؓ عثمانؓ تولے گئے تو عمرؓ کا وزن زیادہ رہا، پھر وہ ترازو اٹھالی گئی، یہ خواب بن کر سرکارِ دو عالم صلی اللہ علیہ وسلم رنجیدہ ہو گئے اور فرمایا یہ خلافت نبوت ہے اس کے بعد اللہ جس کو چاہے گا بادشاہت عطا کرے گا (۴۲)

اس حدیث کی تشریح و توضیح کرتے ہوئے حکیم الامت حضرت شاہ ولی اللہ دہلویؒ نے لکھا ہے کہ خلافت راشدہ کی اعلیٰ تم خلافت نبوت ہے جو حضرت عثمانؓ پر ختم ہو گئی، اسے حضرت شاہ ولی اللہ دہلویؒ نے خلافت خاصہ بھی لکھا ہے، البتہ خلافت راشدہ کا سلسلہ آگے بھی چلا، حضرت عثمانؓ کے بعد حضرت علیؓ خلیفہ بنے، جن کی خلافت بھی خلافت راشدہ مانی گئی ہے، تفصیل کے لیے دیکھیے: (۴۳) حضرت عمرؓ کے عہد خلافت کے آخری ایام میں منافقین کی سازشوں کا جو سلسلہ شروع ہوا تھا اور جس کے نتیجے میں حضرت عمرؓ نے جام شہادت نوش کیا عہد خلافت عثمانؓ میں بھی میں جاری رہیں، اگرچہ ان کا عہد خلافت بارہ سالوں پر محیط ہے، مگر ان بارہ سالوں میں استحکام خلافت کے ایام بہت کم رہے، اس عرصے میں فتوحات بھی ہوئیں مملکت اسلامیہ کی حدود میں توسیع بھی ہوئی، مگر حضرت عمرؓ کا وہ عظیم الشان عہد دوبارہ واپس نہ آ سکا، اسلام کے دار الخلافہ مدینہ منورہ میں یہودی النسل عبداللہ بن سبا کی آمد نے ان فتنوں کو ہوا دی جو حضرت عمرؓ کی شہادت کے بعد پیدا ہو گئے تھے، اس نے ایک خفیہ جماعت بنا کر مسلمانوں میں یہ بیام پھیلانے کی کوشش کہ خلافت کے اصل حق دار حضرت علیؓ تھے، اللہ کے رسول صلی اللہ علیہ وسلم نے حضرت علیؓ ہی کو خلافت دینے کی وصیت فرمائی تھی، افسوس مسلمانوں نے اپنے نبی کی وصیت پر عمل نہیں کیا اور دوسروں کو خلافت سپرد کر دی، اب یہ ضروری ہے کہ موجودہ خلیفہ کو معزول کر کے ان کو خلیفہ بنایا جائے تاکہ حق دار کو اس کا حق ملے، یہ اور اس طرح کی سازشیں حضرت عثمانؓ کی شہادت پر ختم ہوئیں، (۴۴)

حضرت عثمانؓ کی شہادت کے الم تاک واقعہ کے بعد مسند خلافت تین دن تک خالی رہی، اس دوران بعض حضرات نے حضرت علیؓ سے درخواست کی کہ وہ منصب خلافت کی ذمہ داری سنبھالیں، انھوں نے اولاً تو معذرت کی، پھر اکابر صحابہؓ کی رائے اور اصرار کو دیکھتے ہوئے اس ذمہ داری کو قبول کر لیا، حضرت علیؓ نے بڑے نازک حالات میں یہ بارگاہ اپنے کاندھوں پر اٹھایا تھا، وقت گزرنے کے ساتھ ساتھ یہ منصب سخت مشکلات کا باعث بنتا چلا گیا، سب سے پہلے تو حضرت طلحہؓ اور حضرت زبیرؓ جیسے بڑے صحابہؓ نے حضرت علیؓ سے خون عثمانؓ کے قصاص کا مطالبہ کیا، حضرت علیؓ نے انھیں یقین دلایا کہ وہ حضرت عثمانؓ کا خون ضائع نہ ہونے دیں گے، مگر ابھی حالات سازگار نہیں ہیں، خلافت مستحکم نہیں ہے، تھوڑے صبر اور برداشت کی ضرورت ہے، وقت گزرتا گیا اور حالات بد سے بدتر ہوتے چلے گئے، خود مسلمان ایک دوسرے کے مقابلے میں آ گئے، جمل اور صفین جیسے معرکے ہوئے، ملک تقسیم ہو گیا، حضرت علیؓ کی مخالفت بڑھتی رہی، یہاں تک کہ ابن ملجم نے ۱۷ رمضان ۴۰ھ کی شب میں حضرت علیؓ کو شہید کر دیا، آپ کی عمر ۶۳ سال ہوئی، تقریباً چار سال نو مبینہ منصب خلافت پر فائز رہے، شہادت کے وقت آپ دار الخلافہ فکوفے میں تھے، وہیں آپ کی تدفین عمل میں آئی، سرکارِ دو عالم صلی اللہ علیہ وسلم نے اپنی حیات طیبہ ہی میں حضرت علیؓ کی شہادت کی پیشین گوئی فرمادی تھی، آپ نے ارشاد فرمایا تھا: گزشتہ قوموں میں سب سے زیادہ بد بخت وہ تھا جس نے حضرت صالح علیہ السلام کی اونٹنی کے پاؤں کاٹے تھے، اور آنے والوں میں سب سے زیادہ شقی وہ ہے جو علیؓ کی داڑھی کو سر کے خون سے رنگین کرے گا۔ (۴۵)

حضرت سعد بن ابی وقاصؓ روایت کرتے ہیں کہ ایک مرتبہ سرکارِ دو عالم صلی اللہ علیہ وسلم نے حضرت علیؓ سے ارشاد فرمایا

کہاے علیؑ تم میرے لیے ایسے ہو جیسے حضرت موسیٰ کے لیے ہارونؑ تھے، مگر بات یہ ہے کہ میرے بعد کوئی نبی نہیں ہے۔ (۳۶)
ایک مرتبہ ارشاد فرمایا علیؑ میرے ہیں اور میں ان کا ہوں اور وہ تمام ایمان والوں کے محبوب ہیں، (۳۷)

اگر خلافت راشدہ کے تیس سالہ دور کا مجموعی حیثیت سے جائزہ لیا جائے تو وہ چودہ سال کی طویل ترین تاریخ کا ایک روشن دور نظر آتا ہے، ہر دور اپنے مقاصد و اہداف میں، اور اپنے معالم و نقوش میں دور نبوت کے انتہائی قریب تھا، اور یہ وہ خصوصیت ہے جو اسے مستقبل کی تمام خلافتوں سے ممتاز و منفرد بناتی ہے، بعد والوں نے خلافت کے اس اعلیٰ دور تک پہنچنے کی کوشش نہیں کی، اس سلسلے میں صرف ایک نام اموی خلیفہ حضرت عمر بن عبدالعزیزؒ کا لیا جاسکتا ہے، جن کی مدت خلافت صرف دو سال ہے، لیکن ان دو سالوں میں انھوں نے خلفائے راشدین کے نقوش قدم کو اپنی ذاتی سیرت اور سیاسی زندگی میں شعل راہ بنا کر یہ ثابت کر دیا کہ اگر کوشش کی جائے تو خلافت کے اعلیٰ معیار تک رسائی حاصل کی جاسکتی ہے، اور اس زمانے کو واپس لایا جاسکتا ہے۔ (۳۸)

خلفائے راشدین کے دور حکومت کی بے شمار خصوصیات اور امتیازات ہیں، اگر ان پاک بازنفس کی سیرت پر نظر ڈالی جائے، اور ان کے عہد خلافت کے روشن کارناموں کا جائزہ لیا جائے تو حسب ذیل خصوصیات سامنے آتی ہیں:
(۱) قانون الہی کی حکمرانی: یعنی امراء و حکام اور عوام سب کے سب قانون الہی کے تابع تھے، جس کا سرچشمہ کتاب و سنت ہیں۔

(۲) لوگوں کے درمیان برابری: یعنی مملکت کے تمام باشندے حدود و فرائض اور حلال و حرام کے احکام میں برابر تھے، ان میں کسی طرح کا کوئی فرق مراتب نہیں تھا۔

(۳) حقیقی مساوات، تمام مسلمان آپس میں بھائی بھائی تھے، رنگ، نسل، زبان، خاندان اور قبیلے وغیرہ کی بنیاد پر ان کے درمیان کسی طرح کی کوئی تفریق نہیں تھی، اگر فضیلت کا کوئی معیار تھا تو وہ تقویٰ تھا۔

(۴) اہل اور باصلاحیت لوگوں کو سرکاری ذمہ داریاں سپرد کی جاتی تھیں، جو شخص جس کام کے لیے موزوں و مناسب ہوتا اسے اسی کام میں لگایا جاتا تھا، تاکہ اقتدار اور مال دونوں امانتوں کا پوری طرح تحفظ ہو سکے۔

(۵) اہل علم اور اصحاب رائے سے مشورہ کرنے کا معمول تھا، خواہ معاملہ کسی کو گورنر بنانے کا ہو، یا فوجی کمانڈر متعین کرنے کا ہو، کتنا بھی غیر معمولی مسئلہ کیوں نہ ہو خلفائے راشدین معاملہ فہم حضرات سے مشورہ ضرور کیا کرتے تھے۔

(۶) یہ رجحان عام تھا کہ صرف ان اوامر کی اطاعت کی جائے گی جو معروف کے دائرے میں ہوں، غیر شرعی احکامات کی پابندی نہیں ہوگی۔

(۷) یہ اجازت نہیں تھی کہ کوئی مسلمان حکومت کا منصب طلب کرے، کیوں کہ سرکارِ دو عالم صلی اللہ علیہ وسلم نے ایک صحابی کے عہدہ طلب کرنے پر انکار فرمادیا تھا۔

(۸) خلفائے راشدین کا مقصد اقتدار نظام اسلامی کا قیام تھا، قرآن کریم میں ہے،

الَّذِينَ إِذَا مَنَّ اللَّهُ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَآمَرُوا بِالْمَعْرُوفِ
وَنَهَوْا عَنِ الْمُنْكَرِ، وَلِلَّهِ عَاقِبَةُ الْأُمُورِ (۴۹)

”یہ وہ لوگ ہیں جنہیں اگر ہم زمین میں اقتدار عطا کر دیں تو یہ لوگ نماز قائم کریں، زکوٰۃ ادا کریں، معروف کا حکم دیں، اور منکر سے منع کریں، اور معاملات کا انجام اللہ ہی کے ہاتھ میں ہے۔“

(۹) مر بالمعروف ونہی عن المنکر کے اصول پر پورا معاشرہ کا رہنڈ تھا، خواہ وہ چھوٹا ہو یا بڑا، عام آدمی ہو یا حکومت کے کسی منصب پر فائز کوئی شخص، اس معاشرے کا ہر فرد یہ بات اچھی طرح سمجھتا تھا کہ خیر کی اشاعت اور اس کی طرف لوگوں کو دعوت دینے کی ذمہ داری میں سب لوگ برابر کے شریک ہیں۔

(۱۰) حضرات خلفائے راشدین کا انتخاب مشورے سے ہوا، ان میں سے کسی کو بھی وراثت کے طور پر عہدہ خلافت حاصل نہیں ہوا، اور نہ کسی نے زور زبردستی سے اس منصب پر قبضہ کیا، جو لوگوں نے طے کر دیا اسی پر سب نے آ مناصد قاکہا اور نئے خلیفہ کے دستِ حق پر بیعت کی۔

(۱۱) بیت المال کا جس طرح اس زیر عہد میں تحفظ ہوا اس کی نظیر نہیں ملتی، کسی بھی خلیفہ نے مسلمانوں کی امانت کا کوئی پیر نہ ذاتی اغراض کے لیے حاصل کیا اور نہ غیر ضروری طور پر خرچ کیا، کیوں کہ وہ جانتے تھے کہ یہ عام مسلمانوں کا مال ہے جو اللہ نے بطور امانت ان کے سپرد کیا ہے۔

(۱۲) عام آدمی بھی یہ بات سمجھتا تھا کہ حکومت کا قیام کس لیے عمل میں آیا، اور اس کا مقصد کیا ہے، ہر شخص حاکم اور امیر کے اختیارات اور فرائض کی حدود سے اچھی طرح واقف تھا، کسی کو یہ مجال نہیں تھی کہ وہ اپنے اختیارات سے تجاوز کر کے کسی پر ظلم و زیادتی کرے۔

(۱۳) شریعت کا قانون پوری طرح رائج تھا، حاکم اور محکوم، ادنیٰ اور اعلیٰ سب اسی قانون کے دائرے میں رہتے تھے، قانون شریعت کی بالادستی کے سامنے سب سرنگوں تھے، احکام شریعت کے نفاذ میں دوتی، رشتہ داری یا چالوسی رکاوٹ نہیں بنتی تھی، حضرت ابوبکرؓ اور حضرت عمرؓ نے اپنے کسی رشتے دار، یا عزیز قریب کو لوگوں پر مسلط کرنے کی کوشش نہیں کی۔

(۱۴) اصطلاحی معنی میں جمہوریت نہیں تھی، مگر جمہوریت کی روح پورے معاشرے کی رگوں میں دوڑ رہی تھی، ہر شخص اپنی رائے کے اظہار میں آزاد تھا، یہاں تک کہ لوگ مجمع عام میں بلا جھجک خلفاء پر تنقید کرنے سے بھی گریز نہیں کرتے تھے، خلفاء بالکل عام انسانوں کی طرح رہتے تھے، رعایا کے لوگ جب چاہتے ان سے مل کر اپنی شکایات رکھتے اور جہاں چاہتے انہیں روک کر کھڑے ہو جاتے۔

(۱۵) امراء و حکام اپنی رعایا سے کہا کرتے تھے کہ وہ ان کو غلطی پر ٹوکنے سے گریز نہ کریں، اور حق کے حالات میں ان کے ساتھ پورا تعاون کریں۔

(۱۶) حاکم کسی شخص کی محض اس لیے رعایت نہیں کرتا تھا کہ وہ ذی وجاہت آدمی ہے، یا اس کا کسی اونچے گھرانے سے تعلق ہے۔

(۱۷) کسی بڑے سے بڑے حاکم کی بھی یہ ہمت نہیں تھی کہ وہ حق کے بغیر کسی کا مال لے کر اس میں تصرف کرے، بلکہ بسا اوقات وہ اپنا حق بھی چھوڑ دیتے تھے، ہر حاکم اپنے ماتحت افراد کو یہ ہدایت دیتا تھا کہ وہ اللہ سے ڈریں، اور اپنی نظر ہمیشہ اسی پر رکھیں، لوگوں کے ساتھ نرمی کا معاملہ کریں، ان کے ظاہری حالات پر فیصلہ کریں، مخفی امور کی جستجو میں نہ پڑیں بلکہ انھیں اللہ کے حوالے کر دیں، ان کو سخت ہدایت تھی کہ وہ لوگوں پر ظلم نہ کریں، ان کی ذمہ داری اقامت صلاۃ اور مسلمانوں کے خصوصیات میں عدل و انصاف کے ساتھ فیصلہ کرنا ہے۔

(۱۸) خلفائے راشدین کے عہد خلافت میں تمام باشندگان مملکت امت واحدہ کی حیثیت رکھتے تھے، نہ کوئی خاندانی امتیاز تھا، نہ رنگ و نسل کی تفریق تھی، معاشرے کی بنیاد اسلام کے اس اصول پر رکھی گئی تھی کہ سب مٹی سے پیدا کئے گئے اور سب کو مٹی میں جانا ہے، ہر مسلمان پہلے مسلمان ہے، ہر مسلمان کو یہ حق ہے کہ وہ اس حکومت کو اپنی حکومت قرار دے خواہ وہ دنیا کے کسی گوشے میں ہو۔

(۱۹) مملکت اسلامیہ کی فضاؤں میں اخلاق حسنہ کی خوشبو رچی بسی تھی، اللہ کا خوف دلوں میں سایا ہوا تھا، عدل و انصاف امانت دیانت اور صدق و مساوات کا دور دورہ تھا۔

(۲۰) نظم مملکت کے قیام اور اقتدار کے استحکام کے لیے لوگوں کی پیٹھ پر کوڑے برسانے کا رواج نہیں تھا، بلکہ برائیوں کے خاتمے کے لیے اور عدل اجتماعی کے قیام اور اخلاق فاضلہ اور اعمال خیر کی اشاعت کے لیے امر بالمعروف اور نہی عن المنکر جیسے پر امن ذریعے سے ہر ممکن کوشش کی جاتی تھی۔

(۲۱) اس مملکت کے مقاصد میں یہ بات شامل تھی کہ امت کے تمام افراد کے مابین، معاشرتی حقوق میں مساوات قائم کی جائے، سب کے لیے یکساں قانون ہو، سب لوگ نیکی اور بھلائی پر ایک دوسرے کے معین و مددگار اور ظلم و تعدی، اور محصیت سے گریز اس نظر آئیں، سب کے دلوں میں اللہ کے سامنے جواب دہ ہونے کا خوف سایا ہوا ہو۔

غرضیکہ اس مملکت کے نظام میں حاکم اور محکوم کے درمیان بے مثال توازن قائم تھا، کیوں کہ اس نظام میں حاکم کو محکوم پر مطلق العنانیت کی اجازت نہیں دی جاتی تھی کہ محکوم غلام محض بن کر رہ جائے، اسی طرح کسی فرد کو بھی یہ اجازت نہیں تھی کہ قانون کی

پابندی سے آزاد ہو کر بے لگام بن جائے، خود بھی بگڑے اور دوسروں کو بھی تباہ و برباد کرے، اسلام نے فرد کے لئے کچھ بنیادی حقوق رکھے ہیں، ان حقوق کے دائرے سے باہر آ کر مملکت کے اختیارات کو چیلنج کرنا اس کے لیے جائز نہیں ہے، اسے چاہئے کہ معروف کے دائرے میں اور شریعت کی حدود میں رہ کر مملکت کے احکام کی اطاعت کرے۔

گزشتہ صفحات میں عہد خلافت راشدہ کی جن خصوصیات اور امتیازات کی طرف اشارہ کیا گیا ہے ان میں سے بعض کو ہم وضاحت کے ساتھ پیش کرتے ہیں تاکہ اس دور کے امتیازات خوب اچھی طرح نکھر کر سامنے آجائیں۔

کتاب وسنت پر عمل کا اہتمام: خلفائے راشدین نے ہمیشہ کتاب وسنت پر عمل کو اپنا مطمح نظر بنایا اور اس سے سروسر مخالف نہیں کیا، یہ ایک ناقابل انکار حقیقت ہے کہ مسلمانوں نے جب جب اس نقطہ وحدت یعنی کتاب وسنت پر عمل سے انحراف کیا ان میں اختلاف پیدا ہوا، کتاب وسنت پر پکڑ کمرور پڑنے کا نتیجہ یہ نکلا کہ اسلامی معاشرہ خارجی عناصر کی ریشہ وانیوں کا میدان بن گیا، اجنبی خیالات و نظریات فروغ پانے لگے، اور نامانوس فلسفوں نے پاؤں پھیلانے شروع کر دیے، کسی معاشرے کو متحد رکھنے کے لیے ضروری ہے کہ اس کا کوئی نقطہ وحدت ہو، رسول خدا صلی اللہ علیہ وسلم نے اللہ کی کتاب اور اپنے اقوال و اعمال کی صورت میں جو نقطہ اتحاد ہمیں عطا کیا تھا اس کا اثر عہد خلافت میں تو نمایاں طور پر دکھائی دیتا ہے لیکن اس کے بعد وہ بہت درجہ کمزور ہوتا چلا گیا یہاں تک کہ بالکل فنا ہو گیا، اور یہی وہ وقت ہے جب امت ذلت کی پستیوں میں گرتی چلی گئی، بلکہ نامعلوم انتہا کی طرف اب بھی اس کے گرنے کا عمل جاری ہے، خلفائے راشدین اپنے ہر فیصلے اور اپنے ہر اقدام کی بنیاد اللہ کی کتاب قرآن کریم میں تلاش کرتے، یا سنت رسول صلی اللہ علیہ وسلم میں ڈھونڈتے، وحی ربانی پر ان کا انحصار اس لیے نہیں تھا کہ وہ لوگ عصری علوم و ثقافت سے ناواقف تھے، بلکہ اپنے علم و ارادے سے اور اتباع کے جذبے اور عزم سے انھوں نے کتاب وسنت پر عمل کو حکمرانی کی اساس بنایا، ان کے سامنے قرآن کریم کی یہ آیت تھی:

ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ (۵۰)

”پھر ہم نے آپ کو دین کے ایک خاص طریقے پر کر دیا، سو آپ اسی راستے پر چلے جائے اور ان

جہلاء کی خواہشوں پر نہ چلے

وحی الہی کے سامنے کسی کتاب کی اہمیت نہ تھی، خواہ وہ آسمانی ہی کیوں نہ ہو، ان حضرات کا مزاج سرکارِ دو عالم صلی اللہ علیہ وسلم کی خصوصی تربیت سے تشکیل پایا تھا، ایک مرتبہ حضرت عمر ابن الخطابؓ تو رات کا کوئی صحیفہ لیے ہوئے تھے، سرکارِ دو عالم صلی اللہ علیہ وسلم نے دیکھا تو چہرہ مبارک غصے سے سرخ ہو گیا، اور فرمایا:

لَقَدْ جِئْتَكُمْ بِهَا بَيضَاءَ نَقِيَّةٍ، لَا تَسْأَلُوهُم عَنْ شَيْءٍ فَيَخْبِرُوَكُمْ بِهِ، فَتُكْذِبُوا بِهِ،

أَوْ بِسَاطِلٍ فَتُصَدِّقُوا بِهِ وَالَّذِي نَفْسِي بِيَدِهِ لَوْ أَنَّ مُوسَىٰ كَانَ حَيًّا مَا وَسَّعَهُ إِلَّا أَنْ

يَتَّبِعَنِي (۵۱)

”میں تمہارے پاس اس کی جگہ روشن اور صاف ستھری شریعت لے کر آیا ہوں، تم ان اہل کتاب سے کچھ مت پوچھو، اگر تم کو انھوں نے صحیح بات بتلائی تم اس کی تکذیب کرو گے اور غلط بتلائی تو تصدیق کرو گے، اس ذات کی قسم جس کے قبضے میں میری جان ہے اگر مومن علیہ السلام زندہ ہوتے تو انھیں بھی میری ہی اتباع کرنی پڑتی“

اسی نوعیت کی ایک حدیث حضرت عبداللہ ابن عباسؓ سے بھی مروی ہے، اس روایت میں یہ الفاظ بھی ہیں:

قال: كيف تسألون اهل الكتاب عن شيء وكتابكم الذي انزل على رسول الله

احدث تقرؤونه محضاً لم يشب (۵۲)

آپ صلی اللہ علیہ وسلم نے ارشاد فرمایا: ”تم اہل کتاب سے کسی چیز کے متعلق کیوں پوچھتے ہو، جب کہ رسول اللہ صلی اللہ علیہ وسلم پر تمہاری جو کتاب نازل ہوئی ہے وہ جسے تم پڑھتے ہو بالکل نئی ہے پرانی نہیں۔“ اس تربیت سے جو مزاج تشکیل پایا اس نے حضرت ابوبکرؓ کو جب وہ منصب خلافت پر فائز ہوئے یہ اعلان کرنے پر مجبور کیا کہ ”میں صرف تابع محض ہوں، میں دین میں کوئی نیا کام کرنے والا نہیں ہوں، اگر اس پر غایت قدم رہوں تو میری بات مانو اور انحراف کرو تو مجھے سیدھا کر دو، (۵۳) حضرت عمرؓ نے خلافت کا عہدہ سنبھالنے کے بعد اپنے اولین خطبے میں ارشاد فرمایا: ”ہم ایک ذلیل قوم تھے، اللہ نے ہمیں اسلام کے ذریعے عزت عطا کی، ہم جب بھی اسلام کے علاوہ کسی دوسری چیز سے عزت حاصل کرنے کی کوشش کریں گے اللہ ہمیں عزت نہیں دے گا بلکہ ذلیل و خوار کرے گا۔“ (۵۴)

یہ ہر حال کتاب و سنت پر عمل اور ان دونوں مصادر شریعت کا مکمل اتباع ایک ایسا نقطہ وحدت ہے جس کی اہمیت سے انکار نہیں کیا جاسکتا، امت نے جب تک اس نقطہ وحدت کی اہمیت کو سمجھا دنیا میں باعزت رہے، اقتدار ان کے قدموں میں رہا، دولت اور عزت ان کے پیچھے پیچھے پھرتی رہی، اور جب جب مسلمانوں نے اس سے انحراف کیا سواریاں اور ڈلیں، اختلافات اور جھگڑے ان کا مقدر بن گئیں۔

عقیدے کی حفاظت: شریعت نے سب سے پہلے شرک کا قلع قمع کیا اور خدا کی وحدانیت کو ایک بنیادی عقیدے کے طور پر روشناس کرایا، خلفائے راشدین نے اسلامی معاشرے میں امن کے فروغ اور مسلمانوں کے درمیان عدل و انصاف کے قیام ہی تک اپنی ذمہ داریوں کو محدود نہیں رکھا بلکہ امت کی دوسری مصالح تک بھی وسعت دی خواہ وہ دنیوی مصالح ہوں یا اخروی، صحیح اور بے غبار عقیدے کے تحفظ سے بڑھ کر امت کی فلاح کا کوئی دوسرا ذریعہ نہیں ہو سکتا تھا، اسی لیے حضرات خلفائے راشدین نے اس کام کو ترجیحی بنیادوں پر کیا، یہاں تک کہ انھوں نے وہ تمام کھڑکیاں اور دروازے بند کر دیے جن سے دین میں کسی بدعتی گئی یا بدعت کو راستہ مل سکتا تھا، شکوک و شبہات اور بدعات و خرافات کا اس طرح خاتمہ کیا کہ ہر فرد ایک صحیح اور سچے عقیدے کا حامل مسلمان بن گیا، ان حضرات کے سامنے سرکارِ دو عالم صلی اللہ علیہ وسلم کا یہ ارشاد مبارک تھا، من احداث فی امرنا هذا مالیس

منہ فہو رد (۵۵) ”جس شخص نے ہمارے اس دین میں کوئی ایسی چیز ایجاد کی جو اس میں نہیں ہے وہ ٹھکرائے جانے کے قابل ہے۔“

عہد خلافت راشدہ کے بہت سے تاریخی واقعات سے عقیدہ توحید کی حفاظت اور شرک و بدعت کے استیصال کے لیے حضرات خلفائے راشدین کے سخت موقف کا پتہ چلتا ہے، حضرت ابوبکرؓ کے زمانہ خلافت میں مانعین زکوٰۃ کا معاملہ سامنے آیا، نجد و یمن اور بعض دوسرے صحرائی علاقوں میں جہاں بدویت کا غلبہ تھا سرکارِ دو عالم صلی اللہ علیہ وسلم کی وفات کے بعد کچھ لوگ بغاوت کا علم لے کر کھڑے ہوئے اور انھوں نے زکوٰۃ ادا کرنے سے انکار کر دیا، ان کا خیال تھا کہ زکوٰۃ ایک ظالمانہ ٹیکس ہے جو زبردستی وصول کیا جاتا ہے، یہ لوگ نئے نئے مسلمان ہوئے تھے، مال کی محبت ان کے دلوں میں ضرورت سے زیادہ تھی، سرکارِ دو عالم صلی اللہ علیہ وسلم کی غیر موجودگی سے ان لوگوں نے فائدہ اٹھانے کی کوشش کی، اور جو مصلحین حکومت اسلامیہ کی جانب سے زکوٰۃ وصول کرنے پہنچے ان لوگوں نے انھیں واپس کر دیا اور اپنے اموال کی زکوٰۃ نہیں دی، حضرت ابوبکرؓ کو قبائل کے انکار کی خبر ملی تو انھوں نے طے کیا کہ ان قبائل کو اس سرکشی کی سزا دی جائے گی، حضرت عمرؓ اور بعض دوسرے صحابہؓ کی رائے تھی کہ امت نازک دور سے گزر رہی ہے، ان حالات میں مانعین زکوٰۃ کے ساتھ نرمی کا معاملہ کرنا چاہئے، یہ لوگ نماز روزے اور دوسرے احکام شریعت کی پابندی کے لیے تیار تھے مگر زکوٰۃ نہیں دینا چاہتے تھے، سرکارِ دو عالم صلی اللہ علیہ وسلم نے اپنی حیات طیبہ میں شام پر لشکر کشی کے لیے ایک فوج حضرت اُسامہ بن زیدؓ کی قیادت میں روانہ کرنے کا ارادہ فرمایا تھا، حضرت ابوبکرؓ نے سرکارِ دو عالم صلی اللہ علیہ وسلم کے اس ارادے کی تکمیل بھی فرمائی، اور حضرت اُسامہؓ کی قیادت میں ایک بڑا لشکر قضاہ کی سرکوبی کے لیے روانہ کیا، بعض حضرات صحابہؓ کی دلیل یہ تھی کہ ابھی ایک بڑا لشکر جنگ کے لیے گیا ہوا ہے، اب دوسرا لشکر جانے کا تو مدینہ منورہ جانوں سے خالی ہو جائے گا۔ مؤرخین نے لکھا ہے کہ ان دنوں مدینہ منورہ میں صرف چند سو مسلمان باقی رہ گئے تھے، یہ کوئی دانش مندی نہ ہوگی کہ دار الخلافہ کو دشمنوں کے رحم و کرم پر چھوڑ دیا جائے، لیکن حضرت ابوبکرؓ نے عقیدے کی قیمت پر کوئی سمجھوتہ نہیں کیا، اور مرتدین کے خلاف لشکر کشی کرنے کا مشورہ نہ دینے والوں سے مخاطب ہو کر اپنا یہ تاریخی جملہ ارشاد فرمایا:

وَاللّٰهُ لَا قَاتِلَنَ مِنْ فَرْقِ بَيْنِ الصَّلَاةِ وَالزَّكَاةِ، وَاللّٰهُ لَوْ مَنَعْنِي عَقْلًا كَانُوا يُؤَدُّونَهُ

إِلَى رَسُولِ اللّٰهِ صَلَّى اللّٰهُ عَلَيْهِ وَسَلَّمَ لَقَاتَلْتُهُمْ عَلَيْهِ (۵۶)

”خدا کی قسم! میں ان لوگوں سے ضرور جنگ کروں گا جو نماز اور زکوٰۃ کے درمیان فرق کریں گے، خدا کی قسم اگر انھوں نے مجھے اونٹ کی ایک رسی بھی جسے وہ سرکارِ دو عالم صلی اللہ علیہ وسلم کو دیا کرتے تھے دینے سے منع کیا تو میں اس رسی کے لیے بھی ان سے جنگ کروں گا۔“

حضرت عمر ابن الخطابؓ سے مخاطب ہو کر فرمایا:

أَجْبَارُ فِي الْجَاهِلِيَّةِ خَوَارِ فِي الْإِسْلَامِ، إِنَّهُ قَدْ انْقَطَعَ الْوَحْيُ وَتَمَّ الدِّينُ أَوْ يَنْقُصُ

الدین وأنا حی (۵۷)

”زمانہ جاہلیت میں زبردست تھے اب اسلام میں آکر کمزور پڑ گئے ہیں، وحی کا سلسلہ منقطع ہو چکا ہے، دین مکمل ہو گیا، کیا میرے جیسے جی دین میں کتر بیوت ہوگی۔“

یہ بھی فرمایا:

واللہ لا قاتلنہم ما استمسک السیف فی یدہ، ولولم یبق فی القری غیرہ، (۵۸)
 ”خدا کی قسم میں ان سے اس وقت تک جنگ کرتا رہوں گا جب تک تلوار میرے ہاتھ میں رہے گی،
 اگر چہ آبادی میں میرے علاوہ کوئی باقی نہ بچے“

حضرت ابوبکرؓ نے صحابہ کرامؓ کی رائے کے علی الرغم یہ سخت موقف اس لیے اختیار کیا کہ وہ یہ بات اچھی طرح جانتے تھے کہ خلیفہ کا فرض یہ ہے کہ وہ دین کو کوئی اور زیادتیاں سے ہر طرح محفوظ رکھے، حضرت ابوبکرؓ اپنے اس فیصلے پر ثابت قدم رہے، مرتدین مانعین زکوٰۃ سے لشکر اسلام کی جنگ ہوئی، اور تاریخ نے ثابت کر دیا کہ حضرت ابوبکرؓ کا فیصلہ بالکل درست تھا، اگر اس وقت آہنی عزم و حوصلے سے کام نہ لیا جاتا، اور مرتدین کے مقابلے میں جرأت اور شجاعت کا مظاہرہ نہ کیا جاتا تو بغاوت کی یہ آگ دوسرے قبائل میں بھی پھیل جاتی، اور فتنہ ارتداد کی بیخ کنی دشوار ہو جاتی، زکوٰۃ کی عدم ادائیگی کے فتنے کے ساتھ ساتھ عرب کے مختلف علاقوں میں جھوٹے مدعیان نبوت بھی پیدا ہو گئے تھے، اور وہ لوگ یہ دعویٰ کرنے لگے تھے کہ نبوت کا سلسلہ منقطع نہیں ہوا ہے، ان کے پاس اللہ کی وحی نازل ہوتی ہے، طلحہ اسدی، اسود غسی، مسیلہ کذاب وغیرہ مردوں کے ساتھ ساتھ سجاح شیمیر نامی عورت نے بھی نبوت کا دعویٰ کیا تھا، یہ لوگ مختلف قبیلوں سے تعلق رکھتے تھے ان کے دعویٰ نبوت کے بعد قبیلوں کے لوگ بھی ان کی حمایت میں اٹھ کھڑے ہوئے، حضرت ابوبکرؓ نے ان جھوٹے مدعیان نبوت کے فتنے کی سرکوبی کا عزم بھی کیا اور انھیں کیفر کردار تک پہنچایا۔

حضرت عمرؓ کی شدت اور دین کے معاملے میں ان کی غیرت و حمیت اسلامی تاریخ میں ضرب المثل کی حیثیت رکھتی ہے، بدعات و خرافات اور اوہام پرستی سے انھیں شدید نفرت تھی، اسی طرح اگر انھیں یہ محسوس ہوتا کہ دین کے مقتضات اور احکام کے متعلق کوئی شخص کسی طرح کے شک میں مبتلا ہے تو اسے سخت سزا دیتے، ایک مرتبہ انھیں پتہ چلا کہ صبیح بن عسل التیمی مسلمانوں سے بعض ایسے سوالات کرتا ہے جو شکوک و شبہات پیدا کرنے والے ہیں انھوں نے اسے بلایا اور کھجور کی پیٹیوں سے اس کی مرمت کی یہاں تک کہ وہ کہنے لگا، امیر المؤمنین! میرے دل کے تمام دوسوے ختم ہو گئے ہیں، اس کے بعد انھوں نے اس شخص کو بصرہ بھیج دیا اور وہاں کے گورنر حضرت ابوموسیٰ اشعریؓ کو حکم دیا کہ وہ اسے لوگوں میں گھٹلنے ملنے سے روکیں، چنانچہ حضرت ابوموسیٰؓ نے اس کے آزادانہ طور پر گھومنے پھرنے پر پابندی عائد کی، کچھ عرصے بعد وہ تائب ہو گیا، اور اس کے حالات درست ہو گئے، (۵۹) ایک مرتبہ حضرت عمرؓ حجاز اسود کو بوسہ دے رہے تھے اور یہ الفاظ آپ کی زبان پر تھے،

إنی اعلم أنک حجر لا تضر ولا تنفع، ولو لا أنى رأیت رسول اللہ صلی اللہ

علیہ وسلم یقبلک ما قبلتک (۶۰)

”میں جانتا ہوں کہ تو ایک پتھر ہے جو نہ نقصان پہنچا سکتا ہے، اور نہ فائدہ، اگر میں یہ نہ دیکھتا کہ

رسول اللہ صلی اللہ علیہ وسلم تجھے بوسہ دے رہے ہیں تو میں تجھے بوسہ نہ دیتا“

اس سے پتہ چلتا ہے کہ حضرت عمرؓ کا ردو عالم صلی اللہ علیہ وسلم کے اسوے پر پوری طرح عمل پیرا تھے، ایک مرتبہ آپؐ یہ اطلاع ملی کہ کچھ لوگ اس درخت کے پاس جا کر نمازیں پڑھتے ہیں، دعائیں مانگتے ہیں، اور برکت حاصل کرتے ہیں، جس نے نیچے نبی صلی اللہ علیہ وسلم نے صحابہؓ سے بیعت لی تھی، یہ بیعت سیرت کی کتابوں میں بیعت رضوان کے نام سے مشہور ہے، آپؐ نے بلاتا خیر اس درخت کو کٹوا دیا، اور اس طرح امت کو ایک خطرناک بدعت میں مبتلا ہونے سے بچالیا، (۶۱)

حضرت عمرؓ کے طرز معیشت، طرز معاشرت، اور طرز حکمرانی کا اندازہ لگانا ہو تو یہ بلیغ جملے ملاحظہ کیجئے جو انھوں نے اپنی بیعت ام المؤمنین حضرت حفصہؓ سے اس وقت کہے تھے جب وہ ان کے پاس بغرض ملاقات تشریف لائیں اور انھوں نے صحابہ کرامؓ کے حوالے سے یہ عرض کیا کہ وہ اس تکلیف دہ زندگی کو جو انھوں نے اپنے لیے اختیار کر رکھی ہے ترک کر دیں، اس کے جواب میں حضرت عمرؓ نے ارشاد فرمایا تھا ”ان لوگوں کو جو تمہارے پاس آئے تھے، یہ بتا دینا کہ میں رسول اللہ صلی اللہ علیہ وسلم کی سیرت طیبہ ہی چلوں گا، رسول اللہ صلی اللہ علیہ وسلم کی، میری اور میرے پیش رو ابوبکرؓ کی مثال ان تین آدمیوں کی سی ہے جنھوں نے ایک راتے پر سفر کرنا شروع کیا، اور سب سے پہلے، پہلا شخص چلا، اس نے کچھ زاد راہ لی، اور اپنی منزل پر پہنچ گیا، اس کے پیچھے دوسرا شخص چلا، اور اس نے وہی طریقہ اختیار کیا، جو پہلے شخص نے اختیار کیا تھا، چنانچہ وہ بھی صحیح سلامت اپنی منزل پر پہنچا، ان دونوں کے بعد تیسرے شخص نے قدم بڑھائے، اب اگر وہ ان دونوں کا راستہ اور طریقہ اختیار کرے گا تو ان تک جا پہنچے گا اور اپنی منزل حاصل کر لے گا، لیکن اگر اس نے ان دونوں کے راستے سے ہٹ کر کوئی راستہ اختیار کیا تو کبھی منزل مقصود تک نہیں پہنچ سکے گا۔“ (۶۲)

حضرت عثمان ابن عفانؓ بھی دین کے تحفظ کو لے کر ہمیشہ فکر مند رہا کرتے تھے، ایک مرتبہ آرمینیا وغیرہ سے واپس آ کر حضرت حذیفہ بن یمانؓ نے انھیں یہ بتلایا کہ وہاں لوگ مختلف طریقوں سے قرآن پڑھتے ہیں، اور اس سے بڑا اختلاف پیدا ہو رہا ہے، حضرت عثمانؓ نے کسی تاخیر کے بغیر یہ حکم جاری کیا کہ مختلف نسخوں کو سامنے رکھ کر ایک نسخہ تیار کیا جائے، اور اس کی نقول ہر ملک اور ہر علاقے میں روانہ کی جائیں، اسی کے ساتھ آپؓ نے یہ حکم بھی دیا کہ لوگوں کے پاس باقی جتنے نسخے موجود ہیں ان سب کو جلا دیا جائے، اس طرح اللہ نے اس فتنے کا خاتمہ کر دیا، اور ان کے ذریعے لوگ ایک قرآن کریم پر جمع ہو گئے، اور مختلف قرآنوں کے رواج کی بنا پر قرآن کریم ہر کی بیشی سے محفوظ ہو گیا، بخاری شریف میں اس واقعے کی تفصیل اس طرح درج ہے:

أَنْ حَذِيفَةُ بْنُ الْيَمَانِ قَدَّمَ عَلَى عَثْمَانَ وَكَانَ يَغَازِي أَهْلَ الشَّامِ فِي فَتْحِ أَرْمِينِيَةِ
وَإِذْ بِيَعَانٍ مَعَ أَهْلِ الْعِرَاقِ فَافْزَعَ حَذِيفَةُ اخْتِلَافَهُمْ فِي الْقُرْآنِ، فَقَالَ حَذِيفَةُ
لِعَثْمَانَ يَا أَمِيرَ الْمُؤْمِنِينَ أَدْرَكَ هَذِهِ الْأُمَّةُ قَبْلَ أَنْ يَخْتَلِفُوا فِي الْكِتَابِ اخْتِلَافَ

اليهود والنصارى فأرسل عثمان إلى حفصة أن أرسلى إلينا بالصحف ننسخها في المصاحف ثم نردها إليك، فأرسلت بها حفصة إلى عثمان فأمر زيد بن ثابت وعبد الله ابن الزبير، وسعيد بن العاص، وعبد الرحمن بن الحارث بن هشام فنسخوها في المصاحف وقال عثمان للرهط القرشيين الثلاثة إذا اختلفتم أنتم وزيد بن ثابت في شيء في القرآن فاكتبوه بلسان قريش فانما نزل بلسانهم ففعلوا حتى إذا نسخوا الصحف في المصاحف، رد عثمان الصحف إلى حفصة وأرسل إلى كل أفق بمصحف مما نسخوا وأمر بما سواه من القرآن في كل صحيفة أو مصحف أن يحرق (۲۳)

”حضرت حذیفہ بن الیمانؓ جب آرمینیا کی فتح کے لیے اہل شام کے ساتھ اور آذربائیجان کی فتح کے لیے اہل عراق کے ساتھ معرکہ آرائی کر رہے تھے، تو انھیں ان علاقوں کے باشندوں کے اختلاف قرآنہ قرآن نے بے چین کر دیا، حضرت حذیفہؓ نے (واپس آ کر) حضرت عثمانؓ سے عرض کیا، امیر المؤمنین اس سے پہلے کہ یہ امت یہود و نصاریٰ کی طرح کتاب میں اختلاف کرنے لگے آپ اس کی خبر لیجئے، (یہ سننے کے بعد) حضرت عثمانؓ نے ام المؤمنین حضرت حفصہؓ کی خدمت میں یہ درخواست پیش کی کہ وہ قرآن کریم کے نسخے ہمیں بھجوادیں ہم ان کو صحیفوں میں نقل کر کے واپس کر دیں گے، چنانچہ حضرت حفصہؓ نے قرآن کے نسخے حضرت عثمانؓ کو بھجوائے، حضرت عثمانؓ نے زید بن ثابتؓ، عبد اللہ ابن الزبیرؓ، سعید بن العاصؓ، اور عبد الرحمن بن الحارثؓ کو نقل مصحف پر مامور کیا، چنانچہ انھوں نے نسخے نقل کر دیے، حضرت عثمانؓ نے تینوں قریشیوں سے فرمایا تھا کہ اگر تمہارا کسی قرآنی لفظ کی قرآنہ میں زید بن ثابتؓ سے اختلاف ہو جائے تو قریش کی زبان میں لکھنا اس لیے کہ قرآن قریش کے لہجے میں نازل ہوا ہے، ان حضرات نے ایسا ہی کیا یہاں تک کہ ان نسخوں کے مطابق متعدد نسخے تیار کر دیے، حضرت عثمانؓ نے تمام علاقوں میں اس حکم کے ساتھ ایک ایک نسخہ بھجوا دیا کہ اس کے علاوہ جو نسخہ بھی کہیں موجود ہوا سے جلادیا جائے۔“

حضرت علیؓ نے بھی اپنے دور خلافت میں خوارج اور شیعہ سے جنگ کی، خوارج کا نظریہ یہ تھا کہ حضرت علیؓ امام برحق ہیں ان کی بیعت بالکل درست طریقے پر کی گئی تھی، جس نے بھی اس بیعت سے انکار کیا وہ امام برحق کا باغی اور خدا اور اس کے رسول کا نافرمان ہے، ان کا ایک عقیدہ یہ بھی تھا کہ کبیرہ گناہ کا مرتکب کا فر ہے، اپنے دونوں عقیدوں کی بنا پر وہ حضرت معاویہؓ کے متعلق یہ کہا کرتے تھے کہ انھوں نے امام برحق سے بغاوت کر کے اللہ اور اس کے رسول سے جنگ کی ہے، وہ گناہ کبیرہ کے مرتکب ہوئے

ہیں، اور ایسے لوگوں پر قرآن کریم میں جو حد و مقرر ہیں وہ جاری ہونی چاہئیں، تنکیم یا مصالحت کا کوئی مطلب نہیں ہے، اس کے علاوہ بھی خوارج کے کچھ خود ساختہ نظریات تھے، حضرت علیؓ نے پہلے انہیں سمجھایا بھجایا، جب وہ باز نہ آئے تو ان سے جنگ کی اور ان کی طقت کو پاش پاش کر دیا، اس سلسلے میں ان کا یہ شاہ کار جملہ تاریخ کے صفحات پر رقم ہے: لیسارایت الامر منکرنا احججت نارا و دعوت قنبرا (۶۳) ”جب میں نے معاملہ انتہائی ناپسندیدہ دیکھا تو آگ جلوائی اور اپنے غلام قنبر کو آواز دی کہ وہ ان خوارج کو آگ کے حوالے کر دے۔“ یہ وہ لوگ تھے جو حضرت علیؓ کو الہ العالمین، رازق اور خالق کہنے لگے تھے حضرت علیؓ کو یہ بات بڑی ناگوار گزری اور انھوں نے ان بد عقیدہ لوگوں کے لیے سخت ترین سزا کا انتخاب کیا تاریخ میں لکھا ہے کہ عبداللہ بن سبا اور اس کے ساتھی آگ میں ہنسنے ہوئے داخل ہوتے اور کہتے جاتے کہ ہم نہ کہتے تھے کہ آپ الہ العالمین ہیں، آگ کی سزا تو رب العالمین ہی دے سکتا ہے (۶۵)

حقیقی عدل و مساوات: حقیقت یہ ہے کہ انسانوں کے درمیان فضیلت کا حقیقی معیار وہ ہے جو اللہ تعالیٰ نے مقرر فرمایا ہے: **إِنَّ أَكْرَمَكُمْ عِنْدَ اللَّهِ أَتْقَاكُمْ** (۶۶) ”تم میں سب سے زیادہ مکرم وہ ہے جو سب سے زیادہ متقی ہے۔“ سرکارِ دو عالم صلی اللہ علیہ وسلم نے اپنے اس ارشاد مبارک کے ذریعے قرآن کریم کے متعین کردہ اس معیار کی توضیح فرمائی:

لا فضل لعربی علی عجمی ولا لعجمی علی عربی ولا لأحمر علی أسود ولا
لأسود علی أحمر إلا بالتقویٰ (۶۷)
”کسی عربی کو عجمی پر کسی عجمی کو عربی پر کسی گورے کو کالے پر، کسی کالے کو گورے پر بجز تقویٰ کے کوئی
فضیلت نہیں ہے۔“

حضرات خانقاہ راشدین نے کتاب و سنت کے اس بنیادی اصول کو صرف زبان و بیان تک محدود نہیں رکھا بلکہ اسے عمل زندگی میں بھی رچایا بسایا، تاریخ کے صفحات ان واقعات سے بھرے پڑے ہیں جن سے پتہ چلتا ہے کہ خلافت راشدہ کے عہد زریں میں تمام بندگان خدا اپنے رنگ و نسل اور قبیلہ و خاندان کی تفریق کے باوجود ایک نظر سے دیکھے جاتے تھے اور ان کے درمیان حقیقی مساوات قائم تھی، خلیفہ اول حضرت ابوبکر الصدیقؓ نے اپنے اولین خطبے میں مسلمانوں سے خطاب کرتے ہوئے ارشاد فرمایا: **تھا کہ اگر میرے اندر کوئی غلطی دیکھیں یا کوئی میز حایں یا نہیں تو اسے سیدھا کر دیں، (۶۸)** حضرت عمر بن الخطابؓ خلیفہ بننے کے بعد حضرت ابی بن کعب الانصاری کے ساتھ ایک نزاعی معاملے میں حضرت زید بن ثابتؓ کی عدالت میں حاضر ہوتے ہیں، جب حضرت عمرؓ اور حضرت ابی بن کعبؓ عدالت میں آئے تو حضرت زید بن ثابتؓ نے حضرت عمرؓ سے عرض کیا امیر المؤمنین! آپ مجھے طلب فرمائیے میں خود آپ کی خدمت میں حاضر ہو جاتا، حضرت عمرؓ نے فوراً جواب میں فرمایا ”کہ فیصلے فیصلوں کی جگہ پر کئے جاتے ہیں،“ گویا انھوں نے قضا کے ایک اہم اصول کی طرف اشارہ فرمادیا جس سے مساوات کے تقاضے بھی پورے ہوتے ہیں، اور عہدہ قضا کی عظمت بھی محفوظ رہتی ہے، اس کے بعد حضرت زید بن ثابتؓ نے ازراہ احترام حضرت عمرؓ کو اپنے قریب بٹھلانا

چاہا تو حضرت عمرؓ نے صاف انکار فرمادیا، اور یہ اصرار کیا کہ وہ مجلس قضا، میں فریق مخالف کے برابر میں بنیں گے، اس کے ساتھ ہی حضرت زید بن ثابتؓ سے یہ بھی فرمادیا کہ یہ تمہاری پہلی زیادتی ہے جب دونوں فریقوں نے اپنے دلائل سامنے رکھ دیے، اور قاضی کے سامنے کوئی واضح صورت حال نہ آئی تو انہوں نے انہی ابن کعبؓ سے قسم کھوائی، اور ان سے یہ بھی کہا کہ وہ قسم نہ کھلو انہیں مگر عمرؓ نے یہ تفریق قبول نہیں فرمائی، بلکہ اپنی قسم پر بھی اصرار کیا، اور قسم کھائی، قاضی نے اس تنازع میں زمین و فیصلہ حضرت عمرؓ کے حق میں کیا، اس فیصلے کے بعد حضرت عمرؓ نے یہ زمین حضرت انہی بن کعبؓ کو بیہ کردی (۶۹) ایک مرتبہ کسی شخص نے آکر کہا اے عمرؓ اللہ سے ڈر، حاضرین میں سے کوئی شخص بول پڑا کیا تو امیر المؤمنین سے ایسا کہتا ہے، حضرت عمرؓ فرمادے اے کہے دو، اگر تم لوگ ایسا نہ کہو گے تو یہ کوئی اچھی بات نہ ہوگی، اور اگر ہم قبول نہ کریں گے تب بھی اچھی بات نہ ہوگی۔ (۷۰) حضرت عمرؓ نے فئی اور مال غنیمت کے پانچویں حصے میں تمام مسلمانوں کا حق متعین فرمادیا تھا، اس سے بڑھ کر مساوات کا کیا منظر ہو سکتا ہے، یہاں تک کہ نومولود بچوں کو بھی ان کا حصہ دیا جاتا تھا، کسی مسلمان گھرانے میں کوئی بچہ پیدا ہوتا تو حضرت عمرؓ اپنے رجسٹر میں اس کا نام کھوا لیتے اور اس کا حصہ متعین کر دیتے، ایک مرتبہ بحرین کے گورنر حضرت ابو ہریرہؓ و جصولیانی کے پانچ لاکھ درہم لے کر حاضر ہوئے، جب حضرت عمرؓ کو معلوم ہوا کہ ابو ہریرہؓ پانچ لاکھ درہم لے کر آئے ہیں تو حیرت میں رہ گئے، اور منبر پر تشریف لا کر فرمایا کہ لوگو! ہمارے پاس بہت ساماں آیا ہے، اگر تم چاہو تو ہم تمہیں تول کر دیں اور چاہو تو گن کر دیں (۷۱) تقسیم غنائم کے موقع پر فرمایا کرتے تھے، اللہ کی قسم! اگر تمہیں اسی طرح آتی رہیں تو صنعاء کے پہاڑوں پر کمریاں چرانے والا چہرہ دابا اس مال سے طلب کی کوشش کے بغیر اپنی جگہ رہتے ہوئے اپنا حصہ حاصل کرے گا۔ (۷۲)

ایک مرتبہ مدینہ منورہ میں سخت قحط پڑا آپؐ نے اپنی خوراک انتہائی کم کر دی، مؤرخین نے لکھا ہے کہ آپؐ نے گوشت اور گھی جیسی چیزیں کھانی بند کر دی تھیں، حضرت انس بن مالکؓ روایت کرتے ہیں کہ قحط کے زمانے میں آپؐ صرف زیتون کا تیل استعمال فرماتے، عام مسلمانوں کی تکلیف سے اس قدر بے چین رہتے تھے کہ خود ہی اپنی کمر پر لاد لاد کر سامان خورد و نوش ضرورت مندوں کے گھروں تک پہنچاتے، عیاض بن خلیفہ کہتے ہیں کہ قحط کے دوران کم غذائیت کی بنا پر آپؐ کے چہرے کا رنگ سیاہ پڑ گیا تھا، (۷۳) انس بن مالکؓ یہ بھی بیان فرماتے ہیں کہ ایک مرتبہ مدینہ منورہ میں گیسوں مہنگا ہو گیا تو آپؐ نے گیسوں کے بجائے جو کی روٹی کھانی شروع کر دی، جو کے استعمال سے آپؐ کو پیٹ کی بیماریاں لاحق ہو گئیں، آپؐ اپنے پیٹ پر ہاتھ مار کر فرماتے کہ جب تک مسلمانوں کو خوش حالی نصیب نہ ہوگی تیرے ساتھ یہی معاملہ رہے گا، (۷۴)

شوری کی اہمیت: شورا ایت کا نظام اسلام کی عطا کردہ وہ بیش بہا نعمت ہے، اس پر جتنا بھی فخر کیا جائے کم ہے، اس نعمت کے ذریعے اسن واطمینان کا دور دورہ رہتا ہے اور ملک میں سیاسی استحکام پیدا ہوتا ہے، آپس میں محبت اور جذبہ تعاون و فروغ ملتا ہے، حاکم اور محکوم کے درمیان جو خلیج ہے وہ کم ہو جاتی ہے، اور دونوں ایک دوسرے سے قرب محسوس کرتے ہیں، مشورہ اس لیے بھی ضروری ہے تاکہ حاکم اپنی رائے میں تنہا نہ رہ جائے، خاص طور پر اس وقت جب کہ وہ رائے غلط بھی ہو۔

یہ بات طے شدہ ہے کہ جماعت کی رائے فرد کی رائے کے مقابلے میں زیادہ بہتر ہوتی ہے، کیوں کہ وہ کئی افراد کے اجتماعی غور و فکر کے بعد اور مختلف حضرات کے تجربات کی روشنی میں سامنے آتی ہے، اسی لیے ابن عطیہؒ کہتے ہیں کہ شورئ شریعت کے قواعد میں سے ایک اہم قاعدہ ہے، جو حکام اہل علم اور اصحاب دین سے رائے مشورہ نہ کریں انھیں ان کے منصب سے معزول کر دینا چاہئے، (۷۵) اللہ تعالیٰ نے اُن اہل ایمان کی توصیف فرمائی ہے جو باہمی مشاورت کرتے ہیں، فرمایا:

وَالَّذِينَ اسْتَجَابُوا لِرَبِّهِمْ وَأَقَامُوا الصَّلَاةَ وَأَمْرُهُمْ شُورَى بَيْنَهُمْ وَمِمَّا رَزَقْنَاهُمْ يُنفِقُونَ (۷۶)

”اور وہ لوگ جو اپنے رب کی پکار پر لبیک کہتے ہیں، اور نماز قائم کرتے ہیں، اور اپنے کام باہمی مشاورت سے انجام دیتے ہیں اور جو کچھ ان کو اللہ نے عطا کیا ہے اس میں سے (راہ خدا میں) خرچ کرتے ہیں۔“

علامہ قرطبیؒ نے اس آیت کریمہ کی تفسیر کرتے ہوئے لکھا ہے کہ مدینہ منورہ میں سرکارِ دو عالم صلی اللہ علیہ وسلم کی تشریف آوری سے پہلے حضرات انصارؓ کو جب کوئی معاملہ درپیش ہوتا تو وہ آپس میں مشورہ کیا کرتے تھے اللہ تعالیٰ نے ان کی اس عادت کی مدح فرمائی، حضرت حسن بصریؒ سے منقول ہے کہ وہ راوی مشورے کی وجہ سے اپنے معاملات میں متحد نظر آتے تھے، ان میں کی طرح کا اختلاف ہی نہیں ہوتا تھا، چنانچہ ان کے اسی اتحاد کی تعریف فرمائی گئی (۷۷) اس سے بھی زیادہ اہم بات یہ ہے کہ اللہ تعالیٰ نے سرکارِ دو عالم صلی اللہ علیہ وسلم کو مخاطب کرتے ہوئے فرمایا: فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ (۷۸) ”سو آپ ان کو معاف کر دیجئے اور ان کے لیے مغفرت کی دعا کیجئے، اور ان سے معاملہ میں مشاورت کیجئے۔“ مفسر قرآن حافظ ابن کثیرؒ نے لکھا ہے کہ اسی لیے سرکارِ دو عالم صلی اللہ علیہ وسلم جنگوں کے موقع پر صحابہ کرام سے مشاورت فرمایا کرتے تھے اور مشورے میں جو بات طے ہوتی اس پر عمل بھی فرماتے (۷۹) علامہ بیضاویؒ نے لکھا ہے کہ یہ حکم اس لیے دیا گیا تاکہ حضرات صحابہؓ کی دل جوئی ہو اور ان کی رائے سامنے آجائے نیز آپ کا یہ عمل مشاورت امت کے لیے سنت بھی قرار پائے (۸۰) علامہ ابن حجرؒ نے ابن ابی حاتم کی ایک روایت کے حوالے سے لکھا ہے کہ حالانکہ سرکارِ دو عالم صلی اللہ علیہ وسلم کو مشورے کی چنداں ضرورت نہ تھی مگر بعد میں آنے والوں کے لیے یہ امر سنت بن جائے اس لیے مشورے کا حکم دیا گیا (۸۱) گویا مشورہ ذمہ داری میں شرکت کا ایک قابل اعتماد ذریعہ ہے، اسی لیے امام بخاریؒ نے مذکورہ دونوں آیتوں کا ذکر کتاب الاعتصام بالکتاب والسنۃ میں ایک خاص باب کے تحت فرمایا ہے، یہ بات امام بخاریؒ کی دقیق نظر، اور تفقہ پر دلالت کرتی ہے کہ انھوں نے مشورے کی سنت پر عمل کرنے کو کتاب و سنت پر عمل کرنا قرار دیا ہے، گویا ترک مشورہ انحراف و بدعت ہے، مشورے کی فضیلت میں علماء سے بڑے اقوال نقل کئے گئے ہیں۔

حضرت حسن بصریؒ ارشاد فرماتے ہیں کہ جس قوم نے مشاورت کی، اللہ تعالیٰ ان کی موجودہ سے بھی زیادہ افضل کی طرف رہنمائی فرماتا ہے ایک مرتبہ فرمایا اللہ تعالیٰ ان کو حق کی ہدایت دیتا ہے، اور جو چیز نفع بخش ہے اس کی طرف رہنمائی کرتا ہے (۸۲)

کسی عقل مند نے کہا ہے کہ میں کبھی خطا نہیں کرتا، جب کوئی معاملہ مجھے درپیش ہوتا ہے تو میں اپنی قوم سے مشورے کے لیے سامنے رکھ دیتا ہوں، اور اس سلسلے میں ان کی جو رائے ہوتی ہے اس کے مطابق عمل کرتا ہوں، اگر معاملہ درست رہتا ہے تو گویا سب کی رائے صحیح ہوتی ہے، اور غلط ہوتا ہے تو گویا سب غلطی پر ہوتے ہیں تنہا مجھ پر خطا و صواب کی ذمہ داری نہیں ہوتی (۸۳) امام بخاریؒ فرماتے ہیں کہ نبی صلی اللہ علیہ وسلم کے بعد خلفائے راشدین اہم معاملات میں امانت دار اہل علم سے مشورہ کر لیا کرتے تھے، ہاں اگر کتاب و سنت میں کوئی وضاحت مل جاتی تو پھر مشورے کی ضرورت محسوس نہ فرماتے، (۸۴) سرکارِ دو عالم صلی اللہ علیہ وسلم کی عادت مبارکہ بھی مشورے کی تھی، حضرت ابو ہریرہؓ روایت فرماتے ہیں کہ: ما رأیت احداً اکثر مشورۃً لأصحابہ من رسول اللہ صلی اللہ علیہ وسلم (۸۵) ”میں نے سرکارِ دو عالم صلی اللہ علیہ وسلم سے زیادہ کسی کو اپنے اصحاب سے مشورہ کرتے ہوئے نہیں دیکھا۔“

چنانچہ سرکارِ دو عالم صلی اللہ علیہ وسلم نے صحابہ کرام سے جنگ بدر کے سلسلے میں، بدر کے قیدیوں کے متعلق، غزوہ خندق، اور صلح حدیبیہ جیسے عمومی معاملات میں بھی مشورے فرمائے اور واقعہ اُٹک جیسے خصوصی معاملات میں بھی مشاورت فرمائی، حضراتِ خلفائے راشدین سے بہ کثرت ایسے واقعات روایت کئے گئے ہیں جن سے پتہ چلتا ہے کہ یہ حضرات بہت زیادہ مشورہ کیا کرتے تھے، بلکہ ان حضرات نے گویا مشورے کا زبردست التزام کر رکھا تھا، یہاں تک کہ خلیفہ کے انتخاب میں بھی مشورہ کیا گیا، اہل اہلِ اہل کے سلسلے میں حضرت ابوبکرؓ نے صحابہ سے مشورہ کیا، امام بیہقیؒ نے میمون ابن مہران سے یہ روایت نقل کی ہے کہ جب حضرت ابوبکرؓ کو کوئی معاملہ درپیش ہوتا تو پہلے قرآن کریم میں اس کا حل تلاش کرتے، اس میں حل مل جاتا تو اس کے مطابق فیصلہ فرمادیتے، کتاب اللہ میں کچھ نہ ملتا تو سنت رسول اللہ صلی اللہ علیہ وسلم میں اس کا حل تلاش کرتے، اور اس کے مطابق عمل فرماتے، اور اگر سنت میں بھی کچھ نہ ملتا تو باہر آ کر مسلمانوں سے پوچھتے، اگر اس سے بھی مسئلہ حل نہ ہوتا تو اہم مسلمانوں کو یا اہل علم کو بلا کر ان سے مشورہ فرماتے (۸۶) یہی معمول حضرت عمرؓ کا بھی تھا، قراء حضرات ان کی مجلس شوریٰ کے غیر رسمی اراکین تھے، عمرؓ کی بھی کوئی قید نہ تھی، خواہ عمر رسیدہ ہوتے یا جوان، سب قراء اہل علم ان کے نزدیک مشورہ دینے کے اہل تھے (۸۷) حضرت عمرؓ نے عورت کا حاصل ساقط کرنے کے سلسلے میں صحابہ کرام سے مشورہ کیا، جیسا کہ حضرت مغیرہ بن شعبہؓ سے روایت ہے کہ حضرت عمرؓ نے صحابہ کرام سے اس سلسلے میں مشورہ کیا کہ اگر کوئی شخص کسی عورت کے پیٹ کا بچہ گرا دے تو کیا دیت لازم ہوگی، حضرت مغیرہؓ نے کہا کہ نبی اکرم صلی اللہ علیہ وسلم نے غزوہ دینے کا حکم دیا ہے خواہ وہ غلام ہو یا باندی، اس پر حضرت عمرؓ نے فرمایا کہ اس پر تمہارے ساتھ کوئی گواہ ہے، محمد بن مسلمہؓ نے عرض کیا کہ میں گواہی دیتا ہوں کہ سرکارِ دو عالم صلی اللہ علیہ وسلم نے اسی طرح کا فیصلہ فرمایا تھا، (۸۸) اہل فارس سے قتال کے متعلق بھی حضرت عمرؓ سے مشاورت منقول ہے، ایک مرتبہ شام میں طاعون کی بیماری پھیلی، حضرت عمرؓ نے اس وقت بھی صحابہ سے مشورہ کیا کہ ان حالات میں وہاں جانا چاہئے یا نہیں (۸۹) مرض وفات کے دوران آپ نے چند بڑے صحابہ کی ایک کھٹی بنادی تاکہ وہ حضرات ان کی وفات کے بعد نیا خلیفہ متعین کرنے کے لیے مشاورت کریں، اس سے بھی پتہ چلتا ہے کہ

حضرت عمرؓ کے نزدیک مشاورت کی بڑی اہمیت تھی، حضرت عثمانؓ نے خلیفہ بننے کے بعد سب سے پہلے حضرت عبداللہ ابن عمرؓ کے بارے میں مشورہ کیا، انھوں نے ہرمزان گمان پر قتل کر دیا تھا کہ ان کے والد حضرت عمر ابن الخطابؓ کے قتل میں اس کا کوئی کردار ہے، اسی طرح انھوں نے لوگوں کو قرآن کریم کے ایک مصحف پر جمع کرنے پر بھی صحابہ کرام سے مشورہ لیا، حضرت علیؓ فرماتے ہیں کہ حضرت عثمانؓ نے مصحف قرآن کے سلسلے میں جو اقدام کیا وہ ہم سب کی رائے سے کیا (۹۰) خلافت راشدہ کی تاریخ کے یہ واقعات واضح کرتے ہیں کہ حضرات خلفائے راشدین نے ان تمام اہم امور میں جو مشورہ طلب ہوتے ہیں، اصحاب رائے سے مشورے کا التزام رکھا ہے، مثلاً فوجوں کی روانگی، قائدین کی تعین، امراء و حکام کا تقرر، پیش آمدہ مسائل میں قرآن و سنت کی نصوص موجود نہ ہونے کی صورت میں اجتہاد کی ضرورت کے مواقع پر اہل لوگوں کو بلا کر، یا ان کے پاس جا کر مشورہ کرنا ان حضرات کے معمول میں شامل تھا، خود ان حضرات کا انتخاب بھی باہمی مشاورت کے بعد ہی ہوا، اگرچہ چاروں حضرات کے انتخاب کے موقع پر مشاورت کی صورتیں مختلف رہیں، حضرت عمرؓ تو یہاں تک فرمایا کرتے تھے کہ جو شخص مسلمانوں سے مشورہ کے بغیر بیعت کر لے اس کی بیعت ہی صحیح نہیں ہے (۹۱) اس سے ثابت ہوتا ہے کہ بیعت و خلافت میں بھی مشورے کی بنیادی اہمیت ہے۔

بین الاقوامی تعلقات کا منہج: اسلامی حکومت؛ دنیا کی باقی حکومتوں کے مقابلے میں اس اعتبار سے ممتاز و ممتاز ہے کہ اس کے نظام کے تمام اصول و احکام نصوص شرعیہ سے ماخوذ ہیں، مسلم ملکوں میں غیر مسلمین کی حیثیت، اور غیر مسلم ملکوں میں مسلمانوں کی حیثیت اور غیر اسلامی ملکوں کے ساتھ تعلقات کی نوعیت بھی اسلامی شریعت کی روشنی ہی میں متعین کی گئی ہے، خلفائے راشدین نے غیر مسلمین کے ساتھ اسلامی مملکت کے تعلقات ان ہی احکام کی روشنی میں قائم کئے، شریعت کی رو سے مملکت کی تمام نوعیتیں ہیں دارالاسلام، دارالہمد یا دارالصلح، دارالکفر، دارالاسلام میں تمام باشندوں پر خواہ وہ مسلمان ہوں یا غیر مسلم، شریعت کے احکام نافذ ہوں گے، البتہ دونوں کے لیے الگ الگ احکام ہیں، غیر مسلم جزیہ دے کر دارالاسلام میں رہ سکتا ہے، اسے کچھ شرائط کے ساتھ اپنے مذہب پر عمل کرنے کی آزادی حاصل ہوگی، مثلاً یہ کہ وہ مظاہر اسلام کا التزام رکھیں، صلیب نہ لٹکائیں، شراب نہ پیئیں، کسی مسلمان کو تکلیف نہ پہنچائیں، اپنا عبادت خانہ تعمیر نہ کریں، اپنے مذہب کی اشاعت نہ کریں، مسلمانوں کو اپنی مذہبی کتابیں نہ دیں اپنے تہوار کھلے طور پر نہ منائیں، اور مسلمانوں کے مکانات سے اونچے مکانات تعمیر نہ کریں، دارالصلح یا دارالہمد کا حکم یہ ہے کہ اگر وہاں کے باشندوں سے کوئی معاہدہ ہوا ہے تو فریق ثانی کے پابند ہونے کی صورت میں مسلمان بھی اس معاہدے کے پابند ہوں گے، البتہ مصالحت یا معاہدے دائمی نہیں ہوتے، اس میں توفیق ہونی چاہئے، متعدد علماء نے اس طرح کے معاہدوں کی زیادہ سے زیادہ مدت دس سال رکھی ہے، اس سلسلے میں ان حضرات نے صلح حدیبیہ کی مدت سے استدلال کیا ہے (۹۲) جہاں تک دارالحرب کا معاملہ ہے اس کے باشندوں کے سامنے اؤلا اسلام کی دعوت پیش کی جائے گی، اور انھیں اللہ کی اطاعت کے لیے کہا جائے گا، اگر وہ یہ دعوت قبول نہ کریں تو اسلامی مملکت کے پاس اس ملک سے جنگ و جدال کے علاوہ کوئی راستہ نہیں ہے، قرآن کریم میں ہے:

فَإِذَا انْسَلَخَ الْأَشْهُرُ الْحُرُمُ فَاقْتُلُوا الْمُشْرِكِينَ حَيْثُ وَجَدْتُمُوهُمْ وَخُذُواهُمْ
وَاحْصُرُوهُمْ وَاقْعُدُوا لَهُمْ كُلَّ مَرْصِدٍ فَأَنْ تَابُوا وَأَقَامُوا الصَّلَاةَ وَآتَوْا الزَّكَاةَ
فَخَلُّوا سَبِيلَهُمْ إِنَّ اللَّهَ غَفُورٌ رَحِيمٌ (۹۳)

”سوجب اشہر حرم گزر جائیں تو ان مشرکین کو جہاں پاؤ مارو، اور پکڑو، اور باندھو، اور گھات لگا کر
ان کی تاک میں بیٹھو، پھر اگر توبہ کر لیں اور نماز پڑھنے لگیں، اور زکوٰۃ دینے لگیں تو ان کا راستہ چھوڑ
دو بلاشبہ اللہ تعالیٰ بڑی مغفرت والے اور بڑے رحم والے ہیں۔“

حضرات خلفائے راشدین نے ارض اسلام اور ارض غیر مسلمین سے تعلق رکھنے والے جملہ احکام کو پورے طور پر نافذ کیا
ہے، ان کے دور خلافت میں دنیا کی دو بڑی حکومتیں سرگوش ہوئیں، جن میں سے ایک فارس کی حکومت ہے اور دوسری رومن سلطنت
ہے، اللہ تعالیٰ نے ان ملکوں کی سرزمین اور ان کے خزانوں کا وارث مسلمانوں کو بنایا، اور یہ ملک دارالکفر سے دارالاسلام میں تبدیل
ہوئے، جن لوگوں نے اسلام قبول نہیں کیا ان پر جزیہ جاری کیا گیا جو انھوں نے ذلت و خواری کے ساتھ ادا کیا، قرآن کریم میں
ارشاد ہے:

فَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ
وَلَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّى يُعْطُوا الْجِزْيَةَ عَنْ يَدٍ وَهُمْ
صٰغِرُونَ (۹۴)

”اہل کتاب جو کہ نہ خدا پر ایمان رکھتے ہیں اور نہ قیامت کے دن پر اور نہ ان چیزوں کو حرام سمجھتے
ہیں جن کو خدا تعالیٰ نے اور اس کے رسول نے حرام بتلایا ہے، اور نہ سچے دین کو قبول کرتے ہیں،
ان سے یہاں تک لڑو کہ وہ ماتحت ہو کر اور ذلیل و خوار ہو کر جزیہ دینا منظور کریں۔“

حضرات خلفائے راشدین نے غیر مسلم تاجروں پر ارض اسلام سے گزرنے اور وہاں تجارت کرنے کی صورت میں بہ طور
نفس عشر بھی لگایا، عہد خلافت راشدہ میں جزیرۃ العرب سے یہود و نصاریٰ کو نکال کر باہر کر دیا گیا، کیوں کہ سرکارِ دو عالم صلی اللہ علیہ
وسلم نے اپنی حیات طیبہ کے آخری لمحات میں اپنے اس عزم کا اظہار بھی فرمایا تھا اور حضرات صحابہؓ کو اس کا حکم بھی دیا تھا:

لَا خَرَجَنَ الْيَهُودَ وَالنَّصَارَى مِنْ جَزِيرَةِ الْعَرَبِ حَتَّى لَا ادْعَ فِيهَا إِلَّا مُسْلِمًا (۹۵)
”میں یہود و نصاریٰ کو جزیرۃ العرب سے باہر نکال کر رہوں گا یہاں صرف مسلمان باقی
رہیں گے۔“

ایک مرتبہ ارشاد فرمایا: اخراجو المشركين من جزيرة العرب (۹۶) ”مشرکین کو جزیرۃ العرب سے باہر کر دو۔“
چنانچہ حضرت ابو ہریرہؓ سے مروی ہے کہ حضرت عمرؓ نے اپنے عہد خلافت میں خبر کے یہودیوں سے کہلوایا کہ سرکار

دو عالم صلی اللہ علیہ وسلم نے تم لوگوں کے ساتھ کچھ شرطوں کے ساتھ جو معاملہ فرمایا تھا وہ خود ہی آپ صلی اللہ علیہ وسلم نے تم لوگوں کو جلاوطن کرنے کا حکم دے کر ختم فرمادیا تھا، اب تم جزیرۃ العرب خالی کرو، حضرت عمرؓ نے ارض حجاز سے تمام یہودیوں اور نصرانیوں کو نکال باہر کیا اور ان کی زمین اہل حدیبیہ کو دیدی (۹۷)

یہ ہیں عہد خلفائے راشدین کی چند نمایاں خصوصیات و امتیازات، اس میں شک نہیں کہ عہد نبوت کے بعد تاریخ اسلام کا یہ ایک زریں عہد ہے، جس میں اسلام کا سورج اپنی پوری توانائی اور اپنی پوری تابانی کے ساتھ جلوہ گر ہوا، ہم اس عہد پر جتنا بھی فخر کریں کم ہے۔

حوالہ جات:

- (۱) مستدرجہ من قبل: ۲۸/۳۶۷، رقم الحدیث: ۱۷۱۳۲، سنن ابن ماجہ: ۱۲/۱، رقم الحدیث: ۴۳
- (۲) مستدرجہ من قبل: ۳۰/۳۵۵، رقم الحدیث: ۱۸۴۰۶
- (۳) الطبقات الکبریٰ ابن سعد: ۲۹۹/۳
- (۴) مستدرجہ من قبل: ۵/۳۱۱
- (۵) السیرۃ النبویہ لابن ہشام: ۲/۶۶۱، تاریخ الطبری: ۲۱۰۳
- (۶) مسلم: ۳/۱۳۵، رقم الحدیث: ۱۸۲۱
- (۷) البدایہ والنہایہ: ۴/۲۸
- (۸) مستدرجہ من قبل: ۷/۲۲۴
- (۹) مسلم: ۳/۱۳۵، رقم الحدیث: ۱۸۲۱
- (۱۰) ترمذی: ۳/۵۰۱، رقم الحدیث: ۲۲۲۳، ابوداؤد: ۲/۵۸۸، رقم الحدیث: ۴۲۸۱
- (۱۱) بذل المجہود: ۱۰۱/۵
- (۱۲) صحیح البخاری: ۵/۶۱۸، رقم الحدیث: ۳۳۵۵، صحیح مسلم: ۶/۱۷، رقم الحدیث: ۷/۴۸۹
- (۱۳) سنن ابن ماجہ: ۱/۱۶، رقم الحدیث: ۳۳
- (۱۴) ازالۃ الخفاء عن خلافتہ الخلفاء، المقصد الثانی
- (۱۵) سنن ابن ماجہ: ۳/۵۵۱، رقم الحدیث: ۱۵۳
- (۱۶) ابوداؤد: ۳/۳۳۹، رقم الحدیث: ۳۶۳۸
- (۱۷) ابوداؤد: ۳/۳۳۹، رقم الحدیث: ۳۶۳۶
- (۱۸) ابوداؤد: ۳/۳۳۹، رقم الحدیث: ۳۶۳۶
- (۱۹) ترمذی: ۵/۶۳۳، رقم الحدیث: ۳۷۱۳
- (۲۰) مستدرجہ من قبل: ۱/۲۲۱
- (۲۱) صحیح البخاری: ۲/۲۱۰، رقم الحدیث: ۳۶۷۵، سنن الترمذی: ۵/۶۲۳، رقم الحدیث: ۳۶۷۵
- (۲۲) فتح الباری: ۷/۱۴
- (۲۳) الحج: ۱
- (۲۴) الفتح: ۲۹
- (۲۵) التور: ۵۵
- (۲۶) ملخص کتاب خلفائے راشدین، مصنفہ شاہ معین الدین ندوی
- (۲۷) بخاری: ۱/۵۱۸
- (۲۸) بخاری: ۳/۱۵۸، رقم الحدیث: ۶۱۰۰، مسلم: ۷/۱۰۹، رقم الحدیث: ۶۳۲۸
- (۲۹) بخاری: ۱/۳۷۶، رقم الحدیث: ۳۶۶، ومسلم: ۷/۱۰۸، رقم الحدیث: ۶۳۲۰
- (۳۰) سنن الترمذی: ۵/۶۱۴، رقم الحدیث: ۳۶۷۳
- (۳۱) فتح الباری لابن حجر: ۲۰/۴۲۲
- (۳۲) تاریخ الخلفاء ص: ۷۱
- (۳۳) مصنف عبدالرزاق: ۱/۳۳۶، رقم الحدیث: ۲۰۷۰۲
- (۳۴) الطبقات الکبریٰ لابن سعد: ۴۲۲
- (۳۵) صحیح البخاری: ۵۸۰/۵۸، رقم الحدیث: ۳۳۶۹، صحیح مسلم: ۳/۱۸۶، رقم الحدیث: ۲۳۹۸
- (۳۶) سنن الترمذی: ۲/۱۴۲، رقم الحدیث: ۳۶۱۵
- (۳۷) صحیح البخاری: ۱/۸۷، رقم الحدیث: ۸۳، صحیح مسلم: ۷/۱۱۲، رقم الحدیث: ۶۳۳۰
- (۳۸) الکامل فی تاریخ: ۳/۳۷۳
- (۳۹) ابوداؤد: ۳/۳۳۹، رقم الحدیث: ۳۶۳۶
- (۴۰) ازالۃ الخفاء عن خلافتہ الخلفاء الفصل الثانی مبحث الخلافتہ الخاصۃ
- (۴۱) الاستیعاب فی معرفۃ الاصحاب: ۷/۳۷۷
- (۴۲) البدایہ والنہایہ: ۷/۱۶۷

- (۳۶) صحیح مسلم: ۱۱۹/۷، رقم الحدیث: ۶۳۷۰
(۳۸) تہذیب الاسماء واللغات للنووی: ۱/۷۳، سیر اعلام النبلاء للذہبی: ۱۴۰/۵
(۳۹) الحج: ۴۱
(۵۱) منہاجہ بن خلیل: ۳۳۹/۲، رقم الحدیث: ۱۵۱۵۶
(۵۳) تاریخ الطبری: ۲۲۴/۲
(۵۵) صحیح مسلم: ۱۳۳۳/۳، رقم الحدیث: ۱۷۱۸
(۵۷) الریاض النضرۃ فی مناقب العشرۃ: ۳۵/۱
(۵۹) سنن الدارمی: ۵۴/۱
(۶۰) بخاری: ۱۵۶/۶، رقم الحدیث: ۱۳۹۴، ابوداؤد: ۲۱۷۵/۵، رقم الحدیث: ۱۵۹۷
(۶۱) البدایہ والنہایہ: ۳۰۶/۶
(۶۳) صحیح البخاری: ۱۲ / ۳۲۵، رقم الحدیث: ۳۹۸۷
(۶۵) البدء والتاریخ: ۲۹۶/۱
(۶۷) البیہقی فی شعب الایمان: ۲۸۹ / ۳، رقم الحدیث: ۵۱۳۷
(۶۸) السیرۃ النبویۃ لابن ہشام: ۲۶۱/۲، وتاریخ الطبری: ۲۱۰/۳
(۷۰) مناقب امیر المؤمنین عمر بن الخطاب ابن الجوزی: ص: ۱۵۵
(۷۲) منہاجہ بن خلیل: ۳۲۱/۱، رقم الحدیث: ۲۹۲، الطبقات الکبریٰ لابن سعد: ۲۹۹/۳
(۷۳) اخبار المدینہ: ۷۴۲/۲
(۷۵) البحر الرائق: ۲۸۰/۲
(۷۷) تفسیر القرطبی: ۳۶۱/۶
(۷۹) تفسیر القرآن الکریم لابن کثیر: ۱۳۳/۳
(۸۱) فتح الباری: ۳۳۰/۱۳
(۸۳) تفسیر القرطبی: ۳۷۱/۶
(۸۵) السنن الکبریٰ ببیہقی: ۲۱۸/۹، رقم الحدیث: ۱۸۵۸۷
(۸۷) فتح الباری: ۳۳۳/۱۳
(۸۹) فتح الباری: ۳۳۳/۱۳
(۹۱) فتح الباری: ۳۳۳/۱۳
(۹۳) التوبة: ۵
(۹۵) صحیح مسلم: ۵ / ۱۶۰، رقم الحدیث: ۲۶۹۳
(۹۷) السنن الکبریٰ للبیہقی: ۱۱۵/۶، رقم الحدیث: ۱۱۴۰۹
(۳۷) ترمذی: ۶۳۲/۵، رقم الحدیث: ۳۷۱۲
(۵۰) الجاثیة: ۱۸
(۵۲) صحیح البخاری: ۳۷۱۸/۳، رقم الحدیث: ۷۵۲۳
(۵۴) التلمیح فی المستدرک: ۲۲/۱
(۵۶) مسلم: ۳۸۱/۱، رقم الحدیث: ۱۳۳
(۵۸) البدایہ والنہایہ: ۳۰۳ / ۶
(۶۲) کنز العمال: ۳۵۰/۶
(۶۴) الملل والحل: ۱۸۶ / ۳
(۶۶) الحجرات: ۱۳
(۶۹) اخبار المدینہ: ۷۵۵/۲
(۷۱) القرطبی: ۹۲/۱
(۷۳) الطبقات الکبریٰ: ۲۹۹/۳، مصنف ابن ابی شیبہ: ۱۵۳/۸
(۷۶) الشوری: ۳۸
(۷۸) آل عمران: ۱۵۹
(۸۰) تفسیر البیضاوی: ۱۰۸/۲
(۸۲) فتح الباری: ۳۳۰/۱۳
(۸۴) صحیح البخاری: کتاب الاعتصام بالکتاب والسنن باب: ۲۸
(۸۶) فتح الباری: ۳۳۳/۱۳
(۸۸) صحیح البخاری: ۲۵۳/۶، رقم الحدیث: ۶۵۰۹
(۹۰) فتح الباری: ۳۳۳/۱۳
(۹۲) ملاحظہ ہوا ابن القیم کی کتاب احکام اہل الذمہ
(۹۴) التوبة: ۲۹
(۹۶) ابوداؤد: ۱۲۸ / ۳، رقم الحدیث: ۳۰۳۱

☆ پروفیسر بدر الدین الحافظ ☆

خلفاء راشدین ﷺ کے انتظام وانصرام کا ایک جائزہ

ایک خلیفہ اپنے عہد میں پوری امت کا مرکز اطاعت ہوتا ہے اور اس کی مسلمانوں پر روحانی جسمانی سیاسی اور اخلاقی ہر قسم کا اقتدار حاصل ہوتا ہے چونکہ اس کی حیثیت قانون کے شارح اور احکام کرنا فذ کرنے والے کی ہوتی ہے، اس بنا پر اس کا ہر قول، قول فیصل اور ہر حکم واجب الاتباع ہوتا ہے اس سے بغاوت کرنا یا اس کی نافرمانی کرنا ایسا ہی گناہ ہے جیسا کہ خود آنحضرت ﷺ کی؛ چنانچہ قرآن میں اللہ اور اس کے رسول کی اطاعت کیساتھ اولوالامر کی اطاعت کا حکم ہے ان سے مراد وہی لوگ ہیں جو منصب خلافت پر سرفراز ہوں۔

اس مذکورہ بالا اقتباس کی روشنی میں ہم مندرجہ ذیل مضمون میں خلفاء راشدین کی حیات طیبہ سے صرف نظم و نسق اور انتظام وانصرام سے متعلق واقعات یا احکامات کا جائزہ لینے کی کوشش کریں گے جو آج بھی ہمارے لیے مشعل راہ ہو سکتے ہیں۔

حضرت ابو بکر صدیق رضی اللہ عنہ

بر بنائے تائیس تو خلافت اسلامی صدیق اکبر رضی اللہ عنہ کے ذریعہ قائم ہوئی کیونکہ اسلامی عقیدہ اور ایمان کو ان کے سوا دو سالہ عہد میں جو جنگی اور مضبوطی حاصل ہوئی وہی آئندہ دولت اسلامیہ کی بنیاد بن گئی۔ مگر بحیثیت وسعت اور نظم و ضبط اصول و قواعد کے دولت اسلامیہ یا اسلامی حکومت کی بنیاد حضرت عمر رضی اللہ عنہ ہی کے دور میں پڑی اور اس کو ہم اس طرح بھی کہہ سکتے ہیں کہ فاروق اعظم نے تو اسلام قبول فرما کر مسلمانوں کے سامنے نظم و ضبط بے خوفی اور کھل کر عبادت کرنے کا ایک نمونہ پیش کر دیا تھا جس کے بعد مسلمان ایک منظم صورت میں نظر آنے لگے تھے، جب کہ حضرت ابو بکر صدیق رضی اللہ عنہ نے مردوں میں سب سے پہلے اسلام قبول فرمایا تھا، اب خلافت کے منصب پر تشریف لانے کے بعد صدیق اکبر رضی اللہ عنہ کے سامنے جو اہم مسائل تھے ان میں اسامی لشکر کی روانگی، منکرین زکوٰۃ کی سرکوبی اور مدعیان جوت کے خلاف جنگ، اس کے علاوہ سرحدوں پر خلفشار وغیرہ اہم مسائل تھے، مگر ان سب میں حضرت اسامہ رضی اللہ عنہ کے لشکر کی بروقت روانگی اس زمانے کی سیاست کا بہترین کارنامہ تھا؛ کیوں کہ اسی میں رسول اللہ ﷺ کے عمل

اور حکم پر مضبوطی اور استحکام کے ساتھ کاربند رہنا نمایاں ہو رہا تھا تا کہ آئندہ کے لیے ایک مثال قائم ہو جائے۔

پھر اسامی لشکر کی روانگی کی اہمیت کو اگر اس وقت کے سیاسی حالات کی روشنی میں بھی دیکھیں تو اس سے صدیق اکبر رضی اللہ عنہ کی عزم کی تصدیق ہوتی ہے جب کہ حضرت اسامہ رضی اللہ عنہ کی سپہ سالاری بھی موضوع بحث بنی ہوئی تھی، ایسے حالات میں اگر صدیق اکبر رضی اللہ تعالیٰ عنہ عزم یا الجزم کا مظاہرہ نہ کرتے تو اتباع سنت اور اقتداء رسول ﷺ کا عمل ہمیشہ کے لیے خدوش ہو جاتا، بہر حال یہ لشکر روانہ ہوا اور اس اعزاز کے ساتھ کہ امیر المؤمنین مشالیت کے لیے پیدل چل رہے تھے اور حضرت اسامہ رضی اللہ تعالیٰ عنہ جو سپہ سالار تھے سوار تھے، پھر آپ نے حضرت اسامہ رضی اللہ تعالیٰ عنہ سے یہ بھی فرمایا کہ تمہیں رسول اللہ ﷺ نے جو حکم دیا ہے اسی کے مطابق کرنا اس میں کمی نہ ہونے پائے، اس کے بعد اس کے نتائج اور ثمرات پر نظر ڈالی جائے تو اندازہ ہوتا ہے کہ اس لشکر کی روانگی سے آس پاس کے قبائل پر رعب طاری ہو گیا اور جو لوگ ارتداد کے بارے میں سوچ رہے تھے وہ بھی سہم گئے۔

اسی طرح حروب ردّہ کی کامیابی بھی صدیق اکبر رضی اللہ تعالیٰ عنہ کی اہم کامیابی ہے جس کا پیش خیمہ تو اسامی لشکر ہی تھا اور اس کا اعتراف خود یورپین مورخین نے بھی کیا ہے، یہاں حقیقت یہ ہے کہ صدیق اکبر رضی اللہ تعالیٰ عنہ کو یہ یقین کامل تھا کہ یہ جہاد حق ہے، اعلاء کلمۃ اللہ کے لیے اس میں اللہ نے کامیابی کا وعدہ فرمایا ہے تو پھر اس میں شک و شبہ کیسا، کامیابی دینے والا تو کوئی اور ہی ہے ہمارے پاس تو صرف کوشش ہے، پھر ارتداد کا چیلنج ایسے دشمنوں کی طرف سے تھا جو اسلام کی بنیادیں اکھاڑ دیتے تو صدیق اکبر رضی اللہ تعالیٰ عنہ کیسے برداشت کر لیتے جن کی زندگی وقار اسلام کے لیے وقف تھی، اس کے علاوہ مائنین زکوٰۃ کی سرکوبی، مدعیان نبوت اور مرتدین سے جنگ آپ کے زمانے کے خاص کارنامے ہیں جن کی تفصیلات کا یہ موقع نہیں، مگر آپ کا پہلا خطبہ آپ کے عزائم و افکار کی عکاسی کرنے کے لیے ایک مکمل اور جامع دستاویز ہے جسے ہم یہاں پیش کرنا کافی سمجھتے ہیں۔

خطبہ کا ترجمہ: اے لوگو! میں تمہارا امیر بنایا گیا ہوں حالانکہ میں تم سے بہتر نہیں ہوں پس اگر میں اچھا کروں تو تم میری مدد کروں اور اگر میں برا کروں تو مجھ کو سیدھا کر دو، سچائی ایک امانت ہے اور جھوٹ ایک خیانت ہے، تم میں جو کمزور ہے وہ میرے نزدیک قوی ہے یہاں تک کہ میں اس کا شکوہ دور کر دوں، اور تم میں جو قوی ہے وہ میرے نزدیک کمزور ہے یہاں تک کہ میں اس سے حق لے لوں، اور جو قوم جہاد چھوڑ دیتی ہے اللہ اس پر ذلت کو مسلط کر دیتا ہے اور جس قوم میں بری باتیں عام ہو جاتی ہیں اللہ ان پر مصیبت کو مسلط کر دیتا ہے۔ جب تک میں اللہ اور اس کے رسول کی اطاعت کروں تم میری اطاعت کرو اور جب میں اللہ اور اس کے رسول کی نافرمانی کروں تو تم پر میری اطاعت فرض نہیں ہے۔ اچھا اب جاؤ، نماز پڑھو، اللہ تم پر رحم فرمائیں۔

فاروق اعظم رضی اللہ عنہ

اگرچہ خلافت اسلامیہ کا آغاز حضرت ابوبکر صدیق رضی اللہ تعالیٰ عنہ کے ذریعہ ہوا اور انہیں خلافت کا بانی کہا جاسکتا ہے، مگر اسلامی حکومت باقاعدہ اپنے رعب و دبدبے کے ساتھ نمایاں نہ ہو سکی؛ کیوں کہ یہ کام باری تعالیٰ نے خلیفہ ثانی عمر رضی اللہ تعالیٰ عنہ ہی کے لیے مقدر فرمایا تھا اور اس کی کچھ تفصیل ہم آپ کے نظام حکومت میں دیکھ سکتے ہیں۔

فاروق اعظم کے دور میں شورائی نظام

آج کے جدید دور میں جمہوری تقاضوں کے مطابق عوامی نمائندوں کو دستور سازی اور حکومت کی اصل قوت سمجھا جاتا ہے چاہے وہ اپنی صلاحیت کی بنیاد پر منتخب ہو کر آئیں یا مصنوعی ذرائع اختیار کریں مگر فاروق اعظم رضی اللہ تعالیٰ عنہ نے اپنی مجلس مشاورت کے لیے جن اصحاب کو یہ مرتبہ عطا کیا تھا اس کا معیار کچھ منفرد ہی تھا، مثلاً آپ اپنے دور کے جلیل القدر صحابہ کرام اور انصار و مہاجرین کے صاحب الرائے حضرات سے رجوع فرماتے اور وہی آپ کی مجلس مشاورت کے ارکان تھے، اس کے علاوہ آپ قوم کے اچھے عقلمند نوجوان سے بھی مشورہ لیتے اور بہت خوبصورتی سے جس رائے کو اچھا سمجھتے قبول کرتے اور جسے مفید نہ سمجھتے رد کر دیتے۔

ایک مرتبہ آپ نے اپنے اصحاب سے فرمایا کہ مجھے ایک ایسے شخص کی نشاندہی کیجئے جسے میں عامل بناسکوں، لوگوں نے پوچھا آپ کی شرط کیا ہے؟ آپ نے فرمایا کہ مجھے ایسا شخص چاہئے جو قوم کا امیر نہ ہوتے ہوئے بھی امیر معلوم ہوتا ہو اور اگر اسے امیر بنادیا جائے تو عام آدمی معلوم ہو۔

عظیم مملکت: فاروق اعظم رضی اللہ تعالیٰ عنہ نے اپنے حسن تدبیر سے پورے ملک کے لقم و فسق اور حساب و کتاب کی جانچ پرکھ کا ایک جامع نظام بنایا تھا اور اس کا جائزہ لینے کے لیے آپ نے حج کا مہینہ مقرر فرمایا تھا، اس ماہ میں تمام صوبوں کی مفصل رپورٹیں لائی جاتیں اور حساب دیکھے جاتے اور گورنروں عالموں پر قائم خفیہ حکمرانی رپورٹ پیش کرتا۔ مدینہ منورہ سے دور دراز علاقوں کے مظلوموں کی شکایت سنی جاتی، خود فاروق اعظم ﷺ اہل الرائے اصحاب سے مشورہ کرتے اور مشورہ دیتے، غرض اس مہینہ میں یہ اہم امور انجام دیے جاتے تھے۔

گورنروں کے دستور کا بنیادی اصول عوامی فلاح و بہبود اور واجبات کی ادا نیگی پر تھا نہ کہ نام و نمود اور آرائش و زیبائش پر، اس اصول کے تحت اپنے گورنروں کو تحریر فرمایا۔ عوام کے لیے اپنے دروازے کھول دو اور بنفس نفیس ان کے معاملات سے رابطہ رکھو اور تمہارا رویہ عوام کیساتھ ایسا ہونا چاہئے کہ لوگ تمہارے عدل و انصاف سے مطمئن ہو کر سکون کی زندگی گزاریں۔

اسی طرح آپ نے عوام کو مخاطب کر کے فرمایا کہ

”میں نے تمہارے پاس حکومت کے ذمہ داروں کو بھیجا ہے اس لئے نہیں کہ وہ تمہیں تکلیف دیں

اور تمہارے مال حاصل کریں بلکہ اس لئے بھیجا ہے کہ وہ تمہاری خدمت کریں اور تعلیم دیں“

گورنروں کے لیے آپ کی ہدایات نہایت واضح تھیں۔ آپ نے فرمایا جب تمہارے پاس کوئی مقدمہ آئے اور کتاب اللہ میں اس کا حل موجود ہو تو اس کے مطابق فیصلہ کرو، اگر اس میں نہ ملے تو سنت کے مطابق فیصلہ کرو، اور اگر سنت میں بھی اس کا حل نہ پاؤ تو اجماع پر عمل کرو اور اگر یہاں بھی کوئی قول موجود نہ ہو تو اپنی رائے کے مطابق فیصلہ کرو اور ایسی صورت میں فیصلہ میں تاخیر کرنا زیادہ مناسب ہے۔

فاروق اعظم کے دور میں جب کسی جگہ کوئی عامل ”حاکم“ مقرر کیا جاتا تو خلیفہ ثانی از خود سب کے سامنے فرمان تقرری پڑھ کر سناتے اور سب کو گواہ بناتے۔

ہر عامل سے عہد لیا جاتا تھا کہ ترک گھوڑے پر سوار نہ ہوگا، باریک سے ہوئے کپڑے نہ پہنے گا چھٹا ہوا آٹا نہ کھائے گا، دروازے پر دربان نہ رکھے گا، اصل حاجت کے لیے دروازہ ہمیشہ کھلا رکھے گا، یہ پروانہ تحریری شکل میں عامل کے سپرد کیا جاتا۔ اس کے علاوہ عامل کے پاس جس قدر مال و اسباب ہوتا تھا اس کی مفصل فہرست تیار کر کے محفوظ رکھی جاتی تھی اور دوران ملازمت اگر عامل کی مالی حالت میں غیر معمولی اضافہ ہوتا تو اس سے مواخذہ کیا جاتا تھا۔

حضرت عثمان غنی رضی اللہ عنہ

حضرت عثمان غنی رضی اللہ تعالیٰ عنہ اموی نسل سے تھے اور جاہلی دور میں بھی آپ کو مال و دولت سے بے پناہ عشق تھا مگر بے مقصد خرچ سے تو گریز کرتے لیکن خاندانی بزرگی کی مسابقت کے لیے جتنا بھی خرچ ہو جائے اس میں تامل نہ فرماتے۔

آپ نے اسلام قبول فرمایا کہ سخاوت اور فراخ دلی کے کاموں میں بڑی شہرت حاصل کی۔ مسلمانوں کے پانی کا ایک کنواں خریدا اور مفت پانی بھرنے کے لیے عام اجازت دے دی۔ اس کے علاوہ مسجد کی توسیع کے لیے مصارف برداشت کئے اور عام طور پر قرضداروں کا بوجھ ہلکا کرنے غریبوں کی مدد کرنے قریب و بعید کے عزیزوں اور رشتہ داروں پر خرچ کرنے میں ہمیشہ آگے رہے حضرت فاروق اعظم کی شہادت کے بعد جب منصب خلافت آپ کے سپرد کیا گیا تو آپ نے ذمہ داران فرما کر حکم دیا کہ وہ چرواہوں کی طرح ہو جائیں اور عوام کی طرف مال جمع کرنے کے مقصد سے نہ بروہیں کیونکہ اس امت کے ابتدائی دور میں گھڑ بان ہی پیدا کئے گئے تھے جمع خور نہیں لیکن مغربیہ تمہارے عہدیدار مال جمع کرنے والے ہی ہو جائیں گے چرواہے نہیں رہیں گے، اور جب لوگ اس طرح کی روش پر آجائیں تو حیاء، امانت داری اور وفاداری سب منقطع ہو جائے گی، آپ کی خلافت کے بعد سب سے بڑی دشواری یہ پیش آئی کہ قرب و جوار کے قبائل اور حکومتوں میں فاروق اعظم رضی اللہ تعالیٰ عنہ کا جود بدیہ اور بیت تھی وہ ختم ہو گئی اور نئی اسلامی حکومت کمزور کبھی جانے لگی، اس لئے نئے خلیفہ حضرت عثمان رضی اللہ تعالیٰ عنہ کو یہاں ہم خدمت بھی انجام دینی تھی کہ خلافت کی قدرو منزلت بدستور باقی رہے اور آس پاس کی حکومتیں یہ اچھی طرح سمجھ لیں کہ خلیفہ کی وفات یا قاتل کی تبدیلی سے

مسلمانوں کی قوت میں کوئی کمی نہیں آئی ہے۔ چنانچہ آپ نے آس پاس کی انقلابی تحریکوں یا سورشوں کو ختم کر دینا ہی کافی نہیں سمجھا بلکہ جہاں جیسی ضرورت تھی وہاں کارروائی سے کام لیا جس سے صلح کرنی تھی اس سے صلح کی اور جہاں قتال ضروری تھا وہاں جنگ سے کام لیا اس کے بعد آپ نے اپنے سپہ سالاروں کو حکم دیا کہ ملکی حدود سے تجاوز کر کے آگے بڑھیں تاکہ بھاگنے والوں کو مرہم ہونے سے روکا جاسکے، فتنہ پروری اور جاسوسی کا قلع قمع کیا جائے، یہی وجہ ہے کہ آپ کا لشکر مشرق میں ہندوستان اور چین تک پہنچا اور شمال میں کیمین سمندر کے عقب کی آبادیوں تک مغرب میں ترکی کے دروازوں اور اندلس کی سرحدوں تک اور جنوب میں سوڈان اور حبشہ کے کناروں تک پہنچنے میں کامیاب ہوا اور ان اقدامات میں نہ تو آپ کو ضعف پیری نے ستایا اور نہ کوئی کمزوری محسوس ہوئی، اس کے علاوہ حضرت فاروق اعظم رضی اللہ تعالیٰ عنہ کی پالیسی تو یہ تھی کہ اسلامی مجاہدین کو دریا عبور کر کے کوئی اقدام نہیں کرنا چاہئے اور جہاں تک ممکن ہو دریا کی سواری سے احتراز کرنا چاہئے مگر حضرت عثمان رضی اللہ تعالیٰ عنہ کے زمانے میں حالات بدل چکے تھے وہ سمجھ رہے تھے کہ اگر سمندر کو اس کی حالت پر چھوڑ دیں گے تو رومیوں کے سمندری راستے سے ہونے والے حملوں کا دفاع مشکل ہو جائے گا اور وہ بحری راستوں پر چند سالوں میں قابض ہو جائیں گے جیسے اس سے پہلے تھے، اس نقطہ نظر سے حضرت عثمان رضی اللہ تعالیٰ عنہ کے بہت و حوصلہ والا کارنامہ ایک عظیم کارنامہ تھا کہ انہوں نے اسلامی حکومت کو داخلی و خارجی خطرات سے نمٹنے کے لیے ایک نافع اور مفید حل کے طور پر اختیار کیا اور داخلی شورش کے باوجود جو آپ اندوہناک شہادت کا باعث بنیں، آپ کے دور خلافت میں اسلامی مملکت کی نہ صرف سرحدیں محفوظ رہیں بلکہ زمینی رقبہ میں کافی اضافہ ہوا۔

حضرت علی رضی اللہ عنہ

حضرت علی رضی اللہ تعالیٰ عنہ کے ذاتی خصائل و فضائل اور آنحضرت ﷺ سے قربت کو قطع نظر کر کے جب ہم ان کی خلافت پر نظر کرتے ہیں تو اندازہ ہوتا ہے کہ حضرت عثمان غنی رضی اللہ تعالیٰ عنہ کے بعد جن داخلی حالات کا آپ کو سامنا کرنا پڑا وہ مختلف گروہوں کی طرف سے سازشوں اور ریشہ دوانیوں سے معمور تھے مگر حضرت علی رضی اللہ تعالیٰ عنہ نے ان پر آشوب حالات میں جو طریقہ کار اختیار کیا وہ نہایت مدبرانہ اور مخلصانہ حقائق پر مبنی نظر آتا ہے آپ نے گزشتہ دور میں جن قربات داروں اور مالداروں کو قطعات زمین عطا کر دیئے تھے ان سے واپس لے لئے؛ تاکہ مساوات کو ملحوظ رکھتے ہوئے مستحقین میں تقسیم کر دیے جائیں اور فرمایا اگر میں اس مال کو دیکھوں گا کہ اس کے ذریعہ شادیاں کی گئی ہیں یا کنیزیں خریدی گئی ہیں تو ان کو لوٹا دوں گا اور بیشک انصاف میں بڑی گنجائش ہے اس کے علاوہ اپنے ہر گورنر پر لازم قرار دیا کہ رعایا کے ساتھ نرمی کا برتاؤ کرے ظلم و زیادتی کے ساتھ غلہ وصول نہ کیا جائے چاہے وہ مال حکومت کے حق کی وجہ سے ہی کیوں نہ لیا جاتا ہو۔

آپ نے گورنروں کو یہ ہدایات بھی جاری کی کہ اپنی طرف سے لوگوں کے ساتھ انصاف سے کام لو اور ان کی ضروریات کے لیے مہر و چل اختیار کرو، خراج وصول کرنے کے لیے لوگوں کے سردی گرمی کے کپڑے اور سواری فروخت مت کرو اور نہ غلام کو

ہتھو، اور ایک درہم کے بدلے کسی کو کوڑا امت مار دینا خراج لینے کے لیے لوگوں کے پاس نہایت پرسکون اور پروقار انداز میں جاؤ، پھر انہیں معلوم کرو اور کہو اے اللہ کے بندوں مجھے اللہ کے ولی اور خلیفہ نے تمہارے پاس بھیجا ہے تاکہ تمہارے مال میں جو اللہ کا حق ہے وہ وصول کروں اگر ہے تو اسے اس کے ولی کو عطا کر دو اگر اس کے جواب میں کوئی انکار کر دے تو دوبارہ مت کہو، اگر تم پر کوئی شخص احسان کرے تو اچھا برتاؤ کرو، نہ اسے ڈراؤ نہ دھمکاؤ، جو بھی وہ تمہیں سونا چاندی دیں اسے لے لو اور اگر اس کے پاس چوپایہ یا اونٹ ہو تو اس کی اجازت سے لوتی اس پر مسلط مت ہو جاؤ اور نہ مالک کو پریشان کرو، مالک کی پسند کے مطابق اس سے مال لو اور ہمیشہ اسی طرح کرو تاکہ اس کے مال میں جو اللہ کا حق ہے وہ باقی رہ جائے اور تم اس پر قبضہ کر لو اور اگر کوئی معاملہ کو منسوخ کرنا چاہتا ہے تو منسوخ کر دو، اس کے علاوہ آپ نے اپنے عمال اور افسران کو بڑی جامع ہدایات فرمائیں، آپ نے فرمایا: اپنے مخصوص اور صاحب اثر کو ذمہ داریاں مت دو کیونکہ یہ لوگ تو ظلم و ستم اور خیانت کرنے والے ہوتے ہیں اور ایسے لوگوں کو منتخب کرو جو تجربہ کار ہو شرم و حیا والے نیک گھروں کے لوگ ہوں اسلام قبول کرنے میں مقدم ہوں کیونکہ یہ لوگ اخلاقی اعتبار سے اچھے ہوں گے صحیح مال و اسباب والے ہوں گے لالچی اور فضول خرچ نہیں ہوں گے۔

مراجع

- (۱) مولانا سعید احمد اکبر آبادی ”صدیق اکبر“ ندوۃ المستفین دہلی
- (۲) علامہ شبلی ”الفاروق“ فرید بک ڈپو دہلی۔
- (۳) محمد حسین بیگل ”حضرت عثمان ابن عفان“ اسلامک بک فاؤنڈیشن دہلی
- (۴) عباس محمود العقاد ”عقبریت الصدیق“ اردو ترجمہ ”صدیق اکبر“ مکتبہ وحید یہ دہلی۔
- (۵) عباس محمود العقاد ”عقبریت عمر“ اردو ترجمہ ”فاروق اعظم“ مکتبہ وحید یہ دہلی۔
- (۶) عباس محمود العقاد ”عقبریت عثمان غنی“ اردو ترجمہ ”عثمان غنی“ مکتبہ وحید یہ دہلی۔
- (۷) عباس محمود العقاد ”عقبریت الام علی“ اردو ترجمہ ”حضرت علی“ مکتبہ وحید یہ دہلی۔

مولانا غیاث احمد رشادی

خلافت راشدہ میں بیت المال کا نظام

حضرت ابوبکر صدیقؓ کا زمانہ اور بیت المال کا نظام

خلیفہٴ اوّل حضرت ابوبکر صدیقؓ کے دور میں آمدنی اور اخراجات کے اصول و ضوابط بالکل سادہ تھے، مسلمانوں سے زکوٰۃ اور صدقات کی جو رقم وصول ہوتی تھی وہ ضرورت مندوں میں تقسیم کر دی جاتی تھی، مال غنیمت، غنم یا مال فی کی اتنا زیادہ بہتات نہ تھی کہ اس کی تقسیم کیلئے مستقل کوئی باقاعدہ نظام قائم کیا جائے، حضرت ابوبکر صدیقؓ کے زمانہ میں اگرچہ کہ بیت المال قائم ہو گیا تھا، اس کیلئے انہوں نے ایک معمولی سی عمارت بھی بنوائی تھی، لیکن آمدنی کا ذخیرہ نہیں کیا جاتا تھا بلکہ آپؓ کا معمول یہ تھا کہ جو آمدنی بھی آتی تھی اس کو ضروریات میں خرچ کرنے کے بعد جو کچھ بچ جاتا تھا اس کو مسلمانوں میں تقسیم کر دیتے تھے۔

حضرت عمر فاروقؓ کا زمانہ اور بیت المال کا قیام

جب مسلمانوں نے فارس و روم کے علاقے فتح کئے اور دولت و ثروت کی ریل پیل ہونے لگی اور اس دولت کو مستحقین پر محض اپنی رائے سے تقسیم کرنا مجلس شوریٰ کی بس کی بات نہ رہی تو اس کیلئے باقاعدہ حکمہ کی ضرورت محسوس ہوئی اور بیت المال کو تمدن ملکوں کے اصول پر ترتیب دینا ضروری سمجھا گیا اور حضرت عمرؓ نے جب خلافت کا باقاعدہ نظام قائم کیا اور اس نظام کے استحکام کیلئے مختلف شعبہ جات قائم کئے گئے تو انہی کے ساتھ بیت المال کو بھی وسعت دی گئی اور تمام صوبوں اور مرکزی مقامات پر بیت المال قائم کئے گئے اور ان کیلئے وسیع و عریض عمارتیں بھی بنوائی گئیں اور ان پر نہایت ہی لائق اور دیانت دار افسر مقرر کئے گئے، دارالخلافہ کے بیت المال کے افسر حضرت عبداللہ بن ارقمؓ، کوفہ کے افسر حضرت عبداللہ بن مسعودؓ اور اصفہان کے افسر خالد بن حرتؓ تھے، کوفہ کے بیت المال کی عمارت نہایت وسیع اور شاندار تھی۔

حضرت عمرؓ کے زمانہ میں بیت المال کی ضرورت شدت سے اس وقت محسوس ہوئی جب ۱۵ھ ہجری کو بحرین سے پانچ لاکھ کی کثیر رقم آئی۔ حضرت عمرؓ نے مجلس شوریٰ طلب کی اور ان سے مشورہ کیا کہ یہ رقم کس طرح خرچ کی جائے؟ حضرت علیؓ نے

فرمایا جو کچھ رقم آپ کے پاس جمع ہو وہ سال بہ سال خرچ کر دی جایا کرے، حضرت عثمانؓ نے فرمایا، آمدنی کی کثرت ہے، اگر پانے والوں کے نام ضبط تحریر نہ کئے جائیں تو یہ معلوم نہ ہو سکے گا کہ کس نے کیا اور کیا لیا اور کس نے نہ لیا۔

ولید بن ہشام نے کہا، میں نے شاہانِ شام کے ہاں دیکھا ہے کہ انہوں نے اسی کام کیلئے دفتر قائم کر رکھے ہیں، حضرت عمرؓ نے اس رائے کو پسند فرمایا اور بیت المال کا محکمہ قائم کرنے کا حکم دیا اور عقیل بن ابی طالب، مخرمہ بن نوفل اور جبیر بن مطعم رضی اللہ عنہم کو بلا کر اس کی تدوین کا کام ان کے سپرد کیا، بیت المال کا صدر دفتر مدینہ منورہ میں قائم کیا گیا اور اسی صدر دفتر کے ماتحت تمام اسلامی صوبہ جات کے صدر مقامات میں بیت المال کے دفاتر قائم کئے گئے۔ صوبائی دفاتر میں مقامی باشندوں کی سہولت کیلئے لگی زبانوں میں کام ہوتا تھا، عبدالملک بن مروان نے ماتحت تمام دفاتر کو بھی عربی زبان میں منتقل کر دیا۔

بیت المال کے مداخل و مخارج (آمدنی و اخراجات)

خلافت راشدہ کے محاصل کی دو بڑی قسمیں کی جاسکتی ہیں۔

(۱) وہ محاصل جو غیر مسلموں سے متعلق ہیں۔

(۲) وہ محاصل جو مسلمانوں سے متعلق ہیں۔

بیت المال کو جو محاصل غیر مسلموں سے حاصل ہوتے تھے ان کی تفصیل یہ ہے:

(الف) خراج: جن ملکوں پر مسلمان جنگ کے بعد قابض ہو گئے وہاں کی تمام زمینیں اہل ملک ہی کے قبضہ میں رہنے دی گئیں، البتہ پیداوار کے لحاظ سے ان پر نہایت قلیل مالگزار مقرر کر دی گئی، مالگزاری کی شرح کا اندازہ اس سے کیا جاسکتا ہے کہ عراق میں گیارہویں پرتی جریب (پون بیگھ پختہ) دو درہم سالانہ اور بجز پر اس سے نصف وصول کیا جاتا تھا۔ کھجور جو عراق کی خاص پیداوار تھی اور وہاں کی تجارت کا دار و مدار بھی اسی پر تھا اس پر کوئی مالگزاری نہ تھی، اس خفیف شرح مالگزاری کے باوجود بعد فاروقی میں صرف ملک عراق کا خراج دس کروڑ درہم تھا اور اس رقم میں ان زمینوں کی آمدنی شامل نہیں ہے جو شاہی خاندان کی جاگیریں یا مغرور باغیوں کی جائیدادیں تھیں اور جنہیں حضرت عمرؓ نے ”خالصہ“ قرار دے کر بیت المال کیلئے مخصوص کر دیا تھا، ان زمینوں کی آمدنی ستر لاکھ درہم علیحدہ تھی، خالصہ نامی اراضی کی آمدنی رفاہ عام کے کاموں پر خرچ ہوتی تھی اور کبھی کبھی ان ہی زمینوں میں سے اسلامی خدمات کے صلہ میں جاگیریں بھی دی جاتی تھیں۔

(ب) جزیہ: مسلمانوں نے جن ممالک کو فتح کر لیا جن ملکوں نے اسلامی نظام سے اپنا الحاق قبول کر لیا، وہاں کے غیر مسلم باشندوں کو ذی کہا جاتا تھا، یعنی ایسے لوگوں کے جان و مال کی حفاظت اسلامی حکومت کے ذمہ فرض ہو جاتی تھی، اس حفاظت کے معاوضہ میں مسلمان غیر مسلموں سے سالانہ ایک قلیل رقم ”جزیہ“ کے نام سے وصول کیا کرتے تھے۔ جزیہ صرف ان لوگوں سے وصول کیا جاتا تھا، جو (۲۰) سال سے (۵۰) سال کی عمر کے لوگ ہوتے تھے، بوڑھوں، بچوں، عورتوں اور معذروں

پر جزیہ معاف تھا، ناداروں سے بھی جزیہ نہیں لیا جاتا تھا۔

(ج) مال غنیمت : جنگ کے دوران مسلمانوں کو دشمنوں سے جو کچھ ہاتھ لگتا تھا وہ مال غنیمت کہلاتا تھا، مال غنیمت کا پانچواں حصہ جس کو کس کہا جاتا ہے بیت المال کے حوالے ہوتا تھا اور چار حصے مجاہدین میں تقسیم کر دیے جاتے تھے۔

(۲) بیت المال کو جو حاصل مسلمانوں سے حاصل ہوتے تھے ان کی تفصیلات یہ ہیں:

(الف) زکوٰۃ : مسلمانوں کے مال، سامان تجارت اور مویشی کی ایک معین مقدار پر اس کا چالیسواں حصہ بطور محاصل

کے مقرر کیا گیا، جو سالانہ وصول کیا جاتا تھا

(ب) عشر : مسلمانوں کی زمینوں پر پیداوار کا دسواں حصہ مقرر ہوا اور عشر فصل پر وصول کیا جاتا ہے نہ کہ سالانہ

(ج) صدقات : صدقۃ الفطر، قربانی اور کفارہ وغیرہ کی رقوم اور ملی اور قومی ضرورتوں کے وقت عام چندوں کی رقوم

سب صدقات میں شامل ہیں۔

(د) عشور : مسلمان سوداگر جب اپنا مال تجارت دوسرے ملکوں میں لے جاتے تو وہاں ان سے چنگی وصول کی جاتی تھی۔

قابل توجہ بات : غیر مسلموں سے محاصل کی وصولی کے سلسلہ میں خلافت راشدہ کے اسلامی نظام حکومت میں

مسلمانوں کے مقابلہ میں غیر مسلموں پر محاصل کا بوجھ بہت کم ڈالا گیا اور ان محاصل کی وصولی میں بھی بڑی احتیاط برتی جاتی تھی، تاکہ ذمیوں پر ظلم نہ ہونے پائے۔

قاضی ابو یوسف نے کتاب الخراج میں لکھا ہے کہ جب عراق سے سالانہ خراج وصول ہو کر آتا تو حضرت عمرؓ یا ستون کے معززین کو شہادت میں طلب کرتے، انہیں اللہ کی قسم کھا کر اقرار کرنا پڑتا کہ خراج کی وصولیابی میں کسی مسلم یا غیر مسلم پر ظلم نہیں کیا گیا ہے اور جو کچھ وصول ہوا ہے وہ بخوشی خاطر ہوا ہے، امام ابو الفرج ابن جوزی نے مناقب عمرؓ میں لکھا ہے کہ عمر بن میمون کی حضرت عمرؓ سے ان کی شہادت سے چند دن قبل ملاقات ہوئی، انہوں نے دیکھا کہ حضرت عمر رضی اللہ عنہ حدیفہ بن یمان اور عثمان بن حنیف رضی اللہ عنہما سے تشکر ادا کرنا فرما رہے ہیں۔

تم نے عراق میں محاصل کی وصولیابی میں کیا طریقہ اختیار کیا ہے؟ مجھے خوف ہے کہ تم نے مقررہ شرح سے زیادہ وصول نہ کر لیا ہو، ان دونوں نے عرض کیا، امیر المؤمنین ایسا نہیں ہو سکتا، حضرت عمرؓ نے فرمایا، اگر زندگی بھر رہی تو میں ایسا انتظام کر جاؤں گا کہ عراق کی کوئی یہ عورت کسی کی محتاج نہ رہے گی، اس واقعہ کے چار روز بعد حضرت عمرؓ شہید ہو گئے۔

بیت المال کے مدخل و مخارج کا یہ انتظام تھا کہ ہر صوبہ کی آمدنی وہاں کے بیت المال میں آتی تھی، یہاں کی حکومت کے

مصارف سے جو رقم بچتی تھی وہ صدر خزائن یعنی مدینہ منورہ کے بیت المال بھیج دی جاتی تھی، حضرت عمرؓ کے متعلق عمال کے نام

احکام بھیجے رہتے تھے، چنانچہ مصر کے والی حضرت عمرو بن العاصؓ کے نام ان کا یہ فرمان ملتا ہے کہ خزائنہ میں جو آمدنی جمع ہوتی ہو اس میں سے مسلمانوں کے وظائف اور ضروری اخراجات سے جو کچھ بچ جائے اس کو دار الخلافہ بھیج دو۔

حساب کتاب

بیت المال میں جو کچھ آمدنی آتی تھی اس کا حساب و کتاب نہایت صحیح طور پر مرتب کیا جاتا تھا، اکثر اوقات خود حضرت عمر فاروقؓ زکوٰۃ اور صدقات کے موشیوں کو شمار فرماتے تھے اور ان کا رنگ، حلیہ دیکھ کر لکھاتے تھے، ایک مرتبہ صدقہ کے اونٹ آئے ہوئے تھے، حضرت فاروق اعظم حضرت علیؓ اور حضرت عثمانؓ کے ساتھ ان اونٹوں کو دیکھنے کیلئے گئے، حضرت عثمانؓ سایہ میں بیٹھ کر لکھ رہے تھے اور حضرت علیؓ، حضرت عثمانؓ کے پاس کھڑے جو کچھ فاروق اعظمؓ کہتے تھے وہ حضرت عثمانؓ کو بتاتے اور لکھاتے جاتے تھے اور خود فاروق اعظمؓ دوپہر کے وقت دھوپ میں کھڑے ہوئے ایک سیاہ چادر پہنے اور دوسری چادر سر پر ڈالے ہوئے صدقہ کے اونٹوں کو شمار کرتے تھے۔

بیت المال کی حفاظت

بیت المال میں موجود ساری چیزیں مسلمانوں کی امانت ہوتی ہیں، خلافت راشدہ کے دور میں بیت المال کی حفاظت کا اس قدر اہتمام تھا کہ آج شائد اس کے واقعات افسانہ معلوم ہوں گے، بیت المال کا ایک ایک حصہ بے محل صرف نہ ہونے پاتا تھا، حضرت عمر فاروقؓ بیت المال کی ایک ایک امانت کی حفاظت بہ نفس نفیس فرماتے تھے، ایک مرتبہ بیت المال کا ایک اونٹ بھاگ گیا، حضرت عمرؓ اس کی تلاش میں نکلے لیکن اسی وقت ایک رئیس حضرت احف بن قیسؓ آپ سے ملنے کیلئے آئے، دیکھا تو حضرت عمرؓ دامن چڑھائے ادھر ادھر دوڑ رہے ہیں، حضرت احفؓ کو دیکھا تو فرمایا،

آؤ تم بھی میرا ساتھ دو بیت المال کا ایک اونٹ بھاگ گیا ہے، تم جانتے ہو ایک اونٹ میں کتنے غریبوں کا حق ہے؟ ایک شخص نے عرض کیا، امیر المؤمنین! آپ کیوں تکلیف اٹھاتے ہیں کسی غلام کو حکم دے دیجئے، حضرت عمرؓ نے فرمایا، مجھ سے بڑھ کر کون غلام ہو سکتا ہے؟

سہ ماہی ”حسامی“ عظمت صحابہ رضی اللہ عنہم

فاروق اعظمؓ کے دور میں قیصر و کسریٰ کے خزانے لدے چلے آ رہے تھے، لیکن اس میں حضرت عمرؓ کا حصہ صرف بقدر کفاف روزینہ تھا، اس کے علاوہ اس سے ادنیٰ فائدہ اٹھانا بھی اپنے لئے حرام سمجھتے تھے، ایک مرتبہ بیمار پڑے لوگوں نے دو امین شہد تجویز کیا، بیت المال میں شہد موجود تھا، نہایت معمولی سی چیز تھی، لیکن بغیر مسلمانوں سے اجازت لئے ہوئے اسے لینا آپ کی طبیعت نے گوارا نہ کیا، مسجد نبویؐ میں جا کر مسلمانوں سے کہا کہ اگر آپ لوگ اجازت دیں تو تھوڑا سا شہد لے لوں۔

ایک مرتبہ مال غنیمت آیا، آپ کی بیٹی حضرت حفصہؓ نے آکر عرض کیا، امیر المؤمنین! میرا حق مجھ کو دیجئے میں ذوی القربیٰ ہوں، حضرت عمرؓ نے جواب دیا، جان پدر! میرا حق تیرے ذاتی مال میں ہے یہ تو غنیمت کا مال ہے، یہ خشک جواب سن کر حضرت

حصہ لوٹ گئیں۔

حضرت عمرؓ کو اپنے مرحوم بھائی زیدؓ کی بیٹی سے والہانہ محبت تھی، ایک دن اس نے بیت المال کے زیورات سے ایک معمولی انگلی اٹھا کر پہن لی، آپ اسے آزرده کرنا نہ چاہتے تھے، اس لئے پیار کر کے بہلاتے رہے اور چپکے سے انگلی نکال کر زیورات کے ڈھیر میں ڈال دی، ایک مرتبہ حضرت ابو موسیٰ اشعریؓ نے بیت المال کا جائزہ لیا تو اس میں صرف ایک دینار نکلا، انہوں نے اس خیال سے کہ ایک درہم کیوں پڑا ہے؟ حضرت عمرؓ کے ایک بچہ کو دے دیا، حضرت عمرؓ کو معلوم ہوا تو آپ نے فوراً بیت المال میں داخل کر دیا اور ابو موسیٰ اشعریؓ کو بلا کر فرمایا کہ تم کو مدینہ میں آل عمر کے سوا کوئی کزور نظر نہ آیا؟ تم چاہتے ہو کہ قیامت کے دن تمام امت محمدیہ کا مطالبہ میری گردن پر رہے۔

ایک مرتبہ تجارت کے سلسلہ میں کچھ روپیوں کی ضرورت پڑی حضرت عبدالرحمن بن عوفؓ سے قرض مانگا، انہوں نے کہا، آپ امیر المؤمنین ہیں بیت المال سے قرض لے سکتے ہیں، آپ نے فرمایا، میں بیت المال سے نہیں لوں گا، کیونکہ اگر میں ادا کرنے سے پہلے مر گیا تو تم لوگ میرے وارثین سے مطالبہ نہ کرو گے اور یہ بار میرے سر جائے گا، اس لئے ایسے شخص سے قرض لینا چاہتا ہوں جو میرے متروکہ سے وصول کرنے پر مجبور ہو۔

بیت المال اور حضرت ابو بکرؓ کی احتیاط

جب حضرت ابو بکر صدیقؓ کی وفات کا وقت آیا تو انہوں نے کہا کہ بیت المال کا جو کچھ سامان میرے پاس ہو سب واپس کر دو، کیونکہ میں اس مال میں سے اپنے ذمہ کچھ رکھنا نہیں چاہتا، میری وہ زمین جو فلاں مقام پر واقع ہے، وہ اس رقم کے معاوضہ میں دے دو، جو آج تک میں نے بیت المال سے لی ہے، چنانچہ وہ زمین ایک اونٹنی، ایک قلعی گر غلام اور کچھ غلہ جس کی قیمت پانچ درہم ہوگی، یہ سب چیزیں حضرت عمرؓ کو دے دی گئیں، حضرت عمرؓ نے کہا کہ ابو بکرؓ نے اپنے بعد والوں کو کس قدر مشکل میں مبتلا کر دیا ہے، ایک روایت میں ہے کہ حضرت ابو بکر صدیقؓ نے لوگوں سے کہا کہ حساب لگاؤ کہ جب سے میں خلیفہ ہوا ہوں میں نے بیت المال کی کتنی رقم خرچ کی ہے جو کچھ میزان نکلے اس کو میری جائیداد سے وصول کر لو، چنانچہ حساب لگایا گیا تو پورے زمانہ خلافت کی رقم آٹھ ہزار درہم نکلی۔

حضرت ابو بکر صدیقؓ کی رفاہی خدمات

حضرت ابو بکر صدیقؓ نے ایسے سات آدمیوں کو خرید کر آزاد کر دیا جن کو کفار دین اسلام قبول کرنے کی وجہ سے ایذا دیتے تھے، جن میں حضرت بلالؓ، حضرت عامر بن فہرہؓ، زبیرہؓ، نہدیہ وغیرہ شامل ہیں۔

سردی کے دنوں میں حضرت ابو بکرؓ کسبل اور کپڑے خرید کر بیوہ عورتوں اور یتیم بچوں میں تقسیم فرماتے تھے، ہر روز بازار کا کر مجبور عورتوں اور مردوں کی ضروریات کی اشیاء خرید کر لادیتے تھے، بکریوں کا دودھ خود اپنے ہاتھوں سے دودھ کر غریبوں میں تقسیم

فرماتے تھے۔ حضرت ابو بکرؓ کے خلیفہ بن جانے کے بعد ایک عورت نے کہا کہ اب تو تم خلیفہ بن گئے ہو، اب ہم ہمارے گھر میں دودھ کہاں سے لے آئے گا؟ حضرت ابو بکرؓ فرمایا، بخدا میں تم لوگوں کیلئے ضرور دودھ دو دوں گا، میں اس خلافت کی وجہ سے اپنی عادت کو نہ بدلوں گا، چنانچہ جب تک زندہ رہے مگر یوں کا دودھ دو کر غریبوں کو دیتے رہے۔

حضرت عمرؓ کی رفاہی خدمات :

کھانا کھلانا: حضرت سلمہ بن قیس کے قاصد جب مدینہ منورہ پہنچے تو حضرت عمرؓ مسلمانوں کو کھانا کھلا رہے تھے اور خود اس کی نگرانی فرما رہے تھے، بار بار اپنے خادم کو حکم دیتے کہ وہ ان کیلئے مزید روٹی اور گوشت کا انتظام کرے، جب لوگ کھانا کھا کر فارغ ہوئے تب آپ نے کھانا تناول فرمایا۔

تقسیم و وظائف: وظائف کی تقسیم کے سلسلہ میں آپ کا معمول تھا کہ آپ نے ایک رجسٹریار کر رکھا تھا اور ہر مستحق تک اس کا معینہ وظیفہ پہنچاتے تھے۔

ہنگامی امداد: قبیلہ محارب میں جب قحط سالی ہوئی اور وہ لوگ بھی ہوئی کھانسی کھانے پر مجبور ہوئے تو حضرت عمرؓ نے خود وہاں پہنچ کر ان کے حالات کا جائزہ لیا اور اپنے اسلم نامی غلام کو ساتھ لیا اور خود ضروری سامان اپنے کاندھے پر لاد کر وہاں پہنچایا اور آپ کا یہ عمل وہاں کی قحط سالی کے ختم ہونے تک جاری رہا۔

اسی طرح سن ۱۸ھ میں سرزمین عرب میں بڑا سخت قحط پڑا اس موقع پر حضرت فاروق اعظمؓ نے عیوب و غریب سرگرمی کا مظاہرہ کیا اور مختلف ممالک اسلامیہ سے بڑے پیمانہ پر غلہ منگوا یا، قحط زدہ افراد کی تحقیق کیلئے حضرت زید بن ثابتؓ کو مقرر کیا اور باقاعدہ ہر ایک کیلئے غلہ جاری کیا، پھر اہل مدینہ کو لے کر نماز استسقاء کا اہتمام کیا اور حضرت عباسؓ کے وسیلہ سے بڑی دیر تک دعا مانگتے رہے، مؤرخین نے لکھا ہے کہ آپ کی دعا ختم نہ ہوئی تھی کہ حق تعالیٰ نے ایسی بارش کا انتظام کیا جس سے بہت جلد قحط سالی کی شکایت دور ہوئی۔

بوڑھوں کی مدد: ایک موقع پر حضرت عمرؓ نے ایک بوڑھے کو بھیک مانگتے دیکھا تو پوچھا، کیا تم بھیک مانگتے ہو؟ اس نے کہا کہ مجھ پر جزیہ لگایا گیا ہے، حالانکہ میں بالکل مفلس ہوں، حضرت عمرؓ فوراً اسے اپنے گھر لے آئے اور کچھ نقد دے کر زمی مساکین کیلئے وظیفہ مقرر کر دیا جائے، خدا کی قسم یہ بات بالکل انصاف کے خلاف ہے کہ ان کی جوانی میں یہ ہمارے کام آئیں اور ان کے بڑھاپے میں ہم ان کی خبر گیری نہ کریں۔

غلاموں کا خیال: حضرت عمرؓ نے جب اسلامی فوج کیلئے تختہ اہیں مقرر کیں تو اسی قدر تختہ اہن کے غلاموں کی بھی مقرر کی تاکہ ان علاقوں کو لگتی نہ ہو۔ پریشان حال مسافروں کی امداد: ایک رات حضرت فاروق اعظمؓ غشت کر رہے تھے کہ خیمہ سے ایک دیہاتی کے رونے کی آواز آئی، معلوم ہوا کہ اس کی اہلیہ دروازہ میں مبتلا ہے، فوراً گھر واپس آئے اور اپنی اہلیہ حضرت ام کلثومؓ کو ساتھ لیا، تھوڑی دیر

بعد جب بچہ پیدا ہوا تو آپ کی اہلیہ نے اندر سے بچہ کی پیدائش کی خبر دی اور کہا اے امیر المومنین اپنے دوست کو مبارکباد دیجئے، اس دیہاتی نے جب امیر المومنین کا نام سنا تو حیران ہو گیا، حضرت نے فرمایا کچھ خیال نہ کرو، بل میرے پاس آنا میں بچے کیلئے وظیفہ مقرر کر دوں گا۔

ان کے علاوہ آپ اپنی خلافت کی مصروفیات میں ضرور کچھ وقت نکالتے تھے اور اندھوں، معذوروں اور ضعیفوں کی اس طرح خدمت کرتے تھے کہ ان حضرات کو پیٹہ تک نہ چلتا تھا کہ کونسا فرشتہ صفت انسان ہمارے کام کر جاتا ہے؟ آپ خود مجاہدین کے گھر جاتے اور ان کیلئے ضروریات اور سودا سلف خرید لاتے اگر مجاہدین کے خطوط آتے تو خود ان کے گھروں تک پہنچاتے تھے اور اگر گھر میں کوئی پڑھا لکھا نہ ہوتا تو خود ہی چوکھٹ پر بیٹھ کر خطوط سنا دیتے۔

حضرت عثمان غنیؓ کی رفاہی خدمات

حضرت عثمان غنیؓ ابتداء ہی سے بڑے ہمدرد تھے اور موقع بموقع رفاہی خدمات میں حصہ لیتے رہتے تھے۔ مدینہ المنورہ میں جب مسلمان بیٹھے پانی کے سلسلہ میں پریشان تھے تو حضرت عثمانؓ نے بیرومہ کا کنواں بیس ہزار درہم میں ایک یہودی سے خرید کر مسلمانوں کیلئے وقف کر دیا۔ غزوہ تبوک کے موقع پر جب جہاد کیلئے مال و اسباب کی ضرورت ہوتی تو آپ نے دینار و درہم اور جنگی ساز و سامان کے ذریعہ مسلمانوں کی مدد کی، اس کے علاوہ ایثار و ہمدردی آپ کی طبیعت میں فطرتاً شامل تھی، بیواؤں اور یتیموں کی خبر گیری کرتے تھے، ہر جمعہ ایک غلام ضرور آزاد کرتے تھے۔ ایک مرتبہ حضرت طلحہؓ نے ایک بڑی رقم بطور قرض لی، کچھ دنوں بعد واپس دینے آئے تو حضرت عثمانؓ نے لینے سے انکار کر دیا اور فرمایا کہ یہ تمہاری مروت کا صلہ ہے۔

حضرت علیؓ کی رفاہی خدمات

حضرت علیؓ رسول رحمت صلی اللہ علیہ وسلم کے زمانہ میں کاتب وحی تھے اور آپ ﷺ کے فرامین تحریر فرمایا کرتے تھے، رسول رحمت ﷺ نے یمن میں اشاعت اسلام کے بعد حضرت علیؓ کو وہاں کا قاضی مقرر فرمایا، عوام کے عائلی، سماجی اور ملی مسائل کے فیصلے کرنا بھی رفاہی خدمات میں شامل ہے، حضرت علیؓ نے اس اہم فریضہ کو بڑی لیاقت اور ذہانت کے ساتھ انجام دیا، حضرت عمرؓ فرمایا کرتے تھے، ہم میں سب سے بہتر مقدمات کا فیصلہ کرنے والے علیؓ ہیں۔

☆ محمد فصیح الدین ندوی ☆

حضرت ابو بکر صدیق رضی اللہ عنہ کی سیاسی زندگی

اس دنیائے رنگ و بو میں انبیاء علیہم السلام کے بعد بے شمار انسانوں نے سیاسی زندگی بسر کی اور بے شمار لوگوں نے بہت سے سیاسی میدانوں میں اپنا نام تاریخ اقوام عالم میں اپنے کارناموں کی بنیاد پر محفوظ کرادیا، لیکن حضرت ابو بکر صدیقؓ اس میدان اور دیگر میدانوں کے وہ شہسوار ہیں کہ انبیاء علیہم السلام کے بعد آج تک تاریخ انسانی میں اور تا قیام قیامت کوئی بھی حضرت ابو بکر صدیقؓ کا ہم پلہ نہیں ہو سکتا، اس کا اعتراف مراد بنی حضرت عمرؓ بن الخطاب نے غزوہ تبوک کے موقع پر صراحتاً فرمادیا تھا، یہی وجہ ہے کہ حضرت ابو بکر صدیقؓ کی زندگی اسلام کے بعد سے حضور ﷺ کی حیات تک اور خاص طور سے حضور اکرم ﷺ کی وفات کے بعد سواد برس کی سیاسی زندگی ایسے عظیم الشان کارناموں سے مزین ہے کہ جن کی برکت سے آج تک توحید و رسالت، ایمان و اسلام کا سورج اپنی پوری تابانیوں کے ساتھ سارے عالم میں روشن ہے اور صبح قیامت تک روشن رہے گا۔

نام: عبداللہ، ابو بکر کنیت، اور عتیق و صدیق لقب والد کا نام عثمان اور کنیت ابو قحافہ تھی، والدہ ماجدہ کا نام سلمیٰ اور کنیت ام الخیر تھیں، جو خاندانی رشتہ سے اپنے شوہر کی چچا زاد بہن ہوتی تھیں، حضرت ابو بکر صدیقؓ کی فکر و تربت کے نتیجہ میں اللہ تعالیٰ نے والد بزرگوار و والدہ ماجدہ دونوں کو اسلام کی عظیم نعمت سے سرفراز فرمایا۔ (۱)

نسب: حضرت ابو بکر قریش کی ایک شاخ تیم سے تعلق رکھتے تھے، شجرہ نسب اس طرح ہے: عبداللہ بن عثمان بن عامر بن عمرو بن کعب بن سعد بن تیم بن مرہ بن کعب بن لوی بن غالب بن فہر بن مالک بن النضر بن کنانہ اور والدہ کا نسب نامہ اس طرح ہے: سلمیٰ بنت صحر بن عمرو بن کعب۔ (۲)

ولادت: حضرت ابو بکر کی ولادت عام الفیل کے ڈھائی برس بعد ہوئی یعنی سن ہجری کے آغاز سے پچاس برس چھ مہینے قبل۔ آپ آنحضرت صلی اللہ علیہ وسلم سے کم و بیش تین برس چھوٹے تھے، اس حساب سے ۵۵ھ آپ کا سن پیدائش قرار پاتا ہے۔

قبل اسلام سیاسی زندگی

یوں تو حضرت ابوبکر صدیقؓ کی شخصیت اسلام سے پہلے بھی ممتاز تھی، چنانچہ کنز العمال کے مصنفؒ لفظ راز ہیں کہ: ”حضرت ابوبکر صدیقؓ اسلام سے پہلے ایک متمول تاجر کی حیثیت رکھتے تھے اور ان کی دیانت، راست بازی اور امانت کا خاص شہرہ تھا، اہل مکہ ان کو علم، تجربہ اور حسن خلق کے باعث نہایت معزز سمجھتے تھے، ایام جاہلیت میں خون بہا کا مال آپ ہی کے ہاں جمع ہوتا تھا، اگر کبھی کسی دوسرے شخص کے یہاں جمع ہوتا تو قریش اس کو تسلیم نہیں کرتے تھے، حضرت ابوبکرؓ کو ایام جاہلیت میں بھی شراب سے ویسی ہی نفرت تھی جیسی زمانہ اسلام میں، اسی قسم کے ایک سوال کے جواب میں آپؓ نے فرمایا کہ: ”شراب نوشی میں نقصان آ رہا ہے“، آنحضرت ﷺ کے ساتھ بچپن ہی سے آپؓ کو خاص اُنس اور خلوص تھا اور آپ کے سفر میں بھی ہمراہی کا شرف حاصل ہوتا تھا۔ (۳)

بعد اسلام سیاسی زندگی

آنحضرت ﷺ کو جب خلعت نبوت عطا ہوئی اور آپؓ نے مخفی طور پر احباب مخلصین اور حرمان راز کے سامنے اس حقیقت کو ظاہر فرمایا تو مردوں میں سے حضرت ابوبکر صدیقؓ نے سب سے پہلے بیعت کے لئے ہاتھ بڑھایا اور حضور ﷺ کی وفات تک آپؓ کے سب سے بڑے جاں نثار آپ کے محافظ آپ کے مشن کو سب سے زیادہ آگے بڑھانے کی فکر کرنے والے، راز دار اور سیاسی مشیر رہے، خود رسول اللہ ﷺ نے ارشاد فرمایا کہ: ”آسمانوں میں میرے دو شیر ہیں جبریل و میکائیل، دنیا کے دو شیر ابوبکر و عمرؓ“۔

اشاعت اسلام

یہ حضرت ابوبکر صدیقؓ ہی کی سوجھ بوجھ، سیاسی بصیرت تھی کہ آپؓ کی دعوت پر ایسے لوگ دامن اسلام سے وابستہ ہوئے کہ جو بعد میں اسلام کے آفتاب و ماہتاب بکر اسلامی کہکشاں کی نورانیت میں اضافہ کا باعث بن گئے اور تاریخ اسلام حضرت ابوبکر صدیقؓ کے دینی و سیاسی حالات میں کبھی ان ناموں کو فراموش نہیں کر سکتی، جن میں سے چند یہ ہیں: حضرت عثمان بن عفانؓ، حضرت زبیر ابن العوامؓ، حضرت عبدالرحمن بن عوفؓ، حضرت سعد بن ابی وقاصؓ اور حضرت طلحہ بن عبد اللہؓ، حضرت عثمان بن مظعونؓ، حضرت ابوعبیدہؓ، حضرت ابوسلمہؓ، حضرت خالد بن سعید بن العاصؓ رضی اللہ عنہم اجمعین وغیرہم۔ (۴)

حضرت ابوبکرؓ کی علانیہ دعوت کے علاوہ ان کا مخفی روحانی اثر بھی سعید روحوں کو اسلام کی طرف مائل کرتا تھا، چنانچہ اپنے محن خانہ میں ایک چھوٹی سی مسجد بنائی تھی اور اس میں نہایت خشوع خضوع کے ساتھ عبادت میں مشغول رہتے تھے، آپؓ نہایت رقیب القلب تھے، قرآن پاک کی تلاوت فرماتے تو آنکھوں سے آنسو جاری ہو جاتے، لوگ آپ کے گریہ و بکا کو دیکھ کر جمع ہو جاتے اور اس پر اثر منظر سے نہایت متاثر ہوتے، اس تاثر سے ایمان لانے والوں کی تعداد اللہ ہی کو معلوم ہے۔

غرض حضرت ابوبکر صدیقؓ ابتداء اسلام سے لیکر حضور پُر نور ﷺ کی وفات تک، کئی و مدنی زندگی میں آپؐ کے شریک سفر رہے اور اسلام کے لئے ہر طرح کی مصیبت و پریشانی کو انگیز کرتے ہوئے حضور ﷺ، دیگر صحابہؓ اور اسلام کا دفاع کرتے رہے، ہجرت کے بعد تمام غزوات میں حضور ﷺ کے ہمراہ رہے، نازک حالات میں حضور ﷺ کے لئے سب سے زیادہ قلمی کامان فراہم کرتے رہے، آپؐ اور آپ کا خاندان حضور ﷺ کی نبوت والی ۲۳ سالہ زندگی میں سب سے زیادہ حضور ﷺ معتمد علیہ رہا، تاہم آپ کی حقیقی سیاسی زندگی کا آغاز حضور ﷺ کی وفات حشرت آیات کے بعد ہوتا ہے۔

حضرت ابوبکر صدیقؓ کا حضور ﷺ کی وفات کے بعد امت کو سنبھالنا

حضور ﷺ کی وفات کا حادثہ صحابہؓ اور امت مسلمہ کے لئے اتنا عظیم تھا کہ صحابہ کرامؓ اور امت مسلمہ اس صدمہ سے باہر نہیں آ پارہی تھی، حضرت عمر بن الخطابؓ جیسے حلیل القدر صحابی جوش و وارفتگی میں تقریر کر رہے تھے اور رسول اللہ ﷺ کے انتقال فرمانے سے انکار کر رہے تھے، ایسے نازک موقع پر صحابہؓ اور امت مسلمہ کو حضرت ابوبکر صدیقؓ ہی نے سنبھالا، جیسے ہی آنحضرت ﷺ کی وفات کی اطلاع حضرت ابوبکر صدیقؓ کو ہوئی تو وہ حضور ﷺ کے گھر پہنچے تو دیکھا کہ مسجد کے دروازہ پر ایک ہنگامہ برپا تھا، لیکن وہ کسی سے کچھ نہ بولے اور سیدھے حضرت عائشہؓ کے مکان میں داخل ہوئے اور محبوب آقا ﷺ کے نورانی چہرے سے نقاب اٹھا کر پیشانی پر بوسہ دیا اور رو کر کہا:

بابی انت و امی و اللہ لا یجمع اللہ علیک موتین، اما الموتۃ النی کتبت

علیک فقط ذقتھا ثم لن تصیک بعدہ موتۃ ابداً

میرے ماں باپ آپ پر فدا ہوں! خدا کی قسم آپ پر دو موتیں جمع نہ ہوں گی، وہ موت جو آپ کے لئے مقدر تھی اس کا مزہ کچھ چکے، اب اس کے بعد پھر کبھی موت نہ آئے گی“

پھر چار ڈال کر باہر تشریف لائے، فرمایا: ”عمر! تم بیٹھ جاؤ“، لیکن انہوں نے وارفتگی میں کچھ خیال نہ کیا تو آپؐ نے الگ کھڑے ہو کر تقریر شروع کر دی اور تمام مجمع آپؐ کی طرف جھک پڑا اور حضرت عمرؓ ہارہ گئے، آپؐ نے فرمایا:

اما بعد! فمن کان یعبد محمداً فان محمداً قد مات، ومن کان یعبد اللہ فان اللہ حی

لا یموت، قال اللہ تعالیٰ: وما محمد الا رسول قد خلت من قبلہ الرسل . (۵)

اگر لوگ محمدؐ کی پرستش کرتے تھے تو بیشک وہ مر گئے، اور اگر خدا کو وہ پوجتے تھے تو وہ زندہ ہے کبھی نہ مرے گا، خدائے برتر فرماتا ہے: محمدؐ صرف ایک رسول ہیں جن سے پہلے بہت سے رسول گذر

چکے۔ (۵)

یہ تقریر ایسی دلنشین تھی کہ ہر ایک دل مطمئن ہو گیا، خصوصاً آپؐ نے جو آیت تلاوت فرمائی وہ ایسی باموقع تھی کہ زبان زد

خاص وعام ہو گئی، حضرت عبداللہ تعالیٰ فرماتے ہیں کہ خدا کی قسم ہم لوگوں کو ایسا معلوم ہوا کہ گویا یہ آیت پہلے نازل ہی نہیں ہوئی تھی۔ (۶)

حضرت ابوبکر صدیق کا صحابہ کرام کو خلافت کے مسئلہ میں اختلاف سے بچالینا

حضور ﷺ کی وفات کے حادثہ سے حضرت ابوبکر صدیقؓ کی مذکورہ بالا تقریر کے نتیجہ میں صحابہ کرامؓ باہر آچکے تھے اور انہیں یہ یقین ہو چکا تھا کہ حضور ﷺ اپنے پروردگار کے پاس جا چکے ہیں، لیکن اس کے ساتھ ہی انصار و مہاجرین میں حضور ﷺ کی خلافت کے مسئلہ کو لیکر ایک ایسا زبردست اختلاف پیدا ہو چکا تھا کہ اگر اس کو بروقت نہ روکا جاتا تو امت مسلمہ دو ملت ہو چکی ہوتی اور صحابہ کرامؓ جنہیں اللہ تبارک و تعالیٰ نے اسلام کی برکت سے اور حضور ﷺ کی تربیت کے نتیجہ میں بھائی بھائی بنا دیا تھا باہم دست و گرباں ہو جاتے اور اس طرح اسلام کا چراغ ہمیشہ کے لئے گل ہو جاتا، لیکن خدا کو تو حید کی روشنی سے تمام عالم کو منور کرنا تھا اس لئے اس نے آسمان اسلام پر حضرت ابوبکرؓ کو ”عمر“ جیسے مہر و ماہ پیدا کر دئے تھے، جنہوں نے اپنی عقل و سیاست کی روشنی میں اہل اسلام کی قلت و تاریکی کو کافور کر دیا، جیسے ہی حضرت ابوبکرؓ کو ثقیفہ بنو ساعدہ میں انصار کے جمع ہونے کی اطلاع ملی آپؓ حضرت عمرؓ کو ساتھ لئے ہوئے وہاں پہنچے، انصار نے دعویٰ کیا کہ ایک امیر ہمارا ہو اور ایک تمہارا! ظاہر ہے کہ اس دو علی کا نتیجہ کیا ہوتا؟ ممکن تھا کہ مسند خلافت مستقل طور پر صرف انصار ہی کے سپرد کر دی جاتی، لیکن وقت یہ تھی کہ قبائل عرب خصوصاً قریش ان کے سامنے گردن اطاعت نہ نہیں کر سکتے تھے، پھر انصار بھی دو گروہ تھے، ادس اور خزرج اور ان میں باہم اتفاق نہ تھا، غرض ان دونوں کو پیش نظر رکھ کر حضرت ابوبکرؓ نے کہا: ”امراء ہماری جماعت سے ہوں اور وزراء تمہاری جماعت سے“۔ اس پر جناب بن المہذؤ انصاری بول اٹھے: خدا کی قسم نہیں! ایک امیر ہمارا ہو، ایک تمہارا!“ حضرت ابوبکرؓ نے یہ جوش و خروش دیکھا تو نرمی و آشتی کے ساتھ انصار کے فضائل و محاسن کا اعتراف کر کے جو کچھ فرمایا وہ ان کی سیاسی بصیرت کا پتہ ثبوت ہے، آپؓ نے فرمایا: ”صاحبو! مجھے آپ کے محاسن سے انکار نہیں! لیکن درحقیقت تمام عرب قریش کے سوا کسی کی حکومت تسلیم نہیں کر سکتا، پھر مہاجرین اپنے تقدم اسلام اور رسول اللہ ﷺ سے خاندانی تعلقات کے باعث بہ نسبت آپ سے زیادہ استحقاق رکھتے ہیں، یہ دیکھو ابوعبیدہ ابن الجراحؓ اور عمر ابن الخطابؓ موجود ہیں، ان میں سے جس کے ہاتھ پر چاہو بیعت کرلو“۔ لیکن حضرت عمرؓ نے پیش قدمی کر کے خود حضرت ابوبکرؓ کے ہاتھ میں ہاتھ دیدیا اور کہا کہ: ”نہیں! بلکہ ہم آپ کے ہاتھ پر بیعت کرتے ہیں، کیونکہ آپ ہمارے سردار، ہم لوگوں میں سب سے بہتر ہیں اور رسول اللہ ﷺ آپ کو سب سے زیادہ عزیز رکھتے تھے“۔ (۷)

چنانچہ اس مجمع میں حضرت ابوبکرؓ سے زیادہ کوئی با اثر بزرگ اور معمر نہ تھا اس لئے اس انتخاب کو سب نے اطمینان کی نگاہ سے دیکھا اور تمام خلقت بیعت کے لئے ٹوٹ پڑی، اس طرح یہ اٹھتا ہوا طوفان بصیرت صدیقؓ کی برکت سے رک گیا اور لوگ حضور ﷺ کی تجہیز و تکفین میں مشغول ہو گئے۔

حضرت ابوبکر صدیقؓ کی سیاسی طرز عمل

حضور ﷺ کی تدفین سے فارغ ہونے کے بعد دوسرے روز مسجد میں بیعت عامہ ہوئی، حضرت ابوبکر صدیقؓ نے نمبر پہ بیٹھ کر ان الفاظ میں اپنے طرز عمل کی توضیح فرمائی:

یا ایہا الناس! فانی قد ولّیت علیکم و لست بخیر کم فان احسنت فاعینونی و ان اسأت فقومونی، الصدق امانۃ و الکذب خیانة و الضعیف فیکم قوی عندی حتی ازیح علیہ حقہ انشاء اللہ، و القوی فیکم ضعیف عندی حتی اخذ الحق منہ انشاء اللہ، لا یدع قوم الجہاد فی سبیل اللہ الا ضربہم اللہ بالذل، و لا تشیع الفاحشۃ فی قوم الا عممہم اللہ بالبلاء و اطیعونی ما اطع اللہ و رسولہ فاذا عصیت اللہ و رسولہ فلا طاعۃ لی علیکم فقومولی صلاحکم یرحمکم اللہ . (۸)

”صاحبو! میں تم پر حاکم مقرر کیا گیا ہوں، حالانکہ میں تم لوگوں میں سب سے بہتر نہیں ہوں، اگر میں اچھا کروں تو میری اطاعت کرو اور اگر برائی کی طرف جاؤں تو مجھے سیدھا کر دو، صدق امانت ہے اور کذب خیانت ہے، انشاء اللہ تمہارا ضعیف فرد میرے نزدیک قوی ہے یہاں تک میں اس کا حق واپس دلا دوں، انشاء اللہ اور تمہارا قوی فرد بھی میرے نزدیک ضعیف ہے یہاں تک کہ میں اس سے دوسروں کا حق دلا دوں، جو قوم جہاد فی سبیل اللہ چھوڑ دیتی ہے اس کو خدا ذلیل و خوار کر دیتا ہے اور جس قوم میں بدکاری عام ہو جاتی ہے خدا اس کی مصیبت کو بھی عام کر دیتا ہے، میں خدا اور اس کے رسول کی اطاعت کروں تو میری اطاعت کرو، لیکن جب خدا اور اس کے رسول کی نافرمانی کروں تو تم پر اطاعت نہیں، اچھا اب نماز کے لئے کھڑے ہو جاؤ، خدا تم پر رحم کرے۔“

ہم حضرت ابوبکر صدیقؓ کی اس تقریر کا بغور جائزہ لیں تو ہمیں پتہ چلے گا کہ آپ کی خلافت و سیاست کا مقصد حقیقی صرف یہی ہے کہ خدا اور اس کے رسول کی اطاعت کی جائے اور اس سے سر مو انحراف نہ کیا جائے، یہی وجہ ہے کہ حضرت ابوبکر صدیقؓ نے سوادو سالہ اپنی خلافت و سیاسی زندگی میں وہ کارنامہ بنائے مہار کہ انجام دینے کے تاریخ انسانیت کا قیام قیامت اس کی مثال پیش نہیں کر سکتی، یہ سب کمال حضرت ابوبکر صدیقؓ نے حضور ﷺ کے فیض صحبت سے حاصل کیا تھا۔

حضرت ابوبکر صدیقؓ کی خلافت و سیاسی زندگی کا پہلا اہم فیصلہ

چنانچہ مسند آراء خلافت ہوتے ہی آپؓ کو اپنے سامنے صعوبات، مشکلات و خطرات کا ایک پہاڑ نظر آنے لگا، ایک

طرف جھوٹے مدعیان نبوت اٹھ کھڑے ہوئے تھے، دوسری طرف مرتدین اسلام کی ایک جماعت علم بغاوت بلند کئے ہوئے تھی، مکرین زکوٰۃ نے علاحدہ شورش برپا کر رکھی تھی، ان دشواریوں کے ساتھ حضرت اسامہؓ مہم بھی روپیش تھی، جن کو آنحضرت ﷺ نے اپنے حیات ہی میں شام پر حملہ آور ہونے کا حکم دیا تھا، اسی مہم کے متعلق صحابہ کرامؓ نے رائے دی کہ اس کو ملتوی کر کے پہلے مرتدین و کذابین نبوت کا قلع قمع کیا جائے، لیکن خلیفہ اول کی طبیعت نے گوارہ نہ کیا کہ ارادہ نبوی اور حکم رسالت اب معرض التواء میں پڑ جائے اور جو علم رسول اللہ ﷺ کی ایماء سے روم کے مقابلہ کے لئے بلند کیا گیا تھا اس کو کسی دوسری جانب حرکت دی جائے، چنانچہ آپؐ نے برہم ہو کر فرمایا: ”خدا کی قسم! اگر مدینہ اس طرح آدمیوں سے خالی ہو جائے کہ درندے آ کر میری ٹانگیں کھینچنے لگیں جب بھی میں اس مہم کو روک نہیں سکتا“، غرض خلیفہ اولؓ نے حضرت اسامہؓ گورواگئی کا حکم دے دیا اور خود در تک پیادہ پامشاہت کر کے ان کو نہایت زریں ہدایتیں فرمائی، چونکہ اسامہؓ گھوڑے پر سوار تھے اور جانشین رسولؐ پیادہ پامگھوڑے کے ساتھ دوڑ رہے تھے، اس لئے انہوں نے تعظیماً عرض کیا: ”اے جانشین رسولؐ! خدا کی قسم آپؐ گھوڑے پر سوار ہو لیں، ورنہ میں بھی اترتا ہوں، بولے: اس میں کیا مضائقہ ہے؟ اگر میں تھوڑی دیر تک راہ خدا میں اپنا پاؤں غبار آلود کروں، غازی کے ہر قدم کے عوض سات سو نیکیاں لکھی جاتی ہیں۔“ (۹)

حضرت اسامہؓ کی جماعت حدود شام میں پہنچی اور اپنا مقصد پورا کر کے نہایت کامیابی کے ساتھ چالیس دن میں واپس آئی، حضرت ابوبکر صدیقؓ نے صحابہ کرامؓ کے ساتھ مدینہ سے باہر نکل کر نہایت جوشِ مسرت سے ان کا استقبال فرمایا۔

سیاسی زندگی کا دوسرا اہم فیصلہ: مدعیان نبوت کا قلع قمع

سرور کائنات ﷺ کی زندگی میں بعض مدعیان نبوت پیدا ہو چکے تھے، چنانچہ مسئلہ کذاب نے ۱۰ ہجری میں نبوت کا دعویٰ کیا تھا اور آنحضرت ﷺ کو لکھا تھا کہ میں آپؐ کے ساتھ نبوت میں شریک ہوں، نصف دنیا آپؐ کی ہے، نصف میری، سرور کائنات ﷺ نے اس کا جواب دیا تھا: ”من محمد رسول اللہ الی مسیلمۃ کذاب۔ اما بعد افا ان الارض للہ یورثھا من یشاء من عباده و العاقبۃ للمتقین۔“ لیکن آپ ﷺ کے بعد اور بہت سے مدعیان نبوت پیدا ہو گئے تھے اور روز بروز ان کی قوت بڑھتی جاتی تھی، چنانچہ طلحہ بن خویلد نے اپنے اطراف میں علم نبوت بلند کیا تھا، بنو غطفان اس کی مدد پر تھے اور عیینہ بن حصن فزاری ان کا سردار تھا، اسی طرح اسود عسی نے یمن میں اور مسیلمہ ابن حبیب نے یمامہ میں نبوت کا دعویٰ کیا تھا، مرد تو مرد یہ مرض ایسا عام ہو گیا تھا کہ عورتوں کے سر میں بھی نبوت کا سودا سا گیا تھا، چنانچہ سجاح بنت حارثہ نے نہایت زور شور کے ساتھ نبوت کا دعویٰ کیا تھا اور اشعث بن قیس اس کا داعی خاص تھا، سجاح نے آخر میں اپنی قوت مضبوط کرنے کے لئے مسیلمہ کذاب سے شادی کر لی تھی، یہ مرض دبا ہر طرح تمام عرب میں پھیل گیا تھا، اس کے انسداد کی نہایت سخت ضرورت تھی، اس بناء پر حضرت ابوبکر صدیقؓ نے خاص طور پر اس کی طرف توجہ کی اور صحابہ کرامؓ سے مشورہ کیا کہ اس مہم کے لئے کون شخص زیادہ موزوں ہوگا، حضرت علیؓ کا نام لیا گیا، لیکن وہ اس

وقت تک تمام تعلقات دنیوی سے کنارہ کش تھے، اس لئے قرعہ قال حضرت خالد بن ولیدؓ کے نام نکلا، چنانچہ وہ ۱۱ھ میں حضرت سعد بن قیسؓ انصاری کے ساتھ ایک جماعت لیکر مدعیان نبوت کی سرکوبی کے لئے روانہ ہوئے اور دیگر صحابہؓ کی مدد سے اس فتنہ کو بڑی تیز رفتاری کے ساتھ جزیرۃ العرب سے ختم فرمادیا۔

سیاسی زندگی کا تیسرا اہم فیصلہ: مرتدین کی سرکوبی

حضرت سرور کائنات ﷺ کے بعد بہت سے سردارانِ عرب مرتد ہو گئے اور ہر ایک اپنے حلقہ کا بادشاہ بن بیٹھا، چنانچہ نعمان بن منذر نے بحرین میں سر اٹھایا، لقیط بن مالک نے عمان میں علم بغاوت بلند کیا، اسی طرح کندہ کے علاقہ میں بہت سے بادشاہ پیدا ہو گئے، اس لئے حضرت ابوبکرؓ نے مدعیان نبوت سے فارغ ہونے کے بعد اس طوائف الملوکی کی طرف توجہ کی، چنانچہ علاء ابن حضرمیؓ کو بحرین بھیج کر نعمان بن منذر کا قلعہ قمع کرایا، اسی طرح حذیفہ بن یحصنؓ کی تلوار سے لقیط ابن مالک کو قتل کر دیا اور سرزمین عمان کو پاک کیا، زیاد بن لیثؓ کے ذریعہ سے ملوک کندہ کی سرکوبی کی اور اس فتنہ کو ختم کر دیا۔ (۱۰)

سیاسی زندگی کا چوتھا اہم فیصلہ: منکرین زکوٰۃ کی تنبیہ!

مدعیان نبوت اور مرتدین کے علاوہ ایک تیسرا گروہ منکرین زکوٰۃ کا تھا، چونکہ یہ گروہ اپنے کو مسلمان کہتا تھا اور صرف زکوٰۃ ادا کرنے سے منکر تھا، اس لئے اس کے خلاف تلوار اٹھانے کے متعلق خود صحابہؓ میں اختلافِ رائے ہوا، چنانچہ حضرت عمرؓ جیسے فتنہ صاحب رائے بزرگ نے حضرت ابوبکر صدیقؓ سے کہا کہ: ”آپ ایک ایسی جماعت کے خلاف کس طرح جنگ کر سکتے ہیں جو توحید و رسالت کا اقرار کرتی ہے اور صرف زکوٰۃ کی منکر ہے، لیکن خلیفہ اول کا غیر متزلزل ارادہ و استقلالِ اختلاف رائے سے مطلق متاثر نہ ہوا اور صاف کہہ دیا کہ: ”خدا کی قسم! جو ایک بکری کا بچہ بھی رسول اللہ ﷺ کو دیا جاتا تھا، کوئی دینے سے انکار کرے گا تو میں اس کے خلاف جہاد کروں گا“، اس تشدد کا نتیجہ یہ ہوا کہ تھوڑی سی تنبیہ کے بعد تمام منکرین پھر زکوٰۃ لیکر بارگاہِ خلافت میں حاضر ہوئے اور پھر حضرت عمرؓ کو بھی حضرت ابوبکر صدیقؓ کی اصابتِ رائے کا اعتراف کرنا پڑا۔ (۱۱)

سیاسی زندگی کا پانچواں اہم فیصلہ: جمع و ترتیب قرآن!

مدعیان نبوت اور مرتدین اسلام کے مقابلہ میں بہت سے حفاظ قرآن شہید ہوئے، خصوصاً یمامہ کی خونریز جنگ میں اس قدر صحابہؓ کرامؓ کام آئے کہ حضرت عمرؓ کو اندیشہ ہو گیا کہ صحابہؓ کی شہادت کا یہی سلسلہ قائم رہا تو قرآن شریف کا بہت حصہ ضائع ہو جائے گا، اس لئے انہوں نے خلیفہ اول سے قرآن شریف کے جمع و ترتیب کی تحریک کی، حضرت ابوبکر صدیقؓ کو پہلے عذر ہوا کہ جس کام کو حضور ﷺ نے نہیں کیا ہے اس کو میں کس طرح کروں؟ حضرت عمرؓ نے کہا کہ یہ کام اچھا ہے اور ان کے بار بار کے اصرار سے حضرت ابوبکر صدیقؓ کے ذہن میں بھی یہ بات آگئی، چنانچہ انہوں نے حضرت زید بن ثابتؓ کو جو عہد نبوت میں کاتبِ وحی تھے،

قرآن شریف کے جمع کرنے کا حکم دیا، پہلے ان کو بھی اس کام میں عذر ہوا، لیکن پھر اس کی مصلحت سمجھ میں آگئی اور نہایت کوشش و احتیاط کے ساتھ تمام متفرق اجزاء کو جمع کر کے ایک کتاب کی صورت میں مدون کیا۔ (۱۲)

صحیفہ صدیقی کب تک محفوظ رہا

حضرت زید بن ثابتؓ کا مدون کیا ہوا نسخہ حضرت ابوبکر صدیقؓ کے خزانہ میں محفوظ رہا، اس کے بعد حضرت عمرؓ کے قبضہ میں آیا، حضرت عمرؓ نے ام المؤمنین حضرت حفصہؓ کے حوالہ فرمادیا اور وصیت کر دی کہ کسی کو نہ دیں، البتہ جو نقل کرنا یا اپنا نسخہ صحیح کرنا چاہتا ہو وہ اس سے فائدہ اٹھا سکتا ہے، چنانچہ حضرت عثمانؓ نے اپنے عہد میں حضرت حفصہؓ سے یہ نسخہ عاریہ لیکر چند نسخے نقل کرائے اور دوسرے مقامات پر روانہ کر دیے، لیکن اصل نسخہ بدستور حضرت حفصہؓ کے پاس محفوظ رہا، جب مروان مدینہ کا حاکم ہو کر آیا تو اس نے اس نسخہ کو حضرت حفصہؓ سے لینا چاہا، لیکن انہوں نے دینے سے انکار کر دیا اور تاحیات اپنے پاس محفوظ رکھا، ان کے انتقال کے بعد عبداللہ بن عمرؓ سے لیکر اس کو ضائع کر دیا۔ (۱۳)

فتوحات!

حضرت ابوبکر صدیقؓ نے اندرونی فتنوں سے فارغ ہونے کے بعد عراق و شام کی طرف توجہ فرمائی اور آپ کے زمانے میں یہ علاقے فتح ہونا شروع ہو گئے اور صحابہ کرامؓ نے جانشین رسولؐ کے پاس اتنا مال غنیمت بھیجا کہ آپ نے مدینہ کے ہر مرد و عورت و غلام اور باندی پر ایک ایک دینار تقسیم فرمایا، فتوحات کا یہ سلسلہ آپؐ کی حیات اور اس کے بعد بھی جاری و ساری رہا۔

سیاسی زندگی کا آخری اور اہم فیصلہ: استخلاف حضرت عمر فاروقؓ

حضرت ابوبکر صدیقؓ کی خلافت کو ابھی سوا دو برس ہوئے تھے اور اس قلیل عرصہ میں مدعیان نبوت، مرتدین اور منکرین زکوٰۃ کی سرکوبی کے بعد فتوحات کی ابتداء ہی ہوئی تھی کہ پیام اجل پہنچ گیا، حضرت عائشہؓ فرماتی ہیں کہ ایک دن جب موسم نہایت سرد خشک تھا، آپؐ نے غسل فرمایا، غسل کے بعد بخار آ گیا اور پندرہ دن تک مسلسل شدت کے ساتھ قائم رہا، اس اثناء میں مسجد تشریف لانے سے بھی معذور ہو گئے، چنانچہ آپؐ کے حکم سے حضرت عمرؓ امانت کے فرائض انجام دیتے تھے، مرض جب روز بروز بڑھتا گیا اور افاقہ سے مایوسی ہوتی گئی تو صحابہ کرامؓ کو بلا کر جانشینی کے متعلق مشورہ کیا اور حضرت عمرؓ کا نام پیش کیا، حضرت عبدالرحمن بن عوفؓ نے کہا: عمر کے اہل ہونے میں کس کو شبہ ہو سکتا ہے، لیکن وہ کسی قدر متشدد ہیں، حضرت عثمانؓ نے کہا: میرے خیال میں عمر کا باطن ظاہر سے اچھا ہے، لیکن بعض صحابہؓ کو حضرت عمرؓ کے تشدد کے باعث پس و پیش تھا، چنانچہ حضرت طلحہؓ عیادت کے لئے آئے تو شکایت کی کہ: آپؐ عمرؓ کو خلیفہ بنانا چاہتے ہیں؟ حالانکہ جب آپؐ کے سامنے وہ اس قدر متشدد تھے تو خدا جانے آئندہ کیا کریں گے؟ حضرت ابوبکر صدیقؓ نے جواب دیا: جب ان پر خلافت کا بار پڑے گا تو ان کو خود نرم ہونا پڑے گا، اسی طرح ایک دوسرے صحابیؓ نے

کہا: آپ عمرؓ کے تندہ سے واقف ہونے کے باوجود ان کو جانشین کرتے ہیں، ذرا سوچ لیجئے! آپ خدا کے یہاں جارہے ہیں، وہاں کیا جواب دیجئے گا؟ فرمایا: میں عرض کروں گا: خدایا! میں تیرے بندوں میں سے اس کو منتخب کیا جو ان میں سب سے اچھا ہے، غرض سب کی تسکینی کر دی اور حضرت عثمانؓ کو بلا کر عہد نامہ خلافت لکھوا تا شروع کیا، ابتدائی الفاظ لکھے جا چکے تھے کہ غش آگیا، حضرت عثمانؓ نے یہ دیکھ کر حضرت عمرؓ کا نام اپنی طرف سے بڑھادیا، تھوڑی دیر کے بعد ہوش آیا تو حضرت عثمانؓ سے کہا کہ پڑھ کر سناؤ! انہوں نے پڑھا تو بے ساختہ اللہ اکبر پکاراٹھے اور کہا: خدائے کو جزائے خیر دے، تم نے میرے دل کی بات لکھ دی، غرض عہد نامہ مرتب ہو چکا تو اپنے غلام کو دیا کہ مجمع عام میں سنا دے اور خود بالا خانے پر تشریف لجا کر تمام حاضرین سے فرمایا: کہ میں نے اپنے عزیز بھائی کو خلیفہ مقرر نہیں کیا ہے بلکہ اس کو منتخب کیا ہے جو تم لوگوں میں سب سے بہتر ہے، تمام حاضرین نے اس حسن انتخاب پر سمعنا و اطعنا کہا، اس کے بعد حضرت ابوبکر صدیقؓ نے حضرت عمرؓ کو بلا کر نہایت مفید نصیحتیں کیں جو ان کی کامیاب خلافت کے لئے نہایت عمدہ دستور العمل ثابت ہوئیں۔ (۱۳)

حضرت ابوبکر صدیقؓ کی وفات

حضرت ابوبکر صدیقؓ نے اختلاف کے فرض سے فارغ ہونے کے بعد ذاتی و خانگی امور پر توجہ کی، حضرت عائشہؓ کو انہوں نے مدینہ یا بحرین کے نواح میں اپنی ایک جاگیر دے دی تھی، لیکن خیال آیا کہ اس سے دوسرے وارثین کی حق تلفی ہوگی، اس لئے فرمایا: ”جان پدرا! افلاس و امارت دونوں حالتوں میں تم مجھے سب سے زیادہ محبوب رہی ہو، لیکن جو جاگیر میں نے تمہیں دی ہے کیا تم اس میں دوسرے بھائی بہنوں کو شریک کر لوگی؟ حضرت عائشہؓ نے حامی بھری تو اپنے بیت المال کے فرض کی ادائیگی کے متعلق وصیت فرمائی اور کہا کہ ہمارے پاس مسلمانوں کے مال میں سے ایک لونڈی اور دو اونٹنیوں کے سوا کچھ نہیں، عائشہ! میرے مرنے ہی پر عمرؓ کے پاس بھیج دی جائیں، چنانچہ یہ تمام چیزیں حضرت عمرؓ کے پاس بھیج دی گئیں، حضرت عائشہؓ فرماتی ہیں: ”آپؓ نے یہ بھی کہا تھا کہ میری تجہیز و تکفین سے فارغ ہو کر دو کھانا کوئی اور چیز تو نہیں رہ گئی ہے؟ اگر ہو تو اس کو بھی عمرؓ کے پاس بھیج دینا، مگر کا جائزہ لیا گیا تو بیت المال کی کوئی چیز کا شانہ صدیقؓ سے برآمد نہ ہوئی۔ (۱۵)

تجہیز و تکفین کے متعلق ارشاد فرمایا کہ: اس وقت جو کچڑا بدن پر ہے اسی کو دھو کر دوسرے کپڑوں کے ساتھ کفن دینا، حضرت عائشہؓ نے عرض کیا: یہ تو پرانا ہے، کفن کے لئے نیا ہونا چاہئے؟ فرمایا: زندہ مردوں کی بہ نسبت نئے کپڑوں کے زیادہ حقدار ہیں، میرے لئے یہی چھٹا پرانا بس ہے، اس کے بعد پوچھا: آج دن کونسا ہے؟ لوگوں نے جواب دیا: دوشنبہ! پھر پوچھا: رسول اللہ ﷺ کا وصال کس روز ہوا تھا؟ کہا گیا: دوشنبہ کے روز! فرمایا: تو پھر میری آرزو ہے کہ آج ہی کی رات تک اس عالم فانی سے رحلت کر جاؤں، چنانچہ یہ آخری آرزو بھی پوری ہوئی، یعنی دوشنبہ کا دن ختم کر کے مشکل کی رات کو ترستھ برس کی عمر میں اواخر جمادی الآخر ۱۳ کو راہ گزیریں عالم جاوداں ہوئے۔ انا لله وانا الیہ راجعون (۱۶)

وصیت کے مطابق رات ہی میں چھینر و بھٹکین کا سامان کیا گیا، آپ کی زوجہ محترمہ حضرت اسماء بنت عمیسؓ نے غسل دیا، حضرت عمر فاروقؓ نے جنازہ کی نماز پڑھا کی، حضرت عثمانؓ، حضرت طلحہؓ، حضرت عبدالرحمنؓ بن ابوبکرؓ اور عمر فاروقؓ نے قبر میں اتارا، اور اس طرح سرور کائنات ﷺ کی زندگی آپؐ کے پہلو میں مدفون ہو کر دائمی رفاقت کے لئے اللہ کے پاس پہنچ گیا۔

حضرت ابوبکر صدیقؓ کی سیاسی زندگی کے کارنامے

حضرت ابوبکر صدیقؓ کی زندگی کا رناموں سے لبریز ہے، خصوصاً انہوں نے سوادو برس کی قلیل مدت خلافت میں اپنے مساعی جیلہ کے جولا زوال نقش و نگار چھوڑے وہ قیامت تک مجنوں ہو سکتے، رسول اللہ ﷺ کے بعد سرزمین عرب ایک دفعہ بھر ملامت و گراہی کا گہوارہ بن گئی تھی، مورخ طبری کا بیان ہے کہ قریش وثقیف کے سوا تمام عرب اسلام کی حکومت سے باغی تھا، مدعیان نبوت کی جماعتیں علاحدہ علاحدہ ملک میں شورش برپا کر رہی تھیں، منکرین زکوٰۃ مدینہ منورہ لوٹنے کی دھمکی دے رہے تھے، غرض خورشید دو عالم ﷺ کے غروب ہوتے ہی شیخ اسلام کے چراغ سحری بن جانے کا خطرہ تھا، لیکن جانشین رسولؐ نے اپنی روشن ضمیری، سیاست اور غیر معمولی استقلال کے باعث نہ صرف اس کو گل ہونے سے محفوظ رکھا بلکہ پھر اسی مشعل ہدایت سے تمام عرب کو منور کر دیا، اس لئے حقیقت یہ ہے کہ آنحضرت ﷺ کے بعد اسلام کو جس نے دوبارہ زندہ کیا اور نئے اسلام پر جس کا سب سے زیادہ احسان ہے وہ یہی ذات گرامی ہے۔

اس میں شک نہیں کہ خلیفہ دوم کے عہد میں بڑے بڑے کام انجام پائے، مہمات امور کا فیصلہ ہوا یہاں تک کہ روم و ایران کے دفتر الٹ دئے گئے، تاہم اس کی داغ بیل کس نے ڈالی؟ ملک میں یہ اولوالعزمہ روح کب پیدا ہوئی؟ خلافت الہیہ کی ترتیب و تنظیم کا سنگ بنیاد کس نے رکھا؟ اور سب سے زیادہ یہ کہ خود اسلام کو گرداب فنا سے کس نے بچایا؟ یقیناً تمام سادلوں کے جواب میں صرف صدیق اکبرؓ کا نام نامی لیا جاسکتا ہے، اور دراصل وہی اس کے مستحق ہیں، اس لئے اب ہم کو دیکھنا چاہئے کہ عہد صدیقی کی وہ کونسی داغ بیل تھی جس پر عہد فاروقی میں رفیع الشان عمارت قائم کی گئی۔۔۔ (۱۷)

نظام خلافت

اسلام میں خلافت یا جمہوری حکومت کی بنیاد سب سے پہلے حضرت ابوبکرؓ نے ڈالی، چنانچہ خود ان کا انتخاب بھی جمہور کے انتخاب سے ہوا تھا اور عملاً جس قدر بڑے کام انجام پائے سب میں کبار صحابہؓ رائے مشورے کی حیثیت سے شریک تھے، یہی وجہ ہے کہ انہوں نے صاحب رائے و تجربہ کار صحابہؓ کو کبھی دار الخلافہ سے جدا نہ ہونے دیا، حضرت اسامہؓ کی مہم میں حضرت عمرؓ خود رسول اللہ ﷺ نے نام زد کیا تھا، لیکن انہوں نے حضرت اسامہؓ کو راضی کیا کہ عمرؓ رائے مشورے میں مدد دینے کے لئے چھوڑ جائیں، قیام خلافت کے بعد حضرت ابوبکر صدیقؓ نے جن اہم امور پر توجہ دی اور نئے شعبے قائم کئے وہ یہ ہیں: ملکی نظم و نسق، حکام کی مگرانی، تعزیر و حدود، مالی انتظامات، فوجی نظام، فوج کی اخلاقی تربیت، سامان جنگ کی فراہمی، فوجی چھاونیوں کا معائنہ، بدعات کا سد

باب، خدمت حدیث، جنگلہ، افتاء، اشاعت اسلام، رسول اللہ ﷺ کے اہل بیت و متعلقین کا خیال، ذمی رعایا کے حقوق، بعد کے خلفاء نے انہیں بنیادوں پر خلافت راشدہ کی زین و مستحکم عمارت اور وہ مینارہ نور تعمیر کیا کہ جو قیامت تک آنے والے حکام و سیاستدانوں کی کامل رہبری کرتا رہے گا، اس طرح حضرت ابوبکر صدیقؓ نے صرف سواد برس کی قلیل مدت میں اپنی بصیرت ایمانی، سیاسی تدبیر کے ذریعہ دارالاسلام کو اندرونی و بیرونی فتنوں سے محفوظ فرما کر جدید فتوحات کا آغاز فرمادیا تھا، اپنے بعد حضرت عمر فاروقؓ کو بحیثیت خلیفہ حاضر فرما کر آئندہ کے لئے اسلام اور مسلمانوں کے احوال سے مطمئن ہوتے ہوئے اس دنیا سے رخصت ہوئے۔ (۱۸)

حضرت ابوبکر صدیقؓ کی کامیاب سیاسی زندگی کا میابی کا راز

حضرت ابوبکر صدیقؓ کی سواد سالہ کامیاب سیاسی زندگی پر اگر ہم غور کریں اور ان کی کامیابی کی وجوہات تلاش کرنے کی کوشش کریں تو ہمیں پتہ چلے گا کہ ان کی اس عظیم الشان کامیابی کے پیچھے سب سے زیادہ جو چیز کارفرما تھی وہ رسول اللہ ﷺ کی صحبت کے نتیجہ میں حاصل ہونے والا خدا اور رسولؐ کی اطاعت کا عظیم جذبہ تھا، اور اسی طرح حضرت ابوبکر صدیقؓ نے یہ بات اچھی طرح سمجھ لی تھی کہ خدا اور اس کے رسولؐ کو ناراض کر کے جو بھی سیاست کی جائے گی وہ ناکام سیاست ہوگی، اسی وجہ سے حضرت ابوبکر صدیقؓ نے اپنے پورے دور خلافت میں کوئی ایسا کام نہ خود کیا اور نہ اپنے حکام کو اجازت دی جس سے خدا اور اس کے رسولؐ ناراض ہوتے ہوں، اس کے برخلاف انہوں نے ہر دم اپنے عاملوں، فوجی افسروں اور عام رعایا کو اللہ کا تقویٰ اختیار کرنے اور اس کے احکامات کی پابجائی کا حکم دیتے رہے، یہی وجہ ہے کہ اس وقت تک کے دنیا کے تمام مؤرخین، سیاست دان یہ بات کہتے اور مانتے پر مجبور ہیں کہ حضرت ابوبکر صدیقؓ دنیا کے سب سے بڑے کامیاب سیاست دان تھے۔

حضرت ابوبکر صدیقؓ کی سیاسی زندگی کا پیغام

موجودہ اور آئندہ زمانہ کے سیاسی لوگوں کے لئے حضرت ابوبکر صدیقؓ کی سیاسی زندگی میں جو پیغام ملتا ہے وہ یہی ہے کہ اگر وہ اپنے آپ کو کامیاب سیاستدان قرار دینا چاہتے ہیں اور عوام کی خدمت کرنا چاہتے ہیں تو وہ اللہ کے تقوے اور پنداری کو اپنائیں، ورنہ اس کے بغیر وہ کامیاب سیاستدان نہیں بن سکتے اور ان کی سیاست، سیاست نہیں رہتی بلکہ وہ چنگیزی بن جاتی ہے۔ بقول شاعر

جلال بادشاہی ہو یا جمہوری تماشا ہو جدا ہو دین سیاست سے تو رہ جاتی ہے چنگیزی

حوالہ جات

- (۱) طبقات ابن سعد تذکرہ حضرت ابو بکر
- (۲) ابن جریر طبری ج ۲ ص ۶۱۵
- (۳) کنز العمال ۳۱۳: ۶۰
- (۴) بخاری: باب حجرۃ النبیؐ و اصحابہ الی المدینۃ
- (۵) سورۃ ال عمران: ۶۴۴
- (۶) بخاری: باب الدخول علی الیت بعد الموت
- (۷) بخاری: باب مرض النبیؐ و وفاته۔۔
- (۸) بخاری: ۵۱۸۱
- (۹) طبقات ابن سعد: ج ۳، ۱۲۹
- (۱۰) طبری: ۱۸۶۳
- (۱۱) تاریخ الخلفاء: ۱، ۷، طبری: ۱۸۵
- (۱۲) بخاری: ۱۸۸۱
- (۱۳) بخاری: ۳۵۲
- (۱۴) فتح الباری: ۱۰۷۹
- (۱۵) طبقات ابن سعد قسم اول، ج ۳، وصیف ابو بکرؓ، ص: ۴۲
- (۱۶) طبقات ابن سعد: ج ۳، ص: ۱۳۶
- (۱۷) طبقات ابن سعد
- (۱۸) خلفائے راشدین: ۵۵
- (۱۹) خلفائے راشدین: ۵۷

☆ مولانا عبدالحفیظ رحمانی ☆

چھٹی صدی عیسوی اور حضرت عمرؓ — ایک تحقیقی جائزہ

فاران کی چوٹیوں سے جب آخری رسالت کا آفتاب طلوع ہوا، اس وقت ربع مسکون تیرہ دتار تھا، پوری دنیا جنگل کی سیہ رات تھی، ہر چہار طرف اندھیرا ہی اندھیرا تھا، روشنی کی کوئی کرن کہیں بھی دکھائی نہیں دے رہی تھی، چنانچہ مورخین نے چھٹی صدی کو تاریخ کا بدترین دور کہا ہے، اس سیاہ دور میں ابراہیمی تعلقات کے نقوش مٹ چکے تھے، مذہب کے نام پر مراسم رواج پذیر تھے، اصنام پرستی اور اودھام پرستی کا دور دورہ تھا، ایک خالق و مالک کے تصور سے دنیا بیگانہ ہو چکی تھی، ہر گھر بتکدہ تھا، بتوں کی پرستش میں دنیا غرق تھی، اپنی اپنی خواہش کے مطابق خود تراشیدہ اصنام کے حضور میں جبین نیاز جھکائی جاتی تھی، یہی اصنام حاجت روا تھے، ان ہی سے سب کچھ مانگا جاتا تھا، حد تو یہ ہے کہ یہودیت بھی اسی سیلی رواں میں بہہ گئی، عیسائیوں نے بھی حضرت عیسیٰ علیہ السلام کے تین سو سال بعد مسیحیت کا قالب ہی بدل دیا، تو حید کے بجائے تثلیث ان کا طرہ امتیاز بن گیا، تو حید کا چشمہ شفاف انسانی توہمات و مزعومات سے اسقدر مکدر ہو گیا کہ شناخت باقی نہیں رہ گئی کہ تو حید کیا ہے اور اس کے تقاضے کیا ہیں؟

تو حید کے مقابلہ میں گنو سالہ پرستی حضرت موسیٰ علیہ السلام کی موجودگی میں شروع ہو چکی تھی، اس کے خلاف حضرت موسیٰ علیہ السلام نے جس غیظ و غضب کا اظہار فرمایا قرآن مجید اس کی شہادت دے رہا ہے، حضرت موسیٰ علیہ السلام کے بعد انبیاء بنی اسرائیل نے اپنی قوم کو اصنام پرستی، دیوی دیوتاؤں کی پرستش، اودھام پرستی اور ٹونے ٹونے، جادو ویزمشرکانہ خیالات سے جس شدت کے ساتھ جھنجھوڑا ہے وہ اپنی مثال آپ ہے، عہد متین کے صفحات اس کے گواہ ہیں، منصف مزاج یہودی مورخین نے بھی اس کی تائید کی ہے، اس قوم نے نہ صرف یہ کہ تو حید کے چشمہ صافی کو مکدر کیا بلکہ خدا کے حضور میں بدتمیزی، گستاخی، جسارت اور یہودگی و ہرزہ سرائی کے وہ نمونے پیش کئے ہیں جن کو نقل کرنے میں بھی وحشت محسوس ہو رہی ہے، تفصیل کے لیے راقم الحروف کی کتاب "توریت اور یہود اپنے آئینے میں" ملاحظہ فرمائیں، یہی نہیں بلکہ اس قوم کے زر پرست علماء نے توریت کو تحریف اور ادراراج کا نشانہ بنایا اور کتاب مقدس اپنی اصلی حالت میں باقی نہیں رہی، اس کا اعتراف یہودیوں اور مسیحیوں کو بھی ہے بابل کے زمانہ اسیری میں

حضرت عزیر علیہ السلام کے ذریعہ تورات کا جو نسخہ تیار ہوا تھا اسکا خود کیں نام ونشان نہیں ہے، قدیم ترین نسخہ جو بمثل سینان میں محفوظ تھا وہ بحیرہ صحریٰ یلغار میں خاکستر ہو گیا تھا۔

اب یہودی تورات کے بجائے خود وضع کردہ قوانین اور عقائد مذہب کے فریب میں مبتلا تھے، عیسائی اس میدان میں گویا سبقت لے گئے، انجیل جو حضرت عیسیٰ علیہ السلام پر نازل ہوئی تھی اس کا کوئی سراغ نہیں ملتا، اس کے بجائے چند مصنفین نے چار انجیلیں تصنیف کر دیں جو عہد نامہ جدید میں موجود ہیں اور تضادات کا شکار ہیں، اسی عہد نامہ جدید میں سینٹ پال (پاپس رسول) کے اعمال اور خطوط ہیں، تاریخ کی روشنی میں پولوس نے ہی مسیح کو یکسر مخ کیا ہے اور ان ہی کے محرف مذہب کو مسیحیوں نے قبول کر لیا، تثلیث تو مسیحیوں کا بنیادی عقیدہ ہے ہی، اس کے ساتھ بت پرستی بھی مسیحیوں میں درآئی اور اولیاء و شہداء کے بے شمار مجسمے تیار ہوئے پھر ان بتوں کی پرستش پر مسیحی پل پڑے، کوئی چرچ حضرت مریم اور حضرت عیسیٰ علیہ السلام کے محسوس سے خالی نہیں ہے، یعنی مسیحیوں میں تو حید کا نام ونشان نہیں ہے اور اصنام پرستی کے سمندر میں غرقاب ہیں۔

اسی چھٹی صدی عیسوی کے بدترین اور تاریک دور میں رہبانیت کا روپ تیار ہوا، عزت و تکریم کے مہو کے مسیحیوں نے رہبانیت کا لبادہ پہنا اور راہب بن گئے، عوام نے ان کو احترام کی نگاہوں سے دیکھا اور ان کی جھولیوں بھریں، ان سے اپنی نجات کے تصدیق نامے حاصل کئے، اسی مذہبی تجارت نے عورتوں کو بھی متوجہ کیا، چنانچہ جس کثرت سے مرد راہب بنے اسی تناسب سے عورتوں نے بھی رہبانیت اختیار کر لی، دونوں خانقاہوں میں مخلوط زندگی گذارتے تھے جس کے نتیجے خانقاہ میں متعین ہو گئیں، مذہب کے نام پر قبضہ خانے وجود میں آ گئے، عزت و ناموس کا دامن تار تار ہو گیا، روم، یونان اور شام میں راہبوں کی کثرت تھی، پورا معاشرہ زنا، فحش اور چوری میں لت پت ہو گیا، بے حسی اور مردہ ضمیری کا یہ حال تھا کہ سب کچھ دیکھتے ہوئے کسی میں یہ تاب دلوں نہ تھی کہ معاشرہ کی برائیاں زبان پر لائے، ہر کہہ و مہاسی میں سرشار تھا یعنی لاندہ بیت نے اباحت کے دروازے کھول دیئے تھے ان کو کوئی بند کرنے والا نہیں تھا۔

مصر کے مسیحیوں کا حال دیگر ممالک کے عیسائیوں سے کچھ مختلف نہ تھا، بت پرستی گھٹی میں پڑی ہوئی تھی، یونانیوں اور رومیوں میں جو اخلاقی کمزوریاں اور کج روی تھی، ان کو مصریوں نے غلامانہ ذہنیت کے اثر سے من و عن قبول کر لیا تھا، بلکہ اخلاقی قدروں کی پامالی میں ان سے دو قدم آگے تھے، معاصر دنیا میں جس طرح زنا کاری، شراب نوشی، قتل و غارتگری کی ترغیب و تشویق پیدا کی جا رہی ہے، مصر میں یہ سب کچھ چھٹی اور ساتویں صدی عیسوی میں ہو چکا ہے، زنا کاری اور قتل کی ترغیب دینے کے لئے اصول و ضوابط کئے گئے تھے، قتل و غارتگری معیوب نہیں تھی بلکہ یہ تمام معائب تفریح کی فہرت میں مندرج تھے، تہذیب و اخلاق کا نام و نشان مٹ چکا تھا، مختصر یہ کہ مصر بھی دیگر ریاستوں کی طرح ظلمت کدہ تھا اور اس میں تاریکی میں ان کو کچھ سمجھائی نہیں دے رہا تھا اور نہ ہی وہ اپنی عظمت رفتہ کے مرثیہ خواں تھے، ابراہام مصر قصہ پارینہ کی صف میں کھڑے خاموش مرثیہ پڑھ رہے تھے۔

ایران میں اس وقت ایرانیوں کا قدیم مذہب رانج تھا، آتش پرستی اور سورج پرستی پورے اہتمام سے کی جاتی تھی، آتش

کدہ ایران کبھی بجا نہیں تھا، ایرانیوں نے خیر و شر کے دو دیوتا گڑھ لئے تھے، خیر کا دیوتا یزدان تھا تو شر کا اہرمز دیوتا ہے، ایرانیوں کا مذہب ان ہی چار عناصر سے مرکب تھا، وہ ابھی پرستوں میں گن تھے، یہ خیر و شر کے دیوتا تو مانتے تھے لیکن ان کو خیر و شر کی تیز نہیں تھی، بیٹی، بہن تک سے ازدواجی رشتے قائم کرنے میں کوئی حجاب نہیں تھا، بہرام چوین، چھٹی صدی عیسوی میں ایران کا سلطان تھا، اس نے اپنی بہن سے رشتہ کر لیا، اس سے پہلے یزدگرد نے اپنی بیٹی سے ازدواجی رشتہ قائم کیا تھا۔ یعنی ہر ایرانی رشتہ قائم کرنے میں آزاد تھا، مرکز کے فلسفہ کے مطابق یکسانیت و مساوات کا یہ تھا ضابطہ کہ کسی طرح کی تفریق نہ برتی جائے، کوئی کسی بھی عورت سے رشتہ کر سکتا ہے، اس تحریک نے اتنا زور پکڑا کہ شاہ ایران قباذ نے لڑکیوں کے سامنے سر تسلیم خم کر دیا اور اس انارکی کا پر جوش منہ بن گیا۔

ایرانی آتش پرستی کے علاوہ دیگر پرستیوں میں بھی مبتلا تھے، ان میں ایک شاہ پرستی بھی تھی، ایرانی اپنے بادشاہوں کو پوجتے تھے، ان کے سامنے سربسجود ہوتے تھے، ان کی حمد و ثناء کرتے تھے یعنی بادشاہ مافوق البشر سمجھے جاتے، انسانوں نے بالاتر ہے، غرضیکہ ایرانیوں کا کوئی منضبط مذہب نہیں تھا، چند مراسم کو انہوں نے عبادت کا نام دے رکھا تھا وہ صرف عبادت گاہوں تک محدود تھے، وہاں سے نکلنے کے بعد ہر شخص شتر بے مہار تھا جو چاہے کرے کوئی قدغن نہیں تھی کوئی قانون نہیں تھا جو آزادی کو محدود کر سکے، اس لئے ایرانی معاشرہ ہر طرح کے مصائب اور برائیوں سے اُٹا ہوا تھا۔

ہندوستان اصنام پرستی میں سب سے آگے تھا، ویدوں میں دیوتاؤں کی تعداد کی تیس تھی تو چھٹی صدی میں دیوی دیوتاؤں کی تعداد بڑھ کر تیس کر دی گئی، جھیفہ کائنات میں ہر نافع و ضار شئی خدا بن گئی اور ان کی پرستش ہونے لگی، بودھ مت اور ہندو مت میں ناقابل عبور فطرت تھی، ایک عرصہ تک دونوں برسر پیکار رہے مہاتما گوتم بودھ کی سادہ اخلاقی تعلیمات قصہ پارینہ بن گئیں، مہاتما جی کے پیروکار بت پرستی میں مست ہو گئے، گویا ہندو مت نے بدھوں کو اپنے اندر ضم کر لیا، یہ بدھ مت مہاتما جی کے جسموں کو اپنے ساتھ رکھتے تھے، جہاں یہ قدم جماتے وہاں چھوٹے بڑے مجسمے نصب کرتے، ہندو مت میں ضم ہونے کے بعد ایک خدا کے تصور سے یہ قوم عاری ہو گئی اور وہ اپنی قدیم ترین شناخت کھو بیٹھی۔

عرب کی سرزمین بھی بت پرستی میں غرق تھی، چھوٹے بڑے اُن گنت خدا تھے قبیلوں کے اصنام، گھرانوں کے بت، شخصیت اور ضروریات زندگی کے اصنام نہ جانے کتنے تھے، حد تو یہ ہے کہ خانہ کعبہ میں بھی تین سو ساٹھ بت رکھے ہوئے تھے، ربیع مسکون ایک قدم پرستی کے تصور سے بیگانہ ہو چکا تھا، ایران سے یثرب تک بیش از بیش تین عیسائی راہبوں کا سراغ ملتا ہے، جو دین مسیحی کے پیروکار تھے، آتش پرستی کے قریب سے چونک کر تلاش حق میں حضرت سلمان فارسی رضی اللہ عنہ گھر سے فرار ہوئے تھے اور ایران سے یثرب تک ان کو تین ہی خدا پرست ملے، آخری راہب نے حضرت سلمان فارسی کو شورشہ دیا تھا کہ وہ یثرب پہلے جائیں، اسی مقام پر راہب قتل جائے گی۔

ٹھیک اس موقع پر جب پوری دنیا بے شمار پرستیوں میں مبتلا تھی، تیرہ دہائیوں میں روشنی کی ہلکی سی کرن بھی کہیں دکھائی

نہیں دے رہی تھی کہ نبی آخر الزماں ﷺ کی ولادت باسعادت ہوئی، ابھی تاج نبوت سے سرفرازی میں چالیس سال کی مدت باقی تھی لیکن محض ولادت مبارکہ کے فیضان نے چند نفوس میں تلاش حق کا اضطراب پیدا کر دیا، چنانچہ مکہ مکرمہ کے چند لوگوں نے باہم مشاورت سے یہ فیصلہ کر لیا کہ آج سے ہم انصام کی پوجا نہیں کریں گے، پھر یہ لوگ حق کی تلاش میں گھر سے نکل کھڑے ہو۔ ورقہ بن نوفل نے توریت و انجیل کا گہرا مطالعہ کر کے عیسائیت قبول کر لی، زید بن عمرو، عبید اللہ ابن جحش اور عثمان بن الحویرف جو اسی مجلس میں مشاورت میں شامل تھے ان میں زید بن عمرو ثابت قدم رہے، اس اضطراب و ہجوان کو ولادت مبارکہ کا فیضان نہ کہا جائے تو کیا کہا جائے؟ ورقہ بن نوفل کے پاس ہی حضرت خدیجہ الکبریٰ پہلی وحی نازل ہونے کے بعد لے گئیں تھیں اور ورقہ نے کہا تھا کہ جو ناموس اکبران کے پاس غار حرا میں آ یا تھا وہی حضرت عیسیٰ مسیح کے پاس آتا تھا، ورقہ نے انجیل کی روشنی میں مزید چند باتیں بھی بتائیں لیکن تفصیل کا یہ موقع نہیں ہے۔

گفتگو تو اس پر ہو رہی تھی کہ پوری دنیا انصام پرستی میں ڈوبی ہوئی تھی اور خدائے واحد کا تصور بھی دل و دماغ سے نکل چکا تھا، اس بے خدا دنیا میں نظام زندگی پر ہم برہم تھا، ربیع سکون میں ہر زاویہ نگاہ سے ابتری تھی، اخلاقی پستی، بدکرداری، ظلم و ستم، سفاکیت اور بربریت نے اتنے مسائل پیدا کر دیئے تھے جن کا کوئی حل نہیں تھا، ہر زبردست کمزوروں کا استحصال تو کیا ان کو اپنی ملکیت سمجھتا تھا، زنا کاری، شراب نوشی، قمار بازی، قتل و غارت گری کی گرم بازاری تھی، کوئی قانون کوئی نظام کسی ملک میں نہیں تھا، بادشاہ کی زبان ہی فیصلہ کرتی تھی، اس سے سرمو کوئی انحراف نہیں کر سکتا تھا، سلطنت کے کسی فرد میں یہ تاب و توان نہیں تھی کہ وہ فیصلہ پر زبان کھول سکے، اس کی ایک بڑی وجہ یہ تھی کہ رعایا بادشاہوں کی پرستش کرتی تھی اور ادنا سمجھتی تھی۔

بے نظام حکومتوں کا حال اس قدر ابتر تھا کہ ان حکومتوں میں خوب وزشت کی تیز نہیں رہ گئی تھی، ایران دنیا کے سیاسی نقشہ میں قدیم اور باعزت ملک تھا لیکن چھٹی صدی میں غیر منظم حکومت کی بنا پر پورا ملک بے راہ روی اور بد اخلاقیوں کا گہوارہ بن چکا تھا اخلاقی اقدار اور علوم و فنون رخصت ہو چکے تھے، پستی اخلاق کا یہ عالم تھا کہ مزدک نے برسرِ دربارِ ملکہ کی عصمت دری کی فرمائش کر ڈالی اور کسرائے ایران خاموش رہا، اسی مزدک کی تحریک نے پورے ملک کو فوجہ خانہ بنا دیا تھا، اس کی منظر کشی قدیم ایرانی دستاویز کے "نامہ تیسر" میں اس طرح کی گئی ہے۔

”ناموس ادب کا پردہ اٹھ گیا، ایسے لوگ پیدا ہو گئے جن میں نہ شرافت تھی نہ عمل، نہ ان کے پاس موروٹی جا گئی تھی اور نہ انہیں خاندان اور قوم کا غم تھا نہ ان میں صنعت تھی نہ حرفت، نہ انہیں کسی قسم کی فکر دامن گیر تھی اور نہ ان کا کوئی پیشہ تھا، چغلی اور شرارت میں مستعد اور دروغ بیانی اور تہمت میں مشاق تھے، یہی ان کا ذریعہ محاسن تھا اور اسی کو وہ تحصیل مال و جاہ کا وسیلہ بناتے تھے۔“

ایک تاریخی اقتباس میں یہ بھی ملاحظہ فرمائیے۔

”نتیجہ یہ ہوا کہ ہر طرف کسانوں کی بغاوتیں برپا ہو گئیں، لوٹ مار کرنے امراء کے محلوں میں گھس

جانے تھے، مال و اسباب لوٹ لیتے تھے، عورتوں کو پکڑ لے جاتے تھے اور جاگیروں پر قبضہ کر لیتے تھے۔“

یہ حال تھا لا قانونیت اور سبظ نظامی کا، پورا ملک آئین و ضوابط سے آزاد اور ہوسنا کیوں کا تابع ہو چکا تھا، یہ ہی وہ ایران تھا جو اپنی شان و شوکت، تمدن و تہذیب میں دنیا میں ممتاز تھا، چھٹی صدی عیسوی میں برائیوں کی آماجگاہ بن چکا تھا، اسی صف میں روم و یونان بھی کھڑے تھے، جس ملک میں افلاطون، ارسطو، سقراط، بقراط جیسے فلسفی اور دانشور پیدا ہوئے تھے اور دیگر ممالک پر اسی کو فوقیت حاصل تھی وہ چھٹی صدی عیسوی میں اپنے تمام امتیازات کھو کر خانہ جنگی کا شکار تھا، ایران اور روم دونوں کی رانیوں میں یکسانیت تھی، کونسا ملک کس قدر آلودہ تھا، یہ اندازہ لگانا مشکل ہے نہ کوئی نظام زندگی تھا نہ ضابطہ اخلاق، ہر خن اپنی خواہشات کے پیچھے سر بہ دوڑ رہا تھا، کسی طرح کی تعزیر اور دار و گیر سے بے خوف تھا، قرض کے بارگراں سے دب کر مقرر خود کو بچ ڈالتا تھا اور پھر وہ تمام حقوق انسانی سے یکسر محروم ہو جاتا تھا، انسانی خرید و فروخت میں کسی طرح کی کوئی پابندی نہیں تھی، ماں، باپ اور اولادیں تک کھلے عام بازاروں میں بکتے تھے، ایک بے خدا قلمرو میں جتنے لالچینی کام ہو سکتے ہیں وہ سب روم و یونان میں پائے جاتے تھے اسی حکومت کو ہالطی حکومت کے نام سے بھی یاد کیا جاتا ہے۔

اسی حکومت میں مصر بھی شامل تھا، اسکی قدیم عظمت قصہ پارینہ بن چکی تھی، اہرام مصر اور عصر حاضر کی کھدائی میں وہ عظیم الشان آثار اس کی شان و شوکت اور ارتقاء کا پتہ دیتے ہیں لیکن عیسائیت قبول کرنے کے بعد مصر کو گھن لگ گیا، رت قیات نے اپنے پرسمٹ لئے، بت پرستی کی خوشست نے وہ تمام برائیاں پیدا کر دیں جن کا تصور بھی مشکل تھا، دیگر ممالک کی برائیوں سے موازنہ کیا جائے تو مصر کا پلڑا بھاری ہی نظر آئے گا۔

یہی حالت چین کی بھی تھی، کنوشش، بودھ اور تاؤ مذہب کے پیروکار و عقیدہ مندوں کا یہ ملک، بدامنی، بد اخلاقی کا مرکز تھا، کسی طرح کی خوبی ملک میں نظر نہیں آتی تھی، نہ کوئی دستور العمل تھا اور نہ سیاسی آئین، لا قانونیت اس کا طرہ امتیاز تھا۔

تیس کروڑ دیوی دیوتاؤں والے ملک ہندوستان کا ذکر آچکا ہے، چھٹی صدی عیسوی میں اس کی حالت بدتر تھی، بتوں کی پرستش کا دور دورہ تو تھا ہی، عدم مساوات پر مبنی نظام حکومت نے سماج میں بے شمار برائیاں پیدا کر دی تھیں، بام مارگیوں کی تحریک کو بہت فروغ حاصل ہوا، ان کی حیا حرکتوں نے نوجوانوں میں مقبولیت حاصل کر لی اور بے حیائی، بد کرداری کے دروازے کھل گئے، لہجہ کی حد تو یہ ہے کہ بدکاری کے اصول وضع کئے گئے، عدم مساوات نے اس کو مزید ہوا دی، مہاتما گوتم بودھ، رام چندر جی، سری کرشن جی کی اعلیٰ اخلاقی تعلیمات یکسر فراموش کر دی گئیں، ان مہا پرشوں کے نام سے منسوب کہانیاں لکھی گئیں، مہا بھارت کا آغاز، کورویں اور پانڈوؤں کی جنگ کے اسباب، اخلاقی زوال کی منظر کشی کرتے ہیں۔

یورپ بھی ان ممالک سے کچھ مختلف نہ تھا بلکہ آج جو اخلاقی کنزوریاں، بد کرداریاں اور اخلاقی زوال یورپین اقوام میں پایا جاتا ہے وہ ان کا قدیم تہذیبی و تمدنی ورثہ ہے، متعفن معاشرہ اور بے خدا نظام زندگی میں جو خرابیاں ہوتی ہیں وہ سب یورپ میں

موجود ہیں، اس موقع پر حضرت مولانا سید ابوالحسن علی ندوی رحمۃ اللہ علیہ کا تبصرہ کافی ہوگا فرماتے ہیں:

”یورپین قومیں جو شمال و مغرب میں دور دور تک آباد تھیں، جہالت و ناخواندگی کے میب سایہ میں تھیں اور خوریزی جنگوں میں مشغول، وہ تمدن انسانی کے کارواں سے بہت پیچھے اور علوم و فنون کی دنیا سے بہت دور تھیں، نہ بیرونی دنیا کو ان سے کوئی سروکار تھا نہ ان کو بیرونی دنیا سے کوئی مطلب، ان کے جسم گندے اور دماغ خرافات سے بھرے ہوئے تھے، وہ لطافت کی طرف توجہ اور پانی کا استعمال کم سے کم کرتے تھے، ان کے پادری اور راہب جسم کو اذیت پہنچاتے اور انسانوں سے فرار میں نہایت درجہ تشدد اور انتہا پسند تھے، ان کے یہاں ابھی تک یہی بات طے نہیں ہوئی تھی کہ عورت انسان ہے یا حیوان؟ اس کے اندر بادی غیر فانی روح ہے یا نہیں؟ اس کو ملکیت اور بیع و شراء کا حق حاصل ہے یا ان میں سے کسی بات کا وہ حق نہیں رکھتی ہے؟“

رابرٹ بریفلٹ (Robet Briffault) لکھتا ہے:

”پانچویں صدی سے لے کر دسویں صدی تک یورپ پر گہری تاریکی چھائی ہوئی تھی اور تاریکی تدریجاً زیادہ گہری اور بھیا تک ہوتی جا رہی تھی، اس دور کی وحشت و بربریت زمانہ قدیم کی وحشت و بربریت سے کئی درجہ زیادہ بڑھی ہوئی تھی اس کی مثال ایک لاش کی تھی جو سڑ گئی ہو، اس تمدن کے نشانات مٹ رہے تھے اور اس پر زوال کی مہر لگ چکی تھی، وہ ممالک جہاں یہ تمدن برگ و بار لایا اور گزشتہ زمانہ میں اپنی انتہائی ترقی کو پہنچ گیا تھا جب اٹلی، فرانس، وہاں تباہی، طوائف الملوکی اور ویرانی کا دور دورہ تھا۔“

اس اجمالی تبصرہ سے اقوام عالم کی تہذیبی و تمدنی، سیاسی و سماجی، فساد اور مذہب بیزاری کی جو تصویر سامنے آتی ہے، وہ انتہائی مکروہ اور قابل نفرت ہے، عصر حاضر کا ذہن اس بے راہ روی کو کسی طرح قبول نہیں کر سکتا چھٹی اور ساتویں صدی میں جو تیرگی چھائی ہوئی تھی اور دینِ سیاہ بادل منڈلا رہے تھے، اس میں یہ تصور بھی نہیں کیا جاسکتا تھا کہ کبھی سپیدہ سحری بھی نمودار ہوگا اور مایوسی سے نجات ملے گی، عالم انسانیت پر نزع کی کیفیت طاری تھی، یہ یقین ہو چکا تھا کہ دنیا اپنی جلائی ہوئی آگ میں جل کر خاک سیاہ ہو جائے گی کہ اللہ تعالیٰ نے اپنے رحم و کرم سے محسن انسانیت نبی آخر الزماں خاتم المرسلین علیہ السلام کو مبعوث فرما کر دنیا کو تباہی سے بچالیا، ظلمتوں میں گہری ہوئی دنیا میں یہ ایک ایسا آفتاب طلوع ہوا جس کی روشنی سے دنیا حیرت و استعجاب میں پڑ گئی، اور عرب کی سرزمین مل گئی، اسی عرب کی سرزمین سے آفتابِ نبوت طلوع ہوا جس کی مذہبی و سیاسی حالت تھی کہ احضام پرستی، ادہام پرستی ان کی گھٹی میں پڑی تھی و خمر و مباحات ان کا طرہ امتیاز تھا وہ اپنے مقابلہ میں دنیا کی دیگر اقوام کو نہایت حقیر سمجھتے تھے، باہمی منافرت میں بھی عرب بہت آگے تھے، جنگ و جدال ان کا شعار تھا، قمار بازی، عشق بازی، غارگری، قتل و قتال، بغض و کینہ، دختر کشی، ستارہ

پرستی ان کے محبوب مشاغل تھے، شعر و شاعری میں ان کو یدِ طولیٰ حاصل تھا لیکن ہادی برحق کی ایک آواز نے سرزمین عرب میں بالکل پیدا کر دی۔

وہ کڑکا تھا یا صوتِ ہادی

عرب کی زمیں جس نے ساری ہلادی

آنحضرت ﷺ نے دنیائے انسانیت کو کتنی قربانیاں پیش کر کے سنوارا، انسان کو انسان بنایا، انسانیت کا درس دیا، توحید کا خوگر بنایا، خدائی فرمان کے مطابق نظامِ حکومت مرتب فرمایا، آج سب کچھ دنیا کے سامنے ہے، غیروں نے بھی اس انقلاب کو خراج تحسین پیش کیا ہے، ذیل میں صرف ایک فرانسیسی ادیب و مؤرخ کا اقتباس پیش کیا جا رہا ہے وہ مختصر ہونے کے باوجود جامع ہے۔

لمیرٹائن لکھتا ہے۔

”کسی بھی انسان نے کبھی بھی شعوری یا غیر شعوری طور پر اپنے لئے اتنا رفیع الشان مقصد منتخب نہیں کیا، اس لئے کہ یہ مقصد انسان کی طاقت سے باہر تھا، توہمات اور خوش اعتقادیوں کو جو انسان اور اس کے خالق کے درمیان حجاب بن گئی تھیں زیرِ وز کرنا، انسان کو خدا کے حوالہ کرنا اور خدا کی چوکھٹ پر انسان کو لانا، اس زمانہ کی اصنام پرستی کے مادی خداؤں کی جگہ خدائے واحد کے پاکیزہ اور عقلی تصور کو از سر نو بحال کرنا، یہ تھا وہ عظیم مقصد، کسی انسان نے کبھی بھی ایسے عظیم الشان کام کا جو کسی صورت سے انسانی طاقتوں کے بس کا نہ تھا، اتنے کمزور ذرائع کے ساتھ بیڑا نہیں اٹھایا۔“

یہی مصنف آگے لکھتا ہے:

”اس سے بھی زیادہ آپ کا کارنامہ یہ ہے کہ آپ نے قربان گاہوں، دیوتاؤں، مذاہب، تصورات، عقائد اور نفوس کے اندر ایک تہلکہ ڈال دیا، ایک ایسی کتاب کو اساس بنا کر جس کا ہر حرف قانون کی حیثیت رکھتا ہے، آپ نے ایک ایسی روحانی ملت کی تشکیل کی جو ہر نسل اور ہر زبان کے افراد پر مشتمل ہے، اس ملت اسلامیہ کی امت کی خصوصیت، جسے محمدؐ نے ہمارے ورثہ میں چھوڑا ہے، اسے جھوٹے خداؤں سے سخت نفرت ہے، اور مادہ سے مبرا خدا سے شدید لگاؤ، یہی محبت اسے خدائے واحد کی امانت کے خلاف انتقام پر مجبور کر دیتی ہے اور یہی محبت محمدؐ کے متعین کی خوبیوں کی بنیاد بنتی ہے، اپنے عقائد کو ایک تہائی دنیا سے تسلیم کرالینا بے شک آپ کا معجزہ تھا لیکن زیادہ صحیح تو یہ ہے کہ یہ ایک فرد کا نہیں بلکہ عقل کا معجزہ ہے، خدائی توحید کا ایسے دور میں اعلان کرنا جب کہ دنیا لا تعداد مضمنی خداؤں کی پرستش کے بوجھ سے دبی ہوئی تھی بذاتِ خود ایک قومی معجزہ تھا، محمدؐ کی زبان سے جیسے ہی اس عقیدہ کا اعلان ہوا، جنوں کے تمام قدیم معبودوں میں خاک اڑنے لگی اور ایک

تہائی دنیا ایمانی حرارت سے لبریز ہوگئی۔“ (بحوالہ رحمت عالم: ۷۹-۸۰)

دنیا کی تاریخی میں یہ بھی ایک محیر العقول امر ہے کہ ایک معمولی عرصہ میں اسلام ایک تہائی دنیا پر حاوی ہو گیا اور پوری دنیا پر اس عقائد و تعلیمات، تہذیب و ثقافت، آئین و دستور، سیاسی اصول و ضوابط کے گہرے اثرات مرتب ہوئے، پہلا اثر تو یہی ہوا کہ شخصی حکومت کے پائے چوبیس بل گئے اور جمہوری نظام کی طرف دنیا متوجہ ہوگئی، مگر موجودہ نظام جمہوریت سے مکمل ہم آہنگ نہیں ہے لیکن اثرات سے کون انکار کر سکتا ہے، اسلامی جمہوریت کو عملی جامہ پہنانے والے اور جمہوریت کا واضح تصور پیش کرنے والے مسلمان ہی ہیں، اس سے پہلے تو جمہوری نظام کا تصور ہی نہیں تھا، شخصی مستبدانہ نظام تھا جس میں کسی کو زبان کھولنے کی تاب نہیں تھی، بادشاہ کی زبان قانون تھی، سیاہ و سفید کا وہی مالک و مختار تھا، رعایا چوپایوں سے بدتر تھی، اسلامی جمہوریت کی اساس انسان کے وضع کردہ دستور پر نہیں خدائی احکام پر ہے، اسلام کی کو کتاب و سنت سے روشنی حاصل کئے بغیر قانون وضع کرنے کی اجازت نہیں دیتا۔ حضرت نبی آخر الزماں ﷺ نے مدینہ منورہ میں احکام الہی کے مطابق ریاست کی تشکیل فرمائی، بہت سے امور میں حضرات صحابہؓ سے مشورے کئے، یعنی خدائی احکام کی روشنی میں اسلامی جمہوریہ کا آغاز ہوا، اس نظام کے مشیر کاراہل الرائے و جملہ صحابہ ہوا کرتے تھے، آج کا بے خدا جمہوری نظام نہیں تھا جس میں ہر کس و ناکس کے ہاتھ گئے جاتے تھے تو لے نہیں جاتے، اس جمہوریت میں کتنی خامیاں ہیں، وہ جگہ ظاہر ہے، جو دستور بھی انسانوں کا وضع کردہ ہو گا وہ خامیوں سے مبرا نہیں ہو سکتا، عوام جن افراد کو دستور ساز اداروں میں بھیجتے ہیں وہ مفاد پرست ہوتے ہیں، خدمت خلق کا کوئی جذبہ ان میں نہیں ہوتا، خدمت کا تعلق ایمان و تقویٰ سے ہے، یہی خدمت، عدل و انصاف، امن و آشتی اور صالح معاشرہ کی تشکیل کے لئے ہمیز کرتے ہیں، نیز ایمان و تقویٰ حکومت کا رکن بننے سے روکتے ہیں، مبادا الغرضوں پر خدا کے حضور گرفت ہو جائے۔

جب تک بے خدا نظام میں خدائی احکام کی روشنی سے کسب نور نہیں ہو گا اس وقت تک دنیا شرمناک حرکتوں سے کراہتی رہے گی چونکہ حضرت نبی آخر الزماں ﷺ نے اپنے عہد مسعود میں احکام الہی کے مطابق حکومت کی تشکیل فرمائی تھی، اس لئے وہ غلط ارضی جو معائب کے مہیب غار میں تبدیل ہو چکا تھا وہ اس عہد مسعود میں بقعہ نور بن چکا تھا، اس معاشرہ کے افراد غلامی کائنات بن کر ابھرے اور دنیا کے سامنے قیادت و سربراہی کا وہ نمونہ پیش کیا جس کی نظیر پیش کرنے سے دنیا قاصر ہے، حضرت نبی آخر الزماں ﷺ کے بعد بالاتفاق حضرت ابوبکر صدیق رضی اللہ عنہ خلیفہ رسول منتخب ہوئے اور اپنی مختصر مدت خلافت میں بہت سے کارہائے نمایاں انجام دیئے جن کی تفصیل کا یہ موقع نہیں ہے، البتہ حضرت ابوبکر صدیق رضی اللہ عنہ نے زمام قیادت سنبھالنے کے بعد جو پہلا خطبہ دیا ہے وہ اسلامی جمہوریہ کا آئینہ اور اصول ہے۔ ارشاد فرمایا کہ

”میں تمہارا سردار بنایا گیا ہوں حالانکہ میں تم سے بہتر نہیں ہوں، پس اگر میں نیک کام کروں تو تمہارا فرض ہے کہ میری مدد کرو اور اگر میں کوئی غلط راہ اختیار کروں تو فرض ہے کہ تم مجھ کو سیدھے راستے پر قائم کرو، راستی و راست گفتاری امانت ہے اور دروغ گوئی خیانت، تم میں جو ضعیف ہے وہ

میرے نزدیک قوی ہے جب تک میں اس کا حق نہ دلوادوں اور تم میں جو قوی ہے وہ میرے نزدیک ضعیف ہے جب تک کہ میں اس سے حق نہ لے لوں، تم لوگ جہاد کو ترک نہ کرنا، جب کوئی قوم جہاد کو ترک کر دیتی ہے تو وہ ذلیل ہو جاتی ہے، جب تک میں اللہ اور رسول کی اطاعت کروں تم میری اطاعت کرو، جب اللہ اور رسول کی نافرمانی کروں تم میرا ساتھ چھوڑ دو کیونکہ پھر تم پر میری اطاعت فرض نہیں ہے۔“

یہ ہے اسلامی جمہوریت جس میں اختیار کل کسی فرد کو حاصل نہیں ہے، اللہ اور رسول کی اطاعت اس کی بنیاد ہے اور شراعت پر اس نظام کا دار و مدار ہے، حضرت ابو بکر صدیق رضی اللہ عنہ تا دم آخری اسی اصول کے پابند رہے، جب مرض وفات میں مبتلا ہوئے تو اپنا خلیفہ خود نہیں بنایا بلکہ اہل الرائے سے مشورہ کے بعد حضرت عمر رضی اللہ عنہ کے نام کا اعلان فرمایا اور باضابطہ حضرت عثمان غنی رضی اللہ عنہ سے ایک وصیت نامہ لکھوایا اور وہ تحریر بھی مجمع عام میں سنائی گئی، پھر شدت مرض کے باوجود مجمع عام کو خطاب کرتے ہوئے فرمایا کہ:

”میں نے اپنے کسی عزیز رشتہ دار کو خلیفہ نہیں بنایا اور میں نے صرف اپنی ہی رائے سے عمر فاروقؓ کو خلیفہ نہیں بنایا بلکہ صاحب الرائے لوگوں سے مشورہ کر لینے کے بعد خلیفہ بنایا ہے پس کیا تم لوگ اس شخص کے خلیفہ ہونے پر رضامند ہو جس کو میں نے تمہارے لئے انتخاب کیا ہے، یہ سن کر لوگوں نے کہا کہ ہم آپ کے انتخاب اور تجویز کو پسند کرتے ہیں۔ پھر صدیق اکبرؓ نے فرمایا کہ تم کو چاہئے کہ عمر فاروقؓ کا کہنا سنو اور اس کی اطاعت کرو، سب نے اقرار اطاعت کیا، اس کے بعد حضرت عمر فاروقؓ کو مخاطب کر کے فرمایا:

اے عمر! میں نے تم کو اصحاب رسول اللہ ﷺ پر اپنا نائب بنایا ہے، اللہ تعالیٰ سے ظاہر و باطن میں ڈرتے رہنا، اے عمر! اللہ تعالیٰ کے بعض حقوق ہیں، جو رات سے متعلق ہیں ان کو وہ دن میں قبول نہیں کرے گا، اسی طرح بعض حقوق دن سے متعلق ہیں جن کو وہ رات میں قبول نہیں کرے گا، اللہ تعالیٰ نوافل کو قبول نہیں فرماتا جب تک فرائض نہ ادا کئے جائیں۔

اے عمر! جن کے اعمال صالحہ قیامت میں وزنی ہوں گے وہی فلاح پائیں گے اور جن کے اعمال نیک کم ہوں گے وہ مبتلائے مصیبت ہوں گے۔

اے عمر! فلاح و نجات کی راہیں قرآن مجید پر عمل کرنے اور حق کی پیروی سے میسر ہوتی ہے۔ اے عمر! کیا تم کو معلوم نہیں کہ ترغیب و ترہیب اور انداز و بشارت کی آیات قرآن مجید میں ساتھ ساتھ نازل ہوئی ہیں تاکہ مؤمن اللہ تعالیٰ سے ڈرتا رہے اور اس سے اپنی مغفرت طلب کرتا

رہے۔

اے عمر! جب قرآن مجید میں اہل نارا کا ذکر آئے تو دعا کرو کہ الہی! تو مجھے ان میں شامل نہ کرنا اور جب اہل جنت کا ذکر آئے تو دعا کرو کہ الہی! تو مجھے ان میں شامل کر۔

اے عمر! تم جب میری ان وصیتوں پر عمل کرو گے تو مجھے گویا اپنے پاس بیٹھا ہوا پاؤ گے۔

۱۳ھ میں اس وصیت اور تحریر کے بعد ۲۲ اور ۲۳ جمادی الثانی کی درمیانی شب میں ۶۳ سال کی عمر میں اللہ کو پیارے ہو گئے، اب خلافت کی زمام کار حضرت عمر رضی اللہ عنہ کے ہاتھ میں آئی اور انہوں نے حضرت ابوبکر صدیق رضی اللہ عنہ کی وصیت کے مطابق ایسی جمہوری حکومت قائم کی جس کا کوئی نمونہ سامنے نہیں تھا، نہ کسی حکومت کے پاس ایسا دستور العمل تھا جس کو نمونہ بنایا جائے، حضرت ابوبکر صدیق رضی اللہ عنہ کے طرز حکومت اور ان کی وصیتوں کو حرز جان بنا کر یہ فیصلہ کیا کہ خلافت کا دار و مدار مشورہ پر ہے، چنانچہ حضرت عمر رضی اللہ عنہ نے مجلس شوریٰ کی تشکیل کی جس کے چند اراکین یہ تھے، حضرت عثمانؓ، حضرت علیؓ، حضرت عبد الرحمن بن عوفؓ، حضرت معاذ ابن جبلؓ، حضرت ابی بن کعبؓ، زید بن ثابتؓ۔

روزہ مرہ کے معمولی معاملات میں اس مجلس کے فیصلے کافی سمجھے جاتے تھے لیکن اہم معاملات میں اجلاس عام منعقد ہوتا تھا جس میں مہاجرین اور انصار شامل ہو کر فیصلے کرتے تھے، پورے ملک کو اس شوریٰ نظام پر مکمل اعتماد تھا، خود حضرت عمر رضی اللہ عنہ نے آزادی رائے کی ایسی روح بیدار کر دی تھی جس نے ہر شخص میں اپنے حقوق حاصل کرنے کی جرأت پیدا کر دی تھی کہ ایک عام آدمی بھی حضرت عمرؓ کو ٹوک دینے میں کوئی جھجک محسوس نہیں کرتا تھا، اس آزادی مساوات کا تصور اس سے پہلے کب اور کہاں تھا؟ یہ سبق حضرت عمرؓ نے قرآن مجید میں پڑھا تھا اور حضرت نبی آخر الزماں ﷺ کی صحبت میں دیکھا تھا، نیز حضرت ابوبکر صدیق رضی اللہ عنہ سے سیکھا تھا، انہوں نے حکومت میں اپنی حیثیت اور عوام کی حقوق طلبی ان فقروں سے ظاہر فرمائی کہ:

”مجھ کو تمہارے مال (یعنی بیت المال) میں اس قدر حق ہے جتنا یتیم کے مربی کو یتیم کے مال میں، اگر میں دولت مند ہوں گا تو کچھ نہ لوں گا ضرورت پڑے گی تو دستور کے مطابق کھانے کے لئے لوں گا، صاحبو! میرے اوپر تم لوگوں کے متعدد حقوق ہیں جس کا تم کو مجھ سے مواخذہ کرنا چاہئے، ایک یہ کہ ملک کا خراج اور مال غنیمت بیجا طور پر نہ جمع کیا جائے، ایک یہ کہ جب میرے ہاتھ میں خراج اور غنیمت آئے تو بیجا طور سے صرف نہ ہونے پائے، ایک یہ کہ میں تمہارے روزینے بڑھاؤ اور سرحدوں کو محفوظ رکھوں، ایک یہ کہ رقم کو خطروں میں نہ ڈالوں۔“

اگر کوئی فرماں روا اس طرح کی آزادی فراہم کر رہا ہے تو اس سے بڑے منصف کا تصور بھی نہیں کیا جاسکتا اور نہ ہی اس سے بہتر جمہوریت کا نقشہ ذہن میں آسکتا ہے، آج کی جمہوریت میں جو خامیاں ہیں وہ جگہ ظاہر ہیں اس کے بالمقابل اسلامی جمہوریت کی روح، اللہ و رسول کے احکام و فرامین ہیں، ان سے انحراف کر کے کوئی بھی نظام حکومت کامیاب نہیں ہو سکتا بے خدا

جمہوریوں میں، زرا اندوزی، ذخیرہ اندوزی، فریب کاری، چوری، ذکیعتی، حقوق سلبی، حقوق سے محرومی، ظلم و جور، قانون کی خلاف ورزی، رشوت خوری، شراب نوشی، بدکاری اور دیگر تمام جرائم کے ارتکاب سب روایاں ہیں جو تھنے کا نام نہیں لیتے بلکہ روز بہ روز ان میں اضافہ ہو رہا ہے اور ہوتا رہے گا اس لئے کہ جرائم اور لا قانونیت پر قابو پانے کے لئے ایک ایسے واجب الوجود کا تسلیم کرنا ضروری ہے جو ہر شخص تمام حرکات و سکنات کو دیکھ رہا ہو اور اس کے حضور میں تمام اعمال پیش ہوں اور وہی ابدی جزا و سزا حکم سنائے، اس عقیدہ کے بغیر کوئی نظام خواہ کتنا ہی چست اور سخت کیوں نہ ہو، ناکام ہی رہے گا۔

حضرت عمر رضی اللہ عنہ کے دورِ خلافت میں جرائم کے ارتکاب کی مثالیں نہیں ملتیں، اس دور کے قدسی صفات انسانوں نے اپنے نیک اعمال، اپنے پاکیزہ اخلاق سے عوام کو متاثر کیا اور عقیدہ توحید کو اس قدر راسخ کر دیا تھا کہ دن کے اجالے میں، رات کی تاریکی میں، بالا خانہ اور تہ خانوں میں صحرا و سمندر میں غرضیکہ ہر جگہ اور زندگی کے ہر موڑ پر وہ اس عقیدہ کی بنیاد پر جرائم کے ارتکاب اور قانون کی خلاف ورزی سے سخت اجتناب کرتے تھے، ایک طرف خدا ترسی اور دوسری طرف قانون کی سخت گیری جس کے نفاذ میں ہر کد و مہد برابر تھے، گورنر میں پل پل کی خبریں پہنچاتے تھے، حیرت ہوتی ہے کہ معرکہ آرائیوں میں حد درجہ مصروفیت کے باوجود ملک کے نظم و انصرام میں کوئی خامی نظر نہیں آتی، مناسب معلوم ہوتا ہے کہ حضرت عمر فاروقؓ کے دورِ خلافت کی فہرست پر ایک نظر ڈال لی جائے۔

(۱) نجران کے عیسائیوں کی جلادہ لٹنی (۲) عراق پر لشکر کشی (۳) فتح دمشق (۴) جنگ فحل (۵) فتح بیسان (۶) صداء (۷) عرقہ (۸) جیل (۹) بیروت (۱۰) عراقی معرکہ (۱۱) فتح کسکر (۱۲) فتح باقنیا (۱۳) جنگ بویب (۱۴) جنگ قادسیہ (۱۵) فتح بابل (۱۶) فتح کوفی (۱۷) فتح مدائن (۱۸) معرکہ جلولاء (۱۹) شامی معرکہ (۲۰) فتح حمص (۲۱) فتح قنسرین، فتح حلب، فتح انطاکیہ (۲۲) فتح بصرہ اس و مرث و حرث (۲۳) فتح قیساریہ و فتح اجنادس (۲۴) فتح بیت المقدس (۲۵) فتح کریب و جزیرہ (۲۶) بصرہ و کوفہ، فتح اہواز (۲۷) فتح مصر (۲۸) جنگ نہاد (۲۹) ملک عجم کی عام تغیر (۳۰) ایران پر لشکر کشی (۳۱) فتح اصفہان (۳۲) ہمدان و غیرہ کی فتح (۳۳) آذربائیجان (۳۴) طبرستان (۳۵) آرمینہ (۳۶) فارس (۳۷) کرمان (۳۸) سیستان (۳۹) مکران (۴۰) خراسان۔

حضرت عمر رضی اللہ عنہ کے عہدِ خلافت میں معرکہ آرائیوں کی یہ ایک مختصر فہرست ہے، اسی سے حضرت عمرؓ کی عبادانہ سرگرمیوں میں مصروفیات کا اندازہ لگایا جاسکتا ہے، اس کے علاوہ ملکی نظم و نسق کو چست درست رکھنے کے لئے متعدد صیغے قائم تھے۔ حضرت عمر رضی اللہ عنہ نے ملک کو صوبہ جات اور اضلاع میں تقسیم کر کے عہدہ داران بنائے، ان کے فرائض و اختیارات کو مفصل بتایا حسب منصب تنخواہیں مقرر فرمائیں، صیغہ جات کو ایک نظر میں یوں دیکھا جاسکتا ہے کہ حضرت عمرؓ نے صیغہ محاصل قائم کیا، عرب کے تمدن میں یہ پہلا کارنامہ تھا جس سے عرب تمدن نا آشنا تھا، صیغہ عدالت قائم کیا، اس میں قاضی، مفتی، اور دیگر عہدہ داران مقرر کئے، دارالافتاء مستقل ایک شعبہ تھا، اس کی مثال اسلام کے سوا اور کہیں نہیں پائی جاتی، نو جداری اور پولیس

کا حکم دینا کو بیت المال یا خزانہ سے واقف کیا، ایک محکمہ سفارت نافذ کے نام سے قائم کیا، اس کے متعلق سرکاری عمارتیں بنائیں۔ نہریں، پل اور شفا خانے وغیرہ تھے، جو مفاد عامہ سے تعلق رکھتا تھا، فوج کا محکمہ الگ تھا، محکمہ تعلیم اور صیغہ مذہبی الگ تھے، ان کے علاوہ اور بہت سے شعبے اور محکمے قائم تھے، آراضی کی تقسیم اور ان کی پیمائش کے شعبے مستقل حیثیت رکھتے تھے، یہ اشارات ہیں تفصیل کا موقع نہیں ہے، مورخین نے حضرت عمر رضی اللہ عنہ کی چند اولیات کا جو ان کی اپنی سیاسی بصیرت کی پیش رفت ہے ان اولیات کی کوئی نظر دنیا کے کسی آئین میں نہیں تھی، وہ اولیات یہ ہیں۔

(۱) بیت المال یعنی خزانہ قائم کیا (۲) سن ہجری ایجاد کیا (۳) عدالتیں قائم کیں (۴) امیر المؤمنین کا لقب اختیار کیا (۵) فوجی دفتر قائم کیا، اس میں فوجی ٹریننگ دی جاتی تھی (۶) رضا کاروں کی تحویلیں مقرر کیں (۷) مالیات کا الگ سے دفتر قائم کیا (۸) ملک کی پیمائش کا طریقہ ایجاد کیا (۹) مردم شماری کرائی (۱۰) نہریں کھدوائیں (۱۱) شہر آباد کرائے جیسے کوفہ، بصرہ، جزیرہ، فسطاط (قاہرہ، موصل) (۱۲) مقبوضہ کو باقاعدہ صوبوں میں تقسیم کیا (۱۳) حربی تاجروں کو ملک میں آنے اور تجارت کی کرنے کی اجازت دی (۱۴) درہ کا استعمال کیا (۱۵) جیل خانہ قائم کیا (۱۵) پولیس کا محکمہ قائم کیا (۱۶) راتوں میں خود گشت کر کے رعایا کے حال سے باخبر رہنے کا طریقہ نکالا (۱۷) پرچہ نویس مقرر کئے (۱۸) جابجا فوجی چھاؤنیاں قائم کیں (۱۹) راستے اور مسافروں کے لئے کنویں اور مکانات بنوائے۔ (۲۰) گھوڑوں کی نسل میں اصل اور جنس کی تمیز قائم کی جو اس وقت عرب اس سے ناواقف تھا (۲۱) مکہ مکرمہ سے مدینہ منورہ تک مسافروں کے آرام کے لئے مکانات تعمیر کرائے (۲۲) مظلوم الحال عیسائیوں اور یہودیوں کے لئے روزینے مقرر کئے (۲۳) گھوڑوں پر زکوٰۃ مقرر کی (۲۴) راہ میں پڑے ہوئے بچوں کی پرورش و پرورش روزینے مقرر کئے۔ (۲۵) مختلف شہروں میں مہمان خانے تعمیر کرائے (۲۶) یہ قاعدہ وضع کیا کہ عرب خواہ وہ کافر ہوں غلام نہیں بنائے جاسکتے (۲۷) مکاتیب قائم کئے (۲۸) محلوں اور مدرسوں کے مشاہیر مقرر کئے (۲۹) حضرت ابو بکر رضی اللہ عنہ کو اصرار کے ساتھ قرآن مجید کی ترتیب پر آمادہ کیا اور اپنے اہتمام سے کام کو پورا کیا (۳۰) قاس کا اصول قائم کیا (۳۱) فرائض میں عمل کا مسئلہ ایجاد کیا (۳۲) فجر کی اذان میں الصلوٰۃ خیر من النوم کا اضافہ کیا (۳۳) نماز تراویح جماعت سے قائم کی (۳۴) تین طلاؤں کو جو ایک ساتھ دی جائے طلاق بائن قرار دیا (۳۵) شراب کی حد کے لئے اسی کوڑے مقرر کئے (۳۶) بنو تغلب کے عیسائیوں پر بجائے جزیہ کے زکوٰۃ مقرر کی (۳۷) وقف کا طریقہ ایجاد کیا (۳۸) نماز جنازہ میں چابکبجیروں پر تمام لوگوں کا اجماع کرایا (۳۹) اماموں اور موزنوں کی تحویلیں مقرر کیں (۴۰) مساجد میں روشنی کا انتظام کیا (۴۱) جو کہنے پر تزییر کی سزا قائم کی (۴۲) غزلیہ اشعار میں عورتوں کے نام لینے سے منع کیا حالانکہ یہ طریقہ عرب میں مدتوں سے جاری تھا۔

حضرت عمر رضی اللہ تعالیٰ عنہ کے اولیات کو دیکھ کر ہی اندازہ ہوتا ہے کہ حکومت و خلافت کے لئے کتنا ثابت الذہن اور وسیع النظر ان کو اللہ تعالیٰ نے بنایا تھا اور کسی طرح حکومت کی ایسی عدم المشال قائم فرمائی جس کا تصور بھی مشکل تھا، دیگر اعمال و فضائل میں بھی حضرت عمرؓ کو امتیاز حاصل تھا، ایسی مجمع کمالات شخصیت کب دنیائے کبھی دیکھی ہے؟ حضرت شاہ ولی اللہ محدث

دہلویؒ نے جو خراج تحسین و عقیدت پیش کیا ہے ان ہی کے الفاظ میں پیش کر کے اپنی یہ تحریر ختم کرتا ہوں۔ و ماتو فیقی الا باللہ۔
حضرت شاہ صاحبؒ کی تحریر یہ ہے۔

”سینہ فاروق اعظم را بمنزلہ خانہ تصور کن کہ در ہاست مختلف دارد و در ہر دورے صاحب کمانے
نشد در یک در مثلًا اسکندر ذوالقرنین ہاں ہمہ سلیقہ ملک گیری و جہاں مستانی و جمع جیوش و برہم
زدن اعداء؟ در دورے دیگر نوشیر وائے ہاں ہمہ رفیق ولین و رعیت پروری و داد گستری (اگرچہ
ذکر نوشیر وائے در بحث فضائل حضرت فاروقؓ سو واجب است) و در دیگر امام ابو حنیفہؒ یا امام مالک
ہاں ہمہ قیام بہ علم فتویٰ و احکام و در دیگر مرشدے مثل سیدی عبدالقادر جیلانیؒ یا خواجہ بہاء الدینؒ،
و در دیگر محمدؐ شے بروران ابو ہریرہ و ابن عمرؓ و دیگر حکیمے مانند مولانا جلال الدین رومیؒ یا شیخ فرید
الدین عطار، و مردمان گرداگرد اہل خانہ ایستادہ اند و ہر محتاجے حاجت خود را از صاحب فن در خواست
می نماید و کامیاب گردد۔“

مفتی سعید الظر صاحب قاسمی

حضرت عمر رضی اللہ عنہ کے سرکاری خطوط۔ ایک جائزہ

ملت اسلامیہ کی حدود اور بعد کی وسعت اور پھیلاؤ خلیفہ اول حضرت ابوبکر صدیق کے دور ہی سے شروع ہو چکا تھا، خلافت راشدہ کے ہر خلیفہ کے دور میں مختلف محاذوں پر فوجیں مصروف رہتی تھیں سلطنت اسلامیہ سے دور دراز علاقوں میں مختلف صیغے قائم کئے جا چکے تھے، جن پر نگراں اور افسران مقرر تھے، اس طرح خلافت کا کاروبار زندگی پھیلتا چلا گیا، ظاہر ہے کہ ان حالات میں اپنے ماتحت افسران اور نگراں امور کو ہدایت دینے اور ان حضرات کے سوالات کے جوابات دینے کے لئے خطوط کا استعمال ناگزیر تھا، خلفاء اربعہ کے دور خلافت میں خطوط کا استعمال ملتا ہے لیکن اس وقت ہمارا مضمون نظر خلیفہ ثانی حضرت عمرؓ کے خطوط کا مختصر تعارف اور جائزہ پیش کرنا ہے۔

حضرت عمرؓ کے خطوط

حضرت عمرؓ کے دور خلافت میں دیگر خلفاء کے مقابلہ خطوط کی کثرت ملتی ہے اس کی وجہ یہ ہے کہ عمر فاروقؓ کے دس سال سے زائد دور حکومت میں ایک دن بھی ایسا نہیں ملتا جس میں ان کی فوج کسی نہ کسی محاذ پر جنگ و قتال میں مصروف نہ رہی ہو، روزانہ ان کے پاس جنگی محاذوں، صوبائی گورنروں اور زکاۃ کلکٹروں کے ایلیجیوں کا تانتا بندھا رہتا تھا جو فتح، صلح، معاہدہ، رسد، ہتھیار، مال غنیمت، جزیہ، زکاۃ، دوسرے بہت سے سول اور فوجی امور سے متعلق خط اور پیغامات لے کر آتے تھے جن میں بہت سے فوری جواب کے مستحق ہوتے تھے۔ ان حالات کے علاوہ دور فاروقی میں حکومت اسلامیہ نے بے پناہ ترقیات کیں بہت سے صیغے اور نگینے ایسے ہیں ان کی ابتداء اور وجود دور فاروقی ہی میں ہوا ان کو اولیات عمرؓ سے یاد کیا جاتا ہے، ان میں سے چند درج ذیل ہیں:

(۱) بیت المال یعنی خزانہ قائم کیا (۲) عدالتیں قائم کیں (۳) فوجی دفتر قائم کیا، اس میں فوجی ٹریننگ دی جاتی تھی (۴) جا بجا فوجی چھاؤنیاں قائم کیں (۵) رضا کاروں کی تحواہیں مقرر کیں (۶) پولیس کا محکمہ قائم کیا (۷) راہ میں پڑے بچوں کی پرورش و پرداخت روزیے مقرر کئے (۸) مکاتب قائم کئے، ان کے علاوہ حضرت عمرؓ نے اپنے زیر انتظام و انصرام ملک کو مختلف صوبہ جات

میں تقسیم کیا تھا اور ان پر گورنروں کا تقرر فرمایا تھا۔ متعلقہ افسران کو ہدایتیں اور مشورے دینے کے لئے دور فاروقی میں خطوط نویسی کو بہت زیادہ فروغ ملا۔

حضرت عمرؓ کی خطوط نویسی

حضرت عمرؓ کے دستیاب خطوط کے مطالعہ سے اندازہ ہے کہ حضرت عمرؓ اختصار پسند واقع ہوئے تھے، آپؓ کے خطوط میں سائل کے سوالات کے جوابات یا کمانڈر اور نگران محکمہ کے لئے مختصر جملوں میں ہدایت ملتی ہے البتہ آپؓ نے بعض تفصیلی خطوط بھی تحریر فرمائے ہیں لیکن ان کو انگلیوں پر گنا جاسکتا ہے، مطالعہ سے اندازہ ہوتا ہے تین مواقع پر آپؓ نے تفصیلی خطوط کا التزام فرمایا ہے:

(۱) جب آپؓ کو کسی ملک اور خطے کی فتح کی خوشخبری ملتی تو آپؓ فوجی کمانڈر اور سپہ سالار کو اللہ سے ڈرنے، مفتوح رعایا پر رحم دل کا حکم دیتے مثلاً فتح مدائن کی خبر سکر عمر فاروقؓ نے سعد بن ابی وقاص کے نام طویل خط لکھا تھا، اس کی ابتداء یہاں سے کی تھی، لکھتے ہیں کہ:

”میں تمہیں خدا سے ڈرنے کی تاکید کرتا ہوں، خدا جس کے خوف سے خوش نصیبی حاصل ہوتی ہے اور جس سے بے خوف ہو کر لوگ بد نصیبی کا شکار ہوتے ہیں، تم ان عنایتوں سے واقف ہو جو خدا نے تمہارے ساتھ کی ہیں“ (۱)

اس کے علاوہ اس خط میں فتوحات سے متعلق وہ تمام بشارتیں یاد دلوائی گئیں ہیں جو لسان نبوت ﷺ سے ادا ہوئی تھیں تاکہ مادہ شکر پیدا ہو اور مجاہدین کا پاس و لحاظ اور مفتوح قوم کے حقوق کے ادا ہونے کی حد درجہ تاکید کی گئی ہے۔

آخرت کی یاد دہانی

۲۔ حضرت عمرؓ نے ایسے موقعوں پر بھی تفصیلی خطوط نویسی کا التزام فرمایا ہے کہ جب کسی کمانڈر یا گورنر کا اپنی غلطی ثانی کی خدمت میں حاضر ہوا، اپنی گئی کی قطع سے حضرت عمرؓ نے محسوس کر لیا کہ ان کے بڑے نعمات کے شکار ہو چکے ہیں تو حضرت عمرؓ اس کے سر پرست کو تنبیہ کرنے پر مجبور ہو جاتے ہیں۔

۱۹ھ میں فتح قیساریہ کی خوشخبری جس شخص کی معرفت بھیجی وہ نہایت پر تکلف کپڑوں میں ملبوس تھا جو نکست خوردہ برنظی فوج کے مال غنیمت سے مسلمانوں کے ہاتھ آئے تھے، خلیفہ کو یہ لباس دیکھ کر افسوس ہوا، انہیں یہ خبر بھی ملی کہ مسلمان زندگی کے نعمات میں چڑھتے جا رہے ہیں، انہوں نے ابو عبیدہؓ کے نام طویل خط میں لکھا تھا کہ:

”مجھے معلوم ہوا ہے کہ (فوج کے) بدو عرب لہذا اند دنیوی کے شیفہ ہو گئے ہیں اور ان پر دنیا کا فریب چل گیا ہے، جنہوں کی نعمتوں اور اس کے مٹوں کو بھول گئے ہیں، سائن اور ریشم کے کپڑوں

میں اترا کر چلتے ہیں، گہبوں کی روٹی اور طلوہ کھانے لگے ہیں، تن و زبان کی لذتوں نے آخرت کی طرف سے انہیں غافل کر دیا ہے“ (۲)

نومنتخب سپہ سالار کو نصیحت

۳۔ حضرت عمرؓ کا یہ بھی معمول تھا کہ جب کوئی گورنر یا سپہ سالار کی شہادت یا وفات ہو جاتی اور کسی کو اس کا جانشین مقرر کیا جاتا تو خلیفہؓ نے جانشین کو اللہ سے ڈرنے اور اتباع سنت کی ترغیب دلاتے، رعایا کے حقوق یا دلاتے، کمزوروں کے ساتھ عفو و کرم کا معاملہ کرنے کی تلقین کرتے اور ہر معاملہ میں توکل علی اللہ کو لازم پکڑنے کی نصیحت فرمایا کرتے تھے۔ ابو بکرؓ نے جراث نے انتقال کے وقت عیاض بن غنم کو اپنا جانشین نامزد کیا جو ان کے رشتہ دار، مشیر اور بڑے کمانڈر تھے، حضرت عمرؓ نے یہ تقریر بحال رکھا اور عیاض بن غنم کو لکھا کہ:

”اپنا شعار خوف خدا کو بناؤ اور اس مالک سے ڈرتے رہو جو تمہارے ظاہر و باطن کا حال کیساں جانتا ہے تمہارے سامنے جو مسائل اور قضیے آئیں انہیں قرآن کی رو سے طے کرو اور اگر قرآن میں ان کا حل نہ ملے تو سنت رسول اللہؐ اور ابو بکرؓ کی طرف رجوع کرو، دشمن کی کثرت اور اپنی قلت سے تنگ دل نہ ہو، اسلامی فوج بہت سے معرکوں میں دشمن سے کم رہی بالآخر فتح اسی کو نصیب ہوئی“ (۳)

حضرت عمرؓ کے خطوط اور اختصار نویسی

ان مواقع کے علاوہ دیگر سرکاری امور میں آپؓ کی طرف منسوب جو خطوط ملتے ہیں وہ مختصر ہیں، دور فاروقی پر نظر دوڑائیں تو اختصار نویسی کے لیے درج ذیل وجوہات کو سبب بنایا جاسکتا ہے۔

- ۱۔ اختصار نویسی کا سب سے بڑا سبب سرکاری کاموں کا ہجوم تھا، اس دور کا طرز حکومت موجودہ طرز سے مختلف تھا نہ ان خلفاء راشدین کے پاس عہدہ تھا نہ منشی حضرات۔ جو کچھ تھا، انہیں کی ذات تھی، نظام مملکت چلانے کے لیے جتنے امور کی انجام دہی ضروری ہے وہ سب کے سب انہیں حضرات سے وابستہ تھے۔
- ۲۔ ایک وجہ یہ بھی تھی کہ حضرت عمرؓ دوسرے تینوں خلفاء کی طرح باقاعدہ پڑھے لکھے نہیں تھے، اور اس وقت کے ماحول پر نظر دوڑائیں تو نہ عرب معاشرہ میں علمی ماحول تھا نہ مدارس و کتابت، اس لیے عربوں نے نہ تو خط نویسی کی مشق کی تھی، نہ انشاء پر دلائی کی تربیت حاصل کرنے کا موقع ملتا تھا معمولی تجارتی خط و کتابت سے وہ حضرات واقف تھے۔

۳۔ تیسری وجہ یہ بھی ہو سکتی ہے کہ اس وقت کاغذ بہت ہی کم مقدار میں دستیاب تھا اس دور میں صرف مصر میں بردی نامی پودے سے کاغذ بنایا جاتا تھا، حکومت کے دفاتر میں اس کی مانگ بہت زیادہ تھی، بازاروں میں یا تو

ملتا ہی نہیں تھا اور اگر ملتا تو بے حد گراں، اس لیے خطوط نویسی میں بڑے ایجاز و اختصار سے کام لیا جاتا تھا۔

حضرت عمرؓ اور خطوط نویسی کے طریقے

خطوط نویسی کے سلسلہ میں حضرت عمرؓ کا طریقہ کار حالات اور موقع کی مناسبت سے مختلف تھا۔

- ۱۔ اگر کمانڈر، گورنر اور زکاۃ کلکٹر وغیرہ خط کے ذریعہ مشورہ یا حکمت عملی طے کرتے تو خلیفہ کا معمول تھا انہی کے خطوط کے نیچے یا پشت پر ایک دو جملوں میں جواب کا لب و لہاب لکھ دیتے اور جواب سے متعلقہ ہدایات سفیروں کو زبانی بتا دیتے تھے۔
- ۲۔ کبھی ایسا ہوتا کہ مذکورہ ماتحت حضرات کے خطوط کی جگہ سفیروں کے ذریعہ زبانی پیغام آتے تھے تو خلیفہ ایک چھوٹے سے کاغذ پر اختصار کے ساتھ ہدایات لکھ دیتے اور بقیہ تفصیلات سفیروں کے گوش گزار کر دیتے تھے۔
- ۳۔ کبھی ایسا بھی ہوا ہے کہ ملاقاتیوں کے ہجوم میں حضرت عمرؓ کو لکھنے کا موقع نہیں ملتا تھا تو کسی معتد، پڑھے لکھے عاقل کو حکم دے دیتے تھے کہ جواب کا حاصل لکھ کر سفیروں کے حوالے کر دیں۔

حضرت عمرؓ کے خطوط کی ترتیب

حضرت عمرؓ کے خطوط نویسی کی ترتیب قرآنی ترتیب ہے کہ آپ پہلے ”بسم اللہ“ لکھتے ہیں اور شروع ہی میں مرسل اور مرسل الیہ کی وضاحت کرتے ہیں اور آخر میں اپنے دستخط ثبت کرتے ہیں، آپ کا طریقہ اعلیٰ طریقہ ہے، مرسل الیہ جھنجھلاہٹ کا شکار نہیں ہوا۔

نمونہ کیلئے وہ خط حاضر ہے جو حضرت عمرؓ نے دریائے نیل کے نام لکھا ہے، دراصل مصر میں دستور تھا کہ ہر سال ایک کنواری لڑکی کو عمدہ کپڑے اور زیور پہنا کر دریائے نیل میں ڈال دیا جاتا تھا، مصریوں کا عقیدہ تھا کہ ایسا کرنے سے نیل کا پانی اونچا ہو کر کھیتوں میں پہنچنے لگتا ہے، بابلیوں کی فتح کے بعد جب وسطی اور زیریں مصر پر اسلامی تسلط قائم ہوا تو مقامی زمینداروں نے عمر بن عاص کو بتایا کہ ہر سال جون کی بارہ تاریخ کو ہم ایک کنواری لڑکی کو بہترین لباس اور زیور پہنا کر اس میں ڈال دیتے ہیں، ایسا کرنے سے دریائے نیل کا پانی بلند ہو جاتا ہے اور ہماری اراضی سیراب ہونے لگتی ہے، گورنر نے کہا کہ اسلامی حکومت میں ایسی باطل رسوں کو زندہ نہیں رکھا جاسکتا، کا شکاروں نے تین ماہ انتظار کیا اور جب نیل کا پانی نہ بڑھا تو وہ جلا وطنی کی تیاری کرنے لگے، گورنر مصر گھبرائے اور حضرت عمرؓ کو صورت حال سے مطلع کیا، حضرت عمرؓ نے دریائے نیل کے نام لکھا کہ:

”بسم اللہ الرحمن الرحیم، عبد اللہ امیر المؤمنین کی طرف سے نیل مصر کے نام، اگر تو مخلوق ہے تو

تیرے بس میں نہ تو فائدہ پہنچاتا ہے نہ نقصان اور اگر تو اپنے ارادہ اور اختیار سے رواں ہے تو رک جا،

ہمیں تیری ضرورت نہیں اور اگر تو خدا کی دی ہوئی طاقت سے بہہ رہا ہے تو پہلے کی طرح بہنے

(۴)۔ ”لگ“

حضرت عمرؓ کے سرکاری خطوط کی موجودہ حیثیت

حضرت عمرؓ کے خطوط مختلف کتابوں میں منتشر ہیں، مصنفین اور مؤلفین حضرات نے اپنے موضوع مناسبت سے خطوط کا انتخاب کیا ہے اور استدلال یا نمونہ کے لیے پیش کیا ہے، سوال پیدا ہوتا ہے کہ موجودہ دور میں ان خطوط کی حیثیت کیا ہے؟ کیا ان خطوط کے بارے میں یقین سے کہا جاسکتا ہے کہ وہ خلیفہ ثانی کے ہیں اور ان میں کسی طرح حذف و اضافہ نہیں ہوا ہے۔ اس مسئلہ کی تحقیق کے لیے پہلی صدی ہجری میں وضع آثار و احادیث اور حذف و اضافہ کے حوالہ سے ماحول پر نظر ڈالنی ہوگی، ابن ماجہ کی بعض روایات کی روشنی میں محسوس ہوتا ہے کہ وضع حدیث اور حذف و اضافہ آپؐ کی زندگی میں ہی شروع ہو گیا تھا اس لیے آپ ﷺ نے ارشاد فرمایا:

”من كذب علي متعمداً فليتبوأ مقعده في النار“۔ (۵)

”جو شخص بار بار وہ کوئی جھوٹی بات میری طرف منسوب کرے تو اس کا ٹھکانہ جہنم ہے۔“

اس دور کے مطلب پرست انسان ان جیسی سینکڑوں وعیدوں سے بھی نہیں گھبرائے اور یہ سلسلہ یوں ہی چلتا رہا حتیٰ کہ شیخین کے دور میں وضع حدیث کا رجحان اس قدر بڑھ گیا کہ وہ حضرات کوئی بھی حدیث اس وقت تک قبول نہیں کرتے تھے، جب تک راوی حدیث دو گواہوں سے اس کے مستند ہونے کی توثیق نہ کرا دیتا۔ (۶)

خلیفہ رابع حضرت علیؓ کے دور میں صورت حال یکسر تبدیل ہو گئی لوگ ذاتی مفاد کی خاطر جھوٹی شہادتیں بھی دینے لگے ان حالات کی وجہ سے حضرت علیؓ نے حدیث کی توثیق میں گواہی کو کافی نہیں سمجھا بلکہ آپؓ راوی سے حلیہ بیان بھی لیتے تھے کہ وہ موضوع نہیں ہے۔ (۷)

یہ پہلی صدی ہجری کا مختصر جائزہ تھا خلفائے ثلاثہ کے ساتھ ساتھ حضرت عمرؓ کے خطوط کی پشتوں تک یادداشت سے بیان ہوتے رہے، مروایم، بڑھاپے اور جسمانی کمزوری کی وجہ سے حضرت عمرؓ کے خطوط بگڑتے اور بدلتے رہے۔

ان خطوط میں راویوں نے بھی اضافے کئے ہیں ایسا محسوس ہوتا ہے کہ اضافہ سے راویوں کا مقصد یہ تھا کہ کاتب خط کی شخصیت ترک دنیا، خدا ترسی، جوش جہاد، قانونی مہارت، سیاست و تدبیر، مسلمانوں کی خیر اندیشی اور اسی طرح کے اچھے صفات سے متصف ہو جائے اور پڑھنے والوں کے دل میں ان کی عظمت و تقدس کے نفوش گہرے ہو جائیں۔

حضرت خالد بن ولید کی معزولی

راویوں کے حذف و اضافہ کی نشاندہی کے لیے حضرت عمرؓ کے خطوط سے ہم نے تین خطوط کا انتخاب کیا ہے، قارئین کرام

کی خدمت میں پیش کیئے چارہے ہیں:

(۱) پہلا خط شامی افواج کی سپہ سالاری سے خالد بن ولیدؓ کی معزولی اور ابو عبیدہ بن جراحؓ کے تقرر کے سلسلہ میں لکھا گیا ہے اس خط کو راویوں نے چھ طریقے سے روایت کیا ہے۔
خط کی پہلی روایت

”اگر خالد اس بات کا اقرار کریں کہ انہوں نے میری بابت جھوٹی باتیں کہی ہیں تو وہ اپنے عہدہ پر بحال رہیں گے ورنہ وہ معزول ہیں اور تم سپہ سالار تم ان کا عمامہ اتار لینا اور ان کی آدمی دولت ضبط کر لینا“۔ (۸)

خط کی دوسری روایت

”تمہیں سپہ سالار مقرر کرتا ہوں، اگر خدا (یہ صوک کی جنگ میں) تمہیں کامیابی عطا کرے تو (خالد کے ساتھ عراق سے آئی ہوئی) فوج کو عراق لوٹا دینا نیز ان سپاہیوں کو جو تمہارے پاس آنے والی کمک سے لوٹنا پسند کریں“۔ (۹)

خط کی تیسری روایت

”میں نے تمہیں شام کا گورنر اور اسلامی فوج کا سالار مقرر کیا ہے اور خالد کو اس عہدہ سے معزول کر دیا ہے، والسلام“۔ (۱۰)

خط کی چوتھی روایت

”میں تمہیں اس خدا سے ڈرنے کی تلقین کرتا ہوں جو ہمیشہ رہنے والا ہے اور جس کے سوا ہر شے فانی ہے، جس نے ہمیں گمراہی سے نکال کر سیدھا راستہ دکھایا اور اندھیرے سے نکال کر روشنی میں لا کھڑا کیا، میں نے تمہیں خالد بن ولیدؓ کے لشکر کا سپہ سالار مقرر کر دیا ہے، مسلمانوں کی دیکھ بھال میں لگ جاؤ جو بحیثیت امیر تمہارے اوپر عائد ہوتی ہے غنیمت کی امید میں انہیں کسی پرخطر مہم پر نہ بھیجوا و کسی جگہ ٹھہرانے سے پہلے وہاں کے حالات اور راستہ سے واقفیت حاصل کر لو، کہیں فوج بھیجو تو اس بات کا خیال رکھو کہ اس میں غازی کثیر تعداد میں ہو، تمہارا کوئی فضل یا فوجی کاروائی ایسی نہ ہو جس سے مسلمان تباہ ہو جائیں، خدا نے تمہیں میرا ماتحت بنا کر تمہاری آزمائش کی ہے اور مجھے تمہارا حاکم بنا کر میری دنیا کی ٹھٹ باٹ سے نظریں ہٹا لو اور دنیا کی محبت دل میں نہ آنے دو، خبردار کہیں ایسا نہ ہو کہ دنیا کی محبت تمہیں ہلاک کر دے جس طرح بچھلی قوموں کو ہلاک کیا ہے، تم نے ان کی تباہی اپنی آنکھوں سے دیکھ لی ہے“۔ (۱۱)

خط کی پانچویں روایت

”بھلا اللہ تمہارے پاس اتنی فوج ہے کہ دمشق کا محاصرہ بخوبی کر سکتے ہو، یہ خط پڑھ کر سالار ان فوج کو جمع کرو اور ساتھ والا خط پڑھ کر سناؤ تاکہ انہیں تمہاری سپہ سالاری اور خالد کی معزولی کا علم ہو اور وہ ان کے بجائے تمہارے حکم کی تعمیل کرے جن لوگوں کی تمہیں ضرورت نہ ہو انہیں میرے پاس بھیج دو اور جن کے بغیر تمہارا کام نہ چلتا ہو انہیں اپنے پاس رکھو، خالد ایسے لوگوں میں ہے جن کے بغیر تمہارا گزارا نہیں ہو سکتا، اس لیے انہیں پاس رکھو“۔ (۱۲)

خط کی چھٹی روایت

”بسم اللہ الرحمن الرحیم، عبداللہ عمرؓ امیر المؤمنین کی طرف سے ابو عبیدہ بن جراح کو ”سلام علیک“ میں خدا کا سپاس گزار ہوں جس کے سوا کوئی عبادت کے لائق نہیں، تمہیں معلوم ہو کہ ابوبکر صدیقؓ چائشین رسول اللہؐ کا انتقال ہو گیا۔ انا للہ وانا الیہ راجعون۔ خدا کی رحمتیں اور برکتیں ہوں ابوبکرؓ پر صحیح کام کرنے والے، انصاف پسند، جائز مواخذہ کرنے والے، نرم مزاج، پاک باز، متواضع اور دانا تھے، میں اپنی اور سارے مسلمانوں کی اس مصیبت سے اجزیر کا طالب ہوں، میری خواہش ہے کہ تقویٰ کے ذریعہ گناہ اور برائی سے بچ کر خدا کی رحمت کا مستحق بنوں، جب تک زندہ ہوں اس کی اطاعت میں لگا رہوں مرنے کے بعد جنت سے بہرہ ور ہوں، بے شک خدا ہر بات پر قادر ہے، مجھے معلوم ہے کہ تم نے دمشق کا محاصرہ کر لیا ہے میں نے تمہیں مسلمانوں کا سالار اعلیٰ مقرر کیا ہے، حمص اور دمشق کے نواحی نیز شام کے دوسرے علاقوں میں رسالے پھیلا دو لیکن اس معاملے میں اپنی اور دوسرے مسلمانوں کی رائے سے بھی کام لو، صرف میرے لکھنے سے اپنا لشکر خطرہ میں نہ ڈالو جس سے دشمن کو تمہیں نقصان پہنچانے کا حوصلہ ہو، جو لوگ تمہارے پاس زائد ہوں انہیں میرے پاس بھیج دو اور جو محاصرہ میں تمہارے لیے ضروری ہوں انہیں اپنے پاس رکھو، خالد بن ولیدؓ کو بھی روک لو کیوں کہ ان کے بغیر تمہارا کام نہیں چل سکتا“۔ (۱۳)

عبداللہ ابن مسعودؓ کو کوفہ کا معلم بنایا گیا

(۲) حضرت عمر فاروقؓ نے صحابی عبداللہ بن مسعودؓ کو معلم قرآن اور عمار بن یاسرؓ کو روز کو ذمہ دار کیا اور وہاں کے ایک

لاکھ سے زائد غازیوں کو خط کے ذریعہ اس کی اطلاع دی جس کی پانچ روایات اخبار و آثار کی کتابوں میں ملتی ہیں۔

پہلی روایت:

”قسم ہے اس خدا کی جس کے سوا کوئی عبادت کے لائق نہیں میں نے (ابن مسعود کو معلم قرآن کی حیثیت سے بھیج کر) تمہاری ضرورت کو اپنی ضرورت پر ترجیح دی ہے، ان سے قرآن سیکھو۔“ (۱۳)

دوسری روایت:

”کوفہ کے باشندو، تم کوفہ کے سر تاج اور میرا وہ تیر ہو جسے میں قریب اور دور کے خطرہ کے وقت چھوڑتا ہوں، میں عبد اللہ ابن مسعود کو تمہارے پاس بھیج رہا ہوں، انہیں میں نے تمہارے لیے منتخب کیا ہے اور انہیں بھیج کر تمہاری ضرورت کو اپنی ضرورت پر ترجیح دی ہے۔“ (۱۵)

تیسری روایت:

”میں نے عمار بن یاسر کو گورنر اور عبد اللہ (بن مسعود) کو معلم قرآن اور وزیر (مشیر) بنا کر تمہارے پاس بھیجا ہے، یہ دونوں رسول اللہ کے برگزیدہ ساتھیوں میں سے ہے، ان کا کہا مانو اور ان کی پیروی کرو، میں نے عبد اللہ کو تمہارے پاس بھیج کر ایثار سے کام لیا ہے۔“ (۱۶)

چوتھی روایت:

”میں نے عمار بن یاسر کو تمہارا گورنر اور عبد اللہ بن مسعود کو معلم و وزیر مقرر کیا ہے، حذیفہ بن یمان کو دجلہ اور عثمان بن حنیف کو فرات سے سیراب ہونے والے علاقہ کی پیناکش اور لگان بندی کا منتظم مقرر کیا ہے۔“ (۱۷)

پانچویں روایت:

”میں تمہارے پاس عمار بن یاسر کو گورنر اور عبد اللہ بن مسعود کو معلم و وزیر بنا کر بھیج رہا ہوں یہ دونوں رسول اللہ کے برگزیدہ ساتھی اور بدر کے مجاہد ہیں، ان کی اقتداء کرو اور ان کا حکم مانو، میں نے عبد اللہ کو ایثار کر کے تمہارے پاس بھیجا ہے، میں نے انہیں تمہارے خزانہ کا نگراں بنادیا ہے، اور عثمان بن حنیف کو (عراق کے مزدع علاقہ) سواد کی پیناکش اور لگان بندی کا منتظم مقرر کیا ہے اور تینوں کے لیے ایک بکری یومیہ راشن کر دی ہے، نصف مع پیٹ کے، عمارؓ کے لیے اور بقیہ ابن مسعود اور عثمانؓ کے لیے۔“ (۱۸)

(۳) مدینہ اور اس کے مضافات میں بارش نہ ہونے سے سخت قحط پڑا، عمر فاروق ص نے گورنر مصر عمرو بن عاصؓ کو لکھ کر

”یہیچنے کے لیے خط لکھا جس کی پانچ روایتیں کتابوں میں ملتی ہیں۔

پہلی روایت:

”عبد اللہ عمر امیر المؤمنین کی طرف سے عمرو بن عاصؓ کو سلام علیک، میری جان کی قسم اگر تمہارا اور

تمہارے ساتھیوں کا پیٹ بھرا رہے تو تمہیں پرواہ نہ ہو اگر میں اور میرے ساتھی بھوکے مریں،
مدد، مدد!“ (۱۹)

دوسری روایت:

”عاص بن عاص کے نام، میری جان کی قسم تم اور تمہارے ساتھی اگر موٹے رہیں تو تمہیں پرواہ نہ
ہو اگر میں اور میری ساتھی سوکھ جائیں، مدد، مدد!“ (۲۰)

تیسری روایت:

”بسم اللہ الرحمن الرحیم، عبد اللہ امیر المؤمنین کی طرف سے عمرو بن عاص کو سلام علیک، کیا تم چاہتے
ہو کہ میں اور میرے علاقے کے لوگ بھوکے مریں اور تم نیز تمہارے علاقے کے لوگ زندہ
رہیں، مدد، مدد!“ (۲۱)

چوتھی روایت:

”مدد، مدد، عربوں کی مدد! عیادوں میں آتا بھر کر اونٹوں کا ایک قافلہ میرے پاس بھیج دو جس کا اٹھا
حصہ میرے پاس ہو اور پچھلا تمہارے پاس۔“ (۲۲)

پانچویں روایت:

”مدد، مدد! مجھے آٹے کی بوریاں بھیج دو جن میں چربی کے کلوے ہوں۔“ (۲۳)

یہ تین خطوط کی مختلف روایات تھیں، قارئین کرام ان کی روشنی میں طے کر سکتے ہیں کہ حضرت عمرؓ کے سرکاری خطوط میں کتنا
خف و خاضہ ہوا البتہ اتنا ضرور کہا جاسکتا ہے کہ راویوں نے مرکزی نقطے کو باقی رکھا اور فضائل و کمالات اور اس وقت کے حالات کی
مناسبت سے خطوط میں دراندازی کی ہے۔ یہ نمونہ تھا، اللہ نے موقع دیا تو انشاء اللہ خلیفہ ثانی کے خطوط کا تفصیلی جائزہ لیا جائے گا۔

حوالہ جات

- (۱) اکفاء ۷: ۳۰۔ (۲) فتوح الشام ۲/ ۵۶۔ (۳) ابن اثم ۵۶۔
- (۴) فتوح الشام ۲: ۳۰۔ (۵) ابن ماجہ۔ (۶) ذہبی ۱۰/ ۱۰۔
- (۷) کتاب الامام شافعی ۷/ ۳۰۸۔ (۸) طبری ۳/ ۵۶۔ (۹) طبری ۳/ ۶۳۔
- (۱۰) فتوح الشام منسوب بواقفی ۲/ ۲۔ (۱۱) طبری ۳/ ۵۴۔ (۱۲) تاریخ ابن اثم ۱۴۷۔
- (۱۳) تہذیب تاریخ دمشق ابن عساکر ۱/ ۱۵۱۔ (۱۴) طبقات ابن سعد ۶/ ۳۰۳ و ۱۱/ ۱۱۱۔ (۱۵) ابن سعد ۶/ ۳۔
- (۱۶) ابن سعد ۶/ ۳، تذکرہ الحفاظ ذہبی ۱/ ۱۳، ازالۃ الخفاء ولی اللہ ۲/ ۱۸۵، کتاب البلدان ابن قتیہ ص ۱۶۳۔
- (۱۷) طبری ۳/ ۲۳۷۔ (۱۸) ابن سعد ۶/ ۲۔
- (۱۹) فتوح مصر ابن عبد الحکم ص ۱۶۳-۱۶۴، حسن الحاضریہ سیوطی ۱/ ۹۳۔ (۲۰) ابن عبد الحکم ص ۱۶۵۔
- (۲۱) ابن سعد ۳/ ۶۲۳۔ (۲۲) المدونۃ الکبریٰ مالک بن انس ۱/ ۲۳۶ (۲۳) شرح بیح البلاغ ابن ابی الحدید ۳/ ۱۰۵۔

حضرت عثمان غنی رضی اللہ عنہ اسلام سے خلافت تک

نوک قلم پر نام اسی صحابی رسول خلیفہ ثالث کا ہے جو اس نے بیٹھے پانی کا چشمہ خرید کر مسلمانوں کے لئے وقف کیا، مسجد نبوی کی زمین خریدی اور پھر اس میں توسیع کی سعادت حاصل کی، فرشتے جس کی حیا پر رشک کرتے تھے، جس نے مال و اسباب کو بے دریغ در حضور نچھاور کر دیا، جس نے مظلومانہ شہادت پائی، مگر اپنی ذات کے لئے کسی کا خون گوارہ نہیں کیا۔

قبول اسلام

یزید بن رومانی سے روایت ہے کہ عثمان بن عفان رضی اللہ عنہ اور طلحہ بن عبید اللہ رضی اللہ عنہ بن العوام رضی اللہ عنہ کے نشان قدم پر نکلے، دونوں رسول اللہ ﷺ کے پاس گئے، آپ ﷺ نے دونوں پر اسلام پیش کیا، انہیں قرآن پڑھ کر سنایا حقوق اسلام سے آگاہ کیا اور پھر اللہ کے جانب سے بزرگی کا وعدہ کیا، دونوں ایمان لے آئے اور آپ ﷺ کی رسالت کی تصدیق کی۔

عثمان رضی اللہ عنہ نے کہا: یا رسول اللہ! میں حال ہی میں ملک شام سے واپس آیا ہوں، ہم لوگ معان اور الزرقاء کے قریب سو رہے تھے کہ ایک منادی ہمیں پکارنے لگا: اے سونے والو! اٹھو اور ہوا کی طرح چلو؛ کیوں کہ احمد مکہ میں آ گئے، یہاں آئے تو ہم نے آپ کو سنا۔

دین اسلام پر ثابت قدمی

چچا کی ناراضگی: لوگوں نے کہا: جب عثمان بن عفان رضی اللہ عنہ نے اسلام قبول کیا تو ان کے چچا حکم بن ابی العاص بن امیہ نے انہیں گرفتار کر لیا، انہیں رسی سے باندھ دیا اور کہا: کیا تم اپنے باپ دادا کے دین سے نئے دین کی طرف بھرتے ہو، واللہ میں تمہیں کبھی نہ کھولوں گا تا وقتیکہ تم اس دین کو ترک نہ کر دو، جس پر تم ہو، عثمان رضی اللہ عنہ نے کہا: واللہ میں اسے کبھی ترک نہ کروں گا اور نہ اس سے ہٹوں گا جب حکم نے اپنے دین میں عثمان رضی اللہ عنہ کی سخت دیکھی تو انہیں چھوڑ دیا۔

والدہ کی ناراضگی: اور ان کی ماں اروی بنت کریم نے قسم کھائی کہ وہ اس وقت تک نہ کھانا کھائے گی اور نہ پانی پئے گی جب تک کہ وہ دین محمد نہ چھوڑ دیا جائے، پھر وہ اپنے بھائی عامر بن کریم کے پاس چلی گئی اور اس کے ساتھ ایک سال رہی، جب ان سے مایوسی ہوئی تو پھر اپنے گھر چل آئی، لوگوں نے کہا: عثمان رضی اللہ عنہ ابوالصیخہ کے پاس گئے اور کہا: میں نے ایمان لایا اور محمد ﷺ کی پیروی کی ہے، اس نے کہا: تمہارا اور تمہارے دین کا ٹما ہو، پھر وہ وہاں سے چلے گئے اور ابوسفیان بن حرب کے پاس گئے اور اپنے اسلام لانے کا ذکر کیا، اس نے بھی ناپسند کیا۔

ہجرت حبشہ: حضرت عثمان ان لوگوں میں سے ہیں جنہوں نے دوسری ہجرت کی، پہلی مرتبہ حبش کی طرف قریش کے دین سے بھاگ کر اور ان کی ایذا رسانی اور ناپسندیدہ باتوں سے بچنے کے لئے ہجرت کی، دوسری مرتبہ کی ہجرت میں ان کے ساتھ بی بی رقیہ بنت رسول اللہ ﷺ تھیں، اور رسول اللہ ﷺ نے فرمایا: وہ دونوں حضرت ابراہیم رضی اللہ عنہ اور حضرت لوط رضی اللہ عنہ کے بعد سے پہلی مرتبہ اللہ کی طرف ہجرت کرنے والے ہیں۔

مدینہ کی طرف ہجرت: حضرت عثمان رضی اللہ عنہ نے مدینہ کی طرف ہجرت کی اور وہاں جا کر بنی نجار کے اوس بن ثابت برادر حسان بن ثابت رضی اللہ عنہ کے پاس ٹھہرے، پھر رسول اللہ ﷺ نے مدینہ میں ان کو گھربنانے کے لئے زمین دی اور ان کے اور ابوعبید سعد بن عثمان الزرقانی انصاری رضی اللہ عنہ کے درمیان (عقد مواخاۃ) بھائی چارہ کیا۔

حضرت عثمان رضی اللہ عنہ کا لباس: حضرت عثمان رضی اللہ عنہ کہہ کے تمول اور تاجر گھرانے سے تعلق رکھتے تھے، اسی وجہ سے آپ غنی کے لقب سے جانے جاتے تھے، روایتی طور پر آپ کا رہن بہن اور خورد پوش قدرے شانہ تھا، مگر ان شہنشاہی میں تواضع و انکساری اور سادگی جلوہ آفرینی بھی کسی کی نگاہ سے پوشیدہ نہ تھی، چنانچہ محمد بن لبید سے روایت ابن سعد نے کی ہے: انہوں نے عثمان رضی اللہ عنہ کو ایک فخر پر سوار دیکھا ان پر دوزر دکپڑے تھے، ان کے پیچھے دو چوٹیاں (کاکلی) تھیں، اور ابن سعد حکم بن صلت کے والد سے روایت کرتے ہیں کہ انہوں نے کہا: ”میں عثمان رضی اللہ عنہ کو دیکھا اور ان پر ایک کالی چادر تھی اور وہ مہندی سے خضاب کئے ہوئے تھے“، عبد بن سعد بیان کرتے ہیں کہ ”میں نے عثمان رضی اللہ عنہ کو فخر پر اپنی داڑھی کو زرد خضاب لگائے ہوئے دیکھا“، ابوعامر سے روایت ہے کہ ”میں نے عثمان رضی اللہ عنہ پر ایک چادر دیکھی جس کی قیمت سو دینار تھی“۔

قرآن مجید میں حضرت عثمان رضی اللہ عنہ کے متعلق اشارہ

مشہور تابعی حضرت عکرمہ سے حضرت ابن عباس رضی اللہ عنہ روایت کرتے ہیں کہ:

آیت ﴿هَلْ يَسْتَوِي هُوَ وَمَنْ يَأْمُرُ بِالْعَدْلِ وَهُوَ عَلَى صِرَاطٍ مُسْتَقِيمٍ﴾ (النحل: ۷۶) ”کیا وہ اس شخص کے

برابر ہو سکتا ہے جو انصاف کا حکم دیتا ہے اور وہ راہ راست پر ہے“ سے عثمان بن عفان مراد ہیں۔

مروان بن ابوسعید سے روایت ہے کہ رسول اللہ ﷺ کے صحابہ اپنی عورتوں کو فرغانہ کے ساتھ لباس دیا کرتے تھے، جس

سے ان کے جسم کی حفاظت اور اس میں خوبصورتی (زینت) پیدا ہوا کرتی تھی، پھر کہتے ہیں میں نے عثمان کے جسم پر ایک سوت پریشم ملی ہوئی منتش چادر دیکھی، جس کی قیمت تقریباً سو دینار ہوگی، حضرت عثمان رضی اللہ عنہ نے کہا کہ یہ میری زوجہ نائلہ کی ہے، میں نے خاص انہیں اڑھائی تھی، اب میں نے ان کو خوش کرنے کے لئے خود پہنا ہے، ابن ابوالزناد نے اپنے والد سے روایت کی ہے کہ عثمان رضی اللہ عنہ بائیں ہاتھ میں انگلی پہنتے تھے۔

خليفة حضرت عثمان رضی اللہ عنہ مسائل حج کے ماہر تھے

ابن سیرین سے روایت ہے کہ انہوں نے کہا: عثمان رضی اللہ عنہ حج کے مسائل بہت زیادہ جانتے تھے اور ان کے بعد ابن عمر رضی اللہ عنہما دوسرے مسائل حج کے ماہر تھے۔

خليفة حضرت عثمان رضی اللہ عنہ مسلمانوں میں زیادہ حیا دار تھے

حضرت انس بن مالک رضی اللہ عنہ سے مروی ہے کہ رسول اللہ ﷺ نے فرمایا: ”بلغاظ حیا میری امت میں عثمان رضی اللہ عنہ سب سے زیادہ حیا دار ہیں۔“

حضرت انس رضی اللہ عنہ کی ایک روایت میں ہے کہ رسول اللہ ﷺ نے فرمایا: تم میں سب سے زیادہ رحم دل ابو بکر رضی اللہ عنہ ہیں اور دین میں سب سے زیادہ سخت عمر رضی اللہ عنہ اور سب سے بڑے قاری ابی رضی اللہ عنہ اور لحاظ حیا سب سے زیادہ حیا دار عثمان رضی اللہ عنہ اور سب سے زیادہ حلال و حرام جاننے والے معاذ بن جبل انصاری رضی اللہ عنہ اور سب سے زیادہ فرائض (قانون شریعت) کا علم جاننے والے زید بن ثابت انصاری رضی اللہ عنہ ہیں، ہر ایک امت کا ایک امین ہوتا ہے اور اس امت کے امین ابوعبیدہ بن جراح رضی اللہ عنہ ہیں۔

عہد رسالت میں اسلام اور مسلمانوں کی سر بلندی کے لئے

حضرت عثمان رضی اللہ عنہ کی زرین خدمات

ثمامہ بن حزن قشیری سے روایت ہے کہ عثمان رضی اللہ عنہ نے اپنے گھر سے ہمیں بھاٹک کر دیکھا اور کہا: تمہارے ان ساتھیوں کو میرے پاس لاؤ جنہوں نے تمہیں میرے خلاف ابھارا ہے، ان دونوں کو لایا گیا وہ دونوں گدھے چرانے والے تھے، حضرت عثمان رضی اللہ عنہ نے کہا: میں تمہیں اللہ کی قسم دیتا ہوں کیا تم دونوں جانتے ہو کہ رسول اللہ ﷺ مدینہ تشریف لائے، وہاں ”بئر رومہ“ کے سوائے کہیں بیٹھا پانی نہ تھا، آپ ﷺ نے فرمایا جو شخص ”بئر رومہ“ کو خرید کر اپنے ڈول کے ساتھ مسلمانوں کے ڈول کو بھی اس میں ڈال کر پانی لینے کی اجازت دے گا تو یہ اس کے لئے جنت سے بہتر ہے، پھر میں نے اس کو اپنے ذاتی سرمایہ سے خرید لیا، ان دونوں نے جواب دیا، ہاں، خدا کی قسم، حضرت عثمان رضی اللہ عنہ نے کہا: پھر میں تمہیں اللہ اور اسلام کی قسم دیتا ہوں! کیا تم جانتے ہو کہ مسجد کی گنجائش نماز پڑھنے والوں کے لئے تنگ ہو گئی تھی، رسول اللہ ﷺ نے فرمایا: جو شخص آل فلاں کی زمین مسجد میں توسیع کے لئے خریدے گا تو

اس کے لئے یہ جنت سے بہتر ہے اور میں نے اس کو اپنے ذات مال سے خریدا، انہوں نے کہا: واللہ ہاں، حضرت عثمان رضی اللہ عنہ نے کہا: میں تم کو اللہ کی قسم دیتا ہوں کیا تم جانتے ہو کہ میں اپنے مال سے جیش (الشکر) عسرت کو تیار کیا تھا، انہوں نے کہا: ہاں، حضرت عثمان رضی اللہ عنہ نے کہا: میں تمہیں اللہ کی قسم دیتا ہوں، کیا تم جانتے ہو کہ رسول اللہ شہیر پر تھے یا یہ کہا حرا پر تھے، پھر پہاڑ نے حرکت کی یہاں تک کہ اس کے پتھر پستی میں گرنے لگے تو آپ نے اس کو اپنے پیر سے ایزی ماری اور فرمایا: ساکن ہو جا تجھ پر سوائے نبی یا صدیق یا شہید کے کوئی نہیں، انہوں نے کہا: ہاں، حضرت عثمان رضی اللہ عنہ نے فرمایا: واللہ اہم اشد اہم اشد اشد اے اللہ تو گواہ رہ۔

قرآن اور ذوق قرآن

خلیفہ عثمان رضی اللہ عنہ ایک رکعت میں پورے قرآن مجید کی تلاوت کرتے تھے، محمد بن سیرین سے روایت ہے کہ عثمان رضی اللہ عنہ نے رسول اللہ ﷺ کے زمانے میں قرآن جمع کیا اور جو روایتیں بیان کی گئی ہیں ان میں یہ سب سے زیادہ صحیح ہے، ہم سے شیبان بن فراخ ابلی نے بیان کیا، ان سے سلام بن مسکین اور ابو ہلال انہوں نے کہا: تم سے محمد بن سیری نے کہا: جب لوگوں نے عثمان رضی اللہ عنہ کے قتل کا ارادہ کیا تو ان کی بیوی نے کہا خواہ تم ان کو قتل کرو یا چھوڑ دو وہ تو رات بھر ایک رکعت میں پورا قرآن ختم کیا کرتے تھے، عبد الرحمن حمیسی سے روایت ہے کہ انہوں نے کہا کہ میں مکہ میں مقام ابراہیم کے پیچھے تھا، میں نے کہا: آج رات عبادت میں کوئی شخص مجھ سے بڑھنے نہ پائے، پھر ایک شخص نے میرے پہلو پر ہاتھ رکھا میں نے التفات نہ کیا، اس نے پھر ہاتھ رکھا میں نے التفات نہ کیا، پھر اس نے تیسری مرتبہ ہاتھ رکھا میں اس کی طرف متوجہ ہوا کیا دیکھتا ہوں کہ عثمان بن عفان رضی اللہ عنہ ہیں، پھر میں کنارے ہٹ گیا وہ آگے بڑھے اس کے بعد انہوں نے ایک رکعت میں سارا قرآن پڑھا پھر چلے گئے۔

عہد خلافت عثمان رضی اللہ عنہ

اس کے بعد حضرت عثمان غنی رضی اللہ عنہ کا ایک نیا دور شروع ہو جاتا ہے، ایک نئی ذمہ داری خلافت کی آجاتی ہے، جو مستقل باب بلکہ مستقل ایک کتاب ہے۔

مولانا محمد عثمان صاحب

خلافت فاروقی کے تجدیدی کارنامے

سیدنا عمر الفاروق رضی اللہ عنہ خلافت راشدہ کے ان تابندہ ستاروں میں سے ہیں کہ جن کا تذکرہ اہل اسلام کے قلوب کو جلا بخشتا ہے، آپ رضی اللہ عنہ کا دور خلافت تقریباً دس سال ۵۸ ماہ ۲۱ دنوں پر محیط رہا، اس عرصہ میں آپ کی حکمرانی ۲۲ راکھ مرتب میل تک پھیلی ہوئی تھی، اگر خلافت فاروقی کا مکمل جائزہ انصاف کے ساتھ لیا جائے تو بڑے بڑے دفاتر بھر جائیں، مگر اس وقت آپ کے دور میں جو تجدیدی کارنامے ہوئے ان کا ذکر کرنا مقصود ہے۔

اولیات فاروقی

حضرت رضی اللہ عنہ کے تجدیدی کارناموں کو اولیات فاروقی سے بھی تعبیر کیا جاتا ہے، چنانچہ ان اولیات کو اجمال کے ساتھ پہلے ذکر کیا جاتا ہے۔

حضرت ابو بکرؓ کو اصرار کے ساتھ قرآن کریم کی ترتیب پر آمادہ کیا اور اپنے اہتمام سے اس کام کو پورا کیا، احادیث کا تفحص اور اشاعت، مسائل فقہیہ کی اشاعت، تاریخ و سنہ کو قائم کیا، بیت المال قائم کیا، امیر المؤمنین کا لقب اختیار کیا، عدالتیں قائم کیں اور قاضی مقرر کیے، فوجی دفتر ترتیب دیا، فوجی چھان بینیاں قائم کیں، فوج کی تنخواہیں مقرر کیں، پولیس کا محکمہ قائم کیا، جیل خانے بنوائے، درہ استعمال کیا، راتوں کو گشت کر کے احوال معلوم کیے، پرچہ نویس مقرر کیے، دفتر مال قائم کیا، مردم شماری کرائی، پینکشن جاری کی، نہریں کھدوائیں، شہر آباد کرائے، مفتو حد علاقوں کو صوبوں میں تقسیم کیا، عسور خاص مقرر کیا، دریا کی پیدادار پر محصول لگایا، حربی تاجروں کو ملک میں آنے اور تجارت کی اجازت دی، سرائے اور مسافر خانے بنوائے، لقطہ کی پرورش کے لیے روزینہ مقرر کیا، مختلف شہروں میں مہمان خانے بنوائے، مفلوک الحال عیسائیوں اور یہودیوں کے لیے روزینہ مقرر کیے، تجارت کے گھوڑوں پر زکوٰۃ مقرر کی، مکتبہ قائم کیے، معلموں اور مدرسوں کے لیے مشاہرے مقرر کیے، فرائض میں عول کا مسئلہ مقرر کیا، نماز جنازہ میں چار تکبیروں پر اجماع کرایا، نماز تراویح جماعت سے قائم کی، تین طلاق ایک ساتھ دینے کو تین ہی شمار کیا، شراب کی حد اسی کوڑے مقرر کی، وقف کا طریقہ ایجاد کیا، مساجد میں وعظ کا طریقہ قائم کیا، اماموں اور موزنون کی تنخواہیں مقرر کیں، بھوکھنے پر تعزیر کی ہزا

مقرر کر۔ (تاریخ الخلفاء للسيوطی، ص ۱۰۸، تاریخ طبری، الخلفاء الراشدون، التاريخ الاسلامي، السبعة والنہایة، دائرة المعارف، اسد الغابۃ)

جمع قرآن

حضور صلی اللہ علیہ وسلم کے زمانے میں قرآن کریم مرتب نہ ہوا تھا، بلکہ متفرق طور پر اس کے اجزاء حضرات صحابہ رضی اللہ عنہم کے پاس تھے اور یہی صورت حال حضرت ابوبکر رضی اللہ عنہ کے زمانے میں تھی کہ جنگ یمامہ میں صحابہ کی ایک بڑی تعداد شہید ہوئی، جن میں اکثر حفاظ تھے، چنانچہ حضرت عمرؓ، حضرت صدیق اکبرؓ کے پاس حاضر ہوئے اور فرمایا کہ اگر اسی طرح حفاظ اٹھتے چلے گئے تو قرآن بھی جاتا رہے گا لہذا ابھی سے اس کی جمع و ترتیب کی فکر کرنی چاہیے، جب کہ حضرت ابوبکرؓ نے فرمایا کہ جس کام کو اللہ کے رسول (صلی اللہ علیہ وسلم) نے نہیں کیا وہ میں کیسے کر سکتا ہوں؟ مگر حضرت عمرؓ نے بار بار مصلحت اور ضرورت بیان کی، یہاں تک کہ حضرت ابوبکرؓ پر بھی اس معاملہ کا شرح صدر ہو گیا، چنانچہ زید بن ثابت کو اس کام کا ذمہ دار بنایا گیا اور قرآن جمع کیا جانے لگا۔

حضرت ابوبکر رضی اللہ عنہ کی وفات کے بعد حضرت عمرؓ نے خلافت کی باگ ڈور سنبھالی اور پھر اس حوالے سے چند اہم کام سرانجام دیئے، جن میں سرفہرست یہ کام کیا کہ مکاتیب قرآن کریم کی تعلیم کا انتظام ہو جائے، اور معلموں و مدرسوں کی تنخواہیں بھی مقرر کیں جب کہ مفتوحہ علاقوں میں تعلیم قرآن کے لیے جگہ جگہ درس جاری کیا اور اس کے لیے قراء اور معلم مقرر کیے، جو وہاں کے بچوں کو تعلیم قرآن دیتے تھے، انہی امور کے بنا پر قرآن کریم کی حفاظت ہوئی اور صحت قرآن بھی باقی رہی۔

احادیث کا تفحص اور اس کی اشاعت

حضور اکرم صلی اللہ علیہ وسلم کے زمانہ میں احادیث کے استقصا کا خیال نہیں رکھا گیا، جس کو کوئی مسئلہ درپیش ہو تا وہ براہ راست آپ سے دریافت کر لیتا، حضرت صدیق اکبرؓ کے زمانے میں ضرورتیں پیش آتی رہتی تھیں، اس لیے مختلف صحابہ سے پوچھنے کی نوبت آئی، جس کی بنا پر حدیث کے استقراء کا راستہ نکلا اور جب حضرت عرضی اللہ عنہ کے زمانے میں واقعات بکثرت پیش آئے کیوں کہ فتوحات کی وسعت اور نو مسلموں کی کثرت نے سیکڑوں مسائل پیدا کر دیئے تھے، اس لیے حضرت عمرؓ نے احادیث کی زیادہ سے زیادہ تفتیش کی، تاکہ مسائل آنحضرت صلی اللہ علیہ وسلم کے اقوال کے موافق ہو جائیں۔

اس سلسلے میں آپ نے جو سب سے بڑا کام اس فن میں کیا وہ حدیثوں کی تحقیق و تنقید کے لیے فن جرح و تعدیل کا ایجاد کرنا تھا، چنانچہ اس حوالہ سے حضرت ابو موسیٰ اشعریؓ کا واقعہ ہے کہ جب وہ حضرت عمرؓ سے ملے آئے اور تین مرتبہ اجازت مانگی مگر مصروفیت کی بنا پر متوجہ نہ ہو سکے تو وہ چلے گئے، بعد میں جب آئے تو پوچھا کیوں چلے گئے تھے؟ انہوں نے فرمایا کہ میں نے رسول اللہ صلی اللہ علیہ وسلم سے سنا ہے کہ ”اذا استأذن احدکم ثلاثا فلم يؤذن له فليرجع“۔

حضرت عمرؓ نے فرمایا اس کا ثبوت دو، ورنہ سزا دوں گا، چنانچہ حضرت ابوسعید خدریؓ نے شہادت دی، (متفق علیہ، مشکوٰۃ، باب الاستیذان: جس ۴۰۰، ج ۲، قدیمی کتب خانہ)
اسی طرح فاطمہ بنت قیس کے واقعہ میں فرمایا:

”لا تترك كتاب الله بقول امرأة لا ندرى لعلها حفظت ام نسيت“

ان تمام امور کو پیش نظر رکھ کر آپ نے اشاعت حدیث کے لیے یہ کام کیا کہ احادیث کو انہی الفاظ کے ساتھ نقل کر کے حکام کے پاس روانہ کرتے جس سے ان کی عام اشاعت ہو جاتی، دوسرا کام یہ کیا کہ جو لوگ اس فن میں ماہر تھے ان کو مختلف ممالک میں حدیث کی تعلیم کے لیے بھیجا۔

مسائل فقہیہ کی اشاعت

چونکہ مسائل فقہ سے ہر شخص کا واسطہ پڑتا ہے اس لیے حضرت عمرؓ نے اس کی اشاعت کے لیے مختلف تدابیر اختیار کیں، اسی لیے جہاں تک ہوتا خود بالمشافہ مذہبی احکام کی تعلیم کرتے، یہی وجہ ہے کہ خطبات جمعہ و حج میں تمام ضروری مسائل اور احکام کو بیان فرماتے اور وقتاً فوقتاً اعمال کی طرف مذہبی احکام و مسائل لکھ کر روانہ کرتے، جیسا کہ ۱۴ھ میں جب نماز تراویح باجماعت مسجد نبویؐ میں قائم فرمائی تو تمام اضلاع کے افسروں کو لکھا کہ ہر جگہ اس کے متعلق عمل کیا جائے، اسی طرح زکوٰۃ سے متعلق تمام احکام مفصل لکھ کر ابوموسیٰ اشعریؓ اور دیگر امراء کے پاس بھیجے، یہاں تک کہ مسائل جزئیہ بھی لکھ کر اعمال کی طرف روانہ فرماتے تھے۔

فقہ کی تعلیم کا یہ انتظام کیا کہ جو اعمال و افسر مقرر فرماتے وہ عالم اور فقیہ ہوتے، چنانچہ امام ابو یوسف نے کتاب الخراج میں لکھا ہے کہ:

”ان عمر بن الخطاب كان اذا اجتمع اليه جيش من اهل الايمان بعث عليهم

رجلا من اهل الفقه والعلم“

پھر تمام ممالک میں فقہاء اور معلمین متعین کیے کہ لوگوں کو مذہبی تعلیم سے آراستہ کریں اور اس سلسلہ میں حضرات فقہاء کے لیے تنخواہیں مقرر کیں۔

مسائل فقہیہ میں اجماع

جو فقہی احکام حضرت عمرؓ ترائین کے ذریعہ سے شائع کرتے تھے وہ ایک دستور کی حیثیت رکھتے تھے، اس وجہ سے یہ اعیانہ رکھی جاتی تھی کہ مسائل اجماعی ہوں اور مختلف علیہ ہوں، چنانچہ جن مسائل میں حضرات صحابہؓ کا اختلاف تھا ان کو مجمع میں طے کر لیا گیا، جیسے چور کی سزا، غسل جنابت اور بنائز کے کبکیرات پر اجماع کر لیا۔

سن بھجری کا قیام

زمانہ جاہلیت میں واقعہ کو یاد رکھنے کے لیے بعض واقعات سے سن کا حساب کرتے تھے، مثلاً ایک زمانے تک کعب بن لؤی کی وفات سے سال کا شمار ہوتا تھا، پھر عام الفیل اور پھر عام الفجار وغیرہ کا لیکن حضرت عمرؓ نے ایک مستقل سن قائم کیا جو آج تک جاری ہے۔

اس کی ابتدا یوں ہوئی کہ ایک مرتبہ حضرت عمرؓ کے سامنے ایک رسید آئی، جس پر شعبان لکھا ہوا تھا تو آپ نے فرمایا کہ یہ کیسے معلوم ہوگا کہ اس مرتبہ کا شعبان مراد ہے یا گذشتہ؟ اسی وقت مجلس شوریٰ میں بڑے بڑے صحابہ جمع ہوئے اور مشورہ دیا کہ فارسیوں کا طریقہ اختیار کیا جائے، جس میں تاریخ و مہینہ دونوں ہوتے ہیں، چنانچہ حضرت علی رضی اللہ عنہ نے یہ رائے دی کہ اس کی ابتدا ہجرت نبوی سے ہو، چنانچہ سب نے اس پر اتفاق کر لیا۔

محکمہ قضا

حضرت ابوبکرؓ کے زمانے تک خلیفہ وقت اور ملکی افسران قضا کا کام خود کرتے تھے، حضرت عمرؓ نے بھی ابتداءً اسی کو برقرار رکھا، کیوں کہ فتوحات کا زمانہ تھا، نظم و نسق کا انتظام کامل نہیں ہو سکتا تھا، چنانچہ جب ملکی انتظام اچھی طرح قائم ہو چکا تو آپ نے شعبہ قضا کو بالکل علیحدہ کر دیا اور تمام اضلاع میں عدالتیں قائم کیں اور قاضی مقرر کیے اور اس کے ساتھ ساتھ قضا کے اصول بھی مقرر کیے۔

قواعد عدالت

حضرت عمرؓ نے اس سلسلہ میں جو قواعد مقرر کیے اور ان کے فرائین جاری کیے وہ مندرجہ ذیل ہیں۔

- (۱) تمام لوگوں کے ساتھ مساوات رکھی جائے۔
- (۲) بار شہوت عموماً مدعی پر ہوگا۔
- (۳) مدعی علیہ کے پاس ثبوت یا شہادت نہ ہو تو قسم لی جائے گی۔
- (۴) صلح ہر حال میں کر سکتے ہیں، الا یہ کہ جو خلاف قانون امر ہو اس میں صلح نہیں ہو سکتی۔
- (۵) قاضی اپنی مرضی سے فیصلے پر نظر ثانی کر سکتا ہے۔
- (۶) پیشی کے لیے تاریخ متعین ہونی چاہیے۔
- (۷) تاریخ پر مدعی علیہ غائب ہو تو یکطرفہ فیصلہ کر دیا جائے۔
- (۸) ہر مسلمان قابل شہادت ہے، الا جو سزا یافتہ ہو یا جس کا جھوٹی گواہی دینا ثابت ہو جائے۔

اس کے علاوہ آپ نے قضا کا انتخاب بھی امتحان لینے کے بعد کیا اور رشوت سے محفوظ رکھنے کے لیے زیادہ تنخواہیں مقرر کیں اور یہ قاعدہ مقرر کیا جو دولت مند اور معزز نہ ہو قاضی مقرر نہ ہوئے پائے اور عدالتیں مسجدوں میں قائم کی جائیں۔

شعبہ افتاء کا قیام

اس کے ساتھ ساتھ آپ نے عوام کی رہنمائی کے لیے افتاء کے محکمہ کا اجراء فرمایا تاکہ لوگ شریعت کی مکمل رہنمائی سے اپنے تمام امور سرانجام دیں اور جس کو کوئی مسئلہ دریافت کرنا ہو دریافت کر سکتا ہے، چنانچہ آپ کے زمانے میں ہر ایک کو اجازت نہ تھی بلکہ خاص خاص کو تھی جو مسائل بتائیں، جن میں حضرت عثمان، حضرت علی، حضرت معاذ بن جبل، حضرت عبدالرحمن بن عوف، حضرت زید بن ثابت حضرت ابو ہریرہ رضوان اللہ علیہم اجمعین شامل تھے۔

بیت المال کا قیام

اس شعبہ کی بنیاد بھی حضرت عمرؓ نے رکھی، آں حضرت صلی اللہ علیہ وسلم کی حیات طیبہ میں آنے والی سب سے آخری رقم بخرین کا خزانہ تھی، جس کی مقدار اڑھ لاکھ درہم تھی، جسے آں حضرت صلی اللہ علیہ وسلم نے ایک ہی مجلس میں تقسیم فرمایا تھا، پھر حضرت ابوبکرؓ کے زمانہ میں بھی خزانہ قائم نہ ہوا، جو کچھ آسا ہی وقت بانٹ دیا جاتا تھا، حضرت عمرؓ کے زمانے میں ۱۵ھ کو حضرت ابو ہریرہؓ بخرین سے ۵ لاکھ درہم لائے تو مجلس شوریٰ کے اجلاس عام میں اس کے بارے میں سوال کیا جائے؟ چنانچہ حضرت علیؓ نے فرمایا کہ سب کی سب تقسیم کر دی جائے اور خزانے میں کچھ نہ رکھا جائے، جب کہ حضرت عثمانؓ نے اس کے برخلاف رائے دی، ولید بن ہشام نے کہا کہ میں نے شام کے بادشاہوں کے ہاں دیکھا ہے کہ ان کے ہاں خزانہ اور دفتر کا نظام علیحدہ علیحدہ ہے، حضرت عمرؓ نے اس رائے کو پسند فرمایا اور بیت المال کی بنیاد ڈالی، سب سے پہلے دارالخلافہ میں بیت المال کی بنیاد رکھی اور اس کے لیے حضرت عبد اللہ بن ارقمؓ کو ذمہ دار مقرر فرمایا۔

خراج کی وصولی

خراج کی وصولی کا نظام عرب کی تاریخ میں سب سے پہلے حضرت عمرؓ نے مقرر کیا، اسلام سے پہلے اگرچہ عرب کے مختلف خاندان تاج و تخت کے مالک ہوئے لیکن محاصل کا باقاعدہ انتظام انہوں نے قائم نہ کیا چنانچہ آغاز اسلام میں فتح خیبر کے موقع پر یہود نے آپ سے درخواست کی کہ زمین ہمارے قبضہ میں چھوڑ دی جائے تو ان کے قبضہ میں چھوڑ دی گئی اور معاملہ بٹائی پر ہو گیا اسی طرح حضرت ابوبکرؓ کے زمانے میں عراق کے کچھ علاقے فتح ہوئے لیکن خراج کا انتظام نہ ہو سکا۔

مگر جب حضرت عمرؓ کے زمانے میں فتوحات بکثرت ہوئیں اور انہیں کچھ بطنان حاصل ہوا تو انہوں نے خراج کے نظم کی طرف توجہ کی، اس موقع پر ایک مشکل یہ پیش آئی کہ امرائے فوج نے اصرار کیا کہ تمام مفتوحہ علاقے فتح کے صلہ میں بطور جائیداد

کے درمیان تقسیم کر دیئے جائیں، چنانچہ آپ نے حضرت سعد کو مرد شہاری کے لیے بھی حکم دے دیا تھا لیکن بعد میں آپ کی رات یہ قائم ہوئی کہ زمین ان کے قبضہ میں چھوڑ دی جائے، حضرت عبدالرحمن بن عوف اور دیگر حضرات، فوج کے ہم زبان تھے، حضرت بلالؓ نے تو یہاں تک اصرار کیا کہ حضرت عمرؓ نے فرمایا ”اللھم اکنفی بلالا“ اے اللہ! مجھے بلال سے نجات دے۔

حضرت عمرؓ کا استدلال یہ تھا کہ مفتوحہ علاقوں کو فوج میں تقسیم کر دیا جائے تو آئندہ افواج کی تیاری، بیرونی حملوں سے حفاظت، ملک کے مان و امان قائم رکھنے کے مصارف کہاں سے آئیں گے، چنانچہ حضرت عثمانؓ، علیؓ اور طلحہؓ نے حضرت عمرؓ سے اتفاق کیا، تاہم کوئی فیصلہ نہ ہوسکا، کئی دن یہ مسئلہ جاری رہا، اچانک حضرت عمرؓ کو سورہ شُرکِیہ آیت یاد آئی:

﴿لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأُمُولِهِمْ يَقْتَنُونَ فَضْلًا مِنَ اللَّهِ

وَرِضْوَانًا وَيَنْصَرُونَ لِلَّهِ وَرَسُولِهِ، أُولَئِكَ هُمُ الصَّدُوقُونَ..... وَالَّذِينَ جَاءُوا مِنْ

بَعْدِهِمْ يَقُولُونَ.....﴾ (الایۃ (سورہ حشر، پارہ ۲۸، آیت: ۸ تا ۱۰)

چنانچہ انہوں نے اس آیت سے استدلال کیا کہ فتوحات میں آئندہ آنے والی نسلوں کا بھی حق ہے، اگر فاتحین میں تقسیم کر دیا جائے تو ان کا حق باقی نہ رہے گا، تو حضرت عمرؓ اٹھے اور پراثر تقریر فرمائی اور آیت مذکورہ کو بطور استدلال پیش کیا تو تمام لوگ بول اٹھے کہ ”بے شک آپ کی رائے ٹھیک ہے۔“

عشور خاص مقرر کیا

عشور خاص کا مقرر کرنا بھی حضرت عمرؓ کے تجدیدی کارناموں میں سے ہے، اس کی وجہ یہ بنی کہ مسلمان دوسرے ممالک میں تجارت کے لیے جاتے تو انہیں وہاں کے دستور کے مطابق مال تجارت پر دس فی صد ٹیکس دینا پڑتا تھا، اس کی اطلاع جب حضرت ابوموسیٰ اشعریؓ نے حضرت عمرؓ کو دی تو انہوں نے حکم دیا کہ ان ملکوں کے جو لوگ آئیں گے ان سے بھی اسی قدر ٹیکس لیا جائے گا، چنانچہ اس کے لیے یہ قاعدہ مقرر کیا کہ عربیوں سے دس فی صد، ذمیوں سے پانچ فی صد اور مسلمانوں سے ڈھائی فی صد لیا جائے اور یہ ٹیکس سال بھر کارآمد تھا اور یہ قاعدہ بھی مقرر کیا کہ دوسرے ہم سے کم قیمت مال پر کچھ نہیں لیا جائے گا، ساتھ ہی یہ بھی تاکید کی کہ کھلی چیزوں پر ہی محصول لیا جائے، کسی کے اسباب کی تلاشی نہ لی جائے۔

زکوٰۃ النخیل

حضور اکرم صلی اللہ علیہ وسلم نے گھوڑوں کو زکوٰۃ سے مستثنیٰ فرمایا تھا، مگر اس سے مراد سواری کے گھوڑے تھے، حضرت عمرؓ نے جو زکوٰۃ النخیل مقرر کی وہ، معاذ اللہ، آپ کی مخالفت میں نہیں بلکہ انہوں نے بھی سواری کے گھوڑوں کو مستثنیٰ فرمایا تھا، انہوں نے تجارت کے گھوڑے پر زکوٰۃ مقرر کی۔

محکمہ فوج

اسلام سے پہلے اگرچہ بڑی عظیم الشان حکومتیں گزریں ہیں اور ان کی بقیہ یادگاریں عہد اسلام میں بھی موجود تھیں لیکن فوجی نظام ان سب کے ہاں غیر منظم تھا، چنانچہ کہیں فوجی انتظام یہ تھا کہ ملک میں جو لوگ نامور ہوتے اور سپہ سالاری میں ماہر ہوتے ان کو بڑی بڑی جاگیریں دی جاتی تھیں اور ان سے عہد لیا جاتا تھا کہ جنگ کی صورت حال میں فوج لے کر حاضر ہوں گے، مگر ان کا تعلق براہ راست سلطنت سے نہیں تھا، اسی وجہ سے یہ لوگ جب بغاوت کرتے تو ان کی فوج انہی کے ساتھ لڑ کر حکومت کا مقابلہ کرتی تھی اور کہیں یہ تھا کہ فتح کے بعد لوٹ مار سے جو مال حاصل ہوتا قرعہ ڈال کر تقسیم کر دیا جاتا۔

اسلام کے آغاز میں اس کی ضرورت پیش نہ آئی، البتہ حضرت ابوبکرؓ کے زمانے میں یہ ہوا کہ خلافت کے پہلے سال غنیمت کے مال سے جس قدر بچاؤ سب لوگوں پر تقسیم کر دیا گیا، حضرت عمرؓ کے خلافت کے اوائل تک بھی یہی سلسلہ جاری رہا، لیکن بعد میں ۱۵ھ میں اس کو باقاعدہ منظم اور ترتیب دیا گیا، اس طرف متوجہ ہونے کی وجہ یہ بیان کی گئی ہے کہ راءے و ہندگان نے سلاطین عجم کا حوالہ دیا تو حضرت عمرؓ کو یہ رائے پسند آئی اور دفتر کی ترتیب کا خیال پیدا ہوا، چنانچہ آپؓ نے ماہرین انساب و احساب کو جمع کیا اور ان کے ذمہ یہ خدمت سپرد کی کہ ایک ایسا دفتر تیار کریں جس میں ہر شخص کا نام و لقب تفصیل سے درج ہو، لہذا جتنی تعداد درج نہیں درج ہوئی ان کی دو قسمیں تھیں۔

(۱) ہر وقت جنگی مہمات میں مصروف باقاعدہ فوج

(۲) بوقت ضرورت

ان فوجیوں کے لیے جملہ انتظامات کیے ان کی تفصیل درج ذیل ہے: سب سے پہلے ان کے لیے فوجی بیروں کا انتظام کیا، جہاں ان کے رہن سہن اور ترتیب کا انتظام ہوتا ہے، ان فوجوں کے لیے بڑے بڑے مراکز کوٹہ، بصرہ اور قسطنطنیہ وغیرہ میں مقرر کیے گئے، اس کے علاوہ فوجی چھاؤنیوں کا قیام عمل میں لایا گیا اور بڑے بڑے شہروں میں چھاؤنیاں بنائی گئیں، جن کے لیے یہ اصول مقرر کیا گیا کہ وہ ساحل کے قریب یا ایشیائے کوچک کے قریب ہو، تاکہ بوقت ضرورت لشکر اسلام کی مدد کے لیے ملک بھیجے جائے اور اگر دشمن نے حملہ کیا تو فی الفور اس کا جواب بھی دیا جاسکے اور اسے سرحد اسلام کی طرف آنکھ اٹھا کر دیکھنا بھی نصیب نہ ہو۔

فوجی تربیت اور ان کی دیکھ بھال

فوج کی تربیت کے لیے باقاعدہ انتظام کیا گیا، جہاں انہیں فن حرب سے مکمل آراستہ کیا جاتا وہیں انہیں اس وقت کے جدید اسلحے کی بھی تربیت دی جاتی، اس کے علاوہ گھوڑوں کی پرورش کے لیے باقاعدہ بڑے بڑے اصطبل بنائے گئے، جہاں اعلیٰ قسم کے گھوڑے ہوتے تھے، جنہیں میدان جنگ میں بھرپور استعمال کیا جاتا، اس کے ساتھ ساتھ فوج کی تربیت کے لیے ان کے ساتھ قاری اور معلم بھی ہوتے تھے، جو انہیں قرآن کریم کی تعلیم دیتے اور احکام شرعیہ سے واقف کراتے تھے، اور فوج کے لیے موسم کے

لحاظ سے کپڑے دیے جاتے اور ان کی تنخواہیں بھی مقرر کیں اور ہر سال تقریباً تیس ہزار فوج تیار کی جاتی تھی۔

سراغ رساں ادارے کا قیام (اثیلی جنس)

حضرت عمرؓ نے جہاں بے شمار تجدیدی کارنامے سرانجام دیے وہیں آپ نے ایک اہم شعبہ کی بھی بنیاد ڈالی جسے آج ہم اثیلی جنس کے نام سے جانتے ہیں، اس کا جو فائدہ ہوا وہ سب کے سامنے ہے، کیوں کہ فتوحات میں اصل کردار جاسوسی کے شعبہ کا ہوتا ہے اور خوش قسمتی سے ہوا یہ کہ بہت سے لوگ جو نئے نئے اسلام میں داخل ہوئے تھے انہیں رومیوں اور فارسیوں کی زبانیں آتی تھیں چنانچہ یہ کام اور بھی زیادہ آسان ہو گیا، جس کی بنا پر مسلمان فتوحات حاصل کرتے چلے گئے۔


یہی نہیں کہ حضرت عمرؓ نے صرف دشمنوں میں جاسوس بھلائے ہوئے تھے، بلکہ انہوں نے فوج کے اندر بھی پرنسپل مقرر کیے ہوئے تھے جو فوج کی ہر نقل و حمل کی مکمل نگرانی کرتے تھے، جس سے خلافت کو ہر وقت فوج کے بارے میں مکمل معلومات حاصل رہتی تھیں۔

شعبہ پولیس اور جیل خانہ کا قیام

حضرت عمر فاروقؓ نے رعایا کے درمیان انتظامی امور کو برقرار رکھنے کے لیے پولیس کے شعبہ کا اجرا فرمایا اور اس کے ساتھ ساتھ جیل خانہ کی بھی بنیاد ڈالی، جس کے لیے آپ نے مکہ مکرمہ میں صفوان بن امیہ کا مکان چار ہزار درہم میں خریدا اور اسے جیل خانہ بنایا، تاکہ مجرموں کو وہاں قید کیا جائے۔

عوامی خدمات

پبلک ورکس کے لیے جو کام آپ کے دور خلافت میں ہوئے وہ درج ذیل ہیں: سڑکوں کی تعمیر کی گئی، شفا خانے اور ہسپتال بنائے گئے، پل اور نہریں بنائی گئیں مہمان خانے اور سرائیں بنائی گئیں، راہزنوں سے بچاؤ کے لیے جگہ جگہ چوکیاں بنائی گئیں، اور وہاں تازہ دم گھوڑے ہر وقت تیار رہتے اس کے علاوہ لاوارث بچوں کی پرورش کے لیے وظائف مقرر کیے، یتیموں و مساکین کی خبر گیری کی، رعایا کے احوال کو جاننے کے لیے خود راتوں کو گشت کرتے تھے اور اس کے ساتھ ساتھ ڈاک خانے کا بھی اجرا کیا۔



☆ مولانا محمد اعجاز عرفی قاسمی ☆

صحابہ کرام ﷺ کا شاعرانہ ذوق

حضرات صحابہ کرام نے گرچہ شعر و شاعری، خیالات کے شاعرانہ اظہار اور ادبی مذاق و مزاج کی تسکین محض کو کبھی اپنا محظوظ نہیں بنایا، ویسے بھی اسلامی مہمات کی انجام دہی، دعوتی امور کی کثرت اور علمی مشاغل کی بہتات، انہیں شعر و شاعری کے لیے وقت دینے کا کام نہ لیتی تھی۔ لیکن انھوں نے بھی ضرورت پڑنے پر اپنے دروں میں موجزن یا کیزہ جذبات و خیالات کے شاعرانہ اظہار میں کسی دریغ اور پس و پیش سے کام نہیں لیا ہے۔ شاعری زندہ دلی اور خوش اخلاقی کے ادبی اظہار کا مضبوط ذریعہ بھی تسلیم کی گئی ہے، اس لیے بسا اوقات مذہبی مصروفیات سے الگ ہو کر صحابہ کرام زمانہ جاہلیت کے اشعار کی تکرار و سماعت سے اپنے گوش و دہن کو گرم رکھا کرتے تھے۔ آپ ﷺ نے حسن و شباب اور گل و رخسار پر مبنی شاعری کی حوصلہ افزائی نہیں کی، لیکن آپ نے بھی اعلیٰ انسانی اقدار کے فروغ، مساوات اور سماجی یکسانیت کو پروان چڑھانے اور اسلامی تعلیمات کی تشہیر و توسیع کے لیے تخلیق کی جانے والی شاعری کی قدر افزائی میں کسی عصبیت کو آڑے نہیں آنے دیا ہے۔ بلکہ آپ نے بعض شاعروں کی یہ کہتے ہوئے علی الاعلان حوصلہ افزائی کی ہے کہ انھیں کیا ہو گیا ہے کہ وہ کافر شعراء کی طرح اسلام کی اعانت و اشاعت کے لیے اپنی شاعری کے ہتھیار سے کام نہیں لے رہے ہیں۔ اسلام نے نفس شاعری سے انسانی اذہان کو کبھی نفرت نہیں دلائی، جیسا کہ مستشرقین نے غیر علمی بنیادوں پر دنیا والوں کو یہ باور کرانے کا مذموم پروپیگنڈا کیا ہے۔

قرآن کریم کی آیات اور اسلامی تعلیمات کی روشنی میں یہ کہا جاسکتا ہے کہ اسلام نے اس فن کی غیر مشروط حوصلہ افزائی نہیں کی اور نہ ہی شعراء کے اس پیشے کو کلیہً پسندیدگی کی نظر سے دیکھا ہے، اس کی وجہ بھی ظاہر تھی کہ عام طور پر شعراء کی ذہنی بناؤ گاہ ایسے مضامین بظہر تے تھے، جو کسی صالح اقدار کو فروغ دینے کے بجائے معاشرے میں اباحت، جنسی انارک اور بے راہ روی کو فروغ دینے کا ذریعہ بنتے تھے۔ ان کی اقتاد طبع اباحت زدہ ادبی مضامین سے اٹھی تھی۔ شعراء اپنی ذہنی کھارس کا کام فرضی مشق کے جسمانی اعضا کی فحش انگیز اور ہیجان خیز تصویر کشی سے لیا کرتے تھے۔ دوسری طرف نبوی ارشادات میں ایسے اشعار خلق کرنے کو مستحسن قرار دیا گیا تھا جن میں جادو کا سا اثر ہوا، جو قلب و ذہن کو مصطفیٰ اور محبئی بنا سکیں اور جو حکمت و دانائی کا ذریعہ بن سکیں۔ آپ

ﷺ کے ارشادات: ان من البیان لحر اور ان من الشعر لحکمة میں اسی قسم کے مضامین پر مشتمل ادب کی تخلیق پر موزوں طبائع کو ابھارا گیا ہے، تاکہ ایک صاف ستھرا اور فواحش و لغویات سے پاک ادب وجود میں آ سکے۔ انھی تعلیمات کی دین تھا کہ صحابہ کرام نے اپنی شاعری کو رکیک، سوزناور و مبتذل مضامین سے آلودہ نہیں ہونے دیا، بلکہ ان کے مضامین بھی ایمان و یقین کی روشنی سے منور ہوتے تھے۔ اور ان میں باطن سے مکالمے اور مخاطبے کا عمل نمایاں ہوتا تھا ان کے اشعار سے حکمت و دانائی اور عقل و دانش کے سوتے پھوٹے پڑتے ہیں۔

صحابہ کرام کی مجلسیں رویداد و قوافی کے ذکر سے کتنی سرشار رہا کرتی تھی اس کا اندازہ ادب مفرد کی ایک عبارت سے ہوتا ہے جس میں کہا گیا ہے کہ کانویتا شدون الشعر فی مجلس (ان کی مجلسیں شعر و سخن کے تذکرے سے آباد رہا کرتی تھی)۔

صحابہ کرام میں باضابطہ بہت کم افراد نے شاعری کی ہے، لیکن شعر و سخن کی حوصلہ افزائی میں انھوں نے کوئی دقیقہ فرو گزاشت نہیں کیا ہے۔ اور اسلامی مضامین کو اظہاری پیکر عطا کرنے میں بخل کا مظاہرہ نہیں کیا ہے۔ حضرت ابو بکرؓ نہ صرف جاہلی شعرا کے دل دادہ اور فنی و تخلیقی رموز و آداب کے اداس تھے، بلکہ ان کا ذوق شعر گوئی بھی بڑا بالیدہ تھا اور ان کی موقعوں پر اپنے خیالات و جذبات کے شاعرانہ اظہار میں فنی چٹنگی کا ثبوت دیا ہے۔ ان کی شاعری میں جاہلی شعرا کی طرح نہ مبالغہ آرائی کا شائبہ ہے اور نہ فحش اور رخصی مضامین کی بو، بلکہ ان کے اشعار کی تہ میں حقیقت و واقعیت، علم و معرفت، ایمانی نور، اسلامی تہذیب و تمدن کی روشنی اور باطن کی صفائی اور تزکیہ نفس جیسے اعلیٰ اور معیاری مضامین کی لہریں ملتی ہیں۔ انھوں نے اپنی شاعری کے ذریعے اسلام کا پاکیزہ و اخلاقی تعلیمات اور روشن نبوی تعلیمات کو دنیا کے اطراف و اکناف اور عالم عرب کے گوشہ و کنار میں عام کرنے کی مومنانہ کوشش کی ہے، جس سے ان کی روشن ضمیری، اسلام پسندی اور حب نبوی کی شدت کا ہلکا سا اندازہ ہو جاتا ہے۔ خلفاء راشدین، حسان بن ثابت، کعب بن مالک، کعب بن زہیر، عبداللہ بن رواحہ اور ان کے علاوہ بھی بہت سے صحابہ کرام نے داخجن دینے کی اسلامیانہ جدوجہد کی ہے۔ اگر بعض مؤرخین کی باتوں پر یقین کر لیا جائے تو سارے صحابہ کرام کا ذوق شعر و سخن انتہائی بالیدہ تھا۔ اور انھوں نے نہ صرف یہ کہ جاہلی شعرا کے اشعار کو قدر و منزلت کی نگاہ سے دیکھا ہے، بلکہ ایک قدم آگے بڑھ کر خود شعر و شاعری کی دنیا میں اپنی فن کارانہ چھاپ چھوڑی ہے۔ جبرہ العرب کے مصنف نے تو یہاں تک لکھ دیا ہے:

ولم یبق من الصحابة من لم یقل الشعر او یتمثل به

(حضرات صحابہ میں سے کوئی ایسا نہ تھا جس نے شعر نہ کہا ہو یا نہ پڑھا ہو)

حضرت ابو بکر صدیقؓ نے ایک غزوے کے موقع پر جو قصیدہ لکھا ہے، اس کے ابتدائی اشعار میں انھوں نے جاہلی شعرا کا تتبع کرنے کی کوشش کی ہے، مگر وہ صرف تشبیہ و تمثیل اذہان کے لیے ہے۔ خیالات کی پاکیزگی، احساسات کی رقت و حرارت اور ادراعات کی اصلیت انھیں جاہلی شعرا سے ممتاز کرتی ہے۔ انھوں نے تشبیہ والے اشعار میں عورتوں کے اعضاء و جوارح، ان کے دور شباب اور ان کے بانک پن اور فتنہ خیز جو بن کا ذکر نہیں کیا ہے۔ قصیدے کے درمیانی مضامین خالص اسلامی ہیں اور اسلامی تعلیمات کی

ابدیت و آفاقیت کی تشریح کرتے ہیں اور انھیں عام اذہان میں اتارنے کی دعوتی روش موجود ہے۔ اللہ کے اندر عشق نبویؐ کی آگ
فروزاں ہے۔ حب نبویؐ سے سرشار ذہن میں اسی قسم کے خیالات پرورش پاسکتے تھے، چنانچہ ایک شعر میں کہتے ہیں:

رسول اتاہم صادق فکذبوا

علیہ وقالوا لست فینا بما کث

ان کے پاس ایک سچا رسول آیا، لیکن انھوں نے اسے جھٹلادیا اور کہہ دیا کہ تم ہمارے بیچ نہیں رہ سکتے

اذا ما دعوناہم الی الحق ادبرو

وہڑو! ہریر المحجرات اللوائت

ہم نے انھیں حق کی طرف بلایا، مگر انھوں نے پشت پھیر لی اور کتوں کی مانند بھونکنے لگے

ان اشعار میں گرچہ جاہلی شعرا کی طرح بھرتی کے الفاظ کی گھن گرج سنائی نہیں دیتی، مگر لہجے کی سچائی، باطن کی سنائی،

اصلاحی اور دعوتی فکر ہر لفظ سے عیاں ہے۔ اور یہی صحابہ کرام کا طرہ امتیاز تھا۔

حضرت عمرؓ کی فتوحات پر زیادہ دھیان دیا کرتے تھے اور اسلامی رقبے کی توسیع ان کا اصلی مشغلہ تھا، لیکن شعر و شاعری کا
پنہ شعور انھیں بھی ودیعت ہوا تھا۔ شعری مذاق کی بالیدگی کا یہ عالم تھا کہ اپنی زمانے کے سب سے بڑے ناقد خیال کیے جاتے
تھے۔ اور شعر و سخن کے صف اول کے شناساؤں میں شمار ہوتے تھے۔ جاہلی شعرا کے ہزاروں اشعار انھیں ازبر تھے، جس کو وہ مختلف
مواقع پر ازراہ تلذذ اور کبھی استدلال کی غرض سے دہرایا کرتے تھے۔ شعری سماعت کے دوران بحویت اور استغراق کا یہ عالم تھا کہ
ایک بار صبح کی اذان تک اشعار سنتے رہے۔ وہ تین جاہلی شعرا: امرؤ القیس، زہیر اور نابغہ یانی کے کلام کے ریا تھے، ان میں بھی وہ
زہیر کے عاشق زار تھے اور اس کو شعری بنیادوں پر اشعار اشعار کہا کرتے تھے۔ ان کے مطابق وہ حقیقت بیانی سے کام لیتا تھا، جھوٹی
تعریف اور مبالغہ آرائی اس کا مطمح نظر نہیں تھی اور وہ اپنے خیالات انتہائی سادگی کے ساتھ سامعین کے سامنے رکھ دیتا تھا۔ وہ
نامانوس الفاظ کا سہارا نہیں لیتا تھا۔ گرچہ تاریخی یا ادبی کتابوں میں حضرت عمرؓ سے منسوب اشعار نہیں ملتے، مگر انھیں بھی خدا سے
ذوالجلال نے طبیعت کی موزونیت سے نوازا تھا۔ اس کا ثبوت ان کے وہ خطبات ہیں، جو بسا اوقات ردیف و قافیہ کی یکسانیت کی
وجہ سے اشعار کا مزہ دیتے ہیں۔

حضرت عثمانؓ غنی اخلاق عالیہ، انسانی ہمدردی، ایثار اور اخوت و محبت کا زندہ نمونہ تھے۔ اس لیے ان کے اشعار میں ان کا
طبعی میلان انھی مضامین کی طرف ہے اور اس میں اسلامی تعلیمات کی ہمہ گیریت کو خوب نمایاں کیا گیا ہے۔ ملاحظہ کیجیے چند اشعار:

غنی النفس بغنی النفس حتی یکفہا

وان اعضہا حتی یضرہا الفقر

نفس کی بے نیازی انسان کو استغناء عطا کرتی ہے اور اس کو دوسروں سے باز رکھتی ہے، مگر چہ غربت و

تنگ دستی اس کو کاٹ کیوں نہ کھائے۔

ان اشعار کی تہوں میں جو سچائی، الفاظ کی سادگی، جذبات کی صداقت موجزن ہے وہ آج کے شعرا کو دعویت فکرو دیتی ہے، جو چند کلوں کے لیے اپنے الفاظ کی حرمت کو سچ کھانے سے بھی گریز نہیں کرتے۔ انھی اشعار کی صداقت نے عالم عرب کے ظلمت زدہ کفار مکہ کے دلوں میں ایمان و یقین کی الہی شمع روشن کر دی تھی۔ ان کے اشعار کے بین السطور میں عرفان و ادراک کی کیریں نمایاں ہیں۔

حضرت علیؓ تو باضابطہ شاعری کرتے تھے اور ان کا شمار اس وقت کے بڑے شعرا میں ہوتا تھا۔ ان کے اشعار کا مترجم مجموعہ اردو میں شائع ہو کر قبول عام حاصل کر چکا ہے۔ گرچہ اس میں بہت سا الحاقی کلام شامل ہو گیا ہے، مگر جن اشعار کی صداقت ان کے دروبست سے عیاں ہے، ان پر ایمان نہ لانا علیؓ بددیانتی کے مترادف ہوگا۔ انھوں نے بھی جاہلی شعرا کے نقش قدم کو ٹٹولتے ہوئے تمہید یا تشبیہ کے طور پر کھنڈرات، لق و دق صحرا، بلند و بالا پہاڑ، تلاطم خیز دریا اور فطری مناظر کی دل کشی کو منظوم کیا ہے، مگر وہ صرف قارئین اور سامعین کی توجہ مبذول کرنے کے لیے ہے، ان کا مقصد کسی حسینہ کے دیار اور کسی محبوب کے کھنڈرات پر آنسو بہانے سے ہرگز عبارت نہیں ہے۔ جاہلی شعرا کی طرح انھوں نے بھی اپنے ممدوح کی تعریف کو اپنا مٹھ نظر بنایا ہے، مگر وہ کسی دنیاوی غرض کے لیے نہیں کہ بے جا عبارت آرائی سے کام لیا گیا ہو، بلکہ خلوص اور سچی محبت میں ڈوبے ہوئے گداختہ دل کی داستان ہے۔ اس کی پشت پر کوئی دنیاوی منفعت کا فرما نہیں، بلکہ ان اشعار کا محرک وہ جذبہ صادق ہے، جو اعلیٰ تخلیق کا بنیادی عنصر شمار ہوتا ہے۔ انھوں نے جاہلی شاعر امرؤ القیس کی طرح بعض قصیدوں کے شروع میں گھوڑوں کی چستی، پہاڑوں کی بلندیوں، آسمان کی نیلی فضاؤں کا بھی دلچسپ ذکر کیا ہے، مگر وہ صرف تفتن طبع کے طور پر ہے۔ خیالات کی رفعت، اسلوب کی شیرینی، عمدہ تراکیب کا شکوہ ہر شعر سے نمایاں ہے۔ غزوہ صفین کے موقع پر قبیلہ ہمدان نے حضرت علیؓ کی طرف دست تعاون دراز کیا تو انھوں نے ان کی مدح میں ایک قصیدہ نظم کیا، جس میں انھوں نے ان کی اعانت پر ان کی خدمت میں مدیہ تشکر پیش کیا ہے اور ان کی اولوالعزمی، ان کی خوش خصلی، ان کے بہادرانہ کارناموں اور لڑائی کے میدان میں ان کی ثابت قدمی کی جم کر تعریف کی ہے۔ قصیدے کا ایک شعر اس طرح ہے۔

فلو کنٹ بوابا علی باب جنة

لقلت لہمدان ادخلو بسلام

صحابہ میں حضرت حسان بن ثابت، کعب بن مالک، عبداللہ بن رواحہ اور کعب بن زہر میدان شعر و ادب کے شہسوار تھے۔ جن کی شاعرانہ اور خداداد خلافتانہ صلاحیتوں کو بجا طور پر اسلام اور اہل اسلام کے لیے باعث صدا افتخار تصور کیا جاتا ہے۔ حضرت حسان بن ثابتؓ زمانہ جاہلیت اور اسلام دونوں کے معتبر اور مستند شاعر تسلیم کیے جاتے ہیں۔ ملوک غسان کی مدح میں انھوں نے جو مدیہ قصیدے کہے ہیں، وہ آج تک عربی ادب میں لافانی شاہ کار شمار کیے جاتے ہیں۔ ان کے لیے سب سے بڑی فضیلت کی بات یہ ہے کہ خود حضور ﷺ نے ان کو اپنا شاعر منتخب فرمایا۔ یہی وجہ ہے کہ جب مشرکین قریش نے اپنے تجویہ اشعار سے اسلام

کی ابدیت و اصلیت اور نبوت کی حقانیت و صداقت کو ہدف تنقید بنایا، تو آپ نے فرمایا: "جن اقوام و افراد نے اپنے بھتیجا سے میری مدد کی، انھیں کیا ہو گیا ہے کہ وہ اپنی زبان سے میری مدد کرنے کو تیار نہیں۔" یہ سننا تھا کہ حضرت حسان کی ایمانی غیرت جوش مارنے لگی انھوں نے اسلامی اصول و نظریات کے دفاع اور اسلامی دعوت کے فروغ جیسے مقدس کام کے لیے اپنی شاعری اور فنی صلاحیتوں کو وقف کر دیا۔ اور پھر کفار مکہ کی ہجو میں جو اشعار کہے وہ ان کے اوپر شعلہ جوالہ بن کر گر گئے تھے۔ انھیں ہجو ذاتی اور اجتماعی دونوں میں درک اور مہارت تامہ حاصل تھی۔ جب جنگ بدر میں حارث بن ہشام اپنے حقیقی بھائی ابو جہل کو بے یار و مددگار چھوڑ کر بھاگ گیا، تو اس کی ہجو میں ایسے سخت اشعار کہے کہ کفار کے غیے میں الجھل مچ گئی۔ انھوں نے نہ صرف حارث، بلکہ پورے مشرکین مکہ کو بزدل، ڈرپوک اور ہمت و حوصلہ سے عاری قرار دینے میں کوئی کسر نہیں اٹھا رکھی۔ ایسی ہجو یہ شاعری ہی کفار مکہ پر تو اسے زیادہ کاری ضرب لگاتی تھی۔

حضرت کعب بن مالک نے بھی جاہلیت اور اسلام دونوں زمانہ دیکھے۔ ان کی شاعری کا میدان خاص بھی ہجو کوئی تھا۔ وہ حضرت حسان سے اس اعتبار سے مختلف تھے کہ حضرت حسان مشرکین کے نام و نسب پر حملہ کرتے تھے اور حضرت کعب انھیں لڑائی کی دھمکی دے کر ایوان کفر میں زلزلہ پیا کرتے تھے۔ ان کے اشعار کا خوف بعض قبائل پر اتنا طاعاری تھا کہ انھوں نے لڑائی کے اعلان سے خوف زدہ ہو کر اسلام قبول کر لیا۔ آپ ﷺ ان کے اشعار سے بڑا لحاظ اٹھاتے تھے اور ان کو تحسین و تبریک کے کلمات سے نوازا کرتے تھے۔ ان کا ایک شعر ہے:

نخیرھا ولو نطق لقا ل

قوا طعھن : دوسا و ثقیفا

ہم نے اپنی تلواروں کو قبائل کے انتخاب کے لیے آزاد چھوڑ دیا ہے۔ اگر ان میں بولنے کی صلاحیت ہوتی، تو وہ قبیلہ دوس اور ثقیف کا نام لیتیں۔

حضرت کعب نے فخر و حساسہ پر مبنی اشعار کہہ کر اپنی صلاحیتوں کے جوہر دکھائے ہیں۔ انھوں نے اکثر غزوات میں اسلامی قافلے کو اشعار کی حدت سے جوش اور طاقت کا گراں قدر سرمایہ عطا کیا ہے۔ مگر کاحد میں ان کے اشعار کفار مکہ پر بجلی بن کر گر گئے تھے۔ یہ شعر ملاحظہ ہو۔

و نردی اللات والعزی وودا

ونسلبھا القلائد والشنوفا

ہم لات، عزی و وودا کو دواوندھے منہ گرا دے رہے ہیں اور ان کی گردنوں سے قیمتی ہار اور پٹے

ٹکالتے جا رہے ہیں

حضرت عبداللہ بن رواحہ برجستہ شاعری کرتے تھے۔ انھوں نے حمد و نعت کے میدان میں بھی طبع آزمائی کی ہے۔ ان کی

مدح میں پاکیزہ محبت کی خوشبو سی ہوئی ہے۔ ہر ہر سطران کی اندرونی سوزش اور باطنی محبت کا آئینہ ہے۔ ایک محفل میں آپ ﷺ کے سامنے برجستہ یہ اشعار سناے۔

انسی تفرؤ ست فیک الخیر اعر فہ
واللہ یعلم ان ما خاننی البصر
میں نے آپ کی ذات میں خیر کی علامتیں دیکھی ہیں، خدا کی قسم میری آنکھوں نے خطا نہیں کی۔
انت النبی ومن یحرم شفاعتہ
یوم الحساب لقد أزرى به القدر
آپ نبی رحمت ہیں۔ قیامت کے دن جو آپ کی شفاعت سے محروم رہ گیا، وہ بڑا بد قسمت ہے۔

ان کی شاعری کا مرکز و محور کفار کی بھگوئی تھا۔ دراصل غزوہ احزاب سے واپسی کے بعد آپ ﷺ نے مسلمانوں سے کہا کہ اب کفار نے اپنی لڑائی کا رخ دوسری طرف موڑ دیا ہے۔ وہ اب تیغ و تفنگ اور شمشیر و سنان کے بجائے لسانی ہتھیار کا استعمال کریں گے جس کا اثر تلوار سے زیادہ کارگر اور اذیت خیز ہوتا ہے۔ تم میں ایسا کون ہے جو مسلمانوں کی عزت و حرمت کا دفاع کر سکے۔ حضرت عبداللہ بن رواحہ نے کہا: میں۔ اس کے بعد کفار کی بھگوئی ان کا میدان خاص میدان ابن بن گیا۔ انھیں کفر کا عار دلاتے تھے۔ بعد میں وہ حضرت کعب اور حسان سے بھی بازی مار لے گئے۔ مولانا عبد السلام ندوی لکھتے ہیں:

”جب تک کفر اور زمانہ جاہلیت کا نشہ سر میں سوار تھا کفار پر انھی دونوں بزرگوں کی بھجوس اثر کرتی تھیں، لیکن جب یہ نشہ اتر گیا، تو حضرت عبداللہ بن رواحہ کے اشعار کفار پر ان سے زیادہ اثر کرنے لگے۔“ (اسوہ صحابہ جلد ۲: ص ۳۲۸)

مرثیہ گوئی میں بھی صحابہ کرام نے اپنے نشانات قدم ثبت کیے ہیں۔ جب جنگوں اور فتنوں کے دور میں صحابہ کرام کی ایک بڑی تعداد نے اپنی جانیں گنوائیں، تو انھوں نے ان شہیدوں کو زبردست خراج عقیدت پیش کیا۔ حضرت حمزہ بن عبدالمطلب کی وفات پر عبداللہ بن رواحہ نے رقت آمیز اور درد والی موعود مرثیہ کہا۔ ایک شعر دیکھیے۔

علیک سلام ربک فی جنان
مخالطہا نعیم لا یزول

آپ پر جنت میں خدا کی رحمت نازل ہو، جس میں لازوال نعمتیں ہیں

حضرت کعب بن زہیر کا بھی عرب کے ممتاز شاعروں میں شمار ہوتا تھا۔ ان کا قصیدہ بردہ عرب دنیا میں آج بھی قدر و منزلت کی نگاہ سے دیکھا جاتا ہے۔ جب سرزمین حجاز پر اسلام کا چرچہ پھیلا تو وہ اپنے بھائی کی معیت میں اسلام قبول کرنے کے لیے نکلے، لیکن وہ کسی وجہ سے پیچھے رہ گئے، اس پر ناگواری کا اظہار کرتے ہوئے آپ ﷺ کی خدمت اور اسلام کی بھجوس میں چند اشعار قلم بند کیے۔

آپ کو پتہ چلا تو اس کے قتل کا حکم صادر کیا، لیکن انھوں نے اپنی غلطی پر ندامت کا اظہار کیا اور شرف پہ اسلام ہو۔ اور پھر محبت میں ڈوبے ہوئے قلم سے اور عشق و وارفتگی کی سیاہی سے جو قصیدہ رقم کیا وہ اسلامی تاریخ میں زندہ و جاوید قصیدہ بن گیا۔

اس کے علاوہ بھی بہت سے صحابہ کرام نے اپنے ذوق شعر و سخن کو کج دقائے کا لباس عطا کیا ہے۔ جس میں انھوں نے اخلاقی اور اصلاحی مضامین کو نمایاں مقام دینے کی کوشش کی ہے۔ حضرات صحابہ کرام نے اسلام کی آغوش میں آنے کے بعد، ان تمام مضامین پر ایک لخت بندش لگا دی، جو فحاشی، عریانی، سماجی برائی اور بدکاری پر متوجہ ہوتے تھے۔ زمانہ جاہلیت تک عورتوں کے حسن و شباب اور ان کے جسمانی نشیب و فراز کی تعریف شاعری کا ناقابل انکار حصہ تھا۔ دوسروں کی بھوکوں اور ایک دوسرے کی بگڑی اچھا لانا اس وقت کی شاعری کا طرہ امتیاز تھا۔ حضرت عمرؓ نے مشہور بھوکو شاعر حطیہ کو بھوکوں کے جرم میں قید کر دیا تھا۔ مضامین پر پابندی کی وجہ سے عربی شاعری کا وہ زور جو زمانہ جاہلیت کا امتیازی وصف تھا وہ ختم ہو گیا۔ کیوں کہ عربی شاعری کے اصلی عناصر: فخر و غرور، جنگ، جوی، انتقام اور عشق و ہوس وغیرہ کو قابل گردن زدنی جرم قرار دیا گیا۔ صحابہ کرام نے انعام و اکرام کی طلب اور ہوس مال و متاع سے اوپر اٹھ کر شاعری کی ہے، اس لیے جذبے کی صداقت سے معمور ہے۔ ان کے اشعار میں برجستگی ہے، ان کے ٹوک زبان پر تکلف و قسص کا قبضہ نہیں رہا۔

صحابہ کرام نے بھی جاہلی شعر کا تتبع کیا ہے، مگر اسی حد تک کہ وہ اسلامی مقاصد کی ترویج و اشاعت میں مفید ہو سکے۔ جو اس کے دائرہ اثر کو وسعت بخش سکے۔ انھوں نے جاہلی شاعری کے معانی اور مفہیم سے کنارہ کشی اختیار کر لی کہ یہ لباہیت، معاشرتی ابتری اور اخلاقی بگاڑ کی راہیں کھولتے تھے۔ انھوں نے اپنی فکر اور خیالات کا منبع قرآن و احادیث اور بنوی ارشادات کو بنایا۔ ان کے بہت سے اشعار قرآن کریم کی تفسیر معلوم ہوتے ہیں۔ جن مضامین کی اسلام نے ممانعت نہیں کی وہ جوں کے توں اسلامی دور شاعری میں بھی برقرار رہے۔ چنانچہ کعب بن زہیر اور حسان بن ثابت کے اشعار میں جی مدح سرائی کی آواز سنائی دے گی۔ بھوکو دھک بھی ملے گی، جس سے کسی کی ذات پر کچھ اچھا نا مقصد نہیں، بلکہ نفرتی خرابیوں کی نقاب کشی اور کفار کی بزدلی کو آئینہ دکھانا مقصود ہے۔ فخر و حماسے کو بھی صحابہ نے شجر ممنوعہ سمجھ کر نظر انداز نہیں کیا ہے، بلکہ فخر و مباہات ہے، تو کفار کے مقابلے میں اسلام کی برتری، آپ ﷺ کی مدح و ستائش اور مسلم مجاہدین کو تقویت کو پہنچانے کے لیے۔ اس میں جھوٹ اور سب و شتم اور پاک دامن عورتوں پر الزام ڈالنے کی غیر مہذب روش نہیں۔ لایعنی اور بے جا قصیدہ خوانی نے صحابہ کرام کے دل و دماغ پر اپنے پنجے نہیں گاڑے۔ مرثیے کا رنج و غم اور درد و الم بھی ہے، مگر اس میں جھوٹ کی آمیزش نہیں، بلکہ اسلامی مفہیم کی بازگشت سے معمور ہے۔ اور اس کے توسط سے شہیدوں کے لئے مغفرت اور گناہوں سے معافی کی درخواست کی گئی ہے۔ صحابہ کرام کی شاعری کا مرکز و محور اسلام کی وہ پاکیزہ قدریں ہیں، جن سے پوری انسانیت کو جلال ملی۔ انھوں نے اسلامی تہذیب کی مرکزیت سے کبھی انحراف نہیں کیا۔ ان کی شاعری مقصدیت اور اصلاحی و افادہ دہی ادب کے گرد گردش کرتی نظر آتی ہے کہ ان کا واحد مقصد اسلامی بنیادوں پر مردم گردی اور آدم سازی تھا۔

مفتی محمد نو شاد عالم قاسمی ☆

دور نبوی ﷺ میں شاعر صحابہ رضی اللہ عنہم

سامی قوموں میں عرب فطری طور پر سب سے زیادہ شاعری پر قدرت اور اس میں مہارت رکھتے تھے، ان کے نزدیک احساسات کا اظہار، افکار و نظریات کی دعوت، اپنی نیک نامی اور بہادری کی تشہیر، عشق و محبت کے فسانے، مفاخر اور کارناموں کی بجا، اپنے قلبی تاثرات اور رجحانات وغیرہ کی تعبیر کا واحد ذریعہ "شاعری" ہی تھی۔ چنانچہ "شعر" ان کے علوم و حکم کا دیوان، ان کی زندگی اور جنگی واقعات کا ریکارڈ، ان کی سادہ طبیعت، حق گوئی اور جرأت کا آئینہ دار، نیز ان کی تمدن اور معاشرت کا بے داغ پر تو ہے۔ آپ ﷺ کی بیشت کا زمانہ، عربی شاعری کے فنی عروج اور مکمل پختگی کا زمانہ ہے؛ اس لیے ہم صحابہ کرام رضی اللہ عنہم کی پاکیزہ جماعت میں ایک تعداد ایسی بھی پاتے ہیں، جو لسانی مہارت، شعر گوئی کی بے پناہ صلاحیت، اسالیب کی ندرت، تشبیہات و محاورات پر عبوری ملکہ، علو فکر، خیال آفرینی اور قوت اظہار میں انتہائی ممتاز مقام رکھتے تھے، جن میں حضرت عبداللہ بن رواحہ رضی اللہ عنہ، کعب بن زحیر رضی اللہ عنہ، حسان بن ثابت رضی اللہ عنہ، خنساء بنت عمرو رضی اللہ عنہ، کعب بن مالک رضی اللہ عنہ اور کچھ دیگر حضرات خصوصیت سے قابل ذکر ہیں، ان شعراء کرام کے اشعار کو ہم دو حصوں میں تقسیم کر سکتے ہیں:

(۱) اسلام سے قبل کی شاعری (۲) اسلام کے بعد کی شاعری

اسلام سے قبل کی شاعری

اس دور کی شاعری میں، صنف سخن، موضوع، اسلوب، انداز فکر، ذوق اور کردار کے تنوع اور بولچوہوں کے باوجود جو چیز ہم قدر مشترک پاتے ہیں وہ ہے "تہذیب و معاشرت کی یکسانیت" وہی تہذیب جس میں سخت جہالت، خشک عقلیت، آوارگی اور بے راہ روی کی حوصلہ افزائی اور اتحاد کو پارہ پارہ کرنے والے تعصب کا دور دورہ تھا، جموٹے مفاخر پر ناز، قومیت و وطنیت کا بلند و بانگ نعرہ اور دوسرے قبیلوں کا استہزاء ان کی تہذیب کا بنیادی محور اور اصل سرمایہ ہوا کرتا تھا، ان کی شاعری بھی ان صفات کی نہ صرف حامل؛ بلکہ مظہر اتم تھی۔

اسلام کے بعد کی شاعری

لیکن اسلام کا وہ صالح انقلاب اور پاکیزہ نظام، جس نے عرب جیسی غیر تمدن قوم کا پورا ڈھانچہ بدل کر رکھ دیا، جس کے نتیجے میں افکار و خیالات بدلے، عقائد و اعمال بدلے، صدق و وفا کی گرم بازاری ہوئی، اخلاص ہر قول و فعل کی بنیاد قرار پایا اور عربی زبان کی بھاکے لیے وثیقہ ضمانت لے کر اللہ کا وہ معجزہ کلام اتر ا، جس نے عربی زبانی کے تقدس کو دوام بخشا اور گردش زمانہ کی خرد برد کے داہمہ کا ہمیشہ کے لیے خاتمہ کر دیا۔

اس تناظر میں عربی شاعری نے بھی کروٹ لی، اور جدید تہذیب کے پیش کردہ نظام تمدن، صالح اقدار و روایات، بلند تعمیر کی اخلاق، فطرت سے ہم آہنگ عقائد و تعلیمات اور اس کی اصطلاحات کو اپنے دامن میں سیٹ لیا، تعریف و توصیف، بھجو، تلمیح و فخر و غرور اور قومیت و عصیت کے لیے ایک خاص بیانہ مقرر ہوا،

بعض اہل ادب کا خیال ہے کہ اسلام کے دور جدید کی شاعری، زمانہ جاہلیت ہی کی شاعری کا تسلسل ہے، اس نے فن کی حیثیت سے کوئی ترقی نہیں کی۔ (۱) اور بعض نے یہاں تک لکھ دیا کہ اسلام قبول کرنے کے بعد بعض شعراء کا کلام فنی اعتبار سے بہت معمولی اور غیر مؤثر ہو کر رہ گیا تھا۔ (۲) حضرت مولانا محمد رابع حسنی ندوی - دامت برکاتہم - نے ان اقوال پر تبصرہ کرتے ہوئے صحیح لکھا ہے کہ:

”اس میں کوئی شک نہیں کہ اسلام نے زمانہ جاہلیت کے کذب و فریب، ناقابل قیاس مبالغے، عشق و محبت کے اخلاق سوز فسانے کا قلع قمع کر دیا؛ لیکن اصنافِ سخن کے اچھے پہلو جیسے: ادب و اخلاق، علوم و حکمت، شجاعت و بہادری، مدح، مرثیہ - یہاں تک کہ فخر و، بھوک و بھمی - اگر وہ صالح مقاصد اور دین کے دفاع کے لیے ہو - باقی رکھا؛ بلکہ ان کی حوصلہ افزائی فرمائی اور اسلامی شعراء نے ان میں قابلِ قدر اضافہ فرمایا“

ہمارا خیال ہے کہ اگر شاعری، وحشی آسودگی اور نفسانی لذت کی کشی کا ذریعہ، تفریح طبع کا نسخہ اور بے مقصد قافیہ پیمائی کی کوشش کا نام ہے یا گھل و بلبل کی نغمہ سنجی، عشق و محبت کی کہانی اور ہجر و فراق کی آہ و زاری، اس کی منزل مقصود ہے تو اسلام نے بلاشبہ اس کو ہستانی سلسلے پر قدغن لگا دی اور اس سے باز رہنے کی تاکید کی۔

لیکن اگر شاعری اپنے اندر کوئی مقصدیت رکھتی ہے تو شاعری کی تعریف یہ ہونی چاہیے کہ ”وہ انسانیت کے ارتقاء کا مثبت کردار ہے“، لہذا ضروری ہے کہ حقیقت - بنی اور حقیقت آفرینی اس کا شیعہ ہو، معاشرہ کی ناہمواریوں کی اصلاح اس کے مقاصد کا حصہ ہو، نزاکت خیال، فکری شعور اور دینی عظمتیں اس کی ہمرکاب ہوں، ظلم و جور کی الم ناہم صداقتوں کا اظہار اور سچ و جھوٹ کی کنگش میں صداقت کی طرف داری، اس کی اولین ترجیح ہو، زبان کی سلاست، فکری روانی، سچائی کی مہک اور جرأت و حق گوئی کی

خوشبو اس کا امتیاز ہو، اسلوب کی انفرادیت، تخیل کی بلند پروازی حساس دل اور عقابِ روح اس کی شناخت ہو، حضرت حسان ثابت رضی اللہ عنہ نے کتابچہ کہا ہے:

انما الشعر لب المرء يعرضه على المجالس ان كِبْساً وان حمقا
وإن أصدق بيت أنت قائله بيت يقال اذا أنشدته: صدقا (۴)
”بالتین شعر انسان کی عقل کا مظہر ہے، جسے وہ مجلسوں میں پیش کرتا ہے، اگر شاعر عقلمند، تو شعر اس کا آئینہ، اور اگر شاعر بے وقوف تو شعر بھی حماقت سے لبریز اور سب سے عمدہ شعر وہ ہے جسے تونادے تو لوگ کہہ اٹھیں: کیا سچی بات ہے“

اور یہ شاعری کا وہ مقام ہے، جس کی اسلام تائیدی نہیں؛ بلکہ رہبری کرتا ہے، اس مقام پر شاعر کو وہ روحانی طاقت حاصل ہوتی ہے کہ اس کے کلام کا نشتر، پاسبانِ نیکو و باطل کے لیے تیر و تفنگ اور سیف و دنان سے زیادہ کاری اور موثر ہوتا ہے۔ اس مختصر تجزیہ کے بعد چند شعراء صحابہ رضی اللہ عنہم جن کا شعری سفر زمانہ جاہلیت سے شروع ہوا اور اسلام میں بھی ان کی فکارتی اور طبعی فیاضی بلا انتطاع جاری رہی۔ کا مختصر تعارف درج ذیل ہے۔

عبداللہ بن رواحہ رضی اللہ عنہ

آپ کا اسم گرامی: عبداللہ، والد کا نام: رواحہ اور دادا کا نام: امری القیس ہے، آپ انصار کے قبیلہ خزرج سے تعلق رکھتے ہیں، زمانہ جاہلیت میں بھی آپ کو اپنی قوم میں بڑی قدر کی نگاہ سے دیکھا جاتا تھا۔

آپ کا شمار عرب کے بڑے شعراء میں ہوتا تھا، شاعری میں لوگ آپ کو قیس بن الخظیم کا ہم پلہ قرار دیا کرتے تھے، آپ نے ہجرت سے قبل، بیعت عقبہ ثانیہ میں شرکت کی، اور آپ رضی اللہ عنہ کی دعوت پر اسلام قبول کیا، نبی کریم رضی اللہ عنہ نے آپ کی خاندانی عظمت اور ذاتی شرافت کا لحاظ کرتے ہوئے ان بارہ نقیبوں میں سے ایک قرار دیا، جنہوں نے سب سے پہلے مدینہ میں تبلیغ دین کے لیے محنت کی اور یہی خدمات اسلام کے تاریخی انقلاب کے لیے سنگ میل ثابت ہوئیں۔

آپ کی عظمت کا ایک راز یہ بھی ہے کہ آپ اچھے کا تب تھے؛ چنانچہ نبی کریم رضی اللہ عنہ نے آپ کو کتابتِ وحی کا عظیم فریضہ کی انجام دہی پر مامور فرمایا، اس طرح آپ کو نبی اقدس رضی اللہ عنہ کے قرب اور مصاحبت کا ایک اور سنہرا موقع میسر آ گیا۔

اسلام کے بعد آپ کی شاعری کا بنیادی محور، دین کا دفاع رہا، مشرکین جو رسول اللہ رضی اللہ عنہ کے تعلق سے بدگوئی اور ایذا رسانی کا کوئی دقیقہ اٹھانہ رکھتے تھے، ان کی تردید کے لیے جن خوش نصیب صحابہ رضی اللہ عنہم کو زبان اور ہتھیار دونوں سے مقابلہ کی توفیق میسر ہوئی، ان میں عبداللہ بن رواحہ رضی اللہ عنہ بہت ممتاز ہیں، آپ کی وفات ۸ھ ہجری میں غزوہ موتہ میں ہوئی اور شام میں بلقاء نامی مقام پر مدفون ہیں۔ چند اشعار ملاحظہ ہوں:

غزوہٴ احد میں حضرت حمزہ ؓ کی شہادت پر

بکت عینی، وحق لها بکاھا
میری آنکھ رو پڑی، اور اسے رونائی چاہئے
لیکن اس گریہ و زاری اور آہ بکاے کیا فائدہ؟
علی اسد اللہ غداة قالوا:
اللہ کے اس شیر پر، جسے لوگوں نے کہا: ہائے حمزہ، آہ وہ مرد شہید

اصیب المسلمون به جميعاً
ہناک، وقد أصيب به الرسل
جس کی وفات سے سارے مسلمان غزوہ ہو گئے اور رسول اللہ بھی مغموم ہوئے

الامن مبلغ عني لؤياً
فبعد اليوم دائلة تدول
ہے کوئی جو بنی لوئی کو میری طرف سے یہ پیغام پہنچا دے کہ آج کے بعد پھر معرکہ گرم ہوگا

وقائعنا بها يشفى الغليل
اور آج سے پہلے جو ہوا وہ ان لوگوں نے جانا اور مزہ پکھا ہماری جنگیں ہمارے پیاسوں کی تشنگی دور
کرتی ہیں

لستيم ضربنا بقلب بدر
غداة اتاكم الموت العجیل
کیا تم لوگوں نے قلب بدر میں ہماری سرزنش فراموش کر دی جب تمہیں جلدی ہی موت آئی تھی
غداة ثوى أبو جهل صريعاً
جب ابو جہل چپت گرا تھا اس پر پرندے منڈلا رہے تھے

وعتبه وابنة خرا جميعاً
وشية عضه السيف الصقيل
اور عتبہ اور اس کے بیٹے بھی منہ کے بل گرے اور شیبہ جسے چمکتی تلوار نے کاٹ کر رکھ دیا
الابا هند الابدى شماتا
بحمزة، إن عزم ذليل
اے ہند! حمزہ کی شہادت پر اظہار خوشی نہ کریں کہ تمہارے عزت والے ابھی ذلیل ہیں

حسان بن ثابت الانصاری ؓ

آپ کا اسم گرامی: حسان، والد: ثابت بن المنذر، اور والدہ کا نام فریہ بنت خالد ہے، آپ کا تعلق بھی انصار کے قبیلہ خزرج سے ہے، آپ کے والد اور دادا اقوام کے سرداروں میں تھے، شاعری میں آپ کا مقام بہت بلند ہے، آپ خود اپنے آپ کو شہور شاعر ”نابغہ ذبیانی“ جسے بعض اہل ادب نے عرب کا سب سے بڑا شاعر اور اکثر اہل ادب نے امرؤ القیس کے بعد سب

سے بڑا شاعر گردانا ہے، سے بڑا شاعر کہا کرتے تھے، مشہور مورخ وادیب ”ابوعبیدہ“ فرماتے ہیں کہ: اہل عرب کا اتفاق ہے کہ حضرت حسان بن ثابتؓ اہل مدینہ (شہری اور دیہاتی لوگ) میں سب سے بڑے شاعر ہیں (۶) آپ کا شعر ہے۔

من للفقوا فی بعد حسان وابنہ
ومن للمثنائی بعد زید بن ثابت (۷)

شاعری آپ کے کسب معاش کا ذریعہ تھی، آپ منازرہ اور غساسنہ (شاہانِ حیرہ و یمن) کی خوب خوب تعریف کرتے، اور وہ بھی آپ پر مال و دولت کی بارش کرتے،

اسلام سے پہلے آپ نے مختلف اصنافِ سخن میں طبع آزمائی کی، تعریف، ہجو، مرثیہ، جام و سبو، بہادری، فخر اور غزل سبھی آپ کی جولانیوں کا مرکز رہے۔

اسلام کے بعد آپ نے اپنی مدحیہ شاعری، رسول اللہ ﷺ کے لیے وقف کر دی، آپ نے اپنی شاعری کے ذریعہ دفاع دین کا عظیم فریضہ انجام دیا، آپ کے وہ اشعار جو شرکین کی چیرہ دستیوں اور زبان درازیوں کے جواب میں کہے گئے ہیں وہ زہر جیسی تاثیر، اور کوارجیسی و حار رکھتے ہیں، آپ نے اپنی شاعری میں کثرت سے اسلامی اصطلاحات اور قرآنی اقتباسات کا پیوند لگایا ہے، جس سے آپ کی شاعری میں طوفان کا زور اور بلا کی قوت پیدا ہو گئی ہے، رسول اللہ ﷺ کی مدح و منقبت کو آپ نے کچھ اس انداز سے نبھایا کہ وہ فن کی حیثیت اختیار کر گئی، زبان کی اس لطیف صنف کے بالیقین آپ خالق ہیں اور بعد کے تمام مداحان رسول ﷺ آپ کے ممنون۔

آپ نے لمبی عمر پائی، آخر عمر میں آپ کی بینائی جاتی رہی، آپ کی وفات ۵۲ھ میں ہوئی۔

نمونے کے چند اشعار

الا ابلغ اباسفیان عسی فانت مجوف نخب ہواء

کوئی ابوسفیان کو میری طرف سے یہ خبر دے کہ تو انتہائی بزدل، جوصلے سے خالی، جو اس باختہ انسان ہے،

وان سیوفنا ترکتک عبداً وعبدالدراسادتها الإماء

ہماری تلواروں نے تجھے غلام بنا کر چھوڑا اور عبدالدار پر باندیاں حاکم ہو گئیں

هحوت محمداً فأجبت عنه وعند اللہ فی ذاک الجزاء

تو نے حضرت محمد ﷺ کی ہجو کی تو میں نے اس کا جواب دیا اور اللہ کے یہاں مجھے اس کا بدلہ ملے گا،

أنهجوہ ولست له بكفء؟ فشرکما لخیر کما الفداء

کیا ان کی ہجو کرتا ہے جب کہ تیرا ان سے کوئی مقابلہ نہیں ہے تم میں سے بدتر (تو) بہتر (محمد ﷺ)

پر قربان ہو

ہجوت مبارکاً براً حنیفاً
تو نے بابرکت، نیک، دین حق پر مضبوطی سے قائم اللہ کے امین، وفا پیشہ شخص کی بجوئی ہے،
فمن یہجو رسول اللہ منکم
تم میں سے کوئی رسول اللہ ﷺ کی ہجو کرے یا تعریف کرے یا مدد کرے، سب ان کے لیے برابر ہے
وجبریل امین اللہ فینا
روح القدس لیس لہ کفء
اللہ کے امین حضرت جبریل ہم میں رہا کرتے ہیں اور روح القدس کا کوئی ہم پلہ نہیں ہے
لنافی کل یوم من معبّد
سب اب او قال او هجاء
ہمارے یہاں ہر روز تیاری رہا کرتی ہے بدزبانی کی یا جنگ کی یا برائی کی
فان ابی ووالدتی وعرضی
لعرض محمد منکم وقاء
میرے والدین اور میری آبرو حضرت محمد ﷺ کی آبرو کے لیے ڈھال ہیں
لسانی صارم لا عیب فیہ
وبحری لا تکلدرہ الدلاء (۸)
میری زبان بے عیب تلوار ہے اور میرے سمندر کو ڈول گدلا نہیں کر سکتے۔

نبی کریم ﷺ کی وفات پر

ما بال عینک لا تنام کانما
کحلت ماقہا بکحل الأرمہ
(اے نفس) تیری آنکھ کو کیا ہو گیا کہ سوئی نہیں ہے ایسا لگتا ہے کہ آنکھ نے ارمہ کا سرمہ لگا لیا ہے،
بابی وامی من شہدت وفاته
فی یوم الانین النبی المہتدی
میرے والدین اس نبی برحق پر قربان پیر کے دن، جن کی وفات کے موقعہ پر میں موجود تھا
أقیم بعدک بالمدينة بنہم
یا لیتنی صبحت سم الأسود
کیا میں آپ کے بعد، مدینہ میں رہنا گوارہ کر سکتا ہوں کاش کہ مجھے ہر لیے سانپ کا زہر چڑھ گیا ہوتا
ضائق بالانصار البلاد فاصبحت
سوداً وجوہم کلون الإثمہ
انصار پر دنیا تنگ ہو گئی اور انصار کے رنگ کی طرح ان کے چہرے سیاہ ہو گئے، (۹)

کعب بن مالک الانصاری رضی اللہ عنہ

آپ کا اسم گرامی، کعب اور والد کا نام مالک ہے، زمانہ جاہلیت میں آپ کی کنیت، ابو شیر تھا، نبی کریم ﷺ نے بدل کر
"ابو عبد اللہ" کنیت رکھی، آپ کا تعلق بھی انصار کے قبیلہ خزرج سے ہے، آپ مدینہ میں ہجرت سے ۲۵ سال قبل پیدا ہوئے، آپ

نے بیعت عقبہ ثالثہ میں شرکت کی اور اسلام قبول کیا۔

آپ نے غزوہ بدر اور غزوہ تبوک کے سوا تمام غزوات میں شرکت کی، غزوہ تبوک میں عدم شرکت کا واقعہ، صحیحین میں آپ ہی کی زبانی منقول ہے جو اس زمانہ کے عربی نثر کا ایک شاہکار نمونہ ہے، اور ایمانی زندگی کے بہت سے خوبصورت اور قابل تقلید گوشوں پر مشتمل ہے۔

آپ نابغہ زمانہ شعرا میں تھے، آپ کی شاعری، رقت الفاظ، جرأت بیان، بر محل استعارات و کنایات مختلف قبائل کی لغات سے واقفیت، عربی مفردات کی کثرت نیز مفرد و ہمکی آمیز اسلوب میں ممتاز تھی، امام بن سیرین فرماتے ہیں:

”نبی ﷺ کے شاعر تین تھے: حسان بن ثابتؓ، کعب بن مالکؓ اور عبداللہ بن رواحہؓ، حضرت حسانؓ انساب پر حملہ کرتے اور کافران کے خاندانی معائب کے جوایاں دیتے، حضرت کعبؓ دھمکیاں دیتے اور جنگوں کے ہولناک نتائج سے ڈراتے اور حضرت عبداللہ بن رواحہؓ کفر پر عار دلاتے۔“

وہ فرماتے ہیں کہ قبیلہ دوس نے آپ کے مندرجہ ذیل اشعار سے ڈر کر ہی اسلام قبول کیا

قضيٰنا من تهامة كل وتر وخير ثم اغمدنا السيوف

نخيرها ولو نطق لقال قواطعهن: دوساً او ثقيفا

ہم نے تمہارا دوس اور خیر والوں سے پورا بدلہ لے لیا اور اپنے اختیار سے تلواریں داخل نیام کر لیں، اگر

ان تلواروں کو قوت گویائی ہوتی تو تشنیر براں پکارا تھتی: دوس اور ثقیف سے بھی بدلہ لو (۱۰)

آپ سے تیس کے قریب احادیث مروی ہیں، آپ آخری زندگی میں نابینا ہو گئے تھے، آپ نے ۷۷ سال کی عمر میں

۵۲ھ میں انتقال فرمایا۔ انا للہ وانا الیہ راجعون

غزوہ خیبر کے موقع پر کہے گئے اشعار

ونحن وردنا خيراً وفروضة بكل فتى، عارى الأشجاع مذود

ہم نے خیر اور اس کی فوج پر چڑھائی کی ہر بے خوف، حملہ آور نو جوان کے ذریعہ

جواد لدى الغايات لا واهن القوى جري على الأعداء فى كل مشهد

جو مقابلہ میں جان باز نہ کہ کمزور ہیں اور ہر جنگ میں دشمنوں پر جری رہتے ہیں

عظيم رماد القدر فى كل شوة ضرب بنصل المشرقى المهند

ہر جاڑے میں وہ لوگوں کی پناہ گاہ ہیں اور بہت تخی ہیں مشرقی ہندی تلوار کے پھلوں سے حملہ کرتے ہیں،

يرى القتل مدحاً إن أصاب شهادة من الله يرجوها وفورا بأحمد

قتل ان کے لیے پسندیدہ ہے اگر انہیں اللہ کی طرف سے وہ شہادت میسر ہو جائے جس کے وہ امید

دار رہتے ہیں، احمد ﷺ کے ساتھ غایت محبت میں

یذود ویحمی عن ذمار محمد
ویدفع عنہ باللسان وبالید
محمد ﷺ کے تقدس کی حفاظت کرتے ہیں، اور پاسداری کرتے ہیں اور زبان اور ہاتھ سے آپ کا
دفاع کرتے ہیں

وینصرہ من کل امر یریبہ
یجود بنفس دون نفس محمد
ہر مشکوک چیز سے آپ کی حفاظت کرتے ہیں اور آپ کی جان کی حفاظت میں اپنی جان بخوشی
گنوا دیتے ہیں

یصدق بالانباء بالغیب مخلصاً
یرید بذاک الفوز والعز فی غد
سچے دل سے غیب کی خبروں کی تصدیق کرتے ہیں اور اس کے ذریعہ کل (اللہ کے یہاں) کامیابی
اور سرخروئی کی امید رکھتے ہیں۔ (۱۱)

حوالہ جات

(۱) تاریخ الأدب العربی للزیات، ص: ۷۹۔

(۲) ایضاً، ص: ۱۱۳۔

(۳) تاریخ الأدب للشیخ محمد رابع الندوی، ص: ۷۰۔

(۴) دیوان حسان بن ثابت، ص: ۱۵۶۔

(۵) تاریخ الأدب للندوی، ص: ۷۰۔

(۶) الاستیعاب: ۳۴۱/۱۔

(۷) دیوان حسان بن ثابت، ص: ۳۵۔

(۸) ایضاً، ص: ۱۔

(۹) ایضاً، ص: ۴۸۔

(۱۰) اسد الغابہ: ۹۳۹/۱۔

(۱۱) تاریخ الأدب للندوی، ص: ۸۵۔

☆ حضرت مولانا سعید الرحمن الاعظمی ☆

حضرت عبداللہ بن رواحہ رضی اللہ عنہ

میدان عشق و جہاد کے شہسوار اور شاعر رزم و بزم

یثرب، جائے وقوع اور وہاں کے باشندے

جزیرہ نمائے عرب میں نجد و تہامہ کے درمیان پہاڑیوں کا ایک طویل سلسلہ ہے، جغرافیہ عرب کے مؤرخین اس کو حجاز کے نام سے جانتے پہچانتے ہیں، حجاز کے اس خطے میں تین شہروں کو زمانہ قدیم سے مرکزیت حاصل رہی ہے، سب سے مشہور مکہ مکرمہ ہے، اس شہر کو "بلد امین" کے آسمانی لقب سے نوازا گیا، دوسرا مشہور شہر یثرب تھا، اور تیسرا طائف، یثرب کو بعد میں دارالہجرت بننے کا شرف حاصل ہوا، اور رسول اکرم صلی اللہ علیہ وسلم کی طرف نسبت کرنے کے بعد اس کا نام "مدینہ الرسول" پڑ گیا، اور اخیر میں "المدینہ المنورہ" کے پاکیزہ اور روح پرور نام سے مشہور ہوا۔

یثرب کی قدیم آبادی یہودیوں کے قبائل پر مشتمل تھی، یہ لوگ گردش زمانہ کا شکار ہو کر مختلف اطراف سے آ کر یثرب میں آباد ہو گئے تھے، اور سد تآرب کے انہدام کے بعد یمن سے عرب قبائل ہجرت کر کے یثرب آ گئے، ان میں بنو قیلہ سرفہرست تھے، پھر یہی لوگ اوس و خزرج کے قبیلوں میں منقسم ہو گئے، ان کا نسب نامہ از د قحطان کے قبائل سے ملتا ہے، امتداد زمانہ کے ساتھ یہ لوگ یثرب کی اجتماعی زندگی پر چھا گئے، اور یہودیوں کے مقابل میں ان کو بالادستی حاصل ہوئی، ان کا شمار یثرب کے شرفاء اور سادات میں ہونے لگا، زراعت و تجارت ان کا اصل مشغلہ تھا، لیکن خزرج کے لوگ ان میں سب سے زیادہ نمایاں حیثیت کے مالک تھے اور اوس کی بہ نسبت ان کو عددی اور معاشی حیثیت سے بھی غلبہ حاصل تھا، ان کے علاوہ دوسری عرب آبادی کو وہاں کی سوسائٹی میں کوئی خاص مقام حاصل نہیں تھا، حضور اکرم صلی اللہ علیہ وسلم کا تانیہاں بھی خزرج کے قبیلہ میں تھا۔

اوس و خزرج کا اختلاف

اہل خزرج کی طاقت، ان کی بڑھتی ہوئی مقبولیت اور لیڈر شپ، اور زندگی کے معاملات میں ان کا گہرا اثر قبیلہ اوس کے لوگوں کے لیے ناقابل برداشت ہو گیا، سب سے بڑھ کر یہ کہ خزرجیوں نے یثرب کے مرکزی علاقے کو اپنا مرکز و مسکن بنالیا، اور قبیلہ اوس کے لوگوں کو وہاں سے ہٹ کر جنوب و مشرق میں آباد ہونا پڑا، یہ باتیں زیادہ دنوں تک آپس کے تعلقات کو خوشوار نہ رکھ سکیں، خصوصاً ایک جنگ جو ارباب حیات قوم کے لیے تابع اور محکوم بن کر رہنا ناممکن تھا، خزرج کے قبیلہ میں بہت سے جوشیلے نوجوان اور میدان جنگ کے تجربہ کار، بن رسیدہ بھی موجود تھے، انہوں نے اس صورت حال پر تاعت کرنا اپنی بڑی توہین سمجھی، اور آخر کار دونوں قبیلوں میں جنگ کی نوبت آ گئی، اور عرصہ دراز تک اس کا سلسلہ جاری رہا، ان لڑائیوں میں خون خرابہ اور جان و مال کا ضیاع ناقابل قیاس حد تک ہوا، ان لڑائیوں کی داستان اور ان میں مشہور معرکے کا ذکر آج بھی تاریخ کے صفحات میں پوری تفصیل کے ساتھ موجود ہے، خاص طور سے: یوم بصر، یوم السراہ، یوم کعب، یوم فارع، یوم معص، و مضرس اور یوم بعاث تاریخی حیثیت سے بہت مشہور ہے۔

ان لڑائیوں کو ہوا دینے میں یہودیوں کا بڑا ہاتھ تھا، وہ چونکہ کمزور اور بے اثر تھے، اس لیے ان کی عین خواہش تھی کہ وہ لوگ اس میں لڑ کر فنا یا کمزور ہو جائیں، تاکہ ان کو وہاں کے ماحول پر اثر انداز ہونے یا لیڈری کے مواقع حاصل ہو جائیں، چنانچہ ان کو اپنے اس مقصد میں بڑی حد تک کامیابی ہوئی، اور قریب تھا کہ وہی لوگ حاکمانہ حیثیت اختیار کر لیں اور عربوں کو اپنا غلام بنا کر ان سے بیٹھ لیں، لیکن ان کی اس کوشش و خواہش کو اوس و خزرج کے لوگ اچھی طرح سمجھ گئے اور ان کو اپنی کمزوری اور انتشار کا شدید احساس ہوا، ان کی نظریں ایک قائد کی تلاش میں ادھر ادھر گھومنے لگیں، اور وہ اپنے کھوئے وقار، ضائع شدہ طاقت کو بحال کرنے کی فکر میں سرگرداں تھے کہ حج کا زمانہ قریب آ گیا اور خزرج کا ایک موقر و فدا دہنگی حج کے خیال سے مکہ مکرمہ روانہ ہوا، جہاں ان کی ملاقات حضور اکرم صلی اللہ علیہ وسلم سے مقام منیٰ میں ہوئی، حضور صلی اللہ علیہ وسلم نے ان کا پر جوش استقبال کیا، ان کے حالات معلوم کئے اور ان کو اسلام کی دعوت دی، انہوں نے اس دعوت کو قبول کر لیا، اور ان کو ایسا محسوس ہوا کہ انہیں جس چیز کی تلاش تھی وہ مل گئی، اسلام قبول کرنے کے بعد انہوں نے اپنا تاسرٹس طرح ظاہر کیا:

”ہم اپنی قوم کو دشمنی کی اس حالت میں چھوڑ کر آئے ہیں کہ ایسی دشمنی کسی اور قوم میں نہیں ہوگی، اب ہم کو یقین ہے کہ ہم متحد ہو جائیں گے، اور اپنی کھوئی ہوئی طاقت و عزت کو واپس لائیں گے۔“

بھران کے ذریعے یثرب میں اسلام اور نبی کریم صلی اللہ علیہ وسلم کا خوب تعارف ہوا، اور گھر گھر اس کا چرچا ہوا، اور وہ لوگ مسلمان ہو گئے۔

عبداللہ بن رواحہ اسلام سے پہلے

عبداللہ بن رواحہ بن ثعلبہ خزرج سے تعلق رکھتے تھے، ان کی والدہ کثبہ بنت واقد بھی خزرجی تھیں، اوس و خزرج کے درمیان طویل جنگی حالات کی وجہ سے دونوں قبیلوں نے اپنے اپنے دفاع کے لیے شعر و شاعری کو بڑی اہمیت دی، دور جاہلیت کی سب سے بڑی خصوصیت شاعری تھی، اس کا استعمال موقع و مناسبت کے لحاظ سے ہر قبیلہ کے لوگ کرتے تھے، یہی وجہ تھی کہ جس قبیلہ میں کوئی شاعر نہ ہوتا، وہ ایک بڑی دفاعی طاقت سے محروم سمجھا جاتا تھا، اور اس کو کسی نہ کسی انداز سے اپنے دفاع کا انتظام کرنا پڑتا تھا، اوس و خزرج کی طویل جنگوں نے دونوں قبیلوں میں شعر و شاعری کو ابھرنے کا خوب موقع دیا، شاعروں کی حوصلہ افزائی ہوئی اور وہ پروان چڑھے، چنانچہ حسان بن ثابت، کعب بن مالک اور عبداللہ بن رواحہ قبیلہ خزرج کے زبردست شاعروں میں تھے، اسی طرح اوس کے سب سے بڑے معاصر شاعر قیس بن الخطیم تھے، ان شاعروں کے مشہور اور مقبول قصیدے ”مذہبات“ یعنی سنہرے قصائد کے نام سے مشہور تھے۔

اوس و خزرج کے درمیان جاری رہنے والی طویل جنگوں میں دونوں طرف کے شعراء نے شاعری کے اپنے اپنے جوہر دکھائے، اس سلسلہ کی سب سے پہلی جنگ سیرتھی، اس جنگ کے شعلہ کو اس کے ایک شخص ”سمیر بن یزید“ نے بجڑ کا یا تھا، اور باوجود ساری کوششوں کے لڑائی کی آگ نہ بجھی، اور دونوں طرف کے شاعروں نے دل کھول کر اس میں حصہ لیا۔

عبداللہ بن رواحہ اص اور قبائلی جنگوں میں ان کا شاعرانہ کردار

جنگ سیرز مانی اور مکانی رقبہ کے اعتبار سے کافی طویل ثابت ہوئی، اس جنگ میں دونوں طرف کے شاعروں کو خوب خوب اپنے جذبات کی عکاسی کا موقع ملا، اوس کا پہلو اس میں غالب تھا، چنانچہ اسی شاعر قیس ابن الخطیم (قبیلہ اوس کا نہایت قادر الکلام شاعر، حضرت حسان اور عبداللہ بن رواحہ کا معاصر اور مد مقابل، افسوس کہ اسلام کی دولت سے سرفراز نہ ہوسکا) نے فخریہ قصیدہ کہا، اور خزرج والوں کو ان کی پسپائی پر عار دلایا، مقام فضاء میں ہونے والی اس جنگ کا حوالہ دیتے ہوئے اس نے حاصل طور سے اس مفہوم پر زور دیا کہ اور کہا کہ:

”اے بنی عوف کے لوگو! ہم نے مقام فضاء میں تم کو موت کا پیالہ پینے پر مجبور کر دیا، بہادرروں کی

فوج سے ہم نے تمہارا مقابلہ کیا، اور ہماری تلواروں نے تم کو کسی کام کا نہ رکھا، سن لو! ہم جب تک

زندہ رہیں گے تمہیں قتل کرتے رہیں گے، اور تمہارے آدمیوں کو غلام بنا کر لے جائیں گے۔“

اس جارحانہ قصیدے کا سننا تھا کہ عبداللہ بن رواحہ کی رگ حمیت پھڑک اٹھی، اور ان کے لیے ناقابل برداشت ہو گیا، چنانچہ انہوں نے قیس بن الخطیم کو ترکیب پرستہ جواب دیا، اور ۲۳ اشعار پر مشتمل اپنا قصیدہ ”والیہ“ کہا، اور ابن الخطیم کی ہر بات کا رد کیا، اس کی خوب خبر لی، یہی وجہ ہے کہ ابن الخطیم کے ۱۸ اشعار پر مشتمل قصیدے کے جواب میں عبداللہ بن

رواح کا قصیدہ ۲۳ اشعار پر مشتمل تھا۔

جنگ بقیع کے موقع پر اس کے لوگوں کو فتح حاصل ہوئی تو اس موقع پر اوی شاعر عبید بن نافعہ الاودی نے ایک قصیدہ کہا، اور اپنے قبیلہ کی تعریف کی، فتح یابی پر مسرور ہوا، اور خزرج کے لوگوں کو شرم دلائی، اس موقع پر بھی عبداللہ بن رواحہ نے جوابی قصیدہ پیش کیا، یہ قصیدہ مکمل طور پر محفوظ نہیں، صرف دو شعر تاریخ کی کتابوں میں ملتے ہیں:

لما رأیت بنی عوف و اخوانهم کعباً و جمع بنی النجار قد حلفوا

قد ما أباحوا بالسیوف ولم يفعل بکم أحد مثل الذی فعلوا

(جب میں نے بنی عوف اور ان کے بھائیوں، کعب اور بنی نجار کے لوگوں کو دیکھا کہ وہ سیلاب کی صورت میں جمع ہو کر آئے، تو میں نے یقین کر لیا کہ انہوں نے اپنی تلواریں سے تمہارے محفوظ علاقوں پر اپنا قبضہ جمایا، اور انہوں نے جو کچھ کیا، اور جس انداز سے تمہارے اوپر فتح حاصل کر لی، وہ کوئی اور نہ کر سکا۔)

معص و مضرس اور جنگ بعاث میں

معص و مضرس دو دیواروں کے نام ہیں، دیوار ”مضرس“ کی اوٹ میں قبیلہ خزرج کی فوج تھی، اور دیوار ”معص“ کے پیچھے اوی فوج اپنے جوہر دکھا رہی تھی، یہ لڑائی بہت سخت تھی، اور مسلسل کئی دنوں تک بلا کسی توقف جاری رہی، اس موقع پر دونوں قبیلوں کے شاعروں نے پوری طاقت کے ساتھ اپنے جذبات کا اظہار کیا، حضرت حسان بن ثابت نے بھی اپنا مشہور ”نونیہ“ قصیدہ کہا، ادھر قیس بن الخطیم نے اپنی قوم کی شکست سے متاثر ہو کر نہایت درد و کرب میں ڈوبا ہوا قصیدہ کہا، عبداللہ بن رواحہ نے بھی اس موقع پر شعر کہا، اور ابن الخطیم کو شرم دلائی۔

اسی طرح جنگ بعاث کے موقع پر عبداللہ بن رواحہ نے اثر میں ڈوبی ہوئی شاعری سے دلوں کو گرمایا، اور اپنے حریف شاعر قیس بن الخطیم کو کلامت کرنے اور عار دلانے میں کوئی کسر اٹھانہ رکھی، ان کے چند اشعار نمونے کے طور پر پیش کرنے کی اجازت دیجئے، اس میں انہوں نے ابن الخطیم اور قبیلہ اوس کی کمزوریاں لگائی ہیں:

یا قیس! أنتم شرار قومکم قدما، وأنتم أغثهم نسباً

(اے قیس! تم قدیم زمانے سے اپنی قوم کے شر پسند ہو، اور خاندانی اعتبار سے بھی بہت پست ہو،)

حالفتم الفحش والخيانة والبخل جميعاً واللؤم والكذب

(تم نے کن کن علتوں کو اپنے اندر پال رکھا ہے، فحش، خیانت، کینگی اور جھوٹ، کون سی خصلت

تمہارے اندر نہیں ہے!؟)

یا قیس! ان الأسلاب أحرزها من كان يغشى الذوائب القضا
(قیس! تم کو معلوم ہونا چاہیے کہ مال غنیمت انہیں لوگوں نے حاصل کیا، جو بلند چوٹیوں اور بلند
شاخوں پر ٹھکانا لینے والے تھے،)

وانت في الدار غير محتضر حرباء، وتدعو قتالنا لعبا
(اور تم اپنے گھر میں بیٹھے جنگ کے لیے کسی طرح تیار نہ تھے، اور ہم سے لڑنے کو کھیل سمجھ رہے
تھے،)

لو كنت فيهم والحرب لاقحة لكنت فيهم مغلبا ذبا
(اگر تم ان میں اس وقت ہوتے جب کہ لڑائی اپنے شباب پر تھی، تو تم مغلوب اور دم چھلے بن کر ہی
دکھائی دیتے،)

نحن استبحنا مافي دياركم يوم صبحنا كم بها حصبا
(ہم نے تمہارے گھروں پر طاقت ور حملے کر کے ہر چیز کو اپنے لیے مباح بنا لیا،)
نحن حماة الآطام في سالف الدهر وقد ماسقنا كم جنبا
(ہم لوگ قدیم زمانے سے قلعوں کے محافظ ہیں، اور اسی وقت سے تم کو ہم غلاموں کی طرح ہانکتے
رہے ہیں،)

عبداللہ بن رواحہ ص کا قبول اسلام

منی میں ایام حج کے اندر ہجرت کے واقعے سے قبل بیعتہ العقبہ سے پہلے ہی قبول اسلام سے مشرف ہوئے، پھر بیعت
عقبہ میں شریک ہوئے، اسی میں بارہ سرداروں نے اسلام قبول کیا، ان میں بنی حارث بن خزرج کے سردار عبداللہ بن رواحہ
تھے، ان سرداران قوم کے اسلام قبول کر لینے کے بعد مدینہ کے ہر گھر میں اسلام پہنچ گیا، اور حضور اکرم صلی اللہ علیہ وسلم کی محبت
اور عقیدت لوگوں کے دلوں میں پیدا ہو گئی، اب فضاء ہجرت کے لیے بالکل ہموار ہو چکی تھی، اور آپ نے ہجرت فرمائی، اور مقام تباء
میں بنی عمرو بن عوف کے قبیلے میں قیام فرمایا، اور وہیں مسجد قباء کی بنیاد ڈالی۔

ابن عبدالبر نے اپنی کتاب ”الاستیعاب فی معرفة الأصحاب“ میں لکھا ہے کہ عبداللہ بن رواحہ اپنے عصر کے
بہترین شاعروں میں شمار ہوتے تھے، اور رسول اللہ صلی اللہ علیہ وسلم کے اوپر کفار کی طرف سے ہونے والے حملوں کا جواب دیتے
تھے، تاریخ کی شہادت کی روشنی میں ابن رواحہ نے رسول اکرم صلی اللہ علیہ وسلم اور اسلام کی طرف دفاع کرنے اور جواب دینے
میں ایک مثال قائم کر دی، کفار و مشرکین کو ان کی حرکتوں کا منہ توڑ جواب دیتے تھے، خاص طور سے ان کے شاعروں کو لا جواب

کردیتے تھے، اور ان کو راہ فرار اختیار کرنے پر مجبور ہونا پڑتا تھا، اس معاملے میں پیش پیش حسان بن ثابتؓ، عبداللہ بن رواحہؓ اور کعب بن مالکؓ تھے، لیکن عبداللہ بن رواحہؓ ان کو کفر پر عار دلاتے تھے اور اس کی شاعت بیان کرتے تھے، اور اسلام کی افضلیت اور اس کی برتری کا اظہار کرتے تھے، یہ بات ان کے لیے اس وقت تو کچھ اہمیت نہیں رکھتی تھی، لیکن جب وہ لوگ شرف بر اسلام ہوئے، تب ان کو ابن رواحہؓ کے اشعار کی اہمیت معلوم ہوئی۔

ابن رواحہؓ اور ان کی بدیہہ گوئی

برجستہ گوئی اور حاضر دماغی میں شہرت رکھتے تھے، ہشام بن عروہ اپنے والد سے روایت کرتے ہیں کہ میں نے عبداللہ بن رواحہؓ سے بڑھ کر کسی کو شعر گوئی کے معاملہ میں جری اور زود گو نہیں پایا، ایک دن رسول اللہ صلی اللہ علیہ وسلم نے ان سے کہا کہ: ”ابن رواحہؓ کو ایسا شعر کہو جو اس وقت کے مناسب ہو، اس طرح کہ میں تم کو دیکھتا رہوں“، یہ کہنا تھا کہ وہ کھڑے ہوئے اور شعر کہنے لگے:

انی تفرست فيك الخير اعرفه والله يعلم ان ما خانني البصر

(میں نے آپ کے اندر خیر اپنی فراست سے دیکھ لیا ہے، اور اس کو دیکھ رہا ہوں، خدا شاہد ہے کہ میری نظر نے خیانت نہیں کی ہے، اور میں نے جو دیکھا ہے اس کو ایک ایک کر کے مسلمہ حقیقت کے طور پر بالکل صحیح پایا۔)

أنت النبی ومن يحرم شفاعته يوم الحساب لقد أُرزی به القدر
(آپ ہی نبی ہیں! اور جو بھی قیامت کے دن آپ کی شفاعت سے محروم رہ جائے گا، اس کی قسمت پھوٹ جائے گی۔)

فثبت الله ما أعطاك من حسن تثبيت موسى، ونصرا كالذي نصروا
(اللہ نے جو خوبیاں آپ کو عطا فرمائی ہیں ان میں وہ آپ کو ثابت قدم رکھے، جس طرح موسیٰ علیہ السلام کو ثابت قدم رکھا، اور آپ کو اپنی مدد اور کامیابی سے نوازے، جس طرح اور انبیاء کرامؑ کو مدد اور کامیابی حاصل ہوئی۔)

یہ سن کر آنحضرت صلی اللہ علیہ وسلم بہت خوش ہوئے، اور فرمایا کہ: ”ابن رواحہؓ اللہ تعالیٰ تم کو بھی ثابت قدم رکھے!“، ہشام بن عروہ فرماتے ہیں کہ اللہ تعالیٰ نے یہ دعا قبول فرمائی، اور عبداللہ بن رواحہؓ کو ایسی ثابت قدمی عطا فرمائی کہ وہ نعمت شہادت سے سرفراز ہوئے، ان کے لیے جنت کے دروازے کھول دیئے گئے اور وہ اس میں داخل ہوئے۔

طبقات فنون الشعراء کے مصنف: ابن سلام الجعفی، ابن رواحہؓ کی شاعری اور ان کی سرداری کے بارے میں لکھتے ہیں کہ:

”عبداللہ بن رواحہ اپنی قوم کے عظیم المرتبت سردار تھے، جاہلیت میں بھی وہ اس منصب پر قائم تھے، اور ان سے بڑھ کر کوئی سردار نہیں تھا، اسلام لائے تو جنگ بدر جیسی عظیم الشان اور فیصلہ کن لڑائی میں شریک ہوئے، دور جاہلیت کی جنگوں میں، اوی شاعر قیس بن خنیم سے شاعری کے میدان میں وہ زوردار ٹکراتے تھے۔“

رسول اللہ صلی اللہ علیہ وسلم کی شان میں مدحیہ اشعار

علامہ ابن جریر عسقلانی نے اپنی کتاب ”الاصابیہ“ میں عبداللہ ابن رواحہ کے مدحیہ اشعار نقل کئے ہیں، ان کے خیال میں یہ شعر رسول اکرم صلی اللہ علیہ وسلم کی تعریف میں بہت بامعنی ہے:

لو لم تکن فیک آیات مبینة کانت بدیہتہ تنبیک بالخیر

(اگر رسول خدا صلی اللہ علیہ وسلم کے اندر نبوت کی بالکل کھلی ہوئی نشانیاں نہ بھی ہوتیں، تب بھی

آپ کے ظاہری حال سے نبوت کی شہادت تم کو مل سکتی ہے،)

صلح حدیبیہ کے بعد جب عمرۃ القنواء کے موقع پر رسول اکرم صلی اللہ علیہ وسلم مکہ میں داخل ہوئے، تو ابن رواحہ آپ کی اونٹنی کی ٹکیل تھاڑے ہوئے تھے، اہل مکہ اس منظر کو دیکھنے کے لیے جمع تھے، اس وقت وہ یہ اشعار پڑھ رہے تھے:

خلوا بنی الکفار عن سبیلہ خلوا، فکل الخیر فی رسولہ

(کافروں کی اولاد! حضور صلی اللہ علیہ وسلم کا راستہ صاف کرو اور ہٹو، تم کو کیا معلوم کہ کونسا خیر رسول

اللہ صلی اللہ علیہ وسلم لے کر آئے ہیں،)

نحن ضربنا کم علی تاویلہ کما ضربنا کم علی تنزیلہ

(ہم نے تم کو آج اس خواب کے شرمندہ تعبیر ہونے کی بنیاد پر ضرب لگائی، جس طرح ہم نے تم کو

کتاب کے نزول کے وقت ضرب لگائی تھی،) اس میں اشارہ ہے، سورہ فتح کی آیت: تہطلن

السجد الحرام ان شاء اللہ آمین... الخ کی طرف، جس میں مسجد حرام میں داخلے کی بشارت دی گئی

ہے،)

ضربا بیزیل الہام عن مقبلہ ویذہل الخلیل عن خلیلہ

(ہم نے تم کو ایسی ضرب لگائی جو کھوپڑی کو سر سے جدا کر دے، اور جو دوست کو اپنے دوست سے

غافل بنا دے،) اور جمع الحق الی سبیلہ ”تا آں کہ حق اپنے راستے پر واپس نہ آجائے،)

نعتیہ قصیدہ

اس قصیدے کے چند بند اور گزر چکے ہیں، بقیہ اشعار مع ترجمہ کے پیش کئے جا رہے ہیں:

یا آل ہاشم! ان اللہ فضلکم علی البریۃ فضلاً مالا غیر
(اے آل ہاشم! اللہ تعالیٰ نے آپ کو پوری مخلوق پر فضیلت عطا فرمائی ہے اور اس برتری اور بلندی
میں کوئی تبدیلی نہیں ہو سکتی،)

ولو سألت أو استصرت بعضهم فی جل أمرک ما أووا و ما نصروا
(اور اگر آپ ان اہل قریش اور بنی عمرو بن مخزوم سے اپنے کسی معاملے میں کوئی مدد چاہتے تو وہ نہ
آپ کو کوئی ٹھکانہ دیتے، اور نہ کوئی مدد کرتے،)

فخبرونی أثمان العباء متى کنتم بطریق أودانت لکم مضر
(مجھے بتاؤ اے دو کوڑی کے لوگو! تم کب فنون حرب کے ماہر واقعہ تھے، یا کب قبیلہ مضر نے تم کو
سرور تسلیم کیا تھا!؟)

ابن رواحہ نے جب یہ شعر پڑھا تو حضور اکرم صلی اللہ علیہ وسلم کے چہرہ مبارک پر ناگواری کا اثر ظاہر ہوا، اس لیے کہ اہل
قریش پر اس میں طنز تھا، وہ خود بیان کرتے ہیں کہ جب میں نے یہ صورت حال دیکھی تو فوراً یہ شعر میری زبان سے نکلا،

نجالد الناس عن عرض فئاسرهم فینا النبی وفینا تنزل السور
(ہم دشمنوں کا مقابلہ ایک کنارے سے تلواروں کے ذریعہ کرتے ہیں اور پھر ہم ان کو گرفتار کر کے
قیدی بنا لیتے ہیں، اللہ کے نبی ہمارے ساتھ ہیں، اور ہمارے درمیان قرآن کی سورتیں نازل ہوتی
ہیں،)

وقد علمتم باننا لیس یغلبنا حی من الناس إن عزوا وإن کثروا
(تم کو معلوم ہو چکا ہے کہ کوئی قبیلہ ہم پر غالب نہیں آپاتا، خواہ وہ کتنا ہی باعزت ہو، اور اس کے
افراد کی طاقت و تعداد کتنی ہی زیادہ کیوں نہ ہو،)

غزوہ خندق کے موقع پر رجز یہ کلام

۵۵ھ میں غزوہ خندق کی تیاری ہو رہی تھی، صحابہ کرامؓ کے ساتھ حضور اقدس صلی اللہ علیہ وسلم بھی خندق کھودنے میں مشغول
تھے، خندق کے ہر چار جانب آپ نے لوگوں کو متعین فرما دیا تھا، اور نہایت سرگرمی کے ساتھ یہ کام حضور اکرم صلی اللہ علیہ وسلم کی
سرپرستی میں انجام پا رہا تھا، عبداللہ بن رواحہ بھی پوری توجہ اور لگن کے ساتھ اس کام میں بھی کریم صلی اللہ علیہ وسلم کا ساتھ دے رہے
تھے، اس موقع پر ابن رواحہ نے ایک رجز یہ کلام لوگوں کی ہمت بندھانے کے لیے کہا، وہی مسلمانوں کا ترانہ بن گیا، وہ خندق
کھودتے جاتے تھے اور رجز یہ پڑھتے جاتے تھے، خود حضور اکرم صلی اللہ علیہ وسلم نے اس کو بہت پسند فرمایا، اور خندق میں حصہ لیتے

وقت آپ نے بھی اس کو بار بار دہرایا اور پڑھا، وہ رجز یہ ہے:

اللّٰہم لو لا انت ما اہتدینا ولا تصدقنا ول اصلینا
(میرے اللہ! اگر آپ نے نہ چاہا ہوتا تو ہم کبھی ہدایت نہ پاتے، اور نہ صدقہ کرتے، نہ نماز
پڑھتے،)

فانزلن سکینۃ علینا وثبت الاقدام ان لاقینا
(اس لیے ہم پر سکینت نازل فرمائیں، اور اگر دشمن سے ہمارے منہ بھیڑ ہو تو ہم کو ثابت قدمی عطا
فرمائیں،)

ان الالی قد بغوا علینا وإن ارادوا فتنۃ ابینا
(جن لوگوں نے ہمارے خلاف بغاوت کی ہے، اگر وہ ہم کو آزمائش میں مبتلا کرنا چاہیں گے تو ہم
ان کو ناکام بنادیں گے،) اور کبھی یہ شعر پڑھتے:

هذا الحمال لاحمال خبیر هذا ابر و بنا و اطہر
(یہ بوجھ خیر کے بوجھ کی طرح نہیں ہے، یہ اس سے کہیں زیادہ پاکیزہ اور روح پرور ہے،)
اھر مہاجرین و انصار خندق کھودتے اور اپنی پیٹھ پر مٹی لا کر اسے منتقل کرتے وقت شوق و وارفتگی کے عالم میں یہ رجز
پڑھتے:

نحن الذین بايعوا محمدا علی الجہاد ما بقینا ابدا
(ہم ہی وہ لوگ ہیں، جنہوں نے محمد صلی اللہ علیہ وسلم سے تازیست جہاد پر بیعت کی ہے،)

دوسری طرف حضور صلی اللہ علیہ وسلم ان کو یہ جواب دیتے:

اللہم لا خیر الا خیر الآخرۃ فبارک فی الأنصار والمہاجرہ
(میرے اللہ! آخرت کے خیر سے بڑھ کر کوئی خیر نہیں، اس لیے آپ ہم انصار و مہاجرین کو برکت
عطا فرمادیجئے،)

مسجد قبا کی تعمیر کے موقع پر

رسول اللہ صلی اللہ علیہ وسلم ہجرت کر کے جب مدینہ پہنچے تو پہلے مدینے سے باہر قباء بستی میں عمرو بن عوف کے قبیلے میں
قیام فرمایا، آپ نے وہاں مسجد قبا کی بنیاد رکھی اور مسلمانوں نے نہایت ذوق و شوق سے اس کی تعمیر کا کام شروع کر دیا، اس موقع پر
عبداللہ بن رواحہ نے یہ رجز موزوں کیا، اور مسلمانوں کی بہت افزائی کے لیے اسے پڑھنا شروع کیا:

أفْلَحَ مَنْ عَالَجَ الْمَسَاجِدَا وَيَقْرَأُ الْقُرْآنَ قَانِماً وَقَاعِدَا
وَلَا يَبِيتُ اللَّيْلَ عَنْهُ رَاقِدَا وَمَنْ يَرَى عَنِ الْغُبَارِ حَانِدَا
(ان لوگوں کی کامیابی میں کیا شبہ ہے، جو مسجدوں کی تعمیر کرتے وقت اور اٹھتے بیٹھتے قرآن کی تلاوت میں مشغول رہتے ہیں، اور وہ سو کر اپنی راتیں نہیں گزارتے، بلکہ جس کو دیکھنے غبار میں اٹا ہوا ہے،)

اس رجز کی خوبی یہ ہے کہ اسے عبداللہ بن رواحہ پڑھتے جاتے اور حضور اکرم صلی اللہ علیہ وسلم ان کے ساتھ ہر بندہ قافیہ کو دہراتے جاتے تھے۔

نعتیہ اشعار کے کچھ بند

عبداللہ بن رواحہ کو حضور اکرم صلی اللہ علیہ وسلم سے نہایت درجہ تعلق تھا، حضور صلی اللہ علیہ وسلم بھی ان کی بہت قدر و ہمت افزائی فرماتے تھے، ان کی خاص خصوصیت یہ تھی کہ وہ زبان اور تلوار دونوں کے بیک وقت مرد میدان تھے، شوق جہاد سے سرشار تھے اور جب بھی کوئی موقع ہوتا، حضور صلی اللہ علیہ وسلم کی شان میں شعر کہتے، وہ لکھنا پڑھنا جانتے تھے، اس لیے حضور صلی اللہ علیہ وسلم ان سے وحی اور دوسری تحریریں لکھواتے تھے، سفروں اور غزوات میں ساتھ رہتے، ایک دفعہ انہوں نے یہ مدیہ شعر کہے:

يَا رَسُولَ الْمَلِيكِ اِنْ لِمَا نِي رَاتِقٌ مَا فَتَقْتُ اِذَا اَنَا بَوْر
(اے اللہ کے رسول! بلاشبہ میری زبان بند ہے، میں اسے کھول نہیں سکا، اس لیے کہ میں ہلاک ہونے والوں کی صف میں ہوں،)
عمرۃ القضا کے موقع پر ابن رواحہ کا یہ رجز بھی منقول ہے:

بِسْمِ الَّذِي لَا دِينَ لِاَدِيْنِهٖ بِسْمِ الَّذِي مُحَمَّدٌ رَسُوْلُهٗ
اَنَا الشَّهِيدُ اَنْهُ رَسُوْلُهٗ

(اس اللہ کے نام سے شروع کرتا ہوں جس کا دین ہی اصل دین ہے، اس اللہ کے نام سے جس کے رسول محمد صلی اللہ علیہ وسلم ہیں، میں گواہی دیتا ہوں کہ بلاشبہ وہ اس کے رسول ہیں،)
افک کے واقعے سے متاثر ہو کر یہ اشعار کہے تھے، یہ بھی حضور صلی اللہ علیہ وسلم کی منقبت میں ہے:

تَعَاطَوْا اِبْرَاجِمَ الْغَيْبِ زَوْجَ نَبِيْهِمْ وَسَخَطَةَ ذِي الْعَرْشِ الْكَرِيْمِ فَاتَرَحُّوا
(بغیر تحقیق کے ان لوگوں نے بنی اکرم صلی اللہ علیہ وسلم کی زوجہ مطہرہ کی شان میں بہتان تراشی کی، اور انہوں نے عرش والے رب کی ناراضگی مول لی، اور اس کی وجہ سے غم و اندوہ میں مبتلا ہو گئے،)

و آذوا رسول الله فيها فجللوا مخازی بقی، عموها و فضحا
وصت علیہم محصداً کانها شایب قطر من ذر المزن تسفح
(اور ان لوگوں نے حضور اکرم صلی اللہ علیہ وسلم کی، زوجہ مطہرہ کی شان میں تکلیف پہنچائی، تو وہ
ہمیشہ باقی رہنے والی رسوائیوں پر سوار ہو گئے، وہ اس میں پوری طرح مبتلا کئے گئے، ان پر غضب
الہی کے کوڑے برسائے گئے، جس طرح آسمان سے تیز بارش برتی ہے،)

دوسرے مواقع کے اعتیاد اشعار

عبداللہ بن رواحہ کی اہلیہ کو ان سے ایک مرتبہ کچھ شکایت پیدا ہوئی، اس کے ازالے کے سلسلہ میں ان کا مطالبہ ہوا کہ ابن
رواحہ اگر اپنی بات میں سچے ہیں تو قرآن پڑھ کر سنائیں، مگر وہ موقع ایسا تھا کہ قرآن پڑھنا مناسب نہیں تھا، البتہ اہلیہ صاحبہ کو مطمئن
کرنے کے لیے انہوں نے یہ اشعار کچھ قرآن کی طرح پڑھ دئے، چونکہ وہ بہت زیادہ پڑھی لکھی نہیں تھیں، اس لیے مطمئن
ہو گئیں، اور ان اشعار کو قرآنی آیات تصور کر لیا:

وفینا رسول الله یتلو کتابہ اذا انشق معروف من الصبح ساطع
(ہمارے درمیان رسول اکرم صلی اللہ علیہ وسلم ہیں، وہ صبح کے طلوع ہونے کے ساتھ قرآن کی
تلاوت کرتے ہیں،)

ارانا الہدی بعد العمی فقلوبنا بہ موقنات ان ماقال واقع
(مگر اہی کے بعد انہوں نے ہم کو ہدایت کا راستہ دکھایا ہے، تو ہمارے دل اس بات پر بالکل مطمئن
ہیں کہ آپ کا فرمان بالکل سچ اور حقیقت ہے،)

بیت یجافی جنبہ عن فراشہ اذا استنقلت بالکافرین المضاجع
(رات اس طرح گزارتے ہیں کہ آپ کا پہلو آپ کے بستر سے الگ رہتا ہے، ایسے وقت میں
جب کہ کفارینہ میں مست ہوتے ہیں،)

أعلم علما لیس بالظن أننی الی اللہ محشور ہناک وراجع
(میں یقیناً کامل رکھتا ہوں، اس میں شک کی کوئی گنجائش نہیں ہے، کہ مجھے اللہ کے حضور میں حاضر
ہونا ہے اور آخرت کی طرف لوٹنا ہے،)

بعض روایات میں آیا ہے کہ اس موقع پر انہوں نے مندرجہ ذیل اشعار کہے تھے:

شہدت باذن اللہ ان محمداً رسول الذی فوق السموات من عل

(اللہ کو منظور ہوا تو میں نے شہادت دی کہ محمد صلی اللہ علیہ وسلم اس اللہ کے رسول ہیں جو تمام آسمانوں کے اوپر ہے،)

وَأَنَا يَا يَحْيَىٰ وَيَحْيَىٰ كَلِيمَهَا
لَهُ عَمَلٌ فِي دِينِهِ مُتَقَبِلٌ
(ابو یحییٰ یعنی زکریا علیہ السلام اور ان کے فرزند یحییٰ علیہ السلام، دونوں ہی کامل مقبول ہے، آپ کے دین میں (یعنی وہ بھی آپ ہی کے دین کے شیع تھے،)

وَأَنَّ التِّي بِالْجِزْعِ مِنْ بَطْنِ نَخْلَةٍ
وَمِنْ دَانِهَافِلٍ مِنَ الْخَيْرِ مَعَزَلٍ
(اور جزع درخت جو وادی نخلہ میں طائف میں مکہ کے درمیان ہے، اور جس کی لوگ عبادت کرتے ہیں، وہ ہر طرح کے فائدہ اور خیر سے بالکل خالی ہے،)

وَأَنَّ الَّذِي عَادَى الْيَهُودَ ابْنَ مَرْيَمَ
رَسُولٌ أَتَىٰ مِنْ عِنْدِ ذِي الْعَرْشِ مَرْسِلٌ
(اور جنہوں نے یہود سے دشمنی کی وہ ابن مریم ہیں، عرش والے اللہ کے بھیجے ہوئے در رسول مرسل ہیں،)

وَأَنَّ أَخَا الْأَحْقَافِ إِذَا يَعْزُو لُونَهُ
يَجَاهِدُ فِي ذَاتِ الْإِلَهِ وَيَعْدِلُ
(اور وادی احقاف والے یعنی یہود علیہ السلام کو جب لوگ ملامت کرتے تھے تو وہ اللہ کی رضا کے لیے جہاد کرتے تھے اور عدل گستری کا فریضہ انجام دیتے تھے،)

ایک دوسری روایت میں ہے کہ جن اشعار کو انہوں نے اپنی البیہ کو قرآن کی جگہ پڑھا تھا، وہ یہ ہیں:

شَهَادَتُ بَانَ وَعَدَّ اللَّهُ حَقَّ
وَأَنَّ النَّارَ مَثْوًى الْكَافِرِينَ
(میں گواہی دیتا ہوں کہ اللہ کا وعدہ برحق ہے، اور کافروں کا ٹھکانا جہنم ہے،)

وَأَنَّ الْعَرْشَ فَوْقَ الْمَاءِ طَافَ
وَفَوْقَ الْعَرْشِ رَبُّ الْعَالَمِينَ
(اور یہ کہ عرش الہی پانی کے اوپر تیر رہا ہے، اور عرش کے اوپر رب العالمین ہیں،)

وَتَحْمَلُهُ مَلَائِكَةُ كَرَامٍ
مَلَائِكَةُ الْإِلَهِ مُقَرَّبِينَ
(اور عرش کو باعزت فرشتوں نے اپنے اوپر اٹھا رکھا ہے، خدا کے محبوب و مقرب فرشتوں نے،)

صرف دو خالص نعتیہ شعر

صرف رسول اللہ صلی اللہ علیہ وسلم کی منقبت میں یہ دو شعر بغیر کسی تقریب یا خاص مناسبت کے انہوں نے کہے:

تحملہ الناقة الأدماء معتجرا بالبرد كالبدن جلی لیلۃ الظلم
(گندم گوں اونٹنی آپ کو لے کر چل رہی ہے، اس حال میں کہ آپ نے چادر کا عمامہ باندھ رکھا
ہے، بالکل اسی طرح جیسے ماہ کامل تاریک راتوں کو منور کر دے،)
وفی عطا فیہ أو اثناء بردتہ ما یعلم اللہ من دین ومن کرم
(خواہ آپ کے دونوں جانب کے حصوں میں ہوں، یا آپ کی چادر کی تہوں میں، ہر جگہ دین
و اخلاق کے خزانے چھپے ہوئے ہیں، اس پر اللہ شاہد ہے،)

ابن تیمیان کی ضیافت اور ابن رواحہ کا مدحیہ کلام

ایک رات کا واقعہ ہے کہ حضور اکرم صلی اللہ علیہ وسلم اور حضرت ابوبکر و عمر رضی اللہ عنہما بھوک کی شدت سے باہر نکلے، اور ابو
الہیثم بن تیمیان کے گھر تشریف لے گئے، انہوں نے زبردست استقبال کیا اور خوشی سے پھولے نہ سمائے، بہترین ضیافت کا انتظام
کیا، اس میں عمدہ کھجور، کھانا اور ٹھنڈا پانی خاص طور سے قابل ذکر ہیں، حضور صلی اللہ علیہ وسلم نے کھانا تناول فرمانے کے بعد فرمایا:
”واللہ! یہی وہ ”نعت“ ہے جس کے بارے میں قیامت کے دن سوال کیا جائے گا۔“
اس موقع کی مناسبت سے عبداللہ بن رواحہ نے مندرجہ ذیل اشعار کہے:

فلم أر کما لاسلام عزا لامة ولا مثل أضياف الأراشي معشرا
(کسی امت کی عزت و شرافت کے لیے اسلام جیسا مذہب میں نے نہیں پایا، اور نہ اراشی (مراد
ابن تیمیان ہیں، جن کی نسبت ان کے جد امجد اراش بن لیحان کی طرف کی گئی ہے،) کے مہمانوں
جیسی کوئی معزز جماعت میں نے دیکھی،)

نبی و صديق وفاروق أمة وخیر بنی حواء فرعا وعنصرا
(امت کے نبی، صديق اور فاروق کبھی جمع تھے، اور حوا کی بہترین اولاد، اصل و فروغ کے لحاظ سے
موجود تھی،)

فوا فوا لمیقات وقدر قضیة وکان قضاء الله قدرا مقدرا
(یہ لوگ ایک مقررہ وقت اور تقدیر کے فیصلہ کے مطابق وہاں پہونچے، اور اللہ کا فیصلہ اٹل ہے،)
الی رجل نجد یباری بجموده شמוש الضحی جوادا ومجدا ومفخرا
(ایک ایسے عظیم بہادر حوصلہ مند آدمی کے پاس جو اپنی سخاوت، عالی ظرفی، بزرگی اور قابل فخر
کارناموں سے دن کے سورج کا مقابلہ کرتا ہے،)

وفارس خلق الله في كل غارة اذا لبس القوم الحديد المسمر
(جو ہر جنگ کے موقع پر ایک بڑا شہسوار بن کر سامنے آتا ہے، جب کہ دشمن کے لوگ کانٹے دار
زرہ اور تھیار سے لیس ہوتے ہیں،)

فقدى وحيائهم أدنى قراهم فلم يقرهم الا سميئا متمرا
(اس نے اپنے معزز مہمانوں کے لیے جان چھڑک دی، اور خوش آمدید کہا، پھر ان کی مہمانی کا کھانا
پیش کیا، اس میں نہایت تروتازہ اور تندرست بکرے کے گوشت کے ٹکڑے تھے،)

سید الشہداء کی تعزیت رسول اللہ صلی اللہ علیہ وسلم کی خدمت میں

حضور اکرم صلی اللہ علیہ وسلم کے عم معظم سید الشہداء حضرت حمزہ رضی اللہ عنہ نے جنگ احد میں جام شہادت نوش فرمایا، دشمنوں نے ان کے ساتھ شلہ کرنے اور جگر چبانے کا جو معاملہ کیا، اس سے حضور اکرم صلی اللہ علیہ وسلم کے قلب مبارک کو بہت اذیت پہونچی، اس کا اثر حضور اکرم صلی اللہ علیہ وسلم پر ظاہر ہوا، اور صحابہ کرام رضی اللہ عنہم بھی غمگین ہوئے، اس موقع پر حضرت حسان رضی اللہ عنہ نے نہایت طاقت ور قصیدے میں تعزیت پیش کی، ابن رواحہ نے بھی یہ بے مثال تعزیتی قصیدہ کہا، اور حضور اکرم صلی اللہ علیہ وسلم کے زخمی دل کو تسکین دینے کی کوشش کی، اور کفار کو ان کی غدار کی پر ملامت کی، اور ان کی بزدلی پر ان کو عار دلانی:

بکت عيني وحق لها بكاها وما يغني البكاء ولا العويل
(اللہ کے شیر پر میری آنکھیں اٹکبار ہوئیں اور ان کو رونے کا پورا حق حاصل ہے، لیکن اب رونے
دھونے کا کوئی فائدہ پہونچنے والا نہیں ہے،)

على اسد الاله غداة قالوا احمزة ذاكم الرجل الطويل
(اللہ کے شیر پر میری آنکھیں اس صبح کو آنسو بہانے لگیں، جب کہا جانے لگا کہ کیا حمزہ وہ بلند
قامت انسان دنیا سے جاتا رہا،)

أصيب المسلمون به جميعا هناك، وقد أصيب به الرسول
(تمام مسلمانوں کو ان کا سخت صدمہ پہونچا، اور رسول اللہ صلی اللہ علیہ وسلم کا دل زخمی ہوا) (خاص
طور سے شلہ کرنے اور جگر چبانے کی وجہ سے،)

أبا يعلى لك الأركان هدت وأنت الماجد البر الوصل
(اے ابو یعلیٰ! ارکان عالم آپ کی موت سے لرزا اٹھے، اور آپ ہی وہ شریف نیکو کار اور اپنے مقصد
تک پہونچنے والے انسان ہیں،)

علیک سلام ربک فی جنان مخالطها نعیم لا یزول!!
(جنت کے باغوں میں آپ پر آپ کے رب کی سلامتی ہو، جہاں لازوال نعمتیں ہیں،)
الا یاہاشم الأخیار صبرا فکل فعالکم حسن جمیل
(اے آل ہاشم! دنیا کے منتخب ترین لوگو! صبر کرو، اس لیے کہ تمہارے تمام افعال بہتر اور بہت عمدہ
ہیں،)

رسول اللہ مصطبر کریم بأمر اللہ ینطق اذا یقول
(اللہ کے رسول صلی اللہ علیہ وسلم نہایت صبر کرنے والے اور صاحب کرم ہیں، وہ اللہ کے حکم سے
بولتے ہیں، جو کچھ بھی بولتے ہیں،)

الا من مبلغ عنی لویا فبعد الیوم دائلة تدول
(کون میرا یہ پیغام قریش کو پہنچا دے گا، کہ آج کے بعد سے اب جنگ کا سلسلہ قائم رہے گا،)
وقبل الیوم ماعرفوا وذاقوا وقائعنا بها یشفی الغلیل
(آج سے پہلے انہوں نے ہماری لڑائی کو نہ دیکھا، اور نہ تجربہ کیا ہوگا، جن سے ہمارے انتقام کی
پیماس سمجھ جائے گی،)

نسیم ضربنا بقلب بدر غداة آتاکم الموت العجیل
(قلب بدر (کشادہ کنواں) میں ہماری مار کو تم بھول گئے، جہاں صبح تڑکے تم کو ناگہانی موت نے
گھیر لیا تھا،)

غداة ثوی أبو جہل صریعا علیہ الطیر حائمة تجول!!
(جس صبح کو ابو جہل مارا گیا اور اس پر پرندے منڈلانے لگے تھے،)
وعتة و ابنه خرا وشية عضه السیف الصقیل
(اور عتبہ اور اس کے بیٹے دونوں منہ کے بل گر کے ہلاک ہوئے تھے، اور شیبہ کو چمک دار تلوار نے
ہلاک کیا تھا،)

ومتر کنا أمیة معلجبا وفی حیزومه لدن نبیل
(اور امیہ کو ہم نے زمین پر گرا ہوا چھوڑا تھا، اس حال میں کہ اس کے سینے میں بہت بڑا نیزہ پیوست تھا)
وهام بنی ربیعة سائلوها ففی أسیافنا منها فلول
(اور بنی ربیعہ کی کھوپڑیوں سے ذرا پوچھو، جن کی وجہ سے ہماری تلواریں کند ہو گئی تھیں،)

الا یا ہند فابکی لاتملی فانئت الوالہ العبری الہیول
(اے ہند! جس نے حضرت حمزہ کا جگر چبایا تھا) آنسو بہاتی رہو اور گھبراؤ مت، اس لیے کہ در
اصل تم ہی رونے والی اور سو گوار ہو!)

الا یا ہند لا تبدی شماتا بحمزة ان عز کم ذلیل
(خبردار، اے ہند! حضرت حمزہ کی مصیبت پر ذرا بھی خوش نہ ہونا، اس لیے کہ تم جس چیز کو عزت
سمجھتی ہو، وہی دراصل ذلت ہے،)

ابوسفیان بن حرب کی وعدہ خلائی کے موقع پر

غزوہٴ احد سے شکست کھا کر جاتے ہوئے ابوسفیان بن حرب نے دھمکی دی تھی کہ اس شکست کا بدلہ ہم اگلے سال مقام
بدر الصفراء پر آکر لیں گے، اور یہ اعلان کیا تھا کہ سال پورا ہوتے ہی ہم آکر لڑیں گے، اس کا جواب حضور اکرم صلی اللہ علیہ وسلم کے
حکم سے حضرت عمر بن الخطاب رضی اللہ عنہ نے دیا تھا اور فرمایا تھا کہ: بے شک ہم تیار ہیں، لیکن جب سال پورا ہوا اور وعدہ پورا
کرنے کا وقت آیا تو ابوسفیان کی رائے بدل گئی، اور اب مسلمان سے لڑنے کی ہمت وہ ہار گئے، ادھر رسول اللہ صلی اللہ علیہ وسلم اپنے
اصحاب کو لے کر مقام موعود پر مقررہ وقت کے اندر پہنچ گئے، اور ابوسفیان اور ان کے لشکر کا انتظار کرتے رہے، لیکن وہ نہیں آئے
اور وعدہ خلائی کر بیٹھے، اس موقع پر عبداللہ بن رواحہ نے ابوسفیان کو شرم دلائی، اور وعدہ خلائی پر سخت ملامت کرتے ہوئے مندرجہ
ذیل اشعار کہے:

وعدنا ابا سفیان بدر ا فلم نجد لميعاده صدقا وما كان وافيًا
(مقام بدر الصفراء پر ہم نے ابوسفیان کے کہنے پر ان سے ملنے کی حامی بھر لی تھی، مگر انہوں نے وہ
اپنے وعدے کے سچے نہیں نکلے اور نہ وفائے عہد کا پاس کیا،)

فاقسم لو وافيتنا فلقيتنا لأبت ذميما و افنقدت المواليا
(بخدا اگر ہم تم سے آکر ملتے اور جنگ کرتے تو یقین مانو بری حالت میں واپس جاتے اور اپنے
حامیوں کو بھی کھو بیٹھتے،)

ترکنا به اوصال عتبة وابنه وعمرأ ابا جهل تركناه ثاويًا
(وہاں ہم عتبہ بن ربیعہ کے کٹڑے اڑا دیتے اور اس کے بیٹے ولید اور ابو جہل کو کھٹکانے لگا دیتے،)
عصيتم رسول الله اف لدينكم وأمرکم السبي الذی کان غاويًا
(تم نے رسول اللہ کی نافرمانی کی، تف ہے تمہارے برے دین اور گمراہ کن اعمال و افعال پر،)

وانی وان عفتمونى لقائل
فدى لرسول الله اهلى وماليا
مجھے چاہے تم جتنا بھی برا بھلا کہو، لیکن میں نخرے سے کہتا رہوں گا کہ رسول اللہ صلی اللہ علیہ وسلم پر میرا
مال، میری اولاد سب کچھ قربان ہوں،)

اطعناه لم نعدله فينا بغيره
شهابا لنا فى ظلمة الليل هاديا
(ہم نے حضور صلی اللہ علیہ وسلم کی اطاعت کی اور ان کے برابر کسی کو نہیں قرار دیا، وہ ہماری راتوں
کے شہاب ثاقب اور رہنما ہیں،)

حضرت زینب بنت رسول اللہ صلی اللہ علیہ وسلم کی واپسی کے موقع پر ابن رواحہ کا قصیدہ

رسول اللہ صلی اللہ علیہ وسلم کی صاحبزادی حضرت زینب رضی اللہ عنہا کی شادی ابوالعاص بن الربیع سے زمانہ جاہلیت میں
ہوئی تھی، غزوہ بدر کے موقع پر جب ابوالعاص کفار مکہ کے ساتھ گرفتار ہو گئے، اس لیے کہ وہ مشرف بہ اسلام نہیں ہوئے تھے تو
حضرت زینب نے حضور صلی اللہ علیہ وسلم سے ان کی رہائی کی درخواست کی، چنانچہ مسلمانوں نے ان کو اس شرط پر چھوڑ دیا کہ وہ
حضرت زینب کو مکہ سے مدینے روانہ کر دیں، ابوالعاص بن الربیع نے اس شرط کو قبول کر لیا، اور مکے واپس آکر حضرت زینب کو
ایک ہودج میں سوار کر کے مدینے واپس بھیج دیا، اس موقع پر عبداللہ بن رواحہ نے یہ قصیدہ کہا:

اتانى الذى لا يقدر الناس قدره
لزينب فيهم من عقوق وماتم
(مجھے حضرت زینب کے بارے میں ان لوگوں کی طرف سے جو نافرمانیاں اور ناپسندیدہ باتیں
ہوئیں وہ معلوم ہوئی تھی، اس کی اہمیت سب کو نہیں معلوم ہے،)

واخراجهال لم يخز فيها محمد
على ماقط وبينا عطر منشم
(ان کو واپس کرنے اور مکے سے نکالنے میں محمد صلی اللہ علیہ وسلم کی رسوائی نہیں ہوئی، اس سخت جنگ
کے بعد جو پیش آئی تھی اور جس میں موت کی خوشبو سب نے محسوس کی،)

امسى ابوسفیان من عهد ضمضم
من حربنا فى رغم أنف ومندم
(ابوسفیان ضمضم بن عمرو کے معاہدے کی وجہ سے، اور ہماری ان کے ساتھ جنگ کے باعث سخت
ندامت اور ناگواری میں مبتلا ہو گئے،)

قرنا ابنه عمراً ومولى يمينه
بذى حلق جلد الصلاصل محكم
(ہم نے ان کے بیٹے عمرو اور ان کے حلیف کو حلقوں والی مظلوط اور ناٹوٹنے والی زنجیروں میں قید
کر دیا ہے،)

فأقسمت لا تنفك منا كئائب
میں نے قسم کھا کر کہا کہ ہم لشکر کے سرداروں کے دستوں کو کبھی چھوڑ نہیں سکتے، جن کی تعداد بہت زیادہ ہے اور جن پر نشان لگا ہوا ہے،)

نزوع قريش الكفر حتى نعلها
(ہم کافر قریش کو گام لگا کر ہائیں گے، تاکہ ان کو دوبارہ جام ذلت پلائیں، اور ہم ان کی ناکوں پر داغ لگائیں گے،)

نزلهم أكناف نجد و نخلة
(ہم ان کو مقام نجد و نخلہ میں پہونچا دیں گے، اور اگر وہ اپنے پیدل اور سوار کے ساتھ تہا نہ جانا چاہیں گے، تو تہا ملے جائیں گے،)

يدالدهر حتى لا يعوج سربنا
(ہمیشہ کے لیے، تاکہ ہمارا راستہ میڑھانہ نہ کیا جائے اور ہم ان کو عادی جرم سے ملا دیں گے، یعنی نیست و نابود کر دیں گے،)

ويندم قوم لم يطيعوا محمدا
(جن لوگوں نے محمد صلی اللہ علیہ وسلم کی اطاعت نہیں کی، اور اپنی بات پراڑے رہے وہ بہت شرمندہ ہو گئے، لیکن ندامت اس وقت ان کو کوئی فائدہ نہیں پہونچائیگی،)

فأبلغ أبا سفيان اما لقيته
لئن أنت لم تخلص سجودا وتسلم
فأبشر بنخزي في الحياة معجل
و سربال قار خالدا في جهنم
(ابو سفيان سے ملاقات ہو تو میرا یہ پیغام ان کو پہونچا دو کہ اگر تم نے اپنے رب کے لیے سچے سجدے نہیں کئے اور اسلام نہیں لائے تو بہت جلد پیش آنے والی رسوائی کی بشارت قبول کرو، اور تارکول کے لباس کی خوشخبری جہنم میں ہمیشہ رہتے ہوئے،)

جنگ موتہ کے لیے روانگی اور عشقیہ اشعار

عبداللہ بن رواحہ عقبہ کے علاوہ تمام اہم غزوات میں نہایت ذوق و شوق کے ساتھ شریک ہوئے، راہ خدا میں جان دینے کا جذبہ ان کے دل میں شدت سے موج زن تھا، وہ غزوہ بدر، احد، خندق، حدیبیہ اور عرۃ القضاۃ سبکی غزوات میں شریک ہوئے، لیکن غزوہ موتہ ان کا آخری معرکہ تھا، جہاں ان کا شوق شہادت پورا ہونے والا تھا۔

عروہ بن زبیر فرماتے ہیں کہ جب عبداللہ بن رواحہ موتہ کی طرف روانہ ہونے لگے اور مسلمانوں نے ان کو رخصت کیا تو دعا کی گئی کہ اللہ تعالیٰ ان کو اور ان کے ساتھیوں کو فتح مند اور سالم و عاف واپس لائیں، تو یہ سن کر ابن رواحہ نے یہ شعر پڑھے:

لکنی أسال الرحمن مغفرة
وضربة ذات فرغ تقذف الزبداء
(لیکن میں تو اللہ سے مغفرت کا طالب ہوں، اور ایسی کاری ضرب کا متنی ہوں، جس سے جھاگ مارتا ہوا خون ڈول کے منہ کی طرح نکلے،)

أو طعنة بیدی حران مهجزة
بجربة تنفذ الأحشاء والكبداء
حتى يقال اذا مروا على جدتي
أرشدہ اللہ من غاذا و قد رشدا
(یا کسی گرم دشمن کی طرف سے کام تمام کر دینے والا نیزہ لگے، جو جگر اور کلیجے کو پار کر جائے، یہاں تک کہ جب لوگ میری قبر کے پاس سے گزریں تو کہیں کہ کیا ہی خوب مجاہد تھا، جس نے اپنا وعدہ سچ کر دکھایا،)

جب رسول اللہ صلی اللہ علیہ وسلم نے ان کو رخصت کیا اور موتہ کی لڑائی پر روانہ فرما دیا تو انہوں نے یہ شعر پڑھا:

خلف الاسلام على امرئ ودعته
فی النخل خیر مشیع و خلیل
(امن و سلامتی ہمیشہ اس شخص کے پیچھے رہے، جن سے میں نخلستان میں ابھی رخصت ہوا، وہ بہترین دوست اور رہنما ہیں،)

موتہ کے راستہ میں وارفتگی اور شعر

عبداللہ بن رواحہ موتہ روانہ ہوئے تو اپنی اونٹنی پر انہوں نے اپنے یتیم بھائی زید بن ارقم کو جو ان کے زیر تربیت تھے، اپنے پیچھے بٹھالیا تھا، انہوں نے رات کے سناٹے میں یہ شعر پڑھنا شروع کیا، حضرت زید نے اسے سنا اور روایت کیا:

إذا أدنيتی وحملت رحلی
مسیرة أربع بعد الحساء
فشانک فانعمی خلاق ذم
ولا أرجع الی أهلی ورائی
وجاء المؤمنون غاد رونی
بارض الشام مشهور الثواء
ورددک کل ذی نسب قریب
الی الرحمن منقطع الاخاء
هنالک لا أبالی طلع بعل
ولا نخل أسافلها رواء

اپنی اونٹنی کو مخاطب کرتے ہوئے کہتے ہیں جس پر سوار ہو کر وہ موتہ کی طرف روانہ ہوئے تھے:

(جب تم خوب آسودہ ہو کر چار راہیں مسلسل چلنے کے بعد میرا سامان لے کر مقام موتہ سے قریب

مجھے پہونچا دو، تو پھر تم کو آزادی ہے، اطمینان دسر کے ساتھ رہو، تم کو کوئی گزند نہیں پہونچے گا، اور مجھے دوبارہ اب اپنے گھر واپس لوٹنا ہے، اہل ایمان میرے دوست آکر مجھے ملک شام (جو لوگوں کو پناہ دینے کے لیے مشہور ہے) کی طرف رخصت کر کے چلے گئے، جب تم کو ہر قرب وعزیز اللہ کی راہ میں قربان کروے، اور تمہارا ظاہری رشتہ ان سے منقطع ہو جائے تو اس وقت مجھے کسی ایسے کھجور کے خوشوں کی پرواہ نہیں ہے جس کے درخت کی جڑیں اندر تک پھیلی ہوئی ہوں، یا جس کے درخت کے نچلے حصہ کو زیر آب کیا جاتا ہو،

غزوہ موّۃ میں حضرت زید بن حارثہ اور حضرت جعفر بن ابی طالب رضی اللہ عنہما دونوں شہید ہو گئے اور لشکر کی قیادت کا جھنڈا ابن رواحہ کے ہاتھ میں آیا تو ان کے دل میں کچھ گھبراہٹ پیدا ہوئی، اس موقع پر انہوں نے اپنے دل کو سمجھاتے ہوئے اور اس کو مطمئن کرتے ہوئے یہ اشعار کہے، اس میں انہوں نے اپنے نفس کو مخاطب کیا ہے:

أقسمت يا نفس لتز لنه طائعة أولا، لنكرهه

(اے نفس! بخدا ہر حال میں تجھے موت کے گھاٹ اترنا ہی ہے، خواہ تو چاہے یا نہ چاہے!)

ان أجلب الناس وشدوا الرنة مالی اراک تکرهين الجنة

(جب لوگ ہنگامہ جنگ برپا کریں اور حملہ سخت ہونے لگے تو کیا وجہ ہے کہ میں تم کو جنت سے بیزاری کے احساس میں دیکھوں،)

قد طالما قد كنت مطمئنة هل انت الا نطفة في شنة

جعفر اما اطيب ریح الجنة!!

(میں ہمیشہ ہی تم کو مطمئن دیکھا، تمہاری حقیقت سوائے ایک قطرہ آب کے اور کیا ہے جو کہ مشک میں ہو، حضرت جعفر! جنت کی خوشبو کتنی شاندار ہے؟۔)

هل أنت الا اصبع دमित وفي سبيل الله ما لقيت

(تمہاری مثال ایک انگلی کی ہے، جو خون آلودہ ہو جائے، جو کچھ تم کو مشقت یا تکلیف اٹھانی پڑ رہی ہے، وہ سب اللہ کی راہ میں ہے،)

يا نفس الا تقتلى تموتی هذا حمام الموت قد صليت

(اے میری جان! تو اگر شہید نہ ہوئی تو موت سے چارہ کار نہیں، اس کے جام کو تمہیں پینا ہی ہے،)

ان تسلمی اليوم فلن تغوتی او تبغی فطالما عوفیت

(اگر آج بچ بھی جاؤ تو آئندہ نہیں بچ سکو گی، خواہ بیمار ہو کر تم آجھی ہو جایا کرو،)

وما تمنیت فقد أعطیت ان تفعلی فعلیہما ھدیت
(جو تمنا میں تم نے کیں وہ پوری ہو گئیں، تم بھی اگر اپنے پیش رو ساتھیوں (حضرت جعفر اور حضرت زید) کے نقش قدم پر چلو گی تو منزل پا لو گی،)

وان تأخرت فقد شقیبت

(اور اگر پیچھے رہو گی تو سوائے شقاوت اور بد نصیبی کے کچھ نہ ملے گا،)

یہ ہیں حضرت عبداللہ بن رواحہ، رسول اکرم صلی اللہ علیہ وسلم کے فدائی، اور میدانِ شعر و جہاد کے شہسوار، اسلام سے قبل دورِ جاہلیت میں اوس و خزرج کے طویل جنگوں میں الجھ جانے اور فتح و کامیابی کی فکر میں مشغول رہنے کی وجہ سے شعر گوئی میں بہت زیادہ حصہ نہ لے سکے، اسلام قبول کرنے کے بعد اسلامی جہاد اور غزوات میں برابر شریک رہے، اور اہم مواقع پر مشقِ سخن سے بھی غافل نہیں رہے، لیکن کم گو شاعر ہی کی حیثیت سے تاریخ میں ان کی شہرت ہوئی، حضور اکرم صلی اللہ علیہ وسلم کی مدح میں جہاں بھی موقع ملا، نعتیہ اشعار اور قصائد کہنے سے باز نہیں آئے۔

قادر الکلام شاعر کی حیثیت سے یہ اہل نقد و تاریخ کے نزدیک مسلم ہیں، ان کے کلام میں ندرت، نکتہ نچی اور نکتہ آفرینی اور مد مقابل کو لا جواب کر دینے کی صفات بدرجہ اتم موجود ہیں، ان کے مجموعہ کلام کو دیکھ کر اندازہ ہوتا ہے کہ وہ شاعر ہونے کے ساتھ بڑے مجاہد اور غازی تھے، اور اللہ کی راہ میں جان دینے کی تمنائیں ان کے دل میں ہر وقت کروٹیں لیتی رہتی تھیں، یہاں تک کہ جنگِ موتہ میں انہوں نے نہایت مرادگی اور ایمان کی تازگی کے ساتھ جامِ شہادت نوش کیا۔

کسی نے خوب کہا ہے ۔

جان کی قیمت دیارِ عشق میں ہے، کوئے دوست

جب سے یہ مژدہ سنا ہے، سرو بال دوش ہے



افتخار فریدی

صحابیات کا فضل و کمال

ام شریک رضی اللہ عنہا: ام شریک رضی اللہ عنہا قریش کی عورتوں میں خفیہ طریقہ سے اسلام کی تبلیغ کا کام کیا کرتی تھیں جب قریش کو پتہ لگا تو ان ہی کے خاندان کے کافر ان کو دھوپ میں کھڑا کر دیتے تھے دھوپ کی گرمی پیاس کی شدت سے بے ہوش ہو جایا کرتیں۔ پھر ان کو مکہ سے نکال دیا گیا۔ انہوں نے تہامینہ کا سفر کیا، راستہ میں شدید پیاس کی حالت میں ایک قافلہ سے پانی مانگا، انہوں نے کہا اگر اپنا مدھب بدل لو تو پانی مل سکتا ہے، چنانچہ پانی نہ ملنے پر صبر کر کے ایک طرف اپنا آخری وقت سمجھ کر لیٹ گئیں، اس وقت حق تعالیٰ نے آسمان سے ایک ڈول پانی کا اتارا، جن کو انہوں نے پیا پھر اس کے بعد تمام عمران کو پیاس کی تکلیف نہیں ہوئی۔ مدینہ پاک پہنچ کر حضور ﷺ کی خدمت میں آنے والے وفود اور مہمانوں کا کھانا پکا کرتی تھیں۔

ام حکیم رضی اللہ عنہا: ام حکیم رضی اللہ عنہا جب فتح مکہ کے وقت ان کے شوہر عکرمہ بن ابی جہل سمندر کی طرف نکل گئے تو انہوں نے شوہر کا پیچھا کیا اور ان کے پاس پہنچ کر حضور ﷺ کے فضائل و اخلاق بیان کئے، حضور کی شفقت و کرم کا پیام پہنچایا، جس کو سن کر عکرمہ حضور کے گرویدہ ہوئے۔ حاضر خدمت ہو کر ایمان لائے، حضرت عمرؓ کی خلافت کے زمانے میں رومیوں سے لڑتے ہوئے شہید ہوئے اس وقت کسی نے روکا کہ اس طرح تمہارا دشمنوں میں نہ جاؤ تو ان کا ہاتھ جھک کر فرمایا مجھے چھوڑو جب اسلام کے مقابلے میں صرف آراہوتے تھے تو کبھی نہ روکا، آج اسلام کی حمایت اور اس کے رسول کی خوشنودی اور شہادت کی دولت مل رہی ہے تو روکتے ہو۔

حضرت عفراء انصاریہ رضی اللہ عنہا: حضرت عفراء انصاریہ رضی اللہ عنہا بنی نجار سے تھیں ان کے سات لڑکے تھے یہ سب غزوہ بدر میں شریک ہوئے، ابو جہل فرعون امت محمدیہ کو ان ہی کے صاحبزادے معاذ بن عفراء و معوذ بن عفراء نے قتل کیا۔ معوذ اور عوف شہید ہوئے۔ بقیہ کے نام یہ ہیں ایاس، عاقل، خالد اور عامر۔

ام سلیم رضی اللہ عنہا: ام سلیم رضی اللہ عنہا مدینہ کے خزرجی قبیلہ کی شاخ بنو نجار سے تھیں جو حضور ﷺ کے دادا کی سہیلیاں ہونے کے سبب رشتہ دار ہوتی تھیں۔ انہوں نے ابو طلحہ انصاری سے نکاح کیا اور اپنا مہر اسلام کا لانا مقرر کیا تھا اور اپنے صاحبزادے حضرت انسؓ کو حضور کی خدمت گزار کی کے لئے دے دیا تھا۔ حضور ﷺ کی رشتہ کی خالہ بھی ہوتی تھیں اس تعلق کی بنا پر حضور ﷺ کے نکاح ہونے پر

ولیر کا کھانا یہ پکا یا کرتی تھیں۔ حضور ﷺ کا پسینہ اور بال مبارک جمع کیا کرتی تھیں۔ حضور ﷺ اہتمام سے ان کے یہاں تشریف لے جا کر آرام فرمایا کرتے تھے اور فرمایا تھا کہ جنت میں معراج کے موقعہ پر ان کی آہٹ محسوس فرمائی تھی، جنین کی لڑائی میں جو مسلمان جے رہے تھے، ان میں ام سلمہ بنت عثمان، ام عمارہ، ام سلیمہ اور ام حارث رضی اللہ عنہن یہ چاروں عورتیں بھی جمی رہی تھیں۔

ام عمارہ انصار یہ رضی اللہ عنہا: ام عمارہ انصار یہ رضی اللہ عنہا مدینہ منورہ کی ان خوش نصیب سابقین عورتوں میں سے ہیں جنہوں نے حجاج کے ایک قافلہ کے ساتھ سب سے پہلے حضور ﷺ کی زیارت و دعوت کا شرف پایا، عقبہ اولیٰ منیٰ کی ایک گھائی میں چھپ کر اپنے قافلہ کے ساتھ بعیت ہوئیں۔ ہجرت مدینہ کے بعد حضور ﷺ کی معیت میں احد، حدیبیہ، خیبر اور حنین کی جنگوں اور عمرہ القضاء میں شریک ہوئیں احد کا واقعہ خود سنایا کرتی تھیں کہ میں پانی کا مٹینہ بھر کر ادا کو گئی کہ دیکھوں مسلمانوں پر کیا گزری کوئی زخمی ملا تو پانی پلا دوں گی۔ اس وقت ان کی عمر ۴۳ سال کی تھی ان کے شوہر اور دو بیٹے بھی شریک تھے، مسلمانوں کا غلبہ ہو رہا تھا اچانک کافروں کا غلبہ ظاہر ہونے لگا، تو میں حضور ﷺ کے نزدیک پہنچ گئی اور میرے پاس ایک ڈھال تھی اور کمر میں ایک پڑا باندھ رکھا تھا جس میں کچھ گودڑ رکھ لیا تھا جب کوئی زخمی دیکھتی تو کپڑا جلا کر زخم میں بھر دیتی، جو کافر حضور ﷺ پر حملہ کرتا اس کا حملہ اپنے اوپر روکتی چنانچہ خود بھی زخمی ہوتی رہی۔ ابن قتیہ کا فر حضور ﷺ کو تلاش کرتا ہوا آیا مصعب بن عمیرؓ اور چند حضرات کے ساتھ میں بھی اس کے مقابلے میں آئی اور اس پر کئی وار کئے جو ڈبل زرہ کے سبب خالی گئے اس نے میرے مونڈھے پر وار کیا جس کا زخم کافی دنوں میں اچھا ہوا اور ایک گڑھا سا اس میں ہو گیا۔ اسی حالت زخم میں حضور ﷺ کے ساتھ قریش کا تعاقب کرنے کے لئے حراء الاسد تک جانے کا ارادہ کیا مگر زخموں کی زیادتی اور ہرے ہونے کے سبب نہ جا سکی، فرماتی تھیں دشمن گھوڑوں پر سوار حملہ آور ہوتے تھے اور ہم پیدل تھے اگر وہ بھی پیدل ہوتے تو ان کو مقابلہ کا پتہ چلتا، جب کوئی سوار مجھ پر حملہ کرتا تو اپنی ڈھال پر روکتی جب وہ دوسری طرف کا رخ کرتا تو اس کے گھوڑے کی ٹانگ پر حملہ کرتی جس سے گھوڑا اور سوار دونوں گر پڑتے اس وقت حضورؐ میرے بیٹے عبداللہ کو میری مدد کے لئے بھیجتے اور ہم دونوں مل کر اسے نمٹا دیتے۔ عبداللہ کے بازو میں ایک سخت زخم آیا جس سے خون نہیں رکتا تھا حضورؐ نے فرمایا پانی باندھ لو۔ ماں نے بیٹے کی مرہم بنی کی پھر اس سے اس وقت کہا کہ میرے بیٹے اٹھ کھڑے ہوا اور کافروں سے مقابلہ کر! حضورؐ اس منظر کو دیکھ رہے تھے فرمایا ام عمارہ اتنی ہمت کون رکھتا ہے جتنی تو رکھتی ہے۔ کئی بار ان کے اور گھر والوں کے لئے دعا فرمائی اس وقت ایک کافر سامنے آیا تو حضورؐ نے فرمایا تیرے بیٹے کو اسی نے زخمی کیا ہے میں بوڑھی اور اس کی پنڈلی پر وار کیا جس سے یہ زخمی ہو کر بیٹھ گیا۔ حضورؐ مسکرائے فرمایا بیٹے کا بدلہ لے لیا اس کو نمٹا دیا حضورؐ نے دعا فرمائی تو میں نے عرض کیا کہ جنت میں آپ کی رفاقت نصیب ہو تو حضورؐ نے اس کی دعا فرمائی، تو کہنے لگیں اب مجھے کچھ پرواہ نہیں کہ دنیا میں مجھ پر کیا کیا مصیبت گزری۔

حضور ﷺ کی محافظت میں جن چھ خوش نصیب انسانوں کو اسی زخم کھانے پڑے ان میں ام عمارہ بھی تھیں حضورؐ نے فرمایا آج ہر بہادر نے اپنے جوہر دکھائے مگر ام عمارہ جیسی بہادری کہاں یہ سب سے بازی لے گئیں۔ حضورؐ اور ابو بکرؓ و عمرؓ بھی ان

کے گھر تشریف لے جایا کرتے تھے۔ حضور ﷺ کی وفات کے بعد جب ان کی عمر ۵۲ سال کی تھی یمامہ کی جنگ میں شریک ہوئیں۔
مسئلہ کذاب پر حملہ آور ہونے اور اس تک پہنچنے میں گیارہ زخم کھائے اور ایک ہاتھ کھنکھرتا رہا۔ حضرت دشنیؓ اور ان کے صاحبزادے کی
گواروں نے مسئلہ کو نٹایا۔ بیعت عقبہ اولیٰ، بیعت رضوان دونوں میں شریک تھیں۔

حضرت سمیہ رضی اللہ عنہا: حضرت سمیہ رضی اللہ عنہا اور ان کے شوہر یاسر اور بیٹے عمارتوں ساتھیوں میں ہیں، ابو جہل
اور مکہ کے کافران پر مظالم ڈھاتے، دھوپ میں جلاتے، جس کے سبب یہ کراہتے ہوئے تو حضور ﷺ تشریف لاکر ان کو فرماتے
اے آل یاسر تم کو خوشخبری ہو مغفرت کی اور جنت کی، ابو جہل اور چند شرکین نے ایک روز حضرت سمیہ کی دونوں ٹانگیں دو اونٹوں
سے علیحدہ باندھ کر شرم گاہ میں نیزہ مار کر ٹانگوں کو پھاڑ دیا۔ اس طرح انہوں نے دو اسلماں کی سب سے کجی شہادت کا شرف حاصل
کیا۔ اسلام کے لئے سب سے پہلا خون ایک عورت ہی کا بہا۔ بدر کے دن جب ابو جہل قتل ہوا تو حضور ﷺ نے حضرت عمار بن
یاسر سے فرمایا دیکھو تمہاری ماں کے قاتل کا خدا نے فیصلہ کر دیا۔

حضرت زبیرہ صحابیہ رضی اللہ عنہا: حضرت زبیرہ صحابیہ رضی اللہ عنہا اسلام لانے کے بعد تائبنا ہو گئیں تھیں۔ شرکین
مکہ نے کہا کہ لات وعزیٰ بتوں نے تجھے اندھا کر دیا، تو زبیرہ نے فرمایا یہ تو خدا کی طرف سے ہے بتوں کو خیر جو ان کو
پوچتا ہے۔ حضور ﷺ نے دعا فرمائی اللہ تعالیٰ نے دوبارہ بصارت عطا فرمادی۔ کفار مکہ ان کو مارتے مارتے بولہبان کر دیا
کرتے تھے، اس وقت فرمایا کرتی تھیں چاہے جان چلی جائے اسلام نہیں چھوڑ سکتی، آنکھوں پر بھی اسی مار کا اثر تھا۔

حضرت رفیدہ رضی اللہ عنہا: صحابیہ رفیدہ رضی اللہ عنہا نے مسجد نبوی میں ایک خیمہ لگایا تھا، جس میں زخیوں کا علاج کیا
جاتا تھا، حضرت سعد بن معاذ رضی اللہ عنہ کا علاج اور انتقال اسی خیمہ میں ہوا۔

فاطمہ بنت اسد رضی اللہ عنہا: فاطمہ بنت اسد رضی اللہ عنہا حضرت علیؓ کی والدہ حضرت فاطمہ زہرہؓ کی ساس ہیں، حضور
ﷺ نے فرمایا کہ ابوطالب کے بعد میرے ساتھ ان سے زیادہ کسی نے سلوک نہیں کیا ان کی وفات پر دفن سے قبل ان کی قبر میں کچھ
دیر لیٹے اور فرمایا اس لئے لینا کہ شدائد قبر میں کی واقع ہو، یہ خصوصیت غالباً ان ہی کو حاصل ہوئی۔

صحابہ کرام کی جنگوں میں سب سے سخت ترین جنگ یرموک تھی جو رومیوں سے لڑی گئی مسلمانوں میں شکست کے آثار
پیدا ہو گئے مگر عورتوں کی بہادری اور میدان جنگ میں کود پڑنے سے پانسہ پلٹ گیا۔ اسامتت زید نے نہانور ویوں کو قتل کیا۔ ام
حکیم بنت حارث کا ایک دن قبل نکاح ہوا دلہن کے لباس میں میدان جنگ میں کودیں خوب بہادری سے لڑیں۔ ہندہ، ام کثیر، ام
ابان، ام عمار، خولہ، لبنی، عفیرہ عورتوں نے مردوں سے زیادہ بہادری سے مورچہ لیا، ام ابان نے تیر اندازی میں کمال درجہ کی
مہارت پیدا کر لی ان کی تیر اندازی نے دشمن کے سردار کی آنکھ میں تیر مار کر اس کو بھاگنے پر مجبور کر دیا۔ اسماء بنت ابی بکر صدیقہؓ
اپنے شوہر حضرت زبیر کے دوش بدوش گھوڑے پر سوار ہو کر لڑیں۔

حضرت ناجیہ رضی اللہ عنہا: حضرت ناجیہ رضی اللہ عنہا انصار کے گھرانے بنو اسلم کی بہت حسین، قابل لائق، فائق

خاتون تھیں، ہر ماہ میں دوسرے مختلف قبائل میں سفر کرنے کے خواہش مند تھیں۔ ان کی تقریر بڑی پراثر ہوتی تھی۔ کسی بھی قبیلہ کی عورت بیمار ہو جاتی اور اس کی تیمارداری کرنے والا اگر کوئی نہیں ہوتا یہ اس کی خدمت میں لگ جاتیں۔ اسلام کی دعوت دینے کا عشق تھا، ایک سو بارہ عورتوں کو مسلمان کیا۔ یہ موک میں تلواریں لڑیں، اس کی فتح میں ان کی بہادری اور قابلیت کو بڑا دخل تھا۔

عرب کی مشہور شاعرہ حضرت خنساء رضی اللہ عنہا: عرب کی مشہور شاعرہ حضرت خنساء رضی اللہ عنہا نے زمانہ جاہلیت میں اپنے ایک بھائی صحر کی موت پر مرثیہ کہا تھا، جس نے عربوں کو رلا لیا۔ جوانی بھر بھائی کا ماتم کرتی رہیں۔ بڑھاپے میں خدا نے ہدایت نصیب فرمائی۔ جنگ قادسیہ میں اپنے چار جوان بیٹوں کے شریک ہوئیں۔ مورچہ سخت تھا، بیٹوں کو ترغیب دی۔ اے میرے بیٹو تم ایک ہی ماں باپ کی اولاد ہو۔ میں نے نہ تمہارے باپ سے بددیانتی کی نہ تمہارے ماموں کو رسوا کیا، نہ تمہارے حسب و نسب کو داغ لگایا۔ جہاد کا ثواب تم جانتے ہو، آخرت بہتر ہے، اس فانی دنیا سے کل صبح جب میدان جنگ میں کودو دعا مانگتے ہوئے جانا، ہوشیاری کے ساتھ دشمن پر جھپٹ پڑنا۔ جب لڑائی کے شعلے پھڑک رہے ہوں تو اس طرف کا رخ کرنا جہاں سب سے زیادہ گھمسان کی لڑائی ہو رہی ہو اور دشمن کے سالار پر ٹوٹ پڑنا، خدا تمہیں دنیا میں مالی غنیمت اور عقیقی میں عزت عطا فرمائے۔ صبح کو سخت ترین مورچہ ہوا، چاروں بیٹے شہید ہو گئے۔ شہادت کی خبر معلوم ہونے پر ان کی لاشوں کے پاس تشریف لے گئیں اور فرمایا الحمد للہ میری محنت ٹھکانے لگی اس خدا کا شکر ہے جس نے بیٹوں کی شہادت کی عزت مجھے بخشی۔

حضرت عمرؓ ان کے بیٹوں کی تنخواہ ۸۰ دینار ان کو دیا کرتے تھے۔

اس قدر کردوں گا ماؤں کی محبت کو بلند

دل کے ٹکڑوں کو شہادت کی دعا دینی پڑے

فاطمہ بنت قیس قریشیہ رضی اللہ عنہا: فاطمہ بنت قیس قریشیہ رضی اللہ عنہا قدیمۃ الاسلام مہاجرۃ اولین میں سے ہیں۔ ظاہری باطنی حسن و جمال و کمال رکھتی تھیں۔ حضرت عمرؓ کی شہادت کے بعد جانشینی کی شوریٰ اُٹی ابی کے مکان پر ہوئی۔

حضرت خولہ بنت حکیم ثعلبہ رضی اللہ عنہا: حضرت خولہ بنت حکیم ثعلبہ صحابیہ رضی اللہ عنہا حضرت عبادہ اوس بن صامت کی بیوی ہیں۔ ان کے کئی بچے تھے شوہر نے ان کو ماں کہہ دیا یہ گھبرا کر حضور ﷺ کی خدمت اقدس میں حاضر ہوئیں چونکہ ایسا کہنے سے عربوں میں طلاق پڑ جاتی تھی، خولہ اپنے حالات کی بنا پر بے چین تھیں حضورؐ نے فرمایا اس بارے میں خدا کی جانب سے کوئی حکم نہیں آیا ہے، لیکن خیال یہ ہے تو اس پر حرام ہوگی۔ یہ روئے بیٹے لگیں کہ بچے ضائع ہو جائیں گے۔ اس وقت حق تعالیٰ شانہ نے یہ آیات نازل فرمائیں۔ قد سمع اللہ قول ابی جہاد کہ فی زوجہا سے ولکفرین عذاب الیم، ترجمہ: اللہ نے اس عورت کی بات سن لی جو جھگڑتی تھی تجھ سے اپنے شوہر کے حق میں اور روتی جھینکتی تھی اللہ کے آگے، اللہ منتا تھا سوال و جواب تم دونوں کا بینک اللہ دیکھتا سنتا ہے جو لوگ ماں کہہ بیٹھیں اپنی بیویوں کو وہ نہیں ہو جاتیں ان کی مائیں ان کی مائیں تو وہی ہیں جنہوں نے ان کو جنتا۔ لیکن وہ بولتے ہیں ایک ناپسند اور جھوٹی بات اللہ معاف کرنے والا ہے اور بخشنے والا ہے۔ جو لوگ ماں کہہ بیٹھیں اپنی عورتوں کو پھر کرنا چاہیں

وہی کام جس کو کہا ہے تو آزاد کرنا چاہئے ایک غلام پہلے اس سے کہ آپس میں ہاتھ لگائیں اس سے تم کو نصیحت ہوگی اور اللہ بخیر رہے ہے جو کچھ تم کرتے ہو پھر جو کوئی نہ پائے تو روزے ہیں دو مہینے کے لگا کر پہلے اس سے کہ آپس میں چھوڑیں۔ پھر جو کوئی نہ کر سکے تو کھانا دینا ہے ہاتھ ملتا جوں کا، یہ حکم ہے اس واسطے کہ تابعدار ہو جاؤ اللہ کے اور اس کے رسول کے یہ حدیں باندھی ہیں اللہ کی۔

حضرت عمر سے ایک روز خولہ نے کہا اے عمر ایک زمانہ وہ تھا کہ عکاظ کے میلہ میں تمہیں عمر کہہ کر پکارتے تھے اب آپ کا لقب امیر المومنین ہے پس رعایا کے بارے میں خدا سے ڈرو جو عذاب الہی سے ڈرے گا اس پر بعید قریب ہو جائے گا۔ جو موت سے ڈرے گا اسے مرنے کا خوف لگا رہے گا۔ کسی نے کہا کہ تم نے بہت کہہ ڈالا تو حضرت عمر نے کہا یہ خولہ ہیں اللہ تعالیٰ نے سات آسمان کے اوپر ان کی بات سن لی۔

حضرت ام ہانی رضی اللہ عنہا: حضرت ام ہانی رضی اللہ عنہا حضرت علی کی ہمیشہ رہیں، حضور ﷺ کا معراج میں تشریف لے جانا ان ہی کے مکان سے ہوا تھا۔ ان کے بیوہ ہونے پر حضور ﷺ نے نکاح کا پیام دیا تو انہوں نے ام المومنین کے عظیم شرف سے محروم رہنا اپنے یتیم بچوں کی پرورش کے لئے برداشت کیا اور یہی عذر کیا کہ میرا ان زیادہ ہو گیا ہے میرے یتیم بچے ہیں جن کی پرورش کی میرے اوپر ذمہ داری ہے۔

حضرت عائشہ بنت زید رضی اللہ عنہما: حضرت عائشہ بنت زید رضی اللہ عنہا سعید بن زید کی ہمیشہ رہیں مہاجرہا میں سے ہیں بہت حسین و جمیل تھیں۔ عبداللہ بن ابی بکر سے پہلی شادی ہوئی تھی ان کی شہادت کے بعد حضرت زید بن خطاب سے ہوئی ان کی شہادت کے بعد حضرت عمر بن خطاب سے ان شرائط کے ساتھ شادی ہوئی کہ مایں گے نہیں اظہار حق اور مسجد نبوی کی نماز کی اجازت ہوگی ان کی شہادت کے بعد حضرت زبیر بن عوام سے نکاح ہوا۔ ان کی شہادت کے بعد حضرت علیؑ نے پیام دیا تو انہوں نے کہا ابھیجا اے رسول اللہ ﷺ کے بھائی میں آپ کو قتل سے بچانا چاہتی ہوں۔

حضرت ام ایمن رضی اللہ عنہا: باندی ہیں حضور ﷺ کو ورثہ میں ملیں۔ بچپن میں حضور ﷺ کی خدمت کا شرف پایا والدہ آمنہ کے (مدینہ سے آتے ہوئے ابوا مقام پر) انتقال فرمانے پر حضور ﷺ کی انہوں نے ہی خدمت گذاری کی۔ بچپن کی حالت، سفر کا موقع، والدہ کی وفات، ام ایمن ہی نے اس وقت حق رفاقت ادا کیا۔ حضور ﷺ کے محبوب ترین زید بن حارثہ جن کا نام قرآن پاک میں آیا اور جنہوں نے غزوہ موتہ میں دردناک شہادت پائی، ان ہی کے ساتھ ام ایمن کا نکاح ہوا محبوب رسول اللہ حضرت اسامہؓ ان کے لطن سے پیدا ہوئے۔ حضور ﷺ ان کو میری ماں میری ماں کہہ کر پکارا کرتے تھے حضور ﷺ کی وفات پر رو رہی تھیں۔ حضرت ابوبکر و عمر رضی اللہ عنہما نے ان سے فرمایا خدا کے یہاں ان کا جو درجہ ہے وہ نہایت بہتر ہے تو بولیں کہ میں اس سے بے خبر نہیں ہوں میرے رونے کا سبب یہ ہے کہ وحی الہی کا سلسلہ دنیا سے قیامت تک کے لئے بند ہو گیا۔ اس پر یہ دونوں بھی رونے، غلام باپ زید بن حارثہ باندی ماں ام ایمن سے پیدا ہونے والے اسامہ کی شادی جاہلیت عرب کے مشہور بادشاہ امراء اقیس کی نسل میں زینب بنت خطلہ سے ہوئی۔ حضور ﷺ ان کو نہ ہرقہ اہل بیت پر مایا کرتے تھے۔

حضرت ربيع بنت نظر رضی اللہ عنہما : حضرت ربيع بنت نظر رضی اللہ عنہا انس بن مالک کی پھوپھی ہیں ان کے صاحبزادے حارث بن سراقہ بدر کے پہلے شہید ہیں ان کی والدہ نے حضور ﷺ کی خدمت میں حاضر ہو کر عرض کیا یا رسول اللہ آپ کو معلوم ہے کہ مجھے حارث سے کس قدر محبت تھی اگر وہ جنت میں گئے تو خیر میں صبر کروں گی ورنہ آپ دیکھیں گے میں کیا کرتی ہوں۔ حضور نے فرمایا وہ جنت ہی میں نہیں وہ جنت الفردوس میں ہیں یہ بشارت سن کر باغ باغ ہو گئیں یہ کہنے لگیں بخ بخ بخ بخ بخ بخ واہ واہ اے حارث۔

حضرت حمہ بنت جحش رضی اللہ عنہما : حضرت حمہ بنت جحش رضی اللہ عنہا حضور صلی اللہ علیہ وسلم کی پھوپھی زاد بہن احد کی واپسی پر حاضر خدمت ہوئیں۔ حضور نے فرمایا اے حمہ اپنے بھائی عبداللہ کو صبر کرو تو انہوں نے اتنا اللہ پڑھا دعائے مغفرت کی پھر فرمایا اپنے ماموں حمزہ بن عبدالمطلب کو صبر کرو تو وہ دعائے مغفرت کر کے خاموش ہو گئیں۔

حضرت ام عطیہ انصاریہ رضی اللہ عنہا : حضرت ام عطیہ انصاریہ رضی اللہ عنہا غزوات نبوی میں شرکت کر کے زنیوں و مریضوں کا علاج کرتی تھیں۔ حضور ﷺ کی ایک صاحبزادی کے غسل میت میں شریک تھیں صحابہ و تابعین ان سے غسل میت کا طریقہ و احکامات سیکھتے تھے۔

حضرت اسماء بنت ابی بکر صدیق رضی اللہ عنہما : حضرت اسماء بنت ابی بکر صدیق رضی اللہ عنہ سے ان کے صاحبزادے عبداللہ بن زبیر رضی اللہ عنہما نے مشورہ کیا کہ حجاج بن یوسف کی طاقت بہت زیادہ ہے اور چھوٹی سی جماعت میرے ساتھ ہے اس لئے صلح کر لیں والدہ نے فرمایا بیٹے اگر تم باطل پر ہو تو اب سے پہلے صلح کر لینی چاہئے تھی اور اگر حق پر ہو تو رفقائے کی سے دل برداشتہ نہ ہو حق کی رفاقت خود کیا کم نصرت ہے حضرت عبداللہ والدہ کے پاس سے آ کر ہتھیار لگا کر والدہ سے رخصت ہونے آئے تو ماں نے سینہ سے لگایا جسم کی سختی محسوس کر کے دریافت کیا تو بیٹے نے عرض کیا کہ دوہری زرہ پہن رکھی ہے تو ماں نے فرمایا شہداء حق کا یہ شیوہ نہیں ہے ابن زبیر نے زرہ اتار ڈالی پھر والدہ سے عرض کیا کہ مجھے ڈر ہے کہ دشمن میری لاش کے ٹکڑے نہ کڑیں۔ تو فرمایا بیٹا جب بکری ذبح ہو جاتی ہے تو اس کو کھال کھینچنے سے تکلیف نہیں ہوتی۔ حضرت عبداللہ بن زبیر کو شہادت کے بعد حجاج نے ان کی لاش کو سولی پر لٹکائے رکھا چند روز کے بعد حضرت اسماء ادھر سے گذریں تو فرمایا کیا اب تک یہ سوار اپنے گھوڑے سے نہیں اترتا۔

حضرت اسماء قریض لے کر بھی خیرات کیا کرتی تھیں کسی نے عرض کیا کہ آپ قرض کیوں لیتی ہیں تو فرمایا جس کی نیت قرض ادا کرنے کی ہوئی ہے خدا اس کی اعانت کرتا ہے میں اس کی اعانت کو ڈھونڈتی ہوں۔ مکہ میں اسلام لانے والوں میں ۱۸۱۸ اٹھارواں نمبر تھا۔ عرس و سال کی ہوئی سخاوت و حق گوئی میں مشہور تھیں۔

لقب ذات النطاقتین ہے حضور ﷺ و حضرت ابوبکرؓ کے سفر ہجرت کا سامان باندھنے میں اپنا دو پٹ پھاڑ کر استعمال کیا۔ تاینیاداد ابوباقا نے جب کہا کہ ابوبکر سب مال بھی لے گئے تو ان کو تسلی دینے کیلئے ایک جگہ پتھروں پر کپڑا ڈال کر ان کا ہاتھ اس پر لگو

اگر کہا کہ یہ مال سب چھوڑ گئے ہیں۔

سفانہ بنت حاتم طائی رضی اللہ عنہا: سفانہ بنت حاتم طائی رضی اللہ عنہا عدی کی ہمشیرہ جب گرفتار ہو کر حضور ﷺ کی خدمت میں حاضر ہوئیں تو انہوں نے اپنا تعارف اپنے باپ کے حوالے سے کر لیا۔ میرے والد مردار قوم تھے درمادلو کو آدائی دلاتے، مجرم قتل کرتے، پڑوسی کی حفاظت کرتے، عاجز بے دست و پا کی حمایت کرتے، تم زدہ کو مصیبت سے چھڑتے، بھوکوں کو کھانا کھلاتے، سلام میں سبقت کرتے، یتیم کی خبر گیری کرتے، مصائب زمانہ کے وقت لوگوں کے مدد و معاون رہتے۔ ان کے پاس آ کر کوئی حاجت مند ناکام و نامراد نہیں لوٹا۔ میں اس حاتم طائی کی بیٹی ہوں۔ سفانہ کی یہ گفتگو سن کر حضور ﷺ نے فرمایا یہ تو خاص مسلمانوں کی صفات ہیں اگر تمہارے والد زندہ ہوتے تو ہم ان کے ساتھ اچھا سلوک کرتے۔ اس کے بعد سفانہ کو آزاد کر دیا ان کی سفارش پر ان کے قبیلہ کو بھی آزادی و رہائی مل گئی۔ سفانہ کی طرف اشارہ فرما کر حضور ﷺ نے فرمایا جب کوئی معزز ذلیلوں اور کوئی مالدار محتاجوں اور کوئی عالم جاہلوں میں پھنس جائے تو اس کے حال پر ترس کھایا کرو۔

سفانہ نے اجازت چاہی اور شکریہ میں حضور ﷺ کے لئے دعا کی حضور ﷺ نے صحابہ سے فرمایا اس کی دعا سنو وہ کبہ رہی تھیں: خدا آپ کی نیکی کو اس شخص تک پہنچائے جو اس کا مستحق ہو آپ کو کسی بدکار و بد نفس کا محتاج نہ کرے۔ جس فیاض قوم سے کوئی نعمت چھین جائے خدا اسے آپ کے ذریعہ واپس دلا دے۔

سفانہ واپس ہو کر اپنے بھائی عدی کے پاس شام پہنچی اور شکایت کی کہ بہن کو چھوڑ کر چلے آئے اور ترغیب دی کہ حضور ﷺ کی خدمت میں حاضر ہو جاؤ میں نے ان سے بڑھ کر کوئی سچی نہیں دیکھا آخر دونوں بہن بھائی حاضر ہو کر ایمان لے آئے۔

حضرت ام حرام رضی اللہ عنہا: حضرت ام حرام رضی اللہ عنہا کے مکان پر حضور ﷺ آرام فرما رہے تھے بیدار ہونے پر سکرائے ام حرام نے دریافت کیا تو فرمایا میری امت کے کچھ آدمی دکھائے گئے جو سمندروں کی پشت پر سوار ہوں گے اور ایسے معلوم ہوں گے جیسے بادشاہ تخت پر بیٹھے ہوں۔ ام حرام نے عرض کیا کہ حضور دعا فرمائیں اللہ مجھے بھی ان میں شامل فرمادے حضور ﷺ نے ان کے لئے دعا فرمائی حضرت امیر معاویہ رضی اللہ عنہ کی امارت میں قبرس جزیرہ (جو آج کل ترکی دیوان کو صوف آراء کے ہوئے ہے) کے جہاد میں ام حرام رضی اللہ عنہا شریک ہوئیں اور وہیں شہادت پا کر فوج ہوئیں۔

حضرت بکارہ اور زرقا رضی اللہ عنہما: حضرت بکارہ اور زرقا رضی اللہ عنہما حضرت علی کی حمایت میں شعر کہا کرتی تھیں حضرت امیر معاویہ نے ان کو طلب کر کے باز پرس کی تو دونوں نے نہ صرف اقرار کیا بلکہ اپنے اشعار پر فخر کا اظہار کیا اور یہ بھی کہا کہ ہمیں جھوٹ اور خوشامد کی عادت نہیں ہے۔ حضور ﷺ نے ہجرت سے قبل مدینہ کی عورتوں کی تعلیم کے لئے حضرت ام کلثوم کو بھیجا تھا۔ حضرت خباب رضی اللہ عنہ کی صاحبزادی سے روایت ہے کہ ہمارے باپ تو جہاد پر گئے تھے نبی ﷺ ہماری خبر گیری فرماتے تھے اور ہماری بکریوں کا دودھ دوہنے کے لئے تشریف لاتے آپ کے دست مبارک سے گھر کا سب سے بڑا برتن دودھ سے بھر جاتا۔ حضرت حلیمہ سعدیہ فرماتی ہیں کہ جب حضور ﷺ نے یحییٰ میں بولنا شروع فرمایا سب سے پہلے زبان مبارک سے حسب ذیل

الفاظ نکلے: اللہ اکبر کبیراً۔ والحمد للہ حمداً کثیراً۔ سبحان اللہ بکرۃً واصیلاً۔

قبیلہ نضج کی ایک بوڑھی عورت: قبیلہ نضج کی ایک بوڑھی عورت مع اپنے بیٹوں کے قادیسیہ کی جنگ میں شریک ہوئی تھی مورچہ کے دن بیٹوں کو ترغیب دی۔ پیارے بیٹا تم اسلام لا کر مرد نہیں ہوئے تم نے ہجرت کی تو کسی نے ملامت نہیں کی تمہارا وطن بھی تمہارے موافق تھا نہ کبھی تم پر قحط پڑا تھا تم نے اپنی بوڑھی ماں کو اپنے ساتھ لا کر اہل فارس کے سامنے ڈال دیا۔ خدا کی قسم تم ایک باپ کی اولاد ہونہ میں نے تمہارے باپ سے خیانت کی نہ تمہارے ماموں کو رسوا کیا جاؤ اور آ خر تک لڑو۔

بنو ینار کی ایک عورت: بنو ینار کی ایک عورت کے جنگ احد میں باپ بھائی اور شوہر شہید ہوئے جب اس عورت نے حضور ﷺ کے چہرہ انور کو دیکھا تو کہا۔ کل مصیبہ بعدک جلیل۔ اب سب مصیبتیں بیچ ہیں۔

میں بھی اور باپ بھی شوہر بھی اور برادر بھی

اے شہ دیں ترے ہوتے ہوئے کیا چیز ہیں ہم

دیگر صحابیات: ایک صحابیہ کو ان کے شوہر نے طلاق دے دی اور بچہ کو لینا چاہا تو ان صحابیہ نے حضور ﷺ سے عرض کیا کہ بچہ کا ظرف میرا بیٹ اور میری چھاتی اس کا مشکیزہ، میری گود اس کا گہوارہ، اس کا باپ مجھ سے چھین لینا چاہتا ہے۔ حضور ﷺ نے فیصلہ فرمایا جب تک تم دوسرا نکاح نہ کرو تم ہی اس بچہ کی مستحق ہو۔

حضرت جلیب پتہ قدسیہ رنگ تھے حضور صلی اللہ علیہ وسلم نے ان سے نکاح کے لئے ایک انصار یہ لڑکی کے لئے پیام دلوایا لڑکی کے باپ نے ان کی اچھی شکل نہ ہونے کی بنا پر کچھ گریز کیا۔ لڑکی نے رسول اللہ ﷺ کے حکم کی تعمیل اور ان کی محبت میں یہ آیت تلاوت کی ماکان المؤمنین ولا مؤمنہ اذ قضی اللہ ورسولہ امران یکون لہم الخیرۃ من امرہم ترجمہ (جب اللہ اور رسول کی بات کا فیصلہ کر دیں تو کسی مسلمان کو اس میں چوں و چرا کی گنجائش نہیں ہے) اور لڑکی نے کہا کہ جو حضور ﷺ کی مرضی وہی میری مرضی ہے۔ حضور کو جب اس کا علم ہوا تو بہت مسرور ہوئے اور فرمایا اے اللہ اس پر خیر کا دروازہ کھول دے اور اس کی زندگی کو تلخ نہ کر اس دعا کا ایسا اثر دیکھا گیا کہ انصاری قبائل میں اس سے زیادہ مالدار اور تہی کوئی عورت نہ تھی۔ کسی اردو شاعر نے اسے دو شعروں میں کہا ہے

غور کر ابا نہ اس کے رنگ تو کالے کو دیکھ

میں یہ کہتی ہوں کہ اس کے بھیجنے والے کو دیکھ

میں نے مانا ہے یہ کالا، حسن میں بھی ماند ہے

بھیجنے والا تو ابا چودھویں کا چاند ہے

جب جلیب کو حضور ﷺ نے نکاح کے لئے فرمایا تو انہوں نے عرض کیا حضور ﷺ مجھے کھونا پائیں گے۔ حضور

ﷺ نے فرمایا تم اللہ کے نزدیک کھوئے نہیں ہو۔ چنانچہ ایک غزوہ میں یہ شہید ہوئے ان کے نزدیک مالاٹیں پڑی ہوئی تھیں۔

حضور نے ان کو دیکھ کر تین بار فرمایا مے کو نفل کر کے شہید ہوئے فرمایا یہ مجھ سے ہے میں اس سے ہوں۔

مفتی عبدالحمید صاحب قاضی

کامیاب زندگی میں صحابیات کا کردار

کارخانہ حیات میں کچھ ایسے بھی چہرے آئے جو اپنی پرچھائیاں بھی اپنے ساتھ لے گئے نہ ان کا نام و نشان ہے نہ کوئی تذکرہ و یادگار، وہ برق کے شرارے کی طرح چمکے اور چمک کر بجھ گئے، کائنات کی وسیع تر وسعتوں کے باوجود وہ اپنا وجود برقرار نہیں رکھ سکے، انسانوں کی تنگ دامنی کے گلے شکوے لے کر غبارہ راہ کی طرح بکھر گئے

اب ڈھونڈئے تو ان کا نشان بھی نہ پائے۔

لیکن اس جہاں رنگ و بو میں کچھ ایسی ہستیاں بھی جلوہ گر ہوئیں جو شہرت کے آسمان پر آفتاب بن کر چمکیں یہ وہ لوگ تھے جو بڑھے تو بڑھتے ہی رہے چڑھے تو چڑھتے ہی رہے انہوں نے پیچھے کی طرف مڑ کر دیکھنا گوارہ نہیں کیا کے معلوم تھا کہ یہ گودوں کے پلے ہوئے بچے ساتھ کے کھیلے ہوئے نوجوان شہرت کی بلندیوں پر چڑھ کر آسمان کے ستارے تو ڈلاؤں گے، وہ مڑ کر خاک ہو گئے ہیں مگر سرمرقد سے اب بھی ایسی روشنی چھن رہی ہے کہ ایک عالم کو منور کر رہی ہے آج لوگ ان کی مدح سرائی میں اپنی زبانوں کو تر رکھتے ہیں ان کے نقش قدم کو مشعل راہ قرار دینے کے لیے بیقرار نظر آتے ہیں لیکن بہت کم لوگ ادھر غور کرتے ہیں کہ یہ خاک کے ذرے جگنو بن کر کس طرح اڑے، زندگی کی راہوں میں رنج و غم کی ہزاروں پر خار وادیوں کو پار کرنے میں کونسا دست غیب کار فرما تھا، کامیابی و کامرانی کو دیکھنا، سراہنا بڑی بات نہیں مگر کامیابی کے اسباب پر غور کرنا اس سے اہم ہے، اس سے مزید راہیں کھلتی ہیں، رہنما خطوط متعین ہوتے ہیں۔

عام طور پر کسی کامیاب و کامران شخص کی کامیاب زندگی کا سبب اس کے اساتذہ و مربی، سرپرست و رہنما، گروڈیشن کے حالات نیز اس کے جہد مسلسل کو قرار دیا جاتا ہے اس سے یقیناً انکار نہیں کیا جاسکتا، لیکن بسا اوقات ہر طرح کی فضا سازگار ہونے کے باوجود کچھ عوامل ایسے ہوتے ہیں کہ آدمی کے پیروں پہ بیڑیاں پڑ جاتی ہیں وہ چلنا چاہتا ہے تو اس کی بیڑیاں اسے آگے بڑھنے نہیں دیتیں، وہ قلم اٹھانا چاہتا ہے تو اس کے ہاتھ کاٹ دیئے جاتے ہیں سوچنا چاہتا ہے تو اس کے ذہن و دماغ اور سوچ و فکر پر تالے ڈال دیئے جاتے ہیں بولنا چاہتا ہے تو اس کی زبان تراش لی جاتی ہے۔

یہ بند و بست ہوئے مری دعا کے لیے

زبان جلائی کئے قطع ہاتھ پہو نچوں تک

آدمی گونا گوں صلاحیتوں اور خدا داد خوبیوں کے باوجود ان کا صحیح استعمال کرنے سے عاجز و در ماندہ رہتا ہے کیوں کہ پیدائش سے موت تک انسان مختلف مراحل سے گزرتا ہے بالخصوص جب اس کی صلاحیتیں پختہ ہو جاتی ہیں اور جوانی کی دلیلیں برآمد رکھتا ہے تو اسے شریک کار و شریک حیات کی ضرورت پڑتی ہے اب اگر خوش قسمتی سے وہ ہم مزاج و ہم مذاق شریک حیات حاصل کرنے میں کامیاب ہو جاتا ہے تو اس کی منتشر زندگی کی شیرازہ بندی ہونے لگتی ہے، اس کی زندگی کا نظام مضبوط و محکم ہو جاتا ہے اور وہ یکسو ہو کر اپنے مقصد حیات کو حاصل کرنے میں لگ جاتا ہے، پھر کامیاب زندگی کے منازل طے ہوتے جاتے ہیں اس کے برخلاف اگر اسے ایسی رفیق حیات ملی جو اس کے مزاج و مذاق سے ہم آہنگ نہ ہو تو زندگی میں کوئی بڑا کارنامہ تو درکنار خود اس کے لیے اپنی ذاتی زندگی صحیح ڈھنگ سے گزارنا دشوار ہو جاتا ہے جب کہ ایک کامیاب رفیقہ حیات اسے گھریلو فکر سے آزاد کر دیتی ہے، لیکن اس طرح کی رفیقہ حیات کی تشکیل صرف اور صرف اس طرح ممکن ہے کہ خیر القرون کی برگزیدہ خواتین جنہیں ہم صحابیات کے مقدس نام سے جانتے ہیں کی سیرت و کردار ہمارے سامنے ہوں ان کی عادات و اطوار، اخلاق و کردار کا مطالعہ کرتے ہوئے انہیں اپنی زندگی میں لائیں، اپنی بہن بیٹیوں کو اس حسین سانچے میں ڈھالیں کیوں کہ ان مقدس و پاکیزہ ہستیوں نے دختران ملت کے لیے وہ سرمایہ چھوڑا ہے جو ان کی دنیا و آخرت دونوں کی فلاح و بہبود کا ضامن ہے۔

الغرض کامیاب زندگی کے لیے کامیاب و نمگسار رفیقہ حیات کی ضرورت ہے اور ان اوصاف و خصائل کی حامل شریک حیات کی تشکیل و تلاش کے لیے انہیں برگزیدہ خواتین کی سنہری زندگی کی ضرورت ہے جنہوں نے اپنے ارکان خاندان کی زندگیوں کو کیف و سرور سے ہمکنار کرتے ہوئے اپنے گھراور گرد و پیش کے ماحول کو نمونہ جنت بنا دیا تھا۔

حضرت خدیجہ الکبریٰؓ نے کار نبوت کو آسان کر دیا

دینی علوم سے معمولی مناسبت رکھنے والے اس بات سے واقف ہیں کہ آنحضرت صلی اللہ علیہ وسلم پر جب پہلی مرتبہ وحی نازل ہوئی تو یہاں ضائع بشریت آپ صلی اللہ علیہ وسلم کو خوف و دہشت اور گھبراہٹ کے سائے نے گھیر لیا، چاہے یہ خوف احساس ذمہ داری اور اس کے کما حقہ ادا نہ کر پانے کے اندیشے سے ہو یا پھر انسانی فطرت کی وجہ سے لیکن اہل علم واقف ہیں کہ اس وقت آپ صلی اللہ علیہ وسلم کو کس قدر پریشانی لاحق ہوئی تفصیل میں مجھے بغیر آپ کی تکلیف کو جاننے کے لیے بس اتنا جان لینا کافی ہے کہ اس وقت آپ صلی اللہ علیہ وسلم پر مایوسی چھا گئی تھی بارہا پہاڑ پر جا کر خود کو گرالینا چاہتے تھے، ایسی نازک گھڑی میں سرایا منوس و نمگسار بیوی ام المومنین حضرت خدیجہ الکبریٰؓ نے آپ کو کس قدر سنبھالا دیا، اطمینان و تسلی کے کیسے عمدہ اور محبت بھرے جملے ارشاد فرمائیں، آپ صلی اللہ علیہ وسلم کی اس مشکل کو آسان فرما کر کس طرح شریک کار ہوئیں آپ کے مشن کو آگے بڑھانے میں کس قدر مدد کیں یہ اوراق تاریخ اسلام کی پیشانی کا چمکتا نور ہیں، حضور صلی اللہ علیہ وسلم اپنی اس عظیم محسن و مشفق بیوی کے سلوک کو کبھی بھی فراموش نہیں کر سکتے ان کے جیتے جی تو ان کے ساتھ عمدہ سلوک کیا ہی ان کی وفات کے بعد ان کی سہیلیوں تک کا خیال رکھا، (۱)

ان کے یہاں ہدیہ تحائف بھیجا کرتے، ان کی خبر گیری کرتے، ان کی ضروریات کی تکمیل میں مدد فرماتے کبھی کوئی کبر ازخ

فرماتے تو اپنی اس مہربان بیوی کی سہیلیوں کو یاد فرماتے۔

حضرت ام ایمن جنہوں نے حضور صلی اللہ علیہ وسلم کو والدہ کی کمی محسوس ہونے نہیں دی

حضرت ام ایمن باندی تھیں آنحضرت صلی اللہ علیہ وسلم کے والد کی ملکیت تھیں ان کے گزرنے کے بعد حضور صلی اللہ علیہ وسلم کی میراث میں آئی تھیں اس نیک خاتون نے آپ صلی اللہ علیہ وسلم کی زندگی پر کس قدر خوشگوار اثرات چھوڑے اس کا اندازہ آپ صلی اللہ علیہ وسلم کے ان ارشادات سے ہوتا ہے آپ صلی اللہ علیہ وسلم فرماتے ہیں ”حذہ حقیۃ اہل بیتی“ یہ میرے گھر والوں میں سے بقیہ ہیں، ”ام ایمن امی بعدائی“ ام ایمن میری والدہ کے بعد میری والدہ ہیں، من سرہ ان یتزوج امرأۃ من اہل البیت فلیترج ام ایمن“ جس کو پسند ہو کہ وہ جنتی خاتون سے شادی کرے وہ ام ایمن سے شادی کرے۔

آپ صلی اللہ علیہ وسلم کی والدہ جب مقام ابواء میں وفات کر گئیں تو یہ نیک خاتون بھی آپ کے ساتھ تھیں اور اس انداز سے آپ صلی اللہ علیہ وسلم کی تربیت و پرورش اور راحت و آرام کا سامان کرنے لگیں کہ حضور صلی اللہ علیہ وسلم کو ماں کی کمی کا احساس ہونے نہیں دیا، اعلان نبوت کے بعد آپ صلی اللہ علیہ وسلم کے دست حق پر بیت ہو گئیں پھر اپنے دونوں فرزندوں ام ایمن و اسامہ کو بھی آپ صلی اللہ علیہ وسلم کی خدمت پر مامور کیا غزوہ احد میں جب مسلمانوں پر اچانک آفت آ پڑی اور دشمنان اسلام اپنے مذموم ارادوں کے ساتھ آپ صلی اللہ علیہ وسلم کی طرف رخ کئے تو جاں نثار صحابہ کی ایک بڑی تعداد نے آپ کو حصار میں لے لیا بڑی وارنگی کے ساتھ اپنے ہاتھوں، پیٹھ اور دوسرے اعضاء بدن پر تیر اور برچھوں کے زخم سہتے رہے ان جاں نثاروں میں سیدہ ام ایمن کے دونوں صاحبزادے بھی شامل تھے، ام ایمن نے تو اسی معرکہ کارزار میں آپ صلی اللہ علیہ وسلم کی حفاظت کا عظیم فریضہ ادا کرتے ہوئے جام شہادت نوش کیا اور اسامہ بعد میں بھی بقیہ حیات رہ کر آنحضرت صلی اللہ علیہ وسلم کے منظور نظر رہے، چنانچہ کار و تجربہ کار معمر شہدواروں کے ہوتے ہوئے انہیں ایک موقع پر سپہ سالار مقرر کیا جو لشکر اسامہ کے نام سے مشہور ہے جو حضرت صدیق اکبر کے عہد خلافت میں اسلام کا پہلا لشکر لے کر ملک شام کا رخ کیا اور قزاعہ کی بستیوں کو تاخت و تاراج کرتے ہوئے چالیس دن تک جنگ کا پھر پر اثرات ہوا کامیاب مدینہ منورہ لوٹا، حضرت اسامہ کی کامیابی زندگی میں جہاں آنحضرت صلی اللہ علیہ وسلم کی محبت و تربیت کا دخل ہے وہیں ان کی والدہ محترمہ حضرت ام ایمن کا بھی اس میں وافر حصہ ہے یہی وجہ ہے کہ آپ صلی اللہ علیہ وسلم ان کی ملاقات و زیارت کے لیے ان کے یہاں قدم رنجہ فرماتے، آپ صلی اللہ علیہ وسلم کے وصال کے بعد حضرات شیخین (حضرت صدیق اکبر، حضرت فاروق اعظم) بھی ان کی ملاقات و زیارت کی غرض سے پہونچے تو خود بھی روئے اور ان دونوں حضرات کو بھی رلا، آپ صلی اللہ علیہ وسلم سے کتنا عشق تھا اسلام کا کتنا عظیم جذبہ تھا کہ حضور صلی اللہ علیہ وسلم کے عشق میں آپ کی حفاظت کی خاطر اپنی عزیز شئے کو قربان کر دیا اور آہ و زاری ماتم و فغاں کے بجائے اپنی قسمت پر نازاں ہیں، پھر حضور صلی اللہ علیہ وسلم کے وصال پر آنسو تھے کہ تھمنے کا نام نہیں لیتے تھے سچ فرمایا حفیظ مرحوم نے۔

فدا کاری سے پھر اسلام پر قربان کر ڈالا

وہ مائیں جن کی آغوشوں نے پہلے شیر نر پالا

حضور صلی اللہ علیہ وسلم کی رضاعی خالہ سیدہ ام سلیم بنت ملحان

اس عظیم خاتون اسلام کی شان میں بیکر صدق و صفا حضرت محمد رسول اللہ صلی اللہ علیہ وسلم کا ارشاد گرامی سعادت دائمی کے لیے مضبوط سند ہے، اس عظیم بشارت نامہ کے بعد مزید کسی چیز کی ضرورت نہیں رہ جاتی ہے فرماتے ہیں: ”قال النبی صلی اللہ علیہ وسلم دخلت الجنة فسمعت خشفة صوت مشی فقلت من هذا؟ قالوا هذه الغمیصاء بنت ملحان ام انس بن مالک“ نبی کریم صلی اللہ علیہ وسلم نے فرمایا کہ میں جنت میں داخل ہوا تو کسی کے چلنے کی آہٹ سنی میں نے دریافت کیا یہ کون ہے؟ کہا یہ غمیصاء ہیں، ملحان کی بیٹی اور انس بن مالک کی والدہ۔

رسانتاب صلی اللہ علیہ وسلم کی رضاعی خالہ، خادم رسول حضرت انسؓ کی والدہ محترمہ، آپ صلی اللہ علیہ وسلم کے اشارے پر جان چھڑکنے والی، صاحب رسالت کی شیدائی ام سلیمؓ بنت ملحان امت مسلمہ کی وہ عظیم خاتون ہیں جن کی کتاب زندگی کا ہر ورق تاریخ کے سنہرے اوراق سے لکھے جانے کے قابل ہے، اگر آج امت مسلمہ کی مائیں بہنیں ان کی زندگی کے روشن ابواب کا مطالعہ کرتے ہوئے خود کو اسی سانچے میں ڈھالنے کی کوشش کریں تو ان کی تربیت سے ایک ایسا صالح معاشرہ وجود میں آئے گا جو خیر کے تمام پہلوؤں کا جامع ہوگا۔

شوہر پر اسلام و ایمان کو ترجیح

آج رشتوں میں دین داری کا کچھ خیال ہی نہیں کیا جاتا بلکہ بہت سے پیغام محض اس لیے رد ہو جاتے ہیں کہ لڑکوں میں دینی عنصر پایا جاتا ہے، اُسے وسیع الشربتی اور آزاد خیالی میں حارج سمجھ کر انکار کر دیا جاتا ہے حالانکہ ایسے رشتے اکثر تقنی اور نپا جاتی کا شکار ہو جاتے ہیں، لیکن امت میں ایسی خواتین بھی گزری ہیں جنہوں نے دین و ایمان کے مقابلہ میں شوہر کا ساتھ چھوڑنا گوارا کیا۔ حضرت ام سلیم کا نکاح مالک بن نصر سے ہوا تھا، ان سے مشہور صحابی حضرت انس پیدا ہوئے پا کہا زبیوی نے شوہر پر اسلام پیش کیا پڑ برائی نہیں ہوئی، اپنے تخت جگر کو اسلامی رنگ میں رنگنا شروع کیا ”لا اله الا اللہ محمد رسول اللہ“ کی تلقین کرنے لگیں، شوہر نے لاکھ سمجھا کہ بچے کو خراب نہ کر دو کہ بتیں اسے خراب نہیں کر رہی ہوں اس کی زندگی سنوار رہی ہوں، شوہر نے تنگ آ کر ساتھ چھوڑ دیا ملک شام کا رخ کیا جہاں ایک دشمن نے انہیں قتل کر دیا، جب جاں نثار اسلام خاتون کو قتل کی اطلاع پہنچی تو کہا کوئی جرم و انفسوس نہیں، انس کو دودھ نہیں چھڑاؤ گی جب تک کہ خود انس پستانوں کو نہ چھوڑ دیں اور اس وقت تک شادی نہیں کروں گی جب تک کہ انس حکم نہ دیں۔

اسلام کی خاطر رشتہ سے انکار

انس جوان ہو گئے، ماں اپنے قول قرار پر برقرار رہی شیر خوارگی سے لے کر عنفوان شباب تک زمانے کے کتنے سرد گرم جھیلیں گزر گئیں پر کوئی حرف آنے نہ دیا، اب عہد پورا ہو چکا تھا انس کا اشارہ بھی مل چکا تھا، اب وطن انصاری کا پیغام نکاح پہنچا تو

صاف انکار کر دیا، مگر آزمائش گزرنے کے باوجود اسلام کا سودا کرے یہ کیسے ممکن ہے، یہ وہ زمانہ تھا جب مشرکوں کے ساتھ کائنات جازم تھا مگر کفر و اسلام کا اجتماع کیوں کر مناسب ہوتا اسی اسلام کی خاطر تو شوہر کی جدائی سہ لیں، ام سلیم کو قسام ازل نے نبأت و بہادری اور خاندانی نجات کے ساتھ حسن و جمال کا بھی بڑا وافر حصہ عطا فرمایا تھا، ابوطحہ انصاری کا پیغام دوبارہ پہنچا، ابوطحہ کی پیشانی ابھی اسلام کی روشنی اور چمک سے محروم تھی مگر فطری شرافت و خیران کے چہرے سے نمایاں تھا، ام سلیم نے محسوس کر لیا یہ دوزخیز زمین ہے جس میں شجرہ اسلام کی خوب آبیاری ہو سکتی ہے اس لیے آپ نے رو کرنے کے بجائے انہیں بھی اسلام کی چمک عطا کرنے کی کوشش کی فرمایا مناسب نہیں ہے کہ میں کسی مشرک سے شادی کروں ابوطحہ کیا آپ نہیں جانتے کہ فلاں شخص تمہارے معبودوں کو برا بھلا کہتا ہے اور بالفرض اگر تم ان معبودوں میں آگ بھڑکاؤ تو وہ جل جائیں گے پھر سوچو کہ یہ تمہیں کیا نفع دے سکتے ہیں یہ اور ان جیسی بہت سی باتیں سننے کے بعد ابوطحہ واپس ہوئے، وہ انہیں خیالات میں گم تھے یہ باتیں ان کے ذہن و دماغ میں کلنک رہی تھیں پھر جب دوبارہ آئے تو اسلام کا نور ان کی آنکھوں کے سامنے جگمگا رہا تھا، اسلام و ایمان کی دولت سے بہرہ ور ہو چکے تھے، فرمانے لگے آپ کی باتیں میرے دل میں ساچکی ہیں میں بھی اسلام کے دامن میں پناہ لینے کا خواہش مند ہوں پھر دل کی طلب اور ام سلیم کی شرط و خواہش کی تکمیل کرتے ہوئے اسلام کا اعلان کر دیا۔

عجیب و غریب مہر

ام سلیم کہنے لگیں ہاں اب میں آپ سے نکاح کر سکی اور اسلام کے سوا اور کوئی مہر نہیں لوں گی، (۲) یہ سارے واقعات کس قدر حیران کن ہیں، اسلام کا کتنا درد تھا، جذبہ اسلام کا کتنا گہرا سمندر سینے میں موجزن تھا کہ قدم قدم پر اس کا مشاہدہ ہو رہا تھا اس خاتون نے اپنے شوہر کی زندگی میں انقلاب برپا کر دیا، کفر و ضلالت کی اندھیاروں سے نکال کر اسلام کی روشنی عطا کی، زندگی میں پیش آنے والی ہر مشکل کو آسان بنا دیا اپنا مہر بنا دیا بھی اسلام کی خاطر تھا اور خود شوہر اور بچوں کے دلوں میں بھی اسلام کی خاطر مر مٹنے کا جذبہ پیدا کیا، ایسے سخت حالات اور ایسی آزمائش کی گھڑی میں جب پہاڑوں جیسے مضبوط دل رکھنے والے عزم و ہمت کی آہنی دیوار بھی خود پر قابو نہیں پاتے ام سلیم نسوانیت کے نازک پردے کے اندر مہر و حوصلہ میں کوہِ مالیت ثابت ہوئیں۔

غم کا تلخ گونٹ پی کر شوہر کے آرام میں فرق آنے نہیں دیا

حضرت انس اپنی والدہ محترمہ کے متعلق فرماتے ہیں کہ میرے ایک بھائی تھے جو ابوطحہ کے بیٹے تھے (پاپ شریک) جن کی کنیت ابوعمیر تھی آپ جب کبھی حضرت ابوطحہ کے گھر تشریف لاتے تو اس سے فرماتے ”یا ابا عمیر ما فعل الغیر“ اے ابوعمیر بلبل نے کیا کہا، ایک مرتبہ ابوعمیر بیمار ہوئے ان کے والد ابوطحہ کہیں گئے ہوئے تھے، بچہ مرض سے وفات پا گیا تو ام سلیم نے اس کے کفن وغیرہ کی تیاری کی اور کہا اس معاملے کی خبر ابوطحہ کو نہ پہنچاؤ، پھر رات کو ابوطحہ آئے تو ان کے لیے خود کونسنوار اور سنگھار کیا پھر ابوطحہ نے پوچھا کہ ابوعمیر کا کیا ہوا تو فرمانے لگیں اپنی جگہ پر آرام سے ہے، پھر شوہر کے لیے کھانا پیش کیا پھر دونوں نے بخوشی اس طرح

رات گزاری جس طرح میاں بیوی گزارتے ہیں پھر ام سلیم شہر سے کہنے لگیں اے ابو طلحہ تم فلاں کی آل کو جانے ہو انہوں نے کسی سے عاریہ کوئی چیز مانگی اور اس سے نفع اٹھایا پھر جب ان سے وہ چیز واپس طلب کی گئی تو ان پر شاق و دشوار ہوا تو ابو طلحہ نے فرمایا انہوں نے انصاف نہیں کیا تو پھر ام سلیم فرمانے لگیں آپ کا فلاں بیٹا جو اللہ عز و جل کی طرف سے عاریہ آیا تھا وہ اللہ نے واپس لے لیا تو ابو طلحہ نے انا اللہ وانا الیہ راجعون کہا اور اللہ کی بڑائی بیان کی اور فرمایا خدا کی قسم میں تجھ کو صبر پر اپنے سے زیادہ غالب ہونے نہ دوں گا، پھر جب صبح کو ابو طلحہ نے حضور صلی اللہ علیہ وسلم سے ملاقات کی تو آپ صلی اللہ علیہ وسلم نے خود ہی فرمایا اللہ تمہاری دونوں کی گزشتہ رات میں برکت عطا فرمائے، اور اس رات ام سلیم عبد اللہ بن طلحہ کے ساتھ حاملہ ہوئیں جب پیدا ہوئے تو کچھ چاکران کے منہ میں ڈالا اور ان کا نام عبد اللہ رکھا، (۳)

شوہر کے ساتھ میدان کارزار میں

حضرت ام سلیم نے اپنے شوہر کے مصالحو اور ضروریات کا ہمیشہ خیال رکھا، کسی بھی مشکل گھڑی میں ان کو تنہا نہیں چھوڑا گھریلو زندگی میں تو دوش بدوش ہر کام میں ساتھ دیا یہی خوریز معرکوں میں بھی اپنے شوہر کے ساتھ رہ کر اسلام پر جان نچھاور کیا چنانچہ اللہ تعالیٰ نے انہیں شہادت کی موت عطا فرمائی، ان کے لائق بیٹے مشہور خادم رسول سیدنا حضرت انسؓ فرماتے ہیں حضرت ام سلیم حضور صلی اللہ علیہ وسلم کے ساتھ غزوے میں شریک تھیں، ان کے ساتھ عورتوں کی ایک جماعت تھی یہ شب دو علاج میں مصروف تھیں زخموں کو پانی پلا رہی تھیں، حضرت ام سلیم غزوہ احد میں شہید ہوئیں اس دن بڑی قدر کے لائق محنت و جہاد کیا، حضرت انسؓ سے مروی ہے کہ یوم احد کو جب مسلمان شکست کھا کر پیچھے ہٹے تو میں نے ام سلیم اور عائشہ بنت ابی بکر کو دیکھا کہ وہ منگیڑے اپنی کمر میں لاوے زخمی مجاہدین کو پانی پلا رہی تھیں اور پانی منہ میں انڈیل رہی تھیں (۴)

جب آپ صلی اللہ علیہ وسلم غزوہ خیبر کی طرف نکلے تو ام سلیم بھی مجاہدین کا اجر حاصل کرنے ساتھ نکل پڑیں، جنگ خنین کے دن آپ کا بڑا عمدہ واقعہ پیش آیا جو آپ کی بہادری، فضیلت اور اچھی آزمائش پر دلالت کرتا ہے روایت ہے کہ انہوں نے یوم خنین کو خنجر خرید اور اپنی کمر میں باندھ لیا حالانکہ وہ اس دن عبد اللہ بن ابو طلحہ کے ساتھ امید سے تھیں حضرت ابو طلحہ نے آپ صلی اللہ علیہ وسلم سے عرض کیا یا رسول اللہ یہ ام سلیم ہیں اپنے ساتھ خنجر لیے ہوئے تو ام سلیم فرمانے لگیں یا رسول اللہ اگر کوئی مشرک میرے قریب آئے گا تو اس کا پیٹ اس کے ساتھ پھاڑ دوں گی (۵) الغرض حضرت ام سلیم کی زندگی دختران ملت کے لیے وہ صاف و شفاف آئینہ ہے جسے دیکھ کر وہ اپنی زندگی کا صحیح رخ متعین کر سکتی ہیں۔

حوالہ جات

- (۱) بخاری و مسلم باب الوحي
- (۲) طبقات ۳۲۵/۸، اسد الغابہ ۵/۵۹۱، زاد المعاد، سیر اعلام النبلاء
- (۳) طبقات ۳۳۱/۲
- (۴) مسلم، ترمذی، ابوداؤد
- (۵) مسلم کتاب الجہاد والسير

محمد رحمت رضی اللہ عنہ

سیدۃ النساء العالمین فاطمہ رضی اللہ عنہا

خدیجہ الکبریٰ کے لطن سے نبی ﷺ کی سب سے چھوٹی بیٹی ہیں، ان کی ولادت غالباً نبی ﷺ کی عمر مبارک کے اکتالیسویں سال میں ہوئی، حضرت فاطمہؑ ابھی بچی ہی تھیں کہ نبی ﷺ کعبہ میں نماز پڑھنے گئے وہاں بہت سے کفار قریش موجود تھے جب حضور ﷺ سجدہ میں گئے تو عقبہ بن معیط نے اونٹ کی اوجھ حضور ﷺ کی پیٹھ پر لارکھی، حضور ﷺ اسی طرح سجدہ میں تھے کہ حضرت فاطمہؑ انہیں انہوں نے باپ کی پشت سے اوجھ کو گرا دیا اور عقبہ کے لیے بد دعا فرمائی، حضرت علی مرتضیٰؑ کے ساتھ حضرت فاطمہؑ کا نکاح واقعہ بدر کے بعد اُحد سے پہلے ہوا تھا، جنگ اُحد میں حضرت فاطمہؑ نے عملاً حصہ لیا، مدینہ میں یہ خبر مشہور ہو گئی کہ نبی ﷺ شہید ہو گئے حضرت فاطمہؑ جنگ میں پہنچیں اس وقت حضور ﷺ غار سے باہر نکل آئے تھے، حضرت فاطمہؑ نے باپ کے زخموں کو دھویا اور جب دیکھا کہ خون تھمتا نہیں تو کھجور کی صف کو جلا کر اس کی راکھ زخموں پر رکھی جس کے بعد خون بند ہو گیا۔

حضرت عمران بن حصینؓ سے روایت ہے کہ ایک بار سیدہ فاطمہؑ بیمار ہوئیں، نبی ﷺ نے دریافت کیا کہ بیماری بڑھتی جا رہی ہے، انہوں نے فرمایا مجھے تکلیف ہے اور مزید برآں یہ کہ ہمارے ہاں کھانے کی کوئی شے بھی نہیں، نبی ﷺ نے فرمایا:

”ليلة اما ترضين انك سيدة نساء العالمين قالت يا بَنِي مَرْيَم بنت عمران

قال تلك سيدة نساء عالمها وانت سيدة نساء عالمك، اما والله لقد

زوجك سيد في الدنيا والاخرة“.

”بیٹی! تم اس پر خوش نہیں ہو کہ تم نساء عالم کی سید ہو، فاطمہؑ نے فرمایا اے ابا جان مریم علیہا السلام

کہ ہر گھنٹیں فرمایا وہ اپنے زمانے کی عورتوں کی سردار ہیں اور تم اپنے زمانے کی عورتوں کی سردار ہو

اور تمہارا شوہر دنیا اور آخرت میں سید ہے۔“

ابن ثعلبہ الجعفی سے روایت ہے کہ نبی ﷺ جب کسی سفر سے لوٹ کر آتے تو اول مسجد میں تشریف لے جاتے دو رکعت نفل پڑھ کر پھر سیدہ فاطمہؑ کے گھر تشریف لے جاتے پھر اپنے گھر روٹی افروز ہوتے، ابن عباسؓ نے نبی ﷺ سے روایت کی ہے کہ نساء اهل الجنة کی سردار مریمؑ پھر خدیجہؑ پھر آسیہؑ فرعون ہیں۔

ام المؤمنین حضرت عائشہ رضی اللہ عنہا فرماتی ہیں: کہ فاطمہ سے بڑھ کر کوئی بھی رسول اللہ ﷺ کا مشابہ بات چیت میں نہ تھا، وہ جب باپ کے پاس آیا کرتی تو نبی ﷺ آگے بڑھتے، پیشانی پر بوسہ دیتے، مرحبا فرمایا کرتے تھے اور جب آنحضرت ﷺ نبی سے ملے جاتے وہ بھی اسی طرح ملا کرتی تھیں، ام المؤمنین حضرت عائشہ رضی اللہ عنہا سے روایت ہے:

”ما رایت احداً کان اصدق لہجۃ من فاطمة الا ان یکون الذی وللہا رسول اللہ ﷺ“.

”میں نے فاطمہ سے بڑھ کر کسی کو سچ بولنے والا نہ دیکھا، ہاں وہی ایسا ہو سکتا ہے جو نبی ﷺ کی اولاد ہو“

حضرت ام المؤمنین عائشہ رضی اللہ عنہا سے جمیع بن عیسٰی رضی اللہ عنہ نے پوچھا کہ رسول اللہ ﷺ کو سب سے پیارا کون تھا عائشہ نے کہا ”فاطمہ“ انہوں نے پوچھا کہ مردوں میں سے کون تھا، جواب دیا ”شوہر فاطمہ“ اور یہ بھی بتایا کہ علی رضی اللہ عنہ تو بڑے صوام اور قوام تھے۔ اسماء بنت عمیس کا بیان ہے کہ ایک بار حضرت فاطمہ رضی اللہ عنہا نے ان سے کہا کہ عورتوں کا جنازہ جس طرح اب لے جایا جاتا ہے، مجھے تو یہ اچھا معلوم نہیں ہوتا، جنازہ کے اوپر ایک چادر ڈال دیتے ہیں جس میں سے اس کا پیکر نظر آتا رہتا ہے، اسماء نے کہا میں نے حبشہ میں ایک دستور دیکھا ہے، جہیں دکھائی ہوں، پھر انہوں نے مہجور کی تازہ شاخیں منگوا کر چار پائی پر لگانے اور ان پر کپڑا ڈال دیا، حضرت فاطمہ رضی اللہ عنہا نے فرمایا یہ بہت ہی خوب اور بہت ہی اچھا ہے، مرد و عورت کے جنازے کی پہچان بھی ہوتی ہے جب میں مرجاؤں تب بٹ اور علی رضی اللہ عنہ مجھے غسل دینا اور کسی کو شامل نہ کرنا۔

حضرت فاطمہ رضی اللہ عنہا کی وفات شب سہ شنبہ ۳۳ رمضان المبارک ۱۱ھ میں کو ہوئی، ان کی وصیت کے مطابق اسماء بنت عمیس زوجہ ابوبکر صدیق رضی اللہ عنہ اور علی مرتضیٰ رضی اللہ عنہ نے ان کو غسل دیا، حضرت عباس رضی اللہ عنہ یا حضرت علی رضی اللہ عنہ نے نماز جنازہ پڑھائی اہل بیت میں سے وہی سب سے پہلے نبی ﷺ سے جا ملیں۔

حضرت فاطمہ رضی اللہ عنہا کی عمر کے متعلق اختلاف ہے، زبیر بن بکار سے روایت ہے کہ ہشام بن عبد الملک کے پاس حضرت عبد اللہ بن حسن بن امام حسن رضی اللہ عنہ آئے، وہاں کبھی پہلے سے موجود تھے ہشام نے دریافت کیا کہ سیدہ فاطمہ رضی اللہ عنہا کی عمر کیا تھی؟ عبد اللہ نے کہا تیس سال، کبھی نے کہا بیست تیس سال ہشام نے کہا، ابو محمد سنتے ہو کہ کبھی جو تاریخ میں سر برآوردہ ہے، کیا کہتا ہیں؟ انہوں نے کہا میری ماں کا حال مجھ سے دریافت کیجئے اور کبھی کی ماں کا حال کبھی سے پوچھ لیجئے۔

حضرت عائشہ رضی اللہ عنہا کہتی ہیں کہ نبی ﷺ نے اپنی مرض الموت میں حضرت فاطمہ رضی اللہ عنہا کو بلایا اُن کے کان میں کچھ بات کی تو وہ در پڑیں، پھر ان کو بلایا اور سرگوشی کی تو وہ ہنسنے لگیں، میں نے فاطمہ سے دریافت کیا کہ وہ کیا باتیں تھیں، فاطمہ نے کہا پہلے مجھے بتایا کہ میں اسی مرض میں انتقال کر جاؤں گا، یہ سن کر میں رو پڑی تھی پھر بتایا کہ میں (فاطمہ) حضور ﷺ کے خاندان کے سب اشخاص سے پہلے جا ملوں گی، اس پر میں خوش ہو گئی تھی۔

وفات نبوی ﷺ پر سیدہ علیہا السلام کے اشعار ہیں:

إِنَّا فَقَدْنَا كَ فَقَدْ الْأَرْضُ وَابِلَهَا وَغَابَ مُذْ غَبَتْ غَنَا الْوَحْىَ وَالْکُتُبُ

ہماری محرومی حضورؐ سے ایسی ہے جیسے زمین سے طرأت کا جاتے رہنا جب سے آپؐ غائب ہوئے
ہمارے پاس وحی اور کلام الہی کا انقطاع ہو گیا۔

فَلَيْتَ قَبْلَكَ كَانِ الْمَوْتُ صَارِفًا لَمَّا نُعِيتَ وَخَالَتْ ذُنُوبُكَ الْكُتُبُ
کاش! حضورؐ کے انتقال سے پیشتر اور اس وقت سے پیشتر جب مٹی نے حضورؐ کو پوشیدہ کر دیا
تھا، ہمیں موت آ جاتی اور ہم مر گئے ہوتے۔

مرویات:

(۱) نسائی نے ثوبان رضی اللہ عنہ سے ایک حدیث روایت کی ہے جس سے ظاہر ہوتا ہے کہ ایک بار نبیؐ حضرت فاطمہؓ کے
گھر گئے، وہ سونے کا ہار اپنے گلے سے اتار کر ہند بنت ہبیرہ کو دکھا رہی تھیں اور کہہ رہی تھیں، کہ علیؓ نے لا کر دیا ہے، نبیؐ نے
یہ ہار بیٹی کے ہاتھ میں دیکھا اور واپس چلے آئے، حضرت فاطمہؓ سمجھ گئیں، انہوں نے ہار بازار فروخت کر دیا اور ایک غلام خریدا اور
اسے راہ خدا میں آزاد کر دیا، نبیؐ کو اطلاع ہوئی تو خوش ہوئے اور الحمد للہ فرمایا۔

(۲) فاطمہ بنت الحسین رضی اللہ عنہا نے اپنی جدہ فاطمہؓ سے روایت کی ہے کہ مسجد میں داخل ہوتے وقت درود شریف پڑھ
کر رَبِّ اغْفِرْ لِي ذُنُوبِي وَافْتَحْ لِي أَبْوَابَ رَحْمَتِكَ پڑھنا چاہیے اور خروج مسجد کے وقت درود شریف کے بعد بھی دعا
پڑھنی چاہیے رَحْمَتِكَ کی جگہ فَضْلِكَ بدل لینا چاہیے، اسے ترمذی نے روایت کیا ہے۔

(۳) ایک حدیث جسے نسائی کے سوا باقی جملہ صحاح میں روایت کیا گیا ہے، یہ ہے کہ علیؓ مرتضیٰ نے ایک روز ابن
عبدالواحد سے فرمایا، میں تجھ سے فاطمہؓ بنت الرسولؐ کی ایک بات کہوں، جو سارے کنبہ میں نبیؐ کو بہت پیاری تھیں، ابن
عبدالواحد نے کہا، ہاں! حضرت علیؓ نے کہا، فاطمہؓ نے اتنی بچی پیسی کہ ہاتھوں میں نشان پڑ گئے، پانی کے لیے مشک اٹھائی کہ
گردن پر نشان پڑ گیا، گھر میں جھاڑودی کہ سب کپڑے میلے ہو گئے، انہیں ایام میں نبیؐ کے پاس کچھ خادم آئے میں نے فاطمہؓ
سے کہا: تم اپنے ابا کے پاس جاؤ اور ایک خادم مانگو، فاطمہؓ گلئیں، مگر وہاں نجوم تھا مل نہ سکیں اگلے روز نبیؐ خود آئے اور دریافت
فرمایا کہ کیا ضرورت تھی؟ فاطمہؓ چپ ہو گئیں میں نے کہا، کہ میں حضورؐ کو بتاتا ہوں چکی پیتے پیتے ان کے ہاتھوں میں نشان
پڑ گئے ہیں اور مشک اٹھاتے اٹھاتے گردن پر، میں نے دیکھا تھا کہ حضورؐ کے پاس کچھ خادم آئے ہیں اور میں نے ہی ان سے کہا
تھا کہ حضورؐ کے پاس جائیں اور خادم مانگیں کہ اس تکلیف سے رہائی ہو۔ نبیؐ نے فرمایا:

”اتقَى اللّٰهُ يَا فَاطِمَةُ وَاذَى فَرِيضَةَ رَبِّكَ وَاعْمَلِي عَمَلِ اهْلِكَ وَاِذَا اخَذْتَ

مُضْجِعَكَ فَسَبِّحِي ثَلَاثًا وَثَلَاثِينَ وَاحْمَدِي ثَلَاثًا وَثَلَاثِينَ وَكَبِّرِي أَرْبَعًا وَثَلَاثِينَ

فَذَالِك مِائَةٌ هِيَ خَيْرٌ لَّكَ مِنْ خَادِمٍ“۔

”اے فاطمہ! تقویٰ اختیار کرو، فرائض الہی ادا کرو اپنے کنبہ کے اعمال کو اپنا دستور بناؤ اور جب بستر خواب میں لیٹو تب ۳۳ بار سبحان اللہ ۳۳ بار الحمد للہ ۳۳ بار اللہ اکبر پڑھو، یہ پورا سو ہو گیا، یہ عمل تیرے لیے خادم سے بہتر ہے۔“

حضرت فاطمہ رضی اللہ عنہا نے عرض کیا۔

”رَضِيتُ عَنِ اللَّهِ وَعَنِ رَسُولِهِ ﷺ“.

”میں خدا سے اور رسول خدا ﷺ سے اسی حال پر خوش ہوں۔“

حضرت علی رضی اللہ عنہ فرماتے ہیں کہ رسول اللہ ﷺ نے فاطمہ کو خادمہ عطا نہیں فرمائی۔

اس حدیث سے حضرت علی رضی اللہ عنہ کے کنبہ کی معیشت، سیدہ فاطمہ کی زہد و ریاضت اور رضا و تسلیم اور نبی ﷺ کی اپنے لیے اور اپنے اہل کے لیے دنیا و سامان دنیا سے علحدگی و برأت بخوبی آشکارا ہوتی ہے۔

(۳) ایک اور روایت ہے جسے ابن عدی و بیہقی نے حضرت انس رضی اللہ عنہ سے مرفوعاً روایت کیا ہے نبی ﷺ نے فرمایا:

کہ اس وظیفہ کو میری وصیت سمجھ کر پڑھا کرو۔ يَا حَسِي يَا قَيُّوْمُ بِرَحْمَتِكَ أَسْتَغِيْثُ.

اللہ تعالیٰ حضرت فاطمہ کی قبر پر نور کی بارش برسائے، (آمین)

مولانا محمد حسام الدین جانی (جعفر پاشا) ☆

اسلام کی راہ میں ہجرت کرنے والی پہلی خاتون

سیدہ بی بی رقیہ رضی اللہ تعالیٰ عنہا

حضرت بی بی رقیہ رضی اللہ عنہا اور آپ کے شوہر حضرت عثمان غنی رضی اللہ عنہ لووط علیہ السلام کے بعد ہجرت کرنے والی پہلا جوڑا تھا۔ حضور اقدس صلی اللہ علیہ وسلم تمام انسانوں میں سب سے زیادہ اہمیت اور عزت کے حامل ہیں کیونکہ اللہ تعالیٰ نے آپ صلی اللہ علیہ وسلم کو نبی آخر الزماں بنایا اور تمام انبیاء کا آپ صلی اللہ علیہ وسلم کو امام بھی بنایا۔ آپ صلی اللہ علیہ وسلم تمام دنیا کے محسن ہیں کیونکہ آپ صلی اللہ علیہ وسلم کی سیرت طیبہ نے دنیا سے اندھیروں کو دور کیا اور آج بھی آپ صلی اللہ علیہ وسلم کی سیرت طیبہ کے ذریعے ہی دنیا سے اندھیروں کو دور کیا جاسکتا ہے اور کیا جا رہا ہے۔ دنیا کی تاریخ میں بڑے بڑے اساتذہ کا تذکرہ ملتا ہے لیکن اللہ کے نبی صلی اللہ علیہ وسلم جیسا استاذ دور دور تک نظر نہیں آتا۔ صحابہ کرام رضی اللہ عنہم کی جماعت نے نبی صلی اللہ علیہ وسلم سے تعلیم و تربیت حاصل کر کے ہی دنیا کی تاریخ میں نام پیدا کیا۔ میرے بچو اور بچو! نبی صلی اللہ علیہ وسلم کی تمام صاحبزادیوں نے آپ ہی کے زیر سایہ پرورش پائی تھی۔ تو ان کی علییت اور تربیت کا اندازہ کیا جاسکتا ہے۔ نبی کریم صلی اللہ علیہ وسلم کے متعلق میں بتا چکا ہوں کہ نبی صلی اللہ علیہ وسلم جیسا استاذ روئے زمین پر کہیں نظر نہیں آتا۔ اسی لیے آپ صلی اللہ علیہ وسلم کو معلم اول کہا جاتا ہے۔ میرے بچے اور بچیاں اس بات پر غور کریں کہ جو عظیم انسان اپنے صحابہ رضی اللہ عنہم اور صحابیات رضی اللہ عنہن کو بہترین تربیت دیتا ہے اور اپنی پر اثر زبان سے انہیں اس طرح تعلیم دیتا ہے کہ ان کے اذہان روشن ہو جاتے ہیں تو وہ معلم اول اپنی صاحبزادیوں کی تعلیم و تربیت کے لیے تو اور زیادہ حساس ہوں گے، اسی لیے آپ کی صاحبزادیاں وقت کی بہترین معلم اور مبلغہ تھیں۔

آپ صلی اللہ علیہ وسلم ان کی تربیت پر بڑی توجہ فرماتے تھے؛ حالانکہ کئی زندگی میں پردے کی آیات نازل نہیں ہوئی تھیں لیکن آپ صلی اللہ علیہ وسلم نے یہ کبھی پسند نہیں فرمایا کہ ان کی زوجہ محترمہ اور ان کی صاحبزادیاں باریک لباس زیب تن کریں ہمیشہ ان کا لباس بھرپور انداز میں ان کی ستر پوشی کرتا تھا۔ چھوٹی عمر سے ہی چاروں صاحبزادیاں ڈوپٹا اوڑھتی تھیں۔ سر اور سینہ

ہمیشہ اس چادر نماؤ و پنہ سے ڈھکا رہتا تھا۔ ان کی آستینیں پوری ہوتیں، ٹخنے ہمیشہ ڈھکے رہتے تھے۔ نبی صلی اللہ علیہ وسلم کی قابلِ فخر صاحبزادیاں خود ایک ادارے کی حیثیت رکھتی تھیں۔ اسی لیے صحابیات نے ان کی سیرت کو انتہائی شوق و لگن سے اپنایا۔ آپ صلی اللہ علیہ وسلم کی صاحبزادیوں کی پیروی کر کے ہی وہ دنیا کی مثالی خواتین کہلائیں نبی صلی اللہ علیہ وسلم نے اپنے خاندان کے ذریعے عرب میں ایک مثالی معاشرے کی تشکیل فرمائی تھی۔ اگر ہم نبی صلی اللہ علیہ وسلم سے محبت کریں اور ان کی اطاعت کو اپنے لیے لازمی قرار دیں تو آج بھی اسی اسلامی معاشرہ کو قائم کیا جاسکتا ہے۔ اس اسلامی معاشرے کے قیام کے لیے تمام مسلمانوں کو کوشش کرنی ہوگی لیکن ہمارا حال تو یہ ہے کہ ہم اپنی اسلامی اقدار کو اپنے ہاتھوں سے ہی مٹا رہے ہیں۔

ہماری بچیاں غیر شرعی لباس پہن رہی ہیں۔ ان کو اس لباس کے پہنانے میں ہمارا ہی ہاتھ ہے۔ ہم کہتے ہیں کہ ابھی بچیاں چھوٹی ہیں۔ ذرا بڑی ہوں گی تو ہم ایسا لباس نہیں پہننے دیں گے ان کے لیے میں عرض کروں گا کہ بچپن میں جس لباس کی بچی عادی ہو جاتی ہے بڑے ہو کر وہ وہی لباس پہنتی ہے۔ پھر اس کے ناکافی اور باریک لباس کو دیکھ کر بعض والدین کڑھتے ہیں بچی کو جب سمجھاتے ہیں تو وہ منہ کو آتی ہے اس کے تمام انداز باغیانہ رنگ لیے ہوئے ہوتے ہیں۔ وہ بے حیائی اور بے باکی کا مجسم اشتہار نظر آتی ہے۔ اسے نہ اپنے پردے کا احساس ہوتا ہے اور نہ ہی لوگوں کی بری نگاہیں اسے بری لگتی ہیں۔ وہ غیر مسلموں کی تقلید میں اتنا آگے نکل جاتی ہے کہ اسے یہ یاد ہی نہیں رہتا کہ رسول اکرم صلی اللہ علیہ وسلم کی حیثیت اور مقام کیا ہے؟ اور انہوں نے اپنی بچیوں کی اسلامی تربیت فرما کر ان کے لیے کیا نصیحت فرمائی ہے ان بچیوں کو نبی صلی اللہ علیہ وسلم کی صاحبزادیوں کے اسم مبارک بھی یاد نہیں جواتی ہے خبردار بے پرواہ ہوں وہ ان عظیم و مقدس صاحبزادیوں کی پیروی کس طرح کر سکتی ہیں۔ اللہ تعالیٰ ہمیں توفیق عطا فرمائے کہ ہم نبی صلی اللہ علیہ وسلم کی طاعت کرتے ہوئے آپ صلی اللہ علیہ وسلم کی صاحبزادیوں کی سیرت سے اپنے کردار کے خدو خال کو درست کر لیں۔ (آمین) تاکہ قیامت کے دن اللہ کی ناراضگی سے بچ جائیں۔

ہمارے لیے آپ صلی اللہ علیہ وسلم کی تمام صاحبزادیاں روشن میناروں کے مانند ہیں۔ زیرِ نظر مضمون حضور اکرم صلی اللہ علیہ وسلم کی صاحبزادی سیدہ رضی اللہ عنہا سے متعلق ہے۔ سیدہ رقیہ رضی اللہ عنہا آپ صلی اللہ علیہ وسلم کی دوسری صاحبزادی تھیں۔ حضور اقدس صلی اللہ علیہ وسلم کی عمر مبارک جب تینتیس برس کی ہوئی تو سیدہ بی بی رقیہ پیدا ہوئی، سیدہ بی بی زینب رضی اللہ عنہا سے یہ تین برس چھوٹی تھیں۔ انہیں بھی حضرت خدیجہ کی شفیق اور پاکیزہ آغوش میسر آئی تھی۔ سیدہ رقیہ رضی اللہ عنہا کو اللہ تعالیٰ نے بڑے حسن و جمال سے نوازا تھا، تاریخ اسلام میں بی بی رقیہ رضی اللہ عنہا کے بارے میں تحریر ہے کہ ”حضرت رقیہ رضی اللہ عنہا نہایت عمدہ جمال کی حامل تھیں۔ (تاریخ الخلفاء، ذخائر العقبیٰ) بچپن سے ہی آپ کی ذات میں انتہائی عمدہ اور پاکیزہ اوصاف پائے جاتے تھے۔ آپ انتہائی سعادت مند اور سلیقہ شعرا تھیں۔ فہم و فراست، عقل و دانش اور اعلیٰ اخلاق آپ کو ورثہ میں ملا تھا۔ جیسے جیسے آپ بڑی ہوتی گئیں ویسے ویسے آپ کی یہ خوبیاں پنپتے ہوئی گئیں اور دیگر خوبیوں میں اضافہ ہوتا گیا۔

حضور اقدس صلی اللہ علیہ وسلم کو اللہ تعالیٰ نے چالیس برس کی عمر میں نبوت کے عہدہ جلیلہ پر فائز کیا۔ اس وقت سیدہ بی بی

رقیہ رضی اللہ عنہا کی عمر سات برس کی تھی۔ حضرت خدیجہ الکبریٰ رضی اللہ عنہا کو اللہ تعالیٰ نے اپنے احسان عظیم سے نوازا۔ وہ احسان یہ تھا کہ آپ نے خواتین میں سب سے پہلے اسلام قبول کیا۔ سیدہ بی بی رقیہ رضی اللہ عنہا بڑے خوش نصیب تھیں کہ انہیں بھی اپنی والدہ صاحبہ اور بہنوں کے ساتھ اسلام قبول کرنے کا شرف حاصل ہوا۔ اور انہوں نے امام الانبیاء حضور صلی اللہ علیہ وسلم کے دست مبارک پر بیعت بھی کی۔ تمام مورخین اس بات پر متفق ہیں کہ حضور اکرم صلی اللہ علیہ وسلم کی تمام صاحبزادیوں نے آپ صلی اللہ علیہ وسلم سے بیعت کی تھی۔ یہ بات ہمیں ذہن نشین کر لینا چاہیے کہ یہ گمراہ عام گمراہ نہیں تھا بلکہ یہ نبی صلی اللہ علیہ وسلم کا خانوادہ خاص تھا۔

آپ ختم الانبیاء ہیں آپ ہی محبوب رب
آپ کے گھر سے چلا ہے روشنی کا سلسلہ

حضور اقدس صلی اللہ علیہ وسلم کے مزاج میں صلہ رحمی کا جذبہ بہت زیادہ تھا۔ آپ اپنے رشتے داروں کے ساتھ بڑی نرمی اور محبت سے پیش آتے تھے۔ ابولہب نبی صلی اللہ علیہ وسلم کا چچا تھا۔ آپ صلی اللہ علیہ وسلم کی بعثت سے قبل آپ سے بہت محبت کرتا تھا لیکن اس کی بیوی ام جہل بہت غصہ و رختون تھی۔ اس کی درشت مزاجی اور بدزبانی سے نبی صلی اللہ علیہ وسلم خوب واقف تھے لیکن اس کے باوجود آپ صلی اللہ علیہ وسلم اپنے قرابت داروں کا بہت زیادہ خیال فرماتے تھے۔ اسی لیے جب ابولہب نے اپنے بیٹے عقبہ کا رشتہ سیدہ رقیہ رضی اللہ عنہا کے لیے بھیجا تو آپ صلی اللہ علیہ وسلم نے قبول فرمایا حالانکہ خدیجہ رضی اللہ عنہا اس رشتے سے خوش نہیں تھیں لیکن حضرت خدیجہؓ کی کریم صلی اللہ علیہ وسلم سے بہت محبت کرتی تھیں اور انہیں یہ بھی یقین تھا کہ نبی صلی اللہ علیہ وسلم کے ہر کام میں مصلحت ہوتی ہے، اس لیے وہ آپ صلی اللہ علیہ وسلم کی کسی بات میں مداخلت نہیں کرتی تھیں کیونکہ نبی صلی اللہ علیہ وسلم کی دل شکنی انہیں کسی صورت بھی گوارا نہیں تھی۔ سیدہ بی بی رقیہ رضی اللہ عنہا کا نکاح ابولہب کے بیٹے عقبہ سے ہو گیا لیکن ان کی رخصتی نہیں ہوئی تھی۔ یہ وہ دور مبارک تھا جب حضور اقدس صلی اللہ علیہ وسلم پر اللہ تعالیٰ کی خصوصی رحمتوں کا نزول شروع ہو چکا تھا۔ آپ صلی اللہ علیہ وسلم غار حرا میں تہا اللہ تعالیٰ کی یاد میں مصروف رہتے تھے۔ مورخین نے تحریر کیا ہے کہ سیدہ بی بی رقیہ کا نکاح آپ صلی اللہ علیہ وسلم کی بعثت سے پہلے عمل میں آیا تھا۔ حضور اقدس صلی اللہ علیہ وسلم کو جب اللہ تعالیٰ نے بعثت عطا فرمائی تو سیدہ رقیہ رضی اللہ عنہا اس وقت سات برس کی ہو کر آٹھویں برس میں داخل ہو چکی تھیں۔ حضور اقدس صلی اللہ علیہ وسلم نے رسالت سے مرافرا ہونے کے بعد خفیہ تبلیغ کا سلسلہ شروع کیا تھا۔ پھر تین برس گزر جانے کے بعد اللہ تعالیٰ کی طرف سے آپ کو کھلم کھلا تبلیغ کرنے کا حکم ملا۔ اللہ تعالیٰ نے ارشاد فرمایا:

”اور تجھ کو جو حکم دیا گیا ہے واشکاف الفاظ میں کہہ دے اور اپنے نزدیک کے خاندان والوں کو اللہ

سے ڈرا۔“

آپ صلی اللہ علیہ وسلم اپنی قوم کے بارے میں اچھی طرح جانتے تھے کہ یہ ایک طویل مدت سے شرک اور بت پرستی میں

بتلا ہیں۔ توحید سے متعلق ان کے ذہن بالکل خالی ہیں لیکن آپ کو اللہ تعالیٰ کی طرف سے ایک مقصد عظیم سونپا گیا تھا، اس لیے آپ کو ہدف پر تشریف لے گئے اور وہاں موجود لوگوں کو اپنی طرف متوجہ کر کے فرمایا:

”اگر میں تم لوگوں سے کہوں کہ اس پہاڑ کے پیچھے ایک فوج ہے تو کیا تم لوگ یقین کر لو گے؟“

قریش آپ کی صداقت اور امانت کی وجہ سے آپ کو صادق و امین کہہ کر پکارتے تھے، اس لیے انہوں نے ایک زبان ہو کر کہا ”آپ ہمیشہ سچ بولتے ہیں یقیناً یہ بات سچ ہے۔“ آپ صلی اللہ علیہ وسلم نے ان کے جواب میں توحید کی دعوت دی اور فرمایا ”یہ سب کچھ سمجھانے کے لیے ایک مثال تھی۔ اب یقین کر لو کہ موت تمہارے سروں پر آرہی ہے تمہیں اللہ کے سامنے حاضر ہونا ہے اور میں عالم آخرت کو بھی ایسے ہی دکھ رہا ہوں جیسے دنیا پر تمہاری نظر ہے۔ (رحمۃ للعالمین جلد اول)

آپ صلی اللہ علیہ وسلم کی دعوت کے جواب میں ابولہب نے نہایت تحارت سے کہا کیا تم نے اس بات کے لیے ہم سب کو یہاں جمع کیا تھا۔

یہ وہی چچا تھا جس نے آپ صلی اللہ علیہ وسلم کی پیدائش کی خوشی میں اپنی ایک باندی (حضرت ثویبہ رضی اللہ عنہا) کو آزاد کیا تھا لیکن آپ صلی اللہ علیہ وسلم کی بات سن کر اسلام کی روشنی کے بجائے اس نے کفر کے اندھیروں کو اپنا مقدر بنایا اور آپ صلی اللہ علیہ وسلم کی دعوت توحید کے جواب میں آپ کی مبارک اڑیوں کو ڈنکی کر دیا۔ اس واقعہ کے بعد ابولہب اور اس کی بیوی ام جہل نے نبی صلی اللہ علیہ وسلم کو طرح طرح سے ازیتیں دیں ام جہل جو انتہائی بے رحم خاتون تھیں، آپ ﷺ کے راستے میں کانٹے بچھاتی تھیں۔ ابولہب آپ صلی اللہ علیہ وسلم کو (نعوذ باللہ) دیوانہ کہتا تھا۔ اور عکاظ کے بازار میں جا کر آپ کی تبلیغ کے راستے میں رکاوٹ ڈالتا تھا۔ ابولہب اسلام اور نبی صلی اللہ علیہ وسلم کا بدترین دشمن تھا۔ آپ صلی اللہ علیہ وسلم کو تکلیف پہنچا کر اسے بہت خوشی کا احساس ہوتا تھا۔ یہ شقی القلب وہاں سے ریت اٹھا تا اپنی پتھلی پر رکھتا اور پھر پھونک مار کر ریت حضور اکرم صلی اللہ علیہ وسلم کی آنکھوں کی طرف اڑا دیتا۔ آپ وہاں سے ہٹ جاتے اور اپنا راستہ بدل لیتے۔ جب ابولہب اپنے ساتھیوں کے ساتھ عکاظ کے بازاروں سے چلا جاتا ہے تو صبر و استقامت کے پیکر حضور اقدس صلی اللہ علیہ وسلم پھر وہاں تشریف لے جاتے اور پھر لوگوں کو دعوت حق دیتے۔

ایک لمحے کے لیے بھی نبی صلی اللہ علیہ وسلم کے پاس استقلال میں لغزش پیدا نہیں ہوتی تھی اور آج ہمارا یہ حال ہے کہ اگر دعوت حق کے جواب میں کوئی رشتہ دار یا جاننے والا ہمارے لیے غلط لفظ استعمال کر لے تو ہم ہمیشہ ہمیش کے لیے درس و تبلیغ کرنا بند کر دیتے ہیں۔ اللہ تعالیٰ نبی صلی اللہ علیہ وسلم کے صبر و استقامت میں سے ہمیں بھی کچھ حصہ عطا فرما دے۔ آمین۔ ان دونوں مایاں بیوی نے اسلام کی وجہ سے نبی صلی اللہ علیہ وسلم کو اپنا سب سے بڑا دشمن سمجھ لیا اور اسی اسلام دشمنی کی بنا پر ابولہب نے اپنے بیٹے جبر کو حکم دیا کہ وہ غوری طور پر حضرت رقیہ رضی اللہ عنہا کو طلاق دے دے۔ اس کے ساتھ ہی عتبہ کو دھکی دی کہ اگر تم نے طلاق نہیں دی تو میں تمہارا چہرہ کبھی نہیں دیکھوں گا۔ عتبہ نے نبی صلی اللہ علیہ وسلم کی خدمت میں پہنچ کر سیدہ بی بی کو طلاق دے دی۔ حضور اقدس صلی اللہ علیہ وسلم نے انتہائی صبر و ضبط کے ساتھ اس دکھ کو برداشت کیا۔ آپ نے سمجھ لیا کہ اللہ کا حکم ہی اس طرح ہوگا۔ میرے بچہ اور

بچو! ہر کام میں اللہ کی طرف سے مصلحت ہوتی ہے۔ اگر سیدہ رقیہ رضی اللہ عنہا کی رخصتی ہو جاتی اور اس کے بعد ایجاب طلاق ہوتا تو یہ بات نبی صلی اللہ علیہ وسلم کے لیے اور زیادہ سوہان روح ہوتی۔ حقیقت یہ ہے کہ پیغمبر عظیم کی انتہائی پاک دامن بیٹی جو شہداء حیات کا جیتا جاگتا پیکر تھیں، عقیدہ کا رشتہ ان کی شایان شان نہیں تھا۔ حضور اقدس صلی اللہ علیہ وسلم کی زوجہ محترمہ حضرت خدیجہ رضی اللہ عنہا نے اس رشتے کے ختم ہو جانے پر اللہ تعالیٰ کا شکر ادا کیا۔ اللہ تعالیٰ نے ان کی بیاری بیٹی کو اسلام کے دشمنوں سے محفوظ فرمادیا تھا۔ ورنہ اگر رخصتی ہو جاتی تو ابولہب اور ام حبیل نبی صلی اللہ علیہ وسلم کی ٹیک اور پاکیزہ بیٹی کو نہ جانے کتنی اذیتیں دیتے۔ حضرت رقیہ رضی اللہ عنہا کی تکالیف پر حضرت خدیجہ رضی اللہ عنہا اور نبی صلی اللہ علیہ وسلم کے دلوں کو کتنا دکھ پہنچتا اور ہر لمحہ آپ کو کتنی اذیت پہنچتی۔ عقیدہ سے رشتہ ختم ہوتا حضرت رقیہ رضی اللہ عنہا کے لیے بہتر تھا اسی لیے سیدہ رقیہ رضی اللہ عنہا نے اللہ تعالیٰ کے حضور مجدد شکر ادا کیا۔ آپ اس رشتے کے ختم ہو جانے کے بعد انتہائی مطمئن ہو گئیں۔ آپ کی بہنیں بھی آپ کی خوشی میں خوشی محسوس کر رہی تھیں۔ موجودہ دور کی ان مسلمان بچیوں کو جنہیں طلاق ہو جاتی ہے، حضرت رقیہ رضی اللہ عنہا کی طرح صبر کرنا چاہیے۔ انا للہ وانا الیہ راجعون پڑھ کر یہ دعا پڑھنی چاہیے اللہ تعالیٰ بہترین نعم البدل عطا فرماتا ہے جیسے بی بی رقیہ رضی اللہ عنہا کو عطا کیا ہے۔ دعا: ”اللہم اجرنی فی مصیبتی و خلف لی خیر امہا“ اس کے عوض میں اللہ تعالیٰ انہیں بہترین رشتہ عطا فرماتا ہے۔ جس طرح حضرت رقیہ رضی اللہ عنہا کو حضرت عثمان غنی رضی اللہ عنہ جیسے بلند پایہ صحابی کا رشتہ عطا فرمایا۔

حضرت عثمان رضی اللہ عنہ کو جب سیدہ رقیہ رضی اللہ عنہا کے نکاح کی خبر لی تھی تو آپ بڑے لولہ وافر وہ ہو گئے تھے۔ آپ کے دل میں یہ خواہش پیدا ہوئی کہ کاش میرا نکاح محمد صلی اللہ علیہ وسلم کی صاحبزادی رقیہ سے ہو جاتا۔ انہوں نے اپنی اس خواہش کا تذکرہ اپنی خالہ حضرت سعدی رضی اللہ عنہا سے کیا تو آپ نے جواب میں انہیں اسلام کی دعوت دی۔ پھر حضرت عثمان حضرت ابوبکر رضی اللہ عنہ کے پاس پہنچے تو انہوں نے بھی اسلام کی دعوت دی۔ حضرت عثمان رضی اللہ عنہ فرماتے ہیں کہ میں اپنی خالہ ارو کی بنت عبدالمطلب کے یہاں ان کی عیادت کے لیے گیا، وہاں رسول اللہ علیہ وسلم بھی تشریف فرماتے۔ میں نے آپ صلی اللہ علیہ وسلم کو بغور دیکھا شروع کیا۔ آپ نے میری طرف متوجہ ہو کر فرمایا ”اے عثمان کیا بات ہے؟“ میں نے عرض کیا مجھے آپ پر بڑا تعجب ہے کہ آپ کا ہم لوگوں میں کیا مرتبہ تھا اور اب آپ پر کیا افتراء پردازی کی جا رہی ہے۔ حضرت عثمان فرماتے ہیں کہ آپ صلی اللہ علیہ وسلم نے جواب میں لا الہ الا اللہ کہا اللہ گواہ ہے کہ یہ سن کر میں کانپ گیا پھر آپ صلی اللہ علیہ وسلم نے یہ آیت تلاوت فرمائی:

وفی السماء رزقکم و ما تو عدون فو رب السماء والارض انه الحق (سورۃ الذریات)

(ترجمہ) ”اور آسمان میں تمہارا رزق ہے اور وہ چیزیں جن کا تم سے وعدہ کیا گیا آسمان و زمین کے

پروردگار کی قسم بے شک یہ اسی طرح حق ہے جس طرح کی تم بات کرتے ہو؟“

اس کے بعد آپ صلی اللہ علیہ وسلم چل پڑے اور میں بھی آپ صلی اللہ علیہ وسلم کے پیچھے پیچھے چل دیا اور آپ صلی اللہ علیہ

و سلم کی خدمت میں حاضر ہو کر شرف بدارسلام ہوا (الاستیعاب)

حضرت عبداللہ بن عباس رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ نے میری جانب دیکھی ہے کہ میں اپنی بیٹی رقیہ رضی اللہ عنہا کا نکاح حضرت عثمان رضی اللہ عنہ کے ساتھ کر دوں۔ اسی لیے آپ صلی اللہ علیہ وسلم نے حضرت رقیہ کا نکاح حضرت عثمان رضی اللہ عنہ سے کر دیا۔ نکاح کے بعد آپ صلی اللہ علیہ وسلم نے بی بی سیدہ رقیہ رضی اللہ عنہا کی رخصتی بھی کر دی۔ حضرت عثمان غنی رضی اللہ عنہ ان صحابہ کرام رضی اللہ عنہم میں آٹھویں خوش نصیب مرد تھے، جنہیں اللہ تعالیٰ نے جنت کی بشارت دی تھی۔ آپ اپنی وجاہت، سیاسی بصیرت اور مال و دولت کے اعتبار سے مکہ معظمہ میں ایک ممتاز حیثیت کے حامل تھے۔ آپ اپنے پیشہ میں انتہائی مخلص اور دیانت دار تھے۔ لوگ آپ کی معاملہ فہمی دیانت اور اخلاق سے آپ کے گرویدہ ہو جاتے تھے۔ خاندان قریش میں آپ کو بہت عزت کی نگاہ سے دیکھا جاتا تھا۔ اسلام قبول کرنے سے پہلے بھی آپ بہت سی خوبیوں کے مالک تھے۔ آپ نے اسلام سے قبل کبھی شراب نہیں پی اور نہ ہی کبھی جوا کھلایا۔ آپ کا دامن تمام منکرات اور فواحش سے پاک تھا۔ آپ انتہائی نرم خور و صلح جو تھے۔ آپ کا شمار مکہ معظمہ کے ممتاز تاجروں میں ہوتا تھا۔ اسلام قبول کرنے کے بعد آپ کا سگا چچا آپ کو ایک چٹائی میں لپیٹ کر دھوئیں کے ذریعہ آپ کو اذیت دیتا تھا لیکن آپ کے پائے استقلال میں کبھی لغزش پیدا نہیں ہوئی۔ حضرت عثمان رضی اللہ عنہ نے ایک دن اپنے چچا سے کہا: اللہ کی قسم! جس کے قبضے میں میری جان ہے اور جس نے اپنی رحمت سے نبی اکرم صلی اللہ علیہ وسلم کو نوازا آپ اگر میرا سر بھی کاٹ دیں تو میں پھر بھی اسلام کا دامن ہاتھ سے نہیں چھوڑوں گا اور اگر آپ میرے جسم کے ٹکڑے ٹکڑے بھی کریں تو میرے جسم کے ہر ٹکڑے سے اسلام ہی کی صدا آئے گی۔ حضرت عثمان رضی اللہ عنہ کا استقلال دیکھ کر آپ کے چچا نے اپنی روش کو تبدیل کر دیا۔

موجودہ دور میں اسلام کی راہ میں کفار اور منافقین جو پہاڑ کھڑے کر رہے ہیں اور اسلام کے چاہنے والوں کو طرح طرح سے اذیتیں دے رہے ہیں۔ اگر ہم حضرت عثمان غنی رضی اللہ عنہ کی طرح دشمن کے سامنے ڈٹ جائیں تو ہمارے کردار کی چٹنگی ایک دن دشمن کو بھانپنے پر مجبور کر دے گی۔

سیدہ بی بی رقیہ رضی اللہ عنہا اور حضرت عثمان غنی رضی اللہ عنہ بے مثال میاں بیوی تھے۔ دونوں میں بڑی محبت اور لگاؤ تھا۔ دونوں ایک دوسرے کا بہت زیادہ خیال رکھتے تھے۔ قریش کی عورتیں ان دونوں کی محبت اور حسن سلوک کی مثالیں دیا کرتی تھیں۔ وہ کبھی تھیں کہ ”انسان نے جو حسین ترین جوڑا دیکھا ہے وہ رقیہ رضی اللہ عنہا اور ان کے خاوند حضرت عثمان غنی رضی اللہ عنہ ہیں۔“

قریش مکہ نے جب یہ دیکھا کہ غرباء اور کمزوروں کے علاوہ مکہ کے معززین نے بھی اسلام قبول کرنا شروع کر دیا تو انہوں نے پختہ مخالفت اور تیز تر کر دی۔ غلام اور باندیوں کو انہوں نے اپنے ظلم و ستم کا نشانہ بنانا شروع کیا۔ حضور اقدس صلی اللہ علیہ وسلم نے جب یہ دیکھ کر لول وافر وہ اور رنجیدہ خاطر ہو گئے اور قریش نے اسی پر بس نہیں کی بلکہ دیگر مسلمانوں پر بھی مظالم کی انتہا کر دی۔ اور ان پر عرصہ حیات تک کر دیا تو حضور اقدس صلی اللہ علیہ وسلم نے مسلمانوں کو ہجرت حبشہ کا حکم دیا۔ حبشہ کا حاکم نجاشی

انصاف پسند اور رحم دل تھا اور قریش کی قدیم تجارت گاہ کی بنا پر وہاں کے حالات بھی معلوم تھے، اس لیے رسول اللہ صلی اللہ علیہ وسلم کے حکم پر نبوت کے پانچویں سال گیارہ مرد اور چار عورتوں نے مکہ سے حبشہ کی طرف ہجرت کی ان مہاجرین میں حضرت عثمان غنی رضی اللہ عنہ اور حضرت رقیہ رضی اللہ عنہا بھی شامل تھیں۔ (ابن اثیر)

حضرت قتادہ رضی اللہ عنہ فرماتے ہیں کہ سب سے پہلے جس نے اپنے اہل و عیال کے ہمراہ اللہ کے راستے میں ہجرت کی وہ سیدنا عثمان رضی اللہ عنہ ہیں۔ حضرت انصر بن انس رضی اللہ عنہ فرماتے ہیں کہ میں نے ابو جہزہ یعنی حضرت عثمان رضی اللہ عنہ حبشہ کی طرف ہجرت کے لیے چلے تو آپ کے ہمراہ آپ کی بیوی حضرت رقیہ رضی اللہ عنہا حضور صلی اللہ علیہ وسلم کی صاحبزادی بھی تھیں۔

حضور اقدس صلی اللہ علیہ وسلم اپنی پیاری بیٹی رقیہ رضی اللہ عنہا کے حبشہ کی طرف چلے جانے کے بعد اداں ہو گئے۔ کیونکہ ان کی خبریت کی کوئی خبر نہیں ملتی تھی۔ آپ صلی اللہ علیہ وسلم اکثر مکہ معظمہ سے باہر آ کر حبشہ کی طرف سے آنے والوں سے وہاں کے احوال دریافت فرماتے۔ ایک قریشی عورت حبشہ سے آئی اور کہنے لگی: اے محمد میں نے تمہارے دادا کو دیکھا اور ان کے ساتھ ان کی بیوی بھی تھیں۔ آپ صلی اللہ علیہ وسلم نے فرمایا ان کا کیا حال تھا؟ اس نے کہا کہ اپنی بیوی کو ایک گدھے پر سوار کر رکھا تھا اور خود اس کو ہٹا کر لے جا رہے تھے۔ حضور صلی اللہ علیہ وسلم نے فرمایا "اللہ ان دونوں کے ساتھ ہے، بے شک عثمانؓ حضرت لوط علیہ السلام کے بعد اپنے اہل کے ہمراہ ہجرت کرنے والوں میں پہلے شخص ہیں۔" (حیات الصحابہ رضی اللہ عنہم جلد دوم)

اکثر مورخین تحریر کرتے ہیں کہ حضرت رقیہ رضی اللہ عنہا اپنے شوہر حضرت عثمان غنیؓ کے ساتھ اس وقت تک حبشہ میں رہیں جب تک حضور صلی اللہ علیہ وسلم نے مدینہ کی طرف ہجرت نہ فرمائی۔ آپ صلی اللہ علیہ وسلم کے حکم پر حضرت رقیہ رضی اللہ عنہا اور حضرت عثمان رضی اللہ عنہ نے حبشہ سے مدینہ کی طرف ہجرت کی۔ اس طرح نبی صلی اللہ علیہ وسلم کی یہ پہلی خوش نصیب صاحبزادی تھیں، جنہیں دوسرے ہجرت کرنے کا شرف حاصل ہوا۔ بعض مورخین نے تحریر کیا ہے کہ حضرت رقیہ رضی اللہ عنہا نے حضرت عثمان غنیؓ کے ہمراہ نبوت کے پانچویں سال مکہ سے حبشہ کی طرف ہجرت کی پھر انہیں یہ خبر ملی کہ اب مکہ معظمہ کے حالات بہتر ہو گئے ہیں تو وہ حبشہ سے حضرت عثمان غنی رضی اللہ عنہ کے ہمراہ مکہ معظمہ لوٹ آئیں لیکن حالات پہلے سے بھی زیادہ خراب ہو چکے تھے۔ پھر جب گیارہویں سال نبوت سے بیعت عقبہ کی ابتداء ہوئی تو مسلمانوں کے لیے مدینہ کی فساد ساز گار ہونے لگی تو آپؐ نے مسلمانوں کو مدینہ منورہ ہجرت کرنے کا حکم دیا؛ کیوں کہ مکہ معظمہ میں قریش نے مسلمانوں کا جینا دو بھر کر دیا تھا۔ ہجرت کے لیے جب مکہ سے پہلا قافلہ مدینہ کی طرف روانہ ہوا تو اس قافلے میں حضرت رقیہ رضی اللہ عنہا اور حضرت عثمان رضی اللہ عنہ بھی شامل تھے۔ اس صورت میں بھی آپ دونوں کو دوسرے ہجرت کرنے کا شرف حاصل ہوا لیکن بعض مورخین اس طرح تحریر کرتے ہیں کہ حضرت عثمان رضی اللہ عنہ کو کسی ذریعے سے پتہ چلا کہ اب مکہ مکرمہ کے حالات بہتر ہو گئے ہیں تو وہ سیدہ بلہ رضی اللہ عنہا کے ساتھ مکہ معظمہ کی طرف روانہ ہوئے لیکن پھر اہم میں کسی نے بتایا کہ یہ اطلاع غلط ہے تو واپس حبشہ میں رہے۔ جب تک آپ کو مدعتہ طور پر یہ اطلاع نہیں ملی کہ حضور اکرم صلی اللہ علیہ وسلم ہجرت فرما کر مدینہ منورہ پہنچ چکے ہیں، سیدہ بلہ رضی اللہ عنہا کی

ہجرت کی خبر سن کر بے چین ہو گئیں۔ اور حضرت عثمان رضی اللہ عنہ کے ساتھ حبشہ سے مدینہ کی طرف ہجرت کی۔ (مورخین کی رائے مطابق آپ دونوں نے اپنی زندگی میں دو ہجرت کیں۔ اس بات پر تمام مورخین متفق ہیں) اور مدینہ منورہ پہنچ کر اپنے پیارے بابا جان کی خدمت میں حاضر ہو گئیں۔ حضور اقدس صلی اللہ علیہ وسلم کے دیدار سے شرف ہو کر انتہائی خوشی کی وجہ سے آپ کی آنکھوں سے آنسو جاری ہو گئے۔ حضور اقدس صلی اللہ علیہ وسلم کو اپنی پیاری بیٹی سے مل کر بے حد خوشی حاصل ہوئی۔ آپ صلی اللہ علیہ وسلم کا چہرہ انور خوشی سے دکنے لگا۔ آپ صلی اللہ علیہ وسلم نے اپنی پیاری بیٹی کے سر پر دست شفقت بھیرا اور اپنے عزیز داماد حضرت عثمان غنی رضی اللہ عنہ کو فرط مسرت سے اپنے سینے سے لگا لیا۔ اللہ تعالیٰ ہمیں بھی اپنے بچوں سے ایسی خالص محبت کرنے کی توفیق عطا فرمائے۔ آمین۔

حضور اکرم صلی اللہ علیہ وسلم جب مدینہ منورہ تشریف لے آئے تو آپ اکثر و بیشتر اپنی پیاری بیٹی سیدہ رقیہ رضی اللہ عنہا کے گھر تشریف لے جاتے تھے۔ اپنی بیٹی کے پاس بیٹھے، ان کی خبریت دریافت فرماتے اور اپنی بیٹی کو اپنی گراں قدر باتوں سے فیض پہنچاتے۔ آپ صلی اللہ علیہ وسلم کی پیاری صاحبزادی جب خواتین میں بیٹھتیں تو یہ درس ان تک پہنچا دیا کرتی تھیں۔ حقیقت یہ ہے کہ آپ کی صاحبزادی بہترین عالمہ اور بلند پایہ مبلغہ تھیں۔ ایک مرتبہ نبی صلی اللہ علیہ وسلم جب حضرت رقیہ رضی اللہ عنہا کے گھر تشریف لائے تو دیکھا کہ وہ اپنے شوہر حضرت عثمان رضی اللہ عنہ کا سر دھو رہی ہیں۔ آپ صلی اللہ علیہ وسلم بیٹی کے اس جذبہ کو دیکھ کر بہت خوش ہوئے اور بیٹی سے شفقت کے ساتھ ارشاد فرمایا "اے میری بیٹی! ہمیشہ اپنے شوہر عثمان رضی اللہ عنہ کے ساتھ اچھا سلوک رکھنا اور حسن معاملہ کے ساتھ اپنی زندگی بسر کرنا۔ بے شک عثمان رضی اللہ عنہ میرے اصحاب میں سے اخلاقیات میں مجھ سے بہت زیادہ مشابہت رکھتے ہیں۔

آپ نے پڑھنا نبی صلی اللہ علیہ وسلم نے کس طرح نبی کو تعلیم دی اور کیا خوبصورت انداز میں آپ کی تربیت فرمائی۔ اور عا دے کر کس طرح حضرت عثمان غنی رضی اللہ عنہ کو سکون قلب کی دولت سے نوازا۔ اس واقعہ سے پتہ چلتا ہے کہ حضور اقدس صلی اللہ علیہ وسلم وقتاً فوقتاً اپنی صاحبزادیوں کے گھر تشریف لے جاتے تھے اور انتہائی شفقت اور محبت سے صاحبزادیوں کی تربیت فرماتے تھے۔ اللہ تعالیٰ ہمیں بھی توفیق عطا فرمائے کہ ہم اپنی بچیوں کی اسی انداز میں تربیت کریں اور ان کی دینی تعلیم کا خصوصی طور پر خیال رکھیں۔

حضور اقدس صلی اللہ علیہ وسلم کی خدمت میں ام عیاش رضی اللہ عنہا ایک خادمہ تھیں ان کی دن رات یہ کوشش ہوتی تھی کہ نبی صلی اللہ علیہ وسلم کی خدمت کرتی رہیں اور گھر کے بھی تمام کام انتہائی خوش اسلوبی سے انجام دیتی تھیں۔ یہ صحابیہ رضی اللہ عنہا نبی صلی اللہ علیہ وسلم کو دوسو بھی کراتی تھیں۔ آپ صلی اللہ علیہ وسلم ان کی خدمت سے بہت متاثر ہوئے اور اپنی عزیز پیاری صاحبزادی سیدہ رقیہ رضی اللہ عنہا کو ہدایتا ام عیاش رضی اللہ عنہا عطا فرمادیں۔ یہ وفادار خادمہ نبی صلی اللہ علیہ وسلم کی جیتی صاحبزادی کی خدمت کے لیے کوئی دقیقہ فرو گذاشت نہیں کرتی تھیں۔ حضور اکرم صلی اللہ علیہ وسلم کی اس خصوصی عنایت سے حضرت رقیہ رضی اللہ

عنا کو گھر کے کام کاج میں بڑی آسانی ہو گئی تھی۔

حضرت عثمان رضی اللہ عنہ نبی صلی اللہ علیہ وسلم سے بہت محبت کرتے تھے۔ حضرت رقیہ رضی اللہ عنہا کی رفاقت کے بعد اس محبت میں کئی گناہ اضافہ ہو گیا تھا۔ آپ نے حضرت رقیہؓ کے ساتھ مل کر کھجور اور گھی سے ایک میٹھا طعام تیار کیا اور پھر یہ عمدہ طعام حضور صلی اللہ علیہ وسلم کی خدمت میں روانہ کر دیا۔ حضرت ام سلمیٰ رضی اللہ عنہا نے نبی صلی اللہ علیہ وسلم کے تشریف لانے کے بعد یہ کھانا آپ کی خدمت میں پیش کیا، آپ کے پوچھنے پر حضرت ام سلمیٰ رضی اللہ عنہا نے بتایا کہ یہ کھانا حضرت عثمان رضی اللہ عنہ نے بھیجا ہے۔ آپ نے اللہ کے حضور دعا فرمائی ”اے اللہ عثمان تجھے راضی کرنا چاہتے ہیں، تو بھی ان سے راضی ہو جا۔“ یہ دعا نبی صلی اللہ علیہ وسلم نے کئی موقعوں پر فرمائی۔

غزوہ بدر ۱/ رمضان المبارک ۲/ ہجری میں پیش آیا۔ حضور اقدس صلی اللہ علیہ وسلم کے ساتھ 313 مجاہدین نے حق و باطل کے ساتھ پہلے معرکہ میں شرکت کی۔ آپ صلی اللہ علیہ وسلم جب اپنے صحابہ رضی اللہ عنہم کے ساتھ اس غزوہ کے لیے تشریف لے جا رہے تھے۔ اس وقت سیدہ بی بی رقیہ رضی اللہ عنہا علیل تھیں۔ بعض مورخین تحریر کرتے ہیں کہ سیدہ بی بی رقیہ کو خیرہ کی بیماری لاحق ہو گئی تھی۔ حضرت عثمان سیدہ بی بی سے بہت محبت کرتے تھے، اسی لیے آپ ایک محبت کرنے والے شوہر کی طرح دن رات ان کی خدمت میں لگے ہوئے تھے۔ آپ صلی اللہ علیہ وسلم جہاد پر تشریف لے جانے سے قبل حضرت رقیہ رضی اللہ عنہا کو دیکھنے ان کے گھر تشریف لے گئے۔ بیٹی کی حالت دیکھی تو ان کی تکلیف دیکھ کر بے چین ہو گئے لیکن فرض سامنے تھا، آپ صلی اللہ علیہ وسلم کو اس معرکہ میں ضرور شرکت کرنی تھی کیونکہ قریش مکہ سے مسلمانوں کا یہ پہلا معرکہ تھا۔ آپ صلی اللہ علیہ وسلم نے حضرت عثمان غنی رضی اللہ عنہ کو مدینہ میں ٹھہرنے کا حکم دیا۔ آپ صلی اللہ علیہ وسلم نے فرمایا کہ میں اس لیے تمہیں اپنے ساتھ لے کر نہیں جا رہا ہوں کہ رقیہ بیمار ہے۔ حضرت عثمان غنی رضی اللہ عنہ کے سامنے حضرت رقیہ رضی اللہ عنہا تھیں جو شدید بیمار تھیں دوسری طرف جہاد کا معرکہ تھا۔ آپ کا دل چاہ رہا تھا کہ اس غزوہ میں ضرور شریک ہوں لیکن سیدہ رقیہ بی بی رضی اللہ عنہا صرف ان کی بیوی ہی نہیں حضور صلی اللہ علیہ وسلم کی صاحبزادی بھی تھیں۔ حضور اکرم صلی اللہ علیہ وسلم نے حضرت عثمان غنی رضی اللہ عنہ کی یہ کیفیت دیکھی تو فرمایا عثمان! رقیہ کی تیمارداری کون کرے گا۔ حضرت عثمان رضی اللہ عنہ نے عرض کیا: یا رسول اللہ صلی اللہ علیہ وسلم میں جہاد کی برکت اور اس کے فضل سے محروم رہ جاؤں گا۔ حضور اقدس صلی اللہ علیہ وسلم نے فرمایا کہ تمہیں رقیہ کی تیمارداری کرنے کی وجہ سے بدری صحابہ رضی اللہ عنہم کے برابر ہی اجر و ثواب ملے گا۔ حضور صلی اللہ علیہ وسلم کے حکم کو حضرت عثمان رضی اللہ عنہ کی صورت ٹال نہیں سکتے تھے اس لیے آپ ٹھہر گئے اور جی جان سے حضرت رقیہ رضی اللہ عنہا کی دیکھ بھال کی اور ساتھ میں علاج معالجہ بھی کروایا لیکن آپ کی بیماری بڑھتی ہی گئی کوئی افاق نہیں ہوا۔ مورخین اور علماء کرام تحریر کرتے ہیں کہ ”حضرت عثمان بن عفان رضی اللہ عنہ کو حضور اقدس صلی اللہ علیہ وسلم نے اپنے فرمان کے ذریعہ مدینہ منورہ میں رکنے کا حکم دیا تھا اور بدر کی شمولیت سے روکا تھا۔ اس واقعہ اور حکم نبویؐ سے اندازہ ہوتا ہے کہ حضرت عثمان رضی اللہ تعالیٰ عنہ سیدہ بی بی رقیہ رضی اللہ تعالیٰ عنہا کی تیمارداری کے لیے رکے تھے۔ حضور اکرم صلی اللہ علیہ

وسلم نے حضرت عثمان غنی رضی اللہ عنہ کو غزوہ بدر کے مال غنیمت میں بدری صحابہ رضی اللہ عنہم کے برابر حصہ عنایت فرمایا اور آپ صلی اللہ علیہ وسلم نے ارشاد فرمایا کہ عثمان (رضی اللہ عنہ) غزوہ بدر کے اجر و ثواب میں بھی برابر کے شریک ہیں۔

میرے بچو! اس بات سے اس کی اہمیت کا اندازہ لگانا مشکل نہیں کہ سیدہ بی بی رقیہ رضی اللہ عنہا کی تیمارداری اور خدمت کا درجہ حضرت عثمان رضی اللہ عنہ کو جہاد کے برابر ملا۔ اس طرح تاریخ اسلام میں سیدہ بی بی رقیہ رضی اللہ عنہ کو بڑی عظمت حاصل ہوئی۔ ۱۷/ رمضان المبارک ۲/ ہجری میں حضور اقدس صلی اللہ علیہ وسلم کی پیاری صاحبزادی سیدہ بی بی رقیہ رضی اللہ عنہا اپنے خالق حقیقی سے جا ملیں۔ آپ کی عین عالم جوانی میں وفات واقع ہوئی آپ کی عمر صرف تیس ۲۳ سال کی تھی۔ سیدہ رقیہ رضی اللہ عنہا نے دنیا کے عظیم ترین انسان سے تعلیم و تربیت حاصل کی تھی اس لیے ہجرت حبشہ اور ہجرت مدینہ کے وقت آپ کا جن مصائب سے واسطہ پڑا وہ آپ نے نہایت صبر و استقلال سے برداشت کیے۔ اپنی موت سے قبل آپ نے کافی دنوں تک بیماری کی تکلیف برداشت کی لیکن آپ کی زبان سے اف بھی نہیں نکلا۔ حضرت عثمان رضی اللہ عنہ کے لیے عزیز و صابر رفیقہ کحیات کی وفات بہت بڑا صدمہ تھا۔ رنج و غم کی شدید کیفیات آپ پر طاری تھیں لیکن آپ نے انتہائی صبر و تحمل سے سیدہ رقیہ رضی اللہ عنہا کی تجہیز و تکفین کا انتظام کیا۔ مدینہ منورہ میں موجود صحابہ کرام رضی اللہ عنہم نے آپ کو تسلی و تسفی دی اور آپ کے ساتھ سیدہ بی بی کی تدفین میں شامل ہوئے۔ بعض مورخین نے تحریر کیا ہے کہ حضرت زید بن حارث رضی اللہ عنہ غزوہ بدر کی فتح کی خوشخبری لیے مدینہ منورہ میں داخل ہوئے تو اس وقت تک صحابہ کرام رضی اللہ عنہم حضرت رقیہ رضی اللہ عنہا کی تدفین کا کام مکمل کر چکے تھے اور اپنے ہاتھوں سے مٹی جھاڑ رہے تھے۔

حضور اقدس صلی اللہ علیہ وسلم اپنے صحابہ رضی اللہ عنہم کے ساتھ فتح کی خوشخبری لے کر مدینہ منورہ میں داخل ہوئے۔ فتح کا پرچم صحابہ کے ہاتھ میں لہرا رہا تھا۔ آپ کو مدینہ میں داخل ہونے کے بعد اپنی عزیز از جان بی بی رقیہ رضی اللہ عنہا کی موت کی خبر ملی۔ بعض مورخین نے تحریر کیا ہے کہ آپ غزوہ بدر سے فارغ ہو کر اسیروں کے سلسلے میں فیصلہ فرما رہے تھے تو آپ کو اپنی پیاری بی بی سیدہ بی بی رقیہ رضی اللہ عنہا کی وفات کی خبر ملی تھی۔ اس عظیم صدمہ کی وجہ سے حضور اقدس صلی اللہ علیہ وسلم کی چشم مبارک سے آنسو رواں ہو گئے۔ آپ نے اپنے دست مبارک سے اپنے آنسوؤں کو صاف کیا اور اپنے گھر تشریف لے جانے کے بجائے سیدہ رقیہ رضی اللہ عنہا کی قبر پر پہنچے۔ پیاری بی بی کی قبر پر ہاتھ پھیرا اور پھر زبان مبارک سے فرمایا: اے بابا کی جان تو بھی ہمیں چھوڑ کر چلی گئی۔ جہاں حضرت عثمان بن مظعون گئے ہیں۔ (حضرت عثمان بن مظعون ایک بلند پایہ صحابی رسول تھے۔ ہجرت حبشہ میں شریک تھے۔ مدینہ منورہ ہجرت کرنے کے بعد یہ پہلے صحابی رضی اللہ عنہ تھے۔ جن کی وفات واقع ہوئی اور یہ پہلے مہاجر صحابی رضی اللہ عنہ تھے جنہیں جنت البقیع میں دفن ہونے کا شرف حاصل ہوا۔ آپ ہی آنکھوں سے حضرت عثمان بن مظعون رضی اللہ عنہ کی وفات پر بھی آنسو جاری ہو گئے تھے۔ اسی لیے آپ صلی اللہ علیہ وسلم نے حضرت عثمان بن مظعون رضی اللہ عنہ کا اپنے سلف صالحین میں ذکر فرمایا) آپ کی زبان مبارک سے جب یہ جملہ ادا ہوا تو تمام صحابہ رضی اللہ عنہم کی روئے روئے تنہی بندھ گئی۔ اس موقع پر حضرت عثمان غنی رضی اللہ عنہ کی بھی غم و الم کی وجہ سے یہ حالت تھی کہ روتے روتے ان کی داڑھی آنسوؤں سے تر ہو گئی۔ ایسا محسوس ہو رہا تھا کہ سیدہ

رقیہ رضی اللہ عنہا کی موت پر پورے مدینہ پر سوگواری طاری ہو گئی ہے۔ حضور اقدس صلی اللہ علیہ وسلم نے دیکھا کہ عورتیں تیز آواز میں گریہ و زاری کر رہی ہیں، آپؐ فرمایا: اگر رنج و غم کا اظہار دل اور آنسوؤں سے ہو تو کوئی حرج نہیں، زبان سے نوحہ کرنا، کانٹہ کو پیٹنا، سینہ کو بلی کرنا، اگر بیان چاک کرنا اور بالوں کو کھینچنا زانہٴ جاہلیت کی رسوم اور شیطانی فعل ہیں۔ (بعض مورخین نے تحریر کیا کہ غزوہٴ احد کے بعد یہ حکم اتر ا تھا کہ اب مردوں پر ماتم کرنا جائز ہے) تاریخ گواہ ہے کہ آپؐ نے اپنی پیاری صاحبزادی کی وفات پر آنسو تو بہائے لیکن صبر و ضبط کا دامن ہاتھ سے نہیں چھوڑا۔ حالانکہ نبی صلی اللہ علیہ وسلم اپنی عزیز بیٹی کی تدفین میں شریک نہیں ہو سکے تھے کیونکہ اس وقت آپؐ میدان جنگ میں تھے، ہمارے لئے نبی صلی اللہ علیہ وسلم کا ہر عمل روشن مثال ہے۔ حضرت فاطمہ رضی اللہ عنہا آپ صلی اللہ علیہ وسلم کی سب سے چھوٹی صاحبزادی تھیں۔ سیدہ رقیہ رضی اللہ عنہا آپ کی بڑی بہن تھیں۔ سیدہ بی بی فاطمہ ان سے بہت محبت کرتی تھیں۔ حضور اقدس صلی اللہ علیہ وسلم کے ساتھ بہن کی قبر پر حاضر ہوئیں (اس وقت تک خواتین کا قبرستان میں جانا ممنوع نہیں تھا) تو پیاری بہن کی قبر سے لپٹ کر زار و قطار رونے لگیں۔ پیارے بابا جان نے اپنی روائے مہارک سے ان کے آنسو پونچھے اور انہیں صبر کی تلقین فرمائی۔ حضور اقدس صلی اللہ علیہ وسلم کی زندگی کا ہر عمل ہمارے لئے عملِ راہ ہے ہمیں ہر قدم پر آپؐ کا اتباع کرنا چاہیے۔

سیدہ بی بی رقیہ رضی اللہ عنہا جب حضرت عثمان رضی اللہ عنہ کے ساتھ حبشہ میں تھیں تو آپؐ کے گھر بیٹے کی ولادت ہوئی تھی، ان کا نام عبداللہ رکھا گیا تھا۔ سیدہ بی بی کے یہ صاحبزادے انتہائی حسین و جمیل اور صحت مند تھے۔ یہ اتنے پرکشش تھے کہ راہ چلتے ہوئے لوگ انہیں دیکھ کر رک جاتے پھر انہیں پیار ضرور کرتے۔ چھ برس کی عمر میں حضرت عبداللہ کے ساتھ ایک حادثہ پیش آیا کہ ایک مرغ نے ان کی آنکھ پر چونچ مار دی۔ اس وقت حضرت عبداللہ کھیل رہے تھے۔ ان کی آنکھ میں زخم ہو گیا اور اس زخم کی وجہ سے چہرے پر دم آ گیا اور نبی صلی اللہ علیہ وسلم کے اس چہیتے نواسہ کی صرف چھ سال کی عمر میں وفات ہوئی۔ آپ صلی اللہ علیہ وسلم کا دل غم سے بھر گیا۔ آپؐ نے نواسہ کو گود میں اٹھایا۔ شدت غم سے آپؐ کی چشم مبارک سے آنسو بہنے لگے۔ آپ صلی اللہ علیہ وسلم نے فرمایا: اللہ اپنے بندوں کو رحمت و شفقت سے نوازتا ہے، آپؐ نے نواسہ کی نماز جنازہ پڑھائی۔ حضرت عثمان رضی اللہ عنہ قبر میں اترے اور پھر حضرت عبداللہ کی تدفین عمل میں آئی۔ آپؐ کو پہلے عزیز بیٹی کی موت کا صدمہ پہنچا پھر نواسے کی وفات ہوئی۔ یہ دو عظیم صدمے آپؐ کو یکے بعد دیگرے برداشت کرنے پڑے۔ اگر ہمارے ساتھ پے در پے اس طرح کے حادثات ہو جائیں تو ہم اپنے حواس کو نہیں لیکن نبیؐ ہمیشہ اور ہر موقع پر اللہ کی رضا پر راضی رہتے تھے۔ آپؐ نے ان عظیم صدمات کو برداشت کیا۔ صبر تو کل ایسا رُوفا آپؐ کی خوبیاں تھیں۔ اللہ تعالیٰ ہمیں بھی آپ صلی اللہ علیہ وسلم کے نقش قدم پر چلنے کی توفیق عطا فرمائے۔ آمین۔



مولانا ابوالقاسم نعمانی صاحب مدظلہ

صحابہ کرام رضی اللہ عنہم اور علماء دیوبند کا موقف

یوں تو علوم و فنون، تہذیب و تمدن، صنعت و حرفت اور وہ تمام چیزیں جن کی انسانی زندگی میں ضرورت پیش آتی ہے ان کی تحصیل و تکمیل فرائض میں داخل ہے، لیکن ان تمام فرائض میں نفوس انسانی کی تہذیب و تکمیل سب سے اہم اور ضروری فرض ہے، اسی لئے دنیا میں انسان اول حضرت آدم علیہ السلام ہی اس ذمہ داری سے گراں بار ہو کر تشریف لائے، پھر یہ سلسلہ ترقی کرتا ہوا خلاصہ کائنات نبی آخر الزماں صلی اللہ علیہ وسلم کی ذات اقدس تک پہنچ کر ابد الابد تک کے لئے مکمل ہو گیا۔ اَلْيَوْمَ اكْمَلْتُ لَكُمْ دِينَكُمْ ..

اب اگر یہ پوچھا جائے کہ اس تہذیب و تمدن اور اخلاق فاضلہ کے آخری علم بردار نے نفوس انسانی کی تہذیب میں کون سا کمال کر دکھایا؟ تو جواباً صحابہ کرام کی ان مقدس شخصیات کو پیش کر دیا جائے گا جو آپ صلی اللہ علیہ وسلم کے اخلاق و اعمال کے مظہر اتم، آپ کی تعلیم و تربیت کی واضح مثال، آپ کے ارشاد و ہدایت کے مخاطب اول اور آپ کے فیضِ صحبت سے شبِ روز بہرہ مند و نفعی، یہ مقدس جماعت، رسولِ خدا اور خلقِ خدا کے درمیان خدا تعالیٰ کا ہی عطا کیا ہوا وہ واسطہ ہے جس کے بغیر نہ اللہ کا نازل کردہ قرآن ہاتھ آ سکتا ہے، نہ رسول اللہ صلی اللہ علیہ وسلم کا بیان کردہ بیان قرآن۔ لتبين للناس ما نزل اليهم۔

یہ مقدس جماعت دینِ مستقیم کی امین و محافظ، سنتِ نبوی کی پاسبان اور اسوۂ رسالت کی مجسم نمونہ تھی اور اس کی سیرت، سیرتِ النبی کا پر تو ہے، اس قدسی صفات جماعت نے تعلیماتِ نبوی کو اپنے زن و فرزند اور اپنی جان و مال سے زیادہ عزیز رکھتے ہوئے اپنا سب کچھ قربان کر کے دنیا کے گوشے گوشے میں من و عن و بلا کم و کاست پہنچایا ہے، اس مقدس جماعت کی تنفیض و تقید نہ صرف یہ کہ ان کی شان میں گستاخی ہے بلکہ اصول و دین سے اعتماد ختم کرنے اور قرآن و سنت کو نعوذ باللہ۔ ناقابل اعتبار قرار دینے کے مترادف ہے، جب صحابہ کرام۔ رضی اللہ عنہم۔ کی ذات پر اعتقاد نہیں ہوگا تو پھر ان کے واسطے سے پہنچنے والا قرآن کریم اور ان سے مروی احادیث رسول کا ذخیرہ کیونکر معتبر ٹھہرے گا؟ اَللّٰهُمَّ احفظنا منه۔

صحابہ کرام اور علماء دیوبند

جماعت علماء دیوبند نہ کوئی نیا فرقہ ہے اور نہ ہی وقت و حالات کی پیدا کردہ نئے عقائد و خیالات کی حامل کوئی جماعت،

بلکہ یہ اہل سنت والجماعت ہی ہیں جن کا مرکز تعلیم ”دیوبند“ ہے، بقول حضرت حکیم الاسلام مولانا قاری محمد طیب صاحب قدس سرہ سابق مہتمم دارالعلوم دیوبند:

”ان کا واحد نصب العین کتاب وسنت کی روشنی میں امت کو اسی مزاج پر برقرار رکھنا ہے جو مزاج نبی اکرم صلی اللہ علیہ وسلم نے اپنے فیضانِ محبت و ارشاد سے حضرات صحابہ کرام میں اور صحابہ نے تابعین میں اور انہوں نے اپنے مابعد کے طبقات میں سلسلہ بہ سلسلہ، زمان بہ زمان، مکان بہ مکان پیدا فرمایا تھا۔“

اس لئے صحابہ کرامؓ کی شخصیات کے بارے میں علماء دیوبند کا موقف ہی کیا، ان کے کسی بھی عقیدے اور نظریے کو جاننے کے لئے اہل سنت والجماعت کی کوئی بھی مستند و معتبر اور جامع کتاب دیکھ لی جائے اس میں اہل سنت والجماعت کے عقائد، فنی فہم و اصول، فہم و تصوف اور تزکیہ اخلاق کے حوالے سے جو کچھ درج ہوگا وہی علماء دیوبند کے عقائد و مسائل ہوں گے اور احسان و تصوف ہوگا، انبیاء کرام، حضرات صحابہ و تابعین اور امت کے جن جن اولیاء عظام کی علمی قدر و منزلت پر جمہور امت کا اتفاق ہے وہی شخصیات علماء دیوبند کے لئے مثال اور نمونہ ہیں۔

اس لئے ان سطور میں صحابہ کرامؓ - رضی اللہ عنہ - کے حوالے سے جو کچھ عرض کیا جا رہا ہے اس کی حیثیت ”تقدیر“ کی ہے اور یہ مشک ہے جو کر رہا جا رہا ہے تاکہ امت اس خوشبو سے معطر ہو اور نجوم ہدایت پر اہل زلف و ضلالت کے اٹھائے ہوئے غبار کو چھاننا جا رہا ہے تاکہ گم گشتگان راہ اپنی منزل مقصود کا پتہ لگا سکیں، اصحابی کا لٹچو مہا بنیم اقتدہ یم اہتدیم۔

صحابہ کرامؓ، تاریخی روایات اور علماء دیوبند:

احوال زمانہ سے عبرت حاصل کرنا، انقلابات جہاں سے دنیا کی بے ثباتی کا سبق لے کر فکر آخرت کو مقدم رکھنا، اللہ تعالیٰ کے انعامات و احسانات کا استحضار، انبیاء و صلحاء امت کے احوال سے قلوب کو منور کرنا اور کفار و فجار کے انجام بد سے نصیحت حاصل کرنا وغیرہ فن تاریخ - جو واقعات نگاری اور احوال ماضیہ کو بیان کرنے کا نام ہے - کے فوائد ہیں اس لئے اسلام میں اس کی بڑی اہمیت ہے اس کی اہمیت کے لئے تو یہی کافی ہے کہ قصص و تاریخ قرآن کریم کے پانچ علوم میں سے ایک ہے اور اس کا وہ حصہ جس پر حدیث نبویؐ کے صحت و سقم کو پہچاننے کا مدار ہے، جس کو محدثین نے ”اسماء الرجال“ کے نام سے الگ مکمل تنقیح و احتیاط کے ساتھ جمع کیا ہے، فن حدیث کے جزء کی حیثیت رکھتا ہے، اس اہمیت کے باوجود تاریخ کا یہ مقام نہیں ہے کہ اس سے عقائد کے باب میں استدلال کیا جائے، یا حلال و حرام کی تعیین میں حجت قرار دیا جائے، یا قرآن وسنت اور اجماع امت سے ثابت شدہ مسائل میں تاریخی روایات کی بناء پر شکوک و شبہات پیدا کئے جائیں اس لئے صحابہ کرامؓ اور تاریخی روایات کے باب میں علماء دیوبند کا موقف جمہور امت کے مطابق یہ ہے کہ:

(۱) چون کہ صحابہ کرامؓ عام افراد امت کی طرح نہیں ہیں بلکہ یہ حضرات، رسول خدا اور خلق خدا کے درمیان خدا تعالیٰ کا ہی عطا کیا ہوا ایک واسطہ ہیں، یہ از روئے قرآن وحدیث ایک خاص مقام رکھتے ہیں اس لئے ان کے مقام کی تعیین تاریخ

سے نہیں، قرآن و سنت سے کی جائے گی۔

(۲) چونکہ قرآن کریم کی دسیوں آیات میں صحابہ کرام کے حالات مصرح مذکور ہیں اس لئے تاریخی روایات ان کے معارض قطعاً نہیں ہو سکتیں۔

(۳) یہ ان احادیث صحیحہ ثابتہ کے بھی معارض نہیں ہو سکتیں جن کے جمع و تدوین میں وہ احتیاط برتنی ہے جو احتیاط تاریخ میں نہیں کی گئی، اصول حدیث کے معروف امام ابن صلاح لکھتے ہیں:

”و غالب علی الاخباریین الا کثار والتخلیط فی ما یروونہ“ (علوم الحدیث،

ص: ۲۶۳)

”مورخین میں یہ بات غالب ہے کہ روایات کثیرہ جمع کرتے ہیں جن میں صحیح و سقیم ہر طرح کی

روایات خلط ملط ہوتی ہیں۔“

(۴) پھر یہ مسئلہ عقائد اسلامیہ سے متعلق ہے اور جمہور امت نے کتب عقائد میں اپنے اپنے ذوق کے مطابق

مفصل یا مجمل اس کا ذکر کیا ہے اس لئے اس کا مدار قرآن و سنت پر ہی رکھا جاسکتا ہے نہ کہ تاریخ کی خلط ملط روایات پر۔

عدالت صحابہ اور علماء دیوبند: عدالت اور عدل کے معنی کی فقہاء و محدثین نے مختلف تعبیریں کی ہیں جن کا حاصل یہ ہے کہ عادل وہ شخص ہے جو مسلمان عاقل بالغ ہو، کبار سے مجتنب ہو، صغائر پر اصرار نہ کرتا ہو، نیز صغائر کا عادی بھی نہ ہو، حافظ ابن حجر عسقلانی شرح النخبہ میں فرماتے ہیں:

”والمراد بالعدل من له ملکہ تحملہ علی ملازمة التقوی والمرؤۃ والمراد

بالتقوی اجتناب الأعمال المیسئۃ من شرک، أو فسق، أو بدعة“ (شرح النخبہ،

ص: ۲۴-۲۵ طبع دیوبند)

عدل سے مراد وہ شخص ہے جسے ایسا ملکہ حاصل ہو جو اسے تقویٰ اور مروت کی پابندی پر براہیجتہ

کرے اور تقویٰ سے مراد شرک، فسق اور بدعت جیسے اعمال بد سے اجتناب ہے۔

عدالت صحابہ کے حوالے سے جمہور اہل سنت والجماعت کے شانہ بہ شانہ علماء دیوبند کا موقف یہی ہے کہ:

”الصحابۃ کلہم عدول من لا یبس الفتن وغیرہم“

صحابہ سب کے سب عادل ہیں جو اختلافات کے فتنے میں مبتلا ہوئے وہ بھی اور دوسرے بھی۔

علماء دیوبند صحابہ کرام کی عظمت و جلالت میں کسی تفریق کے بھی قائل نہیں کہ کسی کو لائق محبت سمجھیں اور کسی کو۔ معاذ اللہ۔

لائق عداوت، کسی کی مدح میں رطب اللسان رہیں اور کسی کے حق میں تبراہی بن جائیں، ان کے نزدیک تمام صحابہ شرف محبت میں یکساں ہیں، البتہ باہم فرقی مراتب ہے اور یہی جمہور کا قول معتبر ہے۔

والقول بالتعميم هو الذى صرح به الجمهور وهو المعتبر . (تدريب الراوى، ص: ۳۰۰)

پھر علماء دیوبند ان میں سے کسی کی شان میں گستاخی تو بہت دور کی بات رہی کسی ادنیٰ سی ایسی بات کو بھی روانہ نہیں رکھتے جو ان کے منصب و عظمت کے شایانِ شان نہ ہو اس لئے اگر کوئی صحابہ کے سلسلے میں یوں ہرزہ سرائی کرتا ہے کہ:

”کچھ صحابہ فاسق ہیں جیسا کہ ولید (بن عقبہ) اور اسی کے مثل کہا جائے گا معاویہ، عمرو، مغیرہ اور شعبہ کے حق میں۔“ (کہ معاذ اللہ وہ بھی فاسق ہیں) (نزل الابراہ: ۹۳/۲)

یا کوئی اپنے قلب کا ضلال یوں ظاہر کرتا ہے کہ:

”عائشہ حضرت علیؓ سے لڑکر مرتد ہوئی اگر بے توبہ مری تو کافر مری (العیاذ باللہ) اور صحابہ کو پانچ پانچ حدیثیں یاد تھیں ہم کو سب کی حدیثیں یاد ہیں، صحابہ سے ہمارا علم بڑا ہے صحابہ کو علم کم تھا۔“ (کشف الحجاب، ص: ۲۱)

یا کوئی یوں زبان تنقیص دراز کرتا ہے کہ:

”ان میں ایسے لوگ بھی ہو سکتے تھے اور فی الواقع تھے جن کے اندر تزکیہ نفس کی اس بہترین تربیت کے باوجود کسی نہ کسی پہلو میں کوئی کمزوری باقی رہ گئی تھی، یہ ایک ایسی حقیقت ہے جس کا انکار نہیں کیا جاسکتا اور یہ صحابہ کرام کے ادب کا کوئی لازمی تقاضہ بھی نہیں ہے کہ اس کا انکار کیا جائے۔“ (خلافت و ملکیت، ص: ۲۸۳)

یا کسی کی فحوات کا ظہور یوں ہوتا ہے کہ:

”عثمان، معاویہ اور یزید، سب ایک ہی درجے کے ظالم و مجرم تھے بقیہ صحابہ یا تو شیخین کے گروپ کے تھے اور اقتدار تک پہنچنے کے ان کے مقصد کی تکمیل میں شریک بن گئے تھے یا وہ شیخین اور ان کے حامیوں سے خائف تھے، شیخین کے خلاف کوئی بات زبان پر لانے کی کسی میں ہمت نہ تھی۔“ (مزید دیکھیے، خمینی، کشف الاسرار، ص: ۱۱۲-۱۲۰)

تو اس قسم کی تمام تر ہرزہ سرائیوں سے علماء دیوبند بلکہ تمام اہل سنت والجماعت نہ صرف یہ کہ اظہار برأت اور ان کی مذمت کرتے بلکہ اس طرح کے خیالات رکھنے والوں کے اسلام کو منکھوک ماننے اور اس ہرزہ سرائی کو زندہ گردانتے ہیں اور فرمان رسول اللہ صلی اللہ علیہ وسلم:

”اذا رايتم الذين يمسون اصحابي فقولوا لعنة الله على شرکم“ (جمع الفوائد:

جب تم ایسے لوگوں کو دیکھو جو میرے صحابہ کو برا کہتے ہیں تو تم کہہ دو کہ خدا کی لعنت ہو اس پر جو تم میں بدتر ہے۔

کی روشنی میں ایسے لوگوں کو مستحق لعنت شمار کرتے ہیں، امام مسلمؒ کے استاذ امام ابو زرعہ عراقی فرماتے ہیں:

”جب تم کسی شخص کو دیکھو کہ وہ کسی صحابی کی تنقیص کر رہا ہے تو سمجھ لو کہ وہ زندیق ہے اس لئے کہ ہمارے نزدیک رسول اللہ - صلی اللہ علیہ وسلم - حق ہیں، قرآن حق ہے، قرآن و سنت ہم تک پہنچانے والے یہی صحابہ کرامؓ ہیں، یہ تنقیص کرنے والے، ہمارے گواہوں کو مجروح کرنا چاہتے ہیں؛ تاکہ کتاب و سنت کو باطل کریں؛ لہذا خود ان کو مجروح کرنا زیادہ مناسب ہے، یہ زندیق ہیں۔“ (الکفایہ، خطیب بغدادی، ص: ۳۹ حیدر آباد، دکن)

الغرض علماء دیوبند اور تمام اہل سنت والجماعت کے نزدیک عدالت صحابہ کے مسئلہ پر امت کا اجماع ہے اس میں کسی شک و شبہ کی قطعاً کوئی راہ نہیں، پھر یہ بات بھی ملحوظ خاطر رہنی چاہئے کہ لفظ ”سب“ عربی زبان کے اعتبار سے صرف فحش کلامی اور گالی گلوچ کو ہی نہیں کہتے بلکہ ہر ایسا کلام جس سے کسی کی تنقیص و توہین یا دل آزاری ہوتی ہے وہ لفظ ”سب“ میں داخل ہے۔

صحابہ کرام معصوم نہیں!

عدالت صحابہ کے مسئلے میں مذکورہ بالا وسعت اور عموم کے باوجود ہم ان کو معصوم نہیں کہتے، البتہ انہیں محفوظ من اللہ مانتے ہیں جو ولایت کا انتہائی مقام ہے جس میں بشاشت ایمان، جو ہر نفس بن جاتی ہے اور تقویٰ باطنی ہمہ وقت مذکور ہوتا ہے اس میں امکان معصیت رہتا ہے اور معصیت کا صدور ہوا بھی ہے لیکن اس میں تقاضائے بشری اور بیرونی خواہش کا فرما رہا ہے، دواعیٰ قلب کا دخل نہ رہا تھا اور اس صدور معصیت سے ان کی باطنی بزرگی اور باطنی تقویٰ کو۔ جس کی اللہ تعالیٰ نے شہادت دی ہے۔ تمہم نہیں کیا جاسکتا۔ والزمہم کلمۃ التقویٰ۔

ایک شبہ کا ازالہ:

البتہ یہاں ایک غلبان دل میں پیدا ہو سکتا ہے، وہ یہ کہ جب صحابہ کرام چھوٹے بڑے سب کے سب صرف روایت حدیث ہی میں نہیں بلکہ زندگی کے تمام معاملات میں عادل ہیں اور عدالت کے مفہوم میں کبار و شرک و فتن اور بدعت وغیرہ سے انتہاب شامل ہے اور صحابہ معصوم بھی نہیں، ان سے صدور معصیت ہوا ہے جس پر آپ صلی اللہ علیہ وسلم نے حدود بھی جاری فرمائی ہیں، تو پھر ان صحابہ کرام پر عدالت کا مفہوم کیوں کر صادق آ سکتا ہے؟

اس سلسلے میں علماء دیوبند اور اہل سنت والجماعت کا واضح جواب یہ ہے کہ یہ صحیح ہے کہ بعض صحابہ سے معصیت کا صدور ہوا لیکن معصیت، عدالت کے لئے نقصان دہ اس وقت ہے جب کہ اس سے توبہ نہ کی گئی ہو یا اللہ تعالیٰ نے اس کو بخیر معاف نہ کر دیا ہو اور

امت کے عام افراد کے حق میں یہ معلوم نہیں ہو پاتا کہ ان کے گناہ کی معافی ہوگی یا نہیں، اس لئے جب تک وہ توبہ نہ کر لیں اور توبہ پر ثابت قدمی ظاہر نہ ہو جائے ان کو ساقط العداالت ہی مانا جائے گا مگر صحابہ کرام کا معاملہ ایسا نہیں ہے، کیوں کہ:

(۱) صحابہ کرام کے قلوب میں جو خوف و خشیت اور معاصی سے شغرا رخ ہے، اس کا تقاضا یہ ہے کہ ہم یہ گناہ رکھیں کہ انہوں نے ضرور توبہ کر لی ہوگی اور بعض کا توبہ کرنا قطعی دلائل سے معلوم بھی ہے ان کا حال یہ ہے کہ وہ صرف زبانی توبہ پر اکتفا نہیں کرتے بلکہ کوئی اپنے آپ کو رجم جیسی سخت ترین سزا کے لئے پیش کر دیتا ہے، کوئی اپنے آپ کو مسجد کے ستون سے باندھ دیتا ہے اور جب تک قبول توبہ کا اطمینان نہیں ہو جاتا اس کو صبر نہیں آتا۔

(۲) ہمارا خیال ہے کہ ان کے حسنت، دین متین کے تئیں ان کی قربانیاں اور ان کی رسول اللہ سے محبت و نصرت اتنی عظیم اور بھاری ہے کہ عمر بھر کا ایک آدھ گناہ وعدہ الہی کے مطابق معاف ہو ہی گیا ہوگا۔ ان الحسنات یدبّرہن السیئات (۳) یہ ہمارا محض خیال نہیں ہے یہ قرآن کریم کی ایک سے زائد آیات سے مؤید اور تصدیق شدہ ہے؛ کہیں صحابہ کرام کی کسی خاص جماعت کے لئے خاص اور کہیں سابقین و آخرین تمام صحابہ کرام کے لئے عام اعلان ہے کہ اللہ ان سے راضی ہے، بیعت حدیبیہ میں شریک تقریباً ڈیڑھ ہزار صحابہ کرام کے بارے میں قرآن کریم کا یہ واضح اعلان ہے:

”لقد رضى الله عن المؤمنين اذ يبايعونك تحت الشجرة“

اللہ تعالیٰ مومنوں سے راضی ہو گیا جب کہ وہ درخت کے نیچے آپ کے ہاتھ پر بیعت کر رہے تھے۔
سابقین و آخرین تمام صحابہ کرام کے بارے میں عام اعلان کیا گیا:

السابقون الاولون من المهاجرين والانصار والذين اتبعوهم باحسان، رضى الله عنهم ورضوا عنه.

مہاجرین اور انصار میں سے جو سب سے پہلے سبقت کرنے والے ہیں اور جنہوں نے نیکی کے ساتھ ان کی اتباع کی اللہ ان سے راضی ہو گیا اور وہ اللہ سے راضی ہو گئے۔

سورۃ ”الحدیث“ میں ارشاد باری ہے:

”وكلما وعد الله الحسنی“ اللہ نے ان میں سے ہر ایک سے حسنی کا وعدہ کر لیا ہے پھر سورۃ ”انعام“ میں حسنی کے متعلق یہ ارشاد ہے:

”ان الذين سبقت لهم منا الحسنی اولئك عنها مبعدون“

جن کے لئے ہماری طرف سے حسنی کا تقدّر کر دی گئی وہ جہنم سے دور کئے جائیں گے۔

جب ان آیات قرآنیہ سے صحابہ کرام کی لغزشوں کی معافی واضح طور پر معلوم ہو گئی تو ان کو کسی وقت بھی کسی معاملے میں ساقط العداالت یا فاسق نہیں کہا جاسکتا۔

صحابہ کرام کے غیر معصوم ہونے اور ان کے عادل ہونے میں جو ایک ظاہری شبہ ہوا کرتا ہے اس کا جواب جمہور امت کے

نزدیک یہی ہے جو بالکل واضح اور صاف ہے۔

مشاجرات صحابہ اور علماء دیوبند

صحابہ کرام کے مابین جو اختلافات رونما ہوئے اور خون ریز جنگوں تک کی نوبت آگئی ان اختلافات کو علماء امت صحابہ کرام کے ادب و احترام کو ملحوظ رکھتے ہوئے ”مشاجرات“ کے لفظ سے تعبیر کرتے ہیں، جنگ و جدال کی تعبیر سے گریز کرتے ہیں کہ اس میں یک گونہ ان کے تئیں سوء ادب ہے ”مشاجرہ“ کے معنی از روئے لغت ایک درخت کی شاخوں کا دوسرے میں داخل ہونا ہے اور ظاہر ہے کہ یہ درختوں کے لئے باعث زینت ہے نہ کہ عیب، اس طرح علماء امت اس اختلاف کی تعبیر سے بے نیاز ہونا چاہتے ہیں کہ صحابہ کرام کے وہ اختلافات جو اپنی انتہاء کو پہنچ گئے تھے اور جس میں وہ باہم برسر پیکار بھی ہو گئے وہ اختلافات بھی کوئی نقص و عیب نہیں بلکہ زینت و کمال ہیں۔

مشاجرات صحابہ میں باعث تشویش یہ ہوتا ہے کہ مذکورہ بالا تفصیل کے مطابق، جب تمام صحابہ کرام واجب الاحترام اور لائق تعظیم ہیں اور کسی ایک کے حق میں بھی ادنیٰ سے ادنیٰ سوء ادب کی گنجائش نہیں تو پھر اختلاف کے موقع پر یہ احترام کیسے قائم رہ سکتا ہے کیوں کہ ان اختلافات میں ایک فریق کا حق پر اور دوسرے فریق کا خطا پر ہو نا بدیہی ہے بلکہ ایمان و عقیدے کے لئے اہل حق اور ارباب خطا کی تعین ضروری بھی ہے تو جو خطا پر ہیں ان کی تنقیص ایک لازمی امر ہے۔

مشاجرات صحابہ کے اس شبہ کے سلسلے میں علماء امت اور علماء دیوبند کا دونوں موقف یہ ہے کہ باجماع امت تمام صحابہ کرام واجب التعظیم ہیں، اسی طرح اس بات پر بھی اجماع ہے کہ جنگ و جدال میں صفین میں حضرت علیؓ - کرم اللہ وجہہ - حق پر تھے اور ان سے مقابلہ کرنے والے حضرت معاویہؓ وغیرہ خطا پر، لیکن ان کی خطا اجتہادی تھی جو شرعاً گناہ نہیں کہ جس پر وہ اللہ تعالیٰ کے عتاب کے مستحق قرار پائیں بلکہ معاملہ یہ ہے کہ جب انہوں نے اصولی اجتہاد کی رعایت کرتے ہوئے اپنی وسعت بصر تمام تر کوشش کی پھر بھی خطا ہو گئی تو وہ ایک اجر کے حق دار ہوں گے، اس طرح خطا و صواب بھی واضح ہو گیا اور صحابہ کرام کے مقام و مرتبے پر کوئی آنچ بھی نہیں آئی، ہمارے خیال میں مشاجرات صحابہ کے حوالے سے ”امام قرطبی“ نے اپنی تفسیر میں سورۃ الحجرات کی آیت ”وإن طائفتان من المؤمنين اختلفتا“ کے ذیل میں اہل سنت و الجماعت کے مسلک کی بہترین تحقیق فرمائی ہے، اس کا مطالعہ کر لینا ہی چاہئے، یہ سطور اس تفصیل کی متحمل نہیں۔

تاہم مفسر موصوف کے ایک استدلال کا خلاصہ نقل کر دینا مناسب ہوگا جو - انشاء اللہ - پیار دلوں کے لئے سامان شفاء ہوگا۔ مفسر موصوفؒ نے اس نظریے کو مدلل کرتے ہوئے کہ دونوں فریقوں میں سے کوئی بھی گناہ اور فسق و فجور کا مرکب نہیں تھا، حضرت طلحہؓ حضرت زبیرؓ اور حضرت عمارؓ سے متعلق ارشادات نبویؐ بیان فرمائے ہیں، جس کا ماحصل یہ ہے کہ:

نبی اکرم صلی اللہ علیہ وسلم نے حضرت طلحہؓ کے بارے میں فرمایا ہے: کہ ”طلحہ روئے زمین چلنے والے شہید ہیں“ اور حضرت زبیرؓ کے بارے میں خود حضرت علیؓ سے یہ حدیث مروی ہے: ”زبیر کا قاتل جہنم میں ہے“ حضرت علیؓ یہ بھی فرماتے ہیں

کہ میں نے نبی صلی اللہ علیہ وسلم کو فرماتے ہوئے سنا ہے کہ ”صفیہ کے بیٹے کے قاتل کو چہنم کی خبر دے دو“ اور یہ دونوں حضرات ان عشرہ مبشرہ میں ہیں جن کے نام لے کر جنتی ہونے کی خبر حضور صلی اللہ علیہ وسلم نے دی ہے، پھر یہ بھی معلوم ہے کہ ان دونوں حضرات نے حضرت عثمانؓ کے قصاص کا مطالبہ کیا تھا، حضرت علیؓ سے مقابلہ کیا اور اسی دوران شہید ہوئے۔

دوسری طرف حضرت عمار بن یاسرؓ رضی اللہ عنہ۔ ہیں، حضرت علیؓ کے طرف دار ہیں، آپ کے مخالفین سے پوری قوت کے ساتھ مقابلہ کیا ہے اور نبی اکرمؐ صلی اللہ علیہ وسلم نے ان کی شہادت کی بھی پیشین گوئی فرمائی ہے۔

جب حال یہ ہے کہ حضرت علیؓ کے طرف دار بھی شہید اور مخالفین بھی شہید، تو پھر کیسے کسی فریق کو گناہ گار یا فاسق کہا جاسکتا ہے، ہرگز نہیں! بلکہ ان تمام حضرات کے پیش نظر رضاء الہی کے حصول کے سوا کچھ نہ تھا، دونوں کا اختلاف کسی دنیوی غرض سے نہ تھا بلکہ اجتہادورائے کی بناء پر تھا جس پر کسی بھی فریق کو مجروح و مطعون نہیں کیا جاسکتا، اسی طرح جو صحابہ کبار کش رہے وہ بھی اجتہادی بناء پر، اس لئے وہ بھی نقص و عیب سے مبرا اور واجب التحظیم ہیں۔

پھر علماء دیوبند کے نزدیک سب سے اہم سکوت اور کف لسان ہے اور حضرت حسن بصریؒ کا یہ قول ان کے لئے اسوہ ہے جس میں وہ فرماتے ہیں:

”یہ ایسی لڑائی تھی جس میں صحابہ موجود تھے اور ہم غائب، وہ پورے حالات کو جانتے تھے، ہم نہیں جانتے، جس معاملے پر تمام صحابہ کا اتفاق ہے، ہم اس میں ان کی پیروی کرتے ہیں اور جس معاملے میں ان کے درمیان اختلاف ہے اس میں سکوت اختیار کرتے ہیں“۔ (قرطبی سورۃ حجرات)

خلاصہ کلام

الغرض! صحابہ کرامؓ رضی اللہ عنہم۔ کتاب و سنت کی روشنی میں اس امت کے افضل ترین اور مقدس ترین افراد ہیں، ان کے قلوب صاف اور وہ عند اللہ راضی و مرضی ہیں، وہ سب کے سب عادل، متقن اور پاک باطن ہیں، امت کا کوئی بڑے سے بڑا ادلی ان میں سے ادلی کے مقام کو نہیں پہنچ سکتا، وہ حق و باطل کی کسوٹی ہیں اور تنقید سے بالاتر، ان کی محبت، اللہ اور رسول اللہ کی محبت ہے اور ان سے بغض اللہ اور اللہ کے رسول سے بغض، ان کی عیب جوئی اور ان کے مشاجرات کو اچھالنا ذلیف باطن کی علامت اور زندقہ ہے، ان کے اختلافات حق و باطل کے نہیں، اجتہادی خطا و صواب کے ہیں اس لئے ان پر معصیت کا اطلاق نہیں ہو سکتا۔

ان سطور کو سرخیل جماعت دیوبند شیخ الحدیث دارالعلوم دیوبند کے ایک قول پر ختم کیا جاتا ہے، حضرت فرمایا کرتے تھے:

”صحابہ کرامؓ فارق بین الحق والباطل ہیں، چنانچہ قرون اولیٰ میں روافض و خوارج کے ضلال کی ایک وجہ یہی تنقیص صحابہؓ تھی، اور دور حاضر میں ”غیر مقلدین“ و ”مودودین“ کے ضلال کا بھی ایک سبب یہی ہے۔“

مولانا عبدالعلیم فاروقی ☆

حضرات شیخین حضرت علی مرتضیٰ رضی اللہ عنہ کی نظر میں

اللہ تعالیٰ نے اپنے حبیب نبی کریم ﷺ کو رسول رحمت بنا کر بھیجا اور آپ کی تعلیم و تربیت میں وہ قوت تاثیر رکھی کہ مدتوں کے جانی دشمن آپ ﷺ کے حلقہ محبت میں آتے ہی وحدت اسلامی اور اخوت ایمانی کی لڑی میں گنبد ہتے چلے گئے۔ ارشاد خداوندی ہے:

”مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ“

کہ محمد ﷺ اللہ کے رسول ہیں اور آپ کے ساتھی آپس میں بڑے رحم دل ہیں

ایک دوسرے مقام پر اللہ تعالیٰ نے صحابہ کرام کی باہمی محبت اور الفت کو نبی کریم ﷺ کا معجزہ اور اپنی قدرت کی خاص نشانی قرار دیا ہے، ارشاد فرمایا:

”وَإِذْ كُتِبَ اللَّهُ عَلَيْكُمْ إِذْ كُنْتُمْ أَعْدَاءَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا“

”اور یاد کرو احسان اللہ کا اپنے اوپر جبکہ تم باہم دشمن تھے پھر اللہ تعالیٰ نے تمہارے دلوں میں الفت پیدا کر دی پھر تم خدا کے فضل سے بھائی بھائی ہو گئے“

یہی مضمون ایک دوسری آیت میں اس طرح ہے:

”هُوَ الَّذِي أَتَاكَ بِنَضْرِهِ وَيَا لِمُؤْمِنِينَ ۝ وَالْفَ بَيْنَ قُلُوبِهِمْ لَوْ أَنفَقْتَ مَا فِي الْأَرْضِ جَمِيعًا مَا أَلْفَ بَيْنَ قُلُوبِهِمْ وَلَكِنَّ اللَّهَ أَلْفَ بَيْنَهُمْ إِنَّهُ عَزِيزٌ حَكِيمٌ“

”وہی اللہ ہے جس نے اے نبی! آپ کو اپنی مدد سے اور ایمان والوں سے قوت دی اور ان کے دلوں میں الفت پیدا کر دی، اگر آپ روئے زمین کی تمام دولت خرچ کر دیتے تو بھی ان کے

دلوں میں الفت پیدا نہ کر سکتے؛ لیکن اللہ نے ان میں باہم الفت پیدا کر دی، بیشک وہ غالب حکمت والا ہے۔“

خداوند کریم نے اس آیت میں خبر دی کہ صحابہ کرام رضی اللہ عنہم میں قبل اسلام باہم سخت عداوت تھی کہ اس کا دور در دینا انسانی طاقت سے بالاتر تھا، حتیٰ کہ سید الانبیاء رضی اللہ عنہ کی بابت فرمایا کہ آپ بھی تمام دنیا کی دولت خرچ کر کے ان کی عداوت زائل نہ کر سکتے تھے، خداوند کریم نے اپنی قدرت کاملہ سے اس عداوت کو دور کر کے ان میں باہم الفت پیدا کر دی کہ وہ بھائی بھائی ہو گئے، ان کی اس باہمی الفت کو خدا نے اپنی نعمت فرمایا اور اپنی قدرت کاملہ کا ایک نمونہ قرار دیا۔

قرآن کریم کی یہ آیات صحابہ کرام رضی اللہ عنہم کی آپسی محبت اور تعلق پر واضح اور قطعی دلیل ہیں، اس کے باوجود اگر ان میں کبھی اختلاف رائے ہوا تو اس میں کوئی خدائی حکمت ضرور ہے، یوں سمجھنا چاہئے کہ ان کے اختلافات کا مقصد یہ تھا کہ امت کے سامنے اختلاف رائے اور نزاع کی حدود و قیود کی صورت کے مسائل واضح ہو جائیں؛ لیکن مشابہت صحابہ رضی اللہ عنہم یعنی ان کے باہمی جھگڑوں کا بیان کرنا اور تیغہ کرنا حرام ہے مگر بغیر ورت شرعی اور بیعت نیک اور جن صحابہ کرام رضی اللہ عنہم میں باہم کوئی جھگڑا ہوا ہو، تو ہمیں دونوں کی طرف سے حسن ظن رکھنا اور دونوں کا ادب کرنا لازم ہے، مثلاً حضرت علی مرتضیٰ رضی اللہ عنہ کو اپنے زمانہ خلافت میں دو خانہ جنگیاں پیش آئیں، اول جنگ جمل اور دوم جنگ صفین۔ پہلی جنگ میں ایک جانب حضرت علی مرتضیٰ رضی اللہ عنہ تھے اور دوسری جانب حضرت عائشہ رضی اللہ عنہا تھیں اور ان کے ساتھ حضرت طلحہ رضی اللہ عنہ اور زبیر رضی اللہ عنہ جو عشرہ مبشرہ میں سے ہیں، دونوں جانب اکابر صحابہ رضی اللہ عنہم تھے مگر یہ لڑائی دھوکہ دھوکہ میں چند مفسدوں کی حیلہ سازی سے پیش آ گئی، ورنہ ان میں باہم نہ نہجشتمی نہ آپس میں لڑنا چاہتے تھے۔

مفسدوں کی فتنہ پردازی ہوئی باعثِ خوں ریزیِ جنگِ جمل
ورنہ شیرِ حق سے طلحہ اور زبیر چاہتے ہرگز نہ تھے جنگ و جدل

اس لڑائی میں ہر فریق سے دوسرے کے فضائل منقول ہیں۔

دوسری جنگ صفین، اس جنگ میں ایک جانب حضرت علی رضی اللہ عنہ اور دوسری طرف حضرت معاویہ رضی اللہ عنہ تھے، اس لڑائی کے متعلق اہل سنت کا فیصلہ ہے کہ حضرت علی مرتضیٰ رضی اللہ عنہ خلیفہ برحق تھے اور حضرت معاویہ رضی اللہ عنہ ان کے ساتھ والے باغی اور خاطی، مگر اس خطا پر ان کو برا کہنا جائز نہیں؛ کیوں کہ وہ بھی صحابی ہیں اور صاحبِ فضائل ہیں اور ان کی یہ خطا غلط فہمی کی وجہ سے تھی اور غلط فہمی کے اسباب موجود تھے، ایسی خطا کو خطائے اجتہادی کہتے ہیں، جس پر عقلاً و شرعاً کسی طرح مواخذہ نہیں ہو سکتا۔

حضرت شاہ ولی اللہ محدث دہلویؒ ازالہ الخفا میں فرماتے ہیں:

”باید دانست کہ معاویہ بن ابی سفیان رضی اللہ عنہ کیے از اصحاب آنحضرت رضی اللہ عنہ بود و صاحب فضیلتِ جلیلہ

در زمرہ صحابہ کرام رضوان اللہ علیہم نہ نہا در حق او سوء ظنی نہ کنی و در ورطہ سب و افشقی تا مرتکب حرام

نہ نشوی“

”جاننا چاہئے کہ معاویہ بن ابی سفیان رضی اللہ عنہ آنحضرت ﷺ کے ایک صحابی تھے اور ذمہ صحابہ میں بڑی فضیلت والے تھے، خبردار ان کے حق میں بدگمانی نہ کرنا اور ان کی بدگوئی میں پڑ کر فعل حرام کے مرتکب نہ بننا“

حضرت معاویہ رضی اللہ عنہ ابتداء تو باغی تھے مگر حسن بن علی رضی اللہ عنہما کی صلح و بیعت کے بعد وہ بلاشبہ خلیفہ برحق ہو گئے۔ حضرات شیخین ابوبکر و عمر رضی اللہ عنہما اور سیدنا علی مرتضیٰ کرم اللہ وجہہ کے درمیان کسی قسم کی نفرت و عداوت اور دشمنی بیان کرنا دشمنان صحابہ کا طریق ہے اور قطعی دلائل، یقینی واقعات اور تاریخی شواہد کا انکار کرنا ہے، حدیث میں ان مقدس اور پاکباز حضرات کے درمیان پوری فراخ دلی اور وسعت قلبی کے ساتھ ایک دوسرے کے لئے ہمدردی، خیر خواہی اور محبت و یگانگت کے واقعات موجود ہیں، جن میں ایک دوسرے کی زبان سے فریقین کے فضائل و مناقب بیان ہوئے ہیں، از انجملہ ترمذی میں حارث سے اور امام زین العابدینؑ سے اور زوائد میں امام حسن رضی اللہ عنہ سے اور ابن ماجہ میں حارث سے منقول ہے کہ حضرت علی رضی اللہ عنہ نے فرمایا:

”قال كنت مع رسول الله ﷺ اذا طلع ابوبكر وعمر فقال رسول الله ﷺ هذان سيدا كهول اهل الجنة من الاولين والاخرين الا النبيين والمرسلين“ (ترمذی شریف ۲۶۰/۲)

”میں (ایک دن) رسول خدا ﷺ کے ہمراہ تھا کہ یکا یک ابوبکر رضی اللہ عنہ و عمر رضی اللہ عنہ دور سے آتے ہوئے دکھائی دیئے تو رسول اللہ ﷺ نے فرمایا کہ یہ دونوں تمام اگلے اور پچھلے پیران اہل جنت کے سردار ہیں سوائے نبیوں اور رسولوں کے“

ایک موقع پر سیدنا علی مرتضیٰ رضی اللہ عنہ نے فرمایا:

”خير الأمة بعد نبيها أبو بكر وعمر“

”اس امت میں نبی کے بعد سب سے بہتر ابوبکر رضی اللہ عنہ ہیں، پھر عمر رضی اللہ عنہ“

یہ روایت صحیح بخاری میں ہے اور شیخ الاسلام ابن تیمیہؒ نے منہاج السنہ میں اور اسی طرح حضرت شاہ ولی اللہ محدث دہلویؒ نے بھی اپنی مشہور کتاب ”ازالۃ الخفاء“ میں اس حدیث کو نقل کر کے لکھا ہے کہ

”رواه ثمانون نفسا عن علي بن أبي طالب“

”یعنی اسی آدمیوں نے اس قول کو حضرت علی بن ابی طالب رضی اللہ عنہ سے روایت کیا ہے“

حافظ الحدیث علامہ ابن عبد البر نے استیعاب میں اور علامہ ابوالقاسم نے کتاب السنہ میں ایک روایت لکھی ہے کہ جب حضرت علی مرتضیٰ رضی اللہ عنہ کو خبر ملی کہ کچھ لوگ مجھے ابوبکر رضی اللہ عنہ و عمر رضی اللہ عنہ پر فضیلت دیتے ہیں تو آپ نے منبر پر ایک خطبہ پڑھا اور فرمایا:

”لايفضلني احد علي ابى بكر وعمر الا جلدته حد المفتري“

”جو شخص مجھے ابوبکرؓ و حضرت عمرؓ سے افضل کہے گا اس کو میں مغفرت کی سزا دوں گا، یعنی استغفر رے

ماروں گا“

صحیح بخاری، مسند احمد، مستدرک حاکم اور امام محمدؒ کی کتاب الآثار میں یہ روایت متعدد اسانید سے مروی ہے کہ جب حضرت عمرؓ شہید ہوئے اور ان کا جنازہ لا کر رکھا گیا تو حضرت ابن عباسؓ کہتے ہیں کہ حضرت علیؓ آئے اور انہوں نے میرے دونوں شانوں پر ہاتھ رکھ لیا اور حضرت عمرؓ کے لئے دعائے رحمت مانگی اور یہ کلمات ارشاد فرمائے کہ ”آپ نے اپنے بعد کو کی ایسا شخص نہیں چھوڑا کہ میں اس کے جیسے اعمال کے ساتھ اللہ سے ملنے کی آرزو کروں“۔

شیعوں کی معتبر اور مستند کتابوں میں بھی اس طرح کی روایات موجود ہیں جن میں حضرات شیخینؓ کے لئے حضرت علی مرتضیٰ کرم اللہ وجہہ کی زبان مبارک سے محبت بھرے الفاظ اور تحسین کے کلمات پائے جاتے ہیں، نبج البلاغہ میں حضرت علی مرتضیٰؓ کا ایک خط ہے جو آپ نے حضرت معاویہؓ کو لکھا تھا، جس کو تمام شارحین نبج البلاغہ نے نقل کیا ہے، ہم اس کو علامہ ابن میثم بحرانی کی شرح نبج البلاغہ مطبوعہ تہران سے نقل کرتے ہیں:

”وكان افضلهم في الاسلام كما زعمت وانصحهم لله ولرسوله الخليفة الصديق وخليفة الخليفة الفاروق ولعمري ان مكانهما في الاسلام لعظيم وان المصاب بهما الجرح في الاسلام شديد ير حمهما الله وجزاهما باحسن ما عملا“

”اور اسلام میں سب سے افضل اور اللہ اور اس کے رسول کے ساتھ اخلاص رکھنے میں سب سے بڑھ کر جیسا کہ تم نے بیان کیا خلیفہ صدیقؓ تھے اور خلیفہ فاروقؓ، اور تم مجھے اپنی جان کی کہ یہ تحقیق ان دونوں کا مقام اسلام میں بڑا ہے اور یہ تحقیق ان کی وفات سے اسلام کو سخت زخم پہنچا، اللہ ان دونوں پر رحمت نازل کرے اور ان کو ان کے اچھے کاموں کا بدلہ دے“

اسی طرح دو سخت اور نازک موقعوں پر حضرت عمرؓ کا حضرت علیؓ سے مشورہ لینا اور حضرت علیؓ کا ان کو نہایت اخلاص اور دل محبت و عقیدت کے ساتھ مشورہ دینا مذکور ہے، نبج البلاغہ جلد اول ص ۲۷۱ مطبوعہ میں ہے:

”ومن كلام له عليه السلام وقد شاوره عمر في الخروج الى غزوة الروم بنفسه وقد توكل الله لاهل هذا الدين باعزاز الحوزة وستر العورة والذي نصرهم وهم قليل لا يتصرون ومنعهم وهم قليل لا يمتنعون حتى لا يموت انك متى تصير الى هذا العدو بنفسك فتلقهم فتكذب لا تكن للمسلمين كائفة دون اقصى بلادهم فليس بعدك مرجع يرجعون اليه فابعث اليهم رجلا مجربا و احفر معه

اهل البلاء والنصبحة فان اظهره الله فذا لك ماتحب وان تكن الاخرى كنت

ردۃ للناس و مثابة للمسلمين“ (نہج البلاغہ: ۱۳۰/۱، مطبوعہ لاہور)

”جناب امیر علیہ السلام کا یہ کلام اس وقت کا ہے جبکہ حضرت عمرؓ نے جنگِ روم میں خود اپنے جانے کے لئے ان سے مشورہ لیا ہے، ”بہ تحقیق اللہ اس دین والوں کے لئے ذمہ دار ہے ان کی جماعت کو عزت دینے اور ان کی کمزوریوں کو چھپانے کا، اور جس نے ان کو اس حال میں مدد دی کہ وہ کم تھے فتح نہیں پاسکتے تھے اور اس حال میں ان کو محفوظ رکھا کہ وہ کم تھے محفوظ نہیں رہ سکتے تھے وہ اللہ اب بھی زندہ ہے اور کبھی نہیں مرے گا، بہ تحقیق جس وقت دشمن کے سامنے خود جا ئیں گے اور خود ان سے مقابلہ کریں گے تو اگر کہیں شہید ہو گئے تو پھر مسلمانوں کو کوئی پناہ ان کے آخری شہروں تک نہیں ملے گی کیونکہ آپ کے بعد کوئی شخص ایسا نہیں جس کی طرف مسلمان رجوع کریں، لہذا آپ کسی تجربہ کار شخص کو ان کی طرف روانہ کیجئے اور اس کے ساتھ آزمودہ کار اور خیر خواہ لوگوں کو بھیجئے تاکہ اگر اللہ ان کو غلبہ دے تو یہی آپ کا مقصود ہے اور اگر خدا نخواستہ کوئی دوسری بات ہوئی تو آپ مسلمانوں کے لئے جائے پناہ اور ان کے مرجع ہیں“

حضرت علیؓ کے یہ کلمات غور سے پڑھئے اور دیکھئے کسی محبت اور کسی عقیدت ان کو حضرت عمرؓ کے ساتھ تھی، ان کلمات سے جو نتائج نکلتے ہیں وہ بھی ملاحظہ ہوں:

(۱) حضرت عمرؓ سیدنا حضرت علیؓ کو اپنا محب مخلص جانتے تھے، مشورہ اسی سے طلب کیا جاتا ہے جس کی محبت اور اخلاص پر پورا اعتماد ہو۔

(۲) حضرت علیؓ نے اس دین کے متعلق جو حضرت عمرؓ کا تھا اور تمام صحابہؓ کا تھا فرمایا کہ اللہ اس کی عزت کا ذمہ دار ہے اور اس دین والوں کو خدا نے بے سرو سامانی میں مدد کی ہے وہ اب بھی موجود ہے۔

(۳) حضرت علیؓ حضرت عمرؓ کی ذات کو بے مثل اور بے نظیر جانتے تھے اور ان کا یہ اعتقاد تھا کہ حضرت عمرؓ کے بعد مسلمانوں کو روئے زمین میں کہیں پناہ نہیں مل سکتی۔

(۴) حضرت علیؓ نے حضرت عمرؓ کو مسلمانوں کا مددگار اور غلام وادی فرمایا۔

(۵) حضرت علیؓ نے حضرت عمرؓ کو میدانِ جنگ میں جانے سے روکا کہ مبادا وہ شہید نہ ہو جائیں۔ اگر قبولِ شیعہ حضرت علیؓ کو ان سے عداوت تھی تو روکنے کے بجائے میدانِ جنگ میں جانے کی ترغیب دیتے اور ان کی شہادت کو مسلمانوں کیلئے راحت تصور کرتے۔

اسی طرح کا ایک دوسرا مشورہ غزوہٴ فارس کے موقع پر بھی مذکور ہے۔ نہج البلاغہ جلد اول مطبوعہ مہر صفحہ ۲۸۳ میں ہے:-

”ومن كلام له عليه السلام لعمر بن الخطاب وقد شاوره في غزوة الفرس
 بنفسه ان هذا الامر لم يكن نصره ولا خذلانه بكثرة ولا قلة وهودين الله الذي
 اظهره وجنده الذي اعده وامده حتى بلغ ما بلغ وطلع حيث طلع ونحن على
 موعود من الله والله منجز وعده وناصر جنده ومكان القيم بالامر مكان النظام
 من الخرز يجمعه ويضمه فان انقطع النظام تفرق الخرز وذهب ثم لم يجمع
 بحذافيه ابدأ والعرب اليوم وان كانوا اقليلا فهم كثيرون بالاسلام وعزيزون
 بالاجتماع فكأن قطباً واستدار الرحى بالعرب واصلهم دونك نار الحرب
 فانك ان شخصت من هذا الارض انتقضت عليك العرب من اطرافها و
 اقطارها حتى يكون مائدع ورائك من العورات واهم اليك مما بين يديك ان
 الاعاجم ان ينظر واليك غداً يقولوا هذا اصل العرب فاذا قطعتموه استرحتم
 فيكون ذلك اشد لكبهم عليك وطعمهم فيك واما ما ذكرت من مسيرة
 القوم الى قتال المسلمين فان الله سبحانه هو اكره لمسيرهم منك وهو اقدر
 على تغيير ما يكره واما ما ذكرت من عددهم فاننا لم نكن نقاتل فيما مضى
 بالكثرة وإنما كنا نقاتل بالنصرة والمعونة“ (نهج البلاغة: ۳۶/۱ مطبوعه لاهور)

”جناب امیر علیہ السلام کا کلام ہے حضرت عمر بن خطابؓ سے جبکہ انہوں نے جناب امیر سے
 مشورہ لیا ایران کی لڑائی میں خود اپنے جانے کے متعلق، یہ تحقیق اس کام کی فتح و شکست کثرت لشکر و
 قلت لشکر سے نہیں ہے اور وہ اللہ کا دین ہے جس کو اس نے (سب پر) غالب کیا اور یہ اس کا لشکر
 ہے جس کو اس نے مہیا کیا اور بڑھایا یہاں تک کہ پہونچا جہاں تک پہونچا اور طلوع ہوا جہاں سے
 طلوع ہوا اور ہم لوگوں سے اللہ کا وعدہ ہے اور اللہ وعدے کو پورا کرنے والا ہے اور اپنے لشکر کا
 مددگار ہے اور تم بالامر (یعنی خلیفہ) کی وہ حیثیت ہوتی ہے جو ہمارے کاروانوں میں دھاگے کی ہوتی
 ہے کہ وہ دھاگہ ان سب کاروانوں کو جمع کئے ہوئے اور ملائے ہوئے رہتا ہے اگر دھاگہ کٹ جائے تو
 سب دانے منتشر و متفرق ہو جاتے ہیں پھر کبھی اپنی پہلی وضع پر جمع نہیں ہوتے، اہل عرب آج
 اگرچہ کم ہیں مگر اسلام کے سبب سے کثیر ہیں اور باہمی اتحاد کے باعث باعزت ہیں، پس آپ
 قطب بن جائے اور پکی کو عرب سے گردش دیجئے اور دوسرے لوگوں کو آتش حرب میں ڈالنے خود
 نہ پڑیے، کیونکہ اگر آپ اس سرزمین (مدینہ) سے اٹھے تو تمام عرب ہر چار طرف سے آپ پر

(پروانوں کی طرح سے) ٹوٹ پڑیں گے، نتیجہ یہ ہوگا کہ مدینہ خالی ہو جائے گا (اور) اپنے بچے جن مقامات کو آپ بے حفاظت چھوڑ دیں گے وہ سامنے کی لڑائی سے زیادہ اہم ہو جائیں گے (بجز دوسری بات یہ ہے کہ) عجمی لوگ جب کل آپ کو میدان جنگ میں دیکھیں گے تو کہیں گے کہ یہ شخص عرب کی جڑ ہے اگر اس کو کاٹ ڈالو گے تو ہمیشہ کیلئے آرام پا جاؤ گے لہذا یہ خیال ان کے حلقہ کو سخت اور ان کی امیدوں کو قوی کر دے گا، باقی رہا یہ کہ جو آپ نے ذکر کیا کہ فوج عجم مسلمانوں کے قتل کے لئے روانہ ہو چکی ہے تو اللہ سبحانہ کو ان کی یہ روانگی آپ سے زیادہ ناپسند ہے اور وہ جس چیز کو ناپسند کرے اس کے بدل دینے پر قادر ہے اور جو آپ نے ان کی کثرت بیان کی تو بات یہ ہے کہ ہم لوگ زمانہ گذشتہ میں اپنی کثرت کے باعث قتال نہ کرتے تھے بلکہ خدا کی مدد پر بھروسہ کر کے لڑتے تھے“

حضرت علی مرتضیٰ ﷺ کا یہ کلام بھی حضرت عمر فاروقِ اعظم ﷺ کے ساتھ ان کی محبت و اخلاص اور عقیدت کو روزِ روشن کی طرح ظاہر کر رہا ہے چند فوائد اس کلام کے حسب ذیل ہیں:

- (۱) حضرت عمر ﷺ کے دین کو اللہ کا دین اور ان کے لشکر کو خدا کا لشکر فرمایا۔
- (۲) حضرت عمر ﷺ کی جماعت میں اپنی ذات کو بھی شامل کر کے فرمایا کہ ہم لوگوں سے خدا نے فتح و نصرت کا وعدہ فرمایا ہے۔

(۳) حضرت عمر ﷺ کی ذات والا صفات کو مسلمانوں کا مایہ نظام فرمایا اور فرمایا کہ یہ نظام آپ کے بعد قیامت تک پھر کبھی نہ ہوگا اس لئے کہ آپ قیم بالا مر ہیں۔

(۴) حضرت عمر ﷺ کے زمانے کے عربوں کو باوجود قلت کے بوجہ اسلام کے کثیر اور بوجہ باہمی اتحاد کے باعزت فرمایا، معلوم ہوا کہ حضرت عمر ﷺ کے زمانہ تک باہمی رنجش و عداوت کے سب قصبہ غلط اور خورِ آشیدہ ہیں۔

(۵) حضرت عمر ﷺ کو میدان جنگ میں جانے سے یہ کہہ کر روکا کہ آپ کے بعد یہاں کا انتظام خراب ہو جائے گا اور دشمن لڑائی میں بڑی کوشش کریں گے، اس خیال سے کہ آپ کے بعد ان کو ہمیشہ کیلئے چین مل جائے گا۔

- (۶) حضرت عمر ﷺ کے ساتھ مسلمانوں کی جاں نثاری اور محبت کو بیان فرمایا۔
- (۷) حضرت عمر ﷺ کے ساتھیوں کی شکست اور ان کے دشمنوں کی فتح کو خدا کا ناپسندیدہ اور مکروہ امر فرمایا۔
- (۸) حضرت عمر ﷺ کو زمانہ گذشتہ کے غزوات اور ان کو خدا کے الطاف و عنایات کی یاد دلا کر تسکین دی۔

اسی کے ساتھ بہت سے تاریخی واقعات ہیں جن سے ان حضرات کے درمیان محبت و مودت اور خوشگوار حالات کا پتہ چلتا ہے، یحییٰ بن رضی اللہ عنہما کی اقتدا میں حضرت علی ﷺ کا ہمیشہ نماز پڑھنا اور ان کو ہر اہم معاملے میں مفید مشورے اور اچھی رائے دینا،

ابن ابی ام کلثوم رضی اللہ عنہا کا جو حضرت فاطمہ رضی اللہ عنہا کے بطن سے تھیں، یعنی رسول اللہ ﷺ کی نواسی تھیں، حضرت فاروق اعظم رضی اللہ عنہ کے نکاح میں دینا۔ سنی اور شیعہ دونوں کی کتابوں میں اس نکاح کا تذکرہ ہے، بخاری شریف ”کتاب الجہاد باب حمل النساء القرب“ میں نیز فتح الباری شرح بخاری للعسقلانی میں بھی یہ ہے اور شیعوں کی سب سے اقدم اور اعلیٰ کتاب کافی میں تو ایک باب ہی ”باب تزویج ام کلثوم رضی اللہ عنہا“ کے عنوان سے ہے، اسی طرح حضرت علی رضی اللہ عنہ نے اپنے صاحبزادوں کا جو حضرت فاطمہ رضی اللہ عنہا کے علاوہ دوسری بیٹیوں کے بطن سے تھے، ابوبکر رضی اللہ عنہ، عمر رضی اللہ عنہ اور عثمان رضی اللہ عنہ نام رکھا، جو میدانِ کربلا میں حضرت حسین رضی اللہ عنہ کے ساتھ شہید ہوئے، دیکھئے جلاء العیون۔

اس سے بھی ظاہر ہوتا ہے کہ حضرت علی رضی اللہ عنہ کی تینوں خلفاء کو نہایت مقدس جانتے تھے اور ان سے بڑی محبت رکھتے تھے، حتیٰ کہ اپنے لڑکوں کے نام بھی ان کے نام پر رکھے؛ تاکہ وہ نام بار بار زبان پر آئیں اور کانوں میں پہنچیں۔ (تخصیص از مضامین امام اہلسنت مولانا عبدالشکور فاروقی لکھنؤی رحمۃ اللہ علیہ)

مذکورہ دلائل اصل موضوع سے متعلق بہت اختصار کے ساتھ پیش کئے گئے ہیں، صرف اس حقیقت کا اظہار مقصود ہے کہ حضرات صحابہ کرامؓ پوری امت کے مقتدا و پیشوا تھے، ان سے عقیدت و محبت قائم رکھنا مطلوب شریعت ہے، ان کو کسی بھی طرح ستم کرنا یا ان کی طرف سے سوء ظنی کا شکار ہونا قرآن مجید اور احادیث مبارکہ سے کھلی ہوئی بغاوت ہے، جس کو کوئی صاحب ایمان ایک لمحہ کیلئے بھی گوارہ نہیں کر سکتا ہے۔ اللہ تعالیٰ ہم سب کو عداوتِ صحابہ رضی اللہ عنہم سے محفوظ رکھے۔

محمد تمیز عالم قاسمی

اخوت اسلامی اور حضرات صحابہ ﷺ کا اسوہ

محسن انسانیت حضرت محمد مصطفیٰ ﷺ کی تشریف آوری سے قبل، سر زمین عرب کا جو ماحول تھا اس سے یہ نتیجہ اخذ کرنا مشکل نہیں؛ کہ عرب کے لوگ، بنی آدم ہونے کے باوجود، رشتہ اخوت اور اس کے تقاضے سے بالکل ناواقف ہو چکے تھے، معمولی بات پر کسی کا خون بہا دینا، ان کے یہاں معمولی بات تھی سفاکیت، خوں ریزی، مار دھاڑ، حقوق العباد کی پامالی اور اخوت و انسانیت کی بے حرمتی میں ضرب المثل تھے مفکر اسلام مولانا علی میاںؒ (۱۹۱۳-۱۹۹۹ء) لکھتے ہیں:

”قبیلے اور رشتہ داریوں کی بنیاد پر عصبیت اور جتھہ بندی، عرب میں بڑی سخت تھی، اس عصبیت کی بنیاد، جاہلی مزاج تھا؛ جس کی روح اس مشہور جملہ سے ظاہر ہوتی ہے ”أَنْفَرُوا خَاكَ ظُلُمًا أَوْ مَظْلُومًا“ یعنی اپنے بھائی کی مدد کرو، خواہ وہ ظالم ہو یا مظلوم؛ چنانچہ وہ اپنے حلیف اور بھائی کی ہر حال میں مدد کرنا ضروری سمجھتے تھے خواہ وہ برسرِ حق ہو یا برسرِ باطل۔“

اخوت و بھائی چارگی کا معنی، ان کی لغتِ زندگی سے بالکل مٹ چکا تھا، اور اگر کہیں تھا تو اس کی مثال دھندلی تصویر جیسی تھی دوسری جگہ مولانا رقم طراز ہیں:

”عرب فطرۃً جنگجو واقع ہوئے تھے، اور ان کی صحرائی اور غیر متمدن زندگی کا تقاضہ بھی یہی تھا، جنگ ان کے لیے زندگی کی ایک ضرورت سے آگے بڑھ کر، تفریح اور دل بستگی کا سامان بن گئی تھی، جس کے بغیر ان کا جینا مشکل تھا، ایک شاعرِ فخریہ کہتا ہے کہ اگر ہم کو کوئی حریف قبیلہ نہیں ملتا تو اس خواہش کی تسکین کے لیے ہم اپنے برادر و حلیف قبیلہ پر حملہ کر دیتے ہیں۔“ (۱)

اسی ماحول و معاشرے میں، خدا نے محسن انسانیت کو وحی و رسالت کے ساتھ مبعوث فرمایا تاکہ وہ اس جاں بلب انسانیت کو نئی زندگی بخشیں، نئی سمت، نئی جہت اور نیا راستہ دکھائیں، انہیں اخوت و الفت کا بھولا ہوا سبق پڑھائیں، حقوق العباد کی

پاسداری کا پیغام دیں اور انہیں تاریکیوں سے نکال کر روشنی کی طرف لائیں چنانچہ حضور علیہ السلام نے اسلامی تعلیمات سے لوگوں کو روشناس کرایا اور انہما المؤمنون إخوة کا ابدی اور لا غائی پیغام سنایا اور اس کی بنیاد پر تمام اولاد آدم کو جو بکھرے موتی کی طرح تھی، ایک لڑی میں پڑو دیا اور اس طرح اسلام کو بانی اخوت کا شرف حاصل ہوا۔

اخوت اور ضرورت اخوت

دو حقیقی بھائیوں میں پائے جانے والے رشتہ کو بھی اخوت کہتے ہیں؛ جس میں ہر بھائی کا حق، رواج و قانون کے اعتبار سے مسلم ہوتا ہے، ایک اخوت وہ ہے جو عقائد و ادیان کی بنیاد پر پائی جاتی ہے؛ حضور علیہ السلام کے فیضانِ صحبت سے اولین مسلمانوں میں جو اخوت قائم ہوئی اس کا تعلق آخر الذکر اخوت سے زیادہ ہے؛ جس کی عظمت و تقدس کی مثال، دنیا دوبارہ پیش نہ کر سکی؛ بلکہ آسمان و زمین، اس کی نظیر پیش کرنے سے قاصر و عاجز ہیں۔

چونکہ اہم سابقہ کی ہلاکت کا ایک سبب تفرقہ، اختلاف و خلفشار اور رشتہ اخوت کے تقاضوں سے بیزاری بھی تھا؛ اس لیے اسلام اور بانی اسلام کے لیے ضروری تھا کہ وہ اس دروازہ کو بند کر دیں؛ تاکہ وحشت و بربریت، الفت و محبت سے بدل جائے، ضعیف کو طاقت و رکی اخوت سے قوت ملے، انسانیت کے منتشر دانے ایک رشتہ مواخات میں منسلک ہو کر شئی واحد بن جائیں، توسیع محبت اور باہمی الفت و مودت کی بنیاد مضبوط سے مضبوط تر ہو جائے، دل میں تعلق و نخوت کی جگہ، اخوت و الفت پیدا ہو اور زمانہ جاہلیت کے فخر و مباہات کے قاسم مادے، رشتہ مساوات کے ذریعہ نیست و نابود ہو جائیں؛ چنانچہ حضور علیہ السلام کی یہ خواہش برابر رہی کہ آدمیت و انسانیت کے منتشر ٹکٹے یکجا ہو کر ایک مضبوط طاقت بن کر ابھریں۔

مواخات اسلامی کا نتیجہ

انہیں فوائد و مصالح کے پیش نظر، آپ علیہ السلام نے مکہ میں فقط کئی صحابہ کرام ؓ کے مابین رشتہ مواخات قائم فرمایا، اور ہجرت کے بعد مہاجرین و انصار کے مابین مواخات فرمائی اور یہی رشتہ مواخات، تاریخ میں اپنا ایک منفرد اور نمایاں مقام رکھتا ہے، مہاجرین اس وقت بے ہوسامان تھے، وطن سے دوری کی وحشت مستزاد تھی اور اہل و عیال سے مفارقت مزید براں تھی، مگر مواخات کے بعد، حضور علیہ السلام کے تربیت یافتہ جاں نثار انصاری صحابہ کرام ؓ نے مواخات کا حق ادا کر دیا اور دنیا کے سامنے ایک نئی مثال پیش کی، ایک نیا جوش اور ایک نئی امنگ پیدا کی اور دنیا کو یہ باور کرایا کہ اسلام ہی بانی اخوت ہے، ہوا یہ کہ، ہر ایک انصاری ؓ، اپنے دینی بھائی کو اپنے گھر لے جاتا، اپنا مال و زر سامنے لاتا، زمین و جان و مال دیکھاتا اور آدھا باہمی تقسیم کر لیتا۔ یہی نہیں، بلکہ حضرت سعد بن ربیع ؓ جب حضرت عبدالرحمان بن عوف ؓ کو اپنے گھر لے گئے تو اس وقت ان کی زوجیت میں دو بیویاں تھیں، دونوں کو ابن عوف کے سامنے لے آئے، کہا:

”ان میں سے کسی ایک کو پسند کر لیجئے، تاکہ میں اسے طلاق دے دوں اور آپ اسے اپنے نکاح

میں لے لیے، پوری تاریخ کھنگال ڈالنے، ایسا سوہ اور نمونہ صحابہؓ کے علاوہ کہیں نہیں ملے۔“

پھر دنیا نے یہ بھی دیکھا کہ اس مواخات کی وجہ سے بنو ہاشم اور بنو امیہ کے جھگڑے ختم ہو گئے، قریش و منکر کی خدمت میں دم توڑ گئیں، اوس و خزرج شیر و شکر ہو گئے، سلمانؓ و بلالؓ کو بھی بھائی مل گئے، عرب و عجم کا فاصلہ مٹ گیا اور چاروں طرف انما المؤمنون إخوة اور کونوا عباد اللہ إخوانا کا بول بالا ہو گیا، اور صحابہ کرامؓ نے محبت ایمانی اور اخوت اسلامی کا جو اسوہ پیش کیا، اسکی بنیاد نہ تو مالی منفعت پر تھا اور نہ لذت نفسانی پر؛ بلکہ ان کی اخوت و محبت، اغراض سے بالاتر اور مادیات کے اثر سے بلند تر ہے، مشہور واقعہ ہے، حدیفہ العدوی کہتے ہیں:

”کہ وہ میدان جنگ یرموک میں اپنے زخمی بھائی کی تلاش میں نکلا، پانی ساتھ لے گیا تھا، بھائی کے پاس پہنچ گیا، اسے پانی پلانے کو تھا کہ دوسرے زخمی کی آواز آئی ”آہ“ زخمی نے بھائی کو اشارہ کیا کہ پہلے اسے پلاؤ، وہ اس کے پاس پہنچا، دیکھا کہ وہ ہشام بن العاص ہیں جس، انہیں پانی پلانے لگا تو تیسرے زخمی کی آواز آئی، اس نے کہا پہلے اسے پلاؤ، اس کے پاس پہنچا تو جاں بحق ہو چکا تھا، واپس آیا تو ہشام کو پایا کہ جنت سدھا رہ گیا، واپس آیا اور بھائی کو دیکھا کہ وہ بھی جام طہور کا سرور حاصل کر چکا ہے۔“ (۲)

اپنے نفس کے مقابلہ میں، دوسرے بھائی کو ترجیح دینا وہ بھی دینی بھائی کے ساتھ، یہ کام ایک صحابیؓ ہی کر سکتا ہے اور یہ احترام، اخوت اسلامی ہی کا نتیجہ ہو سکتا ہے۔

احادیث و تواریخ کا مطالعہ بتاتا ہے کہ فروعی مسائل میں صحابہؓ کا آپس میں اختلاف رہا؛ لیکن یہ رشتہ اخوت و محبت اور دینی و اعتقادی وحدت ہی کا اثر تھا کہ یہ اختلاف، زحمت کے بجائے، رحمت رہا، کسی صحابی نے دوسرے صحابی پر کبھی لعن طعن نہیں کی، بلکہ ایسا بھی ہوا کہ جب صحابہ کے درمیان اجتہادی غلطی کی وجہ سے جگہ ہوئی تو کھانا اسی صحابی کے دسترخوان پر کھایا گیا جو مدقابل تھے، یہ کیا تھا اخوت اسلامی ہی کا تو ثمرہ تھا۔

ہمارا معاشرہ

اب ہم اپنا معاشرہ دیکھیں، اخوت کا معنی ہی بدل چکا ہے، اخوت و محبت کی جگہ نفرت و عداوت کی دیواریں کھڑی کی جارہی ہیں، بھائی، بھائی کا دشمن ہے، انما المؤمنون إخوة۔ (۳) (سارے مسلمان بھائی بھائی ہیں) کا پیغام بھلایا جا رہا ہے، لایؤمن احدکم حتی یحب لأخیه ما یحب لنفسه (۴) (جو اپنے لیے پسند کر دے وہی اپنے بھائی کے لیے پسند کر دے) کا پیغام بدل چکا ہے، خیر الناس من ینفع الناس (۵) (بہترین انسان وہ ہے جو لوگوں کو نفع پہنچائے) کے ضمن میں جو اخوت و بھائی چارگی کی ترغیب تھی، اسے بالائے طاق رکھ دیا گیا ہے، المسلم من سلم المسلمون من لسانہ ویدہ

(۶) کے اندر اخوت کا جو درس تھا اسے فراموش کیا جا رہا ہے المؤمن للمؤمن کا لبنیان یشد بعضہ بعضاً (۷) (مومن، مومن کے لیے عمارت کی طرح ہے) (جس میں) بعض کو بعض سے قوت حاصل ہوتی ہے) کے ذریعہ نصرت باہمی کی جو بنیاد رکھی گئی تھی اسے متزلزل کیا جا رہا ہے، کو نو عباد اللہ إخوانا (۸) کے ذریعہ بنی آدم کو پھر سے ایک کیا گیا تھا اسے منتشر کیا جا رہا ہے، فلا یوذ جارہ۔ (۹) (اپنے ہم سایہ کو تکلیف مت پہنچاؤ) فَلْيُكْرِم ضَيْفَهُ۔ (۱۰) (مہمان کا اکرام کرنا چاہئے) کے پیغام سے نا آشنائی بڑھتی جا رہی ہے، اطعموا الجائع وعودوا المريض۔ (۱۱) (بھوکوں کو کھانا کھلاؤ، مریضوں کی عیادت کرو) کا مطلب ہی بدل گیا ہے۔

خیر اسلامی تعلیمات، اسلامی مواخات، اسلامی وحدت اور اسلامی اخوت ہمارے سامنے ہے اور اس کے خوالہ سے، انبیاء کرام کے بعد دنیا کے مقدس ترین انسانوں کا اسوہ ہمارے سامنے ہے، ان کا معاشرہ ہمارے سامنے ہے، اب سوال یہ ہے کہ کیا ہم مسلمانوں کا معاشرہ، ہماری اخوت و مواخات، الفت و مواسات اور ہمارا ماحول صحابہ کرام کے اسوہ سے مل کھاتا ہے؟ اس سلسلہ میں ہم کب سوچیں گے؟ اور کب پیش قدمی کریں گے؟ ابھی اس کے لیے کتنا وقت درکار ہے؟ معلوم نہیں۔

فائدہ: مواخات کا عمل، مکہ اور مدینہ دونوں جگہ ہوا جیسا کہ پیچھے معلوم ہو چکا ہے، ذیل میں اسی مواخات کا مختصر نقشہ پیش کیا جاتا ہے۔

مواخات مکہ:

- | | |
|-----------------------------------|----------------------------------|
| (۱) محمد رسول اللہ ﷺ | سیدنا علی مرتضیٰ ﷺ |
| (۲) سیدنا ابو بکر صدیق ﷺ | سیدنا عمر فاروق ﷺ |
| (۳) حضرت امیر حمزہ بن عبدالمطلب ﷺ | سیدنا زید بن حارثہ ﷺ |
| (۴) حضرت زبیر بن العوام ﷺ | حضرت ابن مسعود ﷺ |
| (۵) سیدنا عثمان ذوالنورین ﷺ | سیدنا عبدالرحمان بن عوف ﷺ |
| (۶) سیدنا عبیدہ بن الحارث ﷺ | سیدنا بلال بن رباح ﷺ |
| (۷) حضرت مصعب بن عمیر ﷺ | حضرت سعد بن ابی وقاص ﷺ |
| (۸) حضرت سعید بن زید ﷺ | حضرت طلحہ بن عبید اللہ ﷺ |
| (۹) حضرت ابو عبیدہ ﷺ | حضرت سالم مولیٰ ابی حذیفہ ﷺ (۱۲) |

مواخات مدینہ:

انصار

مہاجرین

- (۱) سیدنا ابوبکر صدیقؓ۔ حضرت خارجہ بن زید رضی اللہ عنہا۔
- (۲) سیدنا عمر فاروقؓ۔ حضرت عتبہ بن مالک رضی اللہ عنہا۔
- (۳) سیدنا عثمان ذوالنورین بن عفانؓ۔ حضرت اوس بن ثابتؓ۔
- (۴) سیدنا علی مرتضیٰؓ۔ حضرت سلمان فارسیؓ و رسول اللہؐ۔
- (۵) حضرت عبدالرحمان بن عوفؓ۔ حضرت سعید بن الربیع رضی اللہ عنہا۔
- (۶) حضرت ابوعبیدہ عامر بن الجراحؓ۔ حضرت سعد بن معاذ رضی اللہ عنہا۔
- (۷) حضرت طلحہ بن عبد اللہ القرظیؓ۔ حضرت کعب بن مالک رضی اللہ عنہا۔
- (۸) حضرت سعید بن زیدؓ۔ حضرت ابی بن کعب الانصاری رضی اللہ عنہا۔
- (۹) حضرت زبیر بن العوامؓ۔ حضرت سلمہ بن سلامہ رضی اللہ عنہا۔
- (۱۰) سیدنا زید بن الحارثہؓ۔ حضرت اسید بن حذیفہ رضی اللہ عنہا۔
- (۱۱) سیدنا بلالؓ۔ حضرت ابورویمؓ رضی اللہ عنہما۔
- (۱۲) سیدنا جعفر بن ابی طالبؓ۔ حضرت معاذ بن جبل رضی اللہ عنہا۔
- (۱۳) سیدنا عمار بن یاسرؓ۔ حضرت حذیفہ بن الیمان رضی اللہ عنہا۔
- (۱۴) حضرت تصعب بن عیسرؓ۔ حضرت ابویوب الانصاری رضی اللہ عنہا۔
- (۱۵) حضرت سلمان فارسیؓ۔ حضرت ابوذرؓ رضی اللہ عنہما۔
- (۱۶) حضرت عبیدہ بن الحارث بن عبد المطلبؓ۔ حضرت عیسر بن حمام بن جموح رضی اللہ عنہما۔
- (۱۷) حضرت زید بن خطابؓ۔ حضرت معن بن عدی الجحلی رضی اللہ عنہما۔
- (۱۸) حضرت وہب بن سعد بن ابی سراحؓ۔ حضرت سہیل بن عمرو الانصاری رضی اللہ عنہما۔
- (۱۹) حضرت ابو مرثد غنویؓ۔ حضرت عبادہ بن الصامت الانصاری رضی اللہ عنہما۔
- (۲۰) حضرت ذوالشمالین عیسر بن عبد اللہؓ۔ حضرت زید بن حارث بن قیس رضی اللہ عنہما۔
- (۲۱) حضرت عثمان بن مظعونؓ۔ حضرت عباس بن عبد المطلب (ذو عقیقین) رضی اللہ عنہما۔
- (۲۲) حضرت طلحہ بن عیسر بن وہب (ابن عمہ النبی)۔ حضرت منذر بن عمرو بن حنیس رضی اللہ عنہ۔
- (۲۳) حضرت ابو حذیفہ بن عتبہؓ۔ حضرت عتبہ بن بشرؓ۔
- (۲۴) حضرت معاویہ بن ابوسفیانؓ۔ حضرت حاتمؓ۔
- (۲۵) حضرت حاطب بن ابی بلتعہؓ۔ حضرت عوف بن ساعدہؓ۔

- (۲۶) حضرت عبداللہ بن جحس رضی اللہ عنہ۔
 حضرت عاصم بن ثابت رضی اللہ عنہ۔
 (۲۷) حضرت عتبہ بن غزوہ رضی اللہ عنہ۔
 حضرت ابودجانہ رضی اللہ عنہ۔
 (۲۸) حضرت ابوسلمہ بن عبدالاسد رضی اللہ عنہ۔
 حضرت سعد بن خثیمہ رضی اللہ عنہ۔
 (۲۹) حضرت طفیل بن الحارث رضی اللہ عنہ۔
 حضرت سفیان نسرخرزرجی رضی اللہ عنہ۔
 (۳۰) حضرت تصفوان بن یضاء رضی اللہ عنہ۔
 حضرت رافع بن معالی رضی اللہ عنہ۔
 (۳۱) حضرت محمد ادریس رضی اللہ عنہ۔
 حضرت عبداللہ بن رواحہ رضی اللہ عنہ۔
 (۳۲) حضرت ارقم رضی اللہ عنہ۔
 حضرت طلحہ بن زید رضی اللہ عنہ۔
 (۳۳) حضرت عمر و بن سراقہ رضی اللہ عنہ۔
 حضرت سعد بن زید رضی اللہ عنہ۔
 (۳۴) حضرت عاقل بن کبیر رضی اللہ عنہ۔
 حضرت تمہش بن عبدالمنذر رضی اللہ عنہ۔
 (۳۵) حضرت خنیس بن حذافہ رضی اللہ عنہ۔
 حضرت تمیز بن محمد رضی اللہ عنہ۔
 (۳۶) حضرت سرور بن ابی رہم رضی اللہ عنہ۔
 حضرت تہادہ بن النخاش رضی اللہ عنہ۔
 (۳۷) حضرت تمسط بن اثاثہ رضی اللہ عنہ۔
 حضرت زید بن المزین رضی اللہ عنہ۔
 (۳۸) حضرت عکاشہ بن محسن رضی اللہ عنہ۔
 حضرت مجزز بن دمار رضی اللہ عنہ۔
 (۳۹) حضرت عامر بن فہیرہ رضی اللہ عنہ۔
 حضرت حارث بن صمد رضی اللہ عنہ۔
 (۴۰) حضرت مجع موی عمر رضی اللہ عنہ۔
 حضرت سراقہ بن عمرو بن عطیہ رضی اللہ عنہ۔ (۱۳)

حوالہ جات

- (۱) انسانی دنیا پر مسلمانوں کے عروج و زوال کا اثر ص: ۶۳۔
 (۲) رحمۃ اللعالمین: ۳/ ۳۶۷۔
 (۳) الحجرات: ۱۰۔
 (۴) جامع الخادیت، رقم: ۳۷۶۴۰۔
 (۵) البخاری، رقم الحدیث: ۳۵۹۔
 (۶) البخاری، رقم الحدیث: ۹۰۔
 (۷) البخاری، رقم الحدیث: ۵۶۰۴۔
 (۸) البخاری، رقم الحدیث: ۵۵۵۹۔
 (۹) البخاری، رقم الحدیث: ۳۹۵۳۔
 (۱۰) ایضاً۔
 (۱۱) عیون الاثر: ۱/ ۲۶۳۔
 (۱۲) سیرۃ المصطفیٰ: ۱/ ۳۳۹، بحوالہ عیون الاثر وفتح الباری رحمۃ اللعالمین مؤلف قاضی محمد سلیمان سلمان منصور پوری: ۳/ ۳۶۳۔

مولانا عبدالملک العطار جری ☆

کم سن صحابہ کرام رضی اللہ عنہم اور شوقِ شہادت

اللہ تعالیٰ نے نبی رحمت ﷺ پر سلسلہ نبوت کو ختم فرما کر قیامت تک کے آنے والی انسانیت کے لئے آپ کے دین کو جاری و ساری فرمادیا اور ختم نبوت والا کام آپ کی امت کے کاندھوں پر ڈال کر نسل انسانی کی تاقیام قیامت رشد و ہدایت کا انتظام فرمادیا اور دعوت و تبلیغ کے اس راستہ میں حائل ہونے والی رکاوٹوں کو دور کرنے کے لئے جہاد کو فرض فرما کر امت مسلمہ کے لئے سہولت و آسانی پیدا فرمادی، اب امت مسلمہ کے اوپر فرض تھا کہ وہ اس دین کی تبلیغ و اشاعت میں کوئی کسر نہ چھوڑے اور اپنا سب کچھ اعلاء کلمۃ اللہ کے لئے قربان کر دے تاکہ دنیا کی وقتی اور آخرت کی ابدی انعامات کے مستحق ٹہرے، چنانچہ اسی مقصد کے حصول کے لئے صحابہ کرام رضی اللہ عنہم نے اپنا سب کچھ داؤ پر لگا دیا، مال و دولت خرچ کرنے کی باری آئی تو مال و دولت خرچ کر ڈالا، وطن عزیز کو چھوڑنے کی ضرورت پیش آئی تو وطن عزیز کو چھوڑ ڈالا، حتیٰ کہ اگر جان عزیز جو انسان کا سب سے قیمتی سرمایہ ہے اُسے قربان کرنے کی ضرورت پڑی تو اس کی قربانی میں بھی ایک لمحہ کے لئے پیچھے نہ رہے۔

نبی اکرم ﷺ کا شوقِ شہادت

خود اس کا روانہ کے روح رواں نبی اکرم ﷺ کی راہ خدا اور اعلاء کلمۃ اللہ کے لئے قربان ہونے کے کیا جذبات تھے، آپ کے اس ارشادِ مبارک سے اس کا اندازہ لگایا جاسکتا ہے، آپ ﷺ ارشاد فرماتے ہیں: ”اگر ایسا نہ ہوتا کہ کچھ ایمان والے جن کے دل (سواری نہ ہونے کے سبب جہاد میں) مجھ سے پیچھے رہ جائے تو افسردہ نہ ہوتے اور نہ میں ان تمام کے لئے سواری کا انتظام کرنے کی گنجائش پاتا تو میں خدا کے راستہ میں نکلنے والی کسی جماعت سے پیچھے نہ رہتا، اس ذات کی قسم جس کے قبضہ میں میری جان میری تو خواہش یہ ہے کہ میں خدا کے راستہ میں قتل کیا جاؤں، پھر زندہ کیا جاؤں پھر قتل کیا جاؤں، پھر زندہ کیا جاؤں، پھر قتل کیا جاؤں، پھر زندہ کیا جاؤں پھر قتل کیا جاؤں۔“ (صحیح بخاری ۲۷۹۷)

اللہ تعالیٰ کے یہاں شہید کا مقام و مرتبہ

اللہ رب العزت نے اپنے پاک کلام میں راہِ خدا میں شہادت پانے والوں کے لئے بے حساب اجر و ثواب کا وعدہ فرمایا، حتیٰ کہ ایمان والوں کو نصیحت کی گئی کہ ”راہِ خدا میں جامِ شہادت پانے والوں کو مردہ مت کہو بلکہ وہ زندہ ہیں، ان کے رب کے یہاں سے انہیں رزق دیا جاتا ہے۔“ (سورۃ آل عمران: ۱۶۹) رسول اللہ ﷺ نے بھی اپنے پاک ارشادات اور اپنے قول و فعل کے ذریعہ اس کی خوب ترغیب دی، ان سب کا نتیجہ یہ ہوا کہ دورِ صحابہ رضی اللہ عنہم میں راہِ خدا میں نکلنے اور اللہ کے راستے میں اپنی جان عزیز قربان کرنے کی ایک عمومی فضاء قائم ہو گئی، کیا مرد کیا عورتیں، کیا بوجھ سے کیا بچے؟ کیا جوان کیا اوجھڑے عمر، سب کی بس ایک ہی فکر تھی کہ دینِ اسلام کو تمام ادیان و مذاہب پر غلبہ حاصل ہو جائے، چاہے اس کے لئے اپنی جان کی ہی کیوں نہ قربانی دینی پڑے، یہاں صرف نمونہ کے طور پر چند واقعات ان کس صحابہ کرام رضی اللہ عنہم کے پیش کئے جاتے ہیں جن کے سینے شوقِ شہادت سے لبریز تھے اور جن کے دل و دماغ قربانی کے جذبات سے سرشار تھے۔

کس صحابہ کرامؓ کا شوقِ شہادت

رسول اللہ ﷺ کی طرف سے ہدایت یہ تھی کہ ۱۵، ۱۶ سال سے کم عمر کے بچے جہاد میں نہ نکلیں، لیکن اس کے باوجود کم عمر صحابہ رضی اللہ عنہم کا جذبہ جہاد اور شوقِ شہادت سے اس قدر لبریز تھا کہ وہ اپنے کو جہاد میں اور راہِ خدا میں نکالنے کے لئے بیروں کی انگلیوں کے بل کھڑے ہو کر قد اور ظاہر کرنے کی کوشش کرتے اور کبھی انہیں نکلنے سے منع کئے جانے پر اپنے والدین، اعزاء و اقرباء سے سفارش کرواتے اور کبھی رو کر آنسو بہا کر حضور سے اجازت حاصل کر لیتے، بعض ان میں اتنے کم عمر ہوتے کہ ان سے تلوار تک اٹھائی نہ جاتی اور بعض اتنے چھوٹے ہوتے کہ اگر تلوار ان کے گردن سے لٹکائی جاتی تو وہ زمین سے گھسٹی جاتی، مجبوراً تلوار کے تسمہ پر گر جیں لگائی جاتیں۔

وہ کس صحابہ کرامؓ جو معرکہ بدر سے روک دئے گئے

جنگ بدر کا معرکہ وہ معرکہ ہے جس کو قرآن میں یوم الفرقان کہا گیا، اور اس کی غیر معمولی اہمیت رہی ہے، اس میں شرکت کے لئے بہت سے کس و کم عمر صحابہ کرام رضی اللہ عنہم بھی لشکرِ اسلام میں شامل ہو گئے، جن میں حضرت زید بن ثابت، زید بن ارقم، اسید بن ظہیر، عبداللہ بن عمر رضی اللہ عنہم کے ساتھ دیگر اور کس صحابہ رضی اللہ عنہم بھی تھے، اس موقع پر حضرت عبداللہ بن عمرؓ کی عمر صرف ۱۳ سال تھی، باقی حضرات کی عمریں بھی اس کے آس پاس تھیں، جب رسول اللہ ﷺ کے سامنے لشکرِ اسلام پیش ہوا تو انہیں کم عمر یا کرواپس کر دیا گیا۔

وہ کس صحابہ کرامؓ جو جنگ احد سے روک دئے گئے

اسی طرح جنگ احد کے موقع پر بھی بہت سے کم عمر صحابہ رضی اللہ عنہم جہاد اور شوقِ شہادت میں نکل پڑے جن میں حضرت عبداللہ بن عمر، زید بن ثابت، زید بن ارقم، اسید بن ظہیر، اسامہ بن زید، براء ابن عازب، عرابہ بن اوس، ابوسعید خدری اور سعد بن خثیمہ رضی اللہ عنہم شامل تھے، لیکن رسول پاک ﷺ کے سامنے معائنہ کے لئے جب لشکرِ اسلام کو پیش کیا گیا تو ان حضرات کو ۱۵ سال سے کم عمر

پاکرواپس کر دیا گیا، ان میں ابتداء میں ذکر کردہ چار صحابہؓ ہیں جنہوں نے بدر کے وقت بھی جو غزوہ احد سے ایک سال قبل پیش آیا اپنے آپ کو جہاد کے لئے پیش کیا تھا لیکن اس وقت بھی انہیں ۱۵ ارسال سے کم عمر پاکرواپس کر دیا گیا تھا، اس سے ان حضرات کے جہاد میں نکلنے اور اور خدا میں شہید ہونے کے شوق اور جذبہ کا اندازہ لگایا جاسکتا ہے۔ (سیرۃ الخلیفہ: ۴/۲۹۳)

حضرت ابوسعید خدریؓ کا غزوہ احد سے واپس کیا جانا

حضرت ابوسعید خدریؓ کی عمر معرکہ احد کے وقت صرف ۱۳ ارسال کی تھی، لیکن دل جہاد کے جذبہ سے سرشار تھا، شہادت کی تمنا سے لبریز تھا، چنانچہ وہ بھی اپنے والد کے ساتھ نکل پڑے، وہ خود فرماتے ہیں کہ: مجھے احد کے دن نبی اکرم ﷺ کے سامنے پیش کیا گیا، اس وقت میری عمر ۱۳ ارسال کی تھی، لیکن رسول اللہ ﷺ نے مجھے قبول نہیں فرمایا، میرے والد نے میرا ہاتھ پکڑ کر رسول اللہ ﷺ کے سامنے میری سفارش کرتے ہوئے فرمایا: یا رسول اللہ ﷺ! اس کی ہڈیاں مضبوط ہیں، رسول اللہ ان کی طرف نگاہ اٹھاتے پھر بچتی کر لیتے، بالآخر انہیں شرکت کی اجازت نہ ملی، اس کے بعد غزوہ بنو المصطلق جو شعبان ۶ھ میں پیش آیا اس میں اپنی شجاعت کے جوہر دکھانے کا انہیں موقع ملا، واقعہؓ کے بقول اس وقت ان کی عمر ۱۵ ارسال تھی۔ (الاستیعاب: ۵۳۲/۱)

حضرت رافعؓ و سمرہؓ کا جہاد میں نکلنے کے لئے اپنے والد کی سفارش کرنا

احد کے موقع پر ابتداء میں حضرت رافعؓ بن خدیج اور سمرہؓ بن جندبؓ کو بھی کہ جن کی عمریں ۱۵ ارسال سے تجاوز نہ تھیں آپ نے چھوٹا سمجھ کر واپس جانے کا حکم دیدیا تھا لیکن رافعؓ کے والد نے آنحضور ﷺ سے یہ کہہ کر رافعؓ کی سفارش کی کہ یا رسول اللہ ﷺ رافعؓ تیرا نا اچھی طرح جانتا ہے یہ سن کر حضور ﷺ نے رافعؓ کو اجازت دیدی، جب سمرہؓ بن جندبؓ کو معلوم ہوا کہ رافعؓ کو اجازت مل چکی ہے تو وہ بھی بے تاب ہو گئے اور اپنے سوتیلے باپ مرثد بن سنان سے کہنے لگے، ابا جان! رسول اللہ ﷺ نے رافعؓ کو اجازت دیدی اور مجھ کو انکار کر دیا، حالانکہ اگر میرا اور رافعؓ کا مقابلہ ہو تو میں رافعؓ کو پچھاڑ دوں، مرثد بن سنان نے رسول اللہ ﷺ سے فرمایا: یا رسول اللہ! آپ نے رافعؓ کو اجازت دیدی اور میرے بیٹے کو واپس کر دیا، حالانکہ میرا بیٹا رافعؓ کو پچھاڑ دے گا، یہ سن کر نبی اکرم ﷺ نے رافعؓ اور سمرہؓ کے درمیان مقابلہ کرایا تو سمرہؓ نے رافعؓ کو بچ میں پچھاڑ دیا تو رسول اللہ ﷺ نے سمرہؓ کو بھی اجازت مرحمت فرمادی، چنانچہ دونوں نے معرکہ احد میں مسلمانوں کے ساتھ شرکت کی اور دوا شجاعت پائی۔ (تاریخ غزوی: ۶۱/۲)

اسی معرکہ میں حضرت رافعؓ کے پیٹ میں تیر لگا تو وہ نبی پاک ﷺ کے پاس آئے اور فرمایا: یا رسول اللہ! آپ اپنے ہاتھوں سے تیر نکال دیں، آپؐ نے فرمایا: ”اگر تم چاہو تو تیر اور پھل دونوں نکال دوں اور اگر چاہو تو صرف تیر نکال دوں اور پھل کو چھوڑ دوں اور روئے محشر خدا کے روبرو تمہارے بارے میں گواہی دوں کہ تم شہید ہو“، تو اس جانثار شہادت کے قسمی کہ عمر صحابی نے فرمایا: یا رسول اللہ! صرف تیر نکال دیجئے، پھل چھوڑ دیجئے اور روئے قیامت میرے حق میں گواہی دیدیجئے کہ میں شہید ہوں، چنانچہ ایسا ہی ہوا، پھل ان کے پیٹ ہی میں رہ گیا، وہ اسی تکلیف کے ساتھ حضور ﷺ کے زمانہ میں زندہ رہے، حضرت ابو بکرؓ، حضرت عمرؓ،

حضرت عثمانؓ، حضرت علیؓ کے زمانہ میں زندہ رہے، پھر حضرت معاویہؓ یا ان کے بعد کے زمانہ میں یہی زخم تازہ ہوا اور اسی میں ان کی روح پرواز کر گئی۔ (اصابہ: ۲۵۴/۸)

کم عمر صحابیؓ کا راہِ خدا میں نکلنا اور زخمی ہونا

مرد تو مرد ہے عورتوں اور بچوں کے اندر دین کی خاطر قربانی کا کیا جذبہ بنا تھا اس کا اس واقعہ سے اندازہ لگائیں کہ ایک عورت نے احد کے موقع پر اپنے لڑکے کے ہاتھ میں تلوار تھمایا، وہ لڑکا اتنا چھوٹا اور کمزور تھا کہ تلوار بھی اس سے اٹھ نہ پائی، یہ دیکھ کر ان کی ماں نے ایک تسمہ سے وہ تلوار ان کے کانڈھے سے باندھ دیا، پھر انہیں لیکر حضور اقدس ﷺ کی خدمت اقدس میں حاضر ہوئیں اور عرض کیا: یا رسول اللہ! یہ میرا بیٹا ہے، جو آپ کی طرف سے قتال کرے گا، حضور ﷺ نے جب دیکھا کہ انہوں نے تلوار غلط اٹھا رکھی ہے تو ان سے فرمایا: میرے بیٹے! تلوار یہاں اٹھاؤ۔ دوسرے آپ نے اسی طرح فرمایا، چنانچہ اسی غزوہ میں انہیں زخم آیا اور وہ زخموں کی تاب نہ لا کر زمین پر گر پڑے، لوگ انہیں اٹھا کر نبی پاک ﷺ کی خدمت میں لے گئے، رسول اللہ ﷺ نے فرمایا: بیٹے! لگتا ہے تم اس زخم سے گھبرا گئے، انہوں نے فرمایا: نہیں یا رسول اللہ!۔ (کنز العمال: ۳۰۰۶۲)

حضرت عیمر بن ابی وقاص کا شوقِ شہادت

حضرت عیمر بن ابی وقاص، حضرت سعد بن ابی وقاص کے بھائی ان صحابہ رضی اللہ عنہم میں سے ہیں جو شہادت کے متمنی اور راہِ خدا میں جان دینے کو زندگی کا سب سے عزیز سرمایہ تصور کرتے تھے، چنانچہ بدر کی روانگی سے قبل لشکر اسلام معاند کے لئے حضور ﷺ کے سامنے پیش ہوا تو حضرت عیمر اپنے کو رسول اللہ ﷺ کی نظروں سے چھپاتے پھرتے تھے، حضرت سعد بن ابی وقاص فرماتے ہیں کہ میں نے اپنے بھائی عیمر بن ابی وقاص کو بدر کے دن دیکھا کہ وہ لشکر اسلام کے پیش ہونے سے پہلے اپنے کو چھپاتے پھر رہے ہیں تو میں نے ان سے کہا کیا بات ہے؟ اس طرح چھپتے کیوں پھر رہے ہو؟ تو انہوں نے کہا: مجھے یہ اندیشہ ہے کہ کہیں رسول پاک ﷺ کی نظر مجھ پر نہ پڑ جائے اور وہ مجھے چھوٹا سمجھ کر واپس نہ کر دیں، حالانکہ میں راہِ خدا میں نکلنا چاہتا ہوں، کیا بعید ہے کہ اللہ تعالیٰ مجھے شہادت عطا فرمادیں، چنانچہ جس کا انہیں خوف تھا وہی ہوا، رسول کریم ﷺ پر جب لشکر کو پیش کیا گیا تو ان کو چھوٹا سمجھ کر واپس کر دیا، وہ اس کی تاب نہ لا سکے اور انہیں نم ہو گئیں، اور بے اختیار رو پڑے، رسول اللہ ﷺ کا دل ان کے رونے سے نرم ہو گیا، بالآخر آپ نے ان کو نکلنے کی اجازت دیدی، حضرت سعد کہتے ہیں کہ ان کے چھوٹے ہونے کے سبب میں ان کی تلوار کے تسمہ پر گر گئے لگا تھا، چنانچہ ان کی دوسری تنہا بھی پوری ہوئی کہ اسی معرکہ میں ۱۶ سال کی عمر میں وہ شہید ہو گئے۔ (الاصابہ: ۳۲۰/۲)

دو بہادر کم عمر صحابہ رضی اللہ عنہم کا ابو جہل کو کیکفر کر دار تک پہنچانا

حضرت عبدالرحمن بن عوف بیان فرماتے ہیں کہ میں بدر کے دن صعب جنگ میں کھڑا تھا کہ میں نے اپنی نظر دائیں بائیں

جانب کی تو دیکھتا کیا ہوں کہ میرے دائیں اور بائیں جانب انصار کے دو کسٹ لڑکے کھڑے تھے، میرے دل میں خواہش ہوئی کہ ان میں طاقتور لوگوں کے درمیان ہوتا کہ وقت ضرورت مدد لے سکتا، ابھی یہ تنہا میرے دل میں پیدا ہو ہی رہی تھی کہ اتنے میں ان میں سے ایک نے مجھ سے چپکے سے پوچھا: چچا جان! ابو جہل کو پہچانتے ہو؟ میں نے کہا: ہاں! تجھے تمہیں اس سے کیا لینا؟ اس نے کہا: مجھے خبر ملی ہے کہ وہ رسول اللہ ﷺ کی شان میں گالیاں بکتا ہے، انہیں برا بھلا کہتا ہے، اس ذات کی قسم جس کے قبضہ میں میری جان ہے، اگر میں اس کو دیکھ لوں تو اسے اس وقت تک چھوڑوں گا نہیں کہ یا تو وہ مرے یا میں مروں! حضرت عبدالرحمن بن عوف کہتے ہیں کہ مجھے اس کی بات کو سن کر بڑا تعجب ہوا کہ اتنے میں دوسرے نے مجھ سے وہی بات پوچھی جو پہلے نے پوچھی تھی، پھر وہی بات دہرائی جو پہلے نے دہرائی تھی، ابھی یہ گفتگو ہو ہی رہی تھی اتنے میں میری نظر ابو جہل پر پڑی جو صفوں کو درست کرتے ہوئے گھوم رہا تھا، میں نے کہا: تمہارا مقصود جس کے بارے میں تم مجھ سے پوچھ رہے تھے یہ حاضر ہے، وہ دونوں جیل کی طرح اپنی کھاروں سمیت اس پر لوٹ پڑے اور اسے مار گرایا، یہ دونوں معاویہ بن عمرو بن جموح اور معاویہ بن عفرہ تھے۔ (صحیح بخاری ۳۱۴۱)

صحیح بخاری ہی کی بعض روایات سے معلوم ہوتا ہے کہ ان دونوں نے اسے زخمی حالت میں تڑپا چھوڑ دیا اور حضور اکرم ﷺ کو اس کی اطلاع دی، حضور اکرم ﷺ نے صحابہ کو حکم فرمایا کہ اولاً اسے مردوں میں تلاش کرو، نہ ملے تو زخموں میں تلاش کرو، حضرت ابن مسعودؓ اس کی تلاش میں نکلے تو انہوں نے دیکھا کہ وہ زخمی حالت میں تڑپ رہا ہے تو انہوں نے اس کا سترن سے جدا کر دیا اور اس کے سر کو حضور ﷺ کے پاس لیکر آئے۔

معاویہ بن عمرو کہتے ہیں کہ جس وقت میں نے ابو جہل پر حملہ کیا اس کے بیٹے عکرمہ نے کھوار سے اس زور سے میرے مونہ پر حملہ کیا کہ ہاتھ کٹ کر کھال سے لٹک گیا، پورا دن اس کے لٹکے رہنے کے ساتھ میں لڑتا رہا، لیکن جب اس کے لٹکے رہنے کے سبب بہت زیادہ تکلیف ہونے لگی تو اس ہاتھ کو پیر کے نیچے دبا کر اس زور سے جھک دیا کہ ہاتھ تن سے جدا ہو گیا اور اس ہاتھ کو پھینک کر پھر لڑائی میں مشغول ہو گیا۔ (دلائل النبوة: ج ۳ ص ۶۸)

حضرت سلمہ بن الاکوع کی بہادری

حضرت سلمہ بن الاکوع یہ ایک غیر معمولی بہادر و دلیر اور بہت ہی ذہین و فطین کم عمر صحابی تھے، بہت تیز دور تھے، حتیٰ کہ عربی گھوڑے ان سے مات کھا جاتے تھے، یہ ایک مرتبہ حضور پاک ﷺ کے غلام حضرت رباعؓ کے ساتھ آپ ﷺ کے اونٹوں کا حال معلوم کرنے جا رہے تھے، حضرت سلمہؓ کے پاس حضرت طلحہؓ بن عبید اللہ کا گھوڑا تھا، ادھر یہ لوگ معانہ کے لئے جا رہے تھے، ادھر عبدالرحمن بن عیینہ نے گھوڑا سواروں کی ایک جماعت کے ساتھ اونٹوں پر حملہ کر دیا اور سب کو ہانک کر لے گیا، اس نے چڑا ہے کو بھی قتل کر دیا، حضرت سلمہؓ جب کچھ آگے پہنچے تو انہیں واقعہ کا علم ہوا اور دشمن کے سوار نظر آئے تو انہوں نے حضرت رباعؓ سے فرمایا: تم اس گھوڑے کو لے جاؤ اور طلحہؓ کو دید اور رسول اللہ ﷺ کو واقعہ کی خبر کر دو، میں دشمن کا تعاقب کرتا ہوں، اس کے بعد وہ ایک پہاڑی پر چڑھے، مدینہ کی طرف رخ کیا اور بلند آواز سے تین مرتبہ یا صباحا! کہا، کہا کہ خطرہ کی خبر مدینہ میں ہو جائے، اس

کے بعد یہ تنہا تلوار اور اپنے تیروں کے ساتھ ان کے تعاقب میں چلے گئے، اور ان حملہ آوروں پر اس پھرتی سے تیر برسانے شروع کئے کہ وہ لوگ بدحواس اور دہشت زدہ ہو گئے، اگر کوئی گھوڑا سوار پیچھے لوٹتا تو وہ فوراً کسی درخت کی اوٹ میں آ جاتے، پھر اس پر تیر برساتے اور اسے زخمی کر دیتے اور پھر کہتے تھے: انا ابن الکوع والیوم یوم الرضع۔ میں اکوع کا بیٹا ہوں، آج جانچ کا دن ہے کہ دیکھیں کس نے کتنا ماں کا دودھ پیا ہے؟ اسی طرح وہ ان کا پیچھا کرتے ہوئے ان پر تیر برساتے رہے، ان کو زخمی کرتے رہے، انہیں دہشت زدہ کرتے رہے حتیٰ کہ انہوں نے انہیں پکڑنے کی ہزار کوشش کی لیکن یہ کسی کے ہاتھ نہ آئے، خود فرماتے ہیں کہ رسول اللہ ﷺ کے جتنے اونٹ تھے وہ سب میں نے ان سے واپس لے لئے، اونٹوں کو مدینہ کی طرف ہٹا دیا، پھر ان کا تعاقب کیا، اب حالت یہ ہوئی کہ وہ اپنی چادریں اور نیزے بوجھ ہٹا کر ان کے لئے پھینک دیئے اور میں ان پر نشان کے لئے پتھر رکھ دیتا، پھر تعاقب کرتا حتیٰ کہ تیس سے زیادہ چادریں اور اسے ہی نیزے وہ اپنے چھوڑ گئے، لیکن میں نے ان کا تعاقب نہ چھوڑا، کچھ دیر بعد ان کے پاس عیینہ بن حصن فراری کی کمک آ پہنچی، تو انہیں کچھ دم لینے کا موقع ہاتھ آیا، میں بھی ایک پہاڑی پر چڑھ گیا، عیینہ نے مجھے دیکھ کر پوچھا: یہ کون ہے؟ انہوں نے کہا: ہمیں اس کے ہاتھ سے سخت مصیبت اٹھانی پڑی، آج صبح سے یہ ہمارے پیچھے ہے اور برابر تیر اندازی کر رہا ہے، اس نے ہمارے ہاتھ سے تمام مویشی چھین لئے، عیینہ نے مجھ کو پکڑنے کے لئے ۱۴ آدمی بھیجے، جب وہ میرے پاس اتنی قریب آئے کہ جہاں سے بات چیت ہو سکتی تھی تو میں نے ان سے کہا: مجھے پہچانتے ہو؟ ان لوگوں نے پوچھا: بتاؤ تم کون ہو؟ میں نے کہا: میں سلمہ بن اکوع ہوں! اور قسم ہے اس ذات کی جس نے محمد کو عزت دی ہے! تم میں سے جو بھی شخص مجھے پکڑنا چاہے مجھے نہیں پکڑ سکتا، اور میں تم میں سے جس کو پکڑنا چاہوں وہ میرے ہاتھ سے چھوٹ نہیں سکتا، انہوں نے کہا: ہاں! ہم بھی یہی سمجھتے ہیں، ابھی ہم میں یہ گفتگو ہو رہی تھی کہ رسول اللہ ﷺ کے سوار درختوں کے پیچھے سے آتے ہوئے دکھائی دئے، ان لوگوں نے جب یہ منظر دیکھا تو بھاگے، ان میں سے بعضے قتل بھی ہوئے، پھر میں ان کے تعاقب میں پایادہ دوڑتے ہوئے اتنی دور نکل گیا کہ اب مجھے نہ صحابہ رضی اللہ عنہم نظر آتے تھے نہ ان کا غبار، غروب آفتاب سے پہلے چونکہ وہ پیادے تھے ایسے پہاڑی نشیب کی طرف مڑے جہاں ذوقردنا می چشمہ تھا، مگر اب انہوں نے مجھے اپنے پیچھے دوڑتا ہوا آتا دیکھا تو وہ میرے خوف سے اس چشمہ سے ایک قطرہ پانی پئے بغیر ہی آگے چل دئے، کچھ اور تعاقب کرنے کے بعد میں رسول اللہ ﷺ کی خدمت میں واپس آ گیا۔

آپ ﷺ اس وقت ذی قرد کے اس چشمہ پر جہاں سے میں نے دشمن کو بھگایا تھا مقیم تھے، جن اونٹوں کو میں نے دشمن کے قبضہ سے چھڑایا تھا ان پر اور ان تمام نیزوں اور چادریں پر آپ نے قبضہ کر لیا تھا، میں نے عرض کیا: یا رسول اللہ! آپ مجھے اجازت دیجئے کہ میں آپ کے صحابہ رضی اللہ عنہم میں سے ۱۰۰ کا انتخاب کر لوں اور ان کے ذریعہ دشمن کا تعاقب کر کے ان کا نام و نشان مٹا دوں! آپ ﷺ نے فرمایا: کیا تم واقعی ایسا کرو گے؟ میں نے کہا: جی ہاں! اس پر رسول اللہ ﷺ خشن پڑے حتیٰ کہ آپ کے دندان مبارک ظاہر ہو گئے، پھر آپ نے فرمایا: وہ لوگ عطفان کی سر زمین میں پناہ حاصل کر لیں گے، اس کے بعد آپ اپنی ساتھیوں سمیت مدینہ واپس ہو گئے، راستہ میں آپ نے یہ جملہ فرمایا: ہمارے سواروں میں سب سے بہترین سوار ابوقحادہ ہے اور پیادوں میں سب سے بہترین سلمہ بن اکوع ہے۔

یہ واقعہ بڑا تفصیلی ہے جس کو خود حضرت سلمہ بن اکوع نے بیان فرمایا (مسند احمد: ۵/۵۲۳: ج: ۱۶۵۳۵)۔ یہاں اس کے چند اقتباسات پیش کئے گئے ہیں، اس واقعہ کے اندر خود اس بات کی صراحت ہے کہ یہ واقعہ صلح حدیبیہ کے بعد کا ہے اور مؤرخین نے اس بات کی صراحت کی ہے کہ حضرت سلمہ کا انتقال ۴۷ھ میں ۸۰ سال کی عمر میں ہوا۔ (الاستیعاب: ۱/۱۹۳) اور صلح حدیبیہ ۶ھ میں واقع ہوا، اس حساب سے اس واقعہ کے وقت ان کی عمر صرف ۱۲-۱۳ سال کی ہوتی ہے۔

اتنی چھوٹی عمر میں جو عام طور پر بچوں کے کھیل کود کی عمر ہوتی ہے، تنہا اتنی دلیری کے ساتھ لڑیوں کی اتنی بڑی جماعت کا اس طرح تعاقب کرنا کہ وہ لوٹے ہوئے مال کے ساتھ اپنا مال بھی چھوڑ جائیں اور ان پر تیروں کی بوچھاڑ کر کے ان کے اوسان خطا کر دینا اور ان کو دہشت زدہ کر دینا یہ اسی کمالِ ایمانی کا ثمرہ تھا جو حضور پاک ﷺ کی تربیتِ ظاہری و باطنی اور اس ماحول کی برکت سے ظہور میں آیا۔ یہ صرف چند واقعات ہیں جو نمونہ کے طور پر ذکر کر دئے گئے، ورنہ نہ جانے ایسے کتنے واقعات ہیں جو سیر و تاریخ کے صفحات میں محفوظ ہیں اور اس کے علاوہ نہ جانے کتنے ایسے واقعات ہیں جو تاریخ کے صفحات میں محفوظ نہ رہ سکے، ان واقعات سے ہمیں درسِ عبرت حاصل کرنے کی ضرورت ہے کہ اتنے کم عمر صحابہ جن میں سے بعض تو شرعی اعتبار سے بھی مکلف نہیں تھے لیکن اس کے باوجود ان کے دل و دماغ جذبہ جہاد و شوقِ شہادت سے لبریز تھے، دین کی تبلیغ میں اور اسلام کی نشر و اشاعت میں جو قربانی دے سکتے تھے اس سے وہ ذرا بھی پیچھے نہ ہٹے حتیٰ کہ آخر میں اپنی جان عزیز بھی راہِ خدا میں قربان کر دی۔

نوجوانانِ امت کے لئے پیغام

اس وقت ضرورت اس بات کی ہے کہ امت کے وہ نوجوان کہ جن کی زندگیاں خواہشاتِ نفس کی تکمیل میں اور خدا و رسول ﷺ کی نافرمانی میں گزر رہی ہیں اور جو اپنی تمام تر صلاحیتیں روزِ سن کے حصول میں لگا رہے ہیں اور جن کا وقت بُنی دمی اور انٹرنٹ کے سامنے فحش اور عریاں مناظر دیکھنے میں گزر رہا ہے۔ ان واقعات سے عبرت حاصل کریں کہ اس قدر کم سن صحابہ رضی اللہ عنہم کے جن کی عمریں ابھی کھیلنے کودنے کی تھیں اور خواہشات و آرزوؤں کی انگڑائیاں لینے کی تھیں، کس طرح اللہ اور اس کے رسول ﷺ کے دین کی سربلندی کے لئے انہوں نے اپنی خواہشات کی قربانی دی بلکہ یہ قربانیاں ان کی مرغوبات بن گئی تھیں کہ دین اسلام کے خاطر اپنی جان تک کی قربانی دینا ان کے لئے آسان ہو گیا بقول کسے۔

جان دی ہوئی اسی کی تھی حق تو یہ ہے کہ حق ادا نہ ہوا

لہذا ہمیں چاہئے کہ ہم بھی جماعتِ صحابہ رضی اللہ عنہم کو اپنا آئیڈیل بنائیں، ان کی عظمت اپنے دلوں میں بٹھائیں، ان کی اتباع کا شوق اپنے دلوں میں جمائیں، ان کے تعلق سے کوئی ایسی بات نہ کہیں جس سے ان کی شان میں کسی قسم کا نقص آتا ہو اور بتدریج استطاعت اپنی جان و مال کو دین کی اشاعت میں اور اسلام کی تبلیغ و حفاظت میں لگانے کی کوشش کریں۔

غزوات نبوی ﷺ اور ان میں شریک صحابہ کرامؓ کی تعداد

حضور ﷺ نے مدینہ کی دہ سالہ زندگی میں کم و بیش (۸۸) مہمات بھیجی تھیں، ان میں سے کچھ ایسی تھیں جن کی قیادت کی صحابی کے سپرد تھی یہ سیرایا کہلاتی ہیں اور بعض کی قیادت خود رسول اللہ ﷺ نے کی تھی اور یہ غزوات کے نام سے مشہور ہیں، ان کی تعداد (۲۷) ہے۔

(۱) غزوہ دؤان یا ابواء (۲) غزوہ بواط (۳) غزوہ ذات العشرہ (۴) بدر اولیٰ (۵) بدر کبریٰ (۶) بنی سلیم (۷) سویق (۸) غطفان یا ذی امر (۹) بحران (۱۰) احد (۱۱) حراء الاسد (۱۲) بنی نضیر (۱۳) ذات الرقاع (۱۴) بدر الآخرہ (۱۵) دومتہ الجندل (۱۶) خندق (۱۷) بنی قریظہ (۱۸) بنی لحيان (۱۹) ذی قرد (۲۰) بنی المصطلق (۲۱) حدیبیہ (۲۲) خیبر (۲۳) فتح مکہ (۲۴) حنین (۲۵) طائف (۲۶) تبوک۔

بعض نے غزوات کی تعداد (۲۷) لکھی ہے، انھوں نے غزوہ خیبر اور وادی القریٰ کو الگ الگ غزوہ شمار کیا ہے، جنھوں نے (۲۶) لکھی ہے، انھوں نے ان دونوں غزوات کو ایک ہی شمار کیا ہے اور وجہ یہ لکھی ہے کہ حضور ﷺ خیبر سے فارغ ہو کر مدینہ واپس نہیں آئے تھے؛ بلکہ وہیں سے وادی القریٰ چلے گئے تھے۔

قتال

ان (۲۷) غزوات میں سے (۹) میں قتال اور جنگ ہوئی ہے: (۱) بدر (۲) احد (۳) خندق (۴) قریظہ (۵) مصطلق (۶) خیبر (۷) فتح مکہ (۸) حنین (۹) طائف۔ بقول واقعہ: گیارہ غزوات میں جنگ ہوئی ہے (۹) مذکورہ بالا اور ایک غزوہ وادی القریٰ اور ایک یوم الغابہ میں۔ (۱)

ان تمام غزوات میں مخالفین کے کل قیدی (۶۵۶۳) اور کل مقتول (۷۵۹) تھے اور مسلمانوں میں سے کل شہید (۲۵۹) اور صرف ایک بزرگ قید ہوئے، یقینی طور پر تحقیق ہے کہ دشمنوں کے ان قیدیوں میں سے (۶۳۳۸) کو حضور ﷺ نے بغیر کسی شرط

کے آزاد فرما دیا تھا، صرف ایک شخص کو قصاص میں قتل کیا گیا تھا، باقی (۲۱۵) میں سے غزوہ بدر کے (۷۰) قیدیوں کو فدیہ کے عوض رہا کر دیا گیا تھا، اب بچے (۱۳۵) قیدی، تو بدیہی بات ہے کہ جس رحمۃ اللعالمین نے صرف ایک غزوہ حنین کے چھ ہزار سے زیادہ قیدیوں کو ان واحد میں آزادی بخش دی تھی، اس ذات مقدس نے ان تھوڑے سے افراد کو بھی اپنی رحمت و غنوت مرحوم نہ رکھا ہوگا۔ اس مقالہ میں قاری وباحث کی سہولت کے لیے غزوات کی الگ اور سرایا کی الگ ترتیب دی گئی ہے، نیز تفصیل سے پہلو تہی کرتے ہوئے اختصار کو برتا گیا ہے؛ کیوں کہ کسی مجلاتی مقالہ کے چند صفحات اس طویل ترین موضوع کے لیے کافی نہیں ہو سکتے، پہلے غزوات کو بیان کیا گیا ہے، جن کی مختصر تفصیل اور تاریخی ترتیب یہ ہے:

غزوات ۲ھ

(۱) صفر ۲ھ مطابق اگست ۶۲۳ء میں ”غزوہ وڈان“ جسے ”غزوہ الابدواء“ بھی کہتے ہیں ہوا، اس میں مجاہدین کی تعداد (۷۰) تھی، مدینہ پر سعد بن عبادہ بن ولیمؓ کو خلیفہ بنایا اور حضرت حمزہؓ کے ہاتھ میں سفید علم تھا، یہ غزوہ قریش اور بنی نضیرہ بن بکر کے مقابلہ میں تھا، بخشی بن عمرو ان کا سردار تھا، اس نے حضور ﷺ سے اس بات پر معاہدہ کیا کہ وہ نہ قریش کی مدد کریں گے نہ مسلمانوں کی، بقول واقدیؓ: حضور ﷺ نے وہاں پندرہ رات تک قیام کیا۔ (۲)

(۲) غزوہ ”بواط“ ربیع الاول ۲ھ مطابق ستمبر ۶۲۳ء میں ہوا، اسلامی لشکر (۲۰۰) نفوس پر مشتمل تھا، جبکہ دشمن کی تعداد امیہ بن خلف کی قیادت میں (۱۰۰) تھی، مدینہ کے خلیفہ سعد بن معاذ مقرر ہوئے، علم بردار سعد بن ابی وقاصؓ تھے، اس میں قریش کی ایک جماعت سے مزاحمت مقصود تھی، جس میں امیہ بن خلفؓ (۱۰۰) قریش اور (۲۵۰) اونٹ کے ساتھ تھا؛ مگر دشمن نہ ملا؛ اس لیے لوٹ کر آگئے، ”بواط“ شام کی راہ میں حنفہ کے قریب جہاں جہینہ میں ایک دو شاخہ پہاڑی ہے۔ (۳)

(۳) غزوہ سفوان یا غزوہ بدر اولیٰ ربیع الاول ۲ھ مطابق ستمبر ۶۲۳ء میں ہوا، مدینہ پر زید بن حارثہؓ کو خلیفہ بنایا، علم حضرت علیؓ کے ہاتھ میں تھا، مجاہدین کی تعداد (۷۰) تھی، دشمن کرز بن جابرؓ انہری کی قیادت میں تھا، دشمن کی تلاش میں اسلامی لشکر وادی سفوان (جو بدر کے قریب ہے) تک پہنچا؛ مگر دشمن نہ ملا، کرز بن جابر نے مدینہ کے جانوروں پر حملہ کیا تھا، اسی کو غزوہ بدر اولیٰ بھی کہتے ہیں، اس غزوہ کو صاحب الکامل فی التاريخ اور البدایہ والنہایہ نے غزوہ ذات العشر کے بعد لکھا ہے اور طبری نے پہلے۔ (۴)

(۴) غزوہ ذی العشرہ جمادی الاخریٰ ۲ھ مطابق نومبر، دسمبر ۶۲۳ء میں پیش آیا، مدینہ کے خلیفہ ابوسلمہ بن عبدالاسد الجردیؓ تھے، لواء حضرت حمزہؓ کے ہاتھ میں تھا، اس میں (۱۵۰) صحابہ نے شرکت کی، آپ ﷺ کو خبر ملی کہ قریش کی ایک جماعت مال تجارت لے کر شام جانے کے لیے مکہ سے روانہ ہو چکی ہے، اس کی تلاش میں آپ نکلے، یثرب کے قریب ایک مقام تک تشریف لے گئے، جس کا نام ذی العشرہ یا ذی العشرہ یا ذی العسیر بہملہ ہے، یہاں پہنچ کر معلوم ہوا کہ کئی روز پہلے یہ جماعت یہاں سے آگے بڑھ گئی، یہی جماعت جب شام سے لوٹی تو پھر آپ مزاحمت کے لیے نکلے اور بدر کبریٰ واقع ہوا، اسی سفر میں بنی

مدن لچ اور اس کے حلیف بنی ضرہ سے مصالحت کی۔ (۵)

(۵) غزوہ بدر کبریٰ بروز جمعہ ۱۷ رمضان ۲ھ مطابق مارچ ۶۲۳ء میں ہوا، قریش کا ایک تجارتی قافلہ، جس میں (۱۰۰۰) اونٹ اور تقریباً (۵۰۰۰۰ تا ۶۰۰۰۰) درہم کا سامان تھا، شام کی طرف سے آرہا تھا، آپ ﷺ اس کو روکنے کے لیے ۱۲ رمضان ۲ھ کو (۳۱۳) صحابہ کے ساتھ نکلے، ابن ام مکتوم کو اپنا نائب مقرر کیا، اس عیش میں چار علم تھے: حضور ﷺ کا حضرت علیؓ کے پاس، مہاجرین کا حضرت مصعب بن عمیرؓ خزرج کا حضرت حباب بن منذرؓ اور اوس کا حضرت سعد بن معاذؓ کے پاس، گھوڑے صرف دو تھے اور اونٹ (۷۰)، کفار ابو جہل کی قیادت میں (۱۰۰۰) تھے، ان کے ساتھ (۷۰) اونٹ اور (۱۰۰) گھوڑے تھے، جنگ جمعہ کے دن ۱۷ رمضان کو ہوئی، اس میں (۲۲) صحابہ شہید ہوئے، (۷۰) کفار قتل ہوئے، (۷۰) قید ہوئے، مسلمانوں کی فتح ہوئی۔ (۶)

(۶) غزوہ بنی قینقاع شوال ۲ھ مطابق مارچ ۶۲۳ء میں ہوا، مدینہ پر ابولبابہ بن عبدالمندگ و خلیفہ مقرر کیا (۷)، بلواء حضرت حمزہ کے ہاتھ میں تھا، اس غزوہ کا سبب یہ ہوا کہ بدر کے بعد ایک عرب عورت ان کے بازار میں گئی، انھوں نے اسے ننگ کر دیا، وہ چلائی، ایک عرب آیا تو اسے بھی قتل کر دیا، پھر حضور ﷺ تشریف لائے اور ملامت کی، تو وہ کہنے لگے کہ بدر کی فتح پر مغرور نہ ہونا، وہ تمہاری قوم تھی، ہم سے سابقہ پڑا تو معلوم ہو جائے گا اور انھوں نے معاہدہ توڑ دیا، حضور ﷺ نے نصف شوال بروز ہفتہ کو ان کا محاصرہ کیا، چودہ روز تک رہا، آخر ان پر رعب طاری ہوا اور بلا شرط حضور ﷺ کے حکم پر رضامندی ظاہر کی، یہ قبیلہ خزرج کے حلیف تھے اس لیے راکس المنافقین عبداللہ بن سلول اور حضرت عبادہ بن صامتؓ نے سفارش کی، حضور ﷺ نے انھیں کو فیصلہ کا اختیار دے دیا، انھوں نے فیصلہ کیا کہ ساری قوم مدینہ و اطراف مدینہ چھوڑ کر چلی جائے۔ (۸)

(۷) غزوہ قرقرہ الکدر یا غزوہ بنی سلیم محرم ۲ھ مطابق جولائی ۶۲۳ء میں واقع ہوا، بلواء حضرت علیؓ کے ہاتھ میں تھا، مدینہ کے خلیفہ ابن ام مکتوم تھے، اس میں (۲۰۰) مجاہدین نے شرکت کی، یہ غزوہ بنی غطفان اور بنی سلیم کے مقابلہ میں تھا، دشمن کا ایک آدمی زخمی ہوا، کفار مدینہ پر حملہ کرنے کے لیے آئے تھے، مجاہدین کو دیکھ کر واپس چلے گئے، یہ سارنامی ایک غلام قید ہوا، جسے آزاد کر دیا گیا، بقول ابن اسحاق یہ غزوہ شوال ۲ھ میں ہوا اور بقول واقدی محرم ۳ھ میں۔ (۹)

(۸) غزوہ السویق ذی الحجہ ۲ھ مطابق مئی، جون ۶۲۳ء میں ہوا، جس میں مجاہدین کی تعداد (۲۰۰) تھی اور ابوسفیان الاموی کی امارت میں (۲۰۰) کفار تھے، مشرکین مکہ جب بدر سے تباہ حال لوٹے تو ان کو دیکھ کر ابوسفیان نے قسم کھائی کہ جب تک محمد ﷺ سے جنگ نہ کروں گا غسل جنابت نہ کروں گا، آخر (۲۰۰) آدمیوں کو لے کر پوشیدہ مدینہ آیا، رات کے وقت سلام بن مشکم، جو بنی نضیر کا سردار تھا، کے یہاں ٹھہرا صبح کو مدینہ کے کنارہ مقام عریض میں کچھ درخت کاٹ دیے اور ایک انصاری اور ایک ان کے حلیف جو کھیتی کر رہے تھے کو قتل کر دیا اور بھاگا، حضور ﷺ کو خبر ہوئی تو تعاقب کیا اور مقام کرکرہ الکدر تک تشریف لے گئے مگر نہ ملا، کفار بھاگتے ہوئے بوجھ بھکا کرنے کے لیے بہت سارا ستون بھیکتے گئے، جو صحابہ کو ملا اور اسی لیے اس غزوہ کا نام غزوہ سویق ہو گیا، اس غزوہ میں (۲) صحابہ شہید ہوئے۔ (۱۰)

غزوات ۳ھ

(۹) غزوہ ذی امر یا غزوہ غطفان یا غزوہ انمار ربیع الاول ۳ھ مطابق ستمبر ۶۲۳ء میں ہوا، مدینہ میں حضرت عثمان بن عفانؓ کو خلیفہ مقرر کر دیا، اس میں مجاہدین کی تعداد (۴۵۰) تھی، یہ غزوہ بنو نضلہ اور بنو مخرب کے خلاف تھا، یہ دونوں قبیلے مدینہ پر حملہ کرنے کے لیے اکٹھا ہوئے تھے؛ لیکن جب انھوں نے مسلمانوں کا لشکر دیکھا تو بھاگ گئے، نبی پاک ﷺ صحابہ کے ساتھ نجد تک گئے وہیں ”دحور بن الحارث یا غورث بن الحارث“ (۱۱) اسلام لایا، جو حضور ﷺ کے قتل کا ارادہ رکھتا تھا، مگر کاپور امینہ آپ دہا رہے، لیکن کوئی لڑائی نہ ہوئی۔ (۱۲)

(۱۰) غزوہ بخران جمادی الاولیٰ ۳ھ مطابق اکتوبر، نومبر ۶۲۳ء میں ہوا، مدینہ کا خلیفہ ابن ام کتومؓ کو بنایا گیا، اس میں صحابہ کی تعداد (۳۰۰) تھی، مدینہ سے کوئی ۶۵۰ میل جنوب میں ایک مقام ”فرع“ کہلاتا تھا اور اس کے قریب ہی ایک اور موضع ”سحران“ کے نام سے مشہور تھا، حضور ﷺ کو اطلاع ملی کہ بنی سلیم مدینہ پر حملہ کرنے کے لیے مقام ”بحران“ میں جمع ہو رہے ہیں، آپ ﷺ مع اصحابؓ وہاں تشریف لے گئے، وہ آپ ﷺ کو دیکھ کر بھاگ گئے، آپ ﷺ لوٹ آئے، کوئی جنگ نہ ہوئی۔ (۱۳)

(۱۱) غزوہ احد شوال ۳ھ مطابق مارچ ۶۲۵ء میں پیش آیا، بدر کے (۷۰) مقتولوں کا انتقام لینے کے لیے قریش سخت بے تاب تھے، اس مقصد کے لیے انھوں نے (۲۵۰۰۰) درہم جمع کیے، اور (۳۰۰۰) چانازوں کا ایک لشکر تیار کیا، جس میں (۷۰۰) زہر پوش تھے اور جن کے پاس (۲۰۰) گھوڑے اور (۳۰۰۰) اونٹ تھے، یہ لشکر بروز بدھ ۱۵ شوال ۳ھ احد کے قریب فروکش ہوا، آپ ﷺ درود بعد نماز جمعہ سے فارغ ہو کر (۱۰۰۰) افراد کے ہمراہ نکلے، مدینہ میں امامت کے لیے حضرت عبداللہ بن ام کتومؓ کو مقرر کر دیا، رئیس المنافقین عبداللہ بن ابی اپنے (۳۰۰) حواریوں کو لے کر واپس ہو گیا، آپ ﷺ نے میدان میں پہنچ کر صف آرائی کی، (۵۰) تیر اندازوں کو حضرت عبداللہ بن جبر کی قیادت میں اس چوٹی پر متعین فرما دیا، جو مسلمانوں کے عقب میں تھی، مصفٰی آراستہ ہونے کے بعد حضور ﷺ نے مہاجرین کا علم حضرت علیؓ کو، اوس کا حضرت اسید بن حنیفہؓ کو اور خزرج کا حباب بن منذرؓ کو عطا کیا اس میں (۷۰) صحابہ نے شرکت کی، لواء حضرت مصعب بن عمیرؓ کے ہاتھ میں تھا، آٹا زجگ میں مسلمانوں کے تیز و تند حملوں سے دشمن کے پاؤں اکھڑ گئے، یہ دیکھ کر پہاڑی کے تیر انداز حضرت عبداللہ بن جبرؓ کے روکنے کے باوجود اپنے آڑے، خالد بن ولیدؓ نے اسی طرف سے مسلمانوں پر اتنا تیز حملہ کیا کہ ان میں بدحواسی پیدا ہو گئی، حضور ﷺ کو متعدد چوٹیں آئیں، آپ ﷺ گڑھے میں گر پڑے، جس پر یہ افواہ پھیل گئی کہ حضور ﷺ شہید ہو گئے، اس سے مسلمانوں میں عام بدحواسی پھیل گئی، بعض صحابہ یہ کہہ کر کہ حضور ﷺ کے بعد زندہ رہ کر کیا کریں گے، کفار کی صفوں میں گھس گئے، اور بعض مارے غم کے کوئی فیصلہ نہ کر پائے، حضور ﷺ کو سب سے پہلے حضرت کعب بن مالکؓ نے دیکھا اور باواز بلند اعلان کر دیا، دونوں فوجیں بے نتیجہ میدان سے الگ ہو گئیں۔ (۱۴)

(۱۲) غزوہ حراء الاسد ۷ شوال ۳ھ مطابق مارچ ۶۲۵ء میں ہوا، اس میں (۵۳۰) صحابہ شریک تھے اور کفار ابوسیان کی قیادت میں

(۲۹۷۰) تھے، اس میں دو کفار ابو عزی اور معادیہ بن المغیرہ قید ہوئے، ابو عزی کو نقص عہد کی وجہ سے قتل کر دیا گیا، نبی پاک ﷺ دشمنوں پر عرب ڈالنے کے لیے نکلے تھے، احد کے دوسرے دن مسلمان دشمنوں کی چھاؤنی میں گئے تاکہ دشمن انھیں کمزور سمجھ کر دوبارہ ان پر حملہ نہ کر دے۔ (۱۵)

غزوات ۴ھ

(۱۳) غزوہ بنی نضیر ربیع الاول ۴ھ مطابق اگست ۶۲۵ء میں ہوا، مدینہ پر ابن ام مکتومؓ کو خلیفہ مقرر کیا، علم حضرت علیؓ کو ملا، اس غزوہ میں ان کو جلاوطن کر کے خیبر بھیج دیا گیا، یہ غزوہ اس وجہ سے پیش آیا کہ انھوں نے رسول اللہ ﷺ کو قتل کرنے کی سازش کی تھی۔ (۱۶)

(۱۴) غزوہ ذات الرقاع جمادی الاول ۴ھ مطابق جون ۶۲۶ء میں پیش آیا مدینہ میں حضرت ابوذر غفاریؓ یا حضرت عثمانؓ کو خلیفہ مقرر کر دیا، یہ غزوہ بنی مغرب اور بنی ثعلبہ کے خلاف تھا، اس میں ایک روایت کے مطابق (۴۰۰) دوسری روایت کے مطابق (۷۰۰) مجاہدین نے شرکت کی، بنی غطفان کی ایک بڑی جمیعت مقابلہ میں آئی؛ مگر جنگ نہ ہوئی۔ (۱۷) ابن اسحاق کہتے ہیں کہ یہ غزوہ جمادی الاول ۴ھ میں ہوا، اور واعدی کہتے ہیں کہ محرم ۵ھ میں اور امام بخاری کہتے ہیں کہ غزوہ ذات الرقاع خیبر کے بعد یعنی ۷ھ میں ہوا۔ (۱۸)

(۱۴) غزوہ بدر آخری ذی قعدہ ۴ھ مطابق اپریل ۶۲۶ء میں ہوا، مدینہ میں عبداللہ بن رواحہؓ کو خلیفہ بنایا، علم بردار حضرت علیؓ تھے، جس میں پیادہ مجاہدین کی تعداد (۱۵۰۰) اور سوار کی تعداد (۱۰) تھی، کفار (۲۰۰۰) پیادہ اور (۵۰۰) سوار تھے، قائد ابو سفیان تھا، غزوہ احد سے لوٹنے وقت ابو سفیان نے کہا تھا کہ ہمارا تمہارا وعدہ ہے کہ آئندہ سال بدر میں مقابلہ ہوگا، حضور ﷺ نے قبول کر لیا، دوسرے سال یعنی ۳ شعبان یا ذی قعدہ میں اس وعدہ کے موافق حضور ﷺ روانہ ہوئے اور بدر تک گئے، (۸) روز تک کفار کا انتظار کیا ادھر ابو سفیان اہل مکہ کے ساتھ ظہران یا عصفان کے علاقہ تک آیا، وہاں اس نے یہ کہا کہ یہ سال مناسب نہیں؛ چنانچہ سب وہیں سے لوٹ گئے اور جنگ نہیں ہوئی۔ (۱۹)

غزوات ۵ھ

(۱۵) غزوہ دومۃ الجندل ربیع الاول ۵ھ مطابق اگست، ستمبر ۶۲۶ء میں ہوا، سہاب بن عرفطہ الغفاریؓ کو مدینہ کا خلیفہ بنایا، اس میں (۱۰۰۰) مجاہدین نے شرکت کی، یہ غزوہ اہل دومۃ سے ہوا، حضور ﷺ دومۃ بختنے سے پہلے ہی واپس آ گئے، اس میں بھی قتال نہیں ہوا، حضور ﷺ نے دومۃ الجندل میں ایک بڑے مجمع کے بارے میں سنا جو مدینہ پر حملہ کرنا چاہتا تھا، جب حضور ﷺ وہاں گئے تو معلوم ہوا کہ خبر جھوٹی تھی، واپس آ گئے اور راستے میں عیینہ بن حصین سے مصالحت کی۔ (۲۰)

(۱۶) غزوہ بنی المصطلق یا مرسع ۱۲ شعبان ۵ھ مطابق جنوری ۶۲۷ء میں پیش آیا، مدینہ میں حضرت زید بن حارثہؓ یا حضرت ابوذر غفاریؓ یا بقول بعض نمیل بن عبداللہ المصطلقؓ کو خلیفہ مقرر کیا، مہاجرین کا علم حضرت ابو بکر صدیقؓ کو اور انصار کا حضرت سعد بن عبادہؓ کو ملا، اس غزوہ میں دشمنوں کی قیادت بنی المصطلق کا سردار حارث بن ابی ضرار کر رہا تھا، اس میں (۱۹) کفار قید ہوئے اور (۱۰) قتل ہوئے، دشمنوں کو شکست ہوئی، اور تمام قیدیوں کو رہا کر دیا گیا، سب یہ ہوا کہ حضور ﷺ کو خبر پہنچی کہ بنی المصطلق مسلمانوں کے خلاف جمع ہو رہے ہیں، تو حضور ﷺ نے مدینہ ابن الحصیب اسلمیؓ کو تحقیق کے لیے بھیجا انھوں نے خبر کی تصدیق کی تو حضور ﷺ صحابہ کے ساتھ تشریف لے گئے، صرف بنی المصطلق نے قتال کیا

باقی سب بھاگ گئے۔ (۲۱)

(۱۷) غزوہ احزاب یا غزوہ خندق شوال یا ذی قعدہ ۵ھ مطابق اپریل ۶۲۷ء میں پیش آیا، ابن ام مکتومؓ مدینہ کا خلیفہ مقرر کیا گیا، اس میں (۳۰۰۰) صحابہ نے شرکت کی، کفار کا لشکر ابوسفیان کی قیادت میں (۱۰۰۰۰) نفوس پر مشتمل تھا، اس غزوہ میں (۶) صحابہ شہید ہوئے، (۱۰) کا قتل ہوئے، دشمن خائب و خاسر لوٹ گیا، غزوہ کا سبب یہ ہوا کہ یہودیوں کی ایک جماعت نے قریش اور دیگر قبائل عرب و مسلمانوں کے خلاف ابھارا، صحابہ نے دفاعاً مدینہ کے اطراف میں خندقیں کھودیں، کفار نے ایک مہینہ تک محاصرہ رکھا پھر نامراد واپس ہو گئے۔ (۲۲)

(۱۸) غزوہ بنی قریظہ ذی الحجہ ۵ھ مطابق مئی ۶۲۷ء میں ہوا، اس میں (۳) مسلمان شہید ہوئے، بنو قریظہ کے (۲۰۰) قتل اور (۲۰۰) تید ہوئے، بنی قریظہ کا مسلمانوں کے ساتھ معاہدہ تھا؛ لیکن انھوں نے خندق کے دن غدار کی کی اور علانیہ معاہدہ فتح کر دیا، خندق کے ایک مہینہ کے طویل محاصرہ کے بعد مسلمانوں نے ابھی دم بھی نہ لیا تھا کہ حضرت جبریل نے بنی قریظہ پر حملہ کا حکم دیا، مسلمانوں نے بنی قریظہ کا (۲۵) روز تک محاصرہ کیا، بنی قریظہ مجبور ہو گئے اور بلا شرط زیر حکم آ گئے، نبی پاک ﷺ نے بنی قریظہ کے سلسلہ میں سعد بن معاذ کو حکم بنایا تاکہ وہ ان کے حق میں فیصلہ کر سکے، انھوں نے فیصلہ کیا کہ تمام مردوں کو قتل کر دیا جائے، جن کی تعداد (۳۰۰) تھی، یہ تعداد فریڈی ہنائی اور ابن حبان نے حضرت جابرؓ سے روایت کی ہے، اور ذریعات گرفتار کر لی جائیں اور اموال مسلمانوں میں تقسیم کر دیے جائیں، حضور ﷺ نے ان کے فیصلہ کو قبول فرمایا۔ (۲۳)

غزوات ۶

(۱۹) غزوہ بنی لحيان ربیع الاول ۶ھ مطابق جولائی ۶۲۷ء میں ہوا، ابن ام مکتومؓ مدینہ کا خلیفہ بنایا گیا، اس میں صحابہ کی تعداد (۲۰۰) تھی، یہ غزوہ بنی لحيان سے ہوا، جب ذیل کا ایک بطن تھا، جب دشمن نے حضور ﷺ کی آمد کی خبر سنی، تو منتشر ہو گیا، یہ غزوہ اہل ربیع کی تادیب کے لیے تھی، جنھوں نے (۱۰) بے گناہ مبلغین اسلام کو قتل کر دیا تھا۔ (۲۴)

(۲۰) غزوہ ذی قرد یا غابہ ربیع الآخر ۶ھ مطابق اگست ۶۲۷ء میں واقع ہوا، ابن ام مکتومؓ کو خلیفہ مقرر کیا گیا، علم سعد بن زید گورایا گیا، اس میں ہباہن کی تعداد (۵۰۰) تھی، مقابلہ میں قبیلہ غطفان کے کچھ سوار عینہ فراری کی قیادت میں تھے، اس میں مسلمانوں میں سے ایک عورت تید ہوئی، (۳) شہید ہوئے، ایک کافر مارا گیا، وجہ یہ ہوئی کہ انھوں نے حضور ﷺ کی اذیتوں پر حملہ کیا اور سب کو ہانک کر لے گئے، چرواہے کو قتل کر دیا اور اس کی عورت کو لے گئے، مسلمانوں نے پیچھا کیا اور پکڑ لیا۔ (۲۵)

(۲۱) حدیبیہ ذی قعدہ ۶ھ مطابق مارچ ۶۲۸ء میں ہوا، اس میں صحابہ (۱۳۰۰) تھے، مقابلہ میں ہبل بن عمرو القرشی کی قیادت میں اہل مکہ تھے، اس میں دونوں فریق کے درمیان دس سالہ معاہدہ ہوا، اس کا سبب یہ ہوا کہ حضور ﷺ صحابہ کے ساتھ عمرہ کے لیے نکلے، قریش نے مقام حدیبیہ میں آپ ﷺ کو روک دیا، وہیں یہ صلح ہوئی۔ (۲۶)

غزوات ۷

(۲۲) غزوہ خیبر محرم الحرام ۷ھ مطابق جون ۶۲۸ء میں ہوا، مدینہ میں سہاب بن غرظہ الغفاریؓ کو خلیفہ مقرر کیا گیا، اس میں

(۱۴۰۰) صحابہ اور (۲۰) صحابیات شامل تھیں، مقابلہ میں (۱۰۰۰۰) یہود خیر کنانہ بن ابی الحقیق کی سرکردگی میں تھے، اس میں (۵۰) مسلمان زخمی اور (۱۸) شہید ہوئے، (۹۳) یہود قتل ہوئے، اس میں مسلمانوں کو فتح ہوئی، اس غزوہ کی وجہ یہ ہوئی کہ خبر میں بڑے بڑے اعداء اسلام جمع ہو گئے تھے اور فسادات کا بڑا سرچشمہ وہی تھا؛ اس لیے حضور ﷺ نے خبر پر حملہ کا ارادہ کیا۔ (۲۷)

(۲۳) غزوہ وادی القریٰ ۷ھ مطابق جون ۶۲۸ء میں ہوا، لواء حضرت سعد بن عبادہؓ کو دیا، ایک راہیہ حضرت حباب بن المنذرؓ کو، ایک حضرت ہبل بن حنیفؓ کو، ایک حضرت عباد بن بشرؓ کو دیا، اس میں (۱۳۸۲) صحابہ نے حضور ﷺ کے ساتھ شرکت کی، مقابلہ میں وادی قریٰ کے یہود تھے، اس میں (۱۱) یہود قتل ہوئے، مسلمانوں کی فتح ہوئی۔ (۲۸)

غزوات ۸ھ

(۲۴) فتح مکہ رمضان ۸ھ مطابق جنوری ۶۳۰ء میں پیش آیا، بنو مکہ اور قریش نے مل کر بنو خزاعہ پر خوب ظلم کیا، اس طرح عملاً قریش نے حدیبیہ کے معاہدہ کو توڑ دیا؛ کیوں کہ بنو خزاعہ رسول اللہ ﷺ کے معاہدہ تھے، عمرو بن سال خزاعی نے مدینہ آکر رسول اللہ ﷺ سے امداد چاہی اور بھیجی مکہ کی تہدید ہوئی، اس میں صحابہ کی تعداد (۱۰،۰۰۰) تھی، مقابلہ میں قریش کہتے تھے اس میں (۲) صحابی شہید ہوئے، جب کہ (۱۲) نگار قتل ہوئے، مسلمانوں کو فتح ہوئی۔ (۲۹)

(۲۵) غزوہ حنین یا ادطاس یا ہوازن شوال ۸ھ مطابق فروری ۶۳۰ء میں پیش آیا، جس میں حضور ﷺ کی معیت میں (۱۴۰۰۰) مجاہدین تھے، مقابلہ میں پانچ قبیلے: بنو ہوازن، بنو ثقیف، بنو معزز اور بنو اسلم تھے، اس میں (۶) صحابہ شہید ہوئے، (۶۰۰۰) دشمن زخمی اور (۷۱) قتل ہوئے، مسلمانوں کو فتح ہوئی۔ (۳۰)

(۲۶) غزوہ طائف شوال ۸ھ مطابق فروری ۶۳۰ء میں ہوا، اس میں بھی صحابہ (۱۲۰۰۰) تھے، مقابلہ میں بنو ثقیف تھے، مسلمانوں اور کفار میں سے ایک بڑی جماعت زخمی ہوئی اور (۱۳) مسلمان شہید بھی ہوئے، ایک مہینہ کے محاصرے کے بعد حضور ﷺ واپس تشریف لے آئے، مگر محاصرہ ختم کرنے کے بعد اہل طائف حضور ﷺ کے پاس آکر مسلمان ہو گئے۔ (۳۱)

غزوات ۹ھ

(۲۷) غزوہ تبوک رجب ۹ھ مطابق اکتوبر، دسمبر ۶۳۱ء میں ہوا، اس میں صحابہ حضور ﷺ کے ساتھ (۳۰۰۰۰) تھے، مقابلہ میں ہرقل قیصر روم تھا، اس کا سبب یہ ہوا کہ ہرقل غزوہ موتہ کے عار کو ختم کرنے کے لیے مدینہ پر چڑھائی کا ارادہ رکھتا تھا، حضور ﷺ خود صحابہ کے ساتھ وہاں تشریف لے گئے اور دشمن میں رعب و دبدبہ ڈال کر واپس مدینہ تشریف لے آئے۔ (۳۲)

سرائیا

ماہرین علم مغازی کے درمیان سرائیا کی تعداد میں بہت اختلاف ہے، ابن اسحاق سے تین روایتیں نقل کی جاتی ہیں: طبری اور مسعودی نے (۳۵) کی روایت نقل کی ہے۔ (۳۳)، ابن ہشام نے (۳۸) کی روایت نقل کی ہے۔ (۳۴)، حافظ ابن حجر نے (۳۶) کی

روایت نقل کی ہے (۳۵)

اسی طرح واقندی سے دو روایتیں ہیں: ایک وہ جو مسعودی نے ذکر کی ہے (۳۶)۔ دوم حافظ ابن حجر نے واقندی سے (۳۸)۔ سیرایہ بیان کیے ہیں۔ (۳۷)۔ ابن الجوزی نے (۵۶)۔ سیرایہ ذکر کیے ہیں۔ (۳۸)۔ مسعودی سے مختلف روایات ہیں (۴۳، ۵۲، ۶۶، ۶۷)۔ (۳۹)۔ حاکم نے سیرایہ کی تعداد (۷۰) سے زائد بیان کی ہے، دوسری روایت میں (۱۰۰) سے زائد بیان کی ہے۔ (۴۰)۔ ابن کثیر، امام احمد بن حنبل، حاکم اور عبد الرزاق نے تعداد (۲۳) لکھی ہے۔ (۴۱)

سیرایہ کی تعداد میں اختلاف کی وجہ یہ ہے کہ حضور ﷺ نے کسی غزوہ کے بعد جو زلی سیرایہ بھیجے ہیں، بعض نے انھیں اس غزوہ کا جزا مانا ہے، جب کہ دیگر نے انھیں مستقل سریہ کی حیثیت دی ہے، نیز اگر تمام سیرایہ کا احاطہ کیا جائے؛ خواہ وہ جنگ کے لیے ہوں، تعلیم کے لیے ہوں، تبلیغ اسلام کے لیے ہوں یا تحفیظ حدود کے لیے، تو ان کی تعداد اس سے کہیں زائد ہوگی، جسے اصحاب مغازی بیان کرتے ہیں۔

طبری نے ابن اسحاق سے سیرایہ کی تفصیل اس طرح بیان کی ہے:

محمد بن اسحاق کہتے ہیں کہ سیرایہ کی تعداد (۳۵) ہے: (۱) سریہ عبیدہ بن حارث (۲) سریہ حمزہ بن عبد المطلب (۳) سریہ سعد بن ابی وقاص (۴) سریہ عبد اللہ بن جحش (۵) سریہ زید بن حارث (۶) سریہ مرثد بن ابی مرثد الغنوی (۷) سریہ منذر بن عمرو (۸) سریہ ابی عبیدہ بن جراح (۹) سریہ عمر بن خطاب (۱۰) سریہ علی بن ابی طالب (۱۱) سریہ غالب بن عبد اللہ بکبی (۱۲) سریہ علی بن ابی طالب (۱۳) سریہ ابن ابی العوجاء السلی (۱۴) سریہ عکاشہ بن محسن (۱۵) سریہ ابی سلمہ بن عبد الاسد (۱۶) سریہ محمد بن مسلمہ (۱۷) سریہ بشر بن سعد (۱۸) سریہ زید بن حارث (۱۹) سریہ زید بن حارث (۲۰) سریہ زید بن حارث (۲۱) سریہ زید بن حارث (۲۲) سریہ عبد اللہ بن رواحہ (۲۳) سریہ عبد اللہ بن رواحہ (۲۴) سریہ عبد اللہ بن حنبل (۲۵) سریہ محمد بن مسلمہ (۲۶) سریہ عبد اللہ بن انیس۔ (۲۷)

سیرایہ

(۱) سریہ سیف البحر رمضان ۱ھ مطابق مارچ ۶۲۳ء میں ہوا، حضرت حمزہ بن عبد المطلب کی قیادت میں اسلامی لشکر (۳۰) نفوس پر مشتمل تھا، دشمن کا لشکر ابو جہل کی قیادت میں (۳۰۰) کفار پر مشتمل تھا، یہ ایک تجارتی قافلہ تھا جو ملک شام سے لوٹ رہا تھا، جنگ کے لیے فیض آراستہ ہو گئیں؛ لیکن فریقین کے ایک حلیف مجدی بن عمرو جینی کی کوششوں سے یہ تصادم ٹل گیا۔ (۳۳)

(۲) سریہ ربیع شوال ۱ھ مطابق اپریل ۶۲۳ء میں ہوا، اسلامی لشکر حضرت عبیدہ بن حارث کی امارت میں (۶۰) مہاجر صحابہ پر مشتمل تھا، جب شیعہ المرہ پہنچے تو عکرمہ یا ابوسفیان یا مکرم بن حفص کی قیادت میں (۲۰۰) مشرکین ملے، اس سریہ میں بھی قتال کی نوبت نہیں آئی، یہ سریہ مکہ کے حالات کا جائزہ لینے کے لیے بھیجا گیا تھا۔ (۳۴)

(۳) سریہ ضراؤی قعدہ ۱ھ مطابق مئی ۶۲۳ء میں پیش آیا، جس میں سعد بن ابی وقاص کی قیادت میں (۲۰) مسلمانوں نے شرکت کی، یہ سریہ حجاز کی ایک وادی خرا تک گیا؛ لیکن کاروان نظر نہیں آیا اور واپس آ گیا۔ (۳۵)

سرایا ۲ھ

(۴) سریہ نخلہ ۲ھ مطابق جنوری ۶۲۴ء میں ہوا، جس میں عبداللہ بن جحش کی قیادت میں (۱۲) مسلمان تھے، کفار کا قافلہ بنی امیہ کی قیادت میں تھا، اس میں جنگ ہوئی، (۲) قیدیوں کو رہا کر دیا گیا اور مقتول کا خون بہا دیا گیا، یہ سریہ بھی قریش کی انکوائری کے لیے بھیجا گیا تھا۔ (۴۶)

(۵) سریہ عسیر بن عدی لخطمی رمضان ۲ھ مطابق مارچ ۶۲۴ء میں ہوا، اس کے قائد حضرت عسیر تھے، کفار کے لشکر کی قائدہ عصماء بنت مروان تھی، اس سریہ میں وہ ماری گئی، نیز حضرت عسیر نے اپنی بہن کو قتل کر دیا؛ کیوں کہ وہ اپنی قوم کو مسلمانوں کے خلاف جنگ کے لیے ابھار رہی تھی۔ (۴۷)

(۶) سریہ سالم بن عسیر شوال ۲ھ مطابق اپریل ۶۲۴ء میں ہوا، اس کے قائد حضرت سالم تھے، کفار کے لشکر کا قائد ابو عتقہ یہودی تھا، اس میں یہ قتل کر دیا گیا، یہ یہودیوں کو مسلمانوں کے خلاف برا بھینٹہ کرتا تھا۔ (۴۸)

(۷) سریہ قرقرة الکدر ۲ھ میں ہوا، جس کے قائد حضرت غالب بن عبداللہ اللہی تھے، یہ سریہ قبیلہ بنی غطفان اور بنی سلیم کے خلاف تھا، اس میں (۳) مسلمان شہید ہوئے، بہت سے کفار قتل کیے گئے، بقیہ نے راہ فرار اختیار کی، یہ سریہ ”غزوہ قرقرة الکدر“ کو مکمل کرنے کے لیے بھیجا گیا تھا؛ کیوں کہ دشمن دوبارہ جمع ہو گئے تھے۔ (۴۹)

سرایا ۳ھ

(۸) سریہ محمد بن مسلمہ ربیع الاول ۳ھ مطابق اگست ستمبر ۶۲۴ء میں واقع ہوا، جس کی قیادت حضرت محمد بن مسلمہ انصاری خزرجی نے کی، اس میں ایک صحابی زخمی ہوئے، یہ کعب بن اشرف یہودی کے خلاف تھا، وہ قبائل کو مسلمانوں کے خلاف ابھارتا تھا اور اسی کی تحریک پر ”غزوہ احہ“ پیش آیا تھا، اس سریہ میں اس یہودی کو قتل کر دیا گیا۔ (۵۰)

(۹) سریہ قردہ جمادی الاخرہ ۳ھ مطابق نومبر ۶۲۴ء میں ہوا، جس میں حضرت زید بن حارثہ کی امارت میں (۱۰۰) صحابہ نے شرکت کی، کفار کا قائد ابوسفیان الاموی تھا، اس سریہ میں ایک کافر ”فرات بن حیان“ قید ہوا؛ لیکن وہ بعد میں اسلام لے آیا۔ (۵۱)

سرایا ۴ھ

(۱۰) سریہ قطن یا سریہ ابی سلمہ الحزومی آغاز محرم ۴ھ مطابق جون ۶۲۴ء میں ہوا، اس میں ابوسلمہ الحزومی کی قیادت میں (۱۵۰) صحابہ نے شرکت کی، کوفہ اور مکہ کی راہ پر دونوں کے وسط میں ایک قصبہ ”فیف“ کے نام سے مشہور تھا اس کے قریب ایک پہاڑ ”قطن“ کہلاتا تھا، حضور ﷺ کے زمانہ میں وہاں بنو جذیمہ کی ایک شاخ اسد بھی آباد تھی، حضور ﷺ کو اطلاع ملی کہ قبیلہ اسد کے ایک سردار خوید کے دو بیٹے سلمہ اور طلحہ مدینہ پر حملہ کرنے کے لیے ایک لشکر ترتیب دے رہے ہیں، تو حضور ﷺ نے یہ سریہ حضرت ابوسلمہ مخزومی کی امارت میں روانہ کیا، وہ لوگ

ان کی روانگی کی خبریں کر منتشر ہو گئے۔ (۵۲)

(۱۱) سریہ عبداللہ بن انیس ۱۵ محرم ۳۴ھ مطابق جون ۶۲۳۵ء میں پیش آیا، جس میں عبداللہ بن انیس، الجئی انصاری نے شرکت کی۔ حضرت عبداللہ نے سنا کہ سفیان الہذلی مقام عرنہ پر لوگوں کو مسلمانوں کے خلاف بھڑکا رہا ہے، انھوں نے وہاں پہنچ کر ابو سفیان و قتل کر دیا۔ (۵۳)

(۱۲) سریہ الرجیع صفر ۴ھ مطابق جولائی ۶۲۳۵ء میں پیش آیا، عاصم بن ثابت یا مرثد بن النعمی کی قیادت میں (۱۰) صحابہ نے شرکت کی، مقابلہ میں قبیلہ عضل اور قارہ کے (۱۰۰) لوگ تھے، اس میں (۱۰) قراء صحابہ شہید ہوئے، طلحہ کی بیوی سلاما نے حضرت عاصم کے قتل پر (۱۰۰) اونٹ انعام رکھے تھے؛ چنانچہ اس کے قبیلہ کی ایک جماعت حضور ﷺ کے پاس آئی اور (۱۰) قراء صحابہ کو تلخ کے بہانے اپنے ساتھ لے گئی، جن میں سے (۸) شہید ہو گئے اور (۲) (حضرت غنیم بن عدی اور زید بن دشنگو) اہل مکہ کے ہاتھ بچ دیا، اہل مکہ نے انھیں سولی پر چڑھا دیا، ان کا جسم سولی پر (۲۰) دن تک لٹکا رہا۔ (۵۴)

(۱۳) سریہ بیر معونہ یا سریہ طرز صفر ۳ھ مطابق جولائی ۶۲۳۵ء میں ہوا، جس میں منذر بن عمرو کی قیادت میں (۷۰) صحابہ نے شرکت کی اور دشمن کی ایک بڑی جماعت عامر بن مالک کی قیادت میں تھی، اس میں ایک صحابی قید اور (۶۹) شہید ہوئے، جو مبلغین اسلام میں سے تھے، عامر بن مالک حضور ﷺ کے پاس آیا اور کہنے لگا: اے محمد! اچھا ہوتا کہ تم اپنے صحابہ میں سے کچھ لوگوں کو اسلام کی تبلیغ کے لیے نجد بھیج دو، حضور ﷺ نے (۷۰) صحابہ کو بھیج دیا، جب یہ قافلہ بیر معونہ کے پاس پہنچا تو بنی سلیم، رعل اور ذکوان نے انھیں گھیر کر قتل کر دیا اور حضرت عمرو بن امیہ الضمریؓ کو عامر نے یہ کہہ کر آزار دے دیا کہ میری ماں نے ایک غلام آزاد کرنے کی منت مانی تھی۔ (۵۵)

(۱۴) سریہ عمرو بن امیہ الضمریؓ ربیع الاول ۳ھ میں ہوا، اس میں عمرو بن امیہ الضمریؓ نے شرکت کی، مقابلہ میں قبیلہ بنی کلاب کے دو شخص تھے، عمرو بن امیہ نے دونوں کو قتل کر دیا، عمرو بن امیہ الضمریؓ بیر معونہ سے مدینہ لوٹ رہے تھے، ایک جگہ وہ آرام کے لیے ٹھہرے، وہاں پر انھوں نے دو لوگوں کو دیکھا تو انھوں نے ان دونوں کو اس گمان پر قتل کر دیا کہ یہ قاتلین کی جماعت میں سے ہے؛ حالانکہ وہ دونوں ایسے قبیلہ سے تھے، جس سے حضور ﷺ کا معاہدہ تھا؛ لہذا حضور ﷺ نے ان دونوں کا خون بہا دیا۔ (۵۶)

(۲۸) سریہ عمرو بن امیہ الضمریؓ ذی الحجہ ۳ھ مطابق مئی ۶۲۳۶ء میں ہوا، مکہ میں حضور ﷺ اور اسلام کا بدترین دشمن ابوسفیان تھا، یہ مسلمانوں کی تحریب اور تباہی کے لیے مسلسل سازشوں میں رہتا تھا، جنگ آکر حضور ﷺ نے حضرت عمرو بن امیہ اور سلمہ بن سلمہ کو حکم دیا کہ وہ ابوسفیان کو ختم کر آئیں، یہ دونوں مکہ پہنچے، عمرو کعبہ کا طواف کر رہے تھے کہ ابوسفیان نے انھیں دیکھ لیا اور قریش کو خبر دی کہ قریش انھیں پکڑنے کے لیے جمع ہوئے، تو یہ بھاگ گئے اور نواح مکہ میں تین آدمیوں کو قتل اور ایک کو گرفتار کرنے کے بعد واپس آ گئے۔ (۵۷)

سرایا ۵ھ

(۱۵) سریہ عبداللہ بن عتیک ذی قعدہ ۵ھ مطابق مئی ۶۲۳۶ء میں ہوا، اس میں عبداللہ بن عتیک انصاری کی قیادت میں (۵) صحابہ

نے شرکت کی یہ سریہ سلام بن حقیق یہودی کے خلاف تھا، اس سریہ میں یہ مارا گیا، اس کو قتل کرنے کی وجہ یہ تھی کہ غزوہ احزاب میں کفار کو اس نے مسلمانوں کے خلاف ابھارا تھا، رات کو حضرت عبداللہؓ نے اس کی آرام گاہ میں ہی قتل کر دیا۔ (۵۸)

سرمایہ ۶۶ھ

(۱۶) سریہ القرطاجرم ۶ھ مطابق جون ۶۲۳ء میں ہوا، جس میں محمد بن مسلمہ انصاریؓ کی قیادت میں (۳۰) صحابہ نے شرکت کی اور ثمامہ بن اثال کی قیادت میں (۳۰) کافروں نے شرکت کی، اس میں ثمامہ کو قید کر لیا گیا اور اسے حضور ﷺ نے رہا کیا، قرطاجہ کا ایک قبیلہ عامر بن مصعب کی ایک شاخ تھی جو حرمین کے مشرق میں آباد تھی حضور ﷺ کو اطلاع ملی کہ یہ لوگ مدینہ پر حملہ کرنا چاہتے ہیں، تو آپ نے یہ دستہ ارسال کیا، محمد بن مسلمہ نے جب دیکھا کہ ثمامہ مدینہ آ رہا تھا تو راستے میں حائل ہو کر اسے قید کر لیا اور حضور ﷺ کے پاس اسے لے کر آ گئے، حضور ﷺ نے اسے رہا کر دیا، ثمامہ حضور ﷺ کے حسن اخلاق کو دیکھ کر مسلمان ہو گیا، یہ نجد کا سردار تھا۔ (۵۹)

(۱۷) سریہ عکاشہ بن محسن یا سریہ عمر مرزوق ربیع الاخر ۶ھ مطابق اگست ستمبر ۶۲۳ء میں پیش آیا، عکاشہ بن محسن اسدی کی قیادت میں (۳۰) صحابہ نے شرکت کی، یہ غزوہ بنو اسد سے ہوا، اس میں جنگ نہیں ہوئی، دشمن منتشر ہو گیا اور ان کے (۲۰۰) اونٹ ہاتھ لگے، بنو اسد مدینہ پر حملہ کے لیے جمع ہو رہے تھے، تو حضور ﷺ نے یہ سریہ ان کی طرف بھیجا۔ (۶۰)

(۱۸) سریہ ذی قعدہ ربیع الاخر ۶ھ مطابق اگست ستمبر ۶۲۳ء میں ہوا، مدینہ سے (۲۳) میل دور نجد میں بنی ثعلبہ کا ایک موضع ذوالقعدہ کہلاتا تھا، حضور ﷺ کو اطلاع ملی کہ وہاں ثعلبہ کے آدمی حملے کے لیے جمع ہو رہے ہیں، تو حضور ﷺ نے یہ سریہ روانہ کیا، اس میں مجاہدین کی تعداد محمد بن مسلمہ کی قیادت میں (۱۰) تھی، جب کہ دشمن بنو ثعلبہ کی قیادت میں (۱۰۰) تھے، اس میں ایک صحابی زخمی اور (۹) شہید ہوئے، محمد بن مسلمہ زخمی ہو گئے، (۱۰) قرآن اسلام کی تبلیغ کے لیے گئے تھے، جب وہ سو رہے تھے، تو بنو ثعلبہ نے انھیں قتل کر دیا۔ (۶۱)

(۱۹) سریہ بنی ثعلبہ ربیع الاخر ۶ھ مطابق اگست ستمبر ۶۲۳ء میں ہوا، جس میں ابوعبیدہ بن جراح کی قیادت میں (۳۰) مجاہدین نے شرکت کی، ایک کافر اس میں قید ہوا، دشمن بھاگ گئے، ان کا سارا سامان مسلمانوں کو غنیمت میں ملا۔ (۶۲)

(۲۰) سریہ الجحوم ربیع الاخر ۶ھ مطابق اگست ستمبر ۶۲۳ء میں ہوا، اس کے قائد زید بن حارثہ تھے، یہ سریہ بنو سلیم سے ہوا، یہ مدینہ پر حملہ کرنے کی تیاری میں تھے، بنو سلیم کے (۱۰) لوگ قید ہوئے، حضور ﷺ نے سب کو چھوڑ دیا۔ (۶۳)

(۲۱) سریہ عیش جمادی الاولیٰ ۶ھ مطابق ستمبر اکتوبر ۶۲۳ء میں ہوا، اس میں حضرت زید بن حارثہ کی امارت میں (۷۰) مجاہدین نے شرکت کی، مدینہ میں یہ خبر پہنچی کہ قریش کا ایک تجارتی قافلہ مدینہ سے کوئی پچاس میل مشرق میں ارض بنو سلیم سے گزرنے والا ہے، تو آپ ﷺ نے یہ دستہ روانہ کیا، مقام عیش پر مقابلہ ہوا اور حضرت زید کا میاب ہوئے بہت سارا مال غنیمت ہاتھ آیا۔ (۶۴)

(۲۲) سریہ الطرف اول الطروق جمادی الاخریٰ ۶ھ مطابق اکتوبر نومبر ۶۲۳ء میں ہوا، مجاہدین کی تعداد (۱۵) تھی اس کے قائد زید بن حارثہ تھے، یہ سریہ بنو ثعلبہ سے ہوا، یہ سریہ ذوالقعدہ کے محرمین کی سزا کے لیے بھیجا گیا تھا، دشمن بھاگ گئے، مسلمانوں کو (۱۰) اونٹ ہاتھ لگے۔ (۶۵)

(۲۳) سر یہ حسی جمادی الاخرہ ۶ھ مطابق اکتوبر نومبر ۶۲۳ء میں پیش آیا، اس میں حضرت زید بن حارثہ کی امارت میں (۵۰۰) صحابہ نے شرکت کی، مقابل میں ہبید بن عوص الجوزی کی قیادت میں (۱۰۲) کفار تھے، اس میں (۱۰۰) کافر زنی اور (۲) قتل ہوئے ہبید اور اس کا بیٹا قتل ہوا، باقی لوگوں نے توبہ کر لی اور انھیں رہا کر دیا گیا۔ (۶۶)

(۲۴) سر یہ وادی القری رجب ۶ھ مطابق دسمبر ۶۲۳ء میں ہوا، زید بن حارثہ کی قیادت میں (۱۲) مجاہدین نے شرکت کی، یہ باشندگان وادی القری کے خلاف تھا، اس میں ایک مجاہد زنی اور (۹) شہید ہوئے۔ (۶۷)

(۲۵) سر یہ دومہ الجندل شعبان ۶ھ مطابق دسمبر ۶۲۳ء جنوری ۶۲۸ء میں ہوا، دومہ الجندل شمالی عرب کا ایک سرحدی شہر ہے، جس میں بنو کلب آباد تھے، جب انھوں نے مدینہ کے قافلوں اور مسافروں کو تنگ کرنا شروع کیا تو حضور ﷺ نے حضرت عبدالرحمان بن عوف النحرئی کو ان کی طرف بھیجا، وہ وہاں پہنچے تو اصغ بن امر الکھی بہت سے دیگر آدمیوں کے ساتھ مسلمان ہو گیا اور اس نے اپنی لڑکی حضرت عبدالرحمان کے نکاح میں دے دی۔ (۶۸)

(۲۶) سر یہ فدک شعبان ۶ھ مطابق دسمبر ۶۲۳ء جنوری ۶۲۸ء میں ہوا، علی بن ابی طالب کی امارت میں (۲۰۰) مجاہدین نے شرکت کی، یہ سر یہ بنو سعد بن بکر کے مقابلہ میں تھا، خیبر اور وادی القری کے بیچ یہودی کی ایک بستی ”نذک“ کہلاتی تھی، اس میں بنو سعد بن بکر کا قبیلہ بھی آباد تھا، نبی پاک ﷺ کو خبر پہنچی کہ بنو سعد کی ایک جماعت یہود خیبر کی مدد کرنا چاہتی ہے، حضرت علی بن ابی طالب نے ان کے خلاف کارروائی انجام دی، بنو سعد بھاگ گئے، مسلمانوں کو (۵۰۰) اونٹ اور (۲۰۰۰) بکریاں ہاتھ لگیں۔ (۶۹)

(۲۷) سر یہ امقرزہ رمضان ۶ھ مطابق جنوری فروری ۶۲۸ء میں ہوا، اس کے نائبر ابو بکر صدیق ؓ تھے یا زید بن حارثہ تھے، یہ سر یہ بنو فزاعہ کے خلاف تھا جس کی قیادت امقرزہ کر رہی تھی، اس میں (۲) دو کافر قید ہوئے، امقرزہ ماری گئی، بقیہ بھاگ گئے، بنو فزاعہ نے زید بن حارثہ کے تجارتی قافلہ پر حملہ کیا تھا۔ (۷۰)

(۲۸) سر یہ عبداللہ بن رواحہ شوال ۶ھ مطابق فروری، مارچ ۶۲۸ء میں ہوا، عبداللہ بن رواحہ کی قیادت میں (۳۰) صحابہ نے شرکت کی، جب ابورافع یہودی قتل ہو گیا تو یہود خیبر نے انس بن رزام کو اپنا سردار بنالیا، اس نے مدینہ پر حملہ کرنے کا ارادہ کیا اور بائبل غطفان کے یہاں امداد کے لیے گیا، جب حضور ﷺ کو معلوم ہوا، تو آپ ﷺ نے یہ دست روانہ کیا، جب یہ وہاں پہنچے تو انھوں نے اسیر بن رزام سے کہا کہ حضور ﷺ نے تمہیں بلایا ہے؛ تاکہ تمہیں خیبر کا سردار بنادیں، وہ (۳۰) یہودیوں کے ساتھ نکلا؛ راستے میں اسے آنے پر بشپنا ہوئی اور اس نے حضرت عبداللہ پر حملہ کرنا چاہا، ان کو معلوم ہو گیا، انھوں نے اسے قتل کر دیا، اور بقیہ یہودی بھی مارے گئے صرف ایک بچ کر بھاگ گیا، اس میں ایک مجاہد زنی ہوئے۔ (۷۱)

(۲۹) سر یہ العرینین شوال ۶ھ میں ہوا، اس میں کرز بن جابر فہری کی قیادت میں (۲۰) صحابہ شریک ہوئے قبیلہ عرینہ اور عکل کے چند لوگ مدینہ آئے اور اسلام لانے کے بعد مدینہ ہی میں رہنے لگے، انھیں مدینہ کی آب و ہوا اس نہ آئی، تو حضور ﷺ نے انھیں مدینہ سے (۱) میل دور قبا کی جانب ”ذوالجدر“ نامی ایک چراگاہ میں بھیج دیا، جہاں حضور ﷺ کی اونٹیاں چری تھیں، چرواہے کا نام ”بیار“ تھا، جب وہ

تندرست ہو گئے، تو انھوں نے یسار کی آنکھیں پھوڑنے اور ہاتھ پاؤں کاٹنے کے بعد قتل کر دیا اور اوشنیاں ہانک کر لے گئے، حضور ﷺ کو اطلاع ملی تو آپ ﷺ نے غائب میں یہ سریر روانہ کیا، یہ سب کے سب پکڑے گئے اور قصاص اور بدلے کے طور پر ان کا مشلہ کیا گیا۔ (۷۲)

سرایے ھ

(۲۹) سریرہ عیسٰی صفر ۷ھ میں ہوا، اس میں ابو جندل اور ابولیسر کی قیادت میں (۷۲) مسلمان تھے، مقابل میں قریش تھے، اس میں (۹) کافر زخمی ہوئے، نیز ان کے اموال لوٹے گئے، مگر حضور ﷺ کے حکم سے پھر واپس کر دیے گئے۔ (۷۳)

(۳۰) سریرہ اکلید صفر ۷ھ میں ہوا، اس میں غالب بن عبد اللہ اللہی کی قیادت میں (۶۰) مجاہدین تھے، مقابل میں بنو الملوح تھے، اس میں ایک مجاہد زخمی ہوئے، بنو الملوح نے بشیر بن سوید کے ساتھیوں کو قتل کر دیا تھا، ان کی توبخ کے لیے یہ سریرہ بھیجا گیا تھا۔ (۷۴)

(۳۱) سریرہ مذک صفر ۷ھ مطابق دسمبر ۶۲۸ء میں ہوا، اس میں حضرت غالب بن عبد اللہ اللہی کو (۲۰۰) مجاہدین کے ہمراہ مذک کے اطراف میں حضرت بشیر بن سعد کے رفقاء کی شہادت گاہ میں بھیجا گیا تھا، ان لوگوں نے دشمن کے جانوروں پر قبضہ کیا اور متعدد افراد قتل کیے۔ (۷۵)

(۳۲) سریرہ تربہ شعبان ۷ھ مطابق دسمبر ۶۲۸ء میں واقع ہوا، حضور ﷺ کو اطلاع ملی کہ مکہ سے چار رات کے فاصلے پر نجران کی طرف ایک مقام ”تریبہ“ میں ہوازن کے کچھ شوریدہ سرآمدہ شہرین، آپ ﷺ نے حضرت عمر بن خطاب کو (۳۰) مجاہدین کے ہمراہ اس سمت بھیجا، لیکن وہ لوگ بھاگ گئے۔ (۷۶)

(۳۳) سریرہ نکل شبان ۷ھ مطابق دسمبر ۶۲۸ء میں ہوا، اس کے قائد حضرت ابوبکر صدیقؓ تھے مقابل میں بنو کلاب تھے، یہ بنو محارب اور بنو انمار کو مسلمانوں کے خلاف جمع کر رہے تھے، بہت سے دشمن قید و قتل ہوئے، مسلمانوں کو فتح ہوئی۔ (۷۷)

(۳۵) سریرہ مہجعہ رمضان ۷ھ مطابق جنوری ۶۲۹ء میں ہوا، بنو مال اور بنو ثعلبہ کے چند شوریدہ سرشرارت کے لیے جمع ہو گئے تھے، حضور ﷺ نے حضرت غالب بن عبد اللہ اللہی کو (۱۳۰) آدمی دے کر اس طرف بھیجا، وہاں جنگ ہوئی اور قبائل کو سخت شکست کا سامنا کرنا پڑا۔ (۷۸)

(۳۶) سریرہ حرثہ رمضان ۷ھ میں ہوا، جس کے قائد اسامہ بن زید تھے، مقابلہ اہل حرثہ سے تھا، اسی سریرہ میں وہ واقعہ پیش آیا تھا کہ حضرت اسامہؓ نے ایک ایسے آدمی کو قتل کر دیا تھا، جس نے ان کے سامنے کلمہ شہادت پڑھ لیا تھا۔ (۷۹)

(۳۷) سریرہ بنو مرہ شعبان ۷ھ مطابق دسمبر ۶۲۸ء میں ہوا، حضرت بشیر بن سعد کی امارت میں (۳۰) مجاہد تھے، مقابل میں بنو مرہ تھے، یہ سرہ بنو مرہ کی تادیب کے لیے بھیجا گیا تھا، کامیاب واپس آ رہا تھا کہ رات کو راستہ میں دشمن چھپے سے آگیا، دونوں فریق میں جم کر تیر اندازی ہوئی! اس میں سارے مجاہدین کا مآگھے صرف حضرت بشیر زندہ بچے اور زخمی حالت میں مدینہ واپس آئے۔ (۸۰)

(۳۸) سریرہ بشیر بن سعد انصاری شوال ۷ھ مطابق فروری ۶۲۹ء میں ہوا، اس میں حضرت بشیر بن سعد بن ثعلبہ انصاری کی قیادت میں (۳۰۰) مسلمانوں نے شرکت کی، مقابلہ بنو خزاعہ اور عذرہ سے تھا، اس میں (۳۰) مسلمان زخمی ہوئے اور (۲) کافر قید ہوئے۔ بنو خزاعہ اور

بنو غزوہ یہود خیر کی امداد کرتے تھے، ان پر رعب ڈالنے کے لیے یہ سریہ بھیجا گیا، اسے سریہ یمن و جناب بھی کہتے ہیں۔ (۸۱)
(۳۹) سریہ ابن ابی العوجاء ذی الحجۃ ۶۲۹ء میں ہوا، ابن ابی العوجاء کی امارت میں (۵۰) مجاہدین نے شرکت کی۔
یہ سریہ بنو سلیم کے خلاف تھا، ان کی جمعیت منتشر کرنے کے لیے بھیجا گیا تھا، وہاں پہنچتے تو قبائلوں نے انہیں گھیر لیا، اس میں (۱) مجاہد فنی اور
(۳۹) شہید ہوئے۔ (۸۲)

سرایا ۸ھ

(۴۰) سریہ ذات اطلاح ربیع الاول ۸ھ مطابق جولائی ۶۲۹ء میں ہوا، حضرت کعب بن عیسٰی غسانی کی قیادت میں
(۱۵) صحابہ نے شرکت کی، مقابل میں اہل ذات اطلاح اور بنو قضاہ تھے، یہ دستہ ذات اطلاح میں تلخک کے لیے بھیجا گیا تھا، ان لوگوں نے ان پر
حملہ کر دیا، اس میں (۱۳) مسلمان شہید ہوئے۔ (۸۳)
(۴۱) سریہ ذات عرق ربیع الاول ۸ھ مطابق جولائی ۶۲۹ء میں ہوا، اس میں حضرت شجاع بن وہب الاسدی کی قیادت میں
(۲۵) مجاہدین تھے، مقابل میں بنو ہوازن تھے، بنو ہوازن بار بار دشمنوں کو کمک پہنچاتے تھے، اس لیے یہ سریہ روانہ کیا گیا، اس میں جنگ نہیں
ہوئی۔ (۸۴)

(۴۲) سریہ مویۃ جمادی الاولیٰ ۸ھ مطابق ستمبر ۶۲۹ء میں ہوا، حضرت زید بن حارثہ کی امارت میں صحابہ کی تعداد (۳۰۰۰) تھی، جب
کہ کفار شعیل غسانی کی قیادت میں (۱۰۰۰۰) ایک لاکھ تھے، اس میں (۱۲) مسلمان شہید ہوئے، جن میں خود حضرت زید بن حارثہ تھے نیز
جعفر بن ابی طالب اور عبداللہ بن رواحہ تھے، یہ حضور ﷺ کے حکم سے باری باری امیر مقرر ہوئے تھے، مسلمانوں کو فتح ہوئی، سریہ کا سبب یہ ہوا کہ
شعیل نے حضور ﷺ کے قاصد (حضرت حارث بن عیسٰی ازوی) کو قتل کر دیا تھا۔ (۸۵)

(۴۳) سری ذات السلاسل جمادی الاخرہ ۸ھ مطابق اکتوبر ۶۲۹ء میں پیش آیا، اس میں عمرو بن عامر قرشی سبکی کی قیادت میں
(۵۰۰) صحابہ نے شرکت کی، مقابل میں بنو قضاہ تھے، مدینہ میں خبر پہنچی کہ وادی القریٰ میں، جو مدینہ سے (۱۰) یوم کی مسافت پر واقع ہے، بنو
قضاہ کے کچھ لوگ فتنہ پردازی کے لیے اکٹھے ہو گئے ہیں، مسلمانوں کو دیکھ کر دشمن بھاگ گیا۔ (۸۶)

(۴۴) سریہ سیف المحرر رجب ۸ھ مطابق نومبر ۶۲۹ء میں ہوا، حضرت ابو عبیدہ بن جراح کی امارت میں (۳۰۰) مجاہدین نے شرکت
کی، مقابلہ میں قریش تھے، چند روز تک مجاہدین ساحل پر رہے پھر واپس آ گئے، اس کو سریہ خطبہ بھی کہتے ہیں، اس میں جنگ نہیں ہوئی، دشمن مجاہدین
کو دیکھ کر بھاگ گئے۔ (۸۷)

(۴۵) سریہ محارب شعبان ۸ھ مطابق دسمبر ۶۲۹ء میں ہوا، حضرت ابو قحادہ انصاری کی امارت میں (۱۵) صحابہ نے شرکت کی، مقابلہ
میں بنو غطفان (خند کے علاقہ خضرة کے رہنے والے) تھے، ان کی گامٹالی کے لیے یہ دستہ بھیجا گیا تھا، اس میں دشمن بھاگ گئے، مسلمانوں کو بیت
سے جانور ہاتھ آئے، اسے سریہ خضرة بھی کہتے ہیں۔ (۸۸)

(۴۶) سریہ خالد رمضان ۸ھ مطابق جنوری ۶۳۰ء میں ہوا، عزیٰ دراصل نخلہ میں ایک درخت کا نام تھا، جس کے نیچے یک بہ یک رکھا

ہوا تھا، جولائ و منات کے بعد تراشا گیا تھا، اس درخت کی مناسبت سے یہ بھی عزی کہلانے لگا تھا، فتح مکہ کے (۵) دن بعد حضرت خالد بن ولیدؓ کو (۳۰) سواروں کے ساتھ عزی بیت (جو بنی کنانہ کا بیت تھا) توڑنے کے لیے بھیجا گیا تھا، آپ نے اسے توڑ دیا۔ (۸۹)

(۴۷) سریہ عمرو بن عاصؓ ۸ رمضان ۶۳۰ء میں ہوا، حضرت عمرو بن عاصؓ کو سوار بیت (جو بنی ہذیل کا بیت تھا، مکہ سے ۳ میل دور مقام رہاٹ میں نصب تھا) توڑنے کے لیے بھیجا گیا تھا، آپ نے اسے توڑ دیا۔ (۹۰)

(۴۸) سریہ سعد الاشجیؓ ۸ رمضان ۶۳۰ء مطابق جنوری ۶۳۰ء حضرت سعد بن زید اشجیؓ انصاریؓ و منات بیت (جو اوس اور خزرج اور غسان کا بیت تھا) توڑ آنے کا حکم ملا، انھوں نے قبیل کی۔ (۹۱)

(۴۹) سریہ خالد بن ولیدؓ شوال ۸ مطابق جنوری ۶۳۰ء میں ہوا، اس میں (۳۵۰) صحابہ نے حضرت خالد بن ولیدؓ کی امارت میں شرکت کی، مقابلہ میں بنو جذیمہ تھے، اس میں بنو جذیمہ کے (۹۵) لوگ قتل ہوئے، جو مسلمان تھے، آپ ﷺ نے ان کا خون بہا دیا، حضرت خالدؓ کو دای بٹا کر بھیجا گیا تھا، بنو جذیمہ پہلے ہی اسلام لائے تھے، حضرت خالدؓ کو شک ہوا، اور ان سے قتال کیا۔ (۹۲)

سرایا ۹ھ

(۵۰) سریہ عیینہ بن حصنؓ ۹ھ میں ہوا، حضرت عیینہ بن حصنؓ بن حذیفہ بن بدرؓ فزارؓ کی امارت میں (۱۵۰) مجاہدین نے شرکت کی، مقابلہ میں بنی تہیم تھے، جمیم عرب کا ایک اہم قبیلہ تھا، جو پنج ایران کے مغربی ساحل پر کویت کے قریب آباد تھا، حضور ﷺ کو اطلاع ملی کہ یہ قبیلہ حملے کی تیاریاں کر رہا ہے، تو آپ ﷺ نے یہ دست روانہ کیا، اس میں (۶۲) کفار قید ہوئے، حضور ﷺ نے بنو جمیم کے وفد کی درخواست پر تمام قیدی چھوڑ دیے۔ (۹۳)

(۵۱) سریہ قطبہ بن عامرؓ ۹ھ مطابق مئی، جون ۶۳۰ء میں ہوا، اس میں (۲۰) صحابہ نے قطبہ بن عامرؓ کی امارت میں شرکت کی، مقابلہ میں قبیلہ خثعم تھا، مدینہ میں خبر ملی کہ بنو خثعم جو مکہ کے شمال میں دو یوم کی مسافت پر وادی یشک کے قریب رہتے تھے، آمادہٴ فساد ہیں، اس میں نصف سے زیادہ مسلمان زخمی ہوئے، اور اکثر کفار قید ہوئے، باقی سب بھاگ گئے، حضور ﷺ نے سب کو رہا کر دیا۔ (۹۴)

(۵۲) سریہ شہاک بن سفیانؓ کلابی ربيع الاول ۹ھ مطابق جون، جولائی ۶۳۰ء میں ہوا، اس کے قائد حضرت شہاکؓ تھے، مقابلہ میں بنی کلاب تھے، بنی نجد میں رہتے تھے، خبر ملی کہ یہ حملے کی تیاری کر رہے ہیں، تو یہ دستہ بھیجا گیا، انھیں سخت شکست کا سامنا ہوا۔ (۹۵)

(۵۳) سریہ عبداللہ بن حذافہؓ ربيع الاول ۹ھ میں پیش آیا، اس میں حضرت عبداللہ بن حذافہ قرشیؓ سہمی کی قیادت میں (۳۰۰) مسلمانوں نے شرکت کی، مقابلہ میں تخمین کے ڈاکو تھے، اس میں دشمن بھاگ گیا۔ (۹۶)

(۵۴) سریہ بنی ربيع الاخرہ ۹ھ مطابق جولائی، اگست ۶۳۰ء میں ہوا، اس میں حضرت علیؓ کی امارت میں (۱۵۰) مجاہدین نے شرکت کی، مقابلہ میں بنو طے تھے، اس میں حاتم کی بیٹی سفانہ قیدی ہوئی، حضور ﷺ نے بہت اکرام کے ساتھ ان کو رہا کیا۔ (۹۷)

(۵۵) سریہ دومہ الجندل رجب ۹ھ مطابق جون، جولائی ۶۳۰ء میں ہوا، اس میں (۴۲۰) مجاہدین نے حضرت خالد بن ولیدؓ کی امارت میں شرکت کی، مقابلہ میں اکیدر دومہ الجندل کا امیر تھا، وہ قید ہوا اور اس کا بھائی قتل ہوا، حضور ﷺ نے اکیدر کو رہا کر دیا۔ (۹۸)

- (۶۸) (اکٹال: ۹۰: ۲، الطبقات الکبریٰ: ۲: ۸۹، الطبری: ۲: ۳۷۵، البدایہ والنہایہ: ۳: ۱۷۹، سیرۃ ابن ہشام: ۳: ۲۵۵)
- (۶۹) (اکٹال: ۹۰: ۲، الطبقات الکبریٰ: ۲: ۸۹، عیون الاثر: ۳: ۱۱۰، الطبری: ۲: ۳۷۶، سیرۃ ابن ہشام: ۳: ۲۵۸، المغازی للواقدی: ۲: ۵۱۲)
- (۷۰) (اکٹال: ۹۰: ۲، الطبری: ۲: ۳۷۶)
- (۷۱) (السیرۃ الخلیفہ: ۷: ۱۳۷، تاریخ الرسل والملوک: ۲: ۹۵، تاریخ الخلفاء: ۱: ۱۳۳)
- (۷۲) (اکٹال: ۹۱: ۲، الطبقات الکبریٰ: ۲: ۹۳، عیون التواریخ: ۱: ۳۵۳، الطبری: ۲: ۳۷۷، البدایہ والنہایہ: ۳: ۱۷۹)
- (۷۳) (البدایہ والنہایہ: ۷: ۱۰۹، اکٹال: ۲: ۸۶، الطبری: ۲: ۳۷۳، الروض الانف: ۳: ۵۷، السیرۃ الخلیفہ: ۵: ۱۳۳، ابن کثیر: ۳: ۳۳۵، سیرۃ ابن ہشام: ۳: ۳۱۸)
- (۷۴) (اکٹال: ۱۰۷: ۲، الطبقات الکبریٰ: ۲: ۱۲۳، الطبری: ۲: ۳۷۵، البدایہ والنہایہ: ۳: ۲۲۲، ابن کثیر: ۳: ۳۳۲، جوامع المسیرۃ: ۱۸: ۱، سیرۃ ابن ہشام: ۳: ۲۹۹)
- (۷۵) (اکٹال: ۱۰۷: ۲، الطبقات الکبریٰ: ۲: ۱۱۹، الطبری: ۲: ۵۰۱، البدایہ والنہایہ: ۳: ۲۲۳، سیرۃ ابن ہشام: ۳: ۲۳۹)
- (۷۶) (اکٹال: ۱۰۳: ۲، المغازی للواقدی: ۲: ۲۳۷، الطبقات الکبریٰ: ۲: ۱۱۷، الطبری: ۲: ۵۰۰، البدایہ والنہایہ: ۳: ۲۲۱)
- (۷۷) (السیرۃ الخلیفہ: ۵: ۵۰۰، عیون الاثر: ۲: ۱۵۳، الطبری: ۲: ۵۰۰، البدایہ والنہایہ: ۳: ۲۲۰)
- (۷۸) (اکٹال: ۱۰۳: ۲، سیرۃ ابن ہشام: ۳: ۲۳۹، الطبقات الکبریٰ: ۲: ۱۱۹، الطبری: ۲: ۵۰۱، البدایہ والنہایہ: ۳: ۲۲۲)
- (۷۹) (السیرۃ الخلیفہ: ۶: ۱۳۷، ابن کثیر: ۳: ۵۲۳، زاد المعاد: ۳: ۳۱۶، البدایہ والنہایہ: ۳: ۲۷۷)
- (۸۰) (اکٹال: ۱۰۳: ۲، المغازی للواقدی: ۲: ۲۳۷، الطبقات الکبریٰ: ۲: ۱۱۸، ۱۱۹، البدایہ والنہایہ: ۳: ۲۲۱، ۲۲۲)
- (۸۱) (اکٹال: ۱۰۳: ۲، المغازی للواقدی: ۲: ۲۷۷، الطبقات الکبریٰ: ۲: ۱۲۰، الطبری: ۲: ۵۰۱)
- (۸۲) (اکٹال: ۱۰۶: ۲، الطبقات الکبریٰ: ۲: ۱۲۳، عیون الاثر: ۲: ۱۳۹، عیون التواریخ: ۳: ۲۷۷، البدایہ والنہایہ: ۳: ۲۲۵)
- (۸۳) (اکٹال: ۱۰۸: ۲، المغازی للواقدی: ۲: ۵۲۳، الطبقات الکبریٰ: ۲: ۱۲۷، الطبری: ۲: ۵۰۷، البدایہ والنہایہ: ۳: ۲۳۱)
- (۸۴) (اکٹال: ۱۰۸: ۲، الطبقات الکبریٰ: ۲: ۱۲۷، المغازی للواقدی: ۲: ۵۵۳، الطبری: ۲: ۵۰۷، البدایہ والنہایہ: ۳: ۲۳۰)
- (۸۵) (اکٹال: ۱۱۱: ۲، الطبقات الکبریٰ: ۲: ۱۲۸، الطبری: ۲: ۵۱۳، البدایہ والنہایہ: ۳: ۲۳۱)
- (۸۶) (اکٹال: ۱۰۹: ۲، المغازی للواقدی: ۲: ۲۶۹، سیرۃ ابن ہشام: ۳: ۲۶۹، الطبقات الکبریٰ: ۲: ۱۳۱، الطبری: ۲: ۵۰۹، البدایہ والنہایہ: ۳: ۲۷۳)
- (۸۷) (الروض الانف: ۳: ۳۱۳، اکٹال: ۱۱۰: ۲، المغازی للواقدی: ۲: ۵۳۷، الطبقات الکبریٰ: ۲: ۱۳۳، الطبری: ۲: ۵۱۰، البدایہ والنہایہ: ۳: ۲۷۷)
- (۸۸) (السیرۃ الخلیفہ: ۶: ۱۶۶، عیون الاثر: ۲: ۱۷۶، الطبری: ۲: ۵۱۲) (۸۹) (اکٹال: ۱۳۳: ۲، سیرۃ ابن ہشام: ۳: ۲۹۹، الطبری: ۲: ۵۳۷، البدایہ والنہایہ: ۳: ۳۱۶)
- (۹۰) (اکٹال: ۱۳۳: ۲، الطبری: ۲: ۵۳۸) (۹۱) (اکٹال: ۱۳۳: ۲، عیون التواریخ: ۳: ۳۲۱، الطبری: ۲: ۵۳۸)
- (۹۲) (اکٹال: ۱۴۷: ۲، سیرۃ ابن ہشام: ۳: ۱۷۷، المغازی للواقدی: ۳: ۸۷۵، الطبقات الکبریٰ: ۲: ۱۳۷، الطبری: ۲: ۵۳۸)
- (۹۳) (اکٹال: ۱۴۳: ۲، انساب الاشراف: ۱: ۳۸۰، المغازی للواقدی: ۲: ۵۲۳، السیرۃ الخلیفہ: ۶: ۳۱۶، عیون الاثر: ۲: ۲۳۳، جوامع المسیرۃ: ۲۰: ۱، سیرۃ ابن ہشام: ۳: ۲۶۱)
- (۹۴) (السیرۃ الخلیفہ: ۶: ۳۸۰، عیون الاثر: ۲: ۲۳۸، الروض الانف: ۳: ۳۰۳) (۹۵) (السیرۃ الخلیفہ: ۶: ۳۹۹، عیون الاثر: ۲: ۲۳۳)
- (۹۶) (ابن کثیر: ۳: ۳۲۶) (۹۷) (الطبری: ۲: ۵۷۵، اکٹال: ۲: ۱۵۱، السیرۃ الخلیفہ: ۶: ۳۹۹، عیون الاثر: ۲: ۲۳۱)
- (۹۸) (الطبری: ۲: ۵۷۳، اکٹال: ۲: ۱۳۸، انساب الاشراف: ۲: ۳۸۳، المغازی للواقدی: ۲: ۱۰۳، سیرۃ ابن ہشام: ۳: ۱۶۷)

مولانا مفتی محمد مجمل حسین قاسمی

گستاخان صحابہ ﷺ کا عبرتناک انجام

صحابہ کرام رضوان اللہ علیہم اجمعین وہ پاک نفوس ہیں جن کو نبی ﷺ کی صحبت بابرکت حاصل ہے۔ صحبت نبی ہی کے فیضان سے ان کو صحابی کہا جاتا ہے، یہ مشہور مقولہ ہے جیسے استاد ویسے شاگرد، رنگ ڈھنگ میں اپنے استاد کا ترجمان ہوتا ہے، اللہ نے نبی کے مصاحبین کا تقویٰ کی کسوٹی پر امتحان لے کر دنیا ہی میں اپنی رضا کا اعلان فرما دیا، اور اخروی انعامات کی خوشخبری بھی سنا دی ہے۔ خود معلم نے بھی اپنے متعلقین صحابہ کے فضائل و محاسن بیان فرمائے ہیں، حتیٰ کہ ان پر لحن طعن تنقید و تنقیص کرنے والوں کے لیے دنیا ہی میں وعیدیں سنائی گئیں۔ جس کے حقیقی اثرات تو اخروی زندگی میں ظاہر ہوں گے، لیکن بعض گستاخان صحابہ کو دنیوی زندگی میں بھی سخت سزائیں ملی ہیں، اسی لیے مشفق امت نبی ﷺ نے اپنے پیروکاروں کو بڑے درود بھرے انداز میں صحابہ پر سب و شتم کرنے سے روکا ہے۔

صحابہ ﷺ پر لعنت مت کرو

میرے صحابہ کے بارے میں برا کہنے سے ڈرو، ان کو لعنت کا نشانہ نہ بناؤ، جس نے ان سے محبت کیا اس نے درحقیقت مجھ سے محبت کا ثبوت دیا، جس نے ان سے بغض رکھا اس نے مجھ سے بغض کا ثبوت دیا، جس نے انہیں تکلیف پہنچائی، اس نے مجھے تکلیف پہنچائی، اور اس نے اللہ کو ناراض کیا، اور جس نے اللہ کو ناراض کیا، عنقریب ہی اللہ تعالیٰ اس کو اپنے عذاب میں گرفتار کر لے گا۔ (ترمذی) پھر آپ ﷺ نے دشنام طرازی سے منع فرماتے ہوئے یہ حقیقت ظاہر فرمادی کہ کوئی بھی شخص کتنا ہی متقی ہو صحابی کے درجہ کو نہیں پہنچ سکتا۔ ارشاد نبوی ﷺ ہے:

”لا تسبوا اصحابی فوالذی نفسی بیدہ لمقام احدہم مع رسول اللہ صلی اللہ

علیہ وسلم افضل من احدکم عمرہ“۔ (کنز العمال)

جلیل القدر صحابی حضرت براء بن عازب رضی اللہ عنہ ارشاد فرماتے ہیں کہ رسول اللہ صلی اللہ علیہ وسلم کے صحابہ کو برا بھلا نہ کہو، قسم ہے اس ذات کی جس کے قبضے میں میری جان ہے، صحابہ کا تھوڑی دیر نبی کی صحبت میں رہنا تمہاری عمر بھر کی عبادت اس کا مقابلہ نہیں کر سکتی، صحابہ کی تعظیم باعث عزت و شرافت اور ان کی توہین باعث ذلت و عذاب ہے، اس لیے ہر زمانہ میں مشائخ کرام

وائے عظام، امت کو اس طوفان بدتمیزی سے روکا کرتے تھے، چنانچہ حاجی امداد اللہ مبارکی فرماتے ہیں:

ایک صحابی سے بھی ہے گر سوئے ظن
ہے وہ بے شک لائق گردن زدن

امام مالکؒ فرماتے ہیں:

”جو شخص صحابہ کرام رضی اللہ عنہم میں سے کسی کو بھی خواہ وہ حضرت ابوبکر و عمر و عثمان ہوں یا حضرت معاویہ رضی اللہ عنہم ہوں، برا کہے تو اگر کفر و فحش کا الزام لگائے تو اس کو قتل کر دیا جائے اور اس کے علاوہ گالیوں میں سے کوئی گالی دے تو اسے سخت سزا دی جائے گی“

امام احمدؒ ارشاد فرماتے ہیں کہ:

”جو شخص کسی صحابی پر عیب یا نقص کا الزام لگائے تو اس پر شرعی سزا واجب ہے اور امام صاحبؒ ایسے شخص کے اسلام کو مشکوک سمجھا کرتے تھے، فرماتے تھے کہ ایسے شخص کو دین اسلام پر تم ایک تہمت سمجھو“

امام مسلمؒ کے استاد ابو زرہ عرقاوی فرماتے ہیں کہ:

”تم کسی کو دیکھو کہ وہ کسی صحابی کی تنقیص کر رہا ہے تو سمجھ لو کہ یہ شخص زندیق ہے اور اس کی وجہ یہ ہے کہ قرآن حق ہے اور رسول حق ہے، اور جو کچھ رسول صلی اللہ علیہ وسلم لائے ہیں وہ حق ہے، اور ہم تک یہ سب حضرات صحابہ کرام رضی اللہ عنہم کے واسطے سے پہنچا، پس جس نے صحابہ کو مجرد کیا اور عیب و اقرار دیا بے شک وہ شخص کتاب و سنت کو باطل کرنا چاہتا ہے، پس اس نالائق کو زندیق اور گمراہ قرار دینا زیادہ حق اور اقوم ہے“

حضرت امام مالکؒ فرماتے ہیں کہ:

”جو شخص کسی صحابی کو برا کہتا ہے، وہ حق تعالیٰ کے اس ارشاد کی گرفت میں آ جاتا ہے ”یَغِیْظُ بِهِمُ الْكُفْرَارُ“ تاکہ کفار کو غیظ و غضب میں مبتلا کر دے، پس صحابی سے غیظ و غضب کفار کی علامت قرار دی گئی ہے“

حضرت عبداللہ ابن عباس رضی اللہ عنہما اپنی تفسیر میں فرماتے ہیں:

﴿وَالَّذِينَ جَاءُوا مِن بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا﴾

”اس آیت کے پیش نظر جملہ حضرات صحابہ کرام کے لیے استغفار کرنا سب مسلمانوں کے لیے حکم

الہی ہے اور ان سے کینہ نہ پیدا ہونے کی دعا کا حکم صاف بتا رہا ہے کہ اللہ تعالیٰ نے ایسے آنے والے فتنوں کا علاج اپنے بندوں کو چودہ سو سال پہلے بتا دیا تھا، علماء کرام فرماتے ہیں کہ ان آیات کے پیش نظر اس شخص کا اسلام میں کوئی مقام نہیں، جو صحابہ کرام سے محبت نہ رکھے، یا ان کے لیے دعا نہ کرے اور ان سے کینہ نہ پیدا ہونے سے پناہ نہ مانگتا رہے“

شیخ الاسلام علامہ ابن حجر عسقلانی فرماتے ہیں کہ:

”حضرت معاویہ رضی اللہ عنہ کو برا کہنے والا شیعہ ہے“

حضرت فاروق اعظم رضی اللہ عنہ کو خبر دی گئی کہ فلا شخص مقداد بن اسود کو برا کہتا ہے تو آپ نے غصہ کا اظہار کرتے ہوئے فرمایا کہ:

”مجھے چھوڑ دو کہ میں اس نالائق کی زبان کا ٹوں گا؛ تاکہ آئندہ وہ نالائق کسی صحابی کو برا کہنے کے لائق ہی نہ رہ جائے“

صحابہ کرام کی عظمت و منفیت سے قرآنی آیات، نبوی ارشادات بھرے پڑے ہیں، اس کے باوجود کسی کا دل یا زبان یا اس کا قلم حضرات صحابہ کرام پر جرأت کرتا ہے تو ہم صرف اس کی ہدایت کے لیے دعا کر سکتے ہیں، تاکہ دارین کی ذلت و رسوائی سے محفوظ رہے۔ ہمارے ایک بزرگ مولانا محمد احمد صاحب پر کتاب گڑھی نے کیا ہی خوب کہا ہے:

مجھ کو جی بھر ستا لیس شوق سے
میں نہ کھولوں گا خلاف حق زبان
خدا خود جن کو دے اپنی رضامندی کا پروانہ
گڑھا کرتے ہیں کچھ نادان ان ہی پر اپنا افسانہ
خدا کی رائے سے بھی منحرف تو ہے معاذ اللہ
نہ کہہ دوں کیوں نہ اے ظالم خدا سے تجھ کو بیگانہ

جب امت میں گستاخ صحابہ پیدا ہوں جو شب و روز ان کی شان میں دشنام طرازی کرتے ہوں، امت کے علماء پر لازم ہے کہ اس کا دفاع کریں، ورنہ اللہ کی طرف سے سخت مواخذہ کا اندیشہ ہے، آپ ﷺ کا ارشاد ہے:

”إذا ظهرت الفتن أو البدع وسبت أصحابي فليظهر العالم علمه فمن لم يفعل ذلك فعليه لعنة الله والملائكة والناس أجمعين“.

”نبی اکرم صلی اللہ علیہ وسلم نے ارشاد فرمایا کہ جب فتنے ظاہر ہو جائیں، یا بدعتوں کا ظہور ہو جائے اور میرے صحابہ کو برا کہا جائے تو میری امت کے عالم پر لازم ہے کہ اپنے علم کو ظاہر کرے۔ (ان کا

دفاع کرے اور بدگوئیوں کا جواب دے) جو عالم ایسا نہ کرے گا، اس پر اللہ کے فرشتوں کی اور تمام

انسانوں کی لعنت ہوگی۔" (بحوالہ امام اہل سنت و جماعت و خد مات: ۳۱۶)

گستاخان صحابہؓ خواہ وہ زبان سے یا قلم سے گستاخی کرتے ہوں، ان کو تاریخی عبرتناک اور ہیبت ناک سزاؤں سے ڈرایا جاتا ہے، تاکہ ان کو اب بھی موقع ہے کہ وہ فوراً اس شنیع حرکت سے باز آجائیں تو بد و استغفار سے اپنے مولیٰ کو راضی کر لیں، اس لیے چند گستاخان صحابہؓ کا عبرتناک انجام ذکر کیا جاتا ہے۔

شامِ شیخین رضی اللہ عنہما کا عبرتناک انجام

کمال ابن القدیم نے تاریخ حلب میں بیان کیا ہے کہ:

”ابن میرنامی شخص جو حضرات شیخین کو برا کہتا ہے، جب مر گیا تو حلب کے نوجوانوں کو ابنِ منیر کا انجام دیکھنے کا داعیہ پیدا ہوا، آپس میں کہنے لگے کہ ہم نے سنا ہے کہ جو شخص حضرت ابو بکر اور حضرت عمر رضی اللہ عنہما کو برا کہتا ہے تو اس کا چہرہ قبر میں سورجیسا ہو جاتا ہے، اور ہم جانتے ہیں کہ ابنِ منیر حضرات شیخین کو برا کہتا تھا، چلو اس کی قبر کھود کر دیکھیں کیا واقعی ایسا ہی ہے، جیسا کہ ہم نے سنا ہے، چنانچہ چند نوجوان اس پر متفق ہو گئے اور بالآخر انہوں نے ابنِ منیر کی قبر کھود ڈالا، جب قبر کھودی گئی تو کھلی آنکھوں سے دیکھا گیا کہ اس کا چہرہ قبلہ سے پھر گیا اور سور کی شکل میں تبدیل ہو گیا ہے۔ چنانچہ اس کی لاش کو عبرت کے لیے مجمع عام میں لایا گیا پھر اس کو مٹی میں چھپا دیا گیا“ (الزواجر: ۳۸۳/۲)

ایک مرد صالح نے بیان کیا کہ:

ایک شخص کو ذکا رہنے والا تھا، حضرت ابو بکر اور حضرت عمر رضی اللہ عنہما کو برا کہتا تھا، ہمارے ساتھ ہم سفر ہوا، ہم نے ہر چند اسے نصیحت کی لیکن وہ نہ مانا، ہم نے اس سے کہا کہ ہم سے تو علیحدہ ہو جا، چنانچہ جب ہم اس سفر سے واپس ہونے لگے تو ایک روز اسی ہم سفر کا ملازم نظر آیا، اس نے ہم سے کہا کہ ہمارے آقا کی تو عجیب حالت ہو گئی ہے، اس کے دونوں ہاتھ بندر کے مانند ہو گئے ہیں، پھر جب ہم اس کے پاس گئے اور اس سے گھر واپس چلنے کے لیے کہا، اس نے جواب دیا کہ مجھے عجیب مصیبت پہنچی ہے، اور اپنے دونوں ہاتھ آستین سے نکال کر دکھائے تو واقعی بندر کے مثل تھے، بھر وہ ہمارے ساتھ ہولیا، لیکن راستے میں اس سے زیادہ عجیب تر واقعہ پیش آیا، ایک جگہ بہت سے بندر جمع تھے، جب ہمارا قافلہ وہاں پہنچا تو وہ سواری سے اتر کر بندر کی شکل میں ہو کر ان ہی کے ساتھ جا ملا“

امام مستغفری نے کتاب ”دلائل النبوة“ میں بیان کیا ہے کہ:

”ایک شخص نے بیان کیا ہے کہ ہم تین آدمی یمن جا رہے تھے، اور ہمارے ساتھ ایک شخص کوفہ کا تھا وہ حضرت ابوبکر اور حضرت عمر رضی اللہ عنہما کو برا کہتا تھا، ہم ہر چند اسے منع کرتے لیکن وہ باز نہ آتا تھا، جب ہم یمن کے نزدیک پہنچے تو ایک جگہ اتر کر سو رہے، اور جب کوچ کا وقت آیا تو ہم سب نے اٹھ کر وضو کیا اور اس کو چگایا، وہ اٹھ کر کہنے لگا افسوس میں تم سے جدا ہو کر اسی منزل میں رہ جاؤں گا، ابھی میں نے حضرت محمد صلی اللہ علیہ وسلم کو خواب میں دیکھا کہ آپ میرے سر پر کھڑے ہوئے فرماتے ہیں کہ اے فاسق! تو اس منزل میں سو جائے گا، ہم نے کہا وضو کر، اس نے اپنے پاؤں سینے، ہم نے دیکھا کہ انگلیوں سے اس کا مسخ ہونا شروع ہوا، اور دونوں پاؤں اس کے بندر کے سے ہو گئے، پھر گھٹنوں تک، پھر کمر تک، پھر سینے تک اور پھر منہ تک مسخ پہنچا، اور وہ بالکل بندر بن گیا، ہم نے اس کو پکڑ کر اونٹ پر باندھ دیا، اور وہاں سے روانہ ہوئے، اور وقت غروب آفتاب جب ایک جنگل میں پہنچے وہاں چند بندر جمع تھے، اس نے جب انہیں دیکھا تو رسی توڑ کر ان میں جالما، نعوذ باللہ منہا“ (شواہد النبوة، مولانا عبدالرحمن جامی)

حضرت امام ابو حنیفہؒ کے پوتے اسماعیل بن حماد فرماتے ہیں کہ:

”ہمارے محلہ میں ایک بچہ مینے والا رہتا تھا، جو نہایت غالی قسم کا شیعہ تھا، اس نے ایک مرتبہ یہ حرکت کی کہ اپنے دونوں خچروں میں سے ایک کا نام ابوبکر اور دوسرے کا نام عمر رکھ دیا، خدا کا کرنا ایسا ہوا کہ کچھ ہی عرصہ بعد انہی خچروں میں سے ایک نے اسے مار مار کر ہلاک کر دیا، میرے دادا حضرت امام ابو حنیفہؒ کو اطلاع ملی، انہوں نے حاضرین مجلس سے کہا زار جا کر دیکھو جس خچر نے اسے قتل کیا ہے وہ وہ ہوگا جس کا نام عمر رکھا تھا، لوگوں نے جا کر تحقیق کی تو معلوم ہوا کہ واقعتاً وہی خچر تھا“ (حیوة الحیوان: ۱۳/۱)

دشمنانِ شیعین رضی اللہ عنہما کو زمین نکل گئی

شیخ شمس الدین صوابؒ جو خدامِ حرم نبوی کے رئیس تھے کہتے ہیں کہ:

”میرے ایک مخلص رفیق تھے جو امیر مدینہ کے یہاں بہت کثرت سے آتے جاتے تھے، اور مجھے بھی جس قسم کے کام پیش آتے انہیں کے ذریعہ سے امیر تک پہنچتا تھا، ایک دن وہ رفیق میرے پاس آئے اور کہنے لگے کہ آج بڑا سخت حادثہ پیش آگیا، میں نے کہا کیا ہوا؟ کہنے لگے کہ حلب کے

باشندوں کی ایک جماعت امیر کے پاس آئی اور بہت سال رشوت کا امیر کو اس لیے دیا کہ وہ حضرات شیخین رضی اللہ عنہما کے مبارک اجسام کو یہاں سے لے جانے پر مدد دے، امیر نے اس کو قبول کر لیا، شیخ صواب کہتے ہیں کہ یہ سن کر میرے رنج کی انتہاء نہ رہی، میں انتہائی کفر میں تھا کہ امیر کا قاصد مجھے بلانے آگیا۔ میں وہاں گیا، امیر نے مجھ سے کہا کہ آج رات کو کچھ لوگ مسجد میں آئیں گے، تم ان سے تعرض نہ کرنا، وہ جو کچھ کریں کرنے دینا، کسی بات میں دخل نہ دینا، میں ”بہت اچھا“ کہہ کر چلا آیا۔ مگر سارا دن حجرہ شریف کے پیچھے بیٹھے روتے ہوئے گزر گیا، ایک منٹ کو آنسو نہ تھکتا تھا، اور کسی کو خبر نہ تھی کہ مجھ پر کیا گزر رہی ہے۔ آخر عشاء کی نماز سے فراغت پر جب سب آدمی چلے گئے، اور ہم نے کواڑ وغیرہ بند کر لیے تو باب السلام سے یہ دروازہ امیر کے گھر کے قریب تھا، لوگوں نے دروازہ کھلوا کر اندر آنا شروع کیا، میں ان کو ایک ایک کر کے چپکے چپکے گن رہا تھا، ۴۰ آدمی اندر داخل ہوئے، ان کے ساتھ بھاوڑے اور نوکریاں اور زمین کھودنے کے بہت سے آلات تھے، وہ اندر داخل ہو کر حجرہ شریف کی طرف چلے، خدا کی قسم مہربان بھی نہ پہنچے پائے تھے کہ ایک دم ان کو ان کے ساز و سامان کے ساتھ زمین نگل گئی اور نشان تک بھی پیدا نہ ہوا۔ امیر نے بہت دیر تک ان کا انتظار کر کے مجھے بلا کر پوچھا، صواب! ابھی تک وہ لوگ تمہارے یہاں نہیں پہنچے؟ میں نے کہا کہ ہاں آئے تھے، اور یہ قصہ ان کے ساتھ گزرا، امیر نے کہا دیکھو کیا کہہ رہے ہو؟ میں نے کہا بالکل ایسا ہی ہوا ہے، آپ چلے میں وہ جگہ بتاؤں جہاں یہ واقعہ ظاہر ہوا، امیر نے کہا: اچھا بس، یہ بات یہیں تک رہے، اگر یہ بات کسی پر ظاہر کی گئی تو سراڑ اڑایا جائے گا۔ حق تعالیٰ شانہ اپنے کرم سے وہاں کے آداب کی بجا آوری کی توفیق عطا فرمائے“

بعض صدیق ﷺ کا برا انجام

کمال نقل کرتے ہیں کہ خبر دیا مجھے ابو العباس ابن عبد الواحد نے روایت کرتے ہوئے شیخ صالح عمر مدنی سے شیخ رضی

کہتے ہیں کہ:

”میں مدینہ منورہ میں روضہ رسول ﷺ کے پاس اکثر اوقات رہا کرتا تھا، پس عاشورہ کے دن ایک مرتبہ میرا اس طرف جانا ہوا جس طرف حضرت عباس رضی اللہ عنہ کی قبر تھی اور فرقہ امامیہ کے شیعہ وہاں جمع تھے، کچھ دیر وہاں ٹھہرا رہا اور اس مجمع سے میں نے صدیق اکبر کی محبت کا واسطہ دے کر سوال کیا، میرے سوال کو سنتے ہی مجمع سے ایک بوڑھا خرافت آیا، اس نے کہا تم ذرا ٹھہرو،

ہم اپنے معمول سے فارغ ہو جائیں تو تمہیں کچھ دیتے ہیں۔ چنانچہ ٹھہرا رہا، یہاں تک کہ وہ فارغ ہو کر آیا، بجائے مجھے کچھ دینے کے مجھے گھینٹے ہوئے اپنے گھر کی طرف لے گیا اور گھر میں داخل کر کے دروازہ بند کر دیا اور اپنے دو غلاموں کو مجھ پر مسلط کر دیا، وہ مجھے مارنے لگے یہاں تک کہ انہوں نے مجھے خوب مارا پیٹا، اس کے بعد اس ظالم نے میری زبان بھی کنوا دی اور میری زبان کاٹنے کے بعد مجھے دھکا دے کر گھر سے باہر کر دیا۔ اور یوں کہا کہ جاؤ جن کی محبت کا واسطہ دے کر سوال کر رہے تھے ان سے کہہ دو کہ وہ تمہاری زبان لوٹا دیں۔ میں وہاں سے گرتا پڑتا رہتا ہوا روضہ اطہر کے پاس حاضر ہوا۔ پھر میں نے عرض کیا یا رسول اللہ ﷺ آپ دیکھ رہے ہیں کہ دشمنوں نے آپ کے ساتھی کی محبت کے عوض میرے ساتھ کیا معاملہ کیا۔ یا رسول اللہ اگر آپ کے ساتھی برحق ہیں، ان کی محبت برحق ہے تو میں چاہتا ہوں کہ میری زبان لوٹ جائے، اور جیسے پہلے تھی ویسے ہی ہو جائے، یہ کہہ کر میں روضہ اطہر کے پاس پڑ گیا، بڑے کرب و بے چینی میں رات گزاری، اس کے بعد میری آنکھ لگ گئی، تو خواب میں میں نے دیکھا کہ میری زبان اپنی پہلی حالت پر لوٹ آئی۔ جب نیند سے بیدار ہوا تو دیکھا کہ واقعی میرے منہ میں میری زبان صحیح و سالم موجود ہے۔ اور میں بلا تکلف کام بھی کر رہا ہوں، فوراً میری زبان سے نکلا ”الحمد للہ الذی رد علی لسانی“ تمام تعریف اس اللہ کے لیے ہے جس نے میری زبان لوٹا دی۔ اس عجیب واقعہ کے بعد سیدنا صدیق اکبر رضی اللہ عنہ کی محبت میں اور اضافہ ہو گیا، اس واقعہ کے ایک سال گزر جانے کے بعد پھر وہ شیعہ اسی مقام پر جمع ہو گئے، اس سال میں پھر گیا، اور میں نے پھر کہا کہ صدیق اکبر کی محبت کا واسطہ مجھے ایک دینار دیا جائے۔ میرا سوال سن کر حاضرین میں سے ایک نوجوان میری طرف بڑھا اور اس نے کہا ٹھہر جاؤ، ہم اپنے معمول سے فارغ ہو جائیں، تو تمہاری مانگ پوری کر دیں گے، چنانچہ فارغ ہونے کے بعد وہ نوجوان مجھے اپنے گھر کی طرف لے گیا، مجھے اپنے گھر میں داخل کیا اور میرے سامنے نہایت اعزاز کے ساتھ کھانا پیش کیا، میں نے کھانا کھالیا، جب میں کھانے سے فارغ ہو گیا تو اس نوجوان نے ایک کمرے کا دروازہ کھولا اور زار و قطار رونے لگا، میں نے کمرے میں دیکھا کہ ایک بندر بندھا ہوا ہے، میں نے پوچھا کہ بھائی کیوں رو رہے ہو؟ اور یہ بندر کیسا ہے؟ جب میں نے رونے کا سبب پوچھا تو وہ اور پھوٹ پھوٹ کر رونے لگا، میں نے بمشکل تمام اسے تسلی دے کر چپ کیا، جب چپ ہو گیا تو میں نے اسے خدا کی قسم دے کر پوچھا تھا تو سہی آخر کیا بات ہے؟ تو اس نے پہلے مجھ سے قسم لیا، اور وعدہ کر دیا کہ اہل

مدینہ میں سے کسی پر یہ راز ظاہر ہونے نہ پائے، میں نے وعدہ کر لیا تو اس نے تفصیل بتادی کہ یہ بندر میرا باپ ہے۔ گزشتہ سال یوم عاشورہ میں ہم لوگ قہ عباس کے پاس جمع ہوئے تھے، اتنے میں ایک سائل آیا اور حضرت صدیق اکبر کی محبت کا واسطہ دے کر سوال کیا کہ میرے باپ نے اس سائل کے ساتھ ایسا ظالمانہ رویہ اختیار کیا کہ اپنے دو غلاموں کے ذریعہ اس کو پٹوایا اور اس کی زبان بھی کنوا دی اور یہ کہتے ہوئے دھکا دیا کہ جاؤ جس کی محبت کا واسطہ دے کر مانگ رہے ہو ان سے ہی کہو کہ میری زبان واپس کر دے، بس اس کے بعد اس سائل کی توہینیں خبر بھی نہیں کہ اس کا کیا ہوا مگر ہمارے ساتھ یہ حادثہ ہوا کہ اسی رات ہم سو گئے، کچھ رات گئے اچانک میرے باپ چیختے چلانے لگے، ان کی چیخ و پکار سے ہم گھبرا کر اٹھے تو ہم نے اپنے باپ کو بندر کی شکل میں پایا، ان کو تو ہم نے گھر کے اندر باندھ دیا اور لوگوں میں ان کی موت کا چرچا کر دیا۔ اب ہمارا حال یہ ہے کہ ہم صبح وشام ان کی حالت زار پر رورہے ہیں، میں نے کہا تمہارے باپ نے جس کی زبان کاٹی تھی اس کو پہچانتے ہو؟ اس نے کہا نہیں، میں نے کہا میں ہی وہ شخص ہوں جس کی زبان تیرے باپ نے کاٹی تھی، پھر میں نے سارا واقعہ کہہ سنایا، پھر تو وہ مجھے بوسہ دینے لگا اور چومنے لگا، اس نے پھر جوڑے جاڑے بھی عطا کیے اور دینار بھی دیا، اب مجھ سے پوچھا کہ تمہاری زبان کیسے لوٹائی گئی؟ میں نے اس کی ساری تفصیل بتادی اور پھر میں واپس ہو گیا۔

حضرت عمر رضی اللہ عنہ کا گھر جلنے کی خبر دینا

حضرت عمر رضی اللہ عنہ کے سامنے تکبر کرنے کی سزا پر ابوالقاسم بن بشران نے اپنے نواند میں ابن عمر کی زبانی لکھا ہے کہ:

”حضرت عمر رضی اللہ عنہ نے ایک شخص سے اس کا نام پوچھا، اس نے ازراہ تکبر کہا میرا نام چنگاری ہے، پھر پوچھا تمہارے باپ کا نام کیا ہے؟ اس نے کہا میرے باپ کا نام شعلہ ہے، پھر پوچھا تمہارے قبیلہ کا نام کیا ہے؟ اس نے کہا ہمارے قبیلہ کا نام آگ ہے، پھر پوچھا جہاں ہو؟ کہا جس جگہ ہم رہتے ہیں اس جگہ کا نام گرمی ہے، پھر اس سے پوچھا یہ کہاں ہے؟ اس نے کہا مجھ کے والی جگہ ہے، یہ تمام جوابات سننے کے بعد حضرت عمر رضی اللہ عنہ نے کہا جاؤ اپنے گھر والوں کی خبر لو وہ جل رہے ہیں، اس شخص نے گھر جا کر دیکھا کہ واقعی اس کا گھر بھی جل رہا تھا، اور گھر والے بھی جل رہے تھے، اس واقعہ کو حضرت امام مالکؒ نے اپنی موطا میں حضرت یحییٰ کے ذریعہ تحریر کیا ہے۔“

(ملخصاً تاریخ الخلفاء: ۱/۱۶۷)

قاتلین عثمان رضی اللہ عنہ کا برا انجام

(۱) ابن عساکر نے یزید بن حبیب کی زبانی لکھا ہے کہ مجھے معتبر ذرائع سے معلوم ہوا ہے کہ وہ تمام اشخاص جنہوں نے حضرت عثمان رضی اللہ عنہ کو شہید کرنے میں حصہ لیا، وہ سب دیوانے ہو گئے۔ (بحوالہ تاریخ الخلفاء: ۲/۲۷۷)

(۲) ابو نعیم نے اپنی کتاب الدلائل میں ابن عمر رضی اللہ عنہ کی زبانی لکھا ہے کہ حضرت عثمان رضی اللہ عنہ خطبہ دے رہے تھے کہ اسی دوران ججہ غفاری نامی ایک شخص آیا، آپ کے دست مبارک سے آپ کی عصا مبارک چھین کر اپنے گھٹنے پر رکھ کر توڑ دیا، اس گستاخی کرنے والوں کے پاؤں میں اللہ نے آکھ کی بیماری پیدا کر دیا۔ اس لیے کسی صحابی کی شان میں کسی بدتمیزی کا خیال تک دل میں نہ لایا جائے۔

سعد بن وقاص رضی اللہ عنہ کی بددعا کا نتیجہ

(۱) حضرت سعد بن ابی وقاص جو حضور صلی اللہ علیہ وسلم کے رشتے میں ماموں ہوتے تھے، وہ مسجبات الدعوات تھے، حضور ﷺ نے ان کے لیے دعا فرمائی تھی کہ اے اللہ سعد کی دعا قبول فرما، ایک مجلس میں کچھ ناقدین معتز شین لوگ بیٹھے تھے، جو حضرت علی اور حضرت عبداللہ بن زبیر رضی اللہ عنہما کی لڑائیوں پر تبصرہ کر رہے تھے، حضرت سعد بن وقاص رضی اللہ عنہ نے کہا بھائی! ان کو برا مت کہو، کیونکہ یہ اچھے لوگ ہیں، اور حضور ﷺ نے ان کے جنتی ہونے کی بشارت دی ہے۔ ایک شخص اصحاب تنقید میں سے جو بہت زور و شور سے بول رہا تھا، اس نے پھر نامناسب الفاظ کہے، سعد بن ابی وقاص نے پھر منع کیا، اس کے باوجود وہ بولتا ہی رہا۔ حضرت سعد بن ابی وقاص رضی اللہ عنہ نے کہا اچھا اب میں بددعا کرتا ہوں، انہوں نے بددعا کی کہ اے اللہ یہ تیرے مخلص بندے ہیں، جن کے متعلق تیرے رسول ﷺ نے جنتی ہونے کی بشارت دی ہے، یہ شخص ان کو برا کہہ رہا ہے، اگر واقعی یہ تیرے بندے تیری بارگاہ میں مقبول ہیں تو اس برا کہنے والے پر ایسا عذاب مسلط فرما جو دیکھنے والوں کے لیے عبرت بن جائے، پس اتنا کہنا تھا کہ سامنے اونٹوں کی قطار جارہی تھی، ان میں سے ایک اونٹ گبڑا، وہ ان کی قطار میں سے نکل آیا، ادھر ادھر دیکھا پھر اس شخص کو پکڑا اور اس کی کھوپڑی کو چبا گیا، اور چاکر اس کو ختم کر دیا، پھر قطار میں جا کر مل گیا۔

(۲) حضرت سعد بن ابی وقاص رضی اللہ عنہ کو فہ کے گورنر تھے، وہاں سے ایک شخص نے حضرت عمر رضی اللہ عنہ کی خدمت میں ان کی شکایت کی کہ آپ نے ایسے شخص کو یہاں گورنر بنا کر بھیجا ہے جسے نماز پڑھانا بھی نہیں آتا،

حضرت عمر رضی اللہ عنہ نے تحقیق و تفتیش کی، اور خود براہ راست ان سے دریافت کیا کہ آپ کی نماز پڑھنا تھے؟ تو حضرت سعد نے پڑھ کر بتایا کہ میں اس طرح پڑھتا ہوں، حضرت عمر رضی اللہ عنہ نے بچہ کڑبا کہ ٹھیک ہے، میرا بھی یہی خیال تھا کہ آپ ایسے ہی نماز پڑھاتے ہوں گے۔ حضور ﷺ ایسے ہی نماز پڑھنا تھے، حضرت سعد بن وقاص رضی اللہ عنہ نے کہا کہ مجھ سے زیادہ خسارے میں کون ہوگا، اگر مجھے نماز پڑھنا بھی نہ آئے، جب کہ میں نے براہ راست حضور اکرم ﷺ سے نماز سیکھی ہے، پھر حضرت سعد بن وقاص نے بے جا شکایت کرنے والے کے حق میں تین بددعائیں کی، اے اللہ جس نے میرے متعلق یہ شکایت کی ہے اگر وہ تیرے نزدیک جھوٹا ہے تو تو اس کی عمر دراز کر دے، اور اس کو ناپسند کر دے، اور اس کو فتنوں میں مبتلا کر دے، چنانچہ تینوں بددعائیں ایسی لگیں کہ لوگوں نے کھلی آنکھوں سے دیکھا، عمر بھی اس کی بہت ہوئی، ناپسند بھی ہو گیا اور فتنوں میں مبتلا ہونے کا حال یہ تھا کہ کوئی لڑکی پاس سے گزرتی اور وہ اس کی آہٹ محسوس کرتا تو اس کو پکڑنے کی کوشش کرتا، کوئی اس سے پوچھتا تو کون ہے؟ تو کہتا کہ میں وہی ہوں جسے حضرت سعد کی بددعا نے تباہ کر دیا۔ (ملفوظات فقیہ الامت: ۱۴۰)

(۳) سیدنا حضرت عمر رضی اللہ عنہ کے دور خلافت میں حضرت سعد بن وقاص رضی اللہ عنہ کو معرکہ یران کے موقع پر امیر لشکر بنا کر جہاد کے لیے روانہ کیا گیا، ایسا اتفاق ہوا کہ عین جنگ کے زمانہ میں حضرت سعد بن وقاص رضی اللہ عنہ کی پیٹھ پر ایک بہت بڑا زخم ہو گیا، شدت تکلیف کی وجہ سے نہ گھوڑے پر سوار ہو سکتے تھے اور نہ میدان جنگ میں جاسکتے تھے؛ بلکہ مکان کی چھت پر پیٹھ کر بڑے تکیے پر دونوں کہنیاں ٹیک کر وہیں سے فوج کی کمانڈنگ کرتے تھے، اور لشکر کو وہیں سے ہدایت دیتے تھے۔

ایک روز معرکہ بہت سخت ہوا بڑی گھمسان کی لڑائی ہوئی، حضرت سعد بن وقاص رضی اللہ عنہ نے اس دن مکان سے نیچے اتر کر اپنی کمر کھلوا کر سب کے سامنے اپنا زخم دکھلایا اور صاف کر دیا، تاکہ کسی کو کوئی بدگمانی اور غلط فہمی نہ ہو کہ امیر لشکر معرکہ میں شریک نہ ہوئے، اور معرکہ جہاد میں اپنی ذمہ داری کیوں نہ نبھائی، مگر ان سب اعذار کے باوجود ایک شاعر کی بد بختی غالب آئی، اور انہوں نے حضرت سعد کی مذمت میں کچھ اشعار کہے، جس کا خلاصہ یہ تھا کہ آج معرکہ بہت زوردار رہا، ہم میں سے بہت لوگوں کے بچے-قیم ہو گئے، کتنوں کی عورتیں بیوہ ہو گئیں، مگر ہمارے سپہ سالار اپنی قیام گاہ میں عیش و عشرت میں ہیں، حضرت سعد رضی اللہ عنہ نے وہ اشعار سننے تو بددعا کے لیے ہاتھ اٹھایا اور یوں کہا: ”اللہم اقطع لسانہ عنی“ اے اللہ اس کی زبان کو ہمارے حق میں دراز ہونے سے روک دے، یہ دعائیں گرا بھی اپنے منہ پر ہاتھ بھی نہیں پھیرنے نہیں پائے تھے کہ نور خدا کی پکڑا بیچنی، اس طرح کہ اس شاعر کے قتل میں ایک تیرا لگا، اور وہ اسی وقت ختم ہو گیا۔ (بحوالہ ملفوظات فقیہ الامت)

شام حسین رضی اللہ عنہ کا برا انجام

ابن جوزیہ نامی شخص نے آکر حضرت حسین رضی اللہ عنہ کو مخاطب کرتے ہوئے کہا کہ آپ کو جہنم کی بشارت ہو، جواب میں حضرت حسین رضی اللہ عنہ نے کہا مجھے تو دو بشارتیں حاصل ہیں، ایک تو یہ کہ وہاں مہربان رب ہوگا، دوسرے وہ نبی وہاں موجود ہوں گے جو سفارش کریں گے، اور ان کی سفارش قبول کی جائے گی، پھر سیدنا حضرت حسین رضی اللہ عنہ نے اس کے حق میں بددعا فرمائی کہ اے اللہ اس کے کلوے کلوے کر کے اس کو جہنم میں ڈال دے، چنانچہ اس کی سواری ایسی زور سے بدی کہ وہ سواری سے اس طرح گر پڑا کہ اس کا پاؤں رکاب میں پھنس کر رہ گیا، اور سواری تیز بھاگتی رہی، اور اس کا جسم اور سر زمین پر گھسٹتا رہا جس سے اس کے جسم کے کلوے کلوے گرتے رہے، اللہ کی قسم! آخر میں صرف اس کی ٹانگ رکاب میں لٹکی رہی۔

حضرت امش رضی اللہ عنہ کہتے ہیں کہ

”ایک آدمی نے حضرت حسین رضی اللہ عنہ کی قبر پر پاخانہ کرنے کی گستاخی کی تو اس کے گھروالوں میں پاگل پن، کوڑھ اور خارش کی وجہ سے کھال سفید ہو جانے کی بیماری پیدا ہو گئی اور سارے گھر والے فقیر ہو گئے۔ حضرت امش رضی اللہ عنہ فرماتے ہیں کہ ایک شخص حضرت حسن بن علی رضی اللہ عنہما کی قبر مبارک پر پاخانہ کر جاتا تھا، کچھ ہی دنوں کے بعد یہ شخص مجنون ہو گیا، اور کتوں کی طرح بھوکے ہی بھوکے مر گیا، لوگوں کا بیان ہے کہ اس کی قبر سے اب بھی چیخنے کی آواز آتی ہے“

قاتل حسین رضی اللہ عنہ عبید اللہ بن زیاد اور ان کے ساتھیوں کا دردناک انجام

ترمذی شریف میں حضرت عمارہ بن عیمر سے ایک روایت مروی ہے وہ فرماتے ہیں کہ:

”جب عبید اللہ بن زیاد اور اس کے ساتھیوں کے سروں کو مسجد کے صحن میں کاٹ کر ڈھیر لگا دیا گیا تھا تو اس منظر کو دیکھنے کے لیے لوگوں کی ایک بھیڑ لگی ہوئی تھی، تو میں گیا، جس وقت پہنچا تو دیکھتا ہوں کہ تھوڑی تھوڑی دیر کے بعد لوگوں میں شور ہوتا رہا، اور شور اس بات کا ہوتا رہا کہ ان کے سروں میں ایک سانپ گشت کر رہا تھا، اگر گشت کرتا ہوا عبید اللہ بن زیاد کی ناک میں گھس جاتا تھوڑی دیر اس کی ناک میں رہ کر باہر آ کر پھر سروں میں گشت کرتا تھا، اور گشت کرتا ہوا پھر عبید اللہ کی ناک میں گھس جاتا، پھر کچھ دیر تک ناک میں ٹھہرنے کے بعد غائب ہو جاتا تھا، میں نے اپنی آنکھوں سے یہ منظر دو تین مرتبہ دیکھا ہے“ (انوار ہدایت: ۱۷۶)

مذکورہ گستاخان صحابہ کے واقعات سے ان لوگوں کو عبرت حاصل کرنا چاہیے، جن کے شب و روز صحابہ کرام پر تنقید و تنقیص میں گزرتے ہیں، جبکہ قرآن نے جمع صحابہ کو دنیوی زندگی ہی میں اپنی خوشنودی کا تمغہ دے کر یہ اعلان فرما دیا ہے ”رضی اللہ عنہ“

ورضوا عنه "کہیں حقیقی کامیابی کا اعلان فرمایا" اولئک ہم المفلحون "کہیں حقیقی رشد و ہدایت پر گامزن ہوتے کا اعلان فرمایا: "اولئک ہم الراشدون" کہیں ان کی راست بازی کا چرچہ کیا گیا "اولئک ہم الصادقون" ان کی پختہ زندگیوں میں تقویٰ لازم ہونے کا اظہار کیا گیا "والزہم کلمۃ التقویٰ" ہمیشہ اللہ کے فضل اور اس کی رضا کے لیے غالب ہونے کی خبر دی گئی ہے۔ "یتغون فضلا من اللہ ورضوانا" امت کا سب سے خیر طبقہ ہونے کی بشارت سنائی گئی ہے۔ "کنتم خیر امۃ اخرجت للناس" اللہ سے ایسی بے پناہ محبت ہے کہ خدا کے دشمنوں پر سخت اور ایمانی بھائیوں کے لیے نہایت رحم دل ہونے کا مخلصانہ جذبہ کو آشکارا کیا گیا۔ "اشد علی الکفار رحماء بینہم" پروردگار کے ہمیشہ مطیع و فرمانبرداران کا شیوہ بتایا گیا ہے۔ "نراہم رکعاً سجداً" جبکہ ساری دنیا سو رہی ہوئی ہے ان کی راتیں آستانہ خداوندی میں قیام و سجود میں گزرتی ہیں، "والذین یبیتون لہم سجداً و قیاماً" کثرتِ سجود سے ان کی پیشانیوں پر جودے کے نشانات ہو رہے ہیں۔ "سماہم فی وجوہہم من اثر السجود" رب العالمین نے اپنے ان مجبوروں کی مثالیں سابقہ کتابوں میں بھی ذکر کی گئی ہیں تاکہ دنیا والے ان کی عظمت و مقبوت کو پہنچائیں۔ "ذالک مثلہم فی التورۃ و مثلہم فی الانجیل"۔

قارئین کرام! صحابہ وہ پاک نفوس ہیں جنہوں نے اسلام کی آیاری اور اعلیٰ حکمت اللہ کے لیے اپنے تین من دھن کی بازی لگائی۔ صحابہ وہ ہستیاں ہیں جنہوں نے آفتابِ نبوت سے بلا واسطہ نور حاصل کیا، صحابہ وہ ہیں جنہوں نے ہمیشہ دنیا پر آخرت کو ترجیح دی ہے۔ صحابہ جنہوں نے نئی نویلی دہلیوں کو چھوڑ کر صدائے جہاد پر لبیک کہا۔ صحابہ جن کو فرشتوں نے غسل دیا صحابہ وہ ہیں کہ خالق کائنات نے ان کی عظمت اور علوم و تربت کو مخلوقات پر بھی ظاہر فرمادیا۔ چلتے دریاؤں نے بھی راستہ فراہم کیا۔ موزی درندوں نے بھی ان کے استقبال میں جنگلات خالی کر دیے۔ زلزلہ سے جنبش کھاتی ہوئی زمین بھی ان کے کوڑا مارنے سے فرار و سکون پاتی ہے، ہواؤں نے بھی دوسروں تک ان کی آوازوں کو امانت داری کے ساتھ سینکڑوں میل دور پہنچایا، صحابہ تقویٰ کے معیار پر کامل اترنے والی کیا بناء پر قرآن و کلا وعد اللہ الحسنی کہہ کر جہنم سے دور ہونے کا اعلان کر رہا ہے۔

گمراہے افسوس! آج بھی کچھ بد بخت ایسے ہیں جو صحابہ پر طعن و تشنیع کر کے حضور ﷺ کی روح القدس کو گھس پھینچ رہے ہیں۔ رب ذوالجلال نے ان کا امتحان لے کر اپنی خوشنودی کا اعلان کرنے کے بعد بھی صحابہ کرام کو تنقید کا نشانہ بنا رہے ہیں۔ مسلمانو! یاد رکھیں صحابہ کرام کی برائی کرنا ضلالت ہے، چونکہ قرآن حق ہے، رسول حق ہیں، آپ کی تعلیمات برحق ہیں، یہ تمام چیزیں ہم تک پہنچانے والے صحابہ ہیں، لہذا جو شخص صحابہ کی ذات کو نشانہ بناتا ہے، وہ قرآن و سنت کو باطل کرنا چاہتا ہے، پوری شریعت اور دین سے امت کا اعتقاد اٹھانا چاہتا ہے، تاکہ اسلام کی اصل تصویر ہی کو مخ کر دیا جائے۔

اس لیے جمعِ برادرانِ اسلام و بزرگانِ دین سے التماس ہے کہ دین کی بنیادیں مضبوط قائم رکھنے کے لیے ہم کمر بستہ ہو جائیں، قرآن و حدیث کی روشنی میں صحابہ کی عظمت اجاگر کریں، تاکہ ضلال اور مفضل طبقے کو ہدایت مل جائے۔ آمین۔

و آخر دعوانا ان الحمد لله رب العالمین۔

مولانا سید احمد و میض ندوی

حضرات صحابہ رضی اللہ عنہم کے مدافن و قبور

ایک سرسری جائزہ

خداوند قدوس نے نبی کریم صلی اللہ علیہ وسلم کو ختم نبوت کا تاج مرحمت فرما کر قیامت تک آنے والی انسانیت کے لیے پیغمبر بنا کر مبعوث فرمایا۔ چونکہ آپ کی نبوت زمانی و مکانی حدود سے ماوراء ہے، اس لیے ضروری تھا کہ آپ کو ایسے اصحاب عطا کیے جائیں جو آپ کا پیغام لے کر اقطار عالم میں پھیل جاتے۔ چنانچہ اس کے لیے حضرات صحابہ کرام جیسی عظیم جماعت تیار کی گئی، جس نے اعلیٰ کلمہ اللہ اور آفاق عالم میں خدائی پیغام پہنچانے کے لیے تن من وھن کی بازی لگا دی۔ حجۃ الوداع جس کے بعد نبی رحمت صلی اللہ علیہ وسلم دنیا میں زیادہ عرصہ بقید حیات نہ رہ سکے، میں حضرات صحابہ کرام کی بڑی تعداد موجود تھی جس کا اندازہ کم و بیش ایک لاکھ چوبیس ہزار کا لگایا گیا ہے، ان اصحاب کی موجودگی میں آپؐ نے جو خطبہ ارشاد فرمایا، اسے خطبہ الوداع کہا جاتا ہے۔ جس میں آپؐ نے جہاں اور باتوں کی تاکید کی وہیں صحابہ پر یہ بات بھی واضح فرمائی دی کہ اللہ کے اس دین کو اقطار عالم میں پہنچانا ان کا اولین فریضہ ہے، آپؐ نے صحابہ کو گواہ بناتے ہوئے کہا کہ ”قلیل یبلغ الشاہد منکم الغائب“، تم میں جو لوگ یہاں موجود ہیں ان کی ذمہ داری ہے کہ وہ ان لوگوں تک دین کا پیغام پہنچائیں جو یہاں موجود نہیں ہیں۔ حضرات صحابہ رضی اللہ عنہم نے دین کے لیے قربانی جن کی گھٹی میں پڑی ہوئی تھی، مختلف علاقوں کا رخ کیا اور انہی علاقوں میں پیوند خاک ہو گئے۔ چنانچہ اس کا مین ثبوت یہ ہے کہ آج دنیا کے دور دراز خطوں میں صحابہ کے مزارات اور قبور پائے جاتے ہیں۔ جزیرۃ العرب سے ہزاروں میل کی مسافت رکھنے والے ملکوں میں صحابہ کے قبور دریافت کیے گئے ہیں۔ حضرت عمر رضی اللہ عنہ اور ان کے بعد کے ادوار میں فتوحات کا سلسلہ بھی پھیلتا گیا جس کے سبب مختلف ملکوں میں مختلف صحابہ کرام کو گورنر کے طور پر مقرر کیا گیا جو آخر وقت تک وہیں رہے، اور وہیں مدفون ہوئے۔ حضرات صحابہ کے قبور کا موضوع صرف مطلوباتی ہی نہیں بلکہ اس سے حضرات صحابہ کی خدمات کے ایک انتہائی اہم گوشہ پر روشنی پڑتی ہے۔ اور وہ ہے اقطار عالم میں ان کی بے پناہ دعوتی خدمات۔ بہت سے صحابہ دور دراز علاقوں میں جنگی مہموں میں روانہ ہوئے اور شہادت پا کر وہیں سپرد خاک کیے گئے۔

صحابہ کا نفوس کی مناسبت سے نکالے جانے والے خصوصی جگہ کی تیاری کے دوران برادر محترم مولانا سعید الغفر قاسمی نے ذہن اس طرف گیا کہ ضخیم جگہ میں ایک مضمون قبور صحابہ سے متعلق بھی شامل اشاعت ہونا چاہیے۔ اس سلسلہ میں انہوں نے انٹرنیٹ پر تفحص بھی کیا اور کسی سائٹ پر ملک شام میں واقع چند صحابہ کے قبور پر مواد ملا۔ اس طرح اس موضوع پر چند تحقیق و جستجو کا داعیہ پیدا ہوا۔ زیر نظر مضمون صحابہ پر لکھی گئی عربی کتب اسد الغابہ، الاصابہ، الاستیعاب اور اسی طرح اردو کی میر الصحابہ سے استفادہ کرتے ہوئے جتنے قبور کا پتہ چل سکا ہے انہیں ضبط تحریر میں لایا گیا ہے۔ اس سلسلہ میں زیادہ تحقیقی مواد حضرت مفتی تقی عثمانی کے سفر نامہ جہان دیدہ سے بھی دستیاب ہوا، عہد رسالت میں بہت سے صحابہ وہ تھے جو غزوات میں شہید ہو گئے، اور انہیں مقام غزوات ہی میں دفن کر دیا گیا، مثلاً شہدائے احد کی قبور میدان احد میں واقع ہیں۔ اسی طرح بعض صحابہ مکہ مکرمہ میں اور بعض مدینہ منورہ جنت البقیع میں مدفون ہوئے۔ ان کے علاوہ ایک بڑی تعداد ان صحابہ کی ہے جن کے قبور شام، عراق، یمن وغیرہ دیگر ملکوں میں پائی جاتی ہیں۔

ملک شام میں صحابہ کی قبور

دمشق میں صحابہ کی قبور

سیدنا بلال رضی اللہ عنہ کی قبر مبارک

مؤذن رسول سیدنا حضرت بلال رضی اللہ عنہ کی قبر کے متعلق سے مختلف روایات میں ایک روایت یہ ہے کہ دمشق کے مقبرہ باب الصغیر میں واقع ہے، ان کی قبر پر ایک کتبہ ہے جس پر یہ تحریر کندہ ہے:

”بسم الله الرحمن الرحيم هذا قبر بلال ابن حمامة مؤذن رسول الله صلى الله عليه وسلم“

قبر پر موجود حالہ تحریر سے پتہ چلتا ہے کہ ۶۲۵ھ میں اس کی تجدید کی گئی تھی، تجدید کے بعد یہ تحریر ہے:

”بسم الله الرحمن الرحيم هذا قبر بلال بن رباح مؤذن رسول الله صلى الله عليه وسلم خاتم النبيين و سيد المرسلين صلى الله عليه وسلم و هو مولی ابی بکر

الصدیق خليفة رسول الله توفي بلال في سنة عشرة من الهجرة النبوية و كان

اسم ام بلال حمامة و جدد هذا المكان في سنة خمس و عشرين و ستمائة“

”یہ خاتم النبیین سید المرسلین رسول اللہ صلی اللہ علیہ وسلم کے مؤذن حضرت سیدنا بلال بن رباح کی

قبر ہے۔ حضرت بلال خلیفہ اول ابوبکر صدیق رضی اللہ عنہ کے آزاد کردہ غلام تھے۔ حضرت بلال

سن ۱۰ ہجری میں وفات پائے اور انہیں اس سرزمین پر دفن کر دیا گیا۔ حضرت بلال کی والدہ کا نام

حمامہ تھا۔ ۶۲۵ھ میں اس قبر کی تجدید کا کام کیا گیا“

حضرت اوس بن اوس ثقفی رضی اللہ عنہ کی قبر

حضرت سیدنا بلال رضی اللہ عنہ کی قبر کے قریب اوس بن اوس ثقفی کی قبر ہے، اس پر یہ تحریر ہے:

”هذا ضريح سيدنا اوس بن اوس الثقفي صاحب رسول الله صلى الله عليه

وسلم“.

”یہ رسول اللہ صلی اللہ علیہ وسلم کے صحابی سیدنا اوس بن اوس ثقفی کا مزار ہے“

چند اور صحابہ کی قبور

اندرونِ نظیر ؓ قبة قبلہ کے قریب حضرت بہل بن حنظلہ، حضرت فضالہ بنت عبید، حضرت وابصہ بن معبد، خرم بن فاکک اسدی اور حضرت سبرہ بن فاکک کی قبور ہیں۔

حضرت عبداللہ بن ام حرام رضی اللہ عنہ کی قبر

اس جگہ حضرت عبداللہ بن ام حرام کی قبر ہے، یہ قبر دمشق میں الجادہ شاہراہ کے برابر میں واقع ہے۔ اس پر یہ تحریر ہے:

”بسم الله الرحمن الرحيم هذا قبر عبد الله بن ام حرام“.

حضرت ابودرداء رضی اللہ عنہ کی قبر

حضرت ابودرداء کی قبر پر یہ تحریر ہے:

”بسم الله الرحمن الرحيم لا اله الا الله محمد رسول الله هذا قبر ابي الدرداء

صاحب رسول الله صلى الله عليه وسلم ورضى الله عنه“

اسی طرح راستہ کی جانب مشرق دروازے کے پاس حضرت ضرار بن ازور رضی اللہ عنہ کی قبر واقع ہے۔ اس جگہ حضرت خولہ بنت ازور کی جو کہ حضرت ضرار کی بہن ہیں ہے۔ لیکن مصادر و مراجع میں ان کی قبر کی صراحت نہیں ملتی۔

دمشق کے مضافات میں واقع قبور

دمشق کے قرب و جوار میں کئی ایک صحابہ کے قبور ہیں، مثلاً غوطہ دمشق کے خولان علاقہ میں ایک گاؤں عذراء نام کا ہے جسے آج کل عذراء کہا جاتا ہے، یہ مرجع العقاب میں واقع ہے۔ اس جگہ حضرت جحر بن عدی کنڈی کو شہید کر دیا گیا تھا، ان کے ساتھ ان کے رفقاء حضرت ارقم بن عبداللہ الکندی، شریک بن شداد، حضرت صبی بن فیسل الشیبانی اور قسحہ بن ضبیہ الحسبی، کریم بن عقیف الحسبی، عاصم بن عون الجبلی، ورقاء بن نجی الجبلی، کدام بن حیان، عبدالرحمن بن حسان الغزیان، محرز بن شہاب حسبی اور عبداللہ بن حویہ

سعدی تھے۔ حضرت حجر بن کندي نے اپنے ساتھیوں کو وصیت کی تھی کہ انہیں ان کی بیویوں سمیت دفن کیا جائے۔ چنانچہ ان کے ساتھیوں نے ایسا ہی کیا۔ ایک قول یہ ہے کہ ان سب کی جنازہ پڑھی گئی، انہیں کفن دیا گیا پھر دفن کیا گیا۔ ان کا پیرہ قبل کی طرف رکھا گیا۔ حضرت حجر بن کندي کے قتل کی اطلاع لوگوں پہنچلی بن کر گری۔

مورخین میں صرف ابن عساکر نے ان کی قبر کی نشاندہی کی ہے۔ چنانچہ وہ لکھتے ہیں: ”حجر بن کندي کی قبر عذراء کی مسجد میں مشہور ہے۔ اس سے ہمیں پتہ چلا کہ ان کی قبر عذراء کی مسجد میں واقع ہے لیکن ان کی قبر کس نے بنائی اس کا علم نہیں ہے۔ اور نہ اس کی تاریخ معلوم ہے، ممکن ہے کہ سلطنت امویہ کے زوال کے بعد بنائی گئی ہو۔“ بیشتر مصادر سے یہی معلوم ہوتا ہے کہ حضرت حجر اور ان کے رفقاء عذراء میں مدفون ہیں۔

اسی طرح مضافات دمشق کے حمیرا گاؤں میں حضرت مدرک بن زیاد فراری کی قبر ہے، یہ پہلے صحابی ہیں جو بیرون دمشق وفات پائے۔

غوطہ دمشق کے المیہ گاؤں میں قبیلہ خزرج کے سردار حضرت سعد بن عبادہ انصاری کی قبر ہے، جہاں ایک خوبصورت مسجد بھی تعمیر کی گئی ہے۔ قبر کے سرہانے یہ تحریر ہے:

”هذا قبر سعد بن عبادہ راس الخزرج صاحب رسول الله صلى الله عليه وسلم“.

یعنی یہ خزرج کے سردار سعد بن عبادہ کی قبر ہے۔

دمشق کے مضافات کا علاقہ مزہ میں صحابی رسول وحید کلبی کی قبر ہے۔ غوطہ دمشق کے مضافات کے گاؤں بیت راس میں ابو حمزہ دثار مہضین کی قبر ہے۔

ملک شام کے شہر حلب اور اس کے مضافات میں قبور صحابہ

ایک روایت کے مطابق مؤذن رسول حضرت سیدنا بلال بن حمامہ کی قبر حلب میں باب الریعیں میں واقع ہے، اسی طرح یارقہ کے کنارہ جبل جوشن کی جانب حضرت عبداللہ انصاری کی قبر ہے جسے مشہد الانصاری کہا جاتا ہے۔ یارقہ کے امراء کی ایک خاتون نے خواب دیکھا کہ ایک کہنے والا کہہ رہا ہے کہ یہاں صحابی رسول عبداللہ انصاری کی قبر ہے۔ چنانچہ لوگوں نے وہاں کھدائی کی تو وہاں ایک قبر کا پتہ چلا، اس پر باقاعدہ مشہد بنایا گیا اور قبر کی شکل دی گئی لیکن مرور زمانہ کے ساتھ یہ مشہد بوسیدہ ہونے لگا، پھر امیر سیف الدین علی بن علم الدین سلیمان بن جندر کی آزاد کردہ باندی نے اس کی تجدید کی۔ حلب کے شرقی جانب منج میں حضرت خالد بن سنان عیسیٰ کی قبر ہے۔ (انٹرنیٹ)

حمص میں قبور صحابہ

حمص میں نبی کریم ﷺ کے آزاد کردہ غلام حضرت سفینہ کی قبر واقع ہے، اسی طرح حضرت علی بن ابی طالب کے آزاد

کردہ غلام قبر کی قبر بھی یہیں واقع ہے نیز حضرت ابوذر غفاری کا مشہد بھی یہیں ہے۔

ایک روایت کے مطابق حضرت وحیدہ کلبی کی قبر بھی یہیں واقع ہے۔ جامع سرود اندرون شہر حص میں آنے سائے دو قبریں واقع ہیں، ایک حضرت وحشی رضی اللہ عنہ کی اور دوسری حضور کے آزاد کردہ غلام حضرت ثوبان رضی اللہ عنہ کی قبر واقع ہے۔ اس شہر کے معرۃ النعمان نامی جگہ حضرت عبداللہ بن عمر کی قبر واقع ہے۔ ایک قول کے مطابق یہ حضرت عبید اللہ بن عمر کی قبر ہے۔ اسی طرح اس شہر میں حضرت عبداللہ بن عمار بن یاسر کی قبر ہے۔

صفین میں قبور صحابہ

صفین میں جنگ صفین کے مقتول صحابہ کی قبریں ہیں، ان کی تعداد بہت زیادہ ہے، ان میں سے درج ذیل صحابہ کی شناخت ہو سکی، بشیر بن عمرو بن محسن، ثابت بن عبید الانصاری، صفوان، سعید بن حذافہ بن یمان، حکیم بن حزام، حازمہ بن ابی حازم، خزیمہ بن ثابت، عبداللہ بن عمر بن خطاب، ذی الطلاع، حوشب بن تقیہ، ابوالہشیم بن تیہان، عبداللہ بن تیہان، مہاجر بن خالد، ابوالیقظان عقی۔ (۱)

اردن میں قبور صحابہ

شونہ شمالیہ میں مسجد ابوعبیدہ واقع ہے اور یہیں امین الامۃ کا خطاب رکھنے والے صحابی کی آرام گاہ ہے۔ حضرت عامر بن ابوقاص جنگ یرموک ۱۵ھ میں شہید کیے گئے، انہیں شمالی اردن کے غور میں دفن کیا گیا۔ حضرت ضرار بن ازور بڑے شہسوار اور شاعر تھے، طاعون عمواس میں وفات پانے اور غور اردن میں مدفون ہوئے۔ آج کل جہاں وہ مدفون ہیں، علاقہ کولبدہ غرار کہا جاتا ہے۔ حضرت حارث بن عمیر ازدی انہیں نبی کریم ﷺ نے شاہ بصری کی جانب اپنا سفیر بنا کر روانہ کیا تھا۔ جنہیں قتل کیا گیا، آپ کے سفر میں سے سوائے حارث کے کسی کو قتل نہیں کیا گیا۔ جنوبی اردن کے طفیلہ علاقہ میں بصرہ نامی شہر ہے جس میں حضرت حارث کی قبر ہے۔

حضرت فروہ بن عمرو جذامی رضی اللہ عنہ عفرہ نامی چشمہ کے قریب طفیلہ کے پاس رومیوں نے اس وقت شہید کر دیا تھا، جب انہوں نے اپنے قبول اسلام کا اعلان کیا تھا۔ معان علاقہ میں وہ گورز تھے، طفیلہ کے شمال میں انہیں دفن کیا گیا۔ حضرت معاذ بن جبل طاعون عمواس میں بیمار ہوئے اور اسی سے ان کی وفات ہوئی اور شونہ شمالیہ کے القصیر میں دفن کیے گئے۔ اس وقت ان کی عمر ۳۸ سال تھی۔

حضرت شرحیل بن حسنہ کا مزار غور اردن کے وادی الیابس کے علاقہ میں واقع ہے، حضرت ابوعبیدہ کے مزار سے ۲۸ کلومیٹر کا فاصلہ ہے اور اردن شہر سے ۵۸ کلومیٹر دوری پر واقع ہے۔ ان کے مزار کے پاس مسجد تعمیر کی گئی ہے۔ قبر ایک کمرہ میں واقع ہے اور اس پر محفل کا غلاف ہے۔

حضرت زید بن حارثہ، جعفر بن ابوطالب، عبد اللہ بن ابی رواحہ جنوبی اردن کے موتہ علاقہ میں مدفون ہیں، وہاں ایک جامع مسجد تعمیر کی گئی ہے جس کے اندر کھڑے رہ کر ان کے مزارات دیکھے جاسکتے ہیں۔ یہ جنگ موتہ میں شہید کر دیئے گئے تھے جو کہ مسلمانوں اور عیسائیوں کے درمیان پہلا معرکہ تھا۔ ان کے علاوہ درج ذیل صحابہ موتہ میں شہید کیے گئے۔ عامر بن سعد بن حارث بن عبادہ بن سعد، عمرو بن سعد بن حارث بن عبادہ بن سعد، عبادہ بن سعد، عبادہ بن قیس بن عسہ بن امیہ، جابر بن مصعبہ، عمرو بن زید بن عوف، ابولکبیب بن ابی مصعبہ بن زید بن عوف، حارث بن نعمان بن اسعاف بن نفلہ، سراقہ بن عمرو بن عطیہ بن الحنساء، وہب بن ابی سراقہ بن حارث۔

حضرت ابوذر غفاری رضی اللہ عنہ کا مقام عبادت

مشہور صحابی حضرت ابوذر غفاری رضی اللہ عنہ کا مقام عبادت سہیلہ نامی علاقہ میں تھا جو کہ ماد باصوبہ کے ذیان شہر کے مغرب میں واقع ہے، جب شام سے واپس ہوئے تو انہوں نے چند سال تک یکسوئی کے ساتھ عبادت کے لیے اس جگہ قیام کیا تھا، اس جگہ ان کے ساتھ صرف ان کی بیوی تھیں۔ پھر جب بیماری شدت پکڑ گئی تو وہ اس علاقہ کو چھوڑ کر ۴۱ھ میں جزیرۃ العرب آ گئے۔

حضرت عبدالرحمن بن عوف رضی اللہ عنہ کی قبر

اردن کی راجدھانی کے شمال میں جبھہ نامی علاقہ میں حضرت عبدالرحمن بن عوف کا مزار ہے۔ یہ ایک روایت ہے جبکہ استیعاب کی روایت کے مطابق انہیں جنت البقیع میں دفن کیا گیا۔ نماز جنازہ حضرت عثمان نے پڑھائی۔ ایک قول کے مطابق حضرت بلال بن رباح مؤذن رسول کی قبر عثمان کے مضافات میں وادی السید نامی علاقہ میں واقع ہے۔

عکرمہ بن ابی جہل رضی اللہ عنہ کا مزار

اردن کے شہر عجلون کے قریب حضرت عکرمہ بن ابی جہل کا مزار ہے۔

حضرت ابوذر واء رضی اللہ عنہ کا مزار

ایک قول کے مطابق صحابی حضرت ابوذر واء کا مزار اسی یہیں علاقہ میں واقع ہے۔ حضرت جابر بن عبد اللہ کا مقام عبادت طفیلہ شہر میں واقع ہے۔ یہاں ان کے علاوہ دیگر مقامات بھی واقع ہیں۔

حضرت زبیر بن عوام رضی اللہ عنہ کی قبر

حضرت زبیر بن عوام جنگ جمل میں شہید ہوئے، وہ جیسے ہی سجدہ میں گئے عمرو بن جزموت نے غداری کر کے تلوار کا وار کیا جس سے حراری رسول کا سرتن سے جدا ہو کر خاک و خون میں تر پنے لگا۔ زبیر رضی اللہ عنہ نے چونٹھ برس کی عمر پائی اور ۳۶ھ میں شہادت کے بعد وادی اسباع میں دفن کر دیئے گئے۔ (۲)

حضرت طلحہ رضی اللہ عنہ کا مدفن

حضرت طلحہ بن عبد اللہ حضرت علی رضی اللہ عنہما کے عہد خلافت میں فتنہ خوارج کے دوران مدبھڑ میں شہید کر دیے گئے۔ مروان نے جو حضرت عثمان رضی اللہ عنہ کی شہادت کے معاملہ میں ان سے بدظن تھا موقع کو غنیمت جان کر ایک تیر مارا جو اگرچہ پاؤں میں لگا لیکن ان کے لیے تیر قضا ثابت ہوا۔ بہ اختلاف روایات حضرت طلحہ نے ۶۲ یا ۶۳ سال کی عمر میں شہادت حاصل کی اور غالباً بصرہ کے میدان جنگ کے کسی گوشے میں مدفون ہوئے لیکن یہ زمین نشیب میں تھی اس لیے اکثر غرق آب رہتی تھی، ایک شخص نے مسلسل تین دفعہ حضرت طلحہ کو خواب میں دیکھا کہ وہ اپنی لاش کو اس قبر سے منتقل کرنے کی ہدایت فرما رہے ہیں، حضرت عبد اللہ بن عباس نے خواب کا حال سنا تو حضرت ابوبکر صحابی کا مکان دس ہزار درہم میں خرید کر ان کی لاش کو اس میں منتقل کر دیا۔ دیکھنے والوں کا بیان ہے کہ اسے دنوں کے بعد بھی یہ جسم خاکی اسی طرح مصون و محفوظ تھا، یہاں تک کہ آنکھوں میں جو کافور لگایا گیا تھا وہ بھی بعینہ موجود تھا۔ (۳)

حضرت سعد بن ابی وقاص رضی اللہ عنہ کا مدفن

مدینہ سے دس میل کے فاصلہ پر مقام عقیق پر اپنے لیے ایک قہر تعمیر کرایا تھا۔ ۵۵ھ میں ستر برس کی عمر میں وفات پائی اور ان کی لاش مدینہ لائی گئی، مسجد نبوی میں جنازہ کی نماز ادا کی گئی اور مقام عقیق میں دفن کیے گئے۔ (۴)

حضرت ابوعبیدہ بن الجراح رضی اللہ عنہ کا مدفن

شام میں طاعون پھیلنا جو طاعون عمواس کے نام سے معروف ہے۔ حضرت ابوعبیدہ جابیہ پہنچ کر طاعون میں مبتلا ہوئے، جب مرض زیادہ شدید ہوا تو معاذ بن جبل کو اپنا جانشین بنایا اور لوگوں کو جمع کر کے ایک نہایت موثر تقریر کی، اخیر میں فرمایا صاحبو! جو مرض خدا کی رحمت اور تمہارے نبی کی دعوت ہے، پہلے بہت سے صلحاء روزگار اس میں جاں بحق ہو گئے ہیں، اور اب عبیدہ بھی اپنے خدا سے اس سعادت میں حصہ پانے کا متمنی ہے۔ نماز کا وقت آیا تو اپنے جانشین کو نماز پڑھانے کا حکم دیا، ادھر نماز ختم ہوئی اور ادھر راضی برضائے الہی یعنی ابوعبیدہ بن الجراح نے داعی حق کو لبیک کہا۔ انہوں نے اٹھا دن برس کی عمر پائی۔ (۵)

حضرت سعید بن زید رضی اللہ عنہ کا مدفن

۵۰ یا ۵۱ھ میں ستر برس کی عمر میں وفات پائی۔ نواح مدینہ میں مقام عقیق آپ کا مستقل مسکن تھا، وہیں وفات پائی۔ حضرت سعد بن وقاص نے غسل دیا، عبد اللہ بن عمر نے جنازہ پڑھائی اور مدینہ لا کر سپرد خاک کیا گیا۔ (۶)

ستر شہدائے احد رضی اللہ عنہم کا مدفن میدان احد میں

جنگ احد کے اختتام پر سید الشہداء حضرت حمزہ کا جنازہ تیار ہوا۔ ان کی بہن حضرت صفیہ، صاحبزادہ حضرت زبیر، دو

چادریں دے گئیں تھیں کہ ان سے کفن کا کام لیا جائے لیکن پہلو میں ایک انصاری کی لاش بے گرو کھنچی تھی، اس لیے انہوں نے ایک ایک چادر دونوں میں تقسیم کر دی، ایک چادر سے سر چھپایا جاتا تو پاؤں کھل جاتے اور پاؤں چھپائے جاتے تو سر برہنہ ہو جاتا تھا۔ آنحضرت ﷺ نے فرمایا کہ چادر سے چہرہ چھپاؤ اور پاؤں پر گھاس اور پتے ڈال دو غرض اس طرح حضرت حمزہ رضی اللہ عنہ جنازہ تیار ہوا۔ سرور کائنات نے خود نماز پڑھائی، اس کے بعد ایک ایک کر شہدائے اہل بیت کے جنازے ان کے پہلو میں رکھے گئے اور آپ نے علیحدہ علیحدہ ہر ایک پر نماز پڑھائی، اس طرح تقریباً ستر نماز کے بعد حضرت حمزہ و دیگر کومیدان احد میں سپرد خاک کیا۔ (۷)

حضرت عباس بن عبدالمطلب رضی اللہ عنہ مدفون

حضرت عباس رضی اللہ عنہ کو فتح مکہ سے کچھ عرصہ پہلے ہجرت کی اجازت ملی، چنانچہ وہ مع اہل و عیال رسول اللہ ﷺ کی خدمت میں حاضر ہوئے اور علانیہ بیعت کر کے مستقل طور سے مدینہ میں سکونت پذیر ہوئے، اٹھاسی برس کی عمر پر ۳۲ ماہ رجب میں بروز جمعہ داعی اجل کو لبیک کہا۔ خلیفہ ثالث حضرت عثمان بن عفان رضی اللہ عنہ نے نماز جنازہ پڑھائی اور بیٹے عبداللہ بن عباس نے قبر میں اتر کر سپرد خاک کیا۔ (۸)

حضرت عبداللہ بن عباس رضی اللہ عنہ کا مدفون

انہر میں ان کے لیے مکہ میں رہنا خطرہ سے خالی نہ تھا، اس لیے کوئی معاونین کی جماعت کے طائف منتقل ہو گئے اور بقیہ زندگی کے دن وہیں مکمل کیے۔ ۶۸ھ میں ایک روز سخت بیمار ہوئے، سات دن غلیل رہنے کے بعد انتقال کر گئے۔ محمد بن حنفیہ نے نماز پڑھائی اور سپرد خاک کر کے کہا خدا کی قسم آج دنیا سے حیر امت اٹھ گیا، غیب سے ندا آئی:

"يا ايها النفس المطمئنة ارجعي الى ربك راضية مرضية". (۹)

حضرت ابوذر غفاری رضی اللہ عنہ کا مدفون

حضرت عبداللہ بن مسعود رضی اللہ عنہ حضرت عثمان کے عہد خلافت میں جب مقام ربذہ پہنچے راستہ کے دیہات میں ایک عورت کو گرگرواں اور پریشان دیکھ کر پوچھا خیر ہے، کہا ایک مرد مسلمان کی تجھیز و تکلفیں کیجئے، پوچھا کون ہے؟ اس نے کہا ابوذر صحابی رسول، حضرت ابن مسعودؓ نے بابی وامی کہہ کر مع اپنے ساتھیوں کے آگے بڑھے۔ حضرت ابوذر ایک بلند پایہ اور نہایت زاہد متقین صحابی تھے، وہ دار الخلافہ کی روز افزوں تمدنی زندگی سے اس قدر بیزار ہو گئے کہ ربذہ کے سنان جنگل میں آئے اور بالآخر اسی سرزمین میں مدفون ہوئے۔ حضرت ابن مسعود رضی اللہ عنہ نے ان کی وصیت کے مطابق تجھیز و تکلفیں کر کے نماز جنازہ پڑھا کر سپرد خاک کیا۔ (۱۰)

حضرت عبداللہ بن مسعود رضی اللہ عنہ کا انتقال

حضرت عبداللہ بن مسعود رضی اللہ عنہ کی عمر جب ساٹھ برس سے متجاوز ہوئی تو ایک دن ایک شخص نے حاضر خدمت ہو کر

عرض کی، خدا مجھے آپ کی آخری زیارت سے محروم نہ رکھے، میں نے گذشتہ رات کو خواب میں دیکھا کہ حضرت رسول خدا صلی اللہ علیہ وسلم ایک بلند منبر پر تشریف فرما ہیں، اور آپ سامنے حاضر ہیں۔ اس حالت میں ارشاد ہوتا ہے: ”ابن مسعود میرے بعد تمہیں بہت تکلیف پہنچائی گئی، آؤ میرے پاس چلے آؤ“۔ فرمایا خدا کی قسم تم نے یہ خواب دیکھا ہے؟ بولا ہاں! فرمایا تم میرے جنازہ میں شریک ہو کر مدینہ سے کہیں جاؤ گے۔ چند ہی دنوں کے بعد اس طرح بیمار ہوئے کہ لوگوں کو ان کی زندگی سے مایوسی ہو گئی، جب انہیں سفر آخرت کا یقین ہو گیا تو انہوں نے حضرت زبیر اور ان کے صاحبزادہ حضرت عبداللہ بن زبیر رضی اللہ عنہما کو بلا کر اپنے مال و اسباب اور اولاد و نیز خود اپنی تجنیز و تکفین کے متعلق وصیتیں فرمائیں، اور ساٹھ برس سے زیادہ عمر یا کر ۳۲ھ میں داعی اجل کو لبیک کہا۔ مستند صحیح روایت کے مطابق امیر المومنین حضرت عثمان رضی اللہ عنہ نے جنازہ کی نماز پڑھائی اور جنت البقیع میں حضرت عثمان بن مظعون کے پہلو میں سپرد خاک کیا۔ (۱۱)

حضرت عثمان بن مظعون رضی اللہ عنہ کا مدفن

حضرت عثمان بن مظعون سابقین اولین میں تھے، ان سے پہلے صرف ۱۱۳ افراد مسلمان ہوئے تھے۔ دور جاہلیت میں بھی انہوں نے اپنے اوپر شراب حرام کر لیا تھا۔ یہ پہلے مہاجر ہیں جن کا مدینہ میں انتقال ہوا، اور جنت البقیع میں سب سے پہلے مدفون ہوئے۔ آنحضرت ﷺ نے دست مبارک سے پتھر اٹھایا اور علامت کے لیے ان کی قبر پر رکھا، ان کے دفن کے بعد ہی بقیع قبرستان ٹھہرا۔ (۱۲)

حضرت ابو موسیٰ اشعری رضی اللہ عنہ کا مدفن

حضرت ابو موسیٰ اشعری کی وفات کے سن اور مقام وفات میں مختلف روایتیں ہیں، بعض لوگ ان کی وفات کا مقام کہتے جاتے ہیں اور بعض کو فدیکین راجح روایت مکہ کی ہے۔ بہ اختلاف روایات ۴۴ھ، ۴۲ھ، ۵۲ھ میں بیمار پڑے اور بروایت صحیحہ ذی الحجہ ۴۴ھ میں وفات پائی۔ آخر وقت تک احکام نبوی کا لحاظ رکھا، جب حالت زیادہ نازک ہوئی اور غشی طاری ہو گئی، اس کے بعد کفن دفن وغیرہ کے متعلق ضروری وصیتیں کیں کہ جنازہ تیز چال سے لے چلنا، جنازہ کے ساتھ آگے بیٹھی نہ لے چلنا، لحد اور میری میت کے درمیان کوئی مٹی روکنے والی چیز نہ رکھنا، قبر پر کوئی عمارت نہ بنانا، وصیت سے فراغت ہوئی کہ طائر روح قفس غصری سے پرواز کر کے اپنے اصل نشین میں پہنچ گئی۔ وفات کے وقت ۶۱ سال کی عمر تھی۔ (۱۳)

حضرت عمار بن یاسر رضی اللہ عنہ کا مدفن

حضرت عمار بن یاسر جنگ صفین میں شہید کیے گئے، اس جنگ میں وہ حضرت علی رضی اللہ عنہ کی طرف تھے۔ اس وقت ان کی عمر ۹۱ برس تھی، شام کے وقت جنگ پورے زور کے ساتھ جاری تھی، یہ کہتے ہوئے غنیم کی صف میں گھس گئے کہ آج میں اپنے دوستوں سے ملوں گا، آج میں محمد صلی اللہ علیہ وسلم اور ان کے گروہ سے ملوں گا، عزم و استقلال سے حملہ آور ہوئے، اس حالت میں

انہی العادیہ کے نیزہ نے انہیں زمین پر گرادیا اور ایک دوسرے شامی نے بڑھ کر سترن سے جدا کر دیا۔ حضرت علی رضی اللہ عنہ نے جبہ و یخفین کا حکم کیا، خود جنازہ کی نماز پڑھائی۔ ۹۱ برس کی عمر میں کوفہ کی سرزمین میں دفن کر دیا گیا (۱۳)

حضرت عبداللہ بن عمرو بن عاص رضی اللہ عنہ کا مدفن

حضرت عبداللہ بن عمرو بن عاص رضی اللہ عنہ نے ۶۵ھ میں فسطاط میں وفات پائی، لوگوں نے انہیں ان کے گھر ہی میں دفن کر دیا، کیونکہ اس زمانہ میں مروان بن حکم اور حضرت عبداللہ بن زبیر کی فوجوں میں نہایت شدید جنگ ہو رہی تھی، اور جنازہ کا نام قبرستان تک پہنچانا دشوار تھا۔ (۱۵)

حضرت صہیب بن سنان رضی اللہ عنہ بقیع میں دفن ہوئے

۳۸ھ میں ۷۲ برس کی عمر میں انتقال ہوا اور جنت البقیع میں دفن کیے گئے۔ (۱۶)

مصعب بن عمیر رضی اللہ عنہ کا مدفن میدان احد

مصعب بن عمیر رضی اللہ عنہ نے جنگ احد میں شہادت پائی، جنگ میں علمبرداروں کا فریضہ انجام دے رہے تھے، سخت زلغے میں بھی لوہائے وحید تھا۔ رہے، ابن قمر نے بڑھ کر تلوار کا وار کیا جس سے ان کا داہنا ہاتھ شہید ہوا، بائیں ہاتھ سے علم کو دھام لیا، ابن قمر نے دوسرا وار کیا تو بائیں ہاتھ بھی کٹ گیا، مصعب بن عمیر نے سینہ سے علم کو چٹالیا، پھر قمر نے زور سے نیزہ مارا کہ اس کی اتنی ٹوٹ کر سینہ میں رہ گئی اور وہ شہید ہو گئے۔ شہدائے احد کے ساتھ انہیں بھی میدان احد میں دفن کر دیا گیا، ان کی لاش پر صرف ایک چادر تھی جس سے سر چھپایا جاتا تو پاؤں برہنہ رہ جاتے اور پاؤں چھپائے جاتے تو سر کھل جاتا، بالآخر چادر سے چہرہ چھپایا گیا۔ پاؤں پر اذخر کی گھاس ڈالی گئی۔ (۱۷)

حضرت ارقم بن الارقم رضی اللہ عنہ کا مدفن

حضرت ارقم بن الارقم ۸۳ برس کی عمر پر ۵۳ھ میں وفات پائی۔ انہوں نے وصیت فرمائی تھی کہ حضرت سعد بن ابی وقاص جنازہ کی نماز پڑھائیں لیکن وہ مدینہ سے کچھ فاصلہ پر مقام عقیق میں تھے، بالآخر سعد بن وقاص تشریف لائے اور انہوں نے ہی نماز جنازہ پڑھا کر بقیع میں دفن کر دیا۔ (۱۸)

حضرت مقداد بن عمرو رضی اللہ عنہ کا مدفن

حضرت مقداد عظیم البطن تھے، ایام بیماری میں مرض زیادہ تکلیف دہ ثابت ہوا۔ ان کے ایک روئی غلام نے غل جرائی کیا جو غلطی سے ناکام رہا۔ اسی حالت میں مدینہ سے تین میل کے فاصلہ پر مقام حریف میں انتقال کر گئے۔ ۲۳ھ خلیفہ ثالث کا عہد تھی، حضرت عثمان نے نماز جنازہ پڑھائی اور لاش کو مدینہ لاکر جنت البقیع میں دفن کر دیا گیا، مقداد بن عمرو کی عمر ۷۰ برس تھی۔ (۱۹)

حضرت عبدالرحمن بن ابوبکر صدیق رضی اللہ عنہ کا مدفن

حضرت عبدالرحمن بن ابوبکر خیر میں مدینہ چھوڑ کر مکہ چلے آئے اور شہر سے تقریباً دس میل کے فاصلہ پر حبشی نام کے ایک مکان میں اقامت پذیر ہوئے۔ ۵۳ھ میں ایک روز ناگہانی طور پر اسی گوشہ عزالت میں واصل بحق ہوئے۔ پھر انہیں مکہ مکرمہ لا کر دفن کیا گیا، حضرت عائشہ کو اپنے بھائی کے انتقال کی خبر ملی تو وہ حج کی نیت سے مکہ آئیں اور بھائی کی قبر پر کھڑی ہو کر بے اختیار روئیں اور چند اشعار پڑھیں۔ پھر مرحوم بھائی کی زوجہ کو مخاطب ہو کر بولیں، بخدا اگر میں تمہاری وفات کے وقت موجود ہوتی تو اس قدر روتی اور تم کو اسی جگہ دفن کرتی جہاں تم نے وفات پائی تھی۔ (۲۰)

حضرت ابوسلمہ بن عبدالاسد رضی اللہ عنہ کا مدفن

۱۳ جمادی الآخر ۴۲ھ میں انتقال کر گئے۔ آنحضرت ﷺ حالت نزع میں عیادت کے لیے تشریف لائے تھے، ادھر آپ آئے اور ادھر روح نے جسم کا ساتھ چھوڑا۔ آپ نے دست مبارک سے ان کی دونوں آنکھیں بند کیں۔ حضرت ابوسلمہ نے مدینہ کے قریب مقام عالیہ میں وفات پائی۔ بسیرہ کنوئیں کے پانی سے غسل دیا گیا اور مدینہ منورہ میں مدفون ہوئے۔ (۲۱)

حضرت عبداللہ بن جحش رضی اللہ عنہ کا مدفن

یہ شہداء احد میں سے ہیں، چالیس برس سے کچھ زائد عمر پائی، اپنے ماموں حضرت امیر حمزہ کے ساتھ ایک ہی قبر میں مدفون ہوئے۔ آپ کی شہادت کے کچھ عرصہ بعد مسلمانوں کا ایک قافلہ اس مقام پر خیمہ زن ہوا تو ساری وادی سے منک خالص کی خوشبو کی لہریں آنے لگیں صحابہ نے عرض کیا یا رسول اللہ اس مقام پر منک کی خوشبو کہاں سے آ رہی ہے آپ نے فرمایا جہیں معلوم نہیں کہ یہاں میرے عبیدہ حارث کی قبر ہے۔ (۲۲)

حضرت عبیدہ بن الحارث رضی اللہ عنہ کا مدفن

غزوہ بدر میں ان کا ایک پاؤں شہید ہوا، اور تمام بدن زخموں سے چور تھا، اختتام جنگ کے بعد آنحضرت ﷺ کے ساتھ بدر واپس آئے لیکن زخم ایسے کاری تھے کہ جانبر نہ ہو سکے۔ ۶۳ برس کی عمر میں انتقال کر گئے اور مقام صفراء میں انہیں دفن کیا گیا۔ (۲۳)

حضرت عبداللہ بن عمر رضی اللہ عنہ کا مدفن

۷۷ھ میں ۸۳ یا ۸۴ برس کی عمر میں وفات پائی۔ انہیں مدینہ میں وفات پانے کی بڑی تمنا تھی۔ جب حالت نازک ہوئی تو دعا کرتے تھے کہ خدا یا مجھے مکہ میں موت دے اور اپنے صاحبزادے سالم کو وصیت کی تھی کہ مکہ ہی میں مرا جاؤں تو حدود حرم کے باہر دفن کرنا، وصیت کے چند دنوں کے بعد وفات ہوئی۔ وصیت کے مطابق لوگوں نے انہیں حدود حرم سے باہر دفن کرنا چاہا لیکن حجاج نے مداخلت کی اور خود ہی نماز جنازہ پڑھائی، مجبوراً ”فتح“ مہاجرین کے قبرستان میں دفن کر دیا گیا۔ (۲۴)

حضرت ابو ہریرہ رضی اللہ عنہ کا مدفن

حضرت ابو ہریرہ رضی اللہ عنہ ۵۷ھ میں بیمار ہوئے، انتقال سے قبل تجنیذ و تخفین سے متعلق وصیت فرمائی۔ یہ وصیت جنازہ پڑھائی، نماز کے بعد حضرت عثمان کے صاحبزادوں نے کندھادے کر جنت البقیع پہنچایا اور وہیں مدفون ہوئے۔ ۸۷ سال عمر پائی۔ (۲۵)

اسامہ بن زید رضی اللہ عنہ کا مدفن

حضرت امیر معاویہ رضی اللہ عنہ کے آخر زمانہ میں ۵۴ھ میں مدینہ منورہ میں وفات پائی اور وہیں مدفون ہوئے۔ انتقال کے وقت عمر ۶۰ سال تھی۔ (۲۶)

حضرت عمرو بن عاص رضی اللہ عنہ کا مدفن

حضرت عمرو بن عاص پر اختلاف روایت ۴۳ یا ۵۱ھ میں مصر ہی میں اپنے عہد حکومت میں بیمار ہوئے۔ انتقال سے قبل صاحبزادہ کو وصیت کی کہ جب میں مر جاؤں تو پہلے معمولی پانی سے نہلا کر کپڑے سے خشک کرنا، پھر تازہ اور صاف پانی سے نہلا، پھر نمبری مرتبہ کا نور آمیز پانی سے غسل دینا اور کپڑے سے خشک کرنا، جنازہ درمیانی چال سے لے چلنا، لوگوں کو جنازہ سے پیچھے رکھنا، اس کے آگے ملائکہ چلتے ہیں۔ قبر میں رکھنے کے بعد مٹی آہستہ آہستہ ڈالنا۔ پھر دعائیں مصروف ہو گئے، پھر انتقال ہو گیا، کم ثواب ۴۳ھ بعد نماز عید الفطر آپ کے صاحبزادوں نے نماز جنازہ پڑھائی اور مقطم (مصر) میں پر د خاک کیے گئے۔ (۲۷)

حضرت خالد بن ولید رضی اللہ عنہ کا مدفن

گورزی سے استعفیٰ دینے کے بعد مدینہ منورہ میں مقیم ہو گئے اور کچھ دنوں بیمار رہ کر ۲۲ھ میں وفات پائی، بعض لوگ آپ کی وفات حمص میں بتاتے ہیں، مگر یہ صحیح نہیں ہے کیونکہ حضرت عمر رضی اللہ عنہ آپ کے جنازہ میں شریک تھے اور ۲۲ھ میں انہوں نے شام کا کوئی سفر نہیں کیا۔ (۲۸)

حضرت مغیرہ بن شعبہ رضی اللہ عنہ

۵۰ھ میں کوفہ میں طاعون کی وبا پھیلی، اسی میں انتقال کیا، وفات کے وقت ان کی عمر ۷۷ سال تھی۔ (۲۹)

خالد بن سعید بن عاص رضی اللہ عنہ

فصل کی ہم کے بعد اسلامی فوج نے مرج صفر کا رخ کیا، اس درمیان انہوں نے ام حکیم سے عقد کیا، مرج صفری میں یثرب سے ملاقات کی اور صبح کو احباب کی دعوت کی، ابھی لنگر کھانے سے فارغ بھی نہ ہوئے تھے کہ رومی میدان میں آگئے، ایک روئے نے مہازرت طلب کی، خالد مقابلہ کے لیے نکلے اور نکلے ہی شہید ہو گئے۔ (۳۰)

حضرت خباب بن ارت رضی اللہ عنہ

۳۷ھ میں کوفہ میں بیمار پڑے، علاج سے افادہ کے بجائے مرض اور بڑھ گیا، حضرت علی رضی اللہ عنہ جنگ صفین سے واپس ہو رہے تھے کہ خباب کی وفات کی اطلاع ملی۔ حضرت علی رضی اللہ عنہ نے نماز جنازہ پڑھا کی۔ وفات کے وقت عمر ۷۲ سال تھی، کوفہ والے عموماً اپنے مردوں کو شہر کے اندر دفن کرتے تھے، لیکن خباب بن ارت نے وصیت کی تھی کہ انہیں بیرون شہر دفن کیا جائے۔ وصیت کے مطابق انہیں بیرون کوفہ دفن کیا گیا۔ آپ پہلے صحابی ہیں جن کی قبر سے کوفہ کے باہر ویرانہ کی آبادی ہوئی۔ (۳۱)

حضرت سلمہ بن اکوع رضی اللہ عنہ

حضور ﷺ کی وفات کے بعد برابر مدینہ میں رہے، حضرت عثمان کی شہادت کے بعد ربذہ میں سکونت پذیر ہوئے۔ وہاں شادی کی، بروایت بخاری ۷۴ھ میں پھر مدینہ آئے، واپسی کے دو چار دن کے بعد وفات پائی اور مدینہ ہی میں مدفون ہوئے۔ (۳۲)

عبداللہ بن ام کثوم رضی اللہ عنہ

ان کے بارے میں صرف اتنا پتہ چلتا ہے کہ جنگ قادسیہ میں انہوں نے علم بلند کیا، واقدی کے بیان کے مطابق ان کی وفات مدینہ میں ہوئی، لیکن زبیر بن بکار کی روایت کی رو سے قادسیہ میں شہادت پائی، اکثر ارباب سیر اسی کو صحیح سمجھتے ہیں۔ (۳۳)

فضل بن عباس رضی اللہ عنہ

وفات کے تعلق سے روایات مختلف ہیں بعض کہتے ہیں کہ شام میں طاعون عمواس میں وفات پائی، بعض کا خیال ہے کہ اجنادین کے معرکہ میں شہید ہوئے، دوسری روایت زیادہ مستند ہے۔ (۳۴)

حضرت طلیب بن عیمر رضی اللہ عنہ

زندگی بھر جہاد میں شریک ہوتے رہے اجنادین کی جنگ میں جمادی الاول ۱۳ھ شہادت پائی، وفات کے وقت عمر ۳۵ سال تھی۔

حضرت ثوبان رضی اللہ عنہ

حضور صلی اللہ علیہ وسلم کے آزاد کردہ غلام تھے۔ ہر وقت حضور ﷺ کے ساتھ رہتے تھے۔ حضور ﷺ کی وفات کے کچھ مہینوں بعد تک مدینہ میں رہے۔ حضور ﷺ کی فرقت سے بے چین ہو گئے۔ مدینہ چھوڑ کر رملہ (شام) میں اقامت اختیار کر لی۔ حمص میں گھر بنالیا اور یہیں ۵۴ھ میں وفات پائی۔ (۳۵)

حضرت عبداللہ بن حذافہ سہمی رضی اللہ عنہ

عہد رسالت میں شہنشاہ ایران کے پاس دعوت نامہ لے جانے کی خدمت انجام دی، اس غرت یہ سفر نے رسول اللہ ﷺ میں تھے، عہد فاروقی میں فتوحات شام میں شریک تھے۔ ان کی وفات عہد عثمانی میں مصر میں ہوئی۔ (۳۶)

حضرت عثمان بن ابوطحمر رضی اللہ عنہ

کعبہ کے کلید بردار تھے، تاحیات نبوی مدینہ میں رہے، حضور ﷺ کے وصال کے بعد کلید برداری کے فرائض کی وجہ سے مکہ گئے اور یہیں ۴۲ھ میں وفات پائی۔ (۳۷)

حضرت ابوسبرہ بن ابی اسلم رضی اللہ عنہ

تاحیات نبوی مدینہ میں ہی قیام کیا، وفات نبوی کے بعد مکہ چلے آئے، اور یہیں حضرت عثمان رضی اللہ عنہ کے عہد خلافت میں وفات پائی۔ (۳۸)

عامر بن ابی وقاص رضی اللہ عنہ

ہجرت ثانیہ میں حبشہ گئے پھر وہاں سے حضرت جعفر رضی اللہ عنہ کے ساتھ مدینہ آئے اور جنگ احد میں شریک رہے۔ حضرت عمر کے دور خلافت میں شام میں وفات پائی۔ (۳۹)

حضرت عبداللہ بن حارث رضی اللہ عنہ

کسی غزوہ میں آنحضور صلی اللہ علیہ وسلم کے ساتھ نکلے، وادی صفرا میں پہنچ کر وفات پائے۔ حضور ﷺ نے اپنے پیچھے بہارک میں کفنا کر دفن کیا۔ (۴۰)

سعد بن خولہ رضی اللہ عنہ

جہۃ الوداع میں آنحضور ﷺ کے ساتھ مکہ گئے، یہیں بیمار پڑے اور وفات پا گئے، مہاجرین کے لیے مکہ میں مرنا حضور ﷺ کو پسند نہ تھا، اس لیے سعد کی وفات پر حضور ﷺ مغموں ہوئے۔ (۴۱)

حضرت عدی بن نضلہ رضی اللہ عنہ

ہجرت کر کے حبشہ گئے، مدینہ آنے کی نوبت نہ آئی، حبشہ میں انتقال ہوا۔ اور وہیں مدفون ہوئے۔ مہاجرین میں یہ پہلے صحابی تھے جو ارض حبشہ میں مدفون ہوئے۔ (۴۲)

حضرت ابوسنان بن محسن رضی اللہ عنہ

۵ھ میں بنو قریظہ کی مہم میں نکلے اور دوران محاصرہ انتقال کر گئے، انہیں بنو قریظہ ہی کے قبرستان میں دفن کر دیا گیا۔ (۴۳)

حضرت حاطب بن راکب رضی اللہ عنہ

ہجرت ثانیہ میں مع اہل دیمل حبشہ چلے گئے۔ عمر کافی ہو چکی تھی، مدینہ آنے کی نوبت نہ آئی، حبشہ میں ہی انتقال فرمایا اور وہیں سپرد خاک کیے گئے۔ (۴۴)

حضرت عمیر بن رثابہ رضی اللہ عنہ

ہجرت ثانیہ میں حبشہ گئے، عراق کی مہم میں خالد بن ولید کے ساتھ تھے، اور عین التمر کے معرکہ میں شہید ہو گئے۔ (۴۵)

حضرت عمرو بن عثمان رضی اللہ عنہ

مکہ میں دعوت اسلام کے آغاز میں اسلام لائے اور ہجرت ثانیہ میں حبشہ گئے، حضرت عمر رضی اللہ عنہ کے زمانہ میں ایران کی فوج کشی میں شریک رہے اور اس سلسلہ کے مشہور معرکہ قادسیہ میں شہید ہوئے۔

حضرت عبداللہ بن الاصغر رضی اللہ عنہ

ابتداءً اسلام میں مشرف بہ اسلام ہوئے اور حبشہ ہجرت فرما گئے اور وہیں ان کی وفات ہوئی۔ (۴۶)

حضرت سلمان فارسی، حضرت حذیفہ اور حضرت عبداللہ بن جابر رضی اللہ عنہم کے مزارات

عراق کے ایک شہر مدائن جو دریائے دجلہ کے مشرقی حصے میں آباد ہے، اس میں داخل ہوتے ہی سب سے پہلے ایک جامع مسجد آتی ہے، جس کے احاطہ میں حضرت سلمان فارسی، حضرت حذیفہ اور حضرت عبداللہ بن جابر رضی اللہ عنہم کے مزارات واقع ہیں۔ حضرت سلمان فارسی رضی اللہ عنہ نے ایران فتح ہونے کے بعد مدائن کو اپنا مستقر بنالیا تھا۔ کچھ عرصہ کے لیے وہ مدائن کے گورنر بھی رہے۔ حضرت سلمان فارسی رضی اللہ عنہ کی وفات حضرت عثمان رضی اللہ عنہ کے عہد خلافت میں مدائن میں ہوئی اور یہیں آپ کو دفن کیا گیا۔ آپ کی قبر مبارک پر آج بھی یہ حدیث کندہ ہے: ”سلمان منا اہل البیت“۔ (۴۷)

حضرت حذیفہ رضی اللہ عنہ عرصہ دراز تک سادگی کے ساتھ مدائن کے گورنر کی حیثیت سے کام کرتے رہے، آخر عمر میں مدائن ہی میں مقیم رہے، اور حضرت عثمان رضی اللہ عنہ کی شہادت کے چالیس دن بعد آپ نے مدائن ہی میں وفات پائی۔ (حوالہ سابق)

حضرت عبداللہ بن جابر رضی اللہ عنہ کے مزار کے تعلق سے شیخ الاسلام مفتی محمد تقی عثمانی صاحب اپنے سفر نامہ جہان دیدہ میں تحریر فرماتے ہیں ”انہی (حذیفہ بن یمان) کے برابر میں دوسری مزار پر صاحب مزار کا نام عبداللہ بن جابر لکھا ہوا ہے، آپ کے بارے میں احقر کو پوری تحقیق نہ ہو سکی کہ کون بزرگ ہیں، جہاں تک حضرت جابر بن عبداللہ رضی اللہ عنہ تعلق ہے وہ معزز انصاری صحابی ہیں لیکن ان کا قیام مدینہ طیبہ میں رہا اور وہیں ان کی وفات ہوئی۔ (۴۸) عبداللہ بن جابر رضی اللہ عنہ کے نام کے دو صحابہ کا

ذکر کتابوں میں ملتا ہے، ایک عبداللہ بن جابر انصاری البیاضی ہیں اور دوسرے عبداللہ بن جابر العبیدی، لیکن دونوں بزرگوں نے حالات دستیاب ہیں اور نہ یہ معلوم ہے کہ انہوں نے کہاں وفات پائی۔ (۳۹) لہذا ایک احتمال تو یہ ہے کہ صاحب مزاران میں سے کوئی بزرگ ہوں، دوسرا احتمال یہ بھی ہے کہ مشہور صحابی حضرت جابر بن عبداللہ کے صاحبزادے ہوں، اور مدائن میں ترکہ ختم ہو گئے ہوں، لیکن معمولی جستجو سے احقر کو حضرت جابر رضی اللہ عنہ کے صاحبزادوں کا کوئی تذکرہ نہیں مل سکا، جس سے اس احتمال کی تصدیق یا تکذیب ہو سکے۔ بہر کیف اس علاقہ میں مشہور یہی ہے کہ یہ صحابہ میں سے ہیں۔ (۵۰)

حضرت حذیفہ بن یمان اور حضرت عبداللہ بن جابر کے مزارات کے ساتھ عجیب واقعہ

یہاں تھوڑی سی اس واقعہ کی بھی وضاحت ضروری ہے جو یہاں مدفون ان دونوں حضرات صحابہ کے قبروں کے ساتھ پیش آیا۔ حضرت مولانا مفتی تقی عثمانی مدظلہ نے جہان دیدہ میں اس واقعہ کو اس صدی کا عجیب و غریب اور ایمان افروز واقعہ قرار دیا ہے۔ اس کی تفصیلات مولانا کے پر بہار قلم سے ملاحظہ کیجئے: یہ واقعہ میں نے پہلی بار جناب مولانا ظفر احمد صاحب انصاری مد قلم سے سنا تھا پھر بغداد میں وزارت اوقاف کے ڈائریکٹر تعلقات عامہ جناب خیر اللہ حدادی صاحب نے بھی اجمالاً اس کا ذکر کیا کہ یہ ۱۹۲۹ء کا واقعہ ہے، اس وقت عراق میں بادشاہت تھی، حضرت حذیفہ بن یمان اور حضرت عبداللہ بن جابر رضی اللہ عنہما کی قبریں اس وقت یہاں (جامع مسجد سلمان کے احاطہ میں) نہیں تھیں بلکہ یہاں سے کافی فاصلہ پر دریائے دجلہ اور مسجد سلمان کے درمیان کی واقع تھیں۔ ۱۹۲۹ء بادشاہ وقت نے خواب میں دیکھا کہ حضرت حذیفہ بن یمان اور حضرت عبداللہ بن جابر رضی اللہ عنہما نے اس سے کہا کہ ہماری قبروں میں پانی آ رہا ہے، اس کا مناسب انتظام کرو، بادشاہ نے حکم دیا کہ دریائے دجلہ اور قبروں کے درمیان کھدائی کر کے دیکھا جائے کہ دجلہ کا پانی اندرونی طور پر قبروں کی طرف رس رہا ہے یا نہیں؟ کھدائی کی گئی لیکن پانی رسنے کے کوئی آثار نظر نہیں آئے۔ چنانچہ بادشاہ نے اس بات کو ایک خواب سمجھ کر نظر انداز کر دیا۔ لیکن اس کے بعد بالآخر ایک سے زیادہ مرتبہ وہی خواب دکھائی دیا، جس سے بادشاہ کو بڑی تشویش ہوئی اور اس نے علماء کو جمع کر کے ان کے سامنے یہ واقعہ بیان کیا۔ مجھے یاد پڑتا ہے کہ اس وقت عراق کے کسی عالم نے بھی بیان کیا کہ انہوں نے بھی بعینہ یہی خواب دیکھا ہے۔ اسی وقت مشورہ اور بحث و تجسس کے بعد یہ رائے قرار پائی کہ دونوں بزرگوں کی قبر مبارک کو کھول کر دیکھا جائے اور اگر پانی وغیرہ آ رہا ہو تو ان کے جسموں کو منتقل کیا جائے۔ اس وقت کے علماء نے بھی اس رائے سے اتفاق کر لیا۔

چونکہ تاریخ میں یہ پہلا واقعہ تھا، اس لیے حکومت عراق نے اس کا بڑا اہتمام کیا، اس کے لیے ایک تاریخ مقرر کی تاکہ لوگ اس عمل میں شریک ہو سکیں، اتفاق سے وہ تاریخ ایام حج کے قریب تھی، جب اس ارادے کی اطلاع حجاز پہنچی تو وہاں حج پر آئے ہوئے لوگوں نے حکومت عراق سے درخواست کی کہ اس تاریخ کو قدرے موخر کر دیا جائے تاکہ حج سے فارغ ہو کر جو لوگ عراق آئے چاہیں وہ آسکیں، چنانچہ حکومت عراق نے حج کے بعد کی ایک تاریخ مقرر کر دی، کہا جاتا ہے کہ مقررہ تاریخ پر نہ صرف اندرون عراق

بلکہ دوسرے ملکوں سے بھی خلقت کا اس قدر راز دھام ہوا کہ حکومت نے سب کو یہ عمل دکھانے کے لیے بڑی بڑی اسکرینیں دور تک فٹ کیں تاکہ جو لوگ براہ راست قبروں کے پاس یہ عمل نہ دیکھ سکیں، وہ ان اسکرینوں پر اس کا نگس دیکھ لیں۔ اس طرح یہ مبارک قبریں کھلی گئیں، اور ہزار ہا افراد کے مسند رنے یہ حیرت انگیز منظر اپنی آنکھوں سے دیکھا کہ تقریباً ۱۳ صدیاں گزرنے کے باوجود دونوں بزرگوں کی نعش بائے مبارک صحیح سالم اور تروتازہ تھیں، بلکہ ایک غیر مسلم ماہر امراض چشم وہاں موجود تھا، اس نے نعش مبارک کو دیکھ کر بتایا کہ ان آنکھوں میں ابھی تک وہ چمک موجود ہے جو کسی مردے کی آنکھوں میں انتقال کے کچھ دیر بعد بھی موجود نہیں رہ سکتی، چنانچہ وہ شخص یہ منظر دیکھ کر مسلمان ہو گیا۔ نعش مبارک کو منتقل کرنے کے لیے پہلے حضرت سلمان فارسی کے قریب جگہ تیار کر لی گئی، وہاں تک لے جانے کے لیے نعش مبارک کو جنازے پر رکھا گیا، اس میں لمبے لمبے بانس باندھے گئے، اور ہزار ہا افراد کو کندھا دینے کی سعادت نصیب ہوئی، اور اس طرح اب ان دونوں بزرگوں کی قبریں موجودہ جگہ پر بنی ہوئی ہیں۔ (۵۱)

عمر و بن جموح اور عبداللہ بن عمرو بن حرام کے قبور

حضرت عبداللہ بن عمرو بن حرام غزوہ احد میں شہید ہوئے، جنگ احد میں صحابہ میں سب سے پہلے وہی شہید ہوئے، ان کے ساتھ ایک اور صحابی حضرت عمرو بن جموح دفن کیے گئے جو حضرت عبداللہ کے بہنوئی ہوتے تھے۔ دونوں کو میدان احد میں ایک ہی قبر میں دفن کیا گیا۔ اتفاق سے ان کی قبر نشیب میں واقع تھی، چالیس سال بعد حضرت معاویہ کے زمانہ میں وہاں سیلاب آگیا اور وہاں سے ایک نہر بھی نکلی تھی، اس وقت حضرت جابر رضی اللہ عنہ کی موجودگی میں قبر کھدائی گئی تو دونوں صحابہ کے اجسام بالکل صحیح و سالم اور تروتازہ تھے، بلکہ ایک روایت کے مطابق ان کے چہرے پر جو زخم تھا ان کا ہاتھ اس زخم پر رکھا ہوا تھا، لوگوں نے وہاں سے ہاتھ ہٹایا تو خون نکلنے لگا، پھر ہاتھ دوبارہ رکھا گیا تو خون بند ہوا۔ (۵۲)

حضرت علی رضی اللہ عنہ کا مزار

عراق کے علاقہ نجف میں حضرت علی رضی اللہ عنہ کے مزار کے نام سے جو سنہری عمارت ہے، مشہور یہ ہے کہ وہی حضرت علی رضی اللہ عنہ کا مزار ہے لیکن محققین کے نزدیک حضرت علی رضی اللہ عنہ کی قبر کی جگہ میں اختلاف پایا جاتا ہے۔ اس تعلق سے شیخ الاسلام حضرت مولانا مفتی تقی عثمانی نے اپنے سفر نامہ میں بڑا محققانہ کلام کیا ہے، جس کو بعینہ نقل کرنا مناسب معلوم ہوتا ہے۔ مولانا عثمانی لکھتے ہیں: واقعہ یہ ہے کہ اس مقام پر حضرت علی رضی اللہ عنہ کا مدفن ہونا تاریخی اعتبار سے خاصا مشکوک ہے، اگر جواب یہ بات تو اتار کے ساتھ مشہور ہو چکی ہے کہ حضرت علی رضی اللہ عنہ کا مزار یہی ہے لیکن حضرت علی کے مقام تدفین کے بارے میں تاریخی روایات اس قدر مختلف اور متضاد ہیں کہ کوئی بات یقین کے ساتھ کہنا مشکل ہے، خطیب بغدادی نے اپنی تاریخ میں اس سلسلہ میں بہت سی روایتیں نقل کی ہیں، احمد بن عبداللہ العسلی کہتے ہیں کہ حضرت علی رضی اللہ عنہ کو عبدالرحمن بن ملجم نے کوفہ میں شہید کیا اور حضرت حسن نے عبدالرحمن بن ملجم کو قتل کیا۔ حضرت علی رضی اللہ عنہ کو کوفہ میں دفن کیا گیا لیکن ان کی قبر کی جگہ معلوم نہیں۔ ابن سعد کا

کہنا ہے کہ حضرت علی رضی اللہ عنہ کو کوفہ میں جامع مسجد کے قریب قصر الامارۃ میں دفن کیا گیا۔ ابواسید ان محمدؓ نے یہ کہنا منع مسجد کی دیوار قبلہ کے ساتھ باب الوراقین کے سامنے ایک گھر ہے، حضرت علی رضی اللہ عنہ اس میں مدفون ہیں۔ یہ گھر بنی مدینہ خاندانی ایک صاحب کا تھا اور ایک روایت یہ بھی ہے کہ کسی موقع پر اس گھر کو کھودا پڑا تو اس میں سے حضرت علی رضی اللہ عنہ کی نعش برآمد ہوئی۔

بعض روایات میں کہا گیا ہے کہ حضرت علی رضی اللہ عنہ دفن تو کوفہ ہی میں کیے گئے لیکن حضرت حسن رضی اللہ عنہ، حضرت معاویہ رضی اللہ عنہ کے عہد حکومت میں آپ کی نعش مبارک کو مدینہ طیبہ لے گئے تھے اور وہاں حضرت فاطمہ کے مزار کے قریب جنت البقیع میں آپ کو دفن کیا گیا۔

ایک اور روایت یہ ہے کہ حضرت علی رضی اللہ عنہ کو شہادت کے فوراً بعد ایک تابوت میں رکھ کر ایک اونٹ پر سوار کیا گیا تاکہ انہیں مدینہ طیبہ لے جائیں لیکن راستہ میں قبیلہ طے کے علاقہ میں پہنچ کر وہ اونٹ گم ہو گیا قبیلہ طے کے لوگوں نے اس صندوق کو خزانہ سمجھ کاٹھا لیا، لیکن جب اندر نعش دیکھی تو اسے وہیں اپنے علاقہ میں دفن کر دیا۔ ابو جعفر حفصی جو مطین کے لقب سے مشہور ہیں فرماتے ہیں کہ آج نجف میں جس قبر کو لوگ حضرت علی کی قبر سمجھ کر اس کی زیارت کرتے ہیں اگر وہ واقعتاً حضرت علی رضی اللہ عنہ کا مزار ہوتا تو میں دن رات وہیں رہا کرتا، لیکن درحقیقت وہ حضرت علی رضی اللہ عنہ کا مزار نہیں ہے، اور جن صاحب کا مزار ہے اگر ان کا نام روافض کو معلوم ہو جائے تو وہ اس قبر کی زیارت کرنے کی بجائے اسے سنگسار کرنے کی کوشش کریں۔ یہ صاحب مزار دراصل مغیرہ بن شبیب ہیں، ان تمام روایات کے لیے ملاحظہ ہو تاریخ بغداد ۱۳۶۱-۱۳۸۲ جلد اول۔ ظاہر ہے کہ ان متضاد روایات کے پیش نظر حضرت علی کرم اللہ وجہہ کے مزار کے بارے میں کوئی بھی بات یقین کے ساتھ نہیں کہی جاسکتی۔ (۵۳)

حضرت حسین رضی اللہ عنہ کا مزار

مشہور یہ ہے کہ عراق کے کربلا شہر میں حضرت حسین رضی اللہ عنہ کا مزار ہے۔ لیکن اس تعلق سے بھی روایات مختلف ہیں۔ عام روایت یہ ہے کہ حضرت حسین کا جسم مبارک کربلا میں ہی مدفون ہے، لیکن سر مبارک چونکہ یزید کے پاس دمشق لے جایا گیا تھا اس لیے وہ یہاں مدفون نہیں۔ سر مبارک کے تعلق سے بھی مختلف شہروں میں بہت سی عمارتیں بنی ہوئی ہیں۔ سر مبارک کے یزید کے پاس لے جانے کی روایت درست ہو تو اس کا دمشق میں دفن ہونا قرین عقل ہے۔ مگر مصر کے قاہرہ شہر میں بھی جامع ازہر کے سامنے حضرت حسین کے نام سے ایک بڑا مزار بنا ہوا ہے۔ اور جہاں یہ مزار ہے وہ پورا مغلہ سیدنا الحسین کے نام سے معروف ہے۔ جسم کے بارے میں صحیح بات یہ ہے کہ وہ کربلا میں مدفون ہے، لیکن اس کی خاص جگہ کے تعین کے تعلق سے مولانا قاضی عثمانی نے لکھا ہے کہ خاص جگہ کا تعین تاریخی اعتبار سے خاصا مشکوک ہے۔ مشہور محدث امام ابو یوسفؒ سے کسی نے حضرت حسین رضی اللہ عنہ کے مزار کی جگہ سے متعلق دریافت کیا تو انہوں نے لائعلیٰ کا اظہار کیا۔ (۵۴)

حضرت حسینؑ کے بھائی حضرت عباس اور صاحبزادے علی اکبر کے مزار

حضرت عباس رضی اللہ عنہ اور حضرت حسین رضی اللہ عنہ کے صاحبزادے حضرت علی اکبر رضی اللہ عنہ کے مزارات کربلا میں واقع ہیں۔

حضرت عقبہ بن عامر رضی اللہ عنہ کا مزار

حضرت عقبہ بن عامر رضی اللہ عنہ کا مزار مصر میں قلعہ صلاح الدین جو کہ جبل المقطم کا ایک حصہ تھا میں واقع ہے۔ فتح مصر کے بعد حضرت عمر رضی اللہ عنہ نے اسے قبرستان بنانے کا حکم دیا تھا۔ روضہ جو کہ قاہرہ کا سب سے بڑا محلہ ہے اس سے آگے سور العیون ہے، یہ ایک فیصل نما دیوار ہے جو دریائے نیل سے نکل کر مشرق میں قلعہ صلاح الدین تک گئی ہے۔ سور العیون جس قلعہ پر جا کر ختم ہوتی ہے اسے قلعہ صلاح الدین ایوبی کہا جاتا ہے، جسے ایوبی ۵۷۲ھ میں بنایا تھا۔ فسطاط کا علاقہ جہاں امام شافعی کا مزار ہے اس سے کچھ فاصلہ پر حضرت عقبہ بن عامر رضی اللہ عنہ کا مزار واقع ہے۔ (۵۵)

شہدائے خیبر کے مزارات

خیبر کی قدیم بستی سے چند کلومیٹر کے فاصلہ پر دائیں ہاتھ پر ایک بڑا پہاڑ ہے جس کے بارے میں مشہور ہے کہ یہ مد الصہبا ہے جہاں آنحضرت ﷺ نے خیبر پر حملہ سے پہلے شام کے وقت قیام فرمایا تھا، پھر خیبر سے مدینہ طیبہ جاتے ہوئے اسی مقام پر حضرت صفیہ رضی اللہ عنہا کے ساتھ نکاح فرمایا تھا۔ مقام صہبا سے گزرنے کے بعد ایک مرکز آتی ہے جو شام جانے والی شاہ راہ سے ملتی ہے۔ راستے میں ایک چڑھائی کے دائیں جانب ایک وسیع احاطہ ہے جو دراصل شہدائے خیبر کے مزارات ہیں۔ روایات سے پتہ چلتا ہے کہ خیبر میں تقریباً بیس صحابہ کرام شہید ہوئے تھے۔ انہی صحابہ میں سے ایک صحابی اسود راہی ہیں جنہوں نے اسلام لانے کے بعد کبھی ایک نماز بھی نہیں پڑھی اور نبی ﷺ کی بشارت کے مطابق وہ سیدھے جنت میں پہنچے۔

اردن میں مسجد ابوعبیدہ اور اس سے متصل قبرستان میں مختلف صحابہ کے مزارات

اردن کے الشوۃ الجویہ شہر سے کچھ دیر کی مسافت کے بعد مسجد ابوعبیدہ بن الجراح واقع ہے۔ اس مسجد کی دائیں دیوار کے ساتھ ایک چھوٹے سے کمرے میں حضرت ابوعبیدہ بن الجراح کا مزار واقع ہے۔ مسجد سے باہر دائیں طرف ایک بڑا وسیع قبرستان ہے جس میں قدیم اور بوسیدہ قبروں کے نشانات دور تک نظر آتے ہیں۔ یہاں کے مقامی لوگوں میں مشہور یہ ہے کہ اس میں بہت سے صحابہ کرام اور طاغون عمواس کے بہت سے شہداء مدفون ہیں۔ مسجد ابوعبیدہ بن الجراح سے شمال کو جانے والی مرکز سے چلنے کے بعد دائیں ہاتھ پر حضرت ضراب بن ازور کا مزار ہے۔ پھر وہاں سے شمال کی طرف دو تین کلومیٹر کے فاصلہ پر بائیں ہاتھ پر ایک عمارت ہے جس میں فاتح اردن حضرت شریحیل بن حسنہ کا مزار ہے۔

مزار حضرت معاذ بن جبل رضی اللہ عنہ

شرعیل بن حسہ کے مزار سے تقریباً ۲۷ کلومیٹر کا فاصلہ طے کرنے کے بعد ایک شہر آتا ہے جسے شوشہ ثانیہ کہا جاتا ہے۔ اس سے ذرا پہلے حضرت معاذ بن جبل کا مزار ہے، ایک پہاڑی کے دامن میں چھوٹی سے خوبصورت مسجد ہے، اس کے شمالی حصہ میں حضرت معاذ کا مزار ہے۔

غزوہ موتہ کے شہداء کے مزارات

اردن کے دارالسلطنت عمان کے قریب ڈیڑھ دو سو کلومیٹر کے فاصلہ پر موتہ کا میدان ہے جہاں غزوہ موتہ پیش آیا۔ اس وقت موتہ کے میدان جنگ کے شمال میں ایک شاندار یونیورسٹی جامعہ موتہ کے نام سے بنی ہوئی ہے۔ میدان کے شمالی کنارے پر کچھ بوسیدہ عمارتوں کے کھنڈر باقی ہیں۔ شمال میں حد نظر تک ایک میدان پھیلا ہوا ہے، یہ میدان معرکہ موتہ کے وقت سے اب تک ایک ہی حالت میں ہے۔ میدان کے ایک جانب چند فٹ اونچا ایک پتھر کو بنا ہوا ستون ہے اور اس پر دھندلے حروف میں لکھی ہوئی یہ عبارت پڑھی جاسکتی ہے:

”هنا استشهد زيد بن حارثه“

”حضرت زید بن حارثہ رضی اللہ عنہ اسی مقام پر شہید ہوئے“

اس سے کچھ فاصلہ پر حضرت عبداللہ بن رواحہ کا مقام شہادت ہے۔ میدان سے جنوب میں تقریباً ایک کلومیٹر کے فاصلہ پر میدان کے پتھوں کے ایک جگہ ہے جس کے بارے میں مشہور ہے کہ وہاں حضرت جعفر طیار رضی اللہ عنہ شہید ہوئے۔ اس جگہ ایک سرنگ سی بنی ہوئی ہے۔ کسی زمانہ میں یہ بات مشہور تھی کہ اس سرنگ سے خوشبو آتی ہے۔ کوئی شخص اس کی تحقیق کے لیے اندر داخل ہوا لیکن واپس نہیں آ سکا۔ (۵۶) پھر وہاں سے کچھ فاصلہ پر عبداللہ بن رواحہ کا مزار ہے۔

دمشق کے قدیم قبرستان الباب الصغیر میں صحابہ کے مزارات

الباب الصغیر دمشق کا قدیم قبرستان ہے، جب مسلمانوں نے دمشق فتح کیا تو وہ اسی دروازے سے داخل ہوئے تھے۔ یہاں بہت سے حضرات شہید ہوئے۔ بعد میں اس جگہ کو عام قبرستان بنا دیا گیا۔ اس کا نام پہلے باب تو ما تھا، بعد میں اسے الباب الصغیر کا نام دیا گیا۔ یہاں مدفون صحابہ کی فہرست کافی طویل ہے۔ ان میں سے ایک حضرت بلال رضی اللہ عنہ ہیں۔ حضرت بلال رضی اللہ عنہ کے مزار کے بارے میں مختلف روایات ہیں، ان سے منسوب ایک مزار یہاں واقع ہے۔ اس سے بالکل قریب کئی قبر پر حضرت عبداللہ بن ام مکتوم کا کتبہ لگا ہوا ہے۔ جو مؤذن رسول اور نایبنا صحابی تھے۔ جنگ قادسیہ کے بعد ان کے حالات معلوم نہیں ہیں۔ بعض حضرات کے مطابق ابن ام مکتوم قادسیہ میں شہید ہوئے، بعض کہتے ہیں کہ وہاں سے مدینہ طیبہ آئے اور مدینہ میں وفات ہوئی۔ (۵۷) اسی قبرستان میں ذرا آگے ایک اور مزار ہے جس کے بارے میں کہا گیا ہے کہ یہ ام المومنین ام حبیبہ رضی اللہ عنہا کا

مزار ہے۔ بعض حضرات کا خیال ہے کہ ام حبیبہ رضی اللہ عنہا دمشق میں مقیم ہوگئی تھیں اور وہیں وفات پائیں۔ اور الباب الصغیر قبرستان میں مدفون ہیں۔ حافظ ابن عساکر نے الباب الصغیر کی قبروں میں آپ کی قبر کا بھی ذکر کیا ہے، لیکن حافظ ذہبی نے اس کی سختی سے تردید کی ہے اور کہا ہے کہ ان کی قبر مدینہ منورہ میں ہے۔ (۵۸)

حضرت اسماء بنت یزید کا مزار

حضرت ام حبیبہ رضی اللہ عنہا کے مزار کے قریب واقع قبر پر لکھا ہے کہ یہ حضرت ام سلمہ کی قبر ہے۔ اس ام سلمہ سے ام المومنین حضرت ام سلمہ رضی اللہ عنہا مراد نہیں، اس لیے کہ ام سلمہ کا مزار تو مدینہ میں پایا جاتا ہے۔ ام سلمہ کا دمشق آنا تاریخی طور پر ثابت ہی نہیں۔ حافظ شمس الدین ذہبی کی کتاب یہ اعلام النبلاء میں وضاحت ہے کہ دمشق کے الباب الصغیر قبرستان میں ام سلمہ کے نام سے جو صحابہ مدفون ہیں وہ ام المومنین حضرت ام سلمہ نہیں بلکہ انصار یہ صحابہ حضرت اسماء بنت یزید ہیں، ان کی کینیت بھی ام سلمہ تھی۔

حضرت اسماء بنت عمیس کا مزار

الباب الصغیر دمشق کے قبرستان میں ایک قبر پر حضرت اسماء بنت عمیس کا نام لکھا ہے۔ یہ ام المومنین حضرت میمونہ کی ماں شریک بہن ہیں۔

حضرت ابوالثعلبہ خثنی کا مزار

دمشق کے مصافات میں ایک آبادی دارا کے نام سے مشہور ہے جو قدیم زمانہ سے صحابہ و اولیاء کا مرکز رہی ہے۔ حضرت حزقیل کا مزار یہیں بتایا جاتا ہے۔ دارا کی ایک کشادہ گلی ہیں ایک خوبصورت مسجد ہے یہاں مشہور ولی ابوسلیمان دارانی کا مزار ہے۔ ان کے مقبرہ کے کچھ فاصلہ پر ایک چھوٹا سا قبرستان ہے، اس میں بارہ قبریں ہیں۔ ایک قبر مشہور صحابی ابوالثعلبہ کی ہے ان کی مزار سے قریب واقع ایک مزار پر حضرت بلال کا نام لکھا ہوا ہے۔ ایک روایت ہے کہ حضرت بلال دارا کے قبرستان میں مدفون ہیں۔

حضرت ابومسلم خولانی کا مزار

اسی دارا کے قبرستان میں حضرت ابومسلم خولانی کا مزار مشہور ہے چونکہ آپ کا قیام بھی دارا میں تھا، اس لیے ایک روایت یہ ہے کہ آپ کی قبر یہیں ہے۔ ایک دوسری روایت یہ ہے کہ حضرت ابومسلم خولانی رومیوں سے جہاد کی غرض سے روم کے علاقہ میں تشریف لے گئے تھے اور وہیں آپ کی وفات ہوئی۔ (۵۹)

حضرت دجیہؓ کلبی

دمشق میں ایک محلہ ہے جس کا نام فرہ ہے۔ پہلے یہ ایک مستقل بستی تھی، اس جگہ بہت سے علماء پیدا ہوئے اور قدیم زمانہ میں مشہور صحابی حضرت دجیہ کلبی کی بستی کہلاتی تھی اور یہیں ان کا مزار ہے۔

حضرت امیر معاویہ رضی اللہ عنہ کا مزار

جامع دمشق اور سوق الحمیدیہ کے ایک مکان میں حضرت امیر معاویہ کا مزار واقع ہے۔ یہ ایک پرانے طرز کا مکان ہے جس کے صحن سے گزرنے کے بعد ایک بڑا کمرہ ہے جس میں چند قبریں بنی ہوئی ہیں۔ ان میں سے ایک قبر حضرت معاویہ کی ہے۔

استنبول ترکی میں حضرت ابو ایوب رضی اللہ عنہ انصاری کا مزار

استنبول کے جامع ابو ایوب انصاری میں حضرت ابو ایوب انصاری کا مزار واقع ہے۔ جامع ابو ایوب استنبول کے انتہائی جنوب مشرقی حصے میں واقع ہے۔

چین میں حضرت ابو وقاص کا مزار

حضرت مولانا مفتی محمد تقی عثمانی نے اپنے سفر نامہ چین میں لکھا ہے کہ چین کے ایک شرعی شہر کوانگچو میں ایک مزار ہے۔ صاحب مزار کا نام ابو وقاص بتایا جاتا ہے اور اس علاقہ کے مسلمانوں میں مشہور ہے کہ یہ صحابی تھے۔

کچھ دیگر صحابہ رضی اللہ عنہم قبور

- (۱) حضرت ابو رافع غفاری کی قبر خراسان میں ہے
- (۲) ربیع بن زیاد بن حارثی کی قبر بھتان میں ہے
- (۳) عبدالرحمان بن سرہ کی قبر خراسان میں ہے
- (۴) نعمان بن مقرن المفرقی کی قبر نہاد میں ہے
- (۵) ابو طلحہ انصاری کی قبر بحیرہ روم میں ہے
- (۶) عقبہ بن ناشد کی قبر الجزائر میں ہے
- (۷) ابولہبہ انصاری کے قبر یونس میں ہے
- (۸) ابو زمعہ بلوی کے قبر یونس میں ہے
- (۹) روضہ انصاری کی قبر لیبیا میں ہے
- (۱۰) حضرت عبدالرحمن بن عباس اور معبد بن عباس کی قبر شمالی افریقہ میں ہے
- (۱۱) حضرت ثمامہ کی قبر اصفہان میں ہے
- (۱۲) براء بن مالک کی قبر تستر میں ہے
- (۱۳) عمرو بن معدیکرب ذبیدی کی قبر نہاد میں ہے

حوالہ جات

- (۱) بحوالہ مشاہد و مزارات آل البیت فی الشام: ۱۰۷، مولف ہاشم عثمان (۲)
- (۳) اسد الغابہ: ۱/۶۱، بحوالہ سیر الصحابہ حصہ اول مہاجرین: ۱۱۳ (۴)
- (۵) سیر الصحابہ جلد دوم: ۱۷۱ (۶)
- (۷) طبقات ابن سعد قسم اول جز ثالث (۸)
- (۹) اصابہ: ۳/۶۳ (۱۰)
- (۱۱) طبقات ابن سعد قسم الاول جلد: ۱۳، بحوالہ سیر الصحابہ جلد دوم حصہ مہاجرین: ۲۸۱
- (۱۲) مظاہر حق: ۲/۳۳۹ (۱۳)
- (۱۳) مستدرک: ۳/۳۸۲، بحوالہ سیر الصحابہ جلد دوم: ۳۵۷ (۱۵)
- (۱۶) اسد الغابہ: ۳/۳۳ (۱۷)
- (۱۸) طبقات ابن سعد قسم اول جز: ۳/۱۷۴ (۱۹)
- (۲۰) مستدرک حاکم: ۲/۴۷۶ (۲۱)
- (۲۲) اسد الغابہ: ۳/۱۳۱ (۲۳)
- (۲۳) مستدرک حاکم جلد سوم (۲۴)
- (۲۶) الاستیعاب فی معرفۃ الاصحاب: ۲/۱۰۵۳ (۲۵)
- (۲۸) الاصابہ: ۲/۱۰۰ (۲۹)
- (۳۰) فتوح البلدان: ۱۲۵ (۳۱)
- (۳۲) الاصابہ: ۳/۱۱۸ (۳۳)
- (۳۳) الاصابہ: ۵/۲۱۶ (۳۴)
- (۳۶) الاستیعاب: ۱/۳۵۷ (۳۵)
- (۳۸) طبقات ابن سعد، جز ثالث قسم اول: ۲۹۳ (۳۶)
- (۴۰) الاصابہ: ۳/۱۵ (۳۷)
- (۴۲) الاصابہ: ۳/۲۳۳ (۳۸)
- (۴۳) الاصابہ: ۱/۳۱۵ (۳۹)
- (۴۶) الاصابہ: ۳/۱۸۵ (۴۰)
- (۴۸) الاصابہ: ۱/۲۱۴ (۴۱)
- (۵۰) جہان دیدہ: ۱۵ (۴۲)
- (۵۲) اسد الغابہ: ۳/۲۳۳ (۴۳)
- (۵۳) تاریخ بغداد: ۱/۲۳ (۴۴)
- (۵۶) شخص جہان دیدہ: ۳۳ (۴۵)
- (۵۸) سیر اعلام النبلاء: ۲/۲۲۰ (۴۶)
- (۵۹) ابن عساکر: ۳۱۹ (۴۷)
- (۵۱) جہان دیدہ: ۵۵-۵۶ (۴۸)
- (۵۳) جہان دیدہ: ۳-۷۴ (۴۹)
- (۵۵) تفتیح جہان دیدہ: ۱۳۹ (۵۰)
- (۵۷) الاصابہ: ۲/۱۶ (۵۱)
- (۵۹) ابن عساکر: ۳۱۹ (۵۲)
- سیر الصحابہ مہاجرین حصہ اول: ۹۷
- طبقات ابن سعد جز سادس، بحوالہ سیر الصحابہ: ۴/۱۵۹
- طبقات ابن سعد حصہ یدرین تذکرہ سعید بن زید
- الاستیعاب فی معرفۃ الاصحاب تذکرہ ابن عباس
- مسند احمد: ۵/۱۶۶
- سیر الصحابہ، جلد دوم حصہ مہاجرین: ۳۳۰
- تذکرۃ الخلفاء: ۳۶
- بخاری باب غزوہ احد: ۵۷۸
- الاصابہ: ۳/۲۵۵
- طبقات ابن سعد قسم اول جز ثالث: ۱۷۴
- اسد الغابہ: ۳/۳۵۷
- اسد الغابہ: ۵/۳۱۷
- اسد الغابہ: ۲/۱۱۷
- ابن اثیر: ۳/۱۸۲
- سیر الصحابہ جلد سوم: ۱۹۳
- طبقات ابن سعد جز چہارم قسم اول: ۱۵۶، بحوالہ سیر الصحابہ
- الاستیعاب: ۱/۸۱
- الاستیعاب: ۲/۲۳۳
- الاصابہ: ۳/۱۵
- طبقات ابن سعد جز ثالث قسم اول: ۲۹۷
- الاصابہ: ۸/۹۲
- طبقات ابن سعد: ۲/۳۳۸
- جہان دیدہ: ۵۱
- الاصابہ: ۲/۲۷۷
- جہان دیدہ: ۵۵-۵۶
- جہان دیدہ: ۳-۷۴
- تفتیح جہان دیدہ: ۱۳۹
- الاصابہ: ۲/۱۶
- ابن عساکر: ۳۱۹

آخر میں وفات پانے والے صحابہ کرام رضی اللہ عنہم

صحابہ کا مقام: جس طرح رحمت عالم سرور کائنات، خاتم الانبیاء والمرسلین جناب محمد مصطفیٰ صلی اللہ علیہ وسلم (فداہ الہی دہی) کی ذات گرامی تمام کمالات و صفات کی جامع اور انسانیت کی معراج ہے اسی طرح آپ صلی اللہ علیہ وسلم کے صحابہ کرام رضوان اللہ تعالیٰ علیہم اجمعین سیرت و کردار کے اعتبار سے اتنے اعلیٰ و ارفع مرتبے کے حامل ہیں کہ انبیاء کرام علیہم الصلوٰۃ والسلام کے بعد ان سے بہتر کسی انسان پر آفتاب طلوع نہیں ہوا، یہ وہ نفوس قدسی تھیں جنہوں نے فضل البشر صلی اللہ علیہ وسلم کے جمال جہاں آراء سے اپنی بصیرت و بصارت کو روشن کیا، اور نبی اعظم صلی اللہ علیہ وسلم پر صدق دل سے یہ کہتے ہوئے ایمان لائے

”رَبَّنَا إِنَّا سَمِعْنَا مُنَادِيًا يُنَادِي لِلْإِيمَانِ أَنْ آمِنُوا بِرَبِّكُمْ فَآمَنَّا“۔ (۱)

یعنی اے ہمارے پروردگار بے شک ہم نے ایک پکارنے والے کی اس پکار کو سنا کہ اے لوگوں! اپنے رب پر ایمان لاؤ، سو ہم ایمان لے آئے۔

شرف ایمان کے حصول کے بعد ان مقدس ہستیوں نے منبع رشد و ہدایت حضور پر نور صلی اللہ علیہ وسلم سے براہ راست صحبت و استغاثہ کی سعادت حاصل کی، اور پھر زہد و تقویٰ، امانت و دیانت، علم و عمل، صدق و عدالت، مہربانیت و سخاوت، شجاعت و شہامت، جانبازی و سرفروشی، استغناء و قناعت، جود و سخا، عفت و پاکدامنی، ایثار و مروت، حلم و تحمل، تواضع و انکساری، خوش خلقی و خدمت خلق کے ایسے نمونے صفحہ تاریخ پر ثبت کئے کہ ان کی تابانی سے آنکھیں حیرہ ہو جاتی ہیں یہ جماعت اپنے خالص ایمان، عظیم اخلاص، دین کے تئیں اپنی بہترین خدمات اور کلمہ الہی کی سر بلندی کے لئے اپنے زبردست کارناموں کے سب اس مقام پر پہنچی کہ عرش عظیم کا رب اس جماعت سے اس قدر راضی ہوا کہ اس نے اپنی ابدی رضا و خوشنودی کا اعلان اپنی زندہ جاوید کتاب ”قرآن کریم“ میں کیا ”رضی اللہ عنہم ورضو عنہ“ اللہ ان سے راضی ہو گیا اور وہ اللہ سے راضی ہو گئے۔

اللہ تعالیٰ کے یہ نیک بندے بلاشبہ خاصانِ خدا تھے، ان کے نفس گرم سے آج تک انسانیت کے لئے فوز و سعادت کے چراغ روشن ہیں، سیاست اور معیشت کے چہرے کو انہوں نے نکھارا، انہوں نے تہذیب و تمدن کی زلفوں کو سنوارا، جنات کے

اندھروں اور کفر و شرک کی ظلمتوں میں انہوں نے ہدایت کی شمعیں فروزاں کیں، ان خوش بختوں نے نور ہدایت کو شرک و بت پرستی اور کفر و جہل کی پھونکوں سے بچانے کی خاطر اپنی قیمتی جانوں کو دین حق کی حرمت پر قربان کر دیا، ان قدسی صفت انسانوں نے رضائے الہی کے لئے جو مصائب و آلام برداشت کئے، دین حنیف کی تبلیغ و اشاعت اور پرچم حق کی سر بلندی کے لئے وہ بے مثال قربانیاں پیش کیں کہ ان کا حال بڑھ کر جسم پر کیچی طاری ہو جاتی ہے، صرف اور صرف اعلاء کلمۃ اللہ کے لئے انہوں نے اپنے ماں باپ کو چھوڑا، اہل و عیال سے جدائی اختیار کی، قبیلے اور وطن عزیز کو خیر باد کہا، گھر بار لٹایا، فاقے سہے، ہر قسم کی اذیتیں برداشت کیں، یہ جماعت اپنے نبی صلی اللہ علیہ وسلم سے اس قدر گہری محبت رکھتی تھی اور اتنی صاف دل، محبت العلم، بے تکلف و سادہ، پاکیزہ نفس، نیک ارادے والی اور بے لوث عزائم کی حامل تھی کہ بجا طور پر قرآن کریم، نبی کریم صلی اللہ علیہ وسلم اور سلف امت نے اپنے ارشادات کے ذریعہ اس جماعت کے ارد گرد حفاظتی دائرہ کھینچ دیا، قرآن کریم میں اللہ رب العزت کا ارشاد ہے۔

وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ وَالَّذِينَ آوَا وَنَصَرُوا أُولَٰئِكَ هُمُ الْمُؤْمِنُونَ حَقًّا لَهُمْ مَغْفِرَةٌ وَرِزْقٌ كَرِيمٌ. (٢)

اور جو لوگ ایمان لائے اور اپنے گھر چھوڑے اور لڑے اللہ کی راہ میں اور جن لوگوں نے ان کو جگہ دی اور ان کی مدد کی وہی ہیں سچے مسلمان، ان کیلئے بخشش ہے اور روزی عزت کی۔ (۳)

دوسری جگہ ارشاد ہے:

وَالسَّابِقُونَ السَّابِقُونَ أُولَئِكَ الْمُقَدَّمُونَ إِلَى اللَّهِ الْمُقَدَّمُونَ وَالْأُولَئِكَ هُمُ الْمُفْلِحُونَ وَكَانَ اللَّهُ غَفُورًا رَحِيمًا

ور جو مہاجرین اور انصار (ایمان لانے میں سب سے) سابق اور مقدم ہیں اور (بقیہ امت میں)

جبکہ اخلاص کے ساتھ ان کے پیرو ہیں ان سب سے راضی ہوا اور وہ سب اس سے راضی ہوئے اور اس نے ان کے لئے ایسے باغ مہیا کر رکھے ہیں جن کے نیچے نہیں جاری ہوں گی جن میں وہ

ہمیشہ ہمیشہ رہیں گے (اور) یہ بڑی کامیابی ہے۔ (۵)

اس آیت کریمہ میں صحابہ کرامؓ دو طبقوں میں تقسیم کیا گیا، سابقین اولین کا طبقہ اور بعد والوں کا طبقہ، دونوں طبقوں کے بارے میں اعلان کیا گیا کہ اللہ تعالیٰ ان سے راضی ہے اور وہ اللہ سے راضی ہیں اور یہ دونوں ہی طبقے ہمیشہ کیلئے جنت میں جائیں گے۔ اسی طرح حضرت ابوسعید خدری رضی اللہ عنہ حضور صلی اللہ علیہ وسلم کا ارشاد نقل کرتے ہیں کہ:

لا تسبوا اصحابي فلو ان احدكم انفق مثل احد ذهابا ما بلغ مد احدهم ولا

نصیفہ (۶)

میرے صحابہ کو برا نہ کہو کیونکہ تم میں سے کوئی آدمی اگر احد پہاڑ کے برابر سونا اللہ کی راہ میں خرچ

کرے تو صحابہ کرامؓ کے ایک مدد بلکہ آدھے مدد کے برابر بھی نہیں ہو سکتا۔

اس حدیث سے صاف معلوم ہو گیا کہ صحابہ کرام رضی اللہ عنہم! جمعین اس قدر بلند مقام پر فائز تھے کہ بعد کے نبیؐ و بعد کے پھاڑ کے برابر سونا خرچ کر دیں اور صحابی نے ایک مد (۸۷ گرام ۳۲۰ ملی گرام) یا نصف مدی خرچ کیا: وجہ بھی: صحابہ کرامؓ کے مقام کو نہیں پاسکتے اس لئے کہ صحبت رسول اللہ صلی اللہ علیہ وسلم کے برابر کوئی درجہ اور کوئی نعمت نہیں ہو سکتی۔ اسی طرح حضرت عبداللہ بن مغفل رضی اللہ عنہ فرماتے ہیں کہ حضور صلی اللہ علیہ وسلم نے ارشاد فرمایا:

اللّٰهُ اللّٰهُ فِیْ اصْحَابِیْ لَا تَتَّخِذُوْهُمْ غُرَضًا مِنْ بَعْدِیْ، فَمَنْ احْبَبَهُمْ فِیْحَبِیْ احْبَبَنِیْ
وَمَنْ ابْغَضَهُمْ فِیْبْغَضَنِیْ ابْغَضَهُمْ وَمَنْ آذَاهُمْ فَقَدْ آذَانِیْ وَمَنْ آذَانِیْ فَقَدْ آذَى اللّٰهَ
وَمَنْ آذَى اللّٰهَ فِیْوَشْکُکَ اَنْ یَّاخْلُدَ. (۷)

میرے صحابہ کے بارے میں اللہ تعالیٰ سے ڈرو، اللہ سے ڈرو، میرے بعد ان کو طعن و تشنیع کا نشانہ نہ بناؤ، کیونکہ جس نے ان سے محبت کی تو مجھ سے محبت کی وجہ سے ان سے محبت کی، اور جس نے ان سے بغض رکھا تو اس نے مجھ سے بغض کی وجہ سے ان سے بغض رکھا اور جس نے ان کو ایذا پہنچائی اس نے مجھے ایذا دی اور جس نے مجھے ایذا دی اس نے اللہ تعالیٰ کو ایذا پہنچائی اور جس نے اللہ تعالیٰ کو ایذا پہنچائی تو قریب ہے کہ اللہ کا عذاب اس کو اپنی گرفت میں لے لے۔

اس حدیث شریف میں ان لوگوں کے لئے سخت وعید ہے جو صحابہ کرامؓ کی پاکباز اور مقدس جماعت کی برائی کرے، ان سے بغض رکھے، ان کی بدگوئی کرے، ان کو اپنی تنقید کا نشانہ بنائے، اور ان کی طرف ایسی باتیں منسوب کرے جس کا مقصد لوگوں میں ان کو بے حیثیت کرنا اور ان کے دل میں صحابہ کرامؓ کے لئے بغض پیدا کرنا ہو تاکہ لوگوں کا ان پر اعتماد نہ رہے۔ (نور اللہ من ذلک)

صحابہ کرام امت میں سب سے افضل: حضرت عبداللہ بن مسعود رضی اللہ عنہ کا ارشاد ہے:

مَنْ كَانَ مُسْتَنًا فَلَیْسَتْ بَمَنْ قَدْ مَاتَ فَانِ الْحِیْ لَا تُؤْمِنُ عَلَیْهِ الْفِتْنَةُ اَوَّلُکَ
اصْحَابِ مُحَمَّدٍ صَلَّی اللّٰهُ عَلَیْهِ وَسَلَّمَ کَانُوا اَفْضَلَ هَذِهِ الْاُمَةِ اَبْرَہَا قُلُوبًا
وَاعْمَقُهَا عِلْمًا وَاَقْلَهَا تَکْلُفًا اخْتَارَهُمُ اللّٰهُ لَصَحْبَةِ نَبِیِّهِ وَاَقَامَہُ دِیْنَهُ فَاعْرِفُوا اَہْلَهُمْ
فَضْلَهُمْ وَاتَّبِعُوْهُمْ عَلَیْ اَثَرِهِمْ وَتَمَسَّکُوا بِمَا اسْتَطَعْتُمْ مِنْ اَخْلَاقِهِمْ وَسِرِّهِمْ
فَانْهَمُّ کَانُوا عَلَی الْهَدٰی الْمُسْتَقِیْمِ. (۸)

جو شخص اقتداء کرنا چاہے تو وہ اس شخص کی اقتداء کرے جو (صراطِ مستقیم پر) وفات پا چکا، کیونکہ کسی زندہ شخص کے بارے میں گمراہی سے اطمینان نہیں کیا جاسکتا، یہ حضرات جو حضور صلی اللہ علیہ وسلم کے ساتھی ہیں اس امت میں سب سے افضل ہیں، سب سے زیادہ نیک دل، سب سے زیادہ علم

میں گہرائی رکھنے والے، اور جن میں بناوٹ نام کو بھی نہیں، اللہ تعالیٰ نے ان کو اپنے نبی کی رفاقت کیلئے چن لیا اور اپنے دین کو برپا کرنے کیلئے، پس آپ لوگ صحابہ کی برتری سمجھیں اور ان کے نقوش قدم کی پیروی کریں اور ان کے اخلاق و عادات اور طریقہ زندگی میں سے جس قدر ممکن ہو اپنالیں کیونکہ وہ سیدھی راہ پر تھے۔

حضرت عبداللہ بن مسعودؓ نے اپنے اس نہایت اہم اور قیمتی ارشاد میں اس طرف اشارہ فرمایا ہے کہ آدمی تین وجوہ سے فتنے کا شکار ہوتا ہے اور گمراہی کے دلدل میں پھنستا ہے (۱) بدینتی (۲) قلت علم (۳) تکلف و بناوٹ۔ گمراہ جماعتوں کے بانیوں کا اگر جائزہ لیا جائے تو عموماً ان تین وجوہات میں سے کوئی نہ کوئی وجہ ضرور مل جائے گی، یا تو اس کی نیت خراب ہوگی یا اس میں علم کی کمی ہوگی، اور قرآن و حدیث کا سرسری مطالعہ کر کے بزع خود مجتہد بن جائیگا اور یا اس میں بناوٹ اور تکلف ہوگا وہ صرف عالم دین ہونے کا ڈھونگ رہے گا اور گمراہی کا سبب بنے گا۔

مگر اللہ تعالیٰ نے صحابہ کرام رضوان اللہ علیہم اجمعین کو گمراہی کے اس قسم کے تمام اسباب سے محفوظ رکھا ہے وہ نہایت نیک دل حضرات تھے، بدینتی اور دلوں کا کھوٹ ان کے پاس سے ہو کر بھی نہیں گذرا تھا، اسی طرح علم میں اس قدر گیرائی و گہرائی رکھتے تھے کہ ہر شخص شریعت کے حقیقی مزاج سے واقف ہو چکا تھا، نیز بناوٹ اور تکلف کا ان کی زندگیوں میں کوئی شائبہ تک نہیں پایا جاتا تھا، اسی وجہ سے ان کو اس امت میں سب سے افضل اور بہترین طبقہ قرار دیا گیا ہے، اور ان کا یہ مقام اس لئے ہے کہ اللہ تعالیٰ نے ان حضرات کا انتخاب تبلیغ دین اور اشاعت قرآن و سنت کا واسطہ بننے کے لئے فرمایا ہے کہ یہ مقدس جماعت حضور صلی اللہ علیہ وسلم کی بابرکت صحبت میں رہ کر دین متین کا علم حاصل کرے گی اور پھر وہ خاتم النبیین صلی اللہ علیہ وسلم کا پیغمبر بن کر ساری دنیا میں دین کی دعوت کا فریضہ انجام دے گی۔

چنانچہ صحابہ کرام رضوان اللہ علیہم اجمعین کی یہی وہ پاکباز جماعت ہے جو حضور صلی اللہ علیہ وسلم کی تشریف بری کے بعد اٹھی، اور چہار دانگ عالم میں پھیل گئی، اور اس وقت کی معلوم دنیا کے آخری سرے تک دین مصطفویٰ کا ڈنکا بجا دیا کوئی صحابی کو نہ، کوئی بصرہ، کوئی یمن، کوئی مصر، کوئی شام غرض جس کو جدھر موقع ملا اور اللہ تعالیٰ نے جس کو جہاں کے لئے منتخب فرمایا اس نے وہاں پہنچ کر پیغام محمدی سنایا۔

اس مختصر مضمون میں آسمان ہدایت کے کچھ ایسے ہی درخشندہ ستاروں کی یعنی سب سے آخر میں وفات پانے والے صحابہ کرام رضی اللہ عنہم کی مشکبار سیرتوں کو مختصر طریقے پر بیان کرنا ہے۔

(۱) مکہ مکرمہ میں سب سے آخر میں وفات پانے والے صحابی

مکہ مکرمہ (زاہد ابوالشرفا و کرمۃ) میں نیز پوری روئے زمین پر سب سے آخر میں وفات پانے والے صحابی ”حضرت ابو الطفیل

رضی اللہ عنہ“ ہیں آپ اپنی کنیت سے مشہور ہیں، پورا نام مع نسب یہ ہے ”عامر بن ولید بن عبد اللہ بن عمر بن جابر بن تیس بن بنی بن سعد بن لیث بن بکر بن عبد مناة بن کنانہ کنانی اور لیشی نسبت ہے۔

آپ کی ولادت ۳ھ میں غزوہ احد کے سال ہوئی آپ نے نبی کریم صلی اللہ علیہ وسلم کی حیات مبارکہ سے تقریباً ۱۰ سال پائے حضور صلی اللہ علیہ وسلم کی وفات کے بعد کوفہ میں اقامت پذیر ہو گئے تھے۔

حضرت ابو الطفیل رضی اللہ عنہ حضرت علی رضی اللہ عنہ کے زبردست حامیوں میں سے تھے تمام معرکوں میں انہی کے ساتھ شریک رہے، حضرت علی رضی اللہ عنہ کی شہادت کے بعد مکہ مکرمہ میں سکونت اختیار کر لی تھی، ۱۰ھ میں مکہ مکرمہ میں ہی وفات پائی۔ (۹)

حضرت ابو الطفیلؓ سے چند احادیث مروی ہیں، حضور ﷺ کے شامل و خصال میں بھی آپ سے حدیث منقول ہے چنانچہ سعید جریقی فرماتے ہیں کہ حضرت ابو الطفیلؓ نے فرمایا کہ روئے زمین پر اس وقت میرے سوا کوئی ایسا نہیں جس نے رسول اللہ ﷺ کو دیکھا ہو، میں نے کہا کہ آپ میرے سے سرکارِ دو عالم صلی اللہ علیہ وسلم کا کچھ علیہ بیان فرمائیے، تو آپ نے فرمایا ”کَسَانِ اَبِیْضٍ مَّلِيْخًا مَّقْصُصًا“ آپ گورے خوب رو اور معتدل تھے۔ (۱۰)

حضرت ابو الطفیلؓ نہایت فاضل، عقلمند و ہوشیار، حاضر جواب، فصیح البیان اور قادر الکلام شاعر تھے، علامہ ابن الاثیر جزیریؒ نے ان کے مندرجہ ذیل دو شعر بھی نقل کئے ہیں:

ایدعوننی شیخاً وقد عشتُ حُفْبَةً وهن من الازواج نحوی نَوَازِغُ
وما شاب رأسی من سنین تتابعت علی ولكن شِیْنُ بَیْ الوَقَائِعُ
کیا تم مجھے بوڑھا شمار کرتے ہو اور میں طویل زمانے سے زندگی گزار رہا ہوں، اور میری بیویاں مجھ
تک رسائی حاصل کرنے کے لئے ایک دوسرے سے جھگڑتی ہیں۔ میرا اس لئے سفید نہیں ہوا
کہ متواتر سالہا سال مجھ پر بیت گئے ہیں بلکہ حوادثِ زمانہ نے مجھے بوڑھا کر دیا ہے۔ (۱۱)

رضی اللہ عنہ وارضاه

مدینہ منورہ میں سب سے آخر میں وفات پانے والے صحابی

مدینہ منورہ (زادہا اللہ شرفاً وعظمتہ) میں سب سے آخر میں دنیا سے رحلت کرنے والے صحابی ”حضرت ہبل بن سعد ساعدی انصاری رضی اللہ عنہ“ ہیں۔

نام و نسب: سہل نام، ابو العباس کنیت، بعض نے ابو مالک اور بعض نے ابو یحییٰ بھی بتائی ہے۔ سلسلہ نسب یہ ہے: ہبل بن سعد بن مالک بن خالد بن ثعلبہ بن حارث بن عمر بن خزرج بن ساعدہ بن کعب بن خزرج اکبر۔

ہجرت نبوی سے پانچ سال قبل پیدا ہوئے باپ نے "حزن" نام رکھا، جس کے معنی "سخت" ہیں، لیکن جب نبی کریم صلی اللہ علیہ وسلم ہجرت کے بعد مدینہ طیبہ تشریف لائے تو آپ نے بدل کر "سہل" نام تجویز فرمایا۔

اسلام: نبی کریم صلی اللہ علیہ وسلم کے ہجرت فرمانے سے قبل ہی آپ کے والد سعد بن مالک نے مذہب اسلام قبول کر لیا تھا، بیٹے نے اسی باپ کے ظل و عافیت میں پرورش پائی تھی اس لئے گویا آپ شروع ہی سے مسلمان تھے۔

دیگر مختصر حالات: آنحضرت صلی اللہ علیہ وسلم کی مدینہ طیبہ تشریف آوری کے وقت حضرت سہلؓ کی عمر پانچ برس تھی، ۲۰ھ میں غزوہ بدر پیش آیا اس وقت ان کی عمر تقریباً سات سال تھی، لڑائی سے پہلے ہی آپ کے والد ماجد حضرت سعد بن مالکؓ نے داعی اجل کو لبیک کہا، اور حضرت سہل یتیم ہو گئے، آنحضور صلی اللہ علیہ وسلم نے مالی غنیمت میں دوسرے مجاہدین کی طرح ان کے والد کا بھی حصہ لگایا اور ثواب میں بھی ان کی شرکت بیان فرمائی، کیونکہ وہ جنگ کا پختہ ارادہ کر چکے تھے، اور اس کے لئے تیاری بھی کی تھی۔ (۱۲)

غزوہ احد میں حضرت سہلؓ دوسرے لڑکوں کی طرح شہر کی حفاظت کر رہے تھے، حضور صلی اللہ علیہ وسلم کو جب زخم لگا اور اس کو دھویا گیا تو اس وقت آپ کے پاس آگئے تھے۔ ۵ھ میں غزوہ خندق کے موقع پر بھی آپ صغیر الحسن تھے، لیکن خندق کھودتے وقت اپنے کندھوں پر مٹی اٹھا اٹھا کر ڈالتے تھے۔ (۱۳)

اوائل اللہ میں حضور صلی اللہ علیہ وسلم کی وفات کے وقت پندرہ سال کی عمر ہوئی اس لئے کسی غزوہ میں شرکت کا موقع نہیں ملا، ۴۷ھ میں حجاج بن یوسف ثقفی کا دست سیاست دراز ہوا تو اس نے حضرت سہل بن سعدؓ کو بلا کر پوچھا کہ تم نے حضرت عثمان رضی اللہ عنہ کی مدد کیوں نہیں کی؟ جواب دیا کہ میں نے مدد کی تھی۔ حجاج بولا کہ جھوٹ کہتے ہو اس کے بعد حجاج کے حکم سے آپ کی گردن پر ایک خاص قسم کی مہر لگا دی گئی، اسی طرح کی مہر حضرت انس بن مالکؓ کی گردن میں اور حضرت جابرؓ کے ہاتھ میں بھی لگائی گئی تھی، جس کا مقصد یہ تھا کہ ان حضرات کو ذلیل کرے، لوگوں کے دلوں میں ان کے اثر و رسوخ کو زائل کر دیا جائے اور لوگ ان سے حدیث کی سماعت نہ کریں، آپ داڑھی میں زرد خضاب کا استعمال کرتے تھے۔ (۱۴)

کمالات و فضائل: حضرت سہل رضی اللہ عنہ مشاہیر صحابہ میں سے ہیں، اکابر صحابہ کے رحلت فرمانے کے بعد آپ کی ذات مرجع العوام والنحواں میں بن گئی تھی لوگ دور دور سے نہایت ذوق و شوق کے ساتھ علم حدیث حاصل کرنے آتے تھے، آپ سے روایت کرنے والوں کی ایک طویل فہرست، جن میں سے بعض یہ ہیں: سعید بن المسیب، ابو حازم بن دینار، ہری، ابو سہیل سحی، آپ کے صاحبزادے عباس بن سہل، وفاء بن شریح حضرمی، عمرو بن جابر حضرمی رحمہم اللہ تعالیٰ وغیرہ۔

امام ترمذیؒ نے حضرت سہل بن سعد رضی اللہ عنہ کے مناقب میں ایک باب منعقد کیا ہے اور اس میں یہ روایت ذکر کی ہے کہ حضرت سہلؓ فرماتے ہیں کہ جس وقت ہم خندق کھود رہے تھے اور اپنے کندھوں پر اٹھا کر مٹی ڈال رہے تھے تو آپ صلی اللہ علیہ وسلم نے یہ رجز پڑھا:

اللهم لا عيش الا عيش الآخرة ☆ فاغفر للانصار والمهاجرة

ترجمہ: اے اللہ اصل زندگی تو آخرت کی زندگی ہے، پس آپ انصار اور مہاجرین کی مغفرت فرمائیے۔ تو کوئی انصار کے لئے حضور صلی اللہ علیہ وسلم نے مغفرت کی جو دعاء فرمائی ہے اس میں حضرت بل بن سعد بھی شریک ہیں۔ (۱۵)

اخلاق: رسول اللہ صلی اللہ علیہ وسلم سے بے حد محبت کرتے تھے، نہایت حق گو تھے، ایک مرتب آل مروان میں سے ایک شخص مدینہ منورہ کا امیر بن کر آیا، اس نے حضرت بل کو بلا کر کہا کہ حضرت علی رضی اللہ عنہ کو برا کہو، آپ نے انکار کیا، اس نے کہا کہ اچھا اتنا ہی کہہ دو ”لعن اللہ ابا التراب“ کہ خدا ابو تراب پر لعنت کرے (نعوذ باللہ من ذلک) حضرت بل رضی اللہ عنہ نے جواب دیا کہ یہ حضرت علی کا محبوب ترین نام تھا اور آپ اس نام سے بے حد خوش ہوتے تھے، اس کے بعد ”ابو تراب“ کی بیج تیرہ بتلائی تو وہ بھی خاموش ہو گیا۔ (۱۶)

وفات: آنحضرت صلی اللہ علیہ وسلم کی زیارت کرنے والوں سے مدینہ منورہ خالی ہو چکا تھا، دیگر صوبے اور شہر بھی صحابہ کرام کے سائے سے عوام محروم ہو چکے تھے، آپ خود فرمایا کرتے تھے کہ ”میرے مرنے کے بعد کوئی قال رسول اللہ صلی اللہ علیہ وسلم کہنے والا بھی باقی نہ رہے گا“ آخر ۹۱ھ میں چھانوے سال کی عمر میں اس دنیائے فانی سے رحلت فرمائی۔ آپ کی روایات کی تعداد ۱۸۸ ہیں، جن میں سے ۲۸ متفق علیہ ہیں (۱۷)

رضی اللہ عنہ وارضاه

(۳) کوفہ میں سب سے آخر میں وفات پانے والے صحابی

کوفہ میں سب سے آخر میں وفات پانے والے صحابی ”حضرت عبداللہ بن ابی اوفی رضی اللہ عنہ“ ہیں، عبداللہ نام، ابو معاویہ یا ابو ابراہیم یا ابو محمد کنیت ہے، والد کا نام علقمہ ہے ابو اوفی کنیت ہے۔ پورا نسب یہ ہے: عبداللہ بن ابی اوفی علقمہ بن خالد بن الحارث بن ابی اسید بن رفاعہ بن ثعلبہ بن ہوازن بن اسلم۔ (۱۸)

اسلام و دیگر حالات: صلح حدیبیہ سے قبل مشرف باسلام ہوئے حدیبیہ میں آنحضرت صلی اللہ علیہ وسلم کے ہمراہ تھے اور بیعت رضوان کا شرف حاصل کیا۔ (۱۹)

غزوہ خیبر میں سب سے پہلے میدان جنگ میں اترے، یعنی لڑائی میں حصہ لیا۔ غزوہ حنین میں بھی شرکت کی، ہاتھوں میں کاری زخم لگا، جس کا نشان مدتوں باقی رہا، اسماعیل بن ابی خالد کہتے ہیں کہ میں نے عبداللہ بن ابی اوفی کے ہاتھ پر ایک ضرب کا نشان دیکھا، میں نے دریافت کیا یہ کیا ہے؟ فرمایا کہ یہ ضرب غزوہ حنین کے دن مجھے لگی تھی، میں نے پوچھا کہ کیا آپ حضور صلی اللہ علیہ وسلم کے ساتھ غزوہ حنین میں شریک تھے؟ فرمایا کہ اس سے پہلے بھی دوسرے غزوات میں شریک رہا ہوں۔ (۲۰)

حضرت عبداللہ بن ابی اوفی سات غزوات میں شریک ہوئے اور اس قربانی کے ساتھ کہ بعض جنگوں میں صرف نڈی کھا

کر گزارا کیا۔ (۲۱)

حضور صلی اللہ علیہ وسلم کی حیات مبارکہ میں مدینہ منورہ میں ہی قیام رہا، اس کے بعد جب حضرت عمرؓ کے عہد خلافت میں کھانہ میں کوفہ آباد ہوا تو یہاں منتقل ہو گئے، اور اپنے قبیلہ ”اسلم“ کے محلہ میں گھر بنالیا۔ (۲۲)

خدا جیوں کی سرکوبی: خلافت صدیقی سے لے کر حضرت علیؓ کی خلافت تک آپ کا تذکرہ نہیں ملتا، غالباً اس زمانے میں گوشہ نشین رہے، حضرت علیؓ کے دور خلافت میں جب خارجیوں نے سراٹھایا تو حضور صلی اللہ علیہ وسلم کے فرمان کے مطابق ان کے مقابلے کے لئے نکلے اور دوسرے مسلمانوں کو بھی آمادہ کیا اور عمر بن عبید اللہ کو لکھا کہ حضور صلی اللہ علیہ وسلم نے ارشاد فرمایا تھا: ”یا ایہا الناس لا تتمنوا لقاء العدو وسلوا الله العافية فاذا لقيتموهم فاصبروا واعلموا ان الجنة تحت ظلال السيف“ اے لوگو! دشمن کے مقابلے کی آرزو نہ کیا کرو، اور خدا سے امن و سلامتی مانگا کرو لیکن جب مدہمیز ہوئی جائے تو ثابت قدم رہو اور یقین رکھو کہ جنت تلواروں کے سائے کے نیچے ہے۔ (۲۳)

فضل و کمال: حضرت عبداللہ بن ابی اوفیؓ کا علمی مقام اپنے معاصرین میں مسلم تھا مختلف فیہ مسائل میں تحقیق کے لئے آپ کی طرف رجوع کیا جاتا تھا، ایک مرتبہ عبداللہ بن شداد اور ابو بردہ رضی اللہ عنہما کے درمیان بیچ سلم کے بارے میں اختلاف ہوا، تو ان دونوں حضرات نے عبداللہ بن ابی الجالد کو فیصلہ کے لئے حضرت عبداللہ بن ابی اوفیؓ کے پاس بھیجا، آپ نے حدیث نبوی اور اپنا عمل بتا کر ان کے درمیان فیصلہ فرمادیا۔ (۲۴)

ایک مرتبہ ان کے والد ابو اوفی رضی اللہ عنہ کچھ صدقہ لے کر نبی کریم صلی اللہ علیہ وسلم کی خدمت میں حاضر ہوئے تو آپ صلی اللہ علیہ وسلم نے ان کے لئے ان الفاظ سے دعا فرمائی: ”اللهم صل علی آل ابی اوفی“ اے اللہ! ابو اوفی کی اولاد پر رحم فرما۔ (۲۵)

وفات: حضرت عبداللہ بن ابی اوفی رضی اللہ عنہ نے کافی عمر پائی، بنو امیہ کے دور تک حیات رہے، اخیر عمر میں آنکھوں سے معذور ہو گئے تھے، اسی حال میں ۸۶ھ یا ۸۷ھ میں کوفہ میں صحابہ کرامؓ میں سب سے آخر میں انتقال فرمایا، آپ داڑھی اور سر میں مہندی کا خضاب استعمال فرماتے تھے۔ (۲۶)

تعداد مرویات: چونکہ اسلام لانے کے بعد حضور صلی اللہ علیہ وسلم کی خدمت میں ہی اکثر رہتے تھے، اس لئے اکثر احادیث سننے کا اتفاق ہوتا تھا، چنانچہ آپ سے پچانوے احادیث مروی ہیں، جن میں سے ۱۰۰ متفق علیہ ہیں، اور ۵۰ میں امام بخاری اور ایک میں امام مسلم منفرد ہیں۔ (۲۷) رضی اللہ عنہ وارضاه

(۴) بصرہ میں سب سے آخر میں وفات پانے والے صحابی

نام و نسب: بصرہ میں سب سے آخر میں وفات پانے والے صحابی ”حضرت انس بن مالک رضی اللہ عنہ“ ہیں، آپ

کا نام انس، ابو حمزہ کنیت، خادم رسول اللہ صلی اللہ علیہ وسلم لقب، قبیلہ بنو نجار سے ہیں جو انصار مدینہ کا نہایت معزز ترین خاندان تھا^(۱) سلسلہ نسب یہ ہے: انس بن مالک بن نضر بن مضمم بن زید بن حرام بن جنب بن عامر بن غنم بن حدی بن نجیہ بن خبیہ۔ نام تیم اللہ بن ثعلبہ بن عمرو بن خزرج بن حارثہ، والدہ ماجدہ کاسلہ یار ملہ یا علیک، لقب غنیہ، اور رمیہ،^(۲) بنت معان انصار مدینہ، ام سلیم کنیت، حضرت انسؓ کی والدہ محترمہ اور عبدالمطلب کی والدہ محترمہ جو نبی کریم صلی اللہ علیہ وسلم کی پردادی تھیں۔ بن کا نام سلمیٰ بنت عمرو بن زید بن اسد بن خدش بن عامر بن غنم ہے، عامر بن غنم میں جا کر دونوں مل جاتے ہیں اور ورتہ میں آپ کی رضاعی خالہ تھیں اور بعض نے کہا ہے کہ وہ آپ کی باپ شریک دادا اور شریک خالہ تھیں، گو یادہ آپ کی حرم تھیں۔ (۲۸)

پیدائش و دیگر حالات: حضرت انسؓ ہجرت نبوی سے دس سال قبل یعنی ۳ نبوی میں مدینہ منورہ میں (جس کو اس وقت ”یثرب“ کہا جاتا تھا) پیدا ہوئے۔ (۲۹)

حضرت انسؓ ہی آٹھ یا نو سال کی عمر تھی کہ والدہ محترمہ نے اسلام قبول کیا، آپ کے والد "مالک" بیوی سے ناراض ہو کر شام چلے گئے تھے، اور وہیں انتقال کیا، والدہ ماجدہ نے دوسرا نکاح ابوطلمہ سے (جو اسی قبیلہ کے تھے) اس شرط پر کیا کہ وہ بھی مذہب اسلام قبول کریں، چنانچہ کچھ دن غور کر کے مسلمان ہو گئے، اور بیعت عقبہ ثانیہ میں شریک ہو کر حضور صلی اللہ علیہ وسلم کے دست مبارک پر بیعت فرمائی، حضرت انسؓ کی والدہ ام سلیمؓ آپ کو اپنے دوسرے شوہر ابوطلمہؓ کے گھر لے گئیں، حضرت انسؓ نے انہی کے گھر میں پرورش پائی۔

حضرت انسؓ کا نام آپ کے چچا انس بن النضر کے نام پر رکھا گیا تھا، اور کنیت حضور صلی اللہ علیہ وسلم نے ”ابو حمزہ“ اس مناسبت سے تجویز فرمائی کہ آپ ایک خاص قسم کی سبزی ”حمزہ“ کھانے پر توجہ کرتے تھے، ”عن انس قال کان فی رسول اللہ صلی اللہ علیہ وسلم وانا غلام بقلۃ کنت اجتنبھا۔“ (۳۰)

خدمت پیغمبر صلی اللہ علیہ وسلم: جب حضور اکرم صلی اللہ علیہ وسلم ہجرت کر کے مدینہ طیبہ تشریف لائے تو حضرت انسؓ کی تقریباً دس سال عمر تھی، جس مبارک گھڑی میں مدینہ طیبہ (زادہا اللہ شرفاً و علماً) کا افتتاح آناب نبوت کی نورانی شعاعوں سے منور ہو رہا تھا، تو حضرت انسؓ اور دوسرے کم سن لڑکے نہایت جوش میں خوشی میں مبتلا ہو کر "قدم رسول اللہ، قدم رسول اللہ (صلی اللہ علیہ وسلم)" کہہ رہے تھے۔ (۳۱) مندرجہ میں ہے کہ انصار کے لڑکے "جاء نبی اللہ جاء نبی اللہ (صلی اللہ علیہ وسلم)" کہہ رہے تھے۔ (۳۲)

حضور اکرم صلی اللہ علیہ وسلم نے مدینہ منورہ میں قیام فرمایا تو حضرت ابوطحیر رضی اللہ عنہ حضرت انس کا ہاتھ پکڑ کر رسول اللہ ﷺ کی خدمت میں حاضر ہوئے اور عرض کیا یا رسول اللہ! انس ایک ہوشیار اور عقلمند لڑکا ہے اس کو اپنی غلامی کیلئے قبول فرما لیجئے حضور صلی اللہ علیہ وسلم نے قبول فرمایا اور حضرت انس خادم خاص بن گئے، حضرت انس فرماتے ہیں کہ میں نے سفر و حضر میں آپ کی دس سال خدمت کی لیکن کسی کئے ہوئے کام کے متعلق کبھی یہ نہیں فرمایا کہ یہ اس طرح کیوں کیا؟ اور اگر کوئی کہ نہیں کہے تو

اس کے متعلق کبھی یہ نہیں فرمایا کہ یہ کیوں نہیں کیا۔ (۳۳)

حضرت انسؓ نے حضور صلی اللہ علیہ وسلم کی وفات تک فرائض خدمت نہایت خوبی سے انجام دیئے، دن کے اکثر حصہ میں خدمت کے لئے حاضر رہتے، اور ہر وقت تعیل حکم کے لئے تیار رہتے، ایک مرتبہ حضور صلی اللہ علیہ وسلم کے کاموں سے فارغ ہو کر گھر روانہ ہوئے، دو پہر کا وقت تھا، باڑ کے کھیل رہے تھے، حضرت انسؓ بھی ان کے ساتھ کھیلنے لگے، اسے میں حضور صلی اللہ علیہ وسلم تشریف لائے اور حضرت انسؓ کا ہاتھ پکڑ کر کسی کام کے لئے بھیج دیا اور خود ایک دیوار کے سائے میں تشریف فرما ہوئے، واپس آئے تو فرمایا کہ کسی سے بتانا نہیں، حضرت انسؓ کو دیر ہو گئی تھی، گھر گئے، تو ام سلمہؓ نے پوچھا کہ دیر کہاں ہوئی؟ کہا کہ رسول اللہ ﷺ کے ایک کام سے گیا تھا اس لئے دیر ہو گئی، پوچھا کیا کام تھا؟ حضرت انسؓ نے کہا کہ ایک پوشیدہ بات تھی، حضور صلی اللہ علیہ وسلم نے کسی سے بتانے سے منع کیا ہے، حضرت ام سلمہؓ نے کہا کہ اچھا اس کو کسی سے بتانا نہیں، چنانچہ حضرت انسؓ نے زندگی بھر وہ بات کسی سے نہیں بتائی۔

ایک مرتبہ حضرت ثابت بنائی سے (جوان کے خاص تلامذہ میں سے تھے) فرمایا کہ اگر کسی شخص کو میں اس راز سے آگاہ کرنا تو تم سے کرتا لیکن میں اس کو تم سے بھی بیان نہ کروں گا۔ (۳۴)

ایک مرتبہ رات کے آخری حصہ میں حضور صلی اللہ علیہ وسلم نے فرمایا کہ آج روزہ رکھنے کا ارادہ ہے مجھ کچھ کھلا دو، حضرت انسؓ جلدی سے اٹھے اور کچھ بھجور اور پانی لے کر حاضر ہوئے، حضور صلی اللہ علیہ وسلم نے سحری کھائی، پھر نماز فجر کی تیاری کی۔ (۳۵)

حضرت انسؓ سفر و حضر، جلوت و غلوت میں ہمیشہ حضور صلی اللہ علیہ وسلم کے ساتھ رہتے تھے، اور نزول حجاب سے پہلے وہ حضور ﷺ کے گھر میں آزادی کے ساتھ آتے جاتے تھے۔ (۳۶)

حضور صلی اللہ علیہ وسلم کے تمام کام نہایت مستعدی سے انجام دیئے اور اپنی اطاعت و فرمانبرداری سے آقا صلی اللہ علیہ وسلم کو خوش رکھتے تھے، اسی وجہ سے حضرت انسؓ خاندان نبوت کے ایک فرد کی حیثیت رکھتے تھے اور حضور ﷺ کو ان سے خاص محبت ہو گئی تھی، محبت اور پیار کی وجہ سے کبھی کبھی ان کو ”بیٹا“ کہہ کر مخاطب فرماتے تھے، حضور صلی اللہ علیہ وسلم کبھی خوش طبعی میں ان سے مذاق بھی فرماتے تھے، ”ابو حمزہ“ ان کی کنیت اسی مزاح کا نتیجہ تھی، ایک مرتبہ مزاح میں فرمایا ”یا ذا الاذنین“ اے دوکان والے۔ (۳۷)

غزوات میں شرکت: یہ بات گزرنی چکی ہے کہ حضرت انسؓ سفر و حضر میں حضور ﷺ کی خدمت کرتے تھے، اسی وجہ سے غزوہ بدر میں (جبکہ ان کی عمر صرف ۱۱-۱۲ سال تھی) مجاہدین اسلام کے ساتھ جنگ میں موجود تھے اور حضور صلی اللہ علیہ وسلم کی خدمت گنداری کے فرائض انجام دے رہے تھے، ان کی اسی کم سن کی وجہ سے بعض لوگوں کو بدر میں ان کی شرکت میں اشتباہ ہوا اور سوال کیا کہ: کیا آپ بدر میں رسول اللہ ﷺ کے ہمراہ تھے؟ آپ نے کہا کہ تیری ماں نہ رہے میں بدر سے کہاں غائب ہو جاتا۔ (۳۸)

صلح حدیبیہ و بیعت الرضوان، عمرۃ القضا، غزوہ خیبر، فتح مکہ، غزوہ طائف، حنین اور غزوہ تبوک و تیجۃ الوداع غرض تمام غزوات میں حضرت انسؓ نے شرکت کی، غزوہ خیبر میں حضرت انسؓ حضرت ابوطالبؓ کے ساتھ اذنت پر سوار تھے، اور حضور ﷺ کے ساتھ قریب تھے کہ ان کا قدم حضور ﷺ کے قدم سے چھو رہا تھا۔ (۲۹)

خليفة اول حضرت ابو بکر صدیقؓ نے جب ملک شام پر لشکر کشی کا ارادہ کیا اور افواج اسلام کے اجتماع کے لئے مدینہ و علاقوں میں خطوط ارسال کئے تو یہ خطوط آپؓ نے حضرت انسؓ کے ذریعہ ہی ارسال فرمائے۔ (۳۰) اسی طرح آپؓ کو بحرن کاہل افریقی مقرر فرمایا۔ (۳۱)

خليفة دوم حضرت عمرؓ نے اپنے عہد خلافت میں حضرت انسؓ کو تعلیم فہ کے لئے ایک جماعت کے ساتھ جس میں تقریباً دس آدمی تھے بصرہ روانہ کیا پھر آپؓ نے مستقل طور سے بصرہ میں ہی سکونت اختیار کر لی۔

حضرت انسؓ نے اس عہد کی جنگوں میں خصوصیت سے حصہ لیا ہے، فتوح غم غم میں ”واقعة نُسُور“ خاص اہمیت رکھتا ہے، حضرت انسؓ اس معرکہ میں پیدل فوج کے افسر اعلیٰ تھے، شہر فتح ہونے کے بعد غمعی افواج کا سپہ سالار ”ہرمزان“ (جو ایران کے شاہی خاندان سے تعلق رکھتا تھا) مع اہل و عیال قید ہو کر آیا، اسلامی فوج کے سپہ سالار حضرت ابوموسیٰ اشعریؓ نے ہرمزان کو حضرت انسؓ کے ہمراہ مع ۳۰۰ سپاہیوں کے امیر المومنین حضرت عمر فاروق رضی اللہ عنہ کی خدمت میں مدینہ منورہ بھیجا، حضرت انسؓ کچھ روز اپنے مقدس وطن مدینہ منورہ بھمبر کر پھر بصرہ واپس ہوئے۔ (۳۲)

خليفة ثالث حضرت عثمان غنی رضی اللہ عنہ کے خلاف سبائی فتنہ کے زمانہ میں حضرت انسؓ نے بصرہ میں لوگوں کو امیر المومنین کی حمایت کے لئے تیار کیا لیکن اس امداد کے پہنچنے سے قبل ہی آپؓ شہید ہو گئے۔ اور خلیفہ رابع حضرت علی رضی اللہ عنہ کے زمانہ میں فتنوں سے بالکل کنارہ کش رہے اور جنگ جمل و جنگ صفین میں گوشہ نشین رہے۔ (۳۳)

حجاج بن یوسف کی معافی: خلیفہ عبدالملک بن مروان کے زمانہ میں حجاج بن یوسف ثقفی سلطنت امویہ کے مشرقی ممالک کا گورنر تھا، اور ظلم و جور میں اپنی نظیر نہیں رکھتا تھا، یہاں تک کہ اس کے ظلم و ستم سے صحابہ و تابعین بھی محفوظ نہ رہ سکے، وہ جب بصرہ آیا تو حضرت انسؓ کو بلا کر نہایت سخت است کہا اور ذلیل کرنے کے لئے گردن پر مہر لگاوا دی، (جس کی وجہ حضرت سہل بن سعدؓ کے حالات میں گزر چکی ہے) حضرت انسؓ نے نہایت تحمل سے کام لے کر خلیفہ عبدالملک کے پاس شکایتی خط لکھا، عبدالملک نے پڑھا، اور غصہ سے بے تاب ہو گیا، اور فوراً حجاج بن یوسف کو ایک تہدیدی خط لکھا کہ حضرت انسؓ سے فوراً ان کے مکان پر جا کر معافی مانگو، بصورت دیگر تمہارے ساتھ سخت بردتاؤ کیا جائے گا، حجاج مع درباریوں کے خدمت القدس میں حاضر ہوا اور معافی مانگی، اور درخواست کی کہ خوشنودی اور معافی کا ایک خط خلیفہ کی خدمت میں بھیج دیں، درخواست منظور ہوئی اور حضرت انسؓ نے اس سے خوش ہونے اور معاف کرنے کے سلسلے میں خلیفہ عبدالملک کے پاس خط روانہ کر دیا۔ (۳۴)

وفات: عمر شریف سو سال سے متجاوز ہو جانے کے بعد پانچ ماہ تک علیریزہ ہو گیا تو چند مہینوں تک بیمار رہے، شہر گردوں اور

عقیدت مندوں کا ہجوم رہتا تھا، دور دور سے لوگ عیادت کے لئے آتے تھے، جب وفات کا وقت قریب ہوا تو اپنے تئیں خاص ثابت بنائی سے فرمایا کہ میری زبان کے نیچے حضور ﷺ کا مونے مبارک رکھ دو، ثابت نے تعمیل حکم کی، اسی حالت میں روح مطہر نے داعی اجل کو لبیک کہا۔ انا للہ وانا الیہ راجعون۔

آپ کی وفات ۹۳ھ میں بھر ایک سو تین سال ہوئی بعض لوگ ۹۰ھ بعض ۹۱ھ اور بعض ۹۲ھ بتاتے ہیں، اس طرح عمر کے بارے میں بھی ۱۶۳ سال، ۱۱۰ سال، ۱۰۷ سال، ۹۹ سال مختلف اقوال ہیں، لیکن پہلا قول ہی زیادہ رائج ہے۔ (۳۵) بصرہ میں آپ کے سوا کوئی صحابی بقید حیات نہیں تھا، نماز جنازہ میں اہل وعیال، تلامذہ، احباب اور متعلقین کا جم غفیر موجود تھا، قطن بن مدرک کلابی نے نماز جنازہ پڑھائی، اور اپنے محل کے قریب مقام ”طف“ میں (جو بصرہ سے دو فرسخ پر واقع تھا) مدفون ہوئے۔ (۳۶)

آپ کے پاس رسول اللہ ﷺ کا ایک عصا تھا انتقال کے وقت وصیت کی تھی کہ یہ عصا بھی میرے ساتھ تہ کا دفن کر دیا جائے، چنانچہ وہ عصا ان کے پہلو اور قریب سے درمیان رکھ دیا گیا۔ (۳۷)

اولاد و اخلافت: حضرت انسؓ کثرت اولاد میں تمام انصار پر فوقیت رکھتے تھے، اور اس کی وجہ یہ تھی کہ حضور اقدس ﷺ نے ان کو کثرت مال و اولاد کی دعاء دی تھی، چنانچہ ایک مرتبہ حضور ﷺ ان کے مکان پر تشریف لے گئے، والدہ محترمہ حضرت ام سلمہؓ نے عرض کیا کہ حضور یہ آپ کا خادم انس ہے اس کے لئے دعاء فرمادیں، حضور صلی اللہ علیہ وسلم نے حضرت انسؓ کے لئے بر خیر اور بھلائی کی دعا فرمائی اور آخر میں یہ دعائیہ فقرہ زبان مبارک سے ارشاد فرمایا ”اللہم اکثر مالہ وولده وبارک لہ فیما اعطیتہ“ اے اللہ! اس کے مال اور اولاد کو بڑھا اور جو آپ اس کو عطا فرمائیں اس میں برکت فرما۔ (۳۸)

اس دعاء کی برکت سے حضرت انسؓ کی وفات کے وقت بیٹوں اور پوتوں کا ایک پورا کنبہ چھوڑا جن کا شمار خود حضرت انسؓ کی زبانی ۱۰۰ سے اوپر تھا۔ صرف صلیبی اولاد میں ۸۰ لڑکے اور ۲ لڑکیاں تھیں، ایک کا نام ”حفصہ“ اور دوسری کا نام ”ام عمرو“ تھا۔ (۳۹)

حضرت انسؓ کے مال کی بھی یہ حالت تھی کہ انصار میں کوئی شخص ان کے برابر متمول نہ تھا، ایک باغ لگایا تھا جو سال بھر میں دو مرتبہ پھل دیتا تھا، اور اس میں ایک پھول تھا جو مشک کی طرح مہکتا اور خوشبو دیتا تھا۔ (۵۰)

حضرت انسؓ کو اپنی اولاد کی تعلیم و تربیت کا خاص اہتمام تھا، ان کو خود تعلیم دیتے تھے، آپ کے کئی لڑکے طبقہ تابعین میں نہایت عظمت کی نظر سے دیکھے جاتے ہیں، اور فن حدیث میں امامت کا درجہ رکھتے ہیں، تعلیم کے علاوہ آپ اپنی اولاد کو تہ اندازی کی بھی مشق کراتے تھے۔ (۵۱)

حلیہ، لباس اور ذاتی حالات: حضرت انسؓ خوبصورت اور موزوں اندام تھے، مہندی کا خضاب لگاتے تھے،

بعض لوگ زرد خضاب اور بعض ورس کا خضاب کہتے ہیں، ہاتھوں میں خلوق (ایک قسم کی خوشبو) ملتے تھے، کیونکہ آپ کی کہنیوں میں

کچھ سفیدی تھی، انگوٹھی پہنتے تھے اور انگلی کے تنگینے میں بیٹھے ہوئے شیر کی تصویر کندہ تھی، ایام بیری میں دانت پٹنے کے لئے تھوڑے سے تاروں سے کوائے تھے، حضرت انسؓ کے گیسو بچپن میں بڑھے ہوئے رہتے تھے، ایک مرتبہ ارادہ کیا کہ ان کو ٹوٹا لیں، دو بار بعد محترمہ حضرت ام سلمہؓ نے منع کیا کہ ان کو نبی کریم صلی اللہ علیہ وسلم نے پڑا ہے، آپ کے مزاج میں نفاست اور پاکیزگی تھی، ماہرِ انہ زندگی بسر کرتے تھے، کپڑے بھی قیمتی پہنتے تھے، چنانچہ ”خز“ کا کپڑا پہنتے اور اسی کا عمامہ باندھتے تھے، خوشبو پسند فرماتے، محبت رسول ﷺ کی وجہ سے کھانے میں لوکی مرغوب تھی، کھانے کے وقت شاگردوں اور متعلقین کو بھی شریک فرماتے، نہایت متعلیٰ المزاج اور بردبار تھے۔ (۵۲)

بہت شجاع اور تیز دور نے والے تھے، یہاں تک کہ ایک مرتبہ مقام ”مرالظہر ان“ میں صحابہ کرام ایک خرگوش کے پیچھے دوڑے، سب تھک کر بیٹھ گئے لیکن حضرت انسؓ نے اس کو پکڑ لیا اور اس کا کچھ حصہ حضور ﷺ کی خدمت میں بھی پیش کیا۔ (۵۳)

محبت رسول: حضرت انسؓ کو حضور صلی اللہ علیہ وسلم سے بے حد محبت تھی، محبت کی وجہ سے آپ کی خدمت کو اپنے لئے سب سے بڑی سعادت سمجھتے تھے، آپ شیخ نبوت و رسالت پر پروانہ دار شیفہ تھے، نبی کریم صلی اللہ علیہ وسلم کی وفات کے بعد آپ کا ذکر کرتے تو فرط محبت میں بے قرار ہو جاتے، آپ کی ہر مجلس حضور ﷺ کے ذکر خیر سے معمور رہتی تھی، حضرت انسؓ کا جو ش محبت اس قدر بڑھا ہوا تھا کہ اس سے تمام مجلس متاثر تھی، آپ کے علاوہ کو بھی آپ کے اثر سے حضور ﷺ سے خاص محبت ہو گئی تھی، ثابت بنائی آپ کے خاص تمیز تھے، انہوں نے ایک مرتبہ حضرت انسؓ سے سوال کیا کہ آپ نے کبھی حضور ﷺ کا دست مبارک چھوا تھا؟ ارشاد ہوا کہ ہاں! حضرت ثابتؓ نے فرط محبت سے کہا کہ اپنا ہاتھ بڑھائیے کہ میں اس کا بوسہ لوں گا۔ (۵۴)

اتباع سنت: محبت رسول صلی اللہ علیہ وسلم کا نتیجہ اطاعت نبوی و اتباع سنت ہے، محبت صادق کی یہ پہچان ہے کہ جو چیز اس کے محبوب کو پسند ہو خود بھی اس کو پسند کرے، اور اس کو اپنائے، حضرت انسؓ کو حضور سے جو عشق و محبت تھا اس کا لازمی نتیجہ تھا کہ وہ آپ کے اقوال و افعال کی پورے طور سے اتباع کریں، چنانچہ آپ کی مبارک زندگی حضور ﷺ کی حیات مبارکہ کا پر تو اور عکس جمل تھی، اور آپ کے رنگ میں رنگی ہوئی تھی، حضور صلی اللہ علیہ وسلم کی حضرت انسؓ نے دس سال تک خدمت کی تھی اور سفر و حضر میں ساتھ رہتے تھے، ایسی حالت میں حضور اقدس ﷺ کی زندگی کے تانہ و نقوش حضرت انسؓ سے کب مخفی رہ سکتے تھے۔ چنانچہ حضرت انسؓ فرماتے ہیں کہ رسول اللہ ﷺ پانی وغیرہ پینے کے دوران تین مرتبہ سانس لیتے تھے اور میں بھی تین مرتبہ سانس لیتا ہوں۔ (۵۵) ثمامہ بن عبد اللہ کہتے ہیں کہ حضرت انسؓ خوشبو نہیں لوثاتے تھے اور یوں فرماتے کہ حضور ﷺ بھی خوشبو نہیں لوثاتے تھے۔ (۵۶)

حضرت انسؓ نہایت متمول شخص تھے، قربانی کے موقع پر جس قدر چاہتے جانور ذبح کر سکتے تھے مگر چونکہ حضور ﷺ نے دو مینڈھے ذبح کیے تھے اس لئے حضرت انسؓ بھی اپنے محبوب کی اتباع میں دو مینڈھے ہی ذبح کرتے تھے۔ (۵۷)

خلیفہ دمشق نے حضرت انسؓ کو ملک شام طلب کیا تھا وہاں سے واپسی میں مقام ”عین التمر“ میں شاگردوں اور جاں

ٹاروں نے آپ کا استقبال کیا، حضرت انسؓ ایک گدھے پر سوار تھے، اور اس پر نفل نماز پڑھ رہے تھے لیکن گدھا قلاب رخ نہ تھا، تلامذہ نے اس کا سبب پوچھا تو حضرت انسؓ نے فرمایا: اگر میں نے حضور ﷺ کو اس طرح نماز پڑھتے ہوئے نہ دیکھا ہوتا تو میں کبھی نہ پڑھتا۔ (۵۸)

ابراہیم بن ربیعہؒ حضرت انسؓ کے پاس آئے، نماز کا وقت تھا، اور آپ ایک کپڑا باندھے نماز پڑھ رہے تھے جبکہ ایک چادر پاس رکھی ہوئی تھی، نماز سے فراغت پر انہوں نے آپ سے پوچھا کہ آپ ایک کپڑے میں نماز پڑھتے ہیں؟ فرمایا کہ ہاں، میں نے حضور ﷺ کو اس طرح نماز پڑھتے ہوئے دیکھا ہے۔ (۵۹)

آپ جب بچوں کے پاس سے گزرتے تو ان کو سلام کرتے اور یوں فرماتے کہ میں نے حضور ﷺ کو بچوں کو سلام کرتے دیکھا ہے۔ (۶۰) غرض کہ آقائے نامدار جناب رسول اللہ ﷺ کی حیات طیبہ کا ہر نقش حضرت انسؓ کیلئے چراغ ہدایت تھا آپ اسی کی روشنی میں شاہراہ عمل پر قدم رکھتے تھے۔

امر بالمعروف ونہی عن المنکر: امر بالمعروف ونہی عن المنکر اور حق گوئی و حق پسندی بھی حضرت انسؓ کے نمایاں اوصاف میں سے ہے، آپ بعض امراء و حکام کے جب خلاف شریعت امور دیکھتے تو آپ کے جوش ایمانی میں بیجان پیدا ہو جاتا اور بلا خوف و لومۃ لائم نبی عن المنکر کا فریضہ انجام دیتے تھے اور ایسے امراء کو تنبیہ کرنے سے گریز نہیں کرتے تھے۔ چنانچہ حکم بن ابوب محکم امویہ کا ایک امیر تھا، ایک دفعہ آپ اس کے دارالامارہ تشریف لے گئے، دیکھتے کہ ہیں کہ بعض لوگ ایک مرغی کو باندھ کر اس پر نشانہ لگا رہے ہیں، جب تیر لگتا ہے تو وہ چیختی ہے اور پھر پھرتی ہے، آپ نے یہ ماجرا دیکھا تو برملا تکبیر فرمائی اور ان کو اس حرکت پر تنبیہ کی، کہ رسول اللہ ﷺ نے اس سے منع فرمایا ہے۔ (۶۱)

حضرت عمر بن عبد العزیزؒ جس وقت دولت امویہ کی طرف سے مدینہ منورہ کے گورنر تھے تو نماز پڑھاتے وقت بعض غلطیاں ہو جاتی تھیں حضرت انسؓ ان کو برابر ٹوکتے رہتے تھے، بار بار کی تکبیر پر انہوں نے حضرت انسؓ سے کہا کہ آپ میری مخالفت کیوں کرتے ہیں؟ آپ نے فرمایا کہ میں نے رسول اللہ ﷺ کو جس طرح نماز پڑھتے دیکھا ہے اگر آپ اسی طرح نماز پڑھائیں تو میری عین خوشی ہے ورنہ میں آپ کے ساتھ نماز نہ پڑھوں گا۔ (۶۲)

حضرت عمر بن عبد العزیزؒ کی طبیعت صلاحیت پذیر واقع ہوئی تھی اس لئے فوراً نماز سیکھنے کی طرف توجہ کی اور حضرت انسؓ سے ہی سنت کے مطابق نماز پڑھانی سیکھی، اس کے بعد تو ایک مرتبہ حضرت انسؓ نے بھی یہ فرمایا کہ اس لڑکے سے زیادہ کسی شخص کی نماز حضور ﷺ کی نماز سے مشابہ نہیں ہے۔ (۶۳)

ایک مرتبہ کچھ لوگ نماز ظہر پڑھ کر حضرت انسؓ سے ملاقات کے لئے آئے، اس وقت آپ نماز عصر کی تیاری کر رہے تھے، حاضرین نے کہا کہ ہم تو ابھی ظہر کی نماز پڑھ کر آئے ہیں، تو امراء اور عوام کی یہ دینی غفلت دیکھ کر آپ کو غصہ آیا اور فرمایا کہ وہ منافق کی نماز ہے (تین مرتبہ یہ جملہ فرمایا) کہ آدمی بے کار بیٹھا رہے اور جب آفتاب غروب ہونے کا وقت ہو تو جلدی سے اٹھ کر

مرغ کی طرح چار چونچیں مار لے جس میں ذکر اللہ کا بہت تھوڑا حصہ ہو۔ (۶۴)

غرض کہ حضرت انسؓ سنت نبویؐ کو پامال ہوتا دیکھ کر پریشان ہو جاتے تھے اور ایسے لوگوں کو تنبیہ کرنے اور حق بات کہنے سے نہیں چوکتے تھے۔

روایت حدیث و تعداد مرویات: حضرت انس رضی اللہ عنہ حضور ﷺ کے نام نہایت تھے، مگر ذہن میں ساتھ رہتے تھے، جلوت و خلوت میں آپ کے دامن فیض سے وابستہ رہتے تھے، اس لئے آپ نے رسول اللہ ﷺ سے کیا نتیجہ حاصل کیا ہوگا اس کا اندازہ ہر شخص کر سکتا ہے، چنانچہ خود حضرت انسؓ اپنے شاگرد خاص ثابت بنابیؓ سے فرماتے ہیں کہ: ”اذا ثبت! مجھ سے کتاب و سنت کا علم حاصل کر لے، پس تو ہرگز مجھ سے زیادہ معتد شخص سے علم حاصل نہیں کرے گا، میں نے یہ علم رسول اللہ ﷺ سے حاصل کیا ہے اور رسول اللہ نے یہ علم حضرت جبریل علیہ السلام سے حاصل کیا ہے، اور جبریل علیہ السلام نے اللہ تعالیٰ سے حاصل کیا ہے۔“ (۶۵)

حضور اکرم ﷺ کے بعد اکابر صحابہ کرام سے علم حاصل کیا جن میں بعض حضرات یہ ہیں: حضرت ابوبکر، حضرت عمر، حضرت عثمان، حضرت فاطمہ، ابی بن کعب، عبدالرحمن بن عوف، عبداللہ بن مسعود، ابوطالب، معاذ بن جبل، عبادہ بن الصامت، ام سلمہ (والدہ انسؓ) ام حرام، (خالہ انسؓ) وغیرہم رضی اللہ عنہم اجمعین۔

اس کے بعد حضرت انسؓ نے نہایت مستعدی اور اہتمام، نیز دینی فریضہ کچھ کر اشاعت علم و تعلیم حدیث میں تمام عمر مصروف رہے، اتنی طویل مدت میں کتنے لوگوں نے آپ سے اکتساب فیض کیا ان کا شمار مشکل ہے، البتہ چند حضرات کے اسماء گرامی یہ ہیں: حسن بصرہ، سلیمان جمہی، ابو قلابہ، اسحاق بن ابی طلحہ، ابوبکر بن عبداللہ المزنی، قتادہ، ثابت بنابی، حمید طویل، ثمامہ بن عبداللہ، محمد بن یبرین، انس بن سیرین، یحییٰ بن سعید انصاری، ربیعہ الرأی، سعید بن جبیر، سلمہ بن وردان رحمہم اللہ تعالیٰ۔ (۶۶)

روایت حدیث میں نہایت احتیاط سے کام لیتے تھے، محمد بن سیرین کہتے ہیں کہ حضرت انسؓ جب حدیث شریف بیان فرما کر فارغ ہوتے تو (احتیاط کے طور پر) یوں فرماتے: ”او کما قال رسول اللہ صلی اللہ علیہ وسلم“ یا جیسا کہ رسول اللہ صلی اللہ علیہ وسلم نے فرمایا۔ (۶۷)

حضرت انس رضی اللہ تعالیٰ عنہ مکثر بن صحابہ میں سے ہیں، آپ سے ۱۲۸۶ حدیثیں مروی ہیں ان میں سے ۱۲۸ روایات متفق علیہ ہیں ۸۰/۸ روایات میں امام بخاریؒ اور ۷۰/۷ میں امام مسلمؒ منفرد ہیں (۶۸)۔

رضی اللہ عنہ وارضاه

(۵) ملک شام میں سب سے آخر میں وفات پانے والے صحابی

ملک شام میں سب سے آخر میں وفات پانے والے صحابی کے بارے میں رد قول (۱) جس کو اکثر نے بیان کیا ہے یہ

ہے کہ یہ صحابی ”حضرت عبداللہ بن بسر مازنی رضی اللہ عنہ“ ہیں (۲) اور دوسرا قول یہ ہے کہ ”حضرت صدیق بن عجلان ابوامامہ باہلی رضی اللہ عنہ“ ہیں ہم بالترتیب دونوں حضرات کے مختصر حالات نقل کرتے ہیں۔

(۵) حضرت عبداللہ بن بسر مازنی رضی اللہ عنہ

آپ کا نام عبداللہ، کنیت ابو بسر، بعض نے ابو صفوان بتائی ہے، والد کا نام بسر، خاندان مازن بن منصور بن عکرمہ سے ہیں، آپ کے والد بسر، والدہ ماجدہ، بھائی عطیہ اور ہشیرہ صماء رضی اللہ عنہم سب نبی کریم صلی اللہ علیہ وسلم کی خدمت میں حاضر ہوئے تھے، حضرت عبداللہ نے دونوں قبلوں (بیت المقدس و کعبہ) کی طرف نماز پڑھی ہے، حضور صلی اللہ علیہ وسلم نے اپنا دست مبارک ان کے سر پر رکھا تھا، اور دعاء کی تھی۔ آپ سے اہل شام نے حدیث روایت کی ہے جن میں سے چند اسماء گرامی یہ ہیں: خالد بن معدان، یزید بن خنیز، سلیم بن عامر اور راشد بن سعد وغیرہم رحمہم اللہ۔

جنات کے پہرہ کا واقعہ: حضرت عبداللہ بن بسر رضی اللہ عنہ فرماتے ہیں کہ میں ایک مرتبہ حص سے چلا اور رات میں زمین کے ایک خاص حصہ میں پہنچا تو اس علاقے کے جنات میرے پاس آ گئے، میں نے سورۃ اعراف کی یہ آیت آخر تک پڑھی ”إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ“ الی آخر آ لایہ (۶۹) اس پر جنات نے ایک دوسرے سے کہا کہ اب صبح تک اسکا پہرہ دو، (چنانچہ انہوں نے ساری رات میرا پہرہ دیا) صبح کو میں سوار ہو کر وہاں سے چلا آیا۔ (۷۰)

حضور ﷺ کی دعا: حضرت عبداللہ بن بسر فرماتے ہیں کہ میں اور میرے والد اپنے گھر کے دروازے پر بیٹھے ہوئے تھے کہ اتنے میں سامنے سے حضور ﷺ اپنے حجر پر تشریف لائے، میرے والد نے کھانے کی اور دعاؤں کی درخواست کی، چنانچہ آپ ہمارے گھر تشریف لائے اور کھانا کھا کر یہ دعا فرمائی ”اللھم ارحمھم واغفر لھم وبارک لھم فی رزقھم“ اے اللہ! ان پر رحم فرما، ان کی مغفرت فرما، اور ان کے رزق میں برکت نصیب فرما، فرماتے ہیں کہ پھر ہم ہمیشہ اللہ تعالیٰ کی طرف سے رزق میں وسعت ہی دیکھتے رہے۔ (۷۱)

حضرت عبد اللہ بن بسرؓ کی نصیحتیں: حضرت عبداللہ بن بسرؓ نے لوگوں کو نصیحت فرمائی کہ تمہاری زندگی میں لوگ سردار ہیں اور علماء قائد و رہنما ہیں ان کے ساتھ بیٹھنا عبادت ہے، بلکہ عبادت سے بھی بڑھ کر ہے اور دن و رات کے گزرنے سے تمہاری عمر کم ہوتی جا رہی ہیں اور تمہارے اعمال کو بڑی حفاظت سے رکھا جا رہا ہے، لہذا تم زانو خیز کر لو، اور یوں سمجھو کہ تم لوٹنے کی جگہ یعنی آخرت میں پہنچ گئے ہو۔ (۷۲)

وفات: آپ نے مقام حص (شام) میں وضو کرتے ہوئے چورانوے سال کی عمر میں ۸۸ھ میں وفات پائی بعض نے کہا ہے کہ ۹۶ھ میں سلیمان بن عبد الملک کی خلافت کے زمانے میں ہوئی، مگر پہلا قول ہی زیادہ صحیح ہے۔ واللہ اعلم (۷۳)

رضی اللہ عنہ وارضاه

(۶) حضرت ابوامامہ باہلی رضی اللہ عنہ

نام و نسب: نام صدی (تسمم الصاد وفتح الدال)، کنیت ابوامامہ، باپ کا نام عجلان، سلسلہ نسب یہ ہے: ابوامامہ صدی بن عجلان بن وہب بن عرب بن وہب بن رباح بن حارث بن وہب بن معن بن مالک بن العصر بن سعد بن قیس بن عیلان بن مضر۔ باہلہ معن بن مالک کی بیوی تھیں معن کی اولاد باہلی ماں کی طرف نسبت کرتے ہوئے باہلی مشہور ہوئی، ہجرت سے بیس سال قبل یعنی ۳۳ عام الفیل میں پیدا ہوئے۔ (۷۴)

اسلام و غزوات: حضرت ابوامامہؓ ۶ھ میں غزوہ حدیبیہ سے قبل مسلمان ہوئے، اور غزوہ حدیبیہ میں شریک ہو کر بیعت رضوان کا شرف حاصل کیا، اس کے بعد دوسرے غزوات میں بھی شریک ہوئے۔

دعوت اسلام: قبول اسلام کے بعد حضور ﷺ نے ان کو ان کے قبیلے میں دعوت اسلام کے لئے بھیجا، جس وقت آپ اپنے قبیلے میں پہنچے اس وقت اہل قبیلہ اونٹوں کو پانی پلانے کے بعد ان کا دودھ دوہ کر پی رہے تھے، قبیلہ والوں نے آپ کو دیکھا تو "مرحبا بالصدی بن عجلان" (صدی بن عجلان خوش آمدید) کہہ کر استقبال کیا، قبیلہ والوں کو ان کے اسلام کی خبر ہو چکی تھی، اس لئے انہوں نے سوال کیا کہ ہم نے سنا ہے کہ تم بھی بے دین ہو گئے ہو؟ آپ نے جواب دیا کہ نہیں بے دین نہیں ہوا بلکہ میں خدا اور اس کے رسول ﷺ پر ایمان لایا ہوں، اور رسول اللہ ﷺ نے تمہارے پاس بھیجا ہے تاکہ تمہارے سامنے اسلام اور اس کے قوانین پیش کروں، ابھی یہ گفتگو جاری تھی کہ بعض اہل قبیلہ ایک بڑے پیالے میں جما ہوا خون لے آئے اور کھانے لگے اور آپ کو بھی شرکت کی دعوت دی، آپ نے اس سلسلہ میں اسلام کا قانون پیش کیا کہ یہ حرام ہے، اور آیت قرآنی "انفسا حرم علیکم المینۃ والدم" پڑھ کر سنائی اور اسلام کی تبلیغ کی، لیکن قبیلے والے ان پر ناراض ہو گئے، یہاں تک کہ ان کے پانی مانگنے پر پانی بھی نہیں دیا، آپ وہیں ریت پر سو گئے، خواب میں اللہ تعالیٰ نے آپ کو سیراب کر دیا، بعد میں قبیلہ والوں کو احساس ہوا کہ تم نے غلط کیا، چنانچہ اس احساس کے بعد انہوں نے آپ کو دودھ اور چھوہارے پیش کئے، آپ نے قبول نہیں کیا اور کہا کہ مجھے میرے خدا نے خواب میں سیراب کر دیا ہے، بالآخر ان کی کوششوں سے پورا قبیلہ مشرف بہ اسلام ہو گیا۔ (۷۵)

فضل و کمال: فضل و کمال میں امتیازی پایہ رکھتے تھے، حدیث کی تبلیغ و اشاعت خاص مشغلہ تھا، جہاں چند آدمی ایک جگہ ملتے تو احادیث شریفہ ان کے کانوں تک پہنچا دیتے، چنانچہ سلیم بن عامر راوی ہیں کہ جب ہم لوگ حضرت ابوامامہؓ کے پاس بیٹھتے تو وہ ہم کو احادیث کی بہت اہم باتیں سناتے اور فرماتے سنو سمجھو اور جوتے ہو اس کو دوسروں تک پہنچاؤ۔ (۷۶)

اس مشغلہ کی وجہ سے تشنگان علم حدیث آپ کے ارد گرد جمع رہتے اور احادیث شریفہ سنتے رہتے، آپ سے روایت کرنے والوں میں سلیمان بن حبیب محارب، شداد بن عمار دمشقی، محمد بن زیاد الداہلی، کھول شامی، شہر بن حوشب، رجاہ بن حیوہ، سالم بن ابی الجعد، خالد بن معدان، اور سلیم بن عامر رحمہم اللہ شامل ہیں۔

حضور ﷺ کی دعا، اور نصیحت: رجا بن حیاۃ سے روایت ہے کہ حضرت ابوامامہ رضی اللہ عنہ نے فرمایا کہ ایک مرتبہ حضور صلی اللہ علیہ وسلم نے ایک غزوہ کا اعلان فرمایا، میں آپ کے پاس آیا اور عرض کیا کہ یا رسول اللہ صلی اللہ علیہ وسلم میرے لئے شہادت کی دعا کر دیجئے، آپ نے بجائے شہادت کے سلامتی اور مال غنیمت کی دعا فرمائی، ایک مرتبہ پھر ایک غزوہ کا اعلان فرمایا، میں نے حاضر خدمت ہو کر پھر شہادت کے لئے دعا کی درخواست کی، آپ نے پھر سلامتی اور مال غنیمت کی دعا فرمائی، تیسری مرتبہ پھر ایسا ہی واقعہ پیش آیا، پھر میں نے آپ سے عرض کیا کہ مجھے کوئی اہم عمل بتلا دیجئے، آپ نے ارشاد فرمایا کہ روزہ رکھا کرو اس کے برابر کوئی عمل نہیں، راوی کہتے ہیں کہ اس کے بعد آپ، آپ کی بیوی اور آپ کا خادم ہمیشہ روزہ رکھتے تھے، اور اگر آپ کے گھر میں دن میں دھواں نظر آتا تو سمجھ لیا جاتا کہ یا تو کوئی سہمان ہے یا کوئی پریشانی ہے۔ پھر ایک مرتبہ میں نے عرض کیا کہ یا رسول اللہ ﷺ آپ نے ہم کو روزہ کا حکم فرمایا تو مجھے امید ہے کہ اللہ تعالیٰ نے ہمارے لئے اس میں برکت دی ہے تو کوئی اور عمل بتلا دیجئے تو آپ صلی اللہ علیہ وسلم نے ارشاد فرمایا کہ جان لو کہ تم جو بھی سجدہ کرو گے تو اللہ تعالیٰ اس کے ذریعہ تمہارا ایک درجہ بلند فرمائیں گے اور ایک گناہ معاف فرمائیں گے۔ (۷۷)

حضرت ابو امامہؓ کی چند نصیحتیں: حضرت سلیمان بن حبیبؒ فرماتے ہیں کہ میں ایک جماعت کے ساتھ حضرت ابوامامہؓ باہلی کی خدمت میں حاضر ہوا، تو میں نے دیکھا کہ وہ بہت دبلے پتلے عمر رسیدہ ہیں، اور ان کا ظاہری منظر جو نظر آتا تھا ان کی گفتگو اس سے کہیں زیادہ اچھی تھی، (اس کے بعد بہت ساری نصیحتیں فرمائیں جن میں سے چند یہ ہیں) آپ نے فرمایا: تم لوگ زمانہ جاہلیت والوں سے بھی زیادہ بے راہ ہو، اللہ تعالیٰ نے تمہیں درہم و دینار اس لئے دیئے ہیں کہ تم ایک درہم اور ایک دینار اللہ تعالیٰ کے راستے میں خرچ کر کے سات سو درہم اور سات سو دینار کا ثواب حاصل کرو اس کے باوجود تم لوگ ان کوتاہیوں میں بند کر کے رکھتے ہو اور اللہ کے راستے میں خرچ نہیں کرتے۔ (۷۸)

ملک شام منتقلی کی وجہ: بندہ حقیر کے خیال میں حضرت ابوامامہؓ نے جو ملک شام میں مستقل سکونت اختیار کی تھی تو اس کی وجہ دوسری وجوہات کے ساتھ یہ بھی ہو سکتی ہے کہ آپ روایت کرتے ہیں کہ رسول اللہ ﷺ نے ارشاد فرمایا کہ قیامت اس وقت تک قائم نہ ہوگی جب تک کہ اہل عراق کے بہترین لوگ شام منتقل نہ ہو جائیں اور ملک شام کے برے لوگ عراق منتقل نہ ہو جائیں تو تم شام کو لازم پکڑ لینا۔ (۷۹)

وفات: آپ نے خلیفہ عبدالملک بن مروان اموی کے دور حکومت میں ایک سو چھ سال کی عمر میں حمص (شام) سے دس میل کے فاصلہ پر ایک بستی ”ذنؤہ“ میں ۸۶ھ میں وفات پائی، آپ داڑھی کو زرد خضاب لگاتے تھے۔ (۸۰)

تعداد مرویات: آپ کی مرویات کی تعداد دو سو پچاس (۲۵۰) ہے ان میں سے پانچ روایتیں صحیح بخاری میں اور تین صحیح مسلم میں ہیں۔

آپ کا نام ”جابر“ کنیت ”ابو عبداللہ“ قبیلہ خزرج سے تعلق رکھتے ہیں۔ سلسلہ نسب یہ ہے: جابر بن عبداللہ بن عمرو بن حرام بن کعب بن غنم بن کعب بن سلمہ، انصاری سلمیٰ ہیں، والدہ کا نام ”ثنیہ“ ہے جن کا سلسلہ نسب حضرت جابر رضی اللہ عنہ کے آبائی سلسلہ میں زید بن حرام سے مل جاتا ہے۔

حضرت جابر کے دادا عمرو اپنے خاندان کے رئیس تھے، ”عین الارزق“ ایک چشمہ ہے جس کو مروان بن الحکم نے حضرت امیر معاویہ کے عہد خلافت میں درست کرایا تھا وہ انہی کی ملکیت میں تھا، بنو سلمہ کے بعض قلعے وغیرہ بھی ان کے تصرف و قبضہ میں تھے، عمرو کے بعد یہ چیزیں عبداللہ کے قبضہ میں آئیں، حضرت جابرؓ انہی عبداللہ کے فرزند ارجمند ہیں، جو تقریباً ۶۰۵ء مطابق ۳۳ء عام الفیل میں ہجرت سے بیس سال قبل یا سولہ سال قبل پیدا ہوئے، گویا حضرت جابرؓ نبی کریم ﷺ سے ۳۳ یا ۳۰ سال چھوٹے تھے۔

اسلام: ۱۳ نبوی میں بیعت عقبہ ثانیہ کے موقع پر اپنے والد ماجد کے ساتھ اسلام لائے، اور آپ کے والد ماجد حضرت عبداللہ بن عمرو بن حرام کو یہ شرف حاصل ہوا کہ بنو حرام کے ”غیب“ تجویز کئے گئے، اس بیعت میں آپ کی عمر ۱۸/۱۹ سال تھی۔

غزوات و دیگر حالات: بعض حضرات کہتے ہیں کہ حضرت جابرؓ بعض ابتدائی غزوات میں مثلاً بدر وغیرہ میں بھی شرکت کی چنانچہ امام بخاری نے اپنی تاریخ میں اور اسماء الرجال مباحثہ مشکوٰۃ شریف میں یہی ہے کہ آپ بدر میں شریک ہوئے۔ (۸۳)

جبکہ بعض حضرات کے نزدیک بدر واحد میں والد ماجد کے روکنے کی وجہ سے شرکت نہیں کر سکے، اور والد کے روکنے کی وجہ یہ تھی کہ وہ خود غزوات میں شرکت کرتے تھے اور ان کی ۹ رلڑکیاں تھیں اگر دونوں ہی چلے جاتے تو گھر کی دیکھ بھال کرنے والا کوئی نہ تھا، (۸۵)

غزوہ احد میں والد ماجد کی شہادت کے بعد باقی غزوات میں شریک ہوئے اور آنحضرت ﷺ کے ساتھ ۱۸/۱۹ غزوات میں شرکت کا شرف حاصل ہوا۔ (۸۶)

۳ھ میں غزوہ ذات الرقاع (۱) میں شریک ہوئے واپسی میں یہ واقعہ پیش آیا کہ جس اونٹ پر آپ سوار تھے وہ کسی طرح چلائے نہ چلتا تھا، حضور اکرم ﷺ نے دیکھ کر پوچھا کیا بات ہے؟ حضرت جابر نے واقعہ بیان کیا تو حضور ﷺ نے ایک ٹکڑی سے اس کو چونکا لگایا، جس کی برکت سے وہ اونٹ نہایت تیز رفتار ہو گیا، حضور ﷺ نے وہ اونٹ خرید لیا اور مدینہ منورہ تک اس پر سوار ہونے کی اجازت دیدی، مدینہ منورہ پہنچ کر اس اونٹ کی قیمت ادا فرمائی اور اونٹ بھی دیدیا۔ (۸۷)

۵ھ میں غزوہ خندق میں بھی حضرت جابر رضی اللہ عنہ شریک ہوئے، حضرت جابرؓ غزوہ خندق کا واقعہ نقل کرتے ہیں کہ ہم خندق کی کھدائی کر رہے تھے کہ ایک سخت چٹان سامنے آگئی جو خندق کھودنے میں رکاوٹ بن رہی تھی، سب لوگوں نے حضور صلی اللہ

علیہ وسلم کی خدمت میں حاضر ہو کر پریشانی کا اظہار کیا حضور ﷺ نے یہ سن کر تشریف لائے اور نفیس اس کو دُزنے کے لئے اتر گئے ہم نے دیکھا کہ بھوک کی وجہ سے آپ کے پیٹ پر پتھر بندھا ہوا ہے اور اس وقت یہ حالت تھی کہ تین روزت بہار منہ میں کوئی چیز نہ گئی تھی، رسول اللہ ﷺ نے کدال لے کر اس سخت چٹان پر ماری جس سے وہ ریزہ ریزہ ہو گئی، میں نے رسول اللہ ﷺ سے تھوڑی دیر کیلئے گھر جانے کی اجازت مانگی، گھر جا کر میں نے اپنی بیوی سے کہا کہ میں نے رسول اللہ صلی اللہ علیہ وسلم کو اس حال میں دیکھا ہے کہ جس کے دیکھنے کی میرے اندر تاب نہیں، تمہارے پاس کچھ کھانے پینے کا سامان ہے؟ بیوی نے کہا: کچھ ہو جی اور ایک بکری کا بچہ ہے، میں نے بکری کا بچہ ذبح کیا اور حضور اکرم کی خدمت میں حاضر ہو کر عرض کیا کہ ہمارے پاس تھوڑا سا جو ہے اور ایک بکری کا بچہ ہے، آپ اور چند حضرات تشریف لائیں، آپ نے بلند آواز سے فرمایا کہ خندق والو! جابر نے ایک بڑی دعوت کا انتظام کیا ہے، حضرت جابرؓ شہادت تک دل ہوئے، مگر ادب سے خاموش رہے، حضور صلی اللہ علیہ وسلم تمام مہاجرین و انصار کو لے کر تشریف لائے اور دیکھی اور تنور کو ڈھک دیا، اور دیکھی سے گوشت اور تنور سے روٹی نکالے اور پھر حکم دیتے، اس طرح صحابہ کرام نے بھی سیر ہو کر کھایا اور خود بھی نوش فرمایا، پھر بھی بیچ رہا، آپ نے میری بیوی سے فرمایا کہ یہ تم کھاؤ اور لوگوں کے یہاں بھی بھیجو کیونکہ سب لوگ اس وقت بھوک اور فاقہ میں ہیں۔ (۸۸)

۶۔ میں غزوہ حدیبیہ میں بیعت رضوان سے شرف ہوئے اور فرماتے ہیں کہ رسول اللہ صلی اللہ علیہ وسلم نے ہم سے فرمایا: ”انتم خیر اهل الارض“ تم لوگ ساری دنیا والوں سے بہتر ہو۔ (۸۹)

سریۃ سیف البحر کا واقعہ: رجب ۸ھ میں حضور ﷺ نے ایک سریہ ساحل بحری کی طرف قبیلہ جمہیزہ پر حملہ کرنے کے لئے بھیجا، جس کے امیر حضرت ابو عبیدہ بن الجراحؓ تھے، حضرت جابرؓ بھی اس میں شریک تھے، اس میں صحابہ کرام کا توشہ ختم ہو گیا، درختوں کے پتوں پر گزارا وقت ہونے لگی، حضرت جابرؓ فرماتے ہیں کہ ایک روز ہم دریا کے کنارے پہنچے اور بھوک سے بے تاب تھے، لہذا ایک ایک ٹہنی عنایت کا کرشمہ ظاہر ہوا کہ دریائے اپنے اندر سے پہاڑ کے برابر ایک مچھلی باہر پھینکی، جس سے تمام لشکر نے اٹھارہ دن تک کھایا، اس کا نام ”عنبر“ تھا، بعد ازاں ابو عبیدہؓ نے اس مچھلی کی پسلیوں میں سے دو ہڈیاں لیکر ان کو کھڑا کیا اور لشکر سے سب سے لمبا آدمی جن کو سب سے بڑے اونٹ پر اس کو بٹھایا اور اس کے نیچے سے گزارا، اتودہ سوار بلا تکلف اس کے نیچے سے گزر گیا اور اس سوار کا سر بھی ہڈی سے نہ لگا۔ (۹۰)

مسند احمد میں ہے کہ حضرت جابرؓ پانچ آدمیوں کے ساتھ اس مچھلی کی آنکھ کی ہڈی کے حلقہ میں بیٹھ گئے تو کسی کو یہ بھی نہ لگا، اس لشکر میں تین سوا آدمی تھے۔ (۹۱)

قرض کی ادائیگی میں غیبی مدد: آپ کے والد حضرت عبداللہ بن عمرؓ بن حرام رضی اللہ عنہ غزوہ احد میں شہید ہوئے، ان پر قرض بہت تھا، حضرت جابر رضی اللہ عنہ کو ادائیگی کی فکر ہوئی، لیکن باغ کی پیداوار قرض کے لئے کافی تھی، رسول اللہ صلی اللہ علیہ وسلم سے اپنی پریشانی کا ذکر کیا نیز درخواست کی کہ یہودیوں سے سفارش کر کے کچھ کم کر دیجئے، حضور صلی اللہ

علیہ وسلم نے یہودیوں سے سفارش کی تو وہ لوگ کم کرنے کے بجائے مزید سخت ہو گئے، آپ نے حضرت جابر کو تسلی دی اور فرمایا کہ کھجور تو ذکر ہر قسم کی کھجوروں کا الگ ڈھیر لگا لو اور پھر مجھے خبر کرو، حضرت جابر نے ایسا ہی کیا اور آپ کو خبر دی، آپ تشریف لائے اور دعا کر کے ایک ڈھیر پر بیٹھ گئے اور فرمایا تقسیم کرنا شروع کرو، چنانچہ سارا قرض ادا ہونے کے بعد بھی کھجور کافی مقدار میں بچ گئیں، حضرت جابر نے آپ کو اطلاع کی، آپ نے خدا کا شکر ادا کیا، حضرت ابوبکر و عمر رضی اللہ عنہما کو بھی اطلاع کی گئی ان کو بھی بہت مسرت ہوئی۔ (۹۲)

۳۷ھ میں جنگ صفین میں حضرت جابر نے حضرت علی رضی اللہ عنہ کی حمایت کی۔ (۹۳)

۴۷ھ میں حجاج بن یوسف ثقفی (جس کے ظلم و جور سے صحابہ کرامؓ بھی محفوظ نہ تھے) نے متعدد صحابہ کی گردنوں پر اور حضرت جابر کے ہاتھ پر ایک خاص مہر لگوا دی، جس کی تفصیل حضرت ہبل بن سعد ساعدیؒ کے تذکرے میں آچکی ہے۔

علم و فضل: حصول علم کی ابتدا تو سرچشمہ وحی سے ہوئی، لیکن صحابہ کرام کی ایک معتد بہ جماعت سے بھی استفادہ کیا، جن میں سے چند حضرات کے اساء گرامی یہ ہیں: حضرت ابوبکر، حضرت عمر، حضرت علی، حضرت ابوعبیدہ بن الجراح، حضرت طلحہ، حضرت معاذ بن جبل، حضرت عمار بن یاسر، حضرت خالد بن الولید، حضرت ابو بردہ بن نیار، حضرت ابوقحادہ انصاری، حضرت ابو ہریرہ، حضرت ابوسعید خدری، ابوجہاد ساعدی، عبداللہ بن انیس رضی اللہ عنہم اجمعین۔

حصول علم کا اس قدر شوق تھا کہ ایک ایک حدیث کو سننے کے لئے مہینوں کی مسافت کا سفر کرتے تھے، حضرت عبداللہ بن انیس رضی اللہ عنہ کے پاس ایک حدیث تھی وہ ملک شام میں رہتے تھے، حضرت جابرؓ کو معلوم ہوا تو ایک اونٹ خرید کر ملک شام کا سفر کیا اور ان کے پاس جا کر حدیث شریف سنی، اور فرمایا کہ میں نے اتنی جلت اس لئے کہ کہیں میرا آپ کا خاتمہ ہو جاتا اور یہ حدیث سننے سے رہ جاتی۔ (۹۴)

اسی طرح ایک شخص سے قصاص کے سلسلے میں حدیث سننے کے لئے اونٹ خریدی اور مصر کا سفر فرمایا، نیز مسلمہ بن مخلد سے مسلمان کے عیوب کی پردہ پوشی سے متعلق حدیث سننے کیلئے ایک لمبا سفر فرمایا۔ (۹۵)

تحصیل علم سے فراغت کے بعد مستند تدریس پر رونق افروز ہوئے، اور مسجد نبوی میں درس دینا شروع کیا، اس وقت صحابہ کرام کے طبقے میں بہت کم حضرات بقید حیات تھے، آپ کا وجود باوجود باغیغیت سمجھا جاتا تھا، اس لئے شائقین علم حدیث دور دراز مقامات سے آتے تھے، آپ سے روایت کرنے والوں میں محمد بن علی یعنی حضرت باقر، عمرو بن دینار، ابوالزبیر، عطاء بن ابی رباح، امام التفسیر مجاہد، محمد بن منکدر رحمہم اللہ جیسے اساطین امت ہیں۔ (۹۶)

تفسیر، حدیث اور فقہ تینوں علوم عالیہ مقصودہ میں اعلیٰ درجہ رکھتے تھے، تفسیر میں اگرچہ روایتیں کم ہیں لیکن معتد بہ ہیں، آپ کا شمار مکثرین صحابہ (کثرت سے روایت کرنے والے صحابہ) میں ہے۔ (۹۷)

اخلاق و عادات: اللہ تعالیٰ نے آپ کو قوت ایمانی، جرأت اظہار حق، امر بالمعروف و نہی عن المنکر، محبت رسول اور اتباع

سنت جیسی اعلیٰ صفات سے نوازا تھا۔

ایک مرتبہ کسی نے تین سال کے لئے اپنے باغ کا پھل فروخت کر دیا، آپ کو خبر ہوئی تو کچھ لوگوں کو ساتھ لے کر مسجد آئے اور سب کے سامنے علی الاعلان بیان کیا کہ رسول اللہ ﷺ نے اس سے منع فرمایا ہے جب تک کہ پھل انشاء کے قابل نہ ہو جائیں۔

ایک مرتبہ حضور صلی اللہ علیہ وسلم کو ایک کپڑے میں نماز پڑھتے دیکھا تھا اس لئے خود بھی اسی طرح نماز پڑھی اور جب کسی شاگرد نے سوال کیا کہ آپ کے پاس چادر تھی اسکو کیوں نہ اوڑھ لیا؟ تو فرمایا کہ اس لئے کہ تم جیسے بے وقوف دیکھیں کہ اس طرح بھی نماز پڑھنا درست ہے، کیا رسول اللہ ﷺ کے زمانے میں دو کپڑے نہ صیغ ہو تھے، نیز میں نے رسول اللہ صلی اللہ علیہ وسلم کو اس طرح نماز پڑھتے دیکھا ہے۔ (۹۸)

آنحضرت صلی اللہ علیہ وسلم نے مسجد فتح میں تین روز دعا مانگی تھی، تیسرے روز نماز کے اندر دعا قبول ہوئی تھی، حضرت جابرؓ بھی جب کوئی مشکل پیش آتی تو اس جگہ جا کر اسی وقت میں دعا فرماتے۔ (۹۹)

ایک مرتبہ مسجد نبوی کے قریب مکانات خالی ہوئے حضرت جابرؓ کے قبیلہ ”بنو سلمہ“ نے ارادہ کیا کہ مسجد نبوی کے قریب منتقل ہو جائیں کیونکہ ان کا گھر مسجد نبوی سے زیادہ فاصلہ پر تھا، حضور صلی اللہ علیہ وسلم کو ان کے اس ارادہ کا علم ہوا تو فرمایا کہ تمہیں وہاں سے آنے میں ہر ہر قدم پر نیکیاں ملتی ہیں، انہوں نے یہ ثواب سن کر منتقل ہونے کا ارادہ ترک کر دیا۔ (۱۰۰)

فضائل: نبی کریم صلی اللہ علیہ وسلم کی عنایات خاصہ حضرت جابرؓ کی طرف مبذول تھیں، چنانچہ حضرت جابرؓ فرماتے ہیں کہ میں بیمار پڑا پس نبی کریم ﷺ میری عیادت کے لئے تشریف لائے، پس آپ نے مجھے بے ہوش پایا، پس آپ میرے پاس آئے اور حضرت ابو بکر صدیق رضی اللہ عنہ بھی آپ کے ساتھ تھے اور دونوں پیدل تشریف لائے تھے، پس آپ نے وضو فرمایا اور مجھ پر اپنے وضو کا پچا ہوا پانی ڈالا، جس سے مجھے ہوش آ گیا۔

اسی طرح حضرت جابرؓ فرماتے ہیں کہ اونٹ والی رات میں رسول اللہ صلی اللہ علیہ وسلم نے میرے لئے ۲۵ مرتبہ استغفار فرمایا۔ (اونٹ والا واقعہ پیچھے بیان کیا جا چکا ہے)۔ (۱۰۱)

وفات: ۳۷ھ میں جس سال حجاج کا ظلم بھی برداشت کیا، اسی سال اور بعض کے نزدیک ۷۷ھ میں ۹۴ سال کی عمر مبارک میں شرکاء بیعت عقبہ ثانیہ میں سے مدینہ میں سب کے بعد اس دنیا سے فانی سے رحلت فرمائی، حضرت عثمان غنیؓ کے بیٹے ابان بن عثمان (جبکہ وہ مدینہ منورہ کے حاکم تھے) نے نماز پڑھائی اور جنت البقیع میں دفن ہوئے۔ (۱۰۲)

اہل و عیال: حضرت جابرؓ نے والد ماجد کی شہادت کے بعد ایک انصاری بیوہ عورت ”سہیلہ بنت مسود“ سے نکاح کر لیا تھا حضور صلی اللہ علیہ وسلم کو معلوم ہوا تو فرمایا کہ کسی کنواری لڑکی سے نکاح کیا ہوتا کہ تم اس سے بکلیتے اور وہ تم سے کتنی غرض کیا کہ بہنیں خرد سال اور ناتجربہ کار تھیں، اس لئے ہوشیار و تجربہ کار عورت کی ضرورت تھی جو ان کے نگہبانی کرتی، دیکھ بھال کرتی اور

سنواری۔ ارشاد ہوا ”أَصْبَتْ“ تم نے ٹھیک کیا۔ (۱۰۳)

دوسری شادی قبیلہ بنو سلمہ (جو آپ کا اپنا قبیلہ و خاندان ہے) میں کی، جن کا نام ”ام حارث بنت محمد بن مسلمہ تھا، یہ محمد بن مسلمہ مشہور صحابی ہیں، دونوں سے چھ اولاد ہوئیں، تین لڑکے: عبدالرحمن، عقیل، محمد، اور تین لڑکیاں: حمیدہ، میمونہ، ام حبیب۔ (۱۰۴)

حلیہ: آپ مویجیں خوب کٹایا کرتے تھے، ہر اور داڑھی میں زرد خضاب استعمال کرتے تھے، آخر میں نابینا ہو گئے تھے۔ (۱۰۵)

تعداد مرویات: آپ کا شمار مکثرین (کثرت سے روایت کرنے والے) صحابہ میں ہے، کیونکہ پندرہ سو چالیس احادیث آپ سے مروی ہیں۔ (۱۰۶)

رضی اللہ عنہ وارضاه

(۱۰) مہاجرین میں سب سے آخرین وفات پانے والے صحابی

مہاجرین صحابہ میں سب سے آخرین وفات پانے والے صحابی ”حضرت سعد بن ابی وقاص رضی اللہ عنہ“ ہیں، اسی طرح مہاجرین بدریتین اور عشرہ مبشرہ میں بھی سب کے بعد آپ کی وفات ہوئی۔ (۱۰۷)

نام و نسب اور خاندان: نام سعد، کنیت ابو اسحاق، والد کا نام مالک، کنیت ابو وقاص، والدہ کا نام ”حنہ بنت سفیان بن امیہ بن عبد شمس۔ سلسلہ نسب یہ ہے: سعد بن مالک ابی وقاص بن وہیب بن عبد مناف بن زہرہ بن کلاب بن مرہ بن کعب بن لؤی بن غالب بن فہر بن مالک بن نضر بن کنانہ، قریشی اور زہری نسبت ہے، حضور ﷺ کی نانہال زہری خاندان میں تھی اسلئے حضرت سعد بن ابی وقاص رشتہ میں آپ کے ماموں ہوتے تھے، حضور صلی اللہ علیہ وسلم نے خود بھی حضرت سعد کو ماموں کہا ہے، حضرت سعد کے دادا وہیب اور نبی کریم صلی اللہ علیہ وسلم کے نانا وہب دونوں حقیقی بھائی تھے اور عرب میں ماں کی طرف کے رشتہ داروں کو ماموں کہہ دیتے ہیں۔ (۱۰۸)

اسلام: حضرت سعدؓ کی عمر ۷۷ سال یا ۹۱ سال تھی کہ حضرت ابو بکر صدیق رضی اللہ عنہ کی دعوت سے بارگاہ نبوی میں حاضر ہو کر ضلعت ایمان سے مشرف ہوئے۔ (۱۰۹)

بخاری شریف میں حضرت سعد سے روایت ہے کہ مجھ سے پہلے کوئی شخص مسلمان نہیں ہوا تھا اور ایک دوسری روایت میں ہے کہ میں ”ثلث اسلام“ ہوں یعنی تیسرا مسلمان ہوں۔ (۱۱۰)

لیکن محدثین و مؤرخین کی تحقیق کے مطابق چھ یا سات صحابہ کو ان پر شرف تقدم حاصل ہے، البتہ یہ ممکن ہے کہ حضرت سعد کو ان کی اطلاع نہ ہو کیونکہ کفار کے خوف سے انہوں نے اپنے ایمان کو غلط نہیں کیا تھا، یا اولیت اور سابقیت کو انہوں نے ان الفاظ سے تعبیر کر دیا ہو۔ واللہ اعلم (۱۱۱)

سعد بن ابی وقاصؓ فرماتے ہیں کہ میں نے اسلام لانے سے تین شب قبل یہ خواب دیکھا کہ میں ایک شہیدِ غلمت اور بخت تاریکی میں ہوں، تاریکی کی وجہ سے کوئی شئی مجھ کو نظر نہیں آتی، اچانک ایک ماہتابِ طلوع ہوا اور میں اس کے پیچھے بولیا، دیکھ تو زید بن حارثہؓ علیؓ اور ابوبکر رضی اللہ عنہم اس نور کی طرف سبقت کر چکے ہیں، اس کے بعد میں حضور ﷺ کی خدمت میں حاضر ہوا۔ عرض کیا کہ آپ کس چیز کی دعوت دیتے ہیں؟ آپ نے فرمایا: اللہ کی وحدانیت اور اپنے رسول اللہ ہونے کی شہادت کی طرف دعوت دیتا ہوں، اور تم کو بھی دعوت دیتا ہوں میں نے فوراً کلمہ پڑھا ”اشھد ان لا الہ الا اللہ واشھد ان محمد رسول اللہ“۔ (۱۱۲)

دین پر استقامت: حضرت سعدؓ کی والدہ نے جب بیٹی کی تبدیلی مذہب کا حال سنا تو نہایت کبیدہ خاطر ہوئیں، حضرت سعدؓ اپنی والدہ کے نہایت فرماں بردار اور ان کی راحت رسائی میں بہت مستعد تھے تو والدہ نے بلا کر ان کو تنبیہ کی اور تم کھائی کہ میں اس وقت تک نہ کھانا کھاؤں گی نہ پانی پیوں گی جب تک تم پھر اپنے آبائی دین میں واپس نہ آ جاؤ، ورنہ میں اسی طرح بھوک و پیاس سے مر جاؤں گی اور ساری دنیا میں ہمیشہ کے لئے یہ رسوائی تمہارے سر منڈھ جائے گی کہ تم اپنی ماں کے قاتل ہو، حضرت سعدؓ کی والدہ تین دن تین رات بھوکی پیاسی رہی، آپ حاضر ہوئے، ماں کی محبت اپنی جگہ تھی مگر اللہ تعالیٰ کے فرمان کے سامنے کچھ نہ تھی، اس لئے والدہ کو خطاب کر کے کہا: ”اماں جان! اگر آپ کے بدن میں ۱۰۰ روڑیں ہوتیں اور ایک ایک کر کے ٹٹکی رہتی ہیں یہ دیکھ کر بھی دین اسلام کو نہیں چھوڑ سکتا، اب چاہے کھاؤ پیو یا مر جاؤ، ہر حال اپنے دین سے نہیں ہٹ سکتا“ ماں نے آپ کی یہ گفتگوں کر مایوس ہو کر کھانا کھالیا، اللہ تعالیٰ کو ان کی یہ استقامت کچھ ایسی پسند آئی کہ تمام مسلمانوں کے لئے قیامت تک معصیت الہی کی صورت میں والدین کی عدم اطاعت کا قانون بنادیا ”وان جاهدک لشربک بی مالیس لک به علم فلا تطعهما“ اور اگر وہ تجھ سے زور کریں کہ تو شریک کرے میرا جس کی تجھ کو خبر نہیں تو ان کا کہنا مت مان۔ (ترمذی شخب الہند) (۱۱۳)

مکہ کی زندگی اور اسلام میں پہلی خونریزی: اسلام قبول کرنے کے بعد ہجرت تک مکہ مکرمہ میں مقیم رہے، اور ہر قسم کی سختیاں جھیلتے رہے، حضرت سعدؓ کفار و شرکین کے خوف سے عموماً مکہ کی ویران و سناں گھاٹیوں میں چھپ کر معبودِ حقیقی کی عبادت کیا کرتے تھے، ایک دفعہ ایک گھاٹی میں چند صحابہؓ گرام کے ساتھ مصروفِ عبادت تھے، اتفاقاً کفار کی ایک جماعت اس طرف آگئی، وہ اسلام کا مذاق اڑانے لگے اور ان لوگوں کو سخت ست کہا، حضرت سعد بن ابی وقاصؓ کو یہ سب کچھ آگیا اور اونٹ کے جڑے کی ہڈی اٹھا کر اس زور سے ماری کہ ایک شرک کا سر پھٹ گیا اور خون بہنے لگا، اسلام کی حمایت میں یہ پہلی خونریزی تھی جو حضرت سعدؓ کے ہاتھ سے عمل میں آئی۔ (۱۱۴)

ہجرت مدینہ اور سب سے پہلا تیر: جب مسلمانوں نے مدینہ منورہ کی طرف ہجرت کی تو حضرت سعد بن ابی وقاصؓ نے بھی مدینہ طیبہ کی راہ لی اور مدینہ منورہ پہنچ کر اپنے بھائی عتبہ بن ابی وقاصؓ کے مکان میں فروکش ہوئے،

جنہوں نے ایام جاہلیت میں ایک خون کیا تھا اور انتقام کے خوف سے مکہ مکرمہ سے بھاگ کر مدینہ منورہ میں سکونت اختیار کر لی تھی۔ یہاں پہنچ کر کچھ اطمینان کا سانس لیا، لیکن بہر حال قریش مکہ کی حملہ آوری کا خطرہ موجود تھا، اس لئے دشمنوں کی قتل و حرکت معلوم کرنے کے لئے آپ ﷺ نے بعض سرے روانہ فرمائے، چنانچہ ماہ شوال ۱ھ میں ۶۰ یا ۸۰ مہاجرین کا ایک دست عبیدہ بن الحارث رضی اللہ عنہ کی امارت میں ”رائغ“ کی طرف روانہ کیا گیا، جس میں حضرت سعد بن ابی وقاص بھی تھے، وہاں پہنچ کر قریش کے دوسو سواروں کی جمعیت سے آمناسامنا ہوا مگر لڑائی کی نوبت نہیں آئی، صرف سعد بن ابی وقاص نے ایک تیر چلایا، یہ پہلا تیر تھا جو اسلام میں چلایا گیا۔ (۱۱۵)

سریہ سعد بن ابی وقاص: ہجرت کے نویں ماہ یعنی ذی قعدہ ۱ھ میں آٹھ یا بیس سواروں کو حضرت سعد بن ابی وقاص کی امارت میں قریش کی ایک جماعت کو روکنے کے لئے مقام ”خزاز“ بھیجا اور فرمایا کہ خزاز سے آگے نہ جانا، (خزاز جحفہ کے قریب ایک وادی ہے) یہ حضرات دن کو چھپ جاتے اور رات کو چلتے، خزاز پہنچ کر معلوم ہوا کہ قریش کا قافلہ نکل چکا ہے، اس لئے یہ لوگ مدینہ منورہ واپس آ گئے۔ (۱۱۶)

حضرت سعد بحیثیت علم بردار: ماہ ربیع الاول ۲ھ میں غزوہ بواط پیش آیا، اور حضور صلی اللہ علیہ وسلم ۲۰۰ صحابہ کے ساتھ قریش کی ایک جماعت سے مزاحمت کے لئے خود تشریف لے گئے، اس غزوہ میں علم بردار حضرت سعد بن ابی وقاص تھے۔ (۱۱۷)

پھر ماہ رجب ۲ھ میں گیارہ آدمیوں پر حضرت عبداللہ بن جش کو امیر بنا کر مقام خثلہ کی طرف روانہ فرمایا جن میں حضرت سعد رضی اللہ عنہ بھی تھے، ایک ایک اونٹ پر دو دو آدمی سوار ہوتے تھے، جس اونٹ پر عقبہ بن غزوہ اور سعد بن ابی وقاص سوار تھے وہ اونٹ مقام معدن یعنی بحران میں کہیں گم ہو گیا اور اس کی تلاش میں یہ دونوں حضرات راستہ بھول گئے اور کئی روز کے بعد مدینہ منورہ واپس آئے۔ (۱۱۸)

دیگر غزوات: حضرت سعد بن ابی وقاص غزوہ بدر میں شریک ہوئے اور دادِ شجاعت دی، نہایت جان بازی اور بہادری سے لڑے، سعید بن العاص سرخیل کفار کو قتل کیا اور آپ کو اس کی ”ذوالکلیفہ“ نامی تلوار پسند آ گئی، اسکو لئے ہوئے بارگاہ نبوی میں حاضر ہوئے، اس وقت تک چونکہ مالِ غنیمت کے متعلق کوئی حکم نازل نہیں ہوا تھا، اس لئے حکم ہوا کہ جہاں سے اٹھائی ہے وہیں رکھ دو، حضرت سعد نے تین مرتبہ لوٹ لوٹ کر وہ تلوار مانگی مگر حضور نے ہر مرتبہ یہی ارشاد فرمایا کہ ”جہاں سے اٹھائی ہے وہیں رکھ دو، یہ تلوار نہ میری ہے نہ آپ کی“، حضرت سعد نے اپنے دل میں کہا کہ ”اب یہ تلوار اس شخص کو دی جائے گی جس نے جنگ میں میرے جیسی بہادری نہیں دکھائی“، ادھر اس جنگ میں آپ کے بھائی عمیر بن ابی وقاص شہید ہو گئے تھے، تو کچھ تو ان کی شہادت و مفارقت کا صدمہ اور کچھ تلوار نہ ملنے کا افسوس، اسی حال میں غمگین و ملول واپس آئے، اور اس تلوار کو مالِ غنیمت میں جمع کرنے کے لئے چلے، جوڑی ہی دور چلے تھے کہ ”سورۃ انفال“ نازل ہو گئی، (جس میں مالِ غنیمت کے تعلق سے مکمل اختیار حضور کو عطا کیا گیا

ہے) حضور ﷺ نے قاصد کے ذریعہ آپ کو بلوایا اور فرمایا کہ ”تم نے مجھ سے تلووار مانتی تھی جبکہ وہ میری نہیں تھی اب وہ میری ہو گئی ہے اس لئے اب وہ آپ کے لئے ہے“ چنانچہ وہ تلووار حضرت سعدؓ کو عنایت کی گئی۔ (۱۱۹)

سچھ میں غزوہ احد پیش آیا اس غزوے میں بظاہر ”جبل الرماہ“ پر مقرر کردہ پچاس تیر اندازوں کی ایک صف، اجتماعت کے سبب فتح شکست سے بدل گئی، اور ناگہانی حملے کے باعث اکثر مجاہدین کے پاؤں اکٹڑ گئے، اور پھر ”کریا نیم چنھا“ کہ شیطان لعین نے حضورؐ کی شہادت کی خبر مشہور کر دی، جس کی وجہ سے صحابہ کرامؓ مزید سرسیمہ ہو گئے، ایسے نازک وقت میں حضرت سعد بن ابی وقاصؓ ان ثابت قدم صحابہ کرامؓ کی صف میں تھے جن کے پائے استقبال میں آخر وقت تک جنبش نہیں ہوئی، آپ تیر اندازی میں کمال رکھتے تھے، اس لئے کفار و مشرکین کے زخہ کے وقت حضور اکرم صلی اللہ علیہ وسلم ان کو اپنے ترکش سے تیر دیتے جاتے اور فرماتے ”یا سعد ارم فداک ابی و امی“ اے سعد! تیر چلاؤ میرے ماں باپ تم پر نداء ہوں۔ (۱۲۰)

اشاء جنگ میں ایک مشرک سامنے آیا جس نے اپنے حملوں سے مسلمانوں کو زیادہ پریشان کر رکھا تھا، حضور ﷺ نے اسکو نشانہ بنانے کا حکم دیا، حضرت سعدؓ نے تعمیل حکم کے لئے ایک بے چل کا تیر اٹھا کر اس کو اس قدر زور سے مارا کہ وہ بدحواسی کے ساتھ برہنہ ہو کر گر گیا، حضور ﷺ کو آپ کی تیر اندازی اور اس کے اس طرح قتل ہو جانے پر بے اختیار ہنسی آگئی، یہاں تک کہ آپ کے دندان مبارک نظر آنے لگے۔ (۱۲۱)

حضرت سعدؓ نے ان کے علاوہ تمام ہی غزوات (غزوہ بنو نضیر، ذات الرقاع، بنو المصطلق، غزوہ خیبر، فتح مکہ، غزوہ حنین و طائف، غزوہ تبوک) اور حجۃ الوداع میں حضور ﷺ کی ہم رکابی کا شرف حاصل کیا، آپ حجۃ الوداع میں مکہ مکرمہ میں سخت بیمار ہو گئے، یہاں تک جب رسول اللہ ﷺ عیادت کے لئے تشریف لائے تو حضرت سعدؓ زندگی سے مایوس ہو کر عرض کرنے لگے یا رسول اللہ ﷺ! میں ایک مالدار آدمی ہوں اور ایک لڑکی کے علاوہ میرا کوئی وارث نہیں، تو کیا میں اپنے مال کا دو ٹکٹ صدقہ کر دوں؟ آپ نے منع فرمایا، پھر نصف کے بارے میں اجازت لی، آپ نے اس کو بھی منع فرمایا، پھر ٹکٹ کے بارے میں عرض کیا، ارشاد ہوا کہ ٹکٹ مال کے صدقہ کی وصیت کر سکتے ہو اور ٹکٹ بہت ہے، اپنے ورثہ کو مالدار چھوڑ کر جانا اس سے بہتر ہے کہ تم ان کو فقیر چھوڑ کر جاؤ کہ وہ دوسروں کے سامنے دست سوال دراز کرتے پھریں، تم جو کچھ بھی راہِ خدا میں خرچ کرو گے تمہیں اس کا اجر ملے گا، یہاں تک کہ اپنی بیوی کے منہ میں جو لقمہ ڈالو اس کا بھی ثواب ملے گا، حضرت سعدؓ گویا یہ فکر ہوئی کہ جس سرزمین (مکہ مکرمہ) کو حجرت کر کے ترک کر چکا ہوں کہیں اسی میں موت نہ آجائے تو حضور ﷺ نے تین مرتبہ ان کے لئے دعاء شفا فرمائی، ”اللہم اشف سعداً، اللہم اشف سعداً، اللہم اشف سعداً“ اور فرمایا کہ تم اس وقت تک نہ مرو گے جب تک تمہارے ذریعہ ایک قوم کو فتنہ اور دوسری کو نقصان نہ پہنچ جائے۔ (۱۲۲)

حضور اکرم ﷺ کی یہ پیشین گوئی حرف بحرف پوری ہوئی چنانچہ آپ کے ذریعہ کثرت سے فتوحات ہوئیں اور آپ کے ہاتھ سے کتنے ہی آدمی مقتول ہو کر جہنم رسید ہوئے، ان کی عورتیں اور بچے قید ہوئے، ان کے اموال ہاتھ آئے، اور کئی نئی آپ

کے ہاتھوں پر اسلام لاکر ہدایت یافتہ اور جنت کے مستحق بنے۔ (۱۲۳)

خلافت راشدہ کے زمانے میں: خلافت راشدہ خصوصاً حضرت عمر فاروق رضی اللہ عنہ کے زمانے میں حضرت سعدؓ کے ذریعہ نہایت اہم کارنامے انجام پائے، چنانچہ ایرانیوں پر حملہ کرنے کے لئے جس وقت حضرت عمرؓ نے اسلامی شہروں سے سپاہی طلب کئے تو حضرت سعدؓ نے ہوازن (جہاں آپ کو حضرت ابوبکرؓ نے عامل بنایا تھا) سے ایک ہزار مجاہدین بھیجے، تمام افواج کو ترتیب دے کر حضرت عمرؓ کو سپہ سالار افواج بن کر مدینہ منورہ سے نکلے، مدینہ منورہ سے تین میل کے فاصلہ پر "صرار" نامی مقام پر پہنچ کر آپ نے قیام کیا اور اپنے جانے یہ نہ جانے کے متعلق رائے لی، عام لوگوں کی خواہش تھی کہ آپ خود شریف لے چلیں، لیکن اہل الرائی صحابہ کرام کی رائے یہ تھی کہ آپ مدینہ منورہ میں قیام فرمائیں اور کسی دوسرے کو سپہ سالار مقرر فرمادیں، اب اس عظیم فوج کی سپہ سالاری کے لئے کسی عظیم شخصیت ہی کی ضرورت تھی، چنانچہ عبدالرحمن بن عوفؓ و دیگر صحابہ کرامؓ کی رائے سے حضرت سعد بن ابی وقاص رضی اللہ عنہ کو سپہ سالار اعظم مقرر کیا اور آپ مدینہ طیبہ واپس تشریف لے آئے۔ (۱۲۴)

اس طرح حضرت سعدؓ کی کتاب زندگی کا وہ ورق شروع ہوا جو نہایت درخشاں و تاباں ہے اور جس نے دنیا کے بڑے بڑے اولوالعزم، حوصلہ مند اور خوش تدبیر نام آوروں کی فہرست میں ان کو ممتاز کر دیا ہے۔

چنانچہ حضرت سعدؓ کی سرکردگی میں بھی سپہ سالار رستم سے (جو یزدگردشاہ ایران کی طرف سے فوج کا سپہ سالار تھا) "قادسیہ" کی مشہور و معروف جنگ لڑی گئی، جس میں چوتھے روز فتح نصیب ہوئی، اور تیس ہزار ایرانی اور آٹھ ہزار مسلمان شہید ہوئے۔ (۱۲۵)

سعد بن ابی وقاصؓ فتح کے بعد دو مہینے قادسیہ ٹھہرے، اور پھر دوسرے چھوٹے چھوٹے شہر فتح کیے، تا آنکہ مدائن پہنچ گئے، اور کسریٰ کا قصر ابیض سامنے تھے، جس کی فتح کی اور خزانے کے قبضہ میں آنے کی نبی کریم ﷺ نے خوشخبری سنائی تھی۔ (۱۲۶)

لیکن مدائن اور قصر ابیض سے پہلے ہی ایرانیوں نے دریائے دجلہ کا پل توڑ دیا مگر حضرت سعدؓ کی ہدایت اور ترغیب پر عاصم بن عمروؓ بنو تمیم کے سردار نے اپنے ساتھ آدمیوں کے ساتھ دریائیں گھوڑے ڈال دیئے، اس کے بعد حضرت سعدؓ کے حکم سے پوری فوج نے دریائیں گھوڑے ڈال دیئے، آگے آگے حضرت سعدؓ اور سلمان فارسیؓ اور پیچھے پیچھے سارا اسلامی لشکر، زبانوں پر یہ دعا تھی "نستعین بالله و نتوکل علیہ حسبنا اللہ و نعم الوکیل و لا حول و لا قوة الا باللہ العلی العظیم" ساری فوج دریائے اس طرح پار ہو گئی کہ ترتیب میں بھی کوئی فرق نہ آیا، البتہ ایک سوار گھوڑے کی پشت سے گر گیا، لیکن قنقار نے فوراً اپنے گھوڑے کی نگام دریا میں ڈال کر اس کو نکال لیا۔

حضرت سعدؓ اسلامی افواج کے ساتھ بے روک ٹوک شہر میں داخل ہو گئے، کیونکہ مجاہدین سے مرعوب ہو کر شہنشاہ ایران دار السلطنت چھوڑ کر "حلوان" بھاگ گیا تھا، چنانچہ قصر ابیض پر اسلامی جھنڈا لہرایا گیا، جب حضرت سعدؓ نے عالیشان محلات اور سرسبز باغات پر نظر ڈالی تو بے اختیار زبان پر یہ آیت آگئی "کم ترکوا من جنات و عیون و زروع و مقام کریم و نعمۃ

کناوا فیہا فاکھین کذلک واورثاھا قوما آخرین"۔ (۱۲۷) بہت سے چھوڑ گئے باغ اور چشمے اور خیتاں اور جدہ، اور آرام کا سامان جس میں باتیں بنایا کرتے تھے، یونہی ہوا اور وہ سب ہاتھ لگا یا ہم نے ایک دوسری قوم کے۔ (ترجمہ شائبا)
حضرت سعدؓ نے شاہی محل میں صلاۃ شکر ادا کی، پھر صفر ۱۶ھ کو وہیں نماز جمعا دیا گئی، اس فتح میں تشریف لائے بے حساب خزانے مال غنیمت میں ہاتھ آئے، فتح مدائن کے بعد حضرت سعدؓ نے اسلامی افواج کے ساتھ مدائن میں سکونت اختیار کی، اور حضرت عمرؓ نے حضرت سعد کو عراق کا امام نماز اور سپہ سالار مقرر کیا۔

صفر ۱۶ھ سے محرم الحرام ۱۷ھ تک مدائن اسلامی فوجوں کا صدر مقام رہا، لیکن یہاں کی آب و ہوا اعلیٰ مدینہ کو ساڑھا نہیں آئی اور ان کے رنگ تغیر ہو گئے، اس درمیان کوفہ و بصرہ و دوشہروں کو بسایا گیا، اور حضرت سعدؓ حضرت عمرؓ کے فرمان کے مطابق محرم الحرام ۱۷ھ مطابق جنوری ۶۳۸ء میں مدائن سے کوفہ منتقل ہو گئے۔ (۱۲۸)

کوفہ کی امارت سے معزولی: ۲۱ھ میں ایرانیوں نے عراق عجم میں نہایت عظیم جنگیں تیار کیں، حضرت عمرؓ نے ان تیاریوں کا حال سنا تو تمام فوجی مرکزوں میں اسلامی فوج کو بھیجا تاکہ ان کے احکامات صادر فرمائے، کوفہ کو اسلامی فوج کا سب سے بڑا مرکز تھا، اس لئے حضرت سعد بن ابی وقاصؓ نے نہایت اہتمام سے تیاری شروع کی، مگر یہاں بعض ایسے لوگ پیدا ہو گئے تھے جو جہاد سے جان چراتے تھے، حضرت سعد بن ابی وقاصؓ نے ان کی شکایت لکھ کر مدینہ منورہ بھیجی، تو ان لوگوں کو حضرت سعدؓ سے دشمنی پیدا ہو گئی اور انہوں نے حضرت عمرؓ سے ان کی شکایت کی اور یہاں تک کہ کہہ ڈالا کہ وہ نماز بھی اچھی طرح نہیں پڑھاتے، حضرت سعدؓ نے عالی مرتبت و بلند پایہ صحابی کے متعلق یہ شکایت محض بے بنیاد اور دشمنی پر مبنی تھی، حضرت عمر رضی اللہ عنہ کو بھی اس کے بے بنیاد اور لغو ہونے کا یقین تھا، تاہم بعض مصالحوں کے پیش نظر حضرت سعدؓ کو معزول کر دیا، اور حضرت عمارؓ کو امام صلوٰۃ، عبداللہ بن مسعودؓ کو بیت المال کا افسر اور عثمان بن حنیفؓ کو زمین کی پیمائش کا امیر مقرر کر کے بھیج دیا، اور حضرت سعدؓ سے پوچھا کہ تم نماز کیسی پڑھاتے ہو؟ انہوں نے عرض کیا کہ میں نماز کے اندر پورے طور پر نبی کریم ﷺ کی طریقہ کی پیروی کرتا ہوں اس میں کسی طرح کی کوئی کمی نہیں کرتا، مثال کے طور پر چار رکعت والی نماز میں پہلی دو رکعتوں کو لمبی کرتا ہوں اور دوسری دو رکعتوں کو ہلکی رکھتا ہوں، حضرت عمرؓ نے فرمایا کہ آپ کے بارے میں ہمارا گمان بھی یہی ہے یعنی ہمیں پورا اطمینان ہے، لیکن شکایت کے ازالہ کے لئے باقاعدہ تحقیق بھی ضروری ہے، چنانچہ تحقیق احوال کے لئے آپ نے محمد بن مسلمہؓ وغیرہ کو کوفہ روانہ کیا، انہوں نے وڈ کی ایک ایک مسجد میں جا کر حضرت سعدؓ کے بارے میں تحقیق کی، اہل کوفہ حضرت سعدؓ کے اچھے کاموں کی تعریف کرتے رہے اور کسی نے کوئی شکایت والی بات نہیں کہی، یہاں تک کہ جب بنو عیسٰی کی مسجد میں گئے تو اسامہ بن قادی نامی ایک شخص (جس کی کیت ابو سعید تھی) کھڑا ہوا اور کہا کہ جب آپ قسم دے کر پوچھتے ہیں تو بات یہ ہے کہ سعد جہاد کے لشکر کے ساتھ نہیں جاتے اور لمبی تقسیم میں برابری نہیں کرتے، اور فیصلہ میں انصاف نہیں کرتے، یہ سن کر حضرت سعدؓ نے فرمایا کہ میں قیامت میں بدعتیں کرتے ہوں: اے اللہ اگر تیرا یہ بندہ جھوٹا ہے اور محض دنیوی غرض یعنی ریا کاری اور شہرت کے لئے کھڑا ہوا ہے تو اس کی عمر داڑھی داڑھے، اس کے

فقر کو طویل کر دے، اور اس کو فتنوں کا نشانہ بنا دے، چنانچہ حضرت سعدؓ مستجاب الدعوات تھے، حضور ﷺ نے ان کے مستجاب الدعوات ہونے کی دعا فرمائی تھی، اس لئے ان کی دعا قبول ہوئی، اس شخص کی عمر بھی طویل ہوئی فقر اور فتنہ میں مبتلا ہوا، مانگتا پھرتا تھا، اور کوئی گلیوں میں لڑکیوں کو پھینکتا پھرتا تھا، جب اس سے کوئی پوچھتا تو کہتا کہ عمر رسیدہ مبتلائے فتنہ ہوں اور مجھے سعد کی بددعا دکھا گئی۔ (۱۲۹)

حضرت سعد بن ابی وقاصؓ کو اپنے اوپر اس بے ہودہ الزام تراشی سے نہایت افسوس تھا، ایک مرتبہ فرمایا کہ میں عرب میں پہلا شخص ہوں جس نے راہِ خدا میں تیر اندازی کی، ہم لوگ رسول اللہ ﷺ کے ساتھ درخت کے چے کھا کھا کر لڑے ہیں جس کی وجہ سے ہم کو کبر کی شیئی کی طرح استیاء ہوتا تھا، اور آج یہ بنو ساعد مجھے مذہبِ دوین سکھاتے ہیں کہ میں نماز اچھی نہیں پڑھاتا اگر ایسا ہو واجب تو میں ناکام و نامراد ہو جاؤں گا، اور میرا عمل برباد ہو جائیگا۔ (۱۳۰)

دوبارہ تنقوی: محرم ۲۳ھ میں حضرت عمرؓ کی شہادت ہوئی آپ نے اپنے بعد خلیفہ مقرر کرنے کے لئے چھ صحابہ کرام کی ایک مجلس شوریٰ بنائی ان میں سے ایک حضرت سعد بن ابی وقاصؓ بھی تھے، اور فرمایا کہ اگر سعد خلافت کے لئے منتخب نہ ہوں تو جو منتخب ہو اس کو چاہئے کہ سعد کی خدمات و تجربات سے فائدہ اٹھائے، کیونکہ میں نے ان کو کسی کمزوری یا خیانت کی وجہ سے معطل نہیں کیا تھا۔ (۱۳۱)

چنانچہ حضرت عثمان غنیؓ کے خلیفہ منتخب ہو جانے کے بعد آپ نے حضرت سعدؓ کو دوبارہ کوئٹہ والی مقرر فرمایا، لیکن تین سال کے بعد حضرت عبداللہ بن مسعودؓ بہتم بیت المال سے اختلاف کے سبب دوبارہ معزول ہو گئے۔ (۱۳۲)

حضرت سعدؓ کی گوشہ نشینی: حضرت سعدؓ نے معزولی کے بعد مدینہ منورہ میں گوشہ نشینی اختیار کر لی، یہاں تک کہ جب خلیفہ ثالث حضرت عثمان غنیؓ کے خلاف فتنہ و فساد کا بازار گرم ہوا تو آپ نے مفسدین کو سمجھانے کی کوشش کی مگر ناکام رہے، لیکن بہر حال گوشہ نشین رہے، حضرت عثمان غنیؓ کی شہادت کے بعد حضرت علیؓ کے ہاتھ پر خلافت کی بیعت کی، جنگ جمل اور جنگ صفین وغیرہ میں لائق اور کنارہ کشی بدستور قائم رہی۔ (۱۳۳)

وفات: حضرت سعدؓ نے مدینہ منورہ سے سات میل کے فاصلہ پر مقام ”عقیق“ میں اپنے لئے ایک قصر تعمیر کرایا تھا، آپ کی گوشہ نشینی کی زندگی اسی میں بسر ہوئی، آخر عمر میں ظاہری بینائی جاتی رہی تھی، اسی قصر میں ستر سال سے زائد عمر میں ۵۵ھ میں انتقال فرمایا، بعض نے ۵۴ھ اور بعض نے ۵۸ھ بھی کہا ہے، جنازہ کندھوں پر مدینہ منورہ لایا گیا، اور مسجد نبویؐ میں نماز جنازہ ہوئی، مردان بن الحکم نے نماز جنازہ پڑھائی، بعض اہمات المؤمنین بھی نماز میں شریک تھے، پھر مقام بقیع میں دفن کر دیا گیا، آپ نے وصیت کی تھی کہ غزوہ بدر میں اون کا جو بیوہ میرے جسم پر تھا اسی میں مجھے کفنا یا جائے، وہ میں نے اسی دن کے لئے پوشیدہ کر رکھا ہے، چنانچہ اسی میں آپ کو کفن دیا گیا۔ (۱۳۴)

اخلاق و عادات: حضرت سعد جامع اوصاف و کمالات تھے، محبت رسول ﷺ، زہد فی الدنیا، تواضع و خاکساری

و غیر تمام ہی صفات عالیہ آپ کے اندر جمع تھیں، محبت رسول ﷺ کا یہ عالم تھا کہ ایک دفعہ رسول اللہ ﷺ کی غزوت کا اہم تشریف لا رہے تھے، رات کے وقت ایک جگہ قیام ہوا، یہاں دشمنوں کا خطرہ تھا حضور ﷺ دیر تک رات میں جاگتے رہے اور فرمایا کہ کاش میرے صحابہ میں سے کوئی مرد صالح آج میرا پیروہ دیتا، حضرت عائشہؓ فرمائی ہیں کہ اسی حال میں ہم نے تنبیہ رواں کی بھنگار کئی، سوال ہوا کون؟ عرض کیا کہ سعد بن ابی وقاصؓ، ارشاد ہوا کہ کیوں آئے؟ عرض کیا کہ میرے دل میں آپ کی طرف سے کچھ خوف محسوس ہوا اس لئے حفاظت کرنے کے لئے اور پہرہ دینے کے لئے آیا ہوں، چنانچہ آپ ﷺ نے خوش ہو کر دعا دی۔ (۱۳۵)

ایک دفعہ آپ مدینہ منورہ سے اپنے قصر کی طرف جا رہے تھے، راستے میں ایک غلام کو درخت کانٹے دیکھا چونکہ رسول اللہ ﷺ نے مدینہ منورہ کو حرام قرار دیا ہے، اس لئے آپ نے اس کے اوزار چھین لئے، غلام کے آقا نے آکر مطالبہ کیا لیکن اوزار کے دینے سے آپ نے انکار فرمادیا۔ (۱۳۶)

زہد کا حال یہ تھا کہ مقام عقیق میں محل بنوایا لیکن طرز معاشرت وہی بالکل سادہ، حالانکہ آپ بالدار تھے، اہل سے اہلی معیار زندگی بنا سکتے تھے، لیکن لباس و غذا میں سادگی ہی پسندیدہ تھی۔

فضائل: (۱) حضور اکرم صلی اللہ علیہ وسلم نے حضرت سعدؓ کے لئے دعا فرمائی ”اللھم استجب لسعد اذا دعاک“ اے اللہ! سعد جب آپ سے دعا کریں تو ان کی دعا قبول فرما۔ (۱۳۷)

(۲) حضور اکرم صلی اللہ علیہ وسلم نے حضرت سعد کے بارے میں فرمایا ”ھذا خالی فلیبرنی امرء خالہ“ یہ میرے ماموں ہیں پس چاہئے کہ دکھلائے کوئی مجھے اپنا ماموں، یعنی کس کا ماموں ایسا ہے؟۔ (۱۳۸)

(۳) یہ روایت بحوالہ صحیح بخاری و صحیح مسلم باقبل میں گذر چکی ہے کہ رسول اللہ ﷺ نے حضرت سعد رضی اللہ عنہ سے فرمایا ”فداک ابی وامی“ میرے ماں باپ تم پر قربان۔ (۱۳۹)

(۴) حضرت سعدؓ فرماتے ہیں کہ حضور اقدس صلی اللہ علیہ وسلم کی خدمت مبارکہ میں ہم چچا آدمی تھے، جن میں عبداللہ بن مسعودؓ بھی تھے کہ مشرکین نے حضور ﷺ سے کہا کہ ان کو اپنی مجلس سے الگ کر دیں جب ہم آپ کی بات نہ سکتے ہیں، ہم ادویہ غرباء ایک مجلس میں اکٹھے نہیں ہو سکتے، اس سے ہمیں عار آتی ہے، دعوت کی مصلحت کے پیش نظر آپ کے کچھ جی میں آیا، لیکن اللہ تعالیٰ نے آیت ”ولا تطرد الذین“ الایہ نازل فرما کر آپ کو اس سے منع فرمادیا۔ (۱۴۰)

(۵) نیز پہرہ والا واقعہ جو گذر رہا ہے اس میں ہے کہ رسول اللہ ﷺ نے ارشاد فرمایا تھا ”لیست رجلاً صالحاً من اصحابی یحرمسنی اللیلۃ“ (کاش کہ میرے صحابہ میں سے کوئی نیک مرد رات میں میری پہرے داری کرتا) گویا حضرت سعدؓ ”رجل صالح“ کے مصداق ٹھہرے۔ (۱۴۱)

(۶) اسی طرح عشرہ مبشرہ میں سے ہونا، یعنی حضرت سعد بن ابی وقاصؓ ان دس صحابہ میں سے ایک ہیں جن کو ایک ہی مجلس میں نبی کریم ﷺ نے جنت کی خوشخبری سنائی ہے، ”وسعد بن ابی وقاص فی الجنۃ“۔ (۱۴۲)

روایت حدیث و تعداد مرویات: حضرت سعدؓ کا علمی رتبہ نہایت ارفع و اعلیٰ تھا، حضرت عمرؓ فرمایا کرتے تھے کہ جب سعدؓ کوئی حدیث نقل کریں تو پھر اس کے متعلق کسی دوسرے سے پوچھنے کی ضرورت نہیں، آپ سے روایت کرنے والوں میں عبداللہ بن عمرؓ، عبداللہ بن عباسؓ، جابر بن سمرہؓ، سائب بن یزیدؓ، عائشہؓ، سعید بن المسیبؓ، ابو عثمان نہدیؓ، ابراہیم بن عبد الرحمن بن عوفؓ، قیس بن ابی حازمؓ، اور آپ کی اولاد یعنی عامر، مصعب، محمد، ابراہیم اور عائشہ بنت سعدؓ شامل ہیں، آپ سے ۲۱۵ احادیث شریفہ مروی ہیں۔ (۱۳۳)

حلیہ: آپ کا رنگ گندمی، دراز قد، چوڑی ناک والے، جسم فربہ، سر بڑا اور ہاتھوں کی انگلیاں نہایت سخت اور مضبوط تھیں۔ (۱۳۴)

ازواج و اولاد: حضرت سعد بن ابی وقاصؓ نے مختلف اوقات میں متعدد شادیاں کیں اور ۳۳ اولاد پیدا ہوئیں، جن میں سے ۱۷ لڑکے اور ۱۷ لڑکیاں تھیں۔ واللہ تعالیٰ اعلم (۱۳۵)

رضی اللہ عنہ وارضاه

(۱۱) بدرین میں سب سے آخر میں وفات پانے والے صحابی

غزوہ بدر میں شریک صحابہ کرامؓ میں سب سے آخر میں وفات پانے والے صحابی "حضرت اسید ساعدی رضی اللہ عنہ" ہیں۔

مالک نام، ابو اسید کنیت، والد کا نام ربیعہ۔ سلسلہ نسب یہ ہے: مالک بن ربیعہ بن الہدبن بن عامر بن عوف بن حارث بن عمرو بن خزرج بن ساعدہ بن کعب بن خزرج اکبر۔

اسلام و غزوات: ہجرت سے قبل اسلام لائے، اس کے بعد بدر واحد و خندق وغیرہ تمام غزوات میں شرکت کی سعادت حاصل کی غزوہ بدر میں شرکت صحیح بخاری "باب تسمیۃ من سمي من اهل بدر فی الجامع" میں مصرح ہے۔

وفات: آپ نے راج قول کے مطابق ۶۰ھ میں مدینہ منورہ میں انتقال فرمایا، بدرین میں سب سے آخر میں فوت ہوئے، اس وقت عمر شریف اٹھتر (۷۸) برس تھی، یہی امیر معاویہؓ کا سال وفات ہے۔ (۱۳۶)

حلیہ: آپ کا قد کوتاہ تھا، بال گھنے، داڑھی سیاہ، ایک روایت کے مطابق مہندی کا خضاب استعمال فرماتے تھے، حضرت عثمانؓ کے دور خلافت میں ظاہری بیانی ختم ہو گئی تھی۔ (۱۳۷)

روایت حدیث: روایت حدیث میں نہایت محتاط تھے، بہت کم حدیثیں آپ سے مروی ہیں۔

صحیح بخاری میں ابو اسید ساعدی رضی اللہ عنہ سے مروی ہے کہ رسول اللہ ﷺ نے ارشاد فرمایا کہ: انصار کے قبیلوں میں بہترین قبیلہ بنو نجار ہے، پھر بنو عبدالآشبل، پھر بنو حارث بن خزرج، پھر بنو ساعدہ اور انصار کے تمام ہی قبیلوں میں خیر ہے۔ (۱۳۸)

اسی طرح ابواسید رضی اللہ عنہ فرماتے ہیں کہ غزوہ بدر کے دن حضور ﷺ نے ہم سے فرمایا کہ: جب کفار دشمن تم سے قریب ہوں تو تیرے چٹکوا اور دور سے تیرے نہ بھیٹکوا، (ورنہ ضائع ہو جائے گا)۔ (۱۳۹)

حضرت انس بن مالک اور ہبل بن سعد سعدی رضی اللہ عنہما آپ سے روایت کرتے ہیں کہ آپ نے فرمایا کہ: اُن میں بدر کے موقع پر تمہارے ساتھ ہوتا اور میری آنکھیں بے نور نہ ہو جاتیں تو میں تم کو وہ گھائی دکھاتا جہاں سے غزوہ بدر میں تبارکی امامداد کے لئے فرشتے نکلے تھے۔ (۱۵۰)

آپ سے روایت کرنے والوں میں حضرت انس بن مالکؓ، حضرت ہبل بن سعد سعدیؓ، عباس بن سہلؓ، علی بن عبیدہؓ، ابو سعیدؓ، ابوسلمہ بن عبد الرحمنؓ، عبد الملک بن سعیدؓ، قرہ بن ابی قرہؓ، یزید بن زیادؓ وغیرہم شامل ہیں۔ (۱۵۱)

رضی اللہ عنہ وارضاه

(۱۲) اہمات المؤمنین میں سب سے آخر میں وفات پانے والی صحابیہ

اہمات المؤمنین میں سب سے آخر میں وفات پانے والی ”ام المؤمنین حضرت ام سلمہ رضی اللہ عنہا“ ہیں۔ آپ کا اسم گرامی ہند ہے بعض رملہ بھی کہتے ہیں، مگر پہلا نام ہی صحیح ہے، ام سلمہ کنیت، قریش کے خاندان بنو مخزوم سے ہیں، سلسلہ نسب یہ ہے : ہند بنت ابی امیہ سمیل بن امیغیرہ بن عبد اللہ بن عمرو بن مخزوم، والد کا نام سمیل، کنیت ابوامیہ، ”زاد الراکب“ سے مشہور تھے، کیونکہ وہ بہت فیاض اور بخشنے والے تھے، سفر میں جاتے تو تمام قافلہ والوں کی دعوت کرتے، والدہ کا نام ”عاتکہ“ قبیلہ بنو فہر سے تعلق رکھتی تھیں۔

پہلا نکاح: حضرت ام سلمہ کا پہلا نکاح عبد اللہ بن عبد الاسد سے ہوا، جو اپنی کنیت ”ابوسلمہ“ سے مشہور ہیں اور حضرت ام سلمہؓ کے چچا زاد بھائی ہیں، شوہر کا سلسلہ نسب یہ ہے: عبد اللہ بن عبد الاسد بن ہلال بن عمرو بن مخزوم، ہلال اور مغیرہ دونوں حقیقی بھائی تھے، ہلال مخزومی کے پوتے ابوسلمہ عبد اللہؓ ہیں، اور مغیرہ مخزومی کی پوتی ام سلمہؓ ہیں، حضرت ابوسلمہؓ کے والد عبد الاسد مخزومی رسول اللہ ﷺ کے چھوٹے بھائی تھے، ان سے حضور صلی اللہ علیہ وسلم کی چھوٹی بہن بنت عبد المطلب منسوب تھیں، اور انہیں کے لڑکے ابو سلمہؓ ہیں، گویا خواہہ ابوطالب، خواہہ عبد اللہ حضرت حمزہؓ و حضرت عباسؓ، حضرت ابوسلمہؓ کے ماموں تھے، اور حضرت ابوسلمہ رضی اللہ عنہ حضور ﷺ کے چھوٹی بہن کی زوجہ تھیں، حضرت حمزہؓ، ابوسلمہؓ اور حضور ﷺ تینوں نے ”ثویہ“ کا دودھ پیا تھا۔ (۱۵۲)

اسلام و ہجرت: حضرت ام سلمہؓ غازیہ نبوت میں ہی اپنے شوہر کے ساتھ ایمان لائیں، اور ان کے ساتھ ہی حبشہ کی طرف ہجرت کی، کچھ روز کے بعد مکہ مکرمہ واپس گئیں اور مدینہ منورہ ہجرت فرمائی، اور ہجرت میں آپ کو اور آپ کے شوہر کو یہ فضیلت حاصل ہے کہ انہوں نے سب سے پہلے ہجرت کی، بیعت عقبہ سے بھی ایک سال قبل انہوں نے ہجرت کی۔

ہجرت کا واقعہ بھی نہایت عبرت انگیز وقت آمیز ہے کہ حضرت ابوسلمہ نے جب ہجرت کرنے کا فیصلہ کر لیا تو حضرت ام سلمہ اور اپنے بیٹے سلمہ کو اونٹ پر سوار کر کے چل دیئے، لیکن حضرت ام سلمہ کے قبیلہ بنو مغیرہ نے کہا کہ تم کو اپنی ذات کا اختیار ہے لیکن لڑکی ہماری ہے، لہذا ہم اس کو تمہارے ساتھ نہ جانے دیں گے، یہ بات دیکھ کر ابوسلمہ کے قبیلہ بنو عبد اللہ اسد نے کہا کہ جب تم لڑکی نہیں جانے دیتے تو لڑکا ہمارا ہے، اس لئے وہ سلمہ کو حضرت ام سلمہ سے چھیننے لگے، اب سلمہ کو دونوں فریق کھینچنے لگے، یہاں تک کہ سلمہ کا ہاتھ بھی اتر گیا، بالآخر اس کو بنو اسد لے گئے، اس طرح یہ تین جگہ ہو گئے، ابوسلمہ مدینہ منورہ چلے گئے، ام سلمہ اپنے قبیلہ بنی مغیرہ کے پاس مکہ مکرمہ میں اور سلمہ بنو اسد کے پاس مکہ مکرمہ میں، اس لئے حضرت ام سلمہؓ کی بے قراری اور آزمائش مزید بڑھ گئی، چنانچہ حضرت ام سلمہؓ نے قرار ہو کر روزانہ صبح کے وقت مقام ”ابطح“ کی طرف نکل جاتیں، اور پورے دن وہاں بیٹھ کر روتی راتیں، خود فرماتی ہیں کہ کم و بیش ایک سال اسی حال میں گزر گیا تا آنکہ ایک روز میرے چچا زاد بھائیوں میں سے ایک وہاں سے گذرا اور اس کو میرے حال پر رحم آیا، اس نے میرے قبیلہ بنو مغیرہ سے کہا کہ کیا تم کو اس کے حال پر رحم نہیں آتا، تم نے اس غریب پر ظلم کر رکھا ہے، تم لوگوں نے اس کو خاوند اور بیٹے دونوں سے جدا کر دیا ہے، چنانچہ اس کے کہنے سننے پر میرے اہل قبیلہ نے اجازت دیدی کہ تم اپنے شوہر کے پاس جا سکتی ہو، یہ دیکھ کر بنو اسد نے بھی میرا بیٹا میرے حوالہ کر دیا، میں نے اونٹ کا انتظام کر کے بیٹے کو گود میں لیا اور اونٹ پر سوار ہو کر مدینہ منورہ روانہ ہو گئی، میں بالکل اکیلی تھی اور کوئی رفیق سفر نہ تھا، دل میں کہا کہ کوئی رفیق منزل جانے تو اچھا ہے تاکہ میں اپنے شوہر کے پاس پہنچ جاؤں، جب تعمیم میں پہنچی تو اتفاق سے میری ملاقات ”عثمان بن طلحہ بن ابی طلحہ“ سے ہو گئی جو قبیلہ بنو عبد الدار کے ہیں، انہوں نے کہا ”اے ابوامیہ کی بیٹی کہاں کا قصد ہے؟“ میں نے کہا کہ ”مدینہ کا ارادہ ہے“، پوچھا ”تمہارا کوئی رفیق سفر ہے؟“ میں نے کہا کہ ”سوائے اللہ اور اس بچے کے اور کوئی نہیں“، انہوں نے کہا ”پھر تو تمہاری کوئی منزل نہیں“ اس نے اونٹ کی مہار پکڑ لی اور مدینہ منورہ کی طرف روانہ ہوا، جب کسی منزل پر پہنچتا تو اونٹ کو بٹھا کر خود ایک طرف ہو جاتا، پھر جب کوچ کا وقت ہوتا تو اونٹ کے پاس آ کر کیا وہ رکھتا اور ایک طرف ہٹ کر کھڑا ہو جاتا اور مجھے کہتا کہ سوار ہو جاؤ، جب میں سوار ہو کر اچھی طرح بیٹھ جاتی تو پھر عثمان بن طلحہ اونٹ کی مہار پکڑ کر چل دیتا، وہ اسی طریقے سے چلتا رہا، یہاں تک کہ ہم مدینہ پہنچ گئے، جب قبائیں اس نے بنو عمر و بن عوف کی ہستی دیکھی تو کہنے لگا کہ تمہارا خاوند سنیں ٹھہرا ہو گا، اور انی الواقعہ وہ ہیں ٹھہرے ہوئے تھے، چنانچہ میں وہیں اتر گئی، اور عثمان بن طلحہ وہاں سے مکہ مکرمہ لوٹ گیا۔

حضرت ام سلمہؓ کہتی تھیں کہ قبول اسلام کے بعد سب سے زیادہ تکالیف ابوسلمہؓ کے خاندان کو پیش آئیں اور میں نے عثمان بن طلحہ جیسا کریم النفس رفیق سفر نہیں دیکھا۔ (۱۵۳)

حضرت ام سلمہؓ جب قبائیں پہنچیں تو لوگوں نے ان کے بارے میں معلوم کر لیا اور جب آپ نے یہ بتلایا کہ ابوامیہ بن المغیرہ کی بیٹی ہوں تو لوگوں نے اعتبار نہیں کیا بلکہ تکذیب کی، لیکن جب وہ لوگ حج کرنے کے لئے مکہ مکرمہ گئے اور اس بات کی تحقیق ہو گئی کہ حضرت ام سلمہؓ اپنی بات میں سچی ہیں تو ابوامیہ کی شہرت اور عزت کی وجہ سے آپ کی بھی وقعت و عزت ہوئے گی۔ (۱۵۴)

وفات ابو سلمہ، نکاح ثانی و دیگر حالات: حضرت ام سلمہؓ کئی سال اپنے شوہرؓ کا رختہ باز رہی، حضرت ابو سلمہؓ کے ساتھ رہیں، حضرت ابو سلمہؓ غزوہ بدر و احد میں شریک ہوئے، غزوہ احد میں بازو پر ایک زخم لگا، اس کا علاج کیا نہ ٹھیک ہو گیا، اہل محرم الحرام ۳ھ میں حضور ﷺ نے حضرت ابو سلمہؓ کو ڈیڑھ سو صاعہ کراہ کے ساتھ طلحہ بن خویلد اور سلمہ بن خویلد سے مقابلہ کے لئے روانہ فرمایا، ۲۹ روز کے بعد واپسی ہوئی، واپسی کے بعد وہ زخم پھر جاری ہو گیا، اور اسی زخم کی وجہ سے آپ نے جمادی الاخریٰ ۳ھ میں انتقال فرمایا۔ (۱۵۵)

حضرت ام سلمہؓ نے ابو سلمہؓ کی وفات کے بعد کہا کہ ”ہائے یہ کسی غربت میں موت واقع ہوئی“ اور خوب رونے کا ارادہ کیا، لیکن نبی کریمؐ کے منع فرمانے پر باز آگئیں۔ فرماتی ہیں کہ میں نے رسول اللہ ﷺ سے سنا تھا کہ جب کسی مسلمان کو کوئی مصیبت پہنچے اور وہ اس طرح کہے ”انا لله وانا الیہ راجعون، اللهم اجرنی فی مصیبتی واخلف لی خیرا منها“ (ترجمہ: بے شک ہم اللہ تعالیٰ کے ہیں اور اسی کی طرف لوٹنے والے ہیں، اے اللہ! میری مصیبت میں اجر عطا فرما اور مجھے بدلے میں اس سے بہتر عطا فرما)، تو اللہ تعالیٰ اس کو اس کی مصیبت میں اجر عطا فرماتے ہیں اور اس سے بہتر بدلہ عطا فرماتے ہیں، جب حضرت ابو سلمہؓ کا انتقال ہوا تو میں نے اپنے دل میں کہا کہ ”ابو سلمہؓ سے بہتر کون ہو سکتا ہے“ لیکن میں نے آپ کے فرمان کے مطابق یہ کلمات کہہ لئے، تو اللہ تعالیٰ نے مجھے ان سے بہتر یعنی اللہ کے رسول صلی اللہ علیہ وسلم عطا فرمائے۔ (۱۵۶)

حضرت ابو سلمہؓ کی وفات کے وقت ام سلمہؓ حاملہ تھیں، وضع حمل پر عدت گزرنے کے بعد حضرت ابو بکر صدیقؓ نے نکاح کا پیغام دیا، انھوں نے انکار کر دیا، اس کے بعد حضور ﷺ نے حضرت حاطب بن ابی بلتعہ یا حضرت عمرؓ کو پیغام نکاح لے کر بھیجا، حضرت ام سلمہؓ نے چار عدد پیش کئے: (۱) میرے اندر غیرت بہت زیادہ ہے (مقصود یہ تھا کہ آپ کی ازدواج اور بھیجی ہیں تو یہ بات میری غیرت کے خلاف ہے) (۲) صاحب عیال ہوں (۳) میری عمر زیادہ ہے (۴) یہاں میرا کوئی ولی نہیں ہے، حضور ﷺ نے سن کر فرمایا کہ غیرت کے سلسلہ میں میں دعاء کروں گا، اللہ تعالیٰ تمہاری اس غیرت کو ختم فرمادے گا، اور بچوں کی اللہ تعالیٰ کفالت فرمائیں گے، رہی بات عمر کی تو میں تم سے بڑا ہوں، اور یہ بات کہ کوئی ولی موجود نہیں تو میرا کوئی ولی اس نکاح کو پاسند نہیں کریگا، حضرت ام سلمہؓ گلاب کاغذ پر ہو سکتا تھا، چنانچہ حضرت ام سلمہؓ نے اپنے بیٹے عمرؓ (۱) سے کہا کہ میرا حضور ﷺ سے نکاح کر دو انہوں نے نکاح کر دیا۔ (۱۵۷)

نبی کریم صلی اللہ علیہ وسلم نے حضرت ام سلمہؓ کو مہر میں کچھ سامان عنایت فرمایا جس کی قیمت ۱۰ درہم یا چالیس درہم تھی، ایک یادو چکیاں، ایک یادو گڑھے، ایک تکیہ جس میں کھجور کی چھال بھری ہوئی تھی ایک بڑا پیالہ، ایک رکابی۔ واللہ اعلم (۱۵۸)

آپ بہت زیادہ غیرت دار تھے، شروع میں جس وقت نبی کریم صلی اللہ علیہ وسلم ان کے پاس تشریف لے گئے تو انہوں نے فرط غیرت سے اپنی لڑکی زینب کو گود میں بٹھالیا کئی مرتبہ ایسا ہی ہوا، ان کے رضاعی بھائی حضرت عمار بن یاسرؓ کو معصوم ہوا تو بہت ناراض ہوئے اور لڑکی کو چھین کر لے گئے۔ (۱۵۹) بعد میں یہ غیرت حضور ﷺ کی دعاء کی برکت سے کم ہوتی گئی، اور دوسری

ازواج مطہرات کی طرح رہنے لگیں۔

فضل و کمال: حضرت ام سلمہؓ نہایت ہوشیار، صاحب الرائیٰ و صاحب الرائیٰ اور کمال عقل والی خاتون تھیں، جس پر صلح حدیبیہ کا واقعہ شاہد عدل ہے کہ چونکہ صلح کی شرطیں بظاہر مسلمانوں کے خلاف تھیں، اس لئے تمام لوگ نہایت رنجیدہ اور دل شکستہ تھے، اس لئے صلح کے بعد جب رسول اللہ ﷺ نے صحابہ کرام کو سر منڈانے اور قربانی کرنے کا حکم دیا تو عاشق زار ہونے کے باوجود کوئی بھی آمادہ نہیں ہوا، حالانکہ تین مرتبہ آپ نے یہ حکم دیا اس کے بعد حضور ﷺ خیمہ کے اندر تشریف لے گئے اور حضرت ام سلمہؓ سے شکایت کی، (قربان جائیں ام سلمہ کے، اللہ تعالیٰ ان کو پوری امت کی طرف سے جزاء خیر عطا فرمائے آمین) ام سلمہؓ نے عرض کیا: یا رسول اللہ آپ کسی سے کچھ نہ فرمائیں کیونکہ صحابہ کرام بہت زیادہ دلبرداشتہ ہیں، البتہ آپ باہر نکل کر ان کے سامنے سر منڈوالیں اور اپنی قربانی فرمادیں، آپ نے ایسا ہی کیا، پھر کیا تھا آپ کو دیکھ کر تمام صحابہ کرام نے اپنی اپنی قربانی کر دی اور سر منڈوالیا۔ (۱۶۰)

اسی طرح علمی حیثیت سے بھی حضرت ام سلمہؓ نہایت بلند رتبہ تھیں، محمود بن لبید کہتے ہیں کہ حضور صلی اللہ علیہ وسلم کی ازواج مطہرات احادیث شریفہ کا مخزن تھیں، مگر حضرت عائشہ و ام سلمہ کی کوئی نظیر نہیں تھی۔ (۱۶۱)

حضرت ام سلمہؓ سے جن لوگوں نے علم حدیث حاصل کیا ان میں سے چند حضرات کے اسما گرامی یہ ہیں، عبدالرحمن بن ابی بکر، اسامہ بن زید، ہند بنت الحارث، الفراسہ، صفیہ بنت شیبہ، عمر ابن ام سلمہؓ، زینب بنت ام سلمہؓ، مصعب بن عبد اللہ، عبد اللہ بن رافع، نافع، خیرۃ والدہ حسن بصریؒ، سلیمان بن یسار، ابو عثمان نهدیؒ، حمید طویل، سعید بن المسیبؒ، ابو وائل، عروہ بن الزبیر، کرب بن مولیٰ ابن عباس، قبیصہ بن ذویب، عکرمہ، صفیہ بنت محسن وغیرہم رحمہم اللہ تعالیٰ۔ (۱۶۲)

اولاد: حضرت ام سلمہؓ کی حضرت ابوسلمہ سے چھ اولاد تھیں تین لڑکے اور تین لڑکیاں:

(۱) سلمہ: حبشہ میں پیدا ہوئے اور ہجرت کے وقت یہی ساتھ تھے، حضور ﷺ نے ان کا نکاح حضرت حمزہؓ کی لڑکی ”امامہ“ سے کیا تھا، عبدالملک کے عہد خلافت میں وفات پائی۔

(۲) عمرؓ: یہ حضور صلی اللہ علیہ وسلم کے انتقال کے وقت ۹ برس کے تھے، جنگ جمل وغیرہ میں حضرت علیؓ کے حامی رہے، حضرت علیؓ کی خلافت کے زمانہ میں فارس اور بحرین کے عامل تھے ۸۳ھ میں وفات پائی۔

(۳) دُرّہ: حدیث شریف میں ان کا واقعہ ہے کہ آپ کی زوجہ مطہرہ حضرت ام حبیبہؓ نے ایک مرتبہ حضور اکرم صلی اللہ علیہ وسلم سے کہا کہ ہم نے سنا ہے کہ آپ درہ سے نکاح کرنا چاہتے ہیں؟ ارشاد فرمایا کہ یہ کیسے ہو سکتا ہے؟ اگر میں نے اس کو اپنی پرورش میں نہ بھی لیا ہوتا تو بھی وہ میرے لئے کسی طرح حلال نہیں تھی، کیونکہ وہ میرے رضاعی بھائی ابوسلمہ کی بیٹی ہے، مجھے اور ابو سلمہ کو ثویبہ نے دودھ پلایا ہے۔ (۱۶۳)

(۴) زینب: ان کے متعلق اختلاف ہے، بعض کہتے ہیں کہ حبشہ میں پیدا ہوئی تھیں اور بعض ابوسلمہ کے انتقال کے بعد

پیدائش بتاتے ہیں، ان کا نکاح عبداللہ بن زید اسدی کے ساتھ ہوا تھا، یہ اپنے زمانے میں سب عورتوں سے زیادہ بقیہ تھی۔

(۵) محمد ابن ابی سلمہ (۶) ام کلثوم بنت ابی سلمہ (۱۶۳)

وفات: جس سال حرہ کا واقعہ پیش آیا یعنی ۶۳ھ میں ۸۴ برس کی عمر میں حضرت ام سلمہؓ نے مدینہ منورہ میں انتقال

فرمایا، حضرت ابو ہریرہؓ نے نماز جنازہ پڑھائی، اور آپ کو قیام میں دفن کیا گیا۔ (۱۶۵)

خلیہ: حضرت ام سلمہؓ نہایت حسین و جمیل خاتون تھیں، حضرت عائشہؓ کو ان کے حسن کا حال معلوم ہوا تو رشک آیا، بال

نہایت گھنے تھے۔ (۱۶۶)

اخلاق و عادات: حضرت ام سلمہؓ نہایت زاهدانہ زندگی بسر کرتی تھیں، ایک مرتبہ ایک ہار پہنا جس میں سونے کا

کچھ حصہ شامل تھا، حضور صلی اللہ علیہ وسلم نے دیکھا تو اعراض فرمایا، چنانچہ آپ نے اس کو توڑ دیا، ہر ہفتہ میں تین دن دوشنبہ، پینشنبہ

اور جمعہ کو روزہ رکھتیں، پہلے شوہر کی اولاد ساتھ تھی نہایت عمدگی سے ان کی پرورش کرتیں، اور ثواب کی امید وارتی تھیں۔ (۱۶۷)

اتباع سنت میں بھی اعلیٰ مقام تھا، ایک مرتبہ حضور اکرم صلی اللہ علیہ وسلم نے منبر پر خطبہ دیتے ہوئے ارشاد فرمایا ”یہا ایہا

الناس“ فوراً باندی سے (جو آپ کے سر میں کنگھی کر رہی تھی) کہا کہ ٹھہر جاؤ اور بالوں کو باندھ کر خطبہ بنا۔ (۱۶۸)

تعداد روایات: حضرت ام سلمہؓ سے تین سو اٹھتر (۳۷۸) احادیث شریفہ مروی ہیں، جن میں متفق علیہ روایات کی

تعداد ۱۸۳، نیز صرف صحیح بخاری میں تین اور صرف صحیح مسلم میں ۱۳ اور دیگر کتب حدیث میں ۳۳۹ تین سو انچاس۔ (۱۶۹)

رضی اللہ عنہا وارضاہا

(۱۳) اہل کتاب صحابہ میں سب سے آخر میں وفات پانے والے صحابی

ظن غالب یہ ہے کہ اہل کتاب صحابہ میں آخر میں وفات پانے والے صحابی ”حضرت یوسف بن عبداللہ بن سلام رضی اللہ

عنہ“ ہیں کیونکہ آپ کا سن وفات حضرت عمر بن عبدالعزیزؓ کا دور خلافت ہے، یعنی ۹۹ھ تا ۱۰۱ھ، اس سے اندازہ ہوتا ہے کہ آپ

آخری دور میں وفات پانے والے صحابی ہیں۔ واللہ اعلم

آپ کا نام یوسف، کنیت ابو یقوب، حضرت عبداللہ بن سلام رضی اللہ عنہ کے صاحبزادے تھے۔ جب آپ پیدا ہوئے تو

صحابہ کرامؓ کے معمول کے مطابق حضور ﷺ کی خدمت میں دعا و برکت کے واسطے لے گئے، آپ صلی اللہ علیہ وسلم نے ان کو دود میں

بٹھایا اور سر پر دست شفقیت پھیرا، اور ان کا نام ”یوسف“ تجویز فرمایا۔

فرماتے ہیں کہ میں نے ایک مرتبہ حضور ﷺ کو دیکھا کہ کھجور کو روٹی کے ایک ٹکڑے کے اوپر رکھا اور فرمایا کہ یہ کھجور اس

روٹی کا سالن ہے۔

آپ نے حضرت عمر بن عبدالعزیزؓ کے عہد خلافت میں وفات پائی، حضور اقدس صلی اللہ علیہ وسلم کے علاوہ حضرت عمر

اور حضرت علی رضی اللہ عنہما سے روایتیں نقل کی ہیں، اور جامع ترمذی و سنن البوہاداد اور مسند احمد میں آپ کی متعدد روایتیں موجود ہیں۔ (۱۷۰)

رضی اللہ عنہ وارضاه

آخر میں قارئین کرام سے یہ عرض ہے کہ بندہ نے تلاش بسیار کے بعد اور تحقیق کے ساتھ ہی ان آخر میں وفات پانے والے صحابہ کرامؓ کے حالات تحریر کئے ہیں، ممکن ہے کہ کسی کی تحقیق اس کے خلاف ہو، یا کسی شہر میں مثلاً یمن و بحرین و طائف وغیرہ میں یا مثلاً کسی جماعت کے اعتبار سے آخر میں وفات پانے والے کسی صحابی کا نام کسی صاحب کو مل جائے تو بندہ کو اس سے ضرور مطلع فرمائیں، یہ بندہ پر احسانِ عظیم ہوگا۔

- ۱ سورۃ آل عمران آیت ۱۹۳
- ۲ سورۃ انفال آیت ۷۴
- ۳ ترجمہ شیخ البند
- ۴ سورۃ التوبہ آیت ۱۰۰
- ۵ ترجمہ حضرت تھانویؒ
- ۶ صحیح بخاری ۱/۵۱۸، حدیث ۳۵۴۱، صحیح مسلم ۲/۳۱۰، باب تحریم سب الصحابة
- ۷ جامع ترمذی ۲/۲۲۵، باب فیمن سب اصحاب النبی صلی اللہ علیہ وسلم
- ۸ مشکوٰۃ شریف باب الاعتصام بالکتاب والسنة ۳۲/، جامع بیان العلم وفضله ص ۳۷۰
- ۹ اسد الغابہ ترجمہ اردو ۳/۱۶۸
- ۱۰ لشمائل الترمذی ص ۲
- ۱۱ اسد الغابہ ترجمہ اردو ۶/۵۵۶، ۵۵۷
- ۱۲ اسد الغابہ ۲/۹۰۳
- ۱۳ صحیح بخاری ۱/۵۳۵، حدیث ۳۶۶۰، جامع ترمذی حدیث ۳۸۸۸
- ۱۴ اسد الغابہ ۲/۹۹۶، سیر صحابہ جلد سوم حصہ دوم ص ۸
- ۱۵ جامع ترمذی حدیث ۳۸۸۸، صحیح بخاری ۱/۵۳۵
- ۱۶ صحیح مسلم ۲/۲۸۰
- ۱۷ اسد الغابہ ۳/۲۰۱، حاشیہ مسند احمد جدید ۳۱/۳۳۹
- ۱۸ اسد الغابہ ۳/۲۰۱، مسند احمد جدید حدیث ۱۹۱۱۵
- ۱۹ صحیح بخاری ۲/۶۱۷، حدیث ۳۱۴۵
- ۲۰ مسند احمد ۳/۴۵۸، حدیث ۱۹۱۱۲
- ۲۱ سیر الصحابہ ۱/۱
- ۲۲ صحیح بخاری ۱/۴۲۴، حدیث ۲۹۳۱؛ مسند احمد ۳۱/۳۶۰، حدیث ۱۹۱۱۴
- ۲۳ مسند احمد ۳/۴۶۷، حدیث ۱۹۱۲۲
- ۲۴ مسند احمد ۳/۴۵۷، حدیث ۱۹۱۱۱
- ۲۵ حاشیہ مسند احمد ۳۱/۴۳۹، اسد الغابہ ۳/۲۰۲، سیر الصحابہ ۲/۲
- ۲۶ سیر الصحابہ ۲/۲
- ۲۷ حاشیہ نووی علی مسلم ۲/۱۳۱-۱۳۲، اسد الغابہ ۳/۲۰۸، سیر الصحابہ ۳/۱۱۵

۲۹	حاشیہ مسند احمد ۱/۸	
۳۰	جامع ترمذی فضائل انسؓ حدیث ۳۸۶۱، مسند احمد ۲/۸۳ حدیث ۱۲۶۳، سیر الصحابہ ۳/۱۱۵-۱۱۶	
۳۱	صحیح بخاری ۱/۵۵۸ حدیث ۳۷۸۵، مسند احمد ۲/۴۲۷ حدیث ۱۳۲۵	
۳۳	صحیح بخاری ۱/۳۸۸، ۲/۳۹۲، ۱۰۲۱، صحیح مسلم ۲/۲۵۳، مسند احمد ۲/۳۲۲ حدیث ۱۳۰۳۲	
۳۴	صحیح مسلم ۲/۲۹۹، مسند احمد ۲/۱۸۲-۳۲۳ حدیث ۱۲۷۸۴-۱۳۰۲۲	
۳۵	مسند احمد ۲/۳۳۳ حدیث ۱۳۰۳۳، مسند احمد ۲/۴۰۹ حدیث ۱۲۷۶	
۳۷	جامع ترمذی فضائل انسؓ حدیث ۳۸۶۳، مسند احمد ۱۹/۲۰۶ حدیث ۱۲۱۶۴، مشکوٰۃ ص ۲۰، التزیین والترغیب والترہیب ۳/۵۲۸	
۳۸	اسد الغابہ ۱/۲۰۸، مسند احمد ۲/۳۹۱ حدیث ۱۳۱۴۰، سیر الصحابہ ۳/۱۱۹	
۴۰	فوح الشام ترجمہ اردو ص ۳۰، صحیح بخاری ۱/۲۳۸	
۴۲	تاریخ طلمت ۱/۲۲۴، سیر الصحابہ ۳/۱۲۰	
۴۴	سیر الصحابہ ۳/۱۲۲	
۴۵	حاشیہ مسند احمد جدید ۱۹/۸، اسد الغابہ ۱/۲۰۹، سیر الصحابہ ۳/۱۲۲	
۴۶	اسد الغابہ ۱/۲۱۰، سیر الصحابہ ۳/۱۲۲	
۴۸	جامع ترمذی فضائل انسؓ حدیث ۳۸۶۰، صحیح مسلم ۲/۲۹۸، مسند احمد ۱۹/۱۰۹ حدیث ۱۲۰۵۳	
۴۹	صحیح مسلم ۲/۲۹۸، اسد الغابہ ۱/۲۰۹، جامع ترمذی فضائل انسؓ حدیث ۳۸۶۴	
۵۱	سیر الصحابہ ۳/۱۲۳-۱۲۴	
۵۳	صحیح بخاری ۱/۳۵۰، مسند احمد ۱۹/۲۲۰ حدیث ۱۲۱۸۲	
۵۴	مسند احمد ۱۹/۱۳۶ حدیث ۱۲۰۹۴	
۵۶	صحیح بخاری ۱/۳۵۱ حدیث ۲۵۱۱، مسند احمد ۱۹/۳۵۸ حدیث ۱۲۳۵۶	
۵۷	مسند احمد ۱۹/۴۴۳ حدیث ۱۱۹۸۴	
۵۹	مسند احمد ۱۹/۲۹۷ حدیث ۱۲۲۸۰-۱۲۲۹۷	
۶۱	صحیح مسلم ۲/۱۵۳، مسند احمد ۲/۲۹۶ حدیث ۱۲۹۸۲	
۶۳	مسند احمد ۱۹/۴۴۷ حدیث ۱۲۳۶۵	
۶۴	موطا امام مالک ص ۷۶، مسند احمد ۱۹/۴۹۰ حدیث ۱۲۵۰۹	
۶۵	جامع ترمذی فضائل انسؓ حدیث ۱۳۸۶۲	
	سیر الصحابہ ۳/۱۲۷	

۶۷	مند احمد ۲۰/۳۸۵ حدیث ۱۳۱۲۴	۶۸	سیر الصحابہ ۳/۱۲۷
۶۹	سورۃ اعراف آیت ۵۴	۷۰	حیۃ الصحابہ ۲/۳۲ باب رغبتہ الصحابہ فی الذکر
۷۱	حیۃ الصحابہ ۲/۱۱۲ باب دعوات الصحابہ	۷۲	حیۃ الصحابہ ۲/۳۸۴ باب مواعظ الصحابہ
۷۳	اسماء الرجال مشکوٰۃ ص ۶۰۳، اسد الغابہ ۳/۲۰۴	۷۴	حاشیہ مند احمد ۳۶/۳۵۱، سیر الصحابہ ۷/۲۵۳
۷۵	سیر الصحابہ ۷/۲۵۴	۷۶	حاشیہ مند احمد ۳۶/۳۵۱
۷۷	مند احمد ۳۶/۳۵۴ حدیث ۲۲۱۳۹	۷۸	حیۃ الصحابہ ۲/۳۸۴ باب مواعظ الصحابہ
۷۹	مند احمد ۳۶/۴۶۱ حدیث ۲۲۱۴۵	۸۰	اسد الغابہ ۳/۶۶۴، ۶۶۵، ۶۶۶، حاشیہ مند احمد ۳۶/۳۵۱
۸۱	اسماء الرجال مشکوٰۃ ص ۵۸۶	۸۱	الشمل للترمذی ص ۱۰
۸۲	اسد الغابہ ۳/۲۲۰، اسماء الرجال مشکوٰۃ ص ۶۰۴	۸۳	حاشیہ مند احمد ۲۵/۳۳۹، اسد الغابہ ۵/۳۴۰
۸۴	اسماء الرجال مشکوٰۃ ص ۵۸۹		
۸۵	اسد الغابہ اردو/۳۶۶، صورتن حیۃ الصحابہ ۵۴، سیر صحابہ ۳/۲۵۹		
۸۶	اسد الغابہ ۱/۳۶۶	۸۷	صحیح بخاری ۱/۴۱۶، صحیح مسلم ۲/۲۸۰، ۲۹۰
۸۸	صحیح بخاری ۲/۵۸۸، الروض الانف ۳/۳۲۰	۸۹	صحیح بخاری ۲/۵۹۸
۹۰	صحیح بخاری ۲/۶۲۵، الروض الانف ۴/۴۱۳	۹۱	سیر صحابہ ۳/۲۶۰
۹۲	صحیح بخاری ۲/۳۲۳، ۳۹۰، ۵۸۰ - سیر الصحابہ ۳/۲۵۸	۹۳	اسد الغابہ ۱/۳۶۶
۹۴	صحیح بخاری ۱/۷۷، مند احمد جدیدی بروقی ۲۵/۳۳۹، جامع بیان العلم وفضلہ ص ۱۳۰، صفحات من صبر العلماء ص ۲۴، اسد الغابہ ۳/۹۸		
۹۵	فتح الباری ۱/۲۱۹، ۲۲۰، باب الخروج فی طلب العلم		
۹۶	اسد الغابہ ۱/۳۶۶	۹۷	اسماء الرجال مشکوٰۃ ص ۵۸۹، سیر صحابہ ۳/۲۶۲، ۲۶۳
۹۸	صحیح بخاری ۱/۵۱	۹۹	سیر صحابہ ۳/۲۶۶
۱۰۰	صحیح بخاری ۱/۹۰، صحیح مسلم ۱/۲۳۵	۱۰۱	جامع ترمذی مناقب جابر حدیث ۳۸۸۲، ۳۸۸۳
۱۰۲	اسد الغابہ ۱/۳۶۷، اسماء الرجال مشکوٰۃ ص ۵۸۹	۱۰۳	صحیح بخاری ۲/۵۸۰، صحیح مسلم ۱/۷۷
۱۰۴	سیر صحابہ ۳/۲۶۲	۱۰۵	اسد الغابہ ۱/۳۶۶
۱۰۶	صورتن حیۃ الصحابہ ص ۵۳۹	۱۰۷	اسد الغابہ ۲/۹۰۸، اسماء الرجال مشکوٰۃ ص ۵۹۶
۱۰۸	جامع ترمذی مناقب سعد ۸۱، ۸۲، اسد الغابہ ۲/۹۰۶، فتح الباری ۷/۹۶		
۱۰۹	سیرت ابن ہشام ۱/۴۳۱	۱۱۰	صحیح البخاری ۱/۵۲۷، ۵۲۸ مناقب سعد

۱۱۱	فتح الباری ۷/۹۶، ۹۷	۱۱۲	الخصائص الکبریٰ ۱/۱۱۲، سیرۃ النبی ﷺ ۱/۱۲۱، ۱۲۲
۱۱۳	صحیح مسلم ۲/۲۸۱، جامع ترمذی تفسیر سورہ عنکبوت حدیث ۳۲۱۳، تفسیر ابن کثیر ۳/۳۷۷	۱۱۴	سیرت ابن ہشام ۳/۳۱، سیرۃ النبی ﷺ ۲/۲۵
۱۱۵	اصح الاسیر ص ۸۱، اصح الاسیر ص ۸۱، اصح الاسیر ص ۸۱	۱۱۶	سیرت ابن ہشام ۳/۳۱، اصح الاسیر ص ۸۱، اصح الاسیر ص ۸۱
۱۱۷	اصح الاسیر ص ۸۱	۱۱۸	سیرت ابن ہشام ۳/۳۱، اصح الاسیر ص ۸۱، اصح الاسیر ص ۸۱
۱۱۹	صحیح مسلم ۲/۸۵-۲۸۱، جامع ترمذی تفسیر سورہ انفال حدیث	۱۲۰	صحیح بخاری ۲/۵۸۰، ۵۸۱، صحیح مسلم ۲/۲۸۰
۱۲۰	الروض الانف ۳/۱۹	۱۲۱	صحیح بخاری ۲/۵۸۰، ۵۸۱، صحیح مسلم ۲/۲۸۰
۱۲۱	صحیح مسلم ۲/۲۸۱	۱۲۲	صحیح بخاری ۲/۵۸۰، ۵۸۱، صحیح مسلم ۲/۲۸۰
۱۲۳	حاشیہ نووی علی مسلم ۲/۴۰	۱۲۳	تاریخ ملت ۱/۲۲۱، سیر الصحابہ ۲/۱۳۶
۱۲۵	تاریخ ملت ۱/۲۳۰	۱۲۶	مسلم ۳۹۶ عن جابر بن سمرہ
۱۲۷	سورہ دخان پ ۲۵/آیت ۲۸/۲۵	۱۲۸	تاریخ ملت مختصر ۱/۲۳۳-۲۳۹
۱۲۹	صحیح بخاری ۱/۱۰۴، فتح الباری ۲/۲۹۵	۱۳۰	صحیح بخاری ۱/۵۲۸
۱۳۱	صحیح بخاری ۱/۵۲۳	۱۳۲	سیر الصحابہ ۲/۱۵۷
۱۳۳	سیر الصحابہ ۲/۱۵۸		
۱۳۴	اصح الفایہ ۷/۹۰۸، فتح الباری ۷/۹۶، اسماء الرجال مشکوٰۃ ص ۵۹۶	۱۳۶	مسلم ۱/۲۴۱ فضائل المدینہ
۱۳۵	صحیح مسلم ۲/۲۸۰	۱۳۸	جامع ترمذی حدیث ۳۷۸۱
۱۳۷	جامع ترمذی فضائل سعد حدیث ۳۷۸۰	۱۴۰	صحیح مسلم ۲/۲۸۱
۱۳۹	صحیح بخاری ۲/۵۸۰-۵۸۱، صحیح مسلم ۲/۲۸۰		
۱۴۱	صحیح مسلم ۲/۲۸۰		
۱۴۲	جامع ترمذی فضائل عبدالرحمن بن عوف حدیث ۳۷۷۵، مشکوٰۃ المصابیح ص ۵۶۶		
۱۴۳	اصح الفایہ ۲/۹۰۸	۱۴۴	اصح الفایہ ۲/۹۰۸، سیر الصحابہ ۲/۱۶۲
۱۴۵	سیر الصحابہ ۲/۱۶۳		
۱۴۶	اسماء رجال مشکوٰۃ ص ۵۸۵، اصح الفایہ ۵/۸۶، ۶/۲۳۸، سیر الصحابہ ۳/۲۳۹		
۱۴۷	اصح الفایہ ۶/۲۳۸، سیر الصحابہ ۳/۲۳۹	۱۴۸	صحیح بخاری ۱/۵۳۷، ۵۳۸
۱۴۹	صحیح بخاری ۲/۵۶۷	۱۵۰	اصح الفایہ ۵/۸۶، ۶/۲۳۸
۱۵۱	سیر الصحابہ ۳/۲۳۹		

۵۲	صحیح بخاری ۴۰۰۰ حدیث ۱۰۰۰/۱ - صحیح سیرت ۱۰۰۰/۱ - سیرت النبی ﷺ ۵۱/۱
۱۵۳	سیرت ابن ہشام ۲۹۱/۲، اسد الغابہ ۹۸۵/۶
۱۵۴	منہ حجتہ ۲۳۳ حدیث ۲۹۱: ۱، صحیح السیر ۵۷۸
۱۵۵	صحیح سیر ۵۷۸، سیرۃ المصطفیٰ ۳۰۳/۳
۱۵۶	صحیح مسلم ۳۰۱، ۳۰۰ - کتاب الاذکار للنووی ص ۱۱۸
۱۵۷	صحیح مسلم ۳۰۰، بنی نساء ۲/۶۳ باب النکاح الابن امہ، مسند احمد حدیث ۲۶۶۶۹-۲۶۷۲۱
۱۵۸	السیرۃ النبویۃ لابن ہشام ۴/۴۲۸، مسند احمد ۴/۱۵۰، ۲۶۹ حدیث ۲۶۵۲۹-۲۶۶۶۹
۱۵۹	مسند احمد ۴/۱۵۰ حدیث ۲۶۵۲۹
۱۶۰	الروض الاف ۵۴/۴
۱۶۱	سیر الصحابہ ۶۶/۶
۱۶۲	سیر الصحابہ ۶۸/۶
۱۶۳	صحیح بخاری ۶۳/۲ حدیث ۴۹۱۰
۱۶۴	رحمۃ للعالمین ۲/۱۶۶ - صحیح السیر ۵۸۲
۱۶۵	صحیح السیر ص ۵۸۱ - سیر الصحابہ ۶۳/۶
۱۶۶	سیرۃ المصطفیٰ ۳۰۴/۳، سیر الصحابہ ۶۵/۶
۱۶۷	سیر الصحابہ ۶۹/۶
۱۶۸	صحیح مسلم ص ۲/۲۵۰
۱۶۹	رحمۃ للعالمین ۲/۱۶۶
۱۷۰	اسد الغابہ ۵/۴۲۸، سیر الصحابہ حصہ ۱۱/۶/۲۴۳



سرداران عرب صحابہ ﷺ ایک نظر میں

درج ذیل نقشہ اس تاریخی حقیقت سے آشنا کراتا ہے کہ عربوں میں دین اسلام کا داعیہ بغیر کسی تک و دو اور جدوجہد کے نہیں پیدا ہوا؛ بلکہ سرور کائنات صلی اللہ علیہ وسلم کے زیر سرپرستی ایک منظم تحریک کے نتیجے میں ان کے اندر یہ شجرہ طوبیٰ جڑ پکڑ گیا۔ چنانچہ یہ جدول عرب کے تقریباً ۲۰/سردار اور ذہین ترین صحابہ ﷺ کے ذکر پر مشتمل ہے، جو یہ پاک صلی اللہ علیہ وسلم اور آپ صلی اللہ علیہ وسلم کے جاں نثار اصحاب ﷺ کی حکمت آمیز تبلیغ اور قابل قدر نصائح سے متاثر ہو کر اسلام کی آغوش میں آئے، پھر ان میں سے ہر ایک کی ذات ایک جماعت اور پوری قوم کی ہدایت کا ذریعہ بن گئی:

نمبر شمار	صحابی	قبول اسلام کا سن	جاہلیت میں مقام	اسلام میں نمایاں کارنامے
۱	حضرت اُسید بن حنیس	۱ قبل الهجرة	قبیلہ اؤس کے ایک سردار	مدینہ طیبہ میں دعوت اسلام کو کامیاب کیا
۲	حضرت اُتیم بن صلی	۷ھ کے قریب	بنو نضیم کے ایک سرکردہ لیڈر اور عرب کے ایک دانشمند	بنو نضیم کی ہدایت میں نمایاں دلدادہ کیا
۳	حضرت حمزہ بن عبدالمطلب	۷ قبل الهجرة	مکہ مکرمہ کے ایک غلام سردار	نبی کریم ﷺ کے شیر خاں اور سب سے قریب ترین چاہدار، سید الشہداء
۴	حضرت حویطب بن عبد العزی السامری	۷ھ	مالیات کے سلسلہ میں قریش کے سفیر اور ایک بڑی شخصیت	غزوہ حنین کے لشکر کی تیاری میں نمایاں کردار نبھایا
۵	حضرت خالد بن ولید	۷ھ	قریش کے ایک شریف ترین شخص، نبیوں، گھوڑ سواروں، نیز غلاف کعبہ کے سردار	مردن کے خلاف جنگوں کی کامیابیاں اور مشرکوں کی توحات
۶	حضرت سعد بن عبادہ	۸ قبل الهجرة	قبیلہ خزرج کے سردار، بنو ساعدہ کے قریب، اور نہایت بڑی شخصیت	قبیلہ خزرج کی ہدایت کا اہم ذریعہ اور دعوت اسلام کی راہ میں دل کھول کر خرچ کرنے والے
۷	حضرت سعد بن ابی معاذ	۸ قبل الهجرة	قبیلہ اؤس کے سردار اور سرکردہ رہنما	قبیلہ اؤس کی ہدایت کا اہم ذریعہ اور مدینہ منورہ میں اسلامی حکومت کی داغ بیل ڈالنے میں نمایاں کردار ادا کیا

۸	حضرت سہیل بن عمرو	۸ھ	قریش کے خطیب اور ان کے شریف ترین اور انتہائی ذہین سردار	مکہ مکرمہ کی فتنہ اوردہ اسے حفاظت
۹	حضرت ابوسفیان مضر بن حرب بن امیہ	۸ھ	قریش کی ایک شریف ترین شخصیت اور غزوہ بدر کے بعد ان کے سپہ سالار اعظم	فتح مکہ کے دن خونریزی روکنے میں اہم ردل ادا کیا اور طائف کے بتوں کو ختم کیا
۱۰	حضرت صفوان بن امیہ	۹ھ	امور قرعہ اندازی کے ذمہ دار اور قریش کے انتہائی شریف اور فصیح ترین شخص اور عربوں میں اسلحہ کے سب سے بڑے تاجر	غزوہ حنین کے لشکر کی تیاری میں اہم ردل ادا کیا
۱۱	حضرت عباس بن عبد المطلب	۸ھ میں اپنے اسلام کا اعلان کیا	عام سفارت و تعمیر و ترقی نیز خانہ کعبہ کی تعمیر تنظیم اور آپ نبی کے ذمہ دار قریش کے ایک سخی ترین سردار	حضرت ابوسفیان کی ہدایت کا ذریعہ اور نبی کریم ﷺ اور خلفاء راشدین کے غلط و خاص مشیر
۱۲	حضرت عروہ بن مسعود	۹ھ	طائف کی ایک شریف شخصیت اور بنو ثقیف کے سردار	اہل طائف کی ہدایت میں نمایاں کردار ادا کیا
۱۳	حضرت عمرہ بن ابی جہل	۹ھ	مشہور دشمن سوار اور اپنے والد کی موت کے بعد مکہ کے سرگرم لیڈر	شام کی فتوحات کے ایک اہم قائد، جنگ یرموک میں جام شہادت نوش فرمایا
۱۴	حضرت عمر بن الخطاب	۷ قبل الهجرة	قریش کے ایک مایہ ناز اور قابل فخر سردار اور جنگی سفیر	نبی کریم ﷺ کے دوسرے خلیفہ، آپ کے دور میں شام اور عراق کی فتوحات حاصل ہوئیں
۱۵	حضرت عمرو بن العاص	۷ھ	عرب کی ایک نہایت زیرک شخصیت اور گفتگو و بحث و مباحثہ میں حسن خلق کے خوگر	شام کے فتوحات میں شریک کار رہے اور مصر کی فتح سے تاریخ اسلام کو مزین کیا
۱۶	حضرت غنی بن حارث	۳ قبل الهجرة	بنو شیبان کے بزرگ اور ان کے جنگی اہل کار	عراق کی فتح میں ناقابل فراموش خدمات انجام دیں
۱۷	حضرت ابو بکر صدیق	۸ قبل الهجرة	قریش کے ایک جلیل القدر سردار اور دین و نسب کے ذمہ دار	نبی کریم ﷺ کے پہلے خلیفہ، وفات نبوی کے بعد سر اٹھانے والے فتنہ اوردہ ادا کا نہایت جواں مردی سے قلع قمع کیا اور فتوحات اسلامی کا دروازہ کھولا

دعوتِ اسلام کے حاملین صحابہ کرام ﷺ پر ایک نظر

اسلام کے دعوتی مشن کو اپنا مقصد زندگی بنانے والے صحابہ کرام کے اسامہ کو ایک مختصر خاکے میں سمونا ممکن نہیں ہے۔ کیوں کہ صحابہ میں سے ہر ایک کی زندگی اسی مقصدِ عظیم سے عبارت ہے، ورنہ ذیل نقشہ زائد از بیس ایسے قابل ذکر مبلغین صحابہؓ جھلک پیش کرتا ہے، جنہوں نے اولادِ مدرسہ نبوی سے اعلیٰ حکمت و فصاحت کی ٹریننگ حاصل کی، پھر دعوتِ اسلام کے حوالے سے ان کی قابلِ قدر کادشوں نے انسانی تاریخ کی کایا پلٹ دی، ہمیں قوی امید ہے کہ میدانِ تبلیغ کے شہسواروں کو ان صحابہ کے ذکر سے حوصلہ ملے گا اور وہ انہیں اپنا اسوہ اور آئندہ بنائیں گے، مزید برآں جلیل القدر صحابہ کی عمریں بھی نگاہوں میں رہیں، کہ ان میں سے اکثر سن شباب پر فائز تھے، اسی مقصد کے تحت حتی الوسع ان کی عمریں بھی پیش کرنے کی سعی کی گئی ہے:

نمبر شمار	صحابی	قبول اسلام کے وقت ان کی عمر	میدانِ دعوت کی اہم سرگرمیاں
۱	حضرت جعفر بن ابوطالب	۲۰/ سال	بادشاہ حبشہ نجاشی کو دعوتِ اسلام اور حبشہ میں اسلام کی اشاعت
۲	حاطب بن ابی بلتعہ		شاہِ مصر مقوقس کو اسلام کی تئیں مطمئن کیا؛ لیکن اسے اسلام کی توفیق نہ ملی، اور آپ ہی کی دعوت کے صلہ میں عراق و شام کی فتوحات کے دوران مسلمان مصر پر قابض ہو گئے
۳	خالد بن ولید		حجرات میں بنو حارث بن کعب کے قبولِ اسلام کا ذریعہ بنے
۴	ذبیہ بن خلیفہ الکھسی		نہی پاک نے ان کو اولادِ شاہِ روم قیصر اور پھر دمشق کی جانب بھیجا، جہاں وہ چالیس سال مقیم رہ کر دعوتِ الی اللہ کا کام انجام دیتے رہے
۵	زید بن حارثہ الصدائی		اپنی قومِ صدادہ کے مشرفِ اسلام ہونے کا ذریعہ
۶	سعد بن معاذ	۳۲/ سال	اپنے قبیلہ بنو عبد اللہ اشہل اور پھر یثرب سے قبیلہ اوس کے قبولِ اسلام کا اہم ذریعہ بنے
۷	حسام بن ثعلبہ		بنو سعد بن بکر کی ہدایت کا اہم سبب

۸	۱۱ طفیل بن عمرو الدوسی	قبیلہ دوس کے مشرف باسلام ہونے کا ذریعہ، جن میں حضرت ابو ہریرہ بھی شامل ہیں
۹	۱۱ عبدالرحمن بن عوف	دوسرے اجداد کے باشندوں کے قبول اسلام کا اہم سبب
۱۰	۱۱ عمرو بن مسعود انصاری	مقتول ہونے کے بعد بتوثیق کے اسلام لانے کا سبب بنے
۱۱	۱۱ علاء بن الحضرمی	شاہ بحرین منذر بن سادی اور اہل بحرین، نیز بحر کے باشندوں اور ان کے والی مرزبان فارسی کے مشرف باسلام ہونے کا ذریعہ
۱۲	۱۱ علی بن ابی طالب	قبیلہ ہمدان و دیگر قبائل کے اسلام کا اہم ذریعہ بنے
۱۳	۱۱ عمرو بن امیہ الغضری	شاہ حبشہ نجاشی کے قبول اسلام کا سبب بنے
۱۴	۱۱ عمرو بن مرہ الجعفی	اپنی قوم جہینہ کے قبول اسلام کا ذریعہ و سبب
۱۵	۱۱ عمیر بن وہب	آپ کے ہاتھوں پر مکہ مکرمہ کے ایک جم غفیر نے اسلام قبول کیا
۱۶	۱۱ مصعب بن عمیر	اہل مدینہ کے اسلام کا اہم محرک بنے
۱۷	۱۱ معاذ بن جبل	اہل یمن کے قبول اسلام اور ان کی تعلیم و تربیت کا کام انجام دیا، نیز وہاں اہل کتاب کو اسلام کی دعوت بھی دیتے رہے
۱۸	۱۱ ابوامامہ باہلی	اپنی قوم بنو ہاہلہ کی ہدایت کا ذریعہ
۱۹	۱۱ ابوبکر صدیق	اسلام کے اولین داعی و مبلغان کے رجوع الی الاسلام کا محرک
۲۰	۱۱ ابوذر غفاری	قبیلہ غفار اور ان کے پڑوسی قبیلہ سلم، نیز حویطب بن عبد العزی کے مشرف باسلام ہونے کا ذریعہ بنے
۲۱	۱۱ ابوموسیٰ اشعری	یمن کے علاقے زبید اور عدن میں کئی سال دعوت کا کام انجام دیتے رہے، پھر کوفہ میں سکونت اختیار کر لی، جہاں آپ کا دولت کدہ دعوت و تبلیغ کا سرچشمہ بن گیا۔

نوجوان صحابہ کرام ﷺ ایک لڑی میں

یہ نقشہ اس امر واقعی کا عکاس ہے کہ نبی کریم ﷺ کی دعوت عظمیٰ اور عظیم تبلیغ کی ذمہ داری نوجوانوں کے شانوں پر ہی رہی ہے اور دیگر اصلاحی انقلاب کی طرح اسلامی تاریخ بھی کامیابی کا سہرا نوجوانوں ہی کے سر باندھتی ہے۔

ذیل میں سرخیل صحابہ کے تقریباً بیس اسماء گرامی مذکور ہیں، جن کے مابین بازگارتانے ان کے سن رسیدہ اور معمر ہونے کا تقاضے کرتے ہیں؛ حالانکہ جب ہم ان کی کتاب زندگی کو پلٹ کر دیکھتے ہیں تو آنکھیں خیرہ رہ جاتی ہیں کہ یہ تو سب کے سب شباب اور عقوان شباب کے مرحلے سے گزر رہے ہیں۔

اس پاکیزہ و مقدس جماعت کے قابل قدر کارنامے، شخصیت سازی اور نسلِ جدید کی تعلیم و تربیت میں ایک باتوقی مربی کی اثر اندازی کی واضح ترین دلیل ہیں، بلفظِ دیگر یہ حضرات نبی پاک ﷺ کی بے لوث تربیت کے جیتے جاگتے نمونے ہیں، جس نے انہیں بچپن سے نکال کر شباب اور پھر شباب سے حکمرانی و سرداری کے منصب پر فائز کر دیا۔

نمبر شمار	صحابی	بوقت اسلام ان کی عمر	وفات نبوی کے وقت ان کی عمر	اہم کارنامے
۱	حضرت ارقم بن ابی الارقم	۱۹ سال	۳۲ سال	اسلام کے ابتدائی حاکمین میں سے ہیں اور دعوت اسلام کے مرکز کے لئے سب سے پہلے آپ ہی کا دولت کدہ منتخب ہوا۔
۲	اسامہ بن زید	بچپن میں مشرف باسلام ہوئے	۱۷ سال	حضور اکرم کے چہیتے اور آپ کے لاڈلے کے فرزند، ۱۷ سال کی عمر میں شام کے لشکر کے سالار بنے، جس میں شیخین بھی شامل تھے۔
۳	بلال بن رباح	۳۰ سال	۴۷ سال	اسلام کے ابتدائی مقیمین میں سے ہیں، والدین کے متحمل ہونے کے باوجود اسلام پر ثابت قدم رہے، آپ رسول اللہ کے مؤذن تھے اور شام میں اسلام کی اشاعت میں اہم کردار ادا کیا۔
۴	جعفر بن ابوطالب	۲۰ سال	حضور سے پہلے ہی وفات پا گئے	مہاجرین حبشہ کے امیر اور اسلام کے عظیم ترین داعی تھے، جنگِ موتہ میں بطور سالار شرکت کی اور وہیں جامِ شہادت نوش فرمایا۔

۵	۱۱ خباب بن الارت	۱۷/ سال	۳۲/ سال	اسلام کے اولین قسین میں سے ہیں، راہ خدا میں تکلیف برداشت کرنے اور صبر کا دامن تھامے رہنے میں ضرب النثل تھے۔
۶	۱۱ زبیر بن العوام	۱۴/ سال	۳۸/ سال	اللہ کے رسول ﷺ کے خواری، اسلام کے اولین پیر کا راہ و عشرہ مبشرہ میں سے ہیں۔
۷	۱۱ زید بن ثابت	بچپن میں مشرف باسلام ہوئے	۱۷/ سال	کاتب وحی اور صحابہ کے معتبر علماء میں سے ہیں، آپ کا سب سے بڑا کارنامہ قرآن کریم کو مصحف میں جمع کرنا ہے۔
۸	۱۱ سعد بن ابی وقاص	۱۷/ سال	۳۹/ سال	عشرہ مبشرہ میں آپ کا شمار ہے، اللہ کی راہ میں سب سے پہلے تیر چلانے کا شرف آپ کو حاصل ہے، قادسیہ کے قائد، مدائن کے فاتح اور کوفہ کے امیر ہیں، آپ مستجاب الدعوات تھے، بنی کریم ﷺ سے ۴۷ روایات نقل کی ہیں۔
۹	۱۱ سعید بن ذبیہ	۱۸/ سال	۳۵/ سال	اسلام کے اولین حاملین اور عشرہ مبشرہ میں آپ کا شمار ہے، آپ حضرت عمر رضی اللہ عنہ کی ہدایت کا ذریعہ بنے۔
۱۰	۱۱ صہیب بن سنان	۱۹/ سال	۳۴/ سال	جلیل القدر مجاہد اور عظیم تیر انداز تھے۔
۱۱	۱۱ طلحہ بن عبید اللہ	۱۵/ سال	۳۷/ سال	عشرہ مبشرہ میں سے ہیں، متعدد دوسرا میں امیر مقرر کئے گئے، حضرت عثمان رضی اللہ عنہ کی مقرر کردہ کمیٹی کے رکن تھے۔
۱۲	۱۱ عبداللہ بن عباس	بچپن میں مشرف باسلام ہوئے	۱۴/ سال	حجر الامت اور ترجمان القرآن آپ کا خطاب ہے، صحابہ کے عظیم المرتبت علماء میں آپ کا شمار ہے۔
۱۳	۱۱ عبداللہ بن زبیر	بچپن میں مشرف باسلام ہوئے	۱۱/ سال	مجملہ علماء صحابہ کے ہیں، آٹھ سال خلافت پر فائز رہے۔
۱۴	۱۱ عبداللہ بن عمر	بچپن میں مشرف باسلام ہوئے	۲۰/ سال	آپ مجملہ علماء صحابہ کے ہیں اور سب سے زیادہ حضور ﷺ کی سنتوں اور طریقوں کا اتباع و التزام کرنے والے تھے، آپ کی مرویات کی تعداد ۲۶۳۰ ہے۔
۱۵	۱۱ عبداللہ بن عمرو	۱۵/ سال	۱۹/ سال	اسلام کے عظیم ترین علماء میں سے ہیں، آپ نے ”مقارنہ لادیان“ کی داغ بیل ڈالی، بنی کریم سے ۷۰۰ حدیثیں روایت کی ہیں۔
۱۶	۱۱ عبداللہ بن مسعود	۱۷/ سال	۳۷/ سال	صحابہ میں سب سے بڑے علماء و فقہاء میں سے ہیں، آپ آں حضرت ﷺ کے انتہائی مقرب تھے، حتیٰ کہ بعض لوگ آپ حضور ﷺ کے گھر کا فرد سمجھتے تھے، آپ کی مرویات ۸۴۸ ہیں۔

۱۷	۱۱ عتاب بن اسید	۲۳/سال	۲۷/سال	بچپن سال کی عمر میں نبی کریم ﷺ نے آپ کو مداح بنا لیا۔
۱۸	۱۱ علی بن ابی طالب	۹/سال	۳۲/سال	چوتھے خلیفہ راشد، علم کے خزینہ صحابہ میں تھا، کے سب سے بڑے عالم، عظیم ترین مجاہد، اور یمن کے سب سے بڑے قبیلہ ہمدان کی ہدایت کا ذریعہ ہیں، نبی پاک ﷺ نے آپ کو ”اسد اللہ“ لقب کے خطاب سے نوازا۔
۱۹	۱۱ عیسٰی بن ابی وقاص	۹/سال	پہلے حضور سے پہلے وفات پا گئے	غزوہ بدر میں سب سے پہلے شہادت سے سرفراز ہوئے، اس وقت آپ کی عمر ۱۶/سال تھی۔
۲۰	۱۱ معاذ بن جبل	۷/سال	۲۷/سال	بقول نبی کریم ﷺ صحابہ میں سب سے زیادہ طلال و حرام کے عالم تھے، اور اسلام کے کامیاب ترین داعی ہیں؛ چنانچہ یمن میں اسلام کی اشاعت اور شام میں علم کی اشاعت میں آپ کا بڑا عظیم کردار رہا ہے، آپ کی مرویات ۱۵۷ ہیں۔

مہموں کے قائدین صحابہ رضی اللہ عنہم

نمبر	شمار	قائد نام	قبیلہ	زمانہ تولد	مہم	تاریخ مہم	تعداد	منازل	غنائین	اسلحہ	تعداد	نوعیت	نچہ مہم	لہن	واقعی	لہن	بلادی	طبری	اسراغابہ
۱	حضرت خزیمہ بن عبد المطلب	قریش / ہاشم	الف	اسلام	سیف البحر	رمضان ۶۱۳ھ	۳۰ (رکاب)	قریش	ایرجل	۵۹۵	۹-۱۰	۶/۲	۳۷۱/۱	۴۰۶/۲	۳۶-۵۶/۲				
۲	عبد مناف بن حارث	قریش / مطلب	۱۱		رائع	شوال ۶۱۰ھ	۶۰-۸۰ (رکاب)	۱۱	ایرجل	۵۹۱	۱۰-۱۱	۷/۲	۱۱	۴۰۶-۴۲/۲	۳۵۶-۷/۲	۳			
۳	سعد بن ابی وقاص	قریش / زہرہ	۱۱		خزار	ذیقعدہ ۶۲۱ھ	۸-۲۱ (ریال)	۱۱	۱۱	۶۰۰	۱۱	۱۱	۶۰۰	۴۰۳	۹۰-۹۶/۲	۹۰-۹۶/۲			
۴	عبداللہ بن جحش	سغدی / غنیم بن ساد	۱۱		نخلہ	رجب ۶۲۲ھ	۸-۱۲ (ریال)	۱۱	۱۱	۶۰۰	۱۱	۱۱	۶۰۰	۴۰۳	۱۳-۱۹	۱۰-۱۱	۳۷۱-۳	۳۱۰-۱۵	۱۳۱-۲۶/۳
۵	غیر بن عدی	اسی / اظھر	د		سہاء بنت مروان	رمضان ۶۱۳ھ	۱ (ریال)	۱	نخامہ بن زید / اظھر	۶۳۶	۱۳-۲۳	۲۸	۲۷	۳۷۱-۳	۳۷۱-۳	۱۱	۱۱	۱۱	۱۱
۶	اسلم بن غیر	خزرج /	۱۱		ابوعکک	شوال ۶۱۳ھ	۱۱	۱۱	۱۱	۶۳۵	۱۳-۲۳	۲۸	۲۷	۳۷۱-۳	۳۷۱-۳	۱۱	۱۱	۱۱	۱۱
۷	محمد بن سلمہ	اسی / عجمہ	۱۱		کعب بن اشرف	اپریل ۶۱۳ھ	۱۱	۱۱	۱۱	۶۰۹	۱۳-۲۳	۲۸	۲۷	۳۷۱-۳	۳۷۱-۳	۱۱	۱۱	۱۱	۱۱

۸	۱۱	زید بن عمار	کلبی	الف	القرہ	بنی النضر	۱۰۰	قریش	صفوان بن امیہ	۰	کاروان	۶۰۹	۸-۱۹	۳۶	۳-۲۹	۳۲
۹	۱۱	اسد بن زید	ہمدانی	س/پدری	القرہ	نویس	۱۱	۱۱	۱۱	۰	فونی	۱۱	۱۱	۱۱	۱۱	۲۳-۱۵
۱۰	۱۱	ابو سلمیٰ بن عبد	قریش	الف	قحس	عمر ۳۴ھ	۱۱۵۰	اسد خزیمہ	۱۱	۰	فونی	۵۹۸	۳۶-۳۰	۵۰	۱۵۵/۳	۲۱۸/۵
۱۱	۱۱	عبد اللہ بن اخی	مخزوم	الف	قحس	عمر ۶۲۵ھ	۱۱۵۰	اسد خزیمہ	۱۱	۰	فونی	۵۹۸	۳۶-۳۰	۵۰	۱۵۵/۳	۲۱۸/۵
۱۲	۱۱	مخزوم بن عمرو	خزرج	س	خیلان	۱	۱	لیان بزیل	۱۱	۰	۱۱	۱۱	۱۱	۱۱	۱۱	۱۱۰-۱۳
۱۳	۱۱	مخزوم بن عمرو	خزرج	د	لیان	مخزومہ	۱۱۵۰	سیدہ	۱۱	۰	سیدہ	۶۰۹	۵۳-۵۲	۵۱	۵۳-۵۲	۳۱۸-۱۹
۱۴	۱۱	مخزوم بن عمرو	خزرج	ب	رجع	جولائی ۶۲۵ھ	۱۱۵۰	لیان	۱۱	۰	۱۱	۱۱	۱۱	۱۱	۱۱	۳۲۵/۲
۱۵	۱۱	عبد اللہ بن اخی	خزرج	س	بیدری	مئی ۶۲۶ھ	۱۱۵۰	لیان	۱۱	۰	فونی	۶۱۹	۵-۳۹	۹۱-۲	۳۲۶/۱۱	۳۵۸/۲
۱۶	۱۱	عبد اللہ بن اخی	خزرج	د	القرہ	مئی ۶۲۶ھ	۱۱۵۰	لیان	۱۱	۰	فونی	۶۱۹	۵-۳۹	۹۱-۲	۳۲۶/۱۱	۳۵۸/۲
۱۷	۱۱	عبد اللہ بن اخی	خزرج	د	القرہ	مئی ۶۲۶ھ	۱۱۵۰	لیان	۱۱	۰	فونی	۶۱۹	۵-۳۹	۹۱-۲	۳۲۶/۱۱	۳۵۸/۲
۱۸	۱۱	عبد اللہ بن اخی	خزرج	د	القرہ	مئی ۶۲۶ھ	۱۱۵۰	لیان	۱۱	۰	فونی	۶۱۹	۵-۳۹	۹۱-۲	۳۲۶/۱۱	۳۵۸/۲
۱۹	۱۱	عبد اللہ بن اخی	خزرج	د	القرہ	مئی ۶۲۶ھ	۱۱۵۰	لیان	۱۱	۰	فونی	۶۱۹	۵-۳۹	۹۱-۲	۳۲۶/۱۱	۳۵۸/۲

[illegible]

[illegible]

[illegible]

(۱) بازری: انسب: ۳-۱-۳ کے مطابق یہ کم ۸۰ھ میں گئی۔

(۲) بازری: انسب: ۳-۱-۳ نے حضرت ابوبکرؓ نے دوا القدر کوڑکے ہمیں بتائی ہیں۔

(۳) بازری: انسب: ۳-۱-۳ اور ۳-۱-۳ نے حضرت ابوبکرؓ نے دوا القدر کوڑکے ہمیں بتائی ہیں۔

سالار صحابہ کرام رضی اللہ عنہم

نمبر شمار	اسماء سالار	قبیلہ / خاندان	زمانہ تولد اسلام	مہم	تاریخ نم	منصب سالار	لین	واقعی	امنی سعد	بلاذری	طبری	اسحاقیہ
۱	حضرت خنص بن بکریہ	خزرج / نجار	دابقہ	بدیع	ربیع الثانی ۳۱ھ / ۶۴۳ء	ساتھ آتے اور غرض کے انصر	۰	۲۶	۵۱ء	۰	۳۳۲ء	۲۱۸ء
۲	حضرت عوف بن عبد اللہ	دابقہ	دابقہ	اُحد	ربیع الثانی ۳۱ھ / ۶۴۳ء	الحرس کے انصر	۰	۲۱ء	۳۹ء	۰	۰	۳۳۱ء
۳	حضرت کلاب بن عبد مناف	۰	۰	۱۱	۱۱	۱۱	۰	۱۱	۱۱	۱۱	۰	۰
۴	حضرت اسد بن عمرو	خزرج / اسد	دابقہ	۱۱	۱۱	معمور کے انصر	۰	۰	۰	۰	۰	۳۱۹ء
۵	حضرت عبد اللہ بن جحیم	اویس / عمرو بن نوف	۱۱	۱۱	۱۱	حیراء اڑوں کے انصر	۰	۲۱۹	۴۹ء	۳۱۷ء	۵۰۷ء	۱۳۰-۱۲۳
۶	حضرت عمرو بن عبد المطلب	قریش / ہاشم	الف	۱۱	۱۱	مقدمہ کے انصر	۰	۰	۰	۰	۵۰۸ء	۳۶-۵۰۲
۷	حضرت زبیر بن عوام	۱۱	۱۱	۱۱	۱۱	شہوانوں کے انصر	۰	۰	۰	۰	۱۱	۱۹۶-۹۲
۸	حضرت سعد بن زید	اویس / عبد اللہ	س	۱۱	۱۱	مدینہ کا محافظ (الحرس) کے انصر	۰	۰	۰	۰	۱۱	۲۹۶-۹۲
۹	حضرت سعد بن حجاز	۱۱	د	۱۱	۱۱	سالار مسکر	۰	۲۷۱	۰	۰	۰	۰
۱۰	حضرت علی بن ابی طالب	قریش / ہاشم	الف	بدیع	ربیع الاول ۱۵ھ / اگست ۶۲۵ء	مستقل سالار رماق	۰	۱۰۹۲	۰	۳۳۲ء	۰	۲۶-۷۳
۱۱	حضرت سفوان بن مصلح	نخشم / ذکوان	س	خزرج	ربیع الثانی ۳۱ھ / جنوری ۶۴۷ء	شب بیدار الحرس کے انصر	۰	۴۱۲	۶۷ء	۰	۰	۱۰۰-۱۰۳
۱۲	حضرت عبد بن بشر	اویس / عبد اللہ	د	۱۱	۱۱	۱۱	۰	۴۱۳	۰	۰	۰	۰
۱۳	حضرت سعد بن ابی وقاص	قریش / زہرہ	الف	۱۱	۱۱	۱۱	۰	۴۱۳	۰	۰	۰	۰
۱۴	حضرت اسد بن خضیم	اویس / عبد اللہ	دابقہ	۱۱	۱۱	۱۱	۰	۴۱۳	۰	۰	۰	۹۳-۳۱
۱۵	حضرت عمرو بن خطاب	قریش / عدی	ب	۱۱	۱۱	شب بیدار الحرس کے انصر	۰	۴۱۶	۰	۰	۰	۰

[illegible]

[illegible]

علیہ السلام در صحابہ کرام

نمبر	اسماء مطہرہ	قبیلہ نام	ذندعلی نام	مہم	تاریخ مہم	علم قبیلہ نام	لین شام	اتاقی	اتاق مسدود	پلازوی	لمبری	اسماء الغایہ
۱	حضرت ابو بکر	قبیلہ عثمان بن عفان	الف	سیدہ خدیجہ (س)	رمضان مارچ ۶۲۳ء	علم سیدہ	۰	۰	۰	۰	۰	۲۹۶/۵
۲	حضرت طلحہ بن ابی طالب	قریش / مطلب		عبد بن مسعود (س)	شوال مارچ اپریل ۶۲۳ء		۰	۰	۰	۰		۳۵۳-۵۴
۳	حضرت قنزلہ بن عمرو	قبیلہ کعبہ		اسد بن سیدہ (س)	ذی قعدہ مارچ ۶۲۳ء		۰	۰	۰	۰	۰	۴۰۹/۳
۴	حضرت خزیمہ بن عبد المطلب	قریش / ہاشم		خزیمہ دان	مارچ مارچ ۶۲۳ء	علم خزیمہ بنی	۰	۰	۰	۰	۰	۳۶-۵۶/۲
۵	حضرت سعد بن ابی وقاص	/ زہرہ			ربیع الاول مارچ اپریل ۶۲۳ء		۰	۰	۰	۰		۹۰-۳۲/۲
۶	حضرت علی بن ابی طالب	/ ہاشم					۰	۰	۰	۰		۱۶-۴۶/۳
۷	حضرت خزیمہ بن عبد المطلب	/		ذات البشیرہ	جادی مارچ مارچ اپریل ۶۲۳ء		۰	۰	۰	۰	۰	۳۶-۵۶/۲
۸	حضرت مصعب بن عمیر (۱)	/ عبد اللہ			رمضان مارچ مارچ ۶۲۳ء		۰	۰	۰	۰	۰	۳۷-۶/۳
۹	حضرت جابر بن منذر (۲)	خزرج / کسر	ک				۰	۰	۰	۰	۰	۳۶-۵۶/۲
۱۰	حضرت سعد بن حذافہ	/ عبد اللہ					۰	۰	۰	۰	۰	۲۹۶-۹۲/۲
۱۱	حضرت خزیمہ بن عبد المطلب	قریش / ہاشم	الف	بنی قریظہ	شوال مارچ اپریل ۶۲۳ء		۰	۰	۰	۰	۰	۳۶-۵۶/۲
۱۲	حضرت علی بن ابی طالب						۰	۰	۰	۰	۰	۱۶-۴۶/۳
۱۳	حضرت مصعب بن عمیر (۳)	/ عبد اللہ					۰	۰	۰	۰	۰	۳۶-۵۶/۲
۱۴	حضرت ابو بکر بن عمر						۰	۰	۰	۰	۰	۳۶-۵۶/۲
۱۵	حضرت اسد بن خنیس	/ عبد اللہ	د				۰	۰	۰	۰	۰	۹۱-۳۶/۱
۱۶	حضرت جابر بن منذر (۳)	خزرج / کسر	ک				۰	۰	۰	۰	۰	۳۶-۵۶/۱
۱۷	حضرت علی بن ابی طالب (۵)	/ ہاشم	الف				۰	۰	۰	۰	۰	۱۶-۴۶/۳

[illegible]

۱۹۵-۷۳					۰ / ۱۱	۱۱	۱۱	۱۱	حضرت عبداللہ بن زید	۳۹
۳۳۵-۶۲	۸۰۰-۸۰۱				۰ / ۱۱	۱۱	۱۱	۱۱	حضرت سلیمان بن قیس	۴۰
۱۹۶-۹۲		۵۵/۳			مہاجرین / ۱۱	۱۱	۱۱	۱۱	حضرت زبیر بن عوام	۴۱
۱۶-۳۰/۲					۱۱	۱۱	۱۱	۱۱	حضرت علی بن ابی طالب	۴۲
۹۰-۳۶/۲					۱۱	۱۱	۱۱	۱۱	حضرت علی بن ابی طالب	۴۳
۶۶/۵					۱۱	۱۱	۱۱	۱۱	حضرت سعد بن ابی وقاص	۴۴
۳۱۱/۵					۰ / ۱۱	۱۱	۱۱	۱۱	حضرت ابیہناک	۴۵
۲۵۸-۹/۱	۸۰۰				غزوہ بدر / ۱۱	۱۱	۱۱	۱۱	حضرت جابر بن عبد اللہ	۴۶
۲۸۳-۵/۳					۰ / ۱۱	۱۱	۱۱	۱۱	حضرت ابیہناک بن عبد اللہ	۴۷
۱۱۵/۲					غزوہ بدر / ۱۱	۱۱	۱۱	۱۱	حضرت خزیمہ بن ثابت	۴۸
۱۷۷/۵	۸۰۰				۰ / ۱۱	۱۱	۱۱	۱۱	حضرت ابیہناک	۴۹
۱۹۵-۷۳	۱۱				ظفر / ۱۱	۱۱	۱۱	۱۱	حضرت قادی بن عثمان	۵۰
۱۳۶/۵	۰				حارث / ۱۱	۱۱	۱۱	۱۱	حضرت ابیہناک بن ابی نذر	۵۱
۳۶۶/۱					سلیم / ۱۱	۱۱	۱۱	۱۱	حضرت حارث بن حکم	۵۲
۱۰۴-۳/۵					۱۱ / ۱۱	۱۱	۱۱	۱۱	حضرت زید بن اشعث	۵۳
۱۱۸-۹/۲					۱۱ / ۱۱	۱۱	۱۱	۱۱	حضرت خفاف بن اشد	۵۴
۱۵۶/۳					الحج / ۱۱	۱۱	۱۱	۱۱	حضرت عوف بن مالک	۵۵
۱۱۳/۲					زینہ / ۱۱	۱۱	۱۱	۱۱	حضرت خزیمہ بن عبد الجہم	۵۶
۰	۸۰۰				۱۱ / ۱۱	۱۱	۱۱	۱۱	حضرت عثمان بن مرقن	۵۷
۳-۱/۵	۰				۱۱ / ۱۱	۱۱	۱۱	۱۱	حضرت عبداللہ بن مراد	۵۸
۲۰۵/۱	۸۰۰				۱۱ / ۱۱	۱۱	۱۱	۱۱	حضرت ابیہناک بن حارث	۵۹

[illegible]

گشتی دستے کے افسران صحابہ کرام رضی اللہ عنہم

اسدالغائب	طبری	بلذری	ابن سعد	واقفی	صہبام	کام کو محبت	تاریخ ہجری	مہم	دبعلیہ	قبیلہ/شعبہ	تبرہ
۵۹/۳	۳۷۸/۲	۳۸۸/۱	۱۱-۱۱۲/۲	۱۹-۲۰	۰	کدواں آتش کی آگ کا وقت رات سے طلوع کرنا	۶۲۳ھ	کدواں آتش کی آگ کا وقت رات سے طلوع کرنا	الف	قبیلہ/شعبہ	حضرت اسامہ
۳۰/۶/۲	۱۱	۱۱	۱۱	۱۱	۰	۱۱	۱۱	۱۱	۱۱	۱۱	۱
۱۹۶-۹/۲	۳۶۶/۳/۲	۰	۱۱۲/۲	۵۱	۰	باد کے کٹوں کے قریب جا کر نہریں کی بجلا لانا	۱۱	۱۱	۱۱	۱۱	۲
۱۶-۳۶/۳	۰	۰	۰	۱۱	۰	۱۱	۱۱	۱۱	۱۱	۱۱	۳
۱۷۸-۹/۱	۰	۰	۰	۱۱	۰	۱۱	۱۱	۱۱	۱۱	۱۱	۴
۲۳۳-۷/۲	۳۵۸/۲	۳۹۲/۱	۰	۱۱۳	۰	جنگ بدر کی خونخیزی اہل الحاکم کو بچانا	۱۱	۱۱	الف	۱۱	۵
۱۵۶-۹/۳	۱۱	۱۳۲/۲	۱۱	۱۱	۰	جنگ بدر کی خونخیزی اہل الحاکم کو بچانا	۱۱	۱۱	د	۱۱	۶
۲۷۸/۳	۰	۰	۰	۰	۰	دھن کے بارے میں لوگوں کو بچانا	۶۲۵ھ	غزوہ ہند	س	۱۱	۸
۲۵/۵	۰	۰	۰	۰	۰	غزیریں حاصل کرنا	۱۱	۱۱	۱۱	۱۱	۹
۲۹۷/۳	۰	۰	۰	۳۶۷	۰	دھن کی پانی کے بعد ان کے اردوں کا پچا لگانا	۱۱	۱۱	۱۱	۱۱	۱۰
۲۸۶/۵	۰	۰	۰	۳۶۷	۰	دھن کی پانی کے بعد ان کے اردوں کا پچا لگانا	۶۲۵ھ	غزوہ ہند	۱۱	۱۱	۱۱
۲۸۶/۵	۰	۰	۰	۳۶۷	۰	دھن کی پانی کے بعد ان کے اردوں کا پچا لگانا	۶۲۵ھ	غزوہ ہند	۱۱	۱۱	۱۲
۲۸۶/۵	۰	۰	۰	۳۶۷	۰	دھن کی پانی کے بعد ان کے اردوں کا پچا لگانا	۶۲۵ھ	غزوہ ہند	۱۱	۱۱	۱۳

[illegible]

جاسوسی کا فریضہ انجام دینے والے صحابہ کرام رضی اللہ عنہم

اسماء	لمبری	بلادی	اہن سہ	واقعی	انعام	کام کی وصیت	تاریخ مم	مہم	دیکھنا ہم	قبیلہ / تاجران	نمبر شمار
۱۸۰-۱۸۱	۳۳۳۳۳			۳۲	۰	جنگ کے لڑنے میں بہادری کا مظاہرہ کرنا	۱۱۲۲	۱۱۲۲	۱۱	محمد	۱
۱۸۲-۱۸۳		۰	۱۱۲۲	۳۲	۰	دشمن کے غمزدہ ہونے کے بعد لوٹنا	۱۱۲۲	۱۱۲۲	۱۱	محمد	۲
۱۸۴-۱۸۵		۰			۰	جنگ میں شہید ہونا	۱۱۲۲	۱۱۲۲	۱۱	محمد	۳
۱۸۶-۱۸۷		۰	۰	۵۳	۰	جنگ میں شہید ہونا	۱۱۲۲	۱۱۲۲	۱۱	محمد	۴
۱۸۸-۱۸۹	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۵
۱۹۰-۱۹۱	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۶
۱۹۲-۱۹۳	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۷
۱۹۴-۱۹۵	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۸
۱۹۶-۱۹۷	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۹
۱۹۸-۱۹۹	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۱۰
۲۰۰-۲۰۱	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۱۱
۲۰۲-۲۰۳	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۱۲
۲۰۴-۲۰۵	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۱۳
۲۰۶-۲۰۷	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۱۴
۲۰۸-۲۰۹	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۱۵
۲۱۰-۲۱۱	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۱۶
۲۱۲-۲۱۳	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۱۷
۲۱۴-۲۱۵	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۱۸
۲۱۶-۲۱۷	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۱۹
۲۱۸-۲۱۹	۰	۰	۰		۰	جنگ میں شہید ہونا	۱۱۲۲	۱۱۲۲	۱۱	محمد	۲۰

۱۵۲۰

نمبر شمار	۱۳۰۱ تا ۱۳۰۲	قبله نامان	انتظام	مهم	تاریخ مهم	کام کی نوعیت	اہم مقام	انحصار	ملاوری	لمبری
۱	حضرت عبداللہ بن رخط	اکل	س	حضرت علی	مؤرخہ ۱۱۱ھ تا اگست ۱۱۲ھ	کسے سے کام نہ لیا	•	•	•	•
۲	حضرت سعد الحارثی	کتابت الحکم				العرج سے ویرتک	•	•	•	•
۳	حضرت ابوش	انہی حاشہ		اُحد	شوال ۳۱ھ تا رجب ۳۲ھ	مدینہ سے اوجک	۲۱۸	•	۳۹/۲	۵۰/۲
۴	حضرت ثابت بن شاک	تخریج عمر بن عوف		جراد الاسد		مدینہ سے کراہ الامامک	•	•	•	•
۵	حضرت ذکوان	غزہ	•	ابو طلحہ	ربیع الاول ۵۱ھ تا اگست ۵۲ھ	مدینہ سے اورنگ	۴۰۳	•	•	•
۶	حضرت سمور بن عقیہ	اسلم	د	مرہج	رجب ۵۵ھ تا جنوری ۵۶ھ	مدینہ سے ریحج تک	•	•	•	•
۷	حضرت ابوہریرہ			عطفان	ربیع الثانی ۵۷ھ تا اگست ۵۸ھ	مدینہ سے علاقہ عطفان تک	•	•	•	•
۸	حضرت عمر بن عبدالمطلب		ط	حدیبیہ	ذی القعدہ ۶۰ھ تا اگست ۶۱ھ	مدینہ سے حدیبیہ تک	۵۸۲	•	•	•
۹	حضرت عیسیٰ بن قاضی ادریہ	شطان الخ		خبر	صفر ۶۱ھ تا اکتوبر ۶۲ھ	مدینہ سے خبر تک	۶۳۹	•	۳۲/۳	۱۶/۲
۱۰	حضرت عبداللہ بن نعم					خبر کی کم کے دوران	•		•	•
۱۱	حضرت یاسر	یہود فہر	ع				•	۶۳۱	•	•
۱۲	حضرت ابوہریرہ						•	•	•	•
۱۳	حضرت ہاک						•	۶۳۷-۸	•	•
۱۴	حضرت عیسیٰ بن قاضی ادریہ	شطان الخ	ط	سرخینہ	شوال ۶۷ھ تا فروری ۶۸ھ	دوران میں مدینہ سے علاقہ تک	•	۷۴۷	•	•
۱۵	حضرت غالب بن عبد اللہ	کتابت الیث	س	حج مکہ	رمضان ۸۸ھ تا جنوری ۸۹ھ	مکہ کا سفر کرنا اور ستائش	•	•	•	•
۱۶	حضرت علقمہ بن فروخ	فرائض عام بن مدینہ	د	فردوس تک	رجب رمضان ۸۹ھ تا کویت فروری ۹۰ھ	کسے سے جنگ تک اور اس کی	•	۹۹۹	•	•

اموال غنیمت اور قیدیوں کے نگرہاں صحابہ کرام رضی اللہ عنہم

اسلاف	طبری	بلاذری	ابن سعد	واقفی	تھمام	لاکھ پوت	کارک	تاریخ	مہم	دستخط	رقبہ	قبیلہ	اسماء	نمبر
۳۵۸-۹۱۳	۳۵۸-۲	۰	۱۸۷۲	۱۰۰	۰	۰	اموال غنیمت کے نگرہاں	۱۰۶۳ء	غزوہ بدر	س	خزرج	خزرج	حضرت عبید اللہ بن جحش	۱
۱۱	۰	۰	۰	۰	۰	۰	فہم کے نگرہاں	۰	حضرہ یحییٰ	۱۱	۱۱	۱۱	۱۱	۲
۳-۱۶۳	۰	۰	۰	۱۰۵	۰	۰	قیدیوں کے نگرہاں	۱۱	غزوہ بدر	الف	۱۱	۱۱	۱۱	۳
۳۳۱-۳	۰	۰	۵۸۰-۳۲۲	۱۷۸	۰	۰	قیدیوں کے نگرہاں اور	۱۰۶۳ء	غزوہ بدر	د	۱۱	۱۱	۱۱	۴
۱۰۶-۷۳	۳۸۷-۲	۰	۲۹۷۲	۰	۰	۰	حفاظ کے نگرہاں	۱۱	۱۱	د	۱۱	۱۱	۱۱	۵
۱۱۹-۱۳	۰	۳۰۹-۱	۱۷۷	۱۷۷	۰	۰	یہود کے نگرہاں کے	۱۱	۱۱	س	۱۱	۱۱	۱۱	۶
۳۳۱-۱۳	۰	۰	۷۵۷۲	۳۷۳	۰	۰	کے نگرہاں	۱۰۶۳ء	۱۱	۱۱	۱۱	۱۱	۱۱	۷
۱۹۱-۵	۰	۰	۰	۳۷۹	۰	۰	اموال غنیمت کے نگرہاں	۱۱	۱۱	الف	۱۱	۱۱	۱۱	۸
۱۷۵-۶۱	۰	۰	۶۶۷۲	۳۱۰	۰	۰	قیدیوں کے نگرہاں	۱۰۶۳ء	۱۱	د	۱۱	۱۱	۱۱	۹
۳-۱۶۳	۰	۱۱	۱۱	۱۱	۰	۰	اموال غنیمت کے نگرہاں	۱۱	۱۱	الف	۱۱	۱۱	۱۱	۱۰
۳۳۱-۱۳	۰	۱۱	۱۱	۱۱	۰	۰	شہداء و سپاہیوں کے نگرہاں	۱۱	۱۱	ب	۱۱	۱۱	۱۱	۱۱
۳۶۰-۱۳	۰	۰	۰	۰	۰	۰	فہم کے نگرہاں	۱۱	۱۱	د	۱۱	۱۱	۱۱	۱۲
۷۹-۸۶۲	۰	۰	۰	۵۹۱-۲	۰	۰	قیدیوں کے نگرہاں اور	۱۰۶۳ء	۱۱	س	۱۱	۱۱	۱۱	۱۳

۳۶	حضرت سلمہ بن عروہ	انصاری	ط	"	"	"	"	"	قتل ہونے والے قیدیوں کے گمراہی افشر	.	.	.	.	.	۳۶۰/۴
۱۵	حضرت محمد بن مسلمہ	ابو عبد اللہ انصاری	د	"	"	"	"	"	"	۵۰۹	.	.	.	.	۳۳۸-۱۲
۱۶	حضرت محمد بن جبر	زید	ب	بن قریظ	ذی الحجۃ ۵ھ کا سال ۷۱۲ء	فلس کے افشر	.	.	.	۷۵/۲	.	.	.	.	۳۳۶/۴
۱۷	حضرت عبداللہ بن حاتم	بن قتیبہ	س	"	"	"	"	"	"	۵۰۹	.	.	.	.	۱۷۶-۷۳
۱۸	حضرت علی بن ابی طالب	قریشی ہاشمی	الف	"	"	"	"	"	"	۵۱۳	.	.	.	.	۱۶۸-۶۶
۱۹	حضرت زبیر بن عوام	" ابو اسود "	"	"	"	"	"	"	"	"	.	.	.	.	۱۹۶-۷۲
۲۰	حضرت سعد بن عبادہ	خزرجی / ساعدہ	س	"	"	"	"	"	"	۵۲۳	.	.	.	.	۱۸۲-۵۲
۲۱	حضرت مرثد بن ریان	" اسلم "	ط	فرزد بنجر	منزل ۵ھ کا - جون ۷۱۸ء	افسران قیدیوں کے گرفتاری	.	.	.	.	.	.	.	.	۳۳۷-۸۲
۲۲	حضرت فرزد بن عمرو	" ایاضہ "	د	فرزد بنجر	"	"	"	"	"	۶۸۰	.	.	.	.	۷۸-۹۲
۲۳	حضرت ابوجحیمہ	انصاری	۰	"	"	"	"	"	"	"	.	.	.	.	۱۶۵/۵
۲۴	حضرت نزاری بن عبد الجبار	مزینی	س	جنگ کربلا	رمضان ۸ھ بروز ۱۰ محرم ۶۱۰ء	افسران قیدیوں کے گرفتاری	.	.	.	.	.	.	.	.	۱۱۲/۲
۲۵	حضرت مسعود بن عمرو	غفار	پ	حمین	شوال ۸ھ بروز ۱۰ محرم ۶۱۰ء	مال غنیمت اور قیدیوں کے گرفتاری	.	.	.	۲۵۹/۲	.	.	.	.	۲۵۹/۲
۲۶	حضرت کریم بن قادی	قادی	د	"	"	"	"	"	"	.	.	.	.	.	۱۳۶/۲
۲۷	حضرت بدیل بن ورقاء	خراسانی	ف	"	"	"	"	"	"	۹۸۳	.	.	.	.	۱۷۰/۱

۱۸۱-۲۰۱	.	.	.	.	۹۳۳	.	چمن کلویوں کے لئے کپڑے پہنے گئے	" "	" "	" "	ط	" "	حضرت ابرن عثمان	۲۸
۲۲۱-۲۴۲	.	.	.	.	۹۳۹	.	۱۶۲ شہید اور قیدیوں کو شکر کرنے کا سفر	" "	" "	" "	س	خروج انبار	حضرت زبیر بن عوف	۲۹
" "	.	.	.	.	۹۵۲	.	انصار سے قیدیوں کو رہا کرانے کا ذمہ دار	" "	" "	" "	" "	" "	" "	۳۰
۵۲-۷۲۳	.	.	.	.	"	.	مہاجرین سے اسیران عثمان کو رہا کرانا	" "	" "	" "	ب	قریش آمدی	حضرت کرن خطاب	۳۱
۱۹۷۵	.	.	.	.	"	.	بدوی قبائل سے " "	" "	" "	" "	" "	شکار	حضرت ابور کھوم بن حنین	۳۲
۲۳۷-۵۰۵	.	.	.	.	۱۴۲۲	.	۱۶۲ شہید اور قیدیوں کے سفر	" "	" "	" "	س	خروج اسلمہ	حضرت ابو قتادہ	۳۳

(۱) بلاذری کے مطابق سلمیٰ تھے۔

اسلام اور گھوڑوں کے افسر صحابہ کرام رضی اللہ عنہم

نمبر شمار	اسماء افسر	قبیلہ/نام خانوادہ	زمانہ تولد اسلام	مہم	تاریخ مہم	کام کی نوعیت	اتن اشام	واقعی	اتن سعد	بلاذری	طبری	اسد الغابہ
۱	حضرت سعد بن ابی وقاص	قریش/زہرہ	الف	بدر عقیق	۱ھ-۲ھ/۶۲۳ء	ریائی گھوڑوں کے افسر	•	•	•	•	•	۳۶۸/۲
۲	حضرت عیض بن سعد	نزدہ/ساعدہ	س	غزوہ القداء	ذی قعدہ ۶ھ/مارچ ۶۲۹ء	الحج کے افسر	•	۷۳۳	۱۲۱/۲	•	۳۶۶/۳	۱۹۵/۱
۳	حضرت اکیس بن قریظ						•	۷۳۵		•	•	•
۴	حضرت عبدالرحمن بن ازیل	قریش/زہرہ	ف	جین	شوال ۸ھ/فروری ۶۲۹ء	گھوڑوں کے افسر	•	•	•	•	•	۲۷۹/۳

محافظ دستوں کے افسر صحابہ کرام رضی اللہ عنہم

نمبر شمار	اسماء خانقاہ	قبیلہ خانقاہ	دستار نام	مقام	تاریخ شہم	کا کثرت	حصہ	واقعی	امین سفر	بلڈری	لمبری	اسماء خانقاہ
۱	حضرت صدیق سجاد	ابو عبد اللہ	س	غزوہ بدر	رمضان ۱۰۲۳ھ	میدان جنگ میں اہل عرب کے باہر گراں و غافل	۰	۵۵	۰	۰	۲۲/۹/۱۲	۱۲۹۶-۹۱۲
۲	حضرت ابی بن قحط	ابو سجاد	۱۱	شوال ۳/۱۱/۲۳۵ھ	۲۳۵ھ	رسول کریم کے کانکے پر خانقاہ دینے کے لئے	۰	۲۰۸	۳۷۱/۲	۱۱۲۶/۱	۰	۱۱
۳	حضرت ابی بن قحط	خروج اسعد	۱۱	۱۱	۱۱	۱۱	۰	۱۱	۱۱	۱۱	۰	۹۱۰-۳۶۱
۴	حضرت صدیق سجاد	خروج اسعد	د	۱۱	۱۱	۱۱	۰	۱۱	۱۱	۱۱	۰	۱۲۸۳-۵۱۲
۵	حضرت محمد بن مسعود	ابو سجاد	۱۱	۱۱	۱۱	۱۱	۰	۰	۰	۳۱۵/۱	۰	۰
۶	حضرت ذکوان بن عبد الجبار	ازریق	۱۱	۱۱	۱۱	رسول کریم کے زمین میں مہم مقام پر خانقاہ	۰	۲۱۷	۰	۰	۰	۱۳۷۱/۲
۷	حضرت صدیق سجاد	اسعد	۱۱	غزوہ بدر	۱۱	۱۱	۰	۳۲۳	۰	۰	۰	۱۲۸۳-۵۱۲
۸	حضرت ابی بن قحط	۰ / ۱	۱۱	۱۱	۱۱	۱۱	۰	۱۱	۰	۰	۰	۳۳۲-۵۱۱
۹	حضرت صدیق سجاد	انظر	۱۱	۱۱	۱۱	۱۱	۰	۱۱	۰	۰	۰	۲۹۶-۷۱۲
۱۰	حضرت ابی بن قحط	۱۱	س	۱۱	۱۱	۱۱	۰	۱۱	۰	۰	۰	۱۳۶۱/۱
۱۱	حضرت ذکوان بن قحط	عبد اللہ	د	۱۱	۱۱	۱۱	۰	۱۱	۰	۰	۰	۱۹۵۰-۶۱۲
۱۲	حضرت صدیق سجاد	۱۱	س	۱۱	۱۱	۱۱	۰	۱۱	۰	۰	۰	۳۳۶/۳
۱۳	حضرت عبد اللہ بن قحط	عبد اللہ	د	۱۱	۱۱	۱۱	۰	۳۳۶	۰	۰	۰	۱۰۰۰-۱۳۳
۱۴	حضرت عبد اللہ بن قحط	۱۱	۱۱	۱۱	۱۱	۱۱	۰	۳۷۷	۰	۰	۰	۱۱
۱۵	حضرت عبد اللہ بن قحط	خروج اسعد	الف	۱۱	۱۱	۱۱	۰	۱۱	۰	۰	۰	۱۲۳-۷۱۲
۱۶	حضرت عبد اللہ بن قحط	ابو عبد اللہ	د	حدیبیہ	ازرقہ ۱۱/۱۱/۲۳۵ھ	۱۱	۰	۶۰۶	۰	۰	۰	۱۰۰۰-۱۳۳
۱۷	حضرت صدیق سجاد	۱۱	۱۱	۱۱	۱۱	۱۱	۰	۱۱	۰	۰	۰	۱۲۳۳-۳۶۲
۱۸	حضرت عبد اللہ بن قحط	عبد اللہ بن قحط	الف	واقعی	غزوہ بدر ۱۰۲۳ھ	۱۱	۰	۰	۰	۰	۰	۱۷۱۳/۱

خلفائے رسول ﷺ صحابہ کرام

نمبر	اسماء غلطہ نام	قبیلہ خاندان	دخول مقام	تاریخ غم اتر قری	کیفیت	لین مقام	واقعی	لین صف	بلادی	طبری
۱	حضرت سعد بن عبادہ	خزرج / اسعدہ	دوان	موجودہ اگست ۱۶۲۳ء	•	۱۶۱۱-۵۹	•	۸/۲	۳۹۳-۵۲	۳۹۳-۵۲
۲	حضرت سعد بن حجاز	انصاری / عبدالملک	یوما	ربیع الاول ۱۶۲۳ء	ابن شام ۵۹۸م کے مطابق حضرت سائب بن عثمان جلی	•	•	//	//	۲۹۶-۹۲
۳	حضرت زید بن حارثہ	کلبی / حارثہ بن اسلم	بدادلی / اسفوان	//	•	•	•	۹/۲	//	۲۳۳-۷۲
۴	حضرت ابوسلم بن عبداللہ	قریش / خزرج	ذات اسفہ	جمادی الثانی ۱۶۲۳ء	•	۵۹۸/۱	•	//	۲۹۲/11	۲۱۸/۵
۵	حضرت عمرو بن اکثوم	عامر بن لؤی	بدادلی	ربیع الاول ۱۶۲۳ء	ابن شام کے قتل حضرت عمرو بن اکثوم کے بعد	۵۹۸/۱	•	•	•	۱۷۲/۳
۶	حضرت ابولہب بن عبدالمطلب	اسی / عمرو بن عوف	//	//	حضرت ابولہب کے بعد	•	۱۸۰	۱۷۲	//	۲۹۸/۵
۷	حضرت حارث بن عاصم	//	//	//	بھی گیا تھا	•	//	//	۲۸۹/11	//
۸	حضرت عامر بن سعدی	الکھان	//	//	•	•	//	//	//	•
۹	حضرت ابولہب بن عبدالمطلب	اسی / عمرو بن عوف	بوتقنا	شوال ۱۶۲۳ء	پندرہویں مہینہ	•	//	۱۶۲/۲	۳۹۹/11	۲۸۸/۲
۱۰	//	//	سویق	ربیع الاول ۱۶۲۳ء	پانچ	۳۵۲/۲	۱۸۰-۲	۱۶۲/۲	۳۱۰/11	//
۱۱	حضرت عمرو بن اکثوم (۱)	عامر بن لؤی	اکور	محرم ۱۶۲۳ء	پندرہ	۳۳۲/۲	۱۸۳	۳۱۲	//	۲۸۲/۲
۱۲	حضرت عثمان بن عفان	امیہ	ذوال اسفان	ربیع الاول ۱۶۲۳ء	میکہ	۳۶۲/۲	۱۹۶	۳۵۲	۳۱۱/11	•
۱۳	حضرت عمرو بن اکثوم	عامر بن لؤی	بحران	جمادی الاول ۱۶۲۳ء	دن	//	۱۹۷	۳۵۰-۲	//	۱۷۲/۳

[illegible]

مشیران نبوی ﷺ صحابہ کرام رضی اللہ عنہم

نمبر شمار	اسماء شریف	قبیلہ خاندان	لفظ نام	مقام	تاریخ مہم	کام کی نوعیت	اہم مقام	اہم سہ	بلاوری	لمبری	اسدالغالب
۱	حضرت ابو بکر صدیق	قبیلہ بنی تمیم	الف			(۱) جنگ سے پہلے پانچ سالہ پانچ سالہ کے بارے میں مشورہ۔ سب کا اتفاق جنگ کرنے کے حق میں مشورہ۔			۳۹۳-۳۹۱		۳۵-۳۶۳
۲	حضرت عمر بن خطاب	بنی اعدی //	ب						۳۹۲		۵۲-۷۲
۳	حضرت مقداد بن عمرو	قبیلہ بنی ہاشم	//						//	۳۳-۳۶۲	۹۳-۹۴
۴	حضرت سعد بن صاذ	بنی عبد المطلب	د						//	۴۲-۴۳	۹۲-۹۳
۵	حضرت سعد بن عبادہ	خزرج اسلمہ	//			(۲) جنگ کے بعد تینوں کے ساتھ ملوک کے بارے میں مشورہ قاضی کر اہل الذکر دہرے۔			//		۵۲-۵۳
۶	حضرت حباب بن منذر	اسلمہ //	//						//		۵۱-۵۲
۷	حضرت عمرو بن عبد المطلب	قبیلہ بنی ہاشم	//						۳۹۳	۲۶-۲۷	۵۱-۵۲
۸	حضرت عمر بن خطاب	قبیلہ بنی ہاشم	الف						۵۳		۵۲-۵۳
۹	حضرت سعد بن عبادہ	خزرج اسلمہ	د								۵۲-۵۳
۱۰	حضرت عثمان بن مالک	بنی اسلم	س								۵۵-۵۶
۱۱	حضرت مالک بن ننان	خزرج اذھر	//								۵۶-۵۷
۱۲	حضرت ابی اسد	بنی عبد المطلب	//								۵۷-۵۸

کے خیال اور فیصلہ کو قبول کرنا تھا۔

کا مشورہ مشورہ دینا تھا؛ بلکہ رسول کریم صلی اللہ علیہ وسلم

ان تمام صحابہ کرام نے شہرت باہر نکل کر جنگ کرنے

خبر گواہ کے موزوں مقام کام مشورہ

میں مشورہ قاضی کر اہل الذکر دہرے۔

ملوک کے بارے میں مشورہ قاضی کر اہل الذکر دہرے۔

(۲) جنگ کے بعد تینوں کے ساتھ

مشورہ۔ سب کا اتفاق جنگ کرنے

بارے میں مشورہ۔ سب کا اتفاق جنگ کرنے

(۱) جنگ سے پہلے پانچ سالہ پانچ سالہ کے

سکریٹری صحابہ کرام

نمبر شمار	اسماء کا نسب / سکریٹری	قبیلہ / خاندان	دستخط نام	مقام و سرحد	تاریخ / مسموعہ	کام کی نوعیت	دقی اور خطوط	تاریخ و مقام	دائری	ایک سہ	بلاوری	طبری	اسماء کا نسب
۱	حضرت ابی بن کعب	خزرج / نخار	س	مدینہ	۱۱-۱۱/۳۲-۶۲۳ھ	دقی ای اور خطوط نگاہ کا نام	۰	۳۹۲-۳	۳۶۷-۷۸۱	۵۳۱/۱	۱۷۳۲/۳	۳۹۱	
۲	حضرت زید بن ثابت	" "	"	"	"	نام کا نام	۰	۰	۰	"	"	"	
۳	حضرت علی بن مالک (۱)	قریش / ہاشم	الف	"	"	دقی خطوط و سہ ماہی	۰	۶۱۰	۳۶۷-۷۸۱	۵۳۱/۱	۱۷۳۲/۳	۳۹۱	
۴	حضرت عثمان بن عفان (۱)	" / امیہ	"	"	"	خطیب	۰	۱۸۲/۱	۳۶۷-۷۸۱	۵۳۱/۱	۱۷۳۲/۳	۳۹۱	
۵	حضرت خالد بن ولید (۱)	"	"	"	"	"	۰	۹۶۷	۳۶۵-۸۵۱	"	"	"	
۶	حضرت ابان بن سعید	"	ط	"	۱۱-۸۱/۳۲-۶۲۳ھ	خطوط	۰	۰	۰	"	"	"	
۷	حضرت خزیمہ بن حذافہ (۱)	کنذہ	الف	"	۱۱-۸۱/۳۲-۶۲۳ھ	دقی اور خطوط	۰	۰	۰	"	"	"	
۸	حضرت معاویہ بن ابی سفیان	قریش / امیہ	ع	"	۱۱-۷۲۹-۳۱/۶-۶۲۳ھ	دقی خطوط	۰	۰	۰	۳۶۶-۷۸۱	"	"	
۹	حضرت عمرو بن شیبہ	ثقیف	ط	"	۱۱-۷۲۷-۵۵/۳۱-۶۲۳ھ	خطوط اور زرائع	۰	۰	۰	۳۶۶-۷۸۱	"	"	
۱۰	حضرت ابراہیم بن ابی الارقم	قریش / خزیمہ	الف	"	۱۱-۷۲۳-۳۲/۳۱-۶۲۳ھ	دقی خطوط	۰	۰	۰	۳۶۸-۷۸۱	"	"	
۱۱	حضرت علاء بن عبیدہ	"	۰	"	"	خطوط	۰	۰	۰	۴۷۱-۳۱	"	"	
۱۲	حضرت علاء بن جسر	حضرموت	ب	"	"	"	۰	۰	۰	۳۶۹-۷۸۱	۵۳۱/۱	۱۷۳۲/۳	
۱۳	حضرت عبد اللہ بن زید	انصاری	۰	"	"	"	۰	۰	۰	۳۶۶-۷۸۱	"	"	

[illegible]

[illegible]

(۱) مکی عہد میں بھی کاتب تھے۔

(۳) مکی عہد میں بھی کاتب تھے۔

(۲) مرتد ہو گئے۔

(۴) مرتد ہو گئے اور قتل کے جرم میں قتل ہوئے۔

(2)

سفیران نبوی ﷺ کرام

نمبر	۱-۲۱ سیر	قبیلہ/نام	نقل نام	علاقہ/محل	تاریخ تقرری	نوبت	ابن شام	واقعی	ابن سعد	بلاذری	لمبری	اسدغالب
۱	حضرت عمر بن خطاب	قریش/عدوی	ب	بدر قریش کہ	۶۱۳ھ/۲	فکر قریش کو اہل مکہ کے جانے کا حکم پہنچانا	۰	۰	۰	۲۹۶/۱	۰	۰
۲	حضرت محمد بن مسلمہ	اہل ابیہ/امیہ	د	بغیر	ذیقعدہ ۳۰ھ/۰	یہودی قبیلہ کا قریش کے فیصلہ نبوی سے کھار کا	۰	۳۶۶	۵۷۲	۰	۰	۳۳۶/۳
۳	حضرت جعفر بن سمیرہ	غطفان/انج	ط	غطفان قریش اترند	۵۵ھ اپریل ۷۷ھ/۰	انجیب کے مختلف گروہوں سے گفتگو کر کے	۰	۰	۰	۰	۵۵۲-۳۶۲	۳۳۵
۴	حضرت سعد بن معاذ	اہل ابیہ/امیہ	د	بغیر	۱۱	یہودی قبیلہ کے معاہدہ پر کام رہنما کی یاد دہانی	۳۰۳/۲	۳۵۸-۹	۰	۰	۵۷۱/۲	۱۰۸/۲
۵	حضرت سعد بن معاذ	خزرج/ساعہ	۱۱	۱۱	۱۱		۰	۰	۰	۰	۰	۱۰۸/۲
۶	حضرت عبداللہ بن رباح	خزرج/انجار	۱۱	۱۱	۱۱		۰	۶۰۰	۹۶۲	۰	۶۳۶/۲	۱۰۸/۲
۷	حضرت خراش بن امیہ	خزرج/کعب	س	قریش کہ	ذیقعدہ ۶۰ھ مارچ ۶۱۸ھ/۰	مسلمانوں کے مکہ سے نکلنا بہت کے حصول کر کے	۰	۰	۰	۰	۶۳۰-۱۲	سابق
۸	حضرت عثمان بن عفان	قریش/امیہ	الف	۱۱	۱۱	۱۱	۳۱۵/۲	۱۱	۹۷۲	۰	۶۳۰-۱۲	سابق
۹	حضرت علی بن ابی طالب	قریش/ہاشم	۱۱	۱۱	۱۱	مکہ میں پیغمبر کا معاہدہ کرنے کے لئے	۰	۰	۰	۰	۶۳۰-۱۲	۰
۱۰	حضرت زید بن خطاب	کعب	س	قیصر ہرمز	۶۱۸ھ جون ۶۱۸ھ/۰	دعوت اسلام، معاہدہ صلح حدیبی	۶۰۷/۱	۰	۱۵۸-۳۶۱	۵۳۱/۱	۶۳۳-۵۲۲	۱۳۶/۲
۱۱	حضرت عاصم بن ابی بکر	کعب	الف	موتی مصر	۱۱	۱۱	۱۱	۰	۱۱	۱۱	۱۱	۳۶۰-۲۶۱

[illegible]

[illegible]

(i)

شاہِ بصری کے ہاتھوں شہید ہوئے۔

(2)

میلہ کذاب کے ہاتھوں شہید ہوئے۔

مختص افسران نبوی ﷺ صحابہ کرام

نمبر شمار	اسماء افسران	قبیلہ نام	داخل نام	مقام تقرری	تاریخ تقرری	کام کی نوعیت	ابن شام	واقف	ابن سعد	بلد تقرری	طبری	اسرائیلیہ
۱	حضرت سعد بن مسعود	اویس/مہدالاجمل	د	بغداد	ذی الحجہ ۱۱ھ/۶۲۷ء	بغداد کے بارے میں قلعہ بنانا (گرم)	۰	۵۱۰	۷۵۱ء	۳۷۷-۳۷۵	۵۸۲-۵۸۱	۶۹۶-۶۹۲
۲	حضرت علی بن ابی طالب	قریش/ہاشم	الف	بغداد	جادی الاول ۱۱ھ/۶۲۷ء	حضرت زید بن عاص کے آسمان خواروں کا قصہ بیان کرنا	۰	۵۵۹	۰	۰	۰	۰
۳	حضرت ابوبکر	ازد/بلد	ب	ازد/بلد	نومبر ۱۲ھ/۶۲۸ء	خون کمان کی حرکت کا اعلان کرنے کے لئے جانا	۰	۰	۰	۰	۰	۱۰۵
۴	حضرت علی بن ابی طالب	قریش/ہاشم	الف	کے	رمضان ۸ھ/۶۲۸ء	حضرت خالد کے آسمانوں سے لوٹنے والوں کا قصہ بیان کرنا	۳-۳	۰	۰	۰	۰	۱۲-۴۰۳
۵	حضرت علی بن ابی طالب	قریش/ہاشم	الف	کے	جوری ۱۳ھ/۶۳۰ء	حضرت خالد کے آسمانوں سے لوٹنے والوں کا قصہ بیان کرنا	۰	۸۸۲	۰	۰	۰	۶۷-۸۱۳
۶	حضرت علی بن ابی طالب	قریش/ہاشم	الف	کے	ذی الحجہ ۱۱ھ/۶۲۷ء	حج کی خبریں پڑھ کر ان کے ہم کے بعض احکام کا اعلان کرنا	۰	۰	۰	۰	۰	۱۱
۷	حضرت طلحہ بن عبید اللہ	قریش/ہاشم	الف	مدینہ	۱۱ھ/۶۲۷ء	مناظروں کے ایک سادھن اڈے کو منہم کرنا	۰	۰	۰	۰	۰	۵۹-۶۰۳
۸	حضرت اکبہ بن الصخر	اویس/سالم	د	مدینہ	۱۱ھ/۶۲۷ء	مناظروں کی سمجھوتہ کرنا	۰	۰	۰	۰	۰	۱۲۸-۹۱۳
۹	حضرت منہ بن عدی	اویس/انجلمان	الف	مدینہ	۱۱ھ/۶۲۷ء	مناظروں کی سمجھوتہ کرنا	۰	۰	۰	۰	۰	۴۰۱-۱۲
۱۰	حضرت عامر بن عدی	قریش/ہاشم	ب	مدینہ	۱۱ھ/۶۲۷ء	مناظروں کی سمجھوتہ کرنا	۰	۰	۰	۰	۰	۵۳-۶۰۳
۱۱	حضرت عمر بن خطاب	قریش/ہاشم	ب	مدینہ	۱۱ھ/۶۲۷ء	ایک نفر کی آگ کی دولت خیر کرنا	۰	۰	۰	۰	۰	۵۴-۶۰۳
۱۲	حضرت انیس بن عکرم	اسلم	س	مدینہ	۱۱ھ/۶۲۷ء	ایک نفر کی آگ کی دولت خیر کرنا	۰	۰	۰	۰	۰	۱۳۲-۱
۱۳	حضرت حذافہ بن یمان	عطفان/حذیفہ اویس	الف	مدینہ	۱۱ھ/۶۲۷ء	دو مہینوں کی بیماری اور اشتقاق کو دور کرنا	۰	۰	۰	۰	۰	۰
۱۴	حضرت عطاء بن قحط	۰	۰	۰	۱۱ھ/۶۲۷ء	۰	۰	۰	۰	۰	۰	۰
۱۵	حضرت ارم	۰	۰	۰	۱۱ھ/۶۲۷ء	۰	۰	۰	۰	۰	۰	۰

شعراء و خطباء رسول ﷺ صحابہ کرام رضی اللہ عنہم

اسماء	طبری	بلاذری	ابن سعد	واقفی	ابن ہشام	ابن ابی نعیم	کام کی نوعیت	تاریخ تقرری	علاقہ تقرری	ذیل مقام	قبیلہ / نام	اسماء و فرائض	نمبر
۳۳۸/۲	۵۱۳-۴۸۲	۰	۴۹۴/۱	۱۱۴-۳۶	۰	۰	نامی رسول و مسلمانوں کی حفاظت کرنا	۱۱-۱۱۴/۳۱-۶۱۲	مدینہ	س	خزرج / نجار	حضرت حسان بن ثابت	۱
۳۳۸/۳	۵۴۷/۲	۰	۰	۰	۰	۰	"	"	"	د	اسلم	حضرت کعب بن مالک	۲
۳۳۸/۳	۴۸۵	۰	۰	۰	۰	۰	"	۱۱-۱۱۴/۲۹-۶۱۲	"	"	احارث	حضرت عبداللہ بن رواحہ	۳
۸۲-۳۱۳	۰	۰	۰	۰	۰	۰	"	۶-۶۱۲/۱۸-۵۱۲	"	س	اسلم	حضرت عامر بن ثمان	۴
۳۳۹-۳۶۱	۱۱۶/۳	۰	۴۹۴/۱	۰	۰	۰	"	۱۱-۱۱۴/۳۱-۶۱۲	"	"	خزرج	حضرت ثابت بن قیس بن ثمان	۵

متفرق ماتحت کارکن صحابہ کرام رضی اللہ عنہم

اسماء	طبری	بلاذری	ابن سعد	واقفی	ابن ہشام	ابن ابی نعیم	کام کی نوعیت	تاریخ تقرری	علاقہ تقرری	ذیل مقام	قبیلہ / نام	اسماء و فرائض	نمبر
۱۱۳-۵۱۳	۰	۰	۰	۰	۰	۰	سخت دربانوں کی کدورت رات	۱۱-۱۱۴/۳۱-۶۱۲	مدینہ	ف	قریش / اسد	حضرت عبداللہ بن زبیر	۱
۱۵۸/۳	۰	۰	۰	۱۷۸	۰	۰	یکبار	۹-۱۱۴/۱۱-۶۱۲	"	د	اوی کریم بن عوف	حضرت عکرم بن ساعدہ	۲
۰	۰	۰	۰	۰	۰	۰	"	۹-۱۱۴/۱۱-۶۱۲	"	الفاس	محنی امولائے رسول	حضرت رباح الاسود	۳
۰	۰	۰	۰	۰	۰	۰	"	۰	"	۰	۰	حضرت عصبہ	۴
۰	۰	۰	۰	۰	۰	۰	"	۰	"	ب	اشعر	حضرت ابوہریرہ اشعری	۵
۰	۰	۰	۰	۰	۰	۰	"	۰	"	س	۰	حضرت انس بن مالک	۶

نبی ﷺ کی طرف سے متعین کردہ گورنر صحابہ کرام رضی اللہ عنہم

ردیف	گورنر	قبیلہ/نام	دھند	علاقہ/ولایت	تاریخ تقرری	مدت گورنری	اہل شام	واقعی	اہل مصر	غزالی	طبری	اسد الغابہ
۱	حضرت گوردین سعید	قریش/امیہ	الف	وادی القری	۶۲۸ھ/۶۲۸م	ثاقفات بنوی	۰	۰	۰	۳۸	۰	۸۲-۱۰۷
۲	حضرت زید بن ابی حنیان	۱۱	ج	۱۲	۱۱	۱۱	۰	۰	۰	۱۱	۰	۱۱۲-۱۱۳
۳	حضرت عبداللہ بن عمر	خزرج/انصار	س	نجر	۱۱	۱۱	۰	۰	۰	۰	۰	۱۱۲-۱۱۳
۴	حضرت عبداللہ بن عمر	قریش/امیہ	ج	قریہ	۱۱	۱۱	۰	۰	۰	۰	۰	۰
۵	حضرت محمد بن قیس	ہوازن/انقیف	ج	مکہ مکرمہ	۸۱ھ/نوری ۶۳۰م	ایک سال سے اوپر تبدیل حضرت عثمان بن ابی العاص	۰	۰	۰	۱۳۵	۰	۵۵/۵
۶	حضرت عتاب بن اسید	قریش/امیہ	ف	۱۱	۶۳۰ھ/نوری ۶۳۰م	ثاقفات بنوی	۳۴/۲	۹۵۹	۱۱۲/۲	۳۰/۶	۰	۳۵۸-۹۶۳
۷	حضرت عثمان بن ابی العاص	ہوازن/انقیف	ف	طائف/انقیف	۸۰-۹۱ھ/۶۳۰-۶۳۱م	۱۱	۵۰۰/۳	۸۸۹	۳۱۲/۱	۷۰	۰	۳۲۲-۵۲۳
۸	حضرت خذیفہ بن الیمان	ازد	ب	دبا	۱۱	۱۱	۰	۰	۰	۵۲/۵	۰	۰
۹	حضرت حارث بن زوق	قریش/اہل	ط	جده	۱۱	۱۱	۰	۰	۰	۰	۰	۳۵۶/۲
۱۰	حضرت عمرو بن العاص	قریش/اہل	ج	عمان	۱۱	۱۱	۰	۰	۰	۶۰/۲	۰	۱۱۵-۱۸۲
۱۱	حضرت جنید بن حنفیہ	۰	ف	۱۱	۱۱	۱۱	۰	۰	۰	۰	۰	۰
۱۲	حضرت عمرو بن حنفیہ	۰	ف	۱۱	۱۱	۱۱	۰	۰	۰	۰	۰	۰
۱۳	حضرت علاء بن الحضری	حضرموت	ل	بحرین	۱۱	۱۱	ایک سال تبدیل یہ حضرت ابان بن سعید	۵۷۶/۲	۲۷/۱	۸۹/۲	۱۳۷/۳	۷-۸/۵
۱۴	حضرت ابان بن سعید	قریش/امیہ	ف	۱۱	۱۰-۱۱ھ/۶۳۱م	ثاقفات بنوی	۰	۰	۰	۹۳	۰	۳۵-۷۱

[illegible]

مقامی منتظمین صحابہ کرام رضی اللہ عنہم

نمبر	تکم	قبیلہ/خانہ	دستار	طالع/قبیلہ	تاریخ تقرر	کیفیت	اہل مقام	واقعی	ایک سہ	یاد دہی	لمبری	اسواق
------	-----	------------	-------	------------	------------	-------	----------	-------	--------	---------	-------	-------

شمالی قبائل

۱	حضرت ابراہیم (ہین لاسخ)	کلب	۶	دوست احمد	۱۲۸/۵۶ھ	ایک سہ میں سلمان، وندیس	۰	۵۶۱	۰	۰	۰	۱۱۵/۱
۲	حضرت دودی بن اقص	کلب/ذی رمل	۰	ذی رمل/کلب	۰	حاضر خدمت نبوی	۰	۰	۰	۰	۰	۱۳۶/۲
۳	حضرت فاروق بن زید	بنو ام/ذی نسیب	۷	غولان	۱۲۸-۹/۵۷ھ	۰	۰	۰	۰	۰	۱۳۶/۳	۱۸۱/۲
۴	حضرت قیس بن زید	۱۱	۱۱	بنو سعد بن مالک	۱۱	۰	۰	۰	۰	۰	۰	۰

مغربی قبائل

۱	حضرت سعد بن ابی ذباب	ازدا/دوس/جبار	۷	انجی قوم	۱۲۸-۹/۵۷ھ	حضرت عمر کی خلافت تک برقرار	۰	۰	۰	۰	۰	۲۷۶/۲
۲	حضرت عثمان بن عمرو گلی	کنائہ/رکلی	۰	بنو اسد	دفعہ کے زمانے میں	۰	۰	۰	۰	۰	۰	۰

مشرقی قبائل

۱	حضرت مالک بن عوف شری	ہوازن/انصر	ف	شرشک/مہر/مہر	۱۲۰/۵۸ھ	۰	۳۹/۲	۹۵۵	۳۱۲/۱	۰	۸۸-۹/۳	۲۹۶/۲
۲	حضرت نعمان بن مشعان	۰	ق	بنو عذر	۱۵۰/۹ھ	۰	۰	۰	۰	۰	۰	۲۲۶/۳

جنوبی قبائل

۱	حضرت مرد بن بکلاف	ازد/رش	ق	انجی قوم/کس/کس	۱۲۳/۵۱۰ھ	انجی قوم کے دفعہ میں آئے تھے	۵۸۷/۲	۰	۳۲۸/۱	۰	۱۳-۱/۳	۱۷۷/۳
۲	حضرت مالک بن سبط	ہوازن/خارف	۱۱	۱۱	۱۱	۱۱	۰	۰	۰	۰	۰	۲۹۶/۲

[illegible]

۱	۲	۳	۴	۵
حضرت چارواک علی	حضرت زکریا بن بدر	حضرت محسن بن بکر	حضرت محسن بن بکر	حضرت ملا علی شافعی
عبدالغنی	محمد احمد	•	•	عزیز دانی ناکل
قی	•	•	•	•
عبدالغنی	محمد احمد	•	•	•
۸-۹	•	•	•	•
۱۰-۱۱	•	•	•	•
۱۲-۱۳	•	•	•	•
۱۴-۱۵	•	•	•	•
۱۶-۱۷	•	•	•	•
۱۸-۱۹	•	•	•	•
۲۰-۲۱	•	•	•	•
۲۲-۲۳	•	•	•	•
۲۴-۲۵	•	•	•	•
۲۶-۲۷	•	•	•	•
۲۸-۲۹	•	•	•	•
۳۰-۳۱	•	•	•	•
۳۲-۳۳	•	•	•	•
۳۴-۳۵	•	•	•	•
۳۶-۳۷	•	•	•	•
۳۸-۳۹	•	•	•	•
۴۰-۴۱	•	•	•	•
۴۲-۴۳	•	•	•	•
۴۴-۴۵	•	•	•	•
۴۶-۴۷	•	•	•	•
۴۸-۴۹	•	•	•	•
۵۰-۵۱	•	•	•	•
۵۲-۵۳	•	•	•	•
۵۴-۵۵	•	•	•	•
۵۶-۵۷	•	•	•	•
۵۸-۵۹	•	•	•	•
۶۰-۶۱	•	•	•	•
۶۲-۶۳	•	•	•	•
۶۴-۶۵	•	•	•	•
۶۶-۶۷	•	•	•	•
۶۸-۶۹	•	•	•	•
۷۰-۷۱	•	•	•	•
۷۲-۷۳	•	•	•	•
۷۴-۷۵	•	•	•	•
۷۶-۷۷	•	•	•	•
۷۸-۷۹	•	•	•	•
۸۰-۸۱	•	•	•	•
۸۲-۸۳	•	•	•	•
۸۴-۸۵	•	•	•	•
۸۶-۸۷	•	•	•	•
۸۸-۸۹	•	•	•	•
۹۰-۹۱	•	•	•	•
۹۲-۹۳	•	•	•	•
۹۴-۹۵	•	•	•	•
۹۶-۹۷	•	•	•	•
۹۸-۹۹	•	•	•	•
۱۰۰-۱۰۱	•	•	•	•
۱۰۲-۱۰۳	•	•	•	•
۱۰۴-۱۰۵	•	•	•	•
۱۰۶-۱۰۷	•	•	•	•
۱۰۸-۱۰۹	•	•	•	•
۱۱۰-۱۱۱	•	•	•	•
۱۱۲-۱۱۳	•	•	•	•
۱۱۴-۱۱۵	•	•	•	•
۱۱۶-۱۱۷	•	•	•	•
۱۱۸-۱۱۹	•	•	•	•
۱۲۰-۱۲۱	•	•	•	•
۱۲۲-۱۲۳	•	•	•	•
۱۲۴-۱۲۵	•	•	•	•
۱۲۶-۱۲۷	•	•	•	•
۱۲۸-۱۲۹	•	•	•	•
۱۳۰-۱۳۱	•	•	•	•
۱۳۲-۱۳۳	•	•	•	•
۱۳۴-۱۳۵	•	•	•	•
۱۳۶-۱۳۷	•	•	•	•
۱۳۸-۱۳۹	•	•	•	•
۱۴۰-۱۴۱	•	•	•	•
۱۴۲-۱۴۳	•	•	•	•
۱۴۴-۱۴۵	•	•	•	•
۱۴۶-۱۴۷	•	•	•	•
۱۴۸-۱۴۹	•	•	•	•
۱۵۰-۱۵۱	•	•	•	•
۱۵۲-۱۵۳	•	•	•	•
۱۵۴-۱۵۵	•	•	•	•
۱۵۶-۱۵۷	•	•	•	•
۱۵۸-۱۵۹	•	•	•	•
۱۶۰-۱۶۱	•	•	•	•
۱۶۲-۱۶۳	•	•	•	•
۱۶۴-۱۶۵	•	•	•	•
۱۶۶-۱۶۷	•	•	•	•
۱۶۸-۱۶۹	•	•	•	•
۱۷۰-۱۷۱	•	•	•	•
۱۷۲-۱۷۳	•	•	•	•
۱۷۴-۱۷۵	•	•	•	•
۱۷۶-۱۷۷	•	•	•	•
۱۷۸-۱۷۹	•	•	•	•
۱۸۰-۱۸۱	•	•	•	•
۱۸۲-۱۸۳	•	•	•	•
۱۸۴-۱۸۵	•	•	•	•
۱۸۶-۱۸۷	•	•	•	•
۱۸۸-۱۸۹	•	•	•	•
۱۹۰-۱۹۱	•	•	•	•
۱۹۲-۱۹۳	•	•	•	•
۱۹۴-۱۹۵	•	•	•	•
۱۹۶-۱۹۷	•	•	•	•
۱۹۸-۱۹۹	•	•	•	•
۲۰۰-۲۰۱	•	•	•	•
۲۰۲-۲۰۳	•	•	•	•
۲۰۴-۲۰۵	•	•	•	•
۲۰۶-۲۰۷	•	•	•	•
۲۰۸-۲۰۹	•	•	•	•
۲۱۰-۲۱۱	•	•	•	•
۲۱۲-۲۱۳	•	•	•	•
۲۱۴-۲۱۵	•	•	•	•
۲۱۶-۲۱۷	•	•	•	•
۲۱۸-۲۱۹	•	•	•	•
۲۲۰-۲۲۱	•	•	•	•
۲۲۲-۲۲۳	•	•	•	•
۲۲۴-۲۲۵	•	•	•	•
۲۲۶-۲۲۷	•	•	•	•
۲۲۸-۲۲۹	•	•	•	•
۲۳۰-۲۳۱	•	•	•	•
۲۳۲-۲۳۳	•	•	•	•
۲۳۴-۲۳۵	•	•	•	•
۲۳۶-۲۳۷	•	•	•	•
۲۳۸-۲۳۹	•	•	•	•
۲۴۰-۲۴۱	•	•	•	•
۲۴۲-۲۴۳	•	•	•	•
۲۴۴-۲۴۵	•	•	•	•
۲۴۶-۲۴۷	•	•	•	•
۲۴۸-۲۴۹	•	•	•	•
۲۵۰-۲۵۱	•	•	•	•
۲۵۲-۲۵۳	•	•	•	•
۲۵۴-۲۵۵	•	•	•	•
۲۵۶-۲۵۷	•	•	•	•
۲۵۸-۲۵۹	•	•	•	•
۲۶۰-۲۶۱	•	•	•	•
۲۶۲-۲۶۳	•	•	•	•
۲۶۴-۲۶۵	•	•	•	•
۲۶۶-۲۶۷	•	•	•	•
۲۶۸-۲۶۹	•	•	•	•
۲۷۰-۲۷۱	•	•	•	•
۲۷۲-۲۷۳	•	•	•	•
۲۷۴-۲۷۵	•	•	•	•
۲۷۶-۲۷۷	•	•	•	•
۲۷۸-۲۷۹	•	•	•	•
۲۸۰-۲۸۱	•	•	•	•
۲۸۲-۲۸۳	•	•	•	•
۲۸۴-۲۸۵	•	•	•	•
۲۸۶-۲۸۷	•	•	•	•
۲۸۸-۲۸۹	•	•	•	•
۲۹۰-۲۹۱	•	•	•	•
۲۹۲-۲۹۳	•	•	•	•
۲۹۴-۲۹۵	•	•	•	•
۲۹۶-۲۹۷	•	•	•	•
۲۹۸-۲۹۹	•	•	•	•
۳۰۰-۳۰۱	•	•	•	•
۳۰۲-۳۰۳	•	•	•	•
۳۰۴-۳۰۵	•	•	•	•
۳۰۶-۳۰۷	•	•	•	•
۳۰۸-۳۰۹	•	•	•	•
۳۱۰-۳۱۱	•	•	•	•
۳۱۲-۳۱۳	•	•	•	•
۳۱۴-۳۱۵	•	•	•	•
۳۱۶-۳۱۷	•	•	•	•
۳۱۸-۳۱۹	•	•	•	•
۳۲۰-۳۲۱	•	•	•	•
۳۲۲-۳۲۳	•	•	•	•
۳۲۴-۳۲۵	•	•	•	•
۳۲۶-۳۲۷	•	•	•	•
۳۲۸-۳۲۹	•	•	•	•
۳۳۰-۳۳۱	•	•	•	•
۳۳۲-۳۳۳	•	•	•	•
۳۳۴-۳۳۵	•	•	•	•
۳۳۶-۳۳۷	•	•	•	•
۳۳۸-۳۳۹	•	•	•	•
۳۴۰-۳۴۱	•	•	•	•
۳۴۲-۳۴۳	•	•	•	•
۳۴۴-۳۴۵	•	•	•	•
۳۴۶-۳۴۷	•	•	•	•
۳۴۸-۳۴۹	•	•	•	•
۳۵۰-۳۵۱	•	•	•	•
۳۵۲-۳۵۳	•	•	•	•
۳۵۴-۳۵۵	•	•	•	•
۳۵۶-۳۵۷	•	•	•	•
۳۵۸-۳۵۹	•	•	•	•
۳۶۰-۳۶۱	•	•	•	•
۳۶۲-۳۶۳	•	•	•	•
۳۶۴-۳۶۵	•	•	•	•
۳۶۶-۳۶۷	•	•	•	•
۳۶۸-۳۶۹	•	•	•	•
۳۷۰-۳۷۱	•	•	•	•
۳۷۲-۳۷۳	•	•	•	•
۳۷۴-۳۷۵	•	•	•	•
۳۷۶-۳۷۷	•	•	•	•
۳۷۸-۳۷۹	•	•	•	•
۳۸۰-۳۸۱	•	•	•	•
۳۸۲-۳۸۳	•	•	•	•
۳۸۴-۳۸۵	•	•	•	•
۳۸۶-۳۸۷	•	•	•	•
۳۸۸-۳۸۹	•	•	•	•
۳۹۰-۳۹۱	•	•	•	•
۳۹۲-۳۹۳	•	•	•	•
۳۹۴-۳۹۵	•	•	•	•
۳۹۶-۳۹۷	•	•	•	•
۳۹۸-۳۹۹	•	•	•	•
۴۰۰-۴۰۱	•	•	•	•
۴۰۲-۴۰۳	•	•	•	•
۴۰۴-۴۰۵	•	•	•	•
۴۰۶-۴۰۷	•	•	•	•
۴۰۸-۴۰۹	•	•	•	•
۴۱۰-۴۱۱	•	•	•	•
۴۱۲-۴۱۳	•	•	•	•
۴۱۴-۴۱۵	•	•	•	•
۴۱۶-۴۱۷	•	•	•	•
۴۱۸-۴۱۹	•	•	•	•
۴۲۰-۴۲۱	•	•	•	•
۴۲۲-۴۲۳	•	•	•	•
۴۲۴-۴۲۵	•	•	•	•
۴۲۶-۴۲۷	•	•	•	•
۴۲۸-۴۲۹	•	•	•	•
۴۳۰-۴۳۱	•	•	•	•
۴۳۲-۴۳۳	•	•	•	•
۴۳۴-۴۳۵	•	•	•	•
۴۳۶-۴۳۷	•	•	•	•
۴۳۸-۴۳۹	•	•	•	•
۴۴۰-۴۴۱	•	•	•	•
۴۴۲-۴۴۳	•	•	•	•
۴۴۴-۴۴۵	•	•	•	•
۴۴۶-۴۴۷	•	•	•	•
۴۴۸-۴۴۹	•	•	•	•
۴۵۰-۴۵۱	•	•	•	•
۴۵۲-۴۵۳	•	•	•	•
۴۵۴-۴۵۵	•	•	•	•
۴۵۶-۴۵۷	•	•	•	•
۴۵۸-۴۵۹	•	•	•	•
۴۶۰-۴۶۱	•	•	•	•
۴۶۲-۴۶۳	•	•	•	•
۴۶۴-۴۶۵	•	•	•	•
۴۶۶-۴۶۷	•	•	•	•
۴۶۸-۴۶۹	•	•	•	•
۴۷۰-۴۷۱	•	•	•	•
۴۷۲-۴۷۳	•	•	•	•
۴۷۴-۴۷۵	•	•	•	•
۴۷۶-۴۷۷	•	•	•	•
۴۷۸-۴۷۹	•	•	•	•
۴۸۰-۴۸۱	•	•	•	•
۴۸۲-۴۸۳	•	•	•	•
۴۸۴-۴۸۵	•	•	•	•
۴۸۶-۴۸۷	•	•	•	•
۴۸۸-۴۸۹	•	•	•	•
۴۹۰-۴۹۱	•	•	•	•
۴۹۲-۴۹۳	•	•	•	•
۴۹۴-۴۹۵	•	•	•	•
۴۹۶-۴۹۷	•	•	•	•
۴۹۸-۴۹۹	•	•	•	•
۵۰۰-۵۰۱	•	•	•	•
۵۰۲-۵۰۳	•	•	•	•
۵۰۴-۵۰۵	•	•	•	•
۵۰۶-۵۰۷	•	•	•	•
۵۰۸-۵۰۹	•	•	•	•
۵۱۰-۵۱۱	•	•	•	•
۵۱۲-۵۱۳	•	•	•	•
۵۱۴-۵۱۵	•	•	•	•
۵۱۶-۵۱۷	•	•	•	•
۵۱۸-۵۱۹	•	•	•	•
۵۲۰-۵۲۱	•	•	•	•
۵۲۲-۵۲۳	•	•	•	•
۵۲۴-۵۲۵	•	•	•	•
۵۲۶-۵۲۷	•	•	•	•
۵۲۸-۵۲۹	•	•	•	•
۵۳۰-۵۳۱	•	•	•	•
۵۳۲-۵۳۳	•	•	•	•
۵۳۴-۵۳۵	•	•	•	•
۵۳۶-۵۳۷	•	•	•	•
۵۳۸-۵۳۹	•	•	•	•
۵۴۰-۵۴۱	•	•	•	•
۵۴۲-۵۴۳	•	•	•	•
۵۴۴-۵۴۵				

فقہاء مدینہ صحابہ کرام رضی اللہ عنہم

سردار	لمبری	پادری	اہل سحر	واقعی	اہل یشام	اہل ینس	کیفیت	تاریخ یم	علاقہ / قبیلہ	دفعہ نام	قبیلہ / نامگان	تذیب	نمبر
۱۵۱-۱۵۲	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۱
۱۵۳-۱۵۴	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۲
۱۵۵-۱۵۶	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۳
۱۵۷-۱۵۸	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۴
۱۵۹-۱۶۰	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۵
۱۶۱-۱۶۲	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۶
۱۶۳-۱۶۴	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۷
۱۶۵-۱۶۶	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۸
۱۶۷-۱۶۸	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۹
۱۶۹-۱۷۰	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۱۰
۱۷۱-۱۷۲	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۱۱
۱۷۳-۱۷۴	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۱۲
۱۷۵-۱۷۶	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۱۳
۱۷۷-۱۷۸	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۱۴
۱۷۹-۱۸۰	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۱۵
۱۸۱-۱۸۲	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۱۶
۱۸۳-۱۸۴	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۱۷
۱۸۵-۱۸۶	۰	۰	۰	۰	۰	۰	۰	۰	۰	۰	۰	حضرت اسعد بن زرارہ	۱۸

مرکزی عاملین صدقات صحابہ کرامؓ

نمبر	مال صدقات	قبیلہ نامان	دناصل سام	علاقہ اقبیلہ	تاریخ تقریر	کیفیت	اہل ایمان	واقعی	اہل مسجد	بلاذری	طبری	اسد الغابہ
۱	حضرت ابی بن کعب	خزرج انجار	د	سعد بنہ / بدام	۶۲۹ھ	دوئی کو شکر طور پر بھیجا گیا تھا	•	•	۲۷۰/۱	•	•	۳۹-۵۱/۱
۲	حضرت عمر	"	•	"	"	"	•	•	"	•	•	۱۵۱/۲
۳	حضرت بلید بن حبیب اموی	قریش امیہ	خالف	بنو مصلط	"	تقریری کہی اگر موصول کیا گئیں	•	۹۸۰-۹۸۱	۱۶۱/۲	•	•	۹۰-۹۱/۵
۴	حضرت عباد بن بشر	اہل امیہ الامثل	د	"	"	حضرت بلید بن حبیب قریشی بنو مصلط کو لکھا	•	۹۸۱	۱۶۱-۱۶۲	•	•	۱۰۰-۱۰۱/۳
۵	حضرت عمر بن عامر	قریش اکرم	ع	ہمدان الامثل	۶۳۰ھ/۸	•	•	•	•	•	۹۵/۳	۱۱۵-۱۱۷/۳
۶	"	"	"	غطفان انزارہ	۶۳۰-۶۳۱ھ/۸-۹	•	•	۹۷۳	۱۶۰/۲	•	•	"
۷	"	"	"	قضاہ	"	•	•	•	•	•	۵۳/۳	"
۸	"	"	"	عمان	۶۳۱-۶۳۲ھ/۱۰-۱۱	•	•	•	•	•	•	"
۹	حضرت کلاب بن امیہ	کنانہ لیب	•	ثقیف	۶۳۱ھ/۹	ادھوں کے مشورے کے لئے	•	•	•	•	•	۲۵۰/۳
۱۰	حضرت رافع بن خدیج بن حنف	ثقیف	•	"	"	قابلا ہا صدقات کے لئے	•	•	•	•	•	•
۱۱	حضرت بکر بن عثمان (۱)	قریش امدی	ع	خزرج اکعب	"	خزرج صدقات کا جانے لکھا	•	۹۷۳	۲۹۳/۱	•	•	۱۸۱-۱۸۲
۱۲	حضرت بکر بن حبیب	اہل	س	غفار اکلم	"	•	•	"	۱۶۰/۲	•	•	۱۷۵-۱۷۶
۱۳	حضرت رافع بن خدیج	جمہ	"	جمہ	"	•	•	"	"	•	•	۱۵۹-۱۶۰/۲
۱۴	حضرت عباد بن بشر	اہل امیہ الامثل	د	حزینہ اور سلم	"	•	•	"	"	•	•	سابق
۱۵	حضرت شکاک بن عثمان	کلاب بن امیہ	س	کلاب	"	•	•	"	۳۰۰/۱	•	•	۳۶۱/۳

مقامی حامین صدقات صحابہ کرام رضی اللہ عنہم

اسد اظہار	طبری	یازدی	یازن سحر	والقدی	ابن شام	کیفیت	تاریخ تقریر	علاقہ/قبیلہ	دستخط	قبیلہ/خانمان	عالم صدقات	نمبر
-----------	------	-------	----------	--------	---------	-------	-------------	-------------	-------	--------------	------------	------

شمالی قبائل

۹۹/۵	•	•	•	•	•	•	۹-۱۰/۵-۳۱/۶م	قین	قین	قندار/قین	حضرت عمرو بن غنم	۱
۹۹/۵	•	•	•	•	•	•	۹-۱۰/۵-۳۱/۶م	کلب	کلب	کلب	حضرت ابن الاشج	۲
۱۱۵/۳	•	•	•	•	•	•	۹-۱۰/۵-۳۱/۶م	بوزغیب	بوزغیب	بوزغیب	حضرت عبداللہ بن حکیم	۳

شرقی قبائل

۳۰/۵	•	•	•	•	•	•	۹-۱۰/۵-۳۱/۶م	بخارہ	بخارہ	بخارہ	حضرت قتیبہ بن نضر	۱
۳۹۲-۶۳	•	•	•	•	•	•	•	•	•	•	حضرت عدی بن عامر حاکم	۲
•	•	•	•	•	•	•	•	•	•	•	حضرت کافور بن کعب	۳
•	•	•	•	•	•	•	•	•	•	•	حضرت کلب بن مالک	۴
•	•	•	•	•	•	•	•	•	•	•	حضرت خزیمہ بن حاکم	۵
•	•	•	•	•	•	•	•	•	•	•	حضرت مراد بن مالک	۶
۷۵/۵	•	•	•	•	•	•	•	•	•	•	حضرت ابیہ	۷

مغربی قبائل

۳۰/۶/۱	•	•	•	•	•	•	•	•	•	•	حضرت جناب بن کعب	۱
۳۳۳-۵/۱	•	•	•	•	•	•	•	•	•	•	حضرت حارث بن نزار	۲

قبائل پر اگندہ عرب

۱	حضرت قیس بن عامر	حیم / اسد	ق	حیم / اسد	۱۰-۹-۸-۷-۶-۵-۴-۳-۲-۱	۰	۶۰۰/۲	۰	۰	۰	۱۲۷/۳	۲۱۹-۲۱۸/۳
۲	حضرت کلث بن ثعلاب	"	"	۰	"	۰	۰	۰	۰	۰	۰	۳۹۹-۳۹۸/۲
۳	حضرت ذریر کان بن بدر	"	"	"	"	"	۶۰۰/۲	۰	۰	۰	۱۲۷/۳	۱۸۳-۱۸۲/۲
۴	حضرت معوان بن عوفان	۰	"	۰	"	"	۰	۰	۰	۰	۰	۱۲۷-۸۶/۳
۵	حضرت مالک بن نویره	" / ایریلو	"	" / ایریلو	"	"	۶۰۰/۲	۰	۰	۰	۱۲۷/۳	۲۹۵/۳
۶	حضرت تمیم بن ذریہ	"	"	"	"	"	۰	۰	۰	۰	۰	۰
۷	حضرت خزیمہ بن عامر	دانی / عوف	"	بعوف / دانی	"	"	۰	۰	۰	۰	۰	۱۱۶/۲
۸	حضرت عامر بن سرہ	حیم / بنز	"	۰	"	"	۰	۰	۰	۰	۰	۱۶۷/۵
۹	حضرت ثعلبہ بن مسعود	۰	۰	۰	۰	۰	۰	۰	۰	۰	۰	۳۸۳/۲
۱۰	حضرت ابیہم بن خلفہ	۰	۰	۰	۰	۰	۰	۰	۰	۰	۰	۰
۱۱	حضرت ثمر بن دھن	۰	۰	۰	۰	۰	۰	۰	۰	۰	۰	۰

۳۹۸ //

پیداوار کا تخمینہ لگائے والے افسران صحابہؓ کے نام

اسد الفار	طبری	بلاذری	ابن سعد	ابن قادی	ابن خاتم	کیفیت	تاریخ تقرری	علاء القیل	نقلہ	قبیلہ خاندان	اسماء افسران	نمبر
۱۷۸-۹۳	•	•	•	•	•	•	۱۱۵-۳۱/۵۳-۱۱	•	د	خزرج / یاسر	حضرت ذر بن اوس	۱
•	•	•	•	•	•	•	•	•	ف	قریش / امیہ	حضرت ثابت بن اسید	۲
۱۵۶-۹۳	۲۰-۳۱/۳	۳۷	۱۱۶/۲	۶۹	۳۵۲/۲	•	۱۱۵-۳۱/۵۸-۱۱	•	د	خزرج / حارث	حضرت عبداللہ بن مسعود	۳
۳۱۸/۵	•	•	•	•	•	•	۱۱۵-۳۱/۵۸-۱۱	•	•	•	حضرت ابوالفضل بن ابیہان	۴
۳۶۵/۱	۲۰/۳	•	•	•	•	•	•	•	•	خزرج / سلمہ	حضرت جابر بن سحر	۵
•	•	•	•	•	•	•	•	•	ک	خزرج / نجار	حضرت زید بن سلمہ	۶
۱۰۷-۸۳	•	•	•	•	•	•	•	•	الف	قریش / امیہ	حضرت کون بن سعید	۷
۱۶۹/۵	•	•	•	•	•	•	•	•	ک	خزرج / حارث	حضرت ابوالخیر عمر بن مسعود	۸
•	•	•	•	•	•	•	•	•	•	•	حضرت علی بن ابی حشر	۹
۲۰۵/۵	•	•	•	•	•	•	•	•	ق	کنہہ	حضرت ابوزید بن اسلم	۱۰
•	•	•	•	•	•	•	•	•	•	•	حضرت اسلم بن عبدکرب	۱۱

چراگاہ کے افسران صحابہ کرام رضی اللہ عنہم

اسدالغالب	طبری	بلادی	ابن سعد	واقفی	ابن شام	کیفیت	تاریخ تقرر	طائفہ	مقام	قبیلہ/شاعران	اسماء افسران	نمبر
۰	۰	۰	۰	۰	۰	کرز بن جابر غزالی کے آسموں شہید	۱-۲-۱۰۱ھ-۲۲-۶۲۲ھ	۱-۲-۱۰۱ھ-۲۲-۶۲۲ھ	ب	خثار	حضرت ذر بن ابی اذر	۱
۱۲۵/۵	۱۷۲/۳	۰	۰	۰	۰	مرید کے کوثر کے آسموں شہید	۱-۶-۱۰۱ھ-۲۲-۶۲۲ھ	۱-۶-۱۰۱ھ-۲۲-۶۲۲ھ	ابن عباس	عقیلہ/سیدہ	حضرت یسار	۲
۱۹۱/۵	۰	۰	۰	۰	۰	۰	۱-۱۱-۱۰۱ھ-۳۱-۶۲۲ھ	۱-۱۱-۱۰۱ھ-۳۱-۶۲۲ھ	۱۱	۱۱	حضرت ابوراج	۳
۰	۰	۰	۰	۰	۰	۰	۱-۲-۱۰۱ھ-۲۲-۶۲۲ھ	۱-۲-۱۰۱ھ-۲۲-۶۲۲ھ	ب	۰	حضرت عمر بن العاص	۴
۰	کنانہ	۳۳	۸۰-۱۲	۵۳۸/۹	۰	۰	۱-۱۱-۱۰۱ھ-۳۱-۶۲۲ھ	۱-۱۱-۱۰۱ھ-۳۱-۶۲۲ھ	س	مزینہ	حضرت خال بن صاوت	۵
۳۵۲/۳	۰	۰	۰	۳۲۶/۷	۰	۰	۱۱	۱۱	۱۱	۱۱	حضرت عیسیٰ بن روح	۶
۱۱	۰	۰	۰	۰	۰	۰	۱۱	۱۱	الف	قریش/زہرہ	حضرت سعد بن ابی وقاص	۷

مبلغین و معلمین صحابہ کرام رضی اللہ عنہم

سردار	طبری	بلاذری	ابن سعد	والدی	دائشام	ابن اشام	کیفیت	تاریخ تقریر	علاقہ/تہذیب	دستخط	قیلہ/ناعات	مبلغ/اعلم	زمرہ
۳۸-۹۸۳	۰	۰	۳۲۰ھ	۰	۰	۰	دیر کے پختوں کی شرفیاب اسلام کیا اور تعلیم دی	۶۲۱ھ	دینا اور دوزخ	الف	قریش/عبدالدار	حضرت مصعب بن عمیر	۱
۰	۰	۰	۰	۰	۰	۰	۰	۰	۰	۰	۰	حضرت شہداء مکر مومنین	۲
۰	۰	۰	۰	۰	۰	۰	۰	۰	۰	۰	۰	حضرت شہداء راجح	۳
۳۷-۹۸۳	۹۶۳	۳۶۵/۱	۱۳۷/۲	۸۸۹/۹۵۹	۵۰۰/۲	۰	قریش کے پختوں کا اسلام کی تعلیم دینے کے لئے	۶۳۰ھ/۵۸	کدکمرہ	د	خزرج/احم	حضرت حذافہ بن یشیل	۴
۳۸-۹۸۵	۰	۰	۰	۰	۰	۰	۰	۰	۰	ب	اشعر	حضرت ابوموسیٰ اشعری	۵
۱۰۰-۱۰۳	۰	۰	۱۶۱-۲۶۲	۰	۰	۰	پختوں کے پختوں کو دینا	۸-۹ھ	پختوں	د	ادی/عبدالاکمل	حضرت عمار بن یزید (۱)	۶
سابق	۳۳۶-۷۳۳	۰	۰	۰	۰	۰	مبلغ تعلیم	۶۱۰-۳۱۰ھ	نجران/عمرات بن کعب	ح	قریش/انزوم	حضرت خالد بن ولید خزرجی	۷
۱۱	۱۳۰-۱۶۳	۰	۰	۰	۰	۰	۰	۰	۰	الف	قریش/اشم	حضرت علی بن ابی طالب	۸
۱۳۱-۲۶۱	۰	۰	۰	۰	۰	۰	مذہبی اعلان اور تعلیمات بیان کرنے کے لئے	۶۳۱/۵۹	مثنیٰ لکدکمرہ	ط	ہوازن	حضرت اد بن صہبانی	۹
۳۳۶/۲	۰	۰	۰	۷۰۶-۷	۰	۰	مبلغ تعلیم	۰	ذک	د	ادی/حارث	حضرت یحییٰ بن مسعود	۱۰
۱۳۱/۲	۰	۰	۳۳۳-۱۶۱	۰	۰	۰	۰	۰	جمہد	۰	جمہد	حضرت عمر فاروق	۱۱
۰	۰	۰	۰	۰	۰	۰	۰	۰	کلاب	س	عمر بن سعد کلاب	حضرت شاک بن خیثان	۱۲
۲۷۶/۱	۰	۰	۰	۰	۰	۰	۰	۰	اپنی قوم	ط	قضاہ	حضرت زکریا بن شعیب	۱۳
۲۲۶/۲	۰	۰	۰	۰	۰	۰	۰	۰	۰	۰	بنی	حضرت ساریہ بن ابی	۱۴
۱۷۹-۸۶۱	۱۸۷/۳	۰	۰	۰	۰	۰	۰	۰	ذوالکلاع و ذمرد	ق	عمید	حضرت جریر بن عبداللہ	۱۵

[illegible]

بلاذری، انساب: ۳۴۱ کے مطابق جبکہ مرسلع سے قبل حکم نبوی پر حضرت عمرؓ نے ان کے سامنے اسلام پیش کیا تھا۔ (۱)

مفتیان گرامی قدر صحابہ کرام رضی اللہ عنہم

اسد القاب	طبری	بلاذری	ابن سعد	واقفی	ابن خاتم	ابن خاتم	کیفیت	زمانہ تقریر	علائقہ/قبیلہ	تفصیل مقام	قبیلہ/خانوادہ	اسماء متفق	نمبر شمار
۱۵۰-۱۲۲۲	۰	۰	۳۳۵/۲	۰	۰	۰	۰	۱۱-۱۰/۳-۶۱۲ء	مدینہ منورہ	الف	قریش/احمد	حضرت ابو بکر صدیق	۱
۳۷۷/۳	۰	۰	۳۵۰/۲	۰	۰	۰	۰	۱۱-۱۰/۳-۶۱۲ء	۱۱	ب	اسدی	حضرت عمر فاروق	۲
۱۱	۰	۰	۱۱	۰	۰	۰	۰	۱۱-۱۰/۳-۶۱۲ء	۱۱	الف	امیہ	حضرت عثمان غنی	۳
۱۱	۰	۰	۱۱	۰	۰	۰	۰	۱۱-۱۰/۳-۶۱۲ء	۱۱	۱۱	انتم	حضرت علی رضی	۴
۳۱۳-۷۳	۰	۰	۳۴۰/۲	۰	۰	۰	۰	۱۱-۱۰/۳-۶۱۲ء	۱۱	۱۱	ازہرہ	حضرت عبداللہ بن مسعود	۵
۳۷۷/۳	۰	۰	۳۵۰-۳۳۸/۲	۰	۰	۰	۰	۱۱-۱۰/۳-۶۱۲ء	۱۱	د	اشعر	حضرت حذاف بن جمل	۶
۱۱	۰	۰	۳۵۰/۲	۰	۰	۰	۰	۱۱-۱۰/۳-۶۱۲ء	۱۱	۱۱	نجد	حضرت ابی بکر	۷
۱۱	۰	۰	۱۱	۰	۰	۰	۰	۱۱-۱۰/۳-۶۱۲ء	۱۱	۱۱	۱۱	حضرت زید بن ثابت	۸
۰	۰	۰	۰	۰	۰	۰	۰	۱۱-۱۰/۳-۶۱۲ء	۰	۰	۰	مختار دوسرے تمام حضرات	۹

ائمہ مساجد صحابہ کرام رضی اللہ عنہم

سہ ماہی	مہری	ملاوری	الکین سعد	واقفی	ابن شام	کیفیت	دہائیکر	علاقہ اقبیلہ	علاقہ نام	قبیلہ نام	نام صحابہ	نمبر
۰	۰	۰	۰	۰	۰	۰	۱ھ-۲ھ	میت	و	خزرج انصار	حضرت اسعد بن زرارہ	۱
۰	۰	۰	۰	۰	۰	۰	۱۱ھ	۱۱ھ	الف	قریش عبدالدار	حضرت مصعب بن عمیر	۲
۰	۰	۰	۰	۰	۰	۰	۱۱ھ	۱۱ھ	الف	موی ثنی امیہ	حضرت سالم بن ابی حذافہ	۳
۰	۰	۰	۰	۰	۰	۰	۱۱ھ	۱۱ھ	۱۱ھ	انصاری	حضرت عطلہ بن ابی عطلہ	۴
۵۶/۲	۰	۰	۰	۰	۰	۰	۱۱ھ-۱۱ھ	۱۱ھ	۱۱ھ	خزرج انصار	حضرت قتبان بن مالک	۵
۶۵۹-۶۶۳	۰	۰	۰	۰	۰	۰	۱۱ھ-۱۱ھ	۱۱ھ	۱۱ھ	خزرج انصار	حضرت عبداللہ بن عمر	۶
۲۳۷/۳	۰	۰	۰	۰	۰	۰	۱۱ھ	۱۱ھ	۱۱ھ	خزرج انصار	حضرت عمار بن کلثوم	۷
۰	۰	۰	۰	۰	۰	۰	۱۱ھ-۱۱ھ	۱۱ھ	۱۱ھ	خزرج انصار	حضرت عمار بن کلثوم	۸
۰	۰	۰	۰	۰	۰	۰	۱۱ھ-۱۱ھ	۱۱ھ	۱۱ھ	خزرج انصار	حضرت اسید بن حنظلہ	۹
۲۰۳/۵	۰	۸۷-۸۸	۰	۰	۰	۰	۱۱ھ-۱۱ھ	۱۱ھ	۱۱ھ	خزرج انصار	حضرت ابوہریرہ	۱۰
۳۸۸/۲	۰	۰	۰	۰	۰	۰	۱۱ھ-۱۱ھ	۱۱ھ	۱۱ھ	خزرج انصار	حضرت عثمان بن عفان	۱۱
۰	۰	۰	۰	۰	۰	۰	۱۱ھ-۱۱ھ	۱۱ھ	۱۱ھ	خزرج انصار	حضرت عمار بن کلثوم	۱۲
۰	۰	۰	۰	۰	۰	۰	۱۱ھ-۱۱ھ	۱۱ھ	۱۱ھ	خزرج انصار	حضرت عبداللہ بن عمر	۱۳
۲۵۵-۲۶۲	۰	۰	۰	۰	۰	۰	۱۱ھ-۱۱ھ	۱۱ھ	۱۱ھ	خزرج انصار	حضرت ابوبکر صوفی	۱۴
۱۱	۱۹۶-۸۸۳	۰	۰	۰	۰	۰	۱۱ھ-۱۱ھ	۱۱ھ	۱۱ھ	خزرج انصار	حضرت ابوبکر صوفی	۱۵

مؤذنین رسول ﷺ صحابہ کرام رضی اللہ عنہم

نمبر	۱۔ اے مؤذن	قبیلہ/خانہ	تخلص	علاقہ	تاریخ تقریر	کیفیت	ابن شام	واقعی	ابن سعد	بلازی	طبری	اسد الغابہ
۱	حضرت بلال بن رباح	حبشہ/مولا نے رسول	الف	مدینہ/مکہ یثرب	۱۱-۱۲ھ/۳۱-۳۲ھ	رسول کریم ﷺ کے مقررہ کے مؤذن	•	•	۳۳۸/۱	۵۲۶/۱	•	۶۰۶-۶۱
۲	حضرت عمر بن الخطاب	قریش/عامر بن ابی				رضی اللہ عنہ کے شب میں ایک مؤذن	•	•	۳۳۸/۲	•	•	
۳	حضرت سعد بن ابی وقاص (مدائنی)	موی/علی بن ابی اسر	س	مکہ		مستقل مؤذن	•	•	•	•	•	۳۸۱-۳۸۲
۴	حضرت عبدالمطلب بن اسلم	•	•	•			•	۸۳۶	•	•	•	۳۳۸/۳
۵	حضرت زید بن حارث	صداہ	•	•	•		•	•	•	•	کنانہ	•
۶	حضرت ثوبان	مولا نے رسول	س	حیدر	•		•	•	•	•	۷۶	•
۷	حضرت عثمان بن عفان	قریش/امیہ	الف			جمعی ایک اذان پڑھتے تھے/دیگی	•	•	•	۵۲۷/۱		•
۸	حضرت ابو بکر صدیق رضی اللہ عنہ	قریش/راجم	ف	خانہ کعبہ/مکہ	۱۱-۱۲ھ/۳۱-۳۲ھ	مہاجر مرام کے مستقل مؤذن/عمر ابن خطاب کی اذان	•	•	۳۳۸/۱	۵۲۶/۱	•	۴۹۲/۵
۹	حضرت غیاث بن یثرب	کندہ	ق	قبیلہ کندہ	۱۱-۱۲ھ/۳۱-۳۲ھ	قبیلہ کندہ کے مستقل مؤذن مقرر ہوئے تھے	•	•	•	•	•	۳۳۸/۱

افسران امور حج صحابہ کرام رضی اللہ عنہم

اسماء	طبری	بخاری	ابن سعد	ابن ابی شیبہ	واقفی	ابن شام	کیفیت	تاریخ تقریر	علاقہ/قبیلہ	دستخط	قبیلہ/نامہ	اسماء افسر	نمبر
امراء حج													
۳۵۸-۹۲	۱۳۷۹/۲۳	۵۳	۱۳۷۲	۹۵۹	۵۰۰۲	۵۰۰۲	یثیث بن ابی اسیر حج ہے	۱۶۳۰/۵۸	حج مکہ	ف	قرینہ/امیہ	حضرت ثابت بن اسید	۱
۶۵-۲۳۲	۱۳۲۰/۲۳	۰	۱۶۸۲	۱۰۷۷	۵۳۲	۵۳۲	رسول کریم کے نائب کے یثیث سے	۱۶۳۱/۵۹	سال دیگر	الف	قرینہ/ایم	حضرت ابو بکر صدیق	۲
۰	۰	۰	۰	۰	۰	۶۵۲	سیدہ و کعبہ اسلامی کی یثیث سے	۱۶۳۲/۱۰	حجہ الوداع	اولی السبیلین	قرینہ/ایم	حضرت رسول کریم ﷺ	۳
خاند کعبہ کے متولی اور ساقی حرم													
۳۷۵۳	۰	۰	۱۳۷۲	۸۳۳-۸	۰	۰	مستقل حوالی اور دیگر بردار کعبہ	۱۶۳۰-۳۲/۵۸-۱۱	خاند کعبہ/کچا	ع	قرینہ/عبدالدار	حضرت عثمان بن طلحہ	۱
۱۰۹-۱۱۶	۰	۰	۱۱	۸۳۸	۰	۰	مستقل قاتیہ کے عہدہ دار	۱۱ / ۱۱	۱۱ / قاتیہ	ف	قرینہ/ایم	حضرت عباس بن عبد المطلب	۲
حدود حرم کی تعیین کے افسر													
۳۱۱/۱	۰	۰	۱۳۷۲	۸۳۲	۰	۰	ازر تو تعین حرم کی گئی	۱۶۳۰/۵۸	حرم مکہ	ف	خزاعہ	حضرت زبیر بن اسید	۱

ہدی کے نگراں افسر صحابہ کرام رضی اللہ عنہم

۱	حضرت ناجیہ بن جندب	اسلم	س	مدینہ منورہ	۱۱-۶ھ/۳۲-۶۳م	مستقل افسر صحابیہ مرقۃ	•	۵۵۲/۲۳	۱۶۸۸/۲	۳۵۳/۱	۶۲۴/۲	۱۲/۵
۲	حضرت ذریب بن جلد	خزاعہ اکعب	•			•	•	•	•	•	•	۱۲/۲
۳	حضرت عمرو بن ثمالی	ہوازن ثمالہ	•			•	•	•	•	•	۱۲/۳	۹۲/۳
۴	حضرت علی بن ابی طالب	قریش / ہاشم	الف			•	•	•	•	•	بخاری -	کتب الحج
۵	حضرت خالد بن سار	کنانہ / غفار	•			•	•	•	•	•	تجرۃ ۱۲/۶	اصحاب ۳۱/۷

انڈیا ۵۵۵ شریک لا شریک
چتر گپتی - اسرار آباد

بعض وہ صحابہ کرام رضی اللہ عنہم جو اپنی کنیت سے مشہور ہیں

نمبر شمار	کنیت	نام	قبیلہ خاندان	زمانہ انتقال اسلام	وفات مدفن	مدت عمر	قد و قامت	استقامت	تیرا صحابہ	تاریخ ولادت
۱	ابو بکر صدیق	عبداللہ بن عثمان ابوقحافہ	قریش، بنی تمیم	مردوں میں سب سے پہلے	شبہ شیبہ ۳۲/۳۳ ہجری / بخاری لاٹری ۳۳ھ حجاز کاٹھ	۶۳	۱۳۲	۳۰۰/۳	۲۳۸/۵	
۲	ابوعبیدہ بن الجراح	عامر بن عبداللہ بن جراح	قریش، بنو مخزوم	سابقہ، دارالکرم سے پہلے	۱۸ھ طائغ کھواس، مقام مہماس	۵۸	۱۳	۱۵۱/۳	۱۶۲/۲	
۳	ابو بکر	عبدالرحمن بن عبداللہ بن عمر	دوس (مکن)	۷ھ قبل از ولادت	۵۹ھ مدینہ منورہ (قحج)	۸۰	۵۳۷/۳	۶۵۵/۶	۲۳۷/۵	
۴	ابو موسیٰ اشعری	عبداللہ بن قیس	اشعر (مکن)	سابقہ، قبل ہجرت مدینہ	ذی الحجہ ۳۳ھ کوٹیا یک کر سر	۶۵	۳۶۰	۳۳۸/۳	۳۱۱/۲	
۵	ابو سعید خدری	سعد بن اکاف	خزرج، خدرہ	قبل ہجرت	۷۴ھ جمادہ ثانیہ منورہ (قحج)	۸۳	۱۱۷۰	۵۲۹/۶	۱۸۵/۳	
۶	ابو ذر غفاری	بند بن ثناد	کناتہ غفار (مکن)	سابقہ، پانچویں سلمان	۳۲ھ مدینہ منورہ کے قریب مقام بوند	۰	۲۸۱	۳۹۸/۶	۶۶/۳	۵۹۳ھ
۷	ابو الدرداء	عمر بن مالک	خزرج، عکلی	۲ھ قبل از ولادت	۳۲ھ دمشق (شام)	۰	۱۷۹	۳۹۶/۶	۱۷۱/۳	
۸	ابو ایوب انصاری	خالد بن زید	خزرج، بنو حارث	۱۳ھ ہجری مدینہ منورہ سے	۵۲ھ قطیف	۸۰	۱۵۰	۶۳۵/۲	۱۰۴/۳	
۹	ابو قحافہ انصاری	حاتم بن ربیع	خزرج، بنو سلمہ	مدینہ منورہ کے قریب	۵۳ھ مدینہ منورہ (قحج)	۷۲	۱۷۱	۶۰۶/۳	۱۹۶/۳	
۱۰	ابو اسامہ	شعیب بن کھزانہ	قبیلہ عکبان، بھیلہ	۶ھ قبل از ولادت مدینہ	۸۶ھ کوٹیا قریب جس (شام)	۱۰۶	۲۵۰	۶۱۳/۳	۲۵۱/۲	
۱۱	ابو بکر	فتح بن مالک	بنو تميم	شوال ۸ھ	۵۱ھ مدینہ منورہ	۰	۱۳۳	۲۵۵/۶	۲۵۹/۳	

۱۲	ابوسعبد ربیع	مقدیر بن مرز	خزرج، خندارہ	۱۳	ابوہریرہ بن قتیبہ ثنائیہ	۳۱ھ	۰	۱۰۲	۶۳۲/۶	۱۹۲/۳
۱۳	ابوہریرہ انصاری	زید بن اسلم	خزرج، بنو نجار	۱۳	ابوہریرہ بن قتیبہ ثنائیہ	۵۵ھ	۷۰	۹۲	۵۵۷/۶	۱۹۰/۳
۱۴	ابوہریرہ	عبداللہ بن عمر الامامہ	قریش، بنو خزیمہ	۱۴	سابقہ، دارالآرم سے پہلے	۵۷ھ	۰	۰	۵۵۷/۶	۳۶۶/۲
۱۵	ابوالحسن بن ابی ریح	قتیبہ بن ابی ریح	قریش، بنو ہاشم	۸ھ	قتیبہ بن کعب	۵۳ھ	۰	۰	۵۶۰/۶	۲۹۰/۲
۱۶	ابوہریرہ بن حرب	مکرم بن حرب	قریش، بنو عامر	۸ھ	مکرم بن کعب	۵۳ھ	۸۸	۰	۵۶۵/۶	۲۷۲/۲
۱۷										
۱۸	ابورافع	اسلم بن ابی اسلم	قبیلہ		قبیلہ بنو زید	۵۷ھ	۰	۶۸	۱۱۷/۱	۲۲۲/۲
۱۹	ابوہریرہ	عبد بن اسلم	عقیقہ		عقیقہ بن اسلم	۵۷ھ	۰	۰	۲۵۳/۶	۲۵۶/۲
۲۰	ابوہریرہ	خزرج، بنو زید	خزرج، بنو زید		خزرج، بنو زید	۶۸ھ	۰	۲۰	۵۶۶/۶	۲۸۸/۲
۲۱	ابوہریرہ	مکرم بن اسلم	عقار، بنو زید		عقار، بنو زید	۵۷ھ	۰	۲۵	۲۸۲/۵	
۲۲	ابوہریرہ بن حارث	مکرم بن حارث	قریش، بنو ہاشم		قریش، بنو ہاشم	۵۷ھ	۵۳	۰	۲۷۷/۶	۳۳۹/۲
۲۳	ابوہریرہ	مکرم بن حارث	قریش، بنو ہاشم		قریش، بنو ہاشم	۵۷ھ	۰	۰	۵۶۱/۶	۲۴۹/۲
۲۴	ابوہریرہ	مکرم بن حارث	قریش، بنو ہاشم		قریش، بنو ہاشم	۵۷ھ	۰	۰	۶۷۲/۶	۳۰۱/۲
۲۵	ابوہریرہ	مکرم بن حارث	قریش، بنو ہاشم		قریش، بنو ہاشم	۵۷ھ	۰	۰	۲۵۵/۶	۲۵۷/۲
۲۶	ابوہریرہ	مکرم بن حارث	قریش، بنو ہاشم		قریش، بنو ہاشم	۵۷ھ	۰	۰	۲۶۶/۶	۳۲۱/۲
۲۷	ابوہریرہ	مکرم بن حارث	قریش، بنو ہاشم		قریش، بنو ہاشم	۵۷ھ	۰	۰	۲۷۷/۶	۳۳۹/۲
۲۸	ابوہریرہ	مکرم بن حارث	قریش، بنو ہاشم		قریش، بنو ہاشم	۵۷ھ	۰	۰	۲۸۸/۶	۳۴۹/۲
۲۹	ابوہریرہ	مکرم بن حارث	قریش، بنو ہاشم		قریش، بنو ہاشم	۵۷ھ	۰	۰	۲۹۹/۶	۳۵۹/۲
۳۰	ابوہریرہ	مکرم بن حارث	قریش، بنو ہاشم		قریش، بنو ہاشم	۵۷ھ	۰	۰	۳۱۰/۶	۳۶۹/۲

۲۹	ابو بکر اسلمی	رقاص بن اسلم	اس	۱۳ ربیع الثانی	عبداللہ بن علی	•	•	۶۱۷/۶	۲۱۳/۳	م ۶۱۸
۳۰	ابو جریج	کازیم بن جریج	قیس اسلمی	سابقہ	۱۲ خلافت ابوبکر	•	•	۶۱۹/۶	۲۹۹/۲	
۳۱	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۳۲	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۳۳	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۳۴	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۳۵	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۳۶	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۳۷	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۳۸	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۳۹	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۴۰	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۴۱	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۴۲	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۴۳	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۴۴	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	
۴۵	ابو جریج	مروان بن جریج	عزیز بن قیس	۱۵ رمضان ۹ھ	جرسان، آذربائیجان	•	•	۶۲۳/۶	۲۹۹/۳	

محمد عابدی مظلوم نوری

بعض وہ صحابیات رضی اللہ عنہن جو اپنی کیفیت سے مشہور ہیں

نمبر شمار	کنیت	نام	قبیلہ/خانہ	زمانہ نقل اسلام	وفات و دوران	مدت عمر	قد و قامت	اسرا کا طریقہ	سر اسرار	مقام و محل
۱	ام سلمہؓ	ہند بنت ابی اسیرہ کلبیہ	قریش، بنو خزیمہ	سابقہ	۵۸ھ، ۵۹ھ، ۶۰ھ، ۶۱ھ، ۶۲ھ، ۶۳ھ، مدینہ منورہ	۸۳	۳۷	۹۸/۶	۵۶/۶	۵۹۹ م
۲	ام حبیبہؓ	رملہ بنت ابی سفیان	قریش، بنو مرث	قدیم الاسلام	۴۳ھ مدینہ منورہ	۷۳	۶۵	۹۶/۶	۸۲/۶	۵۹۲ م
۳	ام یحییٰؓ	برکۃ بنت قلبہ	حبیہ	قدیم الاسلام	عہد خلافت عثمانؓ	۰	۰	۹۵۸/۶	۱۱۷/۶	
۴	ام ابیانیؓ	فائدہ بنت ابی عمارہ	قریش، بنو ہاشم	۸ھ فتح مکہ کے دن	عہد خلافت سعادتؓ	۰	۳۶	۱۰۳۸/۶	۱۳۳/۶	
۵	امہودان والدہ عائشہؓ	۰	کنانہ	آغاز اسلام	۶۶ھ مدینہ منورہ	۰	۰	۹۷۸/۶	۱۱۳/۶	
۶	ام انصافؓ	لبابہ بنت الحارث	کنانہ	قدیم الاسلام	عہد خلافت عثمانؓ، مدینہ منورہ	۰	۳۰	۱۰۱۰/۶	۱۱۲/۶	۶۱۳ م
۷	ام عقیلہؓ	نسیمہ بنت الحارث	خزرج، بنو نجار	قبل ہجرت	۰	۰	۳۱	۱۰۰۳/۶	۱۳۷/۶	۶۱۲ م
۸	ام قیس بنت محسنؓ	۰	ہذیل	قدیم الاسلام	۰	۰	۲۳	۱۰۱۱/۶	۲۳۹/۵	۶۱۳ م
۹	ام سلیمؓ	سہیلہ بنت عثمان	خزرج، بنو نجار	قبل ہجرت	غائب، اوائل خلافت راشدہ	۰	۰	۹۸۸/۶	۱۱۹/۶	۵۹۹ م
۱۰	ام حرامؓ	۰	خزرج، بنو نجار	”	۶۸ھ عہد خلافت عثمانؓ	۰	۰	۹۶۸/۶	۱۷۶/۶	۵۹۲ م

(جزیرہ قبریں)

بسم اللہ الرحمن الرحیم

پروفیسر یسین مظہر صدیقی صاحب کے نکتوں میں مستعمل رموز و اشارات کا مفہوم

صحابہ کرام نے عہد نبوی میں مختلف اوقات میں اسلام قبول کیا تھا۔ ان کے دو بڑے زمانے ہیں: یکی اور مدنی۔ یکی عہد حیرہ سالہ دور دعوت کے دوران قبول اسلام کی توثیق کرتا ہے مگر اس کے بھی مختلف مراحل ہیں جیسے دس سالہ مدنی دور کے مراحل ہیں لہذا زیادہ سے زیادہ تاریخی و زمانی توثیق کرنے کے لئے ان دونوں بڑے ادوار کو مختلف مراحل میں تقسیم کیا گیا ہے اور ان کے لئے مختلف حروف کو بطور رموز استعمال کیا گیا ہے۔ روایات کے اختلاف کی وجہ سے بعض مرحلے دو ادوار کے وسط میں بھی پڑتے ہیں۔

یکی دور اسلام

۱- الف	اولین سہ سالہ دور دعوت میں قبول اسلام	۶۱۰-۶۱۳ م
۲- ب	علائیہ دعوت اسلام میں قبول اسلام	۶۱۳-۶۱۵ م
۳- ج	ہجرت حبشہ کے بعد قبول اسلام	۶۱۵-۶۲۰ م :
۴- د	آخری یکی دور دعوت میں قبول اسلام	۶۲۰-۶۲۴ م :
۵- س	ہجرت کے دوران یا معا بعد قبول اسلام	۶۲۴-۶۲۴ م :

دوئی دور اسلام

۶- ط	پدر و خدق کے فزوات کے عرصہ میں قبول اسلام	۶۲۴-۶۲۷ م
۷- ع	صلح حدیبیہ کے بعد قبول اسلام	۶۲۸-۶۲۹ م
۸- ف	فتح مکہ کے دوران یا معا بعد قبول اسلام	۶۳۰-۶۳۰ م
۹- ق	حیات نبوی کے آخری دو برسوں میں قبول اسلام	۶۳۲-۶۳۲ م

